


روم جي شهنشاهت جو زوال ۽ خاتمو
ايدورڊ گبن

**THE DECLINE AND FALL
OF THE
ROMAN EMPIRE**
EDWARD GIBBON

سنڌيڪار:
عنایت بلوچ

سنڌي ادبي بورڊ



روم جي شهرنشاهت جو زوال ۽ خاتمو

ايڊورڊ گبن

سنڌيڪار:

عنايت بلوچ



سنڌي ادبي بورڊ

ڄام شورو، سنڌ

2010ع

[ڪتاب جي سنڌي ترجمي جا سمورا حق واسطا محفوظ]

تعداد هڪ هزار

ڊسمبر 2010 ع

ڇاپو پهريون

هيءُ ڪتاب بورڊ طرفان تيار ڪيل اشاعتي رٿا موجب سنڌ حڪومت جي سالياني ترقياتي پروگرام تحت خصوصي طور شايع ڪيو پيو وڃي. ڪتاب جي اشاعت لاءِ مال، وسيلو سنڌ حڪومت طرفان مال، سال 2005-06ء جي بجيٽ مان فراهم ڪيا ويا.

قيمت: پنج سؤ پنجنهه رپيا

[Price Rs.535.00]

ISBN 978-969-406-024-8

خريداري لاءِ رابطو:

سنڌي ادبي بورڊ ڪتاب گهر

تلڪ ڇاڙهي، حيدرآباد سنڌ

(Ph: 022-2633679, Fax: 022-9213422)

Email: sindhiab@yahoo.com

www.sindhiaadabiboard.org

هيءُ ڪتاب سنڌيڪا اڪيڊمي ڪراچيءَ مان پروفيسر سيد زوار حسين شاھ نقوي، سيڪريٽري سنڌي ادبي بورڊ ڇپائي پترو ڪيو.

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

چيائيندڙ پاران

سنڌي ادبي بورڊ جي لاءِ اها ڳالهه بيحد خوشي ۽ فخر جو باعث آهي ته اسان هڪ عظيم تاريخي ڪتاب 'The Decline and Fall of the Roman Empire' جي سنڌي ترجمي کي شايع ڪري ان کي نه رڳو سنڌ واسين پر سڄي دنيا ۾ رهندڙ سنڌين جي خدمت ۾ پيش ڪري رهيا آهيون. ”روم جي شهنشاهت جو زوال ۽ خاتمو“ وڪٽورين دور جو هڪ اهڙو ڪتاب آهي، جيڪو دنيا جي شاهڪار ڪتابن (World Classics) جي لسٽ ۾ شامل آهي. سنڌ جي ناليواري ۽ برک شاعر ۽ نامياري نثر نويس محترم عنايت بلوچ بيحد خوبصورت ۽ ادبي انداز ۾ ان جو سنڌي ترجمو ڪري چڻ جبل جهاڳيو آهي، ڇو ته اصل ڪتاب لڳ ڀڳ 230 سال اڳ جو ڇپيل آهي، جنهن جي انگريزي ٻولي ۽ محاورا به ان دور جا آهن، جن کي پُرجهڻ، پروڙڻ ۽ انهن جي ترجمي ڪرڻ وقت، سنڌي ٻوليءَ جي به ساڳي چهرائ ۽ چاشني برقرار رکڻ هر ڪنهن جي وس جي ڳالهه ڪانه هئي، پر جيئن ته عنايت بلوچ صاحب کي انگريزي زبان تي اوتروئي عبور حاصل آهي، جيترو کيس پنهنجي ٻوليءَ تي آهي ته ترجمي ڪرڻ وقت سنڌي محاورا، استعارا ۽ پهاڪا به هر ان جڳهه تي استعمال ڪيا اٿن جتي جتي ڪين موقعو مليو آهي. شاھ لطيف سان سندن بيحد عقيدت هئڻ سبب لطيفي لات کي به موقعي ۽ محل جي مناسبت سان استعمال ڪري، سنڌي ٻوليءَ کي وڌيڪ منو، لذيذ ۽ ادبي بڻايو ويو آهي. جبل جيڏي هن ڪتاب جي خوبصورت ترجمي ڪرڻ تي آءُ سائين عنايت بلوچ کي دل جي گهرائين مان مبارڪباد پيش ڪريان ٿو.

سنڌي ادبي بورڊ ماضي ۾ به ادب، تاريخ، تهذيب ۽ لسانيات جي سلسلي ۾ اهم ڪتاب شايع ڪندو رهيو آهي ۽ بورڊ طرفان اهڙين ادبي ۽ سماجي خدمتن جو سلسلو جاري آهي ۽ انشاءِ الله آئنده به جاري رهندو. پر هن ڪتاب يعني ”روم جي شهنشاهت جو زوال ۽ خاتمو“ جي بين الاقوامي حيثيت آهي. سنڌي ادبي بورڊ عالمي سطح جي تاريخي ڪتاب جي ترجمي پيش ڪرڻ تي خوشي محسوس ڪري رهيو آهي. سنڌيڪار پاران لکيل لفظن ۾ محترم عنايت بلوچ ڪتاب ۾ آيل مواد جو مختصر لفظن ۾ ذڪر ڪيو آهي، جنهن ۾ قبل مسيح جي دور کان وٺي

وچين دؤر (Middle Ages) تائين جي تاريخي واقعن، جنگين، مذهبن، فيلسوفن ۽ ڏاهن جو ذڪر به ڪيل آهي. ان کان سواءِ ڪتاب ۾ پڙهندڙ لاءِ ايتريون ته دلچسپ ڳالهيون آهن جن کي هتي ورجائبو ته اهو بذات خود هڪ ڪتاب ٿي ويندو.

جيئن ته ڪتاب تمام ضخيم آهي جنهنڪري اهو ممڪن ۽ مناسب ڪو نه هو ته ان کي هڪ جلد ۾ ڇپرائجي. تنهنڪري ڪتاب جو هي پهريون جلد شايع ڪري خوشي محسوس ڪري رهيا آهيون ۽ اوهان کي يقين ٿو ڏيارجي ته ڪتاب جو ٻيو جلد به ستت ئي اوهان جي هٿن ۾ هوندو.

ڪتاب بابت مهربان قارئین جي قيمتي راءِ جو انتظار رهندو.

(پروفيسر سيد زوار حسين شاه نقوي)
سيڪريٽري

ڄام شورو، سنڌ
اربع 1- محرم الحرام 1432ھ
8- ڊسمبر 2010ع

سنڌيڪار پاران.....

سنڌي ادبي بورڊ پاران، ”روم جي شهنشاهت جو زوال ۽ خاتمو“ جو ڪتاب مونکي ترجمي لاءِ پيش ڪرڻ ائين هو جيئن نازڪ ماڻهو ڪو سفر پيرين پيادو شروع ڪري ۽ سندس پهريون ئي سفر پٿريلو ۽ پهاڙي پنڌ بڻجي وڃي ۽ پنڌ ڪندي ڪندي، سسئيءَ جيان، سندس پير پٿون تي پون. بلڪل ساڳي واردات مون سان ٿي آهي، توڙي جو مون اڳ هڪ ٻن انگريزي مضمونن جو ترجمو ڪاميابيءَ سان ڪيو هو پر ايڊورڊ گيبن جو ڪتاب:

DECLINE AND FALL OF THE ROMAN EMPIRE

جيڪو وڪٽورين دور جو شاهڪار ۽ ورلڊ ڪلاسڪس ۾ شامل آهي ۽ اٽڪل 230 سال اڳ ڇپيو هو، جو ترجمو خاصو مشڪل ڪم هو ۽ هي منهنجي پهرئين تجربي سان گڏ منهنجو پهريون امتحان پڻ هيو ته مونکي هن ڪنن ڪر ۾ ڪيتري ڪاميابي ٿي حاصل ٿئي. مصنف جا جملا ايترا ته ڊگها ۽ اينگهائيندڙ آهن جو اهو سورن جو هڪ جدا داستان آهي، پر الحمدالله آئون مطمئن آهيان ته سندس ڏکين ۽ وڻ وڪڙ جملن کي مون سنڌيءَ جي سانچي ۾ چڱيءَ طرح ڦٽ ڪرڻ جي ڪوشش ڪئي آهي.

منهنجو ذاتي خيال آهي ته ڪنهن به ناول، ڪهاڻي، ادبي يا تاريخي ڪتاب جي ترجمي جي تحرير جيڪڏهن اوريجنل يا اصلي لهجي ته سمجهبو ته ترجمي ۾ بيساختگي ۽ نج سنڌي لکت واري رواني موجود آهي. بهرحال اهو فيصلو ته ڪتاب جي مطالعي کانپوءِ مهربان پڙهندڙ ئي ڪري سگهندا ته هن شاهڪار ڪتاب جي ترجمي ڪرڻ ۾ مونکي ڪيتري ڪاميابي ٿي آهي.

هن ڪتاب ۾ الله پاڪ جي هڪ هجڻ، (وحدانيت) عيسائيت ۾ ٽن خدائن (تثليث) جي عقيدتي توڙي گهڻن خدائن ۾ اعتقاد ۽ انجي وجود جي اقرار توڙي انڪار بابت يونان جي مشهور فيلسوفن سقراط، افلاطون ۽ ارسطو، ۽ روم جي فيلسوف سسرو توڙي ٻين مشهور مدبرن ۽ دانائن جا ڊگها ۽ دلچسپ بحث مباحثا تمام گهڻي دلچسپيءَ جو باعث آهن. خاص طرح افلاطون جو ذڪر تمام گهڻو آيل آهي. جنهن انسانذات جي بهتري ۽ حڪومتن جي جوڙجڪ بابت اعليٰ اصول ڏنا آهن، جن نه رڳو دنيا جي ٻين مفڪرن جو توجه ڇڪرايو پر انهن کي متاثر پڻ ڪيو.

ڪتاب ۾ حضرت آدم (ع) کان حضرت عيسيٰ (ع) تائين جتي جتي جن به پيغمبرن جا نالا آيا آهن (رحمت اللغلمين ۽ ختم المرسلين حضرت محمد مصطفيٰ صلي الله عليه وآله وسلم جن جو ذڪر هن ڪتاب جي ٻي جلد ۾ ايندو) ته آءٌ پيغمبرن جي احترام ۾ حضرت ۽ عليه السلام (ع) سندن نالن جي اڳيان ۽ پٺيان پنهنجي طرفان لکندو ويو آهيان.

يهودي مذهب ۽ حضرت موسيٰ (ع) جو به پرپور طريقي سان ذڪر ٿيل آهي ۽ اهو پڻ ٻڌايو ويو آهي ته حضرت عيسيٰ (ع) جي آمد کانپوءِ توڙي جو عيسائيت زور ورتو تڏهن به حضرت موسيٰ (ع)س

جي مذهب جون ثقافتي روايتون توڙي رسمون ۽ رواج، ڏينهن ۽ ڏٺن جون ورسيون ۽ تقريبن، عيسائين طرفان پڻ يهودي مذهب جي روايتن موجب ملهايون وينديون هيون. بهرحال پوءِ عيسائي مذهب هر طرف ڦهلجي ويو. عيسائيت جي پکڙجڻ، ۽ ان مذهب جي اصولن، ثقافت، ريتن رسمن ۽ روايتن بابت هن ڪتاب جي پندرهنين ۽ سورهنين باب ۾ مڪمل پر تعجب ۾ وجهندڙ تفصيل ڏنل آهن. جيڪي مهربان پڙهندڙ جي توجه ۽ دلچسپيءَ جو باعث بڻبا. حضرت عيسيٰ (ع) جي عظمت، سندس مذهب ۽ کيس ڏنل تڪليفن ۽ عذابن جو پڻ تفصيلي ذڪر ڪيل آهي. هڪ طرف يهودي، عيسائي ۽ ٻين عقيدن ۽ مذهبن بابت تفصيلي بحث مباحثا، تاريخ جي طالب علمن کي هن ڪتاب جي مطالعي لاءِ مجبور ڪندا ته ٻي طرف لاديني لاڙن ۽ گهڻن خدائن کي مڃڻ وارن جو ذڪر پڻ پڙپور طريقي سان ڪيو ويو آهي. ٻيو ته هي سڄو ڪتاب بربرن جي بهادري ۽ دليريءَ جي واقعن ۽ وهمن وسوسن جي دل وندرائيندڙ داستانن سان ڀريل آهي. ٻي طرف مذهب جي معاملن ۾ دليل بازن يا منطق ذريعي هر ڳالهه سمجهڻ ۽ ان تي يقين ڪرڻ وارن جي به، شايد، اڄ جي ڪمپيوٽر ۽ انٽرنيٽ جي دور جي مقابلي ۾ به، قبل مسيح جي زماني ۾ وڌيڪ گهڻائي هئي. انهن دليل بازن نه رڳو ڪنهن مذهبي ڳالهه کي دليل ۽ منطق جي آڌار تي قبول ڪرڻ تي زور ٿي ڏنو پر الله پاڪ جي شان ۾ ڪٿي ڪٿي گستاخيءَ جو مظاهرو پڻ ڪيو. انجي باوجود ٻئي ڌريون يعني يهودي توڙي عيسائي تسليم ڪندا هيا ته دليل باز سٺي ڪردار جا مالڪ ۽ مهذب هيا ۽ پنهنجي اخلاق، علم ۽ دولت هئڻ سبب مشهور هيا ۽ سندن علمي برتري سبب کين عالم، جي لقب سان سڏيو ويندو هو.

بهشت ۽ دوزخ جو ذڪر، ٿوري گهڻي ڦير ڦار سان، بلڪل انهيءَ انداز ۽ عقيدتي موجب ڪيل آهي جيڪو مسلمانن جو عقيدو آهي. هڪ فيلسوف ۽ تاريخدان ٽرنولين چوي ٿو ته: ”هن خود دوزخ جو نظارو ڪيو هو جتي ڪيترا گنهگار ۽ ظالم انسان دوزخ جي شعلن ۾ پڄي ۽ پڄري رهيا هيا.“ زندگي ۽ موت جي فلسفي تي مختلف فيلسوفن ۽ مفڪرن طرفان، طويل گفتگو جا سلسلا ۽ بحث مباحثا پڻ نه رڳو هن ڪتاب جي اهميت ۾ اضافو ڪن ٿا پر اهي بحث ۽ دليل پڙهڻ وٽان آهن. روح به جسر وانگر فنا ٿئي ٿو يا اهو لازوال آهي؟ ڪتاب جو مصنف ايڊورڊ گبن اڳتي هلي اسان کي ٻڌائي ٿو ته: ”روح جي لازوال هئڻ جي سچائيءَ ۾ هندستان، اسيريا، مصر ۽ گال وارا پورو پورو يقين رکندا هيا.“

هن ڪتاب ۾ بادشاهن ۽ شهنشاهن جي وچ ۾ جنگين جهيڙن جو تذڪرو به آهي ته انساني رت رила ڪري وهائڻ جا لڳ ڀڳ ڪانڊاريندڙ قصا به آهن، ظلم ۽ ذلت جا داستان به آهن ته عشق، پيار ۽ محبت جون خوبصورت جهلڪيون پڻ نظر اچن ٿيون. شاديون ڪيئن ٿينديون هيون، موت جو رسمون ڪيئن ادا ٿينديون هيون، عيسائين کي چرين ۽ پاڳلن وانگر شهادت جو شوق ڪيئن هوندو هو، مذهبي مخالفن کي انتهائي دردناڪ اذيتون ڪيئن ڏنيون وينديون هيون، ماڻهن جا عمومي طور طريقا، رهڻي ڪهڻي ۽ هڪ ٻئي سان رويا ڪيئن ۽ ڪهڙا هيا، اهي ۽ اهڙيون ڪيتريون ئي دلچسپ، دردناڪ ۽ وحشت ڀريون ڳالهيون هن ڪتاب ۾ ايتريون ته بيشمار آهن جو انهن کي

مختصر طريقي سان به هتي ورجائي نٿو سگهجي. آءٌ اميد ٿو ڪريان ته ”روم جي شهنشاهت جو زوال ۽ خاتمو“ جي ڪتاب جو ترجمو نه رڳو سنڌ وارن پر دنيا ۾ جتي جتي به سنڌي رهن ٿا، انهن سڀني لاءِ دلچسپي، علم ۽ ڄاڻ جي واڌاري جو باعث ٿيندو.

هتي هڪ وضاحت ڪرڻ ضروري ٿو سمجهان ته ”روم جي شهنشاهت جو زوال ۽ خاتمو“ جو سڄو ڪتاب حقيقت ۾ پنجن جلدن تي مشتمل آهي پر جيڪو ڪتاب مونکي ترجمي لاءِ ڏنو ويو ته اهو انجو هڪ جلدِي اختصار آهي جنهن ۾ ڪيترن بابن جو فقط خلاصو پيش ڪيو ويو آهي. اهڙيءَ طرح هن جلد ۾ فقط 27 باب آيل آهن جن منجهان 11 بابن جو خلاصو ڏنو ويو آهي جيئن انگريزيءَ جي هڪ جلدِي ڪتاب ۾ پيش ڪيل آهي.

1056 صفحن تي مشتمل انگريزي ڪتاب جيئن ته سنهي ۽ باريڪ فانت ۾ ڪمپوز ٿيل آهي ته اهو ممڪن ڪون هو ته هيڏي ساري ضخيم ڪتاب جي ترجمي کي هڪ جلد ۾ شايع ڪرائي سگهجي ها ڇو ته محترم انعام شيخ، جيڪو جڏهن سنڌي ادبي بورڊ جو سيڪريٽري هو ۽ جنهن اهو ڪتاب مونکي بورڊ ۾ پوسٽنگ جي بلڪل آخري ڏينهن ۾ ترجمي لاءِ ڏنو هو، سان شروعات ۾ ئي اهو طئي ٿيو هو ته ڪتاب جو ترجمو ٻن جلدن ۾ شايع ٿيندو. ادبي بورڊ جي موجوده سيڪريٽري محترم زوار نقوي، جنهنجو هن ڪتاب جي ڇپائيءَ جي سلسلي ۾ مونکي ڀرپور تعاون حاصل رهيو آهي، پڻ ان تجويز جي تائيد ڪندي چيو ته جيئن ته هڪ جلدِي ڪتاب تمام وڏو ۽ پڙهڻ لاءِ سهولت وارو نه هوندو، تنهن ڪري ان کي ٻن جلدن ۾ شايع ڪيو ويندو. بهرحال ڪتاب جو پهريون جلد حاضر آهي اميد ٿو ڪريان ته ٻيو جلد به ٿورڙي ئي وقت ۾ مڪمل ٿي سنڌي ادبي بورڊ کي شايع ڪرڻ لاءِ پيش ڪيو ويندو.

وما توفيقِي إِلَّا بِاللّٰهِ.

علم جو طالب

عنايت بلوچ

پينٽ هائوس، ايس-ايم ريزيڊينسي،

گرين هومس، قاسم آباد،

حيدرآباد

آگسٽ، 2010

تعارف

1766ع ۽ 1788ع جي وچ ۾ پيپل، گبن جي تاريخ، 'روم جي شهنشاهت جو زوال ۽ خاتمو' انگريزي ۾ تاريخ نويسيءَ جو بلاشڪ هڪ شاهڪار ڪارنامو تسليم ڪيو وڃي ٿو. ان جو ڊگهو مواد، پنهنجي جڳهه تي ڪتاب جي عظيم الشان معيار جو هڪ ماپو آهي؛ ايڪهتر باب، جن مان اٺاويھ يا ٻه ڀاڱي پنج مڪمل طور هن ڇاپي ۾ آيل آهن. ٻي صدي عيسويءَ کان 1453ع ۾ قسطنطنيه جي زوال تائين، تيرھن صدين جي طويل عرصي تي پکڙيل يورپ جي زماني وار تاريخ کي نياري طريقي، فصاحت ۽ لاجواب رواني واري انداز سان لکڻ، ارڙھين صديءَ جي سوچ ۽ فڪر جي ڪاميابي هئي ته تاريخ لکڻ جو ڪم به، عظيم ادب جي صنف وانگر، اوترو ۽ ايترو ته شاندار ۽ شاهڪار هجي جو 'اهو ختر به ٿئي ته فقط تڏهن، جڏهن ان جي ٻولي به ختم ٿي وڃي' ايدورڊ گبن 1737ع ۾ پڻي ۾ ڄائو. هڪ خوشحال پر آڏنگي شخص ٿوري اسڪوائر جو پٽ هو. اڃا ڏهن سالن جو هو ته ماءُ گذاري ويس ۽ سندس ماءُ جي چاچيءَ کيس بالڪيٽ ۾ سهارو ڏنو ۽ خوش رکيو. هوءَ مٿس شفيق ۽ مهربان هئي. سندس رسمي تعليم اطمينان بخش نه هئي. ٻن سالن تائين هن ويسٽ منسٽراسڪول ۾ تعليم ورتي ۽ کيس خانگي طور تيرن پڻ ڏياريو ويو. گبن بهرحال سڀڪجهه پاڻ سکيو ۽ حاصل ڪيو، هر شيءِ کائڻ جو شوقين، انتهائي ذهين ۽ ڪتابن جو ڪيڙو هو. پنهنجي آٽر ڪهاڻيءَ ۾ هو ولٽ شاير جي هڪ جڳهه اسٽور هيڊ جي ڌوري جو ذڪر ڪري ٿو جڏهن هو فقط 14 سالن جو هو، جتي: 'هو دنيوب نديءَ تي گاڏن جي باري ۾ ڪنهن تحرير ۾ صفا غرق ٿي ويو هو ته 'اوچتو رات جي مانيءَ جي گهٽي منهنجي ذهني دعوت مان گهلي منهنجي مرضيءَ جي خلاف مون کي ڊنر تي پهچائي ڇڏيو.' سندس پيءُ کيس آڪسفورڊ جي مئگڊالن ڪاليج موڪليو. هڪ ته اُتي کيس نظر انداز ڪيو ويو، ٻيو وري پاڻ جيئن مذهبي ڪتابن جي مطالعي طرف گهڻو متوجه ٿيو ته پنهنجو عقيدو بدلائي ڪئٿولڪ عيسائي ٿي ويو، جيڪا سندس طرفان 'هڪ ٻاراڻي بغاوت' هئي جيئن اڳتي هلي پاڻ پنهنجي لاءِ لکيو اٿس. توڙي جو هو پنهنجي عقيدتي بدلائڻ ۾ مخلص هو پر پروٽيسٽنٽ برطانيه ۾ اُن سبب ڪنهن به عوامي يا انتظامي جڳهه وٺڻ لاءِ ڄڻ پاڻ کي هن نااهل ڪري ڇڏيو هو. لاسين (سٽرلنڊ) ۾ پنج سال (1753-58) هڪ ڪالونيت پرست وزير جي سنڀال هيٺ رهيو جنهن اڪيڊميءَ ۾ کيس لاطيني زبان ۽ قديمي تاريخ سيکاري جنهن سندس دماغ تي فيصلو اثر وڌو ۽ هو ذهني طور صحتمند ٿي انگلنڊ موٽيو ۽ پنهنجي مذهبي حماقت جي باري ۾ پڻ لکيائين. هو لاطيني زبان جو ماهر هو ۽ کيس نه رڳو فرانسيسي زبان تي عبور حاصل هو پر ان جي علم ۽ ادب حاصل ڪرڻ لاءِ به سندس اندر ۾ جذباتي لڳاءُ پيدا ٿي پيو. هن سلسلي ۾ فلسفي جي تاريخ جي اسڪول ۾ به بيحد دلچسپي ورتائين جنهن جو سربراھ والٽيئر هو. (جيڪو 1735ع ۾ جنيوا جي ويجهو اچي رهيو هو). 1761ع ۾ هن پنهنجو پهريون ڪتاب فرانسيسي زبان ۾ ڇپرايو: "ادب جي مطالعي تي مضمون" لاسين ۾ سندس دوستي سٽرلنڊ جي هڪ محقق جارجس ڊيورڊن سان ٿي ۽ سندس مڱڻو هڪ وزير جي ڌيءُ سوزين ڪرڪاڊ سان ٿيو جنهن وٽ پاڻ سان ڏاج ڪٽي اچڻ جي سگهه ڪانه هئي. بهرحال پوءِ گبن ساڻس مڱڻو توڙي ڇڏيو جو سندس

والد هن جي شاديءَ لاءِ تيار نه هو، 'مون هڪ عاشق جيان ٿڌو ساھ ڀريو ۽ هڪ پٽ وانگر حڪم مڃيو.' هن چيو، سوزين ڪرڪاڊ پوءِ جيڪس نيڪر سان شادي ڪئي جيڪو لوئس XVI جو مستقبل جو وزير خزانو هو ۽ سڄي عمر گبن جو دوست رهيو. هن ڪڏهن به شادي نه ڪئي.

هئمپشائر ۾ پنهنجي بيورين جي محل جي لائبرري ۾ گبن ڳجهه ڳجهاندري ۾ ڪتابن پڙهڻ تي ڌيان ڏنو ۽ پورن پنجن سالن 1758-1763 تائين ستن سالن جي جنگ دوران سندس پڙهائيءَ جو شغل جاري رهيو. پر سندس پڙهائيءَ ۾ اڃانڪ رڪاوٽ پئجي وئي جو هئمپشائر جي مليٽري جي ڪپتان طور سندس ڊيوٽي لڳائي وئي، جنگ کانپوءِ هن 1763ع کان 1765ع تائين هڪ شاندار دور ۾ هڪ کنڊ جو سفر ڪيو جيڪو سرڪاري ملازمت اختيار ڪرڻ لاءِ هڪ ضروري شرط هوندو آهي. لاسين رستي اٽلي رواني ٿيڻ کان اڳ پئرس ۾ سندس ملاقات وڏن ۽ ناليوارن فيلسوفن سان ٿي، جهڙوڪ ڊي اليمبرٽ، ڊائبروٽ، هيلوئيٽس ۽ ڊي هولباخ. هو پنهنجي آتم ڪٿا جي مشهور تحرير جي ٽڪري ۾ لکي ٿو: "روم جي هڪ شام ۾، 15 آڪٽوبر 1764ع جي تاريخ هتي جڏهن آئون جوييٽر ديوتا جي مندر ڪئپيٽول جي تباهيءَ بابت پنهنجي اندر ۾ سوچي رهيو هوس ته عين ان وقت چرچ جا پيرين اُگهاڙا ماڻهو جوييٽر جي مندر ۾ سانجهيءَ جي دعا جا ٻول آلاپي رهيا هيا ته اُتي ئي مون کي هن شهر جي زوال ۽ تباهيءَ بابت لکڻ جو خيال پهريون دفعو منهنجي ذهن ۾ آيو." پنهنجي زندگيءَ جي تمام اهم ڪم جي شروعات ڪرڻ کان اڳ، هن ٻين ڪمن کي شروع ڪرڻ جي سڏ به ڪيترائي دفعا ڪئي مثال طور سٽرلنڊ جي آزاديءَ جي تاريخ، پر ٻيو ڪوبه ڪم مڪمل نه ڪري سگهيو.

جڏهن 1765ع ۾ هو انگلنڊ واپس موٽيو ته پنهنجي پيءُ کي جسماني توڙي نفسياتي طور هيٺو ۽ پنهنجي ڪٽنب کي مالي طرح ڪافي ڪمزور وڃي ڏٺائين. 1770ع ۾ پنهنجي پيءُ جي مرڻ وقت گبن عزم ڪيو ته هو پنهنجي بگڙيل حالتن کي نيڪ ڪندو، نيٺ سڀيئي معاملن ۾ پنهنجي دوست هالرائڊ جي مدد سان، نيڪ ڪري ورتائين جنهن سان هو لاسين ۾ پنهنجي شاندار دور ۾ مليو هو. هاڻي هو پنهنجي آزاديءَ کي ماڻي سگهيو ٿي جنهن کي هن 'پهريون زميني نعمتون' ڪوٺيو. کيس پنهنجي ضدي پيءُ کان آزادي ملي، کيس مالي مشڪلاتن کان چوٽڪارو مليو ۽ وڏي ڳالهه ته پنهنجي سماجي ۽ ادبي سرگرمين ۾ پنهنجي پسند مطابق حصي وٺڻ جو کيس موقعو مليو. هو لنڊن ۾ وڃي رهيو ۽ هڪ شوقين ۽ فيشن واري ماڻهوءَ طور هن شهرت ماڻي، هو 'ڊي ڪلب' جو ميمبر ٿيو جنهن جا سرپرست ڊاڪٽر سئموئيل جانسن، مشهور پينٽر سر جوشا رينالڊس، سياستدان ايڊمنڊ برڪ ۽ اقتصاديات جو ماهر آڊر سمٿ هئا. ماڻهن تي سندس تاثر، مصنوعي ۽ اجائي ڏيکاو واري دنيا جي هڪ اهڙي ماڻهوءَ جو ٻيو جيڪو فرانسيسي طور طريقا اختيار ڪرڻ جو خواهشمند هو. سندس هٿ ۾ ناس جي دٻلي، مٿو وڏو، باندر جهڙو چهرو، ننڍي قد جو، پيٽ اڳتي نڪتل، ضرورت کان وڌيڪ ڊگهيون تنگيون ۽ هميشه 'موسيو پور ڊي تير' جي لقب سان سڏرائڻ جو شوقين هو. 1774ع ۾ هو پارليامينٽ جو ميمبر به ٿيو ۽ آمريڪا جي آزادي جي جنگ دوران، پنهنجو ووٽ ڏيئي لارڊ نارٿ جي پاليسين جي حمايت ڪيائين، پر پنهنجي پهرين تقرير ڪرڻ جو به پاڻ ۾ پوئو نه پانائين.

1773ع کان هن تاريخ "روم جي شهنشاهت جو زوال ۽ خاتمو" تي باقاعدي ڪم ڪرڻ شروع ڪيو. هن سلسلي ۾ پنهنجي شروعاتي مرحلن ۾ آيل مشڪلاتن جو ذڪر هو پنهنجي 'آتم ڪٿا' ۾ هينئن ٿو ڪري:

”شروعات ۾ شڪ ۽ انڌاري ۾ مبتلا هوس؛ ان حد تائين جو ڪم جو عنوان، شهنشاهت جي زوال ۽ خاتمي جو صحيح دور، تعارف جون حدون، بابن جي ورهاست جو مسئلو ۽ بيان جي ترتيب ڪٿان کان شروع ڪجي، اهي سڀ ڳالهون ايتريون ته منجهائيندڙ هيون جو ڪيترا دفعا مون کي خيال آيو ته گذريل ستن سالن جي پورهئي کي جيڪر مان اڃا ئي ڇڏيان.“ ان نقطي تي به کيس محنت ڪرڻي پئي ته سندس ڪم جو انداز ۽ طريقو ڪهڙو هئڻ گهرجي، ’پن ڳهڻن تجربن ڪرڻ کان پوءِ آخر مون هڪ سست ۽ مائوار واري طريقي ۽ سخت جوشيلي تقرير واري انداز جي وچ ۾ هڪ رستو ڳولي ڪڍيو.“ هن پهريون باب تي دفعا ۽ ٻيو ۽ ٽيون باب به پيرا وري وري لکيا. ڪتاب جو پهريون ڇاپو 1776ع ۾ ظاهر ٿيو جيڪو بيحد ڪامياب ٿيو. برطانيه جي ٻن ناليوارن مؤرخن ڊيوڊ هيوم ۽ ويسر رابرٽسن سندس ڪتاب جي گهڻي تعريف ڪئي. ٻن بابن يعني (15 ۽ 16)، جن ۾ هن عيسائيت جي اُڀرڻ تي بحث ڪيو آهي، انگلند جي چرچ ۾ هڪ هنگامو برپا ڪري ڇڏيو ۽ ڪيترائي ڪاغذ اُن خلاف ڇپيا. هڪ جذباتي مخالف پنهنجي خيالن جو اظهار ڪندي چيو: ’سندس مقصد رڳو اهو آهي ته عيسائي مذهب جو زوال ۽ خاتمو اچي.“ پر مدبر گبن پنهنجي ڪم ۾ لڳو رهيو ۽ ڪجهه سالن جو وقفو هو ان انتظار ۾ رهيو ته وقت پاڻهائي سندس حفاظت ڪندو. نيٺ 1779ع ۾ تنگ نظر مذهبي نقادن خلاف سندس دانشوريءَ جي صلاحيتن جي مؤثر بچاءَ جو وقت اچي ويو. ساڳي سال هڪ ڌنڌي واري مالياتي بورڊ ۾ کيس هڪ اهڙي نوڪري انعام طور ملي جنهن ۾ ڪم گهٽ پر آمدني زياده هئي، اهڙيءَ طرح سندس مالي پوزيشن کي هٿي ملي وئي. اهڙي اعزاز جي موت ۾ هن، آمريڪي انقلاب کي گهٽ ڪرڻ وارين لارڊ نارت جي ڪوششن جو پنهنجي اثرائتين تحريرن ذريعي دفاع ڪيو.

1781ع ۾ هن زوال ۽ خاتمي، جو ٻيو ۽ ٽيون جلد ڇپرايا جنهن ۾ وڌيڪ تفصيل شامل ڪري هن ان کي مغرب جي شهنشاهت تائين وڃي پهچايو. 1783ع ۾ لارڊ نارت جي وزارت جي ڊهڻ کانپوءِ (۽ ان سان گڏ گبن جي انعام ۾ مليل نوڪري به ڊهي وئي) هو مالي بهتريءَ لاءِ انگلند ڇڏي لاسين موٽيو جتي هن پنهنجي پراڻي دوست ڊيورڊن جي مدد سان پنهنجو گهر ٺاهيو جيڪا سندس اهڙي سهڻي ملڪيت هئي جنهن جنيوا جي ڍنڍ ۽ ائليس جبل تان هيٺ جهاتيون ٿي پاتيون. هن هتي پنهنجا آخري ٽي جلد مڪمل ڪيا، 1788ع ۾ مختصر عرصي لاءِ انگلند ويو ته ڪتابن جي ڇپائيءَ جي ڪم جي نظرداري ڪري سگهي ۽ انهن جي مقبوليت ۽ شهرت جي خوشي ۽ منظر مان لطف اندوز ٿي سگهي، لاسين واپس وڃي هن پنهنجون يادگيريون لکيون. هڪ اهڙو ڪتاب جيڪو ارڙهين صدي جي آتم ڪهاڻين جي سٿ ۾ بيحد شاهڪار آهي، سندس عمر جا آخري سال وقت جي ڏنڌ ۾ اونداهن تي ويا. سندس دوست ڊيورڊن گذاري ويو، فرانس ۾ انقلاب برپا ٿي ويو (جنهن لاءِ هن افسوس جو اظهار ڪيو ۽ جنهن جي وڌڻ ۽ پکڙجڻ جو سٽرلنڊ ۾ به خطرو پيدا ٿي ويو) ۽ سندس پنهنجي صحت به بگڙڻ لڳي جو کيس اندر جي عضون ۾ پاڻي ڀرجي ويو ۽ انهن ۾ سوڄ اچي وئي. هو 1793ع ۾ لنڊن واپس ويو جتي پنهنجي دوست هالرائڊ (هاڻي لارڊ شيفيلڊ) کي سندس زال جي وڇوڙي تي تسليون ۽ دلداريون ڏنائين پر پوءِ فقط 56 سالن جي عمر ۾ جنوري 1794ع ۾ پاڻ به گذاري ويو. کيس فلپچنگ سسيڪس جي پٿر ڪليسا ۾ شيفيلڊ جي ڪٽنب جي ڍڪيل چبوتري ۾ دفن ڪيو ويو. اهو شيفيلڊ ئي هو جنهن گبن جي آتم ڪٿا، ٻيا ڪيترائي

ڪتاب ۽ ننڍا ننڍا مضمون ۽ خط ڇپرايا.

برطانيه جي وڪٽورين دور ۾ ڪتاب ”زوال ۽ خاتمو“ مذهبي تضادن جي باوجود تاريخ نويسيءَ جي هڪ عظيم شاهڪار طور تسليم ڪيو ويو. سينٽ پال جي دين ملٽن پنهنجي تفصيلي ڪتاب ۾، جيڪو 1838ع ۾ ڇپيو، گبن کي ڪافر ۽ بي دين ڪوٺيندي عيسائين جي جذبات کي سندس خلاف ڀاريو آهي پر جان هينري نيومن، جيڪو مستقبل جو عيسائي ڪيٿولڪ عهديدار هو، گبن جي ڪم جي سچائيءَ تي کيس دل کولي ڏنو آهي. جڏهن هن افسوس ڪندي 1845ع ۾ اها ڳالهه مڃي آهي ته ’اسان جو اڳواڻ، جيڪو هڪڙو ئي انگريز ليکڪ آهي جنهن کي پورو پورو حق ٿو پهچي ته هو پاڻ کي هڪ ’ڪليسائي تاريخدان‘ سڏرائي ته ’اهو آهي فقط لادين گبن‘. جي. بي بٽي پنهنجي هڪ وڏي ڇاپي 1896-1900 ۾ مڃيو آهي ته اٺويهين صديءَ جي دانشورن گبن جي ٻاهرئين ۽ سامهون واري ڏيک کي ته ڇڄي ۽ پرزا پرزا ڀلي ڪيو هجي پر اصلي عمارت پنهنجي شان ۽ شوڪت سان اُتي جو اُتي قائم آهي ۽ ان کي ڪو نقصان نه پهتو آهي.“

”زوال ۽ خاتمو“ کي هڪ ”مڪمل ادبي عمارت“ ڪوٺيندي ان کي بيحد ساراهيو ويو آهي، هن ۾ باريڪ ڀينيءَ جو اهڙو فن سمايل آهي جيڪو بيان جي وهڪري جو خوبصورت انداز پيش ٿو ڪري ۽ جنهن ۾ جيڪو ڪجهه ٻڌايل آهي، پڙهندڙ تائين اوتري ئي اثرائتي انداز ۾ پهچي ٿو ۽ جنهن ۾ ڄاڻ جا اڻ ڪٽ خزانن سمايل آهن، ڪارلائل لڪيو ته ”گبن هڪ اهڙي ڀل آهي جيڪا قديم زماني کي موجوده دور سان ملائي ٿي جيڪا گذريل وقت جي ظالمن صدين جي ڏکوئيندڙ ۽ هنگامه خيز وڻين جي وچ ۾ شاندار طريقي سان ڳهومي رهي آهي.“ ونسٽن چرچل به سندس مداحن مان هڪ هو جنهن کيس بنا دير هندستان ۾ هڪ نوجوان برطانوي فوجي، سڏيو، ”مون گبن کي کائي ۽ هضم ڪري ڇڏيو آهي“ هن لکيو، ”مون هر طرف کان ڪاميابي ۽ خوشيءَ سان مٿس سواري ڪئي آهي ۽ ڏاڍو لطف اندوز ٿيو آهيان.“ چرچل، دين ملٽن طرفان گبن جي مان مرتبي گهٽائڻ کي به ٽنڊيو آهي ۽ گبن جي کليل حمايت ڪئي آهي، دين ملٽن کي طنز مان پرهيزگار شوباز سڏيو ويو آهي، گبن جو نشر جنهن جا پورا ٽڪرا هن دل سان سکيا، سندس تحريرن ۽ تقريرن تي يقيني طور دائمي اثر ڇڏيندو. اسان جي وقت ۾ جڏهن ”زوال ۽ خاتمو“ پوري جو پورو شايد ئي ڪٿي پڙهيو يا پڙهايو وڃي ٿو، پر گبن کي پڙهڻ لاءِ ٻڌايو ويو آهي ته اهو پنهنجي جاءِ تي خود هڪ وڏو تعليمي ۽ تدريسي تجربو آهي. آڪسفورڊ ۾ جديد تاريخ جي پروفيسر ريجنس (1957-80) ۽ هو ٽريوٽر روپر (لارڊ ڊاڪٽر) پنهنجي غير ڊگري يافتہ شاگردن کي همٿايو ته هو پنهنجي ذهني آسودگيءَ کي وڌيڪ وسيع ڪرڻ لاءِ ۽ پاڻ کي تنگ نظري ۽ محدود مهارت جي خلاف جنگ جوڙڻ واسطي تيار رهڻ لاءِ گبن کي ضرور پڙهن. گبن پنهنجي ئي چونڊيل نظر ۽ ضبط جو پاڻ ئي پابندي ۽ مضبوطيءَ سان عمل ڪيو، هو لکي ٿو، ’تاريخ جو تجربو اسان جي دانشورائي تجسس جي حدن کي وڌائي به ٿو ته بلندين تي به وٺي وڃي ٿو،‘ (باب - 48).

ڪجهه جديد مؤرخن ’زوال ۽ خاتمو‘ جهڙي موضوع تي، ماڻهو ڪلاڻ جي خطري ڪٿڻ کانسواءِ پنهنجا ويچار ونڊيا آهن. گبن جي وقت ۾ ته اڃا به شايد ممڪن هو ته تيرهن صدين جي ڳالهه ڪجي. اسان ته فقط گذريل ٻه سؤ سالن ۾ ئي مذڪوره صدين جي اهميت ۽ افاديت کي سمجهي سگهيا آهيون؛ انهيءَ ڪري گبن کي ان

موضوع تي آخري حرف نثر ڇڻي سگهجي، ۽ هن بري طريقي سان مشرقي بازنطيني شهنشاهت کي نظر انداز ڪيو آهي، جيڪو ڪمزوري ۽ بدحاليءَ جو هڪ ناخوشگوار قصو آهي. (باب - 48) ان جي باوجود، مجموعي طور تي هو هڪ بي مثال شخص آهي ۽ مستقبل ۾ به رهندو. سندس علم ۽ ڄاڻ جي وسعت ۽ اونهائيءَ تي ٻنهي حيرت وٺيو ٿي وڃي ۽ هو اڃا تائين واضح طور تي اعتبار ڪرڻ جي لائق آهي، جيڪي به بنيادي ذريعا يا سرائع موجود هيا انهن مان پرپور فائدو ورتائين ۽ مڪمل مهارت حاصل ڪيائين. هو 8000 کان مٿي ذريعا ٻڌائي ٿو جن ۾ نقشا، سڪا، تمغا، نقش ۽ ان کان علاوه رائج لکيل شاهديءَ وغيره کي هن نه رڳو توري ٽڪي ڏنو وائڻو هو پر تمام ويجهي کان وڃي تنقيدي جائزو پڻ ورتو هئائين جيئن سندس حاشياتي نوٽ وضاحت ڪن ٿا. بعد وارن تجربن، جديد دانشورن کي شايد ان قابل بڻايو ته هو سندس سچائيءَ ۽ صحيح حقيقتن مان نقص ڪڍن، جيڪي سندس همعصر نه ڪڍي سگهيا. هو مؤرخ جي سڀ کان پهرين ذميواريءَ سان سڄو هو: ته پنهنجين حقيقتن جي صداقت تي سچائيءَ سان ڌيان ڏئي. هو وري ان قابل به هو ته انهن حقيقتن کي بيان جي چاشني ۽ چهران سان ايڏو ته لذت ڪري جو ماڻهو مواد پڙهڻ جي چسڪي وٺڻ لاءِ مجبور ٿي پون.

گبن لاءِ بهرحال، تاريخ هڪ کليل بيان يا صحيح تاريخي حقيقتون ٻڌائڻ کان گهڻو ڪجهه مختلف هئي، توڙي جو هو اسان کي ٻئي تحفا ڏئي ٿو. روم جي زوال ۽ خاتمي جو داستان نه فقط اصل کان وٺي دلچسپ هو پر ان جي اهميت ۽ افاديت همعصر ماڻهن توڙي معاشري لاءِ تمام گهڻي هئي. روم جي زوال بابت سڄي خاڪي جا اهم نقطا سمجهائيندي توڙي ان جي باري ۾ پورا تفصيل ٻڌائيندي، هن ڄڻ موجوده دور جي ڳوڙهي اڀياس ڪندڙ کي، ٻين معاشرن ۽ تهذيبن تي تباهيءَ جي پوندڙ پاڇن ڏانهن به ڌيان ڇڪرايو آهي، ڇا تاريخ پاڻ کي دهرايو هو؟ 'زوال ۽ خاتمو' آمريڪي انقلاب ۽ روس ۾ پگڇاڇو جي بغاوت واري زماني ۾ لکيو ويو هو. ڇا آمريڪا جو نقصان، برطانيه جي شهنشاهت جي زوال جي پيشنگوئي ته نه هئي؟ ڇا روس ۾ ايشيائي قبيلن جي وڏي پٽيماني تي بغاوت، مغربي ملڪن ۾ بربرن ۽ وحشين جي حملن جي نئين لهر کي ته نه اُٿاريندي؟ گبن کي سڌ هئي ته هن دٻين ۾ گهر ڪندڙ دلچسپي واري موضوع جو انتخاب اهڙي پيڙهيءَ لاءِ ڪيو هو جيڪي پنهنجن شاهڪارن کي پوئيندڙ هئا ۽ پاڻ جيئن ته تهذيب جي بلند ترين معيارن جو پارکو ۽ ان تي فخر ڪندڙ هو ته يقيني طرح شاهڪار تهذيب جي زوال لاءِ ڄڻ دلچسپي ٿي رکيائين. گبن ان زوال بابت ڪهڙو سبب يا دليل ڏنو؟ ٿورو پٺتي وڃي سندس آخري باب ڏسجي جنهن ۾ هو لکي ٿو: "مون بربريت ۽ مذهب جي فتح کي بيان ڪيو آهي." (باب - 71) هڪ بي مثال روشن خيالي ۽ سچي آزاديءَ جي پڪي پختي آواز ڳالهايو: هڪ اهڙو ليکڪ جيڪو علم ۽ ڄاڻ جي عظمت ۾ غرق ۽ روم جي عشق ۾ مبتلا هجي، ان جي تاريخ، تعميرات جي نادر نمونن، علم ۽ ادب ۽ اُتان جي مهذب طور طريقن جو مداح هجي، يعني اُهي طريقا ۽ سلیقا جيڪي ڊگهي عرصي تائين مغربي يورپ، ويجهي مشرق ۽ اتر آفريڪا جي لاءِ سونهن ۽ سينگار جو باعث رهيا. شهنشاهت ۾ سماج جا ڪيترائي مختلف ماڻهو ۽ طبعا هيا جيڪي حڪومت جي ساڳي سرشتي ۾ پاڻ ۾ متحد هيا، (باب - 2) ۽ هن، زوال تي بيحد افسوس ڪيو جنهن جي سببن جي هن نهايت ئي باريڪ بينيءَ سان چنڊ ڇاڻ ڪئي هئي.

هن کي خبر هئي ته هن ڇڻ هڪ رزميه شاعري ڪئي هئي جنهن جو پنهنجو منفرد پٿيمانو ۽ شان هو جيڪو ممڪن هو ته، خود قديمي شاهڪارن سان پيچجي اچي (۽ اهڙين جديد تحريرن جيئن فيلڊنگ جو ٿام جونسن جنهن جي تعريف ڪندي گبن ان کي 'لافاني شاهڪار' ڪوٺيو)، هو پنهنجي ان شهرت مان لطف اندوز ٿي رهيو هو جيڪا 'زوال ۽ خاتمو' کيس 'روم جي شهنشاهت جو مؤرخ' جي لقب سان بخشي هئي ۽ هن کي يقين هو ته سندس نالو دائمي نيڪ نامي جي ساڪ مائي وٺندو. پنهنجي آثر ڪٿا جي هڪ ٻي يادگار ٽڪري ۾ هو هڪ ڊرامائي انداز ۾ پنهنجي ساراھ جوڳي ڪم جي راس ٿيڻ تي اسان کي ياد توڏياري ته:

"هڪ تصور ڪندي، مون شروعاتي عمل (حمل ٿيڻ) جو وقت لکي ڇڏيو هو. هاڻي آئون پنهنجي نجات (ٻار ڄمڻ) جون آخري گهڙيون ڌور ڌار سان ملهائيندس. اهو 27 جون 1787ع جو ڏينهن يا شايد رات هئي، يارهن ۽ ٻارهن جي وچ وارو وقت هو. جڏهن مون پنهنجي باغيچي جي کليل گهر ۾ آخري صفحي جون آخري سٽون لکيون، پين کي هيٺ رکي، مون پنهنجي پينگهي ۾ ڪيئي ڀيرا پاسا بدلايا يا وري ٻيٽرن جي وٽن ۾ قدم کڻندو رهيس جيڪي ڏيڍ ۽ جبلن سميت ملڪ جي سڃاڻپ آهن. هوا موافق ۽ متعدي هئي، آسمان صاف هو، چانديءَ جهڙي چنڊ جو خوبصورت دائرو پاڻيءَ مان چهرمر لايون بيٺو هو ۽ ڇڻ پوري خدائي خاموش ۽ سانس ٽڪي هئي. آئون پنهنجي آزادي حاصل ڪرڻ تي ۽ شايد شهرت ملڻ تي پڻ، پنهنجا پهريان خوشيءَ جا جذبات اوهان کان لکائي نه سگهندس، پر منهنجي فخر وارو جذبو جلد ئي ڪمزور ٿي ويو ۽ هڪ مانيٽي درءَ جو احساس ذهن ۽ سوجن کي وڻ ويڙهيءَ جيان وڪوڙي ويو؛ جڏهن اهو خيال آيو ته مون ته پنهنجي پراڻي وفادار ۽ موافقت رکندڙ ساٿيءَ کان هميشه واسطي موڪل وٺي ڇڏي هئي ۽ باقي منهنجي تاريخ جي جيڪا به ايندڙ وقت ۾ تاريخ اچي ته اهو وسارڻ نه گهرجي ته هڪ مؤرخ جي حياتي يقيني طور تي ننڍي ۽ غير يقيني هوندي."

گبن، توڙي سندس انهن وڏن مصنفن لاءِ، جن جي هن تعريف ڪئي آهي، طرفان لکڻ هميشه لاءِ هڪ شعوري فنڪاريءَ جو ڪم هو. 'زوال ۽ خاتمو' مان هن رومي ماڊل ڳولي ڪڍيا جيئن سسيرو ۽ ٽئسيٽس، خطابت ۾، فصاحت ۽ بلاغت جون روايتون، جديد دور جي ادب جون نزاکتون ۽ ناٽڪي ۽ ڊرامائي ميڙاڪن جي سلسلي ۾ کيس ڪاميابي ٿي. 'زوال ۽ خاتمو' جي موضوع کي هو 'وڏي ۾ وڏو يا تمام وسيع، يا شايد انسانذات جي تاريخ جو خطرناڪ منظر' ٿو ڪوٺي (باب - 71) ۽ هن پنهنجي ڌيان جي واڳ جو رخ، آڳ، ڪنن، فھر ۽ ادراڪ ۽ پڙهندڙن جي جذبات ڏانهن ڦيرائيندي لکيو. سي - ايس ليوس سندس تحرير لاءِ 'پُل جو ڪم ڏيندڙ يا هڪ ٻئي سان ملائيندڙ' جملا ڪم آندو آهي. هو پنهنجو نثر پهريون پنهنجي دماغ ۾ ڏاڍي هوشياري ۽ خبرداريءَ سان ترتيب ڏئي، اتي ئي ان کي هر لحاظ سان مڪمل ڪري پوءِ ڪاغذ تي تحرير ڪندو هو. هو اسان کي پنهنجي يادگيرين ۾ ٻڌائي ٿو ته، 'اهو سندس بي بدل معمول هوندو هو ته، هڪڙي ئي سانچي جو هڪ ڊگهو ٽڪرو لکي وٺندو هوس، پوءِ ان کي پڙهي پنهنجي ڪنن سان ٻڌندو هوس، پوءِ ان کي پنهنجي ياد جي حوالي ڪندو هوس پر پين جو ڪم تيستائين بند رهندو هو جيستائين آءُ پنهنجي ڪم کي آخري ڀيرو ڏسي سنواري ۽ سڌاري سگهان.' هو پنهنجي تحريرن لاءِ اندازو ٿو لڳائي ته سندس پڙهندڙن جي سوچ به هن سان ملندڙ جلندڙ آهي ۽ هو به بيحد ذهين ۽ نزاکت پسند آهن. جڏهن سندس تحرير جا احتياط سان تيار ڪيل ۽ تراشيل

ٽڪرا جتي ختم ٿين ٿا ته اُهي داد ۽ آفرين به پاڻهي وصول ڪن ٿا. ” هڪ مصنف جي لکڻ جو انداز سندس ذهن جو عڪاس هئڻ گهرجي، ” هن چيو ۽ پوءِ هڪ منفرد ليکڪ جي آواز ذريعي، جيڪو فڪر انگيز، سوچ وڃار وارو، پُر اعتماد، بااختيار، مدلل ۽ فيلسوفياڻو آهي، هو جلدي پنهنجي پڙهندڙ سان بي تڪلفيءَ سان گڏ شائستگيءَ جو رشتو جوڙي ٿو ڇڏي. پنهنجي تحريري مواد تي سدائين اعتماد ڪندي، گذريل ڪيترن ئي صدين ۽ بيشمار ملڪن ۽ ماڻهن بابت يقين واري لهجي ۾ پنهنجي پڙهندڙ جي رهبري ٿو ڪري ۽ کيس سمجهائي ٿو ته ڪهڙي شيءِ توجه لائق آهي ۽ ڪهڙي بيڪار ۽ بيسود، ۽ ’روشن خيالي‘ جي سلسلي ۾ ماضيءَ جي واقعن کي خيال ۾ رکندي نئين سوچ ۽ فڪر کي اڳتي آڻجي ۽ تاريخ جي وهڪري کي موجوده دؤر جي گهرجن مطابق موڙجي ته جيئن ان ۾ تازگي محسوس ٿئي. اسان ’زوال ۽ خاتمو‘ خاص طرح ان ڪري به پڙهون ٿا ته گبن جي مخصوص ذهني سانچي ۾ پاڻ کي وجهي سگهون ۽ سندس منفرد تجربن ۽ مشاهدن ۾ اسين به حصيدار ٿيون. تريور روپر هن لاءِ چوي ٿو: ”هو روشن خياليءَ جي تحريڪ جو وڏي ۾ وڏو تاريخدان آهي.“

گبن کي پڙهڻ جو لطف اهو به آهي ته هن ۾ مزاح گاڏڙ طنز گهڻي آهي. هن لاءِ ضروري آهي ته لطف ۽ مزي ماڻڻ جو فن ايندو هجي ۽ سندس موضوع ۽ عنوان کي ڏسي پوءِ خوش ٿيڻ ۽ کٽڻ ڪلائڻ جي هنر ۾ مهارت هجي. باب - 7 ۾ شهنشاه گورڊئن جو ذڪر ڪندي هو ان انداز ۾ لکي ٿو جنهن کي فقط ’گبن جو جملو‘ ئي چئي سگهجي ٿو: ڏاڍي اطمینان، عمدگي ۽ سهڻي نموني سان توريل تڪيل، ٽڪو پر آخر ۾ منوزهر ملائي هيئن ٿو لکي: ”باويهَن نالي وارين سُرڻن، (رڪيل عورتن) ۽ ٻاهڻ هزار ’جلدن جي لائبرري‘ سندس رنگ برنگي ارادن ۽ لاڙن جي وڃي تصديق ڪئي، پنهنجي پيشڪشن، جا جيڪي نمونا هن پويان ڇڏيا آهن، ان مان ظاهر ٿو ٿئي ته پهريون توڙي پويون ٻيئي ڏيکارَ جي بجاءِ استعمال ڪرڻ لاءِ رکيل هيون.“

گبن پنهنجي زبان تمثيلي طور انهن جملن جي ارد گرد ٿو ڦيرائي (جن جو پورو لطف حاصل ڪرڻ لاءِ انهن کي) وڏي آواز سان پڙهڻ جي ضرورت آهي، ۽ سندس ساڳي استعاري جو اوچتو استعمال، ”پيشڪشن“ ٻن مختلف شين لاءِ: (ڪتاب ۽ حرامي ٻار) بيساخته تهڳ ڏيڻ تي مجبور ڪري ٿو، خاص طور تي ان وقت جڏهن سندس لکل پوڳ جو انڪشاف جملي پوري ٿيڻ تي ٿئي ٿو. هن قسم جو پوڳ چرچو گبن جي آواز جي انداز جو هڪ سٺو مثال آهي، ۽ مزاح جو مظاهرو به اهڙو جنهن ۾ شهنشاهي سمايل هجي ۽ پڙهندڙ کي، علحدگي جي ڪيفيت ڄاڻڻ لاءِ هڪ گجهي رشتي جوڙڻ لاءِ آماده ڪري ٿو. اسان کي ساڳي قسم جو مزاح سندس ڪيترن ئي حاشين ۾ ملي ٿو جتي هو سادڙن ۽ چيڱرن ايڊيٽرن سان مزي ۽ تماشوي واري راند رچائي ٿو يا وري کين بادشاهن يا شهنشاه زادين جي عيش و عشرت جا قصا ٿو ٻڌائي جيڪي سندس ٻوليءَ جي ڪمال ذريعي اڻ چٽا ٿي پڙدن پٺيان لکي وڃن ٿا، (باب - 40).

ٻي هنڌ وري پنهنجي طنز ۽ مزاح کي ڪٿي سنجيده ته ڪٿي تخريڪاري جهڙن موضوعن لاءِ استعمال ٿو ڪري. ٻيو شايد ڪٿي به نه پر مذهب ۽ عيسائيت بابت سندس ڪيل بحثن ۾ گبن جي طنز ۾، جيڪو ڪجهه هو چوڻ چاهي ٿو ته ان تي اعتبار ڪجي ۽ اهو به ضروري ناهي ته اهو سمجهجي ته جيڪو ڪجهه هو چوي ٿو،

ان جو مطلب هروڀرو ان جي ابتڙ هوندو: ها، اهو ضرور کائناتس پڄي جي ته اسان جيڪو ڪجهه سوچيون ٿا، ان بابت سندس راه يا مطلب ڇا آهي. ان جو مطلب اهو ٿيو ته شين کي تنقيدي نظر سان ڏسڻ لاءِ سندس راه سان شامل ٿجي. سندس نيت جيڪا سندس لهجي مان پڪڙجي پئي: نتيجي ۾ جيڪا ڳالهه سامهون آئي سا دلچسپ هئڻ سان گڏ ڪن رازن تان به پردو هٽائي ٿي. ان مان اسان کي گبن جي باري ۾ توڙي، روشن خيالي جي دؤر جي روين جي به خبر پوي ٿي ۽ انهن معيارن جي پڻ جتان ان وقت جا ناميارا مدبر ماضيءَ جي قدرن ۽ زاوين کي ڏسندا هئا (اڪثر هيٺ ڏسندا هئا) سندس رايا آهي آهن جن جا حوالا، هڪ فيلسوف جي حيثيت ۾، هو اڪثر ڏيندو رهندو آهي، فيلسوف جنهن کي سندس وقت ۾، فلاسافي چيو ويندو هو يا اهو جنهن روشن خياليءَ جي ڏيک وٺي، دليلن، بهبود ۽ پلائيءَ جي نظريي ۽ رحمدلي جي مختلف پهلوئن ۾ حصو ورتو هجي.

پيو مثال وٺو. (باب - 15) ۾، اڳوڻن عيسائين جي دعويٰ، ته مُرده وري جيئرا ٿيندا، ۽ ان دعويٰ کي هڪ گريشين ماڻهو رد ڪيو. تي بحث ڪندي هن لکيو:

"..... انهن فيلسوفن جي شڪ ۽ بي اعتقاديءَ جو سبب پڇڻ مشڪل ٿو لڳي جيڪي اڃا تائين مُردن جي پهر زندہ ٿيڻ واري فلسفي کي نه رڳو رد ڪن ٿا پر ان تي ٺٺوليون ڪندي ڪلن ٿا، گرڻشيا جي هڪ معزز ماڻهو هن سڄي اختلافي مسئلي کي حل ڪرڻ جو بنياد هي بڻايو ۽ ائٽئڪ جي پادري ٿيوفيلس سان واعدو ڪيو ته 'جيڪڏهن کيس ڪو هڪڙو ماڻهو به ڏيکاري مطمئن ڪيو وڃي ته اهو مُثلن منجهان ڪڍي ڪڍي آيو هو، ته هو بنا دير عيسائيت جو مذهب اختيار ڪندو.' اها ڳالهه، بهرحال غور طلب آهي ته پهرين مشرقي چرچ جي پادري، پنهنجي دوست جي عيسائيت طرف منتقليءَ لاءِ منتظر رهڻ جي باوجود، ان ۾ پنهنجي خيريت سمجهي ته اهڙي مناسب ۽ معقول للڪار جي مقابلي ڪرڻ کان هن ٺٺائي ڇڏيو.

گبن جي ڪلائينڊر سنجيدگي، ("شڪ ۽ بي اعتقاديءَ جو سبب پڇڻ مشڪل ٿو لڳي،") تعريف لائق آهي جيڪا وري به هڪ مرڪزي نقطي تي اسان جو توجه ڇڪرائي ٿي جنهن لاءِ سندس زندگيءَ ۾ توڙي پوءِ کيس تنقيد جو نشانو بنايو ويو. هن عيسائيت خلاف ڳجهن لفظن ۽ تهذيب جي دائري اندر حملا ڪيا، پر بهرحال بعد ۾ سندس ئي طنز ۽ مزاح جي خوبصورت جملن ذريعي انهن کي نالي ماتر لکايو ويو. سنجيده ۽ سمجهه وارن لاءِ ته انهن جملن جو مفهوم صاف هو پر مذهبي ماڻهن لاءِ اهي ناگوار ۽ توهين آميز هيا. سندس گهڻن نقادن مان هڪ ناليواري عيسائي شخص آرڪيڊيڪن پٽلي هن لاءِ چيو: "ان شخص کي ڪير غلط ثابت ڪندو جيڪو خود نفرت جو مجسمو آهي؟" جيتري قدر اسان چٽي سگهون ٿا ته گبن دهرين نه هو. مثال طور، (باب - 50) ۾ اسلام جي باري ۾ سندس خيال ان ڳالهه طرف اشارو ڪن ٿا ته هو شايد هڪ خدا ۾ يقين رکندو هو ۽ اخلاقيات جي آفاقي نظام جو حامی هو. هن جديد عهدنامي ۾ ڏنل اخلاقيات جي نظرين جي تعريف ڪئي آهي. هڪ تاريخدان جي حيثيت ۾، هو، تاريخ ۾ مذهب جي اهميت کي گهٽ ڪرڻ کان تمام پري رهيو. اسلام سميت هن جي ٻين مذهبن جي باري ۾ ڄاڻ به تمام وسيع هئي. ساڳي وقت هو مذهب ۾ ڪٽرپڻي، جذباتيت ۽ جنون (جيئن هن لکيو آهي) جي سخت خلاف هو. جنهن کي هو غير منطقي ۽ نقصانڪار سڏيندو هو. هن کي يقين هو ته رومي رياست جا سماجي قدر جن جي هن تعريف ڪئي هئي ۽ جيڪي شهنشاهت ۾ ڪافي عرصي تائين سلامت رهيا هيا، اهي عيسائيت جي اپڙ سان گهڻي پاڳي پٽي ٿي ويا ۽ فوجي جذبي جون آخري نشانين به راهبن جي خانقاهن ۾ دفن ٿي ويون. (باب - 38)

اهو صحيح هو ته تاريخ ۾ عيسائيت توڙي ٻيا مذهب ڪن خاص سماجي توڙي سياسي طور نهايت ئي فائديمند رهيا آهن ۽ هوشيار حاڪمن عوام جي جوش ۽ جذبن کي ڪاميابيءَ سان پنهنجن ڪن خاص مقصدن حاصل ڪرڻ لاءِ استعمال ڪيو آهي، هن سڄا سارا ٽي باب، عيسائيت جي اڀرڻ جي تجزيي ۽ آخر ۾ چوٿين صدي عيسوي ۾ شهنشاه کانستنتائن طرفان عيسائيت کي روم جي شهنشاهت جي سرڪاري مذهب طور منظور ڪري ڇڏڻ بابت لکيا آهن. پر هو ڪنهن به مذهب کي سچو نه سمجهندو هو. عيسائيت جنهن کي هڪ اداري جي شڪل ڏني وئي هئي، ان لاءِ دنياڌاري توڙي غير دنياڌاري، پنهنجي جي قرباني ڏيڻ جو سخت مخالف هو ۽ ڪيترن ئي روڻن جي خلاف واضح طور تي کيس نفرت هئي جن جي مشهور مذهبن حمايت ۽ پٺڀرائي ڪئي هئي. هو ان ڳالهه تي ناراض ۽ ڏاڍو بي صبرو ٿي ويندو هو ته ماڻهو تمام ننڍڙين ۽ معمولي ڳالهين تي ٻين جا عيب ڪيندا هئا جنهن ڪري اڃاين ڳالهين ڏي توجه ڏيڻ سبب، عيسائي دنيا جون وفاداريون ورهائجي ويون: هو انهن عيسائين کي ڏڪاريندو هو جيڪي پنهنجو عقيدو يا مذهب مٿاهي ڇڏيندا هئا ۽ ان تي به سخت ڪاوڙيو هو ته هو پنهنجن عقيدن کي پنهنجي اندر پيا لڪائيندا ۽ ڊهايندا هئا ۽ خانقاهن جي پادري ۽ راهبان جي مصنوعي پاڪدامنيءَ کان به کيس سخت نفرت هئي جنهن لاءِ هن انڪشاف ڪيو ته اهو عمل فرد لاءِ اذيتناڪ ۽ انسانڌاڻ لاءِ بيسود ۽ بيڪار آهي. (باب - 20) معجزا، ڪشف ۽ ڪرامتون، تڙڪ، ويرائي، سياسي (تارڪ دنيا) ۽ غير معمولي حرڪتون جيئن نفس مارڻ، شهيد درويشن جو تيزيءَ سان وڌڻ ۽ پڪڙجڻ سندس ظرافت ۽ ذهانت جا پسنديدڙ موضوع رهيا آهن. جيڪو سندس ٻيو نقاد هو، شڪايت ڪئي آهي ته: 'سندس انسانيت کي مشڪل سان آرام نصيب ٿئي ٿو سواءِ ان جي جتي ڪنوارين چوڪرين کي بدڪاريءَ لاءِ اغوا ڪيو وڃي ٿو يا جتي عيسائي شهيد ٿين ٿا.'

گبن کي بربر حملہ آورن لاءِ به اڃا گهڻو ڪجهه چوڻو آهي جن صدين جون صديون سڄي شهنشاهت کي پنهنجن لڳاتار حملن جو نشانو بنايو هو: ساڳي وقت جرمن قبيلن، گات، هُن (ايشيائي قبيلن) وٽس (جرمن نسل جا فرد) عرب ۽ ترڪيءَ جي سلجوقن لاءِ به لکڻو اٿس. اها ڳالهه تعريف جوڳي آهي، ته انسانڌاڻ جي بيشمار ۽ مختلف قومن ۽ قبيلن جو هُن نيچر ڳوڙهو مطالعو ڪيو ان ڪري هن ساڳين مضمونن ۽ بيانن کي دهرائڻ کان پاسو ڪري هڪ نمايان ڪاميابي حاصل ڪئي آهي، هن جي بيان جي انداز ۽ تاريخ جي فن ۾ مهارت جي ٻي اهر خوسي سندس حقيقتن کي پيش ڪرڻ جو توازن آهي، جيئن ئي هو پنهنجن بنيادي ذريعن جي توڙ ٽڪ ڪري ٿو، تيئن هو وڏي خبرداريءَ سان مواد جي چنڊ ڇاڻ ۽ ان جي تاريخي لحاظ سان پرک ڪري پوءِ پنهنجن مائيل ٽوريل نتيجن کي پيش ڪرڻ جي سعادت حاصل ڪري ٿو. هو پنهنجي رنگين نثر نگاريءَ ۾ انهن پيچيدگين ۽ تضادن جو به ذڪر ڪري ٿو جيڪي بربرن جي تلخ تجربن ۾ روم سان هڻڻ لڙم ملزوم هيا، پنهنجي شاهڪار طبعي ترجيح مطابق هو اسان جي آڏو پراڻين قبائلي سوسائٽين جا مختلف نمونا پيش ٿو ڪري جيڪي پٺتي پيل، ظالم، جاهل ۽ وهمن وسوسن ۾ وڪوڙيل آهن ۽ هو انهن لاءِ پنهنجي پڄاڻ ۽ نفرت کي هرگز نٿو لڪائي، هن کي روسيو لاءِ ڪا همدردي ڪانه هئي نڪي 'معزز جهنگلي' جي ڍونگ واري لقب سان سندس تعلق هو. ساڳي وقت اوائل ڏوڙ جي سوسائٽين جي مخصوص خاصيتن جيئن قدرت طرفان عطا ٿيل سندن سگهه ۽ توانائي، آزاديءَ لاءِ فطري پيار ۽ قبائلي وقار جي احساس بابت هو ڪمال جي بي رياڻي ۽ پوري سچائيءَ سان سندن بهري وٺڻ بابت ڀرپور طريقي سان بيان ڪري ٿو. اهڙين سٺين خاصيتن کي هو، سندن ڪاهليءَ جي تضاد ۽، تخليقي قوتن ۽ اصليت جي گهٽتائيءَ جي خامين سان ڀيٽي ٿو، جيڪي رومي شهنشاهت جي سوسائٽيءَ ۾ هُن، اڻٽوٽن جي بهتر ڏوڙ ۾ به، نمايان طور

تي منجهن ڏنيون هيون ۽ ”هي دنيا جي تاريخ جو اهو دؤر هو جڏهن انساني نسل بيحد خوشحال ۽ سُڪيو ستابو هو.“ (باب - 3) امن، قانون ۽ تهذيب جي ظاهري نعمتن جي واضح اقرار ڪرڻ جي باوجود، گبن جي نظر ۾، ”روم جي سوسائٽي، پنهنجي سياسي آزادي وڃائڻ جو سمجهوتو ڪري ورتو هو ۽ پوري طاقت ۽ پختگي حاصل ڪرڻ بعد، هاڻي گويا زوال طرف وڃڻ جا سانباها ڪرڻ لڳي.“ (پهرئين چار ورقي چاڀي جي جلد - 1 جو مهاڳ) رومي دنيا جا ماڻهو يقيني طور تي ڄامڙن جو نسل هئا، گبن سڄي شهنشاهت جي شهرين لاءِ نفرت جو اظهار ڪندي چوي ٿو. ان کانپوءِ مٿن حملي ڪندڙ جرمنيءَ جا ماڻهو چٽيءَ طرح ۽ وڏي واڪي کين چوڻ ٿا ته: ”جڏهن اتر جا خطرناڪ جاننا جوان سندن صفن ۾ زوريءَ ڪاهي پيا ته ڪمزور ۽ حقير نسل کي سبق سيکاري ٿيڪ ڪيائون.“ انهن آزاديءَ بابت مردانگيءَ وارو جذبو منجهن جاڳايو ۽ ڏهن صدين جي انقلاب کانپوءِ ’آزادي - هڪ خوبصورت، ذوق شوق ۽ سائنس، جي خوش ٿيندڙ وارث بڻجي وئي.“ (باب - 2) گبن لاءِ سياسي آزادي تمام وڏي اهميت واري دولت هئي ۽ سندس راءِ موجب ان کي نئين زندگي برپا ٿي بخشي هئي. بربري طاقت جو داخل ٿيڻ ۽ نئين دور جي جياپي جو لازمي جز بڻجي ويو. انهن جي قبيلائي ڇٽا پيٽي ۽ بربرن جي اوائلي فطري ۽ جبلتي صفت، خودمختيار ۽ هڪ ٻئي سان برابري ڪندڙ رياستن کي جنم ڏنو جيڪي اڳتي هلي، تخليقي ڇٽا پيٽيءَ جي عمل ۾ ڪير ڪندڙ ٿي، پاڻ ۾ گڏ رهڻ لڳيون ڇو ته غلاميءَ مان آزادي وٺڻ ئي اصلي ۽ سچي آزادي هئي جنهن کي سياسي توڙي دانائيءَ واري آزادي پڻ چيو ويو، جنهن کي گبن، سندس ڏينهن جي برطانيه جي تهذيب جو وڏي ۾ وڏو انعام ڪوٺيو.

فهرست

صفحو

عنوان

19	باب پهريون	اينٽونز جي دور ۾ روم جي شهنشاهت جو دائرو ۽ ان جي فوجي طاقت
38		باب پهريون: حاشين بابت وضاحتون
46	باب ٻيو	اينٽونز جي دور ۾ روم جي شهنشاهت جي ايڪي ۽ اندروني خوشحاليءَ جي باري ۾
70		باب ٻيو: حاشين بابت وضاحتون
79	باب ٽيون	اينٽونز جي دور ۾ روم جي شهنشاهت جي آئين جي باري ۾
97		باب ٽيون: حاشين بابت وضاحتون
103	باب چوٿون	ظلم، حماقتون ۽ ڪمڊس جو قتل- پرتينئڪس جي اليڪشن- رياست جي سڌاري لاءِ سندس ڪوششون- بادشاه جي محافظن هٿان سندس قتل
120		باب چوٿون: حاشين بابت وضاحتون
125	باب پنجون	ڊائڊيس جولئيٽس کي بادشاه جي محافظن طرفان بادشاهت جو ڪليل وڪرو- برطانيه ۾ ڪلوديس البيٽس- شام ۾ پسپائين نائجر ۽ پنونيا ۾ سيپٽيميس سيورس- پرتينئڪس جي قاتلن خلاف ڪليو اعلان ڪن ٿا- خانہ جنگيون ۽ سندس ٽن محافظن خلاف سيورس جي سوڀ- ضابطن جي ڍرائي- حڪومت طرفان نوان اصول ۽ ضابطا
143		باب پنجون: حاشين بابت وضاحتون
149	باب ڇهون	سيورس جو موت، ڪٽراڪالا جي ڏاڍائي- بادشاهت تي مٽڪرينس جو زوريءَ قبضو- الاگابلس جون حماقتون- سڪندر سيورس جون چڱايون- فوج جي شهنشاهي عياشي- روم جي مال ۽ ٺاڻي جي ظاهري حالت
181		باب ڇهون: حاشين بابت وضاحتون
191	باب ستون	مٽڪسين جي ترقي- سندس ظلم ۽ آمریت- سينيٽ جي حڪمن هيٺ آفريڪا ۽ اٽلي ۾ سياسي وڳوڙ- خانہ جنگيون ۽

- بغاوتون- مئڪسيم، سندس پٽ ۽ مئڪسيم، بيلبينس ۽ ٽن
گورڊينس جو بيدرديءَ سان قتل- قبضو ۽ فلپ جون آزادانه
رانديون.
- 213 باب ستون: حاشين جون وضاحتون
- 219 اردشير، (ارٿوڪسزئڪسس) جي موروثي حڪومت جي بحاليءَ کان پوءِ فارس جي حالت
- 232 باب اٺون: حاشين بابت وضاحتون
- 238 ڊيسيس بادشاهه جي وقت ۾، بربرن جي حملي تائين جرمني جي حالت
- 257 باب نائون: حاشين بابت وضاحتون
- 264 (خلاصو) بادشاهه ڊيسيس- گئلس- ايميلٽس- وئلزٽن ۽ گئليٽس- بربرن جي حملي جو هر وقت خطرو- ٽيهه آمر حڪمران
- 264 (خلاصو) ڪلاڊيس جي حڪومت- گاٿن جي شڪست- سويون- شادمانا ۽ آريلين جو موت
- 265 (خلاصو) آريلين جي مرڻ کان پوءِ فوج ۽ سينيٽ جو ڪردار- ٽئسيٽس، پروبس، ڪئرس ۽ سندس پٽن جي حڪومت
- 266 ڊائڪليشين ۽ سندس ٽن ساٿين، ميڪسيم، گئليس ۽ ڪانسٽنٽينس جي حڪومت- امن ۽ سکون جي عام بحالي- فارس جي جنگ، سوپ ۽ خوشي- انتظار هلائڻ جو نئون طريقو- ڊائڪليشين ۽ مئڪسيمين جي تخت تان هٽ ڪڍڻ ۽ سندن واندڪائي
- 299 باب تيرهون: حاشين بابت وضاحتون
- 310 (خلاصو) ڊائڪليشين جي تخت ڇڏڻ کان پوءِ تڪليفون- ڪانسٽنٽينس جو موت- ڪانسٽنٽائن ۽ مئڪسينٽيس جي ترقي- ساڳئي وقت تي ڇهه شهنشاهه- مئڪسيمين ۽ گئليس جو موت- مئڪسينٽيس ۽ لسينيس خلاف ڪانسٽنٽائن جون سويون- ڪانسٽنٽائن جي فرمان هيٺ شهنشاهت جو ٻيهر متحد ٿيڻ
- 311 عيسائي مذهب جو واڌارو ۽ اوائلي عيسائين جا جذبا، طور طريقا، تعداد ۽ سندن حالتون
- باب اٺون
- باب نائون
- باب ڏهون
- باب يارهون
- باب ٻارهون
- باب تيرهون
- باب چوڏهون
- باب پندرهنون

- 362 باب پندرهون: حاشين بابت وضاحتون
- 381 باب سورھون نيرو کان کانستنتائن جي دؤر تائين روم جي حڪومت جو عيسائين سان ورتاءُ
- 432 باب سورھون: حاشين بابت وضاحتون
- 453 باب سترھون (خلاصو) قسطنطنيه جو بنياد- کانستنتائن ۽ سندس جانشين جو سياسي جوڙجڪ- فوجي نظر ۽ ضبط- محلات- مالياتي معاملہ
- 453 باب ارڙھون (خلاصو) کانستنتائن جو ڪردار- گاڻن جي جنگ- کانستنتائن جو موت- سندس ٽن پٽن ۾ شهنشاهت جي ورهاست- فارس جي جنگ- ننڍي کانستنتائن ۽ کانستنس جو ڏکوئيندڙ موت- مئگنينٽيس جو اقتدار تي زوريءَ قبضو- خانہ جنگي- کانستينٽيس جي سوڀ
- 454 باب اٺويھون (خلاصو) کانستينٽيس هڪڙوئي شهنشاهه- گئلس جي ترقي ۽ سندس موت- خطرو ۽ جولين جي ترقي- سرمايتنس ۽ فارس جون جنگيون- گال ۾ جولين جون سوڀون
- 455 باب ويھون کانستنتائن جي مذهبي تبديلي، ان جو واڌارو ۽ اثر، قانوني سرشتو ۽ عيسائي يا ڪٿولڪ ڪليسا جو آئين
- 485 باب ويھون: حاشين بابت وضاحتون
- 503 باب ايڪيھون لامذهبن کي ايذاءَ ۽ تڪليفون- عيسائي فرقن ۾ مذهبي قوت- آريائي اختلاف- ايٿنيسيس- کانستنتائن ۽ سندس پٽن جي دؤر ۾ ڪليسا توڙي شهنشاهت جي ويڳاڻي حالت- لامذهبيت کي برداشت ڪرڻ
- 551 باب ايڪيھون: حاشين بابت وضاحتون
- 573 باب ٻاويھون (خلاصو) گال جي فوجين طرفان جولين کي شهنشاهه تسليم ڪرڻ جو اعلان- سندس پيش قدمي ۽ ڪاميابي- کانستنتيس جو موت- جولين جو عوامي ۽ شهري انتظام
- 574 باب ٽيويھون جولين جو مذهب- آفاقي مذهبي آزادي- لامذهب عبادتن جي بحالي ۽ انهن جي سڌاري لاءِ سندس ڪوششون- جيروسلم مندر کي ٻيهر تعمير ڪرائڻ- مڪاريءَ سان عيسائين کي اڏيتون رسائڻ- مذهبي جذبو ۽ ناانصافي
- 607 باب ٽيويھون: حاشين بابت وضاحتون

- باب چوويهون
- 624 ائٽئڪ ۾ جولين جي رهائشگاهه- فارس جي خلاف سندس
ڪامياب مهرو- دجلا جو گذرگاهه- جولين جو پٽ تي هٿڻ ۽
سندس موت- جووين جي اليڪشن- هڪ ذلت آميز صلح نامي
ذريعي هو روم جي فوج کي بچائي ٿو
- باب چوويهون: حاشين بابت وضاحتون
- 663
- باب پنجويهون
- 681 جووين جي حڪومت ۽ سندس موت- وئلينٽينين جي اليڪشن
جيڪو پنهنجي پاءُ وئلس سان ملي، اوڀر ۽ اولهه جي
شهنشاهتن جي قطعي ورهاست ڪري ٿو. پروڪوپيس جي
بغاوت- شهري ۽ ڪليسائي انتظام- جرمني- برطانيه- آفريڪا-
مشرق- دنيوب. وئلينٽينين جو موت- سندا به پٽ: گرئشين ۽
وئلينٽينين- II اولهه واري شهنشاهت ۾ ڪاميابي حاصل ڪن
ٿا
- باب چوويهون
- 682 ريڊار ۽ ڌنار قومن جا طور طريقا- چين کان يورپ تائين هُنن
(The Huns) جو واڌارو ڳاڻن جي پاڇ- اهي دنيوب کي اُڪري
وڃن ٿا- ڳاڻن جي جنگ- وئلس جي شڪست ۽ سندس موت-
گرئشين، ٿوڊوسيئس کي اوڀر جي شهنشاهت حوالي ڪري ٿو-
سندا ڪردار ۽ ڪاميابي- امن ۽ ڳاڻن جي بحالي
- باب ستاويهون
- 683 گرئشين جو موت- آرين عقيدي جو خاتمو- سينٽ ائمبروز-
مئڪسيمس جي خلاف پهرين خانہ جنگي- ٿوڊوسيئس جو
ڪردار، انتظام ۽ پڇتاءُ- وئلينٽينين- II جو موت- يوجينيس
خلاف بي خانہ جنگي- ٿوڊوسيئس جو موت



باب - پهريون

اڻٽونن جي دؤر ۾ روم جي شهنشاهت جو دالرو ۽ ان جي فوجي طاقت

ٻي صدي عيسوي ۾ روم جي شهنشاهت کي دنيا جو خوبصورت ٽڪرو ۽ انساني تهذيب جو بهترين نمونو سمجهيو ويندو هو. شهنشاهت جي سرحدن جي حفاظت لاءِ، ان جي تاريخي شهرت، بهادري ۽ ديهي کي ئي ان جو محافظ سمجهيو ويندو هو. شاندار ۽ طاقتور قاعدن قانونن، ۽ ماڻهن جي روين صوبن جي ايڪي ۽ اتحاد کي مضبوط ڪري ڇڏيو هو. اُتان جا امن پسند ماڻهو شهنشاهت جي دولت ۽ عياشيءَ مان لطف اندوز به ٿيا ته ڪجهه ناجائز فائدا به وٺڻ لڳا. آزاد آئين جي تصور، وقار ۽ عزت کي ماڻهن هنئين سان هنڊائي رکيو هو. روم جي سينيٽ کي مڪمل اختيار هيا جنهن، حڪومت هلائڻ جا پورا انتظامي ۽ قانوني اختيار شهنشاهت کي سونپي ڇڏيا هيا. اُسي سالن کان به وڌيڪ هڪ سهڻي دؤر جي عوامي انتظام کي نروا، تراجن، هيدرئن، ۽ ٻه اڻٽونن پنهنجي چڱاين، ڳڻن ۽ قابليت مطابق هلائيندا رهيا. هن کانپوءِ ٻن بابن ۾ سلطنت جي خوشحاليءَ جو تذڪرو آيل آهي. ان بعد مارڪس اڻٽونينس جي موت کان پوءِ هڪ اهڙو انقلاب آيو جيڪو سلطنت جي زوال ۽ خاتمي جو باعث بڻيو جنهن جا سبب هن سان گڏوگڏ بابن ۾ ڄاڻايل آهن. هڪ اهڙو انقلاب جنهن کي هميشه لاءِ ياد رکيو ويندو ۽ جنهن جي زور ۽ اثر کي دنيا ۾ اڃا تائين محسوس ڪيو وڃي ٿو.

رومين کي مکيه فتحون جمهوريت ۾ ئي حاصل ٿيون. شهنشاهه اُنهن علائقن کي بچائڻ ۽ اُنهن جي حفاظت ڪرڻ تي ئي راضي هئا جيڪي علائقا اُنهن سينيٽ جي پاليسين هيٺ هلندي، چيف مئجسٽريٽن جي پيروي ڪندي عوام جي مردانگيءَ واري جوش جذبي ذريعي فتح ڪيا هيا. پهرين ستن صدين* ۾ کين نمايان ڪاميابيون حاصل ٿيون. پر اهو اعزاز هنن ته آگسٽس کي ملڻو هو جو هن سڄي سرزمين کي طابع ڪرڻ جي اجائي خواهش کي ترڪ ڪيو ۽ عوامي نمائندگي جي ڪائونسلن ۾ انصاف ۽ رواداريءَ جو جذبو پيدا ڪيو. فطري توڙي وقت جي حالتن پٽاندر هُو اُن قائل ڪرڻ طرف راغب هيو تنهنڪري هن روم جي ماڻ ۽ شان کي اڃا مٿاهون ڪرڻ تي چاهيو. هن سلسلي ۾ کيس نه فوج ڪشي جي خطري وٺڻ جي ضرورت هئي نه هُن ڪا پنهنجي دل ۾ اهڙي آرزو يا اُميد ٿي رکي هئي. ٻيو ته دوراننهن علائقن ۾ جنگيون جوڻ نه هيا ٿي خطراتو ۽ جوڪر جو ڪم هو ڇو ته ان صورتحال ۾، اڳ ۾ هٿ آيل علائقن تي پنهنجو قبضو جاري رکڻ به کيس ڏکيو ٿي لڳو. ساڳي وقت بهتر نتيجن نڪرڻ جي اُميد به اڻ ڇڏي وڌيڪ ۽ فائديمند گهٽ ٿي نظر آئي. آگسٽس جي پنهنجي وسيع تجربي ۽ سندس دورانديش صلاحڪارن جي مشوري سندس صحتمند رجحانن کي هٿي ڏني ۽ سندس يقين وڌيڪ پختو ٿي ويو ته روم جي سلامتي ۽ ان جي عزت آبرو کي برقرار رکڻ ۽ ان کي هيبتناڪ بربرن کان بچائڻ لاءِ صلح جي فضا قائم ڪرڻ نهايت ضروري هئي، تنهنڪري پاڻ ۽ پنهنجي فوجي لشڪر کي پارٿينس جي تيرن جي نشاني آڏو اچڻ جي بجاءِ هن هڪ باعزت صلحنامي جي ذريعي پنهنجا جهنڊا ۽ قيدي، مخالفن کان واپس ورتا جيڪي ڪراسس جي شڪست وقت کانئن ڪسيا ويا هيا.¹ هن جي حڪومت جي شروعاتي دؤر ۾ سندس جنرلن، حبش ۽ عربستان جي وسعتن کي گهٽائڻ جي ڪوشش ڪئي ۽ خط

استوا جي ڏکڻ طرف هزار ميلن تائين ڏوڪيندا ويا پر بي رحم موسر جي سخت گرميءَ، جنگجو جنرلن کي اڳتي وڌڻ نه ڏنو ۽ اهڙيءَ طرح دنيا جي هن نرالي ۽ جداگانہ حصي جا سادا ۽ صلح پسند ماڻهو، مخالفن جي حملن جي يلغار کان محفوظ رهيا.² يورپ جي اترين علائقن جي ملڪن کي فتح ڪرڻ لاءِ محنت توڙي خرچ ڪرڻ جي ڪابه ضرورت ڪانه هئي، خاص طرح جرمنيءَ جا علائقا جتي گهاتن جهنگلن ۽ ڏٻڻ جا خطرا موجود هئا، اُتي جا خطرناڪ ۽ بهادر بربر اهڙي زندگيءَ کان نفرت ڪندا هيا جنهن ۾ سندن آزادي کسي وئي هجي. انهن مٿان شروعاتي حملن ۾ ايئن محسوس ٿي رهيو هو ته رومين جي طاقت مٿان غلبو ڪري وئي هئي پر پوءِ هو نااميديءَ جي ڪيفيت مان ٻاهر نڪري ويا ۽ جلد ئي پنهنجي آزادي حاصل ڪري ورتائون ۽ آگسٽس تي واضع ڪيائون ته بخت ۽ قسمت جي پائداري تي غرور ڪرڻ عبث ۽ اجايو هو.³ هن شهنشاهه جي موت تي، سندس وصيت نامي کي سينيٽ ۾، ماڻهن جي آڏو عالم آشڪار ڪري پڙهيو ويو. هن پنهنجي اولاد لاءِ قيمتي ورثو پُنتي ڇڏيو ۽ ان سان گڏ کين هدايت ڪئي ته سندس شهنشاهت جون جيڪي اصلي ۽ قدرتي حدون هيون، اڳتي لاءِ به انهن کي ئي قائم رکيو وڃي، مثال طور، اولهه طرف ائٽلانٽڪ سمنڊ، راڻين ۽ دنيوب نديون اتر طرف، اوڀر ڏي فُرات ۽ عربستان ۽ آفريڪا ڏکڻ طرف هيون.⁴

خوش قسمتيءَ سان شايد ڪجهه عرصي لاءِ ماڻهن کي (جهيڙن جهيڙن کان) سُڪ جو ساهه ڪڻڻو هو تنهنڪري آگسٽس جي وارثن، سندس سهڻي سلوڪ، سياڻپ ۽ گھڻن کي اوڳڻن، ڊپ ۽ خوف ۾ تبديل ڪري ڇڏيو. پهرين سيزرس، هڪ طرف عياشيءَ طرف راغب ٿيڻ سبب ته ٻي طرف پنهنجين نازوا حرڪتن جي ڪري، پنهنجي فوجين جي ساز سنڀار لهڻ به بند ڪري ڇڏي ۽ پنهنجن صوبن ۽ سرحدن جي حفاظت ڪرڻ به ڇڏي ڏنائون. وري ساڳي وقت اهو به برداشت نٿي ڪري سگهيا ته انهن جا اعزاز، ڪارناما ۽ علائقا سندن نااهلي ۽ سستيءَ سبب، سندن ئي جنرلن جي بهادري ۽ طاقت سبب مٿان کانئن ڪسجي وڃن. رعيٽ جي فوجي شهرت کي به شهنشاهت جي شان ۽ شوڪت خلاف ڄڻ ته ڪو حملو تصور ڪيو ٿي ويو، ان ڪري روم جي هر جنرل جي نه رڳو ڊيوٽي هئي پر هر هڪ کي مڪمل ذميواري سونپي وئي هئي ته وڌيڪ علائقا فتح ڪرڻ بجاءِ، هر ماڻهو پنهنجي سرحدن جي حفاظت ڪري، ڇاڪاڻ ته وڌيڪ علائقن جي فتح جو خواب ڏسڻ، سندن ئي فتح ڪيل بربرن جي پيٽ ۾ خود هُئڻ جي لاءِ وڌيڪ هاجيڪار ۽ خطري وارو ڪم هو.⁵

پهرين صدي عيسوي ۾ روم جي سلطنت ۾ فقط برطانيه جي صوبي جو واڌارو ٿيو. سيزر ۽ آگسٽس جي وارثن مٿي بيان ڪيل ڪارنامو فقط ان ڪري سرانجام ڏنو هو جو هنن پنهنجي اڳنځي چال چلت کي ترڪ ڪري پنهنجن بزرگن ۽ بهادرن جي مثال تي هلڻ جي ڪوشش ڪئي هئي. هڪ طرف گال جي سامونڊي ڪناري جي قدرتي ويجهڙائيءَ کين فوجي چڙهائيءَ لاءِ ڀرڪاڻي رهي هئي ته ٻي طرف مڇيءَ جي دولت، جيڪا توڙي جو يقيني ڪانه هئي، سندن مايا ميڙڻ جي هوس کي وڌايو⁶ ۽ جيتوڻيڪ برطانيه کي هڪ خاص ۽ نمايان حيثيت سان ڏنو پئي ويو، پر ان جي فتح، بين الاقوامي ماپي ۽ معيار جي لحاظ سان هروڀرو ايڏي اهميت واري نه هئي. اندازي موجب چاليهن سالن جي جنگ کانپوءِ، اُها جنگ جيڪا هڪ احمق انسان⁷ جوڻي ۽ جنهن کي نهايت ئي نادان شخص هئي ڏني ۽ وري جيڪا هڪ بزدل ترين شهنشاهه بند ڪئي، نتيجي ۾ تمام گهڻو علائقو روم جي قبضي ۾ اچي ويو.⁸

انگريزن جي مختلف قبيلن ۾ بهادري ته هئي پر اڳتي وڌڻ جو منجهن طور طريقو نه هو. آزاديءَ لاءِ چاهت ته وڻن هئي پر هو پاڻ ۾ ايڪي ۽ اتحاد ڪرڻ کان عاري هئا. فقط درندگيءَ واري طاقت جي زور تي هنن جنگ جوڙڻ تي چاهي پر پوءِ سليقي کان سواءِ يا ته هڪدم ڪٿي هٿيار ڦٽا ڪيائون يا وري وحشي بڻجي پاڻ ۾ ئي وڙهي پيا. پاڻ ۾ ٻڌي ۽ ايڪي نه هئڻ سبب بي يارو مددگار ٿي وڙهيا ۽ نتيجي ۾ لڳاتار شڪستون ٽي شڪستون کائيندا رهيا. ڪئريڪٽڪس جي دورانديشي، بوديسا جي ناآميدي ۽ ڏروئڊس جي اجاڻي جوش جذبي - ٽيئي گڏجي نه ته سندن ملڪ کي غلاميءَ کان بچائي سگهيا ۽ نه وري شهنشاهي جنرلن کي اڳتي وڌڻ يا سندن ترقيءَ جي رفتار کي روڪي سگهڻ ۾ ڪامياب ٿي سگهيا، جن پنهنجي قومي عزت ۽ آبرو کي ان وقت به برقرار رکيو، جڏهن دنيا جي ڪمزور ترين شخص پنهنجي تخت ۽ تاج کي ذليل ڪري ڇڏيو هو. عين ان وقت جڏهن ڊوميتين جيڪو پنهنجي محل ۾ انهن خوف خطرن ۾ وڪوڙجي ويو هو جيڪي دراصل سندس ئي پيدا ڪيل هيا، سندس فوجن هڪ باوقار جنرل ائگريڪولا جي سربراهيءَ ۾ ڪئليڊونيا جي وڏي فوج کي، گرام پين جي پهائين وٽ شڪست ڏني هئي، نه رڳو ايترو پر ان مهر جوڻيءَ ۾ هڪ نامعلوم ۽ خطرناڪ سامونڊي سفر ڪندي، سندس ٻيڙن روم جي جنگي سازوسامان کي ٻيٽ جي چئني طرفن کان واضح ۽ نمايان ڪري ڇڏيو هو. برطانيه جي فتح ته اڳ ۾ ئي مڪمل ٿي چڪي هئي، هاڻي ائگريڪولا پڪو عزم ڪيو ته آئرلئنڊ کي به پنهنجي تابع ڪري، جنهن لاءِ سندس خيال موجب هڪ محدود فوجي دستو ۽ ڪجهه سندن مددگار ڪافي هوندا،⁹ اولهائين ٻيٽ کي هڪ قيمتي ورثي ۾ تبديل ڪري سگهجي ٿو، جيڪڏهن آزاديءَ جي نظريي ۽ تصور کي انگريزن جي اکين ۽ دماغ کان اوجھل ڪري ڇڏجي ته پوءِ مجبور ٿي اُهي پنهنجي قبضي واري حالت کي قبول ڪري وٺندا.

پر..... ائگريڪولا جي ذات ۽ ذهانت کيس وڌيڪ ڪم نه آئي ۽ جلد ئي برطانيه جي حڪومت مان کيس ڪڍي ٻاهر ڪيو ويو ۽ سرحدن کي وڌيڪ وسيع ڪرڻ جي سندس هوس کي به نامناسب عمل سمجهيو ويو، پر جنرل صاحب جيڪو نهايت ئي دورانديش شخص هو، حڪومت کان ٻاهر ٿيڻ کان اڳواٽ ئي هن پنهنجي حفاظت ۽ پنهنجي مرضيءَ مطابق رهڻ جو بندوبست ڪري ڇڏيو هو، هن مشاهدو ڪيو هو ته ٻيٽ ٻن حصن ۾ ورهايل آهي ۽ اُهي حصا، مختلف طرفن کان نارن جي موجودگيءَ سبب، جن کي هاڻي اسڪاٽلئنڊ جا چوڙ به سڏيو ويندو آهي، هڪ جيترا به نه هيا.


اٽنٽونيئس پيس جي حڪومت دؤران، هن هر چاليهن ميلن کان پوءِ فوجي اسٽيشنون قائم ڪيون هيون جن کي پوءِ سخت پٿر جي پيڙهه ۽ بنيادن تي تعمير ڪري، مضبوط قلعا ۽ ديوارون ٺاهي ۽ انهن کي گاهن ۽ ولين سان ڍڪي، دشمن جي حملن کان هر لحاظ سان محفوظ ڪيو ويو هو.¹⁰ اٽنٽونيئس جي هن ديوار کي جيڪا ايڊنبرا ۽ گلاسگو جي موجوده جديد شهرن کان ٿورو ئي اڳتي آهي، روم جي صوبي جي آخري حد تسليم ڪيو ويو، ٻيٽ جي اترئين ڇيڙي وٽ، ڪئليڊونيا جي مقامي ماڻهن پنهنجي چڙواڳ آزاديءَ کي قائم رکيو هو جنهن لاءِ هو پنهنجي بهادريءَ کان وڌيڪ پنهنجي غربت جا احساسمنند هئا. سندن حملن کي هر دفعي نه رڳو ناڪام بنايو ويو هو پر حملي ڪندڙن کي ان جي سزا به ملندي رهي هئي پر، بهرحال سندن ملڪ ڪڏهن به ڪنهن جي تابع نه ٿي سگهيو.¹¹ دنيا جي خوشگوار ۽ بيحد سٺين موسمن جا مالڪ، سياري جي طوفان جي سٽيل غمناڪ ٽڪرين، نيري ڏنڌ سان ڍڪيل

ڏين ۽ ڀڃ ٿڌن پوڻن منجهان ڇڻ پاڻ سان نفرت جا انبار کڻي نمودار ٿيا ۽ اهڙي ظالمر موسر ۾ به هتان جي بيهودن ۽ وحشي انسانن جهنگ جي هرڻن کي شڪار ڪرڻ لاءِ ڀڄائي ڀڄائي اڏڻو ڪري ڇڏيو.¹²

آگسٽس جي مرڻ کان تراجن جي تخت نشينيءَ تائين روم جي سرحدن جي اها صورتحال هئي ۽ شهنشاهي طور طريقي جا اصول ۽ قاعدا به ان کان مختلف نه هئا. ان بااخلاق ۽ توانا عادتون رکندڙ شهزادي تعليم ته هڪ سپاهيءَ واري حاصل ڪئي هئي پر منجهس صلاحيتون هڪ جنرل واريون هيون.¹³ سندس اڳوڻن وڏن جي زماني جي صلح وارو ماحول هاڻي جنگين ۽ فتحن جي مهر جوڻيءَ ۾ تبديل ٿي چڪو هو. ڪافي عرصي جي وقفي کان پوءِ سندس فوجين، هڪ فوجي شهنشاهه جي پرواهه نه ڪندي سندس رستو روڪيو هو. تراجن جا پهريان فوجي معرڪا ڊاسينس جي خلاف هئا. انهن ڊوميتين جي حڪومت دؤران، روم جي وقار ۽ عظمت کي گليو ڪلايو مٽيءَ ۾ ملائي ڇڏيو هو.¹⁴ وحشين جي ظالماڻي طاقت ۽ اُره زورائيءَ سان، هنن، زندگيءَ لاءِ نفرت جي جذبي کي به ملائي ڇڏيو هو جيڪو بقا جي پختن دليلن ۽ مرڻ کانپوءِ روحن جي جسمن ۾ منتقليءَ جي نظريي کان ورتو ويو هو.¹⁵ ڏهين شهنشاهه ڊيسيبلس پاڻ کي هڪ مخالف جي روپ ۾ پيش ڪيو، جيڪو لڳ ڀڳ تراجن جهڙوئي هو. هن مقدر مان توڙي پاڻ مان اميد نه لائي هئي پر دشمنن جي اعتراف ڪرڻ تائين، هن پنهنجي بهادري ۽ رواداري سميت پنهنجا سڀ سهارا ۽ وسيلو ختم ڪري ڇڏيا هئا.¹⁶ هيءَ يادگار جنگ، جنهن ۾ تمام ٿورڙي عرصي لاءِ لڙائي بند ٿي، پنجن سالن تائين جاري رهي، پر جيئن ته شهنشاهه پنهنجي سڄي اسٽيٽ جو زور هن جنگ تي لاهو هو ته نيٺ بربرن کي مجبور ٿي جهڪڻو ۽ جنگ کي ختم ڪرڻو پيو.¹⁷

ڊيسيبلس جي نئين صوبي جو دائرو جيڪو آگسٽس جي ڦاٽل ڦيل رڌارڌ کان پوءِ ٻيو نمبر وڏو ڪارنامو هو، 1300 ميلن تائين پکڙيل هو. سندس قدرتي حدون نيسٽر، ڊيس، هيٺين ڊنيوب ۽ ايگزين سمند هيون. فوجي رستو ۽ رستي جا اهڃاڻ اڃا تائين ڊنيوب جي ڪنارن کان بينڊر جي سرحدن تائين ملن ٿا. هيءَ جڳهه موجوده تاريخ ۾ به شهرت رکي ٿي ته ترڪي ۽ روس جي سلطنتن جي سرحد به ليکي وڃي ٿي.¹⁸

تراجن شهرت جو بکيو هو، ۽ جيستائين انسانذات پنهنجن سڄڻن ۽ قدردانن جي بجاءِ پنهنجن جاني دشمنن سان مهربانيون ڪندي ايندي تيستائين فوجي شان ۽ شوڪت جي طلب ۽ تانگهه وڌڻ ۽ ناليوارن ماڻهن جي ڪمزوري رهندي ايندي، سڪندر (Alexander) جون تعريفون ۽ مداحون جن کي جڏهن تاريخدانن ۽ شاعرن ٻين ماڻهن تائين پهچايو ته تراجن تي به انجا منفي اثر پيا جو سندس اندر ۾ سڪندر سان برابريءَ جي خواهش جاڳي پئي، هن وانگر روم جي شهنشاهه، مشرق جي ڪجهه قومن خلاف حملي ڪرڻ جا سانباها ڪيا پر پوءِ ٿڌو ساھ ڪڏندي پڇتايائين ته سندس وڏي عمر، ڪيس فلپ جي پٽ جي دٻڊي ۽ شهرت سان همسري ڪرڻ جي اجازت نٿي ڏني،¹⁹ ان جي باوجود تراجن جي عارضي ڪاميابي به تيز، تڪڙي ۽ ڏيکاو واري هئي. ناهل پارٽينس جن کي پيٽ جي تڪليف به چڻي ڇڏيو هو، سندس فوجن آڏو بيهي نه سگهيا ۽ جلد ئي ميدان ڇڏي ڀڄي ويا. هو وڏي خوشي ۽ شادمانيءَ مان فرات نديءَ تائين اچي پوءِ آرمينيا جي پهاڙن کان ايراني نار تائين پهتو. ڪيس ان ڳالهه تي فخر هو ته هو پهريون شخص هو، جيتوڻيڪ هو روم جي جنرل جو آخري ماڻهو هو جنهن ايدو ڏورانهون سمند جهانگي پار ڪيو هو. سندس سامونڊي



The Roman Empire at its greatest extent in the time of Trajan, AD c.100

جهازن عربستان جو ڪنارو پار ڪيو ته تراجن چڻ ڦوڻد ۾ ڀرجي ويو ته هو جلد ئي هندستان جي حدن کي ڇهڻ وارو هو.²⁰ هر روز سينيٽ کي حيرت وڃان ڳجهه ڳجهاند ۾ نون نالن ۽ نين قومن جي باري ۾ خبرون پيون ملنديون هيون ته اهي سندس حڪومت ڪرڻ جي حق کي تسليم ڪن ٿا. هنن کي ٻڌايو ويو ته باسفورس، ڪولڪوس، آئبيريا، البانيا ۽ آرمين جا شهنشاه توڙي خود پارٿين حڪمران به هن شهنشاه جي هٿان، سندس حڪمرانيءَ کي قبول ڪري ڇڏيو هو ۽ جابلو علائقن جهڙوڪ مدائن ۽ ڪارڊوچين جي آزاد قبيلن ۽ ذاتين به کيس منتون ڪيون هيون ته شهنشاه سلامت سندن حفاظت ڪرڻ جي مهرباني فرمائي. هوڏانهن آرمينيا، ميسوپوٽيميا ۽ اسيريا جهڙا مالدار ملڪ به هاڻي ننڍا ننڍا ٿي صوبن جي حيثيت ۾ تبديل ٿي ويا هئا.²¹ پر تراجن جي موت، شهنشاهت جي هيڏي ساري بهتر صورتحال کي چڻ جلد ئي نراسائيءَ طرف ڌڪي ڇڏيو ۽ هڪ امڪاني خطرو فورن پيدا ٿي پيو ته ڏورانهن علائقن جون ڪيتريون ئي قومن پنهنجي ڳچيءَ مان غلاميءَ جو ڳٽ لاهي اُڇلڻ ۾ دير نه ڪنديون ڇو ته اهو طاقت وارو هٿ، جنهن جي ڪري هنن مجبور ٿي سندس تابعداري تسليم ڪئي هئي، باقي نه رهيو هو ۽ هاڻي سندن رستي روڪڻ وارو ڪوبه ڪو نه هو.

هڪ قديمي روايت هئي ته جڏهن روم جي ڪنهن شهنشاه، جُوپيٽر جو مندر ڪئپيٽول (Capitol) روم ۾ اڏيو هو ته ترمينس ديوتا جنهن لاءِ مشهور هو ته (هو ملڪي سرحدن جي حفاظت جو نگهبان هو ۽ ان وقت جي روايتن ۽ رسمن موجب سندس نمائندگي هڪ تمام وڏو پٿر ڪندو هو) جيڪو نئين نئين ديوتائن ۾ وڏو ديوتا هو، روم جي وڏي ۾ وڏي ديوتا جُوپيٽر کي به سندس جانشين ٿيڻ کان انڪار ڪري ڇڏيو. پيشنگويون ڪندڙ ڪجهه ماڻهن سندس ضد ۽ هوڏ مان به بهتر ۽ مثبت نتيجا ڪڍڻ جي ڪوشش ڪئي ۽ ان کي هڪ سٺو سنڌو سمجهڻ لڳا ته رومي طاقت جون حدون هاڻي ڪڏهن به نه گهٽبيون.²² اها پيشنگوئي، هڪ وڏي عرصي تائين، پنهنجي تڪميل جي مرحلن مان گذرندي رهي، پر توڙي جو ترمينس، جُوپيٽر ديوتا جي عظمت آڏو ته نه جهڪيو پر نئين شهنشاه هٿيڙن جي حڪومت جي فرمان کي جلد تسليم ڪري ورتائين. تراجن جي حڪومت جي دؤر ۾ مشرق جي ملڪن ۾ جتي جتي به فتحون حاصل ٿيون هيون، اتان جي سڀني حڪمرانن کان استعيفائون وٺڻ هٿيڙن جي حڪومت جو پهريون قدم هو. هن پارٿينس کي پنهنجي خود مختيار حڪمران کي چُونڊڻ ذريعي بحال ڪرڻ جو حق ڏئي ڇڏيو. آرمينيا، ميسوپوٽيميا ۽ اسيريا جي صوبن مان فوجون هٽائي ڇڏيون ۽ آگستس جي سونهري اصولن جي پاسداري ڪندي فوات کي رومي سلطنت جي حد تسليم ڪري ڇڏيو.²⁴ عوامي توڙي ذاتي معاملن جي حوالي سان، شهزادن جي سلسلي ۾، ڪنهن به غلطي يا مٿن الزام لاءِ جيڪو سندن محاسبِي ڪرڻ جو طور طريقو مقرر ڪيل آهي، ان مطابق به هٿيڙن جي هلت چلت کي دورانديشي ۽ اعتدال پسندي سان تعبير ڪندي کيس ساراهيو ويو آهي، پر تڏهن به سندس خاصيتن جي ڪڏهن خراب ته ڪڏهن تمام سٺن ڳڻن، ماڻهن ۾ سندس لاءِ ڪن وقتن تي شڪ شبها ضرور پيدا ڪيا. بهرحال اهو سندس دس ۾ ڪونه هو ته هو پنهنجي اڳوڻي شهنشاه جي عظمت جا نعما ڳائي پر هو پنهنجي ان ڳالهه جو اعتراف ڪندو رهندو هو ته هو پاڻ کي ان قابل نٿو سمجهي ته تراجن جي دؤر ۾ فتح ٿيل ملڪن کي بحال ۽ برقرار رکي سگهي.

تراجن جي فوجي دٻدي ۽ ملڪن فتح ڪرڻ جي شهرت، سندس جانشين جي اعتدال پسندي واري رويي جي بلڪل ابتڙ هئي. ائٿونينس پيس جي سانت سڪون واري ماحول جي مقابلي ۾ هٿيڙن جي متحرڪ حڪومت ڪافي

نمايان هئي. هئڊرٽن جي زندگي هڪ مسلسل مسافريءَ جيان هئي ڇو ته منجهس گهڻيون ئي خاصيتون هيون، هو هڪ بهادر سپاهي، مدبر سياستدان ۽ هڪ پڙهيل ڪڙهيل شخص هو. هو پنهنجا ڪم ۽ ڊيوٽي پوري ذميواريءَ سان مڪمل ڪري خوش ٿيندو هو. فضاءن جي سردي گرمي ۽ موسمن جي تبديليءَ جو مٿس ڪو به اثر نه ٿيندو هو. اهوئي سبب آهي جو هو پيرين پيادو ۽ مٿي اُگهاڙو ڪئليبونيا جي ڄميل برفن توڙي مصر جي مٿانهن علائقن جي لُوسائينڊز گرميءَ ۾ به اڳتي ڌوڪيندو ويو. سندس سلطنت جو ڪوبه علائقو يا صوبو اهڙو نه هو جنهن ۾ سندس حڪومت جي دؤر ۾ ڪو حاڪم مقرر نه ڪيو ويو هجي.²⁵ ان جي برعڪس ائٿونينس پيس جي خاموش ۽ سُڪون واري زندگي اٽليءَ جي عياشين ۾ گذري ۽ سندس عوامي انتظام سنڀالڻ جي ٽيوپهن سالن ۾ هن وڻندڙ ۽ سٺي طبيعت رکندڙ شهزادي جي ڊگهي ۾ ڊگهي مسافري، روم ۾ هڪ محل کان سندس بي جڳهه لينوين ولا تائين هئي جتي هو ڪڏهن ڪڏهن وڃي آرام ڪندو هو.²⁶ سندن ذاتي خاصيتن جي واضح فرق جي باوجود، هئڊرٽن توڙي ٻن ائٿوننز، آگسٽس واري حڪومتي نظام جي طريقي تي هلڻ چلڻ جي ڪوشش ڪئي. انهن سلطنت جون سرحدون وڌائڻ جي بجاءِ ان جي وقار کي برقرار رکيو. هر ممڪن طريقي سان هنن بربرن سان به دوستيءَ جو هٿ وڌايو ۽ انسانذات کي يقين ڏيارڻ جي پوري ڪوشش ڪيائون ته روم جي حڪومت هاڻي وڌيڪ ملڪن فتح ڪرڻ لاءِ نه پر ملڪي نظام ۽ انصاف جي بهتريءَ لاءِ هر ممڪن ڪوشش ڪري رهي هئي. ٿيٽاليهن سالن جي ڊگهي عرصي ۾ سندن خلوص وارين ڪوششن ڪاميابيءَ جا قدم چميا ۽ سواءِ ٿورڙن هيڪڙو پيڪڙو ناخوشگوار واقعن جي، جن ۾ به سندن فوجين، سرحدن تي رسي مشقون ٿي ڪيون، هئڊرٽن ۽ ائٿونينس پيس جي حڪومتن جي دؤر کي امن امان ۽ صلح قائل ڪرڻ جو آفاقي دؤر چئي سگهجي ٿو.²⁷ هاڻي روم جي نالي کي پوري دنيا جي قومن ۾ عزت ۽ احترام جي نظر سان ڏٺو ٿي ويو. خطرناڪ وحشي ماڻهن به پنهنجن اختلافن کي هاڻي شهنشاه وٽ فيصلي جي لاءِ کڻي وڃڻ کي ترجيح ٿي ڏني. اسان کي ساڳي دؤر جي مؤرخن وڌيڪ کولي ٻڌايو آهي ته شهنشاه انهن سفيرن کي به ملاقات جو شرف بخشيو جن کي اڳ ملڻ کان ۽ انهن کي رعيت جي صنف ۾ شامل ڪرڻ کان انڪار ڪيو ويو هو.²⁸ روم جي فوجي قوت جي خوف، شهنشاهن جي اعتدال پسنديءَ کي وڌيڪ وقار ۽ عزت بخشي، هنن صلح جي فضا کي به قائل رکيو پر ساڳي وقت جنگ جي تيارين کان به غافل نه رهيا. توڙي جو ماڻهن سان سندن رويو منصفانو هو، پر پوءِ به پنهنجي سرحدن تي کليو اعلان ڪريائون ته هو ڪنهن جي اُره زورائيءَ کي ڪنهن حد تائين نه برداشت ڪري سگهندا پر جيڪڏهن ڪين ايڏا رسايو ويو ته اهو سندن برداشت کان ٻاهر هوندو، سندن فوجي طاقت، جيڪا هئڊرٽن ۽ وڏي ائٿونينس جي قوت جي ڏيکاءُ لاءِ ته ڪافي هئي، شهنشاه مارڪس پارٽينس ۽ جرمنيءَ خلاف استعمال ڪئي، بربرن جون اڳريون ۽ دشمنيون، هڪ فيلسوف شهنشاه کي به چيڙائڻ جو سبب بڻيون جنهن سبب پنهنجي حفاظتي تدبيرن کي پختو ڪندي، مارڪس ۽ سندس جنرلن فرات ۽ دنيوب جي علائقن ۾ وڏيون فتحن حاصل ڪيون.²⁹ رومي شهنشاهت جو فوجي نظام، جنهن يا ته سانت سُڪون قائل ڪيو يا وري جنگ ۾ ڪاميابي ماڻي، هاڻي اسان جي توجهه جو تمام اهم نقطو هوندو.

گڏيل ملڪيت (Common Wealth) جي چڱي زماني ۾ هٿيارن جو استعمال فقط شهرين جي انهن طبقن لاءِ هوندو هو جيڪي پنهنجي ملڪ سان پيار ڪندا هئا، يا وٽن ملڪيت هوندي هئي جنهن جي حفاظت ڪندا هئا يا انهن

قاعدن قانونن کي ٺاهڻ ۽ انهن تي عمل ڪرڻ ۾ انهن جو به حصو هوندو هو ته ان کي برقرار رکڻ لاءِ سندن دلچسپي ۽ ذميواري پڻ هوندي هئي، پر وقت گذرڻ سان، عام ماڻهوءَ جي آزادي، فتحن جي جنون باعث ختر ٿيندي وئي ۽ جنگ جو منظر هڪ فن جي شاخ ۾ تبديل ٿي بهتر ٿيو پر وري جڏهن اهوئي فن واپار ۾ بدليو ته ذليل ٿي ويو.³⁰ فوجي خود جيڪي انهن وقتن ۾ پراڻن صوبن لاءِ ڀرتي ڪيا ويندا هئا، انهن لاءِ ضروري هو ته هو روم جا شهري هجن. ان فرق يا انفراديت کي يا ته قانوني ضرورت سمجهيو ويندو هو يا وري روم جي لشڪري سورمن لاءِ ان کي مناسب معاوضي ڏيڻ سان تعبير ڪيو ويندو هو. پر فوجين جي ڀرتيءَ لاءِ وڌيڪ اهم ڳالهه اها هوندي هئي ته عمر جي ڄاڻايل حد پوري هجي، جسماني طور جانن جوان هجي ۽ فوجي معيار تي هر لحاظ سان پورو لهي.³¹ لازمي ڀرتي ڪيل فوج ۾، موسر جي لحاظ سان ڏاکڻئين طرف جي مقابلي ۾، اترين علائقن کي وڌيڪ اهميت ڏني ويندي هئي. ڀرتي ڪرڻ وقت شهرن جي مقابلي ۾ بهراڙيءَ جي انهن ماڻهن کي اوليت هوندي هئي جيڪي نسل درنسل فوجي پيشي سان لاڳاپيل هئا. ساڳي وقت ان ڳالهه جو خيال به رکيو ويندو هو ته ويهڪ ڪندڙ ۽ آرام طلب ماڻهن جي ڀيٽ ۾ جفاڪش ماڻهو جيئن لوهر، واڍا ۽ شڪاري ماڻهو اڳتي اچن جيڪي وڌيڪ محنتي، جاڳوڙيندڙ ۽ همت وارا هئا.³² گهڻي ملڪيت هئڻ، فوج ۾ ڀرتي ٿيڻ لاءِ ڪابه لياقت نه سمجهي ويندي هئي، پر ان ڳالهه جو يقيني خيال رکيو ويندو هو ته روم جون فوجون، انهن آفيسرن جي تابع هجن جيڪي اوجي خانداني نسل سان تعلق رکندا هجن ۽ سندن تعليمي معيار به بهتر هجي، پر عام سپاهي، مٿئين معيار جي برعڪس، موجوده يورپ جي ڪرايي جي فوجين جيان، نه رڳو گهٽ ذاتين پر انسانذات جي انتهائي بدڪردار ماڻهن ۽ بدنام نسلن منجهان چونڊيا ويندا هئا.

اهي ڳڻ، جن جو نالو پراڻن زمانن ۾ حب الوطني هو، درحقيقت اسان جي انهن دلچسپي وارن ذهني لاڙن سان تعلق رکن ٿا جن ذريعي اسان هڪ آزاد حڪومت جي بقا ۽ پلي لاءِ سوچيون ٿا، اهو جذبو، جنهن ملڪي فوجن کي ناقابل - شڪست بنائي ڇڏيو هو، شهزادي جي پاڙي خود نوڪرن جي فوج تي ذرو به اثر نه ڪيو ۽ هاڻي اهو ضروري ٿي پيو هو ته ايڏي وڏي نقص جو خال ڪنهن ٻي زوردار جذبي سان ڀرڻ جي ڪوشش ڪجي ۽ اهو جذبو مذهب ۽ خودداريءَ کان وڌيڪ ٻيو ڪو به نه هو. هاري ناري توڙي مشينن جو پورهيو ڪندڙ ماڻهن کي وري هن ڳالهه تي ناز هو ته هو فوج جهڙي عزت واري روزگار سان لاڳاپيل هيا جنهن ۾ سندن رتبي توڙي شهرت جو دارومدار سندن بهادريءَ سان لاڳاپيل هو. توڙي جو ڪنهن خانگي اداري ۾ ڪم ڪندڙ سپاهيءَ جي بهادري، شهرت جي محتاج نه هوندي آهي تڏهن به هن جو ذاتي رويو، ان ڪمپنيءَ، اداري، سپاهيءَ توڙي خود فوج، جنهن سان هو تعلق رکي ٿو، لاءِ ڪڏهن ڪڏهن نيڪ نامي يا بدناميءَ جو باعث ٿيندو آهي، پنهنجي نوڪريءَ ۾ داخل ٿيندي ئي سڀ کان پهريون، سندس مقدس پيشي سان وفادار رهڻ جو ڪيس ڦهر ڏنو ويو. هن واعدو ڪيو ته پنهنجي جهنڊي کي ڪڏهن به نه ڇڏيندو، پنهنجي مرضي ۽ خواهشن کي پنهنجي ليڊرن جي حڪم جي تابع ڪري ڇڏيندو ۽ ضرورت پئي ته شهنشاهه ۽ شهنشاهت جي تحفظ ۽ پلي لاءِ پنهنجي جان به قربان ڪري ڇڏيندو.³³ رومي فوجين جي پنهنجي جهنڊي سان محبت ۽ وفاداري، ٻن جذبن يعني مذهب ۽ قومي وقار جي زوردار اثر باعث هئي. جهنڊن ۾ اُڪريل سونهري عقاب جيڪي سپاهين جي سامهون ڇمڪيا ٿي، سندن گهري عقيدت جي علامت هيا ۽ سخت خطري واري صورتحال ۾ به ان مقدس جهنڊي کي وڃائڻ يا ڇڏي ڏيڻ کي انتهائي خراب ۽ سخت نحوست جي علامت سمجهيو ويندو هو.³⁴ ڪجهه اهم رڳون ۽ منصوبا جيڪي سوچي سمجهي شروع ڪيا ويندا هئا،

انهن کي خوف ۽ اميد جي گڏيل جذبن سان ڪنهن مقصد کي سامهون رکي تڪميل جي منزل تائين پهچايو ويندو هو. هر مهيني باقاعدي سان پگهار ملڻ، ڪڏهن ڪڏهن کي تحفا يا انعام اڪرام ۽ ڪي اڳواٽ طئي ڪيل پيا معاوضا يا سهولتون، فوجي نوڪريءَ جي ڪنڌن تي زندگيءَ³⁵ ۾ گهڻيون آسانيون پيدا ڪري ڇڏيون هيون.

هوڏانهن واري اهو به نه وسارڻ گهرجي ته ڊيوٽيءَ دوران بزدلي يا حڪمن جي نافرماني ڪرڻ جي صورت ۾ ڪنهن به فوجيءَ لاءِ سخت کان سخت ترين سزا کان بچڻ يا بچي وڃڻ جو ڪٿان به ڪو ڳڻو ٿي ڪونه هو. اهي آفيسر جن وٽ هڪ سو رومي فوجين جي ڪمان هئي (Centurions) تن وٽ اختيار هو ته هو ڪنهن به ڏوهيءَ کي زور سان ڏک هڻي سزا ڏين، جنرلن کي اختيار هو ته ڏوهي فوجيءَ کي موت جي سزا به ڏئي ٿي سگهيا ۽ ان وقت رومي نظم ۽ ضبط جو هڪ مڃيل اصول هو جنهن ۾ ڪابه ڦيرڦار نه آئي هئي ته، هڪ سني سپاهيءَ کي دشمن جي مقابلي ۾ پنهنجن آفيسرن کان وڌيڪ ڊڄڻ گهرجي. اهڙي تعريف لائق نظام جي ڪري شهنشاهي فوجن، ارادي ۽ عزم جي مضبوطي ۽ مليل حڪمن جي فرمانبرداريءَ سان بچا آوريءَ جا خوبصورت طور طريقا سکيا جيڪي بربرن جهڙي سوچ سمجهه کان خالي، ٽوڙيل وڪريل ۽ غير منظم گروهه جي پهچ کان ٻاهر هيا.

مٿين سڀني ڳالهين جي باوجود، رومي اُن بهادريءَ جا هرگز ڦاٽل نه هئا جنهن ۾ فني قابليت ۽ مهارت نه هجي، سندن محوري ۾ فوج جو لفظ، ڪنهن اهڙي لفظ مان نڪتل هو جنهن جو مقصد جسماني ورزش هجي.³⁶ باقاعدي سان فوجي ۽ جسماني ورزش کي تمام گهڻي اهميت هئي ۽ اهو ئي سبب هو جو سندن فوجي تنظيم بهتر کان بهتر هئي. رنگروتن ۽ نوجوان سپاهين کي، صبح توڙي شام جو مسلسل فوجي تربيت ڏني ويندي هئي. وڏي عمر وارن يا گهڻي ڄاڻ رکڻ وارن وٽ به، روز جي فوجي مشڪن کان گسائڻ جي گنجائش هرگز ڪانه هئي، پر کين اهو سڀڪجهه روزانو ڏهرائڻو پوندو هو جيڪو ڪجهه پراڻن تجربڪارن پاڻ حاصل ڪيو هو. سياري ۾ فوجين جي رهائش لاءِ وڏا شيڊ ٺاهيا ويا هئا ته جيئن ڪنهن سخت ٿڌ يا طوفاني بارش ۾ سندن ڪارآمد محنت رانجهڻ نه ٿي وڃي ۽ گرمي وچ ۾ ڪا زڪاوت نه اچي وڃي. ان ڳالهه جو خيال به ڏاڍي احتياط سان رکيو ويندو هو ته سخت موسم واري جنگ ۾، فوجي اسلحو، دستوري جنگ جي مقابلي ۾ گهٽ ۾ گهٽ پيش تي موجود هجي.³⁷ هن ڪتاب لکڻ جو هروڀرو هي مقصد ناهي ته رومي فوجن جي جسماني ورزشن بابت ڪو وڏو داستان ٻڌائجي. اسان هتي فقط اهو چونداسين ته انهن اهو سڀ ڪجهه سوچيو جنهن ذريعي جسم کي قوت، عضون کي توانائي ۽ چرپر يا هلڻ چلڻ کي وقار ڏئي سگهجي. سپاهين کي وڏي محنت سان اڳتي وڌڻ، ڊڪڻ، ٽپا ڏيڻ، ترڻ، وڏا بار ڪڍڻ ۽ اسلحي کي اهڙي نموني استعمال ڪرڻ جا طريقا کين ٻڌايا ويندا هئا جنهن ذريعي اهو اڳرائيءَ توڙي حفاظت ڪرڻ، ڏورانهن مفاصلن توڙي ويجهي مار لاءِ بهتر نموني استعمال ٿي سگهي. جڳهن جي تيز تر تبديلين جا سلسلا ڪيئن ناهجن ۽ بانسريءَ جي آواز يا يوناني توڙي فوجي ناچ جي صورت ۾، جنگ ۾ ڪاميابيءَ سان اڳتي ڪيئن وڃي.³⁸ امن دوران روم جي فوجن، جنگ جي مختلف ڳرن سکڻ ۽ اُن ۾ مهارت حاصل ڪرڻ جي ڪوشش ڪئي ۽ هڪ قديمي مؤرخ، جيڪو ساڻن جنگ ۾ وڙهيو هو، پنهنجي راءِ جو خوبصورت اظهار ڪيو آهي، ته ڪنهن به جڳهه تي فقط رت جي پالوٽ ڏسڻ سان، جنگ جي يا جسماني ورزش جي ميدان جو فرق معلوم ٿيندو هو.³⁹ قابل جنرلن توڙي خود شهنشاهن جو دستور هوندو هو ته فوجي مشڪن بابت، مطالعاتي گڏجاڻين ۾ پنهنجي ذاتي شرڪت کي يقيني بنائيندا هئا ته جيئن فوجين جي

همت افزائي ٿي ۽ اسان کي ٻڌايو ويو آهي ته هئڊرن توڙي ٽراجن اڪثر ڪري پنهنجي ننڍي درجي وارن فوجين سان به بيحد شفقت ۽ پيار سان پيش ايندا هئا. ناتجربڪارن کي هدايتون ۽ محنت ڪندڙن کي انعام اڪرام ڏيندا هئا ۽ ڪڏهن ڪڏهن ساڻن وڏا بحث مباحثا به ڪندا هئا ته ڪهڙي شئي انعام ڏيڻ لائق هئي؛ وڏي فوجي طاقت يا ڪمال جي فوجي قوت ۽ چالاڪي سان.⁴⁰ هنن شهزادن جي حڪومت دؤران جنگي حڪمت عملي جي سائنس کي پوري ڪاميابيءَ سان هلايو ويو ۽ شهنشاهت ۾ جيڪا توانائي ۽ طاقت هئي ته فقط هن ڪري ته سڀڪا دؤران مليل هدايتن ۽ اهر نقطن تي عمل ڪرڻ باعث ئي روم جي فوجي نظر ۽ ضبط کي مثالي بنايو ويو.

جنگ جي نوڻ صدين (نَو سؤ سالن) فوج جي ڪارڪردگيءَ ۾ ڪجهه واڌارا ته ڪجهه تبديليون آنديون هيون. فوجي، جن کي پيئونڪ جي جنگين (Punic Wars) ۾ پاليسيٽس⁴¹ بيان ڪيو آهي. انهن فوجين کان بلڪل مختلف هيا جن سيزر جون فتحن حاصل ڪيون يا جن هئڊرن ۽ ائٽونز جي شهنشاهن جي حفاظت ڪئي هئي. شهنشاهي فوجن بابت آئين کي چند لفظن ۾ بيان ڪري سگهجي ٿو.⁴² پيادل فوج جي مسلح دستي کي، جيڪو فوج جي اصل طاقت جو مظهر هو،⁴³ ڪيترن ئي مئجسٽريٽن ۽ سؤ سپاهين مٿان مقرر ٿيل آفيسرن جي حڪمن ذريعي، ڏهن ننڍن جتن ۽ پنجونجاهه ڪمپنين ۾ ورهايو ويو هو. پهريون جتو بيحد بهادر سپاهين جو هو جن وٽ عقاب جو نشان به موجود هو ۽ هميشه ان جتي کي پنهنجي خواهش موجب بيحد اهر پوزيشن ڏني ويندي هئي. هي جتو يارهن سؤ پنجن سپاهين تي مشتمل هو جيڪي جانثاري ۽ وفاداريءَ جي وصفن ۾ پنهنجو مٿ پاڻ هئا. باقي ٽو جتا ۽ هر جتو پنج سؤ پنجونجاهه سپاهين جو هوندو هو. اهڙيءَ طرح سڄي پيرين پيادي فوج ۾ هزار هڪ سؤ فوجين تي مشتمل هئي. سندن هٿيار صفا هڪ جهڙا هئا جيڪي ڪر جي نوعيت کي ڏسندي کين ڏنا ويا هئا. مٿي تي پائڻ لاءِ تاج وانگر هڪ حفاظتي زرهه چڙهيل ۽ کاٻي ٻانهن هڪ ڍال سان سينگاريل. ڍال جيڪا چار فوٽ ڊگهي ۽ اڍائي فوٽ ويڪري هئي، محرابدار ۽ مستطيل نموني جي هئي جنهن کي پتل جون مضبوط پٿيون چاڙهي هر لحاظ سان محفوظ بنايو ويو هو. ان کانسواءِ هر فوجي سپاهيءَ لاءِ هڪ هلڪو پالو، هڪ ڊگهو تيز جيڪو هو پنهنجي ساڄي هٿ ۾ کڻندو هو، مهيا ڪيو ويو هو. مٿي بيان ڪيل شين کان سواءِ ڇهن فوٽن جو هڪ نوڪدار نیزو جيڪو جتي ختر ٿيو تي ته اتان وري ارڙهن انچن جو ٽڪنڊي قسر جو فرير فٽ ٿيل هو جنهن ۾ وري رُڪ جو ٺهيل ٽڪو تيز، نيزي ۾ وڏي ڪاريگريءَ سان لڳايو ويو هو.⁴⁴ هي ننڍڙو هٿيار، اسانجن هاڻوڪن هٿيارن جي مقابلي ۾ تمام معمولي قسر جو هو ڇو ته پهرئين دفعي جي استعمال سان ئي ان جي طاقت فقط ڏهن - ٻارهن قدمن تائين پهچندي ئي ختر ٿي ويندي هئي، پر ان هوندي به جڏهن ڪنهن اداري ۾ هڪ هنرمند هٿ سان ان کي چوڙيو ويو ته ان وقت ڪنهن گهوڙيسوار فوج کي به جرئت نه هئي ته ان جي وچ ۾ بيهي سگهي ۽ نه وري کي زرهون يا بچاءُ بنڌاڻ جي زور ۽ تيزيءَ کي روڪي ٿي سگهيا. جيئن ئي هڪ رومي پنهنجي نيزي سان مار ڪرڻ چاهيو ته هن هڪدم پنهنجي تلوار ڪڍي ۽ تيزيءَ سان پهچندو وڃي دشمن کي سوڙهو ڪيو. اهو اسپين جو ٺهيل به منهن ڪاٺ هو جنهن کي باهه تي تڪو ۽ پائي ڏئي مضبوط ڪري ٺاهيو ويو هو جيڪو حملي ڪرڻ يا ان کي ڪٽي اڳتي وڌڻ لاءِ نهايت ئي مناسب هو، پر سپاهيءَ کي هميشه واسطي هدايتون مليل هيون ته ان هٿيار کي، بعد واري ڏنل ڏس موجب استعمال ڪري ڇو ته اهڙيءَ طرح سندس پنهنجو جسر حملي آور کان گهڻي ۾ گهڻو محفوظ هوندو پر هو پنهنجي دشمن تي آسانيءَ سان وار ڪري ۽ کيس

زخمي ڪري سگهندو.⁴⁵ گهڻو ڪري فوجي دستي کي اُنن فوٽن تي بيهاريو ويندو هو ۽ سپاهين ۽ عام فوجين جي وچ ۾ گهٽ ۾ گهٽ ٽن فوٽن جي وڌيڪ هڙ صورت ۾ رکي ويندي هئي.⁴⁶ فوجين جي تنظيم جيڪا مليل حڪمن کي محفوظ رکڻ يا هٽائڻ جي عادي بڻجي چڪي هئي، انهيءَ مان ڪنهن به فوجيءَ کي جيڪڏهن اوچتو ڪنهن ڊگهي محاذ تي وڃڻ جي ذميواري ملي ويندي هئي ته هو جنگي صورتحال ۽ پنهنجن ليڊرن جي مرضي ۽ مشوري مطابق بنا دير جي حڪمن جي تعميل ڪري ڇڏيندو هو. سپاهيءَ کي پنهنجي اسلحي جي استعمال، ان جي حفاظت ۽ پنهنجي چرپر جي آزادي هئي. ان کانسواءِ مناسب گهربل وقت به کين ڏنو ويندو هو ته جيئن ٽڪل ٽڪل ويڙهاڪن جي جڳهه تي، موسمن جي تبديليءَ کي نظر ۾ رکندي وڌيڪ فوجي دستا موڪليا وڃن.⁴⁷ يونانين ۽ مشيڊونيا وارن لاءِ فوجي حڪمت عملي مختلف اصولن تي ٺهي هئي. هڪ يوناني فوجي دستي جي طاقت سورهن ڊگهن ٽڪن تيرن ۾ لڪل هئي جيڪي پاڻ ۾ گهڙهي طريقي سان ڳنڍيل ۽ هڪ ٻئي جي بلڪل ويجهو ۽ سهڻي نموني سجايل هئا.⁴⁸ پر پوءِ اها ڳالهه ڪجهه اَنومانن ته ڪجهه بعد ۾ ٿيل واقعن مان صاف ظاهر ٿي وئي ته يوناني فوجي دستي جي طاقت، رومي فوج کي للڪارڻ جي حيثيت ۾ هرگز نه هئي.⁴⁹ گهڙيسوار فوج، جنهن کانسواءِ ٻي فوج نامڪمل هئي، کي ڏهن جتن ۾ ورهايو ويو هو. پهريون جتو، پنهنجي پهرئين ٽولي جي ساٿيءَ طور هڪ سؤ ٻيڙين ماڻهن تي مشتمل هو ۽ باقي نو (9) ٽولا..... ۽ هر هڪ ٽولو ڇاڻ ماڻهن جو هو. سڀئي جتا ۽ ٽولا ملي ڪري هڪ اهڙي فوجي تنظيم ٺاهيندا هئا جنهن کي اسان موجوده زماني ۾ ريجيمينٽ چئون ٿا ۽ جنهن ۾ ست سؤ چويهه گهڙا هوندا هيا جيڪي پنهنجي فوجي دستي سان ڳانڍاپيل هوندا هيا پر ڪڏهن ڪڏهن کين جدا به ڪيو ويندو هو ته جيئن علحدگيءَ جي حيثيت ۾ به پنهنجي پيرن تي بيهي سگهن ۽ فوجي دستي جو هڪ نشانبر حصو به بڻجي سگهن.⁵⁰ شهنشاهن جي گهڙيسوار فوج، قدير روم جي رياست جيان ٺهيل نه هئي جنهن ۾ روم ۽ اٽلي جا معزز نوجوان شامل هوندا هيا جيڪي گهڙن تي چڙهي پنهنجي فوجي نوڪريءَ جون ذميواريون پوريون ڪندي پاڻ کي ٻين عهدن جهڙوڪ سينيئر يا چيف مئجسٽريٽ لاءِ تيار ڪندا رهندا هيا ۽ پنهنجي بهادريءَ جي شهرت سبب پنهنجي ملڪي ماڻهن کي، مستقبل ۾ پنهنجي لاءِ وڏو وڏو وٺڻ لاءِ راضي ڪندا هئا.⁵¹ انساني طور طريقن ۽ حڪومتن جي تبديليءَ سبب، گهڙيسواريءَ جي فن ۾ جيڪي ماڻهو وڌيڪ دولتمند هئا، انهن کي انصاف ۽ روپيو⁵² جو قلمدان ڏنو ويو هو ۽ جڏهن به انهن فوج جي شعبي ۾ شامل ٿيڻ چاهيو ته فورن انهن کي يا ته گهڙن جي جتن سان يا وري پيادل فوج⁵³ جي ٽولن سان شامل ڪيو ويندو هو. تراجن ۽ هٿڙن پنهنجي گهڙيسوار فوج انهن ئي صوبن ۽ رعيت جي انهن ئي طبقن مان ٺاهي، جنهن مان پيادل فوج کي ڀرتي ڪيو ويو هو. گهڙن کي گهڻو ڪري اسپين يا ڪيپاڊوشيا ۾ پاليو ويو هو. رومي فوجين کي پوري زور پائڻ کان سخت ٻڃاڻ لڳندي هئي جنهن ڪري مشرق جي گهڙيسوار فوج کي رڪاوٽون پيش اينديون هيون، سندن ڪارآمد اسلحو هي هو: هڪ حفاظتي ٽوپو، هڪ ڊگهي بچاءَ جي پٽي، هلڪا جوتا ۽ زور جيڪا جسر جي مٿئين حصي جي حفاظت ڪري، هڪ نوڪدار نيزو ۽ هڪ ڊگهي ڪشادي تلوار، سندن اڳرائي واري حملي جا مکيه هٿيار هيا. پانڊجي ٿو ته نيزن ۽ پالن جو استعمال ٻيرن کان وٺن آيو هيو.⁵⁴

شهنشاهت جي حفاظت توڙي ان جي وقار کي بحال رکڻ جي ذميواري ته فوج تي هوندي هئي پر روم جي تعريف لائق ڳالهه هيءَ هوندي هئي ته جنگ جي ٻاري ۾ هو جوڳو ۽ مفيد قدم کڻندا هئا. صوبن ۾ ڪافي تعداد ۾

فوجن جي حاضري کي يقيني بنايو ويندو هو پر اهڙن صوبن جي ماڻهن کي باقاعدي سان رومي سڏرائڻ جو اعزاز اڃا تائين نه مليو هو. سرحدن جي اردگرد ڪيترن ئي ٻين ني پاڙيندڙ شهزادن ۽ گروهن کي سندن آزادي ۽ تحفظ جي اوتري وقت لاءِ اجازت مليل هئي جيترو وقت هنن فوجي سروس ۾ گذاريو هو.⁵⁵ ملڪ جي پلاشيءَ لاءِ دشمنن بربتن جي چونڊيل سپاهين کي به يا ته زوريءَ يا وري کين قائل ڪري ڏکين موسمن وارين سرحدن تي موڪليو ويندو هو ته ڀلي پنهنجي خطرناڪ بهادريءَ کي آزمائي نساها ٿي پون. ⁵⁶ جيڪي به ڌاريا ماڻهو هئا تن کي عام طور تي مددگار فوج سڏيو ٿي ويو ۽ وقت ۽ حالتن جي لاهن چاڙهن ۽ فرقن جي باوجود، سندن تعداد اصل فوجن جي مقابلي ۾ هروڀرو ايترو به گهٽ نه هو.⁵⁷ مددگار فوجن اندر، جيڪي پنهنجي بهادري ۽ ملڪ سان وفاداريءَ سبب مشهور هيا، تن کي وڏن آفيسرن ۽ سرواڻن جي ماتحت ڪيو ويو ۽ کين رومي فوج جي نظر ۽ ضبط جي سخت ٽريننگ ڏياري وئي پر تمام گهڻن ماڻهن، پنهنجي ملڪ جي فطري لائن پٽاندر يا پنهنجي پراڻين عادتن ۽ طور طريقن مطابق اهي هٿيار پاڻ وٽ رکيا جيڪي کين پسند هيا. اهڙي طرح، هر فوجي دستي کي سندن مدد ۽ معاونت لاءِ ڪجهه واڌارا ٽولا ڏنا ويا هئا. انهن وٽ هر قسم جا فوجي ميڙاڻل ۽ ٻيا هٿيار موجود هيا جن ذريعي هو هر قوم جو مقابلو ڪري پئي سگهيا ڇو ته وٽن هر قسم جا بهادر فوجي موجود هيا ۽ وڏي ڳالهه اها ته وٽن ڪمال جو نظر ۽ ضبط پڻ موجود هو.⁵⁸ سندن فوجي دستن وٽ ڪنهن به شئي جي ڪمي نه هئي پر وٽن ايترو ته اسلحو هو جو ان کي هاڻوڪي محاربي ۾ جيڪڏهن ايشن چئجي ته وٽن توبخاني جي ڀريل پوري ريل هئي ته غلط نه ٿيندو. وٽن ڏهه وڏي ۾ وڏيون ۽ پنجنونجاهه ننڍي سائڙ جون فوجي انجئون هيون، جيڪي سڀئي يا ته ٽيڙيون يا وري سٺيون سڏيون ۽ هموار هيون جن منجهان پٿرن ۽ تيرن جو سخت زوردار وسڪارو ٿيندو هو ۽ جنهن کي روڪڻ ڪنهن جي وس ۾ ڪونه هوندو هو.⁵⁹

رومي فوجي دستن جي ڪئمپ ڏسڻ سان هڪ قلعي نما شهر جو گمان ٿيندو هو.⁶⁰ جيئن ئي جڳهه تي نشان لڳي ويو ته جوڌن جوانن جلد ئي زمين کي هموار ڪيو ۽ هر اها رڪاوٽ هٽائي ڇڏي جيڪا انهن جي آڏو آئي ٿي ۽ سندن ڪم جي رفتار ۾ خلل ٿي وڌو. ان جڳهه جي بيهڪ چؤرس يا چؤڪور هئي ۽ اسان جي حساب موجب ست سؤ والن جو چؤرس ٽڪرو ويهه هزار رومين جي ڪئمپ لاءِ ڪافي هو. جڏهن ته اسان جي فوجن جو ساڳيو انگ، دشمنن آڏو اسان کي وائڪو ڪري ڇڏيندو جو پهرئين جي مقابلي ۾ ٽيڻ تي محاذ کولڻو پوندو. ڪئمپ جي وچ ۾، رومي شهنشاهه جا محافظ يا جنرل جا ماڻهو ٻين جي مقابلي ۾ مٿي ٿي بيهندا هيا، گهوڙيسوار، پيادل توڙي مددگار فوجي دستا پنهنجون پنهنجون جايون والاري ڇڏيندا هيا، گهڻيون ڪشاديون ۽ سڏيون هيون ۽ هر طرف کان به سؤ فوٽن جي هڪ جڳهه تائين ۽ دفاعي مورچي جي وچ ۾ رکي وئي هئي، دفاعي مورچو گهڻو ڪري ٻارهن فوٽ اوچو هو جنهن ۾ تمام مضبوط ۽ منجهائيندڙ قسم جا لوها جهنگلا لڳل هئا ۽ ان کي ڊيگهه توڙي ويڪر ۾ ٻارهن فوٽن جي اونهي ڪڏ ڪوٽي وڌيڪ محفوظ بڻايو ويو هو. هي اهم ڪارنامو فوجي دستن پنهنجي هٿن سان پاڻ سرانجام ڏنو هو جيڪي ڪوڏر يا ڪهاڙيءَ جي استعمال کان به اوتراڻي واقف هئا جيترا ترار يا نيزي هلائڻ جا. ڦوٽي واري بهادري ته شايد قدرت طرفان تحفو هجي، پر صبر سان محنت ڪرڻ جي خاصيت فقط هڪ سني عادت، اصولن ۽ ضابطن تي عمل ڪرڻ جو نتيجو هوندو آهي.⁶¹

جڏهن به توتارو وڃائي، گُڇ ڪرڻ جو اشارو يا اجازت ملندي هئي ته ڪئمپن کي فورن ڏاهيو ويندو هو ۽ فوجون سواءِ ڪنهن مونجهاري جي، بنا دير پنهنجن پنهنجن دستن ۽ جتن ۾ شامل ٿي وينديون هيون. پنهنجي اسلحي کانسواءِ جنهن کي ته فوجون پنهنجي رستي جي رڪاوٽ هرگز نه سمجهنديون هيون، سندن بورجيهاني جو سامان، ڪئمپن ۽ قلعن ڏانهن جون شيون ۽ ڪيترن ڏينهن جي کاڌي خوراڪ جو ذخيرو به پاڻ سان کڻندا هئا.⁶² اڄڪلهه جي نازڪ قسم جي فوجين لاءِ ته هيڏو سارو وزن ڪافي هلڻ شايد هڪ عذاب بڻجي وڃي، پر هنن جي سکيا ۽ طريقو ايڏو ته ڪمال جو هو جو هو باقاعديگيءَ سان قدم کڻندا، نظر ۽ ضبط کي پنهنجو ساٿي بڻائي اڳتي وڌندا ويندا هيا ڇو ته کين ويهن ميلن جو سفر ڇهن ڪلاڪن ۾ طئي ڪرڻو هوندو هو.⁶³ جيئن ئي ڪو دشمن ظاهر ٿيندو هو، ته هو پنهنجو سامان پاسي تي اڇلائي، تيزي ۽ ڌيرج جي گڏيل جذبن سان، پنهنجين صحن کي منظر بنائي، ان کي لڙائيءَ جي محاذ ۾ بدلڻ ۾ دير نه ڪندا هئا.⁶⁴ غليلون هلائڻ وارن توڙي تيراندازن جون جهڙيون سامهون ٿينديون هيون: مددگار فوجي پهرين قطار ۾ هوندا هئا، جن جي مدد ۽ پٺڀرائي ڪرڻ لاءِ فوجي دستا هر وقت تيار رهندا هئا: گهڙيسوار فوج پاسن کان محاذ سنڀاليندي هئي ۽ فوجي انجئون سڄي محاذ جي پويان بيهاريون وينديون هيون، جنگ جي اهڙن هنرن ۽ دورانديشين ذريعي ئي رومي بادشاهه پنهنجن وڏن ۽ وسيع فتح ڪيل علائقن جي تحفظ کي يقيني بڻائي سگهيا ۽ فوجي جذبي ۽ روح کي اهڙي وقت ۾ سلامت رکڻ ۾ ڪامياب ٿيا جڏهن هر چڱي گڻ کي عياشي ۽ آمريت وڏو نقصان پهچايو هو. جيڪڏهن اسان سندن فوجن جي ڪارڪردگيءَ تي نظر ڪنداسين ۽ انهن جي نظر ۽ ضبط ۽ سندن تعداد جو اندازو ڪنداسين ته اسان کي شايد تسلي بخش جواب نه ملي سگهي. اسان جيڪڏهن حساب ڪيون ته فوج جيڪا ڇهه هزار، اٺ سؤ ايڪٽيهن رومي جوانن تي مشتمل هئي، ان ۾ مددگار فوج جو تعداد به جيڪڏهن چوڙجي ته پوءِ سندن تعداد ساڍا ٻارنهن هزار وڃي ٿيندو، هٿڀرڻ ۽ سندن بعد ۾ ايندڙن واري صلح جي زماني ۾ فوجين جو تعداد ٽيهن مضبوط برگيڊن کان گهٽ نه هو جنهن ۾ گهڻو ڪري ٽي لک پنجهتر هزار ماڻهو هئا. اُهي فوجي، قلعي نما شهرن جي حدن ۾ رهڻ کي نه رڳو ناپسند ڪندا هئا پر ان کي سخت ڪمزوري ۽ بزدلي سمجهندا هئا. تنهنڪري هو وڏين ندين ۽ درياهن جي ڪنارن تي ۽ بربرن جي سرحدن جي ويجهو وڃي پنهنجون ڪئمپون قائم ڪندا هئا. سندن اسٽيشنون، گهڻو ڪري هڪ جڳهه تي ۽ دائمي هونديون هيون ان ڪري بهتر ٿيندو ته فوجن جي ورهاست بابت ڪجهه ٻڌائجي. ٽي فوجي دستا، برطانيه واسطي ڪافي هئا. وڏو اتالو البت رائيڻ ۽ دنيوب تي لڳايو ويو هو جنهن ۾ سورهن فوجي دستا هن ريت لڳايا ويا هئا: ٻه دستا هيٺين ۽ ٽي مٿين جرمني، هڪ رهيشيا هڪ نارويڪر چار پونييا ٽي ميسيا ۽ ٻه ڊئسيا ۾ لڳايا ويا هئا. فرات جي حفاظت آئن فوجي دستن جي حوالي ڪئي وئي هئي جن مان ڇهه شام ۾ باقي ٻه ڪپادوشيا ۾ مقرر ڪيا ويا هئا. جيتري قدر مصر، آفريڪا ۽ اسپين جو تعلق آهي ته اهي ٽيئي خطا جنگ جي ڪاررواين کان محفوظ هئا، تنهنڪري فقط هڪ فوجي دستو اُتي لڳايو ويو هو، جنهن ايترو وڏن صوبن ۾ اندروني امن امان ڪاميابيءَ سان قائم ڪري ورتو. اٽلي کي به ملٽري جي طاقت کان محروم نه رکيو ويو هو. ويهن هزارن کان مٿي چُونڊ فوجي، جن کي ”شهري جتن جا منهندار“ يا ”شهنشاهه جا محافظ“، جهڙا خطاب مليل هيا، حڪمران جي سلامتي ۽ گاديءَ جي هنڌ جي حفاظت لاءِ مقرر ڪيا ويا هئا. جيڪي به انقلاب جا باني هوندا آهن، اُهي ئي شهنشاهت جي ڪمزوريءَ جو باعث به بڻبا آهن. شهنشاهه جا محافظ به تمار جلد

۽ وڏي واڪي پنهنجن مطالبن طرف اسان جو توجهه ڇڪرائيندا پر سندن اسلحي توڙي ادارن ۾ اسان کي ڪابه اهڙي ڳالهه نظر نٿي اچي جيڪا فوجن جي مقابلي ۾ سندن حيثيت جي گهٽتائيءَ جو سبب بنجي سواءِ ان جي جو ڪٿي ائين نه ٿئي جو زور ته رڳو ڏيکائڻ تي هجي باقي نظر ۽ ضبط ڪمزور رهجي وڃي.⁶⁵

شهنشاهن جيڪا سامونڊي فوج مقرر ڪئي هئي، اها سندن عظمت ۽ وقار مطابق نه هئي پر حڪومت هلائڻ جي هر مقصد لاءِ پوءِ به ڪافي هئي، رومين جي گهڻي دلچسپي زمين سان هئي، انهن جنگجو ماڻهن کي ٿاڻ، ڪارٽيج ۽ مرساءُ جهڙن جهاز رائن وانگر نه دنيا جون سرحدون وڌائڻ جي لالچ هئي ۽ نه کين پري پري جي سامونڊي ڪنارن تائين وڃي تجربن ڪرڻ يا طاقتور آزمائش جي ضرورت هئي، عجيب ڳالهه هيءُ هئي ته رومين لاءِ سمنڊ، شوق ۽ اشتياق کان وڌيڪ هڪ خطري ۽ خوف جي علامت هو.⁶⁶

ڪارٽيج جي تباهي ۽ سامونڊي لٽيرن جي پاڙ پئجڻ کانپوءِ بحيره روم جي سڄي پٽي سندن صوبي ۾ شامل ٿي وئي، شهنشاهن جي پاليسي اها هئي ته سمنڊ جي حدن ۾ ڪنارن تي امن ۽ سکون رهي ۽ سندن رعيت جو ڌنڌو ڌاڙي ۽ وڻج واپار به بحال رهي. اعتدال پسند آگسٽس ٻه فوجي ٻيڙا اٽلي جهڙي هر لحاظ سان مؤزون بندر تي روانا ڪيا، جنهن مان هڪ ائڊرئٽڪ سمنڊ تي روميا وٽ ۽ ٻيو نپلس جي نار تي مسينر جي ويجهو لڳايا ويا هئا. هڪ ڊگهي عرصي جي تجربي، قديمي ماڻهن کي ان ڳالهه جو قائل ڪري ڇڏيو هو ته جڏهن به سندن سامونڊي جهاز ٻن جي انگ کان وڌيا يا وڌ ۾ وڌ وڻجهن وارن تن جهازن تائين تعداد پهتو ته سمجهو ته اهي، ماڻهن جي پرخلوص خدمت ڪرڻ بجاءِ آجائي آڪڙ ۽ ڦوند جي ور چڙهي ويا. ائڪٽيم * جي فتح ۾ آگسٽس پنهنجي دشمن جي محلات نما جهازن جو ڪمال ڏٺو هو.⁶⁷ (جن کي لبرنيسس سڏيو ويندو هو) لبرنيسس منجهان هن ٻه جنگي ٻيڙا، روميا ۽ مسينر لاءِ تيار ڪيا جيڪي بحره روم جي ڊويزن جي اوڀر ۽ اولهه جي سرحدن جي ڪمان ڪرڻ لاءِ مقرر ڪيا ويا. هنن ٻن بندرن، جن کي رومي نيوي جي مکيه جڳهن ۾ هڪ خاص مقام چئي سگهجي ٿو، کان علاوه فوجين جو هڪ وڏو تعداد پراوينس جي ڪناري تي فريجس وٽ ڇڏيو ويو، ۽ ايگزين + جي حفاظت چاليهن جهازن ۽ ٽن هزار سپاهين ٿي ڪئي. هنن سڀني ۾ اسان هڪ سامونڊي ٻيڙي جو اضافو ڪيون ٿا جنهن ڳال ۽ برطانيه جي وچ ۾ مواصلاتي نظام کي برقرار رکيو. راتين ۽ دنيوب تي گهڻا جهاز هر وقت موجود رهندا هئا ته ملڪ کي ڊيپارچي يا وري بربتن جي اچ وڃ جو رستو روڪجي.⁶⁸ جيڪڏهن اسان شاهي فوجن جي حالت جو جائزو وٺون، يعني گهوڙيسوار، پيادل فوج، فوجي دستا، مددگار جٿا، چؤڪيدار ۽ سامونڊي فوج ته ان وقت اسان جيڪڏهن گهڻي فراخ دلي سان به اندر ۾ جهاتي پايون ته پوءِ اها ڳالهه مناسب معلوم ٿيندي ته جي اسان ذري گهٽ سڀ فوجي به سمنڊ جي پاسي يا زمين تي لڳائي ڇڏيون ته به انهن جو تعداد ساڍن چئن لکن کان مٿي نه ٿيندو جيڪا هڪ اهڙي فوجي طاقت آهي جيڪا پلي جيتري به وڏي لڳي پر پوئين صديءَ جي هڪ بادشاهه ان تعداد سان برابري ڪئي هئي، جنهن جي بادشاهت روم جي شهنشاهت جي هڪ صوبي تائين محدود هئي.⁶⁹

اسان اهو واضح ڪرڻ جي ڪوشش ڪئي آهي ته هئڊرن ۽ ائنتونز جي حڪومتن کي ڪاميابيءَ سان هلائڻ لاءِ ضرور ڪو جذبو ۽ ڪا طاقت هئي جو هو ڪامياب ٿيا. اسان هاڻي کولي کولي ۽ مختصر نموني سان ٻڌائڻ جي ڪوشش ڪنداسين ته اهي متحد ٿيل صوبا جيڪي اڳ سندن اثر هيٺ هئا، هاڻي هڪ ٻئي کان جدا ٿي نه رڳو هڪ ٻئي کان ڌار ٿي ويا پر هڪ ٻئي جا دشمن به ٿي ويا.

اسپين، يورپ جي بادشاهت جي اولهه واري ڪنڊ جي قديمي ملڪ، هر دؤر ۾ ۽ هر صورت ۾ پنهنجين قدرتي سرحدن کي محفوظ رکيو آهي. پائرين جبل ۽ بحيره روم ۽ بحر اوقيانوس جو هيڏو سارو وڏو جزيرو جيڪو هن وقت هن خود مختيار حاڪمن جي وچ ۾ گهٽ وڌ حصن ۾ ورهايل آهي، ان کي اگستس ٽن صوبن ۾ ورهايو، يعني لوسيتانيا، بيهيڪا ۽ تراڪونينسس، پورچوگال جي شهنشاهت هاڻي لوسيتانيئس جهڙي جنگجو ملڪ جي جڳهه ڀري ورتي آهي؛ ۽ مشرق طرف پورچوگال جيڪو نقصان برداشت ڪيو آهي، ته اتر طرف هڪ علائقي جي ساڻس ملڻ سبب ان جو ازالو ٿي ويو آهي، گرانڊا ۽ اندلس جون حدون، قديمي بيهيڪا سان مطابقت رکن ٿيون. اسپين جو باقي حصو، گئليشيا، ۽ استورياس، بسڪي ۽ نوار، لون، ٻه ڪاسٽائيلز، مرسيا، وئلينسيا، ڪيٿالونيا ۽ اراگن سڀني گڏجي فيصلو ڪيو ته رومي حڪومت جو ٽيون اهم مرڪز ٺاهجي جيڪو سندس گاديءَ جي هنڌ واري نالي پٺيان هجي ۽ جنهن کي تراگونا⁷⁰ جو صوبو ٺاهيو ويو، مقامي بربرن منجهان سيلٽيبرنس تمام گهڻا طاقتور هيا ۽ ڪيٿابرنس ۽ ائسچورنس وري بيحد ضدي ۽ هوڏي هئا. پنهنجن جبلن جي مضبوطيءَ جي زور آڌر، هو آخري ماڻهو هئا جن روم جي فوجين آڏو اڻ مڃي ۽ اهي ئي وري پهريان هيا جن عربن جي تابعداريءَ جو ڳڻ پنهنجي ڳچيءَ مان ڪڍي اڇلائي ڇڏيو. قديمي گال جون سرحدون سڄي ملڪ تائين پکڙيل هيون. يعني پائرينيز، ائليس جا جبل، راٿين ندي ۽ سمنڊ تائين ۽ اهو آسانيءَ سان چئي سگهجي ٿو ته موجوده فرانس کان به هي ملڪ پکيڙ ۾ وڌيڪ وڏو هو. ان مؤروثي بادشاهت جي حد ۾، جنهن ۾ تازو السيس ۽ لورين به شامل ٿي ويا هيا، اسان سواءِ جو پرڳڻو، سٽرلنڊ جا ڪجهه ڀاڱا، راٿين جا چار انتخابي حلقا ۽ ليچ، لڪسمبرگ، هٿاٿ، فلائڊرس ۽ برٽنٽ جا علائقا به شامل ڪنداسين. جڏهن اگستس پنهنجي پيءُ جي فتحن بابت قانون ٺاهيا ته هن، پنهنجي فوجين جي ترقي ۽ بهتريءَ لاءِ گال جي هڪ ڊويزن ٺاهي جيڪا ندين جي وهڪري ۽ پنهنجي قومي امتيازي اعزازن جي عين مطابق هئي جنهن ۾ سو کان وڌيڪ آزاد رياستن کي به پنهنجن حدن ۾ ملائڻ ۽ ضم ڪرڻ شامل هو.⁷¹ بحيره روم، لئنگڊباڪ، پراوينس ۽ ڊافين جي سامونڊي ڪنارن کي صوبائي خطاب ناربون + جي ڪالوني کان ملندا هيا. اڪٽين جي حڪومت کي پائرينيز کان لائڊ تائين وڌايو ويو. لائڊ ۽ سين جي وچ واري ملڪ کي ڪلٽي گال سڏيو ويو جنهن وري جلد پنهنجي لاءِ لگڊنم يا لينس جي مشهور ڪالوني کان نئون نالو ورتو. بيلجيمي هڪ سين کان به پري هئي ۽ قديمي دؤر ۾ اسان سان راٿين جي حد لڳندي

هئي، پر سيزر جي دؤر کان ٿورو اڳ، جرمني پنهنجي طاقت ۽ بهادريءَ جو ناجائز نافذو وٺندي، بيلجيم جو تمام گهڻو علائقو پنهنجي قبضي ۾ ڪري ڇڏيو. روم جي فاتحن نئين صورتحال سان سمجهوتو ڪري ان کي قبول ڪري ورتو ۽ بايل کان ليڊن تائين راتين جي ڪنارن سان گال جي سرحدن کي مٿين ۽ هيٺين جرمني، جهون عزت ۽ ناموس وارن نالن سان سڏڻ کي فخر لائق سمجهيو ويو.⁷² اهڙيءَ طرح ائٿوننز جي حڪومت ۾ گال جا ۽ صوبا هئا، ناربونيز، اڪٽين، ڪلتي يا ليونز، بيلجيم جو صوبو ۽ ۽ جرمنيون.

اسان اڳ ۾ ئي هڪ موقعي تي برطانيه جي فتح جو ٻڌائي چڪا آهيون ۽ ان علائقي ۾ رومي حدن کي مقرر ڪرڻ بابت به کولي بيان ڪيو آهي، ان ۾ سڄو انگلنڊ، ويلز ۽ اسڪاٽلنڊ جا هيٺاهان علائقا، ڊمبرارٽن ايڊنبرا جا خليجي علائقا به شامل آهن. برطانيه جي آزادي وڃائڻ کان اڳ سڄو ملڪ نهايت ئي بيقاعدگيءَ سان بربرن جي ٽيهن ذاتين ۽ قبيلن ۾ ورهايل هو، جن مان نمايان هي هيون: اولهه ۾ بيلجي، اتر ڏي برگنٽيز ڏکڻ ويلز ۾ سليورس ۽ نارفوك ۽ سفوڪ جي علائقن ۾ آئسيني رهندا هيا.⁷³ جيتري قدر تاريخي لحاظ سان اخلاق عادت ۽ زبان جي ويجهي تعلق جو سوال آهي ته اسپين، گال ۽ برطانيه ۾ ساڳي قسم جا سخت جان ۽ وحشي ماڻهو رهندا هئا. رومي قبضي ۾ اچڻ کان اڳ هو اڪثر جهيڙن جهڳڙن ۽ اجاين مقابلي ۾ وقت وڃائيندا هئا. مفتوح ٿيڻ کان پوءِ هنن يورپي صوبن جي هڪ مغربي ڊويزن ٺاهي جيڪا هڪ طرف هرڪيولس جي حدن کان ائٿونينس جي ديوار تائين ته ٻي طرف ٿڪس جي مُهڙ کان راتين ۽ دنيوب جي چوڙن تائين پکڙيل هئي.

جنهن ملڪ کي هاڻي لومبارڊي چوڻ ٿا، اهو روم وارن جي فتح کان اڳ اٽلي جو حصو نه سمجهيو ويندو هو. ان تي گالز جي طاقتور ماڻهن قبضو ڪيو هو جن، پو (PO) جي ڪنارن تي جابلو علائقي پائيدمانت کان رومڻن تائين پاڻ کي مستحڪم ۽ مضبوط بنائي ڇڏيو هو ۽ هٿيار کڻي اٽليس کان آئين تائين پنهنجو نالو نروار ڪري ۽ خوب ڏاڪو ڄماي ڇڏيو هو. لگورنس هڪ پهاڙي علائقي ۾ رهندا هئا جنهن کي هاڻي جينا جي آئيني رياست ٿو سڏجي، وينس اڃا وجود ۾ ئي ڪونه آيو هو پر ان رياست جي حدن ۾ جيڪي ائڊج جي اوڀر طرف آهن، وينس جا ماڻهو رهندا هئا.⁷⁴ پرڳڻي جو وچون حصو جنهن ۾ ٽسڪني جي ڊچي ۽ هڪ ڪليسائي رياست اچي وڃي ٿي، دراصل ايٿروسڪنس انبرٽن جي قديمي جڳهه هئي ۽ اٽلي، ايٿروسڪنس جو ٿورائتو هو جو اتان ئي انساني تهذيب جا شروعاتي آثار مليا هيا.⁷⁵ ٿائبر، روم جي ستن ٽڪرين جي پاڙن منجهان مٿي اُڀريو ۽ سٺبنس، لاطينين ۽ وولسي جو ملڪ، ان درياھ کان نپلس جي سرحدن تائين، ننڍين فتحن جو مرڪز بڻجي ويو. ان پاڳ ڀري ميدان تي پهرين چيف مئجسٽريٽن کي حق ٿي پهتو ته هو خوشيون ۽ شادمانا ڪن ۽ پوءِ انهن جي پوين وارثن گهرن کي سينگاريو ۽ سندن بعد وارن نسلن پنهنجي مذهبي برادريءَ لاءِ رهائش گاهون ٺهرايون.⁷⁶ نپلس جون نزديڪي حدون ڪپٿا ۽ ڪئمپانيا وٽ هيون، شهنشاهت جي باقي علائقن ۾ ٻيون ڪيتريون ئي جنگجو قومون رهنديون هيون جهڙوڪ مارس، سمنائيتس، اپولينس ۽ لوڪٽينس هيون جيڪي ڪافي سُڪيا ستابا ۽ خوشحال ماڻهو هيا. اسان هتي اهو به ٻڌائيندا هون ته جڏهن آگسٽس، اٽلي کي يارهن حصن ۾ ورهايو هو ته اُسريا جو ننڍو صوبو روم جي خود مختيار حڪومت جي گاديءَ جي هنڌن ۾ ضم ڪيو ويو هو.⁷⁷

روم جا يورپي صوبا راڻن ۽ دنيوب ندين جي وهڪرن سبب محفوظ هيا. پوئين تيز وهڪري واري ندي، جيڪا پهرين کان فقط ٽيهن ميلن جي مفاصلي تي ڪُڙ هلي نڪري ٿي، ڏکڻ اوڀر طرف تيرهن سؤ ميلن کان وڌيڪ مفاصلو طئي ڪري ٿي ۽ رستي تي سٺ ندين جو داڏ ۽ آفرين وٺندي، ڇهن چوڙن مان گذرندي، آخرڪار ايگزين ۾ وڃي پنهنجو آڌر پاءُ ڪرائي ٿي. پر ايگزين شايد ئي ان قابل هجي جو هيترو سارو پاڻي وڃي سندس سلام ڪري.⁷⁸

دنيوب جي صوبن کي جلد ئي معتبري ملي وئي يعني ايليڪٽر يا اليرين سرحد جو کين خطاب ملي ويو.⁷⁹ جن کي بادشاهت جا جنگجو صوبا سمجهيو ويندو هو پر اهي ان لائق ضرور آهن ته انهن کي هيٺين نالن سان ياد ڪيو وڃي: رهيٽيا، نوريڪر، پنونيا، ڊالميتيا، ڊئسيا، ٿريس، ميسيدونيا ۽ يونان. رهيٽيا جو صوبو، جنهن ونڊيليشينس جو نالو جلد ئي مٽائي ڇڏيو، اٽليس جي چوٽين کان ٿيندو دنيوب نديءَ جي ڪنارن تائين بلڪ اڃا به اڳتي ان (INN) ندي سان گڏيل وهڪري جي صورت اختيار ڪري ويو. هن ملڪ جي اهر ڪم جو دارومدار بوٿريا جي انتخاب تي آهي: آگسبرگ جو شهر، جرمني جي شهنشاهت جي آئين ذريعي محفوظ آهي: گرسنس * پنهنجن جبلن ۾ سلامت آهن ۽ پيرال جو ملڪ، آسٽريا جي ڪيترن صوبن منجهان هڪ تمام اهر صوبو آهي.

علاقن جي سرحد، جيڪا ٽن ندين ان، دنيوب ۽ سبو جي وچ ۾ آهي، آسٽريا، اسٽيريا، ڪارنٿيا، ڪارنيولا، هينين هنگري ۽ اسڪلٿونيا جا ماڻهو تن کي نوريڪر ۽ پنونيا جي نالن سان ڄاڻندا هئا. سندن آزاديءَ جي شروعاتي ڏينهن ۾ توڙي جو انهن جا رهواسي خطرناڪ هيا پر پوءِ به پاڻ ۾ ڏاڍي ميٺ محبت ۾ رهندا هيا. رومي حڪومتن جي دؤر ۾، اهي گهڻو ڪري پاڻ ۾ متحد هيا ۽ اڃان تائين اهي پنهنجي والدين سان گڏ هڪ ڪٽنب طور گڏجي رهن ٿا. هاڻي هنن وٽ جرمن شهزادي جو گهر آهي، جيڪو پاڻ کي روم جو بادشاهه ظاهر ڪري ٿو پر آسٽريا جي طاقت جو محور ۽ مرڪز تو بڻجي. اهو سمجهڻ غلط نه ٿيندو ته بوهيميا، موراويا ۽ آسٽريا جي ڪجهه اترين حصن ۽ ڊيس ۽ دنيوب جي وچ ۾ هنگري جي ڪجهه حصن کانسواءِ، آسٽريا جي عظمت جون سڀئي سرحدون رومي شهنشاهت جي حدن اندر ئي آيون.

ڊالميتيا جنهن سان ايليڪٽر جو نالو منسوب هو، سبو ندي ۽ ائڊرئٽڪ سمنڊ جي وچ ۾ هڪ ڊگهو ۽ سوڙهو ٽڪرو هو. سامونڊي ڪناري جو بهترين حصو، جيڪو اڃا تائين پنهنجي قديمي اعزازن جا خطاب پاڻ وٽ رکي ٿو، وينس جي رياست جو صوبو ۽ رگوسا جي گاديءَ جو هنڌ آهي. اندروني حصن پنهنجا نالا ڪروشيا ۽ بوسنيا رکي ڇڏيا جيڪي دراصل اسڪلٿونين نالا آهن. ڪروشيا، آسٽريا جي گورنر جا حڪم ٿو مڃي ته وري بوسنيا، ترڪي جي پاشا جا، پر سڄي ملڪ ۾ جاڏي ڪاڏي بربر قبيلن ڇانيل آهن جن جي چؤاڳ آزاديءَ غير متوازن طور تي عيسائي ۽ اسلامي طاقتن جي توازن کي مشڪوڪ ڪري ڇڏيو آهي.⁸⁰

جڏهن دنيوب ۾ ڊيس ۽ سبو ندين جو پاڻي آيو ته يونانين پوءِ ان کي ايسٽر⁸¹ جو نالو ڏنو. اڳ ۾ ان ميسيا ۽ ڊئسيا کي ورهايو هو. پويون جيئن اسان کي اڳ ۾ ئي سڏ آهي، تراجن جو فتح ٿيل هو ۽ جيڪو نديءَ کان اڳتي اڪيلو ئي صوبو هو. جيڪڏهن اسان انهن ملڪن جي موجوده حالت بابت معلومات حاصل ڪريون ته اسان کي خبر پوندي ته دنيوب جي کاٻي پاسي تيميسور ۽ ترنسولانيا کي، ڪيترن انقلابن کان پوءِ هنگري جي بادشاهت سان ملايو ويو آهي، جڏهن ته مالڊوويا ۽ ويلچيا جي ننڍن ننڍن پرڳڻن ۽ علائقن، ترڪيءَ جي برتري کي تسليم ڪري ورتو آهي.

يورپي حڪومت جي وچين دؤر ۾، دنيوب جي ساڄي پاسي مئسيا ٿئي ويو ۽ ان مان بربرن جي بادشاهت وارا ملڪ سروييا ۽ بلگئيريا بڻجي ويا هئا پر پوءِ ترڪيءَ جي غلاميءَ هيٺ ٻيهر متحد ٿي ويا.

رومليا جو خطاب، جيڪو ترڪن طرفان وڏن ملڪن جهڙوڪ ٿريس، مئسيڊونيا ۽ يونان کي اڃا تائين عطا ڪيو ويندو آهي، رومي شهنشاهت ۾ سندن رياست جي پراڻين يادن کي تازو رکندو آهي. ائٽونز جي وقت ۾ هيٽس ۽ روڊوپ جي جبلن کان وٺي باسفورس ۽ هيلسپانٽ تائين، ٿريس جا جنگي علائقا هڪ صوبي جو روپ وٺي چڪا هيا. باسفورس جي ڪناري تي روم جو نئون شهر جنهنجو بنياد ڪانسٽنٽائن رکيو، حڪمرانن توڙي مذهب جي تبديليءَ جو باوجود، ان زماني کان وٺي عظيم شهنشاهت جي گاديءَ جو هنڌ رهندو آيو آهي. سڪندر اعظم جي حڪومت ۾ مئسيڊونيا جي شهنشاهت ايشيا لاءِ قانون ٺاهيا جن ٻن فلپس جي پاليسين، ۽ ائپيرس ۽ ٿيسلي جهڙن تابعدار پرڳڻن، جن جون حدون اڄيڪن کان آيونين سمنڊ تائين هيون، مان گهڻي ڀر گهڻو فائدو ورتو. جڏهن اسان ٿيسس، آرگوس، اسپارٽا ۽ اٽينس جي شهرت ذهن ۾ آڻيون ٿا ته، اسان ڄڻ پاڻ کي به مطمئن ٿا ڪري سگهون. قديمي يونان جون ڪيتريون ئي لافاني رياستون، روم جي شهنشاهت جي هڪڙي ئي صوبي ۾ گر ٿي ويون جيڪي ايڪئن ليگ جي زبردست اثر هيٺ اچي ويون جنهن کي گهڻو ڪري آڪيا جو صوبو چيو ويندو هو.

روم جي شهنشاهت جي حڪومت ۾ يورپ جو اهو نقشو هو. ايشيا جا صوبا، ٽراجن جي دؤر جي عارضي فتحن کانسواءِ، سڀئي ترڪيءَ جي اثر ۽ تسلط هيٺ اچي وڃن ٿا. پر هڪ طرفي، آمراڻي ۽ جهالت جي ورهاڱي تي عمل ڪرڻ بجاءِ، اهو اسان لاءِ وڌيڪ آسان ۽ تسليم ڪرڻ جهڙي ڳالهه هوندي ته قدرت جي اڻ مٽ نشانين کي تمام غور سان ڏسون. مالڪيت جي حق سميت ايشيا مائنر هڪ اهڙي جزيري سان لاڳاپيل آهي جيڪو ايگزين ۽ بحيره روم تائين محدود رهڻ جي باوجود، سندس سرحدون فرات کان وٺي يورپ تائين ڦهلجي وڃن ٿيون. جبل ٽورس ۽ هيلس نديءَ جي اولهه ۾ هڪ تمام وڏو ۽ سڪيو ستابو ضلعو آهي جنهن کي رومين تمام وڏي عزت بخشي ۽ ان کي ايشيا جهڙو لقب ڏنائون، ان صوبي جون انتظامي حدون قديمي بادشاهتن جهڙوڪ ٿراءِ، لڊيا ۽ فرجيا ۽ بحري پٽي وارن ملڪن جيئن پئمفيليئس، لسينس، ۽ ڪريئس ۽ آيونيا جي گريشين ڪالونين کان به اڃا اڳتي هيون جن فوجي سازوسامان ۾ نه ٿي سهي پر هنرن ۽ ڪاريگرن ۾ پاڻ کان وڏن صوبن سان وڃي ڪلهو ڪلهي ۾ ملايو ۽ نالو ڪڍيو. پٽنيا ۽ پائنس جون بادشاهتون قسطنطنيه کان وٺي ٿريزاند تائين جزيري جي اترئين علائقي جون مالڪ هيون. مخالف طرف ڏي سليشيا جو صوبو شام جي جبلن جي وچ ۾ اڄڻ سبب ٿئي ۽ جدا ٿي ويو. شام هڪ اندروني نوعيت جو ملڪ، جنهن ڪڏهن ڪپادوشيا جهڙي خود مختيار بادشاهت ٺاهي هئي، رومي ايشيا کان هٽل ندي ته وري آرمينيا کان فرات ان کي جدا ٿي ڪيو. هتي اسان اهو به ڏسون ٿا ته ايشيا ۾ ٿريزاند کان ۽ يورپ ۾ دنيوب کان اڳتي، ايگزين جا اترين ڪنارا، شهنشاهن جي اختيار ۽ حڪمرانيءَ کي تسليم ڪري چڪا هئا ۽ شهزادن جو آڌر پاءُ ڪري يا ته کين ڏنڊا هئا يا وري رومي فوجين جو سلام ۽ تعظيم ڪندا هئا. بلزڪ، ڪرم، ٿارٽري، سرڪاسيا ۽ منگريليا انهن وحشي ملڪن جا جديد لقب آهن.⁸²

سڪندر اعظم جي وارثن جي حڪومت ۾ شام، سيلوسيدا جي گاديءَ جو هنڌ هو جنهن تيستائين مٿين ايشيا

تي حڪومت ڪئي جيستائين پارٿينس ڪامياب بغاوت ڪري سندس حڪومت جي حدن کي فرات ۽ بحيره روم

جي وچ ۾ محدود ڪري ڇڏيو. جڏهن شام، روم جي شهنشاهت جي رعيت بڻجي ويو ته ان پنهنجي بادشاهت جي مشرقي سرحد ته قاهر ڪئي پر ان ڪشادي ۽ پکڙيل صوبي کي اتر ۾ ڪپادوشيا جي جبلن، ۽ ڏکڻ ۾ مصر ۽ ڳاڙهي سمنڊ جي حدن کان سواءِ، پنهنجي سرحدن جي ٻي ڪا به خبر ڪانه هئي. فونيشيا ۽ فلسطين کي، شام جي انتظامي حدن ۾ ڪڏهن ڳنڍيو ته ڪڏهن وري توڙيو ويندو هو. پهريون هڪ سوڙهو ۽ جابلو ڪنارو هو ۽ ٻيو علائقو ايراضي توڙي پيداوار جي لحاظ سان ايشن سمجھجي ته ويلز کان شايد ئي بهتر هجي. ان جي باوجود فونيشيا توڙي فلسطين انسانذات جي ذهن ۽ يادن ۾ سدائين موجود رهندا ڇو ته آمريڪا توڙي يورپ⁸³ هڪڙي کان خط وصول ڪيا آهن ته ٻي کان انهن مذهب ورتو آهي. وڻن ۽ پاڻيءَ کان خالي هڪ وارياسو ميدان شام جي مشڪوڪ ڪنارن کان ٿيندو، فرات کان وٺي ڳاڙهي سمنڊ تائين پکڙيل آهي، عربن جي خانہ بدوش زندگي توڙي سندن آزادي هڪ ٻئي سان لازم ملزوم هيون ۽ جڏهن به هنن ڪنهن غير آباد جڳهه تي پنهنجي آجھي ۽ رهڻ لاءِ گهر ٻار ٺاهڻ جي ڪوشش ڪئي ته اهي وسنديون ۽ آباديون به جلد ئي روم جي شهنشاهت جي رعيت ۾ تبديل ٿي ويون.⁸⁴

قديمي دؤر جي جاگرافي جا ماهر اڪثر ڪري مونجهاري جو شڪار رهيا آهن ته مصر کي دنيا جي ڪهڙي جڳهه تي ڏيکاريو وڃي يا ان جو تعين ڪيو وڃي.⁸⁵ قدرتي بيهڪ ۽ بناوٽ جي حساب سان ته اها عظيم شهنشاهت، آفريڪا جي وڏي ۽ وسيع جزيري ۾ شامل آهي پر ان تائين وڃڻ يا پهچڻ جو رستو فقط ايشيا کان آهي جتي تاريخ جي هر دؤر ۾ جيڪي انقلاب آيا ته مصر وڏي نياز ۽ نوڙت سان انهن کي قبول ڪيو. هڪ رومي مئجسٽريٽ کي بظلموسن جي شاندار تخت تي ويهاريو ويو، ۽ مملوڪن جي لوهي لٽ هاڻي ترڪيءَ جي پاشا وٽ آهي. نيپل ندي ملڪ ۾ وهندي ۽ پنج سؤ ميلن جو سفر طئي ڪندي خط جدي کان بحيره روم تائين وڃي ٿي ۽ پاڻيءَ جي تيز وهڪري ۽ ٻوڏن ذريعي هر طرف ۽ هر پاسي پيداوار ۽ ساوڪ سبزي کي وڌائي ٿي، سائرين جيڪو اولهه طرف سمنڊ جي ڪناري تي آهي، پهريون يونان جي ڪالوني هو. بعد ۾ مصر جو صوبو ٿيو ۽ هاڻي برڪا جي بيابان ۾ گر ٿي ويو آهي.

آفريڪا جو ڪنارو، سائرين کان سمنڊ تائين پندرھ سؤ ميلن تائين ڊگهو آهي، پر ان هوندي به بحيره روم ۽ صحارا يا وارياسي ميدان جي وچ ۾ ايڏو ته گهيريل آهي جو ان جي ويڪر مشڪل سان آسي نه ته وڌ ۽ نه ٿو وڌي سگهي. رومين جيڪا اوڀر کان حد بندي ڪئي هئي، ان کي آفريڪا جو صحيح ۽ مڪمل صوبو تصور ڪيو ٿي ويو. فونيشيا جي ڪالونين ڪائز ٿيڻ تائين، اهڙي سرسبز ملڪ ۾ لبيا جا ماڻهو رهندا هئا جيڪي انسانذات جا وڏا ۽ وڏا وحشي ماڻهو هيا، ڪارٽيج جي انتظامي حدن هيٺ، اهو بادشاهت جي ڌنڌي ۽ واپار جو مرڪز ٿي ويو، پر ڪارٽيج جو ملڪ هاڻي بگڙي وڪري ٿرپولي ۽ تيونس جهڙين نهايت ئي غير منظم ۽ ڪمزور رياستن ۾ تبديل ٿي ويو آهي. الجيرس جي فوجي حڪومت نيوميڊيا جي گهڙي حصي کي تڪليف ٿي پهچائي، ڪڏهن اها مئسيئيسا ۽ جگرتا هيٺ متحد هئي، پر آگسٽس جي وقت ۾، نيوميڊيا جون حدون گهٽجي ننڍيون ٿي ويون ۽ ملڪ جا گهٽ ۾ گهٽ ٽي حصا ماريٽيميا جي نالي ۾ سيزيزينيس جي لقب سان وڌيڪ اطمينان محسوس ڪرڻ لڳا. اصلي ماريٽيميا جنهن کي مورش جو ملڪ يا قديمي شهر تنجي يا ٽنجيئر چئبو آهي ۽ جنهن کي تنجيتانا جو خطاب به مليو، ان جي نمائندگي سمنڊ تي فيض ۽ ۷ الی ڪري رهيا آهن ۽ جيڪي ڦرلٽ ڪرڻ سبب بيحد بدنام ٿي ويا آهن. هن ڳالهه جو روم جي

حڪومت طرفان سخت نوٽيس ورتو ويو ته اهڙيون حرڪتون سندن طاقت توڙي جاگرافيائي حدن لاءِ تشویش جو باعث آهن. اهو شهر جنهن جو بنياد هنن پاڻ رکيو هو، ميٽينيض جي ويجهو ملي سگهي ٿو جيڪو هنڌ هڪ بربر جي رهائشگاهه آهي ۽ اسان کيس مان ڏيڻ لاءِ جنهن کي موروڪو جو بادشاهه سڏيون ٿا، پر اهو معلوم نٿو ٿئي ته سندس ڏاکڻيون حدون، موروڪو سميت ۽ سيگلميسا روم جي صوبي جو ڪڏهن حصو رهيا هئا، آفريڪا جي اولهندي طرف وارن حصن کي ائٽلس جبل جون شاخون وچان ڪٽين ٿيون. ائٽلس هڪ اهڙو نالو جنهن کي شاعرن پنهنجي شاعريءَ جو خوبصورت موضوع بنايو آهي.⁸⁶ بهرحال هاڻي اهو وڏي سمنڊ مٿان وڏي ڊيگهه ۽ ويڪر ۾ پکڙيل آهي ۽ قديمي ۽ نئين ڪنڊ جي وچ ۾ چڻ چؤڌاري پيو ٿي.⁸⁷

روم جي شهنشاهت جو قصو ختم ڪري هاڻي اسان اهو ڏسون ته اسپين کان آفريڪا، ٻارٽن ميلن جي پاتئيءَ جي هڪ سوڙهي لنگهه ذريعي جدا ٿئي ٿو ۽ جنهن ذريعي ائٽلانٽڪ سمنڊ، بحيره روم ۾ وهي ٿو. هرڪيولس جا ٽنپ (Columns of Hercules) جيڪي قديمي ماڻهن ۾ تمام مشهور آهن، در حقيقت اهي ٻه پهاڙ هيا جيڪي ڪن قدرتي عنصرن جي زوردار چڱ يا ڏوڏن سان ٽٽي ڌار ٿي ويا ۽ هاڻي انهن مان يورپ جي هڪ پهاڙ جي پيرن کان جبرالٽر جو قلعو نشانبر آهي. بحيره روم جو پورو خطو ان جا ڪنارا ۽ ان جا ٻيٽ سڀڪجهه روم جي سرحدن اندر هئا. وڏن ٻيٽن منجهان ٻه باليئرس جن جا پنهنجي سائيز مطابق نالا رکيل آهن: هڪ جو ميجورڪا يعني وڏو ۽ ٻي جو مائورڪا معنيٰ ننڍو. هينئر پڻي رعيت ۾ شامل آهن، پهريون اسپين ته ٻيو برطانيه جي. ڪارسيڪا جي اصل حالت کي بيان ڪرڻ ته ڏکيو آهي باقي ان جي قسمت تي افسوس ڪرڻ ڏاڍو سٺو آهي. سارڊينيا ۽ * سلسلي منجهان اٽلي جي ٻن حڪمرانن پنهنجي لاءِ شاهي لقب اختيار ڪيا، ڪريت يا ڪئڊيا ۽ قبرص سان گڏ يونان ۽ ايشيا جا ڪيترائي ننڍا ننڍا ٻيٽ ترڪيءَ جي فرمان هيٺ اچي ويا آهن، پر مالٽا جي ننڍي پهاڙ انهن جي طاقت کي ڪجهه سمجهيو ٿي ڪونه ۽ پنهنجي قومي حڪومت جي نظر ۽ ضبط هيٺ طاقتور ٿي نمودار ٿيو ۽ شهرت ۽ شاهوڪاريءَ جي بلندين تي پهتو.

صوبن جي ڳڻپ جو هي حساب ڪتاب، جن جي پڳل ٽٽل ٽڪرن منجهان ڪيتريون ئي طاقتور شهنشاهتون وجود ۾ اچي چڪيون آهن، اسان کي شايد ان ڳالهه تي آماده ڪري ته اسان اڳوڻن دقيانوسي ماڻهن جي سڪڻي آڪڙ ۽ جهالت کي شايد معاف ڪري ڇڏيون، تمام وڏي علائقي جي حاڪميت جو نشو، بنا روڪ توڪ طاقت ۽ شهنشاهن جي صحيح يا مصنوعي اعتدال پسندي پنهنجي جڳهه تي، پر هنن پاڻ کي ان ڳالهه جي هروڀرو اجازت ڏئي ڇڏي هئي ته هو ان ڳالهه کي وساري ويهن ته ٻاهريان ملڪ پنهنجي چؤواڳ آزاديءَ کي ڀلي وحشيائي طريقي سان ملهائن، اقتدار ۽ طاقت جي نشي ۾ هنن اهو مونجهارو به شايد ڄاڻي وائي پيدا ڪيو هو ته هو سڄي دنيا جا شهنشاهه هئا،⁸⁸ پر سچ اهو هو ته هو فقط روم جي شهنشاهت جا والي ۽ وارث هئا. جديد مؤرخ جي طبعي لالچ ۽ ڄاڻ لاءِ وڌيڪ مدبرائي ۽ صحيح ٻوليءَ جي ضرورت آهي. هو روم جي عظمت جي صحيح صورت پيش ڪرڻ لاءِ پنهنجو اهو مشاهدو پيش ڪري سگهي ٿو ته پوري شهنشاهت ائٽونيٽس جي ديوار ۽ ڏسپا جي اترين حد کان ائٽلس جبل ۽ خط جديءَ تائين ٻه هزار ميل ويڪري هئي ۽ ڊيگهه ۾ اولهندي سمنڊ کان فرائ تائين ٽي هزار ميل ڊگهي هئي ۽ اها موسر جي لحاظ سان ٻه نهايت ئي متعادل ۽ وڻندڙ علائقي ۾ اترئين طرف چوويهين ۽ چانوجاهين ويڪرائي ڦاڪ تي هئي ۽ ان ۾ يقيني طور تي سورهن لک چوڙس ميلن جو اڏو وڏو علائقو موجود هو جيڪو سڄي جو سڄو آباد ۽ سرسبز هو ۽ پوکڻ ۽ ڪيٽيءَ لاءِ زمين تمام بهترين هئي.⁸⁹

باب - پهريون

حاشين بابت وضاحتون

* اٺين صدي قبل مسيح، جڏهن روم جي شهنشاهت جو بنياد پيو.

1. ڊائن ڪئسيس (736) عرف ريمر جنهن سڄي روم جي اڃائي آڪڙ ۽ وڏائي پاڻ وٽ جمع ڪئي هئي، پنهنجي راءِ جو اظهار ڪيو آهي. ائٿسيرا جو سنگ مرمر، جنهن تي آگسٽس پنهنجا تجربا رڪارڊ ڪيا آهن، مان اهو صاف ظاهر آهي ته هن پارٿينس کي مجبور ڪيو ته هو ڪراسس ۾ هٿ ڪيل جهنڊن ۽ ٻين شين کي پنهنجي اصلي حالت ۾ بحال ڪن.

2. اسٽرابو (xvi, 780) وڏي پلني (فطري تاريخ (vi, 32,35) ڊائن ڪئسيس (Iiii, 723) ۽ لوي (734) هنن حملن بابت تمام مفيد معلومات ڏني آهي، رومين پاڻ کي معريابا يا معراب جو مالڪ بڻائي ڇڏيو هو جيڪو عربستان جو هڪ شهر هو ۽ مستشرقين کي ان جي چڱي طرح ڄاڻ هئي. (حوالو: ابوالفدا ۽ نيويين جي جاگرافيءَ جو صفحو 50) آهي تڻ ڏينهن اندر ان ملڪ تائين پهچي ويا جيڪو گرم مصلحن جي ڪري گهڻو مشهور هو ۽ مٿس حملي ٿيڻ جو گهڻو سبب به گرم مصلحن جي شهرت هئي.

3. وارس ۽ سندس ٽن جنرلن جو قتل (9 عيسوي) ڏسو ٿيسٽس جو پهريون ڪتاب (تاريخ جا ورق) ۽ سوتونيس "آگسٽس" ۾ (باب - 23) ۽ ويليڪس پيٽرڪيولس (ii, 117) وغيره جنهن منجهان معلوم ٿيندو ته آگسٽس، رومين جي شڪست جي ڏکيو ٿيڻ خبر، پنهنجي دستوري بهادري ۽ دٻدٻي واري موڊ ۾ هرگز نه ٻڌي هئي، جيڪا ڳالهه سندس رعبدار شخصيت جي امتيازي خاصيت هئي.

4. ڏسو ٿيسٽس - تاريخ جا ورق - ڊائن ڪئسيس (Ivi, 832) ۽ آگسٽس جي پنهنجي تقرير (جوليس سيزرس ۾) هن احوال مان مفيد معلومات ملي ٿي ڇاڪاڻ ته ان ۾ آگسٽس جي فرانسيسي مترجم اير اسپانيئر جون تحريرون به شامل آهن.

5. جرمينيڪس، سوتونيس، پالينس ۽ انگريڪولا جهڙن جنرلن کي اڳتي وڌڻ کان نه رڳو روڪيو ويو پر انهن جي فتح تي پاڻي ڦيري انهن کي بيرڪن ۾ واپس گهرايو ويو. فوجي برتري، جنهن کي ٿيسٽس گهڻو ساراهيو آهي، حقيقت ۾ اهو اصطلاح به فقط روم جي شهنشاهن لاءِ مخصوص ٿي ويو هو.

6. سيزر خود ته اهڙي نيچ ارادي ۽ نيت کي لوڪان لڪايو آهي پر سوتونيس ان کي 47 هين باب ۾ کولي بيان ڪيو آهي. برطانيه جا هيرا ۽ موتي ايڏي قدر ۽ قيمت وارا نه نڪتا جيڏي انهن منجهان اميد ڪئي وئي هئي ڇو ته اهي ڪاري ۽ سرمئي رنگ جا نڪري پيا، ٿيسٽس، ڊيلن سان پنهنجي راءِ انگريڪولا جي باب 12 ۾ کولي بيان ڪري ٿو ته هيرن ۾ قدرتي طور وڏو نقص هو. هو، خنده مزاجيءَ واري نموني ۾ چوي ٿو ته: "مون کي ذري گهٽ يقين ٿي ويو هو ته اهو نقص اسان جي حرص و هوس ۾ نه پر هيرن ۽ جواهرن جي چمڪ دمڪ ۾ هو."

7. ڪلاڊيس، نيرو ۽ ڊوميتين. پامپونيس ميلا. ڪلاڊيس جي عنوان هيٺ (iii, 6) لکي ٿو ته روم جي فوجين جي ڪاميابيءَ سبب، هن علائقي ۽ اتان جي وحشي رهاڪن کي جلد ئي ڄاڻي سڃاڻي سگهجي ٿو. لنڊن جي وچ ۾ ويهي اهڙن عجيب و غريب داستانن کي پڙهي ماڻهو حيرت ۾ پئجيو ٿو وڃي.
8. ڏسو ٿيسٽس جي تحرير جو تعريف لائق ٽڪرو جيڪو هن انگريڪولا جي زندگيءَ بابت لکيو آهي ۽ جنهن کي اسان جي پراڻين روايتن جي ماهرن ڪيملڊن ۽ هورسلي مڪمل طور نه ٿي سهي پر پوءِ به نهايت ئي خوبصورتيءَ سان لکيو آهي. (1551 - 1623 ۽ 1685 - 1732).
9. هن سلسلي ۾ آئرش (آئرلئنڊ جا) اديب، پنهنجي قومي وقار جي تذييل هرگز برداشت نٿا ڪن ۽ ٻنهي يعني ٿيسٽس ۽ انگريڪولا کان سخت نفرت ڪن ٿا.
10. ڏسو هورسلي جي برٽش رومانا.. (I, 10).
11. مشهور شاعر بڪانن (1506-82) (پنهنجي ملڪ جي بي مثال آزاديءَ کي پنهنجي شاعريءَ ۾ شاندار جذبن سان جڙي ڇڏيو آهي. (ڏسو سلوي - v) پر جيڪڏهن، ديوار جي اترئين پاسي سرينسيسٽر جي رچرڊ جي فقط هڪ شاهدي روم جي صوبي ۾ ويسپاسيانا جي ٺاهڻ ۾ ڪافي سمجهي وئي هئي ته پوءِ اها آزادي ته تمام محدود ليکي ويندي. (سرينسيسٽر جو رچرڊ: هڪ مصنوعي مؤرخ جنهن کي گبن جي همعصر چارلس برٽرام تخليق ڪيو هو).
12. ڏسو ائپين (تعارف) ۽ اوسين جي شاعري جي ڪمال جي عڪاسي جيڪا ايشن لڳي ٿو ته هر زاويي کان ڪئليڊونيا جي مقامي شاعر لکي آهي. اوسين (هڪ فرضي ڪلٽي شاعر ۽ موسيقار جنهن جي شاعري 18 صدي عيسوي ۾ شهرت جي بلندين تائين پهتل هئي ۽ جنهن کي ڪيترا ماڻهو اصلوڪو شاعر سمجهن ٿا، پر حقيقت ۾ ان کي جيمس مئڪفرسن تحرير ڪيو هو.
13. ڏسو پلني جو قصيدو (مدح سرائي) جيڪو حقيقت تي مبني لڳي ٿو.
14. حوالو: ڊائن ڪئسيس. (ixvii).
15. حوالو: هيروڊوٽس (N, 94) جولن، ڪتاب، سيزرس ۾ ۽ اسپانير جا مشاهدا.
16. ڏسو پلني (خط ۽ تحريرون) (viii, 9).
17. حوالو: ڊائن ڪئسيس (ixviii, 1123, 1132) - سيزرئيس ۾ جولن يوتروپيس (viii-2, 6) ڪتاب ايپيتوم ۾ آريليس وڪٽر.
18. ڏسو ڊئسيا صوبي بابت اير ڊي ائٽول جي آتم ڪٿا، اڪيڊمي جا نقش و نگار ۾ (xxviii, 444-68).
- * سڪندر اعظم (Alexander the Great).
- * ميسڊن جو فلپ - سڪندر اعظم جو پيءُ.
19. جولن جي ڪتاب سيزرس ۾ تراجن جي جذبن جي صحيح ۽ خوش مزاجيءَ سان ترجماني ڪئي وئي آهي.

20. يوتروپيس ۽ سيڪسٽس روفس ڪجهه مغالطن کي اڃا اڳتي وڌايو آهي، ڏسو نقش و نگار جي اڪيڊمي، ايمر فريريت جو اهر دستاويز.
21. ڊائن ڪئسيس (ixviii) ۽ اختصار ڪرڻ وارن جو حوالو.
22. اووڊ، فاسٽي (ii, 667) ڏسو لوي ۽ هئليڪارنيسس جو ڊائيسيس، تارقين جي حڪومت ۾.
23. سينٽ آگسٽائين، ٽرمينس جي طاقت جي ڪمزور ٿيڻ ۽ پيشنگوئي ڪندڙ جي هلڪوڙائيءَ تي ڏاڍو خوش ٿيو.
24. ڏسو آگسٽن، تاريخ (صفحو - 5) جيروم جي سوانح ۽ هن سلسلي جا تاريخي اختصار، هن ڳالهه تي تعجب ٿو ٿئي ته ڊائن توڙي ڏيفلن هيڏي ساي اهر واقعي کي پنهنجين تحريرن ۾ نظر انداز ڪري ڇڏيو آهي.
25. ڊائن (Ixi-115) آگسٽس جي تاريخ، صفحا (5-8) جيڪڏهن سڀ تاريخدان گر يا ختر به ٿي وڃن تڏهن به ڪيترائي تمغا، نقش و نگار ۽ بيشمار يادگار، هٿڀرڻ جي ڏورانهن پنڌن تي سندس لڳاتار سفر ڪرڻ جي شاهدي ڏيندا.
26. ڏسو آگسٽن-تاريخ ۽ اختصار.
27. اسان کي اهو ياد رکڻ گهرجي ته هٿڀرڻ جي وقت ۾، يهودين، هڪڙي صوبي ۾ پوري مذهبي جنون سان حڪومت خلاف بغاوت ڪئي. (حوالو: پاسٽياس (viii-43) جيڪو ٻن ضروري ۽ ڪامياب جنگين جو ذڪر ڪري ٿو جن جي اڳواڻي پيس جي جنرلن ڪئي هئي. پهرين جنگ اتر - اولهه آفريڪا ۾ رهندڙ مسلمانن، جن کي مورش چيو ويندو آهي جي خلاف وڙهي وئي. مورش کي شڪست ڏئي اٽلس جي بيابانن ۾ پهچايو ويو. ٻي جنگ برطانيه جي رولو ۽ شريسنڌ ٽولي سان ٿي جن روم جي هڪ صوبي تي حملو ڪيو هو. مٿي بيان ڪيل ٻئي جنگيون (۽ ٻيا ننڍا ننڍا معرڪا) آگسٽن جي تاريخ جي 19 صفحي تي تفصيل سان بيان ٿيل آهن.
28. ڏسو رومي جنگين جي تاريخ ۾ اليگزينڊريا جي اٿين جو لکيل مهاڳ.
29. ڊائن (Ixxi)، مارڪو ۾ آگسٽس جي تاريخ، پارتين جي فتنن، نفرت لائق تاريخدانن جي هڪ گروهه کي جنرل ڏنو، جن جي يادداشت ختر ٿيندي ٿيندي ٻڃي وئي ۽ جيڪي خلق کي، پنهنجي پاڻ تي ڪلاڻ جو سبب بڻيا. هن موضوع تي لوسين مزاحيه انداز ۾ خوب تنقيد ڪئي.
30. سپاهين جو صفا هيٺيون طبقو چاليهه پائونڊ رکي سگهندو هو، (حوالو: ڊائيسيس هئليڪارن ان کان سواءِ انهن لاءِ تمام وڏي تعليم پڻ ضروري هوندي هئي. هيءُ ان وقت جي ڳالهه آهي جڏهن ماڻهن وٽ پئسو تمام گهٽ هو ۽ چانديءَ جو آئونس، پتل جي ستر پائونڊ تور برابر هوندو هو. توڙي جو پراڻي آئين، عوام کي ٻاهر ڪڍي ڇڏيو هو، پر ماريس وري سواءِ ڪنهن فرق جي ٻيهر کين آئين جي دائري ۾ آندو. (حوالو: سٽلسٽ، ڊي بيل جگرت (باب - 91).
31. سيزر پنهنجي فوجين کي، گالز جو الائي ناهيو پر جڏهن گهرو لڙائيءَ ۾ سندس فتح ٿي ته هن ڌارين کي شهر ۾ گهمڻ ڦرڻ جي آزادي انعام طور ڏني هئي.

32. ڏسو ويگاٽيس، ڊي، ري ملٽري (1، 2-7).
33. فوجين کان، پنهنجي نوڪري توڙي شهنشاه سان وفاداريءَ جو قسم، هر سال پهرين جنوريءَ تي وري نئين سر ورتو ويندو هو.
34. ٽيسيسٽس رومي عقابن کي، بيلورم ڏوس يعني ”جنگ جا ديوتا“ ٿو سڏي، انهن کي ڪنهن فوجي ڪئمپ جي ننڍي ڪليسا ۾ رکيو ويندو هو جن کي ٻين ديوتائن جيان، فوجين طرفان مذهبي احترام ۽ تعظيم ڏني ويندي هئي.
35. ڏسو گرونوويس، ڊي پيڪيونيا ويٽر (iii, 120). وغيره. ڊوميتين بادشاه پنهنجي فوجين جي سالياني معاوضي ۾ سون جا ٻارهن ٽڪرا وڌايا، جيڪي سندس وقت ۾، اسان جي ڏهن گنين جي برابر هئا. هي پگهار، جيڪا اسان جي پگهار کان به ڪجهه مٿي هئي، دولت ۽ فوجي حڪومت جي ترقيءَ جي رفتار کي نظر ۾ رکندي، لڳاتار وڌندي رهي. ويهن سالن جي نوڪريءَ کانپوءِ پراڻن خدمتگار جيان کي ٽي هزار دينار (جيڪي سوڀاڻوڻن جي برابر هئا) يا وري اوتري قيمت جو ڪو زمين جو ٽڪرو، سندن خدمتن عيوض ڏنو ويندو هو. جيڪي چوڪيدار هئا، انهن جو پگهار ۽ ٻيون سهولتون، فوجين جي مقابلي ۾ پٺيون هيون.
36. ايڪسرسٽس ائب ايڪسرسٽنڊو. ايڪسرسٽس (فوج لاءِ لاطيني لفظ) - ايڪسرسائز (جسماني ورزش) مان نڪتو. هتي هڪ دلچسپ ڪم ڪرڻ جي وڏي گنجائش آهي جنهن ذريعي ٻولين ۽ قومن جي اخلاقيات ۽ رهڻي ڪهڻي جي سلسلي ۾ هڪ تعلق ۽ سٺو سلسلو جڙي ٿو. (ٽسڪيولن ۾ سسيرو - ii, 37).
37. ويچيٽيس (i, ii) ۽ باقي سندس پهريون ڪتاب.
38. يوناني ناچ کي اير لي بيو نقش و نگار جي اڪڙمي (xxxv, 262) وغيره ۾ کولي بيان ڪيو آهي. اڪڙمي جي پارڪن روم جي فوجين متعلق ڪيترائي پراڻا حوالا ۽ آتم ڪٿائن جا ٽڪرا گڏ ڪري پيش ڪيا آهن جن مان يوناني ناچ جي گهڻي ڄاڻ ملي ٿي.
39. حوالو: جوزفس ڊي بيلو جڊٽڪو (iii, 5) اسان هن يهوديءَ جا ٿورائتا آهيون جنهن رومي نظر ۽ ضبط جي باري ۾ اسان کي بهترين تفصيل ٻڌايا آهن.
40. حوالو: پلني - پٿيجا ٿريڪس (مدح سرائي باب - 13) آگسٽن جي تاريخ ۾ هٿڀرن جي زندگيءَ جو احوال.
- * (مدبر سياستدان ۽ تاريخدان (200 کان 118 قبل مسيح).
41. ڏسو رومي نظر ۽ ضبط بابت، موضوع کان هٽيل هڪ خوبصورت ٽڪرو سندس تاريخ جي ڇهين ڪتاب ۾.
- * روم ۽ ڪارٿيج جي وچ ۾ جنگين جو حوالو.
42. ويچيٽيس ڊي، ري ملٽري (ii, 5) وغيره، سندس منجهائيندڙ اختصار جو گهڻو حصو تراجن ۽ هٿڀرن جي قانوني ڪتابن مان نڪتل آهي. سندس لکڻ مطابق، فوج، رومي بادشاهت جي ڪنهن به ٻي ڌوڙ سان مطابقت نٿي رکي.

43. حوالو: ابد (Ibid) باب - 1) سيزر ۽ سسيرو وارن ڏينهن ۾ "ميلن" جو لفظ ڄڻ فقط پيادل فوج لاءِ مخصوص هو. هيٺين شهنشاهت توڙي بهادريءَ واري دؤر ۾ اهو لفظ يعني "ميل"، وري به فقط فوجين لاءِ استعمال ٿيندو هو جيڪي گهوڙن تي چڙهي جنگيون وڙهندا هئا.
44. حوالو: پالبيس ۽ ڊائيسيس هئليڪارنيسس (v,45) جي وقت ۾ ٻڌايو وڃي ٿو ته تيزي جي لوهي نوڪ تمام ڊگهي هوندي هئي. ويجهٽيس جي وقت ۾ ان نوڪ کي گهٽائي هڪ فوٽ يا اڃا به نوڻ انجن تائين ڪيو ويو. مون هڪ ذريعو چونڊيو آهي.
45. فوجي اسلحي لاءِ ڏسو لپيسس، ڊي مليشيا رومانا (iii, 2-7).
46. ڏسو ورجل، جارجيڪس جي خوبصورت پيٽ (ii, 279).
47. اير گيچارڊ، مليٽري ياد داشتن ۾ (i,4) ۽ نوييڪس پنهنجي يادداشتن ۾. هن موضوع کي هن هڪ آفيسر ۽ مدبر وانگر سلجهايو آهي. (i, 293-311).
48. ڏسو آئرين جي فوجي حڪمت عملي. هڪ يوناني واري پوري طرفداري ڪندي، يوناني فوجي دستي متعلق هن فقط ايترو لکيو آهي جيترو هن پڙهيو هو، بجاءِ ان جي جو جنهن فوج جي هن ڪمان سنڀالي هئي، ان متعلق جهڙو ڪر ان ڄاڻ ٿي ويو.
49. حوالو: پالبيس (xvii).
50. ويجهٽيس، ڊي، ري مليٽري (ii,6) سندس مثبت گواهي ۽ واقعاتي شاهدي جو قانون به جنهن جي پٺڀرائي ڪري ٿو، انهن نقادن کي خاموش ڪرائڻ لاءِ ڪافي آهي جيڪي شاهي فوج کي، گهوڙيسوار فوج طور تسليم ڪرڻ لاءِ تيار ناهن.
51. ڏسو لوي (Livy) سڄي جو سڄو ۽ خاص طرح باب (Xiii, 61).
52. فطري تاريخ ۾ پلني (xxxiii,2) رومانيه جي ريپبلڪ (ii,2) ۾ اير ڊي بيوفورٽ هڪ دلچسپ تحرير جي خالص روح کي پهريون دفعو پروڙيو ۽ ان جي کولي وضاحت ڪئي.
53. جيئن هورٽس ۽ انگريڪولا جي سلسلي ۾ ٿيو هو، اهو رومي نظر ۽ ضبط ۾ هڪ وڏو نقص هو جنهن جو ازالو هٿدرٿن، مڃسٽرين جي عمر جي قانوني حد مقرر ڪري ڪيو هو.
54. حوالو: ڏسو آئرين جي فوجي حڪمت عملي.
55. بٽاوينس جي خاص طور تي اهڙي ئي حالت هئي
- حوالو: ٿيسٽس جرمينيا (29).
56. مارڪس ائٽونيئس پنهنجي مفتوحن قادي ۽ مرڪماني تي احسان ڪندي ڪين ڪافي فوجي موڪليا جيڪي هن بنا دير برطانيه روانا ڪري ڇڏيا. حوالو: ڊائن ڪئسيس. (Ixxi).

57. تئیسٽس، تاریخ (iv,5) جيڪي جيترو پيادن ۽ ان جي ٻيئي تعداد ۾ گهرويسوارن جو تعداد ڳڻين ٿا، اُهي بادشاهن جي مددگار فوجن جي تعين ڪرڻ جي معاملي کي منجهائي ٿا ڇڏين ۽ رياست جي دوست ملڪ اٽلي سان انهن جي نسبت ڳنڍين ٿا.

58. ويجيتيس (ii,2) اترين پنهنجي اڳتي وڌڻ واري حڪم ۽ ساڳي وقت آلاني خلاف سندس ويڙه جو حوالو.

59. جنگ ۾ قديمي مشينن جي موضوع تي (شولٿيئر فولارڊ) پاليسي (Polybe) (ii, 233-90) تمام ذهانت سان تباهيو آهي ۽ ان ۾ وڏي ڄاڻ پڻ ڏني آهي. هو انهن مشينن کي گهڻي ڀاڱي موجوده توپن ۽ گولن اڇلائيندڙ اسلحي جي پيٽ ۾ وڌيڪ بهتر ٿي سمجهي. اسان اهو مشاهدو ڪيو آهي ته وقت گذرڻ سان انهن جو استعمال ۽ اهميت اڃا وڌي وئي آهي، اهو ان ڪري به آهي ته رومي شهنشاهت ۾ ذاتي بهادري ۽ فوجي ذهانت ڪافي زوال پذير ٿي وئي آهي. جتي ماڻهو ڪو نه هوندا هئا، اتي انهن جي جڳهه تي مشينون ڪم ڪنديون هيون، وڌيڪ لاءِ ڏسو ويجيتيس (ii, 25) اثرين.

60. ويجيتيس پنهنجي ٻي ڪتاب ۽ فوجي دستن جي بيان کي هنن زوردار لفظن سان ختم ٿو ڪري: (جيڪو ڪجهه ڪنهن به جنگ جي لاءِ ضروري هوندو آهي. اهو فوجين کي اُتي پاڻ سان گڏ کڻي وڃڻ گهرجي، ڇو ته جتي به هو پنهنجو سامان وڃي لاهين ته اُها ڪٽپ هڪ قلعي نما شهر نظر اچڻ گهرجي).

61. فوجي ڪئمپن کي ٺاهڻ ۽ ترتيب ڏيڻ جي فن بابت ڏسو پاليسيس سان گڏ لپيسيس جو ڊي مليشيا رومانا، (vi) جوزفس جو ڊي بيلو جڏڻڪو (iii, 5) ويجيتيس (I, 21-25 ۽ iii, 9) ميمائرس ڊي گيڪارڊ.

62. حوالو: تسڪيولن ۾ سسيرو، جوزفس، ڊي بيلو جوڏڻڪو ۾ (iii, 5) فرنٽينس (iv, I)

63. ويجيتيس (i, 9) ڏسو نقشن و نگار جي اڪيڊمي جي يادداشت.

64. ڏسو ايمر گيڪارڊ جو، ارتقا جنهن کي هن تمام سهڻي نموني نوويڪس جي يادگيرن ۾ بيان ڪيو آهي. (I, 141-234).

65. تئیسٽس (تاريخ iv, 5) فوجي دستن جي باري ۾ اسان کي ٻڌايو آهي جڏهن اُهي دستا ٽائبيريس جي فرمان هيٺ هئا. ڊائن ڪئسيس (iv, 794) سڪندر سيورس ۾ مون ڪوشش ڪئي آهي ته ٻنهي ڏورن جي وچ ۾ هڪ موثر ذريعي سان اڳتي هلجي. اڃا ڏسو لپيسيس - ڊي ميگنيٽيوڊائن رومانا (I, 4, 5).

66. رومين پنهنجي جهالت ۽ خوف کي، مذهب جي اوڻ ۽ بهاني سان لڪائڻ جي ڪوشش ڪئي. ڏسو تئیسٽس، (جرمئيا - 37).

* (31 قبل مسيح ۾، سندس آخري بچيل دشمن جي باري ۾، مارڪ ائنٽني.

67. مارڪ ائنٽني ۾ پلوتارچ، پوءِ اسان وري به اورويسيس کي داد ڏينداسين، هي ديون جهڙا ۽ ماڙين جيڏا جهاز پاڻيءَ کان ڏهه فوٽ به مٿي ناهن. (vi, 19)

* ڪارو سمنڊ.

68. ڏسو لپيسيس ڊي ميگنيٽيوڊ روم. (15) ويجيتيس جا آخري سورهن باب نيوي جي معاملن متعلق آهن.

69. والتیئر سِڪل ڊي لوئس (xiv) باب - 29) اهو ياد رکڻ گهرجي ته فرانس ان زبردست ڪوشش کي اڃا تائين ياد ڪري ٿو.
70. ڏسو اسٽرابو (ii): اهو سمجهڻ مناسب ۽ فطري ٿو لڳي ته ائراگان کي تراڪونينسس منجهان ڪڍيو ويو آهي ۽ ڪيترائي جديد ماڻهو جن لاطيني زبان ۾ لکيو آهي، اُهي لفظن کي هڪ جهڙو سمجهي استعمال ڪن ٿا. اهو بهرحال يقيني آهي ته ائراگان هڪ وهڪرو آهي جيڪو پائرينيز کان نڪري ايبرو ۾ چوڙ ڪري ٿو، ان تان پهريون هڪ ملڪ تي نالو پيو جيڪو اڳتي هلي بادشاهت جو نالو ٿي ويو. ڏسو ڊي ائٽول موين جي دؤر جي جاگرافي (ص - 181).
- * (جوليس سيزر جنهن آگسٽس کي نڀايو ۽ پاليو هو).
71. هڪ سؤ پندرهن وڏا شهر گال جي لسٽ تي درج ٿيل آهن ۽ اها ڳالهه سڀني جي ڄاڻ ۾ آهي. ته هي خطاب رڳو گاديءَ واري شهر لاءِ نه پر هر رياست جي سڄي سرحد کي ڏنو ويو هو. پر پلوتارج ۽ ائپين، ذاتين جو تعداد ٽن کان چئن سؤن تائين وڌائي لکيو آهي.
72. حوالو: ڊي ائٽول، نوٽيس ڊي ائٽسين گال.
73. وٽاڪر جي مئنيچيسٽر جي تاريخ (i باب - 3)
74. اٽلي جا وڻيتي جنهن کي غلط فهميءَ وڃان اڪثر گالز سان ملايو ويندو آهي. سي دراصل ايرين نسل جا هئا. ڏسو. اير فريريٽ (نقش و نگار جي اڪيڊمي).
75. حوالو: ڏسو مافي ويرونا جي وضاحت. (xviii, I).
76. پهريون تضاد قديمي ماڻهن محسوس ڪيو. ڏسو فلورس (i, ii) ۽ ٻيو تضاد پاڻهي هر سياح کي خود ئي نظر ايندو.
77. حوالو: پلني فطري تاريخ - III) ان مان خبر ٿي پوي ته آگسٽس، اٽلي کي ورهايو هو.
78. حوالو: ٽورنفورٽ يونان ۽ ايشيا جو سامونڊي سفر. (xviii).
79. اليرڪم جو نالو اصل ۾ ائڊرئٽڪ جي سامونڊي ڪناري سان تعلق رکي ٿو جنهن کي رومين، ائليس کان ايگزين تائين متعارف ڪرايو. حوالو: سيوريني، پنونيا (i, 3).
- * حوالو: سٽس جبلن ۾ ڪشتان جو نالو.
80. وڻيس جي هڪ سياح ابيٽ فارٽس اسان کي غير اهم ملڪن جي باري ۾ ڪجهه ڄاڻ ڏني آهي. پر مغربي ايرين جي قديمي دؤر ۽ جاگرافي بابت معلومات حاصل ڪرڻ جي اميد ڪنهن شهنشاهه يا حڪمران جي ڪشاده دليءَ کان ئي رکي سگهجي ٿي.
81. سيو ندي اسٽريا جي حدن منجهان نمودار ٿئي ٿي جنهن کي شروعاتي دؤر جي يونانين، دنيوب جي اهم شاخ ڪوئيو هو.

82. ڏسو ائرين جي بحري سفر جو احوال. هو جڏهن هڪڙا وڏا ڇوڪور ۽ ٻيا ٻار هئا تڏهن هن انگريز جي ڪنارن جو جائزو ورتو هو.
83. مذهب جي ترقيءَ جي سڀني کي خبر آهي. يورپ جي وحشين ۾ اکرڻ جو استعمال حضرت عيسيٰ (ع-س) کان پندرهن سؤ سال اڳ متعارف ڪرايو ويو ۽ يورپ جي قومن وري عيسائي سن جي شروعات کان پندرهن صديون پوءِ اهو سلسلو آمريڪا تائين پهچايو. پر ٽن هزار سالن جي عرصي ۾ فونيشيا جي الف-بي ۾ يونانين ۽ روم جي ماڻهن تمام گهڻي ڦيرڦار ۽ ترميم ڪئي.
84. حوالو: ڊائن ڪئسيٽس. (Ixxviii, 1131)
85. يونان جو فيلسوف بطلیموس ۽ استرابو. جديد جاگرافي جي ماهرن جي مدد سان سٽيز جي سوڙهي پٽي کي ايشيا ۽ آفريڪا جي لڪير يا بائونڊري تسليم ڪن ٿا. ڊائنيستيس، ميلا، پلني، سٽسٽ، هرنيس ۽ سولينس سڀني گڏجي نيل ندي جي الهندي ڪناري کي بائونڊري چيو آهي. وڏي دانا ڪئٽشٽمس يا ان جي پوين مصر توڙي لبيا جي ڪجهه حصي کي ايشيا ۾ گڏيو آهي.
86. جبل ائلس جي ڊگهي قطار، مناسب اوجاڻي ۽ درجي بدرجي وڌندڙ لاهي (ڏسو شاجو سفر (ص-5) اهي سڀ نقطا هڪ اڪيلي جبل جي خاصيتن جي ابتڙ آهن جيڪو پنهنجي مٿي کي پٺتي ڪري پاڻ کي ڪڪرن ۾ لڪائي ٿو ڇڏي ۽ ڇنڇن جي حمايت ٿو ڪري. ٽينرف جي چوٽي ان جي برعڪس سمنڊ جي سطح کان، ٽن کان ساڍا ٽي ميل اوچائي تي آهي ۽ جيئن ته ان تي فونيشيا جي ماڻهن ڪيترائي دفعا چڙهائي ڪئي هئي ته لڳي ٿو يوناني شاعرن ان خوبصورت منظر تي ضرور طبع آزمائي ڪئي هوندي. بفن- (فطري تاريخ) (312 - i) (سامونڊي سفر جي تاريخ - ii)
87. اير ڊي والتير (xiv, 297) نه حقيقتون حمايت ڪن ٿيون ۽ نه ڪنهن امڪان جي گنجائش باقي آهي. پر هتي ته ڪئنري جا ٻيٽ به رومي شهنشاهت کي عطا ڪيا ويا آهن.
- * (جڏهن گبن (Gibbon) لکيو پئي ته سارڊينيا جي شهنشاهه تورن منجهان ۽ ٻن سسليين جي شهنشاهه ٽيپلس کان حڪمراني ٿي ڪئي.)
88. برجيئر: هسٽ ڊيس گرانڊس چيمنس. (iii, 1-4) هڪ تمام سٺو ماخذ.
89. ڏسو ٽيمپل مئن جو ڌرتي جي گولي جو مطالعو، پر مون کي پنهني تي اعتبار ڪونهي. نه ڊاڪٽر جي ڄاڻ تي ۽ نه سندس نقشن تي.

باب - ٻيو

انٽونز جي دؤر ۾ روم جي شهنشاهت جي ايڪي ۽ اندروني خوشحاليءَ جي باري ۾.

اسان کي روم جي عظمت جو اندازو، رڳو جلد بازي يا فتحن جي حوالي سان نه لڳائڻ گهرجي. روس جي بيبابن جو حڪمران، ڌرتيءَ جي گهڻي کان گهڻي حصي جو مالڪ ۽ مختيار آهي. هيلسپانت کان گذرڻ کان پوءِ ستين اونهارِي ۾، سڪندر، هائفيئس¹ جي ڪنارن تي مشيدونيا جي فتح جا يادگار نمايان ڪري لڳايا هيا. هڪ صديءَ کان به گهٽ عرصي ۾ طاقتور چنگيزن ۽ سندس ٽي نسل جي مغل شهزادن، ظلم جي زور تي هر طرف تباهي مچائي ڇڏي جنهن ۾ هڪ عارضي شهنشاهت به شامل هئي، جنهن جون حدون چين جي سمنڊ کان مصر ۽ جرمني² تائين هيون، پر روم جي طاقت جي عمارت کي زماني ۽ تجريبي جي ڏاهپ، اڃا وڌيڪ اوچو ۽ محفوظ ڪري ڇڏيو هو. تراجن ۽ ائٽونز جا فرمانبردار صوبا، قانوني طاقت سببان متحد ۽ تخليقي صلاحيتن جي ڪري خوبصورت هيا. اهو ممڪن آهي ته اختيارن جي غلط استعمال جي ڪري کين ڪڏهن ڪا تڪليف پهتي هجي، پر گهڻو ڪري حڪومت جو وهنوار، سياڻپ، سادگي، محبت ۽ مهرباني سان هلندو رهيو. هنن پنهنجن ابن ڏاڏن وارو مذهب اختيار ڪري رکيو هو، جڏهن ته شهري رتبڻ ۽ فائدين ۾ انهن جي حيثيت، تمام معمولي فرق سان، سندن فاتحن جيتري مٿاهين ۽ برابري واري هئي.

1. مذهب جي سلسلي ۾ شهنشاهن توڙي سينيٽ جي پاليسيءَ کي هڪ ته روشن خيال ماڻهن جي نظرين ٻيو وهه پرستن جي روايتي طور طريقن جي پٺڀرائي حاصل هئي جيڪي انهن جي رعايت جو حصو هئا. عبادت جي لاءِ جيڪي به روم جي ماڻهن جا مختلف ۽ من پسند نمونا ۽ معيار ان وقت هئا، سي، سندن خيال موجب، سڀئي جيترا سچا هئا ته وري فيلسوفن جي نظر ۾ اوتراڻي ڪوڙا هيا ۽ مڃسٽرين وٽ اهي اوتراڻي فائديمند هئا. اهڙيءَ طرح سهڻي ۽ برداشت جي جذبي نه رڳو ماڻهن کي هڪ ٻئي سان سهڻي سلوڪ ڪرڻ تي آماده ڪيو پر انهن ۾ مذهبي ويجهڙائي به پيدا ڪئي. ماڻهن جي وهه پرستيءَ سان ڪنهن مذهبي جذبي يا ڪٽرپڻي جي ٽڪراءُ نه هئڻ سبب ڪٿي به ڪا چڪتاڻ پيدا نه ٿي ۽ نه ئي وري ڪنهن خام خياليءَ جون اڃايون رڪاوٽون وڃ ۾ حائل ٿيون. گهڻن خدائن کي مڃڻ وارو ديندار، توڙي جو پنهنجي قومي، مذهبي ۽ سماجي ريتين رسمن سان پوري سچائيءَ سان لاڳاپيل هيس، پر ان جي باوجود هو، ڌرتيءَ جي گولي تي مختلف مذهبن کي چڱيءَ طرح مڃيندڙ هيو.³ خوف، احسانمندي يا شڪر گذاري، اندر جي آڌ مائند يا تجسس- سنا خواب هئا يا خراب سنئون، ڪو غير معمولي امن وامان جو واقعو يا پرانهين پنڌ جي مسافريءَ جون رٿون به سندس ايمان يا اعتقاد جي شين ۾ هميشه لاءِ وڌارو ڪنديون رهنديون هيون ۽ سندس محافظن جي لسٽ به وڏي ٿيندي ويندي هئي. لا مذهب عقيددي جي اُٿت جي تاجي پيٽي ۾ مختلف تندون ته ضرور هيون پر ان جا ترڪيبي جزا هروڀرو ناموافق به نه هيا. جيئن ئي ان ڳالهه کي تسليم ڪيو ويو ته درويش، سنڌ ۽ سورما جي زندهه رهيا ته به پنهنجي ملڪ لاءِ ۽ جي مٿا ته به پنهنجي وطن جي پلائي ۽ بهتريءَ لاءِ ته انهن جي رتبي کي

سگهه ۽ لافانيت جي بلندين تائين پهچايو ويو ۽ اها ڳالهه عالمي سطح تي مڃي وئي ته اهڙن عظيم ماڻهن، دنيا جي سڀني انسانن طرفان جيڪڏهن داد نه ٿي سهي ته گهٽ ۾ گهٽ عزت ۽ احترام ته ضرور لهڻو هو. اوهجي ۽ نفيس ڪاٺ جي هزار نمونن سان سينگاريل ۽ هزار وهڪرن ۾ سُڪون سان رهندڙ ديوتا پنهنجو مقامي اثر ۽ وقار رکندا هئا، روم جا ماڻهو جيڪي ٽائيبير جي ڪاوڙ کي سخت نا پسند ڪندا هئا، پر کين اها همت نه ٿيندي هئي ته هو مصر جي ڪنهن ماڻهوءَ تي ٺٺوليون ڪن جيڪو نيل نديءَ جي احسانن آڏو پنهنجو نذرِ نياز پيش ڪندو هجي. قدرت ۽ فطرت جون ظاهري طاقتون جيئن سيارا يا مختلف عنصر پوري ڪائنات ۾ ساڳيا هيا. اخلاقي دنيا جا لڪل حاڪم، لازمي طرح سان هڪ جهڙن افسانوي ۽ علامتي سانچن مان گهڙي ٺاهيا ويندا هيا. هر چڱائي توڙي بُرائيءَ لاءِ به هڪ خدائي نمائندو ضروري هوندو هو. هر فن ۽ هنر يا انجو سرپرست جنهن جون خوبيون ۽ خاصيتون تمام پراڻي دؤر ۽ دؤرانهن مُلڪن جي ڪنهن اهڙي ڪردار مان ساڳئي ماڻهي سان ڳولي ڪڍيون وينديون هيون، جنهن جا شيدائي يا پوئلڳ به هڪ خاص قسم جا هوندا هئا. هر نظام ۾، متضاد فطرتن ۽ مختلف طبعي لاڙن جي آڻائڻ جي حڪومت لاءِ، ضروري هوندو آهي ته انهن وٽ هڪ اهڙو اعتدال پسند ۽ بيحد معتبر ۽ انصاف ڪرڻ وارو مڃسٽريٽ موجود هجي جيڪو پنهنجي علم جي زور ۽ ڪجهه خوشامد ۽ مصلحت جي آڌار تي پنهنجي اوهجي اخلاق جي ڏاڪڻ تي چڙهي مٿاهين منزل تي پهچي جو کيس ”دائمي وارث“ ۽ سڀ اختيار رکڻ وارو بادشاهه چڻي سگهجي.⁴ قديمي دؤر جو اهڙو دلچسپ ۽ نرم رويو هو، جنهن ۾ قومون، پنهنجي مذهبي عبادتن جي فرقن ڏي گهٽ، پر انهن جي هڪ جهڙائيءَ ڏي وڌيڪ ڌيان ڏينديون هيون. يوناني، رومي يا بربر، جڏهن اهي پنهنجي پنهنجي عبادت جي جڳهه تي پاڻ ۾ ملندا هئا ته هڪ ٻئي کي آسانيءَ سان آماده ڪري ويندا هئا ته، مختلف نالن يا رسمن ذريعي، حقيقت ۾ هو سڀئي ساڳين ديوتائن جي پوڄا ڪندا هيا. هومر پنهنجي شاندار ڏند ڪٿائن ۾، قديمي دؤر جي گهڻ - خدائي پوڄا (Polytheism)، کي پنهنجي قلم جي ڪمال سان، خوبصورتي ۽ باقاعديگيءَ وارو هڪ طور طرقيو عطا ڪيو آهي.⁵

يونان جا فلسفي، الله تعاليٰ جي بجاءِ، انساني فطرت جي ڳڙهي اڀياس ڪرڻ کان پوءِ پنهنجي اخلاقيات کي اختيار ڪندا هيا. اهي ربي فطرت تي گهڻو غور ڪري انکي تمام اهم خيال تصور ڪندي انکي سمجهڻ جا طلبگار رهڻ لڳا ۽ وڌيڪ ويچار ۽ سوچ کان پوءِ، انسان جي قوتن ۽ ڪمزورين تي زياده زور ڏيڻ لڳا.⁶ ڇاڻ ۽ سمجهه جي مشهور چئن ادارن مان، اسٽائڪن ۽ افلاطونين (زينو ۽ افلاطون جي شاگردن) ڪوششون ڪيون ته ڪنهن طرح سان، سبب يا دليل، ۽ خدا پرستي، جي ٽڪراءَ ۽ مخالفت جي وچ ۾ ڪا سرچاڙ ۽ سمجهوتي جي فضا پيدا ڪجي. انهن اسانجي لاءِ ”وجود“ ۽ ”پهرئين ڪارڻ“ جي تڪميل جي سلسلي ۾ تمام وڏا ۽ پختا ثبوت ڇڏيا آهن، پر جيئن ته انهن لاءِ ممڪن ڪو نه هو ته مادي جي تخليق جي باري ۾ ڪجهه سمجهي سگهن، تنهنڪري اسٽائڪن جي فلسفي تي ڪم ڪندڙن، خود پنهنجي ڪم جي نوعيت کي، ته ڪهڙي تقطي کان شروعات ڪجي، سمجهي نه سگهيا، هوڏانهن، ان جي ابتڙ، افلاطون ۽ سندس پوئلڳن جو روحاني خدا، هڪ لازمي حقيقت جي بجاءِ هڪ خيال يا تصور سان زياده ملندڙ هو. افلاطون جي فلسفي وارا ۽ يوناني فيلسوف ايبنيقيورس جا مڃيندڙ مذهبي قسم جا

ماڻهو نه هيا، پر جيئن ته پهرئين طبقي وارن جي سائنسي علم کين شڪ ۾ مبتلا ڪيو ته وري پوئين طبقي جي پرپور جهالت کين مجبور ڪيو ته هو وڏي ۾ وڏي حاڪم (احڪم الحاكمين) جي پروردگاريءَ کان انڪار ڪن. ڪجهه حاصل ڪرڻ واري چتا پيئيءَ جي جذبي کي آزادي جي روح وڌيڪ هٿي ڏني هئي ته تجسس ۽ کوجنا جي عمل کي اڳتي وڌائجي پر ان باعث اُٿلو وڏا عالم ۽ استاد، فلسفي جي مسئلي تي پاڻ ۾ اٽڪي پيا ۽ هڪ ٻئي جي مخالف فرقن ۾ ورهائجي ويا، پر صاف ۽ سچا نوحوان. ڪجهه حاصل ڪرڻ لاءِ روم جي شهنشاهت ۾ اٿينس توڙي علم ۽ ذات جي ٻين مرڪزن تي پهچي ويا، انهن کي هر مرڪز ۾ هدايت ڪئي ويئي هئي ته اهو مذهب جيڪو بيشمار ماڻهن جو اختيار ڪيل هجي، ان کي نه رڳو رد ڪن پر ان کان نفرت ڪن، اهو ڀلا ڪيئن ممڪن هو ته هڪ فيلسوف، شاعرن جي فضول ڳالهين ۾ يا قديمي دؤر جي متضاد ۽ اڻ لاڳاپيل رسمن رواجن کي، خدائي حقيقتون يا سچ ڪري سمجهي، يا هو انهن نامڪمل ۽ نا اهل ماڻهن کي ديوتا سمجهي پوڄڻ شروع ڪري جن کي هو انسان جي حيثيت ۾ ڏڪاريندو هو! سسيرو، اهڙن نالائق مخالفن سان به بيحد نهٺائي ۽ مهربانيءَ سان پيش آيو ۽ دليلن واري سٺي زبان ۾ ساڻن ڳالهائين پڻ لوسين جي طنز اهڙن احمقن لاءِ نه رڳو بيحد مناسب هئي پر اها هڪ ڪامياب هٿيار طور به استعمال ٿي. اسان کي پنهنجي پاڻ تي ان ڳالهه جو يقين آهي ته جيڪو به ليکڪ هن دنيا جي معاملن کان چڱي طرح واقف آهي ته اهو هرگز اها جرئت نه ڪري ها ته پنهنجي ملڪ جي خدائن (ديوتائن) جا راز کولي ۽ مٿن خلق کلائي ها، پر شرط اهو آهي ته اهي ديوتا، سماج جي مهذب ۽ روشن خيال ماڻهن جي دلين ۾ اڳ ۾ ئي ڳجهي نفرت جي علامت نه بڻيل هجن ها.⁷

اڻتوتنن جي دؤر ۾، توڙي جو لا مذهبيت، هڪ عام فئشن ٿي ويو هو، ان جي باوجود پادري جي حقن ۽ ماڻهن جي سادگيءَ جو پورو احترام ڪيو ويندو هو. قديمي دؤر جا فيلسوف پنهنجين تحريرن توڙي تقريرن ۾ سبب يا دليل جي منفرد عظمت تي زور ڏيندا هئا، پر قانون جي حڪمن ۽ وقت جي روايتن ۽ رسمن کي ڏسندي، ان تي عمل ڪرڻ يا ڪرائڻ کان پئتي هٽي ويندا هئا. عام جهنگلي ماڻهن جي غلطي کي درگذر ڪندي ۽ پنهنجي بيوسيءَ تي دل ٽي دل ۾ مُرڪندي، اهي پنهنجي آبن ڏاڏن جون ورسيون پاڻ باقاعديءَ سان ملهائيندا هئا، اڪثر ڪري مذهبي جوش جذبي سان ديوتائن جي مندرن جون حاضريون ڀريندا هئا، ۽ ڪن موقعن تي ته کين پنهنجي حيثيت کي ايترو هيٺ ڪيرائڻو پوندو هو جو وهمن ۽ وسوسن جي ناٽڪ جي اسٽيج تي پاڻ ڪو ڪردار بڻجي ڪر ڪندا هئا ۽ ڪڏهن ته ڪنهن ڏهري (خدا تعاليٰ جي منڪر) جي نظرين ۽ خيالن کي به پنهنجي جُبن ۽ عمامن ۾ لڪائي ويندا هيا. سببن يا دليلن جي اهڙي قسر جي رڪوالن کان اها اُميد ڪرڻ اجائي هئي ته هو پنهنجي مذهب يا عبادت جي سلسلي ۾ ڪنهن سان ڪو اعتراض ڪندا يا جهيڙو جوڙيندا. ماڻهن جي اڪثريت کان ڪهڙيون غلطيون يا گناه سرزد ٿين ٿا، انهن ڳالهين ۾ پوڻ کان هو پاڻ پاسيرا هئا، اهي پنهنجي اندر ۾ نفرت جا انبار کڻي ۽ ٻاهران اوتراڻي احترام جا لباس پائي ليبيا جي عبادتگاهن ۾ به ويندا هئا ته اولمپيا ۽ روم ۾ ڪيئي ٽول پهاڙ تي اڏيل جوييتر ديوتا جي مندر ۾ به پهچي ويندا هيا.⁸

اهو سمجھڻ آسان ڪم نه آهي ته ڪهڙن سببن جي ڪري روم جي انتظامي ادارن ۾ ايڏا رسائڻ جي عمل کي شامل ڪيو ويو. مئجسٽريٽن کي انڌي پر پڪي تعصب يا ڪٽرپڻي جي جذبن ذريعي پڙڪائڻ ايترو آسان نه هو ڇو ته اهي پاڻ فيلسوف هئا ۽ اٿينس جي ادارن، سينيٽ کي قانون جو محافظ بنائي ڇڏيو هو. انهن کي ڪنهن اقتدار يا دولت جي لالچ ڏيڻي، کانئن زوريءَ ڪرڻ جي ڪا به گنجائش ڪانه هئي ڇو ته عارضي ۽ ڪليساڻي اختيارن کي ملائي ساڳين هٿن جي حوالي ڪيو ويو هو. نهايت ئي ناميارن سينيٽرن منجهان، پادرين کي چونڊيو ويندو هو ۽ وڏي ۾ وڏي پادري يا مڪيه پشپ جو عهدو هميشه لاءِ پاڻ شهنشاهن وٽ هوندو هو. کين خبر هئي ته مذهب جا گهڻا فائدا هيا تنهنڪري هو ان جو قدر ڪندا هيا ڇو ته مذهب شهري حڪومت سان ڪافي لاڳاپيل هو. اهي عام ماڻهن جي ميلن ۽ گڏجاڻين جي پرپور همت افزائي ڪندا هئا جنهن ذريعي عوام جي اخلاق ۽ عادت ۾ ماڻهپو ايندو هو. هنن، اڳڪٿي يا پيشنگوي ڪندڙن جي فن کي به همٿايو ۽ ان کي پنهنجي پاليسين جو حصو بنايو. کين هڪ ڪارائتو گز هٿ اچي ويو ته، ڪوڙن قسمن ڪٽڻ جي ڏوهه ڪرڻ تي ديوتا سخت ناراض ٿين ٿا ۽ انتقامي ڪارروائي ڪندي، هتي يا مستقبل جي زندگيءَ ۾ يقيني طور کين سخت سزا ڏين ٿا، اهو سماجي طور تي هڪ عزت ڀريو ۽ مضبوط پنڌ بنجي ويو.⁹ پر هڪ طرف هنن مذهب جي عام فائدن کي تسليم ٿي ڪيو ۽ کين يقين هو ته عبادت جي مختلف طريقن جو مقصد فقط هڪڙوئي هو ته فائدو حاصل ڪجي، اهو به سندن خيال هو ته هر ملڪ ۾ وهر يا وسوسي جو ڪو نه ڪو طريقو هو جنهن کي وقت ۽ زماني آزمائي ثابت ڪيو هو ته اهو ماحول، موسم ۽ ساڳئي وقت اتان جي رهاڪن جي به عين مطابق هو. لالچ ۽ ڏاڻقي، فتح ٿيل قومن کان گهڻي ڀاڱي، انهن جي ديوتائن جي شاندار مجسمن ۽ مندرن¹⁰ جي بي بها زيورن کان محروم ڪري ڇڏيو، پر مذهب جي سلسلي ۾، جيڪو کين سندن آبن ڏاڏن کان ورثي ۾ مليو هو، ان ۾ کين بيحد خوشي، اطمينان ۽ ان کان سواءِ روم جي شهنشاهن طرفان کين حفاظت به ملي. گال جو صوبو، لڳي ٿو ۽ يقينن لڳي ٿو ته عالمي سهڻپ ۽ برداشت جي سلسلي ۾ ٻين کان گهڻو مختلف هو. تائبيريس ۽ ڪلاڊيس شهنشاهن، انساني قرباني کي ختم ڪرڻ جي ظاهري بهاني تي، ڊروئڊس جي خطرناڪ طاقت کي ختم ڪري ڇڏيو.¹¹ پر خود پادري، انهن جا ديوتا ۽ انهن جا عبادتگاهه تيستائين امن جي ڌنڌ ۾ تڳندا رهيا جيستائين لا مذهبيت جو مڪمل خاتمو ٿي ويو.¹²

عظيم شهنشاهت جي تخت گاهه روم ۾ سندس رعيت جي ماڻهن توڙي سڄي دنيا¹³ جي ڌارين جي آمد جو سلسلو لڳاتار جاري هو، جن پنهنجي سڃاڻپ ڪرائيندي ٻڌايو ٿي ته هو پنهنجي پنهنجي ملڪ جي پسندیده وهمن وسوسن ۾ خوش هئا ۽ انهن تي اعتبار ڪندا هئا.¹⁴ شهنشاهت جو هر شهر پنهنجين تقريبن ۽ مذهبي رسمن جي قديمي اصليت ۽ سچائيءَ کي برقرار رکڻ جو خواهشمند هو، ۽ روم جي سينيٽ پنهنجن اختيارن جو استعمال ڪندي ڪڏهن ڪڏهن پنهنجي شهنشاهت ۾ ڌارين رسمن ۽ تقريبن ملهائڻ جي ٻوڏ کي روڪڻ لاءِ مداخلت ڪندي هئي. مصر جي وهر پرستيءَ کي سڀني کان وڌيڪ خراب ۽ نفرت جي قابل سمجهي، ان تي عمل ڪرڻ کان سختيءَ سان روڪيو ويو، سراپس ۽ آئيسس جا مندر ڊاهيا ويا ۽ انهن جي عبادت گذارن کي روم ۽ اٽليءَ مان ملڪ نيڪالي ڏني وئي.¹⁵ پر حڪومت جي ٿڌي ۽ ڪمزور پاليسيءَ جي ڪوششن تي مذهبي جوش ۽ جنون حاوي ٿي ويو.

نيڪالي ڏنل واپس موٽي آيا، مذهب مٽائيندڙ وڏي ويا، مندرن کي وڏي شان ۽ شرڪت سان بحال ڪيو ويو ۽ آخرڪار آئيسس ۽ سراسپس جو مرتبو ايترو مٿي ٿي ويو جو هو روم جي ديوتائن ۾ شامل ٿي ويا.¹⁶ اهڙي احسانمنديءَ جو مظاهرو حڪومت جي اڳين مثالن ۽ ڪنيل قدمن جي دائري کان هروڀرو ٻاهر به نه هو. گڏيل ملڪيت جي سٺي زماني ۾، سائيل ۽ ايسڪيولٿيس کي باوقار سفارتخانن¹⁷ طرفان هڪ دعوت تي سڏيو ويو هو ۽ اهو ان وقت هڪ رواج هو ته گهيري ۾ آندل شهرن جي محافظن کي تمام وڏيون عزتون ۽ انعام اڪرام، جيڪي کين پنهنجي ملڪ ۾ به ميسر نه هوندا هيا، ڏيئي هرڪايو ۽ نوازيو ويندو هو.¹⁸ روم نيٺ پنهنجي رعيت لاءِ هڪ عام مندر جو روپ وٺي ويو ۽ انسانذات جي سڀني ديوتائن لاءِ شهر ۾ اچڻ وڃڻ جي هاڻي کليل آزادي کين ميسر ڪئي وئي هئي.¹⁹

II. قديم شهرين جي صاف ۽ نج نسل کي ملاوٽ کانسواءِ اصل حالت ۾ قائم رکڻ کي تنگ نظري جي پاليسي سمجهيو ويو، جنهن سبب پاڳ ۽ بخت به کانئن پٺيرو ٿي ويو ۽ ان پاليسي اٿينس ۽ اسپارٽا کي تباهيءَ جي ڪناري تي پهچائي ڇڏيو. روم جي تخليقي رحمان، سڪي آڪڙ کي ڇڏي مقصد واري واٽ ورتي، ۽ خلق اخلاق ۽ خداداد صلاحيتن کي اختيار ڪرڻ کي وڌيڪ عزت ڀريو ۽ دانشمنديءَ وارو قدم قرار ڏنو ۽ اهو عزم ڪيو ته توڙي جو هو غلامن يا ڌارين سان گڏ هجن، دشمنن جي سنگت توڙي بربرن سان يا ڪٿي به هجن ۽ ڪنهن سان به هجن پر هو پنهنجي اخلاق ۽ صلاحيتن ذريعي سڃاتا وڃن.²⁰ اٿينس جي گڏيل وفاق واري آسودگيءَ جي دؤر ۾، شهرين جو تعداد آهستي آهستي ٽيهن هزارن²¹ کان گهٽجي ايڪيهن هزارن²² تائين اچي پهتو. هن جي برعڪس، جيڪڏهن اسان روم جي جمهوريه جي واڌ جو مطالعو ڪريون ته اسان کي معلوم ٿيندو ته جنگين ۽ ڪالونين جي گهرج ۽ ضرورتن جي باوجود، سرويٽس ٽوليس جي پهرين آدمشماريءَ ۾، شهرين جو تعداد، جيڪو ٽيڙاسي هزار ماڻهن کان مٿي نه هو، سو، سماجي جنگ جي شروعات کان اڳ ۾، چار لک، ٽيهٺ هزار ماڻهن جي انگ تائين مٿي هليو ويو ۽ هي اهي ماڻهو هئا جيڪي پنهنجي ملڪ جي دفاع لاءِ هٿيار ڪڍڻ جا اهل هئا.²³ جڏهن روم جي اتحادين، اعزازن، انعامن ۽ حقن جو هڪ جيترو حصو گهريو، ته سينيٽ هڪ خسيس رعايت ڏيڻ جي بجاءِ، کين هٿيارن ڏيڻ جي آڇ کي بهتر سمجهيو. سمنائيس ۽ لوڪئيس کي پنهنجي عجارت ۽ جلد بازيءَ لاءِ وڏو ڏنڊ ڏيڻو پيو. باقي اٽليءَ جون بچيل رياستون، جيئن جيئن پنهنجي پنهنجي ديوتن تي ڪاميابيءَ سان واپس ٿينديون ويون ته انهن کي اطمينان ۽ آرام سان جمهوريت²⁴ جي پاڇي ۾ ويهاريو ويو، جن عوامي آزادي جي تباهيءَ لاءِ بنا دير پنهنجو ڪردار ادا ڪيو. ڪنهن به جمهوري حڪومت جا شهري آزادي ۽ خود مختياري جا اختيار استعمال ڪندا آهن ۽ اهي اختيار جيڪڏهن ڪن اڏ گهڙيل ماڻهن جي ميڙ سان لاڳاپيل هوندا ته پوءِ اهي پهريون ته غلط استعمال ٿيندا ۽ پوءِ پاڻهڻي ختم ٿي ويندا. پر جڏهن وڏن ذريعي چونڊيل اسيمبلين جي آواز کي شهنشاهن جي انتظامي ادارن طرفان دٻايو ويو ته فاتح، پنهنجي فتح ڪيل قومن کان، رعيت جي عزت جي قائم ڪيل معيار ذريعي ڌار ڪري سگهيا هيا ۽ سندن تيز واڌارو هاڻي اڳي وارن خطرن کان صفا آجو هو، ان جي باوجود جيڪي وڌيڪ سياڻا ۽ ڏور انديش شهزادا هئا، انهن آگسٽس جي قائم

ڪيل اصولن تي هلڻ جي ڪوشش ڪندي تمام گهڻي احتياط سان روم جي نالي ۽ شهرت جي حفاظت ڪئي ۽ شهر جي آزاديءَ کي، آزاد خياليءَ جي اڃا وڌيڪ وسيع ۽ ڪشادگيءَ واري دائري ۾ پکيڙيو ويو.²⁵

رومين جي حقن ۽ رعايتن کي فراخ دليءَ سان شهنشاهت جي سڀني شهرين جي ڌڙن وٽ پهچڻ تائين، اٽلي ۽ صوبن جي وچ ۾ هڪ واضح فرق کي قائم رکيو ويو هو. اٽلي کي ماڻهن جي ايڪي ۽ اتحاد جي مرڪز ۽ آئين جي پڪي پختي بنياد طور سڃاتو ٿي ويو. اٽلي کي اهو اعزاز هو ۽ ساڳي وقت انجي دعويٰ به هئي ته اهو شهنشاهن جي ڄمڻ جو هنڌ هو يا گهٽ ۾ گهٽ انهن جي ۽ سينيٽ جي رهائش گاهه اُتي ئي هئي.²⁶ اٽلي جي رهاڪن جون جاگيرون، ٽئڪسن کان آجپون هيون ۽ انهن جي پنهنجي ذات به گورنرن جي هڪ طرفن اختيارن کان آزاد هئي. انهن جي ميونسپالٽي جي ادارن، جن کي گاديءَ جي هنڌ وارين ميونسپالٽين جي بهترين طرز تي ٺاهيو ويو هو، اعليٰ اختيار رکندڙ جي ويجهي نظر هيٺ قانون تي سختيءَ سان عمل ڪرائڻ جي ذميواري سونپي وئي هئي. اٽليس جبل جي ندي کان، ڪئلابريا جي آخري حدن تائين، اٽلي جي سڀني رهواسين کي روم جا ”جائي ڄمڻ جا شهري“ هئڻ جو اعزاز عطا ڪيو ويو. سندن هڪ طرفا فرق ۽ تفاوت ختم ڪيا ويا، ۽ انهن ڇپ ڇاپ ۽ آهستيءَ سان ايڪو ڪري هڪ وڏي قوم ٺاهي ۽ زبان، هلڻ چلڻ جي طور طريقن ۽ شهري ادارن جي نظام، کين طاقتور شهنشاهت جي مانَ شانَ مطابق اوتروئي متحد ڪري رکيو هو. درياھ دلي جي پاليسين اختيار ڪرڻ سبب جمهوريه جي شان ۽ شوڪت ۾ اضافو ٿيو ۽ اڪثر موقعن تي ان جو انعام سندس پاليل ۽ اختيار ڪيل پٽن، جي صلاحيتن ۽ خدمتن جي صورت ۾ کيس ملندو هو. جيڪڏهن رومين جي اعزاز کي فقط شهر جي چار ديواري ۾ رهندڙ قديمي خاندانن تائين محدود ڪيو وڃي ها ته روم جو لافاني نالو شايد سَهڻ زيورن جي سجاوٽ کان محروم رهجي وڃي ها، ورجل مئٽيا جو رهندڙ هو، هورٽس کي ڪڏهن پاڻ تي گمان ٿيندو هو ته هو پاڻ کي آپولين سمجهي يا لوڪٽين، نيٺ پاڏا جي جڳهه تي هڪ مؤرخ روم جي فتحن جي ڪمال وارن ڪارنامن کي پوريءَ طرح قلمبند ڪيو. ڪئٿوس جو وطن پرست خاندان تسڪيولر منجهان ظاهر ٿيو، ۽ آربيئر جي ننڍڙي شهر پيٿي اعزاز جي دعويٰ ڪئي ته هن مارٽس ۽ سيسيرو جهڙا ماڻهو پيدا ڪيا هئا، جن مان اڳئين جو مرتبو رومولس ۽ ڪئميلس کان پوءِ، روم جي باني ۾ ٽئين نمبر تي ٿي آيو، ۽ پوئين، پنهنجي ملڪ کي ڪئٿلين جي بدنيتي وارن منصوبن کان بچائڻ کانپوءِ ان کي اٽينس سان فصاحت ۽ بلاغت جي دنيا ۾ مقابلي لاءِ تيار ڪيو.²⁷

شهنشاهت جا صوبا (جيئن انهن کي پوئين باب ۾ بيان ڪيو ويو آهي) ماڻهن جي طاقت ۽ توانائي ۽ آئيني آزاديءَ کان بلڪل يتيم هئا. اٽروريا ۾، يونان ۾²⁸ ۽ گال ۾²⁹، سينيٽ جو پهريون اونو اهو هو ته ملڪن جي انهن خطرناڪ ٻڌڻن کي ختم ڪري جن انسانذات کي سبق ٿي سگهاريو ته روم جون فوجون، طاقت ۽ برتريءَ جي سلسلي ۾ ورهايل آهن ۽ يونين طرفان عين ممڪن هو ته انهن جي مزاحمت ڪئي وڃي. انهن شهزادن جن جي احسانمندي يا سخا جي ظاهري ڏيک، کين ڪجهه وقت لاءِ غير يقيني شاهي لٿ کي ڪڍڻ جي اجازت ڏني هئي، ته جيئن ئي انهن، فتح ڪيل قومن کي غلاميءَ ۾ رکڻ جو مٿن سونپيل ڪم پورو ڪيو، ته فورن کين تخت تان لاٿو

ويو. آزاد رياستن ۽ شهرن، جن روم سان پنهنجي يڪجهتيءَ جو اظهار ڪيو هو، توري اتحاد ذريعي به پنهنجي ويجهو آڻي کين نوازيو ويو. پر اُهي ويچارا بي خبري ۽ چپ چاپ ۾ سندن غلاميءَ ۾ غرق ٿي ويا. هرڳجه تي سينيٽ ۽ شهنشاهه جي وزيرن طرفان اختيارن جو استعمال ڪيو ويندو هو، ۽ اختيارن تي ڪنهن جو به ضابطو ڪو نه هو ڇو ته اُهي لامحدود هيا، پر حڪومت ڪرڻ جا ساڳيا سونهري اصول، جن ذريعي اٽلي جي امن ۽ ان جي فرمانبرداريءَ کي حاصل ڪيو ويو هو، ڏورانهن ڏيهن جي فتحن لاءِ به آزمايا ويا. وقت سر صوبن ۾ رومين جي هڪ قوم ٺاهي وئي جنهن مان به مقصد حاصل ڪيا ويا. هڪ ته انهن ذريعي ڪالونيون ٺاهي وسايون وڃن، ٻيو ته انهن وفادار ماڻهن کي اُتي داخل ڪيو وڃي جيڪي صوبن جا لائق فرد ۽ روم جي آزاديءَ جا خواهشمند هيا.

”هڪ رومي جيڪا به جڳهه فتح ٿو ڪري ته اتان جو ٿي وڃي ٿو.“ هنن خيالن جو اظهار سينيڪا³⁰ ڪيو جنهن جي تائيد، تاريخ ۽ تجربي ٻنهي ڪئي. اٽلي جي رهواسين مزن ماڻهن يا وري ذاتي دلچسپيءَ جي لحاظ سان سوڀ جون خوشيون ملهائڻ لاءِ تمام جلدبازي ڪئي، ۽ هتي اسان اهو به ٻڌائيندا هليون ته ايشيا جي ننڍي ٿيڻ جي اٽڪل چاليهن سالن کان پوءِ، اسي هزار رومين کي هڪڙي ڏينهن ۾ ظالم مٿيڊيٽس³¹ جي حڪم تي قتل ڪيو ويو. ماڻهن پاڻ مراديون جلاوطنين فقط پنهنجن ڏنڌن جيئن تجارت، ٻني پارو ۽ آمدني وڌائڻ جي سلسلي ۾ اختيار ڪيون هيون. شهنشاهن طرفان فوجين جي نوڪري پڪي ڪرڻ کانپوءِ صوبن جا رهواسي پوءِ چڻ فوجين جون ذاتيون ۽ قبيلائي ويا ۽ جهونا يا رٿائيل فوجي، جن کي پنهنجي خدمتن جو انعام ڪنهن زمين جي ٽڪري يا پئسن جي صورت ۾ مليو هو، گهڻو ڪري پنهنجي پنهنجي ڪٽنب سان انهن ملڪن ۾ وڃي آباد ٿيا جتي هنن پنهنجي جوانيءَ جا ڏينهن ڏاڍي مان ۽ مرتبي سان گذاريا هئا. سڄي شهنشاهت ۽ خاص طرح ان جي مغربي حصن ۾، وڏي ۾ وڏي زرغير ضلعا، جتي هر قسم جون سهولتون موجود هيون، ڪالونيون قائم ڪرڻ لاءِ مخصوص ڪيا ويا هئا جن مان ڪجهه علائقا عام شهرين لاءِ، باقي ٻيا فوجين کي آباد ڪرڻ لاءِ هيا. پنهنجي طور طريقن ۽ اندروني پاليسين ۾، ڪالونين پنهنجي سڃاڻپ پوريءَ طرح پنهنجن صوبن جي رهڻي ڪهڻيءَ مطابق رکي هئي ۽ جيئن ئي اُتان جي رهواسين سان دوستي ۽ قربن جا ناتا رکي انهن جي ويجهائي ويا، ته انهن نهايت ئي ڪاميابيءَ سان روم جي نالي جي عزت ۽ احترام کي هر طرف ڦهلائي ڇڏيو ۽ خود به انهن اعزازن ۽ هر طرح جي فائدين ۾ حصيدار ٿي پيا.³² جن کي حاصل ڪرڻ جي سندن پراڻي خواهش هئي. ميونسپالٽي جي حدن وارن شهرن، ڪالونين جي شان ۽ شوڪت سان پيچجڻ جي اجاڻي ڪوشش ڪئي، جنهن لاءِ هٿڀرڻ جي حڪومت ۾ اعتراض اُٿارڻ تي کين خبر پئي ته اها خاص اهميت انهن طبقن ۽ سوسائٽين کي ڏني وئي هئي جن لاءِ يا ته خاص اجازت ڏنل هئي يا وري انهن ڪنهن طريقي سان روم وارن³³ جو راضيو ۽ ويجهائي حاصل ڪري ورتي هئي. عام چوڻ موجب، لڻتير جو حق انهن کي عطا ڪيو ويو جن تي هڪ طرفي مهرباني ڪئي وئي هئي، اهو حق فقط مشجسٽرين کي ڏنل هو ته نوڪري جي مُدي پوري ڪرڻ کانپوءِ هو خود بخود روم جا شهري ٿي ويندا هيا، پر جيئن ته سندن عهدا ساليانه هوندا هيا ته ڪجهه سالن کانپوءِ خاص خاندانن تائين لکت جي ذريعي کين به شرڪت ڪرڻ جو اطلاع ڏنو ويو.³⁴ صوبن جا اُهي ماڻهو جن کي فوجين جي اندر³⁵ اسلحي رکڻ جي اجازت هئي، يا اُهي جن کي ڪا به شهري ملازمت هئي، يا مجموعي طور تي اُهي جن

حڪومت جي ڪابه نوڪري ٿي ڪئي، يا اُهي جن ڪٿي پنهنجي ذاتي لياقت يا ذهانت جو مظاهرو ڪيو هو، انهن سڀني کي تحفا ڏئي نوازيو ويندو هو، ۽ جيئن جيئن شهنشاهن جي آزاد خيالي وڌندي ويندي هئي، تيئن تيئن انهن تحفن جو ملهه به درجي به درجي گهٽيو ويندو هو. ان جي باوجود، جڏهن ائستونز جي دؤر ۾ رعيت جي بيشمار ماڻهن کي شهر ۾ گهمڻ ڦرڻ جي آزادي، عطا ڪئي وئي هئي، ته اُن آزاديءَ سان گڏ ٻيا ڪيترائي وڏا فائدا به شامل هئا. ماڻهن جي تمام گهڻي تعداد کي شهرت جي خطاب سان گڏ روم جي قانون مطابق دلچسپيءَ وارين ڳالهين جهڙوڪ: شادي، وصيتون، موروثي ملڪيت وغيره ۾ تمام گهڻا فائدا ملندا هئا، پاڳ ۽ بخت جو رستو انهن سڀني لاءِ هڪ جهڙو کليل هو جن جي حقن جي تصديق ٻيا ماڻهو ڪجهه رعايت يا مروت منجهان ڪندا هيا يا وري اُهي رعايتون کين پنهنجين خداداد صلاحيتن تي ملنديون هيون. گالز جي پٽن پوٽن، جن ايسيا ۾ جُولس سيزر جو محاصرو ڪيو هو، فوجن جي ڪمان تي ڪئي، صوبن جي حڪومت تي هلائي ۽ کين روم جي سينيٽ ۾ شامل ٿيڻ جي اجازت ملي وئي هئي.³⁶ سندن مقصد، رياست جي پرسڪون ماحول کي خراب ڪرڻ جي بجاءِ، ان جي سلامتي ۽ عظمت کي برقرار رکڻ هو.

قومي روين ۽ طريقن تي سندن ٻوليءَ جي اثر بابت رومي ايترا ته آگاهه هيا جو پنهنجي اسلحي جي واڌاري سان گڏ، لاطيني زبان³⁷ جي استعمال ۽ انجي ترقي جي لاءِ خواهشمند ۽ وڌ ۾ وڌ خيال رکندا هئا. اٽلي جا قديمي لهجا جيئن سٿين، ايتروسڪن، ۽ وينيشين گمناميءَ جي وهڪري ۾ ٻڏي ۽ گم ٿي ويا. پر صوبن ۾، فاتح استادن جي آواز تي مشرق وارا مغرب جي مقابلي ۾ گهٽ فرمانبردار نظر آيا. مختلف رنگن جي ماڻهن شهنشاهت جي ٻن حصن ۾ اهو واضح فرق آندو هو جيڪو توڙي جو ڪجهه قدر ملڪ جي خوشحالي ۽ وڏي شان مانَ جي ڪري غير واضح هو پر جيئن جيئن روم جي دنيا تي رات جا پاڇا لهندا ويا تيئن تيئن اهو فرق وڌيڪ چٽو ٿيندو ويو. مغربي ملڪ انهن ئي هٿن ۾ وڌيڪ مهذب ٿي ويا جن کين پنهنجي تابع ڪيو هو. بربر جيئن ئي فرمانبرداريءَ سان مانوس ٿي خاموش ٿي ويا ته انهن جي دماغن جا طبق هائي علم ۽ سنجيدگيءَ سان روشن ٿيڻ لڳا. ورڃل ۽ سسيرو جي ٻولي اڄ تڏهه ملاوت سبب بگڙڻ جي باوجود، آفريڪا، اسپين، گال، برطانيه ۽ پونييا ۾³⁸ آفاقي طريقي سان ان حد تائين اختيار ڪئي وئي جو پيرنيڪ يا ڪلتي محاورا چڻ قديمي آثار بڻجي ڪٽي ڪٽي جبلن ۾ يا بهراڙين جي ڪڙمين ۽ هارين وٽ³⁹ محفوظ ٿي ويا. تعليم ۽ مطالعي انهن ملڪن جي رهواسين کي غير محسوس ٿيندڙ طريقي سان اندر ۾ ڪجهه حاصل ڪرڻ جو رومين وارو جذبو جاڳايو، ۽ اٽلي ۽ لاطيني صوبن جي ماڻهن کي فيشن سان گڏ قانون به ڏنا. انهن وڏي گرمجوشي ۽ جذبي سان گهر ڪئي ۽ رياست جي آزادي ۽ مانَ کي موٽائڻ ۾ آسانيءَ سان ڪامياب ٿيا ۽ علم⁴⁰ توڙي هٿيارن جي برتري ۽ قومي وقار جي پرپور حمايت ڪيائون، ان کان سواءِ تراجن جهڙي شخصيت ۾ کين اهڙو شهنشاهه مليو جنهن کي اسڪيپوز به پنهنجي ملڪ جي ماڻهن لاءِ، ان کان لاتعلقي جو اظهار نه ڪري ها.

يونانين جي صورتحال بربرن کان بلڪل مختلف هئي. يوناني تمام گهڻي عرصي کان مهذب به هيا ته ساڳي وقت بگڙي ٻچڙا به ٿي ويا هيا. سندن پسند ايتري ته عروج تي پهتل هئي جو هو پنهنجي ٻولي ڇڏڻ جو تصور به نٿي

ڪري سگهيا، ته وري سندن آڪڙ ۽ وڏائي به اوتري ئي آهاين هئي جو ڌارين ادارن کي اختيار ڪري سگهن. پنهنجي وڏڙن جا سنا گڻ وڃائڻ کانپوءِ به انهن پنهنجي تعصبن کي پنهنجي اندر ۾ زنده رکيو ۽ رومي فاتحن جي اگرڻ ۽ اڻوڻندڙ طور طريقن لاءِ نفرت ڪرڻ تي اثر انداز ٿيا، جڏهن ته پنهنجي مٿاهين سياڻپ ۽ طاقت کي مان ڏيڻ لاءِ کين مجبور ڪيو ويو هو.⁴¹ نه وري گريشين ٻولي يا ان جي جذبن جو اثر سندن عزت واري ملڪ جي ننڍڙن دائرن تائين محدود هو، ڪالونين جي واڌ ۽ سندن سوين ذريعي، سندن شهنشاهت ائڊرئٽڪ کان فرات ۽ نيل ندي تائين پکڙجي وئي هئي. ايشيا، يونان جي شهرن جي گهيري ۾ اچي ويو هو ۽ مئسيڊونيا جي شهنشاهن جي طويل حڪومت، مصر ۽ شام ۾ هڪ خاموش انقلاب جو پنج پوکي ڇڏيو هو. پنهنجي پروقار ڪورٽن ۾ سندن شهزادن، اٽينس جي شان ۽ شوڪت کي مشرق جي عياشيءَ سان وڃي ملايو ۽ سندن رعيت جي ڪجهه مٿاهن ماڻهن، ڪورٽ جي مثال جي طرز مان نقالي ڪئي. رومي شهنشاهت جي لاطيني ۽ يوناني ٻولين جي ورهاڱي جو اهڙو حشر ۽ حال هو، اسان انهن ۾ وري شام جي رهواسين جي جوڙجڪ ۾ هڪ ٽين خصوصيت جو واڌارو خاص طور تي مصر ۾ ڪڍاسين.

انسانذات جي واپاري ذهنيت کي ٻاهر ڪڍي سوچجي ته لڳندو ته قديمي لهجن جي استعمال، بربرن ۾ ايندڙ بهتريءَ کي روڪي ڇڏيو هو.⁴² شام وارن جي ڪاهلي ۽ ڪمزوريءَ جي روش سبب ماڻهن ۾ انهن لاءِ نفرت پيدا ٿي پئي هئي ۽ مصر وارن جي سخت ۽ چٽائيءَ واري رويي وري فاتحن ۾⁴³ انهن لاءِ بچان ۽ ڪاوڙ جي گڏيل جذبن کي پڙڪايو هو. هو قومون روم جي طاقت اڳيان جھڪيون ته هيون پر انهن شهر جي آزادي نه ته چاهي هئي ۽ نه وري انهن پاڻ کي ان لامق بڻايوئي هيو ۽ اڪثر ماڻهن کي ائين چوندي ٻڌو ويو هو ته بظلموسن جي تباهي کان به سوڙهيئن سالن جي گذري وڃڻ کان پوءِ وڃي ڪو مصر، ماڻهو روم جي سينيٽ ۾ داخل ٿي سگهيو هو.⁴⁴

اهو هڪ گئل پينل مشاهدو آهي ته فاتح روم خود، يونانين جي جادوگري وارن ڪرتبن سبب انهن جي تابع ٿي ويو. اهي لافاني ليکڪ جيڪي اڃا تائين جديد يورپ ۾ داد حاصل ڪن ٿا ۽ عزت سان ياد ڪيا وڃن ٿا، ۽ اٽلي توڙي مغربي صوبن جي ماڻهن جلدي انهن جو مطالعو ۽ سندن علمي پيروي ڪرڻ شروع ڪري ڏني، پر رومين جي شاندار تفريحن جو تسلسل قائم رهيو ۽ انهن ۾ ڪا به اهڙي رڪاوٽ نه آئي جو انهن جي پاليسي جي سونهري اصولن کي متاثر ڪري سگهي. هڪ طرف انهن يوناني زبان جي سونهن ۽ خوبصورتيءَ کي دل سان ٿي مڃيو ته ٻي طرف لاطيني وقار کي به تسليم ٿي ڪيو. ... ها انهن لاطيني زبان جي خصوصي ۽ وڌيڪ استعمال تي زور ٿي پريو ته ان کي هر صورت ۾ شهري توڙي فوجي ادارن⁴⁵ ۽ حڪومت جي هر کاتي ۾ انجو پورو پورو استعمال ڪيو وڃي، ٻنهي زبانن جو اختيار ۽ دائرو ساڳي ئي وقت تي، سڄي شهنشاهت ۾ ساڳيو هو، البت يوناني زبان کي سائنسي اصطلاحن ۽ چوڻين لاءِ استعمال ڪيو ويندو هو ۽ لاطيني، حڪومت جي سرشتي ۽ وهنوار هلائڻ جي قانوني لهجي طور ڪتب ايندي هئي. اهي جن علمي ڄاڻ کي واپار وهنوار سان وڃي ملايو هو، ٻنهي زبانن جا چڱيءَ طرح ڄاڻو هيا، ۽ ڪٿي به يا ڪنهن به صوبي ۾، روم جي ماڻهن جو ڪو به اهڙو فرد ڳولڻ ذري گهٽ ناممڪن هو جنهن آزاديءَ مان تعليم به حاصل ڪئي هجي پر يوناني ۽ لاطيني زبان لاءِ اوچتو ئي اوچتو اوڀرو بڻجي وڃي.

اهو اهڙن ادارن جو ڪمال هو جو شهنشاهت جون سڀئي قومون غير محسوس ٿيندڙ طريقي سان روم جي نالي ۽ ماڻهن مٿان قربان ٿيڻ لاءِ هر وقت تيار هونديون هيون. پر ان جي باوجود ڪٿي نه ڪٿي هر صوبي جي ڪنهن ڪنڊ ڪڇ يا ڪنهن ڪٽنب ۾ ڪي ماڻهو ناخوش فقط انڪري رهندا هيا ته انهن مٿان سماج جو بار ته گهڻو هوندو هو پر انهن جي فائدين ۽ سهولتن کان ويچارا بلڪل محروم هيا. قديم زماني جي آزاد رياستن ۾، گهريلو نوڪر چاڪر يا ملازم، بدڪار ۽ آمراڻي روش رکندڙ مالڪن هٿان ظلم جي گهاٽي ۾ پيوڙيا رهندا هئا. هر زاويي کان تڪميل تي پهچڻ کان اڳ، رومي شهنشاهت ۾، ڦرلٽ، تشدد ۽ تباهيءَ جو دڙو عروج تي هو. غلامن جو تعلق گهڻو ڪري بربرن سان هو جيڪي ڪنهن جنگ جي موقعي تي، هزارن جي تعداد ۾ گرفتار ٿي غلام بڻجي ويندا هئا، جن کي وري پڳڙن مٿ 46 تي خريد ڪيو ويندو هو. جيئن ئي هو آزاد زندگيءَ سان مانوس ٿيندا هئا ته اُن وقت کان وٺي ان ڏينهن جا منتظر رهندا هئا، جڏهن، کين پارايل هٿڪڙين ۽ غلاميءَ جي پيڙين جو هو پرپور انتقام وٺندا. اهڙن اندروني دشمنن خلاف، جن جي بغاوتن ۽ فتنن، رياست کي ڪيئي دفعا، تباهيءَ جي ڪناري تي پهچائي ڇڏيو هو. 47 سخت ۽ سخت قانون 48 ۽ وڏ ۾ وڏ ظالماڻو رويو به صحيح ۽ مناسب ٿي معلوم ٿيو جنهن کي ملڪي حفاظت جي زبردست قانون ان حد تائين وڃڻ جي اجازت ڏني هئي. جڏهن يورپ، ايشيا ۽ آفريڪا جون مکيه قومون هڪڙي حاڪم جي قانون هيٺ پاڻ ۾ متحد ٿيون، ته ٻاهرين رٿيد جي ذريعي جو وهڪرو تمام گهٽجي ويو ۽ رومين کي شهرت ڏيڻ جو طريقو تمام ٿڪائيندڙ ۽ ڊگهو ٿي ويو، توڙي جو ان مشهوريءَ جو لهجو نهايت ئي نرم هو. سندن گهڻن خاندانن خاص طرح انهن جي بهراڙي وارين رياستن ۾، هنن پنهنجن غلامن جي شادين کي همٿايو. فطري جذبن، تعليمي لاڙن ۽ پئسن ڏوڪڙن سميت ملڪيت جي هٿڻ، سندن غلامي واري زندگي 49 جي سختين کي ڪافي حد تائين گهٽائي ڇڏيو هو. هڪڙي غلام جو هجڻ وڏي اهميت ۽ قيمتي وٺڻ جي برابر ٿي ويو، ۽ توڙي جو هن جون خوشيون سندس مالڪ جي رويي ۽ حالتن جون محتاج هيون، پر مالڪ جو ماڻهپو، ڪنهن خوف کان ڊڄڻ جي بجاءِ، سندس ذاتي دلچسپيءَ سبب واکاڻ جهڙو هو. انساني روڊن جي ترقي ۾ وڌيڪ تيزي آڻڻ لاءِ اخلاقي قوتن ۽ شهنشاهن جي تعريف لائق پاليسين اهم ڪردار ادا ڪيو هو. ان کان سواءِ هٿبرتن ۽ ائٽومنز جي فرمانن ذريعي قانون جي تحفظ جو دائرو انسانن جي صفا هيٺين طبقن تائين به پهچايو ويو. غلامن جي زندگي ۽ موت جو اختيار، ذاتي هٿن مان ڪسي فقط مڃسٽريٽن جي حوالي ڪيو ويو. هي اهڙو طاقتور اختيار هو جيڪو گهڻي وقت کان وٺي رائج هو ۽ اڪثر ان جو غلط استعمال ٿيندو هو. زمين جي اندر ٺهيل جيلن کي ختم ڪيو ويو، ظالماڻي ۽ برداشت کان ٻاهر سلوڪ ٿيڻ جي شڪايت ملڻ تي، زخمي يا ڏڪيل غلام کي يا ته آزادي ملي ويندي هئي يا کيس اهڙي مالڪ جي حوالي ڪيو ويندو هو جيڪو گهٽ ظالم هجي. 50

اميد ته روم جي غلامن کي اسانجي نا مڪمل حالتن جي بهترين سهولت کان انڪار نه ڪيو ويو هوندو، ۽ جيڪڏهن کيس ڪو موقعو مليو هجي ۽ هن پنهنجي پاڻ کي ڪارائتو بڻايو هجي ۽ حالتن موجب رضا مند هجي، ته هن کي فطري طور اها اميد رکڻ گهرجي ته ڪجهه سالن جي محنت ۽ وفاداريءَ جو صلو کيس آزاديءَ جي انعام طور ملندو جنهن جي قيمت جي ڪٽ ڪٽ ڪرڻ ممڪن نه آهي، مالڪ جي رحم دلي ۽ مهرباني ڪڏهن ڪڏهن ٿوڻد ۽ حرص جهڙن ناپسنديده ۽ ذلت جهڙن امڪانن کي جنم ڏيندي هئي، انڪري قانون ڌرياهه دلي واري سخا ۽ ان جي مناسب

استعمال کي همٿائڻ جي بجاءِ روڪڻ جي ڪوشش ڪئي ڇو ته اهڙي روش جي بگڙڻ ۽ هيٺئين درجي تي پهچڻ مان خطرناڪ خرابين ۽ ناجائز استعمال جو وڌيڪ امڪان هو.⁵¹ قديمي قانون جو هڪ مڃيل اصول هو ته هڪ غلام لاءِ اهڙو ڪو به ملڪ ڪو نه هو جنهن کي هو پنهنجو چئي سگهي، هن کي پنهنجي آزاديءَ سان گڏ هڪ اهڙي سياسي ۽ سماجي سوسائٽيءَ ۾ داخلا به پائڻي ملي ويندي هئي جنهن ۾ سندس مالڪ ان جو ميمبر هو. هن اصول جا نتيجا، روم جي شهر جي حقن جي تڏليل ڪري ڇڏين ها ۽ هزارين ماڻهو جنسي بي راه رويءَ جا شڪار ٿي وڃن ها. ڪجهه وقتي انفراديتون، بهرحال موجود هيون، ۽ عزت وارو اهو فرق صرف انهن غلامن لاءِ مخصوص هو جن کي ڪنهن جائز مقصد لاءِ ۽ مڃسٽريٽ جي اڳواٽ اجازت سان، غلاميءَ مان عزت ڀريو ۽ قانوني چوٽڪارو حاصل ٿي ويندو هو. اهڙن خاص آزاد ڦيل ماڻهن کي به شهرت جي خانگي حقن کان وڌيڪ ٻيو ڪجهه به نه ملندو هو، ۽ اهي بهرحال شهري يا فوجي اعزازن يا انعامن حاصل ڪرڻ کان هر صورت ۾ محروم رهندا هئا. انهن جي پٽن جو پاڳ يا سندن صلاحيت ڪهڙي هوندي، انهن کي بهرحال سينيٽ ۾ ڪنهن به عهدي وٺڻ لاءِ نااهل سمجهيو ويندو هو. نه وري انهن جي غلاميءَ جي آثارن يا نشانين کي سندن ٿئين يا چوٿين نسل تائين⁵² ختم ڪرڻ جي کين اجازت هوندي هئي. رُٿين جي فرق کي مڪمل طور تي ختم ڪرڻ بنا، آزادي ۽ عزت ڀريئي مقام جو هڪ آڇ چٽو امڪان انهن کي به آچيو ويندو هو جن لاءِ غرور ۽ تعصب جي ڌڪار ۽ بچان ايتري ته شديد هئي جو انهن کي ڄڻ انساني نسل مان به نه سمجهيو ويندو هو.

هڪ دفعي اها تجويز غور هيٺ آئي هئي ته غلامن کي ڪن خاص عادت ۾ روئين جي بنياد تي انهن سان ورتاءُ ڪيو وڃي پر پوءِ ان ڳالهه جو وڏو امڪان پيدا ٿي پيو ته کين سندن تعداد⁵³ جي باري ۾ ڄاڻ ڏيڻ جو ڪم ڪنهن امڪاني خطري کان خالي نه هو. فوجين توڙي ٻين بيشمار ماڻهن⁵⁴ جي وڏن خطابين جي تشريح ڪرڻ کانسواءِ، سندن سخت رويي جي باوجود، اسان اهو ٻڌائڻ جي جرئت ڪيون ٿا ته غلامن جو تعداد، جن کي گري ملڪيت تصور ڪيو ٿي ويو، نوڪرن جي ڳڻپ کان تمام گهڻو هو ۽ نوڪرن کي رڪن هڪ فضول خرچي ڪرڻ جي برابر هو.⁵⁵ نوجوانن جن کي اڳتي وڌڻ جو اتساهه هو، تن کي آرٽس ۽ سائنس پوهائي ويندي هئي، سندن پيشورائي تعليم ۽ انهن جي ذهانت کي ڏسندي سندن قيمت جو ڪاٿو ڪري سگهيو هو.⁵⁶ هڪ شاهوڪار سينيٽر جي گهر ۾، هر قسم جو ڌنڌو يا هنر، پوءِ توڙي اهو فراخ دلي وارو هجي⁵⁷ يا مشيني يا ٽيڪنيڪي، پيو هلندو هو. نمائشي ۽ جنس پرست وزير تمام گهڻا وڏي ويا هئا جن جو عياشيون، موجوده دؤر جي عياشيءَ جي تصور کان به وڏي ويون هيون،⁵⁸ ڪنهن به واپاري يا ٻي ڌنڌي واري ماڻهو لاءِ، هنر جي ڄاڻو ماڻهن کي ڪرايي تي ڪم ڪرائڻ کان کين خريد ڪرڻ سڻولو ڪم هو ۽ سڄي ملڪ ۾ غلامن کي پوکيءَ يا ڪيتيءَ لاءِ سستي ۾ سستن پئسن ۾ پر ڌڪڻي ۾ ڌڪين ڪمن لاءِ نوڪري ڏني ويندي هئي، هڪ عام سوچ جي تصديق ڪرڻ ۽ بيشمار غلامن جي سلسلي کي وڌيڪ واضح ڪرڻ لاءِ، اسان هتي مختلف مثال ڏيئي ڳالهه کي سمجهائڻ جي ڪوشش ڪنداسون. هڪڙي دفعي هڪ غم جي موقعي تي اها ڳالهه معلوم ٿي ته روم جي فقط هڪ محلات ۾ چار سؤ⁵⁹ غلام رکيل هئا، ساڳيوئي چار سؤ غلامن جو تعداد هڪ رياست جو هو جيڪو هڪ خانگي طريقي جي آفريڪي بيوٽي پنهنجي پٽ لاءِ ڇڏيو. جڏهن ته ذاتي طور تي ملڪيت جو تمام وڏو حصو پنهنجي لاءِ به ڇڏيائين.⁶⁰ آگسٽس جي حڪومت جي وقت ۾ هڪ آزاد ڪيل ماڻهو، ان جو باوجود جي هڪ

خانہ جنگيءَ ۾ کيس وڏو نقصان برداشت ڪرڻو پيو هو، تي هزار ڇهه سؤ ڏانڊن جا جوڙا، ايڏائي لک ننڍو مال (جيئن ٻڪريون ۽ ڍڙون) ۽ سندس چار هزار هڪ سؤ سورهن غلام، جيڪي پنهنجي پويان ڇڏي ويو ته اُهي به چوپائي مال جي لسٽ ۾ شامل هئا.⁶¹

رعيٽ جي ماڻهن، شهرين، صوبن جي ماڻهن، ۽ غلامن جو تعداد هاڻي اوتري صحيح طريقي سان نٿو ٻڌائي سگهجي جيتري اسانجي مقصد جي اهميت آهي. اسانکي ٻڌايو ويو آهي ته جڏهن ڪلاڊيس شهنشاهه محتسب جو به عهدو سنڀاليو ته هن اڻهتر لک، پنجتاليه هزار رومي شهرين بابت معلومات حاصل ڪئي، جيڪي عورتن ۽ ٻارن سميت يقيني طور تي ويهه لک ايسر تيا هوندا. هيٺئين طبقي جي بيشمار ماڻهن جو حساب صحيح نه هو ۽ اهو ڪڏهن هيڏي ته ڪڏهن هوڏي هو. پر سڀني ڳالهين کي وڏي غور سان توڙي ٽڪڙ ۽ باريڪ بيني جي نظر سان ڏسڻ کان پوءِ اهو يقين ٿئي ٿو ته ڪلاڊيس جي وقت ۾ جيترا روم جا شهري هئا، ان جي ڀيڻ تي هر عمر ۽ هر جنس جا صوبن جا ماڻهو به موجود هئا ۽ غلامن جو تعداد جيڪڏهن وڌيڪ نه ته گهٽ ۾ گهٽ رومي دنيا جي آزاد ماڻهن جيترو ضرور هو.

اسانجي هن نا مڪمل ڳڻپ جي حساب ڪتاب موجب، ڪل ماڻهن جو تعداد هڪ سؤ ويهه ملين يا ٻارهن ڪروڙن جو وڃي ٿيندو. جيڪو آدمشماريءَ جو هڪ اهڙو انگ آهي جيڪو موجوده يورپ⁶² کان به مٿي وڃي پيهندو ۽ ان مطابق اها هڪ ايتري ته وڏي سماجي سوسائٽي ٿي نهي جيڪا هميشه حڪومت جي ساڳئي سرشتي هيٺ متحد رهي آهي.

رومين پنهنجي حڪومت جي جيڪا ٿڌي، وچڙي ۽ گهڻ پاسائين پاليسي ٺاهي هئي ته انجو فطري نتيجو اهو نڪتو ته سندن اندروني امن امان ۽ اتحاد جو سهڻو ماحول برقرار رهيو. جيڪڏهن اسان ايشيا جي سلطنتن تي نظر ڊوڙايون ته اسان کي مرڪز ۾ آمريت، ۽ ڏورانهن علائقن ۾ ڪمزوريون نظر اينديون. آمدني جي وصولي ۽ انصاف جي فراهمي، فوجين جي موجودگيءَ ۾ عمل ۾ ٿي اچي، ڏنگا ۽ آڏنگا بربر ملڪ جي وچ ۾ ويندا آهن، موروثي عملدار صوبن جي حڪومتن ۾ ڦرلٽ جو راج لڳايون ويندا آهن، ۽ رعيٽ جيڪا آزاديءَ لائق ته ڪانهي پر بغاوت ڪرڻ لاءِ هر وقت تيار آهي. پر رومي دنيا جي فرمانبرداري هڪ جهڙي، پاڻمرادي ۽ مستقل بنيادن تي هئي. فتح ٿيل قومون سڀ ويڇا وساري هڪ وڏي قوم بڻجي ويون. انهن پهر آزاد ٿيڻ جي اميد ته ڇا پر اهڙي خواهش کي به ڇڏي ڏنو، ۽ پنهنجي وجود کي هنن جدا وجود نه پر عظيم روم جو حصو تصور ڪيو. شهنشاهن جو ڌاڪو ۽ مڃيل اختيار سندن سڀني سرحدن تي ڄميل ۽ مضبوط هو جنهن لاءِ ڪنهن قسم جي ڪوشش ڪرڻ جي ڪا ضرورت ڪانه هئي، اهو اختيار ٽيمس، يا نيل يا ٿائيسر جي ڪنارن تي ساڳي آساني ۽ سڪون سان قائم هو. فوجن تي سونپيل ڪم، حڪومت جي دشمنن خلاف وڙهڻو هو، ۽ شهري مڃسٽريٽ کي شايد ئي ڪڏهن ڪنهن فوجي مدد⁶³ جي ضرورت پئي هجي. عام تحفظ جي اهڙين سٺين حالتن ۾، شهزادن يا عوام جي فرصت جو وقت توڙي سندن دولت، روم جي شهنشاهت جي سينگارڻ ۽ سنوارڻ لاءِ وقف ٿي وئي هئي.

رومين، اڏاوت جي نادر نمونن جا جيڪي بيشمار يادگار تعمير ڪرايا، انهن مان اهڙا ڪيترائي آهن جيڪي تاريخ جي صفحن تي نه اچي سگهيا ۽ اُهي چند ڪهڙا آهن جن وقت ۽ وحشي درندگي جي تباهه ڪندڙ طوفانن جو

مضبوطيءَ سان مقابلو ڪيو، ان جي باوجود، تباهين جا شاندار نمونا، جيڪي اٽلي ۽ ان جي صوبن جي اردگرد وکريا پيا آهن، اهو ثابت ڪرڻ لاءِ ڪافي آهن ته اهي ملڪ ڪڏهن هڪ مهذب ۽ طاقتور شهنشاهت جو مرڪز هيا، فقط انهن جي عظمت يا انهن جي سونهن، شايد اسانجو توجه ڇڪرائي، پر ٻن مکيه سببن جي ڪري اهي زياده دلچسپيءَ جو باعث بڻيا آهن. يعني فن ۽ تخليقي صلاحيتن جي تاريخ، انساني اخلاق ۽ عادتن جي وڌيڪ ڪارائتي تاريخ سان وڃي ملي ٿي. انهن مان ڪيترا ئي ڪم خانگي خرچ تي مڪمل ٿيا پر سڀني جو مقصد هڪڙو ئي هو ته جيئن عام ماڻهن لاءِ پلائي ۽ بهتري ٿئي.

اهو اندازو لڳائڻ فطري تو معلوم ٿئي ته گهڻي ۾ گهڻيون ۽ رومي دور جون شاندار ۽ يادگار عمارتون انهن شهنشاهن جوڙايون جن کي ماڻهن ۽ دولت جو بي انداز اختيار هو. آگستس کي اهو حق ٿي پهتو ته هو ان ڳالهه تي فخر ڪري ته هن پنهنجي گاديءَ جو هنڌ سِرُن جو ٺهرايو هو ۽ وري جڏهن ڇڏيو هئائين ته ان ۾ قيمتي پٿر⁶⁴ (ماربل) لڳل هو. ويسپاسيان جي سخت اقتصادي پاليسي، سندس وڏائيءَ جو وڏو ذريعو هئي. تراجن جا ڪم سندس ذهانت جي شاهدي ڏين ٿا. عوامي يادگار، جن سان هٿڀرڻ، سڄي شهنشاهت جي صوبن کي سينگاري ڇڏيو هو فقط سندس حڪمن سان نه ٺهيا هيا پر سندس ويجهي نظر داريءَ هيٺ جوڙايا ويا هيا. هو خود به فن جو وڏو ڄاڻو هو ۽ ان سان پيار ڪندو هو ڇو ته فن ۾ دلچسپيءَ ذريعي ئي سندس شان شوڪت ۾ واڌارو آيو هو. فن ۽ آرٽ کي اڻٽونڙن به ڪافي همٿايو هو ڇو ته ان ذريعي ماڻهن جي خوشين ۾ اضافو ٿيو هو. پر جيڪڏهن شهنشاهن شروعات ڪئي هئي ته اهي پنهنجي حڪومت جا اڪيلا ٺاهيندڙ نه هيا. سندن مثال آفاقي طور تي ٻين به اختيار ڪيو ۽ خاص طرح سندن رعيت جي خاص ماڻهن ان جي تقليد ڪئي. اهي ان ڳالهه کي ظاهر ڪرڻ کان هرگز نٿي ڊڻا ته انهن ۾ سوچڻ سمجهڻ جو جذبو هو ۽ وٽن دولت هئي جنهن ذريعي هو مايه ناز ۽ فخر لائق ڪمن کي هٿ ۾ کڻي ۽ انهن کي تڪميل تائين پهچائي پئي سگهيا. اڃا ڪوليزَر جي عاليشان آڏاڙت روم کي آڙپي به نه وئي هئي، ته ان کان اڳ ۾ ڪپٽا ۽ ويرونا⁶⁵ جي شهرن ۾، انهن ئي شهرن جي خرچ تي ساڳي ڊزائن ۽ ساڳئي سامان مان ٺهيل ننڍيون ساڙيون جڙي، راس تي پنهنجي شان سان آڀيون ٿي بيٺيون هيون. الڪٽترا جي عظيم الشان پُل جو نقش، ن ڳالهه جي شاهدي ڏئي ٿو ته اهو لوسيتشيا جي ڪجهه ماڻهن ۽ گروهن طرفان ٿڌگس مٿان اڇلايو ويو. سو. جڏهن پلني کي بگٽيا ۽ پونٽس جي حڪومت جون واڳون مليون ته صوبا نه ته ايترا شاهوڪار ۽ نه ري شهنشاهت ۾ اهي ايترا اهم هيا، پر هن ڏٺو ته سندس حڪومت ۾ شهرن هڪ ٻئي سان هر ٻا مقصد ڪم ۽ عام ماڻهن جي فائدي جي ڳالهين طرف توجه ٿي ڏنو. جيڪي ٻاهرين ماڻهن لاءِ عجب ۽ جُسس جو باعث بڻجن ۽ پنهنجي شهرين لاءِ احسانمنديءَ جو سبب ٿين. اها مڃسٽريٽ جي ديوتِي هوندي هئي ته نتي جتي اوڻايون يا ڪمزوريون نظر اچن ته انهن جو پوراڻو ڪري، انهن جي پسند جي رهنمائي ڪري ۽ جتي جتي چٽا پٽي جا مقابلا ٿين ته انهن کي جوش مان ڪڍي معتدل منظر⁶⁶ تي آڻي. روم ۽ اُن جي صوبن جي شاهوڪار سينيٽرن ۾ پنهنجي عزت بلڪه ديوتِي ٿي سمجهي ته پنهنجي دور ۽ ملڪ جي شان ۽ شوڪت کي اڃا به اوچو ۽ مٿاهون ڪن فيشن جي اثر اڪثر ڪري خوبصورتي ۽ سخا ۾ جيڪا گهٽتائي آندي هئي، انجو گهڻو ڪري پوراڻو ٿيندو رهيو.

ذاتي محسنن جي وڏي ميڙ منجهان اسان هيرادس ائتيڪس کي چونڊيون ٿا جيڪو اٽينس جو شهري هو ۽ ائٿوننز جي دؤر ۾ رهندو هو. سندس هلت چلت جو جيڪو به مقصد هجي پر هنجي شان شوڪت کيس وڏن شهنشاهن جي صف ۾ آڻي بيهاريو هو.

هيراد جو خاندان، سندس مقدر جي ستاري جي چمڪڻ کانپوءِ، موروثي ۽ شجري جي حساب سان سائمن ۽ ملٿيڊس، ٿيسيس، سيڪراپس، ايگس ۽ جويٽر مان هو. پر ايڏن وڏن ديوتائن ۽ سورمن جا وارث تمام هيٺاهين ۽ نيچ درجي تي وڃي پهتا هئا. سندس ڏاڏي کي انصاف هٿان تڪليف پهتي، ۽ سندس پيءُ جولين ائتيڪس پنهنجي حياتي، سڃاڻي ۽ نفرت وڃان پاڻ ئي ختم ڪري ڇڏي ها جيڪڏهن کيس هڪ پوريل خزانو نه ملي وڃي ها جيڪو سندن پراڻي گهر هيٺان لڪل هو ۽ اهو ئي خزانو سندس پيءُ طرفان بچايل ورثي جي طور کيس مليو. قانون جي سختيءَ موجب، شهنشاهه سندس دعويٰ لاءِ ڪي ثبوت به طلب ڪري پئي سگهيو، پر ڏوراندیش ائتيڪس، اڳواٽ ئي اطلاع ڏيندڙ جي اجاڻي ڳالهه ڪئي، پنهنجي بيان ذريعي ناڪار بنائي ڇڏيو. پر انصاف پسند نروا جيڪو ان وقت تخت نشين هو، اطلاع ڏيندڙ جي ڪا به ڳالهه نه ٻڌي ۽ حڪم ڏنائين ته هو اهو خزانو جيئن وٺيس تيئن استعمال ڪري ڇو ته اهو قسمت طرفان کيس تعيني ۾ مليو هو. پر اٽينس جي محتاط ماڻهوءَ زور ڏيندي چيو ته هڪ رعيت واري ماڻهوءَ لاءِ اهو تمام وڏو خزانو هو ۽ کيس ان جي استعمال ڪرڻ جي خبر يا سليقو به منجهس ڪو نه هو. ”پوءِ ان کي ڦٽي هڪري يا ناجائز طريقي سان به ڀلي استعمال ڪر.“ شهنشاهه سٺي موڊ ۾ پر ٿورو بيزاريءَ وڃان کيس چيو، ”ڇو ته اهو تنهنجي ملڪيت آهي.“⁶⁷ ڪيترائي ماڻهو ان خيال جا آهن ته ائتيڪس، شهنشاهه جو آخري حڪم پوريءَ طرح سان مڃيو، ۽ هن پنهنجي پاڳ واري دولت جو وڏو حصو خرچ ڪري ڇڏيو جيڪو سندس فائدي واري شاديءَ ۾ اڃا به وڏي ريو، هيءَ شادي هن عوام جي خدمت لاءِ ڪئي. هن پنهنجي پٽ هيراد واسطي ايشيا جي آزاد ملڪن لاءِ هڪ خاص اجازت نامو ورتو هو ۽ نوجوان مئجسٽريٽ اهو ڏسندي ته تروس شهر کي پاڻي ان جي ضرورتن مطابق نٿي مليو ته هن هٿڙن جي سڃاڻ جو دروازو کڙڪايو ۽ ٽي سو جهڙا بيشمار ڊراچمس (هڪ لک پائونڊن جي برابر) کائڻس حاصل ڪيا ته جيئن پاڻيءَ کي پهچائڻ لاءِ وڏي نالي نهرائي سگهي، پر جڏهن ڪم شروع ڪرڻ جو وقت آيو ته خبر پئي ته جيڪو ان سڄي ڪم تي خرچ ايندو اهو تخميني کان ٻيڻو هو، تنهنڪري روينيو جي آفيسرن شڪايتن جو سلسلو شروع ڪري ڇڏيو. جڏهن درياھ دل شخص ائتيڪس کي خبر پئي ته هن شڪايت ڪندڙن کي خاموش ڪيو ۽ اختياري وارن کي عرض ڪيو ته جيترو به تخميني کان وڌيڪ خرچ ايندو ته کيس اجازت ڏني وڃي ته ان واڌاري خرچ جو بار هو پاڻ برداشت ڪندو.⁶⁸

يونان ۽ ايشيا جا قابل ترين استاد، وڏا وڏا انعام اڪرام ڏئي گهرايا ويا ته جيئن نوجوان هيراد جي پڙهائيءَ جو جوڳو بندوبست ٿي سگهي، سندن شاگرد، ان وقت جي فضول ۽ جوشيلين تقريرن جي پشامني جي حساب سان هڪ وڏي مرتبي وارو ۽ ماهر تقرير ڪندڙ ٿي ويو، جنهن پاڻ کي فقط اسڪولن تائين محدود ڪيو ۽ ڪڏهن به نه ڪنهن عوامي چؤنڪ تي بيهي تقرير ڪيائين ۽ نه وري سينيٽ ۾ ويو. اڳتي هلي کيس روم ۾ چيف مئجسٽريٽ ٿيڻ جو اعزاز پڻ مليو. پر سندس زندگيءَ جو گهڻي ۾ گهڻو عرصو اٽينس جي فلسفيائين گڏجاڻين يا وري سندس گهر ۾

گذرندو هو جتي مندر، مدر ۽ فيلسوف هميشه موجود رهندا هئا جيڪي سواءِ ڪنهن حسد يا ساڙ جي سندس فڪر جي برتري کي اهو چئي مڃيندا هئا ته هو سندن مخالف⁶⁹ ته هو پر پنهنجي علم ۾ جيترو شاهوڪار هو، اوتروئي سخي به هو. سندس ذهانت جا يادگار ختر ٿي چڪا آهن پر ڪجهه ٿورا آثار ڪٿي ڪٿي بچيل آهن جيڪي سندس اوجي ذوق جي شهرت ۽ ان جي شان شوڪت جي شاهدي ڏين ٿا: جديد سياحن، سندس اسٽيڊيئر جي آثار جي ماپ ڪئي آهي جيڪو هن اٽينس ۾ تعمير ڪرايو هو. اهو ڏيکڻ ۾ ڇهه سؤ فوٽ هو جيڪو، سڄي جو سڄو سفيد ماربل جو ٺهيل هو ۽ چئن سالن جي عرصي ۾ تعمير ٿيو هو. ۽ جنهن ۾ اٽينس جا سڀ ماڻهو هڪ ئي وقت سمائجي ويندا هيا، ان وقت هيراد، اٽينس جي راندين ۽ جسماني ورزش جو صدر هو. هن پنهنجي زال رگيلا جي ياد ۾ هڪ ٿيئر تعمير ڪرائي سندس نالي آڙي ڇڏيو. هڪ اهڙي تعمير جنهن جو سڄي شهنشاهت ۾ ٻيو ڪو به ثاني ڪونه هو. صنوبر کان سواءِ ٻيو ڪنهن به قسم جو ڪاٺ ان ۾ استعمال ٿيل نه هو ۽ وري ان جي چٽسالي ۽ نقش نگاريءَ جو ڪم پوريءَ عمارت تي ڪمال ڪاڍيڙيءَ سان ڪيل هو. هڪ ٻيو ٿيئر جيڪو ساز آواز ۽ موسيقيءَ جي محفلن مڃائڻ ۽ اوچتن ڏڪڻ، غمن ۽ تڪليفن جي ريهرسل ڪرائڻ لاءِ ٺهرايو ويو هو، سو بربرن جي عظمت جي مقابلي ۾ سندس تخليقي صلاحيتن جي کليل فتح جو ڄڻ هڪ وڏو انعام هو، ڇو ته ان جي آڏاوت ۾ جيڪو ڪاٺ استعمال ٿيو هو سو گهڻو ڪري ايراني پٿرن جي ڏنجهن ۽ بادبانن جو هو. جيتوڻيڪ ڪپادوشيا جي شهنشاه ان قديمي عمارت جي مرمت ڪرائي هئي، پر هيراد ان جي قديمي زيبائش ۽ شان شوڪت کي مواتي ساڳئي اوج تي ڪڍي آيو. روشن خيال شهرين جي آزادي رڳو اٽينس جي چوڌواريءَ تائين محدود نه هئي. اٽينس ۾ سمنڊ جي ديوتا تي بي بها ۽ شاندار زيورن جو جڙاءُ، ڪورنٿ ۾ هڪ ٿيئر، ڊيلفي ۾ هڪ اسٽيڊيئر، ٿرموپائلي ۾ هڪ غسلخانو، اٽلي ۾ ڪينوسير جي جڳهه تي هڪ پاڻي پهچائڻ جي ڪسي يا نالي وغيره، مطلب ته مٿي بيان ڪيل هيڏا سارا ڪم ۽ ڪارناما به سندس خزاني کي خالي ڪرڻ لاءِ آڻيو هئا. ايبيرس، ٿيسلي، يويا بيوشيا، ۽ پيلوپونينسس جا ماڻهو سندس سخا ۽ مهربانين مان پنهنجي وٽ ۽ وٽان رهندا هئا ۽ يونان ۽ ايشيا جي شهرن ۾ ڪيترائي نقش هن طرح لکيا ويا: ”هيراڊس ائيتڪس، اسانجا سرپرست ۽ محسن“⁷⁰ اٽينس ۽ روم جي گڏيل رياستي سهائتا ۾، خانگي گهرن جي سادگي ۽ سونهن شهرين جي آزادي جي نمائندگي ڪندي هئي، ۽ وري ماڻهن جي خودمختياريءَ جي جهلڪ اُتان جي شاندار عمارتن مان پڻي جرڪندي هئي جيڪي ماڻهن جي استعمال لاءِ ٺاهيون ويون هيون،⁷¹ ۽ دولت يا شهنشاهيءَ جي ڪري، آزاديءَ يا جمهوري رُوح واري مشعل اڃا مڪمل طور تي وسائي نه هئي. اهي قومي وقار ۽ عوام جي پلائيءَ وارا ڪم هئا جن ذريعي اُتر اخلاق وارا شهنشاه به پنهنجي شان شوڪت جي نمائش ڪرڻ لاءِ مجبور ٿيا. نيرو جو سونو محل، ماڻهن کي ڇڏي ڌيارڻ جو باعث بڻيو، پر هڪ وڏي ۽ وسيع ميدان، جنهن کي سندس عياشين لاءِ وقف ڪيو ويو هو، کي ڪولينريز جي لڳاتار حڪومتن ۾ بهتر مقصدن ۽ پلائيءَ جي ڪمن لاءِ استعمال ڪيو ويو، ٿائينس جا غسلخانا، ڪلاڊيس جا برساتي ڇيرا، ۽ مندر، ”صلح سانت جي ديوي“ ۽ ”روم جي ذهانت“ کي اڀريا ويا هيا.⁷² آڏاوت جي فن جا هي يادگار، جيڪي روم جي ملڪيت هيا، يونان جي تصويرن، نقاشي ۽ سنگ تراشي جي خوبصورت

تخليقي فن پاران سان سينگاريا ويا هيا، ۽ صلح سانت واري مندر ۾ هڪ ڄاڻ ڏيندڙ لائبرري، علم ۽ ڄاڻ جي پارڪن لاءِ کولي وئي هئي. اتان کان ٿورڙي ئي پنڌ تي هڪ عوامي چؤنگ هو جنهن کي ٽراجن تعمير ڪرايو هو. ان جي هر طرف کان اوچا برساتي ڇيرا چؤرس شڪل ۾ ٺهيل هئا جن ۾ وري چار سوڀ وارا گول محراب جوڙيا ويا هئا جيڪي وڏن ۽ ڪشادن داخل ٿيڻ وارن وڏن دروازن ڏانهن ٿي ڪليا، وچ ۾ ماربل جو ٺهيل هڪ وڏو ٿنڀو هو جنهن جي هڪ سو ڏهن فوٽن جي اوچائي اُن ٽڪريءَ جي برابري ڪرڻ لاءِ جوڙائي وئي هئي جيڪا ڪٽجي جدا ٿي وئي هئي. هي ٿنڀو جيڪو اڃا تائين آثارن جي شڪل ۾ به پنهنجي قديمي خوبصورتيءَ کي قائم رکيون اچي، اُهو ڊاسين دؤر جي فتح ۽ ان جي بانيڪار جو هڪ يادگار چٽي سگهجي ٿو. ان بهادر شخص ۽ صلح پسند شهري پنهنجن ئي ڪارنامن جي ڪهاڻي ڄڻ پاڻ سوچي ۽ پنهنجي قومي ڏيکاءَ ۽ برتريءَ جي حوالي سان، پنهنجي پاڻ کي فتح جي خوشين ۽ وقار ۾ شريڪ ڪري ڇڏيو. گاديءَ جي هنڌ جي هر ڪُنڊ ڪڙڇ ۽ شهنشاهت جا سڀئي صوبا ساڳي درياهه ڏلي واري جذبي سان سينگاريا ۽ سنواري ويا هيا ۽ هر طرف شهنشاهت جو شان شوڪت نروار ۽ نمايان هو. هر طرف کليل ناٽڪ گهر ۽ نمائش گاهون، ٿيٽر، مندر، برساتي ڇيرا، فتح جا محراب، غسلخانا ۽ پاڻي جمع ڪرڻ جا پائپ يا ناليون وغيره سڀ ڪجهه عام بلڪ هيٺين طبقي جي ماڻهن جي صحت، انهن جي جذبن، قربانين ۽ خوشين جي صدقي تعمير ڪرايا ويا هيا ته جيئن عام ماڻهو سدائين سکيا ستابا ۽ آسائش ۾ رهن. جن جڳهن جو آخر ۾ ذڪر ٿيو آهي، اُهي اسان جو خاص توجهه ڇڪرائن ٿيون. ڏکڻي ڪر ڪي جرئت ۽ همت سان هٿ ۾ کڻڻ، ان کي تڪميل تائين پهچائڻ ۾ مضبوط رهڻ ۽ انهن کي خوش اسلوبيءَ سان استعمال ڪرڻ، اهو عظيم منصوبو هو پاڻيءَ جي سرشتي کي هڪ جڳهه کان ٻي جڳهه تائين پهچائڻ جو جنهن کي روم جي عظيم ۽ عزت پرين يادگارن ۾ شمار ڪيو وڃي ٿو ۽ ان کي سندن خدا داد ذهانت ۽ پلائيءَ واري طاقت رکڻ لاءِ سارا هيو پڻ وڃي ٿو. گاديءَ جي هنڌ وارا پاڻي ڇڪڻ جا سرشتا تمام ڪمال جا ٺهيل آهن پر هڪ جستجو ڪندڙ سياح، جيڪو تاريخ جي مطالعي کانسواءِ، ساڳين سرشتن کي اسپوليٽو، ميٽز يا سيگو ويا ۾ ٿو ڏسي ته ان نتيجي تي ٿو پهچي ته اهي صوبائي شهر اڳئين وقت ۾ يقيني طور تي طاقتور شهنشاهن جا رهائش گاهه رهيا هوندا. ايشيا ۽ آفريڪا جي اڪيلائي، شهرن جي آباديءَ ذريعي ئي دؤر ٿي هئي، جتي ماڻهن جي گهڻي آبادي ۽ خود انهن جي وجود جو دارو مدار تازي پاڻيءَ جي دائمي مهيا ڪرڻ جي مصنوعي طريقن تي هو.⁷³

اسان روم جي شهنشاهت جي ماڻهن جي ڳڻپ جو حساب ڪيو آهي ۽ سندن عوامي بهبود جي ڪمن تي نظر ڊوڙائي آهي. ماڻهن جي تعداد ۽ شهرن جي وڌائيءَ جو تجزيو، پهرئين جي تصديق ڪندو ۽ پوئين جي انگ کي وڌائي ڇڏيندو. ڪجهه ٽڙيل پڪڙيل مثال، جيڪي موضوع سان مطابقت رکن ٿا، گڏ ڪري هتي پيش ڪرڻ شايد ناگوار نه لڳندو، جيڪڏهن اهو نه وسارجي ته قومن جي اڃائي آڪڙ ۽ ٻوليءَ جي سڃاڻيءَ جي ڪري روم توڙي لارينٽم تي شهر جو فضول ۽ اجايو خطاب ڪجهه بيپرواهي ۽ لاغرثائتيءَ مان کين ڏنو ويو هو.

1. اهو چيو ٿو وڃي ته قديمي اٽلي منجهه يارهن سؤ ستانوي شهر سمايل هئا ۽ اها ڳالهه تسليم نه ڪرڻ جو ڪو به سبب معلوم نٿو ٿئي ته رومولس جي پيٽ ۾ آئنتونز جي دؤر ۾ ملڪ جي آبادي گهٽ هئي، پوءِ پلي ان قديمي

وقت جو تعين ڪيتري به اڳاٽي دؤر سان چو نه ڪجي.⁷⁴ لڳاتار جون ننڍيون ننڍيون رياستون، شهنشاهت جي وسيع ۽ وڏي شهر ۾ سمايل هيون ۽ ان جي ئي شهرت ۽ مقناطيسي ڪشش سبب ڇڪجي ساڻس مليون هيون. اٽلي جا اهي حصا جيڪي پادري ۽ شهنشاه جي نائبن جي ظلمن جي گهاٽي ۾ پيوڙيا رهيا، انهن کي جنگ جي ٻي مصيبت مان به گذرڻو پيو پر اها ڪجهه برداشت ڪرڻ جهڙي هئي، ۽ انهن جي زوال جا پهريان آثار جن منجهان اهي گذريا، اوچتوئي اوچتو بهتريءَ طرف وڌيا جڏهن سساليائن ڳال جي حالت ۾ تڪڙا ۽ تيزيءَ سان سُڌارا آيا. ويرونا جو شان مان ان جي آثارن مان معلوم ڪري سگهجي ٿو: ان هوندي به ويرونا جو رعب ۽ دٻڊو عقيليا يا پادشا، ملن يا زوينا جي مقابلي ۾ گهٽ هو.

II. حالتن جي بهتري ۽ سُڌارن جو ڪم ائليس جي جبلن کان گذرندو. برطانيه جي جهنگلن تائين پهتو. جن کي آهستي ۾ وقت تي صاف ڪري، ماڻهن کي شاندار طريقي سان وسائڻ ۽ آباد ڪرڻ لاءِ هڪ آزاد ماحول ۽ بيحد ڪشادي جڳهه ٺاهي هموار ڪئي وئي. يارڪ حڪومت جي گاديءَ جو هنڌ هو. لنڊن پنهنجي واپار وهنوار ذريعي اڳيئي شاهوڪار هيو، ۽ باٿ جي شهرت، سندس پاڻيءَ جي ڪري هئي جيڪو طبي يا ڊاڪٽري لحاظ سان صحت قاهر رکڻ لاءِ نهايت ئي موزون ۽ مفيد هو. ڳال وري پنهنجن ٻارهن سؤ شهرن⁷⁵ جي ڪري پاڻ پڌائڻ جهڙو هو، ۽ توڙي جو اترين علائقن ۾، پئرس جي نمايان حيثيت جي باوجود، ڪجهه نامڪمل ۽ اڳتي وڌندڙ ماڻهن جي ننڍين آبادين کان سندن حيثيت ٿورڙي ئي وڌيڪ هئي، باقي ڏاکڻين صوبن، اٽلي⁷⁶ جي دولت ۽ شان شوڪت جي پيروي ۽ ان سان برابري ڪرڻ جي ڪوشش ڪئي. ڪيترائي شهر هيا، جيئن ڳال، مرسيلين، آرلس، نيس، ناربون، تولوز بورديڪيس، آئن ويئن، ليونز، لشگرس ۽ ٽرپوز جن جي قديمي حالت، ڀيٽ ڪرڻ تي سندن هاڻوڪي حلي کان هڪ جهڙي نه، پر ڪافي بهتر هوندي. جيتري قدر اسپين جو تعلق آهي ته ان ملڪ، صوبي هئڻ جي حيثيت ۾ ته ترقي ڪئي پر شهنشاهي ملڪ کان پوءِ ان جو زوال اچي ويو. پنهنجي طاقت جي ناجائز فائدي وٺڻ تي هڪ ته کيس آمريڪا تنگ ڪيو پيو وهمن وسوسن کين ٽڪائي ڇڏيو، سندس غرور ڏاڍو ڳجهارت جهڙو ۽ منجهائيندڙ هوندو، جيڪڏهن اسان وٽ تي سؤ سٺ شهرن جي اها لسٽ هجي ها جيڪا ويسپاسيان جي حڪومت جي دؤر ۾ پلني ڪولي ظاهر ڪئي هئي.⁷⁷

III. آفريڪا جي ٽن سؤ شهرن هڪ ڀيري ڪارٽيج⁷⁸ جي اعليٰ اختيار کي مڃيو هو، ۽ ان ڳالهه جو امڪان تمام گهٽ آهي ته اهو عدد شهنشاهن جي انتظار هيٺ گهٽيو هوندو: ڪارٽيج خود خاڪ ۽ مٽيءَ جهڙي هيٺاهينءَ کان پرواز ڪري نئين مان شان کي ماڻيو هو، ۽ گاديءَ جي هنڌ توڙي ڪٿي يا ڪورنٽ، جلد ئي اهي سڀ فائدا حاصل ڪري ورتا جيڪي آزاد خود مختياريءَ کان جدا وٺي سگهجن ٿا.

IV. اوڀر وارا صوبا، رومي شان شوڪت ۽ ترڪي جي وحشي پٺي جي وچ ۾ هڪ تضاد پيش ڪن ٿا. قديمي تمدن جي تباهي، جيڪا غيرآباد زمين تي پکڙي پئي آهي ۽ جنهن کي جهالت جي طفيل هڪ جادو جي طاقت جو ڪارنامو سمجهيو وڃي ٿو، نه ته ڏکويل انسانن ۽ نه وري رولڻو عربن کي ڪو آجهو يا سهارو ڏئي سگهي ٿي، سيزرس جي حڪومت ۾، فقط اصلوڪي ايشيا ۾ پنج سؤ وڏي آباديءَ وارا شهر⁷⁹ موجود هئا، جن کي قدرتي انعامن

سان مالا مال ۽ فن جي نازڪ ۽ سهڻن نمونن ذريعي انکي خوبصورت بنايو ويو هو. هڪ دفعي ايشيا جي يارهين شهرن، هڪ مندر کي تائبيريس کي اڀرڻ خلاف اعتراض اٿاريا هئا ۽ انهن اختلافن جي سچ ۽ ڪوڙ جو فيصلو نيٺ سينٽ⁸⁰ ۾ ڪيو ويو هو. انهن ۾ چئن کي ته هڪدم رد ڪيو ويو ۽ ٻه انهن کي ٻار کڻڻ لائق نه سمجهيو ويو ۽ هنن ۾ هڪ لوديسيا به هيو جنهن جي ان وقت جي رونق کي اڃا به ان جي⁸¹ آثارن مان ڏسي سگهجي ٿو. لوديسيا پنهنجي رڍن جي وڏي ڌڻ مان خوب پئسا ڪمايا جيڪي پنهنجي اُن (wool) جي بهترين معيار جي ڪري ڏاڍيون مشهور هيون ۽ مقابلي کان ٿورو اڳ کيس چار لک پاڻونڊن جي ناڻي جو دستاويز هڪ درياھ دل شهري⁸² کان ملي چڪو هو. جيڪڏهن لوديسيا جي غربت اهڙي هئي ته پوءِ انهن شهرن جي دولت کي ڪهڙو نالو ڏبو جن جي دعويٰ ترجيح ڏيڻ واري هئي. ۽ خاص طرح تي پرگئس جي، اسمرنا جي ۽ افيسس جي، جن جو هڪ ٻئي سان ان ڳالهه تي اختلاف هو ته انهن تنهي منجهان ايشيا جي لقب واري مٿرائپ جو وڌيڪ حقدار ڪير هو؟⁸³ شام ۽ مصر جي گاديءَ وارا هنڌ، شهنشاهت ۾ برتري جا اڃا به وڌيڪ دعويٰ دار هيا؛ ائٿٽڪ ۽ اليگزينڊريا انهن شهرن کي نفرت جي نظرن سان ڏسندا هيا جيڪي ٻين تي پاڙيندڙ هيا⁸⁴ ۽ ان حد تائين جو روم جي اختيار ۽ بالادستي کي به مجبوريءَ ۽ بي دليءَ سان مڃيندا هئا.

مٿي بيان ڪيل سڀ شهر وڏين عوامي شاهراهن ذريعي، هڪ ٻئي سان توڙي گاديءَ واري هنڌ سان ڳنڍيل هئا، جيڪي روم جي عوامي چؤنڪ کان نڪري، اٽلي کان گذري، صوبن ۾ پکڙي ٿي ويا ۽ شهنشاهت جي سرحدن تائين پهچي ختم ٿي ٿيا. جيڪڏهن اسان چڱي طرح سان مفاصلي کي ائٿونينس جي ديوار کان روم تائين ۽ وري اُتان کان جيروسلم تائين ماپيون ته اهو چڱيءَ طرح ڏسڻ ۾ ايندو ته اُتر-اولهه کان شهنشاهت جي ڏکڻ-اوڀر جي دنگ تائين، آمدرفت جو هڪ تمام وڏو سلسلو جوڙي عمل ۾ آندو ويو هو جنهن جي ڊيگهه چار هزار ۽ اسي رومي ميل هئي.⁸⁵ ماڻهن لاءِ رستا ميلن جي نشانن (Mile Stones) ذريعي ٺيڪ ٺيڪ نموني سان ورهايا ويا هئا، ۽ هڪ شهر کان ٻي شهر تائين بغير ورن وڪڙن جي بلڪل سڌا ٺهيل هئا جنهن ۾ ڪنهن به قدرتي يا ذاتي ملڪيت واري زبڏڪ ۽ رڪاوٽ جي رتيءَ مٿر به پرواه نه ڪندي رستن جي سڌائيءَ جو تمام گهڻو خيال رکيل هو. جبلن کي سوراخ ڪري جيريو ويو هو ۽ ويڪرين ۽ تمام تيز وهڪرن وارين ندين مٿان وڏا وڏا گول محراب ٺاهيا ويا هيا ته ماڻهو خطرن کان محفوظ رهن.⁸⁶ روڊ جي وچين حصي کي ٿورو مٿي ڪري ننڍو چبوترو ٺاهيو ويو هو جنهن ذريعي پرواري ملڪ سان رابطو ٿيڻ ممڪن هو. وچ واري چبوتري ٺاهڻ ۾ واري، بحري ۽ سيمٽ مليل هو جنهن ۾ وڏا پٿر پڻ مليل هئا يا گاديءَ جي هنڌ جي ويجهو ڪجهه جڳهن تي قيمتي پٿر گرنائيت⁸⁷ پڻ استعمال ڪيو ويو هو. روم جي شاهراهن جي تعمير اهڙي ۽ ايتري ته مضبوط هئي جو هيڏين سارين پندرهن صدين جي ڪوشش به انهن کي اُکوڙڻ يا ڊاهڻ ۾ پوريءَ طرح ڪامياب نه ٿي آهي. اهڙين شاهراهن پراڻن پنڌن جي صوبن جي عوام کي آسان ۽ دوستيءَ وارن لڳ لاڳاپن ذريعي هڪ ٻئي سان جڙي ۽ جڪڙي ڇڏيو هو، پر انهن جو خاص مقصد فوجين جي اچ وڃ جي رستن کي آسان بنائڻو هو، ڇو ته ڪو به ملڪ تيستائين پوريءَ طرح فرمانبردار تصور نٿي ڪيو ويو جيستائين اهو فاتح جي هٿيارن کڻڻ ۽ هڙن اختيارن استعمال ڪرڻ کان اڳ واري صورتحال تي اچي وڃي. ڪنهن اهر ۽ مخفي اطلاع جي اڳواٽ يا جهٽ پٽ

ملڻ جي فائدي ۽ وري اوتري ئي تيزي سان ان کي پهچائڻ. شهنشاهن کي اهڙن عهدن لاءِ پنهنجي وڏي ۽ وسيع حڪومت ۾ باقاعدي سان جابن ڀرڻ تي آماده ڪيو.⁸⁸ هر پنجن يا ڇهن ميلن جي پنڌ کان پوءِ گهر ٺاهيا ويا هيا ۽ هر گهر ۾ چاليهن گهوڙن جي هٿن کي يقيني بنايو ويو هو ۽ اهڙين تپال چوڻڪين جي مدد سان. روم جي رستن⁸⁹ تي روزانو سو ميل طئي ڪرڻ آسان ٿي پيو هو. انهن چوڻڪين جو استعمال اُهي ڪري سگهندا هيا جن کي شهنشاهه طرفان اهڙي اجازت مليل هوندي هئي. توڙي جو منڍ ۾ ان جو مقصد عام ماڻهن جي استعمال لاءِ هو. پر ڪن وقتن تي ضرورت پئاندر واپار يا شهرين کي آساني پهچائڻ لاءِ به استعمال ڪيو ويندو هو.⁹⁰ روم جي شهنشاهت ۾ آمدرفت جو نظام، سمنڊ ذريعي به، زميني سرشتي جيترو ئي آسان، آزاد ۽ کليل هو. بحيره روم ۾ چڻ شهنشاهت جي صوبن ۾ هر طرف کان گهيريل هو. ۽ اٽلي، هڪ جسماني اُڀار جيان، اڳتي وڌي ۽ ان وڏي ڌنڌي کي وڃ تي وڃي پاڪر پاتو هو. اٽلي جا سامونڊي ڪنارا، گهڻو ڪري محفوظ بندرن کان آڃا آهن. پر انساني ذهن ڪٿي ڪٿي فطري اوڻاين ۽ ڪوتاهين جو به پورا ٿو ڪري ورتو آهي ۽ خاص طرح تائيسر جي مهڙ وٽ قائم، اوسٽيا جو هٿرادو بندر جنهن کي شهنشاهه ڪلاڊيس تعمير ڪرايو هو، روم جي عظمت جو هڪ عظيم ۽ بيحد ڪارائتو يادگار هو.⁹¹ هن بندر کان جيڪو گاديءَ جي هنڌ کان رڳو سورهن ميلن تي هو، هڪ موافق ۽ وڻندڙ هيڙ، جهازن کي گهڻو ڪري فقط ستن ڏينهن اندر هر ڪيولسن جي نئين تائين ۽ نون يا ڏهن ڏينهن دوران، مصر ۾⁹² اليگزينڊريا تائين پهچائي ڇڏيندي هئي. تمام وڏي شهنشاهت تي اڃاين سڃاين الزامن ۽ تهمتن جي باوجود، اهو يقين سان چئي سگهجي ٿو ته روم جي طاقت، انسانذات جي پلائي ۽ بهتريءَ لاءِ استعمال ڪئي وئي هئي ۽ اظهار جي آزادي، جيتري عيبن يا اوڻاين کي ظاهر ڪرڻ لاءِ ماڻهن کي ميسر هئي، اوتري ئي سماجي زندگي جي سڌاري ۽ پلائيءَ جي ڪمن جي پڪيڙڻ لاءِ پڻ ڪين ڏني وئي هئي. قديمي دور جي به اوڻائي وقتن ۾، دنيا ناهموار طريقي سان ورهايل هئي. مشرق، تخليقي صلاحيتن، تفريحن ۽ عياشين جو دائمي حق پاڻ وٽ محفوظ ڪري ڇڏيو هو، جڏهن ته مغرب جا رهواسي چڻ جهنگلي ۽ وحشي هيا جيڪي پوک ۽ ڪيتيءَ کان يا ته نفرت ڪندا هيا يا وري ان کان موڙوڻ واقف ئي ڪين هئا. هڪ پڪي پختي حڪومت جي حفاظت هيٺ، سازگار ماحول پيدا ڪرڻ جي سلسلي ۽ مهذب قومن جي صنعت کي مغربي ملڪن ۾ آهستي آهستي متعارف ڪرايو ويو ۽ مقامي ماڻهن کي فائديمند واپار ۾ آزاديءَ سان حصي وٺڻ لاءِ هٿايو ويو هو ته جيئن ماڻهو اڳتي اچن ۽ تعداد ۾ گهڻا ٿين ته واپار وڌو به وڌيڪ بهتر ٿئي. اهو ذري گهٽ نا ممڪن ٿيندو ته انهن شين جو تعداد گهڻي سگهجي، پوءِ اُهي شيون جانورن جي شڪل ۾ هيون يا پاڇين پٽين جي صورت ۾، جن کي ايشيا ۽ مصر کان لڳاتار يورپ ۾ گهرايو ويندو هو.⁹³ پر اها ڳالهه هڪ تاريخي ڪم جي سلسلي ۾، هڪ مستند معيار کان نه ته هروڀرو ڪريل هوندي ۽ نه وري فائدين جي لحاظ سان گهٽ لڳندي، جيڪڏهن گهڻن منجهان ڪجهه مکيه ڪمن جو هڪ سرسري جائزو ورتو وڃي.

1. لڳ ڀڳ سڀني قسمن جا گل، پوتيون ۽ ميوا جيڪي اسانجي يورپ جي باغيچن ۾ پيدا ٿين ٿا، سي ٻاهرئين سٽ ۽ نسل جا آهن جيڪي پنهنجن نالن ۾ ئي چڻ ته پڪڙجي پون ٿا. صوف اصل اٽلي جو هو ۽ جڏهن رومين زردالو، آڙو، ڏاڙهون، ٽرنج، نارنگي وغيره جهڙن ميون جا لذيت ڏاڻا ڇڪيا ته انهن پنهنجي پاڻ کي خوش ڪرڻ خاطر

مٿين سڀني ميون کي صوف جي پيٽهيءَ مان ظاهر ڪيو ۽ انهن سڀني کي، ملڪي رنگ ۾ رنگيل نوان نوان نالا ڏيئي هڪ ٻئي کان جدا ڪري ڇڏيو.

2. هومر جي وقت ۾ سسلي جي ٻيٽ تي ۽ انجي ڀرپاسي جي کنڊ ۾ وائين تمام گهڻو پيدا ٿيندو هو، پر انجي وڏن يا بهتري آڻڻ ۾ عقل يا ذهانت جو ڪو ڪم نه هو ۽ نه وري ان مان ڪو اهڙو شراب ٺهي سگهيو جيڪو اتان جي جهنگلي رهواسين جي ذاتي مطابق هجي.⁹⁴ هزار سالن کان پوءِ اٽلي فخر وڃان چئي سگهيو ته اُسي کن بهترين ۽ معياري شراب جي قسمن مان، ٽن حصن کان وڌيڪ سندس ڌرتيءَ مان پيدا ٿيندو هو.⁹⁵ اهڙي نعمت جي خبر گال جي صوبي ناربونيڙ تائين فورن پهچي وئي، پر سيوينس جي اُتر ۾ ايتري ته سخت سردي هئي جو اسٽرابو جي وقت ۾، اها ڳالهه قطعي ناممڪن ٿي لڳي ته انگور گال جي ايتري ٿڌ وارن علائقن ۾ پڇي راس ٿي سگهندا.⁹⁶ هيءُ مونجهارو، بهرحال ڪجهه وقت کان پوءِ حل ٿي ويو ۽ اها ڳالهه اعتبار ۾ اچڻ جوڳي آهي ته برگندي جي انگورن جا باغ اوتراڻي اڳوڻا آهن جيترو ائٿوننز⁹⁷ جو دؤر پراڻو آهي.

3. زيتون مغربي دنيا ۾ صلح ۽ امن کي قائل رکڻ جي علامت سمجهيو ويندو آهي. روم جي قائل ٿيڻ کان ٻه صديون پوءِ به، اٽلي ۽ آفريڪا، ٻئي هن نهايت ئي فائديمند ٻوٽي لاءِ ڌاريا ملڪ هئا، پوءِ ان کي انهن ملڪن ۾ لڳائي تاتيو ويو ۽ آخر ڪار انکي اسپين ۽ گال جي خاص جڳهن تي لڳايو ويو. قديم ماڻهن جون حماقتون، ته ان ٻوٽي کي ڪجهه گرميءَ جي ضرورت هئي ۽ اهو فقط سمنڊ جي ڀرپاسي وارن علائقن ۾ ئي زندهه رهي ۽ وڏي سگهندو، نيٺ صنعت گري ۽ تجربي اڳيان خود بخود وائڪيون ٿي ويون.⁹⁸

4. سٿيءَ جي پوک کي مصر کان ڪڍي گال ۾ آندو ويو، جنهن سڄي ملڪ کي مالا مال ڪري ڇڏيو، پر انهن ملڪن کي شايد غربت جي غوراب ۾ ڌڪيو هوندو جتي اهو فصل شروع ۾ پوکيو ويو هوندو.⁹⁹

5. اٽلي توڙي ٻين صوبن جا هاري، مصنوعي گاهن جي استعمال ۽ خاص طرح لوسرن (لوسٽ-Lucerne) کان چڱيءَ طرح واقف ٿي ويا جنهن پنهنجو نالو ۽ اصل ميڊيا کان ورتو هو.¹⁰⁰ جانورن جي لاءِ سياري ۾ سٺي معيار واري ۽ تمام جهجهي کاڌي توڙي گاهه جي لڳاتار موجودگي، مال جي ڏٺن توڙي وڳن کي ڪافي وڌائي ڇڏيو هو ۽ جنهن جي موٽ ۾ وري زمين جي زرخيزيءَ ۾ پڻ وڏو اضافو ٿيو هو. هنن سڌارن ۾ اسان ڪاٿين ۽ مڇي مارڻ جي صنعت طرف خاص توجهه ڏينداسين جنهن ذريعي بيشمار مزدورن کي به روزگار مليو ۽ جنهن سرانديءَ وارن جون خوشيون وڌايون ۽ غريبن جي گذر جو بندوبست ڪيو. ٽائيسريس جي حڪومت ۾ ڪوليوميلا پنهنجي شاندار مضمون ۾ اسپين جي ٻني ٻاري جي ترقي يافته ڌنڌي بابت اسان کي ٻڌائي ٿو ۽ هتي اها ڳالهه به غور طلب آهي ته ڏڪار جي جن حالتن، اڪثر ڪري ننڍي عمر جي جمهوريه کي پريشان ڪري رکيو هو، شهنشاهت جي وسعتن ۾ اهڙي ڪا به پريشاني ته ڇا پر ڪنهن کي ڪا سڌ به اهڙي ڪانه هئي، جيڪڏهن ڪنهن صوبي ۾ ڪنهن شئي جي اوچتي يا حادثاتي ڪوٽ محسوس ڪئي به وئي ته ان جو بنا دير پورا ٿيڻ واري ڪنهن وڌيڪ خوش قسمت ملڪ مان ٿي ويندو هو جتان اُهي گهربل شيون جهجهي مقدار ۾ پهچي وينديون هيون.

زراعت، شين ٺاهڻ جو بنياد آهي، ڇو جو هنرن يا تخليقي شين جو مواد فطرت طرفان هٿ ايندو آهي. رومي شهنشاهت ۾، محنتي ۽ ذهين ماڻهن جو پورهيو، مختلف طريقن سان ٿي سهي پر لاڳيتو سرنديءَ وارن ماڻهن جي خدمتن لاءِ وقف هوندو هو. سندن چوڙڻ هٽائڻ، سندن کاڌي جي ٿيبل، سندن گهر، ۽ انهن جو فرنيچر مطلب ته قسمت جي ڌڻين وٽ ضرورت ۽ سهولت جون سڀئي نفاستون نوڪر بڻجي حاضر ٿي وينديون هيون، سونهن، نزاکت، شان شوڪت ۽ اهو سڀ ڪجهه جيڪو سندن وڏا ماڻهپائيءَ واري غرور کي تسلي ڏئي ۽ انهن جي شهواني خواهشن کي خوش ڪري سگهي. اهڙين نفاستن کي، جن تي عياشيءَ جهڙو نفرت وارو نالو پئجي ويو، هر دور جي اخلاق جي علمبردارن انهن تي سخت ۽ سخت تنقيد ڪئي آهي ۽ اهو شايد سٺو ڳڻن، نيڪين ۽ انسانڌات جي خوشين ۾ اضافو ڪري پر شرط اهو آهي ته سڀ ماڻهو نيڪين طرف مائل ٿي وڃن ۽ ڪو به اهڙو نه هجي جنهن ۾ زندگيءَ جون اجايون ۽ سڪڙيون عادتون موجود هجن، پر موجوده سماج جي ان برابري وارين حالتن ۾، توڙي جو عياشي برين عادت ۽ حماقتن منجهان شروع ٿئي ٿي، ان جي باوجود اهو ئي واحد ذريعو آهي جنهن سبب ملڪيت جي ان برابري واري ورهاست کي ٺيڪ ڪري سگهجي ٿو. هڪڙو محنتي ماڻهو جيڪو مشينن تي ڪم ڪري ٿو ۽ ٻيا ذهين فنڪار، جن جو سڄي زمين جي گولي تي ڪوبه حق يا حصو ڪونهي، پر زمين جي مالڪن کان، کين ڪنهن ڪم وٺڻ جي سلسلي ۾ پاڻمراڻو ڪي پئسا ملن ٿا ۽ اهي ماڻهو مليل پئسن کي وڌائڻ خاطر، مالڪن جي زمين جو سڌارو آڻين ٿا. اهڙيءَ طرح محنت ڪرڻ جي نتيجي ۾ کين واڌارا پئسا ملن ٿا جن ذريعي هو عياشيءَ کي خريد ڪري خوش ٿين ٿا. هن قسم جي عمل جا اثر لڳ ڀڳ هر سماج جي ماڻهن تي پون ٿا، پر اهو طريقو روم جي ماڻهن ۾ تيزيءَ ۽ طاقت سان هر طرف پکڙجي ويو. جيڪڏهن مختلف شين جا ٺاهيندڙ ۽ عياشيءَ جو ڪاروبار ڪندڙ، ان سڌيءَ طرح رعيت جي محنتي ماڻهن جي اها دولت، جيڪا فوجين ۽ ٻين اختياريءَ وارن کائڻ ورتي هئي، کين واپس نه ڪن ها ته صوبن جا خزانو جلد خالي ٿي وڃن ها. جيستائين اهو ڦهلاءُ شهنشاهت جي حدن تائين رهيو ته ان سياسي سرگرمين ۾ تيزي ۽ نشين ڇر پر پيدا ڪئي، ۽ انجا نتيجا ڪڏهن ڪڏهن فائدي وارا نه هوندا آهن پر هاجيڪار هرگز نه ٿيندا آهن.

پر عياشيءَ کي شهنشاهت جي حدن تائين محدود ڪرڻ ايترو آسان ڪم به نه آهي. قديم دنيا جي تمام پري پري وارن ملڪن کي ڦري، تاراج ڪري، انهي منجهان روم جي دٻڊهي ۽ نازڪ مزاجيءَ کي قائل رکيو ويو هو. اسڪيٿيا جي ٻيلي مان قيمتي پشمر ملڻ جو امڪان هو. ائمبر جي ٻيلي پشمر کي بالٽڪ سمنڊ جي ڪنارن کان دنيوب پاسي زمين تي آندو ويو هو ۽ بربر ان جي قيمت ڏسي حيرت ۾ پئجي ويا جيڪا کين اهڙي بيڪار شيءِ¹⁰¹ لاءِ مٿا سٽا ۾ ملي. بابل جي قالينن ۽ مشرق جي ٻين شين جي ڏاڍي ضرورت هئي، پر ٻاهرئين واپار جو تمام اهم ۽ بيحد غير مقبول ڪاروبار هندستان ۽ عربستان سان لاڳاپن ذريعي عمل ۾ آيو. اونهاري جي تمام وڏن ڏينهن (Summer Solstice) ۾ هڪ سؤ ويهن جهازن جو قافلو، گڏوگڏ سمنڊ تي مصر جي بندرگاهه ميوشورموس کان هر سال روانو ٿيندو هو. چؤماسي جي تيز هوائن جي مدد سان، اهي لڳ ڀڳ چاليهن ڏينهن ۾ سمنڊ مان اُڪري ويندا هئا. سندن سامونڊي مسافريءَ جي زبان ۾ هو پنهنجي مقصد واري منزل کي يا ته مالابار جو ڪنارو يا سيلون¹⁰² جو ٻيٽ ڪوٺيندا هئا ۽ ايشيا جي ڏورانهن ڏينهن جا واپاري انهن ئي مارڪيٽن ۾

پنهنجي آمد جا خواهشمند هوندا هئا. مصر کان جهازن جي قافلي جي واپسي ڊسمبر يا جنوري ۾ مقرر ٿيل هئي ۽ جيئن ئي، اُن جي پُٺن تي رکيل سندن گهڻو سامان، گاڏهي سمنڊ کان نيٺ تائين پهچي ويندو هو. ۽ اڃا به ان ندي کان هيٺ لهي اليگزينڊريا تائين رَسندو هو ته شهنشاهت جي گاديءَ¹⁰³ جي هنڌ تائين اُهو بنا دير پهچي ويندو هو. مشرق جي ڪاروباري وهنوار جون شيون ڏاڍيون ناياب ۽ هلڪڙيون هيون. ريشم، جنهن جو هڪ پائونڊ، سون¹⁰⁴ جي هڪ پائونڊ جي قيمت کان هرگز گهٽ نه هو. تمام قيمتي پٿر جن مان هيري¹⁰⁵ کان پوءِ موتي ۽ گوهر پهرئين نمبر تي هيا، ۽ طرحين طرحين عطر عنبير پڻ هوندا هئا جن کي مذهبي عبادتن ۽ جنازي جي ڌور ڌار وارن جلوسن جلوسن ۾ استعمال ڪيو ويندو هو. اهڙن سامونڊي سفرن جي محنت ۽ خوف خطرن کڻڻ جي عيوض کين تمام گهڻا مالي فائدا حاصل ٿيندا هيا، پر اهي پئسا يا انعام فقط روم جي رعيت وارن کي ملندا هيا ۽ ڪجهه ماڻهو اهڙا هئا جيڪي حڪومت جي خرچن تي شاهوڪار ٿي ويا، جيئن هندستان ۽ عربستان جا رهواسي پنهنجين شين ۽ اُنهن کي ٺاهڻ ۽ تيار ڪرڻ جي عمل تي خوش هئا، ته هوڏانهن وري چاندي، روم جي واپار کي وڌائڻ جو تمام اهم ۽ مکيه اِسَر هو. ان موقعي تي هڪ شڪايت درج ڪرائي وئي جنهن جي اهميت اها هئي جو ان کي سينيٽ جي بڌڻ لائق سمجهيو ويو ته عورتن جي زيورن جي خريداريءَ ۾ رياستن جي دولت اهڙن ٻاهرين ۽ دشمن ملڪن¹⁰⁶ جي حوالي ڪئي وئي هئي جتان اُها واپس به نٿي ٻڌي سگهي. هڪ تجسس ڪندڙ، پر ٻين جون وڏون ڪينڊڙ طبيعت واري ليکڪ سالياني نقصان جو اندازو اُن لک پائونڊن کان به مٿي لڳايو.¹⁰⁷ اندروني طرح ناخوشي ۽ بيزاريءَ جو اهو ماحول هو جنهن ذريعي ملڪ مفلسيءَ جي ڪارن بادلن ۾ گهري چڪو هو، ان جي باوجود جيڪڏهن اسان سونَ ۽ چانديءَ جي حصي جي پيٽ ڪريون، جيئن اُهو پلني جي وقت ۾ هو ۽ جيئن ان حصي رسيءَ کي ڪانسٽنٽنائن جي حڪومت ۾ مقرر ڪيو ويو هو ته اسان کي ان وقت اندر اُنهن جي قيمتن ۾ وڏي واڌ نظر ايندي.¹⁰⁸ هتي اهو هرگز نه سمجهڻ گهرجي ته سون صفا اُن لپَ ٿي ويو هو، پر اها ڳالهه خود ان حقيقت جي شاهدي ڏئي ٿي ته چاندي وڌيڪ عام ٿي وئي هئي، ۽ هندستان يا عربستان طرفان ڏيساور ڏي مال موڪلڻ تي جيترو به پئسو خرچ ٿيو ٿي، روم کي ان جي ڪابه پرواهه ڪانه هئي ۽ سندن خزانو ڪٿڻ جا ڪين هئا، ڇو ته فقط ڪاٺين منجهان ئي جيڪا جهجهي دولت آئي ٿي، اُن واپار جي ضرورتن جو پوراڻو پوريءَ طرح ٿي ڪيو.

جيتوڻيڪ اها انساني فطرت آهي ته هو ماضيءَ کي مٿاهون ڏيکاري ۽ حال کي هيٺ ڪيرائي ڇڏي پر شهنشاهت جي پُرسڪون ۽ خوشحالي واري حالت کي هر ماڻهوءَ گرم جوشيءَ سان محسوس ٿي ڪيو ۽ ان حقيقت کي صوبن جي ماڻهن توڙي رومين ايمانداريءَ سان تسليم ٿي ڪيو، ته سماجي زندگيءَ جا سڃا اصول: قانون، زراعت ۽ سائنس جيڪي شروع ۾ ته اٿينس جي ڏاهپ ذريعي ايجاد ٿيا هيا ۽ هاڻي روم جي قوت ذريعي اُتي به مضبوطيءَ سان قائم ٿي چڪا هيا ۽ جنهن جي خوش بختيءَ جي اثر هيٺ خطرناڪ بربر پڻ برابري رکندڙ ۽ انصاف پسند حڪومت هيٺ متحد ٿي ويا هيا ۽ ساڳي زبان ڳالهائيندا هئا، اُهي مڃين ٿا ته تخليقي صلاحيتن جي ستاري سان، انسان وڏن ٿا ۽ ترقي جي راهه تي هلي پون ٿا. اُهي پنهنجن شهرن جو وڌندڙ شان شوڪت ۽ ملڪ جو خوبصورت چهرو، جيڪو هڪ ڪشادي باغيچي جيان نڪريل ۽ سينگاريل آهي، ڏسي خوش ٿين ٿا ۽ ان کي ملهائڻ ٿا، ۽ جيڪو صلح امن ۽ آشتي

ملهاڻن جو وڏو جشن ٿيو هو جنهن ۾ ڪيترن ئي ملڪن قديمي دؤر جون ڪڍورتون ڪڍي، ويڇا وساري ان ۾ شريڪ ٿيا هيا ۽ پنهنجي خوشي ۽ محبت جو اظهار ڪيو هو، ته اُهي ايندڙ وقت جي ڪنهن به خطري کان هاڻي هر طرح آزاد هيا.¹⁰⁹ هي چند جملا جيڪي هتي لکيا ويا آهن، انهن ۾ ممڪن آهي ڪجهه ماڻهن کي لڳو هجي ته ان ۾ هوش جي بجاءِ جوش آهي يا ڪنهن تقريرِي مقابلي جهڙا جذبات آهن پر تاريخي سچ سان مقصد ۽ مطلب جو، ڪو ٽڪراءُ ڪونهي پر ان سان يڪراءُ آهي.

اهو شايد ئي ممڪن هو ته ساڳي دؤر ۾ رهندڙ ماڻهن جي نظرن، تازي ملهايل عوامي جشن ۾، زوال ۽ بدعنوانين جا سبب ڳوليا هجن. رومين جي ڊگهي امن، سڪون ۽ نظم قائم ڪندڙ حڪومت واري دؤر، هڪ گجهي ۽ آهستيگي سان ڪم ڏيکاريندڙ زهر کي شهنشاهت جي بنيادن ۾ ملائي ڇڏيو. ماڻهن جون سوچون وقت سر انهن زهر ملائيندڙن جي سطح تائين هيٺ ڪري پيون، ذهانت وارا شعلا وسامي چڪا هيا ۽ حد اها جو فوجي جذبو به باق جي صورت ۾ اڏامي چڪو هو. يورپ جا مقامي ماڻهو بهادر ۽ سگهارا هئا، اسپين، گال، برطانيه ۽ اليرڪم، فوج ۾ ڀرتيءَ لاءِ بهترين سپاهي ڏنا، جيڪي شهنشاهت جي طاقت کي مضبوط ڪرڻ لاءِ بيحد ڪارآمد ٿيا. انهن جي ذاتي بهادري پنهنجي جڳهه تي قائم رهي، پر انهن ۾ اها عوامي همت ۽ جوش ڪونه هو جنهن ذريعي آزاديءَ لاءِ پيار، قومي وقار جو جذبو، خطري جي وقت ۾ خبرداري ۽ نظم ۽ ضبط جون روايتون گڏجي جنهن جي پرورش ڪنديون آهن. سندن حاڪم جي مرضيءَ مطابق ڪين قانون ۽ گورنر مليا ۽ انهن جي حفاظت جي ذميداري هڪ ڪرايي جي فوج کي سونپي وئي. سندن بيحد بهادر ليڊرن جا پويان، شهرين ۽ رعيت جي مرتبي تي خوش ۽ مطمئن هئا. سندن وڏي ۽ خواهش اها هئي ته هو ڪورٽ تائين وڃڻ جي سنهنجي نمائش ڪن يا شهنشاه سلامت جو جهنڊو کڻي هلن، ۽ جيڪي صوبا، سياسي قوت ۽ ايڪي کان محروم ٿيڻ سبب ويران ٿي ويا هيا، سي نهايت ئي ڪمزور بڻجي ۽، اختلافن جي غوراب ۾ غرق ٿي، خانگي زندگي گذارڻ تي مجبور ٿي چڪا هيا.

صلح، سڪون ۽ نفاست سان لاڳاپيل علم ۽ ڄاڻ سان پيار، هٿدرٿن ۽ ائٽوننز جي رعيت ۾ فيشن جيان مقبول هو ڇو ته هو پاڻ کوجنا ڪندڙ ۽ ڏاها هئا، علم کي شهنشاهت جي ڏيگهه ۽ ويڪر ۾ هر طرف پکيڙيو ويو هو، برطانيه جي اترين پاسن جي قبيلن، جوشيلين تقريرن ڪرڻ جو فن سکي ورتو هو، هومر ۽ ورجل جا ترجما ڪري، ماڻهو دنيوب ۽ راڻين جي ڪنارن تي ويهي انهن جو مطالعو ڪندا هئا، ۽ انهن کي به وڏا وڏا انعام ڏنا ويندا هيا جن جي اندر ۾ علم ۽ ادب جي هلڪڙي ۽ ٽمڪندڙ چٽنگ به نظر ايندي هئي.¹¹⁰ دوا درمل توڙي تارن، گرهن ۽ آسمانن جي سائنس کي يونانين عام ڪيو ۽ ترقي وٺرائي، بطليموس جي مشاهدن ۽ گڏيل جي تحريرن جو مطالعو اُهي ماڻهو ڪن ٿا، جن پنهنجي ڪيل ڪوجنا کي وڌيڪ سڌاريو ۽ غلطي کي درست ڪيو، پر، سواءِ لوسين جي شاهڪار ذهانت جي، اسان جيڪڏهن هن سُستي ۽ ڪاهليءَ جي دؤر ۾ ذهانت رکندڙ هڪڙي ليکڪ کي به پيدا ڪرڻ يا اهڙي اديب جنهن جي ڪا امتيازي حيثيت رهي هجي يا شاهڪار ڪتاب لکيو هجي، کي ڳولڻ ۽ انکي ظاهر ڪرڻ کان سواءِ هن دنيا کي ڇڏي هليا وڃون ته اهو هڪ نهايت ئي افسوسناڪ عمل ٿيندو. افلاطون ۽ ارسطو، زينو ۽ ابيقيورس جو اختيار اڃا تائين اسڪولن ۾ حڪومت توڪري، سندن ٺاهيل اصول يا سرشتا، تمام گهڻي عقيدت منجهان، سندن چاهيندڙن ۽

شاگردن جي هڪ نسل کان ٻي نسل تائين پهچي ويا، جن، اختيارن جي استعمال جي هر ممڪن ڪوشش يا انساني ذهن جي درجي کي مٿاهين ڪرڻ جو گهريل ڪم بنا دير ڪري ڏيکاريو. شاعرن يا تقرير جي ماهرن جي خوبصورتي ان ڳالهه ۾ هئي ته پنهنجي ذاتي مثال وانگر، ٻين جي اندر ۾ به ڪا چڱنگ ٻارڻ يا دونهين ڏکائڻ ۽ نه اهو ته، رڻيل پٽيل ڳالهين ۽ ڪاپي ڪرڻ جي فضول رجحانن کي ئي اڳتي ڪن يا وري جي ڪنهن معياري ڪمن يا نمونن کان منهن موڙيو ته انهن (شاعرن ۽ مقرر) به مڃيل فهم ۽ شائستگيءَ کان فورن منهن موڙي ڇڏيو، ڪافي وقت جي ساهيءَ کانپوءِ علم جي مشعل کي ٻيهر روشن ڪرڻ لاءِ نوجوان نسل جي گرم جوش جذبي، قومي چٽاڀيٽي، نئين مذهب، نئين ٻولين ۽ هڪ نئين دنيا ڦاٽڻ لاءِ يورپ جي ذات ۽ تخليقي صلاحيتن کي پوري خلوص سان پڪاريو. پر رور جي صوبن جي ماڻهن، جن کي هڪ جهڙي ۽ مصنوعي ڌاري تعليم ڏني وئي هئي، قديمي بهادر ماڻهن سان هڪ غير برابريءَ واري مقابلي ۾ مهاڏو اٽڪائي ويٺا هيا، جيڪي پنهنجي مقامي زبان ۾ پنهنجون اندر جون سچيون خواهشون ظاهر ڪندي، اڳي ئي هر اها جڳهه والاري ويٺا هئا جيڪا عزت ۽ مرتبي واري هئي، شاعر جو نالو کانئن ڇڻڻ مورڳو وسري ويو هو ۽ مقرر صاحب جو نالو دليل ڏيندڙ فلسفين کانئن ڪسي ڇڏيو هو. هاڻي جيڪو ڪجهه بچيل هو سو هڪ هجور هيون نقادن جو، ڪتاب سهيڙڻ وارن جو ۽ تبصري نگارن جو، جن علم ۽ ڄاڻ جو منهن ڪارو ڪري ڇڏيو هو ۽ ذوق شوق يا خوبصورتيءَ جي احساس ختم ٿيڻ شرط ئي ذهانت ۽ تخليقي صلاحيتن جي زوال جي شروعات ٿي چڪي هئي. لانگينس جيڪو هڪ مٿاهون ماڻهو هو ۽ جنهن ائينس جي اصلي روح کي قائم رکيو، هڪ موقعي تي شاعر جي رائيءَ جي ڪورٽ ۾، پنهنجي راءِ جو اظهار ڪندي پنهنجي همعصرن جي معيارن جي ڀڳاڙ تي ڏک جو اظهار ڪيو هو جن پنهنجي جذبن کي دليل ڪري ڇڏيو هو، همت حوصلي کي ضايع بنائي ڇڏيو هو، ۽ پنهنجين صلاحيتن کي دٻائي مايوس ڪيو هو. ساڳي ئي لهجي ۾ هو چوي ٿو: ”جيئن ڪي ٻار هميشه لاءِ ڄامڙا رهندا آهن، جن جا ڪچڙا عضوا هڪ ٻئي ۾ جڪڙيل هوندا آهن، اهڙيءَ طرح اسانجا نازڪ ۽ ڪمزور دماغ جيڪي تعصب جي پيڙين ۾ ٻڌل ۽ غلاميءَ جي عادت ۾ زنجيرن ۾ جڪڙيل آهن، اهي ان لائق رهيا ئي ناهن جو پاڻ مرادو وڌي سگهن يا پنهنجي پوري حصي جيتري عظمت حاصل ڪري سگهن، جنهن لاءِ اسان قديمين جي واکاڻ ڪريون ٿا، جن، هڪ جمهوري ملڪ ۾ رهي، اوتري ئي آزاديءَ سان لکيو جيتريءَ سان هو پاڻ عمل ڪندا هئا.“^{III} هتي اهو محاورو شايد مناسب معلوم ٿئي ٿو ته انسانذات جي معيار جو قد گهٽيو پيو وڃي، ۽ وري روز بروز اهو ڪرندو پراڻي دؤر جي هيٺاهن معيارن کان به نيچ ٿيندو ٿو وڃي، اهڙيءَ طرح رومي دنيا جا ماڻهو يقيني طور تي ڄامڙن جو نسل هئا، جڏهن اتر جا خطرناڪ جاننا جوان سندن صفتن ۾ زوريءَ ڪاهي پيا ته ڪمزور ۽ حقير نسل کي سبق سيکاري نڪ ڪيائون. انهن آزاديءَ جو مردانگيءَ وارو جذبو منجهن جاڳايو، ۽ ڏهن صدين جي انقلاب کان پوءِ، آزادي، هڪ ”خوبصورت ذوق شوق ۽ سائنس“ جي خوش ٿيندڙ وارث بڻجي وئي.

باب - ٻيو

حاشين بابت وضاحتون.

1. اهي يادگار لاهور ۽ دهلي جي اٽڪل وچ پنڌ تي لڳايا ويا هيا. هندستان ۾ سڪندر اعظم (Alexander The Great) جون سڀيون پنجاب تائين محدود هيون جيڪو سنڌوءَ جي پنجن وڏن وهڪرن وارو ملڪ آهي. * (چنگيز خان).
2. ڏسو اير - ڊي گائينس - هُنن (Huns) جي تاريخ (xv, xvi, xvii).
3. گهڻن خدائن کي مڃڻ واري ماڻهوءَ جي ذهني ۽ روحاني لڳاءُ بابت ڪنهن به ليکڪ ايڏي خوش اصوليءَ سان نه لکيو جيترو هيروڊوٽس ان سان انصاف ڪيو آهي. مذهب جي فطري تاريخ ۾ مسٽر هيوم بهترين احوال ڏنو آهي. (1776 - 1711) وري بوسي، عالمي تاريخ ۾ شاهڪار تضاد پيش ڪيو آهي. مصر جي ماڻهن ۾ البت مذهبي ڪٽرپڻي جا ڪجهه آثار ڪٿي ڪٿي مليا آهن. (ڏسو - پارائيون طنزون - (xv) عيسائي ۽ يهودي جيڪي روم جي شهنشاهت ۾ رهندا هيا، انهن جو قصو ڪجهه اڳي قسم جو آهي، پر واقعي ايترو نرالو جو جيڪڏهن ان تي تفصيلي بحث ڪجي ته هن ڪم کي مڪمل ڪرڻ لاءِ پورو باب لکڻو پوندو.
4. اولمپس جي حاڪم جا حق، اختيار ۽ دعوائون، ايلڊ جي پندرهن ڪتاب ۾ صاف ۽ واضح طور تي لکيل آهن جيڪو اصلي يوناني ۾ لکيل آهي. منهنجو مطلب آهي هي مسٽر پوپ لاءِ لکيل آهي، جنهن سواءِ سمجهڻ ۽ غور ڪرڻ جي، هومر جي ديني تعليم بابت سڌارن آڻڻ جي ڪوشش ڪئي آهي، (اليگزينڊر پوپ، هومر جي ايلڊ جو ترجمو ڪيو هو).
5. مثال طور، ڏسو سيزر، ڊي بيل، گال، (vi, 17) هڪ يا ٻن صدين اندر، گال قوم جا ماڻهو پنهنجن خدائن کي، عطاڙد، مريخ ۽ سج ديوتا وغيره ڪوڏڻ لڳا.
6. سيسيرو جو تعريف لائق ڪتاب، ڊي نيچرا ڊيورم، اسان وٽ موجود آهي جيڪو اسان کي اونداهي ۽ اونهيءَ غار مان ٻاهر ڪڍي، اسانجي رهبري ڪري ٿو. هو نهايت ئي بيباڪي ۽ سچائيءَ سان پنهنجا دليل بيان ڪري ٿو ۽ فيلسوفن جي نظريي کي خوبصورتيءَ سان غلط ثابت ٿو ڪري.
7. آئون بغير ڪجهه لڳائڻ جي واضح طور چوان ٿو ته هن لا مذهب دنيا ۾، وهمن ۽ وسوسن، جيئن خواب، سُڪون، جن، پُوتَ وغيره جي فطري خوف خطرن جي حقيقت هاڻي بي معنيٰ بڻجي وئي آهي.
8. سقراط، ايبي قور، سيسيرو ۽ پلو تارج، پنهنجي پنهنجي ملڪ ۽ پوري انسانذات لاءِ مذهب جي احترام ڪرڻ جي تعليم ڏني آهي. ايبي قور جو عقيدو ثابت قدميءَ وارو ۽ مثالي آهي.
9. پالبيس (vi, 56)، پارائيون طنزون (xiii) ۾ افسوس جو اظهار ٿو ڪري ته سندس وقت ۾ هن قسم جا ڊپ ڊاو گهڻي ڀاڱي پنهنجو اثر وڃائي چڪا هيا.

10. ڏسو سراكيون، ٿرينٽم، امبرئسيا ۽ ڪورنٽ وغيره جي حالت. سيسيرو ۽ ويريوس جو ورتاءُ ۽ گورنرن جي عام هلت چلت، ائين پارائي طنز ۾.
- ڪلاڊ ۾ سوتونيس-پلني، فطري تاريخ ۾.
12. پوليوٽيئر. ڪلٽين جي تاريخ ۾.
13. سينيڪا، ڪنسلٽ ائڊ هيلوئر- (ص- 75 ايڊٽ، لپس
14. ڊائينيس ۽ هئليڪارن. قديم روم- (ڪتاب - ii)
15. روم جي سال 701ع ۾، سينيٽ جي حڪم هيٺ، آئيس ۽ سراپس جو مندر ڊاهيو ويو هو. (ڊائن ڪئيسيس، XI, 252). اُن جي ڊاهڻ ۾ مڃسٽريٽ خود پنهنجي هٿن سان حصو ورتو هو. (وئليريس مئڪسيمس (i,3) سيزر جي موت کانپوءِ ان کي حڪومت جي خرچ تي ٻيهر بحال ڪيو ويو. (ڊائن - xlvii, 501) جڏهن آگسٽس مصر ۾ هو، هن سراپس جي شان شوڪت کي مان ڏنو (ڊائن - ii-647) پر روم جي پسگردائي ۽ هر طرف کان هڪ ميل تائين، هن مصر جي ديوتائن جي پوڄا تي پابندي لڳائي ڇڏي. (ڊائن - iiii, 697 ۽ لوي - 735) اُهي سندس حڪومت ۽ سندس جانشين جي وقت ۾ ڏاڍا فيشن جا شوقين ٿي پيا. (اووڊ، ڊي آرٽ) بهرحال پوءِ تائيبريس جهڙي انصاف واري انسان کي ڪجهه ڳالهين تان ڪاوڙ آئي ۽ ان پوءِ سخت قدم کنيا. (ڏسو ٿيسٽس جي تاريخ، ii, 58) جوزفس قديم تاريخ - xviii, 3.
16. دفاع نامي ۾ ٽرٽولين (6. 740) ايڊٽ: هئورڪمپ. آئون سندن آبادڪاريءَ کي فلتوين جي ڪٽنب جي ڪوششن جو نتيجو قرار سمجهان.
17. ڏسو لوي (xi, xxix)
18. مئڪراب- سئچرنٿيا (iii, 9) هو اسانکي، طلب ڪرڻ يا گهراڻ (مُردن کي به) جو طريقو ڏسي ٿو.
19. آڪٽيو ۾ مائنيوسيوس فيلڪس. (ص - 54). آرنوبيس (vi, 115)
20. ٿيسٽس، تاريخ جا ورق (xi, 24). ڏاهي اسپانيئر جو لکيل آريس رومنس لئٽير، اٽلي ۽ ٻين صوبن جي، روم جي آزاديءَ جي خوشيءَ ۾ شامل ٿيڻ جي هڪ مڪمل تاريخ آهي.
21. هيروڊوٽس (v, 97) اهو ڏسجي ٿو ته تمام گهڻا ماڻهو سندس احترام ڪندا هئا ۽ هو انهن ۾ بيحد مقبول هو.
22. اٿينيس ڊيپنوسافسٽ (vi, 272) ڊي فورچونا ائٿيڪا. (باب - 4)
23. ڏسو، هر پنجن سالن کان پوءِ ماڻهن جي تمام صحيح تعداد جو مجموعو، اير-ڊي بيوفورت جي ڪتاب رومن ريپبلڪ ۾.
24. اٿين ڊي بيل، سول- (ڪتاب 1، ويلسيس پيٽرڪيولس (ii, 15, 16, 17).

25. مئسنس کيس مشورو ڏنو هو ته فقط هڪ فرمان ذريعي، سڄي رعيت کي شهرت ۾ تبديل ڪيو وڃي، پر اسان ان شڪ ڪرڻ ۾ شايد صحيح آهيون ته مؤرخ ڊائن، جيڪو ”ڪائونسل“ (صلاح مشورن جي ڪتاب) جو مصنف هو، سو آگسٽس طرف گهٽ پر پنهنجي ذاتي دؤر ۽ معاملن جو وڌيڪ خيال رکندو هو.
26. سينيٽرن کي خوش رکڻ لاءِ، انهن جي ذاتي زمين جي ٽئين حصي جيتري ملڪيت کين اٽلي ۾ رکڻ جي اجازت هئي. (ڏسو پلني 19، vi) مارڪس ان حد کي چوٿين حصي تائين گهٽائي ڇڏيو. تراجن جي حڪومت جي دؤر کان، اٽلي جو دٻڊو، هيٺ ٿيندي ٿيندي اچي ذري گهٽ صوبن جي سطح تي پهتو هو.
27. مارڪس مافي جو ويرونا السٽرٽا سيزرس جي حڪومت ۾ اٽلي جي ظاهري صورت ۽ حالتن جي باري ۾ اسان کي صاف ۽ تمام واضح طور ٻڌائي ٿو.
28. ڏسو پاسٽياس. (ڪتاب - VII) رومين مهربانيءَ طور انهن اسيمبلين جا نالا بحال ڪري ڇڏيا جيڪي هاڻي خطرناڪ نه رهيون هيون.
29. انهن کي اڪثر ڪري سيزر بيان ڪيو آهي. ابي ڊوبوز جون ڪوششون ته گال جون اسيمبلين اڃا بادشاهن هيٺ هيون، ڪامياب، نه ٿيون. (فرينچ ۾ اسٽبلشمينٽ جي تاريخ)
30. ڪنسوليٽ ۾ سينيڪا ائڊ هيلويئر (باب - 6)، ميمنن اپڊ فوٽير. (باب - 33) وئيلر، مشگرم (ix, 2) پلوٽارج ۽ ڊائن ڪئيسس. قتل ڪيل ماڻهن جو تعداد 150,000,00 ٻڌائن ٿا، پر منهنجي اندازي موجب ان کان گهٽ تعداد، پوءِ به ڪافي آهي.
31. اسپين ۾ پنجويهه ڪالونيون آباد ٿيون. (ڏسو پلني جي فطري تاريخ 35، iv، 3، 4، iii) نو برطانيه ۾، جن مان لنڊن، ڪولچيسٽر، لنڪن، چيسٽر، گلاؤسيوسٽر ۽ باٿ اڃا تائين اتان جا وڏا شهر آهن. (ڏسو سرينسيوسٽر جو رچرڊ - ص - 36، وٽاڪر جي مئنيچيسٽر جي تاريخ i، 3).
33. آل گيل نڪٽس آئيٽسي (xvi، 13) شهنشاهه هڊرٿن تعجب جو اظهار ڪيو ته اٽليڪا، گيڊس ۽ اٽاليڪا (Utica, gades & Italica) جا شهر جن کي اڳ ۾ ئي ميونسپالٽيءَ جا حق مليل هئا، ته انهن ڪالونين ۾ شامل ٿيڻ لاءِ ڇو درخواستون ڏنيون هيون. بهرحال، انهن جو مثال ڄڻ هڪ فيشن ۾ شامل ٿي ويو ۽ سڄي شهنشاهت ۾ بيشمار اعزازي ڪالونيون ڦاٽڻ ٿي ويون. (ڏسو اسپانير)، اسپانير، آريس رومن. (باب - 8 - ص - 62).
35. رومي انڪوميرو ۾ ارستائيدس (i، 218). ايڊٽ - جيب
36. ٽئسيٽس، تاريخ جا ورق. (xi، 23، 24) تاريخ 74، iv)
37. ڏسو پلني. فطري تاريخ (iii، 5) آگسٽائن ڊي سويٽيٽ ڊي (xix، 7) لپسيس: لاطيني ٻولي ۽ انجو تلفظ.
38. آپوليٽس ۽ آگسٽائين آفريڪا لاءِ، اسٽرابو. اسپين ۽ گال جي لاءِ، ٽئسيٽس. (اٽالريڪولا جي زندگي ۾) برطانيه لاءِ ۽ پٽونيا لاءِ ويليس پٿرڪيولس. اسان هنن ۾ نقش و نگار جي ٻولي به ملائي ٿا ڇڏيون.
39. ڪلٽي زبان، ويلز، ڪارنوال ۽ آرموريڪا جي جبلن ۾ محفوظ هئي، اسان جي مشاهدي موجب، آپوليٽس، هڪ آفريڪي نوجوان جي سخت مذمت ٿو ڪري جيڪو مقامي ماڻهن ۾ رهندي به پيونڪ

ڳالهائيندو هو ۽ يوناني زبان کي وساري ڇڏيو هئائين ۽ لاطيني نه ته ڳالهائي سگهندو هو ۽ نه وري ڳالهائڻ چاهيندو هو. (دفاع نامو - ص - 596) سينيٽ آسٽن جي وڏن ميٽاڪن جي گهڻي حصي جا ماڻهو پيئونڪ لاءِ ڄڻ ته ڌاريا هئا. (سينيٽ آسٽن، يعني سينيٽ آگسٽائن).

40. فقط اسپين ڪوليوميلا، سينيڪا، ليوڪن، مارشل ۽ قسٽيلين کي منظر تي آڻيندو هو.
41. مون کي يقين آهي ته ڊائيسيس کان وٺي لبائيس تائين، ڪو هڪڙو به يوناني نقاد ناهي جنهن ورجيل يا هورٽس کي بيان ڪيو هجي. اهي ان ڳالهه کان بيخبر هئا ته رومين وٽ ڪي وڏا ليکڪ به هيا.
42. تجسس وارو پڙهندڙ ڊوپن ۾ ڏسندو ته شامي ۽ مصري ٻولين جي ڪيتري استعمال کي اڃا تائين محفوظ ڪيو ويو هو.

43. ڏسو ٻاراڻيون طنزون (iii ۽ xv) اميٽيس مارسيليس (xxii,16).
44. ڊائن ڪئسيس. (Ixxvi,1275) پهريون واقعو، سيپٽيميس سيورس جي حڪومت ۾ پيش آيو.
45. ڏسو وئليريس مئڪسيٽس (ii,2,2) ڪلاڊيس بادشاهه هڪ معزز گرڻشين کي سندس ووٽ ڏيڻ جي حق کان محروم ڪري ڇڏيو ڇو ته هو لاطيني زبان نه سمجهندو هو. هو شايد ڪنهن سرڪاري محڪمي ۾ ڪم ڪندو هو. (ڪلاڊيس ۾ سوتونيس).

46. لڪيولس جي ڪئمپ ۾ هڪ ڊگرو فقط هڪ ڊراچما (يوناني سڪو) ۾ وڪاڻو ۽ هڪ غلام فقط چئن ڊراچمن يا اندازي موجب ٽن شلنگن ۾ خريد ڪيو ويو. (لڪيولس ۾ پلوتاچ).

47. ڊايوڊورس نيڪيولس، ايڪلاگ ۾ تاريخ (9xxxiv) فلورس (iii,19,20).
48. ڏسو ويرم ۾ سيسيرو جيڪو سختيءَ ڪرڻ جي سلسلي ۾ بهترين مثال آهي.
49. گزوتر ٻين شين جمع ڪرڻ وارن ۾ ڏسو تمام گهڻا جيڪي نقش غلامن طرفان پنهنجن زالن، ٻارن، نوڪرن جي دوستن، مالڪن وغيره ڏي موڪليل هيا، جيڪي سڀئي گهڻو ڪري شاهائي دڙجا آهن.
50. ڏسو رومي غلامن جي باري ۾ آگسٽن جي تاريخ، ۽ اير. ڊي برگني جو مضمون، نقش ونگار جي اڪڊمي جي پنجٽيهين جلد ۾.

51. روم جي آزاديءَ جي باري ۾ ڏسو اير. ڊي برگني جو ٻيو مضمون ستٽيهين جلد ۾.
52. ڏسو اسپانير، آريس رومن. (16، i ص - 124 وغيره).
53. سينيڪا ڊي ڪليمينشيا (i,24) جيڪو اصل آهي اهو گهڻو مضبوط آهي. (اهو خطرو ڪيڏو نه وڏو هوندو جيڪڏهن اسان جا غلام، اسان کي ئي ڳڻڻ شروع ڪن).
54. ڏسو پلني فطري تاريخ. (ڪتاب نمبر - xxxviii ۽ اينيٽس (vi,272) پريون وڏي جرئت سان اسان کي ٻڌائي ٿو ته کيس تمام گهڻن رومين جي ڄاڻ هئي ته وٽن ڏهن کان ويهه هزار غلام ڪم ڪار لاءِ نه پر فقط ظاهري ڏيکاءِ واسطي هوندا هيا.

55. پٿرس ۾ هر قسم جا 43,700 کان وڌيڪ غلام ناهن جيڪي گهرن ۾ ڪم ڪن ٿا ۽ اتان جا رهواسي انهن جو ٻارهن حصو به ناهن. (ميسينج ص - 186).

56. هڪ پڙهيل لکيل غلام کي سوين پاڻون ۾ وڪيو ويندو هو. آئٽيڪس هميشه انکي پاڻ ڪارائيندو پياريندو ۽ سيڪاريندو رهندو هو. فطري تاريخ وٽ ۾ ڪورنيل، نيبوس- (باب - 13)
57. ڪيترائي رومي ڊاڪٽر يا حڪيم غلامن منجهان هوندا هيا. ڏسو ڊاڪٽر مڊلٽن جو مقالو ۽ دليل.
58. پگنوريس ڏي سروس سندن رتبڻ ۽ ڪمن ڪارين بابت ڪولي ٻڌايو آهي.
59. ٿيسٽس. تاريخ جا ورق (xiv, 43). انهن سڀني کي ماريو ويو ڇو ته اهي مالڪ جي قتل بابت اڳواٽ اطلاع ڇو نه ڏئي سگهيا.
60. معافي نامي ۾ آپوليس (ص - 548). ايڊٽ: ڊيلفن.
61. پلني- فطري تاريخ. (xxxviii, 47).
62. ڳڻپ موجب حساب هيٺن وڃي بيهندو: فرائس ۾ 20 ملين، جرمني ۾ 22، هنگري ۾ 4، اٽلي ۽ انجي پيٽن ۾ 10، برطانيه ۽ آئرلئنڊ ۾ 8، اسپين ۽ پورچوگال ۾ 8، يورپي روس ۾ 10 يا 12، پولنڊ ۾ 6، يونان ۽ ترڪي ۾ 6، سڀڻ ۾ 4، ڊينمارڪ ۽ ناروي ۾ 3، ۽ هيٺين ملڪن ۾ 4. سڄو حساب هڪ سئو پنج يا وڌ ۾ وڌ هڪ سئو ست ملين وڃي ٿيندو. (ڏسو- والٽير جي جنرل هسٽري).
63. جوزفس ڏي بيل جڊڪو. (ii, 16) انگريزيا يا اڃا به هڪ تاريخدان جي هڪ رسمي تقرير ۾ روم جي شهنشاهت متعلق هڪ خوبصورت تصوير ڇڻيل آهي.
64. سوتونس، آگسٽس ۾. (باب - 28) آگسٽس روم ۾ مندر ۽ مريخ جو عوامي چؤنڪ ٺهرايو. ڪئپيٽول ۾ جوپيٽر ٽوئنس جو مندر، ماٿن لاءِ لائبرري ۽ اپولو پلٽين جو مندر، ڪئپس ۽ لوسيس جي لاءِ برساتي ڇيرو ۽ گرجا، لوياءَ ۽ آڪٽيوريا لاءِ برساتي ڇيرا، ۽ مرسيلس جو ڦيٽر ٺهرايا. بادشاهه جي مثال جي سندس وزيرن ۽ جنرلن تقليد ڪئي، ۽ سندس دوست انگريزيا، سندس پويان، پڻ پٺڻ جي صورت ۾ هڪ لازوال يادگار تعمير ڪرايو.
65. ڏسو مافي - ويرونا اسٽرٽا ۾. (iv, 68).
66. ڏسو پلني جي تحريرن جو ڏهون ڪتاب. هو هيٺيان ڪم ٿو ٻڌائي جيڪي شهرن جي طرفان ڪيل خرچ تي مڪمل ٿيا. نڪوميڊيا ۾ هڪ نئون عوامي چؤنڪ، پاڻي پهچائڻ لاءِ هڪ وڏي نالي ۽ هڪ وڏو واھ جيڪو شهنشاهه اڌ ۾ ڇڏي ڏنو، نائيس ۾ جسماني ورزش لاءِ هڪ چمنازير ۽ ٿيٽر، جنهن تي نوي هزار پاڻون جو خرچ اڳ ۾ ٿي چڪو هو. ڀروسا ۽ ڪلاڊيوپولس جي جڳهه تي غسلاخانا، ۽ ماٿن جي سهولت لاءِ سورهن ميل ڊگهي هڪ پاڻي جي نالي تعمير ڪرائي وئي هئي.
67. هٿڙن کان پوءِ هڪ انصاف واري ورهاست جو قانون ٺاهيو ويو جنهن ذريعي هٿ آيل لڪل خزانو انصاف سان هران ماڻهوءَ ۾ ورهايو ويو جيڪو ملڪيت جو مالڪ هو ۽ جنهن وري ان کي ڳولي لٿو. (آگسٽ جي تاريخ - ص - 9).
68. وٽ ۾ فلاسٽرٽس سافسٽ (ii - ص - 548)
69. آئولس گيليس، ٺاڪٽ آئٽڪ ۾ (xviii, 10 i, 2, ix, 2, xix, 12) فلاسٽرٽس. (ص - 564)
70. ڏسو فلاسٽرٽس (ii, 548, 560) پاسيناس (I, vi, 20) هيراڊ جي زندگي: نقش ونگار جي اڪٽيبي. (جلد - 30).

71. هن سلسلي ۾ اهو حوالو ڊائيسيرچس طرفان خاص ائينس لاءِ ڏنل آهي. يونان جو مرتبو (ص-8) ۽ جاگرافي جون يادون جنهن کي هڊسن ايڊٽ ڪيو.
72. حوالو: ڊونيٽس ڊي روماويٽر (iii, 4, 5, 6). نارڊيني، روما ائنيڪا (iii, 11, 12, 13) ۽ برنارڊس آريستيليريس جو قديم روم جي باري ۾ هڪ مسودو مليو آهي جنهن جي ڪاپي، مون فلورينس جي ويجهو، ڪئٽن رڪارڊي جي لائبرري مان هٿ ڪئي. تمانٽيس ۽ پروٽوجينس جي ٻن وڏين تصويرن جو پلٽي، ”آمن جي مندر“ ۾ تذڪرو ڪيو آهي ۽ لئڪون وري ٿائٽس جي غسلخاني مان لڌي آهي.
73. مانٽاڪن. ائنيڪٽ ايڪسپلڪ (iv, 2, i, 9) اُن کان سواءِ فيبريٽي روم جي پاڻيءَ جي مصنوعي سرشتن تي هڪ جامع ۽ معلوماتي مقالو لکيو آهي.
74. ايلين. تاريخ. وار (ix, 16) هو سڪندر سيورس جي وقت ۾ هو. ڏسو يونان جا فئبريشيس بيلياٽ، (iv, 21)
75. ڏسو جوزفس: ڊي بيل جڊئڪو ۾. (ii, 16) تعداد، بهرحال، بيان ڪيل آهي جنهن کي ويڪرائي ٿاڪ واري حساب سان سمجهڻ گهرجي.
76. پلٽي، فطري تاريخ ۾ (iii, 5).
77. پلٽي، فطري تاريخ ۾ (iii, 4, iv, 35)، لسٽ مستند ۽ بلڪل درست معلوم ٿئي ٿي. صوبن جي ورهاست ۽ شهرن جون مختلف حالتون ۽ ڪيفيتون چڱيءَ طرح واضح ڪيون ويون آهن.
78. اسٽرابو، جاگرافي - (xvii, 1189).
79. جوزفس، ڊي بيل جڊئڪو (ii, 16) (وٽ ۾ فلاسائٽس سافسٽ، ii, 548 ايڊٽ - اوليئر).
80. ٿيسٽس - تاريخ جا ورق (iv, 55) مون ڪوشش ۽ جاکوڙ ڪري ڪجهه سياحن سان، ايشيا جي انهن يارهن شهرن جي قسمت بابت مشورو ۽ انهن جي بيانن جي ڀيٽ ڪئي آهي، جنهن مان ست يا اٺ ته مڪمل طور تي تباهه ٿي ويا آهن، يعني هائيپ، ٿرالس، لوڊيسيا، ايلير، هئليڪارنيئس، مليٽس، افيسس ۽ اسان ان ۾ سرڊس به شامل ڪريون ٿا. باقي جيڪي ٽي بچيل شهر آهن، پرگئمس هڪ ڇڄل ۽ زليل ڳوٺ آهي جنهن جي ڪل آبادي ٻن يا ٽن هزار ماڻهن جي مَس هوندي، مئگنيشيا عرف گڏيل - حصار هڪ چڱو شهر آهي، ۽ اسرنا هڪ وڏو شهر آهي جنهن ۾ اندازي موجب هڪ لک ماڻهو رهن ٿا، پر اسرنا ۾ پڻ، فرٽڪن ته واپار کي زور وٺايو آهي باقي ترڪن فني دنيا کي تباهه ڪري ڇڏيو آهي.
81. لوڊيسيا جي تباهيءَ جي آثارن بابت هڪ پوريءَ طرح صحيح ۽ وڌندڙ بيان چاندر جي ڪتاب، ”ايشيا مائنر جو سير“ ۾ ڏسو. (ص-225 وغيره)
82. اسٽرابو (xiii, 866) هن ٿريلس ۾ مطالعو ڪيو هو.

83. ڏسو اير- ڊي بوس جو مقالو: مير ڊي اڪڙمي ٿام. ارسٽائيدس هڪ تقرير ڪئي هئي جيڪا اڃا تائين موجود آهي جنهن ۾ هن مخالف شهرن سان ميل ملاقات وارا لاڳاپا رکڻ جي سفارش ڪئي هئي.
84. اليگزينڊريا کان سواءِ، مصر جا رهواسي ساڍا ستر لک هئا. (جوزفس ڊي بيل جڊئڪور (ii, 16) مملوڪن جي فوجي حڪومت ۾ شام جي دائري اندر سٺ هزار ڳوٺ هئا. (تيمور جي تاريخ (v, 20)
85. مختلف شهرن جي وچ ۾ عوامي شاهراهن جي طرفن ۽ انهن جي مفاصلن جا تفصيل هن ريت آهن: ائٿونيئس جي ديوار کان يارڪ تائين 222 رومي ميل، II، لنڊن- 227، III، رهوٽوپائي يا سٽنڊوچ- 67، iv، بولون جو سامونڊي رستو- 45، v، رهمس- 174، VI، ليونس- 330، VII، ملن- 324، VIII، روم- 426، IX، برنڊوسيم- 360، X، ڊراچير جو سامونڊي طرف- 40، XI، بائزينٽينر- 711، XII، ائٿيسيرا- 283، XIII، ٿارسس- 301، XIV، ائٿٽڪ- 141، XV، ٿائر- 252، XVI، ۽ جيروسلم- 168. سڀ ملائي اهي ٿيا 4080 رومي يا 3740 انگريزي ميل، ڏسو رستي بابت تفصيل جنهن کي ويسلنگ چاڀيو آهي ۽ انجا حاشيا وغيره: برطانيه لاءِ گيل ۽ اسٽڪلي، گال ۽ اٽلي لاءِ، اير- ڊي ائٽول لکيا آهن.
86. مانٽ فاکن. ائٿيڪٽ ايڪسپلڪ (iv, 2, i, 5.) جنهن ۾ نارني، الڪٽرا، نيمس وغيره جي پلن جو ذڪر آيل آهي.
87. برجيت، هسٽائريڊس گرانڊس، چيمنس ڊي ايمپائر رومن (ii, 1-28)
88. تاريخ آرڪانا ۾ پروڪوپيس. (باب - 30) برجيت: هيٽ ڊيس گرانڊس چيمنس (ڪتاب (iv - ڪوڊيڪس ٿوڊيسين (viii, vii, 506-63) گوڊ فراءِ جي ڄاڻ ڏيندڙ تبصري سميت.
89. ٿوڊوسيئس جي حڪومت ۾، سيزئريس- هڪ وڏي عهدي جي مڃسٽريٽ، اهڙين چؤنڪين ذريعي ائٿٽڪ کان قسطنطنيه جو سفر ڪيو. هن رات جي وقت پنهنجي مسافريءَ جي شروعات ڪئي ۽ ٻيءَ رات هو ڪپادوشيا ۾ پهتو (ائٿٽڪ کان 165 ميل) ۽ ٻين ڏينهن شام جو هن قسطنطنيه جو سلام وڃي ڀريو. سڄي پنڌ جو ڪا ٿو 725 رومي يا 665 انگريزي ميلن جو ٿيو. (ڏسو لٽئيس، اورٿ xxii - ۽ سفرنامو - ص - 81-872).
90. پلني جيڪو وزير به هو ته سندن خاص ماڻهو به هو، هڪ بيحد ضروري موقعي تي، پنهنجي زال لاءِ گهوڙي چؤنڪين جي استعمال لاءِ هڪ نمائي انداز ۾ درخواست پيش ڪئي.
91. برجيت: هيٽ ڊيس گرانڊس چيمنس (iv, 49).
92. پلني، فطري تاريخ. (xix, 1).
93. اها نه ٿيڻ جهڙي ڳالهه ناهي ته يونانين ۽ فونيشيا جي ماڻهن کي نوان هنر ۽ فن جا نمونا ۽ تخليقون پنهنجي بازياري ملڪن، مرسيليز ۽ گيڊس ۾ متعارف ڪرايون.
94. ڏسو هومز جي اوڊيسي. (ix, 358).
95. پلني، فطري تاريخ. (ڪتاب xiv) - اسٽرابو، جاگرافي (iv, 223). گال جي سياري جي تمام سخت سرديءَ جو ڊيمي ماڻهن ۾ مثال ڏنو ويندو هو.

97. چوٿين صدي عيسوي جي شروعات ۾، هڪ مقرر يومينيس (ڏسو تعريف نامو، ايڊٽ ڊيلفن، viii, 6) جنهن ۾ ٻڌايل آهي ته وائين جون وليون، آتن جي علائقي ۾ پيدا ٿينديون هيون جيڪي وقت سان گڏ ختر ٿي ويون ۽ اهاڻي اها پهرين پوک هئي جنهن جي ماڻهن کي خبر گهٽ هئي. اير - ڊي ائنول، پئگس ايربرگنس کي بيون جو ضلعو ٿو ڪوٺي، جيڪو اڄ تائين به برگندي جي (شراب) جي پهرين پٺاوار طور ملهائيو ويندو آهي.
98. پلني، فطري تاريخ، (ڪتاب - xv).
99. پلني، فطري تاريخ، (ڪتاب - xix).
100. ڏسو زراعت جي باري ۾ مسٽر هارٽ جا مڃڻ جهڙا مضمون جنهن ۾ هن پورو مواد هڪ جڳهه تي جمع ڪيو آهي جنهن ۾ قديم توڙي جديد ماڻهن لوسرن (لوسن) جي باري ۾ چيو آهي. (هڪ ڇٽالي جهڙو ٻوٽو جيڪو گاه سان ڪٽر ڪري مال کي کارائبو آهي).
- (نوٽ: ڏسو سنڌيڪار پاران وڌيڪ وضاحت (الف) حاشي جي پڇاڙي ۾.)
101. ٽيٽس، جرمني. (باب - 45)، پلني، فطري تاريخ، (xxxvii, II) پوئين صاحب ڏاڍي خوش مزاجيءَ مان پنهنجو تجزيو پيش ڪيو آهي ته فيشن کي به اڃا ائمبر جي استعمال جي خبر نه پئي آهي! نيرو پنهنجي هڪ رومي سردار کي موڪليو ته هو ان جڳهه تان ائمبر تمام گهڻي تعداد ۾ وٺي اچي جتان اهو پيدا ٿي ٿيو، يعني جديد پروشيا جي ڪناري تان.
102. رومي ان کي ٿيروبانا ۽ عرب سرانديب ڪوٺيندا هئا. ڪلاڊيس جي حڪومت ۾ ان جي باري ۾ خبر پئي هئي جيڪو وقت سر مشرق جو مکيه ڪاروباري مرڪز بڻجي ويو.
103. پلني، فطري تاريخ، (vi، اسٽرابو - ڪتاب - xvii).
104. تاريخ، آگسٽ. (ص - 224) ريشر جو وڳو، عورت لاءِ زيور جي برابر هو پر مرد لاءِ بيعزتي جو سبب هو.
105. موتين جون ٻه وڏيون جڳهون آهي ٿي هيون جيڪي اڄ به ساڳيون ٿي آهن، يعني اورمز ۽ ڪيپ ڪومورن. وري جيڪڏهن اسان قديم جاگرافي جي جديد سان پيٽ ڪريون ته معلوم ٿيندو ته روم کي، بنگال جي جملپور کان مان هيرا ڏنا ويندا هئا جنهن کي ٿيورنير جي سامونڊي سفر (ii, 281) ۾ بيان ڪيو ويو آهي.
106. ٽئسيٽس - تاريخ جا ورق (iii, 53) ٽائيبريس جي تقرير ۾ واضح ٿيل آهي.
107. پلني، فطري تاريخ (xii, 18) هڪ ٻي جڳهه تي هو ڳڻپ ڪري ٻڌائي ٿو ته ٻڌايل رقم جو اڌ ٿيندو ڪئنجينيز ايچ - ايس (يعني 50 ملين سيسٽرتي (رومي سڪو) عربستان کي ڇڏي فقط هندستان لاءِ. (i, e 50)
- ڏسو: سنڌيڪار جو نوٽ، (ب) حاشي جي پڇاڙي ۾.
108. حصي رسي 1:10 جي هئي ۽ 2/1 12 وڌي 2/1 14 ٿي رها جيڪو ڪانسٽنٽائن طرفان قانوني طرح حصو مقرر ڪيو ويو هو. ڏسو آريوٽائس جي قديمي سڪن جي جدول (باب - v).

109. ٻين تحريري ٽڪرن کي ڄاڻڻ کان پوءِ ڏسو پلني، فطري تاريخ (iii, 5) ارستائيدس ڊي اُربي روما ۽ ٽرتيولين، ڊي ائنيما. (باب - 30).

110. هيرادس ائٽيڪس، دليل ڏيندڙ ۽ فيلسوف پوليماڪي، ٽن جذباتي تقريرن ڪرڻ جي عيوض اٺ هزار پائونڊ ڏنا. ڏسو فلاسٽرئٽس (i, 558) ائينس ۾ ائٽوننز هڪ اسڪول قائل ڪيو، جنهن ۾ گرامس، تقريرن جي فن، سياست ۽ فلسفي جي چئن اهم شعبن جا پروفيسر اُتي پڙهائيندا هئا، انهي اسڪول کي حڪومت جي خرچ تي، نوجوانن جي سکيا ۽ تربيت لاءِ هلايو ويندو هو. هڪ فيلسوف جي سال جي پگهار ڏهه هزار ڊراجمي هئي جيڪا ٽن کان چئن هزار پائونڊن جي برابر هئي. سڄي شهنشاهت ۾ ٻيا به اهڙي قسم جا ادارا قائل ڪيا ويا هيا. ڏسو لوسين، ڪڏڙي ۾ (ii, 353) ايڊٽ ريتز فلاسٽرئٽس (ii, 353) آگسٽ جي تاريخ (ص - 21، ڊائن ڪئيس Ixxxix-1195) جوونيل پاڻ هڪ چؤواري طنز ۾، جيڪا هر سٺ ۾ سندس پنهنجي مايوسيءَ کي ڄڻ غلط ثابت ڪري ٿي، مجبور ٿي چوي ٿو: (نوجوانو! هڪ خوش ڪندڙ حاڪم ان تاءُ ۾ آهي ته نوجوانن جي ذهانت کي همٿائي، پر ياد رکجو: فقط پنهنجي فائدي لاءِ)

* صفحو - 46. (يعني 15 هين صدي جي نئين جاڳرتا دؤران).

111. لانگن، ڊي سيلر. (باب 43، 229، ايڊٽ: ٽال (هتي پڻ اسان لانگينس لاءِ واضح چئون ٿا ته خود سندس پنهنجو مثال، سندس پنهنجن ئي قانونن کي سگهه ۽ توانائي پهچائي ٿو. (مٿاهين درجي جو حوالو شايد سندس پنهنجي ڪم بابت آهي جيڪو هن پهرين صدي عيسوي ۾ ڪيو هو.) پنهنجن جذبن جي لاءِ مردانگي ۽ بهادري واري تجويز ڏيڻ جي بجاءِ، هو اڻ سڌيءَ طرح ۽ ڏاڍي احتياط سان پنهنجا جذبا دوست جي ڄڻ واٽ ۾ وجهي ٿو ۽ جيتري قدر هڪ بگڙيل مواد مان اسان کي ڪجهه مليو آهي ته پاڻ ظاهر اهو ٿو ڪري ته هو ان جي ترديد ٿو ڪري.

* (الف) لوسرن (Lucern) جو پڙهي مونکي شڪ پيو ته اهو شايد سنڌيڪار پاران ٻه وضاحتون: لوسن هوندو. لغت ۾ معنيٰ لکيل آهي "A Clover like plant" معنيٰ چٽالو، برسير وغيره. بس پوءِ ته شڪ، پڪ جو روپ وٺي ويو ته، لوسرن ۽ لوسن، ساڳيو ئي لفظ آهي. عجيب اتفاق يا ٻولين جي ميلاب جي حيرت ۽ خوشي جيتري مونکي ٿي آهي، اوتري اوهان کي به ٿي هوندي ته ڪٿي روم جي بادشاهت ۽ ڪٿي سنڌ يا پاڪستان، ٻولين جو ميلاب، بهرحال سٺو لڳو. (سنڌيڪار)

* (ب) گبن گهڻو ڪري هن ڪتاب ۾ هر جڳهه تي جڏهن به پئسن يا سفر وغيره جو ذڪر ڪيو آهي ته رومي عدد يا ماپ وغيره سان انگريزي برابري وارو حصو به ٻڌائيندو ويو آهي، پر لڳي ٿو ته هتي الائي ڇو ڀلجي ويو آهي. تنهنڪري سيسٽري، جي برابر رقم نه برطانيه جي حساب سان ٻڌائي سگهجي ٿي ۽ نه سنڌ ۽ پاڪستان جي حوالي سان.

باب - ٽيون

الٽوننز جي دؤر ۾ روم جي شهنشاهت جي آئين جي باري ۾.

هڪ موروثي شهنشاهت جي ظاهري وضاحت اها ٿيندي ته اها رياست جنهن ۾ هڪڙي ماڻهوءَ وٽ، جنهن کي جيڪو به نالو ڏنو ويو هجي، قانون تي عمل ڪرائڻ، آمدني جي ذريعن جو انتظام سنڀالڻ ۽ فوج تي حڪم هلائڻ جا پورا اختيار هجن. پر جيستائين هر دم هوشيار محافظن ذريعي وڏي بهادري ۽ دليريءَ سان، ماڻهن جي آزاديءَ جي پوري پوري حفاظت ٿئي ڪئي وڃي، ته پوءِ اهو حاڪم ڀلي ڪيڏو به وڏو انصاف پسند ٿي ڇو نه هجي پر سندس اختيار جلد ئي بگڙي آمراڻا ٿي ويندا. وهمن ۽ وسوسن واري وقت ۾، پادري جي اثر رسوخ کي انسانذات جي حقن کي ڦاٽ ڪرڻ لاءِ ڪار آمد طريقي سان استعمال ڪري سگهجي ٿو. پر تاج ۽ سُوريءَ جو پاڻ ۾ ايترو ته ويجهو رشتو آهي جو چُرچ جي جهنڊي کي اُن طرف شايد ئي ڪنهن ڦڙڪندي ڏٺو هجي، جيڏانهن عوام هجي. بهادر ۽ باوقار خانداني ماڻهو جن وٽ فوجي طاقت هجي، ۽ عوام جا هنيلا ماڻهو، جيڪڏهن آئين ٺاهيندڙ اسيمبلي ۾ اچي گڏ ٿين ته اُهي برابريءَ وارو هڪ اهڙو توازن ڦاٽ ڪري سگهن ٿا جيڪو آزاد آئين جي وقار کي بحال رکي ۽ اقتدار جي اُننگ رکندڙ شهزادن جي ارادن تي پاڻي ڦيري ڇڏي.

آمر شخص* جي اقتدار جي خواهش، روم جي آئين جي هر رڪاوٽ کي پنهنجي لاءِ هموار ڪري ڇڏيو هو ۽ ان جي حفاظت واري هر طريقي کي ئي طاقتون رکندڙ * ظالم تباه ڪري ڇڏيو هو. ائڪٽيڊر جي فتح کان پوءِ، رومي دنيا جو مقدر آڪٽوئيٽس عُرف سيزر جي مرضيءَ مطابق هلڻو هو جنهن کي پنهنجي چاچي پالي سانيي اهو اختيار ڏنو هو ۽ اُن کانپوءِ سينيٽ جي چابولوسيءَ جي ڪري ساڳيو اختيار آگسٽس کي مليو. چوڻيٽاليهن آزمودگار فوجي دستن تي حڪم هلائيندڙ فاتح،¹ جنهن کي پنهنجي طاقت ۽ آئين جي ڪمزوريءَ جو چڱيءَ طرح اندازو هو، ويهن سالن جي خانہ جنگيءَ ۾، ظلم، زوري ۽ زُٽ جي راند جي هر عمل مان گذريو هو. سيزر ۽ سندس دُر سان پوريءَ طرح سچو هو ڇو ته اُتان ئي کين گهڻو ڪجهه مليو هو ۽ اڃا به بيشمار انعامن اڪرامن جي ملڻ جي کين اُميد هئي. صوبن، جن کي جمهوريه جي وزيرن تمار تنگ ڪيو هو، هڪڙي اهڙي ماڻهوءَ جي حڪومت مان سُڪ جو ساھ ڀريو جيڪو نئين نئين آمري جو ساٿاري نه پر پنهنجي مرضيءَ جو مالڪ ۽ مختيار هو. امپراتي راج جي ڏلت تي پنهنجي اندر ئي اندر ۾ خوشي محسوس ڪندي، روم جي ماڻهن رڳو ماني ڀڙڪي مهيا ڪرڻ ۽ نمائشي ميلن لڳائڻ جو مطالبو ڪيو ۽ آگسٽس جي درياهه ڏي طرفان سندن گھربل بڻي شيون کين ڏنيون ويون. اتلي جا شاهوڪار ۽ نفيس ماڻهو، جن ايبپٽيئورس جي فلسفي کي عالمي سطح تي مڃيو ۽ دل سان قبول ڪيو هو، اُمن ۽ آرام جي هاڻوڪين نعمتن کان بيحد خوش هئا، ۽ پراڻن مُل هنگامن واري آزاديءَ جي خوش ڪندڙ خواب جي ياد ۾ زُخني پوڻ تي به پريشان يا نا خوش نه هيا. پنهنجي طاقت جي زور تي سينيٽ پنهنجو وقار وڃائي چڪي هئي، وڏن وڏن عزت وارن خاندانن جو ڄڻ وجود ئي اڏل ٿي ويو هو. جوش جذبي ۽ قابليت وارا جمهوري ماڻهو يا ته جنگين ۾ يا وري قتل جي ڏنل فتوائن ۾ ڳپي ختم ٿي چڪا هيا. اسيمبليءَ جي دروازي کي ڇائي ٻجهي کليل رکيو ويو هو جنهن ۾ پانت پانت جا هزار کان وڌيڪ ماڻهو گهڙي ويا جن پنهنجي مرتبي کي، وقار بدران بيعزتي بخشي ڇڏي هئي.² سينيٽ جو سُڌارو ۽

نئين سر جوڙجڪ، آگسٽس جو پهريون قدم هو جنهن ۾ هن آمز ڪي ڌڪي ٻاهر ڪڍيو ۽ پاڻ کي پنهنجي ملڪ جو سرپرست بڻائي ڇڏيو. کيس محتسب جي حيثيت ۾ چونڊيو ويو ۽ پنهنجي وفادار سالي ائگريپا جي صلاح ۽ مدد سان هن سينيٽرن جي سڄي لسٽ کي ٻيهر غور سان جا چيو ۽ انهن ميمبرن کي ڪڍي ڇڏيائين جن جي بُرين عادت يا انهن جي ضدي طبيعت مان، کيس عوام لاءِ هڪ مثال ٺاهڻو هو. اهڙن ۾ سؤ وڌيڪ ميمبرن کي آماده ڪيائين ته هو عوام جي آڌر بيمعزت ٿيڻ بدران پاڻهڻي ڇڏي وڃن، سينيٽر جي لياقت ۽ اهليت کي ڏهن هزار پاڻونڊن تائين وڌايو ويو، امير گهراڻن ۽ دولت مند خاندانن جي وڏن ويجهڻ کي همٿايو ويو ۽ پنهنجي لاءِ ”سينيٽ جو شهزادو“ جهڙي اعليٰ خطاب کي قبول ڪيائين، جيڪو هميشه محتسب طرفان انهن شهرين کي ڏنو ويندو هو جيڪي پنهنجي اهر کارنامن يا خدمتن سبب پاڻ کي اهڙي اعزاز جي لائق بڻائيندا هئا. پر هڪ طرف ته سينيٽ جي شان کي بحال ڪيائين ته ٻي طرف وري انجي آزاد حيثيت کي برباد ڪري ڇڏيائين. هڪ آزاد آئين جا سونهري اصول اُن وقت دائمي طرح ختم ٿي وڃن ٿا جڏهن قانون سازيءَ جا اختيار، انتظاميه طرفان ڪنهن کي سونپيا وڃن.

آگسٽس هڪ تيار ڪيل تقرير، پنهنجي ئي ٺاهيل ۽ نئين سر جوڙيل اسيمبلي اڳيان پڙهي ٻڌائي جنهن ۾ هن پنهنجي وطن سان محبت جو ڪليو اظهار ڪيو ۽ پنهنجي خواهشن کي ڄاڻي وائي لکائي ويو. هن پنهنجي ماضيءَ جي رويي تي ڌڪ جو اظهار ڪندي، ان تي معافي ورتي. رشتن جي ويجهائي جي گهرج اها هئي ته هو پنهنجي پيءُ جي قتل جو بدلو پنهنجي هٿن سان پاڻ وٺي، سندس پنهنجي فطرت جي نيڪي کيس ضرورت پئاندر ٺاهيل سخت قانون آڏو جهڪڻ ۽ سندس ٻن نالائق ساٿين جي وچ ۾ بنا مرضي واري تعلق قائم رکڻ لاءِ کيس مجبور ڪيو، جيستائين اُتنتي زنده رهيو، ته هن رياست کي هڪ بگڙيل رومي ۽ بربر راڻيءَ جي حوالي ڪرڻ کان کيس منع ڪئي. هاڻي هو پنهنجي مقصد کي تڪميل تي پهچائڻ ۽ پنهنجي ڊيوٽي ڏيڻ لاءِ آزاد هو. هن پوري سچائيءَ سان ماڻهن جا توڙي سينيٽ جا قديمي حق کين واپس ڏئي ڇڏيا ۽ هاڻي پنهنجي رعيت وارن شهري دوستن جي ميلن ۽ گڏجاڻين ۾ ساڻن ملاقاتون ڪرڻ ۽ ڪلهو ڪلهي ۾ ملائڻ جي خواهش جو اظهار ڪيو ۽ انهن نعمتن ۾ به حصيدار ٿيڻ چاهيو جيڪي هن پنهنجي ملڪ لاءِ حاصل ڪيون هيون.⁴

سينيٽ جي مختلف ڪيفيتن ۽ جذبن کي فقط ٽئسيٽس جو قلم ئي بيان ڪري سگهي ٿو، (ڪاش، جيڪڏهن ٽئسيٽس هن وقت، هن اسيمبلي جي مدد ڪري ها،) يعني اُهي جذبا جن کي دٻايو ويو هو يا جيڪي متاثر ٿيا هيا. آگسٽس جي خلوص تي اعتبار ڪرڻ خطرناڪ هو ۽ وري مٿس اعتبار نه ڪرڻ اڃا وڌيڪ جو کائڻو هو. خيالي نموني کوجنا ڪندڙ ماڻهو شهنشاهت ۽ هڪ جمهوريه جي فائدين بابت پاڻ ۾ ورهايل آهن، رومي رياست جي موجوده عظمت، طور طريقن جي بگڙڻ، سپاهين جي آزادي، شهنشاهت جي پرستارن کي وڌيڪ دليل مهيا ڪيا آهن. ۽ هر ماڻهوءَ جي اُميدن ۽ خوف خطن جي گڏيل ڪيفيت، حڪومت جي لاءِ ماڻهن جي خيالن کي وري متاثر ڪري ڇڏيو هو. جذبن جي هن مونجهاري جي سلسلي ۾، سينيٽ جو جواب هڪڙي ۽ ساڳي راءِ وارو ۽ فيصلو ٿو هو. انهن آگسٽس جي اسعيفا منظور ڪرڻ کان انڪار ڪيو، هنن کيس منت ڪئي ته هو اهڙي جمهوريه کي نه ڇڏي وڃي جنهن کي هن پاڻ بچايو هو. ڪجهه سلجهيل نموني جي بحث مباحثي ۽ انڪار کانپوءِ نيٺ ڇالاک آمر سينيٽ جو حڪم مڃيو ۽ مئجسٽريٽ ۽ ڪمانڊر جي حيثيت ۾، صوبن جي حڪومتن توڙي رومي فوجين جي بالا آفيسر جي استقبالي ڪرڻ لاءِ هاڻوڪا ڪئي. پر هو انهن جي مرجبا فقط ڏهن سالن لاءِ ڪندو، ان عرصي گذرڻ کان اڳ ۾ به، هن خواهش ڪئي هئي ته شهري چڪتاڻ جا زخري پوريءَ طرح سان چٽي ويندا ۽ جمهوري ملڪ پنهنجي اصلي طاقت ۽ توانائي

واري حالت تي واپس ٿيندو ۽ ان کي ڪنهن به مڃسٽريٽ جي اجاڻي ۽ ٻيڄا مداخلت جي ضرورت نه پوندي، هن مزاحيه ناٽڪ جي ياد، جنهن کي آگسٽس جي زندگيءَ ۾ ڪيئي دفعا دهرايو ويو هو، کي وڏي شان سان شهنشاهت جي آخري عمر تائين محفوظ ڪيو ويو هو ۽ جنهن سان روم جي شهنشاهن جي لڳاتار سلسلي پنهنجي پنهنجي حڪومت جو ڏهن سال هميشه ڌار ڌور سان ملهائيو.⁶

رومي فوجن جي جنرل کي، سپاهين تي، دشمنن تي توڙي جمهوريه جي رعييت تي آمراڻا اختيار حاصل ڪرڻ ۽ انهن کي استعمال ڪرڻ جو پورو پورو اختيار هو جنهن ۾ آئين جي اصولن جي پيچڪڙي به نه ٿيندي هئي. جيتري قدر سپاهين جو تعلق آهي ته روم جي اوائلي دؤر ۾ به، آزاديءَ جي ڀرپور جذبي، سوڀ جي اميدن ۽ فوجي نظم ۽ ضبط جي سڄي احساس کي اوليت ڏني وئي هئي. هڪ امير يا هڪ مڃسٽريٽ کي پورو اختيار هو ته هو ڪنهن به وقت ڪنهن رومي نوجوان جي خدمتن وٽن جو حڪم ڏئي پئي سگهيو، ۽ هن سلسلي ۾ ڪنهن جي به طرفان انڪار ڪرڻ يا بزدليءَ سبب حڪمن جي نافرماني ڪرڻ تي، کين سزا جو حڪم به صادر ڪري ٿي سگهيو ۽ اهي سزائون تمام سخت ۽ ذلت واريون هونديون هيون، جيئن، حڪم نه مڃڻ وارن کي شهري لسٽ مان سندن نالو خارج ڪيو ويندو هو، يا سندس ملڪيت ضبط ڪئي ويندي هئي يا وري کين وڪڻي ۽ غلاميءَ واري زندگي گذارڻ تي مجبور ڪيو ويندو هو.⁷ آزاديءَ جا تمام مقدس حق، جن جي تائيد پوريسين ۽ سيمپرونيئن جي قانونن پڻ ڪئي هئي، فوجي چُرير سبب، رد ٿي ويا. جنرل کي پنهنجي ڪئمپ جي اندر زندگي ۽ موٽ جا لامحدود اختيار هيا، سندس اختيارن جو دائرو ڪنهن به عدالتي تحقيقات ۽ اهڙي قسم جي ڪارروائي جي قانونن جو هرگز محتاج نه هو، ۽ سزا تي عمل درآمد هڪدم ۽ بنا دير جي ٿيندو هو جنهن ۾ ڪنهن به اپيل يا رحم جي درخواست وغيره جو حق ڪنهن کي به مليل نه هو. روم جي دشمنن کي ظاهر ڪرڻ جو اختيار قانون ٺاهيندڙن وٽ هو. امن ۽ جنگ جي باري ۾ اهم فيصلن تي سينيٽ ۾ بحث ٿيندو هو ۽ اهي فيصلو عوام طرفان عزت ۽ آبرو سان منظور ڪيا ويندا هيا. پر جڏهن فوجين جي اسلحي ۽ جنگي سامان کي اٽلي کان ڪنهن پرانهين پنڌ تي ڪٽي وڃڻو هوندو هو ته اهڙي وقت ۾ ڪو به قدم، ڪن به ماڻهن جي خلاف ۽ ڪنهن به طريقي سان، ڪڍڻ جو اختيار خود جنرل وٽ هوندو هو ته هو عوام جي مفاد ۽ پلي جي لاءِ پنهنجن اختيارن جو استعمال ڪري پئي سگهيا. اهو انصاف نه پر سندن مهر جوڻيءَ جي ڪاميابي هئي جو انهن پنهنجي فتح ۽ خوشيءَ جي اعزازن جون امنگوں ۽ اميدون دل ۾ زندهه رکيون هيون. ان وقت جڏهن سينيٽ جي ڪمشنرن جو ڪو به ضابطو مٿن نٿي هليو، ته فتح جون خوشيون ملهائڻ لاءِ انهن بي انداز آمراڻن اختيارن جو استعمال شروع ڪري ڏنو هو. جڏهن پومپي اوڀر ۾ ڪمانڊر هو ته هن پنهنجي سپاهين ۽ اتحادين کي انعامن اڪرامن سان نوازيو، شهزادن کي تخت تان لٽو، بادشاهين کي ورهايو، ڪالونيون ٺاهيون ۽ مٿيڊيمس جا خزانا ماڻهن ۾ ورهائي ڇڏيا. واپس روم اچڻ تي، هڪ قانوني نقطي جي ذريعي هن پنهنجي سڀني عملن ۾ هڪرامن جي، سينيٽ ۽ عوام کان هڪ دائمي منظوري وٺي ڇڏي.⁸ روم جي سپاهين توڙي ان جي دشمنن مٿان اختيارن جو اهو نقشو هو، اهي اختيار جيڪي پاڻ تي کين سونپيا ويا هيا يا وري جنرل پنهنجي لاءِ پاڻ اختيار ڪري ڇڏيا هيا، اهي فتح ٿيل صوبن جا ساڳي وقت ۾ گورنر نه بلڪه شهنشاهه به هيا، جن شهري ۽ فوجي اختيارن ۽ ميل ميللاپ کي ڳنڍي ڇڏيو هو، ضرورت مطابق انصاف توڙي ناٿو به سنڀاليندا هيا ۽ رياست جا انتظامي توڙي قانون سازي وارا هتي اختيار پڻ هڪ ئي وقت تي وٺڻ هوندا هيا.

هن ڪڙ جي پهرئين باب ۾ هڪ تجزيو اڳ ۾ ئي ڪيو ويو آهي ته آگسٽس جي حڪومت ۾ کيس جيڪي اختيار ڏنا ويا هيا ته ان سلسلي ۾ فوجين ۽ صوبن بابت ماڻهن جي هڪ راءِ شايد ان وقت قائم ٿي هجي. پر جيئن ته اهو ناممڪن هو ته هو تمام گهڻين ۽ ڏورانهين سرحدن تي فوجين جي ڪمان خود سنڀالي. ته سينيٽ جي وچ ۾ پوڻ تي، جيئن پومپي جي سلسلي ۾ پڻ ٿيو هو، ته کيس اجازت ڏني وئي ته هو پنهنجي وسيع ۽ تمام وڏين ذميدارين کي ڀلي پنهنجن گهڻن ئي نائب فوجين ذريعي سنڀالي ۽ مسئلا نبيري، مرتبي ۽ اختيارن ۾ هي آفيسر ڪنهن به صورت ۾ قديمي مئجسٽريٽن جي عهدن کان گهٽ نه هئا، پر سندن اسٽيشن يا ڊيوٽي سرانجام ڏيڻ جو هنڌ ٻين تي پائيندو ۽ ڪجهه جوڪاڻو هو. اهي پنهنجي بالا آفيسر يا ليڊر جي مرضي ۽ اجازت سان ڪميشن وٺندا هئا، ۽ ان جي ئي پاڳ واري اثر سبب، سندن ذڪر ڪيل عمل کي قانوني حيثيت ملي ويندي هئي.¹⁰ اهي شهنشاهه جا نمائندا هوندا هيا. فقط شهنشاهه کي ئي جمهوريت جو جنرل سمجهيو ويندو هو ۽ سندس شهري توڙي فوجي اختيارن جو دائرو، سڄي روم ۾ مائيل فتن تائين پکڙيل هو. ڪنهن حد تائين سينيٽ کي اهو اطمینان ضرور هو ته شهنشاهه، پنهنجا ڪجهه اختيار ان جي ميمبرن جي حوالي به ڪري ڇڏيندو هو. شهنشاهت جا نائب، چيف مئجسٽريٽ يا مئجسٽريٽ جي رتبي جي برابر هئا، فوجين کي سينيٽ طرفان حڪم ڏنا ويندا هئا، ۽ مصر جو ڪمانڊر، هڪ اهڙو معتبر عهدو هو جيڪو ”روم جي مٿهندار“ جي حوالي ڪيو ويو هو.

جڏهن آگسٽس کي، فراخ دليءَ سان عطا ڪيل انعام کي قبول ڪرڻ لاءِ مجبور ڪيو ويو هو ته ان جي ڇهن ڏينهن اندر هڪ سؤلي قربانيءَ ذريعي هن سينيٽ کي خوش رکڻ جو پڪو عزم ڪري ڇڏيو. هن، کين گذارش ڪئي ته سينيٽ سندس اختيار ان حد تائين وڌائي ڇڏيا هيا جو انهن کي فقط ضروري ۽ غير جهڙپن حالتن ۾ لاڳو ڪيو ويندو آهي. ان کيس سرحدن ۽ فوجين جي سخت ۽ ڪن ڪمان ڪرڻ کان انڪار ڪرڻ جي اجازت نه ڏني هئي، پر هو ان ڳالهه تي ضرور زور ڏيندو ته کيس اجازت ڏني وڃي ته هو پر امن ۽ مڪمل طرح محفوظ صوبن کي شهري مئجسٽريٽن جي نمر ۽ مائيلي انتظامي سرشتي جي حوالي ڪري، صوبن جي ورهاست جي سلسلي ۾، آگسٽس پنهنجي طاقت ۽ جمهوريت جي وقار جو پورو خيال رکيو. سينيٽ جا مئجسٽريٽ، خاص طرح جن کي ايشيا، يونان ۽ آفريڪا ۾ مقرر ڪيو ويو هو، شهنشاهه جي ڳال ۽ شام جي نائبن جي پيٽ ۾ وڌيڪ عزت ۽ احترام جي نظر سان ڏنا ويندا هيا. پهرين سان لڪٽرس يعني رومي مئجسٽريٽ جا نائب، جيڪي لڪشن جو بديل ڪئي سائن گڏ هلندا هئا ۽ پوين سان سپاهي، خدمت ڪرڻ ۽ سندن حڪمن تي عمل ڪرائڻ لاءِ سائن گڏجي هلندا هئا. هڪ قانون کي منظور ڪيو ويو ته شهنشاهه سلامت جتي ۽ جنهن به جڳهه تي موجود هجي، ته سندس غير معمولي حق ۽ اختيار، گورنر جي معمول وارن اختيارن کي رد ڪري استعمال ڪيا ويندا، هڪ ڳالهه جيڪا هڪ مڃيل رواج بڻجي وئي ته نين سوڀن ۽ ان مان مليل سڀ ڪجهه، شهنشاهي ملڪيت جو حصو بڻجي ويندو، ۽ اهو جلد ئي معلوم ٿي ويو ته شهزادي جو اختيار جيڪو آگسٽس جو پسندیده خطاب هو، شهنشاهت جي هر حصي ۾ ساڳيو هو.

سندس طرفان خيالي رعايتن ڏيڻ جي موٽ ۾، آگسٽس کي تمام اهر حق مليو جنهن ذريعي هو روم ۽ اٽلي جو مالڪ ۽ مختيار بڻجي ويو ۽ قديمي ۽ مڃيل اصولن جي خطرناڪ پڇڪڙي ڪندي، امن امان جي وقت ۾ به گاديءَ جي هنڌ ۾ کيس فوجي ڪمان ڪرڻ جو اختيار ڏنو ويو جنهن ۾ سندس معاونت لاءِ بيشمار محافظ به شامل هئا. حقيقت ۾ سندس حڪم انهن شهرين تائين محدود هو جن کي، پهريون ڦيرو ڏئي، پوءِ فوجي نوڪريءَ ۾ شامل ڪيو ويو.

هو، پر رومين جي، غلاميءَ سان ايڏي ته رغبت ٿي وئي هئي جو مئجسٽريٽن، سينيٽرن، گهرويسوار فوجين پائمرادو اهڙو قسمر کنيو ۽ اهو خوشامد وارو قسمر وقت سر خود بخود فرض شناسي واري مقدس ۽ حلفيه وفاداريءَ ۾ بدلجي ويو جيڪو هر سال باقاعديءَ سان ورتو ويندو هو.

آگسٽس توڙي جو فوجي طاقت کي هڪ اهم بنياد تصور ڪندو هو، پر هن وڏي عقلمنديءَ سان ان کي حڪومت ڪرڻ لاءِ نفرت جو گهر سمجهي رد ڪيو. اهو سندس فطرت ۽ پاليسيءَ جي عين مطابق هو ته هو فوجي طاقت جي بجاءِ عدل ۽ انصاف جي قديمي ۽ سماجي اختيارن جون ٻوليون پڪڙيل سڀني خوبيون ۽ خاصيتون پنهنجي ذات ۾ جمع ڪري. اهو خيال ذهن ۾ رکندي هن سينيٽ کي اها اجازت ڏني ته هنکي هڪ ايلچي¹¹ ۽ مئجسٽريٽ¹² جا اختيار سندس پوري زندگيءَ لاءِ ڏنا وڃن، جيڪي پوءِ ساڳي طريقي سان سندس جانشينن کي پڻ سونپيا ويا، ايلچي، روم جي شهنشاهن جا جانشين هئا ۽ رياست جي وقار جا نمائندا هئا. اهي مذهبي تقريبن جي نظرداري ڪندا هئا، فوجي پريٽيون ڪندا هئا ۽ فوجين کي حڪم جاري ڪندا هئا، ٻاهرين ملڪن جي سفيرن کي ملاقات جو شرف بخشيندا هئا، ۽ سينيٽ توڙي عوامي اسيمبلي جي صدارت ڪرڻ جون ذميواريون پڻ سنڀاليندا هيا. خزاني ۽ مالي معاملن جو ضابطو به سندن سنڀال هيٺ رکيو ويو هو. توڙي جو وٽن ايترو وقت نه هو جو هو ذاتي طرح ماڻهن سان انصاف ڪرڻ جا معاملن ٺهين، پوءِ به کين قانون، انصاف، ۽ مجموعي امن امان بحال رکڻ جو عظيم محافظ سمجهيو ويندو هو. اهو سندن معمول جي اختيارن جو دائرو هو، پر جڏهن به سينيٽ پهرئين مئجسٽريٽ کي گڏيل رياست جي حفاظت جي سلسلي ۾ صلاح مشوري جا اختيار ڏنا، ته سندس مرتبو، قانوني نقطي جي ذريعي، خود قانون کان به مٿاهون ڪيو ويو ۽ آزاديءَ جي حفاظت لاءِ هن کي هڪ عارضي آمر¹³ جا اختيار استعمال ڪرڻا پيا. مئجسٽريٽن جو طريقو يا ڪردار هر لحاظ کان ايلچين (يا سفارتي عيوضين) کان ڪافي مختلف هو. پهرين جو ڏيک اعتدال پسندي ۽ نهٺائيءَ وارو هو پر انهن جو وجود مقدس مضبوط ۽ پڪو پختو هو. سندن طاقت، عمل ڪرڻ جي مقابلي ۾ مخالفت لاءِ زياده موزون هئي. سندن ڪردار هڪ اداري وانگر هو ته مظلومن جي حفاظت ڪجي، مجرمين کي معاف ڪجي، عوام دشمن ماڻهن کي عدالت جي ڪٽهڙي تائين آڻجي، ۽ جڏهن به انهن ضرورت محسوس ڪئي ته حڪومت جي پوري نظام کي فقط هڪ لفظ چوڻ سان بند ڪري ٿي سگهيا. جيستائين جمهوريه زندهه هئي ته ايلچي توڙي مئجسٽريٽ جي خطرناڪ اثر رسوخ، جيڪو هنن جي پنهنجي پنهنجي اختيار جي دائري جو هو، پابنديون لڳائي تمام گهڻو گهٽايو ويو هو. سندن اختيار ان سال ٿي ختم ٿي ويو هو جنهن سال کين اليڪشن ۾ چونڊيو ويو هو. ايلچي جو عهدو ٻن ۾ ورهايو ويو، ۽ مئجسٽريٽ جو ڏهن ماڻهن ۾، ۽ ٻئي پنهنجي ذاتي توڙي حڪومتي ڳالهين ۾ هڪ ٻي جا مخالف هئا، پاڻ ۾ انهن جي اختلافن ۽ جهڳڙن، آئيني توازن کي، گهڻي ڀاڱي، ڪمزور ڪرڻ جي بجاءِ وڌيڪ مضبوط ۽ مستحڪم بڻائي ڇڏيو هو. پر جڏهن ايلچي (يا سفارتي نمائندي) ۽ مئجسٽريٽ جون طاقتون پاڻ ۾ گڏجي هڪ ٿي ويون، ۽ جڏهن ايڏا اختيار هڪڙي ماڻهوءَ کي هميشه لاءِ ڏنا ويا، ۽ جڏهن فوج جو جنرل، ساڳي ئي وقت تي سينيٽ جو وزير به هجي ۽ روم جي ماڻهن جي نمائندگيءَ جو اختيار به ان ساڳئي ماڻهوءَ وٽ هجي ته پوءِ ان جي اختيارن کي روڪڻ بلڪل نا ممڪن هو ۽ نه وري سندس شاهي عهدي جي حق جي خد جو تعين ڪرڻ به ڪنهن جي وس جي ڳالهه هئي.

هيترن سارن رتبين جي هڪ جڳهه تي گڏ ٿيڻ جي باوجود، آگسٽس، مکيه پادري ۽ محتسب جا شاندار ۽ تمام اهم عهدا ۽ اعزاز به پاڻ وٽ رکيا. پهرئين جي ذريعي هن مذهبي معاملن جو انتظام سنڀاليو ۽ پوئين عهدي جي وسيلي هن رومي ماڻهن جي هلت چلت، طور طريقن ۽ قسمن جي معاملن جي قانوني

نظرداري رکڻ جي ذميداري سنڀالي، جيڪڏهن هيترا سارا بيحد نمايان ۽ خود مختياريءَ وارا اختيار هڪ ٻئي سان ايڪي ۽ ٻڌيءَ ۾ نٿي رهي سگهيا ته سينيٽ جي مهرباني ۽ ڪشاده دلي هر ڪمي يا ڪوتاهيءَ کي پوري ڪرڻ ۽ اڃا به وڌيڪ ۽ غير معمولي رعايتون ڏيڻ لاءِ تيار هئي. شهنشاهه، جن کي جمهوريه جا پهريان وزير چورائڻ جو به اعزاز مليل هو، ذميدارين، پابندي ۽ ڏنڊ ڀرڻ جهڙن آزاريندڙ قانونن کان صفا آڃا هيا؛ کين اختيار هو ته سينيٽ جو اجلاس ڪنهن به وقت سڌرائي وٺن، ساڳي ڏينهن تي ڪيتريون ئي رٿون پيش ۽ پاس ڪرائي سگهن، رياست جي وڏن اعزازن لاءِ ڪنهن به اميدوار لاءِ سفارش ڪري سگهن، شهر جون حدون وڌائي پئي سگهيا، مال دولت پنهنجي مرضيءَ مطابق خرچ ڪري ٿي سگهيا، ڪنهن به وقت امن ۽ جنگ جو اعلان ڪري پئي سگهيا، اڳ ۾ ٿيل معاهدن کي اڳتي وڌائي ۽ ان جي منظوري ڏيڻ جا مالڪ ۽ مختيار هئا، ۽ هڪ انتهائي اهم ۽ جامع قانوني شق ذريعي، کين اهو سڀڪجهه ڪرڻ جو به پورو پورو اختيار هو جيڪو ڪجهه، هنن شهنشاهت جي پريور فائڊي لاءِ مناسب ٿي سمجهيو، ۽ جيڪو فطري توڙي مقامي تقاضائن جي مطابق به هو پوءِ اهو ڪر يا عمل ڪڍي ذاتي هجي يا حڪومت جو، انساني هجي يا قدرتي¹⁴ پر هر حال ۾ شهنشاهت جي مفاد ۾ ان تي عمل ڪرڻو هو.

جڏهن هڪ انتظامي حڪومت جا مختلف ۽ سارا اختيار شهنشاهت جي مڃسٽريٽ جي حوالي ڪيا ويا ته گڏيل حڪومت جا ويچارا عام قسم جا مڃسٽريٽ پريشانين جي ور چڙهي گمناميءَ ۾ هليا ويا. نه ويچارن وٽ ڪرڻ لاءِ ڪو ڪم ڪار هو ۽ نه وري وٽن ڪو جوش جذبو باقي رهيو هو. قديمي انتظامي معاملن جا نالا ۽ نمونا آگسٽس تمام گهڻي خبرداريءَ سان محفوظ ڪري ڇڏيا هيا. ايلچين، مڃسٽريٽن ۽ ججن جي تعداد کي هر سال پنهنجي عهدي جو نشان ڏنو ويندو هو¹⁵ ۽ انتهائي غير اهم ڪم ڪرڻ جي ڊيوٽي کين ڏني وئي هئي. سڄي ڄمار لاءِ ايلچي يا سفارتي عهدي رکڻ جي باوجود، روم جي ماڻهن توڙي خود شهنشاهن جي دلي ۾ انهن اعزازن جي اجائي خواهش پيدا ٿي پئي ته ڪنهن طرح اهو ساليانو مرتبو کين ملي جنهن جي حاصل ڪرڻ لاءِ هنن کي تمام گهڻي خواهش هئي ۽ جنهن لاءِ هو هيٺاهين درجي تي اچي پنهنجي پڙهيل لکيل ۽ معتبر شهرين سان گڏجي انهن اعزازن ۾ حصيدار ٿي پيا.¹⁶ آگسٽس جي حڪومت ۾ مڃسٽريٽن جي چونڊن دوران ماڻهن کي عام اجازت ڏني وئي ته هو پلي چؤواڳ جمهوريت جي اوثاين بابت ڪلي ۽ وڏي واڪي ڳالهائين. هن چالاڪ شهزادي پنهنجي طرفان ڪنهن به بي صبريءَ جو رتيءَ مٿر به مظاهرو نه ڪيو، ڏاڍي نمائندگيءَ سان پنهنجي توڙي پنهنجي دوستن جي لاءِ وڻن وڻن جي مهل ۾ ڪم ڪري رهيو ۽ هڪ عام رواجي اميدوار¹⁷ جيان ماڻهن وٽ ويو ۽ پنهنجي ڊيوٽي به باقاعدي سان ادا ڪندو رهيو. پر اسان اهو ٻڌائڻ ٿا گهرون ته چونڊن جي نتيجي ۾ ٺهندڙ حڪومت جي ڪائونسلن پهريون ڪم اهو ڪيو ته اليڪشن جو پورو نظام سينيٽ¹⁸ جي حوالي ڪيو ويو. ماڻهن جون اسيمبلون هميشه لاءِ ختم ڪيون ويون ۽ شهنشاهن کي ماڻهن جي خطرناڪ هجڻ کان به بچايو ويو، جيڪي آزادي جي فضا کي بهتر بنائڻ جي بجاءِ نه رڳو سڄي ماحول کي بگاڙڻ جو ڪم ڪن ها پر هڪ مستحڪم حڪومت کي ڊاهڻ جو خطرو به پيدا ڪري ڇڏين ها.

پاڻ کي ماڻهن جي مڃسٽريٽن جا اختيار ڏئي، ماريس ۽ سيزر حقيقت ۾ پنهنجي ملڪ جي آئين کي تباهه ڪري ڇڏيو هو. پر جيئن ئي سينيٽ جي مرتبي ۽ اختيارن کي ڪافي حد تائين گهٽايو ويو، ته هڪ اهڙي اسيمبلي جنهن ۾ پنجن کان ڇهه سؤ ماڻهو هجن، حڪومت ڪرڻ جو هڪ مؤثر ۽ ڪار آمد طريقو نظر اچڻ لڳو، آگسٽس ۽ سندس جانشينن، سينيٽ جي وقار کي نظر ۾ رکندي پنهنجي نئين شهنشاهت ٺاهي هئي، ۽ انهن هر موقعي تي اميرن

۽ مالدارن جي ٻولي توڙي سندن اصول اختيار ڪرڻ لاءِ ماڻهن تي اثر انداز ٿيڻ جي ڪوشش پئي ورتي هئي. پنهنجن اختيارن کي استعمال ڪرڻ جي سلسلي ۾ هو اڪثر مٿاهين قومي ڪائونسل سان صلاح مشورو ڪندا هئا ۽ گهڻو ڪري امن ۽ جنگ جي نازڪ مسئلن جي سلسلي ۾ قومي ڪائونسل ڏانهن معاملن کي رجوع ڪري اُتان ئي فيصلو حاصل ڪندا هئا. روم، اٽلي ۽ اندريان صوبا، سينيٽ جي اختيارن جي دائري ۾ هئا. شهري ڳالهين ۽ مسئلن جي سلسلي ۾ سپريم ڪورٽ ۾ اپيل ڪبي هئي، جيتري قدر ڏوهن جا معاملو هيا ته اهي ٽربيونل ۾ نبيروڻ لاءِ پيش ڪيا ويندا هئا يعني اُهي ڏوهه جيڪي ڪنهن به عوامي جاءِ يا جڳهه تي ٿيندا هيا يا جن سان روم جي ناموس تي اثر پوندو هو يا ملڪي امن امان ۾ ڪا گهاري پئجي ويندي هئي. عدالتي اختيارن جو استعمال گهڻو ٿي ويو ۽ اهائي سينيٽ جي وڏي ۾ وڏي ۽ انتهائي اهم ذميواري بنجي وئي ۽ جيڪي سبب يا دليل انهن جي آڏو بيان ڪيا ويندا هيا ته ائين لڳندو هو ته ڳالهائڻ جي فن ۽ انجي فصاحت ۽ بلاغت جي رُوح کي ڄڻ سڱ سان ساڙ ڪڍڻ جو ڪو آخري آجهو ملي ويو هجي. رياست جي ڪائونسل ۽ انصاف جي عدالت هئڻ جي ناتي سان سينيٽ کي تمام گهڻا حق حاصل هئا، پر قانون سازيءَ جي معاملن ۾ ان کي هر صورت ۾ عوام جي نمائندگي ڪندڙ ادارو تصور ڪيو ويندو هو ۽ حڪمرانيءَ جي اعليٰ اختيارن کي اسيمبليءَ وٽ هجڻ کي ئي بهتر سمجهيو ويو هو. هر طاقت جو سرچشمو سندن اعليٰ اختيار هوندا هيا ۽ هر قانون تڏهن عمل ۾ ايندو هو جڏهن ان تي منظور هئڻ جي مهڙ لڳندي هئي. سندن باقاعدي واريون گڏجاڻيون هر مهيني جي ٽن مقرر ٿيل ڏينهن تي ٿينديون هيون، يعني ڪئلينڊس، نونس ۽ آئيدس (Calends, Nones & Ides) جيڪي رومي ڪئلينڊر جي حساب سان مقرر ٿيل ڏينهن هئا. بحث مباحثا آزاديءَ سان ۽ مانائتي ماحول ۾ ٿيندا هيا ۽ خود شهنشاهه جيڪي پاڻ کي سينيٽر سڏرائي خوش ٿيندا هيا، اهڙين محفلن ۾ وڃي ويهندا هيا، وٽ ڏيندا هيا ۽ پنهنجن ساڳي مرتبي وارن ماڻهن سان ٺهه وڇڙ ۾ اچي هڪ ٻئي جي ويجهي ٿي ريندا هئا.

هڪ شهنشاهي حڪومت جي سرشتي کي جيڪڏهن ٿوروڻ لفظن ۾ بيان ڪجي ته انکي مڪمل آمرانو ۽ موروثي حاڪميت جو نالو ڏئي سگهجي ٿو جيڪا گڏيل مالڪيت جي آڙ ۾ ٺهي هجي. هي سرشتو آگسٽس قاهر ڪيو، انهن شهزادن ان کي پالي نياڻي اڳتي وڌايو هو جنکي عوام جي دلچسپيءَ سان گڏ پنهنجي مفاد جو به گهڻو اونهو. رومي دنيا جي مالڪن جي تخت کي هر طرف کان اُونڊاهي وڪوڙي ويئي هئي. انهن پنهنجي زوردار قوت کي لڪايو، وزارتن جا عهدا پاڻ ئي اختيار ڪري پوءِ ڏاڍي نمائندگيءَ سان پاڻ کي اهڙا وزير ظاهر ڪيائون جن کان سينيٽ پڇاڻو يا جواب طلبي ڪري پئي سگهي، ۽ جنهن جا حڪم ۽ فيصلو به خود ئي لکرائيندا هئا ۽ پوءِ پاڻ ئي انهن کي مڃيندا هئا.¹⁹

عدالت جو ڏيک ۽ وهنوار به انتظامي روين سان مطابقت رکندڙ هو. شهنشاهه گهڻو ڪري ظاهري شان شوڪت کي پسند نه ڪندا هئا ته متان سندن عوام جي دل آزادي ٿئي، ۽ سندن طاقت کي به ڪو خاص فائدو نه ٿئي، سواءِ انهن آمرن جي جن جون وهمي عادتون ۽ فضول حماقتون قدرت جي هر قانون ۽ شائستگيءَ جي پڇڪڙي ڪنديون هيون. زندگي جي هر شعبي ۾ هو پنهنجي رعيت جي ماڻهن سان ملڻ ۽ گڏجڻ جي سلسلي ۾ هر مونجهاري کي دور ڪرڻ جي ڪوشش ڪندا هئا ۽ انهن ڏي اچڻ وڃڻ يا وڻڻ ورونهن ۾ شريڪ ٿيڻ ۾ ساڻن برابري ۽ هڪ جهڙائيءَ جو ورتاءُ ڪندا هئا. سندن عادتون، انهن جو محل، سندن ٿييل ۽ سڀڪجهه، فقط شاهوڪار ۽ وڏن رتبَن وارن سينيٽرن جي پسند مطابق هو. سندن ڪُتب توڙي جيترو وڏو يا شاندار هجي، پر ان ۾ رڳو غلام ۽ اراد ڪيل ماڻهو هوندا هيا.

پنهنجن گهرن يا شهنشاهن جي سمنهن يا آرام ڪرڻ وارن خاص ڪمرن ۾ حقير طبقي جي ماڻهن کان نيچ قسم جي ڪمن وٺڻ لاءِ مقرر ڪرڻ تي آگسٽس يا تراجن جا منهن ته شرمساريءَ ۽ ڪاوڙ مان ڳاڙها ٿي وڃن ها ۽ خاص طرح ان ڳالهه تي ته برطانيه جي معزز خاندانن جا ماڻهو پنهنجن ئي نوڪرن ڇاڪرڻ تي منهن ۽ گذارشون ڪندا هئا.

شهنشاهن کي معبود¹² بنائڻ جو عمل فقط هڪڙوئي اهڙو مثال آهي جنهن سبب شهنشاهه پنهنجي مڃيل معتبري، دانائي ۽ سنجيدگيءَ کان هٽي ۽ پري ٿي ويا هيا. هن سلسلي ۾ ايشيا جا يوناني رهواسي پهريان مؤجد هيا، سڪندر جا جانشين وري اهي پهريان ماڻهو هيا جيڪي دليل ۽ ڪريل قسم جي خوشامد ۽ چاپلوسيءَ ۾ سڀني کان گوڙ ڪڍي ويا هيا. خوشامد جي اها رسم جلد ئي شهنشاهن کان منتقل ٿيندي ايشيا جي گورنرن تائين پهتي. ۽ روم جا مئجسٽريٽ قربان گاهن، مندرن، مذهبي رسمن ۽ قربانين²² جي ظاهري شان شوڪت سميت. صوبن جي سطح تي ديوتائن جي حيثيت ۾ اڪثر پوڄڻ لڳا. اهو بلڪل فطري هو ته شهنشاهه ڪنهن به اهڙي ڳالهه کان انڪار نه پئي ڪري سگهيا جيڪو مئجسٽريٽن اڳ ۾ ئي قبول ڪري ڇڏيو هو. ۽ خدائي اعزاز جيڪي ٻنهي کي صوبن طرفان مليا هيا، انهن، روم جي غلاميءَ جي بجاءِ آمريت جي تصديق ٿي ڪئي. پر فاتحن جلد ئي پنهنجي فتح ٿيل قومن جي چاپلوسيءَ جي کارنامن جي ڪاپي ڪرڻ شروع ڪري ڏني، ۽ پهرئين سيزر جي حاڪمائي ذهنت، پنهنجي زندگيءَ ۾ ”روم جي ديوتائن جي نگهبان“ جو لقب وٺڻ لاءِ آسانيءَ سان پنهنجي رضا مندي ڏيکاري. سندس جانشين جي نرم مزاجيءَ* ان خطرناڪ روش کي اختيار ڪرڻ کان انڪار ڪيو ۽ سواءِ ڪئليگيولا ۽ ڊوميتين جي چريائپ جي، ٻي ڪنهن به اهي اعزاز نه ورتا، آگسٽس ڪجهه صوبائي شهرن کي البت اها اجازت ڏني ته سندس مان ۾ ڪجهه مندر پلي تعمير ڪن، پر شرط اهو هو ته روم جي عبادت ان جي حڪمران سان منسوب هجي. هن ذاتي وهمن وسوسن کي به برداشت ڪيو جنهن ۾ هو خود به شايد ڏريڪ هجي²³، پر هو گهڻو ڪري ان ڳالهه ۾ خوش هو ته سندس ڪردار اهڙو ضرور هو جو سينيٽ ۽ روم جا ماڻهو سندس عزت ۽ احترام ڪندا هئا، ۽ هن وڏي سياڻپ ۽ دانشمنديءَ سان پنهنجي عوامي پوڄا جو معاملو پنهنجي جانشين جي حوالي ڪري ڇڏيو ته پنهنجي مرضيءَ مطابق هو اهڙا نازڪ معاملن پاڻ نڀيري، هڪ رواج کي باقاعديءَ سان رائج ڪيو ويو ته هر شهنشاهه جيڪو پنهنجي سڄي زندگيءَ ۾ نه ته هڪ آمر جيان زندهه رهيو هو ۽ نه وري مرڻ وقت ان جو شمار آميرن ۾ هو ته سينيٽ، پنهنجي پُروڦار فرمان ذريعي، ان شهنشاهه جو نالو ديوتائن جي صف ۾ شامل ڪري ڇڏي ۽ ان جي ڪفن دفن جي وقت تي، سندس ديوتا هئڻ جي رسم کي ملهايو وڃي. هي غير منصفانو ۽ توهين آميز قانوني نقطو، جيڪو جيئن ظاهري طرح نظر به اچي ٿو، سخت بچان ڏياريندڙ ۽ اسانجي اصولن جي بلڪل خلاف هو. گهڻن خدائن کي مڃڻ وارن طرفان ان خلاف هلڪي سُس پُس ۽ ناراضگيءَ²⁴ جو اظهار ڪيو ويو، پر پوءِ ان کي مذهب جي حيثيت سان نه پر هڪ پاليسي واري اداري جي حوالي سان قبول ڪيو ويو. اسان کي هر ڪيولس ۽ جوييٽر جي پراڻن سان پيٽ ڪندي، ائٿوئنز جي چڱاين جي بيعزتي نه ڪرڻ گهرجي. سيزر ۽ آگسٽس جا اخلاق ۽ ڪردار به مشهور ديوتائن جي مقابلي ۾ تمام گهڻا سُنا ۽ تعريف جوڳا هئا، پر پهرين جي بدقسمتي اها هئي جو هو هڪ روشن دؤر ۾ رهيا هئا، پر سندن هر عمل پٿر تي نقش جيان رڪارڊ ٿيل هو، تنهنڪري ڪابه افسانوي يا ڳجهي ڳالهه جيڪا عام ماڻهن جي سوچ ۽ سمجهه پٽاندر کڻن ڪندي هئي ته ان کي به مڃڻ ۾ دير ڪو نه ڪندا هئا. قانون مطابق سندن خدائيءَ واري حيثيت ڪاثر ٿيڻ شرط ئي اها ڄڻ اندازي جي پردن

پٺيان وڃي ماڻهن کان صفا وسري وئي، جنهن نه ته سندن شهرت کي رتيءَ مٿان فائدو پهچايو ۽ نه ئي وري سندن جانشين شهزادن جي وقار ۾ ڪو واڌارو ڪيو.

شهنشاهي حڪومت بابت ويچارَ ونڊيندي اسان ڪيترائي ڀيرا هڪ ڇالاک پايو وجهندڙ يا بانيءَ جو ذڪر پئي ڪيو آهي. جيڪو جڳ مشهور لقب آگسٽس سان ڄاتو سڃاتو وڃي ٿو پر اهو خطاب تيستائين کيس نه مليو هو جيسٽائين عمارت پوريءَ طرح ٺهي راس نه ٿي هئي. آڪٽوٽينس جو اڻ ڇٽو نالو هڪ هيٺائين درجي جي ڪُٽنب منجهان مٿس پيو جيڪو آفريڪا جي هڪ ننڍڙي شهر ۾ رهندو هو. ان تي قتل جي رت جي نشانن جا الزام هئا ۽ سندس خواهش هئي ته جيڪڏهن اهو ممڪن هجي ته سندس پوئين زندگيءَ جي ياد کي ميساريو وڃي. هوڏانهن وري هڪ آيمز جي اختيار ڪيل پُٽ پنهنجي لاءِ سيزر جو لقت چونڊيو هو پر هو تمام گهڻو عقلمند هو جو اُميد ڪيائين ته يا ته کيس شڪست اچي يا وري سندس تمنا هئي ته هو ان غير معمولي شخص سان برابري ڪري سگهي. سينيٽ ۾ تجويز پيش ڪئي وئي ته ميسٽر جي مرتبي کي نئين لقب سان مٿاهون ڪيو وڃي، ۽ تمام ڊگهي ۽ غور طلب بحث مباحثي کانپوءِ، تمام گهڻن منجهان، آگسٽس جو نالو چونڊيو ويو جنهن کي ملڪ جي امن ۽ وقار ڦاٽل ڪرڻ ۽ انکي برقرار رکڻ جو اڪيلو ۽ نهايت ئي معتبر نمائندو تسليم ڪيو ويو. انڪري آگسٽس هڪ شخصيت جو نالو هو ۽ سيزر هڪ ڪُٽنب جو، اهو ئي ٻنهي ۾ فرق هو. پهريون هڪ شهزادي جي حيثيت ۾ هي جهان ڇڏي ويو يعني ان خطاب سان جيڪو کيس ڏنو ويو هو ۽ پوئين جي سڃاڻپ، هڪ اختيار ڪيل پُٽ ۽ عورتن سان دوستيءَ جي هئي، نيرو آخري شهزادو هو جيڪو جُولين جي خانداني اعزازن حاصل ڪرڻ جي موروثي دعويٰ ڪرڻ جو پاڻ کي حقدار سڏائي پئي سگهيو، پر سندس موت جي وقت تي، سڄي صديءَ جي روايت، سڀني خطابن کي شهنشاهي مانَ مرتبي ۽ وقار سان مضبوطيءَ سان جڳڙي ۽ ڳنڍي ڇڏيو هو ۽ شهنشاهت جي لڳاتار سلسلي رومي، يوناني، فرانسيسي ۽ جرمني جي شهنشاهن، جمهوري جي خاتمي کان وٺي اڄ ڏينهن تائين انهن اعزازن کي پاڻ وٽ محفوظ ڪري ڇڏيو آهي. هڪ انفراديت کي بهرحال جلد ئي رائج ڪيو ويو. آگسٽس جي مقدس خطاب کي هميشه واسطي حاڪم جي لاءِ چونڊيو ويو، جڏهن ته سيزر جو نالو ذهني ڪشادگيءَ سان سندس عزيزن جي حوالي ڪيو ويو، ۽ گهٽ ۾ گهٽ هٿدرٿن جي حڪومت کان وٺي اهو اعزاز رياست جي ٻي ماڻهوءَ کي به عطا ڪيو ويو جيڪو سڀني جي نظر ۾ اهڙو هجي جنهن کي شهنشاهت جو امڪاني وارث ڪوٺي سگهجي.

هڪ آزاد آئين جي لاءِ آگسٽس جي دل ۾ ڇو ڪا عزت ڪانه هئي، جنهن کي هن تباهه ڪري ڇڏيو هو، هن ڳالهه کي فقط تڏهن چڱيءَ طرح سمجهائي سگهجي ٿو جڏهن هن ڇالاک آيمز جي ڪردار ۽ خاصيتن جو چڱيءَ طرح مطالعو ڪجي؛ ٿڌو دماغ، سنگدل ۽ طبيعت جو بزدل انهن ٽن عنصرن کيس 19 سالن جي ڄمار ۾ منافقت جي لباس پائڻ تي آماده ڪيو جنهن کي پوءِ هن سڄي زندگي پاڻ تان نه لٽو. ساڳئي هٿ سان ۽ شايد ساڳي طبيعت سان هن سيسيرو جي قتل جي فتويٰ لکي ۽ سنا جي دفاع نامي تي پڻ صحيح ڪئي، سندس سٺيون توڙي خرابيون ٻئي مصنوعِي هيون، ۽ سندس طبيعت جي مختلف لاهن ڇاڙهن مطابق، هُو رومي دنيا جو، پهريون ته دشمن لڳندو هو پر پوءِ آخر ۾ دشمن مان بدلجي روم جو بابو بڻجي ويندو هو.²⁶ جڏهن هن شهنشاهي اختيارن بابت هڪ هوشياريءَ وارو سرشتو ٺاهيو، ته سندس اعتدال پسنديءَ جو رويو سندس اندروني خوف باعث هن اختيار ڪيو هو، هن ماڻهن کي، شهري آزاديءَ جي، ۽ فوجن کي شهري حڪومت جي تصور سان ڌوڪو ڏيڻ پئي چاهيو.

1. سيزر جو موت هميشه سندس اکين اڳيان هوندو هو. هن پنهنجي پوئلڳن تي اعزازن جا انبار ۽ دولت جا ڍير خرچ ڪيا هيا پر سندس چاچي جا دلپسند دوست، سازشين جي ٽولي سان گڏ هئا. سندس فوجين جي وفاداري، ڪنهن به کليل بغاوت خلاف، سندس اختيارن جي حفاظت ڪري پئي سگهي، پر سندن سخت پهريداري يا خبرداري به سندس ذات کي اُن خنجر جي وار کان محفوظ نه پئي ڪري سگهي جيڪو اُن کي سندس خلاف استعمال ڪرڻ جو پڪو پنه ڪري آيو هجي، ۽ روم جي ماڻهن جن بروٽس (Brutus) ²⁷ کي عزت سان ياد رکيو هو، ته ان عمل جي ورجائيندڙ کي يقيني طور تي هو تازيون وڇائي داد ڏيندا ۽ کيس ساراهيندا. سيزر پنهنجي مقدر کي پنهنجي خلاف پاڻ چيڙائي ڇڏيو هو جو هن پنهنجي طاقت ۽ وٽ کان وڌيڪ ان جو ڏيکاءُ ڪيو هو. ڪونسل يا مئجسٽريٽ شايد سانت ۽ سڪون به حڪومت ڪري ها. شهنشاه جي خطاب اختيار ڪرڻ کانپوءِ، روم جا ماڻهو سندس زندگي ختم ڪرڻ لاءِ تيار ٿي ويا هيا. آگسٽس تمام عقلمند هو، کيس خبر هئي ته انسانذات تي، رڳو نالن جي مٿ ست سان، اختيار هلاڻو آهي، نه وري هن پنهنجي اُميدن کان دوکو کاڌو هو ته سينيٽ ۽ روم جا ماڻهو وري غلاميءَ جو طوق پنهنجي گچيءَ به وجهندا، پر شرط اهو هو ته کين عزت ۽ آبرو منديءَ سان يقين ڏياريو وڃي ته سندن پنهنجي ساڳي قديمي آزادي جيئن جو تئين کين حاصل هئي، هڪ ڪمزور سينيٽ ۽ ناتوان ۽ ٻيل ماڻهو سرهاڻيءَ منجهان ان خوش ڪندڙ فريب کان تيستائين مطمئن هئا، جيستائين ماڻهن جي گھڻن، ۽ آگسٽس جي جانشينن جي دورانديشيءَ جي کين حمايت حاصل هئي. اهو آزاديءَ جو اصول نه پر خود - حفاظتيءَ جو مقصد هو جنهن ڪجهه ماڻهن کي ڪئليگولا، نيرو ۽ ڊوميتيئن خلاف سازشون ڪرڻ تي آماده ڪيو. انهن شهنشاه جي اختيار کي پنهنجي وار جو نشانو نه بنايو هو پر هنن هڪ اهڙي شخص تي حملو ڪيو جيڪو فقط هڪ آبرو هو.

هتي هڪ يادگار موقعي جو ذڪر به ڪجي جنهن ۾ سينيٽ ستر سالن جي سانت ۽ صبر کانپوءِ، گهڻي وقت کان وساريل پنهنجي حقن کي ٻيهر بحال ڪرڻ جي هڪ ناڪام ڪوشش ڪئي، ڪئليگولا جي قتل کان پوءِ جڏهن تخت خالي ٿيو ته مئجسٽريٽن، جو پيٽر ديوتا جي مندر ڪشيٽول ۾ اسيمبلي جو اجلاس سڏاريو، سيزر جي ياد کي ڏيڏيو ويو، پُڇ پڇ ۾ ماڻهن جي ڪجهه اهڙن ٽولن کي آزادي ڏنائون جيڪي مجبوريءَ مان سندن ساٿ ڏيندا هئا ۽ اُنن ۽ چاليهن (اڻٽاليهن) ڪلاڪن ۾ گڏيل ملڪيت جي خود مختيار مَنهندارن طور پنهنجا اختيار استعمال ڪرڻ لڳا. سندن ڳالهيون اڃا جاري هيون ته هوڏانهن شهنشاه جي محافظن هڪ فيصلو ڪري ورتو. بيوقوف ڪلاڊيئس، جرمينيڪس جو ڀاءُ، اڳيئي سندن ٽولي ۾ شامل هو، کيس رنگ برنگي شاهي وردي پاتل هئي ۽ هٿيارن جي زور تي سندس اليڪشن ۾ حمايت ڪرڻ لاءِ تيار هو. آزاديءَ جي خواب جي ساڀيان ته آخر ۾ ملڻي هئي، تنهنڪري لازمي غلاميءَ جي امڪاني زنجيرن ۾ جڪڙجڻ خلاف سينيٽ ڪجهه سجاڳيءَ جو مظاهرو ڪيو. ماڻهن جي ڇڏي وڃڻ ۽ فوجي طاقت جي خوف کان ڪمزور اسيمبلي، شاهي محافظن جي ان تجويز کي مجبوريءَ مان منظور ڪري ڇڏيو ته عام معافي جي فائدين کي قبول ڪيو وڃي جنهن جو اعلان ڪلاڊيئس، دورانديشيءَ مان ڪيو هو ۽ دل جي ڪشادگيءَ مان پنهنجي اعلان کي وقار ²⁸ پڻ بخشيو هئائين.

II. فوجين جي گستاخي واري رويي ۾، آگسٽس کي تمام وڏن خوفن ۽ خطرن جي گهٽي وڃندي محسوس ٿي. شهرين جي نراسائي به فوجين جي طاقت کان وڌيڪ ڪجهه به نه پئي ڪري سگهي جيڪي ڪنهن به وقت ڪجهه به ڪري ٿي سگهيا. ماڻهن تي سندس پنهنجا اختيار به ڪيڏا نه غير يقيني هيا جن کي هر چڱي ۽ ساجي ڪم جي

پڇڪڙي ڪرڻ جي پاڻ ئي ترغيب ڏني هيائين. هن، سندن بغاوت جا آواز ٻڌا هئا، انڪري سندن خاموشي واري سائنٽ ڪا بيحد خوفزدہ هو. هڪڙو انقلاب ته بيشمار انعامن اڪرامن جي برسات وسائڻ سبب خريد ڪيو ويو هو پر ٻيو انقلاب ممڪن هو ته انهن انعامن جي تعداد کي ٻيڻو ڪري ڇڏي. فوجن جو، سيزر ۽ سندس خاندان سان وفاداريءَ جو وڃڻ ڦليل هو. پر جڏهن ماڻهن جو تعداد وڌو هجي ته پوءِ وڃڻ ۽ واعدا بدلاجندي دير نه ڪندا آهن ۽ نه ئي وري دائمي هوندا آهن. روم جي خطرناڪ ماڻهن جي دل ۽ دماغ ۾ ڪافي انديشا ۽ بدگمانيون هيون، تنهنڪري آگسٽس انهن سڀني کي پنهنجي مدد لاءِ طلب ڪيو. نظر ۽ ضبط تي سختيءَ سان عمل ڪرڻ لاءِ قانون لاڳو ڪيائين، سينيٽ جي عظمت کي، شهنشاهه ۽ فوج جي وچ ۾ پنهنجي ڪردار ادا ڪرڻ جي گذارش ڪيائين ۽ جمهوريه جي پهرئين مئجسٽريٽ جي حيثيت²⁹ ۾ دليريءَ سان ماڻهن جي وفاداري حاصل ڪيائين.

ٻه سؤ ويهن سالن جي ڊگهي عرصي ۾ يعني موجوده چالاڪيءَ واري سرشتي قائم ٿيڻ کان ڪمڊس جي موت تائين، فوجي حڪومت جا سندس ورثي ۾ مليل خطرا، گهڻي ڀاڱي هتي ويا هيا، سڀاهي پنهنجي ئي طاقت جي حماقت واري احساس توڙي شهري اختياري جي ڪمزوريءَ تي ڪو قدم نه کڻندا هئا ڇو ته طاقت جي مظاهري جو نتيجو، پهريون توڙي پوءِ، پيانڪ قدرتي آفتن جي صورت ۾ نڪتو. ڪئليگولا ۽ ڊوميتيئن کي پنهنجن ئي محلاتن ۾ سندن ئي پاليل ماڻهن قتل ڪيو، پهرئين جي موت تي جيڪو لرزو ۽ چرپر روم ۾ پيدا ٿي، اها شهر جي ديوارن تائين محدود رهي. پر نيرو پنهنجي تباهيءَ ۾ سڄي شهنشاهت کي متاثر ڪري ڇڏيو. فقط ارڙهن مهينن جي مختصر عرصي اندر، چئن شهزادن جا سِر تلوار سان ڦلر ڪيا ويا، ۽ پوري رومي دنيا، فوجين جي غضب واري ٽنگ ۽ تاؤ کان دهلجي وئي، سواءِ هن ٿورڙي وقفي جي جنهن ۾ فوجي طاقت کي پنهنجو زور ڏيکارڻو هو. آگسٽس کان ڪمڊس تائين ٻن صدين جو عرصو، سواءِ ڪنهن شهري جي رت وهائڻ يا انقلاب برپا ٿيڻ جي، آرام سان گذري ويو. شهنشاهه کي، سينيٽ جي اختيار ۽ فوجين جي رضامنديءَ³⁰ سان چونڊيو ويندو هو. فوجي پنهنجي وفاداريءَ جي ڦسڻ سان سڄا رهندا هئا ۽ پڻ معمولي ڦسڻ جي فسادن جي پردي ڪڍڻ لاءِ، روم جي تاريخ جي ورقن جو باريڪ بينيءَ سان مطالعو ڪرڻو پوندو ۽ سواءِ ڪنهن جنگ جي³¹ خطري ۾ پوڙ جي انهن فسادن کي ٿورڙن ئي مهينن جي اندر ختم ڪيو ويو.

اليڪشن ذريعي شهنشاهي حاصل ڪرڻ لاءِ تخت واري جڳهه هڪ ايڏي ته وڏي شئي آهي جنهن ۾ خطري ۽ شرارت جو امڪان هر وقت رهي ٿو. رومي شهنشاهه، پنهنجي فوجين کي بي يقينيءَ جي ڪيفيت کان بچائڻ جي خواهش ۾، هڪ عجيب مقصد حاصل ڪرڻ جي لالچ ڪئي، ۽ پنهنجي رٿيل پروگرام واري جانشين لاءِ پنهنجي موجوده طاقت جو تمام وڏو حصو ان جي حوالي ڪيائين، جيڪو سندس موت کان پوءِ، کيس ان لائق بڻائيندو ته ان سڀڪجهه جو وارث بنجي وڃي جيڪو ڪجهه به بچي ويو هو پر اهڙي چالاڪيءَ سان جو شهنشاهت ۾ مالڪن جي تبديليءَ جي خبر به نه پئجي سگهي. اهڙيءَ طرح آگسٽس، جڏهن سندس سڀ مناسب موقعا، غير متوقع موتن سبب، ڪائس ڪسجي چڪا هيا، پنهنجون آخري اميدون ٽائبريس ۾ رکيون، پنهنجي جهوليءَ جهليل پُٽ لاءِ محتسب ۽ مئجسٽريٽ جا اختيار حاصل ڪيائين ۽ پاڻ هڪ قانون پاس ڪيائين ته مستقبل جي شهزادي کي ٻه صوبن ۽ فوجن مٿان اوتراڻي اختيار هوندا جيترا سندس پنهنجا هئا.³² اهڙيءَ طرح ويسپاسيان، پنهنجي وڏي ۾ وڏي پُٽ جي ڪشادي ذهن کي پنهنجي مرضيءَ مطابق تبديل ڪري ڇڏيو. ٽائيسس کي مشرقي فوجن طرفان ساراهيو ويندو هو، جن تازو سندس ڪمان ۾ جُوديا جي فتح جو ڪارنامو سرانجام ڏنو هو. سندس طاقت کان ماڻهو خوف زده رهندا هئا، ۽ جيئن ته پنهنجي جوانيءَ جون حدون اورانگهي، هن پنهنجين چڱاين کي ڪجهه اونڌاهو ڪري ڇڏيو هو ته سندس نيتن ۽ ارادن کي شڪ

جي نظر سان ڏٺو ويو، اهڙن اجاين شڪن شهن جي داستانن ٻڌڻ جي بجاءِ، عقلمند شهنشاهه، ٿاٽس کي شهنشاهي وقار جي سڀني اختيارن سان وابسته ڪري ڇڏيو ۽ احسانمند پٽ پنهنجي ٺهڻائي ۽ وفاداريءَ سان وزير هئڻ جي اعزاز ۽ کيس خوش رکندڙ پيءُ لاءِ پاڻ کي پوري طرح لائق ثابت ڪيو.³³

ويسپاسيان جي تعريف لائق عقلمنديءَ، کيس هر اها شئي قبول ڪرڻ لاءِ آماده ڪيو جنهن ذريعي سندس مٿاهين مرتبي تي پهچڻ جي تازي جوڪاڻي قدر جي تصديق ٿي سگهي. مليٽري جي قسمر ۽ فوجن جي وفاداري جي تقدس وارين روايتن کي هينئر پورا سؤ سال ٿي ويا هيا جيڪي سيزرس جي نالي ۽ ڪٽنب سان منسوب هيا، ۽ توڙي جو اهو خاندان جهوليءَ جهليل پٽن جي مصنوعي رسر ذريعي لڳاتار رهندو آيو هو، پر رومر جا ماڻهو، نيرو جي ذات پر، جرمشڪس جي پوٽي ۽ آگستس جي موروثي وارث کي تمام گهڻي عزت ڏيندا هئا. بي دلي، ناراضگي ۽ ضمير جي ملامت جي باوجود، شهنشاهي محافظن کي آماده ڪيو ويو ته هو هڪ آمر³⁴ جي طرفداري ڪرڻ ڇڏي ڏين. گلبا، اونو ۽ وٽيليس شهنشاهن جي تڪڙي زوال فوجن کي سيڪاري ڇڏيو ته شهنشاهن کي سندن ئي خواهش جي مخلوق ۽ ضابطن کان آزاد انسان سمجهيو وڃي. ويسپاسيان جو چَر نيچ هيو، سندس ڏاڏو خانگي سپاهي هو، سندس پيءُ³⁵ رومينو کاتي جو هڪ ننڍو آفيسر هو، سندس پنهنجي ذهانت کيس وڏي عمر ۾ مٿاهون ڪري شهنشاهت تائين پهچائي ڇڏيو هو، پر سندس ذهانت ڄمڪڻ جي بجاءِ، ڪارآمد وڌيڪ هئي، ۽ سندس اڻڳڻن جي ڏلت، سندس حقارت واري سخت ڪنجوسيءَ ذريعي ٿيندي هئي. اهڙي شهزادي پنهنجين سچين ترجيحن طرف ترجه ڏيندي پنهنجي پٽ جي ساٿ کي بهتر سمجهو جنهنجي شاندار ۽ انتهائي وڻندڙ طبيعت ۽ ڪردار، ممڪن هو ته سندس نامعلوم اصليت کان ماڻهن جو توجه هٽائي، فلٽرين جي گهرائي جي شان شوڪت طرف وٺي وڃي. ٿاٽس جي نرم رويي جي انتظام هيٺ، رومي دنيا کي وقتي خوشي ملي، ۽ سندس محبوب يادو، پندرهن سالن تائين سندس پاءُ ڊوميتين جي بُرن لڇڻن کي ڍڪي ڇڏيو.

نروا، ڊوميتين جي قاتلن کان رنگ برنگي شاهي وردي اڃا ورتي مٿس هئي ته کيس احساس ٿيو ته ڪمزوريءَ واري وڏي عمر ۾ هاڻي هو ماڻهن ۾ پڪڙيل لاقانونيت جي تيز وهڪرن کي روڪڻ جي قابل نه رهيو هو ۽ جيڪي سندس اڳئين جانشين جي وقت ۾ تمام وڏي ويا هئا. سُنن ماڻهن طرفان سندس نرم رويي کي پسند ڪيو ويو پر نسلي طرح بگڙيل رومين کي اهڙي سخت ماڻهوءَ جي تلاش هئي جيڪو جڏهن انصاف ڪري ته مُجرمن پيءُ ڏوه ڪندڙ ماڻهن جون دليون خوف وچان ڏڪي وڃن. توڙي جو سندس مٿ مائٽ گهڻا هئا، پر سندس پسند جي نظر هڪ ڌارئي تي وڃي پئي. هن تراجن کي پٽ ڪري اختيار ڪيو جڏهن هو ان وقت چاليهن سالن جو هو ۽ جنهن اُن وقت هيٺين جرمنيءَ ۾ هڪ طاقتور فوج جي ڪمان ٿي ڪئي، ۽ سينيٽ جي فرمان موجب، کيس فورن هُن جو ساٿي ۽ شهنشاهت ۾ سندس جانشين بنايو ويو.³⁶ ان ڳالهه تي جيترو افسوس ڪجي اوترو گهٽ آهي ته اسان هڪ طرف نيرو جي ڏوهن ۽ حماقتن جي سڀني بيهودن سلسلن کي ڳڻائيندي ٿڪجي پيا آهيون ته ٻي طرف وري تراجن جا ڪم ۽ عمل به هڪ ننڍي پر نه هئڻ جهڙي دستاويز يا هڪ مشڪوڪ خوشامد نامي منجهان جمع ڪرڻ آهن. بهرحال مدح سرائي اهڙي ضرور ملي آهي جيڪا مختلف قسمن جي آهي ۽ ان کي ڪنهن به طرح خوشامد جي زمري ۾ نٿو آڻي سگهجي. تراجن جي موت کان اڍائي سؤ سال پوءِ، سينيٽ، هڪ شهنشاهه جي تاج ۽ تخت سنڀالڻ جي موقعي تي،

پنهنجي دستوري داد ۽ شاباس ڏيندي ۽ هن لاءِ نيڪ تمنائن جو اظهار ڪندي کيس چيو ” هو پلي آگسٽس کان به وڌيڪ سَرهائي ۽ خوشيون ڏسي ۽ تراجن کان به وڌيڪ چڱاين جو مالڪ ٿي.“³⁷

اسان کي ان ڳالهه جو يقين ڪرڻ گهرجي ته پنهنجي ملڪ جو پيءُ ان ڳالهه تي منجهي پيو هو ته هو پنهنجي مائٽ هٿڙن کي مڪمل خود مختياري جا اختيار سونپي يا نه ڇو ته سندس ڪردار ڪافي مشڪوڪ هو. سندس آخري گهڙين ۾، شهزادي پلوئينا تراجن کي، يا ته فيصلي جي صلاحيتن جي ڪمزوريءَ جو الزام ڏنو يا وري وڏي جرئت منديءَ سان کيس مصنوعي طرح سان اختيار ڪيل³⁸ پُٽ ظاهر ڪيو، جي اهو سچ هجي ته ان سان هروڀرو اختلاف به نٿو ڪري سگهجي، ۽ هٿڙن نهايت ئي سانت ۽ سُڪون سان سندن قانوني جانشين طور تسليم ڪيو ويو. جيئن اڳ ۾ ٻڌايو ويو آهي ته سندس حڪومت ۾، سڄي شهنشاهت ۾ امن ۽ خوشحاليءَ جو دؤر دؤر هو. هن هر فن ۽ هنر کي هٿايو قانون قاعدن کي بهتر بنايو، فوجي نظم ۽ ضبط کي مضبوط ڪيو، ۽ هر صوبي ۾ پاڻ پهچي ۽ سڌارا آندائين. سندس ذهانت جي تازگي ۽ وسعت، شهري ۽ عوامي پاليسيءَ جي باريڪ بينين ۽ گهڻ پاسائن رخن جي لاءِ به نهايت ئي موزون هئي. پر سندس رُوح ۾ جيڪي جذبا حڪومت ڪري رهيا هيا ته اُهي فضول هورا ڪورا يا جستجو ۽ اجائي آڪڙ وارا هئا. جيئن اُهي مٿس قبضو ڪندا هئا ۽ جيئن اُهي مختلف شين ڏانهن مائل ٿيندا هئا ته هٿڙن پوءِ واري واري سان، ڪڏهن ته هڪ ٻي بها شهزادو هوندو هو، هڪ ڪلڻ جهڙو دليل باز لڳندو هو يا وري هڪ حاسد آبر ٿي ويندو هو. هونئن مجموعي طور تي سندس رويو، سندس برابري واري سلوڪ ۽ اعتدال پسندي جي وصفن جي ڪري، نهايت ئي تعريف جوڳو هو. تنهن هوندي به سندس حڪومت جي شروعاتي ڏينهن ۾، هن چار اهڙا سينيئر ماراڻي ڇڏيا جن کي هو پنهنجا ذاتي دشمن سمجهندو هو ۽ جن کي شهنشاهت جي لائق سمجهيو ويندو هو. کيس تڪليف ۾ مبتلا ڪندڙ سندس بيماري اينگهه ڪري وئي جنهن سبب هو ڇيڙاڪ ۽ ظالم ٿي پيو هو. سينيئر ان فيصلي ڪرڻ ۾ ٻڌڻ جو شڪار ٿي وئي ته کيس ديوتا ڪري پڪاريو وڃي يا هڪ آبر ۽ جيڪي اعزاز سندس ياد جي لاءِ مخصوص ڪيا ويا هئا، سي پارسا ائٿونيئنس³⁹ جي دعائن ۾ شامل ڪيا ويا.

هٿڙن جو هر گهڙي بدلجندڙ خيال، سندس جانشين جي فيصلي ڪرڻ تي اثر انداز ٿيو. پنهنجي دماغ ۾ ڪيترين اهم ۽ نمايان شخصيتن جي نالن تي ويچاريندي هن سوچيو ته هو کائن نفرت ڪندو هو، نيٺ سندس چُونڊ واري نظر ايليُس ورس تي وڃي پئي جيڪو هر جنسيت ۾ مبتلا ۽ هڪ عيش پرست معزز هو جنهن لاءِ ائٿونيئنس⁴⁰ جي بيحد حسين عاشق ان جي سفارش ڪئي هئي. پر هڪڙي طرف هٿڙن پنهنجي واکاڻ پاڻ ڪندي خوش ٿي رهيو هو ته فوجين به سندس بيحد تعريفون ٿي ڪيون جن جي منظوري تمام گهڻي دولت جي عيوض ورتي وئي هئي هو ڏانهن نئون⁴¹ سيزر زندگيءَ جي پاڪرڻ مان نڪري بي وقتي موت جي مُنهن ۾ هليو ويو. هن پويان فقط هڪ ٻي ڇڏيو. هٿڙن، ائٿوننز جا احسان مڃيندي، چوڪر جي تعريف ڪئي، هن کي پيس جهوليءَ جهليو ۽ مارڪس جي تخه نشينيءَ جي وقت کيس خود مختياريءَ جي اختيار ۾ هڪ جيترو حصو ڏنو ويو، نوجوان ورس جي تمام گهڻين خرابيه منجهان، هن ۾ ساڳئي وقت هڪڙي چڱائي به هئي ۽ اها هيءَ ته سندس سياڻي ساڻي لاءِ کيس، بي انداز عزت هئي جنهن لاءِ ه شهنشاهت جي پابندي واري سار سنڀال لهڻ به خود بخود ئي بند ڪري ڇڏي هئي. فيلسوف شهنشاهه سندس حماقتن کي لکايو، سندس موت تي افسوس ڪيو ۽ سندس يادگار تي هڪ مانائتي چادر چاڙهي ڇڏي.

جيئن ئي هٿڀرڻ جي خواهش يا ته مطمئن ٿي يا وري انجو ابتو اثر ٿيڻ، هن، بهرحال هڪ عزم ڪيو ته پاڻ ڪو اهڙو ڪم ڪري وڃي جو سندس پويان ايندڙ نسل سندس احسان مڃي. هن سلسلي ۾ هن رومي تخت جي عظمت وڌائڻ لاءِ هڪڙو ڪم ڪيو. سندس سڃاڻپ واري نظر، هڪ پنجاه سالن جي سينيٽر کي هٿ ڪيو، جيڪو سڄي زندگي هر خامي يا خرابيءَ کان پاڪ رهيو هو. ۽ هڪ سترهن سالن جو نوجوان جنهن جي وڌندڙ عمر ۾ رڳو سٺا ڳڻ ۽ چڱايون ئي نظر آيون، هنن مان جيڪو وڏو هو ان کي هٿڀرڻ جو پٽ ۽ جانشين بنايو ويو پر ان شرط تي ته هو فورن ننڍي کي جهوليءَ جهليندو. ٻن ائٽرنز (جو ته هاڻي اسان انهن متعلق ئي ڳالهايون ٿا) ٻاڻيتاليهن سالن تائين رومي دنيا تي، ڏاهپ ۽ سٺي ڪردار جي لڳاتار جذبي سان حڪومت ڪئي هئي. جيتوڻيڪ پيس کي ٻه پٽ هئا،⁴² پر هن کي پنهنجي ڪُتب خان وڌيڪ روم جي بهتري وڌيڪ پياري هئي، پنهنجي ڌيءَ فاسٽينا کي نوجوان مارڪس سان پرڻائي ڇڏيائين، سينيٽ کان مڃسٽريٽ ۽ صوبي جي گورنري جا اختيار منظور ڪرايائين، ۽ شايد حسد جي شاندار حقارت مان يا وري بلڪل بيخبريءَ مان، کيس حڪومت سان لاڳاپيل هر پورهئي سان کيس شامل ڪيو ويو. پنهنجي جڳهه تي مارڪس، پنهنجي مڃسٽريٽ جي ڪردار کي بيحد مان ڏٺو، وڏي ۽ والد جي حيثيت ۾ ساڻس پيار ڪيائين، حاڪم⁴³ جي حوالي سان سندس فرمانبرداري ڪيائين، ۽ جڏهن هو هن دنيا ۾ نه هو ته پنهنجي پوري انتظار کي سندس ئي مثالن ۽ سونهري اصولن مطابق هلايائين. سندس گڏيل حڪومتن جو دؤر شايد تاريخ جو اڪيلو دؤر آهي جنهن ۾ حڪومت کي رڳو اهو اونو هوندو هو ته روم جي عظيم ماڻهن کي گهڻي ۾ گهڻو خوش ڪيئن رکجي.

ٽائٽس ائٽوٽنيس پيس کي پوري سچائيءَ سان پيو نوما * سڏيو ويو آهي، مذهب، انصاف ۽ امن سان ساڳيو پيار، ٻنهي شهزادن جي امتيازي خاصيت ۽ سڃاڻپ هئي. پر ٻي نمبر شهزادي جي اخلاق عادت جي فائدن ۽ فياضيءَ لاءِ وڏن موقعن جي گنجائش موجود هئي. نوما فقط ڪجهه پاڙيسري ڳوٺن جي ماڻهن کي روڪي پئي سگهيو ته هڪ ٻئي جي فصلن جي ڦرلٽ کان پاسو ڪن. ائٽوٽنيس قانون ۽ سانت سُڪون جي ماحول کي زمين جي گهڻي کان گهڻي حصي تائين پهچائي ڇڏيو. سندس حڪومت جو نمايان ڪارنامو اهو آهي ته هن تاريخ لاءِ اهو مواد ڇڏيو آهي جيڪو ان رجسٽر جي مواد کان بلڪل مختلف آهي جنهن ۾ انسانذات جا ڏوهه، حماقتون ۽ بدنصيبين لکيل هونديون آهن، ذاتي زندگيءَ ۾ هو انتهائي مانيٽو، مهذب ۽ سٺو انسان هو. سندس اخلاق جي ڄاڻي ڄم واري سادگي، اجائي آڪڙ ۽ مصنوعيت لاءِ ٻنهي اوڀري هئي. هن پنهنجي مُقدر جي سُنن موقعن کي اعتدال سان ماڻيو ٿي ۽ سوسائٽي⁴⁴ جي معصور خوشين مان به مطمئن هو، ۽ سندس رُوح جي نيڪي ۽ پلائي، سندس مانيٽي مزاج جي سرهاڻيءَ مان لياڪاپائي رهي هئي.

مارڪس آريليس ائٽوئنيئس جي خاصيت ڪجهه سخت قسم جي ۽ جفاڪشي واري هئي.⁴⁵ اهو ڪيترين ۽ علم ۽ ڄاڻ جي ڪانفرنسن ۾ شامل ٿيڻ جو، صبر سان ڪيترن ئي ليڪچرن کي ٻڌڻ جو ۽ ڪيترين ئي راتين جو اڌرات تائين پڙهڻ، لکڻ ۽ مطالعي ڪرڻ جو فصل هو جنهن کي هن وڏي محنت ۽ خلوص سان حاصل ڪيو هو. فقط ٻارهن سالن جي عمر ۾، هو اسٽائڪن جي سخت سرشتي ۾ شامل ٿيو، جن کيس جسٽر کي دماغ ۽ جذبن کي شعور جو فرمانبردار بناڻ سڏي ٿو، ۽ اهو به ته نيڪيءَ کي صرف چڱائي ۽ بديءَ کي فقط برائي سمجهي، ۽ ٻاهرين شين کي پنهنجو نه سمجهي پر انهن کان لاتعلقي⁴⁶ ڏيکاري، ڳوڙهي سوچ ۽ فڪر مان، هڪ ڪئمپ جي ڳوڙ واري ماحول ۾ لکيل، سندس تبصرو اڃا تائين سلامت آهن. هن پنهنجو مٿاهن مٿس نه خيال، ته ڪنڌ، عام ماڻهن

۾ اچي فلسفي تي سبق پڙهايا، هي سندس اهڙو پسنديدو رويو هو جيڪو گهڻو ڪري وڏن درويشن يا شهنشاهن جي شان مطابق نه هوندو آهي.⁴⁷ سندس زندگي، زينو جي اخلاقي اصولن بابت، جن اڳين ڏٺو احوال آهي.* هو پاڻ سان سخت هو. پر ٻين جي کوتاهين تي مهربان هوندو هو. انصاف وارو ۽ پوري انسانذات تي مهربان ۽ شفيق هو. کيس ان ڳالهه تي افسوس هو ته ائويڊيس ڪئسيٽس، جيڪو شام ۾ بغاوت کي اُڀارڻ جو باعث بڻيو هو، ۽ بعد ۾ گذاري ويو. سندس اُميدن جي ابتڙ ثابت ٿيو هو جو هو دشمنن کي دوستيءَ ۾ تبديل ڪرڻ جي خوشي کيس نه ڏئي سگهيو هو ۽ هن اهڙي جذبي جي خلوص کي ساراهيو هو جنهن ذريعي هڪ غدار⁴⁸ جي حمايتين خلاف، سينيٽ جي ناراضگيءَ کي ڪجهه اعتدال ۾ آندو ويو هو. جنگ سان کيس نفرت هئي جنهن کي هو انساني فطرت جي بي حرمتي ۽ اُن لاءِ هڪ آفت سمجهندو هو. پر جڏهن انصاف واري حفاظت جي ضرورت ۽ گهڙي اچي وئي ۽ کيس هٿيار ڪٽڻا پيا ته هو سياري ۾ به ٻاهر نڪري پيو. ۽ دنيوب جي برف سان ڍڪيل ڪنارن تي اُنن فوجي معرڪن ۾ خود حصو ورتائين پر ٿڌ جي سختي آخرڪار سندس ڪمزور هائيءَ لاءِ موتمار ثابت ٿي. سندس دؤر ۽ انساني گُٺن کي هنجي پويين توڙي ايندڙ نسل بيهڪو احسانمنديءَ سان ياد ڪيو ۽ سندس موت کان سؤ سال پوءِ به بيشمار ماڻهن جي گهرن ۾ مارڪس ائٿونيٽس جي مورت، ٻين ديوتائين سان گڏ.⁴⁹ عزت ۽ احترام ڏيڻ لاءِ رکي وئي هئي.

جيڪڏهن ڪنهن ماڻهوءَ کي اهو چيو وڃي ته هو دنيا جي تاريخ جو ڪو اهڙو دؤر ٻڌائي جنهن ۾ انساني نسل بيهڪو خوش ۽ سُڪيو ستابو رهيو هجي، ته هو سواءِ ڪنهن هڪ جي اهو دؤر ٻڌائيندو جيڪو ڊوميتين جي موت کان ڪمڊس جي تخت نشيني تائين گذريو هو. روم جي شهنشاهت جي تمام وڏي حصي تي پورن اختيارن پر نيڪي ۽ ڏاهپ سان حڪومت ڪئي ويندي هئي. فوجن تي، لڳاتار چئن شهنشاهن جي پريور ضابطي جي باوجود، سندن رويي ۾ نرمي هوندي هئي جنهن سبب سندن ڪردار ۽ اختيار جو پاڻمرادو احترام ڪيو ويندو هو. شهري نظام جا مختلف طريقا نروا، ٽراجن، هٿڙن ۽ ائٿوننز پاران محفوظ ڪيا ويا هيا، جيڪي آزاديءَ جي تصور سان ئي سرهاڻيءَ ۾ سرشار ٿي ويندا هيا ۽ ان ڳالهه تي ڏاڍا خوش هيا ته هو پاڻ کي اهڙا وزير سمجهن ٿا جن کان قانون جي آڏو جواب طلبي ٿي پئي سگهي، جمهوريه جي عزت ۽ وقار بحال ڪرڻ لاءِ، اهڙا شهزادا اڃا وڏي مان ۽ شان جا مستحق هيا، جيڪڏهن سندن وقت جا رومي ماڻهو، منطقي آزاديءَ جي لطف وٺڻ ۽ ان کي ملهائڻ جا اهل هجن ها.

هنن شهنشاهن جي محنتن جي صلي ۾ کين گهڻو ڪجهه ملندو هيو. اُهي انعام جيڪي اُنهن جي ڪاميابيءَ کان پوءِ سندن انتظار ڪندا هئا، يعني سندن نيڪيءَ بابت ايمانداريءَ واري فخر جو احساس، پنهنجن ماڻهن جي خوشي ۽ سُڪ سلامتيءَ واري حالت جنهن جي قائل ڪرڻ وارا هو خود هئا، اهو ئي سندن وڏي ۾ وڏا انعام هئا. هڪ صحيح پر دڪڏاڪ واقعي، شاندار مسرت جي ماحول ۾ ڪڙاڻ پيدا ڪري ڇڏي. اُنهن شايد اُن دؤر کي ٻيهر موناڻڻ چاهيو هو جيڪو خوشين کان خالي هجي، جنهن جو مدار فقط هڪ ماڻهوءَ جي ڪردار تي هو. اها خطرناڪ گهڙي شايد ويجهي ٿي رهي هئي جڏهن هڪو عياش نوحوان يا حاسد آيمر ان پريور طاقت جي تباهي آڻڻ جي ڪوشش ڪندو جيڪا فقط سندن عوام جي پلائيءَ لاءِ استعمال ٿيندي هئي. سينيٽ توڙي قانونن ذريعي جاري ٿيل مثالي پابنديون شايد چڱاين جي پرچار لاءِ ته موزون هيون پر شهنشاهن جي خامين کي ڏوست نه ٿي ڪري سگهيون. فوجي طاقت انڌي هئي، جيڪا ڏاڏو ۽ جبر جي اُن اجهل هٿيار طور استعمال ٿيندي هئي، ۽ رومين جي طور طريقتن جي پڳاڙ ۽ خرابيءَ سندن مالهڪن جي

خوف، لالچ، شهزاديت ۽ ظلمن بابت ڇاپلوسن توڙي وزيرن کي مواد مهيا ڪري ڏنو جيڪي هر وقت اهڙن موقعن تي هنبوشيون هڻندا آهن ۽ موقعي جو ناجائز فائدو وٺندا آهن.

هي ڏکوئيندڙ خدشا، رومين جي تجربن اڳ ۾ ئي صحيح ثابت ڪري ڇڏيا هيا. شهنشاهن جي دؤر انساني فطرت جون مضبوط ۽ مختلف صورتون ڇٽيون آهن جن کي اسان، هڪ اجائي ڪوشش ۾، موجوده تاريخ جي گاڏڙ ۽ مشڪوڪ فردن ۾ تلاش ڪريون ٿا. انهن شهنشاهن جي روين ۾، اسان جيڪڏهن خوبين ۽ خامين جون آخري حدون تلاش ڪريون ته اسان کي تمام مٿاهين انساني تڪميل يا اسان جي نسل جي نيچ کان به نيچ ڏلت نظر ايندي. تراجن ۽ ائنتونينز جي سونهري دؤر کان اڳ وارو لوهر جو دؤر هو. آگسٽس جي نالائق جانشينن جي ڳڻپ ڪرڻ هڪ اجايو عمل هوندو. خامين ۾ انهن جو ڪو به ثاني ڪو نه هو. اهي شاندار ٿيڻ، جن تي ڪانئن ڪرتب ڪرايا ويندا هيا، کين هميشه لاءِ ميسارجن کان بچائي ڇڏيو آهي. اونداهو ۽ بي ترس ٿاڻيپريس، پوائتوڪٿليگولا، احمق ڪلاڊيس، ذليل ۽ ظالم نيرو، وحشي ويٽليس،⁵⁰ ۽ بزدل ۽ هچارو ڊوميٽين - سڀئي هميشه واسطي ڏڪاريل، تڙيل ۽ بدنامي جهڙن لفظن سان ياد ڪيا ويندا. اسي سالن جي عرصي ۾ (سواءِ فقط ويسپاسيان جي مختصر ۽ مشڪوڪ حڪومت جي)⁵¹ روم جا ماڻهو ظلم ۽ بي رحمي جي گهاٽي ۾ پيڙبا رهيا جنهن ۾ جمهوريه جي قديمي خاندانن کي تباهه ڪيو ويو. هر چڱائي ۽ هر قسم جي ذهانت، جنهن به ان بد قسمت دؤر ۾ مٿي اُڀرڻ چاهيو ته ان کي ختر ڪيو ويو.

هنن راکاسن جي حڪومت ۾، رومين جي غلامي ٻن خاص حالتن سان گڏيل هئي. پهرين سندن اڳوڻي آزاديءَ جي مناسبت سان ۽ ٻي سندن وڏين سرين بابت هئي، جنهن سبب سندن حالت، ڪنهن به ٻي دؤر يا ملڪ جي ظلمن جي ماريل ماڻهن جي مقابلي ۾ به وڌيڪ خراب ۽ ڏکوئيندڙ ٿي وئي هئي. هنن سببن مان هي نتيجا ڪڍي سگهجن ٿا.

1. مصيبت جي ماريلن جا نازڪ جذبا ۽ شعور.

2. ظالم هٿان بچڻ يا ڀڄڻ جي نا ممڪن صورت.

1. جڏهن فارس تي سڀني خاندانن جي حڪومت هئي ته شهزادن جو هڪ نسل جن جي بيهودگيءَ واري ظلم سبب جاڏي ڪاڏي رت جا نشان نظر ايندا هئا، يعني سندن ديوان، سندن تيبيل، ۽ سندن بستري تي انهن جي رت جا نشان هوندا هئا جيڪي سندن خاص ماڻهو سڏرائيندا هئا، هڪ معزز نوجوان جي چوڻي رڪارڊ ٿيل آهي، ته هو سلطان جي موجودگي ۾ تيستائين کيس ڪڏهن به ڇڏي نه ويو جيستائين هو ڏسي وائسي پاڻ پڪ ڪري وٺي ته سندس پٽ سندس ڪلهن تي اڃا تائين سلامت هو. روزانو جو تجربو، رستن⁵² جي شڪ کي شايد صحيح ثابت ڪري. ان جي باوجود موتمار تلوار جيڪا فقط هڪڙي ڏاڳي سان مٿس لڙڪي ٿي، لڳي ٿو ته اڳهر نڊ ۾ ستلن کي اڃا پريشان نه ڪيو آهي يا وري فارس جي سانت يا سڪون کي ٽوڙيو آهي، کيس خبر هئي ته شهنشاهه جو فقط منهن تي گهمند به کيس مٿي ۾ ملائي پئي سگهيو، پر وڃ جو چمڪو يا هڪ دماغي جهٽڪو به اوتروئي خطرناڪ ٿي پئي سگهيو ۽ سڀئي ماڻهو جو هڪ اهو ته تيزيءَ سان گذرندڙ وقت جي ملهائڻ وارن گهوڙن ۾ انساني زندگيءَ جي آئل عذابن کي وساري ڇڏي. کيس شهنشاهه جي غلام هئڻ جو اعزاز حاصل هو جنهن کي آڏ ڇاتل يا غير اهر والدین کان خريد ڪيو ويو جيڪي اهڙي ملڪ ۾ رهندا هئا جنهن جي کيس خبر نه هئي، ۽ سندس ٻالڪپڻ کان وٺي حرر سراءِ⁵³ جي معاملن سنڀالڻ جي سخت بيڪيا کيس ڏني وئي هئي. سندس نالي، سندس دولت ۽ سندس اعزاز، سڀ سندس مالڪ طرفان

کيس تحفي ۾ ڏنا ويا هيا، جيڪو ناانصافي ڪرڻ کانسواءِ، کانئس سڀ ڪجهه کسي پئي سگهيو جيڪو ڪجهه هن کيس ڏنو هو. رستن کي جيڪا به ڄاڻ يا معلومات هئي ته ان مان سندس تعصب يا بدگمانين جي عادت يا روايتن جي تصديق پئي ٿي. سندس ٻوليءَ جي لفظن مان اها پروڙ پئجي پئي سگهي ته اها ڪنهن به حڪومت جي طريقي سان نه پر مڪمل موروثي بادشاهه سان لاڳاپيل هئي، مشرق جي تاريخ کيس شاهدي پئي ڏني ته انسانذات جي حالت سدائين ساڳي ۽ اهڙي رهي هئي.⁵⁴ قرآن (پاڪ) ۽ ان الهامي ڪتاب جي سمجهڻ وارن کيس اها ڳالهه ذهن نشين ڪرائي هئي ته سلطان، پيغمبر (صلعم) جو مڃيندڙ هو ۽ بهشت جو نائب هيو. ٻيو ته صبر، هڪ مسلمان جي پهرين نيڪي، ۽ مڪمل فرمانبرداري سندس خدمت جو حصو هو.

رور جي ماڻهن جا ذهن غلاميءَ لاءِ ڪجهه مختلف طريقي سان تيار هئا. سندن ٿي سرشتي جي انتهائي خراب حالتن ۽ فوجي تشدد جي ظلم ۽ ڏاڍا جا تمار گهڻا ستايل هيا تنهنڪري انهن گهڻي وقت کان وٺي پنهنجن وڏن ۽ وارثن جن آزاد فضا ۾ جنم ورتو هو. هنن پنهنجا جذبا ۽ آدرش پنهنجن سينن ۾ سنڀالي رکيا هيا. هيلويڊيس ۽ تريسا، توڙي ٽئسيٽس ۽ پلني جي به تعليم ساڳي هئي جيڪا ڪاٿو يا سسيرو جي هئي. گريشين فلسفي کان، انهن انساني فطرت جي وقار ۽ شهري سماج جي اصليت بابت، تمار صحيح، سچا ۽ فراخ دليءَ وارا خيال پنهنجي دماغ ۾ ويهاري ڇڏيا هيا. پنهنجي ملڪ جي تاريخ کين هڪ آزاد هڪ نيڪ ماڻهوءَ ۽ گڏيل ملڪيت جي عزت ڪرڻ سيکاري هئي، کين سيزر ۽ آگسٽس جي ڪامياب ڏوهن کان نفرت، ۽ انهن آمريڪن اندروني طرح بچان پڻ سيکاري هئي جن جي تعريف ۾ هو ذليل چاپلوسيءَ جا سڀئي ليڪا لنگهي ويندا هيا. مئجسٽريٽن ۽ سينيٽرن جي حيثيت ۾، کين بالائي ڪائونسل ۾ داخلا ڏني ويندي هئي، جنهن ڪڏهن ڌرتيءَ کي قانون ڏنا هيا، جنهن جي نالي شهنشاهه جي ڪمن کي اڃا وڌيڪ سنڌ عطا ڪئي ۽ جنهن جي اختيار کي ايترو ته ذليل ڪيو ويو جو اُنکي آمريت جي انتهائي نيچ مقصدن لاءِ استعمال ڪيو ويو. ٽائبريس ۽ اُهي شهنشاهه جن سندس اصولن کي اختيار ڪيو، انهن انصاف جي فريب جي پردي ۾، پنهنجي ڪرايل خونن کي لڪائڻ جي ڪوشش ڪئي، ۽ پوءِ شايد پنهنجي اندر ٿي خوش ۽ سرها ٿيڻ لڳا ته ڪيئن نه انهن سينيٽ کي به پنهنجي ڏوهه ۾ شريڪ ڪيو هو جيڪا سندن چالاڪيءَ جو شڪار ٿي وئي هئي. هن اسيمبلي ذريعي جيڪي رور جا آخري ماڻهو هيا انهن کي خيالي ڏوهن ۽ سچين چڱاين لاءِ ڏنڊيو ويو. سندس انتهائي بدنام الزام مڙهندڙن، حُب الوطني جي خود مختياري واري زبان ڳالهائڻ شروع ڪئي، جن هڪ خطرناڪ شهريءَ تي سندس ملڪ جي ٽريبونل ۾ الزام ثابت ڪيو، اهڙي عوامي خدمت لاءِ دولت ۽ اعزازن جي انعام اڪرام سان کين نوازيو ويو.⁵⁵ خوشامدڙين جڳن، گڏيل ملڪيتن جي وقار کي بحال ڪرڻ جو اعلان ڪيو ۽ سندس ئي پهرئين مئجسٽريٽ⁵⁶ جي ذات ۾ ان جي پڇڪڙي به ڪئي، جنهن جي رحم جي درخواست تي انهن خوش ٿي تڏهن داد ڏني ڏنو جڏهن هو سندس ايندڙ وقت جي ظلم⁵⁷ ۽ بي رحميءَ کان سخت ڪڍي رهيا هيا. آمريڪن سندن ڪمينگيءَ کي نفرت وچان ڏٺو ۽ سندن لڪل بچان وارن جذبن جو مقابلو. هن سينيٽ جي سڄي اداري لاءِ ڪليو ڪلايو پنهنجي سخت نفرت جي سڄي اظهار ذريعي ڪيو.

II. يورپ جي ورهاڱي جي نتيجي ۾ ڪيتريون ئي آزاد رياستون وجود ۾ اچي ويون جيڪي وري مذهب، ٻولي ۽ ملت ۽ ملت جي روين جي گهڻي هڪ جهڙائيءَ سبب پاڻ ۾ ملي ويون. اهو سلسلو بيهڪ ڪارآمد ثابت ٿيو جنهن سبب انسانذات جي آزاديءَ جا بيهڪ سنا نتيجا نڪتا. هڪ جديد آمر، جنهن کي نه پنهنجي اندر جي مخالفت هوندي ۽ نه

ماڻهن جي، پر پنهنجي برابري وارن ماڻهن جي مثال مان ٿوري زڪاوت، هاڻوڪي دؤر جي ڌڪار جو پشو، سندس اتحادين جي صلاح مشوري جي پابندي ۽ دشمنن جي شڪن شبن جا تجربا کيس ضرور ٿيندا. سندس ناراضگيءَ جو مقصد، جيڪڏهن سندس حڪومت جي محدود دائري جي معاملن کي في الحال ڇڏي به ڏجي، اهو هو ته هو هڪ خوشيءَ واري فضا ۾ پنهنجي حفاظت ۽ بچاءَ جا طريقا ۽ پنهنجو پاڳ پنهنجي صلاحيتن مطابق آسانيءَ سان حاصل ڪري وٺندو. ڪنهن جي خلاف شڪايت ڪرڻ جي به کيس آزادي هوندي ۽ ضرورت پوڻ تي انتقام وٺڻ جا وسيلو به وٺس هوندا. پر رومين جي شهنشاهت سان سڄي دنيا ڀريل هئي، ۽ جڏهن اها شهنشاهت فقط هڪ ماڻهوءَ جي هٿ وهيئي ٿي ته دنيا، سندس دشمنن لاءِ، هڪ پوائنٽي جيل جي صورت ۾ محفوظ بڻجي وئي. شهنشاهي آمريت جو غلام، توڙي کيس روم ۽ سينيت ۾ سندس سوني لاکيت گهلڻ جي سزا ڏني وئي هجي يا سيريفس جي ويران جبل تي چڙهي يا دنيوب جي برف ڄميل ڪنارن تي وڃي جلاوطني اختيار ڪري پنهنجي زندگيءَ جا بچيل ڏينهن پورا ڪري، هڪ خاموش نا اُميديءَ ۾ پنهنجي قسمت جي فيصلي جو منتظر هو.⁵⁸ مزاحمت يا مقابلو هن لاءِ موتمار هو، ڀڄي نڪرڻ ناممڪن هو. هر طرف کان هو سمنڊ ۽ زمين جي وڏي ۽ وسيع علائقي ۾ وڪوڙيل هو جنهن کي جهاڳڻ سندس وس ۾ ڪو نه هو، سواءِ ان جي ته اهڙي ڪوشش ڪرڻ تي کيس ڳوليو، پڪڙيو ۽ گرفتار ڪيو وڃي ها ۽ ساڳي ظالم مالڪ ڏانهن واپس ڪيو وڃي ها. سرحدن جي پريان، سندس انتظار ۽ بي چينيءَ واري نظر کي ڪجهه به ڏسڻ ۾ نٿي آيو سواءِ عميق سمنڊ جي، بربٽ بيانان جي، بربرن جي ڏکين ۽ عداوت رکندڙ قبيلن جي، پوائنٽن طور طريقن ۽ غير واقف زبان جي يا ٻين تي پاڙيندڙ شهنشاهن جي، جيڪي شهنشاهه جي حفاظت کي خوشيءَ سان خريد ڪرڻ لاءِ هڪ بيڪار ۽ بيسود ڀاڳوڪڙ جي قرباني آسانيءَ سان ڏئي ڇڏيندا.⁵⁹ ”تون جتي به آهين، سيسيرو جلاوطن مرسيلس کي چيو، ”ياد ڪجانءِ، ته تون به اوتروئي فاتح جي طاقت جي چنبي ۾ قابو آهين.“⁶⁰

باب - ٽيون حاشين بابت وضاحتون

* جُوليس سيزر

* آگسٽس

1. حوالو: اوروسيئس (vi, 18)

2. جُوليس سيزر، سپاهين، ڌارين ۽ آڏورن بربرن کي سينيٽ ۾ داخلا ڏياري. (سيزر ۾ سوتونيس، باب - 80) سندس موت کان پوءِ، هي ناجائز سرشتو اڃا وڌيڪ بدنام ٿي ويو.

3. حوالو: ڊائن ڪشيس - (iii, 693)، آگسٽس ۾ سوتونيس، (باب - 35).

4. ڊائن (iii, 698) هن وڏي موقعي تي هو هڪ ڊگهي ۽ لفظن سان پرپور تقرير ٿو ڪري، مون آگسٽس واري ٻولي سوتونيس ۽ ٿيسيس کان ورتي آهي.

5. مئجسٽريٽ يا امپريٽر جنهن مان لفظ شهنشاه نڪتو، جمهوريه ۾ انجو رتبو جنرل کان مٿي نه هو ۽ اهو سپاهين طرفان ڏاڍي زبردست طريقي سان ان کي ڏنو ويندو هو جنهن کي هو جنگ جي ميدان تي پنهنجو "سوپ مائينڊز اڳواڻ" تصور ڪندي، ان خطاب جو کيس حقدار سمجهندا هيا.

6. ڊائن - (Iiii, 703) وغيره.

7. ڏسو ايبپٽوم ۾ لوي (ڪتاب - xiv) ويلر، مئڪسمر.

8. ڏسو لوي جي اٺين ڪتاب ۾ مئثلئس تارڪئٽس ۽ پئپيريس ڪرسر جو ڪردار. انهن انسانن ڌات ۽ قدرت جي قانونن کي نه مڃيو، پر فوجي نظر ۽ ضبط جي قانونن جي پوئواري ڪئي، ۽ جن ماڻهن اهڙن روين کان نفرت ڪئي، ته کين مجبور ڪيو ويو ته ان، اصول جو احترام ڪن.

9. ماڻهن جي فراخ دليءَ ۽ تمام گهڻن ووٽن ذريعي، پومپي به آگسٽس کان اختيارن ۾ گهٽ طاقت وارو ڪمانڊر نه هو. سندس طاقت جي اهر ۽ ناليوارن ڪمن ۾، اٺيهن شهرن جو بنياد رکڻ ۽ سندس فوجين ۾ ٽن کان چئن ملين پاڻونڊن جو ورهائڻ شامل آهن. پر سندس ڪمن جي منظوريءَ ۾ کيس مخالفت جو منهن ڏسڻو پيو جنهن سبب سينيٽ طرفان ان ڪم جي اڪلائڻ ۾ به دير ٿي. ڏسو پلوتارج، اٽلين. ڊائن ڪشيس، ۽ آئنيڪس ڏانهن لکيل خطن جو پهريون ڪتاب.

10. گڏيل رياست يا جمهوريت ۾، ڪو جنرل سوڀ يا ڪنهن اعزاز جي دعويٰ تڏهن ڪندو هو جڏهن کيس، عوام جي نالي ۾، پاڳ جي حصي وٺڻ جو اختيار ڏنو ويندو هو. پاليسي ۽ مذهب مان ورتل اصولن موجب نتيجو اهو ڪڍيو ويو ته اهو اعزاز خاص طرح شهنشاه جي لاءِ وقف ڪيو ويندو هو ۽ سندس ڪيامياب نائب، شهنشاه سان ويجهائيءَ سبب پنهنجي خاص مرتبي تي ڏاڍا خوش هيا ۽ فتح جا اعزاز به انهن لاءِ ئي ايجاد ڪيا ويا هيا.

11. ڊي ليگيس (iii, 3) - ۾ سسيرو ايلچي جي عهدي کي ريجٽا پوتيسٽاس، يعني "شاهي طاقت" جو نالو ڏئي، ۽ پالبيئس (vi, 3) رومي آئين ۾ ٽن طاقتن جو ذڪر ڪري ٿو. حاڪميت جي اختيارن جي نمائندگي ايلچي ڪندا هئا.

12. جيئن ته مئجسٽريٽ جا اختيارَ (جيڪي سالياني عهدي کان مختلف هئا) پهريون دفعو آمر سيزر لاءِ ايجاد ٿيا هيا (دائن (XIiv, 384) - ته اسان هاڻي آسانيءَ سان سمجهي سگهون ٿا ته اهي اختيارَ مئجسٽريٽن توڙي عوام جي مقدس حقن جي پُر وقار حفاظت ڪرڻ لاءِ، کيس عطا ڪيا ويا هئا. سندس پنهنجو بيان به هن سلسلي ۾ ڏسو. ڊي بيل سول (ڪتاب - 1) ۾.
13. آگسٽس لاڳيتو نوَ (9) دفعا يا نوَ سال ايلچي (مئجسٽريٽ) جي عهدي تي فائز رهيو. پوءِ هن وڏي چالاڪيءَ سان عدالتي توڙي آمراني اختيار استعمال ڪرڻ کان انڪار ڪيو. روم مان غير حاضر رهيو ۽ تيسٽائين انتظار ڪيائين جيستائين جهيڙي ۽ فساد برپا ٿيڻ جي هاجيڪار اثر، سينيٽ کي مجبور ڪيو ۽ کيس مئجسٽريٽ جا دائمي اختيار سونپيا ويا. بهرحال پوءِ آگسٽس ۽ سندس جانشينن، بدنيٽيءَ سان اختيار ڪيل ان لقب کي ماڻهن کان لڪائڻ جي ڪوشش ڪئي.
14. ڏسو سينيٽ جي فرمانَ جو هڪ ننڍو ٽڪرو، جنهن ذريعي شهنشاهه ويسپاسيان کي اهي سڀ اختيار سونپيا ويا جيڪي سندس اڳين جانشينن، آگسٽس، ٽائبريوس ۽ ڪلاڊيس کي ڏنا ويا هئا. هي مکيه ۽ اهم دستاويز گروٽر جي نقش نگارن ۾ ڇپيل آهي.
15. جنوري جي ڪئلينڊر ۾ ايلچين جون ٻه جايون پيدا ڪيون ويون، پر سال جي اندر ٻيون جايون، پهرين جي جڳهه تي تبديل ڪيون ويون ۽ انهن عهدن جو ساليانو تعداد ٻارهن تائين وڃي پهتو. مئجسٽريٽ گهڻو ڪري سورهن يا ارڙهن هوندا هيا. (سيرسفر ۾ لپسيٽس ۽ تاريخ جا ورقَ ۾ ٿسٽيسٽس) اڃا مئجسٽريٽن جي ٻين قسمن يعني جڳهن، راندين، مارڪيٽ، پوليس وغيره جا مئجسٽريٽ، ايڊائلس ۽ جاڳ تي مقرر ٿيل مئجسٽريٽ، ڪئيسٽرس جو هتي بيان نه ڪيو ويو آهي. پوليس ۽ روينيو جا عملدار حڪومت جي هر طريقي سان مانوس ٿي وڃن ٿا. نيرو جي دؤر ۾ مئجسٽريٽن کي ڪنهن جي سلسلي ۾ ڀارت يا سفارش ڪرڻ جو اختيار هوندو هو. جيتوڻيڪ ان تي عمل ڪرڻ هڪ خطرناڪ ڪم هو. (ٿسٽيسٽس. تاريخ جا ورق (xvi.26) ٽراجن جي وقت ۾ اها ڳالهه شڪ ۾ پئجي وئي ته مئجسٽريٽ، ڪو عهدو هو يا نالو. (پلني - تحريرن ۾).
16. آمر حڪمران پاڻ ايلچي يا سفارتي سفير ٿيڻ لاءِ آتا هئا. بااخلاق شهزادا، جستجو ۾ ته ماڻها ۽ اعتدال پسند هئا پر ڊيوٽي سرانجام ڪرڻ ۾ تيز ۽ نهايت سنجيدا هئا. ٽراجن، قسمر ڪٿڻ جي قديمي روايت کي وري جيئاريو ۽ مئجسٽريٽن جي سامهون پاڻ قسمر ڪيو ته هو قانون قاعدن جو پوريءَ طرح پابند هوندو. (پلني، پئنيجائوڪ ۾. باب 64).
17. (جڏهن هن مئجسٽريٽن جي اليڪشن ۾ حصو ورتو، ته هن ٻين اميدوارن سان گڏجي سڀني وارڊن جو چڪر لڳايو ۽ پنهنجي روايتي طريقي سان پنهنجي توڙي دوستن لاءِ ماڻهن کي ووٽ ڏيڻ جو چيو. هن پاڻ پنهنجي لاءِ به ووٽ وڃي ڏنو بلڪل اهڙيءَ طرح جهڪ هو هڪ عام رواجي ماڻهو هجي.) نوٽ: مٿيان لفظ يوناني يا لاطيني ٻوليءَ جا آهن جن جو ڪتاب ۾ ڏنل انگريزي لفظن جو مون سنڌي ترجمو ڪيو آهي. (سنڌيڪار).
18. (تڏهن اليڪشن، شهرت رکندڙ اسيمبليءَ مان، پهريون ڀيرو سينيٽ ڏانهن منتقل ٿي وئي.) لفظ پرممر شايد انهن اڻ ڇٽين ۽ ناڪام ڪوششن ڏانهن اشارو ٿو ڪري جيڪي اليڪشن کي ٻيهر عوام طرف واپس ڪرڻ لاءِ ڪيون ويون هيون.

19. ڊائن ڪئسيٽس (14 - 703 iiii) شهنشاهي حڪومت جو آڻ ڇٽو ۽ اڻپورو نقشو ڪڍيو آهي. سندس بيان جي وضاحت ڪندي ۽ گهڻو ڪري سندس ڏوستيون ڪندي، مون ٿسيٽس تي غور ڪيو. سوتونيس کي توريو ٽڪيو ۽ ان کان سواءِ جديد فڪر جي هيٺين صاحبن جي ڪمن جو مون غور سان جائزو ورتو: نقش و نگار جي اڪيڊمي جي ابي ڊي لابليري، ٿامز، (XIX, XXI, XXiv) رومن ريپبلڪ ۾ بيوفورٿ، (1255 - 75). ان کان سواءِ ٽوٽ ۽ گرونويس جا مضمون جيڪي 1731ع ۾ ليڊن ۾ ڇپيا.
20. هڪ ڪمزور شهزادو سدائين، سندس ئي پاليل غلامن ۽ نوڪرن ڇاڪرڻ جي مرضيءَ مطابق پيو زندگيءَ جو گاڏو گهليندو آهي. غلامن جي طاقت، رومين جي شرمساريءَ کي اڃا وڌائي ڇڏيو هو. هن سلسلي ۾ سينيٽ پاران پالس ديوي کي نرگسي گلن جو نذرانو (يا صدقو) پيش ڪيو ويو. ان جو به امڪان آهي ته جديد پسند وارو ڪو پُروچار شخص هجي.
21. ڏسو وٽن ڊيل جي تحرير، ڊي ڪنسرڪريشن پرنسيپلر ان ڇاڻ رڪنڊو ڊِج جو قول، منهنجي لاءِ تصديق ڪرڻ جي بجاءِ، ڪاپي ڪرڻ وڌيڪ سؤلو آهي.
22. ڏسو نقش و نگار جي اڪيڊمي جي پهرئين جلد ۾ ابي مانگالت جو هڪ مضمون.
23. ("اسان قسمن ڏيڻ لاءِ عبادتگاهه تنهنجي ئي نالي ۾ تعمير ڪيا آهن") هورٽس. خود شهنشاهه کي چوي ٿو ۽ هورٽس، آگسٽس جي درٻار کان چڱيءَ طرح واقف هو.
24. ڏسو فلپڪ ۾ سسيرو (16) سزٽريٽس ۾ جُولٽن. ("۽ خدائن جي مندر ۾، روم، مرحومن جي رنگ ۽ مزاج مطابق قسم ڪندو") ليوسن ڪاوڙ مان اظهار ڪيو، پر ان اظهار ۾ مذهبي ڪاوڙ جي بجاءِ حُب الوطني وڌيڪ آهي.
25. ڏسو ڊائن ڪئسيٽس (710, iiii) ريمر جي حاشين سميت.
26. جيئن آڪٽوئيٽس سيزر طرفان ڏنل شاهي دعوت ڏانهن اڳتي وڌيو ته سندس رنگ سانڍي جيان بدلجي ويو، پهريون ڀيرو، پوءِ ڳاڙهو آخر ۾ ڪارو، پوءِ هن رومي سونهن جي ديوي زهره (Venus) جو هلڪو لباس پاتو. هي تصور جيڪو جولين پنهنجي ڪمال جي افساني ۾ اختيار ڪيو هو بيحد شاندار آهي، پر جڏهن هو افسانوي ڪردار کي حقيقت جي روپ ۾ ڏسي ٿو ته ان کي هو فلسفي جي طاقت ٿو سمجهي. اهڙيءَ طرح هو ٻنهي، يعني فلسفي توڙي آڪٽوئيٽس جو ماڻ مٿاهون ڪري ٿو.
27. موروثي حاڪميت جي قائم ٿيڻ کان ٻه صديون پوءِ، شهنشاهه مارڪس ائنتونينس، بروتس جي ڪردار کي رومي گُڻن جو بهترين نمونو ٿو سڏي.
28. اهو ٻڌائيندي ڏاڍو افسوس پيو ٿئي ته اسان کان ٿسيٽس جي تحرير جو اهو حصو گم ٿي ويو آهي جنهن ذريعي معاهدو عمل ۾ آيو هو. اسان کي هاڻي مجبور ٿي، جوزفس کان اسان تائين پهتل ڊاڙن ۽ پٿاڪن ۽ ڊائن ۽ سوتونيس جي اڻپورن اشارن تي ئي پاڙڻو ٿو پوي.
29. آگسٽس نظر ۽ ضبط جي قديمي سختيءَ کي ٻيهر لاڳو ڪيو. خانہ جنگين کانپوءِ، هن پيارَ مان پڪارڻ جو لقب: "دوست سپاهيو" ختم ڪري فقط، "سپاهيو"، چوڻ شروع ڪيو. (آگسٽس ۾ سوتونيس (باب - 25) ڏسو پنونيا جي فوجن جي بغاوت ۾ ٿاڻيريٽس جو ڪردار جيڪو سينيٽ جي پڌاوار هو. (ٿسيٽس - تاريخ جا ورق - i).

30. هي لفظ آئيني ٻوليءَ جا ٽا لڳن. (ڏسو: تئسيٽس - تاريخ جا ورق xiii, 4).
31. پهريون فساد ڪئميلس اسڪربونٽيس جو هو جنهن ڪلاڊيس جي خلاف، ڊالمٽيا ۾ هٿيار ڪنيا ۽ جنهن کي پنجن ڏينهن اندر پنهنجون ئي فوجون سندس ساٿ ڇڏي ويون، پيو ايل ائٽونيس جو جرمنيءَ ۾ ٿيو جنهن ڊوميتين خلاف بغاوت ڪئي، ۽ ٽيون ايم. ائٽونيس جي حڪومت ۾ ائڊيس ڪئسيس جو هو، ٻن پوين، ٿورون مهينن لاءِ حڪومت ڪئي جن کي پنهنجا ئي ڇڏي هليا ويا. اسان جي مشاهدي ۾ ته ٻنهي، يعني ڪئميلس ۽ ڪئسيس پنهنجي خواهش ۾ جمهوريه کي ساڳي اوج تي آڻڻ جو پروگرام ٺاهيو ۽ اهو، ”هڪ اهڙو ڪم هو، ڪئسيس چيو، جيڪو هن جي نالي ۽ ڪٽنب لاءِ مخصوص ٿيل هو.“
32. ويليس پيٽرڪيولس، (ii, 121) ٽائيريس ۾ سوتونيس باب - 20).
33. ٽائيس ۾ سوتونيس (باب - 6، پريفت ۾ پلني).
34. تئسيٽس طرفان هن تصور کي هٽائڻ لاءِ بار بار ۽ زوردار طريقي سان چيو ويو آهي
35. ويسپاسيان شهنشاهه پنهنجي دستوري سٺي مزاج موجب شجري ۽ نسل جي ماهرن تي ڪليو جن سندس خاندان کي فلوٽيس سان وڃي ملايو هو جيڪو ريت جو باني هو (هي ويسپاسيان جو آبائي ملڪ هو).
36. ڊائن، (Ixviii, 1121) پلني، سيڪنڊ، پٽيجائڪ ۾).
37. فيليسٽر آگسٽو، ميلير ٽراجنو، يوٽراپ، (viii, 5)
38. ڊائن (Ixix, 1249) هنجي پيءُ کان پڪ ڪرڻ جي بنياد تي سڄي قصي جي هڪ افسانوي حيثيت جي تصديق ٿو ڪري. هڪ صوبي جي گورنر هئڻ جي حيثيت ۾، جتي ٽراجن مٿو هو، کيس بهترين موقعو هو ته هڪ گجهي دستاويز جي هو چڱيءَ طرح چنڊ ڇاڻ ڪري. تنهن هوندي به ڊاڊويل (پريلڪٽ ڪئمڊين ۾ پنهنجي راءِ ۾ اسان کي ٻڌائي ٿو ته ٽراجن جي زندگيءَ ۾ ئي هٿڀرڻ کي شهنشاهت سونپڻ جي آسري ۾ گهرايو ويو هو.
39. ڊائن، (Ixx, 1171) آريليس وڪٽر).
40. ائٽونيس جي پوڄا، سندس تمغا، بُت، مندر شهر، اڳڪٿيون ۽ دوستن جون چوڌاريون سڀ ڇاتل سڃاتل آهن جيڪي اڃا تائين هٿڀرڻ جي ياد لاءِ ڏلت جو باعث بڻيل آهن. تنهن هوندي به اسان جو تجربو اهو آهي ته پهرين پندرهن شهنشاهن منجهان، فقط ڪلاڊيس اهڙو هو جنهن جي پيار ۾ پسند بلڪل صحيح هئي. ائٽونيس جي اعزازن لاءِ ڏسو اسپانير جو، ڪمينيٽرس سوليس سيزرس ڊي جوليشن (ص - 80).
41. آگسٽ جي تاريخ (ص - 12، ايبٽور ۾ آريليس وڪٽر).
42. تمغن ۽ نقشن جي مدد ڪانسواءِ، اسان ان حقيقت کان بي خبر رهنداسون جيڪا پيس جي ياد لاءِ ڏاڍي عزت لائق آهي.
43. پيس جي ٽيويهن سالن جي حڪومت ۾، مارڪس پنهنجي محلات کان ٻه راتيون غير حاضر رهيو هو، ۽ اهي به وري مختلف وقتن تي هيون. (آگسٽس جي تاريخ - ص - 25)
- * (روم جي مثالي شهنشاهن مان پيو نمبر شهنشاهه (772-716 ق - م).

44. جُو ٿيتر ڏسڻ جو شوقين هو ۽ عورتن جي سونهن سوپيا طرف به راغب هو. (مارڪس ائٽونيئس (i,16) آگسٽ جي تاريخ، ص - 2، 21) سيزر ۾ جُولين).
45. مارڪس جي دشمنن مٿس منافقت جو الزام مڙهيو ۽ ساڳي وقت اهو به چيو ته منجهس سادگيءَ جي گهٽتائي آهي جيڪا پيس ۽ ويزس جي خاص خصوصيت هوندي هئي. (آگسٽ جي تاريخ، ص -34) هي شڪ جيڪو ناانصافيءَ تي ٻڌل هو، پر جيڪو اسان کي ٻي حساب ڪتاب ڪرڻ ۾ شايد مدد ڏئي ۽ ڪنهن ماڻهوءَ جي سماجي ڳڻن جي پيٽ ۾ ان جي ذاتي خاصيتن کي وڌيڪ ۽ تمار وڌيڪ ساراهڻ جو سبب بڻجي. مارڪس ائٽونيئس کي به منافق سڏيو ويو آهي، پر سيزر بابت جيڪا ٻي انداز شڪ جي فضا موجود هئي. ان ۾ ڪڏهن به اهو نه ٻڌايو ويو هو ته هُو ٻڌل هو. يا ٿلي هڪ بيوقوف انسان هو. ذهانت ۽ بهادري اهڙيون خاصيتون آهن، جن جو، انسانيت يا انصاف سان محبت رکڻ جي مقابلي ۾ وڌيڪ قدر ڪيو وڃي ٿو.
46. ٿسيئس تمام ٿورڙن لفظن ۾ سامهون واري پورچ جي تعمير جا واضح اصول ٻڌايا آهن. (ٿسيئس، تاريخ iv,5).
47. جرمنيءَ جي خلاف ٻي معرڪي تي رواني ٿيڻ کان اڳ ۾، هُن ٻن ڏينهن تائين رومين ۾ فلسفي بابت ليڪچر پڙهيا. هو يونان توڙي ايشيا جي شهرن ۾ اڳ ۾ به ساڳيو نيڪيءَ جو ڪم ڪري چڪو هو.
- * اسٿاڪي فلسفي جوباني.
48. ڊائن (Ixxi, 1190). ائوڊ ۾ آگسٽ جي تاريخ. ڪئسيو.
49. مارڪ ۾ آگسٽ جي تاريخ، ائٽونن - (باب - 18)
50. وٽيليس رڳو ڪاٺ پيڻ ۾ اسانجي ڇهن ملين (سٺ لکن) جيترا پئسا فقط ستن مهينن ۾ ڳوڙڪائي ويو. سندس خرابين کي عزت سان توڙي شرافت سان ڳڻائڻ نه اسانجي وس ۾ آهي ۽ نه اسان لاءِ ايترو آسان آهي. ٿسيئس کيس سوئر ٿرڪوني جيڪو سندس صحيح لقب ٿو لڳي، پر اهو به تڏهن، جڏهن اڃا وڌيڪ ٻُڃڙي نالي کي هُن چڱي لقب سان بدلايو. (پَر وٽيليس جهنگلي جانورن جيان پنهنجي ملڪ جي اڪيلي ڪُنڊ ۾ ڪٿي پيو هوندو هو، جن کي جيڪڏهن کاڌو اڇلايو وڃي ٿو ته هُو ڪاهليءَ ۾ زمين تي ليٽيا ۽ ڪريا پيا هوندا آهن. جن جو حال، ماضي ۽ مستقبل ڄڻ فقط وسارڻ ۽ ميسارجڻ لاءِ هوندو آهي. ۽ اهڙيءَ طرح سندس آفريڪا جي جائداد تي به هُو ڦان ڪري ڪريو پيو هو ۽ ايترو ته ڏک ڪري کاڌو هٽائين جو هُو*) (ٿسيئس تاريخ - iii).
51. هيلويڊيس پرسڪس ۽ نيڪ اپرئينا کي موت جي سزا ڏيڻ تي ويسپاسيان جي حڪومت کي بدنامي پلڻ پئي هئي.
52. وائيج ڊي چارڊن اين پرس.
53. غلامن کي رياست جي اهر جڳهن تي مقرر ڪرڻ جو رواج فارس وارن جي مقابلي ۾، ٽرڪن ۾ وڌيڪ عام آهي. جارجيا ۽ سُرڪاسيا جهڙا بد قسمت مُلڪ اوڀر جي غلامن جو گهڻو حصو حاڪمن جي حوالي ڪندا هئا.
54. چارڊن چوي ٿو ته يورپ جي سياحن، فارسين ۾، اسانجي حڪومتن جي آزادي ۽ روين بابت تاثر کي ڪافي پڪيڙيو آهي. هنن، انهن سان اهو سٺو نه ڪيو آهي.

55. انهن اسڪيپو ۽ ڪاتو جي مثال جو الزام مڙهيو (ٿسٽس، تاريخ جا ورق (iii,66) - مرسيئس، ايبيرس، ۽ ڪرسپس وائيس اڏائي ملين جيترا پشما نيرو جي حڪومت ۾ ورتا هيا. سندن دولت جي نشي انهن جي ڏوهن کي وڌائي ڇڏيو پر ويسپاسيان جي حڪومت ۾ انهن کي بچايو ويو. (ڏسو: ٿسٽس، تاريخ (iv,43) تقريرن جا ٽڪرا (باب - 8) هڪڙي الزام لاءِ، ريگيولس، (جيڪو پلني جي طنز جو شڪار ٿيو) سينيٽ کان سفارتي ڳڻ، زيور ورتا ۽ سٺ هزار پائونڊن جو تحفو پڻ وصول ڪيو.
56. شهنشاهن جو ڏوهه، اڳ روم جي ماڻهن خلاف غداريءَ جي وڏي ڏوهه جي دائري ۾ ايندو هو. ماڻهن جي مڃسٽريٽن جي حيثيت ۾، آگسٽس ۽ ٽائبريس، اهڙن ڏوهن کي پنهنجي ذات تي به لاڳو ڪيو ۽ پوءِ ان جي دائري کي وڌيڪ وڌائي ڇڏيو.
57. جڏهن جرمينيڪس جي پاڪ دامن ۾ بدقسمت پيوهر کي موت جي سزا ڏني وئي ته سينيٽ، ٽائبريس شهنشاه طرفان رحم ڪرڻ تي سندس احسان مڃيا، ڇو جو کيس ماڻهن جي سامهون گهڻا ڏئي يا سندس جسار کي لوهي وانگر وڌي ۾ لڙڪائي گهليو نه ويو هو جتي ننڍا ننڍا ڏوهه وڌيڪ نمايان ٿين ٿا. (ڏسو: ٿسٽس، تاريخ جا ورق vi,25، ٽائبريس ۾ سوٽونيٽس. باب - 53).
58. سيريفس ايجين سمنڊ ۾ هڪ ننڍڙو جابلو ٻيٽ آهي جنهن جي رهواسين کان سندن جهالت ۽ گمناميءَ سبب، بچان ڪئي ويندي هئي. اوڀر جي جلاوطنيءَ واري جڳهه، سندس بزدليءَ واري روڄ ڪرڻ سبب ڄاتل سڃاتل آهي. نظر ائين ٿو اچي ته کيس فقط حڪمران ملو ته هيترن ڏينهن ۾ هو روم ڇڏي هليو وڃي، ۽ پاڻ کي ڪڙائي ٽومي پهچي. باقي چوڪيدارن يا جيلرن جو ذڪر اڃا به آهي.
59. ٽائبريس جي حڪومت ۾، هڪ رومي سردار پارٿينس ڏانهن پڇي وڃڻ جي ڪوشش ڪئي. بسلي جي پاڻيءَ جي لنگهه وٽ کيس روڪيو ويو، پر ان مثال ۾ ايترو ته ننڍڙو خطرو هو جو تمام حاسد طبيعت رکندڙ آيمزن به ان عمل تي سزا ڏيڻ کان ڪيڀاڻو. (ٿسٽس، تاريخ جا ورق - vi, 14)
60. انٿوئميليٿرس ۾ سسيرو. (iv,7)

باب - چوٿون

ظلم، حماقتون ۽ ڪمورس جو قتل - پرتينڪس جي اليڪشن - رياست جي سڌاري لاءِ سندس ڪوششون -
بادشاهه جي محافظن هٿان سندس قتل.

مارڪس جي طبيعت جي نرمي ۽ هر هڪ سان دوستي ۽ خوش مزاجي، سندس ڪردار جي فقط هڪڙي گهٽتائي هئي جنهن کي اسٽائڪن جو سخت نظر ۽ ضبط به ختم نه ڪري سگهيو هو. سندس دل جي سٺائي ۽ صفائي، سندس ڪمال جي ڏاهپ جي پيٽ ۾ وڌيڪ واکاڻ جوڳي هئي. مطلبسي ماڻهو، جيڪي شهزادن جي اندر ۾ جهاتي پائي سندن جذبا ۽ احساس بنا دير پڙهي وٺندا آهن پر پنهنجا لڪائي وٺندا آهن، فلسفي جي طالب هئڻ جو ڏوڳ ڇڏائي وٽس پهچي ويندا هيا ۽ کائنس تمام گهڻا انعام اڪرام وٺي واپس ٿيندا هيا پر ظاهري قريب اهو ڪندا هئا ته انهن شين جي کين گهرج نه هئي.¹ پنهنجي پيءُ، پنهنجي زال ۽ پنهنجي پٽ سان، سندس حد کان وڌيڪ مهربانين سندس ذاتي اخلاق ۽ چڱاين جي دائري کي اورانگهي ڇڏيو جنهن جو نتيجو براين جي هڪ سماجي ٿڌ جي صورت ۾ وڃي نڪتو.

پيس جي ڌيءُ فاسٽينا، (Faustina) جيڪا مارڪس جي زال هئي، پنهنجي حسن سان گڏ نازن نخرن جي ڪري به گهڻي مشهور هئي. فلسفي بادشاهه جي آگاهه سادگي، سندس زال جي هلڪڙي طبيعت ۽ عياشي واري فطرت کي فقط پنهنجي ذات ڏانهن متوجھ ڪري سگهڻ ۾ ڪامياب نه ٿي ۽ نه وري هنجي لامحدود ۽ کيس بيچين ڪندڙ خواهشن جي طرح طرح سان پورائي ڪرڻ جو ادراڪ ڪري سگهي، جيڪي ڳالهين انسانذات جي انتهائي نيچ نسل ۾ لپنديون آهن.² قديمي ماڻهن جي جسماني خواهشن جو خدا ڪيو پڊ (Cupid) هڪ شهواني ديوتا هو، ۽ بادشاهزاديءَ جون جنسي خواهشون، ڏانهن وڌندڙ آڏو ڪنهن به جذباتي لڳاءُ يا نازڪ پٺي جون محتاج نه هيون. سڄي بادشاهت ۾ اڪيلو مارڪس ئي هيو جيڪو فاسٽينا جي غلط حرڪتن کان يا ته ناواقف هو يا بي جسي اختيار ڪري چڪو هو، جنهن سبب جيئن هر دؤر جي مڃيل روين ۽ روايتن مطابق هوندو آهي، اهو سلسلو هڪ زخم ڪاڌل مڙس لاءِ وڌيڪ بييعزتي جو باعث هو. هن سندس ڪيترن ئي عاشقن کي عزت ۽ فائدي وارن عهدن³ تي ترقي ڏئي ڇڏي ۽ ساڻس ٽيهن سالن جي لڳاتار تعلق دؤران کيس پنهنجي مڪمل اعتماد جا ثبوت کيس ڏنائين ۽ هنکي اهڙي عزت ڏنائين جيڪا سندس زندگيءَ ۾ ختم نه ٿي سگهي. پنهنجي فڪر انگريز تحريرن ۾ هو ديوتائن جو احسان ٿو مڃي جن کيس اهڙي زال عطا ڪئي هئي جيڪا ساڻس وفادار هئي، بااخلاق هئي ۽ جنهنجي هلت چلت ۾ سادگيءَ⁴ جون ڪمال جون وصفون انتهائي حدتائين منجهس هونديون هيون. سندس ئي گذارش ڪرڻ تي، هڪ چاپلوس سينيٽ کيس ديوي جولٽب مٿس مڙهي ڇڏيو. مندرن ۾ سندس پوڄا ٿيڻ لڳي ۽ سندس وصفن کي، يوناني ديوي جونو (Juno) پيار ۽ سونهن جي رومي ديوي زهره (Venus) ۽ رزق ڏيڻ جي رومي ديوي سيرس (Ceres) سان ملايو ويو ۽ اها فتويٰ به جاري ڪئي وئي ته

اڳتي لاءِ نوجوان جوڙا پنهنجي شاديءَ جي رسمن جي موقعن تي پنهنجي پاڪدامن سرپرست⁵ جي قربان ڳاھ آڏو بيهي عزت احترام پيش ڪن ۽ هڪ ٻئي سان وفا جا واعدا ڪن.

هن جي پٽ جي تمام وڏين خرابين، سندس پيءُ جي سُئي ڪردار کي اونداھو ڪري ڇڏيو آهي. مارڪس سان ڪيترن ماڻهن اعتراض ڪيو ته سندس نالائق پٽ جي خواهشن کي پوري ڪرڻ لاءِ هن لکين ماڻهن جون خوشيون قربان ڪري ڇڏيون هيون، ٻيو ته هن سڄي جمهوريه کي ڇڏي پنهنجو جانشين پنهنجي ئي ڪٽنب ۾ وڃي چونڊيو. پر هڪ فڪرمند پيءُ ماڻهن جي ڪنهن به ڳالهه کي لنوائي نه ڇڏيو پر هن انهن سڀني عالمن ۽ بلند ڪردار ماڻهن کي پنهنجي مدد لاءِ پاڻ وٽ گهرايو ته جيئن ڪمڊس جو ننڍڙو دماغ کلي ۽ ان ۾ معاملن کي پرڇهڻ ۽ سمجهڻ جي صلاحيت پيدا ٿئي، سندس وڌندڙ خرابين کي دور ڪجي ۽ ان کي تخت تي ويهڻ لائق بنائجي جنهن لاءِ کيس چونڊيو ويو هو. پر هدايتن ڏيڻ جو عمل شايد ڪڏهن ئي ڪارائتو ٿيندو آهي سواءِ انهن تورڙن خوش نصيب ماڻهن جي، جتي وري ان جي ضرورت گهٽ هوندي آهي.

سندس فيلسوف پيءُ جا سبق جيڪي هن لاءِ آڻوڻدڙ هئا، هڪ لحظي ۾ سندس هڪ دلپسند ماڻهوءَ جي پغليءَ برباد ڪري ڇڏيا، ۽ مارڪس خود سندس تعليم جي ڦل کان پنهنجي پاڻ کي محروم ڪري ڇڏيو ڇو ته پنهنجي پٽ کي فقط 14-15 سالن جي ڪچڙي عمر ۾، بادشاهيءَ سان لاڳاپيل سڀني معاملن ۾ حصو وٺرائيائين، هو پاڻ ان کان پوءِ فقط چار سال جيئرو رهيو. پر پنهنجي غلط قدم تي پڇتائڻ لاءِ در حقيقت گهڻو ئي وقت زندهه رهيو جنهن باعث هن اُپهري نوجوان کي ڪنهن به دليل يا اختيار جي حدن کان مٿاهون ڪري ڇڏيائين.

تمام گهڻا ڏوهه، جيڪي ڪنهن به سماج جو اندروني سڪون برباد ڪن ٿا، گهڻو ڪري ضابطن کي هڪ طرفو مڙهڻ سبب ٿين ٿا ۽ ملڪيت جي غير منصفانه قانونن ذريعي انسانذات جي هوس مٿان لاڳو ڪيا وڃن ٿا، ۽ ملڪيت جا مالڪ ته ڪي ٿورا وڃي بڻجن ٿا پر اُميدوارن جي لسٽ وڌي ۽ خواهشون لا محدود ٿين ٿيون، وري اسان جي سڀني جذبن ۽ خواهشن ۾، حاڪميت جي اختيار حاصل ڪرڻ جي طلب وڌي ظالم شئي آهي ڇو ته هڪڙي ماڻهوءَ جي غرور آڏو بيشمار ماڻهن کي جهڪڻو ٿو پوي، نتيجي ۾ عوامي گوڙ شور ۽ چڪتاڻ جنم وٺي ٿي ۽ سماجي قانون پنهنجو اثر وڃائي ٿا ڇڏين، ۽ پوءِ ان جي جڳهه يا خال ڪو به انسان يا انسانيت به نٿي ڀري سگهي. جهيڙن جهڳڙن ۾ طبيعت جي گرمي، فتح تي ناز، ڪاميابيءَ ۾ ملندڙ نراسائي، پراڻن ڏڪن ۽ زخمن جي ياد ۽ ايندڙ خطرن جو خوف - سڀئي جذبا گڏجي ذهن ۾ هڪ ٻاهه پوکائي ٿا ڇڏين، ۽ پوءِ رحم جو اندر وارو آواز خاموش ٿي وڃي ٿو. اهڙين نيتن ۽ ارادن سان تاريخ جو هر صفحو انسانن جي رڻ سان داغدار آهي پر اهڙن ارادن جي ڪمڊس جي اڻ اعلانيل يا اوچتن ظلمن سان پيٽ نٿي ڪري سگهجي جنهن جي، مزا ماڻڻ ۽ عيش ڪرڻ کان سواءِ، زندگيءَ ۾ ٻي ڪابه خواهش ڪانه هئي. مارڪس جو پيارو پٽ، سينيٽ ۽ فوجين جي منظوري⁶ ۽ شادمانن سان پيءُ جو جانشين ٿيو ۽ جڏهن هو تخت تي ويٺو ته خوشين سان ڀرپور نوجوان کي پنهنجي آس پاس نه ته ڪو اهڙو ماڻهو نظر آيو جنهن جي للڪار جي صورت ۾ هو کيس هٽائي سگهي ۽ نه وري کيس ڪي دشمن نظر آيا جن کي هو سزا ڏئي سگهي. اهڙي ڀر سڪون وقت ۾

اهوعين فطري هيو ته هو انسانن جي ڌڪار جي جڳهه تي انهن جي محبت حاصل ڪري ۽ نيرو ۽ ڊوميتين جي ذلت واري بدنصيب۽ جي بجاءِ، پنهنجن پنجن اڳ وارن جانشينن جي مائيتي شان شوڪت ۾ حصيدار بڻجي.

ان جي باوجود، جيئن اڳ ۾ ٻڌايو ويو آهي، ڪمڊس هروڀرو اهڙو چيتو يا شينهن نه هو جنهن کي انساني رت پيئڻ جي نه اُجهامندڙ اُڇ هجي، پر هو پنهنجي بالڪيٽ کان وٺي غير انساني ڪم ڪندو هو.⁷ قدرت طرفان کيس هڪ ظالم نه پر ڪمزور سانچي منجهان گهڙيو ويو هو. سندس سادگي ۽ سندس بزدلي، هنکي پنهنجن ئي نوڪرن ڇاڪرڻ جو غلام بنائي ڇڏيو هو جن آهستي آهستي سندس اخلاق عادتن کي بگاڙي ڇڏيو. هو پهريون ته ٻين جي ڇوڻ ۽ ترغيت ڏيڻ تي ظلم ڪندو هو، پر پوءِ جڏهن ظلم جي زيادتي ٿي ته اها سندس عادت بڻجي وئي ۽ پوءِ اها عادت سندس رُوح ۾ رجي پجي ۽ سندس شخصيت جو حصو بڻجي وئي.⁸

پنهنجي پيءُ جي مرڻ وقت، ڪمڊس پنهنجي تمام وڏي فوج، ۽ ساڳي وقت قادي ۽ مردمانِي خلاف ڌڪي جنگ جي طريقي کان ڪافي پريشان هو.⁹ ذهني طرح نيچ قسم جا لوفر ۽ گندا نوجوان جن کي سندس پيءُ مارڪس ملڪ نيڪالي ڏئي ڇڏي هئي، نئين بادشاهه تي پنهنجو اثر رسوخ هلائي، انجي ويجهائي ويا، انهن دنيوب کان پري وارن ملڪن تي فوج ڪشي ڪرڻ کي انتهائي خطرناڪ ڄاڻايو ۽ اهڙي مهر جوڻيءَ جي تڪليفن ۽ خطرن بابت بادشاهه کي وڏائي چڙهائي ڳالهائون ٻڌايون، ۽ ڪاهل شهزادي کي يقين ڏياريا ته سندس نالي جي دهشت ۽ سندس تابعداري ڪندڙ فوجن تي نا اُميد ۽ نا اهل بريرن تي پنهنجي شاندار سوڀ ماڻي وٺنديون يا وري اُتي اهڙيون حالتون پيدا ڪيون وينديون جو اُهي فتح جي پيٽ ۾ بادشاهت لاءِ وڌيڪ فائديمند ثابت ٿينديون. سندس شهنائي گهرجن جو چالاڪيءَ وارو فائدو وٺندي، سندس ساٿين رور جي سُڪون، شان شوڪت، آرام ۽ آسائش جو مقابلو پنونيا جي فوجي ڪئمپ سان وڃي ڪيو جتي نه ته فرصت جون گهڙيون ميسر ٿينديون ۽ نه وري عياشيءَ جا ذريعا موجود هوندا.¹⁰ ڪمڊس پنهنجي ساٿين جي صلاح ڏيڻ تي اندرشي اندر ۾ خوش ته ٿيو پر جيستائين هو پنهنجي ارادن ۽ پنهنجي پيءُ جي ساٿين جي خوف، جيڪو سندس دل ۾ اڃا تائين ويٺل هو، جي وچ واري چڪتاڻ جو ڪو فيصلو ڪري، ته اونهارو ڇڏ ڇاپ ۾ ئي گذري ويو ۽ گاديءَ جي هنڌ ۾ سندس فاتحانه استقبال ۽ آمد کي سرءُ جي مُند تائين ملتوي ڪيو ويو. سندس مانائتي شخصيت،¹¹ سندس بهترين تقرير ۽ خيالي ڪردار ماڻهن کي ڪنهن حد تائين متاثر ڪيو ۽ جيڪو بريرن کي هن عزت واري اُمن قاهر ڪرڻ جو يقين ڏياريو هو، ان باعث هر طرف خوشي ۽ شادمانن جي فضا قائم ٿي وئي،¹² رور جي ٻيهر سفر ڪرڻ جي سندس بيتابيءَ کي مُلڪ سان سندس محبت جي علامت سمجهيو ويو، ۽ عياشيءَ طرف مائل سندس طبيعت کي، اهو چئي نرم لفظن ۾ ٻڌايو ويو ته شهزادو 19 سالن جو نوجوان هو.

پنهنجن پهرين ٽن سالن جي دؤر ۾ حڪومتي نظام جي پراڻي طريقي ۽ پراڻي بنياد تي هلائڻ جو سرشتو انهن وفادار صلاحڪارن طرفان قائم ڪيو ويو هو جن کي مارڪس، پنهنجي پٽ لاءِ سفارش ڪئي هئي ۽ جن جي ڏاهپ ۽ سچائيءَ لاءِ ڪمڊس کي ڪجهه بي دليءَ واري عزت هئي، نوجوان شهزادو ۽ سندس اوباش ساٿي طاقت جي نشي ۾ عياشيءَ جي مزو ماڻڻ ۾ مڱن ٿي ويا هيا پر سندس هٿ اڃا ڪنهن جي خون سان داغدار نه ٿيا هيا ۽ هن

پنهنجيئن چڱاين جي فياضي به ڏيکارڻ شروع ڪئي هئي جن جي ڪري سندس ڪردار نيڪيءَ طرف مائل ٿيڻ جو گهڻو امڪان پيدا ٿي ويو هو.¹³ پر هڪ مومار واقعي سندس ڪردار جي لاهن چاڙهن جو فيصلو ڪري ڇڏيو.

هڪ سانجهيءَ جو جيئن بادشاهه پنهنجي محلات ڏي موٽڻ وقت سوڙهي ۽ اونداهي ورائندي مان گذري وڌي هال ۾ داخل ٿيڻ وارو هو.¹⁴ ته هڪ قاتل جيڪو سندس گذرڻ واري رستي تي هنجو انتظار ڪري رهيو هو، اڳهاڙي ترار سان مٿس حملو ڪري ڏنو ۽ وڏي واڪي رڙڪندي کيس چيائين:

’وٽ هي سينيٽ جو تحفو.‘ پر خطرو رکجي ۽ ٽري ويو جو قاتل کي بادشاهه جي محافظن پڪڙي مٿس قبضو ڪري ورتو جنهن فورن سازش ڪرائيندڙن جا نالا ظاهر ڪري ڇڏيا. سازش، رياست طرفان نه پر سندس ئي محل جي چار ديواريءَ اندر سڙي وئي هئي. بادشاهه جي پيڻ ۽ لوسيئس ورس جي بيوه ليوسيل، جيڪا پنهنجي ٻي نمبر واري حيثيت تي سخت بيچين ۽ بادشاهزاديءَ جي اختيارن جي حسد ۽ ساڙ ۾ سڙيل هئي، پنهنجي پاڻ کي ختم ڪرڻ لاءِ قاتل کي تيار ڪيو هئائين. کيس اها جرئت نه ٿي هئي ته پنهنجي ڪڏي ڪم جي باري ۾ پنهنجي ٻي مڙس ڪلاڊيس پامپيئس کي ڪجهه ٻڌائي جيڪو هڪ مرتبي وارو سينيٽر، ۽ مستحڪم مزاج ۽ وفادار شخص هو، پر پنهنجي عاشقن جي ميڙ منجهان (چو ته هن به فاسٽينا واري ڪردار جي ڪاپي ڪئي هئي) کيس مختلف ڀاڱن ۽ چؤواڳ ارادن وارا ماڻهو ملي ويا جن سندس زندگي ۾ تيزيءَ سان هلڻ ۽ سندس نازڪ ۽ البيلن جذبن سان ڪيڏن چاهيو هو. سازشين کي انصاف جي سختين جو منهن ڏسڻو پيو، جدا ٿيل شهزاديءَ کي سزا ملي، پهريون کيس ملڪه نيڪالي ڏني وئي پوءِ کيس موت جو ڏاڏو چڪڻو پيو.¹⁵

پر قاتل جا لفظ ڪمڊس جي دل ۽ دماغ ۾ گهر ڪري ويهي رهيا ۽ سينيٽ جي پوري اداري لاءِ سندس اندر ۾ خوف ۽ نفرت جل ڪارا ڪڪر ڇانئجي ويا. جن وزيرن کان انڪري خفي هوندو هو ته هر دفعي وٽس ڪو عرض ڪئي ايندا هئا، هاڻي اهي گجهن دشمنن جي صورت ۾ کيس نظر اچڻ لڳا، ڊليٽرس (The Delators) انسانن جي اها قوم جيڪا اڳين حڪومتن ۾ صفا ختم ٿي چڪي هئي، وري ڪٿان پيدا ٿي ۽ خطرناڪ بڻجي وئي، جيئن ئي کين خبر پئي ته بادشاهه سلامت سينيٽ کان سخت ناراض هو ۽ ان ڳالهه جو به کين امڪان نظر ٿي آيو ته ان تي غداريءَ جو الزام به مڙهجي سگهيو ٿي. اها اسيمبلي جنهن کي مارڪس سدائين عزت منجهان قوم جي وڏي ۾ وڏي ڪائونسل سڏيندو هو ۽ جنهن ۾ روم جا ناميارا ۽ تمام معتبر ماڻهو شامل هيا، پر هاڻي ڪنهن به قسم جي نمايان يا امتيازي حيثيت کي ڏوهه سان تعبير ڪيو ويو، جن وٽ گهڻي دولت هئي، انهن جي باري ۾ اطلاع ڏيندڙن جي محنت ۽ جوش وڌي ويو، زياده چڱائي ۽ نيڪيءَ جو مطلب ڪمڊس جي غلط ڪارڻن تي نظر رکڻ ۽ انکي بچڻ سان تعبير ڪيو ويو، بيهڪ ضروري خدمتن کي، ذهانت جي خطرناڪ بلندي سمجهيو ويو، ۽ جيڪو به سندس پيءُ جو دوست هو، ان کان پٽ کي سخت ڀڄان لڳندي هئي. شڪ، ثابتيءَ جي برابر هو، عدالتي تحقيقات، سزا جي برابر هئي. هڪ نامياري سينيٽر جي موت جي سزا تي انهن سڀني ماڻهن کي به موت جي سزا ڏني وئي جيڪي سندس خيال موجب، هنجي موت تي افسوس جو اظهار ڪندا يا ممڪن هو ته ان جي بيگناهيءَ جو انتقام وٺندا ۽ جڏهن ڪمڊس انساني رت وهائڻ جو ڏاڏو چڪيو ته رحم يا پڇتاءَ جو ڪو اولڙو به سندس اوڏو نه هو.

ظلم ۽ بربريت جي معصور مظلومن ۾، ڪنهن جي موت تي به ايتري افسوس ۽ ڏک جو اظهار نه ڪيو ويو جيترو ڪنٽيلين جي خاندان جي ٻن ڀائرن مئڪسيمس ۽ ڪنڊيئس (Maximus and Condianus of Quintilian family) جي موت تي ڪيو ويو جن جي انسانيت لاءِ پيار ڪين ميسارجن کان هميشه واسطي محفوظ ڪري ڇڏيو آهي ۽ ايندڙ نسلن جي دلين ۾ سندن عزت ۽ محبت جي ياد جي مشعل هر دم روشن رهندي. سندن مطالعو ۽ سندن مصروفيتون، ڪجهه حاصل ڪرڻ لاءِ سندن ڪوششون ۽ سندن خوشيون هميشه ساڳيون رهيون. هيڏي وڏي ملڪ جي مختلف ڳالهين مان لطف اندوز ٿيڻ لاءِ، هنن هڪ ٻئي کان مختلف پسند جو اظهار ڪڏهن به نه ڪيو: اُن مضمون جا ڪجهه ٽڪرا اسان کي مليا آهن جيڪي اڃا تائين سلامت آهن جيڪو انهن گڏجي لکيو هو. مطلب ته زندگيءَ سان تعلق رکندڙ هر عمل مان ايئن پيو لڳندو هو ته ٻن جسمَن کي هڪڙو ئي روح عطا ڪيو ويو هو. ائٽوننز سندن چڱاين ۽ انساني خوبيين جو قدر ٿي ڪيو ۽ سندن مثالي ايڪي تي بيحد خوش ٿيندا هئا، ڪين ساڳئي سال ۾ ايلچي جي عهدي تي ترقي ڏني وئي ۽ بعد ۾ مارڪس يونان جو شهري انتظام ٻنهي ڀائرن جي گڏيل حفاظت جي حوالي ڪيو ۽ ان کانسواءِ فوجي ڪمان به سندن حوالي ڪئي وئي جنهن ۾ هنن جرمني جي خلاف هڪ معرڪي ۾ زبردست سوڀ حاصل ڪئي، نيٺ ڪموڊس جي ظلم جي مهربانيءَ سان سندن موت به ڪين هڪڙي ۽ ساڳي وجود ۾ ملائي هڪ ڪري ڇڏيو.¹⁶

سينيٽ جي بيحد معتبر ماڻهن جي خون وهاڻڻ کانپوءِ، ظالم بادشاهه جي ڪاوڙ آخرڪار سندس ظلم جي مکيه حرين طرف موٽ ڪاڌي، هڪ طرف ڪموڊس رت ۽ عياشيءَ جي راند ۾ ٻڌل هو، هن عوامي ڏيتي لپتيءَ جا معاملا پيرنس (Perennis) کي سونپي ڇڏيا جيڪو نيچ ذهني ۽ هوس رکندڙ وزير هو جنهن پنهنجي اڳئين جانشين کي قتل ڪرائي پنهنجي وزارت واري ڪرسي ورتي هئي پر وٽس همت ۽ قابليت هئي هيون. ڦرلٽ ۽ ماڻهن جا پئسا هڙپ ڪندي ۽ پنهنجي حرص ۽ هوس کي اڳتي وڌائيندي، معزز ماڻهن جون ملڪيتون ڪوڙن دستاويزن ذريعي پنهنجي نالي تي ڪرائيندي، نُن پاڻ وٽ تمام وڏي ملڪيت ۽ ناتو جمع ڪري ڇڏيو هو. بادشاهي محافظ سندس حڪمر هيٺ هوندا هيا، ۽ سندس پٽ جنهن ۾ فوجي مهارت جا وڏا ڳڻ هيا، اِليزن جي علائقي جي ڪمان سندس حوالي ڪئي وئي هئي. هاڻي پيرنس جي اندر ۾ بادشاهت حاصل ڪرڻ جي خواهش پيدا ٿي پئي، ۽ ڪموڊس جي نظر ۾ اها وڏي مجرمانه سازش هئي ۽ کيس اها به خبر هئي ته پيرنس اهڙي خواهش رکڻ جو اهل به هيو جيڪڏهن سندس رستو روڪي، کيس اڃانڪ حيران ڪري ۽ بنا دير کيس مارايو نه وڃي ها. هڪ وزير جو مرڻ، بادشاهت جي عمومي تاريخ ۾ هڪ تمام معمولي واقعو آهي، پر هن واقعي ۾ خاص حالتون لاڳو ڪري ۽ ان عمل کي تمام تيزيءَ سان پهچائيءَ تائين پهچايو ويو جنهن ۾ ڪين اهو به ثابت ڪرڻو هو ته سندن نظر ۽ ضبط جا لغام جيڪي نرمي ۽ ڍلائيءَ سان ڇڏيل هيا ته انهن کي چڪي، ڪشي ۽ مضبوط ڪرڻو هو. برطانيه ۾ مقرر ڪيل فوجن جيڪي پيرنس جي انتظام کان ٻنهي ناخوش هيون، پندرهن سوڙخونڊيل فوجين جو هڪ جٿو تيار ڪيو جن کي هدايتون ڏنيون ويون ته جلوس جي شڪل ۾ روم تائين مارچ ڪري وڃن ۽ پنهنجون شڪايتون بادشاهه آڏو وڃي پيش ڪن. فوجي درخواست گذارن، پنهنجن ارادن جي مضبوطيءَ ذريعي، محافظن جي دستن ۾ جوش ڏيارڻ سان، برطانيه ۾ مقرر ٿيل فوج جي تعداد بابت مبالغوي وارن بيانن ڏيڻ سان ۽ ڪموڊس جي خوف خطرن ۽ اندر جي انديشن کي هٿي ڏيڻ سان، وزير جي

موت جو مطالبو ڪري ۽ ان کي مڃرائو. جيڪو سندن شڪايتن جي ازالو ڪرڻ جو فقط ۽ واحد حل هو.¹⁷ هڪ پرانهين پنڌ تي مقرر ٿيل فوج جو پڪڙو گمان ۽ مرڪزي حڪومت جي ڪمزوريءَ مان پنهنجي مطلب جو فائدو وٺڻ، ايندڙ وقت جي خطرناڪ جهنگل جي اڳواٽ پيشنگويءَ جي برابر هو.

عوامي انتظار طرف غفلت ڪرڻ باعث هڪ نئون مسئلو پيدا ٿي پيو جيڪو تمام معمولي ڳالهين تان شروع ٿيو. فوجين ۾، فوج کي ڇڏڻ ۽ ان مان ڀڄي نڪرڻ جو گهڻو انديشو پيدا ٿي ويو ۽ ڀاڄوڪڙن، پنهنجي سلامتي، گهر ٿي وڃڻ يا ڪٿي لڪي وڃڻ جي بجاءِ، عام شاهراهن تي ماکڙ وانگر حملو ڪرڻ جي صورت ۾ ڳولي لڏي. مٽرنس (Maternus) نالي هڪ خانگي سپاهي جيڪو پنهنجي مرتبي کان به گهڻو بهادر ۽ دلير هو، فوجن ۽ رهزنن کي گڏ ڪري انهن جي هڪ ننڍي فوج ٺاهيائين. جبلن کي توڙي انهن جا گيتَ ڪولرائي ڇڏيائين. غلامن کي دعوت ڏنائين ته پنهنجي آزاديءَ جو جشن ملهائڻ، ۽ ڳال ۽ اسپين جي مالدار ۽ غير محفوظ شهرن کي بغير ڪنهن خوف خطري جي ڦري لٽي تاراج ڪري ڇڏيائين. صوبن جا گورنر جيڪي هن وقت تائين ڦرمار ۽ رهڻيءَ جو تماشو ڏسي رهيا هيا ۽ شايد ان تماشي ۾ شريڪ به هيا، بادشاهه جي سخت دڙڪن ڏانهن تي پنهنجي انتهائي ڪاهليءَ مان آلي پيا. مٽرنس ڏٺو ته هو هر طرف کان گهيري ۾ اچي ويو هو ۽ اندازو ٿي ويو هوس ته متان گرفتار ٿي وڃي، تنهنڪري نااميديءَ مان هڪ آخري ڪوشش ۽ وڏو زور لڳائڻ جو سوچيائين. هن پنهنجن ماڻهن کي حڪم ڏنو ته پنهنجا مختلف روپ اختيار ڪري، نئين ٽولن ۾ ورهائجي اٽليس جبل تائين پهچن، ۽ روم ۾ سائيل جي گورنر واري عياشي ۽ چڙواڳيءَ واري جشن (Festival of Cybele) واري موقعي تي سڀ گڏ ٿين. ڪمڊس کي قتل ڪرڻ ۽ خالي ٿيل تخت تي جانشين ٿيڻ، هڪ اهڙي ڏاڙيل جو منصوبو ۽ مقصد هو جيڪو جاهل ۽ جهنگلي نه هو. سندس اڳتي وڌڻ جون چالون ايتريون ته هوشياريءَ سان طئي ٿيل هيون جو ليگ ڇڏڻ ۽ آيل سندس فوجون، روم جي سڀني رستن تي اڳ ۾ ئي ڇانئجي چڪيون هيون. پر سندس ساٿيءَ جي ريس يا حسد ان سڄي منصوبي کي بلڪل عين ان وقت ناڪام بڻائي ڇڏيو جڏهن ان تي عمل ڪرڻ جي گهڙي بلڪل مٿان اچي بيٺي هئي.¹⁹

سدائين شڪ ۾ مبتلا رهڻ وارا شهزادا، اڪثر ڪري پاڻ وٽ اهڙا ماڻهو رکندا هئا جن جو پيو ڪو والي وارث ڪو نه هوندو هو ۽ اهي ٿورڙي چوڻ تي به وٽن اچي ويندا هئا ڇو ته بادشاهه جي مهرباني کانسواءِ ٻيو سندن ڪو به سهارو نه هوندو هو تنهنڪري اهي پنهنجي احسان ڪرڻ واري سان وفادار رهندا هئا. ڪلينڊر (Cleander) جيڪو پيرينس جو جانشين هيو، ايشيا مائنر ۾ فرجيا ۾ ڄائو هو ۽ اهڙي قوم مان هو جنهن جي هنيلي پر گندي مزاج تي فقط زوردار ڏڪن جوئي اثر ٿيندو هو.²⁰ هو پنهنجي آبائي ملڪ مان هڪ غلام جي حيثيت ۾ روم موڪليو ويو هو. هو بادشاهي محل ۾ غلام جي حيثيت سان داخل ٿيو. پنهنجي مالڪ جي امنگن مطابق هن پاڻ کي هڪ ڪمزور وارو ماڻهو ثابت ڪيو، ۽ تمام جلدي هو ايڏي مٿاهين مرتبي تي پهچي ويو جتي رعيت جا ماڻهو به شايد ڪڏهن ڪڏهن ٿي پهچي سگهندا هئا. ڪمڊس تي سندس اثر، هنجي اڳئين جانشين جي پيٽ ۾ تمام گهڻو هو ڇو ته ڪلينڊر ۾ ڪابه قابليت يا خاصيت اهڙي نه هئي جيڪا بادشاهه لاءِ مٿس ڪنهن به بي اعتباري يا بدگمانيءَ جو سبب بڻجي، لالچ سندس رُوح ۾ رچيل هئي ۽ اهڙي جذبو سندس انتظار کي هلائڻ جو اصول به بنجي ويو هو. ڪونسيل، امير ۽

سينيٽر جا عهدا ماڻهن ۾ عام نيلام ٿيندا هئا، ۽ جيڪڏهن ڪو به ماڻهو اهڙن فضولن ۽ بي عزتي وارن اعزازن کي پنهنجي طرفان ڪوڙ سارڻ پئسن جي پونجي لڏائي اهي عهدا خريد ڪرڻ کان انڪار ڪندو هو ته ان روپي کي نمڪ حرامي²¹ تصور ڪيو ويندو هو. صوبن جي سڀني نوڪرين ۾ عوام جي ڏکڻ سورڻ جا ڏوڪڙ، وزير ۽ گورنر جي حصن ۾ ورهاڻا هيا. قانون به هڪ طرف، مرضيءَ مطابق ۽ رشوت ڏيڻ ذريعي لاڳو ٿيندو هو. هڪ دولتمند ڏوهاري پنهنجي خلاف ڏنل جائز فتويٰ کي نه رڳو تبديل ڪرائي سگهندو هو پر مورچو الزام هڻندو ته ڇا پر شاهدن ۽ فتويٰ ڏيندڙ جڳ کي به اٽلو اها سزا ڏياري سگهندو هو جيڪا هو چاهيندو هو.

اهڙن طريقن ۽ حربن سان، ڪلينڊر ٽن سالن جي ٿوري عرصي ۾، پاڻ وٽ ايتري ته دولت جمع ڪئي جيڪا ڪڏهن ۽ ڪنهن به وقت تي ڪنهن آزاد ماڻهوءَ وٽ به نه هئي.²² ڪمڊس انهن شاندار تحفن ۽ سوکڙين مان بيحد خوش ۽ مطمئن هوندو هو جيڪي سندس چالاڪ غلام ۽ درباري نهايت ئي مناسب موقعي تي سندس قدمن ۾ وڃي رکندو هو. ماڻهن جي امڪاني دشمنيءَ جي رخ کي موڙڻ ۽ سندن ڌيان هٽائڻ لاءِ ڪلينڊر، غسلخانن، ڇپرا ۽ ماڻهن جي گهمڻ ڦرڻ ۽ ورزش ڪرڻ جا هنڌ تعمير ڪرايا جيڪي سڀ بادشاهه جي نالي جي ماءُ ۾ ٺهرايا ويا هيا.²³ هو پنهنجي اندر ئي اندر ۾ ان ڳالهه تي بيحد خوش هو ته روم جا ماڻهو آزاد ماحول تي ڪيڏا نه اڇرج ۽ حيرت ۾ هوندا ۽ رٿ جي راند کان به متاثر نه هيا جيڪو اڳ روزانو معمول هوندو هو. انهن برهس (Byrrhus) جي موت کي به وساري ڇڏيو هوندو جيڪو هڪ سينيٽر هو ۽ جنهن جي خداداد قابليت سبب اڳئين بادشاهه هڪ ڌيءَ کيس سڱ ۾ ڏني هئي، ۽ ته ائريس ائنتونينس (Arrius Antoninus) جي موت جي سزا کي به هو معاف ڪري ڇڏيندا، جيڪو ائنتونز جي چڱاين ۽ تعريف لائق دؤر جو آخري نمائندو هو. پهرئين، مصلحت جي بجاءِ ايمانداريءَ سان، پنهنجي پيشوي کي، ڪلينڊر جي اصليت ۽ ڪردار جي باري ۾ سڀ ڪجهه ٻڌائي ڇڏيو هو. پوئين وري، بادشاهه جي پسندیده مگر انتهائي نالائق مخلوق (ڪلينڊر) جي خلاف، ايشيا جي مئجسٽريٽ جي حيثيت ۾ هڪ انصاف واري فتويٰ ٻڌائي، جيڪا خود سندس لاءِ موتمار ثابت ٿي.²⁴ پيرنس جي زوال کانپوءِ، ڪمڊس جي دهشت ۽ دٻدبو، ٿوري وقت لاءِ، چڱاين طرف موٽڻ کائيندي نظر آيو، هن بدناميءَ وارا سڀ قانون ختم ڪري ڇڏيا، ماڻهن جي بددعائن جو پڙاڏو سندس يادن ۾ گونجڻ لڳو ۽ پنهنجي نوجواني جي ناتجربيڪاريءَ ۾ ٿيل سندس غلطي ۽ حماقتن جي ذميواري پنهنجي ذليل وزير تي رکيائين جيڪو هميشه کيس نقصان وارا ۽ غلط مشورا ڏيندو رهندو هو، پر سندس ماضيءَ تي افسوس ۽ پڇتاءُ ٽيهن ڏينهن تائين به مس هلي سگهيو، ۽ ڪلينڊر جي، نيشن سڄي نون ظلمن ۾، پيرنس جي حڪومتي انتظام تي اڪثر ڪري افسوس جو اظهار ڪيو ويو.

روم جي مٿان آيل آفتن ۾ شايد اڃا ڪا ڪمي رهجي وئي هئي جنهن جو خال، وٻا ۽ ڏڪار اچي پريو.²⁵ پهرئين جو ڪارڻ ديوتائن جي ناراضگي ٿي پئي سگهي، پر ٻي آفت جو ڪارڻ فقط وزير جو اُن جي انبارن تي قبضو ۽ سندس دولت ۽ اختيار جي ناجائز استعمال سبب هو. ماڻهن جي عام ناراضگي جيڪا پهريون ته سس پَس ۽ چوڀولن ذريعي شروع ٿي، پوءِ وڏن ميڙن ميڙاڪن ۾ عام شڪايتون ٿيڻ لڳيون. ماڻهو پنهنجي وڏن ورڙن جي شغلن کي ڇڏي ۽ انتقام جي وڌيڪ لذت مڙي وڻن جا منتظر رهڻ لڳا ۽ ماڻهن جا انبوهه، شهر کان ٻاهر محلات طرف وڌڻ لڳا

جتي بادشاهه وڃي آرام ڪندو هو. اُتي پهچي سخت ناراضگيءَ مان وڏيون دانهون ۽ رڙيون ڪندي، هنن بادشاهه کان عوام جي دشمنن کي سندن حوالي ڪرڻ جو زوردار مطالبو ڪيو. ڪلينڊر جنهن بادشاهي محافظن جي ڪمان تي ڪئي،²⁶ گهوڙي سوار فوجين کي حڪم ڪيو ته هو اوچتو حملو ڪري بغاوت ڪندڙ ماڻهن جي ميڙ کي منتشر ڪري ڇڏين. حملي ٿيڻ تي ماڻهو وٺي ڀڳا ۽ شهر طرف رخ رکيائون، ڪيترن جا سڙ، ڌڙ کان ڌار ٿي ويا، ٻيا ڀڄندي ڪري ۽ ڇپيا تڄي مري ويا، پر، جڏهن گهوڙيسوار فوج گهڻين ۾ گهڙي ته انهن جي اڳتي وڌڻ کي پٿرن ۽ تيرن جي وسڪاري سان روڪيو ويو جيڪي ڇتين مٿان ۽ درين منجهان مٿن وسايا ٿي ويا. پيادل محافظ²⁷ جيڪي بادشاهه جي گهوڙيسوار محافظن کان سندن غرور ۽ کين وڌيڪ سهولتن ملڻ سبب حسد به ڪندا هئا، عوام طرف وڃڻ کي هنن وڌيڪ ترجيح ڏني. ماڻهن جو گوڙشور هاڻي باقاعدي اختيار ڪري ويو ۽ قتل عام جو وڏو خطرو پيدا ٿي ويو. بادشاهه جي محافظن مجبور ٿي آخر ماڻهن کي رستو ڏنو. ستايل ماڻهو پنهنجو تعداد ٻيڻو ڪري، غضب واري غصي ۽ ڪاوڙ مان محلات جي گيٽن تائين پهچي ويا، جتي سڀني ماڻهن مان فقط اڪيلو ڪمڊس هو جيڪو هيڏي وڏي خانہ جنگيءَ کان بلڪل بي خبر بڻيو پنهنجي عياشين ۾ مخمور ۽ مست مڱڻ لڳو پيو هو. اهڙي حالت ۾ جيڪو به سندس ويجهو وڃي ها ته ان جي يقيني موت جي باري خبر ضرور اچي ها. هو جيئن دنيا جهان کان بي خبر بڻيو ۽ پٺيءَ ڀر ڪريو پيو هو ته اُتي ئي ختر ٿي وڃي ها جيڪڏهن به عورتن، سندس وڏي پيڻ فضيلا ۽ مرسيا جيڪي سندس پسنديدہ سريتون (ويهاريل عورتون) هيون، همت ڪري زوريءَ سندس سامهون اچي ويون. گوڙهن ۾ ڀڳل ۽ وارز وڪريل. انهن پاڻ کي سندس پيرن وٽ وڃي ڪيرايو ۽ لفظن جي ڀرپور اثر سان هنن سخت خطن جي تصوير ڇڏي کيس ڏيکاري ۽ ڊنل بادشاهه سان وزير جي بي انداز ڏوهن، ماڻهن جي ڪاوڙ ۽ ناراضگيءَ ۽ ايندڙ تباهي بابت کيس ٻڌايو جيڪا فقط ٿورن ئي منهن اندر سندس محلات اندر ڦاٽ ڪاڻيندي جنهن ۾ سندس پنهنجو وجود به سلامت نه رهندو. ڪمڊس پنهنجي مُسرتن جي خواب مان جاڳڻ شروع ڪيو ۽ هڪدم حڪم ڏنو ته ڪلينڊر جو سڙ ڪٽي فورن ماڻهن ڏانهن اڇلايو وڃي. سندس ايتري چوڻ به ماڻهن جي هنگامه آرائيءَ کي ڪجهه سانتيڪو ڪيو، ۽ مارڪس جو پٽ شايد اڃا به رعيت جون همدرديون ۽ سندن اعتماد حاصل ڪرڻ ۾ وڌيڪ ڪامياب ٿي ها.²⁸

ڪمڊس جي ذهن مطابق چڱايون ۽ نيڪيون غائب ۽ انسانيت بلڪل ختر ٿي چڪي هئي. هن پنهنجي حڪومت جا اختيار پاڻ ڇڏي ۽ پنهنجي نالائق خوشامدڙين جي حوالي ڪري ڇڏيا هيا، پنهنجي بادشاهي خود مختياريءَ ۾ وٽس پيو ڪو به ڪم ڇڻ سندس ذمي ڪو نه هو سواءِ ان خواهش جي ته شهنواڻي بنگ ۽ اُڄ اُجهائڻ لاءِ کيس لامحدود وقت ۽ آزادي هجي. سندس سڄو وقت اُن خرم ۾ گذرندو هو جتي ٽي سؤ کن قسمن قسمن خوبصورت عورتون ۽ اوتراڻي حسين ۽ هر طرح جا چوڪرا هوندا هيا جيڪي هر صوبي مان گهرايا، يا گهرايون وينديون هيون، ۽ جتي به ٻري ڪم ۾ ڪنهن کي ناڪامي ٿيندي²⁹ هئي ته وحشي پيار ڪندڙ تشدد ڪرڻ لڳندو هو. قديمي مؤرخن جسر فروشيءَ جي ڇڏيل منظر نامي تي گهڻو ڪجهه لکيو آهي جنهن سبب قدرت جي هر چڱي ضابطي ۽ چڱاين تي ڇڻ چٿرون ٿيل آهن، پر اهو هاڻي ايترو آسان ناهي ته سندن سچائيءَ وارن بيانن کي اسان جديد زبان ۾ اهڙيءَ طرح ترجمو ڪري سگهون يا ماڻهن آڏو پيش ڪري سگهون جو اهو بيان سٺو يا مهذب لڳي. شهنواڻي ڪمن

کان جيڪڏهن کين ڪا فرصت ملندي هئي ته اها وري ذليل ترين مزا ماڻڻ جي وقف ٿيل هئي. ڪنهن به نواڪت نفاست توڙي توجھ طلب تعليم جي محنتن جو ڪو به اثر يا علم ۽ ڄاڻ جي رتيءَ جيترو حصو به سندس مغرور ۽ وحشي دماغ ۾ اوتڻ بيحد ناممڪن هو. ۽ هو رور جي بادشاهن مان پهريون هو جيڪو سمجھ ۽ سوچ جي قوتن، ان جي قدرداني ۽ خوشين کان نه رڳو تمام پري، پر صفا محروم ۽ آجھو هو. نيرو به موسيقي ۽ شاعري جهڙين نفيس صنفن ۾ پنهنجو مٿ ڀاڻ هو. ۽ اسان کي سندس جستجو کان نفرت نه ڪرڻ جڳائي جو هن پنهنجي فرصت جي آرام واري وقت کي پنهنجي زندگيءَ جي مقصد ۽ محنت طلب ڪم جي حوالي ڪري ڇڏيو هو. پر ڪمڊس، پنهنجي بالڪيڻ کان وٺي، دليل ۽ ڪشاده دليءَ کان ڄڻ نفرت ڪئي، پر ماڻهن جي عام دلچسپين سان پاڻ کي به وندرائڻ شروع ڪيائين، جيئن سرڪسن ۽ ڦيٽرن جون رانديون، مختلف قسمن جي ويڙهاڪن جا مقابلا، ۽ جهنگلي جانورن جو شڪار وغيره، علم ۽ ڄاڻ جا ماهر، جن کي مارڪس ڳولي هٿ ڪري پنهنجي پٽ جي ترغيب لاءِ مقرر ڪيو هو، انهن کي هو نهايت ئي ڪاوڙ ۽ بي توجهيءَ سان ٻڌندو هو، جڏهن ته اتر اولهه آفريڪا جي مسلمانن يا فارس جي ماڻهن (Moors & Parthians) سان هو ڏاڍو خوش ٿيندو هو جيڪي کيس تير اندازي، نيزي بازي ۽ تيرڪمان هلاڻ سیکاريندا هئا ۽ اُهي به ٿوري ئي وقت ۾ ماهر سیکيا ڏيندڙن ۾ شامل ٿي ويندا هيا ته نشان تي اک جي ڀڃڻ ڪيئن پڇاڻجي ۽ هٿ کي ڦوڙتي ۽ تيزيءَ سان شڪار ڪرڻ وقت ڪيئن هلاڻجي.

هيٺئين طبقي جي ماڻهن جو ميڙ، جن جو گذارو سندس مالڪ جي خرابين سان لاڳاپيل هو، سندس ڪُڏن ڪرتوتن تي به کيس داد ڏيندا هيا، نيچ خوشامد جي دوکي وارن آوازن کيس ياد ڏياريو ته اهڙن ئي قسمن جي ڪرتبن ذريعي جيئن نيميا جي شينهن جي شڪست ۽ اريمنٽس جي جهنگلي خنزيرن جي ڪوٽ، گريشيا جي هرڪيولس جو مرتبو، ديوتائن سان وڃي ملايو هو ۽ انسانن ۾ پنهنجي لافاني ياد ڇڏي هئي. انهن اهو مشاهدو شايد وساري ڇڏيو ته سماج جي اوڻائي دور ۾، جڏهن جهنگ جا خطرناڪ جانور ۽ انسان ان ڳالهه تي پاڻ ۾ وڙهندا هيا ته جيڪو به غير آباد ملڪ هوندو هو، ان جو مالڪ ڪير ٿئي يا ان جو قبضو ڪنهن کي ملي، ته انهن جهنگلي جانورن جي خلاف * هڪ ڪامياب جنگ، بهادريءَ جي ڏاڍي معصوم ۽ فائدي واري حرڪت آهي، رور جي بادشاهت جي مهذب رياست ۾، جهنگلي جانورن ڪڏو هڪو، انسان جي منهن لڳڻ ۽ وڏي آبادي وارن شهرن جو پاڙو ٿي ڇڏي ڏنو هو. پر اڃانڪ ۽ اڪيلائيءَ ۾ کين ڦاسائي رور تائين انهن کي ڪٽي وڃڻ ته شايد بادشاهه هٿان انهن کي فقط نمائش خاطر ماريو وڃي شهزادي طرفان ڪيڏو نه حماقت ۽ حقارت جهڙو ڪم هو ۽ اهو عمل ماڻهن لاءِ وري ڪيڏو ايڏائيندڙ هو.³⁰ مٿي بيان ڪيل ڳالهين کان بيخبر رهندي، ڪمڊس شان شوڪت ۽ دٻدبي واري ڏيک ۽ رور جي هرڪيولس جيان پنهنجا طور طريقا ۽ رعب تاب اختيار ڪيا، (جيئن اسان سندس تمغن مان اڃا تائين پڙهندا رهندا آهيون). ٻين بادشاهي نشانن سان گڏ، هڪ شاهي ڏنڊو ۽ شينهن جي ڪل سندس تخت جي ڀرسان رکيا ويا، شاهراهن تي مجسما ٺاهي بيهاريا ويا جنهن ۾ ڪمڊس کي ان ديوتا جي وصفن ۽ ڪردار وارو ڏيکاريو ويو جنهن کان هن جرئت ۽ بهادريءَ جا ڳڻ وٺي، پنهنجي روز مره جي زندگيءَ ۽ پنهنجي پوائيتن تفريحن ۾ اختيار ڪري رکيو هو.³²

اهڙين خوشامدن ۽ تعريفن سبب، جن آهستي آهستي شرم ۽ حيا جي جذبي يا احساس کي به ختم ڪري ڇڏيو. هو ان حد تائين ڳونڊجي ويو جو انهن ڪمن يا ڪرتبن کي، جيڪي هن وقت تائين فضيلت واري نموني فقط محلات جي چار ديواري ۽ سندس ٿورڙن پسنديدہ ماڻهن تائين محدود رهيا هيا، ڪمڊس هاڻي پڪو عزم ڪيو ته عام ماڻهن جي آڏو به انهن جو مظاهرو ڪيو وڃي. اڳواٽ مقرر ٿيل ڏينهن تي هزارين تماشين، خوشامد، خوف ۽ حيرت جي گڏيل جذبن سان ڳليل نمائش گاهه تي وڃي گڏ ٿيندا هيا جنهن ۾ ماڻهو شاهي ڪرتب ڏيکاريندڙ کي، بادشاهه کي خوش ڪرڻ خاطر وڌيڪ داد ۽ شابسون ڏيندا هئا، سندس وارن جو نشانو جانور جي ڍل مٿان هوندو هو يا سِر تي، پر زخم لازمي طور تي جانور جي موت جو سبب بڻبو هو.

پهرين تاريخ جي چنڊ وانگر پڙهندار ۽ تڪن تيرن جي تيزيءَ کي ڪمڊس وچ ۾ روڪي، انهن سان ئي شترمرغن جي ڊگهي ڳچيءَ کي ڪٽي ٽڪرا ٽڪرا ڪري ڇڏيندو هو.³³ هڪ چيتي کي ڇڙواڳ ڇڏيو ويو ۽ تير انداز تيستائين انتظار ۾ رهيو جيستائين چيتو ٽپو ڏئي ڏڪندڙ مجرم تائين وڃي پهتو. ساڳي لمحي ۾ تير ڪمان مان ڇٽو ۽ جانور کي لڳندي ئي ساهڙا ٽڙي تي مري ويو ۽ ماڻهوءَ کي ڪو نقصان نه پهتو. کليل نمائش گاهه ۾ هڪ دفعي هڪ سؤ شينهن کي سندن آکاڙي مان هڪ ئي وقت ڪڍيو ويو ۽ ڪمڊس، جنهن جو نشان هرگز خطا نه ٿيندو هو، جي سؤ تيرن، هڪ سؤ شينهن کي ان وقت موت جي ننڍ ۾ سمهاري ڇڏيو. جڏهن هو خوف ۽ ڪاوڙ وچان هيڏي هوڏي ڀڄڻ لڳا، نه هاڻين جو لشڪر ۽ نه ئي وري آفريڪي نسل جي گينڊن، جن جي ڪل تمام سخت ٿئي ٿي، سندس مومار تيرن ۽ نشانن کان پاڻ کي بچائي سگهيا. حبش ۽ هندستان کان بيحد ناياب قسم جا جانور وٽس پهتا، پر هن ظالم شخص انهن کي به ڪهرائي يا مارائي ڇڏيو جيڪي يا ته تخليق جا نادر نمونا هئا يا وري اهڙا ڪمال جا جانور هيا جن کي نمائشي موقعن تي پيش ڪيو ويندو آهي.³⁴ هنن نمائشن ۾ ان ڳالهه جو بهرحال پورو ۽ يقيني احتياط ڪيو ويندو هو ته حملي کان هر ڪيولس کي، ڪنهن جهنگلي جانور * جي اوجھي حملي کان هر حال ۾ بچائجي جيڪو ممڪن هو ته بادشاهه جي وقار جو به خيال نه رکي ۽ ديوتا جي تقدس جو به ڀڃڻو ٻوڙي ڇڏي.³⁵

.... پر گهٽ ۾ گهٽ طبقي وارا ماڻهو به ان وقت شرم ۾ ٻڏي ۽ ڪاوڙ ۾ ٽپي باهه ٿي ويا جڏهن انهن پنهنجي اکين سان پاڻ پنهنجي بادشاهه کي مقابلي ڪرڻ لاءِ آکاڙي ۾ گهڙندو ڏٺو ۽ ان عام مقابلي ڪرڻ تي هو فخر ڪرڻ لڳو، جنهن کي روم جا قانون توڙي اخلاقي ضابطا نه رڳو ان جي اجازت نه ڏيندا هئا پر ان مطابق اهو انتهائي بدنامي وارو عمل هو.³⁶ هن هڪڙو اهڙو عجيب و غريب شغل پاڻ لاءِ چونڊيو جيڪو ان خوني راند جو بيحد دلچسپ مقابلو هو. آکاڙي ۾ وڙهندڙ ترار باز کي پنهنجي بچاءَ لاءِ حفاظي ٽوپلو، ترار ۽ ڍال هوندي هئي ۽ سندس اڳهاڙي مقابلي ڪندڙ وٽ هڪ وڏي چاري ۽ ٽي شاخو پالو هوندو هو: هڪڙي سان هو شڪار کي ڦاسائيندو هو ۽ ٻي هٿيار سان پنهنجي دشمن کي موت جو مزو چڪرائيندو هو. پنهنجي پهرئين وارن ضايع ٿيڻ جي صورت ۾، هو ترار باز جي وارن کان تيستائين ڀڄڻ جي هر ممڪن ڪوشش ڪندو هو جيستائين پنهنجي چاڙ کي ٻيهر دشمن مٿان اچلائي.³⁷ بادشاهه هن صورتحال ۾ ست سؤ پنجٽيهه پر شايد ان کان به وڌيڪ دفعا وڙهيو، هي شاندار ڪارناما، بادشاهت جي عوامي ڪمن جي لسٽ ۾ بيحد خبرداريءَ سان داخل ڪيا ويا، هڪ انديشو هو ته بادشاهه پنهنجي بدناميءَ جي

ڪارنامن کي مبادا ماڻهن کان لڪائي، ته هن ترار بازن جي آکاڙي جي فنڊ مان ايتري ته وڏي رقم باقاعدي سان وٺڻ شروع ڪئي جو هڪ نئين ۽ انتهائي ذلت واري ٽڪس روم جي عوام مٿان مڙهي وئي.³⁸ اهو آسانيءَ سان سمجهي سگهجي ٿو ته اهڙن مقابلي ۾ هڪ بادشاهه کي ٿي فاتح ظاهر ڪيو ويندو. نمائش گاهه جي آکاڙي ۾ سندس سوين هروڀرو خونخوار يا رتو چاڻ واريون نه هونديون هيون، پر هو جڏهن ترار بازن جي اسڪول يا پنهنجي محلات ۾ پنهنجا ڪرتب ڏيکاريندو هو ته سندس مخالفن کي هميشه ڪمڊس هٿان هڪ خوني گهاٽو جو تحفو ملندو هو، ۽ اهڙيءَ طرح هو پنهنجي خاشامدانہ رويي کي پنهنجي رٿ جي نذراني ڏيڻ سان³⁹ هميشه واسطي ختم ڪري ڇڏيندو هو. هاڻي هنکي هر ڪيولس جي لقب کان نفرت ٿيڻ لڳي، پالس جو نالو، جيڪو تمام ناميارو ترار هلائڻ جو ماهر هو، سندس ڪٽن کي وڌيڪ سنو لڳو. ان نالي کي ڪيترن ئي مجسمن تي نقش ڪرايو ويو ۽ سينيٽ جي ماتي توڙي داد ڏيندڙ ۽ خوشي وارن اعزازن ۽ لقبن⁴⁰ ۾ ان کي شامل ڪيو ويو.⁴¹ ڪلاڊيئس پاميئٽس (Claudius Pompeianus) جيڪو ليو سيل (Lucilla) جو نڪ مڙس هو، هڪڙوئي اهڙو سينيٽر هو جنهن پنهنجي مرتبي جو ماڻ رکيو. هڪ ٻيءَ جي حيثيت ۾ هن پنهنجي پٽن کي سندن ئي حفاظت کي نظر ۾ رکندي، ٿيٽر ۾ وڃڻ جي اجازت ڏني. پر روم جي هڪ غيرت مند شهريءَ جي ناتي، توڙي جو سندس حياتي به بادشاهه جي قبضي ۾ هئي پر تنهن هوندي به هو مارڪس جي پٽ کي اها اجازت هرگز نه ڏيندو ته هڪ بادشاهه جي حيثيت ۾ هو پنهنجي ذات کي بچڙائي ۽ ذلت جي علامت بڻائي ڇڏي. پنهنجي بهادريءَ واري عزم ڪرڻ جي باوجود، پاميئٽس، ظالم ۽ آمر بادشاهه جي قهري ڪاوڙ کان بچي نڪرڻ ۾ ڪامياب ٿي ويو ۽ پاڳ ڀلا هئس جو پنهنجي زندگيءَ جي حفاظت ڪرڻ ۾ سرس سوڀارو رهيو.⁴²

ڪمڊس هاڻي بڙائي ۽ بدڪرداريءَ جي بلندين کي ڇهي چڪو هو. توڙي جو هو چاڀلوس ڪورٽ جي خوشامدي لقب سان سينگاريل هو پر پوءِ به پنهنجي پاڻ کان، ماڻهن جون سندس ذات لاءِ نفرتون ۽ ڌڪارون لکائي نه سگهيو جيڪي سڄي بادشاهت جي هر بني بشر جي ۽ خاص طرح عقلمند ۽ معتبر ماڻهن جي دلين ۾ هن لاءِ موجود هيون. سندس ذات لاءِ ماڻهن جي شديد حقارت جي احساس سان، هر گڻ ۽ چڱائيءَ کان بچان ڪرڻ سان، ايندڙ وقت جي درين مان لياڪا پائيندڙ خطرن جي خوف کان، ۽ روزانو بيشمار ماڻهن جي ڪوس ۽ قتل ڪرڻ جي عادت جيڪو سندس محبوب مشغلو هو، سڀني گڏجي سندس خطرناڪ جيءَ کي جهنجهوڙي ۽ هن جي روح کي تڙپائي ۽ بيقرار بنائي ڇڏيو هو. تاريخ جي صفحن ۾ سفارتي عهدا رکندڙ سينيٽرن جو هڪ ڊگهو تفصيل درج ٿيل آهي جن کي هن معمولي شڪ پوڻ تي به مارائي ڇڏيو هو ۽ انهن بدقسمت ماڻهن کي به ڳولي ڳولي ماريو ويو، جن جو ائٽوننز سان ڪو اڻ سڌو يا تمام پراڻو رشتي جي تعلق جو ڪٿي ڪو رتيءَ ماتر انديشو به نظر آيو هو ۽ انهن وزيرن کي به نه بخشييو ويو جيڪي سندس ئي ڪڏن ڪرتوتن ۽ عياشين ۾ ساڻس گڏ هوندا هئا.⁴³ سندس ظلم آخرڪار سندس ئي موت جو سبب بڻيا، هن بغير ڪنهن خوف خطري جي روم جو بي بها رٿ وهايو هو انڪري هو پنهنجن ئي پاليل چاڀلوسن هٿان ماريو ويو جنهن جو کيس سدائين خوف رهندو هو. سندس پسندیده سريت مرسيا، سندس شاهي محل جو ڪمدار اليڪٽس ۽ سندس حفاظت ڪندڙ ليٽس، جيڪي پنهنجن ساٿين ۽ اڳين عهددارن جي موت کان انتهائي خوفزدہ ٿي ويا هيا، گڏجي عزم ڪيو ته ڪنهن طرح هو ان تباهي ۽ برباديءَ جي ترار کي روڪي سگهن جيڪا سندن

سرن مٿان پڻ ڪچي ڏاڳي سان لڙڪيل هئي، ۽ جيڪا يا ته آمر بادشاهه جي بي پروسي طبيعت سبب يا عوام جي غر ۽ غصي جي اوچتي ڦاٽڻ تي مٿانئن ڪنهن به وقت ڪري ٿي سگهي. مرسيا مناسب موقعي جي تلاش ۾ هئي، عين ان وقت جڏهن ڪمڊس جهنگلي جانورن جي شڪار کان ٽڪجي ۽ نساھو ٿي محل ۾ آيو ته هن پنهنجي عاشق کي شراب جو پيالو وڃي پيش ڪيو. ڪمڊس کي جلد ڀنڊ وٺي وئي ۽ اڃا هو زهر ۽ شراب جي گڏيل اثر کان پاڻ پتوڙي رهيو هو ته هڪ سگهارو نوجوان، جيڪو ڪشتيءَ جو مڇيل پهلوڻ هو، سندس آرام گاهه ۾ داخل ٿيو ۽ گهڻو ڏيئي بنادير کيس ماري ڇڏيائين. سندس مؤهه کي گجهيءَ طرح محلات کان ٻاهر ڪڍيو ويو ۽ سمورو ڪم اهڙو ته پُچپ چاپ ۾ ڪيو ويو جو بادشاهه جي موت بابت ماڻهن ۾ يا خاندان طرفان ڪنهن به شڪ شهبهي جو ڪو به اظهار نه ڪيو ويو. مارڪس جي پُٽ جو حشر ۽ موت اهڙيءَ طرح ٿيو ۽ هڪ ذليل آمر کان نجات وٺڻ ڪيڏو نه سؤلو ڪم هو، جيڪو تيرهن سالن جي عرصي دوران، حڪومت طرفان ڏنل مصنوعي اختيارن ذريعي رعيت جي لکين ماڻهن کي پنهنجي ظلم جو نشانو بنائيندو رهيو ۽ کين هر طرح سان تنگ ڪندو رهيو: هي اُهي ماڻهو هيا جيڪي پنهنجي ذاتي لياقت، قابليت، شهرت ۽ سگهه ۾ ڪنهن به طرح سان پنهنجي مالڪ کان گهٽ نه هيا.⁴⁴

سازش ڪندڙن جو هر قدم تمام تحمل وارو به هو ته ان ۾ تيزي به هئي جيڪا ان وڏي موقعي ۽ مناسبت جي عين مطابق هئي. انهن بنادير خالي ٿيل تخت تي ان بادشاهه کي ويهارڻ جو فيصلو ڪري ورتو جنهن جو ڪردار ان قابل هجي جو سندن طرفان ڪنيل قدر کي جائز ثابت ڪري. سندن نظر ۾ پرتينشڪس هو جيڪو شهر جو مُنهندار ۽ سفارتي رتبي وارو سينيئر هو، جنهن جي نمايان خاصيتن، سندس آڻ ڇٽي ۽ غير اهم جنر کي ماڻهن جي نظرن کان اوجھل ڪري ڇڏيو هو ۽ سندس مرتبي کي مٿاهون ڪري رياست جي پهرين اعزازن جي قطار ۾ آڻي بيهاريو هو. هن بادشاهت جي ڪيترن ئي صوين ۾ حڪومت ڪئي هئي ۽ سڀني فوجي توڙي شهري وڏن عهدن تي رهندي هن ماڻهن سان هڪ جهڙائيءَ جو سهڻو سلوڪ ڪندي ارادي جي مضبوطي، دورانديشي ۽ پنهنجي اخلاق جي اوچائي جا جوهر ڏيکاريا ۽ پنهنجي ساک ۽ ويساھ کي ماڻهن ۾ مستحڪم ڪيو.⁴⁵ هاڻي هو مارڪس جي دوستن ۽ وزيرن کان جدا ۽ آزاد رهڻ لڳو، ۽ جڏهن رات جي پوئين پهر ۾ کيس ڀنڊ مان جاڳايو ويو ۽ کيس ٻڌايو ويو ته محلات جو ڪمدار ۽ مُنهندار پئي سندس دروازي تي موجود آهن ته هن بنا ڊچڻ جي ۽ بهادريءَ سان سندن آجيان ڪئي ۽ هنن جلد پنهنجي خواهش جو اظهار ڪيو ته هو پنهنجي مالڪ جي حڪم جي فورن تعميل ڪندا. موت جي بدران هنن کيس روم جي دنيا جي تخت جي آڇ ڏني. ڪجهه گهڙين لاءِ هن سندن نيتن ۽ تسلين ڏيڻ تي اعتبار ٿئي ڪيو، نيٺ ڪمڊس جي موت کيس يقين ڏياريو ۽ هن بادشاهي منصب ڪجهه بددليءَ سان قبول ڪيو ڇو ته ان عظيم مرتبي جي ذميوارين ۽ خطرن جي کيس تمام چڱيءَ طرح ڄاڻ هئي.⁴⁶

ليٽس پنهنجي نئين بادشاهه کي شاهي محافظن جي ڪٽمپ ڏانهن وٺي ويو ۽ ساڳي وقت سڄي شهر ۾ اها خبر ڦلائي ڇڏيائين ته ڪمڊس اوچتوئي اوجھل ۽ مرگهيءَ جي دؤري پوڙ سبب مري ويو هو ۽ هاڻي سٺي ڪردار وارو پرتينشڪس تخت تي ويهي چڪو آهي. شهزادي جي گجهه ڳڻائڻ واري موت تي بادشاهه جا محافظ خوش ٿيڻ بجاءِ اڇرچ ۾ اچي ويا ڇو ته فقط اُهي ئي هيا جن بادشاهه جي مهربانين ۽ فراخ دليءَ مان گهڻو ڪجهه حاصل ڪيو هو، پر

موقعي جي نزاکت، سندن مُهنداز جا اختيار، پرتينئڪس جي نيڪناميءَ واري شهرت، ۽ ماڻهن طرفان طرح طرح جا آواز ۽ افواهه - انهن سڀني ڳالهين سندن اندروني خدشن ۽ ناراضگين کي دٻائي خاموش ڪرائي ڇڏيو. تنهنڪري هنن نئين بادشاهه جي مالي فائدين جي اعلان ۽ سندس فرمانبرداري ڪرڻ کي دل سان قبول ڪيو. هاڻي هو پنهنجن هٿن ۾ فتح جا گلستا کنيون، 'شاباس شاباس' جا نعرا هڻندا بادشاهه کي سينيٽ جي عمارت ۾ وٺي ويا ته جيئن شهري اختيار حاصل ڪرڻ وقت، فوجي رضامندي به گڏوگڏ وٺي سگهجي.

بيحد اهميت واري هيءَ رات، ڊگهي ته ٿي پر نيٺ پرھ ٿيڻ سان گذري وئي ۽ نئين سال جي شروعات سان سينيٽرن کي ان ڳالهه جو انديشو هو ته هڪ ذلت واري تقريب ۾ شريڪ ٿيڻ لاءِ کين گهرايو ويندو. شديد احتجاج ۽ انهن ماڻهن جي ناراضگيءَ جي باوجود جن کي دروآنديشي ۽ نيڪناميءَ لاءِ دل ۾ ڪجهه عزت هئي، ڪمڊس ترار بازن جي اسڪول ۾ رات گذارڻ جو پڪو پنه ڪيو هو ۽ اتان ئي سندس ارادو هو ته هو سفارتي اختيار به پنهنجي نالائقي ۽ بدنام سائين جي مدد سان، پنهنجي قبضي ۾ وٺندو، ڏينهن گذرڻ کان اڳ ۾ اوچتوئي اوچتو ڪنڪارڊ جي مندر ۾ سينيٽ جو اجلاس سڏرايو ويو ته محافظن سان ملاقات ۽ تعارف ٿي وڃي ۽ نئين بادشاهه جي اليڪشن جي منظوري وٺي سگهجي. ڪجهه منٽن واسطي سڀئي هڪ معنيٰ خيز خاموشي اختيار ڪري ويهي رهيا ۽ پنهنجي نجات حاصل ڪرڻ تي کين يقين نه ٿي آيو ۽ اڃا به ان شڪ ۾ هيا ته ڪٿي اڃا به ظالم ڪمڊس جي ڪا چالبازي ته ڪٿي لڪل نه هئي، پر جڏهن ڪافي انتظار ۽ تجسس کان پوءِ کين پورو يقين ٿي ويو ته هڪ آمر ۽ ظالم جو انت نيٺ اچي چڪو هو ته سندن خوشين ۽ شادمانن سان گڏ سخت ڪاوڙ جو اظهار به سندن چهرن مان نمايان نظر اچي رهيو هو. پرتينئڪس، جنهن کي پنهنجي حسب نسب ۽ اصل نسل جو نمائندگي ۽ عزت وارو احساس هو، ظاهر ڪيو ته ڪيترائي باوقار سينيٽر اهڙا هئا جيڪي هن کان وڌيڪ بادشاهت جا حقدار هئا، پر هن سندن ذميداريءَ واري تشدد باعث مجبور ٿي تخت جون واڳون سنڀاليون هيون ۽ بادشاهي اختيار جا سڀ اعزاز حاصل ڪيا هيا ۽ جن جي وڌيڪ تصديق ماڻهن جي ساڻس وفاداريءَ جي قسمن ذريعي ٿي وئي هئي. ڪمڊس جي ياد کي "اچي ڪپڙي تي بدناميءَ جي دائمي پختي" سان تعبير ڪيو ويو. سندس نالو هڪ آمر، هڪ آکاڙي جو ترار باز ۽ عوام جي دشمن طور هر گهر جي ڪنڊ ڪوچ مان نفرت جي اظهار طور گونجڻ لڳو. هنن هڪ گوڙ شور ۽ ٽوٽڪو ۾ وڻن ذريعي فيصلو ڪري ڇڏيو ته سندس سڀ اعزاز واپس ورتا وڃن، کيس اڳ عطا ڪيل لقب سڀني شاهراهن تي لڳل يادگارن تان مٽايا وڃن، سندس مجسمن کي ٽڙا هڻي اڇلايو وڃي ۽ سندس جسر کي وانگوزي ۾ وجهي ترار بازن جي آکاڙي جي ان ڪمري تائين گهليو وڃي جتي هو اڳهاڙا ٿي نچندا ٿيندا هئا، ته جيئن ماڻهن جي غصي ۽ غضب واري مُوڊ کي مٽايو وڃي سگهجي، پر کين انهن وڃڻ ۽ فضول ماڻهن تي به ڪاوڙ هئي جن هنجي لاش کي فقط انڪري لڪائي ڇڏيو هو ته سينيٽ ان سان انصاف نه ڪري سگهي. پر پرتينئڪس، مارڪس جي يادن جي رسمن ادا ڪرڻ کان ماڻهن کي منع نه ڪري سگهيو ۽ نه وري پهرئين محافظ ڪلاڊيس پامپيئس جي نيٺن مان وهندڙ نيرن کي روڪي ٿي سگهيو جنهن پنهنجي پيشروي جي ڏکوئيندڙ خاتمي تي بيحد افسوس جو اظهار ڪيو ۽ ان تي هيڪاري وڌيڪ ڏک ٿيس ته جيڪو ڪجهه سندس پيشروي سان ٿيو هو ته اهو ورتاءُ ان ڄڻ پاڻ گهري ورتو هو.⁴⁷

هڪ مُثل بادشاهه خلاف هن قسم جي نامرديءَ واري ڪاوڙ جي پالوٽ، جيڪو جڏهن جيئرو هو ته سينيٽ سندس نيچ خوشامد ۾ سڀ ليڪا لتاڙي وئي هئي، توڙي جو جائز هئي پر پوءِ به هڪ مڙهه کان بدلي وٺڻ جو اهو انتهائي نامناسب طريقو هو. ڪمڊس جي اعزازن جي قانوني حيثيت کي، بهرحال بادشاهي آئين جي اصولن موجب پوري پيڙهي حاصل هئي. هڪ اهڙو بادشاهه جيڪو جمهوريه ۽ جنهن جو پهريون مئجسٽريٽ به هجي پنهنجن سؤنپيل اختيارن جو ناجائز استعمال ڪيو هجي ته سندس مذمت ڪرڻ، کيس تخت تان لاهڻ، يا کيس موت جي سزا ڏيڻ جو قديم ۽ ⁴⁸ خاص اختيار روم جي سينيٽ کي حاصل هو. پر اها ڪمزور اسيمبلي، ”هينئن به سچڻ واه واه، هونئن به سچڻ واه واه“ جي موقع پرستيءَ جي راه اختيار ڪندي هڪ بيساهي آرمي کي عوامي انصاف ذريعي سزا ڏيڻ لاءِ تيار هئي جنهن جي هن، سندس زندگيءَ ۽ حڪومت ۾ فوجي آمريت جي طاقتور ڍال ذريعي خود حفاظت ڪئي هئي. پريٽينڪس پنهنجي اڳئين جانشين جي ياد جي مذمت ڪرڻ لاءِ هڪ باوقار طريقو ڳولي ڪڍيو جيڪو سندس گڻن ۽ ڪمڊس جي اڏڻن جي واضح فرق ۽ تضاد ۾ لڪل هو. تخت سنڀالڻ واري پهرئين ڏينهن تي ئي هن پنهنجي پوري ذاتي ملڪيت يا پئسو ڏوڪڙ وغيره پنهنجي زال ۽ پٽ جي حوالي ڪري ڇڏيو ته جيئن کين رياست کان رعايتون حاصل ڪرڻ يا جائز ناجائز فائذن وٺڻ جو ڪو موقعو يا بهانو هرگز نه ملي سگهي. هن پنهنجي زال کي آگستا، جي لقب عطا ڪرڻ کي اجائي ڦوڻڊ تصور ڪندي انکي رد ڪيو ۽ پنهنجي نوجوان ۽ ناتجربيڪار پٽ کي سيزر جي اعزاز عطا ڪرڻ کان به انڪار ڪيو ته جيئن هو ذهني بگاڙ کان بچي وڃي. هڪ پيءُ ۽ هڪ حاڪم جي ذميواري جي صحيح ۽ واضح فرق جو احساس ڪندي، هن پنهنجي پٽ کي بيحد سادگيءَ سان تعليم ڏياري جنهن باعث کيس تخت حاصل ڪرڻ جو ڪو پڪو امڪان ڪٿي به نظر نٿي آيو. پر جي اهڙو ڪو وقت اچي وڃي ته هوان جو اهل ۽ لائق ضرور هجي. عوامي معائنن ۾ پريٽينڪس جو رويو سخت هٿ سان گڏ دوستاڻو به هو. هو سينيٽ جي نيڪناميءَ واري چهري سان مانوس ٿيو (۽ خانگي يا ذاتي منصب جي حوالي سان هن هر ماڻهوءَ جي صحيح ڪردار بابت ڄاڻ حاصل ڪري ورتي هئي) جنهن ۾ ڪو به تڪبر يا حسد جو جذبو شامل نه هو. هو سڀني کي پنهنجو دوست ۽ ساٿي سمجهندو هو جن سان هن آمريت جي عذابن ۽ خطرن بابت خيالن جي ڏي-وٺ ڪئي هئي ۽ جن سان ملي هن موجوده وقت جي سانت ۽ سُڪون واري ماحول جون خوشيون ملهائڻ ٿي چاهيون. هو اڪثر وڏن وڙهن جي شغلن ۾ شريڪ ٿيڻ لاءِ کين دعوت ڏيندو هو جنهن ۾ سندس ڪفايت شعاريءَ تي اهي ماڻهو ٽوڪ ۽ ٺٺوليون ڪندا هئا جن کي ڪمڊس جون شاھ خرچيون ۽ پاڻيءَ جيان پئسو هارڻ ياد هو ۽ جنهن تي کين افسوس پڻ هو.

پريٽينڪس جي، هاڻي نهايت ئي اهم پر ساڳي وقت ڏکوئيندڙ پي، اوليت اها هئي ته ماڻهن کي جيڪي زخمر آمريت جي ظلمن رسايا هئا، انهن کي چٽاڻڻ جي جيتري به ممڪن حد تائين ڪوشش ٿي سگهي ته ڪري چو ته ائين ڪرڻ سان کيس بيحد خوشي ٿيندي. ڪيترائي ظلمن جا ستايل، جيڪي، لطيف چواڻي ”پيئي ڪٽي پساهه“ اڃا جيئرا هيا، ملڪ بدريءَ مان واپس گهرايا ويا، جيلن مان کين ٻاهر ڪڍيو ويو ۽ انهن کي سندن جائز حق، اعزاز ۽ گذاري لاءِ مناسب معاوضا ڏنا ويا. قتل ڪيل سينيٽرن جي اڻ دفنايل لاشن (چو ته ڪمڊس جو ظالمانه وحشي پٿر، موت کان پوءِ به ماڻهن جو پيڇو نه ڇڏيندو هو) کي سندن اباڻن قبرستانن ۾ دفنايو ويو. انهن جي ياد کي زندهه ڪيو

ويو، تباھ ٿيل ۽ ڏکويل خاندانن يا فردن سان همدردي ڪئي وئي، کين تسلي ۽ آت ڏنو ويو. هنن دلاسن يا آت ڏيڻ جي عمل ۾، سڀ کان وڏي احسان منڊي ڊليٽرس (Delators) جي سزا جي متعلق هئي جيڪي اخلاق ۽ ملڪي معاملن ۾ پنهنجي مالڪ جا پڪا دشمن هيا. ان جي باوجود، قانوني قاتلن جي تحقيقات جي سلسلي ۾ به پريٽينڪس پنهنجي طبيعت مڪمل اعتدال ۽ ضابطي ۾ رکي ۽ هر ڳالهه انصاف جي دستوري طريقي جي حوالي ڪري ڇڏي ۽ ان عمل ۾ سندس ڪو به ذاتي جذبو، ناراضگي يا پسند يا ناپسند شامل نه هئي.

هاڻي رياست جي دولت ۽ ناڻي، بادشاهه جو خاص توجه ڇڪرايو. توڙي جو ناانصافي ۽ لٽ ڦر ذريعي هر ممڪن ڪوشش ڪئي وئي هئي ته سڄي رعيت جو ناڻو کائڻن کسي ۽ شهزادي جي ٽيڙين ۾ جمع ڪيو وڃي، پوءِ به ڪمڊس جي هيتري ساري لالچ ۽ دولت جو حرص سندس فضول خرچين کي پوري ڪرڻ لاءِ تمام گهٽ هو. حذاها هئي ته سندس موت تي، خالي خزاني ۾ ⁵⁰ اٺن هزار پاڻونڊن کان وڌيڪ رقم ڪانه هئي جيڪا حڪومت جي هلندڙ خرچن جو به پوراڻو ڪري سگهي ۽ ملازمن ۽ بادشاهي محافظن طرفان انعامن، تحفن ۽ پگهارن وغيره جي واڌ جي پُرور مطالبن کي پڻ منهن ڏيئي سگهي. ان جي باوجود ۽ ناڻي جي اٿڻند جي ڏکين حالتن ۾ پي، پريٽينڪس همت نه هاري ۽ ڪشاده دليءَ جو مظاهرو ڪندي ڪمڊس طرفان ايجاد ڪيل سڀني محصولن ۽ ٽئڪسن کي ختم ڪيائين، جن ماڻهن جو جيئڻ به جنجال ڪري ڇڏيو هو. ۽ خزاني طرفان مڙهيل ۽ ناانصافيءَ تي ٻڌل سڀني دعوائن کي رد ڪيائين ۽ سينيٽ جي حڪم ذريعي پڌرو ڪريائين ته ”آمرت، ظلم ۽ بي عزتيءَ سان دولت جمع ڪرڻ بجاءِ هو پنهنجي جمهوريه کي غربت ۽ سادگيءَ واري معصوميت سان هلائڻ کي وڌيڪ ترجيح ڏيندو.“ اقتصاديات ۽ صنعت کي هن دولت پيدا ڪرڻ جي نيچ ذريعن طور تسليم ڪيو ۽ انهن مان ئي کيس ايتري ته سٺي اپٽ ٿي جو عوامي ضرورتن جي پهچ جي سلسلي ۾ صورتحال تمام بهتر ٿي وئي. گهريلو خرچ هڪدم اڌ تان گهٽايا ويا، جيڪو به عياشيءَ جو سامان هو، پريٽينڪس ان کي عام نيلام ⁵¹ ذريعي وڪرو ڪرايو، ان ۾ سون، چاندي، نمائشي گاڏيون، ٻرڻ، اُتڻ ۽ ريشم سان سينگاريل آرائشي ڪپڙ ۽ الماڙيون، ۽ ٻنهي جنسن جا غلام يعني حسين مرد ۽ عورتون سواءِ انهن جي جن کي انسانيت جي ناتي سان ۽ ان ڪري به ته اهي آزاد ماحول ۾ ڄاوا هيا پر انهن جون عزتون ۽ عصمتون سندن روئيندڙ والدين اڳيان بيدرديءَ سان لٽيون ويون هيون. ساڳي وقت هن، اڳئين آمر جي نالائق خوشامدين سان به سٺو ورتاءُ ڪندي، پنهنجي ناجائز طريقي سان ڪمايل دولت جو ڪجهه حصو خزاني ۾ جمع ڪرڻ لاءِ کين چيو ۽ رياست جي انصاف پسند قرض ڏيندڙن کان هو ڪافي خوش هيو ۽ جيڪي ايماندار ملازم هيا ۽ انهن جي ذمي جيڪي به بقاياڻون رهيل هيون ته اهي فورن ختم ڪيون ويون. جيڪي وڻج واپار تي هن وقت تائين اجايون پابنديون لڳل هيون، انهن کي به ختم ڪيو ويو ۽ اٽلي ۽ ٻين صوبن ۾ جيڪي به زمينون غير آباد پيل هيون، انهن ماڻهن کي ان شرط تي ڏنيون ويون ته اهي انهن کي آباد ڪندا، انهن ۾ سڌارا آڻيندا ۽ رياست جي مالي حالت کي بهتر ڪرڻ ۾ مدد ڪندا. ساڳي وقت انهن کي ڏهن سالن تائين ڪنهن به ڍل يا ٻي ٽئڪس ڏيڻ کان به آجو ڪيو ويو. ⁵²

ماڻهن سان سهڻي سلوڪ ۽ هڪ جهڙي ورتاءُ سبب پريٽينڪس هڪ عظيم حاڪم طور سڏجڻ لڳو ۽ ماڻهن جي دلين ۾ هن لاءِ محبت ۽ عزت جا جذبا پيدا ٿي ويا. اهي جن کي مارڪس جون سهڻيون وصفون ياد هيون، کين

نئين بادشاهه ۾ اُهي خاصيتون وڌيڪ ڇٽيون، جلويڊار ۽ اصلي روپ ۾ نظر آيون، ۽ خوش ٿي خوشامد ڪرڻ لڳا ته اُهي من نئين انتظار هيٺ گهڻو عرصو رهن، خوش رهن ۽ پنهنجن خوشين کي ملهائن. هڪ انتهائي بگڙيل رياست کي سڌارڻ جو اُپهڙائيءَ وارو جذبو جنهن ۾ دورانديشي ۽ دانش منڊيءَ جا جزا گهٽ نه پر وڌيڪ هجڻ گهرجن ها، ۽ جنهن جي پرتيشڪس جي عمر ۽ تجربي مان اُميد به هئي، آخرڪار هُن توڙي سندس ملڪ لاءِ مومتار ثابت ٿيو. سندس ايمانداري واري ساڃاهه جي گهٽتائيءَ سبب نيچ ذهنت جا هيٺاهان ماڻهو هن جي خلاف متحد ٿي ويا جن جي ذاتي مطلب جي مفادن کي، مجموعي پلائيءَ جي ڀيٽ ۾ ڏک لڳو هو ۽ قانون جي سخت هڪ جهڙائيءَ جي مقابلي ۾ کين هڪ آمر جون نوازشون وڌيڪ وڻنديون هيون.⁵³

عام طور تي پُرسڪون ۽ خوشيءَ واري ماحول ۾، بادشاهي محافظن جي ڇپ چاپ واري اندروني بيزاري جيڪا سندن ڪاوڙ وارن چهرن مان صاف ظاهر هئي، سندن ناراضگيءَ کي وڌيڪ لڪائي نه سگهي. انهن پرتيشڪس جي تابعداري مجبوريءَ جي حالت ۾ مڃي هئي، ڇو ته هو قديمي نظر ۽ ضبط جي اصولن ۽ سختيءَ کان خوفزدہ هئا جنهن کي هو آهستي آهستي پنهنجي ملڪ ۾ ٻيهر لاڳو ڪري رهيو هو، ساڳي وقت هو اڳئين دؤر جي پڙواڳيءَ کان به خوش نه هئا. سندن ناراضگين جي باهه کي سندن مُهندار لڀيس، پنهنجين سازشن جي ڦوڪ ذريعي وڌيڪ پڙڪائي رهيو هو، جنهن کي ڏاڍي دير سان خبر پئي ته نئون بادشاهه هڪ نوڪر کي (يعني کيس) انعام اڪرام ته آچي سگهندو پر هو نه ته سندس اشارن تي هلي سگهندو ۽ نه وري هڪ نوڪر مٿس حڪم هلائي سگهندو. سندس تخت تي ويهڻ جي فقط ٽئين ڏينهن تي، سپاهين هڪ معزز سينيئر کي سوگهو ڪيو، سندس منصوبو اهو هو ته هُو ان کي ڪئمپ ۾ زوريءَ کڻي وڃن ۽ کيس بادشاهي منصب سونپي ڇڏين. ايڏي وڏي پر خطرناڪ اعزاز ملڻ تي ڦوٽڻ جڻ بدران، ڊنل شڪار سندن تشدد کان ڪن طرح سان بچي ۽ پڇي وڃڻ ۾ ڪامياب ٿي، حفاظت خاطر وڃي پرتيشڪس جي پيرن ۾ ڪريو. ٿوري دير کان پوءِ هڪ اُپهرو نوجوان سوسيوس فالڪو⁵⁴ (Socius Falco) جنهن کي ان سال جو سفارتڪار مڃيو ويو هو ۽ جيڪو هڪ قديمي ۽ شاهوڪار خاندان سان تعلق رکندڙ هو، اقتدار جي هٿس جو آواز ٻڌي ورتو ۽ پرتيشڪس جي مختصر غير حاضريءَ ۾ هن هڪ سازش جو منصوبو ٺاهي ورتو پر هنجي روم جي فوري ۽ اڃانڪ واپسيءَ ۽ سندس مستحڪم مزاجيءَ سبب منصوبي کي ناڪام بنايو ويو. فالڪو کي جائز ۽ قانوني طريقي سان، عوام جي دشمن طور فورن موت جو ڏاڻو ڇڪڻو پئجي وڃي ها پر بادشاهه، توڙي جو سندس عمل کان اندروني طرح زخمي ٿي پيو هو، منتون ۽ ايلاز ڪري سندس جان بچائي ۽ سينيٽ کي مجرايو ته سندس حڪومت جي صفائي ۽ سچائيءَ جي دامن کي هو ڪنهن جي رڻ سان داغدار ڪرڻ نٿو گھري پوءِ اهو رڻ ڀلي ڪٿي هڪ قصور وار سينيئر جو ٿي ڇو نه هجي.

اهڙين ناڪامين تي بادشاهي محافظ ٻنھر مڃرجي پيا ۽ سندن ناراضگي ڇوٽ ڇڙهي وئي. ڪمڊس جي موت کان فقط ڇهاسي ڏينهن پوءِ 28 مارچ تي ڪئمپ ۾ بغاوت جي باهه پڙڪي پئي جنهن لاءِ آفيسرن چاهيو ته يا ته فوري طور تي اقتدار ملي يا وري اها بغاوت ختم ٿي وڃي، منجهند جو ٻن کان ٽن سؤ جي تعداد ۾ جوشيلن سپاهين رستن تي جلوس ڪڍيا، سندن هٿن ۾ هٿيار ۽ چهرن تي غضبناڪ غصي جا چٽا آثار ڪٿي بادشاهي محلات طرف

وڌندا رهيا. سندن سازش ۾ مليل بادشاهي محافظن خود ئي محلات جا گيت کولي ڇڏيا. هن سازش ۾ محلات جا پراڻا پاليل به شامل هئا جن نيڪ ۽ مٿاهين ڪردار واري بادشاهه کي ختم ڪرڻ جي هڪ گڏيل سازش سڃاتي هئي. سازشين جي پهچڻ جي خبر ملڻ شرط پرتينئڪس، پيڇڻ يا لڪي وڃڻ کان نفرت ڪندي، پنهنجن قاتلن سان ڳالهائڻ خاطر پاڻ اڳتي وڌيو. پنهنجي معصوميت ۽ بي گناهيءَ جي باري ۾ ڪجهه واضح حقيقتون سندن دماغ جي اندر اوتياڻين ۽ سندن وفاداريءَ جو تازو ڪٽيل قسم کين ياد ڏيارياڻين. ڪجهه گهڙين لاءِ خاموشي ڇانئجي وئي، هو ڇپ چاپ بيٺا رهيا ۽ پنهنجي ناپاڪ منصوبي تي شرمندا ٿي رهيا هيا ۽ بادشاهه جي عزت پرڻي مرتبي سندس باوقار ۽ مستقل مزاجيءَ کان بيحد متاثر ٿي رهيا هيا. پر انهن انتظار جي گهڙين ۾ معافي وٺڻ ۽ سندن ڪاوڙ جي جذبن جي وچ ۾ جنگ شروع ٿي وئي ۽ آخر ڪار ٽانگريس³⁵ (Tongres) ملڪ جي هڪ برٽر اڳتي وڌي بادشاهه تي پهريون واڙڪيو ۽ اهڙي طرح پرتينئڪس کي گهاوڻ مٿان گهاڙ رسندا رهيا. سندس سڙ کي هنجي ڌڙ کان ڌار ڪري نيزي تي رکيو ويو ۽ فخر وچان ان کي محافظن جي ڪئمپ ۾ نيو ويو. ڪيترن ئي ماڻهن ڳوڙها ڳاڙيندي ۽ ماتر ڪندي پنهنجي عظيم بادشاهه جي انتهائي افسوسناڪ انجام تي حيرت ۽ ڏک جو اظهار ڪيو. ۽ جڏهن ايندڙ وقت ۾ حالتون وڌيڪ خراب ٿينديون ۽ عوام جي بد بختي عروج تي هوندي ته ان وقت سندس مختصر حڪومت جي عارضي نعمتن جي ياد سندن جيءَ ۾ جهجهوڙيندي ۽ کين سخت ستائيندي رهندي.³⁶

باب - چوٿون

حاشين بابت وضاحتون.

1. ڏسو ائويڊيس ڪئسيس جون شڪايتون. (آگسٽ جي تاريخ . ص - 45). اهو سچ آهي ته هي ڌڙابنديءَ جون شڪايتون آهن پر ان ۾ ڪنهن به ايجاد يا نئين ڳالهه جي پيٽ ۾، وڌاءُ وڌيڪ هوندو آهي.
2. " اها ڳالهه تمام گهڻي مشهور آهي ته سيٽا (Caeta) تي هنڌ تي فاسٽينا، سامونڊي ناڪشن (ملاحن) ۽ پهلوئن سان پيار جي راند وڃي رچائي. (آگسٽ جي تاريخ، ص - 30) لئمپرائيڊيس وڌيڪ کولي ٻڌائي ٿو ته فاسٽينا پنهنجي لاءِ ڪهڙي ڪر جي چونڊ ڪئي هئي ۽ ايتريءَ جي ڪهڙين حالتن مان گذري هئي. (آگسٽ جي تاريخ . ص - 102)
3. آگسٽ جي تاريخ (ص - 34) .
4. سڄي دنيا مارڪس جي پورڙائي ۽ ويساهه ڪرڻ جي سادگيءَ تي وڏا وڏا تهڪڙ ڏئي ڪلي آهي. پر مئمبر ڊسٽر اسان کي يقين ٿي ڏياري (۽ اسان کي هڪ عورت تي ڀروسو ڪرڻ گهرجي) ته جيڪڏهن زال مڙس مٿان مهرباني ڪري بهروپ اختيار ڪندي رهي. ته مڙس هميشه لاءِ دوکو کائيندو رهندو (ڏسو "غور ۽ فڪر" - ڪتاب - I)
5. ڊائن ڪئسيس. (Ixxi, 1195) آگسٽ جي تاريخ (ص - 33). فاسٽينا کي ديوي ڪري پوڄڻ فقط هڪڙوئي نقص آهي جيڪو جولين، پنهنجي تنقيد ۾ مارڪس جي عمدي اخلاق ۽ ڪردار ۾ ڳولي لڌو آهي.
6. ڪمڊس پهريون شهزادو هو جيڪو پنهنجي پيءُ جي تخت نشينيءَ وقت ڄائو هو. هڪ نئين طرز جي خوشامد ڪئي وئي ته مصر کان جيڪي تمغا ٺهرايا ويا انهن تي تاريخ اهڙي نقش ڪرائي وئي جيڪا سندس حڪومت جي دؤر ۽ عرصي مطابق هجي. (ٽليمانٽ، بادشاهن جي تاريخ. (ii, 752)
7. آگسٽ جي تاريخ. (ص - 46)
8. ڊائن ڪئسيس. (Ixxii, 1203)
9. ٽرولين مطابق (معافي نامو. باب - 25) هو سرمير (Sirmium) ۾ مئسور. پر وندو بونا يا وينا (Vienna) جي صورتحال، جتي فاتح سندس موت جو هنڌ ٻڌائن ٿا، اهو مرڪماني ۽ قادي خلاف جنگي ڪاررواين لاءِ بهتر جڳهه معلوم ٿئي ٿي.
10. هيروڊئن. (i, 12)
11. هيروڊئن. (i, 16)
12. هيءُ آفاقي خوشي مسٽر ووٽن (Mr. Wotton) چڱيءَ طرح بيان ڪئي آهي. (تمغن توڙي مؤرخن جي حوالي سان)
13. ائويڊيس ڪئسيس جو اعتماد وارو سيڪريٽري مئنيليس (Manilius) ڪيترا سال غائب رهڻ کان پوءِ ظاهر ٿيو. بادشاهه بيهڪ ماناڻي نموني سان ماڻهن جي انتظار ۽ بيچينيءَ جي ڪيفيت کي دور ڪيو جڏهن هن سان ملڻ کان انڪار ڪيائين ۽ سندس دستاويز کولڻ کان بغير ڦاڙي ڇڏيائين. (ڊائن ڪئسيس. (Ixxii, 1209)
14. ڏسو مافي. ڊگلي ائمفيٿيٽري (ص - 126)
15. ڊائن. (Ixxii, 1205) هيروڊئن (i, 16) آگسٽ جي تاريخ (ص - 46)

* ص - 76 (اطلاع ڏيندڙ - Informers)

16. آگسٽ جي تاريخ بابت هڪ تبصري ۾ ڪئسوباڻ (Cassubon) هنن ناليوارن پائرن متعلق ڪافي مواد جمع ڪيو آهي. سندس تبصري جي صفحو 94 جو مطالعو ڪجي.
17. ڊائن. (Ixxii, 1210) هيروڊوٽس (i,22) آگسٽ جي تاريخ (ص - 48) ڊائن پين مؤرخن جي مقابلي ۾ پيرنس (Perennis) جو ڪردار گهٽ نفرت جوڳو ڄاڻايو آهي. سندس اعتدال پسندي هنجي سچائيءَ سان سندس وفاداريءَ جو ثبوت آهي.
18. ٻي پيرونڪ جي جنگ ۾، روم جي ماڻهن، ديوتائن جي ماءُ جي عبادت ايشيا کان پاڻ وٽ آندي. هن جشن کي ميگاليشيا (Megalesia) سڏيندا هئا جيڪو هر سال چوٿين اپريل تي شروع ٿيندو هو ۽ ڇهه ڏينهن هلندو هو. رستن ۽ گهٽين تي جنوبي ڳلوٽن جا ميڙ مٿل رهندا هئا، ٿيٿرن ۾ تماشينين جا انبوهه ۽ هر جڳهه تي ٿيبلون پائمرادن مهمانن جي هجوم سان ڀريل هونديون هيون. نظر ۽ ضبط يا پوليس وغيره هنن ڏينهن ۾ ملي ڀر اندر نه ايندي هئي، ۽ مزا ماڻڻ ئي فقط ماڻهن جو وڏي ۾ وڏو مقصد هوندو هو. (ڏسو اوڀر ڊي فاسٽس وغيره. (iv, 189)
19. ڏسو هيروڊوٽس. (i,23,28)
20. پروفليڪو ۾ ڏسو سيسيرو (باب - 27)
21. اهڙين مهانگين خريد ڪيل ترقيين مان هڪ تي، هڪ ڀوڳڻ واري چوڻي مشهور ٿي ته جوليئس سولن کي سينيٽ منجهه نيڪالي ڏني وئي هئي.
22. ڊائن. (Ixxii, 1213) ٻڌائي ٿو ته ڪنهن به آزاد ماڻهوءَ وٽ ايتري دولت ڪانه هئي جيتري ڪلينڊر وٽ هئي. پالسن جو ڀاڱو، بهرحال، 25 لک پائونڊن تائين پهتو هو.
23. ڊائن. (Ixxii, 1213) هيروڊوٽس (i,29) آگسٽ جي تاريخ (ص - 52) هي غسلاخانا پورٽا ڪيٽينا جي جڳهه جي ويجهو ٺهرايا ويا هيا. ڏسو نارڊيني، روما ائنيڪا (ص - 79)
24. آگسٽ جي تاريخ (ص - 48)
25. هيروڊوٽس (i,28) ڊائن (Ixxii, 1215) ٻيون ٻڌائي ٿو ته روم ۾ ٻه هزار ماڻهو هر سال مرتدا هئا ۽ اهو سلسلو ڪافي عرصو قائم رهيو.
26. "اهو پهريون دفعو هو جو بادشاهي محافظن جا، هڪ آزاد ماڻهوءَ سميت ٽي ڪمانڊر هئا. " شرافت جا شايد ڪي جزا اڃا باقي هيا جو ڪلينڊر هڪ عهدي وٺڻ کان انڪار ڪيو ۽ هن بادشاهي محافظ جي ڪمانڊر جو عهدو قبول ڪيو. ٻين آزاد ماڻهن جي عهدن جي ترتيب ڪيترن کاتن منجهان ڪجهه هن طرح هئي: (عوامي اڪائونٽس جي کاتي جو وزير)، (لڳ ڀڳ جي کاتي جو وزير)، ڪلينڊر پاڻ کي 'شاهي محافظ' سڏرايو جيڪو بادشاهه جي ذات جو خاص محافظ هجي، سلمايسيس ۽ ڪئسو بان مٿي ذڪر ڪيل موضوع تي گهٽ ڳالهائون ڪيون. آهي.
27. (شهري پيادل فوج) هيروڊوٽس (i,31) اهو مشڪوڪ ٿو لڳي ته سندس مطلب بادشاهي پيادل فوج سان آهي يا "شهري ٽولن" سان - هڪ جڳو جيڪو ڇهن هزار ماڻهن تي مشتمل هو، پر جن جو مرتبو ۽ ڪم، انهن جي تعداد جي برابر نه هو. نه ٿلي مانت ۽ نه وري وڏن هن معمي کي حل ڪرڻ جي ڪوشش ڪئي آهي.
28. ڊائن ڪئسيئس (Ixxii, 1215)، هيروڊوٽس (i,327) آگسٽ جي تاريخ (ص - 48)

29. (ھُن پنھنجين پيڻين سان زنا ڪاري ڪئي. ھن پنھنجين سُریتن سان پنھنجي موجودگيءَ ۾ بُرو ڪم ڪرايو. ھو ان حد تائين بہ ويو تہ نوجوان ماڻھن جي پاڪرُن ۾ پاڻ کي ڇڏي ڏنائين تہ جيڪو وڻين، ساڻس ڪن ۽ پنهني جنسَن يعني مردن توڙي عورتن سان نيچ ۽ نيچ ڪمينگيءَ جي حد تائين ويو جو پنھنجي جسم جي ھر عضوي کي، ويندي پنھنجي وات کي بہ گندو ۽ پليد ڪيائين.)
30. آفريڪي شينھَن کي جڏھن بَکَ تپائيندي ھئي تہ ھو کليل ڳوٺن ۽ آباد زمينن ۾ ڪاھي پوندا ھئا ۽ جاڏي ڪاڏي سواءِ ڪنھن خوف خطري جي پڪڙجي ويندا ھيا. بادشاھي شينھَن، خود بادشاھ ۽ گاديءَ جي ھنڌ جي زينت ۽ تفريح لاءِ رکيو ويو ھيو. ھڪ بدقسمت ھاريءَ پنھنجي حفاظت ۾ ھڪڙي جانور کي ماري وڌو، جنھن تي تمام وڏو ڏنڊ وڌو ويو. جانورن جي شڪار جي قانون کي آئريُس (Honorius) ڪجھہ نرم بنايو جنھن کي اڳتي ھلي جسٽينين (Justinian) بلڪل ختم ڪري ڇڏيو. (ڪوڊيڪس ٿيودوس - v,92 گوٿو فريڊ جي تبصري سميت).
31. اسپانير، ڊي نيومسمت (de numismat) ۽ مضمون (xii,ii,493)
32. ڊائن (Ixxii,1216) آگسٽ جي تاريخ (ص - 49)
33. شتر مرغ (Ostrich) جي ڳچي تي فوٽ ڊگهي ٿئي ٿي ۽ ان ۾ سترھن ھڏيون ٿين ٿيون. (ڏسو بفن - فطري تاريخ ۾).
34. ڪموڊس ھڪ زراف کي ماريو (ڊائن. (Ixxii, 1211) جيڪو ڊگهي ۾ ڊگهو، وڏ ۾ وڏ سُٺو ۽ چئن پيرن وارن جانورن ۾ وڏ ۾ وڏ بيڪار آھي. اھڙو بي بھ جانور، جيڪو آفريڪا جي بہ ٻھراڙين ۾ ڪٿي ۽ ڪڏھن ملندو آھي، علم جي روشني لڄڻ کان پوءِ يورپ ۾ ڪٿي بہ نہ ڏٺو ويو آھي ۽ جيتوڻيڪ اير. ڊي بفن (فطري تاريخ - تار - xiii) ۾ ان کي بيان ڪرڻ جي ڪوشش ڪئي آھي پر زراف جو تصويري خاڪو پوءِ بہ نہ ڪڍي سگھيو آھي.
- * ص - 81 (جھنگلي جانور)
35. ھيروڊٽن. (i,37) آگسٽ جي تاريخ (ص - 50)
36. نيڪ ڪردار وارن ۽ سياڻن - شھزادن، سينیٽرن توڙي وڏ - گھراڻن وارن کي ھن ڪڏي ڪم کي اختيار ڪرڻ کان سخت منع ڪئي ھئي جيڪو بدناميءَ جو باعث ھو ۽ جنھن کي اختيار ڪرڻ کان، ملڪ بدرڪيل زماني جا بدنام ماڻھو بہ ڊڄندا ھئا. آمرن طرفان اھڙن بدنام ماڻھن کي ڇڪڻ ۽ آکاڙي ۾ ڪرتب ڏيکارڻ لاءِ ڊوڪا ڊاٻ بہ ڏنا ويندا ھيا تہ کين انعامن جون لالچون بہ آڇيون وينديون ھيون. نيرو ھڪ دفعي چاليھن سينیٽرن ۽ سٺ سردارن کي آکاڙي جي پڙ ۾ مقابلي ڪرڻ لاءِ پيش ڪيو. (سچريليا ۾ ڏسو لپسيئس (ii,2) ھن سوتونيس جي تحرير جو ٽڪرو نيرون ۾ خوشيءَ سان درست ڪيو آھي (باب - 12).
37. لپسيئس (ii,7,8) ھن ڪرتب بابت، ائين ناپختہ طنز ۾، ڏاڍو خوبصورت بيان پيش ڪيو آھي.
38. آگسٽ جي تاريخ - (ص - 50) ڊائن. (Ixxii,1220) ھر دفعي کيس ڊيسيز مليون جن جو مُلھہ 8000 پائونڊن جي برابر وڃي ٿيندو.
39. وڪٽر اسان کي ٻڌائي ٿو تہ ڪموڊس پنھنجن مخالفن کي مُڏي ۽ ناڪارہ قسم جي ھٿيار کڻڻ جي اجازت ڏيندو ھو جيڪو سندن مايوسي ۽ نا اُميديءَ جو باعث ٿيندو ھو ۽ نتيجو اڳواٽ ئي صاف ظاھر ھوندو ھو.
40. کين مجبورن ۾ سُڙجويہءَ دفعا دھرائڻو پيو، يعني ”پالس - سپَ کان ٻھريون ترار باز“ وغيره.

41. ڊائن (Ixxii, 1221) هو پاڻ پنهنجي گهٽتائيءَ ۽ خطرن جو ذڪر ڪري ٿو.
42. هن پنهنجي جرئت سان ڪجهه پنهنجي دُور انديشيءَ کي به ملائي ڇڏيو ۽ پنهنجي ڄمار جو وڏو حصو هن بهراڙيءَ جي سانت سڪون ۾ وڃي گذاريو، بهانو اهو ڪيائين ته هو هاڻي پوڙهو ٿي چڪو هو ۽ سندس اکين جي ڍيڏ به گهڻي جھڪائي اچي چڪي هئي. مون، سواءِ پرتينشڪس جي مختصر حڪومت جي، کيس ڪڏهن به سينيٽ ۾ نه ڏٺو. ڊائن چوي ٿو. سندس سڀ جسماني ڪمزوريون کيس اوچتو ڇڏي ويون پر شهزادي جي قتل تي اهي اوتريون ئي اوچتو وٽس واپس موٽي آيون. (ڊائن - Ixxiii, 1227).
43. منتظر يا ته هر ڪلاڪ کان پوءِ يا هر ڏينهن پيا بدلبا هيا ۽ ڪمڊس جي هر لمحي بدلدجنڌر طبيعت سندس محلات جي بيحد پسندیده مُنهندارن لاءِ مومار ثابت ٿي. (آگسٽ جي تاريخ - 46-51)
44. ڊائن، (Ixxii, 1222) هيروڊئن، (i, 43) آگسٽ جي تاريخ (ص - 52)
45. پرتينشڪس، پاڻيدمانٽ ۾ البا پامپيا (Alba Pompeia in Piedmont) جو رهاڪو هو ۽ هڪ ڪاٺ جي واپاريءَ جو پٽ هو. ترتيبوار سندس نوڪريون (جن کي ڪئپيٽولينس - Capitolinus بيان ڪيو آهي) اسانجو توجه ڇڪرائن ٿيون ته ڪيئن حڪومتن جا سلسلا، ان دؤر جي رسمن رواجن ۽ ماڻهن جي هلٽ چلت بابت، اسان تي گهڻو ڪجهه واضح ڪن ٿا. سندس نوڪرين جي ترتيب هن طرح هئي: (1) هو هڪ سؤ سپاهين جو سپه سالار هو.
- (2) پارسين جي جنگ توڙي برطانيه ۾، هو شام ۾ فوجي جتي جو مُنهندار هو. (3) کيس ميسيا ۾ آلا (Ala) جو عهدو يا گهوڙن جو شهنشاهه چونڊيو ويو. (4) هو ايميلين وي ۾ کاڌي خوراڪ رسائن جو فوجي ناظر هو. (5) هن راتين تي هڪ سامونڊي آرماڙ جي ڪمان سنڀالي، (6) هو ڊئسيا ۾ رومي بادشاهت جو گورنر هو ۽ سندس سالياني پگهار 1600 پائونڊ هئي. (7) هن آزمودگار ۽ مهارت رکندڙ فوجين جي ڪمان ڪئي هئي. (8) کيس سينيٽر جو عهدو عطا ڪيو ويو. (9) هو مئجسٽريٽ به رهيو. (10) کيس رهيشيا ۽ ناريڪر ۾ پهريون ڪمانڊر مقرر ڪيو ويو. (11) هو 175ع ۾ سفارتي عهدي تي به فائز رهيو. (12) هو مشرق ۾ مارڪس جي تابع رهيو. (13) هن دنيوب تي فوج جي قيادت ڪئي. (14) هو ميسيا جو وڏو ايلچي رهيو. (15) هو ڊئسيا جو به ايلچي رهيو (16) شام جو پي. (17) برطانيه جو به. (18) روم ۾ عام ماڻهن جي کاڌي خوراڪ جي سنڀال سندس نظرداريءَ هيٺ ڏني وئي هئي. (19) هو آفريڪا جو مکيه مئجسٽريٽ يا گورنر به رهيو. (20) شهر جو مُنهندار يا سردار به رهيو. (هيروڊئن - i, 48)
- سندس غير دلچسپي رکندڙ طبيعت سان انصاف ڪيو آهي (يعني اهڙو شخص جنهن جي طبيعت جو فطري لاڙو حڪومتي معاملن ڏانهن نه هجي). پر ڪئپيٽولينس جنهن ڪيترائي افواهه به پاڻ وٽ ڪنا ڪٿي ڪيا هيا، مٿس وڏي مالدار هئڻ جو الزام مڙهيو آهي جيڪو هن رشوت ۽ بدعنوانيءَ ذريعي پاڻ وٽ ڪٺو ڪيو هو.
46. سيزر ۾ جُولين مٿس ڪمڊس جي موت ۾ هڪ مددگار هئڻ جو الزام تو هڻي.
47. ڪئپيٽولينس انهن تڙ تڪڙ ۾ ڏنل وڙتن بابت اسانکي ٻڌائي ٿو جنهن جي شروعات فقط هڪ سينيٽر کان ٿي، باقي ٻين ڪٿي ان سان 'ها ۾ ها' ملائي ۽ اهڙيءَ طرح سڀني ڪٿي وڏي واڪي پنهنجي طرفان به ها چيو.
48. سينيٽ نيرو جي پُر زور مذمت ڪندي کيس موت جي سزا ڏني هئي (سندن وڙتن جي روايتن ۽ رسمن مطابق)

49. ڊائن (Ixxii,122) هڪ سينيٽر جي حيثيت ۾ انهن شغلن بابت ٻڌائي ٿو چو ته هن بادشاهه سان گڏ رات جي کاڌي پيئي ۾ شرڪت ڪئي هئي. ڪئپيٽولينس (آگسٽ جي تاريخ - ص 58) هڪ غلام وانگر ڳالهائي ٿو جنهن کي ڪا ڳجهي خبر چڻ هڪ نيچ ۽ خسيس نوڪر کان ملي هئي.
50. ڊيسيز (Decies) پيس جي اقتصادي حالت ايتري ته سٺي ۽ غير داغدار هئي جو هن پنهنجن پونيرون لاءِ اڍائي ملين اسٽرلنگ جي پونجي پئتي ڇڏي. ڊائن. (Ixxiii,1231)
51. اڃاين ڳهن زيورن کي پئسن ۾ تبديل ڪرڻ جي تجويز کان سواءِ، ڊائن (Ixxiii,1229) پريٽنڪس جا ٻه ڳجهه مقصد ٻڌايا آهن. هڪ ته هن ڪمڊس جي براين کي وائڪو ڪرڻ ٿي چاهيو. ٻيو ته خريدارن کان انهن ماڻهن جي باري ۾ معلومات وٺڻ ٿي چاهيائين جن جي مهاندين ۽ عادت ۾ ڪمڊس سان هُو بهو واري هڪ جهڙائي هئي.
52. توڙي جو ڪئپيٽولينس پريٽنڪس جي ذاتي زندگيءَ بابت ڪيتريون ئي ڪهاڻيون هتان هتان هٿ ڪري ورتيون آهن، پر هُو ماڻهن سان سندس سهڻي سلوڪ بابت تعريف ڪرڻ ۾ ڊائن ۽ هيروڊئن سان اتفاق ٿو ڪري.
53. ”قانون ٻوڙو ۽ بي رحم آهي.“ (لوي - ii,3)
54. جيڪڏهن اسان ڪئپيٽولينس تي ويساهه ڪريون (جيڪو ڪجهه ڏکيو ٿو لڳي) فالڪو، پريٽنڪس سان سندس تخت نشيني واري ڏينهن تي ئي گستاخي ۽ بدتميزيءَ سان پيش آيو هو. پر عقلمند بادشاهه سندس جوانيءَ جي جوش ۽ ناتجربيڪاريءَ تي کيس فقط تنبيهه ڪئي هئي. (آگسٽ جي تاريخ - ص 55)
55. ليچ جي جديد پادري جو عهدو. هي سپاهي بٽاوين گهوڙن وارن محافظن جي دستي سان تعلق رکندو هو جيڪي گيلڊريس جي علائقي يا ان جي اوسي پاسي ۾ رهندا هئا ۽ پنهنجي بهادري ۽ دليريءَ جي ڪارنامن سبب گهڻا مشهور هئا ۽ پنهنجن گهوڙن سميت نهايت ئي ويڪريون ۽ تمام ٽڪن وهڪرن واريون نديون تري وڃي پار پوندا هئا. (ٿئسيٽس جي تاريخ iv,12، ڊائن. Iv,797 ليسيٽس - ڊي ميگنيٽيو ڊائن رومانا، i,4)
56. ڊائن (Ixxiii, 1232) هيروڊئن (ii,60) آگسٽ جي تاريخ (ص-58) ابييٽور ۾ وڪٽر ۽ سزٽريٽس ۽ يوتروپيٽس. (viii,16).

باب - پنجون

بالڊيس جُولڊيس کي، بادشاهه جي محافظن طرفان بادشاهت جو کليل وڪرو - برطانيه ۾ ڪلوڊيس آليٽس، شاه ۾ پسينيس نالجر ۽ پنونيا ۾ سينيٽيس سيورس، پرتينڪس جي قاتلن خلاف کليو اعلان ڪن ٿا. خانہ جنگيون ۽ سندس ٽن مخالفن خلاف سيورس جي سوڀ - ضابطن جي ڍرائي - حڪومت طرفان نوان اصول ۽ ضابطا.

ترار جي طاقت کي ننڍي برادري يا جماعت جي مقابلي ۾ هڪ وسيع موروثي بادشاهت جي دائري ۾ سولائيءَ سان محسوس ڪري سگهجي ٿو. بيحد قابل سياستدانن طرفان اهڙو حساب رکيو ويو آهي ته ڪابه رياست، جيڪا جيڪڏهن جلد ختم نٿي ٿئي ته پنهنجي ماڻهن جو سون حصو (hundredth part) به فوج ۾ يا بيڪاريءَ ۾ پاڻ وٽ نٿي رکي سگهي. پر، توڙي جو اها حصي رسي هڪ جهڙي به هجي پر باقي سوسائٽيءَ تي انجو اثر جدا جدا ۽ ان جو دارو مدار ان جي طاقت جي ماڻ ۽ مايي مطابق هوندو. فوجي سائنس ۽ ان جي نظر ۽ ضبط جو تيستائين ڪو به هڙ حاصل ڪونهي جيستائين سڀ سپاهي پاڻ ۾ ملي، متحد ٿي ۽ هڪ جسر ٿي وڃن جن ۾ هڪڙوئي روح موجزن هجي. ٿورڙن ماڻهن ۾ اهڙي ٻڌي اثرائتي نه هوندي، وري جي اڳواڻ ٿي ان گهڙي ڪاڻ جهڙو هجي ته اتي اهڙو ايڪو ٿيڻ ممڪن ٿي ڪونهي، ۽ وري اهڙن نازڪ مرحلن ۾ ان ڳالهه جو به امڪان آهي ته اهڙي تحريڪ جو ڪارج ٿي ختم ٿي وڃي ۽ سوچ جا سلائي سڙي وڃن. هن مشاهدي جي وڌيڪ وضاحت ڪجهه هن طرح ٿيندي ته اسانڪي اها ڳالهه ڌيان ۾ رکڻ گهرجي ته فطري قوت، مصنوعي هٿيارن يا حاصل ڪيل هنڌ جي اهميت يا طاقت اهڙي ناهي جو هڪڙو ماڻهو پاڻ جهڙن هڪ سو ماڻهن تي دائمي حڪم هلائي پنهنجي فرمان هيٺ رکي سگهي: هڪ شهر يا ڪنهن ننڍي ضلعي جي آمر کي جلد خبر پئجي ويندي ته هٿيار رکندڙ هڪ سو ماڻهو به ڏهه هزار هارين يا اوتري ٿي تعداد جي شهرين خلاف هڪ ڪمزور بچاءُ ثابت ٿيندا پر هڪ لک نظر ۽ ضبط رکندڙ سپاهي، ڏهه ملين يا هڪ ڪروڙ ماڻهن تي به پوري زور ۽ طاقت سان حڪومت ڪري سگهندا؛ ۽ ڏهن کان پندرهن هزار محافظن جو هڪ منظر جڻو. لکن ماڻهن ۾ به خوف ۽ هراس ٿلهائي سگهي ٿو ۽ ماڻهن جي هجور سان پريل ڪنهن وڏي گاديءَ جي هنڌ کي به لوڏي سگهي ٿو.

بادشاهي محافظ، جن جي عياشيءَ واري روش روم جي بادشاهت جي زوال جي پهرين علامت هئي، پر اهو آخري ڪارڻ هرگز نه هو.¹ ان اداري جو بنياد آگسٽس رکيو هو. ان چالاڪ آمر، اهو محسوس ڪندي ته قانون ۾ غيرقار اچي سگهي ٿي ۽ پيو ته هن سوچيو ته فقط فوج جا ماڻهو ئي سندس جڳي ڪيل حڪومت کي جاري رکي سگهندا، آهستي آهستي محافظن جي طاقتور جڻن کي ترتيب سان ٺاهيندو رهيو. جيڪي سندس بچاءُ ۽ حفاظت لاءِ هر وقت تيار رهندا هئا؛ سندن وجود، سينيٽ توڙي آس پاس جي عنصرن کي ڊيچارڻ، خواهه ڪنهن به امڪاني بلوي يا فساد کي روڪڻ يا ان کي ختم ڪرڻ لاءِ ڪافي هو. سندس پسندیده فوجين جي هن طبقي جي جدا حيثيت هن طرح به هئي ته ٻين فوجين جي مقابلي ۾ کين ٻيڻو پگهار ملندو هو ۽ ٻيون خصوصي رعايتون ۽ سهولتون حاصل هيون،

پر، جيئن ته سندن انتهائي طاقتور حيثيت، روم جي ماڻهن ۾ فورن تشویش يا سندن ڪاوڙ جو باعث بڻجي ها ته هن تي فوجي جٽا گاديءَ جي هنڌ ۾ مقرر ڪيا ۽ باقي بچيل جتن کي اٽلي جي پروارن شهرن ۾ اُماڻيو ويو.² پر پنجاه سالن جي امن ۽ غلاميءَ کانپوءِ، تائبيريس هڪ جرئت وارو فيصلو ڪري ورتو جنهن هميشه لاءِ سندس ملڪ جي ڪڙين کي جڪڙي مضبوط ڪري ڇڏيو: هڪ مناسب بهانو ڪيائين ته هو اٽلي کي فوجين جي باز کان آجو ڪندو ۽ محافظن کي سخت نظر ۽ ضبط جو پابند ڪندو: هن روم جي هڪ مستقل ڪٽيپ³ ۾ کين جمع ڪيو، جنهن کي وڏي احتياط سان قلعا ٺاهي محفوظ بنايو ويو.⁴ ۽ ان کي اُتان ڪمان ڪرڻ جي پوزيشن ۾ تيار ڪيو ويو.⁵

اهڙا هيبتناڪ نوڪر هر وقت ضروري هوندا آهن پر اُهي گهڻو ڪري آمريت جي تخت ۽ تاج لاءِ مومتمار ثابت ٿيندا آهن. بادشاهي محافظن جي جتن جي ڊيوٽي محلات ۽ سينيٽ ۾ مقرر ڪندي، بادشاهن کين پنهنجي قوت ۽ حُذُن بابت سمجهايو ۽ شهري حڪومت جي ڪمزورين تي نظر رکڻ، ۽ پنهنجن مالڪن جي باري ۾ ڪان نفرت ڪرڻ جو به کين تاڪيد ڪيو ۽ اهو به کين چيو ويو ته پنهنجي ادب واري خوف کي هو ڀلي پاسيرو ڪري ڇڏين جو ان سان ويڃا وڌڻ ٿا ۽ اهي سڀ ڳالهائون جي هڪ راز رهن ته سندن تصوراتي طاقت کي برقرار رکي سگهجي ٿو. هڪ شاهوڪار شهر جي آسائش ۽ آرام ۾ رهندي، سندن فخر ۽ دهبدي کي سندن ئي حاصل ڪيل خاص اهميت جي جڳهه جي ٽيڪ مليل هئي: ڇو ته اهو ممڪن ئي نه هو ته حاڪم جي ڪا ذاتي يا شخصي ڳالهه به ڪانئن لڪل هجي، سينيٽ جا اختيار، قوم، خزانو ۽ گاديءَ جو هنڌ مطلب ته سڀ ڪجهه سندن هٿ ۽ وس ۾ هو. شاهي محافظن کي انهن خطرناڪ رجحانن کان پاسو ڪرڻ يا پري رهڻ جو چوڻ خود ڪيڏو نه خطرناڪ هو جو جيڪي بيحد مضبوط ۽ مڃيل شهزادا هئا ته اُهي به کين حڪمن سان گڏ خوشامد ۽ سزائن سان گڏ انعامن کي ملائيندا هئا: سندن حيثيت جي ڇاپلوسي ڪندا هئا، انهن جي خوشين ۾ شريڪ ٿيندا هئا، سندن غلط ڪمن تي مصلحت کان ڪم وٺندا هئا ۽ انهن جي غير يقيني اعتماد ۽ وفاداريءَ کي دولت جي انبارن ذريعي خريد ڪندا هئا: ۽ هي سلسلو ڪلاڊيس جي تخت نشينيءَ کان وٺي ڇڻ سندن هڪ قانوني حق بڻجي ويو هو جيڪو هُو هر بادشاهه جي تخت تي ويهڻ شرط کانئس وصول ڪندا هئا.⁶ محافظن جا وڪيل ڪوشش ڪري دليان ذريعي اهو ثابت ڪندا هئا ته جيڪي اختيار انهن وٽ فوجين جي حيثيت سان هيا، انهن کي ڦاٿر رکڻ لاءِ، آئين جي صاف ۽ واضح اصولن موجب، بادشاهه کي چُونڊڻ وقت، سندن راءِ وٺڻ بيحد ضروري هئي. ايلچين، جنرلن ۽ مجسٽرين جي اليڪشن تي بهرحال هاڻي سينيٽ جو قبضو ٿي ويو هو. جيڪو درحقيقت روم جي ماڻهن جو قديمي ۽ جائز حق هو. پر روم جي ماڻهن کي هاڻي ڪٿان ڳولجي؟ غلامن ۽ ڌارين جي گڏيل لشڪر ۾ هرگز نه، جيڪي روم جي گهڻين ۾ ڏلندا پئندا وٺندا آهن: ۽ جيڪي غلاميءَ واري ذهنت اختيار ڪري چڪا آهن ۽ ايئن ئي بي جان ۽ بي رُوحا آهن جيئن ڪو يتيم ملڪيت کان سواءِ هجي. رياست جا محافظ، جيڪي اٽلي جي مهڪندڙ نوجوان نسل⁸ مان چُونڊيا ويندا هيا ۽ جن کي فوجي توڙي اخلاقي قدرن جي سکيا ڏني ويندي هئي، اُهي ئي عوام جا صحيح نمائندا هوندا هيا، جيڪي جمهوريه جي مليتري جي سربراهه کي چُونڊڻ جا حقدار به هيا ته هر لحاظ کان موزون پڻ هيا. هي ويچار ڀلي دليلن ۾ نقص وارا هجن، پر ان وقت ته صفا لاجواب ٿي

پيا جڏهن خطرناڪ شاهي محافظن پنهنجون ترارون تارازيءَ جي پٿر وڃي ۹ پنهنجي زور ۽ زبردستيءَ جو مظاهرو ڪيو ۽ ائين ٿي لڳو ته ڪنهن بربر فاتح روم تي قبضي ڪرڻ جي سوچ ماثي هئي.

بادشاهي محافظن، پرتينڪس کي قتل ڪري تخت جي ننگ ۽ ناموس کي بيعزتو ڪيو هو ۽ ان کان بعد واري انتهائي نامناسب روئي باعث پڻ هنن تخت ۽ تاج جي وقار کي ذليل ڪري ڇڏيو هو. ڪئمپ ۾ ڪو به رهنما ڪو نه هو. سندن منهندار ليئس جنهن اڳ سڄو طوفان برپا ڪيو هو، دورانديشيءَ ذريعي ماڻهن جي ڪاوڙ ۽ غصي کان پري ٿي ويو هو. وڏي ڌمڪيءَ ۽ گوڙشور مان سُلپيسيئس (Sulpicianus) بادشاهه جو سهرو ۽ شهر جو گورنر، جنهن کي فساد شروع ٿيڻ سان ئي ڪئمپ ۾ موڪليو ويو هو، ماڻهن جي غر ۽ غصي جي طوفان کي بند ڪرڻ جي ڪوشش ڪري رهيو هو. پر کيس قاتلن جي پوائنٽن آوازن ۽ شور شرابي چپ ڪرائي ڇڏيو جيڪي نيزي تي پرتينڪس جو سڙ رکي، ان جي نمائش ڪندا ٿي ويا. جيتوڻيڪ تاريخ اسان کي پنهنجو هر اصول ۽ هر جذبو اقتدار جي ظالمانه امنگن جي حوالي ڪرڻ سان مانوس ڪري ڇڏيو آهي، پر پوءِ به اها ڳالهه اعتبار جوڳي نٿي لڳي ته سُلپيسيئس، ايتري خوفناڪ گهڙين ۾ به تخت تي ويهڻ جي خواهش رکي ها جنهن کي تازو سندس تمام ويجهي عزيز ۽ هڪ عظيم بادشاهه جي رت سان پليد ڪيو ويو هجي. هن اڳ ۾ ئي هڪ ڪارائتي دليل سان ماڻهن جا خدشا دور ڪرڻ ۽ شاهي وقار جي سلسلي ۾ ڪجهه چوڻ شروع ڪيو هو پر شاهي محافظ جيڪي وڌيڪ دورانديش هئا، ۽ کين خدشو هو ته ذاتي وهنوار ۾ هڪ بي بها جنس لاءِ شايد کين مناسب رقم نه ملي سگهندي، تنهنڪري هو ٻاهر دفاعي مورچن جي مٿان چڙهي ويا ۽ وڏي واڪي اعلان ڪيائون ته رومي دنيا جو عام نيلام ڪيو پيو وڃي 10 ۽ اها ان کي ملندي جيڪو ان جي بهترين ۽ مٿاهين ٻولي ڏيندو ۽ قيمت ادا ڪندو.

هيءَ بدنام پيشڪش، جيڪا فوجي چڙواڳيءَ جي بدترين بي ادبي ۽ گستاخيءَ جي زمري ۾ ٿي آئي، هڪ آفاقي غر، شرمساري ۽ ناراضگيءَ جي لهرن کي هر طرف پکيڙي ڇڏيو. اها خبر نيٽ ڊائيڊس جوليسئس (Didius Julianus) جي ڪنن تائين به وڃي پهتي جيڪو وڏو مالدار سينيٽر هو، ۽ هو ماڻهن مٿان آيل مصيبتن ۽ تڪليفن کان بغير بڻيو. پنهنجي تپيل تي ويٺو مڙا ماثي رهيو هو. 11 سندس زال، سندس ڌيءَ، سندس هڪ آزاد ڪيل ماڻهو ۽ سندس ڇاپوسن کيس آسانيءَ سان ان ڳالهه تي آماده ڪري ڇڏيو ته هو تخت جو حقدار هو ۽ کيس مٿيون ڪيائون ته اهڙي پاڳن پرڻي موقعي کي هرگز هٿان نه وڃائي ۽ ڪنهن به صورت ۾ هو اهو مرتبو ضرور ماثي. هڪ فضول قسم جو پوڙهو ماڻهو تڙتڪڙو ۾ بادشاهي محافظن جي ڪئمپ ۾ پهتو، جتي سُلپيسيئس محافظن سان ڳالهين ۾ مصروف هو. ۽ قلعي جي بنيادن وٽ بيهي هن خلاف ٻولي ڏيڻ شروع ڪيائين. بدناميءَ وارو هي سڄو ڪاروبار، وفادار ايلچين جي نظرداريءَ هيٺ هلي رهيو هو جيڪي هر گهڙي هڪ اميدوار کان ٻي تائين ٿي پهتا ۽ هر هڪ کان سندن مخالف جي پيشڪش يا ٻولي ڏيڻ بابت پڇا ٿي ڪيائون. سُلپيسيئس اڳ ۾ ئي پنج هزار ڊراچمس (هڪ سو سٺ پاڻونڊن کان مٿي) جي رقم هر هڪ سپاهيءَ کي آڇي چڪو هو. پر جولين، جيڪو انعام ورهائڻ لاءِ آيو هو، فورن پنهنجي ٻوليءَ کي مٿي ڪندي ان کي ڇهه هزار ٻه سو پنجاهه ڊراچمس يا ٻن سو پاڻونڊن کان به مٿي ڪئي ويو. بس دير فقط ايتري هئي ۽ ڪئمپ جا گيت انهيءَ گهڙي خريدار لاءِ ڪلي ويا؛ کيس بادشاهه جو لقب ملي ويو ۽

سپاهين طرفان ساڻس وفاداري جو قسم کنيو ويو ۽ انسانيت جو ڪو تمڪنڌڙ ٿرورو ايترو وڻن ضرور هيو جو نئين بادشاهه کي چيائون ته هو سلسپيسٽنس کي معاف ڪري ۽ مقابلي واري مرحلي کي هاڻي وساري ڇڏي.

اهو هاڻي محافظن لاءِ لازمي ٿي پيو ته وڪري جا شرط پورا ڪن. پنهنجي نئين بادشاهه، جنهن جا هو بظاهر خادم به هئا ته کيس ڌڪاريندا به هيا، پنهنجي صف جي وچ ۾ کيس بيهاريائون، پنهنجن هٿيارن سان کيس وڪوڙي ويا ۽ جنگ ۾ رائج طريقي جيان سندس تمام ويجهو هلندي شهر جي ويران رستن ڏانهن وٺي ويا. سينيٽ کي گڏجڻ جو حڪم ڏنائون ۽ پريٽنڪس جي تمام ويجهن دوستن يا جولين جي ذاتي دشمنن هي موقعو غنيمت سمجهيو ته هن خوشيءَ واري انقلاب¹² جي مسرتن ۽ اطمينان ۾ پاڻ به حصيدار ٿين. جڏهن جولين پنهنجن مسلح سپاهين سميت سينيٽ ۾ اچي ويٺو ۽ هال ماڻهن سان پرچي ويو ته هن پنهنجي اليڪشن جي آزادانه ماحول تي ڳالهائين، پنهنجي سٺي ڪردار بابت ماڻهن کي ٻڌايائين ۽ پنهنجي لاءِ سينيٽ جي چاهه جو يقين ڏياريائين، هڪ چاپلوس اسيمبلي پنهنجي پاڻ کي ۽ ماڻهن کي هن خوشيءَ تي مبارڪون ڏنيون: وفاداريءَ جو قسم کنيو ويو ۽ بادشاهي اختيار جون ڪيتريون ئي شاخون سندس حوالي ڪيون ويون.¹³ سينيٽ کان جولين کي ساڳي طرز جي فوجي جلوس ۾ محلات نيو ويو. جن پهرين شين سندس توجه ڇڪرايو آهي هيون، پريٽنڪس جو اڻ دفنايل لاش ۽ پيو ته سندس رات جي مانيءَ تي نهايت ئي ڪنجوسي ۽ ڪفايت شعاري ڪئي وئي هئي. پهرئين ڏي ايترو غور نه ڪيائين ۽ ٻي ڳالهه کي نفرت مان ڏٺائين، تنهنڪري سندس حڪم تي هڪ زبردست دعوت جو انتظام ڪيو ويو جنهن ۾ هورات جو دير تائين لطف اندوز ٿيندو رهيو. چڪي واري راند به کيڏندو رهيو ۽ هڪ نامياري نچڻي پائليڊس (Pylades) جو ناچ به ڏسندو رهيو. ان جي باوجود، بعد ۾ هڪ مشاهدو بيان ڪيو ويو ته جڏهن خوشامدين جو هجور کيس اڪيلائيءَ ۽ انتاري ۾ ڇڏي پنهنجن گهرن ڏانهن واپس هليو ويو ته هو وڏن ويچارن ۾ گر ٿي ويو ۽ سڄي رات بي آراميءَ ۾ گذاريائين جنهن ۾ گهڻي قدر پنهنجي دماغ ۾ پنهنجي تڪڙ ۾ ٿيل حماقت تي ۽ پنهنجي اڳئين نيڪ سيرت جانشين جي بدقسمتيءَ تي غور سان سڙجيندو رهيو: ۽ ساڳي وقت بادشاهت جي مشڪوڪ ۽ خطرناڪ مدي يا انجام تي به ڌيان ڏريندو رهيو يعني اهو عهدو جيڪو هن پنهنجي لياقت يا اهليت جي مدار تي نه پر پئسي جي زور تي خريد ڪيو هو.¹⁴

خطرناڪ ڪان ڊچڻ جا وڻس سبب به هيا. دنيا جي تخت تي هن پاڻ کي اڪيلو سمجهيو ڇو ته ان وقت سندس ڪوبه ساٿي يا حال اوريندڙ ڪونه هو. محافظ خود اهڙي شهزادي کي تخت تي ويهاري شرمندا هيا ته دولت جي لالچ سبب هنن کيس قبول ڪيو هو: اهڙو ڪوبه شهري ڪونه هو جنهن کي سندس ترقيءَ تي پنهنجي اندر ۾ سخت ٻڃان نه لڳي هجي ۽ هن ڪڏي ڪڙ کي روم جي نالي جي آخري ڏلت نه سمجهيو هجي. مٿاهين مرتبي جي ماڻهن پنهنجي آگاهين حيثيت باعث گهڻي ۾ گهڻو احتياط ڪندي ڪجهه نه ڪيائين بلڪ پنهنجا جذبات لڪائي ويا ۽ بادشاهه جي ٻين معززن ۽ معتبر ماڻهن سان مرڪي ٿي مليا ته ڇڻ سڀ ڪجهه نيڪ هو ۽ هر ڪو پنهنجي ديوتن سان انجام ڏئي رهيو هو. پر عوام جن کي پنهنجي تعداد ۽ غير اهم هئڻ جو وڏي ۾ وڏو تحفظ حاصل هو پنهنجي آزادانه راءِ ۽ خيالن جو اظهار ڪندا رهيا، روم جا رستا، گهٽيون ۽ چوٽڪ درهه جي ڏانهن ۽ پٺ پاراتن جي شور سان گونجي رهيا هئا. هاڻوڪو ۾ ٽيپل بيشمار ماڻهن جولين جي آمهون سامهون ٿي سندس بيعزتي ڪئي، سندس آزاد خياليءَ کي رد ڪيو پر

اهو به کين احساس هو ته سندن ناراضگي يا گوڙ شور جو ڪو نتيجو نه نڪرندو. انڪري انهن وڏي واڪي سرحدن جي فوجين کي سڏيو ۽ کين طعنا ڏنا ته هو اڳتي اچن ۽ روم جي بادشاهت جي وڃايل وقار کي ٻيهر بحال ڪن. ماڻهن جي غضب ناڪ ناراضگي مرڪز کان وٺي بادشاهت جي آخري سرحدن تائين ڦهلاجي وئي. برطانيه، شام ۽ ايريڪم جي فوجين، پريٽنڪس جي موت تي بيحد ڏک جو اظهار ڪيو جنهن جي ساٿ ۽ ڪمان ۾ هنن ڪيترين ئي جنگين ۾ نه رڳو حصو ورتو هو پر سوڀون به ماڻيون هيون. جڏهن کين اها چرڪائيندڙ خبر پهتي ته محافظن روم جي بادشاهت جو، عام نيلام ذريعي، وڪرو ڪري ڇڏيو هو ته کين جيترو تعجب ٿيو، اوتري ئي کين ڪاوڙ آئي ۽ شايد حسد به ٿيو؛ تنهنڪري انهن ان ڏلت واري سؤدي کي منظور ڪرڻ کان سختيءَ سان انڪار ڪري ڇڏيو. سندن فوري ۽ گڏيل بغاوت، جولن لاءِ مومتمار هئي پر ساڳي وقت اها امن امان کي ڪاٺر رکڻ لاءِ به سخت هاجيڪار هئي ڇو ته مختلف فوجن جا جنرل - ڪلوڊيس البينس، پسينيس نائجر، ۽ سيپٽيمس سيورس، قتل ٿيل پريٽنڪس جي بدلي وٺڻ جي پيٽ ۾ ان جا تخت نشين ٿيڻ لاءِ وڌيڪ آتا هيا. سندن فوجون هڪ جيتري طاقت رکندڙ هيون. هر هڪ کي ٽي فوجي دستا مليل هيا، ¹⁵ ان کان سواءِ وڏن مددگار فوجين جي پوري ريل پريل هئي؛ اهي پنهنجن طور طريقن ۾ مختلف ضرور هيا پر سڀئي وڏا تجربيڪار ۽ اهليت رکندڙ سپاهي هيا.

برطانيه جو گورنر، ڪلوڊيس البينس، اصل نسل جي مرتبي ۾ پنهنجن ٻنهي چچا پيٽيءَ وارن جنرلن کان گهڻو مٿاهون هو. سندس حسب نسب، روم جي قديمي جمهوريه جي تمام ناميارين هستين سان وڃي ٿي مليو. ¹⁶ پر جنهن نسل جي جنهن شاخ سان هن پنهنجو رشتو ملايو ٿي، اها گهٽ رتبي جي ماڻهن ۾ غرق ٿي وئي هئي، جنهن جا وارث لڏي وڃي هڪ پرانهين پنڌ جي صوبي جا رهواسي ٿيا هيا. تنهنڪري سندس ڪردار بابت ڪا پڪي راءِ رکڻ ڏاڍو مشڪل ڪم آهي، البت سادگيءَ جي فلسفيانه پردي ۾ رهندي ڪيترين ئي براين کي لڳائڻ جا مٿس اهڙا الزام لڳا جن باعث انساني فطرت داغدار ٿي سگهي ٿي. ¹⁷ پر مٿس الزام موهندڙ اهي ويڪاڻو اديب آهن جيڪي سيورس جي بختن جي وڌيڪ تعريف ڪندا هئا ۽ جن هنجي ناڪام دشمن جي خاڪَ جي بيخبرمتي ڪئي هئي. نيڪي يا نيڪيءَ جي ثناء، البينس کي مارڪس جي ويجهو ڪري ڇڏيو ۽ پهرئين لاءِ پوئين جي اعتماد ۽ سٺي رويي کي مضبوط ڪيو. پر البينس جو مارڪس جي پٽ سان به ساڳي رويي سان هلڻ جيڪو هنجو سندس پيءُ سان هو، ثابت ٿو ڪري ته هن جو ڪردار ڪافي لچڪيدار هو. ڪنهن به آمر جي مهرباني، مقصد کي حاصل ڪرڻ لاءِ اهليت يا قابليت جي محتاج هرگز نه هوندي آهي پر هو ڪنهن به ماڻهوءَ کي، جنهن کي به هو چاهي ته انعام اڪرام سان نوازي سگهي ٿو جيڪو سندس نظر ۾ لائق ۽ اهليت رکندڙ هجي يا جنهن کي هو پنهنجي ڊيوٽي يا خدمت ڪرڻ لاءِ وڌيڪ ڪارآمد ۽ موزون سمجهي ٿو. اهو ظاهر نٿو ٿئي ته البينس، مارڪس جي پٽ وٽ، ظلمن جي وزير جي حيثيت ۾ يا سندس عياشين جي هڪ ساٿيءَ جي روپ ۾، نوڪري ڪئي هئي. هو ان وقت تمام پري هڪ باوقار ڪمان ڪري رهيو هو ته بادشاهه طرفان هڪ مخفي خط کيس مليو، جنهن ۾ ڪجهه جنرلن طرفان بادشاهه خلاف غداريءَ جي سازش سڻي وئي هئي ۽ جنهن ۾ کيس اختيار ڏنو ويو هو ته هو ڀلي پاڻ کي تخت جو نگهبان ۽ ايندڙ جانشين ظاهر ڪري ۽ سيزر جا لقب اختيار ڪري ۽ اُن جا نشان لڳائڻ شروع ڪري. ¹⁸ برطانيه جي گورنر وڏي عقلمنديءَ سان اهو خطرناڪ اعزاز

قبول ڪرڻ کان انڪار ڪيو جيڪو کيس هڪ حاسد جي روپ ۾ پڇڙو ڪري ها يا وري ڪمڊس جي تباهيءَ جي ايندڙ ويجهڙي وقت ۾ کيس ڏوهي سمجهيو وڃي ها. هن اختيارن وٺڻ ۾ به پنهنجي وقار جو خيال رکيو هو يا ٻين ڪشش وارن ڪرتبن ذريعي ان کي قائل رکيو هو. وقت کان اڳ، بادشاهه جي موت جي خبر ملڻ تي، هن پنهنجي فوجين کي هڪ جڳهه تي گڏ ڪيو ۽ هڪ اثرائتي تقرير ذريعي آمريت جي يقيني شراعت تي افسوس جو اظهار ڪيو، پنهنجن ابن ڏاڏن جي عظمت، خوشين ۽ شان مان بابت ڳالهيون ڪيائين جيڪي کين سفارتي حڪومت ۾ حاصل هيون ۽ پنهنجي پڪي عزم جو اظهار ڪيائين ته هو سنڀال کي توڙي عوام جي جائز حقن کي ٻيهر بحال ڪري کائڻ ڪسيل اختيار قانون ذريعي کين موٽرائي ڏيندو. سندس جوشيلي ۽ جذباتي تقرير جي جواب ۾ برطانوي فوجين تازيون رڃائي ۽ نمرائي ڪيس داد ڏنو، ۽ روم ۾ به ان تقرير جي گونج مخفي طرح سان پهچي وئي جنهن تي ماڻهو اندروني طرح خوش ٿيا. پنهنجي ننڍڙي دنيا ۾ تمام محفوظ ۽ ان فوج جو ڪمانڊر، جيڪا نظر ۽ ضبط ۾ ته گهٽ پر تعداد ۽ بهادريءَ ۾ ¹⁹ وڌيڪ هئي؛ البينس، ڪمڊس طرفان خطرن جي سلسلي ۾ بهادريءَ واري روئي کي قائل رکيو؛ پريٽنڪس سان پنهنجي رياستي رواداريءَ وارو اڻ چٽو تعلق رکيو ۽ جولين جي قبضي جي خلاف اعلان ڪرڻ ۾ دير نه ڪيائين. گاديءَ جي هنڌ ۾ جيڪي سياسي لاهه چاڙها ڏسڻ ۾ ٿي آيا، انهن سندس جذبن کي وڌيڪ پختو ڪيو بلڪ ائين ڪئي چئجي ته سندس حب الوطنيءَ جي جذبن کي اڃا اڳتي وڌايو. فضيلت ۽ اخلاق کي اختيار ڪندي هن آگسٽس يا بادشاهه جا مٿاهن لقب اختيار ڪرڻ کان انڪار ڪيو، ۽ شايد ڪلڊا جي مثال تي هلڻ چاهيو، جنهن اهڙي ئي طرح جي موقعي تي سينيٽ ۽ ماڻهن جو ليفٽينينٽ يا نائب خدمتگار سڏائڻ کي ترجيح ڏني هئي.²⁰

پسينيس نائجر فقط پنهنجي ذاتي اهليت ۽ لياقت سبب، هڪ غير واضح جڙ ۽ رتبي کان شام جي حڪومت تائين وڃي پهتو هو جيڪا هڪ ڪمائي واري ۽ اهم جڳهه هئي، جنهن ۾ جڏهن به ڪي شهري مونجهارا يا مشڪلاتون پيدا ٿينديون هيون ته سندس تخت تي ويهڻ جا امڪان وڌي ويندا هيا. ان جي باوجود، سندس ڪارڪردگيءَ موجب هو پهرئين نمبر جي رتبي جي مقابلي ۾ ٻي نمبر لاءِ وڌيڪ موزون هو. هو هڪ غير برابري ڪندڙ هو. توڙي ڪٿي هو سيوزس جو باڪمال نائب رهيو هجي، جنهن بعد ۾ پنهنجي دماغي قابليت کان ڪم وٺندي، پنهنجي فتح ڪيل دشمن کان ڪيترائي اهم ادارا حاصل ڪري ورتا.²¹ سندس حڪومت ۾، نائجر، سپاهين کان پنهنجي لاءِ احترام ۽ صوبي جي ماڻهن کان محبت حاصل ڪئي، سندس سخت نظر ۽ ضبط، بهادريءَ کي وڌيڪ هٿي ڏني ۽ فوجين جي فرمانبرداريءَ کي پختو ڪري ڇڏيو، جڏهن ته عيش پرست شامي (Syrians) سندس نرميءَ واري مضبوط روئي ۽ انتظار کان گهٽ پر سندس وڻندڙ ۽ دوستائي اخلاق کان تمام گهڻا خوش هئا ۽ سندس خوش رهڻ واري طبيعت کان به مطمئن هئا جو هو انهن جي وڏن ميلن ۽ تقريبن ۾ اڪثر ڪري شريڪ ٿيندو رهندو هو.²²

جيئن ئي پريٽنڪس جي هيبتناڪ موت جي خبر ائٽنٽڪ ۾ پهتي ته ايشيا وارن خواهش ڏيکاري ته نائجر کي تخت تي ويهاريو وڃي جيڪو سندس موت جو بدلو وٺندو. اوڀر جي سرحدن تي مقرر ٿيل فوجين بنا دير ان تجويز جي حمايت ڪئي، غير مسلح صوين کانسواءِ، دولتمند ماڻهن پڻ حبش²³ جي سرحدن کان هيڊرئٽڪ تائين سرهائيءَ مان سندس اختيارن کي قبول ڪيو ۽ دجله کان فرات تائين بادشاهن سندس اليڪشن تي کيس مبارڪون موڪليون ۽

پنهنجي طرفان احترام جي رويي ۽ خدمتن جي به آڇ ڪئي، نائجر جو دماغ، اهڙي اوجھتي خوشيءَ جي خبر کي ٻڌڻ ۽ ان کي هنر ڪرڻ لائق ھيو ئي ڪونه؛ تنهنڪري هن اندر ئي اندر ۾ پاڻ کي خوش ڪرڻ چاهيو ته سندس تخت تي ويهڻ وقت، کيس چٽا پيٽي ڪندڙن طرفان ڪابه مخالفت نه ٿيندي، ۽ ڪنهن شهريءَ جو رت نه وهندو؛ ۽ کيس اڃائي سوڀ تي خوشي ته هئي پر هن سوڀ ماڻڻ جي ذريعن کي صفا نظرانداز ڪري ڇڏيو. اولهه ۾ مقرر ٿيل طاقتور فوجين سان ڳالهين ذريعي ڪنهن سمجهوتي ڪرڻ جي بجاءِ، جيڪي ڪو فيصلو ڪري سگهن ها يا مقابلي جي ڊوڙ کي ڪنهن حدتائين اعتدال ۾ رکڻ ها؛ بجاءِ اٽلي يا روم ڏانهن بنادير رواني ٿيڻ جي جتي سندس آمد جو شدت سان انتظار ٿي رهيو هو.²⁴ نائجر ائٽڪ ۾ ئي رهيو ۽ اُهي انتهائيءَ اهم ۽ اثمر ڳهڙيون گنواڻي ڇڏيائين جن جو فائدو سيورس جي محنت ۽ نتيجي ڏيندڙ ڦوڙتيءَ ورتو.²⁵

پنونيا ۽ ڊالمٽيا جو ملڪ، جيڪو دنيوب ۽ هئڊرٿڪ جي وچ ۾ آهي، روم جي آخري ۽ تمام مشڪل فتح منجهان هڪ آهي. هڪ دفعي جڏهن قومي آزادي جي حفاظت ڪرڻ جو وقت اچي ويو ته ٻه لک بربر ٻاهر ميدانن تي نڪري آيا، جن کي آگسٽس جي نابوديءَ طرف ويندڙ عمر تي تشویش هئي، ۽ ان وقت کين ٽائبريس جي دورانديشي ۽ خبرداري ڏاڍي ڪم آڻي جنهن بادشاهت²⁶ جي بچاءَ لاءِ وڏي لشڪر جي ڪمان ڪئي هئي. پنونيا جي ماڻهن نيٺ روم جي فوجين ۽ ادارن آڏو پنهنجي آڻ مڃي. سندن تازي محڪومي اختيار ڪرڻ ۾ شايد ڪجهه پاڙيسرين ۽ اڻ فتح ڪيل ذاتين جي گڏيل ماڻهن ۽ ڪجهه موسر جو به هٿ هجي جن کين مرڱو ۽ ڪاهل بنائي ڇڏيو هو ۽ هڪ مشاهدو سامهون آيو ته مٿين ڳالهين وڌن جسمن پر سُست دماغن کي پيدا ڪيو.²⁷ بهرحال سڀني ڳالهين گڏجي سندن اصلي هيبتناڪ روپ جي ڪجهه آثارن کي بچائي رکڻ ۾ پنهنجو ڪردار ادا ڪيو جن جا مُهاندا لڳ ڀڳ روم جي صوبائي ماڻهن سان ملندڙ جلندڙ هئا، ان هوندي به اهڙن سخت جان ماڻهن جي روپ ۽ مُهاندين کي غور سان پرکڻ ۽ پروڙڻ جي ضرورت هئي. سندن جنگجو نواجون، دنيوب جي ڪنارن تي مقرر ٿيل فوجين کي، ڀرتي ٿيڻ لاءِ بيشمار رنگروٽ مهيا ڪري ڏنا، جيڪي پوءِ جرمني ۽ ساريتن جي قومن سان مستقبل جنگين ۾ وڙهيا جن کي فوجي نوڪريءَ جي بهترين ويڙهاڪن جو لقب ڏنو ويو.

ان وقت سيپٽيمس سيورس پنونيا جي فوج جو ڪمانڊر هيو جيڪو آفريڪا جو رهاڪو هو، جنهن خانگي اعزازن حاصل ڪرڻ وقت، پنهنجي بهادريءَ جي اُمنگن ۽ خواهشن کي لوڪان لکايو هو ۽ هن سلسلي ۾ نه ته خوشين يا عياشين جي ڪشش، خطري جي ڪنهن انديشي يا انسانيت جي جذبن²⁸ اُن راز کي کولڻ تي آماده ڪري سگهيا هيا ۽ نه سندس ورتل واٽ تان ڪو کيس هٽائي سگهيو هو. پرتيشڪس جي قتل جي پهرين خبر ملڻ تي ئي هن پنهنجي فوجين کي گڏ ڪيو ۽ ڪيل ڏوه جي هوبهو تصوير پنهنجي زباني کين ٻڌايائين ۽ فوجين کي هٿيار کڻڻ ۽ بدلي وٺڻ جو حڪم ڏنائين. هن تقرير ختم ڪئي (سندس آخري لفظ ڏاڍا جوشيلا ۽ جذباتي هئا) ۽ هر سپاهيءَ کي چار سؤ پائونڊ ڏيڻ جو واعدو ڪيائين جيڪا نه رڳو هڪ ماڻ واري رقم هئي پر ان بدنام رشوت کان بچي هئي جنهن سان جولين بادشاهت کي خريد ڪيو هو.²⁹ فوجين وڏي واڪي داد ڏيئي سيورس کي فوجي سلام پيش ڪيو ۽ هڪدم کيس آگسٽس، پرتيشڪس ۽ بادشاه سلامت جا لقب ڪڍي ڏنائون ۽ نيٺ کيس اهو اُتاهون رتبو مليو جنهن لاءِ

سندس اهليت جي بنياد تي کيس دعوت ڏني وئي هئي، ۽ ان وچ ۾ ڪيترن ئي خوابن ۽ وسوسن جي ڊگهي ريل الائي ڪيترو سفر طئي ڪري چڪي هئي جنهن جي موت ۾، توڙي وسوسن ذريعي يا سندس پاليسيءَ سبب، نيٺ سندس محنتن جو کيس بهترين نتيجو مليو.³⁰

بادشاهت لاءِ نئين اميدوار جائزو ورتو ۽ موقعي جي فائدي کي ڪافي حد تائين پنهنجي حق ۾ بهتر ڪيائين. سندس صوبي جون حدون جولين جبل تائين هيون جنهن ذريعي اٽلي تائين آسانيءَ سان وڃي سگهجي ٿو ۽ کيس آگسٽس جو قول ياد پيو ته ”پنونيا جي فوج ڏهن ڏينهن اندر روم ۾ نظر اچي سگهي ٿي.“³¹ تمام وڏي موقعي جي نزاکت ۽ اهميت کي محسوس ڪندي هن هر قدم کڻڻ ۾ تيزي ڏيکاري ۽ اميد رکيائين ته هو پرتينئڪس جو بدلو وٺندو. جولين کي سزا ڏيندو ۽ سندن قانوني بادشاهه جي حيثيت ۾ سينيٽ ۽ عوام جي وفاداري حاصل ڪندو: ان کان اڳ جو سندس مقابلو ڪندڙن کي، جيڪي اٽلي کان سمنڊ ۽ زمين جي ڏکين ۽ ڊگهن رستن ذريعي جدا ٿيل هئا، سندس ڪاميابي ۽ اليڪشن جي خبر پوي، سڄي سفر ۾، هن پاڻ کي شايد ئي ڪٿي ٿورو سمهن يا کائڻ پيئڻ جي اجازت ڏني هجي، پيرين پيادو ۽ زره پاتل بس هلندو رهيو. پنهنجي اڳين صف ۾، هن پاڻ کي فوجين جي اعتماد ۽ عزت لائق بنايو. سندن محنت تي زور ڏيندو رهيو. سندن حوصلا بلند ڪندو رهيو. هنن جي اميدن ۾ نشون روح ڦوڪيندو رهيو ۽ ساڻن گڏ سفر جي تڪليفن ۾ به خوش هو ڇو ته سندس وفادار سپاهي ساڻس گڏ هئا، پيو ته سندس نظر ان انعام تي هئي جيڪو کيس جلد ملڻ وارو هو.

ويچاري جولين هڪ اميد رکي هئي ۽ ان جي تياري به ڪئي هئي ته هو شام جي گورنر سان بادشاهت جو مسئلو اُٿاريندو پر پنونيا جي فوجين جي طاقت ۽ انهن جي جلدي پهچڻ سبب، هو پنهنجي يقيني تباهي پنهنجي اکين سان ڏسي رهيو هو. پيغام رسائيندڙن جي تڪڙي واپسيءَ سندس جائز خدشن کي صحيح ثابت ڪري رهي هئي، کيس هر پيري ٻڌايو ٿي ويو ته سيورس ائلس جبل اُڪري چڪو هو، ۽ اٽلي جا شهر، سندس اڳتي وڌڻ کي يا ته روڪي نه سگهيا هيا يا روڪڻ جي ڪوشش ٿي نه ڪئي هيا ٿون، سندس آمد تي انهن گرم جوشيءَ مان سندس استقبال ڪيو هو ۽ خوشيون ۽ شادمانا ملهيا هئا، ۽ روينا جهڙو مکيه شهر ڪنهن به روڪ يا رنڊڪ جي اڳ ۾ ئي اچي پيش پير هو پيو ته هٿڊرٽڪ جي سڄي سامونڊي پٽي به فاتح جي قبضي ۾ هئي، دشمن، روم کان هاڻي فقط اڍائي سو ميل پري هو ۽ هر گهڙي، جولين کي مليل ٿوري وقت کي اڃا وڌيڪ سوڙهو ۽ مختصر ڪندي رهي.

هن هڪ ڪوشش ڪئي ته پنهنجي تباهيءَ کي اول ته روڪي سگهي نه ته گهٽ ۾ گهٽ ان مُدي کي اينگهائي ته سگهي. هن محافظن کي پئسن ذريعي خريد ڪرڻ جي ڪوشش ڪئي، سڄي شهر ۾ اجايون جنگي تياريون شروع ڪرايائين، پرياسي وارن ڳوٺن ۽ شهرن ۾ نشان لڳرايائين، محلات جي قلعن کي وڌيڪ مضبوط ڪرايائين ۽ سمجهيائين ته اهي آخري مورچا شايد کين بچائي سگهندا يا هڪ سوپاري حملي ڪندڙ جي زور جي دٻ جهلي سگهندا. بادشاهي محافظ خوف ۽ شرم وچان سندن جهنڊي کي ڇڏي ته نه سگهيا پر اُهي پنونيا جي فوج جي دٻڊهي کان بنهه ڏکي رهيا هيا جنهن جي ڪمان هڪ تجربڪار جنرل ڪري رهيو هو ۽ جيڪو برف ۾ ڄميل دنيوب³² جي ڪنارن تائين پهچي اڳ ۾ ئي برين کي شڪستن تي شڪستون ڏيڻ ۾ مهارت حاصل ڪري چڪو هو. انهن

ٿڌو ساھ ڀري پنهنجي غسلاخانن ۽ ٿيٽرن جي عياشين کي ڇڏيو ۽ هاڻي فوجي هٿيار پائڻ لڳا جن جو استعمال هنن ڪڏوهڪو وساري ڇڏيو هو ۽ جن جي بار سان هو پنهنجي جسر ۾ تڪليف محسوس ڪرڻ لڳا. غير استعمال ٿيل هاتين، جن مان کين اُميد هئي ته انهن خوفناڪ ۽ پوائنٽن جانورن کي ڏسندي ٿي. مخالفن جي فوج ۾ پاڇ پئجي ويندي، اُتلو پنهنجن سوارن کي ٿي ڪيرائي پري ڪڍي اڇلايو جو ته مٿن سوار ڪرڻ جو ڏانءُ ٿي کين نٿي آيو ۽ پاڻيءَ جي جهازن جو ٻيڙو ايترو ته عجيب طرح جو هو جو ان ته پنهنجي خلق کي ڪلايو ۽ مٿن ٽوڪون ڪيون، ان صورتحال تي سينيٽ اندر ٿي اندر ۾ هڪ قابض جي ڪمزورين ۽ سندس موجوده بُري حالت تي خوش ٿي مزا ماڻي رهي هئي.³³

جولين جو هر قدم سندس خوف ۽ مونجهاري کي وڌيڪ وڌائي رهيو هو. هن زور ڏئي ڇيو ته سيوزس کي، سينيٽ طرفان قومي دشمن ظاهر ڪيو وڃي. هن مٿيون ڪيون ته پنونيا جي جنرل کي پلي بادشاهت جي معاملن ۾ ڪنهن نه ڪنهن طريقي سان لاڳاپيل رکيو وڃي. هن سفارتي رتببن وارا سفير موڪليا ته وڃي پنهنجي مخالف سان ڳالهيون ڪن، ساڳي وقت هن ڳجهيءَ طرح ڪرايي جا قاتل به موڪلي ڏنا ته وڃي کيس موت جو ڏاڦو چڪرائن. گڏوگڏ هن هڪ تجويز ڏني ته ننڍيون ۽ ڪناريون چوڪريون، ۽ پادرين جا سپئي فرقا، راهبان به ڄا پائي، روم جي مذهب جو مقدس قسم کڻي. هڪ با ادب جلوس جي شڪل اختيار ڪري اڳتي وڌن ۽ پنونيا جي فوجين سان اهڙيءَ طرح وڃي ملاقات ڪن، ۽ ساڳي وقت هن اجائي پڇا ڳاڇا ڪرڻ شروع ڪئي. ڪڏهن تقدير جي ديوي کي پنهنجي مقدر بابت ٻاڏائي رهيو هو ته ڪڏهن وري جادو جي ڪرتبن ذريعي مصيبت تارڻ جي ڪوشش ڪري رهيو هو ته ڪڏهن وري غيرقانوني قربانين³⁴ جا صدا ٿي ڪڍيائين.

سيوزس نه ته سندن فوجين کان خوفزده هو ۽ نه وري هن موھيندڙ ڪشش کيس متاثر ڪيو هو. کيس جيڪڏهن ڪو خطرو هو ته فقط اهو ته مبادا جيڪي پڻ سڙ سائي هن چُونڊي پاڻ سان گڏ ڪنيا هيا، انهن منجهان ڪو سندس خلاف ڳجهي سازش ۾ شامل نه ٿي وڃي، توڙي جو انهن مان ڏينهن جو توڙي رات جي پوري سفر ۾ ڪنهن به هن کي اڪيلو نه ڇڏيو هو ۽ سندس سيني توڙي پٺ کي لوهين پليٽن ذريعي ڪنهن به امڪاني حملي کان محفوظ ڪري رکيو هو. لڳاتار تيزيءَ سان سفر ڪندي هو اپنين (Appennine) جي خراب علائقي مان گذريو، اُتي ڪجهه فوجي ۽ سفير اچي ساڻن مليا جن جو مقصد فقط سندن قافلي جي تڪڙي رفتار کي روڪڻ جو هو، ٿوري دير لاءِ هو انٿرامنا (Interamna) وٽ ترسيا، هي هنڌ روم کان فقط ستر ميلن جي مفاصلي تي هو. سندس فتح اڳ ۾ ئي يقيني ٿي چڪي هئي، پر بادشاهي محافظن طرفان ڪنهن به مخالفت يا مقابلي ڪرڻ تي رتو ڇاڻ ٿي سگهي ٿي، پر سيوزس جي اها يقيني خواهش هئي ته هو مياڻ مان ترار ڪڍڻ کان سواءِ وڃي تخت تي ويهندو.³⁵ سندس ايلڇين گاديءَ جي هنڌ ۾ پهچڻ شرط ٿي پنهنجون صلاحيتون استعمال ڪرڻ شروع ڪري ڏنيون ۽ محافظن کي يقين ڏياريا ٿيون ته، جيڪڏهن انهن پنهنجي نالائق شهزادي ۽ پريٽنڪس جي قاتلن جي حمايت ڪرڻ ڇڏي ڏني ۽ انهن کي فاتح جي انصاف جي حوالي ڪري ڇڏيو ته پوءِ هو ان ڏکوئيندو واقعي ۾ سڀني کي شامل نه سمجهندو. بي ايمان ۽ وقت جي پوڄاري محافظن، جن پنهنجي سڪڙي ضد سبب نالي ماتر مُهاڙو اٽڪايو هو، فاتح طرفان آسان شرط ٻڌي خوش ٿيا، قاتلن جي رهڻ ۽ لڪڻ وارين ڪيترين ئي جڳهن تي قبضو ڪيائون ۽ سينيٽ تي واضح ڪيائون ته هو

هاڻي جولين جي حمايت نٿا ڪن. ڪائونسل طرفان اسيمبليءَ جو اجلاس سڌاريو ويو جنهن ۾ يڪراءِ سيوزس کي قانوني بادشاه طور قبول ڪيو ويو. پرتينئڪس کي خدائي اعزاز ڏنا ويا ۽ سندس بدقسمت جانشين کي هٽائڻ ۽ کيس موت جي سزا ٻڌائي وئي. جولين کي محلات جي غسلخانن واري خانگي جڳهه تي نيو ويو جتي سندس سر ڌڙ کان ڌار ڪيو ويو. جيڪا هڪ عام ڏوهارين جي سزا هوندي آهي. وري ياد ڏيارجي ته هن وڏو خزانو لٽائي بادشاهت کي خريد ڪيو هو جتي هن چاهڻ ڏينهن³⁶ واري بيچيني ۽ ذهني عذاب واري حڪومت ڪئي. سيوزس جي اعتبار ۾ نه ايندڙ مهر ۽ سفر جنهن تمام ٿوري وقت ۾ دنيوب جي ڪنارن کان وٺي ٿائير تائين هيڏي ساري فوج جي لشڪر جي اڳواڻي ڪئي، ان مان ان ڳالهه جو به ثبوت ملي ٿو ته وٽن ڪاٺ پيش جو ڪيترو سامان هوندو جيڪو ظاهر آهي ته زراعت ۽ وڻج واپار مان وٽن آيو هوندو. رستن جي بهتري ۽ فوج جو نظم ۽ ضبط ۽ صوبن جي ڪاهلي ۽ ڪمزوريءَ جي به ساڳي وقت سُڌ ملي ٿي.³⁷

سيوزس جو پهريون ڌيان فقط ٻن ڳالهين ڏانهن ويو. هڪ ۾ حڪومتي پاليسي جو دخل هو ته ٻي ۾ سندس سلطنتي جو. يعني انتقام ۽ اعزاز جيڪو پرتينئڪس جو مٿن قرض هو. روم ۾ داخل ٿيڻ کان اڳ ۾ ئي نئين بادشاه، محافظن کي حڪم جاري ڪيو ته هو شهر جي ويجهو ٻاهرئين ميدان تي، بغير هٿيارن جي، سندس آمد جو انتظار ڪن، پر اهو ٽماءَ هڪ تقريب وارو هجي جنهن جي بندوبست ڪرڻ جا هو اڳ ۾ ئي ماهر هئا ۽ جيئن هو پنهنجن اڳين بادشاهن جي سلسلي ۾ ڪندا هئا، سندس حڪمن جي فوري بجا آوري انهن هٿيلن فوجين طرفان به ٿي جيڪي پنهنجن ڪيل گناهن تي شرمسار به هئا ته خوف واري ڪنٺي به کين وٺي وئي هئي. پنهنجا نيزا بيٺا ڪري اڀرين فوج جي چونڊيل جوانن کين چؤ طرف گهيري ۾ آڻي ڇڏيو. نه هو ڀڄي ٿي سگهيا ۽ نه وري مقابلي ڪرڻ جهڙا هئا. هنن پنهنجي مقدر جي فيصلي کي خاموش غم ۽ مونجهاري جي نظرن سان ٿي ڏٺو. سيوزس عدالتي انصاف جي ڪرسيءَ تي وڃي ويٺو. سندن دوکي ۽ بزدليءَ جي نيچ پٺي تي کين ذليل ڪيائين. انهن اعتماد وارن عهدن تان کين ٻڇڙو ڪري ڪڍي ڇڏيائين جن سان انهن ويساه کاتي ڪئي هئي، کين ڳهن زيورن کان به محروم ڪيائين ۽ موت جهڙي تڪليف ڏيندي کين گاديءَ جي هنڌ کان سو ميل پري تڙي ڪڍيائين. هنن حڪمن ۾ هڪ الڳ لشڪر موڪلڻ به شامل هو جنهن سندن هٿيار کائڻ وٺي پنهنجي قبضي ۾ ڪيا، سندن ڪئمپ تي قبضو ڪيو ۽ سندن ناآميديءَ واري حالت ۾ ڪنهن به اُپهري قدر ڪٽڻ کان کين روڪيائون.³⁸

پرتينئڪس کي پورن اعزازن سان هڪ ماڻ واري تقريب ذريعي ۽ ڏک واري تقدس سان دفنايو ويو.³⁹ سينيٽ به ڏک واري اطمينان سان هڪ بي بها ۽ لاجواب شهزادي جون آخري رسمن ادا ڪيون جن سان کيس محبت هئي ۽ جنهن جي لاءِ اڃا به کين ڏک هيو. پر سندس جانشين (يعني جولين) جي ڏک ۾ ڪو به خلوص نه هو. هو پرتينئڪس جي خوين کي مان ڏيندو هيو پر اُهي خوبيون ۽ خاصيتون، سندس خواهشن کي هميشه لاءِ هڪ خانگي رتبي ماڻڻ تائين محدود ڪري ڇڏين ها. دفن جي رسم جي موقعي تي سيوزس وڏي فصاحت ۽ بلاغت سان تقرير ڪئي، جنهن ۾ کيس اندروني طرح ته اطمينان هو پر ظاهري طرح غم جو مظاهرو هو. ۽ سندس مقدس ياد تي عقيدت جا گُل نچاڻو ڪندي، سادون ماڻهن جي وڏي ميڙ کي يقين ڏيارين ته فقط سندس ذات اهڙي هئي جيڪا اهڙي عظيم انسان جو

خال پري سگهي ٿي، جيئن ته بيحد عقلمند هو ته سمجهيائين ته ميڙن ۽ جلسن ذريعي نه پر هٿيارن ذريعي ئي هو بادشاهت تي پنهنجي دعويٰ جو سڪو ڄمائي سگهي ٿو. تنهنڪري مهيني کان پوءِ روم مان هليو ويو ۽ پنهنجي تازي فتح کان نه ته ڦوڏجي ويو نه وري ان جي خوشين ۾ مڪن ٿي ويو پر پنهنجن ٻين خطرناڪ مخالفن سان مقابلي جي تيارين ۾ مصروف ٿي ويو.

سيورس جي نمايان قابليت ۽ بخت جي پيڙ هڪ تاريخ دان کي ان ڳالهه تي آماده ڪيو ته کيس پهرين ۽ وڏي ۾ وڏن سيزرس سان سندس پيٽ ڪري.⁴⁰ اها هڪ جهڙائي نا مناسب آهي. اسان کي سيورس جي ڪردار ۾، روحاني بلنديءَ جو تقدس، معاف ڪري ڇڏڻ جي وڏائي ۽ مختلف ذهانتن جون اوچايون جيڪي، خوشين لاءِ پيار، علم ۽ ڄاڻ لاءِ آڇ ۽ جذبن ۽ امنگن جي طلب ۽ تانگهه ۾ اعتدال پيدا ڪري ۽ انهن کي ملائي هڪ ڪري ڇڏين، ڪٿي ٿي ملي؟⁴¹ هڪڙي مثال ۾ شايد انهن جي معقول طريقي سان پيٽ ڪري سگهجي ٿي ۽ اها آهي سندن اڳتي وڌڻ، فيصلن جي تيزي ۽ سندن شهري سوين جن ۾ ٻئي هڪ جهڙا ٿي سگهن ٿا. چئن سالن کان گهٽ وقت ۾⁴² سيورس اوڀر جي دولت کي پنهنجي هٿ ڪيو ۽ اولهه جي بهادريءَ کي پنهنجي تابع بڻايو. هن ٻن للڪاريندڙن کي، جن جو وڏو نالو ۽ دٻڊو هو، شڪست ڏني ۽ ڪيترين ئي اهڙين فوجين کي شڪستون ڏنائين جن وٽ اوتراڻي هٿيار ۽ اوتروئي نظر ۽ ضبط هو، جيترو ۽ جيڪو پاڻ هن وٽ هو. ان دور ۾ حفاظت لاءِ قلعا ٺاهڻ ۽ ٻيون فوجي مشڪون اهڙيون هيون جن جي رومي جنرلن کي چڱيءَ طرح ڄاڻ هئي، پر سيورس جي لڳاتار برتري فقط سندس فنڪاريءَ وارين صلاحيتن سبب هئي جو هو ساڳيا ساز (هٿيار) وري وري ۽ صحيح طرح سان استعمال ڪرڻ جو فن، پنهنجن مخالفن جي پيٽ ۾ وڌيڪ ڄاڻندو هو. مون کي، بهرحال، فوجي هٿيارن جو تفصيلي جائزو وٺڻو ناهي، پر جيئن ته نائجر ۽ آلبينس جي خلاف ٻه خانہ جنگيون، طرز، موقعي ۽ نتيجن جي لحاظ سان صفا هڪ جهڙيون هيون، ته مان اوهانجو توجه فقط هڪ نقطي تي ڇڪرائيندس ۽ اهو نقطو انهن تمام اهر حالتن جو آهي جنهن ۾ آئون فاتح جي ڪردار کي اڳتي وڌائڻ ۽ واضح ڪرڻ جي سلسلي ۾ ۽ ڪجهه بادشاهت بابت اوهان کي ٻڌائيندس.

ڪوڙ ۽ دوکييازي، قومي ڏيتي لپتيءَ جي وقار لاءِ ڀلي ناموزون ۽ نامناسب سهي، پر ذلت ۽ ڪمينگيءَ ۾ اها اسان کي ان حد تائين محسوس نه ٿي ٿئي جيتري خانگي زندگيءَ جي وهنوار ۾ لڳي ٿي. پوئين ۾ همت جي گهٽتائي نظر اچي ٿي جڏهن ته ٻين طريقن ۾ اختيارن جو نقص نمايان آهي، ۽ جيئن ته اهو وڏن مدبرن لاءِ به ممڪن ڪونهي ته ليڪن دوستن يا دشمنن کي پنهنجي ذاتي طاقت جي زور تي پنهنجي تابع بنائي سگهن، پر لڳي ٿو ته دنيا، پاليسيءَ جي نالي ۾، ماڻهن سان سندن مڪر ۽ فريب تي به فراخ دليءَ سان احسان ڪيا آهن. ان هوندي به سيورس جي ڪرتبن ۽ تمام گهڻين اضافي رعايتن کي، رياست طرفان ڏنل دليلن ذريعي به ان جو بچاءُ نٿو ڪري سگهجي. هن واعدا فقط وفا نه ڪرڻ لاءِ ڪيا، هن خوشامد ڪئي ته ٻين کي تباهه ڪري، ۽ ڀلي ڪن ڳالهين ۾ تسر کڻي يا سمجهوتن ذريعي هن پاڻ کي پابند ڪيو هجي پر سندس ضمير جيڪو سندس دلچسپين جو خوشامدي غلام رهيو آهي، اهڙين پابندين کي ختم ڪرڻ ۾ ئي کيس سڪون ۽ قرار نصيب ٿيو هوندو.⁴³

جيڪڏهن سندس ٻه للڪاريندڙ، سندس گڏيل دشمن جي خوف کان ڪو سمجهوتو ڪري، اڳتي وڌي ۽ بنا دير وڃي مٿس ڪڙڪن ها، ته شايد سيورس سندن گڏيل طاقت آڏو نه بيهي سگهي ها. پر جيڪڏهن هو پنهنجن جدا جدا نظرين ۽ فوجين سان پي، هڪ ئي وقت مٿس حملو ڪن ها، ته ان صورت ۾ پي مقابلو ڪافي دير تائين به هلي ها ۽ شڪ وارو به لڳي ها ته الاڻي ڪنهن جي حق ۾ ويندو. پر اهي اڪيلا اڪيلائي وڙهيا ۽ لڳاتار شڪستون کائيندا رهيا ۽ اهڙيءَ طرح اهي سندن دشمن جي فوجي هنرن ۽ ماهرن ڪرتبن جو شڪار ٿيندا رهيا ڇو ته سندن دشمن فوجي تجربي ۽ مهارت ذريعي بلڪل محفوظ هو ۽ ڪنهن به ڪم کي تيزيءَ سان ڪرڻ ۾ يقين رکندو هو. هن پهريون ناڄر تي ڪاه ڪئي، جنهن جي شهرت ۽ طاقت کان هو ڪافي ڊنل به هو، پر سندس خلاف ڪنهن به دشمنيءَ جي منصوبي کان هن انڪار ڪيو. پنهنجي مخالف جي نالي کي به دٻائي ۽ ظاهر ڪرڻ نه ڏنائين ۽ سينيٽ ۽ ماڻهن کي فقط ايترو ٻڌايائين ته سندس ارادو فقط اوڀر وارن صوبن کي ڪنهن تنظيم يا سرشتي هيٺ آڻڻ جو هو. خانگي طرح هن ماڻهن کي ٻڌايو ته ناڄر سندس دوست ۽ شايد ايندڙ جانشين⁴⁴ به هو، جنهن لاءِ سندس دل ۾ ڪافي عزت ۽ احترام هو ۽ سندس ان تجويز جي حمايت به ڪري چڪو هو ۽ کيس داد به ڏنو هئائين ته هو پرتينشڪس جي قتل جي بدلي وٺڻ جو عزم ڪري چڪو هو. تخت جي هڪ نالائق ۽ گندي قابض کان بدلو وٺڻ هر رومي جنرل جي ديوتو هئي. پر سدائين هٿيار ڪڍڻ ۽ هڪ قانوني بادشاهه جي مخالفت ڪرڻ جنهن لاءِ سينيٽ به منظوري ڏئي چڪي هجي ته اهڙي شخص کي يقيني طور تي مجرم ئي سڏيو ويندو. ⁴⁵ ناڄر جا پٽ، صوبائي گورنرن جي ٻارن سان گڏ، سندس قبضي ۾ اچي ويا هيا، جنکي روم ۾ يرغمال بنايو ويو هو ته هو پنهنجي والدين جي وفادارين جو ڪين يقين ڏيارين. ⁴⁶ جيئن ته ناڄر جي طاقت جو ماڻهن ۾ خوف يا عزت هئي، سندس ٻارن کي نازڪ نموني سان سيورس جي ٻارن سان گڏ پڙهايو ويو هو، پر اهي پنهنجي پيءُ جي برباديءَ جو ڪارڻ بڻجي ويا، جنکي پهريون ته ملڪ بدر ڪيو ويو ۽ پوءِ ماڻهن جي رحم جي توجه کان لڪائي، کين ماريو ويو. ⁴⁷

جڏهن سيورس پنهنجي اوڀر واري جنگ ۾ مصروف هو ته سندس اهي خدشا وڙندار هئا ته جڏهن برطانيه جو گورنر، سمند ۽ ائليس جبل مان گذرندو ته مبادا هو بادشاهت جي خالي پيل جڳهه کي والاري ويهي رهي ۽ سندس واپسيءَ کي، سينيٽ جي اختيار ۽ اولهه جي فوجين جي طاقت ذريعي روڪي ڇڏي، البينس طرفان بادشاهه جي لقب اختيار نه ڪرڻ جي آڏ ڇڏي رهي سبب، ڳالهه ٻولهه لاءِ ڪجهه گنجائش باقي موجود هئي. فورن پنهنجن حب الوطني جي جذبن کي وساريندي ۽ اقتدار جي طاقت جي خيال کي ترڪ ڪندي، هن سيزر جهڙو غير يقيني لقب اختيار ڪيو جيڪو سندس خطرناڪ غير جانبداريءَ جو انعام هو. جيستائين مقابلي جو ڪو فيصلو نٿي، سيورس، جنهن ماڻهوءَ جي تباهيءَ جا انتظار ڪري چڪو هو، تنهن کي بظاهر پوري عزت ۽ احترام سان پيش آيو. ان خط ۾ به جنهن ۾ هن ناڄر تي پنهنجي سوچ جو اعلان ڪيو هو، هو البينس کي پنهنجي بادشاهت جو توڙي پنهنجو روحاني پاءُ ٿو ڪوٺي ۽ پنهنجي زال جوليا ۽ سڄي ڪٽنب جا کيس سلام ٿو موڪلي، کيس منت ٿو ڪري ته هو پلي پنهنجي فوج ۽ جمهوريه کي قاهر رکي ڇو ته اهو قدر سندن گڏيل فائدي وارو هو. پيغام رسائيندڙ جيڪي خط ڪڍي ويا هيا، کين هدايت مليل هئي ته عزت سان اڳتي وڌي سيزر جو استقبال ڪن، ساڻس اڪيلائيءَ ۾ ملڻ جي درخواست ڪن، ۽

جڏهن هو اڪيلو ئي ساڻن ملي ته بنادير جي سندس دل ۾ خنجَر ڪِپائي کيس ختم ڪري ڇڏين.⁴⁸ سازش ظاهر ٿي پئي پر تمام معصوم طبيعت رکندڙ البينس نيٺ ان مقرر ڪيل هنڌ تان گذريو ۽ پنهنجي غير برابر دشمن سان مقابلي جي تيارين ۾ هو ته مٿانئس حملو ٿي ويو ۽ سندس للڪاريندڙ مٿس سوڀ ماڻي ورتي.

سيورس جون فوجي محنتون، سندس فتحن جي اهميت جي مقابلي ۾ گهٽ آهن. ٻن موقعن، هڪ هيليسپانٽ جي ويجهو ۽ ٻيو سيلشيا جي سوڙهي ماڻهي وٽ، سندس شام واري چٽاڀيٽي ڪندڙ جي قسمت جو فيصلو ڪري ڇڏيو. ۽ يورپ جي فوجين، ايشيا⁴⁹ جي مقامي نا اهل ماڻهن تي پنهنجي برتري قائم ڪري ورتي، ليونس جي جنگ به، جنهن ۾ ڏيڍ لک رومين⁵⁰ حصو ورتو، البينس لاءِ مونمار ثابت ٿي. برطانيه جي فوج جي بهادري، ايرين فوجين جي سخت نظر ۽ ضبط جي مقابلي ۾ چٽ قدري ڪمزور ۽ مشڪوڪ لڳي رهي هئي. پر اوچتو ئي اوچتو سيورس پنهنجي زبردست شهرت جي ساٿ سميت ظاهر ٿيو ۽ پنهنجي حوصلي هاريل ۽ ذري گهٽ بيهوش ٿيندڙ فوجين ۾ ٻيهر جرئت ۽ بهادريءَ جو رُوح ڦوڪيائين ۽ نيٺ زبردست سوڀ جو تحفو ڏيئي کين خوش ڪيائين.⁵¹ ان يادگار ڏينهن تي جنگ بلڪل ختم ٿي وئي.

جديد يورپ جون خانہ جنگيون فقط سندن خوفناڪ بغض ۽ ڪدورتن جي ڪري نمايان نه آهن پر مقابلي وارين ڌرين جي هڪ جيتري ثابت قدميءَ جي هوڏ ۽ چٽاڀيٽيءَ جو ان ۾ وڏو هٿ آهي. انهن مقابلي کي هر هڪ ڌر ڪنهن نه ڪنهن اصول ذريعي جائز ڄاڻايو آهي، يا گهٽ ۾ گهٽ ان کي ڪو نه ڪو بهانو جيئن مذهب، آزادي ۽ وفاداريءَ جو رنگ ڏنو آهي. جيڪي اڳواڻ هئا اهي پنهنجي ملڪيت جا مالڪ ۽ وڏا امير هئا ۽ پنهنجو موروثي اثر پڻ رکندا هئا. فوجون وڙهنديون هيون ته جيئن لڙائيءَ يا جهڳڙي جو ڪو فيصلو ٿئي، ۽ جيئن مليٽري جذبو ۽ پارٽيءَ جو جوش زبردست طريقي سان پوري برداريءَ ۾ ڦهلجي ويندو هو ته هاريل سردار يا منهندار کي فورن ٻيا ويڙهاڪ ڏنا ويندا هئا ته جيئن ساڳي مقصد کي حاصل ڪرڻ لاءِ ٻلي پنهنجو وڌيڪ رت وهائن. پر رومين، جمهوريه جي زوال کانپوءِ، فقط پنهنجن صحيح مالڪن جي چونڊ ڪرڻ لاءِ مقابلا ٿيا ڪيا. بادشاهت لاءِ صحيح اُميدوار جي تلاش جي جهنڊي هيٺ، ڪجهه ماڻهن محبت جي جذبي ۾ پنهنجو نالو لکرايو، ڪن خوف کان، ڪيترن وري دلچسپيءَ منجهان، پر اصولن تي هلڻ لاءِ ڪنهن به ماڻهوءَ پنهنجو نالو درج نه ڪرايو. فوجين وٽ هاڻي پارٽيءَ جو جذبو ڌٻو ٿي چڪو هو تنهنڪري سٺي رقم ۽ وڏن واعدن جي ڪشش کين خانہ جنگيءَ ۾ شامل ڪرڻ تي مجبور ڪيو. هڪ شڪست اچڻ کان پوءِ، جنهن ۾ منهندار کي سندس ذميدارين نٻاهڻ کان آڇو يا نا اهل بنايو ويو هجي، ڪرايي جي فوجين جي وفاداري ختم ٿي وئي ۽ کين پنهنجي سلامتيءَ جو هاڻي فڪر لڳي ويو. ۽ اهو تحفظ فقط فضول مقصد کي ڇڏي ڏيڻ سان ئي ملي سگهيو ٿي. صدين جي صحت تي ان ڳالهه جو ڪو به اثر نٿي ٿيو ته سندن ئي نالي ۾ ماڻهن کي تڪليفون پهتيون يا مٿن حڪومتون ڪيون ويون، انهن کي فقط هاڻي موجوده زور ۽ طاقت جو اونسو هو، ۽ جيئن ئي ان طاقت جي نتيجي ۾ ڪا اڃا به مٿاهين طاقت وجود ۾ اچي وئي ته بنا دير هو فاتح وٽ پهچي رحم جي التجا وڃي ڪندا هئا، جيڪو، جيئن چٽ کيس ڪو وڏو قرض لاهڻو هجي، سندن فوجين جي حرص سبب، ڪيترن ئي قصوروار ملڪن جي قرباني ڏئي ڇڏيندو هو. روم جي بادشاهت جي وسيع سرحدن ۾، ٿورڙا ئي اهڙا قلعن وارا شهر هئا جيڪي

شايد هڪ ڀاڄوڪڙ فوج جو بچاءُ ڪري سگهندا هئا، نه وري ڪو ماڻهو، ڪٽنب يا ماڻهن جو اهڙو سلسلو هو، جنهن جي قدرتي صلاحيت، جنهن کي حڪومت جي پٺڀرائي به حاصل نه هجي، ٻڌندڙ پارٽي⁵² جي مقصد کي ٻيهر جباري ۽ ان کي توانائي ڏئي سگهي.

بهرحال، نائجر ۽ سيوزس جي مقابلي ۾، هڪڙو شهر اهڙو آهي جنهن کي عزت سان ٻين کان جدا ڳڻائي سگهجي ٿو. جيئن بازنطين (Byzantium) يورپ کان ايشيا ۾ داخل ٿيڻ جي وڏي ۾ وڏن گذرگاهن منجهان هڪڙو هو ته ان کي هڪ تمام مضبوط فوجي قلعو اڏي ڏنو ويو هو ۽ ان جي بندر تي پنج سؤ سامونڊي جهازن جو ٻيڙو به هر وقت لنگرانداز هوندو هو.⁵³ سيوزس جي اُپهرائيءَ، بچاءُ جي هن دوراندوشي واري رٿ کي ناڪام بنائي ڇڏيو، هن بازنطين جي گهيري جي ذميواري پنهنجن جنرلن جي حوالي ڪري ڇڏي ۽ هيلسپانٽ جي لنگهه تي وڌيڪ ڌيان ڏنائين، جنهن جو بچاءُ ڪجهه ڪمزور هو ۽ پنهنجي نيچ دشمن جي خوف کان بي صبرو ٿيندي اڳتي وڃي کيس للڪاريائين. بازنطين جنهن تي فوجين جي تمام وڏي تعداد حملو ڪيو هو ۽ بعد ۾ سڄي بادشاهت جي سامونڊي طاقت به مٿس وڃي ڪڙڪي هئي، پورن ٽن سالن تائين پنهنجي گهيري کي ڪامياب ٿيڻ نه ڏنائين ۽ پوريءَ طرح نائجر جي نالي ۽ ياد سان وفادار رهيو. شهري توڙي سپاهي (اها خبر نٿي پوي ته ڪهڙي مقصد سبب) پوري جوش ۽ ڪارڙ ۾ هئا ۽ نائجر جا ڪيترائي وڏا آفيسر جيڪي هڪ معافي کان يا ته نااميد ٿي پيا ته ان لفظ کان ڪين نفرت پيدا ٿي، بهرحال هنن پاڻ کي هن آخري سهار جي حوالي ڪري ڇڏيو. قلعا ۽ حفاظتون هر طرف کان محفوظ هيون ۽ ان جڳهه جي بچاءُ لاءِ هڪ ماهر انجنيئر اهڙي ته مشيني سائنس جو استعمال ڪيو جنهن جي ڪجهه خبر شايد قديمي ماڻهن کي هجي،⁵⁴ بازنطين، آخرڪار ڏڪر جي آڏو هٿيار ڦٽا ڪيا، مئجسٽريٽن ۽ سپاهين جا سِر قلمر ڪيا ويا، ديوارون ڊاهيون ويون، سندن حق ڊهيا ويا ۽ مشرق جي ايندڙ وقت جي گاديءَ جو هنڌ هڪ کليل ڳوٺ وانگر پئي لڳو ۽ پيرنٽس* (Perinthus) جي انتهائي بيعزتي جي رويي ۽ بي رحميءَ جي ورتاءُ هيٺ رهيو. تاريخدان ڊائن جنهن بازنطين جي شاداين جي تعريف ڪئي هئي پر هاڻي سندس برباديءَ تي ڏاڍي مايوسيءَ جو اظهار ڪيو، سيوزس تي الزام هنيو ته هن بدلي وٺڻ جي انڌي جنون ۾ پونٽس ۽ ايشيا جي بربتن جي حملن خلاف هڪ انتهائي مضبوط قلعي کان روم جي ماڻهن کي محروم ڪري ڇڏيو هو.⁵⁵ هن مشاهدي جي سچائي ايندڙ وقت ۾ بلڪل جائز ۽ صحيح ثابت ٿي جڏهن گائن جا سامونڊي جهاز، ايگزين سمنڊ مان ٿيندي، غير محفوظ باسفورس مان گذرندي، بحيره روم جي وچ ۾ داخل ٿيا.

نائجر ۽ البينس ٻنهي کي گولي ان وقت ماريو ويو جڏهن هو ٻئي جنگ جي ميدان ۾ شڪست اچڻ کان پوءِ پڇي رهيا هيا. سندن موت تي نه ڪنهن کي تعجب ٿيو نه وري انهن لاءِ رحم جو جذبو ڪٿي ڏٺو ويو. انهن بادشاهت کي حاصل ڪرڻ لاءِ پنهنجي زندگيءَ کي خطرن جي حوالي ڪيو هو ۽ پاڻ اهو ڪجهه پوڳياڻون جيڪو هو ٻين کان پوڳائين ها، نه وري سيوزس پنهنجي لاءِ غرور واري مٿاهين درجي جي دعويٰ ڪندي پنهنجي مخالفن کي زنده رکي اڏيتون ڏيڻ جو سوچيو هو. پر ڪنهن کي به معاف نه ڪرڻ جي طبيعت، جنهن کي سندس اقتدار جي هوس اڃا وڌيڪ هٿي ڏني هئي، فقط انتقام وٺڻ طرف مائل ٿي وئي هئي جنهن ۾ ڪنهن به شڪ جي گنجائش باقي نه رهي هئي، صوبن جا تمام اهر ماڻهو جن پاڳ واري اُميدوار سان نفرت ڪرڻ بغير جيڪڏهن صوبي جي گورنر جي حڪمن کي

مجيرو هن جنهن هيٺ اتفاق سان هو رهندا هيا يا ڪم ڪندا هئا، ته انهن کي به موت جي سزا ڏني وئي يا کين ملڪ نيڪالي ڏني ۽ انهن جون سموريون ملڪيتون ضبط ڪيون ويون. اوڀر جي ڪيترن ئي شهرن جا قديمي اعزاز ڪانئن ڪسيا ويا ۽ کين مجبور ڪيو ويو ته جيترا پئسا هو نائيجر جون خدمتون ڪندي⁵⁶ کيس ڏيندا هئا، انهن کان پوءِ تي يا چار پيرا وڌيڪ پئسا هاڻي هو سيورس جي خزاني ۾ جمع ڪرائيندا رهندا.

جنگ جي آخري فيصلي تائين، سيورس جي ظلمن کي، هڪ مشڪوڪ واقعي سبب ڪجهه لغام ڏنو ويو جو هن سينيٽ جي احترام ڪرڻ جو ڊوڱ رڃايو هو. البينس جي سر سان هڪ خطراتو خط شامل هو جنهن ۾ هن رومي ماڻهن تي واضح ڪيو ته هن پڪو عزم ڪيو هو ته هو سندس للڪاريندڙن جي ڪنهن به ساٿي، سنگتي يا همدردِي رکندڙن کي زندهه نه ڇڏيندو. هو ان صحيح ڳالهه کان سخت ڇڙيل هو ته هن جي دل ۾ سينيٽ لاءِ ڪڏهن به عزت ڪانه رهي هئي انڪري تازو ظاهر ٿيل غداريءَ جي خطن ۽ ٻي مواد جي خطري کان هن پنهنجي بغض ۽ ڪيني کي عارضي طور لڪائي ڇڏيو هو ته مٿس به ڪو اهڙو الزام نه اچي وڃي. پنجنهين سينيٽرن، جن تي البينس جي پارٽي سان وفاداريءَ جو الزام هو، کي هن آزاديءَ سان معاف ڪري ڇڏيو. ۽ سندس پوءِ واري رويي مان به هن ڪوشش ڪري کين مڙهڻ ڪيو ته هن کين معاف به ڪري ڇڏيو هو ته سندن اڳين ڏوهن کي به وساري ڇڏيو هو. پر ساڳي وقت هن ٻين ايڪيٽاليهن⁵⁷ سينيٽرن جي مذمت ڪئي هئي ۽ انهن تي ٿيل ظلم تاريخ جي صفحن تي درج ٿيل آهي ته ڪيئن نه سندن زالن، ٻارن ۽ دوستن کين موت جي ننڊ ۾ سٽل وڃي وڌو هو. ۽ اسپين ۽ گال جي صوبائي معتبرن کي به ساڳيءَ طرح تباهه ڪيو ويو. اهڙو سخت انصاف، جيئن هن پنهنجي ظلم کي اهو نالو ڏنو، سيورس جي نظر ۾ عوام ۾ امن ڦاٿو ڪرڻ جو واحد ذريعو هو ته بادشاهه کي مستحڪم ڪرڻ جو پڻ ۽ ان ۾ هن ايتري رعايت ضرور ڪئي جو پنهنجي روش تي پڇتايائين پر ساڳي وقت اهو به پڇائين ته نرم رويي اختيار ڪرڻ کان پهريون ظالم هئڻ نهايت ضروري هو.⁵⁸

هڪ آمر بادشاهه جي صحيح دلچسپي گهڻو ڪري سندس رعيت جي ماڻهن سان ملندڙ جلندڙ ٿئي ٿي. سندن تعداد، سندن دولت، انهن جو نظام ۽ انهن جي حفاظت، انهن جي عظمت لاءِ نه رڳو بيحد ضروري آهن پر انهيءَ جو بنياد آهن، ۽ جيڪڏهن هو ڪنهن به خوبيءَ کان خالي هجي ته پوءِ دورانديشي ان جي جڳهه وٺندي ۽ ساڳيو ورتاءُ اختيار ڪرڻ بابت پنهنجو اثر ڄمايئيندي. سيورس، روم جي بادشاهت کي پنهنجي ذاتي ملڪيت سمجهندو هو ۽ جيئن ئي کيس قبضو ملندو هو ته فورن ان بهترين زمين جي ٽڪري کي هڪ اهم ملڪيت تصور ڪندي ان کي آباد ڪرائڻ ۽ سڌارڻ جي ڪوشش ڪندو هو. فائدي وارا قانون جن تي عمل ڪرڻ ۾ ڪابه لڇڪ برداشت نه ڪئي ويندي هئي، ڪيترين خراپين جي پاڙ پئي ڇڏي، جن مارڪس جي موت کانپوءِ، حڪومت ۽ ماڻهن جي هر حصي ۾ لاقانونيت پکيڙي ڇڏي هئي. عدل ۽ انصاف ڪرڻ وقت، بادشاهه هر ڳالهه تي پورو ڌيان ڏيندو هو، هر شئي پُرجهڻ ۽ پروڙڻ جي ڪوشش ڪندو هو ۽ غير جانبداري اختيار ڪندو هو. ۽ جڏهن به هو برابريءَ جي سخت رويي کان ٿورو پاسيرو ٿيندو هو ته ان صورت ۾ سندس فيصلو هميشه غريبن يا مظلومن جي حق ۾ هوندو هو. پر ان ۾ هروڀرو انسانيت لاءِ همدردِيءَ جو جذبو نه هوندو هو پر جيڪو آمرن جو طبعي لاڙو هوندو آهي ته ڪنهن جي به وڏائيءَ جي غرور کي هيٺ ڪجي ۽ رعيت جي ماڻهن کي نيچائيءَ جي سطح تي آڻي هر ڳالهه ۾ کين بادشاهت تي پاڙيندڙ بناجي. عمارتن

نهرائڻ جو سندس مهانگو شوق، نمائشون لڳرائڻ، ۽ سڀ کان وڏي ڳالهه ته ماڻهن ۾ وڏي ڍل ڪري ان ۽ کاڌي پيئي جون شيون ورهائڻ، اهي سڀ ڪوششون روم جي ماڻهن طرفان محبت ۽ عزت حاصل ڪرڻ جي سلسلي ۾ ڪيون ٿي ويون. ⁵⁹ شهرين جي پاڻ ۾ اثبوت جي اڳين بدبختين کي هميشه واسطي ختم ڪيو ويو. امن ۽ خوشحاليءَ جي سانت ۽ سکون جو ماحول صدين ۾ ٻيهر موٽي آيو هو. ۽ سيوزس جي سخا ۽ فياضيءَ سبب ڪيترائي شهر ڪالونين جو خطاب اختيار ڪري چڪا هيا ۽ قومي يادگارن جي تعمير ذريعي ماڻهو ڄڻ پنهنجين خوشين ۽ احسان منديءَ جو اظهار ڪري رهيا هيا. ⁶⁰ روم جي جنگي هٿيارن جي شهرت کي به جنگي جوڌي ۽ سوياري بادشاهه ⁶¹ ٻيهر جيئاريو ۽ هن وڏي فخر سان دعويٰ ڪئي ته جيڪا بادشاهت کيس مقامي ۽ ٻاهرين جنگي شعلن ۾ وڪوڙيل ملي هئي، انکي هن نهايت مضبوط ڪري ڇڏيو هو جنهن ۾ هر طرح مڪمل، آفاقي ۽ باوقار امن امان جو نعمتون هائي موجود هيون. ⁶²

جيتوڻيڪ خانہ جنگين جا زخما هائي پوريءَ طرح پختي چڪا هيا، پر انجو موتمار زهر، آئين جي بنيادن ۾ اڃا لڪ ڇپ ۾ پنهنجو ڪم ڪري رهيو هو. سيوزس جو توانائيءَ ۽ اهليت ۾ سندس پريور حصو هو پر پوءِ به پهرئين سيزر جي جرئت مندانہ جذبي يا آگستس جي ڳوڙهي پاليسي، جي غير موجودگيءَ ۾، فاتح فوجين جي گستاخي ۽ بي ادبي کي دٻائڻ ۽ ختم ڪرڻ ڏاڍو مشڪل مرحلو هو. احسانمندي، غلط پاليسي ۽ ڪجهه وقتي ضرورتن سبب، سيوزس ڪجهه نظر ۽ ضبط جي سختيءَ کي نرم ڪرڻ جي حق ۾ هو. ⁶³ سندس سپاهين جي وڏائيءَ کي وڌيڪ زيب ۽ زينت تڏهن ملي جڏهن هنن سونين منڊين کي پاڻ جو اعزاز حاصل ڪيو ۽ سندن آرام جي خواهش کي تڏهن خوشي نصيب ٿي جڏهن اڪيلائيءَ ۾ پنهنجن زالن سان ملڻ ۽ انهن سان گڏ گذارڻ جي کين اجازت ملي. هن سندن پگهارون، اڳين سڀني وقتن جي مقابلي ۾ گهڻيون وڌايون، ۽ کين ترغيب ڏني ته هو اميد رکن ته ڪنهن به قومي موقعي تي جنهن ۾ خطرو هجي يا وڏي خوشي ملي ته هو پلي خاص انعام اڪرام وصول ڪرڻ لاءِ تيار رهن. ڪاميابين تي سرها ٿيندي، عياشيءَ سان تازا توانا رهندي ۽ ⁶⁴ زبردست فائدين ۽ حقن ذريعي رعيت جي سطح کان مٿي سوجيندي، هو ان حد تائين سُست ۽ ڪاهل ٿي پيا جو هاڻي فوجي تڪليفون ڪرڻ به کين ڏکيون ٿي لڳيون، جائز فرمانبرداري ڪرڻ ۾ به بي صبرا ٿي پيا، هي ڳالهيون ملڪ لاءِ تمام هائيڪار هيون. سندن آفيسر رڳو پنهنجن رتبَن کي مٿي کان به مٿي ڪرڻ ۾ لڳل ۽ وڏين ۽ شاندار عياشين ۾ رڌل هيا. سيوزس جو هڪ خط اڃا تائين سلامت آهي جنهن ۾ هن مليٽري جي عياشين تي پنهنجي افسوس جو اظهار ڪيو آهي ۽ پنهنجي هڪ جنرل تي زور ڀريو آهي ته هو معاشري کي سڌارڻ جي ڪوشش پلي مڃسٽريٽن کان شروع ڪن ڇو ته، هو پنهنجي سڄي راڄ جو اظهار ڪندي چوي ٿو ته: 'جنهن آفيسر جو وقار وڃائي ٿو وڃي ته اهو پنهنجي ماتحتن جي يا سپاهين جي فرمانبرداريءَ جو نه حقدار رهي سگهندو ۽ نه وري مٿن حڪم هلائي سگهندو.' ⁶⁵ جيڪڏهن بادشاهه اڪيون ٻوٽي پنهنجي اندر ۾ جهاتي پائي ها ته کيس معلوم ٿي وڃي ها ته مڙني بدديانتين ۽ معاشري جي پگاڙ جو ڪارڻ ڪو هڪڙو مثال يا موقعو نه هو پر خود جيڪو وڏي ۾ وڏو ڪمانڊر هو، اهو سڄو پگاڙ ان جي تباهه ڪندڙ مهربانين جو نتيجو هو.

محافظن کي، جن بادشاهه کي قتل ڪيو هو ۽ بادشاهت جو عام نيلام ذريعي وڪرو ڪيو هو، سندن غداريءَ جي جائز سزا کين ملي وئي هئي پر محافظن جو ادارو، توڙي جو ضروري هو پر اوتروئي خطرناڪ به هيو، وري

نئين طريقي سان سيورس ٺاهيو ۽ ان کي، اڳ جي مقابلي ۾ چار حصا وڌيڪ وڏو ۽ وسيع ڪيو ويو. ⁶⁶ اڳي فوجين کي اٽلي مان ڀرتي ڪيو ويندو هو پر جيئن جيئن ڀرپاسي وارا صوبا اٽلي جا مهذب طور طريقا سکندا ويا ته هاڻي اهي مشيدونيا، ناريڪر ۽ اسپين مان به ڀرتي ٿيڻ لڳا. هنن شاندار فوجين جي سلسلي ۾، جيڪي جنگ جي بجاءِ، محلاتن جي شان شوڪت سان وڌيڪ مانوس هيا، سيورس طرفان اهو طئي ڪيو ويو ته سرحدن تي مقرر ٿيل فوجين منجهان اهي فوجي جيڪي قوت، بهادري ۽ وفاداريءَ ۾ تمام ناليوارا ۽ ڪنهن به شڪ شهبه کان مٿاهان هئا، انهن کي اُتان ڪڍي ترقي ڏني وڃي، سندن خدمتن عيوض کين اعزاز ۽ انعام ڏيئي وڌيڪ بهتر جڳهه يعني محافظن طور کين مقرر ڪيو وڃي. ⁶⁷ هن نئين اداري جي وجود ۾ اچڻ سان، اٽلي جا نوجوان فوجين جي ڀرتين وغيره کان ڳري نئين اداري ۾ وڃڻ جون تياريون ڪرڻ لڳا ۽ گادي جو هنڌ بيشمار ماڻهن سان ڀرجي ويو جن جي هلت چلت ۽ طور طريقا مختلف هئا ڇو ته انهن ۾ سڀني کان گهڻا برابر هيا، پر سيورس ان ڳالهه ۾ خوش هيو ته فوجي، نون چونڊيل محافظن کي سڄي فوجي اداري جو نمائندو سمجهندا ۽ هاڻوڪا پنجاهه هزار محافظ جيڪي هٿيارن، مرتبي توڙي مقابلي ۾ ٻين سڀني فوجين کان مٿاهان هئا، هميشه لاءِ ڪنهن به بغاوت جي خطرن کي نيسٽ ۽ نابود ڪري ڇڏيندا ۽ بادشاهت کي به هنجي لاءِ توڙي سندس ايندڙ نسلن لاءِ دائمي طور محفوظ ڪري ڇڏيندا.

هنن پسندیده ۽ خطرناڪ فوجين جو حڪم ۽ دٻو ڀڃڻ سڄي بادشاهت جو اهر ڪم ۽ ڪاروبار بڻجي ويو. جيئن ته هاڻي حڪومت، فوجي آمريت ۾ بدلجي چڪي هئي، محافظن جو منهندار جيڪو شروعات کان وٺي محافظن جي ڪپتان جي عهدي جو هوندو هو، کيس نه رڳو سڄي فوج جو سربراه بنايو ويو پر کيس ناڻي ۽ قانون جي وزارتن جو به مٿاهون عهدو ڏنو ويو. انتظاميه جي هر کاتي ۾ هو بادشاه جو نمائندو هو ۽ وٽس اختيار به بادشاهه جا ئي سونپيل هيا. پهريون منهندار جنهن وٽ جائز يا ناجائز ڀر لاهندو اختيار هيا اهو پلاٽينس (Plautianus) هو جيڪو سيورس جو پسندیده وزير هو. سندس حڪومت ڏهه سال هلي يعني جيسٽائين سندس ڌيءَ جي شادي بادشاهه جي وڏي پٽ سان ٿي، جنهن مان بظاهر ائين ٿي لڳو ته سندس ڀاڳ جا دروازا وڌيڪ کولندا، پر اهو موقعو ئي سندس تباهيءَ جو ڪارڻ بڻجي ويو. ⁶⁸ محلات جون ڪدورتون ته هو اقتدار جي امنگيون رکندڙ هو، پلاٽينس جي خوف کي وڌائينديون رهيون جنهن ذريعي محلات جي اندر هڪ انقلاب اچڻ جو خطرو پيدا ٿي ويو جنهن بادشاهه کي به پريشان ڪيو، توڙي جو هو ان کي چاهيندو هو، پر اُن ڏک ۽ مجبوريءَ مان هن جي موت جي سزا جي منظوري ڏئي ڇڏي، ⁶⁹ پلاٽينس جي زوال کان پوءِ، هڪ وڏي وڪيل پپينين (Papinian) کي هن رنگ برنگي عهدي يعني محافظن جو منهندار، (Praetorian Prefect) تي فائز ڪيو ويو.

سيورس جي حڪومت تائين، بادشاهن جو ڪردار يا ماڻهن جا عام رڙيا سندن جوش جذبي يا سينيٽ لاءِ ظاهري عزت سان لاڳاپيل هوندا هيا، يا وري شهري پاليسين لاءِ ماڻ مٿ وارو اُٺس ۽ رغبت، جنهن کي آگسٽس شروع ڪيو هو، ماڻهن جي دلين ۾ موجود هوندو هو. پر سيورس جي دؤر جي نوجوانن کي، ڪٽمپ جي سختيءَ سان فرمانبرداري ڪرڻ جي سڳيا ڏني ويندي هئي ۽ جڏهن اهي انهن ڪٽمين ۾ خدمتون ڏيندي رهي ريتا ٿيندا هيا ته پوءِ فوجي آمريت جي حڪمن هيٺ ڊيوٽي ڏيندا هيا. سندن روين ۾ ايتري ته سختي ۽ هٿ اچي ويندو هو جو هو بادشاهه ۽

فوج جي وچ ۾ ڪنهن به طاقت يا اختيار کي نه ته ڪجهه سمجهندا هيا ۽ نه وري ان کي مڃيندا هيا. ان ڳالهه کان کيس چڙ ايندي هئي ته هو پاڻ کي اسيمبليءَ جو خادم سمجهي جيڪا به سندس وجود کان نفرت ڪندي هئي پر ان جي منهن تي گهنج اچڻ تي به ڏکي ويندي هئي. جتي سندس طرفان عرض ڪرڻ به اوترو ئي اثرائتو هو پر اتي هو حڪم جاري ڪندو هو. ساڳيا ئي بادشاهه ۽ فاتح وارا طور طريقا اختيار ڪيائين. ۽ کليو ڪلايو قانون سازي ۽ انتظامي اختيار هلايائين جن جو مالڪ ۽ مختيار به پاڻ ئي هو.

سينيٽ تي فتح حاصل ڪرڻ آسان پر نامناسب عمل هو. هر اڳ ۽ هر جذبو هاڻي وڏي مڃوسٽي سان لاڳاپيل هيو جنهن وٽ هٿيار ۽ خزانو پئي موجود هيا. جڏهن ته سينيٽ جيڪا نه ته عوام جي چونڊيل هئي ۽ نه وري ان کي فوج کان ڪو تحفظ حاصل هو. نه وري سندس وجود ۾ ڪو قومي جذبو شامل هو. جنهن تباهيءَ جي رستي ڏانهن ويندڙ پنهنجي اختيار کي، قديمي روايتن جي ڏهندڙ ۽ انتهائي ڪمزور بنياد تي پئي هلايو. هڪ جمهوريه جو سهڻو نظريو آهستي آهستي ختم ٿيندو ويو جنهن فطري طور موروثي بادشاهت لاءِ رستو پئي هموار ڪيو. روم جا اعزاز ۽ آزادي صوبن ڏانهن به ڪاميابيءَ سان منتقل ڪيا ويا هيا جتي پراڻي حڪومت کي يا ته ڪو چاڻندو ئي نه هو يا وري انکي نفرت مان ياد ڪيو ويندو هو. جمهوريه جي اصولن جي سهڻي روايت کي به تباهه ڪيو ويو هو. ائٿوننز جي دؤر جي يوناني مؤرخن⁷⁰ ڪدورت واري انداز ۾ لکيو آهي ته، توڙي جو روم جو حاڪم، مڊي خارج تعصب جي بنياد تي، بادشاهه جي نالي اختيار ڪرڻ کان پري رهندو هو، پر هن وٽ سڀ بادشاهي اختيار موجود رهندا هئا. سيورس جي حڪومت ۾، سينيٽ اوڀر جي صوبن جي مهذب ۽ ڳالهائڻ جي فن جي ماهر غلامن سان ڀريل هوندي هئي جيڪي نيچائيءَ جي خيالي اصولن ذريعي پنهنجي ذاتي خوشامد جي روين کي جائز سمجهندا هئا. فائدين جي نون حمايتين کي ڪورٽ طرفان خوشيءَ سان ۽ ماڻهن طرفان صبر سان ٻڌو ويو، جڏهن انهن پنهنجي ٿڌائيءَ واري فرمانبرداري جي ديوتن جي حمايت ڪئي ۽ آزاديءَ جي لازمي شرارتن بابت ڳالهائون. مڃيل وڪيل، ۽ تاريخدان ان ڳالهه تي متفق هئا ته بادشاهي اختيار، مقرر ڪيل ڪميشن وٽ نه پر ان سينيٽ وٽ هيا جيڪا يقيني طرح پنهنجن اختيارن کان دستبردار ٿيل هئي ڇو ته بادشاهه شهري قانون کان آزاد ۽ مٿاهون هو. پنهنجي رعيت جي ماڻهن جي قسمن ۽ زندگين بابت ڪنهن به هڪ طرفي حڪم ڏيڻ جا کيس پورا اختيار هئا ۽ جڏهن به چاهي ته سڄي بادشاهت کي پنهنجو اباڻو ورثو⁷¹ سمجهي انجو ڪو به ۽ ڪيڏو به وڏو سؤدوڪري پئي سگهيو. شهري معاملن جا تمام وڏا وڪيل ۽ خاص طرح پئپينيئن، پالس ۽ اُليئن، سيورس جي دؤر ۾ مهربانين هيٺ رهيا هئا، ۽ روم جا قانون، جيڪي موروثي بادشاهت جي سرشتي تي هڪ ٻئي سان متفق هئا، هڪ اندازي موجب هاڻي شايد پڪا پختا ٿي تڪميل جي بلندين کي چهي رهيا هيا.

سيورس جي دؤر جي ماڻهن، سندس حڪومت جي اسن امان ۽ شان شوڪت جي خوشي ۽ سرهاڻيءَ ۾ سندس ظلمن کي وساري ۽ معاف ڪري ڇڏيو جنهن لاءِ سندس حڪومت مشهور هئي. سندس پويان ايندڙ نسلن، جن سندس اصولن ۽ مثالن جي مومتمار اثرن جو تجربو ۽ تجزيو ڪيو، کيس روم جي بادشاهت جي زوال جو جائز ۽ مکيه ذميوار سمجهيو.

باب - پنجون
حاشين بابت وضاحتون.

1. اُهي اصل ۾ نون کان ڏهه هزار ماڻهو هيا (جو ته ٽئسيٽس ۽ ڊائن هن موضوع تي پاڻ ۾ متفق ناهن) جن کي اوترن ئي جتن ۾ ورهايو ويو هو. وٽئليس انهن جي تعداد کي سورهن هزار تائين وڌائي ڇڏيو: ۽ جيئن پوءِ اسان کي نقشن ۽ ٻي مواد مان خبر پوي ٿي ته انهن جو تعداد بعد ۾ گهٽ نه ٿيو. (ڏسو لپسيٽس، ڊي ميگنيٽيوڊائن رومانا ۾ i,4).
2. آگسٽس ۾ سوتونيٽس (باب - 49)
3. ٽئسيٽس (تاريخ جا ورق iv,2) (ٽائبيرس ۾ سوتونيٽس - باب - 37) (ڊائن ڪئسيٽس - Ivii, 867).
4. وٽئليس ۽ ويسپاسيان جي خانہ جنگيءَ ۾، محافظن جي ڪئمپ تي حملو ٿيو جنهن جو بچاءُ انهن سڀني مشين ذريعي ڪيو ويو جيڪي قلعن ذريعي محفوظ ٿيل شهرن جي گهيري ۾ استعمال ٿيون هيون. (ٽئسيٽس - تاريخ - iii,84).
5. شهر جي ديوارن جي بلڪل ويجهو ۽ ڦريل ۽ مينبل ٽڪرين جي ڀر ۾. (ڏسو نارڊيني، روما ائنيڪا ۾ - ص - 174) (ڊونيٽس - ڊي روما ائنيڪا ۾ - ص - 46).
6. ڪلاڊيس، جنهن کي سپاهين تخت تي وڃي ويهاريو هو، پهريون بادشاهه هو جنهن محافظن کي ڏوڪڙن تي هيرايو. هن "قُشنا ڊينا" يا 120 پائونڊ ڏنا، (ڪلاڊيس ۾ سوتونيٽس - باب - 10) جڏهن مارڪس پنهنجي ساٿي لوسيٽس ورس سميت چڻ چاڻ تخت تي ويٺو ته هن "وسينا" يا 160 پائونڊ هر محافظ کي ڏنا. (آگسٽ جي تاريخ - ص - 25) (ڊائن - Ixxiii,1230) اسان کي انهن حرام خوريءَ جي پشمن جي وڌيڪ معلومات هٿيڙن جهڙي بادشاهه جي شڪايت مان ملي ٿي ته سيزر کي پنهنجي ترقيءَ تي اڏائي لڪ اسٽرلنگ ڏيڻا پئجي ويا هيا.
7. سسيرو، ڊي ليگيٽس (iii,3). لوي جو پهريون ڪتاب ۽ هئليڪارنيٽس جي ڊائوسيس جو ٻيو ڪتاب، ماڻهن جي اختيارن تي روشني وجهن ٿا ۽ بادشاهن جي اليڪشن جي باري ۾ به معلومات ملي ٿي.
8. انهن کي شروعات کان وٺي لٽير، ايتروريا ۽ پرايٽين ڪالونين ۾ ڀرتي ڪيو ويندو هو. (ٽئسيٽس - تاريخ جا ورق iv,5) بادشاهه اوڻو انهن جي ڦوڻ تي کين داد ٿو ڏئي ۽ کين خوشامد وارن لقبن سان نوازي ٿو. جيئن "اٽلي جا پٽ" يا "روم جا سڄا جوڌا جوان". (ٽئسيٽس - تاريخ i,84)
9. گالز طرفان روم جي گهيري بابت ڏسو لوي - (v,48) ڪئمل ۾ پلوٽارج (ص - 143)
10. ڊائن (Ixxiii, 1234) هيروڊٽن (ii,63) آگسٽ جي تاريخ (ص - 60) توڙي جو ٿيئي تاريخدان تسليم ٿا ڪن ته حقيقت ۾ اهو عام نيلام هو، پر اڪيلو هيروڊٽن چوي ٿو ته ان کي نيلام جو رنگ نرجي سپاهين ڏنو هو.
11. اسپارٽيٽس (Spartianus) جولين جي ڪردار ۽ سندس ترقي بابت نفرت جو ڳڻ جملن کي ڪافي نرم ڪري پيش ڪيو آهي.
12. ڊائن ڪئسيٽس جيڪو ان وقت مئجسٽريٽ هو، جولين جو ذاتي دشمن هو. (Ixxiii,1235).

13. آگسٽ جي تاريخ (ص - 61) اسان اُن وقت کان وٺي هڪ عجيب مشاهدو ڪيو آهي ته نئون بادشاهه، پوءِ سندس جنر جيئن ۽ جتي به ٿيو هجي، پر جلد ئي سندس شمار ڪيترن ئي امير ۽ رتبي وارن خاندانن ۾ ٿيڻ لڳو.
14. ڊائن (Ixxiii, 1235) آگسٽ جي تاريخ (ص - 61) مون ٻن ليکڪن جي متضاد لکڻين کي ڪوشش ڪري هڪ لڳاتار ڪهاڻيءَ ۾ تبديل ڪيو آهي.
15. ڊائن (Ixxiii, 1235)
16. پوسٽومين ۽ سيجونين - پهرين کي سفارتي مرتبي تي، اُن رتبي جي ايجاد ٿيڻ جي پنجن سالن کان پوءِ ترقي ڏني وئي.
17. اسپارٽينس، پنهنجي عجيب يادگيرين ۾ ماڻهن جا سڀئي گڻ ۽ اوڳڻ جيڪي انساني بناوت اندر اچي سگهن ٿا، ڳڻائي ٿو ۽ انهن کي ساڳي مقصد لاءِ استعمال ٿو ڪري. آگسٽن تاريخ ۾، حقيقت ۾ اهڙا ڪيترائي ڪردار بيان ٿيل آهن.
18. آگسٽ جي تاريخ (ص - 84, 80)
19. پرتينڪس، جيڪو ڪجهه سال اڳ برطانيه جو حاڪم هو، سپاهين جي بغاوت ۾ کيس مٿل سمجهي ڇڏيو ويو هو. (آگسٽ جي تاريخ - ص - 54) ان جي باوجود اُهي هن سان محبت ڪندا هيا ۽ سندس خاتمي تي کين ڏک هيو. ('سندس اخلاق کي گهڻو ساراهيندا هيا جنهن کين وڌيڪ تڪليف ٿي پهچائي').
20. گلبا ۾ سوتونيس. (باب - 10)
21. آگسٽ جي تاريخ (ص - 76)
22. هراڊ (ii, 68) ائٿنڪس جي جان ملالا جي تاريخ، اهڙن جشنن سان ماڻهن جي جذباتي لڳاءُ بابت، اسان کي گهڻو ڪجهه ٻڌائي ٿي جنهن ذريعي سندن وهمن وسوسن جي عقيدي کي به خوشي ملندي هئي ته سندن خوشين سان پيار بابت به اسان کي ڄاڻ ملي ٿي.
23. آگسٽن جي تاريخ ۾، مصر ۾، تيبس جي بادشاهه (King of Thebes in Egypt) جو بيان آيل آهي جيڪو هڪ اتحادي هئڻ سان گڏوگڏ نائجر جو ذاتي دوست هو. مون کي وڏو شڪ ٿو پوي ته اسپارٽينس کان شايد ڪا غلطي ٿي آهي هن شهزادن جي هڪ اهڙي حڪمران گهراڻي جو ذڪر ڪيو آهي جنهن جو تاريخ ۾ ڪٿي به ڪو سراغ ٿي نٿو ملي.
24. ڊائن (Ixxiii, 1238) هراڊ (ii, 67). هڪ شعر يا بيت جيڪو ان وقت هر ماڻهوءَ جي زبان تي هو، تن مخالفن بابت ماڻهن جي تاثر کي ڪنهن حد تائين بيان ڪري ٿو: 'ڪارو اُميدوار (نائجر) سڀني کان سٺو آهي، آفريڪي (يعني سيپٽيميس سيورس، سٺو اُميدوار آهي، ۽ گورو اُميدوار (يعني البينس) سڀني کان بُرو آهي'.
25. هيروڊئن. (ii, 71)
26. ان يادگار جنگ جو احوال ڏسو ويليس پئٽرڪيولس ۾ وغيره (ii, 117) جنهن ٽائبريس جي فوج ۾ خدمتون سرانجام ڏنيون هيون.
27. هيروڊئن جو خيال اهو آهي، (ii, 74) ڇا آسٽريا جا هاڻوڪا ماڻهو اهو اثر قبول ڪندا؟

28. البينس ڏي لکيل خط ۾، جيئن اڳ ۾ بيان ڪيو ويو آهي، ڪمڊس، سيوزس تي الزام تو لڳائي ته کيس اقتدار جو شوق هو جنهن هن جي ورتاءَ جي مذمت ڪئي هئي ۽ هن سندس جڳهه وٺڻ چاهي هئي. (آگسٽ جي تاريخ - ص - 80)
29. پنونيا ايترو ته غريب ملڪ هو جو اها رقم ادا نه ڪري سگهي ها. ان جو واعدو شايد ڪشپ ۾ ورتو ويو هو پر ادا ٿيڻي سوڀ ٿيڻ کان پوءِ روم ۾ ٿي. رقم جي حساب ڪرڻ ۾، مون ڪسوبان جي لڳايل اندازي جي واٽ کي اختيار ڪيو آهي. (ڏسو آگسٽ جي تاريخ - ص - 65 ۽ هڪ تبصرو - ص - 115)
30. هيروڊن (ii,78) سيوزس کي دنيوب جي ڪناري تي بادشاهه ظاهر ڪيو ويو. يا ڪارننتر جي جڳهه تي جيئن اسپارٽينس اسان کي ٻڌائي ٿو. (آگسٽ جي تاريخ - ص - 65) ٻيا وري وڪٽر جي راءِ موجب سباريا وٽ. مسٽر هيومر، ان راءِ سان متفق ٿيندي ته سيوزس جو ڀڄڻ ۽ مرتبو ان لائق هيو ٿي ڪونه جو کيس بادشاهه بڻائي تخت تائين پهچائجي. ۽ ته اٽلي تائين فقط هڪ جنرل جي حيثيت ۾ هن سفر ڪيو. هن ڏيئي لپتيءَ جي باري ۾ اوترو ڌيان نه ڏنو آهي جيڪو صحيح حقيقتون ڄاڻائڻ ۾ سندس معمول رهيو آهي. (اصل دستاويز بابت هڪ مضمون)
31. ويلس پشٽرڪيولس (ii,111) اسان کي ان سفر جو حساب پنونيا جي ڪنهن ويجهي هنڌ کان رکڻ گهرجي ۽ شهر جي حدن کي گهٽ ۾ گهٽ ٻه سؤ ميل ڊگهو ڪيو وڃي.
32. هيءَ ڪا ٻاراڻي يا جذباتي ڳالهه ناهي، پر هڪ پڪي پختي حقيقت جو حوالو آهي جنهن کي ڏانن بيان ڪيو آهي. (Ixxi,1181) اهو هڪ کان وڌيڪ دفعا ٿيو هو.
33. ڏانن، (Ixxiii,1238) هيروڊن (ii,81) روم جي ماڻهن بابت اها شاهدي ته ملي ٿي ته انهن اجائي خوف خطرن کان نجات حاصل ڪري ورتي هئي ۽ بعد ۾ هائين جي جنگ ۾ استعمال ڪرڻ جي خطري کان به توبه ڪئي هئي، باقي ان ڳالهه جو يقيني ثبوت نٿو ملي ته اهي فوجي ڪرتبن جا به ماهر هئا.
34. آگسٽ جي تاريخ (62,63)
35. وڪٽر ۽ يوتروپيس (Viii,17) ان مقابلي جو ذڪر ملوين پل جي ويجهو پائٽ مولي جي جڳهه وٽ ڪن ٿا جنهن متعلق ناليوارن ۽ قديمي ليکڪن کي به ان هنڌ بابت معلومات ڪانهي.
36. ڏانن (Ixxiii,1240) هيروڊن (ii,83) آگسٽ جي تاريخ. (ص - 63)
37. هنن چاهڻ ڏينهن مان، اسان لازمي طرح سان انهن مان پهريون ته سورهن ڏينهن ڪٿي ڇڏيون ڇو ته پريٽنڪس کي 28 مارچ تي قتل ڪيو ويو هو، ۽ سيوزس گهڻو ڪري 13 اپريل تي چونڊيو ويو هو. (ڏسو آگسٽ جي تاريخ - ص - 65، ۽ ٽلي مانت جي بادشاهن جي تاريخ، iii,393، پٿرا - 7) فوج کي تحرڪ ۾ آڻڻ لاءِ، اسان سندس اليڪشن کانپوءِ ڏهن ڏينهن کان گهٽ وقت نٿا ڏئي سگهون. باقي سندن تيز ۽ تڪي سفر لاءِ چاليهه ڏينهن بچن ٿا ۽ اسان جيڪڏهن روم کان وٺي (Rome to Vienna) جي پسگردائي تائين اٺ سؤ ميلن جو حساب ڪتاب رکون ته پوءِ ڳڻپ هيئن وڃي بيهندي ته سيوزس جي فوج روزانو ستاويهن ميلن جو سفر بغير ڪٿي رڪجڻ يا وقفي ڪرڻ جي طئي ڪيو.
38. ڏانن (Ixxiv, 1241) هيروڊن (ii,84)
39. ڏانن (Ixxiv, 1244) جنهن هڪ سينيٽر جي حيثيت ۾ ان تقريب ۾ مدد ڪئي هئي، ان جو احوال وڏي مان شان وارو ٻڌائي ٿو.

40. هيرودٽن (iii,112)

41. توڙي جو ليوسن جو مطلب سيزر جي ڪردار کي مٿي ڪرڻ جو هرگز ناهي، تنهن هوندي به هو جنهن هيرودس جي باري ۾ فرساليا جي ڏهين ڪتاب ۾ اسان کي ٻڌائي ٿو ته، مصر جي طاقت خلاف گهيري کي برقرار رکندي، هو ساڳي وقت قلوپٽره (Cleopatra) سان به پيار ڪري ٿو ۽ اهڙي صورتحال ۾ درويشن سان گفتگو ڪرڻ، حقيقت ۾ هڪ زيروست مدح سرائي آهي.

42. پنهنجي اليڪشن جي حساب سان يعني اپريل 13، 193ع کان فيبروري 19، 197ع، يعني اليڪشن جي موت تائين، ڏسو ٽلي مانت جي ترتيب وار واقعن جي تاريخ.

43. هيرودٽن (ii,85)

44. جڏهن سيوزس خطرناڪ حد تائين بيمار هو ته اهو وڏي احتياط سان ان وقت ٻڌايو ويو هو ته هن جي خواهش هئي ته هو نائجر ۽ آليڪس کي پنهنجا جانشين مقرر ڪري، پر جيئن ته هو ٻنهي سان مخلص نه هو ته هو شايد ڪنهن ٻي شخص سان به نه هوندو. تنهن هوندي به سيوزس پنهنجي منافقيءَ کي ان حد تائين ڪڍي ويو جو هن پنهنجي ان خواهش جي اظهار کي پنهنجي زندگيءَ جي يادگيري ۾ لکيو آهي.

45. آگسٽ جي تاريخ. (ص - 65)

46. هي عمل جنهن کي ڪمؤڊس ايجاد ڪيو هو، سيوزس لاءِ ڏاڍو فائديمند ثابت ٿيو. هن روم ۾ پنهنجن مخالفن جي مکيه پوئلڳن جي ٻارن کي لڏو جن تي هن ڪيترائي ڀيرا اهو ڪم رکيو ته ٻارن جي والدين کي ڊيڄاري يا وري کين لالچون ڏئي هڪڙائي.

47. هيرودٽن، (iii,96) آگسٽ جي تاريخ (ص - 67,68)

48. آگسٽ جي تاريخ (ص - 81) اسپارٽينس هڪ انوکو ۽ پوري جو پورو خط هتي شامل ڪيو آهي.

49. هيرودٽن جي ٽئين ڪتاب کي ضرور ڏسو، ۽ ڊائن ڪئسيس جو چوهارون ڪتاب به مطالعي هيٺ آڻيو.

50. ڊائن (Ixxv,1260)

51. ڊائن. (Ixxv, 1261) هيرودٽن (iii,110) آگسٽ جي تاريخ (ص - 68) جنگ، تريووکس (Trevoux) جي ميدان تي لڳي هئي جيڪا ليونس (Lyons) کان ٿي - چارليگ يعني ٻارهن - تيرهن ميل پري آهي.

52. مانتسڪئي (Montesquieu) (باب - xii)

53. هن مان گهڻا ننڍا ۽ گليل جهاز هئا، جيئن هڪ اندازو آهي: ڪي وري سڙهن سان هلندڙ بلڪل ننڍا جيڪي به هئا ۽ ٽي جهاز وري صفا ننڍڙا وڻجن وارا هئا.

54. انجنير جو نالو پرسڪس (Priscus) هو. سندس دماغ هنجي زندگي بچائي ۽ انهيءَ سبب هن فاتح وٽ نوڪري ڪئي. گهيري جي وڌيڪ حقيقت بابت ڏسو ڊائن ڪئسيس (Ixxiv,1251) ۽ هيرودٽن (iii,95). انجي واٽ ۽ سلسلي کي سمجهڻ لاءِ شوٽليئر ڊي فولارڊ جو دلچسپ دستاويز ڏسو. پاليبي (i,76) کي به ڏسو.

* صفحو - 102، (ٿريس ۾ هڪ شهر)

55. اسپارٽيئس ۽ ڪجهه جديد يونانين جي تصديق جي باوجود، اسانڪي ڊائن ۽ هيروڊوٿن يقين ڏيارن ٿا ته سيورس جي موت کان ڪيترا سال پوءِ بازنطين (Byzantium) برباد ٿي چڪو هو.
56. ڊائن. (Ixxiv, 1250).
57. ڊائن (Ixxv, 1262) هن فقط ائٿينن سينيٽرن جي باري ۾ ٻڌايو آهي جڏهن ته آگسٽن جي تاريخ ۾ ايڪيٽاليه ڄاڻايا ويا آهن. (ص - 69) جن مان ڇهه پيسينيئس جي نالي وارا هئا. هيروڊوٿن (iii, 115) عام طرح سان سيورس جي ظلمن بابت ٻڌائي ٿو.
58. آريليس وڪٽر.
59. ڊائن (Ixxvi, 1272) آگسٽ جي تايع (ص - 67) سيورس آزادانه رانديون خوشي ۽ اعليٰ طرفي سان ڏنيون ۽ هن قومي گڏامن ۾ ايترو اڻ جمع ڪرايو جيڪو ماڻهن جي ستن سالن جي استعمال لاءِ به ڪافي هو. جيڪو 75000 مودي (Modii) يا 2500 ڪوارٽر (Quarters) هڪ ڏينهن جي حساب سان هو. * مونڪي ان ڳالهه جو ته يقين آهي ته ان جو ذخيرو سيورس طرفان تمام گهڻي عرصي لاءِ مهيا ڪيو ويو هو پر مون ڪي ان ڳالهه جو به گهٽ يقين ڪونهي ته هڪ طرف حڪومت جي پاليسي هئي ته ٻي طرف تعريف هئي. ته لڳي ٿو ته ان جي ذخيري جي اصل حقيقت ڪجهه ٻي هئي پر وڌاءُ ڪجهه وڌيڪ محسوس ٿئي ٿو.
- (*) مودي يا ڪوارٽر جي برابريءَ وارو پشمانو گبن طرفان ڄاڻايل ناهي. تنهنڪري ان جي وڌيڪ وضاحت نٿي ڪري سگهجي. (سنڌيڪار)
60. ڏسو قديمي تمغن ۽ نقشن بابت اسپانيئر جي تحرير ۽ اسانجا مان وار سياح اسپون، ويلز، شا ۽ پوڪوڪ وغيره (Spon, Wheeler, Shaw, Pocock) جن آفريڪا، يونان ۽ ايشيا ۾ روم جي ٻي ڪنهن به بادشاهه جي مقابلي ۾ سيورس جا وڌيڪ يادگار لڌا آهن.
61. هو پنهنجي فتح وارا هٿيار سيلو سيا ۽ سيسيفن (Seleucia and Ctesiphon) کڻي ويو جيڪي پارٿين بادشاهت جا گاديءَ جا هنڌ هئا. مونڪي شايد موقعو ملي ته مان هن جنگ جي باري ۾ پوريءَ طرح لکي سگهان.
62. (برطانوي ماڻهن ۾ به) هنجو سڄو ۽ زوردار اظهار هو. (آگسٽ جي تاريخ - ص - 73)
63. هيروڊوٿن (iii, 115) آگسٽ جي تاريخ (ص - 68)
64. سپاهين جي بي ادب رويي ۽ سندن حقن بابت، سورهين طنز جيڪا ناپخته طنزن سان غلطيءَ مان منسوب ڪئي وئي آهي. جو مطالعو ضرور ڪيو وڃي: ان جي طرز، نمونو ۽ حالتون ٻڌائين ٿيون. جن مان مونڪي اعتبار ڪرڻو ٿو پوي ته ان کي سيورس جي حڪومت ۾ لکيو ويو هو يا وڌ ۾ وڌ سندس پٽ جي دؤر ۾. (تازي کوجنا موجب پتو پيو آهي ته اها ناپخته طنزن واري اصلي آهي).
65. آگسٽ جي تاريخ (ص - 75)
66. هيروڊوٿن (iii, 131)
67. ڊائن (Ixxiv, 1243)

68. سندس جرئت وارن پر گندي طاقت وارن ڪمن مان هڪ هي هو ته هڪ سو آزاد ڪيل رومين کي خسي ڪرائي ڇڏيو هئائين. انهن منجهان ڪيترن جي ته شادي به ٿيل هئي. ڪيترن کي ٻار هئا ۽ اهي انهن جا پيءُ هيا؛ اهو فقط انڪري ڪيو هئائين ته سندس ڌيءُ هڪ نوجوان بادشاهه سان شادي ٿيڻ کان پوءِ بيشمار نامردن جي خدمتن ۾ وڪوڙيل هوندي تنهنڪري اهي اهو هجن جيڪي اوڀر جي راڻيءَ جي شان وٽان هجن. (ڊائن Ixxvi, 1271 .
69. ڊائن (Ixxvi, 1274) هيروڊن (iii, 122, 129) اليگزينڊريا جو رهواسي ۽ گرامر جو استاد (يعني هيروڊن) ان گجهي ڌرتي لپتيءَ بابت گهڻي ڄاڻ رکي ٿو جيڪو هن لاءِ ان ٿيڻي ڳالهه ناهي. ڪيس پلاٽينس جي غلطيءَ جي، رومي سينيٽر جي جرئت جي مقابلي ۾، وڌيڪ پگ آهي.
70. تعارف ۾ اٿين.
71. لڳي ٿو ته ڪئسيس ڪنهن به خيال کان نه لکيو آهي سواءِ ان جي ته اهو رايو ۽ خيال تايخ جي صفحن تي اچي وڃن. پنڊيڪٽس، (Pandects) (يعني بادشاهي قانونن جو مجموعو جن کي جسٽينين جي نظرداريءَ ۾ هڪ ٻئي سان پڙهيو هو) مان معلوم ٿيندو ته قانوندانن پنهنجي طرفان پنهنجي حقن جي حفاظت لاءِ ڪيڏي نه لڳاتار جدوجهد ڪئي هئي.

باب - ٻيون

سيورس جو موت - ڪئراڪالا جي ڏاڍالي - بادشاهت تي مئڪرينس جو زوريءَ قبضو - اِلاگابلس جون حمائتون - سڪندر سيورس جون چڱايون - فوج جي شهنواڻي عياشي - روم جي مال ۽ ناڻي جي ظاهري حالت.

ڪوشش ڪري مٿي چڙهي ۽ بلندين يا مٿاهين مرتبي تائين پهچڻ، ڀلي ڪيڏو به خطرناڪ ۽ ڏکيو ئي سهي، تڏهن به ان ڪوشش ۾ ئي سگهه ۽ شعوري توانائيءَ جي صلاحيتن کي جهنجهوڙي جاڳائڻو پوندو آهي. پر هوس جي پوڄاريءَ کي تخت ۽ تاج جو ملي ويڃڻ به سندس بيشمار خواهشن جي اُچ کي هرگز نٿو اُجهائي سگهي. هن ڪڙي سچ کي سيورس مڃيو ۽ محسوس به ڪيو. پاڳ سان گڏ سندس صلاحيتن کيس هيٺاهين درجي کان اُتاهون ڪري انسانذات جي تمام مٿاهين مرتبي تائين وڃي پهچايو. هن چيو، ”هو سڀڪجهه پاڻ آهي“ ۽ ”اهو سڀڪجهه ڪنهن نه ڪر جو نڪري پيو.“¹ وڌندڙ عمر جي تڪليفن ۽ جسماني ڪمزوري ۽ هيٺائيءَ ۾ کيس هيڏي ساري بادشاهت کڻي، هاڻي وڌائڻ نه پر ان کي سنڀالڻ ۽ قاهر رکڻ جو سخت فڪر هو: طاقت جي ڌيءَ ڪرڻ کان پوءِ وڌيڪ شهرت² جي کيس طلب ڪانه هئي، ۽ هاڻي سندس زندگيءَ جي اڳتي وڌڻ جون واهون بلڪل بند ٿي چڪيون هيون. زندگيءَ جي هن چوڌاري تي هڪ نازڪ ۽ نفيس جذبن واري پيءُ جي ناڻي سندس فقط هڪڙي تمنا هئي ته ڪنهن طرح سان پنهنجي خاندان جي مٿاهين مرتبي کي، بادشاهت ۾ برقرار رکي سگهي.

ڪيترن ئي ٻين آفريڪي ماڻهن وانگر، سيورس خود پي جادوگري ۽ اڳڪٿين ڪرڻ جي اڃائي مطالعي ۽ مشاهدي سان جذباتي طرح لاڳاپيل هو ۽ خوابن يا وهمن وسوسن جي تعبير ڪرڻ ۾ به هن مهارت حاصل ڪئي هئي؛ ان کانسواءِ هو علر نجوم يا ستارن جي سائنس ۽ سيارن مٿان انهن جي اثر بابت به ڄاڻ رکندڙ هو جنهن سندس موجوده عمر کان سواءِ، هر عمر يا دؤر ۾ انساني ذهن تي آڏيٺ نقش ڇڏيا آهن. سندس پهرين زال تڏهن مري وئي هئي جڏهن هو ليون واري گال جو گورنر هو.³ ٻي زال جي ڳولڻ ۽ انکي پسند ڪرڻ ۾، هن پهريون ان ماڻهوءَ کي ڳوليو جيڪو ماڻهن جي نصيبن جون اڳڪٿيون ڪندو هو؛ ۽ جيئن هن کيس ٻڌايو ته، شام ۾ ايميسا جي جڳهه تي هڪ نوجوان عورت جنهن جو شاهائو نسل هو، موجود هئي ته هن هڪدم ان جو سڱ وڃي گهريو ۽ نيٺ ان کي حاصل ڪيائين.⁴ جوليا ڊومنا (Julia Domna) سندس نالو هو ۽ جيڪو ڪجهه مقرر کيس عطا ڪيو هو، هو ان سڀنيءَ جي اهل ۽ لائق هئي، وڏيءَ عمر ۾ به سندس حسن ۾ مقناطيسي ڪشش هئي،⁵ ۽ ذهني طرح تمام بيدار دماغ ۽ مضبوط فيصلي جي قوت رکندڙ هئي، هي اهڙيون خوبيون آهن جيڪي سندس جنس وارين ۾ مشڪل سان ملنديون آهن. سندس وڻندڙ طبيعت جو سندس مڙس جي سخت ۽ حاسد مزاج تي ڌري جو به اثر نه پيو. پر پنهنجي پٽ جي حڪومت ۾ هن بادشاهت جي مکيه انتظامي شعبن کي وڏي عقلمندي ۽ دوراندوشيءَ سان هلايو جنهن سبب سندس پٽ جي اختيارن کي مدد ملي، سندس هر ڪم ۾ تعريف لائق اعتدال پسندي هوندي هئي جنهن جي ڪري حاڪم جي وڏين فضول خرچين کي مناسب سطح تائين آڻڻو پوندو هو.⁶ جوليا پوهڻ لکڻ ۽ فلسفيانه ڳالهين ڏي توجه ڏنو جنهن ۾ کيس ڪاميابي به

حاصل ٿي ته ساڳي وقت شهرت جي بلندين تائين به پهچي وئي. هو هر فن جي سرپرستي ڪندي هئي ۽ هر ذهين انسان جي دوست بنجي ويندي هئي.⁷ جن علم وارن ماڻهن تي سندس احسان ٿيل هيا، انهن سندس تعريف ڪئي آهي ۽ هنجي ڪردار کي ساراهيو آهي. پر جيڪڏهن اسان قديمي تاريخ جي بدناميءَ واري چوڻ تي ويساهه ڪريون ته پاڪدامني يا جنسي پرهيز جو جيتري قدر تعلق آهي ته شهزادي جوليا سٺي شهرت کان گهڻي پري هئي.⁸

سندس ٻه پٽ ڪٿاڪالا⁹ ۽ گيٽا، (Caracalla and Geta) هن شاديءَ جي نتيجي ۾ پيدا ٿيا جيڪي بادشاهت جا يقيني وارث به هيا. پر پيءُ توڙي رومي دنيا جي وڏين اميدن کي، هنن فضول قسمر جي نوجوانن کان سخت مايوسي ٿي جو هنن موروثي شهزادن جي دستوري روين وانگر ڪاهلي ۽ سُستيءَ جي روش اختيار ڪئي ۽ اهو سمجهي ڇڏيو ته اقتدار ۽ دولت جو بخت سندن ڪمڻن ۽ ڪوتاهين جو پاڻهي تدارڪ ڪري ڇڏيندو. بجاءِ سٺين ۽ وڻندڙ عادت اختيار ڪرڻ يا پنهنجون صلاحيتون وڌائڻ جي، هنن پنهنجي بالڪڻ کان وٺي هڪ ٻئي جي خلاف ڪيني، نفرتن ۽ دشمنيءَ جا انباز پنهنجي اندر ۾ پالي ڇڏيا هيا.

سندن عمرين جي وڌڻ سان انهن جو بغض ۽ ڪينو به وڌيڪ يقيني ٿيندو ويو جنهن کي سندن پسند وارن دوست نما دشمنن وڌيڪ وڌايو جنهن ڪيترين ئي حماقتن کي جنم ڏنو ۽ سندن هڪ ٻئي سان هر ڳالهه ۾ ضد ۽ چٽاڀيٽي وڌندي رهي ۽ آخرڪار ٿيڻ، سرڪس ۽ محلات ٻن ڌرين ۾ ورهائجي ويا جن کي سندن ليڊرن طرفان اميدن ۽ خوف خطرن جي ڊر دلاسن ذريعي هلايو ٿي ويو. دورانديش بادشاهه تمام گهڻي ڪوشش ڪئي ۽ کين سمجهايو ته هو هڪ ٻئي جي خلاف دل مان ڪدورتون ڪڍن ۽ دشمنيون بند ڪن. پر سندس پُٽن جي پاڻ ۾ دشمني، سندس سڀ اميدون خاڪ ۾ ملائي ڇڏيون ۽ اُن تخت کي به اُوندي ڪرڻ جي نوبت اچي وئي جنهن کي هن وڏي محنت سان اڏي اوچو بيهاريو هو ۽ رت جي سيمت سان ان کي مضبوط ڪيو هو ۽ فوجين ۽ نالي جي زور جي حفاظت سان جنهن کي بچايو ويو هو. ٻنهي پٽن سان پورو انصاف ڪندي، ٻنهي سان ساڳيون مهربانيون ڪيائين؛ ٻنهي کي آگسٽس جو لقب عطا ڪيائين ۽ کين ائٽونيئس جي عزت واري نالي سان به منسوب ڪيائين ۽ اهو پهريون ڀيرو هو جو رومي دنيا ساڳئي وقت تي ٻن بادشاهن کي ڏنو.¹⁰ ساڻن هڪ جهڙائيءَ جي سلوڪ جي باوجود به سندن مخالفت واري چٽاڀيٽيءَ ۾ وڌيڪ باهه پوکي پئي؛ هڪ طرف ڪٿاڪالا مويي پُٽ جي حيثيت واري حق جو مطالبو ڪرڻ لڳو ته ٻي طرف نرم طبيعت وارو گيٽا، عوام توڙي فوجين جي ڌيان ۽ محبت حاصل ڪرڻ جي ڪوشش ۾ مصروف رهيو. هڪ نااميد ۽ ذهني عذاب پوڳيندڙ پيءُ جي حيثيت ۾ سيورس پيشنگوئي ڪري ڇڏي ته سندس پُٽن مان جيڪو ڪمزور هوندو، اهوئي طاقتور هٿان قربان ڪيو ويندو (ماريو ويندو) ۽ جيڪو طاقتور هوندو اهو به پنهنجين ٻچڙين ۽ ٻرين سبب تباھ ٿي ويندو.¹¹

هنن حالتن ۾، برطانيه ۾ جنگ لڳڻ جي، ۽ اتر جي بربرن طرفان هڪ صوبي تي حملي جي خبر، سيورس خوشيءَ سان ٻڌي. توڙي جو سندس نائبن جي چُستي ۽ خبرداري پراڻهن دشمنن کي پوئتي ڌڪڻ لاءِ ڪافي هئي، پر هن هي موقعو غنيمت سمجهيو ته پنهنجن پُٽن کي روم جي عياشين مان ٻاهر ڪڍي، جنهن سبب حڪومت جي هلڻ چلڻ ۽ جنگ جي تڪليفن کان به کين چڱيءَ طرح واقف ڪري. سندس وڏي عمر جي باوجود (چو ته هو سٺ سالن کان به وڏو

هو) ۽ پير جي پٽ جي سوز ۽ سوچ سبب، هن مجبور ٿي پاڻ کي هڪ ڏوليءَ ۾ کٽايو ۽ پنهنجن پٽن، سڄي ڪٽنب ۽ وڏي فوج سان گڏجي پري پنڌ واري ٻيٽ تي وڃي خيما کوڙيائين. هو بنادير هٿڀرڻ ۽ ائٿنونيٽس جون ديوارون اُڪري ويو ۽ دشمن جي ملڪ ۾ گاهي پيو ته جيئن سندس پراڻي آس پوري ٿئي ۽ هو برطانيه تي هر صورت ۾ سوڀ ماڻي. هو ٻيٽ جي اترئين چيڙي جي آخري حدن تائين اندر هليو ويو ۽ رستي تي ڪوبه دشمن سندس آڏو نه آيو. پرڪئليڊونيا جا لڪل حملو ڪندڙ جيڪي فوج جي پٺيان ۽ پاسن کان چپ چاپ ۾ اهڙي طرح موجود هيا ته جيئن ڏسي نه سگهجن؛ پيو وري سخت سرد موسم جنهن ۾ بي رحم سيار ۽ سرد ۽ اسڪاٽلئنڊ جي جبلن ۽ ڏهڻ جي خطراتي سفر، روم جي پنجاه هزار کان به وڌيڪ ماڻهن کي موت جي منهن ۾ وجهي ماري ڇڏيو. تنهن هوندي به ڪئليڊونيا جي ماڻهن، تمام طاقتور ۽ زوردار حملي آڏو آخر هٿيار ڦٽي ڪيا، امن لاءِ درخواست ڏني ۽ تمام گهڻا هٿيار ۽ پنهنجو وڏو علائقو فاتح رومين جي حوالي ڪيائون. پر سندن آڻ مڃڻ عارضي ۽ وقتي ثابت ٿي. جيئن ئي روم جا فوجي واپس وريا ته هنن وري پنهنجي آزاديءَ جو اعلان ڪري ڇڏيو. سندن بيهڻ روح، سيورس کي سخت ڪاوڙ ڏياري ۽ هن نئين فوج ڪئليڊونيا موڪلي ڇڏي، جنهن ۾ خونخواري وارا حڪمران ڏنل هيا ته هاڻي مقامي ماڻهن کي شڪست ڏيئي ناهي پر سندن وجود کي ئي هميشه لاءِ ختم ڪرڻو آهي. اهي، بهرحال سندن سخت دشمن جي موت سبب ٻڃي ويا.¹²

ڪئليڊونيا جي جنگ، جنهن ۾ نه ته هنن فيصلاتن مرحلن جو عمل دخل آهي ۽ نه وري انجا ڪي اهر نتيجا نڪتا، ته ان جو ذڪر ڪرڻ به هاڻي فضل لڳندو؛ پر اهو يقين سان ته نه پرڪائي امڪاني حد تائين چڱي سگهجي ٿو ته سيورس جو حملو برطانيه جي تاريخ جي هڪ سونهري دؤر يا انساني سان لاڳاپيل آهي. ڦنگل، (Fingal) جنهن جي شهرت کي سندس ناميارن جودن يا فنڪارن سان گڏ اسانجي ٻوليءَ ۾ هڪ اشاعت ذريعي ٻيهر جيئاريو ويو آهي، جي لاءِ ٻڌايو ويو آهي ته هڪ نازڪ موقعي تي هن ڪئليڊونيا وارن جي ڪمان ڏني هئي، سيورس جي زور کان گسائي سلامت نڪرڻ ۾ ڪامياب ٿيو هو ۽ ڪٿڙن جي ڪناري تي هڪ وڏي فتح حاصل ڪئي هئائين جنهن ۾ دنيا جي بادشاهه جو پٽ ڪٿراڪل پنهنجي فوجين کان انهن زمينن ڏانهن ڀڄي ويو هو جن تي هو فخر ڪندو هو.¹³ هنن جابلو روايتن تي ڪجهه شڪن شبنم جو ڏنڌ ضرور ڇانيل آهي جيڪو اڃا تائين قائم آهي؛ پر ساڳي وقت ان شڪ کي ڪيتري به تحقيق يا جديد تنقيد ذريعي صفا رد به نٿو ڪري سگهجي؛¹⁴ پر جيڪڏهن اسان بغير ڪنهن خدشي جي ائين ڪري سگهون، ۽ ان انومان ۾ خوش ٿيون ته ڦنگل هڪ زندهه حقيقت هئي ۽ پيو ته اوسين واقعي ڳائيندو هو ته پوءِ فلسفيانه ذهن رکندڙ ماڻهو، ڇٽا پيئي ڪندڙ قومن جي عقيدن ۽ روين جي زبردست تضاد تي حيرت ڪندي پنهنجون دليون وندرائيندا رهندا. مثالن ذريعي هڪ جهڙائي ظاهر ڪرڻ نه رڳو ناڪافي ٿيندي پر مهذب ماڻهن کي انتهائي نامناسب به لڳندي ڇو ته جيڪڏهن سيورس جي سنگدلي جي فطرت ۽ انتقام وٺڻ جي عادت کي ڦنگل جي رحم دلي ۽ معاف ڪرڻ واري طبيعت جي ڪشادگيءَ سان پيٽ ڪجي ته اها پيٽ ڪرڻ جي نه ته هڪ جهڙائي هوندي نه ان مان ماڻهن کي ڪو فائدو رسندو؛ ساڳيءَ ريت ڪٿراڪالا جي وحشي ظلم ۽ بزدلي جي بدترين کي اوسين جي بهادري، نفاست ۽ سندس شاندار دماغي صلاحيتن سان ڪيئن پيٽ ڪري سگهجي ٿي؛ يا ڪرايي جا ليڊر جيڪي ڪنهن خوف يا خود مطلبيءَ جي ارادي سان شاهي جهنڊي هيٺ اچي نوڪري ڪيائون، ته سندن برابري، پٽڏاڻشي آزاد

ماڻهن جي فطري جرئت ۽ بهادريءَ سان ڪيئن ٿي سگهي ٿي جن مارون بادشاهه جي آواز ٻڌڻ شرط پنهنجا هٿيار اُڀا ڪري ڇڏيا هيا؛ ۽ ساڳي نموني، فقط هڪڙي ئي لفظ ۾، اسان جيڪڏهن ڪئليڊونيا جي اڏ پڙهيل ماڻهن جي، پري کان ئي جرڪندڙ، فطري ڳڻڻ ۽ چڱاين ۽ روم جي بگڙيل ماڻهن، جيڪي دولت ۽ غلاميءَ جي گند ۾ بُرا ۽ بچڙا بنجي ويا آهن، تي ٿورو غور ڪريون ته پوءِ پيٽ يا برابري ڪرڻ سراسر هڪ عبث ۽ اجائي ڪوشش لڳندي.

سيوزس جي بگڙندڙ صحت ۽ سندس آخري بيماريءَ ڪٿاڪالا جي اُمنگن کي ڀڙڪائي ۽ اُونداهن جذبن کي جاڳائي ڇڏيو. هاڻي هو ڪابه دير يا بادشاهت جي ورهاڱي کي برداشت نٿي ڪري سگهيو؛ ۽ هن به ٿي پيرا ڪوشش ڪئي ته پنهنجي پيءُ جي حياتيءَ جي باقي بچيل ڏينهن کي ڪجهه ڳڻائي سگهي، هن سلسلي ۾ هن فوج کي به بغاوت ڪرڻ لاءِ آماده ڪرڻ جي ڪوشش ڪئي¹⁵ پر ڪامياب نه ٿي سگهيو. جهوني بادشاهه، مارڪس جي رحم دليءَ جي جذبن کي جاڳائيندي، ڪيئي پيرا کيس نيڪ ڪرڻ جي ڪوشش ڪئي هئي، جيڪو انصاف جي فقط هڪڙي اشاري سان، روم جي ماڻهن کي پنهنجي نالائقي ۽ نا اهل پٽ جي ظلمن ۽ آمریت کان سدائين لاءِ سلامت ڪري ڇڏي ها، جڏهن پاڻ ساڳي صورتحال ۾ هو ته کيس تجربو هو ته ڪيئن نه جڇ جي سختي، هڪ والد جي حق ۾ نرم ٿي وئي هئي. هن کيس سمجهايو، کيس دڙڪا ڏنائين ۽ تنبيهه پڻ ڪيائين پر کيس سزا نه ڏني سگهيو؛ ۽ هن جي ظلمن جي وڏي لسٽ جي مقابلي ۾ سندس رحم جو هي آخري، هڪڙو ۽ فقط پهريون مثال، سڄي بادشاهت لاءِ وڌيڪ مومتمار ثابت ٿيو.¹⁶ سندس ذهني انتشار سبب هن جي جسم ۾ تڪليف ۽ سور پيدا ٿي پيو، انڪري هن خود تڪڙي موت جي خواهش ظاهر ڪئي ۽ سندس سخت بي صبريءَ سان نيٺ اها نوبت اچي وئي، هن پنهنجي سالن جي عمر ۾ يارڪ ۾ وفات ڪئي، جڏهن هو پنهنجي شاندار ۽ هڪمياپ حڪومت جا اڙو هن سال پورا ڪري چڪو هو، پنهنجي زندگي جي آخري ساعتن ۾ هن، ماڻهن کي سندس پٽن سان تعاون ڪرڻ ۽ فوج ۾ ويڃڻ جي سفارش ڪئي. پيءُ جي فائدي واري صلاح سندس اُپهرن پٽن جي دل ۽ دماغ تائين نه پهتي ۽ نه مٿن ڪو اثر ٿيو، پر فرمانبردار فوجين جن بادشاهه سان وفاداريءَ توڙي سندس اختيارن کي سچائي صفائيءَ سان هلائڻ جو قسم کنيو هو، ڪٿاڪالا جي ڪوششن ۽ سندس گذارشن جي مخالفت ڪندي، ٻنهي ٻائرن کي روم جو بادشاهه ظاهر ڪري ڇڏيو. نون شهزادن فورن ڪئليڊونيا جي ماڻهن کي امن ۽ سُڪون جي حالت ۾ ڇڏيو. گاديءَ جي هنڌ ۾ پهتا، پنهنجي پيءُ جي ڪفن دفن جي رسم ۾ خدائي اعزازن سميت شريڪ ٿيا، ۽ سينيٽ، عوام توڙي صوبن طرفان خوشي ۽ اطمینان سان کين قانوني حڪمران تسليم ڪيو ويو. وڏي پاءَ کي البت ڪجهه واڌارا اعزاز ۽ رتبا عطا ڪيا ويا پر ٻنهي، بادشاهن کي هڪ جهڙن ۽ آزادانه اختيارن سان هلائڻ جي ڪوشش ڪئي وئي.¹⁷

حڪومت هلائڻ جو اهو ورهايل طريقو، هڪ ٻئي سان محبت ڪندڙ ٻن ڀائرن جي وچ ۾ به وڏي اختلاف جو باعث بڻجي ها، پر اهو بلڪل ناممڪن هو ته اهو طريقو هڪ ٻئي سان دشمنيءَ تي مائل ڀائرن جي درميان گهڻو وقت هلي سگهي جن پاڻ ۾ نهراءُ يا صلح نه ته چاهيو ٿي ۽ نه وري ان تي اعتماد ٿي ڪيو. انڪري اهو صاف ٿي نظر آيو ته ڪو هڪڙوئي حڪومت ڪري ٿي سگهيو ۽ ٻي کي هر صورت ۾ ڪيرائڻو هو؛ ۽ ٻنهي مان هر هڪ، پنهنجي مخالف جي چالڻ بابت خود ئي اندازو لڳائيندي، پنهنجي پنهنجي زندگي جي سخت حفاظت تي ڪئي ته ڪٿي ڪو زهر يا ترار

اوجھو ٿي اوجھو پنهنجو ڪم نه ڏيکاري وڃي. ڳال ۽ اٽلي جي سندن تيز تر سفر، دؤران نه انهن گڏجي ساڳي ٿيبل تي ماني کاڌي ۽ نه وري ڪا هڪ رات به ساڳئي گهر ۾ گڏجي گذاري. ڀائرن جي وچ ۾ انهن بدگمانين ۽ دشمنين صوبن تي صاف طرح واضح ڪري ڇڏيو هو ته هو ڪڏهن به گڏجي حڪومت نه هلائي سگهندا. سفر کان واپسيءَ تي جڏهن روم پهتا ته بنادير انهن وڏي ۽ وسيع بادشاهي محلات کي ٻن حصن ۾ ورهائي ڇڏيو.¹⁸ ساڳئي محل ۾ هڪ ڀاءُ کي پنهنجي رهڻ واري حصي کان ٻي ڀاءُ سان ڳالهائڻ جي به منع ڪيل هئي. دروازا ۽ هڪ ٻئي ڏي اچڻ وڃڻ جي رستن کي قلعا ٺاهي محفوظ بنايو ويو هو ۽ محافظ پنهنجي ديوتن تي اوتري ئي سختيءَ سان پيا چڙهندا ۽ لهندا هئا جيئن ڪنهن گهيڙي ۾ آيل جڳهه جي حفاظت ڪندا هجن. بادشاهه فقط ماڻهن جي اڳيان ۽ غمن ستايل ماءُ جي موجودگيءَ ۾ پاڻ ۾ ملندا هئا ۽ هر هڪ پنهنجي بيشمار دوستن ۾ وڪوڙيل هوندو جن وٽ هر وقت هٿيار هوندا هيا. خوشي ۽ ٻين تقريبن جي موقعن تي پنهنجي گهر ۾ توڙي ٻارن ٻچن ۾ به دل ۾ ڊپيل ڪدورتن کي مشڪل سان لڪائي سگهندا هئا.¹⁹

هيءَ لڪل خانہ جنگي جنهن سڄي حڪومت جو ڌيان فقط سندن دشمنيءَ طرف ڇڪرايو هو. هڪ تجويز پيش ڪئي وئي جيڪا ٻنهي حريف ڀائرن لاءِ فائديمند ٿي نظر آئي. رٿ اها پيش ڪئي وئي ته جيئن ته ٻنهي ڀائرن ۾ صلح ڪرائڻ هائي ناممڪن ٿي لڳو ته هو پنهنجون پنهنجون دلچسپيون پاڻ ۾ ورهائي ڇڏين ۽ بادشاهت کي انهيءَ حساب سان وڙهايو وڃي. هن صلح نامي يا حڪومت هلائڻ جا شرط اڳ ۾ ئي درست طريقي سان طئي ڪيا ويا هيا. اهو طئي ٿيو هو ته وڏي هٿ جي حيثيت ۾ ڪٿاڪالا يورپ ۽ اولهه آفريڪا کي پنهنجي انتظام هيٺ رکي ۽ ايشيا ۽ مصر تي پنهنجي حڪومت کان دستبرداري اختيار ڪري جيڪي گيتا جي انتظام هيٺ هوندا جيڪو پنهنجي رهائش گاهه الگزينڊريا يا ائنٽنڪ کي بڻائي: هي شهر - روم کان دولت ۽ شان شوڪت ۾ ڪجهه ٿورڙائي گهٽ هئا: اهو به طئي ڪيو ويو ته بيشمار فوجي ڪمپيون ٿريس جي باسفورس جي ٻنهي طرفن کان هر وقت موجود هجن جيڪي مخالف بادشاهتن جي حفاظت ڪنديون: ۽ ٻيو ته يورپي نسل جا سينيٽر روم جي حاڪم کي مڃين، جڏهن ته ايشيا جا ماڻهو اوڀر جي حڪمران جي تابعداري ڪندا. هن موقعي تي شهزادي جوليا جي نيئن مان وهندڙ ڀيرن، هلندڙ ڳالهين کي وچ ۾ روڪي ڇڏيو: هن رٿ يا تجويز جي خيال يا تصور ڪرڻ سان ئي ڪيترن رومي ماڻهن کي حيرت ۽ سخت ناراضگيءَ سان ڀري ڇڏيو هو. فتحن ۾ جيڪو ۽ جيترو علائقو ايترو ته وڏو ۽ وقت ۽ حڪومت جي پاليسين مطابق هڪ ٻئي سان ڳنڍيل هو جو اهو طاقتور زور يا چير ڦاڙ ڪرڻ سان ئي هڪ ٻئي کان جدا ٿي سگهيو ٿي. روم جي ماڻهن کي خطري ڪرڻ لاءِ پڪا پختا دليل هئا ته غير متحد ۽ ٽوڙيل پڪڙيل ماڻهو هڪ مالڪ جي حڪومت هيٺ خانہ جنگيءَ جو بئڪ بڻجي ويندا پر جيڪڏهن ورهاڱو دائمي ٿي ويو ته صوبن جي ورهاست پڻ عمل ۾ ايندي جيڪا آخرڪار بادشاهت جي ٽڪرا ٽڪرا ٿي وڃڻ تائين وڃي دنگ ڪندي: اها بادشاهت جنهن جي ايڪي ۽ اتحاد ان کي هن وقت تائين سلامت ۽ باوقار رکيو هو.²⁰

جيڪڏهن ٺاهه تي عمل ٿي وڃي ها ته يورپ جو حاڪم ايشيا جو به فاتح هجي هيا، پر ڪٿاڪالا بظاهر هڪ آسان پر ڪجهه شرمساري واري فتح حاصل ڪئي. هن پنهنجي ماءُ جي ايلازن ۽ ميٿن کي مڪاريءَ واري غور سان ٻڌو ۽ پنهنجي ماءُ جي رهائش گاهه تي. پنهنجي ڀاءُ سان ملڻ لاءِ ان شرط تي راضي ٿيو ته هو ان سان صلح ۽

پرچاءُ ڪندو. سندن ڳالهه ٻولھ اڃا جاري هئي ته اوچتو سو سپاهين مٿان مقرر آفيسر ظاهر ٿيا جن پاڻ کي ڪٿي لڪائي ڇڏيو هو. سندن هٿن ۾ اڳهاڙيون ترارون هيون ۽ بدقسمت گيتا مٿان ڪڙڪي پيا. سندس حيران پريشان ماءُ کيس پنهنجين ٻانهن ۾ وٺي بچائڻ جي ڪوشش ڪئي پر ان ڪوشش ۽ ڪشمڪش ۾ کيس به هٿ تي زخمر رسيا ۽ پنهنجي پٽ مان لائون ڪري نڪرندڙ رت سان پاڻ به وهنجي وئي ۽ ساڳي وقت اهو به مشاهدو ڪندي رهي ته ڪيئن نه سندس وڏو پٽ قاتلن کي اشارن ٿي اشارن ۾ پڙڪائي ۽ همٿائي رهيو هو.²¹ جيئن ئي اهو ڪڏو ڪم پورو ٿيو، ڪٿاڪالا پنهنجي منهن تي پٿو جو تاثر کڻي تڪڙو تڪڙو محافظن جي ڪئمپ ڏانهن وٺي پڳو جيڪو سندس آخري سهارو هو ۽ پنهنجي سرپرست ديوتائن جي مورتين جي سامهون²² وڃي زمين تي پاڻ کي اڇلايائين. سپاهين کيس مٿي کڻڻ ۽ تسلي ڏيڻ جي ڪوشش ڪئي. ٽٽل ۽ ويڳاٽل لفظن ۾ هن سخت خطري جي حالتن ۽ سندس معجزوي واري بچي وڃڻ جو کين احوال ڏنو ۽ اهو به انڪشاف ڪيائين ته ڪيئن هن دشمن جي منصوبي کي ناڪام بنايو هو ۽ پنهنجي پختي عزم جو اعلان ڪيائين ته هاڻي هنجو مرن ۽ جيئن سندس وفادار فوجين سان هو جيڪي سندس سڃاڻي هيا. درحقيقت، سپاهين جي پسندیده شخصيت گيتا هيو: پرهائي شڪايت ڪرڻ فضول هئي ۽ بدلو وٺڻ خطرناڪ هو ۽ اهي اڃا تائين سيورس جي پٽ جي عزت ڪندا هئا. ماڻهن جي سس پَس ۽ چوڻ ٻول ۾ سندن ناراضگي به آخر ٿڌي ٿي وئي ۽ ڪٿاڪالا پنهنجي مقصد جي سڃاڻيءَ بابت نه رڳو کين مطمئن ڪيو پر پنهنجي پيءُ جي حڪومت جي وقت ۾ گڏ ڪيل خزانن مان²³ وڏي فراخ دليءَ مان کين خوب انعامن اڪرامن ڏيڻ سان نوازيائين. سپاهين جا اصلي ۽ سڃاڻي هئا ۽ وڏي اهميت وارا هئا ڇو ته سندس اختيار ۽ سلامتي، ٻنهي جو دارومدار انهن تي هو. سندس حمايت ۾ هنن جو اعلان ڄڻ ته سينيٽ لاءِ به غير سنڌيءَ طرح حڪم جي برابر هو. هڪ چاٻلوس اسيمبلي ڪنهن موقعي پرستيءَ واري فيصلي کي منظور ڪرڻ لاءِ هر وقت تيار رهندي هئي، پر جيئن ته ڪٿاڪالا چاهيو ٿي ته ماڻهن جي پهرين ناراضگي ۽ زخمن کي ڪجهه گهٽ ڪيو وڃي ۽ انهن جي ملڪ پٽي ڪئي وڃي، گيتا جي نالي کي سندس مان مطابق ياد ڪيو ويو ۽ سندس ڪفن دفن جي تقريب رور جي بادشاهي اعزازن²⁴ موجب ملهائي وئي. سندس بدقسمتيءَ تي رحم جي جذبي هيٺ، سندس پوئين نسل، هنجي عيبن تي پردو وجهي ڇڏيو آهي. اسان اهو، بهرحال سمجهون ٿا ته نوجوان ۽ معصوم شهزادو جيڪو پيءُ جي سازش جو شڪار ٿي موت جي منهن ۾ هليو ويو، پاڻ به اقتدار حاصل ڪرڻ تي نه رڳو فقط مائل هو پر انجو خواهشمند به هو، ۽ عين ممڪن هو ته اهو به پنهنجي مقصد ماڻڻ لاءِ بدلي وٺڻ ۽ قتل ڪرائڻ جي ساڳي راند رچائي ها.

جرم هروڀرو راڻگان نه ويو هو. نه روز مره جو ڌنڌو، نه خوشيون ۽ نه وري خوشامدون، ڪٿاڪالا جي ڏوهي ضمير کي ڏنگن کان بچائي سگهڻ ۾ ڪامياب ٿيون: ۽ هن اُن وقت جڏهن هو ذهني طرح ڏاڍو پريشان هو، تسليم ڪيو ته هو ذهني اذيت واري تصور ۾ پنهنجي پيءُ جي ڪاوڙ ۽ سخت ناراضگي وارا مختلف چهره پيو ڏسندو هو ۽ پنهنجي پيءُ کي ٻيهر زنده ٿيندي ڏسندو هو جيڪو کيس سخت تنبيهه ڪندو هو ۽ ڌڙڪا ڏيندو هو.²⁵ سندس ڏور جو احساس پنهنجي حڪومت جي اعليٰ طرفي ۽ ڪردار ذريعي، کيس انسانذات کي ان ڳالهه جي يقين ڏيارڻ لاءِ آماده ڪري ها ته سندس پيءُ جو قتل، هڪ آتل ضرورت جو پائمرادو نتيجو هو. پر ڪٿاڪالا جي شرمندگي ۽ پشيماني اُٿل

کيس ان ڳالهه تي مائل ڪيو ته هو دنيا مان اُهي سڀ آثار ۽ نشانيون مٽائي ۽ هٽائي ڇڏي جيڪي کيس ڏوهه جو احساس ڏيارن يا سندس طرفان قتل ڪرايل ڀاءُ جي ياد کي تازو ڪن. سينيٽ کان پنهنجي محلات ڏي واپس ويندي، هن پنهنجي ماءُ کي ڪجهه ٻين معزز عورتن جي وچ ۾ ويٺل ڏٺو جيڪي سندس نوجوان پٽ جي بي وقتي موت تي روئي ۽ ڳوڙها ڳاڙي رهيون هيون. حاسد بادشاهه سڀني کي موت جي منهن ۾ ڏيڻ جو ڊوڪو ڏنو ۽ فاضل، جيڪا بادشاهه مارڪس جي زندهه اولاد جي آخري ڌيءَ هئي، کي موت جي سزا تي عمل به ڪرايو ويو ۽ حد اها هئي ته پنهنجي ڌڪيل ماءُ جُوليا کي به آئنده لاءِ روئڻ ۽ ماتر ڪرڻ کان منع ڪيائين ۽ کيس اهو به چيائين ته ڏک مان ڦٽا ساهه به نه کڻي ۽ قاتلن سان به رضا خوشيءَ سان مُرڪي ملي. بعد ۾ اهو حساب لڳايو ويو ته ڇن ماڻهن تي رتيءَ ماتر به گمان هو ته اُهي گيتا جا دوست هئا ته انهن سڀني کي مردن ۽ عورتن سميت مارايو ويو ۽ انهن جو تعداد ويهن هزار فردن کان به مٿي هليو ويو. سندس محافظ يا آزاد ڪيل ماڻهو، اهر ۽ خاص کاتن جا وزير ۽ سندس فرصت جي گهڙين جا ساٿي، ۽ اُهي جن کي تازو پاڻ فوج ۾ يا صدين جي اهر انتظامي جڳهن تي ترقيون ڏنيون هيائين يا جيڪي انهن جا ساٿي يا مٿن پاليندڙ هيا، انهن سڀني جا نالا موت جي فترتي واري رجسٽر ۾ درج ڪيا ويا؛ هي اُهي هيا جيڪي فقط هر جڳهه تي ويا هيا يا اُهي جن گيتا ڏي ڪا ٿوري ڇني ڇپائي به موڪلي هئي؛ يا جن سندس موت تي ماتر ڪيو هو يا اُهي جن پُل ۾ ڪڏهن سندس نالو به ورتو هو، ²⁶ هيلوئس پريٽشڪس، ساڳئي نالي وارو هڪ شهزادي جو پٽ، جنهن جو قصور اهو هو ته هن هڪ ائوٿنڊر ڪيل ڀوڳ واري ڏهانت ²⁷ جو مظاهرو ڪيو هو ته ان کي به پنهنجي زندگيءَ تان هٿ ڌوڻا پيا، ٿريسا پرسڪس جو اهو وڏو ڏوهه هو ته هو ان خاندان جو فرد هو جنهن ۾ آزاديءَ سان عشق پُشتين کان وٺي سندن خصوصيت رهندي آئي هئي، جڏهن ڪورن الزامن ۾ شڪن ڪرڻ جا سبب آخر ڪُٽي ويا ته هڪ سينيٽر تي حڪومت جي مخفي دشمن جو الزام موڙيو ويو ۽ بادشاهه لاءِ ان ٿهٽ جي سچائيءَ جي اها ثابتي ڪافي نظر آئي ته وٽس ملڪيت ۽ چڱايون هئي موجود هيون. هي اصول جيڪي مٿي بيان ڪيا ويا آهن انهن منجهان خوني انومان ۽ قياس آراين تي هلندي ماڻهن جي زندگيءَ ۽ موت جا فيصلا ٿيندا هيا.

بيشمار معصوم شهرين جي موت تي، سندن مٿن مائٽن، دوستن ۽ عزيزن ڳجهه ڳجهاندڙ ۾ ڳوڙها ڳاڙيا ۽ زارو زار ڏنا. محافظن جي مُنهنڊار پُٺينين جي موت تي بيحد ڏک جو اظهار ڪيو ۽ اُن کي قومي نقصان سان تعبير ڪيو ويو. سيورس جي آخري ستن سالن دؤران، هن رياست جي تمام اهر ڪمن ۾ حصو ورتو هو ۽ سندس خوشگوار اثر سبب، هن پنهنجي پٽ جي ڪهنڌڙ قدامت کي انصاف ۽ اعتدال پسندي جي رستي تي هلڻ جي رهبري ڪئي هئي. پنهنجي ڪردار ۽ ڏهانت بابت يقين ڏياريندي، سيورس، پنهنجي موت جي بستري تي، کيس ٻاڏايو هو ته شاهي خاندان ²⁹ جي ڀلائي ۽ ان جي ايڪي ۽ اتحاد تي وڏن واري دورانديشيءَ جي نظر رکي ته جيئن اهي قدر قائل رهن. پُٺينين جي ايمانداريءَ وارين خدمتن جو انعام کيس اهو مليو جو هن خلاف ڪٿاڪالا جي دل ۾ نفرت جي باهه پڙڪي پئي چو ته هو اڳ ۾ ئي پنهنجي پيءُ جي وزير کان بچان ڪندو هو. گيتا جي موت کانپوءِ، مُنهنڊار کي حڪم ڏنو ويو هو ته هو پنهنجي دماغ ۽ فصاحت بلاغت جون بهترين صلاحيتون استعمال ڪندي، ڪيل ڪڏي ڪر لاءِ هڪ معافي نامو تيار ڪري. ڏکڻ جي موقعن تي لکڻ واري فلسفيءَ اڳ ۾ به سينيٽ جي چوڻ تي اهڙي ئي موقعي تي هڪ

مضمون پٽ جي نالي ۾ * ۽ ائگريپينا جي قاتل جي لاءِ لکيو هو. ³⁰ ماءُ ۽ پيءُ جي قتل کي جائز قرار ڏيڻ جي مقابلي ۾ ملزم ٿيڻ آسان ڪم آهي. ”اهو پشپنين جو شاندار جواب هو ³¹ جنهن کي ان چوڻ ۾ ڪابه هڪ محسوس نه ٿي ته، ”زندگي هلي وڃي توڙي عزت يا وقار، ڳالهه ساڳي آهي.“ اهڙي بهادريءَ وارو ڪردار، جيڪو محلاتن جي سازشن، واپاري ذهنيت جي عادت ۽ سندس ئي پيشي جي چالاڪين کان بچيل ۽ بلڪل، پاڪ صاف ۽ غيرداغدار هو. پشپنين جي انساني عظمت کي وڌيڪ چمڪائي ٿو، توڙي جو سندس نالو ۽ مانُ انڪري به مٿاهون هو جو هن وڏن عهدن تي ڪم ڪيو هو. بيشمار تحريرون ۽ مضمون لکيا هيائين ۽ هڪ لاجواب وڪيل جي حيثيت ۾ مثالي شهرت رکندڙ هو جنهن کي هن روم جي قانون جي تاريخ جي هر دؤر ۾ قائل رکيو. ³²

هن وقت تائين روم جي ماڻهن کي بس ان ڳالهه تي خوشي ۽ اطمينان هو ته سندس بادشاهن جي نيڪين ۽ چڱاين کي سندن چُستي ۽ خبرداريءَ سان تعبير ڪيو ويندو هو ۽ انهن جي براين کي سُستي ۽ ڪاهليءَ جي علامت سمجهيو ويندو هو. آگسٽس، ٽراجن، هٿڊرن ۽ مارڪس پنهنجي وسيع حڪومت جي حدن ۾ ذاتي طرح ويندا هيا ۽ سندن شهرت ۽ ترقي ۾ انهن جي دانائي ۽ ماڻهن سان چڱائيءَ جي ڪمن جو وڏو هٿ هو. ٿائبيرس، نيرو ۽ ڊوميتين، جيڪي سدائين روم يا پروان محلاتن ۾ رهيا، سندن آمريت جو دؤر فقط سينيٽ ۽ گهوڙي سواري جي شوق تائين محدود هو. ³³ پرڪٿراڪالا ته وري انسانذات جو وڏو دشمن هو. هن گيتا جي مرڻ کان هڪ سال پوءِ گاديءَ جو هنڌ ڇڏيو (جتي وري هو ڪڏهن به واپس نه وريو) هن پنهنجي حڪومت جو باقي وقت بادشاهت جي صوبن ۾ گذاريو، خاص طرح اوڀر وارن صوبن ۾ ۽ هر صوبو واري واري سان سندس قُرمار، تباهي ۽ ظلمن جو شڪار ٿيندو رهيو. ويچارا سينيٽر سندس اوچتن حڪمن جي خوف کان ڊڄندي، روزانو کاڌي پيتي جون شيون، تمام مهانگيون خريد ڪري، سندس وندرائڻ لاءِ کيس پهچائيندا هيا جن کي هو نفرت مان يا ته اڇلائي ڇڏيندو هو يا پنهنجن محافظن کي ڏئي ڇڏيندو هو. هر شهر ۾ عاليشان محلاتون ۽ ٿيٽر ٺهرايائين پر جن کان وري بنا دير بچان ڪندي يا ته انهن کي پنهنجي ڏسڻ ٿي نه ويو يا وري جلداز جلد ڊهرائڻ جا حڪم جاري ڪري ڇڏيائين. وڏن مالدار خاندانن کي هڪ طرفا ڏنڊ هڻي ۽ سندن ملڪيتون ضبط ڪري، صفا تباهه ڪري ڇڏيائين ۽ بيشمار رعيت جي ماڻهن تي ناجائز ۽ باريون ٽڪسون هڻي ³⁴ کين ذهني ۽ مالي تڪليفون ۽ اذيتون پهچايائين. اُمن امان جي دؤر ۾، معمولي بدمزگيءَ تي پي، هن مصر جي شهر اليڪزنڊريا ۾ قتل عام جا حڪم جاري ڪري ڇڏيا. سراپس جي مندر جهڙي محفوظ جڳهه تان هن هيڏي هوڏي ٺهاري ۽ هزارها شهرين ۽ ڌارين کي قتل ڪرڻ جو حڪم ڏنو ۽ حڪم ڏيندي اهو به نه ڏٺائين ته ڪيتري تعداد کي قتل ڪرڻو هو يا انهن جو ڏوهه ڪهڙو هن بعد ۾ سينيٽ کي ڏاڍي اطمينان سان ٻڌايائين ته اليڪزنڊريا جي شهر جا ماڻهو جيڪي ۽ جيترا مٿا هيا ۽ باقي جيڪي پڇي ويا هيا، سي سڀئي مجرم هيا. ³⁵

سيورس جي عقلمنديءَ وارين نصيحتن، سندس پٽ تي ذري جيترو به اثر نه ڏيکاريو، جيڪو، هونئن سوچ سمجهه فصاحت بلاغت سان ڳالهائڻ ٻولھائڻ کان وانجهيل نه هيو پر وري انصاف ۽ انسانيت جي احساس کان به اوتروئي ڪوهين پري هو. ³⁶ هڪ خطرناڪ اصول، جيڪو هن ظالم تي ٺهڪي اچي ٿو، ڪٿراڪالا کي چڱيءَ طرح ياد هو جنهن جو هن پريور ناجائز فائدو ورتو: ”رڳو فوج جو اعتماد ۽ همدرديون حاصل ڪريو، باقي ٻي رعيت کي ڀلي

لات ڪوٽ سمجهي ڇڏي ڏيو.“³⁷ پر سندس پيءُ جي فراخ دليءَ ۾ هن جي دور انديشي شامل هئي، ۽ فوج سان جيڪڏهن سندس مهربانيون هونديون هيون ته ان سان گڏ سندس اختيارن جي مضبوطيءَ ذريعي هو مٿن حڪم به هلائيندو هو. پر پُٽ جون غير ذمينداريءَ واريون فضول خرچيون ۽ سندس حڪومت جي پاليسيءَ جو حصو هيون، جيڪي ٻنهي فوج توڙي بادشاهت جي تباهيءَ جو ڪارڻ بڻجي ويون، سپاهين جي قوت ۽ توانائيءَ کي، فوجي ڪئمپ جي سخت نظر ۽ ضبط سان رڳو ريتو لڻڻ بجاءِ، شهرن جي عياشيءَ ۾ ضايع ۽ برباد ڪيو ويو. سندن پگهارن جي تمام وڏي واڌاري ۽ مٿن انعامن اڪرامن جي پرمار³⁸ سبب، رياست جو ناڻو فوجين کي دولت مند بنائڻ لاءِ استعمال ڪيو ويو، جن جي امن ۾ سادگي ۽ جنگ ۾ خدمت، فقط عزت ۽ وقار واري غربت ذريعي ئي بهتر طريقي سان حاصل ڪري سگهجي آهي. ڪٿراڪالا جي فطرت ۾ هٿ ۽ تڪبر پريل هو، پر فوجين سان هو پنهنجي عزت ۽ رتبي کي به وساري ڇڏيندو هو. سندن گستاخي واري روش کي همٿائيندو هو، ۽ هڪ جنرل جي ذمينداري ۽ ديوت جي منصب کان ڪناره ڪشي ڪندي. عام سپاهين کي خوش ڪرڻ خاطر، انهن جي وردي پاڻڻ کان به نه ڪيپائيندو هو.

اهو نا ممڪن هو ته اهڙي ڪردار ۽ طبيعت جو ماڻهو، جهڙو ڪٿراڪالا هيس، ڪٿان به ڪا عزت يا محبت حاصل ڪري سگهي؛ پر جيستائين سندس برائيون فوج جي مفاد ۾ هيون ته هن کي انهن کان بغاوت جو ڪو به خطرو ڪونه هو. هڪ گجهي سازش، جنهن کي سندس ئي حسد پڙڪايو هو، آمر لاءِ موتمار ثابت ٿي. محافظن جي آفيس يا هيڊڪوارٽر کي ٻن وزارتن ۾ ورهايو ويو. مليٽري وارو کاتو ائڊمونيٽس کي ڏنو ويو جيڪو هڪ سپاهيءَ سان گڏ پنهنجي شعبي ۾ وڏو تجربو رکندو هو، ۽ شهري انتظام جا کاتا اوبيليس مشڪرينس کي سونپيا ويا جيڪو پنهنجي شغل ۽ ڌنڌي ۾ ڦڙتي ۽ تيزيءَ جي ڪري مشهور هو ۽ پنهنجي سٺي ڪردار سبب ترقي ڪري مٿاهين درجي تي پهتو هو. پر هن مٿان مهربانيءَ جو سهڻو دارو مدار سندس بادشاهه جي پل ۾ بدلجندڙ طبيعت تي هو جيڪا ”ڪڏهن ٽولو ته ڪڏهن ماسو“ هئي؛ ۽ سندس زندگي به رتيءَ مٿر شڪ يا ڪنهن معمولي بدگمانيءَ جي ڪچي ڏاڳي ۾ لڙڪيل هئي. هڪ آفريڪي ماڻهو کي، جنهن کي ايندڙ وقت جي ٿيندڙ واقعن جي وڏي ڄاڻ هوندي هئي، سندس ڪيني ۽ جنون گڏجي هڪ خطرناڪ پيشنگوئيءَ بابت کيس مشورو ڏنو ته مشڪرينس ۽ سندس پٽ جي مقدر ۾ لڪيل آهي ته هو ڪڏهن بادشاهت تي حڪومت ڪندا. هيءُ خبر سڄي صوبي ۾ هر طرف پکڙجي وئي؛ ۽ جڏهن اهو ماڻهو زنجيرن ۾ جڪڙجي روم پهتو ته هو اڃا تائين پنهنجي راءِ تي قائل هو ۽ شهر جي منهندار جي موجودگيءَ ۾ واضح ڪيائين ته کيس پنهنجي پيشنگوئيءَ تي مڪمل اعتماد هو. مئجسٽريٽ، جنهن کي سخت هدايتون مليل هيون ته ڪٿراڪالا جي جانشينن بابت خبر پاڻ ٻڌائي، فورن آفريڪي شخص جي انڪشاف بابت شاهي محلات ۾ اطلاع ڏنو جيڪو ان وقت شام ۾ هوندو هو. پر، قومي پيغام رسائيندڙن جي جاکوڙ جي باوجود، مشڪرينس جي هڪ دوست کي موقعو ملي ويو جنهن کيس ايندڙ خطري کان آگاهه ڪري ڇڏيو. بادشاهه کي روم کان خط مليا؛ ۽ جيئن ته هو ان وقت گهوڙا - گاڏين جي ڍوڙ ۾ مصروف هو ته هن بغير کولڻ جي اُهي خط محافظن جي منهندار جي حوالي ڪيا ۽ کيس هدايتون ڏنائين ته عام نوعيت جي معاملن وارا خط پلي دستوري طرح موڪلي ڇڏي باقي جيڪي وڌيڪ اهم هيا، انهن بابت کيس

رپورٽ ڏئي. مشڪرنس پنهنجي بدقسمتيءَ بابت اڳي ئي باخبر ٿي چڪو هو. پر اهڙي بدنصوبيءَ جي مقدر کي روڪڻ جي ڪوشش ڪيائين. هن ڪجهه هيٺين آفيسرن ۾ بادشاهه خلاف ناراضگي ۽ نفرت جي باهه کي پوکائڻ جي ڪوشش ڪئي ۽ مارٽلس (Martialis) جون خدمتون حاصل ڪيائين جنهن جي ڪارڙ اڳ ۾ ئي چوٽ چڙهيل هئي ڇو ته کيس سؤ سپاهين جي مُهندار جي عهدي تي ترقي ڏيڻ کان انڪار ڪيو ويو هو. ڪٽراڪالا جي مذهبي جذبي کيس مجبور ڪيو ته هو ايڊيسا کان ڇنڊَ جي مندر تائين عقيدت جو سفر ڪري ڪارهي (Carrhee) پهچي ۽ عقيدت جو نذرانو پيش ڪري. گهوڙي سوارن جو جٿو ساڻس گڏ ٿي هليو: پر رستي تي ڪنهن ضروري ڪم سان ٿوري دير زڪيا ۽ سندس محافظ دستوري طرح بادشاهه کان ٿورو پَر ڀرو ٿي هليا؛ ۽ مارٽلس، ڊيوٽي ڏيڻ جو فريب ڪندي بادشاهه وٽ پهچي ويو ۽ بنا دير پنهنجي خنجر سان مٿس حملو ڪري کيس ماري ڇڏيائين. بهادر حملي ڪندڙ کي به، بادشاهي محافظ جيڪو اسڪيتيا جو تيرانداڙ هو فورن ماري ڇڏيو. اهڙيءَ طرح هڪ راڪاس جو خاتمو ٿي ويو جنهن جي زندگي ڄڻ انسانذات لاءِ ذلت جي علامت بنجي وئي هئي ۽ جنهن جي حڪومت رومين جي تاريخ جي صفحن تي بدناميءَ جو هڪ وڏو ۽ بدنما داغ هئي.³⁹ احسانمند سپاهين کان سندس برايون وسري ويون هيون، کين فقط سندس هڪ طرفي فراح دلي ياد هئي ۽ سينيٽ کي مُنت ڪيائون ته هو سندن مان مرتبي جو به نذرانو پيش ڪرڻ لاءِ تيار هئا ته ان جي صدقي ۽ ٻيو مذهب جي طفيل کيس ديوتائن جو درجو ڏنو وڃي. هو جڏهن جيئرو هو ته سڪندر اعظم (Alexander the Great) فقط هڪڙوئي اهڙو سورمز هو جنهن کي هي ديوتا (ڪٽراڪالا) پنهنجي تعريف جي لائق سمجهندو هو. هن پنهنجي پاڻ کي سڪندر جو خطاب ۽ اعزاز عطا ڪري ڇڏيو. مئسيڊونيا جي محافظن جو هڪ جٿو ٺاهيائين، ارسطو (Aristotle) جي پوئلڳن ۽ شاگردن کي تڪليفون پهچايائين ۽ تروڙاپ واري جوش جو اظهار ڪيائين جيڪو سندس نظرن ۾ اهڙو جذبو هو جنهن ۾ هن ڪا چڱائي يا عظمت ڏني هئي. اسان آسانيءَ سان سمجهي سگهون ٿا ته نروا* جي جنگ ۽ پولنڊ جي فتح کان پوءِ، چارلس ٻارهين (Charles the Twelfth) (باوجود ان جي جو هن کي فلپ جي پُٽ (يعني سڪندر اعظم) کان اڃا وڌيڪ ڪارنامن ڪرڻ جي گهرج هئي) پلي فخر ڪري ها ته هن بهادري ۽ سخا ۾ ٻين ناليوارن شخصيتن سان برابري ڪئي هئي: پر ڪٽراڪالا جي زندگيءَ جي ڪنهن هڪڙي ڪم ۾ به مئسيڊونيا جي سورمي سان ذري جيتري به مشابهت يا پيٽ ڪرڻ جو ڪٿي ڪو امڪان ٿي نظر نٿي آيو سواءِ هڪڙي ڪم جي ته هن پنهنجا توڙي پنهنجي پيءُ جا بيشمار دوست، بيگناهه مارائي ڇڏيا.⁴⁰

سيوزس جي خاندان جي خاتمي کان پوءِ، رومي دنيا تن ڏينهن تائين بغير ڪنهن والي وارٿ جي هئي. فوجين لرفان چُونڊ ڪرڻ (ڇو ته پري پنڌ واري ۽ ڪمزور سينيٽ جي اختيارن کي ڪا اهميت ڪانه هئي) هڪ ڏکيو مسئلو نظر ٿي آيو ڇو ته سندن نظر ۾ ڪو به اُميدوار اهڙو نه هو جيڪو مٿاهين درجي جي ڀَڙ ۽ ذهانت جو دعويدار هجي ۽ سندن ڌيان جي لائق ۽ وڏو وٺ جو اهل هجي. بادشاهي محافظن جي فيصلي واري ۽ تمام اهم قوت سبب، مُهندارن تي اُميدن ۾ سرهاڻي آئي ۽ وزيرن به ڏک ڊوڙ شروع ڪري ڏني: اهڙيءَ طرح سڀني پنهنجي پنهنجي نموني بادشاهي خت حاصل ڪرڻ لاءِ قانوني حقن جو سهارو وٺي اڳتي وڌڻ جي ڪوشش ڪئي. بهرحال ائڊوينٽس جيڪو پراڻو نهندار هو پر پنهنجي وڏي عمر، جسماني ڪمزوري، محدود شهرت ۽ پنهنجي گهٽ اهليت کان واقف هو، هن

خطرناڪ اعزاز حاصل ڪرڻ کان پنهنجي دوست ۽ ساٿي مئڪرينس (Macrinus) جي حق ۾ دستبردار ٿيو جيڪو هڪ بيحد چالاڪ شخص هو ۽ جنهن جي چهري تي ڏک جي مسلسل ڍوڻگ رچائڻ. انهن شڪن کي صفا ڏور ڪري ڇڏيو ته هو ڪنهن به طرح سان پنهنجي مالڪ جي موت جو ذميوار يا مددگار هو.⁴¹ فوجين کي نه ته هن لاءِ محبت هئي ۽ نه وري سندس ڪردار کي هو سمجهي ٿي سگهيا. هنن جو طرف ڏنو وائڻو ته من ڪو بادشاهت لاءِ مناسب اميدوار ڪين نظر اچي وڃي. نيٺ بي دلي ۽ مجبوريءَ مان سندس حق ۾ فيصلو ڏنائون جو ته هن، سائن فراع دليءَ ۽ مٿن گهڻين مهربانين ڪرڻ جا وڏا واعدو ڪيا هيا. بادشاهي مرتبي ماڻڻ کان ٿورو ئي پوءِ هن پنهنجي ڏهن سالن جي پٽ ڊائڊو مينيشنس (Diadumenianus) کي ائٿونينس جهڙو شاهي ۽ شهرت وارو اعزاز عطا ڪيو. نوجوان جي خوبصورت تصوير، جنهن کي هڪ تقريب ۾ انعامن اڪرامن سان به نوازيو ويو هو. هڪ اميد پيدا ٿي ته فوجين جو اعتماد مٿس ڏنڌو ۽ مئڪرينس جو شڪ ڳاڏو تخت شايد هن لاءِ محفوظ بچي وڃي.

نئين بادشاهه جي اختيارن کي خوشيءَ ۽ فراع دليءَ سان سينيٽ ۽ صوبن طرفان منظوري ملي وئي. انهن جي خوشين ۽ سرهاڻن جي ڪا حد يا حساب ٿي ڪو نه هو جو ته اوچتو ئي اوچتو اهڙي ظالم آمر کان ڪين نجات ملي هئي جنهن کان هو سخت نفرت ڪندا هئا ۽ هاڻي هنن لاءِ ڪٿاڪالا جي جانشين جي ڪردار کي ڇڏڻ جو چوڻ جي نه ته ضرورت هئي ۽ نه ان جي ڪا اهميت ٿي هئي. پر جيئن ئي پهرين خوشي، حيرت ۽ جذبات جا اثر آهستي آهستي گهٽبا ويا ته هنن مئڪرينس جي اهليت ۽ ذهانت جي باري ۾ سنجيدگيءَ ۽ غور سان سوچڻ شروع ڪيو ۽ فوج کان به سندن تڪڙي ۽ اُپهڙائيءَ واري فيصلي بابت پڇاڻو ڪرڻ شروع ڪرڻ ڇڏيو. هن وقت تائين اهو آئين جو بنيادي اصول رهيو هو ته بادشاهه کي هميشه سينيٽ منجهان چونڊيو وڃي ۽ بادشاهي اختيار جيڪي سينيٽ جي اداري کي حاصل نه هيا، اهي ان جي ڪنهن به اعتماد واري ميمبر جي حوالي ڪيا ويندا هيا. پرمئڪرينس ته سينيٽر هيڻو ڪونه.⁴² بادشاهي مهندارن جي مٿاهين درجي تي پهچي وڃڻ ذريعي سندن نيچ نسل ظاهر ٿي پوندو هو ۽ گهوڙن رکڻ ۽ پالڻ جو ادارو اڃا تائين ان وڏي رتبي جي قبضي ۾ هوندو هو جيڪو سينيٽ وارن جي قسمت ۽ زندگين بابت هڪ طرفو اختيار ۽ طاقت رکندڙ هو. ڪاوڙ ۽ ناراضگيءَ جو چوڻ ٻول هر طرف کان ٻڌجڻ لڳو ته هڪ ماڻهو، جنهن جي اڏ چٽي نسل سبب⁴³ ڪيس، ڪنهن به نمايان ڪارنامي يا قومي خدمت جو اعزاز حاصل نه هو ته انکي اها جرئت ڪيئن ٿي ته بادشاهي لقب اختيار ڪري، بجاءِ انجي جو اهو اعزاز ڪنهن ناليواري ۽ شهرت رکندڙ سينيٽر کي ملي ها جنهن جي ڀڃ ۽ رتبي جو شان مان ان قابل هجي ها جو ڪيس بادشاهي مرتبي تي ويهارجي ها ته بيحد مناسب به لڳي ها. جيئن ئي مئڪرينس جي ڪردار کي ڪاوڙ ۽ تنقيد جي تيز نظرن سان ڇاڇڻ شروع ڪيو ويو ته ان ۾ ڪيتريون ئي برايون ۽ نقص ظاهر ٿي پيا. سندس وزيرن جي پڇونڊ ڪرڻ تي به مٿس تنقيد ٿي ۽ ناراض ماڻهن پنهنجي دستوري بيباڪيءَ سان، بادشاهه جي ڪاهلي، بزدلي ۽ زياده سختيءَ جي روين تي بيشمار الزام لڳايا.⁴⁴

سندس اُپهري خواهش جي زور تي هو ايڏي ته اُتاهين چوڻي تي چوڻي ويو هو جتي مضبوط ٿي بيٺڻ به ڏکيو هو ته وري اُتان ڀڳڻ جي صورت ۾ ٿرت تباهيءَ کان سواءِ ٻيو ڪو چارو به ڪونه هو. ڪورنٽن جي ڪاررواين کي منهن ڏيڻ ۾ هن بيڪيا حاصل ڪئي هئي ۽ شهري معاملن کي سلجهاڻڻ جو به ڪيس فن ايندو هو پر هو ماڻهن جي خطرناڪ

۽ وڏي چڙواڳ هجور کان خوفزدہ هو ۽ پٿر ۽ ٻنہ ڏکي رهيو هو ڇو تہ هن مٿن ڪنٽرول ڪرڻ جي ڪمان سنڀالي هئي؛ سندس فوجي مهارت کان ماڻهن کي نفرت هئي، ۽ هنجي ذاتي جرئت کي بہ شڪ جي نگاه سان ڏٺو پئي ويو. ان وچ ۾ هڪ افواهہ سس پَس ذريعي گردش ڪندو ڪشمپ تائين پهچي ويو جنهن ۾ مرحوم بادشاهہ بابت هڪ موممار سازش جي راڙ جو انڪشاف ڪيو ويو. جنهن ذريعي ڪمينگي جي منافقت سان کيس قتل ڪرڻ جو راز پترو ٿي پيو ۽ ماڻهن جون ڌڪارون ۽ نفرتون ڇوٽ ڇوڙي ويون. سپاهين کي پاڻ کان بيزار ڪرڻ ۽ لازمي تباهي کي وڌيڪ تيز ڪرڻ ۾، سڌارڪ جي ڪردار جي ڪوتاهي هئي ۽ سندس مقدر جو اهو منظر نامو هو جنهن ۾ مٽڪرينس کي مجبور ڪيو ويو تہ هو اهڙي واڳ سنڀالي جيڪا ايندڙ خطرن سان ڀريل هئي. ڪٿاڪالا بي انداز فضول خرچي، بربادي ۽ افراتفری جي ڀريل ريل پوئتي ڇڏي هئي، ۽ جيڪڏهن اهو بيڪار ۽ نالائق آس پنهنجي گندي ڪردار جي يقيني نتيجن کي اندر جي آئيني مان ڏسي وٺي ها تہ هو شايد ڏکڻ ڏولان ۽ بيشمار مصيبتن جي احساس ٿيڻ تي، پاڻ کي ان جو ذميوار سمجهي مطمئن ٿي ها ۽ اهو ئي ڪجهہ هو پنهنجن پوين لاءِ ورثي ۾ ڇڏي ويو.

ضروري سڌارن جي نظام کي ٺيڪ ڪرڻ لاءِ، مٽڪرينس هر قدر نهايت احتياط ۽ دوراندیشي سان ڪٿڻ جي ڪوشش ڪئي، جيڪو روم جي فوجين جي صحت ۽ توانائيءَ کي، آسان ۽ آڻ محسوس ٿيندڙ طريقي سان واپس آڻڻ ۾ مددگار ثابت ٿي ها. جيڪي فوجي اڳ ئي نوڪري ڪري رهيا هيا، تہ انهن کان ڪٿاڪالا طرفان ڏنل بي انداز سهولتون ۽ برداشت کان بہ مٿاهان پگهار، هن مجبور ٿي واپس ڪري ڇڏيا؛ البت نون رنگر وٽن کي مناسب معاوضا ۽ اعتدال واريون سهولتون کين آڇيون ويون جيڪي سيوزس جي حڪومت ۾ کين حاصل هيون ۽ اهي اعتدال ۽ فرمانبرداريءَ واري واٽ تي پوري نظر ۽ ضبط سان هلي پيا.⁴⁵ پر هڪ موممار غلطي، هن فائديمند منصوبي جي صحتمند نتيجن کي ختم ڪري ڇڏيو. اوڀر ۾ جيڪا بي انداز فوج اڳئين بادشاهہ مقرر ڪئي هئي، مٽڪرينس پاران هيڏي ساري فوج کي مختلف صوبن ۾ ورهائي موڪلڻ بدران، ان کي شام ۾ ئي سياري جي ڦٽ ۾، متحد ٿي رهڻ ڏنو ويو. هي اهو وقت هو جڏهن هن بادشاهت جو منصب سنڀاليو هو. پنهنجين رهائش گاهن جي آرام ۽ آسائش ۾، فوجين پنهنجي طاقت ۽ تعداد جو جائزو ورتو، پنهنجون شڪايتون پهچايون ۽ پنهنجن دماغن ۾ هڪ ٻي انقلاب جي فائدين جي باري ۾ پنهنجا خيال ڊوڙائڻ لڳا. فوج ۾ جيڪي جُهونا جوڳي هيا، سي فائدي واري موقعي پرستي کان متاثر ٿيڻ بجاءِ، بادشاهہ جي پهرين حڪمن کان البت هوشيار ۽ وڌيڪ محتاط ٿي ويا هيا جن مان سندس ايندڙ وقت جي ارادن جي خبر آسانيءَ سان، پئجي ٿي سگهي. رنگروتن، مايوسي ۽ ناراضگيءَ مان، پنهنجي نوڪريءَ جي باري ۾ اظهار ڪيو جنهن جي محنت کي تہ وڌايو ويو هو پر معاوضن کي، هڪ هوس رکندڙ ۽ جنگ کان بيخبر بادشاهہ، گهٽائي ڇڏيو هو. فوجين جو چؤٻول بغير پٿر ۽ خطري جي هاڻي بغاوت واري غوغاءَ ۽ گوڙ شور ۾ تبديل ٿي ويو ۽ بي اطمیناني ۽ ناراضگيءَ نئين وڏن بلوڻن کي جنم ڏنو ۽ هاڻي فقط ڪٿان ڪنهن کي آزمائي اُچلڻ جي شايد دير هئي جتان عام بغاوت جي باهه کي پوکو ڏئي ٻرڻو هو. ان سوچ ۾ منتظر دماغن کي هڪ مناسب موقعو کين خودبخود هٿ اچي ويو.

شهادي جُوليا پاڳ ۽ بخت جي سڀني لاهن چاڙهن جي تجربي مان گذري هئي. هڪ هيٺاهين درجي کان هوءَ مٿاهين مقام تي شايد انڪري پهتي هئي تہ وڏي مرتبي جي اوتري ئي وڏي ڪٿاڻ جو ڏاڻو چڪي سگهي. هڪڙي پُٽ

جي موت ۽ ٻي جي قتل تي روڻ سندس نصيب ۾ لکيل هو. ڪٿاڪالا جي بيدرديءَ جي موت، توڙي جو سندس پرڪارن مان سندس عقلمنديءَ اهو کيس اڳواٽ ٻڌايو هوندو جيڪو ساڻس ٿيو. هڪ ماءُ ۽ هڪ شهزاديءَ جي جذبن ۽ آڌمن کي جاڳائي ڇڏيو هو. هڪ غاصب طرفان، سيورس جي بيٽه سان عزت پريشي ۽ خوش خلقيءَ جي رؤي جي باوجود، هن پاڻ کي، محنت ۽ جدوجهد ذريعي، رعيت جي درجي تي پهچائي ڇڏيو ۽ ڪنهن تي پاڻ ۽ ٻاڏاڻ واري ڏلت کان، هن ڄاڻي وائي مرڻ پسند ڪيو.⁴⁶ ۽ هر ڳالهه کان هميشه لاءِ دست بردار ٿي وئي. سندس پيڻ جوليا ميسا کي گهر ۽ اثنتشڪ ڇڏڻ جو حڪم ڏنو ويو. هوءَ پنهنجي ڪافي مال دولت سميت جيڪو مٿس ويهن سالن جي مهربانيءَ جو نتيجو هو ايميسا ۾ وڃي رهي، ساڻس گڏ ٻه ڌيئرون سيمياز ۽ ميميا به گڏ هيون جيڪي ٻئي بيوه هيون ۽ هر هڪ کي هڪ هڪ پٽ هو. سيمياز جي پٽ بشئيشس کي پاڪ ۽ پوتر ڪري سج ديوتا جي وڏي پادري وٽ وزارت ملڻ جو مان مليو ۽ ان پاڪ ڌنڌي کي اختيار ڪرڻ جي نتيجي ۾ خبرناهي دوراندوشيءَ يا وسوسن سبب، اڳتي هلي شامي نوجوان کي مٿاهون بنائي رور جي بادشاهت تائين پهچائي ڇڏيو. ايميسا ۾ تمار گهڻا فوجي مقرر ڪيا ويا ۽ جيئن ته مٿڪرينس جي سختيءَ واري نظر ۽ ضبط سبب مجبوريءَ مان سخت سياري جي سرديءَ ۾ به کين ڪئمپ ۾ ئي گذارڻو پئجي ويو هو، هاڻي هو پنهنجي ان غير معمولي تڪليفن ۽ ناجائز ظلمن جي بدلي وٺڻ لاءِ آماده ٿي پيا. جيڪي فوجي، ميڙن جي صورت ۾ سج ديوتا جي مندر ۾ گڏ ٿيا، انهن بيحد خوشي ۽ عقيدت مان نوجوان پادريءَ جي خوبصورت تصوير ۽ شانائتا ڪپڙا ڏٺا: هنن سڃاتو يا فقط خيال ۾ آين ته انهن سڃاتو هو ته ان پادريءَ جا مهاندا بلڪل ڪٿاڪالا جهڙا هيا، جنهن کي هاڻي هو احترام مان ياد ڪندا هيا. چالاک ميسا، سندن هڪ طرفي وڌندڙ مقبوليت کي محسوس ڪندي ۽ آسانيءَ سان پنهنجي پوٽي جي بخت جي حق ۾، پنهنجي ڌيءَ جي شهرت کي قربان ڪندي، سڀني جو توجهه ڇڪرايو ته بشئيشس، قتل ٿيل بادشاهه جو فطري ۽ اصلي پٽ هيو. هن جي گجهن قاصدن ۽ جاسوسن طرفان تمار گهڻي رقم ورهائڻ سبب، اعتراض ڪندڙن کي خاموش ڪيو ويو. نه رڳو ايترو پر جابر دولت جي وٽ، لاڳاپيل ماڻهن سان سندن ناتا به جوڙي ڇڏيا ۽ هاڻي بشئيشس کين رڳو مهاندين ۾ نه پر نيچ اصلي لڳي رهيو هو. نوجوان اثئونينس - هن هي خطاب اختيار ڪري، هڪ عزت واري نالي کي به غليظ ڪري ڇڏيو هو) کي ايميسا جي فوجين طرفان بادشاهه جو اعزاز ڏنو ويو. موروثي حق سندس حوالي ڪيا ويا ۽ وڏي واڪي فوجين ۾ اعلان ڪرايو ويو ته هو هن نوجوان ۽ ڪشاده دل شهزادي جي جهنڊي هيٺان اچن ۽ انجي تابعداري ڪن ڇو ته هن پنهنجي پيءُ جي موت جي بدلي وٺڻ ۽ فوجين کي اڏيت ۾ وجهڻ واري عمل خلاف سندن وقار کي بحال ڪرڻ جو عزم ڪيو هو.⁴⁷

جڏهن ته عورتن ۽ ڪڏڙن جي گڏيل سازش کي فوري طاقت، توانائي ۽ دوراندوشيءَ سان نبيريو ۽ نيڪ ڪيو ويو، مٿڪرينس جيڪو جيڪڏهن پنهنجي پوري طاقت سان اڳتي وڌي ها ته پنهنجي دشمن، جيڪو اڃا معصوم ٻار هو، کي شڪست ڏيڻ ۽ ختم ڪرڻ ۾ کيس دير نه لڳي ها، پر هو حفاظت ۽ خطري جي ٻن متضاد رخن تي غور ڪندو رهيو ۽ فيصلي ڪرڻ ۾ ٻڌ - تر ۾ رهيو ۽ ان ڪيفيت ۾ هو ڪيڏانهن به نه وڌيو پر فقط اثنتشڪ ۾ ئي رهيو. ان وچ ۾ شام جي ڪئمپن ۽ فوجي چانوئٽين ۾ جاڏي ڪاڏي بغاوت جي هڪ لهر هلي پئي، فوجين پنهنجن ئي آفيسرن کي ماري ڇڏيو.⁴⁸ ۽ پاڻ باغين سان ملي ويا ۽ فوجين جي پگهارن ۽ ٻين سهولتن جي بحاليءَ ۾ سستي ڪرڻ

کي به مٽڪرينس جي حڪومتي نظام جي ڪمزوري سمجهيو ويو. آخرڪار هن ائٽشڪ مان ڪڍج ڪيو ته بادشاهت جي جوشيلى ۽ نوجوان دعويدار جي سامهون ٿي کيس للڪاري. سندس پنهنجين فوجين ۾ به ڪجهه بي دلي، ڪاهلي ۽ ناراضگي جا آثار نظر آيا، پر جڏهن لوائيءَ زور ورتو ته ⁴⁹ سندس بادشاهي محافظن زبردست نظر ضبط ۽ بهادريءَ جو مظاهرو ڪيو ۽ لوائيءَ ۾ کين واضح برتري حاصل ٿي ۽ سندن جوش ۽ جذبو تعريف لائق هو. باغين جي صفن کي توڙيو ويو، ان وقت شام جي شهزادي جي ماءُ ۽ ڏاڏي ظاهر ٿيا، جيڪي مشرقي رسمن مطابق فوج سان گڏ هيا ۽ اوچتو هڪ ڍڪيل ٽانڪي مان لٿا ۽ سپاهين جون همدرديون حاصل ڪندي سندن هاريل همتن کي به جاڳائڻ ۽ انهن کي توانائي ڏيڻ جي ڪوشش ڪئي. ائٽونينس خود، جنهن پنهنجي زندگيءَ ۾ ڪوبه مردانگيءَ جو مظاهرو نه ڪيو هو، پنهنجي مقدر کي سنوارڻ جي ريزهه ۾ پاڻ کي هڪ جوڌو جوان سڏائڻ جي قابل ٿيو؛ گهوڙي تي سوار ٿيو ۽ پنهنجن فوجين جي وچ مان ڏوڪيندو، هٿ ۾ تار کي گهمائيندو ۽ دشمنن جي وچ ۾ هليو ويو جڏهن ته گئيز نالي ڪڍڙي، جنهن جو ڪم فقط عورتن جي سنڀال لھڻ ۽ ايشيا جون نازڪ ۽ نفيس عياشيون مهيا ڪرڻ هو، پنهنجي ڪمال جي جرئت ۽ صلاحيتن جا جوهر ڏيکاريا جو ان لاءِ چيو ويو ته هن هڪ جنرل جي بهادريءَ جا ڪارناما ڏيکاريا هئا. جنگ اڃا جاري هئي ۽ ڪنهن جي حق يا نقصان ۾ نه هئي پر ذري گهٽ برابر برابر هئي ۽ امڪان اهو ته مٽڪرينس کي شايد لوائيءَ ۾ سوڀ ملي ها جيڪڏهن هو پنهنجي ئي عزم ۽ حوصلي سان دوکو ڪندي، جنگ مان شرمساريءَ واري پاڇ ذريعي منهن پر نه ڪري ها. سندس بزدليءَ شايد کيس ايتري اجازت ڏني ته هو پنهنجي حياتيءَ جا چند ڏينهن وڌيڪ جيئرو رهي ۽ پنهنجي بدبختي ۽ بدنصبيءَ تي، پنهنجي ئي گھربل ۽ جائز ڏلت جي مھڙ هڻي ڇڏي. اهو ٻڌائڻ شايد ئي ضروري هجي ته سندس پٽ ڊائيو منٽينس سان به مقدر ساڳي تعدي ڪئي. جيئن ئي بادشاهي محافظن کي يقين ٿي ويو ته هو ان شهزادي لاءِ ٿي وڙهيا جيڪو کين به ڇڏي ويو ۽ لوائيءَ جي ميدان مان به بزدل ٿي پڇي ويو ته اُهي بنادير سوياري اڳيان هٿيار ڦٽي ڪري پيش پيا، رومي فوجون، جيڪي اڳ هڪ ٻئي جي خلاف ٿي وڙهيون، پاڻ ۾ گڏجي، هڪ ٻئي سان پاڪر پائي، ڌڪ ۽ خوشيءَ مان ڳوڙها ڳاڙي، ٻيهر پاڻ ۾ ملي کير ڪند ٿي ۽ هڪ ٿي ويون ۽ سڀيئي ڪٽراڪالا جي خيالي پٽ جي جهنڊي هيٺ متحد ٿي ويا ۽ اوڀر وارن وڏي خوشي ۽ سرهاڻيءَ مان ان بادشاهه کي تسليم ڪيو جنهن جو اصل نسل ايشيا جو هو.

سينيٽ ڏانهن لکيل پنهنجن خطن ۾ مٽڪرينس نمائڻي مان کين ٻڌايو ته شام ۾ هڪ دغا باز دعويدار جي ڪاررواين سبب ڪجهه ڳوڙ ۽ افراتفري جو ماحول پيدا ٿي ويو آهي ۽ فورن هڪ فيصلو ڏنو ويو جنهن ۾ باغي شخص ۽ سندس ڪٽنب کي ڏهه مهينن دشمن ظاهر ڪيو ويو؛ ۽ سندن گمراهه پيروي ڪندڙن لاءِ معافيءَ جو اعلان ڪيو ويو پر شرط اهو هو ته اُهي ان لائق هوندا ۽ پنهنجي ڊيوٽي ڏيڻ لاءِ بنادير واپس لٿندا. ائٽونينس جي فتح جي اعلان ٿيڻ کان پوءِ گذريل ويهن ڏينهن دوران (چو ته انهيءَ مختصر عرصي ۾ ئي روم جي دنيا جي مقدر جو فيصلو ٿي چڪو هو) گاديءَ جو هنڌ توڙي صوبا ۽ خاص طرح اوڀر وارا علائقا، آميدن ۽ خوف خطرن، ڳوڙ گهمسان وارين ڳوڙي حالتن سان تباھ حال هئا ۽ معصوم شهرين جي رت جي پالوت سان داغدار پڻ ٿي چڪا هيا، چو ته اُتي حالتون ايتري ته ابتر واريون ٿي ويون هيون جو ڪنهن به مخالف جيڪڏهن شام ۾ پهچي پنهنجي طاقت جو مظاهرو ڪيو ٿي ته اهو روم

جي بادشاهت جو حاڪم بنجي ٿي ويو. ظاهري طرح سنا خط، جن ۾ نوجوان فاتح فرمانبردار سينيٽ کي پنهنجي فتح جو اعلان ڪندي لکيا هيا، انهن ۾ اخلاق ۽ شائستگيءَ جو ڀرپور مظاهرو ٿيل هو. انهن ۾ مارڪس * ۽ آگسٽس جا شاندار مثال بيان ڪيا ويا هيا ته هو به انهن جي سونهري اصولن مطابق هلڻ جي ڪوشش ڪندو ۽ هن منافقي وارو پر مهذب طريقو اختيار ڪندي لکيو ته سندس ۽ آگسٽس جي دؤر ۾ ڪيتري نه حيرت انگيز هڪ جهڙائي هئي جو پوئين به پنهنجي جوانيءَ ۾ ئي هڪ ڪامياب جنگ جوڙي پنهنجي پيءُ جي قتل جو بدلو ورتو هو. پنهنجي حڪومت جا ساڳيا طور طريقا اختيار ڪندي، جيڪي مارڪس، آريليس ائٿونينس، ائٿونينس جي پٽ ۽ سيوزس جي پوٽي اختيار ڪيا هيا، هن واضح طور بادشاهت تي پنهنجي موروثي دعويٰ جو اظهار ڪيو: پر مئجسٽريٽ يا سفارتي ايلچي جا اختيار، جيڪي سينيٽ ڪنهن به فيصلي ذريعي کيس اڃا تائين نه سونپيا هيا، خود حاصل ڪرڻ جي دعويٰ ڪري هن روم جي وقار کي ڇيهو رسايو هو ۽ سندس خلاف هڪ بدگمانيءَ جو تاثر اُڀري پيو هو. آئين جي تقدس جي هي نئين ۽ ڪليل انحرافي شام جي نالائق دربارين جي جهالت سبب وڌيڪ پھتي هڻي يا سندس فوجي سپاهين جي نفرت جو ڪارنامو هو جنهن ذريعي کيس گمراه ڪرڻ جي ڪوشش ڪئي وئي هئي.⁵⁰

جيئن ته نئين بادشاهه جو ڌيان فضول قسمن جي تفريحن ڏانهن هليو ويو. هن ڪيترائي مهينا، شام ۽ اٽلي جي حالتن ڄاڻڻ جي عياشيءَ ۾ گذاري ڇڏيا، فتح کان پوءِ پهريون سيارو ٺڪوميديا ۾ گذاريائين ۽ گاديءَ جي هنڌ ۾ داخل ٿيڻ جي سندس سوڀ واري جشن کي ايندڙ اونهاري تائين ملتوي ڪري ڇڏيائين. سندس آمد کان اڳ سندس هوبهو تصوير جيڪا سندس ئي حڪم موجب سينيٽ هال ۾ فتح جي قربان گاهه مٿان سجائي وئي هئي، رومين تي، سندس مٿان ۽ اخلاق عادت جي بيحد ڀرو اثر ڇڏيو. کيس سونهري رنگ جي ريشمي پادري واري پوشاڪ پهريل هئي ۽ ان کي وڏي ويڪر ۾ ڀاتو ويو هو جيڪا فارس ۽ فونيشيا جي فيشن سان ملندڙ جلندڙ هئي: سندس مٿو هڪ وڏي ڀڳ سان ڍڪيل هو جنهن تي ڊگهو طزو ڇڏيل هو ۽ سندس قميص جي ڪيترن ئي ڪالرن ۽ هارن ۾ تمام مهانگا هيرا موتي جڙيل هيا. سندس اکين جو پنڀڻيون ڪاريون ڪيل هيون ۽ سندس ڳڻن کي ڳاڙهو ۽ اڇو رنگ لڳايو ويو هو.⁵¹ سنجيده قسم جي سينيٽرن هڪ ڊگهو ٿڌو ساهه ڀريندي ان حقيقت کي مڃيو ته پنهنجي ملڪ جي ماڻهن جي سخت آمريت ۽ ظلم جي تجربي مان گذرڻ کانپوءِ آخرڪار روم کي مشرقي آمريت جي نِسواني عياشيءَ هيٺ ڏليل ڪيو ويو.

ايميسا ۾ سج جي پوڄا لاڳاپيل⁵² جي نالي ۾ ڪئي ويندي هئي جيڪا هڪ گول ۽ چوٽياري پٿر هيٺان ٿيندي هئي جنهن بابت اهو آفاقي عقيدو هو ته اهو پٿر ان پاڪ جڳهه تي بهشت مٿان نازل ٿيو هو. ائٿونينس پنهنجي تخت تي ويهڻ جو ڪرشمو هن ديوتا سان ڳنڍي ٿو جنهن ۾ سندس طرفان ڪو نه ڪو سبب ضرور هوندو. وهمن وسوسن سان لاڳاپيل احسانمندي بجا آڻڻ سندس حڪومت جو نهايت ئي سنجيدو پيشو رهيو هو. دنيا جي سڀني مذهبن مٿان ايميسا جي ديوتا جي عظمت سندس جذبن ۽ اجائي وڏائيءَ جو محبوب موضوع هيو: لاڳاپيلس جو لقب (چو ته هن سمجهو ته مکيه پادري جي حيثيت ۾، اهو مقدس لقب اختيار ڪرڻ هن لاءِ بهتر هو جيڪو سندس پسنديده پٽ هيو) کيس سڀني بادشاهي اعزازن کان وڌيڪ پيارو هو. روم جي گهڻين ۾ هڪ مانائتي جلوس ۾، سڄي رستي تي سون جو ٻورو هاريو ويو ۽ ڪاري پٿر کي قيمتي هيرن سان جڙي انکي هڪ وڪٽوريا بڻجي ۽ ۾ رکيو ويو جنهن کي

پهن ڪير جهڙن اچن گهوڙن تي هلايو ۽ سڀئي گهوڙا سهڻي ۽ نازڪ نموني سان سنجيل هيا. نڪ بادشاهه گهوڙن جي لغامن کي هٿ سان جهليو. ۽ سندس وزيرن هنجي مدد ٿي ڪئي. گهوڙن کي آهستي آهستي سان پٺتي ڇڪيائين ته جيئن هو خدائي موجودگيءَ مان دائمي فيض حاصل ڪرڻ جي سعادت ماڻي سگهي. پٿليٿائڻ جبل تي آڏايل هڪ شاندار مندر ۾ الاگابلس ديوتا جي قربانين کي وڏي ڌور ڌار ۽ شانائتي نموني سان ملهايو ويو. عمدي قسمر جا شراب ۽ بيحد ناياب جاندار ۽ تمام اڻ لڀ مهڪارن جي خوشبو جا نمونا سندس قربان گاهه تي استعمال ڪيا ويا. قربان گاهه جي چوگرد، شام جي سهڻين ۽ الهڙي چوڪرين گڏجي بريرن جي موسيقي جي سازن تي شهواني ناچ پيش ٿي ڪيا، جڏهن ته رياست جا توڙي فوج جا تمام مکيه ماڻهو جن کي فونيشيا جا چوڻا ۽ لباس پاتل هئا، بازاری قسمر جي تقريب ۾ موجود هيا ۽ انهن جي پهرن منجهان مصنوعي جذبي ۽ گجهي ناراضگي جا واضح انديشا نظر اچي رهيا هيا.⁵³

بادشاهه جي هڪ مٿي ڦريل ماڻهوءَ، هن مندر مان، جيڪو ماڻهن لاءِ عبادت جو هڪ عام مرڪز هو، هڪ بهشتي پليٽ * ۽ پالس جو بُت⁵⁴ ۽ پيون. مقدس امانتون جيڪي نوما (Numa) جي مذهب سان تعلق رکنديون هيون، انهن کي اتان هٽائڻ جي ڪوشش ڪئي. گهٽ مان وارن ديوتائن جو جدا جدا رتبہ وارو هڪ هجور، ايميسا ديوتا جي حضور حاضريون پريندو رهندو هو، پر هنجو گهر تيستائين مڪمل نه هو جيستائين هڪ وڏي مرتبي واري عورت سندس بستري جي زينت نقي بڻجي. پهريون پالس کي چونڊيو ويو ته هو سندس ساٿ ڏئي، پر پوءِ اهو انديشو ڪيو ويو ته سندس جنگ جهيڙا، خوف خطرا متان شام جي ديوتا کي ڊيڄاري ڇڏين ته چنڊ، (Moon) جنهن کي آفريڪا جا ماڻهو ائستارٽ جي نالي پوڄيندا هئا، کي سج (Sun) جي بستري جي ساٿ لاءِ نهايت ئي مناسب ۽ موزون سمجهيو ويو. سندس مورتي، جنهن ۾ شاديءَ واري حصي کي مندر جون عقيدتون ۽ نذرانا ڏنل آهن، کي وڏي عقيدت ۽ احترام، خوشين ۽ شادمانن سان ڪارٽيج کان روم آندو ويو ۽ جنهن ڏينهن تي هي رمز واري شادي ٿي، ان ڏينهن تي گاديءَ جي هنڌ توڙي سڄي بادشاهت ۾ هڪ عام جشن ملهايو ويو.⁵⁵

هڪ عياش يا شهوت پرست شخص به جيڪڏهن باشعور آهي ته اهو فطري اعتدال جي رجحانن جي قانون ۽ قدرتي لاڙن جي عزت ٿو ڪري ۽ عقل ۽ فھر جي شڪر گذاري ٿو ڪري، سماجي لاڳاپا وڌائي ٿو، پنهنجن رشتن ناتن کي مضبوط ٿو ڪري ۽ پنهنجي پسند ۽ خيالي دنيا کي به وڻندڙ سطح تي ٿو رکي. پر الاگابلس (آءُ، ان نالي جي بادشاهه بابت پيو ڳالهايان) جنهن کي سندس جواني، ملڪ ۽ بخت بگاڙي ڇڏيو هو، پاڻ کي فقط بي لغام عياشين جي حوالي ڪري ڇڏيو هيائين ۽ مزو ماڻڻ جي دؤران ئي کيس ڏو ۽ ڪاوڙ جو تاثر پاڻ کان ئي مليو. فن ۽ تخليق جون جذبات پڙڪائيندڙ قوتون سندس خدمت ۾ حاضر ڪيون ويون. بيشمار ايلييون عورتون، قسمن قسمن شراب ۽ طعام، چٽڻيون ۽ مُرِبا ۽ طرحين طرحين طبيعتون اچي گڏ ٿيون ته سندس طلب ۽ اشتها جيڪا ڪمزور ۽ ناتوان ٿي چڪي هئي، ان کي توانائي ۽ تازگي ملي سگهي. سندس مخصوص ڪرتبن لاءِ نوان اصطلاح ۽ نيون ايجادون گهڙجي ويون جن جي ڇاڻ فقط بادشاهه کي هئي ڇو ته انهن جي سرپرستي به سندس ئي ذمي هئي.⁵⁶ اهڙن ئي ڪارنامن لاءِ سندس حڪومت مشهور هئي جن جو بدناميءَ وارو ڏيندرو نه رڳو سندس پر ايندڙ وقتن ۾ به گردش ڪندو رهيو.

سُونهن، نزاڪت ۽ پسند جي ڪميءَ جو پوراڻو بيقاعدگي واري فضول خرچيءَ ذريعي ڪيو ويو ۽ جڏهن الاڳابلس عوام جي خزاني کي مثالي فضول خرچي ۽ بيدرديءَ سان لُٽي رهيو هو. ته سندس آواز سان گڏ سندس خوشامدوين ۽ چاپلوسن جون صدائون به کين ساراهڻ ۽ داد ڏيڻ ۾ گڏجي پيون ته سندن سخا ۽ درياهه دلي ايتري ته بي مثال هئي جيڪا سندن اڳين جانشينن جي وهڙ گمانَ ۾ به نه هئي. موسمن ۽ فضائن جي فطري سرشتي کي ⁵⁷ ايترو ڪڙڻ. رعيت جي جذبن ۽ انهن جي عقيدن سان ڪيڏن. شرافت، شائستگي ۽ فطرت جي هر قانون کي ناڪار بنائڻ جي ڪوشش ڪرڻ. سندس طبيعت کي تفریح پهچائڻ جي گهڻن اسمن منجهان ڪجهه هئا. سريت جي هڪ ڏڻ. جلدي جلدي زالون پرڻجڻ جو لڳاتار سلسلو جنهن ۾ هڪ ننڍي ۽ ڪنواري چوڪري به هئي جنهن کي سندس مقدس پناهه گاه مان ⁵⁸ زبردستي اغوا ڪري سندس عصمت تي ٽڪو لڳايو ويو هو. پوءِ به ڇڻ اهي سڀئي سلسلا سندس نامرديءَ جي خواهشن * جو پوراڻو ڪرڻ لاءِ ناڪافي هئا. روم جي دنيا جي مالڪ هائي عورتاڻي فيشن ۽ روين کي اختيار ڪرڻ شروع ڪيو. يعني عورتاڻا ڪپڙا ۽ ڊريسون پائڻ شروع ڪيائين. شاهي لڪڻ يا لٺ جي بجاءِ عورتاڻي پشم جي ڏانڊي هٿ ۾ کڻڻ پسند ڪيائين. نه رڳو ايترو پر اهڙين زناڻين شين کي سڄي بادشاهت ۾ ورهائي، وڏن اميرن ۽ مرتبي وارن ماڻهن جي بيمرتي ڪيائين. پر ڪجهه تحفا پنهنجن عاشقن کي به ڏياري موڪليائين. جن مان هڪڙي کي، ماڻهن جي ميڙ جي سامهون، بادشاهه جي، يا جيئن هن پاڻ پنهنجي لاءِ ظاهر ڪيو. بادشاهه زاديءَ جي مڙس جا اعزاز ۽ اختيار کيس ڏنا ويا. ⁵⁹

ان ڳالهه جو امڪان ئي سگهي ٿو ته الاڳابلس جي برائين ۽ حماقتن کي تصوراتي نموني چمڪايو ويو آهي ۽ تعصب مان انهن کي اونڌاهو ڪيو ويو آهي. ⁶⁰ پر جيڪڏهن اسان رڳو عوامي مشاهدن کي بيان ڪريون جيڪي روم جي ماڻهن جي موجودگيءَ ۾ عام منظر تي آيا ۽ جن کي ان وقت جي مشهور مؤرخن بيان ڪيو آهي، ته ان مطابق، اهڙن واقعن سندن نپچائي ۽ ڪمينگيءَ کي ايترو ته وائڪو ڪيو آهي جيڪو بيان جي دائري ۾ نٿو اچي سگهي ۽ جنهن جي ڏلت، تاريخ جي هر دؤر ۽ هر ملڪ کان اڳتي وڌي وئي آهي، اوڀر جي حاڪم جي سلسلي ۾ اهڙي اجازت انڪري غير اهر آهي ته اها صورتحال ڪنڊاڻي ۽ تجسس وارين نظرن کان اوجھل آهي، ۽ حرر سراءِ جون ديوارون ايتريون ته وڏيون آهن جو اُتي ڪوبه پهچي نٿو سگهي. وقار ۽ بهادريءَ جي جذبن خوشيءَ واري نفاست ۽ سونهن کي عام ڪيو آهي ۽ عوام جي خيالن ۽ نظرين لاءِ احترام کي جديد يورپ جي ڪورتن ۾ به متعارف ڪرايو آهي؛ پر روم جي انتهائي بگڙيل ۽ دولتمند معتبرن پنهنجين برائين ۽ بچواڻين جي لطف وڌائڻ ۽ پاڻ کي خوش ڪرڻ لاءِ ٻين قومن ۽ روين مان به جيڪو ڪجهه کين مليو ته اهو سڀ ڪجهه پاڻ وٽ مهيا ڪري ڇڏيو آهي. هر سزا کان محفوظ، ٻين جي نفرتن کان بيهرواهه، اُهي بغير ڪنهن روڪ توڪ جي، سانت ۽ نپچائيءَ سان پنهنجن غلامن ۽ مفت خورن سان رهيا. پنهنجي طرفان بادشاهه به، رعيت جي سڀني ماڻهن سان ساڳيو نفرت وارو ورتاءُ ڪندي ۽ بغير ڪنهن ضابطي جي پرواهه ڪندي پنهنجين عياشين ۽ شهواني شغلن ۾ مست مڪن رهيو.

انسانذات جا انتهائي بيڪار ۽ نالائق ماڻهو به ٻين ماڻهن کي، انهن ساڳين برائين ۽ عيبن تي ڀڃڻ کان نٿا ڊڄن جيڪي انهن جي پنهنجي ذات ۾ جهجهي انداز ۾ ملن ٿا؛ ۽ آسانيءَ سان ڪو عمر، ڪردار يا مرتبي جو فرق ڳولي ڪين ٿا ته جيئن پنهنجي ڳالهه کي ميجرائي سگهن. شهواني ڪمن ۾ مبتلا سپاهين، جن ڪٿراڪالا جي بدڪار

پُٽ کي تخت تي ويهاريو. پنهنجي خيانت واري انتخاب ڪرڻ تي بيحد شرمسار ٿيا ۽ پوءِ خود ئي ان راڪاس شخص کان ڪاوڙ ۾ پاسيرا ٿي ويا ۽ خوشيءَ مان ميميا جي بااخلاق پٽ سڪندر (Alexander) کي مٿي ڪرڻ جو سوجهاڻو جيڪو سندس سوٽ هو. ميسا جيڪا وڏي مڪار ۽ چالاک هئي، اهو سمجهندي ته سندس پوٽو الاگابئلس پنهنجين ئي برائين سان آخرڪار پاڻ کي تباه ڪندو پنهنجي خاندان جي ٻي فرد لاءِ پنهنجي يقيني مدد جو انتظار ڪيو هو. مناسب موقعو هٿ ڪري، پاڻ اڀڻ ۽ اشتياق واري جذبي سان، هن نوجوان بادشاهه کي قائل ڪيو هو ته هو سڪندر کي پنهنجو ڪري اختيار ڪري ۽ کيس سيزر جي لقب سان نوازي ته جيئن سندس خدائي عشق ۽ لاڳاپا زميني معاملن سبب متاثر نه ٿين. ٻي نمبر جي رتبتي تي پهچڻ کانپوءِ، وڻندڙ طبيعت واري شهزادي سان ماڻهن جي محبت ٿي وئي، ان ڳالهه آءٌ جي حسد ۽ ساڙ کي اُٻاريو. جنهن ان مقابلي واري فضا جو خاتمو آڻڻ جو سوجھو ته هو يا ته هن جي عادت کي اهڙو بگاڙي جو ماڻهو کانئس نفرت ڪرڻ لڳن، يا وري پنهنجي مخالف جي زندگي جوئي خاتمو آڻي ڇڏي. سندس چالون ناڪام ٿيون، سندس سازشون، سندس ئي بڪواس ڪرڻ جي حماقت سبب مسلسل ماڻهن تائين ڪلنديون ۽ پهچنديون رهيون، جن کي انهن نيڪ ڪردار ۽ وفادار نوڪرن بلڪل بي اثر بنائي ڇڏيو جن کي ميميا سندس پٽ جو هٿ سنڀال ۽ نگراني ڪرڻ لاءِ سڏيو هو. جنهن اوجھتي خيال جي اوڀر سبب، الاگابئلس هاڻي اهو ڪجهه زور ۽ زبردستيءَ سان ڪرڻ جو پڪو پُٺ ڪيو جيڪو هو هن وقت تائين دوکي سان حاصل نه ڪري سگهيو هو ۽ هڪ آمرانه فيصلي جي ذريعي پنهنجي سوٽ کي بيعزتو ڪندي، کانئس سيزر جو عهدو ۽ اعزاز واپس وٺي ڇڏيائين. سينيٽ، ان خبر پهچڻ تي خاموش رهي پر جڏهن اهو پيغام فوجي ڪئمپ ۾ پهتو ته فوجين کي سخت ڪاوڙ آئي. شاهي محافظن ڦس ڪيو ته هو سڪندر جي حفاظت ڪندا ۽ تخت جي بيعمرتيءَ جو بدلو وٺندا. ڪنبنڊر الاگابئلس جا ڳوڙها ۽ واعدا، جنهن هاڻي کين منٿون ٿي ڪيون ته فقط سندس جان بخشي ڪن ۽ کيس سندس معشوق هيروڪلس جي هٿن ۾ ڇڏي ڏين: ان تي سندن ناراضگيءَ جي حد نه رهي ۽ انهن پاڻ کي ان ڳالهه تي راضي ڪيو ته پنهنجن منهنڊارن جو توجه ڇڪرايائون ته هڪ ته سڪندر جي حفاظت جو خيال ڪن ٻيو بادشاهه جي نيچ ڪردار تي ڌيان ڏين.⁶¹

اهو ناممڪن هو ته اهو سرچاءُ گهڻو وقت هلي سگهي يا وري الاگابئلس ڪيتري به ڪمينگيءَ جي هيٺاهين سطح تي به هليو وڃي ته به هو بيعزتيءَ سان ٻين تي پاڙيندڙ ٿي ڪيترو وقت بادشاهت کي هلائي سگهندو. هن فورن هڪ خطرناڪ تجربتي ڪرڻ جي ڪوشش ڪئي ته فوجين جي مزاج جو اندازو لڳائي. سڪندر جي موت جو افواه اُتي پيو ۽ نتيجي ۾ سڀني کي لازمي قتل جو شڪ ٿيو ۽ سندن اڳيئي ڊگيل جذبن کي ٻيڙ جيان پڙڪائي ڇڏيو، ۽ ڪئمپ ۾ آيل طرفان کي ماڻهن ۾ مقبول نوجوان جو اختيار ٿي ماڻارو ڪري ٿي سگهيو. سندس سوٽ جي نئين تعريف لائق قدر تي هو سندس وڌيڪ ويجهو ٿيا ۽ اوتري ئي سندن نفرت بادشاهه لاءِ وڌي وئي، جنهن هن بلوي ۾ شامل ڪجهه ماڻهن کي سزا جو حڪم ڏنو. بغير موقعي وارو سندس سخت رويو، خود سندن چمچن، سندس ماءُ ۽ سندس پنهنجي لاءِ موتمار ثابت ٿيو. الاگابئلس کي ناراض محافظن قتل ڪري ڇڏيو. سندس خراب ٿيل لاش کي شهر جي گهٽين ۾ ڳهليو ۽ بعد ۾ ٿاڻر ۾ اڇلايو ويو. سندس ياد کي دائمي ڏلت جي داغ سان تعبير ڪيو ويو ۽ ان انصاف واري فيصلي کي ساراهيندي بعد واري نسل به ان جي منظوري ڏئي ڇڏي.⁶²

الاگابئلس جي ڪمري ۾ سڪندر کي مٿاهون بنائي، بادشاهي محافظن تخت تي ويهاريو. سيورس جي خاندان سان، جنهن جو نالو هن اختيار ڪيو سندس تعلق ساڳيو ئي هو جيڪو سندس اڳئين جانشين جو هو. خطري جي گهڙيءَ ۾ سندس اخلاق اڳي ئي کيس رومين ۾ مقبول بنائي ڇڏيو هو ۽ سينيٽ جي فراخ دليءَ واري خواهش مطابق ساڳي ئي ڏينهن تي سڀئي اعزاز ۽ لقب کيس سونپي ڇڏيائون جن ذريعي بادشاهي وقار اڃا وڌيڪ بلند ۽ مانائتو نظر اچي. ⁶³ پر جيئن ته سڪندر هڪ شانائتو ماڻهو ۽ ديوتن جو پابند ۽ اڃا فقط سترهن سالن جو هو، حڪومت جون واڳون ٻن عورتن يعني سندس ماءُ ميميا ۽ سندس ڏاڏي ميسا جي هٿن ۾ هيون. پوئينءَ جي موت کانپوءِ، جيڪا سڪندر جي تخت نشينيءَ کان پوءِ ٿوروئي وقت جيئري رهي، ميميا پوءِ اڪيلي سر بادشاهت جي توڙي پنهنجي پٽ جي نائب حاڪم رهي.

هر ملڪ ۾ ۽ هر دور ۾، مرد ۽ عورت ۾ جيڪو وڌيڪ سياڻو يا ائين ڪڍي چڻجي ته وڌيڪ طاقتور هوندو ته رياست جي اختيارن تي اهو قبضو ڪري وٺندو آهي ۽ ٻي کي گهڙو ۽ خانداني معاملن جي سنڀال ۽ خوشيون ميسر ٿينديون آهن. موروثي بادشاهتن ۾ ۽ خاص طرح جديد يورپ ۾، جرئت واري بهادري ۽ وراثت جي قانون اسان کي ان قابل بنايو آهي ته هڪ تمام نمايان مثال قائر ڪريون، ۽ عورت کي گهڻو ڪري ڪنهن به وڏي بادشاهت جي پريور حاڪم تسليم ڪيو ويندو آهي، جنهن ۾ کيس ان لائق نه سمجهيو ويندو آهي ته هوءَ شهري توڙي فوجي نوڪرين ڏيڻ يا ڀرتي ڪرڻ جو اختيار رکي. پر جيئن ته روم جي بادشاهن کي ساڳي وقت تي جمهوريه جو جنرل ۽ مڃجستريٽ جو درجو به هوندو هو، پر سندن زالن يا ماڻهن جي، توڙي ڪڏهن کين آگستا جو خطاب به ڏنو ويندو هو، ذاتي خطابن کي حڪومتي معاملن سان هرگز نه ملايو ويندو هو ۽ هڪ عورت جي حڪومت، روم جي اوائلي ماڻهن کي هڪ اهڙو عجيب و غريب واقعو نظر اچي ها جنهن جو ڪفارو به ادا نه ٿي سگهي ها ۽ پوءِ محسوس ائين ٿي ها ته انهن پيار کان سواءِ يا وري نفاست، محبت ۽ عزت جي جذبن کان بغير شاديون ڪيون هيون. ⁶⁴ مغرور ائگريپانا، * بادشاهت جا اعزاز پنهنجي پٽ جي حوالي ڪري هن سان گڏجي حڪومت هلائڻ ٿي چاهي، پر سندس جنوني خواهش کي، جنهن کان رعبت جي هر ماڻهو نفرت جو اظهار ڪيو هو ڇو ته کين روم جي وقار کي برقرار رکڻ جو وڌيڪ اونهو سينيڪا ۽ برهس ⁶⁵ انکي چالاڪي ۽ ارادي جي مضبوطيءَ سان ناڪام بنائي ڇڏيو هو. بعد وارن شهزادن جي حڪمت عملي يا عدم توجهي، سندن رعبت جي جذبن ۽ عقيدن کي زخمي ڪرڻ کان پاڻ کي پري رکيو ۽ اهو بدناميءَ وارو اعزاز ڄڻ بداخلاق الاگابئلس لاءِ وقف ٿيل هو جو هن پنهنجي ماءُ سومياز جي نالي ۾ سينيٽ جي عزت کي خاڪ ۾ ملائي ڇڏي. سندس عهدو ايلچين جي برابر هوندو هو ۽ هڪ باقاعدي ميمبر هجڻ جي ناتي قانون ساز اسيمبلي جي فيصلن ۾ راءِ ڏيڻ جا حق به کيس حاصل هيا. سندس دورانديش پيڻ ميميا فضول ۽ نفرت جهڙن اڃاين فائدين وٺڻ کان انڪار ڪيو ۽ هڪ مضبوط قانون پاس ڪيو ويو. جنهن جي عمل ۾ اڄڻ کانپوءِ عورتن کي هميشه واسطي سينيٽ کان ٻاهر رکيو ويو ۽ هن انهن ديوتائن ڏي وڌيڪ ڌيان ڏنو جيڪي نحوست جي دائري ۾ ٿي آيا جن ۾ انهن جو وڏو ديوتا به شامل هو ۽ هن نياڳ جي دائري جي پڇڙي ڪرڻ جي ڪوشش ڪئي ته جيئن ديوتائن کي تڪليفن کان آجو ڪري سگهي. ⁶⁶ اختيارن جي نمائش جي بجاءِ انهن جو صحيح استعمال، ميميا جو مردانگيءَ وارو عزم هو. هن هڪ مڪمل ۽ پائدار بادشاهت جو مضبوط تصور پنهنجي پٽ جي ذهن ۾ وجهي ڇڏيو هو ۽ پنهنجي پٽ سان سندس ايترو ته پيار هو جو

سندس ڪنهن به مخالف کي برداشت ڪرڻ لاءِ تيار نه هئي. سندس صلاح سان سڪندر هڪ وڏي امير جي ڌيءَ سان شادي ڪئي، پر سندس سهڙي لاءِ عزت ۽ شهزاديءَ لاءِ پيار، ميميا جي نفاست ۽ سندس اُميدن سان مطابقت رکندڙ نه نڪتو. امير کي غداري جي الزام پر موت جي سزا ڏني وئي ۽ سڪندر جي زال کي محل مان بيهڙو ڪري ٽڙيو ويو ۽ ملڪ نيڪالي ڏئي کيس آفريڪا اماڻيو ويو.⁶⁷

حسد ۽ ظلم جي هن مثال ۽ ڪجهه لالچ ۽ حرص جي ٻين واقعن جن جا ميميا مٿان الزام آهن، ان جي باوجود به سندن انتظام هلائڻ جو عمومي طريقو سندس پٽ توڙي بادشاهت جي فائدي لاءِ هو. سينيٽ جي رضامنديءَ سان هن سورهن بيحد عقلمند ۽ باڪردار سينيٽرن جي چونڊ ڪئي ته رياست جي لاءِ اهي دائمي صلاحڪار جو ڪم ڪن، جن آڏو عوام جي بهبود ۽ بهتريءَ جي موجوده مسئلن توڙي اسڪيمن تي بحث مباحثو به ٿيندو هو ته ٻيون چڱائيءَ جون ڳالهيون به طئي ڪيون وينديون هيون. وڏي شهرت رکندڙ اَليين، جيڪو، روم جي قانون بابت ڄاڻ ۽ مهارت رکڻ سبب، سدائين عزت جي نظرن سان ڏٺو ويندڙ هو ۽ سندن وڏو به هو ته اهڙن اميرن جي گڏيل دورانديشيءَ واري حڪمت عملي، حڪومت جي قاعدي قانون جي راڄ ۽ ساڳئي ڪي ٻيهر بحال ڪري ڇڏيو. جيئن ئي انهن شهر کي ڌارين وهن وسوسن ۽ عياشين کان صاف ڪيو ۽ لاڳاپيل جي آرمي جي پيچل آثارن کان به شهر کي پاڪ ڪيو ته هاڻي انهن هر کاتي ۽ هر محڪمي مان سندس طرفان رکيل نالائق انسانن کي ٻاهر ڪڍڻ جو ڪم شروع ڪري ڇڏيو ۽ انهن جي جڳهه تي اهليت رکندڙ ۽ سٺي ڪردار وارن ماڻهن کي پرڻي ڪيو ويو. علم سان عشق ۽ انصاف سان محبت کي شهري عهدن لاءِ بيحد اثرائتي سفارش سمجهي ان کي مڃيو ويو، جڏهن ته بهادريءَ جي وصفن ۽ نظر ۽ ضبط سان چاهت کي فوج جي ملازمت لاءِ بهترين لياقت ۽ اهليت سمجهيو ويو.⁶⁸

پر جيڪو ميميا ۽ سندس صلاحڪارن وڏي پر وڏو خيال ۽ احتياط رکيو ته اهو هو بادشاهه جي ڪردار کي صحيح رُخ ۾ هلائڻ جو، جنهن جي ذاتي اخلاق عادتن تي روم جي دنيا جي خوشين ۽ ڏڪن، توڙي بهتري يا برباديءَ جو سڄو دارومدار هو. سندس طبيعت جي زمين ايتري ته سٺي ۽ موافق هئي جو ان ڄڻ دعوت ٿي ڏني ته جيڪو به اُن ۾ پوکيو ته اهو فصل ڏاڍو سٺو ٿيندو* سندس عقلمند ذهن سڪندر کي سٺي ڪردار، علم جي آسائش ۽ محنت جي ضرورت ۽ عظمت جو يقين ڏياريو. سندس مزاج جي نرمي ۽ طبيعت جي اعتدال پسنديءَ کيس جذبات ۽ امنگن جي حملن ۽ براين جي ڪشش کان محفوظ رکيو. ماءُ جي لاءِ سندس لرزو نه کائيندڙ احترام ۽ اَليين جي لاءِ عزت، سندس ناتجربيڪاريءَ جي جوانيءَ جي باوجود، منجهس خوشامد ۽ چاڀلوسيءَ جي زهر اوتجڻ کان به کيس بچائي ڇڏيو.

زندگي جي روزمره جي ڪاروبار ۽ مصروفيتن ۾ به بادشاهه، ڏاڍي خوش ڪندڙ ۽ اطمینان بخش تصوير⁶⁹ سان چٽو ٿي سامهون اچي ٿو؛ ۽ جيڪڏهن مختلف ۽ متضاد عادتن جي اثر انداز ٿيڻ جو انديشو به هجي تڏهن به سندس ڪردار، جديد شهزادن طرفان ڪاپي ڪرڻ جهڙو هو. سڪندر صبح جو سویر اٿندو هو، اٿڻ کان پوءِ سندس پهريون ساعتون هنجي ذاتي عقيدت جي نذراني پيش ڪرڻ جي لاءِ وقف هونديون هيون؛ ۽ سندس گهر ۾ جيڪا ننڍي گرجا هئي، ان ۾ بيشمار بت سندس پسندیده ۽ انهن سورمن جا هوندا هيا جن انساني زندگي کي وڌيڪ بهتر ۽ سٺي بنائڻ لاءِ پنهنجين پريور ڪوششن ۾ ڪاميابي حاصل ڪئي هئي ۽ اهڙيءَ طرح سندن پويان ايندڙ نسلن وٽ عزت،

آبرو ۽ ماڻ مائيو هو. پر جيئن ته هن انسانذات جي خدمت ڪرڻ کي ئي ”ديوتائين وٽ قبول ٿيندڙ عبادت“ ڪوٺيو هو. ته هو پنهنجي صبح وارو گهڻو وقت ڪائونسل کي ڏيندو هو جتي هو ماڻهن جا معاملن ۽ مسئلا وڏي غور سان ٻڌندو هو. انهن جا سبب پڇندو هو ۽ وڏي سکون ۽ گهڻي ذهن سان جيڪو سندس ننڍي عمر جي مقابلي ۾ وڌيڪ تجربيڪار ۽ پختو ٿي نظر آيو. ويهي فيصلا ڪندو هو ۽ الجھيل معاملن کي ويهي نبيريندو هو. روزمره جي ڦڏن ۽ مسئلن کان جڏهن سندس دماغ ٽڪجي پوندو هو ته پوءِ هو ادب ڏانهن رجوع ٿي ويندو هو ۽ روزانو ٻين مصروفيتن مان وقت ڪڍي پسندیده شاعري کان محفوظ ٿيندو هو. تاريخ جو مطالعو ڪندو هو ۽ فلسفي جا ڪتاب پڻ غور سان پڙهندو هو. ورجل، هورٽس، افلاطون ۽ سيسيرو جي رعيتي راڄ جا ڪتاب سندس مطالعي هيٺ رهندا هئا ۽ سندس سوچ جي محور کي وسيع ڪرڻ ۾ مددگار ۽ انسان جي عظمت کي سمجھڻ ۽ حڪومت کي بهتر هلائڻ ۾ هن لاءِ فائديمند ثابت ٿيندا هئا. سندس جسماني ورزشن هنجي دماغ کي به تازگي بخشي. ۽ سڪندر جيڪو قد جو ڊگهو، ڦڙٽيلو ۽ سگهارو هو. ڪسرتن ۽ وزن جي فن ۾ به پنهنجن هڪ جيڏن ۽ ساڳي عمر جي ماڻهن کان گهڻو ڪٽي ويندو هو. روزانو هنجي سڀني تازو توانو ٿي ويهندو هو ۽ رات جو هلڪي ماني کائيندو هو. وري ٻي صبح جو نئين عزم ۽ حوصلي سان معمول جي ڪاروبار کي شروع ڪندو هو ۽ رات جي مانيءَ تائين جيڪا رومين جو خاص ڪاڌو هوندو هو. ان کان فارغ ٿيڻ کان پوءِ سندس سيڪريٽري وٽس پهچي ويندو هو. جنهن سان ويهي هو ڪيترائي خط پوهندو هو ۽ انهن جا جواب ڏيندو هو. ڪيتريون ئي درخواستون ۽ اپيلون، دنيا جي وڏي ۾ وڏي حصي جي مالڪ وٽ غور ڪرڻ ۽ فيصلي لاءِ پهچنديون هيون. سندس ٽيبل سادگيءَ سان سجايل هوندي هئي ۽ جڏهن به سندس ذهن تي ڪمن ڪارن جو گهٽ وزن هوندو هو ۽ کيس سوچڻ جو آزادانه موقعو ملندو هو ته پوءِ ان سادي مانيءَ تي پنهنجن ٿورڙن دوستن، جيڪي پڻ علم ۽ اخلاق جا صاحب هوندا هئا، کي گهرائي وٺندو هو. انهن ۾ اُٻين بهرحال ضرور هوندو هو. سندن گفتگو خوشگوار ۽ مانائتي هوندي هئي ۽ ان وچ ۾ جيڪي ٿورا وقفا ايندا هئا ته انهن ۾ وري تڏهن لطف ۽ تازگي ايندي هئي جڏهن ڪو ان وقفي ۾ پسند جو شعر پوي وٺندو هو. ۽ ڪڏهن ڪڏهن ناچ، کل پوڳ ۽ ترار بازي جي ڪرتبن جو به وارو ايندو هو جن کي وري وڏا مالدار ۽ شاهوڪار رومي⁷⁰ رات جي مانيءَ جي وقت پاڻ وٽ گهرائيندا هيا. سڪندر جو لباس صاف ۽ سادگي وارو هوندو هو. سندس طبيعت دوستائي ۽ جڳ وٺندڙ هئي. ڪجهه وقت لاءِ سندس محلات رعيت جي سڀني ماڻهن لاءِ کُلندو هو پر هوڪي ڏيندڙ جو آواز يونان جي ”اليوسينين راز“ (Eleusinian mysteries) وانگر منجهائيندڙ هوندو هو جيڪو هن قسم جي دڙڪي سان ماڻهن کي زور سان ڏيئي ڏيندو هو: ”ڪو به هنن مقدس ديوارن اندر تيستائين نه گهڙي، جيستائين پاڪ ۽ معصوم ذهن جي سڃاڻپ وٽس ناهي.“⁷¹

زندگي جو اهڙو ۽ هڪ جهڙو رويو جنهن ۾ ڪنهن به حماقت يا برائيءَ جي ننڍي جڳهه به قطعي ۽ ڪٽي به ڪانه هئي. سڪندر جي ڏاهپ ۽ انصاف واري حڪومت جو بهترين ثبوت آهي ۽ جنهن ۾ لشيپرائيڊس طرفان گڏڪيل فضول تفصيلن ۽ اڃاين ڳالهين جي ڪابه گنجائش نه آهي. ڪمڊس جي تخت تي ويهڻ کان وٺي، رومي دنيا چاليهن سالن دوران چئن آمرن ۽ ظالمن جون لڳاتار ۽ قسمن قسمن برائيون ڏٺيون ۽ آزمايون. الاگابلس جي موت کان، تيرهن سالن تائين سانت ۽ سکون جو ڀاڱو وارو دور رهيو. صوبن تي جيڪي ٽڪس ڪٽرا ڪالا ۽ سندس مصنوعي

پٽ موهيا هيا. انهن کان کين نجات ملي ۽ هاڻي هو مڻجسٽريٽن جي امن ۽ خوشحاليءَ جي انتظار هيٺ سڪ جو ساھ کڻي رهيا هيا ڇو ته کين احساس هو ته جيڪڏهن بادشاه سلامت کان رعايتون ۽ ان جي شفقت حاصل ڪرڻي آهي ته ان کان پهريون رعيت جي محبتن ۽ پيار کي وڻڻ بيهڻ ضروري ۽ اڳتي وڌڻ جو پهريون ڏاڪو آهي. روم جي ماڻهن جي معصوم خوشين ۽ عياشين تي نرم قسم جون پابنديون لڳايون ويون هيون ته وري ساڳي وقت کاڌ خوراڪ جي شين جون قيمتون ۽ پئسن تي وياج جا اگهه به سڪندر جي شفقت سبب جيڪا سندس ”رعيت جي پيءُ“ برابر هئي، گهٽايا ويا. سندس دوراندوشيءَ واري فراخ دليءَ ذريعي رعيت جي تفريح ۽ کين گهريل وندر ورونهن جو سامان به مهيا ڪيو ويو هو جنهن ۾ ڪنهن کي به تڪليف هرگز نه پهچائي وئي. سينيٽ جي مرتبي، آزادي ۽ ان جي اختيارن کي مڪمل طرح بحال ڪيو ويو. ۽ هاڻي هر سينيٽر بادشاه تائين بغير ڪنهن خوف خطري جي پهچي پئي سگهيو.

اٽئونينس جو نالو، جنهن کي پيس ۽ مارڪس وڌيڪ مانائتو بنايو هو، اختيار ڪرڻ جي سلسلي ۾ بدڪار ويز ۽ بعد ۾ ڪمڊس کي پڻ آڇيو ويو هو. اهو نالو سيوزس جي پٽن لاءِ عزت وارو لقب بڻجي ويو. اهو نالو نوجوان ڊائڊومنيئس تي به رکيو ويو جيڪو آخرڪار ايميسا جي وڏي پادري وٽ بدناميءَ جو باعث بڻجي ويو. سڪندر کي، توڙي جو غور ڏيکارڻ بعد، خلوص ۽ احترام سان، سينيٽ منت ڪئي ته اهو لقب اختيار ڪري، پر هن شاهائي وقار سان ان کي اختيار ڪرڻ کان اهو چوندي انڪار ڪيو ته ’آڏاري نالي جي چمڪڻ سان انسان نه چمڪندو آهي‘ پر پنهنجي سموري دؤر ۽ ذاتي ڪردار ذريعي هن چاهيو ٿي ته جيڪي اصل اٽئوننز⁷² هيا، انهن جي عظمت، رواداري ۽ خوشحاليءَ جي دؤر کي بادشاهت ۾ واپس موٽائي اچي.

سڪندر جي شهري انتظام ۾، عقل ۽ دانشمنديءَ کي اختيارن ذريعي عام ڪيو ويو هو. ۽ عوام کين مليل خوشين ۽ سهولتن جي عيوض پنهنجي محبت ۽ احسانمنديءَ جي احساس ۽ جذبن سان پنهنجي محسن کي موت ڏيندا هئا. پر مٿي بيان ڪيل سڀني چڱاين جي باوجود، هڪ وڏو مسئلو جيڪو بيهڻ ضروري هئڻ سان گڏ ساڳي وقت ڏکيو ڪر به هيو: اهو هيو فوجي طبقي جو سڌارو جن جي مزاج ۽ انهن جي مفاد جو زمانن کان وٺي نه ته احتساب ٿيو هو نه ڪا پڇا پڇا، ۽ اهي نظر ۽ ضبط جي موضوع چورڻ شرط ٿي هڪدم بي صبرا ۽ بي قابو ٿي ويندا هئا ۽ جن کي عوام جي آرام آسائش جي ڪابه پرواه ڪانه هوندي هئي. اهو مقصد ذهن ۾ رکي، بادشاه ان کي عملي جامو پهرائڻ جي ڪوشش ۾ پهريون ته فوجين سان پنهنجي محبت جو اظهار ڪيو ۽ بعد ۾ سندن خطري کي ظاهر ڪرڻ نه ڏنائين، انتظاميه جي هر کاتي ۽ هر محڪمي ۾ قناعت ۽ خرچ گهٽائڻ جو زور هو پر ان قناعت واري خرچ مان پي فوجين جي پگهارن ۽ وڏن انعامن اڪرامن لاءِ سون ۽ چاندي خريد ڪري کين ڏني ويندي هئي ته پنهنجين شاه خرچين جو پورا ٿو ڪن. ڪنهن مهر جوڻي ۾ اڳتي وڌڻ لاءِ جيڪو کين اڳ سترهن ڏينهن جو سڌو سامان پنهنجن ڪلهن تي کڻي هلڻو پوندو هو، ان کان کين نجات ڏياريا ٿين، قومي شاهراهن تي فوجي اسلحي جمع ڪرڻ جا گڏار ٺهرايا ويا هيا ۽ جيئن ئي اهي دشمن جي ملڪ ۾ داخل ٿيندا هيا ته گڏهن ۽ اُنن جون قطارون بيٺل هونديون هيون ته جيئن سندن غرور جي بار کي کڻي سگهن. جيئن ته سڪندر کي فڪر هو ته پنهنجين فوجين جي عياشيءَ جي ممڪن حد تائين اصلاح ڪري، ته هن ڪوشش ڪئي ته ملٽري جي ظاهري ڏيک ۽ رونق وارين شين جيئن گهٽ، زيور، عمدا گهوڙا،

شاندار زرهون، ۽ شيلدون جيڪي سون ۽ چانديءَ سان جڙيل هونديون هيون، انهن شين کان پنهنجي اصلاح جو عمل شروع ڪري. هن انهن ٽڪن ۽ تڪليفن ۾ ٻين سان پاڻي پائيواري ٿيڻ چاهيو. انڪري پنڌ ڪري ذاتي طور تي وڃي جيڪي بيمار ۽ زخمي سپاهي هيا انهن جي صحت بابت معلوم ڪيائين؛ هڪ رجسٽر رکيائين جنهن ۾ فوجين جي خدمتن بابت رڪارڊ درج ڪريائين ۽ پنهنجي احسانمنديءَ جا ڪجهه جملا به ان ۾ داخل ڪريائين ۽ هر موقعي تي پنهنجي عزت ۽ محبت جو اظهار انهن فوجين لاءِ ڪيائين، جن جي ترقي ۽ بهبود جيئن هن ظاهري طرح چيو. ملڪ جي ترقي ۽ بهبود سان لازم ملزوم جيان ڳنڍيل هو.⁷³ ڏاڍي نفاست ۽ نرميءَ سان هن ورديءَ وارن بيشمار ماڻهن ۾ ديوتن جي پابنديءَ جو جذبو جاڳايو ۽ کين جوش ڏياريو ته هو محنت ڪن ته جيئن رور جي بادشاهت جي تاريخي شان شوڪت جو ڪو هلڪڙو اولوڙي نظر اچي وڃي ۽ جيڪا برتري رومي دنيا کي ٻين ڪيترين ئي قومن مٿان هئي ۽ جيڪو ويڙهاڪ هئڻ ۽ مقابلي ۾ سندن وڌيڪ طاقتور هئڻ جو اڳيون تصور هو ان جو ڪو ٿورڙو حصو به واپس وري اچي ته اهو به غنيمت هوندو. پر سندس دورانديشيءَ واريون پُرخلوص محنتون اڃايون ۽ سندس جرئت مومتمار ثابت ٿي ۽ سندس طرفان برائين جي پاڙ پٽڻ جي ڪوشش اٽل سندن برائين کي وڌيڪ پڙڪايو جن کي وسائڻ جو هو ڪوشش ڪري رهيو هو.

بادشاهي محافظ سڪندر جي ننڍ پڻ کان وٺي ساڻس گڏ رهيا هيا. هو ساڻس پيار ڪندا هئا ۽ پنهنجو ننڍڙو شاگرد سمجهندا هيا جنهن کي هنن ظالم جي قهر کان بچايو هو ۽ سندن ئي ڪوششن سان هن شاهي تخت ماڻيو هو. هر دلغيز شهزادي کي محافظن جي احسان جو چڱيءَ طرح احساس هو پر جيئن ته سندس احسانمندي، دليل ۽ انصاف جي گهرجن سان واڳيل هئي جيڪا سندس مجبوري به هئي، ته اهي بنا دير سندس اخلاق ۽ چڱاين کان ان حد تائين بيزار ٿي پيا جو الاڪابلس جي برائين کان به ڪڏهن ايترا ناخوش نه رهيا هيا. سندن منهندار اُليپن، قانون ۽ ماڻهن جو دوست هو؛ فوجين کيس پنهنجو دشمن سمجهيو، ڇو ته سندن خيال ۾ هنن جي خلاف تباهيءَ وارا مشورا ۽ فوجين جي ستاري جون صلاحون ان ئي بادشاهه کي ڏنيون هيون. هڪ معمولي واقعو ٿي پيو جنهن سبب سندن ناراضگيءَ جا جذبات فساد ۾ تبديل ٿي ويا ۽ تن ڏينهن تائين رور ۾ خان جنگي هلندي رهي ۽ هڪ بيحد سٺي وزير جي زندگيءَ جي حفاظت سندس احسانمند ماڻهن تي ڪئي. ڪجهه گهرن کي باهه جي شعلن ۾ وڪوڙيل ڏسي ماڻهو صفا ڊڄي ويا ۽ فسادين طرفان گهر گهر باهه لڳائڻ جي ڌمڪين کان خوفزده ٿي، ڏڍو ساھ پري ماڻهو پوئتي هٽي ويا. هڪ سٺي پر بدقسمت انسان اُليپن کي ڇڏي ڏنائون ته مقتدر سندس لاءِ جيڪو به فيصلو ڪري. بادشاهي محل تائين سندس پيڇو ڪيو ويو ۽ سندس مالڪ جي قدامت ۾ کيس قتل ڪيو. ويو جنهن ناڪار ڪوشش ڪندي سندس جسر کي جهنڊي سان ڍڪيو ۽ بي رحم سپاهين کان هن لاءِ معافي پڻ ورتائين. حڪومت جي اهڙي ڪمزوري انتهائي افسوسناڪ حد تائين هئي جو بادشاهه کي اها طاقت يا اختيار نه هو ته پنهنجي بهترين دوست جي ناحق قتل ۽ پنهنجي وقار جي تڙيل جو بدلو وٺي سگهي. وٽس سواءِ ان جي ٻيو ڪو رستو نه هو ته هيٺاهون ٿي هلي ۽ صبر جي راه ۽ پهروپ اختيار ڪري. اڀاڳتس کي، جيڪو ان فساد جو مکيه سرواڻ هو، رور مان هٽائي کيس وڏي عزت واري عهدي تي، يعني مصر جو منهندار بنايو ويو جتان وري سندس عهدي کي ڪجهه هيٺ ڪري کيس ڪريت جي حڪومت ۾ مقرر ڪيو ويو.

آخرڪار وقت گذرڻ ۽ غير حاضريءَ سبب جڏهن محافظن ۾ سندس شهرت گهٽ ٿيندي ٿيندي سندن دلين تان مڃڻي وئي ته سڪندر موقفي جو فائدو وٺندي سندس غلطيون پڪڙي سندس ڏوهن جي سزا ڏيڻ چاهي.⁷⁴ هڪ انصاف پسند ۽ نيڪ بادشاهه جي حڪومت ۾، فوجين جي ظلم ۽ آمریت سبب سندس وفادار وزيرن کي به موت جي سزا جو خطرو پيدا ٿي پيو جن لاءِ کين شڪ هو ته اهي به سندن ئي غلط ۽ برداشت کان ٻاهر ڳالهين کي نيڪ ڪرڻ ۾ شريڪ هئا. تاريخدان ڊاٽن ڪئسيٽس، پنونيا جي فوجين جو ڪمانڊر رهيو هو ۽ اُتي اُن سخت نظر ۽ ضبط کي قائم ڪيو هو. انهن جي رومي ڀائرن، فوجي چؤواڳي ۽ ٽڪبر ۾ اچي، اصلاح ڪندڙ جي سڙ جو مطالبو ڪيو. سڪندر، بجاءِ فسادين ۽ باغين جي شور شرابي آڏو جهڪڻ جي، پنهنجي ذهانت ۽ تجربي کان ڪم وٺندي، پنهنجي سائيءَ طور کيس ايلچي مقرر ڪيو ۽ سندس فضول عهدي جو خرچ پنهنجي خزاني مان برداشت ڪيو: پر ان ڳالهه جو جائز ۽ پڪو گمان هو ته جيڪڏهن محافظن کيس ان عهدي جي لقب سان کيس ڏسي ورتو ته هو ان جي رت سان ان کان بدلو وٺندا ڇو ته اهو ئي پهريون مثال هوندو جنهن کي بادشاهه جي اجازت سان رٽائر ٿيل اسٽاف مان شهرمان مئجسٽريٽ جي عهدي تي ترقي ڏني وئي هئي جنهن پنهنجي مئجسٽريٽ جي عهدي تي گهڻو وقت پنهنجي ڳوٺ ڪمپانيا ۾ گذاريو.⁷⁵

بادشاهه جي نرمي ۽ نرم دلي، فوجين کي وڌيڪ بي ادب ۽ گستاخ بنائي ڇڏيو هو: فوجين، شاهي محافظن جي هلت چلت جي ڪاپي ٿي ڪئي ۽ کين ئي مڃيو ٿي، ۽ پنهنجي شهواني عياشيءَ جي حق جي، ساڳي هوڏ ۽ ٽڪبر مان حمايت ٿي ڪئي. ائين ٿي لڳو ته سڪندر جو پورو حڪومتي نظام ڇڻ، سندس ئي دڙ جي اخلاقي بگاڙ خلاف هڪ بي فائدي جدوجهد ۽ جاکوڙ هئي. اليرڪر ۾، ماريتشيا ۾، آرمينيا ۾، ميسوپوٽيميا ۾ ۽ جرمني ۾، ڪيترائي فساد ۽ فتنه جاڳي پيا جنهن ۾ سندس آفيسرن کي ماريو ويو، سندس اختيارن کي بيمعزوتو ڪيو ويو ۽ آخرڪار سندس فوجين جي ناراضگيءَ سبب کيس پنهنجي زندگيءَ جي قرباني ڏيڻي پئي.⁷⁶ هڪ خاص حقيقت کي رڪارڊ تي آڻڻ ضروري آهي ڇو ته انجو تعلق فوجين جي زندگي جي طور طريقي سان آهي ۽ جيڪو سندن ديوتن جي احساس ۽ فرمانبرداري اختيار ڪرڻ جي هڪ نمايان مثال کي ظاهر ڪري ٿو. جڏهن بادشاهه ائٽشڪ ۾ فارس جي جنگي مهر جوئيءَ ۾ مصروف هو، جنهن جا تفصيل اسان هن کان بعد بيان ڪنداسين، ڪجهه سپاهي جن کي عياشيون ڪندي غسلاخانن ۾ پڪڙيو ويو هو. انهن کي سزا ڏيڻ تي انهن فوجي جتن ۾ بغاوت پڙڪي پئي جن سان سندن تعلق هو. سڪندر، پنهنجي مئجسٽريٽ واري عدالت جي مسند تي ويٺو، ۽ پنهنجي باوقار مضبوط ارادي سان بيشمار فوجين جي ميڙ کي مخاطب ٿيندي پنهنجي غير لچڪيدار ۽ طاقتور عزم جو اظهار ڪندي براين جي پاڙ پٽڻ جو اعلان ڪيائين جنهن جي شروعات سندس اڳئين بداخلاق جانشين ڪئي هئي ۽ ساڳي وقت نظر ۽ ضبط کي به هر حال ۾ برقرار رکڻ جو اعلان ڪيائين جنهن ۾ جيڪڏهن رتيءَ مٿس به ڍلائي يا ڪاهي ٿي ته اهو روم جي نالي ۽ ان جي بادشاهت جي برباديءَ جو ڪارڻ هوندو. سندس نرميءَ سان ڳالهائڻ جي وچ ۾، ماڻهن طرفان وڏي واڪي شور ۽ هنگامي جا آواز اچڻ لڳا. ”دانهون ۽ بڪواس ڪرڻ بند ڪريو،“ بادشاهه وڏي اعتماد مان کين چيو، ”جيستائين اوهان فارسين، جرمنس ۽ سرمانٽينس خلاف هٿيار کڻي، جنگ جي ميدان ۾ ڪڍي ڪاهي نٿا پئو، خاموش ٿيو ته مان اوهان کي فوجي نه پر هڪ رعيت جي ماڻهوءَ جي حيثيت ڏيندس،⁷⁷ ۽ اهي ماڻهو جيڪي روم جي قانون جي ڪا

پرواه ٿا ڪن، انهن جو شمار يقيني طور تي ذلت جي درجي وارن ماڻهن ۾ هوندو. "سندس للڪار فوجين جي غضب ۽ غصي جي جنون ۾ وڌيڪ باهه هاري ڇڏي ۽ سندن هٿن ۾ ڪنيل اڳهاڙن هٿيارن جي نماه سبب سندس وجود کي اڳيئي خطرو پيدا ٿي چڪو هو. "اوهانجي جرئت،" تقرير کي جاري رکندي بهادر ۽ اڻموت سڪندر کين چيو، "کي جرڪائڻ جي باوجود جنگ جو ميدان آهي، مون کي ڀلي اوهان ختر ڪري ڇڏيو پر ڏيپجاري ٿا سگهو ۽ مون کي يقين آهي ته جمهوريه جو سخت انصاف اوهان کي سخت سزا ڏيندو ۽ منهنجي موت جو بدلو وٺندو." شور ۽ هنگامو ٻريا ڪندڙ فوجي جتن اڃا به فساد کي جاري رکڻ ۽ وڌائڻ چاهيو ته بادشاهه هڪ فيصلي وارو جملو وڌي اعتماد ۽ پنهنجي پرپور آواز ۾ ادا ڪندي کين چيو، "شهر ۾ پنهنجا هٿيار رکو ۽ پنهنجن پنهنجن گهرن ۽ جڳهن ۾ امن ۽ سکون سان واپس هليا وڃو." طوفان فورن تري وين فوجين ڏک ۽ شرمساريءَ منجهان خاموشيءَ ۾ پنهنجي سزا بابت انصاف کي مڃيو ۽ نظر ۽ ضبط جي اختيارن کي تسليم ڪيو. هٿيار ۽ ملهه ڇڏي اعزاز واپس ڪيائون ۽ پنهنجن ڪئمپن طرف نه پر شهر جي مختلف جاين جڳهن ۽ مسافر خانن ڏي هليا ويا. سڪندر تهن ڏينهن دوران سڌارن جي منظوري ۽ مجرمين جي پڇتاءَ تي ڏاڍو خوش هيو ۽ هن کين پنهنجن اڳين عهدن تي واپس به نه ڪيو جيستائين انهن مڃسٽريٽن کي سزا نه ملندي جن جو هن بغاوت کي پڙڪائڻ ۾ وڏو هٿ هو. احسانمند فوجين، بادشاهه جي خدمت ڪئي جيئن جيئن رهيو ۽ مرڻ کانپوءِ سندس بدلو ورتائون.⁷⁸

ماڻهن جي ميڙ جو فيصلو گهڻو ڪري موقعي جي مناسبت تي مدار رکندو آهي ۽ جذبن ۽ آڌمن جي پيچ ڊاهه به. ڪڏهن باغي فوجين کي وڳوڙ ڪرڻ کان پاسو ڪرائي بادشاهه جي پيرن ۾ هٿيار ڦٽا ڪرڻ تي، مجبور ڪندي آهي يا وري آهي ٿي هٿيار سندس سيني مان آڙپار ڪرڻ تي به آماده ڪندي آهي. جيڪڏهن ڪو فلسفي ان زبردست ڪارنامي جي باريڪ بيني سان چنڊ ڇاڻ ڪري ها ته شايد اسان کي ان موقعي تي شهزادي جي بيمثال جرئت جي اختيارن ۽ فوجين طرفان حڪمن جي فرمانبرداريءَ واري تعميل ڪرڻ جي رازن جي پروڙ پئجي وڃي ها؛ ۽ وري جي اهو واقعو ڪو انصاف پسند تاريخدان بيان ڪري ها ته شايد جرئت جو هي لاجواب مظاهرو سيزر جي سونهري ڪارنامن سان ڪلهو ڪلهي ۾ ملائي بيهي ها؛ ۽ اهو ئي ٿيو ته اهو واقعو سڪندر سيورس جي عام مرتبي جهڙي پر باڪردار شخص جي مقدر ۾ لڪجڻو هو ۽ کيس اهو اعزاز ملڻو هو. سهڻي ۽ وڻندڙ طبيعت واري شهزادي جون لياقتون، موقعي جي سخت مشڪلاتن جي مقابلي ۾ بظاهر مطابقت رکندي نه هيون، سندس عزم ۽ ارادي جي مضبوطي توڙي جو تعريف لائق هئي پر سندس مقصد ۽ نيت جي صفائي ۽ سچائي اڃا وڌيڪ عظمت واري هئي. سندس ڳڻ ۽ ساڳي وقت الاڳابلس جا آو ڳڻ، پنهي کي ڇڻ ڪمزوري ۽ عورتاڻي نازڪ مزاجي جو دوا جو وڙن پياريل هو جيڪو شار جي فضا جي خمير ۾ موجود هو جنهن جو سڪندر به رهاڪو هو، توڙي جو هو پنهنجي غير ملڪي اصل نسل تي ڪاوڙ ۾ ڳاڙهو ٿي ويندو هو ۽ حسب نسب جي خوشامدي اڀياس ڪندڙن کي ماڻ مڻ ۾ ويهي ٻڌندو هو جيڪي سندس اصل نسل کي قديم روم جي نوابن جي قبيلي سان وڃي ملائيندا هيا.⁷⁹ سندس ماءُ جي غرور ۽ لالچي طبيعت، سندس حڪومت جي شان شوڪت کي ڪجهه اونڌاهه ڪري ڇڏيو هو ۽ شهزادي جي وڏي عمر ۾ به ڪائس ساڳي فرمانبرداريءَ جي اميد رکڻ جيڪا هوءَ سندس جواني ۽ ناتجزيڪاري جي ڏينهن ۾ رکندي هئي، ميميا جي اهڙي

رومي تي ماڻهو متس ڪليا به ۽ سندس پٽ کي به توڳ جو نشانو بڻايائون.⁸⁰ فارس جي جنگ جي تڪليفن ۽ ٿڌڻ؛ فوجين ۾ بيزاري ۽ ڇڙ پيدا ڪري ڇڏي ان مهر جي ناڪامي بادشاهه جي نيڪناميءَ کي هڪ جنرل توڙي سپاهيءَ جي حيثيت ۾ هيٺاهون ڪري ڇڏيو. هر سبب ۽ هر حالت هڪ انقلاب جي گهڙ ڪري رهي هئي جنهن روم جي بادشاهت جو ڌيان ڀڃڪرايو جن اندروني مشڪلاتن ۽ مصيبتن جي هڪ ڊگهي سلسلي کي جنم ڏنو.

ڪورڊس جي بدناميءَ واري آمريت، سندس موت کان پوءِ خانہ جنگيءَ جي سلسلن ۽ پاليسيءَ جا نوان اصول جيڪي سيورس جي خاندان شروع ڪيا، سڀني گڏجي فوج جي خطرناڪ طاقت کي وڌايو ۽ قانون ۽ آزاديءَ جي ٿوري ۽ غير واضح تصور کي به تباهه ڪري ڇڏيو جيڪو ڪنهن حد تائين رومين جي ذهنن ۾ اڃا تائين باقي هو. هن اندروني تبديليءَ بابت جنهن بادشاهت جا بنياد ٿي لوڙي ڇڏيا هيا، اسان ڪوشش ڪئي آهي ته اهي حالتون ڪجهه ترتيب ۽ وضاحت سان بيان ڪجن. بادشاهن جو ذاتي ڪردار، سندن سوين، قانون، حماقتون ۽ پاڳ بخت سان اسان جي فقط ايتري دلچسپي آهي جو اهي سڀئي ڳالهائون بادشاهت جي زوال ۽ خاتمي جي عمومي تاريخ سان لاڳاپيل آهن. هن مقصد لاءِ اسان جو پورو پورو ڌيان، اسان کي ٻي اهم ڳالهه طرف غير متوجہ نه ڪري ۽ اها ڳالهه آهي ائٿوئنيس ڪٿاڪالا جي تمام اهم فتويٰ جنهن ذريعي سڄي بادشاهت جي آزاد رهواسين کي روم جي شهري هئڻ جا نالا ۽ حق ڏنا ويا. سندس لامحدود فراخ دلي، هنجي ذهني سخا يا ڪشادگي جو نتيجو نه هئي پر اها سندس لالچ ۽ حرص جو گندو لاپ هو ۽ جنهن جي، ان رياست جي مالي پوزيشن جي مشاهدي ڪرڻ کانپوءِ وضاحت ڪري سگهجي ۽ ان جو دائرو به وسيع، يعني گڏيل ملڪيت جي دؤر کان وٺي سڪندر سيورس جي زماني تائين ڪرڻو پوندو.

ٽسڪني ۾ وي (Veii) جو گهيرو رومين جو ڪو پهريون خاص ڪم هو جيڪو ڏهين سال ۾ داخل ٿي چڪو هو انڪري نه ته اها جڳهه يا هنڌ ايترو مضبوط هو پر گهيرو ڪندڙ اڻڄاڻ ۽ اناڙي هئا. گهر کان فقط ويهن ميلن جي پنڌ جي مهر تي به سياري جي سخت سردين جون کين تڪليفون هيون⁸¹ جنهن لاءِ ماڻهن کي سهولتون مهيا ڪرڻيون هيون ۽ کين آفت ڏيڻو هو ۽ سينيٽ، ماڻهن جي دانئن ۽ شڪاين جو عقلمنديءَ سان ازالو ڪيو. کين باقاعدي پگهار ڏيڻ جو سرشتو شروع ڪيو ويو جيڪو رعيت جي ماڻهن کان سندن ملڪيت جي حساب ۽ حصي رسيءَ موجب وصول ڪيو ويندو هو.⁸² وي جي فتح کان ٻه سؤ سال پوءِ، جمهوريه جي سوين ذريعي ملڪ کي دولت ته گهٽ ملي پر کين اختيار وڌيڪ مليا. اٽلي جون رياستون پنهنجي مليتري جي خدمتن ذريعي محصول ادا ڪنديون هيون، ۽ وڏي فوجي عملي کي، سامونڊي توڙي خشڪيءَ جي رستي، جيڪو پيسونڪ جي جنگين ۾ لڳايل هو، روم جي پنهنجي خرچ تي هلايو ٿي ويو. دلير ۽ زنده دل ماڻهو (جيئن آزاديءَ جي نعمت ۾ خوش دليءَ جي جوش ۾ ماڻهن جو رويو هوندو آهي) خوشيءَ سان پاڻ تي زياده بار برداشت ڪيو جيڪو انهن رضا خوشيءَ سان ان اميد تي کڻڻ قبول ڪيو ته هو پنهنجين محنتن ۽ تڪليفن جو جلد ئي فصل لهندا. سندن اميدن کي ناڪاميءَ جو منهن نه ڏسڻو پيو. ٿورڙن ئي سالن ۾، سيراڪيوز، ڪارٽيج، مسيڊونا ۽ ايشيا جي دولت کي خوشين ۽ شادمانن ۾ روم آندو ويو. فقط پريسيس جي خزانن جو ڪاٺو ٻه ملين يا ويهه لک پائونڊ اسٽرلنگ تائين ٿي ويو، ۽ روم جا ماڻهو، جيڪي ڪيترن ئي قومن جا بادشاهه هيا، هميشه لاءِ ٽڪسن جي باز کان آجا ٿي ويا.⁸³ سوين جو وڌندڙ خزانو، جنگ ۽ حڪومت جي نظام جي خرچن جي

پورائي ڪرڻ لاءِ ڪافي سمجهيو ويو ۽ سون ۽ چانديءَ جو واڌارو انبار، زراعت جي ديوتا جي مندر ۾ جمع ڪرايو ويو ۽ ان کي رياست جي اوچتين ضرورتن ۽ ان اعلانيل امڪاني گهرجن جي پورائي لاءِ محفوظ ڪيو ويو.⁸⁴

تاريخ کي شايد ڪڏهن به ايترو ۽ تلافِي نه ٿيڻ جي قابل زخمر نه رسيو هوندو جيترو ان لاجواب رجسٽر جي وڃائجي وڃڻ ڪري ٿيو هوندو جيڪو آگسٽس پنهنجي وصيت ذريعي سينيٽ جي حوالي ڪيو هو. جنهن ۾ ان تجربيڪار شهزادي روم جي بادشاهت جي نائي جي آمدني ۽ خرچن جي برابريءَ جو ايڏو ته صحيح حساب رکيو هو جنهن جو مثال نٿو ملي.⁸⁵ هن صاف چئي ۽ پوريءَ طرح مڪمل دستاويز کان محروم ٿي، اسان هاڻي مجبور ٿي پيا آهيون ته هيڏانهن هوڏانهن جون نامڪمل هدايتون جيڪي قديمي ماڻهن اختيار ڪيون هيون، انهن تي هلجي ۽ جيڪي حادثاتي طور تي شاندار مان ڳري هاڻي فقط تاريخ جو ڪارآمد حصو ٿي ويون آهن. اسان کي ٻڌايو ويو آهي ته پومپي جي فتح کانپوءِ، ايشيا جي ٽشڪسن مان جمع ٿيل رقم، پنجاه مان وڌي هڪ سؤ پنجويهه ملين ڊارجمس تائين لڳ ڀڳ ساڍا چار ملين پاڻونڊ تائين وڌي وئي.⁸⁶ آخري ۽ انتهائي ڪاهل بطليموسن جي وقت ۾، مصر مان آيل آمدني جو اندازو ساڍا ٻارنهن هزار ٽئينٽس هو جيڪو اسانجن پشن جي اڍائي ملين جيتري رقم ٿيندي. پر جيڪا پوءِ روم وارن جي بهتر اقتصادي صورتحال ۽ حبش ۽ هندستان سان واپار وڌڻ سبب تمام وڌي وئي.⁸⁷ ڳال آمدورفت جي ڌنڌي مان شاهوڪار هو ته وري مصر کي وڃڻ واپار جي آمدني هئي ۽ ٻنهي وڏن صوبن مان حاصل ٿيل آمدني ٻنهي جي ذري گهٽ هڪ جيتري هئي.⁸⁸ ڏهه هزار يوبوٿڪ يا فونيشيا جا ٽئينٽس يا چار ملين اسٽرلنگ⁸⁹ جن سان ڪارٽيج تي فتح حاصل ڪئي وئي پر ان کي ننڍو ويو ته اهو پنجاه سالن جي عرصي ۾ اها رقم ادا ڪري؛ اها ڳالهه روم جي برتريءَ جي مڃتا آهي⁹⁰ ته هن بعد ۾ رتيءَ مٿس ناڻو به ٽشڪسن ۾ نه ڏنو ڇو ته زمينن توڙي رهواسين منجهان محصولن جي جام اوڳاڙي ٿي ۽ ساڳي وقت آفريڪا جو هڪ تمام زرخيز علائقو پڻ صوبي جي سطح تي ننڍو ٿي⁹¹ بادشاهت ۾ شامل ٿي ويو. اسپين کي هڪ عجيب حادثاتي مصيبت سبب، پراڻي دنيا جو پيڙو ۽ ميڪسيڪو چيو ويندو هو. فونيشيا جي ماڻهن طرفان هڪ شاهوڪار مغربي ملڪ جو ظاهر ٿيڻ ۽ کين ملڻ ۽ مقامي ماڻهن تي ظلم ڪرڻ جن کي ڪاٺين ۾ ڌارين جي فائدي لاءِ محنت ڪرڻ تي مجبور ڪيو ويندو هو. ان جو مثال بلڪل ساڳي نموني سان اسپئنش آمريڪا⁹² سان ملي ٿو جيڪا بلڪل هاڻوڪي تاريخ آهي. فونيشيا جا ماڻهو فقط اسپين جي سامونڊي ڪناري جا واقف هئا؛ لالچ ۽ اُمنگن سبب روم ۽ ڪارٽيج جا هٿيار ڪڍي، ملڪ جي وچ ۾ پهتا ۽ زمين جو ڌرو ڌرو ٽامي، چاندي ۽ سون جي دولت سان مالا مال نظر آيو. ڪارٿاگنا (Carthage) جي ڪاڻ جو ذڪر ڪرڻ ضروري آهي جنهن مان روزانو پنجويهه هزار ڊراجمس جيتري چاندي يا ساليانو ٽي لک پاڻونڊ اُپت ٿيندي هئي.⁹³ ويهه هزار پاڻونڊن جي تور جيترو سون استوريا، گئليشيا ۽ لوسيتنيا⁹⁴ جي صوبن مان ساليانو حاصل ٿيندو هو.

اسان کي ڪجهه فرصت جو گهڙيون ۽ ڪجهه ذريعا گهرجن ته جيئن وڏين، سُڪين ۽ طاقتور رياستن جي باري ۾ ڪجهه دلچسپ حقيقتن جو ذڪر ڪجي، جن جو وجود ئي رومي بادشاهت ۾ ختم ٿي ويو. ڪجهه معلومات صوبن جي آمدني جي باري ۾ به ڏيڻ گهرجي جتي قدرت طرفان ڪافي دولت وٺڻ مهيا ڪئي وئي آهي يا ماڻهن طرفان جمع ڪئي وئي آهي بشرطڪ اسان توحيد سان تنهائي ۽ سنڍ پٿي جي رهائش گاهن جو غور سان جائزو وٺون، آگسٽس کي

هڪ دفعي گيارس جي رهاڪن کان هڪ درخواست ملي، جنهن ۾ کيس نمائو عرض ڪيل هو ته جيڪو تڪس مٿن مڙهيو ويو هيو ان جو گهٽ ۾ گهٽ ٽيون حصو ختم ڪيو وڃي. انهن مٿان سڄو تڪس ڏيڍ سوڍاڇا کان مٿي نه ٿي ٿيو جيڪو فقط پنجن پاڻونڊن جي برابر هو؛ پر گيارس ننڍڙو پيٽ هو يا اڃا به ائين چئجي ته ايجين سمنڊ جو هڪ پهڙ هو جتي نه ته پاڻي هو ۽ نه وري زندگيءَ جي ڪا به سهولت موجود هئي ۽ جتي ٿورڙا بد قسمت مهاڻا رهندا هئا.⁹⁵

روشنيءَ جي اهڙن ڏيمن ۽ هلڪڙن ٿروڙن مان به اسان کي خبر پوي ٿي ۽ اسان کي اهو مڃڻو پوندو ته، پهريون ته (اسان کي زمانن ۽ حالتن جي فرق جي منصف مزاجيءَ سان رعايت ڏيڻي پوندي) روم جي صوبن جي سراسري آمدني، اسانجي موجوده پئسن جي لحاظ سان پندرهن کا ويهه ملين کان ڪنهن به صورت ۾ گهٽ نه ٿيندي،⁹⁶ ۽ ٻيو ته ايتري وڏي آمدني، ڪنهن به جديد حڪومت جي خرچن جي پوري لاءِ بهرحال ڪافي سمجهي ويندي، يعني حڪومت جو اهو زبردست سرشتو جنهن جو بنياد آگسٽس رکيو هو، جنهن جو گهر، هڪ خانگي سينئر جي سادگيءَ سان رهندڙ خاندان کان مٿاهون نه هو ۽ جنهن جو فوجي نظام، سرحدن جي حفاظت کي نظر ۾ رکندي وجود ۾ آيو هو، جنهن ۾ نه ملڪن فتح ڪرڻ جي لالچ شامل هئي ۽ نه وري ٻاهرين حملن جي ڪنهن ٿوري گمان يا انديشي جو ڪو عمل دخل هو.

هنن ٻنهي نتيجن ڪيڏن جي باوجود آگسٽس جي زبان ۽ انجو رويو، پوئين نتيجي کي بلڪل ۽ يقيني طور تي، پنهنجو ڪارنامو نه سمجهندي، رد ٿو ڪري. اهو ايترو آسان به ناهي ته اعتماد سان اهو چئي سگهجي ته ان موقعي ۽ وقت تي هو رومي دنيا جو اڳواڻ ۽ ابو هو، يا آزاديءَ کان بچان ڪندڙ هو، نه وري اها خبر پوي ٿي ته هن صوبن جو باز جھڪو ڪرڻ چاهيو هو يا سينيٽ ۽ گهروڙي سواري جي ادارن کي تيز بنائڻ جو سوچيو هو. پر جيئن ئي هن حڪومت جون واڳون سنڀاليون هيون ته فورن هن تڪس جي ڙمي ۾ گڏ ٿيندڙ رقم کي ناڪافي ڄاڻايو هو ۽ ان ڳالهه جي ضرورت جو احساس به ڏياريو هو ته روم ۽ اتلي مٿان به انصاف جي نظر سان ۽ قومي باز جي برابري واري حصي رسيءَ سان مٿن تڪس لڳايا وڃن. هن غير مقبول رٿ کي عملي جامو پارائڻ لاءِ، هو وڏي احتياط ۽ توريل تڪيل قدمن سان اڳتي وڌيو. ڪسٽر جي کاتي کولڻ کان پوءِ هن ايڪسائيز جي سرشتي کي به وجود ۾ آندو ۽ تڪس لڳائڻ جي عمل کي روم جي شهرين جي اصلي يا آبائي ۽ ذاتي ملڪيت کي نظر ۾ رکيو ويو ڇو ته روم جي رعيت جا ماڻهو ڪنهن به تڪس ڏيڻ کان گذريل ڏيڍ صديءَ کان وٺي آڃا هيا.

1. روم جهڙي وڏي بادشاهت ۾، آمدني ۽ خرچ جي برابري جي حساب ڪتاب جو سرشتو وقت سر خود بخود قائم ٿي چڪو هوندو. اهو اڳ ۾ به ٻڌايو ويو آهي ته سوين ۽ طاقت جي زور تي، صوبن جي دولت کي گاديءَ جي هنڌ ڏانهن آڻايو ويندو هو ۽ اهڙيءَ طرح ان ناڻي جو ڪافي حصو وري انهن صوبن کي موٽايو ويندو هو جيڪي وڻج واپار ۽ هنرن ذريعي محنت ڪندا هئا ۽ ملڪ کي سڪيو ستابو بنائڻ ۾ مددگار ثابت ٿيندا هئا. آگسٽس ۽ ان جي جانشينن جي حڪومت ۾، وڻج واپار جي هر جنس تي تڪس لاڳو ڪيو ويندو هو، جيڪا هزارن طريقن سان دولت ۽ عياشيءَ جي وڌڻ وڌڻ آڏن تي پهچي ويندي هئي، ۽ جنهن به طريقي سان قانون جي ترجماني ڪئي ويندي هئي، ان موجب خريدار هميشه روم جو رهواسي هوندو هو جيڪو تڪس پڻ ادا ڪندو هو.⁹⁷ ڪسٽر، جنس يا شين جي اصل قيمت جي ائين حصي کان وٺي چاليهين حصي تائين لاڳو ڪيو ويندو هو؛ ۽ اسان کي اهو حق ٿو پهچي ته ڪسٽر ڊيوٽي ”ڪڏهن گهٽ

تہ ڪڏهن وڌ“ بابت اندازو لڳايون تہ ان بابت پاليسي تمام صاف هئي؛ تہ عياشي ۽ زيب زينت وارين شين تي، ضرورت وارين شين جي مقابلي ۾ ڊيوتي زياده لڳائي ويندي هئي؛ ٻيو تہ جيڪو مال بادشاهت جي رعيت جي ماڻهن طرفان سندن محنت مشقت سان پيدا ڪيو ويندو هو يا ٺاهيو ويندو هو تہ ان سان، عرب ملڪن يا هندستان⁹⁸ جي فضل ۽ غير مقبول شين جي مقابلي ۾، وڌيڪ مهرباني ۽ خاص رعايت وارو سلوڪ ڪيو ويندو هو. اوڀر جي جنسن جي باري ۾ هڪ ڊگهي ۾ نامڪمل فهرست اڃا تائين موجود آهي جن تي سڪندر سيورس جي دؤر ۾ ڊيوتي لڳائي ويندي هئي، جهڙوڪ: دالچيني، کنڻ، ڪارا مرچ، سنڍ ۽ خوشبوئن جا سڀئي قسم، قيمتي پٿرن جا جدا جدا نمونا جنهن ۾ هيرو سڀني کان وڌيڪ مهانگو هوندو هو؛ ۽ زمرد جو پٿر وري سونهن ۾ سڀني کان سرس هو؛⁹⁹ پارٿيا ۽ بابل جو چمڙو، ڪپهه، ريشم ٻئي ڪچا توڙي تيار ٿيل، آبنوس، عاج ۽ ڪڏڙا.¹⁰⁰ اسان اهو به مشاهدو ڪيو آهي تہ زنائن غلامن جو استعمال توڙي قدر ۽ قيمت، بادشاهت جي زوال پذير ٿيڻ سان وڌي ويا.

2. خانہ جنگين کانپوءِ آگسٽس طرفان جيڪو ايڪسائيز ٽئڪس لڳايو ويو هو، سو تمام گهٽ پر عام هو ۽ شايد ئي ڪڏهن هڪ سيڪڙي کان وڌيڪ لڳايو ويو هجي؛ پر ان ۾ اُهي سڀئي شيون، جيڪي مارڪيٽ ۾ وڪرو ڪيون ٿي ويون يا آڪشن ذريعي نيلام ڪيون ٿي ويون، اچي ٿي ويون؛ يا زمين ۽ گهرن جي خريداري جنهن ۾ نيڪ ٽاڪ رقم استعمال ٿي هجي تہ اُهي ننڍيون ننڍيون شيون جيڪي ماڻهن جي وڏي هجور ۾ گهڻيون مقبول هيون ۽ روز مره جي استعمال ۾ اينديون هيون ۽ مناسب رقم ۾ وڪرو ٿينديون هيون. اهڙو ٽئڪس، جيڪو گهڻن ماڻهن تي اثر انداز ٿئي ٿو، سدائين عوام طرفان دانھن ڪرڻ ۽ ناراضگيءَ جو سبب رهيو آهي، هڪ بادشاهه جيڪو پنهنجي رياست جي گهرجن ۽ وسيلن کان واقف هوندو آهي، اُهو عوام جي فيصلي سان يڪراءِ ٿيندو ۽ مجبوريءَ مان کيس اعلان ڪرڻو پوندو تہ فوج جي مدد گهڻي ڀاڱي ايڪسائيز جي شين جي پٽڏاوار تي مدار رکي ٿي.¹⁰¹

جڏهن آگسٽس، پنهنجي حڪومت جي بچاءَ ۽ ٻاهرين توڙي اندروني دشمنن جي خطري کان محفوظ رهڻ لاءِ هڪ مستقل فوج ٺاهڻ جو پڪو عزم ڪيو تہ هن هڪ نئين طرز جو خزاني جو بنياد به وڌو جنهن مان فوجين جو پگهار، رٽائر ٿيل ۽ تجربڪار فوجين لاءِ انعام ۽ جنگ جي اوچتن ۽ خاص خرچن جو پوراڻو ڪيو ويندو هو. ايڪسائيز مان ٿيندڙ آمدني توڙي جو انهن مخصوص خرچن تي استعمال ٿيندي هئي، ڪي ناڪافي سمجهيو ويو. ان ڪميءَ کي پوري ڪرڻ لاءِ بادشاهه سلامت طرفان اڃا به پنج سيڪڙو تائين ٻيو ٽڪس ماڻهن تي مڙهيو ويو جيڪو وصيتن يا ماءُ پيءُ جي ميراث ذريعي جيڪا ملڪيت يا دولت ماڻهن کي ملي، ان تي لڳايو ويو. پر جيڪي روم جا امير ماڻهو هئا اُهي آزاديءَ کان ملڪيت جا طالب وڌيڪ هئا. انهن جي ناراضگيءَ جو چوڻوڻ آگسٽس جي ڪنن تائين به پهتو جنهن پنهنجي دستوري طبيعت جي ذريچ سان ان کي ٻڌو. هن سڄو معاملو سينيٽ ڏانهن موڪلي ڏنو ۽ انهن تي زور ڀريو تہ هن قومي خدمت لاءِ ڪو ٻيو طريقو تجويز ڪن جيڪو عوام لاءِ آساني پيدا ڪري ۽ جيڪو بچان ڏياريندڙ به نه هجي، سينيٽ وارا پاڻ ۾ ورهاڱي ويا ۽ فيصلي ڪرڻ ۾ منجهي پيا. هن کين اشارن ۾ چيو تہ جيڪڏهن هو وڌيڪ ضد ڪندا تہ هو زميني ٽئڪس يا وري ماڻهن جي سرن جي ڳڻپ مطابق ٽئڪس مڙهي ڇڏيندو. اُهي خاموش ٿي ”مٺي به ماڻ تہ مٺي به ماڻ“ جيان چپ ٿي ويا.¹⁰² وصيتن ۽ وراثتن تي ٽئڪس هڻڻ واري معاملي

کي ڪجهه پابندين ذريعي نرم بڻايو ويو. اهو تيستائين نه مڙهيو ويو جيستائين ان ڳالهه جو يقين نه ڪيو ويو ته جنهن شئي تي تشڪس لڳايو ٿي ويو ان جي ڪا قيمت هجي ۽ اها گهٽ پر گهٽ سون جا پنجاه يا سؤ ٽڪرا هجن.¹⁰³ ۽ اهو ان تي به نه لڳايو ويندو جيڪو پيءُ جي طرف کان ان جو ويجهي ۾ ويجهو عزيز هوندو.¹⁰⁴ جڏهن فطري ۽ ملڪيت جا حق محفوظ ٿي ويا ته هاڻي اهو مناسب ٿي معلوم ٿيو ته هڪ ڌاريو ماڻهو يا پري جو عزيز، جنهن کي اوجھو جهجهي دولت ملي وئي هجي ته اهو پنهنجي رضا خوشيءَ سان ان جو ويهون حصو رياست جي پلائي لاءِ ڏيڻ ۾ هرگز نه هڻڪندو.¹⁰⁵

اهڙو تشڪس جيڪو دولتمند طبقن کي ڪجهه گهڻو محسوس ٿئي، روم جي ماڻهن ان کي خوشيءَ سان قبول ڪيو ڇو ته اهو کين موقعي جي مناسبت سان محسوس ٿيو. جيڪي پنهنجي مرضيءَ مطابق ۽ پنهنجي سهولت ۽ موڊ جي لحاظ سان ڏئي ٿي سگهيا ۽ جنهن ۾ ڪابه رڪاوٽ ڪانه هئي نڪي وري ڪنهن فيصلي يا وراثت جي شرطن جون ان ۾ ٻيڙيون لڳل هيون. مختلف سببن جي ڪري، پيءُ جي هڪ طرفي پيار، گڏيل ملڪيت جي چاهيندڙن ۽ بادشاهت جي بگڙيل اخلاق وارن اميرن وٽ پنهنجو اثر وڃائي ڇڏيو هو؛ ۽ جيڪڏهن پيءُ، پنهنجي پٽ لاءِ پنهنجي ملڪيت جو چوٿون حصو ڇڏيو هو ته هن قانوني طرح شڪايت ڪرڻ جي دعويٰ کي ڄڻ حشر ڪري ڇڏيو.¹⁰⁶ پر اهو پوڙهو مالدار ماڻهو جنهن کي ٻار ڪونه هو، گهر ۾ هڪ آمر ٿي ويندو هو ۽ جيئن سندس عمر ۾ واڌارو ٿيندو رهندو هو ته سندس اختيار ۽ ضعيفي به وڌندي رهندي هئي. نيچ ماڻهن جي ميڙ ۾، کيس محافظ به ياد ايندا هئا ته ڪڏهن وري مڃسڻ ۽ ايلچين کي به ياد ڪندو هو. ماڻهو سندس مرڪڻ تي کيس پائيندا هئا، حرص تي سندس خوشامد ڪندا هئا. سندس حماقتن تي داد ڏيندا هئا، سندس جذبن جو احترام ڪندا هئا پر بي صبري ۽ بيچينيءَ مان سندس موت جو انتظار ڪندا هئا. ڪنهن جي سنڀال لهڻ ۽ خوشامد ڪرڻ جو هنر هڪ اهڙي سائنس ٿي وئي آهي جو اُتي به ماڻهو ڪجهه ڏوڪڙ ڪمائي ٿو وٺي، جن ان سائنس ۾ پير پاتو ته کين وڏا لقب ملي ويا؛ ۽ سڄو شهر، هڪ طنز به جملي جي مطابق، ٻن پارٽين ۾ ورهائجي چڪو هو: ”شڪاري ۽ سندن راند.“¹⁰⁷ جيتوڻيڪ ناانصافي ۽ وڏن خرچن واريون وصيتون روزانو مڪارن طرفان لکرايون وينديون هيون ۽ احمقن طرفان ڏوڪڙ جمع ڪيا ويندا هيا، ان جي باوجود ڪجهه نهايت ئي جائز ۽ احسانمنديءَ جي جذبي هيٺ هونديون هيون. بسبيرو کي، جنهن اڪثر ڪري شهرين جي زندگين ۽ انهن جي دولت ۽ بخت لاءِ مسلسل جاکوڙ ڪئي هئي، وصيت جو انعام مليو جنهن جي ان وقت رقم هڪ سؤ ستر هزار پائونڊ هئي.¹⁰⁸ نه وري ننڍي پلني جي دوستن هڪ يار ويس تقرير جي ماهر¹⁰⁹ سان گهٽ سخا جو ثبوت ڏنو هو. وصيت ڪندڙ جو جيڪو به مقصد هجي، پر خزاني کي، بغير ڪنهن روڪ ڀرڻ جي، رياست جي لاءِ ويهون حصو ملندو رهندو هو؛ ۽ ٻن ٽن نسلن جي وقفي کان پوءِ، رعيت جي سڄي ملڪيت يقيني طرح آهستي آهستي جمهوريه جي خزاني جي صندوقن ۾ وڃي چڪي هئي.

نيرو جي پهرين سالن جي سونهري دؤر ۾، هن شهزادي پنهنجي شهرت وڌائڻ جي خيال کان يا وري ماڻهن سان چڱائي ڪرڻ جي جذبي منجهان، هڪ خواهش جو اظهار ڪيو ته هو ماڻهن تان ڪسٽر ۽ ايڪسائز ڊيوٽي جي مصيبت کي ختم ڪرڻ ٿو چاهي. وڏن عقلمند سينيٽرن به سندس ان فراخديءَ واري قدر تي کيس داد ڏنو، پر ساڳي

وقت ان رٿ تي عمل ڪرڻ کان کيس روڪيائون، ڇو ته ائين ڪرڻ سان جمهوريه جي طاقت توڙي آمدني جا وسيلا ختم ٿي وڃن ها. ¹¹⁰ جيڪڏهن ان تصوراتي خواب کي سڄي تبديل هجي ها ته تراجن ۽ ائٽوننز جهڙا شهزادا يقيني طور تي جرئت جو مظاهرو ڪندي، انسانذات سان ايڏي وڏي پلائي ڪرڻ جو سونهري موقعو پنهنجي هٿان هرگز وڃائڻ نه ڏين ها. هو ان ڳالهه کان مطمئن هيا ته ماڻهن جون تڪليفون دور ٿين پيون هنن ڪوشش ڪئي ته انهن ٽڪسن کي هٽايو نه وڃي. انهن جي قانون جي نرمي ۽ پختگي، ٽڪسن کي سهڻي نموني هلايو ۽ رعيت جي سڀني طبقن جي ماڻهن جي سختيءَ سان حفاظت ڪيائون ته ان سرشتي مان ڪو ناجائز فائدو نه وٺي ۽ ٽڪسن جي تشريح پنهنجي مطلب ۽ مفاد مطابق نه ڪري. قديمي دعوائن کي رد ڪيو ويو ۽ ان جو به تدارڪ ڪيو ويو ته هارين سان گستاخي ۽ کين پريشان ڪرڻ جي رويي کي ختم ڪيو وڃي. ¹¹¹ اهو بهرحال هڪ عجيب سلسلو رهيو آهي ته هر دور ۾، روم جي بهترين ۽ تمام سياڻن گورنرن به انتهائي هاجيڪار طريقو اختيار ڪيو ته فقط ايڪسائيز ۽ ڪسٽر کي ئي ٽڪس جمع ڪرڻ جا مکيه وسيلا سمجهيائون. ¹¹²

ڪٽراڪالا جا جذبا ۽ حقيقت ۾ ان وقت جون حالتون به ائٽوننز جي دور کان بلڪل مختلف هيون. ماڻهن جي بهتري ۽ بهبود کان بلڪل بيهرواه ۽ بيگانو ٿي، هو فقط هڪڙي ضرورت کي پورو ڪرڻ جي ڪوشش ۾ لڳو رهيو ته ڪيئن فوجين جي لا محدود لوڻ ۽ لالچ کي مطمئن ڪري جن کي هن خود ئي هيرايو هو. آگسٽس طرفان وڌل پابندين منجهان، جيڪا ويهين هئي اها وصيتن ۽ وراثت جي باري ۾ هئي ۽ اها ڏاڍي فائديمند ۽ جامع هئي. ان جو اثر روم يا اٽلي تائين محدود نه هو. بلڪ ان جو فائدو وقت سان گڏ وڌندو رهيو جيئن روم جو شهر ڏيکيه ۽ ويڪر ۾ وڌو ۽ وسيع ڦهلائو رهيو. نون شهرين کي، توڙي جو کين به هڪ جيترو ٽڪس ¹¹³ ڏيڻو هو ۽ جن جي ڪري هو رعيت جي حيثيت ۾ متاثر نه ٿيا هيا، کين ان حيثيت کان ڪافي معاوضو مليو جيڪا کين حاصل هئي، يا جيڪي حق انهن کي مليل هيا ۽ جيڪي کين اعزازن ۽ دولتمند ٿيڻ جا سٺا موقعا کين مليا، اهي انهن جي نصيب جي حوالي ڪيا ويا. پر هڪ وڏي رعايت جيڪا نهايت ئي نمايان هئي، ڪٽراڪالا جي عياشين ۽ شاهه خرچين سبب ضايع ٿي وئي ۽ صوبن جي ناراض ماڻهن کي فضول اغزازن وٺڻ ۽ روم جي شهرين جي احسانمند ٿيڻ لاءِ کين مجبور ڪيو ويو. سيوزس جو لالچي پٽ به ٽڪسن کان نه ته خوش هو ۽ نه وري هن ان کي مڙهڻ تي چاهيو جيڪي سندس اڳين جانشينن جي وقت کان خوش اسلوبيءَ سان جاري رهنديون ٿي آيون. ويهين صدي جي بجاءِ هن پنهنجي حڪومت ۾ وصيتن ۽ وراثت ۾ ڏهون حصو جمع ڪرائڻ جو حڪم ڏنو (سندس موت کانپوءِ وري قديمي سرشتي کي لاڳو ڪيو ويو) پنهنجي حڪومت ۾ هن سڄي بادشاهت جي هر سرشتي ۽ هر نظام کي ڏاڍي ۽ زبردستيءَ سان هڪ جهڙو ۽ هڪ جيترو تباهه ڪيو. ¹¹⁴

جڏهن صوبن جا سڀئي ماڻهو، روم جا شهري هٿ جي ناتي سان ٽڪسون ڏيڻ لڳا ته هاڻي اهي ٽڪسن جي سلسلي ۾ قانوني رعايت وٺڻ جا حقدار ٿي پيا ڇو ته هو اڳ ۾ ئي رعيت جي حيثيت ۾ ادا ڪري چڪا هيا. البت ڪٽراڪالا ۽ ان جي پٽ جي حڪومت جا اهي اصول نه هئا. سندن دور ۾ پراڻا توڙي نوان، ٻئي ٽڪس ساڳي وقت تي صوبن مٿان مڙهيا ويندا هيا. اهو اعزاز ڄڻ سڪندر جي انتظار ۾ هو جنهن تخت تي ويهڻ شرط محصولن

کي ٽيھ حصا گهٽائي ڇڏيو.¹¹⁵ ۽ ماڻهن تان برداشت کان وڌيڪ بار هٽائي کين سک ۽ سڪون جو ساھ کڻڻ ڏنو. اھو اندازو لڳائڻ البت ناممڪن آھي تہ ھڪ ننڍي سماجي برائي جي باقيات کي ختم ڪرڻ طرف ھن جو ڌيان ڇو نہ ويو پر ھڪ زھريلو ٻوٽو جنھن کي پوريءَ طرح تباھ نہ ڪيو ويو ھو، ٻيھر پنھنجي پوري توانائيءَ سان نمودار ٿي وڌو وڻ ٿيڻ لڳو ۽ ايندڙ وقت ۾ رومي دنيا کي پنھنجي مومدار پاڇي سان انڌاري ۾ ڌڪي ڇڏيائين. ھن تاريخ بيان ڪرڻ ۾ اسان کان گھڙي گھڙي زميني ٽڪس جي باري ۾ پڇيو ويندو، سڙن جي ڳڻپ تي محصول لڳائڻ جي باري ۾، ۽ اُن، شراب، تيل، گوشت وغيره پيدا ڪرڻ جي باري ۾، جيڪي صوبن کان ورتا ويندا هئا تہ محلات، فوج ۽ گاديءَ جي هنڌ جي خرچن جو پُورا ٿو ڪجي.

جيسٽائين روم ۽ اٽلي کي، حڪومت جي مرڪز جي حيثيت سان ماڻ ملندو رھيو، تہ ھڪ قومي جذبي کي قديمين پاڻ وٽ محفوظ ڪري رکيو ھو جنھن کي آھستي آھستي اُنھن بہ اختيار ڪيو جن کي شھري ھٿ جو اعزاز بعد ۾ مليو ھو. فوج جي عھدن تي گھڻو ڪري اُھي ماڻھو ٿي پرتي ٿيا جن کي آزادانه تعليم ملي ھئي، کين قانون ۽ لک پڙھ جي چڱيءَ طرح سکيا مليل ھئي، ۽ جيڪي تيزتر قدر ڪٽنڊا اڳتي وڌندا ويا ۽ لڳاتار ترقي ڪندا مٿاھين مقام تي پھتا ۽ وڏا شھري توڙي فوجي اعزاز ۽ وقار وڃي ماڻيائون.¹¹⁶ رومي بادشاھت جي تاريخ جي پھرين ٻن صدين ۾، اھڙا تہ ناميارا بادشاھ تخت تي ويٺا جو اھو اُنھن جي زبردست اثر ۽ مثالن قائم ڪرڻ جو نتيجو ھو جو فوجين بہ پوريءَ طرح اُنھن جا حڪم مڃيا ۽ تابعداري ڪئي.

پر جڏھن روم جي آئين جي آخري بچاءَ کي بہ ڪٽراڪالا پڇي ۽ بيدرديءَ سان لتاڙيو تہ ملڪيتن جي قبضن جي ورھاست فوجين جي مختلف طبقن ۾ ڪامياب ٿيندي نظر آئي. اندرين صوبن جا مھذب ماڻھو ٿي وڪيل ۽ مئجسٽريٽ ٿيڻ جي لياقت ۽ اھليت رکندا ھئا، ھٿيارن ۽ اسلحي سنڀالڻ جو آھنجو ڪم سرحدن جي ھارين ۽ بربرن لاءِ ڇڏيو ويو ھو، جيڪي پنھنجي ڪئمپ کانسواءِ ٻيو ڪو ملڪ نہ ڄاڻندا ھيا، جنگ کانسواءِ ٻي ڪنھن بہ سائنس جي کين خبر ڪانہ ھئي ۽ نہ وري ڪنھن شھري قانون جي کين ڪا سڏ ھئي، فوجي نظر ۽ ضبط اُنھن لاءِ نئين ڳالھ ھئي. خوني ھٿن، وحشي طور طريقتن ۽ نراسائيءَ وارن انقلابن سان، اُنھن ڪڏھن تہ حفاظت ڪئي پر گھڻو ڪري بادشاھن جي تخت کي اونڌي ڪرڻ جا ڪڏا ڪرتوت ۽ ڪٺا ڪم ڪيائون.

باب - ڇهون

حاشين بابت وضاحتون.

1. آگسٽ جي تاريخ. (ص - 71)
2. ڊائن ڪئسيئس (Ixxvi, 1284)
3. سال 186ع جي لڳ ڀڳ، اير - ڊي ٽليمانٽ، ڊائن جي هڪ فقري تي سخت پريشان آهي جنهن ۾ شهزادي فاسٽينا، جيڪا 175ع ۾ مري چڪي هئي، لاءِ ٻڌايو ويو آهي ته هن سيورس ۽ جوليا جي شادي ڪرائڻ ۾ پنهنجو ڪردار ادا ڪيو هو. (Ixxiv, 1243) مان واري مواد سهيڙيندڙ اهو شايد وساري ڇڏيو ته ڊائن، هڪ حقيقت کي نه پر سيورس جي خواب کي بيان ڪيو آهي ۽ خواب نه ته ڪنهن دائري ۾ مايندا آهن ۽ نه وقت يا خلا ۾ آهي سمائجي سگهندا آهن. ڇا اير - ڊي ٽليمانٽ اهو تصور ڪيو هو ته شاديون روم ۾ زهره جي مندر (Temple of Venus) ۾ جنسي ميلاپ ذريعي مڪمل ٿينديون آهن؟ (بادشاهن جي تاريخ - ٽام - 389 ۽ رمارڪ - 6)
4. آگسٽ جي تاريخ (ص - 65)
5. آگسٽ جي تاريخ (ص - 85)
6. ڊائن ڪئسيئس (Ixxvii, 1304, 1312)
7. مينيج جو مضمون ڏسو. ڊايو جينز لرتيس جي ڇاپي جي آخر ۾، ڊي فيمينس فلاسافيس جي عنوان هيٺ.
8. ڊائن (Ixxvi, 1285) آريليس وڪٽر.
9. سندس چئيءَ جو نالو بشئيئس هو. جيڪو سندس ماءُ جي ڏاڏي تان کنيو ويو هو. پنهنجي حڪومت ۾ هن ائٽونيئس جو لقب اختيار ڪيو جيڪو قديمي وڪيلن ۽ تاريخدانن طرفان اختيار ڪيو ويندو آهي. سندس موت کانپوءِ، ماڻهن جي مٿس ناراضگيءَ سبب کيس ٽارنٽس ۽ ڪٿراڪالا جهڙن توڪ وارن نالن سان ياد ڪيو ويو. پهريون نالو هڪ مشهور ڪرتب ڏيکاريندڙ تان کنيو ويو هو ۽ ٻيو ڳال جي هڪ ڊگهي جُبي تان ورتو ويو هو جنهن کي هن روم جي ماڻهن ۾ ورهايو هو.
10. اير - ڊي ٽليمانٽ، ڪٿراڪالا جي ترقيءَ جو سن 198ع ٻڌائي ٿو ۽ ساڻس گيتا جي گڏجي هلڻ جو سال 208ع ڄاڻايو ويو آهي.
11. هيرودٽن، (iii, 130) آگسٽن تاريخ ۾ ڪٿراڪالا ۽ گيتا جي زندگين جو احوال.
12. ڊائن (Ixxvi, 1280) وغيره.
13. اوسين جي شاعري. (i, 175) (اوسين لاءِ وڌيڪ ڏسو باب - 1، حاشيي جون نوٽ - 12)
14. هڪ حقيقت ته اوسين جو ڪٿراڪل دراصل روم جي تاريخ جو ڪٿراڪالا آهي، جيڪو برطانوي قدامت جو هڪڙوئي نقطو آهي، جنهن ۾ مسٽر مشڪرفسن ۽ مسٽر وٽاڪر ٻئي هر خيال آهن؛ ۽ ان راءِ قائل ڪرڻ ۾ ڪجهه ڏکيائي به آهي. ڪئليبونيا جي جنگ ۾، سيورس جي پٽ کي ائٽونيئس جي لقب سان ڄاتو ويندو هو؛ ۽ اهو عجيب

ٿو لڳي ته جابلو نوجوان پاڻ کي ڪنهن ٻي نالي سان سڏرايو هوندو. سو به چار سال پوءِ، ڪنهن به روم جي ماڻهوءَ بادشاهه جي موت کان پوءِ پي بگڙيل نالي سان کيس نه پڪاريو ۽ قديمي مؤرخن به سندس ٻي نالي متعلق ڪجهه نه لکيو آهي. (ڏسو ڊائن، (Ixxviii, 1317) آگسٽ جي تاريخ (ص - 89) آريليس وڪٽر.

15. ڊائن، (Ixxvi, 1282) آگسٽ جي تاريخ (ص - 72) آريليس وڪٽر.

16. ڊائن، (Ixxvi, 1283) آگسٽ جي تاريخ (ص - 89)

17. ڊائن، (Ixxvii, 1284) هيروڊئن (iii, 135)

18. مسٽرهيوم حق تي لڳي ٿو جڏهن هو هيروڊئن جي لکيل ٽڪري تي پنهنجي اِجْرَج جو اظهار ڪري ٿو (iv, 139) جيڪو هن موقعي تي، بادشاهي محل جي نمائندگي ڪندي ان کي پوري روم جي وسعت برابر پائڻي ٿو. پئليٽائن جبل (Palatine Mount) جنهن تي اهو آڏيو ويو هو، لڳي ٿو ته سڄي علائقي کي ان والاري ڇڏيو آهي، جيڪو وڏو ۽ وڏو يارهن کان پارهين هزار فوٽن جي گول دائري اندر هوندو (ڏسو نارڊيني جي روما ائنيڪا ۾ نوٽيشيا ۽ وڪٽر جي تحريرن کي) پر اسان کي اها ڳالهه ذهن نشين ڪرڻ گهرجي ته دولت مند سينيٽرن پنهنجن باغن ۽ وڏن وڏن محلاتن سان پوري شهر کي وڪوڙي ڇڏيو هو، جن جو ڪافي وڏو حصو آهستي آهستي مختلف بادشاهن پنهنجي قبضي ۾ ڪري ڇڏيو هو. جيڪڏهن گيتا جئنيڪيولر تي انهن باغن ۾ رهندو هو جن تي سندس نالو رکيل هو ۽ ڪٿاڪالا ايسٽلين تي، مئسينا جي انهن باغن ۾ رهندو هو جيڪي سندس نالي ۾ هئا، ڇو ته ٻئي هڪ ٻئي جا ڪٿر مخالف ڀائر هڪ ٻئي کان ڪيترائي ميل پري رهندا هئا؛ پوءِ به جيڪي وچ وارا يا اوسي پاسي جا ٽڪرا هيا، سي سئلسٽ جي شاهي محلاتن، ليوسيوئلس، ائگريپا، ڊوميتين، ڪئٿس وغيره جي محلاتن سان پرڄي ويا هيا جيڪي شهر جي چوگرد پکڙيل هئا، هڪ ٻئي سان ڳنڍيل به هئا ۽ ٽائبر ۽ گهٽين مٿان ٺهيل پلين ذريعي شاهي محلات سان پڻ ڳنڍيل ۽ لاڳاپيل هئا، پر هيروڊئن جي هن وضاحت کي، جيڪا هونئن ته ڪمال جي آهي، هڪ وڏي مقالي يا تفصيلي مضمون جي ضرورت پوءِ به محسوس ٿئي ٿي جتي اڃا به وڌيڪ وضاحتون هجن ۽ جنهن ۾ قديم روم جو تفصيلي نقشو پڻ موجود هجي.

19. هيروڊئن، (iv, 139)

20. هيروڊئن، (iv, 144)

21. سيراپس جي مندر ۾، ڪٿاڪالا هڪ ترار کي وڃي پاڪ ڪيو ۽ ان کي مان ڏنو، جنهن سان، هن چواڻي ته، هن پنهنجي پاءُ گيتا کي قتل ڪيو هو. (ڊائن (Ixxvii, 1307)

22. (هيروڊئن، (iv, 147) روم جي هر ڪئمپ ۾، هڪ ننڍو گهر، هيڊڪوارٽر جي نزديڪ هوندو هو جنهن ۾ انهن ديوتائن جا بت حفاظت ۾ رکيل هيا ۽ جن جي پوڄا به ڪئي ويندي هئي جن کي نگران يا سرپرست سمجهيو ويندو هو؛ ۽ هتي اهو ڄاڻاڻ به ضروري آهي ته جن تي عقاب جو نشان يا فوجي نشان اُڪريل هوندا هيا ته انهن ديوتائن جو مرتبو، ٻين کان مٿاهون هوندو هو. هي هڪڙو شاندار ادارو هو جنهن جي نظر ۽ ضبط جي منظوري مذهب کان به حاصل ڪيل هئي. (ڏسو لپسيٽس، ڊي مليشيا رومانا ۾، (iv, 5, v, 2)

23. هيروڊئن، (iv, 148) ڊائن (Ixxvii, 1289)

24. گيتا کي ديوتائن جي لست ۾ شامل ڪيو ويو. هن جي پاءُ چيو: ("جيڪڏهن هو زندهه ناهي ته پوءِ ڀلي کيس ديوتا ڪري پوڄيو وڃي."*) (آگسٽ جي تاريخ - ص - 91) ڪن تمنن تي گيتا کي پوڄڻ جا نشان ۽ اهڃاڻ مليا آهن.
25. ڊائن (Ixxvii, 1301)
26. ڊائن (Ixxvii, 1290) هيروڊئن (iv, 150) ڊائن (ص - 1298) ٻڌائي ٿو ته پوڳ چرچي وارن شاعرن کي هرگز جرئت نه ٿيندي هئي ته پنهنجن ڊرامن ۾ گيتا جو نالو استعمال ڪن. ۽ جن به سندس نالو هلڪي نموني سان استعمال ڪيو ته انهن جو ملڪيتون ضبط ڪيون ويون.
27. ڪٿراڪالا، ڪيترن ئي فتح ڪيل ملڪن جا نالا پاڻ اختيار ڪيا ۽ پرتينڪس مشاهدو ڪيو ته گيتيڪس جو نالو، (کيس ڳاڻن يا گيتي تي هنجو وڏو اثر هو) پارٿيڪس يا آليمٿيڪس لاءِ سٺو واڌارو ثابت ٿيندو. (آگسٽ جي تاريخ - ص - 89).
28. ڊائن. (Ixxvii, 1291) هو شايد هيلويڊيس پرسڪس ۽ تريسا پيٽس جي حسب نسب مان هو. هي وطن جا اهي خُبار هئا جن جي مضبوط پر بيڪار ۽ بي سمجهي واري چڱائيءَ کي ٿيسيسٽس لازوال ڪري ڇڏيو آهي.
29. اهو عام طور چيو ٿو وڃي ته پٿينين خود، شهزادي جوليا جو ويجهو عزيز هو.
- * صفحو - 115 (يعني نيرو)
30. ٿيسيسٽس - (تاريخ جا ورق - 2 - xiv)
31. آگسٽ جي تاريخ. (ص - 88)
32. پٿينين جي باري ۾ ڏسو هينيسس جي، روم جي قانون بابت تاريخ.
33. ٿائيريس ۽ ڊوميٽين، روم جي پسگردائيءَ مان ڪڏهن به ٻاهر نه نڪتا. نيرو ٿوري وقت لاءِ يونان ويو هو. ("اهي جيڪي بادشاهن جي تعريف ڪن ٿا، سي انهن کان پري آهن؛ ۽ جيڪي انهن جي ويجهو آهن سي ئي سندن شڪار ٿين ٿا."*) (ٿيسيسٽس - تاريخ - iv, 75).
34. ڊائن. (Ixxvii, 1294)
35. ڊائن، (Ixxvii, 1307) هيروڊئن. (iv - ص - 158) پهريون. ان کي هڪ ظالمانه قتل جو نالو ٿو ڏئي ۽ ٻيو ان کي دوکييازي ٻڌ چوي ٿو. اهو عين ممڪن ٿو لڳي ته اليگزنڊريا جي ماڻهن، ڪل پوڳ واري طنزن ۽ شور شرابي سان آيمز کي چيوڙائي ڇڏيو هو.
36. ڊائن - (Ixxvii, 1307)
37. ڊائن، (Ixxvi, 1284) مسٽر ووٽن (روم جي تاريخ - ص - 330) کي ان ڳالهه جو امڪان نظر ٿو اچي ته هي اصول ڪٿراڪالا طرفان ايجاد ڪيو ويو هو جنهن کي سندس پيءُ ڏانهن منسوب ڪيو ويو هو.
38. ڊائن (Ixxvii, 1343) اسانکي ٻڌائي ٿو ته ڪٿراڪالا هر سال فوجين کي ستر ملين ڊراچمي (جيڪي ٽيويهه لک، پنجاه هزار پائونڊن جي برابر ٿين ٿا) جا غير معمولي ۽ بيحد قيمتي تحفا ڏيندو هو. ڊائن جو اسانکي فوج جي پگهار بابت ٻيو حوالو به مليو آهي جيڪو باريڪ بينيءَ سان پرڄهڻ ۽ پروڙڻ جهڙو آهي، پر اهو حوالو اڻ چٽو، نامڪمل ۽ شايد بگڙيل به آهي، تنهنڪري ان تي وڌيڪ ڪجهه چوڻ مناسب نه ٿيندو. عقلمنديءَ واري ڳالهه اها ٿي

معلوم ٿئي ته بادشاهي محافظن کي ٻارهن سؤ پنجاهه دراجمي (چاليهه پائونڊ ساليانه ملندا هيا. (ڊائن، Ixxvii) 1307 آگسٽس جي حڪومت ۾ کين روزانو ٻه دراجمي يا ديناري (يا دينار) يا 720 ساليانا ملندا هيا، (ٽئسيٽس - تاريخ جا ورق - 17، i) ڊوميتين جنهن سپاهين جي پگهار جي چوٿين حصي جيترو واڌارو کين ڏنو. اُن مطابق محافظن جو پگهار 960 دراجمي ٿي ويو. (گرونوٽس، ڊي پيڪونيا ويٽري 2، iii) پگهارن ۽ ٻين نوازشن جي لڳاتار واڌاري بادشاهت کي تباهه ڪري ڇڏيو، ڇو ته سپاهيءَ جي پگهار سان گڏ انهن جو تعداد به لڳاتار وڌندو رهيو. ڏکڻ بادشاهي محافظن جي واڌاري تي به نظر ڪجي ته انهن جو تعداد 10000 کان وڌي 50000 ماڻهن تائين وڃي پهتو.

39. ڊائن، (Ixxviii, 1312) هيروڊوٽن (iv, 168)

* صفحو 117 (ڪٽراڪالا)

+ صفحو 117 (1700 ۾)

++ صفحو 117 (سٿيڊن جو چارلس XII, 1718 - 1682)

40. سڪندر (Alexander) جي نالي ۽ اعزازن لاءِ ڪٽراڪالا جي شوق ۽ اشتياق بابت اسان کي بادشاهه جي تمنغن مان شاهديون ملن ٿيون جيڪي اڃا تائين محفوظ آهن. (ڏسو اسپانيئر جو شاهڪار مضمون - xii، هيروڊوٽن 154، iv) جنهن کڻ ڏياريندڙ تصويرون وڃي ڏنيون هيون، جن ۾ هڪ طرف سڪندر جو چهرو ڏيکاريو ويو آهي ته ٻي طرف کان ڪٽراڪالا جو منهن ظاهر ڪيو ويو آهي.

41. هيروڊوٽن: (iv, 169) آگسٽ جي تاريخ. (ص - 94)

42. ڊائن (Ixxxix, 1350) لاڳابئلس پنهنجي اڳئين جانشين کي ٽنڊي ٿو ته هن تخت تي ويهڻ جي جرئت ڪئي هئي؛ توڙي جو هڪ شاهي منهندار جي حيثيت ۾، کيس سينيٽ جي اندر داخل ٿيڻ جي اجازت ڪانه هئي ڇو جو پڙهو ڏيندڙ ايوان کي ڪارروائيءَ لاءِ هموار ڪري چڪو هو. پلاٽيٽس ۽ سيجنس جي ذاتي مهربانيءَ ذريعي مڃيل قاندي جي ڀڃڪڙي ٿي هئي. اُهي گهوڙن پالڻ جي درجي کان مٿي چڙهيا، پر انهن آفيس جي اداري کي سينيٽر توڙي سفارتي ايلچي جهڙن عهدن سان محفوظ ڪيو.

43. هونيميديا ۾ سڙٿريا جو رهواسي هو ۽ پلاٽين جي گهر ٻار ۾ نوڪري ڪرڻ سبب کيس، بخت لڳو پر ان جي تباهي جڏهن آئي ته پاڻ معجزاتي طرح بچي ويو. سندس دشمن چوندا هئا ته هو ڄاڻي ڇٽر کان غلام هو، ۽ جيڪي بدناميءَ وارا ڪم هن ڪيا تن ۾ آکاڙي جي ترار بازي به شامل هئي. دشمن جي ڇٽر ۽ حالتن جي باري ۾ ڪوڙن الزامن ۽ بهتانن هڻڻ جو فيشن يوناني تقرير ڪرڻ جي ماهرن ۾ تمام گهڻو هليو جيڪو گهڻي وقت تائين يعني گرامر جي استادن جي دؤر تائين رهيو.

44. ڊائن ۽ هيروڊوٽن. ٻنهي مٽڪريس جي خويين ۽ خامين بابت تمام غير جانبداريءَ سان ۽ کلي ڳالهائڻ لڳا آهن؛ پر آگسٽن جي تاريخ ۾ سندس زندگيءَ جي مصنف، انهن ويڪاڻو اديبن، جن کي لاڳابئلس خريد ڪيو هو، جي ڪاپي ڪندي، سندس اڳئين جانشين جي ڪردار کي داغدار ۽ اوانداهو ڪرڻ جي ڪوشش ڪئي هئي.

45. ڊائن (Ixxviii, 1336) جيترو مصنف جو مقصد صاف آهي، بادشاهه جي نيٽ به اوتري ئي شفاف آهي؛ پر مسٽر ووٽن تجربڪار فوجين، رنگروتن ۽ پراڻن ۽ نون فوجين جي فرق کي سمجهڻ جي ڪوشش ڪندي غلط فهميءَ جو شڪار ٿي ويو آهي. (روم جي تاريخ - ص - 347)
46. ڊائن. (Ixxviii, 1330) زيفلن (Xiphilin) جو اختصار، توڙي جو خاص مقصد بيان نٿو ڪري، پوءِ به موجوده حوالي جي نسبت سان اصل کان به وڌيڪ واضح آهي.
47. لئمپرائيڊيس مطابق (آگسٽ جي تاريخ - ص - 135) سڪندر سيورس 29 سال، 3 مهينا ۽ 7 ڏينهن جيئرو رهيو. جيئن تي هنڪي 19 مارچ 235ع تي ماريو ويو هو ۽ هو 12 ڊسمبر 205ع تي ڄائو هو؛ ته اهڙي طرح ۽ ان حساب سان هو ان وقت سمجهو ته 13 سالن جو هو، ۽ سندس وڏو سوٽ هن وقت 17 سالن جو هوندو. هي حساب ڪتاب نوجوان شهزادن مطابق آهي، بجاءِ هيروڊن جي واٽ جي، جنهن مطابق هو 3 سال اڃا به عمر جو ننڍو ٿئي ٿو. اهڙيءَ طرح متضاد تاريخ وار واقعن ۽ شاهدين جي حساب سان، هو الاگابلس جي حڪومت کي، سندس اصلي وقت کان ٻه سال اڃا وڌيڪ اينگهائي ٿو وڃي، سازش جي تفصيلن بابت ڏسو ڊائن، (Ixxviii, 1339) ۽ هيروڊن (V, 184)
48. هڪ خطرناڪ جانشيني جنهن ذريعي هو نقلي ائٿونينس ٿيو، هر سپاهيءَ کي، جنهن پنهنجي آفيسر جو پير ڪٽي کين آڻي ڏنو، خانگي ملڪيت جو مالڪ بنايو ويو ۽ کيس مليتري ڪميشن جو حقدار به بڻايو ويو.
49. ڊائن، (Ixxviii, 1344) هيروڊن، (V, 186) جنگ اُمي جي ڳوٺ جي ويجهو وڙهي وئي هئي جيڪو لڳ ڀڳ سوا ٻه سؤ ميل ائٿنڪس کان پري آهي.
50. ڊائن (Ixxix, 1353)
51. ڊائن، (Ixxix, 1363) هيروڊن (V, 189)
52. هي نالو دانه عالمن طرفان ترتيب ڏنو ويو آهي جيڪو ٻن شامي لفظن مان ٺهيو آهي: الا (خدا) ۽ گبل (ناهڻ) يا پلاسٽڪ ديوتا جيڪو سج لاءِ مناسب ۽ صحيح صيفو آهي. (ووٽن جي روم جي تاريخ - ص - 378)
53. هيروڊن (V, 190)
- * صفحو - 122 (نوما جي وقت کان وٺي، روم جي حفاظت ڪرڻ لاءِ مقدس شيلڊون هونديون هيون.)
+ صفحو - (پالس جو بت - ائٿنس)
54. هو ويسٽا (Vesta) ديوي جي مقدس مندر ۾ چوريءَ ڳهڙيو ۽ هڪ بت کڻي ويو جيڪو هن پالس جو سمجهيو، پر ويسٽا جي خادمن فخر مان چيو ته هڪ پاڪ شئي سان جيئن ته دوکو ڪيو ويو هو ته ناپاڪ چوريءَ ڪندڙ کي نقلي بت ٿي هٿ لڳو هو. (آگسٽ جي تاريخ - ص - 103)
55. ڊائن، (Ixxix, 1360) هيروڊن (V, 193) بادشاهت جي رعيت جي ماڻهن کي مجبور ڪيو ويو ته نئين شادي شده جوڙي کي دل کولي تحفا تحائف ڏين، ۽ جيڪو ڪجهه هنن الاگابلس جي حڪومت ۾ واعدو ڪيو هو، اهو انهن کان ميميا جي انتظام هيٺ پوريءَ طرح وصول ڪيو ويو.

56. نئين چٽي جي ايجاد ڪرڻ تي وڏا انعام ڏنا ويا، پر جيڪڏهن ان جي ذاتي جي تعريف ڪئي وئي ته فقط انڪري جو انجو مؤجد چٽي کان سواءِ ٻيو ڪجهه به نه کائيندو هو. جيستائين وڃي ڪا به شئي ڳولائين جيڪا بادشاهي ذاتي جي پسند مطابق هجي. (آگسٽ جي تاريخ، ص - 111)
57. هو ڪڏهن به سامونڊي مڇي نه کائيندو هو سواءِ ان جي ته هو سمنڊ کان ڪافي مفاصلي تي هجي، ان کان پوءِ هو مڇين جا ناياب نمونا ماڻهن ۾ ورهائي ڇڏيندو هو ۽ جن کي تمام مهانگو خريد ڪري، ٻهراڙيءَ ۾ پنهنجن هارين ۾ وڃي ورهائيندو هو. (آگسٽ جي تاريخ - ص - 109)
58. ڊائن، (Ixxix, 1358) هيرودٿن (V, 192)
59. هيروڪلس زوٽيڪس قبضو ڪري ويهي رهي ها، جيڪڏهن هو کيس دوا ڪرائي پنهنجي مخالف کي ڪمزور نه ڪري ڇڏي ها جنهن کان اهڙو امتحان ورتو ويو هو جيڪو سندس شهرت کان مٿي ۽ وٽ کان ٻاهر هو، انڪري کيس دليل ڪري محلات مان ٻاهر ڪڍيو ويو. ڊائن (Ixxix, 1363, 1364) هڪ نچڙيءَ کي شهر جو منهندار بنايو ويو، هڪ ٽانگي هلائيندڙ کي نگراني ڪرڻ جو ۽ حَجَر کي کاڌي خوراڪ ورهائڻ جو منهندار مقرر ڪيو ويو. هنن ٽن آفيسرن ۽ ڪيترن ٻين هينين ملازمن لاءِ خاص خيال رکڻ جون سفارشون ڪيون ويون ڇو ته انهن جا "جنسي يا اولاد پيدا ڪرڻ جا عضوا تمام وڏي سائيز جا هئا." (آگسٽ جي تاريخ - ص - 105)
60. سندس زندگي جي واقعن جو ڪو سادو سهيڙيندڙ پي، (آگسٽن تاريخ ۾ - ص - 111) ان ڳالهه ۾ شڪ جو گمان ڪري ٿو ته سندس براين بابت ڪافي مبالغي کان ڪم ورتو ويو آهي.
61. ڊائن، (Ixxix, 1366) هيرودٿن (V, 195, 210) آگسٽ جي تاريخ (ص - 105) آخري تي تاريخدان (لئمپرائيڊيس) لڳي ٿو ته کين بهترين مصنف مليا آهن، جيئن هن پنهنجي انقلاب جي احوال ۾ لکيو آهي.
62. اِلاگابئلس جي موت جو دؤر ۽ سڪندر جو تخت تي ويهڻ - انهن واقعن وڏن عالمن ۽ ذهين ماڻهن جو توجهه ڇڪرايو آهي، جيئن پاگي، ٽليمائٽ، ويلسيچي، وگنولي ۽ ٿور - ائڊريا جو پادري. سوال يقيني طور تي اَلجهاڻيندڙ آهي: پر آءُ اڃا تائين ڊائن جي راءِ سان متفق آهيان ڇو ته سندس حساب ڪتاب کي صحيح رکڻ جي سچ کان ڪوبه انڪار نه ڪري سگهندو ۽ سندس متن جي صفائي کي درست سمجهڻ زيفلن، زونارس ۽ سيدريئس طرفان ڪيل تحقيق سان به يڪراءِ آهي، اِلاگابئلس ٽي سال، ٽو مهينا ۽ چار ڏينهن حڪومت ۾ رهيو يعني مئڪرينس تي فتح حاصل ڪرڻ کانپوءِ ۽ کيس 10 مارچ 222ع تي ماريو ويو. پر تمغن جو اسان وٽ ڪهڙو جواب آهي جيڪي بلاشڪ سچا ۽ اصلي هئا، جنهن مطابق سندس طرفان مئجسٽريٽ جا اختيار سنڀالڻ جو پنجون سال ٿو وڃي بيهي؟ اسانجو جواب مانواري ويلسيچي سان گڏ اهو هوندو ته مئڪرينس جي قبضي کي ختم بلڪ تباهه ڪيو ويو هو ۽ ٻيو ته ڪٿاڪالاجي پٽ، سندس حڪومت جو دؤر پنهنجي پيءُ جي موت کان شمار ڪيو آهي. هن وڏي مشڪل جي حل تي وڃڻ کان پوءِ، جيڪڏهن سٺ اڃا به ڪٿي ڪٿي منجهيل نظر اچي ته ان کي يا ته ڳنڍي ڇڏجي يا جتان ٿورو ڪجهه منجهيل هجي ته اهو اتان صفا ڪٽي ڌار ڪري ڇڏجي.

63. آگسٽ جي تاريخ (ص - 114) هن غير معمولي مٿي پر ڪرڻ سان، سينيٽ جي ڪوشش هئي ته ڪوڙن دعويٰ دارن جون آميدون خاڪ ۾ ملائجن ۽ فوجين ۾ تفرقو ختم ڪجي.
64. محتسب ميٽلس نيوميديڪس روم جي ماڻهن اڳيان پنهنجي تقرير ۾ تسليم ڪيو ته جيڪڏهن ڪائنات جو خالق اسان کي عورتن جي مدد کان سواءِ جيئڻ جي اجازت ڏئي ها ته اسان جيڪر تڪليف ڏيندڙ ۽ آزاريندڙ ساٿيءَ کان آجا هجون ها، ۽ اسان کي شادي جي ترغيب فقط تڏهن ڏئي ها جڏهن اسان ذاتي خوشيءَ جي مقابلي ۾ قومي خدمت ڪيون ها. (آلس گيليس (i,6)
- * صفحو - 125 (نيرو جي ماء)
65. ٿيسٽس - تاريخ جا ورق (5, xiii)
66. آگسٽ جي تاريخ (صفحا - 102, 107)
67. ڊائن. (Ixxx, 1369) هيروڊٽس (vi, 206) آگسٽ جي تاريخ (ص - 131) هيروڊٽس جيڪو امير ماڻهوءَ جي نمائندگي ڪري ٿو، کيس معصوم ٿو چوي. آگسٽن جي تاريخ ۾ ڊيڪسيپس جي تحقيق جي حوالي سان هن کي ڀڙندي ٿو ۽ سڪندر جي زندگي خلاف سازش ڪرڻ جو ذميدار سمجهي ٿو. ٻنهي جي وچ ۾ ڪو فيصلو ڏيڻ نا ممڪن ٿو لڳي: پر ڊائن هڪ اهڙو شاهد آهي جنهن تي ڪوبه الزام نٿو ڏئي سگهجي ۽ هن نوجوان شهزاديءَ خلاف ميميا جي حسد ۽ ظلمن لاءِ ڪولي لکيو آهي ته سڪندر کي خود ڏاڍو افسوس ٿيندو هو پر ان جي مخالفت ڪرڻ جي کيس جرئت نه ٿيندي هئي.
68. هيروڊٽس، (vi, 203) آگسٽ جي تاريخ (ص - 119) پويون اسان کي اشارن ۾ ٻڌائي ٿو ته جڏهن ڪو قانون پاس ٿيندو هو ته وڏا وڏا قانوندان، وڪيل ۽ تجربيڪار سينيٽر، ڪائونسل جي مدد ڪندا هيا ۽ انهن جا رايو کانئن جدا جدا ۽ لکت ۾ ورتا ويندا هيا.
- * صفحو - 126 (تخمينو يا اندازو لڳايائين)
69. آگسٽن جي تاريخ ۾ سندس زندگيءَ جو احوال ڏسو. ڪنهن به فرق جو اندازو نه لڳائي سگهندڙ سهيڙيندڙ. مزيدار ٽوٽڪن ۽ قصن کي، فضول ۽ اڃاين حالتن جي باز هيٺ پوري ڇڏيو آهي.
70. ناپخته طنزن جي تيرهين طنز ڏسو.
71. آگسٽ جي تاريخ (ص - 119)
72. ڏسو آگسٽ جي تاريخ (صفحا 116-117) جنهن ۾ سڪندر ۽ سينيٽ جي وچ ۾ ٿيل بحث مباحثي جو پورو تفصيل ڄاڻايل آهي، اهو واقعو 6 مارچ تي ٿيو. سال گهڻو ڪري 223ع هو. جڏهن رومين سندس حڪومت جا ٻارهن مهينا خوشي ۽ اطمينان سان گذاريا هئا. کيس ائٿونيشس جي اعزاز ۽ خطاب ڏيڻ کان اڳ ۾، سينيٽ چپ چاپ ۾ ڏٺو پئي ته سڪندر ان خطاب کي پنهنجي خانداني نالي طور استعمال ڪندو يا نه.
73. بادشاهه جي اها چوڻي گهڻي مشهور ٿي ته: "هن پنهنجن فائدين جي بجاءِ فوجين جي مفادن جو وڌيڪ خيال رکيو ڇو ته قومي سلامتيءَ جو دارو مدار انهن تي هو."

74. توڙي جو سڪندر جي زندگي جي ڪتاب جو مصنف، (آگسٽ جي تاريخ - ص - 132) اَلپين خلاف فوجين جي بغاوت جو ذڪر ڪري ٿو. پر جيڪا تباهي آئي هئي، ان کي بيان نه ڪيو اٿس ته مبادا سندس پسنديده هيرو جي ان مان انتظامي ڪمزوري ظاهر ٿي پوي. هن ڄاڻي وائي ڇڏيل حقيقت منجهان، اسان کي ان مصنف جي مرتبي ۽ بيان جي صفائيءَ جي چڱيءَ طرح خبر پوي ٿي.
75. اَلپين جي مقدر ۽ سندس خطري جي احوال بابت، ڏسو هڪ وڏيل ڇپريل نتيجو ڏائن جي تاريخ ۾. (Ixxx, 1371)
76. ائٽوٽسٽ ريمرائڊ ڏائن ڪئسيوس (Ixxx, 1369) (Annotat Reimer and Dion Cassius)
77. جوليس سيزر هڪ بغاوت کي متن جي ساڳي لفظ ڦٽرڻ، (Quirites) سان ماڻيڻو ڪيو هو جيڪو فوجين جي مخالف لفظ نفرت جي معنيٰ سان استعمال ٿيو هو ۽ ايڏائيندڙن کي ايترو ته هيٺ ڪري ڇڏيو هياڻين جو اهي رعيت جي سطح تي اچي ويا هئا. (ٽئسيوس - تاريخ جا ورق 43, i)
78. آگسٽ جي تاريخ. (ص - 132)
79. ميٿلي مان ورتل (آگسٽ جي تاريخ - ص - 129) چُونڊَ صحيح ۽ بهتر هئي. ٻارهن سالن جي توڙي عرصي ۾، ميٿلي پنج دفعا ڪونسل (سفارتي مڃسٽريٽ) ٿيو ۽ پنج اعزاز حاصل ڪيائين. (ڏسو ويلس پيٽرڪيولس (ii, 11) ۽ فاسٽي.
80. آگسٽن جي تاريخ ۾، سڪندر جي زندگي، هڪ مڪمل شهزادي بابت هڪ تصور آهي ۽ سائروبيڊيا، (Cyropaedia) (سائرس جي تصوراتي زندگي - زينوفن) جي هڪ فضول ڪاپي آهي. سندس حڪومت جو احوال جيئن هيروڊوٽس ٻڌايو آهي، مڃڻ جهڙو، اعتدال پسندي وارو ۽ ان دؤر جي عمومي تاريخ سان ملندڙ جلندڙ آهي ۽ ڪجهه ناراضگي جهڙن تفصيلن ۾ ڏائن جي اعتماد واري لهجي ۾ ان تصديق به ڪئي آهي. ان جي باوجود شايد هڪ خسيس قسر جي تعصب مان، اسانجي ليکڪن جي گهڻي تعداد، هيروڊوٽس کي گهٽ وڌ ڳالهائيو آهي ۽ آگسٽن تاريخ جي ڪاپي ڪئي آهي. ڏسو تليمانت ۽ ووٽن. متضاد تعصب يا نظريي کي جيڪڏهن ڏسجي ته جُولين بادشاهه (سزئريس ۾ (ص - 315) شاميءَ جي عورتاڻي ڪمزوريءَ تي وڏي اطمينان سان روشني ٿو وجهي ۽ سندس ماءُ جي لوڻ ۽ هوس جي خراب فطرت کي ٻنڌي ٿو.
81. ڊائوسيس مطابق، جيڪو صحيح حقيقتون ٻڌائيندو آهي، شهر خود فقط هڪ سؤ اسٽيڊيمن جيترو يا ساڍا ٻارهن ميل روم کان پري هو. جيتوڻيڪ ڪي ٻاهريان حصا جيڪي ايتروريا جي طرف ڏي هيا، اهي اڃا پراڻهين پنڌ تي هيا. نارڊيني، پنهنجي هڪ مڃيل مضمون ۾، عام تاثر توڙي ٻن پادرين جي راءِ جي مخالفت ڪئي آهي ۽ هن وي (Veii) کي سويتا ڪاسٽيلينا (Civita Castellana) کان جدا ڪري انکي هڪ ننڍي هنڌ آئسولا (Isola) سان ملائي ڇڏيو آهي جيڪو روم ۽ برٽسٽينو ڏيڻ جي وچ رستي تي آهي.
82. لوي جو چوٿون ۽ پنجون ڪتاب ڏسو. روم جي آدمشماريءَ موجب، ملڪيت، اقتدار ۽ ٽڪسن جو نظام هڪ ٻئي سان لازمي ملزوم هيا.
83. پلني - فطري تاريخ، (3, xxxiii) سسيرو (ii, 22) ۽ پلو تارج - پي - ايميل ۾ (ص - 275)
84. ڏسو، زمانن جي جمع ٿيل دولت بابت هڪ بهترين بيان. (ليوسن جي فارس (Phars) ۾ - iii, 155)

85. تئسيٽس - تاريخ جا ورق ۾ (i, 11) اهو اٿين جي وقت ۾ وجود ۾ آيو هوندو (اليگزينڊريا جو تاريخدان - ٻي صدي عيسوي).
86. پامپيو ۾ پلو تارچ (ص - 642)
87. اسٽرابو. (xvli, 798)
88. ويليٽس پئٽرڪيولس. (ii, 39) لڳي ٿو ته هو گال جي ٺاڻي جي آمدني کي وڌيڪ اهميت ڏئي ٿو.
89. يوبروٽڪ. (The Euboic) فونيشين (Phoenician) ۽ اليگزينڊرين (Alexandrian) وزن ۽ پئسن جو ماپو ائٽڪ (Attic) کان توڙ ۽ ٻها ۾ ٻيڻ تي مٿي هو. ڏسو هوپر کي قديمي تور ۽ ماپ جي سرشتي بابت. (ص - iv, c5) اهو عين ممڪن آهي ته ساڳين ماپن کي ٽائر کان ڪارٿيج نيو ويو هجي.
90. پاليبٽس (xv, 2)
91. اٿين. پيونيز ۾ (ص - 84) (Appian in Punicis)
92. ڊائوڊورس سڪولس. ڪتاب پنجن. ڪاڊز (Cadiz) کي فونيشيا جي ماڻهن حضرت عيسيٰ (عليه السلام) کان هڪ هزار سالن کان به اڳ تعمير ڪيو هو. ڏسو ويليٽس پئٽرڪيولس (i, 2)
93. اسٽرابو (iii, 148)
94. پلني. فطري تاريخ (xxxiii, 3) هو ڊالمٽيا ۾ هڪ چانديءَ جي کاڻ جو ذڪر ڪري ٿو جنهن مان رياست کي روزانو پنجاهه پائونڊ ملندا هئا.
95. اسٽرابو. (x, 485) تئسيٽس - تاريخ جا ورق (iii, 69, iv, 30) ڏسو تورنفورت ۾ (سامونڊي سفر) گيارس (Gyarus) جي ڏکڻ جو داستان ۾ دلچسپ انداز ۾.
96. لپسيٽس ڊي مئگنيٽيو ڊائن رومانا (ii, 3) جنهن ۾ آمدني بابت ٻڌايو ويو آهي ته هڪ سؤ پنجاهه ملين سونا تاج ٺهندا هئا؛ پر سندس، سڄو ڪتاب توڙي جو علم ۽ ذهانت سان لکيل آهي، ڪجهه خيالي ۽ تصوراتي ڳالهائون ان ۾ وڌيڪ ٿيون نظر اچن.
97. تئسيٽس - تاريخ جا ورق. (xiii, 31)
98. ڏسو پلني - (فطري تاريخ - iv, 28, xii, 18) سندس مشاهدو ته، روم ۾ هندستان جي مال ۽ مختلف جنسن جو وڪرو سندن اصلي قيمت کان سؤ دفعا وڌيڪ قيمت تي ٿيندو هو، اسان کي وڻج واپار ۽ اُپت جو به ان مان اندازو ٿئي ٿو ڇو ته جيڪا اصلي قيمت هئي ته اها به اٽ لک پائونڊن کان مٿي هئي.
99. قديمي ماڻهو هيرن کي ڪٽڻ جي فن مان ناواقف هئا.
100. اير - بوچاڊ (M. Bouchaud) هڪ مضمون ۾ هيءَ فهرست هڪ ڊائجيسٽ مان ڪاپي ڪئي آهي ۽ ان کي وري پنهنجي تشريح ۽ بيان ڪرڻ ۾ گهڻو اينگهائي ويو آهي.
101. تئسيٽس - تاريخ جا ورق (i, 78) ٻن سالن کانپوءِ، ڪيادوشيا جي غريب بادشاهت جي اڃا ننڍي ٿيڻ سبب ٽائبيرس کي، ٽڪسن جي آڏو آڏ تائين گهٽائڻ جو بهانو ملي ويو، پر عوام لاءِ اهو فائدو فقط توري عرصي لاءِ هيو.

102. ڊائن ڪئسيٽس (Iv, 799, Ivi, 825)
103. رقم جو حساب هڪ اندازي موجب لڳايل آهي.
104. جيئن ته روم جو قانون ڪيترن زمانن تائين رهيو ته ان موجب ماءُ جي طرف کان جيڪي رشتا هوندا هيا ته انهن کي وڏن جي ملڪيت جو حصو يا وراثت نه ملندي هئي. هي سخت قانون بعد ۾ انسانذات طرفان ختم ٿيندو ويو ۽ آخر ڪار جستنيڻ بادشاهه ان کي مڪمل طور تي ختم ڪري ڇڏيو.
105. پلني - مدح سرائي ۾ (سي - 37)
106. ڏسو هينيشٽس - روم جي قديمي قانون ۾. (ڪتاب - پيو).
107. هورٽس، (II) سٽ، (V) پيٽران، (سبي - 116) پلني - خط ۽ تحريرون. (ii, 20)
108. فلپ ۾ سسيرو. (ii, 16)
109. ڏسو سندس خط ۽ تحريرون. هر اهڙي وصيت، کيس گذري ويل ماڻهن لاءِ سندس دل ۾ احترام جو جذبو پيدا ڪيو ۽ جيڪي جيئرا هيا، انهن سان انصاف ڪيائين. هو ٻنهي سان نيڪ رهيو ۽ هڪ پٽ سان به سهڻو سلوڪ ڪيائين جنهن کي سندس ماءُ لاوارث ڪري ڇڏيو هو (V, 1)
110. ٽئسيٽس - تاريخ جا ورق - (xiii, 50) اسپرٽ ڊيس لائڪس (xii, 19) (Esprit des loix)
111. ڏسو پلني جي مدح سرائي، آگسٽن تاريخ ۽ برمن.
112. خراج ڏيڻ (جيئن ان کي چيو ويو) جي پوک نه ٿيندي هئي، ڇو ته بااخلاق شهزادا لکين رپيا پاڻهي موڪلي ڏيندا هيا جيڪي ڏانهن رهيل هوندا هيا.
113. نون شهرين بابت پلني اسان کي تفصيل سان ٻڌائي ٿو. (مدح سرائي، 37, 38, 39) تراجن هڪڙي قانون کي ڇپرايو هو جيڪو سندن ئي فائدي ۾ هو.
114. ڊائن (Ixxvii, 1295)
115. جنهن به ڏهه آري (Aurei) ڏنا جيڪو دستوري ٽڪس هو، ته ان کان آريز (Aureus) جي ٽئين حصي کان مٿي نه ورتو ويندو هو يا وري اوترن ٽڪرن جا سونا سڪا، سڪندر جي حڪم مطابق ٺاهيا ويندا هيا. (آگسٽ جي تاريخ (ص - 127) سلماسيوس (Salmasius) جي بيان سميت.
116. ڏسو ائگريڪولا، ويسپاسيان، تراجن، سيورس ۽ سندس ٽن چٽا پيٽي ڪندڙن جي زندگين جو احوال ۽ ان کانسواءِ ٻيا جيڪي به ان دور جا نمايان ماڻهو هئا، انهن بابت پڻ ضرور پڙهو.

باب - ستون

مئڪسيم جي ترقي، سندس ظلم ۽ آمریت - سينيٽ جي حڪمن هيٺ آفريڪا ۽ اٽلي ۾ سياسي وڳوڙ - خانہ جنگيون ۽ بغاوتون - مئڪسيم، سندس پٽ ۽ مئڪسيمس، بئليٽس ۽ ٽن گورڊيٽس جو بيدريءَ سان قتل - قبضو ۽ قتل جون آزادانه رانديون.

دنيا ۾ جيڪي به حڪومت ڪرڻ جا مختلف طريقا رائج رهيا آهن، انهن مان سڀني کان وڌيڪ توکون ۽ طنزون، موروثي بادشاهت تي ٿيون آهن. ڇا ان ڳالهه تي ڪاوڙ واري ڪيل نه ايندي ته پيءُ جي مرڻ تي، قوم جي ملڪيت، ڏاندن جي ڌڻ وانگر سندس معصور ٻار جي حوالي ڪئي وڃي جنهن کي اڃا تائين نه ماڻهو سڃاڻندا هجن ۽ نه وري هو به پنهنجي پاڻ کي ئي سڃاڻندو هجي: ۽ وڏا بهادر جنگي جوڌا ۽ بيحد عقلمند ۽ دانا به، بادشاهت تي پنهنجو فطري حق ڇڏيندي، بادشاهي هندوري (جنهن ۾ بادشاهت جو ننڍڙو جانشين ستل آهي) آڏو گوڏا ڪوڙي احترام سان وڃي بيهن ۽ قسمر تي پنهنجي مضبوط ۽ غير مشروط وفاداري جا واعدا وڃي ڪن؟ هن ڳالهه تي طنز ڪجي توڙي ان کي بحث جو موضوع بناجي ته ان گفتگو جا ڪيترائي عجيب و غريب رخ نڪري ايندا يا ڪيتريون ئي رنگين تصويرون ٺهي پونديون. پر جيڪڏهن اسان هن موضوع تي سنجيدگيءَ سان غور ڪريون ته اسان هر ان راءِ جو احترام ڪنداسين جنهن ذريعي وارث هٿ يا تخت تي ويهڻ جو سلسلو ڪنهن اصول يا ضابطي جو محتاج هجي ۽ جنهن ۾ جذبن يا امنگن جو ڪو به دخل نه هجي، ته ان صورت ۾ اسان ان مفاد پرست کي به خوشيءَ سان قبول ڪنداسين جيڪو ماڻهن جي ان هجوم کي به محروم ڪري ڇڏي جيڪي وري پنهنجي لاءِ ڪنهن مالڪ جي تلاش ۾ پنهنجن اختيارن کي استعمال ڪرڻ گهرن ٿا جيڪو وري هڪاري خطرناڪ طريقو آهي.

آرام سان ۽ ٿڌو ٿي سوچڻ سان، اسان شايد هڪ تصوراتي حڪومت جو خاڪو ٺاهڻ ۾ ڪامياب ٿي وڃون جنهن ۾ اختيار هر وقت ان شخص جي حوالي هجن جيڪو انتهائي لائق انسان هجي ۽ جنهن کي ماڻهن جي آزادانه ۽ ڌانڌليءَ بغير وڙڻ ذريعي ان مسئل تي ويهاريو وڃي. پر تجربو اهڙين تصوراتي رخن ۽ تجويزن کي اونڌو ڪري ٿو ڇڏي ۽ ساڳئي وقت اهو به سڀڪاري ٿو ته هڪ وڏي معاشري ۾، بادشاهه جي اليڪشن ذريعي، اختيار نه ته ڪنهن ڏاهي کي سونپجي سگهجن ٿا نه وري جتي ماڻهن ۾ وڏ وڏ جي ڪافي موجود هجي، اُتي ڪنهن مناسب نمائندگيءَ جي ڪنهن گنجائش جو ڪو امڪان رهي ٿو. فوج جو ئي هڪ واحد ادارو آهي جيڪي پاڻ ۾ متحد به رهن ٿا ۽ ڪنهن مسئلي تي هڪ ٻئي سان متفق به ٿين ٿا، ساڳي وقت انهن وٽ ايتري طاقت به هوندي آهي جو آسانيءَ سان ٻين شهرين تي حڪم به هلائي سگهن ٿا؛ پر فوجين جو تشدد ۽ غلاميءَ سان مانوس مزاج، کين ڪنهن به قانوني يا شهري ۽ آئيني سرشتي لاءِ انتهائي نا مناسب محافظ جو درجو ڏئي ٿو. انصاف، انسانيت يا سياسي عقلمندي، اهڙيون خاصيتون آهن جن کان هو خود به نا واقف ۽ ڪورا آهن ته ٻين ۾ اهي ڳڻ نه ته ڳولي سگهندا ۽ نه ان لاءِ کين ڪو داد ئي ڏئي سگهندا. بهادريءَ ذريعي احترام حاصل ڪري سگهجي ٿو ۽ فراخ دلي ۽ سخاوت سان وڙڻ کي خريد ڪري

سگهجي ٿو: پر ٻنهي مان پهرين گهڻو ڪري وحشي مخالفن جي ور چڙهي ويندي آهي ۽ پوئين کي آزمائش لاءِ عوام جا کيسا خالي ڪرڻا پوندا ۽ اهو ممڪن آهي ته ٻئي لياقتون گڏجي تخت جي مالڪ جي خلاف ٿي وڃن جنهن ۾ زوردار ڪردار لازمي طور دلير مخالف جوڻي هوندو.

جَمَر جي بلنديءَ جو فخر، جنهن کي وقت ۽ ماڻهن جي گڏيل راءِ طرفان منظوري به ملي چڪي هجي، ماڻهن جي رتبَن جي چٽا پيٽيءَ ۾، هڪ ڪُرو ۽ سادگيءَ وارو جذبو آهي جنهن ۾ ڪنهن خطري يا امڪاني حسد جي گهٽ ۾ گهٽ گنجائش آهي، مڃيل حق، ڪنهن به تفرقي يا اثبوت جي اُميدن کي اُجهائي ٿو ڇڏي ۽ هڪ واضح تحفظ جوا احساس، بادشاه جي ظلم کي ختم ڪري ٿو ڇڏي. هن تصور جي پختي ٿيڻ ۾، اسان تي، يورپ جي بادشاهتن جي پر امن جا نشينين ۽ نرميءَ سان هلندڙ انتظام جا احسان آهن. جيڪڏهن ان ۾ ڪو نقص آهي ته ان جو ڪارڻ ڪيتريون ئي خانہ جنگيون آهن جن ذريعي ايشيا جو هڪ آمر ڪنهن به جذبي هيٺ پنهنجن ابن ڏاڏن جي تخت تائين پهچڻ جي ڪوشش ۾ نيٺ ڪامياب ٿي وڃي ٿو. ان جي باوجود اوڀر جي ملڪن ۾ پي، مقابلي جو دائرو حڪومت ڪندڙ شهزادن جي محلاتن تائين محدود ٿئي ٿو، ۽، جيئن ئي وڌيڪ خوش نصيب مخالف، ترار يا تير ڪمان جي زور تي پنهنجن ڀائرن کي پنهنجي رستي تان هٽائڻ ۾ ڪامياب ٿئي ٿو ته پوءِ کيس نيچ درجي جي رعيت کان ڪنهن به حسد يا دشمنيءَ جو ڪو اونو يا انديشو نٿو رهي. پر سڀني طرفان اختيارن ملڻ کانپوءِ روم جي بادشاهت، نفرتن جي ور چڙهي، بيحد افراطيءَ جو شڪار ٿي وئي هئي. شاهي توڙي صوبن جا ٻيا معزز خاندان، جمهوريه جي معزور ماڻهن اڳيان سرخرو ٿي پنهنجو وارو وڃائي ويا هيا. روم جا قديمي خاندان، لڳاتار سيزرس جي آمريت ۽ ظلم هيٺان پيو جي چڪا هيا؛ ۽ جڏهن ته اُهي شهزادا گڏيل دولت جي زنجيرن ۾ جڪڙيل هئا ۽ پنهنجي پويان ايندڙ نسلن جي مسلسل ناڪامين کان نااميد ٿي چڪا هيا، ته اهڙي صورتحال ۾ اهو ناممڪن ٿي لڳو ته موروثي جانشيني يا وراثت جو ڪو به تصور رعيت جي ماڻهن جي ذهنن ۾ آيو هجي. ڪو به ماڻهو پنهنجي جَمَر کان تخت جو دعويدار نه ٿي سگهيو پر هر ڪنهن کي اهو پنهنجي اهليت تي مليو. خواهشن جون جرئت واريون اُميدون، قانون ۽ بدگمانين جي جائز رڪاوٽن سبب ڇڙواڳ ڇڏيل هيون، ۽ هيٺاهين طبقي جا ماڻهو به ڪنهن غلطي يا حماقت کانسواءِ پنهنجي بهادري ۽ دولت جي زور تي فوج جي عهدن کي حاصل ڪرڻ جي آرزو رکندا هئا جنهن ۾ ڪو هڪڙو ڏوهه به کيس پنهنجي ڪمزور مالڪ کان دنيا جي وڏي ۾ وڏي تخت کسڻ ۽ پاڻ کي ان تي ويهائڻ جو اهل بنائي ڇڏيندو هو. سڪندر سيورس جي قتل ۽ مئڪسيمين جي تخت تي ويهڻ کانپوءِ، ڪو به بادشاه پاڻ کي تخت تي محفوظ نه سمجهندو هو، ۽ سرحد تي مقرر ٿيل ڪو بربر هاري پي هاڻي ان وڏي پر خطرناڪ مرتبي تي پهچڻ جي آرزو رکندو هو.

ان واقعي کان اٽڪل ٻيڻه سال اڳ، بادشاه سيورس، اوڀر جي هڪ مُهر کان واپس ٿيندي، پنهنجي پٽ گيتا جي مليٽري جي راندين جي سالگره ملهائڻ خاطر ڪجهه دير لاءِ ٿريس ۾ رکيو هو. ايئن ٿي لڳو ته سڄو ملڪ ميڙن ۽ ٽولن جي صورت ۾ پنهنجي بادشاه جي ديدار ڪرڻ لاءِ گڏ ٿي ويو هو ته اُتي هڪ مضبوط قدڪاڻ جي نوجوان بربر جهنگلي لهجي ۾ بادشاه کي عرض ڪيو ته کيس انعام خاطر ڪشتي وڙهڻ جي اجازت ڏني وڃي. جيئن ته ٿريس جي هاريءَ جي هٿان جيڪڏهن روم جو سپاهي شڪست کائي وڃي ها ته نظر ۽ ضبط جي وقار ۽ آبرو جي

بيعتي تي پري ها، تنهنڪري هن جو مقابلو ڪٽپ جي ڪجهه ٻين مضبوط ۽ جانن جوانن سان ڪرايو ويو، جن مان سورهن کي هو بنا دير ۽ لڳاتار ڏسيندو ۽ زمين تي ڪيرائيندو ويو. مقابلي ۾ سوڀ ڪٽڻ تي کيس ننڍن ۽ معمولي تحفن ذريعي انعام ڏئي خوش ڪيو ويو ۽ کيس اها اجازت ڏني وئي ته فوج ۾ شامل ٿيڻ لاءِ پنهنجو نالو درج ڪرائي ڇڏي. ٻي ڏينهن تي، خوشي ۽ شادمانيءَ ۾ سرشار اهو بربر نون رنگروتن ۾ پري کان نمايان بيٺو هو ۽ پنهنجي ملڪ جي رسمن ريتن مطابق خوشي ۾ نچي ٿي رهيو هو. جيئن ئي هن محسوس ڪيو ته بادشاهه سلامت ڏانهن متوجہ ٿيو هو، هو ڊوڙ پاڻي سندس گهوڙي ڏانهن ويو ۽ پيرين پيادو بغير ٿڪ جي بادشاهه سان گڏ هليو ۽ تمار ڊگهو پنڌ هو لڙجي رهيو هو. ”اي ٿريسيا جا نوجوان!“ بادشاهه سيورس کيس حيرت مان مخاطبت ٿيو، ”ڇا تون هن ڊوڙ کانپوءِ ٻيهر به ڪشتي وڙهي سگهندين؟“ ”وڏي خوشيءَ سان سائين،“ اڻ ٿڪل نوجوان جواب ڏنو ۽ بنا دير بادشاهه، فوج جا ست پهلوان سپاهي سندس مقابلي لاءِ ميدان ۾ لاهي ڇڏيا. سندس لاجواب بهادري ۽ بي مثال قوت جي مظاهري ڪرڻ تي کيس سونو پٽو انعام ۾ ڏنو ويو ۽ کيس فورن انهن گهوڙن جي نگهباني تي مقرر ڪيو ويو جيڪي خاص بادشاهه سان جاڏي ڪاڏي گڏ هوندا هيا.²

مئڪسيمين، جيئن سندس نالو ٻڌائي ٿو، توڙي جو بادشاهت جي سرحدن اندر ڄائو هو، پر سندس نسل بربرن جي هڪ قبيلي سان ڳانڍاپيل هو. سندس پيءُ گات هو ۽ ماءُ آلاتي قبيلي جي هئي. هن هر موقعي تي پنهنجي قدڪاڻ جيتري بهادريءَ جو مظاهرو ڪيو ۽ سندس اصلي پوائتو طاقت وارو روپ يا ته گهوڙي ڪجهه مهذب ٿي چڪو هو يا وري سندس دنيا جي ڄاڻ ۽ معلومات وسيع ٿيڻ سبب ان کي لڪايو ويو هو. سيورس ۽ ان جي پٽ جي حڪومت ۾، سينچورين (سو سپاهين مٿان مقرر آفيسر) جو خطاب به پنهي شهزادن جي مٿس مهربانيءَ سبب کيس ڏنو ويو، جيڪو پهريون هو اهو اهليت ۽ لياقت کي پرکڻ جو وڏو منصف هو. احسانمنديءَ جي احساس، مئڪسيمين کي ڪٽاڪالا جي قاتلن هيٺ ڪنهن به عهدي وٺڻ کان منع ڪئي. وقار کيس سيڪاريو هو ته هو لاڳابائلس جون زناڻيون بيعزتيون برداشت نه ڪندو. سڪندر جي جانشينيءَ جي موقعي تي هو محلات ۾ آيو ۽ شهزادي هن کي اهڙي عهدي تي مقرر ڪيو جيڪو ان خدمت لاءِ به مناسب هو ۽ سندس مان جي مطابق به هو. فوجين جو چوٿون نمبر جڻو، جنهن ۾ کيس مئجسٽريٽ مقرر ڪيو ويو هو، جلدي سندس سنڀال هيٺ اچي ويو جيڪو نظم ۽ ضبط ۾ بهترين ليکيو ويو. سپاهين طرفان زبردست داد ڏيڻ تي جن پنهنجي باڪمال سورمي کي اڄڪسڙ ۽ هرڪيرلس (Ajax and Hercules) جا خطاب ڏنا، کيس لڳاتار ”پهرئين مليٽري ڪمان“³ جون ترقيون ملنديون رهيون؛ ۽ جيڪڏهن هن ۾ اڃا تائين پنهنجي وحشي نسل جا نمايان آثار نظر نه اچن ها ته شايد بادشاهه پنهنجي پيڻ جي شادي مئڪسيمين جي پٽ سان ڪري ڇڏي ها.⁴

بجاءِ سندس وفاداريءَ جي وصفن جي مضبوط ٿيڻ جي، اهڙين مهربانين ٿريسيا جي هاريءَ جي اندر ۾ اقتدار جي امنگن جي باهه پوکائي ڇڏي، جنهن اهي مهربانيون يا عهدا پنهنجي قابليت يا اهليت جي ڀيٽ ۾ گهٽ سمجهيا، ۽ هو مجبور هو ته لاچار ٿي ان کي مڃي ۽ سلام ڪري جيڪو ڪاٺس مٿاهون هو. توڙي جو سڄي ڏاهپ کان هو بيگانو هو، پر پوءِ به خود مطلبي واري مڪاريءَ کان خالي نه هو جنهن کيس اشارن ۾ ٻڌايو هو ته بادشاهه کي هاڻي

فوج جي حمايت حاصل ڪانه هئي ۽ ان کيس اهو سڀڪاريو هو ته فوجين جي اندر ۾ بادشاهه خلاف ڏکندڙ چڻنگ کي ڦوڪ ڏئي ڀڙڪائي ۽ پنهنجي لاءِ سندن حمايت حاصل ڪري. سُنن ڪردارن جي شهزادن خلاف نفرن ۽ بي بنياد ٽهنن ذريعي زهر ڦهلائڻ ۽ انهن جي نيڪين تي به الزام هڻڻ ۽ وري وڏي چالاڪي ۽ مڪاريءَ سان انهن کي اهڙين براين سان ملائڻ جن سان انهن جي ڪا ٿورڙي به هڪ جهڙائي هجي، تمام آسان آهي. فوجين خوشيءَ سان مٽڪسيمن جي موڪليل نمائندن کي ٻڌو. انهن کي پنهنجي ڏلت واري صبر ڪرڻ تي سخت ڪاوڙ آئي جنهن سبب هنن شام جي زائفاڻين عادت رکڻ واري حاڪم طرفان ڏنل تڪليفن کي سڄا سارا تيرهن سال برداشت به ڪيو هو ته انهن جي حمايت به ڪئي هئي جيڪو هڪ بزدل هو ۽ ٻنهي يعني پنهنجي ماءُ توڙي سينيٽ جو غلام هو. انهن وڏي واڪي چيو ته هاڻي مناسب وقت هو ته شهري حڪومت جي فضول آسپب کي اڇلائي ڦٽو ڪجي، ۽ هڪ سڄي سپاهيءَ کي چونڊارائي شهزادي ۽ جنرل جي عهدي تي ويهارجي، جنهن ڪٽمين ۾ تعليم ورتي هجي، جنگين ۾ حصو ورتو هجي، جيڪو شان شوڪت کي ڦاٽر رکندو ۽ پنهنجن ساٿين ۾ بادشاهت جا خزانو ورهائيندو. راڻين ندي جي ڪناري تي، فوجين جي وڏي لشڪر کي جمع ڪيو ويو، جن کي خود بادشاهه طرفان سڏاريو ويو، جيڪو اڃا فارس جي جنگ کان واپس اچي پهتو ئي مس هو ته کيس پيهر مڃيو ويو ته جرمني جي بربتن خلاف هڪدم ڪوچ ڪري. سکيا جي مڪيه شعبي ۽ نين پرتين جي تجريزن جي سنڀال مٽڪسيمن جي ذمي هئي، هڪ ڏينهن جيئن هو فوجي مشڪن جو معائنو ڪرڻ ويو، ته فوجين يا ته ڪنهن اوچتي جذبي کان، يا اڳ تيار ڪيل سازش هيٺ، پنهنجي بادشاهه کي سلام پيش ڪيو. ۽ سندس صفا انڪار ڪرڻ تي، نمر اهي کيس خاموش ڪيائون ۽ تڪڙ ڪندي سڪندر سيورس کي قتل ڪري پنهنجي بغاوت جي تڪميل ڪيائون.

سندس موت جي واقعي بابت مختلف ڪهاڻيون آهن. اهي ليکڪ جيڪي سمجهن ٿا ته هو مٽڪسيمن جي احسان فراموشي ۽ اقتدار جي هوس کان بيخبري يا لاتعلقي باعث مٿس بيان ڪن ٿا ته هلڪي کاڌي کائڻ کان پوءِ هو فوجين کي ٿوري دير لاءِ ڏسي وائسي، پوءِ وڃي آرامي ٿيو، ۽ ان ڏينهن جي ستين ڪلاڪ ۾، سندس ٽي محافظن جو هڪ ٽولو، بادشاهي شاميانن ۾ داخل ٿيو ۽ مٿس حملو ڪري گهاٽن مٿان گهاٽو رسائي هڪ سني ڪردار واري ۽ ڪنهن به شڪ شُبهي کان مٿي هڪ نيڪ شهزادي کي قتل ڪري ڇڏيائون. ⁵ جيڪڏهن اسان ٻي بيان کي ڏسون ۽ ان تي اعتبار ڪريون، جيڪو واقعي ڪجهه وڌيڪ ويساه ڪرڻ جهڙو لڳي ٿو ته مٽڪسيمن کي هيڊڪوارٽر کان ڪيترائي ميل پري ڪيترن ئي فوجي جتن گڏجي تخت تي ويهاريو ۽ هن، فوجين طرفان گليل اعلانن جي مقابلي ۾، مخفي خواهشن تي وڌيڪ اعتبار ڪيو جيڪي هن ۽ فوجين جي وچ ۾ هيون. سڪندر وٽ ڪافي وقت هو ته پنهنجي فوجين ۾ وفاداريءَ جو هلڪو جذبو به جاڳائي، پر سندس بي دليءَ واري وفاداريءَ جو جذبو، مٽڪسيمن جي ظاهر ٿيڻ سان الائي ڪيڏانهن اڏامي ويو، جنهن پاڻ کي فوجي اداري جو دوست ۽ وڪيل ڪري پاڻ کي پيش ڪيو: بس ٻنڌاير ۽ هڪ ئي آواز ۽ راءِ سان تازيون وڄائي ۽ وڏو داد ڏئي کيس رومين جو بادشاهه چونڊيو ويو. ميميا جو پٽ فريب ڪري پڇي ۽ پنهنجي شاميانن ۾ واپس ويو، ۽ هاڻي سندس خواهش هئي ته ڪنهن طرح سان هو ان انجام کان ۽ وڏي هجور طرفان پنهنجي بيعزتي کان بچي سگهي. هڪ مڃسٽريٽ، ڪجهه سينچورين ۽ ڪجهه ملڪ الموت جهڙن

وزير سندس جلدئي پيڇو ڪيو، پر پنهنجي مٿان حياتيءَ کي پوري ڪندڙ وار جو مردانگيءَ سان منهن ڏيڻ بجاءِ، سندس دانهن ۽ منتن، سندس حياتيءَ جي آخري گهڙين ۾ کيس بي عزتو ڪري ڇڏيو ۽ سندس جائز زحر وارين اڀيلن، هن سوچيو ته سندس معصوميت ۽ بدنصوبيءَ سبب ضرور اثر ڪنديون، پر انهن باعث هيڪاري هن لاءِ نفرت جا جذبا پيدا ٿي پيا. سندس ماءُ ميميا، جنهن جي تڪبر ۽ لالچ تي هن وڏي واڪي پنهنجي تباهيءَ جي ڪارڻ هئڻ جو الزام ڏنو هو. پنهنجي پٽ سان گڏ ختر ٿي وئي، سندس وفادار دوست، سپاهين جي پهرين غضبناڪ ڪاروائي ۾ ئي غرق ڪيا ويا. ٻين کي فقط انڪري بچايو ويو ته انهن کي غاصب طرفان وڌيڪ بيدرديءَ سان ماريو ويندو. ۽ جن سان تمام نرم ورتاءُ ڪيو ويو ته انهن جون نوڪريون ختر ڪيون ويون ۽ انهن کي محلات ۽ فوج مان ٻاهر ڪڍيو ويو.⁶

اڳيان آمر، ڪئليگولا، نيرو ڪمودس ۽ ڪئراڪالا بدنام به هيا ته ناتجربيڪار نوجوان⁷ پڻ هيا، شاهي طريقي سان کين تعليم ڏني وئي، بادشاهي تڪبر، روم جي عياشي ۽ ڇاپلوسيءَ جي دوڪي واري آواز سندن اخلاق عادت کي بگاڙي ڇڏيو هو. مئڪسيم، نفرت جي خوف کان ظلم ڪرڻ شروع ڪيا. توڙي جو هو سپاهين جي ساڻس گهڻائي تعلق تي گهڻو پاڙيندو هو جيڪي انهن خوبين جي ڪري سندس عزت ڪندا جيڪي خود هنن ۾ هونديون هيون؛ هو ان ڳالهه کان چڱيءَ طرح واقف هو ته سندس اصل نسل بربرن جي هيٺين طبقي مان هو. سندس وحشي شڪل شبيهه ۽ شهري زندگيءَ جي فن، هنن ۽ ادارن کان جهالت جي حد تائين اڻ واقف هو⁸ ۽ ان ڳالهه جو به کيس چڱيءَ طرح احساس هو ته هو بدقسمت سڪندر سيورس جي هر دلچيزي ۽ وڻندڙ طبيعت جو اوتروئي اڻ وڻندڙ تضاد هو. کيس ياد هو ته جڏهن هو ڪجهه به نه هو ته اڪثر ڪري روم جي مغرور ماڻهن جي ڌرن تي ساڻن ملڻ لاءِ انتظار ڪندو رهندو هو ۽ اتان جا گستاخ غلام هنجي ملاقات ڪرائڻ کان انڪار ڪندي نه رڳو کيس واپس ڪري ڇڏيندا هئا پر گيت کان اندر داخل ٿيڻ به نه ڏيندا هئا. هن کي ڪجهه ماڻهن سان سندس دوستي به ياد آئي، جن سندس مفلسيءَ ۾ هنجي مدد ڪئي هئي ۽ سندس اميدن کي تازگي بخشڻ ۾ هنکي آفت ۽ تسڪين ڏني هئي. پر اهي جن سندس مدد ۽ حفاظت ڪئي هئي، اهي به ٿريس جا رهواسي ۽ ساڳي ڏوهه جا ڏوهاري هيا جيڪو سندس هو، ۽ اهو ڏوهه سندس اڻ چٽي ۽ هيٺاهين نسل جو هو. هن ڏوهه ۾، ڪيترن کي ماريو ويو ۽ سندس ڪيترن محسنن کي مارائڻ تي، پوءِ مئڪسيم رٽ جي نه ميسارجڻ واري تحرير ۾، پنهنجي نيچائي، ڪمينگي ۽ احسان فراموشيءَ لاءِ⁹، ڪجهه جملا تاريخ ۾ محفوظ ڪرائي ڇڏيا.

سندس ڪاري ۽ رڳو رت جي طلبگار طبيعت سبب هو پنهنجي رعيت جي اهڙن سُنن ماڻهن کي شڪ جي نظر سان ڏسندو هو جيڪي پنهنجي ڄَمَ يا اهليت جي اوچائيءَ ذريعي مٿاهان ماڻهو هيا. جڏهن به کيس ڪٿان غداريءَ جو هلڪڙو ڪٽڪو به محسوس ٿيندو هو ته سندس ظلم جي نه ته ڪا انتها هوندي هئي نه اُتي پوءِ ڪا رحم جي رتي به باقي بچندي هئي، بس رڳو بيدرديءَ ۽ بي ترسيءَ جو مظاهرو هوندو هو. هن کي مارڻ جي سازش يا ته پڪڙجي پئي يا تيار ڪرائي وئي، ان ۾ مئگس نالي هڪ سفارتي سينيٽر کي خاص ملزم ڄاڻايو ويو. بنا دير جي کيس، سندس چئن هزار ساٿين سميت، بغير شاهدن جي، بنا کيس هلائڻ جي، ۽ بغير پنهنجي بچاءَ جي موقعي ڏيڻ جي، سڀني کي ماريو ويو. اٽلي توڙي پوري بادشاهت ۾ سندس جاسوس ۽ اطلاع ڏيندڙ پڪڙيل هئا. تمام معمولي الزام تي به روم

جي پهرئين درجي جا معزز ترين ماڻهو، جن صوبن ۾ حڪومت ڪئي هئي، فوجين جا ڪمانڊر رهيا هيا ۽ جن کي سفارتي ۽ جرئتمنديءَ جا تمغا مليل هيا، انهن کي عام ماڻهن جي گاڏين ۾ ويهاري، هٿڪڙيون هڻائي ۽ تڪڙ ۾ بادشاهه اڳيان پيش ڪيو ويندو هو. ملڪيت جي ضبطتي، ملڪ کان نيڪالي يا موت اهي ته سندس رعايت ۽ نرميءَ واريون عام سزائون ليکيون وينديون هيون، جيڪي انتهائي بدنصيب اذيت پوڳيندڙ هيا، انهن کي ڪٽل جانورن جي کُلن ۾ سڀرائي ماريو ويو. ٻين کي وري جهنگلي جانورن اڳيان کين پٽڙ ڪاٺ لاءِ اُڇلايو ويو ۽ اڃا تئين طبقي کي وري ڏنڊن ۽ لٿين سان ماريو ويو. سندس ٽن سالن جي حڪومت دؤران، نه ته هو هڪ دفعو به روم ۽ نه وري اٽلي ويو. سندس ڪئمپ، جيڪا ڪڏهن راتين ته ڪڏهن دنيوب جي ڪنارن کان پئي پٽي هئي، سندس سخت آمريت جو مرڪز هئي جنهن سان هو قانون ۽ انصاف جي هر اصول کي لتاڙي ۽ چيپاتي ڇڏيندو هو ۽ سندس حمايت ۾ فقط ترار جي طاقت¹⁰ هئي جيڪا سندس پٺڀرائي ڪندي رهندي هئي. ڪو به اوچي ڄم وارو ماڻهو، يا نمايان قابليت رکندڙ يا اهو جنهن کي شهري وهنوار جي ڄاڻ هجي، انهن کي سندس ويجهو ڪابه تڪليف نه ڏني وئي ۽ روم جي بادشاهه جي محل غلامن جي سنڀال لهندڙ سردارن ۽ ترار بازن جي قديمي روايت کي وري جيئاريو جن جي وحشيانه طاقت، خوف، هراس ۽ نفرت جو ڌاڪو قائل ڪيو هو.¹¹

جيستائين مٿڪسيمن جو ظلم، ناليوارن سينيٽرن، نمايان شخصيتن ۽ اهم ماڻهن تائين محدود هو جيڪي پنهنجي گهر توڙي فوج ۾ مقدر جي فيصلن جا منتظر رهندا آهن، عام ماڻهن پنهنجن تڪليفن کي لاتعلقيءَ سان يا شايد خوشيءَ مان ڏٺو. پر آمر جي ظالمانه لالچ، سپاهين جي بي انداز حرص سبب نيٺ عام ماڻهن جي ملڪيتن تي حملا ڪرايا. بادشاهت جي هر شهر کي پنهنجو جدا خزانو ۽ جدا آمدني هئي جن مان هو پنهنجن بيشمار ماڻهن لاءِ اُن خريد ڪندا هيا ۽ راندين روندين جو سامان وٺي پنهنجي دل وندرائيندا هيا. اختيارن جي هڪڙي ئي حڪمران، شهرن جو سمورو ناڻو ضبط ڪري انکي بادشاهي خزاني ۾ جمع ڪرايو ويو. مندرن کي سون ۽ چانديءَ جي دولت کان محروم ڪيو ويو جيڪا ماڻهن جي مَنتن ۽ قربانين ذريعي اُتي جمع ٿيل هئي، ۽ ديوتائن، سورمن ۽ بادشاهن جي سونن بئن کي باهه تي پگهرائي اُن مان پئسن جا پڪا ٺهرايا ويا. اهڙي قسم جا ناپاڪ ۽ غليظ حڪم تيستائين عمل ۾ نه آيا جيستائين ماڻهن جو انهن خلاف گورڙ شور يا سندن قتلام نه ٿيو: ڇو ته ڪيترين ئي جڳهن تي ماڻهن پنهنجن قربان گاهن جي حفاظت ڪرڻ ۽ پنهنجي مرڻ کي وڌيڪ ترجيح ڏني بجاءِ ان جي جو سندن امن ۽ سڪون وارا شهر ڦرلٽ ۽ جنگ جي ظلم جو شڪار ٿين ۽ هو خاموش تماشائي بڻجي ان کي ڏسندا رهن. خود سپاهي، جن ۾ هن ناپاڪ بي ادبي واري ڌاڙي جو مال ورهايو ويو هو، اُهي به ڪاوڙ ۾ ڳاڙها ٿي ويا ۽ سختيءَ جو ورتاءُ ڪرڻ لڳا جيئن تشدد ڪرڻ وقت ڪندا هئا ۽ انهن کي پنهنجن دوستن ۽ عزيزن جي جائز طعنن جو سخت خطرو محسوس ٿيڻ لڳو. سڄي رومي دنيا ۾، سخت ناراضگي ۽ نفرت جون دانهون ۽ وڏا آواز بلند ٿيڻ لڳا ته انسانذات جي دشمن کان بدلو ورتو وڃي ۽ آخرڪار خانگي ناحق جي هڪ قانون هيٺ، هڪ پُرامن ۽ غير مسلح صوبي هنجي خلاف بغاوت جو ڪليل اعلان ڪري ڇڏيو.¹²

آفريڪا ۾ مقرر ٿيل نائي جو مختيار ڪار هڪ نوڪر هو پر هو هڪ اهڙي مالڪ جي لائق هو جيڪو دلتمنڊن مٿان مڙهيل ڏنڊن ۽ ضبطين کي، شاهي خزاني جي بهتر آمدني جو وڏو ذريعو سمجهندو هو. ان طرفان ملڪ جي ڪجهه دولت مند نوجوانن خلاف هڪ غير منصفائي فيصلي جو اعلان ڪيو ويو. جيڪڏهن ان تي عمل ڪيو وڃي ها ته انهن کي جيڪا پيءُ جي ملڪيت ورثي ۾ مليل هئي، ان مان گڏج جيتري حصي کان هو محروم ٿي وڃن ها. هن انتها جي موقعي تي هڪ ٺهراءُ، جيڪو يا ته سندن بربادي کي مڪمل ڪري يا ان کان کين بچائي، نرسانئي مان لکرايو ويو. وڏي مشڪل سان لالچي خزانچيءَ کان ٽن ڏينهن تائين ڌڙ (التوي) حاصل ڪئي وئي ته جيئن هو پنهنجين ملڪيتن تان پنهنجن غلامن ۽ هارين کي گڏ ڪري سگهن جيڪي اڪيون بند ڪري فقط پنهنجي آقاڻن جو حڪم مڃيندا هئا ۽ جهنگلي قسم جا هٿيار جيئن لٿيون ۽ ڪهاڙيون به هر وقت پاڻ وٽ رکندا هئا. جيئن اهي سڀيئي نائي جي مختيار ڪار وٽ گڏ ٿيا ته ان سازش جي اڳواڻ مٿس ڪپڙن ۾ لڪايل خنجرن سان حملو ڪري کيس زخمي ڪري ڇڏيو. ۽ پنهنجن بيشمار گوڙ شور ۽ هل هنگامي مچائڻ وارن ساٿين سان لسڊرس¹³ جي ننڍي شهر تي قبضو ڪري ورتائون ۽ روم جي بادشاهت خلاف بغاوت جو جهنڊو بلند ڪيائون. هنن پنهنجون آميدون، مئڪسيمن خلاف پوري انسانذات جي نفرت جي بنياد تي رکيون ۽ انهن جائز طرح سان پختو عزم ڪيو ته هو هر طرح سان سخت حقارت جهڙي آمر جي مخالفت ڪندا ۽ هڪ بادشاه جي حمايت ڪيائون جنهن جي نرم مزاج اڳي ئي روم جي ماڻهن ۾ هن لاءِ احترام پيدا ڪيو هو ۽ صوبي ۾ جنهن جو اختيار کين اهميت ۽ استحڪار ڏيندو ۽ کين هن خاص مقصد ۾ ڪامياب ڪندو. گورڊينس، انهن جو مئجسٽريٽ ۽ سندن انتخاب به هو. سچائي واري ناراضگيءَ مان ان خطرناڪ منصب سنڀالڻ کان انڪار ڪيو ۽ اڪين مان ڳوڙها ڳاڙيندي کين عرض ڪيائين ته هو پر امن طريقي سان منتشر ٿي وڃن ۽ سندس ڊگهي ۽ معصوم زندگيءَ ۾ کيس تڪليف نه ڏين ۽ سندس ضعيف عمريءَ ۾ شهري رت سان سندس دامن داغدار نه ڪن. پر هنن جي ڌمڪين کان مجبور ٿي هن بادشاهيءَ جو منصب قبول ڪيو جيڪو مئڪسيمن جي حسد ۽ ظلم کان بچاءُ جو طريقو به هو. ڇو ته، آمرن جي فلسفي موجب، جيڪي تخت سنڀالڻ جي لائق ۽ ان جا اهل آهن، انهن کي موت سونهين ٿي. ۽ جيڪي ڄاڻي وائي ۽ لائق نه هوندي به تمنا رکن ٿا ته انهن اڳواڻن تي فساد برپا ڪري ڇڏيو آهي.¹⁴

گورڊينس جو خاندان، روم جي سينيٽ ۾ معزز ترين گهراڻن منجهان هڪ هو. پيءُ جي طرفان سندس رشتو گراچي مان هو ۽ ماءُ جي طرف کان سندس خانداني سلسلو تراجن بادشاه سان ٿي وڃي مليو. هڪ وڏي ملڪيت سندس ڄمڻ جي عظمت کي برقرار رکڻ ۾ مددگار ثابت ٿي ۽ ان جي خوشي ۽ شڪراني ۾، هن پنهنجي طبيعت کي باوقار، بيحد مهربان ۽ وڻندڙ رکيو. روم جو اهو محل جنهن ۾ پومپي جهڙو عظيم شخص رهندو هو، ڪيترن ئي نسلن تائين اهو گورڊينس جي خاندان جي ملڪيت رهيو هو.¹⁵ اهو محل قديمي ٽرافين سان سينگاريل هوندو هو ۽ ان ۾ سامونڊي سوين مان هٿ آيل سامان ۽ تاريخي تصويرون پڻ پيل هونديون هيون. سندس گهر پرينيسٽ (Praeneste) جي رستي تي هوندو هو جيڪو بيحد خوبصورت غسلخانن، پنهنجي ڪشادگيءَ، ٽن شاندار ڪمرن ۾ هڪ جي ڊيگهه سؤ فوٽ هئي، ۽ هڪ عظيم الشان ورانڊو جنهن ۾ ڇهراڻو به هو ۽ جيڪو به سؤ خوبصورت ٿنڀن تي بيٺل هو ۽ جنهن ۾ چئن قسمن جا تمام مهانگا ماربل لڳل هيا.¹⁶ ماڻهن جي لاءِ پنهنجي گهر ۾ ۽ پنهنجي خرچ تي هو تقريبن جا

اعليٰ انتظار ڪرائيندو هو جنهن ۾ جهنگلي جانورن جي نمائش ۽ ترار بازن جي ڪرتبن سان ¹⁷ ماڻهن کي تفريح مهيا ڪئي ويندي هئي ۽ رعيت جا ماڻهو پنهنجن ڀاڳن تي خوش ٿيندا هئا؛ ۽ جڏهن ته ٻين مئجسٽريٽن جي فراخ دلي روم جي ڪجهه مانائتن ميلن تائين محدود هوندي هئي پر گورڊين جون شاندار روايتون قاهر رهنديون هيون. جڏهن هو مئجسٽريٽ هو ته سڄو سال هر مهيني ڪو ميلو يا گڏجاڻي پئي ٿيندي هئي ۽ جڏهن هو ڪونسل يا سفارتي مئجسٽريٽ ٿيو ته جشنن جي سلسلي کي اٽلي جي ٻين مکيه شهرن ڏانهن به وڌايو ويو. پوئين عهدي تي به دفعا ترقي ڪرڻ جو به ڪيس اعزاز مليو. هڪ دفعي ڪٿاڪالا طرفان ته ٻي ڀيري سڪندر پاران، ڇو ته هن ۾ اها وڏي صلاحيت هئي ته هو باڪردار بادشاهن جو احترام وٺڻ ڄاڻندو هو پر آمزن جي حسد واري طبيعت کي هو ڇيڙيندو ئي ڪو نه هو. سندس ڊگهي زندگي نهايت ئي معصوميت سان پڙهڻ لکڻ ۽ روم جي وقار وڌائڻ ۾ گذري هئي ۽ جيستائين ڪيس سينيٽ طرفان آفريڪا ۾ سفارتي ايلچي جي عهدي تي ترقي ڏني وئي جنهن کي سڪندر به منظور ڪيو هو. ¹⁸ لڳي ٿو ته هن وڏي دوراندوشي ڪندي فوجين جي ڪمان سنڀالڻ ۽ ۽ صوبي جي حڪومت جي واڳ وٺڻ کان انڪار ڪيو هو. جيستائين اهو بادشاهه جيئرو هو ته آفريڪا هنجي نهايت ئي لائق نمائندي جي انتظام هيٺ بلڪل خوش هو: پر بادشاهت تي وحشي طريقن واري مئڪسيم جي غاصبانہ قبضي کانپوءِ، گورڊينس هاڻي ماڻهن جي تڪليفن کي فقط گهٽ ڪرڻ جي ڪوشش ڪري رهيو هو جن کي هاڻي هو روڪي نٿي سگهيو. جڏهن هن مجبور ٿي شاهي مرتبو قبول ڪيو هو ان وقت اسي سالن کان به وڏي عمر جو هو ۽ ائٽوننز جي سونهري دؤر جو آخري ۽ معزز ترين ماڻهو هو جن جا اخلاق، هن پنهنجي رومي ذريعي واپس ورايا هئا ۽ جنهن کي هن پنهنجي طويل ۽ شاندار نظر ۾ ياد ڪيو هو جيڪا تيهن ڪتابن تي مشتمل آهي، پنهنجي ٻي ايلچي پٽ جيڪم ساڻس گڏ سندس نائب جي حيثيت ۾ آفريڪا ويو هو. ان کي به بادشاهه ظاهر ڪيو ويو. سندس هلت چلت ايتري اصلي نه هئي پر سندس ڪردار، اوترو ئي وڻندڙ هو جيترو سندس پيءُ جو هو. ٻاويهن نالي وارين سُرپتين (رڪيل عورتن) ۽ ٻاڻ هزار جلدن جي لائبرري، سندس رنگ برنگي ارادن ۽ لاڙن جي وڃي تصديق ڪئي. پنهنجين پيشڪشن (Productions) جا جيڪي نمونا هن پويان ڇڏيا آهن، ان مان ظاهر ٿو ٿئي ته پهريون توڙي ٻيون پيشي، ڏيکاءُ جي بجاءِ استعمال ڪرڻ لاءِ رکيل هيون. ¹⁹ روم جي ماڻهن ننڍي گورڊين ۾ اسڪيپو آفريڪئنس واري هڪ جهڙائي ڏني ۽ کين اهو ياد ڪري خوشي ٿي ته سندس ماءُ ائٽونينس پيس جي پوٽي هئي، تنهنڪري هنن سندن ليڪل گڻن ۾ وڏيون آميدون رکيون ۽ وڏي اشتياق مان سوچيائون ته سندن لياقتن مان عوام کي فائدو ٿيندو جيڪي هن وقت سندن ذاتي زندگي جي عياشيءَ واري سُستيءَ ۾ ماڻهن کان اوجھل رهيون هيون.

جيئن ئي گورڊينس جي عوامي اليڪشن جو گوڙ شور مائارو ٿيو ۽ ماڻهو پر سڪون ٿيا ته هنن پنهنجو گهر ڪارٽيج ۾ منتقل ڪري ڇڏيو. آفريڪي ماڻهن خوب داد ڏئي خوشين ۽ شادمانن منجهان سندن آڌر ڀاءُ ڪيو ۽ سندس چڱاين جو احترام ڪيو ڇو ته هنن هٿڀرائڻ جي دؤري کانپوءِ وري ڪنهن روم جي بادشاهه جو شان شوڪت ڏٺو ئي ڪونه هو. پر هنن اڃاين داد ڏيڻ جي رسن نه ته کين طاقتور بنايو ۽ نه وري گورڊينس جي اعزازن جي تصديق ڪئي هئي. هڪ مڃيل اصول ۽ عوامي مفاد جي جذبي سينيٽ جي منظوري وٺڻ لاءِ کين آماده ڪيو، ۽ صوبي جي عزت وارن ماڻهن کي بنا دير هڪ گروپ جي صورت ۾ روم موڪليو ويو ته پنهنجي مالڪ جي ماڻهن جي طور طريقي بابت

وڃي. کين ٻڌائين ۽ ان قدر کي جائز ثابت ڪرڻ جي ڪوشش ڪن ۽ اهو به ٻڌائين ته هنن ورهن کان وٺي وڏيون مشڪلاتون ڏٺيون هيون ۽ سوڙ سنا هيا پر آخر ڪار هو پنهنجي قوت جي مظاهري ڪرڻ لاءِ مجبور ٿي پيا آهن. نون شهزادن جا خط ادب ۽ احترام مان لکيل هيا جن ۾ سندن طرفان بادشاهي لقب اختيار ڪرڻ جي معذرت ۽ مجبوري ظاهر ڪيل هئي ۽ آخر ۾ کين وڏي نهائيءَ مان عرض ڪيل هو ته هو پنهنجي اليڪشن ۽ مقرر کي سينيٽ جي عظمت واري انصاف ڏانهن رجوع ٿا ڪن.²⁰

سينيٽ جا ارادا نه ته مشڪوڪ هيا ۽ نه پاڻ ۾ ورهايل هئا. گورڊينس جو ڄمڻ ۽ سندن باوقار تعلقات کين روم جو معزز ترين خاندان بنائي ڇڏيو هو. سندن دولت ۽ بخت جي شهرت سبب اسيمبليءَ جا ڪيترائي ميمبر مٿن پاڙيندڙ هئا ۽ سندن لياقت سبب انهن جي دوستيءَ جو دائرو بيحد وسيع هيو. سندس نرميءَ واري نظام، نه رڳو شهري پر هڪ جمهوري حڪومت جي واپسيءَ لاءِ تمام بهتر موقعو پيدا ڪري ورتو هو. مليٽري جي تشدد جي خوف ۽ دهشت، جنهن شروع ۾ ته سينيٽ کي سڪندر جي قتل کي واريءَ جي²¹ اليڪشن کي منظور ڪرڻ لاءِ آماده ڪيو هو. هاڻي ابتو اثر ڏيکاريو ۽ آزادي ۽ انسانيت جي زخميل ۽ دٻايل حڪن کي انصاف ڏيارڻ لاءِ کين قائل ڪيو. سينيٽ لاءِ مٽڪسين جي نفرت ظاهر ۽ شديد هئي. انتهائي فرمانبرداريءَ واري نوڙت به سندس ناراضگيءَ کي ڦٽي ڪرڻ ۾ ناڪام ٿي وئي هئي، وڏي محتاط معصوميت به سندس شڪن کي دور نه ڪري سگهندي هئي ۽ سندن پنهنجي سلامتيءَ جي حفاظت لاءِ به هن مهل جوڻيءَ ۾ سندن طرفان حصو وٺڻ ڄڻ ضروري ٿي پيو هو. جنهن ۾ (ناڪاميءَ جي صورت ۾) اهي پهريون ان جا شڪار ٿيندا. اهڙن انديشن ۽ ڪيترن ئي ٻين ذاتي نوعيت جي معاملن تي پڻ، ڪونسلن ۽ مئجسٽريٽن جي هڪ ڪانفرنس ۾ بحث مباحثو ڪيو ويو. جيئن ئي سندن ٺهراءَ تي فيصلو ٿي ويو ته انهن پوري سينيٽ جي اجلاس کي ڪئسٽر جي مندر ۾ سڏرائي ورتو جيڪو قديمي مخفي²² طريقن ۽ ڌيان کي متوجہ ڪرڻ ۽ فيصلن کي راز ۾ رکڻ جي اصولن مطابق هو.

”اي باوقار انسانو“ سِلٽس ڪونسل کين مخاطب ٿيندي چيو، ”ٻه گورڊينس ۽ ٻئي ڪونسل جي مرتبي وارا آهن - هڪڙو اوهانجو سفارتي ايلچي آهي ۽ ٻيو ليفٽيننٽ يا نائب آهي - ٻنهي کي آفريڪا وارن طرفان اتفاق راءِ سان بادشاهه چونڊيو ويو آهي. اچو ته اسان نوجوان ٽيڊرس جا ٿورا مڃيون،“ هن وڏي دليريءَ مان چيو، ”اچو ته اسان ڪارٽيج جي وفادار ماڻهن جي مهربانين جا شڪرگذار ٿيون جن اسان کي هڪ پواڻي راکاس کان چو ٽڪارو ڏياريو آهي. - پر اوهان مون کي سُست ۽ ڦٽي نموني يا بزدليءَ مان چو ٻڌي رهيا آهيو؟ چو اوهان حيرت وارين نظرن سان هڪ ٻئي ڏي ڏسو ٿا؟ هڪڙو چو ٿا، مايوس چو آهيو؟ مٽڪسين قومي دشمن آهي! شال سندس دشمني به هن سان گڏ ختم ٿي وڃي ۽ شال اسين گهڻو وقت گورڊين - پيءُ جي دورانديشي ۽ سرهاڻي ۽ گورڊين - پٽ جي بهادري ۽ ارادي جي مضبوطيءَ کي ماڻيون ۽ خوشيءَ سان ملهائون.“²³ ڪونسل جي جذباتي تقرير سينيٽ جي سانت ۾ لهجڻ پيدا ڪئي. سڀني جي گڏيل راءِ سان گورڊينس جي اليڪشن جي منظوري ڏني وئي، مٽڪسين، سندس پٽ ۽ سندس ساٿين کي ملڪ دشمن قرار ڏنو ويو ۽ اُن ماڻهوءَ لاءِ وڏن انعامن اڪرامن جو اعلان ڪيو ويو جنهن کي به اها همت ٿيندي ۽ ان جي خوش قسمتي هوندي جيڪو انهن حقارت جهڙن ماڻهن کي وڃي ماريڻدو.

بادشاهه جي غير حاضريءَ دوران، شاهي محافظن جو هڪ جٿو روم ۾ رهيو ته گاديءَ جي هنڌ جي حفاظت ڪري ۽ ڪمان سنڀالي. منهنڊار وٽلئٽنس، مئڪسيم سان پنهنجي وفاداريءَ جو اظهار اوتروئي خوشي ۽ تيزيءَ مان ڪيو جيترو هن پنهنجي فرمانبرداريءَ جو اظهار ڪيو هو يا وري ائين چئجي ته هن پاڻ کي ظالم جي ظلم کان بچڻ خاطر * تڪڙ ۾ اهڙو قدم کنيو هو. فقط سندس موت ئي سينيٽ جي اختيارن کي بچائي ٿي سگهيو ۽ سينيٽرن جي زندگين کي. هٿن ۾ لوڪنڊڙ تلوار جي خطرناڪ ماحول کان محفوظ رکي ٿي سگهيو. ان کان اڳ جو سندن عزم بخار ٿي اڏامي وڃي، هڪ وڏو مئجسٽريٽ ٻين ڪجهه ننڍن سان گڏجي ان مهل تي نڪتو ته اصل فساد کي پاڙوڻ پئي + ختم ڪجي. هنن جرئت ۽ ڪاميابيءَ سان حڪمن جي تعميل ڪئي ۽ پنهنجن هٿن ۾ خوني خنجر کنيون گهٽين، ۽ رستن تي گهمندا ۽ ڊوڙندا رهيا ۽ وڏي واڪي ماڻهن کي توڙي فوجين کي خوشيءَ جي انقلاب جي خبر ٻڌائيندا رهيا. ظلم کان نجات ملڻ جي خوشي ۽ جوش ۾ زمينن ۽ دولت جي انعامن ورهائڻ جا واعدا ڪيا ويا؛ مئڪسيم جي مجسمن کي ٽڙا هڻي هيٺ اڇلايو ويو. بادشاهت جي گاديءَ جي هنڌ، خوشيءَ واري جشن سان ٻن گورڊيئرس ۽ سينيٽ جي اختيارن کي مڃيو ۽ منظور ڪيو.²⁴ ۽ روم جي مثال جي تقليد اٽلي جي هر هنڌ تان ڪئي وئي.

اسيمبليءَ ۾ هڪ نئون روح ڦوڪيو ويو جنهن جي ڊگهي صبر کي، ظالمانه آمرت ۽ فوجي عياشيءَ جي ڪري، بيهڙتو ڪيو ويو هو. سينيٽ حڪومت جون واڳون سنڀاليون ۽ خاموشي واري تيزيءَ سان پاڻ کي تيار ڪيو ته صحيح آزاديءَ جي وقار کي، ڀلي طاقت سان ئي سهي، واپس آڻجي. مئجسٽريٽ جي درجي جا سينيٽرن جن جا نالا سندن اهليت ۽ خدمتن جي بنياد تي سڪندر بادشاهه جي مهربانين حاصل ڪرڻ لاءِ موڪليا ويا هيا، ته انهن مان گهٽ ۾ گهٽ ويهه ته آسانيءَ سان چونڊ جي ٿي سگهيا جيڪي فوج جي ڪمان يا جنگ جي طريقن کان واقف هجن. انهن کي ئي اٽلي جي حفاظت جي ذميواري به سونپي وئي هئي. هر هڪ کي مقرر ڪيو ويو هو ته پنهنجن پنهنجن ڪمن کي ڏسن؛ کين اختيار مليل هيا ته اٽلي جي جوانن کي ڀرتي ڪن ۽ کين فوجي نظم ۽ ضبط سيکارين ۽ مئڪسيم جي امڪاني حملن کان بچڻ خاطر بندرن ۽ شاهي رستن تي قلعا ٺاهي، اڇڻ وڇڻ جي لنگهن کي مضبوط ڪن. ڪيترائي تمام معزز نمائندا جيڪي سينيٽ ۽ گهوڙن جي پالنا جي اداري مان چونڊيا ويا هيا، ساڳي ئي وقت تي مختلف صوبن جي گورنرن ڏانهن موڪليا ويا ۽ عاجزيءَ مان کين منٿون ڪيون ويون ته اٽن ۽ پنهنجي ملڪ جي مدد پاڻ ڪن ۽ قومن کي، روم جي سينيٽ ۽ عوام سان انهن جي دوستيءَ جي ناتن ۽ قديمي رشتن بابت سندن يادن کي تازو ڪرايو ويو. جنهن عزت ۽ آبرو سان موڪليل وفد جو آڌرڀاءُ ڪيو ويو ۽ سينيٽ جي باري ۾ اٽلي ۽ صوبن جا جوش ۽ جذبا ان ڳالهه کي ثابت ڪن ٿا ته مئڪسيم جي رعيت جا ماڻهو هاڻي سخت تڪليفن ۾ هيا جنهن ۾ ماڻهن جي اڪثريت گهڻو ڪري مخالفت جي بجاءِ ظلمن ۽ اڏيڻ کان خوفزدہ هوندي آهي. ڏک واري سڄي جو احساس، ڪاوڙ ۾ به ثابت قدم رهڻ جو اُتساهه توڙياري ۽ اهو احساس بد قسمتيءَ سان خانہ جنگين ۾ مشڪل سان ملندو آهي جن جي مصنوعي حمايت فقط مخصوص طبقي جي ماڻهن ۽ موقعي پرست ليڊرن جي مفادن کي فائدو پهچائڻ لاءِ ڪئي ويندي آهي.²⁵

جڏهن ته گورڊيئرس جي حمايت جو هوڪو وڏي جذبي ۽ جوش سان هر طرف پهچي ويو پر گورڊيئرس پاڻ ڇڻ ته ڪٿي غائب ٿي ويا هيا. ڪارٽيج جي ڪمزور محلات کي ڪئپيٽيئنس جي آڻي جلدي پهچڻ جي ڪري خطرو پيدا ٿي

پيو هو. ماريٽينا جو گورنر جيڪو ڪجهه تجربڪار فوجين ۽ خطرناڪ بربرن سان گڏ هو، هڪ وفادار پر جنگين کان بيخبر صوبي تي حملو ڪري ڏنو، ننڍو گورڊين اوچتو ٻاهر نڪتو ته دشمن جو مقابلو ڪري. ساڻس گڏ ٿورڙا محافظ ۽ ٻيا بيشمار ماڻهو هيا پر جنگي جنگي نظر ۽ ضبط جي ڪا خبر ڪانه هئي ۽ جيڪي ڪارٽيج جي پراڻن فضا ۽ آرام واري ماحول ۾ پڙهيا هيا، سندس بيمار بهادريءَ ايترو احسان مٿس ضرور ڪيو جو هو جنگ جي ميدان ۾ عزت سان مري ويو. سندس پوڙهي پيءُ، جنهن جي حڪومت جو دؤر ڇٽين ڏينهن کان مٿي نه هو، پنهنجي پٽ جي شڪست ۽ موت جي خبر ٻڌندي ئي، پاڻ ئي پنهنجي زندگي جي ڏيئي کي هميشه لاءِ اُجهائي ڇڏيو. ڪارٽيج، جنهن جو بچاءُ نه هئڻ جي برابر هو، فاتح لاءِ پنهنجا دروازا کولي ڇڏيا، ۽ آفريڪا هڪ لالچي ۽ چاڀلوس غلام جي ظلمن جي ور چڙهي ويو، جنهن پنهنجي ڪنور ۽ سخت ظالم مالڪ کي خوش ڪرڻ جي ڪوشش ۾ رت جي راند ڪيڏي ۽ خوب خزانو لٽيو.²⁶

گورڊينس جي بدقسمتي واري مقدر، روم کي جائز پر اوچتي خوف ۽ هراس ۾ ڌڪي ڇڏيو. ڪنڪارڊ جي مندر ۾ سينيٽ جو اجلاس سڏرايو ويو، جنهن ۾ ماڻهن کي چيو ويو ته هُو روز مرهه جي دستوري ڪاروبار کي جاري رکن پر سخت تشويش ۽ خوف کان، پنهنجي توڙي عوام جي لاءِ ڪنهن فيصلي ڪرڻ کان ڪيڀاڻئون، شايد انڪري ته کين ڪنهن خطري جو انديشو هو. اسيمبليءَ ۾ هڪ خاموش ٿرڻو مڃي ويو جڏهن اوچتو ٽراجن جي خاندان جي هڪ سينيٽر پنهنجن ڀائرن کي سندن موتمار ڪاهليءَ مان اچي جاڳايو. هن کين ٻڌايو ته احتياط ڪرڻ واري سست رفتاري گهڻي وقت کان وٺي ختم ٿي چڪي آهي جنهن کي هن تيز رفتاريءَ جي دؤر ۾ اختيار ڪرڻ عبث آهي؛ ۽ جي مئڪسيم پنهنجي سفاڪي ۽ کيس رسيل زحمن جي سخت ڪاوڙ مان، وڏي فوجي اتالي سميت اتلي تي ڪاه ڪري اچي ته ان صورت ۾ وٽن ان کانسواءِ ٻي ڪا واڌ نه هوندي ته يا ته جنگ جي ميدان ۾ وڃي سندس مقابلو ڪجي يا وري خاموش ٿي عذاب برداشت ڪجن ۽ ڏلت جو موت مڃي جيڪو ناڪام بغاوت جو ڏاج هوندو آهي. ”اسان نقصان سٺو آهي،“ هن بيان جاري رکيو، ”۽ پنهنجا به عظيم شهزادا وڃايا آهن؛ پر جيستائين اسين پنهنجي پاڻ کان به بيزار ٿي هڪ ٻئي سان بيوفائي ڪريون، ته جمهوريه جون آميدون به گورڊينس سان گڏ ختم نه ٿيون آهن. ڪيترائي سينيٽر اهڙا آهن جن جو بلند ڪردار ۽ سندن اهليتون، شاهي عظمت کي واپس موٽائي سگهنديون. اچو ته ٻن بادشاهن جو انتخاب ڪريون، هڪڙي جي ذميداري رڳو اها هجي ته هو ملڪ جي دشمنن سان جنگيون جوڙي، جڏهن ته سندس ٻيو ساٿي هر وقت روم ۾ موجود هجي جيڪو شهري انتظام هلائڻ جو ذميوار هجي، آءٌ خوشيءَ سان ان خطري جو مقابلو ڪرڻ لاءِ تيار آهيان ۽ نالا اوهان کي ڏيان ته آءٌ پنهنجو وٽ مئڪسيمس ۽ بئلينس جي حق ۾ ڏيان ٿو. منهنجي چونڊ جي منظوري ڏيو، اي مانواري ساٿيو! يا انهن جي جڳهه تي ڪنهن ٻي کي مقرر ڪيو جيڪو اوهانجي نظر ۾ انهن کان وڌيڪ بادشاهت جي لائق هجي.“ سڀني کي ڳالهه سمجهه ۾ اچي وئي جنهن تعصب يا حسد جي سُس پُٺس کي چپ ڪرائي ڇڏيو؛ آميدوارن جي اهليت کي سڀني هڪ آواز تي مڃيو ۽ سڄو هال داد ڏيڻ، ٽارڻ وڃائڻ ۽ خوشيءَ جي نعرن سان گونجي اُٿيس. ”مئڪسيمس ۽ بئلينس بادشاهه وڏي ڄمار ماڻهن ۽ هن فتح تي سڀني کي لک لک

مبارڪون. توهان سينيٽ جي فيصلي تي خوش آهيو. شال اسانجي جمهوريه اوهان جي انتظام جي چانو پر خوش رهي ۽ سڪ جو ساھ پئي. ²⁷

نئون بادشاهن جي ڪردار ۽ سندن شهرت، روم جي ماڻهن جي يقيني اميدن کي مطمئن ڪيو. سندن ذهانت جي مختلف عنصرن، لڳو ٿي ته هر هڪ لاءِ ڪا خاص شاخ مخصوص ڪئي هئي ۽ اهي شاخون هيون. امن ۽ جنگ، جنهن پر هڪ جي لاءِ ٻي جي خاصيت کي پنهنجي بنائڻ جي ڪا گنجائش ڪانه هئي. بئلبينس تقرير جي فن پر مهارت رکندو هو. شهرت رکندڙ شاعر هو ۽ هڪ داناءُ مڃسٽريٽ هو جنهن شهري انتظام کي، بادشاهت جي سڀني اندروني صوبن پر نهايت ماڻشي طريقي سان، معصوميت ۽ خوش اسلوبيءَ سان هلايو هو. سندس جمر ²⁸ هڪ معزز گهراڻي جو هو. بخت پر هڪ دولتمند هو. سندس اخلاق عادتون فراخ دليءَ واريون ۽ وڻندڙ هيون. هن جي فطرت پر خوشيءَ سان پيار بجاءِ عظمت جو احساس وڌيڪ سمايل هو ۽ سندس آرام ۽ سڪون جي عادت، روزمره جي معمول جي ڪمن پر ڪا به رڪاوٽ پيدا نه ڪئي هئي. مڪسيمس جو ذهن هڪ سخت ۽ ڪهري سانچي پر گهڙيو ويو هو. سندس بهادري ۽ اهليت سبب، هو انتهائي هيٺين درجي کان پاڻ کي مٿي ڪڍي رياست ۽ فوج جي پهرين رتب تائين وڃي پهتو هو. سرماڻيس ۽ جرمنس تي سندس سڀون، سندس زندگي گذارڻ پر سادگي ۽ انصاف ڪرڻ پر سخت سچائي صفائي رکندو هو جڏهن هو شهر جو منهندار هوندو هو، اهڙين وڻندڙ خوين، ماڻهن جي دلين پر هنن لاءِ احترام پيدا ڪيو پر جن جي وڌيڪ محبت زياده هر دلعزيز طبيعت جي مالڪ بئلبينس سان ٿي وئي. ٻئي ساڻي مڃسٽريٽ رهيا هيا (بئلبينس کي اهو عهدو رکڻ جو اعزاز به دفعا ملي چڪو هو) جيڪي ويهه خاص سينيٽ جا ليفٽيننٽ چونڊيا ويا هيا ان پر اهي ٻئي به شامل هيا؛ ۽ جيئن ته هڪڙو سٺ سالن جو ۽ ٻيو چوهتر سالن ²⁹ جو هو ته ٻنهي کي عمر جي پختگي ۽ پريور تجربن جو به وڏو فائدو حاصل هو.

مڪسيمس ۽ بئلبينس کي سينيٽ طرفان ايلچي ۽ مڃسٽريٽ جا هڪ جيترا اختيار سونپڻ کانپوءِ، انهن جي ملڪ جي آڀن جا خطاب ۽ وڏي پادري جو گڏيل عهدو حاصل ڪرڻ بعد هو ڪئپيٽول تي چڙهي ويا ۽ روم جي محافظن ³⁰ يعني پنهنجن ديوتائن جي شڪر گذاري بجا آنداڻن، قربانيءَ جون مقدس رسمن ادا ڪندي، ماڻهن طرفان بغاوت جو رخو وڃ پر اچي ويو. عياش ماڻهن جي ميڙ جي نه ته سخت طبيعت واري مڪسيمس سان محبت هئي ۽ نه وري نرم طبيعت واري سٺي انسان بئلبينس کان ڪين ڪو خطرو هو. انهن جو ميڙ وڌندو رهيو ۽ ٿوري دير پر هنن جوبيٽر جي مندر کي پنهنجي گهيري پر وٺي ڇڏيو ۽ تڪبر ۽ وڏن آوازن سان هنن نئين بادشاهه لاءِ ڪين پنهنجي وڙتن جي حق ڏيڻ جي گهر ڪئي ۽ هاڻي ڪجهه نرم لهجي پر وڌيڪ مطالبو ڪيو ته سينيٽ طرفان چونڊيل ٻن بادشاهن کانسواءِ ٽيون به شامل ڪيو وڃي جيڪو گورڊينس جي خاندان مان هجي ڇو ته هي قدر انهن شهزادن جي احسانن جي بدلي پر هڪ ننڍو اجورو هوندو جو انهن جمهوريه جي لاءِ پنهنجون زندگيون قربان ڪيون هيون. شهري دستن ۽ گهوڙن جي پالڻا جي اداري جي جوانن جي ڪمان ڪندي، مڪسيمس ۽ بئلبينس باغي هجور منجهان اندر داخل ٿيڻ جي ڪوشش ڪئي. باغين جو ميڙ جن جي هٿن پر لٽيون ۽ پٿر هڻا، ڪين پوئتي پڇائي ڇڏيو ۽ اهي ڪئپيٽول تائين پٽي هليا ويا. آڻ مڃڻ ان وقت عقلمنديءَ جو ڪم آهي، پوءِ چاهي مسئلو ڪهڙو به هجي، جڏهن مقابلو ٻنهي ڌرين جي

تباھيءَ جي ڪارڻ ٿي وڃي. فقط تيرهن سالن جو هڪ ڇوڪرو، جيڪو وڏي جو پوٽو ۽ ننڍي گورڊين جو پائٽيو هو، ماڻهن جي اڳيان آندو ويو ۽ شاهي نشان ۽ سيزر جو لقب به کيس عطا ڪيو ويو. هن مهرباني سان ماڻهن جو گوڙ هاڻي ڍرو ٿي واپس هليو ويو ۽ ٻنهي بادشاهن، جيئن اُهي خير سلامتيءَ سان روم پهتا ته انهن اٽلي جي بچاءَ ۽ پنهنجي پڪي دشمن جي مقابلي ڪرڻ جي تياري ڪري ڇڏي.

جڏهن ته روم ۽ آفريڪا ۾ هڪ ٻئي پٺيان انقلاب حيرت ۾ وجهندڙ تيزيءَ سان آيا، مئڪسيمين جو دماغ تمام خطرناڪ جذبن سان پریشان ٿي ويو. هن لاءِ ٻڌايو ٿو وڃي ته کيس گورڊينس جي فساد جي خبر پئجي چڪي هئي ۽ ساڳي وقت سينيٽ جي، سندس خلاف ڪيل فيصلي جي به کيس سڏ هئي، تنهنڪري هن کي انسان وانگر نه پر کيس وحشي درندگي واري ڪاوڙ آئي. ۽ جيئن ته پري پنڌ واري اداري تي ان کي استعمال نه پئي ڪري سگهيو ته پنهنجي پٽ، سندس دوستن ۽ انهن سڀني جي زندگي ختم ڪرڻ جي کين ڌمڪي ڏنائين ته جيڪو به اهڙي جرئت ڪري سندس ويجهو ويندو ته ان جو سڙ سلامت نه هوندو. گورڊينس جي موت جي احسانمندي واري خبر کانپوءِ فورن هڪ پڪ ڏياري وئي ته سينيٽ، معافي يا ڪنهن به سمجهوتي جي اميدن يا امڪان کي نظر انداز ڪندي، سندن ڪمري ۾ به بادشاهه هڪ ٻئي سان مٿائي ڇڏيا هيا، جن جي ذهانت کان هو ناواقف نه هوندو. مئڪسيمين کي بدلي وٺڻ کانسواءِ ٻي ڪا به ڳالهه اطمینان ڏياري نٿي سگهي ۽ بدلو فقط هٿيارن سان ئي وٺي سگهجي ٿو. فوجين جي طاقت کي ڪندڙ، بادشاهت جي سڀني جڳهن تان گهرائي هڪڙي جڳهه تي جمع ڪيو هو. جرمنس ۽ سرماٿينس خلاف ٽن ڪامياب مهينن ۾ سندن شهرت کي وڌايو هو، سندن نظر ۽ ضبط کي مستحڪم ڪيو هو ۽ انهن جي تعداد کي به، بربر نوجوانن کي ڀرتي ڪري، وڌايو ويو هو. مئڪسيمين جي سڄي زندگي جنگ ۾ گذري هئي ۽ تاريخي حقيقتن جي سختي به سپاهيءَ واري بهادريءَ يا هڪ جنرل جي تجربڪاري واري سندس اهليت کان انڪار نٿي ڪري سگهي.³¹ اها اميد فطري طور رکي سگهجي ٿي ته اهڙي ڪردار جو شهزادو، بغاوت جي تڪليفن ڪاٽڻ ۽ دير ڪرڻ جي حربن سان پنهنجي پوزيشن مضبوط ڪرڻ جي بجاءِ، بنادير جي دنيوب جي ڪنارن کان اڳتي وڌي ٽائبر تائين پنهنجي لشڪر سميت پهچي ها ۽ سندس فاتح فوج جنهن جي اندر ۾ سينيٽ لاءِ نفرت چوٽ چڙهيل هئي ۽ شهر جي تباھيءَ کان پوءِ اٽلي جي دولت جمع ڪرڻ جي به سندن وڏي خواهش هئي ته اهڙي آسان ۽ مالي فائدين واري فتح حاصل ڪرڻ لاءِ ته سندن اندر ۾ بي صبريءَ جي باهه پڙڪيل هجي ها. ان جي باوجود، جيتري قدر اسان ان دؤر جي اڻ چٽن تاريخي واقعن تي جيڪڏهن اعتبار به ڪريون³² ته اهو معلوم ٿيندو ته ڪنهن به ڌاري جنگ جي گوڙ گهمسان سبب، اٽلي تي چڙهائيءَ کي ايندڙ بهار جي موسم تائين ملتوي ڪيو ويو. مئڪسيمين جي دورانديشيءَ واري رويي مان اسان کي اهو به معلوم ٿئي ٿو ته سندس جهنگلي يا وحشي مھانڊن بابت تاريخ جي قلم سان لکيل ڪجهه وڌاءِ معلوم ٿئي ٿو؛ سندس اُمنگون ۽ جذبا ڀلي ڪيترا به بي صبرا ۽ اُٻهرا ٿي سهي پر ان جو ڪو نه ڪو سبب يا دليل ضرور هوندو هو. ۽ ٻيو ته ان بربر وٽ ڪجهه سِلا (Sylla) جي سخا جا ڳڻ به موجود هيا جنهن پنهنجن ذاتي زخمن³³ جي بدلي وٺڻ جي ڪوشش ڪندي ۽ پاڻ تڪليف ۾ مبتلا ٿيڻ کان اڳ ۾ روم جي دشمنن کي ماري مات ڪيو هو.

جڏهن مئڪسيمين جون فوجون زبردست طريقي سان اڳتي وڌندي، جولين ائپلس (Julian Alps) جي جبلن تائين پهتيون ته سندن خوف ۽ حيرت جي حد ٿي نه رهي جڏهن ڏٺائون ته اٽلي جي سرحدن تي هر طرف خاموشي ۽ برباديءَ جو منظر ٿي نظر آيو. هنن پنهنجي آمد تي، ڳوٺن ۽ کليل شهرن کي پنهنجي خالي وڃي ڏنو جتان جا رهواسي پنهنجا ٿاڪ ٿاڻا ڇڏي وڃي چڪا هيا، نه رڳو اهو پر هو پنهنجو مال ۽ ڍور ڍڳا به ڪاهي ويا هيا، سڀڏو سامان پاڻ سان گڏ کڻي ويا هيا ۽ پلين کي ڀڄي ۽ ڏاهي ويا هيا ۽ پوئتي ڪابه اهڙي شئي بچيل يا ڇڏيل نه هئي جنهن ذريعي هڪ حملو ڪندڙ، پنهنجي فوج سميت ڪنهن آجهي هيٺان ويهي سگهي يا گذاري ڪرڻ لاءِ پنهنجي ڪاٺ پيڻ جو ڪو بندوبست ڪري سگهي. اهي سياڻپ ۽ دورانديشي وارا حڪم سينيٽ جي جنرل طرفان مليل هيا جنهن جو مقصد جنگ کي ڀڃڪڙي ڪرڻ جو هو ته جيئن ڏڪر جي حالتن ۾ مئڪسيمين جي فوج آهستي آهستي تباهيءَ جو شڪار ٿيندي رهي ۽ سندس طاقت کي، هنجي طرفان اٽلي جي شهرن جي گهيري ڪرڻ ۾، ڪمزور ڪجي. کين کاڌي خوراڪ جي شين جو فڪر نه هيو ٿي ڪو نه ڇو ته اهو سامان هنن ڪافي انداز ۾ انهن شهرن ۽ ڳوٺن مان جمع ڪيو هو، جن کي هو ڇڏي آيا هيا. عقيلاتي پهريون حملو ڪيو ويو جنهن ان جو مقابلو ڪيو. هٿڀڙڪ جي چوڙ کان جيڪي نهرون نڪرن ٿيون، انهن ۾ سياري جي برف جي پگهرجڻ سبب³⁴ وڏا بلاڪ اچي ويا هيا جنهن سبب انهن جي وهڪري ۾ رنڊڪ اچي وئي هئي جنهن مئڪسيمين جي فوجن لاءِ اوچتيون رڪاوٽون پيدا ڪري ڇڏيون. آخرڪار فقط هڪڙي پُل جيڪا ڌرم ۽ وڏن ڏهن مان وڏي هنر ۽ تڪليفن سان ٺاهي وئي هئي، هن پنهنجي فوج کي پُل تان ٽپائي ٻي ڪناري تي پهچايو، عقيلائي جي ڀر ۾ انگورن جي باغ کي پاڙئون پٽيو ويو، ننڍن ڳوٺن ۽ واهڻن کي ڏاهيو ويو ۽ عمارتن جو ڪاٺ ڪڍي ان کي انجڻن ۽ منارن ۾ استعمال ڪيو ويو ۽ آخر ۾ هن هر طرف کان شهر تي حملو ڪري ڏنو، جيڪي ديوارون اڳ شهر جي بچاءَ ۾ گهڻي وقت کان ٺاهيون ويون هيون پر وقت سان گڏ اهي ڪمزور ٿي ڪري پيون هيون، ته هن اوچتي موقعي تي انهن جي مرمت ڪئي وئي هئي پر عقيلائي جو سڀ کان مضبوط بچاءُ، شهرين جو عزم ۽ حوصلو هو، جن جا سڀئي طبقات، مايوس ٿيڻ جي بجاءِ، خطري جي صورت ۾ وڌيڪ حوصلن ۽ جذبن سان سرشار ٿي ويا هيا ڇو ته آمر جي ڪنور طبيعت ۽ حد کان وڌيڪ ظلمن ڪرڻ جي کين خبر هئي. سندن همٿ کي، سينيٽ طرفان چونڊيل ويهن منجهان ٻن نائين ڪرسٽس ۽ مينوفيلس اڃا وڌايو ٿي ۽ کين هدايتون ٿي ڏنيون ۽ جن، ياضابط حاضر ڪجهه سپاهين سان گڏ، پاڻ کي به جنگ جي حوالي ڪري ڇڏيو هو. مسلسل حملن سبب مئڪسيمين جي فوج کي پوئتي ڌڪيو ويو، سندس مشينن کي ڌماڪن سان تباهه ڪيو ويو ۽ عقيلائي جي ماڻهن جو بيمثال جوش جذبو ڏسڻ وٺان هو جن اڳي ئي جنگ ۾ پنهنجي ڪاميابيءَ کي يقيني سمجهي ڇڏيو هو ڇو ته سندن عقيدو هو ته بليئس (Belanus) ديوتا جيڪو سندن سرپرستي ڪندڙ هو، پنهنجن عبادت گزرن جي حفاظت لاءِ،³⁵ ذاتي طرح وڃي سندن دشمن سان وڙهيو هو.

بادشاهه مئڪسيمس، جيڪو اڳتي وڌندو وڃي زوينا تائين پهتو هو ته جيئن ان اهر جڳهه کي دشمن کان بچائي ۽ فوجي تياريون ڪري، غور سان جنگ جي مختلف رخن تي، پاليسي ۽ دليلن جي سچائيءَ ڏيکاريندڙ آئيني ۾ نظر وڌي. هن وڏي دانشمنديءَ سان سوچيو ته فقط هڪڙو شهر، هڪ وڏي فوج جي مضبوطي ۽ ثابت قدميءَ جي يلغار جو مقابلو نه ڪري سگهندو ۽ هن کي هڪ خطرو محسوس ٿيو ته متان دشمن عقيلائي جي مضبوط مزاحمت کان تنگ

ٿي، ٿڪجي ۽ بيزار ٿي گهيري واري مهر کي فضول ۽ اجايو سمجهي ان کي ڇڏي ڏني ۽ سڌو سنئون روم تي حملو ڪري ڏني. بادشاهت جي قسمت جو فيصلو ۽ آزادي جي آدرش لاءِ بهتر هو ته اهو فيصلو جنگ جي ميدان ۾ ٿئي، پر هو راتين ۽ دنيوب جي ڪنارن جي تجربيڪار فوجين جو مقابلو ڪيئن ڪندو؟ اٽلي جي نوجوانن مان ڪجهه نوان فوجي ڀرتي ڪيا ويا هيا، توڙي جو اهي جوان هئا پر پيشي ۾ ڪمزور هيا؛ ۽ ڪجهه جرمني جا فوجي به ڪنيا ويا پر آزمائش جي گهڙيءَ ۾ انهن جي مضبوط طاقت تي پاڙو خطري کان خالي نه هو. خطرن جي گهٽتيا جي وڃندي ٿي، هڪ گهريلو سازش جون خبرون پهچي ويون جن ۾ مئڪسيم ڪي پنهنجن ڪڏن ڪرتوتن جي سزا ملي چڪي هئي ۽ روم ۽ ان جي سينيٽ انهن مصيبتن ۽ آفتن کان آڃا ٿي چڪا هيا جيڪي هي زهريلو بربر يقيني طور تي فتح جي صورت ۾ اچي مٿن ڪڙڪائي ها.

عقلا جي ماڻهن، جنگ جي گهيري ۾ ڪابه تڪليف ڪانه ڏني، کين هٿيار وڌي تعداد ۾ ملي رهيا هيا ۽ ديوارن جي اندر ڪيترائي پاڻيءَ جا ذخيرا اڳواٽ مهيا ڪيا ويا هيا جتان کين تازو پاڻي هر وقت ملندو رهندو هو. ان جي ابتڙ مئڪسيم جا سپاهي ناگوار موسم، وچونڊڙ بيمارين، ۽ سخت ڏڪار جي ابتري حالتن جو شڪار ٿي ويا هيا. کليل ملڪ تباه ٿي ويو هو ۽ ندين ۾ قتل ٿيل ماڻهن جي رت وهڻ سبب انهن جو پاڻي به گندو ۽ بدبودار ٿي چڪو هو. سندس سپاهين جي چهرن مان مايوسي، بدمزگي ۽ ناراضگي جا صاف ۽ چٽا آثار نظر اچي رهيا هئا؛ ۽ جيئن ته هو هر قسم جي رابطي کان ڪٽجي چڪا هئا تنهنڪري هنن کي هاڻي يقين ٿي ويو هو ته سڄي بادشاهت هاڻي سينيٽ جي فرمان هيٺ اچي چڪي هئي ۽ سندن مقدر ۾ هاڻي ان کانسواءِ باقي ڪجهه نه بچيو هو ته عقلا جي مضبوط ۽ مستحڪم ديوارن اندر مرڻ لاءِ پاڻ پنهنجا پير وڃي آڏيءَ تي رکن. پنهنجن سپاهين جي سخت مايوسيءَ تي آمر کي وڌيڪ سخت بچان ڏياريندڙ ڪاوڙ آئي جنهن جي ٽهمت هن پنهنجي فوج تي لڳائي: سندس غلط وقت تي ڪيل ان اعلانيل ظالمانه ڪاررواين، خوف پيدا ڪرڻ بجاءِ سندس خلاف نفرت ۽ انتقام جي باهه پڙڪائي ڇڏي. شاهي محافظن جي هڪ مضبوط جڳي، جن کي روم جي ويجهو آلبا جي ڪئمپ ۾ پنهنجين زالن ۽ ٻارن جو سخت فڪر هو، سينيٽ جي حڪم تي پنهنجي طرفان تعميل ڪري ڇڏي. مئڪسيم، جنهن کي پنهنجا محافظ اڳيلو ڇڏي هليا ويا هيا، کي سندس تنبوءَ ۾ پُٽ سميت قتل ڪيو ويو (جنهن کي هن پاڻ سان گڏ بادشاهي لقب سان نوازيو هو) ۽ ان سان گڏ آنوليس - منهندار ۽ ٻين ڪيترن آمرن جي علمبردارن وزيرن کي به قتل ڪيو ويو.³⁶ سندن وڍيل سڙن، جن کي نمائش لاءِ نيزن تي رکيو ويو هو، کي ڏسڻ شرط ماڻهن کي پڪ ٿي وئي ته عقلا شهر جو گهيرو ختم ٿي چڪو آهي، شهر جا دروازا ماڻهن لاءِ کوليا ويا ۽ مئڪسيم جي بڪايل فوجين لاءِ به کاڌي خوراڪ جو فراخ دليءَ سان بندوبست ڪيو ويو ۽ سڀني فوجين گڏجي سينيٽ توڙي روم جي ماڻهن، ۽ سندن جاسز ۽ قانوني بادشاهن مئڪسيمس ۽ بئليئس سان پنهنجي سڄي وفاداريءَ جو قسم کنيو. هڪ ظالم وحشيءَ جو خاتمو به اهڙي طرح ٿيو جنهن جو هو حقدار هو ۽ جيڪو تهذيب، تميز يا شائستگي کان ته ڄڻ بنهه واقف ٿي هڪو نه هو ۽ نه وري سندس شمار انسانن ۾ ڪري سگهجي ٿو. لڳي ٿو جهڙو سندس جسر هو ته روح به سندس اوهڙو ٿي هيو. مئڪسيم جو قد اٺن فوٽن جي ساڍ کان به مٿي هو ۽ سندس پيمشال طاقت ۽ بڪ جي ڪيفيتن³⁷ بابت اعتبار ۾ نه ايندڙ ڳالهون مشهور آهن.

جيڪڏهن هو ڪنهن جهانگشايي واري اونداهي دؤر ۾ موجود هجي ها ته ماڻهن جي رسمن توڙي شاعريءَ ذريعي کيس هڪ پيانڪ راکاس ڪري پيش ڪيو وڃي ها جنهن جي لڪل ۽ غيبي طاقت لڳاتار انسان ذات جي خاتمي ۽ تباهيءَ ۾ ڏنل رهي هئي.

هڪ پيانڪ ظالم جي مرڻ جي خوشيءَ کي محسوس ڪرڻ ته آسان آهي پر ان آفاقي مسرت کي بيان ڪرڻ ڏکيو آهي جيڪا پوري رومي دنيا کي حاصل ٿي، جنهن جي خبر عقيل کان روم تائين شايد چئن ڏينهن کانپوءِ پهتي. مئڪسيمس جي واپسي هڪ فتح واري جلوس ذريعي ٿي، سندس ساٿي ۽ ننڍي گورڊين ٻاهر وڃي سندس استقبال ڪيو ۽ جنهن وقت ٽيئي شهزادا گاديءَ جي هنڌ ۾ داخل ٿيا ته اٽلي جي سڀني شهرن جا سفير ساڻن ملڻ ۽ تعظيم ڏيڻ لاءِ آيا ۽ پاڻ کي يقين ڏياريا تون ته لوهر جي دؤر جي جڳهه تي روم ۾ هاڻي سونهري دؤر شروع ٿي چڪو آهي.³⁸ ٻنهي بادشاهن جي پروڙار روئي انهن اميدن کي سڄو ثابت ٿي ڪيو. انهن ماڻهن سان روبرو پاڻ وڃي ٿي انصاف ڪيو ۽ هڪڙي جي ڪجهه سخت روئي کي ٻي جي رحم واري طبيعت معاملن کي بهتر ٿي بنايو. مئڪسيمس وراثت ۽ جانشيني جي حقن بابت جيڪي سخت ٽڪس عوام تي مڙهيا هيا، سڀني کي ختم ڪيو ويو يا وري انهن کي نرم ڪري گهٽايو ويو. نظر ۽ ضبط کي ٻيهر سختيءَ سان لاڳو ڪيو ويو ۽ سينيٽ جي صلاح سان شاهي وزيرن ڏاهپ وارا قانون پاس ڪرايا ۽ انهن اها به ڪوشش ڪئي ته فوجي آمريت جي تباهيءَ تي هڪ شهري آئين ٺاهيو وڃي. ”روم کي هڪ راکاس کان نجات ڏيارڻ تي اسان ڪهڙي انعام جي اميد رکون؟“ مئڪسيمس اهو سوال هڪ خوشي، اعتماد ۽ تفريحي انداز سان پڇيو. بئلبينس سواءِ ڪنهن هڪ جي ۽ بنادير جواب ڏنو. ”سينيٽ، عوام ۽ سڄي انسان ذات جي محبت اسان جي لاءِ وڏي ۾ وڏو انعام آهي.“ ”افسوس!“ سندس ٻي ساٿي جيڪو معاملن کي گهري نظر سان ڏسندو هو ان جواب ڏنو. ”افسوس! جو مونکي فوجين جي نفرت جو خدشو آهي ۽ ساڳي وقت سندن ناراضگيءَ جا موتمار نتيجا به نڪري سگهن ٿا.“³⁹ سندس خدشا جائز هيا ڇو ته موقعي جي نزاکت اهڙي هئي.

هڪ طرف مئڪسيمس هڪ دشمن جي خلاف اٽلي جي حفاظت ڪرڻ جي تيارين ۾ هو ته ٻي طرف بئلبينس جيڪو روم ۾ هو، هڪ اندروني *خوني فساد کي منهن ڏيڻ لاءِ متوجھ ٿيو. سينيٽ ۾ بي اعتمادِي ۽ حسد جي فضا موجود هئي، ان حد تائين جو مندرن ۾ پي جتي هو سڀئي اچي گڏ ٿيندا هئا، هر سينيٽر وٽ کليل يا لڪل هٿيار هوندا هيا. سندن ڳالهين ٻولھين جي وچ ۾، به تجربڪار محافظ، يا ته ڪنهن جذبي جي مجبوريءَ مان يا وري ڄاڻي وائي، جرئت جو مظاهرو ڪندي زوريءَ ايوان جي اندر گهڙي ويا ۽ اڳتي وڌي فتح جي قربانگهه تائين پهچي ويا. گئليڪٽس، هڪ سفارتي ۽ مئڪسيمس هڪ محافظ سينيٽر، سندن گستاخي واري زوريءَ گهڙڻ تي پنهنجي ناراضگيءَ جو اظهار ڪيو. پنهنجا خنجر ٻاهر ڪڍندي، جاسوسن کي قربانگهه وٽ ئي ماري ڇڏيائون، ڇو ته انهن جو اهو ئي حشر ٿيو هو. بعد ۾ سينيٽ جي دروازي تائين وڌندي، بي سمجهي ۽ بيوقوفيءَ مان ماڻهن جي هجوم کي ڇيائون ته محافظن کي به قتل ڪري ڇڏين ڇو ته اهي به ان ظالم جا ڳجهه ايجنٽ ۽ حمايتي هئا، ان گوڙ شور مان جيڪي پهرين ڪاوڙ جي غضب کان بچي ۽ پڇي نڪرڻ ۾ ڪامياب ٿي ويا انهن ڪئمپ ۾ وڃي پناهه ورتي، جن کي هنن ماڻهن جي حملي کان آسانيءَ سان بچائي ورتو ڇو ته کين ڪئمپ ۾ هئڻ جو وڏو فائدو هو جو ترار بازن جي ٽولي به سندن مدد ٿي ڪئي جو اهي وڏن دولتمند ماڻهن جي ملڪيت هئا. اها خانہ جنگي ڪيترن ئي ڏينهن تائين هلي جنهن ۾ ٻنهي

ڌرين جو گهڻو ئي نقصان ٿيو ۽ مونجهارو به اڃا تائين قائم هو. جڏهن اُهي پائيپ پڳا ويا جن ذريعي ڪئمپ کي پاڻي ٿي مليو ته محافظن کي برداشت کان ٻاهر تڪليفن جو منهن ڏسڻو پيو، پر هنن به انتقامي ڪارروائي ڪندي، شهر تي حملا ڪري ڏنا، ڪيترن ئي گهرن کي باهيون ڏئي ڇڏيائون ۽ شهرن جي رستن ۽ گهٽين کي شهرين جي رت سان رنگي ڇڏيائون. بادشاهه بئلبينس پنهنجن ناڪار حڪمن ۽ صلح جي اڃاين آڇن ذريعي، روم جي ڪاوڙيل ڌرين کي ٺاهڻ جي ڪوشش ڪئي، پر سندن دشمني، ڪجهه دير لاءِ ڀري ٿي، پر پيهر وڌيڪ تشدد سان شروع ٿي وئي. سپاهي، سينيٽ ۽ ماڻهن کان نفرت جو اظهار ڪندي، شهزادي جي ڪمزوريءَ کي پڻ بچان ڪندڙ نظرن سان ڏٺو جنهن پر يا ته جذبن جي يا اختيارن جي گهٽتائي هئي جنهن جي زور تي هو پنهنجي رعيت کان سندس فرمانبرداريءَ لاءِ خودبخود تعظيم ۽ عزت حاصل ڪري وٺي ها. ⁴⁰

ظالم جي موت کانپوءِ، سندس طاقتور فوج مڪسيمس جي اختيارن کي رضا خوشيءَ سان نه پر ضرورت جي مجبوريءَ منجهان قبول ڪيو هو جو هو بنا دير عقيل جي ڪئمپ آڏو پهچي ويو هو. جيئن ئي هن، کانئن وفاداريءَ جو قسم ورتو هو ته ان وقت هن خطاب ڪندي کين نرمي ۽ رواداريءَ سان سائن هلڻ چاهيو هو، سندس اڳين غيرقانوني حڪمن جو پڇاڻو ڪرڻ جي بجاءِ، هن اهڙين حالتن تي افسوس جو اظهار ڪيو هو ۽ سپاهين کي يقين ڏياريو هئائين ته ماضيءَ ۾ سندن ڀلي جيڪو به ڪردار رهيو هجي، ان کان هٽي ڪري، سينيٽ هاڻي فقط سندن ان تعريف جوڳي قدر کي ياد ڪندي ته هنن هڪ پوائتي ظالم جي ساٿ کي ڇڏي ڏنو هو ۽ پاڻمرادو پنهنجي ڊيوٽي ڏيڻ تي واپس اچي ويا هيا. مڪسيمس پنهنجي ڪيل قولن تي پورو رهيو ۽ کين انعام اڪرام ڏنائين، مقدس ڪفارو ادا ڪري ڪئمپ کي پاڪ ڪيائين ۽ پوءِ فوجين کي جدا جدا صوبن ۾ موڪلي ڏنائين جيڪي، جيئن هن اُميد ڪئي هئي، کانئس متاثر ٿيا ۽ احسانمندي ۽ فرمانبرداريءَ مان سندس تورا مڃيائون. ⁴¹ پر شاهي محافظن جي تڪبر کي ڪابه ڳالهه مطمئن نٿي ڪري سگهي. اُهي فقط ان يادگار ڏينهن تي بادشاهه سان مليا هيا جڏهن هو ماڻهن سميت وڏي شان شوڪت سان روم ۾ داخل ٿيو هو، پر، جڏهن سيني ماڻهن ان ڏينهن تي دل کولي داد ڏني ۽ خوشيءَ جو اظهار ٿي ڪيو، تڏهن محافظن جا سڳل منهن، مايوس ۽ لٿل چهرن ان ڳالهه جو ثبوت هيا ته هنن پاڻ کي سوڀ جي خوشين ۾ شريڪ نه پر بيجان بڻ ٿي سمجهيو. جڏهن هو پنهنجي ڪئمپ ۾ مليا ته سڀ پاڻ ۾ ملي ويا ۽ هڪ ٻئي سان ٻڌيءَ جو اظهار ڪيائون، اُهي جن مڪسيمس جي حڪمن هيٺ ڊيوٽي ڏني هئي ۽ اُهي جيڪي پنهنجن گهرن ۾ پوئتي رهجي ويا هيا. ڇپ چاپ ۾ پنهنجون شڪايتون ۽ خدشا هڪ ٻئي کي ٻڌايائون. جن بادشاهن کي فوجين پوندِي تخت تي ويهاريو هو ته وري کين ڏلت سان تباهه به انهن ئي ڪيو هو: جن کي سينيٽ پوندِي هو ته اُهي گهڻو ڪري پنهنجي تخت تي ويٺل هيا. ⁴² جيڪا شهري ۽ فوجي طاقت جي وچ ۾ پراڻي عداوت رهندي ٿي آئي، اُها هڪ جنگ ذريعي ٽپري وئي جنهن ۾ شهري طاقت کي مڪمل سوڀ نصيب ٿي. سپاهين کي هاڻي سينيٽ جي فرمانبرداري ڪرڻ جو ڪو نئون اصول يا طريقو اختيار ڪرڻ گهرجي، ۽، جيڪو ۽ جيترو به ان دورانديش اسيمبليءَ جي نرمي جي رويي ۾ جيڪڏهن ڪو فرق اچي ٿو ته فقط انڪري ته کين هميشه فوجين طرفان هڪ خاموش بدلي وٺڻ جو خوف رهي ٿو جنهن کي نه رڳو نظر ۽ ضبط جو رنگ ڏنو وڃي ٿو پر انکي عوام جي ڀلائيءَ جي ڏوڳ رچائڻ جي بهاني سان جائز قرار ڏنو ٿو وڃي. پر

سندن قسمت اڃا به سندن هٿن ۾ هئي؛ ۽، جيڪڏهن کين هڪ ڪمزور جمهوريه جي خطرن کان نفرت ڪرڻ جي جرئت آهي ته پوءِ دنيا کي ان ڳالهه جو يقين ڏيارڻو پوندو ته، ”جيڪو ڏاڍو سوگابو“ واري پراڻي پھڙي بلڪل صحيح آهي ۽ جن جي هٿن ۾ هٿيار آهن ته ڪنهن به رياست جي اختيارن جا مالڪ ۽ مختيار به آهي ئي آهن.

جڏهن سينيٽ هن شھزادن کي پھڙندو ته، اهو ممڪن آهي ته ان جو ظاهري سبب ته اهو هوندو ته امن ۽ جنگ جي اوچتين حالتن کي بهتر نموني منهن ڏئي سگهجي پر اهو به ٿي سگهي ٿو ته انهن جي گهجهي خواهش وڌي مٿجسٽريٽ جي آمريت کي ڪمزور ڪرڻ لاءِ اختيارن جو ورهاڱو ڪيو ويو هجي. انهن جي پاليسي ته اثرائتي هئي پر اها بادشاهن توڙي خود انهن لاءِ مومتمار ثابت ٿي، ٻنهي بادشاهن جي ڪردار جي مختلف رخن سبب، اختيارن جو حسد پيدا ٿيو ۽ چڪتاڻ شروع ٿي وئي، مٿسڪيس، بئليئس کان نفرت ڪندو هو ته هو هڪ عباس اميرزادو هو ۽ پويون وري پنهنجي ساٿيءَ کي آڻجائڻ سڀاهي ڪوٺيندو هو. سندن اندروني عداوت کي ڏسڻ جي بجاءِ محسوس ڪري سگهيو هو؛⁴³ ۽ جيئن ته ٻئي هڪ ٻئي جي مخالفتن جي احساس کان واقف هئا ته اهي محافظن جي ڪئمپ ۾ پنهنجي گڏيل دشمن خلاف پنهنجي حفاظت جي يقيني احتياط ڪرڻ جي سلسلي ۾ گڏيل هوندي به پاڻ ۾ متفق ۽ متحد نه ٿيا. سڄو شهر جو پيٽر جي مندر ڪئپيٽول وٽ لڳل راندين جي ميلي ۾ گڏ هو جيڪو هڪ وڏي جشن جو موقعو هوندو آهي پر اهڙي موقعي تي به فقط ٻئي بادشاهه ٿي هيا جيڪي اڪيلا پنهنجي محلات ۾ ويٺا هيا. ڪنهن ڪڙڪي تي هو ٻئي خبردار ٿي ويا جو فوجي، قاتلن جي روپ ۾ سندن محل ۾ داخل ٿي چڪا هيا. جيئن ته هو ٻئي ساڳئي محلات جي الڳ الڳ حصن ۾ رهندا هئا ۽ هڪ ٻئي جي حال احوال ۽ حالتن کان بيخبر رهندا هئا ۽ وري هڪ ٻئي جي مدد ڪرڻ کان خوف ۽ شڪ ۾ پڻ هوندا هيا، تنهنڪري انهن پنهنجو قيمتي وقت فضول بحث مباحثي ۽ هڪ ٻئي تي رڳو الزامن موٽڻ ۾ گذاري ڇڏيو. محافظن جي محلات ۾ داخل ٿيڻ، سندن مخالفتن ۽ بحثن مباحثن کي هميشه واسطي ختم ڪري ڇڏيو. انهن سينيٽ جي بادشاهن کي پڪڙيو جيئن اهي کين اهڙيءَ طرح نفرت وڃان سڏيندا هئا، سندن ڪپڙا لاهي کين اڳهاڙو ڪيو ويو ۽ کين وڏي بي عزتي ۽ پنهنجي فتح جي غرور ۾ کين روم جي گهٽين ۽ رستن تي گهليو ويو ته جيئن هنن نياڳن شھزادن کي آهستي آهستي عذاب ڏئي خلق جي سامهون بي عزت ڪري ماريو وڃي. شاهي جرمن محافظ جيڪي بادشاهن جا وفادار هئا، انهن جي اوچتو اچڻ جي خوف کان، هن اذيت کي ڪجهه مختصر ڪيو ويو ۽ سندن جسٽر، جن تي هزارين زخمر رسي چڪا هيا، کليل ميدان ۾ ڇڏيو ويو ته ڀلي وڌيڪ بي عزت ٿين يا ماڻهو مٿن رحم ڪاڻ.⁴⁴

ٿورڙن ئي مهينن اندر پنهنجن شھزادن جا سڙ تار سان ڪاٽيا ويا هيا. گورڊين جنهن کي سيزر جو خطاب اڳ ئي ملي چڪو هو، فقط اڪيلو ئي شخص هو جيڪو سندن نظر ۾ نهايت ئي موزون ۽ مناسب ماڻهو هو جنهن کي تخت جي خالي جڳهه تي ويهارجي.⁴⁵ اهي کيس ڪئمپ ۾ کڻي ويا ۽ سڀني محافظن گڏجي کيس سلام ۽ تعظيم پيش ڪئي ۽ آگسٽس جو خطاب ڏئي کيس بادشاهه تسليم ڪيو ويو. سندس نالو سينيٽ توڙي عوام کي پيارو هو؛ سندس ننڍي عمر جي ڪري، فوجين کي پنهنجي بغير پڇا ڳاچا واري عياشيءَ لاءِ وڏو وقت ملي ويو ۽ روم توڙي صوبن کي

هاڻي شاهي محافظن، بادشاهت جي عزت ۽ وقار جي سُڌي هڪڙن کانپوءِ، گاديءَ جي هنڌ جي نازڪ جڳهه تي، روم جي جمهوريه کي نئين خانہ جنگيءَ جي خطرڻ کان بچائي ڇڏيو هو.⁴⁶

جيئن ته ٽيون گورڊين پنهنجي مرڻ وقت فقط اُڻويهين سالن جو هو، سندس زندگي جي تاريخ، جيڪڏهن اسان کي اڄ جي مقابلي ۾ وڌيڪ معلوم هجي ها ته اسان کي شايد سندس تعليم ۽ سندس وزيرن جي رُويي بابت وڌيڪ معلومات ملي ها جن واري واري سان موقعي جو ناجائز فائدو ورتو هو ۽ هنجي ناتجربڪار جوانيءَ کي به غلط طريقي سان هلائڻ جي ڪوشش ڪئي هئي. پنهنجي جانشيني کان فورن پوءِ، هو پنهنجي ماءُ جي ڪڏڻ جي اثر هيٺ اچي ويو جيڪي اوڀر جا گندا ڪيٿان يا جيت هوندا آهن جيڪي الاگائيلس جي ڏينهن کان وٺي روم جي محلات ۾ هر طرف پکڙجي ماڻهن کي تڪليفون پهچائي رهيا هئا. هنن بد فطرت ماڻهن جي مڪارين سبب معصور شهزادي ۽ سندس رعيت جي وچ ۾ هڪ اهڙي ديوار بيهاري وئي هئي جنهن مان لنگهڻ يا اُڪري وڃڻ ناممڪن هو: گورڊين جي نيڪيءَ واري حيثيت کي ڏوڪو ڏنو ويو هو ۽ بادشاهت جي وقار کي، توڙي جو کليل عوامي طريقي سان، پر اجازت يا ڄاڻ کان سواءِ ۽ انتهائي نالائقن کي وڪرو ڪيو ويو هو. اسان کي ان ڳالهه جي به سڌ ڪانه آهي ته اهو ڪهڙو حادثو هو جنهن مان بادشاهه هن ذلت واري غلاميءَ کان خوش قسمتيءَ سان بچي ويو هو ۽ پنهنجو اعتماد ان وزير تي ڪيائين جنهن جي مفيد مشورن جو ان کان سواءِ ٻيو ڪو مقصد ڪونه هو ته بادشاهه جي شان ۽ رعيت جي خوشين ۾ اضافو ڪري. اندازو اهو ٿو لڳائجي ته مسيٿيس کي، محبت ۽ علم جي دولت، گورڊين جي مهربانين سان واقفيت ڪرائي. نوجوان بادشاهه ان ماڻهوءَ جي ڌيءَ سان شادي ڪئي جيڪو تقرير جي فن ۾ جذبات جي اظهار جو ماهر هو: ۽ پنهنجي سهڙي کي، بادشاهت جي پهرين صف جي آفيسرن جي رتبي تي ترقي ڏنائين. به خط جيڪي ٻنهي جي درميان لکيا ويا هيا اڃا تائين سلامت آهن. وزير ان خط ۾ نيڪناميءَ جي انداز سان گورڊين کي مبارڪباد ٿو پيش ڪري ته هو ڪڏڻ جي آمريت کان هاڻي آڄو آهي⁴⁷ ۽ ان کان وڌيڪ هن ڳالهه تي خوش آهي ته ان آزادي ملڻ جو کيس پرپور احساس به آهي. بادشاهه ڏاڍي لُڇ ۽ حيا واري دوستاڻي طريقي سان گذريل وقت جي غلطي جو اعتراف ٿو ڪري ۽ نهايت معقول طريقي سان پنهنجي ان بدقسمتيءَ تي افسوس جو اظهار به ڪري ٿو ته سندس درٻارين جي ويڪائو قوم جي وڌ ۾ وڌ ڪوشش اها هوندي آهي ته بادشاهه کان حقيقتون لکايون وڃن.⁴⁸

مسيٿيس جي ڄمار هٿيارن جي بجاءِ، لڳڀڙهه جي ڪمن ۾ گذري هئي پر هن عظيم انسان ۾ ايتريون ته مختلف قسمن جون خوبيون هيون جو جڏهن کيس شاهي مُنهندار طور مقرر ڪيو ويو ته هن پنهنجيون فوجي ذميداريون به وڏي قابليت ۽ جوش جذبي سان ادا ڪيون. فارس وارن ميسوپوٽيميا تي حملو ڪري ڏنو هو ۽ ائٽشڪ تي به چڙهائيءَ جي ڌمڪي ڏني هئي. پنهنجي سهڙي جي زور ڀرڻ تي، نوجوان شهزادي روم جي عياشين کي ڇڏيو ۽ تاريخ ۾ درج ٿيل تفصيل موجب، جائوس * جي مندر کي آخري پيرو ڪوليو ويو ۽ ذاتي طور اوڀر طرف ڪاهه ڪري ويو. وڏي فوجي لشڪر سميت سندس آمد شرط ٿي فارس وارن پنهنجون فوجون انهن شهرن کان هٽائي ڇڏيون جيڪي انهن اڳواٽ ٿي قبضو هڪري ڇڏيا هيا ۽ فرات تان پنهنجون ڪئمپون هٽائي دجله تي وڃي قائم ڪيون هيون. گورڊين وڏي خوشي ۽ سرهاڻيءَ مان سينيٽ ۾ پنهنجي پهرين فوجي ڪاميابيءَ جو اعلان ڪيو جيڪو هن سنجيدگي، سادگي ۽

احسانمنديءَ سان پنهنجي پيءُ ۽ منهنجار جي دانشمندي ۽ رهبريءَ جو هڪارنامو سمجهيو. پوري مهل جوڻيءَ دوران، مسيٽيس فوج جي تحفظ ۽ نظم ۽ ضبط جي معاملن جي وڏي ذميداريءَ سان نظرداري ڪندو رهيو ۽ سندس امڪاني خطرناڪ شڪايتن ۽ سس پَس وار ماحول کي، ڪئمپ ۾ سيڙي سامان جي جهجهي ۽ باقاعدي رسد سان، اڳواٽ ٿي روڪي ڇڏيو ۽ ان ڳالهه جو پورو انتظام رکيائين ته سرڪو، سوئر جو گوشت، پلال، جَوَ ۽ ڪڻڪ سرحدن جي سڀني شهرن ۾⁴⁹ ڪافي مقدار ۾ ۽ هر وقت هٿ ڳهرجن. پر جيئن ئي مسيٽيس هڪ مُهر قسِر جي بيماريءَ ۾ مٿو تن سان گڏ گوردِين جي خوشحاليءَ وارا ڏينهن به ڄڻ مري ويا، ان ڳالهه جو بعد ۾ گمان ظاهر ڪيو ويو ته مسيٽيس کي شايد زهر ڏئي ماريو ويو هو. فلپ کي سندس جڳهه تي مقرر ڪيو ويو جيڪو ڄاڻي ڄم جو هڪ عرب هو ۽ اهڙيءَ طرح پنهنجي پوئين زندگيءَ ۾ لُٽ ڦر سندس ڌنڌو هو. ننڍي جڳهه کان بادشاهت جي مٿاهين رتبي تائين سندس پهچڻ، اهو ثابت ٿو ڪري ته هو وڏو دلير شخص ۽ لائق ليڊر هو. پر سندس بهادريءَ کيس تخت حاصل ڪرڻ لاءِ هڪايو ۽ هنجون لياقتون ۽ قابليتون پنهنجي مهربان مالڪ جي خدمت ڪرڻ بجاءِ ڪانئس سڀ ڪجهه ڪسڻ ۾ لڳي ويون. هڪ اوچتي سيڙي سامان جي مصنوعي ڪميءَ جو مسئلو پيدا ٿي ويو جنهن تي فوجين کي پُڄان لڳي، ڪئمپ ۾ هي مسئلو جُڙتو طريقي سان سندس ئي پيدا ڪيل هو ۽ هن سلسلي ۾ جيڪا فوجين کي تڪليف پهتي، ان جي سڄي ذميواري نوجوان شهزادي جي نااهلي تي مڙهي وئي. اهو هاڻي اسان جي وَس ۾ ڪونهي ته بعد ۾ جيڪو ڪجهه ٿيو ته ان بابت صحيح حقيقتون اسان کي معلوم ٿي سگهن ته اها ڪا مخفي سازش آلائي ڪليل بغاوت هئي جيڪا آخرڪار گوردِين لاءِ موتمار ثابت ٿي. سندس ياد ۾ مرڻ جو هڪ يادگار اُنهيءَ جڳهه تي ٺاهيو ويو جتي کيس ماريو ويو هو⁵⁰ يعني جتي فرات ۽ ننڍي ندي آبوراس⁵¹ پاڻ ۾ ملي هڪ ٿي وڃن ٿيون. پاڳوري فلپ، جنهن کي فوجين جي وڙتن بادشاهت جو مالڪ بنايو هو، کي سينيٽ ۽ صوبن جي فرمانبرداري حاصل ڪرڻ ۾ ڪابه تڪليف پيش نه آئي.⁵²

اسان هتي هڪ ذهانت واري بيان کي، توڙي جو اهو ڪجهه خيالي نظر اچي ٿو، نقل ڪرڻ کان سواءِ رهي نٿا سگهون جيڪو اسانجي ئي دؤر جي هڪ مشهور ليکڪ، روم جي بادشاهت جي فوجي حڪومت بابت ڪٿان ڳولي هٿ ڪيو آهي. ”جنهن دؤر کي روم جي بادشاهت چوَن ٿا، اُها هڪ وڪريل جمهوريت هئي جيڪا الجيرس جي اميرائي يا رئيسن جي راڄ کان مختلف نه هئي جتي هڪ خودمختيار رضا ڪار فوج، مئجسٽريٽ جو عهدو پيدا به ڪري سگهي ٿي ته اُن کي ختم ڪري ڪڍي به سگهي ٿي ۽ جنهن کي مروج زبان ۾ پاشا يا گورنر به چيو ويندو آهي. حقيقت ۾ ان کي هڪ عام استعمال يا روز مره جو قانون به ڪوئي سگهجي ٿو ته هڪ ملٽري جي حڪومت، شايد، موروثي بادشاهت جي مقابلي ۾ زياده جمهوري هوندي آهي، اهو به نٿو چئي سگهجي ته سپاهي پنهنجي نافرمانن يا بغاوت ذريعي حڪومت ۾ حصيدار ٿيا هيا. جيڪو ڪجهه بادشاهن کين تقريبن ذريعي ٻڌايو هو ته ڇا اُهي مقصد ۽ مُراد جي لحاظ سان ساڳي نوعيت جون نه هيون جيڪي اڳ ايلچين يا مئجسٽريٽن طرفان ماڻهن کي ٻڌايون وينديون هيون؟ ۽ توڙي جو فوج جو هڪو باقاعدي ڪردار ڪنهن اسيمبلي ذريعي يا ڪنهن ٻي شڪل ۾ ڪونه هو ۽ ان جي باوجود نه ته سندن بحث مباحث مختصر، انهن جي هڪڙوئي اوچتي ۽ اُنهن جا عزم ۽ ارادا ورلي نظر ايندا هئا جيڪي سندن لڏي طبيعت جا ترجمان هوندا هئا، پر تنهن هوندي به ان حقيقت کان هڪو انڪار هڪري سگهجي ٿو ته عوام جي قسمت جي فيصلي ڪرڻ جي طاقت ۽ سچو

اختيار وٽن ٿي هوندو هو؟ ڪنهن به بادشاهه جي حيثيت، فساد ۾ مبتلا سندس ٿي حڪومت جي ڪنهن وزير کان مٿي هئي ڇا، جنهن کي فقط فوجين جي ذاتي مفادن ۽ فائدين جي پٺڙائي لاءِ چونڊيو ويندو هو؟

”جڏهن فوجين فلپ کي ٿيڻين گورڊين جي جڳهه تي چونڊيو هو ته ان وقت هو محافظن جو منهندار هو، گورڊين مطالبو ڪيو هو ته کيس ٿي اڪيلو بادشاهه بنايو وڃي پر سندس آڻ پوري نه ٿي هئي، هن عرض ڪيو ته اختيار سندن وچ ۾ برابريءَ جي بنياد تي، ورهايا وڃن، پر فوجين سندس ڳالهه ٻڌي، اڻ ٻڌي ڪري ڇڏي، هن پوءِ ان ڳالهه تي به رضامندي ڏيکاري ته سندس مرتبو گهٽائي پلي سيزر جي عهدي تائين آندو وڃي ته اها مهرباني به مٿس نه ڪئي وئي. هو نيٺ ان حد تائين به ويو هو جو کين عرض ڪيائين ته پلاڪيس محافظن جو منهندار بڻايو وڃي ته سندس اها التجا به فوجين وٽ نه اڳهائي. آخرڪار نماثر ٿيندي کين ليلائين ته کيس جيئري رهڻ جو حق ڏنو وڃي. فوج پنهنجن هنن فيصلن ۾ عدالت جا مڪمل اختيار استعمال ڪيا.“ هڪ تاريخدان مطابق جنهن جي شڪ واري بيان کي پريزيڊنٽ ڊي مونتيسڪيو * اختيار ڪيو آهي، ان مطابق فلپ، مٿي بيان ڪيل پوري داستان ۾، خاموشيءَ جو مغموم لباس پاڻ کي پارائي ڇڏيو هو. پنهنجي محسن جي زندگي بچائڻ لاءِ تيار هو، جيستائين کيس اوچتو ياد پيو ته مبادا بادشاهه جي معصوميت سندس لاءِ رومي دنيا ۾ ڪنهن خطرناڪ انساني جذبي کي جاڳائي ڇڏي ته سندس وينتين، منتن ۽ دانهن جي پرواهه ڪرڻ کانسواءِ، هن حڪم ڏنو ته کيس گرفتار ڪري اڳهاڙو ڪيو وڃي ۽ پوءِ کيس ماريو وڃي. ٿوري ئي دير ۾ سندس غير انساني حڪم جي تعميل ٿي ۽ بيدرديءَ سان کيس قتل ڪيو ويو.⁵⁵

اوپر جي ملڪن کان رور واپس وڙڻ تي، فلپ ڪوشش ڪئي ته ڏوهن جي ياد کي ۽ ان ذڪر جي ڏهرائڻ کي ٿي ختم ڪيو وڃي ۽ عوام جي محبت حاصل ڪرڻ جي سلسلي ۾، هن اهڙين راندين ملهائڻ جو اهم ڪارڻ ڪيو جنهن ۾ مذهب جو قيد نه هجي ۽ جن کي هن تمام وڏي شان ۽ دٻدي سان ملهايو. جيئن ته آگسٽس⁵⁶ يا ته انهن راندين جو بنياد رکيو هو يا وري گهڻي عرصي بندرهن کانپوءِ ٻيهر شروع ڪرايو هيائين، بعد ۾ ڪلاڊيس، ڊوميتين ۽ سيورس به انهن کي باقاعديءَ سان ملهايو ۽ هاڻي انهن کي پنجون ڀيرو، رور جي بادشاهت جي هڪ هزار سالن جي پوري ٿيڻ تي ملهائڻ پئي ويو. لامذهب راندين کي اهڙي ته مهارت سان ترتيب ڏنو ويو هو ته اهي ماڻهن جي وهمن وسوسن جي ڀرپور عڪاسي ڪن ۽ انهن ۾ شغل سان گڏ احترام جو به جذبو موجود هجي. جيڪو وچ ۾ وڏو وقفو آيو هو،⁵⁷ ته اهو هڪ عمر جي برابر اڃا به وڌيڪ هو ۽ جيئن تماشيبين مان ڪو به اهڙو ڪونه هو جنهن اڳ ۾ اهي رانديون ڏٺيون هجن ته ڪنهن به پاڻ کي اهو چئي مطمئن نٿي ڪرڻ چاهيو ته اهي ڪو ٻيهر انهن کي ڏسي سگهندا. تائين جي ڪنارن تي ٽن راتين تائين صوفيائي رنگ جي قربانين ڏيڻ جو اهم ڪارڻ ڪيو ويو ۽ ڪئپٽس مارتينس (Campus Martinus) (پڇڙ جو هڪ وڏو گرائونڊ) پوري جو پورو موسيقيءَ جي آلاپن ۽ ناچ جي چيرين جي چڙ چڙ سان گونجي آيو ۽ چئن طرفن تي ۽ روشنين جي چانداڻ جو چهچتو مچي ويو هو. غلامن ۽ ڌارين کي، بهرحال، هن قومي جشن ۾ شريڪ ٿيڻ نه ڏنو ويو هو. ستاريهن نوجوان ڇوڪرن جو هڪ ٽولو (Chorus) ۽ اوتريون ٿي خوبصورت ڪناريون ڇوڪريون جن جو تعلق معتبر گهراڻن سان هو ۽ جن جا والدين به زندهه هيا، ڳائيندا ۽ ناچ ڪندا پنهنجن ديوتائن جي سامهون ادب ۽ احترام سان وڃي بيٺا ۽ کين وينتيون ڪيائون ته موجوده وقت توڙي سندن نسلن لاءِ کين

أمید ڀريون واڌايون ڏين ۽ سندن قدیر مذهبي روايتن موجب هنن به واعدو ڪيو ته هو نيڪ، رهندا، روم جي ماڻهن جي بادشاهت جي آرام ۽ خوشحاليءَ لاءِ دعاگو به رهندا ته ان کي سٺي کان بهتر بنائڻ ۾ پنهنجيون ڪوششون به جاري رکندا. ⁵⁸ فلپ جي طرفان ڪرايل نمائشن، تفريحن ۽ راندين جي شان شوڪت، ان ۾ شريڪ ٿيندڙ هزارين رومين کي ڪوڏين کي حيران ڪري ڇڏيو. جيڪي مذهبي ماڻهو هيا ته انهن پنهنجن عقيدن موجب روايتي عبادت تي ڪئي ۽ باقي ٻين پنهنجن ذهنن ۽ دماغن ۾ پنهنجي ماضيءَ جي تاريخ کي اندر جي آئيني مان ئي ڏٺو ۽ بادشاهت جي آئيندي لاءِ ٿي سوچيو.

جڏهن روميولس ڌنارن ۽ ڪجهه تخريبي قسرن جي ماڻهن سان ٿاڻبر جي پهڙن تي قلعا ٺاهي پاڻ کي مضبوط ۽ محفوظ ڪيو هو ته ان وقت کي به هن وقت تائين ڏهه صديون گذري چڪيون هيون. ⁵⁹ پهرين چئن دورن ۾، جڏهن مفلسيءَ جا ڏکيا ڏينهن هيا ته ان وقت رومين جنگ ۽ حڪومت ڪرڻ جا طريقا سکيا هيا؛ ۽ جڏهن انهن ئي طريقن ۾ نظر ۽ ضبط پيدا ڪندا ويا ۽ انهن کي مضبوط ۽ مستحڪم بنائيندا رهيا ته بخت ۽ پاڳ جون پلايون به ساڻن شامل ٿينديون رهيون جنهن جو نتيجو اهر نڪتو جو ايندڙ ٽن صدين ۾ روم جي بادشاهت بيحد طاقتور ٿي اُڀري ۽ يورپ، ايشيا ۽ آفريڪا جي ڪيترن ئي ملڪن تائين پکڙجي وئي. پريان تي سؤ سال بادشاهت جي ظاهري خوشحالي پر اندروني زوال پذيريءَ طرف مائل هئا. فوجين، مئجسٽريٽن ۽ اسيمبلي جي ميمبرن جي قوم، جنهن ۾ روم جون پنجويهه ذاتيون ۽ قبيلو شامل هئا، انسانذات جي هڪ ٻڌيءَ ۾ شامل ٿي وئي هئي جنهن ۾ لکين نيچ قسرن جا تنگ نظر ماڻهو به اهڙيءَ طرح ملي ويا هيا جو ’چڱي - مٺي‘ کي پرکڻ ۽ سڃاڻڻ به مشڪل ٿي پيو هو ۽ جيڪي فقط نالي ۾ ته رومي هيا پر منجهن اهو روح ۽ جذبو بلڪل ڪونه هو. سرحد جي بربتن ۽ رعيت جي عام ماڻهن منجهان ٺهيل ڪرايي جي فوج کي بادشاهت جي نمائندگي سونپي وئي هئي جيڪي پنهنجي آزادي جي حفاظت ڪرڻ تي به مقرر هيا ته وري اُهي ئي ان جو ناجائز فائدو به ڀريو طريقن سان وٺندا هيا. هڪ گوڙ شور واري اُپهري اليڪشن ذريعي ڪو به شامي، گات يا عرب، هيٺاهين کان مٿاهين منزل تائين پهچي، روم جي تخت جو مالڪ ۽ مختيار بڻجي ويندو هو ۽ کيس پورا آمريت جا، فتنن ڪرڻ جا ۽ اسڪيپو جي ملڪ هلائڻ جا سڀ اختيار ملي ويندا هيا.

روم جي بادشاهت جون حدون اڃا تائين به اولهندي سمنڊ کان دجله نديءَ تائين ۽ ائلس جبل کان رائيڻ ۽ دنيوب تائين پکڙيل هيون. جهنگ جي بيخبر ۽ اڻ گهڙيل ماڻهن لاءِ فلپ بادشاهه اوتروئي طاقتور هو جيترا هئبرئن يا آگسٽس پنهنجن پنهنجن وقتن ۾ هئا. ٻنهي جو گهاٽو ساڳيو هو پر سندن اندر ۾ جُنبش ۽ جوش پيدا ڪندڙ صحت بخش قوتن جي واضح گهٽتائي موجود هئي. تڪليفن ۽ ظلمن جي ڏکي دور انسانن پيدا ڪرڻ جي صنعت کي ٽڪائي ڇڏيو هو ۽ ان کي ڇيهو رسايو هو. فوجين جو نظر ۽ ضبط، جيڪو ٻي هر اداري يا اخلاقي ضابطي جي ختم ٿيڻ سبب، رياست جي عظمت کي ڦاٽڻ جو اڪيلو ذميدار هو، سو به بادشاهن جي ذاتي اخلاقي بگاڙ يا ٻين ڪيترن ئي ڪمزورين سبب تباه ٿي چڪو هو. سرحدن جي طاقت کي، جيڪا قلعا ٺاهڻ ۾ نه پر هٿيارن جي برتريءَ مان ظاهر ٿيندي هئي، نابود ڪيو ويو، ۽ جيڪي پر امن ۽ بهترين صوبا ليکيا ويندا هيا انهن کي بربتن جي نه ڍانڍڻ لپ ۽ لالچ جي حوالي ڪيو ويو، جن کي، روم جي بادشاهت جي زوال جون راهون ۽ رستا ڳولڻ ۾ وڙم ٿي ڪان لڳي.

باب - ستون

حاشين بابت وضاحتون.

1. اڳ ۾ تخت تي، ٽن لڳاتار نسلن جي ويهڻ جو ڪو به مثال موجود ڪو نه هو. رڳو ٽن پٽن جو مثال موجود آهي جيڪي پنهنجن پيڙهن جا تخت نشين ٿيا. سيزرس جون شاديون (اجازت وٺڻ جي باوجود ۽ طلاق ڏيڻ جي عمل جو عام ٿي وڃڻ کانپوءِ گهڻو ڪري ناڪام رهيون).
2. آگسٽ جي تاريخ. (ص - 138)
3. آگسٽ جي تاريخ. (ص - 140) هيروڊن، (vi, 223) آريليس وڪٽر. هنن مصنفن جي هڪ ٻئي سان پيٽ ڪرڻ تي معلوم ٿئي ٿو ته مئڪسيم ڪي ٽرايبلين گهوڙي (Triballian Horse) تي پورو قبضو هو جنهن ذريعي هو سڄي فوج جي نظر ۽ ضبط ڪي مستحڪم ڪرڻ ۽ ڪميشن ڪرائڻ جو انتظام سنڀاليندو هو. سندس زندگي جو احوال لکنڊر تاريخدان، وڌيڪ خيال ۽ ڌيان سان سندس بهادريءَ جي ڪمن ۽ مليٽري ۾ لڳاتار ترقي جي سلسلي ۾ سندس طرفان ڪنيل قدامت جو خاص ذڪر ڪري ها.
4. ڏسو سڪندر سيورس جو اصلي خط. (آگسٽ جي تاريخ. ص - 149)
5. آگسٽ جي تاريخ (ص - 135) مون، بدقسمت سوانح نگار جي گهڻين ئي ناممڪن حالتن کي بيحد نرم ڪري پيش ڪيو آهي. غلط لفظن جي هن بيان مان، اهو معلوم ٿيڻ گهرجي ته شهزادي جو مسخرو جيڪو هڪ حادثاتي طور شاماني ۾ اندر هليو ويو ۽ اڳهون نند ۾ سٽل بادشاهه کي وڃي جاڳايائين. ته سزا جي خوف کيس مجبور ڪيو ته هو غير متاثر ٿيل فوجن تي زور پري ته هو کيس قتل ڪري ڇڏين.
6. هيروڊن (vi, 223 - 227).
7. ڪئليگولا جيڪو چئن مان وڏو هو. تخت تي ويهڻ وقت سندس عمر فقط پنجويهه سال هئي. ڪٽراڪالا تيويهن سالن جو هو. ڪموڊس اٺويهن جو ۽ نيرو سترهن سالن کان وڏو نه هو.
8. لڳي ٿو ته هو يوناني ٻولي کان صفا ناواقف هو. جيڪا هڪ ٻئي سان ڳالهائڻ توڙي لکڻ پڙهڻ ۾ آفاقي سطح تي استعمال ٿيندي هئي ۽ اوائل تعليمي سرشتي ۾ پڻ نهايت ضروري سمجهي ويندي هئي.
9. آگسٽ جي تاريخ. (ص - 141) هيروڊن. (vii, 237) هن تاريخدان ۾ پوئين تي ناجائز تنقيد ڪئي وئي آهي ته هن مئڪسيم جي باري ۾ ايترو نمايان طور نه لکيو آهي.
10. مئڪسيم جي زال، عورتاڻي نرم ۽ مهذب طريقي سان آمر ڪي عقلمنديءَ جا مشورا ڏيندي رهندي هئي ۽ ڪڏهن ڪڏهن کيس سچائيءَ ۽ انسانيت جي رستي تي واپس وٺي ايندي هئي. ڏسو اميشنس مارسيلينس (xiv, I) کي، جتي هو هڪ حقيقت جو حوالو ٿو ڏئي ۽ جنهن کي هن گورڊينس جي حڪومت ۾ پوريءَ طرح بيان ڪيو آهي. اسان کي تمغن مان معلوم ٿو ٿئي ته هن رحمدل ۽ سٺي طبيعت رکندڙ شهزادي جو نالو پالينا (Paulina) هو ۽ کيس ڊيوا جي لقب ملڻ سان اها به خبر پوي ٿي ته هو مئڪسيم کان اڳ مري وئي هئي. (ويلسيٽس. ائمين) اسپانيئر (ii, 300).

11. هنجي پيٽ اسپارٽئڪس ۽ اٿينيو سان ڪئي وئي هئي. (آگسٽ جي تاريخ - ص - 141)
12. هيرودٿن. (vii, 238) ذوسيمس (i, 15).
13. بائريسٽر جي آباد واديءَ ۾. هيءَ ڪارٽيج کان هڪ سؤ پنجاه ميل ڏکڻ تي آهي. گورڊٽس طرفان شهر کي ڪالونيءَ جو خطاب ڏئي سينگاريو ويو ۽ هڪ خوبصورت نمائش گاهه ۽ ٿيٽر به ٺهرايو ويو جيڪو اڃا تائين بهتر حالت ۾ موجود آهي. (ڏسو اٿينرار. ويسلنگ ص - 59) (۽ شا جو سفر نامو - ص - 177).
14. هيرودٿن (vi, 239) آگسٽ جي تاريخ (ص - 153).
15. آگسٽ جي تاريخ (ص - 152) پامي جي شهرت رکندڙ اداري (جيڪو روم جي ضلعي ڪئريني (Carinae) ۾ هو) تي مارڪ ائنٽني (Marc Antony) قبضو ڪري انکي ضبط ڪري ڇڏيو هو ۽ ٿرائيور جي موت کانپوءِ آخرڪار اهو بادشاهت جي حدن ۾ اچي ويو. ٽراجن بادشاهه، دولتمند سينيٽرن کي اجازت ڏني بلڪ ڪين همٿايو ته اهي شاندار پرهائي ڪنهن نه ڪر جا محلات خريد ڪن (پلني، مدح سرائي ۾ (50)) ۽ اهو ممڪن آهي ته هن موقعي تي پامي جو ادارو گورڊين جي پڙ ڏاڏي جي قبضي ۾ آيو هوندو.
16. ڪلاڊين، نيوميڊين، ڪئرسٽين ۽ سيناڊين. روم جي پٿر جا رنگ اڻ ڇٽا بيان ڪيل ۽ نامڪمل طرح سان سڃاتا ويا آهن. بهرحال اهو معلوم ٿو ٿئي ته ڪئرسٽين جو رنگ سامونڊي - ساڻو هو ۽ سيناڊا جو ماربل سفيد هو جنهن ۾ واڱڻائي - ڳاڙهو رنگ به گڏيل ٿي نظر آيو. (ڏسو سماسيس ائڊ آگسٽ جي تاريخ - ص - 164).
17. آگسٽ جي تاريخ (صفحا - 151-152) هن ڪڏهن ته تار بازن جا پنج سؤ جوڙا ڳڻايا آهن، پر جيڪي ڪنهن به صورت ۾ ڏيڍ سؤ کان گهٽ نه هئا. هن وري ٻي هنڌ سؤ سسلي جا ۽ اوتراڻي ڪپاڊوشيا جا گهوڙا، سائرس (Cirus) جي استعمال لاءِ ڳڻايا آهن. شڪار لاءِ جيڪي جانور بيان ڪيل آهن، اهي گهو ڪري رڇ، سوئر، سان (مينهن جو نر) ڦاڙها، هرڻ يا سامبر، جهنگلي گڏو وغيره آهن. هاڻي ۽ شينهن، لڳي ٿو ته شاهي مرتبي سان ملایا ويا آهن.
18. آگسٽن جي تاريخ (ص - 152) ۾ ڏسو اصلي خط، جنهن ۾ سڪندر جي طرفان سينيٽ جي اختيارن جي عزت ڪرڻ جو فوري بيان آيل آهي ۽ ساڳي وقت مئجسٽريٽ لاءِ سندس احترام بابت به ذڪر ٿيل آهي جنهن کي اسيمبلي مقرر ڪيو هو.
19. هر سريت مان، ننڍي گورڊين تي يا چار ٻار پيدا ڪيا. سندس ادبي تخليقون، جيڪي ايتريون گهڻيون نه هيون. اهي ڪنهن به طرح سان نفرت جي لائق نه هيون.
20. هيرودٿن (vii, 243) آگسٽ جي تاريخ (ص - 144).
21. ("سينيٽرن پنهنجي طرفان تيستائين منظوري ڏئي ڇڏي جيستائين انهن ان کي خطرناڪ سمجهيو، ڇو ته هو بغير هٿيارن جي هيا ۽ مخالف هٿيارن وارو هو.")
22. گهر جا نوڪر ۽ ڪاتب به ٻاهر ڪيا ويا ۽ هنن جي آفيس خود سينيٽرن سان ڀريل هوندي هئي. اسان آگسٽن تاريخ کي مڃيون ٿا (ص - 157) جنهن ۾ هن گڏيل دولت جي قديمي نظر ۽ ضبط جي اهم مثال کي اسان جي لاءِ محفوظ ڪري ڇڏيو آهي.

23. هيءَ جذباتي تقرير، آگسٽن تاريخ تان ترجمو ڪيل آهي (ص - 156) لڳي ٿو ته هن سينيٽ جي رجسٽرن تان ڪاغذن تي ان کي نقل ڪيو آهي.
- * صفحو - 151 (پيشنگوئي ڪئي يا اندازو لڳايو)
- + صفحو - 151 (ننڍو، تقدير يا بُرو نصيب)
24. هيرودٽن. (vii, 247, viii, 277) آگسٽ جي تاريخ (صفحا - 158-156).
26. هيرودٽن (vii, 254) آگسٽ جي تاريخ (صفحا - 158-160) اسان کي اندازو ٿئي ٿو ته ڪسوبيان ۽ پٿورينس جي اها درستگي صحيح ٿي لڳي ته گورڊين جي حڪومت هڪ مهينو ۽ ڏينهن هلي. باقي هڪ سال ڇهن مهينن جي ڳالهه درست نٿي معلوم ٿئي. ڏسو ڪمينٽار (ص - 193) زوسيمس بيان ٿو ڪري ته ٻه گورڊين پنهنجي سامونڊي سفر جي وچ ۾ هڪ تيز طوفان سبب ٻڏي ۽ مري ويا. هي يا ته تاريخ کان عجيب اڻڄاڻائي آهي يا وري تشبيهن جو عجيب ۽ غلط استعمال آهي.
27. ڏسو آگسٽن تاريخ (ص - 166) سينيٽ جي رجسٽرن منجهان معلوم ٿو ٿئي ته تاريخ ته يقيني طور تي غلط آهي: باقي سڄ ديوتا جي راندين جو اتفاق اسان کي، ان کي صحيح ڪرڻ لاءِ آماده ڪري ٿو.
28. سندس نسل ڪارنيلس بئلبس منجهان هو. جيڪو اسپين جو هڪ معزز شخص هو ۽ ٿيوفينس جو جهوليءَ جهليو پٽ هو جيڪو هڪ يونان جو تاريخدان هو. بئلبس، پاميءَ جي مهربانيءَ سان، روم جي آزادي حاصل ڪئي ۽ بيسيرو جي فصاحت بلاغت جي ڪمال ذريعي ان جي حفاظت ڪئي. سيزر جي دوستي (جنهن سان هن خانہ جنگين ۾ ڪيتريون ئي مخفي خدمتون سرانجام ڏنيون) کيس سفارتي عهدن تائين مٿي کڻي وئي ۽ پوءِ بيشپ جو عهدو به ماڻيائين. هي اعزاز اڳ ڪڏهن به ڪنهن ڌارئي کي عطا نه ڪيا ويا هيا. بئلبس جي پائڻيءَ، گرمائيس تي برتري حاصل ڪئي. ڏسو ڊي بائل جي لغت - اَوَماٽ بئلبس، جتي هو پنهنجي نالي وارن ڪيترن ماڻهن کي مات ڏئي ويو ۽ ٻين ليکڪن جي ڪيترين ئي غلطين جي بلڪل صحيح ڏرستي ڪيائين، جيڪي ڳالهيون خود انهن متعلق هيون.
29. ڏونارس (xii, 622) پر يونان جي هڪ جديد ليکڪ تي اعتبار نٿو ڪري سگهجي ڇو ته هو ٽين صدي جي تاريخ کان ايترو ته ناواقف ٿو لڳي جو هن ڪيترائي روم جا خيالي بادشاهه تخليق ڪري ڇڏيا آهن ۽ انهن متعلق وري شڪ ۽ گمان ۾ مبتلا رهيو آهي جيڪي بادشاهه تاريخ ۾ موجود رهيا هيا.
30. هيرودٽن (vii, 256) اندازو ٿو لڳائي ته سينيٽ جو اجلاس پهريون ڪئپيٽول (Capitol) تي سڏرايو ويو هو ۽ ان موقعي تي هو ڏاڍو کلي ڳالهائي ٿو. آگسٽن تاريخ (ص - 166) وڌيڪ مستند لڳي ٿي.
31. هيرودٽن ۾ (vii, 249) ۽ آگسٽن تاريخ ۾ اسان کي مئڪسيمين جون هونئن ته ڪيتريون ئي پر ٽي رسمي تقريرون آفريڪا ۽ روم جي وچ ۾ ٿيل فساد بابت هٿ آيون آهن جن ۾ هو پنهنجي فوج کي مخاطب ٿيو آهي: ايسرڊي تليمانٽ اسان کي صحيح ٻڌايو آهي ته اُهي موضوعاتي طرح سان نه ته هڪ ٻئي سان ملن ٿيون ۽ نه وري انهن سان سڄ جو ڪو واسطو آهي. (بادشاهن جي تاريخ. (iii, 799).
32. ان دور جي ليکڪن جي بيپرواهي اسان کي وٽل ۾ وجهي ڇڏيو آهي: 1 اسان کي خبر آهي ته مئڪسيمس ۽ بئلبنس، ڪئپيٽولائن راندين جي هلندي ماري ويا هيا. (هيرودٽن (viii, 285) سينسوريس جي دعويٰ (ڊي، ڊاءِ نتالي

باب - 18) اسان کي ان ڳالهه تي يقين ڏياري ٿي ته رانديون هر صورت ۾ سن 238ع ۾ ڪيڏيون ويون هيون پر اسان کي ڏينهن يا مهيني بابت ڪابه سڌ نٿي پوي ته ڪهڙو ڏينهن يا مهينو هو. 2 سينٽ طرفان گورڊين جي اليڪشن پڪ سان 27 مئي تي رکيل هئي پر اسان ان بابت مونجهاري ۾ آهيون ته اها ان سال يعني 238ع ۾ ٿي يا ان کان به اڳئين سال ڪرائي وئي هئي. تليمانٽ ۽ مورا توري جيڪي به متضاد رايو رکن ٿا، پنهنجي دليلن جي حق ۾ اجايون فضول دعوائون، انومان ۽ امڪاني ڳالهين تي پاڙين ٿا جيڪو عبث آهي. هڪڙو نتيجا اخذ ڪري ٿو ۽ ٻيو وري واقعن تي گهڻو پاڙي ٿو جيڪي انهن دورن جي وچ ۾ ٿي گذريا پر افسوس ته نه دليل انهن کي قبول ڪري ٿو ۽ نه وري تاريخ انهن جي شاهدي ڏئي ٿي. پوءِ به اهو چڻ ضروري ٿو لڳي ته انهن مان ڪنهن هڪ جي ڳالهه ته مڃڻي پوندي.

33. ويليس پئٽرڪيولس (ii, 24) دي پريڊنٽ ڊي مونٽيسڪيو (سلا ۽ يوڪريٽس جي وچ ۾ ٿيل گفتگو ۾) آيمز بابت پنهنجي راءِ جو اظهار ڪري ٿو جيڪا جذباتي به آهي ته نهايت مٿاهين به آهي.

34. مئوروي (اٽلي جي تاريخ جا ورق - ii, 294) سمجهي ٿو ته جون يا جولاءِ جا مهينا فبروري جي مقابلي ۾ برف جي پگهر جڻ لاءِ نهايت ئي مناسب مهينا آهن. هڪڙي ماڻهو جنهن پنهنجي سڄي ڄمار اٽليس ۽ اپينن جي وچ ۾ گذاري، انجي راءِ کي وڏو وزن آهي؛ انجي باوجود منهنجو خيال آهي ته: 1 ڊگهو سيارو جنهن جو اپينن فائڊو ورتو آهي، رڳو لاطيني ڪتابن ۾ ملي ٿو باقي هيرودٽن جو يوناني متن ان کان بلڪل خالي آهي. 2 سڄن ۽ مينهن جا لاهڻ ڇاڙهڻ جن ۾ مئڪسيم جا سپاهي پريشان ٿي ويا هيا (هيرودٽن - viii, 277) ته ان مطابق اها اونهاري جي ٻاهر جي موسم آهي. ته اسان اهڙيءَ طرح سوچيون ٿا ته هي ڪيترائي وهڪرا جيڪي رڄي هڪ ۾ ملي هڪ ٿي ويا ته ان کي شاعري اصطلاح موجب تماوس چئبو هو (جيڪو هر لحاظ سان جيئن ورجل ٻڌايو آهي ته ڪيڏو نه ٻڌڻ ۾ به سٺو ٿو لڳي) آهي عقليا کان ٻارهن ميل اوڀر طرف آهن. (ڏسو - ڪلور - قديم اٽلي - ۾ - (i, 189).

35. هيرودٽن (viii, 272) ڪلتي ديوتا لاءِ چيو ٿو وڃي ته اهو اپولو ئي هوندو ۽ جنهن ان نالي ۾ سينٽ طرفان شڪري ادا ٿي به وصول ڪئي هئي. ساڳي طريقي سان گنجي زهر لاءِ مندر به ٺاهيو ويو جيڪو عقليا جي عورتن کي اربين ويو هو جن پنهنجا وار ڪٽي ان جذبي سان ڏنا هيا ته مليري جي انجڻين لاءِ انهن مان رسا ٺاهيا وڃن.

36. هيرودٽن، (viii, 279) آگسٽ جي تاريخ (ص - 146) مئڪسيم جي حڪومت جي دور کي درست طريقي سان نه ڄاڻايو ويو آهي سواءِ يوتروپيس جي جيڪو کيس ٽي سال ۽ ڪجهه ڏينهن جي اجازت ڏئي ٿو. (IX, 1) اسان متن جي سچائيءَ تي اعتبار ڪري سگهون ٿا ڇو ته لاطيني اصلي نسخو پينيس جي يوناني نقل سان ڀيٽيو ويو آهي.

37. روم جا اٺ فوٽ ۽ انجو وڌيڪ ٽيون حصو، انگريزي جي اٺن فوٽن کان ماپ ۾ وڌيڪ ٿيندا ڇو ته ٻنهي ماپن جو حساب ڪتاب ڪجهه هن طرح آهي: 1000 = 967 ڏسو گريو (Grave) جو هن سلسلي ۾ ڪيل ڪم جيڪو روم جي فوٽ جي باري ۾ آهي. اسان کي ٻڌايو ويو آهي ته مئڪسيم هڪ ڏينهن ۾ شراب جو هڪ ائمفورا (ست انگريزي گئلن) پي ويندو هو ۽ ٽيهن کان چاليهن پاڻونڊن تائين گوشت کائي ويندو هو. هو مال سان پريل وڻڪن کي هلائي ويندو هو ۽ پنهنجي مُک سان گهوڙي جي تنگ پڇي ڇڏيندو هو. هٿن ۾ پٿرن کي پوري ڇڏيندو هو ۽ ننڊن وڻن کي پاڙئون پتي اُڇلائي ڇڏيندو هو. وڌيڪ تفصيل لاءِ آگسٽن تاريخ ڏسو.

38. ڏسو آگسٽن تاريخ ۾ ڪلاڊيس جولئيس جا، ٻن بادشاهن ڏانهن موڪليل مبارڪباد جا خط.

39. آگسٽ جي تاريخ. (ص -171).
- * ص - 157 (اندروني)
40. هيروڊٿن (viii, 258).
41. هيروڊٿن (viii, 213).
42. سينيٽ جي تعريف ڪرڻ يا داد ڏيڻ جي سلسلي ۾ غير دانشمندي يا اُپهرائيءَ واري راءِ ڏني وئي آهي. ۽ فوجين جي باري ۾ پڻ نيچائيءَ واري بيعزتي ڪرڻ جو انداز نمايان پيو نظر اچي.
43. (لاطيني يا رومي زبان ۾ لکيل جملو) آگسٽ جي تاريخ (ص -170) هن جملي جو انتخاب ڪنهن سٺي ليکڪ منجهان ڪيو ويو آهي.
44. هيروڊٿن. (viii, 287, 288).
45. ("چو جو پيو ڪو به موجود ڪونه هو.") آگسٽن تاريخ ۾ درج ٿيل جملو آهي.
46. ڪئٿنٽس ڪرٽس (x, 9) وقت جي بادشاهه کي شاندار داد جو نذرانو ڏئي ٿو جيڪو تخت نشين ٿيندي ٿي. ڪيترين ئي ڪدروتن جون باهيون وسائي ڇڏي ٿو. ڪيترين ئي اُگهاڙين ترارين کي مياڻ ۾ وجهرائي ٿو ۽ ورهايل حڪومت جي لعنت کي هميشه لاءِ ختم ڪري ڇڏي ٿو. هن ٽڪري جي هر لفظ کي غور سان تورڻ ٽڪڻ بعد، آءُ ان خيال جو آهيان ته اهو اعزاز پوري روم جي تاريخ ۾ فقط گورڊين کي سونهين ٿو. ان سلسلي ۾، ڪئٿنٽس ڪرٽس جي دؤر جو به فيصلو ٿي سگهي ٿو. جيڪي کيس پهرئين سيزر هيٺ ڄاڻائن ٿا، اُهي سندس انداز جي سچائيءَ ذريعي بحث ڪن ٿا پر ساڳي وقت روم جي تايخدانن بابت صحيح ۽ سچي لسٽ مهيا ڪرڻ جي سلسلي ۾ ڪئٿنٽيلين جي خاموشي کين پريشان ڪري ڇڏي ٿي.
47. آگسٽ جي تاريخ (ص -161) هن خطن ۾ جيڪي اشارا ڏنل آهن انهن مان معلوم ٿئي ٿو ته ڪڏهن ڪي محلات مان ڪنهن نرميءَ واري تشدد ڪرڻ کان پوءِ ٿي پاهر ڪڍيو ويو هو ۽ نوجوان گورڊين انهن جي بيعزتي ڪرڻ لاءِ رضا مندي ته نه ڏيکاري هئي، البت ڪن سببن ڪري شايد هن ان جي منظوري ڏني هئي.
48. ("هن ميسٽيس جي ڌيءَ سان شادي ڪئي. جنهن کي هن سندس زبان جي فصاحت سبب پنهنجو عزيز سمجهي کيس فورن منهندار بنائي ڇڏيو. هن کانپوءِ سندس حڪومت نه ته ٻاراڻي هلڪڙاڻپ واري ۽ نه نفرت جي قابل نظر آئي.")
- * ص - 159 (جانوس جو مندر جنگ جي زماني ۾ کوليو ويو هيو).
49. آگسٽ جي تاريخ (ص -162) آريليس وڪٽر پورفيريس، وٽ پلوٽن بيليوت يونان ۾ (iv, 36) فيلسوف پلوٽينس، ڄاڻ حاصل ڪرڻ جي جستجو ۾ اڳتي وڃي نون ڏيهن ڏسڻ جي خواهش ۾ هندستان تائين رستو جي ارادي سان هو فوج سان گڏجي اڳتي وڌيو.
50. ننڍڙي شهر سرسييسر کان ٻنهي بادشاهتن جي سرحد تي اهو ويهن ميلن جي مفاصلي تي هو.
51. نقش (جيڪو فلپ جي نالي تي عجيب طرح جي پٽي معنيٰ رکندڙ هو) جنهن کي لينيس جي حڪمران تي مٽايو ويو هو، ان ذريعي فلپ سان ڪنهن تعلق جي دعويٰ ڪئي وئي هئي (آگسٽ جي تاريخ -165) پرتومولس يا مٽيءَ جو ڍير جنهن مان قبر جو نشان ظاهر هو ته اهو جولين جي دؤر تائين به سلامت رهيو هو. ڏسو (اميئنس مارسيلينس 5, xxiii)

52. آريلس وڪٽر. يوتراپ (ix, 2) اوروسيٽس (vii, 20) آميٽيئس مارسيلئس (xxiii, 5) زوسيٽس (i, 19) فلپ جيڪو بوسترا جو رهاڪو هو. چاليهن سالن جو هو.
53. ڇا الجيرس جي حڪومت سان اميرائي راڄ، جو لقب سونهين ٿو؟ هر فوجي حڪومت نج موروثي حڪومت ۽ بگڙيل جمهوريت جي وچ ۾ لوڏا کائيندي نظر اچي ٿي.
54. مصر جي مملوڪن جي مليٽري جمهور، اير - ڊي مونٽيسڪيو کي جائز ۽ پروقار جانشين ڏيڻ جو شايد موقعو ڏئي ها.
- * صفحو - 160 (فرانسيسي فيلسوف ۽ مصنف (1689 - 1755)
55. آگسٽن تاريخ (صفحا - 163, 164) هن سلسلي ۾، نه ته پنهنجي پاڻ سان ۽ نه وري امڪاني ڳالهين سان پيچجي ٿي يا انصاف ڪري ٿي. فلپ پنهنجي اڳئين جانشين کي ڪيئن ٽنڊي ها جڏهن ته هن سندس ياد کي عزت ۽ احترام سان ٿي ملهائيو؟ هو ماڻهن جي آڏو سندس موت جي سزا تي عمل ڪرائڻ جو حڪم ڪيئن ڏئي ها جڏهن ته سينيٽ ڏانهن لکيل پنهنجن خطن ۾ هن پنهنجي پاڻ کي سندس موت جي ذميوار کان آجو ڪري ڇڏيو آهي؟ فلپ، توڙي جو خواهش سان ڀرپور قابض هو پر ڪنهن به صورت ۾ هو ڪو جنوني آمر نه هيو. هن سلسلي ۾ ڪجهه تاريخوار ڳالهين جو تضاد ۽ مشڪلاتون، ٽليمائٽ ۽ مرتوري جي تيز مشاهدي ڳولي لڌيون آهن جيڪي فلپ جي بادشاهت سان لاڳاپيل تعلق جي باري ۾ آهن.
56. هڪ خيالي ۽ آخري جشن جو تفصيل جو اهو تاريخ جو سونهري دؤر هو. ايترو ته مشڪوڪ ۽ اڻ چٽو آهي جو ان جو بدلي ۾ اسان کي جيڪو ڪجهه مليو آهي اهو شڪ ۾ ايترو مبتلا ٿو ڪري. جڏهن پادريءَ جا جشن ۽ آزاد راندين جي نقل جا قصا، بونيفيس VIII طرفان گهڙيا ويا ته چالاڪ پادري فريب ڪندي ٻڌايو ته هن رڳو هڪ قديمي ثقافتي اداري کي جيٽاريو هو. (ڏسو اير - لي چئس کي جشن جي باري ۾ لکيل خطن ۾.)
57. يا ته پورو سو يا سوڏهن سالن جو عرصو آهي. وارو (Varro) ۽ ٻيو پهرئين سان اتفاق ڪن ٿا جڏهن ته سبيل (Sybil) جي اعتماد واري دعويٰ موجب پويون صحيح ۽ درست آهي. (سينسورئس ڊي ڊاءِ نائل - باب - 17) ڪلاڊيس ۽ فلپ بادشاهه غيبي علمن يا قوتن کي احترام مان نه ڏسندا هئا)
58. آزاد يا لامذهب راندين جي تصور کي هورٽس جي شاعري ۽ زوسيمس جي بيان ۾ خوبصورت انداز ۾ پيش ڪيو ويو آهي.
59. وارو کان جيڪو تاريخي دؤرن جو تذڪرو اسان تائين پهتو آهي، ان مطابق روم جي بنياد پوڻ جو دؤر حضرت عيسيٰ (عليه السلام) کان 754 سال اڳ جو آهي. پر روم جا تاريخوار واقعا ايترا ته گهٽ ۽ اڻ چٽا اسان کي معلوم ٿي سگهيا آهن جو انهن جي اوائلي دؤر تي پوريءَ طرح پاڙي به نٿو سگهجي. ان حد تائين جو سرائٽزڪ نيوتن به ان واقعي يا دؤر کي اڃا پنٿي وٺي ويو آهي جو ان اهو سال 627ع ڄاڻايو آهي.

باب اٺون

اردشير (ارتكسز/ئڪسس) جي موروثي حڪومت جي بحاليءَ کانپوءِ فارس جي حالت .

جڏهن به تشيڻس ڪو خوبصورت واقعو يا قصو ٻڌائڻ تي آماده ٿئي ٿو جنهن ۾ هو جرمنس يا پارٿينس جي وچ ۾ اندروني يا گهريلو ڏيتي لڙي جي معاملن جو ذڪر ڪري ٿو ته سندس خاص مقصد ۽ ڪوشش اها هوندي آهي ته پنهنجن پڙهندڙن جو ڌيان ٻراڻي ۽ بدنصوبيءَ جي هڪ جهڙن ڏکوئيندڙ موضوعن کان هٽائي انهن کي ڪجهه سکون پهچائي. آگسٽس جي حڪومت کان وٺي سڪندر سيورس جي وقت تائين، روم جا دشمن، آئرن ٽوڙي سپاهين جي روپ ۾، سندس ئي اندروني صحن ۾ ويٺل هيا ۽ ملڪ جي خوشحاليءَ کي، راتين ٽوڙي فرات جي پراڻن ڪنارن تي ايندڙ انقلابن سان رتيءَ مٿي به دلچسپي ڪانه هئي، پر جڏهن مليٽري جي طاقت، بادشاهه جي اختيارن، سينيٽ جي قانونن ٽوڙي فوجي ڪٽپ جي نظر ۽ ضبط کي به بلڪل برباد ڪري بدنظمي ۽ لاقانونيت ۾ تبديل ڪري ڇڏيو ته اُتر ٽوڙي اوڀر جي بربرن، جن ڪيتري وقت کان وٺي سرحدن تي، ڪنهن مناسب موقعي جي تاڙ ۾ سڙئين جيان لامارا ٿي ڏنا، ڪمزور بادشاهت جي صوبن تي فورن حملا ڪرڻ شروع ڪري ڏنا. سندن پريشان ڪندڙ سرحدي جهڙپون بعد ۾ خطرناڪ حملن جي روپ ۾ ظاهر ٿيون ۽ هڪ ٻئي کي ايڏائيندڙ ۽ مصيبتن ۾ مبتلا ڪندڙ عذابن جي ڊگهي سفر کانپوءِ، حملي ڪندڙ فاتحن جي ڪيترن ئي قبيلن روم جي بادشاهت جي صوبن ۾ وڃي پاڻ کي آباد ڪيو. هنن وڏن واقعن بابت چئي ۽ صاف ڄاڻ ڏيڻ خاطر اسان ڪوشش ڪنداسين ته انهن قومن جي اڳوڻي ڪردار، رهڻي ڪهڻي ۽ سندن ارادن ۽ منصوبن بابت اوهان کي ڪجهه ٻڌائجي جن حئيبل ۽ مٿريڊيس * (Hannibal & Mithridates) جي مقصد ۽ عزم جو انتقام ورتو هو.

هن دنيا جي اوائلي وقتن ۾ وڏن وڏن ٻيلن، جن سڄي يورپ کي ڍڪي ڇڏيو هو، وحشي ڀاڄوڪڙن کي آسانيءَ سان پنهنجي هٿن جو موقعو ٿي ڏنو، ايشيا جا رهواسي اڳ ۾ ئي گهڻي تعداد ۾ گڏ ٿي وڏا شهر آباد ڪري چڪا هيا ۽ انهن، بادشاهت جي وسعتن ۾، فن، هنر، عياشي ٽوڙي آمريت جا مرڪز ڦاٽي ڪري ڇڏيا هيا. ايسيريا جي ماڻهن تيستائين اوڀر¹ تي حڪمراني ڪئي جيستائين ۽ جڏهن نائٽس ۽ سيميرامس جي طاقت جو ڏنڊو، سندن ڪمزور جانشينن جي هٿن مان ڪري پيو. فارس ۽ بابل وارن اختيارن کي پاڻ ۾ ورهائي ڇڏيو ۽ خود ئي فارس جي بادشاهت ۾ ضم ۽ هضم ٿي ويا جن جي طاقت فقط ايشيا جي محدود دائرن تائين نه پر سندن حڪومت جو دائرو وڌو ۽ بيحد وسيع هو. هن لکن ماڻهن جو لشڪر وٺي اردشير، (Artaxerxes) جيڪو ساثرس جي نسل مان هو، يونان تي حملو ڪري ڏنو. يونانين طرفان ٽيهه هزار سپاهين جو لشڪر فلپ جي پٽ سڪندر اعظم (Alexander the Great) جي ڪمان ۾، سندن وقار ڦاٽي رکڻ ۽ بدلي وٺڻ لاءِ، رکيو ويو جنهن کي فارس جي شڪست لاءِ ڪافي سمجهيو ويو. سيليوڪس جي نسل جي شهزادن پهريون ته قبضو ڪيو پر پوءِ مئسيڊونيا کي اوڀر جي حڪمرانيءَ کي جلد ختم ڪرڻو پيو. ساڳي ئي وقت هڪ ڏلت آميز سمجهوتي ذريعي انهن تورس جبل جي پاسي جو ملڪ روم جي حوالي ڪري ڇڏيو، انهن کي اسڪيٿين

جهڙي معمولي نسل جي جهنگلي ٽولي وارن پارٿينس به مٿين ايشيا جي سڀني صوبن مان توڙي ڪڍيو. فارسين جي زبردست طاقت جي ڏاڪي جو وڃڻ هندستان کان شام جي سرحدن تائين پيو ٻڌيو هو پر انکي اردشير اوندو ڪري ڇڏيو ۽ جنهن هڪ نئين شاهي خاندان جو ”پايو وجهندڙ“ جو اعزاز ماڻيو جنهن ساساني گهراڻي جي حيثيت سان عربن جي حملي ڪرڻ تائين فارس تي حڪومت ڪئي. هي عظيم انقلاب، جنهن جو تڪڙو ۽ مومار اثر خود رومين تي به پيو. سڪندر سيورس کانپوءِ چوٿين سال تي ۽ عيسائي سال جي شروعات² کان به سو ڇويهه سال پوءِ برپا ٿيو.

اردشير، ارتابن جي فوجين ۾ وڏي نالي ۽ ناموس سان پنهنجون خدمتون بجا آنديون هيون جيڪو پارٿينس جو آخري بادشاهه هو. مشاهدي مان ائين پيو معلوم ٿئي ته شاهي احسان فراموشي ۽ بغاوت جي الزام ۾ کيس ملڪ نيڪالي ڏني وئي هئي جيڪو بادشاهن طرفان. وڌيڪ ذهانت ۽ اهليت لاءِ دستوري انعام هوندو آهي. سندس ڄمڻ غير واضح هو ۽ اهو ئي وڏو سبب هو جو ڪجهه ماڻهن جون ساڻس دشمنيون ٿي پيون ۽ وري سندس ساٿين ۽ مداحن سندن خوب خوشامدوني ٿي ڪيون. اسان جيڪڏهن پهرئين طبقي طرفان اُتاريل ڇوڻ ٻول تي اعتبار ڪريون ته ان موجب اردشير، هڪ عام سپاهيءَ جي هڪ ڇمڙي رنگيندڙ جي زال سان ناجائز تعلقات³ منجهان ڄائو هو يا ٻين لفظن ۾ هڪ حرامي ٻار هو. ٻيو طبقو کيس فارس جي قديمي بادشاهن جو نسل ڪوٺي ٿو توڙي جو وقت ۽ قسمت جي بدنصبي سندس خاندان جي وڏن کي خانگي شهري جي هيٺئين درجي تي رهڻ ۽ گذران ڪرڻ لاءِ مجبور ڪري ڇڏيو هو.⁴ بادشاهت جي سلسلي جي وارث طور، هن تخت تي پنهنجي دعويٰ جو حق ڄمايو ۽ فارس جي عوام کي ظلمن جي جذبي ۾ پيسجن کان نجات ڏيارڻ خاطر للڪار ڏنائين جنهن ۾ هو ڏيرس جي موت کان وٺي پنجن صدين کان وڌيڪ عرصي تائين عذاب ۾ مبتلا رهيا هيا. ٽن وڏين جنگين ۾ پارٿينس کي شڪست ڏني وئي. سندن آخري بادشاهه اُرتابن کي قتل ڪيو ويو ۽ سندن قومي جذبي کي به ڪاپاري ڌڪ لڳو جو اهو منجهن هميشه لاءِ ختم ٿي ويو.⁵ اردشير جي اختيارن کي خراسان جي شهر بلخ ۾ سڏايل اسيمبليءَ اندر عزت ۽ احترام سان مڃيو ويو. آرسيسز جي بادشاهي سلسلي جون ٻه ننڍيون شاخون، صوبي جي ڪاهل حڪمرانن طرفان مونجهاري جو شڪار ٿي ويون. هڪ ٽئين پي، جيڪو وقتي ضرورت جي ڀيٽ ۾ فارس جي قديمي شان شوڪت جو زياده طلبگار هو، پنهنجن بيشمار غلامن سميت آرمينيا جي بادشاهه ڏي وڃڻ جي ڪوشش ڪئي، جيڪو سندن عزيز پڻ هو؛ پر پاڇوڪڙن جي ٿورڙي تعداد کي فاتح⁶ جي ڪمال جي خبرداريءَ ذريعي رستي تي روڪي کين ختم ڪيو ويو. بادشاهه کي ٻڌو حڪومتي اختيار اڳ ۾ ئي حاصل هو پر هاڻي هن شهنشاهه جو لقب (بادشاهن جو بادشاهه) اختيار ڪيو جيڪو سندس اڳئين جانشين به حاصل ڪيو هو. پر هي وڏا ۽ شاندار خطاب، فارس وارن کي خوش ڪرڻ جي بجاءِ، هن سمجهيو ته سندس پنهنجي سڃاڻپ واري ڊيوٽي ڏيڻ ۽ عوام جي خدمت ڪرڻ لاءِ گويا کيس تنبيهه ڪري رهيا هيا ۽ اڳئين شان شوڪت کي واپس ورائڻ، مذهب جي نيڪين کي موٽائڻ ۽ ساڻس جي بادشاهت کي قائم ڪرڻ جي جذبن جي باهه سندس دل ۾ پوکائي رهيا هيا.

1. فارس (ايران) جيئن ته گهڻو وقت مئسيڊونيا ۽ پارٿينس جي غلاميءَ هيٺ رهيو هو ته يورپ ۽ ايشيا جي قومن هڪ ٻئي جي وهمن، وسوسن ۽ ريشن رسمن کي اختيار به ڪيو هو ته انهن کي بگاڙي به ڇڏيو هو. آرسشائيد

جو مذهبي طبکو ماڳي (Magi) جي پوڄا ڪندو هو (يعني اوڀر جا ٽي دانا حضرت عيسيٰ (ع - س) کي سندس پالڪڻ ۾ تحفا ڏيندا هئا) پر ان عبادت جي هو تڏهن ڄڻ بيحرمي ڪندا هئا جڏهن ان کي ٻين سان ۽ خاص طرح ٻاهرين ملڪن جي بُت پرستيءَ سان ملائيندا هيا. زرتشت (Zoroaster) جي ياد، جيڪو فارس وارن جو قديمي فيلسوف ۽ پيغمبر هو،⁷ کي مشرق ۾ اڃا تائين عظمت حاصل هئي؛ پر ترڪ ڪيل ۽ عجيب و غريب ٻولي جنهن ۾ زينداويستا (ZendaVesta) کي لکيو ويو هو،⁸ ستر مذهبي فرقن ۾ مونجهارا ۽ فساد برپا ڪري ڇڏيا جيڪي پنهنجي پنهنجي ۽ جدا جدا طريقن سان مذهب جي بنيادي نقطن جي تشريح ۽ تعبير ۾ لڳي ويا جنهن لامذهب ماڻهن کي موقعو ڏنو ته هو ماڻهن کي گمراه ڪن ۽ پيغمبر جي معجزن توڙي سندس الهامي پيغام کي رد ڪن. بُت پرستن کي دٻائڻ لاءِ، مذهبي فرقن کي ٻيهر پاڻ ۾ ملائڻ ۽ متحد ڪرڻ لاءِ ۽ جيڪي هر مذهب ۽ نيڪيءَ جا منڪر هئا اُنهن کي توڙي ماڳي جي پوڄيندڙن کي سندس حڪومت جي هر هنڌ تان اردشير هڪ وڏي اجلاس ۾ گڏ ڪيو. يادرين، جن سدائين اهڙن موقعن کي ڪا اهميت نه ڏني هئي پر اُٿلو نفرت ڪڍي هئي، هن خلوص واري سڌ کي مان ڏيندي، مقرر ٿيل ڏينهن تي اجلاس ۾ شريڪ ٿيا ۽ سندن تعداد اسي هزارن تائين هو. پر جيئن ته هڪ اهڙي اسيمبلي جنهن ۾ گوڙ شور ۽ هل هنگامو وڌيڪ هجي ۽ عقلمندي يا دليلن سان پريور بحث مباحثن جي ڪا اهميت نه هجي يا وري ڪنهن پاليسيءَ هيٺ اهڙو رويو اختيار ڪيو ويو هجي ته اهڙي صورتحال ۾ فارس وارن جي اجلاس ۾ ماڻهن جو تعداد گهٽجي چاليهن هزارن تائين پهچي ويو. پوءِ چئن هزارن تائين، چئن سؤن تائين، چاليهن تائين ۽ آخر فقط ست ماڳي وڃي بچيا جيڪي معزز ترين، پڙهيل لکيل عالم ۽ نيڪ مرد هيا. هنن مان هڪڙو ايرڊاويرف هو جيڪو نوجوان پر هڪ پارسا پادري هو. هن پنهنجن ساٿين جي هٿن مان ٽي پيالائون ڏياريندڙ شراب جا ورتا. جيئن ئي هن ٽيئي پيالا پيئا ته فورن کيس ننڊ وڪوڙي ويئي ۽ هو گهڙي دير تائين سمهي رهيو. جنهن وقت هو ننڊ مان جاڳيو ته هن بادشاهه توڙي ٻين بيشمار ماڻهن کي، جن مٿس اعتبار ٿي ڪيو. پنهنجي بهشت جي سير بابت ٻڌايو ۽ رب العزت سان سندس ملاقاتن جو به ذڪر ڪيو. هڪ الهامي گواهي اڳيان ڪنهن به شڪ ڪرڻ يا گمان ۾ رهڻ جي گنجائش ڪانه هئي ۽ زرتشت پيغمبر بابت عقيدتي ۽ ايمان جي ڳالهين کي تقويت ۽ يقيني هئڻ جي سنڌ ملي وئي.⁹ ان ڪامياب سرشتي جو هڪ مختصر خاڪو ڪافي فائديمند ثابت ٿيندو جيڪو نه فقط فارس جي قوم جي ڪردار بابت وضاحت پيش ڪندو پر رور جي بادشاهت سان سندن رشتن ۽ وڻج واپار بابت معاهدن جي باري ۾ به تفصيلي نقطا ان ۾ بيان ڪيل هوندا.¹⁰

سرشتي يا نظام جي بنيادي ڳالهه: هن واضح اصولن جي مڃيل بنيادي نقطن جي هئي: هڪ، مشرق جي فلسفي جي جرئت واري پر غير منصفانه ڪوشش هئي ته اخلاقي ۽ فطري يا طبعي بُرائيءَ جي وجود کي رحر ڪندڙ ۽ باجهاري خالق ۽ سڄي دنيا جي حاڪم جي عظمت ۽ نشانين سان وابسته ڪجي. پهريون ۽ اصل وجود، جنهن ۾ ۽ جنهن وٽان هيءَ ڪائنات قائم آهي. زرتشت نبيءَ جي تحريرن ۾ واضح لکيل آهي: ”لامحدود وقت“ پر اها ڳالهه ضرور مڃڻ گهرجي ته وجوديت جو هي لامحدود حقيقي حصو يا جوهر ڄڻ ته ذهني، خيالي ۽ مابعدالطبيعاتي (Metaphysical) زياده تر لڳي بجاءِ ان جي جو هڪ حقيقي جوهر هجي جنهن ۾ پنهنجي ڄاڻ ۽ سڃاڻپ هجي ۽ اخلاق عظمتن سان پريور ۽ سرشار هجي. يا ته اڪيون ٻولي يا وري لامحدود وقت جو وڏي ذهانت سان تجزيو ڪيو ويو آهي

جيڪو يونانين جي اهڙي ئي قسم جي مورنجھاري ۽ ذهني مشڪلاتن سان تمام گھڻي هڪ جهڙائي ٿو رکي؛ به ڄمڻي پر ڪائنات جا تمام اهم اصول لازواليت يا ابديت منجهان نڪتل هيا، آرمزد (Ormuzd) (جيڪو آهورا مزدا جو نالو آهي) ۽ اهرمن (Ahriman) هر هڪ ۾ تخليقي قوتون رکيل هيون، پر هر هڪ پنهنجي مرضي ۽ پنهنجي طبيعت مطابق انهن قوتن کي پنهنجي ترتيب، تجويز ۽ ضرورتن پٽاندر استعمال ڪيو. سنائي يا چڱائيءَ جو اصول دائمي طرح روشنيءَ ۾ جذب ٿي وڃي ٿو جڏهن ته بدئي يا برائيءَ جو اصول دائمي طرح اندازي ۾ دفن ٿي وڃي ٿو. آرمزد جي دانشمندي واري ڪرم نوازيءَ، انسان کي اخلاق وارو بنايو ۽ سندس رهڻ لاءِ کيس مناسب ۽ موزون گهر يا جڳھو عطا ڪيائين ۽ ان ۾ خوشين ۽ آسائشن جو سامان به مهيا ڪيائين. سندس ئي ٺاهيل دانشمنديءَ جي فطرت جي نظام هيٺ، سيارن جي گردش، موسمن جي تبديلين جو نظام ۽ مختلف ترڪيبي عنصرن جو پاڻ ۾ ملڻ ۽ انهن جو موافق ۽ پورو ڀَڻو رهڻ اچي وڃن ٿا. پر اهرمن جي ڪدورت گھڻي وقت کان وٺي آرمزد جي اندر ۾ وڃي ڪٽي ويٺي آهي يا ٻين لفظن ۾ سندس ڪمن جي سهڻائي ۽ خوش اصوليءَ کي روڪيو ۽ انهن کي متاثر ڪيو آهي. اُن مومار ڦاٽ ڪاٺ ڪانپوءِ، چڱائي ۽ برائيءَ جا باريڪ ۽ تمام ننڍڙا جُزا به هڪ ٻئي جي تمام ويجهو اچي پاڻ ۾ ملي ويا آهن ۽ هڪ ٻئي سان انڪري تضاد ۽ تصادم ۾ به رهن ٿا، نتيجي ۾ تمام سهڻن ۽ صحت مند ٻوٽن ۾ به تيز زهر ظاهر ٿي پيا آهن؛ ٻوڏون، زللا ۽ باهيون لڳڻ، اهي سڀئي ڳالهيون ”ازلي فطرت“ جي تضادن جي شاهدي ڏين ٿيون ۽ انسان جي ننڍڙي دنيا براين ۽ مصيبتن سبب ٽڙي ۽ ڊهي پوي ٿي. جڏهن ته پوري انسانذات، پنهنجي خبيث ۽ دوزخي دشمن جي چنبي ۾ قيد ٿيل آهي، اهڙي وقت فقط فارس جو وفادار ماڻهو پنهنجي دوست ۽ محافظ آرمزد جي مذهبي پوڄا پاٽ ۾ مصروف آهي ۽ سندس روشن ڪيل جهنڊي هيٺان وڙهي رهيو آهي ۽ ان کي پورو يقين آهي ته آرمزد آخري ڏينهن تي ضرور، شان شوڪت، خوشين ۽ سوين ۾ ساڻن گڏ ۽ سندن ساٿي هوندو. ان فيصلي واري گھڙيءَ ۾ نيڪيءَ جي روشن ڏاهپ، آرمزد جي طاقت کي شڪتي ۽ زور وٺرائيندي ۽ هو پنهنجي ڪيني ۽ ڪدورت سان ڀريل خطرناڪ دشمن کي ماري مات ڪندو. اهرمن ۽ ان جا پوئلڳ، جيڪي بنا هٿيارن جي هيٺا ۽ ڪمزور هوندا، اندازي جي غار ۾ غرق ٿي ويندا ۽ هر جڳھ تي نيڪي ۽ چڱائيءَ جو راڄ هوندو ۽ اهڙيءَ طرح سڄي ڪائنات ۾ هر ڪو امن امان ۽ سڪون جو ساهه کڻي سگهندو.¹¹

زرتشت جي ديني تعليم کي نه رڳو ٻاهرين ماڻهن منفي انداز ۾ پيش ڪيو آهي پر سندس پنهنجن ڪيترن ئي پوئلڳن به ان کي غلط سمجهيو آهي، پر ڪيترا بي سمجهه مشاهدو ڪندڙ وري فارسين جي عبادت جي سادگي جي فلسفي ۾ اٽڪي ۽ منجهي پيا. هيروڊوٽس¹² چوي ٿو: ”ماڻهو مندرن، قربان گاهن ۽ بُتن جي استعمال ۽ ان کي سپڪجه سمجهڻ کي رد ڪري ٿو ۽ انهن قومن جي ڪردار تي ٺٺوليون ٿو ڪري جيڪي سمجهن ٿا ته ديوتا، انساني فطرت منجهان اُڀرن ٿا يا اُن سان انهن جي ڪا مشابهت ٿئي ٿي. اوجاڻي وارن جبلن جون چوٽيون، اهڙيون جڳھون آهن جتي قربانيون ڪيون وڃن ٿيون، حمد و ثنا، دعائون ۽ التجائون خاص عبادتون آهن؛ جيڪي سڀني کان وڏي ۽ عظيم ترين رب جي حضور آڻيون ۽ آچيون وڃن ٿيون جيڪو بهشت جي تمام وڏي ۽ وسيع خال کي ڀري ٿو.“ ان هوندي به ساڳي وقت تي، گھڻن خدائن کي مڃڻ واري انداز ۾ هو انهن تي الزام ٿو لڳائي ته هو ڌرتي، پاڻي، باهه، هوائ، سج

۽ چنڊ کي پوڄين ٿا. پر هر دؤر جي فارسين ان الزام کي رد ڪيو آهي ۽ پنهنجي مشڪوڪ پر معنيٰ خيز ڪردار جي وضاحت پئي ڪئي آهي ته جيئن سندن راءِ کي وزن ملي سگهي. اُهي عنصر ۽ خاص طرح باهه، روشني ۽ سڄي جنهن کي هو مِثرا (Mithra) چوندا هئا، سندن مذهبي عبادت لائق هئا ڇو ته هو انهن کي خدائي طاقت ۽ عظمت ۽ نڇ فطرت جون اصلي ۽ سچيون نشانپون، باوقار تخلصتون ۽ رب سان ويجهائيءَ جا اثرائتا ذريعا سمجهندا هئا.¹³

مذهب جي هر طريقي ۾، ماڻهن جي دل ۽ دماغ تي دائمي ۽ پڪي پختي اثر وجهڻ لاءِ، اسان جي فرمانبرداري ۽ عقيدت جي عملي مظاهري جي سخت ضرورت هوندي آهي، جنهن لاءِ اسان کي ڪو سبب يا دليل هرگز نه ڏيڻ گهرجي ۽ اسان کي پنهنجي دل جي امنگن ۽ جذبن سان مطابقت رکندڙ اخلاقي ذميوارين پوريون ڪري پنهنجي ماءُ ۽ مرتبي کي مٿاهون ڪرڻ جي ضرورت آهي. زرتشت جي مذهب ۾ مٿي بيان ڪيل پهرين خصوصيت ڪافي حد تائين موجود هئي ۽ پوئين به گهڻي پاڳي ان ۾ هئي. بالغ ٿيڻ جي عمر ۾ پهچڻ کانپوءِ، فارس جي ننڍي سادي ماڻهوءَ کي هڪ پراسرار پٽو يا سندرو (Girdle) عطا ڪيو ويو جنهن کي هو قدرتي حفاظت جي علامت سمجهندو هو. ۽ ان وقت کان وٺي سندس زندگيءَ جا مختلف ۽ تمام ضروري ڪم پاڪائيءَ سان شروع ٿيندا هئا جيئن سندن عبادتون جيڪي بلڪل نيارين هونديون هيون، جنهن ۾ ڪانئن اوچتو دانئن به نڪري ويندي هئي ۽ ڊگهي دير تائين جهڪندا يا رکوع ۾ بيهندا هئا ۽ هي پاڪايون يا عبادتون جيڪڏهن ڪانئن گسي وينديون هيون ته ان کي وڏو گناهه سمجهندا هئا جيڪو اخلاقي ضابطن جي انحرافي ڪرڻ جي ڏوهه کان گهٽ نه هوندو هو. اخلاقي ذميوارين جيئن انصاف، رحم، فراخ دلي وغيره اُهي وصفون هيون جن کي اختيار ڪرڻ جو تاڪيد زرتشت طرفان لاڳو ڪيل اخلاقي نظر ۽ ضبط مطابق هو. جنهن احرمن طرفان تڪليفون ۽ اذيتون ڏيڻ کان بچڻ ۽ آرمزد سان رحمتن واري ابدي زندگيءَ ۾ هميشه لاءِ گذرڻ يا جذب ٿيڻ چاهيو ٿي جتي خوشي ۽ روحاني سکون اوترائي مٿاهان هوندا جيترا اخلاق ۽ نيڪيون هن ظاهري زندگيءَ ۾ هئا.¹⁴

پر ڪيترائي اهڙا مثال موجود آهن جن ۾ زرتشت پنهنجي پيغمبريءَ کان ڪجهه وقت پاسيرو ٿي، هڪ قانون ساز جو روپ اختيار ٿو ڪري ۽ ماڻهن جي ذاتي توڙي عام خوشين کي عام ڪرڻ لاءِ پاڻ پتوڙي ٿو ۽ وڏي فراخ دليءَ جو مظاهرو ٿو ڪري جيڪو وهمن ۽ وسوسن ۾ اعتبار ڪندڙ ڏلت آميز رويو رکندڙن يا سندن مفڪرن ۾ مشڪل سان ملي ٿو. روزا رکڻ ۽ ستو جتو رهڻ يا جنسي لاڳاپن کان بلڪل پري رهڻ، جنڪي خدا تعاليٰ جي خوشنودي حاصل ڪرڻ جو هڪ اهم ذريعو سمجهيو ويندو هو. زرتشت اهڙن ڳالهين کان نفرت ڪندي انکي ننڍي ٿو ۽ ان عمل کي الله تعاليٰ طرفان عطا ڪيل بهترين نعمتن جو مجرمانه انڪار ڪوٺي ٿو. ماڳين جي مذهب ۾ هڪ پارسا يا نيڪ مرد کي به هدايت ڪيل آهي ته هو ٻار پيدا ڪري، انسان جي فائدي وارا وڏ پوکي، صحت کي چيهو رسائيندڙ جانورن کي ختم ڪري، فارس جي خشڪ ۽ غير آباد زمينن تائين پاڻي پهچائي ۽ زراعت کي عام ڪرڻ جي محنتن ذريعي پنهنجي نجات ۽ چوٽڪارو حاصل ڪري. اسان زندا ويستا مان هڪ ڏاهپ ۽ مهربانيءَ واري اصول جو حوالو هتي پيش ڪريون ٿا جيڪو ڪيترين ئي نادانين ۽ حماقتن جو ازالو ٿو ڪري: ”جيڪو احتياط ۽ خلوص واري محنت سان زمين ٺاهي، هموار ڪري ان ۾ بچ پوکي ٿو ته اهو مذهبي لحاظ کان اُن جي مقابلي ۾ وڌيڪ عزت ۽ احترام حاصل ڪري

ٿو جيڪو پنهنجي عبادت کي ڏهه هزار ڀيرا به ڏهرائي ٿو.¹⁵ هر سال بهار جي موسم ۾ هڪ جشن ملهايو ويندو هو جنهن جو مقصد انسانذات جي اوائلي برابري جي رستن رستن ۽ موجوده ضرورتن جي باري ۾ ماڻهن جو هڪ ٻئي سان ميلو ڪرايو ويندو هو. فارس جا وڏا ۽ ناميارا بادشاهه به اجائي آڪڙ ۽ وڏائيءَ کي ترڪ ڪندي، عوام جي ننڍن غريبن، مسڪينن ۽ ڪم جي ماڻهن سان ملڻ ۽ انهن جي مرحبا ڪرڻ ۾ پنهنجي عظمت سمجهندا هئا. اُن ڏينهن تي هاري ناري، ڪڙمي ڪاراوا، سواءِ ڪنهن فرق جي، بادشاهه سان گڏجي ويهندا هئا ۽ ساڻس گڏجي ماني کائيندا هئا. بادشاهه انهن جا عرض ٻڌندو ۽ مڃيندو هو. سندن شڪايتون غور سان ٻڌندو ۽ ورنائيندو هو ۽ ساڻن بلڪل هڪ جهڙو ٿي گفتگو ڪندو هو.

”اوهانجي محنت منجهان“ هو اڪثر ائين ڪين مخاطب ٿيندو هو (۽ هو جيڪو ڪجهه چوندو هو ته جيڪڏهن ان ۾ خلوص نه ٿي سهي ته سچائي ضرور هوندي هئي) ”اوهانجي محنت منجهان اسان کائون ٿا ۽ اسان جي خبرداريءَ ۽ چوڪس رهڻ مان اوهان آرام ۽ سکون ۾ آهيو ۽ انڪري ئي اسان ٻئي ڌرين هڪ ٻئي جي ضرورت آهيون، ته اچو ته پائون وانگر ايڪي ۽ ٻي سان پاڻ ۾ گڏجي رهون ۽ هڪ ٻئي سان تعاون ڪريون.“¹⁶ اهڙي قسم جو جشن، هڪ دولتمند ۽ آمريت واري بادشاهت ۾ ڪڏهڪو بگڙي ۽ ختم ٿي وڃي ها يا وري ڊرامائي يا ٿيٽر جي صورت ۾ رهجي وڃي ها، پر اهو ڪل پوڳ وارو ميلو بادشاهه جي موجودگيءَ جي لائق هو جنهن نوجوان شهزادي جي دل تي به سٺا ۽ صحتمند نقش چڻيا هوندا.

جيڪڏهن زرتشت پنهنجي سڀني ادارن ۾ هن قسم جي عظمت واري ڪردار کي عام ڪري ها ته سندس نالو ۽ جڳهه نوما ۽ ڪنفيوشس (Numa and Confucius) سان برابري ڪري ها ۽ سندس نظام به ماڻهن طرفان گهڻي داد ۽ تحسين وٺڻ جو جائز حقدار ٿي ها جيڪو اڳ ۾ ئي ڪجهه درويشن ۽ ڪجهه فيلسوفن طرفان سندس حصي ۾ آيو آهي. پر هڪ رنگ برنگي نظام ۾ جنهن کي دليلن، جذبن، جوش ۽ خود مطلبيءَ جي روش جي پٺڀرائي رهي هجي ته اُتي وڏيون سڃايون ۽ فائدي وارا گڻ به خطرناڪ وهمن هٿان بييعزتي جو شڪار رهيا آهن. ماڳي يا پادريءَ جا ادارا وڏي تمام گهڻا ٿي ويا هئا، جيئن اسان اڳ ۾ به ڏٺو آهي. ته انهن مان آسي هزارن کي ته هڪ اجلاس ۾ سڏايو ويو هو. انهن جا ماڻهو روز بروز وڌندا رهيا پر انهن ۾ نظر ۽ ضبط جون خاصيتون موجود هيون. فارس ۾ هر هنڌ انهن جا ننڍا توڙي وڏا عهدي وارا ماڻهو پڪڙيل هيا ۽ آرخيمئگس (Archimagus) جيڪو بلخ ۾ رهندو هو، سندس هر ڪو ماڻهو عزت ڪندو هو ڇو ته کيس ئي ڪليسا جو سرپرست ۽ زرتشت جو قانوني جانشين سمجهيو ويندو هو.¹⁷ ماڳي جي ملڪيت ڪافي گهڻي هئي. ميڊيا¹⁸ ۾ نهايت ئي زرخيز زمين جي وڏي ايراضي جي مالڪ هئڻ کانسواءِ ڪين ٽڪس مان به ڪافي بچت ٿيندي هئي، جيڪا هو فارس وارن¹⁹ جي صنعتن ۽ ٻي آمدني مان اوڳاڙيندا هئا. ”توڙي جو اوهان جا سٺا ڪم،“ پيغمبر دلچسپي وٺندي ڪين چئي ٿو. ”وڻن جي پنن، برسات جي بوندن، جنت جي تازن يا سمنڊ جي ڪناري جي واريءَ جي ڏرن کان به تعداد ۾ گهڻا هجن، اُهي سڀ توهان لاءِ تيستائين فائديمند نه ٿيندا جيستائين ”دستور“ يا پادري انهن کي قبوليت جو شرف نه بخشي؛ نجات يا چوٽڪاري واري هن رهبريءَ جي روح حاصل ڪرڻ لاءِ، جيڪو ڪجهه اوهان وٽ آهي؛ مال ملڪيت، زمين ۽ اوهان جي دولت ته ان جو ڏهون حصو پنهنجي

رضا خوشي ۽ بغير حڪم سرچشي، سمجھشي کيس ڏئي ڇڏيو. جيڪڏهن اوهان جي ڏني مان دستور مطمئن ٿي ويو ته اوهان دوزخ جي باهه جي عذاب کان بچي ويندا؛ هن دنيا ۾ اوهان جي واکاڻ ٿيندي ۽ هي دنيا ۾ اوهان کي اڻ مڃيون خوشيون ملنديون؛ ڇاڪاڻ ته دستورن کي مذهب جو استاد مڃيو ويو آهي، کين هر ڳالهه جي سڌ ۽ هر راز جي آگاهي آهي ۽ اهي ئي سڀني ماڻهن کي نجات ڏيارڻ جا ضامن آهن.²⁰

احترام ۽ پختي عقيدتي جا هي آسان اصول، نوجوانن جي ذهنن ۽ دلين تي، بلاشڪ ۽ گمان جي، نقش ٿي ويا ڇو ته ماڳي، فارس ۾ تعليم جا ماهر هئا ۽ اڪثر ٻار وڏن امير گهراڻن سميت کين ئي سپرد ڪيا ويندا هيا.²¹ فارس جا پادري جيڪي اندازن تي گهڻو ڀاڙيندڙ هئا، مشرق جي فلسفي بابت گهڻن ئي رازن جي چنڊ ڇاڻ ڪرڻ کانپوءِ انهن کي پاڻ وٽ محفوظ به ڪري چڪا هيا ۽ پنهنجي وسيع معلومات يا زبردست فنڪاريءَ جي صلاحيتن سبب هو مخفي علمن ۾ مهارت رکڻ جي ڪري ڏاڍا مشهور ٿي ويا هيا ۽ وڏي ڳالهه وري اها ته انهن سڀني ڳجهن رازن ۽ مخفي علمن کي اهڙا لقب ماڳي طرفان مليل هيا يا ٻين لفظن ۾ ماڳي ئي اهڙن راز داريءَ وارين حڪايتن جو مرڪز هو.²² ٻيا جيڪي ڏنيائي يا توانا مزاج جا ماڻهو هئا اهي ٻين دنيا جي ماڻهن سان گهرن ۾ توڙي شهرن ۾ ملندا رهندا هئا ۽ اهو مشاهدو ڪيو ويو آهي ته اردشير جي حڪومت جي نظام کي گهڻو ڪري پادرين جا صلاحڪار هلائيندا هئا جن جي مرتبي کي، هن شهزادي، پاليسيءَ يا عقيدت جي لحاظ کان، مٿاهون ڪري قديمي شان شوڪت جي درجي تائين پهچائي ڇڏيو هو.²³

ماڳي جو پهريون صلاحڪار، سندن مذهب جي غير دوستانه خمير مان ٺهيو هو انڪري کين قبول هو، هو قديمي بادشاهن جي ڪارنامن²⁵ توڙي سندن قانون دان جي مثال سان ملندڙ جلندڙ هو ۽ مذهبي جنگ به سندس ئي جوش جذبن سبب لڳي ڇو ته منجهس برداشت يا ڌيرج جو رتيءَ ماتر حصو به نه هيو.²⁶ اردشير جي هڪ حڪم موجب، زرتشت واري عبادت کانسواءِ ٻي هر قسم جي بندگان ڪرڻ جي سختيءَ سان منع ڪئي وئي هئي. پارٿينس جا مندر ۽ انهن بادشاهن جي بٽن کي، جن جي پوڄا ڪئي ويندي هئي، حقارت مان هيٺ آڇايو ويو.²⁷ ارسطو جي ترار (اوپر وارن طرفان يونانين جي فلسفي ۽ گهڻن خدائن جي عبادت کي اهو نالو ڏنو ويو هو) کي جلد ٽوڙيو ويو؛²⁸ تڪليفن ۽ اڌيتن جا شعلا هٽيلن يهودين ۽ عيسائين²⁹ تائين به پهچي ويا ۽ هنن پنهنجي ئي قوم ۽ مذهب جي منڪرن کي به تڪليفون پهچايون. آرمزد، جيڪو پنهنجن مخالفن سان حسد ڪندو هو، جي شان مان کي اردشير جي طاقت جي پٺڀرائي حاصل هئي جيڪو پنهنجي وسيع بادشاهت ۾ ڪنهن به تفرقي باز يا فسادي ماڻهوءَ کي برداشت نه ڪري سگهندو هو ۽ انهن جو تعداد گهٽجي فقط اسي هزار تائين ٿي ويو هو.³⁰ ماڻهن کي ڏکڻ سورن ۾ مبتلا ڪرڻ جي سلسلي زرتشت جي مذهب کي بيحرمو ڪري ڇڏيو هو؛ پر جيئن ته ان ذريعي ڪو شهري ڦل هنگامو برپا ڪونه ٿيو هو، ان اٽل نئين بادشاهت کي وڌيڪ مضبوط ڪيو هو جو فارس جا سڀئي رهواسي مذهبي جذبي هيٺ پاڻ ۾ متحد ٿي هڪ ٿي ويا هيا.

II. اردشير پنهنجي بهادري ۽ ڪردار جي ڪري، پارٿيا جي قديمي شاهي خاندان کان حڪمراني ڪسي پاڻ اوڀر جو حاڪم بڻيو هو. پر اڃا مشڪل مرحلو پوئتي رهيل هو ته سڄي فارس جي ڏيک ۽ ويڪر ۾ هڪ جهڙي ۽

مضبوط نظام کي لاڳو ڪرڻ جي ضرورت هئي. آرسيسائيڊس جي ڪمزور مهربانين ذريعي، سندس پٽن ۽ ڀائرن کي، موروثي ملڪيت طور مکيه صوبا ۽ بادشاهت جا وڏا رتبا ڏنا ويا هيا. وٽا ڪسي يا ارڙهن تمام طاقتور صوبائي گورنرن کي شاهي لقب اختيار ڪرڻ جي اجازت ڏني وئي هئي ۽ بادشاهت جي اجائي فخر ۽ آڳوڻا اها سڪڙي خروشي ۽ اطمینان ڪافي هو ته هو ڪيترن ئي نوڪرن جهڙن بادشاهن تي حڪومت ڪندو هو. جبلن جا رهاڪو بربر يا مٿين ايشيا³¹ جا يوناني شهر پنهنجن گهرن ۽ چؤڌياري جي اندر به نه ته ڪنهن کي مڃيندا هئا نه وري ڪنهن جي برتريءَ آڏو فرمانبرداري ڪندا هئا ۽ پارٿينس جي بادشاهت ٻين نالن سان وڌيڪي يا اميرائي راج³² جي خوشگوار تصور کي برقرار رکيو جيڪو هن وقت تائين يورپ ۾ قائم آهي. پر پُخت ۽ توانا طبيعت واري فاتح، پنهنجي نظر ۽ ضبط رکندڙ فوج جي سربراهي ڪندي، فارس جي هر صوبي جو دڙو ڪيو. بيهڪ طاقتور فسادين جي شڪست ۽ تمام مضبوط قلعن³³ کي ڪيرائڻ ۽ انهن تي سوڀ ماڻڻ، سندس طاقت جي هراس کي هر طرف ڦهلائي ڇڏيو ۽ سندس اختيارن جي مڃتا لاءِ هر ڀر امن رستو هموار ٿي ويو. هن صورتحال ۾ ڪو سندس رستو روڪي ها ته اهو قدم سندن سرواڻن لاءِ مومتار ثابت ٿئي ها پر انهن جي پوئلڳن سان نرميءَ جو ورتاءُ ڪيو ويو.³⁴ جن ماڻهن رضا خوشيءَ سان سندس آڏو آڻ مڃي ته انهن کي اعزازن ۽ انعامن سان نوازيو ويو. پر دورانديش اردشير بادشاه جو لقب اختيار ڪندي پنهنجي پاڻ کانسواءِ ٻي ڪنهن کي به تڪليف نه ڏني ۽ بادشاه ۽ ماڻهن جي وچ ۾ ٻي ڪنهن به وچ واري تعلق کي هميشه لاءِ ختم ڪري ڇڏيو. سندس بادشاهت ذري گهٽ هاڻوڪي فارس جيتري وسيع ۽ ڪشادي هئي جيڪا هر طرف کان سمنڊ، وڏين ندين، جيئن فرات، دجله، اريڪس، اوڪسس ۽ سينڊو، ڪشسين سمنڊ ۽ فارس جي نار³⁵ سان وڪوڙيل هئي. پوئين صديءَ ۾ ان ملڪ بابت لڳايل حساب موجب ان ۾ پنج سؤ چوٿونجاه شهر هيا، سٺ هزار ڳوٺ چاليهه ملين يا چار ڪروڙ ماڻهو هيا.³⁶ جيڪڏهن اسان اسان ۽ سيسي جي حڪومتي سلسلن جي انتظام جي ڀيٽ ڪريون ۽ اسلام جي مذهب جي سياسي اثر جو به مشاهدو ڪريون ته اسان کي خبر پوندي ته اردشير جي بادشاهت ۾ به ذري گهٽ اوترا شهر، ڳوٺ ۽ رهواسي هئا. پر ساڳي وقت اسان کي اهو به مڃڻ گهرجي ته هر دور ۾ سامونڊي ڪنارن تي بندرن جي ڪمي رهي آهي ۽ وري بهراڙين ۾ تازي ۽ پيئڻ جي پاڻيءَ جي کوٽ رهي آهي. جنهن ڪري فارس جي زراعت ۽ وڻج واپار جو وهنوار ڪافي متاثر رهيو آهي، جنهن ڪري هنن پنهنجن ماڻهن جي تعداد جي ڳڻپ ڪرڻ ۾، نامناسب ۽ اڻوڻندڙ پر گهڻي ۽ عام چالبازيءَ جو طريقو اختيار ڪيو هوندو جيڪو ڪيترن ملڪن جي قومي هلڪڙائيءَ جو طريقو رهيو آهي.

جيئن ئي اردشير پنهنجن هيٺن ۽ ڪمزور مخالفن تي آسان سوڀ حاصل ڪري ورتي ته هن پنهنجي پاڙيسري ملڪن کي ڏمڪيون ڏيڻ شروع ڪيون، جن سندس پهرين جانشينن جي ڊگهي ننڍڙي واري زماني ۾، ڪنهن به خوف خطري کان بغير فارس جي خوب بيمعزتي ڪئي هئي. هن جهنگلي اسڪيٽينس تي آسانيءَ سان سوڀ حاصل ڪري ورتي، زائفن جهڙن ڪمزور هندستانين کي به ماري مڃايائون پر رومي اهڙا دشمن هيا جن طرفان فارس کي ماضيءَ ۾ زخمر رسيا هيا ۽ سندن موجوده طاقت کي ڏسندي، انهن کي مات ڏيڻ لاءِ وڏين ڪوششن ۽ فوجين جي وڏي تعداد جي ضرورت هئي. ٽراجن جي فتحن کانپوءِ، چاليهن سالن تائين امن ۽ سکون جو دور رهيو هو جيڪو جرئت ۽ اعتدال

پسنديءَ جو ڪارنامو هو. ان دؤر يا وقفي جي اندر جيڪو مارڪس جي تخت تي ويهڻ کان سڪندر جي حڪومت جي دؤر تائين گذريو ته ان وقت روم ۽ پارٿينس جي بادشاهتن جي وچ ۾ ٻه دفعا جنگيون لڳيون؛ ۽ سوڙي جو آرسيسائيدس جي سڄي طاقت، روم جي ڪجهه حصي سان مقابلي ۾ اٽڪيل هئي پر اهو مقابلو گهڻي ڀاڱي پوئين جي حق ۾ هو. مشڪرنس، هڪ غير يقيني صورتحال ۽ پنهنجي بزدليءَ سبب، اسانجن موجوده پشن جي حساب سان ٻن ملين ۾ صلح ۽ امن کي خريد ڪيو؛³⁷ پر مارڪس جي جنرلن، بادشاهه سيورس ۽ سندس پٽ، آرمينيا، ميسوپوٿيميا ۽ اسيريا ۾ فتح جون ڪيتريون ترافيون نمايان جڳهن تي لڳائي ڇڏيون. سندن مهر جوڻيءَ ۾، گهريلو انقلابن جي اهر سلسلي ۾ هڪ نامڪمل تعلق ڏاڍي غلط موقعي تي دخل انداز ٿي ها، تنهنڪري اسان فقط ٻن شهرن سلوشيا ۽ سيسيفن تي آيل لڳاتار مصيبتن جو ذڪر ڪنداسين.

سلوشيا جيڪو دجله جي اولهندي ڪناري تي ۽ قدير بابل کان پنجتاليه ميل اتر طرف آهي، مٿين ايشيا ۾ اهو مئسيڊونيا جي گاديءَ جو شهر هو.³⁸ سندن بادشاهت جي زوال کان ڪيترائي دؤر پوءِ، سلوشيا، گرشين ڪالونيءَ جي اصلي سڃاڻپ: تخليقي قوتن، فوجي روايت ۽ آزاديءَ لاءِ پيار کي برقرار رکيو. آزاد رياست کي ٽي سؤ معزز ميمبرن جي سنيت ذريعي هلايو ويندو هو ۽ ملڪ جي ماڻهن جو ڪل تعداد ٻه لک هو؛ پٽيون مضبوط هيون ۽ جيستائين رياست جي مختلف ماڻهن ۾ اڪو ۽ محبتون قائل رهيون ته انهن پارٿينس جي طاقت کي نفرت مان ڏٺو: پر هڪ گروهه جي نادانيءَ سبب گڏيل دشمن کي منت ڪئي وئي ته هو انهن جي مدد لاءِ اڳتي اچي جيڪو ڪالونيءَ جي گيت وٽ ويٺل هو.³⁹ پارٿينس جا بادشاهه، هندستان جي مغل حڪمرانن جيان پنهنجي اسڪيٿين وڏڙن ۽ بزرگن جي ريدارن ۽ ڌنارن واري زندگيءَ بابت ڳالهيون ٻڌي خوش ٿيندا هئا؛ ۽ بادشاهي ڪئمپ اڪثر ڪري سيسيفن جي ميدان تي قائل ٿيندي هئي جيڪو دجله ندي جي اوڀر تي ۽ سلوشيا کان فقط ٽن ميلن جي مفاصلي تي هو.⁴⁰ عياشي ۽ آمريت جي خدمت ۾ بيشمار نوڪر چاڪر بادشاهه جي خدمت ۾ هوندا هيا جنهن ڪري سيسيفن جو ننڍڙو ڳوٺ آهستي آهستي وڌندو وڌي شهر ۾ بدلجي ويو.⁴¹ مارڪس جي حڪومت ۾، رومي جنرل اڳتي وڌندا وڌندا سيسيفن ۽ سلوشيا تائين پهچي ويا هيا، انهن کي يوناني ڪالونيءَ طرفان دوست سمجهي گرمجوشيءَ سان مرحبا چيو ويو، انهن دشمن جي حيثيت سان پارٿين بادشاهن جي گاديءَ جي هنڌ تي حملو ڪيو؛ اهڙيءَ طرح ٻنهي شهرن کي ساڳيو تجربو ٿيو ۽ ساڻن ساڳيو ورتاءُ ڪيو ويو. سلوشيا کي باهه لڳائي ڦريو ۽ تاراج ڪيو ويو، ٽي لک شهر جا رهواسي بيدرديءَ سان قتل ڪيا ويا جنهن سبب روم جي فتح مندي ۽ نالي کي ڌڪ رسايو ويو.⁴² سلوشيا جيڪو اڳي ئي وڌيڪ طاقتور پاڙيسري ملڪ جي دشمنين سبب ساڻو ٿي چڪو هو، هن مومار ڌڪ لڳڻ سبب صفا ختم ٿي ويو: پر سيسيفن، اٽڪل ٽيڙهن سالن ۾ پنهنجي طاقت ۽ توانائيءَ کي ڪافي حد تائين بحال ڪري چڪو هو ۽ جنهن بادشاهه سيورس جي خلاف گهيري کي مضبوطيءَ سان قائل رکيو هو. بهرحال شهر تي اوچتو حملو ڪيو ويو: بادشاهه، جنهن ذاتي طور ان جي حفاظت ٿي ڪئي، ميدان ڇڏي ٽو ٽڪر ۾ پڇي ويو: هڪ لک ماڻهن کي قيدي بنايو ويو ۽ رومي سپاهين کي ڦرلٽ جو مال ۽ ٻيو خزانو ايترو ته مليو جو انهن جا ٿڪ لهي ويا.⁴³ هيڏي ساري نقصان ۽ بدنصيبيءَ جي باوجود، سيسيفن بابل ۽ سلوشيا جي جانشيني به سنڀالي ورتي ۽ سندس نالو اوڀر جي وڏن ۽ ناليوارن گاديءَ جي

شهرن ۾ شمار ٿيڻ لڳو. فارس جو بادشاهه اونهاري ۾، ايڪباتانا (Ecbatana) ۾ وڃي ميديا جي جبلن جي هيٺن ۽ هوائن جي ٿڌڪار مان لطف اندوز ٿيندو هو: پر وري سياري ۾ هو پنهنجي رهائش سيسيفن ۾ رکندو هو جتان جي معتدل آبوهوا کيس پائن پوندي هئي.

هنن ڪامياب پيش قدمين سان رومين کي ڪو وڏو يا ڊگهي عرصي وارو فائدو نه پهتو: نه وري انهن پراڻهن پنڌن جي سوين جي حفاظت ڪرڻ جي ڪوشش ڪئي ڇو ته هي هنڌ بادشاهت جي صوبن کان، وچ ۾ ايندڙ وڏي بيبابان ذريعي ڪٽيل هو: آرهين (Osroene) جي بادشاهت جو هٿ اچڻ ايترو گهڻو شانائتو نه هو پر زبردست فائدي وارو ڪارنامو هو. اها ننڍڙي رياست، ميسوپوٽيميا جو ڪافي زرخيز علائقو ۽ سندس اترين ڀاڱو به والاريون ويٺي هئي جيڪو فرات ۽ دجله جي وچ تي هو. سندس گاديءَ جو هنڌ ايديسا فرات کان ٻه اڃا ويهه ميل اڳتي هو ۽ سڪندر جي وقت کان وٺي ان جا رهواسي، گڏيل سڏيل ذاتين ۽ قبيلن، جهڙوڪ يوناني، عرب، شامي ۽ آرمينيائي هئا.⁴⁴ آرهين جا ڪمزور حاڪم ويچارا ٻن مخالف بادشاهتن جي وچ تي خطرناڪ صورتحال سان منهن ڏئي رهيا هيا، بهرحال سندن دلي لاڙو پارٿينس ڏانهن هو پر روم جي زبردست طاقت کائن احترام وٺڻ جي خواهشمند هوندي هئي ۽ هو مجبوري ۽ بي دليءَ کان سندن تعظيم ڪندا هئا: هن قسم جون ثابتون بعد ۾ لڌل انعامن ۽ تمغن مان به مليون آهن. مارڪس جي دؤر ۾ پارٿينس جي جنگ پوري ٿيڻ کانپوءِ، اهو مناسب ۽ دورانديشيءَ وارو قدم سمجهيو ويو ته سندن مشڪوڪ روڻي باعث کائن ڪا يقيني وفاداري ورتي وڃي. ملڪ جي ڪيترن ئي هنڌن تي قلعا ٺاهيا ويا هئا ۽ رومي فوجين جي چؤنڪي نسيپس جهڙي مضبوط شهر ۾ لڳائي وئي هئي. ڪموڊس جي موت کان پوءِ جيڪي مشڪلون پيش آيون ته آرهين جي شهزادن غلاميءَ کان چوٽڪاري حاصل ڪرڻ جي ڪوشش ڪئي پر سيورس جي سخت پاليسي کين تابعداري ڪرڻ تي مجبور ڪيو.⁴⁵ ڪراڪالاجي دوڪيبازي ذريعي سوڀ حاصل ڪرڻ آسان ٿي پئي. ايديسا جي آخري بادشاهه آبگئرس کي زنجيرن ۾ جڪڙي روم موڪليو ويو، سندن حڪمرانيءَ جي علائقي کي صوبي ۾ تبديل ڪيو ويو، ۽ ان جي گاديءَ جي هنڌ کي ڪالونيءَ جو رتبو ڏنو ويو: ۽ اهڙيءَ طرح رومين، پارٿينس جي بادشاهت جي ڊهڻ کان ڏهه سال اڳ فرات کان ڪجهه اڳتي پنهنجي لاءِ مستقل رهائش جو پڪو انتظار ڪري ڇڏيو.⁴⁶

دورانديشي ۽ شان شوڪت جي احساسن، اردشير کي شايد جنگ جوڻ لاءِ جواز پيدا ڪيو هو پر اها ان صورت ۾ جڏهن سندس خيال حفاظت ڪرڻ جو هجي يا وري ڪنهن فائديمند سرحد حاصل ڪرڻ جو مقصد هجي، پر وڏيون امنگون رکندڙ فارسي، وڏي ۽ وسيع علائقن تي سوين حاصل ڪرڻ جو خواهشمند هيو ۽ هن پاڻ کي ان قابل سمجهيو هو ته پنهنجين بلند ۽ بالا دعوائن کي، دليل جي هٿيارن ذريعي توڙي طاقت جي توانائيءَ سان، ضرور پورو ڪندو. هن چيو، سائرس ۽ سندس جانشينن سڄو ايشيا پروپونٽس ۽ ايجين سمنڊ تائين پنهنجي تابع ڪري ڇڏيو هو ۽ ڪٿريا ۽ آئونيا جا صوبا جيڪي فارس جي گورنر هيٺ هيا سي به سندن بادشاهت هيٺ اچي ويا هيا، ۽ سڄو مصر، حبش جي سرحدن تائين سندن خود مختياريءَ کي مڃي چڪا هيا.⁴⁷ سندن حقن کي تباھ نه پر ڪجهه عرصي لاءِ ڊگهي قبضي سبب التوا ۾ وڌو ويو هو ۽ جيئن ئي فارس جو تاج، جيڪو سندس چمر ۽ سوين واري بهادريءَ سندس سر جي زينت بنايو هو، کيس پارايو ويو ته هاڻي سندس منصب ۽ مرتبي جي پهرين ذميداري مٿس هيءَ هئي ته هو پنهنجون قديمي

سرحدون ۽ بادشاهت جي اڳئين شان شوڪت ۽ دٻڊي کي واپس ورائي. عظيم بادشاهه (سڪندر بادشاهه جي سفارتخانن جي تڪبر ۽ فخر جو انداز اهڙو ئي هوندو هو) تنهنڪري رومين کي حڪم ڏنو ته انهن صوبن مان هڪدم هليا وڃن جيڪي سندس ابن ڏاڏن جا هئا، ۽ ايشيا جي بادشاهت فارس وارن کي ڏيندي هن اهو به سوچيو ته يورپ ۾ جتي به جنهن جا قبضا آهن انهن کي اتي رهڻ ڏجي ۽ انهن سان وڌيڪ چيڙ چاڙ نه ڪجي. اهو اعتماد ۽ اڻ ٿر فيصلي جو پيغام سندس چار سؤ قداور ۽ خوبصورت فارسين وڃي پهچايو، جن، پنهنجن سهڻن گهوڙن، سينگاريل هٿيارن ۽ عمدين پوشاڪن ذريعي، پنهنجي مالڪ جي دٻڊي ۽ شان جو ڀرپور مظاهرو ڪيو.⁴⁸ اهڙي سفارتڪاري، ڪنهن ڳالهه ٻولهه يا سمجهوتي ڪرڻ لاءِ گهٽ پر جنگ جي اعلان واري وڌيڪ ٿي لڳي. ٻنهي سڪندر سيوزس ۽ اردشير، روم ۽ فارس جي فوجين کي تيار رهڻ جو حڪم ڏيندي، فيصلو ڪيو ته هن تمام اهم مقابلي ۾ ٻئي پنهنجي فوجين جي سربراهي پنهنجي سر پاڻ ڪندا.

جيڪڏهن اسان ان تي ڀروسو ڪريون جيڪا سڀني کان وڌيڪ صحيح ۽ مستند معلومات آهي ته هڪ تقرير جيڪا اڃا تائين سلامت آهي ۽ جيڪا بادشاهه سينيٽ جي اندر ڪئي هئي، ته ان مطابق سڪندر سيوزس جي سوڀ، اڳي فارس وارن تي فلپ جي پٽ (سڪندر اعظم) طرفان حاصل ڪيل ڪنهن به ڪارنامي کان گهٽ نه هئي. عظيم بادشاهه (اردشير) جي فوج ۾ هڪ لک ويهه هزار گهوڙا هيا جن جا سوار رُڪَ جي زهرن سان ڍڪيل هئا، ست سؤ هاٿي جن جي پٺين تي تيرانداڙ ويٺل هئا ۽ ارڙهن سؤ ٽانگي نما گاڏيون هيون جن وٽ ڏاتا ۽ ٻيا هٿيار هيا. هي مضبوط ۽ جاننڻو ميزبان، جنهن جهڙو مثال مشرق جي پوري تاريخ ۾ نٿو ملي ۽ نه وري مشرق جي عشق ۽ محبت⁴⁹ جي داستانن ۾ تصوراتي طور به ملي ٿو، هن وڏي جنگ ۾ مات ڪاڻي ويو ۽ جنهن ۾ روم جي سڪندر جي، هڪ بهادر سپاهيءَ ۽ ماهر جنرل طور سندس مڃتا ڪئي وئي. عظيم بادشاهه پنهنجي بهادري کان اڳ ۾ ئي ڀڄي ويو: بيشمار سامان ۽ دولت ۽ ميسوپوٽيميا جي فتح، هن سوڀ جا فوري تحفا هيا جيڪي رومين کي مليا، پر ڏيکاءُ ۽ نه ٿيڻ جهڙي ڳالهه جي رشتي جي حقيقت اها آهي جنهن ۾ بادشاهه جي سڪڙي ٿوڻڻ ذريعي فيصلو مڙهيو ويو، ۽ جنهن کي سندس بيهڪ ۽ نيچ چاپلوسن ساراهيو ۽ وري تمام پرانهين پنڌ تي ويٺل بادشاهه جي غلام سينيٽ ڪنهن به تضاد يا اعتراض ڪرڻ کان سواءِ جنهن جي منظوري به ڏئي ڇڏي.⁵⁰ بجاءِ ان جي جو اهو اعتراف ڪجي ته سڪندر جي فوجين فارسين خلاف هڪ يادگار سوڀ ماڻي هئي، اسان شڪ ڪرڻ ۾ تيزي ٿا ڏيکاريون ته هي سڄو ڏيکاءُ رڳو خيالي ۽ سندس شان کي وڌائڻ لاءِ هو ۽ ساڳي وقت ڪنهن بيمعزتي ۽ پيش آيل ذلت کي لڪائڻ لاءِ سڄو ڍوڻڪ رچايو ويو هو.

ان وقت جي هڪ معتبر تاريخدان، اسانجي شڪن ۽ گمانن جي تصديق ڪندي سڪندر جي ڪردار جي تعريف ڪئي آهي پر سندس خامين بابت به ڪلڻي طريقي سان لکيو آهي. هو ان حڪومت عملي جو ذڪر ڪري ٿو جيڪا جنگ وڙهڻ ۽ ان سان لاڳاپيل سلسلن لاءِ جوڙي وئي هئي. رومي فوجين جا ٽي جٽا، فارس تي هڪ ۽ ساڳي وقت تي مختلف طرفن کان حملي ڪرڻ لاءِ مقرر ڪيا ويا هيا. پر جيڪي تجويزون ٺاهيون ويون هيون ته عمل ان موجب نه ڪيو ويو ۽ نه وري انهن کي اهليت يا ڪاميابيءَ سان حاصل ڪيو ويو. فوجين جو پهريون جٽو، جيئن ئي فرات ۽ دجله جي مصنوعِي ميلاب وٽ بابل جي پوسل ۽ ڌڻ جي ميدانن وٽ پهتو⁵¹ ته دشمن جي فوجين جو وڏو ۽

وڌيڪ تعداد کين هر طرف کان وڪوڙي ويو ۽ انهن جي تيرن کين پوريءَ طرح تباھ ڪري ڇڏيو. آرمينيا جي بادشاهه⁵² خسرو جي مدد ذريعي، جتي هڪ ڏکڻي جابلو ملڪ جي وڏي حصي ۾ فارسين جي گهوڙي سوار فوج بيسود ۽ بيڪار هئي، ٻي نمبر رومي فوج جي دستي کي ميڊيا جي وچ ۾ داخل ٿيڻ جو رستو ڏنو ويو. هنن بهادر فوجين ۾ وارن صوبن کي تباھ ڪري ڇڏيو ۽ اردشير خلاف ڪامياب حملا ڪري کيس سندس اڃاڻي آڪڙ ۽ ڦوڏ تي چڻ چٿرون ٿي ڪيائون. پر هن سوياري فوج جي موت واري پاڇ بيحد نالاڻي واري ۽ هنن لاءِ نياڳي ثابت ٿي. جبلن منجهان ٻيهر گذرندي، رستن جي خرابيءَ سبب ڪيترائي سپاهي مري ويا ۽ ٻيا سياري جي سخت سرديءَ ۾ ڏکي ڏکي ختم ٿي ويا. اهو فيصلو ڪيو ويو هو ته جڏهن به وڏا فوجي دستا ٻن مختلف رخن ۽ هنڌن تي فارس جي حدن جي اندر ڪاهي ويندا ته جيڪو خاص اهر دستو، بادشاهه جي پنهنجي ڪمان هيٺ هيو، انهن دستن جي حملي ۾ مدد به ڪندو ته بادشاهت جي مرڪز تي به هڪ ڪاپاري ڌڪ هڻڻ جي ڪوشش ڪندو. پر ناتجربيڪار نوجوان، جيڪو ماءُ جي مشورن تي هلندو هو ۽ هن دفعي شايد پنهنجن خوفن ڇڏڻ کان پنهنجي بهادر فوجين کي اڪيلو ڇڏي هليو ويو ۽ پنهنجي يقيني سوڀ جو سونهري موقعو به گنواتي ڇڏيائين ۽ ميسوپوٽيميا ۾ مايوس ٿي توڙي تڪليف ڏيندڙ اونهار ۾ لڳجي نساھو بڻجي پنهنجي فوج ائٽنٽڪ وٺي ويو پر اُهي ذري گهٽ ختم ٿي چڪا هيا ۽ وڌيڪ يقيني فتح مان اُٿلو کين ناڪامي ۽ نراسائي پلٽ پيئي ان احساس کين چڻي ڇڏيو هو. اردشير جو پنهنجو انداز بلڪل انوکو ۽ مختلف هو. تڪڙو تڪڙو ميڊيا جي پهاڙن مان لهي فرات جي پوسل واري علائقي ۾ ويو، هن هر جڳهه تي حملي آورن جو مقابلو ڪيو ڇو ته سندس رومي سان قسمت جو به ساٿ هو تنهنڪري هن جو عزم اٿل رهيو. روم جي تجربڪار فوجين سان ڪيترن ئي ضد ۽ مقابلي وارن معرڪن ۾، فارس جي بادشاهه جي فوجين جي همت هارجي چڪي هئي. سندس سوين به سندس طاقت کي ڪمزور ڪيو. سڪندر جي غير موجودگي کين هڪ سونهري موقعو ڏنو هو ۽ وري بادشاهه جي موت جي افواهه به وڏو مونجهارو پيدا ڪيو. پر اهي سڀ موقعا سندن هٿان گنواتجي ويا ۽ سندن اُمنگون ۽ ارمان اڃا به ناڪام رهجي ويا. بجاءِ رومين کي ايشيا جي ڪنڊ مان ڏکي ٻاهر ڪڍڻ جي، جيئن اردشير اڳ دعويٰ به ڪئي هئي، اهو به هاڻي سندن وٽس ۾ ڪو نه هو ته ميسوپوٽيميا جهڙو ننڍڙو صوبو⁵³ به رومين کان ڪسي واپس ورائي سگهن.

اردشير جي حڪومت، جيڪا پارٽينس جي آخري شڪست کانپوءِ فقط چوڏهن سالن تائين هلي، اوڀر جي توڙي روم جي تاريخ جو هڪ نهايت ئي يادگار دؤر ليکيو ويندو. سندس ڪردار ۾ بهادري جا ڪڻ ۽ حڪمن ۾ عظمت جا اهڃاڻ نمايان هئا؛ اهڙيون خاصيتون، اهڙن شهزادن کي ٻين کان منفرد ۽ مٿاهون مرتبو ڏينديون آهن ڇو ته اُهي فتح ڪندا آهن ۽ نه اُهي جن کي بادشاهت ورثي ۾ ملندي آهي. فارس جي بادشاهت جي آخري دؤر تائين، سندس ٺاهيل قانون جا مقنا ۽ اصول سندن شهري ۽ مذهبي پاليسين جو بنياد رهيا ۽ جن جو هر طبقي طرفان احترام ڪيو ويندو هو.⁵⁴ سندس ڪيترن ئي قولن کي محفوظ ڪيو ويو آهي. انهن مان هڪڙو خاص طور تي حڪومت جي آئين بابت ڳوڙهي ۽ گهري سوچ جو مظهر آهي. اردشير چيو: "اختيار جو تحفظ لازمي طور تي فوجي طاقت سان ڪيو وڃي؛ فوجي طاقت کي فقط ٽڪسن ذريعي هلائي سگهجي ٿو؛ سڀني ٽڪسن جو بار وري يقيني طرح سان زراعت تي وڃي پوندو؛ ۽ زراعت مان تيستائين زرخيزي ۽ اُڀت جي اميد رکڻ اڃاڻي آهي جيستائين ان جي حفاظت، انصاف ۽ اعتدال پسندي ذريعي نه ڪئي وڃي."⁵⁵ اردشير مرڻ وقت پنهنجي بادشاهت جو ورثو ۽ رومين خلاف آئيندي جي حڪمت

عملي ساپور لاءِ ڇڏي جيڪو پنهنجي عظيم پيءُ جو لائق پٽ هو. پر پيءُ طرفان ڇڏيل تجويزون فارس جي وٽ ۽ برداشت ڪرڻ کان گهڻيون وڌيون هيون جن جي نتيجي ۾ ٻئي قومون ڊگهي ۽ وڏي عرصي تائين هلندڙ جنگي سلسلن، محافظ آرائي ۽ هڪ ٻئي جي تباهيءَ ۾ رڌل رهيون جنهن ۾ ٻنهي کي وڏين تڪليفن ۽ مصيبتن جو منهن ڏسڻو پيو. فارسي، جيڪي گهڻي وقت کان وٺي تهذيب يافتہ به هيا ته وري بگڙي به چڪا هيا، جنگي آزادي حاصل کان تمام پري رهيا هيا ۽ ذهني توڙي جسماني بهادري واري سختي، جنهن سبب اترين علائقن جا بربر سڄي دنيا جا مالڪ ٿي ويا آهن، وٽن ڪا نه هئي. جنگ جي سائنسي حڪمت عملي، جنهن ۾ يونان ۽ روم وڏي طاقت حاصل ڪري چڪا هيا ۽ جيڪا هاڻي يورپ وٽ آهي، اوڀر جي ملڪن ۾ ان جي ترقي يا ان طرف توجهه تمام گهٽ نظر آيو. نظر ۽ ضبط جا اهي ارتقائي مرحلا، جيڪي منجهيل ۽ واڻ وڃايل ماڻهن جي رهبري ۽ انهن ۾ جوش ۽ جذبو پيدا ڪندا آهن، فارس وارن لاءِ ٻنهي اڻڄاتل هيا. تعمير جي فن، فوجي گهيري کي ترتيب ڏيڻ، پنهنجو بجاءِ ڪرڻ ۽ تحفظ لاءِ قلعا ٺاهڻ وغيره جي انهن ۾ ڪا به مهارت ڪانه هئي. کين پنهنجي همت ۽ جرئت کان وڌيڪ پنهنجي گهڻي تعداد تي ناز هو، پر جي وٽن جرئت هئي ته نظر ۽ ضبط کان صفا نا آشنا هيا. سندن پيادل فوج، اڏوگاري ۽ بي رويي هئي جنهن ۾ هارين نارين جي هجوم کي ڀرتي ڪيو ويو هو ۽ جن کي ڦرلٽ جي مال جون لالچون ڏئي فوج ۾ آندو ويو هو جن لاءِ فتح ۾ توڙي شڪست ۾ پوڄڻ ڪلهي تي رکي پاڇ ڪرڻ ڪيترو نه آسان هو. بادشاهه ۽ سندس پيا معزز ماڻهو ڪئمپ ۾ پنهنجن زالن ۽ سريتن جو فخر ۽ عياشي به پاڻ سان گڏ نيندا هيا. سندن فوجي معرڪن ۾ اڪثر ڪري عورتن جي ڀريل ريل رڪاوٽ بڻبي هئي، انهن ۾ ڪڏڙا، گهوڙا ۽ اٺ به گهڻا هوندا هيا، ۽ جڏهن به ڪا مهر ڪاميابيءَ جي وچ تي پهچندي هئي ته فارس جو ميزبان اڪثر ڪري اوچتي ڏڪر پوڻ سبب ڪانئن وڃڻي يا تباهه ٿي ويندو هو.⁵⁶

پر فارس جا معزز ماڻهو، عياشي ۽ آمريت سان دوستيءَ جي باوجود، ذاتي بهادري ۽ قومي وقار جون ڀريون وصفون پاڻ ۾ رکندا هئا. ستن سالن جي عمر کان وٺي کين سڄي ڳالهائڻ جي ته ر ڏني ويندي هئي؛ تير ڪمان هلائڻ ۽ سواري ڪرڻ به کين سيکاري ويندي هئي ۽ اها هڪ آفاقي طور مڃيل حقيقت آهي ته ذڪر ڪيل پوين ٻن هنرن ۾ هنن ڪمال جي مهارت⁵⁷ ۽ شهرت حاصل ڪئي هئي. جيڪي قابل ۽ اهليت رکندڙ نوجوان هئا انهن کي بادشاهه جي نظرداريءَ هيٺ تعليم ڏني ويندي هئي، محلات جي گيٽ وٽ هو ورزشون ڪندا هئا ۽ اعتدال واري طبيعت سان ناتو رکڻ ۽ فرمانبرداريءَ جون عادتون اختيار ڪرڻ جي کين سختيءَ سان سکيا ان وقت ڏني ويندي هئي جڏهن هو شڪار جي ڊگهين دعوتن ۾ شريڪ ٿيندا هيا. هر صوبي ۾ اتان جو گورنر مليٽري تعليم ۽ سکيا جو اسڪول هلائيندو هو. فارس جا معزز (جاگيردارن جي عهدن جو تصور به ڪيڏو نه فطري آهي) بادشاهه جي سخاوت کان زمينون ۽ گهر پنهنجي لاءِ ان شرط تي حاصل ڪندا هئا ته هو جنگ ۾ پنهنجون ڊيوٽيون ۽ خدمتون بجا آڻيندا. پهرين ئي سنڌ تي هو گهوڙي تي چڙهڻ لاءِ هر وقت تيار رهندا هئا ۽ پاڻ سان گڏ بيشمار جنگي جوانن کي به ساڻ رکندا هئا ۽ لڳ ڀڳ اوترائي محافظن جا دستا به هوندا هيا جن کي مضبوط ۽ جاننن غلامن ۽ ايشيا جي بيحد بهادر ۽ دلير ماڻهن مان چونڊيو ويندو هو. گهوڙي سوارن جون هي ننڍيون توڙي وڏيون فوجون، جيڪي تيزيءَ ۾ حملي ڪرڻ ۾ مٿان ڪوڪندڙ ۽ اڳتي وڌڻ جي رفتار ۾ لاجواب هيون، وٽن واري هڪ ڪڪر جيان روم جي زوال ڏانهن وڌندڙ بادشاهت جي اوڀر وارن صوبن لاءِ خطري جي گهٽيءَ کان گهٽ نه هيون.⁵⁸

باب - انون حاشين بابت وضاحتون.

* صفحو - 167 (پونش جو بادشاهه جنهن روم جي جمهوريه خلاف جنگ جو اعلان ڪيو ۽ جنهن کي 84 - ق-م ۾ سلاشڪست ڏني.

1. هڪ قديمي تاريخي واقعن جو ماهر، جنهن جو حوالو ويليس پئٽرڪيولس (i,6) ڏنو آهي، ٻڌائي ٿو ته اسيرين، ميڊ، فارسي ۽ مئسيڊونيا جي ماڻهن، نائس جي جانشيني کان وٺي رومين طرفان ائٽيوگس جي شڪست تائين، هڪ هزار نو سو ۽ پنجائي (1995) سالن تائين ايشيا تي حڪومت ڪئي هئي. جيئن ته هنن مان پويون واقعو حضرت عيسيٰ (ع-س) کان 189 سال اڳ ٿيو هو ته پهرئين کي 2184 سال ان دؤر کان اڳ تصور ڪجي. آسماني علم جا مشاهدا جيڪي سڪندر طرفان بابل ۾ ڪيا ويا هيا، انهن مطابق ڳڻپ پنجاه سال اڳتي وڃي ٿي بيهي.

2. سيليوگس جي سن جي پنج سو اٺيهين سال ۾، ڏسو اگائياس (ii,63) هي وڏو واقعو (مستشرقين جي اهائي پيپرواهي آهي) يوٽيچيس ايترو مٿي ڪٿي ٿو وڃي جو انکي ڪمڊس جو ڏهون سال ٿو ٻڌائي ۽ ڪورين جي موسيٰ مطابق وري ايترو هيٺ جيئن فلپ جي حڪومت، اميئنس مارسيلينس پنهنجا قديمي دستاويز هرو پرو خراب طريقي سان نقل نه ڪيا آهن، (xxiii,6) جيڪي حقيقت ۾ ڏاڍا سٺا آهن ته هو آرسيسائيدس جي خاندان کي، چوٿين صدي -ع جي وچ تائين فارس جي تخت تي ويٺل ٿو ڏسي.

3. چمزو رنگيندڙ جو نالو بابيڪ ۽ سپاهيءَ جو ساسان هو، پهرئين اردشير جو پيو نالو بابيگان هو، پوئين کان سندس سڀني پوئلڳن کي ساساني چيو ويندو آهي.

4. ڊي هريلات - اوپر جي ڪتابن جي فهرست. اردشير.

5. ڊائن ڪئسيس (ڪتاب - IXXX) هيروڊئن (vi,207)

ابولفرجينس (بادشاهت - ص - 80)

6. ڏسو موسيٰ ڪورينينس (Moses, Chorenensis)

7. هائيڊ ۽ پرائيڊيڪس، فارسي روايتي ۽ بنيادي ڪردارن تي ڪم ڪندي ۽ ڪجهه پنهنجن اندازن تي هلندي، هڪ ڪهاڻيءَ تي اتفاق ڪيو آهي جنهن مطابق زرتشت ڊئريس هسٽيئس جو همعصر آهي. پر اهو مشاهدو ئي ڪافي آهي ته يوناني ليکڪ جيڪي پڻ لڳ ڀڳ ساڳي ئي دؤر جا آهن، زرتشت جو دؤر سوين نه پر هزارين سال، پنهنجي وقت کان اڳ جو ٿا ٻڌائن. مسٽر مٽائل جي جائز تنقيد جيڪا هن سوچي سمجهي ۽ وري ان تي قائل رهي پنهنجي چاچي ڊاڪٽر پرائيڊيڪس تي ڪئي آهي، اها زرتشت جي اوائلي دؤر بابت آهي. (ڏسو سندس تحرير - جلد - ii)

8. قديمي محوري کي زينڊ چوندا هئا. تبصري جي ٻولي جنهن کي پهلي ڄاڻايو ويو آهي، توڙي جو اها جديد ٿي لڳي، پر ڪيترن دؤرن کان وٺي ان جو وجود ئي ختم ٿي چڪو آهي ته اها ڪا زندهه زبان به هئي. فقط هيءَ حقيقت

ٿي. (جيڪڏهن ان جي سنڌ کي تسليم ڪيو وڃي) انهن تحريرن جي قدامت کي قبول ڪرڻ لاءِ ڪافي آهي جيڪا ايم. ڊي. ائنڪٽيل (M.D Anquetil) يورپ تائين پهچائي ۽ فرانسيسي زبان ۾ انجو ترجمو ڪيو.

9. هائيڊ، مذهبن بابت تحريرون. (باب - 21)

10. مون خاص طور تي هي تفصيل ايم. ڊي. ائنڪٽيل جي زينداويستا ۽ سدر مان هٿ ڪيا آهن، جن کي ڊاڪٽر هائيڊ جي اهم مضمون سان ملايو ويو آهي. ان حقيقت کي بهرحال مڃڻ گهرجي ته پيغمبر بابت ايتري اڻ چٽائي ۽ غير يقينيءَ جي ڪيفيت جيڪو اوڀر وارن جو خاص انداز آهي ۽ وري فرانسيسي ۽ لاطيني ٻولين ۾ جيڪو ڪم ٿيو آهي ته ان مان به دوکي ڪاٽڻ جو وڏو امڪان آهي جنهن مان لڳي ٿو ته اسان کان دوکي ۾ هن فارسي مذهبي ڪم بابت ڪنهن غلطي يا گمراهيءَ وارو ڪم ٿي ويو هجي.

11. جديد پارسي (۽ ڪنهن حد تائين سڌر پڻ) آرمزڊ کي ايترو مٿاهون ڪئي ٿا وڃن جو ان کي قادر مطلق ٿا سمجهن جڏهن ته اُهي احرمن کي تمام گهٽ ۽ فسادِي رُوح ٿا ڪوٺين. مسلمانن کي خوش ڪرڻ جي سندن خواهش، ممڪن آهي ته کين پنهنجي مذهبي سرشتي کي بهتر بنائڻ لاءِ آماده ڪيو هجي.

12. هيروڊوٽس (i, 131) پر ڊاڪٽر پرائيڊيڪس دليلن مطابق جائز ٿو سمجهي ته مذهب ۾، مندرن جي استعمال جي اجازت ڪافي پوءِ ملي هئي.

13. سندن خلوص واري امتيازي حيثيت جي باوجود، مسلمانن کين سدائين باهه جو پوڄاري پئي سڏيو آهي.

14. ڏسو سدر جنهن جو ننڍي ۾ ننڍو حصو به اخلاقي مثالن سان ڀريل آهي "جن ڏٺن يا ڏينهن ملهائڻ لاءِ چيو ويو آهي سي لامحدود ۽ اجايا آهن. پندرهن دفعا جُهڪڻ، عبادتون ڪرڻ وغيره جي ضرورت ان وقت پوندي هئي جڏهن مذهبي فارسي پنهنجا نَنهن لاهيندو هو يا (وهنجڻ لاءِ) پاڻي تيار رکندو هو، يا وري اڪثر ڪري تڏهن جڏهن هو مقدس پَٽو پائيندو هو. (سدر - آرٽ - 14,50,60).

15. زيندا ويستا (i, 224) ۽ زرتشت جي سرشتن بابت اختصار (ٿامز - iii)

16. هائيڊ، مذهبن جو مطالبو (باب - 19)

17. آئڊمر. (باب - 28) پئي هائيڊ ۽ پرائيڊيڪس، ماڳين سان اُهي ڳالهون لاڳو ڪن ٿا جيڪي هو عيسائيت کي اڳ ۾ ئي مقدس ڪري سونپي چڪا آهن.

18. آميٽن، مارسيلن (xxiii, 6) هو اسان کي ٻه دلچسپ ڳالهون ٻڌائي ٿو (جيترو اسين مٿس اعتبار ڪري سگهون ٿا) ته: (1) ماڳي ڪجهه منفي اصول هندستان جي برهمڻ * کان ورتا، ۽ (2) ته اُهو هڪ قبيلو يا خاندان هو يا وري هڪ سلسلو هو.

(*) مون هي لفظ پنهنجي طرفان "برهمڻ" لکيو آهي، نه ته گبن جي حاشي ۾ اهو لفظ "براجمنس" (Brachmans) لکيل آهي. جيڪو مون کي ڪنهن به لغت ۾ نه مليو. يا ته چاڀي جي غلطي آهي يا وري مصنف غلط فهميءَ مان برهمڻ جي بجاءِ براچمنس لکيو آهي. سنڌيڪار).

19. پنهنجي آمدني جي ڏهين حصي ڏيڻ جو قدرتي ادارو، زرتشت ۽ موسيٰ جي قانونن جي هڪ جهڙائيءَ جو هڪ انوکو مثال آهي. اُهي جيڪي ان موافقت جو پورو اندازو يا حساب نٿا لڳائي سگهن ته انهن کي اهو سمجهڻ گهرجي.

جي هو چاهن، ته بعد واري وقت جي ماڳي پنهنجي پيغمبر جي تحريرن ۾ گهڻي ڳيرڦار ڪئي جيڪا انهن لاءِ فائديمند هئي.

* صفحو - 171 (ذاتي طور تي جنهن جو ذڪر يا انونو هجي)

20. سدر آرت (8)

21. السبياد ۾ افلاطون.

22. پلني (فطري تاريخ - XXX, I) ۾ مشاهدو ٿو ڪري ته انسانذات کي ان جادو، مذهب، طبيعيات ۽ فلڪيات جي زنجيرن ۾ جڪڙي ڇڏيو.

23. اگاٿياس (iv, 134)

24. مسٽر هيوم. مذهب جي فطري تاريخ ۾ وڏي دانائيءَ مان اظهار ڪري ٿو ته جيڪي تمام گهڻا مذهب ۽ فلسفيا مذهب فرقا آهن ته انهن ۾ ئي دائمي طرح ٻي کي برداشت ڪرڻ جو گهٽ ۾ گهٽ حوصلو آهي.

25. سيسيرو (ڊي ليگيٽس (ii, 10) ماڳي جي مشوري ڏيڻ تي اردشير يونان جا مندر ڊهرائي ڇڏيا.

26. (هائيڊ مذهب بابت - باب - 23, 24) ڊي هريلاٽ (زرتشت جي زندگي جو احوال، ٿام (ii) جي زنداويستا ۾)

27. ڪورين جي موسيٰ جي پيٽ ڪريو (ii, 74) آميٽن مارسيلن (xxiii, 6) سان. هن کان پوءِ آءٌ هنن تحريري اقتباسن کي ڪر آئيندس.

28. ابراهيم (ع.س) جو رب، تاريخ "چڪرڊ" ۾. (ص - 108, 109)

29. بسنيج، جوفنس جي تاريخ (viii, 3) سوزومين (i, 1) مينس جيڪو ذلت جو موت مٿو، اهو ماڳين، ساڳي وقت عيسائي پي ته وري لامذهب به هيو.

30. هائيڊ، (مذهب بابت - باب - 21)

31. هي تمام گهڻيون ڪالونيون هيون. سيلوڪس نڪيٽر ائٿالياهن شهرن جو بنياد رکيو جيڪي سڀئي سندس نالي

سان هيا يا وري ڪجهه ٿورڙا سندس ويجهن عزيزن جي نالي پٺيان هئا. (ڏسو ائٿين ڪي شامي ۾ - ص - 124)

سيليوٽن جو دؤر (اڃا تائين اوڀر جا عيسائي جيئن انهن کي ڪوٺين ٿا) بعد ۾ يعني حضرت عيسيٰ (ع.س) جي

196 کان 508ع تائين معلوم ٿئي ٿو جنهن جو اندازو پارٽينس جي بادشاهت ۾ يوناني شهرن جي تمغن مان ۾ به ٿئي

ٿو. ڏسو موئل جون تحريرون (i, 273) وغيره ۽ اير فريريٽ جي يادگيرين ۾. (ٿام - xix)

32. جديد فارسي، ان دؤر کي قومن جي بادشاهت جو سلسلو ڪوٺين ٿا. (ڏسو پلني کي فطري تاريخ ۾ - vi, 25)

33. يوتيچيس (i, 267, 371, 375) ميسين جي پيٽ جي گهيري جو هنڌ ڊجل ٿو ٻڌائي جنهن ۾ ڪجهه واقعا اهڙا آهن

جيڪي نائٽس ۽ سلا جي ڪهاڻي کان مختلف نه آهن.

34. اگاٿياس (ii, 64) سيگيستن جي شهزادن ڪيترن سالن تائين پنهنجي آزاديءَ جو تحفظ ڪيو. جيئن ته سندن

پنهنجي دؤر جي پيار، محبت ۽ ٻين واقعن جا قصا، قديمي دؤر ڏانهن منتقل ٿي ان سان وابسته ٿي وڃن ٿا ته اهو

ناممڪن نٿو لڳي ته سيگيستن جي شهزادي رُستن جا زبردست ڪارناما، تاريخ جي اصلي صفحن تي پيئون ڪري چٽيا ويا هجن.

35. اسان کي فارس جي بادشاهت سان، گيڊروسيا يا مڪران جي سامونڊي بندرن کي منسوب ڪرڻ مشڪل ٿو لڳي جيڪي هندي سمنڊ کان جُڪ جي خشڪ ٽڪري تائين (جسماني آپار جيان اڳتي وڌيل) ۽ گوڊل جي خشڪي جي ٽڪري تائين ڳنڍيل لڳن ٿا. سڪندر جي وقت ۾ ۽ شايد پوءِ وارن ڪيترن ڏورن ۾ پي، ان ۾ اڇيوڦاڳي (Ichthyophagi) يا مهاڻن جا وحشي قبيلارهندا هئا جن کي نه ته ڪنهن فن يا هنر جي ڪا خبر هئي نه وري ڪنهن مالڪ يا ڪنهن وڏي ننڍي جي ڪا ڳالهه مڃيندا هئا، ۽ جيڪي سڄي دنيا کان ڏکين ۽ وارياسن بيابانن ذريعي ڪٽيل هيا. (ڏسو اٿرين کي ڏي زيب انڊيسز ۾) ٻارهين صدي عيسوي ۾ تيص جو ننڍو شهر (جنهن کي ايم. ڊي ائٽول بطليموس جو تيسا سمجهيو آهي) جنهن ۾ عربستان جا واپاري اچي رهندا هئا ۽ انهن سان ئي هن جڳهه جي رونق رهندي هئي. (ڏسو نيوبين جي جاگرافي (ص 58) ۽ ايم. ڊي ائٽول جي قديم دور جي جاگرافي (ii, 283).
آخري دور ۾ سڄو ملڪ ٽن حڪمرانن ۾ ورهايل هيو، هڪڙو مسلمان هو ۽ ٻه ٻٽ پرست هيا جن پنهنجي آزاديءَ کي شاه عباس جي پوئلڳن خلاف برقرار رکيو هو. (ڏسو ٽيورنيئر جو سامونڊي سفر. (i, v, 635)

36. چارڊن (iii, 1, 2, 3)

37. ڊائن (xxviii, 1335)

38. بابل، سلوشيا، سيسيفن، مدائن ۽ بغداد جي منفرد حالتن سبب، اهي شهر هڪ ٻئي متعلق غلط فهمين جو شڪار ٿيندا رهيا. (هن سلسلي ۾ ايم. ڊي ائٽول جو جاگرافي جو ٽڪرو ڏسو - اڪيڊمي ۾، ٿام - xxx)

39. ٿئسيئس - تاريخي واقعا (vi, 42) پلني - فطري تاريخ (vi, 26)

40. هي معاملو استرابو منجهان سمجهڻ گهرجي (xvi, 743)

41. وڏو سرچيندڙ ۽ پرجھيندڙ سياح برنيئر (ڏسو سامونڊي سفر جي تاريخ - ٿام - x) جيڪو اورنگزيب جي لشڪر سان گڏجي دهلي کان ڪشمير تائين ويو، شهر جي هلچل ۽ رونق بابت صحيح حقيقتون پوري تفصيل سان ٻڌائي ٿو. گهوڙي سوارن جو دستو = 35000 ۽ پيادل فوجين جو = 10,000 ماڻهن تي مشتمل هو. اهو حساب لڳايو ويو هو ته لشڪر ۾ = 1,50,000 گهوڙا، گڏهه ۽ هاٿي، = 50,000 اٺ، 50,000 ڍڳا، ۽ 300,000 کان 400,000 ماڻهو هئا. چيو وڃي ٿو ته ان منظر کي ڏسڻ لاءِ دهلي جو سڄو شهر اُٿلي پيو هو ۽ شهر جو نظارو شاندار ۽ ڏسڻ وٽان هو.

42. ڊائن (Ixxi, 1178) آگسٽ جي تاريخ (ص - 38) يوتراپ (viii, 10) يوسيب - ڪرانڪ ڪواڊريئس ۾ (جنهن جو حوالو آگسٽن تاريخ ۾ ڏنو ويو آهي) هنن ۾ رومين تي لڳل الزامن کي ڏوڻ جي ڪوشش ڪئي وئي آهي جنهن ۾ وري اهو به الزام لڳائڻ جي ڪوشش ڪئي وئي آهي ته سلوشيا جي شهرين سندن عقيدي سان هٿ ڀراند ۽ چيڙ چاڙ ڪرڻ جي ڪوشش ڪئي هئي.

43. ڊائن (Ixxv, 1263)، هيروڊوٽن (iii, 120)، آگسٽ جي تاريخ (ص - 70).

44. ائٽنٽڪ جا مهذب شهري، ايڊيسا وارن کي بربر - گاڏڙ نسل سڏيندا هئا. ساڳي وقت هڪ ڳالهه ۾ سندن تعريف به ٿيندي هئي ته هو شامي ٻولين جا ٿي لهجا ڳالهائيندا هئا، اصلي ۽ شاندار آرمينيائي ٻولي ايڊيسا ۾ ڳالهائي ويندي هئي. اير. بيئر (ايڊيسا جي تاريخ - ص - 5 تي) هي تبصرو، ملاتيا جي جارج، جيڪو هڪ شامي ليکڪ هو، کان ورتو آهي.

45. ڊائن (Ixxv, 1248, 1249) اير بيئر هن اهر ٽڪري کي الائي چوڻي ويو آهي.

46. آرهوز جي هيءَ بادشاهت جنهن آخري آبگئرس جي ڏينهن ۾ ملڪ کي هڪ نئون نالو ڏنو، 353 سال هلي. (آرهين ۽ ايڊيسا جي تاريخ بابت اير بيئر جو ڪيل اهر ڪم ڏسو)

47. سائروپيڊيا (Cyropaedia) جي پيش لفظ ۾ زينوفن سائرس جي بادشاهت ۽ ان جي حدن متعلق ڏاڍو ڪمال جو تصور پيش ڪيو آهي ۽ صاف ۽ واضح حقيقتون بيان ڪيون آهن. هيروڊوٽس (iii, 79) هڪ دلچسپ ۽ خاص طرز جي بيان ۾ انهن ويهن صوبن جو ذڪر ڪري ٿو جنهن ذريعي ڊئريس هسٽاسپس (Darius Hystaspis) فارس جي بادشاهت جي ورهاڱي بابت لکيو هو.

48. هيروڊئن (vi, 209, 212)

49. ڊئريس مطابق ارببلا جي جنگ ۾ ٻه سؤ جنگي گهوڙي - گاڏيون هيون جن سان ذاتي وانگر هٿيار ٻڌل هيا. ٽيگريس جي وڏي فوجي لشڪر ۾ جنهن کي ليوسيولس شڪست ڏني هئي، ستر هزار گهوڙا پوريءَ طرح مسلح ڪيا ويا هيا. ائٽيوڪس، رومين خلاف جنگ جي ميدان ۾ چوونجاه هزار هاڻي آندا هيا: هندستان خلاف جنگين ۾ توڙي امن جي ڳالهين ۾، هن هڪ دفعي اهڙا ڏيڍ سؤ وڏا ۽ پوئڻا جانور ڪٺا ڪيا هيا؛ پر هتي اهو سوال اٿاري سگهجي ٿو ته هندستان جي وڏي ۽ وڏي طاقتور حڪمران ڪڏهن جنگ جو اهڙو نقشو ٺاهيو هو جنهن ۾ گهٽ ۾ گهٽ ست سؤ هاڻي هجن. ٽي سؤ يا چار سؤ هاڻين جي بجاءِ، جيڪي مغل بادشاهه کي پاڻ وٽ موجود رکڻ کپندا هئا، ٽيوريٽر (سامونڊي سفر جي (ii, i, 198) ۾ هڪ دلچسپ انڪشاف ۾ ٻڌائي ٿو ته هن وٽ ڪل پنج سؤ هاڻي هئا ۽ انهن مان فقط اسي يا وڌ ۾ وڌ ٽوي جنگ ۾ استعمال ٿيڻ لاءِ وقف هوندا هيا. يونانين ۾ به هاڻين جي تعداد بابت مختلف رايا آهن جيڪي پورس جنگ جي ميدان ۾ لافا هيا، پر ڪئٽس ڪريٽس (viii, 13) هن سلسلي ۾ پنجاسي طاقتور ۽ قدآور هاڻين تي اڪثراً ٿو ڪري جيڪو جائز ۽ صحيح اندازو معلوم ٿئي ٿو. سيامر ۾، (موجوده ٿائيلينڊ) جتي اهي جانور گهڻي ۾ گهڻا آهن ۽ جن جو اُتي بيحد قدر به ڪيو ويندو آهي، آرڙهن هاڻين کي، نون (9) برگيدن لاءِ (يعني هر برگيد لاءِ اوترا هاڻي) مطابق فوجين ۾ ورهايا ويندا آهن ۽ انهن کي ڪافي سمجهيو ويندو آهي. هڪ سؤ ٻاهن هاڻين جي تعداد کي، جنگ جي خاص ضرورت مطابق ٻيڻ ڪري سگهجي ٿو. (سامونڊي سفر جي تاريخ - ix, 260)

50. آگسٽ جي تاريخ (ص - 133)

51. اير. ڊي تليمانٽ اڳ ۾ ئي اسان کي ٻڌايو آهي ته هيروڊئن جي جاگرافي ڪافي منجهائيندڙ آهي.

52. ڪنزين جو موسي (آرمينيا جي تاريخ (ii, 71) ميديا جي حملي بابت ٻڌائي ٿو ته آرمينيا جي بادشاهه خسرو، اردشير کي شڪست ڏني ۽ هندستان جي سرحدن تائين سندس پيڇو ڪيو. خسرو جي ڪارنامن کي ڪجهه وڌائي پيش ڪيو ويو آهي ۽ هن رومين جي اتحادي طور ڪم ڪيو ۽ مٿن پاڻيندڙ هيو.
53. هن جنگ جي تفصيل بابت هيروڊٽن جو مطالعو ڪيو. (vi, 209, 212) پراڻن اختصارن کان ڪم وٺندڙن ۽ تاريخ جي جديد سهيڙيندڙن، اڪيون ٻڌي آگسٽن تاريخ تي پاڙيو آهي.
54. يوٽيچيس (ii, 180 - روس پوڪوڪ) عظيم بادشاهه خسرو نوشيروان، اردشير جي قانون کي، سڀني صوبائي گورنرن ڏانهن ڌياري موڪليو ته ان کي ٽي عوام سان هلڻ چلڻ جو قانون ۽ رويو سمجهن.
55. ڏي هر بيلات - (اوپر جي بادشاهن جو احوال - اردشير) مشاهدي ڪرڻ مان اسان کي خبر پوندي ته قديمي ڏند ڪٿائن ۽ اونداهي دؤر جي وڏي عرصي گذرڻ کانپوءِ، فارس جي جديد تاريخ، حقيقتن ۽ سچائيءَ جو رخ خاص طرح ساساني دؤر کان پوءِ ورتو.
56. هيروڊٽن (vi, 214) آميٽيس مارسيلينس (xxiii, 6) ٻنهي تاريخدانن ۾ ڪجهه اختلاف آهن جيڪي انڪري به فطري لڳن ٿا ته جيڪي ڏيد صدي جي هيڏي ساري وڏي عرصي ۾ تبديليون آيون ته لازمي طور هڪ جو خيال ٻي کان مختلف ٿي سگهي ٿو.
57. فارس جا ماڻهو هن وقت تائين دنيا جا بهترين گهوڙيسوار مڃيا وڃن ٿا ۽ اوڀر ۾ انهن جا گهوڙا سڀني کان بهترين ليکيا وڃن ٿا.
58. هيروڊٽس، زينوفن، هيروڊٽن، اميٽيس ۽ چارڊن وغيره کان مون فارس جي معزز ماڻهن متعلق اهڙيون ڳالهيون وٺي اوهان کي ٻڌايون آهن جيڪي يا ته هر دؤر ۾ هڪ جهڙيون هونديون آهن يا وري اهي هتي خاص طرح سان ساساني دؤر سان لاڳاپيل آهن.

باب نالون

ڊيسين بادشاهه جي وقت ۾، بربرن جي هملي تائين جرمني جي حالت.

روم جي بادشاهت جي زوال ۽ خاتمي ۾ فارس جي حڪومت ۽ مذهب جو واسطو ڪافي غور طلب آهي. اسان تورري گهڻي وقتي کانپوءِ اسڪٿين ۽ سرماتين جي قبيلن جو ذڪر ڪندا رهنداسون جيڪي پنهنجن هٿيارن ۽ گهوڙن، پنهنجي مال جي وڳڻ ۽ ڏٿن، پنهنجن زالن ۽ ڪٽنبن سميت وڏن وڏن بيابانن ۽ اهڙن رڻ پٽن ۾ رلندا رهيا جيڪي ڪئسپين سمنڊ کان وٺي تائين هڪ طرف ته ٻي طرف فارس کان جرمنيءَ تائين پکڙيل هئا. پر جرمن ويڙهاڪن پهريون ته ٻاهرين مداخلت کي روڪيو، پوءِ پاڻ حملا ڪرڻ شروع ڪيائون ۽ آخرڪار روم جي اولهندي واري بادشاهت کي فقط ان ارادي سان ڏاهي ڇڏيائون ته هو وڌيڪ تاريخي ۽ اهم خطي کي ڇوڏي ان تي قبضو ڪندا جيڪو هنن جي لحاظ سان مقامي به هجي ۽ اسانجي ڌيان ۽ سوچڻ جي حدن کان به وڌيڪ مضبوط ۽ پائدار هجي. يورپ جون جيڪي مهذب ترين قومون آهن، حقيقت ۾ انهن جو اصل نسل ۽ شروعات جرمنيءَ جي جهنگلن کان ٿي ۽ بربرن جي وڏن فخر لائق ادارن ۾ به اسانڪي پنهنجن موجوده قانونن ۽ اخلاقيات جي اصلي اصولن جي جهلڪ نمايان طور تي نظر اچي ٿي. اوائلي ۽ نچ سادگي ۽ آزادي جي روپ کي قائل رکڻ جي سلسلي ۾ جرمنيءَ جي ماڻهن کي باريڪ بيٺيءَ جي نظرن سان ڄاڻيو ۽ پرکيو ويو هو ۽ سندن هلت چلت ۽ رهڻي ڪهڻيءَ جو نقشو ٽيسٽس جهڙي شخص جي پينسل سان ليکيو ويو هو جيڪو پهريون تاريخدان هو جنهن حقيقتن کي فلسفي جي سائنس جي ڪسوٽيءَ تي پرکڻ جي ڪامياب ڪوشش ڪئي هئي. نهايت ئي مناسب لفظن ۾ سندس توريل تڪميل بيان جي انداز ڪيترن ئي قديمي دؤرن جي آثارن پرکيندڙن جي ڌيان ڇڪرائڻ لاءِ کين مجبور ڪيو آهي ۽ خود اسانجي دؤر جي فلسفي تاريخدانن جو ذهن به سوچڻ ۽ ڳوڙهي ويچار ڪرڻ تي آماده ٿيو آهي. سندس موضوع ايترو ته اهم ۽ گهڻ - رڳو آهي جو ان جي اهميت تي اڳواٽ ئي قابليت ۽ ڪاميابيءَ سان ايترو ته بحث ٿي چڪو آهي جو پڙهندڙ ان موضوع سان هر لحاظ سان واقف ۽ مانوس ٿي چڪو آهي، البت ليکڪن لاءِ لکڻ ڪجهه مشڪل ٿي ويو آهي. تنهنڪري اسان فقط ڪجهه مشاهدي ڪرڻ ۽ انهن ڳالهين کي ورجائڻ تي اڪثفا ڪنداسين جن جو تعلق ان وقت جي موسمن، انسانن جي طورن طريقن ۽ ادارن جي اهميت سان آهي جنهن سبب جرمنيءَ جا بربر، روم جي بادشاهت خلاف ايترا طاقتور ۽ انجا خطرناڪ دشمن بڻجي ويا.

رائين جي اولهه وارن آزاد صوبن جي جدا حيثيت کي ڇڏي ڪري، قديم جرمني، جنهن روم جي طاقت ۽ حڪومت آڏو پاڻ کي جُهڪائي ڇڏيو هو، يورپ جي نئين حصي تائين پکڙيل هو. ذري گهٽ سڄي جديد جرمني، توڙي ڊينمارڪ، ناروي، سويڊن، فنلئنڊ، لٽويا، پروشيا ۽ پولنڊ جي وڏي حصي ۾ هڪڙي ۽ ساڳي قوم جي ماڻهن جا قبلا رهندا هئا جن جو رنگ، اُتڻي ويهڻي، اخلاق عادتون توڙي ٻوليءَ جو اصل نسل ساڳيو هو ۽ ان ثقافتي هڪ جهڙائيءَ کي هر ممڪن لحاظ سان محفوظ پڻ ڪيو ويو هيو. اولهه ۾ جرمنيءَ کي گال وٽان رائين جدا ٿي ڪيو ۽ ڏکڻ ۾ ايريا وٽان انکي ڊنيوب جدا ٿي ڪيو، جيڪي ٻئي بادشاهت جا صوبا هيا، پهاڙن جو هڪ سلسلو جيڪو ڊنيوب کان

ڪَرنِيون پنهنجي پاڻ کي نمايان ڪيون ٻيڻو هو. جنهن کي ڪارپٿين جا جبل چيو ويندو هو. سڄي جرمني کي ڏسڻ يا هنگري جي طرف کان ڊڪي ٿي ڇڏيو. اوڀر جي سرحد جي اهميت ڪجهه قدر گهٽ هئي جو اُتي برمنس توڙي سرماٿينس هڪ ٻئي جي خوف خطرن کان ڊنل هئا ۽ ٻنهي قومن جي گاڏڙ نسلن جي هڪ جهڙائي ۽ سندن ويڙهاند واري ساڳي روپ سبب ٻنهي قومن جي وچ ۾ وڏيون غلط فهميون ۽ مونجهارا اڪثر ڪري پيدا ٿيندا رهندا هيا. اُتر ۾ ته ذري گهٽ اندازو ڇانيل هو ڇو ته اُتي بالٽڪ سمنڊ ۽ اسڪئنڊينيوي (Scandinavia) جي جزيري¹ جي چوگرد هڪ ڄميل سمنڊ جي ڪاراڻ هئي جيڪا قديمين کي پري کان ئي اڻ چٽي نظر ايندي هئي.

ڪجهه معتبر ليکڪن انديشو ظاهر ڪيو آهي ته يورپ اڄ جي مقابلي ۾ اڳي وڌيڪ ٿڌو هو ۽ جرمنيءَ جي آبهوا بابت جيڪي قديمي تذڪرا هٿ آيا آهن اُهي ان امڪان جي يقيني حد تائين تصديق ٿا ڪن. سخت پاري يا دائمي سياري خلاف اڪثر شڪايتن جي باري ۾ ڪجهه به نٿو ڪري سگهجي ڇو ته اسان وٽ يونان يا ايشيا جهڙن خوش قسمت خطن ۾ رهندڙ تقرير جي ماهرن جي جذبن ۽ احساسن کي مٿس جا ٿرماميٽر آهن ئي ڪونه جيڪي ان ٿڌ کي سندن معيار جي ماپن تائين گهٽ ڪري سگهن. پر مون ٻن نهايت ئي نمايان حالتن يا واقعن جي چونڊ ڪئي آهي جيڪي غير مشڪوڪ آهن.

1. ٻه وڏيون نديون رائين ۽ ڊنيوب جيڪي روم جي صوبن جي ڊيگهه ويڪر تائين وهن ٿيون. اڪثر ڪري ڄميل رهنديون هيون جنهن باعث انهن مٿان وڏو وزن کڻي سگهيو هو. برٽر جيڪي پنهنجن حملن ۽ جنگي ڪاررواين لاءِ سخت سرديءَ جي موسم جو انتخاب ڪندا هئا. پنهنجي پيادل توڙي گهوڙي سوار فوجين ۽ وڏين گاڏين کي برف جي ڄميل ۽ سخت ٿيل تهن تان آسانيءَ سان ۽ بغير ڪنهن خوف خطري جي ٽپائي وڃي پار پوندا هئا.³ موجوده دؤر ۾ اهڙي قسم جو ڏيک هرگز نظر نه آيو آهي.

2. برفاني هرڻ. جنهن کي ٻارهن - سڱو به چيو ويندو آهي. اُتر جي جهنگلي ماڻهن لاءِ بيحد ڪمائڻو ۽ فائديمند جانور آهي ۽ سندن غمگين زندگيءَ جو چٽڪ هڪ سهارو آهي. هن جانور جو جوڙو جڪ اهڙو آهي جو سخت سردي ان جي رهڻ ۽ جياپي لاءِ بيحد ضروري هوندي آهي. ان کي اسپٽزبرگ (Spitzberg) جي پهڙن تي، قطب کان فقط ڏهن ڊگرين تي لڌو ويندو آهي: هو لٽل لئنڊ ۽ سائيبيريا (Lapland and Siberia) جي برفن ۾ رهندي بيحد لطف اندوز ٿيندو آهي: پر موجوده دؤر ۾ اهو اهڙي سخت سردي ۾ يعني بالٽڪ جي ڪنهن به ڏاکڻين ملڪ ۾ زنده نٿو رهي سگهي ۽ نه وري پنهنجي نسل کي وڌائي سگهي ٿو.⁴ سيزر جي وقت ۾ برفاني هرڻ، سامبر ۽ جهنگلي سان، هرسينين جي وڏي جهنگ ۾ رهندا هئا جيڪو جرمني ۽ پولنڊ⁵ جي گچ جيتري حصي تائين پکڙيل هو. موجوده دؤر ۾ جيڪي ماحولياتي سڌارا ۽ ترقيون ٿيون آهن، اُهي سخت سرديءَ کي گهٽائڻ جا وڏي ۾ وڏا سبب آهن. جهنگ جا تمام گهڻا وڻ ڪاٽيا ويا آهن جيڪي اڳ زمين کان سڄ⁶ جي تيز ڪرڻ کي روڪيندا هئا. ڏهڻ جي زميني ٽڪرن مان پاڻي نيڪال ڪيو ويو آهي جنهن ڪري آبهوا معتدل ٿي پئي آهي. اڄ ڪلهه جو ڪٽناڊا، قديمي جرمنيءَ جي ڄڻ هوٻهو تصوير آهي. توڙي جو ان کي موسم جي حوالي سان فرانس ۽ انگلنڊ جي ڪن بهترين صوبن سان پڻ ڀيٽي سگهجي ٿو. ان جي باوجود ان ملڪ ۾ اڏيتاڪ سرد پوي ٿي. اُتي برفاني هرڻ جار آهن. زميني تهن دائمي طرح برف جي پهڙن سان

ڍڪيل رهن ٿا ۽ سينٽ لارينس ندي هر وقت ان موسر ۾ به ڄميل رهندي آهي جڏهن ته سين ۽ تيمس نديون گهڻو ڪري ڄميل برف⁷ کان آجيون رهن ٿيون.

مقامي ماڻهن جي ذهنن ۽ جسمن تي قديمي جرمني جي موسر جي اثر پوڻ بابت مبالغو ته ڪري سگهجي ٿو پر ڪو يقيني فيصلو نٿو ڪري سگهجي. ڪيترن ليکڪن ڪنهن به واضح ثبوت کانسواءِ پنهنجي طرفان اندازو به لڳايو آهي ته ذري گهٽ تسليم به ڪيو آهي ته اترين علائقن جي سخت سردي وڏي ڄمار ماڻن ۽ نسل پيدا ڪرڻ جي طاقت کي قائم رکڻ لاءِ مفيد آهي؛ ٻيو ته عورتن ۾ ٻارن پيدا ڪرڻ جي صلاحيت به تيز ٿي وڃي ٿي ۽ اهو ئي سبب آهي ته اُتي گرم يا معتدل آبهوا وارن ملڪن جي ڀيٽ ۾ ماڻهو تمام گهڻا آهن.⁸ اسان اها ڳالهه پوري اعتماد سان چئي سگهون ٿا ته جرمنيءَ جي فرحت بخش فضا ۽ هوا، مقامي ماڻهن جي مردائن عضون ٺاهڻ ۾ وڌيڪ مددگار ثابت ٿي آهي ۽ اُتان جا ماڻهو، ڏاکڻين علائقن جي ماڻهن جي مقابلي ۾⁹ وڌيڪ قدامت ٿين ٿا ۽ انهن ۾ عام مزدور جي مقابلي ۾ تڪليفن يا مشقتن کي برداشت ڪرڻ جو وڌيڪ حوصلو ۽ قوت رهي ٿي ۽ سندن جسماني بناوت کين بهادري ڏيکارڻ لاءِ به هر وقت آماده ڪري ٿي ڇو ته سندن بدني بناوت انهن جي حوصلي ۽ همت کي به جوان ۽ توانا رکي ٿي. سخت سياري جي هڪ جنگي ڪاروائيءَ رومي فوجين جي همت کي برف جيان ڄمائي ڇڏيو هو جڏهن ته اتر جي¹⁰ سخت جان ماڻهن کي ان جي ڪا پرواهه ئي ڪانه هئي، جيڪي وري اونهاري جي گرميءَ کي بلڪل برداشت نٿي ڪري سگهيا ۽ اٽلي جي سج جي ٽپش آڏو همت هاري ڪمزوري ۽ بيماريءَ ۾ وڃي ويا.¹¹

هن دنيا جي گولي تي ڪنهن به ملڪ جو ڪو به وڏو حصو، اسان جي ڄاڻ ۽ معلومات مطابق، اهڙو ناهي جيڪو اتان جي رهواسين کان خالي هجي يا جنهن جي پهرين آباديءَ کي تاريخي شاهدين سان طئي ڪيو ويو هجي ته اُهي اُتي ڪڏهن آباد ٿيا هيا. ان جي باوجود به ڪيترائي سوچيندڙ يا فلسفي ذهن، وڏين قومن جي پالڪيٽ بابت ڳوڙهي معلومات حاصل ڪرڻ کان مشڪل سان ئي مڙيا هوندا، پر اسان جو تجسس ان ڏکي ۽ ڏچي واري جستجو ۾ ناڪام ٿي وڃي ٿو ۽ سڄي ڪوشش ڄڻ اجائي ۽ عبث لڳي ٿي. جڏهن ٿسٿيس جرمن نسل جي نڇ ۽ اصلي هٿن ۽ ساڳي وقت ملڪ جي للڪاريندر صورتحال بابت سڄيو ته مقامي بربر ۽ ان ڌرتي جا اصلي رهواسي ئي گهمي ڦري سندس ذهن ۾ آيا. اسان کي اها ڳالهه تسليم ڪرڻ ۾ ڪابه هڪ يا رڪاوٽ محسوس نٿي ٿئي بلڪه سچ به اهو آهي ته قديم جرمني جا ماڻهو ٻاهرين ڪالونين يا اڳواٽ جوڙيل سياسي سوسائٽين منجهان آباد نه ٿيا هيا¹² پر اهي هرسينين جي هيلن (Hercynian Woods) جا رولاڪ جهنگلي ۽ وحشي هيا جيڪي ٻڏي ڪري پاڻ ۾ هڪ ٿي ويا ۽ نالي توڙي سڃاڻپ جي حيثيت سان جرمن قوم بڻجي ويا. پر اهو چوڻ ته اهي وحشي ان زمين مان جنهن تي هو رهندا هئا، بس ائين حادثاتي طور يا پاڻ هرتو پيدا ٿي ويا، هڪ اُپهرائيءَ وارو ۽ ناجائز حوالو هوندو جنهن جي مذهب به مذمت ڪندو ۽ دليل به ان جو انڪاري هوندو.

جتي ڦونڊ واري ذهانت چوٽ چڙهيل هجي اُتي دليلن ذريعي شڪ ڪرڻ جي به گنجائش نٿي رهي. انهن قومن جن حضرت موسيٰ (عس) جي واٽ اختيار ڪئي ته حضرت نوح (عس) جو ٻيڙو به ساڳي ڪم جو هو جيڪو اڳ، يونانين جي لاءِ هو يا ائين جيئن تراءِ (Troy) جو گهيرو رومين لاءِ هو. هڪ مستند سڃاڻپ جي محدود دائري تي هڪ

وڏي خيالي عمارت کي بيهاريو ويو آهي ۽ هڪ اڻ گهڙيو آئرلئنڊ جو ماڻهو¹³ يا اوھڙي قسمر جي تاتاري¹⁴ جا فيٽ جي اڪيلي پٽ کي يقين سان سڃاڻي سگهي ٿو ڇو ته ان جي ٿي ڪڪ مان سندس ابن ڏاڏن جي نسل جو سلسلو شروع ٿيو هو. پوئين صديءَ ۾ ڪيترائي ماهر آثار شناس ۽ سادگي وارو عقيدو رکندڙ موجود هيا جيڪي روايتن، رسمن رواجن، اندازن ۽ لفظن جي علم جي ٿوري سٺ ٻڌ ۽ ڄاڻ رکڻ جي باوجود به حضرت نوح (عـس) جي پڙ ۽ تڙ پوئڻ جي رهبري ڪندي کين بابل جي مناري کان دنيا جي گولي جي آخري حدن تائين وٺي ويا هيا. اهڙن ماهر نقادن مان هڪڙو اولوس رڊبيڪ هو جيڪو اڀسال¹⁵ يونيورسٽي ۾ پروفيسر ۽ هڪ دلچسپ انسان هو. جيڪو ڪجهه به تاريخ ۾ ٻڌايل آهي توڙي اهو سڀ ڪجهه افسانوي آهي، پر هن جوشييلي وطن جي پوڄاريءَ اهو سڀ ڪجهه پنهنجي ملڪ ڏانهن منسوب ڪيو آهي. سٿيڊن کان (جيڪو پڻ گهڻي ڀاڱي قديم جرمني جو حصو هو) يونانين پڻ پنهنجا الف-بي جا اکر يا نشان توڙي ستارن يا گرهن جو علم ۽ مذهب حاصل ڪري پاڻ اختيار ڪيو هو. اهڙي فرحت ڏيندڙ خطي (ڇو ته مقامي ماڻهن کي پنهنجو خطو اهڙو ئي پيارو لڳندو هو) ۾ افلاطون جو ديومالائي پيٽ اٽلائٽس، هائيربورنيس جو ملڪ، هيسپرائيڊس جا باغ، ڀاڳ پريا پيٽ توڙي ايليسين جون ٻنيون يا ميدان، اهي سڀئي اڻ ڄڻا ۽ نامڪمل نقش هيا. هڪ اهڙو خطو جنهن جي آبهوا کي قدرت طرفان نهايت وڻندڙ رکيو ويو هجي، اهو ٻوڏن کانپوءِ گهڻي عرصي تائين بيابان نٿو رهي سگهي. سڄاڻ رڊبيڪ حضرت نوح (ع-س) جي ڪٽنب کي ڪجهه سالن جي مهلت ڏئي ٿو جنهن ۾ سندن تعداد فقط اٺن جي انگ کان وڌي ويهه هزار فردن تائين پهچي ٿو وڃي. ان کان پوءِ هو کين مختلف ڪالونين ۾ موڪلي ٿو ته زمين کي وڃي آباد ڪن ۽ انساني نسل جو پرچار ڪن. جرمن ۽ سٿيڊن جي جڻن (جن عسڪيناز جي ڪمان هيٺ سفر شروع ڪيو، جيڪڏهن مون کي ڪا غلط فهمي نه ٿي آهي، جيڪو گومر جو پٽ هو ۽ اهو وري جا فيٽ جو پٽ هو) پنهنجو پاڻ کي مجرايو ڇو ته انهن ان وڏي ڪم کي مڪمل ڪرڻ ۾ وڏي محنت کان ڪم ورتو. اترين علائقن جي ماناري، يورپ، آفريڪا ۽ ايشيا ۾ ماڻهن جا انبوهه پکيڙي ڇڏيا ۽ (مصنف جي هڪ تشبيه موجب) رٿ هائي جسر جي مختلف پڇڙين کان آهتي وهڪري ذريعي دل ڏانهن دؤرو ڪرڻ لڳو.

پر جرمني جي آڳاٽي دؤر جي سهڻي سرشتي کي هڪڙي حقيقت بلڪل تباهه ڪري ڇڏيو آهي جنهن ۾ ڪنهن به شڪ يا گمان جي ڪا گنجائش باقي نه رهي آهي ۽ اها حقيقت ان حد تائين مستند ۽ مڃيل آهي جو ان جو جواب به نٿو ڏئي سگهجي. ٽسٽس جي وقت ۾ جرمنس کي لکڻ پڙهڻ¹⁶ بلڪل نه ايندو هو ۽ لکڻ پڙهڻ جي سکيا ئي هڪ اهڙي وٽ آهي جيڪا مهذب ماڻهن کي جهنگلين جي ڏڻ کان جدا ڪري ٿي جن ۾ نه ته ڪا ڄاڻ هوندي آهي ۽ نه وري ڪو علم جو پاڇو به مٿن پوندو آهي. ان هٿرادو مدد کانسواءِ، انسان جي يادگيريءَ جي صلاحيت منتشر ٿي وڃي ٿي ۽ انهن وصفن کي به بگاڙي ڇڏي ٿي جيڪي سندس ياد ۾ محفوظ ڪيون ويون هيون ۽ انساني ذهن جون اعليٰ صلاحيتون، جن کي جڏهن گهريل مواد ۽ غذا نه ٿي ملي ته اهي ويساري جو شڪار ٿي وڃن ٿيون؛ نتيجو نيٺ اهو ٿو نڪري ته فيصلي جي قوت ڪمزور ۽ ضعيف ٿي وڃي ٿي ۽ تصور يا خيالن جي اڏام صفا سُست ۽ بيقاعدِي ٿي وڃي. هن اهر سچ کي پوريءَ طرح سمجهڻ لاءِ اچو ته هڪ بهتر سوسائٽيءَ جو مثال وٺون جنهن ۾ هڪ پڙهيل لکيل انسان ۽ جاهل هاريءَ جي وچ ۾ تفاوت ۽ مفاصلي جو فرق آسانيءَ سان معلوم ٿي ويندو. پهريون پڙهڻ لکڻ ۽ غور

ڪرڻ سان پنهنجي تجربي کي اڳتي وڌائي ٿو ۽ پراڻن ۽ پرڏيهي ملڪن ۾ وڃي رهي ٿو. جڏهن ته پويون. هڪڙي ئي جڳهه تي ڄمي ٿو وڃي ۽ پنهنجي ڄمار جي مختصر سالن تائين سندس سوچ محدود ٿي رهي ۽ سندس ذهني صلاحيتون سندس محنت جي سائي ڍڳي کان اڳتي نه ٿيون وڌن. وري فردن جي مقابلي ۾ قومن جي وچ ۾ اهو فرق ساڳيو نه پر اڃا به تمام گهڻو نظر اچي ٿو ۽ هاڻي اسان اهو فيصلو آسانيءَ سان ڏئي سگهون ٿا ته لکڻ پڙهڻ جي صلاحيتن کانسواءِ ماڻهن يا قومن. تاريخ جي صفحن تي پنهنجو سٺو يا نيڪناميءَ وارو نالو نه ڇڏيو آهي. نه وري سائنسي علمن ۾ ڪا ترقي ڪئي آهي يا وري انساني زندگي گذارڻ جي مڃيل سليقي سان ۽ قبول ڪرڻ جهڙي تڪميل سان انهن پنهنجي حياتي گذاري آهي.

جيڪي هنر يا سليقا هاڻي بيان ڪيا ويا آهن، جرمني جا قديمي ماڻهو بدقسمتيءَ سان انهن وصفن ۾ يتيم هيا. انهن پنهنجون حياتيون غربت ۽ جهالت ۾ ٿي گذاريون جنهن ڪجهه تقرير جي ماهرن کي موقعو ڏنو ته ان عيب کي نيڪيءَ واري سادگيءَ جو نالو ڏئي ڇڏيائون. جديد جرمنيءَ لاءِ چيو ٿو وڃي ته ان ۾ ٻه هزار ٽي سؤ اهڙا شهر آهن جن جي وڏين پتين ذريعي حفاظت ڪئي وئي آهي.¹⁷ ملڪ جي وڏي ۽ وسيع علائقي ۾ جاگرافي جي ماهر پتوليمي کي فقط ٽوي هنڌ اهڙا مليا جن کي هن شهر جو¹⁸ خطاب ڏنو. توڙي جو، اسانجي خيال موجب، انهن کي ايڏو شاندار لقب نه ملڻ گهريو هو. اسان انهن کي، پنهنجي راءِ مطابق، فقط قلعا ڪوٺيون ٿا جن کي وڻن يا ٻيلن جي مرڪز ۾ اڏيو ويو هو ته جيئن ان وقت عورتن، ٻارن ۽ جانورن جي حفاظت ڪري سگهجي جڏهن انهن جا ويڙهاڪ مرد ڪنهن ڌارئي حملي کي¹⁹ ناڪام بنائڻ لاءِ گهر کان ٻاهر ويل هجن. پر ٿسٽس اسانکي ٻڌائي ٿو ۽ جيڪا هڪ حقيقت به آهي ته سندس وقت ۾ جرمنس کي وڏا شهر بلڪل ڪو نه هيا؛²⁰ ۽ اهي پهريوڀائيءَ ۾ روم وارن جي صنعتي ترقيءَ کي حفاظت جي بجاءِ قيد جي جڳهه سمجهندا هئا.²¹ سندن رهڻ جو جايون به گڏوگڏ نه هيون ۽ اهڙيءَ طرح به ترتيب سان نه هيون جو انهن مان هڪ باقاعدي ڳوٺ²² ٺهي پوي. هر هڪ بربر پنهنجو جڳهه جدا ۽ ان جڳهه تي ٿي ٺاهيو جتي کيس ڪو مناسب زمين جو ٽڪرو. ڪجهه جهنگ ۽ تازي پاڻيءَ جي سهولت نظر ٿي آئي ته ان هنڌ کي اهميت ڏئي، اُتي ئي گهر آباد ڪري ٿي ڇڏيائين. سادگيءَ سان جوڙيل هنن گهرن ۾²³ نه ته پٿر ۽ نه وري سِرڻ ۽ ٽائلن جو استعمال ڪيل هو. دراصل اهي گول قسمر جون ننڍيون ننڍيون جڳهون هيون جيڪي ان گهڙيل ڪاٺ ۽ ڪڪن کانن مان ٺاهيون ويون هيون جن جي وچ تي وڏو سوراخ ڪيل هو ته جيئن گهر جو دونهون ٻاهر نڪري سگهي. سخت سياري ۾ به جانورن ۾ ڪنهن جانور جي ڪل مان ٺهيل ٿورڙا ڪپڙا پائي به خوش رهندو هو. اهي قومون جيڪي اترين علائقن ۾ رهنديون هيون اتان جا ماڻهو بچن واري پشرو جا ڪپڙا پائيندا هيا ۽ عورتون پنهنجي لاءِ سٺيءَ²⁴ مان ڪپڙا ٺاهي پنهنجا ويس وڳا ٺاهينديون هيون. جرمنيءَ جي جهنگلن ۾ مختلف قسمر جا جانور رهندا هئا جن جو شڪار ڪري اتان جا ماڻهو پنهنجي کاڌي خوراڪ جو پوراڻو به ڪندا هئا ته سندن ورزش²⁵ به ٿي ويندي هئي. سندن پوائنٽن جانورن جا ڌڻ خوبصورتيءَ جي ڪري نه پر ڪمائي²⁶ هجڻ ڪري تمام نمايان هوندا هئا ۽ اهي ئي سندن دولت جو مکيه ذريعو به هوندا هيا. زمين مان ٿورڙي مقدار ۾ آن پيدا ٿيندو هو: ڇيڙن ۽ چراگاهن جي استعمال کان جرمنس نارواقف هئا ۽ نه وري زراعت جي شعبي ۾ اسان منجهائن ڪا بهتريءَ جي اميد رکي سگهون ٿا جن جي زمينن ۾ هر سال ڪا نه ڪا

تبديلي ضرور ايندي هئي ڇو ته ڪا زمين پوک لائق هوندي هئي ۽ ڪا بلڪل غير آباد هوندي هئي، پر ان سلسلي ۾ هو جهڳڙن ۾ پوڻ کان ڪيپائيندا هيا توڙي ڪٿي سندن زمينون غير آباد ۽ پوک ڪرڻ²⁷ کان سواءِ بيڪار بڻيل هونديون هيون.

جرمني ۾ سون، چاندي ۽ لوھ تمام گهٽ يا نه هئڻ جي برابر هئا. سندن جهنگلي رهواسين پنهنجي عقل ۽ صبر سڪون سان چانديءَ جي انهن ذخيرن بابت معلومات ڪرڻ شروع ڪري ڏني جن پرنسوک ۽ سڪسٽي جي شهزادن جو وڌيڪ ڌيان ڇڪرايو آهي. سڀڏن جيڪو هاڻي يورپ کي لوھ مهيا ٿو ڪري، خود پي پنهنجن ذخيرن کان بيخبر هو ۽ جرمنيءَ جي هٿيارن جي ظاهر ٿيڻ سان ان ڳالهه جو ثبوت ملي ويو آهي ته ان منجهان هو ڪيترو ٿورو لوھ پين کي ڏيندا هئا جيڪو هاڻي سندن نظر ۾ فائدي وارو هو. امن ۽ جنگ جي ڌنڌن ۽ معاهدن ذريعي ڪجهه روم جي سڪن (گهڻو ڪري چانديءَ جا) جي ماڻهن کي خبر پئي ۽ گهڻو ڪري انهن کي جيڪي راتين ۽ دنيوب جي ويجهه هيا پر جيڪي پري جون قومون ۽ قبيلاهه، انهن کي پئسن جي ڪا خبر ڪانه هئي ۽ اهي پنهنجي هلت ڇلت زميني ۽ ٻين جنسن جي محدود مٿاستا تي پيا هلائيندا هيا ۽ پنهنجي مٿيءَ جي ٺهيل قانون تي فخر ڪندا هئا ۽ انهن کي چانديءَ جي ٺهيل شين سان پيٽائيندا هيا جيڪي سندن شهزادن ۽ سفيرن لاءِ روم کان موڪليل تحفا هوندا هيا.²⁸ اهو دماغ جيڪو سوچي ۽ غور ڪري ٿو ته هن قسم جون بنيادي حقيقتون، فضول ۽ ڊگهين ڳالهين جي بجاءِ، هڪ سڪيا ۽ رهبريءَ جي برابر آهن. پئسن جي قدر ۽ قيمت جي معاملي کي ماڻهن جي گڏيل مرضي ۽ اسان جي گهرجن ۽ ملڪيت مطابق اهڙي طريقي سان حل ويو آهي جهڙيءَ طرح لکڻ پڙهڻ کي اسان جي خيالن جي اظهار لاءِ ايجاد ڪيو ويو هو ۽ هنن ٻنهي ادارن انساني فطرت جي جذبن ۽ طاقتن کي وڌيڪ توانائي ڏيندي، انهن مقصدن ۽ تجويزن جي دائري کي اڃا به وڌيڪ وسيع ڪيو آهي جن لاءِ اهي ادارا وجود ۾ آيا هيا. سون يا چانديءَ جو استعمال گهڻو ڪري هٿرادو آهي پر اهو نا ممڪن ٿو لڳي ته لوھ جي تمام اهر فائدين ۽ خدمتن کي پوريءَ طرح ڳڻائي سگهجي جيڪي ان جون زراعت ۽ ٻين مختلف شعبن ۾ ٿيل آهن: خاص طرح جڏهن ان کي باهه جي تـئـوءَ تي پگهارِي انساني هٿن جي ڦڙ تي ۽ مهارت مان گذرڻو ٿو پوي ته پوءِ ويهي ڏسجي ته ان مان ڇاڇا نٿو ٺهي. پئسي جو جيتري قدر تعلق آهي ته اهو هڪ آفاقي بچ يا چُرچُ مثال ٿي ويو آهي پر لوھ جيڪو انساني صنعت جو نهايت ئي طاقتور هٿيار آهي، ته لڳي ٿو ته ان کانسواءِ انسان جن جو ڪو ٻيو همٿائڻ وارو نه هجي ها ته اهي جيڪي وحشي پٿي جي آخري حدن²⁹ تائين پهتل هيا، ڪيئن ان مان ٻاهر اچي سگهن ها.

جيڪڏهن اسان دنيا جي ڪنهن به حصي ۾ ڪنهن وحشي وصفن واري قوم جو جائزو وٺون ته انهن جي اخلاق عادتن ۾ انتها کان به ڪجهه اڳئين درجي واري ڪاهلي، سُستي ۽ پنهنجي آئيندي کان ٻنهي بيميري نظر ايندي. جڏهن ته هڪ مهذب معاشري ۾، انسان جون سڀ تخليقي قوتون وڌن ويجهن ۽ ڪم ڪرڻ لڳن ٿيون ۽ هڪ ٻئي تي پاڙو يا مدد ڪرڻ وارو سلسلو ڪيترن انسانن کي هڪ ٻئي سان ملائي ٿو ڇڏي ۽ سڀئي ماڻهو هڪ معاشري جا ميمبر لڳن ٿا. ان معاشري جي وڏي حصي جا ماڻهو دائمي ۽ ڪارآمد محنت مزدوريءَ ۾ لڳي وڃن ٿا. ڪي تمام ٿورڙا، جن کي ضرورت کان وڌيڪ پاڳ جو ساٿ نصيب ٿئي ٿو، اهي پنهنجو وقت مختلف شغلن، پنهنجي شان کي وڌائڻ، پنهنجي ملڪيت جي سار سنڀال لهن ۽ ان کي بهتر بنائڻ يا پنهنجي سرچ سمنجھ کي وڌيڪ ڪارآمد بنائڻ ۽ پنهنجين

خوشين توڙي حماقتن سميت معاشري ۾ خوش گذارين ٿا. جرمنس انهن مختلف قسمن جي خوين کان خالي هئا. گهر ۽ ٻچن جي سنڀال، زمين ۽ جانورن جي نظرداريءَ جو نظام پڙهن، ضعيفن، عورتن ۽ غلامن جي حوالي ڪيو ويو هيو. سندن سُست ۽ ڪاهل ويڙهاڪ، جن وٽ پنهنجي فرصت جي گهرين کي گذارڻ جو ڪو سليقو يا عقل نه هو، جانورن وانگر پنهنجا ڏينهن ۽ راتيون ڀنڊون ڪندي ۽ ڪاٺيندي پئڻدي گذاريندا ۽ خوش ٿيندا هيا. وري فطرتن جو عجيب تضاد ڏسو (هڪ ليکڪ جي تبصري موجب جنهن سندن اونداهين فرصت جي گهرين جو غور سان مشاهدو ڪيو هو) ته ساڳيا بربر يا جهنگلي انسانذات ۾ ڪڏهن ته انتهائي ڪاهل آهن ۽ ڪڏهن وري بيحد ئي بي صبرا ۽ چُست ٿيو ٿا وڃن. اُهي سستيءَ ۾ خوش ٿين ٿا ۽ سانت سڪون کان بچان ڪن ٿا. ³⁰ هڪ ڪمزور شخص جيڪو پنهنجي ٻار ڪٽڻ کان به بيزار هجي تنهن ۾ هڪ طاقتور ۽ نئين روح ڦوڪڻ جي ضرورت رهي ٿي؛ ۽ جنگ ۽ خطري جي حالت اهڙي پوائتي ۽ تيز طبيعت رکندڙ ماڻهن لاءِ وڏي وڏر جو سامان هوندو هو. اُهو آواز جيڪو ڪنهن جرمن کي هٿيار ڪٽڻ لاءِ سڏيندو هو ته هو اُن ڪَن جو شڪر گذار رهندو هو. اُهو کيس سندس تڪليف ڏيندڙ ڪاهليءَ مان جاڳائيندو هو. کيس توانائي بخشيندو هو ۽ سخت جسماني ورزش ۽ انتهائي زوردار دماغي جذبن ۽ جهٽڪن ذريعي کيس سندس وجود جي صحت بخش ۽ تازگيءَ واري احساس طرف واپس وٺي ويندو هو. امن امان جي ڪاهلي وارين گهرين ۾ اهي بربر شڪار ڪرڻ ۽ شراب پيئڻ جا نه رڳو عادي ٿي ويندا هيا پر اعتدال ۽ شائستگيءَ جون حدون به اورانگهي ويندا هيا؛ ۽ ٻئي عادتون مختلف طريقن سان، يعني هڪڙي سندن جذبن ۽ اڌمن ۾ آڙاهه پاري ڏيندي هئي ته ٻي سندن هوش ۽ سمجهه جي صلاحيتن جي چڻنگ کي وسائي ڇڏيندي هئي ۽ ٻيئي گڏجي کيس سوچڻ جي سوڙن کان آجو ڪري ڇڏينديون هيون. هو سڄيون راتيون توڙي ڏينهن تپيل جي چوگرد گذارڻ ۾ خوش ٿيندا هئا، جنهن ۾ سندن دوستن يا عزيزن جو رت ريلائي وهڻ لڳندو هو ڇو ته سندن ڌٽ نشي جي حالت ۾ هو بيهوش ۽ بيخبر رهندا هئا. ³¹ سندن هڪ ٻئي ڏي قرض (جيڪي جيئن اسان تائين معلومات آئي آهي ته راند کيڏڻ جا) هو پنهنجي پوري ايمانداريءَ سان واپس ڪندا هئا. سٺي باز، جيڪو آخري چڪو هڻي. پنهنجي ذات ۽ آزاديءَ کي به داؤ تي لڳائي ڇڏيو هو. پنهنجي قسمت جي فيصلي کي خاموشيءَ سان مڃي ويندو هو ۽ زنجيرن ۾ جڪڙجڻ يا ڪيڏي به کيس سزا ملي ته هو ان کي قبول ڪندو هو ان حد تائين جو غلام ٿي ڏورانهين ڏيهه وڃڻ جي سزا به قبول ڪندو هو ۽ اها سزا کيس هڪ ڪمزور ماڻهو ڏيندو هو پر هاڻي هو طاقتور هو ڇو ته سندس مقابلي ۾ هو وڌيڪ ڀاڱي پريو ثابت ٿيو هو. ³²

تمام تيز قسمر جو پير- هڪ قسمر جو عرق جيڪو ڪڻڪ يا جَوَن مان وڏي مهارت سان ٺاهيو ويندو هو ۽ ان کي وري اهڙيءَ طرح بگاڙيو ويندو هو (جيئن ان کي زوردار طريقي سان تشييتس ڪوني ٿو) ته جيئن ان مان شراب ٺهي پوي. بس اُهو جرمن ماڻهن لاءِ بيهودي عياشي ۽ شراب خوريءَ جو وڏي ۾ وڏو مقصد پورو ڪندو هو. پر انهن جن اتلي جي اعليٰ قسمر جي ۽ پوءِ گال جي شرابن جي ڏاڻقن جو لطف ورتو هو ته اُهي ٿڌو ساهه پري پهر ان نشي ۾ مست ڪندڙ شراب جي طلب ڪندا هئا. اُهي اها ڪوشش نه ڪندا هئا (جيئن اهڙي قسمر جي ڪوششن ڪاميابيون ماڻيون آهن) ته راتين ۽ دنيا جي ڪنارن تي انگور جو وليون پوکي ان کي وڏو ڪن؛ ۽ نه وري سندن اهو ارادو هو ته ان کي صنعت ٺاهي اُن کي اُڀت يا وڻج واپار جو ذريعو بنائجي. جيڪو ڪجهه هٿيارن ذريعي ڪسيو وڃي ته ان کي محنت ۽

منشن سان واپس ڪجي، اهو جرمن غيرت جي بلڪل خلاف هو. ³³ تيز شرابن واپرائڻ لاءِ گاهه شرابين واري آج بربرن کي انهن صوبن تي حملن ڪرڻ لاءِ آماده ڪيو هو جتي جتي فطرت طرفان اهي تحفا موجود هيا ۽ جن کي حاصل ڪرڻ لاءِ ماڻهو آتا رهندا هيا. ٽسڪن جيڪو پنهنجي ملڪ سان غداري ڪري ڪلٽين ڏانهن هليو ويو هو ته قومن کي اتلي ڏانهن لذيذ ميون ۽ طرح طرح جي ڏاڻقن وارن شرابن ذريعي هرڪايو ويو جيڪي خوشنما موسم جو پيداوار هئا. ³⁴ ساڳيءَ ريت جرمني جي مددگار فوجن کي سورهيڻ صديءَ ۾ جڏهن فرانس وڃڻ جي دعوت ڏني وئي هئي ته جيئن اُتي خانہ جنگيءَ ۾ ٽاپڙ اچي ته اُهي به شراب جي عمدن قسمن ۽ ان جي گهڻي هجڻ سبب هرڪجي شمشين ۽ برگندي ³⁵ جي صوبن ڏانهن هليا ويا هيا. گهاگهه شرابي ٿيڻ جي ڪيفيت جيڪا اسانجي بيحد تنگ نظري واري خراب علت آهي پر هروڀرو ايڏي خطرناڪ به نه آهي، تنهن هوندي به انسانذات جي گهٽ تهذيب يافتہ خطن ۾ ڪڏهن لڙاين، جنگين ۽ انقلابن برپا ڪرڻ جو سبب بڻي آهي.

اوائلي جرمني جو موسر هاڻي وچ ٿرو ٿي ويو آهي ۽ زمين به آباد ٿي چڪي آهي جيڪو چارليمئگني کان وٺي ڏهن صدين جي محنت جو ثمر آهي. ساڳي زمين، جيڪا اڄڪلهه لکين آبادگارن ۽ هنرمندن کي آرام ۽ آسانيءَ سان پالي رهي آهي، اُها فقط هڪ لک ڪاهل ويڙهاڪن کي زندگيءَ جون بنيادي ضرورتون ³⁶ به پوريون نه ڪري سگهندي هئي. جرمنس پنهنجن تمام وڏن پيلن کي بيڪار سمجهي ڇڏي ڏنو جن ۾ هو فقط شڪار ڪرڻ کانسواءِ ٻيو ڪو فائدو نه وٺندا هئا، بيحد پوک لائق زمينن کي هنن فقط جانورن جا چراگاهه ٺاهي ڇڏيو هو ۽ جيڪا زمين ٻجي وئي هئي ان تي به بغير محنت جي پوک ڪيائون ۽ پوءِ زمين طرفان ڦل نه ڏيڻ ۽ ان جي اڻپوري هجڻ جو مقصد الزام ڏنائون ته اُها ان جي لکين رهواسين کي پالڻ لاءِ ناڪافي هئي. جڏهن وڻن ڏڪر جي حالتن پيهر مَنهن ڪڍيو ۽ فن ۽ هنرن جي اهميت بابت ڪين احساس ڏياريو ته سندن خوش قسمتي هئي جو قومي عذاب مٽائڻ فقط هنڪري ٿري ويو جو سندن نوجوان نسل جو ٽيون يا اڃا به شايد چوٿون حصو ملڪ کان ٻاهر هليو ويو. ³⁷ ملڪيت رکڻ ۽ ان جو مزدو ماڻڻ ڇڻڪ هڪ عزم آهي جيڪو هڪ بهتر ملڪ ۾ مهذب ماڻهن کي سانت سڪون ۾ گڏجي رهڻ لاءِ اُتساهيندو آهي. پر جرمنس هر اُها شئي پاڻ سان گڏ کڻي هلندا هئا جيڪا ڪين پياري هوندي هئي: جيئن سندن هٿيار، جانور، سندن زالون وغيره ۽ خوشيءَ سان پنهنجن پيلن جي سانت کي ڦرمار ۽ فتنن ڪرڻ جي يقيني آسري تي ڇڏي هليا ويندا هيا. قومن جي تمام وڏي ميڙ مان جيڪي ماڻهن جا لشڪر نڪرندا هئا يا نڪرڻ وارا هوندا هيا اُهي، فتح ٿيل قومن جي خوف کان ۽ ايندڙ نسلن جي ساهه مزاجيءَ کان اڃا به تعداد ۾ وڌي ويندا هيا. جيڪي حقيقتون نوڙيءَ مان نانگ وانگر وڌائي اسان تائين پهتيون آهن، ان منجهان هڪ راءِ جو اظهار ڪيو ويو هو ۽ جنهن راءِ جي بعد وارن مشهور ليکڪن تائيد به ڪئي آهي ته سيزر ۽ ٽسيٽس جي زماني ۾ آترين علائقن جا رهواسي تعداد ۾ ايترا ته گهڻا هيا جو اسان جي دؤر ۾ اُهي ايترا نه آهن. ³⁸ جڏهن اڳتي هلي هن حقيقت جي، ڳوڙهي ايباس ذريعي چڱيءَ طرح ڇنڊ ڇاڻ ڪئي وئي ته جديد فيلسوفن ان دعويٰ کي ڪوڙ تي ٻڌل هئڻ جو فيصلو ڏنو ۽ ماڻهن جي ايڏي وڏي آدمشماريءَ جي انگ کي ناممڪن ڪوٺيو ويو. جتي هن سلسلي ۾ مٿريانا ۽ مٿڪياول ³⁹ جا نالا اچن ٿا ته اسان انهن جي مقابلي وارن ساڳي اهميت وارن نالن رابرٽسن ۽ هيور ⁴⁰ جي به مخالفت ڪيون ٿا.

جرمنس جهڙي ويڙهاڪ قوم، جن وٽ نه ته شهر هئا نه وري کين پڙهڻ لکڻ يا ڪنهن هنر يا ڪاريگري جو ڪو لڇڻ به منجهن هو ۽ نه وري وڻن پئسو هو، پر هو فقط پنهنجي وحشي ڀڻي واري آزاديءَ جي حالت ۾ بس خوش ۽ مست مڪن رهندا هئا. سندن مفلسيءَ کين آزادي ڏياري، ڇو ته اسانجون خواهشون ۽ مال ملڪيتون آمريت جون مضبوط پيڙيون آهن جن ۾ اسان چڪڙيل رهون ٿا. ”سيونس (Suiones) وارن وٽ، (ٿئسيٽس چوي ٿو) دولت کي وڏي عزت سان ڏٺو ويندو آهي. اُهي پنهنجي بادشاهه جي حوالي تي ويندا آهن جنهن وٽ پورا اختيار هوندا آهن، جيڪو پنهنجي عوام کي هٿيارن جي آزادانه استعمال جي بجاءِ، جيئن باقي جرمني ۾ ان جو استعمال ڪيو ويندو آهي، ان کي شهرين توڙي ٻين آزاد انسانن جي بجاءِ، غلامن جي حوالي ڪيو ويندو آهي. سيونس جا پاڙيسري سيتونس (Sitones) ته غلامي جي انتها درجي تائين هليا ويا آهن جو اُهي هڪ عورت جي فرمانبرداري ڪن ٿا.⁴¹ هنن غير معمولي حوالن کي بيان ڪرڻ سان وڏو تاريخدان هڪ لحاظ سان حڪومت جي اصولن کي مڃي ٿو ۽ انهن جو اعتراف ڪري ٿو. اسان فقط اها ڳالهه سمجهڻ کان قاصر آهيون ته دولت ۽ آمريت طرف رغبت اُتر وارن پراڻن پڙن تائين آسانيءَ سان ڪيئن پهچي وئي ۽ وڃي اُن شعلي کي وسايائين جيڪو روم جي صوبن ۾ چمڪندڙ ۽ تيز روشنيءَ سان ٻري رهيو هو، ۽ ڪيئن دينمارڪ ۽ ناروي جا اُهي ماڻهو، جن جي ابن ڏاڏن کي ان ڳالهه تي جائز فخر هو ته کين اڄ تائين ڪنهن به شڪست نه ڏني هئي، جرمن قوم جي آزاديءَ کي قائم رکڻ جي عظيم ڪردار جي سلسلي ۾ بزدليءَ جو مظاهرو ڪندي پئتي هٽي ويندا.⁴² ڪجهه قبيلن جيڪي بالٽڪ جي ڪناري جي پُروارن علائقن جا رهواسي هئا، بادشاهن جي اختيار کي مڃيندا هئا پر ساڳي وقت انسانن جي بنيادي حقن تان به هٽ نه ڪندا هئا؛⁴³ پر جرمنيءَ جي تمام وڏي حصي ۾ حڪومت جمهوري طرز جي هئي جنهن ۾ حڪومت جو لاڙو ۽ نظام، عام ۽ فائدي وارن قانونن مطابق نه پر، ڪنهن شخص جي اوچي نسل واري جئر، بهادري، زبان جي فصاحت بلاغت ۽ دهر وسوسي جي روايتن موجب هلندو هو.⁴⁴

پهرين ادارن ۾ شهري حڪومتون پنهنجي بجاءِ جي سلسلي ۾ پاڻمرادون تنظيمون هونديون آهن. گهريل نتيجي حاصل ڪرڻ لاءِ اهو بيحد ضروري آهي ته هر فرد پنهنجي لاءِ اهو لازمي سمجهي ته پنهنجي ذاتي راءِ يا عمل کي هو اُن تنظيم جي گهڻن ميمبرن ڏانهن موڪلي ته جيئن سندس ذاتي راءِ جي منظوري اُن تنظيم يا ايسوسيئيشن کان حاصل ڪري سگهجي. جرمن قبيلن لاءِ هيءَ پابندي توڙي جو ڪجهه ڏکي هئي پر پوءِ پي هو سياسي سوسائٽي جي هن فراخ دليءَ واري سرشتي ۾ خوش هيا. آزاد ماءُ پيءُ جي ڄاول ٻار جڏهن جوان ٿي پنهنجي جوين ۾ پير پاتو ته پنهنجي ملڪ جي ماڻهن جي جنرل ڪائونسل سان سندس تعارف ٿيو ته فورن هڪ شيلڊ ۽ هڪ نيزو کيس ڏنو ويو ۽ هو مليتري جي گڏيل ملڪيت جو برابري ڪندڙ ۽ معزز ميمبر بڻجي ويو. ويڙهاڪ قبيلن جي اسيمبليءَ جو اجلاس، مقرر ٿيل موسم ۾ يا وري اوچتين هنگامي حالتن ۾ سڏرايو ويندو هو. عوامي ڏوهن جا ڪيس، مڃسٽريٽ جي اليڪشن ۽ آمن توڙي جنگ ۾ حڪومتي وهنوار جا مسئلا، اُن جي آزادانه آواز ذريعي حل ڪيا ويندا هيا. ڪڏهن ڪڏهن جيڪي مکيه سوال هوندا هيا ته اسيمبليءَ ۾ آئڻ کان اڳ انهن کي، خاص ۽ اهم اجڙائڻ جي چونڊيل ڪائونسل ۾ بحث مباحثي لاءِ آندو ويندو هو.⁴⁵ مڃسٽريٽ تقرير ڪري ڪاٺل ڪرڻ جي ڪوشش ڪندا هئا، ماڻهو عزم ڪري پوءِ عمل ڪندا هئا پر جرمنس جون تجويزون ۽ ارادا گهڻو ڪري اُپهرا ۽ طبيعت جي تيزيءَ وارا هوندا هئا. برٽر جيڪي پنهنجي

آزاديءَ وسيلي پنهنجن موجوده جذبن ۽ احساسن کي خوش رکڻ جا عادي هئا ۽ ايندڙ وقت جي هر نتيجي کي نظر انداز ڪرڻ ۽ ان جي ڪا پرواه نه ڪرڻ جي سندن جرئت، سخت ڪاوڙ ۽ نفرت مان، انصاف ۽ پاليسيءَ جي احتجاجن کان هڪدم دور هٽي وئي؛ اهو تڏهن دستور هوندو هو ته هو پنهنجي نفرت کي نمايان ڪرڻ لاءِ خالي پُڻ پڻ ذريعي اظهار پيا ڪندا هئا جيڪا کين پنهنجي ڪائونسل جي بزدلانہ ميڙن کان سندن دل ۾ موجود هئي. پر جڏهن به ڪنهن مشهور تقرير جي ماهر کين مشورو ڏنو ته هو ننڍي ۾ ننڍي شهريءَ کي به ڌارين يا پنهنجن طرفان رسيل ايڏا يا پهتل ڏک جو ازالو ڪندو، يا وري هو ڪو اهڙو ڪم ڪندو جنهن ۾ خطرو به هو ته قومي وقار جي بلندي به ان ۾ شامل هئي، ته اهڙي جذباتي گهڙيءَ ۾ شيلڊون ۽ نيزا هڪ ٻئي سان ٽڪرائي اسيمبليءَ جي داڌ ۽ ان جي منظوريءَ جو خوشيءَ جو اظهار ڪيو ويندو هو. جيئن ته جرمنس سدائين هٿيارن ۾ ملندا هئا ته اها چڻ دائمي خطري جي گهٽي هوندي هئي ته متان ڪو ماڻهن جو گمراهه هجور ڪنهن جذبي جي باهه ۽ تيز شراب جي طاقت تي اهي هٿيار اوچتو استعمال ۾ آڻي ڇڏي ۽ پنهنجن خطرناڪ جنگي ارادن ۽ جنون جو اظهار ڪري ڇڏي. اسان کي چڱيءَ طرح ياد ٿو اچي ته ڪيئن نه اڪثر ڪري پولنڊ وارن جو کاڌو خوراڪ به رت جي گندگيءَ ۾ بدلجي ويندو هو ۽ جيڪي تعداد ۾ گهڻا هوندا هئا اهي انهن هٿان شڪست کائي ويندا هئا جيڪي وڌيڪ خونخوار، تيز ۽ فسادي طبيعت جا هوندا هئا.⁴⁶

ڪنهن به خطري جي موقعي تي هڪ قبيلي جي جنرل کي چونڊيو ويندو هو ۽ جيڪڏهن خطرو تمام اوچتو ۽ خطرناڪ نوعيت جو هوندو هو ته پوءِ مختلف قبيالن جي گڏيل مرضيءَ سان جنرل کي چونڊيو ويندو هو جيڪو گهڻو ڪري ساڳيو ئي هوندو هو، جيڪو به ناليوارو بهادر شخص هوندو هيو ته انکي پنهنجي ملڪ جي ماڻهن طرفان، سندس بهادريءَ جي مثالن کي سامهون رکندي، جنگ جي ميدان ۾ اڳواڻي ڪرڻ لاءِ چونڊيو ويندو هو. پر هي اختيار پلي ڪيترو به محدود ئي سهي پر اهو ماڻهن جي ناراضگيءَ جو باعث ٿي سگهيو ٿي. اهو جنگ جي خاتمي سان خود به ختم ٿي ويندو هو ۽ امن آمان جي زماني ۾، جرمنس ڪنهن کي به پنهنجو وڏو سردار يا منهندار نه سمجهندا هئا.⁴⁷ شهزادن کي بهرحال جنرل اسيمبلي ۾ انڪري مقرر ڪيو ويندو هو ته ماڻهن کي انصاف ڏيارين ۽ انهن جا سندن ئي ضلعن اندر اختلاف ختم ڪرائن.⁴⁸ مئجسٽريٽن جي چونڊ ڪرڻ وقت ڄمڻ جي اصل نسل کي به اوتري ئي اهميت هوندي هئي جيتري انسان جي اهليت ۽ لياقت جي هوندي هئي.⁴⁹ پبلڪ طرفان هر هڪ کي گارڊ ڏنو ويو هو ۽ هو سو ماڻهن جي ڪائونسل جو سربراهه هوندو هو ۽ هن سلسلي ۾ جيڪي شهزادا پهرين ڪيپ ۾ مقرر ٿيا ته انهن جو تمام وڏو مان شان ۽ مرتبو رهيو جنهن رومين کي به هرڪايو ته کين شاهي خطاب سان نوازيو وڃي.⁵⁰

مئجسٽريٽن جي اختيارن جي مقابلي واري جائزي جا به نمايان مثال ئي جرمن رهڻي ڪهڻي ۽ هلت چلت جي سرشتي کي سمجهائڻ لاءِ ڪافي آهن. زميني ملڪيت جي خريداري توڙي وڪري جا اختيار سندن ضلعي ۾ سندن ئي هٿن ۾ هئا، ۽ اهي انهن کي نئين ورهاست جي اصول موجب ورهائيندا هيا.⁵¹ ساڳي وقت کين نه ڪنهن کي موت جي سزا ڏيڻ جو اختيار هو، نه ڪنهن کي جيل ۾ بند ڪرڻ جو، ويندي ان حد تائين جو ڪنهن به شهريءَ کي هو ڏک هڻڻ جو اختيار به نه رکندا هئا.⁵² ماڻهو جڏهن پنهنجن ئي ماڻهن کان حسد رکندا هجن ۽ پنهنجين ملڪيتن بابت نه کين

ڪو اونو هجي نه ڪا پرواهه ته اهڙا ماڻهو پوءِ ڪنهن به هنر، ڪاريگري يا فن جي نعمتن کان محروم هوندا آهن ۽ انهن کي فقط عزت ۽ آزاديءَ جي وقار جو احساس خوش ۽ مست مڪن رکندو آهي.

جرمنس فقط انهن ڪمن ۽ ديوتين جي عزت ڪندا هئا جيڪي هو پاڻ سرانجام ڏيندا هئا. هڪ نامعلوم سپاهي به مئجسٽريٽ جي اختيارن کي، نفرت وڃان ڏسندو هو ۽ ان کي نه مڃيندو هو. معزز نوجوان ان ڳالهه کان نه رڳو بچان ڪندا هئا پر ڪاوڙ ۽ تپي ڳاڙها ٿي ويندا هيا جيڪڏهن سندن نالا وڏن اميرن يا سردارن جي ساٿيءَ طور لسٽ ۾ شامل ڪيا ويندا هيا توڙي جو سندن خدمتون ۽ هٿيار انهن کي ئي سونپيل هوندا هيا. سائين ۾ هڪ سٺي مقابلي جي رسم هلي پئي ته پنهنجي سرواڻ وٽ چٽا پيٽيءَ ۾ جيئن پهرئين نمبر تي اچن: ۽ وري سرواڻن جي وچ ۾ مقابلو اهو طئي ٿيو ته جيڪو سرواڻ گهڻي ۾ گهڻا وفادار ۽ بهادر ساٿي پاڻ سان گڏ رکندو ته اهو ئي پهرئين نمبر تي هوندو. سدائين ناليوارن نوجوانن سان وڪوڙيل هٿن جي ڪيفيت، سرواڻن يا سردارن لاءِ وڏي فخر ۽ طاقت جو باعث هڪ طرف ته امن جي وقت ۾ زيور ۽ جنگ ۾ سندن ڀال جي برابر هئي. اهڙن فخر لائق سپوتن جي شان مان ۽ ڌاڪي جي شهرت سندن پنهنجن قبيلن جي محدود دائري کي پار ڪري پرانهن خطن تائين پهچي وئي. سفارتخانن طرفان سندن خدمت ۾ تحفا موڪليا ويا ۽ انهن سان دوستي رکڻ جي خواهش جو هر طرف کان اظهار ڪيو ويو ۽ سندن هٿيارن جي شهرت ايتري ته وڏي وئي جو جنهن به پارٽيءَ سان سندن ساٿ رهيو ته ان جي فتح ۾ ڄڻ يقيني سمجهي ٿي وئي. خطري جي گهڙيءَ ۾، سرواڻ لاءِ اها شرمناڪ ڳالهه هئي ته بهادريءَ ۾ سندس ساٿي کيس شڪست ڏئي وڃي: ۽ سائين لاءِ وري اها ڳالهه شرمناڪ هئي جيڪڏهن هو پنهنجي سرواڻ جي بهادريءَ جي برابر نه ٿي سگهن. جنگ ۾ شڪست کان بچي وڃڻ به ڄڻ هن تي اهڙو بدنما داغ هو جيڪو هرگز متبجي نٿي سگهيو. پنهنجي ذات جي حفاظت ڪرڻ ۽ پنهنجي شان کي پنهنجن ئي ڪارنامن جي ترافين ۽ انعامن سان سجائڻ ۽ چمڪائڻ سندن مقدس فرضن ۾ شامل هوندو هو. سرواڻ فتح حاصل ڪرڻ لاءِ مقابلي ۾ شريڪ ٿيندا هيا ۽ سندن ساٿي وري سرواڻ لاءِ وڙهندا هيا. جڏهن به سندن ملڪ، امن جي ڪاهلي ۽ سستيءَ ۾ ٻڏڻ لڳندو هو ته باوقار ويڙهاڪ پنهنجن ٽولن کي ويڙهه ۽ تحرڪ ۾ مصروف رکندا هئا ته جيئن پُحرير ۽ تحرڪ واري فضا قائم رهي، ۽ پوءِ هو ڄاڻي وائي خطرن کي سڌ ڪري پنهنجي بهادريءَ جي نالي کي قائم رکندا هئا. سپاهين جي عظمت مطابق تحفا، جيئن جنگي گهوڙو، خونخوار ۽ فتح جو ضامن پالو، اهڙا انعام هيا جيڪي ساٿي پنهنجن سرواڻن جي دل جي ڪشادگيءَ کان وٺڻ جي اميد رکندا هئا. سندس مانيءَ واري ميز تي جيڪو جُهجهو کاڌو پيل هوندو هو، اها ئي سندس مهمان نوازي به ته اهو ئي سندن پگهار به هوندو هو جيڪو هو ڏئي سگهندو هو ۽ هو قبول ڪري سگهندا هئا. جنگ، تباهي ۽ دوستن طرفان اهڙيون مفت جون آڇون، ڪجهه اهڙو مواد هو جيڪو هو سڌا طور ڏيندا هئا.⁵³ هي ادارو جيڪو حادثاتي طور تي ڪيترين ئي حڪومتن کي ڪمزور ڪري سگهي ٿو، پر جرمنس جي عمومي ڪردار کي ان نئين طاقت بخشي ڇڏي هئي: ۽ سندن اهڙين وصفن ۽ عادتن کي وڌيڪ پڪو پختو بنايو جيڪي بربرن جون ڪمزوريون هونديون آهن. يقين ۽ بهادري، مهمان نوازي ۽ فضيلت هي اهڙيون وصفون آهن جيڪي دليري ۽ جوانمرديءَ جي دؤرن کان پوءِ بيحد نمايان رهيون آهن. مانائتا تحفا، جيڪي سرواڻ پنهنجن بهادر سائين کي عطا ڪندا هئا، هڪ ذهين ليکڪ انهن کي جاگيرن جي پهرين شروعات سڏيو

آهي جيڪي روم جي صوين جي فتح کانپوءِ بربرن جي سردارن طرفان سندن غلامن ۾ ورهايون وينديون هيون جڏهن اُهي تابعداريءَ جي ديوتِي ڏيڻ سان گڏ مليٽري ۾ به پنهنجون خدمتون بجا آڻيندا هيا.⁵⁴ هن قسم جا شرط ۽ حالتون، جرمنس جي کردار، اصولن ۽ حالتن جي بلڪل اُبتو آهن، جيڪي هڪ ٻئي کي تحفا ڏئي خوش ٿيندا هئا ۽ ان ۾ نه ته ڪنهن تي احسان بڻائيندا هئا ۽ نه وري ٻي تي ڪنهن مهرباني ڪرڻ جو رتيءَ مٿس به تاثر ڏيندا هئا.⁵⁵

مثالي سورمن جي وقت ۾، يا اڃا به عاشقيءَ واري زماني ۾، سڀ مرد بهادر هوندا هيا ۽ سڀئي عورتون پاڪدامن هونديون هيون: جيتوڻيڪ پوئين اخلاق جو حاصل ٿيڻ ۽ محفوظ رهڻ پهرئين جي مقابلي ۾ وڌيڪ ڏکيو آهي. اها ڳالهه پوءِ به قديمي جرمنس جي زالن لاءِ پوري تصديق سان چئي سگهجي ٿي. سواءِ شهزادن جي، گهڻين زالن پرڻجڻ جو رواج بلڪل ڪو نه هو ۽ انهن ۾ اها رسم فقط پنهنجن رشتن ۽ تعلقن کي وڌائڻ ۽ وسيع ڪرڻ خاطر هئي. طلاق ڏيڻ جي قانون ۾ نه، پر اخلاقي ۽ روايتي طرح سان سخت منع ٿيل هئي. زناڪاريون تمام گهٽ هونديون هيون پر ان جي باوجود اهو وڏو جرم هوندو هو جنهن جو ڪفارو ادا نه ٿي سگهندو هو ۽ نه وري ٻي کي بدڪاريءَ لاءِ گمراه ڪرڻ جو ڪو مثال موجود هو ۽ نه وري ان جرم جو ڪو فٽشن هو.⁵⁶ اسان جي مشاهدي موجب ٽئسيٽس هڪ جائز خوشيءَ کي بربرن جي عمومي اخلاق جي خلاف ٿو سمجهي جيڪو هن روم جي بدڪار عورتن جي رويي ۾ محسوس ڪيو هو: ان جي باوجود ڪجهه حالتون اهڙو رُخ اختيار ڪن ٿيون جو انهن منجهان جنسي تعلقات يا جرمنس جي پاڪدامنيءَ بابت سچ جو گمان ٿئي ٿو يا اهڙو امڪان ضرور نظر اچي ٿو.

جيتوڻيڪ تهذيب ۽ تمدن جي ترقيءَ باعث انساني فطرت جي خطرناڪ جذبن ۾ ڪافي حد تائين ٽپاڻ آئي آهي، پر جيتري قدر پاڪدامني جو تعلق آهي، ان ۾ گهڻو فرق نه پيو آهي ڇو ته ان جو وڏي ۾ وڏو دشمن خود انساني ذهن جي نرمي ۽ نفاست آهي، زندگيءَ جون نفاستون انسان کي بگاڙن ٿيون پر جنسي ميلاپ جي سلسلي ۾ بهتري آڻن ٿيون. پيار ۽ محبت جي بک تڏهن وڌيڪ خطرناڪ ٿي وڃي ٿي جڏهن اها عروج تي پهچي ٿي يا وري انکي ٻين جذبن ذريعي لڪايو يا دٻايو ٿو وڃي. حُسن اڳي ئي ظالم شئي آهي، وِتر ڪو حسين ماڻهو سهڻا ڪپڙا پائي، گهمي ٿوري ٿو، اُٿي ويهي ٿو ته سندس خوبصورتي ظاهري توڙي تصوراتي طرح اندر ۾ باهه ٻاريو ٿي ڇڏي. عياشيءَ وارا شغل، اڌرات وارا ناچ ۽ رنگ برنگي شهباني نظارا بنادير انسان جي اندر ۾ هورا ڪورا برپا ٿا ڪري ڇڏين ۽ سڄو ماحول عورت جي جنسي ڪمزوريءَ تي وڃي ٿو دنگ ڪري.⁵⁷ بربرن جون غير مهذب زالون، مفلسي، اڪيلائي ۽ گهريلو ڪم ڪارن جي سخت محنت مشقت سبب، انهن خطرن کان بچيل رهيون، جرمنس جون جُهوڙيون، جيڪي هر طرف کان کليل ۽ هر حسد يا بيهودي نظر آڏو هيون، جنسي وفاداريءَ لاءِ انهن جي مقابلي ۾ وڌيڪ محفوظ هيون جيڪي وڏين ديوارن اندر ۽ تالا لڳل گهر يا فارس وارن جا حرر هيا. هن سان گڏ هڪ ٻيو به اهم ۽ عزت وارو سبب آهي جيڪو هتي ڄاڻاڻجي ٿو. جرمن پنهنجين عورتن کي قدر ۽ احترام جي نظر سان ڏسندا هئا ۽ مٿن ڀرڻو سوچڻ ڪندا هئا، هر اهم مسئلي تي انهن سان صلاح مصلحت ڪندا هئا ۽ سندن پختو ايمان هوندو هو ته هنن جي سينن ۾ هڪ اهڙو تقدس ۽ ڏاهپ سمايل هئي جيڪا انساني وصفن کان به مٿاهين هئي. هنن منجهان ڪجهه قسمت جو حال ٻڌائيندڙ جيئن بتاوين جي جنگ ۾ ويليدا، ديوتا جي روپ ۾ جرمنيءَ جي خطرناڪ قومن کي ضابطي ۾ رکيو هو.⁵⁸

باقي ٻيون عورتون جنڪي ديوتائون نه سمجهيو ويندو هو ۽ نه ئي پوڄيو ويندو هو، پر انهنڪي به پورو مان ملندو هو ۽ اهي سپاهين جون آزاد ۽ هڪ جهڙيون ساٿياڻيون هونديون هيون ۽ اڳتي هلي ساڻن شاديءَ جي پنڌڻن ۾ ٻڌجي وينديون هيون ۽ مڙسن سان گڏجي اها زندگي گذارينديون هيون جنهن ۾ محنت ۽ خطرو به هو ته وري کين عزت ۽ مرتبو⁵⁹ به ملندو هو. سندن وڏن وڏن حملن ۾ بربرن جون فوجي ڪئمپون بيشمار عورتن سان ڀريل هونديون هيون جيڪي حملن جي پوائنٽن آوازن ۾ بهادر ۽ بي ڊيمون ٿي انهن سان گڏ رهنديون هيون توڙي جو هر طرف تباهيءَ جا منظر هوندا هيا ۽ سندن پٽن ۽ مڙسن کي زخمر به رسندا هئا ته به هو حوصلو نه هارينديون هيون.⁶⁰ جرمنس جون ڌري گهٽ بيهوش ٿيندڙ فوجون، هڪ ٻه دفعا وري دشمن تي ڪڙڪي پيون هيون ڇو ته عورتن جي ناآميدي ۾ به اميد جي جهلڪ هئي ۽ انهن کي موت جي مقابلي ۾ غلام ٿيڻ کان وڌيڪ ڊپ محسوس ٿي رهيو هو. جيڪڏهن ڏينهن ضايع ٿي به چڪو هو تڏهن به عزت سان ۽ پنهنجي هٿن سان پنهنجي پاڻ کي توڙي پنهنجن ٻارن کي هڪ بدڪردار فاتح جي چنبي مان⁶¹ بچائڻ ۽ حفاظت ڪرڻ جو کين سليقو ايندو هو. اهڙي خمير مان ٺهيل سورميون اسان سڀني جي واکاڻ لهن ٿيون: پر اهي يقيني طور تي نه ته سهڻيون هيون ۽ نه وري اهڙيون جن کي ڏسي ماڻهو انهن سان پيار ڪرڻ شروع ڪري ڏئي. جيئن ته انهن مردن جا زندگيءَ جا سخت طور طريقا سکڻ شروع ڪيا ته انهن کي لازمي طور ان ڪشش ڪندڙ طبيعت جي نرمي کي ڇڏڻو پيو هوندو جنهن ۾ خاص طرح عورت جي دلڙپ ۽ وڻندڙ ڪمزوري رکيل هوندي آهي. پاڻمرادي اختيار ڪيل فخر جي احساس جرمن عورتن کي پنهنجن نازڪ جذبن ۽ نفيس احساسن کي دٻائڻ سڪاريو هو جيڪي هاڻي سندن عزت ۽ وقار سان مقابلي ۾ اچي بيٺا هيا ۽ جنس جو پهريون وقار پنهنجي پاڪدامني جي حفاظت ڪرڻ هو. وڏو عزم رکندڙ ۽ جسماني طور پختين انهن عورتن کي قوم جي مجموعي ڪردار جو سبب، مقصد، اثر ۽ اڃا به ثبوت چئجي ته بچا ٿيندو. عورتاڻي جرئت پوءِ ڪٿي اها جنون جي حد تائين پهچي وڃي يا عادتت ذريعي ان جي تصديق ٿئي، اها ڪيترين ئي مجموعي بهادرين جو هڪ اڻ ڇڻو پاڇو آهي جيڪو هڪ دؤر يا ملڪ کي نمايان ڪري ٿو جنهن ۾ اهڙي مثالي جرئت ملي ٿي.

جرمنس جو مذهبي سرشتو (جيڪڏهن جهنگلين جي چڙواڳ تبصرن کي اهو نالو سونهين ٿو) انهن تي انهن جي گهرجن، خطرن ۽ بهالت مطابق مڙهيو ويو هو.⁶² اهي نظر ۾ ايندڙ وڏين شين جي پوڄا ڪندا هئا جيڪي قدرت جون نمائندگي ڪنديون هيون: سج، چنڊ، باهه ۽ ڌرتي: ان سان گڏ انهن خيالي خدائن جي به پوڄا ڪئي ويندي هئي جيڪي سندن نظر ۾ انساني زندگي جي اهم ڪمن ڪارين ۾ تمام اهم ڪردار ادا ڪندا هئا. انهن کي يقين ڏياريو ويو هو ته بيوٽيفي، جي اڳڪٿين ۽ ڪرتبن ذريعي، اُتاهين هستين جي رازن ۽ خواهشن کي معلوم ڪري سگهجي ٿو ۽ ٻيو ته انساني قربانيون تمام اهم هيون جيڪي سندن قربان گاهن ۾ خلوص سان قبول ڪيون وڃن ٿيون. هڪ داد ۽ تعريف جو جملو رب العزت جي مخلوق ۾ مشهور هڪ مٿاهين خيال لاءِ تڙ ٽڪڙ ۾ ڏنو ويو آهي جنهن کي نه ته هو مندر جي ديوارن اندر بند ڪري سگهن ٿا ۽ نه انجي ترجماني ڪنهن انساني تصوير ذريعي ڪري سگهجي ٿي: پر جڏهن اسان اها ڳالهه دهرايون ٿا ته جرمنس عمارت سازيءَ جي فن کان نا آشنا هئا ۽ نقش نگار جي هنر کان ته بلڪل ئي آجا هئا ته اسان هن مونجهاري جو فوري طور تي سبب ڄاڻائينداسين جيڪو دليلن جي وزنشتي هئڻ سبب نه پر ذهني ڪوتاهيءَ سبب ضروري ٿي پيو آهي. جرمني ۾ مندر اونداها هوندا هيا جن کي ايندڙ نسلن طرفان عزت ۽

احترام سان ڏٺو ويندو هو. سندن گججهو غم. جيڪو ان طاقت جي فرضي گهر بابت جنهن کي ڏسي نٿو سگهجي ۽ نه وري ان کي خوف يا عبادت واري ڪنهن شئي وانگر ظاهري طرح پيش ڪري سگهجي ٿو. دماغ کي وڌيڪ اونهي مذهبي خوف⁶³ ۾ مبتلا ڪري ٿو ڇڏي ۽ پادري، جيڪي مغرور هئڻ سان گڏ جاهل پڻ هوندا هيا، کين تجربتي ذريعي هر هنر سيکاريو ويندو هو جيڪي فقط انهن ڳالهين ۽ اثرن کي پاڻ وٽ مضبوط ۽ محفوظ رکندا هئا جيڪي سندن مطلب ۽ مقصد واريون هونديون هيون.

ساڳي جهالت جنهن بربرن کي ڪجهه قانوني حڪمن ۽ ضابطن کي سمجهڻ ۽ انهن تي عمل ڪرڻ کان پري رکيو آهي، وهمن وسوسن جي انڌن خطرن اڳيان وڌيڪ انهن کي اڳهاڙو ۽ غير محفوظ بنائي ڇڏيو آهي. جرمن پادرين، پنهنجي ملڪ جي ماڻهن جي موزون طبيعت کي وڌيڪ بهتر ڪرڻ خاطر، انسانن جو جسماني طرح به ڄڻ انتظام سنڀالي ورتو هو. ۽ هي اهڙو ڪارنامو هو جيڪو ڪنهن به مئجسٽريٽ ذريعي عمل ڪرائڻ جهڙو نه هو ۽ نه ئي سندس وس ۾ هو ۽ هنيلي ويڙهاڪ تي کيس درست ڪرڻ جو ڇهڻڪ جڏهن مٿس وهايو ويندو هو ته هو انکي صبر سان سهي ويندو هو ۽ ان برداشت ڪرڻ ۾ انساني طاقت جو هٿ نه پر جنگ جي ديوتا⁶⁴ جو فوري حڪم هوندو هو جنهن کي مڃڻ کانسواءِ کيس ٻيو ڪو رستو ڪونه هو. شهري پاليسيءَ جا نقص پادريءَ جي اختيارن وسيلي ۽ سندس ئي مداخلت ذريعي ماڻهن تائين پهچندا هئا. پويون سدائين پنهنجي صبر، سکون ۽ سنائيءَ سان ماڻهن سان پيش ايندو هو ۽ اسيمبلين ۾ پڻ سندس سٺو اثر هوندو هو. ۽ ڪڏهن ته کيس قومي بهتري ۽ پلائيءَ جي ڪمن ۾ ردل رکيو ويندو هو ۽ اهڙيءَ طرح سندس ڪمن جي دائري کي وسيع بنايو ويندو هو. مذهبي عقيدت وارو هڪ وڏو جلوس ڪڏهن هائوڪن ملڪن ميڪلينبرگ ۽ پوميرنيا (Mecklengurg & Pomerania) ۾ ڪڍيو ويندو هو. هڪ غير ڄاتل ڌرتي جي نشاني يا علامت جنهن کي هڪ پردي سان ڍڪيو ويندو هو، ان کي ڏاند گاڏيءَ تي رکي کنيو ويندو هو ۽ اهڙي طرح ديوي جنهن جي رهائش گاهه زوجهين جي پيٽ تي هئي، پنهنجن پوڄيندڙن جي پروارن قبيلن ڏي اڪثر ويندي رهندي هئي، سندس ان سٺي سفر دؤران، جنگ جي آوازن کي خاموش ڪيو ويندو هو، جهيڙن جهڳڙن، کي روڪيو ويندو هو، هٿيارن کي ڦٽي ڪيو ويندو هو ۽ هميشه چُرپر ڪندڙ جرمنس کي امن آمان ۽ محبتن جي نعمتن کي ماڻڻ جو موقعو ملندو هو.⁶⁵ رب سائينءَ جو امن، جيئن اڪثر ۽ غير مؤثر نموني يارهين صديءَ جا مذهبي ماڻهو ان کي ڪوٺيندا هئا، قديمي دؤر جي روايتن جي واضح تقليد هئي.⁶⁶

پر مذهب جو اثر، جرمنس جي خطرناڪ جذبن کي، معتدل ۽ ماناري ڪرڻ جي بجاءِ، پڙڪائڻ ۾ وڌيڪ طاقتور ثابت ٿيو. مذهبي جنون جي دلچسپي سندس وزيرن کي به آماده ڪيو ته هو وڏن جرئت وارن پر ناجائز معاملن کي به مقدس بنائي ڇڏين، ان ۾ بهشت جي منظوري ڏيڻ سان گڏ ان ۾ پوري ڪاميابيءَ جو به يقين ڏياري ٿو. مقدس بنايل جهنڊن کي، جنجي وهمن وسوسن جي زمانن ۾ تعظيم ڪئي ويندي هئي، جنگ جي مهڙ ۾ رکيو ويندو هو.⁶⁷ ۽ دشمن فوج کي جنگ ۽ گجگوڙ جي ديوتائن طرفان سخت نتيجن پوڳڻ جو ڊڄ ڏياريو ويندو هو.⁶⁸ سپاهين جي مذهب ۾ (۽ جرمن اهڙائي هيا) بزدلي وڌي ۾ وڏو ۽ ناقابل معافي گناهه هو. هڪ بهادر شخص پنهنجن ويڙهه ۽ جنگ وارن ديوتائن کي پيارو هوندو هو ۽ اهو بدبخت جنهن پنهنجي شيلڊ به وڃائي ڇڏي هئي، ان کي پنهنجي ملڪ جا ماڻهو

هميشه لاءِ پنهنجن مذهبي ۽ شهري اجتماعن مان ڌڪي ٻاهر ڪري ڇڏيندا هئا. اتر جي ڪجهه قبيلن، مرڻ کان پوءِ رُوحن جي منتقلي⁶⁹ (Transmigration) جي فلسفي ۾ اعتقاد ڪيو هو ته ٻين وري هڪ وڏي بهشت جو تصور دل ۾ ڌاريو هو جنهن مطابق هو نشي ۾ ڏٺ هوندا ۽ دائمي طرح جنت ۾ رهندا.⁷⁰ سڀني ان ڳالهه تي متفق هئا ته جيڪا زندگي فوجي خدمتن ۾ گذري ٿي يا انهن خدمتن دؤران ڪو ماڻهو جنگ ۾ مري وڃي ٿو ته اهي ٻئي صورتون هڪ شاندار ۽ خوشيءَ واري مستقبل جون ڄڻ تياريون آهن جنهن جو انعام هن يا هن دنيا ۾ ضرور ملڻو هو.

دائمي زندگي، جنهن لاءِ پادري يقين ڏياريندا هئا، شاعرن ۽ موسيقارن طرفان به ان جو يقين ڏياريو ويندو هو. انسانن جي ان گروهه ڪيترن ئي ٻين سوچيندڙ ماڻهن جو ڌيان ڇڪرايو آهي جن ڪلٽين، اسڪنڊينيور يا وارن ۽ جرمنن جي قديمي هٿ جي باري ۾ پنهنجي تحقيق ڪئي آهي. سندن ذهانت، ڪردار ۽ عزت جيڪا ان رتبي کي حاصل آهي، انجي وضاحت چڱيءَ طرح ڪئي وئي آهي. پر اسان ان شان شوڪت واري جذبي کي آسانيءَ سان بيان نٿا ڪري سگهون ۽ نه ايترو سوجي سگهون ٿا جيڪو انهن، ماڻهن جي دلين ۾ جاڳايو ۽ سڀني ۾ باهه وانگر پڙڪايو هو. جيڪي مهذب ماڻهو آهن ته انهن لاءِ شاعري روح جي غذا جي بجاءِ هڪ خيالي يا تصوراتي ونڌر آهي. ان جي باوجود جڏهن سانت ۽ سڪون واري اڪيلائيءَ ۾ اسان مقابلي جا داستان جيئن هومر يا ٽسرو بيان ڪيا آهن ته اسان آهستي آهستي ان افسانوي داستان ۾ غرق ٿي وڃون ٿا ۽ ٿوري دير لاءِ پنهنجي اندر ۾ جذبن ۽ آڌمن جي گرمجوشيءَ جي ڄمڪ محسوس ڪريون ٿا. پر هڪ پر ۽ ڪون دماغ جيڪو اڪيلائيءَ ۾ مطالعو ٿو ڪري انکي ڇپ چاپ وارو ڦٽو ۽ بغير ڪنهن جوش جذبي وارو تاثر ملي ٿو. اهو فقط هلندڙ جنگ واري وقت ۾ يا فتح جي جشن ۾ ٿيندو هو ته شاعر يا موسيقار پنهنجن قديمي سورمن جي شان شوڪت وارن ڏينهن کي ملهائيندا هئا ۽ اهڙي وقت جنگي سرائن جا ابا ڏاڏا وڏي خوشي ۽ ڌيان سان سندن ڀڙا توڙي جوشيلا داستان ٻڌندا هئا. جيڪو فوجي نغمو ڳايو ويندو هو، ان ۾ هٿيارن جي جهلڪ ۽ خطرن کي وڌيڪ نشانبر ڪيو ويندو هو، ۽ جذبا جيڪي ان جي ٻڌڻ سان اُڀرندا هئا يعني شهرت جي خواهش ۽ موت لاءِ نفرت، اهي اهڙا جذبا هئا جيڪي جرمن دماغ ۽ خمير ۾ ڄڻ رچي چڪا هيا.⁷¹

هيءَ صورتحال هئي ۽ جرمنن جا طور طريقا ۽ رهڻي ڪهڻي اها هئي جيڪا مٿي اوهان پڙهي چڪا آهيو. سندن آبهوا، علم ۽ هنر جي گهٽتائي، قانون کان اڻڄاڻائي، عزت ۽ وقار بابت سندن خيال ۽ رويا توڙي دليري يا مذهب بابت، آزاديءَ جي باري ۾ سندن احساس، امن امان لاءِ بي صبري ۽ ڪنهن نئين مهر شروع ڪرڻ جي هر وقت طلب، اهي سڀئي ڳالهيون ۽ جذبا ملي ڪري فوجي سپورتن ۽ سورمن جي هڪ قوم کي تخليق ڪن ٿا. ۽ پوءِ به اسان جي مشاهدي موجب، وازس جي شڪست کان وٺي ڊيسيس جي حڪومت تائين جي وچ وارن اڍائي سؤ سالن ۾، هنن بهادر بربرن ذڪر لائق ڪوششون ڪيون ته عيش جي ور چڙهيل ۽ بادشاهت جي غلام ٿيل صوبن جي بهتري لاءِ ڪجهه ڪري سگهن پر سندن ڪوشش جو خاص اثر نه ٿيو. سندن ترقيءَ جي راهن ۾ هٿيارن ۽ نظم ۽ ضبط جي گهٽتائي وڏي زڪاوت هئي ۽ سندن ڪاوڙ جو رخ، قديم جرمنيءَ جي اندروني ورهاڱي طرف هليو ويو.

1. هڪ ڳالهه جو مشاهدو ذهانت ۽ عقلمنديءَ سان ڪيو ويو آهي ته ڪنهن به قوم کي جڏهن لوهر جي دولت ملي ٿي ته ان کي ڄڻ خود بخود سون جي دولت به ملي وئي. پر جرمنيءَ جا مغرور قبيلو جيڪي ٻنهي قدر لائق ڏاڏن کان

هڪ جيترا محروم هيا، پر بغير ڪنهن ٻاهرين مدد جي ۽ تمام آهستي آهستي، نيٺ هڪ ٻئي پٺيان پنهنجي نعمتن سان نوازي ويا. جرمنيءَ جي فوج بظاهر لوه جي سلسلي ۾ غلطيءَ جو شڪار رهي. اُهي ترارون ۽ ڊگها پالا شايد ئي ڪڏهن استعمال ۾ آڻيندا هئا. سندن فريمي (Frameae) (جيئن هو پنهنجي ٻوليءَ ۾ ان کي ڪوٺيندا هئا) ڊگهي قسم جا نيزا هوندا هيا جن جي مُهڙ وٽ سنهي ۽ ٽڪي نوڪ ٺهيل هوندي هئي، ۽ جيڪي، موقعي جي مناسبت سان، يا ته انهن سان پري کان ماڙڪندا هيا ته وري تمام ويجهي کان استعمال ڪندا هئا. هن نيزي ۽ بچاءَ جي شيلڊ سان سندن گهوڙي سوار فوج خوش رهندي هئي، جڏهن بيشمار تيز مختلف ⁷² طرفن ڏي پنهنجن نشانن تي چوڙيا ويندا هيا ته پيادل فوج لاءِ اهو منظر تمام اطمینان ڏياريندڙ هوندو هو. سندن مليٽري جي ڊريس، جيڪڏهن ۽ جڏهن هو پائيندا هيا، ته اُها بنان ٻانهن واري هڪ کليل چوغي کان وڌيڪ نه هوندي هئي. سندن ڪاٺ يا نازڪ وڻ جي ڌارن مان ٺهيل شيلڊون هو مختلف رنگن سان سينگاريندا هئا جيڪو هنن لاءِ گهڻن زيورن جي برابر هوندو هو. سندن ڪجهه سرواڻن کي وري سيني جي حفاظت جون پليٽون پتل هونديون هيون جيڪي سِر جي حفاظت وارن هيلميٽس جي مقابلي ۾ گهٽ هونديون هيون. توڙي جو جرمني جا گهوڙا نه سهڻا هوندا هئا، نه تيز ۽ نه وري انهن کي اهڙين ڪاريگرن يا ڪرتبن ۾ استعمال ڪيو ويندو هو جيئن روم جي فوجي نظام جو دستور هو؛ ڪيترين ئي قومن پنهنجين گهوڙي سوار فوجين جي ڪري شهرت ماڻي هئي، پر، جرمنس جي طاقت، گهڻي ڀاڱي پيادل فوج تي مدار رکندڙ هئي؛ ⁷³ جيڪا مختلف نسلن ۽ طبقتن منجهان ٺاهي وئي جنهن ۾ قبيلن ۽ ڪٽنبن جو فرق ۽ لحاظ ضرور رکيو ويندو هو. ڦڪ ۽ دير ٿيڻ کان بي صبرا ٿيل، هي اڌوگابرا مسلح ويڙهاڪ جنگ ۾ شريڪ ٿيڻ لاءِ بيسريون رڙيون ڪندا ۽ پڇندا ويندا هيا ۽ انهن جون تڙ ٽڪڙ ۾ صفون به سڏيون نه هونديون هيون ۽ ڪڏهن ڪڏهن ته مقامي بهادريءَ جا جوهر ڏيکاريندي روم جي پُشن جي عيوض وڙهندڙ مصنوعي فوج جي مقابلي ۾ وڌيڪ ڪارائتا ثابت ٿيندا هيا. پر جيئن ته بربر جنگ جي پهرئين سڌ تي ئي سڀيئي ۽ سمورا بس سمنڊ جيان اُٿلي پوندا هئا ته کين اها خبر نه پوندي هئي ته ڪيئن اڳتي وڌجي يا جنگ بند ڪجي ته ڪيئن ۽ ڪهڙي طرح ان سرشتي موجب هلجي. پوئتي ڌڪجڻ جي صورت ۾ يقيني شڪست جو کين منهن ڏسڻو پوندو هو ۽ شڪست جو نتيجو اڪثر ڪري مڪمل تباهيءَ جي صورت ۾ نڪرندو هو. جڏهن اسان روم جي سپاهين جي جنگ جي منظر جو تصور ڪريون ٿا ۽ سندن نظر ۽ ضبط، سندن مشقون، انهن جي اڳتي وڌڻ جي حڪمت عملي، قلعا ٺاهڻ ۽ مليٽري انجئن جو استعمال ڪرڻ ته ان وقت اِها ڳالهه حيرت انگيز معلوم ٿئي ٿي ته ڪيئن ويچارا بربر اُگهاڙا ۽ بي يارو مددگار. هيڏي ساري منظر ۽ طاقتور فوج، جن سان بيشمار مددگار فوجي به شامل هئا، سان مُهاڙو اٽڪايو هو. مقابلو يقيني طور تي اڻ برابري وارو هو جيستائين غياشين، فوجين جي قوت کي اچي ڪمزور ڪيو ۽ نافرماني ۽ بغاوت جي مرض جڏهن سندن نظر ۽ ضبط کي ڪاهليءَ ۾ تبديل ڪيو تڏهن رومي فوج اُها اڳين نامياري نه رهي هئي. انهن ۾ وري بربرن جي مددگار فوج جو واڌارو هڪ اهڙو قدر هو جنهن ۾ ظاهر ظهور خطرا موجود هيا ڇو ته اُهي اڳتي هلي جرمنس کي جنگ جي ڪرتبن ۽ مهارت حاصل ڪرڻ جي سِڪيا ڏئي ٿي سگهيا. توڙي جو سندن داخلا ٿوري تعداد سان شروع ڪئي وئي هئي جنهن ۾ سخت ترين احتياط به شامل هو، ان هوندي به سولس جو مثال رومين لاءِ خطري کان خالي نه هو ۽ کين احساس ٿيو ته هن سلسلي ۾ سخت ۽ سخت احتياط

ٻه سدائين ڪافي نه هوندو آهي.⁷⁴ نيرو جي موت کانپوءِ جيڪي خانہ جنگيون شروع ٿيون ته بتاريا جي ان هوشيار ۽ بهادر سپاهي، جنهن کي سندس دشمنن به مڃيو ۽ ان جي مرتبي کي هٿينبل ۽ سرٿوريس⁷⁵ سان ويڃي ملايو هو، آزادي ۽ فوجي زندگيءَ ۾ اڳتي وڌڻ جو هڪ خاڪو تيار ڪيو هو. اٺ بتاوين فوجي جڏا جن برطانيه ۽ اٽلي جي جنگين ۾ شهرت حاصل ڪئي هئي. سندس جهنڊي هيٺان اچي ويا. هن پنهنجي فوج کي گال ۾ موڪلي اتي ان جو تعارف ڪرايو. ٿريوز ۽ لشڪرس جي طاقتور شهرن کي پنهنجي تابع ڪيائين. فوجين کي شڪستون ڏنائين، انهن جي آڏايل قلعن کي تباهه ڪيائين، ۽ رومين خلاف جنگي مهارت جي اها ڄاڻ پنهنجي استعمال ۾ آندائين جيڪا هن سندن ئي خدمتن ۾ رهي حاصل ڪئي هئي. جڏهن، هڪ سخت مقابلي ۾ هو آخرڪار بادشاهت جي طاقت اڳيان پيش پيو ته سولس اهڙي صورتحال ۾ پي پاڻ کي ۽ پنهنجي ملڪ کي هڪ عزت واري صلحنامي ڪرڻ کان پوءِ بچائي ورتو. بتاوينس پوءِ به راتين⁷⁶ جي پيٽن تي پنهنجي قبضي کي جاري رکيو جيڪي هاڻي روم جي بادشاهت جا نوڪر نه پر اتحادي هئا.

II. اوائل جي جرمني جي طاقت وڌيڪ زوردار هئي ڇو ته اسان کي اهڙا ثبوت آهن ڪوششن منجهان ملن ٿا جيڪي انهن متحد ٿي ڪري ڪيون آهن. ملڪ جي وڏي ڪشادگي ۽ وسعت کي ڏسندي اهو چئي سگهجي ٿو ته ان ۾ ڏهه لک ويڙهاڪ هوندا ۽ جيئن ته سڀئي اهڙي عمر جا هيا جيڪي هٿيار ڪٿي سگهن ته انهن جو مزاج به اهڙو هو جيڪي انهن کي استعمال ڪري سگهن. پر ماڻهن جو هي خطرناڪ هجور، جيڪو ڪنهن به قومي مٿياريءَ واري تجويز کي عملو جامو پهراڻڻ جو اهل ڏعين هو، ان کي مخالفت ۽ دشمني وارين نيتن تي ڪافي پريشانيءَ جو منهن ڏسڻو پيو. جرمني چاليهن کان وڌيڪ آزاد رياستن ۾ ورهايل هيو ۽ هر رياست ۾، مختلف قبيلن جو پاڻ ۾ ايڪو سخت بي ترتيبيءَ وارو ۽ پروسي جهڙو هرگز ڪين هو. بربر بناڊير جي چڙهي پوندا هيا ۽ ڪاوڙ ۾ ٽپي باهه ٿي ويندا هيا، پوءِ کين ذلت واري زخمر رسڻ تي معاف ڪرڻ نه ايندو هو. پوءِ سندن ناراضگي خونخوار ۽ سنگدليءَ واري هوندي هئي. جيڪي منجهن عام رواجي جهيڙا جهڻا به ٿيندا هيا يا شڪار ۽ شراب پيئڻ وارين هنگامه خيز پارٽين ۾ به سندن پاڻ ۾ اختلاف سڄي قوم کي پڙڪائڻ لاءِ ڪافي هوندا هيا؛ حد اها هئي ته سندن سردارن ۽ سرواڻن جا ذاتي نوعيت جا جهيڙا ۽ فساد به سندن سائين ۽ اتحادين تائين پکڙجي ويندا هيا. بي ادب ۽ گستاخ کي سزا ڏيڻ يا ان کي ڦرڻ جيڪو بي سهارو هجي، جنگ جا ڪارڻ هوندا هيا. جرمني جون جيڪي وڌيڪ طاقتور رياستون هيون، انهن پنهنجين انهن سرحدن کي پنهنجن حدن ۾ ملائڻ چاهيو جيڪي سندن نظر ۾ ڌار ۽ برباد پيون هيون. جيڪو وچ ۾ وڏو مفاصلو هو ان، سندن پاڙيسرين لاءِ خطري جي صورتحال پيدا ڪئي. جن انهن سرحدن جي حفاظت ڪرڻ شروع ڪئي ته ڪٿي اوچتو انهن مٿان ڪو حملو يا دشمن جي يلغار نه اچي ڪوڪي.⁷⁷

”برڪٽيري (هاڻي اوهان سان تشيستس پيو ڳالهائي) کي پاڙيسري قبيلن⁷⁸ مڪمل طور تي ختم ڪري ڇڏيو هو، ڇو ته کين سندن گستاخي واري رويي تي ڪاوڙ آئي هئي، وري کين ڦرلٽ جي مال جو به آسرو هو ۽ پيو ته بادشاهت جا نالي وارا ديوتا به اُتي هيا. سٺ هزار کان وڌيڪ بربرن کي تباهه ڪيو ويو، روم جي فوجن طرفان نه پر اسانجي اکين جي آڏو ۽ شايد اسان کي وندرائڻ لاءِ اهو ڪارنامو ڪيو ويو هو. شال اهي قومون جيڪي روم جون دشمن آهن، پاڻ ۾ اها دشمنيءَ جي فضا سدائين برقرار رکن! اسان هاڻي ترقي ۽ بهبود جي⁷⁹ چوٽيءَ تائين پهچي ويا

آهيون ۽ اسان جي پاڳ ۾ پوئتي ڪا اهڙي شئي رهي ئي ڪانهي جنهن جي طلب ڪريون سواءِ ان جي ته بربرن جا پاڻ ۾ اختلاف رهن. ⁸⁰ هي جذبا جيڪي انسانيت واري اخلاق سان مطابقت نٿا رکن، پر انهن جو تعلق تشسيٽس جي حب الوطني سان آهي جيڪي سندس وطن جي ٻين ماڻهن جي پاليسيءَ جي اصولن جي به ترجماني ڪن ٿا. انهن اهو بهتر ۽ آسان ڄاتو ته بربرن سان وڙهڻ يا مقابلو ڪرڻ بجاءِ کين پاڻ ۾ ويڙهائي ۽ ورهائي ڇڏجي ڇو ته سندن شڪست مان نه ته سندن شان وڌو ٿيندو ۽ نه وري کين ڪو فائدو پهچندو. پئسي ڏوڪڙ جي استعمال ۽ روم جي مذاڪرات جو سلسلو جرمني جي وچ ۾ شروع ڪيو ويو ۽ ڌرين کي مڃرائڻ جي هر ڪوشش باوقار طريقي سان ڪئي وئي ۽ انهن قومن تي وڌيڪ زور پريو ويو جيڪي راتين ۽ دنيوب جي ويجهو هيون ڇو ته اهي ئي قومون يا ته بهترين دوست جو روپ يا بدترين دشمن جي جڳهه وٺي ٿي سگهيون. وڏي ناليوارا سرواڻ جيڪي طاقت پڻ رکندا هيا انهن جون خوشامدون ڪيون ويون. کين قيمتي تحفا پڻ ڏنا ويا جيڪي انهن شايد انڪري ورقا ته جيئن سندن نمايان حيثيت جو اندازو ماڻهو ڪري سگهن يا وري ممڪن آهي فقط انڪري قبول ڪيائون ته اهي عيش عشرت جو سامان هو. جتي شهر ۾ اختلاف هيا ته اتي ڪمزور ڏر پاڻ کي طاقتور بنائڻ لاءِ سرحدي صوبن جي گورنرن سان مخفي معاهدا ٿي ڪيا. جرمنس جي جهيڙن جهڻن کي روم وارن جي سازشن وڌيڪ ٿي بگاڙيو ۽ ايڪي اتحاد توڙي عوام جي پلائيءَ جي هر تجويز کي هر طرفو ۽ ذاتي بغض ۽ ڪدورتن باعث ناڪام ڪيو ويو هو. ⁸¹

مارڪس ائنتونيٽس جي دؤر ۾ رومين کي وڏي سازش جي انڪشاف پنهنجي ڊيڄاري ڇڏيو هو جنهن ۾ راتين جي مهڙ کان وٺي دنيوب ⁸² جي آخر تائين سڄي جو سڄو جرمني ۽ ڪجهه سرماتيا جون قومون به شامل هيون. اهو اسان لاءِ بلڪل ناممڪن آهي ته اهو فيصلو ڪري سگهجي ته ڪٿر ۾ قومن جي ڪنفيڊريشن ضرورت هيٺ ٺاهي وئي هئي يا انجو ڪو ٻيو سبب يا جذبو هو: پر اسان کي ان ڳالهه جو يقين ڪرڻ گهرجي ته بربر نه ته ڪاهليءَ کان هرڪجي ويا هيا نه ته اهي روم جي بادشاهه جي مقصدن کان تيش ۾ آيا هيا. هن خطرناڪ حملي ۾ مارڪس کي ارادن جي مضبوطي ۽ انتهائي احتياط ۽ خبرداريءَ جي ضرورت هئي. هن حملي واري هر هنڌ تي پنهنجا قابل اهليت وارا جنرل مقرر ڪيا، ۽ پاڻ ذاتي طور تي سڀني کان اهم صوبي جي ڪمان سنڀاليائين جيڪو مٿاهين دنيوب جي طرف کان هو. هڪ ڊگهي ۽ مشڪوڪ مقابلي کانپوءِ، بربرن جا حوصلا نيٺ ٽٽي پيا. قادي ۽ مرڪماني، ⁸³ جن جنگ ۾ تمام اهم ڪردار ادا ڪيو هو، کي مصيبت ۾ مبتلا ڪيو ويو ۽ کين سخت ترين سزا ملي. کين حڪم ڏنو ويو ته هو پنهنجي طرف واري دنيوب کان پنج ميل ⁸⁴ پٺتي هٽي وڃن ۽ پنهنجي جوانيءَ جي جوش کي ڇڏي ڏين، جن کي پوءِ برطانيه موڪليو ويو جيڪو پري جو ٻيٽ هو جتي هي يرغماليءَ جي حيثيت ۾ محفوظ هوندا ۽ ساڳي وقت ڪمائن سپاهي به رهندا. ⁸⁵ قادي ۽ مرڪماني جي اڪثر جهيڙن جهڳڙن تي بادشاهه سندن ملڪ جي حيثيت بدلائي ان کي صوبي جي سطح تي آڻي ڇڏيو. سندن سازشن جو مقابلو هاڻي موت جي ذريعي ڪيو ويو. هي زوردار اتحاد، جيڪو بادشاهي تاريخ جي پهرين ٻن صدين ۾ پنهنجي نوعيت جو واحد ايڪو هو ۽ جيڪو ذرا پرزا تي اهڙيءَ طرح ٽڙي پڪڙي ويو جو جرمني ۾ ان جو رتيءَ مٿر نالو نشان به نه ٿو ملي.

هن تعارفي باب ۾ اسان جرمني جي ڪردار، رهڻي ڪهڻي ۽ سندس طور طريقن جو عمومي جائزو ورتو آهي جنهن ۾ اسان مختلف قبيلا ۽ قومن جي فرقن بابت بحث نه ڪيو آهي جيڪي ان عظيم ملڪ ۾ سيزر، ٽئسيٽس يا پٽوليمي* جي دؤر ۾ رهندا هيا. جيئن جيئن قديمي يا نيون ذاتيون هڪ ٻئي پٺيان هن تاريخي سلسلي ۾ بحث هيٺ اينديون وينديون ته اسان مختصر طريقي سان انهن جو اصل نسل، ان وقت جون حالتون، ۽ انهن جي خاص ڪردار بابت اوهان کي ٻڌائيندا وينداسين. جديد قومن هاڻي مستقل ٿي ويون آهن ۽ جيڪي دائمي سوسائٽيون آهن اهي قانون يا حڪومتن ذريعي هڪ ٻئي سان ڳنڍيل آهن ته ساڳي وقت اهي پنهنجي ڌرتيءَ سان زراعت توڙي ٻين هنرن ذريعي جذباتي طرح لاڳاپيل آهن. جرمن ذاتيون پاڻ مراديو هون جيڪي سپاهين جي چڙو چڙو سلسلن ذريعي پاڻ ۾ ڳنڍيل هيون جن ۾ گهڻي ڀاڱي وحشي ۽ جهنگلي هوندا هيا. ساڳي خطي جا ماڻهو هيڏي هوڏي لڏ پلاڻ ڪندا رهندا هئا جنهن ۾ هو فتح جي رُخ ۽ ٻين ڳالهين کي خيال ۾ رکي پوءِ فيصلو ڪندا هئا. ماڻهن جي ساڳي برادري جيڪي ڪنهن تجويز هيٺ حملي يا حفاظت جي صورت ۾ هڪ ٻئي سان اتحاد ڪندا هئا ته قبيلن يا ذاتين جي اهڙي ايڪي کي هو هڪ نئون نالو اڀري ڇڏيندا هئا. پراڻي اتحاد جي ٽٽڻ سبب نين قومن ۽ ذاتين کي خودبخود اهڙو لقب يا خطاب ملي ويندو هو جيڪو اڳ سندن ئي هوندو هو ۽ پوءِ ڄڻ هو خوش ٿيندا هيا ته اڳ جو وساريل خطاب کين موٽي مليو. جيڪا رياست فاتح هوندي هئي ته اها اڪثر ڪري پنهنجو خطاب فتح ٿيل قوم کي اختيار ڪرڻ لاءِ ڏيندي هئي. ڪڏهن ته ماڻهن جا هجور ۽ پاڻمرادا خدمت گذار ملڪ جي سڀني حصن مان پنهنجي پسند جي ليڊر جي جهنڊي هيٺان وڃي گڏ ٿيندا هيا ۽ سندس ڪئمپ هنن جو ملڪ بڻجي ويندي هئي ۽ ان سلسلي جي ڪجهه حالتن ۾ ايڏي وڏي هجور جنهن ۾ مختلف ذاتين جا ماڻهو هوندا هيا، کي هڪڙو ئي نالو يا خطاب به ڏنو ويندو هو. خطرناڪ حملي ڪندڙن جي فرقن کي خود انهن طرفان ئي مسلسل بدلايو ويندو هو ۽ ان کي روم جي بادشاهت جي رعيت جي ماڻهن طرفان وڌيڪ پيچيدو بنايو ويو هو.⁸⁶

جنگيون ۽ عوامي معاملن جو انتظام تاريخ جا اهم موضوع آهن پر هنن مصروف نظارن ۾ جيڪي ماڻهو دلچسپي رکن ٿا اهي انسانذات جي مختلف حالتن مطابق پاڻ به جدا ۽ نيارا آهن ۽ پنهنجي فائدي وارا ڪم ڪار سکون ۽ چپ چاپ ۾ ڪن ٿا. ليکڪ جو توجه، توڙي پڙهندڙ جو ڌيان خاص طرح محل ڏانهن، گاديءَ جي هنڌ ڏي، باقاعدي فوج ۽ انهن ضلعن ڏانهن آهي جيڪي ڪڏهن ڪڏهن مليتري جي ڪاررواين جو مرڪز رهيا آهن. پر هڪ آزاد ۽ بربريت واري رياست، ماڻهن جي هنگامن وارو موسر ۽ ننڍڙن ملڪن جي عجيب حالت⁸⁷ برادريءَ جي هر ميمبر کي ڪجهه ڪرڻ لاءِ اپاري ٿي ۽ اهڙي صورتحال جو اٺو بهرحال هر هڪ کي رهي ٿو. جرمني جو بيقاعدي ورهاڱو ۽ ماڻهن جي بي چينيءَ واري چرپر اسانجي تصور کي حيرانيءَ ۾ وجهي پريشانين جي تعداد کي وڌائي ٿي ڇڏي. بادشاهن، ويڙهاڪن، فوجين ۽ قومن جي ڳڻپ جو حساب اسان کي وساري تي مجبور ٿو ڪري ته ساڳيون شيون مختلف لقبن هيٺ دهرايون ويون آهن ۽ وڏا وڏا لقب وري گهڻو ڪري انهن شين تي عطا ڪيا ويا آهن جن جو شمار نهايت ئي غير اهم شين ۾ ٿئي ٿو.

باب - نائون

حاشين بابت وضاحتون.

1. سٿيدن جا جديد فيلسوف ان ڳالهه تي متفق آهن ته بالٽڪ سمنڊ جو پاڻي آهستي آهستي ۽ باقاعدي سان گهٽيو رهيو جنهن بابت انهن اندازو لڳايو ته هر سال اهو گهٽ ۾ گهٽ اڌ انچ تائين گهٽيو رهيو هوندو. ويهه صديون اڳي، اسڪئنڊينيوي (Scandinavia) جو سنئون ٻيڌو ۽ هموار ملڪ يقينن هر طرف کان سمنڊ سان وڪوڙيل رهيو هوندو؛ جڏهن ته جيڪي زمين جا مٿاهان ٽڪرا هيا اهي پاڻيءَ جي سطح کان اوچائيءَ تي رهندا هيا جن ۾ ڪيترائي مختلف قسمن ۽ ماپن جا ٻيٽ به اچي ٿي ويا. اسان سان انهيءَ قسم جا ويچارَ ميلا، پلني ۽ ٿئسيئس ونديا آهن جيڪي بالٽڪ جي ارد گرد جي وسيع ۽ وڏن ملڪن بابت آهن. هن سلسلي ۾ وڌيڪ ڏسو تار جا تاريخوار واقعا XI ۽ XIV بابن ۾، جيڪو سٿيدن جي تاريخ بابت سٿيدش زبان ۾ هڪ وڏو ڪم ٿيل آهي.
2. خاص طرح مسٽر هيوم ۽ ابي ڊوبوس ۽ ايمر پاليوٿيئر ڪلٽين جي تاريخ ۾.
3. ڊائڊورس سڪيولس - (جلد - 340) ويسل جو ايڊٽ ڪيل، هيروڊٽس، (vi, 221) ۽ جارجنڊيس - (باب - 55)، دنيوب جي ڪنارن تي شراب جڏهن ٿيل تي آندو ويندو هو ته اهو اڪثر ڪري ڄمي ڳنڍين ۽ ڳوڙهن جي صورت ۾ بدلجي ويندو هو جنهن کي مقامي زبان ۾ فرستاوڻي (Frusta vini) يعني ”ڄميل ٽڪرا“ چيو ويندو هو. ڏسو اوڀر جون تحريرون (iv, 7, 10-7) ورجل، جارجڪس (iii, 355) هن حقيقت کي هڪ سپاهي ۽ هڪ فيلسوف به صحيح ڄاڻايو آهي جن ٿريس جي سخت سرديءَ کي پاڻ به پوڳيو هو. ڏسو زينوفن آناٽيسس (vii, 560) جنهن کي هينسن ايڊٽ ڪيو هو.
4. ڏسو بئن جي فطري تاريخ، (xii, 79, 116).
5. سيزر ڊي بيل گئلڪ. جيڪي تجسس ۽ ڄاڻ جا ڳولائو جرمن هيا ته اهي به ان جي آخري حدن کان ناواقف هئا، توڙي جو انهن منجهان ڪيترن ئي ان ۾ سٿ ڏينهن کان به وڌيڪ سفر ڪيو هو.
6. ڪلوويرس (قديم جرمني - iii, 47) هرسينين پيلي جي ننڍن ۽ ٽڙيل پڪڙيل ۽ بچيل ٽڪرن بابت معلومات ڏئي ٿو.
7. ڏسو چارليوڪس جي ڪٽاڊا جي تاريخ.
8. اولوس رُوڊينڪ اسان کي ٻڌائي ٿو ته سٿيدن جون عورتون اڪثر ڪري ڏهن کان ٻارهن تائين ٻار ڇڏينديون هيون ۽ ڪڏهن ته اهو انگ ويهن کان ٽيهن تائين به پهچندو هو، پر رُوڊ بيڪ ايترو مستند حوالو نه آهي ۽ سندس تحرير ڪجهه مشڪوڪ آهي.
9. ”سندن عضوا ۽ جسر اهڙيءَ طرح ٺهيل آهن جو اسان کي اُچرڻ ٿو لڳي.“ جرمني ۾ ٿئسيئس - 20، ڪلوويرس (i, 14).
10. ماريو ۾ پلوتارچ، جيڪي سموري هيا اهي تفريح خاطر، پنهنجين شيلڊن ذريعي برف ڄميل جبلن تان ترڪندا ۽ ڪسڪندا هيٺ لهي ويندا هيا.
11. روم جا ماڻهو هر موسم ۾ جنگيون وڙهي سگهندا هئا ۽ پنهنجي ڪمال جي نظر ۽ ضبط ۽ سٺين عاداتن سبب پنهنجي صحت ۽ طاقت کي به محفوظ رکندا هيا. اهو هاڻي آسانيءَ سان چئي سگهجي ٿو ته انسان ئي هڪ اهڙو

- جانور آهي جيڪو خط استوا کان قطب محور تائين آسانيءَ سان گذاري به سگهي ٿو ته پنهنجي نسل جو واڌارو به ڪري سگهي ٿو. ان امتيازي صورتحال ۾ سوئر، انساني نسل کان ٻي نمبر تي ويجهي ۾ ويجهو آهي.
12. جرمني - 3 ۾ ٿيسيس. گال جي ماڻهن جڏهن لڏ پلاڻ تي ڪئي ته اهي دنيوب جي ڪنارن طرف ويا ۽ پوءِ يونان ۽ ايشيا ۾ وڃي رهيا. ٿيسيس فقط هڪ اهڙي غير اهم قبيلي جو ذڪر ڪري ٿو جنهن ۾ گال قوم جي اصل نسل جا آثار موجود هيا.
13. ڊاڪٽر ڪيننگ مطابق (آئرنلنڊ جي تاريخ - صفحا 13-14) عظيم پارٿولٿس جيڪو سيرا جو پٽ هو، جيڪو ايسرا جو پٽ هو، جيڪو سُر جو پٽ، جيڪو فرامنت جو پٽ، جيڪو فائڪلن جو پٽ، جيڪو مٿگاگ جو پٽ، جيڪو جافيت جو پٽ، ۽ جيڪو وري حضرت نوح (ع.س) جو پٽ هو، منسٽر جي ڪناري تي اچي لٿو ۽ اهو سن دنيا جي پيدا ٿيڻ کان هڪ هزار، نو سو ۽ اٺهتر پوءِ جو هو. توڙي جو هو پنهنجي وڏي مقصد ۾ ڪامياب ٿيو پر سندس زال جي بدڪرداريءَ سبب هو پنهنجي زندگيءَ ۾ ڏاڍو ناخوش ۽ مايوس رهڻ لڳو ۽ سندن طبيعت ۾ ان حد تائين بيزاري پيدا ٿي پئي جو پنهنجي پاليل ۽ پسندیده تازي ڪٽي کي ماري ڇڏيائين. هي واقعو جيئن اسان کي وڏو عالم ۽ تاريخدان ٻڌائي ٿو ته آئرنلنڊ جي تاريخ جو پهريون مثال هو جنهن ۾ عورت جي بيحيائي ۽ بيوفائي ايتري قدر واضح ٿي ماڻهن آڏو آئي هئي.
14. ڏسو تاتارين جو شجرو ۽ حسب نسب جي تاريخ جيڪا ابوالغازي بهادر خان لکي آهي.
15. سندس تحرير جنهن جو عنوان آهي "اٿلاٽيڪا" ناياب ٿي چڪي آهي. بائل، بهرحال ان منجهان اهم ٽڪرا حوالي لاڻ چونڊيا آهن.
16. جرمني (ii, 19) ۾ ٿيسيس: "مرد ۽ عورتون - ٻئي پڙهڻ لکڻ جي علم کان پنهنجي بيخبر آهن،" اسان کي ٿيسيس جي مٿي بيان ڪيل راءِ سان متفق ٿيڻو پوندو ۽ رُونِڪ اکر (Runic Characters) جي قدامت جي فضول ۽ اڃاين ڳالهين جي چڪرن کان به بچڻو پوندو. وڏو ڄاڻو سيليس جيڪو سٿيڊن جو رهاڪو هو، سندس راءِ اها هئي ته رُونِڪ اکر، رومي اکرن جي هيرا ڦيريءَ کان وڌيڪ ڪجهه به نه هئا جنهن ۾ اِنِگڻ وِنِگڻ ليڪن کي فقط سڌو سنئون ڪري لکيو ويو هيو ته جيئن انهن کي نقش ڪرڻ وقت آساني ٿئي. ڏسو پاليوٿيئر کي ڪلٽين جي تاريخ ۾، (ii, II) ۽ سفارتي لُفت ۾ پڻ. (i, 223) اسان هتي اهو به ٻڌائيندا هون ته پراڻي ۾ پراڻا رُونِڪ نقش به ٻين صدي عيسوي جا آهن ۽ هڪ تمام قديمي ليکڪ جيڪو رُونِڪ اکرن بابت ذڪر ڪري ٿو سو آهي وِئنيشس فارچونيئس (ڪارم - vii, 18) جيڪو ڇهين صدي عيسوي جي آخر تائين زندهه هو. "بربرن جا اکر خاڪَ جي ڪاڻين تي نقش ٿيل آهن." (ڪاما جي اندر ڏنل جملو طنز به معلوم ٿئي ٿو. سنڌيڪار)
17. "Recherches Philosophiques Surles Americains" هن عمدي تحرير جو ليکڪ، جيڪڏهن منهنجي معلومات غلط نه آهي ته، هڪ ڄاڻي ڄم جو جرمن آهي.
18. سکندر جي جاگرافيءَ جي ماهر تي وڌيڪ صحيح ۽ مستند ماڻهو ڪلويويس تنقيد ڪئي آهي.
19. ڏسو سيزر ۽ مٿچيسٽر جي تاريخ ۾ منسٽر وٽاڪر کي (باب - i)

20. جرمني - 16 ۾ تئسيٽس کي ڏسو.
21. جڏهن جرمني جي ماڻهن ڪولون جي اُبين (Ubii of Cologne) کي روم جي غلاميءَ جي طوق کي اُڇلائڻ جو حڪم ڏنو ۽ نئين آزادي حاصل ڪري پنهنجين قديمي طور طريقن کي اختيار ڪرڻ جو عزم ڪيو ته انهن پهريون اٽل ارادو اهو ڪيو ته هو ڪالونيءَ جي ديوارن کي ڊاهي ۽ ڪيرائي ڇڏين. "اسان. اوهان کي حڪم ڏيون ٿا ته ڪالونيءَ جون ديوارون پڇي ڊاهي ڇڏيو جيڪي غلاميءَ جون يادگار آهن: ڇو ته جهنگلي جانورن کي به جڏهن پيڄر ۾ بند ڪيو ويندو آهي ته اُهي به همت هاري ڇڏيندا آهن."
22. سائيشيا جا ڳوٺ ڪيترن ئي ميلن جي ڊيگهه ۾ هيڏي هوڏي تڙيل پڪڙيل آهن. (ڪلوويريس i,13).
23. تئسيٽس کان هڪ سو چاليهه سال پوءِ، راتين ۽ دنيوب جي آس پاس ڪجهه نيون عمارتون باقاعدي سان تعمير ڪيون ويون هيون.
24. ڏسو جرمني - 17 ۾ تئسيٽس.
25. ڏسو جرمني - 5 ۾ تئسيٽس.
26. ڏسو سيزر ۾، ڊي بيل گال کي (vi, 21)
27. ڏسو جرمني - 26 ۾ تئسيٽس ۽ سيزر کي (vi, 22)
28. ڏسو جرمني - 5 ۾ تئسيٽس.
29. اهو ٻڌايو ويو آهي ميڪسيڪو ۽ پيرو، پئسن توڙي لوهر جي استعمال ڪرڻ کان سواءِ به هنرن ۽ ڪاريگرن ۾ وڏي ترقي ڪئي آهي. ڪجهه هنرن جون شيون توڙي ڪي يادگار جيڪي هنن ٺاهيا. انهن جي باري ۾ ڪافي وڌاءُ ڪيو ويو آهي. ڏسو ريجرس سُرليس امريڪئس (ii, 153)
30. ڏسو جرمني - 15 ۾ تئسيٽس.
31. ڏسو جرمني - 22,23 ۾ تئسيٽس.
32. ڏسو جرمني - 24 تئسيٽس. اهو ممڪن آهي ته جرمنس راند روند يا ڪيڏڻ جو فن روم وارن کان حاصل ڪيو هجي، پر اهو جذبو ۽ شوق انسانن ۾ فطري طور تي به موجود هوندو آهي.
33. ڏسو جرمني - 14 ۾ تئسيٽس.
34. ڏسو ڪاميلو ۾ پلوٽارچ ۽ لوي (v, 33).
35. ڊوبوز - فرانس جي بادشاهت جي تاريخ.
36. هيلوڀيشن جي قوم، جيڪا سٽرلئنڊ جي ملڪ مان ظاهر ٿي، ان جي ڪُل ماڻهن يعني مردن توڙي عورتن جو تعداد 3,68000.0 هو. (سيزر - ڊي بيل گال i,29) هن وقت "پيس ڊي واڊ" (جيڪو ليمان ڍنڍ تي هڪ ننڍو شهر آهي ۽ صنعت جي بجاءِ پنهنجي نفاست سبب مشهور آهي) جي ماڻهن جو تعداد 1,12,591.0 آهي. هن سلسلي ۾ وڌيڪ ڏسو هڪ ڪمال جي ايمر - مريت جي تحرير برن (Berne) جي يادگيرين ۾.

37. پال ڏاياڪونس (باب - 2,1 ۽ 3) مٿڪياويل ۽ ڊائولا ۽ پال جا ٻيا پوئلڳ هن لڏ پلاڻ کي روز مره جو دستور ۽ ضروري ڳالهه سمجهن ٿا.
38. سرويئر ٽيمپل ۽ مانيٽسٽي هن موضوع تي پنهنجي تصوراتي دنيا جي خوشگوارين ۾ هليا ويا آهن.
39. مٿڪياويل - فرينز جي تاريخ - (ڪتاب - i) مٿريانا - اسپين جي تاريخ (v,i).
40. رابرٽسنس جو چارلس - V ۽ هيوم جي سياست.
41. جرمئنيا - 44, 45 ۾ ٽيسٽس، (جنهن پنهنجو ذهني پورهيو لوي ۽ سٿيدن جي ڪرسٽينا کي اڀريو هو) پنهنجي طرفان روم وارن تي ڪاوڙ ٿو ڪري ڇو ته انهن اتر طرف جي راڻين جي لاءِ گهٽ محبت ۽ احترام جو اظهار ڪيو هو.
42. ڇا اسان اهو گمان نٿا ڪري سگهون ته وهر ۽ وسوسا آمريت جا آبا آهن؟ اوڏن (جنهن جي قوم 1060ع تائين ته ختر نه ٿي هئي) جي پويان ايندڙ نسل لاءِ چيو وڃي ٿو ته انهن سٿيدن تي هڪ هزار سالن کان به وڌيڪ عرصي لاءِ حڪومت ڪئي هئي. اُپسال جو مندر، مذهب ۽ بادشاهت جي قديمي عبادتگاهه طور استعمال ٿيندو هو. 1153ع ۾ مون هڪ انوکو قانون ڏٺو جنهن موجب بادشاهه جي محافظن کانسواءِ ٻي ڪنهن کي به هٿيارن رکڻ جي اجازت نه هئي. ڇا ان ڳالهه جو امڪان ناهي ته ان بهاني جي اوٽ ۾ ڪنهن پراڻي اداري کي ٻيهر بحال ڪرڻ جي ڪوشش ڪئي وئي هجي؟ وڌيڪ تفصيل معلوم ڪرڻ لاءِ ڏسو ڊالن جي سٿيدن جي تاريخ (xl, xlv).
43. ڏسو جرمئنيا - 43 ۾ ٽيسٽس.
44. ڊڊ، 11, 12, 13 وغيره.
45. گروٽس، ٽيسٽس جي هڪ لفظ کي تبديل ڪيو آهي: يعني Pertractantur کي Praetractantur ڪري ڇڏيو آهي. پهرئين لفظ جو مطلب آهي: "انهن کي چڱيءَ طرح ڇاڇيو ويو يا انهن تي چڱيءَ طرح ويچار ڪيو ويو"، جڏهن ته پوئين جو مطلب آهي، "انهن کي اڳ ۾ چڱيءَ طرح ڇاڇيو ويو هو يا انهن تي اڳ ۾ ويچار ويو هو".
46. اسانجي قديمي پارليامينٽ ۾ پي اميرن ۽ نوابن کان اهو نه پڇيو ويندو هو ته وٽن وٽ ڪيترا هيا پر ڪانئن اهو سوال ڪيو ويندو هو ته سندن ڪيترا پوئلڳ هيا جن وٽ اسلحو يا هٿيار موجود رهندا هيا.
47. ڏسو سيزر، ڊي بيل گال (vi, 23).
48. "فوري اختلاف" سيزر جو خوشگوار اظهار هو.
49. "اميري يا نوابي اڪثر ڪري اخلاقيات يا گٽن کي پوئتي ڪري ڇڏي ٿي." ٽيسٽس اهڙو اظهار جرمئنيا - 7 ۾ ڪيو آهي.
50. قديم جرمئنيا (i, 38) ۾ ڪلوويرس.
51. ڏسو سيزر (vi, 22) ۽ جرمئنيا - 26 ۾ ٽيسٽس.
52. ڏسو جرمئنيا - 7 ۾ ٽيسٽس.
53. ڏسو جرمئنيا 13, 14 ۾ ٽيسٽس.

54. مانتيسقي جي لاجواب تصور جي اظهار جي، ابي ڊي مٿلي جي خشڪ ۽ بيسود دليل ذريعي ترميم ڪئي وئي آهي. (فرانس جي تاريخ جو هڪ ورق (i, 356) .
55. جرمثيا - 21 پر تسيٽس جو هڪ جملو يا يوناني زبان ۾ يا لاطيني ۾ چيل آهي جيڪو سمجھ ۾ نٿو اچي. (سنديڪار)
56. زاني عورت کي ڳوٺ ۾ ڦٽڪا يا چهڪ هڻي سزا ڏني وئي. سندس دولت يا حسن ڪنهن ماڻهوءَ کي به مٿس رحم ڪرڻ لاءِ آماده نه ڪيو ۽ نه وري کيس ٻي مڙس ڏيڻ لاءِ ڪنهن کي خيال ڏياريو. (جرمثيا 18, 19 پر تسيٽس.)
57. اوڀر فقط انهن هنڌن جي تحقيق ڪرڻ تي ٻه سؤ سٽون لکيون آهن جيڪي هنڌ جسماني پيار ڪرڻ لاءِ سندس نظر ۾ مناسب هيا. هو ٿيتر يا نمائش گاهن کي چونڊي ٿو جتي روم جون حسيناڻون اچي گڏ ٿينديون هيون ۽ انهن جا عاشق سندن نفيس جذبن سان راند رچائي کين شهوانيت جو شڪار بنائيندا هيا.
58. تسيٽس - تاريخ (iv, 61, 65) .
59. شاديءَ جي تحفي ۾ ڏاندن گهوڙن يا هٿيارن جي پاڇاري يا ڪنواڻي ڏني ويندي هئي. ڏسو جرمثيا - 18 ۾ تسيٽس کي جنهن هن موضوع تي گهڻو ڪجهه لکيو آهي.
60. لفظ Exigere کي exugere ۾ تبديل ڪرڻ هڪ تعريف لائق ترميم آهي. (باب - سٽون) "پهرئين لفظ جو مطلب آهي: ڇاڇڻ جوڇڻ، ويچار ڪرڻ وغيره جڏهن ته ٻي جو مطلب آهي زخري ڇٽائڻ يا انهن جي ملڻ پٽي ڪرڻ" (ٻئي لفظ انگريزي لغت ۾ نٿا ملن، ممڪن آهي اهي لاطيني، يوناني يا اتلي جي زبان جا لفظ هجن. سنديڪار)
61. ڏسو تسيٽس کي جرمثيا - 7 ۾ ۽ ماريو ۾ پلوتارج کي. ٿيوٽونس جي زالن پاڻ کي ۽ پنهنجن ٻارن کي تباھ ڪرڻ کان اڳ پيش پوڻ جي آڇ ڪئي هئي ۽ ان ۾ شرط اهو هو ته کين ستين ۽ پاڪدامن ڪنوارين جي ٻانهين طور قبول ڪيو وڃي.
62. تسيٽس هن اڻ چٽي موضوع تي چند سٽون لکيون آهن ۽ ڪلوويريس ان بابت هڪ سؤ چوويهه صفحا لکيا آهن. پهريون، جرمينيءَ ۾ يونان ۽ روم جي ديوتائن بابت اسان کي ٻڌائي ٿو جڏهن ته پوئين کي يقين آهي ته سج، چنڊ ۽ باهه جي نشانين ذريعي سندن نيڪ ابا ڏاڏا "تن جي وحدت" (تثليث) کي پوڄيندا هئا.
63. مقدس ڪاٺ، جنهن کي ليوسن وڏي خوف ۽ ڏهڪاءُ وڃان بيان ڪيو آهي، مرساءِ (Marseilles) جي ڀر پاسي هوندو آهي پر ان قسم جو ڪاٺ جرميني جي ٻين هنڌن تي به جهجهي انداز ۾ موجود آهي.
64. ڏسو جرمثيا - 7 ۾ تسيٽس.
65. ڏسو جرمثيا - 40 ۾ تسيٽس.
66. ڏسو رابرٽسنس جي چارلس پنجنين جي تاريخ.
67. ڏسو جرمثيا - 7 ۾ تسيٽس. هي نشان فقط جهنگلي جانورن جي سرن جا هوندا هيا.
68. هن رسر جو مثال تسيٽس جي ڪتاب تاريخوار واقعن ۾ ڏسو. - (xiii, 57) .
69. سيزر، ڊائڊورس ۽ ليوسن هن اصول يا مٿي کي گالن تي لاڳو ڪن ٿا پر اير - پاليوٿيئر (ڪلٽين جي تاريخ ۾ iii, 18) محنت ڪري سندن اظهار جي شدت کي گهٽائي ان کي بنياد پرستيءَ جي رنگ ۾ تبديل ڪري ڇڏيو آهي.

70. جيتري قدر مٿاهين ۽ ڪشش ڪندڙ ايدا جي اصول جو تعلق آهي ته ان سلسلي ۾ ڏسو افسانوي رنگ (XX) ساڳي ڪتاب ۾ جيڪو اير - مئليٽ چيڙايو آهي ۽ ڊينمارڪ جي تاريخ جي تعارف ۾ جنهن جو تفصيلي ذڪر ڪيل آهي.
71. ڏسو ٿيسٽس کي جرمني - 3 ۾؛ ڊائڊورس سڪيولس - V اسٽرابو - (iv, 197). معياري ۽ مستند ڳالهائون پڙهندڙن کي فيسٽن ڪورٽ جي ڊيموڊوڪس جو رتبو ضرور ياد هوندو ۽ بيهوش ٿيندڙ اسپارٽس ۾ ٽريٽس جيڪو جذبو ڄاڳايو هو اهو به وسارڻ جهڙو ناهي. ان جي باوجود ان ڳالهه جو امڪان گهٽ آهي ته يوناني ۽ جرمن ساڳي نسل جي قوم آهن. دانشمندیءَ واري خوشامد جي شايد تڏهن ضرورت نه پوندي جڏهن اسان جا آثار شناس مهرباني ڪندي اها ڳالهه مڃيندا ته ساڳيا موقعا يا ساڳي صورتحال ساڳين طور طريقن پيدا ڪرڻ جو ڪارڻ ٿيندا آهن.
72. ڏسو جرمني - 6 ۾ ٿيسٽس. "اهي مڙائيلن کي پڪيڙي ٿا ڇڏين." يا ته ان تاريخدان اهو جملو اڃا استعمال ڪيو آهي يا وري سندس مطلب اهو هو ته اهي ڪڏهن ڪڏهن اڇلايا ويندا هئا.
73. اها سرمائيس جي خاص خوبي ۽ انفراديت هوندي هئي ته هو گهڻو ڪري گهوڙن تي سوار ٿي جنگيون وڙهندا هيا.
74. هن جستجو واري ڪم جو تعلق گهڻي ڀاڱي ٿيسٽس جي تاريخ جي چوٽين ۽ پنجين ڪتاب سان آهي ۽ ان جي خاصيت اها آهي جو وضاحت ۽ چٽائيءَ جي مقابلي ۾ ائين لڳي ٿو ته ڪتاب ڇڻ پاڻ ڳالهائي ٿو. بهرحال سرهينري سوائيل ان ۾ ڪيترائي نقص ۽ گهٽتايون ڳولي ورتيون آهن.
75. ٿيسٽس جي تاريخ (iv, 13). ٻين وانگر هن به پنهنجي هڪ اک ضايع ڪري ڇڏي هئي.
76. ان کي راتين جي ٻن شاخن يا حصن جي وچ ۾ ان حالت ۾ روڪيو ويو هو جهڙي ۾ موجود هو چو ته پوءِ قدرت طرفان ۽ فني واڌاري سبب ملڪ جو نقشو ئي تبديل ٿي ويو هو. ڏسو ڪلوويرس، قديم جرمني (iii - باب - 37, 30).
77. ڏسو سيزر، ڊي بيل گال ۾ (vi, 23).
78. انهن جو ذڪر چوٿين ۽ پنجين صدي عيسوي ڌاران ڪيو ويو آهي جنهن کي نزاريس، اميٽس ڪلابين وغيره طرفان بيان ڪيو ويو آهي جيڪي فرئنگن جا قبيلو هئا. ڏسو ڪلوويرس، قديم جرمني (iii, 13).
79. ان کي گهڻو ڪري Urgentibus پڙهيو ويندو آهي پرليسيٽس جي ڄاڻ ۽ سٺي ذوق مطابق، توڙي ڪجهه قلمي نسخن موجب پڻ ان کي Vergentibus پڙهڻ گهرجي. (پهرئين لفظ جو مطلب آهي: "اڳتي هلندو هلجي يا ڏوڪيندو وڃي" ۽ پهرئين لفظ جو مطلب آهي: "آخري حد تي بيٺل يا ڪو جلد ٿيڻ وارو ڪم.")
80. ڏسو جرمني - 33 ۾ ٿيسٽس، نيڪ مرد - ابي ڊي لابليري، ٿيسٽس کان سخت ناراض آهي، هو کيس شيطان ٿو ڪوئي ۽ ان بابت ڳالهائي ٿو جيڪو شروع کان ئي هڪ قاتل هو، وغيره وغيره.
81. هن پاليسيءَ جا ڪيترائي اهڃاڻ ٿيسٽس ۽ ڊائن ۾ ملي سگهن ٿا ۽ ٻين به ڪيترن کي ئي انساني فطرت منجهان سمجهي ۽ پروڙي سگهجي ٿو.
82. آگسٽ جي تاريخ - (ص 31- وائيمس مارسيلن (xxxi, 5) آرليٽس وڪٽر. بادشاهه مارڪس ان حد تائين مجبور ٿيو جو هن پنهنجي محلات جو قيمتي فرنيچر وڪڻيو، ۽ غلامن ۽ لٽيرن کي پاڻ وٽ داخل ڪيائين.

83. مرڪماني، جنهن بوهيميا ۽ موراويا تي قبضو ڪري ورتو هو ۽ هڪ ڪالوني تي به جيڪا رائين جي ڪناري تي هئي، هڪ پيري پنهنجي طاقتور بادشاهت ٺاهي ورتي هئي جنهن جو بادشاهه ماروبو ڊوس هو. وڌيڪ تفصيل لاءِ ڏسو اسٽرابو - (viii) ويليٽس پئٿرڪيولس (ii, 105) ۽ ٿيسٽس - تاريخوار واقعا (ii, 63).
84. مسٽر ووٽن (رومر جي تاريخ - ص - 166) مفاصلي کان به روڪڻ يا منع ڪرڻ جي عمل کي ڏهوڻو وڌائي ٿو وڃي. سندس دليل اثرائتا آهن پر انهن منجهان ڪو خاص مقصد واضح نٿو ٿئي. هڪ قلمي جي رڪاوٽ دور ڪرڻ لاءِ پنج ميل ڪافي هيا.
85. ڏسو ڊائن (Ixxi, Ixxii)
86. قومن جي اصل نسل ۽ انهن جي لڏ پلاڻ جي سلسلي ۾ ڏسو هڪ زبردست مضمون: نقش نگارن جي اڪيڊمي جي يادگيرين ۾ (xviii, 48-71) شايد ڪڏهن ڪڏهن ئي اهڙو اتفاق ٿيندو آهي جو هڪ آثار شناس ۽ هڪ فيلسوف ساڳي معاملي تي پاڻ ۾ متفق ٿين. جيئن هن ڳالهه ۾ ٿيا آهن.
87. ڇا اسان ان تي شڪ ڪريون ته اٽينس ۾ 21,000 شهري هئا ۽ اسپارٽا ۾ 39,000 کان مٿي ماڻهو نه هئا؟ قديم ۽ جديد دؤر جي ماڻهن جي تعداد جي بازي ۾ هيوم ۽ وٽليس جو مطالعو ضرور ڪجي.

باب - ڏهون

(خلاصو)

بادشاهه ڊيسيس، گئلس، ايميلئس، ولزلن ۽ گئليئس - بربرن جي حملي جو هر وقت خطرو - ٽيمه آمر حڪمران.

گائن، فرئنگن (جرمن قبيلن) عاليماني ۽ فارسين طرفان 250 کان 268 عيسوي تائين روم جي بادشاهت تي پهرين ڪاهن يا حد دخليين بابت. گين تفصيل سان اسان کي ٻڌائي ٿو. هو اسان کي گائن جي اڻ ڄاتي اصل نسل بابت به احوال ڏئي ٿو ۽ روم وارن جي بيعزتيءَ جي داستان کان به اسان کي آگاهه ڪري ٿو جڏهن فارس جي بادشاهه ساپور روم جي بادشاهه ولزلن کي 260ع ۾ قيد ڪيو هو. ان دؤر جي پڇاڙيءَ ۾، حملن، فتنن فسادن، ڏڪر ۽ وبائي بيمارين سبب، روم جي بادشاهت جي آدمشماري تمام گهڻي ڀاڱي گهٽ ٿي وئي هئي.

باب - يارهون

(خلاصو)

ڪلاڊيس جي حڪومت - گائن جي شڪست - سويون - شادمانا ۽ آريلين جو موت.

بادشاهن ڪلاڊيس ۽ آريلين جي حڪومت جي دؤر ۾ ملٽري جي نظر ۽ ضبط کي بحال ڪيو ويو ۽ روم جي بادشاهت جي اڳئين بخت ۽ وقار کي به ٻيهر برقرار ڪيو ويو. (268 کان 275ع تائين) گائن ۽ عاليماني قبيلن کي ڏکي ٻاهر ڪڍيو ويو توڙي جو ڏسيا جي صوبي کي پيش پوڻو پيو. بادشاهن جي دشمنن جيئن ٽيٽريڪس ۽ زينب (Zenobia) اوڀر جي راڻي، جن پاڻ کي گال ۽ پاميرا ۾ مستحڪم بنايو هو، کي بادشاهه آريلين طرفان شڪست ڏني وئي. گين آريلين بادشاهه جي شاندار استقبال ۽ شادمانن جو ذڪر ڪري ٿو جڏهن هو 274ع ۾ روم واپس ٿيو هو ۽ ٽيٽريڪس ۽ زينب کي هو قيدين جي حيثيت سان پاڻ سان گڏ وٺي آيو هو. هو سخت قسم جو حاڪم هو، پر، بهرحال کيس به اڳئين سال قتل ڪيو ويو جڏهن هو فارس جي خلاف پنهنجين ڪاررواين ۾ اڳتي وڌندو ٿي ويو.

باب - ٻار هون

(خلاصو)

آريلين جي مرڻ کانپوءِ، فوج ۽ سينيٽ جو ڪردار - ٽئسيٽس، پروٽس، ڪٽرس ۽ سندس پٽن جي حڪومت.

گبن اسان کي ٻڌائي ٿو ته سن 275ع ۾ ڪهڙيءَ طرح ٽئسيٽس جي اليڪشن وسيلي روم جي سينيٽ جي اختيارن کي اڏو ڳاڙو بحال ڪيو ويو هو. ٽئسيٽس هڪ بزرگ سينيٽر ۽ ساڳي نالي واري وڏي تاريخدان جي اولاد مان هو. هو ايشيا مائنر جي هڪ ماهر جوئيءَ دوران اڳئين سال مري ويو پر مليٽري ڪمانڊر پروٽس سندس هڪ لائق جانشين ثابت ٿيو. هن پنهنجن سالن جي عرصي ۾ رومي دنيا ۾ نظر ۽ ضبط ۽ امن امان کي بحال ڪيو. سندس موت کانپوءِ، جڏهن سينيٽر ۽ بادشاهي منهندار ڪٽرس ۽ سندس ٻه پٽ ڪٽرس ۽ نيوميڊين بادشاهه بڻيا ته اندروني جهيڙا جهڳڙا تمام گهڻا وڌي ويا. ڪٽرس هڪ وڏي ميدان تي مختلف راندين ذريعي ماڻهن کي وندرائيندو رهندو هو ۽ گبن هن موقعي تي ان نمائش گاهه جي شان شوڪت جو وڏي خوبصورتيءَ ۽ تفصيل سان تذڪرو ڪري ٿو. ساڳي وقت ڊائڪليشن کي فوج، بادشاهه طور 284ع ۾ چونڊي تخت تي ويهاري ٿي جنهن اڳتي هلي دنيوب نديءَ تي ڪٽرس کي شڪست ڏني.

باب - تيرهون.


ڊاڪليشن ۽ سندس ٽن ساٿين، مئڪسمين، گئلريٽس ۽ ڪانسٽنٽين جي حڪومت - امن ۽ سڪون جي عام بحالي - فارس جي جنگ، سوڀ ۽ خوشي - انتظام هلائڻ جو نئون طريقو - ڊاڪليشن ۽ مئڪسيمين جو تخت تان هٽ ڪڍڻ ۽ سندن واندڪائي.

ڊاڪليشن جي حڪومت جو دؤر سندس اڳين جانشين جي پيٽ ۾ جيترو وڌيڪ نمايان هو ته اوتروئي سندس ڄمڻ ۽ اڻ ڄڻو هو. اهليت توڙي طاقت ۽ زور آزمائيءَ جي دعوائن کي، شرافت ۽ معتبري جي مقابلي ۾، وڌيڪ اهميت هئي. پر انسانذات جي آزادي ۽ غلاميءَ وارن لاڙن جي وچ ۾ واضح فرق ۽ وڌيڪ کي برقرار رکيو ويو هو. ڊاڪليشن جا والدين ائٽولينس جي گهر ۾ غلام هئا جيڪو روم جو سينيئر هو ۽ هو پاڻ به ڪا نمايان حيثيت رکندڙ نه هو ۽ نه وري ڪنهن ٻي نالي سان کيس ڄاتو ويندو هو سواءِ ان جي ته جيڪا سندس سڃاڻپ ڊالمٽيا جي ننڍي شهر ۾ هئي اها ئي پوءِ به رهي، جتي سندس ماءُ به پنهنجو شجرو وڃي ملائيندي هئي.¹ اهو، بهرحال ممڪن آهي ته سندس پيءُ پنهنجي ۽ پوري ڪٽنب لاءِ آزادي حاصل ڪئي هجي ۽ پوءِ جلدي ڪاتب ٿيڻ جو عهدو ماڻيو هجي جيڪو ان زماني ۾ سندس حالتن سان مطابقت رکندڙ ماڻهو گهڻو ڪري اهڙي قسم جا ڪم ڪندا هئا.² سندس خداداد ۽ اعليٰ ذهن کيس هٿيارن جي ڌنڌي اختيار ڪرڻ ۽ پنهنجي مستقبل جي روشن اميدن کي آزمائڻ لاءِ آماده ڪيو ۽ اها ڳالهه دلچسپيءَ کان خالي نه هوندي ته هنرن ۽ ڪاريگرن * ۾ سندس درجو وڏي اهميت وارو هو ۽ وري حادثاتي طور کيس موقعو به مليا ته هو پنهنجن غيبي علمن جو مظاهرو ڪري ۽ انهن بابت پنهنجي ڄاڻ ۽ اهليت دنيا وارن تي به ثابت ڪري. ڊاڪليشن کي ميسيا جي حڪومت ۾ آسانيءَ سان ترقي ملي وئي جنهن ۾ ڪائونسل جي عهدي تي ترقيءَ کانسواءِ کيس محل جي محافظن جي منهندار جو عهدو به ملي ويو. فارس جي جنگ ۾ هن پنهنجي ڀرپور صلاحيتن جو مظاهرو ڪيو ۽ نميرين غلامن جي مرڻ کانپوءِ سندس دشمنن به هنجي صلاحيتن جي واکاڻ ڪئي ۽ کيس هر لحاظ سان شاهي تخت ماڻڻ جي اهل سمجهيو ويو. پر سندس خطرناڪ ساٿي مئڪسيمين جي مذهبي جوش جي ڪدورت ۽ حسد سبب هن سندس ذاتي جرئت ۽ بهادريءَ تي الزام مڙهيا ۽ شهنشاه ڊاڪليشن جي شهرت ۽ نالي کي متاثر ڪرڻ جي ڪوشش ڪئي.³ اهو ايترو آسان نه آهي ته اسان جلد اها ڳالهه مڃي وڃون ته اهڙو بخت وارو ۽ بهادر سپاهي ڪو بزدل هو جنهن جي لاءِ فوجين جي دل ۾ به تمام گهڻو احترام هو ۽ ڪيترائي ويڙهاڪ شهزادا به سندس لياقتن سبب ڏانهن متوجع ۽ مائل ٿيا. ٻهتان بازي ۽ ڪوڙ ۾ به ايتري ڏاهپ ضرور هوندي آهي ته سندن طرفان جي ڪنهن تي حملو ٿيندو به آهي ته اهو فقط ٻي جي سخت ڪمزوريءَ مٿان ٿيندو آهي. ڊاڪليشن جي بهادري، سندس فرض اداڪيءَ ۾ ڪڏهن به پئتي نه هئي ۽ نه وري جڏهن به ڪو موقعو آيو ته ان ۾ هن ڪا ڪوتاهي ڪئي: پر ايترو ضرور آهي ته هڪ سڀوت سڏائڻ جي ڪشاده دليءَ واري اهليت منجهس ڪانه هئي جيڪو خطري ۽ شهرت کي گڏوگڏ پيار وارو پاڪر پائيندو آهي، مڪاري ۽ منافقت کان نفرت ڪندو آهي ۽ جرئت ۽ بهادريءَ سان پاڻ جهڙن جي

فرمانبرداريءَ کي للڪاريندو آهي. سندس قابليت شاندار هئڻ جي بجاءِ ماڻهن لاءِ فائديمند وڌيڪ هئي: وٽس سوچيندڙ دماغ هو جنهن کي وسيع تجربي ۽ انسانذات جي مطالعي وڌيڪ پختو ۽ ذهين بنايو هو: ڪنهن به ڪم کي وڏي ڳڙهي ۽ تيزيءَ سان ڪرڻ جو عادي هو: قناعت ۽ آزاد خيالي واري درياهه دلي توڙي طبيعت جي نرمي ۽ سختيءَ جو حسين سنگرم هو: مليٽري جي روپ ڌارڻ کانپوءِ پنهنجي بهروپ کي به خوبصورتيءَ سان لڪائي ويندو هو: پنهنجي مقصد ۽ ارادن جي پوري ڦيڻ تائين لڳاتار ڪوشش ۾ مصروف رهندو هو: وسيلن جي گهٽ - وڌائيءَ ۾ لچڪيدار رويو رکندو هو: منجهس وڏي ۾ وڏي خوبي اها هئي ته پنهنجن توڙي ٻين ماڻهن جي جذبن کي هو پنهنجي مطلب ۽ ارادن اڳيان جهڪائڻ ۾ ڪامياب ٿي ويندو هو ۽ وري وٽس اهو فن به هو ته پنهنجن ارادن کي انصاف جي گهرجن ۽ عوام جي پلائيءَ جي رنگ ۾ رنگڻ ۾ به مهارت رکندو هو. آگسٽس وانگر، ڊائڪليشين کي به هڪ نئين شهنشاهت جو بنياد رکندڙ سرواڻ ڪوئي سگهجي ٿو. سيزر جي اختيار ڪيل پٽ وانگر، کيس به هڪ ويڙهاڪ جي بجاءِ مدبر ڪوٺجي ته وڌيڪ مناسب لڳندو ڇو ته ٻنهي مدبرن ان وقت طاقت جو استعمال هرگز نه ڪيو جڏهن کين پنهنجي مقصد ۾ ڪاميابي سندن دانشمنديءَ واري پاليسيءَ ذريعي حاصل ٿيندي هئي.

ڊائڪليشين جو ڪمال اهو هو ته سندس نرم ۽ مائٽي طبيعت ئي کيس سوڀ ڏيارڻ جو ذريعو هئي. جيڪي ماڻهو فاتح جي طبيعت جي نرميءَ تي داد ڏيڻ کانسواءِ رهي نه سگهندا هئا، توڙي جو موت، ملڪ نيڪالي ۽ ملڪيت جي ضبطيءَ جون سزائون انصاف ۽ برابريءَ جي تقاضائن مطابق ڏنيون وينديون هيون: پر ماڻهو ان وقت خوشيءَ واري حيرت ۾ اهو ڏسندي دنگ رهجي ويندا هئا ته ڪيئن نه شهنشاه جي سهڻي سلوڪ جي ڪري خانه جنگيءَ جا شعلا جنگ جي ميدان تي ٿي وسامي ويندا هيا، ڊائڪليشين ڪٿرس جي خاندان جي وڏي وزير آرسٽوبولس کي اعتماد ۾ ورتو، پنهنجن مخالفن جي زندگين، سندن ملڪيتن ۽ وقار کي برقرار رکيو ۽ ڪٿرنس⁴ جي ڪيترن ئي ملازمن کي پنهنجن ساڳين عهدن تي بحال رکيو جن تي هو اڳ ڪم ڪري رهيا هيا، اهو ناممڪن ڪونهي ته دورانديشيءَ جا ارادا ممڪن آهي ڊالميشين جي منافقت واري رويي جي شايد مدد ڪري سگهن ڇو ته ڪيترن ئي نوڪرن سندس مهربانين کي مخفي طرح ۽ مڪاري سان خريد ڪري ڇڏيو هو ۽ ٻين ۾ وري هن، بدقسمت مالڪ سان وفاداريءَ جي جذبن کي ڏٺو هو. آريلين، پروس ۽ ڪٿرس جي انصاف ۽ رواداريءَ سبب ملڪ جي ڪيترن ئي کاتن توڙي فوج ۾ نمايان اهليت رکندڙ ماڻهن کي ڀرتي ڪيو ويو هو، جن کي جيڪڏهن اتان هٽايو وڃي ها ته سروس جي اصولن ۽ نظم ۽ ضبط کي هڪ جهٽڪو لڳي ها ۽ ايندڙ جانشين کي به ڪو فائدو نه پهچي ها. اهڙي سٺي رويي دنيا تي نئين حڪومت جي بهتر مستقبل لاءِ سٺا اهڃاڻ پيدا ڪيا ۽ بادشاهه اهڙن خوشگوار گهڙين جي ڄڻ اڳواٽ ئي تصديق ڪري ڇڏي جڏهن هن واضح طرح سان هن ڳالهه جو اظهار ڪيو ته پنهنجن اڳين سڀني جانشينن جي ڪردار ۽ اخلاق جي مقابلي ۾، سندس ذاتي ۽ وڏي ۾ وڏي خواهش اها هئي ته هو مارڪس ائٽونيٽس*⁵ واري رحمدلي ۽ انسانيت واري فلسفي کي پنهنجو رهبر بنائي ۽ حڪومت جي ڪاروبار کي ان مطابق هلائي.

سندس حڪومت جي پهرئين تاثر صاف ظاهر ٿي ڪيو ته هو بيحد مخلص ۽ اعتدال پسنديءَ تي يقين رکندڙ هو. مارڪس جي مثال جي پيروي ڪندي، هن پنهنجي لاءِ مئڪسمين جي روپ ۾ هڪ ساٿي چونڊيو جنهن کي پهريون



The Roman Empire under Diocletian, AD c.300

تہ سيزر جو خطاب عطا ڪيائين ۽ ان کانپوءِ وري کيس آگسٽس⁶ جو لقب پڻ ڏنائين. پر سندس ان عمل جو اصل مقصد ۽ سندس انتخاب جي نيت ۽ ارادا سندس اڳئين تعريف لائق جاننشين کان بلڪل مختلف هيا. هڪ آسائش پسند نوجوان کي جڏهن مارڪس شاهي لباس ڏيندي سندس مرتبي کي مٿاهون بنايو هو ته ملڪ جي خرچ ۽ ذميداريءَ تي، حقيقت ۾ هن پنهنجي ذاتي احسان لاهڻ جي ڪوشش ڪئي هئي. پر هڪ دوست ۽ ساٿي سپاهي کي حڪومت هلائڻ جي ذميواري سان پاڻ سان گڏ رکي، ڊائڪليشين، دراصل عوامي خطري جي نازڪ گهڙيءَ ۾ مشرق توڙي مغرب جي خطرن کان محفوظ رهڻ تي چاهيو. مئڪسيمين ڄائي ڄم جو هڪ هاري هو ۽ آريلين وانگر سُرَمير جي خطي ۾ پيدا ٿيو هو. بلڪل جاهل هو.⁷ قانون جي کيس ڪا به سڌ ڪا نه هئي، هلت چلت ۽ اُٿي ويهڻيءَ ۾ سندس جهنگلي پشو نمايان ۽ نروار هوندو هو جنهن سبب هو مٿاهين مرتبي تي پهچي به پنهنجي اصل نسل کي پنهنجي ئي جهالت سبب لڪائي نه سگهندو هو. فقط جنگ ئي هڪ اهڙو شعبو هو جنهن ۾ هو مهارت رکندو هو. پنهنجي ملازمت جي ڊگهي عرصي ۾، هن بادشاهت جي هر سرحد تي پنهنجا جنگي جوهر ڏيکاريا هيا ۽، توڙي جو جيڪا هن فوجي سڀڪا حاصل ڪئي هئي، ان ۾ حڪم هلائڻ جي بجاءِ، حڪم مڃڻ جي تربيت حاصل ڪئي هئائين، ۽ شايد ان باعث، بهرحال، هو پاڻ کي ڪڏهن به هڪ مڪمل جنرل نه بنائي سگهيو هو، پر هو، تمام ڏکين جنگي معرڪن ۾ به پنهنجي جرئت، تجربي ۽ لڳاتار محنت سبب، حڪم جي بجا آوري ڪندي ڪاميابيون ماڻيندو رهيو هو. مئڪسيمين جون خاميون به سندس محسن لاءِ بي فائدي نه هيون. هن وٽ رحم جو احساس ئي ڪو نه هو ۽ نتيجن کان بيمرواه ۽ بيخطر رهندو هو تنهنڪري هو چالاڪ شهنشاه جي توڙي اشاري تي به ماڻهن سان هر طرح جو ظلم ۽ زيادتي ڪري ويندو هو ۽ شهنشاه پاڻ کي اهڙين زيادتين کان انڪاري ۽ لاتعلق رکندو هو. هڪ دفعي، دانائيءَ مان يا وري بدلي وٺڻ جي خيال کان هڪ قربانيءَ ذريعي وڏي رتو ڇاڻ ڪئي وئي ته جيئن ئي ڊائڪليشين کي ان واقعي جي خبر پئي ته هن وچ ۾ مداخلت ڪندي باقي ماڻهن جون جانيون بچايون جن کي هن ڪڏهن به سزا ڏيڻ نٿي چاهي، پنهنجي اعتماد واري ساٿيءَ کي ايڏي سختي ۽ ظلم ڪرڻ تي تنبيهه ڪيائين ۽ لوهه توڙي سونهري دڙ جي پيٽ ڪرڻ تي سندس ساراهه ٿي ڇو ته اهي ئي پشمانا هوندا هيا جن ذريعي هڪ ٻئي جي مخالف حڪومتن جي پيٽ ڪئي ويندي هئي. سندن اخلاق ۽ ڪردار جي واضح فرق جي باوجود، ٻنهي شهنشاهن پنهنجي تخت تي، پنهنجي دوستيءَ کي قائم رکيو جيڪا هنن جي وچ ۾ سندن ذاتي حيثيتن ۾ ٿي هئي. مئڪسيمين جو تڪبر ۽ انتشار وارو مزاج، جيڪو بعد ۾ سندس ۽ ماڻهن جي امن امان لاءِ موممار ثابت ٿيو، پنهنجي دوست ڊائڪليشين جي ذهانت جو، بهرحال احترام ڪندو هو ۽ سندس خوبصورت دليلن کي پنهنجي ظالمانه تشدد کان بهتر ۽ مٿاهون سمجهندو هو.⁸ فخر جي جذبي يا وري ڪنهن وهر وسوسي جي اثر کان، ٻنهي شهنشاهن پنهنجي لاءِ خطاب چونڊيا، هڪڙي جو ويس جو ته ٻئي هرڪيولس جو لقب اختيار ڪيو. جڏهن ته دنيا جي گردش، (سندن پُسن تي وڪامندڙ تقرير جي ماهرن جي اها ٻولي هوندي هئي) کي هر طرف نظر رکڻ وارو جوييتر ديوتا، پيو سنڀاليندو هو ته وري هرڪيولس جي طاقت ۽ شڪتي، زمين کي خوفناڪ درندن ۽ آمرن کان پاڪ ڪري ڇڏيو هو.⁹

پر جووٽس ۽ هرڪيولس جي زبردست گڏيل قوت به عوامي انتظام جي بار برداشت ڪرڻ لاءِ ناڪافي هئي، ڊائڪليشين جي دانشمنديءَ اهو محسوس ڪيو هو ته شهنشاهت، جيڪا هر طرف کان بربرن جي خطرن سان وڪوڙيل هئي، کي وڌيڪ فوج ۽ هڪ بادشاهه جي سخت ضرورت هئي. هيءَ ڳالهه ذهن ۾ رکندي هن هڪ دفعو وري پنهنجي لامحدود اختيارن کي ورهائڻ چاهيو ۽ ٻن جنرلن کي جيڪي وڏي شهرت ۽ اهليت رکندڙ هيا، سيزرس جا ننڍا لقب ڏئي کين هڪ جيترا حڪومتي اختيار ڏئي ڇڏيا.¹⁰ گئولس جنهن جو ٻيو نالو آرمينٽريس هو جنهن جو اصل پيشو ڌنارن وارو هو ۽ ڪانسٽنٽيس، جنهن جو جسماني رنگ پيلاڻ تي مائل هو، کي ڪلورس¹¹ جو لقب يا سڃاڻپ ملي؛ اهڙي طرح ٻنهي کي شاهي اعزازن ۽ اختيارن جا ٻي نمبر تي انعام ڏنا ويا. هرڪيولس جي ملڪ، اصل نسل ۽ طور طريقن بابت بيان ڪندي، اسان گئولس بابت اڳ ۾ ئي ٻڌائي ڇڏيو آهي جنهن کي اڪثر ڪري، پر خواهه مخراهه نه، ننڍو مئڪسيمين سڏيو ويندو هو توڙي جو هو ڪيترن ئي اخلاق عادت ۽ قابليت جي ڳالهين ۾ وڏي جي طور. طريقن کان گهڻو اوچو ۽ مٿاهون شخص هو. ڪانسٽنٽيس جو ڄمڻ سندس سائين جي پيٽ ۾ هرو ڀرو ايترو اڻ ڇٽو نه هيو. سندس پيءُ يورپيئس ڊارڊنيس جو نهايت ئي معزز ماڻهو هو ۽ سندس ماءُ بادشاهه ڪلاڊيس جي ڀائٽي هئي.¹² توڙي جو ڪانسٽنٽيس جي جواني هٿيارن ۾ گذري هئي، پر کيس قدرت طرفان هڪ مانيٽي ۽ نرم طبيعت عطا ٿيل هئي ۽ عام ماڻهن جي زبان تي سندس ترقيءَ جون خواهشون ۽ دعائون گڏيل هيون ۽ نيٺ هن اهو رتبو ماڻيو جنهن جو هو هر لحاظ سان لائق هو. سياسي توڙي گهريلو لاڳاپن کي وڌيڪ مضبوط ڪرڻ لاءِ ٻنهي شهنشاهن جي محبت ۽ ايڪي هر هڪ سيزر لاءِ ٻيءَ جو ڪردار ادا ڪيو: ڊائڪليشين، گئولس لاءِ ۽ مئڪسيمين، ڪانسٽنٽيس لاءِ؛ ۽ هر هڪ سندس احسانمندي کي مڃندي، پنهنجين پهرين زالن سان ناتا ٽوڙي ڇڏيا ۽ هن پنهنجي ڌيءَ جو سڱ پنهنجي اختيار ڪيل پٽ کي ڏنو.¹³ هنن ڇٽن شهزادن، روم جي وسيع بادشاهت کي پاڻ ۾ ورهائي ڇڏيو. ڳال، اسپين¹⁴ ۽ برطانيه جي حفاظت ڪانسٽنٽيس جي حوالي ڪئي وئي، گئولس کي دنيوب جي ڪنارن جي حفاظت جو ذمؤ سونپيو ويو ته جيئن هو ايرين صوبن تي چوڪسي ڪري. اٽلي ۽ آفريڪا کي خاص طور تي مئڪسيمين جا کاتا سمجهي ان جي حفاظت سندس حوالي ڪئي وئي ۽ ڊائڪليشين ٿريس، مصر ۽ ايشيا جا خوشحال ملڪ خاص پنهنجي نگرانيءَ هيٺ رکيا. هر ڪو پنهنجي انتظامي حدن ۾ خود مختيار هو پر انهن جو ايڪو ايڏو ته ڪمال جو هو جو سڀئي ساڳي وقت ڄڻ سڄي شهنشاهت جا والي ۽ وارث پاڻ هيا ۽ وقت اچڻ تي يا ضرورت پوڻ تي هڪٻئي جي مدد ۽ مشورن لاءِ هر وقت تيار رهندو هو. سيزرس پنهنجي مٿاهن رتبن تي رهندي به بادشاهن جو پورو احترام ڪندا هيا ۽ تي ننڍا شهزادا، احسانمندي جا ڳڻ ڳائيندي ۽ فرمانبرداري ڪندي وڏي شهنشاهه جي تورن ۽ مهربانين کي هر وقت ورجائيندا رهندا هيا. طاقت ۽ اقتدار جي شڪن شهن جي هنن وٽ ڪا گنجائش ڪا نه هئي، سندن ايڪي ۽ اتحاد کي موسيقيءَ جي ڪورس سان پيٽيو ويو آهي جنهن ۾ سرن جو ميلاپ پهرئين فنڪار جي هنرمند هٿن ذريعي قائم رهندو آهي.¹⁵

ايڪي ۽ اتحاد جو هي ڪارنامو مئڪسيمين جي ڇهن سالن جي ساٿ کان پوءِ عمل ۾ آيو هو پر وچ ۾ جيڪو وقفو آيو هو ته اهو به ڪيترن اهم واقعن کان خالي نه هو. پر اسان وضاحت جي خيال کان ان ڳالهه کي وڌيڪ اهميت ڏئي آهي ته سڀ کان پهريون ڊائڪليشين جي حڪومت جي صحيح ۽ مڪمل طور طريقي کي تفصيل سان بيان

ڪجي ۽ ان کان پوءِ سندس حڪومت ۾ جيڪي ڪَراَ ٿيا اُنهن جو ذڪر ڪجي ۽ جيڪي به واقعا يا حادثا پيش آيا اُهي به بيان ڪجن بجاءِ ان جي جو تاريخن جي تفصيل ۾ وڃي جنهن ۾ هميشه موجهارو پيدا ٿيندو رهندو آهي.

مئڪسيمين جي پهرئين جنگي معرڪي کي، توڙي جو ڪجهه اڏوڙن ليکڪن تورڙن لفظن ۾ بيان ڪيو آهي، انساني طور طريقن جي تاريخ ۾ پنهنجي اهميت جي لحاظ سان ان کي وڌيڪ وضاحت سان پيش ڪرڻو آهي. هن گال جي هارين کي زور آزمائيءَ ذريعي خاموش ڪيو جيڪي باگاڊي¹⁶ (Bagaudae) جي لقب سان اُپري اٿيا هيا ۽ بلڪل اهڙيءَ طرح فساد برپا ڪري ڇڏيو هيائون جيئن ۽ جهڙيءَ طرح چوڏهين صدي عيسوي ۾ ڪجهه وِگُوڙين فرانس ۽ انگلنڊ¹⁷ ۾ ماڻهن کي تڪليفون پهچايون هيون. لڳي ائين ٿو ته اهڙي قسم جا ادارا جن لاءِ آسانيءَ سان چڻي سگهجي ٿو ته اهي جاگيرداري نظام جي پيداوار هوندا آهن، حقيقت ۾ اُهي ڪلتي بربرن پيدا ڪيا هيا. جڏهن سيزر گالن کي پنهنجي تابع ڪيو ته اُها عظيم قوم اڳ ۾ ئي تن طبقن ۾ ورهايل هئي: ڪليسا وارا مذهبي، امير ۽ عوام. پهرئين طبقي تي وهمن وسوسن جي حڪومت هئي، ٻيو هٿيارن جي زور تي حڪومت ڪندو هو ۽ پويون يعني عوامي طبقو ويچارو ڪنهن به ڳڻپ يا حساب ڪتاب ۾ ڪو نه هو ۽ نه وري اُنهن جو عوامي ڪائونسلن سان ڪو تعلق هو. اهڙي صورتحال ۾ عام، هيٺئين ۽ روڻو طبقي لاءِ جيڪي يا ته قرضن ۾ ورتل هيا يا کين سماجي زخم رسيل هيا، اهو عين فطري هو ته هو ڪنهن طاقتور سردار يا سرواڻ کي منتون ڪن ته سندن حفاظت ڪري جن کي سندن ذات يا ملڪيت تي اوتراڻي پورا ۽ مڪمل اختيار هوندا هيا جيترا يونانين ۽ رومين ۾ هڪ مالڪ کي پنهنجن غلامن تي هوندا هيا.¹⁸ قوم جو گهڻي ڀاڱي حصو ته غلاميءَ جي زنجيرن ۾ جڪڙجي چڪو هو: جيڪي مجبور ۽ محڪوم ٿي لڳاتار گالن جي اميرن جي ملڪيتن تي محنت مزوري پيا ڪندا هيا؛ نه رڳو ايترو پر اُنهن کي اميرن جي زمينن تي هميشه رهڻ لاءِ هٿڪڙيون يا پيڙيون هڻي مجبور ڪيو ويندو هو يا وري ظلم ۽ زبردستي جي قانوني پيڙين ذريعي کين سوگهو ڪيو ويندو هو. گئئلينس بادشاهه کان وٺي ڊائڪليشين جي حڪومت تائين، گالن جي لاءِ تڪليفن ۽ اڏين جو هڪ ڊگهو دؤر هو جن کين پريشان ڪري ڇڏيو هو ۽ خاص طرح جيڪي غلام هاري هئا، اُنهن جي حالت نهايت ئي بُري ۽ رحم جوڳي هئي ڇو ته مٿن ساڳي ئي وقت تي سندن مالڪن هٿان، بربرن طرفان، سپاهين وٽان ۽ روينيو کاتي جي آفيسرن کان.¹⁹ مطلب ته هر طرف کان هو ظلمن ۽ عذابن جو شڪار ٿيندا رهيا هيا.

سندن صبر آخرڪار نراسائيءَ ۾ بدلجي بيدار ٿي چڪو هو. هو وڏن هجمن ۽ انبوهن جي صورت ۾ بهراڙين جا جيڪي به هٿيار کين هٿ آيا ته اُهي ڪلتي اُٿيا ۽ ضابطي ۾ نه ايندڙ ڪاوڙ ۽ غضب مان هر طرف کان نڪري نروار ٿي پيا. هڪ هُر ڪاهيندڙ پيادل سپاهي ٿي ويو. ڏناڙ گهوڙي جي پٺيءَ تي چڙهي ويو، جيڪي ڳوٺ ۽ شهر ماڻهو ڇڏي ويا هيا اُنهن کي باهيون ڏئي ساڙيو ويو ۽ جيڪا تباهي هنن هارين آندي هئي اُها خطرناڪ بربرن جي مقابلي ۾ ڪنهن به طرح گهٽ نه هئي.²⁰ اُنهن انسان کي سندس فطري حق واپس ڏيڻ تي زور ڏنو. پر اُنهن اُهي حق وحشي ۽ ظالماڻي طريقي سان گهريا. غلام هارين طرفان انتقام وٺڻ جي جائز خوف کان، گالن جا امير ۽ نواب يا ته قلعن وارن شهرن ۾ وڃي لڳا يا وري هن سخت افراتفري جي جهنگلي ۽ وحشيانه ڪارروائيءَ کان نا معلوم هئڻ تي هليا ويا. هارين هاڻي بغير ڪنهن ضابطي يا رڪاوٽ جي حڪومت تي ڪڍي ۽ سندن پن جرئت وارن ليڊرن تڪڙ ۽

حماقت ڪندي بادشاهي اختيارن جو اعلان ڪندي انهن کي استعمال ڪرڻ شروع ڪيو.²¹ پر سندن طاقت جي ڦوڪڻي مان، فوجين جي پهچڻ شرط، هوا نڪري وئي. سندن اتحاد، نظم ۽ ضبط سبب فوجين کي هنن چڙواڳ ۽ پاڻ ۾ ورهايل هجوم تي فتح ڪرڻ ۾ وڃي پيو. انهن هارين سان تمام سختيءَ جو ورتاءُ ڪيو ويو جن وٽان هٿيار مليا هيا، جيڪي خوف ۾ هيٺ ٿيا، اهي پنهنجن ماڳن تي موٽي آيا، ۽ آزادي حاصل ڪرڻ لاءِ سندن ڪوششون بريءَ طرح ناڪام ٿيون جنهن جو نتيجو اهو نڪتو ته سندن غلامي جيڪا اڳ ڪڇي هئي، هاڻي ان جو ڳڻڻ پڪو پختو ٿي سندن ڳچين ۾ پئجي ويو. شهرت وارين روايتن يا جذبن جو وهڪرو ايترو ته تيز ٿي ٿو جو اسان شايد اها جرئت ڪريون ته جيڪو ٿورو گهڻو مواد اسان کي ميسر ٿيو آهي، ان کي بنياد بنائي اسان هن جنگ جي باري ۾ تفصيل سان لکون؛ پر اسان کي اڃا اعتبار نٿو اچي ته مکيه ليڊر ايلينس ۽ آئمئنڊس عيسائي هيا،²³ يا وري اهو اشارو ته فساد جيڪو لوئر جي وقت ۾ ٿيو هو، اهو عيسائيت جي مهرباني ۽ رحم جي اصولن جي واضح پيچڪڙي ۽ غلط استعمال جي ڪري برپا ٿيو هو - اهي اصول جيڪي انسانذات لاءِ فطري آزاديءَ جي سفارش ڪن ٿا.

اڃا مئڪسيمين گال کي، هارين جي قبضي مان ڇڏايو مَس هيو ته برطانيه کانئس ڪسجي ويو جنهن تي ڪئراسيس قبضو ڪري ورتو. جڏهن کان وٺي پروبَس جي حڪومت ۾ فرئنگن اُپهرا پر ڪامياب بهادريءَ جا ڪارناما ڏيکاريا هيا ته سندن ملڪ جي بهادر ماڻهن نئين سامونڊي جهازن کي ڳچ تعداد ۾ تعمير ڪري ورتو هو، جن ۾ ويهي هو سمنڊ جي پرياسي وارن صوبن کي ڦري تاراج ڪندا هئا.²⁴ اهڙن فضولن ۽ بي سبب پيش قدمين کي روڪڻ لاءِ سامونڊي طاقت کي وڌيڪ مضبوط ڪرڻ جي ضرورت محسوس ڪئي وئي ۽ هن سٺي ڪم کي دورانديشي ۽ همت سان اڳتي وڌايو ويو. گيسورٿڪر يا بولون جيڪو ”برٽش چئنل“ جو سوڙهو پاڻيءَ جو لنگهه آهي، کي شهنشاه طرفان روم جي جنگي پيڙي جي لنگر انداز ٿيڻ جو هنڌ چونڊيو ويو ۽ ڪئراسيس کي ان جي ڪمان ڏني وئي جيڪو مينورپا جي گهٽ نسل جو ماڻهو هو.²⁵ پر جنهن پائٽل توڙي هڪ سپاهيءَ جي حيثيت ۾ پنهنجي ذهانت ۽ بهادريءَ جا نمايان ڪارناما بجا آندا هيا. نئين انڊمرل جي ساڳ، سندس قابليت سان مطابقت نه پئي رکي. جڏهن جرمن لٽيرن پنهنجن بندرگاهن تان سامونڊي سفر شروع ڪيو ته هن ساڻن ساز باز ڪري کين گذرڻ ڏنو، پر وري سندن واپسيءَ تي هن سندن رستو روڪيو ۽ سندن ڦرلٽ جي مال مان ڪافي حصو هن پنهنجي ذاتي استعمال لاءِ رکي ڇڏيو. هن موقعي تي ڪئراسيس جي دولت کي جائز طور تي سندس طرفان ڪيل خيانت جو چٽو ثبوت سمجهيو ويو: جنهن تي مئڪسيمين اڳ ۾ ئي سندس موت جو حڪم جاري ڪري ڇڏيو هو. پر چالاڪ مينورپن خطري جي گهٽتي کي ٻڌي ورتو ۽ شهنشاه جي امڪاني سختيءَ کي روڪي ڇڏيو. جنهن جنگي پيڙي جي هن ڪمان تي ڪئي، ان کي هن وڏو خرچ ڪري پاڻ سان شامل ڪري ڇڏيو ۽ پنهنجي مطلب تارڻ لاءِ بربرن جي حفاظت ڪيائين. بولون جي بندر کان پيڙو ڪاهي برطانيه پهتو، فوجن ۽ فوجي مددگار جئن کي آماده ڪيائين ته هو سندس ساٿ ڏيڻ ۽ وڏي بهادريءَ سان آگسٽس جو شاهي لقب اختيار ڪيائين ۽ پنهنجي شهنشاه سان بيوفائي ڪندي سندس نظام، انصاف ۽ هٿيارن کي للڪاريائين.²⁶

جڏهن برطانيه باقي شهنشاهت کان ٽٽي ڌار ٿي چڪو هو ته ان جي اهميت کي تحمل سان محسوس ڪيو ويو ۽ ان وڏي نقصان تي بيحد افسوس جو اظهار ڪيو ويو. روم وارن ان زبردست ٻيٽ جي اهميت تي خوشيون ملهائون

هيون جنهن ۾ هر طرف کان بندرگاه هيا، دلڪش آبهوا، زبردست موسم، بيحد زرخيز زمين جنهن ۾ جهجهو آڻ ۽ بيشمار شراب جو وليون پيدا ٿينديون هيون، منجهس قيمتي معدنيات پريا پيا هيا، نظر ڪٽڻ تائين سبز ساوڪ وارا چراگاه ۽ انهن تي چرندڙ ڌڻ ۽ وري جهنگلات جيڪي خوش قسمتيءَ سان وحشي جانورن ۽ زهريلن نانگن کان آجا هيا ته گويا اُتي سڀئي نعمتون موجود هيون. سڀ کان وڏي ڳالهه ته برطانيه مان جيڪا دولت کين ملندي هئي ته ان کان محروم ٿيڻ تي سڀني کي ڏاڍي تڪليف پهتي؛ پر پوءِ وري ٿڌو ٿيندي جڏهن وڌيڪ سونچيائون ته تسليم ڪيائون ته اهڙي صوبي کي پورو حق توڻي پڇي ته انکي هڪ مڪمل خودمختيار بادشاهت جا اختيار هجن.²⁷ ستن سالن تائين اهو ڪراسيس وٽ رهيو؛ پوءِ هڪ فساد برپا ٿيو جنهن ۾ به بخت ۽ سازگار ماحول سندن ساٿ ڏنو، ۽ وري همت ۽ اهليت به ساڻس شامل هئي. برطانيه جي بادشاه، اتر جي ڪئليڊونينس خلاف پنهنجي حڪومت جي سرحدن جي حفاظت ڪئي. ڪيترن ئي ماهر فنڪارن کي سڄي خطي مان دعوت ڏني گهرايو ويو ۽ ڪيترن ئي سڳن تي جيڪي اڃا تائين سلامت آهن، سندس پسند ۽ دولت کي اُڪرايو ويو. فرئنگن جي سرحدن تي ڄاڻو هو انڪري سندن بهادر ماڻهن سان دوستيءَ جا رشتا جوڙيائين ۽ سندن لباس ۽ رهڻي ڪهڻيءَ جي تعريف خوشامد جي دائرن تائين ڪيائين. سندن بيحد بهادر نوجوانن کي زميني ۽ سامونڊي فوجن ۾ داخل ڪيو ويو ۽ هن فائديمند معاهدي جي موٽ ۾، هن بربرن کي فوجي ۽ سامونڊي جنگي مهارت بابت خطرناڪ ڄاڻ سندن حوالي ڪري ڇڏي. ڪراسيس اڃا تائين بولون ۽ پرپاسي واري ملڪ تي پنهنجو قبضو ڄمايون ويٺو هو. سندن جنگي ٻيڙن فتح ۽ شامانيءَ مان چئنل پارڪئي، سين ۽ رائين ندين (Seine & Rhine) جي مٿڙن تي وڃي ديرا ڄمايائين، سمنڊ جي ڪنارن تي جيڪو ڪجهه هو اُن کي ڦري ناس ڪيائين؛ ۽ اهڙي طرح هر ڪيولس جي ٽنهن کان به پري تائين سندس نالي جو خوف ۽ هراس پکڙجي ويو. سندس ڪمان هيٺ برطانيه، جنهن جي مقدار ۾ ڄڻ لڪجي چڪو هو ته مستقبل ۾ هو سمنڊ جي بادشاهت ماڻيندو، اڳ ۾ ئي هو سامونڊي طاقت جو فطري ۽ هڪ باوقار مقام حاصل ڪري چڪو هو.²⁸

بولون جي آرماڙ جي قبضي ڪرڻ سان ڪراسيس پنهنجي مالڪ کي اڳتي وڌڻ ۽ بدلي وٺڻ کان ڄڻ روڪي ڇڏيو هو. ۽ جڏهن خرچن، وقت ۽ محنت ڪرڻ کانپوءِ جنگي جهازن جو ٻيڙو پاڻيءَ ۾ لاهيو ويو²⁹ ته شاهي فوجون جن کي هن سرشتي جي رتيءَ ماتر به ڄاڻ نه هئي، حيران ٿي گهٻرائجي ويا ۽ آسانيءَ سان قابض جي سامونڊي ناڪئن هٿان شڪست کائي ويا. هن ناڪار ڪوشش جو نتيجو اهو نڪتو ته هڪ صلحنامو عمل ۾ اچي ويو. ڊائڪليشين ۽ سندس ساٿي جيڪي هاڻي ڪراسيس جي خطرناڪ ارادن کان خوفزدہ ٿي ويا هيا، برطانيه جي خودمختياريءَ تان هٿ ڪڍندي اهو حق سندس حوالي ڪري ڇڏيائون ۽ مجبوريءَ منجهان پنهنجي دوکيباز نوڪر کي شاهي اعزازن ۾ شريڪ ڪيائون.³⁰ پر ٻن سيزرس کي پٽيلو بناڻ جي قدر روم جي فوج ۽ هٿيارن ۾ هڪ نئون روح ڦوڪي ڇڏيو؛ هڪ طرف رائين جي حفاظت جو اُلڪو مڪسيمين جي موجودگيءَ سبب پلجي ويو ته ٻي طرف سندس بهادر ساٿي ڪانسٽنٽينس، برطانيه جي جنگ جي ڪمان سنڀالي ورتي. سندس پهريون حملو بولون جي اهر هنڌ خلاف هو. بندرگاه جي هن طرف هڪ تمام وڏو بند هو پر وڏي ۽ مضبوط حفاظت ڪرڻ جي جذبي اڳيان شهر نيٺ آڻ مڃي ۽ پيش پيو ۽ ڪراسيس جي سامونڊي طاقت جو وڏو حصو گهيرو ڪندڙن جي هٿ چڙهي ويو. ٽن سالن جي عرصي ۾

کانسٽنٽينس جيڪا زبردست آرماءُ برطانيه کي فتح ڪرڻ لاءِ تيار ڪئي هئي، ته ان جي مدد سان هن ڳال جا ڪنارا هٿ ڪيا، فرئنگن جي ملڪ تي حملو ڪيو ۽ غاصب کي سڀني طاقتور اتحادين جي مدد ۽ سهڪار کان محروم ڪري ڇڏيائين.

تيارين پورين ٿيڻ کان اڳ ۾ ئي کانسٽنٽينس کي آمر جي مرڻ جي ڳوڙڪ پئجي وئي ۽ ان کي فتح جو يقيني ۽ نيڪ شگون سمجهيو ويو. ڪئراسيس جي نوڪرن پنهنجي مالڪ جي غداريءَ جي پاڻ به پوڻواري ڪئي. هن کي اليڪٽس قتل ڪيو هو جيڪو سندس پهريون وزير هو ۽ قاتل ئي سندس جانشين به ٿيو ته ايندڙ خطرن ۾ حصيدار به ٿي ويو. پر منجهس ايتري قابليت ئي ڪانه هئي جو حڪومت هلائي سگهي يا خطرن کي ٽاري سگهي. هن پنهنجي ڪنڊ جي ڪنارن ڏانهن ڏاڍي حيرت مان ٿي نهاريو جيڪي اڳ ۾ ئي هٿيارن، فوجين ۽ جهازن سان ڀريل هيا، ڇو ته کانسٽنٽينس وڏي عقلمنديءَ سان پنهنجين فوجين کي ورهائي سڀني هنڌن تي مقرر ڪري ڇڏيو هو ته جيئن هو پنهنجي دشمن کي به ورهائي ڇڏي ۽ سندس مقابلي ڪرڻ جي طاقت کي به ڪمزور ڪري ڇڏي. نيٺ منهندار اسڪليپيڊوٽس جي ڪمان ۾، جيڪو هڪ نهايت ئي اهليت وارو آفيسر هو، مکيه جهازن جي آرماءُ طرفان حملو ڪيو ويو. هي جهاز سين درياھ جي مهڙ وٽ جمع ڪيا ويا هيا. ان زماني ۾ جهاز رانيءَ جو فن ايترو ته پئتي پيل هو جو تقرير جا ماهر روم وارن جي ان جرئت تي داد ڏيندا هيا ته ڪيئن نه اهي پنهنجا ٻيڙا تڏهن هلائيندا هيا جڏهن ڪو طوفان يا تيز هوا گهلندي هئي ۽ اهي ٻيڙيون يا جهاز هوا جي رخ جي مطابقت سان هلائيندا هيا. موسمر سندن مسافريءَ کي وڌيڪ آسان بنائيندي هئي. تمام گهڻي ڏنڌ يا ڪوهيڙ ۾ هنن اليڪٽس جي آرماءُ کي بچائي ورتو جيڪا وائيت جي ٻيٽ کان ڪجهه پريرو بيهاري وئي هئي ته جيئن سندن استقبال ڪري سگهن؛ اها آرماءُ سلامتيءَ سان اولهندي ڪناري جي ڪنهن محفوظ جڳهه تائين پهچي وئي ۽ برطانيه وارن کي صاف طرح چيو ويو ته سامونڊي طاقت جي برتري کين هر وقت ڪنهن ٻاهرئين حملي کان بچائي نه سگهندي. اسڪليپيڊوٽس جيئن ئي پنهنجن جهازن مان لٿو ۽ سامان به لٽائون ته شاهي فوجين جهازن کي باهه ڏئي ساڙي ڇڏيو ۽ جيئن ته هيءَ سامونڊي مهر ڀاڳ واري ثابت ٿي هئي ته سندن جرئت ۽ بهادريءَ واري رويي جي آفاقي سطح تي تعريف ڪئي وئي، غاصب لنڊن جي ويجهو ڪٿي شايد ان انتظار ۾ ديرو همائي ويٺو هو ته کانسٽنٽينس وڏو حملو ڪندو جو هو ذاتي طور تي بولون جي آرماءُ جي ڪمان ڪري رهيو هو، پر هڪ نئين دشمن جي ظاهر ٿيڻ سبب اولهندي طرف سندس ذاتي موجودگي تمام ضروري ٿي پئي. هن هي ڏيکيه وارو ڪم ايترو ته جلد بازيءَ ۾ ڪيو جو منهندار جي پوري فوجي آتالي سان هن پنهنجي مختصر فوجين، جيڪي ڪجهه ڊنل ۽ دل شکستا هيا، سان مقابلو ڪيو. هن جنگ کي، اليڪٽس جي مڪمل شڪست ۽ سندس موت کان پوءِ، جلد ئي بند ڪرڻو پيو؛ ۽ اهڙيءَ طرح فقط هن هڪڙي جنگ، هن وڏي ۽ اهم ٻيٽ جي قسمت جو فيصلو ڪري ڇڏيو؛ ۽ جڏهن کانسٽنٽينس، ڪينٽ جي ڪناري تي اچي لٿو ته کيس اطمينان ٿيو ته سندس رعيت جا ماڻهو فرمانبردار هئا. انهن سڀني گڏجي ۽ وڏي آواز سان فاتح کي داد ڏنو ڇو ته سندس ڪردار ايترو ته سٺو ۽ پسندیده هيو جو جيڪو اسان کي ان ڳالهه جيئن ٿي آماده ٿو ڪري ته هن انقلاب مان رعيت جا ماڻهو پوري

خلوص ۽ سچائيءَ مان خوش ٿيا هيا جو ڏهن سالن جي جدائيءَ کان پوءِ، برطانيه هڪ دفعو وري روم جي شهنشاهت ۾ ملي انجو حصو بڻجي ويو.³¹

برطانيه کي گهريلو دشمنن کانسواءِ ٻي ڪنهن کان به ڊڄڻ جي ضرورت نه هئي؛ ۽ جيستائين گورنرن پنهنجي وفاداريءَ ۽ فوجين پنهنجي نظر ۽ ضبط کي قائم رکيو، تيستائين اسڪاٽلنڊ يا آئرلنڊ جي رولڻ ۽ جهنگلي ماڻهن جي ڪاڏڻ يا حملن جو صوبي جي سلامتيءَ تي ڪو به اثر نه پيو. خطي جو امن ۽ اهم ندين جي حفاظت جيڪي سڄي بادشاهت ۾ پکڙيل هيون، ته انهن جي اهميت سبب ڪجهه مشڪلاتون پيش اچي رهيون هيون. ڊائڪليشين جي پاليسي، جنهن سندس ساٿين کي به متاثر ڪيو هو، اها هئي ته ماڻهن ۾ امن امان جي فضا پيدا ڪجي پر ساڳي وقت بربرن جي اندر اهڙو ماحول پيدا ڪجي جو انهن جا پاڻ ۾ اختلاف هجن ۽ روم جي سرحدن ۽ حدن جي اندر قلعا ٺاهي * اُن جي حفاظت کي وڌيڪ مضبوط ڪجي. اوڀر ۾ هن فوجي ڪئمپن جي حد مصر کان فارس جي حڪومت تائين مقرر ڪئي ۽ هر ڪئمپ لاءِ هن اهڙا فوجي مقرر ڪيا جيڪي هر وقت اُتي موجود رهن جنڪي پنهنجن جدا جدا آفيسرن هيٺ رکيو ويو ۽ انهن لاءِ گهڙيل سڀني هٿيارن جي پهچ کي يقيني بنايو ويو ۽ اهي هٿيار کين ائٽڪ، ايميسا ۽ دمشق جي نون هٿيار خانن مان مهيا ڪيا ويندا هيا.³² بادشاهه يورپ جي ڇاتل سڃاتل بربرن جي بهادريءَ جي خطرن کان به هرگز غافل نه هيو. راتين جي مهڙ کان دنيوب تائين قديمي ڪئمپون، شهر، ڪوٽ ۽ قلعا، وڏي محنت سان ٻيهر تعمير ڪرايا ويا يا انهن کي وڌيڪ مضبوط بنايو ويو ۽ جتي حفاظت ڪجهه ڪمزور نظر آئي ته اُتي نوان ٺهرايا ويا؛ سرحدن جي حفاظت تي ڪڙي نظر رکي وئي ۽ خاص ڌيان ڏنو ويو ۽ هر لحاظ ۾ هر پهلوءَ کان حفاظتي تدبيرن کي ۽ قلعن جي ڊگهي سلسلي کي بيحد مضبوط ۽ ڪنهن به حملي کان صفا محفوظ بڻايو ويو.³³ اهڙين اعتماد وارين رڪاوٽن کي ٽوڙڻ جي شايد ئي ڪنهن جرئت ڪئي هجي ۽ بربر گهڻو ڪري نا اُميد ۽ نراس بڻجي پاڻ ۾ ئي وڙهي پوندا هيا. گات، وئبل، گيبيدي، برگندي توڙي اليماني قبيلن جا ماڻهو پنهنجون قوتون ۽ زور آزمايون هڪ ٻئي جي خلاف دشمنين ۾ ضايع ڪندا هيا ۽ جنهن کي به هو شڪست ڏيندا هئا ته سمجهندا هئا ته اسان روم جي دشمنن کي شڪست ڏني آهي. ڊائڪليشين جي رعيٽ جا ماڻهو انهن خوني معرڪن ۾ ڏاڍا خوش ٿيندا هيا ۽ هڪ ٻئي کي مبارڪون پيا ڏيندا هيا ته جنگ جون شرارتون ۽ دشمنيون هاڻي خود بربرن طرفان هڪ ٻئي جي خلاف آزمايون ٿي ويون.³⁴

ڊائڪليشين جي ڪامياب پاليسيءَ جي باوجود، سندس ويهن سالن جي حڪومت ۾ ۽ سوين ميل ڊگهي سرحد تي بيجا مداخلتون بند ڪرڻ ۽ امن امان کي مسلسل قائم رکڻ ذري گهٽ ناممڪن ٿي ويو هو. ڪڏهن وري بربر هڪ ٻئي سان وڙهڻ واري راند کي ختم ڪري ڇڏيندا هيا ته ڪڏهن وري رومي فوجي محتاط طريقي سان بربرن جي طاقت ۽ قوتيءَ جي ڇرپر کي ڪجهه ڀڙ ڏئي ڇڏيندا هئا. جڏهن به صوبن تي حملو ٿيندو هو ته ڊائڪليشين پنهنجي سر پاڻ، پنهنجي پوري وقار سان جيڪو سدائين ساڻس گڏ هوندو هو، انجي اڳواڻي ڪندو هو. اهڙن نازڪ موقعن تي پنهنجي موجودگيءَ کي يقيني بنائيندو هو ۽ جتي به پنهنجي طرفان ڪنهن ڳالهه ۾ مداخلت ڪندو هو ته اُها به پنهنجي مان شان مطابق ڪندو هو. پاڻ کي ڪنهن به اجائي ۽ بي ضرورت خطري جي منهن ۾ هرگز نه وجهندو هو. پنهنجي ڪاميابيءَ کي فتح جي يقيني هٿ تائين وڃي ڏنگ ڪندو هو. ڏکين ۽ وڌيڪ زوردار ۽ مشڪوڪ نتيجن وارين

جنگين ۾، هو مٽڪسيمين جي ٿنڊ ۽ تيز بهادريءَ کي اڳيان ڪري ڇڏيندو هو ۽ اهو وفادار سپاهي پنهنجين ڪاميابين ۽ ڪارنامن کي به پنهنجي محسن جي مشورن ۽ ان جي اثر رسوخ کي اڀري ڇڏيندو هو. پر ٻن سيزرس کي پٽيلو بناڻ کانپوءِ، بادشاهن پاڻ کي گهٽ محنت ۽ تڪليف لاءِ وقف ڪيو هو، ۽ دنيوب ۽ رائيڻ جي ڪنارن جي حفاظت جو ڪم پنهنجن اختيار ڪيل پٽن جي حوالي ڪري ڇڏيو هيائون. هر وقت سجاڳ ۽ ڦڙت گئڙيس، روم جي حدن تي ³⁵ بربرن کي شڪست ڏيڻ ۾ ڪڏهن به پاڻ مات نه ڪاڏي پر سدائين سرس سويارو رهندو هو. بهادر ۽ هوشيار ڪانسٽنٽينس، اليماني کان گال جو قبضو ڇڏرايو جيڪو ظاهري طرح ڏاڍو ڏکيو هو، ۽ لشنگرس ۽ ونڊونيسا جون سويون، سندس اهڙا ڪمال جا ڪارناما هيا جن ۾ سندس اهليت ۽ خطرڻ کي ڪاميابيءَ سان منهن ڏيڻ تي ڪيس جيترو به داد ڏجي اوترو ٿورو آهي، جيئن هو ٿورڙن محافظن سان گڏجي هڪ کليل ملڪ منجهان لنگهي رهيو هو ته اوچتو هو وڌيڪ طاقتور دشمنن، جيڪي تعداد ۾ به گهڻا هيا، جي گهيري ۾ اچي ويو. هو لشنگرس ڏانهن پئتي موٽيو، پر اوچتي ٽاڪوڙي پوڻ تي شهرين گيت کولڻ کان انڪار ڪيو، ۽ زخمي شهزادي کي پتين تان هڪ رسي سان ٽپايو ويو، پر سندس تڪليف واري خبر ملڻ شرط، رومي فوجون هر طرف کان سندس مدد لاءِ ڪاهه ڪري اتي پهتيون ۽ شام ٿيڻ کان اڳ هن پنهنجي مرتبي ۽ مان کي مطمئن ڪيو ۽ ڇه هزار اليماني قبيلي جي ماڻهن جي ڪوس ³⁶ ذريعي هن پنهنجو بدلو ورتو. ان زماني جي ٺهرايل يادگارن مان، سرماتيا ۽ جرمني جي بربرن تي حاصل ڪيل بيشمار سوين جا ڪجهه اڻ ڇڻا نشان شايد ڪٿي ملي وڃن پر ان سلسلي ۾ جيڪا ڊگهي محنت درڪار ٿيندي، ان مان نه ته حيرت ۽ اچرج سان * نه وري هدايتن ذريعي ڪو لاپ پرائي سگهيو يا ڪجهه هڙ حاصل ٿي سگهندو.

جيڪو رويو پرويس، فتح ڪيل ماڻهن جي سلسلي ۾ اختيار ڪيو هو، ان کي ڊائڪليشين ۽ سندس ساٿين به اختيار ڪيو. قيدي بربرن کي، موت جي بدلي ۾ غلام بنائي بهراڙين جي مختلف جڳهن تي موڪليو ويو ۽ انهن ضلعن ۾ کين ورهايو ويو (جيئن گال ۾: اميئن، بوؤيس، ڪئميري، ٽريوز، لشنگرس ۽ ٽرائز جو خاص طرح ذڪر ڪيو ويو آهي ³⁷)، هي اهي هنڌ هئا جتي جنگين لڳڻ سبب ماڻهن جي آبادي گهڻي گهٽ ٿي وئي هئي. انهن کان گهڻو ڪري ڌنارن ۽ هارين جو ڪم ورتو ويندو هو، پر کين هٿيار کڻڻ نه ڏنا ويندا هيا سواءِ ان جي ته ضرورت پوڻ تي جڏهن کين مليٽري ۾ ڀرتي ڪرڻ لازمي سمجهيو ويو. جن غلامن جو عرصو گهٽ هو ۽ انهن روم جي حفاظت ڪرڻ لاءِ منتون ڪيون هيون ته اهڙن بربرن کي پنهنجي ملڪيت جي حقن کان به محروم نه ڪيو ويو هو. کين رهائش مهيا ڪرڻ لاءِ ڪالونيون ٺاهيون ويون جن ۾ ڪيٿيري، باسٽرني ۽ سرماتينس جا قبيلو وڃي آباد ٿيا ۽ مٿن مهرباني ڪندي کين پنهنجي قومي سڃاڻپ ۽ آزاديءَ کي قائم رکڻ جو خطرناڪ قدم به کنيو ويو. ³⁸ ڳوٺاڻن ۽ بهراڙيءَ جي ماڻهن ۾ هڪ عجيب خوشي ۽ سرهائيءَ جو احساس سندن چهرن جي علامت هيا، هاڻي انهن پنهنجن زمينن کي کيڙيو ٿي، پنهنجي مال کي ميلن ۽ نمائشن ۾ ڪاهي ٿي ويا، ۽ پنهنجي محنت ذريعي قومي دولت ۾ اضافو ٿي ڪيو. انهن پنهنجن مالڪن کي مبارڪون ٿي ڏنيون ته انهن رعيت ۽ سپاهين جي پاڻ تائين رسائيءَ کي يقيني بنايو هو پر انهن شايد اهو فراموش ڪري ڇڏيو هو ته بيشمار ڳجهڙا دشمن جيڪي مٿن مهربانين ڪرڻ سبب گستاخ ٿي ويا هيا يا ظلمن کان تنگ ٿي ويا هيا، بادشاهت جي ڪنڊ ڪٽڙج تائين پهچي چڪا هيا. ³⁹

جڏهن ته راڻين ۽ دنيوب جي ڪنارن جي حفاظت ٻئي سيزس ڪري رهيا هئا، ته اهڙي وقت رومي دنيا جي ڏاکڻين حصن ۾ بادشاهن جي موجودگيءَ جي ضرورت محسوس ٿي ڪئي وئي. نيل نديءَ کان وٺي ائلبس جبلن تائين آفريڪا مسلح ٿي چڪو هو. اتر اولهه آفريڪا جي پنجن ملڪن جا اتحادِي پنهنجن بيابانن مان پُر آمن صوبن تي حملي ڪرڻ لاءِ نڪري پيا. ⁴⁰ جولين شاهي پوشاڪ ڪارٽيج ⁴¹ ۾ پاتي، اڇيليس اليگزينڊريا ۾ ۽ بليماٽر پٺ حملا ٻيهر شروع ڪيا يا ائين ڪئي چئجي ته پنهنجن حملن کي مٿين مصر ۾ جاري ڪري ڇڏيائون. آفريڪا جي اولهندي حصي ۾ مئڪسيمين جو ڪو به نمايان ڪارنامو محفوظ ٿيل نه آهي، پر جيڪي واقعا پيش آيا، انهن منجهان لڳي ٿو ته سندس هٿيارن جو استعمال تڪڙو ۽ فيصلا ٿيو هيو ۽ هن ماريٽيميا جي خطرناڪ بريرن کي شڪست ڏني ۽ انهن کي جبلن مان تڙي ڪڍي ڇڏيو جن جي پهچ کان وڌيڪ طاقت انهن جي رهواسين کي لاقانونيت جي باهه پڙڪائڻ لاءِ اُڀاريو هو ۽ کين لُٽ ۽ دهشت گريءَ جو عادي بنائي ڇڏيو هو. ⁴² ڊائڪلشين، پنهنجي طرفان مصر ۾ اليگزينڊريا جي گهيري ڪرڻ جي مهر شروع ڪري ڇڏي، ان وڏي شهر کي هر طرف پاڻي پهچائڻ جا سڀئي وسيلو ختم ڪيا ويا، ⁴³ ۽ پهريون پنهنجي ڪئمپ کي، گهيري ۾ آيل ماڻهن جي وڏي هجور جي هلائڻ ۽ حملن کان مڪمل طرح سان محفوظ بنائيندي، هن پنهنجا حملا طاقت ۽ احتياط سان جاري رکيا. انن مهينن جي گهيري جاري رکڻ کانپوءِ، اليگزينڊريا، جيڪو تلوار جي طاقت ۽ لڳاتار حملن کان تنگ ٿي ساڻو ۽ نساھو ٿي چڪو هو، نيٺ پيش پيو ۽ فاتح کي رحم ڪرڻ لاءِ منتون ڪيائين، پر اهو فقط تڏهن، جڏهن هو برداشت کان ٻاهر سختين ۽ تڪليفن جي تجربي مان گذريو هو. هزارن جي تعداد ۾ شهرين کي گڏيل سڏيل ڪوس ۾ ماريو ويو ۽ ڪيترائي گندا ماڻهو مصر ۾ اهڙا هيا جيڪي موت جي سزا کان بچي ويا يا وري گهٽ ۾ گهٽ ملڪ نيڪاليءَ کان به محفوظ رهيا. ⁴⁴ بسورس ۽ ڪويٽوس جي حالت اليگزينڊريا کان به وڌيڪ رحم جوڳي ۽ خراب هئي؛ هي ٻئي پاڻ تي فخر ڪندڙ شهر: پهريون پنهنجي قديمي روايتن ۽ ثقافت جي ڪري مشهور هو ته ٻيون وري هندستان سان واپار رستي ڳنڍيل هئڻ سبب نمايان هو. ڊائڪلشين جي حڪم تي هٿيارن ذريعي صفا تباهه ڪيا ويا. ⁴⁵ مصر جي قوم جو ڪردار اهو آهي ته وٽن رحم جو احساس ڪونهي پر خوف خطرن کان احتياط آهن ته خود مصر جا ماڻهو ئي ايڏي تشدد کي جائز يا ناجائز چوڻ جو حق رکندا هوندا. اليگزينڊريا جي فسادن ۽ وڳوڙي حالتن خود روم جي امن ۽ سڪون کي برباد ۽ سندن جيئڻ جنجال ڪري ڇڏيو هو. فرمس * جي قبضي کان وٺي، مٿين مصر جي صوبي، لڳاتار فساد فتني طرف موٽ ڪاٽيندي، حبش جي وحشين سان هڪ سمجهوتو يا اتحاد ڪري ورتو هو. بليماٽر، جيڪي ميرو ۽ گاڙهي سمنڊ جي ٻيٽن جي وچ ۾ پکڙيل هئا، جو تعداد تمام گهٽ هو، انهن جو ظاهري ڏيک امن پسندي وارو هو ۽ سندن هٿيار ڏکيا پر حملي ڪرڻ جهڙا نه هيا. ⁴⁶ ان جي باوجود هي بربر جنڪي قدامت بگاڙي هڪ عجيب شڪل ۽ ڊيل ڊول جو ٺاهيو هو، انسانن جي نسل کان گهڻي ڀاڱي ٻاهر تي چڪا هيا، پنهنجي لاءِ هنن پاڻ سمجهي ڇڏيو هو ته سندن مرتبو روم جي دشمنن وارو هو. ⁴⁷ مصر جا اتحادِي اهڙائي نالائق هئا ۽ جڏهن ملڪ جو ڌيان ٻين اهم جنگين طرف هو، ته ان ڳالهه جو انديشو هو ته سندن تڪليف ڏيندڙ جهڙپون ۽ حملا، ڪٿي صوبي جي سڪون کي ٻيهر نه برباد ڪري ڇڏين؛ ڊائڪلشين، نوبائي يا نيوبيا جي ماڻهن کي آماده ڪيو ته هو پنهنجي رهڻ جي قديمي جڳهن کان لڏي ليبيا جي بيابانن طرف هليا وڃن ۽

هڪ وڏو غير پيداوار علائقو سائتي ۽ نيل جي آبشارن جي مٿان کين ڏٺو ويو. ان ۾ مٿن فقط هڪ اخلاقي پابندي يا شرط رکيو ويو ته هو بادشاهت جي سرحدن جو نه رڳو مان مٿاهون رکيون ايندا پر ان جي حفاظت به سندن فرضن ۽ ذميدارين ۾ شامل هوندي. اهو معاهدو گهڻو وقت هليو ۽ عيسائيت جي دؤر شروع ٿيڻ سان مذهبي عبادت لاءِ ڪجهه سخت پابندين کي مڙهيو ويو ۽ هر سال قربانيءَ جي رسم ادا ڪري ايليڻٽائن جي پيٽ تي نئين سر معاهدو ڪيو ويندو هو جنهن ۾ رومي توڙي بربر هن ڪائنات جي ظاهري توڙي لڪل طاقتن کي ساراهيندا هئا.⁴⁸

ساڳي وقت جڏهن ڊائڪليشين، مصرين جي پوين ڏوهن جي ڪين سزا ٿي ڏني ته هن سندن پلائيءَ لاءِ ۽ مستقبل جي حفاظت ۽ خوشيءَ لاءِ سياڻپ وارا قانون ٺاهيا جن کي ايندڙ وقتن جي حڪومتن طرفان به منظور ۽ لاڳو ڪيو ويو.⁴⁹ هن هڪ تمام اهم فرمان اهڙو جاري ڪيو، جنهن کي آمرانه حسد جو ڪارنامو سمجهي ٿيندڙ جي بجاءِ، اهو تعريف لائق ۽ اهڙو ڪم سمجهيو ويو جيڪو عقلمنديءَ مان انسانذات جي پلائيءَ لاءِ ڪيو ويو هجي. هن سڀني قديمي ڪتابن جي مطالعاتي ڇاڇ ڪرائي جن ۾ سون ۽ چاندي ٺاهڻ جا ڪمال جا نسخا لکيل هيا؛ ۽ سواءِ ڪنهن رحم جي انهن سڀني ڪتابن کي باهه جي شعلن ۾ ساڙايو ويو، فقط ان گمان کان، جنهن جو اسان کي يقين آهي، ته متان مصر وارن کي ايتري دولت هٿ اچي وڃي جيڪا کين بادشاهت جي خلاف بغاوت ڪرڻ لاءِ پوري اعتماد سان آماده ڪري ڇڏي.⁵⁰ پر، جيڪڏهن ڊائڪليشين کي سون ۽ چاندي ٺاهڻ جي نسخي جي ايتري ئي پڪ هئي ته پنهنجي ذهانت ۽ يادگيريءَ جي جوهر کي وسائڻ بدران، ان عمل کي ماڻهن جي پلائي ۽ قومي ناڻي کي وڌائڻ لاءِ استعمال ڪري ها. پر ان ڳالهه جو به پورو امڪان آهي ته سندس سوچ ۽ فھر ۾ شايد اها ڳالهه آئي هجي ته اهي وڏيون دعوائون فضول ۽ اجايون هونديون آهن ۽ هن جي وڏي ۾ وڏي خواهش اها هئي ته سندس رعييت جا ماڻهو دليلن ۽ دانائيءَ جو دامن هرگز نه ڇڏين ۽ اجائي ۽ بيوقوفيءَ جهڙن ڪمن ۾ پنهنجو وقت ۽ قوت ضايع نه ڪن. مشاهدي ۽ تجزيي مان معلوم ٿيو آهي ته هي قديمي ڪتاب، جيڪي پٿاغورس، حضرت سليمان (ع.س) يا هرمس * سان منسوب ٿيل آهن، هاڻوڪي مهارت جا پاڪدامنيءَ وارا دوکا ۽ فريب آهن، يونان جا ماڻهو ڪيميا جي علم جي فائدن يا نقصانن کان پنهنجي بيخبر هئا. ان تمام وڏي رجسٽر، جنهن ۾ پلني ڳولي لٿل شيون فن ۽ ڪاريگريون ۽ انسانذات جون غلطيون درج ڪيون آهن ته ان مان ڏاڻن جي اصولي حالت تبديل ڪري ٻي حالت اختيار ڪرڻ جو ڪو به ذڪر آيل ڪونهي ۽ ڪيمياگريءَ جي تاريخ ۾ ڊائڪليشين طرفان ڪيميا بابت قديمي ڪتاب ساڙائڻ جو عمل پهريون مستند واقعو آهي. عربن طرفان مصر کي فتح ڪرڻ کانپوءِ انهن اها فضول سائنس سڄي دنيا ۾ پکيڙي ڇڏي. انساني خواهشن ۽ هوس سان پوريءَ طرح مطابقت رکندڙ اها سائنس چين، توڙي يورپ ۾ هڪ جيتري چاهه ۽ ڪاميابيءَ سان پڙهي ۽ پڙهائي ويندي هئي. يورپ جي وچين دؤر جي اونداهي ماحول، هر حيرت انگيز افواهه جي به گرمجوشيءَ مان آجيان ٿي ڪئي، ۽ ماڻهن ۾ علم ۽ ڇاڇ جي نئين سر رغبت نين آميدن کي تقويت بخشي ۽ دوڪي ۽ فريب جي فن کي وڌيڪ شاندار بنايو. فلسفي ۽ تجريبي گڏجي آخرڪار ڪيمياگري جي تعليم کي پنهنجين حدن مان تڙي ڪڍي ڇڏيو آهي، ۽ موجوده دؤر، ڀلي دولت ميڙڻ جو خواهشمند ئي سهي، پر اها ميا هو ڪيميا مان نه پر وئج واپار ۽ صنعتي پيداوار جي جائز ۽ مناسب طريقن مان حاصل ڪرڻ گهري ٿو.⁵¹

مصر جي فتح کان پوءِ فورن فارس جي جنگ شروع ٿي وئي. اهو چٽ ڊائڪليشين جي مقدر ۾ لکيل هو ته هو وڏي طاقتور قورم کي شڪست ڏئي ۽ اردشير جي جانشين کان اها ڳالهه تسليم ڪرائي ته روم جي شهنشاهت سندن مقابلي ۾ زياده شانائتي ۽ وڌيڪ طاقتور هئي.

اسان وئلين جي حڪومت ۾ * اهو مشاهدو ڪيو آهي ته آرمينيا، فارس وارن جي دوکي ۽ هٿيارن جي زور تي آڻ مڃي هئي ۽ خسرو جي قتل کانپوءِ سندس پٽ ٿريڊيٽس، جيڪو ان وقت شهنشاهت جو پنهنجي ٻالڪپڻي ۾ وارث هو، سندس دوستن جي وفاداريءَ سبب سندس زندگي بچي وئي هئي ۽ ان کي شهنشاهن جي حفاظت ۾ پڙهائيو ويو هو. ٿريڊيٽس پنهنجي ملڪ نيڪاليءَ ۾ اُهي فائدا ورتا جيڪي کيس آرمينيا جي تخت تي ويهي حاصل نه ٿي سگهن ها؛ ڏکڻ ڏولاؤن توڙي انسانذات جي اڳواٽ ڄاڻ، توڙي روم جي نظر ۽ ضبط جي کيس وقت کان اڳ ئي خبر پئجي وئي. هن بهادريءَ جي ڪمن سان پنهنجي جوانيءَ جي شروعات ڪئي ۽ هن ڪم ۾ بي مثال ڦڙتي ۽ طاقت جو مظاهرو ڪيو جيئن فوجي بهادريءَ جا ڪارناما ۽ اولمپين راندين جي باوقار مقابلن ۾ پنهنجا جوهر ڏيکارين،⁵² سندس اهليت کي چار چنڊ تڏهن لڳا جڏهن هن پنهنجي محسن لسينيٽس جي حفاظت تي ڪئي.⁵³ هڪ بغاوت ۾ جنهن ۾ پروبس مٿو، ان آفيسر جي زندگيءَ کي تمام وڏو خطرو پيش اچي ويو هو پر ڪاوڙ ۾ باهه ٿيل سپاهي کيس مارڻ خاطر سندس تنبوءَ ۾ داخل ٿيڻ وارا هيا ته آرمينيا جي شهزادي اڪيلي سر وڃي سندن رستو روڪيو ۽ کيس بچائڻ ۾ ڪامياب ٿيو. ٿريڊيٽس جي احسانمندي کيس واپس موٽائڻ ۾ وڏو ڪردار ادا ڪيو. لسينيٽس پنهنجي هر عهدي تي گئريس جو دوست رهيو. ۽ گئريس جي اهليت، سيزر جي مٿانهين لقب ماڻڻ کان گهڻو اڳ ئي، ڊائڪليشين طرفان نه رڳو ڄاتل سڃاتل هئي پر هو سندس خويين ۽ اهليت جو وڏو قدردان پڻ هيو. ان شهنشاهه جي حڪومت جي ٽئين سال ۾، ٿريڊيٽس کي آرمينيا جو بادشاهه بنايو ويو. انصاف وارو هي قدر موقع پرستيءَ جي حساب سان به مناسب ٿي لڳو. اهو وقت هو ته فارس جي بادشاهه جي قبضي کان هڪ اهر علائقو بچايو ۽ کانئس واپس ورتو وڃي جيڪو نيرو جي حڪومت کان وٺي روم جي شهنشاهت جي حفاظت ۾ رهيو هو ۽ آرسيسز جي خاندان جا ماڻهو انکي سنڀاليندا هئا.⁵⁴

جڏهن ٿريڊيٽس آرمينيا جي سرحدن تي وڃي پنهنجو جليو پُساو ته وڏي گرمجوشي، خوشي ۽ سچن وفاداريءَ جي جذبن سان سندس آجيان ڪئي وئي. چويهين سالن تائين ملڪ ڏاڍيون تڪليفون سٺيون هيون پوءِ اُهي صحيح هيون يا خيالي، پر ڌارين جو غلبو بهرحال رهيو هو. فارس جي بادشاهن پنهنجون نيون سويون، نين ۽ عاليشان عمارتن تعمير ڪرڻ سان ملهايون هيون، پر اُهي يادگار عوام جي پئسن مان ٺهرايا ويا هيا. جن کي غلاميءَ جا طوق سمجهي انهن کان نفرت ڪئي وئي هئي. بغاوت جي ڪنهن به امڪان سبب سخت احتياطي تدبيرون ورتيون ويون هيون. ظلم سان گڏ ماڻهن کي بيعزت ڪري حالتن کي وڌيڪ خراب بنايو ويو هو؛ ۽ عام ماڻهن ۾ هاڻي شديد نفرت جو شعور ايندو پئي ويو جنهن ذريعي اهو پُڄان ۽ شديد نفرت جي ماحول سبب وڌيڪ تيز ٿيندو ۽ بگڙندو رهيو. اسان اڳ ۾ ئي ماڳي مذهب * بابت ٻڌايو آهي ته برداشت ڪرڻ جو رتيءَ مٿر گڻ به منجهن ڪونهي. آرمينيا جي بادشاهن، جن کي ديوتا ڪري پوڄيو ويندو هو، جا مجسما ۽ سج ۽ چنڊ جون مقدس مورتون، فاتح جي جوش ۽ ڪاوڙ سبب پڇي پورا پورا ڪيون ويون ۽ آرمزد جي دائمي باهه کي ٻاري ان کي پڳونٽ جبل⁵⁵ جي چوٽيءَ تي ٺهيل قربان گاهه تي

محفوظ ڪيو ويو يا ٻين لفظن ۾ انڪي دائمي ٻرندڙ شعلي جو روپ ڏنو ويو. اهو فطري هو ته بيشمار زخمن رسڻ سبب جن ماڻهن جي ڪاوڙ چوٽ چڙهيل هئي، انهن پاڻ کي آزادي حاصل ڪرڻ لاءِ، توڙي مذهب ۽ پنهنجي موروثي حاڪم کي تخت تي ويهاري لاءِ مسلح ٿي ڪيو. جذبن جي وهڪري هر رڪاوٽ کي توڙي ڇڏيو، ۽ فارس جي فوجين جو جڻو ڪاوڙ ۾ اڳ ۾ ئي پئتي هڻي ويو. آرمينيا جا امير ٿريڊيٽس جي جهنڊي هيٺان هليا ويا ۽ پنهنجي ماضيءَ جي اهليت جو حوالو ڏيڻ لڳا، ايندڙ وقت لاءِ پنهنجون خدمتون آڇيائون ۽ نئين بادشاهه کان انهن اعزازن ۽ انعامن جو مطالبو ڪرڻ لڳا جن کان کين ڌارين جي حڪومت ۾ نفرت ۽ ڌڪار وڃان ٻاهر ڪري محروم ڪيو ويو هو.⁵⁶ فوج جي ڪمان آرٿاويسڊس جي حوالي ڪئي وئي جنهن جي پيءُ ٿريڊيٽس کي سندس معصوم بالڪيڻ ۾ بچايو هو ۽ جنهن جي پوري ڪٽنب کي ان مهرباني ڪرڻ تي قتل ڪيو ويو هو. آرٿاويسڊس جي پيءُ کي صوبي جي حڪومت حوالي ڪئي وئي هئي. پهريون فوجي اعزاز وائسراءِ اوتس کي ڏنو ويو جيڪو سٺي مزاج ۽ محبت وارو ماڻهو هو جنهن شهنشاهه کي پنهنجي پيڻ⁵⁷ ۽ ڪافي خزانو تحفي ۾ ڏنو هو جيڪي هڪ ڌار ٿيل قلعي ۾ رکيا ويا هيا ۽ جن کي اوتس مڪمل حفاظت ۾ رکيو هو. آرمينيا جي اميرن ۾ هڪڙو سندن ساٿي ظاهر ٿيو جنهن جي دولت ۽ ڀاڳ ايترو ته نمايان آهي جو ان کي بيان ڪرڻ ضروري ٿي پيو آهي، سندس نالو مئگرو هو ۽ سندس اصل نسل اسڪيٿيا جو هو ۽ ماڻهن جي جنهن هجوم سندس اختيارن کي مڃيو هو، ان ڪجهه سال اڳي چين جي شهنشاهت جي حدن جي آس پاس پنهنجي رهائش اختيار ڪئي هئي⁵⁸ جيڪا ان زماني ۾ ايتري ته وڏي هئي جو سوگديانا⁵⁹ جي سرحدن تائين پکڙيل هئي. پنهنجي مالڪ جي ناراض ٿي وڃڻ تي مئگرو پنهنجن ساٿين سميت اوڪسس جي ڪنارن تي اچي رهيو ۽ ساڀور کي پنهنجي حفاظت ڪرڻ لاءِ منتون ڪيائين. چين جي شهنشاهه هن پاڇوڪڙ تي پنهنجي دعويٰ ڪئي ۽ پنهنجي خود مختياري جي حق تي زور ڏنو. فارس جي شهنشاهه مهمان نوازيءَ جي قانونن کي ورهايو ۽ ڪجهه مشڪلاتن کي منهن ڏيڻ کانپوءِ جنگ جي خطري کي ٿارڻ ۾ ڪامياب ٿي ويو پر شرط اهو هو ته هو مئگرو کي اولهندي ملڪن جي ڪنهن پراڻهن سرحد تي موڪلي ڇڏيندو؛ هيءَ هڪ اهڙي سزا هئي، جيئن هن بيان ڪيو، جيڪا موت کان گهٽ خطرناڪ نه هئي. ملڪ بدر ڪرڻ کانپوءِ سندس رهڻ جو هنڌ آرمينيا مقرر ٿيو ۽ هڪ وڏو ضلعو، اسڪيٿيا جي ماڻهن کي رهڻ لاءِ ڏنو ويو جنهن ۾ هو پنهنجي رهڻ جون جاڀون به هڪ هنڌ کان ٻي جڳهه تائين سال جي موسمن مطابق مٽائيندا رهن. انهن تي اها ذميواري به رکي وئي ته ٿريڊيٽس جي حملي جو مقابلو ڪن پر سندن ليڊر فرض شناسي ۽ کيس رسيل تڪليفن کي توريو جيڪي کيس فارس جي شهنشاهه کان پلڻ پيون هيون، نيٺ هر ڳالهه ڏسي وائسي هن سندس پارٽيءَ کي ڇڏڻ جو فيصلو ڪيو. آرمينيا جو شهزادو، جيڪو مئگرو جي لياقتن ۽ طاقت کان چڱيءَ طرح واقف هو، هن سان عزت ۽ شفقت سان پيش آيو، ۽ کيس پنهنجو بڻائيندي اعتماد ۾ ورتائينس، هڪ بهادر ۽ وفادار نوڪر کي حاصل ڪيائين جنهن کيس واپس ڪرڻ جي لاءِ پنهنجو ڀرپور ڪردار ادا ڪيو.⁶⁰

ڪجهه عرصي لاءِ لڳي ٿو ته ٿريڊيٽس جي جرئت کي قسمت به ساٿ پئي ڏنو. هن نه رڳو پنهنجي خاندان جي ۽ ملڪ جي دشمنن کي سڄي آرمينيا جي حدن ۽ سرحدن مان ٻاهر ڪڍي ڇڏيو پر پنهنجي انتقام کي پاڙڻ لاءِ هن اسيريا جي وچ تائين حملن ۽ هٿيارن جو نماءُ ڪيو. مؤرخ جنهن ٿريڊيٽس جو نالو تاريخ ۾ مٿجڻ کان بچائي ڇڏيو

آهي. هڪ قومي جذبي سان پنهنجي بهادريءَ کي ملهائي ٿو؛ ۽ اوڀر جي قدرن جي سڄي جذبي مطابق هو انهن جنگن ۽ هائين لاءِ به ٻڌائي ٿو ته ڪيئن نه اهي سڀئي هن بهادر جي طاقت اڳيان ڏير ٿي ويا هيا. اسان کي ٻين ذريعن مان معلوم ٿيو آهي ته فارس جي بادشاهت جي حالت هڪ تڙيل پڪڙيل ملڪ وانگر هئي جنهن جو آرمينيا جو بادشاهه وڏو احسانمند هو ڇو ته مٿس ڪيل احسان کيس ياد هيا. پاڻن جي هڪ ٻئي سان ضد سبب تخت تي جهيڙو شروع ٿي چڪو هو ۽ هرمز، پنهنجي پارٽي جي طاقت جي فضول زور آزمائيءَ کانپوءِ مدد وٺڻ خاطر بربرن جي خطرناڪ طاقت ڏانهن واجهيو جيڪي ڪئسپين سمنڊ جي ڪنارن تي رهندا هئا.⁶¹ خانہ جنگي بهرحال، يا ته فتح ٿيڻ جي صورت ۾ يا هڪ ٻئي سان ٺهراءُ ڪرڻ ذريعي، ختم ٿي وئي ۽ ناريسس، جنهن کي آفاقي سطح تي فارس جي بادشاهه طور تسليم ڪيو ويو، پنهنجي سڄي فوجي طاقت کي ڌاري دشمن خلاف پڙڪائي ڇڏيو. پوءِ مقابلو غير برابريءَ وارو بڻجي ويو ۽ نه وري سورمي جي بهادريءَ ۾ بادشاهه جي طاقت کي برداشت ڪرڻ جي سگهه هئي. ٽريڊيشن جنهنڪي آرمينيا جي تخت تان ٻيو ڀيرو ڏکي ٻاهر ڪيو ويو هو، هڪ دفعي وري شهنشاهن جي گهر ۾ وڃي پناهه ورتي. ناريسس جلد ئي باغي صوبي تي پنهنجو اختيار ڪافي ورتو ۽ وڏي واڪي ان ڳالهه جي شڪايت ڪندو رهيو ته رومين، باغين ۽ ڀاڄوڪڙن کي پناهه ڏئي هئي، هاڻي اوڀر جي فتح جا سانباها ڪرڻ لڳو.⁶²

دوراندوشي توڙي وقار، شهنشاهن کي آرمينيا جي بادشاهه جي پٺڀرائي ڪرڻ کان روڪڻ جي اجازت نٿي ڏئي سگهيا ۽ اهو فيصلو ڪيو ويو ته فارس جي جنگ ۾ پوري شهنشاهت جي طاقت کي استعمال ڪيو ويندو. ڊائڪليشين پنهنجي ماٿر مينٽ واري عظمت سان جيڪا هر وقت وٽس هوندي هئي، پنهنجي ڪارروائيءَ جو شهر اثنتڪ مقرر ڪيو جتان هن مليٽري جي پُرپر ۽ عملي قدمن جو هدايتون ويهي جاري ڪيون.⁶³ فوجين جي حڪمت عملي وغيره گئريس جي لاجواب بهادريءَ جي سپرد ڪئي وئي، جنهن کي دنيوب جي نظرداري ڪرڻ تان هٽائي هن اهر ڪم لاءِ فرات جي ڪنارن تي مقرر ڪيو ويو. فوجن جلدئي ميسوپوٽيميا جي ميدانن تي هڪ ٻئي جي آمهون سامهون ٿيون ۽ ٻه جنگيون وڙهيون ويون جن جا نتيجا ڪجهه مختلف ۽ شڪ وارا نڪتا، پر جيڪو ٽيون معرڪو ٿيو اهو فيصلاتو ثابت ٿيو جنهن ۾ روم جي فوج صفا زيروزر ٿي وئي ۽ کيس شڪست جو منهن ڏسڻو پيو جنهن جو الزام گئريس جي اُٻهراڻيءَ تي مڙهيو ويو جنهن گهٽ فوجين جي تعداد سان فارسين جي تمام وڏي لشڪر تي حملو ڪري ڏنو.⁶⁴ پر ملڪ، جيڪو هن جنگي ڪارروائيءَ جو مرڪز هو، اهو سندس شڪست جا ٻيا سبب ٿو بيان ڪري، اهو ساڳيو ميدان، جنهن تي گئريس کي شڪست آئي، ڪراسس جي موت ۽ ڏهن فوجين جي ڪوئ جي ڪري يادگار بڻجي ويو هو. * اهو ميدان سٺ ميلن کان به وڌيڪ وڏو هو جيڪو ڪارهي جي ٽڪرين کان وٺي فرات تائين ڦهليل پر سڌو ۽ ويران واريءَ جو رڍ هو جنهن ۾ نه ڪا ٽڪري هئي، نه ڪو وڻ ۽ نه وري ڪو تازي پاڻي جو چشمو يا ڪو جياپي جو ذريعو هو.⁶⁵ رومين جي پيادل فوج جيڪا گرمي ۽ اُڄ سبب بيهوشيءَ جي حالت تائين پهچي وئي هئي، نه ته اهي اهڙين حالتن ۾ فتح ڪرڻ جي اميد رکي ٿي سگهيا، توڙي جو اهي پنهنجن صفن ۾ نظر ۽ ضبط کي قائم رکن ها، ۽ نه وري پنهنجي صفن کي، سخت خطري جي يقيني امڪان کانسواءِ، ختم ڪري ٿي سگهيا. اهڙي ابتريءَ جي حالت ۾ اهي نيٺ هر طرف کان فارس جي فوجين جي وڏي تعداد جي گهيري ۾ اچي ويا، مخالف جي ڦڙتيءَ جي عمل کان صفا

هيسجي ويا ۽ بربرن جي گهوڙي سوار فوج جي ٽڪن تيرن جي نشانن سان تباھ ٿي ويا. آرمينيا جي بادشاهه جنگ ۾ پنهنجي پريور بهادريءَ جو مظاهرو ڪيو ۽ ماڻهن جي رحم جوڳي حالت مان هن پنهنجو ذاتي مان شان مٽاهون ڪيو. فرات تائين سندس پيڇو ڪيو ويو. سندس گهوڙي کي زخمي ڪيو ويو ۽ اهو ناممڪن ٿي لڳو ته هو سوڀ ماڻيندڙ پنهنجي دشمن کان بچي ۽ پڇي وڃي. هن انتها درجي جي صورتحال ۾ ترديد ڪئي بجاءِ جو فقط هڪڙو ئي رستو سمجه ۾ آيو: هو گهوڙي تان لهي پيو ۽ وهندڙ پاڻيءَ ۾ کڻي ٽپو ڏنائين. سندس زهره ڳري هئي، ندي تمام اونهي هئي ۽ ان حصي ۾ گهٽ ۾ گهٽ اڌ ميل ويڪري هئي؛⁶⁶ تنهن هوندي به سندس طاقت، بهادري ۽ جرئت ايڏي ته زبردست هئي جو هو سلامتيءَ سان نديءَ جي ٻي ڪناري تائين پهچي ويو.⁶⁷ جيتري قدر رومي جنرل جو تعلق آهي ته اسان کي سندس پڇڻ جا تفصيل معلوم نه ٿي سگهيا آهن؛ پر، جڏهن هو ائٽشڪ واپس ٿيو ته ڊائڪليشين کيس دوست ۽ ساٿيءَ وارو سندس آڌر ڀاءُ نه ڪيو پر هڪ اهڙي شهنشاهه وانگر کيس مليو جيڪو سخت ڪاوڙ ۾ هجي ۽ سندس ڪر کان ناراض هجي. جيڪو ماڻهن ۾ سخت ضدي ۽ هنيو هوندو هو، کيس وردي پاتل هئي پر سندس ڪنڌ هيٺ، ذلت ۽ بدبختيءَ جي احساس سان مجبور ٿي پيو هو. شهنشاهه جي گهوڙي گاڏي يا ٽانگي سان هڪ ميل کان مٿي جو مفاصلو پيرين پيادو هليو ته جيئن ماڻهو سندس ذلت ۽ بيعزتي جو منظر ڏسي سگهن.⁶⁸

جيئن ئي ڊائڪليشين پنهنجي ذاتي ناراضگيءَ جو اظهار ڪيو ۽ روم جي طاقت ۽ شان تي زور ڏنائين، ته هن هاڻي سيزر جي منتن ۽ نماڻائيءَ وارين آزين ڏي ڏيان ڏنو ۽ کيس اجازت ڏنائين ته هو پنهنجو وڃايل وقار پاڻ واپس وٺي ته ساڳي وقت روم جي هٿيارن جي عزت کي به واپس ورائي، ايشيا جي پر امن فوجين جي ڪمري ۾، جن شايد پهرئين معرڪي ۾ پنهنجون خدمتون سرانجام ڏنيون هيون، ٻي فوج رٽائر ٿيلن ۽ نون ڀرتي ڪيلن جي تيار ڪئي وئي جن جو تعلق اليرين سرحد سان هو، ۽ گاتن جو هڪ وڏو تعداد مددي فوج طور شاهي خزاني⁶⁹ جي خرچ تي ڀرتي ڪيو ويو. پنجويهه هزار چونڊيل ماڻهن جي ڪمان ڪندي گئوليس وري فرات کي پار ڪيو پر هن دفعي پنهنجين فوجين کي ميسوپوٽيميا جي ميدانن تي خطري ۾ وجهڻ بجاءِ، هو آرمينيا جي جبلن منجهان اڳتي وڌيو جتي هن اتان جي رهواسين کي سندس حق ۾ ڏنو ۽ ملڪ لاءِ محسوس ڪيائين ته اهو پيادل فوج جي حملي لاءِ جيترو موزون هو ته گهوڙيسوار فوجين لاءِ اوتروئي ناموزون هو.⁷⁰ تڪليفن روم وارن جي نظر ۽ ضبط کي اڳي کان وڌيڪ پختو ڪري ڇڏيو هو جڏهن ته بربر پنهنجي ڪاميابيءَ جي قنود ۾ ڀريل هئا تنهنڪري ايترا ته غافل ۽ سست ٿي ويا هيا جو هڪ لمحي ۾ سندن اُميدن جي خلاف گئوليس جي نئين انداز کين حيرت ۾ وجهي ڇڏيو هو جنهن فقط ٻن گهوڙيسوارن جي مدد سان سندن پوري ملڪ جو مخفي طرح سان ۽ خود پنهنجين اکين سان جائزو ورتو هو ۽ مخالفن جي ڪئمپ کي به غور سان ڏٺو هو. رات جي وقت ۾ حيرت ۾ پوڻ فارس جي فوج لاءِ گهڻي ڀاڱي موتمار هو. ”سندن گهوڙا ٻڌل ۽ زنجيرن ۾ جڪڙيل هيا ته جيئن پڇي نه وڃن، ۽ جيڪڏهن ڪا خطري جي گهٽتي اوجھتي وڳي ته هڪ فارسي پهريون پنهنجو گهر ٻار ڏيڪ ڪندو هو، گهوڙي کي لغام ڏيندو هو ۽ حفاظت جو ويس پهريندو هو، پوءِ گهوڙي تي چڙهندو هو.“⁷¹ هن دفعي گئوليس طرفان مٿن اوجھتي حملي بربرن جي ڪئمپ ۾ افراتفري ۽ نااميديءَ جو ماحول طاري ڪري ڇڏيو. ٿوري مزاحمت ته ٿي پر وڏو قتلام شروع ٿي ويو هو. اهڙي ڪوڙ گهمسان جي فضا ۾ زخمي بادشاهه

(چو ته ناريس پنهنجن فوجين جي ذاتي طور تي ڪمان تي ڪئي) ميڊيا جي بيابانن ڏانهن ڀڄي ويو. سندن توڙي انهن جي وائسراءِ جا مهاڻا تنبو ۽ ٻيو سامان فاتح کي جنگ ۾ مليو ۽ هتي هڪ واقعو بيان ٿيل آهي جيڪو نه رڳو سندن جهنگلي ماحول جي عڪاسي ڪري ٿو پر سندن فوجين جي ويڙهه يا جنگ جي ڪرتبن بابت اڻڄاڻائيءَ جي به تصديق ڪري ٿو ته سندن ٿونڊ واري فضول زندگي گذارڻ جي طريقن کي به وائڪو ڪري ٿو. هڪ چمڪندڙ چمڙي جو ٿيلهو جنهن ۾ هيرا پيل هئا هڪ خانگي سپاهيءَ جي هٿ چڙهي ويو، هن ٿيلهي کي حفاظت سان پاڻ وٽ رکيو پر ان ۾ جيڪو ڪجهه هيو انکي اڇلائي ڇڏيائين ۽ اهو سمجهيائين ته جيڪا شئي ڪم جي ڪانه هئي ته ان جو منجهه وري ڪهڙو هوندو. ⁷² ناريس جو جيڪو وڏو نقصان ٿيو هو، ان کيس گهڻو پريشان ڪيو هو. سندس ڪيتريون ئي زالون، سندس پيشيون ۽ ٻار جن فوج ۾ خدمتون ڏنيون هيون، انهن کي شڪست اچڻ کانپوءِ قيدي بنايو ويو. پر، توڙي جو گئليس جي ڪردار جي عام طرح سان سڪندر سان ڪابه مطابقت ڪانه هئي؛ هن فتح کانپوءِ ڏهيس جي خاندان سان مئسيڊونيا جي سورمي جي ڪاپي ڪئي. ناريس جي زالن ۽ ٻارن کي ڪنهن به ڦرلٽ، ظلم يا زيادتيءَ کان محفوظ رکيو ويو. کين سلامتيءَ واري جڳهه تي رکيو ويو ۽ انهن سان عزت ۽ نرميءَ وارو سلوڪ روا رکيو ويو جيڪو هڪ وڏي دل رکندڙ جنرل جي شان وٽان هو ۽ شاهي خاندان جا فرد پنهنجن عمرين ۽ جنسن سبب جنهن جا حقدار به هيا. ⁷³

جڏهن ته اوڀر ۾ هن مقابلي جي نتيجي جو شدت سان انتظار ڪيو پئي ويو، شهنشاهه ڊائڪليشين شام ۾ هڪ وڏي فوج فقط هن جنگ جي مشاهدي ڪرڻ لاءِ گڏ ڪئي هئي، پري کان روم جي طاقت جو مظاهرو ڪري رهيو هو ۽ پاڻ کي هر وقت هوشيار ۽ تيار رکيائين ته مبدا وڏي اهميت واري جنگ ۾ سندس اوجھي ضرورت پئجي وڃي. سوڀ جي خبر پوڻ شرط، هو وڏي شفقت ۽ مهربانيءَ جو مظاهرو ڪندي سرحد طرف وڌي ويو ۽ گئليس جي فخر ۽ خوشي جي احساس کي ڪجهه اعتدال ۾ آڻڻ جي خيال ۽ ضرورت پوڻ تي مشورن ڏيڻ واسطي به هو جنگ جي سرحد تي پهتو هو. نيسبس ۾ روم جي شهزادن جي ماڻهن سان ملاقات کي هڪ طرف کان عزت سان ڏٺو ويو ته ٻي طرف کان به اوتروئي احترام جو مظاهرو ڪيو ويو. هن ئي شهر ۾ عظيم شهنشاهه جي سفير کي به پوءِ جلدئي ملاقات جو شرف بخشيو ويو. ⁷⁴ ناريس جي طاقت توڙي جذبو سندس آخري شڪست ۾ ٻئي ڀيڻا هيا تنهنڪري هن سمجهيو ته صلح ڪرڻ کانسواءِ ٻيو ڪو طريقو ڪونه هو جيڪو رومين جي فوجي طاقت کي اڳتي وڌڻ کان روڪي سگهي. هن پنهنجي پسندیده ۽ اعتماد واري نوڪر آفربان کي موڪليو ۽ کيس اختيار ڏنا ته هو صلح جي شرطن بابت وڃي ڳالهائڻ ۽ ناڪاميءَ جي صورت ۾ اهو سڀڪجهه قبول ڪري اچي جيڪو اهو فاتح کيس ڏئي. افربان گفتگو جو موضوع ڇيڙيندي ئي پنهنجي ڪٽنب لاءِ پنهنجي مالڪ جي مهرباني ۽ سندس سهڻي سلوڪ لاءِ پنهنجي احساسننديءَ جو ذڪر ڪيو ۽ ناميارن قيدين کي آزاد ڪرڻ لاءِ درخواست پيش ڪئي. هن گئليس جي بهادريءَ کي ساراهيو پر اهڙي طريقي سان جيئن ناريس جي شهرت تي به ڪو حرف نه اچي ۽ فاتح سيزر جي مٿاهين مرتبي ۽ شان مڃڻ کان نه ته عار ڪيائين نه ان کي عيب سمجهيائين ته اُن بادشاهه کان کيس برتري حاصل هئي جيڪو پنهنجي قبيلي جي سڀني شهزادن کان مرتبي ۾ مٿاهون هو. فارس جي منصف مزاجيءَ جي تقاضائن جي باوجود، کيس اختيار ڏنو ويو هو ته موجوده تضاد کي هو ٻنهي بادشاهن جي فيصلي جي حوالي ڪري ڇڏي ڇو ته کيس يقين هو ته موجوده خوشحاليءَ جي

عياشيءَ ۾، هو پاڳ ۽ بخت جي گهٽ وڌاين يا لاهن ڇاڙهن کان بيخبر نه هوندا، آفران پنهنجي ڳالهه ٻولھ مشرق جي مانائين مُحاورن جي انداز ۾ ختم ڪندي چيو ته روم ۽ فارس جون شهنشاهتون، سڄي دنيا جي لاءِ ٻن اکين وانگر آهن جيڪي نامڪمل، ڪٽيل ۽ ٻڙيون لڳنديون جيڪڏهن ٻنهي مان ڪا به هڪ اڳ ٻاهر ڪڍي وڃي.

"اهو فارس وارن جو وڙ آهي،" گئوليس سخت ناراضگيءَ مان جواب ڏنو جنهن مان لڳي رهيو هو ته جيئن سندس سڄو جسر ڪاوڙ ۾ وڃي يا ٽپي باهه ٿي ويو هجي، "اهو فارس وارن جو وڙ آهي ته بخت ۽ قسمت جي لاهن ڇاڙهن کي به وڌائي پيش ٿا ڪن ۽ وري خاموشيءَ سان اسان کي اعتدال پسنديءَ جي چڱاين تي ليڪچر ڏين ٿا. کين بدقسمت ويلين جي سلسلي ۾ سندن پنهنجي اعتدال پسندي ياد ڪرڻ گهرجي. انهن کيس دوکي سان شڪست ڏني، انهن ساڻس بيعزتي وارو سلوڪ ڪيو. هن کي سندس زندگيءَ جي آخري گهڙين تائين ذلت آميز طريقي سان قيد ۾ رکيو ويو. ۽ موت کانپوءِ به سندس مرڻ کي تڪليف ڏئي وڌيڪ رُسوا ڪيو ويو." * پنهنجي لهجي کي ڪجهه نرم بنائيندي، گئوليس فارس جي سفير کي ٻڌايو ته رومين جو وڙ اهو هرگز نه رهيو آهي ته اڳ ٿي مُئل يا ڪمزور دشمن تي وار ڪن؛ ۽ هن موقعي تي کين پنهنجي وقار ۽ ماڻ تي پاڙڻ گهرجي بجاءِ ان جي جو فارسين جي اهليت تي ويساهه ڪجي. هن آفران کي اجازت ڏني ته هو ڀلي وڃي ۽ اميد ظاهر ڪئي ته نارسس کي بادشاهن جي رحم دلي ۽ نرمي جي رويي ۽ دائمي امن ڪاٺر ڪرڻ جي شرطن جي سلسلي ۾ جلد آگاهه ڪيو ويندو ۽ سندس زالن ۽ ٻارن جي واپسيءَ بابت پڻ ٻڌايو ويندو. هن ڪانفرنس ۾ گئوليس سخت جذباتي نظر اچي ٿو ته ساڳي وقت ڊاڪليشين جي اختيارن ۽ سندس بي بها دانائي ۽ ڏاهپ لاءِ پڻ بيسٽال احترام جو اظهار ڪري ٿو. اوڀر فتح حاصل ڪرڻ کانپوءِ گئوليس جو اعتماد وڌيڪ پختو ٿي ويو هو ۽ هاڻي سندس ارادو ۽ عزم اهو هو ته هو فارس جي ملڪ کي ننڍو بڻائي صوبي جي سطح تائين آڻي ڇڏي. هوڏانهن ڊاڪليشين اعتدال واري پاليسيءَ کي اختيار ڪيو هو، هن موقعي کي غنيمت سمجهيو ته ڪاميابي ماڻڻ جي باوجود هو جنگي جنون کي ختم ڪري ۽ هڪ باوقار امن امان جي فضا کي خطي ۾ قائم ڪري جنهن ۾ عزت ۽ فائدو ٻئي موجود هيا.⁷⁵

پنهنجي ڪيل واعدي جي پوئواري ڪندي شهنشاهن جلد ئي سڪوريس پروبس کي، جيڪو سندن سيڪريٽري هو، مقرر ڪيو ۽ مٿس ذميواري رکي ته سندن ڪيل فيصلن بابت فارس وارن کي جلد آگاهه ڪيو وڃي. امن امان جي وزير جي حيثيت ۾، سندس آڌر ڀاءُ محبت ۽ دوستيءَ جي جذبن سان ڪيو ويو پر هڪ بهاني سان ته جيئن ته هو ڊگهو سفر ڪري آيو هو ته کيس ڪجهه ڏينهن آرام جي ضرورت هئي، شهنشاه سان پروبس جي ملاقات روز بروز پئتي ٿيندي رهي، کيس آهستي آهستي شهنشاه جي ٻين ڪمن ۽ مصروفيتن کان آگاهه ڪيو ويو، نيٺ هڪ ڏينهن کيس اجازت ڏني وئي ۽ هن ميڊيا ۾ شهنشاه جي خدمت ۾ اسپروڊس نديءَ جي ويجهو وڃي ملاقات ڪئي. ساڻس دير سان ملاقات ڪرڻ جو گجهو مقصد هي هو ته نارسس چاهيو ٿي ته هو فوجن جي وڏي تعداد کي هڪ جڳهه تي ڪٺو ڪري ته جيئن هو پنهنجن مخالفن کي پنهنجي طاقت ڏيکاري سگهي ۽ بادشاهي ماڻ ۽ مرتبي مطابق صلح قائم ٿي سگهي جنهن ۾ هو بلڪل مخلص هو. هن ڪانفرنس ۾ ٽن ڄڻ شرڪت ڪئي، هڪڙو آفران پير محافظن جو مُنهندار ۽ ٻيون هڪڙو آفيسر هو جنهن اڳ آرمينيا جي سرحد تي فوج جي ڪمان ڪئي هئي.⁷⁶ سفير جيڪو پهريون

شرط چونڊيو ته اهو هاڻي ايتري اهميت وارو ناهي، ته نيسبس جو شهر قاهر ڪيو وڃي جيڪو ٻنهي ڌرين جي فائدي ۾ هوندو ڇو ته ٻنهي ملڪن جي وڻج واپار لاءِ اهو شهر مرڪزي ڪردار ادا ڪندو. روم جي شهنشاهن جي ارادن کي سمجهڻ ڪو مسئلو ناهي ڇاڪاڻ ته انهن وڻج واپار ذريعي پنهنجي مالي حالت بهتر بنائڻ تي چاهي پر جيئن ته نيسبس سندن پنهنجي حڪومتي حدن ۾ هو ۽ اهي آمدني توڙي روانگي واپار جا مالڪ ۽ مختيار به پاڻ هيا. تنهنڪري اهڙي قسم جون بندشون ۽ رڪاوٽون ٻن ملڪن جي وچ ۾ صلحنامي سان گهٽ پر ملڪ جي اندروني قانون سان وڌيڪ تعلق رکندڙ هيون. انهن ناتن کي اثرائتو بنائڻ لاءِ فارس جي شهنشاهه طرفان ڪجهه شرطن ۽ پڪن واعدن ڪرڻ جي ضرورت هئي جيڪي يا ته سندس طبيعت کي ناگوار لڳي رهيا يا وري اهي سندس مقصدن ۽ وقار سان پيچجي نه رهيا هيا تنهنڪري ناريس کي انهن کي مڃڻ لاءِ آماده ڪري نه پيو سگهجي. جيئن ته فقط هي هڪڙو نقطو اهڙو هو جنهن تي هن پنهنجي رضامندي نه ڏيکاري ته بهرحال ان نقطي مڃڻ تي وڌيڪ زور به نه ڀريو ويو؛ نتيجي ۾ وڻج واپار کي فطري رستي سان وڌڻ ويجهڻ ۾ رڪاوٽ اچڻ سبب ٻنهي شهنشاهن کي نقصان برداشت ڪرڻو پيو، يا وري اهي انهن پابندين سان راضي رهيا جيڪي سندن پنهنجن اختيارن ۾ رهن ۽ جن تي فقط سندن حڪم هلي سگهي.

جيئن ئي هيءَ رنڊڪ هتي وئي ته هڪ عزت وارو صلح نامو عمل ۾ اچي ويو ۽ جنهن کي ٻنهي ملڪن طرفان خوشي سان منظور به ڪيو ويو. صلحنامي جا شرط جيڪي شهنشاهت لاءِ بيحد شانائتا ۽ فارس لاءِ انتهائي ضروري هئا، انهن تي وڌيڪ ۽ خاص ڌيان ڏيڻ جي ضرورت آهي ڇو ته روم جي تاريخ ۾ اهڙا ڌيڻي لپٽيءَ جا يا ڪاروباري مانائتا معاهدا تمام گهٽ آهن ڇو ته سندس ڪيتريون ئي جنگيون يا ته مڪمل سوڀ ڪرڻ سبب وچ ۾ ختم ٿي ويون هيون يا وري اهي بربرن سان وڙهيون ويون هيون جيڪي جاهل هيا ۽ پڙهڻ لکڻ کان صفا اڻڄاڻ هيا.

صلح نامي جا شرط هي هيا:

1. ابوراس کي، يا جيئن انکي زينون اريڪسس ڪوٺيو آهي، ٻنهي شهنشاهتن⁷⁷ جي وچ ۾ سرحد تسليم ڪرڻ جو فيصلو ڪيو ويو. ان نديءَ کي، جيڪا دجله جي ويجهو ٿي نڪتي، نيسبس جي هيٺاهينءَ کان، ڪجهه ميلن تائين هڪ ننڍي نهر مگدونيس ذريعي وڌايو ويو جيڪا سنگارا جي ديوارن جي هيٺان ٿي لنگهي ۽ سرمير وٽ فرات ۾ وڃي ٿي ڇوڙ ڪيائين جيڪو ڊائڪليشين جي سنڀال هيٺ هڪ سرحدي شهر هو ۽ انکي قلعا ناهي بيحد محفوظ بنايو ويو هو. ميسوپوٽيميا، جيڪو ڪيترين ئي جنگين جو مرڪز رهيو هو، کي بادشاهت جي حوالي ڪيو ويو ۽ هن صلحنامي جي عمل ۾ اچڻ کانپوءِ فارس وارن ان وڏي صوبي تي پنهنجون سڀئي دعوائون ختم ڪري ڇڏيون.

II. انهن، دجله کان اڳتي پنهنجا پنج صوبا رومين لاءِ ڇڏي ڏنا يا انهن جي حوالي ڪري ڇڏيا.⁷⁹ انهن صوبن جي بيهڪ ڪجهه اهڙي هئي جنهن ۾ هڪ فائدي واري تحفظ جو ڪم ٿي ڏنو ۽ سندن فطري طاقت جلدئي فن، ڪاريگري ۽ ملهڙي جي مهارت سبب بيحد بهتر ٿي وئي. نديءَ جي اتر طرف چار اهڙا ضلعا هئا جن جو ايترو وڏو نالو نه هو ۽ نه وري انهن جون حدون وڏيون هيون. اينٿلائين، زئبديسين، آرزين ۽ موڪسين؛ پر دجله جي اوڀر ۾ شهنشاهت کي هڪ وڏو ۽ جابلو علائقو ڪارڊيوئين ملي ويو جيڪو ڪارڊوچيس جو قديمي گاديءَ جو هنڌ هو جن، زمانن تائين. ايشيا جي آمريت وارين شهنشاهتن ۾ پي، پنهنجي بهادريءَ جي جذبن ۽ باوقار آزاديءَ کي سلامت رکيو

هو. ڏه هزار يوناني ستن ڏينهن جي ڊگهي سفر ۽ وڏين تڪليفن کانپوءِ سندن ملڪي سرحدن ۾ داخل ٿي ويا، ۽ پوءِ سندن ليڊر اُتان هڪ مثالي پاڇ ڪندي اها ڳالهه وڏي واڪي مڃي ته وڏي بادشاهه جي طاقت⁸⁰ کان ڪيئي حصا وڌيڪ ڪارڊوچينس جي ٽيڪن تيرن جي وسڪاري سبب کين سخت نقصان ٿيو. سندن پويان ايندڙ نسل، جن پاڻ کي ڪرد سڏرايو، جنهن ۾ نالي يا ڪجهه طور طريقن جي معمولي ڦير ڦار هئي، اڳتي هلي ترڪيءَ جي سلطان کي پنهنجو حاڪم تسليم ڪيو. توڙي جو اُها سندن نالي ماهر تابعداري هئي.

III. اها ڳالهه دهرائڻ ڇڻ اجاڻي آهي ته ٽريڊيٽس جيڪو روم جو اعتماد وارو ساٿي هو، کي سندس ابن ڏاڏن جي تخت تي ويهاريو ويو. سندس بادشاهي ۽ بالا دستيءَ جي حقن کي پوريءَ طرح قائم ۽ محفوظ ڪيو ويو هو. آرمينيا جون حدون پري تائين يعني ميڊيا ۾ سنڌا جي قلعي تائين وڌايون ويون هيون ۽ حڪومت جي حدن جو واڌارو ڪنهن سخا جو نتيجو نه پر انصاف جي تقاضائن مطابق هو. دجله کان اڳتي جن صدين جو اسان اڳ ۾ ذڪر ڪيو آهي، انهن مان پهرين چئن کي پارٽينس، آرمينيا⁸¹ جي بادشاهت کي توڙي ڌار ڪري ڇڏيو هو. ۽ جڏهن روم وارن انهن جو قبضو حاصل ڪيو ته انهن غاصبن جي ذميواريءَ تي ان جي عيوضي وٺڻ جا واعدا وچن کانئن ورتا جنهن ائٿروپيٽين جهڙي سرسبز ۽ آباد ملڪ جو وسيع علائقو سندن اتحاديءَ جي حوالي ڪري ڇڏيو. سندس وڏي شهر، ساڳين حالتن ۾ جيئن جديد ٽوريس، کي ٽريڊيٽس جي رهائش گاهه هئڻ جو اعزاز ملندو رهيو، ۽ ڪڏهن وري ان جو نالو ايڪبانا هوندو هو: هن سلسلي ۾ هن ميڊس جي شاندار گاديءَ جي هنڌ جي عاليشان عمارتن ۽ قلعن جي تعمير ۽ طرز جي ڪاپي ڪئي هئي.⁸²

IV. آئبيريا جو ملڪ غير آباد ۽ ويران هو ۽ ان جا رهواسي جاهل، جهنگلي ۽ مغرور هئا. پر کين هٿيارن جي استعمال ڪرڻ جي چڱيءَ طرح آگاهي هئي ۽ انهن پوري بادشاهت مان اهڙن بربرن کي پاڻ کان جدا ڪري ڇڏيو هو جيڪي سندن مقابلي ۾ وڌيڪ خطرناڪ ۽ ڏنگا ماڻهو هيا. جبل ڪاڪسس جا سوڙها لنگهه سندن قبضي ۾ هئا ۽ اها سندن مرضي ۽ اختيار هو ته هو ڪنهن کي پنهنجين حدن ۾ اندر اچڻ ڏين يا وري چاهن ته سرماتيا جي رولو قبيلن کي ٻاهر ڪڍي ڇڏن ڇو ته ڪڏهن ڪڏهن انهن جا قورڙو ۽ لالچي ماڻهو ڏاکڻين علائقن جي اهڙين خوشگوار موسمن ۾ ٽپي پوندا هيا.⁸³ اوڀر جي خطي ۾ چاليهن سالن تائين امن امان جي فضا قائم هئي ۽ ٻن اڳين دشمن شهنشاهتن جي وچ ۾ جيڪو صلحنامو وجود ۾ آيو هو، ان تي ٽريڊيٽس جي مرڻ تائين پابندي ۽ سختي سان عمل ڪيو ويو، جڏهن هڪ نئين نسل، جيڪو مختلف خيالن ۽ جذبن سان ڀريل ۽ جوشيلو هو، دنيا جي حڪومتن جون واڳون اچي سنڀاليون ته ناريس جي پوٽي، ڪانسٽنٽائن جي گهراڻي جي شهزادن سان هڪ ڊگهي ۽ يادگار جنگ جوتِي ڇڏي.

تڪليفن ۾ مبتلا شهنشاهت کي آمرن ۽ بربرن کان بچائڻ جو بيحد ڏکيو ڪم هاڻي پوريءَ طرح تڪميل تي پهچي ويو هو ڇو ته البيريا جا هاري هاڻي تخت تي وڃي ويٺا هيا. جيئن ئي ڊائڪليشين پنهنجي حڪومت جي ويهين سال ۾ قدم رکيو ته هن پنهنجي يادگار دور ۽ هٿيارن جي ڪاميابيءَ کي روم جي شان مان ۽ سرهاڻيءَ سان ملهائيو.⁸⁵ مئڪسيمين جيڪو سندس طاقت ۽ مرتبي جو هڪ جهڙو حصيدار هو، ان ڏينهن جي خوشين ۾ هو سندس اڪيلو ساٿي هو. ٻئي سيزرس جنگين ۾ وڙهيا هيا ۽ سوڀون ماڻيون هيا ٿيون پر سندن معرڪن ۽ جنگين ۾ سندن اهليت، قديمي اصولن جي سختيءَ سان لاڳاپيل هئي ته ساڳي وقت سندن ابن ڏاڏن ۽ شهنشاهن جي سپاڳي اثر رسوخ جو به سندن ڪاميابين سان

گهرو تعلق هو. ⁸⁶ ڊائڪليشين ۽ مئڪسيمين جون فتحن، آريلين ۽ پرويس * جي مقابلي ۾، گهٽ نمايان هيون، پر پوءِ به هنن جي دؤر جو دٻڊو، مٿي شهرت ۽ بلند بخت ذريعي سندن شان شوڪت جو هو ڪو هر جاءِ پيو هلندو هو. آفريڪا ۽ برطانيه، راٿين، دنيوب ۽ نيپل پنهنجون پنهنجون فتح جون ترافيون ته نروار ڪري ڇڏيون هيون پر هڪ اهڙو زيور جيڪو سونهن کي نڪاري ۽ جنهن تي ماڻهو فخر ڪري سگهي، اهو فارس جي عظيم فتح ۽ ان کان جلد پوءِ وري ٻي سوڀ جي حاصل ٿيڻ جو ڪارنامو هو. ندين، جبلن ۽ صوبن جي نمائندگي شهنشاه جي گاڏي اڳيان پيش ڪئي وئي. قيدي زالن، ڀيڻين ۽ وڏي شهنشاه جي ٻارن جي تصويرون، ماڻهن جي سڪڙي ڦونڊ آڏو هڪ نئون ۽ احسانمندي وارو نظارو پيش ٿي ڪيو. ⁸⁷ پوئين نسل جي نظرن ۾، هيءَ فتح نمايان ۽ نروار ضرور هئي پر ان جو شان مان ايترو وڌو نه هو. روم جيڪي به فتحن حاصل ڪيون يا ڏنيون هيون ته اها انهن منجهان آخري هئي. هن دؤر کانپوءِ، شهنشاهن، ٻين کي فتح ڪرڻ ڇڏي ڏنو ۽ روم هاڻي شهنشاهت جي گاديءَ جو هنڌ نه رهيو هو.

جنهن هنڌ تي روم جو بنياد رکيو ويو هو، ان کي قديمي مذهبي رسمن ۽ جڙتو معجزن سان مقدس بڻايو ويو هو. ڪنهن ديوتا جي موجودگي يا ڪنهن سورمي جي ياد کي شهر ۾ هر هنڌ تي عزت سان ڏنو پئي ويو ۽ سڄي دنيا جي شهنشاهت فقط ۽ فقط ڪئپيٽول (Capitol) لاءِ وقف ٿيل هئي. ⁸⁸ روم جا مقامي ماڻهو هن دوکي واري طاقت کي محسوس به ڪندا هئا ته مڃيندا به هئا. ان عقيدتي کي هنن پنهنجن ابن ڏاڏن ذريعي اختيار ڪيو هو جيڪو آهستي آهستي سندن زندگيءَ جي ٻين اختيار ڪيل عادتن سان گڏ وڌندو ۽ وڌيڪ پختو ٿيندو رهيو ۽ جنهن کي، هڪ لحاظ کان ڪجهه سياسي فائدين حاصل ڪرڻ لاءِ، محفوظ ڪيو ويو هو. حڪومت جي طور طريقي ۽ گاديءَ جي هنڌ کي پاڻ ۾ اهڙيءَ طرح هڪ ٻئي سان ڳڻي ملايو ويو هو جو اهو ممڪن ٿي ڪو نه هو ته ڪنهن به هڪ جي تباهي ۽ بربادي کانسواءِ، ٻي کي ان کان ڌار ڪري سگهجي. ⁸⁹ پر وقت گذرڻ سان گڏ گاديءَ جي هنڌ جي خودمختياري فتح کي وسيع ڪرڻ جي صورت ۾ ختم ٿيندي رهي. صوبا به وڏا ٿي ساڳي سطح تي پهچي ويا، ۽ فتح ٿيل قومن به هاڻي پنهنجو نالو ڪڍيو هو ۽ حق به حاصل ڪري ورتا هيا، پر اهي حق وٺڻ وقت انهن روم وارن جي تهذيب ۽ طور طريقي کي پوريءَ طرح + اختيار نه ڪري سگهيو هو. روم جي قديمي آئين جي ڪجهه بچيل حصن ۽ رسمن روايتن گڏجي روم جي شان ۽ وقار کي هڪ ڊگهي عرصي تائين سلامت رکيو هو. شهنشاه، توڙي جو سندن اصل نسل آفريڪا يا ايريا جو هو، پنهنجي اختيار ڪيل ملڪ جو احترام ڪرڻ لڳا جيڪو هاڻي سندن طاقت جو سرچشمو ۽ سندن وڏي ۽ وسيع حڪومت جو مرڪز هو. جنگ جي اوجھن ضرورتن سبب شهنشاه گهڻو ڪري پنهنجي ملڪ جي سرحدن تي رهندا هئا، پر ڊائڪليشين ۽ مئڪسيمين اهي پهريان روم جا شهنشاه هئا، جن صلح جي ڏينهن ۾ پنهنجي عارضي رهائش گاه صوبن ۾ قائم ڪئي هئي ۽ انهن جو رويو، جنهن کي ذاتي مقصدن ذريعي جيڪو به نالو ڏجي، حڪومتي پاليسي جي شاندار روايتن مطابق بلڪل جائز ۽ درست هيو، اولهه جي خطن جي بادشاه جو گهر، گهڻو ڪري ملن (Milan) ۾ قائم ڪيو ويو هو جيڪو ائلس جي ڀرپاسي هو ۽ ان جي بيهڪ ۽ نوعيت روم جي مقابلي ۾ وڌيڪ مانائيتي ۽ حڪومت لاءِ فائديمند هئي ڇو ته اتان بربرن جي اُت ويهه ۽ چُرپر تي سؤلائيءَ سان نظرداري ڪري سگهبي هئي. ملن جلدي هڪ شاهي شهر جي رونق ۽ شان اختيار ڪري ورتو. گهرن جي لاءِ ٻڌايو ويو آهي ته اهي تمام گهڻا

۽ تمار سنا ٺهيل آهن، ماڻهن جا طور طريقا مهذب ۽ فراخ دليءَ وارا آهن. سرڪس، ٿيٽر، خزانو، محلات، غسلخانا جيڪي سڀئي مٽڪسيمين جي نالي ۾ ٺهرايا ويا هئا، ڇيرا يا ورائڊا مجسمن سان سينگاريا ويا هيا ۽ پتين تي اُڪريل پٽن قسمن جي گول دائرن نئين گاديءَ جي هنڌ کي خوبصورتي ڏيڻ ۾ اهم ڪردار ادا ڪيو هو ۽ ائين به نه هو ته روم جي ويجهي هٿ سبب ان جي اهميت ۽ شان شوڪت تي ڪو اثر پيو هو.⁹⁰ ڊائڪليشين جي بهرحال آرزو ۽ ارادو اهو هو ته روم جي شان ۽ عظمت سان هو ڪلهو ڪلهي ۾ ملائي بيهي، هن سلسلي ۾ هن پنهنجو فرصت جو وقت توڙي اوڀر جي دولت، نڪوميڊيا (Nicomedia) جي سينگارڻ سنوارڻ ۾ لڳائي ڇڏي جيڪو يورپ ۽ ايشيا جي ڇيڙي تي هڪ شهر هو، ۽ اهو دنيوب ۽ فرات جي وچ تي ۽ هڪ جيتري مفاصلي تي هو. بادشاه جي پنهنجي شوق ۽ ماڻهن جي پئسن خرچ ڪرڻ سان، نڪوميڊيا، ٿورڙن ئي سالن ۾، ايترو ته رونق وارو ۽ شانائتو ٿي ويو جو ايڏي وڏي شان شوڪت حاصل ڪرڻ لاءِ هونئن شايد زمانا لڳي وڃن ها ۽ روم، اليگزينڊريا ۽ ائنٽوڪ کان پوءِ ڊيگهه ويڪر توڙي آمشماريءَ جي لحاظ سان وڏي ۾ وڏو نظر اچڻ لڳو.⁹¹ ڊائڪليشين ۽ مٽڪسيمين جي زندگي لڳاتار ڇرپر ۽ عمل واري هئي ۽ انهن جو گهڻي ۾ گهڻو حصو فوجي ڪشپن ۾ يا وري ڊگهن ۽ هٿ هٿان جي سفرن ۾ گذريو هو، پر جڏهن به ماڻهن جي مسئلن کان کين ڪا فرصت ملي پئي ته هو هڪدم پنهنجي پسندیده رهائش گاهن طرف نڪوميڊيا يا ميلن هليا ويندا هيا ۽ فرصت جون خوشيون وڃي ملهائيندا هئا. ڊائڪليشين پنهنجي حڪومت جي ويهين سال تائين، جڏهن هن روم جي سوين ۽ خوشين کي ڏور ڌار سان ملهايو هو ته اها ڳالهه ڏاڍي شڪ واري آهي ته هيتري ساري وڏي عرصي ۾ هن ڪڏهن هڪ دفعو به شهنشاهت جي گاديءَ جو هنڌ وڃي ڏٺو هجي. اهڙي يادگار موقعي تي به هو ٻن مهينن کان مٿي نه رهيو هو. روم جي ماڻهن جي بچان ڏياريندڙ رومي سبب، هن سخت ناراضگيءَ ۾ سفارتي عهدي جي مٿاهين اعزاز حاصل ڪرڻ کان تيرهن ڏينهن اڳ، اُٻهراڻيءَ ۾ هن روم کي ڇڏيو هو.⁹²

روم ۽ روم جي آزاديءَ لاءِ ڊائڪليشين جي نفرت ڪنهن عارضي يا اوچتي جذبي جو نتيجو نه هئي پر اها سندس چالاڪي واري پاليسي مطابق هئي. ان هوشيار شهزادي شاهي حڪومت هلائڻ جو هڪ نشون طريقو ناهيو هو، جنهن کي اڳتي هلي ڪانسٽنٽائن مڪمل ڪيو هو ۽ جيئن ته سينيٽ ۾ پراڻي آئين کي اُنهيءَ ۽ ساڳي حالت ۾ محفوظ ڪيو ويو هو، هن اهو فيصلو ڪيو ته اڳئين سرشتي جي باقيات کي انجي طاقت ۽ وجود کان محروم ڪري ڇڏي. اسان جي يادگيريءَ موجب، ڊائڪليشين جي ترقيءَ کان اٺ سال کن اڳ ۾، روم جي سينيٽ جي سلسلي ۾ رڳيون سڪليون آميدون ۽ سندس عارضي معتبري ۽ عظمت جا اجايا آسرا هوندا هيا جيترو وقت جوش ۽ جذبو قائم رهيو ته ڪيترن ئي اميرن ۽ معزز ماڻهن به آزاديءَ خاطر جذبن جي گرمجوشي ڏيکاري ۽ پروسس جي جانشينن جڏهن ريپبليڪن پارٽيءَ کان مُنهن موڙيو ته پوءِ سينيٽرن لاءِ اهو مشڪل ٿي پيو ته پنهنجي هلڪي ناراضگي کي به لڪائي سگهن. اتلي جي حاڪم جي حيثيت سان، مٽڪسيمين تي اها ذميداري سونپي وئي هئي ته هو هن خطرناڪ فتني، جي باهه کي وسائي، ڇو ته هن ڪم کي تڪميل تائين پهچائڻ لاءِ سندس ظلم تي مائل طبيعت نهايت ئي موزون هئي. سينيٽ جي ڪجهه معزز ۽ شهرت رکندڙ ميمبرن، جن جي ڊائڪليشين ظاهري طرح عزت ڪندو هو، تي سندس ساٿيءَ طرفان پلاٽن، توڙي هڪ شاندار گهر يا هڪ وڏي ملڪيت رکڻ جا الزام هئا، جنهن کي سندس ڪُڏن ڪمن ۾

شامل هئڻ بابت هڪ شاهديءَ سان تعبير ڪيو ويو.⁹³ شاهي محافظ جيڪي هن وقت تائين ماڻهن سان ظلم ۽ ڏاڍايون ڪندا رهيا هئا، هاڻي روم جي شان شوڪت کي بچائڻ جون ڪوششون ڪرڻ لڳا؛ ۽ جيئن ته اهي مغرور ۽ هٽيلا سپاهي پنهنجي طاقت جي زوال جو اندازو لڳائي چڪا هيا ته اهي هاڻي فطري طور پنهنجي طاقت کي، سينيٽ جي اختيارن هيٺ، متحد ڪرڻ جي ڪوشش ۾ لڳي ويا. ڊائڪليشين جي دورانديشيءَ جي قدم کڻڻ سان، شاهي محافظن جي تعداد کي آهستي آهستي گهٽايو ويو، سندن خصوصي سهولتن کي ختم ڪيو ويو ۽⁹⁴ انهن جي جڳهه تي اليرڪر جي ٻن وفادار فوجين کي رکيو ويو جن کي ”جوړنيس ۽ هرڪيولنيس“ جا لقب عطا ڪيا ويا ۽ هاڻي بادشاهي محافظن جون ذميواريون پوريءَ طرح ڪين ٿي سڏيون ويون.⁹⁵ پر هڪ موممار ۽ گجهي زخم، جيڪو سينيٽ کي ڊائڪليشين ۽ مئڪسيمين طرفان رسيو هو، جو ايڏا ۽ تڪليف پنهني شهزادن جي غير موجودگيءَ ۾ محسوس ڪيو ويو. جيستائين شهنشاهه روم ۾ رهيا، ته اسيمبلي کي تنگ ۽ پريشان ڪرڻ جو امڪان ته هوندو هو پر ان کي نظر انداز شايد ئي ڪڏهن ڪيو ويو هجي. آگستس جي جانشينن انهن قانونن کي ٺاهڻ ۽ لاڳو ڪرڻ جو اختيار استعمال پئي ڪيو جيڪو سندن عقل، فهر ۽ اوچتي مُرد مطابق صحيح هيو. پر انهن قانونن کي هر حالت ۾ سينيٽ کان منظور ڪرايو ويندو هو. قديمي آزاديءَ جو نمونو سندس حڪم ۽ ليڪ پڙهڻ ۾ محفوظ هو ۽ دائيءَ شهزادا، جن کي روم جي ماڻهن جي نفسيات جي خبر هئي، ڪڏهن مجبوريءَ مان ته ڪڏهن چاڻي وائي ڪوشش ڪري اها ٻولي ڳالهائيندا هيا ۽ اهڙو رويو اختيار ڪندا هيا جيڪو عام ماڻهن جي مرضي ۽ مزاج مطابق هجي ۽ جيڪو جمهوريه جي پهرئين مئجسٽريٽ کي به مطمئن ڪري سگهي. فوجين توڙي صوبن ۾، اهي شهنشاهن جي مان شان کي نروار ڪندا هيا؛ پر جڏهن انهن پنهنجي رهائش گاهه، گاديءَ جي هنڌ کان ڪافي پري وڃي اختيار ڪئي ته انهن پنهنجي وقتي بهروپ کي بلڪل ڇڏي ڏنو جيڪو آگستس پنهنجن جانشينن کي وقت سر اختيار ڪرڻ جي هدايت ڪئي هئي. قانوني ۽ انتظامي اختيار استعمال ڪرڻ جي سلسلي ۾، شهنشاهه، قوم جي مٿاهين ڪائونسل کان پيڇڻ جي بجاءِ، پنهنجن وزيرن سان صلاح مشورا ڪري فيصلو ڪندو هو. سينيٽ جو نالو شهنشاهت جي آخري دور تائين به نهايت احترام سان ورتو ويندو هو: سندس ميمبرن جي ڦرند ۽ آڪڙ کي خوش ڪرڻ لاءِ اعزازي لقبن سان نوازي سندن خوشامد ڪئي ويندي هئي،⁹⁶ پر اسيمبلي، جيڪا وڏي عرصي کان وٺي طاقت جو محور ۽ مرڪز هئي، کي مايوس ڪندڙ رويو اختيار ڪري وساريو ۽ ميساريو ويو. روم جي سينيٽ، جنهن شاهي محل ۽ آئين سان سڀ واسطا توڙي ڇڏيا هيا، توڙي جو احترام لائق هئي پر ڇڻ ته هڪ بيڪار ۽ قديمي يادگار مناري کان وڌيڪ ڪجهه به نه هئي، اهو منارو جيڪو ڪئپيٽولائن ٽڪريءَ تي اڏيو ويو هو.

روم جي شهنشاهن کان جڏهن سينيٽ وڃائجي وئي هئي ۽ قديمي گاديءَ جو هنڌ به ساڳيو نه رهيو هو ته انهن کان پنهنجي قانوني طاقت جو سرچشمو ۽ پنهنجو اصل نسل به وسري ويو. ڪونسل، انجو نائب، محتسب ۽ مئجسٽريٽ جا شهري عهدا جن جي ايڪي هڪ انتظامي جوڙجڪ کي جنم ڏنو هو، ماڻهن کي ريپبلڪن اصل سان وابستگيءَ جي ڌوڪي ۾ مبتلا ڪري ڇڏيو. اهڙن سٺن لقبن کي پري اڇلايو ويو،⁹⁷ ۽ جيڪڏهن هو اهڙي ريتي کان اڃا به مٿاهن هيا ۽ سندن لقب بادشاهه يا ڪمانڊر جا هيا ته ان لفظ يا لقب کي هڪ نئين ۽ جديد انداز سان کوليو ويندو

هو ۽ ان جو مطلب روم جي فوجين جو ڪمانڊر هرگز نه رهيو هو پر ان کي هاڻي رومي دنيا جي حاڪم طور ڄاتو ويو. شهنشاه جو نالو، جيڪو اڳ فوجي نوعيت جو هوندو هو، نئين تبديليءَ موجب هڪجهڙي طريقي سان سڏجڻ لڳو جو هن ته ڪنهن نوڪر ڇاڪو جو هجي، ڊومينس يا سردار جو لقب، اوائلي معنيٰ ۽ مفهوم جي لحاظ کان هڪ طاقتور آمر جو هوندو هو.⁹⁸ ۽ نه اهو جيڪو هڪ بادشاهه کي پنهنجي رعيت جي ماڻهن تي يا هڪ ڪمانڊر کي پنهنجن سپاهين تي هوندو آهي. ان پُڄان ڏياريندڙ پس منظر ۾، ان غلامي واري لقب کي پهرين سيزس طرفان نفرت وچان رد ڪيو ويو. پر سندس مخالفت وقت گذرڻ سان ڪمزور ٿيندي رهي ۽ نالي واري اڳين سخت نفرت به گهٽ ٿيندي وئي تانجو "اسانجي سردار يا بادشاهه جو لقب به نه رڳو خوشامد طور سڏجڻ لڳو پر اهو باقاعدي قانون ۽ ماڻهن جي يادگارن ۽ منارن جي آثارن ۾ شامل ٿيڻ لڳو. اهڙن وڏن ۽ مٿان لقبن ذريعي ماڻهو اجائي آڪڙ ۽ وڏائيءَ ۾ اڃا وڌيڪ ڦوڻجي به ويندا هيا ته اهڙي ڪوڪلي وڏائيءَ ۾ پنهنجي اندر ۾ مطمئن به ٿي ويندا هيا؛ ۽، جيڪڏهن ڊاڪٽرڪليشين جا پويان اڃا به بادشاهه جي لقب اختيار ڪرڻ کان انڪار ڪندا هئا ته اهو سندن اعتدال پسنديءَ جو نه پر سندن نفاست ۽ سنجيدگي جو نتيجو هو. جتي به لاطيني زبان ڳالهائي ويندي هئي (۽ اها ئي سڄي شهنشاهت ۾ حڪومت جي زبان هئي) ته شاهي لقب، جيڪو انهن لاءِ ئي مخصوص هو، خود شاهه کان وڌيڪ عزت واري معنيٰ ۽ مفهوم سان استعمال ٿيندو هو. جيڪو انهن بيشمار بربر سردارن سان به شامل ڪيو هوندو يا جيڪو وڏن وڏن انهن روميولس يا تارڪشن کان ورتو هوندو. پر اوڀر وارن جا جذبا ۽ نازڪ مزاجيون اولهندي خطي وارن کان بلڪل الڳ هيون. تاريخ جي اوائلي وقتن ۾، ايشيا جي حاڪمن کي يوناني زبان ۾ بئسيلس يا بادشاهه جو خطاب ملندو هو ۽ جيئن ته ان کي ماڻهن اندر مرتبي جي پهرين اوچائي يا نيچائي سمجهيو ويو هو ته ان کي جلدي اوڀر جي غلاميءَ جي ذهني رڪنڌ ڳوٺائڻ، روم جي شهنشاهه کي نيچائي ۽ نمائائيءَ سان خطاب ڪرڻ خاطر اختيار ڪيو هو.⁹⁹ پيو ته ٺهيو پر وصفون ۽ صفتون، ويندي خدائي يا ربانيت جهڙا اعليٰ لقب به ڊاڪٽرڪليشين ۽ مئڪسيمين پنهنجي قبضي ۾ ڪري ڇڏيا هيا، جن انهن خطابن کي پنهنجن بيشمار عيسائي بادشاهن ڏانهن منتقل ڪري ڇڏيو هو.¹⁰⁰ اهي اڃا به وڏا خطاب، جلدي پنهنجي معنيٰ ۽ مفهوم توڙي لادينييت کي وڃائي ٿا ويهن ۽ جڏهن ڪن اهڙن فضول ۽ اجاين آوازن کي ٻڌڻ جا عادي ٿي وڃن ٿا ته انهن کي بيڪار سمجهي "ٻڌو - ان ٻڌو" سمجهيو ٿو وڃي توڙي جو اهي آواز بظاهر وڏي احترام وارا لڳن ٿا.

اگسٽس جي وقت کان وٺي ڊاڪٽرڪليشين تائين روم جا شهنشاهه جڏهن پنهنجي رعيت جي ماڻهن سان بي تڪلفيءَ سان ڳالهائيندا هيا، ته انهن کي به ساڳيو ئي احترام پيش ڪيو ويندو هو جيڪو گهڻو ڪري سينيٽرن ۽ مئجسٽريٽن لاءِ وقف هوندو هو. سندن نمايان ۽ الڳ حيثيت انهن جي شاهي يا فوجي لباس مان ظاهر ٿيندي هئي، جڏهن ته سينيٽرن جو لباس ڪشادي ۽ گهوڙيسوارن جو سنهي پٽي يا لڪير ذريعي سڃاڻپ ٿيندي هئي پر رنگ سڀني جو ساڳيو هوندو هو جيڪو پُروقتار لڳندو هو. ڊاڪٽرڪليشين جيڪو هڪ تمام چالاڪ شهنشاهه هو، پنهنجي فخر ۽ اعتماد واري پاليسيءَ ذريعي، فارس جي ايوان ۽ محلات جي ملڪي اهميت کي ماڻهن اڳيان پيش ڪرڻ جي ڪوشش ڪئي.¹⁰¹ هن جرئت ڪري مٿي تي تاج جهڙو پتو پاتو، جيڪو هڪ اهڙو زيور هو جنهن کان روم وارا فضول

وڏا ماڻهپائيءَ جي نشاني سمجهي ان کان بچان ڪندا هئا ۽ جنهن جي استعمال ڪرڻ کي ڪٿليگولا جي چريائپ جو اُپهرو عمل سمجهيو ويندو هو. اهو ٻيو ڪجهه نه هو سواءِ ان جي ته هڪ سفيد پتو يا سِرِبنڊ هو جنهن ۾ موتي جڙيل هوندا هيا ۽ جيڪو بادشاهه جي مٿي کي ڍڪي ڇڏيندو هو. ڊائڪليشين ۽ سندس پوئلڳن جو لباس ريشم ۽ سون جو هوندو هو ۽ گاڙو جو هڪ جملو هن سلسلي ۾ ڇيل آهي ته سندن جوتا به نهايت قيمتي موتين سان جڙيل هوندا هيا. انهن جي پاڪ ذات تائين پهچڻ کي جيئن پوءِ تيشن ڏکيو بڻايو ٿي ويو جنهن ۾ نوان ضابطا، رنڊڪون ۽ نشوونما وڃ ۾ اچي ويا هيا، محلات جي پرياسي وارن رستن ۽ شاهراهن تي هر طرف کان اسڪول هيا جن کي مقامي آفيسرن جا اسڪول چيو ويندو هو. اندروني گهر ڪڏڻ جي سخت نگهباني جي حوالي ڪيا ويا هيا جن جي اثر ۽ تعداد جو واڌارو آمريت جي ترقيءَ جا معصوم آثار ۽ علامتون هيون. جڏهن ڪو رعيت جو خوش نصيب ماڻهو شهنشاهه تائين پهچڻ ۾ ڪامياب ٿي ويندو هو ته پوءِ ڀلي اهو ڪيڏي ۾ مرتبي وارو ماڻهو ڇو نه هجي، پر هو شهنشاهه اڳيان سجدو جيان جُهڪي سلام ڪندو هو ۽ مشرقي انداز موجب پنهنجي مالڪ ۽ آقا جي تعريف ۽ مدح سرائيءَ ۾ ٻڏي ويندو هو.¹⁰² ڊائڪليشين وڏو عقلمند هو جنهن پنهنجي ذاتي توڙي عوامي زندگيءَ ۾ پنهنجي توڙي انسانذات جي روڙين ۽ طور طريقن جو جائزو وٺي ڇڏيو هو ۽ اهو سمجهڻ ايترو آسان نه آهي ته فارس وارن کان روم وارن جا رُويا ۽ طور طريقا اختيار ڪرائڻ ۾ هو شايد ايترو مخلص نه هو پر سندس آڪڙ ۽ وڏائيءَ کانئس اهو ڪم ڪرايو هو. هو ان نظريي جو هو ته ظاهري ڏيک، شان شوڪت ۽ عياشيءَ وارو روپ ماڻهن جي وڏي انبوهه تي به رعب وجهندو ۽ مٿن دهشت طاري ڪري ڇڏيندو ۽ بادشاهه تي پوءِ ماڻهن توڙي سپاهين جي چڙواڳيءَ جو ڪو اثر نه ٿيندو ڇو ته سندس ذات ماڻهن جي ڏسڻ وائسڻ کان محفوظ هوندي ۽ ماڻهن جون نوڙت ۽ عاجزيءَ جون عادتون کين خودبخود احترام جي جذبن لاءِ قائل ڪري ڇڏينديون. جيئن آگسٽس اعتدال پسنديءَ جو ڍڻنگ رچايو هو ته وري ڊائڪليشين ملڪ جو ڌيان ڊرامائي پيشڪش طرف ڇڪرايو هو: پر اهو مڃڻو پوندو ته ٻنهي مزاحيه ڊرامن ۾، پهريون ڪردار پوئين جي مقابلي ۾ وڌيڪ فراخ دلي ۽ بهادريءَ وارو هو. هڪڙي جو مقصد روم جي لامحدود طاقت کي لڪائڻ ۽ انکي بردباريءَ سان استعمال ڪرڻ جو هو ته ٻي جي آرزو انکي نمائشي شئي وانگر سڀني اڳيان ظاهر ڪرڻ هو ته روم جا بادشاهه ڪيڏي نه بي انداز طاقت ۽ زبردست اختيار رکندڙ هيا.

ظاهري ڏيکاءَ، نئين سرشتي جو پهريون اصول هو جنهنجو ڊائڪليشين بنياد رکيو هو. ٻيو اصول ورهاڱي جو هو. هن شهنشاهت کي، صوبن کي توڙي شهري ۽ فوجي انتظاميه کي ورهاڱي ڇڏيو هو. هن حڪومت جي مشينري جي ڦيٽڻ جي تعداد کي وڌائي ڇڏيو هو ۽ ان جي رفتار کي ڍرو ته ڪيو هو پر اها حفاظت جو يقين ڏياريندڙ ضرور هئي. هنن ايجادن جا جيڪي به فائدا توڙي نقص يا نقصان هيا، انهن جو سندن ايجاد ڪندڙ سان گهرو تعلق هو، پر جيئن ته سندس جانشينن مٿي ذڪر ڪيل پاليسيءَ ۾ وڌيڪ واڌارا ۽ ترميمون آنديون ۽ انهن ۾ جيڪڏهن ڪي ڪوتاهيون رهجي ويون هيون ته انهن کي پورو ڪيو هو. ته اها ڳالهه وڌيڪ اطمينان جوڳي ٿيندي ته انهن تي تيستائين غور نه ڪجي جيستائين اهي هر طرح تڪميل جي مرحلن تائين پهچن.¹⁰³ تنهنڪري اسان اهو سڄو معاملو في الحال ڪانسٽنٽائن جي لاءِ مخصوص ڪري ٿا ڇڏيون جيڪو نئين شهنشاهت جي هويهو تصوير هوندو، تيستائين اسان پاڻ

کي مطمئن ڪرڻ خاطر ڪجهه خاص خاص ۽ فيصلائين ڳالهين جو ذڪر ڪنداسون جن کي ڊائڪليشين جي هٿ لکيو ۽ ليکيو هيو. هن ٽن سائين کي اعليٰ اختيار هلائڻ لاءِ پاڻ سان گڏ شامل ڪيو هو ڇو ته کيس يقين هو ته هڪڙو اڪيلو ماڻهو ڀلي ڪيڏو به قابل ڇو نه هجي پر اهو قومي سلامتيءَ کي يقيني بنائڻ لاءِ ڪافي نه هوندو. انڪري هن چئن شهزادن جي گڏيل انتظام هلائڻ کي نه رڳو وقتي ۽ عارضي فائدي وٺڻ لاءِ ٺاهيو پر ان کي آئين جو بنيادي قانون بڻايو. اها سندس نيڪ نيتي هئي ته جيڪي عمر ۾ وڏا به شهزادا هئا، اهي ئي تاج پائڻ ۽ وڏائي اختيار ڪرڻ جا حقدار هيا ۽ اگستي جو خطاب باقي رهيل ٻن لاءِ وقف ڪيو ويو ڇو ته وڏن جي محبت ۽ سندن لاءِ عزت جي اها گهرج هئي ته هوندين کي پنهنجا ننڍا يا مددگار ساٿي ڪوٺين ۽ سيزرس تي اها ذميواري رکي وئي ته هو پنهنجي مرتبي جو مان رکندي اهليت وارن شهنشاهن جي لڳاتار سلسلي کي جاري رکڻ جو انتظام ڪري ڇڏين. شهنشاهت کي چئن حصن ۾ ورهايو ويو هيو. اوڀر جو خطرو ۽ اتلي انهن ۾ وڏي عزت وارا هيا ۽ دنيوب ۽ راٿين وري محنت طلب هنڌ هيا. پهرئين کي اگستي جي سپرد ڪيو ويو جڏهن ته پوئين کي سيزرس جي انتظام هيٺ رکيو ويو. فوجين جي طاقت کي شهنشاهت جي چئن سائين يا حصيدارن جي حوالي ڪيو ويو ۽ لڳاتار چئن فاتحن ۽ طاقتور اڻڀنگن جو رعب ۽ ڏهڪاءُ ايڏو ته زبردست هو جو ڪنهن فوجي جنرل کي حڪومت جي واڳن وٺڻ جي جرئت ئي نه ٿيندي هئي. پنهنجي شهري حڪومت ۾ بادشاهن، فقط هڪڙي ئي وڏي شهنشاه جو حڪم ٿي مڃيو جنهن کي ان ورهايل شهنشاهت تصور ڪيو ٿي ويو ۽ انهن جا حڪم يا فرمان جيڪي سندن گڏيل نالن سان جاري ٿيندا هيا. سڀني صوبن ۾ وصول ٿيندا هيا جيڪي انهن جي گڏيل صلاحڪار ڪائونسل جي اختياريءَ طرفان جاري ٿيندا هيا. هيترن سارن احتياطن جي باوجود، رومي دنيا جو سياسي اتحاد يا ايڪو آهستي آهستي ختم ٿي ويو هيس ۽ ورهاڱي جي اصول کي جاري ڪيو ويو هو جنهن ٿورڙن ئي سالن جي عرصي ۾ سڄي شهنشاهت کي ورهائي اوڀر ۽ اولهه جي دائمي ۽ جدا جدا شهنشاهت ۾ تبديل ڪري ڇڏيو.

ڊائڪليشين جي نئين سرشتي سان ظاهري طرح نقصان گڏيل هئا جنهن کي هن وقت نظر انداز به نٿو ڪري سگهجي، جنهن ۾ نئون انتظامي سرشتو ڪافي خرچن وارو هو ۽ ان ۾ تشڪس به وڌيل هيا ته وري ماڻهو به تنگ ۽ بيزار نظر ٿي آيا. بجاءِ هڪ وڃ ٿري غلامن ۽ آزاد انسانن جي ڪٽنب جي جيڪي اگستس ۽ ٽراجن جي وقت ۾ سادگيءَ واري عظمت ۾ خوش رهندا هئا، پر هاڻي ٿي يا چار وڏي شان شوڪت وارا عاليشان محلات شهنشاهت جي مختلف حصن ۾ جوڙيا ويا هيا ڇو ته ڪيترن ئي بادشاهن جو هڪ ٻئي سان توڙي فارس جي بادشاه سان اجائي آڳو. فضول برتريءَ جي دڙو ۽ سڪڙي شان شوڪت ۽ عياشيءَ جي ڏيک وڌيڪ وڌيڪ جو پاڻ ۾ مقابلو هو. وزيرن، مئجسٽريٽن، آفيسرن ۽ ٻين سرڪاري نوڪرن، جن ملڪ جي مختلف ڪاتن ۾ پنهنجيون ڊيوٽيون ٿي ڏنيون، جو تعداد اڳين سڀني وقتن کان تمام گهڻو وڌايو ويو هو: ۽ (جيڪڏهن اسان ان وقت جي هڪ ماڻهو جو دلچسپ جملو ڏهرايون) ”جڏهن وڻندڙن جو تعداد ڏيندڙن جي مقابلي ۾ گهڻو وڌي ويو ته صوبن کان ڏن جي وصولي ڪري کين مالي طرح پريشان ۽ تنگ ڪيو ويو.“¹⁰⁴ هن دور کان وٺي، شهنشاهت جي خاتمي تائين، شڪايتن ۽ دانهن جو هڪ لڳاتار سلسلو هليو جنهن کي بيان ڪجي ته ان ۾ ڪا به مشڪل پيش نه ايندي. پنهنجي مذهب ۽ موقعي جي مناسبت سان

هر ليڪڪ، ڊائڪليشين يا ڪانسٽيٽنٽن، يا وٽلنس يا وري ٿوڊوسيئس + ڪي پنهنجي پنهنجي ڦٽ لعنت جو نشانو بڻايو آهي، پر سڀيئي ان ڳالهه تي اتفاق ڪن ٿا ته عوام کي ٽئڪسن مڙهڻ ۽ سڙن جي گھٽ مطابق ٽئڪس لڳائڻ ذريعي پريشان ڪيو ويو جنهن کي انهن شهنشاهن جي زماني جي برداشت ڪرڻ کان ٻاهر عوامي شڪايت ڪونجي ته غلط نه ٿيندو. هڪ غير جانبدار تاريخدان، شڪايتن جي مٿي ذڪر ڪيل اتفاق ڪرڻ تي، جيڪو طنز يا مدح سرائيءَ مان به سڄي حقيقت کي ڳولي هٿ ڪندو آهي، ان ٽهٽ کي شايد انهن شهنشاهن ۾ ورهائي ڇڏي جن تي اهو الزام آهي. ۽ عوامي شڪايتن جو ذميوار سندن انتظامي سرشتي جي ڪوتاهيءَ کي نه پر شهنشاهن جي ذاتي ڪوتاهين ۽ عيبن کي بنايو وڃي. ڊائڪليشين حقيقت ۾ ان سرشتي جو بنياد وجهندڙ هو، پر سندس حڪومت جي دؤر ۾، عوامي شڪايتن جي پرمار اڃا به اعتدال ۽ حد اندر هئي ۽ هن تي اهو الزام بهرحال ضرور آهي ته هن هڪ اهڙو سرشتو قائم ڪيو جنهن مان اڳتي هلي خرابيون پيدا ٿيون، پر اهو نٿو چئي سگهجي ته سندس دؤر ۾ ماڻهو پريشان يا تنگ ٿيا، ¹⁰⁵ هتي اهو به ٻڌائجي ته سندس دؤر ۾ ناڻي جي ورهاست کي دورانديشي واري اقتصاديات چئي سگهجي ٿو ۽ جڏهن سڀ هلندڙ خرچ ڏئي پورا ڪيا ويندا هيا ته تڏهن به شاهي خزاني ۾ ايتري رقم پوءِ به بچيل رهندي هئي جيڪا جائز ۽ انصاف جي تقاضائن مطابق باقي خرچن جو پوراڻو ڪندي هئي يا وري ملڪ جي اوچتين ۽ اڻڄاتل ضرورتن کي به ان رقم مان منهن ڏئي سگهيو هيو.

جڏهن ڊائڪليشين پنهنجي حڪومت جي اڳيهين سال ۾ پير رکيو ته هن هڪ يادگار فيصلي جي ذريعي شهنشاهت کي ڇڏڻ جو اعلان ڪيو: هڪ اهڙو فيصلو جيڪو فطري طور وڏي يا ننڍي ائٽوٽيٽس طرفان ڪرڻ ڪپندو هو ۽ نه ان شهزادي کي جنهن ڪڏهن نه ته فلسفي کي پراڻن جي ڪوشش ڪئي هئي نه وري ان کي طاقت جي استعمال جو ذريعو بڻايو هو. ڊائڪليشين پنهنجي شان ۽ مان مرتبي کي اڃا مٿاهون ڪري ڇڏيو جو تخت تان دستبردار ٿيڻ جو دنيا ۾ پهريون مثال قائم ڪيائين، ¹⁰⁶ ان کان پوءِ ايندڙ سندس جانشينن ان جي مثال جي ڪاپي نه ڪئي، البت چارلس پنجنين جي مثال کي برابريءَ لاءِ پيش ڪري سگهجي ٿو، جيڪو في الحال اسان جي ذهن ۾ اچي ٿو، انڪري نه ته جديد تاريخدانن * جي تقريرن يا تحريرن جي ڪمال سبب ان نالي جي انگريزي پڙهندڙن سان واقفيت ڪرائي وئي آهي، پر فقط هنڪري ته ٻنهي بادشاهن جي روزي ۽ عمل ۾ تمام گهڻي ۽ ويجهڙي هڪ جهڙائي آهي ۽ جن جي سياسي قابليت سندن فوجي ذهانت کان گهڻي مٿاهين هئي ۽ جن جا شاندار اخلاق ۽ طور طريقا، فن يا فنڪاريءَ جي بجاءِ، کين چڻ فطرت جا تحفا مليل هيا، چارلس جو تخت ڇڏڻ، لڳي ٿو ته قسمت جي لاهن چاڙهن سبب هن فيصلو جلدي ڪري ورتو ۽ جيڪي سندس دلچسپيءَ واريون رٿون ۽ تجويزون هيون انهن جي پوري نه ٿيڻ سبب جيڪا کيس مايوسي ٿي، ان کيس تخت ۽ طاقت ڇڏڻ لاءِ مجبور ڪيو جنهن کي هن پنهنجن خوابن جي تبديل ٿيڻ لاءِ اڻپورو سمجهيس پر ڊائڪليشين جي حڪومت جو دؤر هڪ ڪاميابيءَ جي لهر جيان لڳاتار هليو هو ۽ هن پنهنجن سڀني دشمنن کي شڪست ڏني ۽ ماري مڃايو ۽ جيڪي ۽ جيتريون به سندس تجويزون هيون ته اهي سڀيئي مڪمل ٿي چڪيون هيون ۽ ان کان پوءِ ئي هن شهنشاهت تان استعيفا ڏيڻ جو اعلان ڪيو. نه چارلس ۽ نه وري ڊائڪليشين عمر جي وڏي حصي ۾ اڃا داخل ٿيا هئا ڇو ته هڪڙي جي عمر پنجهٽ سال هئي ۽ ٻيو فقط اٺهٽ سالن جو هو: پر انهن شهزادن

جي مصروف زندگي، سندن جنگيون ۽ مسافريون، شهنشاهت جو اونو ۽ ذميداريون ۽ روز مره جي ڪاروبار کي ڏسڻ وائسڻ کين جسماني طرح ۾ ڪمزور ڪري ڇڏيو هو ۽ ائين محسوس ٿي رهيو هو ته واقعي پيري ۾ سندن جسماني بناوٽ مان لڳاڪا پائي رهي هئي.¹⁰⁷

سياري جي سخت سردي ۽ برسات جي باوجود، ڊاڪليشيئن پنهنجي سوين ۽ خوشين ملهائڻ کانپوءِ جلد اٽلي کي ڇڏيو ۽ اوڀر جي خطي ڏانهن پنهنجي سفر جو رخ رکيو ۽ پهريون ايليرين جي صوبن طرف ويو. ناخوشگوار موسم ۽ سفر جي ٿڪ سبب، هو ڪجهه بيمار ٿي پيو، ان جي باوجود هو توڙي جو آسانيءَ سان گهمي ڦري ٿي سگهيو، پر پوءِ به کيس ڪٽولي تي ويهاري ماڻهو ڪڍي ٿي هليا، پر اونهاري جي آخر تائين نڪوميڊيا پهچڻ کان اڳ ۾ ئي سندس تڪليف تمام گهڻي وڌي وئي ۽ هنجي حالت تشویشناڪ ٿي وئي. سڄو سيارو هو پنهنجي محل ۾ رهيو، سندس صحت جي خطري واري حالت هر طرف ماڻهن ۾ مايوسي ڦهلائي ڇڏي، ۽ ماڻهو سندس صحت جي لاهن چاڙهن جو اندازو فقط سندس خدمتگارن جي چهرن تي خوشيءَ جي آثارن يا غم جي پاڇولن کي يا سندن روين کي ڏسي ڪري ٿي سگهيا. سندس موت جي افواهه تي هر طرف اعتبار ڪيو ويو ۽ اهو سوچيو ٿي ويو ته ڪنهن طرح اها خبر پڪڙجڻ کان محفوظ رهي ته جيئن سيزز گئزلس جي غير موجودگي ۾ امڪاني تڪليفن ۽ مصيبتن جي منهن ڪڍڻ کان محفوظ رهي ۽ خطرن کي اڳواٽ ئي روڪي سگهجي. آخرڪار پهرين مارچ تي، ڊاڪليشيئن هڪ دفعو وري ماڻهن اڳيان ظاهر ٿيو پر صفا زرد پيلو ۽ گري ڪندا ٿي چڪو هو ۽ انهن ماڻهن کان به مشڪل سان سڃاڻي ٿي سگهيو جيڪي هميشه سندس ويجهو رهيا هيا، هاڻي وقت هو ته هو پنهنجي لڳاتار ۽ ڪنن جدوجهد جو خاتمو آڻي، جيڪا هن پنهنجي صحت جي نگراني ڪرڻ ۽ پنهنجي وقار کي بحال رکڻ جي وچ ۾ سڄي سال کان به وڌيڪ عرصو برداشت ڪئي هئي. پهرئين جذبي جي تقاضا مهرباني ۽ آرام واري هئي پوئين کيس مجبور ٿي ڪيو ته هو پلي بيماري جي بستري تي لٽي به پنهنجي وڏي ۽ وسيع بادشاهت جي معاملن جون هدايتون جاري ڪندو رهي. تنهنڪري هن فيصلو ڪيو ته هو پنهنجي زندگيءَ جا باقي بچيل ڏينهن عزت ۽ آرام سان گذاريندو پنهنجي شان شوڪت کي قسمت يا مقرر کان مٿاهون رکندو ۽ دنيا جي ڪاروبار کي هو پنهنجن نوجوانن ۽ وڌيڪ چست ۽ صحتمند ساٿين جي حوالي ڪندو.¹⁰⁸

پنهنجي تخت کي خدا حافظ چوڻ جي تقريب جو اتمام هڪ وڏي ميدان تي ڪيو ويو جيڪو نڪوميڊيا کان ٽن ميلن جي مفاصلي تي هو. شهنشاهه هڪ عظيم تخت تي چڙهيو ۽ پنهنجي تقرير ۾ پنهنجي ارادي جو اعلان ڪيائين جنهن ۾ خوبصورت دليل ڏنل هيا ۽ هر لفظ مان سندس وقار نمايان ۽ نروار هو ۽ هن عوام توڙي فوجين کي، جيڪي هن غير معمولي موقعي تي گڏ ٿيا هيا، پنهنجي ارادي کان آگاهه ڪيو. جيئن ئي هن پنهنجي پاڻ کي تخت ۽ طاقت کان محروم ڪرڻ جو اعلان ڪيو ته کيس حيرت مان ٽڪ ٻڏي وڃيائيندڙ هجور کان هُو فورن هتي ويو ۽ هڪ ٽانگي نما گاڏيءَ ۾ چڙهي شهر جي گهٽين مان گهمندو بنادير جي هو پنهنجي آرام واري جڳهه وٽ وڃي پهتو جيڪا هن پنهنجي ڄمڻ واري ملڪ ڊالمشيا ۾ پنهنجي باقي زندگي گذارڻ لاءِ چوندي هئي. ساڳي ڏينهن تي ئي جيڪا مٿي جي پهرين تاريخ هئي،¹⁰⁹ مٿسڪسيمين، جيئن هنن جي وچ ۾ اڳ ۾ ئي طئي ٿيل هو، به ملن ۾ پنهنجي شاهي تخت تان دستبرداريءَ جو اعلان ڪيو. روم جي سوين وارن شائستن ڏينهن ۾ پي، ڊاڪليشيئن، گهڻي غور ڪرڻ کانپوءِ،

تخت ۽ حڪومت ڇڏڻ جي ارادي جو اظهار ڪيو هو. جيئن ته هن مئڪسيمين جي به فرمانبرداريءَ کي يقيني بنائڻ چاهيو هو ته هن کانئس اها اميد رکي هئي ته هو يا سختيءَ سان پنهنجي محسن جي حڪمن موجب هلندو يا وري هو پڪو واعدو ۽ وچن ڪندو ته هو به تخت کي تيئن ئي ڇڏي ڏيندو جيئن ئي کيس هدايت ملندي يا سندس مثال هنجي آڏو هوندو. هي عهدنامو، توڙي جو انکي ڪئپيٽولاٽين جو پيٽر¹¹⁰ جي قربانگاهه آڏو تقدس ۽ قسم ذريعي يقيني بنايو ويو هيو، مئڪسيمين جي خطرناڪ طبيعت آڏو اهو هڪ تمام ڪمزور ٻنڌڻ ثابت ٿي ها جنهن جو مقصد صرف طاقت سان محبت ڪرڻ جو هوندو هو جنهن کي نه ته موجوده امن امان سان دلچسپي هئي ۽ نه وري مستقبل جي شهرت جي کيس ڪا پرواهه هئي. پر هن لاچار ۽ بي دليءَ سان پنهنجي زياده دورانديش سائيءَ جي صلاح مڃي ۽ تخت کي ڇڏي فورن آرام ۽ آسائش واري زندگي اختيار ڪيائين ۽ لوڪن ۽ پنهنجي گهر هليو ويو جتي اهو هن لاءِ بلڪل ناممڪن هيو ته اهڙو بيچين رُوح دائمي سڪون تلاش ڪري آرام سان رهي سگهي.

ڊائڪلشين، جنهن هڪ نيچ اصل نسل کان اُڀري ترقي ڪري وڃي شاهي منصب ماڻيو هو، پنهنجي زندگي جا آخري ٽو سال ذاتي حيثيت ۾ گذاريا هيا. تخت کي ڇڏي ڏيڻ ۾ سندس ذهن جو حڪم هليو هو جنهن سان سندس دلي رضامندي به شامل هئي، ۽ هن پنهنجي ڄمار جا باقي رهيل سال سڪون ۽ عزت سان گذاريا ڇو جو اُهي شهنشاهه کيس وڏي احترام جي نظر سان ڏسندا هيا جن کي هو دنيا جو وڏي ۾ وڏو تخت حوالي ڪري آيو هو.¹¹¹ اهو شايد ئي ڪڏهن ٿيندو هجي ته اُهي دماغ يا اُهي ماڻهو جيڪي زندگي ۾ ايترا مصروف رهيا هجن، اُهي پنهنجي ذات سان پاڻ به گفتگو ڪري سگهندا هجن ۽ جڏهن کانئن طاقت يا اقتدار هليو وڃي ته پوءِ اُهي اُن وٽ وڃائڻ تي گهڻو ڪري افسوس جو اظهار ڪندا آهن. دوستن جا خط ۽ انهن جي سائس عقيدت جو اظهار، اڪيلائيءَ ۾ گهڻو ڪري وندر وروڻن مهيا ڪندڙ هوندا آهن پر انهن جي ڇڻ ڊائڪلشين کي نه ته ڪمي ۽ نه وري ضرورت محسوس ٿي: پر طاقت جي ڄمار کي ترڪ ڪري، فطرت جي معصوم منظرن ۽ خوشين ڏانهن هن پنهنجي طبيعت کي مائل ڪري ڇڏيو هو جنهن ۾ کيس سرور ۽ سڪون ملندو هو ۽ پنهنجي فرصت جي گهڙين ۾ هو عمارتون ٺاهڻ، گُل ٻوٽا لڳائڻ ۽ باغباني ڪرڻ ۾ مصروف گذاريندو هو. مئڪسيمين کي سندس ڏنل جواب مان ماڻهو ڪافي محفوظ ٿيا هيا. هن کي پنهنجي پراڻي سائي پيهر شاهي اختيار حاصل ڪرڻ ۽ حڪومت جون واڳون سنڀالڻ جي صلاح ڏني هئي. هن سندس هروڙيندڙ تجويز کي طنز واري مُرڪ سان رد ڪندي نرميءَ منجهان کيس ورائيو هو ته: ”جيڪڏهن هو مئڪسيمين کي اُهي پاڇيون ڏيکاري جيڪي هن پنهنجن هٿن سان پاڻ سلونا ۾ پوکيون هيون ته پوءِ هو کيس ڪڏهن به مجبور نه ڪندو ته اهڙي فطري خوشيءَ جي زندگي کي ڇڏي هو وري مصنوعي طاقت کي حاصل ڪري“¹¹² پنهنجي دوستن جي ڪچهريءَ ۾ هو اڪثر ڪري چوندو رهندو هو ۽ اها ڳالهه دل سان مڃندو هو ته سڀني هنرن يا ڪمن کان وڌيڪ ڏکيو ڪم حڪومت ڪرڻ جو آهي ۽ هن دلچسپ موضوع تي هو کليل طريقي ۽ دل جي اندر وارن جذبن مان روشني وجهندو هو جيڪو سندس وڏي ۽ وسيع تجربن جو نتيجو لڳندو هو. هو اڪثر ڪري ماڻهن سان پنهنجي اندر جي آڌمن جو اظهار ڪندي چوندو هو: ”ڪيترائي دفعا چار يا پنج وزير سازش ڪري پاڻ ۾ ملي ويندا هيا ۽ پنهنجي ئي شهنشاهه يا حڪمران کي دوکو ڏيندا هيا وڏي مرتبي ۽ شان جي ڏيک سبب شهنشاهه انسانذات کان ڪٽيل هوندو هو تنهنڪري سچ واريون

حقيقتون يا ته ان تائين پهچنديون ٿي ڪين هيون يا وري انهن کي شهنشاه کان لڪايو ويندو هو. کيس عوام جي نظرن سان ٿي سڀ ڪجهه ڏسڻو پوندو هو ۽ جيڪو ڪجهه هو کائڻ پڙندو هو ته اهو سراسر ڪوڙ ۽ دوکي کانسواءِ ڪجهه به نه هوندو هو. هو وڏا اهم ڪم ۽ عهدا رعيت جي ڪمزور ۽ خراب ماڻهن جي حوالي ڪندو هو پر انهن جي اتلو بيعزتي ڪندو هو جيڪي بااخلاق ۽ اهليت وارا هوندا هيا. اهڙن ناپسنديده ڪمن جي ڪري، ڊائڪليشين چيو: ”بهترين ۽ وڏا عقلمند بادشاهه به پنهنجن خوشامدي دربارين وٽ پئسن ۽ رشوت جي هيرا ڦيري ذريعي وڪامجي وڃن ٿا.“¹¹³ عظمت جو صحيح ۽ جائز اندازو ۽ لازوال شهرت جو يقين، اسان کي، رٿائڻ لڳڻ کانپوءِ گوشه نشيني جي زندگي گذارڻ بابت لطف اندوز ته ڪن ٿا پر روم جو هي پهريون ۽ اڪيلو بادشاهه هو جنهن هن دنيا ۾ اهو ڪردار ادا ڪيو هو جنهن جو مثال اڳ موجود ڪو نه هو ۽ پنهنجي ذاتي زندگيءَ جي ماڻ مڻ ۾ فطري خوشين ملڻ سان هو خوش ۽ مطمئن هيو ۽ انهن اڪيلائيءَ ۽ فرصت لمحن جي ڪي ملهائي رهيو هو. اهو ناممڪن هو ته هو انهن ڏڪن ۽ تڪليفن کان بيخبر رهي جيڪي هنجي تخت چڏڻ کانپوءِ سندس شهنشاهت کي، پريشان ڪري رهيون هيون. اهو به ناممڪن هو ته انهن جي نتيجن کان هو بلڪل ٿي لاتعلق ٿي وڃي، سلونا جي اڪيلائيءَ ۾ ڪڏهن ڪڏهن خوف خطرا، ڏک ۽ بي اطميناني سندس وجود کي وڪوڙي ويندي هئي. اسان وٽ، هڪ خبر، جيڪا ڪجهه شڪ واري ٿي لڳي، اها به پهتي آهي ته انهن خوف خطرن کان پري ٿيڻ لاءِ هن پاڻ ڄاڻي وائي موت کي قبوليو هو.¹¹⁴

ڊائڪليشين جي زندگي ۽ سندس ڪردار جي قصي ختر ڪرڻ کان اڳ، اچو ته ان هنڌ جو به مختصر جائزو وٺون جتي هو تخت چڏڻ کان پوءِ اچي رهيو هو. سلونا جيڪو ڊالمشيا صوبي جو مکيه شهر هو، عقيله ۽ اٽلي جي سرحدن کان اٽڪل ٻه سؤ رومي ميل (شاهي رستن جي ماپ موجب) ۽ سرمير کان ٻه سؤ ستر ميل پري هو جتي گهڻو ڪري شهنشاهه تڏهن وڃي رهائش اختيار ڪندا هيا جڏهن هو اڀرين سرحد جو چڪر لڳائڻ ويندا هيا.¹¹⁵ هڪ برباد ٿيل ڳوٺ اڃا به سلونا جي نالي ۾ آهي پر سورھين صدي تائين هڪ ٿيٽر جا آثار ۽ پڳڻ ٽٽل محرابن ۽ پٿرن جا ڪجهه اڻ ڇٽا نشان انهن شهرن جي قديمي شان شوڪت جي شاهدي ڏين ٿا.¹¹⁶ شهر کان ڇهه - ست ميل پري، ڊائڪليشين هڪ عاليشان محلات تعمير ڪرايو هو ۽ اسان ان ڪمال جي ڪاريگري واري ڪم مان آسانيءَ سان اندازو لڳائي سگهون ٿا ته هن شهنشاهت کي چڏڻ جي فيصلي ڪرڻ ۾ ڪيترو نه گهڻو سوچيو هوندو. ان هنڌ جي چوٽي، جيڪو صحت قائل رڪن ۽ عيش آرام پهچائڻ جو ذريعو هو، لاءِ ڪنهن مقامي ماڻهو جي هڪ طرفي پسند جي ضرورت ڪانه هئي. ”زمين خشڪ ۽ آباد، آبھوا صاف ۽ صحتمند آهي ۽ توڙي جو اونھاري ۾ سخت گرمي هوندي آهي، پر پوءِ به هن ملڪ ۾ اهڙيون لڱ ساڙيندڙ ۽ زهريليون هواون نه گھلنديون آهن جهڙيون اُسٽريا جي ڪنارن تي يا اٽلي جي ڪجهه علائقن ۾ لڱنديون آهن. محلات کان جيڪي نظارا آهن اُهي به سرسبز زمين ۽ وڻندڙ آبھوا کان گهٽ خوبصورت نه آهن. اولھه طرف هڪ آباد سامونڊي ڪنارو آهي جيڪو هئبرٽڪ تائين ڦهليل آهي جنهن ۾ ننڍا ننڍا ٻيٽ اهڙي طرح ٽوپل پکڙيل نظر اچن ٿا جو سمند جو هي ٽڪرو هڪ وڏي ڍنڍ جو ڏيک ڏئي ٿو. اتر طرف هڪ اُپسندڻ آهي جيڪو قديمي شهر سلونا سان ٿو وڃي ملي ۽ ان کان ڀرتي وارو خطو، جيڪو نظر اچي ٿو، هئبرٽڪ جي پاڻيءَ جي هڪ وڏي ڦهلاءَ سان تضاد ذريعي بيحد سُونَهَن پيدا ڪري ٿو جيڪو ٻنهي طرفن يعني ڏکڻ توڙي اوڀر کي پنهنجو

نظارو پسائي ٿو. اتر طرف اهو نظارو وڏن ۽ بيقاعدِي جبلن جي وچ ۾ اچڻ سبب ڪٽجي وڃي ٿو. اهي جبل هڪ ٻئي کان ٿوري ٿوري مفاصلي تي آهن ۽ ڪيترين ئي جڳهن تي ننڍن ڳوٺن، جهنگلن ۽ انگورن جي باغن سان وڪوڙيل رهندا آهن.¹¹⁷

جيتوڻيڪ ڪانسٽنٽائن، هڪ خاص تعصب وڃان، ڊائڪليشين جي محلات جو ذڪر نفرت مان ڪري ٿو.¹¹⁸ ان جي باوجود سندس هڪڙو جانشين، جنهن ان کي تباه حال وڃي ڏٺو هو، ان جي شان شوڪت جي وڏي تعريف ۽ ساراهه ٿو ڪري.¹¹⁹ اهو محل نون کان ڏهن انگريزي ايڪڙن تائين پکڙيل هو. ان جي تعمير چوڙس لڳ ڀڳ هڪ جيتري هئي جنهن ۾ سورنهن منارا پنهنجي خوبصورتِي پيش ڪري رهيا هيا جيڪي ٻن طرفن کان چٽ سو ۽ ٻيا ٻه طرف ست سو فوت ڊگها هيا. سڄو محل هڪ خوبصورت ۽ اهڙي پٿر مان ٺاهيو ويو هو جو پتڻن کي ٽٽڻ يا ڏاڙن پوڻ جو ڪو خطرو ڪو نه هو. ۽ اهو پٿر پاڙي جي تراڻو يا تراگوٽير (Trau or Tragutium) جي پٿرن جي ڪاٺين مان ڪوٽي آندو ويو هو ۽ ماربل جي معيار کان ڪجهه ٿورو ئي گهٽ هيو. گونيا مطابق ٺهيل چئن گهٽين هڪ ٻئي کي وچ مان ڪٽيو ٿي ته سڄي عظيم عمارت ڪيترن ئي حصن ۾ ورهائجي ٿي وئي؛ ۽ جيڪو محل جو مکيه حصو هو، ان تائين وڃڻ جو هڪ شاهي ۽ ڪشادو لنگهه هو جنهن کي اڃا تائين ”سونو دروازو“ (Golden Gate) ڪوٺيو ويندو آهي. چوڙس ٽنهن * سبب، جيڪي گرٽائيت جي اوجن پٿرن مان ٺهيل آهن، لنگهه ڪٽجي ٿو وڃي. هڪ طرف کان اسان کي ايسڪيولٽيس جو چوڙس مندر نظر ٿو اچي ۽ ٻي طرف کان جوييٽر ديوتا جو آٺ - ڪنڊو مندر ٺهيل آهي. ڊائڪليشين، پوئين کي پنهنجي بخت ۽ قسمت جي نگهبان، ۽ پهرئين کي سندس صحت جي محافظ طور پوڄيندو هو. موجوده آثارن جي وٽو وٽس + جي فرمانن سان ڀيٽ ڪندي، عمارت جا ڪيترائي حصا، غسلخانا، آرام ڪرڻ جو ڪمرو، داخل ٿيڻ وارو هال، + + گرجا 00 راند روند ڪرڻ جي خوبصورت جڳهه ۽ مصري طرز جا ڪشادا هال تمام سهڻي نموني بيان ٿيل آهن يا گهٽ ۾ گهٽ انهن جي هجڻ بابت تذڪرو ضرور ڪيل آهي. انهن جي تعمير جا مختلف نمونا هيا، ۽ جنهن انداز سان ٺاهيا ويا هيا ته اهي به مناسب ٿي لڳا پر انهن سڀني ۾ به نقص ضرور هيا؛ ته انهن ۾ موجوده دؤر جو نازڪ پٿر ۽ سهولتن جي گهڻي گهٽتائي هئي. انهن شاهي ڪمرن ۾ نه ته دريون هيون ۽ نه وري ڏونهن جي نيڪال جا ڪي روشندان هيا. انهن کي مٿان کان روشن ڪيو ويندو هو (چو ته عمارتون هڪ منزل کان مٿي نه ٺهنديون هيون) ۽ انهن کي پائپن ذريعي گرم ڪيو ويندو هو جيڪي ديوارن سان ملائي لڳايا ويندا هيا. مکيه ڪمرن ۽ هالن کي هڪ ورائنڊي ذريعي خوبصورت ۽ محفوظ بنايو ويندو هو ۽ اهو ڏکڻ - اولهه طرف کان ٺاهيو ويندو هو جيڪو پنج سو سترهن فوت ڊگهو هوندو هو ۽ جڏهن انهيءَ کي خوبصورت تصويرن ۽ نقش نگارن سان سينگاريو ۽ سنواريو ويندو هوندو ته ايڏو وڏو ورائنڊو هڪ تفريح ڏيندڙ گهمڻ ٿرڻ جي جڳهه ۾ تبديل ٿي ويو هوندو.

جيڪڏهن اهڙي عظيم الشان عمارت ڪنهن اڪيلي ملڪ ۾ هجي ته اها وقت جي برباديءَ جي رت ۾ چڙهي وڃي ها پر ان جي باوجود اها شايد انسان جي حرص ۽ هوس جي صنعت گريءَ کان محفوظ رهي ها. اسفالاتس¹²⁰ جو ڳوٺ ۽ ان کان گهڻو پوءِ اسپالائرو جو صوبائي شهر تباهيءَ کان بچي ويا آهن. سونو دروازو هاڻي به مارڪيٽ طرف ڪلي ٿو. سينيٽ جان پادري طرفان ايسڪيولٽيس جي وقار کي ختم ڪيو ويو آهي ۽ جوييٽر جي مندر کي، جيڪو

مذهبي ڪناري عورت جي نگهبانيءَ ۾ هو. گرجا گهر بنايو ويو آهي. ڊائڪليشين جي محلات جي تفصيلن پٽاڻ جي سلسلي ۾ اسان هڪ ذهين تخليقڪار جا ٿورا اڻا آهيون جيڪو اسان جي زماني ۽ ملڪ جو آهي ۽ جنهن کي سندس ذاتي ذوق شوق ۽ جستجو ڊالمشيا جي وچ ۾ ۽ آس پاس وٺي وئي هئي.¹²¹ پر پوءِ به شڪ ڪرڻ جي گنجائش اڃا به موجود آهي جو جيڪي ڊزائون ۽ نقش مليا آهن انهن جي شان ۽ عظمت کي ان کان گهڻو وڌيڪ وڌايو ويو آهي جيڪا انهن جي اصليت ۽ حقيقت هئي. اسان کي اڃا به هائوڪي ۽ مستند سياح معلومات ڏني آهي ته اسپالائرو شهر جي عبرتناڪ تباهيءَ جو داستان به اوترو ئي نمايان آهي جيتري روم جي شهنشاهت جي عظمت ڊائڪليشين جي دؤر ۾ هئي.¹²² جيڪڏهن تعمير جي فن جي اها حالت هئي ته پوءِ اسان کي اها ڳالهه ضرور مڃڻي پوندي ته تصويرن يا نقش نگاريءَ جو فن ته اڃا وڌيڪ تباهيءَ طرف وڌائي چڪو هو. تعمير جو فن ڪجهه عام طرح جي ته ڪجهه مشيني اصولن جي مطابق اڳتي وڌندو آهي. پر نقش نگاري ۽ سڀ کان وڌيڪ تصويرن ته نه رڳو قدرتي منظرن جي خوبصورتيءَ کي پاڻ ۾ سمائينديون آهن پر انساني فطرت، ڪردارن ۽ جذبن جون به ترجمان هونديون آهن. اهڙين لاجواب فني تخليقن ۾ هٿ جي تيزيءَ جو ايترو ڪمال نه هوندو آهي جيترو تصور ۽ تخيل جو هوندو آهي جنهن جي رهبري وري تخليق ۽ مشاهدو گڏجي ڪندا آهن.

اهو مشاهدو بيان ڪرڻ ذري گهٽ غير ضروري ٿو لڳي ته شهنشاهت ۾ شهرين طرفان ڪي مسئلا منجهائيندڙ هيا، فوجين جي چؤواڳي، بربرن طرفان ڪاهون ۽ حملا ۽ آمريت جي ترقي - اهي سڀئي مسئلا ذهن جي واڌاري ۽ ڄاڻ کي اڳتي وڌائڻ ۾ وڏي رڪاوٽ جو سبب هئا. ايريا جي بادشاهن جي سلسلي بادشاهت کي ته واپس آندو هو پر پاڻ سان گڏ سائنس نه کڻي آيا هيا، سندن فوجي تعليم کين علم، ڄاڻ ۽ ادب جي صنفن طرف مائل ڪري نه سگهي هئي، ان حد تائين جو ڊائڪليشين خود پي، توڙي جو پنهنجي نوعيت جي ڪمن ۾ تمام تيز هو پر پوءِ لکڻ ۽ علمي ڄاڻ کان ڪورو هو. قانون ۽ صحت جا شعبا وري اهڙا ته عام استعمال جا آهن جو هر ماڻهو پنهنجي فائدي لاءِ به انهن ۾ دلچسپي وٺي ٿو ۽ انهن شعبن ۾ ڪيترائي ماڻهو پنهنجي پنهنجي لياقت، قابليت ۽ ڄاڻ مطابق ڏڌل رهن ٿا، پر پوءِ به اهو نظر ڪٿي به نه ٿو اچي ته هنن ٻن شعبن جي شاگردن ڪا وڏي تعليم حاصل ڪئي هجي يا ان دؤر ۾ ڪو پنهنجو مقام يا نالو ڪڍيو هجي. شاعريءَ جو آواز خاموش هو. تاريخ هڪ خشڪ موضوع سمجهيو ويندو هو جنهن کي مختصر ڪري لکيو ويندو هو، بلڪل اهڙيءَ طرح جيئن ڪنهن لاوارث ۽ ٻڌڻ يا هدايتن جاري ڪرڻ جا فضول نقطا هجن. سُست ۽ مصنوعي قسم جي تقرير جي ماهرن کي بادشاهن طرفان پگهارون ڏنيون ڪيون پنهنجي پذيرائي ڪرڻ لاءِ رکيو ويندو هو ۽ هي فن ئي هڪ اهڙو هو جنهن کي فقط انگري همٿايو ويندو هو ته شهنشاهن جي طاقت جا ڳڻ ڳائجن ۽ انهن جي گوڻ ۽ وڏائيءَ جو ڪجهه ڏيک ۽ نماڻاڻي رهڻ گهرجي.¹²³

علم ۽ خود انسانذات جي زوال جي دؤر جو خال، بهرحال افلاطون جي شاگردن ۽ پوئلڳن جي اُڀرڻ ۽ سندن تيزيءَ سان ترقي ڪرڻ سبب پرچي ويو آهي. اليگزينڊريا جا اسڪول، جنکي يونان وارن خاموش ڪرايو هو، ۽ مختلف فرقن پاڻ کي جديد استادن وٽ داخل ڪرايو جن پنهنجي انوکي سرشتي جو تعارف ڪرايو ۽ اڳتي ويهڻي ۽ دنيا جي ٻين طور طريقن ۾ قناعت پسندي ۽ سادگيءَ اختيار ڪرڻ جو سبق ڏنو. ڪيترائي سندن استاد آمونيمس، پلوٽينس،

اميٽيس ۽ پورفائري،¹²⁴ وڏا ڏاها ۽ بيحد دانا هئا؛ پر فلسفي جي غلط تعبير ۽ تشريح ڪرڻ سبب، سندن پڙهائين ۽ محنتن، معاشري ۾ بهتريءَ جي بجاءِ وِتر ايتري آندي ۽ انسانذات جي سوچڻ سمجهڻ جي صلاحيتن کي به وِتر بگاڙي ڇڏيو. اهو علم يا ڄاڻ جيڪا اسانجي گهرجن ۽ حالتن مطابق هجي، ۽ اخلاقي، فطري ۽ حسابن جي علمن جي سڃي اڀياس ڪرڻ ۽ ان تي زور ڏيڻ بجاءِ، نون افلاطونين انهن علمن کي پاسيرو رکي ڇڏيو جڏهن ته هنن پنهنجي سموري ذهني زور آرمائي زباني بحثن ۽ جهيڙن جهڳڙن ۾ وڃائي ڇڏي ته مابعدالطبيعات (Metaphysics) ڇا هي ۽ ڇا اڳي وقت مخفي يا گجهي دنيا (Invisible World) جي رازن کي ڄاڻڻ ۾ پنهنجو وقت ويهي وڃايو ۽ ساڳي وقت ارسطو ۽ افلاطون کي انهن موضوعن ۽ علمن بابت وڃي پاڻ ۾ ملايائون جن بابت اهي ٻئي فيلسوف به ٻي سڃي انسانذات وانگر پاڻ به اوتراڻي بيخبر هيا. انهن پنهنجا دليل تمام گڻپير ۽ ڳوڙهن پر زندگي جي حقيقتن کان پريترن موضوعن تي ضايع ڪيا تنهنڪري انهن جا ذهن تصوراتي دوڪن جي غوراب ۾ گر ٿي پئجي ويا. انهن پنهنجي پاڻ کي اهو چئي خوش ٿي رکيو ته ان راز جي فقط کين ئي خبر هئي ته ڪيئن نه روح انساني جسر جي قيد کان آزاد ٿي وڃي ٿو ۽ اها به دعويٰ ڪندا هيا ته هو چئن پوتن ۽ ديون پرين سان ڳالهائيندا هئا ۽ اهڙيءَ طرح هنن آهستي آهستي فلسفي جي تعليم کي اهڙن ڪرتبن ذريعي جادوءَ سان وڃي ملايو. قديمي صوفين يا درويشن وهمن وسوسن جي شهرت تي طنزون ڪيون هيون ۽ انهن کي اجايو ۽ فضول سمجهيو هو؛ پر ان جي اڃائي هجڻ کي لڪائيندي ۽ ٿوري فرق سان وسوسن جون تشبيهون مٽائيندي، پلوٽيس ۽ پورفائري جا مريد ۽ پوئلڳ، انهن جا جوشيلا اڳواڻ ۽ شيدائي بڻجي ويا. جيئن ته انهن مذهب جي سلسلي ۾ ڪجهه مخفي نقطن تي عيسائين سان اتفاق هڪيو هو، پر انهن جي ٻي سڃي ديني سرشتي تي جنگ جي جوش وانگر ڄڻ هنن حملو ڪيو هو. نون افلاطونين جو سائنسي تاريخ ۾ يقيني طور تي ڪو به مقام ڪونهي، پر ڪليسايا ڳرجا ۾ انهن جو گهڻو ذڪر ايندو رهندو.

باب - تيز هون

حاشين بابت وضاحتون.

1. يوتراپ (ix, 19) اختصار ۾ وڪٽر. شهر جو نالو ايريا جي هڪ ننڍي قبيلي پٺيان ڊوسليا رکيل ٿو ڏسجي (ڏسو سلٽيس جي جاگرافي ۽ قديمي مواد (i,393) پاڳواري غلام جو اصلي نالو ڊوسلس هن هن پهريون معاملي کي خواهه معواهه انگهائي ڊائوڪلس جي گرڻشين هڪ جهڙائي يا هر آهنگيءَ سان ان کي لاڳو ڪيو ۽ آخر ۾ ڊايوڪليٽينس جي رومي عظمت سان کيس منسلڪ ڪري ڇڏيو. ساڳي وقت هن وٽرئس جهڙي اميرائي نالي کي پنهنجي لاءِ چونڊيو ۽ اهو گهڻو ڪري آريليس وڪٽر کيس عطا ڪيو هو.

2. ڏسيئر کي. هورٽس. ڪارنيل ۽ نيبوس جي ٻي ڪتاب جي ڇهين طرز ۾ ڏسو. (وٽ. يومين باب - I ۾)
3. لئڪٽينس (يا جيڪو به مضمون: ڊاڪٽر مورٽيس پريڪيو ٽورم جو ليڪڪ هيو) ڊائڪليشين کي ٻن جڳهن تي سندس بزدليءَ تي ٽوڪي ٿو. يعني باب - 7-8 ۾ باب - 9 ۾ هو. هن لاءِ هينئن ٿو چوي: "هر اوچتي موقعي اچڻ تي هو ڊڄي به ويندو هو ۽ اهڙي نازڪ موقعي تي هو ڪو فيصلو به نه ڪري سگهندو هو."
4. هن مدح سرائيءَ ۾. آريليس وڪٽر. ڪانسٽنٽينس جي ظلمن کي. جائز طور تي. پراڻي سڌي طرح ڏيئي ٿو. فاسٽي جي تحرير مان ائين ٿو معلوم ٿئي ته آرسٽوبولس شهر جو منهندار رهيو هو ۽ هن ڊائڪليشين سان گڏ ڪائونسل وارو عهدو ڇڏيو جنهن جي شروعات هن ڪئريئنس سان گڏجي ڪئي هئي.
* (مارڪس آريليس)

5. آريليس وڪٽر ڊائڪليشين لاءِ لکي ٿو: "هو مالڪ جي بجاءِ پيءُ وڌيڪ لڳندو هو."
6. ان سوال ته. جڏهن مئڪسيمين کي سيزر ۽ آگسٽس جا لقب مليا. جديد نقادن کي پاڻ ۾ ورهائي ڇڏيو آهي ۽ جنهن علمي تضاد ۽ جهڳوٺن کي جنم ڏنو آهي. آئون بهرحال اير - ڊي تليمائٽ سان متفق آهيان. (شهنشاهن جي تاريخ (iv, 500, 5) جنهن پنهنجي صحيح ۽ درست تجزيي سان ڪيترائي سبب ۽ دليل لکيا آهن ۽ هن سلسلي ۾ جيڪي تڪليفون کيس پيش آيون انهن جو به هن ذڪر ڪيو آهي.
7. هن جي اڳيان پنهنجي ڪيل تقرير ۾ (مدح سرائي - ii,8) مئمرٽينس پنهنجي شڪ جو اظهار ٿو ڪري ته سندس سورمي. هٿييل ۽ اسڪيپو جي ڪردار جي ڪاٻي ڪندي. ڪڏهن انهن جو نالو هن ٻڌو به هيو يا نه: هن مان اسان اهو به سمجهي سگهون ٿا ته مئڪسيمين جي اها خواهش هئي ته هڪ پڙهيل لکيل ماڻهوءَ جي بجاءِ کيس هڪ سپاهي سڏيو وڃي ۽ انڪري ٿي اسان اڪثر ڪري خوشامد جي ٻولي کي سچ جي زبان ڏئي ڇڏيندا آهيون.
8. لئڪٽينس. ڊي - اير - پي (باب - 8) آريليس وڪٽر. ڪجهه مدح سرائي ۾. اسان کي ڪيتريون تفريرون مئڪسيمين ۽ ٻين جي تعريف ۾ مليون آهن جن ۾ سندس دشمنن جون تعريفون به ڪيون ويون آهن. اسان کي هن قسم جي تضاد مان ڪجهه معلومات به ملي آهي.

9. ڏسو پي ۽ ٽين مدح سرائي. خاص طرح (iii,3,10,14) پر ان ۾ ڏيکيه ٿي ويندي جيڪڏهن انهن کي نقل ڪري ڪوڙين ۽ منافقيءَ وارين ڳالهين کي وري ورجايو وڃي ۽ فضول لفاظيءَ کي ٺهلائي عام ڪيو وڃي. جيتري قدر

- خطابن جو تعلق آهي ته آريليس وڪٽر لئڪٽيٽيس ڊي، ايم - پي (باب - 52) اسپانيئر جي مضمون (xiii,8) جو مطالعو ڪيو.
10. آريليس وڪٽر وڪٽر ڪي ڏسو اختصار ۾ (ix, 227) لئڪٽيٽ، ڊي، ايم - پي (باب - 8) هيروڊر ڪي تاريخوار واقعن ۾ ڏسو.
11. اهو فقط جديد يونانين ۾ آهي جتي تليمائٽ ڪلوزس جو لقب ڳولي ڪڍيو. رنگ جي ڪيتري به پيلاڻ، "ريوير" سان مطابقت نٿي رکي، جيئن انڪي مدح سرائي (v,19) ۾ بيان ڪيو ويو آهي.
12. ڪانسٽنٽينس جو پوٽو جولين وڏي فخر مان دعويٰ ڪري ٿو ته سندس ڪٽنب ميسين جي ويوهاڪ خاندان سان لاڳاپيل آهي. (مسيوگن - ص - 348) ڊارڊئينس ڏکڻ ميسيا جي پرياسي رهندا هئا.
13. گئريس جي شادي، ڊائڪليشين جي ڌيءَ وئيريا سان ٿي هئي؛ پر جي اسان ڪجهه سختيءَ سان ڳالهه بيان ڪريون ته ڪانسٽنٽينس جي زال ٿيوڊرا، مئڪسيمين جي زال جي اڪيلي ڌيءَ هئي، (اسپانيئر جو مضمون - xi, 2)
14. هي ورهاڱو چئن صوبن سان پيچي اچي ٿو، ان جي باوجود به شڪ ڪرڻ جي گنجائش آهي ته اسپين مئڪسيمين جو صوبو نه هو. (ڏسو تليمائٽ - iv,517).
15. سزئرينس ۾ جولين، (ص - 315) اسپانيئر جون تحريرون فرانسيسي ترجمي لاءِ. (ص - 122).
16. باگادي جو عام نالو (فساد ۽ فتني جي حوالي سان) ڳال ۾ پنجين صدي تائين قائم رهيو. ڪيترن نقادن اهو نالو ڪلتي لفظ تان ورتو آهي؛ "باگاد" يعني هڪ ڳوڙ ڳهمسان واري اسيمبلي.
17. سندس ڪهاڻيءَ جي سادگي ۽ اصليت اسانجن جديد ليکڪن ۾ وڃائجي چڪي آهي.
18. ڏسو سيزر، ڊي بيل ڳالڪ. (vi,13) اورجيتورڪس هيلوئيشين پنهنجي حفاظت لاءِ ڏهه هزار غلامن کي مسلح ڪري ٿي سگهيو.
19. سندن اڏيتون ۽ سخت بدحاليءَ کي يومينيس مڃيو آهي (مدح سرائي - vi,8) ته: "ڳال صفا چڻ ڇڻو ٿي پيو هو جو هن تمام گهڻي سزا پوڳي هئي."
20. ڏسو آريليس وڪٽر جي مدح سرائي (ويت ii,4).
21. آليينس ۽ امئندس. اسان ڪائنٽن تمغا ٺهرايا آهن. (ديس ۾ گولزيس)
22. "فتح جلد حاصل ٿي وئي." يوتراپ (ix,20)
23. حقيقت جو دارو مدار تمام مختصر حوالي يا اختيار تي آهي، جيڪو سينيت بشوليئس جي زندگي جي باري ۾ آهي جيڪو ستين صديءَ جو آهي. (ڏسو ڊجين - تحريرون - i,662).
24. آريليس وڪٽر ڪين جرمن ٿو ڪوئي. يوتروپيس (ix, 21) ڪين شڪسنس جو نالو ٿو ڏئي. پر يوتروپيس ايندڙ صديءَ تائين زندهه رهيو هو ته ان مان لڳي ٿو ته هن پنهنجي وقت جي زبان استعمال ڪئي هوندي.
25. يوتروپيس، آريليس وڪٽر ۽ يومينيس طرفان ٽن قسمن جو اظهار: (سندس ڄمڻ ۽ ڄمڻ جو هو. بتاريا جو رهاڪو هو ۽ ميناپيا جو شهري هو) اهو اظهار اسان کي ڪٿاسيس جي ڄمڻ بابت مشڪوڪ ۽ اڻپوري ڄاڻ ڏئي ٿو.

- استڪلي بهرحال (ڪئراسيس جي تاريخ - ص - 62) کيس سينيٽ ڏيڻ جو رهاڪو ۽ برطانيه جي شاهي نسل جو شهزادو هڪري پيش ٿو هڪري. اڳيون تصور هن سرسيستر جي رچرڊ مان ورتو آهي. (ص-44)
26. مدح سرائي (v, 12) هن دؤر ۾ برطانيه محفوظ هو ۽ ان جي محتاط طريقي سان حفاظت هڪڙي ويندي هئي.
27. مدح سرائي (ويت - (v, II, viii, 9) تقرير جي ماهر يومينيٽس. پنهنجي سوري (ڪانسٽيٽيٽس) جي شان کي فتح جي اهميت بابت تعريف ڄمڻ ۾ مٿاهن ڪرڻ ٿي چاهيو. پر پنهنجي ملڪ بابت اسانجي تعريف لائق هڪ طرفي رويي رکڻ جي باوجود، اهو سمجهڻ مشڪل ٿو لڳي ته چوٿين صدي جي شروعات ۾ انگلنڊ ايتري تعريف جو حقدار هيو. ان کان ڏيڍ صدي اڳ ۾ سندس حالت اها هئي جو پنهنجي ملڪ جو انتظار هلائڻ وارن کي ڏيڻ لاءِ به وٽس پئسا ڪو نه هئا. (وڌيڪ تفصيل لاءِ ڏسو اٿين کي تعارف ۾)
28. جيئن ته ڪئراسيس جا ڪيترائي تمغا اڃا تائين محفوظ ۽ سلامت آهن ته هو آثار شناسن لاءِ هڪ وڏي ۽ تجسس واري دلچسپيءَ جو موضوع بڻجي ويو آهي ۽ سندس زندگيءَ جي هر موضوع ۽ عمل تي وڏي دانائيءَ سان تحقيق ڪئي وئي آهي. ڊاڪٽر استڪلي، خاص طرح سان برطانيه جي بادشاهه لاءِ هڪ ذخيره باب لکي ان کي اڀريو آهي. مون سندس مواد کي استعمال ڪيو آهي پر سندس ڪيترن ئي تصوراتي اندازن ۽ فرضي ڳالهين کي رد ڪيو آهي.
29. جڏهن ميمريٽيس پنهنجي پهرين مدح سرائي پيش ڪئي ته ان وقت مئڪسيمين جون سامونڊي تياريون مڪمل ٿي چڪيون هيون ۽ تقرير جي ماهر پنهنجن لفظن ۾ يقيني سوڀ جي پيشنگوي ڪري ڇڏي. پر ٻي مدح سرائيءَ ۾ سندس خاموشي ان ڳالهه جو گليو ثبوت آهي ته جنگي مهل ڪاميابي هرگز نه ماڻي هئي.
30. آريليس وڪٽر، يوتروپيس ۽ تمغا اسانکي عارضي صلح بابت ڪجهه معلومات ڏين ٿا، توڙي جو آئون ڊاڪٽر استڪلي وانگر ائين نه ڪندس ته صلح نامي جون ساڳيون ڳالهيون يا شق پهر ان ۾ داخل ڪريان.
31. برطانيه جي اقتصادي بهتريءَ بابت، اسان کي ڪجهه اشارا آريليس وڪٽر ۽ يوتروپيس کان مليا آهن.
- * (سرحد)
32. قديمي آثارن جي تذڪري ۾ ڏسو جان ملالا کي. (i, 408, 409)
33. زويسس (i, 3) هڪ طرفو ذهن رکندڙ تاريخدان، لڳي ٿو ته ڊائڪليشين جي خبرداريءَ کي ان خيال کان ساراهي ٿو ته جيئن ڪانسٽنٽائن جي غفلت کي ڀڃي سگهي: اچو ته اسان هڪ مقرر کي ٻڌون ته ڇا ٿو چوي: ”آءٌ پيادل يا گهوڙيسوار فوج جي ڪئمپن کي چو ڳڻيان جن کي وري نئين سر وڌي ڏيکڻ ۾ راتين، دنيوب ۽ فرات جي ڪنارن سان گڏوگڏ تعمير ڪيو ويو آهي؟“
34. مدح سرائي، (ويت 16, iii) ”جيڪي به غير رومي ماڻهو آهن سي هڪ ٻئي کي قتل ڪرڻ جي شغل ۾ رڌل آهن ۽ پنهنجي هٺيلي ۽ خطرناڪ فطرت سبب عذاب پوڳي رهيا آهن.“ مشرٽيس هن حقيقت کي سهجي دنيا جي قومن جي مثالن ذريعي واضح ڪري ٿو.
35. هن پوري سچ سان شڪايت نه ڪئي: ”ته هن پندرهن سال اليرڪر ۾، بربرن خلاف دنيوب جي سرحدن جي حفاظت ڪندي گذاريا هيا.“ لشڪرٽيس ڊي - ايم - پي. (باب - 18)

36. يوسفيس جي يوناني متن ۾ اسان ۾ هزار پڙهيو آهي. هي اهڙو تعداد آهي جنهن کي مون سٺ هزار جي تعداد تي ترجيح ڏني آهي جيڪو جيروم اورويسيس، يوتروپيس ۽ سندس يوناني مترجم پينيس طرفان بيان ڪيو ويو آهي.
37. مدح سرائي (ويت 21, vii)
38. تريوز جي پرباسي سرمائيس جا گهر گهٽ تعمير ڪيا ويا هيا جن کي ڪاهل بربرن شايد ڇڏي ڏنو هو. اوسونيس انهن بابت شاعريءَ ۾ ڪجهه ٻڌائي ٿو: "بيابانن جي جهنگلن مان مسافري جي شروعات ڪندي هنن تهذيب جا هڪي به آثار انهن علائقن ۾ نه ڏٺا جيڪي ويجهڙ ۾ سرمائيس جون آباديون ٿي ويون آهن." هيٺين ميسيا ۾ هڪ شهر ڪٿڙي جي نالي سان هو.
39. ڏسو يومينيس جو جذباتي خوشيءَ جو اظهار. (مدح سرائي - 9, vii).
40. اسڪٽليگر (اٽيميدورس ائڊويسيب - ص - 243) پنهنجي دستوري طريقي سان فيصلو ٿو ڏئي ته جيڪي پنج آفريڪي ملڪ هئا، اهي دراصل پنج وڏا شهر هئا يعني سائرين جي پرامن صوبي جي پنجن شهرن جو هڪ گروپ.
41. پنهنجي شڪست کانپوءِ، جولين پنهنجي ئي خنجر سان پاڻ کي ماري ڇڏيو ۽ پوءِ شعلن ۾ وڪڙجي ويو. (وڪٽر، اختصار ۾)
42. مدح سرائي (ويت 8, vi) "ماريتشيا جي تدار خطرناڪ قبيلن جن پنهنجن پهچ کان ٻاهر اُتاهن جبلن جي حفاظت تي پاڙيو ٿي - تو کين اتان ڀڄايو، کين گرفتار ڪيو ۽ نيٺ کين تڙي ڪڍيو."
43. ڏسو هرٽيسيس ۾ سڪندر جو بيان. (ڊي - پيل اليگزينڊروئن باب - 5).
44. يوتراپ (ix, 24) اورويسيس (vii, 25) جان ملالا قديمي تاريخوار واقعن ۾ (ص - 409,410) ان هوندي به يومينيس اسان کي يقين ٿو ڏياري ته مصر، ڊائڪليشين جي مهرباني جي رويي سبب پڙ سڪون ٿي ويو هو.
45. يوسفيس (تاريخوار واقعا) سندن تباهي جو واقعو ڪيترائي سال پوءِ جو ٿو ٻڌائي ۽ اهڙي وقت جڏهن مصر پاڻ روم جي خلاف جنگين ۾ مصروف هو.
- * (آريلين جي حڪومت ۾ زينب جو هڪ اتحادي.)
46. استرابو (xvii, 1, 172) پامپينيس ميلا (i,4) سندس لفظ غور طلب آهن. "پهراڙيءَ ۾، جيڪڏهن اطلاع جي ذريعن تي يقين ڪجي ته ماڻهو شايد ئي انسانن وانگر آهن. شايد اقوا وڌيڪ وحشي آهن."
47. "انهن پنهنجي پاڳ کي خطري ۾ وجهي ڇڏيو يا داؤ تي لڳائي ڇڏيو ڇو ته انهن روم جي مليتري جي طاقت کي للڪاريو هو."
48. ڏسو پروڪوپيس کي، ڊي بيل ۾ (i,19)
49. هن اليگزينڊريا جي ماڻهن لاءِ اُن جو گذاري جو الاؤنس ٻه ملين ميڊمني يا چار لک ڪوارٽرس مقرر ڪيا. (ڏسو تاريخوار واقعا (پاسڪل - ص - 276) پروڪوپيس جي تاريخ - (باب - 26)
50. جان ائٽنٽڪ. تاريخ جي ورقن ۾. والسٽن (ص - 834) سوئڊاس ڊائڪليشين ۾.
51. ڏسو مختصر تاريخ ۽ الڪيمي جي انڪار ۾ جيڪو ان فلسفي مواد سهيڙيندڙ لامودي لي ويئر لکيو آهي. (i,327 - 53).

52. ڏسو تعليم ۽ نايريديٽس جي طاقت، ڪورين جي موسيٰ جي آرمينيا جي تاريخ ۾ (ii, 76) هو ٻن مينهن جي سائن کي سڳن مان وٺي سوگهو ڪري ڇڏيندو هو ۽ انهن کي پنهنجي هٿن سان ڀڄي به سگهندو هو.
53. جيڪڏهن اسان ننڍي وڪٽر تي اعتبار ڪريون ته سال 223ع ۾ لسينيٽس فقط سٺ سالن جو هو، ته پوءِ هو شايد ساڳيو ماڻهو نه هوندو جيڪو نايريديٽس جو سرپرست هو؛ پر اسان کي بهتر ۽ وڌيڪ اعتماد واري ذريعي مان معلوم ٿيو آهي (يوسيب - هڪليسا جي تاريخ x, 8) ته ان وقت پنهنجي زندگي جي آخري وقت ۾، سورهن سال اڳ، لسينيٽس جا وار سفيد هيا ۽ هو گئلريٽس جو همعمر هو. (ڏسو لئڪٽنٽيس - باب - 32) لسينيٽس شايد سال 250ع ۾ ڄائو هو.
54. ڏسو ڊائن هڪسٽيس جا ڪتاب باهليون ۽ ٽيهليون.
- * (باب - 8 ۾)
55. ڪورين جو موسيٰ آرمينيا جي تاريخ (ii, 74) اهي مجسما وٽلرسيئز ٺهرايا هيا جيڪو حضرت عيسيٰ (ع.س) کان 130 سال اڳ آرمينيا ۾ حڪومت ڪندو هو ۽ آرسيسز جي خاندان جو پهريون بادشاهه هو. (ڏسو ڪورين جو موسيٰ آرمينيا جي تاريخ ۾ (ii, 2, 3) آرسيسائيڊس کي ديوتا ڪري پوڄڻ کي جسٽن بيان ڪيو آهي (xli, 5) ۽ اميٽنس مارسيلينس پڻ. (xxx, 6)
56. آرمينيا جا امير ۽ نواب تمام گهڻا ۽ طاقتور هيا. موسيٰ هڪترن ئي خاندانن جو ذڪر ڪري ٿو جيڪي وٽلرسيئس (ii, 7) جي حڪومت ۾ نهايت ئي نمايان هوندا هيا ۽ جيڪي سندس وقت ۾ اندازي موجب پنجين صدي جي وچ تائين پڻ هيا. (ڏسو سندس ايڊيٽرن جا لکيل مهاڳا).
57. سندس نالو ڪوسريديچاهو ۽ محوري موجب کيس ٻين عورتن وانگر ڪليل وات، ڪونه هو. (آرمينيا جي تاريخ ii, 79) مونکي هي محاورو يا چوڻي سمجهه ۾ نٿي اچي.
58. آرمينيا جي تاريخ ۾ (ii, 78) توڙي جاگرافي ۾ (ص - 367) چين کي زينيا يا زيناستان چيو ويندو آهي. ان جي خصوصيت اها آهي ته ريشر يا پٽ گهڻو ٺهندو آهي، ان کانسواءِ مقامي ماڻهو شاهوڪار آهن، اُتي پيار ۽ امن امان آهي جيڪو دنيا جي ٻين سڀني ملڪن جي ڀيٽ ۾ وڌيڪ آهي.
59. واٽو - ٽي، ستين شاهي گهرائي جو پهريون شهنشاهه جيڪو ان وقت چين ۾ حڪومت ڪندو هو، جا فرگانا سان سياسي لاڳاپا هيا جيڪو سوگديانا جو صوبو هو، ان لاءِ ٻڌايو ٿو وڃي ته ان رور جي سفارتخاني جي آجيان ڪئي هئي. (هئن (Huns) جي تاريخ i, 38) انهن وقتن ۾ چين وارن فوجين جو هڪ جڻو ڪاشگر ۾ رکيو هو ۽ ٽراجن جي وقت ۾ سندن هڪڙو جنرل ڪوچ ڪندو ڪئسپين سمنڊ تائين هليو ويو. جيتري قدر چين ۽ مغربي ملڪن جو پاڻ ۾ رابطن جو تعلق آهي ته هن سلسلي ۾ ڏسو دلچسپ آٽر ڪهاڻي ايمر - ڊي گائگنس جي لکيل نقش ونگار جي اڪٽيبي ۾ (xxxii, 355)
60. ڏسو آرمينيا جي تاريخ (ii, 81)
61. مبدع سرائي (ويت 1, iii) "سندس ڀاءُ ٺرمز جنهن سان ساسي، زوفي ۽ گيلي گڏ هئا، فارسين تي ۽ خود بادشاهه تي حملو ڪري ڏنائون." ساسي، رولو اسڪيٿين جي هڪ قوم هئي، جن اوڪسس ۽ جئڪسٽرس ندين جي ڀر وارن ڪنارن وٽ

- وڃي آبادي اختيار ڪئي هئي. گيلي قوم جا ماڻهو گيلان جا رهاڪو هئا جيڪو ڪئسپين سمنڊ سان گڏو گڏ هو، جن وڏي عرصي تائين ڊائليمايٽس جي نالي ۾ فارس جي بادشاهت کي تڪليفون پهچايون هيون. (مشرق جا واقعا).
62. ڪورين جو موسيٰ ٻي انقلاب کي چڻي ٿي نٿو ڪري جنهن کي مون اميٽس ماريئلس جي هڪ تحرير تان ورتو آهي (xxiii,5) لڪٽيٽس نارسس جي ارادن بابت ڳالهائي ٿو. ”پنهجي ڏاڏي ساڳو رهي مثال کان متاثر ٿي، هن جي اندر ۾ اوڀر جي ملڪن کي فتح جي خواهش ڪرڻي جاڳي پئي.“
63. اسان کي ان ڳالهه تي اعتبار ڪرڻ گهرجي ته لڪٽيٽس، ڊائڪليشين جي رويي کي بزدلي ڪوٺي ٿو. جولين پنهنجي تقرير ۾ چوي ٿو ته هو شهنشاهت جي سڀني طاقتن سان گڏ رهيو هو جيڪو ڪافي وڏا وارو جملو لڳي ٿو.
64. اسانجا پنج اختصار ڪندڙ: يوتروپس، فيسٽس، پڪٽس ۽ اوروپس، سڀئي آخري ۽ وڏي جنگ سان وابستگي ظاهر ڪن ٿا پر فقط اوروپس اڪيلو پهرين ٻن جنگين جو ذڪر ڪري ٿو.
- * (53 ق - ڪا گاري وٽ)
65. ملڪ بابت اسان کي پلوٽارچ زينوفن جي ذريعي ڪراسس جي زندگي ۾ تمام سٺي نموني ۾ ٻڌائي ٿو.
66. ڏسو فوسٽر جو مقالو اناپاسس جي ترجمي جي ٻي جلد ۾ جنهن کي اسپيلمن پيش ڪيو آهي، جنهن جي لاءِ آءٌ جرئت ڪندي اها سفارش ڪندس ته جيڪي تحريرون هن وقت تائين سلامت آهن انهن ۾ اهو بهترين نمونو آهي.
67. آرمينيا جي تاريخ. (ii,76) مون ٽريڊيٽس جي هن کوجنا واري ڪم کي خيالي شڪست کان سچي شڪست ڏي تبديل ڪيو آهي جيڪا گئليس کي آئي هئي.
68. اميٽس ماريئلس (xiv). هڪ ميل جو پنڌ، (يوتروپس، ix,24) فيٽس (باب - 25) ۽ اوروپس (vii,25) هتان وڌندو وڌندو الاڻي ڪيترن ميلن تائين پهچي ويو.
69. آريليس وڪٽر، جارجنٽس کي ڏسو ڊي ريس گيسٽس ۾ (باب - 21)
70. آريليس وڪٽر چوي ٿو: ”هن آرمينيا جي رستي ذريعي دشمن کي ڳولي لڌو - خاص طرح جيڪو هڪڙوئي رستو هو، پر هي رستو اهڙو هو جيڪو فتح طرف ڪيس وٺي ويو.“ هو ٽراجن جي نقش قدم تي هليو ۽ ذهني رهبري جوليس سيزر کان ورتائين.
71. زينوفن جو اناپاسس. (iii) ان سبب جي ڪري، فارس جي گهوڙي سوار فوج دشمن کان سٺ اسٽيٽيمن جيترو پنڌ پري وڃي خيما کوڙيا.
72. هيءُ ڪهاڻي شڪر جنهن کي اسڪيوٽر به ڪوٺيندا هيا جي بجاءِ، اسان کي اميٽس (xxii) ٿو ٻڌائي.
73. فارسين، روم وارن جي اخلاقي توڙي فوجي مٿيڙائيءَ کي مڃيو. (يوتراپ - ix, 24) پر دشمن طرفان هيءُ عزت ۽ احسانمنديءَ جو اظهار انهن ۾ پاڻ وٽ مشڪل سان ٿو ملي.
74. ڳالهه ٻولڻ جو تفصيل هڪ نواب يا اميرزادي پيٽر جي ڪجهه لکيل ٽڪرن مان هٿ ڪيو ويو آهي جيڪو بائزينٽائن وارن سهيڙي چڙايو هو، پيٽر، جسٽينين هيٺ ان دؤر ۾ رهيو هو پر جيڪا مودا جي نوعيت آهي ان مان صاف ظاهر آهي ته مواد تمام مستند ۽ عزت وارن ليکڪن جي تحريرن منجهان حاصل ڪيو ويو آهي.

* شهنشاه وئلرين، جنهن کي فارس جي بادشاه ساپور 260ع شڪست ڏني هئي، قيد ۾ بند ۽ تڪليفن ۾ گذاري رهيو هو. ڳڻن، ڏهين باب ۾ لکي ٿو: ”جڏهن وئلرين شرمساري ۽ غر جي بار هيٺ جهڪي ۽ صفا ختر تي چڪو هو ته سندس چمڙيءَ کي ٻٽ ۽ ڪڪن پٺن سان پري، ان مان انساني شڪل ٺاهي ۽ کيس فارس جي مشهور مندر ۾ رکيو ويو هو جتي هو زمانن تائين محفوظ رهيو هو.“

75. آريلئس چوي ٿو: ”سندس سوپ جي اهميت اها هئي ته جيڪڏهن ڊائڪليشين، جيڪو هر ڳالهه ۽ نتيجن جو ذميوار هو، انڪار نه ڪري ها ته رومين جون لنيون ۽ ڏنڊا ڪنهن نئين صوبي ڏانهن ڪهي وڃن ها، پر هڪ وڌيڪ اهم علائقو يعني ميسوپوٽيميا کي حاصل ڪرڻ درحقيقت رومين جو اصل مقصد هو.“

76. هو سٽرمير جو گورنر رهيو هو. (پيٽ، پئٽريشيس جو مواد - ص - 30) هن صوبي جو ذڪر ڪورين جي موسيٰ ڪيو آهي (جاگرافي - ص - 360) جيڪو جبل ارارت جي اوڀر ۾ آهي.

77. جاگرافيءَ جي ماهر پٽوليومي جي غلطيءَ جي ڪري سنگارا جي موجودگي ابوراس جي بجاءِ دجله ۾ ڏيکاري وئي آهي جنهن سبب پيٽر کان به اها غلطي ممڪن آهي ته ٿي هجي ته هن پوئين نديءَ کي، پهرئين جي بجاءِ سرحد تي ڄاڻايو آهي. روم جي سرحد جي لڪير هيڏي هوڏي پاسيري آسيري ضرور ٿي آهي پر دجله طرف هرگز نه وئي آهي.

78. ڏسو پروڪوپئس کي عمارت سازيءَ ۾. (ii,6)

79. ٽن صوين زئبديسين اوزين ۽ ڪارڊيون کي هر طرف کان اجازت مليل آهي، پر بجاءِ ٻين ٻن جي، پيٽر (خلاصا ۾ - ص - 30) رحمين ۽ سوفين کي اُتي ڄاڻايو آهي. مون اميٽئس کي ترجيح ڏني آهي (xxv,7) ڇو ته اها ڳالهه ثابت ٿي سگهي ٿي ته سوفين، فارس وارن وٽ ڪڏهن به نه رهيو هو، نه ته ڊائڪليشين جي حڪومت کان اڳ ۾ ۽ نه وري جو وڏن کانپوءِ، صحيح نقشن جي ڪميءَ جي ڪري جيئن اير - ڊي ائٽول جو نقشو آهي، جيڪي به جديد ليکڪ آهن، جن ۾ تليمات ۽ وئلسيس کي سندن رهبر سمجهڻ گهرجي، سڀ ان ڳالهه تي متفق آهن ته اهو فارس وارن سان تعلق رکي ٿو ۽ نه روم وارن سان ته پنج صوبا دجله کان اڃا اڳتي هيا.

80. زينوفن جو اناباس - iv. سندن ڪمانون 18 کان 22 انچ ڊگهيون هيون، سندن تير 10 کان 14 انچن تائين ۽ اهي وڻن جي بار جيترا پٿر پاڻ سان کڻندا هئا. يونانين کي ان جهنگلي ملڪ ۾ ڪيترائي ڳوٺ نظر آيا هيا.

81. يوتروپئس موجب (xi,9) - جيئن ته مواد ۾ بهترين مسودا مليا آهن، ٽگرتوسرتا جو شهر اوزين ۾ هيو. ٻين ٽن شهرن جا نالا ۽ انهن جو هنڌ مشڪل سان ئي ملندو.

82. هيروڊوٽس (i,97) کي ڪورينس جي موسيٰ سان پيٽ ڪريو. (آرمينيا جي تاريخ ii, 84 ۽ آرمينيا جو نقشو جيڪو ايڊيٽر شامل ڪيو آهي)

83. ڏسوٽئسيٽس (تاريخ جا ورق - vi, 33) (ڏسو پڻ اسٽرٽين - جاگرافي - xi, 764) ”آئبيريا جا ماڻهو جيڪي پنهنجن روين ۾ تمام سخت هوندا آهن، انهن اوچتو سرماٽيا جي سڀني ماڻهن کي ڪاڪٽس جي لنگهه کان آرمينيا وارن جي خلاف چڙهاڳ ڇڏي ڏنو.“

84. پيٽر پئٽريشيس (خلاصو - ص - 30) هڪ اڪيلو ليکڪ آهي جيڪو صلحنامي بابت مضمون جو ذڪر ڪري ٿو.

85. يوسيبس کي ڏسو آتر ڪٿا ۾، ان اهر مقالي جي ظاهر ٿيڻ تائين، ان ڳالهه جو يقين ڪونه هو ته سوڀ ۽ ويهين ورسي ساڳي ئي وقت ملهائي وئي هئي.
86. ويهين ورسيءَ جي موقعي تي، گئريس پنهنجو هيڊ ڪوارٽر دنيوب ۾ مقرر ڪيو هو. (ڏسو لئڪٽيٽيس ڊي - اير - پي، باب - 38)
87. يوتروپيس (ix, 27) انهن کي سوڀ ۽ خوشين جو حصو قرار ڪوئي، جيئن ته ماٿو ناريس طرف واپس ڪيا ويا هيا پر ٻيو ڪجهه به نه فقط سندن تصويرن کي ڏيکاريو ويو هو.
88. لوي اسانڪي ان موضوع بابت ڪئيلس جي تقرير بابت ٻڌائي ٿو (v, 51, 55) جيڪا فصاحت بلاغت ۽ سنجيدگي جو مجموعو آهي. هي تقرير، روم جي گاديءَ جي هنڌ کي پاڙي واري شهر وي (Veii) ڏانهن منتقل ڪرڻ جي مخالفت ۾ آهي.
89. جوليس سيزر کان فقط انڪري نفرت ڪئي وئي هئي ته هن بادشاهت کي ايلير (ٿراء - Troy) يا وري اليگزينڊريا وٺي وڃڻ ٿي چاهيو. (ڏسو سوتونيس کي سيزر - باب - 79) لي فيور ۽ ڊيسير جي هڪ ذهني اندازي موجب، هورٽس جي ٽئين ڪتاب جي ٽين نظر جو مقصد آگسٽس کي اهڙي ئي قسر جي عمل ڪرڻ کان روڪڻ هو.
- + صفحو - 223 (روم جي حق ۾ هو هڪ طرفو هو)
- ++ صفحو - 223 (اعتبار جوڳي، ايماندار)
90. ڏسو آريليس وڪٽر جيڪو ساڳي طرح سان مئڪسيمين طرفان ڪارٿيج عمارتن آڏو جو ذڪر ڪري ٿو شايد آفريڪا جي ماڻهن جي جنگ جي موقعي تي اهو ذڪر آيل آهي. اسان هتي آسونيس جا ڪجهه شعر پيش ڪنداسون:
- " ملن ۾ هر شئي ڪمال جي آهي، سندس شاهوڪاري، تمام گهڻا ۽ سهڻا گهر، ماڻهو هر فن مولا آهن ۽ تمام مهذب آهن، سندس ترقيءَ جا موقعا ٻئي ديوار هٿ سبب اڃا به وڏي ويا آهن، ان ۾ ماڻهن جي دلچسپيءَ لاءِ سرڪس آهن، هڪ وڏو ٿيٽر آهي؛ انجا مندر، قلعو، پريل خزانو ۽ هرڪيولس جا غسلخانا نمايان آهن. ان جا محراب سڀئي ماربل مان ٺهيل ۽ ديوارون اهڙيون ڇڻ قلعا هجن، هر شئي تمام سهڻي نموني ٺهيل ۽ سجايل آهي جيڪا ٻين تعميراتي فنپارن کي ڇڻ للڪاري ٿي، پراڻي سڀئي شيون ڪجهه ڀرپوريون آهن ۽ روم جي ويجهائي ۾ نه آهن."
91. لئڪٽيٽ - ڊي - اير - پي - باب - 7، لبانيس - تقريرون (viii, 203)
92. لئڪٽيٽيس - ڊي - اير - پي - باب - 17، اهڙي ئي موقعي تي اميئنس عام ماڻهن جي ڪيل پوڳ ۽ چرچن بابت اسانڪي ٻڌائي ٿو جيڪي بادشاهن جي ڪنن کي نه وڻندا هئا. (xvi, 10)
93. لئڪٽيٽيس، مئڪسيمين تي الزام ٿو هڻي ته: " هن سنڀت جي اهر ماڻهن تي ڪوڙيون تهمتون مڙهي کين تباھ ڪيو هو." (ڏسو ڊي، اير - پي، باب - 8) آريليس وڪٽر، ڊائڪليشين جي عقيدتي ۽ دوستن سان رويي بابت شڪ جو اظهار ڪري ٿو.
94. آريليس وڪٽر: " شهري فوجن جي تعداد کي گهٽايو ويو هو ته ساڳي وقت شاهي محافظن جي تعداد ۾ پڻ واضح گهٽتائي آندي وئي هئي ۽ عام ماڻهن جي هٿيارن کي پڻ گهٽايو ويو هو. لئڪٽيٽيس، ساڳي تجويز جي تڪميل لاءِ گئريس ڏانهن رجوع ڪري ٿو.

95. اها پراڻي فوجي ڪور هئي جنهن کي ايليڪر بر قديمي فوجي انتظاميه طور مقرر ڪيو ويو هيو ۽ هر ڪور ۾ ڇهه هزار ماڻهو هئا. ڪين نيزن جي نشانن هٿ ۾ شهرت حاصل هئي ۽ انهن نيزن ۾ شيهو استعمال ٿيندو هو. هر سپاهيءَ وٽ اهڙا پنج نيزا هوندا هيا جن کي هو مفاصلي کان ڇڏيندا هئا. انهن جي استعمال ۾ وڏي طاقت ۽ ڦڙتيءَ جي ضرورت هوندي هئي. (ڏسو ويگاتيس - (i, 17)

96. ڏسو ٿوڊوسيئس جو ضابطو (vi, iii) گادفراءِ جي تبصري سان گڏ.

97. ڏسو اسپانيئر جي زبردست تحقيق جو ٻارهون مقالو. تمغن، نقشن ۽ تاريخدانن منجهان هن تفصيلن ۽ عنوانن کي غور سان پڙهيو آهي ۽ آگسٽس کان وٺي ان جي غائب ٿيڻ جي وقت تائين ان تي لکيو آهي.

98. پلني (مدح سرائي ۾ 3,55 - وغيره) ڊومينس بابت سخت نفرت مان ائين ڳالهائي ٿو جيئن هو آمر بابت ڳالهائيندو هجي پر. شهزادي لاءِ هنجو لهجو مختلف آهي. ساڳيو ئي پلني (پنهنجي تحريرن جي ڏهين ڪتاب ۾) ساڳيو ئي "نيڪ تراجن" جو خطاب باقاعديءَ سان مالڪ جي بجاءِ پنهنجي دوست کي ڏئي ٿو. هي انوکو انداز تبصري نگارن کي پريشان ڪري ٿو ڇڏي ۽ ترجمي ڪندڙن کي به منجهائي ٿو ڇڏي ته هو اڳتي ان تي ڇا لکن.

99. سينيئس، ڊي ريگنو - (پتاڙ جو ايڊٽ ٿيل - ص - 15) آهن عمدي قول لاءِ ابي ڊي لابليري جو احسانمند آهيان.

100. ڏسو وٽن ڊيل جو تقدس (ص - 534 وغيره) اهو بادشاهن جو دستور هوندو هو ته قانون جي ديباچي يا تعارفي مهاڳ ۾ عجيب خطاب لکرايا ويندا هئا؛ "جيئن اڳتي" "پاڪ هستي" ۽ ٻيا ڪيترائي خدائي صفتن وارا خطاب هوندا هئا. تليمائن جي چوڻ موجب، نازيانزين جو گريگري سخت لفظن ۾ ان بي ادبي ۽ گستاخي جي رويي جي شڪايت به ڪري ٿو ۽ ان کي ننڍي به ٿي خاص طرح جڏهن اها بي ادبي هڪ اهڙي بادشاهه کان به ٿي هجي جيڪو آريائي نسل مان هو.

101. ڏسو اسپانيئر جو مقالو (xii) ڊي آسو ني مسمت.

102. آريليس وڪٽر، يوتروپيس (ix, 20) مدح سرائي وارن ذريعي خبر پوي ٿي ته روم وارا به پنهنجي تعريف ڪرڻ تي خوش ٿيندا هيا.

103. ڊائڪليشين جيڪي به نيون ڳالهيون ۽ ڪم شروع ڪرايا هئا ته انهن کي گهڻو ڪري بيان ڪيو ويو آهي، پهريون لئڪٽيشيس ۾ ان متعلق زبردست فقرا لکيل آهن ۽ ڪيترن ئي نين آفيسن ۾ ٿوڊوسيئس ضابطي هيٺ محفوظ آهن ۽ اهي اڳي ئي ڪانسٽنٽائن جي حڪومت جي دؤر ۾ سن مائي چڪيون آهن.

104. لئڪٽيشيس، ڊي. ايم. پي. باب - 7

* (بادشاهه 378 - 364ع)

+ (بادشاهه - 395 - 379ع)

105. "هڪ نئون قانون ٺاهيو ويو هيو جنهن کي، پوءِ نرم ڪري برداشت ڪرڻ جي قابل بنايو ويو جيئن اهو ان دؤر ۾ عمل ڪرڻ ۽ ڪرائڻ جهڙو ٿي وڃي، پر پوءِ وقت سر اهو سهڻي جي حدن کان مٿي ٿي ويو." آريليس وڪٽر، جنهن ڊائڪليشين جي ڪردار کي سٺي طريقي سان ڄاڻايو آهي پر لاطيني زبان ۾ ڄڻ برو ٿي پيو آهي.

106. "روم جي شهنشاهت جي قائم ٿيڻ کان وٺي، هو اڪيلو ۽ پهريون شخص هو جنهن پنهنجي مرضي ۽ خوشيءَ

سان شهنشاهت جهڙي عظيم عهدي ۽ مرتبي کي ڇڏيو ۽ رٽائر ٿي هڪ عام شهريءَ وانگر پنهنجي خانگي زندگي گذارڻ لڳو.

* (وليم رابرٽسن پنهنجي ڪتاب ”شهنشاه چارلس جي حڪومت جي تاريخ“ ۾.

107. مسافري ۽ بيماريءَ جو احوال لئڪٽيٽيس (باب - 17) مان ورتو ويو آهي جنهن کي ماڻهن جي معاملن ۽ حقيقتن بابت هڪ شاهد طور به قبول ڪري سگهجي ٿو پر ذاتي قصن يا پوڳن چرچن لاءِ نه.

108. آريليس وڪٽر، شهنشاهت کي ڇڏڻ جا، سبب، جيڪي ٻين ته ڪيترائي بيان ڪيا آهن، فقط ٻه ٿو ٻڌائي، پهريون اهو ته ڊائڪليشين کي ڊگهي حڪمراني ڪرڻ کان نفرت هئي، ۽ ٻيو سبب اهو هو ته کيس خطرو هو ته متان اڳتي هلي کيس تڪليفون ۽ ڏکيا ڏينهن ڏسڻا پون. مدح سرائيءَ جي ماهرن منجهان هڪڙي (vi, 9) اهو ڄاڻايو آهي ته ڊائڪليشين جي وڏندڙ عمر ۽ جسماني ڪمزوريءَ کيس رٽائر ٿيڻ تي مجبور ڪيو هو.

109. ڊائڪليشين جي تخت ڇڏڻ جي تاريخ، ڏينهن ۽ سال بابت جيڪي مونجهارا هيا انهن کي ٽليمانٽ بلڪل وضاحت سان دور ڪري، هر شئي صاف ڪري ڇڏي آهي (شهنشاهن جي تاريخ (vi, 525 - نوٽ - 19، جنهن سان پاڻي به اتفاق ڪيو آهي).

110. ڏسو مدح سرائي، (vi, 9) جڏهن مئڪسيمين ٻيهر حڪمراني اختيار ڪئي ته تقرير ان موقعي تي ڪئي وئي.

111. يومينيئس کيس گهڻو داد ڏئي ٿو ۽ سندس تعريف ٿو ڪري: ”هو ديوتا - صفت انسان، جيڪو پهريون ۽ اڪيلو آهي جنهن ٻين سان گڏجي حڪمراني ڪئي ۽ عظيم مرتبي کي ڇڏي ڏنائين: نه پنهنجي فيصلي تي کيس افسوس ٿيو ۽ نه ان جي ڪا پرواه ڪيائين ۽ نه وٽس اهو سوچڻ جي گنجائش هئي ته سندس نقصان ٿيو هو ڇو ته هو ته سڀ ڪجهه سوچي سمجهي ايڏو مرتبو پنهنجي مرضيءَ سان ڇڏي آيو هو. هو ڪيڏو نه پاڳ وارو ۽ خوش نصيب انسان آهي جو هڪ خانگي حيثيت ماڻڻ کان پوءِ به، بادشاهن طرفان واکاڻ ۽ تعريف جو مرڪز بڻيل آهي.“

112. اسان ننڍي وڪٽر جا، سندس مشهور ٻن ماڻ، لاءِ ٿورائتا آهيون. يوتروپيئس اها ڳالهه عام طرح بيان ڪئي آهي.

113. آگسٽ جي تاريخ (صفحا - 224 - 223) ووپسڪس اها گفتگو پنهنجي پيءُ کان سڳي هئي.

114. ننڍو وڪٽر اها رپورٽ مختصر نموني ٻڌائي ٿو. پر جيئن ته ڊائڪليشين، هڪ طاقتور ۽ ڪامياب پارٽيءَ کي نه مڃيو هو ۽ ان کي پورو ماڻ نه ڏنو هو ته سندس ياد کي هر جرم ۽ بدقسمتيءَ سان ملايو ويو آهي. ان ۾ اهو به ڄاڻايو ويو آهي ته هو بيوقوفيءَ جون ڳالهيون ڪندو هو تنهنڪري چريو ٿي مٿر ۽ هنڪي روم جي سينيٽ طرفان مجرم سڏيو ويو ۽ کيس ننڍو ويو.

115. ڏسو آئٽر (صفحا - 272 - 269) جنهن کي ويسل ايڊٽ ڪيو آهي.

116. ابيٽ فارٽس، پنهنجي ڪتاب ”وٽاجيو ان ڊالمٽريا“ (ص - 43) جيڪو 1774ع ۾ ٻن جلدن ۾ وٽس ۾ ڇپيو، ان ۾ هو سلونا جي قديم آثارن جي باري ۾ هڪ مسودي جو ذڪر ڪري ٿو جنهن کي گيامر باٽسٽا گسٽينياني سورھين صدي عيسوي جي وچ ڌارن ڇپرايو هو.

117. اسپالائرو ۾ ڊائڪليشين جي محلات بابت آدمر جا قديمي آثار (ص - 6) اسان ابيٽ فارٽس مان هڪ ٻه ڳالهيون هتي شامل ٿا ڪريون: حيار جي ننڍي نهر، جنهن کي ليوسن بيان ڪيو آهي، ٿراوٽ مڇيءَ کي پيدا ڪري

ٿي، جنهن لاءِ هڪ سياڻي ليڪڪ، جيڪو شايد هڪ ٻاڻو هو، پنهنجو خيال ظاهر ڪيو آهي ته اهو ڊائڪليشين جي تخت چڏڻ ۽ هڪ ”ڪنڊاڻي“ زندگي بسر ڪرڻ جو مکيه سبب ٿي سگهي ٿو. (فارٽس - ص - 45) ساڳئي مصنف (ص - 38) اهو به ٻڌايو آهي ته اسپالائرو ۾ ماڻهو زراعت ڏانهن وڌيڪ مائل نظر ٿا اچن ۽ شهر جي ويجهو هڪ تجرباتي فارم پڻ قائم ڪيو ويو آهي جنهن کي پڙهيل لکيل مانائٽن ماڻهن جي سوسائٽي هلائي ٿي. 118. ڪانسٽنٽائن جي تقرير (باب - 25) هن تقرير ۾ بادشاهه، يا پادري جنهن اها تقرير لکي هئي، اهو انهن سڀني جي خراب ۽ بدنصبي واري پڄاڻيءَ جو ذڪر ڪري ٿو جن ڪليسا کي تڪليفون پهچايون هيون.

119. ڪانسٽنٽائن، پورفائري کي ڏسو (ص - 86)

* (هڪ تارڪ دنيا جو گهر يا جهوپڙي)

+ (هڪ ليڪڪ ۽ عمارت سازيءَ جو وڏو ماهر جيڪو آگسٽس جي وقت ۾ هو)

++ (داخل ٿيڻ جو هال)

00 (وراندو)

120. ڊي - ائٽول - قدير جاگرافي. (i, 162)

121. مسٽر آدر ۽ مسٽر ڪليريسنو جن سان ٻه نقشن جا ماهر به گڏ هيا، جولاءِ 1757ع ۾ اسپالائرو گهمڻ ويا هيا. واپسيءَ تي هنن جيڪو ڪجهه پنهنجي سفر بابت زبردست ڪم ڪيو سو لنڊن ۾ ستن سالن کان پوءِ ڇپيو هو.

122. آءِ هتي آبيٽ فارٽس جا الفاظ دهرائيندس جنهن لاءِ ڏسو وڃاڻيو کي ڊالمٽريا ۾:

”مسٽر آدر جا ڪتر، تعميرات جي ماهرن ۽ قدير آثار شناسن کي چڱيءَ طرح معلوم آهن. هن انهن ڪمال جي آثارن کي پنهنجي پينسل جي نازڪ ڪم ۽ نقش نگار جي چيڙيءَ ذريعي گهڻو ڪجهه ڏٺو آهي. عمومي طرح چيڙيءَ جي گهرائي ۽ ان دؤر جي بد ذوق، ڊازن جي عظمت کي اهو رتبو نه ڏنو آهي جيڪو ان فنپاري لهندو آهي.“

123. تقرير جو ماهر يومينيس، مئڪسيمين ۽ ڪانسٽنٽينس شهنشاهن جو سيڪريٽري ۽ آتن جي ڪاليج ۾ تحرير ۽ خطابت جو پروفيسر هو. سندس پگهار ۾ لک سيسترسز هو جيڪو ان دؤر جي گهٽ ۾ گهٽ پشمان جي پيٽ موجب پي، سال جي ٽن هزار پاڻونڊن کان مٿي ٿيندو. هو وڏي فراخ دليءَ سان عرض ڪندو هو ته کيس اجازت ڏني وڃي ته هو پنهنجو پگهار ڪاليج جي بهبود لاءِ خرچ ڪري. ڏسو سندس تقرير جيڪا توڙي جو ڪجهه قونڊ واري آهي پر اها ممڪن آهي سندس مدح سرائيءَ جو ڪفارو ادا ڪري سگهي.

124. پورفائري لڳ ڀڳ ان وقت مٿو جڏهن ڊائڪليشين تخت کي خيرباد چيو هو. سندس مالڪ پلوٽينس جي زندگي، جيڪا هن ٺاهي هئي، اسان کي پروفيسر جي رهڻي ڪهڻي ۽ عقيدن بابت مڪمل معلومات مهيا ڪندي. هي اهم ٽڪرو فئبريشيس ۽ يونان جي احوالن ۾ درج ٿيل آهي. (iv, 88-148)

باب - چوڏهون

(خلاصو)

ڊائڪليشن جي تخت ڇڏڻ کانپوءِ تڪليفون - کانسٽيٽيٽس جو موت - کانسٽيٽيٽس ۽ مئڪسينٽيس جي ترقي - ساڳئي وقت تي ڇڻ شهنشاهه - مئڪسيمين ۽ گئريٽس جو موت - مئڪسينٽيس ۽ لسينيٽس خلاف کانسٽيٽيٽس جون سوڀون - کانسٽيٽيٽس جي فرمان هيٺ شهنشاهت جو ٻيهر متحد ٿيڻ.

شهنشاهت ۾ ڊائڪليشن جيڪو سياسي استحڪام آندو هو اهو گهڻو وقت هلي نه سگهيو ۽ هن باب ۾ ڳڻن انهن اختلافن ۽ دشمنين جو ذڪر ڪري ٿو جيڪي سندس جانشينن ۾ پيدا ٿيون. 308ع ۾ هڪ ئي وقت تي گهٽ ۾ گهٽ ڇهن شهنشاهن پنهنجي شهنشاهت جو انتظار هڪ ٻئي ۾ ورهائي پئي هلايو. گال ۾ کانسٽيٽيٽس جي حڪومت ۾ بلڪل امن امان هو. توڙي جو ڳڻن سندس پالسين کي نرم ۽ انسان دوستيءَ جي بجاءِ موقعي پرستي ٿو ڪوٺي. وري تضاد اهو ته مئڪسيمين جو پٽ مئڪسينٽيس، روم ۾ پنهنجن اختيارن جو ناجائز فائدو وٺندي کانسٽيٽيٽس جي حڪومت کي للڪاري ٿو. 312ع ۾ روم کان ٻاهر ميلوین پل تي هڪ جنگ لڳي جنهن ۾ کانسٽيٽيٽس جي گال جي بهادر فوج مئڪسينٽيس کي شڪست ڏني. ان موقعي تي کانسٽيٽيٽس جو ڪماني محراب ٺاهيو ويو ته جيئن هن سوڀ جي يادگار طور موجود رهي. ان کانپوءِ کانسٽيٽيٽس، اوڀر ۾ لسينيٽس سان گڏجي شهنشاهت جو انتظام سنڀاليو پر انهن جي وچ ۾ خانہ جنگي جي شروعات ٿي وئي جيڪا 324ع ۾ لسينيٽس جي موت تائين هلي ۽ ان کانپوءِ امن امان قائم ٿيو.

باب پندرھون

عيسائي مذهب جو واڌارو ۽ اوائلي عيسائين جا جذبا، طور طريقا، تعداد ۽ سندن حالتون.


عيسائيت جي واڌري ۽ ان جي قائم ٿيڻ بابت هڪ بيلگهه پر منطقي اڀياس، روم جي شهنشاهت جي تاريخ کي صحيح سمجهڻ لاءِ نهايت مفيد ۽ ضروري آهي. هڪ طرف ان وڏي نظريي کي کڻي تشدد جو نشانو بنايو ويو يا ان کي آهستي آهستي ختم ڪرڻ جون ڪوششون ڪيون ويون ته ٻي طرف هڪ صاف ۽ نهائيءَ واري مذهب ماڻهن جي دماغن ۾ گهر ڪرڻ شروع ڪيو جيڪو چپ چاپ ۽ غير محسوس ٿيندڙ طريقي سان وڌيو. مخالفت ڪرڻ تي اڃا وڌيڪ مضبوط ٿيو ۽ آخرڪار ڪئپيٽول (Capitol) جي بربادين ۾ فتح جي صليبي نشان ذريعي سڄي دنيا آڏو نمايان طريقي سان نروار ٿيو. ائين به ناهي ته عيسائيت جو اثر يا ان جو ڦهلاءُ ڪنهن خاص وقت يا فقط روم جي شهنشاهت تائين محدود هيو. تيرهن يا چوڏهن صدين جي انقلاب کان پوءِ به ان مذهب جا پوڄيندڙ يورپ جي قومن ۾ موجود آهن ۽ انسانذات جي گهڻي ڀاڱي ۾ فن، ڄاڻ، علم توڙي هٿيارن ذريعي سڃاتا وڃن ٿا. يورپي ملڪن جي صنعتي ترقي ۽ سندن مذهبي جوش جذبي سبب، عيسائي مذهب هاڻي ايشيا ۽ آفريڪا جي ڏورانهن ڏينهن تائين ڦهلجي چڪو آهي ۽ سندن ڪالونين ذريعي ڪئناڊا کان چلي تائين مستحڪم ۽ مضبوط ٿي ويو آهي، يعني اهڙن خطن ۾ به اهو مذهب پهچي ويو آهي جنهن جي قديمي دنيا کي اڳ ڪا خبر ئي ڪانه هئي.

هي اڀياس جيڪو ڀلي ڪيترو به فائديمند ۽ دلچسپ هجي، پر هن ۾ به خاص مشڪلاتون آهن: هڪ ته ڪليسا جي تاريخ بابت هٿ آيل ٿورڙو ۽ مشڪوڪ مواد اسان کي ان لائق نٿو بنائي ته چرچ جي پهرئين دور بابت ان جي مٿان آيل ڪارن ڪڪرن کي هٽائي ان جو چٽو چهرو ڏسي سگهون. ساڳي وقت انصاف ۽ غير جانبداريءَ جو عظيم قانون اسان کي ان ڳالهه جو پابند ٿو بڻائي ته انجيل مقدس يا حضرت عيسيٰ (ع.س) جي تعليمات بابت جيڪي ڪوڪلن استادن ۽ عقيدتمندن جون اوڻايون آهن ته انهن کي وائڪو ڪجي ڇو ته سندن ڪوتاهين مان هڪ عام مشاهدي ڪندڙ کي به ائين لڳندو ته ان مذهب سان، جنهن جا هو دعويدار رهيا آهن، خود سندن ئي سچائي ۽ خلوص به مشڪوڪ نظر ايندو. پر هڪ ظاهري طرح پارسا عيسائيءَ جي بدنامي توڙي هڪ ٻي دين ماڻهوءَ جي فريب واري نيڪنامي، ٻنهي جي ان وقت ڪابه حيثيت نٿي رهي جڏهن اها صاف حقيقت سامهون اچي ٿي ته ڪنهن جي ذريعي ۽ ڪنهن تي ربي الهام نازل ٿيو هو. هڪ ديني عالم مذهب جي باري ۾ جلد ٻڌائيندو ته اهو سنئون سڌو بهشت مان پنهنجي صاف ۽ نج روحاني طريقي سان زمين تي لٿو هو. پر هڪ تاريخدان جو ڪم ايترو سٺو ناهي. اهو مذهب ۾ لازمي طور تي ڪوڙ سارين غلطي ۽ بدعنوانين کي گولي لهندو جيڪي زمين تي لهڻ ۽ اُتي تسار وڌو عرصو رهڻ ڪري انساني نسل جي اخلاقي بگاڙ سبب ان ۾ داخل ٿي چڪيون آهن.

اسان جي اندر جي هورا ڪورا اهو ضرور ڄاڻڻ چاهيندي ته آخر اهي ڪهڙا سبب هئا جن جي ڪري عيسائي مذهب دنيا جي ٻين مڃيل مذهبن جي ڀيٽ ۾ ايترو ڪامياب ۽ ڪامران رهيو. هن جستجو واري سوال جو واضح ۽ اطمینان بخش جواب آسانيءَ سان ڏئي سگهجي ٿو: ته اها ڪاميابي دراصل ان فلسفي يا اصول جي مڃڻ ۽ قبول

ڪرڻ جهڙي شاهديءَ جي ڪاميابي هئي يا ٻين لفظن ۾ ان فلسفي جي عظيم مصنف جي دانشمندي ۽ عظمت جي فتح هئي. پر جيئن ته هن دنيا ۾ سچ ۽ دليل کي مڃتا ڪجهه ڏکي ملندي آهي ۽ قدرت جي ڏاهپ گهڻو ڪري انساني جذبن جي قدردان هوندي آهي ۽ پنهنجي مقصد کي حاصل ڪرڻ لاءِ انساني حالتن جو جائزو به وٺندي آهي ته ان صورتحال ۾ اسان نهايت ئي نمائشي ۽ نهائشيءَ سان جيڪو اهو معلوم ڪريون ته عيسائي ڪليسا جي ثرت ترقيءَ جا پهريان نه پر ٻيا ۽ ننڍا ڪارڻ ڪهڙا هئا. معلوم ڪرڻ سان خبر پوندي ته هيٺيان پنج سبب بيحد اهم ۽ اثرائتا هيا: (1) غير لچڪيدار يا اڃا به اسان ائين ڪشي چئون ته عيسائين جو اڻ سهڻ وارو مذهبي جوش جذبو، جيڪو انهن بلاشڪ يهودين جي مذهب مان اختيار ڪيو هو پر جيڪو اڃا به وڌيڪ تنگ نظريءَ ۽ غير دوستائين روئين طرف هليو ويو هو جنهن سبب انهن غير يهودين کي دعوت ڏيڻ بدران وِتر ڪين حضرت موسيٰ (ع.س) جي مذهب کي اختيار ڪرڻ کان ڊيڄاري ڇڏيو هو (II). ايندڙ وقت جي زندگيءَ جو فلسفو جنهن کي وقت جي حالتن ۽ ضرورتن وڌيڪ نواڻ ڏني هئي ۽ هن اهم سچ کي وڌيڪ طاقتور بنايو هو. (III) اوائلي ڪليسا جا معجزاتي اختيار. (IV) عيسائين جا نڀج ۽ سادگيءَ وارا طور طريقا (V). عيسائي عقيدن ۽ جمهوريه جو ايڪو نظر ۽ ضبط جنهن سبب روم جي شهنشاهت جي وچ ۾ انهن هڪ آزاد، خودمختيار ۽ وڌندڙ ملڪ ٺاهي ورتو هو.

1. اسان اڳ ۾ ئي قديمي دنيا جي مذهبي رواداريءَ جي چڱاين بابت اوهان کي ٻڌايو آهي ته ڪيئن نه مختلف ۽ ظاهري طرح سخت مخالف قومون به هڪٻئي جي وهمن وسوسن ۽ مذهبي عقيدن جو احترام ڪنديون هيون. مختلف عقيدو رکندڙ هڪ اڪيلو ماڻهو به انسانذات جي هجور ۾ شامل ٿيڻ کان انڪار ڪري ڇڏيندو هو. يهودي، جن اسيرين ۽ فارسين جي موروثي شهنشاهتن ۾ ڪيترن زمانن تائين غلاميءَ جي زندگي ۾ طرح طرح جا عذاب سٺا هئا،¹ سڪندر اعظم جي جانشينيءَ جي دؤر ۾ گمناميءَ مان جاڳي اٿيا ۽ جيئن اُهي اوڀر جي ملڪن ۾ وڌيا ۽ بعد ۾ اولهه جي خطن ۾ پڻ اُڀريا ته انهن اسانجي قومن جي حيرت کي وڌايو ۽ پاڻ ڏانهن سڀني جو توجهه ڇڪرايو.² سخت بيزاري ۽ ناراضگي واري هوڏ سان هنن پنهنجين خاص رسمن ۽ غير دوستانه طريقن کي جاري رکيو جن ذريعي هُو انسانن جي قطار ۾ نه رڳو انوکا نظر اچڻ لڳا پر وڏي دليري ۽ دادا گيريءَ مان انسانذات سان پنهنجي سخت نفرت جو گُليو ڪلايو اظهار ڪرڻ لڳا. ³ ائٿيوپڪس* جو تشدد، هيراڊ + جو ظالماڻو رويو يا وري هرڌاتو قسمر جون قومون به يهودين کي يونان جي شاندار ڏندڪٿائين کي ⁴ حضرت موسيٰ (ع.س) جي تعليم يا ادارن سان ملائڻ ۾ هرگز ڪامياب نه ٿي سگهيون. سهڻا يا برداشت جي آفاقي اصولن موجب، روم جي ماڻهن انهن قدرن يا وهمن وسوسن کي محفوظ ڪري ڇڏيو هو جن کي هو ڏڪاريندا هئا. ⁵ آگسٽس جهڙي سلجھيل شهنشاهه مهرباني ڪري حڪم ڏنو ته سندس بهبود ۽ بهتريءَ لاءِ جيرو سمر جي مندر ۾ قربانيون ڏيون وڃن؛ ⁶ جڏهن ته حضرت ابراهيم (ع.س) جا تمار ننڍي مرتبي جا پوئلڳ پي، جيڪي پڻ ڪٽيٽول ۾ جو پيتر ديوتا وٽ ساڳيو عقيدت جو نذرانو وڃي پيش ڪن ها، پر اهو ڪم يقيني طور تي حضرت ابراهيم (ع.س) توڙي سندس نظرياتي پائرن لاءِ نفرت جوڳو عمل هجي ها. پر فاتحن جي بهتر روئين جي باوجود به سندن رعييت جي ماڻهن جو حسد ۽ ڪدورتون مٽجي نه سگهيون ۽ نه انهن ۾ ڪا بهتري آئي جيڪي لادينيت يا دهريت جي نشانين ظاهر ٿيڻ شرط ئي چرڪي ۽ محتاط ٿي ويا جن روم جي سرحدن ۽



The early growth of Christianity

صوبن ۾ پنهنجو تعارف ڪرايو. ⁷ جيروسلم جي مندر ۾ پنهنجي مجسمي رکرائڻ جي حماقت ڪرڻ تي ڪئليگولا جي سخت مخالفت ڪئي وئي ۽ سڀني ماڻهن گڏجي فيصلو ڪيو ته هو شايد موت ته قبول ڪندا پر هن بت پرستي ۽ مندر جي بيحرميءَ کي هرگز قبول نه ڪندا. ⁸ جيترا هو حضرت موسيٰ (ع.س) جي تعليمات سان روحاني طرح لاڳاپيل هيا ته اوترائي وري ڌارين مذهبن کان نفرت ڪندڙ پڻ هيا، جوش ۽ عقيدت جو وهڪرو جيئن ته هڪ سوڙهي لنگهه کان گذري رهيو هو ته ان جي گذرڻ ۾ گهڻي طاقت لڳي رهي هئي ۽ ڪڏهن وري ان وهڪري کي ڪاوڙ ۽ غصي مان گذارڻو پئجي رهيو هو.

اهڙي غير لچڪيدار ثابت قدمي، جيڪا قديمي دنيا جي لاءِ نه رڳو ڪل جهڙي پر نفرت جوڳي هئي، خطرناڪ صورتحال وٺي وڃي ٿي ڇو ته قدرت طرفان اسان کي ڪجهه خاص ۽ چونڊيل ماڻهن بابت مخفي رازن جي ڄاڻ ڏني وڃي ٿي. پر بيحد مذهبي ۽ انتهائي مهذب ماڻهو جن جو تعلق حضرت موسيٰ (ع.س) جي مذهب سان هيو ۽ جيڪي يهودين ۾ تمام نمايان حيثيت رکندڙ هيا ۽ ٻي مندر هيٺ رهندا هيا، تڏهن بيحد اچرج ڦو لڳي جڏهن انهن جي روين جي پيٽ سندن اڳين آبن-ڏاڏن جي هٽيلي انڪار واري بي اعتقاديءَ سان ڪجي ٿي. جڏهن طورسينا جبل جي گجڪوڙن ۾ ماڻهن کي قانون ۽ اصولن جو درس ڏنو ويو: جڏهن اسرائيل جي ماڻهن جي سهولت لاءِ سمنڊ جو ويرن ۽ ستارن جي گردش کي روڪيو ويو هو ۽ جڏهن وقتي انعام ۽ سزائون سندن نيڪي يا نافرمانيءَ جو نتيجو هونديون هيون، اُهي سدائين پنهنجي ازلي معبود جي شان خلاف فتنو ۽ فساد برپا ڪري ڇڏيندا هئا ۽ پنهنجي خالق جي پاڪ جڳهه تي مختلف قومن جا بت رکي ايندا هئا ۽ هر عجيب و غريب تقريب جو نقل ڪرڻ جي ڪوشش ڪندا هئا جيڪا عربن جي تنبن يا فونيشيا جي شهرن ۾ ملهائي ويندي هئي. ⁹ جيئن ته جنت جي حفاظت هڪ احسان فراموش قوم کان واپس ورتي وئي هئي ته انهن جو عقيدو هاڻي وڌيڪ جذبن ۽ نيچ هٿن جو روپ وٺي ويو. حضرت موسيٰ (ع.س) ۽ سندس پوئلڳ جوشا جي همعصرن، بغير ڪنهن غور ڪرڻ جي، حيرت انگيز معجزا ڏنا هئا. انهن معجزن ۾ اعتقاد، پوئين دور جي يهودين کي، مٿن مصيبتن اچڻ تي پي، بت پرستيءَ جي وبا ۾ مبتلا ٿيڻ کان کين بچائي ورتو آهي ۽ انساني ذهن جي هر اصول جي ابتڙ سندن عقيدو هو ته جيڪي نمايان ۽ ناليوارا ماڻهو هيا، اُهي، سندن عقل ۽ فھر جي پيٽ ۾، پنهنجن آبن-ڏاڏن جي ريتن ۽ رسمن کي قبول ڪرڻ لاءِ هر وقت تيار رهندا هيا. ¹⁰

يهودين جو مذهب سندن بچاءَ لاءِ نهايت ئي موزون هو پر اُهو سوين حاصل ڪرڻ لاءِ ڪارگر نه هو ڇو ته سندن دين اختيار ڪرڻ وارن جي پيٽ ۾ منجهن مُرتدن جو تعداد وڌيڪ هو. فطري قانون ۽ حڪم لاڳو ٿيندا هيا ۽ ڪنهن به هڪ ڪٽنب ۾ طوهر جهڙي انوکي رسم کي به لاڳو ڪيو ويندو هو. جڏهن حضرت ابراهيم (ع.س) جا پوئلڳ سمنڊ جي واريءَ جيان سڄي دنيا ۾ وڃائجي ويا، ته اُن معبود، جنهن کان کين سندن رهڻي ڪهڻي، ريتن ۽ رسمن جا قانون ۽ اصول مليا، کي اسرائيل جو قومي رب تسليم ڪيو ويو جنهن وڏي احتياط سان پنهنجن خاص ماڻهن کي، سڄي انسانذات کان ڌار ڪري ڇڏيو. ڪنمان جي خطي جي فتح ۾ ڪافي رتو ڇاڻ ٿي ۽ هن سلسلي ۾ ٻيا ڪيترا اهڙا عنصر شامل ٿي ويا جن جي ڪري سوڀ حاصل ڪندڙ يهودي پنهنجن سڀني پاڙيسرين سان دائمي دشمنيءَ جي حالت ۾ رهيا. کين حڪم ڏنو ويو هو ته انهن قبيلن کي، جيڪي بت پرستيءَ ۾ گهڻا پئڪي ويا هيا،

بلڪل تباه ڪري سندن نالو نشان ٿي مٽايو وڃي ۽ ربي حڪمن جي تعميل ڪرڻ کي، انسانن جي ڪمزورين جي باوجود، شايد ٿي ڪڏهن وساريو ويو هجي يا انهن حڪمن کي نه مڃيو ويو هجي. ٻين قومن جي ماڻهن سان شاديون رچائڻ يا اتحاد ڪرڻ جي به کين منع ڪيل هئي، ان کانسواءِ ڌارين کي پنهنجن ميلن، ميلن يا گڏجاڻين ۾ شريڪ ٿيڻ به نه ڏنو ويندو هو. ان حد تائين جو اهو سلسلو ٿين، ستين ۽ ڪڏهن ته ڏهين پيڙهيءَ تائين به هليو ويندو هو. اهو هروڀرو سندن مذهبي قانون جو پابنديءَ وارو نقطو ڪونه هو ته هو غير يهودين ۾ حضرت موسيٰ (ع.س) جي تعليم جو پرچار يا تبليغ ڪن ۽ نه وري يهودي ان تبليغ ڪرڻ کي پنهنجو فرض سمجهندا هئا يا پاڻ کي ان ڊيوٽيءَ جو پابند سمجهندا هيا ۽ نه وري اها ڊيوٽي کين سونپي وئي هئي. نون شهرين کي پاڻ وٽ داخل ڪرڻ وقت، اهي بي ٽڪا ۽ بي سُر ماڻهو روم وارن جي فراخ دليءَ جي روايتن جي بجاءِ يونانين جي قونڊ ۽ وڏائيءَ جي رسمن ڏانهن وڌيڪ مائل هئا. حضرت ابراهيم (ع.س) جا پوئلڳ ان ڳالهه تي ناز ڪندا هئا ته فقط اهي ئي ”آزلي اقرار نامي“ (Covenant) جا وارث هيا. ۽ کين سدائين اهو ڏپ رهندو هو ته متان هو ان عظيم ورثي کان محروم ٿي وڃن. انڪري هو غيرن ۽ ڌارين سان ان موضوع تي گفتگو ڪرڻ کان به لتائيندا رهندا هيا. انسانڌات سان سندن واقفيت سبب سندن علم ۽ ڄاڻ ۾ ته اضافو ٿيو مگر انهن جون ڪڍورتون پوءِ به دور نه ٿي سگهيون ۽ جڏهن به اسرائيل جي خدا کي نوان ويساھ ڪرڻ وارا ملندا ويا ته اهو پنهنجن پوئلڳن جي جوشيلي جذبي کان وڌيڪ گهڻن خدائن کي مڃڻ وارن جي حماقتن جو زياده احسانمند رهندو هو.¹¹ حضرت موسيٰ (ع.س) جو مذهب لهڻي ٿو ته ڪنهن هڪ ملڪ ۽ هڪ قوم لاءِ قائم ڪيو ويو هو ۽ جيڪڏهن ان حڪم کي ته: هر مرد کي سال ۾ ٽي دفعا الله تعاليٰ جي اڳيان پيش ڪيو ويندو- ان صورت ۾ يهودين لاءِ پوءِ ”واعدي ٿيل زمين“¹² جي محدود سرحدن کان اڳتي وڌڻ ۽ پکڙجڻ يقيني طور تي ناممڪن ٿي پوي ها. اها زڪاوت بهرحال جيروسلمر جي مندر جي تباه ٿيڻ کانپوءِ خودبخود هتي وئي، ۽ يهودي مذهب گهڻي قدر ان جي تباهيءَ جو ذميوار هيو. ۽ جيڪي مُنڪر ۽ لامذهب هيا انهن کي هڪ پاڪ جڳهه جي خالي هئڻ تي تعجب ٿيندو هو.¹³ ۽ اهو ڏسي حيرت ۾ پئجي ويندا هيا ته ان عبادت جو ڪهڙو مطلب ۽ ڪهڙو فائدو ٿي سگهي ٿو جنهن ۾ نه ته مندر هيا نه قربان گاهون، نه جنهن ۾ پادري هيا ۽ نه وري قربانين جي رسم هئي. ان جي باوجود، پنهنجي تباه ٿيل ملڪ ۾ پي، يهودي پنهنجن مشاهن حقن ۽ رعايتن جو پورو فائدو وٺي رهيا هيا ۽ ڌارين کي پنهنجو بناڻو بدران کين ڌڪارڻ لڳا. انهن اڃا تائين، پنهنجن روين ۾ ڪنهن به نرمي آڻڻ جي بجاءِ، انهيءَ قانون تي سختيءَ سان عمل ڪرائڻ تي گهري جنهن تي فقط کين ئي عمل ڪرڻو هو. سندن عقيدو مطابق انهن جا ڏينهن، حلال گوشت ۽ ٻيون مختلف ننڍيون مذهبي رسمن، ٻين ماڻهن ۽ قومن لاءِ ايتريون ته اٽوڪيون ۽ عجيب هيون جن انهن کي تڪليف ٿي پهچائي ۽ جيڪي وري ڌارين جي عادت ۽ مذهبي روايتن جي بلڪل ابتڙ هيون. ٻيو ته ٺهيو پر طهر جي سُر ڏيندڙ ۽ خطرناڪ هڪڙي رسم ٿي اهڙي هئي جيڪا نئين مذهب اختيار ڪندڙن کي پري ڀڄائڻ لاءِ ۽ کين يهودين جي عبادتگاهه کان پري رکڻ لاءِ ڪافي هئي.¹⁴

هنن حالتن ۾، جيڪي مٿي بيان ڪيون ويون آهن، عيسائيت پاڻ کي دنيا جي آڏو پيش ڪيس جنهن کي حضرت موسيٰ (ع.س) جي مذهبي ضابطي جي پٺڀرائي ته حاصل هئي پر ساڳي وقت سندن مذهب جي زنجيرن ۽ پيڙين

جي باز کان آجي ٿي چڪي هئي. مذهب جي سچ ۽ رب العالمين جي وحدانيت کي نئين مذهب ۾ اهڙي طرح سمايو ويو هو جيئن قديمي سرشتي ۾ اڳ موجود هو ۽ فطرت يا ان لازوال ابدي وجود متعلق جيڪو ڪجهه ماڻهن کي هاڻي ٻڌايو ٿي ويو ته ان مطابق ماڻهن جي دلين ۾ الله تعاليٰ جي ازلي ۽ ابدي ڪجهه لاءِ وڌيڪ احترام ۽ عقيدو پيدا ٿي ويو. ڪمال اهو هو ته عيسائيت جي بنيادن کي مضبوط ڪرڻ ۾ حضرت موسيٰ (ع.س) ۽ ٻين پيغمبرن جي روحاني ۽ خدا پاڪ طرفان عطا ڪيل اختيارن جو وڏو هٿ هو. هن دنيا جي شروعات کان وٺي هڪ مسيحا جي آمد بابت پيشنگوين جو هڪ لڳاتار سلسلو هلندو ٿي آيو ۽ ماڻهو بيچينيءَ مان ان جي اچڻ جو انتظار ڪري رهيا هيا، جيڪو يهودين جي يقيني خدشن موجب، سندس سڃاڻپ هڪ پيغمبر، هڪ شهيد ۽ الله جي پٽ جي پيٽ ۾ هڪ بادشاهه ۽ هڪ فاتح واري وڌيڪ هوندي. سندس عظيم قرباني ڏيڻ سبب ٻيون اڻپوريون ۽ مندرن جون ننڍيون قربانيون خودبخود بند ۽ ختم ٿي ويون. هڪ رسمي ۽ روايتي قانون جي جڳهه نيچ ۽ روحاني عبادت اچي ورتي جيڪا هر موقعي ۽ مناسبت توڙي ماڻهن جي هر حالت سان پوريءَ طرح ٺهڪي ٿي آئي ۽ ڪنهن به سٺي ڳالهه جي شروعات هاڻي رت جي بجاءِ بي ضرر طريقي يعني پاڻيءَ سان ڪئي ٿي وئي. خدائي مهربانيون ۽ انعام، فقط حضرت ابراهيم (ع.س) جي اولاد ۽ پوئلڳن تائين محدود نه رهيا هيا پر هاڻي اهي سڀني کي هڪ جهڙائي سان آچيا ويا هيا؛ پوءِ چاهي اهو آزاد انسان هجي يا غلام، يوناني هجي توڙي بربر، ۽ يهودي هجي توڙي غير يهودي قوم سان تعلق رکندڙ هجي، هر هڪ کي ساڳي مهربانيءَ جي نظر سان ڏٺو پئي ويو. هر اهو حق يا فائدو جيڪو ڪنهن نئين مذهب اختيار ڪندڙ کي زمين کان ڪڍي جنت تائين پهچائي ٿي سگهيو ۽ سندس عقيدتي کي مڻاهون ڪري ٿي سگهيو، کيس خوشين جا خزانا اچي ٿي سگهيو. يا ان لڪل فخر جي احساس کي مطمئن ڪري ٿي سگهيو جيڪو پاڻ اڀرندڙ جذبي سبب دل ۾ گهر ڪندو آهي ۽ جيڪو عيسائي ڪليسا جي ميمبرن لاءِ مخصوص هيو، پر ساڳي وقت پوري انسانذات کي نه رڳو اجازت هئي پر کين عام دعوت هئي ته ان اعليٰ اعزاز کي قبول ڪن جيڪو ڪنهن مهرباني طور نه پر جنهن کي انسانن جي پلائيءَ لاءِ لازمي طور تي لاڳو ڪيو ويو هو. نئين مذهب اختيار ڪندڙ ماڻهن تي چڻ اهو فرض ٿي ويو ته اهي ان عظيم احسان ۽ انعام جي دولت ملڻ جو پرچار پنهنجن عزيزن ۽ دوستن ۾ وڏي جوش جذبي سان ڪن ۽ انهن کي تنبيهه به ڪن جيڪي ان نعمت کي قبول ڪرڻ کان انڪار ڪن ۽ کين ٻڌائين ته سندن انڪار واري نافرمانيءَ تي کين سزا ڏني ويندي ڇو ته اها ان باجهاري ۽ قادر مطلق هستيءَ جي نافرمانِي هوندي.

يهودين جي عبادتگاه مان گرجا جي آزادي ۽ خود مختياري تائين ڪجهه وقت به گهريل هو ته ڪجهه مشڪلاتون به هيون. يهودي مذهب تبديل ڪري عيسائيت اختيار ڪرڻ وارن حضرت عيسيٰ (ع.س) کي مسيحا طور ته مڃيو ٿي ڇو ته اهو اڳواٽ ئي سندن قديمي پيشنگوين ۾ لکيل هو انڪري هو کيس اخلاقيات ۽ مذهب جي پيغمبري رتبي رکڻ واري استاد طور تسليم ڪندا هئا؛ پر اهي پنهنجون ثقافتي ريتون رسمون ۽ رواج هر صورت ۾ پنهنجن ابن ڏاڏن وارا اختيار ڪندا رهيا، نه رڳو ايترو پر اهي غير يهودين تي به زور پريندا هيا ته اهي به سندن ئي ريتون رسمون اختيار ڪن جيڪي گهڻي تعداد ۾ نئين مذهب طرف وڃي رهيا هيا. يهودي نما نوان عيسائي اڃا به حضرت موسيٰ (ع.س) جي قانون ۽ انجي خدائي اصليت طرف نه رڳو مائل هيا پر ان جا مداح به هيا ڇو ته ان قانون

جي مصنف جي عظمت ۽ وڏائي اڻ مٽ هئي جنهن ۾ ڪابه تبديلي نه آئي هئي. سندن چوڻ هو ته اُن ازلي ۽ ابدي هستي جيڪا هر زماني ۾ اها ساڳي ۽ دائمي هئي، جيڪڏهن انهيءَ مقدس رسمن کي مٽائڻ گهريو هو جن ذريعي سندس خاص بندن کي ٻين کان جدا ۽ نروار ڪري سگهيو آهي ته پوءِ اهڙين رسمن کي ختم ڪرڻ به انهن کي لاڳو ڪرڻ جيترو ئي اهم ۽ صاف هوندو؛ يعني بجاءِ بار بار اعلان جي، ته حضرت موسيٰ (ع.س) جو قانون دائمي آهي ته پوءِ ٻي ڇڻ اهو اڳواٽ طئي ٿيل مٿي يا اصول فقط تيستائين ڪارآمد هجي ها جيستائين مسيحا جي آمد ٿي وڃي ها جو ته اهو ئي انسانذات کي دين، عقيدو ۽ عبادت بابت مڪمل هدايتون جاري ڪري ها؛ ¹⁵ ته مسيحا خود پاڻ ۽ سندس پوئلڳ جن ساڻس زمين تي گفتگو ڪئي هئي، ته اهي حضرت موسيٰ (ع.س) جي قانون جي پيچيدگين بابت پنهنجن مثالن ذريعي اختيار ڏيڻ لاءِ ¹⁶، انهن مدي خارج ۽ بيڪار رسمن کي ختم ڪرڻ جو ڪليو ڪلايو اعلان ڪري سڄي دنيا کي ٻڌائي ها جنهن ۾ عيسائيت کي به ايتري ڪوفت نه پهچي ها جيڪا ڪيترن سالن تائين نا معلوم ۽ يهودين جي ڪليسا جي مختلف فرقن ۾ منجهيل ۽ ڀٽڪيل رهي. هن قسم جا دليل حضرت موسيٰ (ع.س) جي ختم ٿيل قانون جي حفاظت ۽ پٺڀرائي ڪرڻ لاءِ ڏنا ويا آهن پر اسانجا جيڪي عالم ۽ روحاني پيشوا آهن انهن به پراڻي عهدنامي (Old Testament) جي زبانَ شڪ واري بنائي ڇڏي آهي جنهن ۾ حوارين جو طور طريقو به ڪافي مشڪوڪ نظر اچي ٿو. اهو بهتر ٿئي ها ته انجيل مقدس جي سرشتي کي آهستي آهستي ماڻهن ۾ داخل ڪجي ها ۽ انهن يهودين کي جن عيسائيت ۾ اعتماد ڪرڻ شروع ڪيو هو، سندن لاڙن ۽ تعصبن بابت تنبيهه به ڪجي ها ۽ ڪجهه سمجهاجي به ها ته ان ۾ انتهائي احتياط ۽ نرم مزاجيءَ جي ضرورت هئي.

جيروسلم جي چرچ جي تاريخ اهڙن احتياطن جي ضرورت جو واضح ثبوت آهي ۽ ساڳي وقت ان حقيقت جو پي ته يهودين جي مذهب جو سندن پوئلڳن ۽ مريدن تي ڪيڏو نه گهرو ۽ زبردست اثر هو. جيروسلم جا پهريان پندرهن پادري يهودي هيا ۽ انهن سڀني جو طوهر ٿيل هيو ۽ ماڻهن جي جنهن ميڙ جي هو رهبري ڪندا هئا، سي حضرت موسيٰ (ع.س) جي قانون کي حضرت عيسيٰ (ع.س) جي اصولن يا فلسفي سان وڃي ملائيندا هيا. ¹⁷ اهو عين فطري هو ته ڪليسا جا اوائل ۽ پراڻا ضابطا جيڪي حضرت عيسيٰ (ع.س) جي وفات کان فقط چاليهه ڏينهن پوءِ وجود ۾ آيا هيا ۽ جن کي ڪيترن سالن تائين سندس حوارين پنهنجي اثر هيٺ رکيو هو، انهن ضابطن کي ئي عيسائي ڪٽرپڻي جو معيار سمجهيو ويو. ¹⁸ جيڪي ڪليساڻن پراڻن پٺن تي هيون انهن پنهنجي محترم پيشوا جي اختيارن کي بار بار منڇون ٽپي ڪيون پر انهن کي جهجهي انداز ۽ فراخ دليءَ مان خيرات ڏئي خاموش ۽ مطمئن ڪيو ٿي ويو، پر جڏهن شهنشاهت جي وڏن شهرن ۾ تمام گهڻيون ۽ دولتمند سوسائيتون ڪاٺ ٿي ويون، جيئن ائٿنسڪ، اليگزينڊريا، ايفيسس، ڪورنٿ ۽ روم وغيره ۾ ته جيڪو احترام جيروسلم جي لاءِ عيسائي ڪالونين ۾ اڳ هوندو هيو، اهو آهستي آهستي گهٽيو ويو، جن يهودين مذهب مٽايو هو جن کي بعد ۾ نزارينس جي نالي سان ڪوٺيو ويو ۽ جن ڪليسا جي بنياد رکڻ ۾ اهم ڪردار ادا ڪيو هو، انهن بيشمار ماڻهن جي هجومن ۽ انبوهن کان پاڻ کي ڪمزور سمجهڻ شروع ڪيو، جن جو تعلق مختلف مذهبن سان هو ۽ جيڪي هاڻي حضرت عيسيٰ (ع.س) جي جهنڊي هيٺان جمع ٿيڻ شروع ٿي ويا هيا، ۽ جيڪي غير يهودي هيا انهن پنهنجي خاص حواريءَ جي اجازت سان، حضرت موسيٰ

(ع.س) جي برداشت ڪرڻ کان ٻاهر رسمن رواجن ۽ ريتن کي پنهنجي رد ڪري ڇڏيو هو. ته ساڳي وقت پنهنجن مناسب ۽ معتدل ڀائرن کي به انهن ڳالهين کي برداشت ڪرڻ کان آخرڪار انڪار ڪري ڇڏيو جن کي هنن پنهنجي لاءِ عمل ڪرڻ ۽ آخري حد طور اختيار ڪيون هيون. شهر توڙي يهودين جي عام ماڻهن جي مندرن جي تباهه ٿيڻ کي نزارينس تمام ڏک سان محسوس ڪيو هو ڇو ته مذهبي لحاظ سان نه پر روايتي طور اهي پنهنجن ملڪ جي بي دين ۽ بگڙيل ماڻهن سان به اهڙا ته ويجهائيءَ ۽ گهاتن رشتن سان ڳنڍيل هيا جو لامذهب ماڻهن توڙي عيسائين پنهنجين تڪليفن ۽ سُورن کي ان عظيم معبود جي نفرت يا وري ان جي سخت ڪاوڙ جو نتيجو ٿي سمجهيو. نزارينس جيروسلم جي تباهين مان لڏي ويا ۽ اردن کان ٿورو پري پيلا جو ننڍو شهر وڃي وسايائون جتي هڪ قدير ڪليسا سٺ سالن کان وٺي اڪيلائي ۽ نامعلومي جو شڪار ٿي ماڻهن کان وسري وئي هئي.¹⁹ ان جي باوجود ماڻهو اطمینان سان ان پاڪ شهر ۾ عقيدت منجهان گهٽ ويندا هئا ۽ اها اميد رکي هيائون ته هڪ ڏينهن اهو شهر وري پنهنجو وڃايل مقام ماڻيندو ڇو ته کين فطرت توڙي مذهب ان مقدس شهر جي عزت ۽ احترام ڪرڻ سيکاريو هو. پر آخر ڪار، هٿڀرين جي حڪومت ۾، يهودين جي مذهبي ڪٽرپن سندن تڪليفن ۽ عذابن کي وڌائي ڇڏيو ۽ رومين، سندن لڳاتار فتنن ۽ فسادن کان تنگ اچي نيٺ پنهنجو سختيءَ وارو ردِ عمل ظاهر ڪري مٿن فتح ماڻڻ جو سوچيو. بادشاهه، شين جبل²⁰ تي ايليا ڪشيٽولينا جي نالي سان هڪ نئون شهر تعمير ڪرايو جنهن کي هن ڪالونيءَ جا حق ڏئي ڇڏيا ۽ يهودين لاءِ سخت سزائون جو ڪليو اعلان ڪرايائين يعني ڪنهن به يهودي جيڪڏهن سندن سرحدن ۾ اچڻ يا داخل ٿيڻ جي جرئت ڪئي ته ان کي مثالي سزا ڏني ويندي، هن سلسلي ۾ هن تمام هوشيار ۽ صحت مند فوجي مقرر ڪيا ته جيئن سندس حڪمن جي تعميل ڪن ۽ سرحدن تي ڪڙي نظر رکن. نزارينس وٽ هاڻي قتل کان بچڻ جو فقط هڪڙوئي رستو هو ۽ هن موقعي تي سچ جي طاقت عارضي فائدين کان متاثر ٿي رهي هئي. هنن مارڪس کي پنهنجو پادري چونڊيو جيڪو غير يهودين جو سردار هو ۽ گهڻو ڪري اٽلي جو يا ڪنهن لاطيني صوبي جو رهاڪو هو. سندس اثر رسوخ جي ڪري، گڏ ٿيل هجور جي اڪثريت حضرت موسيٰ (ع.س) جي قانون کي ڇڏڻ جو اعلان ڪيو، جنهن تي گهٽ ۾ گهٽ هڪ صديءَ تائين هنن عمل ڪيو هو. پنهنجين عادتن ۽ ريتن رسمن جي قرباني ڏيڻ شرط ئي کين هٿڀرين جي ڪالونيءَ ۾ داخلا ملي وئي ۽ ان کانسواءِ هاڻي هو ڪئٿولڪ ڪليسا سان²¹ ڪليو ڪلايو وابسته ٿي ويا.

جڏهن جيروسلم جي ڪليسا جي نالي توڙي سندس وقار کي شين جبل کي سونپيو ويو ته لادينيت يا مذهبي فرقيندي جي ڏوهن جي تهمت باقي بچيل ۽ غير اهم نزارينس تي مڙهي وئي جن پنهنجي لاطيني پادريءَ سان گڏجي وڃڻ کان انڪار ڪري ڇڏيو. سندن گهڙ گهات اڃا تائين پيلا ۾ هيا ۽ جن پاڻ کي دمشق جي پر وارن ڳوٺن ۾ ڦهلائي ڇڏيو هو ۽ بيرٿا جي شهر ۾ هنن هڪ ننڍي ڪليسا به قائم ڪري ڇڏي جنهن تي هاڻي آليپو جو نالو پئجي ويو آهي ۽ اهو شهر شام ۾ آهي.²² عيسائي يهودين لاءِ نزارينس جي نالي کي احترام سان ورتو ويندو هو جن تي پنهنجي عقل جي ڪوتاهي ۽ ظاهري حالتن سبب ايونائيتس²³ جهڙو حقارت وارو لقب پئجي ويو. جيروسلم جي ڪليسا جي واپسيءَ کان ٿورو وڌيڪ، انهن ماڻهن جي سلسلي ۾ هڪ ڳالهه مشڪوڪ ۽ فتني گاڏو ٿي پئي ته اهي هڪ طرف حضرت عيسيٰ (ع.س) کي مسيحا به مڃيندا هئا ته ٻي طرف وري حضرت موسيٰ (ع.س) جي مذهبي ضابطن، قانونن

۽ رسمن رواجن کي باقاعدي ۽ سان اختيار ڪيون ٿي آيا، ته ڇا اهڙن ماڻهن کي بخشش ۽ چوٽڪاري جي اميد اڃا به هئي؟ جيئن مارٽر جي انساني ۽ رحم دل طبيعت کيس مجبور ڪيو ته هو ان سوال جو جواب ”ها“ ۾ ڏئي ۽ توڙي جو هن پنهنجي راءِ جو اظهار نهايت ئي نرم ۽ هيا واري لهجي ۾ ڏنو ۽ پوءِ پي ڪجهه جرئت جو مظاهرو ڪندي هن پنهنجو فيصلو انهن اڻپورن ۽ اڏورن عيسائين جي حق ۾ ڏنو جيڪي اڃا تائين حضرت موسيٰ (ع.س) جي مذهبي ريتن رسمن کي اختيار ڪيون ٿي آيا پر زندگيءَ جي ٻين شعبن ۽ ضرورتن ۾ ساڳين رسمن کي لاڳو ڪرڻ تي هروڀرو انهن زور نٿي ڀريو. پر جڏهن جيئن تي ڪليسا جي فيصلي صادر ڪرڻ لاءِ مٿس زور ڀريو ويو ته هن ان ڳالهه جو اعتراف ڪيو ته بنياد پرست عيسائين منجهان ڪيترائي اهڙا هيا جيڪي يهودي طريقن ۽ ريتن رسمن تي هلڻ وارن پنهنجن عيسائي ڀائرن کي نه رڳو نجات يا چوٽڪاري جي رحمت کان محروم سمجهندا هيا پر اهي ساڻن ڪنهن به قسم جي تعلق يا رابطي رکڻ کان به منع ڪندا هيا ته نه انهن سان دوستي رکجي، نه مهمان نوازيءَ جي رسمن ۾ ساڻن شريڪ ٿجي ۽ نه وري ڪنهن سماجي موقعن تي ساڻن ڪا سنگت ڪجي يا التجبي ويهجي.²⁴ جيڪي نرم مزاج جا عيسائي هيا انهن جي راءِ تي توقع ۽ امڪان مطابق سخت مزاجن ۽ بنياد پرستن جو ڊاهو وڌيڪ پئجي ويو: جنهن جو نتيجو اهو نڪتو جو حضرت موسيٰ (ع.س) ۽ حضرت عيسيٰ (ع.س) جي پوئلڳن جي وچ ۾ فرق ۽ علحديگيءَ جي هڪ دائمي ديوار قائم ٿي وئي. هن صورتحال ۾ بدقسمت ايپوناٿيس جي هڪ مذهب مان مرتد ٿي نڪتا هيا ۽ ٻي مان وري لادينيت سبب خارج ٿي چڪا هيا، هاڻي مجبور ٿي هنن نيٺ ڪو فيصلو ڪري ورتو ۽ توڙي جو چوٽين صدي عيسوي تائين انهن جي فرقي جا نشان يا آثار ڪٿي ڪٿي نظر اچن ٿا پر گهڻي ڀاڱي اهي آهستي آهستي يا ته ڪليسا ۾ ضم ٿي ويا يا وري يهودين جي عبادتگاهه ۾ داخل ٿي انهن جو مذهب اختيار ڪيائون.²⁵

هڪ طرف مذهبي ڪليسا طرفان، حضرت موسيٰ (ع.س) جي قانون لاءِ انتها واري احترام ۽ ناجائز نفرت جي وچ ۾، هڪ اعتدال پسند رويو اختيار ڪيو ويو ته ٻي طرف وري لادينيت طرف مائل ماڻهن غلطي ۽ گناهين جي انتها طرف پنهنجو رخ اختيار ڪري ڇڏيو. يهودي مذهب جي مڃيل حق ۽ سچ کي ڏسندي ايپوناٿيس کي هاڻي پختو يقين ٿي ويو هو ته اهڙي سچي مذهب کي ڪو به ختم نٿو ڪري سگهي. هوڏانهن واري دليل بازن (gnostics) پنهنجن عقيدن جي اڻپورائيءَ سبب تڪڙ ۾ اهو سمجهي ڇڏيو هو، ته اهو مذهب هروڀرو ربي دانشمنديءَ يا رضا سان وجود ۾ نه آيو هو. حضرت موسيٰ (ع.س) ۽ ٻين پيغمبرن خلاف ماڻهن کي ڪجهه اعتراض ضرور آهن جيڪي پڻ انهن طرفان اُٿاريا ويا هيا جيڪي پاڻ هر دم شڪ ۾ مبتلا رهندا آهن ۽ جنهن ۾ اسانجي جهالت جو به وڏو عمل دخل آهي جو نه ته قديم مذهب کي پوريءَ طرح سمجهڻ ٿا ۽ نه وري قدرتي ۽ روحاني رازن کي پرڄهڻ جي اسان ۾ ڪا اهليت ۽ دانائي آهي.* دليل بازن طرفان هنن اعتراضن کي جائز سمجهي انهن تي اُپهرائيءَ مان زور پڻ ڏنو ويو.²⁶ جيئن ته اهي ٻي دين ماڻهو عقل ۽ دليلن جي لطف ماڻڻ کان وانجهيل هيا، انڪري انهن پنهنجن سردارن ۽ چڱن مڙسن جي گهڻين شادين، حضرت دائود (ع.س) جي بهادري ۽ حضرت سليمان (ع.س) جي حرم سرا جي خلاف ڪليو ڪليو ڳالهائڻ شروع ڪيو. ڪنهن جي ملڪ جي فتح ۽ معصور مقامي ماڻهن جي بربادي سندن مشغلو هو ۽ انهن کي اها ڳالهه بنهه سمجهه ۾ نٿي آئي ته انسانيت ۽ انصاف جي گهرجن سان سهڻي نموني ڪيئن پيش اچجي. پر جڏهن کين پنهنجا

خوني ڪارناما ياد آيا جن ۾ رڳو قتل عام، ماڻهن کي مارڻ ۽ سندن سڙڻ کي وڏو شامل هو جن سان يهودين جي تاريخ جو هر صفحو اهڙو قهري ڪرڻو ۽ رتوڇاڻ جي واقمن سان ڳاڙهو نظر ٿو اچي ته اهڙي وقت ۾ هنن اعتراف ڪيو ته سندن مقابلي ۾ فلسطين جي بربتن پنهنجن بت پرست دشمنن سان به اهڙو ۽ ايترو رحم جو ورتاءُ ڪيو هو جهڙو ۽ جيترو هنن پنهنجن دوستن ۽ ملڪي ماڻهن سان ڪيو هو.²⁷ قانون جي رڪوالن کان خود قانون طرف رخ ڪندي. هنن پنهنجو خيال ظاهر ڪيو ته اهو مذهب جنهن ۾ رڳيون خوني قربانيون آهن پر جشن يا رسمون ننڍيون ننڍيون آهن ۽ جنهن ۾ انعام توڙي سزائون به جسماني ۽ عارضي آهن ته اهو مذهب ماڻهن کي چڱاين طرف ڪهڙيءَ ريت موڙي سگهي ٿو يا جذبن ۽ آڌمن جي اُپهرائيءَ تي صبر جي تلقين ڪهڙيءَ ريت ڪري سگهي ٿو. دليل بازن طرفان حضرت موسيٰ (ع.س) جي تخليق جي فلسفي، يا انسان جي پهرئين زوال، تي بي ادبيءَ واريون ٺٺوليون ڪيون ويون، ۽ اُهي اها ڳالهه ٻڌڻ لاءِ به تيار نه هيا ته رب العزت چئن ڏينهن جي محنت ڪرڻ کانپوءِ خداخواست ٿڪجي پيو هو ۽ آرام ڪرڻ فرمايو هئائين: يا بيبي حوا جو حضرت آدم (ع.س) جي ڪُڪ مان پيدا ٿيڻ يا باغ-عدن جتان نيڪاليءَ کان اڳ حضرت آدم (ع.س) ۽ بيبي حوا رهندا هيا: يا حياتي ۽ علم جا وڻ ۽ ڳالهائيندڙ نانگ، منع ٿيل ميوو ۽ انسانذات جي روپ ۾ جيڪا اسان جي پهرين آبن ڏاڏن جي، ان گناه لاءِ²⁸ سندن بيهرحمتي ڪئي وئي جيڪو بلڪل معاف ڪرڻ جهڙو هو: ته اهي سڀ ڳالهيون دليل بازن لاءِ ڏکيون ۽ منجهائيندڙ هيون. دليل بازن طرفان اسرائيل جي خدا کي به بي ادبي جهڙن لقبن سان ماڻهن ۾ مشهور ڪيو ويو ته هن ۾ به جذبا آهن ۽ غلطي به ڪري سگهي ٿو، پنهنجي مرضي رکندڙ آهي ۽ اسرائيل جي طرفداري ڪري ٿو، غصي ۽ ڪاوڙ ۾ بيرحم بڻجي وڃي ٿو، پنهنجن وهمن وسوسن واري بندگان جي سلسلي ۾ به حسد ڪري ٿو، ۽ سندس پروردگاري ۽ رزاقِي به هڪ طرفي آهي جيڪا خاص ماڻهن ۽ هن فاني زندگي لاءِ مخصوص آهي. اهڙين وصفن رکندڙ هستيءَ ۾ ڪين ڪابه اهڙي شئي نظر نه آئي جنهن سان ڪين اطمينان ٿئي ته اهو ڪائنات جو داتا يا مڙني انسانن جو محافظ ۽ سنڀال لهندڙ هيو.²⁹ اُهي البت اها ڳالهه تسليم ڪندا هيا ته يهودين جو مذهب پوءِ به غير يهودين جي بُت پرستيءَ جي ڏوهن کان مقابلي ۾ بهتر هو پر ان هوندي به اهو سندن بنيادي نقطو ۽ عقيدو هو ته حضرت عيسيٰ (ع.س)، جنهن کي هو رب العزت جو پهريون ۽ انتهائي پاڪ ۽ ڄمڪندڙ وجود سمجهندا هيا، آسمان تان زمين تي فقط هنڪري لٿو هو ته هو انسانذات کي مختلف غلطين ۽ گناهن کان بچائي ۽ انهن کي نجات ڏياري ۽ انسانن تي نئين سچ ۽ انسانيت جي تڪميل بابت ڪين ڪجهه ٻڌائي. وڏن اڪابر ۽ دانائن به پاڻ کي ڪجهه هيٺاهون ڪندي دليل بازن جي فلسفي کي بغير سوچڻ سمجهڻ جي مڃي ڇڏيو آهي. توڙي جو اهو به سمجهن ٿا ته ان فلسفي جي معنيٰ ۽ مطلب عقيدتي جي هر اصول ۽ دليل جي بلڪل خلاف آهي، پر هو علامتي ۽ تشبيهي پردي جي پٺيان پاڻ هر طرح سان محفوظ آهن جنهن کي هنن حضرت موسيٰ (ع.س) جي ماڻهن ۾ نهايت ئي هوشياريءَ سان پڪيڙي ڇڏيو هو.³⁰

ڪنهن طرف کان سچ واري نه پر هڪ ذهين راه جو اظهار ڪيو ويو آهي ته ڪليسا جي اصليت ۽ تقدس کي، فرقي بندي يا لاديهيت ذريعي، تراجم يا هٿدرٿن جي حڪومت کان اڳ، يعني حضرت عيسيٰ (ع.س)

*مٿي لکيل ڳالهين تي نعوذ بالله چئجي ته بهتر ٿيندو. سنڌيڪار

جي وفات کان سؤ سال پوءِ تائين ³¹ ڪنهن طرفان ۽ ڪڏهن به، بيهرمتيءَ جو منهن هرگز نه ڏسڻو پيو هو. مشاهدي ڪرڻ سان معلوم ٿئي ٿو ته ان وقت مسيحا جا پوئلڳ ۽ عقيدت مند ديني توڙي ٻين معاملن ۾ بعد واري دؤر جي مقابلي ۾ وڌيڪ آزاد ۽ ڪشاده دل هيا. جيئن ضابطا وڌندا ويا ته پابنديون به لڳنديون ويون ۽ روحاني اختيارن کي انهن ڪجهه سختيءَ سان هلايو جن وٽ اهي اختيار هيا؛ نتيجي ۾ جيڪي انتهائي عقيدتمند هيا ته انهن کي مذهب ڇڏڻ لاءِ اُڪسايو ويو. ۽ اُهي پنهنجي ذاتي راءِ جي اظهار لاءِ مجبور ٿي پيا ۽ پنهنجن غلط اصولن تي قائم رهڻ جي نتيجن کي پرڳڻ لاءِ به تيار ٿي ويا ۽ هاڻي هو ڪليسا جي ايڪي خلاف بغاوت جا جهنڊا کڻي ٻاهر نڪري آيا. دليل باز پنهنجي سُٺي اخلاق، علم ۽ دولت هئڻ ڪري عيسائين ۾ مشهور هئا ۽ انهن جي علم ۽ ڄاڻ ۾ برتريءَ سبب کين عالم جو خطاب به ملي چڪو هو جيڪو يا ته فخر وڃان هنن پنهنجي پاڻ کي ڏنو هو يا وري سندن دشمنن جي حسد سببان کين عطا ڪيو ويو هو. اُهي هر حال ۾ ۽ هر سڃاڻپ جي زاويي کان غير يهودي هيا، جن جا اڳواڻ شام يا مصر جا رهاڪو هئا جتان جي گرم آب هوا انساني جسر توڙي دماغ کي ڪاهليءَ واري عقيدت ۾ مبتلا ڪري ڇڏيندي آهي. دليل باز، حضرت عيسيٰ (ع.س) جي مذهب سان پنهنجي طرفان ڪجهه مٿاهين پر آڻ ڇڏين ڳالهين جو اضافو ڪري ڇڏيو هو جيڪي کين مشرقي فلسفي مان مليون هيون ته ساڳي وقت زرتشت جي تعليمات مان به انهن حاصل ڪيون هيون: اُهي نيون ڳالهائون مادي (matter) جي لازوال هئڻ، ٻن اصولن جي وجود ۽ غيبي دنيا جي ڳجهن رازن بابت هيون. ³² جيئن ته دليل باز هڪ اونهي ۽ ڪشادي غاز ۾ وڃي ڪريا هيا ته انهن پاڻ کي هڪ مُنجهيل ۽ خيالي رهبريءَ جي حوالي ڪري ڇڏيو هو، ۽ جيئن ته غلطين ۽ مونجهارن جا رستا، لطيف چواڻي ته: ”واتون ويهه ٿيون، ڪُھ ڄاڻان ڪيئي ويا“ ڪيترائي ۽ اڻ ڪُٽ هيا، ته نتيجي ۾ دليل باز پنجاهه کان به وڌيڪ فرقن ۾ ورهائجي ويا، ³³ جن مان نمايان ۽ نروار فرقا هي هيا: بشيليديتنس، وٿلينٽينٽنس، مارسيونائيتس، ۽ پوئين دؤر ۾ وري مٿيڪينس هيا. هر فرقو پنهنجن پادريين ۽ وڏن ميڙن جون دعوائون ڪندو هو. پنهنجن ڊاڪٽرن ۽ شهيدن تي فخر ڪندو هو ³⁴ ۽ چرچ جي چئن مستند ڪتابن جي بجاءِ، لادينن ڪيترائي تاريخي ڪتاب پنهنجي طرفان پيش ڪيا جن ۾ حضرت عسيٰ (ع.س) ۽ سندس خاص مريدن جا عمل، احڪام ۽ تقريرون ڏنل هيون ۽ جيڪي هنن موجب سندن اصولن ۽ اعتقادن سان پوريءَ طرح ٺهڪي ٿي آيون. ³⁵ دليل بازن جون ڪاميابيون تمام تڪڙيون هيون جن جي پهچ به پري پري تائين پکڙجي وئي. ³⁶ سندن نظريا ايشيا ۽ مصر تائين پهچي ويا، روم تائين رسائي به کين آسانيءَ سان حاصل ٿي وئي ۽ ڪڏهن ته وري اولهه جي ملڪن ۾ به پنهنجا قدم ڄمائيندي نظر اچڻ لڳا. گهڻو ڪري اُهي ٻي صدي عيسوي ۾ منظر عام تي آيا، ٽين صديءَ ۾ انهن پاڻ کي مستحڪم بنايو پر چوٿين ۽ پنجين صديءَ ۾ ٻين جديد ۽ ڪشش ڪندڙ نظرين جي پرجار سبب اُهي دٻجي ويا؛ جنهن ۾ وقت جي حاڪم جي طاقت جو به وڏو هٿ هيو. توڙي جو انهن امن جي فضا کي بار بار چيهو ٿي رسايو ۽ مذهب کي بدنام ٿي ڪي. پر انهن جي عمل عيسائيت جي رستي روڪڻ جي بجاءِ اڳوڻي مدد ٿي هڪڙي، غير يهودين کي، جيڪي نئين مذهب طرف ٿي ويا ۽ جن جا سخت ترين اعتراض ۽ نفرتون حضرت موسيٰ (ع.س) جي مذهب ۽ مٿي خلاف هيون، آسانيءَ سان کين عيسائي سوسائيتن ۾ داخل ٿيڻ ۾ مليون ۽ انهن سوسائيتن کي نئون جاهد ۽ اڻ پوهيلن کان سڌارن ڪنهن عقيدي جي تصديق ڪرڻ جي ضرورت ٿي

محسوس ڪانه ٿي. بهرحال انهن جو عقيدو ڇپ چاپ ۾ وڌندو ۽ مضبوط ٿيندو رهيو ۽ ڪليسائي آخرڪار پنهنجي جاني دشمنن مٿان فتح حاصل ڪرڻ تي تمام گهڻو فائدو حاصل ٿيو.³⁷

پر بنياد پرستن، ايپونائيتس ۽ دليل بازن ۾، حضرت موسيٰ (ع.س) جي قانون ۽ انجي سچائيءَ بابت اختلاف ته ضرور هيا، پر انهن سڀني ۾ بت پرستيءَ خلاف ساڳيو جذبو ۽ ساڳي نفرت موجود هئي جنهن سبب فقط يهودي ئي دنيا جي قديم قومن ۾ اهڙا هيا جيڪي بت پرستيءَ کان بچان ڪرڻ ۾ سڀني کان وڌيڪ نمايان ۽ نشانبر هيا. هڪ فيلسوف، جنهن گهڻن خدائن جي پوڄا کي انسان جي دوکي بازي ۽ غلطي جو سرشتو ٿي ڪوٺيو، پنهنجي نفرت واري مرڪز کي عقيدي جي پردي ۾ آسانيءَ سان لڪائي پئي سگهيو جنهن ۾ کيس اهو خطرو به نه هيو ته سندس حماقت يا ان سرشتي جي تابعداري سان ڪي غيبي يا خيالي طاقتون مٿس ناراض ٿينديون ڇو ته اهڙي ناراضگيءَ جي کيس ڪا پرواهه ڪانه هئي. پر جيڪي لامذهب هيا انهن جو به مذهب هيو جن کان وري اوائل عيسائي بيحد نفرت ڪندا هيا ۽ انهن کان پري پڇندا هئا. ٻنهي يعني ڪليسائي توڙي لادين جو گڏيل خيال هو ته جن يا بدروح آهي ئي شيطان به هيا ته وڏا به هيا ته بت پرستيءَ جا ڪارڻ به ساڳي وقت آهي ئي هيا.³⁸ آهي باغي روح. جن پاڻ کي فرشتن جي رتبي کان ڪيرائي هيٺئين درجي تي آندو هو ۽ هاڻي دوزخ جي اونهي ڪڏ ۾ ڪريل هيا، کين اڃا به اجازت مليل هئي ته وڃي زمين تي گهمڻ ڦرن، انسانن کي آزار پهچائڻ ۽ گنهگارن جي ذهنن کي وڌيڪ بگاڙڻ، شيطانن، انساني فطرت جو ڳوڙهو اڀياس ڪري ورتو هو ۽ سندن عقيدن منجهان پنهنجي مطلب تارڻ جي ڪوشش ڪئي ۽ وڏي مڪاريءَ سان انسان کي، پنهنجي خالق لاءِ انسيت ۽ ساراهه کان هٽائيندي، هن پاڻ کي خالق ۽ قادر مطلق جي جڳهه تي ويهاري جي ڪوشش ڪئي. پنهنجي سازشي ڦٽن ۾ ڪاميابي ماڻيندي هنن پنهنجي سڪتي ڦرند کي خوش ڪيو ۽ بدلي وٺڻ جي باهه کي ٿڌو ڪندي فقط هڪ آسائش ماڻي جنهن لاءِ هو بيحد حساس ۽ خواهشمند هيا ته انسانن کي سندن ئي غلطي، گناهه ۽ ڏکڻ ڏولڙن ۾ اهڙو مبتلا ڪجي جو هو اهڙين تڪليفن ۽ اذيتن جو مزو چڪندا رهن. اهو مڃيو يا تصور ڪيو ويو ته شيطانن، گهڻن خدائن جي عبادت جي فتني جو ڪر پاڻ ۾ ورهائي ڇڏيو هو. مثال طور هڪ شيطان پنهنجو نالو توڙي وصفون جو پيٽر جون اختيار ڪيون، ٻي وري ايسڪيولٽيس جا طور طريقا اختيار ڪيا، ٽئين زهره جو روپ ڌاريو ۽ چوٿين اپولو³⁹ جو ڪردار ادا ڪيو ۽ جيئن ته کين اهڙن ڪردارن ڪرڻ جو ڊگهو تجربو هو ته جنهن جنهن کي جيڪو به ڪردار ادا ڪرڻ لاءِ ڏنو ويو هو، ان اهو تمام ڪاميابيءَ سان نباهيو. آهي مندرن ۾ ڏسندا رهيا، جشن ملهائڻ ۽ قربانين ڏيڻ جا نوان موقعا ايجاد ڪيائون، فرضي قصا ۽ ڪهاڻيون ٺاهيائون، پيشنگويون ڪيائون، ۽ کين اها به اجازت هئي ته هو ڪرامتون ۽ معجزا به ماڻهن کي ڏيکارين. عيسائي، جيڪي بدروحن جي منجهن داخل ٿيڻ سبب، غير فطري ڏيکڻ ۽ لقائن کي آسانيءَ سان سمجهائي ٿي سگهيا، آهي هاڻي تيار ۽ خواهشمند هيا ته لادينيت جي فلسفي بابت تمام وڏايل فرضي قصن ڪهاڻين کي مڃين ۽ ماڻهن کي به اهڙي آگاهي ڏين. پر عيسائين جي عقيدي ۾ هاڻي پيانڪ پٿر ۽ خطرا شامل ٿي ويا هيا. قومي عبادت لاءِ جيڪو ماڻهن کي ٿورڙو به احترام هوندو هو ته عيسائين سمجهو ته اهو احترام هاڻي سڌو سنئون ڇڻ شيطانن جي حوالي ٿي ويو هو ۽ اهو اهڙو فتو هو جيڪو الله تعاليٰ جي شان، مان ۽ مرتبي خلاف ڇڻ هڪ بغاوت وانگر هو.

هن راءِ جي نتيجي ۾، هاڻي هڪ عيسائيءَ جي پهرين پر سخت ذميواري هيءَ هئي ته بت پرستيءَ جي عمل کان پاڻ کي پاڪ، صاف ۽ نچ رکي. قومن جو مذهب رڳو فرضي قصن تي ٻڌل ناهي جيڪو اسڪولن + ۾ پڙهايو يا مندرن ۾ سيکاريو ويندو آهي. بيشمار ديوتا ۽ گهڻن خدائن جي عبادت جون ريتون ۽ رسمون، قومي توڙي ذاتي زندگي جي معاملن، خوشين توڙي غمن يا ٻين ڌنڌن ۾، هڪ ٻئي سان گهڻائيون جڙيل ۽ جڪڙيل آهن، تنهنڪري اهو ناممڪن هو ته هڪ ٻئي سان تمام ويجھي طريقي سان لاڳاپيل روايتن ۾ حصو نه وٺجي يا انهن کان منهن موڙي سگهجي؛ ها اهو فقط تڏهن ممڪن ٿي سگهي ٿو ته انسانذات سان لڳ لاڳاپا ختم ڪيا وڃن ۽ سماج جي سڀني ريتن رسمن ۽ تعلقن کان ماڻهو پاڻ کي پاسي ۽ پري ڪري ڇڏي جيڪو شايد ممڪن نه آهي،⁴⁰ صلح يا جنگ جهيڙا ۽ ٻيا اهم معاملو به قربانين ذريعي طئي ٿيندا هيا جڏهن مڃسٽريٽ، سينيٽر ۽ سپاهي هڪ جڳهه تي گڏ ٿي ۽ اتفاق راءِ سان ڪو فيصلو ڪندا هيا،⁴¹ عوامي ميڙ به لادين جي خوشين ۽ عقيدت جي ترجماني ڪندا هيا جنهن ۾ ديوتا خوشيءَ سان آهي تحفا يا احترام وصول ڪندا هيا جيڪي سندن خدمت ۾ پيش ڪيا ويندا هيا ۽ اهڙي موقعي تي راند روند به ٿيندي هئي جيڪا شهزادا توڙي عوام گڏجي رچائيندا هيا ته جيئن هڪ جشن جو ماحول پيدا ڪري سگهجي.⁴² هڪ عيسائي جيڪو تقدس ۽ خوف جي گڏيل ڪيفيت ۾ مبتلا هو ۽ جنهن سرڪس يا ٿيٽر جي ڪراحت کان ته بچڻ ٿي چاهيو، پر پاڻ کي هن هر ڀرور وڙهڻ يا زنده دليءَ جي موقعن تي ٻي دوزخي زنجيرن ۾ جڪڙيل ڏٺو جڏهن ته سندس دوست ۽ ساٿي، پنهنجن ديوتائن جي مهمان نوازيءَ جي ڪري خوشيءَ جا جشن ٿي ملهايا ۽ شراب اوتيندي پنهنجن ديوتائن کي خوشيءَ جا نذرانا ٿي پيش ڪيا،⁴³ جڏهن هڪ ڪنوار بناوٽي ناراضگيءَ مان پنهنجي ڪنوارپ جي جشن ملهائڻ لاءِ پنهنجن ساهرن جي نئين گهر وسائڻ ٿي وئي يا هڪ ميت جو مغمور جلوس ماتمي ارڻي ڏانهن آهستي آهستي سرندي تي ويو⁴⁴ ته اهڙن خوشي، غم يا دلچسپ موقعن تي به ويچارو عيسائي مجبور ٿي انهن دوستن کان ڌار ٿي هليو ٿي ويو جيڪي کيس بيحد پيارا به هيا، پر کيس اها جرئت نٿي ٿي ته ان ڏوھ ۾ پاڻ به شامل ٿي وڃي جيڪو اهڙين مڪروه رسمن يا روايتن سان لاڳاپيل هوندو آهي. هر فن ۽ هر ڌنڌو يا هنر جنهن جو بُتن جي سينگارڻ سنوارڻ ۾ رتيءَ ماتر به تعلق هوندو هو ته اهو بت پرستيءَ جي چُٽن سان داغدار هوندو هو.⁴⁵ هي سلسلو شدت اختيار ڪندو ويو جنهن ماڻهن جي وڏن گروهن کي عذاب ۾ مبتلا ڪري ڇڏيو هو. هڪ اهڙو عذاب جيڪو سخت جان ماڻهن لاءِ وقف هوندو آهي ۽ اُهي ئي ان کي برداشت به ڪري سگهندا آهن. جيڪڏهن اسان قديم شين جي ڳالهين ۽ آثارن تي نظر وجهون ته اسان کي معلوم ٿيندو ته خدائن جي نمايان نشانين ۽ سندن عبادت جي مختلف نمونن ۽ آثارن کانسواءِ، ڪيترن قصن ڪهاڻين جا شاندار نمونا، جن کي يونانين جي تصور ۽ خيالي سوچن مقدس بنائي ڇڏيو هو، گهرن جي زيورن، پوشاڪن، فرنيچر ۽ لادين ماڻهن جي اهڙي قسم جي سامان ذريعي معاشري ۾ آندا ويا هيا،⁴⁷ موسيقيءَ جو فن، نقش نگاري، تقرير جي مهارت ۽ شاعري جهڙين نازڪ صنفن جي شروعات به ڪندن ۽ ناپاڪ طريقن سان ڪئي وئي. پنهنجن وڏن جي طريقي موجب اپولو ۽ نازڪ ۽ حسين فن جون ديويون (Muses) به دوزخي روحن جون نمائندگي ڪندڙ هيون ۽ هومر ۽ ورجل انهن جا نمايان خدمتگار هيا ۽ خوبصورت نظريو جيڪو سندن عظيم ذهانت جي ڀرپور عڪاسي ڪندي نظر اچي ٿو ته اهو به وري شيطانن ۽ بدروحن جي عظمت جي واکاڻ ۾

مشغول آهي. حذ اها آهي جو يونان ۽ روم جي عام زبان ۾ پي ڄاتل سڃاتل ۽ غلط ٻڌلن جي ڀرمار ٿيل آهي جيڪو ويچارو جاهل يا اڻ پڙهيل عيسائي عام طور استعمال ڪندو آهي يا خاموشيءَ مان ٻڌندو آهي.⁴⁸

خطرناڪ قسم جون آڇون يا لالچون جيڪي معصوم عقيدتمند کي حيرت ۾ وجهڻ لاءِ لڪ چٽ ۾ حملي لاءِ تيار هيون، جشن جي احترام وارن ڏينهن ۾ پوري طاقت سان مٿن اوچتو حملو ڪري ڇڏيو. سڄو سال آهي ايڏي ته چالاڪي ۽ مڪاريءَ سان ماڻهن سان پيش ايندا رهيا جو سندن وهمن وسوسن به خوشيءَ جو ته ڪڏهن وري نيڪي ۽ چڱائيءَ جو لباس کڻي پاتو هو.⁴⁹ روم جي رسمن رواجن موجب، ڪي مقدس جشن فقط ان ڪري ملهائيا ويندا هيا ته جنوري جي تاريخن جو استقبال ڪري سگهجي جنهن ۾ قومي توڙي ذاتي سطح تي خوشيون ۽ ماڻهن جا ميلا لڳندا هئا. هڪ مقصد اهو به هوندو هو ته زنده يا مرده ماڻهن جي يادن کي دهرائجي ۽ ملڪيت جي حدن جو اندازو به لڳائي سگهجي ۽ بهار جي اچڻ تي ڦل ڏيندڙ وڻن ۽ ميڙن جي فرحت بخش موسم ۽ فضا کي ملهائي سگهجي. روم جي ٻن يادگار دڙن کي لاڳو ڪجي، شهر ۽ جمهوريه جي بنياد پوڻ جي ياد کي به تازو ڪجي، ۽ روم جي زراعت جي ديوتا جي جشن دڙان، انسانن جي هڪ جهڙائيءَ جي اوائلي ۽ تعريف لائق ڳڻڻ کي واپس ورائجي. اهڙين مڪروهر رسمن جي ملهائڻ تي عيسائين جي نفرت جو اندازو آسانيءَ سان لڳائي سگهجي ٿو ته ساڳي وقت سندن نفاست کي به پرکي سگهجي ٿو جنهن جو اظهار هر گهٽ اهر موقعن تي ڪندا هئا. جڏهن عام جشن ملهائڻ جا ڏينهن ايندا هيا ته قديمي ماڻهن جي رواج موجب درن کي پٽين ۽ ڪافور جي وڻ جي پٽن سان سينگاريو ويندو هو ۽ پنهنجي ڪٽڻ ۽ پيڙن کي گلن جي هارن سان ڏهيل تاج سان سينگاري ڇڏيندا هئا. هن قسم جي معصوم ۽ شانائتي رسم کي هڪ شهري اداري جي حيثيت سان شايد برداشت ڪيو وڃي ها، پر بدقسمتيءَ سان ٿور هيٺن جو دڙ، گهر جي ديوتا جي سنڀال هيٺ هيا ۽ ڪافور جي وڻ جا پڻ ڍانڻن جي عاشق لاءِ مخصوص هيا، ۽ گلن جا هار جيڪي گهڻو ڪري خوشي يا مهر جي موقعن جي علامت طور پاتا ويندا هيا، پنهنجي شروعات کان وٺي وهمن وسوسن جي خدمتن کي اربين ويا هيا. ڊچنڊو ۽ ڏڪندڙ عيسائي جن کي هن موقعي تي پنهنجي ملڪ جي رسمن اختيار ڪرڻ لاءِ چيو ويو هو ۽ کين مڃسٽريٽ به اهڙو حڪم ڏنو هو، پر اهي پنهنجي ضمير جي ملامت کان ٻنهي ڏنل ۽ مغموم هئا ته ساڳي وقت ڪليسا جي ملامت ۽ قدرتي انتقام جي ڦٽ لعنت جو به خوف سندن اندر ۾ موجود هيو.⁵⁰

انجيل مقدس کي بت پرستيءَ جي وڇونڊڙ مرض کان بچائڻ لاءِ وڏي محنت ۽ جاکوڙ جي ضرورت هئي. مڃيل مذهب ۾ قومي ۽ ذاتي رسمن جي وهمن کي ملهائڻ جو رواج تعليم ۽ عاداتن سبب ايترو مضبوط نه هو. پر جيئن ئي رسمن شروع ٿي وينديون هيون ته ڄڻ عيسائين کي هڪ موقعو ملي ويندو هو ته هو انهن جي ملهائڻ جي پرپور مخالفت ڪن. اهڙن اعتراضن ۽ احتجاجن سان، سندن عقيدت ۽ مذهب سان سڃاڻيءَ جا رشتا اڃا وڌيڪ مضبوط ٿيندا ويا، نه رڳو اهو پر سندن اندر جا جوش جذبا به وڌندا ويا جن جو اظهار هنن شيطانن ۽ بدروحن خلاف هڪ پاڪ جنگ ۾ ڪيو جنهن ۾ کين واضح فتح حاصل ٿي.

II سسپرو⁵¹ جون تحريرون، جيڪي پرڪشش رنگن ۾ آهن، جهالت، غلطيون ۽ روح جي لازوال هجڻ بابت قدير فيلسوفن جي غير يقيني ڪيفيت بابت معلومات ڏين ٿيون. جڏهن اهي پنهنجن پوئلڳن کي موت جي خوف کان

پرواه نه ڪرڻ جي تلقين ڪن ٿا، توڙي جو اهو غير جو موقعو آهي، پر پوءِ به کين صاف طور تي ٻڌايو وڃي ٿو ته زندگيءَ تي موت جو آخري ڏڪ حقيقت ۾ اسان کي زندگيءَ جي ڏچن کان آزاد ڪري ٿو ڇڏي ڇو ته جيڪي ماڻهو هن دنيا ۾ موجود ٿي ناهن ته انهن لاءِ تڪليفون ۽ اذيتون به ڪونهن. ان جي باوجود يونان ۽ روم ۾ ڪي درويش اهڙا به هيا جن زندگيءَ ۽ انساني فطرت بابت هڪ مٿاهون ۽ حقيقت پسندي تي مبني نظريو ڳولي ڪڍيو هو. توڙي جو ان ڳالهه جو اعتراف ڪرڻ به ضروري آهي ته سندن دليلن جي رهبري سندن خيالي تصور ٿي ڪئي وري انهن جو تصور سندن ڦرند ۽ اجائي وڌائيءَ جو نتيجو هو. جڏهن انهن اطمینان سان پنهنجي ذهانت جي وسعتن جو جائزو وٺڻ شروع ڪيو، جڏهن انهن پنهنجي يادگيري، تصور ۽ فيصلي جي قوت جو جائزو، اندازن جي آڌار ۽ محنت جي زور تي لڳايو ۽ جڏهن هنن شهرت جي خواهش کي اندر جي نظرن سان ڏٺو ته اهو تصور کين مستقبل جي زمانن ۾ موت ۽ قبر جي منزلن کان اڳتي وٺي ويو؛ اُهي دنيا جي جاهلن ۽ وحشين جي ڳالهين ۾ منجهڻ وارا ته هيا ٿي هڪو جو اهو نتيجو اخذ ڪن ته هڪ وجود يا زندگي، جنهن جي لاءِ هنن وٽ وڏي اهميت ۽ انجي هڪ حيثيت هئي، ته اها ڌرتيءَ جي هڪ ننڍي ٽڪري (قبر) يا ٿورڙن سالن جي عرصي تائين محدود ٿي سگهي ٿي. ذهن ۾ هڪ اڳواٽ مابعد الطبيعات (Metaphysics) جي زبان استعمال ڪئي. اُهي جلد ئي ان نتيجي تي پهتا ته جيئن ته مادي جي ڪابه خاصيت، دماغ جي تخليقي قوتن سان هڪو به تعلق نٿي رکي ته ان موجب انسان جو روح هڪ اهڙو وکر يا ڪو اهر بخڙو هوندو جيڪو جسر کان پٽيئي طور تي جدا هوندو ۽ اهو پاڪ صاف، سادو ۽ روحانيت سان ڳڻيل هوندو جيڪو هرگز مري نٿو سگهي ۽ جيڪو جسماني قيد کان آزاد ٿيڻ کانپوءِ وڌيڪ پاڪ ۽ خوشحال هوندو. هنن شاندار ۽ مانائين اصولن منجهان ڪجهه فيلسوفن جن افلاطون جي اصولن تي هلڻ جي ڪوشش ڪئي ته انهن اهڙن اصولن مان هڪ غير منطقي نتيجو ڪڍيو ۽ انهن جو خيال هو ته روح جي فقط مستقبل جي لاڙال هئڻ جو سوال نه هو پر انسان جي روح جو ماضي به لاڙال ۽ ابدي هو ڇو ته سندن خيال موجب روح هڪ لامحدود دنيا جو حصو ٿي ويو ٿي جيڪو پاڻ پنهنجي طور هر وقت موجود رهي ٿو ۽ پوري ڪائنات کي روحاني قوت ٿو بخشي ۽ ان کي قائم به رکي ٿو.⁵² هتي هڪ اصول، جيڪو انساني دماغ کان اڳتي ۽ تجريبي کان به پري آهي، شايد هڪ فيلسوف کي سندس فرصت جي گهڙين ۾ وندرائي يا اڪيلائيءَ جي خاموشيءَ ۾ سندس نيڪيءَ ۾ ڪجهه سکون ۽ تفریح جو سامان مهيا ڪري: پر جيڪو ڏيمو اثر اسان کي اسڪولن ۾ ويهاريو ويو هيو، اهو تيز زندگيءَ جي ڌنڌي ۽ واپار وهنوار سبب تباهه ٿي ويو آهي. اسان انهن ماڻهن کان گهڻا واقف ٿي چڪا آهيون جيڪي سيسيرو ۽ پهرين سيزرس جي دؤر ۾ رهندا هئا؛ انهن جا عمل، انهن جي هلت چلت ۽ سندن مقصدن مان واضح طور تي خبر پوي ٿي ته سندن زندگيءَ جو طور طريقو ڪنهن واضح سليقي يا اصولن جو پابند نه هو جنهن ۾ انعام به هوندا آهن ته ماڻهن کي پنهنجن عملن جون سزائون پڻ ملنديون آهن. روم جي وڪيلن توڙي سينيٽ ۾، تقرير جي ماهرن سواءِ ڪنهن شڪ يا گمان جي پنهنجن ٻڌندڙن کي اڇرج ۾ وجهي ڇڏيو جڏهن هنن نئين فلسفي کي بنهه رد ڪيو ۽ ان کي هڪ بيڪار ۽ اجايو رايو ڪوٺيو ۽ هر تعليم عقل ۽ فھر رکندڙ ماڻهو ان نئين شوشي جي سخت مخالفت ڪئي.⁵³

جيئن ته فلسفي جون وڏي ۾ وڏيون ڪوششون به ان کان اڳتي نٿيون وڌن ته خواهش، اميد يا وڌ ۾ وڌ ڪنهن ڳالهه جي امڪان يا مستقبل جي ڪيفيت لاءِ ڪو اشارو ملي ٿو: باقي فقط ربي راز طرفان مليل رهبري سان ئي وجود جي حقيقت معلوم ٿئي ٿي ۽ اکين کان اوجھل ان دنيا جو به پتو پوي ٿو جتي انساني رُوح جسمن کان ڌار ٿيڻ بعد يقيني طور تي وڃي آرمي ٿين ٿا. پر اسان کي يونان ۽ روم جي مشهور مذهبن ۾ ڪيترائي اندروني نقص نظر اچن ٿا جنهن جي ڪري اهي هڪ ڏکڻي مونجهاري اچي وڃن ٿي پنهنجي برابري نه ڪري سگهيا. (1) سندن نظريي جي عام سرشتي لاءِ ڪي به پڪا دليل موجود ڪونهن ۽ جيڪي لادنن ۾ بيحد عقلمند هيا، انهن اڳيئي پنهنجن ضبط ٿيل اختيارن تان هٿ ڪڍي ڇڏيو هو. (2) دوزخي جاين جڳهن جو بيان نقش نگار جي ماهرن ۽ شاعرن جي تصور جي حوالي ڪيو ويو هو جن اتي ڪوڙ سارن ڇنڻ، پوتن ۽ راکاسن جي آبادي کي وڌائي ڇڏيو هو جن پنهنجي انعامن ۽ سزائن کي پنهنجي مرضي مطابق ٿي هلايو، نتيجي ۾ جيڪا صفا سچي حقيقت هئي ۽ انساني دل ۽ دماغ جي عين مطابق هئي، انکي نه رڳو پريشان پر بيمز تو به ڪيو ويو ۽ انکي وحشيانه قصن ڪهاڻين سان ملايو ويو. ⁵⁴ (3) ”مستقبل جي ملڪ“ جي فلسفي کي، يونان ۽ روم جي سخت مذهبي ماڻهن طرفان، عقيدتي جي بنيادي نقطي طور مڃڻ کان انڪار ڪيو ويو. خدائن جي شفقت ۽ مهربانيءَ کي، جيئن اها قومي سطح جي ماڻهن بابت ٻڌائي وئي آهي ۽ نه ذاتي شخصن جي حوالي سان، کي موجوده دنيا جي ڳيٽ تي واضح ڪيو ويو هو. جيڪي درخواستون جوبسٽر يا اپولو جي قربان گاهن تي ڏنيون ويون هيون، انهن ۾ عبادتگذارن جو، عارضي خوشين لاءِ اونو ۽ ڳڻتيءَ جو اظهار ڪيل هو ۽ مستقبل جي زندگي بابت بيخبري يا بيپرواهي ظاهر ڪيل هئي. ⁵⁵ روح جي لازوال هئڻ جو اهر سچ ۽ حقيقت جو تصور وڌيڪ ڪاميابي ۽ صداقت سان هندستان، اسيريا، مصر ۽ گال وارن پاڻ ڀڃڻين سان هنڊائي رکيو هو ۽ جيئن ته اسان برين بابت ايتري مٿاهين ڄاڻ ۽ فرق بابت گهڻو نٿا ٻڌائي سگهون ته اسان ان کي يقيني طور تي پادرين سان منسوب ڪري سگهون ٿا جن نيڪي ۽ چڱائيءَ جي گڻن کي پنهنجي مقصد جي منزل بنائي ڇڏيو آهي. ⁵⁶

اسان فطري طور اها اميد رکنداسون ته هڪ اصول جيڪو مذهب جي لاءِ بيحد لازمي آهي، ان جو فلسطين جي خاص ماڻهن تي ضرور واضح طور تي انڪشاف ٿيو هوندو ۽ جنهن کي وري اثران جي پادري اداري کي موروثي طور سونپيو ويو هوندو. اسان تي انڪري فرض ٿي ويو آهي ته الله تعاليٰ جي ڳجهن رازن کي ساراهيون، ⁵⁷ جڏهن ته اسان تي اهو واضح ٿي چڪو آهي ته روح جي لازواليت جي فلسفي تي حضرت موسيٰ (ع-س) جي مذهب ۾ ذڪر آيل نه آهي ۽ جنهن بابت ٻين پيغمبرن به غير واضح اشارا ڏنا آهن: ۽ جيڪو طويل عرصو مصرين ۽ بابل جي ماڻهن جي غلاميءَ جي وچ ۾ گذريو، يهودين جون اميدون توڙي خوف خطرا موجوده زندگيءَ جي تنگ دائري ۾ گهمندي ڦرندي نظر اچن ٿا. ⁵⁸ ملڪ نيڪالي ڏنل قوم کي ساڻس جڏهن واعدي ٿيل زمين تي واپس ٿيڻ جي اجازت ڏني هئي ۽ جڏهن عذرا سندن مذهب جا قديمي رڪارڊ واپس ڪيا هيا ته ٻه اهر فرقا سدوسي ۽ فارسي چپ چاپ ۾ جبروسلر ۾ اڀريا. ⁵⁹ پهرئين فرقي کي سماج جي شاهوڪار ۽ مٿاهين طبقي مان چونڊيو ويو هو ۽ اهو طبقو پوريءَ طرح حضرت موسيٰ (ع-س) جي مذهب سان لاڳاپيل هيو ۽ اهي پوري سچائيءَ سان روح جي لازوال هئڻ کي رد ڪندا هيا، هي اهڙو

خيال هو جنهن جو پاڪ ڪتاب ۾ ڪو تذڪرو ڪونه هو، جنهن کي هو پنهنجي عقيدتي جو حصو سمجهندي انکي بيحد مان ڏيندا هئا. پاڪ ڪتاب جي اختيارن ۾ فارسين پنهنجين روايتن کي شامل ڪري ڇڏيو ۽ روايتن جي نالي ۾ هنن ڪيترائي اهڙا ضابطا ۽ اصول به قبول ڪيا جيڪي مشرقي قومن جي مذهب ۽ فلسفي ۾ موجود هيا. قسمت ۽ مقدر به فلسفا، توڙي فرشتن ۽ روحن جون ڳالهيون يا ايندڙ وقت جا انعام ۽ سزائون، اهي سڀئي ڳالهيون نئين عقيدي جي نقطن ۾ بيان ٿيل هيون. ۽ جيئن فارسي پنهنجي هلت چلت جي سهڻن طريقن سان يهودين جي ماڻهن کي به پنهنجي پارٽي ۾ شامل ڪيو هو ته روح جي لازواليت جو فلسفو سندن عبادتگاهن ۾ گونجڻ لڳو جڏهن آسمونين، شهزادن ۽ پادرين جي حڪومت هئي. يهودين جي طبيعت اهڙي هئي جو هو ڪنهن بور ڪندڙ ۽ خشڪ ماحول مان مطمئن ٿيڻ وارا ڪين هيا، يعني اهڙو جيڪو گهڻن خدائن جي پوڄاري جي ذهن کي مطمئن ڪري سگهي ۽ جيئن ئي انهن مستقبل جي ملڪ جي تصور کي قبول ڪري ورتو ته پوءِ انهي فلسفي سان پوري جوش ۽ جذبي سان لاڳاپجي ويا ڇو ته اهو ئي ان قوم جو سچو ۽ ساراهڻ جهڙو ڪردار هو. بهرحال سندن جذبي ڪابه شاهدي پيش ڪانه ڪئي ۽ نه وري ڪنهن امڪان جي ڪا اُميد پيدا ڪئي ۽ اهو اڃا به وڌيڪ ضروري هو ته زندگي ۽ لازواليت جو فلسفو جيڪو فطرت طرفان نازل ٿيو هو، دليل ان جي منظوري ڏئي هئي، ۽ وهمن به ان جي مرجع ڪئي هئي، ان کي آخر ۾ قدرتي سچائيءَ جي سنڌ جي ضرورت هئي جيڪا حضرت عيسيٰ (ع-س) جي اختيار ۽ مثال ذريعي ملڻي هئي.

جڏهن انسانذات کي دائمي خوشيءَ جو واعدو ڪيو ويو هو ۽ ان ۾ انجيل مقدس جي اصولن جي پيروي ڪرڻ ۽ اهو عقيدو اختيار ڪرڻ جو شرط رکيل هو ته ان ۾ ڪا به تعجب جي ڳالهه ڪانهي ته اهڙي فائدي واري آڇ، هر مذهب جي گهڻن ئي ماڻهن قبول ڪئي، ۽ رور جي شهنشاهت جي هر صوبي ۽ هر طبقي جي ماڻهن طرفان نئين عقيدي کي قبول ڪيو ويو. قديمي عيسائي، پنهنجي موجوده حالت کان نفرت ڪرڻ لڳا ۽ لازوال فلسفي ۾ اعتماد ڪندي خاموش ٿي ويا ته موجوده دؤر جو مشڪوڪ، اڻپورو ۽ آڏورو عقيدو اهڙن منجهيل معاملن ۾ ڪوبه واضح ۽ اطمينان بخش حل نٿو ڏئي سگهي. اوائلي ڪليسا کي سچ جي اثر ۽ ماڻهن جي غير جانبدار رايي جي طاقتور پٺڀرائي هوندي هئي جنهن کي فائديمند ۽ قدير هئڻ سبب وڌيڪ مان ڏٺو ويندو هو پر تجربو وري ان سان شامل نه ٿي سگهيو آهي. اهو آفاقي طرح مڃيو ويندو هو ته دنيا جي پڄاڻي توڙي جنت جي بادشاهي جو خاتمو بس ٿيڻ وارو آهي. قيامت اچڻ جي پيشنگوي حواري ۾ ڪئي هئي ۽ اها روايت سندن اڳين پوئلڳن وٽ محفوظ ٿيل هئي ۽ اهي جن حضرت عيسيٰ (ع-س) جي گفتگو ۽ سندن فرمودات پاڻ پنهنجن ڪنن سان ٻڌا هيا ته اهي ان ڳالهه جي توقع رکي پئي سگهيا ته ان نسل جي مڪمل خاتمي کان اڳ ”انسان جي پٽ“ جي ڪڪرن ۽ آسمانن منجهان ٻيهر ۽ شاندار واپسي ٿيندي ڇو ته انهن سندس رحم جوڳي حالت ڏني هئي جڏهن هو زمين تي هو ۽ اهڙين حالتن جي شاهدي ويسپاسيان ۽ هٿبرڻ جي حڪومتن ۾ يهودين جي تڪليفن ۾ مبتلا ٿيڻ جي صورت ۾ موجود هئي. سترهن صدين جي انقلاب اسان کي سيکاريو آهي ته ڪنهن غيب جي ڳالهه يا الهامي ڳجهه کي پٿرو ڪرڻ لاءِ زور نه ڏجي، پر جيترو عرصو، شايد عظيمنديءَ جي گهرجن موجب هن غلطيءَ کي چرچ ۾ رهڻ جي اجازت ڏني وئي ته عيسائين جي عقيدي تي انجا تمام

بهرتر نتيجا نڪتا جيڪي ان پوائتي گهڙيءَ جي ڊيڄاڙيندڙ انتظار ۾ هئا جڏهن خود زمين ۽ انسانذات جون سڀيئي قومون خدائي جج جي ظاهر ٿيڻ جي انتظار ۾ ڏڪنديون ۽ تڙپنديون هونديون.⁶⁰

هزار سالن جي وقفي جو قديمي ۽ مشهور فلسفو حضرت عيسيٰ (ع-س) جي ٻيهر ظاهر ٿيڻ سان تمام گهڻو تعلق رکي ٿو. جيئن ته تخليق جو سڄو ڪم ڇهن ڏينهن ۾ مڪمل ٿيو هو ته ان جو موجوده حالتن جي حساب سان عرصو، هڪ روايت مطابق جيڪا ايليڃا (بني اسرائيل جي پيغمبر) سان منسوب ٿيل آهي، ۽ هزار سالن جيترو ٿئي ٿو.⁶¹ ساڳيءَ طرح اهو به سوچيو ويو ته هيتري ساري ڊگهي محنت ۽ ڪاروبار جو وقت جيڪو هاڻي گذري چڪو آهي⁶² پر ان جي جڳهه سبت (Sabbath) جي هزار سالن وارو ڏينهن اچي والاريندو ۽ حضرت عيسيٰ (ع-س) سندس ساٿي درويش ۽ اوتار فاتحانه انداز ۾ - سندس آهي ساٿي جيڪي موت کان بچي ويا هيا يا جن کي معجزاتي زندگي ملي هئي - زمين تي تيسٿائين حڪومت ڪندا جيستائين قيامت وارو مقرر ڏينهن ايندو جڏهن مُردن کي ٻيهر اُٿاريو ويندو. عقيدتمندن لاءِ اها اُميد ايڏي ته کين سُڪون ۽ اطمينان ڏيندڙ هئي جو نئون جیروسلم، جيڪو فرحت بخش بادشاهت جي گاديءَ جو هنڌ هو، انکي خوشيءَ جي طرحين طرحين رنگن سان ڪنوار جيان سينگارايو ويو هو. جيڪڏهن اهڙو جشن ملهائجي ها جنهن ۾ نج، پاڪ صاف ۽ روحاني رنگ هجي ها ته اهو اتان جي رهواسين لاءِ ڪجهه عجيب لڳي ها پر ته انهن جي انساني لطرت ۽ هوش حواس ظاهر آهي ته انسانن وارا هيا، عدن جو باغ، جنهن ۾ بهراڙيءَ جي زندگي جي ڀرور وڻن هوندي آهي، زياده مهذب سماج جيڪو ان وقت روم جي شهنشاهت ۾ مروج هو، لاءِ موزون نه هو. انگري سون ۽ نهايت قيمتي پٿرن منجهان هڪ شهر اڏيو ويو ۽ تمام عمدو ان ۽ شراب پر واري زمين تي رکيو ويو ۽ ماڻهن کي عام اجازت ڏني وئي ته خوشيءَ مان خوب کائڻ پيئڻ ۽ ماڻهن کي ڪنهن به حسد يا جھل ڀل واري قانون هيٺ ڪابه منع ٿيل نه هئي يا ٻين لفظن ۾ خوشين ملهائڻ جي عام اجازت هئي.⁶³ هزار سالن جي تصديق سڀني وڏن ۽ حوارين کان سڀني تائين پهچي چڪي هئي. يعني جستن مارٽر کان وٺي آئرينيس تائين، جنهن وري حوارين جي پوئلڳن سان ۽ لئڪٽنٽيس سان به ڳالهايو هو جيڪو وري ڪانسٽنٽائن جي پٽ جو استاد هو.⁶⁴ ان جي باوجود جو ان کي ممڪن آهي آفاقي سطح تي تسليم نه ڪيو ويو هجي، پر اهو يقيني طور تي پختن عقيدتمندن وٽ قبول ٿي چڪو هو ۽ اهي ان کي چڱيءَ طرح مڃي به چڪا هيا ڇو ته اهو انسانذات جي خواهشن ۽ خدشن سان پوريءَ طرح ٺهڪي ٿي آيو ۽ تمام گهڻي ۽ ڪامياب حد تائين عيسائين جي مذهب جي واڌاري ۽ ترقيءَ جو ڪارڻ ٿيو هوندو. پر جڏهن ڪليسا جي عمارت ذري گهٽ مڪمل ٿي چڪي هئي، ته ان وقت عارضي مدد کي في الحال پري ڪيو ويو. حضرت عيسيٰ (ع-س) جي زميني حڪومت جي فلسفي کي پهريون ته فقط تمثيلي حد تائين سمجهيو ويو، بعد ۾ آهستي آهستي ان کي مشڪوڪ ۽ اجايو خيال ظاهر ڪيو ويو ۽ آخر ڪار ان کي لادينيت ۽ مذهبي جنون وارن جي ايجاد سمجهي مڪمل طور تي رد ڪيو ويو.⁶⁵ هڪ مخفي اڳڪٿي، جيڪا اڃا تائين مقدس قانون جو حصو آهي، پر جنهن لاءِ تصور ڪيو ٿي ويو ته اها اڳيئي گرم جذبن کي وِتر ڀاريندي، ۽ ٿيو به ائين جو ذري جيتري مفاصلي تي چرچ طرفان قتل جي فتويٰ کان بچي وئي.⁶⁷

جڏهن ته حضرت عيسيٰ (ع-س) جي پوئلڳن کي عارضي حڪومت جون خوشيون ۽ شان شوڪت آڇيو ويو هو ته لادين جي خطرناڪ تڪليفن ۽ مصيبتن کي به ننڍيو ويو هو. نئين جيروسلم جي تعمير* ۽ صوفيائي بابل جي تباهي جو ڪم گڏوگڏ ۽ هڪ جهڙي رفتار سان ٿيڻو هو ۽ جن شهنشاهن ڪانسٽنٽائن کان اڳ حڪومت ڪئي هئي، جيستائين انهن بُت پرستي جي حمايت ٿي ڪئي، ته بابل جو لقب شهر کي توڙي روم جي شهنشاهت کي ڏنو ويو هو. اخلاقي توڙي ظاهري ۽ جسماني براين جو چار وچايو ويو هو ته جيئن هڪ خوشحال قوم کي اڏيڻ ۽ تڪليفن ۾ مبتلا ڪيو وڃي. اندروني انتشار ۽ اُتر جي نامعلوم هنڌن تان برين جا خوفناڪ حملا، وبا ۽ ڏُڪر جون حالتون، پڇڙ تارن، سڄ گرهڻ، زلزلن ۽ ٻوڏن جا عذات انسانن مٿان نازل ٿيندا رهيا.⁶⁸ هي ته رڳو شروعاتي ۽ هڪ اڇڻ واري وڏي عذاب لاءِ تياري وارا اشارا هيا جيڪي روم مٿان آفت جيان نازل ٿيڻا هيا جڏهن اسڪيپيوز ۽ سيزرس جو ملڪ آسمان طرفان ايندڙ شعلن جي نذر ٿي ويندو ۽ ستن ٽڪرين جو شهر پنهنجن محلاتن، مندرن ۽ فتح جي محرابن سميت باهه ۽ گندرف جي وڏي ڍنڍ ۾ سڙي ۽ پُورجي ويندو. اها ڳالهه روم وارن جي آڱڙ لاءِ ڪجهه اطمينان بخش هئي ته جيترو عرصو سندس شهنشاهت جو هيرو اهو ئي عرصو جن هن دنيا جو به هيرو ۽ جيئن ته اڳ سندس شهنشاهت پاڻيءَ جي ٻوڏ سبب غرق ٿي هئي ته هاڻي وري اها ٻيهر شايد جلد ئي باهه ۾ سڙي رک ٿيڻ واري هئي، جيتريقدر وڏي آڙاڻ جو تعلق آهي ته اهو عجيب اتفاق جڳجي جو عيسائين جو عقيدو اڀر جي روايتن سان گهڻو ملي ٿو: اسٽائڪن جو فلسفو ۽ فطرت جو سرشتو ۽ توڙي ملڪ مذهبي لحاظ سان پڻ جن اهڙي باهه جي پنهنجي نظاري هئڻ لاءِ چونڊيو ويو هيو ۽ جن ته فطري طرح توڙي ظاهري نظر ايندڙ سبب به اهڙا هيا جيڪي باهه جا ڪارڻ هيا، جنهن ۾ تمام اولهنجون ڪارڻ هيون، گندرف جا وڏا وڏا ٿڌ هيا، تنهن کانسواءِ ڪيترائي ٻرندڙ جبل پڻ هيا جيئن ايتنا، ويسوويس ۽ لپاري ته اهڙا هيا جيڪي اڃا به اڻپوري نمائندگي ڪن ٿا. خاموش قسمر جو توڙي بهادر نقاد به ان ڳالهه کان انڪار نه ڪندو ته باهه جي پنهنجي ڌرمي، هن دنيا جي سرشتي جي تباهي هڪ اڻ ٿيڻي ڳالهه ڪانهي. هڪ عيسائي جنهن پنهنجو عقيدو منطق ۽ عقل جي دليلن تي گهٽ ۽ روايتن تي وڌيڪ رکيو آهي ۽ پاڪ ڪتابن جي تعبير مان پڻ اهو ئي معلوم ته هنن جن پڻو ۽ اعتماد سان گڏ ائين ئي سمجهو ته خاتمي جي گهڙي بس هاڻي اڇڻ واري هئي ۽ جيئن ته سندن دماغ مذهبي عقيدن سان ڀريل هيو. ته جيڪا به مصيبت شهنشاهت مٿان ائي ٿي، ته عيسائين ان کي ختم ٿيندڙ دنيا جو يقيني ۽ اعتبار جوڳو اهڃاڻ ٿي سمجهيو.⁶⁹

لادين منجهان جيڪي زياده عقلمند ۽ نيڪ هيا ته سندن جهالت يا سچائي واري عقيدي کان انڪار هئڻ سبب جيڪا سندن مذمت ڪئي ٿي وئي ته ان وري موجوده دؤر جي ماڻهن جي انسانيت توڙي سمجهه کي جن تڪليف پهچائي آهي.⁷⁰ پر جيڪا اوائلي ڪليسا هئي ته انجو عقيدو تمام مضبوط هو، تنهنڪري ان بغير هڪڙي يا سوچڻ جي انسانن جي گهڻي تعداد کي دائمي اڏيڻ جي حوالي ڪري ڇڏيو هو. البت سقراط جي حق ۾ هڪ فراع دليءَ واري اميد ڪري سگهجي ۽ ان ۾ قديم زماني جا ٻيا درويش ۽ اوتار به شامل ڪري سگهجن ٿا، جن انجيل مقدس جي اڇڻ کان اڳ ئي منطق ۽ دليلن جي روشني کي ڏسي، پرکي ۽ پروڙي ورتو هو.⁷¹ پر اهو اتفاق راءِ سان چيو ويو هو ته اهي جن حضرت عيسيٰ (ع-س) جي ڀر کان وٺي يا ان جي رحلت کانپوءِ، ضد ۽ هٿ مان شيطانن يا بدروحن جي عبادت

ڪرڻ تي زور ڀريو هو ته اُهي رب العزت جي انصاف کان نه ته ڪنهن معافي جا مستحق هيا نه وري اُهي ان جي اُميد ڪري ٿي سگهيا. اهڙن سخت لفظن، جيڪي اڳ قديم دنيا کان اڻڄاتل هيا، پيار ۽ پائيداري جي ماحول ۾ ڪڙاڻ ۽ ڪدورتن جو زهر اوتي ڇڏيو. مذهبي فرقن ۽ ويڇن سبب دوستي توڙي رت جي رشتن جا ٻنڌڻ به ٽٽي ٽڪرا ٿي ويا ۽ عيسائي جيڪي هن دنيا ۾ شيطانن جي طاقت سبب پاڻ کي مظلوم سمجهندا هئا ۽ ڪڏهن ڪڏهن سخت ناراض پڻ ٿي پوندا هئا، هاڻي کين روحاني فخر محسوس ٿيڻ لڳو ڇاڪاڻ ته انهن ايندڙ وقت ۾ پنهنجي فتح ٿي ڏني، ”توهان نظارن جا شوقين آهيو“ ترٽولين اظهار ٿو ڪري، ”ته پوءِ تمام زبردست نظارن ڏسڻ جي اُميد رکو، ۽ اهو هوندو پوري ڪائنات جي آخري ۽ دائمي انصاف جو نظارو. مان ڪيئن تعريف ڪريان، ڪيئن تهگ ڏيان، ڪيئن خوشيون ملهايان، ڪيئن باغ باغ ٿيان، جڏهن آءٌ ڪيترائي مفرور بادشاهه ڏسي رهيو آهيان، ۽ تصوراتي ديوتا پڻ جيڪي انڌاري جي غارن ۾ درد کان دانهون ڪري رهيا آهن: ڪيترائي مڃسٽريٽ ڏسي رهيو آهيان، جن آقا جي نالي کي به تڪليف پهچائي هئي، جيڪي سخت ترين باهه ۾ پاڻي پاڻي ٿي رهيا آهن، اها باهه ان کان به شديد آهي جيڪا عيسائين لاءِ پوکائي وئي هئي: ڪيترائي درويش ۽ فيلسوف ڏسي رهيو آهيان جيڪي پنهنجن گمراهه پوئلڳن سان گڏ گرم ترين شعلن ۾ پجهي رهيا آهن: ڪيترائي وڏا شاعر ججن جي آڏو ڏڪي ۽ ڪنهي رهيا آهن، ۽ ڪيترائي اهڙا آهن جيڪي هينئر مظلوم لڳن ٿا ۽ پنهنجين تڪليفن ۽ عذابن جي بيان ڪرڻ ۾ فصاحت سان نظر اچن ٿا ۽ ڪيترائي ناچو به نظر اچي رهيا آهن، ۽ مهربان پوهندڙن جي انسانيت ۽ رحم دلي اُميد ته مونکي ان ڳالهه جي اجازت ڏيندي ته وڌيڪ دوزخين جي بيان کي هاڻي روڪجي جنهن کي هڪ جوشيلو آفريڪي ماڻهو پنهنجي مزي خاطر ۽ توڪ طور شايد جاري رکي ها.“⁷²

ان ڳالهه ۾ ڪو به شڪ ناهي ته اوائلي عيسائين ۾ ڪيترائي اهڙي طبيعت جا هيا جيڪي پنهنجي شعبي ۾ نرمي ۽ سخا تي ماڻل هيا. انهن ۾ ڪيترائي اهڙا به هيا جيڪي پنهنجي دوستن ۽ پنهنجي ملڪي ماڻهن کي تڪليف ۾ ڏسي انهن لاءِ همدرديءَ جو جذبو رکندا هئا ۽ سندن وڌ ۾ وڌ اها ڪوشش هوندي هئي ته پنهنجن دوستن ۽ ساٿين کي سخت خطري ۽ تباهيءَ کان بچائن. گهڻن خدائن جو بيبرواهه پوڄيندڙ جيڪو ڪيترن ئي نون خطرن کان بنهه ڊنل هو، جنهن جي لاءِ نه ته سندس پادري ۽ نه وري سندن فيلسوف کي حفاظتي آڀاءُ وٺي ٿي سگهيا، اهو سخت دائمي عذات جي پٿر کان سخت پریشان ۽ بيحد هيسيل هو. سندس خوف ممڪن آهي ته هنجي عقيدتي ۽ دليلن جي ڪا مدد ڪري سگهي، جيڪڏهن هو پاڻکي سوچڻ ۽ شڪ ڪرڻ لاءِ به آماده ڪري ته عيسائي مذهب شايد سچو هجي: ته پوءِ کيس يقين ڏيارڻ آسان ٿي پوندو ته اهو محفوظ ترين مذهب ۽ هڪ اهڙي جماعت هئي جنهن ۾ شامل ٿيندي هو ان کي پنهنجي بهتري سمجهندو.

III بهشتي تحفا، جيڪي هن دنيا جي زندگي ۾ پڻ ٻي انسانذات جي مقابلي ۾ عيسائين ڏي منسوب هيا، اُهي کين پنهنجي ئي آرام ۽ آسائش ۾ مددگار ثابت ٿيا هوندا ته ساڳي وقت بي دين ماڻهن کي يقين ڏيارڻ لاءِ به اهي مفيد ٿيا هوندا. ڪجهه غير معمولي ماڻهن کانسواءِ جيڪي ڪڏهن قدرت طرفان مداخلت ڪرڻ تي متاثر ٿيا هوندا جڏهن هن مذهب جي خدمت ڪرڻ جي سلسلي ۾ ڪجهه وقت لاءِ فطرت جي قانونن کي به روڪي ڇڏيو هو،

عيسائي ڪليسا، حوارين ۽ انهن جي پهرين پوئلڳن جي وقت کان وٺي،⁷³ معجزاتي طاقتن جي لڳاتار دعويٰ دار رهي آهي جن ۾ زبان جي رواني جا تحفا، دورانديشي واري سوچ، پيشنگويون، شيطانن کي ٽڙي ڪيڏن جي طاقت، بيمارن کي شفا ڏيڻ ۽ مُردن کي جيئارڻ جا معجزا شامل آهن. ڌارين زبانن جو علم اڪثر ڪري آئرينيس جي همعصرن کي ٻڌايو پئي ويو آهي، توڙي جو آئرينيس کي خود بربرن جي لهجي سمجهڻ ۾ ڏکيائي پئي محسوس ٿي پر تڏهن به هن انجيل جي تعليم ڳال جي ماڻهن کي پئي ڏني.⁷⁴ خدائي اثر، پوءِ توڙي جاڳندي حاصل ٿئي يا نٿو، ڪنهن خواب يا لقاءِ ذريعي ملي. هڪ وڏي نعمت آهي جيڪا سڀني عقيدتمندن کي عطا ٿيندي آهي جنهن ۾ عورتون، بزرگ، ٻار توڙي پادري سڀئي شامل هوندا آهن. جڏهن انتهائي عقيدتمند ماڻهو پاڻ کي پوريءَ طرح عبادت لاءِ تيار ڪندا هيا، روزا رکندا هيا يا جاڳندا هيا ته جيئن گهربل روحاني طاقت کين حاصل ٿئي ته اُهي اهڙي طلب جي جستجو ۾ پنهنجي هوش ۾ نه رهندا هئا ۽ هڪ بيخوديءَ جي ڪيفيت ۾ وڃي آزادي حاصل ڪري مٿاهون مرتبو ماڻيندا هيا ۽ پاڻ به ان پاڪ روح (Holy Spirit) جو حصو بنجي ويندا هيا بلڪل ائين جيئن ڪو نڙ يا بانسري هجي ۽ ان ۾ ڪو ٿوڪ ڏئي ۽ سڀ هڪ ٿي وڃن.⁷⁵ اسان هتي اهو به ٻڌائيندا هليون ته هنن روحاني تجربن جو مقصد گهڻي ڀاڱي ڪليسا جي مستقبل جي تاريخ کي آشڪار ڪرڻو هو يا موجوده سرشتي جي رهبري ڪرڻي هئي. انهن بدقسمت انسانن جي جسمن مان بدروحن کي ٽڙي ڪيڏن، جن لاءِ کين اڳ اجازت مليل هئي ته هو کين ڀلي تڪليف پهچائن، کي هڪ ڪاميابي ۽ مذهب جي فتح سڏيو ويو ۽ قديم معافي جي طلبگارن طرفان اها بار بار دعويٰ ڪئي وئي ته اهو هڪ اهڙو ڪارنامو هو جيڪو عيسائيت جي سچائيءَ جو وڏو شاهد هو. اهو ڪارنامو گهڻو ڪري قومي سطح تي ٿيندو هو ۽ تمام گهڻن تماثيل جي موجودگي ۾ ڪيو ويندو هو. مريض جي جان ۾ ڪيڏن واري يا پوپي جي طاقت ذريعي ڇٽندي هئي ۽ جنهن ۾ ٽي قبضو ٿيندو هو ته اهو پاڻ مڃيندو هو ته هو قديمي زماني جي قصن ڪهاڻين وارو ديوتا هو جنهن انسانذات جي عظمت ۽ تعريف کي ناپاڪائيءَ ذريعي هڙپ ڪيو هو.⁷⁶ پر پراڻن ۽ مشڪل مرضن جي معجزاتي شفا، جيڪا فطرت کان به مٿاهين لڳندي هئي، ان تي هروڀرو وڏو تعجب نه لڳڻ گهرجي، ڇو ته جيڪڏهن اسان پنهنجي ياد تي زور ڏيون ته آئرينيس جي ڏينهن ۾ ٻي صدي عيسوي جي پڄاڻيءَ تي مٿن کي زندهه ڪرڻ ناممڪن نه هوندو هو، پر اهو معجزو اڪثر ڪري ڪن خاص موقعن تي وڏي روزي رکڻ سان ۽ ڪليسا جي منت زاري ڪرڻ سان سرانجام ڏنو ويندو هو ۽ اُهي ماڻهو جيڪي زندهه ڪيا ويا هيا، ته جيئري ٿيڻ کان پوءِ هُو ڪيترائي سال هن دنيا ۾ رهيا هيا.⁷⁷ اهڙي زماني ۾ جڏهن مذهب کي موت تي فتح حاصل ٿيڻ سبب وڏو فخر حاصل هجي، ته انهن نقادن ۽ فيلسوفن تي حيرت ٿي ٿئي جن اڃا تائين مُردن کي جيئارڻ جي عمل کي رد ٿي ڪيو ۽ اهڙي عمل ڪرڻ وارن تي ڏنوليون ٿي ڪيون. هڪ معزز گريشين هن فساد واري معاملي تي هڪ اهم ڳالهه ڪئي ۽ ائٿنٽڪ جي پادري ٿيوفيلس سان واعدو ڪيو ته جيڪڏهن کيس ڪو هڪڙو ماڻهو به اهڙو ڏيکاريو وڃي جيڪو مثل مان زندهه ڪيو ويو هجي ته هو بنا دير جي عيسائي مذهب اختيار ڪري ڇڏيندو. اها ڳالهه بهرحال نمايان آهي ته پهرين مشرقي ڪليسا جي سردار، پنهنجي دوست جي مذهب مٽائڻ تي توڙي جو خوش به ڇو نه هجي، پر هن ان ۾ پنهنجي خيريت سمجهي ته اهڙي مناسب للڪار کي قبول ڪرڻ بجاءِ ان تي چُپ ڪئي ڪيائين.⁷⁸

اوائلي ڪليس جا معجزا، زمانن گذرڻ جي منظوري ملڻ بعد آزاد ۽ وڏي جاکوڙ ڳانڍڻ، تنقيد جو نشانو بڻجي ويا آهن. جن کي توڙي جو عوام طرفان، ڪافي پذيرائي حاصل ٿي آهي،⁷⁹ پر عمومي طرح انهن تي ماڻهن جو جوش به وڌيو آهي ۽ جيڪي مذهبي ماڻهو خاص طرح تي يورپ جي گرجائن جا پرويسٽنٽ آهن، انهن طرفان ڪافي اعتراض اٿاريا ويا آهن.⁸⁰ هن موضوع تي اسانجو جيڪو رايو هوندو ته اهو اسانجي مطالعي جي عادت جو آئينو هوندو ۽ ڪنهن هڪ طرفي دليل جو عڪاس نه هوندو ۽ سڀ کان وڏي ڳالهه ته اسان ان کي ڪنهن پڪي پختي شاهديءَ جي ڪسوٽيءَ تي پرکينداسين جيڪا اسانکي اهڙن معجزن جي باري ۾ يقين ۽ دليلن سان ثبوت پيش ڪري. هڪ تاريخدانن جو اهو ڪم نه آهي ته اهڙي عمدي پر اختلافي موضوع تي پنهنجو ذاتي فيصلو ٻين مٿان مڙهي پر ساڳي وقت حقيقتن کي لڪائڻ جي به ڪوشش نه ڪري ته اهڙو ڪو اصول ٺاهي جيڪو مذهب سان ته ملندڙ جلندڙ ۽ نهڪندڙ هجي پر دليل يا منطق سان ٽڪراءُ پيدا ڪري. پر ان اصول جي چڱيءَ طرح چنڊ چاڻ ڪري ۽ هڪ سٺي دؤر جي ڳالهين کي باريڪ بيني سان ٽڪي توري ۽ ماڻهن کي ٻڌائي: يعني اهڙو دؤر جيڪو غلطي ۽ دوڪن کان پاڪ هجي، جنهن لاءِ اسان فوق الفطرت طاقت جا تحفا آڇڻ لاءِ تيار ٿي وڃون. پهرين وڏڙن ۽ بزرگن کان وٺي آخري پادرين تائين، ٻاڙن، درويشن، شهيدن ۽ معجزن جو هڪ لڳاتار سلسلو هلندو آيو آهي جنهن ۾ ڪو به زخو يا رنڊڪ نه آهي آهي ۽ ساڳي وقت وهمن وسوسن جي ترقي به ايتري ته لڳاتار ۽ ڇپ چاپ ۾ هلندي رهي آهي جو اسان کي خبر ٿي نٿي پوي ته رسمن روايتن جي هڪ لڳاتار سلسلي کي ڪٿي ختم ڪجي يا ڪهڙي ۽ ڪيتري حد تائين وٺي وڃجي. هر دؤر ۽ هر زماني ۾ اهڙا واقعا ضرور ٿيا آهن جيڪي ان دؤر جي حساب سان نمايان رهيا آهن ته انهن واقعن يا ڳالهين جي ڪري ئي اهو دؤر ٻين کان مختلف رهيو آهي ۽ ان دؤر جي عظمت جي شاهدي به اڳين دؤرن يا نسلن کان ڪنهن به قيمت تي گهٽ يا غير اهم نه آهي پر اسان کي جيڪڏهن ڪو الزام ڏيڻو آهي ته اهو به فقط پنهنجين ڪوتاهين يا ذهني ڪمزورين کي ئي ڏينداسين ڇو ته جيڪڏهن اسان ائين يا ٻارهيڻ صديءَ ۾ عزت واري بيد (Bede) يا پارسا برنارڊ کي اهو رتبو نه ڏينداسين جيڪو اسان ٻي صدي عيسوي ۾ جسٽن يا آئرينيس کي ڏنو هو⁸¹ ته پوءِ اها اسان جي پاران ناانصافي هوندي. جيڪڏهن انهن سڀني يا ڪنهن به هڪ معجزن جي سچائيءَ کي ان جي عمل يا معقوليت ذريعي ڄاڻيو يا پرکيو وڃي ته پوءِ معلوم ٿيندو ته هر زماني ۾ ڪيترائي بي دين ماڻهو هيا جن کي يقين ڏيارڻو پوندو هو، تفريقي باز مذهب جا منڪر هيا جن کي غلط ثابت ڪرڻو هوندو هو ۽ بت پرست قومون هونديون هيون جن کي بدلائي صحيح راه تي آڻڻو پوندو هو ۽ ڪيترائي دليل يا مقصد بيان ڪري سگهجن ٿا جيڪي قدرت يا رب العزت طرفان جائز مداخلت جو موقعو خود پيدا ڪن ٿا. ان جي باوجود جيئن ته الهامي قوتن جا دوست حقيقت ۾ يقين رکن ٿا ۽ هر معقول ماڻهو معجزن جي طاقت ۾ ڪنهن وقفي اچڻ جو قائل هوندو ته پوءِ اهو يقين سان چئي سگهيو ته اهڙو وقفو يا وقت ڪٿي ضرور آيو هوندو جڏهن اهي معجزا يا ته اوچتا يا وري آهستي آهستي عيسائي چرچ کان هٽايا ويا هوندا، ان مقصد لاءِ جيڪو به دؤر چونڊيو ويو هجي، پوءِ چاهي حواري جو موت هجي، رور جي شهنشاهت جي تبديلي يا آرين جي لادينيت جي تباهي ۽ عيسائين جي نامعقوليت جيڪي ان دؤر ۾ رهندا هئا، اهي سڀئي ڳالهيون گڏجي اسان جي لاءِ اچڻ جو باعث بڻجن ٿيون. طاقت ۽ اختيارن کان محروم ٿيڻ جي باوجود به انهن

پنهنجي دعويٰ تي زور ڏئي ڀريو. سادگيءَ عقيدتي جي جڳهه وٺي ڇڏي. مذهبي جنون کي ويساڻ ۽ آتساڻ جي زبان عطا ڪئي وئي ۽ ڪنهن به حادثي يا هٿ ٺوڪڻي واقعي کي فطرت کان مٿاهون سمجهي ان ۾ اعتبار ڪيو ويو. صحيح ۽ سچن معجزن جو تازو تجربو عيسائي دنيا کي الله تعاليٰ ڏي ويندڙ رستي اختيار ڪرڻ جو سبق ڏئي ها ۽ سندن نظرن کي هڪ فطري ذات جو مالڪ بنائي ها. (جيڪڏهن اسان صحيح ٻولي استعمال ڪريون) ڇا موجوده اٽلي جو ڪيڏو به وڏو پينٽر پنهنجي ڪمزور، اڻپورين ۽ ڪاپي ڪيل تصويرن کي رافيل يا ڪوريچو (Raphael or Correggio) جي نالن سان منسوب ڪرڻ جي جرئت ڪري سگهندو؟ جيڪڏهن ائين ڪندو ته اهو گستاخي ۽ بي حياتي وارو دوکو جلدئي پڪڙجي پوندو ۽ هر طرف کان اهڙي نادانيءَ کي سخت نفرت ۽ ڪاوڙ مان ٽنڊيو ۽ رد ڪيو ويندو.

حوارين جي وقت کان وٺي، اوائليٰ ڪليسا طرفان ڄاڻايل معجزن لاءِ ڪهڙي به راءِ جو اظهار ڀلي ڪيو ويو هجي، ته سندن طبيعت جي نرمي جيڪا ٻي ۽ ٽين صدي عيسوي ۾ مذهبي ماڻهن ۾ نهايت ئي نمايان هوندي هئي، ته ان سندن سچائي ۽ مذهب کي ڪجهه وقتي فائدو ضرور پهچايو. جديد دور ۾ لڪل ۽ غير دانسته طرز به نيڪ ماڻهن جو طريقو رهجي ويو آهي. انهن طرفان ڪجهه الهامي سچاين کي مڃڻ جو مطلب سندن اعتراف ڪرڻ گهٽ پر خاموشي سان قبوليت وڌيڪ آهي. جيئن ته اسان فطرت جي اڻ تبديل ٿيندڙ سرشتي سان مانوس آهيون ۽ ان جو احترام به ڪريون ٿا، پر اسان جو منطق توڙي اسان جو تصور به ايترو طاقتور نه آهي جو اسان رب العزت جي ڪنهن ظاهري عمل جو تاب برداشت ڪري سگهون. پر عيسائيت جي پهرين زمانن ۾، انسانذات جون حالتون بلڪل مختلف هيون. لادين ماڻهن ۾ بيحد ذهين يا تمام سادن ماڻهن تي اڪثر ڪري زور ڀريو ويندو هو ته هو اهڙن ماڻهن سان تعلق رکن جن کي معجزن ڪرڻ جي ڀرپور طاقت هئي.⁸² اوائليٰ عيسائي مسلسل اهڙي جستجو ۾ رڌل رهندا هئا جنهن ۾ صوفياڻو رنگ يا رميت هجي ۽ سندن ذهن فقط اُهي ڳالهيون مڃڻ جو عادي هو جيڪي تمام مٿاهيون ته هونديون هيون پر عام فھر هرگز نه هونديون هيون، اُهي محسوس يا تصور ڪندا هيا ته کين هر وقت ۽ هر طرف کان شيطانن يا بدروحن مسلسل طور تي سخت پريشان ٿي ڪيو، سندن سوچ کين فرحت تي پهچائي، الهام ذريعي کين هدايتون ٿي مليون، ۽ حيرت انگيز طور تي اُهي خطرن، بيمارين ۽ خود موت کان به هاڻي بي ڊڄا ٿي چڪا هيا ڇو ته انهن ڪليسا کي وينتيون ۽ منتون ڪيون هيون. هو پاڻ کي سچن يا خيالي ۽ غير معمولي انسانن جو مقصد، اوزار يا تماشين سمجهندا هئا ۽ خوشيءَ سان کين انجيل مقدس جي تاريخ جا مستند ڪرشنا ڏسڻ ۽ اختيار ڪرڻ لاءِ چوندا هئا ته اُهي آسانيءَ ۽ انصاف جي نظر سان پنهنجي اندر ۾ اوتين ۽ انهن معجزن، جيڪي سندن پنهنجي تجربي کان به وڌيڪ هيا، کين بيحد متاثر ڪيو هو ۽ ڪيترن ئي دلچسپ رازن طرف سندن توجهه ڇڪرايو هو جن لاءِ اهو تسليم ڪيو ويو هو ته اُهي سندن سمجهه کان تمام گهڻا ڳوڙها ۽ مٿاهان هيا، اهو فوق الفطرت ۽ سچين حقيقتن جو اثر آهي جنهن کي عقيدتي يا مذهب جي نالي ۾ تمام گهڻي پذيرائي ملي آهي؛ هيءُ اها ذهني ڪيفيت آهي جيڪا قدرت جي مهرباني ۽ مستقبل جي خوشين جي يقيني ضمانت آهي جنهن لاءِ ٻڌايو ويو آهي ته هڪ سچي عيسائيءَ جي اها ئي پهرين ۽ شايد واحد لياقت ۽ نشاني آهي. وڌيڪ سخت اصول پرستن ۾ جيڪي اخلاقي اوچاڀون آهن، جيڪي بي دين وٽ به ڪڏهن ڪڏهن هونديون آهن، انهن جي، اسان جي معيار مطابق نه ته ڪا حيثيت آهي نه وري انهن جو ڪو فائدو آهي.

IV پر اوائلي عيسائين پنهنجي عقيدتي ۽ پنهنجي خوددار ذريعي ظاهر ٿي هڪس، ۽ اهو جائز طرح فرض ڪيو ٿي ويو ته قدرتي ترغيب، جنهن ذهن کي يا ته منور ٿي ڪيو يا پنهنجي دٻايو ٿي، پر ساڳي وقت دل کي يقيني طور تي پاڪ ڪري ٿي ڇڏيو ۽ عقيدتمند جي عملن لاءِ رهبري به ڪئي ٿي. عيسائيت جا پهريان معافيءَ جا طالب جيڪي پنهنجن پائرن ۽ عزيزن جي معصوميت کي درست سمجهن ٿا ۽ پوئين دور جا ليڪڪ جيڪي پنهنجن ابن ڏاڏن جي احترام ۽ تقدس کي ملهائڻ ٿا، اهي چمڪندڙ ۽ تيز رنگن ۾ اعليٰ اخلاق ۽ عادت جي طريقتن کي نمايان ڪن ٿا، جيڪي انجيل جي سکيا ذريعي پوري دنيا ۾ پکڙيا هيا. جيئن ته منهنجو ارادو فقط انهن انساني سببن تي روشني وجهڻ جو آهي جن کي الهام جي اثر جي تائيد ڪرڻ جي اجازت ملي هئي ته آڏهتي به مقصد مختصر طور بيان ڪندس جيڪي اوائلي عيسائين جي زندگي کي، سندن همعصر لادين يا سندن وقت جي بگڙيل پوئلڳن جي مقابلي ۾ وڌيڪ نيچ، صاف ۽ سادگي پسند ڏيکاريندا، سندن ماضي جي گناهن تي ندامت جو اظهار به ان ۾ هوندو ۽ ساڳي وقت سندن تعريف لائق ان خواهش جو ذڪر به ان ۾ نظر ايندو جنهن ذريعي هو هڪ اهڙي سماج جي شهرت ۽ عزت جي تائيد ڪندڙ هيا جنهن سان سندن لڳ لاڳاپا ۽ رهڻي ڪهڻي وابسته هئي.

اها هڪ قديمي ملامت آهي جيڪا دهرين يا لادين طرفان جهالت يا ڪدورت منجهان مڙهي وئي هئي ته عيسائي انتهائي خطرناڪ ڏوهارين کي پنهنجي مذهب ۾ داخل ڪندا هيا جن کي جڏهن به ضمير جي ملامت يا پڇتاءِ جو احساس اندر ۾ ڇهنڙيون پائيندو هو ته، کين پاڪائي جي غسل ڏيڻ لاءِ آماده ڪيو ويندو هو ته جيئن هو پوين گناهن جي احساس ۽ غلاظتن کي ڌوئي، صاف ۽ پاڪ ٿي وڃن جن کي ديوتائن جا مندر ڪنارو ادا ڪري پنهنجن گناهن بخشائڻ لاءِ اندر وڃڻ جي اجازت ٿي نه ڏيندا هيا، پر هيءَ ملامت جڏهن بهتان بازي ۽ غلط بيانيءَ کان بلڪل صاف ٿي وئي ته پوءِ مذهب جو وقار بلڪل ايترو ۽ ان حد تائين وڌيو جيترو اڳ ڪليسا جي سلسلي ۾ ٿيو هو.⁸³ عيسائيت جا دوست بغير ڪنهن هڪ يا رڪاوٽ جي، اهو اظهار يا اعتراف يقينن ڪندا ته تمام ناميارا درويش ۽ اوتار به پاڪائي جي غسل (Baptism) کان اڳ تمام گهڻا ۽ تيز گنهگار هيا، انهن ماڻهن جن هن دنيا ۾، ڪٿي پوري صحيح طريقي سان نه ٿي سهي، مهرباني، رحم دلي ۽ معقوليت جو مظاهرو ڪيو هو ته کين پنهنجي ئي صحيح طريقي سان هلڻ منجهان ايترو ته ماڻ مٽ وارو سکون ۽ سرور مليو هو جو اڳتي لاءِ کين ڪنهن به قسم جي ندامت، پڇتاءِ، ڏک ۽ خوف جو جهٽڪو محسوس نه ٿيو هوندو ۽ هي سڀڪجهه مذهبي تبديلي جون نعمتون هيون، سندن روحاني پيشوا جي مثال کانپوءِ، انجيل جي پرچار ڪندڙن کي پوءِ ماڻهن جي سماج کان به نفرت اچڻ لڳي ۽ خاص طرح عورتن کان چو ته جيڪا سندن اندر ۾ ضمير جي سڃاڻپ منجهن آئي هئي ۽ کين پنهنجي غلطي ۽ گناهن جو احساس ٿيو هو ته ان اثر کين پنهنجي بدلائي ڇڏيو هو. جيئن اهي گناهن جي غوراب ۽ وهمن وسوسن جي چار مان ٻاهر نڪتا ته منجهن لازواليت جي اميد پيدا ٿي پئي ته انهن هاڻي فيصلو ڪري ورتو ته هاڻي هو نه رڳو نيڪي واري پڇتاءِ ۽ ملامت واري زندگي گذاريندا، پر سندن روح ۾ هاڻي هڪ مڪمل انسان بنجڻ جي خواهش جاڳي پئي، ۽ اها ڳالهه جيئن سڀني کي خبر آهي ته دليل ۽ منطق هڪ وچڙي بي حس ماڻهوءَ سان دوستي رکندو آهي پر اسانجا جذبا تمام تڪڙ ۾ ۽ شدت سان اها جڳهه وڃي والاريندا آهن جيڪا ٻن متضاد پڇاڙين جي وچ ۾ هوندي آهي.

جڏهن نئين مذهب ۾ داخلا وٺڻ وارا تعداد ۾ وڌي ويا ۽ انهن کي عقيدتمندن ۾ شامل ڪيو ويو ۽ کين ڪليسا جي رسمن ۾ به داخل ڪيو ويو ته انهن پاڻ ۾ هڪ تبديلي محسوس ڪئي ته چڻ کين پراڻين غلط قسم جي عادتَن کان خود بخود روڪَ ٿي وئي آهي. اها تبديلي روحاني گهٽ ۾ محصور ۽ عزت واري وڌيڪ هئي. ڪابه سوسائٽي جيڪا پنهنجي وسيع قومي برادريءَ ۽ مذهب کان ڇجي وڃي ٿي ته پوءِ اها يا ته هڪ آفاقي حيثيت وٺي وڃي ٿي يا وري ٻين جي بغض ۽ ڪيني جي نذر ٿي وڃي ٿي. جيئن ته انهن جا ميمبر ٿوري تعداد ۾ ٿين ٿا ته ان سوسائٽي جي ڪردار تي چڱاين يا برائين جي اثر پوڻ جو دارومدار سندن ميمبرن جي ذاتي ڪردار سان واسطو رکي ٿو ۽ هر ميمبر وڏي غور سان پنهنجي هلت چلت تي پاڻ غور سان نظر رکي ٿو ته پنهنجي دوستن ۽ عزيزن ڏي به ڌيان ڌري ٿو، ڇو ته جيڪڏهن پنهنجي ۽ دوستن جي مجموعي ڪردار سان کين ذلت جو مُنهن ڏسڻو پئجي وڃي ته پوءِ ڇو نه مجموعي طريقي سان گڏجي اهڙو ڪم ڪجي جو هنجي پنهنجي ۽ سندس دوستن عزيزن جي عزت ۽ ناموس ۾ واڌارو ٿئي. جڏهن بٽنيا جا عيسائي ننڍي پلني جي ڪورٽ ۾ آندا ويا ته انهن مڃسٽريٽ کي يقين ڏياريو ته هو ڪنهن به غير قانوني ۽ بري ڪم ۾ ملوث هجڻ جي بجاءِ، اُهي هڪ ڪيل وڃڻ ذريعي پابند هيا ته هو ڪوبه جرم يا ڏوه جو ڪم هرگز نه ڪندا جنهن ذريعي سڄي سوسائٽي جو مجموعي يا ذاتي امن امان ۾ ڪو رخنو پوي يا سُڪون جو ماحول تباه ٿئي. تنهنڪري هو چورين، لُٽ مار، زنا، قسَم تي ڪوڙ ڳالهائڻ ۽ دوکي بازي کان ڪوهين دور هيا.⁸⁴ هڪ صدي پوءِ، ٽرٽولين، هڪ مخلصيءَ واري فخر وڃان چئي رهيو هو ته جلال جي هٿان تمام گهٽ عيسائي ماري ويا هيا سواءِ ان جي ته هو مذهبي تعصب جو شڪار ٿيا هجن.⁸⁵ سندن صفائي سنائي واري ۽ الڳ تلڳ زندگي، جيڪا ان دور جي اوباش ۽ عياشي واري رهڻي ڪهڻي کان بلڪل مختلف هئي، کين پاڪدامني، پرهيز گاري، قناعت، بردباري ۽ سٺي ڪردار طرف آماده ڪري ڇڏيو هو. جيئن ته گهڻا ماڻهو ڌنڌي ڌاڙي سان تعلق رکندا هيا، ته اهو انهن جي ايمانداري ۽ سچائيءَ لاءِ لازمي هو ته اُهي شڪ شبهات دور ڪن جيڪي مذهب تي ٺٺوليون ڪرڻ وارا ڪنهن به پاڪ شئي جي ظاهر ٿيڻ تي غلط سوچڻ ۽ عملن ذريعي ڪندا رهندا آهن. دنيا جي نفرت کين عجز، انڪساري ۽ صبر جي تلقين ڪري ڇڏي هئي. جيئن مٿن ظلم وڌيڪ ٿيندو هو. تيئن هو هڪ ٻئي جي وڌيڪ ويجهڻا ٿيندا ويندا هيا، هڪ ٻئي لاءِ انهن جي سخا، فياضي ۽ اعتماد جي لاءِ لادين ڪونه ڪو غلط تبصرو ڪندا رهندا هيا، ۽ سندن دوکيباز دوست انجو ناجائز فائدو وٺندا هيا.⁸⁶

اوائلي عيسائين جي اخلاقي قدرن لاءِ اها وڏي فخر جي ڳالهه آهي ته سندن قصور ۽ غلطيون به سندن اخلاق جي جُهجهي هئڻ مان ڳوليا ويندا هيا. ڪليسا جا پادري ۽ ڊاڪٽر جن جي شاهدي توڙي اختيار، سندن ڪمن، اصولن ۽ سندن همعصرن جي عملن جي تصديق به ڪندا هيا ته انهن تي اثر انداز به ٿيندا هيا، پر انهن مقدس ڪتاب ڏهانت سان گهٽ پر عقيدتي مان وڌيڪ پڙهيا هيا ۽ انهن حضرت عيسيٰ (ع - س) ۽ سندس حوارين جي سخت فرمانن کي جيئن جو تيئن حاصل ڪيو هيو جنهن لاءِ بعد جي تبصري ڪندڙن جي دورانديشي، انهن جي معنيٰ ۽ مفهوم ڪيڏن ۾ اجائي لفاظي ڪئي آهي ۽ چؤاڳ معنيٰ لکي ڇڏي آهي. انجيل مقدس جي ڪماليت کي فلسفي کان به مٿي ڪرڻ جي شوق ۾، جوشيلن بزرگن پاڻ کي مارڻ، پاڪائي ۽ صبر جي خدمتن کي ايترو ته مٿاهين چوڻيءَ تائين ڪڍڻ جي

ڪوشش ڪئي آهي، جتي پهچڻ ڏاڍو ڏکيو هوندو آهي، ۽ ڪمزورين ۽ اخلاقي بگاڙ جي موجوده حالتن ۾ وري جي پهچي به وڃي ته ان تي ثابت قدم ٿي رهڻ هڪاري مشڪل ڪم آهي. اهڙو فلسفو يا اصول جيڪو تمام شاندار ۽ مٿاهون هجي، انجو دنياڌاري وارن ماڻهن سان پڪراءِ ٿيڻ مشڪل ٿي لڳو جيڪي هن عارضي دنيا جي معاملن ۾ فقط معاملن ۾ فقط فطرت جي احساسن ۽ سماج جي گهرجن کي نظر ۾ رکن ٿا.⁸⁷

انسان جي لاءِ به فطري لاڙا يا رجحان، جيڪي سٺي ڪردار ۽ آزاد خياليءَ جي طبيعت جي وچ ۾ فرق پيدا ڪن ٿا، اهي خوشيءَ لاءِ پيار ۽ عمل سان محبت وارا رجحان آهن. جيڪڏهن خوشيءَ جي پيار سان گڏوگڏ علم حاصل ڪرڻ جو فن جيڪو سماجي اٿڻي ويهڻي ذريعي بهتر ٿئي ٿو ۽ سادگي، صحت ۽ ناموس لاءِ اونو ۽ عزت جي جذبي رکڻ سان اهو صحيح طريقي سان هلي ٿو ته پوءِ اهڙو فطري لاڙو ذاتي زندگيءَ ۾ تمام گهڻيون خوشيون آڻي سگهي ٿو. هوڏانهن عمل سان پيار، مضبوط رهڻ جو هڪ اصول آهي جيڪو ڪڏهن شڪ ۾ به مبتلا ڪري ٿو ڇڏي. ان ذريعي ڪاوڙ، خواهش ۽ انتقام جا جذبا وڌي وڃن ٿا؛ پر جڏهن ان جذبي کي مقبوليت، رحم دلي ۽ مهرباني ڪرڻ جي رهبري ملي ٿي ته پوءِ ساڳيوئي جذبو هر نيڪي ۽ اخلاق جو ابرو ٿي وڃي ٿو ۽ جيڪڏهن اهڙي سٺي ڪردار سان اوتري ئي وڏي اهليت ۽ قابليت به گڏ هجي ته پوءِ هڪڙو خاندان، هڪ ملڪ يا هڪ بادشاهت، پنهنجي سلامتي، بهبود ۽ بهتري لاءِ هڪ ماڻهو جي بي مثال جرئت ۽ همت جا بيحد احسانمند رهن. خوشيءَ جي پيار لاءِ قبول ڪرڻ جهڙين ۽ عمل جي پيار لاءِ تمام گهڻين ۽ وقار جهڙين لياقتن جو هجڻ هڪ لازمي شرط آهي. اهو ڪردار جنهن ۾ ٻنهي لياقتن جو ايڪي ۾ هجڻ ۽ هر لحاظ سان هڪ ٻئي سان ملي وڃڻ انساني فطرت جي بهترين گهرج هوندي جيڪا ماڻهن جي ترقي، بهبود ۽ بهتريءَ جي ضامن هوندي. انساني وصفن ۾ جڏهن عقل ۽ عمل ٻئي ٻئي هوندا يا اهڙن گڻن کان وانجهيل هوندا ته پوءِ اهڙي نااهليءَ کي انسانذات ٽڙي پڄاڻي ڪيندي ڇو ته اهڙن آوڳڻن سبب نه ته فردن کي ڪو فائدو ملندو ۽ نه وري دنيا جي ڪنهن بني بشر کي چڱائيءَ يا بهتريءَ جا ڪا اميد هوندي. پر اوائلي عيسائين جيڪي پنهنجي لاءِ قبوليت جون يا فائديمند انسان ٿيڻ جون ڪوششون ڪيون ٿي ته اهي هن دنيا جي لاءِ نه هيون.

ڄاڻ جو حاصل ڪرڻ، دليلن يا تصور جو عمل، ۽ غير محتاط ڳالهه بولڻ جو وهڪرو، اهي سڀ ڳالهون هڪ فراخ دل ذهن جي فرصت جي وٺڻ وروڻن جو سامان آهي. اسانجي بزرگن ۽ وڏڙن اهڙين تفريحن کي نه رڳو رد ڪيو هو بلڪ انهن کان نفرت ڪئي هئي ۽ جيڪڏهن ڪنهن موقعي تي انهن منظوري به ڏني هئي ته ان ۾ بيحد احتياط ڪيو هو ڇو ته انهن هر اهڙي علم يا ڄاڻ کان بچان ڪئي هئي جيڪا نجات يا چوٽڪاري ڏيارڻ ۾ فائديمند ثابت نه ٿئي ۽ هو ته ان حد تائين به ويا هيا جو هر فضول گفتگو يا بحث مباحثي کي هنن تقرير جي فن يا ذات جو مجرماڻو ۽ غلط استعمال ڪوٺيو هو. اسانجي موجوده وجود ۾، جسم، روح سان هڪ آئوٽ رشتي ۾ ڳنڍيل آهي جو اسان دلچسپي، معصوميت ۽ اعتدال سان اها ڳالهه آزمائڻ ٿا چاهيون ته ٻنهي جي انهي رشتي ۾ سهڻپ ۽ وفاداريءَ جي ڪيتري قوت رکيل آهي. اسانجي مذهبي ڏاڏن جا دليل عجيب وغيره هوندا هيا، هڪ اجائي ڪوشش ۾ رڌل رهندا هيا ته ڪنهن طرح فرشتن جي هر لحاظ سان مڪمل هئڻ واري ڪردار جي ڪاپي ڪجي، اهڙيءَ طرح هو هر زميني ۽ جسماني خوشي ماڻڻ کان صفا نفرت ڪندا هئا.⁸⁸ اسان جا ڪجهه حواس، اسانجي حفاظت لاءِ ضروري آهن.

پيا اسانجي گذاري ۽ هلڻ چلڻ لاءِ آهن ۽ اڃا، تيان وري اسان جي اطلاع ڏيڻ واسطي آهن، تنهنڪري اهو ناممڪن هو ته اهڙن ڪارآمد حواسن کي رد ڪجي يا انهن جي ضرورت کان منهن موڙجي. جيڪو پهريون خوشيءَ جو احساس ڪين مليو ته اتان ئي ان جي غلط تعبير يا تشريح شروع ڪري ڏنائون. جيڪو بهشت جو اميد وار هو اهو پوريءَ طرح بيحس هيو ۽ کيس هدايت مليل هئي ته جيڪي سٺي ڏاڻقي يا وڻندڙ خوشبو واريون شيون هيون انهن جي ويجهو نه وڃي ۽ آوازن جي خوبصورت ميلاپ (ساز، آواز وغيره) جي ناپاڪائيءَ کي ٻڌڻ کان پنهنجا ڪن بند ڪري ڇڏي ۽ جيڪي به انساني تخليق جا بهترين ۽ خوبصورت نمونا هجن انهن کان هر صورت ۾ بچان ڪري، خوشيءَ وارا ويس وڳا، شاندار گهر ۽ اوچو فرنيچر ٻن گناهن کي پاڻ ۾ گڏ ملائڻ ٿا، هڪ ٽڪر پيو عياشي ۽ نفس پرستي، تنهنڪري هڪ عيسائيءَ لاءِ سادگي وارو مٿل ۽ هيسيل چهرو وڌيڪ موزون هو ڇو ته کيس پنهنجي گناهگار هئڻ جو يقين هو ۽ چوٽڪاري حاصل ڪرڻ لاءِ هو اڃا شڪ ۾ مبتلا هو. عياشيءَ کي ڀڃڻ ۾ اسانجا بزرگ ۽ پادري تمام حساس ۽ ننڍين ننڍين ڳالهين تي به غور ڪندا هئا،⁸⁹ ۽ ڪيترين ئي ڳالهين منجهان جيڪي ڪين سخت ڪاوڙ ڏياريونديون هيون. اسان انهن منجهان ڪجهه ڳڻائينداسون: جيئن غير ضروري وار، اڇي کانسواءِ ٻي هر رنگ جا ڪپڙا، موسيقي جا ساز، سون يا چانديءَ جا گلدستا، نرم وهائڻا (جيئن جيڪب پنهنجو مٿو پٿر تي وهائڻو رکي ٿيڪيو هو) اڇي ماني، ٻاهر کان آندل شراب، وڏا وڏا خطاب ۽ ٽڪلف، نيم گرم غسلخانن جو استعمال، ۽ ڏاڙهيءَ کي ڪوڙڻ جو عمل، جنهن جي لاءِ ٽرٽولين جو چيل جملو ته: ”اهو عمل اسانجي چهرن مٿان چڻ هڪ ڪوڙ يا بهتان آهي ۽ خالق جي فطري ڪمن کي وڌيڪ بهتر ڪرڻ جي هڪ ناپاڪ ڪوشش آهي.“⁹⁰ جڏهن عيسائيت جي ڄاڻ شاهوڪار ۽ مهذب ماڻهن ۾ آئي ته هنن عجيب ۽ انوکڻ قانونن جي پرڪ ٿورڙن انهن ماڻهن تي ڇڏي وئي جن کي پنهنجي پارسائيءَ تي وڌيڪ ناز هو. پر جيڪو انسانذات جو هيٺاهون طبقو آهي انهن لاءِ ان وڏائي، آڪڙ ۽ خوشي خلاف نفرت منجهان جيڪو ڪين سرور ۽ سڪون ملندو آهي اهو هنن لاءِ آسان ۽ قبول ڪرڻ جهڙو هوندو آهي ڇو ته اڃائي آڪڙ ۽ مصنوعي خوشيون سندن پهچ ۽ خواهشن کان پري هونديون آهن. اوائلي عيسائين جي ڪردار کي شروعاتي رومين وانگر، غربت ۽ جهالت جي حفاظت هوندي هئي.

مرد ۽ عورت جي جنسي لاڳاپن جي سلسلي ۾ پادرين جي پاڪدامني تمام سخت هوندي هئي جنهن ۾ اصول اهو هوندو هو ته هر ان ڳالهه کان بچان ۽ نفرت ڪجي جنهن مان لطف اچي يا مڙن ماڻڻ جي ڳالهه هجي ۽ جنهن مان عياشيءَ جا جذبا ته مطمئن ٿين پر انسان جي روحاني فطرت کي بيعزتو ڪيو وڃي. اهو سندن پڪو پختو خيال هو ته جيڪڏهن حضرت آدم (ع-س) پنهنجي خالق جي فرمانبرداريءَ تي ثابت قدم رهي ها ته اهو دائمي طرح سان پاڪائيءَ واري حالت ۾ هجي ها ۽ بهشت ۾ ساوڪن ۽ سبزين جهڙين بي ضرر شين ۾ معصوم ۽ لازوال ماڻهن جو راڄ هجي ها.⁹¹ شاديءَ جو رواج فقط انڪري پيو جو آدم جو اولاد هاڻي شرمسار هو ۽ پوءِ ڇاڪاڻ ته انساني نسل کي به اڳتي وڌائڻو هو ته ساڳي وقت انسان جي شهواني خواهشن کي به، ناممڪل طريقي سان ئي سهي، پر لغام بهرحال ڏيڻو هو. جيڪي مذهبي دليل باز هيا، انهن جي هن موضوع تي هٻڪ، انساني مونجهاري کي اڃا وڌيڪ الجھائي ٿي، جنهن ۾ هو ان روايت يا ارادي جي منظوري ڏيندي گھبرائي ٿو جنهنجي برداشت ڪرڻ لاءِ کيس مجبور

ڪيو ويو هو.⁹² پنهنجي مرضيءَ سان مڙهيل قانونن جو بگاڙائو، جيڪي انهن شاديءَ جي بستري لاءِ مڙهيا هيا، انهن تي هڪ نوجوان جي منهن تي ضرور مُرڪ ايندي ۽ هڪ انصاف پسند جو منهن ڳاڙهو ٿي ويندو. اهو انهن جو گڏيل رايو هو ته پهرين شادي فطرت توڙي معاشري جي سڀني مقصدن حاصل ڪرڻ لاءِ ڪافي هئي. شهواني تعلقات کي مهذب بنائڻ لاءِ ان کي حضرت عيسيٰ (ع.س) ۽ ڪليسا جو هڪ ٻئي سان ايڪو يا هڪ ٻئي ۾ ضم ٿيڻ چيو ويو جنهن کي نه ته طلاق ختم ڪري سگهجي ٿي ۽ نه اهو رشتو موت سان مري سگهجي ٿو. ٻي شاديءَ جي رسم کي قانوني زنا جو نالو ڏنو ويو ۽ اُهي ماڻهو جيڪي عيسائيت جي پاڪائيءَ خلاف ان بدنام ڏوهه جا ڏوهاري هيا، کين نه رڳو هر اعزاز کان بيدخل ڪيو ويو پر انهن کي چرچ طرفان خير خيرات کان به محروم ڪيو ويو.⁹³ جيئن ته خواهش کي ڏوهه سمجهيو ويو ۽ شاديءَ کي هڪ نقص سمجهي برداشت ڪيو ويو، تنهنڪري اهو ساڳين اصولن سان لاڳو ڪيو ويو ته ڪنوارو رهڻ يا جنسي لاڳاپي کان پرهيز ڪرڻ هڪ اهڙو رڙيو آهي جيڪو انسان کي به خدائي تڪميل جي رستي ڏانهن وٺي وڃي ٿو، اهو وڏو مشڪل مرحلو هو جڏهن قدير روم ڇهن پاڪ دامن ڪنوارين⁹⁴ جي رواج کي هٽي وٺرائي هئي پر اوائلي ڪليسا مردن توڙي عورتن سان پريل رهندي هئي جن پاڻ کان دائمي پاڪدامني واري زندگي گذارڻ لاءِ وقف ڪري ڇڏيو هو.⁹⁵ انهن مان ڪجهه، جن ۾ اسان کي اوريجن نالي هڪ عالم ياد تو اچي جنهن، کيس هرڪائيندڙ عورت کي، ناڪار بنائي ڇڏيو هو.⁹⁶ ڪجهه ماڻهن کي شعور ڪو نه هو ۽ ڪي وري جسر جي اڳرين اڳيان آسانيءَ سان مات ڪاڻڻ جهڙا ڪين هئا، ڀڄي وڃڻ جي بيعزتي کان نفرت ڪندي، آفريڪا جي گرم آبها ۾ پاليل ڪنوارين پنهنجن دشمنن سان تمام ويجهائيءَ ۾ وڃي مقابلو ڪيو: انهن پادرين ۽ راهبن کي پنهنجي بستري تي پاڻ سان گڏ سهڻ ڏٺو ۽ جسماني باهه جي شعلن منجهان پنهنجي پاڪائيءَ کي داغدار ٿيڻ کان بچائي سوياريون رهيون. پر فطرت کي جڏهن بيعزتو ڪيو وڃي ٿو ته اها پنهنجي وڃايل وقار جي حق کي ضرور واپس ٿي وٺي، اهڙيءَ طرح نون قسمن جي انوکڻ شهيدن جي ڪارنامن ڪليسا کي بدنام ڪرڻ ۾ ڪاڪس نه ڇڏي.⁹⁷ عيسائي پرهيزگارن ۾ (اهو لقب کين تڪليف ۾ مبتلا ٿيڻ کانپوءِ مليو)، * جيئن ته اُهي بي ادب گهٽ هيا، ته انڪري وڌيڪ ڪامياب ٿيا. جنسي لذت جي نقصان جو پوراڻو روحاني فخر جي احساس ذريعي ڪيو ويو. ٻي دين ماڻهن جي گهڻي تعداد به تڪليف برداشت ڪري پنهنجي طرفان پڻ اهڙي قرباني ڏيڻ لاءِ پنهنجي آمادگي ڏيکاري ۽ پوءِ حضرت عيسيٰ (ع - س) جي پاڪدامن گهروارين جي شان ۾ پادرين جي تعريفن جملن ۽ قصيدن جون نهرون وهائي ڇڏيون.⁹⁸ اهي آهن ڪجهه نشان ۽ آثار خانقاهي اصولن ۽ ادارن جا، جن، بعد وارن زمانن ۾، عيسائيت جي اڳ وارن عارضي فائدين جو حساب چڪائي ڇڏيو آهي.⁹⁹

عيسائي، خوشين جا ته مخالف هيائي سهي پر هو هن دنيا جي ٻين ڌنڌن ۽ وهنوار کان به پاسيرا هيا. پنهنجي ذاتي توڙي پنهنجي ملڪيت جي حفاظت ڪرڻ به نه ڄاڻندا هئا ۽ کين ان سهڻي اصول جي به ڄاڻ نه هئي جنهن سان ماضيءَ جي رسيل زخمن ۽ زيادتين لاءِ بيحد معافي ۽ درگذر ڪرڻ جو حڪم ڏنل هو ۽ ساڳي وقت کين اهو حڪم به ڪيو ويو هو ته هو نين بيعزتين جي دهرائجڻ لاءِ ڀلي ماڻهن کي دعوت ڏين. سندن سادگي، قسمن ڪڍڻ، عدالتن جو شان شوڪت عوامي زندگيءَ جي تيز ڌڪ ڊوڙ سان مجروح ٿيندو هو ۽ ساڳي وقت سندن رحم دليءَ واري

سادگي ۽ اڻڄاڻائي اهو ڏسي هرگز مطمئن نه ٿيندي هئي ته ڪنهن موقعي تي ڪنهن کي خون ڪرڻ ۽ انجو رت وهائڻ ڪو قانوني عمل هو پوءِ ڪٿي اهو انصاف جي ترار سان يا جنگ ۾ قتل ڪيو ويو هجي، توڙي جو سندن ڏاڍائي يا اڳرائيءَ وارن غير قانوني قدامت سندن پوري برادريءَ جي امن ۽ سلامتيءَ کي خطري ۾ وجهي ڇڏيو هجي.¹⁰⁰ اهو مجبور ويو هو ته هڪ قانون ذريعي جيڪو پوريءَ طرح مڪمل نه هيو، الله تعاليٰ جي منظوريءَ سان، يهودين جي آئين جا اختيار لاڳو ڪيا ويا هيا جيڪي متاثر ٿيل پيغمبرن ۽ ۽ شهنشاهن طرفان لاڳو ويا هيا. عيسائين محسوس ڪيو ۽ تسليم به ڪيو ته دنيا جي هن سرشتي لاءِ اهڙا ادارا بيحد ضروري هيا ۽ انهن خوشي ۽ رضا سان بدين گورنرن جي اختيارن اڳيان پنهنجي تابعداري قبول ڪئي، پر هڪ طرف هنن چپ چاپ ۾ فرمانبرداريءَ جي اصولن کي قبول ڪيو ته ساڳي وقت وري هنن شهري انتظام توڙي شهنشاهت جي فوجي حفاظت کي مڃڻ يا ان ۾ عملي حصي وٺڻ کان صاف انڪار ڪري ڇڏيو. انهن ماڻهن لاءِ البت ڪجهه رعايت ڪري سگهجي ٿي جيڪي، مذهب بدلائڻ کان اڳ، ڏاڍاين ۽ خوني ڪاررواين ۾ ملوث هوندا هيا،¹⁰¹ پر اهو ناممڪن هو ته هڪ عيسائي، ڪنهن وڌيڪ مقدس ديوتن جي بچا آوري کي ڇڏڻ کانسواءِ هڪ سپاهي، مڃسٽريٽ يا ڪنهن شهزادي جو ڪردار ادا ڪيو هجي.¹⁰² ماڻهن جي سلامتي ۽ پلائيءَ جي سلسلي ۾ هن قسم جي ڪاهلي نه پر ڏوهه جهڙي غفلت کين بيدار ڪرڻ جي نفرت ۽ ڌڪار جو نشانو بنائي ڇڏيو، جيڪي اڪثر ڪري کين چوندا هيا ته ان شهنشاهت جو پلا ڪهڙو حشر ٿيندو جنهن تي هر طرف کان بربرن جا حملا ٿين ۽ پوري انسانذات نئين فرقي جي بزدلي ۽ ڪاهلي جي روش اختيار ڪري ويهي رهي ۽ ان جي حفاظت لاءِ ڪو عملي قدم نه کڻي؟¹⁰³ هن بيمعزتي واري سوال پڇڻ تي بچاءُ ڪندڙ عيسائين جا جواب اڻ ڄاڻا ۽ منجهيل هوندا هيا ڇو ته هو پنهنجي حفاظت جي سلسلي ۾ گجهو سبب ٻڌائڻ کان ناتائيندا ۽ گهٻرائيندا رهندا هئا، ۽ گهڻو امڪان هن ڳالهه جو هو ته پوري انسانذات جي مذهب جي تبديلي جي تڪميل کان اڳ ئي جنگ ۾ حڪومت، روم جي شهنشاهت توڙي سڄي دنيا جو خاتمو ٿي ويندو. هتي اهو به ٻڌائجي ته هن مثال ۾ پي، عيسائين جي حالت يا سندن رويي، انهن جي مذهب جي ضابطي سان مطابقت تي رکي ۽ هڪ متحرڪ زندگيءَ کان سندن مخالفت کين ملڪ توڙي فوج جي اعزازن کان محروم نٿي ڪيو پر سندن ڪاهليءَ سبب هو ڪا به خدمت بچا آڻڻ جي قابل نه رهيا هيا.

V پر انساني ڪردار، جنهن کي عارضي انساني جوش جذبي ذريعي ڀلي ڪيترو به مٿاهون ڪجي يا هيٺاهون بنائجي، خودبخود پنهنجي اصلي ۽ فطري سطح تي اچي ويندو. اوائلي عيسائي ڌنڌي ڌاڙيءَ کان بيخبر دنيا جي خوشين ۽ مزن ماڻڻ کان محروم هيا، پر سندن عمل سان پيار، جيڪو ڪڏهن به پوريءَ طرح اڃا نه اُجهائو هو، وري چُست بڻجي ويو ۽ ڪليسا جي حڪومت ۾ ڪن نئين مصروفيت ملي وئي، هڪ نئين سماج، جنهن شهنشاهت جي مڃيل مذهب تي حملا شروع ڪيا، کي مجبور ڪيو ويو ته هو پنهنجي لاءِ ڪا اندروني پاليسي ٺاهي ۽ ڪيترائي نوان وزير مقرر ڪري جيڪي نه رڳو روحاني ڪمن جي سازسنيال لهن پر عيسائي برادري جي به عارضي نظرداري ڪن. ان سماج جي سلامتي، سندس وقار ۽ سندس وسعت ۽ واڌارو وغيره نيڪ انسانن جي ذهنن ۾ به فائديمند هيا جنهن ۾ سندن حب الوطني به شامل هئي جيڪا پهرين رومين پنهنجي جمهوريه جي لاءِ محسوس ڪئي هئي ۽ ڪڏهن ڪٿي اختلاف به ٿيندو. هو پر مقصد اهو هوندو هو ته جيڪو ڪجهه به ٿئي ته اهو ملڪ ۽ جمهوريه جي پلائيءَ لاءِ هجي.

پاڻ کي ۽ پنهنجي دوستن کي ڪليسا جي مٿين رتبَن تائين پهچائڻ ۾ هڪ تعريف لائق مقصد سمائيل هو ته عام ماڻهوءَ کي سندن اختيارن جو فائدو پهچائجي ۽ انهيءَ مقصد حاصل ڪرڻ لاءِ سندن فرض بڻجي ويو ته ڪجهه نه ڪجهه ڪري ڏيکارين: جيڪي ڪم کين سونپيا ويا هيا ته اُنهن ۾ اهم هي هو ته کين بار بار چيو پئي ويو ته لادينيت جي غلطين جي سڃاڻپ ڪن يا وري فرقي بازي جا هنر ڳولين، دوکي باز پائڻن ۽ عزيزن جي مخالفت ڪن، سندن ڪردار کي جائز بدناميءَ سان رسوا ڪن ۽ ساج جي دل مان کين تڙي پڇائي ڪڍن جنهن جي امن ۽ خوشين کي هنن برباد ڪري ڇڏيو هو. عيسائين جي ڪليساڻي گورنرن کي سکيا ڏني وئي هئي ته هو نانگ جي سياڻپ کي ڳيري واري معصوميت سان متحد ڪن پر جيئن ته پهريون وڌيڪ عقلمند هو. تنهنڪري حڪومت جي خراب عادتَن سبب پويون ڇُپ چاپ ۾ بگڙي ويو. ڪليسا توڙي دنيا ۾، اُهي ماڻهو جن ڪنهن به قومي عهدي تي ارادن جي مضبوطيءَ ۽ ڳالهه ٻولهه ڪرڻ ۾ پاڻ کي مجريائين انسانذات جي ڄاڻ ۽ وڻج واپار ۾ تيزي ۽ مهارت جو مظاهرو ڪيو ۽ پنهنجن ڳجهن طور طريقن ۽ مقصدن کي ٻين کان توڙي پاڻ کان به لڪايو ۽ نتيجو اهو نڪتو جو هُو عملي زندگي جي پُرجوش جذبن ڏانهن واپس ٿيا جن ۾ روحاني رنگَ جي اوجڻ سان سندن روئين ۾ ڪڙاڻ، هٿ ۽ هوڏ جو اڳي کان به اڳرو رنگ چڙهي ويو.

چرچ جي حڪومت اڪثر ڪري مذهبي چڪتاڻ جو موضوع ۽ مقصد رهي آهي. روم، پئرس، آڪسفورڊ ۽ جنينا جي تيز تڪرارين گڏجي ڪوشش ڪئي ته عيسائيت جو ڪُهنو حواريت وارو پهرو بدلائجي ۽ ان کي معياري روپ ڏئي سندن پاليسيءَ مطابق آڻجي. ڪجهه ماڻهن، جن بيباڪي، غير جانبداري ۽ انصاف واري نظر سان ان معاملي کي وڌيڪ ڄاڻڻ جوڇڻ ۽ پرکڻ جي ڪوشش ڪئي، اُهي ¹⁰⁵ هن خيال جا آهن ته حوارين، نون قانونن ٺاهڻ جي اجازت نه ڏني ۽ بدنامين يا هڪ ٻئي خلاف ورهائجي وڃڻ کي نه برداشت ڪيائون پر ان ڳالهه جي هرگز اجازت نه ڏنائون ته ايندڙ زمانن جا عيسائي ڪليساڻي حڪومت جي بدلجندڙ طور طريقن جو خود به حصو بڻجن ۽ وقت جي تبديلين ۽ حالتن مطابق پنهنجو عقيدو به بدلائيندا رهن. نئين پاليسي جو خاڪو جيڪو هنن گڏجي منظور ڪيو، اُن جي عمل کي جيروسلمر، ايفيسس ۽ ڪورنٿ ۾ ڏسي ۽ محسوس ڪري سگهجي ٿو. جيڪي سماجي تنظيمون روم جي شهنشاهت جي مختلف شهرن ۾ قائم ڪيون ويون هيون، اُهي عقيدي ۽ خير خيرات جي جذبن ذريعي پاڻ ۾ متحد ٿي ويون. سندن اندروني آئين جا طاقتور ٿيا، مڪمل آزادي ۽ برابري جي مضبوط بنيادن تي بيٺل هيا، سندن تنظيمي ۽ انساني سکيا جي ڪميٽين ۽ ڪوتاهين جو ازالو اُنهن جي پيغمبرن جي مدد ذريعي پورو ڪيو ٿي ويو، ¹⁰⁶ جن کي سندن عمر، جنس يا فطري قابليت جي ڪنهن به فرق کانسواءِ هو پنهنجي مدد لاءِ سڏيندا هيا ۽ اُهي قدرت جي حڪمن ۽ ضرورت مطابق جڏهن به لازمي سمجهندا هيا ته پنهنجن مذهبي پوئلڳن جي ميڙ جي دلين ۾ فطري روح کي اوتي ڇڏيندا هيا، پر هي ناياب تحفا سندن پيغمبري صفت رکندڙ استادن طرفان غلط طريقي سان ۽ غلط جڳهن تي استعمال ڪيا ويندا هيا. اُنهن کي هو غلط وقت تي نمائش لاءِ ٻاهر ڪڍندا هئا، اسيمبلي جي اجلاس کي بي ادبيءَ وچان خراب ڪندا هيا، ۽ ڪورنٿ جي حوارين جي ڪليسا ۾ بيشمار طريقن سان مداخلت ڪندي انکي يا ته تڪبر مان يا وري غلط جوش جذبي مان هنن هر طرف افراتفري پکيڙي ڇڏي هئي. ¹⁰⁷ جيئن ته سندن پيغمبرن جو ادارو هاڻي نه رڳو بيڪار پر تباهيءَ جي ڪناري تي پهچي چڪو هو ته سندن اختيارن کي واپس ورتو ويو ۽ انهن جا عهدا به ختم

ڪيا ويا. مذهب جو عوامي ڪاروبار هاڻي ڪليسا جي وزيرن کي سونپيو ويو جن ۾ پادري ۽ سندس نائب به شامل هيا پر انهن عهدن ۾ ڪم ڪار جي ورهاست لڳ ڀڳ ساڳي هئي. نائب پادري جو نالو سندس عمر موجب * تجويز ڪيو ويندو هو يا وري سندس اهميت ۽ سياڻپ کي ڏسندي کيس چونڊيو ويندو هو. پادري جو لقب، البت ڳوٺاڻن ۽ بهراڙي جي زندگيءَ سان لاڳاپيل عيسائين جي مذهب ۽ سندن رهڻي ڪهڻيءَ تي نظرداري رکڻ جي لائق ماڻهوءَ کي سونپيو ويندو هو. مذهب سان لاڳاپيل ماڻهن جي تعداد موجب پادري سندن رهنمائي ڪندا هيا ۽ سندن وڏن توڙي ننڍن ميڙن کي هڪ جيترا اختيار ڏنل هيا ڇو ته اهي ڪائونسلن جي سرشتي سان لاڳاپيل هيا.¹⁰⁸

پر پوري برابري واري آزادي لاءِ هڪ اُتاهين درجي جي مئجسٽريٽ جي ضرورت پوي ٿي ۽ عوامي مسئلن کي نڀيڙ ۽ هلائڻ لاءِ صدر جي عهدي واري ماڻهوءَ کي ان منصب تي ويهاريو ٿو پوي جنهن کي گهٽ ۾ گهٽ ايترا اختيار هجن ته عوام جي راءِ معلوم ڪري، انهن جي جذبن کان واقف هجي ۽ اسيمبليءَ جي رٿن ۽ نھرائڻ کي عملي جامو پهراڻي سگهي. جيتري قدر ماڻهن جي امن امان ۽ پرسڪون ماحول قائم رکڻ جو تعلق آهي ته ان ۾ سالياني يا ڪڏهن ڪڏهن جي چونڊن ٿيڻ سبب رخنو ٿي آيو انڪري اوائلي عيسائين اتفاق راءِ سان اهو فيصلو ڪيو ته هڪ مئجسٽريٽ جو دائمي عهدو ڪنهن معزز ماڻهوءَ کي ڏنو وڃي جيڪو سندن ڏاهن يا پرهيزگار نائب پادرين منجهان هجي جيڪو، جيستائين جيئرو هجي، ته اهو ڪليسا جي گورنر جون خدمتون بجا آڻيندو رهي. اهڙي قسم جي حالتن ۾ پادري جي مٿاهين عهدي، نائب پادري جي بلڪل هيٺاهين درجي تي تمام گهڻي فوقيت ماڻي ورتي، جڏهن ته پويون عهدو هر عيسائي سينيٽ جي ميمبرن لاءِ فطري فرق جو مظهر رهيو، ان جي برعڪس پهريون عهدو، صدر جي مٿاهين مرتبي جي برابريءَ تائين پهچي ويو.¹⁰⁹ پادرين جي حڪومتي طريقن جا فائدا، جيڪي، لڳي ٿو ته پهرين صدي عيسوي جي ختم ٿيڻ کان اڳ نظر ۾ آيا هيا،¹¹⁰ ايترا ته نمايان ۽ مستقبل جي شان شوڪت توڙي موجوده وقت جي عيسائيت ۾ امن قائم رکڻ لاءِ ايڏا ته اهم هيا، جو ان سرشتي کي سڀني سوسائٽين طرفان بناديرو لڳو ڪيو ويو. يعني اُهي سوسائٽيون جيڪي پوري شهنشاهت ۾ ٽڙيل پڪڙيل هيون جن کي قدامت پرستن طرفان منظوري به ملي چڪي هئي،¹¹¹ ۽ جن کي اوڀر توڙي اولهه جي تمام طاقتور ڪليسا طرفان، اوائلي هجڻ جي ناتي توڙي خدائي طاقت جي سرچشمي جي حيثيت سان، اڃا تائين احترام جي نظر سان ڏٺو ٿو وڃي.¹¹² هتي اهو ٻڌائڻ چڻ اجايو ٿو لڳي ته نيڪ ۽ نڙت رکندڙ نائب پادري جن کي ڪليسا تي رتب ذريعي عزت ملي هئي ته اهو ته اهڙي ظاهري دٻدٻي ۽ شان شوڪت ۽ زيورن سان سجايل تاج کي شايد ٿڌي ڇڏي ها جنهن سان اڄڪلهه روم ۽ جرمني جي مکيه پادرين کي سڃايو ۽ سينگاريو ٿو وڃي ۽ کين سونا تاج ۽ پٽڪا پارايا وڃن ٿا. پر هتي اسان ٿورن لفظن ۾ سندن اختيارن بابت اوهان کي ٻڌايون ٿا جيڪي تمام محدود هيا پر بنيادي طرح اُهي مذهبي نوعيت جا ۽ عارضي وقت لاءِ هيا.¹¹³ اُهي گهڻو ڪري ڳرجا جي انتظام، مذهبي رسمن ۽ انهن کي ملهائڻ جي نظرداري رکڻ جيڪي روز بروز وڌنديون رهيون ۽ مختلف طريقن سان ملهائجڻ لڳيون، جيڪي ڪليسا جا وزير هيا انهن کي پاڪائي اختيار ڪرڻي هئي ڇو ته کين پادرين طرفان مختلف ذميداريون پوريون ڪرڻ لاءِ چيو ويندو هو، عوام لاءِ فنڊن جو انتظام، ۽ اهڙن اختلافن کي سڃاڻڻ ۽ پوءِ انهن جي نڀيري ڪرڻ جا ڪم شامل هيا جيڪي مذهب جا شيدائي، مئجسٽريٽ يا بٽ پرست جڳ جي

آڏو آڻڻ نه چاهيندا هيا ته مبادا انهن جهڳڙن يا اختلافن ۾ ڪا اهڙي ڳالهه هجي جيڪا شرمساريءَ جو باعث بڻجي. ٿوري وقت لاءِ اهي اختيار، نائب پادرين جي صلاح مشوري ۽ عيسائين جي اسيمبلي جي رضامندي ۽ منظوري حاصل ڪرڻ کانپوءِ عمل ۾ ايندا هيا. اوائلي پادرين کي هو خوش نصيب سمجهندا هيا جو اهي ئي پهريان ماڻهو هيا جيڪي ساڻن همسري ڪري سگهيا هيا ۽ آزاد انسانن جا اهي معزز ترين خادم هيا. جڏهن به موت ٿيڻ سبب پادري جي ڪرسي خالي ٿيندي هئي ته نائب پادرين جي وڏي ميڙ منجهان وڙتن جي ذريعي هڪ صدر کي چونڊيو ويندو هو ۽ ميڙ جو هر ميمبر پاڻ کي پارسا ۽ پادريءَ جي رتبي جي برابر سمجهندو هو.¹¹⁴

آئين جو اهو نرم ۽ هڪ جهڙو رويو هو جنهن ذريعي، حوارين جي موت کانپوءِ هڪ سؤ سال کان به وڌيڪ عرصي تائين عيسائين جي حڪومت هلي، هر سوسائٽي پنهنجي اندر ۾ ئي هڪ نئين جمهوريه ٺاهيون ويئي هئي، ۽ توڙي جو پري پري جا ننڍڙا ملڪ هڪ ٻئي سان بهتر ۽ دوستيءَ وارا لاڳاپا رکيون ٿي آيا ۽ هڪ ٻئي سان خط وڪلايت ۽ اچڻ وڃڻ جي رشتن ۾ به ڳنڍيل هيا، پر ان هوندي به عيسائي دنيا ڪنهن معتبر ۽ مٿاهين اختيار ذريعي نه ته ڪنهن سان ڳنڍيل هئي ۽ نه وري سندس قانون ٺاهيندڙ اسيمبلي موجود هئي. جيئن جيئن مذهبي سرشتي جا ميمبر وڌندا رهيا ته انهن اهڙن فائدين ۽ سهولتن جي سڃاڻپ ڪري ورتي جيڪي کين فقط تڏهن حاصل ٿي سگهندا جڏهن هو پاڻ ۾ ايڪي ۽ اتحاد ۾ رهندا. ٻي صدي عيسوي جي آخر ۾ يونان ۽ ايشيا جي ڪليسائن گڏجي صوبائي سطح تي پادرين جي گڏجاڻين جي مرڪزن کي وجود ۾ آندو، جن کي هنن پنهنجن ئي ملڪن ۾ اڳ قاهر ٿيل مڃيل ۽ نمائنده ادارن جي تقليد ڪندي پنهنجا ادارا قائم ڪيا، جيئن ائفمونيڪس، آڪيٽن ليگ، يا آيونين شهرن جو اسيمبليون وغيره. بعد ۾ هڪ روايت قاهر ٿي جنهن کي قانوني حيثيت ڏني وئي ته آزاد ڪليسائن جا پادري بهار ۽ خزان جي موسم ۾ مقرر ٿيل وقت تي صوبي جي گاديءَ جي هنڌن ۾ لازمي طور هڪ ٻئي سان گڏجاڻيون ڪن ۽ ان سلسلي کي جاري رکيون اچن. سندن ڳالهه ٻولهي کي اڳتي وڌائڻ ۾ نائب پادرين سندن مدد تي ڪئي ۽ جن بيشمار ماڻهن سندن گفتگو کي ٻڌو پئي، انهن ميزبانيءَ جا فرض ادا ٿي ڪيا.¹¹⁵ سندن فيصلن کي ڪليسا جو بنيادي قانون ڪوٺيو ۽ مڃيو ويو جنهن ذريعي مذهب ۽ انتظام بابت هر اختلاف جو فيصلو ڪري ان کي نيڪ ڪيو ويو ۽ اهڙي موقعي تي اهو اعتبار ڪرڻ فطري ٿو لڳي ته عيسائي ماڻهن جي گڏ ٿيل ميڙ جي گڏيل اسيمبلي مٿان پاڪ روح وڏي قراخ دليءَ منجهان اوتيو ويو هوندو. پادرين جي گڏجاڻين جي ادارن، توڙي اهي ذاتي هيا يا قومي سطح تي، جو ايترو ته سنا اثر پيو جو ٿورڙن ئي سالن ۾ سڄي شهنشاهت ۾، ان جي مقبوليت ۾ اضافو ٿي ويو. صوبائي ڪائونسلن ۾ باقاعدي سان هڪ ٻئي ڏي ليک پڙه جو سلسلو جاري ٿي ويو جن ۾ هڪ ٻئي جي فيصلن جي منظوري ڏيڻ به شامل هئي ۽ ان موقعي تي ڪئٿولڪ ڪليسا پنهنجو روپ سنواريو ۽ مرڪزي جمهوريه جو مرتبو ۽ طاقت حاصل ڪري ورتي.¹¹⁶

جيئن ته ڪن خاص ڪليسائن جو قانوني اختيار آهستي آهستي ڪائونسلن جي استعمال ذريعي گهٽ ٿيندو ويو، ته پادرين، پنهنجي ايڪي ۽ اتحاد جي زور تي وڏي پئماني تي گهڻا قانوني، انتظامي ۽ ڪجهه ذاتي اختيار حاصل ڪري ورتا، جيئن ته سندن مفاد گڏيل هو ته انهن پنهنجي مذهبي اڳواڻن توڙي عوام جي حقن تي پنهنجي پوري طاقت سان حملا شروع ڪري ڇڏيا. ٽين صديءَ جي پادرين ڇپ چاپ ۾ نصيحت واري زبان کي حڪم ۾ تبديل ڪري

چڏيو. مستقبل جي قبضن ڪرڻ جي پجن کي پڪيڙيو ۽ پنهنجي پاڪ ڪتاب ذريعي، استعارن ۽ تقرير جي فن کي پيش ڪيو پر ان ڳالهه کي به تسليم ڪيو ته ان ۾ زورائتي اثر جي ڪمي ۽ دليلن جي گهٽتائي هئي. هنن ڪليسا جي اختيارن ۽ ايڪي کي بلڪل اهڙي طرح پيش ڪيو جيئن پادرين انکي عزت ۽ وقار سان رکيو هو ۽ جنهن جي لاءِ هر پادريءَ کي هڪ جيترو حق ۽ اڻ ورهايل حصو موجود هو.¹¹⁷ اهو اڪثر چيو ويندو هو ته شهزادا ۽ مئجسٽريٽ مبادا هڪ عارضي حڪومت جا دعوي دار ٿين جنهن لاءِ هو ڪافي وقت کان پنهنجو حق ڄمايندا ٿي رهيا، پر اهو فقط ۽ فقط پادرين جو اختيار هو جيڪو رب العزت کان سڌو سنئون سندن حوالي ڪيو ويو هو جيڪو هنن هن توڙي اڳين دنيا تائين پنهنجو پاڻ وڌائي ۽ لاڳو ڪري ڇڏيو هو. پادري، حضرت عيسيٰ (ع - س) جا ايلچي، حوارين جا جانشين، ۽ حضرت موسيٰ (ع - س) جي قانون ۽ مذهب جي مکيه پادري جا روحاني گادي نشين هيا. سندن اهو خاص حق ته هو ٻين کي به پادري نامزد ڪري سگهيا ٿي، مذهبي سرشتن توڙي چونڊن جي ماحول جي آزاديءَ کي گهڻو متاثر ڪيو، ۽ جيڪڏهن ڪليسا جي انتظام جي سلسلي ۾، هنن نائب پادرين جي راءِ معلوم ڪرڻ جي ڪوشش ڪئي يا عوامي رجحانن کي ڄاڻڻ شروع ڪيو ته اهڙي پائمرادي مهرباني ۽ شفقت کي پسند ڪيو ويو ۽ ساراهيو ويو. پادرين انهن اعليٰ اختيارن کي دل سان تي مڃيو جيڪي سندن ڀائرن جي اسيمبلي کي حاصل هيا، پر پنهنجي حد واري علائقي جي حڪومت ۾، هر پادريءَ پنهنجي ڏڻ جي ماڻهن کان پوري فرمانبرداري ۽ تابعداريءَ جي خدمت ٿي ورتي جنهن تي اهو پهڪو صحيح ثابت ٿيندي نظر اچي ٿو ته ڌنار يا ريڍار پنهنجي رڌن جي ڏڻ کان وڌيڪ مڙهيون ۽ معتبر هيو.¹¹⁸ هيءَ تابعداري، هڪ طرف کان ڪوششن ڪرڻ جي ۽ ٻي طرف کان مخالفت جو منهن ڏسڻ کانسواءِ، نه مڙهي وئي هئي. آئين جو جيڪو جمهوري رخ هيو ته ان مطابق ننڍي طبقي جي مذهبي ماڻهن توڙي جوشيلن جوانن طرفان مخالفت ڪرڻ جي ان ۾ نه رڳو ڪافي گنجائش هئي پر آئين جي ڪيترين شقن ۾ اهڙي مخالفت جي گرمجوشيءَ مان آجيان پڻ ٿيل هئي، پر سندن حُب الوطني کي تفرقي بازي ۽ مذهبي ڦوٽ پيدا ڪرڻ جهڙن خراب لقبن سان نوازيو ويو ۽ پادريت واري اداري جي وڌڻ وجهڻ کي چُر پر ڪندڙ جوشيلن پادرين ۽ سردارن جي محنت جو نتيجو سمجهيو ويو جيڪي ڪارٽيج جي سائيرين جيان خواهشن سان ڀرپور مدبرن جي فنڪاريءَ کي عيسائين جي نيڪين سان وڃي ملائيندا هيا جن جو درجو ۽ مرتبو بزرگن ۽ شهيدن جيترو مڙهيون هو.¹¹⁹

ساڳين سببن، جن شروعات ۾ نائب پادرين جي برابريءَ جي معاملن کي برباد ڪري ڇڏيو هو، پادرين جي دماغن ۾ پڻ رُتبَن ۽ مرتبن جو خمار چاڙهي ڇڏيو جنهن سندن اختيارن جون حدون وڌائڻ جي وڌائيءَ ۽ حوس تي وڃي دنگ ڪيو. جيئن اڪثر ڪري هو بهار ۽ خزان جي موسم ۾ پادرين جي گڏجاڻين ۾ پاڻ ۾ گڏ ٿيندا هيا ته ذاتي لياقتن توڙي شهرت جي گهٽ وڌائي جي فرق کي اسيمبلي جي ميمبرن ۾ محسوس ڪيو ويندو هو ۽ وڏي ميڙ تي، ٿورڙن ماڻهن جي ڳالهائڻ ۾ مهارت رکڻ جي فن ۽ عقلمنديءَ سان ضابطو رکيو ويندو هو. پر ماڻهن جي ڪمن ڪارين جي سلسلي ۾ اهڙو طريقو اختيار نه ڪرڻو هو جيڪو سندن ناراضگيءَ جو سبب بڻجي پر هڪ باقاعدي وڏي سلسلو قائم ڪرڻو هو، ان ڪري صوبائي ڪائونسلن جي دائمي صدرن جا عهدا صوبن جي پادرين کي سونپيا ويا ۽ مکيه پادرين جي جڳهن جي خواهشمندن کي ٿورڙي ئي عرصي ۾ عظيم پادري ۽ وڏو بيشپ جهڙا تمار وڏا عهدا عطا

ڪيا ويا، جن وري گججهه گجهاندري ۾ پنهنجي پادريت جي پائڻ کان انهن منصبن ۽ عهدن تي قبضي ڪرڻ جي ڪوشش ڪئي جيڪي عهدا پادرين، نائب پادرين جي اداري کان تازو حاصل ڪيا ويا هيا.¹²⁰ عظيم پادرين کي اختيار حاصل ڪئي اڃا گهڻو عرصو ڪونه گذريو هو پر انهن پنهنجي شان ۽ ديهي کي ظاهري ڏيکاءَ ذريعي نمايان ڪري ڇڏيو هو ۽ عارضي عهدن ۽ انهن مان مليل فائدين ۽ عيسائين جي تعداد ۽ انهن جي دولت جي زور تي اهي مٿاهن ٿي ويا هيا ڇو ته عيسائي سندن رڍن جي ڌڻن جي سار سنڀار لهندا هئا؛ ان دور ۾ ڪيترائي درويش ۽ شهيد به انهن ۾ پيدا ٿي چڪا هيا ۽ مذهب بابت نچ پڻي ۽ ان جي اصليت کي انهن ڦاٽي رکيو هو ۽ اهو سلسلو بنياد پرست پادرين، توڙي حوارين ۽ وري حوارين جي پوئلڳن کان هلندو ٿي آيو، جن جي نالن سان انهن جي ڪليسا کي اڀريو ويو هو.¹²¹ هر سبب کان پوءِ، توڙي اهو شهري يا ڪليسا ئي نوعيت جو هو، اهو اڳواٽ ئي محسوس ڪرڻ آسان هو ته روم کي اها عزت ملڻ گهرجي جنهن جي هو لائق هيو ۽ جلد ئي هو صوبن طرفان فرمانبرداريءَ جي دعويٰ به ڪرڻ وارا هيا، مذهبي ماڻهن جي سوسائٽي، شهنشاهت جي گاديءَ جي هنڌ جو هڪ ٿورڙو حصو هو، ۽ روم جي ڪليسا وڏي ۾ وڏي، تمام ڪشادي ۽ وسيع هئي ۽ مغرب جي حساب سان، سڀني عيسائي ادارن کان وڌيڪ قديمي هئي ۽ ڪيترن ئي ماڻهن کي مذهب جي سکيا سندن ئي مذهبي پرچارڪن (Missionaries) منجهان ملي هئي. حوارين جي اداري جي هڪ پايو وجهندڙ جي دعويٰ جي بجاءِ، ائٽنٽڪ، ايفيسس، يا ڪورنٿ جي دعويٰ به ان ۾ شامل هئي. تاثير جي ڪنارن کي اهو اعزاز ملڻو هو ته ٻن تمام ناميارن حوارين اُتي تبليغ ڪئي هئي¹²² ۽ جن کي شهادت پڻ نصيب ٿي هئي ۽ روم جي مکيه پادرين وڏي دانشمنديءَ سان اها دعويٰ به ڪئي هئي ته سينٽ پيٽر (St. Peter)¹²³ جي عهدي ۽ ان جي شخصيت سان جيڪو ڪجهه به لاڳاپيل هيو يا جيڪي به اُن جا حق هيا ته اُهي ان جا جائز وارث هيا. اٽلي ۽ ان جي صوبن جا پادري کين عيسائيت جي اميريءَ جي عهدن ۾ فوقيت ڏيڻ تي راضي هيا.¹²⁴ (ان وقت جي اظهار جو طريقو اهڙو هو) پر حاڪم جي اختيارن کي نفرت منجهان رد ڪيو ويو ۽ روم جي هڪ حڪومت جي خواهشمند کي آفريڪا ۽ ايشيا جي حڪومتن منجهان سخت مخالفت جو منهن ڏسڻو پيو ۽ اها مخالفت سندس عارضي حڪومت جي گهٽ ۾ گهٽ ٻن مذهبي مٿيڙيءَ جي وڌيڪ هئي. وطن سان پيار ڪندڙ سائپرين جنهن ڪارٽيج جي ڪليسا ۽ صوبائي گڏجاڻين تي پوري رعب ۽ ديهي سان راڄ ڪيو هو. روم جي مکيه پيشپ جي ارادن جي پوريءَ طرح مخالفت ڪئي ۽ ان ۾ ڪامياب به رهيو، وڏي چالاڪيءَ سان پنهنجو پروگرام مشرق جي پادرين سان وڃي ملائين ۽ هٿيبل جيان، ايشيا جي وچ ۾ پنهنجا نوان دوست ۽ اتحادي پيدا ڪرڻ جي ڪوشش ڪيائين.¹²⁵ جيڪڏهن پيئونڪ جي هيءَ جنگ ڪنهن رتو چاڻ ٿيڻ کان سواءِ گذري وئي ته ان ۾ اعتدال پسنديءَ جو ڪمال گهٽ ۽ مخالف پادرين جي ڪمزوريءَ جو عمل دخل زياده هو. هڪ ٻئي خلاف بدشد ڳالهائڻ ۽ چرچ مان ڪڍڻ يا نيڪالي ڏيڻ جا ڌڙڪا ئي فقط سندن هٿيار هيا ۽ سڄي مخالفت ۽ مقابلي دوران، انهن پوري زور شور ۽ وڏي واڪي هڪ ٻئي خلاف گاريون گند پئي ڪڍيا، ۽ مخالفن تي چوڻ ٿي ڇڏيا، پادري، ڪنهن درويش يا شهيد کي گهٽ وڌ يا ٻرويلو ڳالهائڻ تي هائوڪا ڪئٿولڪ عيسائي ڏاڍا ناراض ۽ مايوس ٿيندا هيا ۽ جڏهن به کين اهڙن جهيڙن جهڳڙن کي بيان ڪرڻ لاءِ چيو ويندو

هو ته هو سڀ ڪجهه ٻڌائيندا هئا، ۽ مذهب جا محافظ پاڻ ۾ اهڙا ته گڏا ۽ گندا لفظ ڳالهائيندا هيا جيڪي شايد فقط يا ته سينيت يا فوجي ڪئمپ ۾ ڳالهائيا ويندا هيا.¹²⁶

ڪليسا جي اختيارن جي واڌاري، عام ماڻهن ۽ مذهب جي پاسبانن جي وچ ۾ ايڏي ته وڏي ۽ يادگار فرق جي ديوار ڪڍي ڇڏي، جيڪا اڳ ۾ يونانين ۽ رومين جي تجربي ۾ به ڪڏهن نه آئي هئي.¹²⁷ مٿين ٻن طبقن مان پهرئين عيسائي عوام جي نمائندگي ٿي ڪئي ۽ پوئين جو، جيئن لفظ ئي ٻڌائي ٿو، هڪ خاص طبقي سان تعلق هو جيڪو مذهب جي خدمت لاءِ وقف ڪيو ويو هيو، يا ٻين لفظن ۾ ماڻهن جو اهو مخصوص طبقو جنهن جديد تاريخ لاءِ عمارت سازيءَ جو نه پر تمام اهم مواد فراهم ڪيو آهي. سندن پاڻ ۾ جيڪي جهيڙا جهڳڙا ۽ دشمنيون ٿينديون هيون، انهن معصوم ڪليسا جي امن امان کي بگاڙي ڇڏيو هو پر ڪنهن گڏيل ڪم ۾ سندن جوش جذبو ۽ عمل هڪ جهڙو هوندو هو ۽ وري جڏهن اختيارن جو شوق مٿن سوار ٿيندو هو ته (توڙي جو انکي چالاڪيءَ سان لڪائڻ جي ڪوشش ڪندا هيا) اهو پادرين ۽ جان قربان ڪندڙن جي سينن منجهان پيو ليا ڪا پائيندو هو، ۽ اهڙي وقت تي رعبت جي تعداد کي وڌائڻ تي به آماده ٿي ويندا هيا ۽ عيسائي طاقت جي حدن ۽ سرحدن کي به وڌائي ڇڏيندا هئا. عارضي طاقت جو ڪو به انتظام وٺڻ ڪونه هو، ۽ ڪيتري وقت تائين سندن حوصلا ڪمزور رهيا ۽ پاڻ به تڪليفن ۾ هيا ۽ ڪنهن به شهري مڃسٽريٽ سندن مدد نٿي ڪئي؛ پر هنن پنهنجي سوسائٽي ۾، حڪومت کي اثر انداز طريقي سان هلائڻ لاءِ به هٿيار پاڻ وٽ محفوظ ڪري ڇڏيا هيا ۽ اهي هيا. انعام اڪرام ۽ سزائون، پهرين جو تعلق مذهبي ماڻهن جي فراخ دلي ۽ سخا سان ۽ پوئين جو واسطو سندن مذهبي سختي ۽ شڪن شبن سان هو.

گڏيل شراڪت جي ساز سامان، جنهن افلاطون¹²⁸ جي تصوراتي دنيا کي خوب وندرايو هو ۽ جنهن سادگي پسند ايسينيٽس¹²⁹ ۾ به ڪنهن حد تائين ديرو ڄمايو هو، کي اوائلي ڪليسا ۾ ڪجهه وقت لاءِ رکيو ويو. پهرين مذهب مٿائيندڙ جوشيلن کي اها ڳالهه نه وڻي جن ڪليسا تي زور ڀريو ته ان دنياڌاري جي سامان کي هڪدم ٻاهر ڪڍيو وڃي يا ان کي نيلام ڪيو وڃي ڇو ته اهڙي سامان کان ڪين نفرت هئي، هنن وڌيڪ چيو ته ان مان جيڪا رقم اچي اها حوارين جي قدمن ۾ رکي وڃي ۽ پاڻ کي ان تي مطمئن ڪن ته جيڪو عام ورهاست ۾ سندن حصو اچي ته اهو پلي پاڻ وٽ رکي ڇڏين.¹³⁰ عيسائي مذهب جي واڌاري ۾ نه رڳو سُستي اچي وئي پر ان مهر جوئي کي ئي ختم ڪيو ويو، ۽ هي فراخ دل ادارو جڏهن اهڙن هٿن ۾ اچي ويو جيڪي حوارين جي مقابلي ۾ گهٽ صاف هيا ۽ جن کي جلد ئي اڃا وڌيڪ بگڙڻو هيو ڇو ته انساني فطرت ۾ جيڪو لالچ ۽ حرص جو فتنو رکيل هو، ان جي گهرج ٿي ڪجهه اهڙي هئي؛ ۽ جيڪي مذهب ۾ نوان داخل ٿيا هيا ته کين به اها اجازت ملي وئي ته هو پلي اباڻو ورثو پاڻ وٽ رکن، ۽ ٻيو به ڪو وصيت ڪري يا انهن لاءِ ڪجهه ڇڏي وڃي ته اهو به پلي جمع ڪن ۽ پلي پنهنجي جدا ملڪيت ۾ قانوني طرح سان واڌارو آڻين توڙي ڪٿي ان لاءِ کين واپار ڪرڻو پوي يا صنعت گري جو هنر سکڻو پوي. مڪمل قرباني ڏيڻ جي بجاءِ، ڪليسا جي وزيرن خود ملڪيت جو مناسب حصو پاڻ قبول ڪيو، ۽ پنهنجين هفتيوار ۽ ماهوار گڏجاڻين ۾، هر ماڻهو جيڪو مذهب سان لاڳاپيل هو، موقعي جي مناسبت سان ۽ پنهنجي دولت جي حساب ۽ نيڪيءَ جي حوالي سان، عوامي فنڊ ۾ جيترو به جمع ڪري سگهندو هو ته پاڻمرادو ئي پنهنجو حصو پنهنجي رضا خوشيءَ سان ڏئي

ڇڏيندو هو. ¹³¹ تمام ننڍي رقم يا حصي کي به ڏڪرايو هرگز نه ويندو هو پر ان ڳالهه جو يقيني خيال رکيو ويندو هو ته آمدني جو ڏهون حصو جمع ڪرائڻ حضرت موسيٰ (ع - س) جي قانونن ۾ لازمي هو ۽ هر يهودي کي، توڙي ڪٿي سندن ضابطا ايترا مڪمل نه هيا، کي حڪم ڪيل هو ته جيڪو ڪجهه به وٺن هيو ته ان جو ڏهون حصو بهرحال کين جمع ڪرائڻو هيو: نه ته هو خود بخود حضرت عيسيٰ (ع - س) جو پوئلڳ ليکجي ها جيڪڏهن هو وڏي ڪشاده دليءَ سان رقم جمع ڪرائي ها؛ ¹³² ۽ اهڙيءَ طرح هو پنهنجو وڏو نالو به ڇڏي وڃي ها جيڪڏهن هو پنهنجي اجائي ۽ ضرورت کان وڌيڪ دولت جمع ڪرائي ها جيڪا هونئن ئي دنيا جي تباهه ٿيڻ سان گڏ ختم ته هر حال ۾ ٿيڻي هئي. ¹³³ اهو هتي ٻڌائڻ غير ضروري ٿو لڳي ته هر ڪليسا جي آمدني جو دارومدار، جيڪو غير يقيني ۽ ڪڏهن گهٽ ته ڪڏهن وڌيڪ هوندو هو، ماڻهن جي غربت يا زياده دولت تي هو، ڇو ته هو ننڍڙن ڳوٺن ۾ مسڪينيءَ جي زندگي گذاريندا هئا، يا وري جيڪي شاهوڪار ۽ سرنديءَ وارا هيا ته اُهي شهنشاهت جي شهرن ۾ رهندا هيا، شهنشاهه ڊيسيس جي وقت ۾، مئجسٽريٽن جو اهو گڏيل خيال هو ته روم جي عيسائين وٽ تمام گهڻي دولت جمع ٿيل هئي ۽ اهو به سندن خيال هو ته سندن مذهبي عبادتن جي موقعن تي سون ۽ چانديءَ جا ٿاڻو استعمال ڪيا ويا هئا ۽ ڪيترن ئي نئين سِر مذهب ۾ داخل ٿيندڙن، پنهنجي فرقي کي مدد ڏيڻ خاطر پنهنجو زمينون ۽ گهر وڪڻي ڇڏيا هيا ۽ انهن پنهنجن ٻچن ۽ اولاد کي محروم ڪري نقصان پهچايو هيو جيڪي فقير بڻجي پئندا رهيا ڇو ته سندن والدين بزرگ ۽ درويش بڻجي ويا هيا. ¹³⁴ اسان کي ڌارين ۽ دشمنن جي ڳالهين تي ويساهه نه ڪرڻ گهرجي، ڇو ته اهڙي موقعي تي، اهڙن ڳالهين تي هڪ خوبصورت رنگ پڻ ڇاڙهيو ويندو آهي جنهنجا ٻه سبب آهن: اسانجي معلومات مطابق هڪ ته رقم جو حساب لڳايل هجي، ٻيو ته ان بابت صاف معلومات پڻ هئڻ گهرجي. ذري گهٽ ساڳي ئي دؤر ۾، ڪارٽيج جي پادري، جيڪو روم جي سوسائٽي کان گهٽ دولتمند هو، هڪ خيرات جي موقعي تي هڪ لک سيسٽرسس (اٺ سؤ پنجاهه پائونڊن کان مٿي رقم) پاڻ وٽ جمع ڪئي ته نيوميڊيا جي پنهنجن انهن پائرن ۽ عزيزن کي آزاد ڪرائي جن کي جهنگ ۽ بيابان ۾ رهندڙ بربر زوري ڪئي ويا هيا ۽ کين قيدي بنائي ڇڏيو هيائون. ¹³⁵ ڊيسيس بادشاهه جي حڪومت کان پورا هڪ سؤ سال اڳ، روم جي ڪليسا کي هڪڙي دفعي جي چندي ۾ ٻه لک سيسٽرسس، پونٽس جي هڪ ڌارڻي ماڻهوءَ کان مليا هيا جنهن روم جي گاديءَ جي هنڌ ۾ پنهنجو گهر ٺاهڻ جي خواهش ڏيکاري هئي. ¹³⁶ هن قسم جي خيرات عام طور تي پئسن ۾ ڏني ويندي هئي، ۽ عيسائين جي سوسائٽي ڪنهن به زميني ملڪيت رکڻ جي نه ته خواهشمند هئي ۽ نه وري ان ۾ ايتري اهليت ئي هئي. اها هونئن به قانوني ذريعي سان به ماڻهن کي ڏني ويندي هئي جيڪي ساڳئي طريقي سان پاس ڪيا ويا هيا جيئن مذهبي ادارن کي ڪنهن به ملڪيت حوالي ڪرڻ جي بندش وڌي وئي هئي ته جيڪي وڏيون ملڪيتون هيون، اهي نه ته ڪنهن کي ڏيون وڃن ۽ نه وري ڪنهن کي اهڙي آڇ وصيت ذريعي ڪئي وڃي، سواءِ ان جي ته اُن ملڪيت جي ڪا خاص نوعيت هجي يا ان جي اجازت شهنشاهه کان يا سينيٽ کان خاص طرح تي ورتي وئي هجي. ¹³⁷ ڪڏهن به ڪنهن مذهبي فرقي يا ڌر کي ڏيڻ جي حق ۾ نه هوندا هيا ڇو ته پهريون ته کين انهن کان نفرت هئي ۽ ٻيو ته کين خوف خطرا ۽ انهن خلاف حسد پڻ هيو. سڪندر سيورس جي زماني ۾ چيو ٿو وڃي ته هڪ معاهدو عمل ۾ آيو هو جنهن مان معلوم ٿئي ٿو ته ملڪيت رکڻ جي رڪاوٽن کي يا ته پاسيرو

ڪيو ويو هو يا بنهه انهن کي ختر ڪيو ويو هو ۽ عيسائين کي ٻي هنڌ ته ڇڏيو پر خود روم ۾ به کين ملڪيت حاصل ڪرڻ جي کليل اجازت ڏني وئي هئي.¹³⁸ عيسائيت جي واڌاري ۽ بادشاهت جي شهرت بابت مونجهارن، قانون جي اڳ واري سختيءَ ۾ ڪجهه ڀرائي آندي ۽ ٽين صدي عيسوي جي ختر ٿيڻ کان اڳ، وڏيون وڏيون جائدادون روم، ملن، ڪارٽيج، ائٽڪ، اليگزينڊريا ۽ اٽلي جي ٻين شهرن ۽ صوبن کي بخشيون ويون هيون.

پادري، ڪليسا جو فطري وڏو ۽ هلائيندڙ هيو، ماڻهن جي پيسي ڏوڪڙ جي ورهاست جي ذميواري کيس ئي سونپيل هئي، جنهن جو نه ته ڪو حساب وٺڻ وارو هو ۽ نه وري ڪو ان جو محاسبو ڪري ٿي سگهيو ڇو ته نائب پادري پنهنجي روحاني معاملن ۾ مشغول هيا ۽ جيڪي ننڍا پادري يا راهب هيا ته انهن جي ڊيوٽي فقط اها هئي ته ڪليسا جي آمدني جو حساب رڪن ۽ انکي باقاعدي هلائيندا رهن.¹³⁹ جيڪڏهن اسان سائپرين جي جوشيلين تقريرن کي داد ڏيون ته سندس آفريڪي پائرن ۾ ڪيترائي اهڙا هيا جيڪي پنهنجين ڊيوٽن ڏيڻ ۾ ايماندار نه هيا ۽ هر اصول کي ٽوڙيندا هئا پوءِ ان جو تعلق ڀلي عيسائي مذهب يا اخلاقي ضابطن سان ڇو نه هجي. ڪجهه بدڪردار داروغن جي ڪرتوتن سبب، ڪليسا جي آمدني سندن شهواني مزا ماڻڻ تي خرچ ٿي وئي ۽ ٻين وري ذاتي فائدا حاصل ڪرڻ لاءِ ڪليسا جي پئسن کي لٽيو جنهن ۾ ننگي ۽ دوکي سان ڪيتريون شيون خريد ڪيون ويون ۽ گندي لالچ ۾ ملوث ٿيندي وياڄ خوري پڻ ڪئي وئي.¹⁴⁰ پر جيستائين عيسائي ماڻهن جا چندا سندن مرضيءَ مطابق ۽ بغير ڪنهن رڪاوٽ جي وصول ٿيندا رهيا ته سندن اعتماد ۽ ساڪ ڪي ڪو به ماڻهو چيهو نٿي رسائي سگهيو ۽ جيڪي عام ماڻهن جي فائدي ۽ مفاد وارا ڪم هيا ته اُتي ڪشادگيءَ سان خرچ ڪيو ويو جنهن سبب مذهبي سوسائٽي جو وقار وري به محفوظ رهيو. ڪجهه پئسا پادري ۽ ساڻس لاڳاپيل مذهبي ماڻهن جي هلچل لاءِ جدا رکيا ويندا هيا ۽ ڪافي رقم ماڻهن جي عبادتگاهن جي تعمير ۽ مرمت وغيره لاءِ پڻ رکي ويندي هئي، جن ۾ محبت جا ميلا، ”اڳاڻي“ جيئن ان کي ڪوٺيو ويندو هو، اهو سڀني کان وڌيڪ خوشين سان پرڀرو هوندو هو. باقي جيڪي پئسا بچي ويندا هيا ته ان کي غريبن جي وراثت سمجهيو ويندو هو. مکيه پادري، پنهنجن مليل اختيارن موجب باقي بچيل رقم بيوهه عورتن، يتيمن، مندڻ يا اڀاهجن، بيمارن، ۽ برادريءَ جي ٻيڙن جي مدد ۽ سندن سار سنڀال لهن تي خرچ ڪئي ويندي هئي، ان کانسواءِ ساڳي رقم مان ڌارين ماڻهن ۽ زيارتن کي سهولتون مهيا ڪري ڏنيون وينديون هيون، ۽ قيدين ۽ غلامن جي تڪليفن دور ڪرڻ ۽ کين اڏيٽن مان چوٽڪاري ڏيارڻ تي به جهجهي رقم خرچ ٿيندي هئي ڇو ته اهي ماڻهو غلام ۽ قيدي فقط انڪري بليا جو انهن مذهب جون خدمتون ڪيون هيون ۽ ان لاءِ ئي قربانيون به ڏنيون هيون.¹⁴¹ سخاوت جي اهڙن نيڪ جذبن سان جڏهن ماڻهن ۾ خير خيرات جي ورهاست ڪئي وئي ته انجو نتيجو اهو نڪتو ته پري پري جا صوبا به محبت ۽ مهرباني جي ٻنڌڻن ۾ ٻڌجي پاڻ ۾ هڪ ٿي ويا ۽ جتي جتي به پوءِ ننڍا ميلا يا گڏجاڻيون ٿينديون هيون ته انهن ۾ جيڪي شاهوڪار ۽ سرنديءَ وارا سندن پائڻ هيا ته اهي خوشي ۽ پنهنجي رضامنديءَ سان پنهنجن غريب پائرن ۽ عزيزن جي مدد ڪندا هيا،¹⁴² اهڙن ادارن، جن لياقت جي بنياد تي نه پر انساني تڪليفن جي بنياد تي ماڻهن جي مدد ۽ مشڪل ڪشائي ڪئي، عيسائيت جي ترقي ۽ واڌاري لاءِ حقيقت ۾ وڏيون ساراه جوڳيون خدمتون ڪيون. ٻي دين ماڻهو جيڪي انسانيت جي وسعت ۾ اعتبار ڪندا هيا، توڙي جو اهي سندن اصولن تي توڪون ڪندا

هيا، پوءِ پي هن نئين فرقي جي سخاوت ۽ محبتن جي رويي کي دل سان مڃيندا هئا.¹⁴³ اها اميد ته مدد جلد پهچندي ۽ ايندڙ وقت ۾ پڻ ڏکي ويل ۾ ڪو امداد پهچائڻ ۽ ڏک درد دور ڪرڻ وارو هوندو، ان احساس ڪيترن ئي ماڻهن کي هن خيراتي اداري طرف ڇڪي آندو جيڪي هونئن دنيا وارن طرفان عدم توجهيءَ سبب، ڦڙجي، تڙجي گهرجن جي غوراب، بيماريءَ جي بڻي، پوڙاهپ جي بيوسي ۽ عذابن ۾ مبتلا ٿي وڃن ها. هتي هڪ ٻي ڳالهه ڪرڻ به مناسب ٿيندي ۽ اعتبار ڪرڻو پوندو ته بيشمار ڦڇ پياڪ ۽ ننڍڙا ٻارڙا، ان وقت جي بيرحمر رواج موجب سندن ماءُ پيءُ طرفان ڪٿي ڦٽي ڪيا ويندا هيا ته انهن کي به موت کان بچايو ويو، کين عيسائي بنايو ويو، تعليم ڏياري وئي ۽ عيسائين جي شرافت ۽ نيڪيءَ جي جذبن ذريعي سندن سار سنڀال لهي کين پاليو ويو ۽ اهو سڀڪجهه ان عوامي خيراتي اداري جي خرچن ذريعي ممڪن ٿي سگهيو.¹⁴⁴

II هر سوسائٽي کي اهو حق حاصل آهي ته هو پنهنجي صنف منجهان پنهنجا ئي اهڙا ميمبر ڪڍي ڇڏي جيڪي انهن اصولن ۽ قاعدن جي کليل ڀڃڪڙي ڪندا رهن جن کي سڀني جي مرضيءَ سان لاڳو ڪيو ويو هجي. هن اختيار کي استعمال ڪندي، عيسائي ڪليسا جون تنبيهون ۽ الزام انهن تي لڳا جيڪي بدنام ڏوهاري هئا، ۽ خاص طرح اهي جيڪي ڪنهن جي قتل ڪرڻ ۾ شامل هيا يا انهن ماڻهن سان دوکو ڪيو هو يا وري انهن ماڻهن سان شهواني شغلن ۾ گهنگار ٿيا هيا جيڪي اهڙن فرقن يا مذهبي طريقن سان واسطو رکندڙ هيا جن خلاف عيسائي پادرين مذمتي فيصلو ڏنا هيا يا اهڙن بدقسمت ۽ برن ماڻهن سان سندن صحبت رهي هئي جن پاڻ کي غسل ڏئي پاڪ ٿيڻ کانپوءِ به پاڻ کي پليد ۽ گناهگار ڪري ڇڏيو هو ۽ بت پرستيءَ جي عبادت ۾ مشغول ٿي ويا هيا. کين ڪليسا مان ٻاهر ڪڍڻ جا نتيجا دنياوي به هيا ته انهن جي روحاني اهميت پڻ هئي. جن عيسائين جي خلاف اهڙيون فتوائون جاري ڪيون ويون هيون ته انهن کي هر مذهبي خيرات يا صدقي ڏيڻ کان محروم ڪيو ويو هو. سائن مذهبي توڙي ذاتي تعلقات ختم ڪيا ويا هيا، هاڻي اهڙو ماڻهو پليد ۽ انهن لاءِ به نفرت جي لائق هو جيڪي اڳ سندس چاهيندڙ هيا يا سندس عزت ۽ احترام ڪندڙ هئا، ۽ هڪ معزز سوسائٽيءَ مان سندس نيڪالي سندس اخلاق تي هڪ بدنام داغ ۽ هن لاءِ ذلت جو باعث ته هوندي ٿي هئي پر هو پوري معاشري ۽ انسانذات کان ڇڻ ڪٽجي ويندو هو ۽ هر ماڻهو کيس شڪ ۽ نفرت جي نظرن سان ڏسندو هو. اهڙن نيڪالي ڏنل ماڻهن جي حالت ڏاڍي ڏکونيندڙ هئي پر بدقسمتيءَ سان سندن مشڪوڪ هئڻ واري حالت سندن تڪليفن ۽ اڌيتن کان به وڌيڪ اهم ۽ ڳري هئي. عيسائين جي روحانيت ۽ رب تعاليٰ کي ويجهڙائي دائمي زندگيءَ لاءِ فائديمند هئي، ۽ اهي اهو پيانڪ خيال به پنهنجي ذهن مان نٿي ڪڍي سگهيا ته جن ڪليسا ئي گورنرن کين ڏوهاري بنائي سڙائون ڏنيون هيون ته الله تعاليٰ بهشت ۽ دوزخ جون چابيون به انهن جي ئي حوالي ڪري ڇڏيون هيون. جيڪي تفرقي باز هيا، انهن کي پلي سندن نيتن جي صفائي همٿائيندي هجي يا وري کين خوش فهميءَ واري اميد هجي ته فقط اهي ئي هيا جن چوٽڪاري جو رستو ڳولي لڌو هو. پنهنجين ذاتي گڏجاڻين ۾ عارضي توڙي روحاني خوشين کي واپس موٽائڻ جي ڪوشش ۾ مصروف رهيا جيڪي کين عيسائين جي عظيم سوسائٽي مان نٿي ملي سگهيون. پر اهي سڀئي جيڪي بددليءَ مان بدلي ۽ بت پرستيءَ واري راهه تي هلي پيا هيا ته انهن کي پنهنجي بدحالي ۽ ابتريءَ جي حالتن جو پوريءَ طرح احساس هو تنهنڪري هاڻي هو شدت سان ان

انتظار ۾ هئا ته کين جلد ئي عيسائيت جي روحاني فائذن ۾ شامل ڪيو ويندو ۽ کين، سندن صنفن ۾ شامل ڪيو ويندو. جيتري قدر هنن ندامت سان ڀرپور پڇتائيندڙن جو تعلق هو ته ٻه متضاد رايو سامهون اچي ويا: هڪڙو انصاف ته ٻيو رحم وارو رايو. تنهنڪري اوائلي ڪليسا انهن رايين ۾ ورهائجي وئي. جيڪي ڪنور قسمر جا ۽ سخت ترين دليل باز هيا انهن هميشه واسطي انهن کي واپس وٺڻ کان انڪار ڪري ڇڏيو، ڇو ته پاڪ برادريءَ ۾ جيڪا گهٽ ۾ گهٽ جڳهه هئي ته ان جي به انهن بيعزتي ڪئي هئي تنهنڪري کين سندن ضمير جي ملامت جي رحم ڪرم تي ڇڏيو ويو ۽ فقط هڪ ڏيئي تمڪندڙ لاث جو سهارو کين ڏيکاريو ويو ته زندگي ۽ موت بابت گناهن کان پڇتاءُ بابت ممڪن آهي ته ٻي دنيا ۾ الله پاڪ سندن توبه قبول ڪري. ¹⁴⁵ ساڳي وقت اصولي طرح توڙي عمل جي ذريعي هڪ نرم راءِ جو اظهار انهن معزز ماڻهن طرفان ڪيو ويو جيڪي عيسائي ڪليساين طرفان احترام جي نظر سان ڏنا ويندا هيا. ¹⁴⁶ امن، صلح ۽ جنت جا دروازا پڇتائڻ وارن لاءِ ڪڏهن به بند نه ٿيندا آهن. پر هتي هڪ باوقار ۽ سخت قسمر جو نظر ۽ ضبط لاڳو ڪيو ويو هو، جيڪو، سندن گناهن جو ازالو ته ڪري پئي سگهيو. پر تماشينن کي يقيني طور تي ايترو ته ڊيڄاري ڇڏيندو جو هو ڪڏهن به سندن مثال کي پاڻ نه ڊهرائيندا. ماڻهن اڳيان پنهنجي گناه جو اعتراف ڪندي ذلت جي احساس ۾، روزن ۾ ڳري ڪندا ٿي ويل ۽ ڪهرن ماتي ڪپڙن ۾ ويڙهيل، پڇتاءُ ڪرڻ وارا اسيمبلي جي دروازي وٽ اونڌا ٿيا سجدي ۾ ڪريا پيا هيا ۽ عجز ۽ آزيءَ وٽان ڳوڙها ڳاڙيندي پنهنجن گناهن جي معافي وٺڻ لاءِ اختياريءَ وارن اڳيان التجائون ڪري رهيا هيا. ¹⁴⁷ جيڪڏهن گناه انتهائي بدترين نوعيت جو آهي ته سڄي سال تائين پڇتاءُ ڪرڻ کانپوءِ به رب العزت جي انصاف لاءِ اهو ناڪافي هوندو ۽ گناهگار لاءِ اهو ضروري آهي ته کيس آهستي آهستي ۽ ڇيچلائي عذاب چڪائجن ته پوءِ شايد فرقي باز يا مرتد کي ڪليسا جي رحمت ۾ ٻيهر داخل ڪري سگهجي ٿو، پر هميشه واسطي تڙي ڪيڏ جو فيصلو ڪجهه اهڙن گناهن لاءِ مخصوص ٿيل آهي جيڪي تمام گهڻا سنگين ۽ معافيءَ جي قابل نه آهن ۽ خاص طرح آهي پڇتائيندڙ جيڪي توبه ڪرڻ کانپوءِ به ساڳين ڏوهن ڪرڻ ۾ ملوث ٿيا هيا ۽ چرچ جي پادرين جي رحم جي رويي ۽ معافي ڏيڻ کانپوءِ به انجو ناجائز فائدو ورتو هو. حالتن مطابق ۽ ڏوهارين جي تعداد کي ڏسندي، عيسائي نظر ۽ ضبط جو عمل پادرين جي راءِ ۽ اختيار تي مدار رکندڙ هو. ائسيرا ۽ ايليپرس جي ڪائونسلن جا اجلاس ساڳي وقت تي منعقد ٿيا ۽ هڪ گلاتيا ۾ ٻيو اسپين ۾ ٿيو. پر سندن مختلف قانون جيڪي اڃا تائين قائم آهن، انهن ۾ مختلف ڳالهون سمائل آهن. هڪ گلاتيا جو ماڻهو جنهن پاڪ غسل ڪرڻ کانپوءِ به بار بار بتن آڏو قرباني ڪئي هئي، اهو ستن سالن جي پڇتاءُ ۽ ڪفاري ڪيڏ کانپوءِ معافيءَ جو حقدار ٿي سگهي ٿو ۽ جيڪڏهن هن پنهنجي ڪڏي مثال قائم ڪرڻ لاءِ ٻين کي به هرڪايو يا لالچايو هو ته وڌيڪ ٽي سال به سندس نيڪالي واري سزا ۾ شامل ٿي ويندا. پر بدقسمت اسپين جو ماڻهو، جنهن ساڳيو ڏوه ڪيو هو، کيس بخشش جي هر اميد کان مايوس ڪيو ويو، ان حد تائين جو سندس موت به ڪفارو ادا نه ڪري سگهندو ۽ سندس بت پرستيءَ جي ڏوه کي سترهن ٻين ڏوهن جي شروع ۾ ڄاڻايو ويو، جنهن خلاف هڪ خطرناڪ سزا ٻڌائي وئي. هنن ڏوهن ۾ هڪ اهو به شامل هو ته هن هڪ پادري، نائب پادري ۽ هڪ راهب تي ڪوڙو الزام هڻي کين بدنام ڪرڻ جي ڪوشش ڪئي هئي. ¹⁴⁸

مهربانين ۽ سخت روين جي وچ وارو رستو. انعامن ۽ سزائن جو انصاف وارو عمل جيڪو پاليسيءَ جي اصولن ۽ انصاف جي گهرجن مطابق هو. ڪليسا جي اختيارين ۽ طاقتن جا ٽپا هيا. پادري، جن جي پيءُ واري شفقت ۽ مهرباني ٻنهي جهانن جي حڪومت لاءِ هئي. پنهنجن هنن حقن جي سلسلي ۾ تمام محتاط هيا ۽ پنهنجين خواهشن کي وقت جي ضرورت جي بهاني ۾ ڍڪيندي. اُهي ڪنهن به ٻي دعويٰدار کان حسد ڪندا هيا ڇو ته سندن خيال موجب جيڪو هنن ضروري نظر ۽ ضبط قائم ڪيو هو. يعني جيڪي فوجي هنن صليبي جهنڊي هيٺان جمع ڪيا هيا. ته کين انهن کي به ڇڏي وڃڻ کان منع ڪرڻو هو ڇو ته سندن ڪوششن سان انهن جو تعداد روز بروز وڌندو ٿي رهيو. سائپرين جي ظالماڻين تقريرن منجهان اسان کي اهو نتيجو ڪڍڻو پوندو ته ڪليسا مان نيڪالي ڏئي ڇڏڻ ۽ پڇتاءَ ۽ ندامت جا اصول مذهب جو تمام لازمي حصو هيا. ۽ اهو حضرت عيسيٰ (ع - س) جي پوئلڳن لاءِ گهٽ خطرناڪ هو ته هو پادرين جي اختيارن نٻاڻڻ کان پلي پاسيرا ٿي وڃن. ڪڏهن ڪڏهن اسان کي تصور ۾ ايندو آهي ته جڏهن اسان حضرت موسيٰ (ع - س) جو آواز ٻڌي رهيا آهيون جڏهن هن زمين کي حڪم ڏنو هو ته: ”کلي وڃ ۽ ان فساد ڪندڙ قوم کي دفن ڪري کين ڇيئون ڏيندڙ باهه جي شعلن ۾ ساڙي ڇڏ: ڇو ته هنن حضرت هارون (ع - س) جي پيغمبري کي نه ته مڃيو هو ۽ نه ان جي فرمانبرداري ڪئي هئي.“ ۽ ڪڏهن وري اسان کي محسوس ٿيندو آهي ته اسان روم جي ڪونسل کي ڳالهائيندي ٻڌو هو جيڪو جمهوريه جي شان کي مٿاهون ڪري رهيو هو: ۽ پنهنجي اڻ مٽ عزم جو اعلان ڪندي قانون جي سختي کي لاڳو ڪري رهيو هو. ”جيڪڏهن قانون جو اهڙيون پڇڪڙيون بنا روڪ ٽوڪ، خوف ۽ خطري جي ٿينديون رهيون. (اهو تڏهن ٿيو جڏهن ڪارٽيج جو پادري پنهنجي ساٿيءَ کي سندن نرم رويي تي تنبيهه ڏنو ڪري) ”جيڪڏهن اهڙيون ڪوتاهيون اسان کان سرزد ٿينديون رهيون. ته سمجهو ته پادريت ۽ ڪليسا جو جوش خروش به ختم ٿي ويندو: ته سمجهو ته ڪليسا جي نظام سنڀالڻ جو مٿاهون ۽ خدائي اختيار به ختم ٿي ويندو. نه رڳو اهو پر پوءِ عيسائيت جو به خاتمو ٿي ويندو.“ سائپرين عارضي اختيارن کي ڇڏي ڏنو هو جيڪي، اهو عين ممڪن هو ته. هو ڪڏهن به نه وٺي ها پر ماڻهن جي ميڙ جو ضميرن ۽ سوچن تي مڪمل ضابطو. جيڪو پلي اڻ چٽو هجي ۽ دنيا ان کان بچان به ڪٿي هجي. پر آمريت جا اختيار، جيڪي ناراض ماڻهن مٿان فوجي اسلحي ۽ فتنن ذريعي حاصل ٿين ٿا، ڪڏهن انسان جي دل کي سچي خوشي ۽ فخر جو احساس ڏيارن ٿا.

هن ڊگهي پر تمام اهم موضوع کي ڇيڙيندي مون ڪوشش ڪئي آهي ته انهن سببن کي ڄاڻائجي جن عيسائي مذهب جي سڃاڻيءَ کي معلوم ڪرڻ ۾ اسان جي پوري مدد ڪئي آهي. جيڪڏهن هنن سببن منجهان، اسان کي ڪي مصنوعي ڳالهائون، ڪي حادثاتي حالتون، يا غلطيون ۽ جذبن جو ڪو مرڪب ڪٿي نظر اچي وڃي ته ان تي حيرت نه ڪرڻ گهرجي ڇو ته انسانذات اهڙن واقعن ۽ انديشن کان ضرور متاثر ٿئي ٿي جيڪي سندس نامڪمل فطرت لاءِ وڌيڪ موزون ٿا لڳن يا ٻين لفظن ۾ ائين ڪٿي چئجي ته اهڙا اوچتا واقعا ۽ حادثا ٿي انسانيت جي تڪميل لاءِ ضروري آهن. اها مدد اهڙن ئي سببن جي هئي، جوش جذبي جي، ۽ ايندڙ وقت جي دائمي رهندڙ دنيا جي اميد هئي. معجزن جي دعويٰ، اخلاق ۽ نيڪيءَ جي معاملن ۾ سختي ۽ اوائلي ڪليسا جو آئين وغيره، انهن سڀني ڳالهين گڏجي عيسائيت کي روم جي شهنشاهت ۾ هر طرف ڪاميابيءَ سان ڦهلائي ڇڏيو هو. هنن مان پهرين سببن لاءِ عيسائي

سندن بي بها بهادريءَ لاءِ احسانمند هيا، جو اهي دشمن اڳيان جھڪڻ کان نفرت ڪندا هيا جن لاءِ هنن کين هر حال ۾ شڪست ڏيڻ جو عزم ڪيو هو. ٽي پويان سبب سندن بهادريءَ لاءِ گهريل اسلحي جون ضرورتون پوريون ڪندا هيا ۽ هنن مان پوين ۽ آخري سببن سندن همت ۽ حوصلن کي متحد ٿي ڪيو ۽ سندن اسلحي جي استعمال لاءِ رهبري ٿي مهيا ڪئي ۽ سندن ڪوششن کي وڌيڪ سڦلايو ٿي بنايو جنهن ذريعي ڪنهن ٿوري تعداد جا تربيت يافتہ بهادر رضا ڪار هڪ غير منظم ميڙ جي مٿان فتح حاصل ڪري وٺندا آهن، يعني ماڻهن جو اهڙو ميڙ جن کي نه ڪا خبر چار هوندي آهي ۽ نه وري جنگ جي موقعي جي اهميت کان آشنا رهندا آهن. گهڻن خدائن کي مڃڻ وارن مختلف مذهبن ۾، مصر ۽ شام جي ڪجهه رولڻ جوشيلن، سادڙن ۽ وهمن وسوسن ۾ وڪوڙيل ماڻهن سان ڳالهايو ۽ هي پادرين¹⁵⁰ جي ان طبقي سان تعلق رکندا هيا جن کي فقط ۽ فقط پنهنجي مذهبي ۽ خانقاهي طريقن جي پيڻيائي هئي ته سندن سڃاڻپ به مذهب جي طور طريقن واري هئي ۽ کين پنهنجن ديوتائن جي حفاظت ۽ بهتريءَ جو هر وقت اونو رهندو هو. روم توڙي ان جي صوبن ۾ گهڻن خدائن کي مڃڻ وارا وزير گهڻو ڪري سٺن خاندانن سان تعلق رکندا هيا ۽ ان سان گڏوگڏ دولتمند پڻ هيا جن جي حوالي مندرن جي سنڀال ڪئي وئي جيڪا هنن لاءِ هڪ وقار واري ڳالهه هئي. ان کانسواءِ ماڻهن طرفان قرباني ڪرڻ جا معاملو به کين سونپيا ويا جيڪي هو پنهنجي خرچ تي ماڻهن اڳيان پيش ڪندا هئا، مقدس رانديون¹⁵¹ ۽ ڪيترا قديمي رسر ۽ رواج به، توڙي ڪٿي خلوص مان نه ملهائيندا هئا جيڪي ان وقت جي قانون ۽ ملڪ جي ريتن مطابق هوندا هيا. سندن جوش جذبا ۽ شوق ايترا گرمجوشيءَ وارا نه هيا ۽ نه وري اهي ڪليساڻي رسر و رواج موجب هيا. جيئن ته اهي پنهنجي مندرن ۽ شهرن تائين محدود هيا، ته نظر ۽ ضبط ۽ حڪومت جي معاملن کان بلڪل ڪٽيل رهيا، ۽ جڏهن ته هنن سينيٽ جي حڪومتي نظام، پادرين جي اداري توڙي شهنشاهه کي تسليم ٿي ڪيو، ته شهري مڃسٽريٽن هڪ سولي ڪم ڪرڻ تي پاڻ کي مطمئن ٿي ڪيو ته ماڻهن جي عبادت ۽ عبادتگاهن ۾ هنن امن ۽ وقار کي ڪاٺ ڪيو هو. اسان اهو اڳ ۾ ئي ڏٺو آهي ته گهڻن خدائن کي مڃڻ وارن جا مذهبي عقيدا ڪيڏا نه مختلف، بي ٿڪا ۽ غير يقيني هيا. انهن وهمن وسوسن جي فطري ڪمن جي تصور آڏو پنهنجن عقيدن کي ڇڏي ڏنو هو. سندن زندگي جي حادثاتي حالتن، موقعن ۽ سندن عقيدن جي حدن سندن مقصد جو ڏس تي ڏنو، ۽ جيئن ته سندن طرفان پوڄا ۽ عبادت جو طريقو لڳاتار بگڙندو رهيو هو ڇاڪاڻ ته سندن ديوتائن جي تعداد لڳ ڀڳ هڪ هزار جي انگ کي وڃي ڏک هنيو هو ته اهڙي صورتحال ۾ اهو شايد ئي ممڪن هيو ته سندن دلين ۾ هيترن سارن منجهان ڪنهن هڪ ۾ عبادت لاءِ خلوص، جذبو ۽ عقيدت موجود هجي.

جڏهن دنيا ۾ عيسائيت ظاهر ٿي ته ان وقت هن قسم جا آڻ ڇٽا ۽ اڻپورا اثر به پنهنجو اصلي وجود وڃائي چڪا هيا. انساني منطق، جيڪو بي يارو مددگار رهي ٿو، ان ۾ مذهب جي رازن کي سمجهڻ جي اهليت ئي ڪانهي، لادينيت جي حماقتن تي بهرحال هن سوڀ ماڻي ورتي، ۽، جڏهن ٽرٽولڊين يا لئڪٽينٽيس ان جي باطل حيثيت ۽ فضوليات تي پنهنجي طرفان مٿي ماري ڪن ٿا، ته مجبور ٿي هو سيسرو جي خطاب جي فن يا ليوسين جي قابليت ڏانهن رجوع ڪن ٿا. هنن طنزيه تحريرن جو اثر سندن پڙهندڙن جي تعداد کان به گهڻو وڌي ۽ هر طرف پکڙجي ويو هو. بي اعتقاديءَ جي فضا هر طرف پکڙجي وئي: هڪ فيلسوف کان هڪ خوش ماڻهو يا ڌنڌي واري تائين، هڪ معزز کان

عام ماڻهوءَ تائين ۽ هڪ مالڪ کان وٺي هڪ خسيس غلام تائين جيڪو پنهنجي ٽيبل تي انتظار ۾ ويٺو هو ۽ ذوق شوق مان پنهنجي ڳالهه ٻولهه کي آزاد ماحول ۾ ٻڌي رهيو هو. عوامي شرڪت جي موقعن تي، انسانذات جي فلسفياڻي انداز مصنوعي طريقي سان پنهنجي ملڪ جي مذهبي ادارن جي عزت جو پرچار ڪيو. پر انهن خلاف سندن لڪل نفرت، سنهن ڀردن ۽ ڪوڙي لڳ منجهان آر پار ٿي ٻاهر نڪري آئي، ۽ توڙي عوام، جڏهن کين خبر پئي ته سندن ديوتائن کي ماڻهن رد ڪيو هو ۽ اهي ماڻهو مٿن طنز مان ڪليا به هيا جيڪي تڪليف مان اهو چوندا هئا ته اهي احترام لائق هيا. پر پاڻ هاڻي سخت شڪن شبنهن ۾ مبتلا ٿي ويا هيا ۽ انهن اصولن جي سچائيءَ کي ڳولي رهيا هيا جن ۾ اڳ سندن پڪو پختو يقين ۽ اعتقاد هوندو هو. قديمي تعصب جي زور ٽٽڻ، انسانن جي گهڻن رخن کي وائڻو ڪري ڇڏيو هو ۽ هاڻي حالتون ڏکيو ٿيندڙ ۽ بي چيني واري خطراتي موڙ تي اچي بيٺيون هيون. جيڪي ذهين ۽ کوجنا ڪندڙ دماغ آهن انهن کي شڪ شبنهن ۽ انتظار جي ڪيفيتن ۾ شايد مزو ايندو هوندو. پر وهمن وسوسن جو عمل هڪ وڏي ميڙ لاءِ ايترو ته مانائتو هوندو آهي جو جيڪڏهن کين زوريءَ جاڳائي به سهي ته پوءِ به ان خواب واري ڪيفيت جي مزي جي ختم ٿيڻ تي کين افسوس ٿيندو هوندو. عجيب و غريب ۽ فطرت کان مٿاهين شين جو شوق، ايندڙ وقت ۾ ٿيندڙ واقعن لاءِ هورا ڪورا، ۽ اڻ ڏٺل دنيا جي لاءِ بيحد اميدون ۽ خوف خطرن طرف سندن طبعي لاڙا، گهڻن خدائن جي عبادت جي شروعات ڪرڻ جا وڏي ۾ وڏا سبب هيا. بيهوده شين ۾ جلد اعتبار ڪرڻ ايترو ته ضروري ٿي پيو آهي جو ڪنهن به مذهبي فلسفي جي خاتمي تي فورن ڪو ٻيو فلسفو ان جي جڳهه اچي والاريندو جنهن جو بنياد پڻ وهمن وسوسن تي رکيل هوندو. نئين زماني جا ڪجهه هاڻوڪا ديوتا جيڪي وڌيڪ سڃايل ۽ سنيگاريل آهن، اهي ممڪن آهي ته جوبيٽر ۽ اپولو جا ويران ٿيل مندر وڃي وڌا سڃايل، پر شرط اهو آهي ته ان فيصلي ڪرڻ واري گهڙيءَ ۾، رب تعاليٰ جي قدرت طرفان واقعي ڪنهن مٿان ربي الهام نه نازل ٿي وڃي جيڪو ماڻهن جو يقين به پختو ڪندو ۽ اهڙي پيغام کان ماڻهو متاثر به ٿيندا ۽ ان جو احترام به ڪندا ته ساڳي وقت ماڻهو عبادت ۾ به مشغول ٿي ويندا جنهن ۾ تجسس به هوندو ته حيراني پڻ ۽ ماڻهن طرفان عزت ۽ تعظيم جا جذبا به هوندا. پنهنجي طبيعت ۾ جيئن ته ڪيترا ماڻهو پنهنجن اڃاين تعصبن مان آجا ٿي چڪا هيا پر جيئن ته هو ڪنهن نه ڪنهن سان جذباتي تعلق رکڻ جا خواهشمند هيا ته ان صورتحال ۾ ڪابه شئي جيڪا هرگز ڪنهن به اهليت لائق نه هئي پر پوءِ به سندن دل ۾ جيڪا خالي جڳهه پيل هئي، ان کي ضرور ڀري ڇڏي ها ۽ سندن جذبن جي غير يقيني اڻ ٿڌ ۽ طلب مطمئن ٿي وڃي ها. اهي جيڪي عيسائيت جي تيزيءَ واري واڌاري جي حقيقت کي ڄاڻڻ ۽ پرکڻ جي بجاءِ، مٿي بيان ڪيل فضول ڳالهين تي وڌيڪ غور ڪن ٿا ته انهن کي شايد تعجب ٿيندو ته عيسائيت نه ته تيزيءَ سان ترقي ڪئي آهي ۽ نه وري اها آفاقيت جي منزل تائين پهتي آهي.

سچائي ۽ معقوليت تي مبني هڪ مشاهدو سامهون آيو آهي ته روم جي فتح دراصل عيسائيت کي تيار ڪيو ۽ اڳتي وڌڻ جون کيس سهولتون مهيا ڪيون. هن موضوع تي مبني ٻي باب ۾ اسان وضاحت سان سمجهاڻي جي ڪوشش ڪئي آهي ته ڪهڙي طريقي سان يورپ، ايشيا ۽ آفريڪا جا مهذب ترين صوبا هڪ حاڪم جي حڪومت ۾ پاڻ ۾ متحد ٿي ويا هيا ۽ آهستي آهستي پاڻ ۾ قانون، رسمن رواجن ۽ ٻوليءَ جي ٻنڌڻن ۾ ملي هڪ ٿي ويا.

فلسطين جي يهودين، جن هڪ اهڙي ماڻهوءَ جي طلب ڪئي هئي جيڪو کين عارضي نجات ڏياري، خدائي پيغمبر جي معجزن جي گرمجوشيءَ مان آجيان نه ڪئي هئي، اهو شايد فقط هنڪري ته هنن عبراني زبان ۾ مقدس ڪتاب نه ته ڇاپڻ چاهيو هو ۽ نه وري ان کي محفوظ ڪرڻ کي هنن مناسب سمجهيو هو.¹⁵² حضرت عيسيٰ (ع - س) جي ڪردار بابت مستند تاريخون يوناني زبان ۾ لکيون ويون هيون جيڪي جيروسلم کان ڪافي پري هيون ۽ هي ڪم تڏهن تڪميل ٿيو هو جڏهن غير يهودي مٿاڻيندڙن جو تعداد تمام گهڻو ٿي ويو هو.¹⁵³ جيئن ئي انهن تاريخن جو لاطيني زبان ۾ ترجمو ڪيو ويو ته اُهي روم جي ماڻهن لاءِ به پڙهڻ ۾ آسان هيون سواءِ مصر ۽ شام جي عوام ۽ هارين جي، ۽ انهن جي فائدي لاءِ انهن جي زبان ۾ ئي ڇاپا تيار ڪرايا ويا، فوجين جي استعمال لاءِ جيڪي شاهراهون ٺاهيون ويون هيون، انهن جي ذريعي عيسائي پرچارڪ هائي آسانيءَ سان دمشق کان ڪورنٿ ۽ اٽلي کان اسپين ۽ برطانيه جي آخري چيڙن تائين وڃي ٿي سگهيا؛ ته اهڙن روحاني فاتحن ڪڏهن به رستي تي ڪنهن به رڪاوٽ يا تڪليف جو منهن نه ڏنو؛ نه ته اڪثر ڏٺو اهو ويو آهي ته ڌارڻي مذهب کي پاهرين ملڪن ۾ آڻڻ يا نيٺ لاءِ بيشمار رنڊڪون وڌيون وينديون آهن. ان ڳالهه کي مڃڻ لاءِ مضبوط ۽ زبردست دليل موجود آهن ته ڊائڪليشين ۽ ڪانسٽنٽائن جي حڪومتن کان اڳ، حضرت عيسيٰ (ع - س) جي مذهب جي تبليغ هر صوبي ۽ بادشاهت جي هر وڏي شهر ۾ پوري زور شور سان ٿي چڪي هئي، پر وڏن وڏن ميڙن ۽ اجتماعن جو بنياد ۽ مذهب جا اُهي ماڻهو جن اهڙن ميڙن جو انتظام ڪيو هو ۽ پيو ته انهن جو تعداد مذهب جي منڪرن جي مقابلي ۾ ڪيترو هو وغيره اهي سڀ تفصيل ڪنهن نامعلوم جڳهه ۾ دفن ٿي چڪا آهن يا افسانن ۽ تقريرن ۾ ڪٿي لکايا ويا آهن. اهڙيون نامڪمل ڳالهيون جيڪي اسان جي معلومات ۾ آيون آهن ته ايشيا، يونان، مصر، اٽلي ۽ مغربي ملڪن ۾ عيسائيت ڪيئن پکڙي، اسان هاڻي، صحيح يا خيالي حقيقتن کي نظرانداز نه ڪندي اڳتي وڌنداسون ۽ اوهان کي اُهي حقيقتون ٻڌائينداسون جيڪي روم جي شهنشاهت جي سرحدن کان به اڃا اڳتي هيون.

اُهي شاهوڪار صوبا، جيڪي فرات نديءَ کان آيونين سمنڊ تائين پهچن ٿا، خاص منظر نامو پيش ڪن ٿا جتي غير يهودي ماڻهن جو حواري نازل ٿيو هو ۽ پنهنجا جذبا ۽ نيڪيءَ جو اظهار ڪيو هئائين. انجيل مقدس جا پنج، جيڪي هن هڪ زرخيز زمين تي پڌريا ويا هيا، وڏي محنت سان سندس پوئلڳن انهن کي کڙيو ۽ پوکيو هيو، ۽ اهو ڏسجي پيو ته پهرين ٻن صدين ۾، گهڻي ڀاڱي عيسائي انهن حدن اندر سمايل هيا، جيڪي سوسائٽيون شام ۾ ٺهيون، انهن مان ڪا به ايتري پراڻي يا ايتري مهذب ۽ جديد نه هئي جيتريون دمشق، بيريڪا يا اليپو ۽ ائنٽشڪ جون هيون. ائپوڪلپس جي پيغمبري جي درجي جهڙي تعارف ۾ ايشيا جي ستن ڪليسان کي بيان به ڪيو ويو آهي ته انهن کي ان بيان ذريعي اُڻيٽ به بنايو ويو آهي. اُهي هي آهن: ايفيسس، اسمرنا، پرگمٽس، ٿياترا، سارڊس، لوڊيسيا ۽ فلاڊيلفيا ۽ انهن جون ڪالونيون سندس وڏي آدمشماري واري ملڪ تائين پکڙيل هيون. اوائلي دؤر ۾، قبرص ۽ ڪريٽ جي ٻيٽن، ٿريس ۽ مئڊونيا جي صوبن نئين مذهب کي وڏو آڌر ڏنو ۽ نتيجي ۾ عيسائي جمهوريه جا هنڌ فورن ڪورنٿ، اسپارٽا، ۽ اٿينس جي شهرن ۾ قائم ٿي ويا.¹⁵⁵ يونان ۽ ايشيا جي ڪليسان کي ڪافي وقت ملي ويو ته انهن ۾ وڌيڪ واڌارو اچي ۽ وڌيڪ ترقي ٿي، ۽ دليل بازن ۽ ٻين فرقن جا لشڪر به بنيادي چرچ جي

بهر حالت جي شاهدي ڏين ٿا ڇو ته فرقن جي لفظ جو استعمال گهڻو ڪري انهن لاءِ ٿيندو آهي جيڪي تعداد ۾ گهٽ هوندا آهن. هنن گهريلو شاهدين ۾ اسان غير يهودين جا ڪجهه اعتراف، ڪجهه شڪايتون ۽ ڪجهه شڪ به ضرور شامل ڪنداسين. ليوسين جي تحريرن منجهان معلوم ٿئي ٿو ته هڪ فيلسوف جنهن انسانذات جو مطالعو ڪيو هو ۽ جيڪو سندن طور طريقا تمام خوش اصولي سان بيان ڪري ٿو. ته اسان تي واضح ٿئي ٿو ته ڪمڊس جي حڪومت ۾ سندس اباڻو ملڪ پونٽس ايبڪيورينس ۽ عيسائين سان ڀريل هو.¹⁵⁶ پر حضرت عيسيٰ (ع - س) جي¹⁵⁷ وصال کان فقط اسي سالن جي اندر. رحمدل پلني برائيءَ جي انتها ٿيڻ تي افسوس جو اظهار ڪري ٿو جنهن جي پاڙ پٽن جي هن ڪوشش ڪئي پر ڪامياب نه ٿيو. پنهنجي هڪ اهم خط ۾ جيڪو هن شهنشاهه تراجن ڏي لکيو هو. هو تصديق ٿو ڪري ته مندر بلڪل ويران ٿي ويا هيا ۽ مقدس قربانين جو ڪو خريدار ڪونه هو. ۽ وهمن وسوسن جو زهر نه رڳو شهرن ۾ پکڙيو هو پر بهراڙين جي ڳوٺن ۽ واهڻن تائين به پهچي چڪو هيو. ان حد تائين جو پونٽس ۽ بٽيا جهڙن کليل شهرن ۾ پڻ وبا جيان ڦهلجي چڪو هو.¹⁵⁸

مٿي ڄاڻايل بيانن يا تبصرن جي تَهه ۾ ويڻ کان بغير. ڇو ته اُهي مشرق ۽ عيسائيت جي واڌاري تي يا ته خوش ٿيندا هئا يا وري ان تي افسوس ڪندا هئا. اسان عام طور تي اهو مشاهدو ڪيو آهي ته ڪنهن به ليکڪ اسان لاءِ ڪو مواد يا بنياد ڇڏيو ٿي ڪونهي جتان اسان انهن صوبن ۾ مذهب جي مڃيندڙن جو اندازو لڳائي سگهون يا ڪو صحيح حساب رکي سگهون. هڪڙي ڳالهه البت خوش قسمتيءَ سان محفوظ رهي آهي. جنهن ذريعي هن اڻ چٽي پر نهايت ئي دلچسپ موضوع تي اُنڌاهيءَ منجهان به ڪجهه روشنيءَ جا ڪرڻا نظر اچن ٿا جيڪي ان موضوع کي روشن ڪندا. شهنشاهه ٿوڊوسيئس جي دؤر ۾ جڏهن عيسائيت. سٺ سالن کان به وڌيڪ عرصي تائين شاهي قرب ۽ چپر چانو هيٺ مڙا مائي رهي هئي ته ائٽئڪ جي قديمي ۽ علم سان روشن ڪليسا ۾ هڪ لک ماڻهو هئا. جن مان ٽن هزار ماڻهن جي خير خيرات ذريعي مدد ڪئي ويندي هئي.¹⁵⁹ اوڀر جي راڻيءَ جو شان ۽ سندس مرتبو. قصري. سلوشيا ۽ اليگزينڊريا جون مڃيل آدمشماريون. ۽ هڪ زلزلي ۾ اڍائي لک ماڻهن جي تباهي جنهن وڏي جسٽن¹⁶⁰ جي حڪومت ۾ ائٽئڪ کي به تڪليف پهچائي. ته اهي سڀئي ڳالهيون يقيني طرح سان ثابت ٿيون ڪن ته ان جي سڀني رهاڪن جو تعداد پنجن لکن کان گهٽ نه هو. ۽ عيسائي پلي ڪٿي پنهنجي جوش يا طاقت ذريعي ڪيترا به وڏي وبا هجن پر ان عظيم شهر جي آدمشماريءَ کان ڪنهن به طرح سان پنجين حصي کان مٿي نه هيا. اسان پلي ڪٿي ڪو ٻيو حساب به رکون. پر جڏهن اسان هڪ تڪليف ۾ مبتلا ڪليسا جي پيٽ ان سان ڪريون ٿا جيڪا خوشي ۽ شادمانا پئي ملهائي. يا اولهه جي اوڀر سان پيٽ ڪريون. بهراڙيءَ جي ڳوٺن جي شهرن سان. ۽ اُهي ملڪ جن تازو مذهب قبول ڪيو آهي. جو مقابلو جيڪڏهن انهن سان ڪجي جتي عيسائي عقيدو سڀ کان پهريون پهچي ويو هو ته پوءِ اها پيٽ غير منطقي ٿيندي. اها ڳالهه بهرحال هرگز نه لڪائي وڃي ته هڪ ٻي ٽڪري ۾ ڪرسوسٽر. * جنهن جا اسان احسانمند آهيون جو هن اسان کي اهم معلومات ڏني آهي. جنهن مطابق عيسائي مذهب جي بيشمار ماڻهن جو تعداد يهودين ۽ لادينن کان به گهڻو ٻڌايو ويو آهي.¹⁶¹ پر هن ظاهري مشڪل جو حل آسان ۽ واضح ٿو نظر اچي. هڪ تقرير جو ماهر تبليغ ڪندڙ ائٽئڪ جي شهري ۽ ڪليسا ئي آئين جي وچ ۾ پيٽ ٿو ڪري ته ساڳي وقت عيسائين جي اُها

لست جن کي پاڪ غسل ڪرڻ کانپوءِ بهشت ملڻ جي مبارڪ ملي هئي ۽ انهن شهرين جي لسٽ جن کي ماڻهن جي فراخ دليءَ تي حق ڏنو ويو هو. پهرين لسٽ ۾ غلام، ڌاريا ۽ ڪير پياڪ ٻارڙا به شامل هيا، پر پوئينءَ مان اهي ڪڍيا ويا هيا. اليگزينڊريا جو وڏو وڻج واپار ۽ فلسطين کي ان جي ويجهڙائي، نئين مذهب کي آسان ۽ ڪشادو رستو ڏئي ڇڏيو. اهو تمام گهڻي تعداد ۾ تراپيوتي يا ايسينيئنس ۾ وڌيو جن جو تعلق مٿروٽس ڍنڍ سان هو. جيڪو هڪ يهودي فرقو آهي جنهن کي حضرت موسيٰ (ع - س) جي رسمن رواجن لاءِ تمام گهڻي عزت هوندي هئي. ايسينيئنس جي سادگي واري زندگي، انهن جا روزا ۽ سندن ملڪ نيڪاليون، مال جي برادري، ڪنوارو رهڻ جو شوق، شهادت ماڻڻ سان دلچسپي، مذهبي گرمجوشي وغيره، سندن اوائلي مذهبي نظر ۽ ضبط جا صاف ۽ سٺا مثال هئا. ¹⁶² اها اليگزينڊريا جي اسڪول جي جڳهه آهي جتي عيسائي مذهب کي هڪ باقاعدي وارو ۽ سائنسي روپ عطا ٿيو ۽ جڏهن هٿڊرن مصر گهمڻ ويو ته ان کي اُتي هڪ ڪليسا نظر آئي جنهن ۾ رڳا يهودي ۽ يوناني هئا، ۽ اها ڳالهه ان شهنشاه جي توجهه ڇڪرائڻ لاءِ ڪافي هئي. ¹⁶³ پر عيسائيت جو واڌارو ڪيتري ئي عرصي لاءِ فقط هڪ شهر تائين محدود رهيو، جيڪا خود هڪ ڌاري ڪالوني هئي ۽ ٻي صدي عيسوي جي آخر تائين، ڊميٽريس جا ابا ڏاڏا ئي فقط مصر جي ڪليسا جا سردار يارڪولا هئا. تن پادرين کي ڊميٽريس جي هٿن تي پاڪ ڪيو ويو ۽ اهو تعداد سندس جانشين هراڪليس جي دؤر ۾ ويهن تائين وڃي پهتو. ¹⁶⁴ مقامي ماڻهن جيڪي پنهنجي سخت ۽ چڙ چڙي طبيعت ¹⁶⁵ جي ڪري ڄاتا ويندا هيا، نئين مذهب جي آجيان نه ڪئي ۽ اوريجن جي وقت ۾ پي، ڪنهن مصري ماڻهوءَ سان ملڻ محال هوندو هو جنهن پنهنجي مالڪ جي مقدس جانورن جي حق ۾ اڳين خيالن ۽ تعصبن کي پنهنجي دل مان ڪڍي ڇڏيو هو. ¹⁶⁶ جيئن ئي، حقيقت ۾ عيسائيت کي تخت تي ويهاريو ¹⁶⁷ ويو ته بربرن جي جوش جذبي پي وقت جي حالتن کي سمجهي اٿڻ مڃي، ۽ مصر جا شهر پادرين سان آباد ٿي ويا ۽ سبائس جا بيابان ويراڳين ۽ سناسين سان ڀريل نظر اچڻ لڳا.

روم جي وڏي شهر ۾ هاڻي هر طرف ڌاريا ۽ ڳوٺاڻا ماڻهو گهمندي ڦرندي نظر ٿي آيا. جيڪو ڪجهه به اوڀرو يا نفرت جوڳو هو ته ڏوهي يا مشڪوڪ ماڻهو، گاديءَ جي هنڌ جي هيڏي ساري شهر ۾ اها اُميد ڪري پئي سگهيو ته هو قانون ۾ جڪوڙجڻ کان آسانيءَ سان بچي ويندو. مختلف قومن جي اهڙي ميلاب ۾ هر استاد، سچائيءَ يا فريب جو، هر ڀايو وجهندڙ، نيڪي يا برائيءَ جي گروه جو، پنهنجن پوئلڳن يا مجرمين جي تعداد جو خيئر خوبيءَ سان اضافو ڪري پئي سگهيو. روم جا عيسائي، نيرو جي اتفاقي تڪليف ۾ مبتلا ٿيڻ جي وقت، ٽسيئنس مطابق، هڪ تمام وڏي لشڪر جي صورت وٺي چڪا هيا، ¹⁶⁷ ۽ ان عظيم تاريخدان جي زبان به لڳ ڀڳ اها آهي جيڪا لوي ڪتب آندي آهي جڏهن هو بئڪس جي تعارف ۽ کيس تنگ ڪرڻ ۽ ايڏائڻ جي رسمن جو ذڪر ٿو ڪري، بئڪس جڏهن سينيٽ جي سختيءَ کي جاڳايو ته ان کانپوءِ اهو گمان ڪيو ويو هو ته هڪ تمام وڏو هجور، ڇڻ ته اُهي ڌاريا ماڻهو لڳي رهيا هيا، نفرت لائق ڳجهن اُسرارن طرف وڃي رهيو هو. بعد ۾ هڪ تهه تائين پهچڻ واري جاج ذريعي معلوم ٿيو ته تڪليف پهچائڻ وارن هاجيڪارن جو تعداد ستن هزارن کان مٿي نه هو، هڪ اهڙو تعداد جيڪو ڪافي خطرناڪ ٿي سگهي ٿو جيڪڏهن ان کي انصاف جو مقصد تصور ڪيو وڃي. ¹⁶⁸ اها هڪ واضح رعايت ٿيندي

جيڪڏهن اسان تئسيٽس جي منجهيل جملن کي سمجهڻ جي ڪوشش ڪريون ۽ پلني جي پهرين مثال ۾ جڏهن اهي گمراه ٿيل مذهبي جنونين جي ميڙ جي باري ۾ وڌاءُ ڪن ٿا جن ديوتائن جي طئي ٿيل عبادت کي ڇڏي ڏنو هو. روم جي ڪليسا بلاشڪ شهنشاهت جي پهرين ۽ وڏي ۾ وڏي هئي ۽ اسان کي هڪ مستند رڪارڊ هٿ آيو آهي جيڪو ان شهر ۾ مذهب جي حالت جي، ٽين صدي جي وچ ڌاري ۽ اُنهيئن سالن جي امن کانپوءِ تصديق ڪري ٿو. ان وقت مذهبي ماڻهن ۾ هڪ پادري، چائيتاليهه نائب پادري، ست راهب ۽ اوتراڻي نائب راهب، بائيتاليهه پادرين جا خدمتگار ۽ پنجاهه ريدر، پوپا (جنن ڪيڏا وارا) ۽ ڪولي هوندا هيا، ڪمزورن ۽ اڀاهجن جي بيواهن ۽ ٻين غريبن جو تعداد جيڪي مذهبي ماڻهن جي خيرات ڏيڻ تي پلندا هيا، پندرهن سؤ هيو.¹⁶⁹ دليلن ذريعي توڙي ائنتئڪ جي مثالن منجهان اسان اهو ٻڌائڻ جي جرئت ڪري سگهون ٿا ته روم جي عيسائين جي تعداد جو تخمينو پنجاهه هزار ماڻهن جي لڳ ڀڳ وڃي ٿيندو. ان عظيم شهر جي صحيح آباديءَ جو اندازو لڳائڻ مشڪل آهي پر جيڪڏهن ڊچي ڊچي ۽ هڪ محتاط اندازو به لڳائجي ته ان شهر جا رهواسي ڏهن لکن کان گهٽ هرگز نه ٿيندا، جن مان فقط عيسائي وڌ ۾ وڌ ان جو ويهون حصو وڃي ٿيندا.¹⁷⁰

اولهه جي ڳولائڻ عيسائيت بابت معلومات ساڳين ذريعن مان ورتي آهي جن کين اڳ ۾ ٻولي، جذبا ۽ روم جا طور طريقا سڀڪاريا هيا. هن اهم سلسلي ۾، آفريڪا توڙي گال کي روم جي گاديءَ جي هنڌ جهڙو ٺاهڻ جي ڪوشش ڪئي وئي هئي، تنهن هوندي به، توڙي جو ڪيترن ئي مناسب موقعن تي روم جي مبلغن کي دعوت ڏني وئي هئي ته هو لاطيني صوبا گهمي اچن. پر ان ۾ به وڏو وقت لڳو هو ته هو سمنڊ يا ائليس جبلن تائين پهچي سگهيا هيا.¹⁷¹ ته وري اسان کي اهڙن وڏن ملڪن ۾ ڪنهن عقيدتي يا مذهب جا نشان ملن ٿا يا وري ڪنهن کي تڪليفن يا اذيتن پهچائڻ جي شاهدي ملي ٿي ڇو ته انهن جي چوڻي ائنتوننس جي حڪومت¹⁷² کان به مٿاهين هوندي آهي. مقدس ڪتاب جو وِڪ وِڪ وارو واڌارو گال جي لڏي آبهوا ۾ بلڪل ڌرائيءَ وارو هو جڏهن ته آفريڪا جي ٽپندڙ واريءَ ۾ ان جي اڃيان پوري گرمجوشيءَ ۽ ڀرپور طريقي سان ڪئي وئي. آفريڪا جي عيسائين، اوائل ڪليسا جي مکيه ميمبرن جو هڪ جوڙجڪ ٺاهي ورتو. ان صوبي ۾ پادرين کي ڀرتي ڪرڻ جي رسر هلي پئي جيڪي تمام ننڍن شهرن ۽ ننڍڙن ڳوٺن لاءِ مقرر ڪيا ويندا هيا. ان سلسلي مذهبي سوسائٽين ٺاهڻ ۽ انهن جي شان شوڪت وڌائڻ ۾ وڏو ڪردار ادا ڪيو. ۽ ٽين صدي عيسوي ۾ تروٽولين جي جوش انهن ۾ نئون روح ڦوڪي ڇڏيو، سائپرين جي قابليت انهن جي هدايتڪاري ڪئي ۽ لئڪٽنٽيس جي فصاحت بلاغت انهن کي سينگارڻ ۽ سنوارڻ ۾، ان جي برعڪس جيڪڏهن گال تي نظر ڊوڙايون ٿا ته اسان ايترو ڏسي شايد پاڻ کي مطمئن ڪري ڇڏيون ته مارڪس ائنتوننس جي دؤر ۾ ليونس ۽ وٽينا جا گڏيل پر ڪمزور ميڙ نظر ٿي آيا، ۽ وري پوءِ ڊيسيس جي حڪومت ۾ اسان کي يقين ڏياريو ويو ته چند شهرن ۾ فقط آرلس، ناربون، تولوز، لموجس، ڪلرمونت، تورس، پئرس ۽ ڪجهه ٽوپل پڪڙيل ڪليسان کي عيسائين جي ٿورڙي تعداد جي عقيدتي ۽ جوش جذبي جي پٺڀرائي هئي.¹⁷³ خاموشيءَ جو، عبادت ۽ عقيدت سان ميلاپ ۽ ٺاه ضرور آهي پر اها جوش جذبي سان گڏ نٿي هلي سگهي، ته اسان انهن صوبن ۾ عيسائيت جي ڪمزور حالت جو اندازو لڳائي سگهون ٿا ۽ ان تي افسوس به ڪريون ٿا جتي هنن ڪلتي زبان کي هٽائي لاطيني اختيار ڪئي

هئي، ڇو ته انهن پهرين ٽن صدين ۾ ڪنهن به ڪليسائي ليکڪ کي جنم نه ڏنو هو. ڳال، جنهن ائپس جي پاسي وارن سڀني ملڪن جي پيٽ ۾ پنهنجي علم ۽ اختيارين جي برتريءَ جي جائز دعويٰ ڪئي هئي ۽ انجيل جي روشنيءَ جا ڪرڻا اسپين ۽ برطانيه جهڙن پرانن صوبن تائين پنهنجي هلڪي هلڪي روشني پهچائي رهيا هيا، ۽ جيڪڏهن اسان ترٽولين جي زوردار بيانن جو جائزو وٺون ته انهن وٽ مذهب جي روشنيءَ جون پهريون لاتون اڳي ئي پهچي چڪيون هيون جڏهن هو شهنشاه سيورس جي مڃسٽريٽن اڳيان معافي وٺڻ لاءِ مخاطب ٿيو هو.¹⁷⁴ پر يورپ جي مغربي ملڪن جي ڪليسائن جي اصل ۽ شروعات بابت احوال ايترو ته اڻ ڄڻو ۽ اڻپورو آهي ۽ ان کي ايترو ته لاپرواهيءَ منجهان رڪارڊ ڪيو ويو آهي جو جيڪڏهن اسان ان جي بنياد پوڻ جي وقت ۽ حالتن کي بيان ڪريون ته اسان کي قديمي دؤر واري خاموشي اختيار ڪرڻي پوندي جيڪا ڪنهن زماني ۾ حرص يا وهمن وسوسن ذريعي پاڻ کي پنهنجين اڪيلين ۽ ڏکڻيندڙ ڪوٺين جي تنهائيءَ ۾ مجبور ٿي اختيار ڪرڻي پئي هئي.¹⁷⁵ اهڙين مقدس پيار وارين گهڙين مان، هڪ حواري سينٽ جيمس جو مثال پنهنجي اهميت ۽ نوعيت جي حساب سان بيان ڪرڻ جوڳو آهي. هو گين سارٿ ڏيڻ جي هڪ غير اهم مهائي منجهان راتو رات هڪ بهادر سردار بنجي ويو جنهن کي اُتر - اولهه آفريڪا جي مسلمانن خلاف جنگين ۾ اسپين جو سپهه سالار بڻايو ويو. سنجيده تاريخدانن سندس جنگي مهنن کي ساراهيو آهي ۽ ڪامپوسٽيلا جو حيرت انگيز مقبرو پڻ سندس زور ۽ طاقت جي شاهدي ڏئي ٿو ۽ فوجي سلسلي جي هڪ نمايان ترار، جنهن کي سخت تحقيقات جي خطرن مان گذرڻو پيو هو، مٿس بيهودي تنقيد جي سڀني اعتراضن کي دور ڪرڻ لاءِ ڪافي سمجهي وئي هئي.¹⁷⁶

عيسائيت جو واڌارو فقط روم جي شهنشاهت تائين محدود نه هو؛ ۽ اوائلي وڏڻ ۽ بزرگن مطابق، جيڪي حقيقتن کي پيشنگوين ۽ معجزن تي ڀرڪ جا عادي آهن، نئون مذهب، پنهنجي بانيءَ جي موت کان پوءِ، هڪ صديءَ جي اندر دنيا جي ڪنڊ ڪڙڇ تائين پهچي چڪو هو. جسٽن مارٽرچوي ٿو: ”ڪٿي به ۽ ڪو به اهڙو ماڻهو ناهي پوءِ توڙي يوناني هجي يا بربر، يا ماڻهن جي ڪنهن به قوم سان تعلق رکندڙ هجي، يا ڪهڙن به لقبن يا طورن طريقن ذريعي ڄاتو ويندو هجي، يا اهو ڪنهن به فن، هنر تانجو ٻئي ٻاري جي ڪيڙڻ کان به ڀلي نا واقف هجي، جهوپڙن يا تنبن هيٺان رهندو هجي يا ائين گهمندڙ ڦرندڙ ۽ ڙلندڙ هجي، مطلب اهو ته دنيا جي ڪنهن به جڳهه تي رهندو هجي ڇا به ڪندو هجي پر اهو يقين سان چئي سگهجي ٿو ته اهو صليب تي چاڙهيل حضرت عيسيٰ (ع - س) جي عبادت ضرور ڪندو هوندو.“¹⁷⁷ پر هيڏو شاندار مبالغو جيڪو اڄ جي دؤر ۾ به ماڻهن جي مذهبي حالتن ۽ ڪيفيتن کي ڏسندي مطابقت رکندڙ نه هوندو، ان کي هڪ بنياد پرست مذهبي ماڻهوءَ جي غير منطقي ۽ اُپهري راءِ يا هڪ بيخبر ليکڪ جو اندازو ڪوٺي سگهجي ٿو جنهن جو عقيدو ۽ نظريو سندس ئي خواهشن جو محتاج هجي. پر حقيقت اها آهي ته نه عقيدو ۽ نه وڏڻ جون ذاتي خواهشون تاريخ جي آئڻ حقيقتن کان انڪاري ٿي سگهن ٿيون. ان حقيقت ۾ ڪنهن به شڪ يا گمان جي گنجائش ڪانهي ته اسڪيٿيا ۽ جرمني جا بربر، جن بعد ۾ روم جي شهنشاهت کي اُونڌي ڪرڻ جي ڪوشش ڪئي هئي، لادينيت جي اندازي ۾ غرق ٿيل هيا، ان حد تائين جو آفيريٽا، آرمينيا يا حبش جي ماڻهن طرفان نئين مذهب ۾ داخل ٿيڻ جو عمل به تيستائين ڪامياب ۽ مڪمل نه ٿيو هو جيستائين هڪ

بنياد پرست شهنشاه طرفان شاهي لٽ جي ڏاڍي ۽ ڏهڪاڙ جو استعمال نه ٿيو هو.¹⁷⁸ ان کان اڳ ۾، ڪئليڊونيا¹⁷⁹ جي ڪجهه قبيلن ۾، جنگين جي ڪجهه واقعن يا وڻج واپار ذريعي، انجيل يا عيسائيت بابت اڻپورو پرجار ڪيو ويو هو ۽ اها ڪوشش راتين، دنيوب ۽ فرات جي سرحدن ۽ ڪنارن تائين پڻ ڪئي وئي هئي.¹⁸⁰ بيان ڪيل آخري نديءَ کان اڃا اڳتي ايڊيسا کي البت اهو اعزاز حاصل هو ته هو گهڻو اڳ مذهب ۾ مضبوطيءَ سان داخل ٿي چڪو هو.¹⁸¹ ايڊيسا کان عيسائيت جا اصول يونان ۽ شام جي شهرن تائين متعارف ٿي ويا جيڪي ارد شير جي جانشينن کي مڃيندا هيا پر ان جي باوجود انهن جو فارس وارن تي اڃا ايترو اثر نه ٿيو هو ۽ جن جو مذهبي سرشتو، پادري جي محنتن ۽ نظر ۽ ضبط وسيلي، يونان ۽ روم وارن جي غير يقيني مذهبي اصولن جي مقابلي ۾ قابليت ۽ دانائيءَ جي مضبوط بنيادن تي بيٺل هو.¹⁸²

عيسائيت جي واڌاري ۽ ان جي اُڀرڻ جي باري ۾ هن غير جانبدار جائزي، پوءِ ڪٿي ڪجهه اڻپورو ٿي سهي، مان چڱيءَ طرح خبر پوي ٿي ته نئين مذهب ۾ داخل ٿيندڙن جي تعداد کي، هڪ طرف خوف وڃان ته ٻي طرف عقيدت منجهان تمام گهڻو وڌائي پيش ڪيو ويو آهي. اوريجن¹⁸³ جي اعتماد ۽ ويساه واري شاهديءَ مطابق، نئين مذهب اختيار ڪرڻ وارن جو تعداد لادين جي مقابلي ۾ تمام گهڻو گهٽ هو، پر جيئن ته اسان کي اڃا پوري ۽ واضح معلومات حاصل ڪانهي، ته ان صورتحال ۾ اوائلي عيسائين جي صحيح تعداد جو ڪاٿو ڪرڻ نه رڳو ناممڪن آهي پر ان جو هڪ سرسري اندازو ڪرڻ به ڏاڍو ڏکيو آهي. وري به ڪجهه مناسب طريقي جو ڪاٿو، ائٿنڪس ۽ روم جي مثالن منجهان ڪڍي سگهجي ٿو پر اهو اسان کي ان ڳالهه جي اندازي لڳائڻ جي اجازت نه ڏيندو ته شهنشاهت جي شهرن جي ويهين پتيءَ کان وڌيڪ ماڻهو ڪانسٽنٽائن جي مذهب قبول ڪرڻ کان اڳ عيسائيت جي جهنڊي هيٺان داخل ٿيا هوندا.* پر سندن عقيدتي جا طريقا، سندن جذبو ۽ جيڪا هنن جي پاڻ ۾ ٻڌي هئي انهن سڀني ڳالهين سندن تعداد کي وڌايو ۽ انهن ئي سببن جن جي ڪري هو مستقبل جي وقت ۾ وڌيا، سندن اصل تعداد کي وڌيڪ نمايان ۽ بيحد طاقتور بنائي ڇڏيو.

شهري سوسائٽي جو جوڙجڪ ڪجهه اهڙي قسم جو هوندو آهي جو هڪ طرف ماڻهو پنهنجي دولت، اعزازن، علم ۽ ڄاڻ جي مٿي رائيءَ ذريعي نمايان ٿيندا آهن ته ٻي طرف ماڻهن کي ننڍو ۽ ذليل ڪيو ويندو آهي ڇو ته اهي اڻڄاڻ، جاهل، غريب ۽ مسڪين هوندا آهن. عيسائي مذهب جيڪو سڄي انسانذات لاءِ هيو، ماڻهن جي مقابلي ۾ هيٺئين طبقي جي ماڻهن تمام گهڻي تعداد ۾ ان کي قبول ڪيو. اهڙين معصور ۽ فطري حالتن تي به ڪجهه ماڻهن طرفان نفرت جوڳيون تهمتون لڳايون ويون آهن جن جي مذهب جي محافظن ايتري پُرزور ترديد نه ڪئي آهي جيترا ان جي مخالفن ان مٿان الزام لڳايا آهن، ته عيسائي اهڙي بيڪار ۽ فضول آدمشماريءَ جو مجموعو هئا جيڪا هارين نارين، مسترين، چوڪرن، عورتن، گداگرن ۽ غلامن تي ٻڌل هئي، جن مان آخري طبقو ممڪن هو ته مذهب جي پرجارڪن کي شاهوڪار ۽ خانداني ماڻهن سان ملائي ۽ انهن جي ويجهو آڻي جن سان سندن تعلق هيو. هي اڻڄاڻل ۽ اڻپوڄه استاد (ڪدورت ۽ لامذهب هئڻ جو اهو الزام هو) جيترا قومي زندگي ۾ گونگا هيا ته وري اوتراڻي پنهنجي ذاتي زندگي ۾ ڳالهائڻ جا شوقين ۽ ماهر هيا. هڪ طرف هو وڏي احتياط ۽ چالاڪيءَ مان فيلسوفن سان ملڻ ۽ انهن

جي آمهون سامهون ٿيڻ کان گهڻايندا هيا ته ٻي طرف وري اڻ گهڙيل جاهلن ۽ اڻ پڙهيلن جي ميڙ ۾ خوشيءَ سان هليا ويندا هيا ۽ پنهنجي پاڻ کي انهن جي دماغ ۾ وڃي اوتيندا هيا جن لاءِ سندن عمر، جنس يا سندن تعليم نهايت ئي سازگار هوندي هئي جيڪي سندن خطرناڪ وهمن وسوسن کي به آسانيءَ سان قبول ڪري وٺندا هئا.¹⁸⁴

تصوير جو هي نامناسب رخ، توڙي جو ان ۾ ڪجهه مشابھت پڻ آهي، پر ان جي غير معقول ڪارن رنگن ۽ بگڙيل مهاندين، دشمن جي پينسل جي راز کي کولي ڇڏيو هو. جيئن ئي حضرت عيسيٰ (ع - س) جو مائٿو مذهب سڄي دنيا ۾ ڦهليو ته ان کي بيشمار ماڻهن، فطري فائدين جي ڪري يا ان کي پنهنجو پاڳ سمجهي، قبول ڪري ڇڏيو. ارساڻيدس، جنهن شهنشاهه هئڻ جي خدمت ۾ پنهنجي معافي فصاحت ۽ بلاغت سان پيش ڪئي هئي، اٿينس جو هڪ فيلسوف هيو.¹⁸⁵ جسٽن مارٽر کي خدائي علم زينو، ارسطو، پٿاغورس ۽ افلاطون جي اسڪولن مان حاصل ٿيو هو. ان کان اڳ خوش قسمتيءَ سان هڪ پوڙهي ماڻهو بلڪ هڪ فرشتي سان منهن مقابل ٿيو هو جنهن هنجو ڌيان يهودي پيغمبرن کي ڄاڻڻ ۽ سمجهڻ طرف ڇڪرايو هو.¹⁸⁶ اليگزينڊريا جي ڪليمينس يوناني علمن کي گهڻو ڪجهه پڙهيو هو ۽ تروٽولين لاطيني زبان تي عبور حاصل ڪيو هو. جوليس آفريڪئس ۽ اوريجن پنهنجي وقت جا وڏا عالم ۽ دائءَ ليکيا ويندا هيا، ۽ توڙي جو سائپرڻ جو لهجو لئڪٽنٽيس کان گهڻو مختلف آهي پر اها ڳالهه پوءِ به صاف ظاهر ٿئي ٿي ته ٻئي وڏا ليکڪ، تقرير ۽ تحرير جا وڏا ماهر استاد هئا. فلسفي جو علم پڻ آخرڪار عيسائين کي سڀڪاريو ويو هو، پر ان مان هر وقت گهڙيل نتيجا نه ملي سگهندا هئا، علم ۽ ڄاڻ کي گهڻو ڪري تفرقي بازن يا جنڪي عقيدت جو ابو چيو ويندو هو ۽ بيان بازي جيڪا آرٿين جي پوئلڳن لاءِ مخصوص ڪيل هئي. اها انهن فرقن لاءِ به اوتري ئي معقول ۽ موزون هئي جن حواري جي جانشينن جي پريور مخالفت ۽ مزاحمت ڪئي هئي. اهي سمجهن ٿا ته هو مقدس ڪتابن ۾ ڦيرڦار ڪري ڇڏيندا، مذهب جي قديمي قانون کي ڇڏي ڏيندا ۽ پنهنجا خيال ۽ رايا، دليل ۽ منطق جي مهذب اصولن مطابق ٺاهيندا. جاميٽري کي پڙهڻ لاءِ ڪليسا جي سائنس کي غير اهم سمجهيو وڃي ٿو، ۽ جڏهن هو زمين جي ماپ ڪرڻ شروع ڪن ٿا ته کائڻ بهشت وڃائجي وڃي ٿو. يوڪلڊ مستقل طور سندن هٿن ۾ آهي. ارسطو ۽ ٿيوفرسٽس سندن تعريف ۽ واکاڻ جهڙيون هستيون آهن ۽ گلن جي عظيم ڪارنامن لاءِ انهن جي دليين ۾ بيحد احترام ۽ عزت آهي. سندن غلطيون فقط انهن ڪمن ۾ سرزد ٿين ٿيون جيڪي لادينين طرفان فن ۽ سائنس جي غلط استعمال ذريعي ٿيون آهن ۽ انهن انجيل مقدس جي سادگي ۽ نيچ هئڻ کي به ان ۾ دليلن جا واڌارا ۽ سڌارا آڻي بگاڙي ڇڏيو آهي.¹⁸⁷

ان ڳالهه جي تصديق به پوري سچائيءَ سان ٿي ڪري سگهجي ٿي ته ڇتر ۽ پاڳ جي فائدين کي عيسائيت جي مذهبي سرشتي کان هميشه لاءِ جدا ڪيو ويو هو. روم جي ڪيترن ئي شهرين کي پلني جي ٽربيونل آڏو آندو ويو هو جنهن کي حيرانيءَ منجهان معلوم ٿيو ته فقط بٽنيا ۾ ئي هر طبقي جي بيشمار ماڻهن پنهنجن ابن ڏاڏن جي مذهب کي ڇڏي ڏنو هو.¹⁸⁸ هن سلسلي ۾ ڪنهن به شڪ ۽ گمان کان مٿاهين سندس شاهديءَ جي صداقت تروٽولين جي جرئت واري اُن للڪار جي مقابلي ۾ وڌيڪ ويساهه جوڳي آهي، جڏهن هو آفريڪا جي مئجسٽريٽ جي انسانيت اڳيان پنهنجن خوفن ۽ انديشن جو اظهار ڪري ٿو ۽ ساڳي وقت کيس للڪاريندي يقين به ڏياري ٿو ته جيڪڏهن هو پنهنجي

ظالمائي ارادن تي قائم رهيو ته پوءِ کيس ڪارٽيج جي هر ڏهين ماڻهوءَ کي قتل ڪرڻو پوندو ۽ جيڪي ماڻهو ان ۾ مجرم ثابت ٿيا ته انهن ۾ ڪيترا سندس ئي رتبي وارا شخص هوندا، جن ۾ سينيٽر به هوندا ته ڪيتريون معزز خاندانن جون عورتون به هونديون ۽ سندس تمام ويجهون دوستن جا عزيز ۽ دوست به ان ۾ شامل هوندا. ¹⁸⁹ بعد واري مشاهدي مان اهو معلوم ٿيو ته چاليهن سالن کانپوءِ شهنشاه وئلرٽن جي دؤر ۾ اهو اندازو سچ ثابت ٿيو ڇو ته پنهنجي هڪ فيصلي ۾ هن ڄاڻايو آهي ته ڪيترائي سينيٽر، روم جا سردار ۽ وڏن خاندانن جون عورتون عيسائي فرقي کي عام ڪرڻ ۾ ڏڌل هيون. ¹⁹⁰ ڪليسا به رڳو پنهنجي ٻاهرئين ۽ ظاهري شان شوڪت کي وڌائڻ ۽ سنوارڻ ۾ مصروف هئي ڇو ته ”اندر مڙهي اڳڙيون“ واري نوبت اچي وئي هئي ۽ سندس نچ پڻو ۽ سچائي ختم ٿي چڪي هئي ۽ شهنشاه ڊائڪليشن جي حڪومت ۾، محلات، انصاف واري عدالت توڙي فوج، بيشمار عيسائين جا نالا ظاهر نه ڪيا هيا جن پوري پوري ڪوشش ڪئي هئي ته ايندڙ زندگيءَ جي مقابلي ۾ هلندڙ وقت جي ضرورتن ۽ فائدين کي وڌيڪ اهميت ڏئي وڃي.

ڪجهه اهڙا مثال جيڪي مٿي بيان ڪيا ويا آهن يا ته تعداد ۾ ٿورڙا آهن يا وري ويجهي وقت جا آهن جن جو مقصد جهالت ۽ انڌاري جي ٽهمت کي دور ڪرڻ آهي جيڪا عيسائيت جي پهرين مذهب اختيار ڪندڙن تي هروڀرو يا حالتن پٽاندر لڳي هئي. پوئين دؤر جي افسانوي ڳالهين کي پنهنجي فائدي ۾ ڪرڻ بدران اها ڳالهه وڌيڪ دانشمنديءَ واري ٿيندي ته مڙهيل الزام منجهان پي ڪو تعميري ڪم وٺجي. غور سان سوچڻ تي اسان جي سمجهه ۾ اهو ٿو اچي ته حوارين کي گليلي جي مهاڻن منجهان قدرت پاڻ چونڊيو هو ۽ اسان پهرين عيسائين کي جيترو به گهڻو دٻائينداسين يا کين سوڙهو ڪنداسين ته اسان کي اها ڳالهه اڃا وڌيڪ مانائتي نظر ايندي ته سندن وصفن، خوبين ۽ ڪاميابين جي واکاڻ ڪريون. اهو اسان تي لازم ٿئي ٿو ته اسان هر حال ۾ اهو ياد رکون ته جنت جي بادشاهيءَ جو واعدو روحاني طور غريبن سان ڪيو ويو هو ۽ جن ماڻهن کي هن دنيا ۾ ڏک درد مليا ۽ انسانذات طرفان کين نفرت پلڻ پيئي ته اهڙا ماڻهو خوشي ۽ سڪون سان خدائي آواز ٻڌي وٺن ٿا جيڪو کين مستقبل جي خوشين جا خزانو ٿو اچي: جڏهن ته انجي برعڪس پاڳ وارا ۽ دولتمند ان ۾ خوش آهن جيڪو ڪجهه به هن دنيا ۾ وٺڻ موجود آهي، ۽ جيڪي سياڻا آهن اُهي شڪ ۾ غرق آهن ۽ پنهنجي منطق ۽ علم جي اجائي برتريءَ سان هو فساد ڪن ٿا ۽ ان سان اختلاف رکن ٿا.

ڪڏهن ڪڏهن اسان اهڙيون ڳالهيون پاڻ کي سڪون ۽ تسلي ڏيڻ خاطر ڏهرائيندا آهيون ڇو ته اسان کان بيحد مانائتا ۽ عظيم انسان وڃڻي ويندا آهن جيڪي اسانجي نظر ۾ بهشت جا حقدار آهن. جيئن سينيڪا، وڏو توڙي ننڍو پلني، ٿيسٽس، پلوٽارج، گئلن ۽ غلام ايپيڪٽيٽس يا شهنشاه مارڪس ائسٽونيٽس اهڙا انسان هئا جن ان دؤر جي سونهن کي وڌايو هو جنهن ۾ هو رهندا هئا ۽ انساني فطرت کي پنهنجي مثال ذريعي وقار بخشيو هئائون. انهن پنهنجن مختلف مرتبن جو شان هن توڙي فڪري زندگي ۾ اڃا وڌائي ڇڏيو هو. سندن سوچ اڳ ئي ڪمال واري هئي ويتر اُها سندن مطالعي جي شوق سبب مٿاهين ٿي وئي هئي؛ فلسفي سندن دماغن کي ان وقت جي وهمن وسوسن کان نجات ڏياري صاف ۽ اچو اُجرو بنائي ڇڏيو هو ۽ سندن راتيون توڙي ڏينهن سچ جي جستجو ۽ نيڪي ۽ چڱائي

جي ڪمن ۾ گذرندا هئا. ان جي باوجود اهي درويش (اها تعجب جي نه پر تشويش جي ڳالهه آهي) عيسائي مذهب جي تڪميل کي يا ته رد ڪندا هيا يا ان کي ڪا اهميت ئي نه ڏيندا هئا. سندن لهجي، زبان توڙي سندن خاموشيءَ مان به عيسائيت لاءِ نفرت پئي جهاتيون پائيندي هئي، جيڪا سندن وقت ۾ ئي روم جي پوري شهنشاهت ۾ پکڙجي چڪي هئي. انهن منجهان اهي جيڪي مهرباني ڪندي عيسائين جو تذڪرو ڪندا هيا ته انهن کي هنيو ۽ پتڪيل جذباتي سڏيو ويندو هو جيڪي پنهنجن مخفي ۽ رازداريءَ وارن اصولن جي فرمانبرداري ڪرائيندڙ هيا پر ان جي بجاءِ ۾ وٽن ڪو به معقول دليل ڪونه هو جيڪو عقل ۽ علم وارن ماڻهن جو ڌيان ڇڪرائي سگهي.¹⁹¹

اها ڳالهه ڪافي مشڪوڪ ٿي لڳي ته ڪنهن به فيلسوف اوائلي عيسائين جي دفاع نامن جو مطالعو ڪيو هجي جيڪي هو پنهنجي طرفان توڙي مذهب پاران چپرائيندا رهندا هيا؛ پر ان ڳالهه تي افسوس ٿو ٿئي ته اهڙي مقصد جي بجاءِ يا اڳتي وڌائڻ ۾ سٺا وڪيل سندن ڪم نه اچي سگهيا. اهي فقط گهڻن خدائن کي مڃڻ جي فضول ڳالهين کي هلڪڙائي واري طنز ۽ زباني بلاغت ذريعي پيا ننڍيندا آهن، اهي پنهنجن زخمي پائرن جي تڪليفن ۽ عذابن ۾ مبتلا هئڻ تي اسان جي رحمڌيءَ جي اظهار تي به ڪل خوشيءَ واري دلچسپي وٺن ٿا. پر جڏهن عيسائيت جي خدائي اصليت بابت ڳالهائڻ ٿا ته اهي انهن پيشنگوين تي ته سخت زور ڏين ٿا جن جو اعلان ٿيو هو پر مسيحا جي ظاهر ٿيڻ جي سلسلي ۾ جيڪي معجزا هو پاڻ سان گڏ کڻي آيو ته انهن جو ايترو ذڪر نٿو ڪيو وڃي. سندن دلچسپ دليل هڪ عيسائيءَ جي اصلاح ڪري سگهي ٿو يا هڪ يهوديءَ جو مذهب بدلائي سگهي ٿو ڇو ته ٻيئي يعني پهريون توڙي ٻيو انهن پيشنگوين جي صداقت تي ويساه ڪن ٿا ۽ ٻيئي پنهنجن مذهبي احترام جي رشتن جي ٻڌڻن سان ان ڳالهه جا به پابند آهن ته پنهنجي سمجهه، فھر ۽ ڪاميابي جي تڪميل جي لڳاتار جستجو ڪندا رهن. پر هن قسم جي سمجهاڻن يا ترغيبن ڏيڻ جو عمل پنهنجو اثر ۽ زور وڃائي ٿو ڇڏي ڇاڪاڻ ته جن ماڻهن لاءِ اهو عمل ڪيو ٿو وڃي ته انهن ۾ نه ته سمجهڻ جي صلاحيت آهي ۽ نه وري اهي حضرت موسيٰ (ع - س) جي قانون جي عزت ڪن ٿا ۽ نه سندن پيغمبري طريقي کي پروڙي سگهن ٿا.¹⁹² جسٽن جهڙي اناڙي هٿن توڙي سندس پوين بجاءِ ڪنڌڙن ۾ عبراني غيبي علمن جي ڳوڙهي معنيٰ ۽ مطلب نه رڳو ٻاڻ ٿي اڏري وڃن ٿا پر ڪوڙي وڌائي ۽ اجاين مثالن جي ور چڙهي وڃن ٿا ۽ هڪ غير يهودي جاهل آڏو به سندن اختيار ۽ اعتماد ختم ٿي وڃي ٿو ڇو ته ان جي نيڪيءَ جي لباس ۾ دوکو ۽ قريب شامل ٿي وڃي ٿو. جيڪا آرفيس، هومس ۽ سبلس¹⁹³ جي نالن هيٺ زوريءَ مٿن مڙهي وئي هئي ۽ جنهن کي جنت جي اصولن کي روح ۽ اثر جهڙي حيثيت ۽ قدر جيترو سمجهيو ويو هو. خدائي الهام جي بجاءِ ۾ دوڪي ۽ اجائي دليل بازيءَ کي اختيار ڪرڻ جي رسم اسان کي انهن شاعرن جي ناجائز ڪردار جي ياد ڪري تازو ڪري ٿي جيڪي پنهنجن بهادر جودن تي بي مقصد پر تنگ ڪندڙ ۽ گاتي - توڙ وزن رکي ٿا ڇڏين ۽ کين ٽاڪڻين زهر پارائي ٿا ڇڏين جيڪا جلد ئي ٽٽي پورا پورا ٿي وڃي ٿي.

پر اسان انهن بي دينن ۽ فيلسوفن جي ڪاهلي ۽ لاپرواهيءَ جي غفلت کي ڪيئن معاف ڪري سگهنداسين جيڪي انهن اٽل شاهدين تي به خاموش رهيا جي ربّ العزت طرفان انهن جي دليلن کي نه پر سندن هوش حواس کي ڏنيون ويون هيون؟ حضرت عيسيٰ (ع - س) سندن حوارين ۽ پهرين پوئلڳن جي زماني ۾ جنهن اصول يا نظريي جي

انهن تبليغ ڪئي هئي ته سندن بيشمار خاص ماڻهن طرفان اهڙن اصولن جي تصديق به فورن ڪئي وئي هئي. مندا گهمڻ لڳا، انڌا ڏسڻ لڳا، بيمار شفاياب ٿي ويا. مٿا جيئرا ٿي پيا، شيطان پڇي ۽ تزجي ويا ۽ فطرت جا مقرر ٿيل قانون ڪليسا کي فائدي پهچائڻ لاءِ گهڻو ڪري هٽيل رهيا يا لاڳو نه ڪيا ويا. پر يونان ۽ روم جا بزرگ ۽ درويش هن نشين پر حيرتناڪ منظر کي ڏسي خوفزدہ ٿي پاسيرا ٿي ويا ۽ پنهنجي زندگي جي روزاني معمول ۽ مطالعي ۾ مصروف ٿي ويا ۽ اهو تاثر ڏنائون ته دنيا جي اخلاقي توڙي ظاهري حڪومت ۾ ڇڻ ڪا تبديلي ڪانه آئي هئي. ٽائبريس جي حڪومت ۾ سڄي زمين¹⁹⁴ يا گهٽ ۾ گهٽ روم جي شهنشاهت جو پورو خطو¹⁹⁵ پورن ٽن ڪلاڪن لاءِ غير فطري طور اندازي ۾ رهيو هو. اهڙي معجزاتي حقيقت، جيڪا هونئن ماڻهن کي حيرت ۽ تجسس ۾ وجهي ڇڏي ها ۽ ان ۾ ماڻهن جي عقيدن جو مسئلو پڻ پيدا ٿي ها، بغير ڪنهن تهلڪي يا شور جي هڪ سائنسي ۽ تاريخي دؤر ۾ ڇپ چاپ گذري وئي.¹⁹⁶ اهو واقعو سينيڪا ۽ وڏي پلني جو دؤر ۾ ٿيو جن ان جي فوري اثرن جو تجزيو ضرور ڪيو هوندو يا وري ان فوق الفطرت واقعي جي شروعاتي معلومات ضرور حاصل ڪئي هوندي. وڏي محنت ۽ اورچائي جو مظاهرو ڪندي انهن ٻنهي فيلسوفن فطرت جي مختلف، وڏن ۽ اهم ڏيکڻ کي پاڻ وٽ محفوظ ڪري ڇڏيو آهي جيئن زلزلا، ڇمڪندڙ تارا، پڇڙ تارا، سج ۽ چنڊ گرهڻ وغيره مطلب ته جيڪا ڳالهه به سندن نه ٿڪندڙ تجسس سوچي ۽ سمجهي سگهي، اها هر معلومات انهن محفوظ ڪري ڇڏي آهي.¹⁹⁷ پر ٻنهي - پهرئين توڙي ٻئي، دنيا جي وڏي ۾ وڏي ڏيک يا لقاء جو تذڪرو نه ڪيو آهي جنهن جو هنن فاني اکين، ڌرتيءَ جي وجود ۾ اچڻ کان وٺي، لڳاتار منظر پئي ڏٺو آهي. پلني¹⁹⁸ جو هڪ نمايان باب وڏن ۽ تمام اهم گرھڻن جي باري ۾ لکيل آهي جيڪي تمام وڏي ۽ ڊگهي وقت لاءِ ٿيا هيا؛ پر هو پاڻ کي رڳو هڪڙي روشني جي نقص واري واقعي تي مطمئن ڪري ٿو ڇڏي جيڪو سيزر ٻي قتل کانپوءِ پيش آيو هو، جڏهن، سال جي وڏي ۾ وڏي حصي ۾، سج جو گولو زرد ٿي ويو هو ۽ سندس اڳين ۽ دستوري رونق، جوت يا جلوه منجهس هرگز نه رهيو هو. اندازي ۽ اڻڄڻائيءَ جي هن منڌ کي، جنهن جي پيٽ انوکڻ جذبن واري فطري اندازي سان هرگز نٿي ڪري سگهجي، يادگار دؤر جي شاعرن¹⁹⁹ ۽ تاريخدانن²⁰⁰ اڳواٽ ئي ملهائي ڇڏيو هو.

باب - پندر هون حاشين بابت وضاحتون

1. تئسيئس (تاريخ - 8-v) هيرودوٽس، جنهن ايشيا جو سفر ڪيو هو ۽ جڏهن هن آخري شهنشاهت کي تسليم ڪيو هو، فلسطين ۾ رهندڙ شامي ماڻهن جو ذڪر ڪري ٿو جنهن پاڻ اها ڳالهه مڃي هئي ته طوهر جي رسر مصر ذريعي وٺڻ آئي هئي. ڏسو (ii, 104).
2. دايدورس سڪيولس، (xi) ڊائن ڪئسيئس (xxxvii, 121) تئسيئس (تاريخ 9-1 v) جسٽن (xxxvi, 2,3).
3. (حضرت موسيٰ (ع - س) هي حڪمران مخفي طرح سان ڏنا جيڪي فقط سندس پنهنجي مذهب سان لاڳاپيل ماڻهن جي سکيا لاءِ هئا ۽ فقط طوهر ٿيل ماڻهن کي ڪوه جي چشمي تائين پهچائڻ لاءِ ڏنا ويا هيا.) هن قانون يا سکيا جو خط حضرت موسيٰ (ع - س) جي موجوده جلد ۾ نٿو ملي. پر ڏاهو ۽ انسان دوست مئونائيدس (يهودي فيلسوف - 1204-1135) ڪليو ڪلايو درس توڙي ته جيڪڏهن ڪو ٻٽن جو پوڄاري پاڻيءَ ۾ ڪري پوي ته يهوديءَ لاءِ اهو ضروري ناهي ته کيس موت کان بچائي ڇڏي. (ڏسو بسنيچ کي، يهودين جي تاريخ ۾)
* (شام جو بادشاهه - 164 - 175 ق - م).
- + (هيراڊ اعظم - جوڊيا جو بادشاهه - 4 - 40 ق - م).
4. هڪ يهودي قبيلو جيڪو هيراڊ کان متاثر ٿي سماج سان هڪ جهڙو ٿي رهڻ جي ڪوشش ڪرڻ لڳو ته مٿس نالو به هيراڊين پئجي ويو. پر هڪ ته انهن جو تعداد تمام گهٽ هيو ۽ ٻيو انهن جو مدو ايترو ته مختصر هيو جو جوزفس انهن کي ڪنهن به ڳڻپ ۾ نٿو آڻي. (ڏسو پرائيڊيڪس سلسلو (ii, 285).
5. سسيرو، پروفليڪو (باب - 28)
6. آگسٽس هڪ دائمي قربانيءَ جو بنياد رکيو. ان جي باوجود هن پنهنجي پوتي ڪئسيئس جي غفلت کي نه رڳو درگزر ڪيو پر ان جي منظوري به ڏئي ڇڏي جيڪا سندس پوتي جيروسلم جي مندر جي سلسلي ۾ ڪئي هئي. ڏسو سوتونيس (آگسٽس ۾ - باب - 93) ۽ ان بابت ڪسوبان جي راءِ.
7. ڏسو خاص طرح جوزف کي قديمي مضمونن ۾ (xvii,6,xvii,3) ڊي بيل جڊيڪو (i,33) ۽ (ii,0) جنهن کي هيوز ڪئمپ ايڊٽ ڪيو آهي.
8. تئسيئس (تاريخ - 9-v) "جڏهن ڪئليگولا شهنشاهه پنهنجي مجسمي کي مندر ۾ رکڻ جو حڪم ڏنو ته انهن سندس حڪم نه مڃيو ۽ هن جي خلاف هٿيار اُڀار ڪئي ڪيائون: ڦلو ۽ جوزفس هن واقعي بابت هڪ حقيقت پسنديءَ جو پر جذباتي احوال پيش ڪن ٿا جنهن شام جي گورنر کي بيحد منجهائي ڇڏيو هو. ٻُت پرستيءَ جي هن پهريئين بيان سان ئي انگريزيا بادشاهه بيهوش ٿي ويو ۽ ٽن ڏينهن تائين هوش ۾ نه آيو.

9. شام ۽ عرب جي ديوتائن جي ڳڻپ لاءِ، هڪ مشاهدي موجب، ملتن جهڙي شاعر ان موضوع تي هڪ سؤ ٽيهه خوبصورت بيتون لکيون آهن ۽ ٻه وڏا ۽ علم سان ڀرپور اصولن جا مجموعا پڻ ان ڳوڙهي موضوع تي سيلبن ترتيب ڏنا آهن. (جان سيلبن - 1654 - 1584)
10. هي ماڻهو مونکي ڪيتري وقت تائين پريشان ڪندا رهندا؟ ۽ کين اڃا ڪيترو وقت لڳندو جو مون تي اعتبار ڪن ڇو ته مون سڀ نشانيون کين ڏيکاري ڇڏيون آهن؟ (تعداد - (xiv, 11) اهو آسان ٿيندو پر مناسب نه لڳندو ته حضرت موسيٰ (ع - س) جي هيڏي ساري تاريخ ۾ وڏي ديوتا جي شڪايت جو ازالو ڪيئن ڪجي.
11. جيڪو ڪجهه يهودين جي نئين مذهب اختيار ڪرڻ بابت آهي، تنهن کي بسنيچ نهايت ئي خوبصورتيءَ سان بيان ڪيو آهي. (يهودين جي تاريخ - vi, 6, 7).
12. ائڪسود ڪي ڏسو (xxxiv, 23) پڻ ديوت (xvi, 16) تبصرا ۽ پڻ هڪ ڏاڍي مانائتي راءِ. ڏسو (آفاقي تاريخ ۾ i, 603) جنهن کي فول ايڊٽ ڪيو آهي.
13. پاميي فتح جو حق استعمال ڪندي يا ان جو ناجائز فائدو وٺندي جڏهن سڀني پاڪ جاين کان به وڌيڪ پاڪ ۽ مقدس جڳهه ۾ گهڙيو ته هن انتهائي اچرج مان اظهار ڪيو: "مندر جي اندر ته خدائن جا مجسما آهن ئي ڪونه، پر فقط هڪ گنبد ۽ پاڪ جاءِ آهي." (ٿيسٽس - تاريخ v, 9) يهودين جي باري ۾ هڪ عام چوڻي مشهور هئي ته: "اهي فقط ڪڪرن ۽ بهشت جي پوڄا ڪن ٿا."
14. ساريتن يا مصرين تي هڪ ٻي قسم جو طهر لاڳو ڪيو ويو جن نئون مذهب اختيار ڪيو هو. تالمودسٽ ته هن عجيب رسم مان چڙي ۽ بنهه بيزار ٿي پيا ته نون ماڻهن کي پنهنجي مذهب ڏي ڦيرائڻ جو ڪهڙو نه عجيب طريقو هو جنهن کي بسنيچ جي ڪتاب (يهودين جي تاريخ - vi, 6) ۾ ڏسي سگهجي ٿو.
15. هي دليل هڪ يهودي اورويو وڏي قابليت مان ڏنا هيا جن جو جواب به اوتري ئي وزنائتي طريقي سان هڪ عيسائي لمبورچ ڪيس ڏنو هو. ڏسو "دوستائي پيٽ" (جيڪا ان وڏي نالي سان مطابقت رکي ٿي) يا وري ان کي ائين کڻي چئجي ته سندن جهيڙي جو احوال.
16. "حضرت عيسيٰ (ع - س) جو به طهر ٿيو هو هن يهودين جي کاڌي ۽ ڪپڙن بابت تبصرو ڪندي ٻڌايو. هن ڪوڙهه جي مرض مان ماڻهن کي شفا ڏياري هئي، هن ٻارن کي مخاطب ٿيندي چيو. هن گذرگاهه ۽ ٻين پاڪ ڏينهن تي چڱيءَ طرح غور ڪيو. جيڪڏهن هن ماڻهن کي سبت (Sabbath) جي ڏينهن (يهودين جي آرام جو ستون ڏينهن يعني چنچر) تي شفا ڏني هئي ته اها فقط حضرت موسيٰ (ع - س) جي قانون يا اصول مطابق نه هئي پر ائين به نه هو ته سبت جي ڏينهن تي شفا ملڻ کان ڪا منع ٿيل هئي. ۽ (ڏسو گروٽيس ڪي عيسائي مذهب (v, 7) ٿورو بعد ۾ (باب - 12) هو پيغمبرن جي عجز ۽ نهائيت بابت تفصيل سان ٻڌائي ٿو.
17. "انهن سڀني حضرت عيسيٰ (ع - س) جي قدرتي صفتن مان پنهنجي ايمان کي پختو ڪيو، ڇو ته اهڙا اهڃاڻ يهودين جي قانون ۾ موجود آهن." سٽيسٽس سيورس (ii, 31) ڏسو يوسيبس ڪي (ڪليسا جي تاريخ ۾ iv, 5).

18. ڏسو موشير، ريبس، ڪرسٽئس ائني ڪنٽنٽر مئگنر (ص - 153) هن زبردست ڪم ۾، جنهن کي آءٌ جڏهن به موقعو مليو ته ان جو حوالو ڏيندو رهندس، هو باقاعدي رعب تاب سان اوائلي چرچ جي احاطي ۾ داخل ٿئي ٿو. بجاءِ ان جي هو عمومي تاريخ تي پنهنجو توجه ڏئي ها.
19. يوسيبس (iii,5) لي ڪلرڪ (ڪليسا جي تاريخ - ص - 605) هن موقعي واري غير حاضريءَ ۾ پادري ۽ پيلا جي چرچ کي اڃا به جيروسلم جو لقب مليل هيو. ساڳي وقت روم جا پادري به ستر سالن تائين آئوگنن ۾ رهيا هيا ۽ اليگزينڊريا جا چڱا مڙس به پادريءَ جي مرتبي واري ڪرسي قاهره ڏي کڻي ويا آهن.
20. ڊائن ڪئسيس (Ixix) جيروسلم مان يهودين جي ملڪ نيڪاليءَ کي پيلا جي آرسٽو تفصيل سان بيان ڪيو آهي، (يوسيبس - iv, 6) ۽ ان کي ٻين ڪليساڻي ليکڪن به بيان ڪيو آهي، توڙي جو انهن منجهان ڪجهه ليکڪن تڙڪڙ ۾ هن روڪ يا منع کي فلسطين جي سڄي ملڪ سان لاڳو ڪري ڇڏيو آهي.
21. يوسيبس (iv,6) سليشيس سيوزس (ii,31) سندن غير اطمينان بخش ڪارڪردگيءَ جي پيٽ ڪندي، موشير، انقلاب جي حالتن ۽ ڪارڻ جي باري ۾ تمام واضح صورتحال بيان ڪئي آهي.
22. لي ڪلرڪ (ڪليسا جي تاريخ ۾ - ص - 535 - 477) لڳي ٿو ته هن يوسيبس، جيروم، ايبيفئيس ۽ ٻين ليکڪن کان آهي سڀ تفصيل پاڻ وٽ جمع ڪيا آهن جن جو تعلق نزارينس يا ايبينائيس قبيلن سان آهي. سندن راءِ جي طريقي تي آهي ٻن فرقن ۾ ورهائجي ويا. هڪڙو فرقو سخت مزاج ۽ ٻيو نرميءَ تي مائل هو ۽ هن اندازي جي اعتبار ڪرڻ لاءِ ڪجهه دليل به آهن ته حضرت عيسيٰ (ع - س) جو ڪٽنب پوئين فرقي جو ميمبر رهيو يعني جيڪي نرم مزاج وارا هيا.
23. ڪجهه ليکڪن، لڳي ٿو ته ايبين کي تخليق ڪيو آهي ۽ اهڙيءَ طرح مصنف به خيالي ته فرقو به ساڳئي نالي سان فرضي لڳي ٿو. پر اسان جذباتي ترولين يا سادڙي ايبيفئيس تي پاڙڻ جي بجاءِ هڪ عالم ۽ ڄاڻو شخص يوسيبس تي ويساه ٿا ڪريون. لي ڪلرڪ مطابق عبراني لفظ ايبجونم جو لاطيني ترجمو "غريب" ٿيندو. (ڏسو چرچ جي تاريخ - ص - 477).
24. جسٽن مارٽر جي دلچسپ فقري کي ڏسو ۽ يهودي ٽرائفن سان ملائي پڙهو. ائٿونينس پيس جي حڪومت ۾ ٻنهي جي وچ ۾ ايفيسس ۾ گفتگو ٿي هئي ۽ اها گفتگو پيلا جي چرچ جي جيروسلم کي واپسيءَ کان ويه سال پوءِ ٿي هئي. هن تاريخ لاءِ ٽليمانٽ جي تحرير جو مطالعو ڪجي، "چرچ جون يادگيريون". (ii,511)
25. عيسائيت جي سڀني سرشتن مان فقط حبش وارن جو طريقو اهڙو آهي جيڪو حضرت موسيٰ (ع - س) جي قوم جي ريتن رسمن سان ٺهڪي اچي ٿو. راڻي ڪئنديس جو ڪڏڙو شايد ڪجهه شڪ ۾ مبتلا ڪري ٿو پر جيئن ته اسان کي يقين ڏياريو ويو آهي (سقراط (i,19) سوزومين (ii,24) ليودولفس (ص - 281) ته حبش جا ماڻهو چوٿين صدي عيسوي تائين اڃا عيسائيت طرف نه ويا هئا، ته هن مان ثبوت ان ڳالهه جو وڌيڪ ٿو ملي ته آهي سبب جو احترام ڪندا هئا، ۽ يهودين جا طور طريقا اختيار ڪندي حرام ۽ حلال گوشت کائڻ ۾ فرق ڪندا هئا ۽ آهي يهودي اوائلي

36. "مارشيناٿيس پنهنجون گرجائون ائين ٺاهيندا آهن جيئن گهڻا (ماڪيءَ جون مڪيون) پنهنجا مانارا ٺاهيندا آهن." اهي ترتيبون جا سخت لفظ آهن جيڪي آءُ مجبور ٿي پنهنجي يادگيريءَ مان هتي بيان ڪيا آهن. ايبينٿيس جي وقت ۾ (ڪجهه چوڻول - ص - 302) مارشيناٿيس، اٽلي، شام، مصر، عربستان ۽ فارس ۾ تمام گهڻي تعداد ۾ موجود هيا.

37. آگسٽائن، "دليل کان عقيدي" اختيار ڪرڻ تائين جي سفر جو هڪ سنو ۽ يادگار مثال آهي. ڪيترن ئي سالن تائين هو منيشين مذهبي عقيدي سان تعلق رکندڙ هو.

38. اوائل ڪليسا متعلق هڪ گڏيل راءِ کي جستن مارٽرچگيءَ طرح سمجهايو آهي. حوالا آهن: معافي نامو، ميجس ائيشنڪوراس، ليگات - (باب - 22 وغيره) ۽ لئڪٽنٽيس. (خدائي ادارو - 19-14، ii) + (شفا ڏياريندڙ ديوتا)

39. ترتولين (معافي نامو - باب - 23) الزام ٿو لڳائي ته بدروحن (جنن، پوتن) پاڻ اها ڳالهه مڃي هئي ته عيسائي پوڻ يا جن ڪڍيندڙن کين بيحد پريشان ڪيو هو. + (فلسفي جا اسڪول)

40. ترتولين، بت پرستيءَ جي خلاف هڪ سخت مضمون لکيو آهي جنهن ۾ هن پنهنجي عزيزن ۽ ڀائرن کي ان خطا ڪرڻ جي خطرن کان خبردار ڪيو آهي. "خبردار ٿيو ڇو ته جهنگل ۾ هر طرف بيشمار ڪنڊا وڃايل آهن." (ڪورونا مليس - باب - 10).

41. روم جي سينيٽ جو اجلاس سدائين يا ته ڪنهن مندر يا وري ڪنهن پي پاڪ جاءِ تي ٿيندو هو. (اؤلوس گيليس (xiv, 7) اجلاس کانپوءِ ڪنهن ڪم ڪار يا ڌنڌي تي رواني ٿيڻ کان اڳ هر سينيٽر قربان گاه تي شراب يا وري لوبان هاريندو هو. (سوتونيس، آگسٽس ۾ - باب - 35).

42. ڏسو ترتولين کي. هي سخت قسم جو رهبر، يورپائيڊس جي ڏکوئيندڙ واقعي تي ڌيان ڏيڻ بدران تار بازن جي مقابلي کي وڌيڪ اهميت ڏئي ٿو. ان ۾ شريڪ ٿيندڙن جو لباس البت کيس تڪليف ٿو پهچائي. ڊگهي بوت پائڻ سبب اُهي يهودي طريقي سان پنهنجي قد ۾ ڪجهه واڌارو ڪرڻ گهرن ٿا. (باب - 23).

43. هر اعليٰ درجي جي ڪم ڪار يا تقريب جي خاتمي تي قديم دور جو رواج اهو هوندو هو ته هو نذراني طور شراب اوتڻ جي رسم ادا ڪندا هئا. سقراط ۽ سينيڪا پڻ پنهنجي آخري وقت ۾ هن رسم کي پرڀور طريقي سان ادا ڪيو. "هڪ گرم غسلخاني ۾ داخل ٿيڻ شرط، هن پنهنجن وفادار نوڪرن مٿان پاڻي اوتيندي چيو ته هو نجات ڏيندڙ جوييٽر جي حضور ۾ شراب اوتڻ جو نذرانو پيش ڪري رهيو هو." (تسٽيس (تاريخوار واقعا - 64، xv).

44. ڏسو ڪيوٽولس جي زبردست پر بُت پرستيءَ واري تعريف جيڪا هن مشليس ۽ جوليا جي شاديءَ جي موقعي تي ڪئي هئي. "اي شاديءَ جا خدا! خوش ره ۽ مزا پيو ماڻا! آهي ڪنهن بي کي طاقت جنهن جي پيٽ ۾ خدا سان ڪري سگهجي".

45. ورجل، قديم ڪفن دفن جي رسم کي (۽ خاص طرح مسيئس ۽ پالس جي سلسلي ۾) پنهنجي تبصري نگار سرويس جي مقابلي ۾، هروڀرو گهٽ تفصيلن سان نه پر چڱيءَ طرح بيان ڪيو آهي. ڪائين جو ڍير خود هڪ

قربانگاه هو ۽ جيڪي شعل پڙڪي رهيا هيا ته اُهي مظلومن جي رت جا هيا ۽ سڀني ڪم ڪندڙن مٿان شعلن جهڙو تيز پاڻي هاريو ويو.

46. تروٽولين (بت پرستيءَ ۾ - باب - II)

47. ڏسو مانٽ فاکن جون قديمي تحريرون. انهن مطابق يونانين ۽ رومين جي سڪن جي اُبتي پاسي کان بت پرستيءَ جا نقش ڇٽيل هوندا هيا. معلوم ائين ٿو ٿئي ته عيسائين جي طور طريقن کي ڪنهن سخت جذبي ذريعي عارضي طور تي ختم ڪيو ويو هو.

48. تروٽولين کي ڏسو بت پرستيءَ ۾. (باب 22, 21, 20) جيڪڏهن ڪو بي دين يا منڪر ماڻهو (نيچ يا چڪ اڇڻ وقت) عام رائج جملو چوندو هو ته: "توتي جو پيٽر جي رحمت هجي." ته عيسائي ان تي ڪاوڙجي پوندو هيا ۽ جوييٽر جي ديوتا هئڻ تي به احتجاج ڪندا هيا.

49. اوڀر جي اُها تحرير ڏسو جنهن تي هن سخت محنت ڪئي هئي ۽ فاسٽي لکڻ تي پڻ جيڪو محنت جي باوجود به اڻپورو رهيو. انهن ٻنهي ڪمن ۾ کيس سال جا پهريان ڇهه مهينا لڳي ويا هيا. مشڪروبيس جي ترتيب کي سڃاڻڻ لاءِ جو نالو ڏنو ويو آهي پر اهو پهريئن ڪتاب جو ٿورو ئي حصو آهي جنهن جو عنوان سان ٿورو گهڻو تعلق آهي. * (اپولو)

50. تروٽولين، سپاهيءَ جي اُپهري قدم تي مدح سرائي لکي حقيقت ۾ پنهنجو دفاع ڪيو آهي. جنهن پنهنجي تعريف جي تاڃ کي پري اڇلائيندي پاڻ کي توڙي پنهنجن ڀائرن ۽ عزيزن کي سخت خطري جي منهن ۾ وجهي ڇڏيو هو. سيوزس ۽ ڪٿراڪالا شهنشاهن جي ذڪر ڪرڻ سان، اير - ڊي تليمائٽ جي خواهش جي باوجود، اهو صاف ظاهر آهي ته تروٽولين پنهنجو مضمون، "ڊي ڪورونا" ماتئسنسٽس جي غلطي ٿيڻ کان اڳ ئي مڪمل ڪري ڇڏيو هوندو. وڌيڪ تفصيل لاءِ ڪليسا جي تاريخ، کي ڏسو. (iii, 384).

51. خاص طور تي "تسڪيولن سوالن جو پهريون ڪتاب - مضمون ڊي سينيڪٽيوٽ ۽ سرونٽر اسڪيپيونس ۾ هر اُها شئي جيڪا گريشين فلسفي، يا روم جي سني ذوق، هن اونداهي پر اهر موضوع تي تجويز ڪئي هجي، شامل آهي." ان کي بيحد خوبصورت ٻوليءَ ۾ لکيو ويو آهي.

52. انسانن جي روحن جو اڳواٽ ٿي وجود ۾ اچڻ - جيستائين اهو اصول مذهب سان موافقت ۾ آهي ته ان کي يونانين توڙي لاطيني ڏاهن اختيار ڪيو هو. ڏسو بيسوير تاريخ - ڊومنيچسمر. (vi, 4)

53. ڏسو سسيرو (پروڪلوئينٽ - باب - 61) سيزر (سلسٽ) ڊي بيل ڪئٽن (باب - 50) ناپخته طنزون. (ii, 149)

"فقط ننڍڙا ٻار ئي مٿن جي روحن ۾ يقين رکن ٿا يا وري عالم - ارواح ۾ اعتبار ڪن ٿا"

54. اوڊيسي جو يارهون ڪتاب، دوزخ جي رخن بابت بيحد ڏکونڊڙو ۽ بي ترتيب احوال ٿو ٻڌائي. پٺاڻ ۽ ورجل وري ان تصوير کي ڪجهه رنگين بنايو آهي، پر خود اُهي شاعر جيڪي پنهنجن استادن کان به ظاهري طرح وڌيڪ صحيح آهن، خود ڪيترن تضادن جو شڪار آهن. ڏسو بيل کي. (iii, 22).

55. ڏسو، هورٽس جي پهرئين ڪتاب جي سورھين تحرير، تيرھين ناپختہ طنز ۽ پرسيس جي ٻي طنزيہ تحرير: هي مشهور ڳالھيون عوامي ميڙ جي جذبن ۽ ٻوليءَ جي نمائندگي ڪن ٿيون.
56. جيڪڏھن اسان فقط ڳالھن تائين پاڻ کي محدود ڪريون ته اسان مشاهدو ڪنداسين ته هنن نه رڳو پنھنجيون زندگيون نذر ڪري ڇڏيون هيون پر جيڪو ڪجهه به سندن هڙ ۾ هيو، اهو سڀڪجهه هنن ٻي دنيا جي حفاظت لاءِ ڏئي ڇڏيو هو. ”اها ڳالھن جي نه وسارڻ جهڙي رسر آهي ته هو هن دنيا ۾ ماڻھن کي پشما ڏين ٿا ۽ ڪانئن واعدو وٺن ٿا ته هو ايندڙ دنيا ۾ ڳڻين مونيائي ڏيندا.“ ساڳي رسر جي رائج هئڻ جو ميلا به ڪجهه اڻ چٽو اشارو ڏنو آهي (iii,2). اهو ٻڌائڻ ضروري نٿو لڳي ته واپاريءَ جا فائدا، واپاريءَ جي جائز حصي سان تعلق رکن ٿا ۽ ڊروئڊ سندن مقدس پيشي منجهان هڪ ذميدار شخص کي ظاهر ٿو ڪري جيڪو ٻين ماڻھن ۾ اهڙو نمونو نٿو نظر اچي.
57. ”حضرت موسيٰ (ع - س) هڪ خدائي عيوضي“ جي معزز مصنف (واربرٽن 1698 - 1779) گلائوسيسٽر جو پادري) هن موضوع کي نه بيان ڪرڻ جو عجيب و غريب دليل ٿو ڏئي ۽ لامذهبن تي غصي جو اظهار ڪري ٿو.
58. ڏسولي ڪلرڪ (ڪليسا جي تاريخ - 18) سندس سنڌ کي وڏي اهميت حاصل آهي ڇو ته هن پراڻي عهدنامي جي ڪتابن تي هڪ بيمثال ۽ اثرائتو تبصرو لکيو آهي.
59. جوزف (قديمي تحريرون (xiii,10) ڊي بيل جڊڪو (ii,8) سندن لفظن جي فطري مطلب ڪڍڻ سان سدوسين فقط پينٽائيڪ کي مڃيو آهي پر جديد نقادن کي اها ڳالھ وڌيڪ پسند آئي ته هو ان ۾ پنھنجي طريقي جا پيغمبر به ڳنڍي ڇڏين ۽ اهو سمجهندي آهي فرض ڪن ٿا ته هنن فارسين جي رسمن ۽ رواجن کي رد ڪري ڇڏيو آهي. ڊاڪٽر جورٽن ان نقطي تي پنھنجي تبصري ۾ ڪافي بحث ڪيو آهي. (ڪليسا جي تاريخ. (ii,103)
60. هيءُ اميد اسان کي تڏهن نظر آئي جڏهن سينٽ مئٿيو جي ڪتاب جو چوويهون باب ڏٺو ويو ۽ سينٽ پال جي ٿيسلونينس ڏانهن اها پهرين تحرير هئي. اراسٽس هن ڏکيائيءَ کي تمثيلي ۽ تشبيهي طريقن سان حل ٿو ڪري ۽ گروٽيس جهڙو عالم اشارو ٿو ڏئي ته سن ۽ عقلمنديءَ جهڙن مقصدن لاءِ نيڪيءَ واري ڌوڪي ڪرڻ جي اجازت مليل هئي.
61. ڏسو برنيٽ جو مقدم اصول يا نظريو (iii,5) هن اصول کي اوترو ئي مٿاهون سمجهجي جيترو برناباس جي تحرير جي مصنف جي ڪم کي سمجهيو ويو هو جنهن پهرين صديءَ ۾ اها تحرير لکي هئي ۽ مصنف کي اڌ يهودي ڪوٺيو ويندو هو.
62. ائٽنڪ جي اوائلي ڪليسا جي حساب موجب دنيا جي وجود ۾ اچڻ کانوٺي حضرت عيسيٰ (ع - س) جي ڄمڻ تائين 6000 سالن جو عرصو گذريو هو. آفريڪئٽس، لئڪٽنٽيس ۽ يوناني ڪليسا گڏجي اهو عرصو ڪجهه گهٽائي 5,500 سالن تائين آندو ۽ يوسيبس وري اڃا وڌيڪ گهٽائي ان کي 5,200 سالن تائين آندو. هي جوڙ - ڪٽ جو حساب يونان جي پراڻي عهدنامي جي مطابقت سان رکيو ويو جنهن جي حساب کي پهرين ڇهن صدين تائين مستند سمجهيو ويو. ولگيٽ جي سنڌ توڙي عبراني متن موجب، جديدين توڙي پروٽيسٽنٽ ۽ ڪٿولڪ عيسائين ان عرصي کي 4,000 سالن تائين مڃيو آهي، توڙي جو قديمي دور جي ٻي ادبي کي ڏسندي انهن اهڙين تنگ حلن کي تسليم ڪري ورتو آهي.
63. ڪيتريون ئي تصويرون عيسائيا ڊئيل ۽ ائپوڪئلس جي غلط ڪرتبن مان حاصل ڪيون ويون. انهن منجهان هڪ مڪمل مورتي آئرينيس کان ملي هئي (V,455) جيڪو پاپياز جو پوئلڳ هو. جنهن حواري سينٽ جان کي ڏنو هو.

64. ڏسو جسٽن ۽ ٽرائفن جي ٻيو نمبر مڪالمو ۽ لئڪٽيٽيس جو سٽون ڪتاب پڻ مطالعو ڪيو. وڏن ۽ بزرگن سان مشورو ڪرڻ اجايو ٿو لڳي ڇاڪاڻ ته حقيقت پڌري پٺ پئي آهي جنهن ۾ ڪو به اختلاف ناهي، پوءِ به جيڪو ذهين ۽ تجسس رکندڙ هجي ۽ مطالعي جو به شوق رکي ته ڀلي ڊگهي ڏي آسو پٿر (iii,4) جو مطالعو ڪري.
65. هزارِي (Millennium) جي اصول جي سلسلي ۾ جسٽن توڙي سندس مذهب جي ٻين ڪتر قسمن جي پائڻن جي شاهدي تمام صاف صاف لفظن ۽ مانائتي طريقي سان پيش ڪئي وئي. جيڪڏهن ان جي پهرئين حصي ۾ ڪٿي ڪو مونجهارو آهي، ته اسان ان جو الزام، جيئن اسانکي مناسب پڻ لڳي ٿو، يا ته مصنف تي هٿنڌاسين يا وري نقل ڪرڻ وارن تي مڙهينداسين.
66. ڊيوين (ڪليسا جي تاريخ ۾ (i,223, ii, 366) موشير (ص - 720) پويون عالم بهرحال هن موقعي تي پوريءَ طرح کلي نقو بيان ڪري.
67. لائوڊيشيا جي ڪائونسل (سن 360 عيسوي ۾) ۾ ائپوڪلپس کي ايشيا جي ساڳين ڪليسا جي پاڪ قانونن مان ٽڙي ٻاهر ڪڍيو ويو هو جن کي اڳ مخاطب ڪيو ويو هو، ۽ اسان کي سليپٽيس سيورس جي شڪايت منجهان اهو ياد رکڻ گهرجي ته سندس سزا کي ان وقت جي تمام گهڻن عيسائين بحال رکيو هو. ته پوءِ اهي ڪهڙا سبب آهن جو ائپوڪلپس جو اڄڪلهه يونانين، رومين ۽ پروٽيسٽنٽ ڪليسا ۾ طرفان هيترو ساڙو آڌر ڀاءُ ڪيو ٿو وڃي؟ شايد هيٺيان سبب ٿي سگهن ٿا: (1) يوناني هڪ دوکيباز شخص جي اختيارن ۾ ڊائونوسيس ايروپشگاٿيٽ، يا جنگ جي ديوتا جو ڪردار ادا ڪيو هو. (2) کين هڪ جائز خطرو پيدا ٿي پيو ته ممڪن هو ته گرامر جا استاد، مذهبي استادن کان وڌيڪ اهر ۽ مانائتا ٿي وڃن جيڪي ٽينٽ جي ڪائونسل ۾ پنهنجي معصوميت جي مٿر پنهنجن سڀني مقدس ڪتابن تي هڻڻ وارا هيا جيڪي لاطيني زبان ۾ هيا جنهن ۾ ائپوڪلپس به خوش قسمتيءَ سان شامل هو. (3) گجهين پيشنگوين کي روم جي تخت خلاف بنائڻ جي فائدي، پروٽيسٽنٽس کي اُتساهيو ته هو پنهنجي اهڙي فائدي واري اتحادي جي عزت ڪن ۽ ساڻس احترام سان پيش اچن. هن سلسلي ۾ وڌيڪ ڏسو بيحد ذهين ۽ شانائتا مڪالما جيڪي لچفيلڊ جي پادري اهڙي غير اهر موضوع تي چيا آهن.
- * (عمارت)
68. لئڪٽيٽيس (خدائتي ادارو (vii,15) وغيره آئيندي جي فضول قصي کي وڏي جذبي ۽ فصاحت سان بيان ٿو ڪري.
69. هن موضوع تي هر نازڪ مزاج ۽ سنجيدو پڙهندڙ گهڻو محظوظ ٿيندو خاص طرح جڏهن برنيٽ جي پاڪ مسودي جي ٽئين حصي کي پڙهندو. هو فلسفي، کي مقدس ڪتاب ۽ روايتن کي گڏ ڪري پوءِ شاندار طريقي سان پيش ٿو ڪري، سندس بيان ڪرڻ جو انداز تصوراتي زياده آهي جيڪو ملٽن جي طرز کان ڪنهن به طرح گهٽ نه آهي.
70. فردن جي جيڪا به زبان هجي، تنهن هوندي به سڀني عيسائي ڪليسا ۾ اهو عوامي اصول آهي ۽ جنهن جي نتيجن کي اسانجا ماڻهو به مڃڻ کان انڪار نٿا ڪن، جيڪي هر صورت ۾ انهن ۽ ارڙهين دستاويزن منجهان ڪڍيا وڃن. (گبن انگلنڊ جي چرچ جي دستاويزن جو حوالو ٿو ڏئي) جيسين عقيدي جا ماڻهو، جن بزرگن جي تحريرن کي

- وڏي محنت سان پڙهيو آهي. هن عقيدي کي وڏي جوش جذبي سان پنهنجو ڪن ٿا ۽ وڏو پڙهيل ليکڪ اير-ڊي تليمائٽ ڪنهن به ظاهري طرح نيڪ بادشاهه کي تيستائين رد نٿو ڪري جيستائين هو انکي بچڙو نٿو ڪري. زوئنگلس شايد پنهنجي پارٽيءَ جو اڪيلو ليڊر آهي جيڪو هن لاءِ پنهنجي دل ۾ نرم جذبا رکي ٿو ۽ هن ڪئٽولڪس جي مقابلي ۾ لودرنس سان سٺي جڻ ڪئي هئي. (ڏسو بوسيو جي پروٽيسٽنٽس جي مختلف زخن جي تاريخ (ii, 19-22).
71. جسٽن ۽ اليگزينڊريا جو ڪليمينس اها ڳالهه مڃين ٿا ته لوگوس وارن ڪجهه فيلسوفن کي هدايتون ڏنيون هيون جنهن ۾ انساني منطق ۽ ربي حڪم جي پيڻي اهميت کي واضح ڪرڻ بدران انکي وڌيڪ منجهايو ويو هو.
72. ٽرٽولين (منظر نامي ۾ - باب - 30) اختيارن جي حد کي معلوم ڪرڻ لاءِ جيڪي جوشييلي آفريڪي ماڻهو حاصل ڪيا هيا، ته فقط سائيرين جي شاهدي ئي هن خلاف ڪافي ٿيندي ڇو ته هونئو مغربي ڪليسائن جو ڊاڪٽر به هو ته ساڳي وقت سندن رهبري پڻ ڪندو هو. (ڏسو پروڊنٽ کي حمد و ثنا ۾ xiii, 100) جيترو گهڻو هو ٽرٽولين جي تحريرن کي هر روز ۽ باقاعدي سان پڙهندو هو ته پڙهڻ کانپوءِ اڪثر ڪري کيس اهو چوندو ٿو: ”مونکي منهنجو مالڪ ڏيو.“ (ڏسو هيرونر کي روشنين ۾. i, 284).
73. ڊاڪٽر مبلٽن جي لنوائٽن جي باوجود، اهو ناممڪن آهي ته وڏي دورانديشي ۽ اُتساهه جي واضح نشانين ۽ اثرن کي پاسيرو ڪري ڇڏجي جيڪي حواري بزرگن ۾ لپنديون هيون.
74. آئرينيس، هيرييس کي ڏسو تعارف ۾ (ص - 3) ڊاڪٽر مبلٽن (آزاد جاچ - ص - 96 وغيره) ٻڌائي ٿو ته جيئن ته ٻين سڀني جي دعوائن کي مڃڻ ڏاڍو ڏکيو ڪم هو، تنهنڪري انهن کي ختم ڪيو ويو. هي مشاهدو سندس منطق مطابق آهي.
75. ائيناگورس، جسٽن مارٽر ۽ ٽرٽولين (مختلف حوالن ۾) هي بيان پيغمبري ناراضگيءَ جهڙا ٿا لڳن جنهن لاءِ سيسيرو (خدائي مشاهدن ۾ ii, 54) پنهنجي طرفان گهٽ احترام جو اظهار ٿو ڪري.
76. ٽرٽولين (معافي نامو - باب - 23) لادين مڃسٽرين جي مخالفت ۾ اڏول ٿي بيهي ٿو ۽ پنهنجي عقيدي جو زوردار دفاع ٿو ڪري. اوائل معجزن ۾، جن ڪيڏن جي طاقت واحد هڪ اهڙو طريقو آهي جيڪو پروٽيسٽنٽس اختيار ڪري رکيو هو.
77. آئرينيس هيرييس (ii, 56, 57, v, 6) مسٽر ڊاڊويل (مضمون ۽ مقالا ii, 42) نتيجو اهو ٿو ڪري ته ٻي صدي عيسوي، پهرين جي مقابلي ۾، معجزن ڏيکارڻ ۾ وڌيڪ زرخيز هئي.
78. ٿيو فيليس (اٽالوليڪر i, 345) جنهن کي بينيڊڪٽن ايڊٽ ڪيو آهي ۽ 1742ع ۾ اهو ڪتاب پئرس ۾ ڇپيو آهي.
79. ڊاڪٽر مبلٽن پنهنجو تفصيلي تعارف 1747ع ۾ لکي موڪليو. پنهنجي ”آزاد جاچ“ 1749ع ۾ ڇپرايائين ۽ پنهنجي موت کان، جيڪو 1750ع ۾ ٿيو، هن پنهنجن بيشمار مخالفن جي خلاف هڪ اهڙو دستاويز تيار ڪيو هو جنهن ذريعي هو مخالفن جي الزامن کان آجوت ٿي چڪو هو.
80. آڪسفورڊ يونيورسٽي سندس مخالفن کي ڊگريون ڏنيون. موشير جي ڪاوڙ (ص - 221) منجهان اسان کي روحاني لودرن ماڻهن جي جذبن کان آگاهي ملي ٿي.

81. اها ڳالهه ڏاڍي عجيب ۽ انوکي ٿي لڳي ته ڪليثرواڪس جي برنارڊ جنهن پنهنجي دوست سينٽ مَلاچي جي ڪيترن ئي معجزن کي محفوظ ڪري ڇڏيو آهي پر پنهنجن کي فراموش ڪيو اٿائين ۽ نه انهن کي ڪا اهميت ڏني اٿائين، اها ٻي ڳالهه آهي ته سندس ڪيترن ئي دوستن ۽ پوئلڳن اهو ڪم ڪيو جيڪو هو پاڻ پنهنجي لاءِ نه ڪري سگهيو هو. ڪليسا جي طويل تاريخ ۾ ڇا اهڙو ڪو بزرگ يا درويش ڪٿي ڪنهن کي سڄي ٿو جيڪو پاڻ پنهنجي لاءِ اها دعويٰ ڪري ته وٽس معجزن جو تحفو موجود هو؟
82. ڪانسٽنٽائن جي مذهبي تبديلي، هڪ اهڙو دؤر آهي جنهن کي پروٽيسٽنٽس مقرر ڪيو آهي. جيڪي روحانيت وارا به آهن ته منطق کي به مڃين ٿا ته اهي چوٿين صدي جي معجزن ۾ يقين نٿا رکن ۽ جيڪي پورڙا ۽ سادڙا آهن ته اهي وري پنجين صدي جي معجزن کي رد ڪرڻ لاءِ هرگز تيار نه آهن.
83. سيلسٽس ۽ جولين جون ٽهٽون، ڪليسا کي وڌن جي سلسلي ۾، اسپانيه طرفان تمام مانائتي نموني سان بيان ڪيون ويون آهن. (ڏسو جولين بابت تبصرو - ص - 468)
84. پلني (تاريخون - X-97)
85. ٿرٽولين (معافي نامو - باب - 44) هو ڪجهه هڪجي هڪجي هيٺن ٿو ٻڌائي: "يا جيڪڏهن ڪو مٿن پيو الزار هيو ته پوءِ يقين سان چئي سگهجي ٿو ته اهي عيسائي هرگز نه هيا".
86. فيلسوف پيريگريٽس، (جنهن جي زندگي ۽ موت بابت ليوسين ڏاڍو دلچسپ احوال اسان جي لاءِ ڇڏيو آهي) ايشيا جي سادڙن ۽ پورڙن عيسائين مٿان ڪيتري عرصي تائين پاڻ کي مسلط ڪري ڇڏيو هو.
87. ڏسو هڪ زبردست طريقي جو باريٽريڪ جو مضمون.
88. لئڪٽنٽ (خدائي ادارو. (vi, 20,21,22)
89. اليگزينڊريا جي ڪليمنس جي تحرير جو مطالعو ڪجي جنهن جو عنوان آهي "تعليم" جنهن ۾ اخلاقيات بابت هدايتون ڏنل آهن، يعني اهي سبق جيڪي عيسائين جي وڌن اسڪولن ۾ ٻارن کي پڙهيا ويندا هيا.
90. ٿرٽولين (منظر نامي ۾، باب - 23) اليگزينڊريا جو ڪليمنس ۽ تعليم - (iii,8)
91. بيبوسير (تاريخ - ڪرٽڪ ڊومنيچيزم (vii,3) جستن، نياسا جو گريگري، آگسٽائن وغيره. سڀئي سندس خيال سان يڪراءِ آهن.
92. ڪجهه دليل باز تفرقي وارا پنهنجي راءِ تي اٿل هيا، انهن شاديءَ جي رسم کي رد ڪري ڇڏيو هو.
93. ڏسو روايتن جو هڪ سلسلو جستن مارٽر ڪان وٺي جيروم تائين (v, 6 - 26)
94. ڪنوارين جي باري ۾ هڪ دلچسپ مقالو ڏسو (نقش و نگار جي تاريخ ۾. iv, 161-227) توڙي جو انهن ڪنوارين کي سندن ڪنوارپ جي حفاظت ڪرڻ لاءِ بيشمار انعام اڪرام ڏنا ويندا هيا، پر ڪنوارين جي گهڻي تعداد کي ڳولڻ ڪافي مشڪل هو ۽ وري سندن پواڻي موت جي خوف سبب به سندن نفس تي ضابطو رکڻ بيحد ڏکيو ڪم هو.
95. "جڏهن جي خواهش اسان سمجهون ٿا ته يا ته اسين اڪيلا هجڻ يا وري پنهنجي هجڻ ئي ڪين." (مختلف ليکڪن جي تحريرن جا حوالا ڏنل آهن).

96. يوسيبس (vi,8) اوريجن جي شهرت سبب هن خلاف حسد ۽ کيس تڪليفن پهچائڻ جي عمل کان اڳ، هن انوکي عمل کي نندڻ جي بجاءِ انکي ساراهيو ويو هو. جيئن ته سندس اهو عام دستور هو ته مقدس ڪتابن کي تمثيلي سمجهاڻين ذريعي پيش ڪندو هو. ته اها سندس بدقسمتي چئجي جو فقط هن مثال ۾ سندس مطلب جيئن جو ٿيڻ اهو هو جيڪو هن بيان ڪيو هو. (اوريجن پاڻ کي خسي ڪري جنسي طور بيڪار بنائي ڇڏيو هو)
97. سائپرين (تحريرن - 4) ۽ ڊاڊويل (مقالا) هن جهڙي ابھري ڪوشش جي لاءِ، فانيٽورالٽ جي بانيءَ تي ٽهٽ لڳائي وئي هئي. بيل پاڻ کي توڙي پنهنجن پڙهندڙن کي هن نازڪ موضوع تي اڇرج ۾ وندرايو آهي.
98. ڊوين (ڪليسا جي تاريخ، 195، i) ڏهن ڪنوارين جي باري ۾ خاص احوال ٻڌائي ٿو جيڪو جيئن تائين پادري ميٿوڊيس بيان ڪيو هو. ڪنوارن جون تعريفون ڪجهه وڌاءِ واريون ٿيون لڳن.
99. پرهيزگار ماڻهو (ٻي صدي عيسوي ڌارن) پنهنجو اهو ڄڻ شغل ٺاهي ڇڏيو هو ته هو پنهنجن جسمن کي بلڪل ڳاري ڪندا ڪري ڇڏيندا هئا ۽ گوشت کائڻ ۽ شراب پيئڻ کان سخت پرهيز ڪندا هئا. (موشير - ص - 310)
100. (ڏسو اخلاقيات جو مطالعو) ساڳيا خاموش اصول ٻيهر وجود ۾ اچي ويا آهن، خاص طرح سوسينيٽس جي مذهبي تحريڪ، جو باني، جديد پروٽيسٽنٽس ۽ ڪيٿولڪس جو دفاع ڪندڙ هو. پنهنجن پائرن کي، اوائلي عيسائين جي اختيارين ۽ طاقت ذريعي بچائي ورتو هو. (صفحا 542 - 549)
101. (ٽرولين معافي نامي ۾ باب - 21، بت پرستي، باب 17-18 اوريجن - ڪنٽراسيلس - vii,348، 423-28، viii, 253)
102. ٽرولين (ڊي ڪوروناميليسٽس - باب - 11) کين ڀڄي وڃڻ جا وجهه تجويز ٿو ڪري، هڪ اهڙو مشورو جيڪو عام طرح جيڪڏهن مشهور ٿئي ها ته اهو عيسائي شهنشاهن جي مدد ۽ همدردي حاصل ڪرڻ لاءِ ڏاڍو ڏکيو ٿي پوي ها.
103. اوريجن جي پگڙل ٽٽل پيشڪش مان اسان جيڪو اندازو لڳايو آهي ته ان موجب سندس مخالف سيلسس پنهنجو اعتراض وڌي زور ۽ وضاحت سان پيش ڪيو هو.
104. فرانس توڙي انگلنڊ جي اميرائي راج وڌي چاهه مان پادرين جي مقدس اصليت تي زور ڏنو آهي. پر ڪئلوئيست نائب پادري انهن کان به مرتبي ۾ مٿي ٿيڻ جا خواهشمند هيا ۽ روم جي بشپ ته ان ڳالهه کان انڪار ڪري ڇڏيو ته ٻيو ڪٿي به ڪو اهڙو ڪونه هو جيڪو ساڻس مقابلو ڪري سگهي يا ان جهڙو هجي. (ڏسو فرائائلو)
105. عيسائي مرتبن کي هيٺ مٿي ڪرڻ ۾، مون گهڻو ڪري عالم ۽ فاضل موشير جو رستو ورتو آهي.
106. اوائلي ڪليسا جي پيغمبرن جي سلسلي ۾، ڏسو موشير کي، (مقالا ۽ ڪليسا جي تاريخ - 132-208، ii).
107. ڏسو سينٽ پال ۽ پڻ ڪليمينس جون ڪورنٿينس ڏانهن لکيل تحريرون.
- * (يعني وڏو)
108. هوڪر جو ڪليساڻي نظام. (ڪتاب - vii).
109. ڏسو جيروم کي (ٽائٽل ۾ - باب - i ۽ تحريرون - 85 بينيڊڪٽائن ايڊيشن 101 ۾، انڪانسواءِ بونڊيل جي هڪ واضح معافي نامي ۾ پڻ.) اليگزينڊريا جي پادري ۽ نائب پادري جي قديمي ملڪ، جيئن ان کي جيروم بيان ڪيو آهي، کي هڪ نمايان تصديق حاصل ٿي جيڪا هڪ بزرگ شخص يونيپيس (تاريخوار واقعا 330، i پوڪوڪ) طرفان

کين ملي، جنهن جي شاهدي، مونکي سمجھ ۾ نٿو اچي ته آئون ڪيئن ان کي رد ڪريان ڇو ته هڪ عالم پيٽرسن پنهنجي تحرير ”ونديسيا اگنٽي“ ۾ ان تي اعتراض ڪيا آهن.

110. ڏسو ائپوڪلپس جو تعارف. فرشتن جي نالن ۾ پادري، اڳڙي ايشيا جي ستن شهرن ۾ مقرر ڪيا ويا هيا. ان جي باوجود ڪليمينس جي تحرير (جيڪا تمام قديم زماني جي ٿي لڳي) اها اسانجي هن سلسلي ۾ ڪابه رهبري نٿي ڪري ۽ اهو به نٿي ٻڌائي ته ڪورنٿ يا روم جهڙن شهرن ۾ به ڪي پادرين جا آثار ڪيس نظر آيا هيا.

111. (پادريءَ کان سواءِ چرچ به نه گهرجي) اها حقيقت به رهي آهي ته ان سان گڏ ٻيا ڪو پڻ جيڪو ٽرٽولين ۽ آئرينيس جي زمانن کان وٺي هلندو ٿي آيو.

112. اسان جڏهن پهرين صدي جي تڪليفن ۽ ڏکيائين منجهان اُڪري وياسين ته اسان مشاهدو ڪيو ته هر طرف پادرين جي حڪومت نه رڳو قائم پر مستحڪم ٿي چڪي هئي، جڏهن پوءِ وري ان ۾ سٽرلٿڊ ۽ جرمني جي ذهين ماڻهن انهن اندر مداخلت ڪئي.

113. پهرين ۽ ٻي صدي عيسوي ۾ موشير کي ڏسو. اگنٽيس کي وڏو شوق آهي ته هو پادرين جي مانَ کي مٿاهون ڪري، لي ڪلرڪ (ڪليسا جي تاريخ - ص - 569) ۾ سندس رويي کي سخت لفظن ۾ ننڍي ٿو. موشير، وڏي دانشمنديءَ مان پنهنجي هڪ راءِ جو اظهار ڪيو آهي جنهن ۾ هن ننڍين تحريرن جي سچائي ۽ صداقت تي به شڪ جو اظهار ڪيو آهي.

114. ”ڇا اسان عام ماڻهو ۽ پادري نه آهيون؟“ ٽرٽولين (ايگزورٽ ۾ - باب - 7) جيئن ته انساني دل اڃا تائين ساڳي آهي ته ڪيترائي مشاهدا جيڪي مسٽر هٽ جوش جذبن تي ڪيا آهن (سندس مضمون i, 76 جيڪي ڪوارٽر ايڊٽ ڪيا آهن) اهي سچن اثرن ۽ آساهن تي به لاڳو ڪري سگهجن ٿا.

115. ڪائونسل جا مٿا ۽ اصول، (ڪارٽيج) ۽ سائپرين جنهن کي فيل ايڊٽ ڪيو (ص - 158). هن ڪائونسل ۾ ستاسي (87) پادري هيا جن جو تعلق ماريتيميا، نيوميڊيا، ۽ آفريڪا جي صوبن سان هيو. ڪجهه نائب پادرين ۽ راهبن اسمبليءَ جي ڪاروائي هلائڻ ۾ مدد ڪئي ۽ هڪ مشاهدو سامهون آيو ته: ”جيڪي ڪائونسل ۾ ان وقت موجود هيا، اهي بلڪل عام رواجي ماڻهو هيا“.

116. ٽرٽولين ٻڌائي ٿو: ”هن وقت کانپوءِ سڄي يونان ۾، ڪائونسلن جا اجلاس ڪجهه جڳهن تي ڪوٺايا ويا، پر آفريڪن ٻڌائي ٿو ته اهو هاڻوڪو ۽ ڌاريو ادارو آهي. عيسائي ڪليساڻن جي ايڪي ۽ ٻڌيءَ بابت موشير اسانکي تفصيل ۽ پنهنجي پوري قابليت مان ٻڌايو آهي. (صفحا 169-170).

117. سائپرين پنهنجي پسندیده مضمون ”ڪليساڻن جو ايڪو“ (صفحا 86-75)

118. اسان سائپرين جي پوري رويي ۽ لهجي ڏي رجوع ڪريون ٿا، ان سان گڏ سندس اصول ۽ تحريرن کي پڻ ڏسون ٿا. لي ڪلرڪ، سائپرين جي ٿوري زندگي ۾ (آفاقي آٽر ڪهاڻيون 378 - xii, 207) کيس هڪ کليل ڪتاب ڄاڻايو آهي جيڪو بيحد آزاد به آهي ته مڪمل ۽ درست پڻ آهي.

119. جيڪڏهن نوائس، فيليسيسيٽس وغيره، جن کي ڪارٽيج جي پادريءَ پنهنجي ڪليسا ۽ آفريڪا مان ٽڙي ڪڍيو هو، ذلت ۽ ڪمينگيءَ جا نفرت ڪرڻ جهڙا حيوان موجود نه هجن ها ته سائپرين جو جوش جذبو سندس سچائيءَ تي فتح حاصل ڪري وئي ها. هنن ننڍن فسادن جي تفصيل معلوم ڪرڻ لاءِ ڏسو موشير (صفحا - 512-497)
120. موشير (صفحا - 269، 574) ڊوين (قديمي ڪليسا جو نظر ۽ ضبط - صفحا - 20-19)
121. ٽرٽولين، هڪ چٽي مضمون ۾، تفرقي بازن خلاف ڳالهائي ٿو ۽ کين هدايت ڪرڻ جي حق کي پاڻ وٽ محفوظ ٿو ڪري، جيئن اڳ حوارين جي گرجائن ۾ ڪيو ويو هو.
122. سينٽ پيٽر جي روم ڏانهن مسافريءَ کي سڀني قديمي ليکڪن بيان ڪيو آهي، (ڏسو يوسيبس کي ii,25) جنهن کي سڀني ڪٽولڪن برقرار رکيو آهي ۽ ڪجهه پروٽيسٽنٽن پڻ ان حقيقت کي مڃيو. (ڏسو پيٽرسن ۽ ڊاڊويل روم جي پادرين جون ڪاميابيون ۾) پراسپانير ان سان شديد اختلاف ڪيو آهي (مختلف مضمون iii,3) حواري بزرگ هارڊنن مطابق، تيرهين صديءَ جي ٻاون، جن لاطيني زبان ۾ رزميه شاعري ڪئي هئي، سينٽ پيٽر جي نمائندگي تمثيلي نالي يعني هڪ ٽراجن جي سورمي هيٺ ڪئي هئي.
123. اهو فقط فرانسيسي زبان جو ڪارنامو آهي جو سينٽ پيٽر جي نالي جو مشهور حوالو ان ۾ صحيح طرح ڄاڻايل آهي. اهو ئي ساڳيو حوالو، يوناني، لاطيني، اٽلين وغيره ۾ تمام آڏورو ۽ ٿورو آهي ۽ ٽيوٽونڪ ٻولين ۾ ته ٻنهي پڙهڻ ۾ به نٿو اچي.
124. آئرينس، هيرييس (iii,3) ٽرٽولين (هدايتن ۽ حڪمن ۾، باب - 36) ۽ سائپرين (تحريرون 27,55,71,75) ۽ لي ڪلرڪ (ڪليسا جي تاريخ - ص - 764) ۽ موشير - (صفحا 258، 578) اهي سڀئي هنن تحريري ٽڪرن جي معنيٰ ۽ مفهوم ڪڍڻ ۾ ڏڌل آهن. پر حواري درويشن جي ڪجهه وڌيڪ وسيع ۽ جذباتي معنيٰ ۽ مفهوم روم جي دعوائن جي وڌيڪ ويجهي تي نظر اچي.
125. ڏسو سزٿريا جي پادري فرميلٿينس جي ٿنڊ ۽ تيز تحرير، روم جي پشپ اسٽيفن ڏانهن، سائپرين - (تحريرون - 75).
126. لادينين کي پاڪ غسل ڪرائڻ جي اختلافن جي سلسلي ۾، ڏسو سائپرين جون تحريرون ۽ يوسيبس جو ستون ڪتاب.
127. هنن لفظن جي اصليت ڄاڻڻ لاءِ، موشير جو مطالعو ڪيو (ص - 141) اسپانير (ڪليسا جي تاريخ - ص - 633) ڪلرس ۽ لئس جي وچ ۾ فرق ٽرٽولين جي زماني کان اڳ ۾ ئي واضح ٿي چڪو هو.
128. انسانن جي جنهن برادري جو ادارو افلاطون ٺاهيو هو اهو ان کان ڪيئي دفعا وڌيڪ پورو ۽ مڪمل آهي جيڪو سرتامس مور پنهنجي "خيالي دنيا" (Utopia) لاءِ پنهنجي ذهن ۾ جوڙيو هو. عورتن جي برادري ۽ دنياوي سامان پئي هڪ ٻئي کان جدا نٿا ڪري سگهجن ڇو ته اهي ٻئي ساڳئي سرشتي جو حصو آهن.
129. جوزفس (قديم قصن ۾ (xxiii,2) فلودي وٽ (خيالي دنيا ۾).
130. ڏسو حوارين جا ڪارناما (ii, 4,5) گروتيس جي تبصري سميت. موشير هڪ خاص مضمون ۾ ماڻهن جي عام راءِ تي حملو ٿو ڪري پر جيڪي دليل ڏئي ٿو، انهن جو ڪو به نتيجو نٿو نڪري.
131. جسٽن مارٽر (معافي نامو) ميجر (باب - 89)

ٽرٽولين. (معافي نامو - باب - 39)

132. آئرينيس هيرييس (iv, 27, 34) اوريجن، سائيرين (ڪليسائي پادرين جي باري ۾، (ii, 34, 35) ڪوٽلريس جي حاشياتي نوٽن سميت، آئين، خدائي قانون جو حوالو ٿو ڏئي ته پادري يا پشپ، بادشاهن کان ائين مٿاهان آهن جيئن روع جو درجو جسم کان مٿاهون آهي، اهي شيون جن تي ڏهون حصو ڏيڻو پوي ٿو انهن ۾ ان، شراب، تيل، ۽ ڪاٺ شامل آهن. هن دلچسپ موضوع تي پرائيڊيڪس جي تاريخ - ڏهون حصو وڃ جو ضرور مطالعو ڪجي ۽ فراپائلو پڻ، جيڪي ٻه وڏا ليکڪ آهن پر انهن جو ڪردار هڪ ٻئي کان مختلف آهي.

133. ساڳيو نظريو جيڪو سال هڪ هزار ۾ به موجود هو ته ان جا نتيجا ۽ اثر به ساڳيا ئي هيا. ڪيترن ڇنڊن ڏيڻ جو مقصد معلوم ٿي ويندو آهي ڇو ته: "دنيا جي پڄاڻي هاڻي تمام ويجهي آهي." (ڏسو موشير جي ڪليسا جي عمومي تاريخ - i, 457).

134. "عيسائين جي عام پريشاني (جيئن عام پرڳ ان جي تصديق ٿو ڪري) اها آهي ته پنهنجون ملڪيتون وڪڻڻ ۽ هزارين سيستريس جون قربانيون پيش ڪن. جيڪو انتهائي بيعزتي وارو ڪم هو سو هيو سندن ڏاڏن ۽ پڙ ڏاڏن جي سامان جو عام نيلام جنهن تي سندن وارثن ماتر ڪيو ۽ جيڪو درويش ماءُ پيءُ جو ضرورتمند پٽ هيو ان کي پاڻي به نه ملي. ڪيلسائن جي ڪنڊن ۾ سندن سامان لڪو پيو آهي ۽ مذهبي خدا پرستيءَ جي اها انتها آهي ته پنهنجن پيارڻن ٻارن کي سڄو ۽ پينگيو بنائي ڇڏجي." راهبن جو پوءِ وارو رويو ظاهر ڪري ٿو ته روم جي ڪليسا جي دولت جو ڪيڏو نه صحيح استعمال ڪيو ويو هو، بيشڪ اهو تمام گهڻو هو، پر فراپائلو (باب - 3) لکي ٿو ته تمام گهڻو وڌاءُ ٿو ڪري ڇڏن هو پنهنجي طرفان فرض ٿو ڪري ته ڪموڊس جي جانشين، پنهنجي لوڻ ۽ لالچ سبب يا شاهي محلات جي منهندارن جي چوڌ تي، عيسائين کي تڪليفون ۽ بيشمار اڏيتون پهچايون هيون.

135. سائيرين (تحررون - 62)

136. ٽرٽولين (تجويزون ۽ تحريرون - باب - 30)

137. ڊائڪليشين شهنشاه جيڪو فيصلو ڏنو اهو دراصل پراڻي قانون جو هڪ اقرار نامو هيو. "ان ۾ ڪوبه شڪ ناهي ته هڪ شراڪتي ادارو سواءِ ان جي ته انکي ڪي خاص حق مليل هجن، ڪابه ملڪيت وراثت ۾ نتوڙي سگهي." (فراپائلو باب - 4) محسوس ٿو ڪري ته وٽلرين جي حڪومت ڪانوني انهن قائلن قانونن تي عمل نه ٿي ڪيو ويو.

138. آگسٽ جي تاريخ (ص - 131) اهو عوامي ميدان هيو پر هاڻي ان تي جهيڙو جوڻيو ويو هو.

139. آئين (پادرين جو ادارو - ii, 35)

140. سائيرين (ڊي لئپيس - ص - 89 ۽ تحريرون - 65) الزام جي تصديق ايبيرس جي ڪائونسل جي اڻويهين ۽ يهين (19، 20) اصول ذريعي ٿئي ٿي.

141. جسٽن ۽ ٽرٽولين جي معافي نامي کي ڏسو، وغيره.

142. روم وارن جي دولت ۽ سخا جي روايتن کي، جيڪا هو پنهنجن پري پٽن وارن پاڻن سان به مهربانيون ڪندا هيا، ڪورنٽ جي ڊائونسيس طرفان وڏي احسانمندي جي جذبن سان ملهائي وئي هئي. (يوسيبس iv, 23)

143. ليوسين کي پيريگرن ۾ ڏسو. (تحرير - 49) جيڪو ان ويچار ۽ غر ۾ ڳري ويو آهي ته عيسائين جي سخا نه رڳو سندن پنهنجن لاءِ آهي پر غير مذهب جي غريبن لاءِ پڻ هئي.
144. جديد پرچارڪن جو ساڳين حالتن ۾ اهو تعريف جوڳو ڪردار رهيو آهي. تن هزارن کان به وڌيڪ نوان ڄاول بارڙا هر سال پيڪن جي گهٽين ۾ بغير ڪنهن سھاري جي پيل هوندا آهن. ڏسولي ڪو مٽي، يادگيريون وغيره (i,61)
145. مانٿسٽ ۽ نوواتيننس (فرقا) جيڪي تمام زور ۽ ضد مان هن خيال کي بنهه چٽي پيا هيا، اڳتي هلي خود پاڻ به انهيءَ قطار ۾ بيٺا هيا جتان فرقي بازن کي تڙي ڪڍيو ويو هيو. ڏسو عاليه ۽ ڪشاده ذهن موشير کي. (اڪيلائي - ii,iii)
146. ڊائونسيوس (يوسيب iv,23) سائپرين (ڊي لٽيسس).
147. ڪيو جي اوائلي عيسائيت (iii,5) ڏسو. قدامت جي واکاڻ ڪندڙ ماڻهن جي نقصان تي افسوس جو اظهار ڪن ٿا.
148. ڊيوپن ۾ ڏسو (ڪليسا جي تاريخ ii,304-313) - ڪليسا ۽ ڪائونسل انهن اصولن جو مظاهرو ٿيل آهي جيڪي، ڊائڪليشين جي تڪليف ۾ مبتلا ٿيڻ کانپوءِ پهريون خاموشيءَ جون گهڙيون ڪيس ميسر ٿيون هيون. انهن ۾ جمع ڪيا ويا هيا. شهنشاه جي هيءَ اذيت اسپين کان وڌيڪ گلاتيا ۾ محسوس ڪئي وئي هئي، هڪ اهڙو فرق، جيڪو ڪنهن طريقي سان انهن جي قاعدن قانونن ۾ تضاد ڏيکاريندو هو.
149. سائپرين (تحرير - 69)
150. فن ۽ هنر، طور طريقا ۽ شام جي ديوتائن جي پادرين جون برايون اپوليس طرفان ڪيل ۽ خوش مزاجيءَ مان بدني بناوت جي تبديلي جي ائين ڪتاب ۾ بيان ٿيل آهن.
151. اسيتارچ جو عهدو هن قسم جو هو جنهن جو تذڪرو ارستائيدس ۽ نقشن ۾ گهڻو ڪري ڪيو ويو آهي. اهو ساليانو ۽ مخصوص هو. فقط ڪم ظرف شهري ئي شايد ان اعزاز جي خواهش ڪندا هوندا ۽ ڪوبه نه پر فقط بيحد دولتمند ماڻهو ئي ان جو خرچ برداشت ڪري سگهندا هئا. حوارين بابت مواد ڏسو (ii,20) فلپ، جيڪو اسيتارچ جي ڊيوٽي ڏئي رهيو هو. ڪيڏي نه بي ٽڪي ۽ اڍنگي نموني سان پالي ڪلرپ جي شهادت لاءِ پاڻ کي اوستائين وٺي ويو. اهڙي طرح ۽ اهڙي نموني بتي نيارچ ۽ لسيپارچ وغيره پڻ هيا.
152. جديد نقاد اهو مڃڻ لاءِ تيار ناهن جيڪو ڪجهه سندن حواري گڏجي چوڻ ٿا ته سينٽ مٿيو هڪ انجيل عبراني زبان ۾ تيار ڪيو جن مان فقط يوناني ترجمو اڃا تائين موجود آهي. سندن شاهديءَ کي رد ڪرڻ بهرحال خطرناڪ ٿو لڳي.
153. نيرو ۽ ڊوميتين جي حڪومت ۾ ۽ اليگزينڊريا، ائنٿوڪ، روم ۽ ايفيسس جي شهرن ۾. ڏسو مل کي عهدنامي ۽ ڊاڪٽر لارڊنر جي مانائتي ۽ وسيع جلدن ۾ (جلد. XV)
- * (سينٽ پال)
154. الوجيشنس (ايبيفٿنيس ڊي هيريس - 51) ائپوڪٿلس جي اصليت کي نٿو مڃي ڇاڪاڻ ته ٿياتيرا جي ڪليسا تيستائين ڪانه ٺهي هئي. ايبيفٿنيس جيڪو هن حقيقت کي مڃي ٿو، پاڻ کي مشڪل مان ڪڍي آڄو ٿو ڪري ڇڏي

۽ هن سلسلي ۾ پنهنجي ذهانت کي استعمال ڪندي ان ڳالهه جي پٺڀرائي ٿي ڪري ته سينٽ جان اڳڪٿي واري يا غيبي انداز ۾ لکيو هو.

155. اڳڪٿيس ۽ ڊائوسيس جون تحريرون (يوسيبس (iv, 23) ايشيا ۽ يونان ۾ ڪيترين ئي ڪليسائن جو ڏس پتو ڏين ٿيون. جيتريقدر اٿينس جي گرجا جو تعلق آهي ته اها ان وقت اڃا ايتري آباد نه هئي.

156. اليگزينڊريا ۾ ليوسين (باب - 25) عيسائيت يقيني طور تي پوئٽس ۾ غير برابريءَ سان پکڙجي وئي هئي. ڇو ته ٽين صديءَ جي وچ ڌارن سترهن کان مٿي مذهب وارا به سنڀريا جي نئين شهر ۾ موجود ڪين هيا. ڏس اير - ڊي ٿليمانٽ (ڪليسا جي يادگيري ۾ (iv, 675) ۽ باسل کان نياسا جي گريگري تائين جيڪي پاڻ ڪپاڊوشيا جا مقامي ماڻهو هيا.

157. قديمي ماڻهن جي چوڻ موجب، حضرت عيسيٰ (ع - س) هن ستارن جي عهدي سبب تڪليف ۾ پيو جيڪو موجوده سن جو 29 هون سال هو. پلني کي سن 110 ۾ (پاڳي مطابق) بٿنيا موڪليو ويو هو.

158. پلني (تحريرون - x, 97)

159. ڪرسوسٽر (آپرا، vii, 658, 810)

160. جان ملالا (ii, 144) هو به ائٿنڪ جي آدمشماريءَ بابت ساڳيو نتيجو ڪڍي ٿو.

* (سينٽ جان ڪرسوسٽر 407-347ع) قسطنطين جو مکيه پادري.

161. ڪرسوسٽر (i, 593) آءِ ڊاڪٽر لارڊرن جو هنن تحريرن لاءِ بيحد احسانمند آهيان. توڙي جو اهي منهنجي انومان لاءِ نه آهن. (انجيل جي مستند تاريخ. (xii, 370)

162. بسنيچ پنهنجي تاريخ (۾ باب 20, 21, 22, 23) ۾ تمام گڻو هي باريڪ بينيءَ سان ڦلو جي مقالي جو جائزو ورتو آهي جنهن ۾ خدائي خدمتگارن جو ذڪر بيان ٿيل آهي. اهو ٻڌائيندي ته اهو فرقو ايترو اڳ جو آهي جيترو آگسٽس جو دؤر. بسنيچ مشاهدو ڪيو آهي. باوجود پڪ يوسيبس (ii, 17) ۽ گهڻن ڪلٿولڪن جي ته خدائي خدمتگار نه ته عيسائي هيا ۽ نه ٻاوا هئا. اها ڳالهه اڃا تائين به مڃڻ جهڙي ٿي لڳي ته انهن پنهنجا نالا بدلايا هيا، پنهنجي طور طريقي کي قائم رکيو. مذهب جون ڪجهه نيون ڳالهيون پاڻ اختيار ڪيائون ۽ پوءِ آهستي آهستي مصر جا رهاڪو ٿي نيڪ ۽ پرهيزگار ٿي ويا ۽ درويشي جو لقب ماڻيائون.

163. هئڊرن جو هڪ خط ڏس آگسٽن تاريخ ۾ (ص - 245)

164. اليگزينڊريا جي پادرين جي سلسلي ۾، رنداوت جي تاريخ جو مطالعو ڪجي (ص - 24) وغيره. هيءَ دلچسپ حقيقت هڪ سردار يوڪيچيس (تاريخوار واقعا - 1, 334) ۽ پوڪوڪ (تاريخ ڏهين صدي) ۾ محفوظ ڪئي آهي. اندروني شاهدي ٿي سڀني اعتراضن جي جواب ڏيڻ لاءِ ڪافي ٿيندي. جن تي پادري پيٽرسن پنهنجي طرفان وڻنديشيا اڳڪٿيتي ۾ زور ڏنو آهي.

165. اميٿينس مارسيليس (xxii, 16)

166. اوريجن (ڪنٽراسيلس i, 40)

* (اتفاقي، اوچتو ٿيندڙ)

167. "هڪ وڏو ميڙ" اهو تئسيٽس جو محاورو آهي (xv,44)
168. لوي (xxxix, 13,15,16,17) جڏهن بڪائيليس جو اوجھو اظهار ٿيو ته سينيت ۾ چرڪ گاڏر پئو ۽ حيرانگي وارو خوف کين ايترو ته وڪوڙي ويو جو بيان ڪرڻ کان ٻاهر آهي، سندن ايتري جي حالت کي بيان ڪيو ويو آهي ۽ شايد لوي طرفان مبالغو ڪيو ويو آهي.
169. يوسيبس (vi,43) لاطيني مترجم (ايم. ڊي. وئلوئس) اهو مناسب سمجهيو ته نائب پادرين جي تعداد کي گهٽائي چوڻيتاليهه ڪري ڇڏي.
170. نائب پادرين ۽ غريبن جو اهو تعداد، ٻين ماڻهن جي مقابلي ۾ اصل ۾ برنيت مقرر ڪيو هو (اٽلي جو سير - ص - 168) جنهن کي مثال پڻ مڃيو ۽ منظور ڪيو. (ii,151) اهي ٻئي ڪرسوسٽر جي تحرير کان ناواقف هئا، جنهن سندن هڪ انبازي کي حقيقت ۾ بدلائي ڇڏيو آهي.
171. "عيسائيت پوءِ ائلس کان به اڳتي تائين پکڙجي وئي." (سليشيس سيورس، ڪتاب - ii) جيتريقدر آفريڪا جو تعلق آهي ته ڏسو ٽرٽولين کي (اسڪيپولر ۾ - باب - 3) ڊونيٽسن مطابق، جن جي خيالن کي آگسٽائن به کليل نموني تسليم ڪيو آهي، آفريڪا آخري صوبن ۾ شامل هو جتي انجيل جي تعليم پهتي هئي. (ٿليمانٽ - ڪليسا بابت - (i,754).
172. "هي پهريون ڀيرو هو جو ڳال ۾ شهادت ظاهر ٿي." (سليشيس سيورس - ڪتاب - ii) هي ليونس جا مشهور شهيد هئا. (ڏسو يوسيبس کي (v,i) ٿليمانٽ، (ڪليسا بابت ii,316) اهو تصور ڪيو ويندو آهي ته اسڪيلين جا شهيد سڀ کان پهريان هيا. اپوليٽس جي مخالفن مان هڪڙو عيسائي هيو. (معافي نامو. صفحا 496، 497) جنهن کي ڊيلفن ايڊٽ ڪيو.
173. خلوص جو عمل - (ص - 130)، ٿورس جو گريگري (i,28) موشير (صفحا 207-449) اها ڳالهه اعتبار ڪرڻ جهڙي ٿي لڳي ته، چوٿين صديءَ جي شروعات ۾ پادرين جي وسيع حدن جا علائقا جيئن ليچ، ٿريوز ۽ ڪولون هيا جتي پادريءَ جو فقط هڪڙو عهدو هوندو هر جيڪو پڻ تازو قاتل ڪيو ويو هو. (ڏسو ٿليمانٽ جون يادگيريون (vi,i,438411).
174. موشير جي مقالي ۾ ٽرٽولين جي معافي نامي جي تاريخ مقرر ٿيل آهي جيڪا سال 198 ۾ آهي.
175. پندرهن صدي عيسوي ۾، تمام ٿورا ماڻهو هوندا جن کي ڪنهن سوال ڪرڻ جي سمجهه يا وري همت هجي ته واقعي آرمينيا جي جوزف گلاسٽونبري جي مذهبي خانقاهه جوڙي هئي، يا وري ڊائونسيوس ايروپيگائيٽ ائيس جي مقابلي ۾ پنهنجي رهائش جي جڳهه پٿرس ۾ پسند ڪئي هئي.
176. نائين صدي عيسوي ۾ هڪ زبردست جسماني تبديلي آئي هئي. ڏسو مٿيانا (اسپين جي تاريخ، vii, 13, i, 285) جيڪو هر طرح لوي جي ڪاپي ٿو ڪري جنهن ۾ ڊاڪٽر گيڊيس طرفان سينٽ جيمس جي عظيم داستان جو به صحيح پتو پوي ٿو.

177. جسٽن مارٽر (گفتگو) ۽ ٽرائفن - (ص - 341) آئرنيس، هيرييس (i,10) ٽرٽولين (جڊڻڪو - باب - 7) موشير کي به ڏسو (ص - 203)
178. ڏسو چوٿين صديءَ جي موشير جي ڪليسا جي تاريخ. ڪيتريون ئي منجهيل ڳالهيون جيڪي آئيريا ۽ آرمينيا جي تبديليءَ سان تعلق رکن ٿيون، انهن کي ڪورين جي موسيٰ ۾ ڏسي سگهجي ٿو (ii,78,89).
179. ٽرٽولين مطابق عيسائي مذهب برطانيه جي ڪيترن ئي اهڙن علائقن تائين ڦهلاجي چڪو هو جتي روم جون فوجون به نه پهچي سگهيون هيون. هڪ صدي پوءِ، ڦنگل جي پٽ اوسين پنهنجي پوڙهاڻپ ۾ هڪ ڌارڻي پرچارڪ سان جهيڙو ڪري وڌو ۽ اهو جهيڙو جيڪو سڄي جو سڄو شاعريءَ ۾ آهي، اڃا تائين موجود آهي ۽ جيڪو ايرس ٻوليءَ ۾ آهي، ڏسو مسٽر مئڪفرسن جو مضمون جيڪو اوسين جي قديم شاعريءَ متعلق آهي. (ص - 10).
180. گائن، جن گئلٽينس بادشاهه جي دؤر ۾ پوري ايشيا کي تاراج ڪري ڇڏيو هو. پاڻ سان گڏ ڪيترا قيدي به وٺي ويا هيا، جن مان ڪيترائي عيسائي هيا جن بعد ۾ پرچار ڪن جو روپ وٺي ڇڏيو. ڏسو تليمانٽ (ڪليسا جي تاريخ - iv,44).
181. آبگارس جي ڪهاڻي جيڪا شاندار ته آهي ئي سهي، هڪ وڏي ثابت ڏئي ٿي ته يوسيبس جي تاريخ نويسيءَ کان ڪيترا ئي سال اڳ ۾، ايڊيسا جي رهاڪن جي تمام گهڻي تعداد عيسائي مذهب اختيار ڪري ڇڏيو هو. سندن مخالف - يعني ڪارهي جي شهر سورهن صديءَ ۾ هنن جي مخالفت ۾، لادينيٽ اختيار ڪري ڇڏي.
182. برڊيسينس موجب، (يوسيبس، انجيل بابت) فارس ۾، ٻي صدي جي خاتمي کان اڳ ۾، ڪجهه عيسائي موجود هئا. ڪانسٽنٽائن جي وقت ۾، (ڏسو سندس تحريرون iv,13) وٽن هڪ آباد ڪليسا موجود هئي. بيسوير جو مطالعو ڪجي (تاريخ ڪريڪ ڊي مينيچسر، i,180)
183. اوريجن (ڪنٽراسيلس - viii,424)
184. مائوسيس فيلڪس (باب - 8) ووڙس جي وضاحتن سان گڏ، سيلس، اوريجن (iii,138 & 142) جولين (سائزل iv,206) جنهن کي اسپانير ايڊٽ ڪيو آهي.
185. يوسيبس (ڪليسا جي تاريخ iv,3) هائرونر (تحريرون - 83)
186. جسٽن جي مڪالن ۾ ڳالهه کي تمام خوبصورت طريقي سان بيان ڪيو ويو آهي. تليمانٽ - (ڪليسا بابت يادگيريون - ii,384) هن کان پوءِ ڳالهه ٻڌائي ٿو جيڪو ان ڳالهه جو ثبوت آهي ته هي بزرگ ماڻهو انسان جي روپ ۾ فرشتو هو.
187. يوسيبس (v,28) اها اُميد ڪجي ٿي ته تفرقي بازن ڪانسواءِ ٻي ڪنهن به سيلس جي شڪايت جو موقعو نه ڏنو هو. (اوريجن - ii,77) پيو ته عيسائي انجيلن کي لڳاتار درست به ڪري رهيا هيا ته ان ۾ ڦيرڦار به مسلسل ڪري رهيا هيا.
188. پلني (تحريرون x,97) ”پيا به ساڳي چريائپ ۾ مبتلا آهن، جن ۾ روم جا شهري پڻ شامل آهن. ڪيترن ماڻهن منجهان هر غمز، هر طبقي ۽ هر جنس جي ماڻهن کي انصاف جي عدالت اڳيان پيش ٿيڻو پوندو“.
189. ٽرٽولين ائڊ اسڪٽپولر. ان جي باوجود سندس جوشيلى تقرير يا تحرير ڪارٽيج جي فقط ڏهين حصي تي دعويٰ جي حقدار ٿي سگهي.
190. سائپرين (تحريرون - 79)

191. ڊاڪٽر لارڊنر عيسائين جي شاهديءَ جي پنهنجي پهرئين توڙي ٻي جلد ۾ مواد کي گڏ ڪري ان جون آهي وضاحتون پيش ٿو ڪري جيڪي ننڍي پلني، ٿسٽس، گئلن، مارڪس ائٿونيٽس ۽ شايد ايپڪٽيٽس جمع ڪيون هيون. (پوئين جي لاءِ البت يقين ڪونهي ته ان فيلسوف به ڪڏهن عيسائين جي باري ۾ ڳالهائيو هو) نئين فرقي کي سينيڪا، وڏي پلني ۽ پلوتارج ڪنهن به کاتي يا حساب ڪتاب ۾ نه آندو آهي.
192. جيڪڏهن ”ستر هفتن“ جي مشهور پيسنگوئي هڪ روم جي فيلسوف سان منسوب ڪئي وئي آهي ته ڇا هو ان جو جواب سسيرو جي هنن لفظن ۾ نه ڏئي ها: ”ڇا هيءَ پيشنگوئي، مهينن يا ڏينهن کي ته ڇڏيو. سالن ۾ به پوري ٿيندي؟“ غور ڪيو ته ليوسين (ليگزنڊريا، باب - 3 ۾) ۽ سندس دوست سيلسوس اوريجن ڪيڏي نه ٻي ادبيءَ وچان (vii, 327) عبراني پيغمبرن جي باري ۾ ڳالهائڻ ٿا.
193. آهي فيلسوف، جيڪي سيلسوس جي قديم پيشنگوين تي ڪليا ٿي، يهودين ۽ عيسائين جي جعلسازي ۽ دوڪيبيازي جي ڪمن کي آسانيءَ سان پڪڙي وٺن ها جن کي وڏي ڪاميابيءَ سان حواري بزرگن جستن مارٽر ڪانوني لڻڪڻيٽس تائين بيان ڪيو آهي. جڏهن سبلائين جي شاعري پنهنجي گهڙيل مقصد کي مڪمل ڪري ورتو هو، ته آهي، هزارن جي سرشتي وانگر، فورن پوئتي هٽايا ويا هيا يا کين پاسيرو رکيو ويو هيو. عيسائي سبيل، روم جي تباهي، بدقسمتيءَ سان سن 195 عيسوي ۾ مقرر ڪئي هئي (195 عيسوي يا سال 948 جڏهن روم جو بنياد پيو هو. سبلس پيشنگويون ڪندڙ عورتون هيون جن جون پيشنگويون پڻ شاعريءَ ۾ هونديون هيون).
194. حواري بزرگ، جيئن آهي ڊامر ڪاليت طرفان جنگ جي صنف ۾ بيهاريا ويا هيا (انجيل بابت مقالا-295, iii, 308) لڳي ٿو ته سڄي ڌرتي کي انهن اونداهيءَ سان ڍڪي ڇڏيو هو جنهن ۾ ڪيترا جديد ماڻهو به سندن پوئلڳ ڏسجن ٿا.
195. اوريجن (اڊمٽ - باب - 27) ۽ ٻيا جديد نقاد جيئن بيضا، لي ڪلرڪ، لارڊنر وغيره ان ڳالهه جا خواهشمند آهن ته ان کي جوڊيا جي خطي تائين محدود رکيو وڃي.
196. فليجن جي تحرير جي مشهور ٽڪري کي هاڻي عقلمنديءَ مان ڇڏيو ويو آهي. جڏهن ٽرولين، لادينن کي يقين ٿو ڏياري ته خاص ماڻهوءَ جو ذڪر آرڪٽيس (۽ نه آرڪائيز) ۾ موجود آهي، ته ويسٽرس (ڏسو سندس معافي نامو - باب - 21) اهو شايد سبلائين شاعريءَ لاءِ گذارش ٿو ڪري جيڪا انجيل جي لفظن سان هوبهو مشابهت ٿي ڏيکاري.
197. سينيڪا (فطري طلب (vi, I, vii, 17, 15 i, I) پلني (فطري تاريخ - ڪتاب - II).
198. پلني (فطري تاريخ - ii, 30).
199. ورجل جارجيڪس (i, 466) تبولس (ڪتاب II - اليگ (v, 75) اوڊ (جسماني تبديلي (XV, 782) ليوڪن (فارسل- i, 540) هنن مان جيڪي آخري شاعر آهن. هن خاص ۽ اهم ڳالهه کي خانہ جنگيءَ کان پهريون ٿا رکن.
200. ايمر ائٿناني جي هڪ قومي تحرير جوزفس ۾ ڏسو، قدامت - (xiv, 12) پلوتارج، سيزر ۾ (ص - 471) ائپين (بيل ۾) سول (ڪتاب - iv) ڏائن ڪئسيس (xiv, 431) جوليس آبيڪٽس، (باب - 128) سندن ننڍڙو مضمون لوي جي اهم صلاحيتن جو خلاصو آهي.

باب - سور هون

نيرو کان ڪانسٽنٽائن جي دؤر تائين روم جي حڪومت جو عيسائين سان ورتاءُ.

جيڪڏهن اسان عيسائي مذهب جي نچ سڃاڻي، تي سنجيدگيءَ سان غور ڪنداسين ۽ ان جي اخلاقي هدايتن جي پاڪيزگي ۽ انهن بيشمار ماڻهن جي معصوم ۽ سادگي واري زندگي کي ڄاڻينداسين جيڪي پهرئين دؤر ۾ حضرت عيسيٰ (ع - س) جي تعليم ۽ عقيدتي ۾ داخل ٿيا، ته اسان کي فطري طور تي اهو سوچڻ گهرجي ته اهڙي شفقت ۽ مهرباني واري اصول جو وڏي احترام سان آڌر ڀاءُ انجيل ۾ اعتقاد نه رکندڙن طرفان ڀي ڪيو وڃي ها ۽ جيڪي سوچيندڙ ۽ نرم مزاج جا ماڻهو هيا، توڙي ڪٿي اُهي معجزن تي ڪلندا ۽ ٺٺوليون ڪندا هيا، پر نئين دين جي چڱاين تي پوءِ به غور ڪن ها؛ ۽ جيڪي مڃسٽريٽ هيا اُهي ماڻهن کي اڏيٽن ڏيڻ جي بجاءِ انهن جي حفاظت ڪن اها جن نون قانونن جي فرمانبرداري ڪجهه خوف گاڏر ڍرائيءَ مان ٿي ڪئي توڙي جو انهن جنگ ۽ حڪومت ۾ حصيدار ٿيڻ کان انڪار ڪري ڇڏيو هو. ان جي برعڪس جيڪڏهن اسان، روم جي سينيٽ ۽ شهنشاهن طرفان هڪ آفاقي برداشت تي غور ڪريون جيڪا هنن گهڻن خدائن کي پوڄڻ وارن جي سلسلي ۾ به روا رکي هئي ته پوءِ اسان کي اها ڳالهه هرگز سمجهه ۾ نٿي اچي ته آخر عيسائين ڪهڙو اهڙو نئون ڏوه ڪيو هو، يا انهن قديمي ماڻهن کي ڇيڙائڻ يا کين آبي مان ٻاهر ڪڍڻ جو ڪهڙو اهڙو ڪم هو جتي هزار قسمن جي مذهبن جا مختلف روپ ۽ طريقا رائج هجن ۽ شهنشاهن جي شفقت جي پاڇن ۾ امن ۽ سکون سان رهندا هجن ته پوءِ آخر روم جي شهنشاهن جو ڪهڙو نئون مقصد يا نيت هئي جو هو پنهنجي رعيت جي ڪجهه ماڻهن کي سخت ۾ سخت سزائون فقط انڪري ڏين ته هنن هڪ نئون، انوکو ۽ ڪنهن کي نه ته ڏکوئيندڙ نه آزاريندڙ عقيدو ۽ عبادت جو طريقو پاڻ لاءِ چونڊيو هو.

لڳي ٿو ته قديم دنيا جي مذهبي پاليسي هڪ سخت ۽ اڻ سهڻ وارو ڪردار اختيار ڪري ڇڏيو هو ته جيئن عيسائيت جي واڌاري جي پريور مخالفت ڪري سگهجي. حضرت عيسيٰ (ع - س) جي موت کان اسي سال پوءِ، سندس بيتصور پوئلڳن کي، هڪ نرم مزاج ۽ فيلسوفن واري طبيعت رکندڙ مڃسٽريٽ جي قلم سان موت جون سزائون ڏنيون ويون ۽ اُهي به وري اهڙي شهنشاه جي قانون ذريعي جيڪو سياڻپ، انصاف ۽ مانائتي انتظار ذريعي سڃايو ويندو هو. جيڪي معافي ناما تراجن جي پونيڙن ڏينهن موڪليا ويا هيا ته انهن ۾ دردناڪ دانهون ڪيون ويون هيون ته جيڪي عيسائي پنهنجي ذهن ۽ ضمير جي چوڌ تي پنهنجي زندگي گذاريندا هئا ته روم جي شهنشاهت جي رعيت ۾ اُهي ئي فقط اهڙا هئا جيڪي هڪ چڱي حڪومت جي هر سهولت ۽ مهربانين کان محروم هيا. ڪجهه ناليوارن شهيدن جي موت کي احتياط سان محفوظ ڪيو ويو آهي، ۽ جڏهن کان عيسائين کي مٿاهان اختيار سونپيا ويا ته چرچ جي گورنرن کي پابند ڪيو ويو هو ته هو پنهنجن ظلمن جي ڪمن ۾ نروار ۽ ناميارا رهڻ جي بجاءِ پنهنجن لادين مخالفن جي روين کي پنهنجو بنائن. هن باب جي ترتيب ۽ مقصد هي آهي ته جيڪي مستند حقيقتون ۽ دلچسپ موضوع آهن انهن کي غلط ۽ افسانوي ڳالهين کان، جيترو ممڪن ٿي سگهي ته، جدا ڪجي ته جيئن بلڪل صاف ۽ مدلل طريقي

سان انهن حالتن جا سبب، ڪارڻ، سندن حدون ۽ وقت جو ڪاٿو وغيره چڱيءَ طرح ڄاڻائجن ۽ اهو معلوم ڪجي ته پهرين عيسائين سان ڪيترا ظلم ٿيا يا ساڻن ڪيڏيون زيادتيون ڪيون ويون.

اڌيتون پهچايل مذهب جا ماڻهو جيڪي خوف کان هيسيل آهن، سندس دليون ڏک سان ٽٽار آهن ۽ شايد جوش جلائي کين پڇرائي ڇڏيو آهي ۽ سندن دماغ ايترو ته موڳو ۽ ملول ٿيل آهي جو هو پنهنجن دشمنن کان ايترو پڇڻ جهڙا به ڇڻ نه رهيا آهن ته کين عذابن ۾ مبتلا ڪرڻ جو سبب ته ڪانئن پڇن جيڪو اڪثر انهن تجسس ڪندڙن ۽ غير جاندار ماڻهن جي به ذهن ۾ نٿو رهي توڙي جو اُهي انهن جي عذابن جي باهه جي شعلن کان محفوظ رهن ٿا. اوائلي عيسائين لاءِ شهنشاهن طرفان سندن رويي جو هڪ سبب ڄاڻايو ويو آهي جيڪو شايد امڪاني ۽ شاندار به لڳي ڇو ته اهو گهڻن خدائن جي پوڄا ڪرڻ وارن جي مجيل ذهن منجهان آيو هوندو. اهو اڳ ۾ ئي ٻڌايو ويو آهي ته دنيا جي مذهبي رواداري ۽ سهڻي ڪي ان هاڪاري رويي ۽ احترام جي پنپرائي هئي جيڪو قديم دنيا جي قومن پنهنجن ريتين رسمن ۽ ورسين لاءِ ظاهر ڪيو هو. تنهنڪري اها اميد ڪئي پئي وئي ته اُهي ان فرقي يا ماڻهن خلاف سخت ڪاوڙ مان متحدين جيڪو انسانذات جي برادريءَ مان نڪري الڳ ٿي ويندو، ۽ خدائي علم جي اڪيلي دعويدار هئڻ جي هاءِ هڻندو يا پنهنجي فرقي يا مذهب جي عبادت کانسواءِ ٻين سڀني کان نفرت ڪندو ته اهڙي ماڻهوءَ جي ڪار گذاريءَ کي ناپاڪ ۽ بت پرستي وارو عمل ڪوٺيو ويندو. هڪ ٻئي کي برداشت جا حق فقط هڪ ٻئي لاءِ عزت ۽ مهربانيءَ جي روين ۾ لڪل هيا: اُهي جائز طرح سان دستوري ڏن ته ڏيڻ تي ڪانئن واپس ورتا ويا هيا. جيئن ته يهودين ڏن ڏيڻ کان صاف طرح سان انڪار ڪري ڇڏيو هو ۽ فقط اُهي ئي انڪاري هيا ته اهڙي موقعي تي روم جي مڃسٽرين انهن سان جيڪو ورتاءُ ڪيو ته اهو خود ٻڌائيندو ته اُهي اندازا جن کي حقيقتن جي ٽيڪ هئي، پنهنجو پاڻ عيسائين جي تڪليفن ۽ سندس اڌيتن جي سببن کي پڌرو ڪندا.

بجاءِ ساڳيون ڳالهيون دهرائڻ جي، جيڪي اڳ ۾ ئي روم جي شهزادن ۽ گورنرن جي احترام لاءِ جيروسلم جي مندر جي سلسلي ۾ چيون ويون آهن، اسان رڳو اهو مشاهدو ڪنداسين ته مندر ۽ شهر جي تباهي هر ان حالت سان گڏيل هئي جيڪا فاتحن جي ذهن کي سخت ڪاوڙ ڏياري ۽ نتيجي ۾ مذهبي ماڻهن کي اڌيتن ۾ مبتلا ڪرڻ جو حڪم ڏنو وڃي ۽ جنهن لاءِ سياسي انصاف ۽ عوام جي حفاظت جا شاندار دليل پيش ڪيا وڃن. نيرو جي حڪومت ڪانوني ائنٽرنيٽس پيس جي دؤر تائين، يهودين کي روم جي حڪومت جي سلسلي ۾ سخت بي صبريءَ جي امتحان کي منهن ڏيڻو پيو جڏهن ڪم پيائڻ ڪرڻ لاءِ عام ۽ بغاوتن جي آڙاهه مان گذرڻو پيو. پوري انسانذات مٿن بيدرد ۽ سناهيءَ وارن ظلمن هڪڙي تي ٻنهي ڏاهڪي وئي هئي، اهي غير انساني ظلم انهن مصر قبرص ۽ سائرين جي شهرن ۾ دهرايا جتي انهن هير مشڪوڪ مقامي ماڻهن سان دوکيپازي ۽ منافقت واري دوستي رکي،¹ ۽ اسان هڪ سخت بدلي وٺڻ جي عمل کي ساراهڻ کانسواءِ نه رهي سگهنداسين جيڪو فوجين پنهنجن هٿيارن سان هڪ جنوني ذات کان ورتو هو جن جي سخت وهمن وسوسن کين نه رڳو روم جي حڪومت جو هڪ دشمن بنائي ڇڏيو هو پر هو پوري انسانذات جا به دشمن ٿي ويا هيا.² يهودين جي جوش جذبن کي ان خيال وڌيڪ تقويت ٿي ڏياري ته اهو انهن لاءِ غير قانوني عمل هوندو جيڪڏهن هو ڏن يا تشڪس هڪ بت پرست مالڪ کي ادا ڪن ڇو ته کين هڪ آس ۽ اُميد سندن اندر ۾ موجود

هتي ته انهن جي قديمي پيشنگوين ذريعي به کين ڄاڻ هئي ته هڪ ڏينهن سندن سويارو مسيحا ضرور ظاهر ٿيندو جيڪو سندن هٿن جا زنجير ۽ پيرن جون پٿريون اچي ٽوڙيندو ۽ سموري زمين کي بهشت جي نعمتن سان اچي نوازيندو. اهڙي طرح هو خود پاڻ اعلان ڪندو ته جنهن نجات ڏياريندڙ جو ماڻهن انتظار پئي ڪيو اهو وٽن پهچي ويو هو ۽ حضرت ابراهيم (ع-س) جي سڀني پوئلڳن کي عرض ڪيائين ته اسرائيل جي آميدن جي تصديق ڪن. پيو ته مشهور بارڪوڪيباس* وڏي فوج وٺي آيو هو جنهن سان هن شهنشاه هٿبرڻ جي طاقت کي ٻن سالن جي عرصي اندر روڪي ڇڏيو هو.³

بار بار جي هنن ڇڙ ڏياريندڙ واقعن جي باوجود، رور جي شهنشاه جي ڪاوڙ فتح حاصل ڪرڻ کانپوءِ ٿڌي ٿي وئي ۽ سندس خدشا ۽ انديشا به جنگ ختم ٿيڻ ۽ خطرن تڙڙ شرط ختم ٿي ويا. گهڻن خدائن کي مڃڻ وارن جي شفقتن ۽ اثنتونينس پيس جي ماڻشي طبيعت جي مهربانين هڪ دفعو وري پنهنجن ٻارن جي طوهر ڪرائڻ جي منظوري وٺي ڇڏي جنهن ۾ اهو منع نامو به شامل هو ته هو ڪنهن به اهڙي ماڻهوءَ تي جيڪو مذهب ۾ نئون داخل ٿيو هو ان کي ان نمايان تحفي ڏيڻ لاءِ مجبور نه ڪندا جيڪو فقط هڪ عبراني قوم جي نشاني هو.⁴ انهن جا ماڻهو ڇڙو ڇڙو ٿي وڪري ويا هيا، ۽ توڙي جو انهن کي اڃا تائين جيروسلمر جي حدن ۾ داخل ٿيڻ جي منع ڪيل هئي، پوءِ به کين اجازت ڏني وئي هئي ته ڀلي هو پنهنجا گهر گهاٽ ۽ زندگيءَ جا سرشتا وري اٽلي ۽ آس پاس جي صوين ۾ ٺاهن ۽ رور جي آزاد سوسائٽي جي گهڻن خرچن وارن عهدن وٺڻ کان پاسو ڪن ۽ هروڀرو واري ڦونڊ جي بار ڪٽڻ کان به هميشه واسطي نجات وٺي ڇڏن. رور وارن جي اعتدال پسندي توڙي سندن نفرت ڪليسائي پوليس ٺاهڻ جي قانوني اجازت ڏئي ڇڏي جنهن کي فتح ٿيل قوم هڪ اداري جي شڪل ڏئي ڇڏي. قبيلي جي سردار، جنهن پنهنجي رهائش ٽائيبريس ۾ مقرر ڪري ڇڏي هئي، کي اختيار هئا ته هو پنهنجا ماتحت وزير ۽ حواري مقرر ڪري جيڪي مقامي انتظام کي سنڀالين ته ساڳي وقت جيڪي سندن پاڻ ڪڍا ڪڍا ٿي وڪري ويا هيا انهن کان ساليانو ڏن وصول ڪن.⁵ يهودين جون نيون عبادتگاهون، شهنشاهت جي مکيه شهرن ۾ گهڻي تعداد ۾ تعمير ڪرايون ويون، ۽ آرام ۽ آسائش جي ستين ڏينهن تي روزا ۽ جشن يا ميلا، جن جو حڪم يا ته حضرت موسيٰ (ع-س) جي قانون ۾ ڏنل هو يا رابيز جي روايتن ۾ ڄاڻايل هو، وڏي عقيدت ۽ عوامي جوش جذبي سان ملهيا ويا.⁶ محبت جي اهڙي روتاءِ، يهودين جي ٿند مزاجي ۽ طبيعت جي سختي کي ملائ ڪرڻ ۾ وڏو ڪردار ادا ڪيو. پنهنجين پيشنگوين ۽ فتنن جي خوابن مان ڄاڳندي، هاڻي هنن پنهنجي هلڻ چلڻ جو طور طريقو صلح امن ۽ محنت ڪندڙ شهرين وارو اختيار ڪري ڇڏيو هو. انسانذات لاءِ سندن بي بدل نفرت، رتو ڇاڙ ۽ تشدد جي شعلن جو روپ وٺڻ بجاءِ هاڻي بخار ٿي اڏامي وئي هئي جنهن سندن دلين ۾ خوشي ۽ اطمينان پيدا ڪري ڇڏيو هو. انهن اهڙو ڪو به موقعو هٿان وڃڻ نه ڏنو جنهن ۾ هنن ڌنڌي ۽ وڻج واپار ۾ بت پرستن کان اڳتي وڌڻ جي ڪوشش نه ڪئي هجي ۽ انهن گجهه گجهاندڙ ۾ ايدمر جي مغرور ۽ متڪبر بادشاهت خلاف⁷ بددعائن ۽ پٽ پاراتن جو سلسلو به شروع ڪري ڇڏيو هو.

جيئن ته يهودي جيڪي انهن ديوتائن کي نفرت وچان رد ڪري چڪا هيا، جن کي سندن حاڪم ۽ رعيت جا ماڻهو پوڄيندا هئا، پنهنجي غير دوستائي مذهب مطابق هلڻ چلڻ ۾ بلڪل آزاد هئا ته اهو ضرور ڪو ٻيو سبب هوندو جنهن حضرت عيسيٰ (ع-س) جي مڃندڙن کي وڏين ۽ اهڙين مصيبتن جي منهن ۾ وجهي ڇڏيو جن کان حضرت

ابراهيم (ع - س) جا پوئلڳ آجا ۽ آزاد هئا. پنهنجي وچ ۾ جيڪو فرق آهي سو سؤلو ۽ واضح آهي. پر، قديمي ڳالهين موجب ان فرق جي اهميت تمام وڏي آهي. يهودي هڪ قوم جو نالو هو جڏهن ته عيسائي هڪ مذهبي فرقو هو ۽ هر برادريءَ لاءِ اهو عين فطري هيو ته جيڪي هڪ ٻئي جا يا پاڙيوارن جا مقدس ادارا هجن ته انهن جو احترام ڪيو وڃي. ته ساڳي وقت پنهنجي تي اهو به لازم هو ته هو پنهنجن ابن ڏاڏن جي عقيدن تي به ثابت قدمي سان قائم رهن. پيشنگوين جي روايت، فيلسوفن جا اصول ۽ قانون قاعدن جي اختيارن هن قومي فرض کي نڀاڻ ۾ اهر ڪردار ادا ڪيو. مڪمل پاڪائيءَ جي تمام اُتاهين دعويٰ موجب يهودين يقيني طور تي گهڻن خدائن جي پوڄارين جي غصي کي چوٽ چڙهائي ڇڏيو هوندو ۽ ٿي سگهي ٿو ته هنن کانئن نفرت ڪئي هجي ۽ کين ناپاڪ قوم ڪوٺيو هجي. ڇاڪاڻ ته هنن ٻين قومن سان رابطي ڪرڻ کان نفرت جو اظهار ڪيو هو ته پوءِ اُهي پاڻ به ٻين کان نفرت جا مستحق ٿي ويا هيا. حضرت موسيٰ (ع - س) جا قانون شايد گهڻي ڀاڱي فضول ۽ بيڪار هجن. تنهن هوندي پي جيئن ته اُهي گهڻن زمانن تائين هڪ وڏي سوسائٽي کي ملندا رهيا هيا ته انجا پوئلڳ انسانذات جي مثالن ذريعي حق تي هيا ۽ اها ڳالهه آفاقي طرح منجیل هئي ته کين پورو حق ٿي پهتو ته انهن تي عمل ڪن ته جيڪڏهن انهن کان پٺڀريا يا پاسير ٿين ها ته اهو انهن لاءِ وڏي ڏوهه جو ڪم هجي ها. پر هي اصول جن يهودين جي عبادتگاهن جي ته حفاظت ڪئي هئي پر ڪليسا جي لاءِ نه ته ڪنهن مهرياني جو اظهار ڪيو ويو هو ۽ نه وري ان جي حفاظت جو يقين ڏياريل هو. حضرت عيسيٰ (ع - س) جو مذهب قبول ڪندي عيسائين ڄڻ هڪ غير فطري ۽ معاف نه ٿيڻ جهڙي ڏوهه جو ڪم ڪيو هو. انهن ريتن، رسمن ۽ تعليم جهڙا پاڪ رشتا ختم ڪري ڇڏيا. پنهنجي ملڪ جي مذهبي سرشتن جي کليل پڇڪڙي ڪئي ۽ وڏي گستاخيءَ مان هر ان شئي کان نفرت ڪئي جن کي سندن ابن ڏاڏن سچو، عزت وارو ۽ مقدس سمجهيو هو. نه وري دين جو هي انڪار (جيڪڏهن اسان اهڙيءَ طرح اظهار ڪريون) رڳو محدود طريقي يا مقامي رنگ جو هو. چو ته دين کان انڪاري اهو پاڪ ماڻهو جنهن مصر يا شام جي مندرن کان پاڻ کي پري ڪري ڇڏيو هو ته اهو اٿينس يا ڪارٽيج جي مندرن ۾ پناهه وٺڻ کان به اوتري ئي نفرت ڪندو. هر عيسائي پنهنجي ڪٽنب پنهنجي شهر ۽ پنهنجي صوبي جي وهمن وسوسن کان سخت بچان ڪندو هو. عيسائين ٻڌي ڪري اهو فيصلو ڪيو ته هو سڀئي روم جي شهنشاهت ۽ پوري انسانذات جي ديوتائن سان ڪنهن به قسم جي ويجهڙائي يا روحاني رشتو نه رکندا. مظلوم عقيدتمندن لاءِ ڄڻ اهو اجايو عمل هو ته پنهنجي شخصي راءِ موجب هلي ۽ پنهنجي ضمير جي اڻ مٽ حقن مطابق فيصلو ڪري. توڙي جو سندس حالتون رحمر جوڳيون هيون، سندس دليلن، نه ته فيلسوفن کي ٻڌڻ يا سمجهڻ لاءِ آماده ٿي ڪيو نه وري لاديني مذهب وارن به انهن تي ڌيان ٿي ڌريو. سندس ان جرئت تي وڌيڪ شڪن ۽ گمانن ۾ غرق ٿي ويا ٿي ۽ سندن حيرت جي به حد نٿي رهي ته هڪ ذاتي عبادت ڪندڙ پنهنجا نظريا يا عقيدا، عبادت جي منجیل اصولن خلاف اختيار ڪري ۽ ٻين تي به مڙهي: اها البت ٻي ڳالهه هئي ته کين پنهنجي ملڪ جي رهڻي ڪهڻي، طور طريقي، پوشاڪ پهرڻ يا ٻوليءَ کان به اوچتي نفرت اچي وئي هجي.⁸

لا مذهب ماڻهن جي حيرت جلدئي سندن ناراضگيءَ ۾ بدلجي وئي ۽ تمام نيڪ ۽ پرهيزگار ماڻهن تي به بدنامي ۽ ذلت آميز تهمتون لڳايون ويون. ڪلدورت ۽ تعصب گڏجي عيسائين کي دهرين جي هڪ سوسائٽي طور ظاهر

ڪيو. جن شهنشاهت جي مذهبي آئين تي سخت حملو ڪيو هو ۽ هاڻي ضرورت هن ڳالهه جي هئي ته شهري مئجسٽريٽ انهن جي مذمت ڪري ۽ سندن خلاف سخت قانوني قدم کڻي. انهن پاڻڪي وهمن وسوسن جي هر طريقي کان جدا ڪري ڇڏيو هو (اها ڳالهه مڃيندي هو فخر محسوس ڪندا هئا) يعني دنيا جي ڪنهن به ڪنڊ ۾ گهڻن خدائن جي مڃيندڙن طرفان جڏهن به اهي ڪٿي رائج ٿيندا هيا، پر اهو اڃا تائين واضح ناهي ته هنن ڪهڙن ديوتائن کي پهرين سان بدلايو هو يا عبادت جو ڪهڙو طريقو انهن قديم مندرن ۾ اختيار ڪيو هو. الله تعاليٰ جي ازلي عهدي وجود جو پاڪ صاف ۽ مٿاهون تصور، لادينيت جي گمراهين جي ور چڙهي ويو جيڪي ان جستجو ۾ هيا ته ان روحاني ۽ واحد خدا کي هو لهي سگهن جنهن کي نه ته ڪنهن جسماني روپ ۾ ڏسي سگهجي ٿو ۽ نه وري ڪنهن ٻي طريقي سان پسي سگهجي ٿو ۽ نه ان جي عبادت وڌي شان، خير خيراتن، جشن، قربانيءَ جي جڳهن يا خود قربانين ذريعي ڪري سگهجي ٿو.⁹ يونان ۽ روم جا بزرگ ۽ درويش جن پنهنجن دماغن کي مٿاهين ڳالهين جيئن وجود، انجون صفتون يا وصفون ۽ ”پهرئين سبب يا ڪارڻ“ جهڙن فلسفن ۾ اُلجهائي ڇڏيو هو. اهي دليلن ذريعي يا اجائي ڦوند موجب، هن اُلجهيل عقيدت کي سلجهائڻ جو حق فقط پنهنجي لاءِ يا پنهنجن پوئلڳن لاءِ مخصوص ڪري ڇڏيو هو.¹⁰ اهي انسانذات جي تعصبن کي سچ جي معيار طور نه مڃيندا هيا پر انهن کي هُو ڪو اهڙو جذبو سمجهندا هيا جيڪو انساني فطرت منجهان جاري ۽ ساري آهي ۽ انهن ڄاڻي ڇڏيو هو ته عقيدتي جو ڪو به مڃيل طريقو جيڪو عقل ۽ فهر ۾ نه ايندڙ هجي ته اهو ڀلي ڪٿي وهن جي چار مان نڪتو به هجي پر اهو پوءِ به ان لائق هوندو ته تصوراتي گردش ۽ جنوني خيالن جي گرداب ۾ پٽڪندو ئي رهندو. جيڪي علم ۽ دانائيءَ وارا ماڻهو پنهنجي مهربانيءَ سان عيسائيت جي الهامي پيغام تي هڪ سرسري نظر وجهن ٿا ته کين پنهنجي ئي اُپهڙاپ واري فيصلن جي تصديق ٿي هوندي ۽ کين اهو مجتو پوندو ته خدائي وحدت واري اصول، جنهن جو هو احترام ڪندا هيا، نون تفريقي بازن جي جنوني جذبن جي ڪري ان جي شڪل بگڙي وئي ۽ فضول اندازن سبب وجود ئي مڃي ويو. هڪ مشهور مڪالمي جو مصنف ليوسين، ٽمورتي، (تثليث) جي پراسرار موضوع تي لکندي ان تي طنز ۽ حقارت جو انداز اختيار ڪيو آهي، پر حقيقت ۾ هن انساني منطق ۽ دليلن جي ڪمزوريءَ بابت پنهنجي جهالت کي وائڪو ڪري ڇڏيو آهي ۽ خدائي تڪميل جي نه سمجهه ۾ ايندڙ ڳجهه ۾ هن ذهن ڊوڙائڻ جي ڪوشش ڪئي آهي.¹¹

اها ڳالهه گهٽ حيرت جوڳي لڳندي ته عيسائيت جي بانيءَ جو، هڪ بزرگ ۽ پيغمبر جي حيثيت ۾ سندس پوئلڳن طرفان نه رڳو احترام ڪرڻ گهرجي بلڪه کيس خدا سمجهي ان جي بندگي ڪرڻ گهرجي. گهڻن خدائن جي عبادت ڪرڻ وارا ان ڳالهه تي بلڪل آماده هيا ته پنهنجي مذهب جي هر تشريح کي هو اهڙيءَ ريت اختيار ڪن جو پري واري يا ڪجهه ناممڪن ٿي سهي پر ڪجهه هوبهو جي ويجهڙي واري تشبيهه ٿي هجي جيڪا جڳ مشهور نظريي سان پيچي اچي ۽ بشڪس، هرڪيولس ۽ ايسڪيورلٽيس جي روايتن، ڪنهن حد تائين، سندن تصور کي، الله جي پٽ جي انساني روپ ۾ ظاهر ٿيڻ لاءِ، تيار ڪري ڇڏيو هو.¹² پر کين حيرت ٿي ته عيسائي انهن قديم سورمن جي مندرن کي ڇڏي ڏنو هو، جن، دنيا جي شروعاتي زمانن ۾، فن ۽ هنر کي ايجاد ڪيو هو. قاعدا قانون ٺاهيا ۽ اهڙن آمرن، ظالمن ۽ وحشين کي شڪستون ڏنيون هيون جن ڌرتيءَ تي هاڃا ڪيا هيا ته پنهنجي مذهبي عبادت جي ڪنهن خاص مقصد

کي سامهون رکي هو پنهنجي لاءِ ڪو اهڙو اڻڄاتل استاد چونڊن، جنهن موجوده زماني جي بربرن ۾، پنهنجي ملڪ جي ماڻهن سان ڪدورت سبب يا وري روم جي حڪومت جي حسد باعث، ڪا قرباني ڪئي هئي. لامذهب ماڻهن جي انبوهه، فقط دنيا جي فائدين حاصل ڪرڻ لاءِ پنهنجي شڪر گذاريءَ جو اظهار ڪيو پر بقا وري زندگي جي اُملهه تحني کي هنن رد ڪري ڇڏيو جيڪو نذر تي عيسيٰ (ع - س) طرفان انسانذات کي آڇيو ويو هو. ظلمن ۽ خود اختيار ڪيل اڏيتن جي وچ ۾ سندس لڳاتار نرم رويو، سندس آفاقي شفقتون ۽ مهربانيون ۽ پنهنجي عمل ۽ ڪردار ۾ عظمت واري سادگي وغيره گوشت جي ٺهيل دنيا جي پوڄارين لاءِ اهي سڀئي عظمتون ناڪافي هيون جيڪي سندن شهرت، شهنشاهت ۽ ڪاميابين جي خواهشن جو پوراڻو ڪري سگهن؛ جڏهن ته هنن سندس انڌاري جي وحشت ۽ قبر جي اختيار تي عظيم الشان فتح حاصل ڪرڻ جي دعوائن کي مڃڻ کان انڪار ڪيو هو ته انهن غلط ڳالهين ڪرڻ شروع ڪيون ۽ سندس شڪ واري چر تي سندس بيعزتي ڪرڻ لڳا ۽ سندس رٿندڙ زندگي ۽ آخرڪار عيسائيت جي خدائي مصنف جي شرمناڪ موت تي به ٺٺوليون ڪرڻ لڳا.¹³

قومي مذهب کي پسند ۽ ان کي اختيار ڪرڻ جي ذاتي محبت جي ملامت، جيڪا عيسائين پاڻ تي ڪئي هئي، ان ۾ اڃا به ابتري اچي وئي هئي ڇاڪاڻ ته مجرمين پاڻ ۾ ٻڌي ڪري پنهنجي يونين ٺاهي ڇڏي هئي. اهو سڀني کي معلوم آهي جيئن اڳ ۾ به ٻڌايو ويو آهي ته روم وارن جي پاليسيءَ مطابق، هو پنهنجي رعيت جي ماڻهن جو ڪو به گڏيل ميڙ يا انهن جي ڪنهن به طريقي جي ائسوسيئيشن کي شڪ ۽ حسد جي نظرن سان ڏٺو ويندو هو ۽ خانگي ڪارپوريشن جا حق، توڙي جو اهي ادارا فائدي وارن مقصدن لاءِ ٺاهيا ويا هيا، قناعت ۽ احتياط جي شرطن سان کين ڏنا ويا هيا.¹⁴ عيسائين جون مذهبي اسيمبليون جن پاڻ کي ماڻهن جي عبادت کان جدا ڪري ڇڏيو هو، بيحد ساديون ۽ معصوم ٿي لڳيون؛ اصولي طور تي اهي غير قانوني هيون ۽ عين ممڪن هو ته انهن جا خطرناڪ نتيجا نڪرن ها؛ حد اها هئي جو شهنشاهه به ان انديشي کان بيخبر هيا ته هنن انصاف جي تقاضائن کي خود ئي لتاڙيو ٿي، ڇو ته انهن سوسائٽي جي صلح ۽ امن ڦاٽڻ خاطر ڳجهيون ۽ رات جون ميٽنگون ڪرڻ جي منع ڪري ڇڏي هئي.¹⁵ عيسائين جي ماڻ مٿ واري نافرماني، سندن روين ۽ پروگرامن کي ڪنهن حد تائين ڏوهي بنائي ڇڏيو هو؛ ۽ روم جا شهنشاهه، جن کي پاڻ به تڪليف ۽ ڪوفت جو منهن ڏسڻو پيو هو ته هاڻي هو ڪابه مناسب ڳالهه تسليم ڪرڻ لاءِ فوري طور تيار هيا؛ اهو ڏسندي ته سندن حڪمن کي مڃرائڻ ۽ انهن تي عمل ڪرائڻ جي سلسلي ۾ هاڻي سندن وقار جو سوال هو، ڪڏهن ڪڏهن، ماڻهن طرفان بي لغام آزادي جي رجحانن کي دٻائڻ لاءِ سخت سزائون ڏيندا هئا، ڇو ته اهڙن ماڻهن پنهنجن اختيارن کي، مڃستريت کان به مٿاهون ڪري رکيو هو. هن روحاني سازش جي حد ۽ ان جو وقت روز بروز ان کي سندس ملامت ۽ تنبيهه جي قابل بنائيندڙ رهيو. اسان اڳ ۾ ئي ڏٺو آهي ته عيسائين جي زوردار جذبي ۽ سندس چڱستيءَ کين نه رڳو آهستي آهستي هر صوبي ۾ مشهور ڪري ڇڏيو هو پر شهنشاهت جي هر شهر ۾ سندن شهرت جو ڌاڪو ڄمي ويو هو. مذهب ۾ جيڪي نوان ماڻهو داخل ٿيا هيا، اهي پنهنجي خاندان ۽ ملڪ ڇڏڻ لاءِ تيار ٿي نظر آيا، ۽ پاڻ کي هڪ اهڙي پڪي پختي يونين ۽ خاص «سوسائٽيءَ» ۾ ملائڻ جا خواهشمند هيا جنهن ۾ جڳهه تي پنهنجو نيارو ۽ علهه قسمر جو روپ اختيار ڪري رکيو هو جيڪو پوري انسانذات کان مختلف ۽ منفرد

هيو. سندن غمگيني ۽ سادگي، ۽ روز مره جي معمول ۽ زندگي جي خوشين کان سندن نفرت ۽ ايندڙ مصيبتن لاءِ پيشنگويون،¹⁶ لادينين جي اندر ۾ ايندڙ خطرن جا انديشا آڻي ڇڏيا جيڪي نئين فرقي مان کين محسوس ٿي رهيا هئا، ۽ جيترا خدشا وڌندا ٿي ويا ته اوترائي آڻ ڇڻا ۽ پراسرار بڻبا ٿي ويا. هن موقعي تي پلني چوي ٿو: ”سندن روش جو جيڪو به اصول هجي، پر سندن غير تبديل ٿيندڙ هٿ ۽ ضد سبب سخت سزا جي لائق هو.“¹⁷

حضرت عيسيٰ (ع - س) جي حوارين مذهب جي خدمت ڪرڻ لاءِ جيڪي احتياطي تدبيرون اختيار ڪيون هيون، انهن کي پنهنجي مرضيءَ سان جاري رکيو ويو. ايلوسينين جي اسرارن جهڙن خطرناڪ رازن جي ڪاپي ڪندي عيسائين پنهنجي پاڻ کي خوش ڪرڻ لاءِ دعوائون ٿي ڪيون ته اهي پنهنجن ادارن کي لامذهب دنيا جي نگاهن ۾ تمام عزت وارو بڻائيندا.¹⁸ پر ان موقعي، جيئن اڪثر ڪري مانيٽي ۽ بي ضرر پاليسيءَ جي سلسلي ۾ ٿيندو آهي، سندن اُميدن ۽ ارمانن سان دوکو ڪري ڇڏيو. طئي اهو ٿيو هو ته اهي اهو ڪجهه لڪائيندا جيڪو هو ظاهر ڪندي شايد شرم مان ڳاڙها ٿي وڃن ها. سندن غلط فهميءَ واري دورانديهيءَ ڪدورتن کي پيانڪ افواهه کي ايجاد ڪرڻ جو موقعو ڏئي ڇڏيو جنهن تي وري سندن سادگيءَ بنادير ويساهه به ڪري ڇڏيو. جنهن موجب عيسائين کي سڄي انسانذات ۾ سڀني کان وڌيڪ ڪريل ۽ دليل ظاهر ڪيو ويو هو. جيڪي پنهنجن انذارن جي فرصتن ۾ هر اهو ڪمينگيءَ وارو ڪم ڪندا هيا جيڪو هڪ بگڙيل ۽ واقيات تصور ۾ اچي سگهي ٿو ۽ جيڪي پنهنجي اڻڄاتل خدا جي شفقتن ۽ مهربانين حاصل ڪرڻ لاءِ پنهنجن سڀني اخلاقي قدرن جي قرباني ڏيڻ لاءِ تيار هيا. ڪيترائي ئي اهڙا ماڻهو موجود هيا جيڪي هن نفرت ۽ ڏڪار لائق سوسائٽي جي اهڙن ڪمن يا ڪريل طريقي جي جشنن بابت ڳالهائون مڃيندا هيا. اهو چيو ۽ مڃيو ويو ته ”نئين ڪير پياڪ پار“ جيڪو سڄي جو سڄو اتي سان ڍڪيل هوندو هو، کي هڪ رازداريءَ جي علامت طور نئين فرقي جي ماڻهوءَ وٽ آندو ويندو هو جنهن جي هٿ ۾ چاقو هوندو هو جيڪو سندس غلطين جي معصوم ٻار جي جسم تي ڳجهو ۽ موممار چير ڏيندو هو. ۽ جيئن اهو انتهائي دردناڪ عمل پورو ٿيندو هو ته نئين فرقي وارا ان جو رت پيئندا هيا، ڏڪندڙ ۽ ڪنبندڙ پنهنجن ئي ماڻهن کي وحشيائي هيج ۽ ذلت وچان چيري ڦاڙي اڇلائي ڇڏيندا هيا ۽ پوءِ اهڙي ڪڏي ۽ انتهائي گندي ڪم جي ملامت به پاڻ تي گڏجي ڪندا هيا ۽ ان کي هڪ دائمي راز ۾ رکڻ لاءِ هڪ پٽي سان واعدو ڪندا هيا، بعد ۾ هڪ ڳجهي رازداريءَ ذريعي هن غير انساني قرباني کانپوءِ هڪ وندر ورونهن يا جشن ملهائڻ ۾ مصروف ٿي ويندا هيا جنهن ۾ شراب خوري پنهنجون حدون اورنگهڻ کان پوءِ شهواني حدن کي پار ڪرڻ شروع ڪندي هئي ۽ جڏهن اها انتها واري گهڙي اچي پهچندي هئي ته بتين کي اوچتو وسايو ويندو هو، شرم ۽ حيا کي اتان نيڪالي ڏئي ٻاهر ڪڍيو ويندو هو، قدرت واري کي وساريو ويندو هو ۽ پوءِ رات جي انڌاري ۾ جيڪو به سامهون ٽڪرائجي وڃي پوءِ توڙي سندن ڏيڙون، يا سڃاڻپ ماڻهون، پاڻ يا پٽ هجن، بغير ڪنهن ساڃاهه پيرون جي هو پنهنجو منهن ڪارو ڪندا هئا ۽ پنهنجن ئي رت جي رشتن سان زنا ڪاري جي شغلن ۾ مصروف ٿي رات جي سُرهاڻ کي به پليد ڪري ڇڏيندا هيا.“¹⁹

پر قدير معافي نامن جو مطالعو، هڪ چٽي دشمن جي دماغ مان ذري جيترن شڪن شهنن کي به دور ڪرڻ ۾ ڪافي هو. عيسائي، پنهنجي معصوميت جي بهادري واري تحفظ ۽ پنهنجي پرپور آواز سان مڃسٽريٽن جي

انصاف کي ٻاڏائڻ ٿا. اُهي مڃين ٿا ته جيڪڏهن سندن اُنهن ڏوهن جي ثابتي ڏني وڃي جيڪي بهتانن ذريعي مٿن مڙهيا ويا هيا ته پوءِ اُهي سخت سزا جا مستحق هيا. اُهي پهريون سزا ڏين ٿا ۽ پوءِ ثابتيءَ لاءِ ڌمڪيون ڏين ٿا ۽ انکي للڪارين ٿا. ساڳي وقت اُهي سڃاڻي ۽ معقوليت سان ان تي زور ڏين ٿا ته الزام تڏهن لڳو جڏهن ڪجهه ٿيو هوندو توڙي جو اُهو شاهديءَ کان صفا خالي هجي. اُهي اهو به چين ٿا ته ڇا ڪوان ۾ سنجيدگيءَ سان يقين ڪندو هوندو ته انجيل جا پنج ۽ پاڪ اصول، جيڪي گهڻو ڪري قانوني ۽ جائز مڙن ۽ لذتن ماڻڻ تي به ڪجهه پابنديون وجهن ٿا ته اُنهن ۾ سخت نفرت ۽ مذمت لائق ڏوهن جي اجازت ڪيئن مليل هوندي؟ ۽ ڇا ماڻهن جي هڪ وڏي سوسائٽي پنهنجن ئي ميمبرن ۽ ساٿين جي نظرن ۾ پاڻ کي ٿي هيٺ ڪيرائڻ ۽ بيعزت ڪرڻ جو عزم ڪندي؟ ۽ ماڻهن جو تمار وڏو تعداد جنهن ۾ ٻئي مرد ۽ عورتون ۽ هر عمر ۽ ڪردار جا ماڻهو شامل هجن ۽ جيڪي بدنامي يا موت جي خوف کان به نه ڊڄندا هجن پر اهڙا مٿاهان ماڻهو اُنهن اصولن جي پيڪڙي ڪرڻ لاءِ پنهنجي رضامندي ڏيکارڻ جيڪي فطرت ۽ تعليم تربيت سندن دماغن ۾ چٽائيءَ سان نقش ڪري ڇڏيا آهن.²⁰ اهو ظاهر آهي ته ڪابه شئي اهڙي طاقت کي ڪمزور نٿي ڪري سگهي يا مضبوط جواز کي ختم نٿي ڪري سگهي جيستائين خود دفاع ڪرڻ وارن جو پنهنجو ناجائز ڪردار ان جو ذميوار نه هجي جن پنهنجي مذهب جي عظيم مقصد سان به ڌوڪو ڪيو هو ته جيئن پنهنجي ڪليسا جي دشمنن خلاف پنهنجي مذهبي نفرت کي خوش ڪري سگهن. ڪڏهن ان ڳالهه جو هلڪو اشارو ڏنو ويو هو ته ڪڏهن وري ساڳي ڳالهه جرڻمنديءَ سان چئي وئي هئي ته ساڳيون ذلت واريون قربانيون ۽ ساڳيا رت جي رشتن سان زنا ڪاري جا جشن، جيڪي ڪوڙ ۽ بهتانن ذريعي پڪڙيل پرهيڙگارن ڏانهن منسوب ڪيا ويا هيا، حقيقت ۾ اُنهن کي مارسيناٿيس، ڪارپوڪريٽيس ۽ دليل بازن جي ٻين ڪيترن ئي فرقن مٿن لڳايا هيا، جيڪي، جيتوڻيڪ لادينيت ڏانهن رغبت سبب پٽڪي ويا هيا، پوءِ به منجهن ڪجهه انساني جذبو موجود هو ۽ اڃا به اُهي عيسائيت جي اصولن مطابق هلندا هيا.²¹ ساڳئي قسري الزام شزمٽڪس طرفان ڪليسا تي به هنيا ويا، جيڪي ايڪي ۽ اتحاد کان هٽي ويا هيا.²² ۽ اهو هر طرف کان مڃيو ويو هو ته گهڻي ۾ گهڻيون شهواني عياشيون ماڻهن جي اهڙي گهڻي تعداد ۾ هيون جن عيسائين جي نالي کي استعمال ڪيو هو. هڪ لادين مٿجسٽرٽ جنهن وٽ نه ته فرصت هئي ۽ نه وٽس ايتري قابليت هئي ته اهڙي باريڪ نقطي کي سمجهي سگهي. جيڪو، هڪ پڪي پختي عقيدتي کي تفرقي بازي واري ذلت کان جدا ڪري ٿو، ته ان شايد ان مان اندازو لڳايو هجي ته ٻنهي طبقن جي دشمنيءَ سبب، سندن ساڳين ڏوهن تان پردو هٽي ويو هجي ۽ اُهي سڀني اڳيان واکاڻي ويا هجن. اهو عيسائين جي آرام يا گهٽ ۾ گهٽ سندن شهرت لاءِ بهتر هو ته مٿجسٽرٽ ڪڏهن ڪڏهن بهتر طبيعت ۽ اعتدال پسندي واري رويي سان ساڻن پيش ايندا هئا، ورنه مذهبي جوشيلن سان سندن پيش اچڻ جو طريقو مختلف هو ۽ اُنهن وڏي ڇاڇ جوڳ ۽ پوري تحقيقات کانپوءِ جيڪا پنهنجي طرفان رپورٽ پيش ڪئي ته ان مطابق اُهي تفرقي باز، جن مڃيل مذهب جي عبادت کي ڇڏي ڏنو هو، سي ئي سندن نظرن ۾ پنهنجي طريقي يا پيشي سان سڃا هيا ۽ پنهنجن طور طريقن ۾ به هر الزام کان آجا هيا، بهرحال اُهي پوءِ به پنهنجن اڃاين ۽ بيهودن وهن وسوسن سان لاڳاپيل رهڻ سبب، قانون موجب مذمت ڪرڻ لائق ضرور هئا.²³

تاريخ، جيڪا پاڻ تي ماضيءَ جي داستان کي محفوظ ڪرڻ جو ذميو ڪئي ٿي ته جيئن ايندڙ وقت جي لاءِ

ماڻهو ان مان سبق پرائڻ ۽ هدايتون حاصل ڪن. جيڪڏهن اها به آمڻن ۽ ظالمن جي ڪرتوتن جو ساٿ ڏئي يا ظلم ۽ زيادتين جي واقعن ۽ مثالن کي صحيح سمجهي ته پوءِ اها عزت ۽ احترام وارو مرتبو هرگز نه ماڻي سگهندي. ان ڳالهه کي، بهرحال لازمي طور تي مڃيو ويندو ته شهنشاهن جو ڪردار جيڪو اوائلي ڪليسا کي سٺو نه لڳندو هو پر اهو ڪنهن به طرح سان ايترو مجرماڻو ناهي جيترو موجوده حڪمرانن جو آهي جيڪي پنهنجي رعيت جي ڪنهن به حصي پر سندن مذهبي عقيدن خلاف تشدد ۽ خوف جي هٿيارن جي زبان ڳالهائڻ ٿا. سندن خيالن موجب يا انهن جي احساسن هڪ چارلس V يا لوئس XIV پر سندن اندر ۾ جاڳي پيا هيا جن ضمير جي حقن، عقيدي جي فرضن ۽ غلطين جي معصوميت جي باري ۾ کين ضروري آگاهي ڏني هئي. پر قديمي روم جا مڃسٽريٽ يا شهزادا اهڙن نفيس اصولن لاءِ ڄڻ ڌاريا هيا جن حقي سچ جي سوڀ لاءِ عيسائين جي غير لچڪيدار ضد کي به اثرائتو ۽ بااختيار بنايو هو. نه وري هو ڪڏهن پنهنجن سينن ۾ جهاتي پائي اهو مقصد ڳولڻ جي ڪوشش ڪندا هيا جيڪو کين آماده ڪري ها ته هو پنهنجي ملڪ جي مقدس ادارن جي قانوني جُهڪاءَ جي سلسلي ۾ صاف انڪار ڪن جيڪو عين فطري به هيو. ساڳيو سبب جيڪو الزام جي شدت کي ڪجهه گهٽ ڪرڻ ۾ مدد ٿو ڪري، ته اهو يقين سان چئي سگهجي ٿو ته اهو سندن اڏيتن ۽ عذابن کي گهٽائڻ ۾ به پڪ سان مددگار ثابت ٿيو هوندو. جيئن ته اهي ڪتر مذهبي ماڻهن ۽ خطرناڪ جوشيلن ڏانهن نه پر قانوندانن جي مائيتي ۽ معتدل پاليسي طرف راغب هيا ته اهڙي بهتر صورتحال ۾ نفرت جا منحوس پاڇا لڳي ويا هوندا ۽ انسانيت جي جذبن يقيني طور تي انهن قانونن تي عمل ڪرائڻ ختم ڪرائي ڇڏيو هوندو جيڪي اڳ انهن فقط حضرت عيسيٰ (ع - س) جي حورين ۽ پوئلڳن خلاف ٺاهيا هيا. انهن جي ڪردار ۽ مقصدن جي هڪ سرسري جائزي وٺڻ کانپوءِ اسان هن نتيجي تي پهتا آهيون: (1) ته تمام گهڻو وقت گذري ويو هو جنهن کان پوءِ کين خيال آيو ته نئين فريقي وارا حڪومت جي ڌيان ڌڙڻ لائق ضرور هيا (II): ته رعيت جي ڪنهن به ماڻهوءَ کي سزا ڏيڻ ۾، جيڪي ڪنهن هڪڙي ڏوهه جا ملزم هيا ته انهن خلاف هو احتياط سان ۽ مجبوري ۾ قانوني طور اڳتي وڌيا (III): ته اهي سزائن ڏيڻ ۾ ڪافي اعتدال پسند هيا (IV): ته تڪلين ۾ آيل ڪليسا جي امن ۽ سڪون حاصل ڪرڻ ۾ وڃ تي ڪافي وقفا آيا. باوجودڪ لاپرواهي ۽ لاغرضيءَ جي، جيڪو ڪجهه گهڻن ۽ باريڪ بين لا مذهب ليکڪن، عيسائين جي حالتن بابت ٻڌايو آهي،²⁴ اهو پوءِ به اسانجي اختيار ۾ آهي ته جيڪي به اندازا يا رايا انهن ليکڪن لڳايا آهن ته اسان هتي ڪوشش ڪنداسين ته هر هڪ ڳالهه جو چڱيءَ طرح سان ۽ شاهدين ۽ مستند حقيقتن جي روشنيءَ ۾ جائزو وٺون.

1. ربّ العزت جي دانشمنديءَ سان، ڪليسا جي بالڪيڻ تي هڪ پراسرار پردو وڌو ويو هو، جيڪو جيستائين عيسائين جو مذهب پختو ٿيو ۽ سندن تعداد به وڌيو، جنهن کين نه رڳو ڪدورتن کان محفوظ رکيو پر لامذهب دنيا جي ڄاڻ کان به هو پري رهيا. حضرت موسيٰ (ع - س) جي مذهب جي رستن رستن جي ڍرائيءَ ۽ آهستيگيءَ سان ختم ٿيڻ سبب، حضرت عيسيٰ (ع - س) جي عقيدي اختيار ڪندڙ پهرين عيسائين کي پاڻ کي معصوميت سان لڪائڻ ۽ گوشه نشيني اختيار ڪرڻ جو موقعو ملي ويو. جيئن ته اهي گهڻو عرصو حضرت ابراهيم (ع - س) جي قور سان تعلق رکندڙ هيا، ته انهن جي انفرادي نشاني اها هئي ته سندن طوهر ٿيل هو، ۽ اهي پنهنجي عقيدي جو نذرانو جيروسلمر جي مندر ۾ تيستائين پيش ڪندا رهيا جيستائين اهو مندر تباه ٿيو ۽ وٽن پيغمبر توڙي

قانون به ايندا رهيا جيڪي الله پاڪ طرفان انهن لاءِ روح پرور ۽ اتساهيندڙ هيا. غير يهودي جيڪي نئين مذهب ۾ داخل ٿي رهيا هيا، روحاني طرح اُهي اسرائيل جي اُميد ۾ لڳل هيا ۽ اُهي شڪل شبيهه ۽ طريقن ۾ يهودين وانگر لڳي رهيا هيا.²⁵ تنهنڪري کين سڃاڻڻ مشڪل ٿي لڳو: ۽ جيئن ته گهڻن خدائن جا جيندڙ ظاهري عبادت جي مقابلي ۾ عقيدتي جي فتنن يا شڪن تي وڌيڪ ڌيان ڏئي رهيا هيا ته نئون فرقو جنهن پاڻ کي احتياط سان لکايو هو يا ايترو نمايان نه ڪيو هو ۽ ساڳي وقت ڇپ ڇاپ ۾ پنهنجي مستقبل جي عظمت ۽ مقصدن بابت اعلان به ڪيو هو. برداشت جي جذبي هيٺ سندن حفاظت ڪئي وئي جيڪا اڳ قديمي ۽ نمايان ماڻهن کي روم جي شهنشاهت ۾ ڏني وئي هئي. ان ڳالهه کي گهڻو عرصو نه گذريو هو جڏهن يهودين خود، جيڪي خطرناڪ جذبن سان سرشار ۽ نئين عقيدتي سان روحاني طرح لاڳاپيل هيا، پنهنجن نظرياتي پائرن کان عبادت جي حوالي سان پاڻ کي جدا محسوس ڪيو ۽ هو خطرناڪ تفرقي بازي جي آڙهه کي مذهب جي پوڄيندڙن جي رت مان خوشيءَ سان اُجهائي ڇڏين ها، پر بهشت جي اُميدن سندن ڪدورتن کي اڳي ئي ڍرو ڪري ڇڏيو هو ۽ توڙي جو ڪڏهن هو بغاوت جي حق لاءِ زور لڳائڻ جو سوچيندا هيا، پر وٽن ڏوهن جي انصاف کي قائل رکڻ جو انتظار ڪو نه هو ۽ نه وري هنن لاءِ اهو ايترو آسان هو ته روم جي مڃوسٽريٽ جي سيني کي چيري پنهنجي جوش ۽ تعصب جو جذبو ان ۾ پري ڇڏين. صوبائي گورنرن پنهنجي لاءِ اعلان ڪرايو ته هو ڪنهن به الزام کي غور سان ٻڌندا ۽ خاص طرح اهو جيڪو ماڻهن جي حفاظت جي سلسلي ۾ هجي، پر جنهن گهڙيءَ کين ٻڌايو ويو ته اهو سوال حقيقتن تي نه پر لفظن تي مبني هو، ته هڪ جهڳڙو، يهودين جي قانونن جي تشريح ۽ پيشنگوين بابت شروع ٿي ويو ته انهن ان کي روم جي شان مطابق نه سمجهيو ته ننڍڙن ننڍڙن اختلافن تي بحث ڪيو ويو جيڪي جهنگلين ۽ وهن وسوسن جهڙن جاهلن ۾ ٿي چڙهي ٿي سگهيا. پهرين عيسائين جي معصوميت کي جهالت ۽ نفرت کان بچايو ويو ۽ لامذهب مڃوسٽريٽ جي انصاف گهڻو ڪري يهودين جي عبادتگاهه جي ناراضگيءَ خلاف حفاظت جو يقين ڏياريو هو.²⁶ حقيقت ۾ جيڪڏهن اسان سادگيءَ واري قديم دنيا جي رسمن رواجن کي اختيار ڪريون ته پراڻن پنڌن جي سفر، لاجواب ڪاميابين ۽ ٻارهن حوارين جي موتن کي به جيڪر اسان اُچرچ مان بيان ڪريون: پر هڪ ٻي درست تحقيق اسان کي هڪ شڪ ڪرڻ تي آماده ڪندي ته هيترن سارن ماڻهن منجهان ڪيترا اهڙا ماڻهو هيا جن حضرت عيسيٰ (ع - س) جي معجزن جون پاڻ مشاهدو ڪيو هجي، انهن کي فلسطين جي حدن کان اڳتي وڃڻ جي اجازت ملي هجي ته انهن کي شاهديءَ جي سچائيءَ کي پنهنجي رت سان بند ڪرڻو پيو هوندو.²⁷ انسان جي زندگي جي عام اصطلاح موجب فطري طرح فرض ڪيو ويو هوندو ته يهودين جي ذهني انتشار جي ڦاٽڻ ۽ جنگ جي شروع ٿيڻ کان اڳ ۾ ڪيترائي ماڻهو مري چڪا هيا ۽ اها جنگ نيٽ جيروسلم جي تباه ٿيڻ سان وڃي ختم ٿي. ان ڊگهي عرصي ۾ يعني حضرت عيسيٰ (ع - س) جي وفات کان وڌيڪ بغاوت تائين، اسان کي روم وارن ۾ مذهبي ڪٽرپڻي جا آثار ڪٿي به نٿا ملن سواءِ ان جي جو اُهي ڪٿي اوجها، عارضي يا ڪنهن کي ڄاڻي وائي ايڏائڻ جي سلسلي ۾ هجن جيئن نيرو روم جي گاديءَ جي هنڌ ۾ عيسائين خلاف استعمال ڪيا هيا جن جو عرصو مشهور وڏن واقعن ۾، پهرين واقعي کان پنجاه سال پوءِ ۽ پوئين کان فقط ٻه سال اڳ ٿيو هو، ان فيلسوف تاريخدان * جو ڪردار جنهن جا اسين بيحد احسانمند آهيون جو هن جيڪا اسان کي فقط هڪ اهم دستاويز بابت ڄاڻ ڏني آهي اها ئي فقط اسان کي ڳوڙهي غور ڪرڻ لاءِ آماده ڪرڻ لاءِ ڪافي ٿيندي.

نيرو جي حڪومت جي ڏهين سال ۾، شهنشاهت جي گاديءَ جو هنڌ هڪ وڏي باهه جي آفت ۾ مبتلا ٿي ويو هو جيڪا ايڏي ته وڏي هئي جو اڳين زمانن ۾ به ان جو مثال ڪو نه هو ۽ نه وري ڪنهن کي اهڙي ڪا يادگيري هئي.²⁸ ان باهه جي تباهي ايتري ته وڏي هئي جو ان ۾ گريشين فينارن جا منارا ۽ روم جي تاريخي ڪردار جا يادگار، پيونسڪ ۽ گال جي جنگين جون ٽرافيون، مقدس مندر، عظيم الشان محلات سڙي رک ٿي ويا، چوڏهن طبقن يا حصن منجهان جن ۾ روم کي ورهايو ويو هو، فقط چار پوري جا پورا سلامت بچيا، ٽي طبعا ڊهي زمين سان هڪ ٿي ويا هيا، جن جو ڪو به نالو نشان نه رهيو هو ۽ باقي بچيل ست حصا، جيڪي باهه جي شعلن سبب دونهائجي ويا هيا، اهي پڻ تباهي، بربادي ۽ ويرانيءَ جي جيئري جاگندي تصوير بنجي چڪا هيا. حڪومت جي پُستي ۽ ڏيان جي نظر، فوري احتياط ۽ تدبيرون اختيار ڪري اهڙا آڀاءُ جلد ۾ جلد ورتا ته جيئن هيڏي وڏي مصيبت جي تڪليفن کي جيترو جلد ممڪن ٿي سگهي ته گهٽائي سگهجي. شاهي باغن ۽ ڇپرائن کي بيشمار مصيبت زدھ ماڻهن لاءِ ڪوليو ويو، سندن رهائش لاءِ عارضي جايون جڳهيون جوڙايون ويون، ۽ سندن کاڌي خوراڪ لاءِ اُن ۽ ٻي سيڌي سامان کي ماڻهن ۾ تمار گهٽ اگهن تي ورهايو ويو.²⁹ حڪومت جي فرمانن ۽ حڪمن تي وڏي فراخديءَ سان فيصلا ڪيا ويا جن ۾ گهٽين ۽ رستن کي ٺيڪ ڪرڻ ۽ ذاتي گهر تعمير ڪرڻ شامل هيا، ۽ جيئن گهڻو ڪري خوشحاليءَ جي زماني ۾ ٿيندو آهي، روم جي باهه، ايندڙ ٿورڙن سالن جي اندر، هڪ نئين شهر جو بنياد وجهي ڇڏيو، جيڪو وڌيڪ قاعدي ۽ ترتيب سان ٺهيل هو ۽ پهرئين کان گهڻو خوبصورت ٿي لڳو. پر هن موقعي تي سڄي دانائي ۽ انسانيت جيڪا نيرو طرفان ظاهر ڪئي وئي هئي، اها کيس هڪ شڪ واري ڳالهه کان بچائڻ لاءِ ناڪافي هئي. هر ڏوھ جو الزار سندس زال ۽ ماءُ جي قاتل تي شايد هنيو ويندو، پر هڪ شهنشاهه جنهن پنهنجي ذات ۽ رتبي جو انتهائي ذلت وارو فائدو ورتو هجي ته اهو اڃا به وڏي ۽ عظيم غلطي ڪرڻ جو به ڏوهاري ٿي سگهي ٿو. جيڪا ڳالهه عام ماڻهن ۾ مشهور ٿي ته ان مطابق مٿس اهو الزام هنيو ويو ته هن پاڻ ئي پنهنجي گاديءَ جي هنڌ کي باهه ڏياري هئي ۽ نه اعتبار ۾ ايندڙ ڳالهيون ماڻهن جي ان وقت جي ڪاوڙ سان مطابقت رکندڙ هيون،* ۽ اها ڳالهه پوءِ حيرانيءَ مان علم ۾ آئي ۽ جنهن تي يقيني سان اعتبار به ڪيو ويو ته نيرو ايڏي وڏي آفت جي وقت تي پي پُرسڪون ۽ سرهو ٿي نظر آيو ڇو ته ان جو آئيندو به پاڻ ئي هو. ۽ قدير تراءَ جي تباهيءَ تي³⁰ ٻين جي مٿس سُر تي پاڻ ڳائي ۽ پاڻ کي وندرائي رهيو هو. شڪ ۽ گمان واري فضا کي دور ڪرڻ لاءِ جنهن کي دٻائڻ هاڻي آمريت جي وس کان ٻاهر هو، شهنشاهه فيصلو ڪيو ته هو پنهنجي جڳهه تي يا تخت تي ڪجهه مصنوعي ڏوهاري ويهاري ڇڏي. ”هن ارادي سان (ٿئسيٽس ٻڌائي ٿو) هن اُنهن ماڻهن تي وڏا ظلم ڪيا ۽ کين طرح طرح جا عذاب ڏنا، جيڪي عيسائي جي هڪ بيهودي لقب هيا، اڳيئي ان بدنام الزام هيٺ آندا ويا هيا. انهن پنهنجو نالو ۽ اصليت حضرت عيسيٰ (ع - س) سان ڄاڻائي هئي، جن کي تائيريس جي حڪومت ۾، پونسٽيس پائليٽ³¹ جي قلم سان موت جي سزا ڏني وئي هئي. ڪجهه وقت لاءِ هن فضل وسوسي جي رسم کي روڪيو ويو پر وري اها شروع ٿي وئي ۽ نه رڳو نجوڊيا کان به پري تائين پکڙجي وئي، جيڪو هن شديد فرقي جو پهريون گهر هو، پر اها روم تائين پڻ ڦهلجي وئي جيڪو سڀني لاءِ پناهه گهر هو پر جيڪو هر ناپاڪ ۽ ظلم واري شئي کي وٺي به ٿو ته ان جي حفاظت به ڪري ٿو. جيڪي ماڻهو گرفتار ڪيا ويا، اُنهن اعتراف ڪيو ۽ ڏوھ ۾ شامل پنهنجن ڪيترن ئي ساٿين جو ذڪر ڪيو ۽ اُنهن سڀني کي سزائون ڏنيون ويون پر فقط انڪري نه ته هنن شهر کي باهه ڏني هئي پر گهڻو ڪري ان جو سبب اهو هو ته هو انسانذات کان نفرت ڪندا هيا،³² اهي عذابن اندر ئي مري ويا ۽ اُنهن عذابن سان گڏ مٿن ٺٺوليون، طنزون ۽ سندن بيعزتيون به شامل هيون. ڪن کي ٽڪٽڪي تي چاڙهي منجهن ڪوڪا ۽ ڪليون ٺوڪيون ويون، ٻين کي جانورن جي کُلن ۾ ويڙهي مٿان کين سبيو ويو ۽ اهي ڪتن جي پٽڻ ڪاڻڻ لاءِ اڇلايون ويون، اڃا وري ٻين کي ٻرندڙ مادي جا داغ لڳائي اڇلايو ويو ۽ کين تارڇن طور استعمال ڪيو ويو ته جيئن اونداهيءَ ۾ روشني

ڪن. نيرو جا باغات، ان دڪدائڪ گهڙيءَ جي اچڻ جي انتظار ۾ هيا جنهن ۾ گهوڙن جي ڍوڙ جو مقابلو ڪرايو ويو ۽ جنهن ۾ شهنشاه خود موجود هو جيڪو عام ماڻهن سان ملي رهيو هو ۽ کيس گاڏي هلائڻ وارا ڪپڙا پاتل هيا. عيسائين جو قصور ايترو ته وڏو هو جو کين مثالي سزا ملڻ گهرجي ها پر ماڻهن جي گهڻي ڌڪار ۽ نفرت هاڻي همدردِي ۾ تبديل ٿي وئي ۽ هڪ راءِ جو اظهار ڪيو ويو ته اهي بدنصيب ماڻهو عام ماڻهن جي پلائيءَ لاءِ قربان نه ڪيا ويا هيا پر هن ظالم آمر جي زيادتيءَ سبب ماري ويا هيا.³³ اُهي جيڪي شين يا واقعن جو غور سان جائزو وٺڻ ۽ انساني انقلابَ شايد ان ڳالهه جو مشاهدو ڪن ته نيرو جا باغ ۽ سرڪس جيڪي وڻجڪن ۾ هيا انهن کي پهرين عيسائين جي رت سان داغدار ۽ پليد ڪيو ويو هو ۽ اُهي هاڻي اڏيتن ۾ آيل مذهب جي تڪليفن ۽ آخر ان جي فتح سبب وڌيڪ مشهور ٿي ويا آهن. ان ساڳي هنڌ تي،³⁴ هڪ مندر، جيڪو ڪيپٽول واري قديميءَ کان به پنهنجي شان شوڪت ۾ گهٽ ڪٿي ويو آهي، عيسائي پادرين طرفان ٺاهيو ويو آهي، جيڪي، پنهنجي آفاقي حڪومت جي تاريخ گڏيل جي مسڪين ماڻهن سان ٿا وڃي ملائڻ، سيزرس جي تخت ماڻڻ ۾ ڪامياب ٿي ويا آهن، روم جي بربر فاتحن کي قانون ڏنا اٿن ۽ پنهنجو روحاني توڙي ظاهري انتظام بالڪ جي ڪنارن کان وٺي بحرالڪاهل تائين سنڀالي ڇڏيو اٿن.

پر اهو مناسب نه ٿيندو ته نيرو جي ظلم جي داستانن کي فورن بند ڪري ڇڏجي جيستائين اسان کي اهڙا مشاهدا نه بيان ڪريون جيڪي انهن تڪليفن ۽ مونجهارن کي دور ڪري ڇڏين جيڪي وڃ ۾ حائل ٿين ٿيون ۽ ساڳي وقت اسان هتي ڪليسا جي پوءِ واري تاريخ تي به هڪ سرسري نظر وجهنداسين.

1. ڪيتري به طنز ۽ تنقيد پلي ٿئي پر اها به هن اهم حقيقت کي ضرور مڃيندي ۽ ان سچائيءَ جو احترام ڪندي جيڪو ٽسيٽس پنهنجي هن شاهڪار ٽڪري ۾ لکيو آهي ۽ جنهن جي ساک کي هر ڪو مڃيندو آهي. پهرين حقيقت جي، تمام محنتي صحيح ۽ حقيقتون ٻڌائيندڙ سوتونيس پڻ تصديق ڪئي آهي جنهن ان سزا بابت به ٻڌايو آهي جيڪا نيرو عيسائين کي ڏني هئي جيڪو ماڻهن جو هڪ اهڙو طبقو هو جن هڪ نئين ۽ ڏوهن ۾ ملوث وهمن وسوسن واري فرقي جو عقيدو اختيار ڪيو هو.³⁵ پوئين کي تمام قديمي تحريرن جي ذريعي ثابت ڪري سگهجي ٿو جنهن لاءِ فقط هڪ ٽسيٽس ئي سڄي ٿو جيڪو ڪنهن جي به ڪاٻي نٿو ڪري ۽ وڏي شهرت رکندڙ آهي ۽ ان ئي اهڙين تحريرن جي متن کي، ڌارئي مواد کي وڃ ۾ تنبڻ واري ماڻ مٿ واري دوکي کان بچائي ورتو هو ۽ پنهنجي بيان ذريعي جنهن ۾ هن پهرين عيسائين کي ظالمان ڏوهن جو الزام ڏنو هو جنهن ۾ اهو اشارو به نه ڏنل هو ته وٽن ڪا معجزاتي يا جادوگريءَ جي طاقت هئي جيڪا باقي انسانذات کان مٿاهين هئي.³⁶

II. ان جي باوجود، اهو ممڪن آهي ته شايد ٽسيٽس روم جي باهه واري واقعي کان ڪجهه سال اڳ ڄاڻو هو،³⁷ انڪري شايد ڪجهه پڙهڻ سان ته ڪجهه ماڻهن جي وٽان ان واقعي جي کيس خبر پئي جيڪو ان وقت ٿيو جڏهن هو اڃا ننڍڙو ٻار هو. عام ماڻهن ۾ ملڻ جلڻ کان اڳ هو چپ چاپ ۽ انتظار ۾ رهيو جيستائين سندس ذهانت ڪمال کي پهتي ۽ هو چاليهن سالن کان ڪجهه مٿي عمر جو هو جڏهن نيڪ ۽ پارسا ائگريڪول جي احسانمنديءَ واري ياد کانئس تاريخ نويسيءَ جي سلسلي ۾ پهرين ڪارنامن مان هڪڙو سرانجام ڏياريو جنهن کي پڙهي ايندڙ نسل خوش به ٿيندو ته کين پنهنجي زندگي گذارڻ جي سلسلي ۾ سٺيون هدايتون به ان منجهان ملنديون، ائگريڪولا جي زندگيءَ ۾

تاريخ نويسيءَ ۽ جرمني جي باري ۾ سندس بيان جي حسن جي ذهانت ڏيکارڻ کانپوءِ، هن پهريون سوچيو ۽ نيٺ هڪ ڏکڻي ڪم کي پنهنجي هٿ ۾ کنيو ۽ اهو هيو: ”روم جي تاريخ“ جيڪا هن نيرو جي تخت تان لهڻ کانوٺي نروا جم اقتدار حاصل ڪرڻ تائين تيهن جلدن ۾ لکي. نروا پنهنجي حڪومتي نظام ۾ انصاف ۽ خوشحاليءَ جي هڪ دؤر ۾ شروعات ڪئي جنهن کي تسيٽس پنهنجي پيريءَ جي شغل طور پنهنجو نصيب سمجهيو هو.³⁸ پر، جڏهن هن پنهنجي موضوع کي وڌيڪ ويجهو ٿي ڏنو، ته هن شايد اهو اندازو لڳايو ته يا ته اهو وڌيڪ عزت وارو يا بي کي گهٽ ايڏائيند ڪم هو ته گذريل آمرن جي بيڙاين ۽ بدڪارين کي تاريخ ۾ محفوظ ڪجي، هن اهو به سوچيو ته ان کان بهتر اهو ته موجوده حڪمران جي نيڪين کي ملهائجي ۽ ان تي ڪجهه لکجي، تنهنڪري هن ان کي بهتر سمجهيو ته، تاريخوا واقعن جي عنوان هيٺ هو فقط چئن شهنشاهن جي ڪردارن ۽ عملن متعلق لکندو جن آگسٽس کانپوءِ فورن ۽ لڳاتا حڪومت ڪئي هئي. مواد کي جمع ڪرڻ، ان کي ترتيب ڏيڻ ۽ اسي سالن جي عرصي کي هڪ سلسلي ۾ سينگار هڪ لافاني ڪم هو جنهن جو هڪ هڪ جملو سندس ڳوڙهن مشاهدن سان سڃايل آهي ۽ جنهن ۾ هن چڻ جاڳنديون ڦرنديون تصويرون ٺاهيون آهن ۽ هي هڪ اهڙو ته تعريف جوڳو ڪم هو جنهن کي تسيٽس جهڙو ذهين ۽ اوڙج ماڻهه ٿي پنهنجي زندگي جي گهڻي حصي تائين ڪندو رهيو. تراجم جي حڪومت جي آخري ڏينهن ۾، جڏهن ته فات شهنشاه روم جي حدن کي سندن قديمي حدن کان گهڻو اڳتي وڌائي ڇڏيو هو، ته ان وقت هي تاريخدان پنهنجي تاريخوار واقعن جي پٺي ۽ چوٽين ڪتاب ۾ ٽائبيريس³⁹ جي ظلمن بابت واقعا لکي رهيو هو: ۽ شهنشاه هٿڀرڻ جڏهن جانشين ٿيو هوندو ته ان کان اڳ تسيٽس، پنهنجي ڪم جي لڳاتار مصروفيت کي جاري رکندي، شايد گادي جي هنڌ جي باهه ۽ بدنصيب عيسائين خلاف نيرو جي ظلمن بابت قصو ضرور بيان ڪيو هوندو. سٺ سالن جي وڏي عرصي ۾، تاريخدانن جو اهو فرض هو ته پنهنجن همعصرن جي بيان جو طريقو اختيار ڪن، پر فيلسوف لاءِ اهو فطري هو ته هو پنهنجي بيان جو نيچ ۽ نئون انداز اختيار ڪري، ۽ نئين فرقي جي واڌاري ۽ انجي ڪردار بابت، نيرو جي زماني جي تعصب ۽ ڄاڻ موجب نه پر هٿڀرڻ جي وقت جي طور طريقن مطابق اسان کي ٻڌائي.

3. تسيٽس گهڻي ڀاڱي ۽ گهڻو ڪري پنهنجي پڙهندڙن جي هورا ڪورا ۽ جستجو تي غور ٿو ڪري ۽ اهڙين وچين ۽ ثانوي حالتن ۽ خيالن جو ذڪر، جن کي هن پوريءَ طرح کولي بيان ڪرڻ مناسب نه سمجهيو، تمام مختصر نموني سان اسان کي ٿو ٻڌائي. تنهنڪري اسان ڪنهن اهڙي سبب بابت تصور ڪري سگهون ٿا ته ضرور ڪو هوندو جنهن روم جي عيسائين جي خلاف نيرو کي مٿن ظلم ۽ زيادتين ڪرڻ لاءِ آماده ڪيو جن ويچارن جي سادگي، اُڻجڻائي ۽ معصوميت ته وٽر سندس ڪاوڙ ۽ ناراضگيءَ کان کين جيڪر محفوظ رکي ها، پر ان طرف هو پنهنجو ڌيان ٿي نه ڌري ها. يهودي جيڪي گاديءَ جي هنڌ ۾ تمام گهڻي تعداد ۾ هيا ۽ پنهنجي ملڪ ۾ مظلوم هيا ته اهي ئي شهنشاهه ۽ ماڻهن طرفان مٿن شڪ ڪرڻ لاءِ موزون ۽ مناسب هيا ۽ اها ڪا اڻ ٿيڻي ڳالهه به نه هئي ته هڪ شڪست کاڌل قوم، جن کي اڳي ئي روم جي غلاميءَ کان بيحد نفرت هئي، کي سواءِ ان جي ٻيو چارو به ڪونه هو ته پنهنجون ظالماڻيون ڪارروايون جاري رکندا اچن ۽ سخت بدلو وٺي پاڻ کي خوش ۽ مطمئن ڪن. پر يهودين وٽ وڏا وڪيل هئا جيڪي محلات ۾ موجود هئا ان حد تائين جو اهي آمر جي دل اندر ويٺا هيا يعني سندس زال جيڪا ساڻڻ هئي ۽

نوبصورت پاپيا جي روپ ۾ موجود هئي ۽ ٻيو هڪ رانديگر هو جنهن جو تعلق حضرت ابراهيم (ع - س) جي قوم مان هو جنهن اڳ ۾ ئي ناپسنديده ماڻهن لاءِ⁴⁰ پنهنجي طرفان پارتن سفارشن جو سلسلو شروع ڪري ڇڏيو هو. جڏهن پنهنجي ڪمري ۾ پاڻ کي ڦاسائيندا هيا، ۽ هتي اهو ٻڌائڻ ضروري آهي ته توڙي جو حضرت موسيٰ (ع - س) جا وئلاڳ باهه لڳائڻ جي ڪڏي ڪم ۾ هرگز شامل نه هيا، پر انهن ۾ گئلينس جي نالي ۾ هڪ سخت خطرناڪ فرقو پري آيو هو جيڪو انتهائي پيانڪ ڏوهن ۾ ملوث به هو ته ان جي لائق به هو. گئلينس جي لقب سان، ماڻهن جا به بقا منجهائيندڙ هئا جيڪي طور طريقن رهڻي ڪهڻي ۽ اصولن ۾ هڪ ٻئي جي بلڪل ابتڙ ۽ تضاد ۾ هئا؛ يعني هي حواري جن ندرت جي عيسيٰ جي مذهب کي قبول ڪيو هو⁴¹ ۽ اُهي جنوني جيڪي جوداز گالونائيت⁴² جي جهنڊي پٺيان جمع ٿي ويا هيا. پهريان انسانذات جا دوست ۽ پويان پڪا دشمن هيا ۽ جيڪا ٻنهي طبقن ۾ ڪا هڪ جهڙائي هئي ته اها فقط اها ته وٽن جيڪو به اصول يا سندن نظريا هيا انهن ۾ ڪابه لچڪ ڪانه هئي، بس اهي چڻ هڪ جڳهه پي ڄميل هيا ۽ پنهنجي مقصد ۽ مراد حاصل ڪرڻ جي سلسلي ۾ هو موت ۽ اذيتن جي به پرواهه نه ڪندا هيا، جوداز يا پوئلڳ، جن پنهنجن هر وطن کي جهڳڙن ۽ فسادن ۾ اڙائي ڇڏيو هو، جلدئي جيروسلمر جي تباهي ۾ ڊبجي ۽ ورجي ويا؛ جڏهن ته حضرت عسيٰ (ع - س) جا حواري جيڪي عيسائي جي نالي هيٺ مشهور ٿيا، سڄي روم جي شهنشاهت ۾ پکڙجي ويا. اهو ٽئسيٽس جي لاءِ ڪيڏو نه آسان ۽ فطري هو ته هٿڀرڻ جي زماني ۾ هو الزام ۽ ڪليفون پنهنجي پوري سچائي ۽ انصاف سان عيسائين جي کاتي ۾ لکي ڇڏي ها پر هن انهن کي ان ذقي سان نسوب ڪيو آهي جن جي بچان ڏياريندڙ ياد هميشه واسطي ختر ٿي وئي!

4. هن قياس آرائي يا اندازي ڪرڻ لاءِ جيڪو به خيال ظاهر ڪيو وڃي (چو ته اهو قياس آرائيءَ کان وڌيڪ ٻو ڪجهه به نه آهي) اهو ظاهر آهي ته نيرو جي اذيتن جو اثر توڙي سبب روم جي ديوارن تائين محدود هو.⁴³ ته ٽليلينس يا عيسائين جي مذهبي عقيدن يا اصولن کي سزائون توڙي پڇا ڳاڇا جو موضوع ڪڏهن به نه ٺاهيو ويو هو ۽ ٻو ته سندن تڪليفن ۽ عذابن جو تصور جيڪو تمام گهڻي عرصي تائين ظلم ۽ ناانصافي جي نظرين سان لاڳاپيل و. ايندڙ بادشاهه جي طبيعت جي نرمي ۽ اعتدال پسندي کين آماده ڪيو ته ان فرقي کي هاڻي ڇڏي ڏين يا کين راموش ڪري ڇڏين جن کي آمر به تڪليفون پهچايون هيون ۽ جنهن جي ڪاوڙ گهڻو ڪري انهن ماڻهن خلاف هوندي هئي جيڪي نيڪ ۽ معصوم هوندا هيا.

اها ڳالهه حيران ڪندڙ آهي ته باهه جي شعلن جيروسلمر جي مندر ۾ روم جي ڪشيپٽول کي هڪ ۽ ساڳي وقت به تباهه ڪري ڇڏيو.⁴⁴ ۽ اها به غير اهم ڳالهه ناهي ته جيڪو احترام ۽ عقيدت پهريئن جي نالي ۾ لکيل هو انکي ملي ڪندڙ فاتح تبديل ڪري ۽ ان کي نڪاري شان شوڪت وارو بنائي پوئين جي مندر ۾ لکي ڇڏي.⁴⁵ شهنشاهه، انهن جي سرن جي ڳٽپ جي آڌار تي هڪ عام ٽئڪس يهودين تي هڻندا هئا ۽ توڙي جو اها رقم، جيڪا هر سِر تي ڪو ڪري هڻي ويندي هئي، تمام نالي ماتر هوندي هئي؛ جنهن مقصد لاءِ اها ٽئڪس جمع ڪئي ويندي هئي ۽ جنهن ختيءَ سان اها وصول ڪئي ويندي هئي، ان تي ماڻهن اعتراض ڪيو جنهن کي برداشت ڪرڻ کان ٻاهر شڪار نه ڏيو ويو.⁴⁶ جيئن ته رومين کاتي جي آفيسرن گهڻن ماڻهن تي پنهنجي ناجائز دعويٰ جمائي ڇڏي هئي جيڪي

يهودين جي خون توڙي مذهب لاءِ ڌاريا هيا ته اهو ناممڪن هو ته عيسائين، جن گهڻو ڪري يهودين جي مندر ۾ وڃي پناه ورتي هئي، ته اهي هاڻي آزار ۾ اچڻ کان ڪيئن ٿي بچي سگهيا. جيئن ته انهن رتيءَ ماتر بت پرستيءَ جي اثر کان به بچڻ ٿي چاهيو، سندن ضمير جي آواز کين منع ڪئي ته ان راهب جي اعتراض ۽ احترام ڪرڻ کان پري رهن جنهن ”ڪشيٽولائڻ جو پيٽر“ جو ڪردار اختيار ڪري ڇڏيو هو. جيئن ته عيسائين جا بيشمار ماڻهو اڃا به حضرت موسيٰ (ع - س) جي قانون ۽ مذهب سان لاڳاپيل هيا، توڙي انهن جو تعداد ڪجهه گهڻو هيو، انهن جي اها ڪوشش ته سندن اصل نسل يهودين وارو نه هو تڏهن وائڻو ٿي پيو جڏهن سندن طهرن جي آزمائش ڪئي وئي،⁴⁷ ۽ روم جا مئجسٽريٽ به ايتري فرصت ۾ کين هيا جو سندن مذهبي اصولن ۽ فرقن بابت ڪانئن ڪڙي پڇا ڳاڇا ڪن. عيسائين مان جيڪي شهنشاه جي ٽربيونل جي سامهون آندا ويا، يا هيئن چوڻ شايد وڌيڪ مناسب ٿيندو ته اهي جڏهن جوڊيا جي مقدمي هلائيندڙ آڏو آندا ويا، ته اوچتو به ماڻهو ظاهر ٿيا جيڪي پنهنجي اصل نسل مان ايترا ته نمايان هيا جو اهي وڏن وڏن ناليوارن بادشاهن کان به وڌيڪ معزز، باوقار ۽ خانداني ٿي لڳا. هي ٻئي سينٽ جوڊ جا پوٽا هيا جيڪو هڪ حواري ۽ خود حضرت عيسيٰ (ع - س) جو ڀاءُ هو.⁴⁸ حضرت داؤد (ع - س) جي تخت تي سندن فطري دعويٰ شايد ماڻهن کي سندن عزت ڪرڻ لاءِ متوجہ ڪيو هو ۽ گورنر جي حسد کي پڙڪايو هو پر سندن ڪپڙن جي سادگي ۽ جواب ڏيڻ جي سلجهيل طريقي کيس يقين ڏياريو ته هو روم جي شهنشاهت جي امن امان کي خراب ڪرڻ جا نه ته خواهشمند ۽ نه وري ان قابل هيا. انهن سچائيءَ سان پنهنجو شاهائو حسب نسب ۽ مسيحا سان پنهنجو ويجهي رت جي رشتي جو تعلق ٻڌايو، پر انهن کي به دنياوي خيال ظاهر نه ڪيا ۽ يقين جو اظهار ڪيو ته سندس بادشاهت، جنهن بابت کين پڪ هئي ته قائم ٿيندي، روحاني ۽ فرشتن جي دستن واري هوندي. جڏهن ڪانئن سندن گذر سفر ۽ ڌنڌي وغيره جو پڇيو ويو ته انهن پنهنجا هٿ ڏيکاريا جيڪي پورهئي ڪرڻ سبب سخت نظر ٿي آيا ۽ پوءِ انهن ٻڌايو ته هو پنهنجو گذر سفر هڪ ٻئي جي ٽڪري کي ڪيڙڻ ذريعي ڪندا هيا جيڪو ڪوڪاٻا ڳوٺ جو ويجهو هو ۽ لڳ ڀڳ چويهه انگريزي ايڪڙن جيترو هو.⁴⁹ ۽ جنهن مان نو هزار ڊراچمس يا ٽي هزار پاؤنڊ اسٽرلنگ جي اُپت ٿيندي هئي. ان کانپوءِ سينٽ جوڊ جي پوٽن کي همدرد ۽ بچان مان وڃڻ ڏنو ويو.⁵⁰

پر، توڙي جو حضرت داؤد (ع - س) جي خاندان جي اُڻجڻائيءَ سبب هو آمر جي شڪن مان بچڻ جي اميد ڪري سگهيا ٿي پر سندس خاندان جي بلندي ۽ مقبرائيءَ سبب ڊوميتين جي بزدليءَ واري فطرت ۾ بيچيني برپا ٿي وئي هئي جيڪا روم جي فقط انهن ماڻهن جي رت سان ماڻيڻي، ٿيڻي هئي جن کان يا ته هو ڍڄندو يا نفرت ڪندو هو يا وري جن جي عزت ڪندو هو. سندس چاچي فلٿويس سٿينس جي ٻن پٽن مان⁵¹ وڏي کي غداريءَ جي الزام ۾ سزا اچي وئي هئي ۽ ننڍو جنهن جو نالو فلٿويس ڪليمينس هو، پنهنجي همت ۽ قابليت جي گهٽتائيءَ جي ڪري ڪنهن جو احسانمند هو.⁵² شهنشاه گهڻي وقت جي سوچ کانپوءِ پنهنجي بي ضرر عزيز کي سچائي ورتو ۽ پنهنجون مهربانيون مٿس بچاڻو ڪيائين ۽ کيس حفاظت ۾ به رکيائين ۽ اڳتي هلي کيس پنهنجي پائتي ڊوميتيلا جو سڱ ڏئي شادي ڪرايائين ۽ سندس ٻارن کي پاڻ پاليائين سانڀاليائين فقط ان اميد تي ته اڳتي هلي اهي تخت سنڀاليندا، ۽ سندن پيءُ کي ڪونسل جو اعزاز پڻ بخشيو ويو پر جيئن ئي سال کان پوءِ هن مئجسٽريٽ جو مدو پورو ڪيو ته ٿوري ئي ڪنهن

غذر يا بهاني سان، کيس نه رڳو ذليل ڪيو ويو پر کيس موت جي سزا ڏني وئي؛ ڊوميتيلا کي ملڪ کان نيڪالي ڏني ڪمپانيا جي ڪناري تي⁵³ هڪ اڪيلي ٻيٽ تي ڇڏيو ويو ۽ کيس يا ته موت جي يا وري سڄي ملڪيت جي ضبطيءَ جي سزا ڏني وئي جنهن ۾ ٻيا به ڪيترا ماڻهو جن تي ساڳيو الزام هو ته کين به سخت سزائون ڏنيون ويون. ٻين ماڻهن تي جيڪو الزام هو اهو هو ته يا ته هو دهر يا يعني خدا جا منڪر هيا يا وري سندن طور طريقا يهودين جهڙا هيا.⁵⁴ هي ڪجهه اهڙا خيال هيا جيڪي جيڪڏهن مناسب سان لڳايا وڃن ها اُهي سواءِ عيسائين جي ٻي ڪنهن تي به نٿي لڳي سگهيا ڇو ته اُهي ئي هيا جن کي غور سان نه پر هلڪي ۽ غير اهم نموني سان ڏٺو ويندو هو ۽ انهن لاءِ چيو ويندو هو ته اُهي هر ڳالهه ۾ نامڪمل هيا ۽ اهڙي راءِ انهن جي لاءِ مٿجسٽريٽن جي به هئي ته ان وقت جي ليکڪن ۽ اديبن جي به انهن متعلق ساڳي راءِ هئي. هڪ ممڪن معنيٰ ۽ مفهوم جي زور تي ۽ آمر جي سُڪن کي تسليم ڪرڻ شرط اهو محسوس ڪيو ويو ته سندس شڪ ٿي سندن هڪ وقار واري ڏوهه جي ثابتي هيو. تنهنڪري ڪليسا ٻنهي يعني ڪليمينس ۽ ڊوميتيلا کي پهرين شهيدن جي لسٽ ۾ شامل ڪيو آهي ۽ ڊوميتين جي ظالماڻي روش کي اڏيٽن جي ٻي نمبر لسٽ ۾ شامل ڪري ڇڏيو آهي. پر هيءَ اڏيٽ (جيڪڏهن ان کي واقعي اهو نالو ڏجي) ڪنهن ڊگهي عرصي لاءِ نه هئي. ڪليمينس جي موت ۽ ڊوميتيلا جي ملڪ نيڪالي کان هڪ مهينو پوءِ، اسٽيفن، هڪ آزاد ماڻهو جنهن جو تعلق پوئين ماڻهوءَ سان هو ۽ جنهن جون مهربانيون به مٿس هيون، پر جنهن پنهنجي مالڪياڻيءَ جو نئون عقيدو يقيني طور اڃا تائين اختيار نه ڪيو هو، شهنشاهه کي سندس ٽي محلات ۾ ماري ڇڏيائين.⁵⁵ سينيٽ، ڊوميتين جي ياد کي ٻرن لفظن سان دُهرايو ويو سندن ڪم ۽ حڪم رد ڪيا ويا، سندس طرفان ملڪ بدر ڪيل ماڻهن کي واپس گهرايو ويو ۽ نروا جي شفقت ڀري نظام ۾ جيڪي معصور ۽ بيگناهه هيا انهن کي پنهنجي رتبي ۽ ملڪيتن تي واپس ويهاريو ويو ۽ جيڪي وڏا ڏوهي هيا ته انهن کي يا ته معاف ڪيو ويو يا وري سندن سزائون ختم ڪيون ويون.⁵⁶

II . اٽڪل ڏهن سالن کانپوءِ، ٽراجن جي حڪومت ۾، ننڍي پلني کي، سندس دوست ۽ مالڪ، بٿنيا ۽

پونٽس جي حڪومت حوالي ڪري ڇڏيو. هن جلدئي پنهنجي اندر ۾ جهاتي پاڻي محسوس ڪيو ۽ کيس سمجهه ۾ نٿي آيو ته ڪهڙي انصاف ۽ قانون هيٺ هو اهڙا حڪم ويهي هلائي يا ذميواريون ناهي جيڪي سندس مزاج ۽ انسانيت جي بلڪل برعڪس هيون. پلني، انصاف جي عدالتن ۾ عيسائين جي خلاف ڪنهن به معاملي ۾ ڪابه ڪاروائي نه هلائي هئي، ان حد تائين جو هو ڪنهن جي نالي کان به واقف نه هو ۽ نه وري کيس ڪا سڌ هئي ته مٿن الزام ڪهڙي نوعيت جا هيا، ڇو کين سزا ملي هئي يا اهڙين سزائن جي حيثيت ڇا هئي وغيره. هن مونجهاري ۾ هن نيٺ موقعي کي استعمال ڪرڻ چاهيو ۽ ٽراجن کي گذارش ڪيائين ته هو نهايت ئي غير جانبداريءَ سان هن نئين مونجهاري کي سلجهائڻ ۾ مدد فرمائي ۽ کيس وينتي ڪيائين ته اها شهنشاهه جي مٿس مهرباني ٿيندي ته هو سندس شڪن ۽ گمانن کي دور ڪري ۽ هن جي ڪيترن معاملن کان ناواقفيت سبب سندس رهنمائي ڪري.⁵⁷ پلني جي سڄي زندگي علم ۽ ڄاڻ کي حاصل ڪرڻ ۽ دنيا داري کي سهڻي نموني سان هلاڻ ۾ گذري هئي. اڻويهين سالن جي عمر کان وٺي، هن روم جي عدالت ۾⁵⁸ نهايت ئي نمايان حيثيت سان ڪيس هلايا هيا، سينيٽ تائين پهتو هو ۽ مٿجسٽريٽ جي عهدي

جي اعزاز کي به ماڻهو هٿائين ۽ سندس تعلقات ۽ رشتا ڪيترن ئي هر طبقي جي ماڻهن سان اٽلي توڙي ٻين صوبن ۾ هئا جن کي توڙ تائين نڀايائين. سندس ڪجهه معاملن ۾ پڇڙي منجهان اسان کي ڪافي مفيد معلومات ملي ٿي. اسان پهريون پنهنجي پاڻ کي تسلي ۽ يقين ڏياريون ته جڏهن هن بڻيا جي حڪومت کي قبول ڪيو هو ته ان وقت سينيت جا اهڙا قانون يا فيصلو عمل ۾ نه آندا ويا هيا جيڪي عيسائين جي خلاف هجن، ته نه تراجن ۽ نه وري سندس نيڪ سيرت اڳين شهنشاهن مان ڪنهن هڪڙي جو به ڪو فيصلو شهري يا ڏوهارين لاءِ ٺاهيل قانون ۾ پهتو هو جنهن ۾ نئين فرقي متعلق ڪنهن فيصلي يا راءِ جو اظهار ڪيو وڃي ها؛ ۽ جيڪي به ڪارروايون عيسائين جي خلاف ڪيون ويون هيون ته انهن منجهان ڪا هڪڙي به اهڙي نه هئي جنهن جي ڪا اهڙي اهميت يا منجهس ايترو وزن هجي جو روم جو مڃسٽريٽ ان کي ان قابل سمجهي ته اهو ڪيس يا ڪاروائي هلڻ جوڳي هئي.

تراجن جي جواب، جنهن ڏانهن پوءِ ايندڙ عيسائين اڪثر اپيلون ڪيون هيون، منجهان خبر پوي ٿي ته ڪيس انصاف ۽ انسانيت لاءِ ڪيڏي نه عزت ۽ احترام هو جنهن کي مذهبي پاليسيءَ بابت سندس غلط فهمين جو ازالو چڻي سگهجي ٿو.⁵⁹ بجاءِ سختي يا بيرحميءَ واري جوش جي جيڪو هڪ جاچ ڪندڙ شخص ننڍن ننڍن تفصيلن کي معلوم ڪرڻ ۽ تفرقن جي سلسلي ۾ توڙي مجرم بابت پنهنجي خوشيءَ جو اظهار ڪندو آهي، پر شهنشاهه، مجرم جي پڇڻ کي روڪڻ جي فڪر ڪرڻ بجاءِ ڪيس معصور ۽ بيگناهه ماڻهن جي حفاظت جو سخت اونو رهندو هو ته جيئن ڪنهن بيمعصوم شخص سان ڪٿي ڪا زيادتي نه ٿي وڃي. هو ان ڳالهه کي مڃي ٿو ته ڪا عام تجويز ٺاهجي جيڪا ماڻهن جي بهتريءَ لاءِ هجي، پر هو به عمدا اصول واضح ڪري ٿو جن گهڻو ڪري عذاب ۾ آيل عيسائين جي تڪليفن کي گهٽايو ۽ کين همت ۽ حوصلو بخشيو. توڙي جو هو مڃسٽريٽن کي هدايتون جاري ٿو ڪري ته انهن ماڻهن کي ضرور سزائون ڏيون وڃن جن کي قانوني طرح ڏوهي قرار ڏنو ويو هو. پر ساڳي وقت پنهنجن حڪمن ۾ تضاد پيدا ڪندي کين منع به ڪري ٿو ته انهن ڏوهارين خلاف وڌيڪ جاچ ڪي بند ڪيو وڃي. مڃسٽريٽ کي اها اجازت به نه ڏنل هئي ته هر ننڍي وڏي اطلاع تي جاچ شروع ڪري ڏئي. بغير نالن جي جيڪي به شڪايتون وصول ٿين ٿيون ته شهنشاهه انهن کي رد ٿو ڪري ڇو ته اهڙيون نامعلوم ماڻهن جون شڪايتون سندس حڪومت جي انصاف جي تقاضائن جي خلاف هيون، انهن ماڻهن جن خلاف عيسائين هڻڻ جو بهتان هو ته شهنشاهه کي فوري طور تي الزام هڻندڙ جي سڃي ۽ ايمانداريءَ واري شاهديءَ جي گهرج هئي، ساڳي طرح ان ڳالهه جو به امڪان هو ته جن ماڻهن اهڙا عهدا ماڻيا هيا، جتي ان ڳالهه جو خدشو هو ته اهي ڪنهن کي نقصان پهچائي ٿي سگهيا ته انهن کي مجبور ڪيو ويو هو ته پنهنجن شڪن ۽ گمانن بابت کليل دليل ڏين ۽ اهو به واضح ڪن (پنهني يعني وقت ۾ هنڌ جي سلسلي ۾) ته ڪڏهن ۽ ڪٿي اهڙا ميل ۽ جلسا ٿيا هيا جن ۾ سندن عيسائي دشمنن شرڪت ڪئي هئي، ۽ گهڻي انداز ۾ اهي حالتون به بيان ڪن جيڪي ناپاڪ ماڻهن کان وڏي احتياط ۽ مغني طرح سان لکايون ويون هيون. جيڪڏهن اهي پنهنجي مقدمي ۾ ڪامياب ٿي ويا ته اهي ڪيترن ماڻهن ۽ هڪ متحرڪ پارٽي جي ماڻهن کي سخت ناراض ڪندا ۽ جيڪي آزاد خيال ماڻهو آهن ته اهي به کين ننديند ۽ انڪاسواءِ ڏلت به سندن مقدر ۾ لکيل آهي جيڪا کين ضرور ڏسڻي پوندي ڇو ته اها هر دور ۾ هر ملڪ ۾ هڪ مغرب جو روپ وٺي پٽري ٿيندي آهي. پر جيڪڏهن هو ڪيس کي ثابت ڪرڻ ۾ ناڪام رهيا ۽ ڄاڻو

ثابتي نه ڏئي سگهيا ته پوءِ هو موت سميت سخت ۾ سخت سزا جا حقدار ٿيندا جيڪا، اُن قانون موجب جيڪو شهنشاهه هٿبرڻن پڌرو ڪيو هو، اُنهن کي ڏني ويندي هئي جيڪي پنهنجن رعيت جي يا ملڪي ماڻهن کي عيسائيت بابت غلط ۽ بي بنياد ڳالهين کي اُنهن سان منسوب ڪندا ۽ ڪوڙا الزام مٿن مڙهندا. ذاتي توڙي ٻين وهمن جي تشدد جو ڪيڻو ڪڏهن ڪڏهن بي عزتي ۽ خطري جي شڪن تي حاوي ٿي ويندو آهي پر اهو يقين سان تصور نٿو ڪري سگهجي ته اهڙا واهيات الزام روم جي شهنشاهت جي لادينين طرفان تمار هلڪي نموني سان محسوس ڪيا ويا هيا، جن جي، سندن نظر ۾ ڪا خاص اهميت ئي ڪانه هئي.⁶⁰

قانون جي چنبي کان بچڻ جو جيڪو بهانو ٺاهيو ويو هو اهو ان ڳالهه جو ڪليو ثبوت آهي ته هنن ذاتي ڪدورتن يا وهمن واري جوش جذبن وارين شرارتن ۽ سازشن کي ڪيئن نه ناڪام بڻائي ڇڏيو هو. هڪ تمار وڏي ۽ گورڱ گهمسان واري اسمبليءَ ۾، خوف ۽ شرم جي ضابطن، جيڪي شخصي طور ماڻهن جي ذهنن تي سوار هوندا آهن، کي گهڻي ڀاڱي ناڪام بڻايو ويو هو. نيڪ عيسائي، جيئن ته هو شهادت جي عظمت ماڻڻ يا انڪار بچڻ جو خواهشمند هو ته کيس بيبصريءَ يا خوف مان هڪ اُميد هئي ته عوامي راندين ۽ جشنن کي ڏور ڌار سان جلد واپس ورايو ويندو. هنن موقعن تي شهنشاهت جي وڏن وڏن شهرن مان تمار گهڻا ماڻهو سرڪسن يا ٿيڻن جي جڳهه تي وڏن ميڙن جي صورت ۾ گڏ ٿيندا هيا، جتي ان هنڌ جي هر صورتحال ۽ جشن جو ماحول، سندن عقيدتن ۽ جذبن کي تازگي بخشيندو هو ۽ انسانيت کي وڌيڪ چمڪائڻ جو ذريعو بڻبو هو. هڪ طرف بيشمار تماشين جن کي هارن جا تاج پاتل ۽ لوبان جي خوشبو سان واسيل هيا ۽ شڪار ٿيل ماڻهن جي رت سان پاڪ ٿيل هيا ۽ پنهنجن سرپرستي ڪندڙ ديوتائن، مجسمن ۽ قربانگاهن ۾ وڪوڙيل هيا، خوشين کي ملهائڻ لاءِ پاڻ کي وقف ڪري ڇڏيو ۽ جنهن کي هنن پنهنجي عبادت جو ضروري حصو ٿي سمجهين اُنهن کي هن موقعي تي ياد آيو ته فقط عيسائي ئي هيا جن کي انسانن جي ديوتائن کان نفرت هئي ڇو ته اهڙي موقعي تي سندن غير حاضري يا سندن غمگين چهرن منجهان ائين لڳي رهيو هو ته ڇڻ هيتري ساري ماڻهن جي ميڙ جي بي عزتي ٿي ڪيائون يا عوامي جشن تي پنهنجي طرفان ماهر ڪري رهيا هئا. جيڪڏهن شهنشاهت تي ڪا تازي ۽ اوچتي آفت اچي وڃي ها، ڪا وبا اچي مُنهن ڪڍي ها، ڏڪر پئجي وڃي ها يا ڪا ناڪام جنگ چڙهي پوي ها، ۽ جيڪڏهن تائير ۽ نيل نديون پنهنجن ڪنارن کان مٿي تائين به پرجن ها، جيڪڏهن زمين ڏڏي وڃي ها يا جيڪڏهن موسمن جو اعتدال وارو گردان گڙهڙ ٿي وڃي ها ته ان صورتحال ۾ وهمن وسوسن ۾ وڪوڙيل لادين پڪ سان اهو يقين ڪري وٺن ها ته عيسائين جا ڏوهه ۽ سندن لادينيت، جن کي حڪومت جي حد کان وڌيڪ نرميءَ هن وقت تائين بچايو هو. آخر ڪار الله تعاليٰ جي انصاف کي ڇڙ ڏياري ڇڏي هئي. اهو عياش ۽ ڪاوڙيل ماڻهن جو ميڙ نه هو جتي قانون جي ڪارروائيءَ کي هلايو وڃي ها، اها ڪا نمائش گاهه نه هئي جنهن تي جهنگلي جانورن ۽ ترار بازن جو رت لڳل هجي ته جتي همدرديءَ جي آواز کي ٻڌي سگهجي. ماڻهن جي وڏي انبوهه وڏن آوازن بيتابي ۽ بيبصريءَ مان عيسائين کي ٻرويلو ٿي ڳالهائڻ ۽ مٿن چوهه ٿي ڇڏيا ته هو ديوتائن توڙي انسانن جا دشمن هيا، تنهنڪري کين سخت تڪليفن ۽ سورن جي واٽ ۾ وڌو ويو، ۽ سندن نمايان ۽ ناليوارن ماڻهن کي جن نئين فرقي کي اختيار ڪيو هو، اُنهن جا نالا کڻي ۽ وڏي بيهودائيءَ جو مظاهرو ڪندي، اُنهن خلاف سخت

ڪارڻ جو اظهار ڪيائون ۽ وڏي واڪي چيائون ته انهن کي جلدي گرفتار ڪري شينهن آڏو پئڻ کائڻ لاءِ اڇلايو وڃي.⁶¹ صوبائي گورنر ۽ مئجسٽريٽ جن ماڻهن جي اهڙن نظارن جو غور سان مشاهدو ٿي ڪيو. ان ڳالهه تي ڪجهه آماده ٿي لڳا ته ماڻهن جي لاڙن ۽ رايي جو احترام ڪيو ويڃي. حضرت عيسيٰ (ع - س) جي موت کان اسي سال پوءِ، سندس بيمقصور پوئلڳن کي، هڪ نرم مزاج ۽ فيلسوفن واري طبيعت رکندڙ مئجسٽريٽ جي قلم سان موت جون سزائون ڏنيون ويون ۽ اهي به وري اهڙي شهنشاهه جي قانون ذريعي جيڪو سياڻپ، انصاف ۽ مانائيتي انتظام ذريعي سڃاتو ويندو هو. جيڪي معافي ناما تراجن جي پونيزن ڏانهن موڪليا ويا هيا ته انهن ۾ دردناڪ دانهون ڪيون ويون هيون ته جيڪي عيسائي پنهنجي ذهن ۽ ضمير جي چوڻ تي پنهنجي زندگي گذاريندا هئا ته روم جي شهنشاهت جي رعي ۽ ماڻهن جي بي قابو غصي کي ٿڌي ڪرڻ لاءِ ڪن اڻوندڙ ماڻهن جي قرباني ڏني وڃي، پر شهنشاهن جي دانائيءَ، ڪليسا کي بيشمار ماڻهن جي گوڙ گبوڙ ۽ بي ٽڪن الزامن جي خطرن کان بچائي ڇڏيو ۽ کين تنبيهه ڪئي وئي ته ماڻهن جو بي مقصد هل هنگامو حڪومت جي مضبوطيءَ جي خلاف ۽ انتظامي لحاظ کان به ناپسنديده عمل هو. هٿڀرڻ ۽ ائٽوٽينس پيس جي فيصلن ۾ صاف طور واضح ڪيو ويو هو ته گهڻن ماڻهن جي گوڙ شور يا آوازن کي ڪڏهن به قانوني شاهديءَ طور تسليم نه ڪيو وڃي ۽ ان بنياد تي نه ته ماڻهن جي خلاف ڪو فيصلو ڏنو وڃي ۽ نه وري انهن بدقسمت ۽ بدنصيب ماڻهن کي سزا ٻڌائي وڃي جن عيسائين جي جوش خروش کي ڏسي اهو مذهب قبول ڪيو هو.⁶²

III. سزا ڏيڻ، فيصلي ٿيڻ جو لازمي نتيجو ڪو نه هو ۽ عيسائي، جن تي نه رڳو شاهدن جي شاهديءَ ذريعي پر خود پنهنجي اعتراف ڪرڻ تي به مٿن الزام صاف ۽ چٽيءَ طرح ثابت ٿي چڪو هو، اڃا وٽن اهو اختيار موجود هو ته هو زندگي قبول ڪندا يا موت. مزاحمت ڪرڻ اهو ايترو ماضيءَ جو جرم به ڪين هو، جنهن مئجسٽريٽ کي تيش ۾ آڻي ڇڏيو هو. هن کي آماده ڪيو ويو هو جنهن سبب هن کين آسانيءَ سان معافي ڏئي ڇڏي چاڪاڻ ته جيڪڏهن اهي قربان گاهه تي ڪجهه داڻا لوبان جا وجهڻ لاءِ راضي ٿين ها ته اهي تربيونل ۾ پيش ٿي نه ٿين ها ۽ خوشي ۽ سلامتيءَ سان آزاد هجن ها. اها هڪ نهايت ئي رحمدل جج جي فرض ادائينگي سمجهي وئي جو هن سزا ڏيڻ جي بجاءِ پٽڪيل ۽ گمراهه جوشيلن کي ٻيهر خرابين کان ٻاهر ڪڍڻ جو موقعو ڏنو. پنهنجو لهجو قيدن جي حالتن، سندن جنس ۽ عمرين سان مطابقت رکندڙ بنائيندي هن بار بار پنهنجي مهرباني ۽ شفقت جو اظهار ڪندي کين اهي حالتون هنن جي اکين اڳيان ڏيکارين جنهن موجب زندگي وڌيڪ آسان ۽ حسين نظر اچي ٿي ۽ موت وڌيڪ پيانڪ ٿي وڃي ٿو ۽ کين گذارشون ۽ منتون ڪيائين ته هو پاڻ تي ڪجهه رحم ڪائن، پنهنجي ڪٽنب ۽ دوستن جو ڪجهه خيال ڪن.⁶³ جيڪڏهن ڌمڪيون ۽ ايلاز منٿون اثرائتيون نه ٿيون ته هن وٽ هاڻي فقط تشدد جو طريقو رهجي ويو هو. ڪوڙا ۽ شڪنجا گهرايا ويا ته بحث مباحثي جي جڳهه تي اهي استعمال ڪيا وڃن ۽ هر قسم جي اذيتن جو کين مزو چڪرايو ويو ته جيئن سندن هٿ، هوڏ ۽، جيئن لادينين کي لڳي رهيو هو، ۽ سندن مجرمائي ۽ ضدي طبيعت کي مات ڏئي سگهجي. عيسائيت جي قديمي دفاع ڪندڙن تمام سختي ۽ سچائيءَ مان اذيت پهچائيندڙن جي غلط رويي کي ننڍو آهي، جن عدالتي ڪارروائيءَ جي هر اصول جي برخلاف، تشدد جي استعمال کي عام ڪيو ته جيئن ڏوهه جو اعتراف نه

پر ان جو انڪار حاصل ڪري سگهن ۽ اهو ئي سندن انڪواري ڪرڻ جو مقصد به هوندو هو.⁶⁴ بعد واري زماني جي ٻاڙن، جن پنهنجي امن ۽ سڪون جي اڪيلائيءَ ۾، اوائلي شهيدن بابت موت ۽ ڏکڻ جون مختلف ۽ تبديل ٿيندڙ شڪليون ڏيکاري، پنهنجي طبيعت کي پئي وندرايو آهي ۽ انهن ئي گهڻو ڪري اڌيت جا نوان ۽ جديد اوزار پئي ايجاد ڪيا آهن، خاص طرح تي اهو فرض ڪندي کين خوشي ٿي ته روم جي مڃسٽريٽ هر اخلاقي قدر يا انساني شرافت کان نفرت ڪندي، انهن ماڻهن کي ڌارڻ ۽ برعلائق شروع ڪيو جن کي هو مات ڏئي مڃائي نه ٿي سگهيا ۽ سندن ئي حڪم سان، انهن خلاف سخت تشدد جون ڪارروايون ڪيون ويون جن کي برعلائق هنن لاءِ ناممڪن ٿي ويو هو. اهو بيان ڪيو ويو آهي ته پاڪدامن عورتون جيڪي موت کان نفرت ڪنديون هيون، ڪڏهن ڪڏهن کين سخت ترين آزمائش مان گذرڻو پوندو هو ۽ کين گهرائي چيو ويندو هو ته هو پنهنجي مذهب کي وڌيڪ مان ڏين ٿيون يا پنهنجي ڪنوارپ کي برقرار رکڻ چاهينديون، جن نوجوانن جي شهواني پاڪڙن ۾ کين اڇلايو ويندو هو، انهن کي جج طرفان نيڪ هدايتون ملنديون هيون ته هو پوري پوري ڪوشش ڪري زهره جي مان کي ناپاڪ ڪنواري کان بچائي جنهن پنهنجي قربانگاه تي لويان ٻارڻ کان انڪار ڪري ڇڏيو هو. سندن تشدد کي، بهرحال ڪڏهن ڪڏهن ناڪامي نصيب ٿيندي هئي ۽ ڪنهن معجزاتي طاقت ذريعي ان ۾ ڪڏهن ڪڏهن رڪاوٽ ايندي رهندي هئي جنهن سبب حضرت عيسيٰ (ع - س) جون پاڪدامن گهرواريون بيحرمتيءَ کان محفوظ رهيون توڙي جو ان ۾ غير شعوري شڪست سمايل هئي. اسان کي اهو مشاهدو ڪرڻ نه وسارڻ گهرجي ته ڪليسا جا قديمي توڙي مستند يادگار ڪڏهن به هنن فضول ڳالهين ۽ غير معياري ۽ افسانوي ڳالهين ذريعي ناپاڪ نه ٿيا آهن.⁶⁵

اوائلي شهادتن جي باري ۾ سچائيءَ کي پوريءَ طرح پاسيرو رکيو ويو آهي ۽ فطري غلطي جي ڪري غلط بيانيءَ کان ڪم ورتو ويو آهي. چوٿين ۽ پنجين صدي عيسوي جا ڪليساڻي ليکڪ، روم جي مڃسٽريٽن لاءِ ساڳيوئي ڪٺور ۽ بي رحمي واري جوش ڏيکاريندا هيا جيڪو سندن سينن ۾ ان وقت جي تفرقي بازن ۽ بت پرستن خلاف پيريل هوندو هو. اها اڻ ٿيڻي ڳالهه ناهي ته منجهانئن ڪجهه ماڻهن وارا تعصب ۽ ڪدورتون پنهنجي اندر ۾ سمائي ڇڏيون هجن ۽ ٻين ماڻهن جو ظالماڻو رويو سندن طبيعتن ۾ به حرص، لالچ ۽ ذاتي رنجش جي جذبن جو طوفان اٿاريندو هجي.⁶⁶ پر اها ڳالهه يقيني آهي، ۽ اسين پهرين عيسائين جي احسانمنديءَ وارن اعترافن جا ٿورائتا آهيون ته اهي مڃسٽريٽ، جن گهڻو ڪري صوبن جي اندر شهنشاهه جا يا سينيٽ جا اختيار ٿي استعمال ڪيا ۽ جن جي ئي هٿن ۾ فقط زندگي ۽ موت جو عدالتي اختيار سونپيل هو، بيحد مانائتا ۽ اخلاق وارا هئا ۽ سندن تعليم ۽ تربيت مان به فراخديءَ وارا انساني جذبا پيا نظر ايندا هئا، ۽ جيڪي انصاف ۽ قانون جي عزت ڪندا هئا ۽ اهي فلسفي جي اصولن کان به چڱيءَ طرح واقف هئا، اهي اڪثر ڪري اڌيتن واري نفرت جي سزا ڏيڻ کان ڪيڀائيندا هئا، ۽ اجاين الزامن کي ڪاوڙ ۾ ختم ڪري ڇڏيندا هئا يا وري ملزم کي پاڻ پنهنجي طرفان ڪي اهڙا قانوني نقطا ٻڌائيندا هيا جن ذريعي هو قانون جي سختيءَ کان بچي سگهي.⁶⁷ جڏهن به کين پورن اختيارن استعمال ڪرڻ جي مڪمل اجازت⁶⁸ ڏني ويندي هئي ته انهن کي هو ماڻهن کي تڪليفن ڏيڻ ۽ سختيون سهڻ لاءِ گهٽ ڏکڻ ۾ وڪوڙيل ڪليسا کي سڪون پهچائڻ ۽ آت ۽ فائدي ڏيڻ لاءِ استعمال ڪندا هيا، اهي سڀني عيسائين کي جيڪي عدالت آڏو پيش ڪيا ويندا هيا،

بس اڪيون بند ڪري سزائون نه ڏيندا هيا ۽ نه وري انهن سڀني کي موت جي سزا ڏيندا هيا جن تي نئين فرقي اختيار ڪرڻ جو الزام هو ۽ جيڪي ضد ۽ هوڏ ڏريعي نون وهمن وسوسن کي چنبڙيا پيا ها. مئجسٽريٽ پاڻ کي ان ۾ مطمئن ڪندا هيا ته ملزمن کي انهن ننڍيون سزائون ڏنيون هيون، جيئن جيل ۾ موڪلڻ، ملڪ بدري، ڪاٺين ۾ غلامي⁶⁹ وغيره ۽ وري انهن ملزمن کي ڪنهن دليل يا اميد ڏريعي مطمئن ڪندا هيا ته ڪو به ملڪي خوشحاليءَ جو واقعو، شهنشاه جو تخت تي ويهڻ، شاديون يا شهنشاه جي ڪا خوشي يا فتح جا موقعا ضرور ايندا جن ڏريعي کين عام معافي ملي ويندي ۽ اهي پنهنجي اصلي حالت ۾ اچي ويندا جيئن الزام لڳڻ کان اڳ ۾ هيا. جيڪي مذهب لاءِ اڏيتون پوڳيندڙ هيا ۽ جن کي روم جي مئجسٽريٽ فوري طور تي موت جون سزائون ٻڌايون هيون، انهن کي متضاد انتهائن منجهان چونڊيو ويو هيو. اهي يا ته پادري يا نائب پادري هيا، جيڪي عيسائين ۾ تمام نمايان ۽ نروار حيثيت جا مالڪ هيا ڇو ته سندن رتبو، اثر رسوخ ۽ ڌاڪو ايترو ته ويٺل هو جو سندن نالي وٺڻ سان ئي سڄي فرقي جي ماڻهن ۾ دهشت ڇانئجي ويندي هئي؛⁷⁰ ۽ ٻيا گهٽ طبقي وارا ۽ نيچ قسم جا ماڻهو هيا ۽ خاص طرح اهي جن غلاميءَ جي زندگي گذاري هئي جن جي زندگي جو ڪو مطلب مقصد ڪونه هو ۽ جن جي تڪليفن ۽ ڏڪن سورن کي به قدير ماڻهن طرفان لاپرواهيءَ مان ڏٺو ويندو هو ۽ انهي جي ڪا اهميت ڪانه هوندي هئي.⁷¹ پڙهيل لکيل اوريجن، جنهن پنهنجي تجربي ۽ مطالعي مان، عيسائين جي تاريخ جي ڳوڙهو مطالعو ڪيو هو ۽ ان بابت کيس پوري ڄاڻ به هئي، صاف ۽ کليل لفظن ۾ ٻڌائي ٿو ته مذهب لاءِ اڏيتون پوڳيندڙن جو تعداد تمام گهٽ هو.⁷² فقط سندس راءِ ئي شهيدن جي هڪ وڏي فوج جي مفروضي کي ختم ڪرڻ لاءِ ڪافي آهي جن جون مقدس نشانيون، جن کي گهڻو ڪري روم جي قبرستانن جي مقبرن مان هٿ ڪيو ويو هو، ڪليسائن ۾⁷³ وڏي ادب ۽ احترام سان رکيون ويون آهن ۽ جن جا حيرت ۾ وجهندڙ ڪارناما، مقدس پيار جي موضوع طور ڪيترن ڪتابن جي جلدن ۾ ڇپيل آهن.⁷⁴ پر اوريجن جي عام راءِ کي وڌيڪ سمجهڻ ۽ انجي تصديق ڪرڻ جي ضرورت آهي جنهن جي سندس ڊائوسيس جي شاهديءَ ڏريعي پڪ ڪئي وئي آهي ۽ جيڪو، اليگزينڊريا جهڙي وڏي شهر ۾ ۽ ڊيسيس طرفان سخت اڏيتن ۾، فقط ڏهن مردن ۽ ستن عورتن کي ڳڻائي ٿو جن عيسائيت جي مقصدن ۽ مذهب لاءِ مصيبتن کي پوڳيو هو.⁷⁵

اڏيتن جي ساڳئي دؤر ۾ سائپرڻ جيڪو جوشيلو، تقرير جو ماهر ۽ ڪيتريون آئيندي جون اميدون رکندڙ هو، ته فقط ڪارٿيج پر آفريڪا جي ڪليسا جي انتظام جي سنڀال به سندس نظرداريءَ هيٺ هئي. هن ۾ هر اها اهليت موجود هئي جنهن عقيدتمندن طرفان کيس احترام لائق بنايو هو ته وري ٻي طرف لادين مئجسٽريٽن طرفان هو سندن ناراضگي ۽ شڪن شهن جو مرڪز پڻ بڻيل هو. سندس ڪردار توڙي مرتبي کيس ڪليسا جي منهندار وارو مرتبو ڏئي ڇڏيو هو ۽ انڪري ئي هو ٻين طرفان حسد ۽ خطري جو نشانو بڻجي ويو.⁷⁶ سائپرڻ جي زندگيءَ جو تجربو اهو ثابت ڪرڻ لاءِ ڪافي آهي ته اسانجي تصور، عيسائي پادريءَ جي جوڪاڻي صورتحال کي بيان ڪرڻ ۾ تمام گهڻي مباهلي مان ڪم ورتو آهي ۽ جن خطرن لاءِ اسان کي ٻڌايو آهي ته هو انهن ۾ وڪوڙيل هيا، اهي حقيقت ۾ تمام نه هئڻ جهڙا هيا ۽ انهن جي مقابلي ۾ ته ڪجهه به نه هيا جيڪي دنياوي معاملن ۾ اسان کي اعزاز حاصل ڪرڻ لاءِ روز بروز ڏسڻا پون ٿا. روم جا چار شهنشاه پنهنجن ڪٽنبن، سندن خاص ماڻهن ۽ انهن جي پوئلڳن سميت تيار جي تاء

ذريعي ڏهن سالن جي تورڙي عرصي ۾ ختم ڪيا ويا، انهيءَ عرصي ۾ ڪارٽيج جي پادري پنهنجي اختيارن ۽ ڳالهائين جي فن ذريعي آفريڪي ڪليسا جي ڪائونسلن جي رهبري ٿي ڪئي. اهو فقط سندس انتظام هلائڻ جي ٽئين سال ۾ ٿيو جڏهن، ايندڙ چند مهينن ۾ وٽس دليل هيا ته هن ڊيسيس جي تمام سخت فيصلن کي شڪ جي نظر سان ڏٺو ته مئجسٽريٽ جي ذهانت توڙي بيشمار ماڻهن جي دانهن ذريعي وڏي آواز سان اهو مطالبو ڪيو ويو ته عيسائين جي ليڊر سائپرين کي ڳترا ڳترا ڪري شينهن اڳيان اڇلايو وڃي. دورانديشيءَ جي گهرج اها هئي ته مهاڏو نه اٽڪائجي پر مصلحت ڪري پٺتي هٽجي ۽ ٿيو به ائين جو دورانديشيءَ جي آواز تي ڪن ڏٺي ان موجب عمل ڪيو ويو. هن پاڻ کي اڻڄاڻائيءَ واري اڪيلائيءَ ۾ اڇلائي ڇڏيو، جتان هو مذهبي ماڻهن توڙي ڪارٽيج جي ماڻهن سان خط و ڪتابت ذريعي مسلسل رابطي ۾ هو ۽ تيستائين پاڻ کي لڪل رڪيائين جيستائين طوفان گذري وڃي. هن پنهنجي زندگيءَ جي حفاظت ڪئي جنهن ۾ هن نه ته پنهنجا اختيار ڇڏيا ۽ نه پنهنجي شهرت کي هٿان وڃڻ ڏنو. سندس وڏي احتياط جي باوجود، جيڪي ڪتر عيسائي هيا انهن سندس روش کي ننڍو ۽ ان تي افسوس جو اظهار ڪيائون، يا وري سندس ذاتي دشمنن جون ملامتون ۽ الزام به مٿس ايندا رهيا جن سندس ڪردار کي بزدلاڻو ڪوٺيندي انجي مذمت ٿي ڪئي ته هن هڪ مقدس ڊيوٽي کي ڇڏي ڏنو هو جيڪو هڪ ڏوه وارو عمل هو.⁷⁷ ايندڙ وقت جي ڪليساڻي ضرورتن لاءِ پاڻ کي اڳواٽ تيار ڪرڻ جو پروگرام، ڪيترن ئي مقدس پادرين جو مثال⁷⁸ ۽ خدائي تنبيهون، جيڪي، جيئن هو پاڻ کي ظاهر ڪري ٿو، هن خوابن ۽ نير بيهوشيءَ جي ڪيفيت ۾ اڪثر ڏٺيون هيون، ۽ اهي ئي سبب هيا جيڪي هن پنهنجي وضاحت ۾ ڄاڻايا هيا.⁷⁹ پر سندس بهترين معافي نامو سندس خوشيءَ واري فيصلي ۾ ڄاڻايل آهي جنهن جي اٺن سالن کانپوءِ، هو مذهب جي مقصد حاصل ڪرڻ جي سلسلي ۾ مري ٿو وڃي. سندس شهادت جي مستند تاريخ کي تمام سچائي ۽ غير جانبداريءَ سان بيان ڪيو ويو آهي. ان جو مختصر ٽڪرو تمام صاف نموني اسان کي انهن اهم حالتن بابت ڄاڻ ڏيندو ته روم ۾ ماڻهن کي ڪهڙيون اذيتون ڏنيون وينديون هيون.⁸⁰

جڏهن وئليرين ٽسسين ۽ گئليئس چوٿين پيري چيف مئجسٽريٽ مقرر ٿيا ته پئٽرس جيڪو آفريڪا جو مئجسٽريٽ هو، ان سائپرين کي پنهنجي ذاتي ڪائونسل جي ڪمري ۾ سڏيو. هن کيس شاهي فرمان جي باري ۾ ٻڌايو جيڪو هن کي هاڻي هاڻي مليو هو.⁸¹ ته اهي جن روم جي مذهب کي ڇڏي ڏنو هو ته اهي فورن پنهنجن ابن ڏاڏن جي رسمن رواجن کي اختيار ڪري ڇڏين. سائپرين بنا دير جواب ڏنو ته هو عيسائي به هيو ته ان سان گڏ پادري پڻ هيو ۽ انڪري هو پابند هيو ته هو فقط هڪڙي ۽ سچي رب جي بندگي ڪندڙ هيو ۽ جنهن جي هو روزانو عبادت ڪندو هيو ۽ هن شهنشاهن جي سلامتي ۽ خوشحاليءَ لاءِ دعائون گهرندو هيو جيڪي سندس قانوني حڪمران هيا، هڪ فضيلت واري اعتماد سان هن هڪ شهري هئڻ جو حق استعمال ڪندي کيس وڌيڪ چيو ته هو ڪجهه هاجيڪار ۽ غير قانوني سوالن جي جواب ڏيڻ جو پابند نه هو جيڪي مئجسٽريٽ کانئس پڇيا هيا. هڪ حڪم جاري ڪندي سائپرين کي ملڪ نيڪالي ڏني وئي جيڪا سائپرين جي نافرمانن جي سزا هئي؛ ۽ هن کي بنا دير ڪيوروس وٺي ويا جيڪو زوگيتانا جو هڪ سامونڊي شهر هو جيڪو خوشگوار هنڌ تي سرسبز ۽ آباد هو ۽ ڪارٽيج کان فقط چاليهن ميلن جي مفاصلي تي هو.⁸² ملڪ نيڪالي ڏنل پادري زندگيءَ جو آسانيون ماڻي رهيو هو ۽ نيڪي ۽ پلائيءَ جي ڄاڻ کي وڌيڪ ويجهو ٿي

ويو هو. سندس شهرت آفريڪا ۽ اٽلي ۾ خوشبو جيان ڦهلجي وئي؛ سندس ڪردار جي طور طريقن بابت تفصيل عيسائي دنيا جي سڌارڻ ۽ سنوارڻ لاءِ ڇڄي ويو؛⁸³ ۽ سندس اڪيلائيءَ ۾ جيڪڏهن ڪو خلل پيو پئي ته اهو ماڻهن طرفان خطن، سندن اچڻ وڃڻ ۽ ماڻهن جي مبارڪباد جي پيغامن جو هو. صوبي ۾ نئين مڃسٽريٽ جي اچڻ تي، سائيرين جو بخت ۽ پاڳ پيهر ڇمڪي اٿيو ۽ سندس سخت ڪمي محسوس ٿيڻ لڳي. کيس ملڪ بدريءَ مان واپس گهرايو ويو، توڙي جو کيس اڃا ڪارٽيج وڃڻ جي اجازت نه ڏني وئي هئي، پر گاديءَ جي هنڌ جي ڀرسان سندس پنهنجن ئي باغن ۾ هن جي رهائش گاه جو بندوبست ڪيو ويو.⁸⁴

آخريڪار، سائيرين جي پهرين گرفتاريءَ کان پورو هڪ سال پوءِ،⁸⁵ گئولرس مئڪسيمس، آفريڪا جي مڃسٽريٽ کي شاهي حڪمران مليو ته سڀني عيسائي اُستادن کي موت جي سزا ڏني وڃي، ڪارٽيج جو پادري وڌو عقلمند هو ۽ هو سمجهي ويو ته ان حڪمران جو هو پهريون شڪار هوندو؛ تنهنڪري سندس طبيعت جي ڪمزوريءَ کيس ترغيب ڏني ته هو لڪي ڇپي ڪيڏانهن هليو وڃي ته جيئن خطرو به ٿري وڃي ۽ هو شهيد ٿيڻ کان به بچي وڃي؛ پر وري ڄڻ ڇرڪ مان جاڳي پيو ۽ سندس بُردباري ۽ صبر جيڪا سندس ڪردار جي تقاضا به هئي، هو پنهنجن باغن ڏانهن موٽي ويو ۽ صبر سان موت جي فرشتن جو انتظار ڪرڻ لڳو. ٻن وڏن آفيسرن جن تي اهو ڪم سونپيو ويو هو، سائيرين کي هڪ گاڏي ۾ پنهنجي وچ ۾ ويهاريو، ۽ جيئن ته ان وقت مڃسٽريٽ وٽ وقت ڪو نه هو، هو کيس جيل ڏانهن نه پر ڪارٽيج ۾ هڪ ذاتي گهر ۾ وٺي ويا جيڪو ٻنهي مان ڪنهن هڪڙي جو هو. پادريءَ کي رات جي ماني باوقار طريقي سان ڪارائي وئي ۽ سندس عيسائي دوستن کي آخري دفعو ساڻس ملڻ جي اجازت ڏني وئي، جڏهن ته روڊ ۽ رستا بيشمار مذهبي ماڻهن سان ڀريل هيا ۽ اهي پنهنجي روحاني پيءُ جي لاءِ مضطرب ۽ منتظر هيا.⁸⁶ صبح جو هو مڃسٽريٽ جي عدالت ۾ پيش ٿيو، جنهن سائيرين جي نالي ۽ حالتن کان پاڻ کي آگاه ڪيو ۽ کيس حڪمران ڏٺو ته هو پنهنجي قرباني ڏئي ۽ کيس ياد ڏياريو ته پنهنجي نافرمانيءَ جا نتيجا ڏسي ۽ هاڻي انهن کي پوڳي، سائيرين پنهنجي انڪار ۾ مضبوط ۽ مستحڪم هو، ۽ مڃسٽريٽ، جڏهن هن پنهنجي ڪائونسل جو مشورو ورتو، ته هن موت جو حڪم ڪجهه هٻڪي ۽ ڄڻ مجبور رٿي صادر ڪيو. اهو حڪم هنن لفظن ۾ ڏنو ويو هيو: ”تو ٿيس سائيرينس جو سُر فورن ڌڙ کان جدا ڪيو وڃي، جيئن ته هو روم جي ديوتائن جو دشمن هو؛ ۽ مجرم جي ائسوسيئشن جو وڏو ليڊر هو ۽ هن لالچ ذريعي مانائين ۽ محترم شهنشاهن وٽليرين ۽ گئليئس جي قانونن جي خلاف ناپاڪ رڪاوٽون وڌيون هيون“⁸⁷ سندس موت جو منظر ڀر سڪون هو ۽ آزاريندڙ نه هو ۽ نه وري ڪارٽيج جي پادري کان هن کي اذيتن پهچائڻ جي منظوري ورتي وئي هئي ۽ نه سندس اصولن تان ڦرڻ لاءِ کيس چيو ويو هو ۽ نه وري سندس ٻين ساٿين جي ڏس پئي لاءِ مٿس زور ڀريو ويو هو.

جيئن ئي سندس موت جو فيصلو ڏنو ويو ته هڪدم دانهون شروع ٿي ويون: ”اسان به ان سان گڏ مرداسين.“ اهي آواز عيسائين جي وڏي ميڙ منجهان اٿڻ لڳا جيڪي محلات جي گيت جي ٻاهران جمع ٿي ويا هيا. سندن جوش ۽ ولولي جو وسڪارو ۽ سندن محبتون هاڻي نه ته سائيرين لاءِ ڪنهن ڪم جون هيون نه وري انهن لاءِ خطرناڪ هيون. کيس مڃسٽريٽن ۽ منهندارن جي حفاظت ۾ موت جي جڳهه تي وٺي ويا جنهن ۾ ڪٿي نه ته ڪا رڪاوٽ کين پيش

آئي نه سندس بيعزتي ڪئي وئي. موت وارو هنڌ ڪشادو. سڌو سنئون ۽ شهر جي ويجهو هو جيڪو اڳ ۾ ئي بيشمار تماشيبين سان پرڄي چڪو هو. سندس وفادار نائب پادرين ۽ راهبن کي اجازت ڏني وئي هئي ته پنهنجي معزز پادريءَ سان پلي گڏجي هلن. انهن کيس مٿين ڪپڙن کي لهرائڻ ۾ سندس مدد ڪئي ۽ ريشم کي زمين تي وڇايو ويو ته جيئن سندس مقدس رت جي تبرڪ کي گڏ ڪري سگهجي ۽ کين حڪم مليو ته جلاد کي پنجويهه سون جا ٽڪرا ڏنا وڃن. شهيد هاڻي پنهنجو چهرو پنهنجن هٿن سان ڍڪيو ۽ هڪڙي ئي ڌڪ سان سندس سرُ جسر کان ڌار ٿي ويو. سندس لاش ڪجهه دير لاءِ ٻاهر رکيو رهيو ته غير يهودي عبرت وٺن: پر رات جو ان کي اتان هٽايو ويو ۽ هڪ فتح واري جلوس ۾ کيس کنيو ويو ۽ شاندار روشنين ۾ عيسائين جي قبرستان ۾ کيس پهچايو ويو. سائپرين جي ڪفن دفن کي عوامي رنگ ۾ ملهايو ويو جنهن ۾ روم جي مئجسٽريٽن ڪابه رڪاوٽ نه وڌي ۽ جيڪي عقيدتمند هيا جن سندس خدمتون ڪيون هيون ۽ جيڪي کيس هاڻي ياد ڪري رهيا هيا، اهي ڪنهن به جاچ يا سزا کان آزاد هيا. اها ڳالهه غور طلب آهي ته آفريڪا جي صوبي ۾، پادرين جي بيشمار تعداد منجهان، سائپرين ئي پهريون ماڻهو هو جنهن کي ان قابل سمجهيو ويو ته هو اڪيلو ئي شهادت جي تاج پائڻ جو حقدار هو.⁸⁸

اهو سائپرين تي ڇڏيل هو ته هو يا شهيد جو موت مري يا وري مرتد جي حيثيت ۾ زندهه رهي، پر ان چُونڊ ڪرڻ تي فقط ٻه رستا هيا: وقار يا ڏلت! ڇا اسان اهو سمجهون ته ڪارٽيج جي پادري عيسائي مذهب فقط پنهنجي لالچ پوري ڪرڻ ۽ مطلب تارڻ لاءِ اختيار ڪيو هو: اهو اڃا تائين هن تي لازم هو ته هو عمل به اهو ڪري جيڪو ڪردار ظاهري طرح هن اختيار ڪري رکيو هو.⁸⁹ ۽ جيڪڏهن وٽس ٿورڙو به ڌيرج ۽ دورانديشي هئي ته هو پلي پاڻ کي خطرن ۽ اذيتن جي منهن ۾ وجهي ڇڏي بجاءِ ان جي جو پنهنجي سڄي زندگي جي ناموس کي داؤ تي لڳائي ڇڏي ۽ پنهنجن عيسائي ڀائرن جي نفرت ۽ غير يهودي برادريءَ لاءِ پڻ ڌڪار جي علامت بڻجي وڃي. پر جيڪڏهن سائپرين جي جوش ۽ جذبي کي سندس خلوص ۽ سچ واري عزم ۽ انهن اصولن جي ٽيڪ هٿي جن جي هو تبليغ ڪندو هو ته پوءِ ان صورت ۾ شهادت جو تاج کيس پنهنجي خواهش مطابق ۽ نه خطري يا تشدد وانگر نظر آيو هوندو. اهو ايترو آسان نه آهي ته پادرين جي فضول پر بلاغت وارين تقريرن منجهان ڪي خاص خيال يا نقطا ڪڍي وڃن يا دائمي عظمت ۽ خوشيءَ جو ڪو تعين ڪري سگهجي جنهن جو هنن يقين مان انهن ماڻهن سان واعدو ڪيو هو جيڪي شايد ايڏا خوش نصيب هيا جو اُهي مذهب جي راهه ۾ پنهنجو خون وهائي شهادت جو مرتبو ماڻن.⁹⁰ اهي دماغن ۾ اها ڳالهه وڏي زور سان ويهاريندا هيا ته شهادت جو رت هر نقص کي ڌوئي ٿو ڇڏي ۽ هر گناهه جي معافي وٺي ٿو ڏئي؛ ۽ جڏهن ته عام رواجي عيسائين جا روح پاڪائيءَ لاءِ ڀرائيءَ ۽ تڪليفن واري سرشتي مان گذرندا ته اُتي سوپ مائيندڙ ڏکڻ سورن وارا بنادير وڃي منزل مقصود ۽ دائمي رحمتن جي ديس ۾ پهچندا، جتي هو بزرگن ۽ وڏڙن جي سنگت ۾، حوارين جي قرب ۽ پيغمبرن جي چپر چانو ۾ هوندا، حضرت عيسيٰ (ع - س) سان گڏ حڪومت ڪندا ۽ انسانذات جي آفاقي فيصلي واري ڏينهن سندس مددگار هوندا. هن زمين تي دائمي شهرت ماڻڻ جو يقين، جيڪو نيڪ انسانن جي ڪمزوري هوندو آهي، شهادت جي رتبي تي پهچڻ جي خواهشمندن لاءِ ڪين همت ڏياريندڙ ۽ اتساهيندڙ هيو. جيڪي اعزاز روم يا اٽينس انهن شهرين کي ٿي ڏنا، جيڪي پنهنجي لاءِ قربان ٿيا هيا، اهي رڳو نالي ۾ عزت وارا هيا پر انهن ۾ اها

گرمجوشي بنه ڪانه هئي جيڪا اوائلي ڪليسا پنهنجن مذهب جي مقصد ۾ سوڀ ماڻيندڙن کي عطا ٿي ڪيا ۽ اهو اعزاز حاصل ڪندڙن ۾ وڏو احسانمندي ۽ پاڻ اربڻ جو جذبو هر وقت موجود رهندو هو. هر سال سندن نيڪي، خوش اخلاقي ۽ سندن ڏڪن ۽ تڪليفن جي ياد کي عزت ۽ احترام سان ملهايو ويندو هو جيڪو آخر ۾ گڏيل مذهبي عبادت تي وڃي ختم ٿيندو هو. عيسائين ۾ جن کُلڻي عام پنهنجن مذهبي اصولن جو اعتراف ڪيو هو يعني اُهي (جيئن اهو اڪثر ٿيو) جن کي عدالتن منجهان خارج ڪيو ويو هو يا بي دين مڻجسٽريٽن جي قيد مان آزاد ڪيو ويو هو ته اهڙن ماڻهن کي ئي اعزازن سان نوازيو ويو ڇو ته اُهي انگري کين ڏنا ويا هيا جو انهن جي شهادت اڃا اڻپوري ۽ عزم به اڃا پختو ۽ پڪو نه هو، جيڪي بيهڪ پاڪدامن عورتون هيون انهن ان ڳالهه جي اجازت ورتي هئي ته هو انهن پيڙين ۽ زنجيرن تي پنهنجون چُميون نقش ڪري ڇڏين جيڪي کين پارايا ويا هيا يا جيڪي زخمر کين رسايا ويا هيا. سندن وجود کي پاڪ تصور ڪيو ويندو هو، سندن فيصلن کي عزت ۽ احترام سان مڃيو ويندو هو، ۽ انهن کي خود ان ڳالهه تان چڙ ايندي هئي ته سندن روحاني فخر ۽ جذبا اُپاريندڙ طريقن کين مٿاهون بنائي ڇڏيو هو ڇو ته سندن صاف جوش جذبن ۽ بهادري اهي اعزاز ماڻيا هيا.⁹¹ هن قسم جا فرق ۽ امتياز هڪ طرف اُهي پنهنجين مٿاهين لياقتن کي ظاهر ڪن ٿا ته ٻي طرف انهن ٿورڙن ماڻهن جي قدر کي ڪجهه گهٽائڻ ٿا جن کي تڪليفون آيون ۽ جيڪي عيسائيت جي مذهب لاءِ قربانيون ڏئي مري ويا.

هن دؤر جي هڪ معياري راءِ پهرين عيسائين جي جذباتيت جي تعريف ڪرڻ بدران انجي مذمت ڪندي، پر جي تعريف ڪندي ته ان روش جي ڪاٻي نه ڪندي، ڇو ته سليسيپس سيورس جي هڪ خوش مزاجي واري جملي مطابق ته عيسائي شهادت جي خواهش ان حد تائين رکڻ لاءِ آتا ٿي نظر آيا جو اُهي پنهنجن انهن همعصرن کان به وڌيڪ بي صبرا هيا جيڪي وري پادريءَ جي عهدي تائين پهچڻ جا آرزومند هيا.⁹² جيڪي تحريرون اگنٽيس ان وقت لکيون آهن جڏهن کيس زنجيرن ۾ جڪڙي ايشيا جي شهرن منجهان ان کي گذاريو ٿي ويو ته انهن ۾ ڪجهه اهڙا جذبات آندل آهن جيڪي انساني فطرت جي بلڪل ابتڙ آهن. هو رومين کي منت آڙيون ڪندي کين چوي ٿو ته جڏهن کيس نمائش ۾ ماڻهن جي آڏو آندو ويندو ته اُهي پنهنجي خاص مهرباني ۽ بي وقتي سفارش ذريعي ئي سهي، عظمت جي تاج پارائڻ کان کيس محروم نه ڪندا ۽ هر پنهنجي عزم ۽ واعدي جو پڪو اظهار ٿو ڪري ته هو پاڻ جهنگلي وحشي جانورن کي چيڙائي کين ڪاوڙ ڏياريندو ڇو ته اُهي ئي شايد اُتي سندس موت جا داروغا هوندا.⁹³ ڪجهه شهيدن جي باري ۾ اهڙيون ڪهاڻيون واقعي ٻڌڻ ۾ آيون آهن جيئن اگنٽيس پنهنجي خواهش جو اظهار ڪيو هو، يعني شهادت جي انهن خواهشمندن، شينهن جي ڪاوڙ کي تيش ۾ آندو هو، جڏاڏ کي سندس ذميداري ياد ڏياري هئي ته هو پنهنجي ڊيوٽي پوري ڪرڻ ۾ جلدِي ڪري، خوشيءَ سان چيئون ڏيندڙ باهه ۾ ٽپ ڏنو هئائون جيڪا سندن ساڙڻ لاءِ ٻاري وئي هئي، ۽ اهڙي عذاب ۽ اذيت جي موقعي تي به پنهنجي طرفان خوشي ۽ مسرت جو تاثر ڏنو هئائون، اهڙن بيمثال جذبن جا ڪيترائي مثال محفوظ ڪيا ويا آهن جن ۾ انهن رڪاوٽن تي بيصبري ظاهر ڪئي وئي آهي جيڪي شهنشاهن ڪليسا جي حفاظت لاءِ اختيار ڪيون هيون. ڪڏهن ڪڏهن عيسائين پاڻ هر ٿو اقرار ناما جاري ڪيا جنهن مطابق هنن ٻڌايو ته مٿن الزام هڻندڙ ظاهري طرح ته ڪو به نه هو، لادينين جي ڪمن ۾ لاپرواهي مان هنن گڙهڙ پيدا ڪئي⁹⁴ ۽

مئجسٽريٽن جي عدالتن جي ارد گرد وڏي تعداد ۾ پڪڙجي ويا ۽ انهن کي چيائون ته فورن هو انصاف مطابق پنهنجو فيصلو صادر ڪن. عيسائين جو ڪردار به تمام نمايان هو جن تي قديمي فيلسوفن ڪا ٿيڪا ٺهي نه ڪئي آهي پر ان تي کين حيرت ته گهٽ ٿي آهي پر کين افسوس آهي ته سندن تعريف به گهٽ ٿي آهي، اهي ڪنهن به مقصد يا ڳوڙهي ڳالهه کي سمجهڻ جي لائق ٿي نه هيا جيڪا عقيدت رکندڙن جي سوچ کي ڏور انديشي ۽ دليلن جي سرحد کان به اڳتي وٺي ويندي آهي؛ پر هو مرڻ جي خواهش کي به ضد ۽ هو ڏجي انتها تائين وٺي ٿي ويا جنهن کي سندن حماقتن جي چريائپ يا وهمن وسوسن جو زوردار اوڀر چئجي ته غلط نه ٿيندو.⁹⁵ ”بدقسمت ماڻهو!“ حيرت مان ائسٽونينس ايشيا جي عيسائين کي چيو: بدقسمت ماڻهو! جيڪڏهن توهان زندگيءَ مان ائين ۽ ايترا بيزار ٿي پيا آهيو ته ڇا توهان جي لاءِ اهو ڏکيو آهي ته زسا يا نور ٺهي سگهو ۽ ڪنهن جبل جي چوٽيءَ تي چڙهي وڃو؟⁹⁶ هو ڏاڍو محتاط هيو (جيئن هڪ وڏي عالم ۽ نيڪ تاريخدان مشاهدو ڪيو آهي) انهن ماڻهن کي سزا ڏيڻ ۾ جن تي الزام لڳائيندڙ انهن جي پنهنجي ذات کانسواءِ ٻيو ڪو به نه هو شاهي قانون موجب اهڙي گنجائش ڪٿي به ڪانه هئي ته بغير الزام جي ڪنهن کي سزا ڏني وڃي، تنهنڪري ڪجهه ماڻهن جي تمام گهڻي مذمت ڪندي، ته جيئن کين ڪجهه آئينده لاءِ تنبيهه هجي ته پنهنجن ٻين ڀائرن کي به هو سمجهائن، هن سڀني ماڻهن کي ڪاوڙ ۽ نفرت مان ڇڏي ڏنو ته هليا وڃن،⁹⁷ هن جائز يا مصنوعي نفرت جي باوجود عقيدتمندن جو بهادريءَ وارو لڳاءُ انهن ماڻهن تي سٺو ۽ اميد افزا نتيجن ڏيڻ وارو ثابت ٿيو جن کي طبيعت يا فطرت اهڙي ڀاڱي واري ملي هئي جو انهن مذهب جي سچائيءَ کي آسانيءَ سان حاصل ڪري ورتو. اهڙن ڏک وارن موقعن تي غير يهودين ۾ ڪيترا ئي ماڻهو اهڙا هيا جن کي رحم آيو، جن ساراهيو ۽ جن بنا دير نئون مذهب به قبول ڪري ورتو. جوش ۽ جذبا وڏي فراخديءَ سان سزا پرڳيندڙن کان تماشينن تائين پهچي ويا؛ ۽ شهيدن جي رت، هڪ مشهور مشاهدي موجب، ڪليسا جي لاءِ پڇ جو ڪم ڪيو.

جيتوڻيڪ جانثاريءَ جو جذبو مٿاهون هيو، ۽ ڳالهائڻ جي ڪمال ذريعي جذبن کي پڙڪايو ٿي ويو، پر پوءِ پي جيڪا ڳالهه سندن دماغن ۾ گهر ڪري ويهي رهي هئي، ان آهستي آهستي انسان جي دل ۾ فطري اميدون ۽ خوف خطرا، جيئن زندگيءَ سان پيار، تڪليفن ۽ اڏيتن جو خطرو ۽ مرڻ جو ڀشو پيدا ڪري ڇڏيا. ڪليسا جي ڪجهه دوراندیش حاڪمن اهو ضروري سمجهو ته پنهنجن عقيدتمندن جي فضول جذبن جي گرمجوشيءَ کي روڪين ۽ اهڙي روش تي هرگز اعتبار نه ڪن جن کين آزمائش جي گهڙيءَ ۾ هر وقت ڏک پئي ڪڍيو هو.⁹⁸ جيئن جيئن مذهبي ماڻهن جي حياتين مان نفس مارڻ ۽ سادگي اختيار ڪرڻ جو روح ختم ٿيندو رهيو ته اهي شهادت جي اعزاز ماڻڻ جي مقصد ۽ مُراد کان به روز بروز پٺتي هٽندا ويا ۽ حضرت عيسيٰ (ع - س) جا سپاهي، بهادري ۽ جانثاريءَ جي پائمرادن ڪارنامن ۾ نالو پيدا ڪرڻ بدران، اڪثر ڪري پنهنجون ڊيوٽيون ڇڏيندا رهيا ۽ دشمن جي اچڻ تي، مقابلي ۽ مزاحمت ڪرڻ جي بجاءِ، پاڙي ٿي پڇندا ۽ دليل ٿيندا رهيا. تڪليفن ۽ اڏيتن جي عذاب کان پڇڻ جا ٽي طريقا هيا جن کي هڪ جيتري الزام جي احساس سبب اختيار نه ٿي ڪيو ويو. پهريون جذبو گهڻو ڪري معصوميت وارو هو جنهن جي ڪنهن حد تائين اجازت به هئي؛ ٻيو مشڪوڪ ۽ پر معاف ڪرڻ جهڙو هو ۽ ٽيون ته سڌو سنئون عيسائي مذهب کي ڇڏي مرتد ٿيڻ واري ڏوه ۾ شامل ٿيڻ وارو طريقو هو.

1. هڪ جديد تحقيقات ڪندڙ کي اهو ٻڌي حيرت ٿيندي ته جڏهن به رور جي مئجسٽريٽ کي ڪا معلومات ڪنهن اهڙي ماڻهوءَ بابت ڏني ويندي هئي جيڪو سندس عدالتي حدن اندر هوندو هو ۽ جنهن عيسائي مذهب اختيار ڪري رکيو هو ته اهو الزام، لاڳاپيل ماڻهوءَ تائين پهچايو ويندو هو، نه رڳو ايترو پر کيس مناسب وقت به ڏنو ويندو هو ته جيڪڏهن کيس ڪي گهريلو مسئلا هيا ته اهي ڀلي حل ڪري وٺي ۽ ان ڏوهه بابت اطمينان سان جواب تيار ڪري وٺي جنهن جو الزام مٿس مڙهيو ويو هيو.⁹⁹ جيڪڏهن ملزم کي پنهنجي مستحڪم مزاجي۽ بابت ڪي شڪ هيا ته ڏنل وقفي کيس موقعو ٿي ڏنو ته پنهنجي زندگي ۽ عزت بچائڻ خاطر ڀلي ڪيڏانهن هليو وڃي يا ڪنهن پرانهين پنڌ واري صوبي ۾ وڃي لڪي ۽ صبر سان ان وقت جو ويهي انتظار ڪري جڏهن کيس امن ۽ سلامتيءَ جو يقين ٿي ويندو. هڪڙو طريقو، جيڪو دليل جي بلڪل ويجهو ٿي نظر آيو، جنهن جي منظوري تمام نيڪ پادرين ۽ سردارن پنهنجن مشورن ۽ مثالن ذريعي ڏني هئي جنهن جي مانتائينستس کانسواءِ ٻين ڪجهه ماڻهن مذمت ڪئي جيڪي گمراهه ٿي تفرقي بازي ڏانهن رجوع ٿيا ڇاڪاڻ ته اهي قديمي نظر ۽ ضبط کي برقرار رکڻ ۾ پنهنجن آئيني اصولن ۾ تمام سخت ۽ هٽلا هئا.¹⁰⁰ 2. صوبائي گورنرن جن جو جذبو سندن لالچ کان گهٽ نمايان هو، سرٽيفڪيٽن جي وڪري ٿيڻ جو مشاهدو ڪيو هو (يا توهين آميز تحريرون جيئن انهن کي ڪوٺيو ويندو هو) جن مان ثابت ٿي ٿيو ته جيڪي ماڻهو انهن ۾ بيان ڪيا ويا هيا انهن قانون جو احترام ڪيو هو ۽ رور جي ديوتائن وٽ قربانيون ڏنيون هيون. انتهائي غلط بيان پيش ڪندي، شاهوڪار پر بزدل عيسائين کي موقعو ملي ويو ته چغل خور جي ڪدورت کي خاموش ڪري ڇڏين ۽ ڪنهن حد تائين پنهنجي حفاظت کي مذهب سان لاڳو ڪري ڇڏين. هن گندي ڍونگ يا مڪر لاءِ توبه جو ڪفارو ٿي ادا ڪرڻو هو.¹⁰¹ 3. هر تڪليف يا اذيت ۾ ڪيترائي عيسائي اهڙا هيا جن ماڻهن جي ميڙ آڏو پنهنجو اهو مذهب ڇڏيو جيڪو اڳ انهن اختيار ڪيو هو ۽ ان جي تصديق ۾ قسم ڪنيائون ته واقعي هو پنهنجي مذهب ڇڏڻ ۾ مخلص هيا، ان جي ثبوت ۾ هنن لوبان ٻارڻ ۽ قربانيون ڪرڻ ڇڏي ڏنيون، هنن مان ڪجهه مرتدن ته مئجسٽريٽ طرفان ٿورو زور به برداشت نه ڪيو جڏهن ته جيڪي وڌيڪ صبر ڪندڙ هيا ته انهن جڏهن وڌيڪ تڪليفون ۽ اذيتون سٺيون ته اهي به مذهب کان فري ويا. ڊنل چهرن منجهان سندن ضمير جي ملامت صاف نظر اچي رهي هئي، جڏهن ته ٻيا اعتماد ۽ ڦڙڦڙائي مان ديوتائن جي قربانگاهن ڏانهن هليا ويا.¹⁰² پر جيڪو خوف لڳ ڇپ ۾ طاري رهيو اهو گهڻو وقت نه رهي سگهيو. جيئن اذيتن جو ڏاڍ ۽ ڏهڪاءُ ڪجهه ڍرو ٿيو ته ڪليساين جي دروازن تي وري بيشمار پڇتائيندڙ عيسائين جو حملو ٿي ويو جن پنهنجي بت پرستي واري روش ۾ نه رڳو پنهنجي پشيماني جو اظهار ڪيو بلڪه ان کان نفرت پڻ ڪيائون ۽ ساڳين جذبن جي گرمجوشيءَ ۽ چاهه واري ڪاميابيءَ سان ٻيهر عيسائين جي سوسائٽيءَ ۾ داخل ٿي ويا.¹⁰³

IV. عيسائين جي سڙاڻن بابت مڃيل قانون جي باوجود، هڪ وڏي ۽ هڪ طرفي حڪومت ۾، انهي فرقي وارن جي قسمت، اڃا تائين گهڻي ڀاڱي سندن پنهنجي ڪردار ۽ روين تي مدار تي رکيو، انڪانسواءِ وقت جي حالتن ۽ مٿانهن توڙي ننڍن حاڪمن جي مُود، مزاج ۽ طبيعتن جو به ان ۾ گهڻو دارومدار هو. لادينين جي وهمن کي ڪڏهن ته جوش گهڻو گرمائي ۽ تيز ڪري ڇڏيندو هو ۽ ڪڏهن وري ساڳي جوش کي سندن دورانديشي ۽ هوش مانارو به ڪري ڇڏيندو هو. صوبائي گورنرن جا به عجيب ۽ نرالا مقصد هوندا هيا ۽ اهو سندن مرضيءَ تي ڇڏيل هوندو هو ته پنهنجن

ٿي قانونن کي يا ته فورن لاڳو ڪري ڇڏين يا انهن ۾ نرميون لاڳو ڪن؛ ۽ انهن مقصدن مان سندن وڌيڪ زور نه رڳو عوامي فيصلن بابت هوندو هو پر شهنشاهه جي ڳجهن ۽ پراسرار ارادن تي به هوندو هو. جنهن جي اک جي اشاري سان اڏيتن ۽ عذابن جا شعلا يا ته ٻري پوندا هيا يا وري وسامي ويندا هيا ڇو ته سڀ ڪجهه سندن طبيعت جي روش تي مدار رکندڙ هو. جيئن اڪثر ڪري، شهنشاهت جي ڪنهن به حصي ۾ جيڪڏهن ڪي سختيون ڪيون وينديون هيون ته اوائلي عيسائي ان تي ماته ڪندا هيا ۽ پنهنجين تڪليفن کي گهڻو وڌائي پيش ڪندا هيا پر جيڪي وڏيون اڏيتون آهن ته انهن جو تعداد، پنجن صدي عيسوي جي ڪليسائي ليکڪن طرفان فقط ڏهه ڄاڻايو ويو آهي، جن کي نيرو ڪانوني ڊائڪليشين تائين ڪليسا جي معاملن بابت وڌيڪ ۽ واضح ڄاڻ هئي. ذهانت واري هڪ جهڙائي، جيئن ڏهه مصر جون وباڻون ۽ ائپوڪئلس جا ڏهه سڳا، پهريون سندن دماغن ۾ داخل ٿي، ۽ ان ڪوشش ۾ ته پيشنگوئي جي عقيدتي کي تاريخ جي سچ ڏانهن منتقل ڪجي، اهي پنهنجين حڪومتن بابت وڌيڪ خبردار ۽ محتاط هيا ڇو ته سندن حڪومتن جا دؤر ٿي عيسائيت جي مقصدن کي مائٿ لاڙ وڌ ۽ وڌ هاجيڪار هيا.¹⁰⁴ پر هنن عارضي تڪليفن عقيدتمندن جي جوش کي ٻيهر جيارو ۽ سندن نظر ۽ ضبط کي به واپس ورايو ۽ حد کان وڌيڪ تڪليفن جي گهڙين جو ازالو بعد واري امن امان ۽ حفاظت جي هڪ ڊگهي عرصي دؤران ٿي ويو هو. ڪجهه شهنشاهن جي ناروا سلوڪ ۽ ٻين جي اوترين ٿي مهربانين سبب عيسائين تي هڪ سٺو دؤر آيو جنهن ۾ هنن قانوني ته نه پر حقيقي، عوامي ۽ ذاتي خوشيون ٿي ملهائون ۽ پنهنجي مذهب جي برداشت بابت به هو هاڻي مطمئن هيا.

ترتولين جو معافي نامو ٻن تمام قديمي، انتهائي اهم، پر ساڳي وقت شاهي رحمدليءَ جي مثالن بابت مشڪوڪ آهي: ٿائبريس ۽ مارڪس ائنتونينس جيڪي فيصلا ڇاپيا آهن، جن جو مقصد عيسائين جي بيگناهيءَ جي نه رڳو فقط حفاظت ڪرڻي آهي پر انهن شاندار معجزن جو به اعلان ڪرڻو آهي جن سندن اصولن جي سچائيءَ جي تصديق ڪري ڇڏي. انهن منجهان پهرئين مثال ۾ ڪجهه تڪليفون ۽ پيچيدگيون آهن جيڪي هڪ تجسس ڪندڙ دماغ لاءِ ممڪن آهي ته ڪجهه مونجهارو پيدا ڪن.¹⁰⁵ اسان کي ان ڳالهه ۾ اعتبار ڪرڻ گهرجي ته پورٽيس بائليٽ شهنشاهه کي ٻڌايو ته هن هڪ بيگناهه ماڻهوءَ جي خلاف هڪ ناجائز ۽ ناحق جو فيصلو ٻڌايو هو، جيئن پوءِ ظاهر ٿيو. هڪ خدائي ماڻهو اوچتو ظاهر ٿيو ۽ پاڻ کي شهادت جي خطري جي منهن ۾ کڻي وڌائين؛ ٿائبريس، جنهن کي سڀي مذهب کان نفرت هئي، کي هڪدم هڪڙي رٿ سمجهه ۾ آئي جنهن مطابق هن يهودين جي مسيحا کي روم جي ديوتائن سان رکي ڇڏيو، ۽ سندس غلام سينيٽ پنهنجي مالڪ جي حڪمن کي مڃڻ کان انڪار ڪري ڇڏيو؛ ۽ ٿائبريس سندس انڪار تي ناراض ٿيڻ جي بجاءِ، پاڻ کي ان ڳالهه تي راضي ڪيو ته عيسائين کي قانون جي سختيءَ کان بچايو وڃي؛ اهو واقعو انهن قانونن جي ٺهڻ توڙي چرچ جي نمايان وجود اختيار ڪرڻ کان ڪيترا سال اڳ جو آهي ۽ آخر ۾ هن زبردست معاهدي کي ماڻهن جي تمام مستند دستاويزن ۾ محفوظ ڪيو ويو، جيڪو يونان ۽ روم جي تاريخدانن جي معلومات کان ته لڪل رهيو پر آفريڪي عيسائين جي اکين فقط انکي ڏٺو ٿي، جنهن ٿائبريس جي مرڻ کان هڪ سؤ سٺ سالن کانپوءِ پنهنجو معافي نامو لکيو هو. مارڪس ائنتونينس جو فرمان سندس ئي پاڻ اڀرڻ واري جذبي جو اثر آهي ته ساڳي وقت پنهنجي نجات جي احسانمندي جو نتيجو پڻ آهي جيڪا هن مارڪومئٽڪ جي

جنگ ۾ حاصل ڪئي هئي. فوجين جي تڪليف، مينهن، گڙي گجگوڙن ۽ ڪنوئين جو مُندائتو طوفان ۽ بربرن جي شڪست ۽ مايوسي وغيره کي ڪيترن ئي لادين ليڪڪن لکيو ۽ ان کي ساراهيو آهي. جيڪڏهن فوج ۾ ڪجهه عيسائي هجن ها ته اهو فطري ٿو لڳي ته اهي به انهن جذباتي دعائن ۾ شريڪ هجن ها، جيڪي، خطري جي گهڙين ۾، انهن اڳ پنهنجي ۽ جڳ جي حفاظت ۽ سلامتيءَ لاءِ گهريون هيون. پر اسان کي اڃا تائين، پتل ۽ قيمتي پٿر جي يادگارن، شاهي تمغن، ۽ ائٽونن جي قانون جو يقين ٿو ڏياريو وڃي ته نه شهنشاهه ۽ نه وري ٻين ماڻهن کي هن اهم فرض شناسيءَ جو ڪو احساس هو ڇو ته هو پنهنجي نجات کي، گڏيل راءِ موجب، جوبيسٽر ديوتا جي قدرت ۽ احسان ۽ ديوتائن جي قاصد مرڪري جي مداخلت جو نتيجو سمجهن ٿا. پنهنجي حڪومت جي سڄي دؤر ۾ مارڪس هڪ فيلسوف جي حيثيت ۾ عيسائين کان نفرت ڪندو رهيو ۽ هڪ حاڪم جي حيثيت ۾ کين خوب سزائون ڏنائين.¹⁰⁶

هڪ نمايان موتمار حادثي سبب، جيڪي تڪليفون ۽ مشڪلاتون هنن هڪ نيڪ شهزادي جي حڪومت جي دؤر ۾ سڻيون هيون، اهي هڪ آمر جي تخت نشينيءَ شرط ختم ٿي ويون ۽ مارڪس جي بي انصافين جي ڏکي دؤر مان به هو پاڻ ئي گذريا هيا، تنهنڪري فقط اهي ئي ڪمڊس جي نرم رويي مان سلامت رهيا هيا. جڳ مشهور مرسيا، جيڪا سندس ڪوڙ سارين سريٽن منجهان سڀني کان وڌيڪ کيس پياري هئي ۽ جنهن وري نيٺ پنهنجي عاشق شهنشاهه کي قتل ڪرائڻ جي سازش به ڪئي هئي، ڪليسا جي لاءِ پنهنجي طرفان تمام گهڻي عقيدي ۽ احترام جو مظاهرو ڪيو. ۽ توڙي جو اهو هن لاءِ ناممڪن هو ته هو پنهنجي گناهن ۽ فطري ڪمزورين کي عيسائي مذهب جي اصولن مطابق بنائي، پوءِ به هن پاڻ کي عيسائيت جو سرپرست بنائي ڇڏيو ته من انهيءَ ناتبي سان هو پنهنجين جنسي ڪمزورين ۽ ان پيشي سان لاڳاپيل گناهن جو ازالو يا ڪنارو ادا ڪري سگهي.¹⁰⁷ مرسيا جي مانائتي ڇپر ڇائو ۾ هن ظلم جي دؤر ۾ به سڄا سارا تيرهن سال سڪون ۽ سلامتيءَ سان گذاريا ۽ جڏهن شهنشاهت سيورس جي خاندان هيٺ قائم ٿي ته هنن نئين شاهي محل سان به گهريلو ۽ عزت وارا لاڳاپا قائم ڪري ورتا، شهنشاهه کي يقين ڏياريو ويو هيو ته سندس خطرناڪ بيماريءَ ۾، کيس اُن پاڪ تيل مان جسماني شفايائي توڙي روحاني سڪون ميسر ٿيو هو جنهن سان هڪڙي غلام سندن مالش ڪئي هئي. هو انهن سڀني ماڻهن - مردن توڙي عورتن کي، نمايان حيثيت ڏيندو هو جن نئون مذهب اختيار ڪيو هو. ڪٿاڪالا جي نرس توڙي استاد پشي عيسائي هيا، ۽ جيڪڏهن ان نوجوان شهنشاهه انسانيت جي ڪنهن جذبي سان ڌوڪو ڪيو هو ته اهو هڪ تمام معمولي واقعي سبب ٿيو هو، جنهن جو ٿورو يا گهڻو تعلق عيسائيت سان هيو.¹⁰⁸ سيورس جي حڪومت ۾، عام ماڻهن جي ڪاوڙ ۽ ناراضگين کي روڪيو ويو، قديم قانون جي سختيءَ کي ڪجهه وقت لاءِ هٽايو ويو ۽ صوبائي گورنر انهن ڪليسان طرفان سال بسال موڪليل تحفا يا سوکڙيون وصول ڪري مطمئن ٿيندا هيا جيڪي سندن انتظامي حدن اندر هونديون هيون. هي تحفا يا سوکڙيون، شهنشاهه، پنهنجي اعتدال پسندي ۽ عوام سان نرمي واري هلت ڇلت جي عيوض قيمت طور يا انعام جي حيثيت ۾ وٺندا هيا،¹⁰⁹ ايسٽر (حضرت عيسيٰ - ع - س جي ٻهر جنم وٺڻ جي مبارڪ ڏينهن) جي صحيح وقت جي ملهائجڻ بابت شديد اختلافن ايشيا ۽ اٽلي جي پادرين کي هڪ ٻئي جو سخت دشمن بڻائي ڇڏيو، جنهن کي هن فرصت ۽ سڪون جي وقت ۾، تمام اهم ڪم ڪوٺيو ويو جنهن طرف ضروري ڌيان ڏيڻو هو.¹¹⁰ جيسٽائين نون مذهب قبوليندڙن

جي گهڻي تعداد شهنشاه سيورس جو توجه نه ڇڪايو هو ۽ سندس دماغ ۾ ڪي ناخوشگوار ڳالهون نه ويهاريون هيون. تيستائين چرچ جي امن مان ۾ ڪو به خلل يا رڪاوٽ هرگز نه آئي هئي. عيسائيت جي ترقيءَ کي روڪڻ جي سلسلي ۾ هن هڪ اصول ڇڏيو هو، جنهن جو مقصد فقط مذهب ۾ نون ايندڙن کي متاثر ڪرڻ هو، پر ان تي تيستائين سختيءَ سان عمل نه ٿيو ڊڪري سگهجي. جيستائين عيسائين جي جوشيلن استادن ۽ پرچارڪن کي به سخت سزائون ۽ خطرن جو منهن ڏسڻو پوي ها. هن نرميءَ واري سختيءَ ۾ به اسان کي روم جي توڙي گهڻن خدائن جي عبادت جو روح نظر اچي ٿو. جنهن انهن ماڻهن جي حق ۾ هر ان بهاني کي قبول ڪري ورتو آهي جيڪي پنهنجن ابن-ڏاڏن جون مذهبي رسمن جذبي ۽ عقيدت سان ملهائيندا هيا.¹¹¹

پر اهي قانون ۽ قاعدا، جيڪي سيورس نافذ ڪيا هيا، شهنشاه جي اختيارن ختم ٿيڻ شرط، پاڻ به ختم ٿي ويا ۽ هن حادثاتي طوفان کانپوءِ عيسائين انٽيھن سالن تائين سڱ جو ساھ ڪنيو.¹¹² هن وقت تائين هو پنهنجين اسيمبلين جا اجلاس گهڻو ڪري پنهنجن خانگي گهرن يا ڪنڊاڻن جي گهرن ۾ ڪندا رهيا هيا. هاڻي کين اجازت ڏني وئي هئي ته ڀلي هو وڏيون ماڻيون ۽ عمارتون تعمير ڪرائي انهن کي مذهبي عبادت لاءِ مخصوص ڪن ۽ انهن کي مقدس بڻائڻ.¹¹³ ڀلي پنهنجي برادري جي ڀلائي ۽ بهبود لاءِ روم ۾ به زمينون خريد ڪن ۽ پنهنجن ڪليساڻي وزيرن جون چونڊون ڪرائڻ. پر اهي سڀئي ڪم اهڙي ته شانائتي طريقي ۽ مثالي نموني سان ڪيا وڃن جو غير يهودي به جيئن انهن کي عزت ۽ وقار جي نظرن سان ڏسن.¹¹⁴ ڪليسا جو هي آرام ۽ سڪون جو وقفو وڏي شان ۽ مان وارو هو. انهن شهنشاهن جي حڪومت جو دور، جن جو اصل نسل ايشيا جي علائقن يا صوبن مان هو، عيسائين لاءِ بيحد فائديمند ثابت ٿيو. نئين فرقي جا معزز ماڻهو، ڪنهن غلام يا سريت کي پنهنجي حفاظت لاءِ منتون ڪرڻ جي بجاءِ، هاڻي محلات ۾ يادري يا فيلسوف جي وقار جي روپ ۾ داخل ٿيڻ لڳا ۽ سندن پُر اسرار فلسفا، جيڪي اڳواٽ ئي ماڻهن ۾ ڦهلجي چڪا هيا، غير محسوس ٿيندڙ طريقي سان سندن شهنشاه جي تجسس ۽ دلچسپيءَ جو باعث پڻ بڻجي ويا. جڏهن راڻي ميميا جو اثنتئڪ منجهان گذرڻ ٿيو هو ته ان مشهور فيلسوف اوريجن سان ملاقات ڪرڻ ۽ ساڻس گفتگو ڪرڻ جي خواهش ڏيکاري هئي ڇو ته ان مفڪر جي علم ۽ نيڪيءَ جي شهرت اوڀر وارن سڀني خطن تائين پکڙجي وئي هئي. اوريجن اهڙي پرڪشش دعوت کي فورن قبول ڪيو ۽ توڙي جو هن کي اها اميد هرگز ڪونه هئي ته هو اهڙي چالاڪ ۽ ذهين عورت کان ڳالهين ٻولهين ۾ کٽي ويندو، بهرحال ميميا هن جي فصاحت بلاغت واري لهجي کي غور سان ٻڌو ۽ سندس هدايتن تي به غور ڪيو ۽ عزت سان کيس فلسطين¹¹⁵ روانو ڪري ڇڏيائينس ته وڃي گوشه نشينيءَ جي زندگي گذاري. ميميا جا طور طريقا ۽ سندس جذبا سندس پٽ سڪندر (اليگزينڊر) اختيار ڪيا ۽ هن شهنشاه جا فيلسوفياڻا جذبا ۽ عقيدتون، عيسائي مذهب لاءِ نمايان پر انصاف تي مبني نه هيون. پنهنجي ذاتي گرجا ۾ هن حضرت ابراهيم (ع - س)، آرفيس، ائپولونيئس ۽ حضرت عيسيٰ (ع - س) جا مجسما سجاڻي رکيا هيا جيڪو سندس طرفان اهڙن بزرگ ۽ عظيم هستين لاءِ عقيدت جو نذرانو هيو جن انسانن کي تلقين ڪئي هئي ته هو هميشه واسطي هڪ ئي آفاقي هستيءَ آڏو جھڪن ۽ ان جي آڏو ئي پنهنجين عقيدتن احترامن جو اظهار ڪن.¹¹⁶ سندن گهر ۽ خاندان ۾ هڪ صاف عقيدو توڙي عبادت کي ڪلڻي عام اختيار ڪرڻ تي زور ڏنو ويو ۽ ان تي عمل پڻ ڪيو

ويو هو. شايد پهريون دفعو پادري پنهنجن گهرن ۾ نظر آيا ۽ سڪندر جي موت کانپوءِ جڏهن حيوان صفت ميڪسيم. پنهنجي محسن جي خاص ماڻهن توڙي سندس نوڪرن تي غضب واري غصي سان هڙڪي پيو ته نتيجي ۾ هر طبقي سان تعلق رکندڙ عيسائين جا بيشمار ماڻهو مرد توڙي عورتون گڏيل قتل عام ۾ ماري ويا ۽ هن ڪوش ڪي بعد ۾ غلط نالي يعني مذهب جي مقصد لاءِ اڏيتون ڀوڳڻ جي لقب سان سڏيو ويو.¹¹⁷

جيتوڻيڪ ميڪسيم جو رڳو ظالماتو هو، پر تنهن هوندي ۾ سندس ناراضگي جا اثر مقامي ۽ عارضي نوعيت جا هئا ۽ نيڪ اوريجن، جنهن جو نالو موت جي سزا ڀرڳيندڙن ۾ نمايان هو، کي اڃا جيئرو رهڻ ڏنو ويو هو ته انجيل ۽ عيسائي مذهب جو سڃاڻيو بادشاهن جي ڪنن تائين پهچائيندو رهي.¹¹⁸ کين سنوارڻ ۽ سڌارڻ لاءِ هن بيشمار خط شهنشاه فلپ، سندس زال، سندس ماءُ ۽ ٻين ڌي لکيا ۽ جيئن ئي اُن شهزادي، جيڪو فلسطين جي ڀرپاسي ڄائو هو، شاهي تخت تي قبضو ڪيو ته عيسائي دنيا کي ڄڻ هڪ دوست ۽ محافظ ملي ويو. نيشن مذهب جي عقيدتمندن طرف فلپ جي ذاتي توڙي عوامي سطح جي مهربانين ۽ ڪليسا جي وزيرن لاءِ سندس دائمي احترام جي رويي، ماڻهن کي اُن وقت شڪن گمانن ۾ مبتلا ڪري ڇڏيو ته شايد شهنشاه خود پي اهو مذهب قبول ڪري ڇڏيو هو.¹¹⁹ ۽ ان قصي يا ڏند ڪٿا لاءِ هن ڄڻ کين مواد فراهم ڪري ڇڏيو هو جنهن کي بعد ۾ ايجاد ڪيو ويو هو ته هو ان گناه ڪي مڃي، پشيمان ٿي ۽ پاڪ ڪيو ويو هو جيڪو پنهنجي اڳئين معصوم شهنشاه جي قتل سبب کانئس سرزد ٿيو هو.¹²⁰ فلپ جي وڃڻ ۽ نون حاڪمن جي اچڻ کانپوءِ حڪومت جو نئون سرشتو لاڳو ٿيو جيڪو عيسائين لاءِ ايڏو ته تشدد آميز ۽ ظالمانو هو جو ڊوميتين جي وقت کان وٺي سندن اڳين حالت کي امن، سڪون ۽ سلامتي وارو دؤر تصور ڪيو ويو توڙي ڪٿي ان کي انهن سختين سان به پيڻايو وڃي جيڪي هنن ڊيسيس جي مختصر حڪومت ۾ سٺيون هيون،¹²¹ هن شهنشاه جا ڳڻ، اسانکي سندس متعلق شڪ ڪرڻ جي اجازت نٿا ڏين ته هو ڪنهن بدبيني واري ناراضگي مان پنهنجي اڳئين جانشين جي خاص ماڻهن تي چڙيل هو، بلڪ اها ڳالهه وڌيڪ مانائتي ۽ مڃڻ جوڳي ٿي لڳي ته هن هڪ عزم ڪري رکيو هو ته ماڻهن ۾ روم جا مانائتا ۽ مڃيل طور طريقا، سٺيون ۽ نيچ روايتون ٻيهر رائج ڪجن ۽ انڪانسواءِ سندس دلي خواهش هئي ته سڄي شهنشاهت کي نون ۽ گندن وهمن وسوسن جي ذلت کان آجس ۽ آزاد ڪرائجي. وڏن وڏن شهرن جا پادري ڪجهه پنهنجي موت مٿا ۽ ٻين کي ملڪ نيڪالي ڏئي ڪڍيو ويو ۽ مڃسٽريٽن جي احتياط ۽ ڪڙي نظر رکڻ سبب روم جي پنڊتن ۽ ٻاون کي ايندڙ سورهن مهينن تائين ٺٺن چونڊن کان روڪي ڇڏيو هو. ۽ عيسائين جو اهو خيال هو ته شهنشاه پنهنجي تخت جي سلسلي ۾ هڪ ٻاهرئين مقابلي ۾ ايندڙ ماڻهوءَ کي ته برداشت ڪري ويندو پر گاديءَ جي هنڌ جي ڪنهن به پادريءَ کي هرگز قبول نه ڪندو.¹²² ڇا اهو اندازو ڪرڻ ممڪن هيو ته ڊيسيس جي ڏور ڏسندڙ نظر، عجز ۽ انڪساريءَ ۾ به فخر جي احساس کي ڳولي لڌو هجي يا وري سندس دوراندوشيءَ، روحاني دولت جي دعوائن منجهان هڪ دنياوي ۽ عارضي حڪومت جي چپ چاپ اُسرڻ کي ڏسي ورتو هجي، ته اسان کي گهٽ حيرت ٿيندي ته اگستس جي جانشينن جي پيٽ ۾ کيس سينٽ پيٽر جي دعويدارن کان وڌيڪ خطرو ڪرڻ گهرجي جو اهي ئي سندس مضبوط ۽ پڪا دشمن هيا.

وٽلرين جو حڪومتي انتظام غير سنجيدو ۽ غير مستحڪم هو جيڪو روم جي محتسب جي سنجيدي مزاج جي بلڪل ابتڙ هيو. پنهنجي حڪومت جي پهرئين دور ۾، هو روم ۽ نرم مزاجي ۽ انهن شهنشاهن کان به اڳتي هليو ويو هو جن بابت ماڻهن کي شڪ هيا ته انهن جو تعلق عيسائي مذهب سان هيو. پر پوپن ساڍن ٽن سالن جي دور ۾، سندس هڪ وزير، جيڪو مصر جي وهمن ۾ ورتل ۽ وڪوڙيل هيو، جي صلاح ۽ مشوري تي هلندي، هن پنهنجي اڳئين جانشين ڊيسيس جي اصولن ۽ سندس سختيءَ وارن روين کي اختيار ڪيو.¹²³ گئليئس جي تخت تي ويهڻ شرط شهنشاهت جي تڪليفن ۾ واڌارو ٿي ويو پر ڪليسا ۾ امن قائم ٿي ويو ۽ عيسائين کي پنهنجي مذهبي رسمن کي ادا ڪرڻ جي مڪمل آزادي ملي وئي جيڪا هڪ فرمان ذريعي عام ڪئي وئي جيڪو پادرين ڏانهن موڪليو ويو هو جنهن موجب سندن ڪمن، ذميدارين ۽ عام ماڻهن سان سندن روين بابت وضاحتون ڪيل هيون.¹²⁴ قديمي قاعدن قانونن کي، ڪنهن حڪم ذريعي ختم ڪرڻ بدران، بلڪل اهڙيءَ طرح وساريو ويو جڏهن انهن جو وجود ئي ڪين هيس (سواءِ ڪن دشمنيءَ جي ارادن ۽ نيتن جي، جن کي شهنشاهه آريلين¹²⁵ سان منسوب ڪيو ويو آهي) ۽ حضرت عيسيٰ (ع - س) جي حوارين ۽ پوئلڳن چاليهن سالن کان به وڌيڪ عرصو اهڙي خوشحاليءَ ۾ گذاريو جيڪو سندن نيڪين لاءِ وڌيڪ خطرناڪ ۽ عذابن ۽ اذيتن جي آزمائشن کان به وڌيڪ سخت هيو.

سئوسٽا جي پال جي ڪهاڻي، جنهن ائٽئڪ جي شهري ڏيک کي پري ڇڏيو هو، جڏهن ته اوڀر جو خطو آڊينس ۽ زينب جي اثر هيٺ هو، ان وقت جي حالتن ۽ روين تي ڪجهه روشني وجهي ٿو. ان مکيه مڃسٽريٽ جي هيڏي ساري دولت ئي سندس گناهن جو ثبوت هئي ڇاڪاڻ ته اها نه ته هن کي پنهنجن ابن ڏاڏن کان ورثي ۾ ملي هئي نه وري اها هن ڪنهن ايمانداريءَ واري هلچل مان ڏاهي هئي، پر پال، ڪليسا جي نوڪريءَ کي هڪ وڏي اُپت وارو ڌنڌو سمجهي ڇڏيو هو.¹²⁶ سندس ڪليسائي اختيارن جو دائرو پشي ڏوڪڙ ۽ لالچ سان لاڳاپيل هو. هو دولتمند ماڻهن کان تمام گهڻا ڀنڊا پيو وصول ڪندو هو جنهن مان گهڻو حصو هو پنهنجي ذاتي ۽ گهريلو خرچن تي پيو استعمال ڪندو هو. سندس ٽڪر ۽ عياشيءَ واري رهڻي ڪهڻيءَ سبب، عيسائي مذهب يهودين جي نظر ۾ سخت نفرت جوڳو بڻجي ويو هو. سندس ڪائونسل جي بينڪ، سندس تاج ۽ اهو شان شوڪت ۽ دٻڊو جنهن سان هو عوام جي آڏو ظاهر ٿيندو هو، هڪ باڏائيندڙ ۽ عرضدار ماڻهن جو هجوم جيڪو، سندس توجهه لاءِ منتظر رهندو هو، درخواستن ۽ عرضداشتن جو انبار جن جا هو جواب لکرائيندو رهندو هو ۽ پنهنجي ذاتي ڌنڌن ۾ سندس سدائين ٽڪڙ ۽ ابھرائي جن ۾ سندس هٿ صاف نه هوندا هيا، هي اهڙيون ڳالهيون ۽ ڪيفيتون هيون جيڪي هڪ شهري مڃسٽريٽ¹²⁷ لاءِ ته شايد مناسب ٿي سگهيون ٿي پر هڪ قديمي پادريءَ جي عجز انڪساري ۽ سادگي واري صورتحال جي بلڪل برعڪس هيون. جڏهن هو منبر تي چڙهي پنهنجي عوام سان هڪ ڊگهي تقرير ذريعي مخاطب ٿيو ته پال هڪ ايشيا جي فيلسوف جي تمثيلي ۽ ڊرامائي اسٽايل جي ڪاپي ڪندي ان وانگر ڳالهايو ته ڪليسا سندس تعريف ۽ واکاڻ ۾ گونجڻ لڳي ۽ کيس تمام وڏا ۽ وڏا وارا لقب ڏنا ويا ته سندس تقرير هڪ خدائي فصاحت ۽ بلاغت واري ذات هئي. اهي جيڪي سندس طاقت يا اختيارن جي مخالفت ڪندا هيا يا سندس آڪڙ ۽ وڏائيءَ جي بيجا چاپلوسي نه ڪندا هيا ته ائٽئڪ جو مکيه پادري اهڙن ماڻهن سان وڏي هٿ، سختي ۽ سنگدليءَ سان پيش ايندو هو، پر جيڪي سندس

خوشامدي پادري يا مذهبي ماڻهو هيا ته انهن لاءِ ڪو نظر ۽ ضبط جو قاعدو لاڳو نه ٿيندو هو ۽ ڪليسا جي خزانن جا منهن به انهن لاءِ کلي ويندا هيا ۽ جن کي پنهنجي شهزادي اُج اُجهائڻ جي به اجازت ملي ويندي هئي ته ڀلي پنهنجي مالڪ جي عيش پرستي واري ذوق شوق جي ڪاپي ڪري کيس خوش رکن، پال پنهنجي تبيل تي ڪلشي عام عياشين ۾ مڱن رهندو هو ۽ سندس پادريءَ واري محل ۾ به خوبصورت عورتون رهنديون هيون جيڪي سندس فرصت وارين گهڙين جون دائمي سنگيتائون هونديون هيون.¹²⁸

هنن بدناميءَ وارين پڇواڙين جي باوجود، جيڪڏهن سئوسٽا جو پال مذهب جي سچائي صفائيءَ کي محفوظ رکي ها ته شام جي گاديءَ جي هنڌ تي سندس حڪومت هنجي زندگيءَ سان گڏ ختم ٿي وڃي ها ۽ جيڪڏهن وچ تي ڪٿي موسمي اڏيت به کيس پهچي ها ته هڪ جرئت واري ڪوشش شايد سندس رتبي کي درويشن ۽ شهيدن جي مرتبي سان وڃي ملائي ها. ڪجهه عجيب و غريب حماقتون جيڪي هن کان بيوقوفيءَ مان سرزد ٿيون ۽ جن تي وري هو قائل رهيو آهي هيون ٽن يا تليل جي اصول جي باري ۾، جنهن جي ڪري اوڀر جي ڪليساڻن جو پارو مٽي چڙهي ويو ۽ سندن ڪاوڙ به چوٽ چڙهي وئي.¹²⁹ مصر کان ايگزين سمنڊ تائين پادري هن جي خلاف هٿيار ڪشي نڪري پيا. سندن ڪيتريون ئي گڏجاڻيون ٿيون، کيس ڪوڙو ثابت ڪرڻ جا دستاويز ڇپرايا ويا، هن لاءِ ملڪ نيڪاليءَ جا اعلان ڪرايا ويا، واري واري سان ڪجهه وضاحتون اينديون رهيون جيڪي رد به ٿينديون رهيون: صلحناما عمل ۾ آيا وري آهي فورن ختم ڪيا ويا ۽ آخرڪار سئوسٽا جي پال کي پادري واري حيثيت ۾ بيهڙو ڪيو ويو ۽ اهڙي فيصلي ڪرڻ ۾ ستر کان اسي پادري شامل هيا جيڪي ائٽڪ ۾ گڏ ٿيا ۽ ڪنهن پادري يا مذهبي ماڻهن سان ڪنهن به مشوري ڪرڻ جي بجاءِ، هنن پنهنجا اختيار استعمال ڪندي سندس جانشين کي مقرر ڪري ڇڏيو. هن ڪارروائي جي واضح غير قانوني حيثيت سبب ڪيترا ماڻهو مڇرجي پيا ۽ سندن تعداد ۾ اضافو ٿيندو رهيو ۽ پال، جنهن جا ڪلها اهڙن ڪمن ۾ اڳيئي گئل هيا، پاڻ کي زينب جي قرب ۽ مهربانين جي ويجهو آندو ۽ اهڙي طرح وڌيڪ چئن سالن تائين پادريءَ جي عهدي تي قائم رهيو. آريلين جي فتح، اوڀر جي خطي جي مقدر کي تبديل ڪري ڇڏيو ۽ ٻه مخالف ڌريون جن تفرقي ۽ مذهبي ڦوٽ جهڙا لقب پاڻ کي ڏنا هيا، کين اجازت ڏني وئي هئي ته ڀلي هو فاتح جي عدالت جي آڏو پنهنجي موقف کي وضاحت سان بيان ڪن. هيءَ ڪلشي عام ۽ خاص قسم جي عدالتي ڪارروائي اسان کي پڪي ثبوت جو موقعو پيش ٿي ڪري ته عيسائين جي وجود، سندن ملڪيت، حقن ۽ سندن اندروني پاليسيءَ جي معاملن کي قانوني طور نه ٿي سهي پر گهٽ ۾ گهٽ شهنشاهت جي مڃسڻ تي طرفان ته تسليم ڪيو ويو هيو. هڪ لادين توڙي هڪ سپاهيءَ جي حيثيت ۾ آريلين کان اها اُميد رکڻ اجائي هئي ته ڪنهن گنگو يا بحث ۾ حصو وٺندو توڙي جو پال يا سندس مخالفن جا خيال ۽ جذبا مذهب جي بنيادن يا ڪٽر پٽي جي معيارن سان، گهڻي قدر ملندڙ جلندڙ هيا. سندن عزم جو بنياد گهڻي ڀاڱي برابري ۽ دليلن جي اصولن تي رکيل هو. عيسائين منجهان هو اٽلي جي پادرين کي بيحد باوقار ۽ غيرجانبدار جج ڪوٺيندو هو، ۽ جيئن ئي کيس ٻڌايو ويو ته هنن ڪائونسل جي فيصلي کي اتفاق راءِ سان منظور ڪري ڇڏيو هو ته سندن فيصلي تي خاموش ۽ راضي رهيو ۽ فورن حڪم جاري ڪيو ته پال کي مجبور ڪيو وڃي ته هو ان دنياوي دولت کي ڇڏي ڏئي جنهن جو تعلق ان رتبي سان هو، جنهن کان سندس پائرن جي فيصلي موجب،

کيس هر دفعي محروم ڪيو ويو هو. پر جڏهن اسين انصاف جي تائيد ۽ تعريف ڪريون ٿا ته اسانکي آريلين جي پاليسيءَ کي به نظر انداز نه ڪرڻ گهرجي جنهن جي اها وڏي خواهش هئي ته صوبن کي گهڻي پاڻي ۽ وڌ ۾ وڌ گاديءَ جي هنڌ تي پاڙيندڙ هئڻ گهرجي ته جيئن صوبن جي ماڻهن ۽ رعيت جا لڳ لاڳاپا ۽ تعلقات مرڪز سان تمام ويجهڻ، پاڻيءَ وارا ۽ مضبوط هجن.¹³⁰

شهنشاهت جي ڪيترن ئي انقلابن کانپوءِ، عيسائي اڃا تائين سُڪون ۽ خوشحاليءَ ۾ رهندا ٿي آيا، ۽ ان جي باوجود جو شهيدن جي هڪ مخصوص دؤر کي ڊائڪليشين جي جانشينيءَ سان منسوب ڪيو ويو آهي،¹³¹ پر هن شهنشاه جيڪا نئين پاليسي وڏي دورانديشي ۽ ڏاهپ منجهان ٺاهي هئي اها ارڙهن سالن تائين جاري رهي جنهن کي جيڪڏهن مذهبي سهڻ، رواداري، نرمڻا ۽ نرم مزاجيءَ جو خوبصورت دؤر چئجي ته غلط نه ٿيندو. ڊائڪليشين جي دماغ ۾، ٻين ماڻهن جي ڪمن جي ڄاڻڻ جوڳڻ لاءِ فرصت ٿي ڪين هئي ڇو ته هو فقط پنهنجي حڪومتي نظام جي بهتري ۽ جنگين ۾ ڪاميابي لاءِ سوچيندو هو. سندس عقل جي پئڇ ڪيس ڪنهن به نئين ڳالهه کي رائج ڪرڻ جي خلاف هئي ۽ سندس مزاج به اهڙو ته نرم ۽ حلیميءَ طرف راغب هو جو اهو جوش ۽ جذبي جي آڌمن کي داخل ٿيڻ لاءِ ايترو موزون نه هيو ۽ هو سدائين شهنشاهت جي قديمي ديوتائن جو احترام ڪندو هو. پر به رائيون: سندس زال پرسڪا ۽ سندس ڌيءَ وئليا فرصت جي گهڙين ۾ عيسائيت جي حقيقتن ۽ سچين ڳالهين کي غور ۽ ادب سان ويهي ٻڌنديون هيون، جنهن لاءِ عورتن جي عقيدت هونئن ئي هر دؤر ۾ مشهور رهي آهي ته اهي مذهبي فرضن جون ڳالهائون اڪثر ڪري تسليم ڪري ڇڏينديون آهن.¹³² مکيه ڪڏڙن ليوسين،¹³³ ڊوروٽيس، گورگونيٽس ۽ ائنڊريو جيڪي راتين جي سنڀال لاءِ مقرر ٿيل هيا ۽ ڊائڪليشين جي ٻين گهريلو معاملن جي به نظرداري ڪندا هيا انهن به نئين مذهب کان متاثر ٿي ان کي قبول ڪري ڇڏيون. محلات جي ٻين ڪيترن ئي آفيسرن به سندن تائيد ۽ تقليد ڪندي مذهب جي نه رڳو پٺڀرائي ڪئي پر ان ۾ شامل ٿي ويا. محلات جا ماڻهو جيڪي مختلف رتبن تي هيا، شاهي ڳهن ۽ زيورن جا محافظ جيڪي سندن الماڙين، فرنيچر، زيورن ۽ توڙي سندن ذاتي خزانن جا به رکوالا هيا؛ ۽ توڙي جو هنن لاءِ اهو ضروري هوندو هو ته شهنشاه سان قرباني ڏيڻ جي موقعي تي مندر ۾¹³⁴ سندس حاضريءَ ۾ گذ رهن، پر کين پورو اختيار هو ته هو شهنشاه جي زالن، ٻارن ۽ غلامن سان عيسائي مذهب جي رسمن ۽ فرضن جي بجا آواريءَ ۾ بلڪل آزاد هيا ۽ مٿن ڪا به پابندي نه هئي. ڊائڪليشين ۽ سندس ساٿين انهن ماڻهن کي گهڻائي رتبا ڏئي ڇڏيا هيا جن ديوتائن جي عبادت کان ڪليو ڪلايو نفرت جو اظهار ڪيو هو. پر انهن ۾ به وري انهن کي وڌيڪ اهميت هئي جن ملڪ جي لاءِ پنهنجيون قابليتون وقف ڪيون هيون ۽ خدمتون ڪيون هيون. پادري کي پنهنجن پنهنجن صوبن ۾ وڏي عزت ۽ احترام سان ڏٺو ويندو هو ۽ انهن جي هڪ خاص ۽ نمايان حيثيت کي، نه رڳو عام ماڻهن پر مڃسٽريٽن وٽ پڻ مڃيو ويو هو. هر شهر ۾ قديمي ڪيلسائن کي هاڻي ناڪافي سمجهيو ويو هو ته اهي نئين مذهب اختيار ڪندڙن جي انبوهن کي عبادت لاءِ سمائي سگهن ۽ انهن جي جڳهه تي وڌيڪ شاندار ۽ ڪشاديون عمارتون عقيدتمندن جي لاءِ تعمير ڪرايون ويون هيون. اخلاق عادت جي بگاڙ، جنهن تي يوسيبس سخت افسوس جو اظهار ڪيو آهي،¹³⁵ کي ان آزاديءَ جو نتيجو نه پر ثبوت سمجهيو وڃي جيڪا عيسائين کي ڊائڪليشين جي حڪومت جي دؤر ۾ حاصل هئي ۽

جن جو انهن ناجائز فائڊو پڻ ورتو هو. خوشحاليءَ، نظر ۽ ضبط جي اصولن کي ڍلو ۽ ڍرو ڪري ڇڏيو هو. دوڪو، حسد ۽ ڪدورت ماڻهن جي هر ميڙ ۾ جهجهي انداز ۾ موجود هوندا هيا. نائب پادري، وڏي پادري ٿيڻ جا هر وقت خواهشمند رهندا هئا ۽ کين هر وقت رڳو اڳتي وڌڻ جو اونو رهندو هو. هوڏانهن پادري، جيڪي هڪ ٻئي سان ڪليساڻي معتبريءَ لاءِ ڪوششن ۾ مصروف هيا، پنهنجن چرچ جي روڙين ۾ لادينيت ۽ آمريت جو تاثر ڏيندا هيا ۽ هڪ صحتمند عقيدو جنهن عيسائين کي غير يهودين کان اڃا تائين نمايان ۽ نروار ڪري ڇڏيو هو، انجي جهلڪ سندن زندگيءَ جي طور طريقن ۾ گهٽ ۾ گهٽ سندن تڪراري تحريرن ۾ وڌيڪ نظر ٿي آئي.

هن تحفظ جي احساس جي باوجود، هڪ اهڙي ماڻهوءَ کي، جيڪو نهايت غور سان مشاهدو ڪري ٿو، اهڙا آثار ۽ اهڃاڻ ضرور نظر ٿي آيا جن ذريعي ڪليسا کي، ڪيئي حصا وڌيڪ خوفناڪ اڏيتن ۽ عذابن جو منهن انهن تڪليفن جي پيٽ ۾ ڏسڻو هو جيڪي، هن وقت تائين هن ڏنيون هيون. عيسائين جي ترقي ۽ سندن جوش جذبي، گهڻن خدائن جي پوڄارين کي ڄڻ سندن ڪاهلي ۽ بيخبريءَ واري ننڊ مان جهنجهوڙي جاڳايو هو ته هو پنهنجن انهن ديوتائن جي مقصد کي ڪٿي اڳتي هلن جن لاءِ سندن ريتن رسمن توڙي سڀڪيا کين احترام ڪرڻ سڀڪاريو هو. هڪ مذهبي جنگ جو خطرو ۽ اونو جيڪو گذريل ٻن سؤ سالن کان وٺي سندن سڙن مٿان ترار جيئن لڙڪيل رهيو هو، ڇٽا پيئي ڪندڙ ڌرين ۾ هڪ ٻئي خلاف دشمنيءَ وارن روڙين وڌيڪ شدت ۽ تيزي آڻي ڇڏي هئي. لادين وري پنهنجي طرفان ان فرقي جي ابهرن روڙين تي سخت تيش ۽ ڪاوڙ ۾ هيا جيڪو سندن نظر ۾ اڃا هاڻوڪو ۽ بنهه اڻ چٽو هو ۽ جنهن سندن ملڪ جي ماڻهن تي غلطين ۽ ڪوتاهين جو الزام مڙهيو هو ۽ سندن ابن ڏاڏن کي دائمي تڪليفن ۽ ڏکڻ لاءِ وقف ڪري ڇڏيو هو. ڪٽر دشمن جي گارگند ۽ بدزبانيءَ جي ماحول ۾، مقبول مذهبي عقيدو کي هٿي وٺرائڻ ۽ مٿي ڏيکارڻ جي ڪوششن، سندن دماغ ۾ هلڪا عقيدو جا جذبا ۽ ڪجهه احترام جا رويا ان سرشتي لاءِ سندن دل ۾ پيدا ڪيا جنهن کي هو لاپرواهيءَ مان ٽارڻ ۽ ٽٽائڻ جا عادي بڻجي ويا هيا. ڪليسا کي جيڪي فطرت کان به مٿاهن اختيار حاصل هيا ان منجهن خوف سان گڏ تقليد ڪرڻ جو جذبو به پيدا ڪيو ته من هو به اهڙا اختيار حاصل ڪري وٺن. مستند مذهب جي مڃيندڙن به انهن ماڻهن جي پرياسي پنهنجا مورچا وڃي ٻڌا جيڪي اڳيئي ذهن جي ذات سان مسلح هيا: تنهنڪري هنن هاڻي قربانيءَ جا نوان طريقا ايجاد ڪيا، بخشش ۽ ڪفاري ادا ڪرڻ توڙي نون ڪمن لاءِ نيون تجويزون پيش ڪيون.¹³⁶ سندن غيبي علمن يا معجزن،¹³⁷ جيڪي هاڻي فضول ۽ اجايا سمجهيا ٿي ويا، کي ٻيهر جاري ان ۾ نئين روح ڦوڪڻ جي ڪوشش ڪئي وئي: ۽ هر ان مڪار ۽ فريبڪاريءَ کي به ٻڌي ان تي ڀروسو ڪرڻ جي ڪوشش ڪئي وئي جنهن سندن ڪمزورين کي سمجهي انهن جي خوشامد ۽ چاپلوسي ڪندي، حيرت انگيز ڪهاڻيون ۽ واقعا ٻڌائي ۽ وندرائي کين بيوقوف ٿي بڻايو.¹³⁸ ٻئي ڌرين انهن معجزن جي سچائيءَ کي مڃڻ لاءِ تيار ٿي نظر آيون جن جا دعويٰ دار سندن مخالف هيا: ۽ هڪ طرف ته هو ان ڳالهه تي مطمئن هئا ته اهو سڀڪجهه جادوءَ جو ڪمال يا جنن ۽ شيطانن جي طاقت جو ڪرشمو هو ته ٻي طرف وري هو ٻئي وهمن وسوسن جي حڪومت کي ٻيهر قائم ڪرڻ تي متفق ۽ راضي هئا.¹³⁹ فلسفي جو خطرناڪ دشمن هاڻي سندس بهترين ساٿي ۽ دوست بڻجي ويو. ادب جون الماڙيون، ايسڪيورس جا باغ توڙي اسٽائڪس جا ويرانا سڀ ويران ٿي ويا هيا، بلڪل ائين جيئن ڪيترائي بي اعتقادي ۽

لادينيٽ جا اسڪول نظر تي آيا؛ ۽ روم جي ماڻهن منجهان ڪيترن جي اها خواهش هئي ته سينيٽ جي اختيارن ذريعي سيسرو جي تحريرن کي ننڍو ۽ ختم ڪيو وڃي.¹⁴¹ افلاطون جي پوئلڳن جي فرقي پادرين جي تقليد ڪرڻ کي بهتر سمجهيو جن کي هو شايد عيسائين جي مقابلي ۾ ڏڪاريندا هيا ۽ جن کان وري هو ڊڄندا هيا جنهن لاءِ وٽن سبب به هيا. هي نئين فيشن وارا فيلسوف، يوناني شاعرن جي خيالن منجهان محاورن واري ڏاهپ اختيار ڪرڻ لاءِ ڪوشش ڪري رهيا هيا، پنهنجن خاص پوئلڳن جي فائدي لاءِ پاڻ اڀرڻ جي پُر اسرار رسمن جا ادارا قائل ڪيائون، قديمي ديوتائن جي عبادت ڪرڻ جي سفارش ڪيائون ته اهي ربُ العزت جون نشانيون يا ان جا وزير هيا؛ ۽ عيسائي مذهب جي خلاف وڏا ۽ وضاحت وارا مضمون ۽ مقالا لکيا ويا،¹⁴² جيڪي بنياد پرست شهنشاهن جي دورانديشيءَ جي ڪري باهه جي شعلن جي نذر ڪيا ويا.¹⁴³

توڙي جو ڊائڪليشين جي پاليسي ۽ ڪانسٽنٽينس جي انسانيت ڪين برداشت جي اصولن کي جيئن جوتيئن محفوظ ڪرڻ تي آماده ڪيو هو، پر پوءِ جلدي اها ڳالهه سامهون آئي ته سندن ٻه ساٿي مڪسمين ۽ گئوليس عيسائي نالي توڙي مذهب کان سخت پڇان ۽ نفرت ڪندڙ هيا. نه ته سائينس انهن شهنشاهن جي دماغ کي روشن ڪري سگهي هئي ۽ نه وري تعليم سندن مزاج کي نرم ڪرڻ ۾ ڪامياب ٿي هئي. سندن خيال ۾ انهن پنهنجي عظمت توار جي زور تي ماڻي هئي ۽ سندن مٿاهين مرتبي تي پهچڻ جي باوجود سندن طبيعتن ۾ سپاهين ۽ هارين جا وهمن وارا تعصب ۽ فتنا موجود هيا. صوبن جي انتظامي معاملن جي نظرداريءَ ۾ هنن ساڳين قانونن کي رائج ڪيو هو جيڪي سندن محسنن اڳ، لاڳو ڪري ڇڏيا هيا؛ پر اهي اڪثر ڪري اهڙا موقعا ڳولي وٺندا هيا ته ڇپ چاپ ۾ اڏيٽن جي عمل کي به پنهنجين ڪڙمين ۽ محلاتن ۾ جاري رکيون اچن،¹⁴⁴ جنهن لاءِ عيسائين جي بيوقوفيءَ جي جوش ڪڏهن ڪڏهن ڪين اهڙن شاندار موقعن جا بهانا خود ڳولي ٿي ڏنا. هڪ آفريڪي نروان مڪسيميليئس کي موت جي سزا ڏني وئي جنهن کي خود پنهنجي پيءُ مڃسٽريٽ جي عدالت ۾ پيش ڪيو هو ته سندس پٽ قانوني ۽ دستوري طرح هڪ سپاهيءَ طور چونڊيو ويو هو پر هو ضد ڪري رهيو هو ته سندس ذهن ۽ ضمير ان ڳالهه جي اجازت نٿي ڏئي ته هو هڪ سپاهيءَ جي نوڪري اختيار ڪري.¹⁴⁵ ان ڳالهه جي ته مشڪل سان اميد رکي سگهجي ٿي ته ڪا به حڪومت، سڙ سپاهين مٿان مقرر آفيسر مارسيلس جي حڪمن کي سزا ڏيڻ کانسواءِ تاري يا لنوائي ڇڏي. هڪ عوامي ميلي جي موقعي تي ان آفيسر پنهنجي پٽي ۽ هٿيارن کي پري اڇلائي ڇڏيو ۽ ساڳي وقت پنهنجي عهدي جا نشان به هٽائي ڇڏيا، ۽ وڏا وادعا ۽ رڙيون ڪندي اعلان ڪيائين ته هو حضرت عيسيٰ (ع س) کانسواءِ ٻي ڪنهن جو به حڪم نه مڃيندو ڇو ته اهو ئي دائمي آقا ۽ بادشاهه آهي، ۽ وڏي واڪي اهو به چيائين ته هو اڄ کان انسانن جي خلاف هٿيارن جي استعمال کي به ترڪ ڪري ڇڏيندو ته ساڳي وقت هو هڪ بت پرست مالڪ جي نوڪري کي به ڇڏڻ جو اعلان ٿو ڪري. سپاهي، جيئن ئي اهي حيرت ۽ اچر جي هن منظر مان چرڪ پري جاڳيا ته هنن مارسيلس کي پنهنجي حفاظت ۾ وٺي ڇڏيو. ٽنگي جي شهر ۾ سندس معائنو ڪيو ويو جيڪو ماريٽشيا جو هڪ حصو هو، ۽ جيئن ته کيس پنهنجي ئي اعتراف ڪرڻ تي سزا جي حڪم جو اعلان ڪيو ويو هو ته سندس مذمت ڪري پوءِ سندس سِر کي ڌڙ کان ڌار ڪيو ويو ۽ سندس ڏوهه اهو هو ته هن فوج جي نوڪريءَ کي ڇڏي ڏنو هو.¹⁴⁶ اهڙي قسم جا مثال مذهبي اڏيٽن جو تاثر گهٽ ڏين ٿا پر فوجي ۽

شهري قانون ۾ گهڻا موجود آهن ۽ اهڙن واقعن جي ڪري شهنشاهن جو ذهن ضرور متاثر ٿيندو هو جن گئوليس جي سخت روش ۽ روڻن کي جائز ڪرڻ جي ڪوشش ڪئي هئي جنهن بيشمار عيسائي آفيسرن کي نوڪرين مان ڪڍي ڇڏيو هو ۽ ان خيال کي جائز سمجهڻ لاءِ اختيارن جو استعمال ڪيو ويو ته جوشيلن جو هڪ فرقو جيڪو ماڻهن جي سلامتيءَ جي اصولن جي خلاف ڪليو ڪلايو ڪم ڪري رهيو هو يا ته ان کي بلڪل ناڪارو بنايو وڃي يا وري جيڪڏهن انهن کي چوڻ ڇڏيو ويو ته اهو طبقتو سڄي شهنشاهت ۽ ان جي رعيت جي ماڻهن لاءِ انتهائي خطرناڪ ۽ هاجيڪار ثابت ٿيندو.

فارس جي جنگ ۾ فتح حاصل ڪرڻ کانپوءِ گئوليس جون آميدون توڙي سندس شهرت بلندين تي پهچي وئي هئي، هن سڄو سيارو ڊائڪليشين سان گڏجي نڪوميديا جي محلات ۾ گذاريو جتي، هنن عيسائيت جي موضوع تي هڪ ٻئي سان تفصيلي صلاح مشورا ڪيا.¹⁴⁷ بيحد تجربڪار شهنشاه اڃا به نرميءَ جي روڻي جو قائل هيو ۽ توڙي جو هن فورن ان ڳالهه تي پنهنجي آمادگي ڏيکاري ته عيسائين کي ڪٿي به ڪا نوڪري نه ڏني وڃي پوءِ توڙي اُهي گهر هجن، شهري انتظام هجي يا فوجي ادارا هجن، پر تنهن هوندي به هن زور ڏيندي اها ڳالهه چئي ته اها ڳالهه تمام گهڻي خطرناڪ ٿيندي جيڪڏهن بيگناهن ۽ فريب کاڌل جنوني ماڻهن جو خون وهايو ويو يا انهن سان بيجا ظلم ڪيو ويو. گئوليس آخرڪار شهنشاه کان اها اجازت وٺڻ ۾ ڪامياب ٿي ويو ته هو هڪ وڏي پئماني تي ڪائونسل کي سڏائڻ جو اهم ڪندو جنهن ۾ ملڪ جا تمام اهم ۽ نمايان حيثيت جا شهري توڙي فوجي شريڪ ٿيندا جنهن ۾ وڏا ۽ اهم مسئلا گڏيل صلاح مشوري سان حل ڪيا ويندا. جيڪو اهم سوال هو ان سڀني کي سڀني جي موجودگيءَ ۾ پريشان ٿي ڪيو ۽ انهن لاڳاپيل ملڪن آسانيءَ سان پروڙي ورتو ته وٽن فصاحت بلاغت جي ذات هئڻ سبب مٿن اهو لازمي هو ته هو سيزر جي لڳاتار تشدد جي تائيد ڪن. اهو بهرحال سمجهيو وڃي ته هنن هر موضوع تي ڳالهائڻ ۽ پنهنجي ان وقت تي زور به ڏنو جنهن جو تعلق عيسائيت جي تباهيءَ بابت سندن حاڪم جي وڏائي، نيڪي ۽ خطرن سان هيو. شايد انهن اهو ٻڌائڻ ٿي چاهيو ته شهنشاهت جي نجات جي زبردست ۽ اهم ڪم کي، جيتريقدر آزاد ماڻهن کي صوبن ۾ رهڻ ۽ وڏن ويجهڻ جو تعلق هو، اڏورو ۽ اڻپورو ڇڏيو ويو هو. عيسائي (شايد اهو شاندار الزام مٿن لڳي وڃي) جن ديوتائن جي پوڄا ۽ روم جي ادارن کي ڇڏي ڏنو هو، پنهنجي هڪ جدا جمهوريه ٺاهي هئي جنهن کي شايد فوجي طاقت بڻجڻ کان اڳ ۾ ئي چٽيو ۽ ڪچليو وڃي، پر جنهن ۾ اڳيئي سندس پنهنجن ئي قانونن ۽ مڃڻسپڻن ذريعي حڪومت ڪئي ٿي ويئي ۽ جنهن ۾ پنهنجو خزانو هو ۽ جيڪا هر طرف کان پادرين جي اسيمبلي ذريعي پاڻ ۾ گڏيل ۽ گڏيل هئي، ۽ جنهن جي فيصلن ۽ فرمانن کي سندن عوام توڙي دولتمندن جا وڏا وڏا ميڙ به پوريءَ طرح مڃيندا ۽ انهن جي فرمانبرداري ڪندا هيا. هن قسم جي دليلن ڊائڪليشين جي غير مائل دماغ کي شايد اڌيتن جي نئين طريقي کي رائج ڪرڻ لاءِ آماده ڪيو هجي. پر، توڙي جو اسان کي ڪجهه شڪ ضرور آهي، پر تنهن هوندي به اهو اسانجي وس ۾ ناهي ته محلات جون گجهيون سازشون، ذاتي خيال، نظريا ۽ ناراضگيون، عورتن يا ڪٽڙن جا حسد ۽ عداوتون ۽ ٻيا به ڪيترائي فضول پر اثرائتا سبب هتي بيان ڪجن جيڪي اڪثر ڪري شهنشاهتن جي قسمت جو فيصلو ڪرڻ ۾ اهم ڪردار ادا ڪن ٿا ۽ دانا بادشاهن جي عقل ۽ ڇاڻ تي به بيحد اثر انداز ٿين ٿا.¹⁴⁸

شهنشاهن جي خوشي ۽ مزاج آخرڪار عيسائين تي واضح ٿي ويو جيڪي، مغفور سياري جي موسم ۾، بجهن صلاح مشورن جي نتيجي معلوم ڪرڻ جي آس ۾ سخت بيچينيءَ مان انتظار ڪري رهيا هيا، تيوريين فيبروري، جيڪا اتفاق سان رومين جي جشن ٽرمينٿيا¹⁴⁹ سان پيچي ٿي آئي، مقرر ڪئي وئي (اتفاق سان يا اڳواٽ طئي ڪيل تجويز سان) ته عيسائيت جي واڌاري جي حدن کي مقرر ڪيو وڃي. صبح جو ساجهر سويڙ، شاهي محل جو منهندار،¹⁵⁰ جنهن سان ڪيترائي جنرل مئجسٽريٽ ۽ مالي آمدني جي کاتن جا آفيسر گڏ هيا، سي نڪوميديا جي مکيه آدمشماريءَ واري خوبصورت علائقي ۾ هئي. اوچتو دروازا کلي ويا؛ اُهي سڀئي مقدس جڳهه تي هجوم جي صورت ۾ گڏ ٿيا ۽ جيئن اُنهن ڪنهن عبادت جي جڳهه کي اجايو هيڏي هوڏي ڏسڻ شروع ڪيو ته اُهي مجبور ٿي مقدس ڪتابن کي شعلن ۾ سڙندي ڏسندا رهيا. ڊائڪليشين جا وزير ۽ انهن جي پٺيان اُنهن جا محافظ ۽ ٻيا ماڻهو گڏ هيا جيڪي جنگ جي ميدان جيان مارچ ڪندا اڳتي وڌي رهيا هيا جن کي تباهي ڪرڻ جا سڀئي هٿيار ڏنا ٿي ويا جيڪي قلعن سان محفوظ شهرن کي به جيئن تباهه ڪري سگهن. سندن اڻٽڪ محنت ۽ ڪوششن سان هڪ تمام وڏي پاڪ عمارت، جيڪا شاهي محلات کان به وڌيڪ اوجاڻي، تي ٺهيل هئي ۽ سڄي محل کي ڍڪيون بيٺي هئي ۽ جيڪا غير يهودين جي حسد، ڪاوڙ ۽ ڪيني جو نشانو بڻيل هئي، کي ٽورڙن ٿي ڪلاڪن ۾ ڊاهي، ڍير ڪري زمين سان هموار ڪيو ويو.¹⁵¹

ٻي ڏينهن تي اڏيتن جي عام فيصلي کي چيڙائي پٽرو ڪيو ويو،¹⁵² ۽ توڙي جو ڊائڪليشين، جيڪو اڃا تائين خون جا واٽو وهائڻ جي خلاف هو، گئوليس جي ڪاوڙ کي ڪجهه مائاري ڪرڻ ۾ ڪامياب ٿيو هو، جنهن کيس مشورو ڏنو هو ته جيڪو به قرباني ڏيڻ کان انڪار ڪندو ته ان کي جيئرو ٿي باهه ۾ اچائي ساڙيو ويندو؛ جيڪي ڏنڊ عيسائين جي هٿ ۽ ضد خلاف مٿن مڙهيا ويا هيا اُهي تمام سخت هيا. هڪ قانون کي لاڳو ڪيو ويو ته شهنشاهت جي سڀني صوبن ۾ سندن سڀني ڪليساڻن کي پاڙئون ڊاهيو وڃي؛ ۽ هر ان ماڻهو لاءِ ڪلشي عام موت جي سزا جو اعلان ڪيو ويو جيڪو مذهبي عبادت جي سلسلي ۾ لڪل گڏجاڻين ۾ شريڪ ٿيندو. فيلسوفن، جن هاڻي پنهنجي لاءِ ڏکيو ڪم هٿ ۾ کنيو هو ته ماڻهن ۾ اڏيتن جي انڌي عقيدتي جو پرچار ڪن، وڏي محنت ڪري عيسائي مذهب جي فطرت ۽ ان جي روح بابت غور سان ۽ تفصيلي مطالعو ڪيو هو، ۽، جيئن ته اُهي ان ڳالهه کان ناواقف نه هيا ته مذهب جا خيالي اصول لازمي طور پيغمبرن جي تحريرن ۾ موجود هيا، جيئن انجيل جا ليکڪ ۽ حواري، اُنهن شايد هڪ سرشتي تي زور ٿي ڏنو ته پادري ۽ نائب پادري پنهنجا سڀئي مقدس ڪتاب مئجسٽريٽن جي حوالي ڪري ڇڏين جن کي سخت حڪم جاري ڪيا ويا هيا ته جيئن ئي اُهي ڪتاب سندن هٿن تائين پهچن ته اُهي اُنهن کي عام ماڻهن جي موجودگيءَ ۾ احترام مان ساڙي رک ڪري ڇڏين. ساڳي فرمان ۾ اهو به حڪم ڏنل هو ته گرجائن جون ملڪيتون فورن ضبط ڪيون وڃن، ۽ اُنهن جا جيترا به حصا هجن ته اُهي وڏي ٻولي ڏيندڙ کي وڪرو ڪري ڏنا وڃن يا شاهي ملڪيت يا حدن سان ملايا وڃن، يا شهرن ۽ وڏن ادارن ۽ ڪارپوريشنن کي ڏنا وڃن، يا ڪو لالچي ملڪ ان جي گهر ڪري ته ان جي حوالي ڪيا وڃن. اهي موثر ۽ سخت قدم کڻڻ کانپوءِ سندن عبادتن کي ختم ڪيو ويو، عيسائين جي حڪومت تي بندش وڌي وئي، ۽ اهو تمام ضروري سمجهيو ويو ته اهڙن انحراف ڪندڙ گمراهه ماڻهن کي رڳو سخت نه پر برداشت کان ٻاهر سڙائون ڏنيون وڃن جيڪي اڃا تائين به فطرت جي مذهب، روم جي مذهب ۽ سندن ابن ڏاڏن جي

مذهب کي رد يا ان کان انڪار ڪن ٿا. جن ماڻهن جو چر آزاديءَ ۾ ٿيو هو انهن کي اعزازن ۽ نوڪرين کان محروم ڪيو ويو؛ ۽ سڀني ماڻهن کي قانون جي حفاظت ڏيڻ کان ٻاهر ڪيو ويو. ججن کي اختيار ڏنا ويا ته عيسائين جي خلاف جيڪي به معاملن سندن ٻڌڻ لاءِ اچن ته انهن کي جلدي ٻڌڻ ۽ فيصلن ڏيڻ ۾ دير نه ڪن. پر عيسائين کي اها اجازت هرگز ڪانه هئي ته هو پنهنجا ڏک سور ڪنهن کي ٻڌائڻ يا کين پهتل تڪليفن جي شڪايت ڪري سگهن ۽ اهڙيءَ طرح بدنصيب عيسائين کي سخت تڪليفون پهچايون ويون ۽ نه رڳو ايترو پر انهن لاءِ عام انصاف وٺڻ ۽ عدالت جا دروازا کڙڪائڻ جا موقعا به بند ڪيا ويا. شهادت جو هي انوکو طريقو، جيڪو اڏيتناڪ به هو ته تمام ڊگهو ۽ اڻ ڪٽ پڻ، تمام اڻ چٽو ۽ بيحد ڏلت آميز. شايد عقيدتمندن کي هجائڻ ۽ ٽڪائڻ لاءِ چونڊيو ويو هيو؛ ۽ ان ڳالهه تي به شڪ نٿو ڪري سگهجي ته انسانذات جا جذبا ۽ لاڙا هن موقعي لاءِ تيار ڪيا ويا هيا ته شهنشاهن جي رڻن ۽ تجويزن جي حمايت ڪئي وڃي. پر ڪنهن به مانائتي يا طور طريقن واري حڪومت جي پاليسيءَ لاءِ بيحد ضروري هو ته ڪڏهن ته مظلوم عيسائين جي حالت تي ڪا مداخلت ڪئي وڃي ها؛ توڙي جو روم جي شهزادن لاءِ اهو ممڪن ڪونه هو ته سزائن جي خطرن ۽ خدشن کي بلڪل ئي ختم ڪري سگهن ها، يا وري هر دوڪي ۽ تشدد جي عمل سان پاڻ به ملي وڃن ها، ڇو ته اهي ڳالهيون، سواءِ پنهنجي پاڻ کي خطري جي منهن ۾ وجهڻ ۽ ٻين سڀني رعيت جي ماڻهن جي جان کي به جوکي ۾ وجهڻ کانسواءِ، پوريون نه ٿين ها.¹⁵³

هن فرمان کي نڪوميديا جي تمام نمايان جڳهه تي ماڻهن اڳيان اڻ چٽي نموني سان پڌرو ڪيو ويو هو پر ان کي هڪ عيسائي ٿاڙي ٽڪرا ٽڪرا ڪري ڇڏيو هو جنهن گاريون ڏيندي پنهنجي نفرت جو اظهار ڪيو هو ۽ گندن، پليد ظالم گورنرن لاءِ پنهنجي سخت ڏڪار ۽ بچان پڻ ڏيکاري هئي. سندس ڏوهه، سندن نرم ترين قانون موجب به، غداري هو جنهن جي سزا فقط موت هو، ۽ جيڪڏهن اهو سچ هيو ته هو هڪ مربي وارو عالم ۽ پڙهيل لکيل شخص هو ته ان حالت ۾ ته هو اڃا به وڌيڪ سزا جو مستحق هيو. کيس ساڙيو ويو. بلڪ کيس هلڪي باهه جي ٿوڙي پڇايو ويو ۽ کيس مارڻ وارا، ذاتي بدلي وٺڻ جي ڪاوڙ ۽ حسد جيڪو شهنشاهن کي آچيو ويو هو، ظلم جي هرا انتها کان هو ٽڪجي پيا پر سندس صبر تي فتح حاصل نه ڪري سگهيا ۽ نه وري سندس لڳاتار مُرڪ، جنهن ۾ طنز هئي، کي بند ڪري سگهيا جيڪا مرڻ گهڙيءَ جي آخري اڏيتن تائين سندس چهر تي بهڪي رهي هئي. عيسائي، توڙي جو انهن اها ڳالهه مڃي ٿي ته سندس رڳو دورانديشيءَ جي اصولن موجب سکوت وارو نه هيو، پوءِ پي سندس عقيدتي جي جوش ۽ مٿس قدرتي مهربانيءَ تي هو خوش ٿي رهيا هيا ۽ سندس تعريف ڪري رهيا هيا ۽ جيڪي سندس حق ۾ هنن توصيف ۽ واکاڻ جا لفظ چيا اهي بيان ڪرڻ کان ٻاهر آهن. هو سندن سچو سپوت ۽ شهيد هو، هن قسم جي سندس تعريف جي ڪري ڊائڪليشين جي ذهن ۾ هڪ خوف ۽ هن جي خلاف نفرت پيدا ٿي پئي.¹⁵⁴

سندس خوف جي فضا ۾ وڌيڪ سندس اردگرد خطرن جون گهٽيون وڃڻ لڳيون هيون جن کان هو تيز جيتري وڌيڪ تان بچي ويو. پندرهن ڏينهن جي اندر نڪوميديا جي محل ۽ ڊائڪليشين جي آرام سَراءِ (بيدرور) ۾ به پيرا باهه لڳي وئي ۽ توڙي جو ٻئي دفعا باهه کي بغير ڪنهن نقصان ڪرڻ جي وسايو ويو هو پر باهه جي وري ٻيهر لڳڻ کي جائز طور تي واضح ثبوت سمجهيو ويو هو ته اها نه ته اتفاقي هئي ۽ نه وري ڪنهن غفلت سبب لڳي هئي. فطري

طور تي عيسائين جي ملوث هئڻ جو شڪ ڪيو ويو ۽ هڪ ٿيڻ جهڙي ڳالهه لاءِ تجويز ڏني وئي ته اهي ناڪام جنوني ماڻهو جيڪي پنهنجين موجوده تڪليفن کان تنگ اچي بيزار ٿي شايد پنهنجن وفادار ڀائرن يعني محلات جي ڪڏڙن سان پڻ شهنشاهن جي زندگين خلاف سازش ۾ شريڪ ٿيا هجن. جن کي هو سخت نفرت منجهان ڏڪاريندا هيا ته اهي خدا تعاليٰ جي ڪليسا جا پڪا ويري ۽ ڪٽر دشمن هيا. هر سيني ۾ حسد ۽ ڪاوڙ جي باهه پڙڪيل هئي پر ان جو زور ڊائڪليشين وٽ گهڻو هو. بيشمار ماڻهو جيڪي يا ته پنهنجن عهدن ۽ رتبن سبب نمايان هيا يا جيڪي مٿن مهربانيون ٿيل هيون ان باعث به اهي نروار هيا، جيلن ۾ بند ڪيا ويا. هر طرح جو تشدد مٿن ڪيو ويو، ۽ گهر توڙي شهر ماڻهن جي رت سان رنگجي گندا ٿي ويا.¹⁵⁵ پر جيئن ته ان کي نا ممڪن تصور ڪيو ويو هو ته اهڙن ماڻهن جي واتان ڪا راز واري يا گجهي ڳالهه ٻاهر ايندي، ته پوءِ اسان لاءِ اهو ضروري ٿي پيو آهي ته ڪيئن معصوم ۽ بيقتور سمجهون يا وري مظلومن جي عزم ۽ حوصلي جي وڌ ۾ وڌ تعريف ڪريون. ڪجهه ڏينهن کانپوءِ گئولريس نڪوميڊيا مان ٻاهر هليو ويو ۽ وڃڻ وقت اعلان ڪيائين ته جيڪڏهن هو پنهنجي محلات مان وڃڻ ۾ اجازت ڏين ته عيڻ ممڪن هو ته عيسائين جي سندس خلاف آئل غصي جو شڪار ٿي قربان ٿي وڃي ها. ڪليسا ئي تاريخدان، جن کان اسان کي اڌيتن جي باري ۾ فقط هڪ طرفي ۽ اڻڀوري معلومات ملي آهي، حيران آهن ته شهنشاهن جي خوفن ۽ خطرن بابت هو صحيح حساب ڪيئن رکي سگهندا. هنن منجهان به ليکڪ: هڪ شهزادو ۽ ٻيو تقرير جو ماھر، نڪوميڊيا جي باهه جا اکين ڏنا شاهد هئا. هڪڙو ٻڌائي ٿو ته اها باهه آسماني وچ ڪرڻ سبب لڳي جنهن ۾ رب جي ناراضگي شامل هئي، ۽ ٻيو پڪ سان يقين ٿو ڏياري ته اها بدبينيءَ مان گئولريس پاڻ لڳرائي هئي.¹⁵⁶

جيئن ته عيسائين جي خلاف جيڪو حڪم جاري ڪيو ويو هو ته اهو پوري شهنشاهت جي قانون جي باري ۾ هو، ۽ جيئن ته ڊائڪليشين ۽ گئولريس، توڙي جو اهي شايد منظوريءَ لاءِ نه ترسن ها پر پوءِ پي مغربي ملڪن جي شهزادن انهن کي پنهنجي طرفان هاڪار جي ورندي ڏياري موڪلي هئي، ته اها ڳالهه اسان جي پاليسيءَ جي خيالن سان ٺهڪندڙ ٿي لڳي ته سڀني صوبن جي گورنرن کي مخفي هدايتون ملي چڪيون هيون ته اهي مختلف ڪاتن ۽ ادارن جي اندر جنگ جي اعلان کي هڪڙي ۽ ساڳئي ئي ڏينهن تي چيرائي ان جي مشهوري ڪرائي ڇڏين. گهٽ ۾ گهٽ اها اميد رکي پئي سگهجي ته شاهي رستن جون سهولتون جن تي جڳهه جڳهه تي چوڪيون مقرر ٿيل هيون، شهنشاهن کي ان قابل ضرور بنايو هوندو ته نڪوميڊيا جي محلات کانوٺي رومي دنيا جي آخري حدن ۽ پڇڙين تائين اهي حڪم ناما جلد از جلد پهچي وڃن ها؛ ۽ شام ۾ ان فيصلي جي چيچڻ ۾ پنجاهه ڏينهن جو وقفو نه اچڻ گهرجي ها ۽ لڳ ڀڳ چئن مهينن جي عرصي کان پوءِ اهو آفريڪا جي شهرن تائين پهچي سگهيو هو.¹⁵⁷ هيتري دير شايد ڊائڪليشين جي زياده محتاط طبيعت جي ڪري ٿي هئي، جنهن نه چاهيندي سخت مجبوريءَ مان اڌيتن ڏيڻ جي عمل جي منظوري ڏني هئي ۽ جنهن جي خواهش هئي ته اهو تجربو سندس ويجهو ۽ اکين جي آڏو ٿئي پر پوءِ اوچتو وڳوڙي حالتون پيدا ٿي پيون جنهن جو لازمي اثر پراڻن صوبن تي به پيو. ان ۾ ڪو به شڪ ناهي ته شروعات ۾ مئجسٽريٽن کي رت وهائڻ جي سخت منع ڪئي وئي هئي؛ پر سندن جوش ۽ جنون جي سلسلي ۾ ٻي هر سختي ڪرڻ جي نه رڳو انتظاميه کي اجازت مليل هئي پر کين ان جي سفارش به ڪئي وئي هئي؛ ۽ عيسائي، توڙي جو انهن ڪليسان جي زيورن ۽ ٻين قيمتي

شين تان دستبردار ٿي چڪا هيا پر هو اهو فيصلو آسانيءَ سان نٿي ڪري سگهيا ته سندن مذهبي گڏجاڻين ۾ ڪو بيجا مداخلت ڪري يا هو اهو منظر پنهنجين اکين سان پاڻ ڏسندا رهن ته سندن مقدس ڪتابن کي باهه جي شعلن جي حوالي ڪيو وڃي. هڪ آفريڪي پادري فيلڪس جي نيڪيءَ واري هوڏ، حڪومت جي ماتحت وزيرن کي چيڙائي ڇڏيو هو. شهر جي سنڀاليندڙ کيس هٽڪڙيون هٿائي مئجسٽريٽ ڏانهن موڪليو. مئجسٽريٽ وري کيس اٽلي جي شاهي محل جي مُنهندار ڏانهن موڪلي ڏنو. ۽ فيلڪس، جنهن کي ٻڌو ته نه پر نائٺ واري جواب ڏيڻ کان به نفرت هئي، کي آخرڪار ليوکڪٿيا ۾ وينوسيا جي جڳهه تي قتل ڪيو ويو. هڪ اهڙي جڳهه جنهن جي، هورٽس* جي ڄمڻ سبب، تمام گهڻي مشهوري ٿي وئي هئي،¹⁵⁸ هن واقعي ۽ شايد هڪ شاهي فرمان جيڪو هن کانپوءِ جاري ڪيو ويو، ان مطابق صوبن جي گورنرن کي پورا اختيار ڏنا ويا ته انهن عيسائين کي بنادير موت جي سزا ڏني وڃي جيڪي پاڪ ڪتابن کي اختياري وارن کي ڏيڻ کان انڪار ڪن. بلاشڪ تمام گهڻا ماڻهو اهڙا هيا جن هن موقعي جو پرپور فائدو وٺڻ ٿي چاهيو ته جيئن شهادت جو تاج سندن سر تي هجي، پر ساڳي وقت اهڙا ماڻهو به هيا جن ڏلت واري زندگي کي خريد ڪيو ۽ پاڪ ڪتاب، ناپاڪ لادينين جي حوالي ڪري وري انهن تي چغليون هنياڻون. وڏي تعداد ۾ پادرين توڙي نائب پادرين به هن جرم تي عمل ڪندي هميشه لاءِ ”غدار“ + جهڙو ڏلت جو لقب پاڻ لاءِ حاصل ڪري ورتو ۽ سندن ڏوهه موجوده جرم کان به اڃا گهڻو مٿي هو ۽ آفريڪا جي ڪليسا جي لاءِ ايندڙ وقت ۾ وڏي فتني جو باعث هو.¹⁵⁹

پاڪ ڪتابن جون ڪاپيون ۽ انهن جا مختلف نمونا سڄي شهنشاهت ۾ اهڙيءَ طرح ورهايا ويا هيا جو سخت تحقيقات مان به ڪو زياده ڪڙ تيل نٿي نڪتو، ان حد تائين جو انهن جلدن جي قرباني، جن مان عوامي ميڙن ۾ ڪجهه پڙهيو ويندو هو، لاءِ به انهن دوڪيباز ۽ غدار عيسائين جي راءِ ۽ منظوري حاصل ڪرڻي هوندي هئي. پر ڪليساڻن جي تباهيءَ جو عمل حڪومت جلد ئي مڪمل ڪري ڇڏيو هو جنهن ۾ لادينين جي مدد به کين حاصل هئي. ڪجهه صوبن ۾ ائين به ٿيو ته مئجسٽريٽن ان ڳالهه کي مناسب سمجهيو ته هنن مذهبي عبادت جي هنڌن کي تباهه ڪرڻ بدران انهن کي بند ڪرائي ڇڏيو. ٻين صوبن ۾ جاري ڪيل فرمان تي پوري طرح عمل ڪيو ويو: ۽، ڊرن، بشپن ۽ منارن کي پٽي ائين ساڙيو ويو جيئن مُردن جي ارڙي کي ساڙيو آهي، انڪانپوءِ پوري عمارت کي پاڙئون پٽي مڪمل طور تي تباهه ڪيو ويو.¹⁶⁰ اها ڳالهه شايد هن مفهوم ۽ موقعي جي مناسبت سان آهي جو هڪ عمدي ڪهاڻي وجود ۾ آئي جيڪا ڪيترن ئي مختلف طريقن سان بيان ٿيل آهي ۽ ڪٿي ڪٿي يقين ڪرڻ جي قابل به نه هوندي آهي تنهنڪري اها اسانجي جذبن کي اپارڻ ۾ ته مدد ڪري ٿي پر اسانجي اندر جي ڄاڻ ۽ هورا ڪورا کي مطمئن نٿي ڪري سگهي. فرجيا جي ننڍي شهر ۾، جنهن جي نالي ۽ حالتن کان اسان بيخبر آهيون، اُتي لڳي ائين ٿو ته مئجسٽريٽن ۽ اُتان جي ٻين ڪيترن ئي ماڻهن عيسائي مذهب اختيار ڪيو هو. ۽ جيئن ته فرمان تي عمل ڪرڻ ۾ ماڻهن طرفان ڪجهه رڪاوٽ ۽ مزاحمت جو انديشو هو، تنهنڪري صوبي جي گورنر کي ڪيترن ئي فوجي جتن جي مدد موڪلي وئي هئي. انهن جي پهچڻ تي شهرين پاڻ کي ڪليسا جي اندر کڻي اڇلايو ۽ پڪو عزم ڪيو ته يا ته اهي ان پاڪ عمارت جي پوري حفاظت ڪندا يا وري ڪليسا سان هو پاڻ به گڏجي تباهه ٿيندا. انهن وڏي ڪاڙو مان اختياريءَ وارن جي تنبيهه کي رد ڪري ڇڏيو ۽ اختياريءَ وارن جي ان اجازت کي به ٺڪرائي ڇڏيو ته هو ڀلي ڪليسا مان ٻاهر هليا وڃن: نيٺ

سپاهين کي سندن ضد واري انڪار تي سخت ڪاوڙ آئي ۽ هنن عمارت کي چئني طرفن کان باهه لڳائي ڇڏي جنهن ۾ فرجيا جا بيشمار ماڻهو پنهنجن زالن ۽ ٻارن سميت سڙي رک ٿي ويا.¹⁶¹ ۽ اهڙيءَ طرح هيءَ هڪ انوکي ۽ مٿاهين درجي واري شهادت ليکي وئي.

شام ۽ آرمينيا جي سرحدن تي ڪجهه ننڍي پئماني تي فساد فتنو برپا ٿي ويا ۽ انهن جي شروع ٿيڻ شرط ئي کين ڪڇليو ويو. پر انهن فسادن ڪليسا جي دشمنن کي بظاهر ڪجهه معقول موقعو ڏنو ۽ انهن کين ترغيب تي ڏني ته اهي شرارتون ۽ سازشون مخفي طرح سان پادرين تي ڪيون. جن پنهنجي چپ چاپ ۽ بي انداز فرمانبرداريءَ جي ظاهري ڏيکاءَ واري روايت کي هاڻي وساري ڇڏيو هو.¹⁶² ڊائڪليشين جي ناراضگي ۽ خوف خطرا هاڻي کيس اعتدال جي حدن مان ٻاهر ڪڍي ويا، يعني جن حدن کي هن وقت تائين محفوظ ڪري رکيو هو، اهي ختم ٿي ويون ۽ هن تمام ظالمائن فرمانن ذريعي اعلان ڪيو ته هو هاڻي عيسائيت جي نالي کي ئي ميساري ڇڏيندو. هنن منجهان پهريئين حڪمرانن ذريعي صوبن جي گورنرن کي هدايتون ملي ويون ته گرجائن سان تعلق رکندڙ سڀني ماڻهن کي گرفتار ڪيو وڃي ۽ جيل، جيڪي گندن ۽ بچڙن ڏنڌن وارن قيدين لاءِ مخصوص هيا، پادرين، نائب پادرين، راهبن، سرشتيدارن ۽ پوين سان ڀريا ويا، ٻي فرمانن ذريعي مڃسٽريٽن کي حڪم ڏنو ويو ته هر قسم جي سختيءَ کي تحرڪ ۾ آندو وڃي جو ڪٿي ائين نه ٿئي ته هو پنهنجي حقارت وارن وهمن وسوسن مان ٻاهر نڪري اچن، پشيمان ٿين ۽ ٻيهر پنهنجن خدائن ۽ ديوتائن جي مڃيل عبادتن طرف واپس ٿين. هن انتهائي سخت فرمان جي دائري کي اڃا وري ٻي حڪمرانن ذريعي وڌايو ويو ۽ سڄي شهنشاهت جي عيسائين سان لاڳو ڪيو ويو جن کي ڪلڻي تشدد، اذيتن ۽ عذابن جي حوالي ڪيو ويو.¹⁶³ بجاءِ اهڙين رڪاوٽن ۽ بندشن کي لاڳو ڪرڻ جي جن سان الزام لڳائيندڙ کي قسم تي شاهدي ڏيڻي پوندي هئي، اها هاڻي شاهي آفيسرن جي ڏيوتي ۽ فرض بڻجي ويو ته هو عقيدتمندن منجهان گندن ۽ ناپسنديده ماڻهن کي ڳولي لهن، انهن جو پيچوڪن ۽ انهن کي تڪليفون ۽ اذيتون رسائين. انهن ماڻهن لاءِ وڏا ڏنڊ مقرر ڪيا ويا هيا جيڪي انهن ماڻهن کي بچائڻ جي ڪوشش ڪندا جن کي موت جي سزا ملي چڪي هئي ڇو ته اهڙيءَ طرح هو ديوتائن توڙي شهنشاهن جي سخت ناراضگيءَ جو سبب بڻجندا. پر هن سخت قانون جي هوندي به، ڪجهه لادين ماڻهن جي نيڪيءَ واري همت جي تعريف ڪرڻ ضروري آهي جن پنهنجن ڪجهه دوستن ۽ عزيزن کي لڪائي ڇڏيو هو جنهن مان ان ڳالهه جو هڪ عزت ڀريو ثبوت ملي ٿو ته وهمن وسوسن ۾ غرق ماڻهن ۾ فطري جذبن ۽ انسانيت جي مشعل روشن هئي جيڪا اڃا تائين اُجهائي ڪا نه هئي.¹⁶⁴

جيئن ئي ڊائڪليشين عيسائين جي خلاف مختلف فرمان ڇپرائي جاري ڪرايا، ته ائين لڳو ته ڇڻ هو اذيتن وارو ڪم ڪنهن ٻي جي هٿن ۾ سپرد ڪرڻ جو خواهشمند هو: هن اوچتو ئي اوچتو پاڻ کي شاهي تخت تان پاڻ ئي دستبردار ڪري ڇڏيو. سندس سائين ۽ جانشينن جي اخلاق ۽ رويي کين هنن سخت ترين قانونن کي ڪڏهن ته جاري رکڻ جو ئي سوچيو ته ڪڏهن وري انهن کي رد ڪرڻ جو ڪين خيال ٿي آيو. ۽ وري اسان جي مجبوري اها آهي ته هن دور جي ڪليسا جي تاريخ جو اسان وٽ ڪو واضح ثبوت يا ڪا چٽي حقيقت به اسانجي سامهون ڪانهي، جيستائين

اسان شهنشاهت جي هر حصي ۾ عيسائيت جي حالت بابت انهن ڏهن سالن جو جائزو وٺون ۽ اندازو لڳايون جيڪو ڊائڪليشين جي پهرين فرمانن ۽ ڪليسا جي آخري صلحنامي جي وچ ۾ گذريو هو.

ڪانسٽنٽينس جي نرم طبيعت ۽ سندس انسانيت، ڪنهن به انسان يا سندس رعيت جي ماڻهن کي تڪليفن ڏيڻ جي سخت خلاف هئي. سندس محلات جا ڪيترائي عهدا هاڻي عيسائين سنڀالي ڇڏيا هيا. هو کين پيار ڪندو هو. سندن وفاداريءَ جو قدر ڪندو هو ۽ سندن مذهبي اصولن کان ڪيس ڪابه بچان ڪانه لڳندي هئي، پر، جيستائين ڪانسٽنٽينس سيزر جي ماتحت پوزيشن ۾ رهيو، ته اهو سندس اختيار ۾ ڪونه هو ته ڊائڪليشين جي حڪمن يا فرمانن کي رد ڪري ڇڏي يا مٽڪسيمين جي حڪمن جي نافرماني ڪري. سندس اختيارن جو بهرحال وڏو فائدو اهو پيو جو هن ماڻهن جو تڪليفن ۽ اڌيتن کي اچي ختم ڪيو جن تي ڪيس رحم به ايندو هو ۽ جن کان ڪيس سخت نفرت پڻ هئي. هن سخت مجبوريءَ مان گرجائن کي تباه ڪرڻ لاءِ هائوڪار ڪئي، پر هن اها جرئت ڪئي ته خود عيسائين کي ماڻهن جي غصي ۽ ڪاوڙ کان کين محفوظ رکي ۽ قانون جي سختيءَ کان به کين بچائي، گال جا صوبا (جنهن هيٺ اسان برطانيه جا صوبا به شامل ڪريون ٿا) امن امان کي قائم ڪرڻ ۾ پنهنجي حاڪم جي مداخلت جا احسانمند هيا.¹⁶⁵ جنهن جي ماڻهجي طبيعت سبب صلح ۽ سڪون قائم ٿيو هو. پر ڊيٽيئنس، اسپين جو صدر يا گورنر، سندن جوش يا پاليسيءَ سبب، ڪانسٽنٽينس جي اندروني ۽ انساني نيت کي سمجهڻ ۽ پرڪڙ جي بجاءِ، شهنشاهن طرفان جاري ڪيل فرمانن جي تعميل ڪرائڻ تي وڌيڪ زور ڏنو: ۽ ان ڳالهه ۾ ڪوبه شڪ ناهي ته سندس صوبائي انتظام ڪجهه شهيدن جي رت سان داغدار ضرور ٿيو هو.¹⁶⁶ ڪانسٽنٽينس جي آگسٽس جي تمام مٿاهين ۽ خود مختيار لقب ۽ عهدي تي ترقي، سندس نيڪين ۽ انساني ڳڻڻ کي ڪم ڪرڻ جو پورو پورو اختيار سونپي ڇڏيو هو ۽ سندس مختصر حڪومت جي دؤر ۾ پي هن سهڻي ۽ برداشت جي سرشتي کي قائم ڪرڻ ۾ دير نه ڪئي هئي جنهن جو سونهري مثال هن پنهنجي پٽ ڪانسٽنٽائن لاءِ ڇڏيو هو. سندس ڀاڳ وارو پٽ، تخت تي ويهڻ جي پهرئين ڏينهن ئي هن پاڻ کي ڪليسا جو محافظ ڪوٺيو ۽ آخر ڪار هن پهرئين شهنشاه جو لقب حاصل ڪيو جنهن کليو ڪلايو پاڻ عيسائي مذهب اختيار ڪيو. سندس نئين مذهب اختيار ڪرڻ جا سبب، جيڪي سندس مهربان ۽ شفيق طبيعت کي ڏسندي ڪيترائي ئي سگهن ٿا جيئن پاليسي، پڪو عقيدو يا پڇتاءِ ۽ انقلاب جي ترقي، جنهن سندس ۽ هنجي پٽن جي طاقتور اثر سبب، عيسائيت کي روم جي شهنشاهت جو حڪومت ڪندڙ مذهب بنائي ڇڏيو هو. اهو هن تاريخ جي ٻي جلد ۾ ڏاڍو دلچسپ ۽ تمام اهم موضوع هوندو. هن وقت ايترو ٻڌائڻ ڪافي آهي ته ڪانسٽنٽائن جي هر فتح هاڻي چرچ کي فائدا ٿي پهچايا ۽ ان جون تڪليفون گهٽايون ٿي.

اتلي ۽ آفريڪا جي صوبن ۾ ٿوري وقت لاءِ اڌيتن جو خطرناڪ سلسلو جاري رهيو. ڊائڪليشين جي سخت فرمانن کي سندس ساٿي مٽڪسيمين اوتري ئي سختي پر خوشيءَ سان عملي جامو پهراڻي رهيو هو، جنهن کي عيسائين کان سخت نفرت هئي ۽ جنهن کي رت ۽ تشدد جي راند ڪيڏڻ ۾ ڏاڍو مزو ايندو هو. اڌيتن جي پهرئين سال سرءُ جي موسم ۾، به شهنشاه روم ۾ مليا ته فتح کي ملهائڻ، لڳي ٿو ته سندن مخفي ملاقات جي نتيجي ۾ ڪيترائي وڌيڪ اڌيت ڏيندڙ قانون ٺهيا ۽ انهن تي عمل ڪرڻ جا حڪم به نڪري ويا، ۽ مٽجسٽرين جي محنت ۽

ذهانت تڏهن وڌيڪ اثرائتي هوندي هئي جڏهن حاڪم ساڻن گڏ هوندا هيا، ڊائڪليشين جڏهن پاڻ کي خود تخت تان هٽايو هو. انڪانپوءِ اٽلي ۽ آفريڪا ۾ سيورس جي نالي حڪمراني ڪئي ويندي هئي، جتي سدائين هنجي مالڪ گئريس طرفان سندس ڪاوڙ ۽ ظلمن جو خطرو رهندو هو. روم جي شهيدن ۾، اڏوڪس ايندڙ نسلن جو توجهه ۽ ڌيان جو مستحق آهي، هو اٽلي جي مٿاهين خاندان منجهان هو ۽ محلات ۾ رهي ڪري بار بار عزت ۽ اعزاز حاصل ڪيائين ۽ هيٺئين رتبي کان پاڻ کي پنهنجي اهليت ذريعي هڪ خانگي زمين جي ٽڪري يا خطي جي خزانچي تائين وڃي پهچايائين. اڏوڪس جو رتبو انڪري اڃا وڌيڪ نمايان آهي جو پنهنجي رتبي ۽ طريقي جو هو پهريون شخص آهي جنهن کي اڏيتن جي پوري عام دؤر ۾ موت جي سزا ملي.¹⁶⁷

مٿڪينٽيس جي بغاوت، اٽلي ۽ آفريڪا جي ڪليساڻن ۾ فورن امن جي فضا کي موٽائي آندو ۽ ساڳئي آم، جنهن رعيت جي هر طبقي کي پنهنجي ظلم جو نشانو بنايو هو. پاڻ کي هاڻي انصاف پسند، رحمدل ۽ مظلوم عيسائين جي حق ۾ پڻ هڪ طرفو نظر آيو. هن سندن احسانن ۽ محبتن تي گهڻو تي پاڙيو ۽ فطري طرح اهو فرض ٿي ڪيائين ته جيڪي تڪليفون کين آيون هيون يا اهي خوف ۽ خطرا جن جو کين سندن جاني دشمن کان اڃا به انديشو هو، ته سندس طرفان مهربانيون يقيني طور تي انهيءَ طبقي جون وفاداريون وٺڻ ۾ ضرور ڪامياب ٿينديون جيڪي تعداد ۾ به گهڻا ته وري ڪافي دولت مند پڻ هيا.¹⁶⁸ مٿڪينٽيس جو رويو، روم ۽ ڪارٿيج جي پادري ڏانهن پڻ سندس سهڻ ۽ برداشت جو ثبوت هو ڇو ته اهو ممڪن هو ته ڪٿر قسم جا شهنشاهه به شايد مڃيل مذهبي ماڻهن طرف ساڳئي قسم جي ڪردار سان پيش ايندا جهڙو مٿڪينٽيس جو هو. مارسيلس، جيڪو اڳيون مکيه مڃسٽريٽ هو، گاديءَ جي هنڌ کي، پنهنجي پشيماني ۽ ڪفاري سبب، مونجهاري ۾ وجهي ڇڏيو هو ۽ اهو ڪفارو هن ٻين ڪيترن عيسائين مٿان پڻ مڙهيو هو. جن پوئين دؤر جي اڏيتن ۾ يا ته مذهب کي ڇڏي ڏنو هو يا وري ان سلسلي ۾ بهروپيا بنجي ويا هيا. نتيجو اهو نڪتو هو جو فرقن جي سخت ڪاوڙ بيشمار ۽ تشدد وارن فسادن ۽ هنگامن کي جنم ڏنو، ساڳئي مذهب جي ماڻهن پنهنجن ئي هٿن سان هڪ ٻئي جو رت وهايو ۽ مارسيلس جي ملڪ نيڪالي، جنهن جي دورانديشي سندس جوش ۽ ڪاوڙ جي مقابلي ۾ گهٽ نمايان هئي، واحد رستو بچيل هو جيڪو روم جي بگڙيل ۽ وڳوڙيل ڪليسا ۾ امن جي پرسڪون فضا کي واپس ورائي ٿي سگهيو.¹⁶⁹ ڪارٿيج جي پادري مينصوريس جو ڪردار اڃا به وڌيڪ ڌڪار ۽ نفرت جوڳو هو. ان شهر جي راهب، شهنشاهه جي خلاف هڪ تحريري الزام لڳايو هو. الزام لڳائيندڙ پادريءَ جي محلات ۾ وڃي پناهه ورتي، ۽، توڙي جو ڪليساڻي چوٽ يا حق جي استعمال جو اڃا وقت نه آيو هو، پادري کيس انصاف ۽ عدالت جي آفيسرن تائين وڃڻ نه ڏنو. اهڙي غداريءَ واري مزاحمت لاءِ مينصوريس کي عدالت طلب ڪيو ويو، اُتي موت يا ملڪ نيڪالي جي قانوني ۽ عدالتي فيصلي کي قبول ڪرڻ بجاءِ، سندس معائني ڪرڻ کانپوءِ کيس اجازت ڏني وئي ته ڀلي هو پنهنجي پادريءَ ڏي هليو وڃي.¹⁷⁰ مٿڪينٽيس جي وقت ۾ عيسائي رعيت جي ماڻهن جي اها خوشحالي هئي ته جڏهن به پنهنجي مطلب تارڻ لاءِ کين ڪنهن به شهيد جي ضرورت پوندي هئي ته اهي ان کي اوڀر جي ڏورانهن صوبن مان ڳولي ۽ انهن کي خريد ڪري پيش ڪندا هيا. هن سلسلي ۾ اگلي جي ڪهاڻي ٻڌڻ وٽان آهي، هوءَ روم جي عورت هئي ۽ هڪ سفارتي گهراڻي سان ان جو تعلق هو ۽ وٽس زميني

ملڪيت ايتري ته گهڻي ۽ وسيع هئي جو ان جي سنڀال لاءِ هن تيهتر ماڻهو مقرر ڪيا هيا. هنن منجهان بونيفيس پنهنجي مالڪيائيءَ جو پسندیده شخص هو، ۽، جيئن اڳلي، پيار کي ارپنا سان گڏ ڪري وئي ته ان کان پوءِ معلوم ٿيو ته بونيفيس کي پنهنجي مالڪيائيءَ سان ساڳئي بستري تي سمهڻ جي اجازت ملي وئي. سندس بخت ان کي ان قابل بنايو ته پنهنجي پاڪ خواهش کي خوش ڪرڻ لاءِ مشرق مان ڪي مقدس تبرڪ گهرائي وئي، هن ڪافي سون جون شيون ۽ خوشبوئن جو سامان بونيفيس جي سپرد ڪيو، ۽ هنجو عاشق ٻارهن گهوڙيسوارن ۽ تن ڍڪيل گاڏين سان دورانهين سفر تي روانو ٿيو يعني سليشيا ۾ نارسس کيس پهچڻو هو جيڪو تمام پري هو.¹⁷¹

گئوليس جي خونخوار طبيعت، جيڪو اڏيتن جو مکيه ۽ پهريون خالق هو، انهن عيسائين جو سخت دشمن هو، جيڪي بدقسمتيءَ سان سندس ئي حڪومت ۾ سندس حدن اندر رهندا هيا؛ ۽ اهو جائز طرح سان سمجهه ۾ اچي ٿو ته وچولي طبقي جا ڪيترائي ماڻهو جيڪي اڃا تائين دولت ۽ ملڪيت جي زنجيرن ۾ جڪڙيل نه هيا ته اهي پنهنجي آبائي وطن کي ڇڏي، مغرب جي ملڪن ۾ وڃي رهائش پذير ٿيا هيا جتان جي آبهوا وڻندڙ ۽ معتدل هئي، جيترو وقت هن اليرڪر جي صوبن ۽ فوج تي حڪومت ڪئي ته کيس اهڙي ملڪ ۾ وڏي مشڪل سان شهيدن جو تعداد ملي سگهندو هو جيڪو جنگجو هجي جنهن ۾ عيسائيت جا بيشمار پرچارڪ موجود هيا پر اهي سڄي شهنشاهت جي ڪنهن به حصي جي مقابلي ۾¹⁷² پنهنجي جستجو ۾ ڪجهه ڏرا ۽ آماده گهٽ هئا. پر جڏهن گئوليس کي پورا ۽ مڪمل اختيار ملي ويا ۽ مشرق جي حڪومت به پوريءَ طرح سندس حوالي ڪئي وئي ته هن پنهنجي چاهه، جوش ۽ ظلم کي پنهنجن ماڻهن ذريعي پوري طاقت سان نه رڳو تريس ۽ ايشيا جي صوبن ۾، استعمال ڪرڻ چاهيو، جن سندس حڪومتي انتظام کي مڃيو ٿي، پر شام، فلسطين ۽ مصر جي صوبن ۾ به ساڳيا اختيار ٿي هلايائين جتي مئڪسيم پنهنجو زور ڏيکاري رهيو هو ۽ ماڻهن کان سختي ۽ ڏاڍا سان سندن فرمانبرداري ڪرائي رهيو هو ته جيئن پنهنجي محسن جي سخت ظالمانن فرمانن جي پيروي ڪرائي کيس خوش رکي سگهي.¹⁷³ وڏن مقصدن ۽ تجويزن ۾ سندس ناڪامي، اڏيتن جو ڇهن سالن جو تجربو ۽ ڪجهه فائديمند اهڃاڻ جيڪي هڪ ڊگهي ۽ ڏکوئيندڙ ذهني ڪيفيت گئوليس کي آچيا هيا، انهن جهڙڪن آخرڪار کيس يقين ڏياريو هو ته آمريت جون ڪيتريون به ظلم ۽ بربريت جون چالون يا ڏاڍا ۽ وهڪا وڃي هجن پر اهي هڪ ئي وقت سڀني ماڻهن کي تباهه نٿا ڪري سگهن ۽ نه وري سندن مذهبي جذبن ۽ عقيدن کي پنهنجي مطلب مطابق مات ڏئي سگهن ٿا. سندس طرفان ڪيل شرارت جي ازالو ڪرڻ لاءِ، هن پنهنجي ۽ لسپيس ۽ ڪانسٽنٽائن جي نالي ۾ هڪ فرمان ڇپرايو هو، جيڪو شاهي خطابن جي شاندار تمهيد کانپوءِ هن طرح شروع ٿيو هو:

”جن ڳالهين شهنشاهت جي فائدي ۽ انجي بچاءَ جي سلسلي ۾ اسانجي ذهن کي رڌل رکيو آهي ته اسانجي نيت اها هئي ته سڀني ڳالهين جو جائزو وٺي انهن مان سٺين کي ٻيهر قديمي قانونن ۽ رومين جي مروج نظر ۽ ضبط مطابق قائل ڪجي، اسانجي خاص طرح اها خواهش هئي ته گمراهه عيسائين کي ٻيهر دليلن ۽ فطرت جي وات وٺرائجي، جن پنهنجن ابن ڏاڏن جي مذهب توڙي انهن جي رسمن رواجن کي ڇڏي ڏنو هو ۽ بي ادبيءَ منجهان هنن قديمي ڪمن کان نفرت ڪندي، نوان قانونن ۽ نظريا گهڙي ورتا آهن جيڪي سندن پنهنجن ذاتي خيالن جي ترجماني

ڪن ٿا ۽ هنن شهنشاهت جي مختلف صوبن منجهان ٽڪرا ٽوٽا گڏ ڪري متضاد طريقي جي سوسائٽي ٺاهي ورتي آهي. جيڪي فرمان اسان جاري ڪيا آهن ته جيئن ديوتائن جي عبادت کي ٻيهر رائج ڪري سگهجي، انهن ۾ عيسائين کي اسان خطرن ۽ ڏولائون جي منهن ۾ وجهي ڇڏيو آهي، ڪيترن کي موت جي سزا ملي چڪي آهي ۽ ٻيا ڪيترائي، جيڪي اڃا به پنهنجي ناپاڪ غلطي ۽ گناهن ۾ گرفتار آهن، چو ته وٽن ڪنهن به مذهب جي اختيار نه رهن سبب ڀتير ۽ بي سهارا ٿي ويا آهن، ته اسان کي اهڙن بد نصيب ماڻهن لاءِ اهو اعلان ڪندي سڪون ٿو پهچي ته انهن کي رحم جي چپر چانو هيٺ آڻي ڪجهه آئت ڏجي. تنهنڪري اسان کين اجازت ڏيون ٿا ته جيڪي به سندن خيال ۽ نظريا آهن ڀلي اهي انهن تي قائل رهن يا جيڪو به نظريو اختيار ڪن ته ان ۾ اهي آزاد آهن ۽ ڀلي پنهنجن مذهبي اجتماعن ۾ بغير ڪنهن خوف خطري جي حصو وٺن پر شرط هميشه لاءِ اهو رهندو ته جيڪي ملڪ جا مڃيل قاعدا قانون آهن ته انهن جو توڙي حڪومت جو احترام ڪرڻ مٿن لازمي ۽ ضروري آهي. هڪ ٻي تحرير ذريعي اسان پنهنجا ارادا ججن ۽ مڃسرتين تي به واضح ڪنداسين ۽ اسان اميد ٿا ڪريون ته هنن مهربانين منجهان عيسائي ڪجهه پرائيندا ۽ وڏي رب جي عبادت ۾ پاڻ کي مشغول ڪري ڇڏيندا جنهن جي آڏو هو اڳ ئي جُهڪن ٿا ۽ ان کي ساراهن ٿا ۽ اميد ته اهي اسان جي، سندن پنهنجي ۽ جمهوريه جي سلامتي ۽ خوشحاليءَ لاءِ دعائون گهرندا.¹⁷⁴ هي زبان فرمانن يا اعلانن واري ٺاهي جو اسان اها تحقيق ڪريون ها ته شهبازن جي زبان جو طور طريقو ڪهڙو هوندو آهي چو ته مٿيان لفظ هڪ شهنشاهه جا آهن جيڪي هن مرڻ وقت چيا هيا جنهن مان سندس خلوص ۽ سچائيءَ جو به واضح ثبوت ملي ٿو.

جڏهن گئوليس برداشت ۽ سهڻ جي هن فرمان تي صحي ڪئي ته کيس يقين هو ته لسينيس آسانيءَ سان پنهنجي دوست ۽ محسن جي تجويزن ۽ ارادن تي عمل ڪندو ۽ ڪرائيندو ۽ جيڪي به قدم عيسائين جي حق ۾ تجويز ڪيا ويا هيا ته انهن سڀني جي منظوري ڪانسٽنٽائن کان وٺي پوندي. پر شهنشاهه اها جرئت هرگز نه ڪندو ته تمهيد ۾ مٽڪيسمن جو نالو لکي ڇڏي جنهن جي اڳواٽ رضامندي وٺڻ بيهڻ ضروري هئي ۽ جيڪو ايشيا جي صوبن جو به هاڻي حڪمران هيو. سندس پهرين ڇهن مهينن جي نئين حڪومت ۾، مٽڪيسمن، پنهنجي اڳئين جانشين جي دورانديشي وارن مشورن تي بظاهر عمل ڪرڻ جو اظهار ڪيو ۽ توڙي جو هن پنهنجي طرفان ڪنهن به مهربانيءَ جو اظهار ڪندي فرمانن ذريعي ڪليسا، ۾ امن امان قائم ڪرڻ ۾ ڪاميابي حاصل نه ڪئي، سبيئس سندس شاهي محل جي منهنڌار هڪڙو خط سڀني گورنرن ۽ صوبن جي مڃسرتين ڏانهن لکيو جنهن ۾ شاهي رحم جي مظاهري ڪرڻ جو تفصيلي اظهار ڪيل هو ته ساڳي وقت عيسائين جي بيجا هٿ ۽ ضد جو به ذڪر ڪيل هو، جنهن ۾ انصاف ۽ عدالت جي آفيسرن کي هدايت ڪئي وئي هئي ته عيسائين جي فضول ڪيسن ۽ مقدمن جي ڪاررواين کي بند ڪيو وڃي ۽ انهن جوشيلن جي مخفي گڏجاڻين کي به ڏٺو اڏ ڏنو ڪري ڇڏين جيئن کين خبر ٿي ڪانه هئي. هنن حڪمن جي نتيجي ۾ ڪيترن ئي عيسائين کي جيلن مان آزاد ڪيو ويو يا کين ڪاٺين مان ٻاهر ڪڍيو ويو. جن پنهنجن ڏوهن جو اعتراف ڪيو هو، اهي خوشي ۽ فتح جا گيت ڳائيندا، پنهنجن پنهنجن ملڪن ڏانهن موٽي ويا، ۽ جن سخت طوفانن جي تيزيءَ آڏو پنهنجي آڻ مڃي هئي، اهي پڇتاءُ ڪندا، اکين مان ڳوڙها ڳاڙيندا ۽ منٿون ڪندا ٻيهر ڪليسا جي شفقتن جي چانو ۾ داخل ٿي ويا.¹⁷⁵

پر هيءَ دوکي واري سانت عارضي نوعيت جي هئي، ۽ اوڀر جي عيسائين کي حاڪم جي ڪردار تي به ڪو اعتماد ڪو نه هو. بيرحمي، ظلم ۽ وهڙ وسوسا، ميڪسيم جي روح جا اهي جذبا هيا جن جو مٿس مڪمل قبضو هو. سندس پهرئين اوڳڻ، ذريعن جا پار ٽي پڇيا ته بي اذيتن جي زد ۾ ايندڙ ماڻهن جو پورو ڏس پتو ٿي ٻڌايو. شهنشاهه ديوتائن جي عبادت جو عقيدتمند هو، جادوءَ جو مطالعو ڪندو هو ۽ غيبي علم يا پيشنگوي ۾ اعتبار ڪندو هو. اهي پيغمبر صفت يا فيلسوف جن کي هو جنت جا حقدار سمجهي سندن عزت ڪندو هو، انهن کي صوبائي حڪومتن ۾ وڏا عهدا ڏنا ويا ۽ کين مخفي ڪائونسلن ۾ داخلا به پڻ ڏني وئي. انهن کيس آسانيءَ سان يقين ڏياريو ته عيسائي، پنهنجين فتحن ۽ وڏن ڪارنامن لاءِ فقط پنهنجي ئي باقاعدي واري نظر ۽ ضبط جا احسانمند هيا ۽ گهڻن خدائن جي پرچيندڙن جي ڪمزوريءَ جو مکيه سبب سندن ئي مذهب جي آقاڻن جي ٻڏي ۽ ايڪي جي ڪمي ۽ مرتبن جي گهٽ وڌائيءَ کان لاپرواهي هيو. انڪري حڪومت جي هڪ باقاعدي سرشتي جو بنياد وڌو ويو، جنهن کي چرچ جي پاليسين منجهان نقل ڪري لاڳو ڪيو ويو هو. شهنشاهت جي سڀني وڏن شهرن ۾، ميڪسيم جي حڪم سان مندرن جي مرمت ڪري انهن کي خوبصورت بنايو ويو هو ۽ مختلف ديوتائن جا نامزد پادري، مکيه بڻجپ جي اختيارن هيٺ ڪيا ويا جن جو مقصد پادرين جي مخالفت ڪرڻ ۽ لادينيت کي وڌائڻ کي سواءِ ٻيو ڪجهه به نه هو. هي پادري پنهنجي طرفان وري وڏي شهرن جي پادرين يا ”بلند - مرتبت بڻين“ جي اختيارن کي نه رڳو مڃيندا هيا پر انهن جو احترام به ڪندا هيا ڇو ته اهي سڌا سنوان شهنشاهه جا نمائندا يا وائسراءِ هيا. سندن مرتبي جي سڃاڻپ انهن جي سفيد جُبي مان ٿيندي هئي جيڪو کين پاتل هوندو هو ۽ هي مکيه پادري وڏي احتياط مان مٿانهن مرتبن وارن دولتمند خاندانن مان چونڊيا ويندا هيا. مئجسٽريٽن ۽ پاپائي ماڻهن جي اثر رسوخ سبب، ماڻهن جون ڪيتريون ئي ائڊريسون ۽ ڏس پتا ملي ويا خاص طرح نڪوميڊيا، ائنٿڪ، ٽائر جي شهرن منجهان جنهن مان ماڻهن جي نيتن، ارادن ۽ عام ماڻهو جي طور طريقن جو پتو ٿي پيو. شهنشاهه کي عرض ڪيو ويو ته ماڻهن تي رحم ڪرڻ جي معاملن جي بدران انصاف جي قانونن کي چڱيءَ طرح ڏسي وائسي، عيسائين کان نفرت جو اظهار ڪيو ويو ۽ نمائندگي مان عرض ڪيو ويو ته انهن ناپاڪ فرقي وارن کي گهٽ ۾ گهٽ سندن جدا جدا حدن مان ٻاهر ڪڍيو وڃي. ميڪسيم جو جواب جيڪو هن ان خطاب جي موت ۾ ڏنو هو جنهن کي هن ٽائر جي شهرين کان حاصل ڪيو هو، اڃا تائين موجود آهي. هو سندس جذبن ۽ عقيدن جي تعريف ڪري ٿو ۽ انهن لاءِ پنهنجو مڪمل اطمينان ظاهر ٿو ڪري، عيسائين جي ضد ۽ ناپاڪائيءَ جو تذڪرو ڪري ٿو، ۽ جلدي سندن ملڪ نيڪاليءَ جو فيصلو ٿو ڪري ۽ ان ڳالهه تان ٿوري ٿوري وڃي ته هن ڪنهن جو احسان ڪيو هو بجاءِ ان جي ته هن ڪنهن تي احسان ڪيو هو. پادرين توڙي مئجسٽريٽن کي اختيار هيا ته سندس فرمانن تي عمل ڪرائڻ جيڪي تامي جي پٿين تي نقش ٿيل هيا، ۽ توڙي جو کين سفارش ڪيل هئي ته رت وهائڻ کان پاسو ڪن، پر ان هوندي پي ضدي ۽ هنيلن عيسائين کي تمام ذلت واري سزائون ڏنيون ويون ۽ مٿن طرحين طرحين ظلم ڪيا ويا.¹⁷⁶

ايشيا جا عيسائي هن ڪٽر تعصبي بادشاهه کان سخت ڊڄندا هيا جيڪو هنن خلاف تشدد ۽ ظلم جا عجيب ۽ انوکڙا منصوبا پيو ٺاهيندو هو ۽ کين تنگ ڪندو هو. پر ڪجهه مهينا مس گذريا هيا جو ٻن مغربي شهنشاهن طرفان

جاري ڪيل فرمانن مٿسڪيمن کي مجبور ڪيو ته هو تشدد جي ڪاررواين کي ترڪ ڪري، ڇو ته هڪ خانہ جنگي جيڪا هن لسٽينس خلاف سخت آپرائيءَ ۾ شروع ڪئي هئي ته سندس سڄو ڌيان هاڻي اُن طرف هو؛ ۽ کيس شڪست آئي جنهن جي پٺيان موت به سندس انتظار ۾ بيٺو هو. اهڙيءَ طرح سندس موت سان عيسائين مٿان ڇڻ ڇپ ٿري ويئي ۽ ڪليسا کي پنهنجي آخري وڏي ۽ ڪتر دشمن کان نجات ملي وئي.¹⁷⁷

جيڪڏهن اسان اڏيتن جو عمومي جائزو وٺون، جيڪي سڀ کان پهريون ڊائڪليشين جي فرمانن سان شروع ڪيون ويون، مون ڄاڻي وائي شهيد عيسائين جي موتن ۽ سندن خاص قسم جي اڏيتن ۽ عذابن کي بيان ڪرڻ کان لنوايو آهي. توڙي جو اهو ڪم تمام آسان هو، يعني يوسفيس جي تاريخ کان، لئڪٽنٽيس جي چٽاڀيٽن کان يا قديمي عملن جي سلسلي کان جتان به اهو سلسلو شروع ڪجي ها ته اهو هڪ خوفناڪ ۽ ڊگهو داستان بڻجي وڃي ها جنهن ۾ شرمناڪ تصويرون به هجن ها؛ ڪيترائي صفحا ته اهڙن پيانڪ اڏيتن جي شين سان پرڃي وڃن ها جهڙوڪ شڪنجا، ڦٽڪا يا ڏنڊا، لوها وانگوڙا، ٿانڊن جا بسترا، مطلب ته اڏيتن پهچائڻ جو طرح طرح جو سامان جيڪو باهه ۽ رُڪ، جهنگلي ۽ وحشي درندا ۽ ان کان وڌيڪ وحشي جلاد، انساني جسر تي وهائي ۽ وسڪارو ڪري سگهن ٿا. هي ڏڪارا منظر شايد تصور ۽ معجزن ذريعي پهر زندہ ٿي سگهن ٿا جن جو مقصد يا ته موت کي پٺتي وڃڻ جو هوندو يا وري ڪنهن فتح کي ملهائڻو هوندو. يا وري انهن وکين ۽ درويشن جي پاڪ نشانين کي ڳولڻو هوندو جن فقط حضرت عيسيٰ (ع - س) جي نالي ۾ سوڙ سٺا ۽ تڪليفون برداشت ڪيون، پر مان جيڪو ڪجهه لکڻ چاهيان ٿو، ان جو شايد فيصلو نٿو ڪري سگهان جيستائين آءٌ پاڻ مطمئن ٿيان ته جيڪو ڪجهه مون ٻڌو آهي، ان منجهان ڪيتري تائين آءٌ ان تي اعتبار ڪري سگهان ٿو. ڪليسائي تاريخ جا مدبر ترين تاريخدان جن ۾ يوسفيس پڻ شامل آهي، اهو غير سڌي طرح مڃي ٿو ته هن اهو ڪجهه بيان ڪيو آهي جيڪو شان شوڪت کي وڌائي ۽ هن اهو سڀڪجهه منظر عام تي نه آندو آهي جيڪو مذهب لاءِ بيعزتي ۽ ذلت جو باعث بڻجي.¹⁷⁸ اهڙو اعتراف فطري طور تي شڪن شهن کي جنم ڏيندو ته هڪ ليکڪ جنهن کليو ڪلايو تاريخ جي بنيادي قانونن جي پڇڪڙي ڪئي آهي، ان حقيقت جي بي رخ کي ڇو ايتري اهميت ڏني آهي؛ ۽ هن قسم جي شڪ باعث هاڻي يوسفيس کي واڌارو مواد مهيا ڪرڻو پوندو جنهن کي سادگيءَ جي ويساھ واري ملر لڳل نه هجي پر اهڙو موثر هجي جيڪو گهرن جي ايوانن ۾ به تسليم ڪيو وڃي ۽ جيڪو سندس سڀني همعصرن کان وڌيڪ معتبر هجي. ڪن خاص موقعن تي جڏهن مئجسٽريٽ، ڪن ذاتي سببن يا ٻين ڳالهين جي ڪري، سخت ڪاوڙجي پوندا هئا ۽ جڏهن شهيدن جي قربانيءَ جو جذبو کين دورانديشي توڙي شرافت جي اصولن کي وسارڻ لاءِ مجبور ڪندو هو ۽ قربانگاهن کي درهر برهر ڪري ڇڏيندو هو ۽ شهنشاهن تي پٽ پاراتن جو وسڪارو هوندو هو، يا جج کي ان وقت ڏک لڳندا هيا جڏهن هو عدالت جي ڪرسيءَ تي ويهندو هو، ته اهو فرض ڪيو وڃي ته جيترا به عذاب ۽ اڏيتون تصور ڪري سگهجن ٿا، جن کي ظلم ايجاد ڪري سگهي ٿو ۽ صبر انهن کي برداشت ڪري سگهي ٿو، ته اهي سڀئي انهن عقيدتمند مظلومن تي آزمايا ويا هيا.¹⁷⁹ هتي ٻن حالتن جو ذڪر شايد بي خياليءَ منجهان ڪيو ويو آهي، جن مان اهو تاثر ٿو ملي ته عيسائين سان عمومي ورتاءُ، جن کي عدالت جي آفيسرن گرفتار ڪيو هو، اهو هروڀرو برداشت کان ايترو ٻاهر نه هيو جيترو گهڻو ڪري تصور ڪيو ويندو آهي ته اهو ڪيئن هو: (1)

قصور مڃيندڙ جن کي ذليل ڪري ڪاٺين ۾ ڪر ڪرڻ لاءِ موڪليو ويو هو. انهن کي انسانيت طرفان يا رڪوالن جي غفلت سبب اجازت ڏني وئي هئي ته هو ڀلي ننڍيون گرجائون ٺاهن جن ۾ پنهنجون مذهبي رسمن ادا ڪن ۽ انهن پيانڪ جڳهن جي وچ ۾ ڀلي عبادت به ڪن.¹⁸⁰ (2) پادري، عيسائين جي اُپهري جوش جذبي کي لغام ڏيڻ جي ڪوشش ڪندا رهندا هئا ۽ کين تنبيهه به ڪندا رهندا هئا، ڇو ته اُهي خودبخود ۽ ڄاڻي وائي پاڻ کي مڃسٽرين جي حوالي وڃي ڪندا هيا. هنن مان ڪجهه اهڙا ماڻهو هيا جيڪي سخت غربت جي زندگي گذاري رهيا هيا ۽ قرضن ۾ جڪڙيل هيا، جن اکيون ٻوتي اهو فيصلو ڪري ورتو هو ته اهڙي ذلت واري جيئڻ کان عزت وارو موت بهتر هو. ٻيا وري ان لالچ ۾ هرڪجي ويا هيا ته ٿوري وقت جي قيد ڪاٺ سان سڄي زندگي جا گناهه ڏويجي ويندا؛ ۽ اڃا پيا اهڙا به هيا جيڪي گهٽ عزت پرڻي مقصد سان سڄي رهيا هيا ته ان خيرات مان زندگيءَ جي گاڏيءَ کي اڳتي هلائي جيڪا مذهب جا پوئلڳ قيدين ۾ ورهائيندا هيا.¹⁸¹ ۽ اهو خير خيرات جو سرشتو سندن خيال مطابق نه رڳو سندن گذلري کان گهڻو هو پر اهو فائديمند ڪاروبار به هيو. چرچ جي پنهنجن سڀني دشمنن تي فتح حاصل ڪرڻ کانپوءِ، قيدين دلچسپيءَ توڙي سڪتي ڦونڊ مان، پنهنجن ڏکن سورن کي گهڻو وڌائي پيش ٿي ڪيو. وقت ۽ جڳهه جي مناسب مفاصلي سبب حقيقتن کي افسانن ۾ تبديل ڪيو ويو يا ٻين لفظن ۾ گهڻي مبالغو کان ڪم ورتو ويو نتيجي ۾ پاڪ شهيدن جو تعداد ۽ انهن جا واقعا گهڻا وڌي ويا توڙي جو ماڻهن کي جيڪي زخمي رهيا هيا اهي فورن ڇڏي ويا هيا، انهن جي طاقت ۾ توانائي اچي وئي هئي جن جا گر ٿيل ماڻهو به معجزاتي طور ملي ويا هيا ۽ هاڻي اُهي ايتري آساني ۾ هيا جو پنهنجي هر تڪليف کي دور ڪري ٿي سگهيا يا هر اعتراض جو ثرت ازالو به ڪري ٿي سگهيا. تمام اهم مثال ۽ تاريخي واقعا جن ڪليسا جي وقار کي وڌايو هو، ته بيشمار سادن ۽ پورڙن ماڻهن انهن جي تعريف ڪئي ۽ مذهبي ماڻهن جي اختيارن ان جي پٺڀرائي ڪئي ۽ جنهن جي مشڪوڪ شاهدي ڪليسا جي تاريخ پڻ ڏني آهي.

ملڪ نيڪالي ۽ جيلن ۾ بند ٿيڻ جا اڃايا ۽ فضول بيان ۽ ڏکن سورن جا بيشمار قصا ايترا ته وڌائي پيش ڪيا ويا آهن يا وري انهن کي ڪنهن تقرير جي ماهر جي ٻين سان نرم ڪيو ويو آهي ته اسان مجبور ٿي اُهي حقيقتون معلوم ڪرڻ جي ڪوشش ڪريون ٿا جيڪي وڌيڪ ضد ۽ هٿ هوڏ واريون آهن، جيئن ماڻهن جو تعداد جن کي، ڊائڪليشين، سندس ساٿين يا سندس جا نشينن جي فرمانن جي نتيجي ۾ موت جي سزا ڏني وئي هئي. هاڻوڪا روايتن جا بيان ڪندڙ ماڻهن جي وڏن لشڪرن ۽ سڄن سارن شهرن بابت ٻڌائن ٿا جيڪي اڏيتن جي وهڪري ۾ وهي گر ٿي ويا. جيڪي ڪجهه وڌيڪ قديمي ليکڪ آهن ته اُهي ان ڳالهه تي اڪثاڪن ٿا ته رت وهائڻ توڙي گارگند يا بدشد ڳالهائڻ جا هيڪڙ پيڪڙ ۽ افسوسناڪ واقعا ضرور ٿيا هيا. جنهن ۾ ايتري مهرباني نه ڪئي وئي آهي ته انهن ماڻهن جي تعداد جو اندازو به ٻڌايو وڃي ها جن کي اها اجازت ڏني وئي هئي ته حضرت عيسيٰ (ع - س) جي عقيدي ۾ مذهب کي پنهنجي رت جي ريلي سان هميشه لاءِ بند ڪري ڇڏين. يوسيبس جي تاريخ مان اسان کي جيڪو ڪجهه معلوم ٿي سگهيو آهي ته ان مطابق فقط نوَن (9) پادرين کي موت جي سزا ڏني وئي هئي، ۽ اسان کي خاص طرح فلسطين جي شهيدن جي، سندس ڳڻپ موجب، يقين ڏياريو ويو آهي ته جيڪي عيسائي شهادت جي وڏي رتبتي ماڻن لاءِ نمايان هيا انهن جو تعداد ڪنهن به صورت ۾ بيانوي کان مٿي نه هيو.¹⁸² جيئن ته اسان ان وقت جي ڪليسائي

جوش جذبن ۽ سندن جرئت جي معيار کان پوريءَ طرح واقف ناهيون، ته اهو اسان جي وس ۾ نه آهي ته اسان پهرئين طبقي بابت ڪي حوالا يا حقيقتون ٻڌائي سگهون؛ البت پوئين طبقي لاءِ اسان ڪي اهم ڳالهيون ۽ امڪاني نتيجا ڪيڏن جي ڪوشش ڪنداسين. روم جي صوبن جي ورهاست موجب، فلسطين کي مشرقي شهنشاهت جو سورھون حصو تصور ڪيو وڃي،¹⁸³ ۽ جيئن ته ڪي گورنر هيا جن پنهنجي ڪوڙي يا سڄي رحم دليءَ جي جذبن وسيلي، پنهنجن هٿن کي عقيدتمندن جي رت سان رنگين ڪرڻ کان بچائي رکيو هو،¹⁸⁴ ۽ اها ڳالهه بلڪل اعتبار ڪرڻ جوڳي ٿي لڳي ته ان ملڪ جنهن عيسائيت کي جنم ڏنو هو، شهيدن جو فقط سورھون حصو پيدا ڪيو هو جن کي گئولرس ۽ مئڪسيمين جي حڪومت جي دؤرن ۾ موت جي سزا ڏني وئي هئي؛ سڄي طاقت نتيجي ۾ پندرهن سؤن جي انگ تي اچي دنگ ڪيو. هڪ اهڙو تعداد جنهن کي جيڪڏهن اڏيڻ جي ڏهن سالن سان وٺڻ ڪجي ته ان حساب سان هڪ سال ۾ ڏيڍ سؤ شهيدن کان مٿي تعداد نه ٿيندو. ساڳيو ئي طريقو جيڪڏهن اٽلي ۽ آفريڪا جي صوبن سان لاڳو ڪجي ۽ شايد اسپين سان پڻ، جتي ٻن يا ٽن سالن جي خاتمي تي، قانون جي سختيءَ کي عارضي طور گهٽ ڪيو ويو هو يا بلڪل ئي ختم ڪيو ويو هو؛ روم جي شهنشاهت ۾ بيشمار عيسائي جن کي، عدالتي ڪارروائيءَ جي نتيجي ۾، موت جي سزا ڏني وئي هئي، انهن جو تعداد ٻن هزار ماڻهن کان به گهٽ آهي، جيئن ته ان ڳالهه ۾ ڪو به شڪ نه آهي ته عيسائي تعداد ۾ تمام گهڻا هيا ۽ سندن دشمن انهن تي سخت غصي ۽ ڪاوڙ ۾ هوندا هيا، ۽ اهو به گهڻو ڪري ٻين وقتن جي مقابلي ۾ ڊائڪليشين جي دؤر ۾ وڌيڪ هيا، هي مناسب ۽ سمجهه ۾ ايندڙ حساب ڪتاب شايد اسان کي اوائلي درويشن ۽ شهيدن جي باري ۾ تعداد بابت معقول ۽ اهم معلومات ڏئي ته سڄي دنيا ۾ عيسائيت ڪيئن رائج ٿي ۽ هر طرف پکڙجي وئي.

اسان هڪ ڏکوئيندڙ سچ تي هن باب جي پڄاڻي ڪنداسين جيڪو هڪ ناراض ۽ ٽڪل دماغ تي اوچتو وڃي ڪڙ ڪندو، ته جيڪڏهن اسان بغير ڪنهن هڪ يا تحقيق جي شهادتن جي باري ۾ اهو مڃيون جيڪو تاريخ ۾ محفوظ آهي يا عقيدتي جي مفروزي ۾ آهي، ته پوءِ اها ڳالهه به ضرور مڃڻي پوندي ته عيسائين، غيرن ۽ لادينين جي پيٽ ۾ پنهنجن اندروني جهڳٽن ۽ اختلافن ۾، پنهنجي پاڻ تي ۽ هڪ ٻئي خلاف وڌيڪ سختيون سڻيون آهن ۽ ڪريناڪ اڏيڻ مان گذريا آهن، جهالت جي دؤر ۾ جيڪو مغرب ۾ روم جي شهنشاهت جي بربادي کانپوءِ شروع ٿيو. شاهي شهر جي پادرين پنهنجي حڪومتي اختيارن جي دائري کي عام ماڻهن توڙي لاطيني ڪليسا جي مذهبي ماڻهن تائين وڌائي ڇڏيو. وهمن وسوسن جو چار جيڪو انهن پکيڙيو هيو، ۽ جنهن شايد دليلن جي ڪمزور ڪوششن جي خلاف ورزي ڪئي هئي، آخرڪار ان تي جرئتمند جنوني ماڻهن جي هجوم طرفان حملو ڪيو ويو، جن ٻارهن کان سورھين صدي عيسوي تائين، اصلاح پسندن جو ڪردار ادا ڪيو هو. روم جي ڪليسا جنهن تشدد ذريعي ان شهنشاهت جو دفاع ٿي ڪيو جيڪا کيس دوکي ۽ قريب ذريعي حاصل ٿي هئي؛ امن ۽ محبتن جي سرشتي کي، موت جي رجسٽر ۾ نالن جي داخلا واري عمل، جنگين، قتل، ۽ پاڪ رتب جي ادارن بيزتو ۽ دليل ڪري ڇڏيو هو. جيئن ته اصلاح پسند شهري ۽ مذهبي آزاديءَ ۾ يقين رکندا هيا ته ڪٿولڪ شهزادن پنهنجن مقصدن کي به مذهبي ماڻهن سان ملائي ڇڏيو ۽ ڏاڍ ۽ ترار جي زور تي روحاني ناپسنديديگي جي ڏهڪاڙن کي اجاگر ڪيو. فقط نيدرلئنڊ ۾ ئي،

چارلس پنجن + جي هڪ لک کان وڌيڪ رعيت جي ماڻهن کي جلاڏ جي هٿن سان موت جي سزا ڏني وئي هئي ۽ هيڏي ساري تعداد جي گروٽيس،¹⁸⁵ به تصديق ڪئي هئي جيڪو هڪ ذهين ۽ عالم ماڻهو هو. جنهن پنهنجي اعتدال پسندي کي مختلف فرقن جي چٽاڀيٽيءَ ۾ به محفوظ رکيو هو ۽ جنهن پنهنجي دؤر ۾ ملڪ جا تاريخوار واقعا اهڙي وقت ۾ لکيا هيا جڏهن چٽاڀيٽيءَ جي ايجاد، ذهانت ۽ تخليقي ڪمن جي واڌاري کي سهولتون پهچايون هيون ۽ ساڳي وقت مواد جي پڪڙجڻ جي خطرن کي به وڌائي ڇڏيو هو. جيڪڏهن اسان گروٽيس جي سنڌ کي تسليم ڪريون ٿا ته پوءِ اهو به مڃڻو پوندو ته پروٽيسٽنٽس جن کي هڪڙي ئي صوبي ۽ هڪ ئي دؤر ۾ موت جي سزا ڏني وئي هئي، انهن جو تعداد گذريل ٽن صدين جي شهيدن کان به تمام گهڻو مٿي هيو ۽ شايد سڄي روم جي شهنشاهت ۾ به ايتري گهڻي تعداد جو وجود ڪڏهن به نه رهيو آهي. پر جيڪڏهن اُهي حقيقتون، جن جو وجود ئي نه هجي، ورنهائين شاهدين تي حاوي ٿي وڃن، ۽ جيڪڏهن گروٽيس کي، اصلاح پسندن جي ذهانت ۽ سندن تڪليفن جي باري ۾ مبالغه ڪرڻ تي سزا ڏني وڃي، ته ان صورتحال ۾ اسان مجبور ٿي اهو پڇڻ چاهينداسين ته قديمي سادگي ۽ پورائيتيءَ جي مشڪوڪ ۽ اڻپورن يادگارن تي ڪهڙو اعتماد ڪري سگهيو، يا شاهي ۽ درباري پادريءَ جي ڪردار تي ڪيتري حدتائين ويساه ڪري سگهيو، يا ان جوشيلى تقرير جي ماهر لاءِ ڇا چئبو جنهن کا ڪانسٽنٽائن جي حفاظت ۾، فتح ٿيل مخالفن طرفان يا سندن عزت واري حاڪم جي غير اهم ابن ڏاڏن طرفان، عيسائين جي اڏيٽن کي رڪارڊ ڪرڻ ۽ انهن کي ايندڙ وقت لاءِ محفوظ ڪرڻ جون خاص سهولتون ميسر ڪري ڏنيون ويون هيون.

باب - سورھون

حاشين بابت وضاحتون

1. سائرين ۾ انهن 2,20,000 يونانين کي قتل ڪيو. قبرص ۾ 2,40,000 کي ۽ مصر ۾ بيشمار ماڻهن کي ذبح ڪري ڇڏيائون. هنن بدقسمت ماڻهن منجهان ڪيترن کي ڪارائيءَ سان چيري ٽڪرا ٽڪرا ڪيو ويو. ۽ اڳ ۾ حضرت دائود (ع - س) جو وٽن مثال موجود هو. فاتح يهودين ماڻهن جي گوشت کي هيچ وچان کاڌو ۽ ڳڙڪايو. سندن رت کي ڇٽيو ۽ پيتو ۽ انهن جا آندا گونڊا ڪڍي، انهن کي وڪوڙي ۽ پنهنجن جسرن تي پٽن وانگر کڻي ٻڌايون (ڏسو ڊائن ڪئسيس (Ixviii, 1145)).
2. جوزفس جي ڄاتل سڃاتل بيانن کي دهرائڻ جي بجاءِ، اسان کي ڊائن (Ixi, 1162) کان معلومات ملي ٿي ته هٿڊرن جي جنگ ۾ 5,80,000 يهودين جا سڙ ترارين سان قتل ڪيا ويا هيا. ان کانسواءِ ڳڻپ کان وڌيڪ بيشمار ماڻهو ڏڪر ۽ بيمارين ۾ مٿا ته پيا ڪيترائي باهه جي ڇين ۾ سڙي رک ٿي ويا.
* (بار - ڪوچيا - فساد جو ليڊر 132-135ع).
3. ڪتر يهودين لاءِ بسنيچ کي ڏسو (جوزفس جي تاريخ i, 17) مسيحا جي ڪردار لاءِ رابن مطابق ڏسو (v, 11, 12, 13) بارڪوڪيباس جي عملن لاءِ ڏسو (vii, 12).
4. اسان هڪ روم جي وڪيل ماسٽيئس جا ٿورائتا آهيون (ڪتاب - iv) جنهن ائٿونيس جي فيصلن جي باري ۾ اسان کي تفصيلي معلومات ڏني. (ڏسو ڪاسوبان کي آگسٽ جي تاريخ ۾ (ص - 27)).
5. ڏسو بسنيچ کي (جوزفس جي تاريخ ۾ iii, 283) سردار جي مرتبي کي ننڍي ٿوڊوسيئس ڊبائي ڇڏيو هو.
6. اسان کي فقط هتان جي غصي کان يهودين جي نجات بابت ڳالهائڻ گهرجي جنهن کي، ٿوڊوسيئس جي حڪومت تائين، شراب ڪباب جي عياشي واري ڌمچر ۽ گوڙ شور واري ماحول ۾ ملهايو ويندو هو. (بسنيچ - جوزفس جي تاريخ vi, 17, viii, 6).
7. ڪوڙي جوزفس مطابق، سيفو، جيڪو ايسائو جو پوتو هو، ڪارقيج جي بادشاهه اينيز جي فوج کي اتلي وٺي ويو. اڊومينس جي ٻي هالوني حضرت دائود (ع - س) جي ترار کان ٻچي وڃي رومولس وٽ وڃي پناهه ورتي. هن ۽ ٻين ڪيترن ئي اهم سببن جي هڪري، يهودين، روم جي شهنشاهت تي ايدم جو نالو رکي ڇڏيو.
8. سيلئس جي دليلن، جن جي اوريجن نمائندگي به هڪ ئي هئي ته انهن کي ره به هڪيو هو (v - صفحا 247-259) اسان کي اهم فرق واضح نظر اچي ٿو جيڪو يهودي ماڻهن ۽ عيسائين جي فرقن بابت اسان ٻڌايو هو، مئسيئس فيلڪس کي ڏسو مڪالمن ۾ (باب 5 ۽ 6) جن ۾ مڃيل عبادت جي طريقن کي ڇڏي ڏيڻ بابت هڪ سئو ۽ مانائون بيان سمايل آهي.

9. "آنهن وٽ قربانيءَ جون جڳهون، مندر ۽ ڇاتل سڃاتل مجسما..... جو ڪو نه آهن فقط هڪ ۽ واحد الله تعاليٰ جو پلا هنڌ ڪٿي آهي ۽ سندس اصليت ۽ سڃاڻپ پلا ڪهڙي ۽ ڪٿي آهي؟" لامذهب قانوني ماڻهو، يهودين جي حق لاءِ اهو فرق ڏيکاريندو ويو جن وٽ ڪڏهن مندر، قرباني جون جڳهون ۽ قربان ٿيندڙ جانور وغيره هوندا هيا.
10. اهو ڏاڍو ڏکيو آهي (افلاطون جو فرمائي) ته سڄي خدا تعاليٰ بابت پوري ڄاڻ ملي ۽ وري اوترو ئي ڏکيو آهي ته ان کي شايع ڪجي. ڏسو (مذهبن بابت فلسفي جو فرانسيسي ترجمو، جنهن کي ٽلي لکيو آهي).
11. فلوپيٽرس جو مصنف عيسائين کي لڳاتار "خواب ڏسندڙ جوشيلا" ٿو ڪوٺي ۽ انهن لاءِ وڌيڪ چوي ٿو ته "هُر هلڪا ۽ هوائي خليل آهن ۽ هوائن ۾ هلندڙ ڦرندڙ آهن وغيره." هڪ جڳهه تي هو ان نظاري جو واضح حوالو ٿو ڏئي جنهن ۾ سينٽ پال کي نئين بهشت جو سير ڪرايو ويو هيو. هڪ ٻي جڳهه تي ٽرائيفن جيڪو پاڻ هڪ عيسائيءَ جو ڪردار ادا ڪري ٿو، لادينيت جي خدائن تي طنزون ڪندي، هڪ رازداريءَ جو قسم ٿو ڪئي:

"مونکي تمام مٿاهين خدا جو قسم آهي جيڪو لافاني، ابدي پيءُ جو پُٽ، تن ۾ هڪ ۽ هڪ ۾ ٿي آهي." اهو ڪرائيٽياس جو ناپاڪ جواب آهي. "تون مونکي هڪ حساب ڪتاب وارو قسم ٿو سڀڪارين، درحقيقت! مان سمجهي نٿو سگهان ته تون ڇا پيو چرين؟ ڇا اهو ته: "هڪ تن جي برابر آهي ۽ ٽي، هڪ جي مٿ آهن!"

12. جسٽن مارٽر مطابق (دفاع نامو - (ميجر - باب 85-70) راهب جن پيشنگوين بابت ڪجهه اڻپورو علم سڳيو هو، ڄاڻي وائي هيءَ ترڪيب سرجي هئي جيڪا، ٻين طريقن سان ئي سهي، ماڻهن کي توڙي فيلسوفن کي عيسائي مذهب اختيار ڪرڻ کان ڊيڄاري ۽ پري هڻائي سگهي.
13. اوريجن جي پهرئين ۽ ٻي ڪتاب ۾، سيلس اسانجي نجات ڏياريندڙ جي ڄڻ ۽ ڪردار کي تمام ناپاڪ نفرت جو نشانو ٿو بنائي. هڪ مقرر لبائيتس، پورفري ۽ جولين شهنشاهه (363 - 361ع) جي تعريف ٿو ڪري ته هن هڪ فرقي جي حماقت کي ڪوڙو ثابت ڪيو هو جنهن فلسطيني خدا جي مثل ماڻهو ۽ خدا جي پٽ بابت ڪجهه چيو هو. (سقراط - ڪليسائي تاريخ - iii, 23)
14. شهنشاهه ٽراجن، نڪوميڊيا جي شهر جي بچاءَ لاءِ 150 باهه وسائيندڙ ڪمپني جي ماڻهن کي شامل ڪرڻ کان انڪار ڪري ڇڏيو هو. هن سڀني ساٿين کي ناپسند ڪيو هو. (ڏسو پلني (تحريرون x, 42, 43)
15. مئجسٽريٽ پلني، غير قانوني گڏجاڻين جي خلاف هڪ فيصلو ڏنو هو. عيسائين جي دورانديشيءَ جي گهرجن مطابق انهن "پيار جو ميلو" ملتوي ڪري ڇڏيو پر هنن لاءِ اهو ناممڪن هو ته ماڻهن جي عبادت جي عمل کي روڪي ڇڏين.
16. جيئن ته حضرت عيسيٰ (ع - س) جي خلاف پيشنگوين، جيئن وڏي باهه جي ويجهي اچڻ وغيره لادينين کي چيڙائي ڇڏيو جن کي هو پنهنجي مذهب ۾ آڻي نه سگهيا هيا ته انهن کي وڏي خيال ۽ احتياط سان ياد ڪيو ٿي ويو. ۽ مانتئسٽ فرقي وارن کي هڪ خطرناڪ راز کي ڪلڻي نموني ظاهر ڪرڻ تي سخت تنبيهه ڪئي وئي هئي. (ڏسو موشير - ص - 413).
17. پلني جا لفظ يا ته يوناني يا لاطيني ۾ ڏنل آهن جن جو انگريزي ترجمو ڄاڻايل نه آهي، تنهنڪري مجبوري آهي ته سنڌي ترجمو به نٿو لکي سگهجي. (سنڌيڪار).

18. ڏسو موشير جي تاريخ (ڪليسا جي تاريخ (i,101) اسپانيئر (جوليس سيزر بابت راءِ - ص 468 وغيره).
19. ڏسو جسٽن مارٽر ڪي (دفاع نامي ۾ (i,35,ii,14) اٿيناگورس (ليگيشن ۾ - باب - 27) ٽرٽولين (دفاع نامو) باب - 7,8,9) مائوسيس فيلڪس - (باب - 9,10,30,31) هنن مان سڀني ۾ پويون ليکڪ الزام بابت شاندار نموني ۽ حالتن مطابق اسان کي معلومات ڏئي ٿو. ٽرٽولين جو جواب تمام جرئت وارو ۽ قطعي آهي.
20. ليونس کي تڪليفون ڏيڻ ۾ ڪجهه غير يهودي غلامن کي عذابن ۽ اذيتن جا خوف خطرا ڏئي ڊيڄاريو ۽ کين مجبور ڪيو ويو ته هو پنهنجي عيسائي مالڪ تي تهنون هڻن. ليونس جي ڪليسا، پنهنجي ايشيائي ڀائرن ڏي لکندي، خطرناڪ الزام بابت سخت ڪاوڙ ۽ نفرت جو اظهار ڪن ٿا، يوسيبس (ڪليسا جي تاريخ V.I).
21. ڏسو جسٽن مارٽر ڪي (دفاع نامو - i,35) آئرينس هيريس (i,24) ڪليمينس (اليگزينڊريا ۾) استرومٿ (iii,438) يوسيبس (iv,8) اهو نفرت ۽ سخت ڪاوڙ ڏياري ٿيندو ته اهو سڀ ڪجهه انهن سان منسوب ڪجي جيڪو بعد وارن ليکڪن تصور ڪيو آهي، جيڪو ايبيفٿيس کي مليو آهي يا اهو ڪجهه جيڪو تليمانٽ نقل ڪيو آهي. (اير - ڊي بيوسوب تاريخ مئچزمر ix,8,9) آگسٽائن ۽ پوپ ليو I - جي فضول ڳالهين کي تمام زوردار طريقي سان وائڪو ڪري ڇڏيو آهي.
22. جڏهن ٽرٽولين مانتئسٽ بنجي ويو ته هن ڪليسا جي اخلاق عادتن کي بدنام ڪيو جن جو هن وقت تائين هو دفاع ڪندو آيو هو. ”پر پيار جي دعوت وڌيڪ مشهور آهي ڇو ته اتي توهان جا مست نوجوان پنهنجين پيڻين سان گڏ سمنهن ٿا جتي هو ڏوڙ تي ڪاڻ پيڻ ٿوڙي جنسي ميلاپ جا مزا حد کان وڌيڪ مائن ٿا.“ (باب - 17) اليپرس جي ڪائونسل جو پنجويهون ڪليسا کي قانون بدنامي ۽ جي واقعن کي سختيءَ سان ننڍي ٿو جن گهڻو ڪري چرچ تي چوڪسي رکڻ تي عيسائي نالي کي لادينين جي نظرن ۾ گهڻو ئي بدنام ڪيو هو.
23. ٽرٽولين (دفاع نامو - باب - 2) پلني جي معتبري واري شاهدي تي دليلن ۽ وضاحتن سان بحث ٿو ڪري.
24. آگسٽن تاريخ جي مختلف جلدن ۾ (جنهن جو هڪ حصو ڪانسٽنٽائن جي حڪومت ۾ به ڇپيو هو) ڇهه سٽون به اهڙيون نه مليون آهن جن ۾ عيسائين جو ذڪر ڪيل هجي) نه وري ڏينهن جي ذهانت، ڳولا ڪرڻ جي باوجود به ڏائن ڪئسي جي تمام وڏي تاريخ ۾ سندن نالي کي ڳولڻ ۾ ڪامياب ٿي سگهي.
25. سوٽونيس جو هڪ اڻ چٽو تحرير جو ٽڪرو (ڪلاڊيس ۾، باب - 25) شايد ڪجهه ثبوت مهيا ڪري ٿو ته روم جا يهودي ۽ عيسائي هڪ ٻئي سان ڪيڏي نه عجيب نموني پيش ايندا هئا ۽ انهن جي هڪ ٻئي سان هلت چلت وارا رڳو به مونجهارن جو شڪار رهيا.
26. ڏسو ”حوارين جا ڪم“ جو ارڙهون ۽ پنجويهون باب، جنهن ۾ گئليو آڪاٿيا جي مئجسٽريٽ ۽ فيسٽس - جوڊيا جي گورنر جي روين بابت ذڪر ڪيل آهي.
27. ٽرٽولين ۽ اليگزينڊريا جي ڪليمينس جي وقت ۾، شهادت جو رتبو فقط سينٽ پيٽر، سينٽ پال ۽ سينٽ جيمس لاءِ مخصوص هوندو هو، ان کانپوءِ اهو آهستي آهستي يونانين جي هاڻوڪن وقتن ۾ ٻين حوارين تي به عطا ٿيندو

رهيو جن دورانديشي ڪندي روم جي شهنشاهت کان پرانهان هنڌ پنهنجي اڏيتن ۽ تبليغ لاءِ چونڊيا هيا. ڏسو موشير
کي (ص - 81) ۽ تليمائٽ (ڪليسا جون يادون i, iii).

* (تسئيس).

28. تسئيس (تاريخوار واقعا XV, 38-44) سوتونس (نيرو - باب - 38) ڊائن ڪئيس (Ixii, 1014) اورويس (vii, 7).
- 29 ڪٽڪ جي قيمت (شايد موديس واري، جيڪو روم ۾ اُن جو هڪ معياري ماپو آهي) ايتري گهٽ ٿي وئي جو اها ٽن
سيستريس تائين وڃي پهتي جيڪو انگريزي سڪي جي چوٿين حصي جا ٻه اندازي موجب پندرهن شلنگ وڃي ٿيندا.
30. اسانجي مشاهدي موجب، تسئيس جنهن افواه جو ذڪر ڪجهه هڪ ۽ بيپٽينيءَ مان ڪري ٿو ته ان کي ٿي
تڪو مان سوتونس بيان ڪري ٿو ڇڏي ۽ ڊائن وري ان جي بنا دير تصديق ٿو ڪري ڇڏي.
31. يهودين طرفان تاريخ جي غلطي کي وائڪو ڪرڻ لاءِ هيءَ اڪيلي شاهدي ٿي ڪافي آهي جيڪي حضرت عيسيٰ
(ع - س) جي عمر کي پوري هڪ صدي اڳ ۾ ٿا ٻڌائن. (بسنيج، جوئفس جي تاريخ v, 14, 15) اسان کي جوئفس کان
معلوم ڪرڻ تي (قديمي نسخا xviii) خبر پوي ٿي ته پائليٽ جي گورنري ٿاثيريس جي دؤر جي آخري ڏهن سالن سان
پيچي اچي ٿي (37 - 27ع) جيتري قدر حضرت عيسيٰ (ع - س) جي موت جو سوال آهي ته هڪ صاف ۽ مشهور ڏند
ڪٿا يا روايتي ڳالهه موجب اها تاريخ 25 مارچ 29 آهي جيڪا مئجسٽريٽن جي نظرداريءَ ۾ (ٿرٽولين، جوڊياس ۾،
باب - 8) طئي ٿي هئي. هيءَ تاريخ، جيڪا پاڳي وارن ۽ پادري نويس ۽ لي ڪلرڪ پڻ اختيار ڪئي هئي زياده
صحيح لڳي ٿي جيڪا وحشي دؤر سان ملي ٿي جيڪو چار سال پوءِ جو آهي. (بهرحال اهي اندازا ڪٿان لڳايا ويا،
انهن جي ڪا به خبر ڪانهي).
32. "اوڊيو هيومني جينرس ڪنوڪٽي". هي الفاظ يا ته انسانذات جي عيسائين خلاف نفرت جو اظهار ڪن ٿا يا وري
انهن ۾ عيسائين جي، انسانذات خلاف نفرت لڪل آهي. مون، بهرحال پوئين مطلب کي ترجيح ڏئي آهي جيڪا
تسئيس جي بيان ۽ انداز سان ملي ٿي ته ساڳي وقت ان غلطيءَ سان به پيچي اچي ٿي ۽ جنهن لاءِ حضرت عيسيٰ
(ع - س) جي تعليم جو اصول (ڏسو ليوک XIV, 26) شايد مناسب ۽ معصور موقعو هيو. منهنجي معنيٰ ۽ مفهوم
جي تصديق ڪيترن ئي سندن ذريعي ٿي ٿي، جيئن لپسيس، اتلي، فرانسيسي ۽ انگريزي جي مترجمن، جن تسئيس،
موشير، لي ڪلرڪ (ڪليسا جي تاريخ - ص - 427) ڊاڪٽر لارڊنر، (شاهديون i, 345) ۽ گلاوسيوسٽر جي پادري
(قدرتي قانون - جلد iii ص - 38) وغيره جا ترجما ڪيا آهن. پر جيئن ته لفظ "ڪنوڪٽي" (Convicti) پوري جملي
سان اطمينان بخش نموني ميلاپ نٿو ڪري ته جيمس گرونويس، ان لفظ جي پڙهڻي کي بدلائي "ڪنيونڪٽي"
(Coniuncti) ڪري ڇڏيو آهي جنهن جي پٺيڙائي فلورينس جي مستند مسودي پڻ ڪري ڇڏي آهي.
33. تسئيس (تاريخوار واقعا - XV 44).
34. نارڊيني (قديم روم - ص - 487) ڊونئس (قديم روم - 449, iii).

35. نيرو ۾ سوتونيس (باب - 16) "مئليفڪا" (نقصانڪار) جو لقب جنهن کي ڪجهه سياڻن ۽ دوراندیش تبصري نگارن جي ترجمي مطابق "جادوگري وارو" (Magical) ٿو ٿئي جيڪو موشير جي دليلن مطابق ٿسٿيس جي (Exitia Gilis) (خطرناڪ) سان وڃي ٿي پيڇي.
36. حضرت عيسيٰ (ع - س) بابت هڪ تحرير، جيڪا اوريجن ۽ يوسيبس جي وقت ۾ جوزفس جي متن ۾ شامل ڪئي وئي هئي، اها اسانجي لاءِ واهيات مجلساڙيءَ جو مثال نه ٿيندي. پيشنگوين جو پورو ٿيڻ، نيڪيون ۽ اخلاق، معجزا ۽ حضرت عيسيٰ (ع - س) جو ٻيهر دنيا ۾ اچڻ صاف طرح بيان ٿيل آهن، جوزفس اها ڳالهه مڃي ٿو ته هو هڪ مسيحا هيو پر ان نقطي ۾ منجهي ٿو پوي ته ڇا هو هنڪي هڪ انسان ڪوئي سگهي ٿو. جيڪڏهن ان تحرير جي باري ۾ اڃا به ڪو شڪ باقي رهي ٿو ته پوءِ پوهندڙ کي اهي اعتراض ڏسڻ گهرجن جيڪي لي فيور (هٿور ڪٽپ - جوزفس - 73 - 267 ii) ۾ وڏي محنت سان تيار ڪيا هيا جواب، جيڪي ڊائز (صفحا 232 - 187) ڏنا هيا ۽ پوءِ به ڪمال جو جواب (قدير آثر هڪا جديد سان گڏ - 288 - 287 viii) جيڪو هڪ نامعلوم نقاد ڏنو هو ۽ جيڪو منهنجي خيال ۾ ابي - ڊي لانگرو جو هو، پڙهڻ وٽان آهي.
37. ڏسو ٿسٿيس جون زندگيون جنهن کي لپسيس ۽ ابي - ڊي لابليري لاطيني زبان ۾ تحرير ڪيو هو (ii, 386) ۽ جنهن کي ارنيسٽ ايڊٽ ڪيو هو.
38. "مون نرو ۽ تراجن جي حڪومت جي دؤرن کي، جيڪي تمام سٺو ۽ اعتماد وارو مواد فراهم ڪن ٿا، في الحال پاسيرو رکي ڇڏيو آهي ته جيئن پنهنجي پوڙهاڻپ ۾ ڪجهه سُڪ جو ساهه پئي سگهان. ۽ ٿسٿيس - تاريخ i.
39. ڏسو ٿسٿيس، تاريخوار واقعا (ii, 61, iv, 4).
40. رانديگر جو نالو اليٽيوزس هيو. ساڳئي ذريعي سان جوزفس (ڏسو ڊي وٽاسوا - 3) اٽڪل ٻه سال اڳ ۾ يهودي پادرين کان دفاع نامو داخل ڪرائي کين آزاد ڪري ڇڏيو هو، جيڪي روم جي قيد ۾ بند هيا.
41. هڪ وڏي ڄاڻو ڊاڪٽر لارڊنر (يهودين ۽ لادينن بابت شاهديون - ii, 102, 103) ثابت ڪيو آهي ته گئليلينس جو نالو تمام قديمي هو ۽ شايد اهو عيسائين جو اوائلي لقب هو.
42. جوزفس (قديمي دستاويزن ۾ xviii, 1 & 2) تليمانٽ. جوداز جا پٽ، ڪلاڊيس جي وقت ۾ صليب تي چاڙهي ماري ويا هيا. سندن پوٽي اليزار، جيروسلم جي قبضي کانپوءِ، هڪ مضبوط قلعي جو دفاع ڪيو (مسادا) جنهن ۾ 960 سر قربان ڪرڻ وارا ساٿي ساڻس گڏ هيا. جڏهن لوهن ڏنڊن سان دڙن ديوارن کي ٽوڙيو ويو ته هنن پنهنجون تراريون پنهنجين زالن، پنهنجن ٻارن ۽ آخرڪار پنهنجن سينن تي وهائي ڪڍيون. اهڙي طرح هو پنهنجي آخري مائهوءِ تائين پاڻ ئي مري ختم ٿي ويا.
43. ڏسو ڊاڊويل (پاسيٽٽ مارت - ڪتاب - viii) گروٽر ۾ اسپيني زبان ۾ نائون نمبر نقش (ص - 238) هڪ مڃيل ۽ ظاهر ظهور مجلساڙي جو ڪم آهي، جنهن جي رٿ با نام مڪار، آنڪونا جي سائريڪس فقط هن سبب ٺاهي هئي ته جيئن اسپين وارن جي وڏائي ۽ انهن جي ڪمزورين جي خوشامد ڪري سگهي. (ڏسو فريراز کي، اسپين جي تاريخ ۾ 192 i).

44. 19 دسمبر، 69ع تي ڪيپيٽول ڪي، وٽيلس ۽ وسپاسيان جي وچ ۾ لڳل خانہ جنگيءَ ۾ ساڙيو ويو هو. 10 آگسٽ، 70ع تي جيروسلر جي مندر کي روم وارن نه پر يهودين پنهنجن هٿن سان پاڻ تباھ ڪيو هو.
45. ڪيپيٽول ڊوميتين طرفان نئين سر اڀريو ويو هو. (سوتونيس، ڊوميتين ۾، باب - 5) پلوتارج (پاپليڪولا ۾ 230، جنهن کي براين ايڊٽ ڪيو) ان تي سونو پاڻي ڇاڙهڻ لاءِ 12,000 ٽلنٽس (اڍائي ملين کان به اڃا مٿي) خرچ ٿيا. مارشل جو خيال هو (ix,3) ته جيڪڏهن شهنشاه پنهنجن قرضن کي ڀڙو ڪري ها ته جو پيٽر خود پي توڙي جو هن اولمپس کي نيلازم به ڪيو هو، پي ان قابل نه هجي ها ته هڪ پاڻونڊ جي پٺيان ٻه شلنگ به ادا ڪري سگهي ها.
46. جيتريقدر ڏن ڏيڻ جو سوال آهي ته ڏسو ڊائن ڪشيس کي (Ixvi, 1082) ريمارو جي حاشين سان گڏ، اسپانير جو به مطالعو ڪجي ۽ بسنيچ کي جوئفس جي تاريخ ۾ ڏسجي. (vii 2).
47. سوتونيس (ڊوميتين ۾، ص - 12) هڪ 90 ورهين جي پڙهي ماڻهوءَ جو، گورنر جي عدالت طرفان معائنو ٿيندي ڏٺو هو. مارشل هن کي اهڙو مردائو نسل پيدا ڪرڻ وارو عضوو ٿو ڪوئي جنهن تي به ٽڪس لڳي ٿو.
48. هي لقب شروع ۾ ته دستوري معنيٰ مطابق سمجهيو ويو، ۽ اهو فرض ڪيو ويو ته حضرت عيسيٰ (ع - س) جا پائر يوسف ۽ بيبي مريم (Joseph and Mary) جو جائز اولاد هيا. بيبي مريم لاءِ عقيدت واري احترام، دليل بازن توڙي بعد ۾ ڪٿر يونانين جي ذهن ۾ اها ڳالهه وڌي ته اهي يوسف لاءِ ٻي زال منسوب ڪري ڇڏين. لاطينين (جيروم جي وقت کان وٺي) ان اشاري تي وڌيڪ ڪم ڪيو ۽ يوسف لاءِ ٻڌايائون ته اهو هميشه ڪنوارو رهيو هو ۽ ڪيترن ئي مثالن ذريعي واضح ڪيائون ۽ اها ڳالهه جائز سمجهيائون ته جن کي حضرت عيسيٰ (ع - س) جو ڀاءُ سمجهيو ٿي ويو آهي درحقيقت سندس پهريان سٺو آهن. ڏسو تليمانت کي (ڪليسا جي يادگيري ۾ i,iii) ساڳي وقت بيوسوبر جو به مطالبو ڪجي. (تنقيد جي تاريخ ۾ ii,2).
49. هر هڪ هڪ سو فوٽ جا آئيتاليه اسڪوائر، جن جو جيڪڏهن پورو حساب لڳايو وڃي ته مشڪل سان نواڪڙ ٿيندا. پر حالت جي تقاضا موجب، ٻين يوناني ليکڪن جو معمول ۽ اير - ڊي وٿوئس جي سَنَدَ مونڪي ان ڳالهه ۾ اعتبار ڏياريو ته neopov جي نشاني رومي ايڪٽن جي سڃاڻپ لاءِ استعمال ٿيندي آهي.
50. يوسيبس (iii, 20) هيءَ ڪهاڻي هيڪسيپس منجهان ورتي وئي آهي.
51. ڏسو سٿيبس جو موت ۽ سندس ڪردار جيڪو ٽسپس بيان ڪيو آهي (تاريخ - iii, 74, 75) سٿيبس وڏو ڀاءُ هو ۽ وسپاسيان جي جانشينيءَ تائين فلٿين جي خاندان جو کيس وڏي ۾ وڏو حمايتي تصور ڪيو ويندو هو.
52. "فلٿوئس ڪليمينس، سندن پنهنجوئي سٺو - هڪ نفرت جهڙي ڪاهليءَ وارو ماڻهو - هن (ڊوميتين) کيس تمام معمولي شڪ تي ماري ڇڏيو."
53. پانڊ انٿريا جو پيٽ، ڊائن موجب (اڀڊ يوسيبس 18, iii) - برٽس پريٽرس کيس پونٽيا ۾ ملڪ نيڪالي ڏئي ٿو ڇڏي، جيڪو ٻي کان تمام گهڻو پري نه هيو. اهو تفاوت ۽ هڪ غلطي جيڪا يا ته يوسيبس کان ٿي يا ان کي نقل ڪندڙن کان، جن مطابق ٻن ڊوميتيلاز جو وجود آهي، هڪ سندس زال، ٻي ڪليمينس جي ڀائٽي. ڏسو تليمانت کي (ڪليسا جي يادگيري ۾ ii,224).

54. ڊائن (Ixvii, 1112) جيڪڏهن پريٽنس جنهن کان اهو ممڪن آهي ته کيس هي تفصيل مليو، اهو پلني جو مراسلہ نگار هو (تحريريون - 3، vii) ته پوءِ اسان کيس همعصر ليکڪ سمجهون ٿا.
55. سوتونيٽس (ڊوميتين ۾ - باب - 17) فلوسٽرٽس (وٽ، اپولون ۾، ڪتاب - vii)
56. ڊائن (Ixvii) صفحو 1118، پلني (تحريريون 22، iv)
57. پلني (تحريريون - 97 - x) ڏاهي موشير پاڻ لکيو آهي (صفحا 147 - 232) ته پلني هڪ معتدل مزاج، صاف ۽ سچو ليکڪ هو. هن سندس بيحد تعريف ڪئي آهي. ڊاڪٽر لارڊنر جي شڪن جي باوجود، (ڏسو يهودين ۽ لادينن جون شاهديون (ii, 46) مونکي ته سندس ٻوليءَ ۾ ڪو به ڪٽرپڻو يا تعصب جا اهڃاڻ نٿا نظر اچن.
58. پلني (تحريريون - 8، V) هن پنهنجو پهريون مؤقف سن 81ع ۾ بيان ڪيو - هي اهو سال هو جنهن ۾ جبل ويسوپٽس ڦاٽو هو ۽ وڏا ڌماڪا ٿيا هيا جنهن ۾ سندس چاچو مري ويو هو.
59. پلني (تحريريون - 98 - x) ٽرٽولين (دفاع نامو - باب - 5) هن تحرير کي "قديمي سزائن جي قانونن جي ڍلائي ڪوٺين ٿا جن کي تراجن حصن ۾ ختم ڪرڻ جي ڪوشش ڪئي هئي،" پر پوءِ به ٽرٽولين پنهنجي ٻي دفاع نامي ۾ غير مستقل مزاجيءَ جي اهڃاڻن کي وائڪو ڪري ٿو جن مطابق وڌيڪ تحقيق ڪرڻ لاءِ منع ڪئي وئي هئي ۽ سزائون پڻ تجويز ڪيون ويون هيون.
60. يوسيبس (ڪليسا جي تاريخ - 9، iv) هٿدرئن جي اصول کي محفوظ ڪري ڇڏيو آهي. هن ساڳي وقت (باب - 13) اسانتي هڪ ٻي مهرباني ائٿونيٽس جي نالي ۾ ڪئي آهي جنهن جي سنڌ لاءِ آفاقي سطح تي اجازت به نه آهي. جسٽن جي ٻي دفاع نامي ۾ ڪجهه عجيب و غريب انڪشاف ڪيا ويا آهن جيڪي عيسائين تي مڙهيل الزامن جي باري ۾ آهن.
61. ڏسو ٽرٽولين کي (دفاع نامي ۾ - باب - 40) پالي ڪارپ جي شهادت جا ڪم. ٺُل هنگامن بابت هڪ دلچسپ ڪهاڻي کي جنر ڏين ٿا. هن قسم جا هنگاما ۽ فساد يهودين جي نفاق ۽ ڪڍورتن سبب پيدا ٿيا هيا.
62. هي قانون ۽ قاعدا، مٿي بيان ڪيل هٿدرئن جي اصولن ۾ ڏنل ۽ واضح ڪيل آهن. (ڏسو ميلٽو جو دفاع نامو (آپڊيوسيبس - 26، iv).
63. ڏسو تراجن جي تحرير کي ۽ ان سان گڏ شهيدن جي باري ۾ پلني جو رويو. جيڪي وڌيڪ مستند ڳالهائون آهن اهي هنن نصيحتن ۽ هدايتن ۾ پوريءَ طرح سمايل آهن.
64. خاص طرح ڏسو ٽرٽولين کي (دفاع نامي ۾، باب - 223) ۽ ان سان گڏ لئڪٽنٽيٽس کي ڏسو (خدائي اداري ۾ 9، v) سندن دليل ذري گهٽ ساڳيا آهن پر اسان کي پوءِ به خبر پوي ٿي ته هنن دفاع ڪرڻ وارن منجهان هڪڙو قانوندان ۽ ٻيو تقرير جو ماهر هيو.
65. هن قسم جي ڏاڍي ۽ تشدد جا ٻه مثال ڏسو (شهادت جي سچن ڪارنامن ۾ جنهن کي رٽنارٽ چيو آهي - صفحا 160 ۽ 399) جيروم، درويش پال بابت ڏندڪٿا ۾ هڪ نوجوان بابت عجيب ڪهاڻي ٻڌائي ٿو جنهن کي زنجيرن ۾ ٻڌي، اگهاڙو ڪري گلن جي هڪ بستري تي سمهاريو ويو هو ۽ هڪ خوبصورت ۽ واهيات رنديءَ هن سان پنهنجي

مرضيه مطابق جنسي ميلاپ جا ڪرتب ڏيکاريا. هن پنهنجي اندر جي اُڀرندڙ جذبن کي، پنهنجي زبان کي چڪ پائي خاموش ڪرايو:

66. سندس زال جي مذهب مٽائڻ تي، ڪلاڊيس هرمينيئس جيڪو ڪپاڊوشيا جو گورنر هو، کي سخت ڪاوڙ آئي جنهن عيسائين سان پوءِ تمام سخت رڙيو اختيار ڪيو. (ٽرٽولين - ائڊ اسڪٽيولر - باب - 8).

67. ٽرٽولين آفريڪا جي گورنر کي هڪ خط لکيو جنهن ۾ هن کيس انتظامي نرمي ۽ برداشت ڪرڻ جي ڪيترن مثالن طرف سندس توجه ڇڪرايو جن بابت کيس ڄاڻ هئي.

68. "جيڪي خاص قسمر جا ۽ معمول جا ڏوهه آهن انهن جي تشريح قانون جي نقطن کان مٿي ۽ جڏاڻي نه ڪئي وڃي." تراجن طرفان چيل ان جملي صدين جي گورنر جي انتظامي معاملن ۾ آسانيون پيدا ڪري ڇڏيون.

69. "اسانکي ڪاٿين ۾ ڪم ڪرڻ جي سزا ڏني وئي آهي ۽ اسانکي ملڪ مان نيڪالي ڏني پيٽن تي موڪليو ويو آهي." نيوميڊيا جي ڪاٿين ۾ نو پادري ۽ اوتروئي تعداد مذهبي پاپائن ۽ ٻين ماڻهن جو به هيو جن لاءِ سائپرين سندن تعريف ۾ سٺا جملا چيا هيا جن کين سڪون ۽ اطمينان پهچايو هو. (ڏسو سائپرين - تحريرون ۽ خط 76 & 77) * (ننڍيو ويو).

70. توڙي جو اسانکي يقين نه آهي ته اهي خط ۽ تحريرون يا اڳڻائينس جي ڪارنامن جا احوال اسانکي ملي سگهندا (جن کي حواري بزرگن جي ٻي جلد ۾ ڏسي سگهجي ٿو) پوءِ به اسان ان ڳالهه کي پتو ڪريون ٿا ته ائٿنٿڪ جو پادري انهن شهيدن منجهان هيو جن کي مثالي ۽ ناميارا ڪوٺيو ويو آهي. کيس، زنجيرن ۾ جڪڙي روم موڪليو ويو هو ته پلي ماڻهو سندس حالت جو تماشو ڏسن، ۽ جڏهن هو کٽاس ۾ پهتو ته کيس خوشيءَ جي خبر ملي ته اڏيتن جو منظر ته اڳ ۾ ئي پهچائيءَ تي پهچي چڪو هو.

71. ليونس جي شهيدن ۾ (يوسيبس-VI) غلام بلنڊينا کي ٻين جي مقابلي ۾ ڪجهه وڌيڪ اڏيتن پهچايون ويون هيون. پنجن شهيدن منجهان، فيليسيس ۽ پريچا جي ڪمن مطابق جيڪي زياده نمايان هيا، انهن مان به غلام ۽ ٻه ٻيا نيچ حيثيت جا ماڻهو هيا.

72. اوريجن (اٿڊورس سيلسر - iii, 116) سندس لفظ نقل ڪرڻ جهڙا آهن: "مناسب موقعن تي، ڪجهه ماڻهو جيڪي تمام ٿورڙا هيا، انڪري ماري ويا جو انهن جو تعلق عيسائي مذهب سان هيو."

73. جيڪڏهن اسان چڱيءَ طرح ياد ڪريون ته روم جا سڀ جاهل ۽ عام ماڻهو عيسائي نه هيا ۽ اهڙيءَ طرح سڀئي عيسائي درويش ۽ شهيد به نه هيا، اسان مذهبي احترام جو اندازو پوري تسليءَ سان هڏن ۽ خاڪ جي ڪُوندين مان ڪيئن لڳائينداسين جن کي مقامن ۽ قبرستانن مان کنيو ويو هجي. هڪ آزاد ۽ کليل واپار وهنوار جي ڏهن صدين کانپوءِ، پڙهيل لکيل ڪٽولڪ عيسائين ۾ شڪ ۽ گمان پيدا ٿي پيا آهن. انهن کي هاڻي تقدس ۽ شهادت جا ثبوت گهرجن ٿا. B.M. جا اکر يا نشانين، ڳاڙهي شراب جي شيشي يعني جيڪو رت هوندو يا وري ڪجيءَ جهڙي وڻ جيان ڪا صورت، پر پهرين ٻن نشانين جي ڪا اهميت ڪانهي، باقي جيڪا آخري آهي ان لاءِ نقادن جو مشاهدو ڪجهه هن ريت آهي: (1) ته ڪجيءَ جهڙي وڻ جي نشاني جيئن ان کي ڪوٺيو وڃي ٿو اهو شايد سرو يا شمشاد جو وڻ آهي يا

هڪ جڳهه تي بيهارڻ جي نشاني آهي جيئن ڪاما جيڪو يادگار نقشن ۾ استعمال ٿيندو آهي. (2) ته ڪجهه جهڙو وڏ لادين وٽ سوڀ جي نشانيءَ طور استعمال ٿيندو هو. (3) ته عيسائين ۾ اهو شهادت جي لاءِ نه پر دنيا بيهار پيدا ٿيڻ جي خوشيءَ جي نشاني طور استعمال ٿيندو هو. هن سلسلي ۾ ڏسو پي. مئبيلين جي تحرير جيڪا ان ڇاتل بزرگن جي عبادت متعلق آهي ۽ ميورا توريءَ جو مقابلو به مطالعي هيٺ آڻجي. (iviii).

74. ڏند ڪٿائن جي مثال طور اسان شايد اهو ٻڌي مطمئن ٿي وڃون ته هڪڙي ئي ڏينهن ۾ 10,000 عيسائي سپاهين کي، ارارت جبل تي، تراجن يا هٿيڙن طرفان ڦاهيءَ تي چاڙهي ماريو ويو. ڏسو بئرونيس کي (رومر جون شهادتون ۾) ٿليمائٽ کي (ڪليسائي يادن ۾ - ii,438) ۽ گيڊيز جي (مختلف موضوعن ۾ ii, 203 MIL) ڇا جو مخفف آهي. ان مان يا ته سپاهين يا هزارن جو مطلب نڪري سگهي ٿو پر ان ۾ چيو وڃي ٿو ته وڏين وڏين غلطين جو امڪان موجود آهي.

75. ڊائونسيٽس، يوسيبس (vi,41) سترهن منجهان هڪڙي تي ڦرلٽ ڪرڻ جو الزام لڳو هو.

76. سائپرين جا خط، انسان توڙي ان دور جي اصلي ۽ هوبهو تصوير اسانجي اکين آڏو پيش ڪن ٿا. ته هن سلسلي ۾ ساڳئي وقت سائپرين جي ٻن زندگين تي به غور ڪيو وڃي جن ۾ هڪ جيتري سچائي آهي توڙي جا خيال بلڪل مختلف آهن: هڪ، لي ڪلرڪ طرفان (آفاقي لائبريريون - 378-208 xii) ٻي ٿليمائٽ طرفان تحفو (ڪليسائي يادگيريون 959-76 iv,i).

77. ڏسو رومر جي هڪ مذهبي ماڻهوءَ جي نفاست واري سخت قسم جي تحرير جيڪا هن ڪارٽيج جي پادري ڏانهن لکي هئي. (سائپرين - تحريرون - 8.9) پونٽيس وڏي خيال ۽ احتياط سان محنت ڪري ٿو ته جيئن عام مذمت جي فضا جي خلاف پنهنجي مالڪ کي جائز ۽ حق تي سمجهڻ ۾ مدد ڪري.

78. خاص طرح سان اليگزينڊريا جو ڊائونسيٽس ۽ نيو سزيريا جو گريگري ٿاما ترگس. پوءِ به يوسيبس جو مطالبو ضرور ڪجي. (ڪليسائي تاريخ ۾ - vi 40) ۽ ٿليمائٽ جون يادگيريون (iv,ii,685).

79. ڏسو سائپرين کي (تحريرون - 16) ۽ سندس زندگي. (پونٽيس).

80. اسان وٽ سائپرين جي اصل زندگيءَ بابت راهب پونٽيس جو مواد موجود آهي جيڪو سندس ملڪ بديءَ جو ساٿي هو ۽ سندس موت جو اڪين ڏٺو شاهد هو؛ ۽ اهڙيءَ طرح اسان وٽ قديمي مئجسٽريٽ طرفان شهادت جا واقعا موجود آهن. هي به تعلق پاڻ ۾ مشابهت به رکن ٿا ته ٿيڻ جهڙا پڻ آهن ۽ انهن ۾ جيڪا ڳالهه نمايان آهي ته اهي ٻئي بي داغ آهن جنهن ۾ ڪنهن به معجزاتي ڳالهه جي ضرورت نه آهي.

81. ڏسجي ائين پيو ته جڏهن به حڪمران ناما جاري ٿيندا هيا ته اهي ساڳئي وقت تي سڀني گورنرن ڏانهن هر طرف موڪليا ويندا هيا. ڊائونسيٽس (يوسيبس vii,II) اليگزينڊريا کان پنهنجي ملڪ بديءَ جو ساڳئي نموني ذڪر ڪري ٿو. پر جيئن ته هو ڀڄي ويو ۽ اڏيٽن کان بچي ويو ته اسان کيس سائپرين جي مقابلي ۾ زياده يا گهٽ خوش قسمت سمجهون ٿا.

82. ڏسو پلني کي (فطري تاريخ ۾ 3-v سلٽريس جو مطالعو ڪجي) (قديم جاگرافي - iii,96) شا جو سفر (ص - 90) ۽ پرواري ملڪ جيڪو ڪيپ بونا کان، يا عطارد سياري جي زمين طرف واڌ سبب جدا ٿئي ٿو، هڪ پاڻي جي نظام

جو يادگار ڪيوروپس يا ڪريس جي نزديڪ اڃا تائين موجود آهي جنهن کي موجوده وقت ۾ گريس ۾ تبديل ڪيو ويو آهي. ڊاڪٽر شا هڪ نقش کي پڙهيو جنهن مان معلوم ٿئي ٿو ته اهو شهر نه پر هڪ ڪالوني هئي، راهب پونٽيس (وٽ - سائپرین - باب - 12) انکي هيئن ٿو ڪوئي ”هڪڙي اهڙي خوشگوار جڳهه جتي سج جا ڪرڻا به آهن، ۽ آراءِ ۽ ٿڌ ۽ ڇڻ جي بهترين مخفي پناه گاه به آهي ۽ بهشت جي اڳواٽ ٿي ڇڻ هڪ جڳهه آهي جتي ڄڻ الله تعاليٰ عدالت جي ڪرسيءَ تي ويٺل آهي.“

83. ڏسو سائپرین (تحریرون - 77 - جنهن کي فيل ايڊٽ ڪيو).

84. پنهنجي مذهب مٿان کانپوءِ، هن آهي باغ وڪڻي ڇڏيا ته جيئن غريبن جي مدد ڪري سگهي. الله تعاليٰ جم مهربانيءَ (گهڻو ڪري سندس عيسائي دوست جي فراخ دليءَ سبب) سان آهي سائپرین طرف واپس ويا. (ڏسو پونٽيس - باب - 15).

85. جڏهن سائپرین کي فقط ٻارهن مهينا اڳ، ملڪ نيڪالي ڏني وئي ته هن خواب ٿڌو ته کيس ٻي ڏينهن تي مار ویندو. هن واقعي جي ڪري اهو سمجھائڻ ضروري ٿي پيو ته اهو لفظ سال جي معنيٰ ۾ استعمال ٿيو آهي. (پونٽيس - باب - 12).

86. پونٽيس (باب - 15) مڃي ٿو ته سائپرین جنهن سان گڏجي هن رات جي ماني کاڌي هئي، رات هڪ خوشگوار حفاظت ۾ گذاري هئي. پادري پنهنجي طرفان سار سنڀال لهڻ جو پورو انتظام رکيو هو ۽ هدايت جاري ڪئي هيا ته ننڊيون ڇوڪريون گهٽين مان هٽائي ڪنهن سلامتيءَ واري جڳهه تي رکيون وڃن جيئن هر خطري ۽ خاص طرح راتيه جي رولاڪن کان محفوظ رهن.

87. ڏسو قانونن بابت اصلي فيصلو (باب - 4) ۽ پونٽيس ۾ پڻ ڏسو (باب - 17) پويون ان کي وڏي اثرائتي نمون سان بيان ٿو ڪري.

88. پونٽيس (باب - 19) اير - ڊي تليمانٽ (يادگيريون - iv,i,450) ڪليسا جي پهرين شهيدن جي نالن کي خارج ڪرڻ تي خوش نه آهي.

89. ٿامس بيڪيٽ جي ڪردار ۽ سندس اصولن جي باري ۾ اسانجو جيڪو به نظريو هجي، پر اسان کي اهو بهرحال مڃڻ گهرجي ته هن کي موت جي سزا فقط انڪري ملي ته هو پنهنجي عقيدي ۾ ثابت قدم هو جيڪا ڳالهه اوائلي شهيد لاءِ فخر جو باعث هوندي هئي. ڏسو لارڊ ٽلستن جي هيٺي II جي تاريخ (ii, 592 وغيره).

90. خاص طرح سائپرین جي مضمون کي ڏسو (98 - 87) جنهن کي فيل ايڊٽ ڪيو آهي. ڊاڊويل جو علم (مقابلو - xii,xiii) ۽ مڊلٽن جي ذهانت (آزاد جاچ ص - 162 وغيره) شهيدن جي لياقت، سندن اعزازن ۽ مقصدن بابت پڻ ڪا به اهڙي شئي نه ڇڏي آهي جنهن جي هتي ڪا به ڪمي محسوس ٿئي.

91. سائپرینس (تحریرون - 5,6,7,22&24) مصنوعی شهيدن جو تعداد ريتن ۽ روايتن ذريعي گهڻو وڌي ويو آهي جيڪو تڏهن شروع ٿيو جڏهن پنهنجو ڏوهه مڃيندڙن کي وڏا اعزاز ۽ رتبا بخشيا ويا هيا.

92. "هنن هن شاندار مقابلي ۾ حصي وٺڻ لاءِ تمار جلدي ڪئي ۽ اهڙيءَ طرح کين هڪ باوقار شهادت نصيب ٿي جنهن جي هنن آرزو ڪئي هئي ۽ نه اها جيڪا نيچائي واري ۽ فقط شهرت حاصل ڪرڻ لاءِ هجي."
93. ڏسو رومي تحريرون (باب 4 & 5) اهو پادري پيٽرسن کي موزون ٿي لڳو (ڏسو ونڊيسي اگنٽيشن - ii,9) ته اگنٽيس جي جذبن کي مطمئن ڪرڻ لاءِ سڀني مثالن ۽ سندن جا حوالا ڏنا وڃن.
94. پاليوڪٽس جي ڪهاڻي جنهن تي ڪارنيلي پنهنجي خوبصورت ڏکوئيندڙ ڊرامي جو بنياد رکيو آهي، تمار اهر ۽ نمايان، (ٽوڙي جو ايترو مستند نه) جوش ۽ جذبن جي مثالن منجهان هڪڙو آهي. اسان جي مشاهدي موجب ايليپرس جي ڪائونسل جو سٺيون ڪليساڻي قانون انهن ماڻهن کي شهادت جي رتبي عطا ڪرڻ کان منع ڪري ٿو جن خواهه مخواهه بتن کي تباهه ڪري پاڻ کي موت جي منهن ۾ وڃي وڌو.
95. ڏسو ايپڪٽيس (iv,7) (ٽوڙي جو ان ۾ ڪجهه شڪ جي گنجائش آهي ته هن جو اشارو عيسائين ڏانهن آهي يا ٻين ڏي) مارڪس ائٿونينس (ڊي، روبس سس - xi,3) ليويسن (پيريگرن ۾).
96. ٽرولين (اٿڊ اسڪيپل ۾ - باب - 5) تي عالم ۽ ڄاڻو شخص پاڻ ۾ ورهائجي ويا آهن جو تنهي جو ساڳيو نالو آهي جيڪي سڀئي ايشيا جا سفارتي نمائندا رهيا آهن. منهنجو اشارو ائٿونينس پيس ڏانهن آهي جيڪو پوءِ شهنشاهه رهيو هيو ۽ جيڪو تراجن جي حڪومت ۾ ايشيا جو حاڪم به رهيو هو.
97. موشير. (ڊي، روبس ڪرائيسٽ - ص - 235).
98. ڏسو اسمرنا جي ڪليسا جون تحريرون. (يوسيبس - ڪليسا جي تاريخ - iv,15).
99. جسٽن جي ٻي دفاع نامي ۾ هن قانوني دير جي لاءِ هڪ خاص ۽ دلچسپ مثال موجود آهي. ڊيسيس جي اڏيتن ۾ جيڪا مهرباني ڪئي وئي هئي ته اها ساڳي عيسائي ملزمن سان به روا رکي وئي هئي. سائپرين صاف طور تي ٻڌائي ٿو ته: "ماڻهن کي پنهنجي اڳئين عقيدتي کي ڇڏڻ جو ڏينهن مقرر ڪيو ويو هو."
100. ٽرولين، اڏيتن کان پري ڀڄڻ کي هڪ نامڪمل عمل ٿو ڪوٺي. نه رڳو اهو پر هو ان کي مرتد هئڻ جو ڏوهه ٿو چوي ۽ هڪ ناپاڪ ڪوشش پڻ جيڪا رب جي رضا کان ماڻهوءَ جو منهن موڙي ٿي ڇڏي، وغيره وغيره. هن، هن موضوع تي هڪ تفصيلي مقالو پڻ لکيو آهي (ڏسو صفحا 536-544) جنهن کي رگالت ايڊٽ ڪيو آهي، هي سڄو مقالو هڪ وحشيائي جنون سان ڀريل آهي ۽ جنهن ۾ اجايون ۽ غير لاڳاپيل ڳالهيون بيان ڪيل آهن. بهرحال اها ڳالهه غور طلب آهي ته ٽرولين پاڻ ڪڏهن به شهادت جو نه ته آرزو مند رهيو ۽ نه وري اها کيس نصيب ٿي.
101. لبلٽيسني (يعني آهي عيسائي جن سرٽيفڪٽ ڏنا) جن کي سائپرين جي تحريرن ذريعي ڄاتو ۽ سڃاتو ويو هو، انهن کي موشير نهايت ئي اختصار ۽ مهارت سان پنهنجن تبصرون ۾ بيان ڪيو آهي. (ص - 489 - 485).
102. پلني (تحريرون - x,97) اليگزينڊريا جو ڊائونيسس (يوسيبس - vi,41) "ملاوت ڪرڻ واري جي پهرين ڊيچاريندڙ يا ڌڙڪي وارن لفظن تي، بيشمار عيسائين پنهنجي مذهب سان دوکو ڪندي فورن انڪي ڇڏي ڏنو، ۽ نمائائڻ مان پنهنجي آڻ مچائون جيڪا اڏيتن جي نتيجي ۾ نه پر سندن پنهنجي مرضيءَ مطابق هئي." سائپرينس (اوپير - ص - 89) جن پنهنجي عقيدتي ۽ مذهب کي الوداع چيو هو ان ۾ ڪيترائي پادري ۽ بشف به شامل هيا.

105. اهو هن موقعي تي هر ته سائپرین پنهنجو مشهور مقالو "ڊيلٽپس" ۽ ٻيون به ڪيترين ئي تحريرون لکيون. پيٽائينڊز ۽ توبه ڪندڙ حوارين سان سندن روين بابت اختلاف گذريل صديءَ جي عيسائين ۾ هرگز ڪونه هو. ڇا اسان هن عقيدي کي سندن جرئت ۽ عقيدتي جي عظمت سان منسوب ڪريون يا سندن تاريخ بابت اسان جي پنهنجي گهٽ معلومات کي ان جو ذميوار سمجهون؟

104. ڏسو موشير کي (ص - 97) سليشس سيورس. هن حساب ڪتاب جو پهريون مصنف هيو، توڙي جو اهو ڏهين ۽ وڏي ۾ وڏي اذيت کي. حضرت عيسيٰ (ع - س) جي دشمن جي اچڻ تائين. پاڻ لاءِ مخصوص ڪرڻ جو تمام گهڻو خواهشمند هيو.

105. پونسٽيس پائليٽ جي شاهديءَ کي پهريون ڀيرو جستن بيان ڪيو آهي. بعد ۾ جيڪي ان ڪهاڻيءَ ۾ ترميمون ڪيون ويون، (چو ته ان کي ٽرٽولين، يوسيبس ايفئيئس، ڪرسوسٽر، اوروسيئس، ٿورس جي گريگري، ۽ پائليٽ جي بيشمار ڇاپن جي مصنفن جي هٿن منجهان گذرڻو پيو هو) جن کي ڊار، ڪالميٽ سني نموني بيان ڪيو آهي (مضمون ۽ مقالا - iii,651 وغيره).

106. لشڪر جي گجگورڙ، جيئن ان کي عام طور تي سڏيو ويو آهي، جي معجزاتي، مسٽر مٿائل جي تعريف لائق تنقيد سندس تحريرن ۾ ڏسو. (ii,81-391).

107. ڊائن ڪئسيئس يا ان جي پوئلڳ زيفلن (Ixxii,1206) مسٽر مٿائل (ص - 266) ڪمڊس جي حڪومت ۾ ڪليسا جي حالت بابت وضاحت ڪئي آهي.

108. آگسٽن تاريخ ۾، ڪٿا ڪالا جي زندگي جي پيٽ ان خط سان ڪجي جيڪو ٽرٽولين، اسڪاپيولا ڏي لکيو هو. ڊاڪٽر جارتن (ڪليسا جي تاريخ بابت سندس تجزيو - ii,5 وغيره) پاڪ تيل ذريعي سيورس جي شفاياب ٿيڻ تي ان ڳالهه جو خواهشمند آهي ته ان کي به جيڪر هو معجزاتي ۾ تبديل ڪري ڇڏي ها.

109. ٽرٽولين (ڊي - فيوگا - باب - 13) تحفو، سچرنٿليا جي دعوت ۾ پيش ڪيو ويو هيو ۽ ٽرٽولين ان ڳالهه تي سخت پريشان آهي ته مذهبي ماڻهو بدنامين وارين ڳالهين ۾ به منجهي پون ۽ حڪومت سان مذهب جي معاملن ۾ به ساز باز ڪرڻ جي ڪوشش ڪن.

110. يوسيبس (v.23 & 24) موشير - (صفحا 447-435)

111. "هن حڪمرانو ته يهودين کي سخت سزائون هرگز نه ڏنيون وڃن، ۽ پوءِ هن ساڳيون هدايتون عيسائين جي سلسلي ۾ به جاري ڪري ڇڏيون." (آگسٽ جي تاريخ - ص - 70).

112. سليشس سيورس (ii, 384) جي هن حساب ڪتاب ۾ (فقط هڪ ڪانسرا)، يوسيبس به تصديق ڪري ڇڏي آهي ته سائپرین جي تحريرن منجهان به ان جو يقين ڪيو ويو آهي.

113. عيسائي گرجائن جي قديمي هٿن بابت تليمائٽ ان تي بحث ڪيو آهي (ڪليسا جي يادگيريون iii,ii) صفحا، (68-72) ۽ ساڳئي وقت مسٽر مٿائل پڻ ان تي روشني وڌي آهي. (i, 378-398) پهريون، سڪندر سيورس جي امن واري حڪومت ۾ ان جي پهرين تعمير جو حوالو ڏئي ٿو ۽ پريون، گئليئسنس جي امن جي زماني جي ڳالهه ٿو ڪري.

114. ڏسو آگسٽن تاريخ (ص - 130) شهنشاهه سڪندر هڪ سرشتو تيار ڪيو جنهن مطابق عوامي سطح تي انهن جا نالا تجويز ڪيا ويا جيڪي پادري بنجن لاءِ اميدوار هيا. اها به حقيقت آهي ته هن عمل جو اعزاز ساڳئي وقت يهودين ڏانهن پڻ منسوب ٿيل آهي.

115. يوسيبس (ڪليسائي تاريخ - vi,21) (هاٿرونر (ڪليسائي مضمون - باب - 54) مٿيا ڪي عيسائين توڙي لادين طرفان هڪ نيڪ ۽ پاڪدامن عورت سمجهيو ويندو هو. تنهنڪري اهو ناممڪن ٿو لڳي ته پهرئين طبقي طرفان کيس اهڙو مٿاهون اعزاز بخشيو ويو هجي.

116. ڏسو آگسٽن تاريخ (ص - 123) موشير (ص - 465) لڳي ٿو ته سڪندر پنهنجي گهريلو يا ذاتي مذهب جي باري ۾ زياده ٿي مهذب ٿي ويو آهي. حضرت عيسيٰ (ع - س) لاءِ عام مندر ٺهرائڻ جي سندس تجويز ۽ هن سلسلي ۾ جنهن اعتراض لاءِ يا کيس ٻڌايو ويو هو يا اها تجويز هٿيڻن کي ڏني وئي هئي. ان جو پيو ته ڪو به بنياد ڪونه هو سواءِ هڪ ناممڪن رپورٽ جي جيڪا پڻ عيسائين طرفان دوڪييازيءَ ۾ تيار ڪئي وئي هئي جنهن تي وري ڪانسٽنٽائن جي دؤر جي هڪ ساده مزاج تاريخدان جهڙي ڪٿي ان تي اعتبار ڪيو هو.

117. يوسيبس (vi, 28) اهو سمجهيو ٿو وڃي ته عيسائين جي ڪاميابي، لادين جي انتهاپسندي جي روين ۾ وڌيڪ تيزي آڻي ڇڏي هئي. ڊائن ڪئسيس جنهن پنهنجي تاريخ اڳين حڪومت جي دؤر ۾ لکي هئي، شايد اهو ارادو ڪيو هو ته پنهنجا دورانديشيءَ وارا مشورا پنهنجي مالڪ جي لاءِ رکي ڇڏي ڇو ته انهن جو تعلق بهتر زماني ۽ آگسٽس جي پسندیده دؤر سان هيو. جيتري قدر مٿيسس يا ڊائن جي تقرير جو سوال آهي ته آءُ پنهنجي غير جانبدار خيالن جو حوالو ڏيان ٿو (i,37 ۽ نوٽ 28) (باب - 2، نوٽ - 25) ۽ ساڳي وقت ابي ڊي لابليري (يادگيريون - xxiv,303,xxv,432) جو به حوالو ڄاڻائي ٿو.

121. لئڪٽينٽيس، (اڏيتون - باب 3&4) ڪليسا جي واڌاري ۽ ان جي خوشين جي ملهائڻ کانپوءِ، چوي ٿو: "ڪيترن ئي سالن جي گذري وڃڻ کانپوءِ هڪ نفرت لائق ماڻهو وري سامهون ظاهر ٿيو آهي يعني ڊيسيس جنهن چرچ کي اڏيتون پهچايون."

122. يوسيبس (vi, 39) سائپرين (تحريريون - 55) فٿيئس جي شهادت 20 جنوري 250ع کانپوءِ روم جو نظارو، ڪارنيليس جي اليڪشن، 4 جون، 251ع تائين خالي خالي ٿي لڳو. ڊيسيس شايد روم ڇڏي چڪو هو ڇو ته ان سال جي ختم ٿيڻ کان اڳ ئي کيس قتل ڪيو ويو هو.

123. يوسيبس (viii, 10) موشير (ص - 548) چڱيءَ طرح ظاهر ڪري ڏيکاريو آهي ته منهنجار مشڪرينس ۽ مصر جو مشڪنس هڪڙو ۽ ساڳيو ئي شخص آهي.

124. يوسيبس (viii,13) هڪ لاطيني زبان ۾ جاري ڪيل فيصلي جو يوناني زبان ۾ ترجمو اسان جي آڏو پيش ٿو ڪري جيڪو ڪافي مختصر ٿو لڳي. هڪ ٻي فرمان ذريعي هو حڪم ٿو ڏئي ته قبرستان عيسائين کي واپس ڪيا وڃن.

125. يوسيبس (viii,30) لئڪٽينٽيس (ڊي - ايسر - پي، باب - 6) هيرونر (تاريخوار واقعا ۾ - ص - 177) اورويسس (vii باب - 23) سندن زبان ايتري ته منجهيل ۽ غلط آهي جو اسان کي ته اها ڳالهه سمجهه ۾ ئي نٿي

اچي ته آريلين پنهنجي قتل کان اڳ پنهنجن ارادن جو ثمر ڪيئن ڏسي سگهيو هوندو. ڪيترائي جديد ليکڪ (سواءِ ڊاڊويل - (مقالا) سائپرین (xi, 64) هن موقعي جو فائدو وٺندي. ڪجهه وڌيڪ شهيدن جي تلاش ۾ سرگرم ٿي ويا آهن. 126. پال. ڊيوسينٿريس جي خطاب ملڻ تي وڌيڪ خوش هيو بجاءِ ان جي جو کيس پادريءَ جو لقب ڏنو وڃي ها. ڊيوسينٿريس هڪ شاهي مختيار ڪار يا سنپالينڊو هوندو هو جنهن جو پگهار ٻه سؤ سيٽريا يا ساليانو 1600 پائونڊ هوندو هو. (ڏسو سلمايسس کي آگسٽ جي تاريخ ۾ - ص - 124) ڪجهه نقادن جو خيال آهي ته ائٿٽڪ جي پادري اهو رتبو زينب کان حاصل ڪيو هو. جڏهن ته ٻين رڳو سڪٽي شان ۽ بي ادبي واري وڏائي ڏيکارڻ لاءِ اهو عهدو اختيار ڪيو هو.

127. سمني (ڪليساڻي عهدن جو وڪرو) کان ماڻهوان وقت اڻ واقف نه هيا ۽ مذهبي ماڻهن ڪڏهن ته اهو ڪجهه خريد ٿي ڪيو جيڪو هنن وڪڻڻ ٿي چاهيو. بظاهر ائين ٿي لڳي ته ڪارٽيج جي بشپ وارو عهدو هڪ وڏي مالدار بيوه ليوسيل پنهنجي نوڪر ميجورينس لاءِ خريد ڪيو هو. انجي قيمت 400 فولس هئي. هر فالس ۾ چانديءَ جا 125 ٽڪرا هيا ۽ سڄي رقم جو حساب اندازي موجب 2400 پائونڊن جي برابر وڃي ٿيندو.

128. جيڪڏهن اسان پال جي براين جي گهٽ ڪرڻ جا خواهشمند هجئون، ته پوءِ اسان کي اوڀر جي خطن جي پادرين جي ميٽ تي شڪ ڪرڻو پوندو جن سندس خلاف زهريلو الزام چيرائي سڄي شهنشاهت جي ڪليساڻن ۾ هر طرف ورهائي ڇڏيا آهن. (يوسيبس. vii, 30) -

129. سندس تفريقي بازي. (نوٽس ۽ سبيلس جي ڪرتوتن وانگر ساڳي صديءَ ۾) نيڪ ۽ خدائي ماڻهن ۾ هڪ پراسرار فرق پيدا ڪيا ۽ معاملن کي سلجهائڻ جي بجاءِ انهن کي ريترو الجھائي ڇڏيو. ڏسو موشير (ص - 702 وغيره).

130. يوسيبس (ڪليساڻي تاريخ vii, 30) اسان سندس بيحد ٿورائتا آهيون جو هن اسان کي سموساتا جي پال جي عجيب و غريب آکاڻي ٻڌائي آهي.

131. شهيدن جو دؤر يا زمانو - اهو اصطلاح يا چوڻي اڃا تائين قديمي مصري عيسائين ۽ حبش وارن وٽ استعمال ۾ اچي ٿي، جنهن جو اصل ۽ تاريخ 29 آگسٽ، 294ع آهي ڇاڪاڻ ته مصري سال جي شروعات، ڊائڪليشين جي جانشينيءَ کان اڻويهه ڏينهن اڳ جي آهي.

132. لئڪٽينٽيس جو اظهار (ڊي - اير - پي، باب - 15) ته: "هن مٿن زور ڀريو ته ديوتائن اڳيان قرباني ڏئي ڀلي پليد ٿين." ساڳي وقت ان مان سندن اڳئين عقيدتي جي تبديلي بابت به معلومات ملي ٿي پر اها ڳالهه موشير جي نقطئه - نظر جي حمايت نٿي ڪري (ص - 912) ته انهن خانگي طور پاڪ غسل ڪيو هو.

133. اير - ڊي تليمانٽ (ڪليساڻي يادگيريون (vi, 11 & 12) اسپائيسيلجير آف ڊار منجهان حوالا ڏنا آهن جن منجهان هڪ دلچسپ تعارف جي معلومات ملي ٿي. هي تعارف پادري ٿامس ليوسين جي استعمال ڪرڻ لاءِ لکيو هيو.

134. لئڪٽينٽيس (ڊي - اير - پي، باب - 10).

135. يوسيبس (ڪليسائي تاريخ - (viii,i) مهربان پڙهندڙ جن اصل کي ڏٺو آهي ته اُميد ته مون تي، تصوير کي وڌائي ۽ آسمان تي چڙهائي پيش ڪرڻ جو الزام نه مڙهندا. يوسيبس، شهنشاهه ڊائڪليشين جي تخت نشينيءَ جي وقت، مشڪل سان سورهن سالن جي عمر جو هيو.

136. اسان ڪيترن ئي مثالن منجهان، مراث جي پر اسرار عبادت ۽ ٿارو بوليا، جو حوالو ڏئي سگهون ٿا، پويون ته ائٿوننس جي دؤر ۾ فشن جي دنيا ۾ ڪافي مشهور ٿيو. (ڏسو اير - ڊي - بوز جو مقابلو (نقش نگارن جي اڪٽومي ۾ (ii, 443) آپوليس جي عشق جو داستان جيترو عقيدت وارو آهي ته اوترو ئي طنز سان ڀرپور آهي.

137. مڪار سڪندر، مثلوز ۾ ٽرافونيس جي غيب جي علم جي گهڻي سفارش ۽ تعريف ڪئي ۽ اپولو جي ڪلئروس ۾ ۽ مليئس (ليوسين 236، ii) جنهن کي ريز ايڊٽ ڪيو) هنن منجهان جيڪو آخري آهي، ان جي انوکي تاريخ اسانجي لاءِ هڪ دلچسپ ڪهاڻيءَ جو مواد اسانکي ڏيندي، ان سان ڊائڪليشين، پنهنجن اڏيتن جي فرمانن جي چيچڻ کان اڳ صلاح مشورا ڪري ورتا هيا.

138. پٿا غورس ۽ ارستيز جي قديمي ڪهاڻين کانسواءِ ايسڪيولٿيس جي مقبري تي جيڪا هن ماڻهن کي شفا ڏياري يا ڦيالا جي اپولونيس جي باري ۾ ڪوڙا افسانوي قصا جيڪي حضرت عيسيٰ (ع - س) جي معجزن جي بلڪل ابتڙ آهن، توڙي جو آءٌ ڊاڪٽر لارڊنر سان گهڻي پاڻي سهمت آهيان (ڏسو شاهديون (iii, 253, 252) ته جڏهن فلوسٽرس، اپولونيس جي زندگي جي عڪاسي ڪئي ته ان وقت سندس نيت بلڪل صاف هئي.

139. ان ڳالهه تي جيترو افسوس ڪجي اوترو گهٽ آهي ته عيسائي بزرگ، لادينن جي فوق الفطرت طاقت کي مڃين ٿا يا بقول انهن جي ته جيڪو سندن دوزخي ڪردار آهي ته ائين ڪرڻ سان ڇڻ هو پنهنجي هٿن سان پاڻ پنهنجي هڪ وڏي فائدي کان محروم ٿين ٿا جيڪو جيڪر هونئن اسان انهن رعايتن مان حاصل ڪريون ها جيڪي مخالفن کي ڏنيون ويون آهن.

140. جولين (ص - 301، ايڊٽ اسپانير) هڪ پاڪ خوشيءَ جو اظهار ڪري ٿو ته ديوتائن جي دورانديشيءَ جي ڪري ڪوڙا ۽ ناپاڪ فرقا ختم ٿي چڪا آهن ۽ گهڻو ڪري پرهونيس ۽ ايبسڪيوريس فرقن جا ڪتاب به تباهه ٿي چڪا آهن جيڪي بيشمار تعداد ۾ هيا ڇو ته فقط ايبسڪيورس ئي 300 جلدن کان وڌيڪ ڪتاب لکيا هيا. (ڏسو ڊايو جينس لرتيس x, 26).

141. "آءٌ ڪجهه ماڻهن کي ٻڌو ڪندي ۽ ناراضگيءَ مان ائين چوندي ٻڌان ٿو جيڪي چوڻ ٿا ته سينيٽ اهڙين تحريرن تي پابندي مڙهڻ جو فيصلو يا فرمان جاري ڪري جن جي خلاف عيسائي مذهب، آزمائش ۾ وڌو ويو آهي ۽ اسانجي مڃيل ريتين رسمن تي به فضول سوال اٿاريا وڃن ٿا هو اڳتي صحيح ۽ مدلل طريقي سان هيئن ٿو چوي: "توهان سيسيرو جي غلطي کي پلي واکو ڪيو ۽ عوام اڳيان آڻيو..... پر سندس تحريرن کي ضبط ڪرڻ ۽ ماڻهن کي انهن جي پڙهڻ کان منع ڪرڻ جي عمل سان الله تعاليٰ جي حڪمن جي حفاظت هرگز نه ٿيندي پر ائين ڪرڻ جو سنئون سڌو مطلب اهو ٿيندو ته اوهان سچ جي ثبوت ۽ شاهديءَ کان ڊڄو ٿا."

142. لئڪٽينٽيس (خدائي ادارو v,2,3) - مذهب جي ٻن فلسفي مخالفن بابت واضح ۽ جذباتي احوال ڏئي ٿو. پورفري جو عيسائين خلاف تمام وڏو مقالو ٽيهن ڪتابن تي مشتمل هيو ۽ اهو 270ع ۾ سسلي ۾ ڇپيو هيو.
143. ڏسو سقراط کي (ڪليسائي تاريخ ۾ - i,9) ۽ ڪوڊيڪس جسٽينين کي i, عنوان, 3).
144. يوسيبس (viii,4,17) هو فوجي شهيدن جي تعداد کي گهٽ ڪندي هڪ انوکي قسم جو اظهار ڪندي چوي ٿو: "شايد هڪڙوئي يا وڌيڪ ٻه". جن مان نه ته لاطيني ۽ نه فرانسيسي ترجمي جو خاص مطلب نڪري ٿو. يوسيبس جي سنڌ ۽ لئڪٽينٽيس، ائمبروز، سليشيس ۽ اورويس وغيره جي خاموشيءَ جي باوجود، اهو ڪيتري عرصي کان وٺي تسليم ڪيو ويو آهي ته ٽيبيٽ جا 8000 عيسائي فوجي، مڪسيمين جي حڪم تي شهيد ڪيا ويا ۽ اهو هنڌ پنينائن جبلن جي وادي هو. اها ڪهاڻي پهريون ڀيرو ليونس جي پادري يوجيريس طرفان پنجين صدي عيسوي جي وچ ڌارن ڇپي هئي جنهن کي اها ڪنهن ٻي ماڻهوءَ کان ملي هئي، ان کي به اڃا وري ٽئين ماڻهوءَ اسحاق کان هٿ آئي هئي جيڪو جنيوا جو بڻ هو، جنهن کي به وري هڪ ٻي شخص ٿيو دور کان ملي هئي جيڪو آڪٽوڊيورم جو پادري هو. سينٽ مارس جي عيسائي خانقاه جو وجود اڃا تائين قائم آهي جيڪو هڪ آباد ۽ اعتماد وارو يادگار ۽ برگندي جي بادشاهه سگسمنڊ سان لاڳاپيل آهي. ڏسو هڪ زبردست مقالو (ببليوٽڪ رئسزوي ۾ - صفحا 454 - 427).
145. ڏسو (ائڪٽا سنسيرا - ص - 299) سندس ۽ مارسيلس جي شهادت جي تفصيلن ۾ صاف سچائي ۽ صداقت موجود آهي.
146. ڏسو ائڪٽا سنسيرا - (ص - 302).
147. ڊي - اير - پي - باب - 11. لئڪٽينٽيس (يا جيڪو به هن ننڍڙي مضمون جو ليکڪ هيو) اهو ساڳئي وقت نڪوميڊيا جو رهواسي به هو. پر اهو سمجهڻ ڏکيو ٿو لڳي ته جيڪو ڪجهه شاهي وزارت ۾ مخفي نموني ٿيو هو، ان جي کيس خبر ڪيئن پئجي وئي.
148. جيڪا فقط هڪڙي صورتحال اسان ڳولي هٿ ڪري سگهيا آهيون سا گئلريس جي ماءُ جي محبت ۽ سندس حسد جي فطرت آهي. سندس طبيعت کي لئڪٽينٽيس هيئن ٿو بيان ڪري: "هوءَ جابلو ديوتائن جي پوڄاڻ ۽ تمام گهڻن وهن وسوسن ۾ وڪوڙيل آهي". هنجو پنهنجي پٽ تي تمام گهڻو اثر هيو ۽ تڏهن ڇڙ ۾ ٽپي باهه ٿي ۽ ڪاوڙ جي وٿي جڏهن ڪجهه عيسائي نوڪرن کيس ڪنهن ڳالهه تان ناراض ڪيو هو.
149. ٿرميسس ديوتا جي عبادت ۽ انجي جشن بابت اير - ڊي بوز شاندار طريقي سان اسان کي ٻڌايو آهي، (نقش و نگار جي اڪيڊمي - i, 50)
150. اسان وٽ لئڪٽينٽيس جو اڪيلو مسودو موجود آهي جنهن ۾ اسان لفظ "پروفِيڪٽس" (ظاهر ڪيو يا سفر تي نڪتو) پڙهون ٿا، پر سڀني نقادن جي گڏيل راءِ ۽ دليل ان ڳالهه جي حمايت ڪن ٿا ته اهو لفظ سڄي تحرير جي مقصد کي ختم ڪري ٿو ڇڏي، انڪري ان لفظ کي "پرينيڪٽس" (منهندار) سان تبديل ڪجي ته بهتر ٿيندو.
151. لئڪٽينٽيس (ڊي - اير - باب - 12) ڪليسا جي تباهيءَ جي باري ۾ سچي ۽ صاف حقيقت اسان کي تمام دلچسپ انداز ۾ ٻڌائي ٿو.

152. موشير، (ص - 926 - 922) لئڪٽينيٽس ۽ يوسيبس جي ٽريل پڪٽيل تحريرن منجهان ٽڪرا چونڊي، انهن کي پاڻ ۾ ڳنڍي جوڙي هن فرمان بابت تمام درست ۽ جائز تجزيو پيش ڪيو آهي، توڙي جو هو ڪڏهن موضوع کان هيٺي هوڏي تي هتي ٿو وڃي ۽ پنهنجي اندازا ۽ بيان جي خوبصورتين سان پنهنجي تحرير کي سڃاڻي ٿو. ڪيترا سال پوءِ، ايڊورڊ I - انگلنڊ جي مذهبي ماڻهن جي خلاف ساڳين اڏيتن جو عمل ڪافي ڪاميابيءَ سان جاري رکيو. (ڏسو هيومر جي انگلنڊ جي تاريخ 300، ii) آخري چار ڇاپا.

154. فقط لئڪٽينيٽس کيس ضدي ۽ هوڏي ٿو ڪوٺي: "اهو جيڪو حق، سچ تي به نه هجي پر پوءِ به وڏي جرئت وارو هجي، وغيره." (يوسيبس - باب - 12، - 5 viii) هو کيس لامذهب اعزازن سان نوازي ٿو. ڪنهن به مٿس مهرباني ڪندي سندس نالو به ظاهر نه ڪيو آهي، پر يوناني هر سال سندس ياد کي ملهائڻ ٿا ۽ کيس جان جي نالي سان ياد ڪن ٿا. (ڏسو تليمائٽ (ڪليسائي يادون - 320، v, ii).

155. لئڪٽينيٽس (ڊي - اير - پي - باب 13 ۽ 14) "ڪنهن وقت وڌ ۽ وڌ طاقت وارن ڪڏڙن، جن تي سڄو محلات ۽ خود شهنشاهه به پاڙيندو هو، کي موت جي سزا ڏني وئي." يوسيبس (viii, 6) خاص طرح تي ٻن ڪڏڙن گورگونيٽس ۽ دوروتيٽس ۽ نڪرميڊيا جي پادري ائنتيميٽس جي ظالماڻي موت بابت لڳ ڳاڏاڻا ڏيندڙ واقعو بيان ٿو ڪري ۽ ٻئي ليکڪ ڏاڍي ڏکيو ٿيندڙ صورتحال ٻڌائڻ ٿا ته شهنشاهه جي موجودگيءَ ۾ ساڻن ڪهڙيون عقوبتون عمل ۾ آنديون ويون. 156. ڏسو لئڪٽينيٽس، يوسيبس ۽ ڪانسٽنٽائن. (اٽلڪوٽر سٽڪٽورم - باب - 25) يوسيبس، باهه لڳڻ جي سببن کان پنهنجي بيخبري کي تسليم ٿو ڪري.

157. تليمائٽ (ڪليسائي تاريخ - 43، v, i).

* (شاعر - 8 - 65 ق - م).

158. ڏسو رٿنارت جو اٽلڪا سنسيرا (ص - 253) ٿبارا جي فيلڪس يا ٿائير جون تحريرون جيڪي ٻين ڇاپن جي مقابلي ۾ تمام گهٽ حدن تائين بگڙيل آهن، جن مان اسان کي فراخديءَ وارو نمونو ملي ويو آهي.

159. ڏسو مائيلوس آپٽئٽس جو پهريون ڪتاب جيڪو ڊونيٽس فرقي جي مخالفت ۾ لکيل آهي جيڪو پٿرس ۾ ڇپيو آهي (1700 - 1702) ۽ جنهن کي ڊيوين ايڊٽ ڪيو هو. هو وٽس جي حڪومت جي دؤر ۾ رهندو هو.

160. قديمي يادگار، جيڪي آپٽئٽس آخر ۾ ڇپرايا (ص - 261 وغيره) حالتن پٽاندر انهن جو بيان آيل آهي جنهن موجب گورنرن ڪليسائن کي تباهه ڪرايو. انهن ڪليسائن ۾ موجود شين جي لسٽ ٺاهي، نيو ميڊيا ۾ سرتا جي چرچ اڃا تائين سلامت آهي، ان ۾ ٻه سونا ساغر (شراب جا پيالا)، ٻه چانديءَ جا ڪٽورا، ٻه ڪونڊيون، هڪ ڪٽلي، ست بتيون، (سيپٽي چانديءَ جون ٺهيل) ان کانسواءِ ڪيترائي ٿامي ۽ پتل جا ٿانوَ ۽ پاڻڻ جا ڪپڙا ۽ ويس وڳا موجود هيا.

161. لئڪٽينيٽس (خدائي ادارو - 11، v) هن مصيبت يا آفت کي فقط ڪليسا ۽ ان ۾ شامل ٿيندڙ عبادت گذارن جي ميڙ تائين محدود ٿو ڪري. يوسيبس (viii, ii) ان کي سڄي شهر تائين وڌائي ٿو ڇڏي ۽ اهڙو به اشارو ڏئي ٿو ته ڄڻ ڪليسا تي باقاعدي هڪ حملو ڪري کيس تباهه ڪيو ويو هو، سندن قديمي لاطيني مترجم روفينس هڪ اهم ڳالهه جو ذڪر ڪري ٿو ته اتان جي رهواسين کي اجازت ڏني وئي هئي ته ڀلي آهي آري آرام ڪن. جيئن فرجيا، اسوريا جي

حدن اندر آيو ته ان ڳالهه جو قوي امڪان ٿي سگهي ٿو ته بربرن جي بي صبري واري ۽ اُبهري طبيعت سبب اهو بدقسمت واقعو پيش آيو هجي.

162. يوسيبس (viii,6) اير - ڊي وئلوئس (امڪاني حد تائين) محسوس ٿو ڪري ته هن لبيئس جي هڪ رسمي تقرير منجهان شام جي فساد جو ڪارڻ ڳولي ورتو آهي ۽ پيو ته، مئجسٽريٽ يوجينئس طرفان اها هڪ بي موقعي ۽ اُبهري ڪوشش هئي جنهن فقط پنج سؤ ماڻهن سان ائٽڪ تي وڃي قبضو ڪيو ۽ ممڪن آهي هن عيسائين کي مذهبي سَهڻ ۽ برداشت جي لالچ به ڏني هجي ته اهڙو واعدو به انهن سان ڪيو هجي. يوسيبس کان (ix,8) ساڳي وقت ڪورين جي موسي (آرمينيا جي تاريخ ii, 77 وغيره) کان اها ڳالهه چڱيءَ طرح معلوم ٿئي ٿي ته آرمينيا ۾ عيسائيت اڳ ۾ ئي پنهنجا پير کڻائي چڪي هئي.

163. ڏسو موشير کي (ص - 938) يوسيبس جي تحرير جو متن صاف طرح واضح ٿو ڪري ته گورنر، جن جا اختيار روڪيا نه پر نون قانونن ذريعي اڳي کان گهڻا وڌايا ويا هيا، اُهي ضدي ۽ هنيلن عيسائين کي موت جي سزا ڏئي ٿي. سگهيا ته جيئن سندن پاڻ ۽ عزيز به اهڙين سزائن منجهان سبق وٺن.

164. ائٽئسيس (ص - 833) تليمانٽ (ڪليسائي يادون - v,i,90).

165. يوسيبس (viii, 13) لئڪٽينئس (ڊي-اير-پي) باب - 15) ڊاڊويل (مقالو) سائپرين (xi, 75) انهن لاءِ ٻڌائي ٿو ته سندن مؤقف يا بيان هڪ ٻئي سان نٿا ملن، پر پهريون ڪانسٽنٽينس لاءِ کلي ڳالهائي ٿو چو ته کيس سيزر جو لقب مليل هو، جڏهن ته پويون به ساڳئي شهنشاهه جي ڳالهه آگسٽس جي لقب جي حوالي سان ڪري ٿو.

166. ڊيٽيئس کي گروٽر جي نقشن ۾ بيان ڪيو ويو آهي ته پئڪس جوليا ۽ اڀورا جي وچ ۾ حدن جو تعين ڪيو وڃي. اهي ٻئي شهر لوسيٽشيا جي ڏکڻ طرف آهن. جيڪڏهن اسان پنهنجي ذهني يادن تي زور ڏيون ۽ هنن جڳهن جي پاڙيسري ڪيپ سينٽ رنينٽ جي حوالي سان ڳالهائون، ته پوءِ اسان کي شڪ ٿو پوي ته مشهور راهب ۽ ان نالي جي شهيد کي پروڊينشيس غلطيءَ مان سارگوسايا وٺلنشيا سان منسوب ڪيو آهي. ڏسو سندس اڌيتن جي شاندار تاريخ تليمانٽ جي يادگيرين ۾ (v,ii,58-85) ڪيترا نقاد ان خيال جا آهن ته ڪانسٽنٽينس جي سيزر جي حيثيت واري کاتي ۾ اسپين شامل ڪونه هو جيڪو اڃا تائين مئڪسيم جي سڌي سنئين انتظامي نظرداريءَ هيٺ هو.

167. يوسيبس (viii,II) گروٽر (نقش) 1171 ۽ نمبر 18) روفينس کان اڏوڪٽس جي رتبي ۽ شهادت جي جڳهه ٻڌائڻ ۾ غلطي ٿي آهي.

168. يوسيبس (viii,14) پر جيئن ته مئڪسينٽيس کي ڪانسٽنٽائن شڪست ڏني هئي ته اها ڳالهه لئڪٽينئس جي مقصد جي عين مطابق هئي ته پنهنجو موت به اڌيتن ڏيندڙن جي لسٽ ۾ شامل ڪرائي ڇڏي.

169. مرسيلس جو ڪتبو گروٽر ۾ ملي سگهي ٿو. (نقش 1172 - نمبر - 3) ۽ اسان کي ان جي تاريخ بابت سڀڪجهه ملي ٿو. مارسيلينس ۽ مارسيلس جن جا نالا هڪ ٻئي پٺيان پادرين جي لسٽ ۾ اچن ٿا، ڪيترن نقادن جي نظر ۾ اُهي مختلف ماڻهو آهن پر هڪ وڏي ڏاهي ماڻهو ابي ڊي لانگرو کي يقين آهي ته اُهي به نه پر هڪڙو ۽ ساڳيو ئي ماڻهو آهي.

”هڪ سچو حاڪم - چو ته هن اڳواٽ پيشنگوئي ڪئي هئي ته ڇڏيل يا رهيل عيسائين کي سزا ملندي - هن هنن اڀاڳن ۽ بدنيت ماڻهن جو پاڻڪي دشمن ثابت ڪيو. هي بيوقوفي ۽ جنوني ڪيفيت جو ڪارڻ هو، ان سان گڏ نفاق، قانوني ڪارروايون، فتنن ۽ فساد، قتل ۽ خون جو هر طرف چرچو هو. صلح ۽ امن جي معاهدن کي ٽوڙيو ويو. هڪ ماڻهو جنهن صلح ۽ امن جي زماني ۾ حضرت عيسيٰ (ع - س) جي ڳالهه نه منجي هئي يا انکان انڪار ڪري ڇڏيو هو ته فقط ان ڏوه لاءِ آمر جي ظلم جي رويي سبب کيس ملڪ نيڪالي ڏني وئي. ڏماڻس هنن حقيقتن جي هڪ ننڍڙي رپورٽ ٺاهڻ جو فيصلو ڪيو ته جيئن ماڻهن کي مارسيلس جي تعريف لائق ڪمن ۽ ڪارنامن جي خبر پئجي سگهي.“

170. آپٽئس (ڊونٽسٽ. 17, 18, i)

171. سينٽ نونيئس جي تحرير ۽ جذبن جا ڪارناما ۽ جنهن ۾ معجزن ۽ تقريري ڪارنامن جو ذڪر آهي، کي زئارت (ص - 291 - 283) قديم مسودن جي بنياد کي سنڌ بنائي ٻنهي زبانن يوناني توڙي لاطيني ۾ ڇاپيو آهي.

172. پهرين چئن صدين دوران، اولهندي البيرڪم ۾ يا ته پادري يا پادرين جي انتظامي حدن جا ڪجهه آثار مليا آهن. ان ڳالهه کي مناسب سمجهيو ويو آهي ته ملن جي مکيه بڻپ پنهنجو انتظامي حدون سريمير تائين وڌائي ڇڏيون هيون جيڪو ان وڏي صوبي جي گاديءَ جو هنڌ هيو. (ڏسو جاگرافياڻي صورتحال چارلس ۽ سينٽ پال جي حدن بابت، صفحا - 76 - 68، ليوکس هولسٽينس جي مشاهدن سميت).

173. يوسيبس جو اٺون ڪتاب ۽ هڪ ٻيو ضميمو، جنهن ۾ فلسطين جي شهيدن جو ذڪر ڪيو ويو آهي، ۾ خاص طرح سان ان ۾ گئليس ۽ مڪسيم جي اڏيتن کي بيان ڪيو ويو آهي. جيڪو افسوس ۽ روج راڙو، جنهن سان لئڪٽينٽس پنهنجي پنجين ڪتاب ۽ قدرتي ادارن جي شروعات ڪري ٿو، ان ۾ سندن يعني گئليس ۽ مڪسيم جي ظلمن جا داستان ڀريل آهن.

174. يوسيبس (viii, 17) هن يادگار فرمان جي يوناني نظريي کي اسانجي آڏو آندو آهي ۽ لئڪٽينٽس (ڊي، ايم - پي - باب - 34) وري اصلي لاطينيءَ ۾ پيش ڪيو آهي. ٻنهي ليکڪن مان شايد ڪنهن کي به ياد نٿو اچي ته جيڪو ڪجهه به انهن گئليس جي پڇتاءَ ۽ ضمير جي ملامت بابت ٻڌايو آهي ته خود پنهنجين ئي تحريرن ذريعي ان گهڙيءَ ان ڳالهه جي ڄڻ پاڻ ئي ترديد به ڪري ڇڏي آهي.

175. يوسيبس ۽ (viii, 14; 2-8) لئڪٽينٽس (ڊي - ايم - پي - باب - 36) هي ٻئي ليکڪ مڪسيم جي ڪردار تي هڪ ٻئي سان متفق آهن: ۾ پهرين ڪيترن ئي شهيدن جي اڏيتن ۽ سندن موت جي سزا جو ذڪر ڪري ٿو، جڏهن ته پويون، پهرئين جي ابتڙ، صاف طور تي ٻڌائي ٿو ته: ”هن الله جي ٻانهن (غلامن) کي مارڻ يا قتل ڪرڻ کان منع ڪري ڇڏيو هو.“

177. پنهنجي مرڻ کان ڪجهه ڏينهن اڳ، هن برداشت جي جذبي جي سلسلي ۾ هڪ واضح فرمان جاري ڪيو جنهن ۾ هن گورنرن ۽ ججن تي الزام مڙهيا ته انهن ئي عيسائين کي بيشمار تڪليفون ڏنيون ۽ اڏيتون پهچايون هيون، چو ته هنن سندس نيڪ نيتي کي سمجهڻ ۾ غلطي ڪئي هئي. (ڏسو فرمان، يوسيبس جي تحرير ۾ ix, 10)

178. يوسيبس جي ٻن اهر تحريري ٽڪرن مان اهو ئي مناسب نتيجو نڪتو آهي: (viii,2) "فلسطين جا شهيد" (باب 12 - هن تاريخدان جي دور انديشيءَ سندس پنهنجي ئي ڪردار کي مذمت ۽ شڪ لائق بڻائي ڇڏيو آهي. اهو سڀني کي معلوم آهي ته کيس به سزا ڏئي جيل ۾ بند ڪيو ويو هيو، ۽ بعد ۾ اهو الزام به مٿس لڳو ته هن جيل مان پنهنجي آزاديءَ کي، هڪ انتهائي ذلت ۽ بيعزتي واري فرمانبرداري ڪندي خريد ڪيو هو. هيءَ ملامت هنجي موجودگيءَ ۾ سندس پنهنجي جيئري ئي تائرجي ڪائونسل ۾ مٿس لڳي چڪي هئي. ڏسو تليمانٽ (ڪليسائي يادگيرين ۾ - viii,i. 67)

179. ٽاراجس ۽ سندس ساٿين جي تڪليفن جو قديمي ۽ مستند احوال (اٽڪٽا سنسيرا ۾ بيان ڪيل آهي. رُشارٽ - صفحا 419-448 ڪاوڙ ۽ نفرت جي سخت اظهار سان ڀريو پيو آهي، جنهن سبب مئجسٽريٽ کي به سخت ڪاوڙ اچي وئي. ايڊيسيس جو مصر جي منهندار هيروڪلس ڏانهن رَويو انتهائي نيارو ۽ بيحد نمايان هو: "زباني ۽ جسماني طرح منهندار لاءِ سخت ذلت آميز هو." 180. يوسيبس (فلسطين جا شهيد - باب - 13).

181. آگسٽن - (ڪولٽ، ڪارٽيجين ڊي iii,13) - تليمانٽ (ڪليسائي يادگيريون - v,i,46) ڊونٽسٽ فرقي وارن سان اختلافن سبب، آفريڪي ڪليسا جي تاريخ تي، توڙي ڪئي تورا يا هڪ طرفائي سهي، پر اثر ضرور پيا آهن. * (عيسائي شهيدن جي باري ۾ مشهور قصن يا ڏند ڪٿائن جا جمع ڪندڙ يا ترتيب ڏيندڙ).

182. يوسيبس (فلسطين جا شهيد - باب - 13) هو پنهنجي بيان کي، اسان کي هي يقين ڏياريندي بند ٿو ڪري ته اڏيتن جي پوري دؤر ۾ هي شهادتون فلسطين جي سرزمين تي عمل ۾ آيون هيون. ائين ڪتاب جو پنجون باب جيڪو مصر جي ٿيڻاٽس صوبي متعلق آهي، شايد اسانجي اعتدال واري حساب ڪتاب جي ترديد ڪري، پر ان جي باوجود اسان ان تاريخدان جي ڪمال واري ڪارنامي جي تعريف ڪرڻ کانسواءِ نه رهي سگهنداسين، هن هڪ اهڙو موضوع چونڊيو جيڪو انتها درجي جي ظلم سان واسطو رکندڙ هيو، ۽ ساڳي وقت روم جي شهنشاهت جو ايترو ته پراڻو ۽ ڌار ٿيل ٽڪرو وڃي چونڊيائين ته اهڙي جڳهه تان به اسان کي هو ٻڌائي ٿو ته ٿيڻاٽس ۾ روزانو ۽ ساڳئي ڏينهن تي ڏهن کان هڪ سؤ ماڻهن کي شهيد ڪيو ويندو هو. پر جڏهن هو مصر ڏانهن پنهنجي سفر جو ذڪر ڪري ٿو، ته سندس ٻوليءَ جو لهجو خود بخود محتاط ۽ شائستگي اختيار ڪري وڃي ٿو. بجاءِ هڪ وڏي يا تعداد جو صحيح انگ ٻڌائڻ جي، هو فقط ايترو ٿو ٻڌائي ته گهڻا عيسائي هيا ۽ وڏي ڇالاڪيءَ مان به مبهر لفظ استعمال ڪيائين جن جو يا ته اهو مطلب ٿي سگهي ٿو ته "جيڪو ڪجهه هن پاڻ ڏٺو هو يا وري جيڪو ڪجهه هن سڙائن بابت سوچيو هو يا وري انهن تي عمل ٿيڻ بابت ٻڌو هو. هن سلسلي ۾ ڳالهه کي نٿائڻ جي ڪاميابي حاصل ڪرڻ بعد هو پنهنجو معنيٰ خيز يا مشڪوڪ جملو پڙهندڙن ۽ مترجمن جي حوالي ٿو ڪري ۽ اها اميد ٿو رکي ته سندن اندر جي نيڪي ضرور ان منجهان چڱي مطلب ڪڍڻ لاءِ کين آماده ڪندي، ٿيوڊورس ميتوچيٽا جي ان تجربي مان ڪجهه سندس بدني تي ۽ ڪڊورت جو انومان ڪري سگهجي ٿو ته سڀيئي جيڪي، يوسيبس وانگر، مصر جي ماڻهن کي ڄاڻندا سڃاڻندا هيا، ته اهي مبهر ۽ اڻ چٽي طريقي سان هلڻ ۽ پيش اچڻ ۾ خوشي محسوس ڪندا هيا. (وڌيڪ لاءِ ڏسو وئليسيس).

183. جڏهن فلسطين ۾ حصن ۾ ورهائجي ويو ته مشرقي خطي ۾ ان وقت ائيتاليه صوبا هيا. جيئن ته قومن جي قديمي فرقن جا معيار ڪڏهڪا ختم ٿي چڪا هيا، ته روم وارن پنهنجن صوبن جي ورهاست پنهنجين جاگرافيائي حدن پٽاندر ۽ دولت ۽ خوشحاليءَ جي آڌار تي ڪئي.

184. فقط ڊاڙون هٽل لاءِ ته هنن ڪنهن به معصور ۽ بيگناهه ماڻهوءَ کي موت جي سزا نه ڏني هئي، ڇو ته مون پاڻ پنهنجي ڪنن سان ڪجهه ماڻهن جون پٽاڪون ٻڌيون، ڇاڪاڻ ته سندن خطي جي انتظام ۾ ڪوبه رتو ڇاڻ ڪونه ٿيو هو. * لئڪٽينٽس. (خدائي ادارو - v,11)

* (تحقيقات، پڇاڳاڻا)

+ (جرمني جو شهنشاهه ۽ اسپين جو بادشاهه - 1558 - 1500ع).

185. گروٽيس (تاريخوار واقعا i,12 جن کي فول ايڊٽ ڪيو).

186. فرائللو (ڪتاب iii) بيلجيم جي شهيدن جي تعداد کي گهٽائي 50000 جي انگ تي ٿو بيهاري. علم توڙي اعتدال پسنديءَ ۾ فرائللو، گروٽيس کان گهٽ نه هيو. وقت جي ضرورت ۽ اهميت، پهرئين جي شاهدي يا سند کي ضرور وڌيڪ اهميت ڏئي ٿي، پر ان اهميت کي وري وينس ۽ نيدرلئنڊس جي وچ واري وڏي مفاصلي ڪجهه گهٽائي ڇڏيو آهي.

باب - ستر هون. (خلاصو)

قسطنطنيه جو بنياد - كانستنتائن ۽ سندس جانشينن جو سياسي جوڙجڪ - فوجي نظم ۽ ضبط - محلات - مالياتي معاملو.

”زوال ۽ خاتمي“ جو ٻيو ۽ ٽيون نمبر جلد، پهرين سورهن بابن جي ڇپجڻ کان پنج سال پوءِ 1781ع ۾ ظاهر ٿيا. گين، روم جي شهنشاهت جي تاريخ لکڻ جو ڪر قسطنطنيه جي نئين گاديءَ جي هنڌ جي تعمير سان ٻيهر هٿ ڪيو. ان کانپوءِ هو شهنشاهت جي قانون ۽ هلت چلت بابت هڪ جائزو پيش ڪري جنهن جو عرصو قسطنطنيه جي اربا سن 330ع کانوئي ٿوڊوسين سرشتي جي قائل ٿيڻ يعني 438ع تائين آهي. آفيسرن جي رتببن ۽ عهدن کي انتظامي، مالياتي ۽ فوجي ذميدارين مطابق ورهايو ويو هو. هو پنهنجن جائزن ۽ مشاهدن کي، شهنشاهت ۾ كانستنتائن جي حڪومت جي دؤر ۾ عوام مٿان گهرين ٽڪسن مڙهڻ جي تفصيلي غور ۽ ويچار وٺڻ تي ختم ٿو ڪري.

باب - ارڙهون. (خلاصو)

كانستنتائن جو ڪردار - گاتن جي جنگ - كانستنتائن جو موت - سندس ٽن پٽن ۾ شهنشاهت جي ورهاست - فارس جي جنگ - نيزي كانستنتائن ۽ كانستنس جو ڏکوليدڙ موت - مئگنيتيس جو اقتدار تي زوريءَ قبضو - خانم جنگي - كانستنتيس جي سويت.

كانستنتائن جي ڪردار بابت گين جي نظريي مطابق سندس جرئت واري فوجي ڪردار جي تعريف ڪئي وئي آهي جڏهن ته سندس انصاف بابت مٿس تنقيد ڪئي وئي آهي: سندس پوئين دؤر جي ڏوهن ۾ سڀ کان وڏو 326ع ۾ سندس پنهنجي پٽ ڪرسپس جو قتل آهي. ان جي باوجود جو دنيوب کان به اڃا پريرو هو گاتن ۽ سرمايتيس سان گهڻين ئي جنگين ۾ ملوث هو. پر سندس دؤر شان شوڪت سان ختم ٿيو ۽ هو فطري موت ذريعي 337ع ۾ گذاري ويو. گين كانستنتائن جي خاندان ۾، سندس ٽن پٽن کانستنتائن II، كانستنتيس II ۽ كانستنس جي جانشيني جي موقعن تي رتو ڇاڻ جو ذڪر ڪري ٿو. اوڀر ۾ كانستنتيس، فارس وارن سان ٽيوهين سالن تائين جنگين، جهيڙن ۽ فسادن ۾ رڌل رهيو. ان دؤران شهنشاهت ۾ خانم جنگيون لڳيون جن جي نتيجي ۾ ٻه حادثا يعني كانستنتائن II جو موت 340ع ۽ كانستنس جو قتل 350ع ۾ ٿيا. اولهه جي خطي ۾ هڪ شخص مئگنيتيس شهنشاهت جو دعويدار ٿيو پر کانستنتيس 353ع ۾ هيٺين هنگري ۾ مرسِي جي جنگ دؤران کيس شڪست ڏني.

باب - ائويھون. (خلاصو)

کانسٽنٽينس هڪڙو لي شهنشاه - گئلس جي ترقي ۽ سندس موت - خطرو ۽ جولين جي ترقي - سرماڻيس ۽ فارس جون جنگيون - گال ۾ جولين جون سويون.

باب ائويھين ۾ کانسٽنٽينس جي حڪومت جي آخري سالن جو ذڪر آيل آهي جڏهن هو ڪڏڻ جي اثر هيٺ اچي، کين ئي حڪومت هلائڻ جي اجازت ڏئي ڇڏي. 354ع ۾ هنن سندس سوٽ گئلس کي مارايو جنهن سيزر جي لقب سان ائٽڪ ۾ حڪومت ٿي ڪئي. شهنشاه جي ٻي سوٽ جولين کي ملڪ نيڪالي ڏئي، اٽينس موڪليو ويو پر کيس هيلينا سان شادي ڪرڻ جي اجازت ڏني وئي جيڪا کانسٽنٽينس جي پيڻ هئي ۽ کيس سيزر جو لقب پڻ عطا ڪيو ويو ته جيئن مغربي صوبن جي انتظام سنڀالڻ ۾ کيس آساني ٿئي. ان وچ ۾ کانسٽنٽينس 357ع ۾ روم گهمڻ ويو ۽ هڪ قديمي چؤڪنڊو پٿر مصر کان ڪٽائي آيو ته جيئن پنهنجي روم جي دؤري کي ان ذريعي يادگار بنائي سگهي. ان کان پوءِ هن ڪيترن ئي فتنن فسادن کي، دنيوب کان پار وارن علائقن ۾ ڪچليو ۽ انهن کي ختم ڪرايو جيڪي سرماڻيا جي جنگ جي نالي سان مشهور ٿيا. ان دؤران، فارس وارن ساڀر II جي سربراهي ۽ ۾ آرمينيا ۽ ميسوپوٽيميا تي پنهنجي دعويٰ رکي ۽ گال تي فرئڪن ۽ اليماني قبيلن حملو ڪيو. جولين، جرمن قبيلن کي پنهنجين حدن مان تڙي پڇايو ۽ گال جي شهرن کي به واپس موٽايو.

باب - ويهون

ڪانسٽنٽائن جي مذهبي تبديلي، انجو واڌارو ۽ اثر، قانوني سرشتو ۽ عيسائي يا ڪٿولڪ ڪليسا جو آئين.

عوامي سطح تي عيسائيت جي قائل ٿيڻ کي هڪ بيحد اهم ۽ مقامي تسر جو انقلاب چئي سگهجي ٿو جنهن هڪ دلچسپ جستجو لاءِ ماڻهن ۾ هڪ جوش جاڳائي ڇڏيو آهي ۽ کين مانائيتن هدايتن لاءِ موقعا ڏنا آهن. يورپ وارن کي ڪانسٽنٽائن جي سوين يا شهري پاليسيءَ هرگز متاثر نه ڪيو هو پر ان شهنشاهه جڏهن نئون مذهب اختيار ڪيو ته انجا اثر اڃا تائين به ڌرتيءَ جي گولي جي گهڻي ڀاڱي تائين محسوس ڪري سگهجن ٿا ۽ سندس حڪومت جي دؤر جا ڪليسا ادارا اڃا تائين پنهنجن خيالن، نظرين، جذبن ۽ موجوده نسل جي دلچسپين جي هڪ آئوٽ سلسلي ۾ هڪ ٻئي سان واڳيل ۽ لاڳاپيل آهن.

هن موضوع تي غور ڪرڻ ۾ غير جانبداريءَ کان ڪم وٺڻو پوندو، پر ساڳي وقت ان ۾ غفلت ۽ لاپرواهيءَ کي بلڪل ڇڏڻو پوندو ڇو ته هن سلسلي ۾ اوچتو ئي اوچتو هڪ مشڪل ۽ غير متوقع مسئلو پيدا ٿي پيو آهي جيڪو ڪانسٽنٽائن جي مذهبي تبديليءَ جي صحيح ۽ اصلي تاريخ کي طئي ڪرڻ جي سلسلي ۾ آهي. فصاحت بلاغت جو صاحب لئڪٽيشنس پنهنجي ايوان جي وچ ۾ ويهي بيصبريءَ مان ¹ دنيا تي ڳال جي حاڪم جو شاندار مثال ٿو دهرائي جنهن پنهنجي حڪومت جي پهرين ساعتن ۾ ئي هڪڙي ۽ فقط هڪڙي واحد ۽ جڳ جي خلقڻهار رب تعاليٰ جي عظمتن کي مڃيو، ساراهيو ۽ پوڄيو هو. ² ڏاهي ۽ ڄاڻو شخص يوسيبس، ڪانسٽنٽائن جي مذهب کي هڪ معجزاتي نشانيءَ سان منسوب ڪيو آهي جيڪا ان وقت بهشت ۾ ظاهر ٿي هئي جڏهن هو اٽلي جي جنگي معرڪي بابت ڳوڙهي سوچ ۾ ٻڌل هو. ³ تاريخدان زوسيمس بدنيٽيءَ مان ٻڌائي ٿو ته شهنشاهه پنهنجا هٿ، روم جي ديوتائن توڙي پنهنجن ابن ڏاڏن کان هميشه واسطي جدا ٿيڻ جي اعلان ڪرڻ کان اڳ، پنهنجي وڏي پٽ جي قتل ڪرڻ سان داغدار ڪيا هيا. متضاد سنڌن منجهان جيڪو مونجهارو پيدا ٿيو آهي، ته ان جي ذميواري به حقيقت ۾ ڪانسٽنٽائن جي پنهنجي ئي رويي تي عائد ٿئي ٿي. ڪليسا ئي زبان جي سختيءَ موجب، عيسائين جي شهنشاهن منجهان جيڪو پهريون هيو، ان پنهنجي نالي کي پنهنجي مرڻ تائين به لڳايو هو: ڇو ته کيس، سندس زندگيءَ جي آخري بيماريءَ ۾، عيسائيت جا بنيادي اصول عقيدا ۽ قانون قاعدا سيڪاريا ويا هيا، سندس هٿن کي روڪيو ويو، ⁵ کيس پاڪ غسل ڏياريو ويو ۽ انڪانپوءِ ئي سندس نالي کي مذهبي عقيدتمندن ۾ شامل ڪيو ويو هو. ⁶ ڪانسٽنٽائن جي عيسائيت جي بي ترتيبيءَ جي روين کي ڪجهه رعايت ڏيئي پوندي ۽ سندس ڪاهلي ۽ ان محسوس ٿيندڙ اينگي رويي کي به ڏسڻو پوندو ڇو ته هن پاڻ کي نئون مذهب اختيار ڪندڙ ۽ ڪليسا جي محافظ طور ظاهر ڪيو هو. سندس عادت کي، مٿائڻ ۽ سندس سکيا جون ڪدورتون ۽ تعصب دور ڪرڻ هڪ سخت ڏکيو ڪم هو: ۽ ساڳي وقت حضرت عيسيٰ (ع-س) جي خدائي طاقت ۾ يقين رکڻ ۽ سندس طرفان ائين سمجهڻ ته پيغمبر جي الهامي سچائي ديوتائن جي عبادت جي تضاد ۾ هئي، اهي ڳالهون في الحال هنجي طبيعت جي قبول ڪرڻ جهڙيون نه هيون. جيڪي رڪاوٽون ۽

مشڪلاتون هن پنهنجي عقل موجب سمجهيون هيون ته انهن جي روشنيءَ ۾ هاڻي هن دل ۾ فيصلو ڪيو ته قومي مذهب طرف وڃڻ ۽ ان کي قبول ڪرڻ کان اڳ ۾ کيس بيحد احتياط ڪرڻو پوندو؛ ان سوچ ۽ فڪر ۾ هن مذهب جي سلسلي ۾ ڪجهه نوان لاڙا ۽ رُخ ڳولي ورتا ۽ هاڻي ان موقعي جي تلاش ۾ هو ته پنهنجين نئين تجويزن کي ڪهڙيءَ طرح هو ڪاميابيءَ ۽ اثرائتي نموني سان ماڻهن ۾ رائج ڪري. سندس حڪومت جي پوري دؤر ۾، عيسائيت جي لهرن جو وهڪرو سهڻي نموني ۽ تيز رفتاريءَ سان هليو، پر ان جي رُخ کي ڪڏهن ڪٿي موڙيو ٿي ويو ته ڪٿي حالتن پٽاندر وري ان کي شهنشاه جي دورانديشي يا سندس غير يقيني طبيعت موجب، روڪيو ٿي ويو. سندس وزيرن کي اها اجازت مليل هئي ته هو ڀلي پنهنجي مالڪ جي ارادن بابت مختلف ٻولين ۾ ماڻهن وٽ ان جي مشهوري ڪن پر اهڙيءَ طرح جيڪا سندس طبيعتن ۽ اصولن بابت درست هجي.⁷ ۽ هن وڏي چالاڪيءَ مان پنهنجي رعيت جي اميدن ۽ خوفن خطرن جي وچ ۾ توازن پيدا ڪرڻ بابت به فرمان جاري ڪيا: پهريون حڪم آچر⁸ جي ڏينهن کي عزت ۽ احترام سان ملهائجڻ جي باري ۾، ۽ ٻيو مذهبي پادرين⁹ سان دائمي مشورن ڪرڻ بابت هيو. هڪ طرف هيءَ انقلابي تبديلي اڃا پوريءَ طرح عمل ۾ نه آئي هئي ته ٻي طرف وري ٻئي ڏينهن يعني عيسائي ۽ لادين وڏي تجسس ۽ انتظار مان پنهنجي حڪم جي روڻن جو جائزو وٺي رهيا هيا جنهن ۾ ٻنهي جي جذبن ۽ نقطئه نظر ۾ وڏو تضاد هو. پهرئين طبقي وارا هر ڳالهه کي جذباتيت ۽ ڪجهه فخر واري نظر سان ڏسڻ جا عادي هيا ۽ پنهنجي مالڪ جي ٿورڙي مهربانيءَ کي به وڏائي پيش ڪندا هيا ۽ مذهب جي مضبوطي ۽ استحڪام لاءِ شاهديون گڏ ڪري انهن تي پيا خوش ٿيندا هيا. جڏهن ته پويان، جيسٽائين سندن شڪ ۽ گمان نااميدي ۽ ناراضگيءَ ۾ بدلجي وڃن، ان ڪوشش ۾ لڳي ويا ته ڪنهن به طرح سان دنيا وارن کان ۽ خود پنهنجي پاڻ کان به في الحال اها ڳالهه لڪائجي ته روم جا ديوتا، روم جي شهنشاهه کي هاڻي پنهنجي پوئلڳن يا عقيدتمندن منجهان هرگز نٿا سمجهن. اهڙن ئي قسم جي جذبن ۽ تعصبن ان وقت جي جانبدار ليکڪن جو توجهه مسلسل ٻئي ڀيري ڇڪرايو آهي جن عيسائيت جي انساني ڪارج لاءِ، ڪانسٽنٽائن جي حڪومت جي دؤر کي هڪڙي طبقي يا ته تمام شاندار سڏيو آهي ته اُتي ئي وري ٻي طبقي ان کي انتهائي ذلت وارو دؤر ڪوٺيو آهي.

ڪانسٽنٽائن جي قول توڙي فعل مان عيسائين جي نيڪي ۽ پرهيزگاريءَ جا جيڪي به اهڃاڻ يا نشانين هجن، پر هو پنهنجن چاليهن سالن جي ڄمار تائين مڃيل مذهب جو پوئلڳ رهيو.¹⁰ ۽ سندس نڪوميديا جي محل ۾ به سندس ساڳيو رويو، جيڪو ممڪن آهي ڪنهن خوف سبب به رهيو هجي، ڳال جي حاڪم جو احسانمند هيو ڇو ته شهنشاهه ڪانئس بيحد متاثر رهيو هو. سندس فياضي ۽ فراخديءَ سبب ديوتائن جي مندرن ۾ وري رونقون موٽي آيون ۽ اُهي آباد ٿي ويا؛ جيڪي تمغا شاهي خزاني مان ٺهي نڪتا هيا، انهن تي جو پيٽر ۽ اپولو، مارس ۽ هرڪيولس جون وصفون ۽ تصويرون اُڪريل هيون؛ ۽ سندس رشتن کي سڃاڻڻ واري ساڃاهه، اولمپس جي سائين ۽ سنگتين جي رونق کي وڏائي ڇڏيو هو ڇو ته هو پنهنجي پيءُ ڪانسٽنٽيئس جي تعريف ۽ توصيف ۾ مصروف هو.¹¹ پر ڪانسٽنٽائن جي عقيدت خاص طرح سان سڃ ديوتا جي ذهانت طرف زياده جُهڪيل هئي يعني يوناني ۽ رومي مذهب جو اپولو وڏي ڌيان زياده هو ۽ کيس ان ڳالهه جي گهڻي خوشي هئي ته سندس نمائندگي روشني ۽ شاعريءَ جي خدا ذريعي ڪئي

پئي وئي. ان ديوتا جي خوبصورت جسماني بناوت، سندس اکين جي چمڪ، سندس گلن جهڙو سهڻو جوڙجڪ، لازوال حسن ۽ تمام شاندار ڪارناما سڀئي خوبيون گڏجي هنڪي هڪ نوجوان ۽ حسين سورمي جو روپ عطا ڪن ٿيون. اپولو جا قربانگاه، ڪانسٽنٽائن جي باسن، سڪائن ۽ تمنائن جي تاجن سان سينگاريل هوندا هيا ۽ سادن ۽ پورڙن ماڻهن کي يقين ڏيارڻ جي ترغيب ڏني ويندي هئي ته شهنشاه کي سرپرست ديوتا جي اصلي شان شوڪت کي ظاهري اکين سان ڏسڻ ۽ ديدار ڪرڻ جي اجازت مليل هئي، ۽ جاڳ ۾ توڙي نيند يا خوابن ۾ کيس ڳجهيءَ طرح بشارت ڏني وئي هئي ته سندس حڪومت جو دؤر ڊگهو ۽ بيحد ڪامياب هوندو. سج جي آفاقي طرح پرستش ڪئي ويندي هئي ته اهو ڪانسٽنٽائن جو آجيت رهبر ۽ سندس مضبوط محافظ هو، ۽ لادين شايد اها اميد رکڻ ۾ حق تي هيا ته جنهن ديوتا جي بيزعتي ڪئي وئي هئي ته هو پنهنجي پسنديده ماڻهوءَ کان جيڪو هاڻي نافرمان ۽ احسان فراموش ٿي ويو هو،¹² ان کان بيرحميءَ وارو بدلو وٺندو.

جيستائين ڪانسٽنٽائن گال جي صوبن تي پنهنجي اختيارن کي محدود دائرن ۾ رهڻ ڏنو ته سندس رعيت جا عيسائي شهنشاه جي اختيارن توڙي قانون ذريعي محفوظ هيا ڇو ته هن سياڻپ ۽ عقلمنديءَ سان ديوتائن کي ڇڏي ڏنو ته هو پنهنجي عزت ۽ وقار جي حفاظت پاڻ ڪن، جيڪڏهن اسان ڪانسٽنٽائن جي خود پنهنجي چوڻ تي ويساه ڪريون ته حقيقت اها آهي ته هو خود پي انهن وحشيانه ظلمن جو سخت ناراض تماشبين هو جيڪو روم جا سپاهي، ماڻهن مٿان فقط انڪري ڪندا هيا جو سواءِ مذهب اختيار ڪرڻ جي انهن جو ٻيو ڪو به قصور ڪونه هو.¹³ اوڀر ۾ توڙي اولهه ۾، هن سختي جا توڙي مهربانين جا اثر ڏنا ويا هيا ۽ جيئن ته پهريون، گئريس جي مثال ۾ اڃا به وڌيڪ نفرت ۽ حقارت جي قابل ٿي ويو هو جيڪو سندس جاني دشمن هو، ۽ پويون اختيار ڪرڻ ۽ ڪاپي ڪرڻ وٽان هو ڇو ته اها ئي سندس پيءُ پنهنجي مرڻ وقت کيس نصيحت به ڪئي هئي ته ان کي اختيار ڪرڻ جو زور پڻ ڀريو هو. ڪانسٽنٽينس جي پٽ، اڏيتن ۽ عذابن وارا سڀئي فرمان يا ته واپس وٺي ڇڏيا يا بنهه ختم ڪري ڇڏيا ۽ مذهب جي عبادتن ۽ ريتن رسمن کي ادا ڪرڻ جي سڀني کي پوري آزادي ڏئي ڇڏي ۽ خاص طرح انهن کي جن پاڻ کي ڪليسا جو باقاعدي ميمبر ٺاهي ڇڏيو هو. کين فورن همٿايو ويو ته هو ڀلي پنهنجي حاڪم جي مهربانين ۽ سندس انصاف لاءِ هميشه اميدوار رهن جنهن پنهنجي دل اندر حضرت عيسيٰ (ع - س) جي لاءِ بيحد احترام جي جذبي کي جڳهه ڏني هئي جيڪو عيسائين جو خدا هيو.¹⁴

اٽلي جي فتح کان پنج مهينا پوءِ، شهنشاه پنهنجن جذبن ۽ ارادن جو هڪ مانائڻو ۽ مستند اعلان ڪيو جنهن کي ملن جي فرمان جو نالو ڏنو ويو ۽ جنهن ذريعي ڪيٿولڪ ڪليسا ۾ امن امان قائم ٿيو: ٻن مغربي شهزادن کي ذاتي انٽرويو ڏيندي شهنشاه ڪانسٽنٽائن، پنهنجي ذهانت ۽ اختيارن ذريعي، پنهنجي دوست ۽ ساٿيءَ کي پاڻ سان همراءِ ڪرڻ ۾ ڪامياب ٿي ويو ۽ هاڻي ٻنهي جي ايڪي ۽ اختيارن مٽڪسمن جي ڪاوڙ جي زهر کي مائارو ڪري ڇڏيو، ۽ اوڀر جي آمر جي موت کانپوءِ، * ملن جو فرمان روم جي دنيا جي بنيادي قانون طور تسليم ڪيو ويو.¹⁵ ٻنهي شهنشاهن پنهنجين دانشمندين ذريعي شهري توڙي مذهبي حقن جي حفاظت جي سلسلي ۾ آئين کي ترتيب ڏنو ۽ اهڙيءَ طرح عيسائين کي به شايد پهريون ڀيرو بنيادي انساني حق ڏنا ويا جن کان هن وقت تائين

تاجائز رڙهي سان کين محروم ڪيو ويو هو. اهو قانون ٺاهيو ويو ته سندن عبادت جون جڳهون، ۽ ماڻهن جو زمينون جيڪي کانئن ضبط ڪري ڪسيون ويون هيون، اُهي بغير ڪنهن جهڳڙي جي، بنا دير ۽ بغير معاوضي وٺڻ جي چرچ کي واپس ڏنيون وڃن. ۽ هنن سخت هدايتن کي اڃا به هڪ وڌيڪ مانائيتي واعدي ذريعي وڌيڪ تحفظ ڏنو ويو هو ته جيڪڏهن اُهي زمينون ڪن ماڻهن وڏيون ۽ وڌيڪ رقمون ڏئي خريد ڪيون هجن ته ان جو معاوضو شاهي خزانو پاڻ ڀريندو ۽ ملڪيت جي حفاظت جي ضمانت پڻ ڏيندو. هي صحتمند قانون جيڪي ايندڙ وقت ۾ مذهبي ماڻهن جي حفاظت ڪندا ۽ سڀني جي لاءِ خوشي ۽ سک سلامتيءَ جي ضمانت ڏيندا، ماڻهن جي پلائيءَ ۽ هڪ ٻئي جي ۽ هڪ جيتري سَهڻ ۽ برداشت جي اصولن کي نظر ۾ رکندي ٺاهيا ويا آهن ۽ اهڙي برابريءَ جي قانون کي اُميد ته نئين فرقي طرفان پسند ڪيو ويندو ڇو ته اُهو انهن جي لاءِ نه رڳو فائديمند آهي پر عزت واري انفراديت ڏيندڙ پڻ آهي. ٻه شهنشاهه، تنهنڪري سڄي دنيا تي واضح ڪرڻ ٿا چاهن ته انهن عيسائين کي مڪمل آزادي ۽ پورا اختيار ڏئي ڇڏيا آهن ۽ اهڙيءَ طرح ٻين سڀني ماڻهن ۽ فرقن کي به اوتري آزادي ۽ اوترائي اختيار حاصل آهن ته جيئن اُهي پنهنجي مذهب اختيار ڪرڻ ۽ ريتن رسمن کي ملهائڻ ۾ بلڪل آزاد هجن جنهن کي جيئن وڻي ته پنهنجي پسند جو فرقو يا مذهب اختيار ڪري ۽ جيئن به دماغ ۽ دل سندس رهبري ڪن ته ان مطابق هر فرقي ۽ هر مذهب جو ماڻهو بلڪل آزاد ۽ خود مختيار آهي. ٻئي شهنشاهه هر مشڪوڪ لفظ کي کولي ان جي وضاحت ڪن ٿا ۽ هر مونجهاري کي دور ڪن ٿا ۽ صوبن جي گورنرن کان سخت واعدا وڃن وٺن ٿا ته سڀل فرمانن کي ڄاڻي بجهي مشڪل نه بڻايو ويندو ۽ انهن فرمانن جي اصلي سڌي ۽ سنئين سڌي مطلب ۽ مفهوم مطابق عمل ڪيو ويندو جن جو مقصد فقط اهو هو ته مذهبي عبادتن جي سلسلي ۾ ماڻهن کي مڪمل آزاد بنايو وڃي ته ساڳي وقت اهڙن فرقن ۽ مذهب جي پرستارن جي پوريءَ طرح حفاظت به ڪئي وڃي. انهن مهرباني ڪندي به ورنهار ۽ موثر سبب به ڄاڻايا ته هنن هن آفاقي سَهڻ ۽ برداشت کي پنهنجين شهنشاهتن ۾ ڇو لاڳو ڪيو هو: هڪ ته انسانيت جي تقاضا اها هئي ته ماڻهن جي بنيادي حق يعني انهن جي لاءِ امن امان جي ضمانت ڏيڻ ۽ کين خوشيون ۽ آرام پهچائڻ سندن نيت ۽ ارادو هو. ۽ ٻيو سندن هڪ پاڪ صاف ارادو ۽ اُميد هئي ته ائين ڪرڻ سان هو عجز ۽ آزيءَ سان پنهنجي عظيم خالق کي به راضي ڪري ويندا جنهن جي دائمي رهائش گاهه جنت ۾ آهي. اُهي انهن واضح ثابتين لاءِ، پنهنجي طرفان احسانمنديءَ جو اظهار ڪن ٿا جيڪي ربي مهربانين ذريعي کين مليون آهن ۽ کين ڪامل يقين آهي ته ڏئي تعاليٰ هميشه لاءِ شهنشاهن توڙي ماڻهن جي بهبود، بهتري ۽ خوشحاليءَ لاءِ ائين ئي پنهنجين مهربانين ۽ عنايتن کي جاري رکيون ايندو جيئن اڳ ۽ هن وقت تائين مهربان رهيو آهي. نيڪيءَ جي اهڙن اڃاين، منجهيل ۽ اڻڄڻ اظهارن تي انومان يا مطلب ڪڍي سگهجن ٿا، جيڪي مختلف ضرور آهن پر متضاد هرگز ناهن. ڪانسٽنٽائن جو دماغ، لامذهب ۽ عيسائي مذهب جي وچ ۾ ٻڌڻ جو شڪار ٿيو هوندو. گهڻن خدائن جي فراخديءَ واري مڃتا موجب، هن عيسائين جو خدا به گهڻن خدائن منجهان شايد ڪو هڪڙو سمجهيو هوندو جيڪي بهشت ۾ پنهنجي پنهنجي حيثيت مطابق رهن ٿا. يا، هن ممڪن آهي ته هڪ فيلسوفياڻو ۽ اندر ۾ بهاري ڏيندڙ نظريو قبول ڪيو هجي ته، نالن، ريتن رسمن، خيالن توڙي نظرين جي جدا جدا

هجن جي باوجود، انسانذات جا سڀئي فرقا، سڀئي مذهب توڙي سڀئي قومون فقط ۽ فقط هڪڙي ئي خالق، هڪڙي ئي رب تعاليٰ جي عبادت ڪرڻ تي متفق آهن جيڪو سڀني جهانن ۽ سڄي ڪائنات جو خلقيندڙ آهي.¹⁶

شهزادن جا صلاحڪار گهڻو ڪري باطني نظرين يا فرضي ۽ ڏورانهين سچ تي غور ڪرڻ بدران ظاهري ۽ دنياوي فائدين کان گهڻا متاثر ٿيندا آهن ۽ سدائين اهڙين سوچن ۾ مبتلا رهندا آهن. ڪانسٽنٽائن جي هڪ طرفي ۽ وڌندڙ مهرباني فطري طور تي عيسائين جي اخلاقي ڪردار طرف هڻي ڇو ته هو ڪائناتن ڪافي متاثر ٿي نظر آيو ۽ کيس يقين هو ته حضرت عيسيٰ (ع - س) جي تعليم جو پرچار ذاتي توڙي قومي، اخلاق ۽ نيڪين جي واڌاري ۾ مددگار ثابت ٿيندو. هڪ ڀيرو با اختيار حاڪم پنهنجي رويي ۾ ڀلي ڪيتري به نرمي جو مظاهرو ڪري، يا پنهنجين مهربانين ۽ نيڪ جذبن جو ڪيڏو به اظهار ڇو نه ڪري، پر سڀ کان اوليت هن جي لاءِ اها هوندي ته سندس رعبت جا سڀئي ماڻهو ملڪ ۽ سوسائٽيءَ جا جيڪي لازمي ۽ فطري فرض آهن انهن تي عمل ڪن، ۽ انهن جو پورو پورو احترام ڪن. پر بدقسمتيءَ سان وڏي دانائيءَ وارن قانونن تي به عمل ڪرائڻ ڪڏهن ڪڏهن اڻپورو ۽ خطرناڪ هوندو آهي. جيئن ته اهي نيڪيءَ طرف راغب نه هوندا آهن ته برائيءَ کي روڪي به نه سگهندا آهن. سندن اختيار انهن برائين کي روڪڻ لاءِ ناڪافي هوندا آهن جن جي هو مذمت ڪندا آهن ۽ نه وري انهن عملن تي هو سزا ڏئي سگهندا آهن جن جي هنن جي طرفان منع ڪيل هوندي آهي. قديمي قانوندانن هڪ ڀيري تعليم ۽ خيالن جي طاقتن کي پنهنجي مدد لاءِ سڏيو هو. پر هر ان اصول جي لاءِ، جنهن روم ۽ اسپارٽا جي فطري جذبي ۽ اصليت کي نيچ حالت ۾ محفوظ رکيو هو، هڪ زوال پذير ۽ آمريت واري شهنشاهت ۾، ڪڏهنڪي وسامي چڪي هئي. فلسفي کي ماڻهن اڃا به قدر جي نگاهه مان ٽي ڏٺو جنهن جو مٿن ڪافي اثر محسوس ڪيو ٿي ويو پر نيڪي ۽ اخلاق جي قدرن جي پٺڀرائي انتهائي ڪمزوريءَ واري هئي ۽ وري خاص طرح لادينن جي وهمن وسوسن اڳيان ته ڇڻ انهن قدرن جي ڪا حيثيت ئي ڪانه هئي، اهڙين ابتريءَ وارين حالتن ۾، هڪ دورانديش مڃسٽريٽ شايد خوشيءَ مان ان ڳالهه جو اظهار ڪري ها ته مذهب جي رفتار ترقيءَ واري هئي جنهن ماڻهن ۾ اخلاق جا صاف، نرمي ۽ مهرباني وارا ۽ آفاقي قدر عام ٿي ڪيا جيڪي زندگيءَ جي مختلف ضرورتن ۽ حالتن سان ٺهڪندڙ هيا ۽ انهن قدرن رب العزت جي مرضي، منشا ۽ منطق جي به ترجماني ٿي ڪئي ۽ جن کي دائمي انعامن توڙي سزائن ڏيڻ جي منظوري به مليل هئي. يوناني توڙي رومي تاريخ جي تجربي دنيا وارن کي شايد ايترو به نه ٻڌائي سگهيو ته قومي رهڻي ڪهڻي ۽ طور طريقن جي سرشتي کي ڪهڙي طرح سڌاري ۽ ان ۾ خدائي الهام ذريعي بهتري آڻي سگهبي آهي ۽ ڪانسٽنٽائن شايد لئڪٽيشيئس جي خوش ڪندڙ پر جائز يقين ڏيارڻ جي اعلان کي پڪ سان ٻڌي ورتو هو. فصاحت بلاغت وارو دفاع ڪندڙ يقيني اميد ۽ جرئت واري اعتماد سان چئي رهيو هو ته عيسائيت جي قاهر ٿيڻ سان اوائلي دور واري معصوميت، سڪون ۽ خوشي موتي ايندي ۽ حقيقي خالق جي عبادت سان انهن سڀني انسانن جا فتنا، فساد ۽ جنگيون جهيڙا خود بخود ختم ٿي ويندا ڇو ته هو سڀئي ساڳئي ماءُ پيءُ جو اولاد آهن؛ ۽ جڏهن اهڙو دور آيو ته پوءِ هر ناپاڪ خواهش توڙي ناراضگيون فتني فساد جا فضول جذبا حضرت عيسيٰ (ع - س) جي تعليمي ۽ علمي ڄاڻ ذريعي رڪجي ويندا ۽ انهن جو زور ٽٽي

چڪو هوندو، ۽ اهڙي خوشگوار ماحول ۾ مڃسٽريٽ پڻ ماڻهن ۾ ويهي انصاف جي ترار کي ميان ۾ وجهندا ڇاڪاڻ ته هر طرف سچ، نيڪي، انصاف، اعتدال پسندي، هڪ ٻئي سان ميل ملاقاتون ۽ آفاقي محبتن جو چرچو ۽ ميلو متل هوندو.¹⁷

ماڻيڻي ۽ چپ چاپ واري فرمانبرداري جيڪا يا ته اختيارن يا وري ظلم آڏو جهڪندي آهي، هڪ سخت طاقتور آمر جي نظرن ۾، عيسائيت جي نيڪين منجهان هڪ تمام اهم ۽ نهايت ئي فائدي واري خاصيت نظر آئي هوندي.¹⁸ اوائل وقت جي عيسائين شهري حڪومت جي اداري جو جوڙجڪ، ماڻهن جي مرضي يا راءِ جي بنيادن تي نه پر جنت جي فرمانن مطابق رکيو هو. حڪومت ڪندڙ شهنشاهه، توڙي جو غداري ۽ قتل ذريعي هن حڪومت تي زوريءَ قبضو ڪيو هو، بنادير پنهنجي معبود جي نائب جي حيثيت ۾ پنهنجو مقدس عهدو سنڀالي ورتو هو. هو پنهنجي ڪمن يا ڪارگزارين جي سلسلي ۾ فقط پنهنجي معبود آڏو سڌو سنئون جوابده هو ۽ سندس رعييت جا ماڻهو، پنهنجي وفاداريءَ جي وڃڻ ذريعي، هڪڙي ئي آواز سان آمر آڏو پابند ۽ حڪم جا بندا هيا جنهن قدرت، فطرت ۽ سوسائٽيءَ جي هر قانون کي هر وقت پئي توڙيو هو يا ان جي حيثيت کي بنهه تسليم ئي نه ڪيو هو. ويچارا عيسائي هن دنيا ۾ ائين موڪليا ويا هيا جيئن ڪا رڍ بگهڙن جي هٿ اچي وڃي، ۽ جيئن ته کين اها اجازت هرگز نه ڏني وئي هئي ته هو ڪابه زور آزمائي ڪري سگهن يا پنهنجي مذهب جي بچاءَ ڪرڻ جي سلسلي ۾، ضرورت پوڻ تي به، طاقت جو استعمال ڪري سگهن؛ ۽ جيڪڏهن ڪٿي، خدانخواستہ ڪانئن پنهنجن عزيزن يا رشتيدارن جو، ڪن حقن جي سلسلي ۾ يا هن عارضي دنيا جي ملڪيتن جي دعويداري جي نسبت سان ڪو خون يا قتل ٿي پوي ها ته کين وڏي ۾ وڏو ڏوهاري سمجهيو وڃي ها ۽ سندن عذابن جو سلسلو جاري ٿي وڃي ها. حوارين * جي اصولن جي پابندي ڪندي، جن نيرو جي دؤر ۾ غير مشروط فرمانبرداريءَ جي ڊيوٽي ڏيڻ جي تبليغ ڪئي هئي، پهرين ٽن صدين جي عيسائين پنهنجي ضمير جي سچائي صفائيءَ کي محفوظ رکيو هو، جيڪا معصوم هئي ۽ جنهن ۾ خطائن، مخفي سازشن يا گليل جهڳڙن ۽ فسادن جي ڪا گنجائش ڪانه هئي. جڏهن اهي اڏيتن جي سختين منجهان گذري رهيا هيا ته پي هنن کي ڪڏهن به غصو يا تاءُ نه آيو ته وڃي آمر سان وڙهن يا مقابلو ڪن يا گهٽ ۾ گهٽ پاڻ اُتان لڏي وڃن ۽ دنيا جي ڪنهن ڪُنڊاڻي ۽ ڪٽيل جڳهه تي وڃي پنهنجي رهائش اختيار ڪن.¹⁹ فرانس، جرمني ۽ برطانيه جي پروٽيسٽنٽ طبقي، * جن وڏي دليري ۽ جرئتمنديءَ سان پنهنجي شهري توڙي مذهبي آزاديءَ جي حفاظت ڪئي هئي، جي، اوائل ۽ تهذيب يافته عيسائين²⁰ جي طنزيه پيٽ ڪندي سندن بيعزتي ڪئي وئي آهي. شايد، بچاءُ ٿيندڙ جي، اسان پنهنجن ابن ڏاڏن جي دورانديشي واري مٿاهين سوچ ۽ ساراهه جوڳن جذبن تي ڪين داد ڏيون، جن پنهنجي پاڻ کي ان ڳالهه جو يقيني قائل ڪري ڇڏيو هو ته مذهب، انساني فطرت جي آئوٽ حقن کي، ڪڏهن به ۽ ڪنهن به صورت ۾، ختم نه ڪري سگهي.²¹ اوائل چرچ جي صبر ۽ سندس نيڪين کي به شايد انجي ڪمزوري سمجهيو ويندو هو. هڪ اهڙو پُرامن فرقو جيڪو مسڪين عوام تي مشتمل هو، جن وٽ نه ليڊر هيا، نه جنگي سامان، نه حفاظت لاءِ قلعا ۽ نه ٻيو ڪو بچاءُ جو سامان وٺن هو، ته اهڙي صورتحال ۾ هٿين خالي جڏهن انهن روم جي فوج جو اجايو ۽ فضول مقابلو ڪيو هوندو ته تباهي ته پوءِ يقيني طور تي سندن مقدر ۾ لڪجي چڪي هوندي. پر عيسائين، جڏهن ڊائڪليشين جي، سندن خلاف ناراضگيءَ کي ناپسند ڪيو يا ڪانسٽنٽنائن جي مهربانين وٽن جي ڪوشش ڪئي، ته اهو الزام سچ

۽ اعتماد سان هڻي ٿي سگهيا ته اهي ماڻ ميث ۽ بردباريءَ واري فرمانبرداري ڪرڻ سکيا آهن ۽ گذريل ٽن صدين کان وٺي سندن رويو هميشه هننجي اصولن سان مطابقت رکندڙ رهيو آهي. هن سلسلي ۾ هو وڌيڪ اهو چوڻ چاهيندا ته جيڪڏهن سندن رعت جا اهي ماڻهو عيسائي مذهب اختيار ڪندي اهو سڳن ۽ عزم ڪن ته اهي صبر سان سختيون سهندا ۽ حاڪم جو هر حڪم مڃيندا ته پوءِ شهنشاهن جي تخت کي نه لرزو ايندو نه لوڏو. پر اهو دائمي طرح قائم رهندو.

قدرت جي عام دستور موجب، شهنشاهن توڙي آمرن، کي جنت جا داروغا چيو وڃي ٿو جن کي رڳو حڪم هلائڻ ۽ هن سرزمين جي قومن کي سزائون ڏيڻ لاءِ مقرر ڪيو وڃي ٿو. پر اها تاريخ جيڪا پاڪ صاف ۽ بيداغ آهي ان ۾ قدرت طرفان وقت پوڻ تي ڪجهه ماڻهن جي حڪومتن ۾ مداخلت ڪرڻ جا روشن مثال پڻ موجود آهن. لٽ يا عصا ۽ ترار حضرت موسيٰ (ع - س) جو سڻا، گڏڻ، حضرت دائود (ع - س) مڪابيس (هودي خاندان) جي هٿن جي زينت هيا ۽ انهن ئي عظيم سپوتن جون نيڪيون ۽ ڪارناما، ربي مهربانين جو سبب ۽ مقصد هيا ۽ سندن هٿيارن ذريعي انهن جي ڪاميابي فقط ڪليسا کي سوڀ ڏيارڻ يا انجي نجات حاصل ڪرڻ لاءِ هئي. جيڪڏهن اسرائيل جا جج موقعي جي مناسبت سان يا عارضي قسر جا مئجسٽريٽ هيا، خودا جي بادشاهن پنهنجن اوائلي ابن ڏاڏن کان شاهائي مزاج جي نرمي ۽ دلپذيري ذريعي پنهنجا موروثي ۽ اثمت حق حاصل ڪري ڇڏيا هيا جنڪي سندن ڪڏن ڪمن جي باوجود به ختم يا ضبط نه پيو ڪري سگهجي ۽ نه وري سندن رعت جي ماڻهن جي مرضي يا مزاج جي لاهن چاڙهن سان اهي خاص رعايتون واپس ٿي پئي سگهيون. ساڳي مٿاهين قدرتي طاقت، جيڪا فقط يهودين تائين محدود نه هئي، ممڪن هو ته ڪانسٽنٽائن ۽ سندس خاندان کي پوري عيسائي دنيا جو محافظ بنائي ڇڏي، پر ان وچ ۾ عقيدتمند لئڪيٽينس پنهنجي پيغمبري واري آواز ۽ لهجي ۾ پنهنجي طويل ۽ آفاقي حڪومت جو اعلان ڪري ٿو.

²² گئولرس ۽ مئڪسيم، مئڪسينٽيس ۽ لسينٽس هڪ ٻئي جا دشمن هيا جن جنت جي هڪ پسندیده شخصيت سان، شهنشاهت جي صوبن جي حڪومت گڏجي ڪئي هئي. گئولرس ۽ مئڪسيم جي دردناڪ موتن ڪاوڙ ۽ غصي جي ماحول کي ڪجهه ٿڌو ڪيو ۽ عيسائين جي جائز اُميدن کي پوري ڪرڻ ۾ پنهنجو ڪردار ادا ڪيو. ڪانسٽنٽائن جي مئڪسينٽيس ۽ لسينٽس خلاف ڪاميابيءَ ۾ خطرناڪ چٽا پيٽي ڪندڙن کي هٽائي ڇڏيو جن اڃا تائين ٻي دائود جي فتح جي مخالفت ٿي ڪئي ۽ سندس مقصد ڪجهه اهڙو آهي جو ان ۾ قدرت طرفان مداخلت ڪرڻ جو پورو امڪان موجود آهي. روم جي ظالم آمر جي ڪردار پنهنجي تخت توڙي انساني فطرت کي به ڇڻ بي عزت ڪري ڇڏيو هو ۽ توڙي جو عيسائي سندس اهڙين مهربانين منجهان خوش هيا جن تي ڀروسو ڪرڻ اجايو هو، پر ساڳي وقت هو پڻ، رعت جي ٻين ماڻهن سميت، سندس بي پروسي طبيعت جي اوچتن ظلمن کان هميشه خوف جي ڪيفيت ۾ رهندا هيا، لسينٽس جو ڪردار به جلدئي وائڪو ٿي پيو جڏهن هن ملن واري فرمان جي انسان دوست نقطن جي حمايت ڪرڻ جو يقين ڏياريو هو پر هاڻي سندس ارادا مختلف ٿي نظر آيا. هن پنهنجي انتظامي حدن اندر صوبائي سطح تي ماڻهن جي ميڙن، ميلن ۽ اجتماعن تي سخت بندش وجهي ڇڏي، هن پنهنجن عيسائي آفيسرن کي ذليل ڪري سندن ديوتن تان هٽائي ڇڏيو ۽ جيڪڏهن هن ماڻهن کي عام اڏيتن ۾ مبتلا ڪرڻ جو الزام يا خطرو پنهنجي کاتي ۾ وجهڻ نٿي چاهيو ته ان سان ايترو فرق انڪري به نٿي پيو جو سندس ٻيا ظلم ۽ ماڻهن سان عقوبتون ايتريون ته وڏي ويون هيون

جن سندن سخت نفرتن کي جنم ڏنو هو ڇو ته هن هر ان اصول جي پڇڪڙي ڪئي هئي جنهن جي پابندي ڪرڻ جو هن وڃڻ ڪيو هو. ²³ جڏهن ته مشرق تي، يوسيبس جي هڪ خوش مزاجيءَ واري اظهار موجب، نه رڳو دوزخي پاڇا چانئجي ويا هيا پر اهو اندازن ۾ غرق ٿيندو نظر اچي رهيو هو. ان جي برعڪس بهشتي روشنيءَ جا سپاڳا ڪرڻا، مغربي ملڪن جي صوبن ۾ چوڏس چانڊاڻ پکيڙي رهيا هيا. کانستنتائن جي چڱاين ۽ نيڪين کي، سندس فوجن جي عدل ۽ انصاف جي هڪ زبردست ثبوت طور تسليم ڪيو ويو. ۽ عيسائين طرفان سندس سوڀ جي فائدين جي تصديق ڪئي وئي ته سندن بي مثال سپوت ”ميزبانن جي آقا“ جي ڪردار کان بيحد متاثر هيو ۽ انڪري ئي شايد سُن ۽ سهڻن گُڻن طرف مائل هيو. اٽلي جي سوڀ کانپوءِ ٻيهر سَهڀ ۽ عام برداشت جو هڪ فرمان جاري ڪيو ويو ۽ جيئن ئي لسينس جي شڪست هاڻي کانستنتائن کي سڄي رومي دنيا جو خود مختيار حاڪم بنائي ڇڏيو هو، ته هن بنادير هر طرف گردش ڪرڻ وارن خطن ذريعي پنهنجي رعييت جي ماڻهن کي هدايتون جاري ڪيون ته سندس چڱاين جي مثال کي رهبر بڻائن ۽ ان تي عمل ڪن ۽ عيسائين جي خدائي سچ کي قبول ڪرڻ ۾ هڪ ساعت جيتري به دير نه ڪن. ²⁴

اهو يقين ته کانستنتائن جي ترقي رب العزت جي مرضي ۽ منشا مطابق ٿي هئي، عيسائين جي دماغن ۾ ان بابت ٻن نظرين جنم ورتو هو: جنهن مختلف طريقن سان، پيشنگوئيءَ جي پوري ٿيڻ کي تقويت ٿي پهچائي، عيسائين طرفان شهنشاه سان وفاداري ۽ سچائيءَ جي گرمجوشيءَ جي مظاهري ڪرڻ ۾ هنن ڪا به ڪسر پئتي نه ڇڏي هئي ۽ انهن کي پورو پورو يقين هو ته سندن خلوص ۽ ڪوششن ۾ کين قدرتي مدد ۽ حمايت ضرور حاصل هوندي ۽ ڪنهن به وقت کين ڪا معجزاتي مدد ضرور ملندي. کانستنتائن جي دشمنن، ڪٽولڪ ڪليسا سان سندس اتحاد تي به مٿس گجهين سازشن جو الزام مڙهيو هو، جنهن جي ڪري کيس واقعي پنهنجي مقصد ۾ ڪاميابي به حاصل ٿي، چوٿين صدي عيسوي جي شروعات ۾ به عيسائين جو تعداد سڄي شهنشاهت ۾ ڪافي گهٽ هو، پر جيڪي فطري طور تي بگڙيل ماڻهو هيا، جن مالڪن يا شهنشاهن جي تبديليءَ کي غلامن واري لاپرواهيءَ سان ٿي ڏٺو، پر هڪ مذهبي فرقي جي جوش جذبي ۽ ايڪي سندن دل گهريئي سياسي رهبر جي مدد ٿي ڪئي ۽ پنهنجي ضمير جي چوڻ تي، انهن پنهنجون زندگيون ۽ پنهنجا مقدر سندس خدمت ۾ رکي ڇڏيا هيا ۽ سندن پوري مائيا موڙي کيس ئي اڀري ڇڏي هئي. ²⁵ سندس پيءُ جي مثال کانستنتائن کي هدايت ڪئي هئي ته عيسائين جي عزت ڪري ۽ انهن جو قدر به ڪري ۽ کين انعامن اڪرامن سان به نوازي، اهڙيءَ طرح عهدن جي ورهاست ۾، کيس هڪ موقعو مليو هو ته پنهنجي انتظاميه کي وزيرن ۽ جنرلن جي بهتر چونڊ ذريعي مضبوط بنائي ڇو ته انهن جي مدد ۽ تعاون سان، هو انهن تي بغير ڪنهن هڪ يا هڪ جي، پورو پورو اعتماد ڪري سگهندو، هنن معزز ۽ مانائين ڀرپور رهڻ جي اثر هيٺ، نئين مذهب ۾ شامل ٿيندڙ ماڻهو، گهرن ۾، آلهنسن توڙي لوج ۾ هر جڳهه تي وڏي تعداد ۾ وڌي ويا؛ جرمني جا ٻرڀر، جن لوجي عهدن تي ڪم ٿي ڪيو، هڪجهڙو لاهالي طبيعت رکندڙ ۽ لاپرواهيءَ جو مظاهرو ڪندڙ هيا، پس چپ چاپ ۾ ۽ بغير ڪنهن روڪ تروڪ جي سندن اهو مذهب هوندو هو جيڪو سندن ڪمانڊر جو هوندو هو، ۽ جڏهن اڳلڀس جبلن کان گذري رهيا هيا ته اهو ڏري گهٽ پٿرن سان چڙهي سگهجي ٿو ته انهن منجهان ڪيترن ئي پنهنجي

ترارين کي اڳواٽ ئي پاڪ ڪري حضرت عيسيٰ (ع - س) ۽ ڪانسٽنٽائن جي عقيدت ۽ خدمت جو عزم ڪيو هو.²⁶ انسانذات جي عادت ۽ مذهب ۾ ماڻهن جي دلچسپين، آهستي آهستي جنگ جي پيانڪ خطرن ۽ رتو ڇاڻ جي راند کي ڪافي حد تائين ٽاري ڇڏيو هو جنهن هونئن عيسائين جون ننڍون لڙائي ڇڏيون هيون، ۽ انهن ڪائونسلن ۾ جيڪي گڏجاڻيون ٿينديون هيون ۽ جن کي ڪانسٽنٽائن جون مهربانيون ۽ حماقتون حاصل هونديون هيون پر اهڙن موقعن تي، فوجن جي قسم ڪٽڻ توڙي انهن سپاهين کي شهر يا ملڪ بدر ڪرڻ جون سڙاڻون ڏيڻ لاءِ پادريءَ جي موجودگي ضروري سمجهي ويندي هئي جنهن ۾ سڙاڻن ڏيڻ لاءِ سندس ئي اختيارن جو استعمال ڪيو ويندو هو. اهي سڙاڻون اهڙن سپاهين کي ملنديون هيون جيڪي ڪليسا ۾ امن امان جي دؤران پنهنجا هٿيار لڳا ڪري ڏيوتيءَ تان ڀڄي ۽ غائب ٿي ويندا هيا.²⁷ جڏهن ته ڪانسٽنٽائن پنهنجي حڪومت ۾ پنهنجن عقيدتمندن ۽ پوئلڳن جو جذبو توڙي تعداد وڌائي ڇڏيو هو، هو انهي طاقتور فرقي جي حمايت تي انهن صوبن ۾ پوريءَ طرح پروسو ڪري پئي سگهيو، جيڪي صوبا يا ته هن وقت تائين سندس دشمنن جي قبضي ۾ يا انهن جي اثر هيٺ هيا. مڪسينٽيس ۽ لسينٽس جي عيسائي فرقي جي رعييت جي ماڻهن ۾ هڪ مخفي قسم جي ناراضگي پيدا ٿي پئي جيڪا فورن هر طرف پکڙجي وئي ۽ جيئن ته پوئين بادشاهه ان کي لڳائڻ جي ڪوشش نه ڪئي ته اها رعييت جي انهن ماڻهن ۾ وڌي وئي جيڪا هو پنهنجي بادشاهه جي حق ۾ ۽ پوئين جي چٽاڀيٽيءَ طور به وڌيڪ ڪري رهيا هيا. خطن پتن جي هڪ باقاعديءَ واري سرشتي پراڻن صوبن جي پادرين کي هڪ ٻئي سان نه رڳو ڳنڍي ڇڏيو هو پر کين ان قابل بنايو هو ته جيڪي به پنهنجون خواهشون، رٿون يا منصوبا يا ڪي فائدي وارا اطلاع يا سندن نيڪي ۽ پاڪائي وارا تحفا ۽ سوکڙيون هڪ ٻئي ڏي موڪلي سگهن، مطلب ته هر اهو عمل جيڪو ڪانسٽنٽائن سان سندن وفاداريءَ جي وچن کي پورو ڪري ته اهو بنا دير ڪيو ويندو هو ۽ ڪانسٽنٽائن به هاڻي کليو ڪلايو اعلان ڪيو هو ته هن ڪليسا کي نجات ڏيارڻ لاءِ هٿيار کنيا هيا ۽ اهڙيءَ طرح هن ڄڻ هڪ جنگ جو طبل وڄايو هو.²⁸

اهڙي جوش جذبي فوجين ۾ نئون روح ڦوڪي ڇڏيو هو ۽ ائين ٿي لڳو ته شهنشاهه خود به جذباتي نظر ٿي آيو. تنهنڪري انهن پنهنجن هٿيارن کي تيز ڪرڻ شروع ڪري ڇڏيو هو ڇو ته سندن ذهن ۽ ضمير مطمئن هيا، انهن جنگ جي ميدان طرف ان اميد سان قدم وڌائڻ شروع ڪيا ته ساڳيو ڌڻي تعاليٰ، جنهن اردن جي وڏي پاڻيءَ منجهان اسرائيلين جي لاءِ رستو کولي ڏنو هو، ۽ جنهن جيريڪو جي ڀتين کي، جوشا جي ڀڳل جي آواز تي، ڌوڏي، ڏاهي ۽ ڪيرائي ڇڏيو هو، پاڻهي ڪانسٽنٽائن کي سوڀ ڏيارڻ لاءِ پنهنجي عظمتن ۽ بي مثل اختيارن جو جلوو پسايندو. ڪليسا ئي تاريخ جي شاهدين مان ان ڳالهه جي تصديق ٿئي ٿي ته اهڙن معجزن ٿيڻ لاءِ سندن آميدون جائز ۽ برحق هيون ڇو ته پهريون شهنشاهه جيڪو مذهب بدلائي عيسائي ٿي ويو هو ته ان لاءِ به سڀني جو گڏيل عقيدو اهو ئي هيو ته سواءِ ڪنهن معجز جي اهو عمل ناممڪن هيو. ايڏي اهم واقعي جي سبب لاءِ، پوءِ ڪٿي اهو سچو پچو هيو يا خيالي، ايندڙ نسلن کي پوري ڌيان ۽ ڳوڙهي سوچ سان غور ڪرڻ گهرجي؛ تنهنڪري انءَ ڪوشش ڪندس ته ڪانسٽنٽائن جي ان مشهور خواب يا الهام جو جائز ۽ معقول جائزو وٺان ۽ خاص طرح ان جي معيار، خواب ۽ جنت جي نشاني بابت خاص توجهه ڏين جي ضرورت آهي جنهن ۾ تاريخي ۽ فطري حقيقتن کي جدا جدا ڪري ڏسبو ۽ هن

ڪمال جي قصي جا حيرت انگيز ٽڪرا به چڱيءَ طرح توري ٽڪي ڇڏيا جيڪي هن شاندار باب ۾ هڪ جڳهه تي جمع ڪيا ويا آهن پر اهي اهڙا ته ٽاڪنڻا آهن جو انهن کي احتياط ۽ وڏي خيال سان ڏسڻو ۽ پرکڻو پوندو.

! اڏهڻ جا هٿيار ۽ اوزار جيڪي فقط غلامن ۽ ڌارين تي استعمال ٿيندا هيا، روم جي شهرين لاءِ دائمي خوف ۽ خطري جو سبب بڻجي ويا ۽ غلطين، تڪليفن ۽ ڏلتن جون سوچون صليبي سرچ سان رلجي ملجي ويون.²⁹

ڪانسٽنٽائن جي نيڪي ۽ انسانيت پنهنجي حڪومت جي حدن ۾ انهن سزائن کي به ختم ڪري ڇڏيو جيڪي انسانذات جي محافظن، پاڻ به ڪڏهن پرڳيون هيون،³⁰ پر شهنشاهه کي پنهنجي تعليم جي تعصبن توڙي ماڻهن جي ڪدورتن کان اڳ ۾ ئي نفرت ٿي چڪي هئي. تنهنڪري انساني ڪدورتن ۽ ڪشافتن کان پنهنجو اندر آجاري هن فيصلو ڪيو ته هو روم جي وچ ۾ پنهنجو هڪ مجسمو جوڙائيندو جنهن جي ساڄي هٿ ۾ صليب جو نشان هوندو ۽ جنهن تي سندس فوجن جي فتح بابت اکر اُڪريل هوندا ۽ انهي مقدس نشانيءَ تي روم جي نجات به اُڪريل هوندي ۽ اها طاقت ۽ جرئت جي سڄي نشاني هوندي.³¹ ساڳي نشانيءَ ڪانسٽنٽائن جي فوجن جي هٿيارن کي پاڪ ڪري ڇڏيو. سندن ٽوپلن ۽ پيشانين تي صليب چمڪي رهي هئي جنهن کي سندن شيلڊن تي اُڪرايو ويو ۽ سندن جهنڊن ۾ اُٿرايو ويو ۽ پاڪ نشانين، جن سان شهنشاهه پنهنجي پاڻ کي به سينگاري ۽ سڃاڻي ڇڏيو هو، کي بهترين شين ۽ مواد مان ٺاهيو ويو هو ۽ انهن تي زبردست ۽ ڪمال جي ڪاريگريءَ جو ڪم ڪيل هو.³² پر خاص جهنڊو جنهن صليب جي شان کي نمايان ٿي ڪيو ان کي ”لٿيرير“³³ يا فوجي جهنڊو چيو ويندو هو جيڪو اڻڇٽو به آهي ته ساڳي وقت مشهور نالو پڻ آهي ۽ جنهن کي ذري گهٽ دنيا جي هر ٻوليءَ منجهان ورتو ويو آهي. ان کي هڪ ڊگهو پالو چيو ويندو آهي.³⁴ جنهن کي ڪاٺ جو مٿيو يا دستو وچ مان لڳي ٿو. ريشر جي پردي تي، جيڪو ڪاٺ جي دستي کان هيٺ لٽڪيل ٿي، حڪومت ڪندڙ شهنشاهه ۽ سندن ٻارن جون تصويرون بهترين طريقي سان نقش ڪيون ويون هيون.

پالي جي چوٽيءَ تي سونو تاج ٺهيل هو جنهن تي وري هڪ پراسرار نشاني ٺهيل هئي جنهن کي ڏسڻ شرط معلوم ٿي ٿيو ته اهو صليب جو نقش هو ۽ ساڳي وقت حضرت عيسيٰ (ع - س)³⁵ جي نالي جا پهريان اکر ان تي اُڪريل هيا. لٿيرير جي حفاظت جي ذميداري پنجاهه محافظن کي سونپي وئي هئي جن جي بهادري ۽ وفاداري ڄاتل سڃاتل ۽ مشهور هئي. سندن رتبن کي عزت وارو مقام ۽ کين بهتر پگهارون ڏنيون ويون هيون، ۽ ڪجهه خوش قسمتيءَ جي واقعن هڪڙي افواهه کي عام ڪري ٿلهائي ڇڏيو هو ته جيستائين لٿيرير جا محافظ پنهنجون ديوتيون ڏيندا رهندا ته اهي بلڪل محفوظ رهندا ۽ دشمنن جا پالا توڙي نيزا انهن تي هرگز اثر انداز نه ٿيندا. ٻي خانہ جنگي دؤران، لسٽينس ان پاڪ پالن جي طاقت کان سخت خوفزدہ ٿي ويو هيو ۽ ڪانسٽنٽائن جا سپاهي انهن کي ڏسڻ شرط، توڙي ڪٿي اڳ غمزدہ هجن، بيحد جوش ۽ جذبن سان ڀرپور ٿي ويندا هيا ۽ سندن دشمنن جي صفن ۾ خوف ۽ نااميدي جي لهر ڊوڙي ويندي هئي جيڪا کين سخت پريشان ڪري ڇڏيندي هئي.³⁶ عيسائي شهنشاهن، جن ڪانسٽنٽائن جي مثال کي بيحد مان ڏٺو هو، پنهنجن سڀني فوجي معرڪن ۾، صليب جي جهنڊي جي نمائش ڪندا هيا، پر جڏهن ٿوڊوسيئس جا بگڙيل جانشين تخت تي ويٺا، ته انهن جنگين ۽ پنهنجن فوجين ۾ پنهنجي ذاتي حاضريءَ کي اهميت نه ڏني ۽ لٿيرير کي به مقدس پر هڪ بيڪار تبرڪ سمجهي قسطنطنيہ جي محلات ۾ رکيو ويو.³⁷ انجا اعزاز اڃا تائين فلولين جي

خاندان وٽ محفوظ ٿيل آهن. سندن احسانمنديءَ واري عقيدت سبب حضرت عيسيٰ (ع - س) جي پاڪ نشاني، روم جي مقدس نشانين جي وچ ۾ رکيل آهي. ٻيا مقدس خطاب جيئن جمهوريه جي سلامتي، فوج جي عظمت، عام ماڻهن لاءِ خوشين کي واپس ورائڻ وغيره به مذهبي ۽ فوجي اعزازن سان شامل آهن ۽ شهنشاه کانستنتيس جو تمغو اڃا تائين سلامت آهي، جتي لئبرم جي معيار کي هنن يادگار لفظن ذريعي قاتر دائر ڪيو ويو آهي: ”هن نشانيءَ جي برڪت سان تون سدائين سويارو رهندين.“

II خطرن توڙي تڪليفن جي سڀني موقعن تي، اوائلي عيسائين جو اهو دستور هوندو هو ته پنهنجي دماغ توڙي جسم جي صليب جي نشان ذريعي حفاظت ڪندا هيا ۽ سمجهندا هيا ته جيئن هڪ قلعو ڌارين جي حملي کان بچائيندو آهي تيئن اهو نشان به ڄڻ قلعي وانگر آهي ۽ اهڙيءَ طرح پنهنجن مڙني ڪليسائي رسمن رواجن توڙي زندگيءَ جي روز مره جي اُٿڻي ويهڻي يا ڪاروباري معاملن ۾ ان نشان کي جنن پوتن يا ٻين آساني آفتن يا آسپن کان يقيني حفاظت جي ضمانت سمجهيو ويندو هو.³⁹ فقط ڪليسا جي اختيارن کي ئي کانستنتائن جي عقيدت کي جائز سمجهڻ لاءِ ڪافي سمجهيو ويو هو جنهن پنهنجي دورانديشي ۽ عقيدتمنديءَ ۾ اڳيڙائي ڪندي ۽ عيسائيت جي سچ کي تسليم ڪندي پاڻ به صليب جو نشان پاڻڻ شروع ڪري ڇڏيو هو. پر ان وقت جي هڪ ليکڪ جي شاهديءَ موجب، جنهن پنهنجي هڪ باقاعديگيءَ واري مضمون ۾، مذهب جي مقصدن جي پٺڀرائي ڪئي آهي ۽ شهنشاه جي نيڪيءَ کي حيرت منجهان ڪجهه تمام مٿاهون پڻ ڄاڻايو آهي: هو وڏي اعتماد سان دعويٰ ڪري ٿو ته مئڪسينٽيس خلاف آخري جنگ کان هڪ رات اڳ، کانستنتائن کي خواب ۾ تنبيهه ڪئي وئي هئي ته پنهنجن سپاهين جي شيلڊن تي بهشتي نشاني ۽ خدا جو نالي اُڪرائي، ان سان گڏ حضرت عيسيٰ (ع - س) جي پاڪ نالي جي نشاني به شامل هجي: هن جنت جا اهي حڪم مڃيا، جنهن جي نتيجي ۾ سندس بهادري ۽ سعادتمنديءَ کي خدائي حمايت ملي وئي ۽ کين ميلوين پُل واري جنگ ۾ سوڀ حاصل ٿي. کي ڳالهائون سوچڻ تي شايد هڪ کوجنا ۽ شڪ ڪندڙ دماغ کي، اُن تقرير جي ماهر جي فيصلي جي سچائيءَ تي ڪجهه وڌيڪ شڪ ۽ گمان گذري ٿو جنهن جو قلم، جوش جذبي يا وري سندس ذاتي دلچسپيءَ سبب، ان وقت جي هڪ فرقي سان وڌيڪ لاڳاپيل ٿي نظر آيو.⁴⁰ هن نيڪوميديا جي آزاريندڙن جو تعداد فقط ٽي ٻڌايو آهي جيڪو روم جي فتح کان پوءِ جو آهي، پر هزارن ميلن جو پنڌ ۽ هزار ڏينهن جو وقفو، تقرير جي ماهرن لاءِ ڪا ڳالهه ايجاد ڪرڻ لاءِ ڪافي گنجائش رکي ٿو، جنهن ۾ لاڳاپيل ماڻهو سادگيءَ ۾ اعتبار به ڪري سگهن ٿا ۽ خود شهنشاه جي منظوري به آسانيءَ سان حاصل ڪري سگهن ٿا ڇو ته اهو به اهڙي مزيدار ڪهاڻيءَ کي دلچسپيءَ سان ٻڌندو جنهن ۾ سندس شهرت کي اڃا وڏائي آسمان تائين پهچايو ويو هجي ۽ سندس مقصدن جي به پوري پٺڀرائي ڪئي وئي هجي. لسٽنس لاءِ ساڳئي مصنف ساڳيو خواب ڄاڻايو آهي، ٽولوي جو هو عيسائين سان ظاهري طرح هڪڙو رڪڻ جو تاثر ڏيندو هو، جنهن ۾ عبادت جو به ساڳيو طريقو ڄاڻايو ويو آهي جيڪا فرشتن ذريعي کين ٻڌائي ويندي هئي، جنهن کي سڄي فوج، آمر مئڪسيمين سان لواڻي جوڙڻ کان اڳ، ان عبادت کي دهرارو هو. معجزن جي پرمار جيڪڏهن ماڻهن کي ڊهائي ۽ ٻُڙهائي نه سگهي هئي ته انهن جي سمجهه ۽ منطق کي ڇيڙائي ضرور ڇڏيو هو.⁴¹ پر، جيڪڏهن کانستنتائن جي خواب کي جدا حيثيت ۾ ڏٺو وڃي ته ان کي شهنشاه جي پاڻ

پاليسيءَ مطابق يا وري سندس جذبن جي روشنيءَ ۾ سمجھي سگھجي ٿو. مقرر ٿيل اهم ڏينهن لاءِ سندس اڻ ٿڌ، جنهن ذريعي شهنشاهت جي مُقدر جو فيصلو ٿيڻو هو. ڪنهن ٿوري غفلت سببت ملتوي ٿي وئي، حضرت عيسيٰ (ع - س) جو هڪ باوقار ۽ تقدس وارو روپ ۽ سندس مذهب جي مشهور نشاني، شهنشاه جي تصور جي اندرين اکين لاءِ وڏي ڪشش رکندڙ هيا ڇو ته کيس اڳ ۾ ئي ان عزت واري نالي لاءِ دل ۾ احترام هو ۽ شايد عيسائين جي خدا جي طاقت جي آڏو هو عجز آزي ڪندڙ ۽ ٻاڏائيندڙ هيو. جيئن ڪو وڏو تجربڪار سياستدان يا مڊر پنهنجي فوجي حڪمت عمليءَ کي وڏي سوچ ۽ دوراندوشيءَ سان آزمائيندو آهي ته فلپ * ۽ سرتوريس + اوتري ٿي هوشيار ۽ مڪاريءَ سان تقدس جي نالي ۾ پنهنجي ڏکيءَ وارين چالُن کي اڳتي وڌايو هو.⁴² اوائلِي قومن جي ماڻهن اُنهن خوابن کي آفاقي سطح تي تسليم ڪري ڇڏيو هو جيڪي قدرت ۽ فطرت جي قانونن جي خلاف هيا ۽ ڳال جي فوجن جي هڪ وڏي تعداد اڳي ئي حضرت عيسيٰ (ع - س) جي مذهب جي سُٺين نشانين ۾ پنهنجي اعتماد جو اظهار ڪري ڇڏيو هو. ڪانسٽنٽائن جي مخفي خواب کي ان خاص واقعي جي حوالي سان ڪُورڙو ثابت ڪري سگھجي هاڻ بهادر سپوت جيڪو اٿلپس ۽ اٿينس کان به پنهنجي منزل جا قدم اڃا اڳتي وڌائي چڪو هيو، روم جي ديوارن هيٺ پنهنجي شڪست جا سبب معلوم ڪرڻ لاءِ ٿورو بيپرواه ۽ ڪجهه نراس پڻ هيو. سينيٽ ۽ عوام خوشيءَ مان ڪپڙن ۾ نهي ماپيا ته ڪين هڪ ذليل آمر کان نجات ملي هئي، ۽ اُنهن اها ڳالهه مڃي ٿي ته ڪانسٽنٽائن جي سوچ جو جيتريقدر تعلق هو ته اها انساني طاقت ۽ وس کان مٿاهين هئي، پر ڪين ان ٻڌائڻ جي به جرئت نه پئي ٿي ته اها فتح کيس خدائن جي مداخلت ۽ سندن حفاظت جي هٿ رکڻ سبب نصيب ٿي هئي. ان واقعي جي ٽن سالن کانپوءِ جيڪو فتح جو يادگار محراب تعمير ڪرايو ويو هيو، اڻ ڇڻي ٻوليءَ ۾ ان تي لکيل آهي ته پنهنجي دماغي وڌائيءَ ۽ قدرتي طاقت جي زور تي هن روم جي جمهوريه کي بچايو به هو ته ساڳي وقت ان جو بدلو به ورتو هو.⁴³ هڪ لادين تقرير جو ماهر، جنهن اڳ ۾ موقعي جو فائدو وٺندي فاتح جي ڳڻڻ ۽ چڱاين جي تعريف ۾ زمين آسمان هڪ ڪري ڇڏيو هو، سمجھي ٿو ته فقط هو اڪيلو ئي رب العزت جي ويجهو آهي جنهن سان سندس راز نياز جون ڳالهيون به هونديون آهن ۽ هو (رب) ئي پنهنجن ديوتائن کي پنهنجن فاني بندن جي حفاظت ۽ سندن خيال رکڻ جو ڪم سونپي ٿو. تنهنڪري هو ان ڳالهه جو هڪ معقول دليل ٿو ڏئي ته ڪانسٽنٽائن جي رعيت جا ماڻهو پلاڇو پنهنجي حاڪم جي مذهب کي اختيار ڪرڻ ۾ ڪا هٽڪ يا رڪاوٽ محسوس ڪن.⁴⁴

III هڪ فيلسوف جيڪو خوابن، فالُن يا سَوَٽن، معجزن ۽ انتهائي غير معمولي ڳالهين کي ڪجهه شڪ ۽ تنقيدي نظر سان ڄاڻي ۽ پرڙهي ٿو، پوءِ اُنهن جو تعلق توڙي ناپاڪ ڳالهين سان هجي يا ڪليساڻي تاريخ سان، ته اهو ان نتيجي تي پهچي ٿو ته جيڪڏهن ڏسندڙن يا تماشبينن جون اکيون ڏکيءَ ۽ دولاڻ ذريعي دوکو کائڻ ٿيون ته ساڳي وقت پڙهندڙن جي عقل ۽ فھر کي، پهرين جي مقابلي ۾ عجيب آکاڻين ۽ ڪهاڻين ذريعي وڌيڪ بي عزتو ڪيو ويو آهي. هر واقعو، ڏيک يا ڪو حادثو جيڪو فطرت جي مقرر ڪيل اصولن کان هٽائي پيش ڪيو ويو آهي ته انکي بنا دير جي ۽ بغير سوچڻ سمجھڻ جي قدرت جو ڪارنامو سمجھيو ويو آهي ۽ بيشمار ماڻهو پوءِ فورن اهڙي وقتي ۽ تيزيءَ سان گذرندڙ واقعي کي تصور جو رنگ روپ، زبان ۽ ڇرپر به ڏئي ٿا ڇڏن.⁴⁵ نزاريس ۽ يوسيبس به مشهور

تقرير جا ماهر گذريا آهن جن پنهنجين مشهور مدح سراين ۾ کانستنتائن جي شان شوڪت کي مٿي ڪرڻ جي سلسلي ۾ پنهنجي وسان ڪين گهٽايو آهي. رور تي سوڀ ماڻڻ کان نو سال پوءِ، نزاريس⁴⁶ قدرت طرفان موڪليل ويڙهاڪن جو ذڪر ڪري ٿو جيڪي آسمان تان لٿا هيا: هو انهن جي خوبصورتي، سندن جوش جذبن ۽ انهن جي سهڻي جسماني بناوٽ ۽ روشنيءَ جون لاتون جيڪي سندن بهشتي زرخمن منجهان ڇمڪاڻ ڪري رهيون هيون، سندن اڏيتن ۾ صبر ڪرڻ جنهن کي عام ماڻهن ٻڌي ۽ ڏسي به سگهيو ٿي: ۽ سندن پنهنجو اظهار هيو ته انهن کي عظيم کانستنتائن جي مدد جي لاءِ قدرت طرفان موڪليو ويو هو تنهنڪري اهي آسمان تان اڏامي هتي پهتا هيا. هن اڻ ٿيڻي ڳالهه جي حقيقت معلوم ڪرڻ لاءِ، هڪ لادين فصاحت بلاغت جو ماهر ڳالن جي سڄي قوم کي اپيل ٿو ڪري جن جي موجودگيءَ ۾ هن ان وقت ڳالهائين پئي ته تازي ٿيل واقعي تي ويساهه ڪرڻ سان قديمي دور جي جن پوتن جي قصن ۽ اڃاين آکاڻين کي تقويت ملندي. يوسيبس جي هڪ عجيب عيسائي آکاڻي، جيڪا اصلي خواب کان چويهه سال پوءِ اُپري منظر عام تي آئي، کي وڌيڪ سٺي، صحيح ۽ شانائتي قالب ۾ وجهي گهڙي ٺاهيو ويو آهي. چيو وڃي ٿو ته هڪ جنگي معرڪي طرف ڪاهيندي کانستنتائن پنهنجي اکين سان پاڻ صليب جي جرڪندڙ ٽرافي کي سڄ جي مٿان پيل ڏٺو هو، جنهن تي هي لفظ اُڪريل هيا: ”ن سان سوين ماڻجان“ ۽ آسمان تي نظر ايندڙ هن عجيب شئي سڄي فوج توڙي خود شهنشاهه کي حيرت ۾ وجهي ڇڏيو هو جيڪو اڃا تائين مذهب جي چونڊ ڪرڻ ۾ ٻڌ تر جو شڪار هيو، پر سندس حيرت عقيدتي اختيار ڪرڻ ۾ بدلجي وئي جڏهن ٻي رات تي هن وري هڪ عجيب لقاءَ ڏٺو. هو خواب ۾ ڏسي ٿو ته حضرت عيسيٰ (ع - س) سندس اکين اڳيان آيو ۽، ساڳي صليب جي بهشتي نشاني ڏيکاريندي کيس حڪم ڏنائين ته کانستنتائن به هڪ اهڙو جهنڊو ٺاهي جنهن تي صليب جو نشان ٺهيل هجي، پوءِ هو مئڪسينٽيس توڙي ٻين سڀني دشمن خلاف ڪاهه ڪري وڃي ته ڪاميابي ۽ سوڀ سندس قدم چمندي.⁴⁸ سزريا جو پادري بيحد سياڻو ۽ داناءُ شخص هو جنهن سوچيو ته هن نئين ڪهاڻيءَ وارو شوشو سندس پڙهندڙن ۾، جيڪي نيڪ ۽ پرهيزگار هيا، انوکي حيرت جو سبب ٿيڻ سان گڏ منجهن غير يقيني واري صورتحال پڻ پيدا ڪندو ڇو ته هيءَ آکاڻي ئي ڪجهه اهڙي قسم جي هئي. ان جي باوجود، واقعي جي وقت ۽ هنڌ جي صحيح حالتن کي معلوم ڪرڻ جي بجاءِ، جن منجهان ڪنهن ڳالهه کي پرڪڻ لاءِ ان جي سچ ۽ ڪوڙ جي آسانيءَ سان خبر پئجي سگهي ٿي،⁴⁹ ۽ ڪيترن ئي زندهه شاهدن جي شاهدين کي گڏ ۽ محفوظ ڪرڻ جي بجاءِ، جيڪي يقيني طور تي اهڙي عجيب و غريب معجزو جا عيني گواهه هوندا،⁵⁰ يوسيبس بس هڪڙي ئي شاهديءَ تي پاڻ کي مطمئن ٿو ڪري ڇڏي: ته کانستنتائن مرحوم، جنهن، ان واقعي کان ڪيترائي سال پوءِ ڳالهين ڳالهين ۾ کيس پنهنجي زندگيءَ جو هي اهم واقعو ٻڌايو هو ۽ ان جي سچائيءَ بابت مقدس قسم پڻ کنيو هو، وڏي پادريءَ جي دورانديشي ۽ احسانمنديءَ جي جذبي کيس پنهنجي سوياري مالڪ جي سچائيءَ تي شڪ ڪرڻ کان منع ڪئي هئي؛ پر تنهن هوندي به هو صاف طور تي اعتراف ٿو ڪري ته اهڙي انوکي واقعي جي سلسلي ۾، کيس ڪنهن غير مستند ڳالهه تي ڀروسو هرگز نه ڪرڻ کپندو هو ۽ نه وري اهڙي واقعي کي مڃڻ ئي گهريو هو. هن قسم جي اعتماد ۽ ڀروسو ڪرڻ جي روايت فلٽرين جي خاندان ۾ برقرار نه رهي سگهي ۽ جنت جي نشاني، جنهن تي ٻي دين پوءِ پاڻ ۾ طنز منجهان ڪلندا هيا،⁵¹ کي ان دور جي عيسائين پوءِ ڇڏي

ڏنو ۽ انهن ئي ڏينهن ۾ ڪانسٽنٽائن مذهب بدلائي عيسائي ٿي چڪو هو.⁵² ۾ مشرق توڙي مغرب ۾، ڪٽولڪ ڪليسا، صليب جي نشاني کي قاهر رکڻ تي زور ڀريو آهي ۽ ان کي پنهنجين عبادتن ۾ شامل ڪري ڇڏيو آهي. باقاعدي تنقيد جي جرئت ۽ عقلمنديءَ واري سرشتي شروع ٿيڻ تائين، ڪانسٽنٽائن جي خواب واري قصي کي وهمن وسوسن جي روايتن ۾ هڪ عزت ۽ ويساھ وارو درجو حاصل ٿيو پر پوءِ محاسبي جي عمل شروع ٿيڻ سان ان جي اهميت گهٽجي وئي ۽ پهرئين عيسائي شهنشاهه جي سچائي واري ڳالهه تي تهمت مڙهي وئي ۽ ان بابت ڪافي ڀڄا ڳاڇا به ٿيڻ لڳي.⁵³

موجوده زماني جا دليل باز ۽ فلسفي جا طالب علم ان ڳالهه تي اعتبار ڪرڻ لاءِ يقيني طور آماده ٿيندا ته پنهنجي ئي ڳالهه ٻولھ يا گفتگو ۾، ڪانسٽنٽائن ڄاڻي ٻجهي ڪوڙ ڳالهايو ۽ ان ڪوڙ کي وري ڪوڙي قسم ڪٽڻ ذريعي پڪي پختي ڪرڻ جو ڊوڪو ڪيائين. اُهي هن لاءِ ڪو اهڙو اعلان ڪندي به نه هڪندا ته مذهب جي چونڊ ڪرڻ وقت به هنجي ذاتي دلچسپيءَ جو وڏو عمل دخل هو ۽ (هڪ غير مذهبي شاعر جي چوڻ موجب) هن ڪليسا جي قربانگاهن کي شهنشاهت تائين پهچڻ لاءِ پنهنجن پيرن کي ڄماڻڻ جو هڪ ذريعو ٺاهيو هو. بهرحال پوءِ به اسان هن متعلق اهڙو سخت ۽ قطعي نتيجو نٿا ڪڍي سگهون ڇو ته اسان کي نه ته ايترو انساني فطرت جو ڪو علم آهي ۽ نه وري ڪانسٽنٽائن يا عيسائيت لاءِ ڪا آخري راءِ قاهر ڪري سگهجي ٿي. مذهبي جوش جذبن جي زماني ۾، وڏا سياڻا ۽ داناءُ ماڻهو به گهڻو ڪري انهن جذبن جي وهڪري ۾ وهي وڃن ٿا جن کان هو خود متاثر ٿين ٿا ۽ وڏا بنياد پرست درويش به سچ ۽ حقيقت جي دفاع ڪرڻ جو حق به ڊوڪي ۽ ڪوڙ جي خطرناڪ حرين ۽ هٿيارن سان استعمال ڪرڻ جا عادي آهن. ذاتي دلچسپي، گهڻ ڪري اسانجي عقيدتي توڙي عملن جو معيار بڻجي وئي آهي ۽ دنياوي يا عارضي فائدين حاصل ڪرڻ جي نيت شايد ڪانسٽنٽائن جي دماغ ۾ به ڇپ چاپ ۾ اها ڳالهه آندي هوندي ته هو اهڙو مذهب اختيار ڪري جيڪو سندس شهرت ۽ پاڳ بخت سان موافقت رکندڙ هجي. سندس اجائي آڪڙ ۽ ڦوند بس ان خوشامد واري يقين ۾ خوش هئي ته رب العزت طرفان کيس زمين تي حڪومت ڪرڻ جو خدائي حق عطا ڪيو ويو هيو: ۽ ڪاميابين کيس تخت تي قاهر رهڻ جي خدائي لقب جو اهل بنايو هو ۽ اهو خطاب عيسائيت جي الهامي سچائيءَ تي مبني هو. صحيح نيڪي ڪڏهن ڪڏهن ان داڏ يا تعريف ڪرڻ تي به جوش ۾ اچي ويندي آهي جيڪا بي موقعي ۽ اجائي هوندي آهي ته ڪانسٽنٽائن جي شاندار نيڪي، جيڪڏهن ان کي واقعي شاندار چئي سگهجي ٿو ته، تعريف، عادت يا مثال جي اثرن هيٺ، آخرڪار بالغ ٿي معقوليت ۽ جوشيلي عقيدت جو رخ اختيار ڪري وئي هئي. نئين مذهب جا پادري توڙي استاد، جن جي پوشاڪ توڙي رهڻي ڪهڻيءَ کين محلات جي رهڻ لائق به نه بنايو هو، بنا دير شاهي ٽيبل تائين پهچي ويا ۽ اُهي هر وقت شهنشاهه سان سندس مُهن ۽ سفرن ۾ گڏ هوندا هيا ۽ جيڪي مٿي اُسرندڙ هيا انهن منجهان هڪڙو مصري يا اسپين جو ماڻهو هو⁵⁵ جنهن جو شهنشاهه تي گهڻو اثر هيو پر لادين جي چوڻ مطابق اهو سندن جادو جو اثر هيو.⁵⁶ لُڪٽينٽيس جنهن عيسائيت جي اصولن کي گهڻو سينگاريو ۽ سنواريو آهي جنهن ۾ سيسيرو جي فصاحت بلاغت پڻ شامل آهي⁵⁷ ۽ يوسيبس جنهن يونانين جي علم ۽ فلسفي کي پاڪ ڪري مذهب جي خدمت لاءِ وقف ڪري ڇڏيو هو،⁵⁸ ٻنهي کي حاڪم جي ويجهن دوستن هئڻ جو شرف حاصل هو، ۽

ٻئي تضادن جا مالڪ ڇيا ويندا هيا پر هاڻي صبر ۽ نرميءَ سان ڦاٿل ڪرڻ جي فيصلا ٿيڻن لمحن جو غور سان جائزو وٺي رهيا هيا ۽ وڏي هوشياري ۽ چالاڪيءَ سان انهن دليلن کي اختيار ڪرڻ جي ڪوشش ڪري رهيا هيا جيڪي سندن حاڪم جي ڪردار ۽ سندس سمجهه جي معيار مطابق هيا. شاهي سطح تي مذهب تبديل ڪرڻ واري کان جيڪي به فائدا حاصل ٿي سگهيا ٿي، ان جي کيس ايتري پرواهه ڪانه هئي جو ته هو ڏاهپ يا نيڪيءَ جي مقابلي ۾ ان ڳالهه کان وڌيڪ خوش هيو ته شاهي شان شوڪت ۽ دٻدٻو کيس حاصل هيو ۽ هو پنهنجي رعيت جي هزاره ماڻهن منجهان هڪڙو هو جنهن عيسائين جو مذهب اختيار ڪيو هو. نه وري اها ڳالهه اعتبار ۾ نه اچڻ جهڙي آهي ته هڪ اڻ پڙهيل سپاهيءَ جو دماغ شاهديءَ جي زور آڏو هڪدم ڪٽي آڻ مڃيندو جنهن هڪ مهذب دؤر ۾ گروٽيس *، پاسڪل + يا لاک ++ جهڙن مدبرن کي به مطمئن ڪري ڇڏيو هو. پنهنجي وڏي رتبتي جي باوجود هن راتين جون راتيون جاگي مسلسل محنت ڪري، مذهبي ۽ ٻين پاڪ ڪتابن ۾ مسودن جو مطالعو ڪيو ۽ جيڪي مذهبي بحث مباحثا ٿيا هيا انهن جو به جائزو ورتو ۽ گهڻو ڪجهه حاصل ڪري پوءِ اچي پنهنجن ماڻهن جي وچ ۾ سندن داد حاصل ڪندي کين اهو سڀ ڪجهه ٻڌايائين جيڪو ڪجهه هن پرايو هو. پنهنجي هڪ ڊگهي تقرير ۾ جيڪا اڃا تائين محفوظ آهي، شاهي مبلغ مذهب بابت مختلف ثابتين بابت پنهنجا واضح دليل بيان ٿو ڪري پر هو جڏهن سببلائين جي شاعريءَ⁵⁹ جو ذڪر ڪري ٿو يا ورجل جي چوٿين نظر⁶⁰ جو احاطو ڪري ٿو ته اتي خاص نرميءَ جو مظاهرو ٿو ڪري. حضرت عيسيٰ (ع - س) جي ڄمڻ کان چاليهه سال اڳ مٿي ڄاڻا جي سياسي، جيڪو ڄڻ عيسائيءَ جي بهشتي آلاپن کان متاثر ٿيو هو. ڪناري بيبي مريم جي واپسيءَ کي وڏي ڌار ڌور ۽ مشرقي روايتن مطابق ملهائو هو، ان کان سواءِ نانگ، جو زوال ۽ خدا طرفان موڪليل هڪ خاص ٻار جو ڄمڻ، عظيم جوييٽر جو بالڏو جيڪو انسانذات جي خطائن ۽ گناهن کي معاف ڪندو ۽ هن ڪائنات کي پنهنجي پيءُ جي نيڪين ۽ عظيم خلق ذريعي هلائيندو، انهيءَ دور ۾ هڪ جنتي قوم ظاهر ٿي مٿي اُپري ايندي جيڪا دنيا جي تمام اوائل قومن منجهان هڪ هوندي، ۽ اهڙي ئي سمي اڳوڻي سونهري دؤر جي معصوميت ۽ روحاني خوشي وري انسانذات کي موٽي ملندي. شاعر شايد اهڙين اُتاهين پيشنگوين جي گجهي مطلب ۽ مقصد کان پوريءَ طرح واقف نه هيو جن کي هڪ ڪونسل جي معصور پٽ يا ٽن مان هڪ سان بيجا ۽ ناجائز طور تي منسوب ڪيو ويو آهي،⁶¹ پر جيڪڏهن ورجل جي چوٿين نظر جو وسيع مطلب ۽ شاندار تشريح ڪنداسين جنهن ذريعي پهرئين عيسائي شهنشاهه جي مذهبي تبديلي عمل ۾ آئي ته انهيءَ حوالي سان ورجل کي عيسائيت جي پرچارڪن منجهان هڪ نهايت ئي ڪامياب مبلغ ڪوٺي سگهجي ٿو جنهن ۾ سندس مرتبو به بلند ۽ مٿاهون ليکيو وڃي ٿو.⁶²

عيسائي مذهب ۽ عبادتن جا خطرناڪ راز ڌارين جي نظرن کان لڪل ۽ اوجھل هيا پر اهي عيسائيت ۾ نون داخل ٿيندڙن يا سيڪڙائن کان به مخفي رکيا ويا هيا جنهن سبب ماڻهن جي اندر جي هورا ڪورا نوڙي حيرت ۾ اضافو ٿيندو رهندو هيو.⁶³ پر نظر ۾ ضبط جا سخت قانون قاعدا جيڪي پادرين جي دوراندوشي ۽ انتظامي اصولن مطابق قائم ڪيا ويا هيا، پر ساڳين پادرين جي نظر ۽ ضبط انهن ساڳين اصولن کي شهنشاهه جي سلسلي ۾ نرم ڪري ڇڏيو جو ته انهن لاءِ اهو تمام ضروري هو ته کيس هر لحاظ سان عيسائيت ۾ ڪليسا ڏي وڃڻ لاءِ هر ڪاڍو وڃي: هن

سلسلي ۾ ڪانسٽنٽائن کي پڪي عيسائي ٿيڻ کان اڳ خاص طور تي ڪيتريون ئي واڌاريون رعايتون ڏنيون ويون هيون. ميٽر منجهان چپ چاپ ۾ هليو وڃڻ جي بجاءِ، جنهن وقت راهب جي آواز تي ملحدن جو ميٽر ٽڙي پڪڙي ويو هو، هن عقيدتمندن سان گڏجي عبادت ڪئي، پادريين سان ڪن ڳالهين تي اختلاف ڪيائين، دين جي تمام منجهيل ۽ نازڪ مسئلن تي تقرير ڪيائين، ايسٽر جي مقدس رسمن ۾ وڏي عقيدت منجهان شريڪ ٿيو ۽ عيسائيت جي رازن ۽ رمزن کي ڄاڻڻ لاءِ نه رڳو ان ۾ حصي وٺندڙن ۾ شرڪت ڪيائين پر اهڙن مذهبي معاملن کي سمجهائڻ ۽ سلجهائڻ لاءِ پاڻ کي دين جو رهبر يا پيشوا سڏرائڻ جي دعويٰ پڻ ڪيائين.⁶⁴ ڪانسٽنٽائن کي هڪ بيمثال فخر حاصل هيو ۽ جنهن جو هن پاڻ کي لائق ۽ اهل به ثابت ڪيو هو؛ ان وچ ۾ هڪ غير متوقع تڪليف يا سختي نمودار ٿي جنهن سندس مذهب جي تبديليءَ جي ميوي کي پڇڻ کان اڳ ختم ڪرڻ جو خطرو پيدا ڪري ڇڏيو هيو؛ ۽ جيڪڏهن هڪ شهنشاهه لاءِ ڪليسا ۾ داخل ٿيڻ جا دروازا سختي سان بند ڪيا وڃن ها جنهن ديوتائن جي قربانگهان تي وڃڻ بند ڪري ڇڏيو هو ته شهنشاهت جي مالڪ کي ڪنهن به مذهبي عبادت کان يتيم بنايو وڃي ها، جڏهن هو آخري دفعو روبر ڏيو هو ته هن پنهنجي پوري خلوص سان پنهنجن اڀڙن ڏاڏن جي وهمن کان نه رڳو پنهنجي لاتعلقي ظاهر ڪئي هئي پر انهن کان بيزاري ۽ انهن جي بيعزتي به ڪئي هئي ڇو ته هن گهوڙي سوار فوج جي جلوس جي قيادت ڪرڻ توڙي ڪيٿيولائين ٽڪريءَ تي جوبير جي عبادت ڪرڻ کان صاف انڪار ڪري ڇڏيو هو.⁶⁵ سندس عيسائيت اختيار ڪرڻ ۽ موت کان ڪيترائي سال اڳ، ڪانسٽنٽائن سڄي دنيا جي اڳيان اعلان ڪيو هو ته نه هنجي پنهنجي ذات ۽ نه وري سندس مورتي يا تصوير هڪ اهڙي مندر ۾ رکي وڃي جيڪو بت پرستيءَ جي علامت هو جڏهن ته هن ڪيترن ئي صوبن جي ماڻهن ۾ تمغا ۽ تصويرون ورهايون هيون جن تي سندس پنهنجي تصوير، تمام نمائي ۽ عجز آزيءَ واري انداز ۽ عيسائي عقيدت واري طريقي سان اُڪريل هئي.⁶⁶

ڪانسٽنٽائن جي فخر جي انداز کي، جنهن عيسائيت جي بنيادي حقن ۽ فائدين وٺڻ کان انڪار ڪري ڇڏيو هو، آسانيءَ سان نه ته سمجهائي سگهجي ٿو ۽ نه وري ان بغير رهي سگهجي ٿو، باقي سندس طرفان عيسائيت جي مذهب اختيار ڪرڻ ۾ دير ڪرڻ جي سبب کي جائز طريقي سان ڪليسا تاريخ جي قدامت جي اصولن جي روشنيءَ ۾ سمجهائي سگهجي ٿو. پاڪ غسل جي رسم.⁶⁷ پادريءَ طرفان باقاعديءَ سان بشپ جي وڏي ڪليسا ۾ ادا ڪئي ويندي هئي جنهن ۾ ڪجهه ماڻهو سندس مدد به ڪندا هيا. هيءُ رسم ايسٽر ۽ روح القدس جي مقدس ڏسڻ جي وچ ۾ پنجاهه ڏينهن ۾ ملهائي هئي ۽ هن پاڪ رسم ۾ ڪيترائي ننڍڙا ٻارڙا توڙي وڏا چرچ جي وچ ۾ وڃي داخل ٿيندا هيا، والدين جي مرضيءَ مطابق ڪڏهن هو پنهنجن ٻارن کي پاڪ غسل ڪرڻ کان تيستائين منع ڪندا هيا جيستائين هو وڏا ٿي اُهي معاهدا ۽ فرض سمجهن ۽ انهن کي ڏيکارڻ ۾ پادري پنهنجن اصولن ۾ ايترا ته سخت هوندا هيا جو مذهب ۾ نون داخل ٿيندڙن لاءِ ٻن کان ٽن سالن لاءِ سڪڻ جو مُد مقرر ڪيو ويندو هو ۽ جيڪي سيڪڙا هوندا هيا ته اُهي دنياوي يا روحاني ڳالهين کي سامهون رکندي، مڪمل عيسائي ٿيڻ لاءِ پاڻ به هروڀرو ايترا اُپهرا يا ٻي صبرا هرگز نه هوندا هيا. پاڪ غسل کانپوءِ پڪي عيسائي ٿيڻ جو مطلب اهو هوندو هو ته اهو ماڻهو اڳين گناهن کان پوريءَ طرح ڌوڀڻي ۽ پاڪ ٿي ويو ۽ روح به فورن پنهنجي اصلي پاڪائي ۽ اجرائيءَ واري حالت طرف موٽي ويندو هو ۽ اهڙي

ماڻهوءَ لاءِ دائمي نجات جا دروازا کلي ويندا هيا. عيسائي مذهب اختيار ڪرڻ وارن ۾ ڪيترائي منجهن اهڙا هيا جيڪي تڪڙ ۾ اهڙين ريتن رسمن ملهائڻ کي مناسب نه سمجهندا هيا جن کي پهر دهرائي نه سگهجي ۽ اهڙي حق يا فائدي کي به وري اڇلائي ڇڏجي جنهن جو ملهه مٽ ٿي نه هجي ۽ جنهن کي وري پهر حاصل به نه ڪري سگهجي. عيسائيت اختيار ڪرڻ ۾ دير ڪرڻ سان اهي پنهنجن جذبن سان راند ڪرڻ ۽ هن دنيا جي تفریحن کي ملهائڻ ۾ بلڪل آزاد هيا جڏهن ته اهو سندن پنهنجن هٿن ۽ وس ۾ هو ته جڏهن به چاهن ته ڏوهن مان يقيني چوٽڪارو ۽ پنهنجي نجات حاصل ڪري ٿي سگهيا.⁶⁸ حضرت عيسيٰ (ع - س) جي مٿاهين تعليم ڪانسٽنٽائن جي دماغ کي ته متاثر ڪيو هو پر سندس دل تي ڪو نالي ماتر اثر پيو هو. هنجي زندگي جو وڏي ۾ وڏو مقصد خوني جنگيون جوڙڻ ۽ انهن ۾ فتح حاصل ڪرڻ هيو. هيءُ گنگهه اندازي وارو رستو هو جيڪو هن اختيار ڪيو هو. فتح حاصل ڪرڻ کانپوءِ، هو دولت ۽ دٻدٻي ۾ اهڙو ته مست مڱن ٿي ويندو هو جو پوءِ ان ۾ ڪا حد يا اعتدال واري ڳالهه هرگز نه هوندي هئي. پنهنجي برتريءَ کي اڻپوري بهادريءَ جي جذبي، ۽ تراجن ۽ اڻٽونڙ جي دهریت راري فلسفي کان مٿاهين ڪرڻ جي بجاءِ، ڪانسٽنٽائن پنهنجي رچيل ۽ معقوليت واري عمر جي حصي ۾ اچي پنهنجي اها شهرت ۽ نيڪنامي به وڃائي ويٺو جيڪا هن تڏهن حاصل ڪئي هئي جڏهن هو پنهنجي ڳوٺ جوانيءَ واري وهيءَ ۾ هيو. جيئن هو حقيقتن ۽ سچ جي ڄاڻ ۾ پنهنجو علم وڌائيندو ويو ته هو نيڪين ۽ چڱاين ۾ اوتروئي پٽي هڻندو ويو ۽ ساڳئي سال ۾ جڏهن هن نائيسيا جي ڪائونسل جو اجلاس سڏايو هو: اهو نحوست ۽ بدناميءَ جي ور چڙهي ويو جڏهن سندس وڏي پٽ کي سزا ملي ۽ کيس قتل ڪيو ويو. * زوسيمس⁶⁹ جي جهالت ۽ بدبيني وارين تجويزن کي رد ڪرڻ لاءِ هيءَ تاريخ ٿي ڪافي آهي. جڏهن هو دعويٰ ٿو ڪري ته ڪرسٽس جي موت کانپوءِ، سندس پيءُ جي پڇتاءَ ۽ سندس ضمير جي ملامت، عيسائيت جي رکوالن کان پنهنجن گناهن بخشائڻ جي وينتي ڪئي جيڪا هن بيوقوفي ڪري لادين پادرين کان طلب ڪئي هئي. ڪرسٽس جي موت جي وقت، شهنشاهه مذهب جي چونڊ ڪرڻ ۾ هاڻي آزاد هو، ۽ هاڻي هو ان ڳالهه کان بلڪل باخبر هو ته ڪليسا پنهنجي معصوم تدارڪ جي مسئلن ۾ الجھيل هئي توڙي جو هن عمل ڪرڻ کي ملٽوي ڪري ڇڏيو هو پر اوچتو موت اچي مٿس ڪڙڪيو جنهن سندس فطري لالچن کي ختم ڪري ڇڏيو ۽ پهر پنهنجن ابن ڏاڏن جي مذهب اختيار ڪرڻ جو خطرو به ختم ٿي ويو. پنهنجي آخري بيماريءَ ۾ جن پادرين کي هن پنهنجي نڪوميديا جي محلات ۾ سڏايو هو. جوش ۽ عقيدت ۾ نمايان ۽ مٿاهان ٿي نظر آيا جو جيئن ۽ جنهن طريقي سان هن کين عرض ڪيو ۽ عيسائيت جي رسر کي پورو ڪيائون، پر جنهن ۾ شهنشاهه به قسم تي واعدو ڪيو ته باقي زندگيءَ ۾ سندس ڪردار اهڙو هوندو جيڪو حضرت عيسيٰ (ع - س) جي هڪ پوئلڳ جو هوندو آهي ۽ نئين مذهب ۾ داخل ٿيڻ * ۽ اچي ڪپڙي سان پاڻ کي اوڍڻ کانپوءِ هن نمائائيءَ مان انڪار ڪري ڇڏيو ته هاڻي هو شاهي وس وڳا نه پائيندو. ڪانسٽنٽائن جي مثال ۽ سندس شهرت، ائين ٿي لڳو ته سندس عيسائيت اختيار ڪرڻ ۾ دير ڪرڻ جو جواز پيش ڪري رهي هئي.⁷⁰ سندس مثال ۾ ايندڙ وقت جي آمرن جي ويتر همت وڌي ته هو پنهنجي حڪومت جي ڊگهي دؤر ۾ پلي انسانذات جو ڪيترو به رت وهائڻ پر اهو رت نئين روپ اختيار ڪرڻ جي پاڻيءَ سان بنادير ڏوڀجي

ويندو ۽ اها ڳالهه به مستند آهي ته مذهب جي غلط تعبير ۽ ان جي ناجائز استعمال، اخلاقي ۽ روحاني قدرن جي بنيادن کي صفا لوڏي ۽ ڏوڏي ڇڏيو هو.

ڪليسا جي احسانمنديءَ، هڪ سخي سرواڻ جي نيڪين کي ته آسمان تائين پهچائي ڇڏيو آهي پر سندس ڪوتاهين ۽ ناڪامين تي پردو به وڌو آهي ته شايد کيس معاف به ڪري ڇڏيو آهي. جنهن عيسائيت کي رومي دنيا جي تخت تي ويهاري ڇڏيو هو، ۽ يونان جا ماڻهو، جيڪي هن شاهي درويش جي ڏينهن کي ملهائيندا آهن، ڪانسٽنٽنائن جو نالو تيستائين نٿا وٺن جيستائين ان نالي سان هو اهو جملو نٿا ملائن ته: ”ڪانسٽنٽنائن جيڪو حوارين جي برابر درجو رکندڙ هيو.“⁷¹ اهڙي تشبيهه، جيڪڏهن ان کي قدرتي پرچارڪن جي حوالي سان پرکيو وڃي ته ان تي هڪ ناپاڪ خوشامد جو الزام يقينن لڳندو، پر جيڪڏهن اها پيٽ ڪليساڻي سوين جي تعداد ۽ انهن جي وسعت جي باري ۾ آهي ته ان حساب سان ڪانسٽنٽنائن جي ڪاميابي پوءِ واقعي حوارين جي برابر وڃي ٿيندي. جيتريقدر سهڻ ۽ برداشت جي اصولن جو تعلق آهي هن انهن وقتي نقصانن کي ختم ڪري ڇڏيو هو، جن هن وقت تائين عيسائيت جي واڌاري ۾ رڪاوٽون پئي پيدا ڪيون هيون. سندس ڪيترن ئي شيدائين کي پوريءَ طرح اجازت مليل هئي ۽ کين فراخديءَ سان همٿايو ويندو هو ۽ سچ جي حقيقت ۽ ان کي عام ڪرڻ لاءِ هر ڳالهه بحث مباحثي هيٺ ايندي هئي جيڪا دليلن يا انسان جي نيڪيءَ جي ڪمن تي اثر انداز ٿيندي هئي. ٻين مذهبن کي برابريءَ جي بنيادن تي هلڻ ڏنو ويو پر اها گهڙي شايد اچي وئي هئي جڏهن مطلب ۽ لالچ واري تيز ۽ ٽڪي اک شايد پروڙي ورتو هو ته عيسائيت جو سرشتو شايد موجوده دؤر توڙي مستقبل جي زندگيءَ جي ضرورتن ۽ گهرجن سان وڌيڪ ٺهڪندڙ هوندو.⁷² ڏن دولت ۽ اعزازن جي اميد، شهنشاهه جو پنهنجو مثال، سندس نصيحتون، سندس منهن تي سدائين مُرڪ، پشمن تي هريل ۽ غلاميءَ جي ذهني رڪندڙ هجور ۾ شهنشاهه جو اعتماد وڌي ويو هو ڇو ته اهڙي قسم جا ماڻهو ئي شهنشاهن جي محلاتن جي زينت بڻبا آهن، انهن شهرن، جن جوش ۽ امنگن جو ڪجهه زياده ئي مظاهرو ڪيو هو ۽ پاڻمراءِ مندرن کي ڊاهڻ جي ڪوشش ڪئي هئي، کي ميونسپالٽي جي حقن ۽ فائدين لاءِ نمايان ڪيو ويو هو ته ساڳي وقت انهن جي مالي مدد ڪرڻ جا واعدو به ڪيا ويا هيا ۽ مشرق جو نئون گاديءَ جو هنڌ پنهنجي شان شوڪت ۾ پنهنجو مٿ ڀاڻ هو ڇو ته قسطنطنيہ ۾ لادينيٽ واري بتن جي پوڄا ڪڏهن به نه ڪئي وئي هئي. جيئن ته سوسائٽيءَ جي هيٺين طبقن تي ٻين جي ڪاپي ڪرڻ ذريعي حڪومت ڪئي ويندي آهي، انهن ماڻهن، جيڪي جهر، طاقت يا دولت ذريعي ٻين کان منفرد ۽ نمايان هيا، جي نئين مذهب اختيار ڪرڻ ڪري، ڪيترا ئي ٻيا ماڻهو جيڪي انهن تي پاڙيندڙ هيا، هجورن ۽ انبوهن جي صورت ۾ مذهب ۾ داخل ٿي ويا،⁷⁴ عام ماڻهن جي نجات کي ٿورڙي لالچ ڏيڻ ۾ خريد ڪيو ويو، جيڪڏهن اهو سچ آهي ته، هڪڙي ئي سال اندر، فقط روم ۾ ٻارهن هزار ماڻهن کي عيسائي بنايو ويو ۽ ڌري گهٽ اوتري ئي تعداد ۾ عورتون ۽ ٻار به عيسائي ٿي ويا ۽ شهنشاهه واعدو ڪيو هو ته اچي پوشاڪ، جنهن ۾ سون جا ويهه ٽڪرا لڳل هوندا، هر ان ماڻهوءَ کي ڏني ويندي جيڪو مذهب ۾ داخل ٿيندو.⁷⁵ ڪانسٽنٽنائن جو زبردست اثر نه ته سندس مختصر زندگي نه وري سندس حڪومت جي حدن تائين محدود هو. جيڪا هن پنهنجن پٽن ۽ پائڻين کي تعليم ڏياري هئي، ان شهنشاهت کي شهزادن جو هڪ اهڙو نسل عطا ڪيو هو جن جي عقيدتي ۾ خلوص ۽ وڌيڪ

ڪارائتو جذبو موجود هو ڇو ته انهن کي عيسائيت جي روح ۽ ان جي اصولن جي ڄاڻ کي ٻالڪپڻ ۾ ئي سندن دماغن اندر اوتيو ويندو هو. جنگين ۽ وڙج واپار ذريعي عيسائيت جي باري ۾ معلومات روم جي صوبائي حدن کان به اڃا اڳتي يڪڙجي وئي هئي ۽ بربزن، جن کي هڪ اهڙي فرقي کان سخت نفرت هئي جن جا نالا موت جي سزا پوڳيندڙن ۾ شامل هيا، جلد ئي محسوس ڪيو ته اهڙو مذهب جيڪو هڪ وڏي ۾ وڏي شهنشاهه پنهنجي آخري وقت ۾ اختيار ڪيو هو ۽ ان کانسواءِ دنيا جي هڪ مهذب قوم به ان جي ڇانوڻو هيٺ رهڻ پسند ڪيو هو.⁷⁶ ته هاڻي هو به ان جي عزت ڪرڻ لڳا. گات ۽ جرمس، جن روم جي جهنڊي هيٺ پاڻ کي داخل ڪيو هو، به صليب جي نشاني جي عزت ڪرڻ لڳا جيڪا فوجين جي بيزن مٿان ڄمڪي رهي هئي ۽ انهن جي پواڻن ملڪي ماڻهن ساڳئي وقت تي نئين مذهب ۽ ان جي انساني قدرن بابت سکيا وٺڻ شروع ڪري ڇڏي هئي. آئبيريا ۽ آرمينيا جا بادشاهه پنهنجي حفاظت ڪندڙ خدا جي پوڄا ڪندا هيا ۽ سندن رعيت جي ماڻهن، جن هر حال ۾ عيسائين جي نالي جي حفاظت ڪئي هئي، جلد ئي پنهنجن رومي ڀائرن سان هڪ مقدس ۽ دائمي ناتا قائم ڪري ڇڏيا هيا. جنگ جي وقت ۾ فارس جي عيسائين کي شڪ جي نظر سان ڏٺو ويندو هو ڇو ته اهي ملڪ کان وڌيڪ پنهنجي مذهب سان پيار ڪندا هيا؛ پر جيستائين هن شهنشاهتن جي وچ ۾ امن جي فضا قائم رهي، ماڳي مذهب جي تڪليف ڏيندڙ روح کي، ڪانسٽنٽائن جي مداخلت ذريعي، لغام ڏئي روڪيو ويو.⁷⁷ حضرت عيسيٰ (ع-س) جي تعليم ۽ عقيدت جا جڳڙا هاڻي هندستان جي ڪنارن تائين پهچي ويا، يهودين جون ڪالونيون، جيڪي عربستان ۽ حبش⁷⁸ ۾ ڄائڻجي ويون هيون، انهن عيسائيت جي واڌاري جي مخالفت ڪئي، مگر پرچارڪن جي محنتن کي، حضرت موسيٰ (ع-س) جي الهام جي اڳواٽ ٿي سڌ هئي ۽ حبش وارا اڃا تائين فرومينٽيس کي عزت ۽ احترام سان ياد ڪندا هيا، جنهن، ڪانسٽنٽائن جي دؤر ۾، پنهنجي زندگي ڪنڊائڻن ۽ ٻين کان ٽٽل علائقن جي ماڻهن جي مذهبي تبديلي لاءِ وقف ڪري ڇڏي هئي. سندس پٽ ڪانسٽنٽينس جي حڪومت ۾، ٿيوفيلس،⁷⁹ جيڪو حسب نسب ۾ هندستاني هيس کي ساڳي وقت ۾ به عهدا سونپيا ويا يعني سفير ۽ بيشپ جي کيس پٽي ذميداري سونپي وئي. هو فورن ڪيپاڊوشيا جي بهترين نسل جي ٻن سؤن گهوڙن سان ڳاڙهي سمنڊ جي مهر جي سلسلي ۾ روانو ٿيو، اهي گهوڙا شهنشاهه، سبينس يا هومرايٽس جي بادشاهه ڏي تحفي طور موڪليا هيا. ٿيوفيلس کي ٻيا به ڪيترائي قيمتي تحفا ڏنا ويا هيا جيڪي سندس واکاڻ ۽ تعريف کي عام ڪندا ۽، سندس خيال موجب، انهن ذريعي بيزن سان دوستيءَ جو رشتو پڻ هموار ٿي سگهندو ۽ اهڙيءَ طرح هن بهراڙيءَ جي سخت گرم علائقن ۾، ڪليساٿون گهمندي ڪيترائي سال گذاري ڇڏيا.⁸⁰

روم جي شهنشاهن، قومي مذهب جي نهايت ئي اهم ۽ خطرناڪ تبديليءَ جي سلسلي ۾ پنهنجي طاقت کي استعمال ڪرڻ شروع ڪيو. فوجي طاقت جي ڏهڪاءُ لادين جي پڻ پڻ، جنهن کي هڪو سهارو به نه هو، کي ته خاموش ڪرائي ڇڏيو پر اها توقع توڙي دليل به هيا ته عيسائي مذهب جي ماڻهن جي رضا خوشيءَ واري تابعداري سندن ضمير جي آواز ۾ احسانمنديءَ جو نتيجو هئي. اها ڳالهه گهڻي عرصي کان وٺي، روم جي آئين جي بنيادي قانون جي اصول مطابق طئي ٿي چڪي هئي ته شهرين جو جيڪو به طبقو هو پوءِ پلي ڪيڏي به رتبتي وارو شخص ڇو نه هجي، هر شهري روم جي قانون موجب رعيت جو حصو هو ۽ اهڙيءَ طرح مذهب جي سنڀال به، هڪ شهري مئجسٽريٽ لاءِ نه رڳو

سندس حق هو پر سندس ذميواري پڻ اوتري ئي هئي. کانستنتائن ۽ سندس جانشينن، شايد پنهنجي پاڻ کي مطمئن ڪري نه سگهيو هو ته انهن پنهنجي مذهب جي تبديليءَ سان، شاهي حقن ۽ خاص رعايتن جي پيڪڙي ڪٿي هئي يا اهي ان جا اهل ئي ڪونه هيا ته ان مذهب کي اهي قانون به عطا ڪن جيڪو انهن اختيار ڪيو هو ۽ جنهن جي حفاظت جو ذميو پڻ ڪيو هو. شهنشاهن وٽ اڃا تائين ڪليساڻي سرشتن مٿان کين پورا پورا انتظامي اختيار هيا، ۽ قودوسين ضابطي جو سورهون ڪتاب، مختلف عنوانن هيٺ واضح تو ڪري ته شهنشاهن کي ڪٿولڪ چرچ جي حڪومت تي به پورا اختيار حاصل هيا.

پر روحاني ۽ دنياوي اختيارن جو فرق،⁸¹ جيڪو يونان ۽ روم جي مزاج تي ڪڏهن به مڙهيو نه ويو هيو، عيسائيت جي قانوني طور لاڳو ٿيڻ شرط، انجي، ماڻهن ۾ نه رڳو شهرت ڪرائي وئي پر انکي لاڳو ڪري ان جي تصديق به ڪرائي وئي. وڏي پادريءَ جو عهدو، جيڪو نوما جي وقت کان وٺي آگسٽس تائين لڳاتار ڪنهن نامياري سينيٽر وٽ رهيو هو، سو به شاهي وقار جي حوالي ڪيو ويو. ملڪ جو پهريون مشجسٽريٽ، جنهن جي وهمن يا وري ڪنهن پاليسيءَ هيٺ ڪجهه خوشامد ڪئي ويندي هئي، ڪليسا جي نظرداريءَ جا سڀئي ڪم پاڻ پنهنجن هٿن سان ڪندو هو.⁸² ۽ پادرين جي وڏن نديائيءَ جو ڪو سلسلو روم توڙي ٻين صوبن ۾ به ڪونه هو جيڪي پنهنجي پاڻ کي ڪنهن مقدس ڪم لاءِ وقف ڪري ڇڏين يا وري خداشن سان ويجهائيءَ واري رشتي يا انهن سان پيغامن جي ڏي وٺ جي دعويٰ ڪري سگهن. پر عيسائي ڪليسا ۾ قربانگاهن جي نظرداري يا خدمت چاڪري پاڪ ڪيل وزيرن جي هڪ سلسلي کي دائمي طور تي سونپي ويندي آهي ۽ جتي حاڪم جنهن جو رتبو ننڍي ۾ ننڍي راهب جي رتبي يا اعزاز کان به گهٽ هوندو آهي، پاڪ جاءِ جي چانئ ڪان به هيٺ ويٺل هو ۽ ماڻهن جي هجور جي مسئلن ۾ الجھيل هيو.⁸³

شهنشاهه کي عوام جي پيءُ جي حيثيت سان پلي سلام به ڪيو ويندو هو ته کيس تعظيم به ڏني ويندي هئي پر هو به ڪليسا جي وڏن ۽ بزرگن آڏو ڇڻ سندن پٽيلو ۽ سندن احترام ڪندڙ هيو؛ ۽ اها ئي ساڳي عزت، جيڪا کانستنتائن، درويشن، بزرگن ۽ پنهنجيون ڪوتاهيون مڃيندڙن کي ڏني هئي، پادرين جي سلسلي ماڻهن کان اوتري ئي لهڻي ۽ حاصل به ڪئي.⁸⁴ شهري ۽ ڪليساڻي انتظامن جي سلسلي ۾ منجهن هڪ گجهي طريقي جو جهيڙو جهڳڙو پاڻ ۾ شروع ٿي ويو جنهن روم جي حڪومت کي ڪافي پریشان ڪري ڇڏيو ۽ نيڪ شهنشاهه ان گناهه کان بنهه ڇڙيل هو جيڪو اقرار نامي جي پناهه گاهه کي پليد هٿن سان ڇهڻ ذريعي سرزد ٿيو هو. مردن جو ٻن طبقتن ۾ ورهائجڻ يعني هڪڙو مذهبي ۽ ٻيو عام ماڻهن جو طبقو، ته اها قديمي قومن لاءِ هڪ عام ۽ پراڻي ڳالهه هئي ۽ هندستان، فارس، اسيريا، جروديا، حبش، مصر ۽ گال جي پادرين پنهنجا عارضي اختيار ۽ ملڪيتون سڌو سنئون بهشت منجهان حاصل ڪيون هيون. هي عزت وارا ادارا آهستي آهستي طور طريقن يا سندن ملڪي حڪومتن ۾ تبديل ٿيندا ويا؛⁸⁵ پر شهري حڪومت جي مخالفت يا ان خلاف نفرت، اوائلي ڪليسا جي نظم ۽ ضبط کي قائم ڪرڻ ۽ انجي رُخ کي مقرر ڪرڻ ۾ انجي واضح مدد ڪئي. عيسائين کي لازمي طور پنهنجا مشجسٽريٽ چونڊڻا پوندا هيا ته جيئن هو نالي کي گڏ به هري سگهن ته ان جي وچ ۾ مناسب طريقي سان هري سگهن ۽ پنهنجي جمهوره جي اندروني پاليسين کي قانون جي دائرن ۾ آڻي، صحيح ۽ صاف طريقي سان هلائي سگهن. قانون به اهي جهڙي ماڻهن

جي رضا خوشيءَ سان منظور ڪيا ويا هيا ۽ جن کي گذريل ٽن سؤ سالن کان ڪاميابيءَ سان هلايو ٿي ويو. جڏهن ڪانسٽنٽائن، عيسائين جو مذهب اختيار ڪيو هو ته کيس محسوس ٿيو هو ته هن هڪ نمايان ۽ دائمي رهندڙ سوسائٽيءَ سان پنهنجا لڳ لاڳاپا قائم ڪيا هيا جيڪي سدائين رهڻ وارا هيا ۽ جيڪي حق ۽ فائدا ان شهنشاهه يا سندس جانشينن عيسائين کي پهچايا هيا. انهن کي شهنشاهه طرفان جوڳائي مهربانيءَ طور قبول نه ڪيو ويو هو پر ڪليسا جي سرشتي جي معقول ۽ هڪ اهڙي جائز حق طور ان کي قبول ڪيو ويو هو جنهن کان کين ڪو به محروم نٿي ڪري سگهيو.

ڪئٿولڪ ڪليسا جو روحاني ۽ قانوني انتظام ارڙهن سؤ پادري سنڀاليندا هيا؛⁸⁶ جن منجهان سڄي شهنشاهت ۾ هڪ هزار يوناني ۽ اٺ سؤ لاطيني صوبن ۾ مقرر ٿيل هيا. سندن انتظامي ضلعن جون حدون ۽ وسعتون، پهرين پرچارڪن جي جذبن ۽ انهن جي ڪاميابين مطابق حادثاتي طور تي ٺهي ويون هيون ته ساڳي وقت ان ۾ ماڻهن جي منشا ۽ مرضي به شامل هئي ۽ اهو به ڏسڻو پوندو هو ته حضرت عيسيٰ (ع - س) جي تعيلم ۽ پيغام جي ڪيتري مشهوري ۽ تبليغ عمل ۾ آئي هئي. بشپن طرفان هلائجندڙ ڪليسا ٽيون گهڻو ڪري نيل ندي جي ڪنارن سان گڏ ٺاهيون ويون هيون، ته ساڳي وقت اهي آفريڪا جي سامونڊي ڪنارن، ايشيا جي انهن علائقن ۾ جتي مڇسٽريٽن کي مقرر ڪيو ويو هو ته گڏوگڏ اٽلي جي ڏاکڻين صوبن ۾ پڻ جوڙايون ويون هيون. گال، اسپين، ٿريس ۽ پونٽس جا بشپ تمام وڏي علائقي تي حڪومت ڪندا هيا ۽ پنهنجي ڳوٺاڻن نائب بشپن کي ڳوٺاڻي زندگيءَ بابت بهراڙيءَ جي ڪيترن ئي ڪمن جون ڊيوٽيون سونپي ڇڏيندا هيا.⁸⁷ هڪ عيسائيءَ جو ضلعو يا ته صوبي جي حد تائين به وڌي ٿي سگهيو يا وري هڪ ننڍي ڳوٺ جي حد تائين ننڍو به ٿي سگهيو، پر سڀني بشپن جو برابريءَ وارو ۽ ائٽم ڪردار هو: انهن سڀني پنهنجا ساڳيا اختيار ۽ فائدا حوارين کان، ماڻهن کان ۽ قانونن ذريعي حاصل ڪيا هيا. هڪ طرف شهري ۽ فوجي ذميدارين کي، ڪانسٽنٽائن جي پاليسيءَ هيٺ الڳ ڪيو ويو هو ته ٻي طرف وري ڪليسا جي وزيرن جو هڪ نئون ۽ دائمي سلسلو، جيڪو سدائين باوقار پر ڪڏهن خطرناڪ به هيس، چرچ ۽ ملڪ ۾ قائم ڪيو ويو. سندن عهدن ۽ وصفن بابت هڪ تجزيي کي هيٺين عنوانن ۾ ورهائي سگهجي ٿو:

I مشهور يا عوامي چونڊون.

II بشپ يا پادري ٺاهڻ جو عمل.

III ملڪيت.

IV شهري انتظام.

V روحاني ناپسنديديگي.

VI عوامي سطح تي فصاحت بلاغت جو عمل.

VII قانون ساز اسيمبلي جا حق ۽ فائدا.

I عيسائيت جي قانوني طور تي قائم ٿيڻ⁸⁸ کانپوءِ گهڻي وقت تائين چونڊن جي آزادي قائم رهي ۽ روم جي رعيت جي ماڻهن ڪليسا جي اداري ۾ جيڪي فائدا حاصل ڪيا اهي کين جمهوريه ۾ نه ملي سگهيا هيا. خاص

طرح مئجسٽريٽن جي چونڊ جن جي فرمانبرداري ڪرڻ مٿن لازمي هئي. جيئن ئي ڪو بيشپ هن دنيا مان هليو ويندو هو، ته شهري انتظاميه ان جون عارضي ذميواريون نائب بيشپ جي حوالي ڪندي هئي ته خالي جڳهه جي سار سنڀال لهي ۽ محدود وقت جي اندر ايندڙ چونڊن جو انتظام ڪري. وڏن ڏين جو حق نئين بيشپن جي حوالي هوندو هو جيڪي آميدوارن جي اهليت کي ڄاڻڻ لاءِ بيحد معقول ۽ مناسب ماڻهو هوندا هيا؛ آميدوار سينيٽر يا شهر جا معزز ماڻهو يا وري اهي جيڪي پنهنجن رتبن يا دولت ۽ ملڪيت ذريعي ناميارا هوندا هيا ته اهي سڀئي چونڊن ۾ حصي وٺڻ جا حقدار هوندا هيا. مقرر ڏينهن تي ماڻهن جا بيشمار هجور، ضلعن جي پراڻن پٺن تان اچي هڪ جڳهه تي جمع ٿيندا هيا.⁸⁹ ۽ پري کان ئي نمر ۽ هوڪرا هٿندا ايندا هيا پر کين خاموش ڪرايو ويندو هو ۽ ڪڏهن ته سندن گورو گورو جا آواز دليلن کي به نه مڃيندا هيا ۽ نظر ۽ ضبط جي قانونن کان به بالاتر ٿي ويندا هيا. هي واه واه ۽ شاباسن جا آواز اتفاقي طور تي ڪڏهن قابليت رکندڙن ۽ چٽاڀيٽي ڪندڙن جي دماغ ۾ گهر ڪري ويهي رهندا آهن. پري توڙي اهو بزرگ پادري هجي، يا ڪو پارسا باڻو هجي، يا عام ماڻهو هجي يعني جيڪو به پنهنجن جذبن ۽ نيڪين ۾ نمايان هجي. پر شهنشاهت جي وڏن ۽ دولتمند شهرن ۾، پادريءَ جي ڪرسي، روحاني نه پر عارضي ۽ دنياوي اعزاز لاءِ طلب ڪئي وئي هئي. دلچسپيءَ جون جهلڪيون، خودغرضي ۽ ڪاوڙ جا جذبا، دوکي واريون مڪاريون، پهروپيائي، چپ چاپ واري بدعنواني، گليو ڪلايو رتو ڇاڻ ۽ تشدد؛ اهڙن اوڳڻن، جن اليڪشن جي آزاد فضا کي اڳين وقتن ۾، گڏيل دولت جي ملڪن يونان ۽ روم ۾ بنهه بيحرميتو ڪري ڇڏيو هو. حوارين جي چونڊ ڪرڻ ۾ اهڙين بچواڙين جا پاڇا هاڻي به پئجي رهيا هيا. اهڙو ماحول هو جو هڪڙي آميدوار پنهنجي خانداني بلنديءَ جون ڊاڙون ٽي هيون ته ٻيو وري ججن کي ان ڳالهه تي هرڪاڻي رهيو هو ته سندس ٽيبل تي جهجها مال به پيل هئا ۽ اها ڪيتري نه خوبصورت هئي ته ٽيون جيڪو پنهنجن مقابلي ڪندڙن ۾ سڀني کان اڃا اڳڀرو هو، ڪليسا جي گرمار ڪرڻ کانپوءِ ان ٿليل مال ورهائڻ لاءِ ماڻهن کي هرڪايو ۽ انهن کي به حصي ڏيڻ جو واعدو ڪيو جيڪي هن بي حرمتيءَ جي گرمار ۾ سندس ساٿي هيا.⁹⁰ شهري توڙي ڪليسائي قانون ذريعي ڪوشش ڪئي وئي هئي ته عام ماڻهن کي هن مقدس ۽ اهم ڪم ۾ شامل نه ڪيو وڃي بلڪه کين پري رکيو وڃي. نظر ۽ ضبط جي قديمي ڪليسائي قانون موجب بيشپ جي رتبتي لاءِ ڪافي لياقتون گهربل هونديون هيون. جيئن سندس عمر، مرتبو وغيره جن جي ڪري وڏن ڏيندڙن جي هر گهڙي تبديل ٿيندڙ موڊ ۽ مرضيءَ کي ڪافي حد تائين روڪي سگهيو هو. صوبائي بيشپن جي اختيارن، جيڪي خالي ڪليسا ۾ انڪري جمع ٿيندا هيا ته عوام جي چونڊ ڪرڻ وارين مرضين کي پاڪ ڪري سگهن، پر به مداخلت ڪئي ويندي هئي ته جيئن انهن جي جذبن کي معتدل ڪري سگهجي ۽ سندن غلطي کي درست ڪري سگهجي. بيشپن کي اهو اختيار به ڏنل هو ته هو نالائق آميدوارن کي شريڪ ٿيڻ کان منع ڪري سگهن ۽ مقابلي ڪندڙ طبعا ڪاوڙ ۽ تيش ۾ هئڻ جي باوجود به ڏرين ۾ سندن غير جانبداريءَ واري ٿيا ڪڙي يا صلح صفائيءَ کي قبول ڪندا هيا. مختلف موقعن تي مذهبي ماڻهن توڙي عوام جي طرفان فرمانبرداري يا مزاحمت ذريعي مختلف مثال قائم ڪيا ٿي ويا جيڪي غير محسوس ٿيندڙ طريقي سان اڳتي هلي پڪن پختن قانونن ۽ صوبائي رواجن ۾ بدلجي ويا؛⁹¹ پر اها ڳالهه مذهبي پاليسيءَ جي بنيادي اصول طور هر جڳهه تي مڃي ٿي وئي ته بنيادي ڪليسا جي ميمبرن جي مرضيءَ کانسواءِ ڪنهن به بيشپ کي ڪنهن به

چرچ ۾ زوريءَ مقرر نه ڪري سگهيو هو. شهنشاهه، ملڪ جي امن امان جي محافظ جي حيثيت ۾ ۽ روم جي توڙي قسطنطنيہ جي پهرين شهرين هٿن جي ناتي سان، وڏي پادريءَ جي حق ۾ پنهنجو پُرزور فيصلو ڏئي پئي سگهيا، پر حاڪم جي سڀني اختيارن رکڻ جي باوجود، انهن ڪليساڻي چونڊن جي آزاد فضا جو احترام ڪيو هو ۽ هڪ طرف هنن ملڪ ۽ فوج جي اعزازن کي ورهايو به هيو ته وري انهن کي واپس به ورايو هو ته ٻي طرف انهن ارڙهن سؤ مئجسٽريٽن کي اجازت ڏني هئي ته ماڻهن جي آزاد اليڪشن جي نتيجي ۾ عوام کان پنهنجا عهدا وصول ڪن ۽ انهن تي پنهنجو ڪم ڪرڻ شروع ڪري ڇڏن.⁹² اهو انصاف جي تقاضا جي عين مطابق هو ته هي مئجسٽريٽ اها عزت واري جڳهه ڇڏي نه ڏين جتان کين ڪڍي يا هٽائي به نه سگهيو هو پر صلاحڪارن جي دانشمنديءَ ڪنهن خاطر خواهه ڪاميابيءَ کانسواءِ ڪوشش ڪئي هئي ته رهائش واري اصول کي لاڳو ڪيو وڃي ۽ بشپن جي هڪ کان ٻي جڳهه تبديل ڪرڻ جي عمل کي روڪيو وڃي. مغرب جو نظر ۽ ضبط حقيقت ۾ مشرق جي مقابلي ۾ نرم گهٽ هيو، پر ساڳيا جذبا جن ضابطن ۽ اصولن کي لازمي بنايو هو انهن ئي وري کين بي اثر ۽ بيڪار به ڪري ڇڏيو. وڏن پادرين جن سخت ڪاوڙ مان هڪ ٻئي جي خلاف الزام تراشيون ڪيون هيون، سندن ئي غلطي ۽ هڪ ٻئي جي نادانين کي وائڪو ڪري ويترڪين بيمعزتو ڪيو هو.

II روحانيت کي پيدا ۽ عام ڪرڻ جي طاقت ۽ اهليت فقط بشپن وٽ هئي ۽ هيءُ انوکي ۽ اُتاهين خاصيت، سدائين ڪنواري⁹³ رهڻ جي عذاب واري ڪينيت جو شايد ازالو ڪندڙ هئي، جيڪا نيڪي ۽ ڊيوٽيءَ جي روپ ۾ مٿن موهيل هئي ۽ آخرڪار ڇڻ اهو فرض هو جيڪو کين هر حالت ۾ پورو ڪرڻو هو. قديمي ۽ اوائلي مذهبن، جن ۾ پادرين جا مختلف عهدا هوندا هيا، هڪ پاڪ ذات، قبيلو يا خاندان هوندو هو جيڪو فقط ۽ فقط خدائن جي دائمي خدمت ڇاڪريءَ لاءِ وقف هوندو هو.⁹⁴ اهڙا ادارا سوين حاصل ڪرڻ لاءِ نه پر کين قائل رکڻ لاءِ ٺاهيا ويا هيا. پادرين جا ٻار فخر ۽ بيبرواهيءَ منجهان پنهنجي حق حلال جي وڏن جي ورثي ۾ خوش پيا گذاريندا هيا ۽ جوش جذبن جي آجھل اوڀر کي لڳ لھڙ، خوشين ۽ گھريلو زندگيءَ جي پيار ۽ محبتن ذريعي مائارو ڪري ان جو رخ خوشگوارين ۽ سُڪون جي ماحول ڏي موڙي ڇڏيندا هيا. پر عيسائين جي عبادتگاه يا ڪابه پاڪ جڳهه ۾ معقول آميدوار لاءِ هر در ڪليل رهندي هئي جنهن کي جنت بابت ڪيل واعدن جو اونو هوندو هو يا وري عارضي مال ملڪيت جو خواهشمند هوندو هو. پادرين جي عهدي کي، فوجين يا مئجسٽريٽن جي عهدن وانگر، اُهي ماڻهو وڏي جوش ۽ چاهه مان سنڀاليندا هيا جن جي طبيعت ۽ لياقت جو لاڳو ۽ شوق ئي اهو هو جنهن موجب انهن ڪليساڻي مذهبي ترغيب اختيار ڪئي هئي يا وري انهن کي ڳولهي نظر رکندڙ بشپن وڏي غور کان پوءِ چونڊيو هو ته اُهي هر لحاظ کان قابل ۽ ان ڳالهه جا اهل هيا ته هو ڪليسا جي شان شوڪت ۽ ان جي تقدس ۽ مٿان جو هر لحاظ سان ڻهيل رکندا، بشپن⁹⁵ (هيسٽائين ان عهدي جي غلط استعمال کي قانون ذريعي لغام ڏنو ويو) جو فرض اهو هو ته آرڊن يا هينلين کي زيادتين ڪرڻ کان روڪڻ ۽ مظلومن جي حمايت ڪن ۽ کين هلڻ سان پنهنجي واري همل شهري سوسائٽي کي پيچيدگي فائدي وارا حق هميشه واسطي عطا ڪري ڇڏيا. ڪيٿولڪ مذهبي ماڻهن جي پوري سرشتي کي، جيڪي شايد فوجين جي تعداد کان به گهڻا هيا، شهنشاهه طرفان هر ڊيوٽي يا خدمت ڪرڻ جي چوٽ ڏنل هئي، مثال طور حڪم هو ته اُهي

ڪابه قومي يا خانگي ديوتن نه ڏيندا، ميونسپالٽي جو ڪو به ذاتي يا مجبوريءَ هيٺ اوڳاڙيو ويندڙ ٽئڪس، جنهن ٻين شهرين ۽ رعيت جي ماڻهن جي چيلهه ڀڄي ڇڏي هئي، به نه ڏيندا، باقي هو مذهب يا عبادتن بابت جيڪي ديوتون پاڻمرادو ڏيندا هيا يا جمهوريه جي سلسلي ۾ ڪجهه ڪرڻ چاهيندا هيا ته فقط انهن ڪمن کي قبول ڪيو ويندو هو.⁹⁶ هر بڻسپ ڪي رعيت جي مذهبي ماڻهن تي پريور ۽ ائموٽ اختيار هوندا هيا جن کان هو دائمي فرمانبرداري وٺندا هيا. پادرين جي هر ڪليسا جي مذهبي ماڻهن پنهنجن پنهنجن علائقن ۾ هڪ باقاعدي ۽ مستقل سوسائٽي ٺاهي ورتي هئي ۽ قسطنطنيه⁹⁷ توڙي ڪارٽيج⁹⁸ جي وڏين ڪليسان ۾ پنج سؤ ڪليساڻي وزيرن جي نفري رکيل هئي. سندن عهدا⁹⁹ توڙي تعداد، وقت جي وهمن وسوسن سان گڏ ڇپ چاپ ۾ وڌندا رهيا ۽ نيٺ اهڙو وقت به آيو جو ڪليسا جي احاطي جي اندر يهودين ۽ لادين جي مندرن جون شاندار رسمن ملهائجڻ لڳيون ۽ پادرين، راهبن، نائب راهبن، پادرين جي خدمتگارن، پوپن، پڙهندڙن، ڳائيندڙن، ۽ دربانن جي هڪ ريل پر جي آئي جن پنهنجن مختلف عهدن ۽ ديوتن کي اچي سنڀاليو ۽ بظاهر ائين ٿي لڳو ته مختلف مذهبن جي هڪ جڳهه تي گڏجي عبادت ڪرڻ سان ديني شان شوڪت وڌي ويو هو ۽ هڪ مذهبي هر آهنگي جو منظر پيدا ٿي ويو هو. ڪليساڻي لقب ۽ انجا فائدا ڪيترين ۽ نيڪ مذهبي برادرين کي آڇيا ويا جن وڏي خلوص ۽ عقيدت منجهان عيسائي تخت جي عظمت کي قبول ڪري ورتو هو.¹⁰⁰ ڇهن سؤن قسمت آزمائيندڙن اليگزينڊريا جي بيمارن جو حال وڃي معلوم ڪيو ۽ يارهن سؤ قبرون کوٽيندڙن، قسطنطنيه ۾ مٿن کي وڃي دفنايو ۽ ٻاڙن جا لشڪر جيڪي نيل نديءَ مان اوچتو نمودار ٿي پيا ۽ پڻ پڻ ڪندي هر طرف پکڙجي ويا ۽ انهن سڀني گڏجي سڄي عيسائي دنيا جو منهن ڪارو ڪري ڇڏيو.

III ملن ۾ جاري ڪيل فرمان ذريعي، خرچ جي ناڻي توڙي امن امان کي تحفظ ملي ويو هو. عيسائين کي نه رڳو سندن زمينون ۽ گهر واپس موٽي مليا جيڪي ڊاڪليشين جي اڏيتن وارن قانونن هيٺ ڪانئن ڪسيا ويا هيا، پر قانوني طور مالڪاڻا حق به کين ڏنا ويا جيڪي کين اڳ مڃسڻ تي رضائت سان حاصل هيا. جيئن ئي عيسائيت، شهنشاهه ۽ شهنشاهت جو مذهب بڻجي وئي، ته عيسائي هاڻي عزت واري گذر سفر ۽ شانائتي زندگي گذارڻ جو مطالبو ڪري ٿي سگهيا؛ ۽ ساليانو ٽئڪس جيڪڏهن مڙهيو وڃي ها ته اهو ماڻهن کي ان عذاب منجهان نجات ڏياري ها جيڪو خراج يا ڏن ذريعي ماڻهن کان وصول ڪيو ويندو هو ۽ جيڪو وهمن وسوسن جي روايتن ذريعي ڪنهن مذهب جي مڃيندڙن تي لڳايو ويندو هو. پر جيئن ته ڪليسا جي واڌاري سان گڏ اُن جون گهرجون ۽ خرچ به وڌي ويا هيا، ته اهڙي صورتحال ۾ مذهب جي عقيدتمندن طرفان پاڻمرادو صدقن ۽ خير خيراتن ذريعي عيسائيت جي هر ممڪن مدد ڪئي ٿي ويئي. ملن جي فرمان کان اڻ سان پوءِ، ڪانسٽنٽائن، شهنشاهت جي رعيت جي ماڻهن کي هڪ آزاديءَ واري ۽ آفاقي اجازت ڏئي ڇڏي هئي ته هو ڀلي ڪٿولڪ ڪليسا¹⁰² جي لاءِ پنهنجين وصيتن ۾ جيڪو ڪجهه ۽ جيترو به ڇڏڻ چاهين ته ڇڏي ٿي سگهيا، ۽ عقيدتمندن جي فراخ دلي، جيڪا شايد سندن زندگيءَ ۾ عياشين يا لوپ لالچ ڪري ايتري نظر نه ايندي هئي، پر سندن مرڻ وقت انهن ڄڻ ان جا واهڙ وهائي ڇڏيا ۽ وڏي ڪشاده دليءَ جو مظاهرو ڪيو ويو. جيڪي شاهوڪار ۽ دولت مند عيسائي هيا، پنهنجي حاڪم جي فراخ دليءَ جي مثال مان کين وڏي همت افزائيءَ جو اُتساه مليو. هڪ لامحدود اختيار رکندڙ حاڪم جيڪو اباڻي ورثي کانسواءِ به شاهوڪار آهي،

سر لياقت ۽ اهليت کان بغير به سخي ٿي سگهي ٿو: ۽ ڪانسٽنٽائن جو عقيدو هو ته هو بهشت جي فائدين ۽ آسائشن کي خريد ڪري وٺندو، پر شرط هو ته جيڪڏهن هن محنت جي زور تي پنهنجي واندڪائيءَ کي قائم رکيو ۽ درويشن ۽ بزرگن ۾ جمهوريه جي دولت کي ورهائي ڇڏيو. ساڳيئي پيغام ڪٿي ويندڙ جيڪو مٿسڪسٽينس³ جي وڊيل سر کي آفريڪا ڪٿي ويو هو، کي شايد چيو ويندو ته هو ڪارٽيج جي بيشپ سٿيلين ڏانهن، شهنشاهه جو پيغام يا خط ڪٿي وڃي. شهنشاهه کيس ٻڌائي ٿو ته صوبي جي خزانن کي حڪمران ڏنو ويو هو ته کيس ٽي هزار فولس يا ارڙهن هزار پائونڊ اسٽرلنگ ڏنا ويندا ۽ جيڪڏهن ضرورت پئي ته ڪجهه وڌيڪ رقم به ڏئي سگهجي ٿي پر فقط تڏهن جڏهن آفريڪا، نيوميڊيا ۽ ماريٽيميا³ جي ڪليساين جي گهريل ۽ پوري پوري مدد ڪئي وڃي. ڪانسٽنٽائن جي فراخديلي جيتري حد تائين سندس عقيددي طرف وڌي ته براين ڏانهن به اوتري ئي حد تائين سفر ڪيو هيائين. هن هر شهر ۾ ماڻهن لاءِ اُن جي طئي ٿيل حد مقرر ڪئي. ڪليساين خير خيالن لاءِ خاص رقم رکي وئي، ۽ ٻنهي جنسن يعني مرد ۽ عورتون جن خانقاهي زندگي اختيار ڪئي هئي، سي شهنشاهه جا پسنديدار ماڻهو بڻجي ويا، ائٿنڪس، اليگزينڊريا، جيروسلم، قسطنطنيه وغيره جي مندرن شهنشاهه جي ڏيکاو يا نماء واري نيڪيءَ جو پرچار ڪيو جنهنجي لاءِ سندس آخري عمر ۾ به کيس اها آتن هئي ته ڪنهن طرح قديمي دؤر جي شان شوڪت سان برابري ڪري سگهي.¹⁰⁴ مذهبي عمارتن جي بيهڪ ساڍي واري هئي جنهن ۾ ويڪر گهٽ ۽ ڊيگهه زياده رکيل هئي، ڪٿي ڪٿي وري اهي جايون يا ماڙيون گهٽ نما پڻ ٺهيل هيون ۽ ڪٿي وري سنهيون ٿي صليب جيان پڻ ٺاهيون ويون هيون. جڳهن ۾ جيڪو ڪاٺ استعمال ڪيل هو، اهو لبائس⁴ جي صنوبر جو هو، ڀت ٽائلن سان ڍڪيل هئي جيڪي پتل جون هيون ۽ مٿن سونو پاڻي چڙهيل هيو ۽ ديوارون، ٿنڀا ۽ جاين جي وچ وارا رستا عمدي پٿر يا ماربل جا ٺهيل هيا. تمام عمدا ۽ قيمتي سون ۽ چانديءَ جا زيور، ريشم، موتي ۽ گوهر، قربانگاهن جي خدمتن لاءِ اربين ويا هيا ۽ اهڙن شاندار ۽ عظيم الشان ڪمن ۽ جاين جڳهن جي سينگارن کي زميني ملڪيت جي مضبوط ۽ دائمي پنپرائي هئي. ٻن صدين جي عرصي ۾، ڪانسٽنٽائن جي حڪومت کان وٺي جسٽينين جي دؤر تائين، شهنشاهت جي ارڙهن سؤ ڪليساين کي شهنشاهه ۽ عوام جي اُٿوت نذرانن، سوکڙين ۽ تحفن ذريعي مالا مال ڪيو ويو. بيشپ پنهنجي گذاري ۽ هلچل جي سلسلي ۾ ڇهه سؤ پاڻونڊن جي سالياني آمدني آسانيءَ سان ڪري ويندا هيا جن کي مالي طرح مناسب معيار تي رکيو ويندو هو ته نه ايڏا شاهوڪار هجن ۽ نه وري سُجا ٿي بک مرڻ.¹⁰⁵ پر سندن دولت جي معيار کي به آهستي آهستي مٿاهون ڪري انهن شهرن جي معيار موجب ڪيو ويو هو جن تي سندن حڪومت هئي. ڪرايي تي ڏنل ملڪيت جو مستند پر ڪجهه اڻپورو¹⁰⁶ احوال مليو آهي جنهن موجب ڪيترائي گهر، دڪان، باغ ۽ زمينن جا وڏا فارم روم جي ٽن ڪليساين جي مالڪن يعني سينٽ پيٽر، سينٽ پال ۽ سينٽ جان لئٿران، جا هيا. سندن اهي ملڪيتون، اٽلي، آفريڪا ۽ اوڀر جي خطن ۾ هيون جن منجهان کين وڏي اُپٽ ٿيندي هئي. جيڪو مقرر ڪرايو کين تيل، ڪپڙي، ڪاغذ ۽ خوشبو جي وڻج واپار مان ملندو هو. ان کان سواءِ به سندن سالياني آمدني ٻاويهه هزار سون جا ٽڪرا يا ٻارهن هزار پاڻونڊ اسٽرلنگ جي برابر هوندي هئي. ڪانسٽنٽائن ۽ جسٽينين جي زماني ۾ بشپن وٽ ڪا ملڪيت ڪانه هوندي هئي پر شايد اهي ان قابل هيا ئي ڪين جو ڪليسا جا ماڻهو يا عوام شڪ کان خالي اعتماد مٿن ڪري سگهن. هر ضلعي جي ڪليسا جي آمدني چئن

حصن ۾ ورهاڻجي ويندي هئي؛ مختلف قسمن جي استعمال لاءِ، بڻج جي پنهنجي خرچ هلائڻ لاءِ، سندس نائب پادرين ۽ ٻي هيٺئين عملي لاءِ، ۽ غريبن ۽ عام ماڻهن جي عبادت لاءِ؛ ۽ هن مقدس امانت جي بار ۾ ڪنهن به قسم جي خيانت جو انديشو ڪونه هوندو هو جو اهي معاملن سخت نظرداري ۽ معائني هيٺ رهندا هيا. ¹⁰⁷ ڪليسا جي موروثي ملڪيت اڃا تائين حڪومت طرفان ٽڪسن جي نظام هيٺ هئي. ¹⁰⁸ روم، اليگزينڊريا ۽ ٿيسلونڪيڪا جا پادري شايد عرض ڪري ۽ ڪجهه رعايتون حاصل ڪن ها، پر روميني جي وڏي ڪائونسل جي بيوقت ڪوشش، جنهن جو مقصد آفاقي آزادي حاصل ڪرڻ هو، جي ڪانسٽنٽائن جي پٽ مخالفت ۽ مزاحمت ڪئي هئي. ¹⁰⁹

IV لاطيني پادرين جن شهري ۽ عام قانون جي تباهين جي بنيادن تي ٽريبونل ٺاهي هئي، هڪندي ۽ حيا منجهان ڪانسٽنٽائن جي تحفي کي قبول ڪيو هو. ¹¹⁰ جيڪو انتظامي آزاديءَ متعلق هو ۽ اهاڻي وقت جي ضرورت هئي. پر عيسائي شهنشاهن جي فراخديءَ ڪليسا جي ڪردار جو شان مان مٿاهون ڪيو هو. ¹¹¹

1. هڪ مڪمل شخصي ۽ آمرانه حڪومت ۾، فقط بڻج کي ئي اهو بيمثال حق حاصل هو ته سندن جوڙجڻ يا برابري ڪندڙ هڪ جهڙن ڪانسواءِ ٻيو ڪوبه مٿن مقدمي يا ڪيسن جي ڪارروائي هلائڻ جو حق نه رکندو هو، ان حد تائين جو ڪنهن وڏي ۾ وڏي الزام ۾ به بڻج جي ڳوٺاڻي ڪائونسل يا پنهنجا ٿي گذري ويهي ڪيس هلائيندي هئي ۽ کين خطاڪار يا معصوم ظاهر ڪرڻ جو فيصلو ڏيندي هئي. اهڙي ٽريبونل، سواءِ ان جي جو ان کي ڪا ذاتي نوعيت جي ڪاوڙ هجي يا ڪا مذهبي تفرقي ۽ بچان واري ڳالهه ڳجهه ڳجهاندر ۾ هجي، ڪليساڻي طبقي لاءِ يا ته فائدين يا وري هڪ طرفي هوندي هئي پر ڪانسٽنٽائن مطمئن هو ¹¹² ته ڪنهن کي چپ چاپ ۾ سزا کان بچائڻ، ماڻهن جي ميڙ آڏو بدنامي ۽ ڏينوري واري ڪيفيت کان گهٽ جو ڪاٿو هو؛ ۽ نائيسيا جي ڪائونسل کي عوام جي زوردار اظهار مضبوط ڪري ڇڏيو هو ته جيڪڏهن ڪو بڻج زنا جي گناهه جو ڏوهاري ٿيو ته هو پنهنجا سڀ شاهي اعزاز ڪليساڻي گنهگار جي مٿان اڇلائي ڇڏيندو.

2. بڻج جو گهريلو انتظام، ڪليساڻي سرشتي جو هڪ اعزاز به هيو ته ساڳي وقت اهو هڪ لغام جو ڪم به ڏيندو هو ۽ جن جا شهري سبب اسباب لامذهب جج جي علم ۾ اچڻ کان اڳ چپ چاپ ۾ ۽ مانائتي نموني واپس ورتا ويا هيا. سندن اهڙن گناهن کي، جيڪي معافيءَ جي قابل هيا، نه ته ڪيسن هلائڻ جي سلسلي ۾ ۽ نه وري کين سزا ڏيڻ خاطر، عوامي ميڙن اڳيان نه آندو ويندو هو ته جيئن هو کليل شرمساريءَ کان بچي سگهن؛ ۽ نوجوانن تي رحم ڪندي ته ڪٿي هو پنهنجي والدين يا استادن اڳيان وڌيڪ وائڪا نه ٿين. سندن اصلاح يا هدايت به بڻج طرفان ڪنڊاڻي نموني ۽ شفقت پري سختيءَ سان ڪئي ويندي هئي. پر جيڪڏهن ڪي مذهبي ڪارندا ڪنهن اهڙي ڏوهه جا ڏوهاري ٿيا هيا جيڪو سندن عزت پرڻي ۽ تقدس واري رتبتي تي بدناميءَ جو داغ ثابت ٿيو هو ۽ اهو ڏوهه بخشش جي قابل نه هيو ته پوءِ روم جو مئجسٽريٽ بنا دير انصاف جي ترار کي وهائڻ لاءِ ٻاهر ڪڍندو هو جنهن ۾ ڪابه ڪليساڻي رعايت ڏيڻ جي گنجائش هرگز نه نڪري سگهندي هئي. 3. بڻج جي ٿيا ڪڙي يا سندن امين جي حيثيت ۾ فيصلي ڏيڻ کي قانون ذريعي منظوري ڏيئي پوندي هئي، ۽ ججن کي هدايتون مليل هيون ته پادرين جي فيصلن تي بنا دير عمل ڪيو وڃي جتي ڪنهن اپيل ڪرڻ جي گنجائش به ڪانه هئي، پر اهڙن فيصلن جي جائز ۽ مستند هئڻ جو گهڻو دارو مدار

ڌرين جي راضي ۽ اطمينان تي هوندو هو. مئجسٽريٽن جي خود پنهنجي مذهب مٿان توڙي سڄي شهنشاهت جي مذهبي طور تبديل ٿيڻ جي رجحانن عيسائين جي خوف خطرن کي تمام گهڻي ڀاڱي ختم ڪري ڇڏيو هيو. پر اهي بشپن جي عدالتن اڳيان جوابده هيا جن جي قابليت ۽ سندن ڪردار جي عظمت لاءِ کين بيحد احترام هوندو هو؛ ۽ عزت واري آسٽن * خود پنهنجي طرفان شڪايت ڪرڻ ۾ پاڻ مطمئن ٿيو ته سندس روحاني رياستن ۾ هڪڙو خطرناڪ خلل ۽ مداخلت ٿئي ٿي جو کيس سڄو ڏينهن اهي فيصلا ۽ اونا ڪرڻا ٿا پون ته سون يا چانديءَ جي باري ۾ ڪنهن جي دعويٰ صحيح هئي يا وري کيس سدائين زمينن يا پنهنجي مال ڏيڳن بابت سوچڻو هوندو هو. 4. ڪنهن به پاڪ جڳهه جو قديمي حق هاڻي عيسائين جي مندرن ڏانهن منتقل ڪيو ويو هو. جنهن کي وري ننڍي ٿوڊوسيس جي فراخ دليءَ واري نيڪي ڪجهه ان سلسلي ۾ وڌيڪ اڳڀرائي ڪندي، ان کي هڪ وڏي مقدس ميدان تي منتقل ڪيو هو. ڀاڄوڪڙن يا مجرم منتون ڪندڙن کي يا ته انصاف جي دروازي ڪڙڪائڻ جي اجازت ڏني وئي يا وري کين چيو ويو ته وڏي ديوتا يا سندس وزيرن جي رحم کي وڃي ٻاڏائڻ. قطعي آمريت جي تشدد ۽ ظلمن کي ڪليسا جي نرم ۽ شفقت پري دخل اندازي ذريعي روڪيو ويو ۽ رعيت جي تمام اهم ماڻهن جي زندگين ۽ دولت کي بشپ جي فطري امانت واري پسندیده رويي سبب بچايو ويو.

V بشپ، ماڻهن جي اخلاق عادت جي سلسلي ۾، هڪ محتسب جو دائمي ڪردار ادا ڪندڙ هو. گناه سرزد ٿيڻ کانپوءِ پڇتائڻ ۾ به نظر ۽ ضبط پيدا ڪرڻ لاءِ هن هڪ ڪليساڻي قانوني سرشتي¹¹⁴ کي لاڳو ڪيو، جنهن ۾ صاف طور تي خانگي يا قومي سطح تي گناه قبول ڪرڻ جي عمل جي وضاحت ڪئي وئي هئي ۽ جنهن ۾ شاهديءَ جا اصول، غلطي يا گناه جي نوعيت ۽ سزا جون حدون وغيره سڀ ڪجهه صاف ڄاڻايل هيون. روحاني قسمر جي مذمتن ۽ سزائن تي عمل ڪرائڻ ناممڪن بنجي وڃي ها، جيڪڏهن عيسائي بشپ، جنهن بيشمار ماڻهن کي سندن ننڍن ننڍن گناهن لاءِ ته سزائون ٿي ڏنيون، پر مئجسٽريٽن جي وڏن گناهن ۽ معاشري ۾ تباهي آڻيندڙ سندن برائين تي پردو ڏئي اُٿلو سندن عزت ڪئي وڃي ها ۽ وري ساڳئي وقت اهو به ناممڪن هيو ته شهري انتظام هلائڻ تي مڪمل ضابطي رکڻ کي يقيني بنائڻ کانسواءِ مئجسٽريٽن جي ڏوهن جي مذمت ڪري سگهجي ها يا کين به سزائون ڏئي سگهجن ها. ڪٿي ڪٿي مذهبي مجبورين، وفادارين يا خوف جي ڪري، شهنشاهن جا ظاهري طرح نيڪ ماڻهو، بشپن جي ڪاوڙ ۽ ناراضگيءَ کان بچيل رهندا هيا، پر اهي اهڙن ننڍن آمرن کي نه بخشيندا هيا ۽ جرئت مان سندن مذمت ڪندا هيا ۽ اهڙن ماڻهن کي ملڪ نيڪاليءَ جون سزائون ڏيندا هيا جن کي شاهي حفاظت حاصل نه هوندي هئي. سينٽ ائنسٽيس مصر جي هڪ وزير کي ملڪ نيڪاليءَ جي سزا ڏئي ڇڏي هئي، ۽ جيڪو باهه ۽ پاڻيءَ بابت منع نامو هن جاري ڪيو هو انکي بنادير ڪپاڊوشيا جي گرجائن ڏي موڪليو ويو هو ته ان تي عمل ڪيو وڃي.¹¹⁵ ننڍي ٿوڊوسيس جي حڪومت ۾، هڪ مهذب ۽ فصاحت بلاغت جي ماهر سينيٽس، جيڪو هرڪيولس¹¹⁶ جي پيڙهيءَ منجهان هو، پادرين جي هڪ جڳهه تي کيس مقرر ڪيو ويو جيڪا قديم سائرين جي تباهيءَ سبب پٽوليمس جي ڪري خالي ٿي هئي،¹¹⁷ ۽ بشپ جيڪو ساڳي وقت فيلسوف به هيو، اهو ڪردار ڪجهه بيدليءَ منجهان پر شانائتي مزاج سان اختيار ڪيو هو.¹¹⁸ هن لپيا جي حيوان صفت انسان يعني صدر ائندرونڪس کي شڪست ڏني جنهن پشمن

تي خريد ڪيل اختيارن جو ناجائز فائدو ورتو هو ۽ ڦرلٽ ۽ ٻين کي اذيتن ڏيڻ جا نوان طريقا ايجاد ڪيا هيائين ۽ پاڪ جڳهن جي بيحرمتي ڪندي زيادتين ۽ ظلمن کي عام ڪرڻ جي جرم جو ڏوهاري بڻجي ويو هو.¹¹⁹ هڪ ضدي ۽ هنيئي مڃسٽريٽ کي مذهب جي نرمي واري روئي سان پيٽ ڪندي کيس نيڪ ڪرڻ جي ناڪام ڪوشش ڪندي، سينيٽس پنهنجي جدوجهد جي مهر کي اڳتي وڌائيندي، ڪليسائي انصاف¹²⁰ جو آخري فيصلو صادر ڪري ٿو جنهن مطابق ائڊرونيڪس، پنهنجن ساٿين، پنهنجي ۽ سندن ڪٽنب سميت زميني زندگي توڙي جنت جي لاءِ دائمي ڏڪار جي علامت بڻجي وڃي ٿو. اهي گنهگار جن پنهنجي گناهن تي ڪنهن به پڇتا يا شرمندگيءَ جو اظهار نه ڪيو هو، جيڪي فالارس^{*} يا سيناچرب^{*} کان به وڌيڪ ظالم هيا، جنگين، ويائن ۽ ماڪڙ جي ڪارن ڪڪرن کان به وڌيڪ تباهي آڻيندڙ هيا، کين عيسائين جي نالي، لقب ۽ حقن کان بلڪل محروم ڪيو ويو، رسمن رواجن ۾ شريڪ ٿيڻ کان الڳ ڪيو ويو ۽ بهشت ۾ داخل ٿيڻ جي هر اميد کان کين نراس ۽ محروم ڪيو ويو. بشپ زور ڏيندي يادارين، مڃسٽريٽن ۽ عوام کي هدايت ٿو ڪري ته حضرت عيسيٰ (ع - س) جي دشمنن سان لڳ لاڳاپا بلڪل ختم ڪيا وڃن، پنهنجن گهرن ۾ داخل ٿيڻ ۽ ساٿن گڏجي کاڌي کائڻ کان کين بلڪل جدا ڪيو وڃي ۽ مٿن پابندي مڙهي وڃي ۽ زندگيءَ جي عام ۽ روزمره جي اٿي ويهڻي کان به کين صاف انڪار ڪيو وڃي ۽ مرڻ وقت انهن کي دفنائڻ جي مڃيل ۽ مناسب رسمن کان به الڳ ڪيو وڃي. پٽوليمئس جي ڪليسا آڻ ڇڏي ۽ نفرت جي قابل جيئن اها ظاهري طرح لڳي رهي هئي، هي اعلان سڄي دنيا جي گرجائن ۽ ڪليسائن ڏي روانو ڪري ڇڏيو ته جيڪي لادين ۽ ملحد سندس فرمانن کي نه مڃيندا ته اهي ائڊرونيڪس ۽ سندس پليد پوئلڳن جي ڏوه ۽ سندس سزائن ۾ پاڻ به شريڪ ٿي ويندا. هي روحاني قسمر جا ڏهڪاڙ ٻاڙنطين جي عدالت ۾ زوردار طريقي سان پيش ڪيا ويا هيا جتي صدر منتون ڪندي ڪليسا کي رحم ڪرڻ جي درخواست ڪئي ۽ هر ڪيولس جو جانشين فقط ان ڳالهه مان مطمئن به هيو ته ساڳي وقت خوشيءَ جو اظهار به ڪري رهيو هو ته ان جهڙي، گهٽ ۾ گهٽ هڪ لڙيل ۽ ننڍون ڪندڙ آمر کي زمين تان اُٿاري ۽ کيس جهنگهڙي جاڳايو هو.¹²¹ اهڙن اصولن ۽ مثالن روم جي بشپ جي فخر جي احساس کي اڃا اڳيرو ڪري ڇڏيو هيو جنهن شهنشاهن کي به پنهنجن اختيارن ذريعي چڻ چيپاتي ڇڏيو هو.

VI هر ساڪ رڪنڊڙ حڪومت سخت توڙي مصنوعي تقرير بازن جي تجربي کان گذرندي آهي ۽ متاثر پڻ ٿيندي آهي. فصاحت بلاغت جو ڪمال اهو هوندو آهي جو ان ذريعي فطرت جي ٿڌاڻ ۾ به چڻ گرمي محسوس ٿيندي آهي، مضبوط ترين دليل به تيز ۽ جوشيلي اظهار جي وهڪري ۾ لڏي ويندا آهن ۽ هر ٻڌندڙ پنهنجن ئي جذبن جي آڌار تي متاثر ٿيندو آهي ته ساڳئي وقت اوڙي پاڙي ۽ پرياسي وينل ماڻهن جي هجوم جي تاثرات ذريعي به ٻڌندڙ گهڻو اثر قبول ڪندا آهن. شهري آزاديءَ جي تباهي، اٿينس ۾ يهودين جي مندرن ۽ روم جي مڃسٽريٽن کي خاموش ڪري ڇڏيو هو، تبليغ ڪرڻ جي روايت، جيڪا عيسائين جي عقيدت جو تمام اهم حصو رهي آهي، قديمي مندرن اندر هرگز رائج ڪانه ٿي هئي ۽ حاڪمن جي ڪُن تي، فصاحت بلاغت جي ترش ۽ ٽڪن جملن جو حملو هيل تائين نه ٿيو هو، جيستائين شهنشاهت جا مُنارا تقرير جي ماهرن جي آوازن سان گونجڻ لڳا ۽ انهن کي تقرير جو اهڙو ته زبردست ڏانهن هون جنهن کان اڳ وارا ملحد ۽ بي دين هرگز واقف نه هيا.¹²² ججن جي جوشيلن دليلن جي فورن مخالفت ڪئي ويندي

هئي، جن جي پڻ وري مخالفن طرفان پڻ اوتري ئي قابليت واري ۽ زوردار مخالفت ٿيندي هئي ۽ سچ ۽ منطق جي سبب کي مخالف ڌرين جي بحثن مباحثن ۽ دليلن منجهان خودبخود اوچتي ۽ حادثاتي مدد ملي ويندي هئي. بشپ يا ڪو مشهور نائب پادري جنهن کي هو احتياط ڪندي تبليغ ڪرڻ جا اختيار سونپي ڇڏيندو هو، وڏي ۽ ڊگهي تقرير ڪندو هو جنهن ۾ نه ته کيس مداخلت جي پرواهه هوندي هئي نه وري ڪنهن کي جواب ڏيڻ جي، ۽ ماڻهن جو فرمانبردار ۽ ڇپ چاپ هجور جن جي دماغن کي اهڙين تقريرن ۽ مذهب جي خوفناڪ تقريرن کي ڏسڻ ۽ ٻڌڻ لاءِ تيار ڪيو ويندو هو. خاموش تماشائي بڻيل هوندا هيا. ڪٿولڪ ڪليسا جي طرفان ماڻهن کان فرمانبرداري ۽ تابعداري وٺڻ جو اهڙو سخت رويو هوندو هو جو جيڪڏهن روم يا اليگزينڊريا جا وڏا پادري حڪم ڪندا هيا ¹²³ ته اهڙن اعلانن جا آواز اٿلي، مصر وغيره جي هڪ سؤ هزارن تان به ساڳي ئي وقت ۾ ٻڌجي ٿي سگهيا. هن اداري جو مقصد ته تعريف جوڳو هو پر ان مان جيڪو ڪم ورتو ويو اهو ايترو مفيد ۽ صحتمند نه هيو. مبلغ، معاشري جي پلائيءَ جي ڪمن تي زور ڏيندا هيا پر ساڳي وقت خانقاهي چڱاين ۽ ان جي تڪميل جي پريور وڪالت به ڪندا هيا، پر هي عمل هر فرد لاءِ تڪليف ڏيندڙ ۽ پوري انسانذات لاءِ بيڪار ۽ اجايو آهي، خير خيرات جي باري ۾ هنن جي نصيحتن، سندن ڳجهي خواهش سان ڇڻڻ ڊوڪو ٿي ڪيو ته پادرين کي، غريبن جي پلائيءَ لاءِ، عقيدتمندن جي دولت کي خرچ ڪرڻ جي اجازت مليل هئي. خدا تعاليٰ جي پاڪ وصفن ۽ قانونن جي عظمت واري نمائندگيءَ کي مابعدالطبيعاتي مونجهارن ۽ چرڻ، پارائين ۽ اڃان رسمن ۽ حرڪتن، ۽ ڪوڙن معجزن سان داغدار ڪرڻ جي ڪوشش ڪئي وئي ۽ انهن وڏي جوش جذبي ۽ اندر جي اوهر مان مخالفن سان نفرت ڪرڻ جي مذهبي اجازت ۽ خوبيءَ تي ڊگهو بحث مباحثو ڪيو ته ساڳي وقت ڪليسا جي وزيرن جي حڪمن جي بجا آوري تي به زور ڏنو. جڏهن عام ماڻهن جي امن امان ۽ سڪون جي صورتحال، تفرقيبازي ۽ لادينيت سببان بيهڪ خراب ٿي وئي هئي ته ظاهري مانورن تقرير بازن دشمني ۽ بغاوت جو شور بلند ڪيو، اهڙي صورتحال ۾ سندن مذهبي ميڙن جو عقل ۽ سندن متيون منجهي ويون ۽ هن پراسرار حالت ۾ کين ڪجهه به سمجهه نه ٿي آيو ته ڇاڪجي، سندن اندر جا اڏما گارگند ۽ بدزبانين سبب وڌيڪي اڻيا ۽ اهي ائٽشڪ يا اليگزينڊريا جي عيسائي مندرن منجهان ٻاهر ان ارادي سان نڪري آيا ته يا ته خود قربان ٿيندا يا وري ٻين کي شهيد ڪندا. لاطيني بشپن جي ناراضگيءَ وارن اعلانن ۾ نفاس ۽ ٻوليءَ جي بگاڙ کي بريءَ طرح محسوس ڪيو ويو آهي پر گريگري * ۽ ڪرسوسٽر + جي جوڙجڪ يا ترتيب کي ٻوليءَ جي انتهائي شاندار نمونن جهڙوڪ يونان جي ائٽشڪ لهجي يا گهٽ ۾ گهٽ ايشيا جي فضاقت بلاغت سان پيڻيو ويو آهي. ¹²⁴

VII عيسائي جمهوريه جا نمائندا هر سال بهار ۽ خزان جي موسم ۾ هڪ جڳهه تي گڏ ٿيندا هيا ۽ اهي ڪائونسلون گڏ ٿيل ماڻهن ۾ ڪليسا ئي نظر ۽ ضبط ۽ تعليم جو روح ڦوڪينديون هيون جيڪو مختلف نمائندن ذريعي رومي دنيا جي هڪ سؤ ويهن صوبن ۾ پکڙجي ويو. ¹²⁵ وڏي پادري يا شهر جي وڏي کي قانون موجب اختيار هو ته پنهنجي صوبي جي نائب بشپن کي ضرورت پئاندر سڏرائي وٺي ۽ کين پنهنجي رويي تبديل ڪرڻ لاءِ چوي، سندن حقن حاصل ڪرڻ لاءِ کين احساس ڏياري، ته پنهنجي عقيدتي جو کليل اظهار ڪن، ۽ اميدوارن جي اهليت جو جائزو وٺڻ جنکي پادرين ۽ عوام چونڊيو هو ته پادرين جي خالي جڳهن کي پريو وڃي. روم، اليگزينڊريا، ائٽشڪ،

ڪارٽيج ۽ پوءِ قسطنطينيه جا مکيه پادري جن جي اختيارن جو دائرو وسيع هو. پنهنجي بشپن جا ڪيترائي اجلاس سڏايا، پر جيڪي مقامي ڪائونسلون هيون انهن جي وڏي ۽ وسيع پيماني جي اجلاس سڏرائڻ جو اختيار فقط شهنشاهه کي حاصل هيو. جڏهن به ڪليسا کي ڪي اوجها ۽ اهم فيصلو ڪرڻا هوندا هيا، ته هو بشپن يا صوبن جي ڊپٽين ڏانهن اجلاس ۾ شريڪ ٿيڻ جا سڏ موڪليندو هيو جنهن ۾ پوست پهچائڻ جي گهوڙن تي سواري ڪري کين اجلاس ۾ شريڪ ٿيڻو هوندو هو ۽ ان شرڪت لاءِ کين مناسب معاوضو پڻ ڏنو ويندو هو. ڪجهه عرصو اڳ ۾ جڏهن ڪانسٽنٽائن، اڃا عيسائي مذهب اختيار نه ڪيو هو پر ان جو پڪو محافظ هيو، ان آفريڪا بابت هڪ فساد جي تضاد کي آئرس جي ڪائونسل ڏي موڪليو هو جنهن ۾ يارڪ، ٽريوز، ملن ۽ ڪارٽيج جا بشپ پاڻ ۾ دوستي ۽ پاڻي جي ناتي هڪ ٻئي سان مليا هيا ۽ پنهنجي مقامي ٻوليءَ ۾ لاطيني يا مغربي ڪليسا جي گڏيل مفادن¹²⁸ جي سلسلي ۾ هڪ ٻئي سان ڳالهيون ٻولهيون ۽ بحث مباحثا ڪيا هيا. يارهن سال پوءِ بطني ۾ نائيسيا جي جڳهه تي وڏي پئماني تي اسيمبليءَ جو هڪ شانائتو اجلاس ڪوٺايو ويو هو ته پنهنجي آخري فيصلي ذريعي وڏن - ٽن، يا تثليث جي باري ۾ مصر ۾ اٿاريل جهڳڙن ۽ فسادن جي باهه کي وسائي سگهن. ٽي سؤ ارڙهن بشپن پنهنجي مهربان مالڪ جي حڪم جي فرمانبرداري ڪئي، هر عهدي، فرقي ۽ طبقي جي عيسائين کي ملائي انهن جو تعداد ٻه هزار ۽ اڻٽاليهه ماڻهن جو وڃي بيٺو¹²⁷ يوناني ذاتي طور تي آيا، ۽ لاطيني ماڻهن جي نمائندگي، روم جي مکيه پادري جي عيوضي ڪئي. ان اجلاس ۾، جيڪو اندازي موجب ٻن مهينن تائين هليو، شهنشاهه پنهنجي سر پاڻ شريڪ ٿيندو رهيو ۽ اجلاس جي عزت ۾ واڌارو ڪندو رهيو. پنهنجن محافظن کي دروازي تي ڇڏيندي، هو پاڻ (ڪائونسل جي مرضي ۽ اجازت سان) هال جي وچ ۾ هڪ ننڍي اسٽول تي وڃي ويٺو. ڪانسٽنٽائن ڏاڍي صبر سان سڀ ڪجهه ٻڌو ۽ نرمي ۽ ڌير سان ڳالهائين ۽ جڏهن ته هو تقريرن تي گهڻو اثر انداز ٿيو پر هن نهايت ئي انڪساري سان تسليم ڪيو ته هو حوارين جي جانشينن جو جڳ نه پر هڪ وزير هو ۽ جن جي پادريءَ طور هاڻي مڃتا به ٿي چڪي هئي ته کين هن زمين جو ديوتا به تسليم ڪيو ويو هو.¹²⁸ هڪ قطعي طاقتور بادشاهه طرفان پنهنجي رعيت جي ڪمزور ۽ بي هٿيار اسيمبلي جي لاءِ ايڏي عزت ۽ احترام جي اظهار کي ان وقار ۽ مڃتا سان تشبيهه ڏئي سگهجي ٿي جنهن سان روم جا شهنشاهه پنهنجي سينيٽ سان پيش ايندا هيا جن اگسٽس کان اهڙي احترام ڪرڻ جو سبق سکيو هو. پنجاه سالن جي عرصي اندر هڪ فيلسوف جيڪو انساني معاملن جي قسمت جي لاهن چاڙهن جو مشاهدو ڪندڙ هو، انکي شايد ٽسيٽس* جي روپ ۾ روم جي سينيٽ ۽ ڪانسٽنٽائن کي نائيسيا جي ڪائونسل ۾ ظاهر ٿيڻو هو. ڪيپيٽول ٽروڙي ڪليسا جا بزرگ پنهنجن پايو وجهندڙن جي ڪردارن کان گهڻا بگڙي چڪا هيا. پر جيئن ته بشپن يا پادرين جون پاڙون عوامي امنگن ۽ جذبن سان لاڳاپيل هيون ته انهن فخر ۽ اطمينان جي احساس سان پنهنجي وقار کي ان حد تائين بحال رکيو هو، جو ڪڏهن ڪڏهن ته پنهنجي حاڪم سان به ڪن معاملن ۾ اٽڪي پوندا هيا ۽ بهادريءَ سان ان جي مخالفت به ڪندا هيا. وقت ۽ وهمن وسوسن جي واڌاري، ڪمزورين، جذبن ۽ جهالت جي يادن کي مٽائي ڇڏيو هو جن جي ڪري ڪليسا ئي اسيمبلي جي وقار ۾ گهٽتائي آئي ۽ ڪئٿولڪ دنيا بغير ڪنهن شڪ ۽ گمان جي جنرل ڪائونسلن جي معصوم فرمانن اڳيان پاڻ کي ان جو تابعدار بنائي ڇڏيو هو.¹³⁰

باب - ويهون
حاشين بابت وضاحتون

1. لئڪٽينيٽس جي خدائي ادارن جي تاريخ تي تفصيلي بحث ٿيو آهي، تڪليفون شروع ٿي چڪيون آهن، سندن حل تجويز ڪيا ويا آهن ۽ ٻن اصلي اشاعتن جو هڪ اندازو به لڳايو ويو آهي؛ پهرين اشاعت ڊائڪليشن جي اڏيٽن جي دؤر ۾ ۽ پوئين لسينيٽس جي وقت ۾ ظاهر ٿي، ڏسو ڊفريسناءَ کي، پريفت ۾. (ص - ۷) ٿليمانٽ - (ڪليسائي تاريخ (vi, 465-470) لارڊنر جو ڪتاب: "ڪريڊ بلٽي" (ويساھ - 78-86, ii, vii) جيتريقدر منهنجو تعلق آهي ته مون کي تقريبن يقين آهي ته لئڪٽينيٽس "ادارن" جي ڪتاب کي ڳال جي حاڪم کي اڀريو هو جڏهن گئولريٽس، مئڪسيم ۽ لسينيٽس پڻ عيسائين کي اڏيٽون ڏئي رهيا هيا، يعني سن 306-311ع جي وچ واري حصي ۾.

2. لئڪٽينيٽس (خدائي ادارا - i, 1, vii, 27) پهريون جيڪو سڀني کان وڌيڪ اهم ڀڻ آهي سو تحرير جو اهو ٽڪرو آهي جنهن ۾ اٺاويھ مسودا اڃا ڪٽل آهن پر پوءِ اٺويھين ۾ اهو ملي ٿو وڃي. جيڪڏهن اسان انهن مسودن جي ڀيٽ واري قيمت جو اندازو ڪريون، جيڪو فرانس جي بادشاهه جي لائبرري ۾ موجود آهي ۽ 900 سال پراڻو نسخو آهي، ته اهو شايد سندس حق ۾ نڪري، پر بولنگا جي صحيح مسودي ۾ ان ٽڪري کي شامل نه ڪيو ويو آهي جنهن کي پي-ڊي مانٽاڪن ڇهين يا ستين صدي عيسوي سان منسوب ڪيو آهي (ڊئريئر - اٽلي جي زبان ۾ ص-409) ڪيترن ئي ايڊيٽرن جي راءِ موجب (سواءِ عيسيس، ڏسو لئڪٽينيٽس جنهن کي ڊفريسناءَ ايڊٽ ڪيو آهي. i, 596) اهو لئڪٽينيٽس جو پنج اسٽائيل آهي.

3. يوسيبس (ڪانسٽنٽائن ۾ i, 27-32).

4. ڏوسيمس (ii, ص - 104)

* (مذهب تبديل ڪندڙ، پاڪ غسل کان اڳ هدايتن جي عمل مان گذري رهيو آهي.)

5. اها رسم تڏهن ٿيندي هئي جڏهن مذهب جا نوان سيڪڙا، عقيدتي ۾ داخل ٿيڻ وقت ادا ڪندا هيا. (ڏسو ٻنگهر جو "قدامت پرستي" (X, I, ص - 419) ڊام چارڊن - (مذهبي رسمن جي تاريخ (i, 62) ۽ ڪانسٽنٽائن پهريون هو جنهن اها رسم ادا ڪئي، ايوسيبس - (ڪانسٽنٽائن ۾ iv, 61) موت کان ٿورو ئي اڳ هو عيسائي ٿيو هو. هنن ٻن حقيقتن جي ميلاپ مان وئليٽيس جيڪو نتيجو ڪڍيو آهي ته ان کي ٿليمانٽ مجبوريءَ مان قبول ٿو ڪري، (شهنشاهه جي تاريخ - iv, 628) ۽ موشير پڻ ان جي مخالفت ڪجهه ڪمزور دليلن سان ٿو ڪري. (ص - 968)

6. يوسيبس (ڪانسٽنٽائن ۾ - iv, 61, 62, 63) روم ۾ ڪانسٽنٽائن طرفان سندس مرڻ کان تيرهن سال اڳ عيسائيت جي مذهب اختيار ڪرڻ جي روايت، اٺين صدي عيسوي ۾ ايجاد ڪئي وئي هئي جنهن جو مقصد فقط اهو هو ته جيئن ڪانئس مالي مدد ورتي وڃي. ان روايت بابت معلومات آهستي آهستي ڳولندي، وڌندي ۽ ان نقطي تائين پهتي يعني هڪ اهڙي ڳالهه جنهن متعلق ڪارڊنل بئرونيٽس (ڪليسائي تاريخ 324 - نمبر 43-49) شروعات ۾ پاڻ کي ان جو زبردست وڪيل ڪوٺيو هو پر هاڻي ان ڳالهه جي حمايت تمام ڪمزور ٿي وئي آهي، ان حد تائين جو

وئٽيڪن جي پسگردائي ۾ به ان تي اعتماد گهٽ آهي. (ڏسو قدير عيسائيت - ii, 232) هڪ اهڙو ڪم جيڪو روم ۾ ڇهن اجازتنامن کانپوءِ سال 1751ع ۾ ٿيو ۽ ان کي بزرگ فادر مياچي، جيڪو ڊومينيڪا جو رهواسي هو، شايع ڪرايو.

7. ڄاڻ ڪندڙ يا سيڪريٽري جنهن ٿو ڏوسين ڪوڊ جي قانون جي ترتيب ڏني هئي، پنهنجي مالڪ کان ڪجهه عجيب جملا ٿو چورائي: ”مٿي ذڪر ڪيل مذهب جا ماڻهو“. ڪليساڻي معاملن جي وزير وڌيڪ عزت ۽ عقيدتمنديءَ جي اجازت ڏئي ڇڏي جنهن جا لفظ هيا. ”قانوني، بيحد پاڪ ۽ ڪٽولڪ عبادت،“ (يوسيبس - ڪليساڻي تاريخ - x-6).

8. ٿوڊوسين ڪوڊ - (ii, viii, 1) جسٽينين ڪوڊ (iii, xii, iii). ڪانسٽنٽائن آچر کي ”لارڊس ڊي“ چوي ٿو. هڪڙو اهڙو نالو جيڪو سندس رعيت جي لادين ماڻهن کي جذباتي طرح ناراض نه ڪندو هو.
+ (پادرين جو هڪ اهڙو طبقو جن قرباني جي جانورن جا آندا ڳونڊا ڏسي وائسي ايندڙ وقت جي پيشنگوئي ڪئي هئي.

9. ٿوڊوسين ڪوڊ (xvi, x, 1) گادفراءِ هڪ تبصري نگار جي روپ ۾ ڪوشش ٿو ڪري (vi, 257) ته ڪانسٽنٽائن کي معاف ڪري ڇڏي پر جوشيلو بئرونيس (ڪليساڻي يادون 321 نمبر 18) سندس ڪافراڻي رويي جي مذمت ٿو ڪري جنهن ۾ سچ به آهي ته ڪجهه شڪ پڻ آهن.

10. ٿوڊوريت (i, 18) هڪ ڳالهه ڏي اشارو ڪري ٿو ته هيلينا پنهنجي پٽ کي عيسائيت جي تعليم ڏياري هئي پر اسان هڪ مٿاهين ۽ اعتماد واري يوسيبس جي سنڌ ملڻ تي اهو يقين سان چئي سگهون ٿا ته (ڪانسٽنٽائن - iii, 47) ته هو خود ڪانسٽنٽائن جي احسانمند هئي جنهن عيسائيت بابت کيس معلومات ڏني هئي.

11. ڊيوڪينج ۽ بندوري ۾ ڏسو ڪانسٽنٽائن جا تمغا. ڪجهه شهرن کي سڪن ٺاهڻ جي اجازت ڏني وئي هئي، ان دؤر جا ذري گهٽ سڀ تمغا جيڪي خزاني مان ماڻهن تائين پهچندا هيا ته ان لاءِ شاهي اختيارن طرفان اجازت لازمي وڻي پوندي هئي.

12. يوسيبس جو خوشامد نامو يا مدح سرائي (مدح سرائي - vii) جيڪا اٽلي جي جنگ کان ڪجهه مهينا اڳ ظاهر ڪئي وئي هئي، ڪانسٽنٽائن جي لادينيت جي وهمن وسوسن جي باري ۾ اها ناقابل ترديد شاهدي آهي ۽ خاص طرح اپولو يا سج لاءِ سندس بيحد احترام جنهن جو جولين به حوالو ڏئي ٿو. (تقريرون - vii, 228).

13. ڪانسٽنٽائن (تقريرون - باب - 25) پر اهو آسانيءَ سان ڏيکاري سگهجي ٿو ته يوناني زبان جي مترجم، اصل لاطيني متن منجهان پنهنجو مطلب تاريو آهي ۽ وڏي عمر جي شهنشاهه کي نفرت منجهان ڊائڪليشين جي وقت جون اڌيتون ياد آيون ۽ هاڻي اهي کيس سندس جوانيءَ ۽ لادينيت جي ڏينهن کان وڌيڪ پواڻيون ٿي نظر آيون.

14. ڏسو يوسيبس (ڪليساڻي تاريخ - (viii, 13 ix, 9) ۽ ڪانسٽنٽائن ۾ (i, 16, 17) لئڪٽينٽيس (خدائي ادارا - i, 1) سيسيليس (ڊي مارٽ، اڌيتن ۾ - باب - 25)

* (مئڪسيم - 313ع ۾)

15. سيسيليس (ڊي مارت، اڏيتون - باب - 48) اصل لاطيني زبان ۾ محفوظ ڪري ڇڏيو آهي ۽ يوسيبس (ڪليسائي تاريخ - X-5) دائمي فرمان جو يوناني زبان ۾ ترجمو پيش ڪيو آهي جيڪو عارضي قانونن جا حوالا ڄاڻائي ٿو.
16. ڪانسٽنٽائن جي مدح سرائي، "ملن جي فرمان" کان ست - اٺ مهينا پوءِ ظاهر ٿي هئي. (ڏسو گوٿو فريڊ (تاريخوار واقعن ۾ - ص - 7) ۽ تليمات (شهنشاهن جي تاريخ ۾ - iv, 246) هينون زبردست جملو ٿو لکي: "هن ڪائنات جو عظيم ۽ واحد خالق، جنهن جا ايترا نالا آهن جيتريون ٻوليون آهن جيڪا هن توتي مهرباني ڪئي ته انسانذات کي عطا ڪر - اسان کي خبر نٿي پوي ته اهو ڪهڙو نالو آهي جيڪو توکي وڌيڪ پسند آهي ۽ جيڪا تنهنجي خواهش آهي ته ان سان ئي تون سڃاڻجڻ چاهين ٿو." ملاح سرائي - (ix, 26) ڪانسٽنٽائن جي عقيدتي ۾ واڌاري متعلق سمجهاڻيندي، موشير (ص - 971 وغيره) تمام ذهين، هوشيار ۽ لٻاڙي ٿو لڳي.
17. لئڪٽينٽس جي شاندار بيان کي ڏسو (خدائي ادارا v, 8) جيڪو کليل، واضح ۽ مثبت آهي بجاءِ ان جي جو هو نادان پيغمبر بڻجي وڃي.
18. عيسائين جي سياسي سرشتي جي سلسلي ۾ گروٽيس وضاحت سان سمجهايو آهي. (ڊي ليور بيلي پئسز - i, 3, 4) گروٽيس هڪ ريپبليڪن ۽ جلاوطن شخص هو، پر سندس طبيعت جي نرم مزاجي کيس مڃيل طاقتن کي تسليم ڪرڻ لاءِ آماده ڪيو هو.
- * (سينٽ پال)
19. ٽرولٽن (معافي نامو - باب - 32, 34, 35, 36) "اهو معلوم ڪرڻ ممڪن نه هيو ته ابيٽس، نائجر ۽ ڪئسيس جا پوئلڳ ڪڏهن به عيسائي رهيا هيا." (اٽڊ اسڪيپولر باب - 2) جيڪڏهن هيءَ ڳالهه بلڪل سچي هجي ته پوءِ ان مطابق ان دور جا سڀئي عيسائي شهري ۽ فوجي نوڪرين مان ٻاهر ڪڍيا ويا هوندا، جيڪا ڳالهه کين مجبور ڪري ها ته پنهنجن پنهنجن گورنرن وٽ وڃي ڪا نوڪري تلاش ڪن ها. (ڏسو مائٽل جون تحريرون.)
- + (سورهين صدي عيسوي جي مذهبي تحريڪ)
20. ڏسو چالاڪ بوسٽي (پروٽيسٽنٽ تحريڪ جي مختلف لاهن ڇاڙهن جي تاريخ - iii - صفحا - 258-210) ۽ ڪڊورٽ رڪنڊز بيل - (ii, 620) آءِ بيل جو نالو وٺان ٿو چو جو اهو يقيني طور تي ڪتاب "اٿوس آڪس رفيوجيز" جو مصنف هيو.
21. بڪانن پهرين ماڻهن ۽ مذهبي تحريڪ جي باني منجهان هڪ وڏو نالو آهي، جنهن مزاحمت جي اصول کي جائز قرار ڏنو آهي ۽ انجي تائيد ڪئي آهي. (جارج بڪانن، اسڪاٽلنڊ جو هڪ انسان دوست شخص هو. (1582 - 1506) ڏسو سندس مڪالما (ڊي جور ريگني اٽڊ اسڪاٽس - ii, 28, 30) جنهن کي روڊمين ايڊٽ ڪيو هو.
22. لئڪٽينٽس (خدائي ادارا - i, 1) يوسيبس، تاريخ جي سفر ۾، پنهنجي زندگي توڙي تقريرن ۾ ڪانسٽنٽائن جي شهنشاهت جي رتبتي کي خدائي حق سان تعبير ٿو ڪري ۽ بار بار ان تي زور ڏئي دهرائي ٿو.
- * (مئڪسينٽيس)

23. لسيٽيس جي اڏيتن جي باري ۾ اسانجي اڻپوري معلومات اسانکي يوسيبس کان ملي آهي. (ڪليسائي تاريخ x, 8 کانستٽائن i, 49-56, ii, 1, 2) آريليس وڪٽر سندس ظلمن کي عمومي طرح بيان ڪري ٿو.
24. يوسيبس (ڪانسٽنٽائن - (ii, 24-42, 48-60)
25. آخري صديءَ جي شروعات ۾ انگلنڊ جي پادرين جا پوئلڳ مختلف قومن جو فقط ٽيهون ۽ فرانس جا پروٽيسٽنٽ، فقط پندرهن حصو هيا جن جي لاءِ سندن روح ۽ طاقت هڪ دائمي شڪ ۽ گمان جهڙيون قوتون هيون. ڏسو رشتن جي باري ۾ تفصيل جيڪي بينٽيووگليو (جيڪو ان وقت پاپائي حڪومت جو برسلز ۾ عيوضي ۽ بعد ۾ ڪارڊينل هيو) روم جي عدالت ڏي موڪليا. (رلٽيزون - ii, 211, 241) بينٽيووگليو ڏاڍو سنجيدو، تمام ڄاڻو ۽ خبردار هو پر ڪجهه هڪ طرفو يا جانبدار هيو.
26. جرمنس جي لاپرواهه طبيعت هر جڳهه تي، قبيلن جي مذهبي تبديليءَ جي تاريخ ۾ هڪ جهڙي ٿي ڏسجي. ڪانسٽنٽائن جون فرعون جرمنس سان گڏ ڀرتي ڪيون ويون هيون (ڏوسيس - ii, 86) ۽ سندس پيءُ جو گهر به عيسائين سان ڀريل هو. ڏسو ڪانسٽنٽائن جي زندگيءَ تي پهريون ڪتاب، جيڪو يوسيبس لکيو آهي.
27. بهترين نقاد، هي لفظ چرچ جي امن امان ڦاٽڻ رکڻ لاءِ استعمال ڪندا آهن. (نوٽ: جيتريقدر لفظن جو تعلق آهي ته اهي هن جملي کان پهريون لکيل آهن ۽ اندازو اهو آهي ته يوناني يا لاطيني زبان جا لفظ آهن جن جو مصنف پاران انگريزي ۾ ترجمو نه ڏنو ويو آهي، تنهنڪري اڏ به مجبور آهيان جو انهن جو سنڌي ترجمو هتي نٿو لکي سگهان. سنڌيڪار.)
28. يوسيبس هميشه ٻي خانہ جنگيءَ کي لسيٽيس خلاف هڪ عيسائي جهاد ٿو ڪوٺي، آمر جي دعوت ڏيڻ تي ڪجهه عيسائي آفيسرن پنهنجون حدون سنڀاليون هيون يا، ٻين لفظن ۾ ملٽري جي نوڪريءَ ۾ واپس هليا ويا هيا. سندن رويي جي، بعد ۾ نائيسيا جي ڪائونسل جي ٻارهين قانون موجب، مذمت ڪئي وئي هئي، جيڪڏهن خاص طرح هيءَ درخواست ملي وڃي ته بجاءِ هڪ ٻي ربط ۽ يوناني مترجمن جي عام مطلب جي، بالاسمن، زوناڙس، ۽ اليڪسس ارستيس جو مطالعو ڪيو وڃي. (ڏسو بيورج، پئنديڪٽ، ڪليسا وغيره - i, 72, ii, 78).
29. "صليب جو نالو پلي ته نه رڳو روم جي شهرين جي سڄي انگ ۽ عدد کان غائب رهي پر سندن خيالن، نظرن يا تصور جي اکين ۽ ٻڌڻ کان به پلي پري هجي." سسيرو، (پرو رٿيريو - باب - 5) عيسائي ليکڪن، جسٽن، منوسيس، فيلڪس، ٽرٽولين، جيروم ۽ ٿيرون جي مٽڪسيمن ڪافي حد تائين ڪاميابيءَ سان صليب جي شڪل يا ان سان ملندڙ جلندڙ نقش جي، فطرت جي هرشي يا فنياري ۾ چڱيءَ طرح ڇنڊ ڇاڻ ۽ تحقيق ڪئي آهي؛ ويندي ڊگهائي ٿاڪ جي دائرن ۽ خط استوا جي هڪ ٻئي کي ڪٽڻ واري هنڌ تي، انساني چهري، پکيءَ جي اڏار، ماڻهوءَ جي ٽرڻ، وڏي ٽنڀي يا ڪنهن ماڻهوءَ، هڙ، جهنڊي - وغيره - وغيره ۾ ڏسولپيس (ڊي ڪروس - i, 9).
30. ڏسو آريليس وڪٽر، جيڪو هن قانون کي ڪانسٽنٽائن جي چڱن ڪمن منجهان هڪڙي نيڪي ڪوٺي ٿو. هڪ اهڙي فرمان، جنهن کي عيسائيت ۾ وڏي عزت ۽ وقار سان ڏٺو ويندو هو، کي ٿوڊوسين ڪوڊ ۾ جائز مقام ملڻ گهريو هو، بجاءِ ان جي جو ان جو اڏ سڌو ذڪر ڪيو ويو آهي جيڪو نائين ڪتاب جي پنجين ۽ ارڙهين عنوان جي پيٽ ڪرڻ جو نتيجو ٿو معلوم ٿئي.

31. يوسيبس (ڪانسٽنٽائن - 40, i) مجسمو يا گهٽ ۾ گهٽ صليب ۽ نقش، تمام گهڻي امڪاني يقين سان ڪانسٽنٽائن جي پي يا روم جي ٽئين سفر سان منسوب ڪري سگهجن ٿا. مئڪسنٽيس جي شڪست کان فورن پوءِ، ماڻهن توڙي سينيٽ جا دماغ عوامي يادگار جي تعمير لاءِ هرگز تيار نه هيا.
32. پروڊينشيس (سمٽچر ۾ - 464, 486, ii) "او راڻي! تون منهنجن معيارن کي صليبي نشانين ذريعي جلد سڃاڻي وٺنديءَ جيڪي تجلي ڏيندڙ هيرن سان جڙيل آهن يا وري سڄي سون منجهان ٺهيل آهن ۽ جن کي ڊگهن نوڪدار نيزن تي سڃايو ويو آهي. هن نشاني جي برڪت سان مات جو منهن نه ڏسندڙ ڪانسٽنٽائن ائليس جبلن کان لانگهاڻو ٿي اڳتي وڌيو، شهر کي ڏلت جي غلاميءَ مان چوٽڪارو ڏياريائين..... لئبرم جي نشان تي حضرت عيسيٰ (ع - س) جو نشان چمڪندڙ سوني اُٺ سان پري کان ئي پڌرو هو. حضرت عيسيٰ (ع - س) جي نشان کي شيلڊن تي پڻ اُڪرايو ويو هو ۽ هڪ چمڪندڙ صليب سِرَن تي پاتل هيلينٽن جي پليٽن تي سڃايل هئي." (توت: مٿيان لفظ يوناني يا لاطيني زبان جي شاعريءَ ۾ آهن جن جو ترجمو گبن نثر ۾ ڪيو آهي، جنهن جو وري مون سنڌي ترجمو به نثر ۾ ئي ڪيو آهي. (سنڌيڪار)
33. لفظ لئبرم يا لئبورم، ڪٿان نڪتو "انجي معنيٰ ڇا آهي جنهن کي پهريون دفعو گريگري نازيانزين پنهنجي استعمال ۾ آندو ۽ پوءِ ائمبروز، پروڊينشيس وغيره پڻ ڪتب آندو هو. اڃا تائين اثباتل رهيو آهي توڙي جو ڪيترن نقادن ۽ ليکڪن جن پاڻ کي تڪليفن ۾ وجهي لاطيني، يوناني، اسپينش، ڪلٽي، ٽيوٽونڪ، ايلرڪ، آرمينيائي، وغيره ٻولين جو ڳوڙهو جائزو ورتو آهي ته ان لفظ جي اصل نسل يا بڻ بڻياد جي خبر پئجي سگهي. ڏسو ڊوڪينج کي گولس لاطيني ۾ ۽ گادفراءِ کي ٿوڊوسين ڪوڊ ۾ (ii, 143)
34. يوسيبس (ڪانسٽنٽائن - 30, 31, i) بئرونيس (ڪليسائي يادگيريون - 312ع نمبر - 26) لئبرم جي هوبهو شڪل کي اُڪرايو آهي.
35. "حضرت عسيٰ (ع - س) کي شيلڊن تي اکرَن x يا + سان نمايان ڪيو ويو آهي جنهن ۾ چوٽي گول مڙي ٿي وڃي. سيسيليس ڊي، اير-پي (باب - 44) ڪيپر (اڏاڻو اير - پي لئڪٽينٽيس جي ايڊيشن ۾ (ii, 500) ۽ بئرونيس (312ع نمبر 25) ڪيترن ئي نمونن جي قديمي نمونن منجهان نقاشي ڪئي آهي ۽ ڪجهه اهڙا مونوگرام ۽ نقش هٿ آيا آهن جيڪي عيسائي دنيا ۾ فشن طور استعمال ڪيا ويا.
36. يوسيبس (ڪانسٽنٽائن ۾ - 7, 8, 9, ii) هو اٽلي جي مهر کان اڳ لئبرم جي شهرت کي ماڻهن ۾ عام ڪري تو پر سندس بيان مان ظاهر ٿو ٿئي ته ان کي فوجين جي ڪنهن لشڪر ۾ نه ڏيکاريو ويو هو، جيستائين ڪانسٽنٽائن، ڏهن سالن کان وڌيڪ عرصو بعد ۾، پاڻ کي لسينيس جو ڪٽر دشمن ظاهر ڪيو ته ساڳئي وقت چرچ کي چوٽڪاري ڏيارڻ جو سهرو به پنهنجي سر تي کنيائين.
37. ڏسو ٿوڊوسين ڪوڊ - (vi, xxv) سوزومين (i, 2) ٿيوفن، (تاريخوار واقعا - ص - 11) ٿيوفينس اٺين صدي عيسوي جي آخر تائين زنده هو، هي زمانو ڪانسٽنٽائن کان پنج سؤ سال پوءِ جو هو. جديد يوناني ان ڳالهه لاءِ هرگز

آماده نه هيا ته شهنشاهت يا عيسائيت جي جهنڊي کي پنهنجين ٻنين ۾ نمايان ڪن ۽ توڙي جو کين وهمن واري تحفظ جي وڏي اميد ۽ آسرو هو، فتح جو واعدو شايد وڏي جرئتمندي وارو افسانو هجي ها.

38. ايوڊو واٽن (ص - 103 وغيره ڪيترن ئي تمغن جي تهمت مڙهي ٿو ۽ جيسٽ جي خاص مضمون جو حوالو ڏئي ٿو. وڌيڪ ڏسو هن موضوع تي پيري ڊي گرٽنول کي.

39. ٽرولٽن (ڊي ڪورونا - باب - 3) ائنٿيسيس (i, 101) وڏي ڄاڻو جيسٽ پيٽاويس (مدلل ديني تعليم 9, 10, xv) ڪيترائي اهڙا حوالا، صليب جي چڱاين ۽ وقار جي سلسلي ۾ گڏ ڪيا آهن، جن آخري زماني ۾ اسانجن پروٽيسٽنٽ وڳوڙين کي گهڻو پريشان ڪيو هو.

40. سيسيليس ڊي - اير - پي (باب - 44) اها ڳالهه يقيني آهي ته هن تاريخي تقرير جو دستاويز ترتيب ڏئي انکي تڏهن شايع ڪيو ويو جڏهن لسينيس، جيڪو اوڀر جو حاڪم هو، اڃا تائين ڪانسٽنٽائن توڙي عيسائين جو پڪو دوست هيو. هر پڙهندڙ، جيڪو ادبي نفاست ۽ نزاکت رکي ٿو، پڪ سان سمجهندو هوندو ته تحرير جو معيار ايترو ته گهٽ ۽ غير متاثر ڪندڙ آهي جيڪو لئڪٽينيس جهڙي ليکڪ سان نه ته پيچي ٿو ۽ نه ان لاءِ سونهين ٿو ۽ لي ڪلرڪ ۽ لارڊنر جو به اهوئي تجزيو آهي. (قديم ۽ جديد تحريرون iii, 438) (انجيل جي تعليم جي سنڌ وغيره ii, vii, 94) ڪتاب جي عنوان منجهان ٿي دليل، ۽ ڊونٽس ۽ سيسيليس جي نالن منجهان، لئڪٽينيس جي وڪيلن طرفان ڏنا ويا آهن (ڏسو پي لستاسڪ - 60 - ii, 46) سيٿي ثابتيون ڪمزور ۽ نقص واريون آهن پر انهن جي هڪ جهڙائيءَ کي وڏي اهميت آهي. مون گهڻو ڪري هن سلسلي ۾ هيڏي هوڏي پئي نهاريو آهي ۽ هينئر به پوري يقين سان نه پر ڪجهه ڪمزوريءَ مان ڪولبرٽ اير - ايس جي پڻيرائي ڪندس ته مصنف (پوءِ جيڪو به هجي) کي جيڪر سيسيليس جو نالو ڏيان.

41. سيسيليس ڊي اير - پي (باب - 46) اير - ڊي والتير جي مشاهدي ۾ ڪجهه وزن نظر اچي ٿو (xiv, 307) جيڪو ڪانسٽنٽائن جي ڪاميابيءَ کي لئبزم جي زبردست شهرت سان منسوب ڪري ٿو جيڪا لسينيس جي فرشتي کان مٿاهين آهي. ان جي باوجود، اهو فرشتو به پنهنجي قبوليت پاڳي، تسليمات، فلري وغيره وٽ ڳولي لهي ٿو جيڪي پنهنجن پنهنجن معجزن جي لسٽ کي وڌائڻ جي چڪر ۾ مشغول رهن ٿا.

* (مسيحان جو فلپ 336 - 382 - ق - م سڪندر اعظم جو پيءُ)

+ (قشش سرٿورنس، روم جو فوجي جنرل جنهن کي 72 ق - م ۾ قتل ڪيو ويو هو)

42. هنن مشهور مثالن کانسواءِ، ٽوليس (لانگينس جي ترخمي ۾ جيڪو بائليو جو مهاڳ آهي) ائنيگونس جي خواب کي پروڙيو آهي جنهن پنهنجن فوجين کي يقين ڏياريو هيو ته پينتاگان (سلامتيءَ جي علامت) کي هنن لفظن سان ڏٺو هو: ”هن سوڀ ۾“. پر ٽوليس بغير ڪنهن سبب جي پنهنجي سنڌ کي پيش ڪرڻ کان نتائي ويو آهي، ۽ سندس ادبي توڙي اخلاقي ڪردار ملامت ۽ مذمت کان خالي نه آهي. (ڏسو شافبي جي تنقيد بابت ڊڪشنري - iv 460) ڊائوڊوزس، پلوتارج ۽ جستن وغيره جي خاموشيءَ تي زور ڏيڻ کانسواءِ، اهو محسوس ڪري سگهجي ٿو ته پالينس، جنهن هڪ الڳ باب ۾ (iv, 6) ائنيگونس جون اڻويهه فوجي حرفتون هٿ ڪيون آهن، هن زبردست خواب کان بلڪل بيخبر آهي.

43. ڪانسٽنٽائن جي فتح جي محراب تي لکيل نقشن، جن کي بئرونيٽس، گروتر وغيره ڪاپي ڪيو آهي، کي دلچسپي رکندڙ سياح هاڻي به پڙهي سگهن ٿا.
44. "تون يقيني طور تي ازلي روح سان مخفي رابطي ۾ جڙيل آهين. جيڪو وڏيون مهربانيون ڪندي پنهنجي ذات جو اظهار فقط توتي ئي ڪري ٿو ۽ اسان پاران کي، ننڍن ننڍن ديوتائن جي حوالي ڪري ٿو ڇڏي." مدح سرائي (ix, 2).
45. اير فريريت (نقش و نگار جي اڪيڊمي - 437-411 iv) ۾ طبعي يا ظاهري سببن سان، قديمي دور جي تمام اهم شين بابت اسان کي ڪولي سمجهاڻي ٿو. فئبريشس جنهن کي ٻئي ڌرين گهٽ وڌ ٿيون ڳالهائڻ، ڪانسٽنٽائن جي بهشتي صليب جي تعارف ڪرائڻ جي اجائي ڪوشش ٿو ڪري. اهو ائين آهي جيئن سج کي آئينو ڏيکارجي. (vi, 8-29).
46. نزاريس (مدح سرائي - x, 14, 15) اهو غير ضروري آهي ته جديد ماڻهن جو نالو وڌجي جنجي غير اهم حيثيت ۽ چٽي بنگ نزاريس جهڙي لادين جي لوپ لالچ کي به مات ڏئي وئي آهي.
47. ڪئسٽر ۽ پولڪس جي ظاهر واري ڳالهه خاص طرح مئسيڊونيا جي سوڀ جي اعلانن جي، تاريخدانن توڙي قومي يادگارن ذريعي تصديق ٿي وئي آهي. ڏسو سسيرو کي (ڊي نيچرا ڊيورم - 6, 5, iii, 2, ii) فلورس (ii, 12) وئلريس مئڪسيمس (i, 8 نمبر - 1) ان جي باوجود، انهن جي تازن ۽ هاڻوڪن معجزن کي نظر انداز ڪيو ويو آهي جن کي مڃڻ کان غير سڌيءَ طرح لوي به انڪار ڪري ڇڏيو آهي.
48. يوسيبس - (i, 28, 29, 30) ڪليسائي تاريخ ۾ ساڳئي يوسيبس جي خاموشيءَ کي، معجزن جي انهن حمايت ڪندڙن طرفان محسوس ڪيو ٿو وڃي جيڪي ايترا سنگدل ۽ ڪنور نه آهن.
49. ڪانسٽنٽائن جي بيان مان ظاهر ٿو ٿئي ته هن مئڪسيمس جي خلاف، ائليس اڪرڻ کان اڳ، صليب کي آسمان ۾ ڏٺو هو. اهو منظر صوبائي وڏائي ۽ ڦوند جو اجايو اظهار آهي جيڪو تريوز ۽ بيسانڪن ۾ ڪيو ويو هيو. ڏسو تليمانٽ کي (شهنشاهن جي تاريخ ۾ iv, 573).
50. نيڪ تليمانٽ (ڪليسائي يادگيريون - vii, 1317) آرٿيميس جي فنڪاريءَ کي ٿڌو ساهه ڀري رد ٿو ڪري جيڪو هڪ بزرگ ۽ شهيد هو ۽ جنهن ڪانسٽنٽائن جي خواب جي اکين ڏٺي احوال جي تصديق ڪئي آهي.
51. جيلاسيس سزڪ (نائيسيا جي ڪائونسل جو هڪ نقطو. i, 4).
52. مشهور خواب جا حمايتي، چوٿين يا پنجين صدي عيسوي جي بزرگن ۽ درويشن جي ڪا هڪ شاهدي به پيش نٿا ڪري سگهن، جن پنهنجين ذخيره تحريرون ۾، ڪليسا ۽ ڪانسٽنٽائن جي فخر واري سوڀ تي بار بار خوشيون پئي ملهائون آهن، جيئن ته هنن معتبر ماڻهن کي معجزن کان نفرت نه هئي، ته اسان کي شڪ ٿو پوي (۽ ان شڪ جي جبرور جي جهالت ذريعي تصديق ٿئي ٿي) ته اهي سڀئي ڪانسٽنٽائن جي زندگي کان پيڻي خبر هيا جيڪا يوسيبس بيان ڪئي آهي. هن پاسي يا رخ جي تڏهن خبر پئي جڏهن هنن وڏي محنت ڪري سندس ڪليسائي تاريخ جو ترجمو ڪيو ۽ ان تي وڌيڪ ڪم به ڪيو ۽ جن صليب جي خواب بابت مختلف رنگن ۽ زاوين جو جائزو پڻ ورتو آهي.
53. گادفراءِ پهريون هو جنهن سال 1643ع ۾ معجزن بابت شڪ جو اظهار ڪيو هو جن جي اوتري ئي شدت سان ڪارڊنل بئرونيٽس ۽ مشگديبرگ جي بزرگن طرفان پنپرائي به ڪئي وئي هئي. ان وقت ڪانوني ڪيترن ئي پروٽيسٽنٽ

نقادن به پنهنجي طرفان شڪ ۽ بدگمانيءَ جو اظهار پئي ڪيو آهي. اعتراضن کي شافعي طرفان زور وٺرايو ويو آهي. (تنقيد بابت ڊڪشنري - iv, 6-11) ۽ سال 1774ع ۾ سوربون جي ڊاڪٽر ابي ڊوواژن هڪ معافي نامو ڇاپيو جيڪو اعتدال، علم ۽ ڄاڻ جي سلسلي ۾ بيحد تعريف لائق آهي.

54. "پوءِ ڪانسٽنٽائن هيٺن ڳالهائين: "مون بت پرستي ڇڏي ڏني آهي ۽ تباھ ٿيل ڏکندڙ مندرن تي بيهي مون جنت جي خدا پاڪ جي خدمت ۾ لوبان جي ڪڪرن جو نذرانو آڻيو آهي. پر سندس عظمت جي آڏو، منهنجي سڄي عجز ۽ انڪساري ۽ منت زاريءَ جو فقط ۽ فقط هڪڙو مقصد هيو: "منهنجي پنهنجي ذات" جيتريقدر منهنجو تعلق آهي، جيڪي پاڪ قربان گاهه هيا اهي شاهي تخت حاصل ڪرڻ لاءِ منهنجن پيرن ڳڻائڻ جي جڳهه هئي. مطلب تارڻ، جنون ۽ خوشي - اهي منهنجا ديوتا ۽ منهنجن قربانين جا حريبا هيا، عيسائي سون، عيسائي سازشن ۽ عيسائي رت مونکي سڀ ڪجهه ڏئي منهنجي مطلب تارڻ ۽ وڏي مرتبي تي پهچائڻ ۾ منهنجي مدد ڪئي آهي." اها شاعري جنهن ۾ اهي ستون چيون ويون آهن، خوشيءَ سان ته پڙهي سگهجي ٿي پر انکي سنجيده ۽ باوقار شاعري نٿو ڪوٺي سگهجي. - والتير جي لاپوسيل - شاعري جيڪا "جون آف آرڪ" جي ڪنوارپ جي تقدس تي چئي وئي هئي.

55. هي من پسند ماڻهو شايد عظيم سوسيتس ۽ قرطب جو بيشپ هيو جنهن سڄي ڪليسا جي ڳوٺاڻي طريقي جي سار سنڀال هڪ خاص ضلعي جي حڪومت جي حوالي ڪري ڇڏي هئي. سندس ڪردار کي اٽنٿيس مختصر پر شاندار نموني سان بيان ڪيو آهي. (i, 703) ڏسو تليمانٽ (ڪليساڻي يادگيريون - vii, 521-561) اوسيس تي هڪ بي بنياد الزام لڳو هو ته هن عدالت مان جڏهن رٽائر ڪيو هو ته وٽس جهجهي دولت هئي.

56. ڏسو يوسيبس کي ڪانسٽنٽائن ۾ زوسيمس (ii, 104).

57. لئڪٽينٽيس جي عيسائيت، پر اسرار هئڻ جي بجاءِ اخلاقيات واري هئي. "هن کي عيسائيت جي اصولن جي به خبر ڪانه هئي پر هو، ديني تعليم جي بجاءِ تقرير جي فن جو وڏو ماهر هيو." (ڊفينسيو فائڊي نائيسي - ii, 14).

58. فئبريشيس وڏي محنت ڪري ٻن کان چئن سؤن مصنفن جي هڪ لسٽ تيار ڪئي آهي جنهن کي يوسيبس جي ڪتاب: انجيل بابت تياريون، ۾ به بيان ڪيو ويو آهي. ڏسو گريس جا تاريخوار واقعا. (v, 4) ۽ vi (صفحا 56 - 37)

* (ڊچ قانوندان ۽ تاريخ نويس - 1645 - 1583)

+ (فرانسيسي فيلسوف - 1662 - 1623)

++ (انگريز فيلسوف - 1704 - 1632)

59. ڏسو ڪانسٽنٽائن (تقريرون - باب 19، 20) هن گهڻو ڪري هڪ رازداري واري شاعريءَ تي ٻڌل آهي جيڪا ايرٿرين سبيل، وڏي ٻوڏ اچڻ کان پوءِ ڇهين دؤر ۾ لکي هئي ۽ جنهن جو لاطيني زبان ۾ ترجمو سيسيرو ڪيو هو. چوٿين يوناني شعرن جا شروعاتي لفظ هڪ پيغمبريءَ واري جملي جي جوڙجڪ ڪن ٿا: "حضرت عيسيٰ (ع - س) خدا جو پٽ - سڄي دنيا جو محافظ."

60. ورجل جي هڪ جملي ۾، شهنشاهه لاطيني متن جي مدد ڪندي، اصلي معنيٰ مفهوم ۾ ضروري تبديلي ڪري، ان ۾ ڪافي بهتري آڏي آهي. (ڏسو بلانڊيل، سبل 14، 15، 16) (i, 14, 15, 16)

61. پوليو، جوليا، ڊرسس ۽ مرسيلس منجهان هر هڪ جي وڏي ۽ ننڍي پٽ جون دعوائون، تاريخوار واقعن، تاريخ ۽ ورڃل جي نفيس سوچ سان نثيون پيچن.
62. ڏسولوت (293 - 289 xxi) ڳوٺاڻي زندگيءَ بابت چوٿين نظر جي تجزيي سان، لنڊن جي معزز بشپ، علم، نفاست، بلند ذهن ۽ معتدل جذبن جو اظهار ڪيو آهي جيڪو سندس راءِ کي گهٽ ڪرڻ بدران، سندس تصور کي اڃا وڌيڪ مٿاهون بنائي ڇڏي ٿو.
63. قومي ۽ خدائي خدمت جي ڳجهن رازن جو فرق جنهن کي: "مذهب ۾ نون داخل ٿيندڙن جي سڀڪيا لاءِ ۽ عقيدتمندن لاءِ مواد" جو نالو ڏنو ويو آهي، ۽ هڪ رازداريءَ واري پردي، جنهن کي نيڪي يا پاليسيءَ سبب پوئين طبقي تي وڌو ويو هو، بابت ٿائيرس ڪافي منصف مزاجيءَ سان ان تي روشني وڌي آهي. (درويشن جي مذهبي رسمن جي پرک i باب 12-8، صفحا 91-59) پر، جيئن ته هن موضوع تي پاپائڻ تي ممڪن آهي ته شڪ ڪيو وڃي، ته هڪ پروٽيسٽنٽ پڙهندڙ پنڳهر جهڙي عالم تي وڌيڪ اعتماد ڪندو. (قديمي تحريرون - 5-x).
64. ڏسو يوسيبس (ڪانسٽنٽائن 32-15 iv) ۽ ڪانسٽنٽائن جي سڄي تقرير جو لهجو. شهنشاه جي عقيدي ۽ سندس مذهبي لڳاءُ بئرونيس کي شاندر دليلن ڏيڻ جو جواز پيش ڪيو آهي ته شهنشاه اڳ ۾ ئي عيسائي ٿي چڪو هو.
65. ڏوسيس (105, ii).
66. يوسيبس (ڪانسٽنٽائن - 16, 15, iv).
67. قدير روايتن موجب پاڪ غسل ڏيڻ ۽ عيسائي ٿيڻ جا اصول ۽ عمل ڊار چارلٽن (عيسائيت جي رسمن جي تاريخ - 405-3, i) ۾ چڱيءَ طرح سمجهايا آهن، ان سان گڏ ڊار مارٽين. (ڪليسائي قدامت - i) ۽ پنڳهر عيسائي قديمي روايتن جي ڏهين ۽ يارهين ڪتاب ۾ وضاحت ڪئي آهي. هڪ ڳالهه جو بهرحال مشاهدو ڪرڻ ضروري آهي ته جديد ڪليسائون يا گرجائون پنهنجن قدير روايتن کان گهڻو پوئتي هٽي ويون آهن. پاڪ غسل جي رسم (توڙي جو اها ڪير پياڪ ٻارن تي به ادا ڪئي ويندي هئي) ادا ٿيڻ کانپوءِ ان جي تصديق ڪئي ويندي هئي ۽ ان کان پوءِ وري ان کي پاڪ لاڳاپن سان ملايو ويندو هو.
68. بزرگن، جن دير ٿيڻ جي مذمت ڪئي هئي، ان ڳالهه کان به انڪار نه ڪيو ته بعد ۾ اثرائتو ڪر ڏيکاريو ويو ۽ مرڻ وقت به عيسائيت جي رسم ادا ڪيائون. ڪرسوسٽر پنهنجي زبردست تقرير ۾ دوراندیش عيسائين خلاف فقط ٽي دليل ڳولي سگهيو. 1. ته اسانکي نيڪي ۽ اخلاق سان، پيار خاطر ئي پيار ڪرڻ گهرجي ۽ نه ڪنهن انعام اڪرام حاصل ڪرڻ جي نيت يا ارادي سان. 2. ته اسانتي ممڪن آهي ته موت اوچتو اچي ڪڙڪي ۽ عيسائي ٿيڻ جي رسم ادا ڪرڻ جو موقعو ئي نه ڏئي، ۽ 3. ته توڙي جو اسان جنت ۾ ضرور وينداسين پر اتي اسان فقط تارن جيان پيا ٽمڪنداسين، ۽ اها پيٽ جڏهن حق سچ جي بلند ۽ روشن سڄڻ سان ڪريون ٿا جن پنهنجي مقرر ٿيل زندگي محنت، ڪاميابي ۽ وقار سان گذاري آهي ته پوءِ اسان جي حيثيت ڪجهه به ناهي، ڪرسوسٽر (تحريرن ۾) ۽ چارڊن (عيسائي رسمن جي تاريخ ۾ - 49, i) آءُ سمجهان ٿو ته پاڪ غسل ڏيڻ جي سلسلي ۾ جيڪا اجائي دير ٿي هئي، توڙي جو انجا خراب نتيجا نڪتا، پر ڪنهن به جنرل توڙي صوبائي ڪائونسل ان جي مذمت به نه ڪئي هئي ۽ نه وري

- ڪنهن قانوني نقطي ذريعي، ڪنهن ماڻهن جي ميڙ طرفان يا ڪليسا طرفان به ايڏي وڏي غلطي ۽ ڪوتاهي لاءِ ڪجهه به چيو ويو، حالات ڪڏهن وڃي ته عام حالتن ۾ به بڻ ندين ندين ڪوتاهين تي به ٽپي باهه ٿي ويندا هيا.
- * (ڪرسٽس 326ع) (گين سندس موت بابت باب - 18 ۾ ذڪر ڪيو آهي)
69. ذوسيمس (ii, 104) هن چالبازي واري سفيد ڪوڙ ڳالهائڻ لاءِ، هن سان سڀني ڪليساڻي ليڪڪن طرفان سخت ورتاءُ اختيار ڪيو ويو جيڪو هن لھڙو به هيو سواءِ ڪارڊنل بئرونيس جي (324ع نمبر 28-15) جنهن ان بي دين ماڻهوءَ کي آرين يوسيبس جي خلاف ڪم ڪرڻ لاءِ پاڻ وٽ ملازم رکيو هو.
- + (هڪ نئون مذهب ۾ داخل ٿيندڙ)
70. يوسيبس (iv, 61, 62, 63) سزوريا جو بڻ، ڪانسٽنٽائن لاءِ مڪمل اعتماد جو اظهار ڪندي چوي ٿو ته کيس نجات ضرور ملندي.
71. ڏسو ٿليمانٽ (شهنشاهن جي تاريخ ۾ - iv, 429) يونانين، روسين ۽ اونداھي ڏور ۾ خود لاطينين پڻ ان خواهش جو اظهار ڪيو هو ته ڪانسٽنٽائن کي درويشن ۽ بزرگن جي لسٽ ۾ شامل ڪيو وڃي.
72. سندس زندگيءَ جو ٽيون ۽ چوٿون ڪتاب ضرور مطالعي هيٺ آيو. هو هر پيري بس ائين چوندو ٿي رهندو هو ته حضرت عيسيٰ (ع - س) جي سڀ ڪوڙ ۽ فريب ۾ ٿي هئي يا حق ۽ سچ ۾، سندس ان سان ڪو واسطو ڪونه هو. بس هو هر حال ۾ خوش رهڻ ٿو چاهي. (iii, 58).
73. اير - ڊي ٿليمانٽ (شهنشاهن جي تاريخ ۾ iv, 374, 616) پنهنجي پوري قوت ۽ جذبي سان قسطنطنيه جي نيچ سونهن ۽ حسن کي بي دين ذوسيمس جي ڪدورت جي اُٻڙ ساراهيو ۽ انجو دفاع ڪيو آهي.
74. سياسي ۽ فلسفي جي تاريخ (ابي رينل - 1796 - 1713) ڪانسٽنٽائن جي ان قانون جي سخت مذمت ڪري ٿي جنهن انهن سڀني غلامن کي آزاد ڪري ڇڏيو هو جن پنهنجو مذهب ڇڏي عيسائيت اختيار ڪئي هئي. شهنشاهه اهڙو قانون به ناهي شايع ڪرايو هو جنهن مطابق يهودين کي طهر ڪرائڻ کان روڪيو ويو هو، شايد انڪري ته هن ڪنهن به عيسائيءَ کي غلام رکڻ نٿي چاهيو. (ڏسو يوسيبس - ڪانسٽنٽائن ۾ iv, 27 ۽ ٿوڊوسين ڪوڊ - xvi, ix گادفراءِ جي تبصري سميت vi, 247) پر هي اڻپورو قانون ۽ امتيازي سلوڪ فقط يهودين سان رکيو ويو هيس، ۽ جيڪي گهڻي تعداد ۾ غلام هيا جيڪي يا ته عيسائين يا لادين مالڪن جي ملڪيت هيا، پنهنجو مذهب بدلائي پنهنجي دنياوي حالت سڌاري نٿي سگهيا. مونکي خبر نٿي پوي ته ڪهڙي هدايت موجب ابي رينل کي فريب ڏنو ويو ڇو ته حوالن جو مڪمل طور تي غائب ٿيڻ، تاريخ لکڻ جو هڪ اهڙو وڏو ڏوهه ۽ الزام آهي جنهن جي معافي هرگز نٿي ملي سگهي. (هاڻي اها خبر پئي آهي ته ان منفي ۽ ڪڏي ڪم کي ڊائبروٽ کان ڪرايو ويو هو.)
75. ڏسو ائڪٽا اسٽي سلويسٽري ۽ ڪليساڻي تاريخ (نائسيفر - vii, 34) بئرونيئر (ڪليساڻي تاريخوار واقعا - 324ع نمبر - 67, 74) اهڙي شاهدي نفرت لائق آهي، پر هي حالتون اهڙيون ته مبهر آهن جو سڄاڻ ڊاڪٽر هاريل (دنيا جي تاريخ - iii, 14) به ان کي اختيار ڪرڻ مناسب نه سمجهيو.

76. کانستنتائن جي حڪومت ۾ بربرن جي مذهب مٽائڻ ۽ عيسائيت اختيار ڪرڻ کي ڪليسا ئي تاريخدانن طرفان ملهايو ويو هو. (ڏسو سوزومين - 6, ii ۽ ٿيودريٽ i, 23, 24) پرروفينس، يوسيبس جو لاطيني مترجم، پاڻ کي ان لائق بڻايو هو ته کيس اصل سنڌ طور تسليم ڪيو وڃي. سندس معلومات کي نهايت ئي سنجيدگيءَ سان حبش جي حواريءَ جي ساٿين کان حاصل ڪئي وئي هئي ته ساڳي وقت بشڪوريس کان به ڪافي معلومات ملي جيڪو آئيبيريا جو شهزادو هو ۽ گهريلو معاملن جو آفيسر پڻ هيو. فادر مياچي، عيسائيت جي واڌاري بابت ڪافي تفصيل گڏ ڪيا آهن جيڪي سندس زبردست پر اڻپوري تحريري ڪم جي پهرئين ۽ ٻي جلد ۾ موجود آهن.

* (جارجيا)

77. ڏسو يوسيبس ۾ (کانستنتائن iv, 9) هڪ زوردار پر نراس ڪندڙ کانستنتائن جي تحرير جيڪا هن فارس جي عيسائي برادري جي حق ۾ قلمبند ڪئي هئي.

78. ڏسو بسنيچ کي (جوئفس جي تاريخ ۾ - vii, 182, viii, 333, ix, 810) هن ليکڪ جي محنت ۽ تحقيق ذريعي معلوم ٿئي ٿو ته يهودين کي ملڪ نيڪالي ڏئي دنيا جي آخري ڪُنڊن ۽ ڇيڙن تائين پهچايو ويو هو.

79. ٿيوفيلس کي پنهنجن ئي ملڪ جي ماڻهن کيس ديوا جي پيٽ تي تڏهن يرغمال ڪري موڪليو هو جڏهن اڃا هو ڪير پياڪ ٻارڙو هو ۽ جنهن کي رومين نيڪي ۽ چڱائيءَ جي تعليم ڏياري هئي. مالديو، جنهن جي گاديءَ جو هنڌ مالي يا ديوا هو، هڪ اهڙو ملڪ آهي جنهن ۾ هندي سمنڊ جا 1900 کانوئي 2000 پيٽ آهن. قديمي ماڻهو يا ته مالديو کان واقف ئي نه هيا، پر جي هيا ته ان بابت سندن ڄاڻ اڌوري ۽ اڻپوري هئي، پر ان جو تذڪرو نائين صديءَ جي ٻن مسلمان سياحن ڪيو آهي جنهن کي رينادوت چيو ويو آهي. (جاگرافي - نيوبيئيٽس صفحا - 31-30) ڊي هر بيلوت - (مشرق جي تاريخ جو احوال - ص 704 ۽ سامونڊي سفرن جو احوال تار - viii)

80. فلوسٽورجيس - (iii, 4, 5, 6) گادفراءَ جو علمي مشاهدن ۽ تبصرن سميت تاريخي بيان تڏهن بي معنيٰ ٿي وڃي ٿو جڏهن بهشت جي جڳهه ۽ عجيب ديون ۽ راکاسن بابت معلومات ڪئي وڃي ٿي.

81. ڏسو اوسيس جي تحرير (آئنسيس - i, 840) عوامي احتجاج، جنهن کي اوسيس پٽ لاءِ خطاب ڪرڻ لاءِ مجبور يا پابند هو، ان ۾ پڻ ساڳيا ڪليسا ۽ شهري انتظام جا اصول رکيل هيا جيڪي هن مخفي طرح پيءُ جي دماغ ۾ وجهي ڇڏيا هيا (يعني کانستنتائن). ڏسو هن باب جو 55 نمبر حاشيو).

82. اير - ڊي لابسٽي (نقش ونگار جي اڪيڊمي جون يادگيريون - xv, 38-61) واضح طور تي ثابت ڪيو آهي ته آگسٽس ۽ سندس جانشين، روم جي شهنشاهت جي وڏي ۾ وڏي پادريءَ جا سڀ مقدس ڪم، ديوتيون ۽ فرض پنهنجي سر پاڻ تباهيندا هيا.

83. قسطنطينه جي ڪليسا ۾ ڪو مختلف ۽ متضاد قسم جو عمل ٿيندو رهيو هو، پر سخت طبيعت جي ائمبروز، ٽوڊونسيس کي حڪم ڏنو ته هو ڪجهه پٽي تي وڃن ۽ کين سيکارن ته هڪ بادشاهه ۽ پادري جي وچ ۾ ڪهڙو فرق هو. (ڏسو ٽوڊوريٽ - v, 18)

84. شهنشاهه مئڪسيمس جي ٽيبل تي هڪ غاصب جنهن برطانيه ۾ فساد برپا ڪيو ۽ جنهن کي اٽلي ۾ شهنشاهه ٿوڊوسيئس 388ع ۾ شڪست ڏني هئي) مارتن، ٿورس جي بئپ کي هڪ نوڪر کيس پيالو هٿ ۾ ڏنو، جيڪو هن وري نائب پادريءَ کي ڏنو جيڪو سندس ساٿي هو. هي سڄو عمل شهنشاهه کي پيالي ڏيڻ کان اڳ ۾ ٿيو ۽ راڻي مارتن سان گڏ ويٺي هئي. سليپيشيس سيوزس (ايس ٽي مارتن - باب - 23 ۽ گفتگو - 7، ii) ان جي باوجود اها ڳالهه اڃا به شڪ واري آهي ته هن قسم جون حد کان وڌيڪ مهربانيون بئپ کي آڇيون ٿي ويون يا بزرگ ڪي. جيڪي اعزاز گهڻو ڪري پهرئين ڪردار کي ڏنا ويا آهي بنگهر جي قديمي تحريرن (9، ii) ۽ ويلز (ٿيوڊريٽ 6، iv) ۾ ڏسي سگهجن ٿا. ڏسو هڪ ارڏائي واري رسم جيڪا ليونٽيس سان رچائي وئي جيڪو ٽريولي جو بئپ هيو ۽ اها رسم راڻي تي به زوريءَ مڙهي وئي هئي. تليمائٽ (شهنشاهن جي تاريخ ۾ 754، iv) پئٽريس اپوسٽول (179، ii).
85. پلوتارچ پنهنجي آئيسس ۽ اوسيرس جي مقالي ۾ اسان کي ٻڌائي ٿو ته مصر جا بادشاهه، جيڪي اڳ ۾ پادري نه هيا، اليڪشن کانپوءِ کين پادرين جي اداري ۾ آماده ڪري شامل ڪيو ويو.
86. آنگن جو حساب ڪتاب ڪنهن به قديمي ليکڪ نه رکيو آهي، نه وري اهو اصل واري مڪمل فهرست ۾ موجود آهي، ڇو ته مشرقي گرجائن جون نامڪمل لسٽون جديد ۽ پوءِ جون آهن. ليوک هولسٽينس جي چارلس اسٽو پائلو جي خاموش محنت توڙي بنگهر جي ڪم ۽ سخت ڪوششن سان پادري توڙي ڪليسائن جي رڪارڊ جي پوري ڇنڊ ڇاڻ ڪئي وئي هئي جيڪو روم جي شهنشاهت سان مطابقت رکندڙ هيو. عيسائين جي قديم احوالن جو ناٿون ڪتاب ڪليسائي جاگرافيءَ جو تمام مستند نقشو آهي.
87. پهراڙين جي بشپن جي موضوع تي جن ڪائونسلن ۾ وٽ ڏنا هيا ۽ ننڍن حڪمن کي جاري ڪيو هو، (ڏسو ٿوماسن - نظر ۽ ضبط جا اصول - i، 447 ۽ چارڊن جي، عيسائي رسمن جي تاريخ - 395، v) اهي ڇاپا چوٿين صدي عيسوي تائين ظاهر نه ٿيا هيا ۽ هي مشڪوڪ ڪردار، جنهن پادرين جي حسد کي گهڻو آڀاريو هو، کي ڏهين صدي کان اڳ مشرق توڙي مغرب ۾ ختم ڪيو ويو هو.
88. ٿوماسن (نظر ۽ ضبط جا اصول - ii، ii، 1-8، 673-721) بشپن جي اليڪشن جي موضوع تي، جيڪي اوڀر توڙي اولهه ۾ پهرين پنجن صدين ۾ ڪرايون ويون، تمام تفصيل سان لکيو آهي، پر هن هڪ طرفو تعصب، پادرين جي اداري جي حق ۾ ڏيکاريو آهي. بنگهر (2، iv) شائستگي رکندڙ آهي ۽ چارڊن (عيسائي رسمن جي تاريخ - 108، v-128) ۾ پنهنجي بيان ۾ تمام واضح ۽ مختصر آهي.
89. "هڪ تمام وڏو ماڻهن جو هجور، نه فقط ان شهر (ٿورس) ۾ پاڙيوارن شهرن ۽ واهن مان به وٽ ڏيڻ جي لاءِ آئي جمع ٿيو هو." سليپيشيس سيوزس (مارتن ۾ باب - 7) لائوڊيسيا جي ڪائونسل (ڪليسائي قانون - xiii) جلسن جلوسن، وڳوڙن تي مڪمل پابندي لڳائي ڇڏي هئي؛ ۽ جسٽينين اليڪشن جي حق کي فقط اميرن، سردارن ۽ وڏن ماڻهن تائين محدود ٿو ڪري. (نوٽيل - cxxiii، 1).
90. يڊونيئس اپولينٿرس - (iv، 25، vii، 5، 9) ڳال جي ڪليسا جي بدناميءَ جي قصن کي وائڪو ٿو ڪري، ۽ ڳال گهٽ مهذب ۽ اخلاقي طرح به ٻي اوڀر کان گهٽ بگڙيل هو.

91. ڪڏهن ڪڏهن قانون ذريعي يا وري رضامنديءَ سان ڪو راضي نامو عمل ۾ ايندو هو، يا ته بَشپ يا وري عوام تن منجهان ڪنهن هڪ کي پنهنجو نمائندو چونڊيندا هئا جنهن جو نالو وري ٻي ڌر طرفان تجويز ڪيو ويندو هو.
92. سڀئي مثال جيڪي ٿو ماسن (ڊي اينگلائز جو جانشين - (ii, 6, 704, 714) بيان ڪيا آهن سي زور ۽ طاقت ۽ ڪڏهن اڏيتن جي نمائندگي ڪن ٿا. اليگزينڊريا جي بَشپ طرفان تصديق ڪي فلوسٽورجيس هڪ دستوري عمل ڄاڻايو آهي. (ڪليسائي تاريخ - ii, 11)
- * (بَشپ جي ٻي ضلعي ڏانهن بدلي)
93. پادرين جي ڪناري رهڻ کي، پهرين پنجن يا ڇهن صدين ۾، نظر ۽ ضبط جو يا ساڳئي وقت اختلافن جو موضوع پڻ بنايو ويو آهي، جنهن تي وڏي محنت سان ڪم ڪيو ويو آهي ۽ ان جي چند ڇاڻ پڻ ڪئي وئي آهي. خاص طرح ڏسو ٿوماسن (نظر ۽ ضبط جا اصول - i, ii, ix, ix1, 886-902) ۽ بنگهر جون قديمي تحريرون (iv, 5) هنن وڏن ڀر جانبدار نقادن مان، اڌ سچ منظر عام تي آيو آهي ۽ باقي اڌ کي لڪايو ويو آهي.
94. ڊايوڊوزس سڪيولس پادرين جي موروثي جانشينيءَ جي سرشتي جي مصرين، ڪالڊنس ۽ هندستانين ۾ تصديق به ڪري ٿو ته ان کي منظور پڻ ڪري ٿو. (i, 84, ii, 142, 153) جنهن کي ويسلنگ ايڊٽ ڪيو آهي) اميٿئس ماگي مذهب کي هڪ وڏو خاندان ٿو ڪوئي: ”ڪيترين صدين کان وٺي اڄ ڏينهن تائين، بيشمار ماڻهو ۽ سڀئي هڪڙي ئي ساخت ۽ طريقي جا پيدا ٿي ويا آهن ۽ سڀئي پنهنجن خدائن جي پوڄا ڪن ٿا.“ (xxiii, 6) آسونيس ڊروئڊس جي ذات تي خوشيءَ جو اظهار ٿو ڪري، پر اسان کي سيزر جي هڪ چوڻيءَ کي سمجهڻ جي ضرورت آهي (بيل، گال - vi, 13) ته ڪلٽين جي رتبَن يا عهدن جي وڏ - ننڍائيءَ ۾ چونڊ ۽ تقليد ڪرڻ جي ڪجهه گنجائش ضرور رکيل هئي.
95. پادرين جي پيشي، سندن پادري ٿيڻ جي عمل ۽ فرمانبرداريءَ بابت ٿوماسن وڏي محنت ۽ تفصيل سان وضاحتون ڪيون آهن. (نظر ۽ ضبط جا اصول (ii, 1-83) ۽ بنگهر (سندس قديمي تحريرن جي چوٿين ڪتاب ۽ خاص طرح 4, 6, 7 بابن ۾) جڏهن سينيٽ جيروم جي پاڻ کي قبرص ۾ پادري بنايو ويو هو، ته راهبن زبردستيءَ سان سندس وات کي بند ڪيو ته متان هو اوچتو ڪو اعتراض ڪري جنهن سان مبادا مقدس رسمن ۽ رواج ختم ٿي وڃن.
96. بار کان نجات حاصل ڪرڻ جو خاڪو، جيڪو پادرين عيسائي شهنشاهن کان حاصل ڪيو هو، ٿوڊوسين ڪوڊ جي 16هين ڪتاب ۾ موجود آهي جنهن کي وڌيڪ وضاحت ۽ بيان جي صفائيءَ سان گادفراءِ پيش ڪيو آهي جنهن جو دماغ، شهرين جي مختلف ۽ متضاد تعصبن جي تجربن مان گذري مانيٽو ۽ معتدل ٿي ويو هو. ته ساڳئي وقت پروٽيسٽنٽ پڻ هيو. (چو ته هو روم جي قانون جو ماهر هيو)
97. جسٽينين (نوويل - سي iii) سٺ نائب پادري، يا پادري، هڪ سؤ راهب، چاليهه راهبائون، نوي نائب راهب، هڪ سؤ ڏهه ريڊر، پنجويهه ڳاڻڻا، هڪ سؤ دربان، يعين مجموعي طور پنج سؤ پنجويهه ماڻهو هيا. هنن مختصر ماڻهن کي شهنشاهه، ڪليسا جي چند ڇڏائڻ لاءِ مقرر ڪيو هو جيڪا قرضن ۽ رواج جي رقم ۾ وڪوڙجي وئي هئي چو ته ان جي نظرداري ڪرڻ وارا ماڻهو مٿي ڄاڻايلن کان به گهڻا هيا.

98. "ڪارٽيج جي ڪليسا جا پادري لڳ ڀڳ پنج سؤ يا شايد اڃا به وڌيڪ هيا، جن ۾ وري گهڻا آفيسرنندي عمر جا ٻار هيا." هڪ شاهوڪار ملڪ جو هي ادارو تباھ ڪندڙن جي ظلمن ۽ ڏاڍاين جي باوجود به بس تڳي رهيو هو.
99. ستن حڪمن جي تعداد کي لاطيني ڪليسا ۾ نمايان ڪري لڳايو ويو آهي جنهن ۾ پادري جي ڪردار کي شامل نه ڪيو ويو آهي. پر چئن ننڍن عهدن جا ننڍا حڪمران هائي فضول ۽ اجايا لقب بڻيل آهن جن جي ڪا اهميت ڪانهي.
100. ڏسو ٿوڊوسين ڪوڊ (xvi, 2, 42, 43) گادفراءِ جو تبصرو ۽ اليگزينڊريا جي ڪليسائي تاريخ مان معلوم ٿئي ٿو ته اهڙن پاڪ ادارن کي به تباھ ٿيڻ جو خطرو رهي ٿو جن اڪثر ڪري وڳوڙن ۾ وڪوڙيل گاديءَ جي هنڌ جي امن امان کي ڇيهو پئي رسايو آهي.
101. ميلن جو فرمان (ڊي - اير - پي، باب - 48) جي پڙهڻ سان لڳي ٿو ته اهو مڃيو ويو آهي ته زميني ملڪيت موجود هئي: "گڏيل ملڪيت جيڪا ماڻهن جي ذاتي نه پر ڪليسائن جي آهي." هڪ وڏي مئجسٽريٽ پاران اهڙو باوقار اعلان يقيني طور تي سڀني عدالتن ۾ پهچي چڪو هوندو جيڪو شهري قانون جو پڪو پختو اصول آهي.
102. "پلي هر هڪ ماڻهوءَ کي اهو حق هجي ته هو جيڪو ڪجهه پاڪ ڪٽولڪ چرچ يا ان جي باوقار ڪائونسل جي لاءِ پنهنجي وصيت ۾ ڇڏڻ چاهي ته اهو ان لاءِ خود مختيار آهي." ٿوڊوسين ڪوڊ - (xxi, ii, 4) هي قانون روم ۾ 321ع ۾ ان وقت شايع ٿيو هو جڏهن ڪانسٽنٽائن کي اوڀر جي شهنشاه سان اختلافن ۽ ان جي ٿڌڻ جو خطرو پيدا ٿي پيو هو.
- * ڇهن منجهان هڪڙو شهنشاه 308 ۾ جنهن کي ڪانسٽنٽائن روم جي ويجهو 312ع ۾ شڪست ڏني هئي)
103. يوسيبس (ڪليسائي تاريخ - x, 6 ۽ ڪانسٽنٽائن ۾ - (iv, 28) هو هر هر عيسائي سورمي جي فراخديءَ تي بحث ٿو ڪري جنهن کي بڻ پڻ ڄاڻڻ ۽ ان کي آزمائڻ چاهيو هو.
104. يوسيبس (ڪليسائي تاريخ - x, 2, 3, 4) سزڻيا جي بڻ جنهن پنهنجي مالڪ جي مزاج کي پڙهيو به هيو ته ساڳي وقت ان کي خوش به رکيو هو، جيروسلم جي ڪليسا بابت سڄو ۽ تفصيلي احوال ماڻهن جي سامهون ڪولي ٻڌايو. (ڪانسٽنٽائن 46, iv) ان گرجا جو وجود هاڻي ڪونهي، پر هن ڪانسٽنٽائن جي زندگي جي احوال ۾ (iii, 36) تعمير ۽ سينگارڻ سنوارڻ جو خاص ٽڪرو شامل ڪري ڇڏيو آهي. ساڳئي وقت هو قسطنطنيه ۾ پاڪ حوارين جي ڪليسا جو به حوالو ڏئي ٿو.
- + (لبنان)
105. ڏسو جسٽينين (نوويل - cxiii, 3) وڏن پادرين جو پشو ڏوڪڙ يا ملڪيت توڙي دولتمند بڻجڻ جي، ظاهر توڙي لڪل بيان نه ڪئي وئي آهي. وڏي ۾ وڏي بڻ جي سالياني ڪمائي ٽيهه ۽ گهٽ ۾ گهٽ ٻه سون جا پائونڊ وڃي بيهندي، سراسري شايد سورهن پائونڊ وڃي ٿيندي، پر قيمت جا هي اندازا، اصل کان گهڻا گهٽ بيان ڪيا ويا آهن.
106. ڏسو بئرونيس (ڪليسائي واقعا - 324ع نمبر - 58, 65, 70, 71) هر تفصيل، جيڪو وئليڪن کان اچي ٿو، تي جائز طور شڪ ڪيو وڃي ٿو، ان جي باوجود ڪراين مان مليل رقم قديمي ۽ مستند نظر اچي ٿي، جنهن مان اهو

صاف ظاهر آهي ته جيڪڏهن دستاويزن ۾ ڪا هيرا ٿيري ڪئي وئي هئي ته اها ان دور ۾ ڪئي وئي جڏهن بادشاهتون يا شهنشاهتون نه پر زمينون ۽ ملڪيتون ئي پاپائي حرص ۽ لالچ لاءِ ڪمزوريون هونديون هيون.

107. ڏسو ٿوماسن (نظر ۽ ضبط جا اصول - (iii, ii, 13, 14, 15, 689-706) ڪليسائي ناٿي جي قانوني ورهاست، ائمبروز ۽ ڪرسوسٽر (يعني چوٿين صديءَ جو پيو آڌ) جي وقتن ۾ اڃا طئي نه ٿي هئي. سيمپليٿيس ۽ گلشيس جيڪي پنجين صدي عيسوي جي پڇاڙيءَ ۾ روم جا بڻپ هيا، سندن بهراڙيءَ وارن خطن ۾ هڪ عام قانون جو ذڪر ٿا ڪن جيڪو اڳ ۾ ئي اٽلي جي رسمن روايتن ذريعي تسليم ڪيو ويو هو.

108. ائمبروز جيڪو ڪليسائي حقن ۽ فائدين جو جوشيلو دعويدار هو، آڻ مڃي ويو ۽ ڇپ چاپ ۾ بغير ڪنهن شڪايت جي ڏَل ڏئي ڇڏيائين. ”جيڪڏهن شهنشاهه ٽئڪس جي گهر ڪري ٿو ته اسان انڪار نٿا ڪريون. ڪليسائي جي زمين تي ٽئڪس ورتو وڃي ٿو، اسان سيزر هيٺ رهون ٿا ۽ اهو ڪجهه ڏيون ٿا جيڪو سيزر جو آهي ۽ خدا کي اهو ٿا ڏيون جيڪو ڪجهه خدا جو آهي. ٽئڪس سيزر جو آهي تنهنڪري انڪار نٿا ڪري سگهون.“ بئرونيس اهو تاثر ٿو ڏئي ته هو جيڪا ٽئڪس ڏئي ٿو ته اُنکي ڇڻ خيرات سمجهي ادا ٿو ڪري ۽ نه هڪ ديوتي جيڪا بهرحال ۽ لازمي طور ڪرڻي آهي. (ڪليسائي يادگيريون - 387ع) پر ائمبروز جي نيت ته نه، باقي سندس لفظن کي ٿوماسن نهايت ئي صاف نموني سان بيان ڪيو آهي. (نظر ۽ ضبط جا اصول - iii, i, 34, 268).

109. ”رمني جي ڪائونسل جي هڪ بحث مباحثي ۾ ڪليسائي ۽ پادرين جي حقن بابت ويچارو ويو جنهن ۾ اها تجويز پيش ڪئي وئي ته اها زمين جيڪا ظاهري چرچ جي آهي ته ان کي حڪومت جي قبضي کي ختم سمجهڻ گهرجي ۽ اهو تڏهن ڪرڻ گهرجي جڏهن گوڙ شور ختم ٿي وڃي، پر پوءِ اسان ان تجويز جي مخالفت ڪئي.“ (ٿوڊوسين ڪوڊ - xvi, ii, 15) جيڪڏهن رمني جي ڪائونسل اهو فيصلو ڪري ڇڏي ها ته اهڙي ڪارائتي ذهانت شايد امڪاني تفرقن جو ازالو ڪري ڇڏي ها.

110. يوسيبس (ڪانسٽنٽائن - iv, 27) ۽ سوزومين (i, 9) کان اسان کي پڪ ٿي وئي آهي ته پادرين جي انتظار کي ڪانسٽنٽائن طرفان وڌايو به ويو هو ته ان جي تصديق به ٿي وئي هئي، پر مشهور فرمان سان هٿ ڇراند، جنهن کي ٿوڊوسين ڪوڊ ۾ ڪڏهن به ايمانداريءَ سان داخل نه ڪيو ويو هو، (ڏسو آخر ۾ vi, 303) گادفراءِ ان کي اطمینان بخش نموني پترو ڪيو آهي. اها ڳالهه حيرت جوڳي آهي ته اير - ڊي مانٽسڪيو، جيڪو وڪيل سان گڏ هڪ فيلسوف به هيو، ڪانسٽنٽائن جي هن فرمان جو، ثبوت کانسواءِ اعلان ڪري ٿو ۽ جنهن ۾ ڪنهن شڪ جو اظهار به نٿو ڪري.

111. ڪليسائي انتظار جو موضوع جذبن، تعصبن ۽ دلچسپين جي ڏنڌ ۾ وڪوڙجي ڪجهه اڻڇٽو ٿي پيو آهي. به اعتبار جي قابل ڪتاب جيڪي منهنجن هٿن تائين پهتا آهن اهي هي آهن: ”ڪلیسا جي قانون جا ادارا“ جيڪو ابي ڊي فلري لکيو آهي ۽ پيو ”ٽئپلس جي شهري تاريخ“ جنهن جو مصنف گيان آهي. سندن اعتدال پسندي حالتن ۽ انهن جي طبيعت تي مدار رکي ٿي. فلري هڪ فرانسيسي عيسائي هو جيڪو اسيمبلين ۽ پارليامينٽ جي اختيارن جي عزت ڪندو هو جڏهن ته گيان اٽلي جو قانوندان هو جيڪو وري ڪلیسا جي اختيارن کان خوفزده هوندو هو. هتي مونکي هڪ مشاهدي ڪندڙ جي حيثيت ۾ چوڻ ڏيو ۽ منهنجي سوچ ڪن خاص ۽ اڻپورين حقيقتن جو نتيجو آهي ته يا ته آءُ

پڙهندڙن کي انهن جديد مصنفن جي حوالي ڪريان جن موضوع سان ڪليل ۽ صاف صاف نموني سان انصاف ڪيو آهي يا وري هنن حاشين کي ايترو ته وڌائي، مبالغو ڪري ۽ ضرورت کان زياده سائيز جو ڪري ڇڏيان جو ٻنهي آهي قبول ڪرڻ جهڙا به نه رهن.

112. ٿليمائٽ، ڪانسٽنٽائن جي ٻولي ۽ جذبا، روفينس ۽ ٿيوڊريٽ وغيره کان گڏ ڪيا آهن. (ڪليسائي يادگيريون - (iii, 749, 750)

* (سينٽ آگسٽائن)

113. ڏسو ٿيوڊوسين ڪوڊ - (ix, xiv, 4) فراپائولو جي لفظن ۾ (iv, 192 وغيره) پاڪ جاين جڳهن جي تعداد، اصليت، دعوائن ۽ غلط استعمال بابت هڪ زبردست گفتگو يا ڳالهه ٻوله محفوظ ٿيل آهي. سندس مشاهدو نهايت ئي مناسب ٿو لڳي ته قديم يونان ۾ پندرهن کان ويهن تائين عبادت جون جايون هيون - هڪ اهڙو تعداد جيڪو موجوده دؤر ۾ اٽلي جي هڪ شهر جي ديوارن جي حدن اندر ملندو.

114. پڇتاءَ ۽ ڪفاري ادا ڪرڻ جو قانون، ڪليسائي قانون جي ڪائونسلن ذريعي وقت گذرڻ سان گڏ آهستي آهستي بهتر ٿيندو رهيو. پر پوءِ به ڪيترائي ڪيس بشپن جي مرضي ۽ اختيارن تي ڇڏيا ويا هيا، رور جي مئجسٽريٽ جي مثال کانپوءِ، اهي نظر ۽ ضبط جي انهن قانونن کي اڪثر نه پر ڪڏهن ڪڏهن ئي ڇپرائيندا هيا، جن تي کين به عمل ڪرڻو هوندو هيو. چوٿين صدي عيسوي جي ڪليسائي قانونن جي دستاويزن منجهان، عظيم بائبل جا قانون معتبر ليکيا ويندا هيا. اهي بيورج جي مڪمل قانوني ضابطن ۾ درج ڪيا ويا آهن: (ii, 47-151) ڪليسائي قانونن توڙي يونان جي ڪليسا جي ڪائونسلن جي فيصلن جو هڪ اهڙو مجموعو جنهن کي ولٽر بيورج - سينٽ آصف جي بشپ (آڪسفورڊ - 1672ع) ايڊٽ ڪيو آهي ۽ چارڊن ان جو ترجمو ڪيو آهي. (عيسائي رسمن رواجن جي تاريخ - iv, 219 - 277)

115. بائبل (تحريريون - xlviii ۽ ٻيرونيس ۾) (ڪليسائي واقعا - 370ع نمبر 91) جيڪو واضح ٿو ڪري ته هن اهو ڄاڻي ٻجهي بيان ڪيو هو ته ڀلي ته گورنرن کي به خبر پوي ته اهي پڻ شهر يا ملڪ نيڪالي جي فيصلن يا فتوائن کان آڃا يا مٿاهن نه هيا. سندس خيال ۾، شهنشاهه به وئٽيڪن جي گجگوڙن يعني مقدس وڏن پادرين جي فيصلن کان محفوظ نه هيا ۽ ڪارڊنل، گال جي ڪليسا جي مقابلي ۾ وڌيڪ مانائتس، معتبر ۽ مدلل لڳي رهيو هو.

116. سندس ابن ڏاڏن جو هڪ ڊگهو سلسلو هيو ۽ مٿاهن به ايترو جيترو يورسٽينس هيو جيڪو اسپارٽا جو پهريون ڊورڪ (يونان جو خطو) بادشاهه هيو ۽ هرڪيولس جي پيڙهيءَ ۾ پنجون نمبر هو. سندس نالو سائرين جي قومي رجسٽرن ۾ درج ڪيو ويو هو جيڪا لئسيڊيمونيا جي هڪ ڪالوني هئي. (سينسيٽس تحريريون - Ivii, 197 جن کي پيٽاف ايڊٽ ڪيو.)

117. سينسيٽس (ڊي، ريگنو - ص - 2) سائرين جي انتهائي بگڙيل، تباھ ٿيل ۽ ڏکونيندڙ حالت تي سخت افسوس جو اظهار ٿو ڪري. ”هڪ يوناني شهر، قديم ۽ وڏي شهرت وارو ۽ جنهن جي عزت ۽ وقار ۾ هر دؤر ۾ اضافو ٿيندو رهيو هو ۽ جنهن ۾ ڏاهاءِ معتبر ماڻهو رهندا هيا، پر هاڻي اهوئي شهر مفلس ۽ آلتچٽو آهي ۽ جهڙوڪر تباھيءَ جو وڏو ڍير پيو لڳي.“ پٽوليئيس، هڪ نئون شهر جيڪو سائرين، کان 82 ميل اولهندي طرف هيو، کي هڪ شهر جا اعزاز

مليا ۽ کيس مٿين ليا جو وڏو شهر ڪوٺيو ويو، پر بعد ۾ اهي اعزاز سوزوسا شهر کي ڏنا ويا، (ڏسو ويسلنگ جي فهرست - صفحا - 67, 68, 732) سلٽرس (جاگرافي - ii, ii, 72, 74) ڪٿولس اسٽوپائلو - جاگرافي (سٽڪرا - ص - 273) ڊي آئنول (قديم جاگرافي - iii, 43, 44) نقش ونگار جي اڪيڊمي (يادگيريون - xii, 499-554).

118. سنيستس اڳ ۾ پنهنجن ئي ناهليت جو ذڪر پاڻ ڪيو هو. (تاريخون - سي وي - 246-50) هنڪي لاديني تعليم ۽ لاديني راندين ۽ مشغلن سان وڌيڪ چاهه هو. هو ڪناري رهڻ واري زندگيءَ جي حق ۾ نه هو تنهنڪري اهڙي جيون جي حمايت به نه ڪندو هو. هنڪي موت کانپوءِ واري زندگي يا پيهر هن دنيا ۾ اچڻ تي به يقين ڪونه هو ۽ ساڳي وقت قصن، ٽوڪن ۽ پيشنگوين جو به پرچار نه ڪندو هو. اها ٻي ڳالهه آهي ته هو پنهنجي گهر ۾ ويهي فلسفي جون ڳالهيون ڪندو هو. ثيوفيلس، مصر جو وڏو پادري جيڪو سندس ذهانت کي مڃيندو هو، هڪ خاص ۽ تمام اهم سمجهوتي کي قبول ڪري ڇڏيو. ڏسوسنيستس جي زندگي - (تليمانٽ - ڪليسائي يادگيريون - xii, 191 - 201) ائنڊرونيڪس جي ترقي غيرقانوني هئي ڇو ته هو ساڳئي صوبي ۾ بيريس جو رهاڪو هيو. اڏيتن جي هٿيارن ۽ حربن کي سنجيدگيءَ سان بيان ڪيو ويو آهي. اڏيتن جي هٿيارن جو دٻاءُ اهڙو هوندو هو جنهن سان آگريون سڄي وينديون هيون ۽ ملزم جا پير، نڪ، ڪَن ۽ چپ به زخمي ٿي پوندا هيا.

120. شهر يا ملڪ نيڪالي جو فيصلو جذباتي انداز ۾ ڪيو ويو هو. (سنيستس - تاريخون - Iviii, 201-203) سڀني خاندانن کي شامل ڪرڻ جو طريقو، توڙي جو ايترو مناسب نه هيو، پر انکي قومي منع نامي تائين بهتر بنايو ويو هو. * (سلسلي ۾ ائگريجينٽر جو آمر)

+ (اسيريا جو بادشاهه - 681 - 704 ق - م)

121. ڏسو سنيستس (تاريخون - xIvii, 186 - 187، تاريخون - Ixxii, 218, 219، تاريخون - Ixxxix, 231, 231) 122. ڏسو ٿوماسين (نظم ۽ ضبط جا اصول - ii, iii, 83, 1761-1770) ۽ پنڳهر (قديمي تاريخون - i, xiv, 4, 688 - 717) تبليغ يا تقرير ڪرڻ کي بڻج جي اهم ڊيوٽي ۽ ذميواري سمجهي ويندي هئي، پر ڪڏهن ڪڏهن هي ڪم نائب پادرين کي به سونپيو ويندو هو، جيئن ڪرسوسٽر ۽ آگسٽائين هيا.

123. راڻي ايلزبٿ اهو فقرو چيو هو ۽ ان فن جي عمل کي ڏهرائيندي رهندي هئي خاص طور تڏهن جڏهن کيس پنهنجي حڪومت ۾ تمام اهم ڪم ڪرڻو هوندو هو ۽ ماڻهن جي دماغي لاڙن کي پنهنجي حق ۾ ڪرڻو هوندو هو سندس ان راڳيءَ جي آلاپن جا منفي اثر سندس جانشين سمجهي ورتا هيا ۽ سندس پٽ به اهڙن اثرن کي محسوس ڪيو هو. "جڏهن ممبر، ڊرم، ڪليسائيت، وغيره. ڏسو هيلن جي (وڏي پادري لڏ جي زندگي - ص - 153)

* (نازيانزين جو سينٽ گريگري - 389 - 330ع)

+ (سينٽ جان ڪرسوسٽر - "سونو - وات" 407 - 347ع)

124. هنن حيادار تقرير ڪندڙن مڃيو هو ته، جيئن ته وٽن معجزن جي ذات ڪانه هئي، ته انهن ڪوشش ڪئي ته وٽن تقرير جو فن ته هجي.

125. نائيسيا جي ڪائونسل کي بنيادي قانون ڳوٺائين ۽ شهري ڪائونسلن ۽ بشپن جي باري ۾ چوڻن، پنجن، ڇهين ۽ ستين صدي عيسوي ۾ ٺاهيا هيا. نائيسيا جي ڪليسائي قانونن کي بعد ۾ تڪليف ۾ وڌو ويو، انهن جي غلط تشريح ۽ سندن غلط استعمال ڪيو ويو. ڪاغذي هيراڻيري ذريعي انهن کي بدلايو ويو ۽ شڪل بگاڙي وئي ۽ پادري پنهنجي ذاتي پسند ۽ ناپسند مطابق انهن ۾ تبديليون آنديون. بهراڙين جون ڪليسائون جيڪي روفينس، رور جي بشپ جي حوالي ڪيون هيون، سي ڏاڍي ناراضگي ۽ اختلافن جو سبب بنجي ويون آهن. ڏسو سرمانڊ (اوپيرا - 1-238، iv).
126. اسان وٽ فقط ٽيٽيه يا ستيتاليه پادرين جو تفصيل موجود آهي، پر ائڊورم هڪ ننڍو ليڪڪ ۾ سؤ بشپن جو ڳاڻاڻو ٿو ڪري جيڪي آرلس جي ڪائونسل ۾ موجود هيا. ٽليمانٽ (ڪليسائي يادگيريون - 422، vi).
127. ڏسو ٽليمانٽ (vi, 915) ۽ بيو سوير - (i, 529) بشپ جو نالو. جيڪو يوٽيچيس 2048 ڪليسائي عقيدتمندن کي ڏنو هو (تاريخوار واقعا - 440، i پوکوڪ) بنياد پرستن يا پادرين جي ڪليسائي رسمن جي حدن کان اڃا به گهڻو اڳتي هو.
128. ڏسو يوسيبس (ڪانسٽنٽائن ۾ - 21 - 6، iii) ٽليمانٽ (ڪليسائي يادگيريون - 759 - 669، vi).
- * شهنشاهه ٽئسيٽس - 276 - 275ع).
129. "تنهنڪري اسان انهن فرمانن کي قانون جي طاقت عطا ڪيون ٿا جن کي چئن پاڪ ڪائونسلن ٺاهيو به آهي ته ان جي تصديق پڻ ڪئي آهي. ٻيو ته اسان مٿي بيان ٿيل ڪائونسلن جي اصولن کي مقدس ڪتابن ۽ انهن جي فيصلن کي قانون جيترو درجو ڏيون ٿا." جسٽنين (نوويل - سي - XXXI) بيورج (قانون جو ڪتاب ديپاچو - ص - 2) اسان کي ٻڌائي ٿو ته شهنشاهه ڪليسائي معاملن ۾ نوان قانون هرگز نه ٺاهيندا هيا ۽ گيانن، ڪجهه مختلف طريقي ۽ نوعيت سان ٻڌائي ٿو ته انهن ڪائونسلن جي ٺاهيل ڪليسائي قانون کي مڪمل قانوني تحفظ ڏئي ڇڏيو هو. اسٽوريا (شهري معاملن ۽ قانون - i, 136)
130. ڏسو هڪ مضمون جنهن جو عنوان آهي "ڪنسائيل" جيڪو انسائڪلوپيڊيا (iii, 668-679) ۾ ڇپيل آهي ۽ جنهن کي ليوکس جي ايڊيشن ۾ ڄاڻايو ويو آهي. مصنف اير - ڊي ڊاڪٽر بوڪاد، گال جي چرچ جي اصولن مطابق اهر سوالن کي بحث هيٺ آندو آهي جن جو تعلق، عام، قومي ۽ صوبائي ڪائونسلن جي نوعيت ۽ انهن جي آئين جي باري ۾ لاڳاپيل معاملن سان آهي. ايڊيٽرن (ڏسو مهاڳ - ص - xvi) وٽ، هن مضمون جي اهميت تي بجا طور فخر ڪرڻ جا پڪا پختا دليل آهن. جيڪي ماڻهو پنهنجا ذخيرا ڪتاب لکي وري ٻيهر انهن تي نظر ثاني ڪن ٿا، ته اهي ئي هر حال ۾ سرخرو، سرفراز ۽ مطمئن ٿين ٿا.

باب - ايڪيمون

لامذهبن کي ايذاء ۽ تڪليفون - عيسائي فرقن ۾ مذهبي قوت - آريائي اختلاف - ائٿنيسيٽس - ڪانسٽنٽائن ۽ سندس پٽن جي دؤر ۾ ڪليسا توڙي شهنشاهت جي ويڳائي حالت - لامذهبيت کي برداشت ڪرڻ.

مذهبي ماڻهن جي احسانمنديءَ واري احساس ان شهنشاهه جي ياد کي مقدس بنائي محفوظ ڪري ڇڏيو آهي جنهن سندن جذبن جي قدرداني ۽ سندن دلچسپين ۽ ارادن جي پوريءَ طرح پٺڀرائي ڪئي. ڪانسٽنٽائن کين هر خطري کان محفوظ رکيو، سندن دولت، اعزازن، ۽ انتقام جي جذبن جي به حفاظت ڪئي ۽ مذهبي بنياد پرستن جي حمايت ڪئي، شهري مڃسٽريٽ طرفان نهايت ئي اهم ۽ مقدس ڊيوٽي سمجهيو ٿي ويو، ملن جي فرمان، جنهن ۾ سهڻ ۽ برداشت جا قدر لائق نقطا سمايل هيا، رومي دنيا جي سڀني ماڻهن تي هڪ ڳالهه صاف لفظن ۾ واضح ڪري ڇڏي هئي ته هاڻي هر شهري پنهنجي مرضيءَ مطابق پنهنجي مذهب اختيار ڪرڻ ۾ پوريءَ طرح آزاد هو، پر هن لاجواب حق کي به جلد پائمال ڪيو ويو ۽ جيئن جيئن سچ ماڻهن جي سامهون ايندو ويو ته خبر پئي ته شهنشاهه اڏيٽن جي اصولن کي لاڳو ڪري ڇڏيو ۽ اهي فرقا جيڪي ڪٽولڪ ڪليسا سان اختلاف رکندڙ هيا، انهن جي ماڻهن کي عذابن ۽ تڪليفن ۾ مبتلا ڪيو ويو ۽ جيئن جيئن عيسائيت جو عروج ايندو ويو ته غير عيسائين جون تڪليفون به اوتريون ئي وڌنديون رهيون. ڪانسٽنٽائن کي يقين هو ته لادين ماڻهو جيڪي سندس راءِ سان اختلاف رکندا هيا يا سندس حڪمن جي نافرماني ڪندا هيا، اهي هٿ ۽ هوڏ تي قاتل رهڻ جي نفرت لائق ڏوهه جا ڏوهاري هيا، تنهنڪري ڪجهه نرميءَ واريون ۽ برداشت ڪرڻ جهڙيون سختيون، اهڙن بدقسمت ماڻهن کي هميشه واسطي ڌڪارڻ جي خطري کان شايد بچائي ڇڏين، وزيرن ۽ استادن کي بنا دير انهن انعامن ۽ خصوصي رعايتن ۾ حصيدار ٿيڻ کان روڪيو ويو هو جيڪي شهنشاهه طرفان ڪتر مذهبي ماڻهن کي فراخديءَ منجهان آچيون ويون هيون ۽ پنهنجي طبقن جا اجتماع اڳ ۾ ئي الڳ ڪيا ويا هيا. پر جيئن ته ان ڳالهه جو امڪان هو ته فرقي پرست ماڻهو شاهي ڏلتن جي ڪڪرن هيٺ ڳجهه ڳجهاندر ۾ رهي پئي سگهيا ته اوڀر ۾ سوڀ حاصل ڪرڻ کانپوءِ فورن کين تباهه ڪرڻ جو فرمان جاري ڪيو ويو.¹ ان جي مندر ۾ ئي سخت جذباتيت ۽ نفرت جو اظهار ڪيو ويو هو جنهن کانپوءِ ڪانسٽنٽائن لادين جي ميڙن ۽ گڏجاڻين تي سخت پابنديون لڳائي ٿو ڇڏي ۽ سندن مال ملڪيتن کي ضبط ڪري انهن جي آمدني، قومي ناڻي يا ڪٽولڪ ڪليسا ۾ جمع ڪرائي ٿو ڇڏي. اهي مذهبي فرقا، جن جي خلاف شاهي سختيون عمل ۾ آنديون ويون هيون، گهڻو ڪري هنن سان تعلق رکندڙ هيا: سمسوتا جو ڀال، فرجيا جا مانٿنسٽ، جن پاڻ کي پيشنگوين جا جذباتي جانشين ۽ رڪوالا هئڻ جي دعويٰ ڪئي هئي، نووٿينس جن گناهن تي پڇتاءَ جي عارضي حڪمت عمليءَ کي سختيءَ سان رد ڪيو هو، مارسونائينس ۽ وئلينٽينس * جن جي ناميارن جهنڊن هيٺان ايشيا ۽ مصر جي بيشمار دليل بازن جا تولا غير محسوس ٿيندڙ طريقي سان جمع ٿي ويا هيا ۽ شايد مٽڪينس پڻ انهن ۾ شامل هيا جن تازو فارس منجهان مشرقي ۽ عيسائي دين جي باري ۾ گڏيل معلومات وڌي هوشياريءَ مان هٿ ڪئي هئي.² نالي کي ختم ڪرڻ جي تجويز يا

گهٽ ۾ گهٽ ٻن نفرت لائق مذهب جي منڪرن جي واڌاري کي روڪڻ جا آپاءَ زوردار ۽ اثرائتي طريقي سان ورتا ويا. سزائن متعلق ڪجهه قانون، ڊائڪليشين جي فرمانن منجهان نقل ڪيا ويا ۽ تبديليءَ جي هن سرشتي کي ساڳين ئي بشپن ساراهيو جن کي اڳ ان ۾ اڏيڻ جو خطرو محسوس ٿيو هو ۽ جن انسانيت جي حقن لاءِ آواز اٿاريو هو. ٻه غير اهم [‡] حالتون شايد ان ڳالهه جي ثابتي ڏين ته ڪانسٽنٽائن جو ذهن هروڀرو مذهبي جوش يا ڪٽرپڻي جي تعصبن سان ڳڙيل نه هيو. مٿيڪينس ۽ انهن جي لاڳاپيل فرقن کي ڏيڻ ۽ رد ڪرڻ کان اڳ هن سندن مذهبي اصولن ۽ متن جي پوريءَ طرح چنڊ ڇاڻ ڪئي هئي. ايئن ئي لڳو ته ڪين پنهنجن ڪليساڻي ڪائونسلرن تي پوريءَ طرح پروسو ڪونه هيو. تنهنڪري هي نازڪ معاملو هن شهري مڃسٽريٽ جي حوالي ڪري ڇڏيو جنهن جي علم ۽ اعتدال پسنديءَ تي ڪيس پورو يقين هيو جنهن جو هو قدردان به هيو. پر بدقسمتيءَ سان سندن رشوت خوري ۽ پشن تي وڪامڻ واري ڪردار کان هو اڃا تائين نا آشنا هو.³ شهنشاهه جلد ئي تسليم ڪيو ته هن ڪٽر مذهبي ماڻهن کي موت جي لسٽ ۾ شامل ڪرڻ ۾ اُپهرائيءَ کان ڪم ورتو هو ۽ نوويٽينس جا اخلاقي قدر ته مثالي هيا جن ڪليسا جي نظم ۽ ضبط جي انهن اصولن کان اختلاف ڪيو هو جيڪي شايد چوٽڪاري يا نجات لاءِ ايترا ضروري نه هيا. تنهنڪري، ڄڻ پنهنجي اُپهرائيءَ جو ازالو ڪندي، هن هڪ خاص فرمان جاري ڪيو جنهن ذريعي، اڳ سزائون ٻڌايلن کي قانون جي چنبي کان آزاد ڪيو ويو.⁴ ڪين قسطنطنيه ۾ هڪ ڪليسا کي تعمير ڪرڻ جي به اجازت ڏني وئي، انهن جي بزرگن ۽ درويشن جي معجزن جو احترام ڪيو ويو، سندن پُشپ آئيس کي ناسيا جي ڪائونسل ۾ شريڪ ٿيڻ جي دعوت ڏني وئي ۽ مهذب طريقي سان سندس فرقي جي تنگ نظري جي عقيدن کي مانوس چرچن پوڳن ذريعي نرم طنن جو نشانو بنايو ويو ۽ پوڳ چرچي جا اهڙا فقرا شهنشاهه جي واتان جڏهن نڪري رهيا هيا ته فطري طور تي انهن تي ماڻهن طرفان ڪيس خوب داد ٿي مليو ۽ تازيون وڇايون ٿي ويون.⁵

ڪانسٽنٽائن جي شهنشاهت خلاف بيشمار شڪايتن ۽ الزامن جا انبار جمع ٿي ويا، ۽ جيئن ئي مٿسڪينٽيس جي موت سبب، آفريڪا به سندس فاتح فوجن جي قبضي هيٺ اچي ويو هو ته انهن شڪايتن جي روشنيءَ ۾ هڪ اڌوري مذهب مٽائيندڙ جي شان مان کي هروڀرو ايترو مٿيو به نٿو ڪري سگهجي. ڪيس اهو معلوم ڪري حيرت ٿي ته ان وڏي ملڪ جا صوبا جيڪي سائرين جي حدن کان هرڪيولس جي ٽنن تائين هيا، مذهبي ڦوٽ ۽ افراطيه جي نذر ٿي چڪا هيا.⁶ اختلاهن جو ڪارڻ، ڪارٽيج جي ڪليسا ۾ ٿيل پٽي چُونڊ هئي جيڪا مرتبي توڙي مالي لحاظ کان مغرب جي ڪليساڻي مان شان ۾ ٻي نمبر تي هئي. سيسيلين ۽ ميجورينس آفريڪا جا ٻه وڏا پادري هيا جيڪي هڪ ٻئي جا سخت مخالف هيا ۽ پوئين جي موت سبب ڊونيتس لاءِ جڳهه خالي ٿي وئي جيڪو زبردست ذهانت، لياقتن ۽ پنهنجن خوبين سبب پنهنجي پارٽيءَ جو بيحد طاقتور نمائندو هيو. سيسيلين، جنهنڪي، هونئن پهرئين وڏي پادريءَ جي نسبت سان فائدو پهچي ها، سندس غير قانوني عمل، ناروا سلوڪ ۽ اُپهرائپ سبب ضايع ڪيو ويو ۽ هو پنهنجي پادريت جي تقريب ملهائڻ جي سلسلي ۾ نيو ميڊيا جي وڏي پُشپ جي آمد تائين به انتظار نه ڪري سگهيو. هنن بشپن، جن جو تعداد لڳ ڀڳ ستر هو، پنهنجن اختيارن کي استعمال ڪندي سيسيلين جي سخت مذمت ڪئي ۽ ميجورينس کي مقدس بنايو ويو پر سندن ساڳو، ڪجهه پُشين جي ذاتي بدناميءَ جي ڪردار سبب،

بيحد ڪمزور ٿي وئي جنهن ۾ عورتن جون سازشون پي شامل هيون ۽ مذهبي بيحرميتيءَ جا ڏنڌا پڻ ڪيا ويا هيا جنهن سبب نيو ميڊيا جي ڪائونسل جو اجلاس پڻ مڃي مارڪيٽ بڻجي ويو جنهن جي ناڪاميءَ جي ٽهمت پڻ ان اجلاس تي مڙهي وئي.⁷ مخالف ڌرين جي بڻڻ هڪ جيتري گرمجوشي ۽ ضد مان ٻي ڌر تي ڏلت ۽ بيعزتِي جو الزام ٿي مڙهيو جنهن ۾ هر ڌر پنهنجي مخالف ڌر تي نفرت جوڳي اها تهمت ٿي لڳائي ته شهنشاهه ڊائيوڪليشن جي آفيسرن کي پاڪ ڪتاب انهن ئي پهچايا هيا. هڪ ٻئي تي لڳايل سندن الزامن توڙي ان بدنامي ۽ ڪڏاڻپ واري ڌنڌي منجهان، اها ڳالهه آسانيءَ سان ۽ جائز طرح سمجهي سگهجي ٿي ته آفريڪي عيسائين جي بعد وارين اڌين سندن جوش ۾ تيزيءَ جو زهر ته ملائي ڇڏيو هو پر سندن طور طريقن ۽ اخلاق عادت ۾ به ڪين مهذب نه بڻائي سگهيو هو. اهڙي ڪليسا جيڪا ان حد تائين پاڻ ۾ ورهايل ۽ تضاد ۾ هئي ته ان منجهان غير جانبداري واري آزاد انصاف جي اُميد رکڻ اجائي هئي؛ تنهنڪري ان تضاد واري فتني کي پنج دفعا ٽريبونل ۾ موڪليو ويو ته ڪنهن به طرح سان اهو حل ٿي سگهي. ٽريبونل جي ججن کي شهنشاهه پاڻ مقرر ڪيو هو ۽ اها سڄي ڪارروائي، پهرين اپيل ڪانوني آخري فيصلي تائين، پورن ٽن سالن تائين هلي هئي. هڪ سختيءَ واري جاچ، جيڪا شاهي محافظن جي پادري ۽ آفريڪا جي مڃسٽريٽ طرفان ڪرائي وئي، ۽ ٻن ڪليسائي سياحن جي رپورٽ ڪارٽيج موڪلي وئي هئي ۽ روم توڙي آرلس جي ڪائونسل جا فيصلا توڙي خود ڪانسٽنٽائڻ جو پنهنجو مٿاهون فيصلو جيڪو هن پنهنجي چئمبر ۾ ويهي ڏنو، سڀني يڪراءِ تي سيسيلين جي حمايت ڪئي تنهنڪري سڀني جي گڏيل راءِ موجب توڙي شهري ۽ ڪليسائي حمايت سبب کيس آفريڪا جو جائز قانوني ۽ سچو حڪمران ۽ بادشاهه تسليم ڪيو ويو. ڪليسا جا اعزاز ۽ ملڪيتون ننڍن بڻڻ سان منسوب ڪيل هيون ۽ ڪانسٽنٽائڻ لاءِ ڊونٽسٽ فرقي جي ليڊرن کي ملڪ نيڪاليءَ جون سزائون ڏيڻ آسان ڪر نه هو ۽ ان سلسلي ۾ کيس اطمينان ٿيڻ تائين ڪافي مشڪلون پيش آيون. جيئن ته سندن مقصد جي ڇنڊ ڇاڻ وڏي غور ۽ توجه سان ڪئي وئي ته ان ۾ پوري انصاف کان ڪم ورتو ويو. شايد سندن شڪايت بي بنياد ڪا نه هئي ته شهنشاهه جي سادگيءَ مان سندس ئي من پسند شخص اوسيئس فربي ڪرتبن ذريعي ناجائز فائڊو ورتو هو. ڪوڙ، فريب ۽ فطري بگاڙ سبب يا ته معصومن کي ننڍو ويندو آهي يا وري ڏوهين جي سزا کي وڌيڪ وڌايو ويندو آهي. اهڙو ڪم جيڪو نا انصافيءَ تي مبني هجي ۽ جنهن جي نتيجي ۾ هڪ جهڳڙي کي منت ميڙ ڪري ختم ڪيو ويو هجي ته ان کي آمريت واري انتظار جي هڪ عارضي بيڙائي ڪوٺي سگهجي ٿو جنهن کي ايندڙ نسل نه ته محسوس ڪري سگهي ٿو ۽ نه انکي ياد رکي سگهي ٿو.

هي حادثو جيڪو ايترو اهم نه هو جو تاريخ ۾ محفوظ ڪري سگهجي پر انجي نتيجي ۾ جيڪا تفرقي بازي ۽ ڦوٽ پيدا ٿي ۽ جنهن آفريڪا جي صوبن ۾ ٽن سؤ سالن تائين نفرت جي باهه ٻاري ڇڏي ته انکي وري به عيسائيت ئي وسائي سگهجي هئي. آزادي ۽ جنونيت جي غير لچڪ جذبي، ڊونٽسٽن کي غاصبن جي تابعداري ڪرڻ کان انڪار ڪرڻ جي تقويت ڏني جن جي اليڪشن کان ڪين اختلاف هو ۽ جن جي روحاني طاقت جا هو صاف انڪاري هيا، جيئن ته هو انسانذات جي شهري توڙي مذهبي پائيجاري کان ٻاهر ڪڍيا ويا هيا ته انجي جواب ۾ هنن سڄي انسانذات کي پنهنجي برادريءَ مان ملڪ نيڪالي ڏئي ڇڏي ۽ پاڻ سيسيلين ۽ ٽرنڊيٽرن جي غير معتبر جماعت ۾ شامل ٿي ويا

جنهن کان هنن مصنوعي پادريت حاصل ڪري ورتي. هنن وڏي اعتماد بلڪ ڪپڙن ۾ نه مائيندڙ خوشيءَ مان دعويٰ ٿي ڪئي ته حوارين جي جانشيني توڙي ان سلسلي ۾ هڪ رڪاوٽ اچي وئي هئي، ۽ سڄي يورپ ۽ ايشيا جا پادري خطائن ۽ فرقي بندي جي وبا ۾ بيمار ٿي وڃي ويا هيا ۽ ڪئٿولڪ ڪليسا جا حق ۽ انجو روح جيڪڏهن ڪٿي باقي وڃي بچيو هيو ته اهو فقط ڪن ٿورڙن آفريڪا جي عقيدتمندن وٽ هيو ۽ فقط اُهي ئي هيا جيڪي نيچ ۽ اصل عيسائيت جي عقيدتي ۽ نظر ۽ ضبط جا والي ۽ وارث هيا، هن سخت اصول جي حمايت به اوتري ئي سخت ۽ مخالفت واري رويي سان ڪئي وئي. جڏهن به ڪنهن نئين مذهب ۾ شامل ٿيندڙ جي ضرورت اوڀر جي پراڻن پٺن ۽ علائقن مان پوندي هئي ته اُهي پاڪ غسل⁸ ۽ عيسائيت جي ٻين رسمن کي ٻيهر دهرائيندا هيا ڇو ته جيڪڏهن ساڳيون رسمنون تفريقي بازن ۽ مذهب ۾ ڦوٽ وجهندڙن طرفان توڙي اڳ ادا ڪيون به ويون هيون ته انهن جي سڃاڻي ۽ پاڪائيءَ کي هو نه مڃيندا هيا. حد اها هئي جو پادري، ڪناريون ڇوڪريون توڙي معصوم ٻارڙا به ماڻهن جي اڳيان پچتاو جي رسم ادا ڪرڻ جي بيعزتي برداشت ڪندا هيا ۽ پوءِ ئي وڃي ڊونيٽسن جي مذهبي برادريءَ ۾ شامل ٿيندا هيا، جيڪڏهن ڪن اهڙي ڪليسا جو قبضو مليو هو جيڪا ڪئٿولڪ عيسائين جي مخالفن جي استعمال ۾ رهي هئي ته ان ناپاڪ عمارت کي بلڪل اهڙيءَ طرح ۽ ان انداز سان پاڪ ڪيو ويندو هو جيئن ڪنهن مندر کي ٻٽن کان پاڪ ڪيو ويندو آهي. عمارت جي ڪنڊ ڪڙچ ۽ گهمڻ جي رستن ۽ گهٽين کي ڌوٽو ويندو هو، ديوارن کي رڳوڙي صاف ڪيو ويندو هو، قربانگاهن ۾ لوبان ٻاريو ويندو هو جيڪو گهڻو ڪري ڪاٺ جو هوندو هو، مقدس ٿيل ڌاتن ۽ پليٽن کي پگهارِي انهن منجهان ٻيهر پليٽون ٺاهي ۽ ان ۾ پاڪ ماني ۽ شراب وجهي ڪتن جي ڪاٺ لاءِ اڇلايو ويندو هو ۽ اهو ڪم نهايت ئي ذلت آميز ڪرتبن سان ڪيو ويندو هو ته جيئن ٻين مذهبي فرقن جا ماڻهو بچان ڪاٺي ڇڙن ته جيئن دشمني وڌي ۽ فتنو شروع ٿئي.⁹ هڪ ٻئي سان نه نهڪندڙ ۽ ميلاپ نه ڪائيندڙ نفرتن ۽ ڏورين جي باوجود آفريڪا جي سڀني شهرن ۾ ٻئي ڌريون جيڪي گڏيل هوندي به هڪ ٻئي کان ڪوهين پري هيون، سندن زبان ۽ طور طريقا ساڳيا هيا، سندن جوش جذبا ۽ ڄاڻ ساڳي هئي، مذهب، عقيدو توڙي سندن عبادت به ساڳي هئي، توڙي جو شهنشاهت جي شهري ۽ ڪليساڻي اختيارن ذريعي ڪين قانون جي دائرن کان ٻاهر ڪڍيو ويو هو، پوءِ به ڪيترن ئي صوبن ۾ ڊونيٽسن جي ۽ خاص طرح نيوميڊيا ۾ اڪثريت هئي، تنهنڪري چئن سؤن بشين سندن وڏي ۾ وڏي پادريءَ جي انتظامي برتريءَ کي مڃي ورتو هو. پر سندن فرقي جو مات نه ٿيندڙ جذبو ڪڏهن ڪڏهن پنهنجي طاقت جي خمار جو خود ئي شڪار ٿي ويندو هو ۽ سندن فرقي پرستي واري ڪليسا جو من اندروني انتشار سبب ٽٽي ٽڪرا ٽڪرا ٿي چڪو هو. ڊونيٽسن جي بشين جو چوٿون حصو ڪانئن ٽئي مئڪسيميانسن فرقي جو علهدو وجود وٺي چڪو هو. جيڪو تنگ، سوڙهو ۽ اڪيلو رستو سندن پهرين رهنماڻن ورتو هو، اهو انسانذات جي وڏي ۽ وسيع برادريءَ کان گهڻو هٽيل هو. حد اها هئي جو روگائينس جهڙي اڻڄاتل ۽ ذري گهٽ اڻ ٻڌل فرقي به ڪنهن روڪ رڪاوٽ ۽ شرمساري محسوس ڪرڻ بنا دعويٰ ٿي ڪئي ته جڏهن حضرت عيسيٰ (عس) انصاف ڪرڻ خاطر آسمان تان لهي زمين تي ايندو ته هو نيچ ۽ سڄو مذهب فقط سزڙين ماريٽنيا جي تمام ٿورڙن ۽ ننڍڙن ڳوٺن ۾ اچي ڳوليندو جتي اهو اڃا تائين محفوظ رهيو آهي.¹⁰

دوئستسن جا مذهبي اختلاف فقط آفريڪا تائين محدود هيا، پر پڻ يا تثليث جي باري ۾ جيڪا اختلاف ۽ تضادن جي شرارت فسادين طرفان پکيڙي وئي هئي، اها عيسائي دنيا جي هر ڪنڊ ڪڙڇ تائين ڦهلجي وئي. پهريون هڪ اتفاقي جهڳڙو هيو جيڪو آزاديءَ جي غلط استعمال منجهان پيدا ٿيو هو، جڏهن ته پويون مٿاهون ۽ هڪ پراسرار دليل هو جيڪو وري فلسفي جي غلط تعبير منجهان اُڀريو هو. ڪانسٽنٽائن جي دؤر ۾ بربرن جون دنياوي دلچسپيون، آرٽن فرقي جي ديني جهڳڙن جهيڙن سان تمام گهڻيون وابستہ ٿي چڪيون هيون. هڪ تاريخدان کي، انڪري وڏي عزت ۽ ادب منجهان پاڪ جاين تان پردو هٽائڻ جي اجازت ڏني وڃي ته ڀلي اهو آزاديءَ سان دليلن ۽ عقيدن، غلطي ۽ جذبن جي واڌاري ۽ روش جي باري ۾، افلاطون جي فلسفي جي اسڪول کانوٺي روم جي شهنشاهت جي زوال ۽ خاتمي تائين، پنهنجا نتيجا پاڻ ڪڍي.

افلاطون جي اُتر ذهانت، جيئن سندس ئي سوچ ۽ فڪر منجهان اسان کي معلوم ٿيو آهي يا وري مصر¹¹ جي پادرين جي روايتي ڄاڻ منجهان انڪشاف ٿيو آهي، ازلي ۽ ابدي معبود جي پراسرار فطرت جي حقيقت کي ڄاڻڻ ۽ پروڙڻ جي جرئت ڪئي آهي. جڏهن هو پنهنجي ذهن کي چوٽيءَ وارين بلندين تائين وٺي ويو ۽ ”پهرين هستيءَ جي هٿ تي تمام ڳوڙهو ۽ مٿاهون غور ڪيائين ۽ ڪائنات جي ڪارڻيءَ، تي ضرور ويچار وٺيائين، ته ائينس جو مفڪر شايد اها ڳالهه نه سمجهي سگهيو ته سندس محدود روحانيت جو اڻڪو هڪ چٽي ۽ لڳاتار خيالن جي لامحدود گهٽائيءَ کي پنهنجي اندر ڪيئن سمجهي سگهندو جنهن منجهان وسيع ۽ ذهين دنيا جو هڪ نمونو تيار ٿيو آهي؛ ۽ اها هستي جنهن جو ظاهري وجود ڪونهي، ان مڪمل نموني کي ڪيئن ٺاهي سگهندو ۽ ڏکيڙ ۽ انتشار جي فضول مجسمي کي لچڪدار هٿن سان ڪيئن گهڙي ۽ جوڙي سگهندو. هنن مشڪلن ۽ مونجهارن منجهان آجي ٿيڻ جي اجائي اُميد جيڪا انسان جي ڪمزور ۽ نبل ذهن کي شايد تڪليف پهچائي ته اها ڳالهه ممڪن آهي ته افلاطون کي قدرت جي فطرت کي سمجهڻ لاءِ ٽِظرفي سوچ ۽ ويچار ڪرڻ لاءِ آماده ڪيو هجي؛ يعني پهريون سبب يا ڪارڻ، (دليل يا لوگوس - Logos - اسٽائڪن جو ربوبيت بابت فلسفو) ۽ ڪائنات جو روح يا جذبو. سندس شاعريءَ جهڙي تصور، مابعدالطبيعاتي رجحانن کي ڪڏهن هڪ نقطي تي روڪي ٿي ڇڏيو ته ڪڏهن وري انهن کي گرمائي متحرڪ بڻائي ٿي ڇڏيو. ٽي نيج ۽ پاڪن - پاڪ طريقي سان رڳو مليل جليل نه بلڪ ”هڪ ۾ هڪ“ هيا ۽ سبب يا دليل تي هڪ بهتر طريقي موجب پي، جو پنهنجي پٽ جي لاءِ رشتو ائين هيو جيئن هڪ ڪائنات جي خالق جو دنيا جي گورنر يا هلائڻ واري سان هجي، اهي ئي مخفي ۽ رازداريءَ وارا اصول هيا جن لاءِ اڪيڊمي جي باغيچن ۾ احتياط سان ۽ ڇپ چاپ ۾ ”پڻ پڻ“ ڪئي وئي هئي جنهن لاءِ افلاطون جي هاڻوڪن پوئلڳن مطابق، انهي ”ڳجهه ڳجهاندر ڳالهڙيءَ“ کي ڪو به پرچهي ۽ پروڙي نه سگهيو هو ۽ لاکيڻي لطيف چواڻي ته: ”سا پڻ پروڙڻ ڏاڪڙو“، سو پورن ٽيهن سالن جي وڏي محنت ۽ جاکوڙ کانپوءِ وڃي منجهيل سٺ جو مامرو ڪجهه سٺو ٿي آيو.¹²

مسيديونيا جي فوجين يونان جي زبان، علم ۽ ڄاڻ کي ايشيا ۽ مصر جي ڏورانهن ڏيهن ڏانهن پکيڙي ۽ پهچائي ڇڏيو ۽ افلاطون جي مذهبي سرشتي کي، ٿورين گهڻين ترميمن سان اليگزينڊريا جي مشهور اسڪولن ۾

باقاعدگيءَ سان پڙهايو ويندو هو.¹³ پٽوليمين جي مهربانين سان، يهودين جي بيشمار ڪالونين کي نئين گاديءَ جي هنڌ ۾¹⁴ پنهنجي رهائش اختيار ڪرڻ جي دعوت ڏني وئي. جڏهن ته روم جي اڪثريت قانوني جشن ٿي ملهائيا ۽ واپار جي نفعي بخش ڪاروبار ۾ مشغول ٿي ويا هيا. ڪجهه ٿورڙن عبراني يهودين، جيڪي فراح دل به هيا، پنهنجي پاڻ کي مذهبي علمن ۽ فيلسوفياڻي جستجو لاءِ وقف ڪري ڇڏيو.¹⁵ انهن محنت سان جاکوڙ ٿي ڪئي ۽ اٿينس جي ڏاهي جي خدائي علم ۽ سرشتي کي اڳتي وڌائڻ جي ڪم ۾ جوش جذبي سان جُنبِي ويا. پر سندن قومي فخر يا مقبرائيءَ جو احساس تڏهن ڪمزور ۽ نمائو بڻجي ظاهر ٿي ٿيو جڏهن هنن پنهنجي اڳين غربت ۽ مسڪينيءَ جي حالت کي مڃيو ۽ جرئت منجهان پنهنجن وڏن جي پاڪ ورثي کي نمايان ڪري ڇڏيائون يعني سون ۽ زير جيڪي انهن پوئين وقت ۾ پنهنجن مصر جي مالڪن ۽ آقائن کان چورائي پاڻ وٽ جمع ڪيا هيا، حضرت عيسيٰ (عس) جي ڄمڻ کان سؤ سال اڳ ۾، هڪ فيلسوفياڻو تحقيقي مقالو، جيڪو ظاهر ظهور ٻڌائي ٿو ته انجي طرز، خيال ۽ جذبا پڪ سان افلاطون جي فلسفي مان ورتا ويا هيا، اليگزينڊريا جي يهودين ان کي پنهنجو ڪري پيش ڪيو ۽ جنهن کي هر طرف کان داد مليو ته اهو حضرت سليمان (عس) جي ڏاهپ جو قيمتي تبرڪ هيو.¹⁶ حضرت موسيٰ (عس) جي مذهب ۽ گريشين فلسفي جي ساڳئي قسم جي ميلاب يا اتحاد، فلو جي تحريرن کي نمايان ڪري ڇڏيو آهي جيڪي گهڻو ڀاڱي آگسٽس¹⁷ جي حڪومت جي دؤر ۾ ڇپرايون ويون هيون. ڪائنات¹⁸ جو ظاهري روح، ممڪن آهي ته عبرانين جي پارسائيءَ کي ڪي زخمر رسائي، پر انهن دليلن (لوگوس) جو ڪردار حضرت موسيٰ (عس) جي جيهوا (Jehovah) ۽ سندس منهندارن جي سپرد ڪري ڇڏيو؛ ۽ خدا جي پٽ کي زمين تي هڪ ظاهري انسان جي صورت ۾ ڄاڻايو ويو ته اهو اهڙا روزه مرهه جا ڄاتل سڃاتل ڪم ڪري جيڪي مٿاهين ”آفاقي ڪارڻ“ سان نه ته پيچجن ٿا ۽ نه وري فطرت ۽ طور طريقتن ۾ ان سان مشابهت رکن ٿا.¹⁹

افلاطون جي فصاحت بلاغت، حضرت سليمان (عس) جو نالو، اليگزينڊريا جي اسڪول جا اختيار ۽ يهودين ۽ يونانين جي رضامندي وغيره سڀئي ڳالهيون گڏجي به پراسرار اصول يا ڪيفيت جي سچائيءَ جي تعين ڪرڻ لاءِ ناڪافي هيون جيڪي وقتي طور تي هڪ سوچيندڙ دماغ کي خوش ته ڪري ٿي سگهيون پر ان کي مطمئن هرگز نٿي ڪري سگهيون. فقط هڪ پيغمبر يا حواري جيڪو رب العزت کان اتساهه ۽ روحاني طاقت حاصل ڪري ٿو ته اهو ئي قانوني طرح انسانذات جي عقيدن تي حڪمراني به ڪري سگهي ٿو؛ افلاطون جو خدائي علم شايد هميشه واسطي اڪڙمي جي فلسفياڻي تصور ”پورچ ۽ لائيسيم“* ۾ الجهيل رهي ها، جيڪڏهن لوگوس جو نالو ۽ خدائي صنعتون آخري ذڪر ڪيل جي جنتي قلم سان تصديق نه ٿيل هجن ها جيڪو عيسائين يا انجيل جي وارثن ۾ تمام مٿاهون مقام رکي ٿو.²⁰

عيسائيت جو الهام، جيڪو نروا جي حڪومت ۾ پنهنجي تڪميل جي منزل تي پهتو هو، دنياوارن تي هڪ حيران ڪندڙ راز جو انڪشاف ڪيو ته لوگوس، جيڪو شروع کان وٺي خدا سان گڏ هيو اهو خدا پاڻ هيو جنهن سڀئي شيون جوڙيون هيون ۽ جنهن جي لاءِ سڀ شيون ٺاهيون يا جوڙيون ويون هيون، اهو نذرڻ جي عيسيٰ (عس) جي شڪل ۾ ظاهر ٿيو هو ۽ جيڪو هڪ ڪنواريءَ منجهان ڄائو هو ۽ جنهن جو موت صليب تي ٿيو هو. هڪ عام رڻ موجب

حضرت عيسيٰ (عـس) جا خدائي اعزاز، دائمي طرح ماڻهن کي عطا ڪرڻ جي سلسلي ۾، قديمي ۽ وڏن معزز ڪليسائي ليکڪن هڪ عيسائي مذهب جي عالم ڏانهن هن متضاد تفرقي بازن کي ڪوڙو ثابت ڪرڻ جو ارادو ڪيو هو جنهن سبب اوائلي ڪليسا جو امن امان سخت متاثر ٿيو هو.²¹

I ايپونائيتس،²² جيڪي نزارينس²³ فرقي جا هيا، جو عقيدو غير مضبوط ۽ اڏورو هو. اُهي حضرت عيسيٰ (عـس) کي سڀني کان وڏو پيغمبر سمجهندا هيا جنهن کي فطرت کان وڌيڪ پاڪائي توڙي اختيار حاصل هيا. هنن سندس ذات ۽ مستقبل جي سندس حڪومت ڏانهن اُهي سڀئي پيشنگويون منسوب ڪري ڇڏيون هيون جيڪي عبراني مذهب ۾ اڳي ئي رائج هيون ۽ جن جو تعلق اڳواٽ بشارت ڏنل مسيحا جي نازل ٿيڻ ۽ سندس روحانيت سان هيو.²⁴ انهن منجهان ڪجهه پيشنگوين ۾ اهو به ڄاڻايل ۽ مڃيل هيو ته هو هڪ ڪنواريءَ منجهان ڄائو هو پر انهن سندس اڳ واري وجود توڙي لوگوس جي خدائي تڪميل کي سختيءَ منجهان رد ٿي ڪيو جنهن مان مراد خدا جي پٽ جي هئڻ ۽ جنهن کي سينٽ جان جي مقدس ڪتاب ۾ صاف طرح بيان ڪيو ويو آهي. پنجاه سالن کانپوءِ ايپونائيتس، جن جون غلطيون ۽ خطائون جسٽن مارٽر طرفان، ان کان ڪيترائي حصا گهٽ سختيءَ سان بيان ٿيل آهن جنهن جا هو جائز حقدار آهن،²⁵ عيسائي نالي جو هڪ آڻ ڇڻو ۽ غير اهم حصو ٺاهي ورتو. دليل باز، جيڪي ڊوسيٽس جي نالي سان زياده مشهور ۽ نمايان هيا، هڪ مخالف قسمر جي انتها طرف هليا ويا ۽ انسانن سان دوکو ڪيائون توڙي جو انهن خدائيت ۽ حضرت عيسيٰ (عـس) سان عقيدت جي ڳالهه ٿي ڪئي. افلاطون جي فلسفي جي اسڪول ۾ پڙهيا هيا، لوگوس جي بلنديءَ واري مرتبي جي کين خبر هئي ته هنن بنادير جي هڪ تصور قائم ڪري ورتو ته ازلي معبود جو روشن ترين ظهور شايد ڪا ظاهري شڪل اختيار ڪري ۽ هڪ ڏسڻ ۾ ايندڙ فاني انساني جو روپ وٺي سامهون اچي،²⁶ پر انهن جي اها دعويٰ يا تصور اڃايو ۽ فضول هو ڇاڪاڻ ته مادي جون اڻپورا يون ۽ نامڪمل ڪيفيتون، هڪ آسماني، جنتي ۽ روحاني وجود جي سچائي ۽ نچ پڻي سان هرگز مطابقت نٿيون رکي سگهن. اڃا حضرت عيسيٰ (عـس) جو رت ڪئٿوري جبل تان وهيو ٿي ٿي ته ڊوسيٽس هڪ ناپاڪ ۽ بيهودو نظريو پيش ڪيو ته هو هڪ ڪنواريءَ²⁷ جي ٻچيدائيءَ مان ٻاهر نه آيو هو پر هڪ مڪمل انساني روپ ۾ اُردن جي ڪنارن تي اچي نازل ٿيو هو، ۽ هن پنهنجن دشمنن جي حواسن توڙي سندس پوئلڳن تي زبردست اثر وڌو هو ۽ سندس وزيرن پنهنجي ڪاوڙ، هڪ اجائي ۽ آسپ واري تصور تي ضايع ڪري ڇڏي ته هُو صليب تي پهچي ختم ٿي ويو ۽ جنهن کي تن ڏينهن کان پوءِ وري مردي مان زنده ٿيو هو.²⁸

خدائي منظوري جيڪا حواريءَ، افلاطون جي مذهب جي بنيادي اصول کي عطا ڪئي هئي، انهيءَ ٻي ۽ ٽين صديءَ جي اهڙن مذهب اختيار ڪندڙن، جيڪي عالم پڻ هيا، کي آماده ڪيو ته هو ائينس جي مها ڏاهي جو فڪر ۽ لکڻيون پڙهن جنهن عيسائيت جي الهام بابت حيرت انگيز طور تي پيشنگوئي ڪئي هئي؛ افلاطون جو احترام لائق نالو بنياد پرستن²⁹ جائز استعمال ٿي ڪيو ۽ فرقي پرستن³⁰ انجو ناجائز فائدو ٿي ورتو؛ يعني اُهو ئي ساڳيو نالو سچ لاءِ صحيح استعمال ٿي ٿيو ۽ ڪوڙ ۽ غلطي لاءِ انجو منفي استعمال ڪيو ويو. سندس ذهين تبصري نگارن ۽ ٻولي ۽ لهجن جي سائنس جي ماهرن جون خدمتون حاصل ڪيون ويون ته اُهي سندس فڪر ۽ بلند خيالن جي مستقبل جي

نتيجن تي روشني وجهڻ ۽ جيڪي ليکڪ ڪانئس بيهند متاثر هيا، انهن جي محتاط خاموشيءَ جو به تدارڪ ڪن. ساڳي قسم جا ڏکيا ۽ ذهن جهنجهوڙيندڙ سوال پراسرار ٿي يا تثليث³¹ جي معنيٰ جي طريقي، نسل، انفراديت ۽ سندن برابريءَ بابت اليگزينڊريا جي اسڪول ۾ عيسائين ۽ مٿي بيان ڪيل سڀني ڳالهين جي فيلسوفياڻي حل جا منتظر هيا. ڪجهه ڄاڻڻ ۽ تجسس جي احساس ۽ جستجو ڪين آماده ڪيو ته اونهائي غار جا ڳجهه ڳولي ڪڍڻ ۽ انهن تي ويچار ڪن، ۽ پروفيسرن ۽ سندن پوئلڳن جو فخر لفظن جي جادوگري سان مطمئن ٿي ويو. پر سڀني عيسائين، مذهبي ڏاهن ۾ عظيم ائنٿيسيس* خود صاف لفظن ۾ تسليم ڪيو آهي ته³² جڏهن به هن لوگوس جي خدائي اسرار کي سمجهڻ ۽ پرڄهڻ لاءِ پنهنجي ذهن تي زور ٿي ڏنو ته ائين ٿي لڳو ته گويا سڄي ذهني زور ۽ محنت تي پاڻي ٿي ڦري ويو، ۽ جيئن هن ذهن کي وڌيڪ ڊوڙائڻ جي ڪوشش ٿي ڪئي ته کيس ڪجهه به سمجهه ۾ نٿي آيو، ۽ جيترو ان موضوع تي هن وڌيڪ ٿي لکيو ته ائين ٿي لڳو ته سندس خيالن ان وقت کيس گهٽ ۾ گهٽ لڪڻ لاءِ آماده ٿي ڪيو. جڏهن به اهڙي قسم جو مونجهارو ايندو آهي ته اسين مجبور ٿي محسوس ڪندا آهيون ته ان حقيقت کي مڃيندا به آهيون ته جنهن مسئلي يا مونجهاري کي سمجهڻو آهي، ان جو وزن يا مقدار ڪيترو وڏو آهي ۽ انهيءَ حساب سان اسان جي دماغ جي پهچ ڪيتري وڏي يا ننڍي آهي. انهي سلسلي ۾ اڪثر ڪري ٻنهي ڳالهين ۾ هڪ جهڙائي گهٽ ۽ ناموافقيت زياده هوندي آهي. اسان ڪوشش ڪندا آهيون ته وقت، عرصي ۽ مادي جي مسئلن کي، جيڪي اسان جي ڄاڻ جي تجربي جي سوچن سان گهڻا لاڳاپيل هوندا آهن، کي آسان ۽ مختصر بڻايون. پر جيئن ئي اسان ڪنهن لامحدود ۽ سمجهه کان مٿاهين شئي يا روحاني وجود کي عقل ۽ دليلن جي روشنيءَ ۾ پرڄهڻ ۽ پروڙڻ جي ڪوشش ڪندا آهيون ۽ جيئن اڪثر ڪري اسين ڪنهن ناڪاري سوچ يا خيال منجهان هاڪاري نتيجا ڪڍڻ جي ڪوشش ڪندا آهيون. ته اسين ان وقت اندازي ۾ ٽائوڙا هڻندا آهيون، مونجهارن جي ور چڙهي ويندا آهيون ۽ پوءِ لازمي طور تضادن جو شڪار ٿي ويندا آهيون، جيئن ته هي مشڪلاتون ڪنهن موضوع جي نوعيت منجهان پيدا ٿينديون آهن ته اهي پنهنجي پوري طاقت ۽ قوت سان هڪ مڊر، فيلسوف توڙي ديني مفڪر جي دليلن کي سخت پريشان ڪري ڇڏينديون آهن، پر اسان ٻن تمام اهم ۽ خاص حالتن جو جائزو وٺڻ جي ڪوشش ڪنداسين جن ڪئٿولڪ ڪليسا جي اصولن کي، افلاطون جي فلسفي جي اسڪول جي نظرين کان جدا ڪري ڇڏيو آهي.

ا. فيلسوفن جي هڪ خاص سوسائٽيءَ ۾ وسيع تعليم ۽ دانش رکڻ وارا توڙي وڏا مڊر ماڻهو، اٿينس جي باغيچن يا اليگزينڊريا جي لائبررين ۾ ويهي سڪون ۽ سانت جي ماحول ۾ مابعد الطبيعياتي سائنس جي باري ۾ ڪڏهن ڪڏهن تمام ڳوڙهن سوالن ۽ مشڪل فڪري مونجهارن بابت، خاموشيءَ سان گڏجي ويهي ويچاريندا آهن. مٿاهن ۽ چوٽيءَ وارا نظريا يا اندازا جيڪي نه ته عقل ۽ ذهن کي مطمئن ڪن ٿا نه وري خود افلاطونين جي جذبن جي ترجماني ڪرڻ ۾ ڪامياب ٿين ٿا ته انهن کي نه لاپرواهيءَ منجهان، ڪاهلن، توڙي مصروف ماڻهن يا انسانن جي بيحد محنتي طبقي طرفان به هڪدم نظرانداز ڪيو ويو.³³ پر جڏهن لوگوس جي باري ۾ انڪشاف ٿيڻ کانپوءِ، انکي عقيدتي جي پاڪ رُڪن توڙي اُميد جي ڪرڻي طور قبول ڪيو ويو ۽ عيسائين جي مذهبي عبادت ۾ انکي شامل ڪيو ويو ته ان پراسرار ۽ ڳجهي سرشتي کي بيشمار ماڻهن طرفان قبول ڪيو ويو ۽ لاتعداد اڪثريت سڄي رومي دنيا جي

هر صوبي ۾ انکي تسليم ڪري اختيار ڪيو. اُهي ماڻهو جيڪي پنهنجي عمر، جنس يا مصروفيتن سبب ان فيصلي ڪرڻ جا اهل نه هيا ته ڪير مشڪل ۽ پيچيده دليلن جي وهنوار ۾ گهٽ ۾ گهٽ مهارت رکندڙ هيو ۽ اهڙن ئي سيڪڙائن خدائي فطرت کي پرجهڻ ۽ پروڙڻ تي چاهيو ۽ تڙتولين³⁴ وڏي فخر مان اها دعويٰ ڪري ٿو ته هڪ عيسائي مستري به انهن سوالن جا جواب آسانيءَ سان ڏئي ويندو جن گريشين بزرگن ۽ ڏاهن جي دماغن کي منجهائي ڇڏيو هيو. جڏهن موضوع اسان جي پهچ کان گهڻو ٻاهر هوندو آهي ته ان وقت تمام مٿاهين ۽ بيحد هيناهين سوچ ۾ جيڪو فطري فرق ٿئي ٿو، انجو جيڪڏهن ڪاٿو ڪيو وڃي ته اهو تمام گهٽ هوندو، پر ان جي باوجود ڪمزوريءَ جي مايي جي ڪٽ يا ته هٿ ۽ ڇنڊ يا اصولي اعتماد سان ڪري سگهجي ٿي. هي اندازا فرصت جي گهڙين جي راند روند يا وندر ورونهن سمجهڻ بدران، موجوده وقت لاءِ بيحد اهميت وارا ٿي ويا ۽ ايندڙ زندگيءَ جي تياريءَ لاءِ پڻ تمام ڪارائتا ثابت ٿيا. هڪ خدائي علم، جنهن ۾ ويساه ڪرڻ لازمي هو، جنهن ۾ شڪ ڪرڻ گمراهي هئي ۽ جنهن لاءِ ڪا غلطي ڪرڻ نه رڳو خطرناڪ پر موتمار پڻ هئي، غور ۽ ويچار ڪرڻ لاءِ روز مره جي گفتگو جو دلچسپ موضوع بڻجي ويو. فلسفي جي بيرخي ۽ ٿڌائيءَ ۾ پاڻ اڀرڻ جي جذبن جوت جاڳائي ڇڏي ۽ عام زبان جي محاورن ۾ به عقل ۽ تجربي جون فريبڪاريون نظر اچڻ لڳيون. عيسائي، جيڪي اڳ يونان جي مذهبي³⁵ علم رکندڙ ناپاڪ نسل کان بنهه نفرت ڪندا هيا، اُهي ساڳيا ئي هاڻي انهن سان پُٽ - ڌيءُ ۽ ماءُ - پيءُ جي رشتن ۽ لڳ لاڳاپن سان پيش اچڻ لڳا: پٽ جو ڪردار، سندس وجود جي پاڻمراڻي مالڪ وٽ دائمي تابعداري ۽ غلاميءَ وارو هو،³⁶ پر نسل جي قانون موجب ۽ روحاني توڙي ظاهري طرح سان کيس پنهنجون عام خاصيتون پيڙهيءَ ڏانهن منتقل ڪرڻيون هيون،³⁷ پر کين اها جرئت هرگز نه هئي ته پُٽ جي مڏي يا سندس اختيارن کي اها حيثيت ملي جيڪا سندس دائمي ۽ سڀني اختيارن رکڻ واري پيءُ جي هئي. حضرت عيسيٰ (ع.س) جي مرڻ کان اسي سال پوءِ، بٽنيا جي عيسائين پلني جي ڪورٽ آڏو اظهار ڪيو ته هو کيس هڪ ديوتا سمجهن ٿا ۽ سندس خدائي اعزاز هر دؤر ۽ هر ملڪ ۾ مختلف فرقن وٽ لڳاتار رهيا آهن جيڪي پاڻ کي سندس پوئلڳ سڏرائن ٿا.³⁸ حضرت عيسيٰ (ع.س) جي ياد لاءِ سندن معصوم محبت ۽ ڪنهن به خفيل هستيءَ لاءِ توهين آميز عبادت جو پڻو کين لوگوس جي مڪمل خدائيت ۾ ويساه ڪرڻ جي سلسلي ۾ مصروف رکي ها، جيڪڏهن جنت جي شهنشاهيءَ ڏانهن سندن تڪڙي اڏام کي، ان شڪ ۽ خطري کان چپ چاپ ۾ روڪيو نه وڃي ها ته هو حضرت عيسيٰ (ع.س) ۽ ڪائنات جي واحد ابي جي اڪيلي حڪمرانيءَ جي وحدت ۾ خلل وجهڻ جو امڪاني انديشو پيدا ڪري وجهن ها. عيسائين جي دماغن ۾، مختلف ۽ متضاد مذهبي روين جي ڪري اضطرابي ڪيفيت ۽ ٻڌ تر جو ماحول پيدا ٿيو، اهو خدائي علم جي انهن ليڪڪن جي تحريرن ۾ ڏسي سگهجي ٿو جيڪي حوارين جي دؤر جي خاتمي کان پوءِ ۽ آرين تضادن جي شروع ٿيڻ کان اڳ موجود هيا، سندن وُٽ ڏيڻ جي حق تي، ٻئي ڌرين، يعني ڪتر مذهبي ماڻهو توڙي فرقي پرست، هڪ جيتري اعتماد سان دعويٰ ڪن ٿيون، ۽ ڳوڙهي سوچ رکندڙ نقادن ان ڳالهه جي اجازت ڏني آهي ته جيڪڏهن سندن قسمت سٺي هجي ها ۽ هو ڪٽولڪ سچائيءَ سان سچا وڃن ها، پر انهن پنهنجن نظرين کي چڙواڳ، غلط ۽ ڪڏهن ته اهڙي زبان ۾ پيش ڪيو آهي جيڪا پنهنجن ئي خيالن جي خود ترديد ٿي ڪري.³⁹

ماڻهن جو انفرادي ايشار ۽ جذبو، اهو پهريون خاص گڻ ۽ خاصيت هئي جنهن عيسائين کي افلاطونين کان جدا ۽ نمايان ڪري ڇڏيو هو. ٻي نمبر تي ڪليسا جا اختيار هيا. فلسفي کي مڃيندڙن، ڏاهن ۽ مدبرن جي آزاديءَ جي حقن تي زور ٿي ڏنو. ۽ پنهنجن استادن جي جذبن لاءِ جيڪو وڻ احترام هو سو پاڻمرادو ۽ سندن ذهني آسودگيءَ جو عڪاس ۽ دانشورائين دليلن لاءِ چڻ سندن هڪ نذرانو هو. پر عيسائين هڪ وڏي ۽ نظر ۽ ضبط واري سوسائٽي ٺاهي هئي ۽ سندن قانونن ۽ مڃسٽريٽن جي اختيارن جو دائرو سختيءَ سان فقط انهن ماڻهن تائين هيو جيڪي سندن عقيدتي سان تعلق رکندڙ هيا. ڪيترن ئي فرقن ۽ عقيدتي رڪنڊڙن جي مذهبي خام خياليءَ کي لغام ڏنو ويو.⁴⁰ ذاتي فيصلن جي آزاديءَ کي ڪائونسلن جي ڏاهپ جي حوالي ڪيو ويو ته ڀلي عوامي اندازن جا به ٻيڀرا ٿين؛ مذهبي عالمن جا اختيار سندن ڪليساڻي رتبن جي آڌار تي طئي ڪيا ويا ۽ حوارين جي پادري جانشينن ڪليسا طرفان انهن ماڻهن جي سخت مذمت ڪئي جن مذهب جي بنيادي نقطن يا عقيدن کان انحراف ڪيو هو. پر مذهبي تضادن جي دؤر ۾، هو اهو ڪم جيڪو ٻي کي تڪليف پهچائي ٿو ته پوءِ دماغ جي طاقت ۾ رد-عمل جي قوت پوري زور سان اڀري ٿي ۽ اهڙي وقت ۾ مذهبي باغيءَ جي جوش يا ضد ۾ ڪنهن مقصد يا لالچ جي لڪل قوت ڪم ڪندي نظر اچي ٿي. هڪ مابعد الطبيعياتي دليل، سياسي مقابلي لاءِ بهانو يا سبب بنجي ويو. افلاطون جي اسڪول جون حرفتون مشهور فرقن پاران پنهنجي امتيازي نشانين طور استعمال ڪيون ويون ۽ اهو مفاصلو، جنهن سندن نظرين کي جدا ڪري ڇڏيو هو فسادن ۽ دشمنين، گهڻو وڏائي وڌو ڪري ڇڏيو هو. جيستائين پريڪٽڪل ۽ سبيليس جون فتني واريون مذهبي تفرقي بازون ”پيءُ ۽ پٽ“⁴¹ جي معاملي کي وڌيڪ الجهاڻن ۾ مصروف رهيون، ته پوءِ بنياد پرست ڌرتي گهڻو الزام نثر مڙهي سگهجي جيڪڏهن اهي، روحاني ماڻهن جي برابريءَ جي بجاءِ، پنهنجي نمايان حيثيت ڦاٽل رکڻ تي وڌيڪ زور ڏئي رهيا هيا. پر جيئن ئي تضادن ۽ اختلافن جو ماحول ختم ٿيو ته انڪانپوءِ سبيليس جي ترقي ۽ واڌارو روم، آفريڪا يا مصر جي ڪليساڻن جي لاءِ ڪنهن به خطري يا تشویش جو باعث نه رهيو هو. خدائي علم جي وير جو وهڪرو سڪون ۽ آهستيگيءَ سان مخالفت جي انتها طرف وهي هليو هو ۽ جيڪي تمام انتها پسند علم جا ڊاڪٽر هيا انهن به اهي محاورا، ٻولي ۽ فقرا استعمال ڪرڻ شروع ڪيا جن جي اکر اُڪلڻ جي به اڳ سندن واتن تي بندش پيل هئي.⁴² سڀ ۽ برداشت جي فرمان جاري ٿيڻ کانپوءِ، جيئن ئي عيسائين کي امن، آرام ۽ فرصت جون گهڙيون ميسر اچي ويون ته افلاطونيت جي قديم مرڪز ۾ ٽن يا تثليث جي باري ۾، وري اختلافن منهن ڪڍيو. اليگزينڊريا جا عالم، شاهوڪار ۽ فتني فساد جا شوقين اُتي پيا ۽ مذهبي ڦوٽ جا شعلا اوڀر وارن علائقن ۾ اسڪولن، مذهبي دعويدارن ۽ عام ماڻهن کان ڦيندا هر صوبي تائين ڦهلجي ويا. لوگوس جي دائر هجڻ جو منجهيل سوال وڏن ڪيلساڻي ميٽرن، تقريرن ۽ واعظن ۾ اٿاريو ويو ۽ آريس⁴³ جا متضاد نظريا سندس پنهنجن توڙي سندس دشمنن جي جوش جذبي سبب عام ماڻهن تائين پهچي ويا. بهرحال سندس سخت مخالفن به ان ڳالهه کي مڃيو آهي ته اهو نائب پادري هڪ وڏو عالم هو ۽ هن بيداغ ۽ پاڪ صاف زندگي گذاري هئي ۽ جنهن گذريل اليڪشن ۾ وڏي بشف جي تخت تي ويهڻ کان صاف انڪار ڪري ڇڏيو هو.⁴⁴ سندس مقابلي ۾ بينل سڪندر (اليگزينڊر) جج جي عهدي تي وڃي ويٺو. هنجي سامهون اهر سبب يا ڪارڻ تي دليل بازي ٿي، ۽ جيڪڏهن شروعات ۾ هو ٿورو هيڪيو ۽ ڪجهه اٽڪيو

به سهي پر آخر هن پنهنجو فيصلو صادر ڪري ڇڏيو جيڪو سندس عقيدي موجب، قاعدن قانونن جي پوئواري ڪندي ڏنو ويو هو.⁴⁵ نائب پادري، جنهن کي ڪا پرواهه ئي ڪانه هئي، جنهن فيصلي بڻائيندڙ ناراض بڻپ جي اختيارن کي للڪارڻ تي چاهيو، کي ڪليسا جي برادريءَ منجهان ٻاهر ڪڍيو ويو. پر آريس جي فخر جي احساس کي هڪ وڏي پارٽيءَ جي حمايت حاصل هئي، جنهن سندس جرئت لاءِ ڪيس داد ٿي ڏنو، هن پنهنجن پوئلڳن ۾، مصر جا به بڻپ، ست نائب بڻپ، ٻارهن راهب ۽ (جيڪا ڳالهه شايد اعتبار ڪرڻ جوڳي نٿي لڳي) ست سئو ڪنواريون ڳٽرايون. ايشيا جي بڻپن جي وڏي اڪثريت جي به ڪيس حمايت حاصل هئي جن ڪليو ڪلايو سندس نقطه - نظر جي تائيد ٿي ڪئي ۽ سزوريا جي يوسيبيٽس، حمايت ڪندڙن جي سڄي منظرنامي کي ٿي ڏنو جيڪو عيسائين ۾ پڙهيل لکيل وڏو پادري هيو ۽ وڏي ڳالهه ته نڪوميديا جو يوسيبيٽس به سندس حمايتي هو جيڪو هڪ درويش صفت انسان هئڻ جي باوجود هڪ وڏو مدبر به هيو. فلسطين ۽ بٿنيا جون ڪائونسلون مصر جي ڪائونسل جي خلاف هيون. شهنشاهه ۽ عوام جو توجه ڪائونسلن جي علمي اختلاف ڏانهن ڇڪرايو ويو ۽ جيڪو ڇهن سالن جي عرصي گذرڻ کانپوءِ فيصلو صادر ٿيو ان کي وري نائيسيا جي جنرل ڪائونسل جي بالائي اختيارن ڏانهن آخري فتويٰ ڏيڻ لاءِ موڪليو ويو.

جڏهن عيسائين جي مذهب جون ڳجهيون ۽ پراسرار ڳالهيون خطرناڪ حد تائين ظاهر ٿي مائهن جي بحثن مباحثن جو موضوع بنجي ويون ته اهو مشاهدو ڪيو ويو ته انساني سوچ، ”خدائي تثليث“ يا ٽن جي فطرت جي باري ۾ ٽن سرشتن کي ٺاهي سگهي جيڪي پڻ اڏورا ۽ اڻپورا هيا ۽ بعد ۾ اهو اعلان ڪيو ويو ته انهن ٽنهي سرشتن منجهان ڪوبه صحيح معنيٰ ۾ فرقيواريت ۽ غلطي کان پاڪ نه هيو.⁴⁷

I پهرئين انومان مطابق جيڪو آريس ۽ سندس پوئلڳن جو هو ته لوگوس ٻي تي پاڙيندڙ ۽ اوجھي تخليق هئي جيڪا ”پيءُ“ جي خواهش تي ”نفيءَ“ مان پيدا ٿي هئي. پٽ، جنهن کان سڀ شيون ٺهيون هيون،⁴⁸ ۽ جيڪو سڀني دنياين جي تخليق کان به اڳ ڄاڻو هو، ۽ جنهن ۾ ڊگهي ۾ ڊگهو آسماني عرصو به پيٽ ڪرڻ تي ڄڻ اڪ ڇنڀ وانگر لڳندو، پر هي عرصو پوءِ به لامحدود نه هيو،⁴⁹ ۽ ڪجهه وقت اهڙو هيو جيڪو لوگوس جي پاڪ ۽ پوتر تخليق کان اڳ گذريو هو. هن ئي لمحي پيدا ٿيل پٽ ۾ قادر-مطلق پيءُ پنهنجو پاڪ روح پري ڇڏيو هو ۽ پنهنجي شان شوڪت جي روشني ۽ نور سان سندس اندر منور ڪري ڇڏيو هو. لڪل ڪمال ۽ تڪميل جي ظاهري تصوير ۾ هن پنهنجن پيرن هيٺان هڪ اڻ کٽ مفاصلو ڏنو ۽ ساڳي وقت محترم فرشتن جا تخت ڏنا، ان جي باوجود هو فقط هلڪي روشنيءَ سان چمڪيو هو ۽ رور جي شهنشاهن جي پٽن وانگر جن کي سيزر ۽ آگسٽس جا لقب عطا ڪيا ويا هيا،⁵⁰ هن پنهنجي پيءُ ۽ حاڪم جي فرمانبرداري ۽ مرضيءَ مطابق سڄي ڪائنات تي حڪومت ڪئي.

II ٻي انومان مطابق، لوگوس ۾ سڀئي فطري ۽ غير تبديل ٿيندڙ ڪمال موجود هيا جيڪي مذهب توڙي فلسفي مطابق فقط رب العزت لاءِ مخصوص هوندا آهن، تي تمام نمايان ۽ لامحدود دماغ يا عنصر، تي-هڪ ٻئي جيترا ۽ جهڙا يا هڪ ٻئي جا همسر، ۽ ٽن - دائمي وجودن گڏجي ”خدائي-روح“⁵¹ سڏرايو هو ۽ اها ڳالهه يقيني طور تي ترديد جي زمري ۾ اچي وڃي ها جيڪڏهن ائين چيو وڃي ها ته انهن مان ڪنهن به هڪ جو وجود ڪونه هو يا ڪڏهن به انهن مان ڪو هڪ يا سڀئي پنهنجو وجود وڃائي ويهندا.⁵² ان سرشتي جي وڪالت ڪندڙ جيڪي ٽن خود

مختيار خدائن جي حقيقت کي مڃين ٿا، اُهي ”پهرئين ڪارڻ“ جي ايڪي کي محفوظ رکڻ جي ڪوشش ڪن ٿا، جيڪي دنيا جي هلچل ۽ سرشتي کي سهڻي ترتيب ۽ طريقي سان هلائڻ جا ذميوار آهن ۽ جيڪي هڪ ٻئي جي راءِ ۽ گڏيل مرضي مطابق ڪائنات جو ڪاروبار سهڻي نموني هلائڻ ٿا. ماڻهن توڙي جانورن جي سوسائٽين ۾ پڻ اهڙي قسم جي ايڪي ۽ اتحاد جي هلڪي جهلڪ ڪئي نظر اچي ٿي. جيڪي سبب، اهڙي ايڪي ۾ خلل وجهڻ جو ڪارڻ ٿين ٿا، اُهي گهڻو ڪري سندن لياقتن ۽ اهلين جي اڻ برابري ۽ اڻپورائي جا هوندا آهن پر سڀ کان وڌيڪ ۽ وڏي طاقتور قوت، جنهنجي رهبري لامحدود ڏاهپ ۽ سٺائيءَ ذريعي ٿيندي آهي، ساڳين مقصدن حاصل ڪرڻ لاءِ ساڳيا ذريعا چونڊڻ ۾ ناڪام نه ٿيندي آهي.

III تي هستيون، جيڪي پنهنجي وجود لاءِ پنهنجي ئي جوڙيل حڪمت عمليءَ هيٺ، پاڻ وٽ سڀئي خدائي صفتون مڪمل صورت ۾ رکن ٿيون، جن جو عرصو دائمي ۽ دوامي آهي، وقت ۽ مفاصلي ۾ لامحدود آهن ۽ تمام ويجهڙائيءَ مان هڪ ٻئي لاءِ توڙي پوري ڪائنات جي لاءِ هر وقت موجود ۽ حاضر آهن، لازمي طور گڏجي ”هڪ ۽ ساڳيو وجود“⁵³ اختيار ڪن ٿا ته ماڻهن کي ڏندين آڱريون اڇيو ٿيون وڃن، ۽ جيڪو جيئن سندس شان ۽ فطرت جي تقاضا آهي، هڪ ئي ڪري به مختلف روين ۾ پاڻ کي ظاهر ٿو ڪري ۽ جدا جدا طريقن سان پنهنجي عظمت جو اظهار ڪري ٿو. هن انومان منجهان، تن جي صحيح ۽ اصل وجود کي، نالن ۽ تصوراتي خيالن ۾ سمجهائڻ خاطر پيش ڪيو ويو آهي. جيڪو فقط دماغ ۾ موجود رهي ٿو ۽ اهو ئي ان کي سمجهي به سگهي ٿو. لوگوس ڪو شخص نه آهي پر هڪ صفت يا لاڳاپو آهي جيڪو علامتي يا تمثيلي آهي ته پٽ جو لقب هڪ دائمي دليل سان وابسته ڪري سگهجي ٿو جيڪو شروع يا ازل کان وٺي خدا سان گڏ هيو ۽ جنهن سان، ۽ نه جنهن کان، سڀ شيون وجود ۾ آيون. لوگوس جو روپ يا جسماني شڪل ڪابه ڪانهي پر اهو خدائي ڏاهپ جو هڪ اُتساه يا الهام آهي جنهن روح کي قوت بخشي ۽ هڪ انسان جي عملن جي رهبري ڪيائين جيڪو حضرت عيسيٰ (ع-س) جي روپ ۾ هن ڪائنات ۾ آيو. اهڙيءَ طرح خدائي علم جي اڻاه واديءَ جو چڪر لڳائيندي. اسانجي حيرانگيءَ جي حد ئي نٿي رهي جڏهن اها ڳالهه واضح ٿئي ٿي ته جتي سبيلينس جي پڄاڻي ٿئي ٿي ته اتان ئي ايبونائيس پنهنجي شروعات ڪئي هئي ۽ سمجهه ۾ نه ايندڙ ڳجهه، جنهن اسانجي عبادت ۾ جوش جاڳايو هو، اسانجي کوجنا کان پاسيرو ٿي وڃي ٿو.⁵⁴

جيڪڏهن نائيس جي ڪائونسل⁵⁵ جي بڻسپن کي پنهنجي ضمير جي آزاد مرضيءَ مطابق هلڻ جي اجازت ڏني وڃي ها ته آريس ۽ سندس ساٿين کي، ان انومان جي حق ۾ گهڻا وڻ وڻ جي ٻٽاڪ هڻڻ جي ضرورت ٿي نه پوي ها، جيڪو ڪٽولڪ دنيا جي پڻ تمام مشهور ۽ زوردار نظرين جي سخت خلاف هو، آريس کي جلد ئي پنهنجي ڪمزورين جي کڙڪ پئجي وئي انڪري دورانديشي ڪندي اعتدال پسنديءَ وارو ڪردار ادا ڪرڻ شروع ڪيائون، جيڪو شهري ۽ مذهبي اختلافن جي دؤر ۾ گهڻو ڪري ادا نه ڪيو ويندو آهي ۽ نه وري ان کي پسند ڪيو ويندو آهي، سواءِ ان جي ته دؤر تمام ڪمزور ٿي وڃي ۽ مجبوريءَ مان اهڙو رويو اختيار ڪري. هنن عيسائين جي سخا، خير خيرات ۽ اعتدال پسندي اختيار ڪرڻ جي سفارش ڪئي، اختلافن ۽ اٿاريل تضادن جي باري ۾ چيائون ته اهي سمجهه کان مٿاهان هيا تنهنڪري انهن کي نه ڇڏيو وڃي، ڪن به اهڙن شرطن يا وضاحتن سان پنهنجي لاتعلقيءَ جو اظهار ڪيائون جن جو

ذڪر يا وضاحت ڪتابن ۾ نٿي ملي ۽ وڏي فراخ دليءَ سان پنهنجي مخالفن کي خوش ۽ مطمئن ڪرڻ جي آڇ ڪيائون ته ساڳئي وقت پنهنجن اصولن ۽ سچائيءَ ته به ڪاربند رهيا، هن صورتحال ۾ جيڪو سوڀ حاصل ڪندڙ فرقو هو، انهن کي اهي فراخ دليءَ جون آڇون شڪن ۽ گمانن واريون نظر آيون تنهنڪري هنن مطالبو ڪيو ته سندن مٿاهين ۽ نمايان حيثيت کي تسليم ڪيو وڃي، هن مطالبن رد ڪرڻ سان آرٿس جي ڪمزور حيثيت خطري ۾ پئجي وڃي ها ته ساڳي وقت مٿن فرقيواريت جو الزام به اچي وڃي ها جنهن جا کين نتيجا پڻ پوڳيا پون ها. هڪ خط کي ماڻهن جي سامهون پڙهيو ويو ۽ انکي نفرت منجهان ڦاڙي ٽڪرا ٽڪرا ڪيو ويو جنهن ۾ سندن منهندار يعني نڪوميديا جي يوسيپس نهايت ئي سادگيءَ مان تسليم ڪيو ته هوموسين يا ٽن جو معاملو - هڪ اهڙو لفظ جيڪو افلاطونيت جو اڳ ۾ ئي ٻڌل هيو - سندن مذهبي علم جي اصولن سان مطابقت رکندڙ نه هيو. اهڙي سٺي موقعي کي پادرين پنهنجي هٿان وڃائڻ نٿي چاهيو ۽ انهن ئي ڪائونسل جي فيصلن جي نظرداري تي ڪئي ۽ ائمبروز*⁵⁶ جي هڪ خوش مزاجيءَ واري اظهار موجب ته انهن اها ترار استعمال ڪئي جيڪا فرقيواريت خود مياڻ مان انڪري ڪڍي هئي ته ڌڪاريل ۽ نفرت لائق راڪاس جو سر ڌڙ کان ڌار ڪري ڇڏين. پيءُ ۽ پٽ جي ايڪي کي نائيسيا جي ڪائونسل مستند بنائي ڇڏيو هو جنهن کي عيسائي مذهب جي بنيادي رُڪن طور مڃيو وڃي ٿو ڇو ته ان مڃتا ۾ يونانين، لاطينين، مشرق وارن ۽ پروٽسٽنٽ ڪليسا جي گڏيل رضا شامل آهي. پر جيڪڏهن ساڳيو لفظ فرقيوارن جي نالي کي داغدار نه ڪري ها ۽ ڪٽولڪس کي متحد نه ڪري ها ته پوءِ اهو ماڻهن جي اُن اڪثريت جي لاءِ بيڪار ۽ بيسود هجي ها جنهن لاءِ اهو بنياد پرستن ۾ رائج ڪيو ويو هيو. هيءَ اڪثريت وري ٻن ڌرين ۾ ورهائجي وئي هئي جيڪي فقط انڪري نمايان هيا جو سندن نظريا، ٽن خدائن کي مڃڻ وارن ۽ سبيلينس جي عقيدن جي خلاف هيا. پر جيئن ته اهي متضاد انتها پسند يون، فطري توڙي الهامي مذهب جون پاڙون پٽڻ جو خطرو پاڻ سان گڏ کڻي آيون هيون تنهنڪري هنن پاڻ ۾ گڏجي پنهنجن اصولن کي مضبوط ۽ وڌيڪ مستحڪم بنائڻ تي اتفاق ڪيو ۽ سندن مخالفن جي منفي ۽ هاجيڪار ڪوششن ۽ انجي نتيجن جي مخالفت ڪرڻ ۽ مردانگيءَ سان منهن ڏيڻ جو وڃن ڪيو. پنهنجي گڏيل مفاد جي اهميت کي محسوس ڪندي هو پاڻ ۾ گڏجي هڪ ٿي ويا، انهيءَ سلسلي ۾ هنن پنهنجا اندروني اختلاف لڪائڻ جي ڪوشش تي ڪئي، هڪ ٻئي سان سندن تلخيون هاڻي ختم ٿي چڪيون هيون ڇو ته ڪائونسلن کين سڀ جو سبق ٿي ڏنو ۽ پراسرار هوموسين جي استعمال سان سندن جهيڙا جهڳڙا به ختم ٿي ويا جنهن لاهر ڌر کي اجازت هئي ته اهي پنهنجن پنهنجن اصولن مطابق ان کي سمجهن ۽ ان جي ترجماني ڪن. پنجاه کن سال اڳ، سبيلين فڪر، جي ان مشهور لقب جي استعمال تي، ائٽڪ⁵⁷ جي ڪائونسل طرفان پابندي مڙهي وئي هئي، پر اهو وري انهن خدائي علم وارن کي پيارو لڳو جن نالي ماتر ٽن لاءِ پنهنجين دلين ۾ گجهي چاحت رکي هئي. پر آرٿن ڊوڙ جي جديد درويشن، جهڙوڪ بهادر ائنٽيسيس، عالم گريگري نازيانزين + ۽ ڪليسا سان لاڳاپيل ڪجهه ٻين اهم ماڻهن، جن پنهنجي قابليت سان نائسين جي اصولن جي حمايت ٿي ڪئي، جڏهن جوهر يا نيچ جي باري ۾ پنهنجي راءِ جو اظهار ٿي ڪيو ته ان کي فطرت سان لازم ملزوم ڪري ٿي پيش ڪيائون ۽ انهن پنهنجي معنيٰ تي زور ڏيندي چيو ته ٽي ماڻهو جيڪي ساڳي ترڪيب جا جزا هيا اهي پاڻ هوموسين يا مليل جليل آهن يا ٻين لفظن ۾ انهن جو پاڻ ۾ آئوٽ رشتو آهي⁵⁸ جو هڪ

ڪي ٻي کان جدا نٿو ڪري سگهجي، هن نيچ ۽ نمايان هڪ جهڙائي ڪي، هڪ طرف اندروني رشتن ۽ روحاني گهراڻيءَ جو پاڻي ڏنل هو جنهن ذريعي خدائي انسان پاڻ ۾ اهڙيءَ طرح ملي هڪ ٿي ويندا آهن جو وري جدا ٿيڻ جو ڪو به امڪان باقي نه رهندو آهي، ۽ ٻي طرف پيءُ جي عظمت کان به عظيم ترين حيثيت جيڪا پٽ⁶⁰ جي آزاديءَ سان هر لحاظ سان مشابهت رکندڙ هئي، هڪ اهڙي حقيقت هئي جنهن کي پوريءَ طرح مطابقت رکندڙ ڪيو ويو هو. هنن حدن اندر، مذهبي ڪٽرپڻي جي ٽرڪنڊڙ ۽ نه پسجنڊڙ بال کي ڪڍڻ ۽ راند ڪرڻ جو پورو موقعو ڏنو ويو هو. هن پاڪ ميدان کان اڳتي، منڪر، فرقي پرست ۽ شيطان موقعي جي تاڙ ۾ اوجھي حملي ڪرڻ لاءِ هر طرف کان لڳا بيٺا هيا ته جيڪو به اتان گذري ته ان بدنصيب تي ڪڙڪي پوڻ ۽ کيس ماري ۽ ڳڙڪائي ڇڏين. پر جيئن ته مذهبي نفرت جا درجا تضادن جي اهميت جي بجاءِ جنگ جي نوعيت تي مدار رکندڙ ٿين ٿا، ته فرقي پرستن جن پاڻ کي ڪيرائي نيچ ڪري ڇڏيو هو، انهن جي مقابلي ۾، ساڻن وڌيڪ سخت ورتاءُ ڪري ڇڏيو جن پٽ جي ذات کي تباهه ڪرڻ تي چاهيو. ائنٿيسيس جي سڄي زندگي، آرينس جي ناپاڪ جنون جي اُٿل مخالفت ڪندي گذري هئي،⁶¹ پر هو ائنيسيرا جي ماريئلس، جيڪو سبيليس جي فرقي سان لاڳاپيل هو، جي ويهن سالن کان به وڌيڪ عرصي تائين، پنپرائي ڪندو رهيو، ۽ نيٺ جڏهن مجبور ٿي هن ان سنگت ساٿ کان پاڻ کي الڳ ڪيو، ته پوءِ پيءُ جو هڪ معنيٰ خيز مُرڪ ذريعي پنهنجي پياري دوست لاءِ چونڊو رهندو هو ته سندس غلطيون يا خطائون اهڙيون هيون جيڪي بخشش يا معاف ڪرڻ جي قابل هيون.⁶²

جنرل ڪائونسل پنهنجا اختيار، جن جي فرمانبرداري ڪرڻ لاءِ آرينس خود مجبور ٿي پيا هيا، استعمال ڪندي، ڪٽر پارٽيءَ جي جهنڊن ۽ ڪٽبن تي هوموسين جا پراسرار الفاظ لکرايا هيا، جيڪي، ڪجهه ننڍن ننڍن جهڳڙن جي باوجود، رات جي جدوجهد يا جاکوڙ سان تعلق رکندڙ هيا ته جيئن عقيدتي يا گهٽ ۾ گهٽ زبان جي هڪ جهڙائيءَ کي لڳاتار جاري رکي سگهجي. ”تن“ جا عقيدتمند، جن ڪاميابيون ماڻي ۽ پنهنجي لاءِ ڪٽولڪس جو خطاب حاصل ڪيو آهي، پنهنجي فرقي جي سادگي ۽ لڳاتار سچائيءَ تي ڪين ناز هيو ۽ مختلف عقيدن اختيار ڪرڻ تي هو پنهنجن مخالفن جي مسلسل بيعزتي ڪندا هيا ڇو ته وٽن پنهنجي فرقي جو ڪو مستند يا مڃيل اصول ڪونه هيو، آرين جي بزرگن جو اخلاص يا سندن چالاڪي، قانونن يا ماڻهن جو پڻو، حضرت عيسيٰ (ع-س) لاءِ سندن عزت ۽ عقيدت، ائنٿيسيس لاءِ سندن نفرت، مطلب ته انساني يا خدائي سڀئي سبب، جيڪي مذهبي فرقن تي اثر انداز يا خلل انداز ٿي ٿيا، مختلف فرقن ۾ ٻڃان ڏياريندڙ ڍرائي ۽ عدم دلچسپي پيدا ڪري ڇڏي جنهن ٿورڙن ئي سالن جي عرصي ۾ مذهب⁶³ جا ارڙهن مختلف ماڊل يا فرقا پيدا ڪري ڇڏيا ۽ اهڙيءَ طرح انهن ڪليسا جي وقار جي بيمرمتيءَ جو پلانڊ ڪيو. جوشيلو هلڻي،*⁶⁴ جيڪو هن صورتحال جي مشڪل منجهان، مشرق جي مذهبي ماڻهن جي غلطي کي وڌيڪ وڌائڻ بدران انهن جي زور کي گهٽائڻ جي ڪوشش ۾ مصروف هيو، ٻڌائي ٿو ته ايشيا جي وسيع ۽ وڏي خطي جي ڏهن صوبن ۾ جتي کيس ملڪ نيڪالي ڏئي موڪليو ويو هو، اُتي کيس تمام گهٽ بڻپ اهڙو نظر آيا جن جي ذهنن ۾ سڄي خدا جي ڄاڻ محفوظ هئي⁶⁵ جيڪا اذيت کيس محسوس ٿي هئي ۽ جيڪا انساني افراتفري پکڙيل هئي جنهن جو هو تماشين به هيو ته خود شڪار پيءُ، ٿوري عرصي لاءِ، سندس روح جي تـلـلـ جـذبـن کي ٽڌو ڪيو، ۽

جيڪو ٽڪرو هيٺ ڏجي ٿو جنهن منجهان آءُ فقط ڪجهه سٽون پيش ڪندس، پٿائيترس جو بڻ بڻ غير محتاط طريقي سان عيسائي فيلسوف جي طرز تي بيان ٿو ڪري: ”اها شئي، هلثري چوي ٿو، ”بيحد افسوسناڪ ۽ خطرناڪ آهي ته اسان وٽ اوتراڻي مذهبي فرقا آهن جيترا ماڻهن جا خيال يا نظريا آهن. اوتراڻي اصول آهن جيترا ماڻهن جا ذاتي لاڙا آهن، ۽ مقدس شين يا شخصيتن جي باري ۾ گستاخي ڪرڻ جا اوتراڻي ذريعا آهن، جيترا اسان ۾ نقص آهن، ڇاڪاڻ ته اسان، فرقن کي جڏهن وڻي ته بنا سوچ سمجهه جي ناهي ٿا ڇڏيون ۽ انهن جي وضاحت به پنهنجي من پسند راءِ موجب ۽ بغير سوچي سمجهي ڪريون ٿا. هوموسين کي رد ڪيو وڃي ٿو، وري قبول ڪيو ٿو وڃي ۽ مختلف ڪائونسلن طرفان انجي وضاحت پيش ڪئي ٿي وڃي. پيءُ ۽ پٽ جي ٿوري يا هڪ ٻئي سان پوري مشابهت اڄڪلهه جي بدبختيءَ جي وقت ۾، جهڳڙن ۽ اختلافن جو مکيه موضوع آهي. هر سال نه پر هر مهيني اسين نوان عقيدا اختيار ڪريون ٿا ۽ پوءِ انهن سان منسوب اڻ ڏٺل ۽ لڪل يا ڳجهن رازن کي بيان ڪريون ٿا. جيڪو ڪجهه اسان ڪيو آهي، ان تي پڇتايون ٿا، جيڪي پڇتائن ٿا، انهن جي اسان پٺڀرائي ڪريون ٿا ۽ اسان انهن تي ڦٽ لعنت ڪريون ٿا جن جي اسان اڳ حمايت يا حفاظت ڪئي هئي. جيڪي ٻين جا اصول يا مٿا اسان ۾ آهن، يا اسان جون خصلتون ٻين ۾ آهن، اسان سڀني جي گڏيل مذمت ڪريون ٿا؛ ۽ جيئن ته اسان هڪ ٻئي کي چيري ڦاڙي، ٽڪرا ٽڪرا ڪري ڦڏڻ ۽ پري اڇلائڻ جا خواهشمند آهيون، تنهنڪري ٻيو ڪو به نه، پر اسان خود ئي هڪ ٻئي جي تباهي ۽ برباديءَ جا وڏي ۾ وڏا ڪارڻ آهيون.“⁶⁶

نه ته اها اُميد ڪئي ويندي ۽ نه وري اها ڳالهه برداشت ڪرڻ جهڙي هوندي ته آءُ ارڙهن مذهبن يا عقيدن جي باري ۾ هن مذهبي علم جي بحث کي وڌائي پيش ڪريان يا ان جي باريڪ بينيءَ سان چنڊ ڇاڻ ڪريان، جن جي مصنفن، گهڻو ڪري پنهنجي ليڊر آريس جو قابل نفرت نالو نه ورتو آهي. اها ڳالهه حيرت کان خالي نه هوندي ته هڪ خاص پوٽي جو خاڪو يا تصوير ته ليکجي پر ان جي ساوڪ ۽ سُونهن بعد ۾ ڳولڻ شروع ڪجي، پر گلن کانسواءِ پٺن يا ميوي کانسواءِ ٿارين يا ٽالين جا تفصيل ڏيڻ جيئن ته مشڪل مرحلو هوندو، ته هڪ محنت ڪندڙ شاگرد جو صبر اهڙي صورتحال ۾ فورن جواب ڏئي ويندو ۽ سندس جستجو کي ناڪام ۽ نراس بنائي وجهندو. آرين جي اختلافي مسئلي سان لاڳاپيل هڪ سوال اڪثر اٿندو هو جنهن تي غور ڪيو وڃي ڇو ته ان ۾ ٽن فرقن جي تخليق ۽ تفاوت ۽ تضادن جو ذڪر آيل آهي ۽ جيڪي پاڻ ۾ متحد فقط هڪ نقطي تي ٿيا ته کين نائيسن ڪائونسل جي هوموسين کان سخت بچان لڳندي هئي. جيڪڏهن کائن پڇيو وڃي ها ته ڇا پٽ هو به پيءُ جهڙو هو ته فرقي پرستن کان اعتماد سان جواب نفيءَ ۾ ئي ملندو هو جيڪي آريس جي اصولن سان لاڳاپيل هيا يا وري درحقيقت ان فلسفي سان سندن تعلق هو جيڪي خالق ۽ سندس خاص الخاص مخلوق جي وچ ۾ هڪ لامحدود فرق رکڻ جا حامي آهن، هن صاف ۽ چٽي نتيجي کي ايتيس⁶⁷ ڦاڻي رکيو هو جنهن تي مخالفن جي جنون کيس هڪ دهريي جو خطاب عطا ڪري ڇڏيو هو. ڪجهه حاصل ڪرڻ لاءِ سندس بچين روح کيس مجبور ڪيو هو ته انسانن جي هر شعبي ۾ هن ڪم جاري رکيو هو ۽ تجربو حاصل ڪيو هو. هو ڪيترو عرصو غلام رهيو، هاري يا آبادگار رهيو، دردر وڃي قانون ٺاهڻ جو ڪم ڪندو رهيو، سونارو، حڪيم، هڪ ماستر، مذهبي عالم، ۽ آخر ۾ هڪ ڪليس ۾ حواريءَ جي رتبتي تي به ڪم ڪيائين

جنهن ۾ سندس ئي شاگرد ۽ پوئلڳ يونوميٽس پنهنجون صلاحيتون آزمائيندو هو.⁶⁶ مقدس ڪتابن جا متن ۽ عنوان سدائين هن وٽ موجود هوندا هيا، ارسطو جي فلسفي جا دليل ۽ منطق کيس ياد هيا، نرم مزاج ايتيس جي شهرت اها هئي ته هو ناقابل شڪست مهاڏو اٽڪائيندڙ ۽ دلير هو، ۽ ٻين لاءِ اهو ناممڪن هوندو هو ته يا کيس چپ ڪرائي ڇڏن يا وري کيس دليلن سان مطمئن ڪري وڃن. آرين پادرين جي دوستي جو وڏو سبب سندن ذهانت جي ذات هئي پر آخر کين دوستي ختم ڪرڻ لاءِ نه رڳو مجبور ٿيو پيو پر پنهنجي هڪ خطرناڪ سائيءَ کي اذيت به پهچائي پئي جنهن پنهنجي دليلن جي درستگي ۽ سچائيءَ سبب، ماڻهن جي عام مقصد کي ڇيهو رسايو هو ۽ سندن سچن ساقين سنگين جي نيڪيءَ کي به نقصان پهچايو هو. ڪائنات جي خالق جي لامحدود طاقت، پيءُ ۽ پٽ جي گهڻي ۾ گهڻي هڪ جهڙائيءَ جي سلسلي ۾ هڪ شاندار ۽ عزت وارو حل ڳولڻ تي چاهيو ۽ عقيدو شايد عجز ۽ انڪساريءَ سان اهو ڪجهه حاصل به ڪري ٿي سگهيو جنهن کان دليل به شايد انڪار نه ڪري سگهي ها، ته رب العالمين پنهنجو لامحدود ڪمال ماڻهن کي ڏيکارڻ ۽ پٽائڻ خاطر اهڙي هستيءَ کي تخليق ڪري ڇڏي جيڪا هوبهو هن جهڙي هجي⁶⁹ هي آريا پنهنجن ليڊرن جي زور ۽ سندن قابليت تي گهڻو پاڙيندڙ هيا ۽ جن جي کين زبردست حمايت پڻ حاصل هئي ۽ جيڪي يوسيپس جي دلچسپين ۽ تقاضائن کي پورو ڪرڻ ۾ به ڪامياب ٿيا هيا ڇو ته انهن مشرق جي ڪيترن ئي اهم تختگاهن تي قبضو ڪري ڇڏيو هو. انهن ايتيس جي لادينيت کي به ڪجهه فريبڪاريءَ سان نفرت جي نگاهه سان ٿي ڏٺو، سندن پڪو عقيدو هو، خبر ناهي مقدس ڪتابن جي حوالن ذريعي يا هوشن ئي، ته پٽ بي سچي تخليق کان مختلف هو پر پنهنجي پيءُ سان بلڪل هوبهو واري مشابهت رکندو هو. پر انهن ان ڳالهه کان انڪار ٿي ڪيو ته هو يا ته ساڳي يا ان جهڙي عنصر منجهان هو، ڪڏهن ته جرئت منجهان پنهنجي اختلاف کي جائز ٿي سمجهيائون ته ڪڏهن وري عنصر يا جوهر جي لفظ جي استعمال تي به کين اعتراض هو، جنهن مان بهرحال صاف مطلب اهو ٿو نڪري ته معبود بلڪل يگانو، ٻين کان نمايان ۽ بلڪل منفرد آهي. جنهن فرقي هڪ جهڙي جوهر يا عنصر جي اصولن کي مڃيو ٿي، ان جا پوئلڳ تمام گهڻا هيا ۽ ايشيا جي صوبن ۾ ته هيڪاري وڌيڪ هيا ۽ جڏهن سيلوشيا ۾⁷⁰ ٻنهي ڌرين جا ليڊر هڪ ٻئي سان مليا ته انهن جي راءِ کي اڪثريت جي حمايت حاصل هئي يعني هو تعداد ۾ هڪ سؤ پنج هيا جڏهن ته مخالفت ۾ فقط ٽيٽاليه بئپ هيا، هڪ يوناني لفظ اهڙو چونڊيو ويو هو جيڪو هڪ جهڙائيءَ جي پراسرار مشابهت بيان ڪرڻ لاءِ بيحد موزون هو ۽ جيڪو ڪتر مذهبي ماڻهن جي نشانيءَ سان به مطابقت رکندڙ هو جو هر دور جي بي ادب ۽ گستاخ ماڻهن، ان موضوع تي ٿيل سخت بحثن مباحثن تي خوب ٺٺوليون ڪيون آهن جيئن هوموسين جي ٻن ساڳين لفظن جي ٿوري گهڻي ڦيرڦار تي به گهڻي ڏي-وت ٿي آهي، جيئن اهو اڪثر ڪري ٿيندو آهي ته ساڳين آوازن ۽ حرفن وارا اکر يا لفظ جيڪي پاڻ ۾ گهڻي هڪ جهڙائي رکندا آهن، ته اتفاقي طور تي اهي مختلف خيالن يا معنائن وارا هوندا آهن؛ پر جي اهو ممڪن هجي ها ته اڌو گابرن ۽ اٿپورن ڪٽولڪن جي وچ ۾ جيڪڏهن سچي ۽ مانائتي تشبيهه ۽ فرق جي اندازي ڪرڻ جي ڪوشش ڪجي ها ته پوءِ هي مشاهدو خود بخود فضول ۽ اجايو لڳي ها. پٿائٽيرس جي بئپ، جيڪو جڏهن فرجيا ۾ ملڪ نيڪاليءَ جا ڏينهن ڪاٽي رهيو هو، مختلف پارٽين کي گڏجي ڪر ڪرڻ جي تجويز ڏني هئي ۽ اهو ثابت ڪرڻ جي ڪوشش ڪئي هئي ته جيڪڏهن هوموسين جي اصلي، سچي ۽ نيڪ

نيتي واري تشريح ڪئي وڃي ته اها آخرڪار ٽن يا تثليث واري معمي تي وڃي دنگ ڪري ها. ⁷¹ ان جي باوجود هو تسليم ٿو ڪري ته لفظ بيحد ٿي مشڪوڪ ۽ اونداھو آھي ۽ ائين ٿو لڳي ته اونداھي چڻ مذھبي جھڳڙن لاءِ سازگار هئي. اڌو گابرن آريئس، جيڪي وڌندا وڌندا ڪليسا جي درن تائين وڃي پهتا هيا، سخت غصي ۽ ڪاوڙ منجهان مٿن حملو ڪري ڏنو.

مصر ۽ ايشيا جي صوبن، جن يونانين جي ٻولي ۽ طور طريقن کي اڃا به اڳتي ٿي وڌايو، آرين تضادن ۽ اختلافن جي زهر کي پنهنجي اندر ۾ اوتي ڇڏيو هو. افلاطوني سرشتي جي ڄاتل سڃاتل تعليم، هڪ اڃا پوءِ دليل بازيءَ وارو ظاهري ڏيک، فراخدي ۽ لڇڪيدار طرز جي انداز - بيان وغيره مشرق جي پادرين توڙي عام ماڻهن کي لفظن جو بيشمار خزانو توڙي پيا اعزاز عطا ڪري ڇڏيا، ۽ بحثن مباحثن جي سخت گرما گرميءَ دوران انهن شڪ يا گمان کي وساري ڇڏيو هو جنهن واسطي فلسفو سفارش ڪري ٿو ته ساڳي وقت عجز ۽ انڪساريءَ کي به ڇڏي ڏنو هو جنهن لاءِ وري مذهب سخت تڪيد ڪيو آهي. مغرب جا رهواسي، گهڻي اونهي جستجو نه ڪندا هيا، اڻ ڏٺل يا اڻ سڃاتل شيون سندن جذبن يا خيالن کي جلد ڦاٽل نه ڪري سگهنديون هيون، سندن ڪليسا به اهڙين ڳالهين کان بيخبر هوندي هئي انڪري ماڻهو پنهنجي منهن مست مڱن رهندا هيا ۽ هلڻي خود جنرل ڪائونسل ۾ تيهن سالن جي عرصي گذرڻ کانپوءِ به چڻ نائسين جي مذهبي عقيدتي لاءِ نئون ۽ ڌاريو هو. ⁷² خدائي علم جا ڪرڻا ترجمي جي مشڪوڪ ۽ اڻڄڻن وسيلن ذريعي لاطينين وٽ پهتا هيا. سندن پنهنجي ۽ مقامي ٻوليءَ ۾ زياده خوبي ۽ وسعت ڪانه هئي پر کين پوءِ به ان تي غرور ۽ هٿ گهڻو هو توڙي جو اها ان قابل هرگز نه هئي ته يوناني ٻوليءَ جا هڪ جهڙا لفظ پاڻ وٽ پيش ڪري سگهي ۽ افلاطون جي فلسفي ⁷³ کي انهن سان بيان ڪري سگهي، ڇو ته انهن خاص لفظن ذريعي عيسائي مذهب جي تشريح ڪئي ويندي هئي ڇاڪاڻ ته انهن کي مقدس ڪتابن توڙي ڪليسا ۾ محفوظ ڪيو ويو هو، تنهنڪري ان ڳالهه جو گهڻو امڪان هو ته لفظن جو غلط استعمال، لاطيني مذهبي علم جي تشريح ۾ غلطي ۽ مونجهارن جا انبار لڳائي ڇڏي. ⁷⁴ پر جيئن ته مغربي ڳوٺاڻن ۽ صوبن جي ماڻهن جي خوش قسمتي هئي جو سندن مذهب بنياد پرستن وٽان نچ حالت ۾ کين مليو هو جنهن کي هنن پنهنجين لڳاتار محنتن ۽ جذبن سان محفوظ به ڪري ڇڏيو هو ته فرمانبرداريءَ منجهان قبول پڻ ڪيو هو ۽ جڏهن آرين جا وبائي مرض سندن سرحدن تائين پهچي ويا ته هنن روم جي مکيه بيشپ جي پيءُ واري شفقت ۽ مهربانيءَ ذريعي هوموسين (ساڳئي روح) جي محفوظ ٿيل خزاني منجهان ڪجهه برڪتون سندن حوالي ڪيون. کين پنهنجن جذبن ۽ طبيعتن جي پوري اظهار ڪرڻ جو موقعو رمني جي ڪائونسل جي اجلاس ۾ مليو جنهن ۾ نائيسيا جي ڪائونسل جي مقابلي ۾ تمام گهڻا ماڻهو شريڪ ٿيا ڇاڪاڻ ته ان ۾ اٽلي، آفريڪا، اسپين، گال، برطانيه ۽ ايريڪر جي چئن سؤن کان به وڌيڪ بيشپن شرڪت ڪئي. جيڪي شروعاتي بحث مباحثا ٿيا انهن مان اهو معلوم ٿيو ته فقط اسي کن بيشپ پنهنجي پارٽيءَ سان سڃا هيا، جيتوڻيڪ انهن ظاهري طرح ڏوڳ ڪندي آريئس جي نالي توڙي ياد جو خراب لفظن ۾ ذڪر تي ڪيو ۽ مٿس ڦٽ لعنت به وڌائون ٿي. پر نيچائيءَ جي هن احساس جو ازالو ڄاڻ، تجربتي ۽ نظم ۽ ضبط جي دولت ذريعي ڪيو ويو جيڪا وڻن هئي ۽ ماڻهن جي ٿورڙائيءَ جي رهبري ايريڪر جي ٻن بيشپن وٽلنس ۽ ارسٽيس ٿي ڪئي جن پنهنجيون زندگيون ڪورتن ۽ ڪائونسلن

جي سازشن ۾ بسر ڪري ڇڏيون هيون ۽ جن مشرق جي مذهبي جنگين ۾ يوسيبيس جي جهنڊي هيٺ سڀڪا حاصل ڪئي هئي، پنهنجن دليلن ۽ ڳالهين ٻولهين سان انهن بين کي پريشان ۽ منجهن مونجهارا ۽ الجھون ٿي پيدا ڪيون ۽ آخر ۾ انهن فريبڪاريءَ جي چال سان لاطيني بشپن جي سادگيءَ سان ڊوڪو ڪيو، جن عقيدي جي آڙ ۾ کليل غنڊا ڳريءَ جي بجاءِ مڪر ۽ انڪساريءَ وارين چالن ذريعي کين مات ڏني. رمني جي ڪائونسل کي تيستائين جدا ٿيڻ نه ڏنو ويو جيستائين ان جي ميمبرن اُپهرائيءَ مان هڪ اهڙو عقيدو اختيار ڪيو جيڪو گهڻو ئي عيسن هاڻو هو ۽ جنهن تي اعتراض پڻ ڪيا ويا هيا ۽ جنهن ۾ ”ساڳئي روح“ جي دائري ۾ ڪجهه اهڙا افقرا پڻ داخل ڪيا ويا هيا جن مان فرقيواريت جي پوءِ اچي رهي هئي. اهو ساڳيوئي موقعو هيو جنهن لاءِ جيروم جي راءِ موجب، سڄي دنيا تڏهن حيرت ۾ پئجي وئي هئي جڏهن کين محسوس ٿيو ته واقعي ڇڻ پورو جهان آرٽن تي ويو هو.⁷⁵ پر لاطيني صوبن جا بشپ جيئن ئي پنهنجن پنهنجن ضلعن ۾ پهتا ته فورن کين پنهنجين غلطي جو احساس ٿيو ۽ پنهنجي ڪمزوريءَ تي خوب پڇتايائون، جيڪا هنن اڳ بيهڙيءَ واري آڻ مڃي هئي ان کي سخت ڪاوڙ ۽ نفرت منجهان رد ڪيو ويو ۽ هوموسين جي جهنڊي، جنهن ٿورو گهڻو لوڏو ته ڪاڏو هو پر اڃا تائين ان کي پنهنجي جڳهه تان اڪاڙيو. نه ويو هو، کي پهر مغرب جي ڪليسائن ۾ مضبوطيءَ سان لڳايو ويو.⁷⁶

مذهبي جهيڙن جھڳڙن جي اُڀرڻ، سندن واڌاري ۽ فطري هنگامن ۽ انقلابن جو ڪانسٽنٽائن ۽ سندس پٽن جي دؤر ۾ اهو ۽ اهڙو حال هو جنهن پوري عيسائيت جي امن ۽ سڪون کي برباد ڪري ڇڏيو هو. پر جيئن ته انهن شهنشاهن مذهب توڙي پنهنجي رعيت جي ماڻهن جي زندگين ۽ سندن نصيبن جي ڀيٽ ۾، پنهنجي آمريت کي وڌيڪ فوقيت ڏني هئي، سندن ووٽن جو وزن ڪڏهن ڪليسا طرف هليو ويندو هو ۽ پوءِ جنت جي بادشاهه جا حق طئي ٿيندا هيا، يا بدلبا هيا، يا انهن ۾ ٿوري گهڻي ڦيرڦار ٿيندي هئي پر اهو فيصلو زمين جي حاڪم جي وزارت ۾ ٿيندو هو. فتنن ۽ فساد جو اهو ماحول بدقسمتيءَ سان اوڀر جي صوبن ۾ پيدا ٿي ويو هو جنهن ڪانسٽنٽائن جي فخر ۽ مٿياريءَ کي ڪافي ڌڪ رسايو هو، پر شهنشاهه جھڳڙي جي ان منظر نامي کي ڪجهه عرصي لاءِ ڇڏيندو ۽ ڌيرج ۽ ڪجهه لاپرواهيءَ سان ڏسندو رهيو. جيئن ته هو مذهبي فرقن جي جھڳڙن کي ختم ڪرائڻ جا ڪُڙ اڃا نه ڄاڻندو هو، تنهنڪري هن سڀني لاڳاپيل ڌرين ڏي هڪ اعتدال پسنديءَ وارو خط⁷⁷ لکيو جنهن کي پوري اعتماد سان هڪ اڻ پڙهيل سپاهي ۽ مدبر جي تحرير چئي سگهجي ٿي ۽ جيڪا سندس پادرين ۽ صلاحڪارن کان گهڻي مٿاهين هئي، هو مڙني اختلافن جي شروعات جو سبب هڪ معمولي ۽ سنجيدو سوال ڄاڻائي ٿو جيڪو هڪ نه سمجهه ۾ ايندڙ قانوني نقطي سان تعلق رکندڙ هيو، جيڪو هڪ بشپ وڏي حماقت منجهان پڇيو هو ۽ جنهن کي بيوٽوفنيءَ مان وري نائب بشپ حل ڪيو هو. هو ان ڳالهه تي افسوس جو اظهار ٿو ڪري ته عيسائي جن جو خدا به ساڳيو هو، مذهب به ساڳيو هو، ۽ عبادت به ساڳي هئي ۽ پوءِ به اهي ننڍين ننڍين ڳالهين تي هڪ ٻئي کان جدا ۽ پري ٿي وڃن ٿا، تنهنڪري هو اليگزنڊريا جي عيسائي مذهبي ماڻهن کي يوناني فيلسوفن جو مثال ٿو ڏئي ته ڪيئن نه اهي هڪ ٻئي سان زوردار بحث مباحثا ڪندا آهن پر پنهنجين طبيعتن ۽ مزاجن کي ڏٺو رکندا آهن ۽ پنهنجي آزاديءَ جي حفاظت ڪندا آهن ۽ پنهنجي دوستي ۽ تعلقاتن تي حرف نه اچڻ ڏيندا آهن. شهنشاهه جي نفرت ۽ ڪاوڙ شايد جھڳڙي کي ختم ڪرائڻ ۽

ڌرين کي ماڻ ڪرائڻ لاءِ ڪافي هجي هيا، جيڪڏهن ان وقت جو ماحول ٿورو ڊرائيءَ ۽ سستي دڙان پنهنجي طبيعت کي به ضبط ۽ اعتدال ۾ رکي ها. پر سندس ڪليساڻي وزيرن جلدئي مڃسٽريٽ جي غير جانبداريءَ کي هرڪائي ڇڏيو ۽ نئين مذهب اختيار ڪندڙ جي جوش کي پڻ جاڳائي ڇڏيو. سندس ڪاوڙ تڏهن سڀني ليڪا لتاڙي وئي جڏهن کان ماڻهن جي سڄين توڙي مصنوعي شريسندين باعث هو خبردار ۽ محتاط ٿي ويو هو. تنهنڪري هن امن ۽ سهڻ جي فضا قائم ڪرڻ جي آميدڻي ختم ڪري ڇڏي ۽ انهي لمحي سندس حڪم تي ٽي سؤ پادرين کي محلات ۾ هڪڙي جڳهه تي گڏ ڪيو ويو. حاڪم جي پنهنجي ذاتي موجودگيءَ سبب بحث جو دائرو وسيع ڪيو ويو ۽ سندس ڌيان ۽ غور ڪرڻ سبب دليل به وڌندا ويا ۽ شهنشاه پنهنجي صبر جي جرئتمنديءَ کي قائم رکيو جنهن سبب متضاد ڌرين جي همت کي به حوصلو ملندو رهيو. ڪانسٽنٽائن جي دانشمندي ۽ فصاحت بلاغت تي کيس داد ملڻ جي باوجود،⁷⁸ هڪ رومي جنرل، جنهن جو مذهب به اڃا تائين مشڪوڪ هو ۽ جنهن جو دماغ به، هن وقت تائين نه ته علم جي مطالعي سان روشن ۽ نه وري ڪنهن کان متاثر ٿيو هو، عجيب طرح سان بحث ۾ ڪڏي ڪاهي پيو ۽ يوناني زبان ۾ هڪ مابعدالطبعياتي ۽ پوءِ هڪ عقيدتي جي سوال تي بحث ڪيائين، پر سندس پسنديده شخصيت اوسيٽس، جنهن نائيسيا جي ڪائونسل جي صدارت ڪئي هئي، شايد شهنشاه کي ڪٽر پارٽيءَ جي حق ۾ ڪري ڇڏي ۽ هڪ ترغيب ته ساڳيو نڪوميڊيا جو يوسيبس، جنهن هاڻي منڪرن جي حفاظت ٿي ڪئي، ۽ جنهن بعد ۾ آمر جي مدد ڪئي هئي،*⁷⁹ سندن مخالفن خلاف ممڪن هو ته کيس چيڙائي ڇڏي، نائسين جي مذهب کي ڪانسٽنٽائن منظور ڪيو هو، ۽ سندس پڪي اعلان ته اهي جيڪي ڪائونسل جي خدائي فيصلي جي مخالفت ڪندا ته اهي ملڪ نيڪاليءَ لاءِ پاڻ کي تيار رکن، ڪمزور مخالفت جي پڻ پڻ کي ختم ڪيو. ان حد تائين جو سترهن مخالفن مان هاڻي فقط ٻه احتجاج ڪندڙ بڻجي ويا. سزٿيا جي يوسيبس هوموسين لاءِ⁸⁰ پنهنجي بيدليءَ، مشڪوڪ ۽ مجبوريءَ واري مرضي جو اظهار ڪيو ۽ نڪوميڊيا جي يوسيبس جو ڪڏهن ٽولي، ڪڏهن ماسي وارو ڪردار، سندس ذلت ۽ ملڪ نيڪاليءَ کي فقط ٽن مهينن تائين اينگهائي سگهيو.⁸¹ بيدين آرس کي ايليبرڪر جي ڏورانهن صوبن جي ڪنهن ڪنڊ ۾ ملڪ بدر ڪيو ويو، سندس ذات ۽ هنجي پوئلڳن کي قانون جي ذريعي پورفيرنس جهڙي نفرت واري نالي سان منسوب ڪيو ويو، سندس تحريرن جو اعلان ڪيو ويو جيڪي اهڙن ملڪ نيڪالي ڏنل ماڻهن کي اجهو ڏيندا يا جن وٽان اهي ڳولڻ تي لڏا ويندا. شهنشاه هاڻي اختلافن جي بنيادي سببن کي سمجهي ويو هو ۽ سندس فرمانن جو ناراضگي ۽ طنز وارو نمونو فقط ان لاءِ هيو ته جيئن هو حضرت عيسيٰ (عس) جي دشمنن خلاف پنهنجي رعيت جي ماڻهن ۾ انهن خلاف سخت نفرت اُڀاري سگهي.⁸²

پر، ائين ٿي محسوس ٿيو ته شهنشاه جي روڻن جي رهبري اصولن جي بجاءِ سندس جذبن تي ڪئي، نائيسيا جي ڪائونسل جي اجلاس کي ٽي سال مس گذريا هيا ته انکان به اڳ ۾ هڪ اهڙي فرقي لاءِ سندس دل ۾ نه فقط رحم پر شفقت جو جذبو پيدا ٿي پيو جن لاءِ سندن نالاموت جي سزا جي رجسٽر ۾ لکيا ويا هيا ۽ جن جي حفاظت سندس پياري پين ڪري رهي هئي. ملڪ نيڪالي ڏنل ماڻهن کي واپس گهرايو ويو ۽ يوسيبس جيڪو آهستي آهستي ڪانسٽنٽائن جي دماغ کي متاثر ڪندو ٿي ويو، کي مکيه بڻجي جو عهدو ڏنو ويو جتان کيس اڳ بيعزتو ڪري

ڪڍيو ويو هو. آريس کي پڻ سڄي گهر طرفان عزت ۽ احترام آڻيو ويو جيڪو هونئن هڪ معصوم يا اذيت ڏنل ماڻهوءَ لاءِ وقف هوندو آهي. جيروسلمر جي ڪائونسل سندس عقيدتي جي تصديق ڪئي ۽ شهنشاهه جهڙوڪر پنهنجي اڳ ۾ ڪيل ناانصافين جو ازالو ڪرڻ لاءِ آتو ٿي نظر آيو، تنهنڪري هن فورن هڪ حڪمنامو جاري ڪيو ته کيس عزت سان قسطنطنيه جي ڪليسا ۾ عيسائي برادريءَ ۾ شامل ڪيو وڃي. جيڪو ڏينهن آريس جي خوشنوديءَ لاءِ مقرر ڪيو ويو هو. ساڳي ئي ڏينهن تي هو اوچتو فوت ٿي ويو ۽ سندس موت جون اوچتيون ۽ خطرناڪ حالتون شڪن ۽ گمانن کي جنم ڏئي ٿي سگهيون ته عيسائي بزرگن اهو ڪارنامو ڪري ڏيکاريو آهي جيڪو سندن عبادتن ذريعي نه پيو ڪري سگهجي ڇاڪاڻ ته انهن ڪليسا کي، سندس وڏي ۾ وڏي دشمن کان هميشه واسطي چوٽڪارو ڏياري ڇڏيو آهي.⁸³ ڪئٿولڪ عيسائين جا ٽي مکيه رهبر، اليگزينڊريا جي ائٿنسيس، ائنٿڪ جي يوسٽيٽيس، ۽ قسطنطنيه جي پال کي مختلف ڪائونسلن جي فيصلن مطابق ڪيترن ئي الزامن ۾، سندن عهدن تان هٽايو ويو ۽ بعد ۾ کين پهرين عيسائي شهنشاهن طرفان ڏورانهن صوبن ۾ ملڪ نيڪالي ڏني وئي، جن پنهنجي زندگيءَ جي آخري گهڙين ۾، نڪوميڊيا جي آرين بيشپ کان پاڪ غسل جون رسمن حاصل ڪيون هيون. ڪانسٽنٽائن جي ڪليسا جي حڪومت کي غير سنجيدگي ۽ انتظامي ڪمزورين کان آڇو نٿو ڪوئي سگهجي. پر ٻين تي پورڙائيءَ مان ويساهه ڪندڙ حاڪم، جيڪو مذهبي جنگين ۽ جهيڙن جي هنرن کان ناواقف هيو، سان فرقي پرستن جي مڪارين ۽ شاندار چالاڪين ذريعي دوکو ڪيو ويو ۽ هو سندن فريبڪارين کي صفا نه سمجهي سگهيو؛ هڪ طرف هو آريس کي بچائي رهيو هو ته ٻئي طرف وري ائٿنسيس کي اڏيتون پهچائي رهيو هو، ۽ هو اڃا تائين نائيسيا جي ڪائونسل کي عيسائي مذهب جو وڏو قلعو ۽ سندس حڪومت جي دؤر جي شان شوڪت جي علامت سمجهندو هو.⁸⁴

ڪانسٽنٽائن جي پٽن کي ننڍپڻ کان ئي يقيني طرح سان عيسائي مذهبي رسمن جي سکيا ڏني وئي هوندي، پر انهن پنهنجي پيءُ جي مثال جي ڪاپي ڪندي پاڪ غسل ڪرڻ ۾ دير ڪئي. هن وانگر، هنن به پنهنجو فيصلو گنجھي نموني سان ڪرڻ جو سوچيو هو پر کين ڪڏهن به پراسرار ڳالهين کي اڳتي وڌائڻ جو تجربو ئي ڪونه هو،⁸⁵ ۽ ٽن يا ٽن ٽي جي اختلافن جو معاملو گهڻي ڀاڱي ڪانسٽنٽيس تي مدار رکندڙ هيو جنهن کي اوڀر جا صوبا ته ورثي ۾ مليا هيا باقي سڄي شهنشاهت تي پڻ سندس حڪومت هئي. آرين نائب پادري يا بيشپ* جيڪو وڏي رازداريءَ مان مرحوم شهنشاهه جو وصيت نامو پنهنجي خوشنوديءَ لاءِ استعمال ڪرڻ جو خواهشمند هو، هن خوش نصيبيءَ جي موقعي جو پرپور فائدو وٺڻ لاءِ آتو هو ڇو جو شهنشاهه سان سندس تعارف محل جي ملازمن، صلاحڪارن ۽ خاص گهڻگهرن ذريعي ڪرايو ويو هو. ڪڏڻ ۽ غلامن ذريعي هن روحاني زهر کي سڄي محلات ۾ ڦهلايو ويو ۽ اهو خطرناڪ وڇڙندڙ اثر نوڪريائين کان ٿيندو چوڪيدارن تائين پهتو، انهن کان راڻيءَ تائين ۽ نيٺ ان جي مڙس تائين پهتو جيڪو مٿس شڪ نه ڪندو هو.⁸⁶ ڪانسٽنٽيس سدائين يوسبيٽس جي ماڻهن جي سلسلي ۾ هڪ طرفو هوندو هو ۽ اهو سلسلو سندن ليڊرن جي چالاڪيءَ سبب غير محسوس ٿيندڙ طريقي سان اڳتي وڌندو رهيو ۽ آمر مشڪينٽيس* تي شهنشاهه طرفان سوڀ حاصل ڪرڻ کانپوءِ سندس ويجهڙائيءَ ۾ وڌيڪ اضافو اچي ويو ۽ هاڻي سان ئي آرين فرقي کي مضبوط بنائڻ لاءِ ڪوششون شروع ٿي چڪيون هيون. هڪ طرف ٻه فوجي لشڪر مُوسيٰ جي جنگي ميدانن تي هڪ

ٻئي جي آمهون سامهون هيا ۽ ٻن مخالفن جي متدر جو فيصلو جنگ جي نتيجي تي منحصر هيو، ته ٻي طرف کانستنتائن جو پٽ شهر جي اندر شهيدن جي كليسا ۾ ويهي انتظار جون گهڙيون گذاري رهيو هو. کيس روحاني سکون پهچائيندڙ وئلس، جيڪو ضلعي جو آرين بڻيل هيو، وڏي هوشياري ۽ مڪاري سان اهڙو انتظام ڪيو ته جيئن گهريل خفيه معلومات کيس جلدي ملي وڃي جيڪا يا ته شهنشاه جي مهربانين کي ڏانهس مائل ڪري سگهي يا وري هو پڇڻ ۾ ڪامياب ٿي وڃي. پيغام آڻيندڙن جي هڪ ٽڪڙي ۽ اعتماد واري لڳاتار سلسلي جنگ جي لاهن ڇاڙهن بابت کيس اطلاع ڏنو، ۽ جڏهن ته درباري پنهنجي مالڪ جي ارد گرد بيٺا هيا ۽ خوف وچان ڏڪي رهيا هيا، وئلس کيس يقين ڏياريو ته گال جي فوجين آڻ مڃي هئي يا ٻين لفظن ۾ شڪست کاڌي هئي ۽ پوءِ هوشياريءَ سان وڌيڪ انڪشاف ڪيائين ته اها شاندار خبر هڪ فرشتي کيس مخفي نموني سان ٻڌائي هئي. شهنشاه شڪر گذاري ڪندي پنهنجي ڪاميابي ۽ فتح کي، مرسِي جي بڻ بڻ جي ڏهانت ۽ روحاني سفارش جو ڪارنامو سمجهيو جنهن جي عقيدي کي ماڻهن توڙي خدا پاڪ جي منظوري پڻ حاصل هئي.⁸⁷ آرين عقيدي جي ماڻهن، کانستنتائن جي فتح کي پنهنجي سوپ سمجهيو، ۽ سندس شان شوڪت کي سندس پيءُ کان وڌيڪ اهميت ڏني.⁸⁸ جيروسلم جي بڻ بڻ سائو فورن هڪ بهشتي صليب لاءِ بيان تيار ڪري ورتو جيڪا سندس چوڻ موجب هڪ شاندار انڊلٽ جيان گول دائري ۾ اولو جبل مٿان، ٽيپهريءَ جي وقت پينٽڪاسٽ جي جشن جي موقعي تي ظاهر ٿي هئي ته جيئن عقيدتمند زيارتڻن ۽ پاڪ شهر جي ماڻهن کي وڌيڪ سڌاري ۽ سنواري سگهجي.⁸⁹ صليب جي روشنيءَ جي سائيز کي وقت سر وڌايو ويندو رهيو، ۽ هڪ آرين تاريخدان ته ان حد تائين ان کي وڌائي پيش ڪرڻ جي جرئت ڪئي آهي ته اها ايتري نمايان ۽ وڏي هئي جيتريون به فوجون پنونيا جي ميدان تي نظر اچن، ۽ پوءِ ته آهر، جنهن کي ڄاڻي ٻجهي هڪ بت پرست ڄاڻايو ويو آهي، عيسائيت جي عقيدي واري مقدس نشاني جي ظاهر ٿيڻ کان اڳ ۾ ئي پڇي ويو هو.⁹⁰

هڪ انصاف پسند ڌارڻي ماڻهوءَ جا خيال، جن بابت هن غيرجانبدار نموني سان، شهري ۽ ڪليساڻي اختلافن جي باري ۾ تجزيو ڪيو آهي، اسانجو توجه يقينن طلب ڪن ٿا: ۽ اميٽنس جي تحرير جو هڪ ننڍو ٽڪرو، جنهن فوجن ۾ ديوتن ڏني هئي ۽ کانستنتائن جي ڪردار جو چڱيءَ طرح مطالعو ڪيو هئائين، اسانجي لاءِ مذهبي گارگند کان ڪيئي دفعا وڌيڪ مانائتو ۽ معتبر آهي. ”عيسائي مذهب خود، هڪ اعتدال پسند تاريخدان چوي ٿو، سڌو ۽ سادو آهي، پر وهمن وسوسن جهڙين اڃاين حرڪتن سان ان ۾ مونجهارا پيدا ڪيا ويا آهن. ڏرين کي پنهنجن اختيارن جي آڌار تي ڪير ڪند ڪرڻ بدران، هن زباني جهيڙن جهڳڙن کي پاڻ پاليو ۽ مشهور ڪيو ۽ انهن اختلافن کي اڃا وڌيڪ وڌايو جن کي سندس ئي اڃا ئي جوش ۾ آندو هو. وڏا شاهي رستا بشپن جي فوجن سان ڀريل هيا جيڪي هر طرف کان نچندا ڪڏندا اسيمبلين طرف ٿي ويا جن کي هو ڪائونسلون چون ٿا، ۽ جڏهن ته هنن ڪوششون ٿي ڪيون ته سڄي فرقي کي پنهنجن خيالن ۽ نظرين مطابق هلائڻ، ته فوجي چؤنڪين جي عوامي سطح تي ڦاٽڻ ٿيڻ جي سرشتي کي، سندن، ٽڪڙين اُٻهڻن ۽ بار بار جي مسافرن صفا تباه ڪري ڇڏيو هو.“⁹¹ کانستنتائن جي دؤر جي ڪليساڻي وهنوارن ۽ طريقن بابت اسانجي وڌيڪ معلومات مٿي ڄاڻايل تحرير جي باري ۾ اسان کي گهڻو ڪجهه ٻڌائي ٿي ۽ جنهن موجب ائٽنسيس جا منطقي گمان پڻ سچا ثابت ٿين ٿا ته سڄي مذهب جي جستجو جي سلسلي ۾

مذهبي ماڻهن جي اڻ تڻ، جيڪي سڄي شهنشاهت ۾ انهي مقصد لاءِ جاکوڙيندا ٿي رهيا، پر منڪر ۽ لادين سندن جستجو تي نفرت منجهان ڪلندا ۽ ڏنوليون ڪندا رهيا.⁹² جيئن ئي شهنشاهه کي خانہ جنگيءَ جي خوفن خطرن مان آزاديءَ جو اطمینان مليو ته هن سياري جو ڪجهه عرصو آرس، ملن، سِرمير ۽ قسطنطنيه ۾ وڃي گذاريو ته وڃي وندر ورونهن ڪري ۽ مذهبي اختلافن کان ڪجهه ڏينهن سُڪون واريون راتيون سُهي آرام ڪري، پر مَجسَرِت توڙي آمر جون ترارون مياڻ مان ٻاهر نڪري آيون ته مذهبي عالمن جي دليلن کي نافذ ڪيو وڃي، ۽ جيئن ته هو نائيسيا جي ڪٽر عقيدي جي خلاف هو ته پوءِ اها ڳالهه بنا دير جي تسليم ڪئي وئي ته سندس نااهليت توڙي سندس جهالت سندس اندازن جي برابر هيون.⁹³ ڪڏڻ، عورتن ۽ بَشپن، جن جو شهنشاهه جي فضول ۽ انتهائي ڪمزور دماغ تي قبضو هو، کيس هوموسين (ساڳئي روح) بابت سخت نفرت لاءِ اپاريو هو، پر سندس بزدل ضمير، ايتيس جي لادينيت سبب وڌيڪ محتاط ٿي ويو هو. هن دهرِي جي ڏوهه کي بدنصيب گئلس جي مشڪوڪ حمايت وِتر بگاڙي ڇڏيو هو ۽ شاهي وزيرن جي موت جن کي ائٽڪ ۾ قتل ڪيو ويو هو، جو الزام به هن خطرناڪ فيلسوف تي هو ته اُهي سندس ئي ترغيب تي قتل ڪيا ويا هيا. ڪانسٽنٽينس جو دماغ، جنهن کي نه ته دليلن سان اعتدال ۾ آڻي پيو سگهجي ۽ نه وري انکي ڪنهن عقيدي سان وابسته ڪري پيو سگهجي، بس اڪيون ٻوٽي اندازي واري اونهي غار ۾ زوريءَ ڌڪبو ٿي ويو، ڇو ته مخالف ڌر جي مذهبي انتها پسنديءَ جو کيس وڌيڪ خطرو هو، تنهنڪري ڪنهن به فيصلي تي نه پهچڻ جي ڪري ڪڏهن ڪنهن عقيدي کي مڃيائين ٿي ته وري اُنهيءَ گهڙي پنهنجي نظريي تان ڦري ٿي ويو؛ اهڙيءَ طرح هن ليڊرن کي به ڪڏهن ملڪ نيڪالي تي ڏني ته ڪڏهن وري فوراً اُنهن کي واپس ٿي گهرايائين جن ۾ آرين ۽ اڌو گابرا آرين فرقا پڻ شامل هيا.⁹⁴ عوامي وهنوار يا جشن جي موسمن ۾ هو سڄا سارا ڏينهن ۽ راتيون لفظن، اکرن ۽ جُزن جي چونڊ ڪرڻ ۾ مصروف رهندو هو جيڪي سندس بدلجندڙ عقيدن لاءِ موزون هوندا هيا. سندس غور ۽ فڪر ڪرڻ جو عمل به جاري هو جنهن سندس ننڊن کي حرام ڪري ڇڏيو هو، سندس ٽڙيل وکريل خوابن کي به جنت جي نظارن سان ڀيٽيو ويندو هو، هن اهڙن ڪليسا جي رڪوالن کان پاڻ تي ”بَشپن جو بَشپ“ جهڙو مٿاهون لقب آسانيءَ سان قبول ڪري ورتو، جن پنهنجي مطلب تارڻ لاءِ پنهنجن رتبَن جي ننڍي - وڏائيءَ کي به وساري ڇڏيو هو، اصولن ۽ قانونن جي هڪ جهڙائيءَ کي قائل ڪرڻ جي تجويز، جنهن کيس ڪافي رڌل رکيو هو ته جيئن هو ڳال، اٽلي، ايليڪر ۽ ايشيا ۾ مختلف ڪائونسلن جا اجلاس سڏرائي، سندس ئي طبيعت جي اُپهرائي، آرٽس جي اختلافن ۽ ڪٽولڪس جي مخالفت سبب، بار بار ناڪام ٿيندي رهي، ۽ نيٺ هن آخري ڪوشش طور، آمراڻي طريقي سان جنرل ڪائونسل جي فيصلن تي پنهنجي حڪم کي فوقيت ڏني، ڪوميديا جي تباهي آڻيندڙ زلزلي، اجلاسن لاءِ مناسب جڳهه جي چونڊ ڪرڻ جي مشڪلاتن، ۽ حڪومتي پاليسيءَ جي ڪجهه مخفي معاملن سبب، اجلاس ڪوٺائڻ ۾ ڪجهه تبديليون آنديون. اوڀر جي بَشپن کي حڪم ڏنو ويو ته هو سلوشيا ۽ اِسوريا ۾ گڏجاڻيون ڪن، ۽ اولهه وارن کي، ائڊرٽڪ سمنڊ جي ڪناري تي رمني ۾ ملڻ جو حڪم ڏنو ويو، ۽، هر صوبي منجهان ٻن يا ٽن نائبن جي بجاءِ، سمورن پادرين کي شريڪ ٿيڻ جو پابند بنايو ويو. اوڀر وارن خطن جي ڪائونسل، چئن ڏينهن جي گرما گرميءَ جي بحثن مباحثن ۽ لاهاصل دليلن کانپوءِ، ڪنهن به خاص يا مناسب نتيجي تي پهچڻ کان سواءِ ئي ختم ٿي وئي. اولهه واري محافظن جي مُنهندار

ٿورس کي هدايتون ڏنيون ويون ته ٽيسٽائين مڪيه پادرين کي پنهنجي منصب تان نه هٽائي جيستائين اهي سڀئي ڪنهن به هڪڙي راءِ تي اتفاق ڪن ۽ سندس ڪوششن کي ان وقت وڌي هٽي ملي جڏهن پندرهن بيحد ضدي پادرين کي ملڪ نيڪالي ڏيڻ جا اختيار کيس ڏنا ويا ۽ هٽ وڌي سفارتي عهدي ڏيڻ جو به ساڻس واعدو ڪيو ويو پر شرط اهو هو ته هو پنهنجي سؤنپيل ڏکئي ڪم کي ڪاميابيءَ سان پورو ڪري ڏيکاري. سندس التجائون توڙي دڙڪا، حاڪم جا اختيار، وئلس ۽ ارسٽيس جي دانشمندي، سخت ٿڌ ۽ بکن جون تڪليفون ۽ هڪ ڊگهي ملڪ بدري جي نااميدي ۽ مجبوريءَ آخر ڪار رمني جي بشين کان گهربل رضامندي حاصل ڪري ورتي، مشرق ۽ مغرب جي نائين قسطنطنيه جي محل ۾ شهنشاهه جي حاضري ڏني ۽ هنن ان ڳالهه تي خوشي ۽ اطمينان جو اظهار ڪيو هو جيڪو ”مشابهت ۽ هڪ جهڙائيءَ“ کي پوريءَ طرح ثابت ٿو ڪري جنهن ۾ خدا جي پٽ بابت ”ٽن جي ليکي“ جي اظهار جي ضرورت ئي نٿي پوي.⁹⁵ پر آرين فرقي جي سوڀ کان اڳ هڪ بنياد پرست مذهبي شخصيت کي پنهنجي عهدي تان هٽايو ويو هو، جنهن لاءِ اهو بلڪل ناممڪن هو ته کيس ڪنهن طرح ڊيڄاري ۽ هيسائي سگهجي يا کيس اخلاقي لحاظ کان بگاڙي سگهجي، تنهنڪري ڪانسٽنٽينس جو دؤر، عظيم ائٿنيسس کي ناجائز اڏيتن پهچائڻ ۽ کيس تڪليفن ۾ مبتلا ڪرڻ سبب بيمعزتو ۽ داغدار ٿي ويو.

اسان کي پنهنجي روزاني معمول واري توڙي فرضي زندگيءَ ۾ ان مشاهدي ڪرڻ جو مشڪل سان موقعو مليو آهي ته اڪيلي دماغ جي سوچ جي طاقت جا ڪهڙا اثر ٻين تي پون ٿا يا ان سوچ ۾ ڪهڙيون رڪاوٽون وڃ ۾ پون ٿيون، جڏهن اهو بغير ڪنهن لچڪ جي ڪنهن هڪڙي مقصد کي حاصل ڪرڻ جي ڪوشش ۾ رهي ٿو. ائٿنيسس جي لافاني نالي⁹⁶ کي ٽن يا ٽلٿ جي ڪٽولڪ عقيدتي کان هرگز جدا نٿو ڪري سگهجي ڇو ته هن پنهنجي زندگي جي هر گهڙي ۽ ذهن جي هر سوچ، ان اصول جي دفاع خاطر اڀري ڇڏي هئي. سڪندر جي خاندان ۾ هن تعليم حاصل ڪئي هئي، هن آرين طبقي جي دين کان گمراهي واري روش جي سخت مخالفت ڪئي هئي، هڪ بزرگ چيف بڻجي سڪريٽري طور به هن پنهنجون خدمتون ڪيون هيون، ۽ نائين ڪائونسل جي وڏڙن، حيرت ۽ عزت مان اهو محسوس ٿي ڪيو ته ننڍي راهب جا اخلاق ڪيڏا نه وڻندڙ ۽ ماناڻا هئا. جڏهن ملڪ جا ماڻهو ڪنهن سخت خطري منجهان گذرندا آهن ته ان وقت عمر يا رتب جي حيثيت جي ڪا معنيٰ نه رهندي آهي، ۽ نائيسيا کان سندس واپسي جي پنجن مهينن کانپوءِ، راهب ائٿنيسس کي مصر جي پادريت جي تمام اهر تخت تي ويهاريو ويو هو. هو ان مٿاهين مقام تي چائيتاليهن سالن تائين رهيو ۽ سندس ڊگهي انتظامي سفر ۾ هو آرين فرقي خلاف مسلسل جنگ ڪندو رهيو. ائٿنيسس کي پنج دفعا سندس تخت تان هٽايو ويو هو ۽ ويهن سالن تائين کيس ملڪ بدر پڻ ڪيو ويو هو جتي هو اڪيلو در بدر ڦرندو رهيو، توڙي جو رومي شهنشاهت جو هر صوبو سندس لياقتن جو توڙي هوموسين (روحاني ايڪي) جي مقصد حاصل ڪرڻ جي سلسلي ۾ کيس پهتل تڪليفن جو عيني شاهد هو، جنهن کي هو پنهنجي زندگيءَ جي واحد خوشي، ڏندو، ديوتي ۽ پنهنجو شان مان سمجهندو هو. اڏيتن جي پيانڪ طرفان ۾ پي اليگزنڊريا جو مڪيه بڻجي تڪليفن ۾ صبر ڪندڙ، شهرت کان پري ڀڄندڙ ۽ پنهنجي حفاظت کان بنهه بيپرواهه هو توڙي جو سندس ذهن ڪجهه جوش ۽ جنون طرف مائل هو، پر ائٿنيسس پنهنجي عظيم ڪردار ۽ لياقتن جو تعريف لائق مظاهرو ڪيو ۽

منجهس ايتريون ته اوچيون خاصيتون هيون جيڪي يقيني طور تي، کانستنتائن جهڙي بگڙيل ۽ بدڪردار جي پيٽ ۾، کيس هزار ڀيرا وڌيڪ هڪ وڏي بادشاهت کي سهڻي نموني سان هلاڻ جي لائق ٿي بڻايو. سندس علم جي وسعت سڙڻ جي يوسيبس کان گهڻي گهٽ هئي ۽ هنجي بيباڪ فصاحت بلاغت گريگري يا باسل جي بيان جي نرم ۽ نفيس انداز جي مقابلي ڪرڻ جهڙي نه هئي، پر جڏهن به مصر جي وڏي بڻپ کي پنهنجن جذبن جي اظهار لاءِ يا پنهنجي ڪردار جي وضاحت لاءِ سڏيو ويندو هو ته ڪنهن به اڳواٽ تياري نه هوندي به، تقرير توڙي تحرير ۾ ڪمال ڪري ڇڏيندو هو. پنهنجي بيان ۾ صاف ۽ واضح، زوردار ۽ بااعتماد هوندو هو. مذهبي اسڪولن ۾ کيس وڏي عزت ۽ احترام جي نظر سان ڏٺو ويندو هو ۽ کيس عيسائي مذهبي ڄاڻ جو وڏي ۾ وڏو عالم مڃيو ويندو هو، وٽس به لادينِي سائنسي علم پڻ هوندا هيا جيڪي پادريت وارن روڻن سان مطابقت رکندڙ نه هيا ۽ اهي قانون جي علم⁹⁷ ۽ اڳڪٿي يا پيشنگوين جي علم⁹⁸ طور ڄاتا ويندا هيا. ايندڙ وقت جي باري ۾ ڪجهه خوش قسمتيءَ جا اندازا، ڪن غير جانبدار دليل ڏيندڙن طرفان اٽلنسيس جي تجربي ڏانهن منسوب ڪيل آهن، سي حقيقت ۾ سندس دوستن طرفان قدرتي ۽ بهشتي اتساه ڏانهن منسوب ڪيا ويا هيا جن کي وري سندس دشمنن دوزخي جادو جو بهتان مٿس مڙهيو هو.

پر جيئن ته اٽلنسيس هر قسم ۽ طرح طرح جي ماڻهن جي تعصب ۽ جذبن سان توڙي ٻاؤن کان وٺي شهنشاهه تائين، تمام ويجهائيءَ سان لاڳاپيل هو ته ان صورتحال ۾ انساني فطرت جي ڄاڻ سندس پهريون ۽ اهم ترين شعبو هو جنهن ۾ سندس زياده دلچسپي هئي. هن اُن نظاري کي جيئن جوتئين ۽ تمام نمايان طريقي سان محفوظ ڪري ڇڏيو هو جيڪو لاڳيتو متجي رهيو هو، ۽ اُنهن فيصلن کي گهڙين کي بهتر ڪرڻ ۾ به ناڪام نه ويو هو جيڪي عام اکين کي پسجڻ کان اڳ ۾ ئي اهڙي ماضي جو حصو ٿي چڪيون هيون جيڪو واپس نه ورتو هو. اليگزينڊريا جو وڏو بڻپ ان فرق کي پرجهڻ ۽ پروڙڻ جي پوريءَ طرح صلاحيت رکندو هيو ته هو ڪيتري حد تائين جرئت سان حڪم هلائي پئي سگهيو يا ڪٿي کيس هوشياريءَ سان ڪي ڳالهون اشارن ۾ چوڻ گهرجن، اختيارن ۽ طاقت سان هو ڪيتري حد تائين مقابلو ڪري پئي سگهيو ۽ ڪڏهن کيس اڌيتن ۽ تڪليفن جي ماحول کان جند ڇڏائڻ گهرجي، ۽ جڏهن ته هن ڪليسا ۾ ٻڌجندڙ لادينيت ۽ فتنن جي گجگوڙن خلاف هڪ محافظ جون هدايتون ٿي ڏنيون، ته ساڳي وقت هن پنهنجي پارٽي جي اندر، هڪ دورانديش ليڊر جو ڪردار ادا ٿي ڪيو جنهن ۾ طبيعت جي نرمي ۽ لچڪ به هجي ته ساڳي وقت هڪ شفيق ۽ مهربان پڻ هجي. اٽلنسيس جي اليڪشن البت ڏانڊليءَ جي الزامن کان آجي نه رهي آهي،⁹⁹ پر سندس ڪردار ۽ رويي، مذهبي ماڻهن توڙي عوام کي اڳي کان به سندس وڌيڪ ويجهو آندو ۽ سندن احترام ۾ ڪا ڪمي نه آئي هئي. اليگزينڊريا جا ماڻهو هٿيار ڪڍي سندس حفاظت ڪرڻ لاءِ بيچين هيا جنهن کي هو پنهنجو مرشد ڪري مڃيندا هئا ۽ جنهنجو تقرير ڪرڻ ۾ ڪومت يا ثاني ڪو نه هو. جڏهن هو غمگين ٿيندو هو ته پنهنجن ئي مذهبي ساٿين منجهان کيس همت، حوصلو ۽ اطمينان حاصل ٿيندو هو ۽ مصر جي هڪ سوڀاڙين وڏي جوش ۽ جذبي سان عهد ڪيو ته هو اٽلنسيس جي مُهر ۽ مقصد سان سچا آهن ۽ دائمي رهندا. تمام ٿورا ۽ سادگي وارا ٽپڙ ٽاڙي ڪٿي، جيڪي فخر ۽ پاليسي مطابق هجن، هو اڪثر ڪري پادريت جي پرچار لاءِ صوبن ۾ هليو ويندو هو ۽ اهو سفر نيل ندي جي مُهر کان ويندي حبش جي حدن تائين هوندو هو ۽ رستي ويندي هو عام ماڻهن جي گهٽ ۾ گهٽ طبقي وارن سان به

خوش خلقيءَ سان وڃي ملندو هو ۽ سندن آڌر ڀاءُ ڪندو هو. ۽ بيبانن جي سنڀالين، درويشن، ساڌن ۽ بزرگن جو عجز ۽ انڪساريءَ مان سلام وڃي ڀريندو هو.¹⁰⁰ سندس اهڙو تعريف لائق رڳو فقط ڪليسائي ميڙن تائين محدود نه هوندو هو. پر ماڻهن منجهه جن جي تعليم ۽ تربيت سندس مزاج سان ملندڙ جلندڙ هئي ته هو انهن سان ذهني مطابقت رکندي ملي ڄلي سندن دوست ٿي ويندو هو. هو جڏهن شهنشاهن وٽ حاضري ڀرڻ ويندو هو ته پنهنجي عزت ڀريشي عزم تي قائم رهندو هو ۽ قسمت جي لاهن ڇاڙهن ۾، توڙي پاڳ بخت يا ڏکين وقتن ۾، هن ڪڏهن به دوستن جي اعتماد ۽ دشمنن طرفان سندس عزت کي نه ڪڏهن گتايو ۽ نه وري وڃايو هو.

جوانيءَ ۾، مصر جي وڏي بڻ ۽ وڏي ڪانسٽنٽائن سان مهاڏو اٽڪايو هو، جنهن بار بار پنهنجي خواهش جو اظهار ڪيو هو ته آريس کي ڪئٿولڪ برادريءَ ۾ شامل ڪيو وڃي،¹⁰¹ ۽ اهو طبقتو جنهن ائٿنسيس کي پنهنجو ڪٽر دشمن ٿي سمجهيو، مجبور ٿي پنهنجي نفرت کي مڪاريءَ سان لڪايو ۽ ڇپ ڇاپ ۾ هڪ اڻ سڌي ۽ پري کان مٿس حملي ڪرڻ جي سازش ۾ لڳي ويا. انهن طرح طرح جا افواهه ۽ شڪ گمان پکيڙڻ شروع ڪيا، وڏي پادريءَ کي مغرور ۽ ماڻهن کي ايڏا رسائيندڙ آمر ڪري پيش ڪيو ويو ۽ کليو ڪلايو مٿس الزام هنيائون ته هن هڪ اهڙي صلحنامي يا دستاويز جي پڇڪڙي ڪئي هئي جنهن کي نائين ڪائونسل ۾ منظور ڪيو ويو هو جنهن ۾ مليٽس¹⁰² جي فرقي پرست جماعت جا پوئلڳ پڻ شامل هيا. ائٿنسيس واضح طور تي اُن بيعزتي واري صلحنامي کي رد ڪيو هو ۽ شهنشاهه اهو سمجهيو هو ته هن پنهنجن ڪليسائي توڙي شهري اختيارن جو ناجائز فائدو ورتو هو ۽ نفرت جهڙن فرقي پرستن کي اڏيتون پهچايون هيون، ۽ بيحرمي ڪندي ميروٽس جي هڪ ڪليسا ۾ هن هڪ شراب جي ساغر کي پڇي پورا پورا ڪري ڇڏيو هو. پير ته هن ڇهن بشپن کي يا ته ڦٽڪا هنيا هيا يا کين جيل ۾ بند ڪري ڇڏيو هو ۽ ارسينيس، جيڪو ساڳي پارٽي جو ستون بڻ هو، کي قتل ڪيو ويو هو يا وري وڏي بڻ پنهنجن هٿن سان خود سندس لاش کي ڪٽي ڪيو هو يا انجي شڪل بگاڙي هئي،¹⁰³ هي الزام ۽ بهتان، جن جو واسطو سندس وقار ۽ زندگيءَ سان هو، ڪانسٽنٽائن طرفان مڙهيا ويا هيا ۽ هن پنهنجي ڀاءُ ڊالمٽيس کي اُهي ڏياري موڪليا هيا جيڪو محتسب پڻ هو ۽ ائٿنڪ ۾ رهندو هو؛ سزڙيا ۽ ٿاڙ جي ڪائونسلن جا اجلاس هڪ ٻئي پٺيان منعقد ڪيا ويا ۽ مشرق جي بشپن کي هدايتون ڏنيون ويون ته پهريون ته ائٿنسيس جي مقصد ۽ پروگرام بابت معلومات ڪري انجو فيصلو ڪن، انکان اڳ ۾ جو هو جيروسلم ۾ هڪ نئين ۽ وڏي ڪليسا کي پاڪ ڪري ان جو افتتاح ڪن. وڏو بڻ پنهنجي معصوميت ۽ بيگناهيءَ کان آگاهه هو پر هو بيحد ڏاهو هو جو سمجهي ويو هو ته جنهن ڪنور جذبي مٿس الزام مڙهيا هيا ته اهو ساڳيو ئي جذبو سندس خلاف ڪيس جي ڪارروائي هلائيندو ۽ کيس سزا به ٻڌائيندو. تنهنڪري هن دور انديشي ڪندي دشمنن جي تربيتون کي مڃڻ کان انڪار ڪيو. سزڙيا جي ڪائونسل جي حڪمن کي نفرت مان ڏٺو ۽ ڊگهي ۽ مناسب عرصي گذرڻ کانپوءِ شهنشاهه جي آخري ۽ قطعي حڪم آڏو آڻ مڃيندي هن اڳيان پيش پيو جنهن سخت ڏمڪيون ڏيندي کيس ٻڌايو ته جيڪڏهن هاڻي هو ٿاڙ جي ڪائونسل جي سڏ تي به حاضر نه ٿيو. ته سندس مجرمائي نافرماني تي کيس سخت سزا ڏني ويندي.¹⁰⁴ هن کان اڳ ائٿنسيس مصر جي پنجاهه پادريين جي اڳواڻيءَ ۾ اليگزينڊريا کان سامونڊي رستي روانو ٿيو. هن عقلمندي ڪندي مليٽس سان اتحاد ڪري

ورتو هو ۽ آرسينيس خود، سندس اُتساهيندڙ ۽ ڳجهو دوست سائس گڏ هو پر جنهن کي مخفي طرح لڪايو ويو هو. تاثر جي ڪائونسل جو اجلاس سزثريا جي يوسيبيس هلايو جنهن ۾ جذباتيت گهڻي پر فنڪاري گهٽ هئي، شايد اهو انگري به هو ته اڳيان به هڪ وڏي عالم ۽ تجربڪار شخصيت جو معاملو هو. گهڻن ماڻهن طرفان قاتل ۽ آمر جا لفظ بار بار دهرايا ويا ۽ هنن جو گوڙ شور، اڻٽسيس جي صبر ۽ سڪون سبب وڌي ويو جيڪو اُن مناسب گهڙيءَ جي انتظار ۾ هو جڏهن آرسينيس کي جيئرو جاڳندو ۽ بغير رسايل زخمن يا ڏڪن جي اسيمبليءَ آڏو پيش ڪيو ويندو. جيڪي مٿس الزام هيا اُنهن جي نوعيت اهڙي هئي جو صاف ۽ واضح جوابن ڏيڻ جي گهڻي گنجائش موجود ڪانه هئي، ان هوندي به وڏي بيشپ ۾ ايتري اهليت هئي جو ثابت ڪري ته جنهن ڳوٺ ۾ مٿس پاڪ شراب جي پيالي کي ڀڄڻ جو الزام هنيو ويو هو، نه ته اُتي ڪليسا هئي نه قربانگاه ۽ نه وري ڪو پيالو موجود هو. آرسينس جن مخفي طرح سندس دشمن کي ڏوهي ڄاڻائڻ جو پڪو انتظام ڪري ڇڏيو هو، ڪوشش ڪئي ته پنهنجي ناانصافيءَ کي انصاف جي پين نمونن ذريعي لڪائي سگهن، تنهنڪري ڪائونسل ڇهن پادرين جي هڪ ڪميشن جوڙي ورتي ته اُها موقعي جي هنڌ تي وڃي ثبوت گڏ ڪري، ۽ هن قدم، جنهن جي مصر جي بيشپن سخت مخالفت ڪئي، تشدد ۽ قسرتي ڪوڙ هڻڻ جا نوان موقعا پيدا ڪري ڇڏيا.¹⁰⁵ اليگزينڊريا کان نائين جي واپسيءَ تي، ڪائونسل جي اڪثريت مصر جي وڏي بيشپ خلاف آخري فيصلو ڏئي ڇڏيو ته کيس بيمزتو ڪيو وڃي ۽ ملڪ نيڪالي به ڏني وڃي. فيصلو، جيڪو ڪڍڻ جي سخت ۽ سخت زبان ۾ لکيو ويو هو، شهنشاه ۽ ڪئٿولڪ چرچ کي ٻڌايو ويو، ۽ پادرين فورن نرم ۽ عقيدت وارو رويو اختيار ڪري ورتو بلڪل اهڙو ڄڻ کين حضرت عيسيٰ (ع.س) جي مزار جو حج نصيب ٿيو هجي.¹⁰⁶

هنن ڪليساڻي ججن جي ناانصافيءَ جي منظوري نه ته اڻٽسيس جي پيش پوڻ سان ۽ نه وري سندس حاضر رهڻ ڪري عمل ۾ آڻي هئي. هن هاڻي عزم ڪيو ته هو هڪ جرئت وارو ۽ خطرناڪ تجربو ڪندو. پلي ڪئي شهنشاه جو تخت سچ جي آواز ٻڌائڻ لاءِ سندس وس ۾ نه هجي، ۽ تاثر ۾ سندس خلاف آخري فيصلي ۾ ڇڻڻ کان اڳ ۾ بهادر بيشپ پاڻ کي هڪ پيڙيءَ ۾ کڻي اڇلايو جيڪا شاهي شهر وڃڻ لاءِ بس رواني ٿيڻ واري هئي. روبرو ملڻ يا ملاقات ڪرڻ جي عرض کي يا ته قبول نه ڪيو وڃي ها يا وري ان کان لنوايو وڃي ها، تنهنڪري اڻٽسيس پنهنجي آمد کي خفيه رکيو ۽ شهنشاه ڪانسٽنٽائن جي هڪ جڳهه کان واپسيءَ تي نظر رکي، ۽ جيئن ئي گهوڙي تي سوار ٿيل شهنشاه قسطنطنيه جي وڏي شاهراه تان گذريو ته هو وڏي جرئتمنديءَ سان وڃي هنجي سامهون ٿيو، توڙي جو بادشاه ان وقت ڪاوڙ ۾ نظر اچي رهيو هو. هن غير متوقع ۽ عجيب و غريب منظر سندس حيرت ۽ ڪاوڙ کي بيحد وڌائي ڇڏيو ۽ محافظن کي حڪم ڏنو ويو ته ان ڪساري ڪندڙ درخواستگذار کي هٽايو وڃي، شهنشاه جي اندر ۾ اڃانڪ هنجي لاءِ احترام جو جذبو جاڳي پيو ۽ سندس ڪاوڙ ڊري ٿي، ۽ شهنشاه جي ضدي طبيعت، بيشپ جي جرئت ۽ حيران ڪندڙ فصاحت بلاغت ذريعي ڇڻ محاسبِي ۾ اچي وئي ۽ بيشپ هڪدم کانئس انصاف جي گهر ڪئي ۽ سندس ضمير کي جهجهوڙي ۽ جاڳائي ڇڏيو.¹⁰⁷ ڪانسٽنٽائن، اڻٽسيس جي شڪايتن کي انصاف پسندي ۽ مانائتي غور سان ٻڌو، تاثر جي ڪائونسل جي ميمبرن کي فورن سڏرايو ويو ته پنهنجي فيصلي کي جائز ڪرڻ لاءِ دليل ڏين، يوسيبيس جي پارٽي جي ماڻهن جي فنڪاري مشڪلن جو شڪار ٿي وڃي ها، جيڪڏهن اُهي وڏي بيشپ جي ڏوهه کي

ناقابل-معافي مفروضي ذريعي ايڏو مبالغوي آميز نه بڻائڻ ها: مٿس الزام مڙهيو ويو ته هڪ مجرماڻي تجويز ذريعي اليگزينڊريا وٽ اُن جي جهازن کي روڪيو ويو هو، جنهن ذريعي نئين گاديءَ جي هنڌ جو اُن تي گذران ٿيندو هو.¹⁰⁸ شهنشاه بهرحال مطمئن هو ته مصر ۾ امن امان، سندن من پسند ۽ مشهور رهنما کانسواءِ به قائم ڪري ٿو سگهجي، پر هن مکيه بڻج جي جڳهه ڀرڻ لاءِ ڪنهن به ٻي ماڻهوءَ کي مناسب ۽ موزون نه سمجهيو، ۽ آخري فيصلو جيڪو هن ڪجهه هڪندي صادر ڪيو، اهو هو ته کيس فقط ماڻهن کان ٻاهر ڪيو وڃي ۽ سندس ملڪ نيڪاليءَ جا حڪم واپس ورتا ويا. گال جي ڏورانهين صوبي، پر ٿريوز جي هڪ مهمان نواز گهر ۾ کيس رهايو ويو جتي ائنٿيسس لڳ ڀڳ اٺاويهن مهينا گذاريا، شهنشاه جي موت، معاملن جي واپس منڊل کي تبديل ڪري ڇڏيو، ۽ نئين شهزادي جي حڪومت ۾ عام مهربانين ۽ شفقتن جو دؤر هليو، وڏي بڻج کي به وڏي عزت، احترام ۽ هڪ فرمان ذريعي پنهنجي ملڪ واپس آندو ويو ۽ هي فرمان ننڍي ڪانسٽنٽائن جاري ڪيو هو جنهن پنهنجي باوقار مهمان لاءِ چيو ته هو بلڪل بيقتور هيو ته ساڳي وقت وڏو عالم فاضل ۽ قدر لائق انسان هو.¹⁰⁹

شهنشاه جي موت، ائنٿيسس کي هڪ دفعو وري اڏيتن جي حوالي ڪري ڇڏيو، ۽ مشرق جو حاڪم ضمور ڪانسٽنٽينس جلدئي يوسپيئس جي شرارتن ۽ سازشن جو ساٿي بڻجي ويو. ان فرقي جا نوي پادري ائٿنڪ ۾ گڏ ٿيا، هنن بهانو اهو بڻايو ته هڪ گرجا جي اڀرنا ٿيڻي هئي، هنن گڏجي هڪ مشڪوڪ فرقو ٺاهيو جنهن کي آسانيءَ سان اڏو گابرو آرين ڪوئي سگهجي ٿو ۽ پنجويهه ڪليسائي قانون جوڙيا ويا جيڪي اڃا تائين يونان جي مذهبي ماڻهن جي نظر ۽ ضبط کي هلائڻ لاءِ ڪارآمد سمجهيا وڃن ٿا.¹¹⁰ ٿوري گهڻي ظاهري نظر ايندڙ منصف مزاجيءَ مان اهو فيصلو ڪيو ويو ته هڪ بڻج، جنهن کي هڪ ڪائونسل محروم ڪيو هو، کي پادريءَ جون ذميواريون تيستائين ادا نه ڪرڻ گهرجن جيستائين ٻي ساڳي مرتبي واري ڪائونسل مٿس مڙهيل الزامن مان کيس آڃو نه ڪري. هي قانون فورن ائنٿيسس تي لاڳو ڪيو ويو: انڪري ائٿنڪ جي ڪائونسل سندس بيعزتي ڪرڻ جو فيصلو ڏنو ۽ جنهن جي تصديق به ڪئي ۽ هڪ ڌارئي ماڻهو گريگري ڪي ڪليسائي تخت تي ويهاريو ويو ۽ فلگرئس،¹¹¹ مصر جي منهندار کي هدايت ڪئي وئي ته هو نئين وڏي بڻج جي پوري حمايت ڪري ته جيئن هو صوبي جي شهري توڙي بهراڙيءَ جي معاملن کي ڪاميابيءَ سان هلائي سگهي. ايشيا جي پادرين جي سازشن کان تنگ اچي، ائنٿيسس اليگزينڊريا کي خدا حافظ چيو ۽ ٽي سال جلاوطني ۾ گذاريا¹¹² ۽ وئتيڪن¹¹³ جي پاڪ چانٽ تي عرضدار جي حيثيت ۾ رهيو. هتي رهي ڪري هن لاطيني زبان جو وڏي محنت سان مطالعو ڪيو ۽ ان ۾ ايتري مهارت حاصل ڪري ورتي جو اولهه جي مذهبي ماڻهن سان هو آسانيءَ سان ڳالهيون ٻولهيون ڪري پئي سگهيو؛ سندس خوشامد گاڏڙ نفاست واري ڳالهائڻ رومي مکيه بڻج جوليس کي بيحد متاثر ڪيو جيڪو حوارين جيان سندس اپيل تي چڱيءَ طرح غور ڪرڻ لاءِ آماده ٿيو، ۽ اٽلي جي ڪائونسل جي پنجاهه بڻجن هڪ متفقہ فيصلي ۾ کيس معصوم ۽ بيقتور هئڻ جو اقرار ڪري ڇڏيو. ٽن سالن جي خاتمي تي چيف بڻج کي شهنشاه ڪانسٽنٽس طرفان ملن جي ڪورٽ ۾ سڏرايو ويو، جيڪو ڪجهه غير قانوني خوشين ۽ مسرتن ۾ مصروف هو، پر ان جي باوجود به پڪي مذهب ۽ عقيدو لاءِ کيس عزت هوندي هئي، سچ ۽ انصاف جي تقاضائن جي پٺڀرائي سون جي اثر¹¹⁴ ذريعي ڪئي وئي، ۽ ڪانسٽنٽس جي وزيرن پنهنجي حاڪم کي مشورو ڏنو

تہ کلیسائي اسيمبليءَ جو هڪ اجلاس سڌرائي جيڪو ڪئٿولڪ ڪلیسا جي نمائندگي ڪري. اولهه جا چورائوي ۽ اوڀر جا چاهتر پادري سارڊيڪا جي جڳهه تي هڪ ٻئي جي آمهون سامهون ٿيا جيڪا ٻن شهنشاهتن جي ميلاب تي آهي. پر اُتي حد ۽ حڪومت انهن جي هئي جيڪي ائٿنسيس جا ساٿي ۽ محافظ هيا. سندن بحث مباحثا شروع ٿي ويا جن جي گرما گرمي ان حد تائين وڌي وئي جو مخالف ڌرين هڪ ٻئي کي گهٽ وڌ ڳالهائڻ، ايشيا وارا، پنهنجي ذاتي حفاظت جي آوني ۽ پٿو ۾ فلپو پولس جي جڳهه تي هليا ويا جيڪا ٿريس ۾ آهي؛ ۽ مخالف ڪائونسلن هڪ ٻئي تي روحاني چوڻ ۽ چنڊيا ۽ الزام لڳايا ۽ جن کي هو پوري سچائيءَ سان ننڍي رهيا هيا ته اُهي ئي سچي خدا جا پڪا دشمن هيا. انهن هڪ ٻئي خلاف فتوائن کي ڇپرايو جن پنهنجين صوبائي حڪومتن کان ان جي منظوري ورتي؛ ۽ ائٿنسيس، جنهن جو مغرب ۾، هڪ بزرگ ۽ درويش جيان احترام ڪيو ويندو هو، کي مشرق وارن نفرت منجهان هڪ مجرم ۽ ڏوهي جو الزام ڏنو.¹¹⁵ سارڊيڪا جي ڪائونسل، يوناني ۽ لاطيني ڪليساين جي وچ ۾ قوت ۽ سخت اختلافن جو انڪشاف ڪيو آهي ۽ جيڪي، عقيدن جي اتفاقي فرق ۽ ٻولين جي دائمي انفراديت سبب هڪ ٻئي کان جدا ٿي ويون. مغرب ۾ ٻي جلاوطني دؤران، ائٿنسيس کي ڪيٿا، لوڊي، ملن، ویرونا، پادنا، عقيليا ۽ تريوز ۾، ڪيترائي دفعا شهنشاهه جي حاضريءَ ۾ ويڻ جو موقعو مليو، ضلعي جو بيشپ گهڻو ڪري اهڙين گڏجاڻين ۾ سندس مدد ڪندو هو؛ مختلف ڪارنامن جو ماهر پاڪ جڳهه جي پردي اڳيان بيٺو هو، ۽ وڏي بيشپ جي ڪمر ڪرڻ جو طريقو ۽ ماڻهن سان سندس رويو انهن معزز شاهن ڏٺو هو، جن جي اکين اڳيان هن منقون ۽ زاريون ٿي ڪيون.¹¹⁶ دورانديشيءَ يقيني طور تي کيس نمائي ۽ عزت واري انداز اختيار ڪرڻ جو مشورو ڏنو هوندو جنهن کيس هڪ رعيت جو فرد ته ساڳي وقت بيشپ پڻ بنايو هو. مغرب جي حاڪم سان اهڙين ويجهائيءَ جي گڏجاڻين ۾، ائٿنسيس کي ڪانسٽنٽينس جي حمايت تي پڪ سان افسوس ٿيو هوندو، پر هن جرئت سان ڪڏهن ۽ سندس آرين پادرين جي غلطي ۽ ڏوهن جو مٿن الزام هنيو. ڪئٿولڪ ڪلیسا جي بدحالي ۽ خطرن تي ڏک جو اظهار ڪيو ۽ ڪانسٽنس کي جوش ڏيارين ته هو پنهنجي پيءُ جي شان مان ۽ جذبن جي نقش قدم تي هلڻ جي ڪوشش ڪري، شهنشاهه پنهنجي عزم جو اظهار ڪندي چيو ته هو مذهب جي خدمت لاءِ يورپ ۾ فوجون ۽ خزانو موڪليندو ۽ هڪ سخت حڪمنامي واري تحرير ۾ پنهنجي پيءُ ڪانسٽنٽينس تي واضح ڪيائين ته جيستائين ائٿنسيس کي جلد واپس ڪرڻ جي اجازت کيس نه ملي، تيستائين هو خود سامونڊي توڙي ٻي فوج جي مدد سان ان ڳالهه کي يقيني بنائي ته وڏي بيشپ کي اليگزينڊريا جي تخت تي بنادير ويهاريو وڃي.¹¹⁷ پر هيءُ مذهبي جنگ، جيڪا فطرت کي ڏاڍي پواڻي ٿي لڳي، ڪانسٽنٽينس جي وقتاڻي مداخلت جي ڪري ٿري ويئي ۽ اوڀر جي شهنشاهه نهائي ڪندي پنهنجي رعيت جي ماڻهوءَ سان صلح صفائيءَ لاءِ درخواست ڪئي جنهن کي هن تڪليف پهچائي هئي. ائٿنسيس به عجز واري فخر وچان انتظار ۾ هو، جيستائين کيس لڳاتار ٽي خط مليا جن ۾ شهنشاهه طرفان سندس يقيني حفاظت، مهربانين ۽ سندس عزت احترام ڪرڻ جو يقين ڏياريو ويو هو ۽ کيس دعوت ڏني وئي هئي ته پنهنجي بيشپ واري ڪرسي اچي والاري ۽ وڌيڪ کيس چيائين ته هو پنهنجن ئي مکيه وزيرن کي چونڊو ته سندس نيت ۽ ارادن بابت کيس يقين ڏيارين. انهن جي اها پڻ ڊيوٽي لڳائي وئي هئي ۽ کين سخت لفظن ۾ حڪمنامو جاري ڪري مصر موڪليو ويو هو ته ائٿنسيس جي عقيدتمندن ۽ پوئلڳن کي جلد واپس ورايو وڃي

۽ سندن حق واپس ڪيا وڃن، معصوميت جي مشهوري ڪئي وڃي ۽ قومي رجسٽرن تان اُهي سڀئي غير قانوني ڪارروايون ڏاهيون وڃن جيڪي يوسيبس جي فرقي وارن غلط طريقي سان انهن ۾ داخل ڪيون هيون. انصاف ۽ اخلاقيات جي گهرجن مطابق، جڏهن پنهنجي حفاظت جو ڪيس پورو اطمینان تي ويو ته وڏو بئپ آهستي آهستي سان ڏورن تي روانو ٿيو، پهريون ٿريس، ايشيا ۽ شام جي صوبن ۾ پهتو جتي مشرق جي پادري ڪيس بيحد نيچائيءَ وارو مان ڏٺو جنهن وڏي بئپ جي دل ۾ هنن لاءِ نفرت پيدا ڪئي ڇو ته هنن سلسلي ۾ دوکو کائڻ نٿي چاهيو.¹¹⁸ ائٿنڪ ۾ هو شهنشاهه ڪانسٽنٽيٽس سان مليو، پنهنجي مالڪ جي محبت وارن پاڪرن ۽ يقيني خاطرين ۾ هو حليم، حيا ۽ مضبوط ارادن سان بيٺو رهيو. ان تجويز کان بهرحال نٿاڻي ويو ته آرينس کي به اليگزينڊريا ۾ هڪ ڪليسا رکڻ جي اجازت ڏني وڃي، ڇو ته پوءِ اُهي شهنشاهت جي ٻين شهرن ۾ به ڪليسا ٺاهڻ کي اجازت ڏيندا ۽ ساڳي وقت پنهنجي پارٽيءَ لاءِ به ساڳي سهڻي ۽ برداشت جو جذبو رکڻو پوندو. اهو شهنشاهه جو جواب ڪيڏو نه انصاف ۽ اعتدال پسندي وارو هو جيڪو هڪ آزاد ۽ خود مختيار حاڪم جي وٽان سهڻو ٿي لڳو. وڏي بئپ جي گاديءَ جي هنڌ ۾ آمد هڪ وڏي جلوس ۽ جشن جي صورت ۾ ٿي، سندس ڊگهي غير حاضري ۽ اڏيٽن پوڳڻ تي هو اليگزينڊريا وارن کي بيحد پيارو ٿي ويو هو، جيڪي ساڻس عقيدت رکڻ سان گڏوگڏ محبت به ڪرڻ لڳا هيا، سندس اختيار جيڪي هن مضبوطي سان نافذ ڪيا، پڪا پختا ٿي ويا ۽ سندس شهرت جو ڌاڪو نه رڳو حبش ڪانوني برطانيه تائين پر پوري عيسائي دنيا ۾ هر طرف ڄمي ۽ پکڙجي ويو.¹¹⁹

پر هڪ رعيت جي ماڻهو، جنهن شهنشاهه کي ان حد تائين هيٺ آندو هو جو ڪيس بهروپيائيءَ جو ڪردار ادا ڪرڻو پيو، اهو دائمي معافي ڏيڻ ۾ يقينن مخلص نٿو ٿي سگهي، ۽ ڪانسٽنٽس جي ڏکڻيندڙ موت، ائٿنيسس کي، هڪ طاقتور ۽ فراخدل محافظ کان محروم ڪري ڇڏيو. قاتل ۽ ڪانسٽنٽس جي فقط هڪ زندهه پاڻ* جي وچ ۾ خانہ جنگي، جنهن سڄي شهنشاهت کي ٽن سالن تائين ڏجي ۾ وجهي ڇڏيو هو، ڪٽولڪ ڪليسا جي واسطي سان، هڪ ٻئي سان دشمنين جي عارضي طور ختم ڪرڻ جو سمجهوتو ڪري ورتو ۽ ٻئي مهاڏو اٽڪائيندڙ ڌرين هاڻي پاڻ ۾ پرچاءُ ۽ دوستي رکڻ تي سوچي رهيو هيون ۽ اهو پرچاءُ هڪ بئپ جي ذريعي عمل ۾ اچڻو هو، جنهنڪي پنهنجي ذاتي اختيارن جي آڌار تي هڪ اهر صوبي جي گهٽ وڏائي جي معاملن جو به فيصلو ڪرڻو هو. هن آمر جي سفيرن کي پاڻ سان ملڻ جي اجازت ڏني، جنهن سان بعد ۾ هڪ مخفي خط و ڪتابت ڪرڻ جو مٿس الزام به لڳو هو.¹²⁰ ۽ شهنشاهه ڪانسٽنٽيٽس ڪيئي ڀيرا پنهنجي پياري پيءُ ۽ بيحد مانواري ائٿنيسس کي يقين ڏياريو هو ته توڙي سندن دشمنن طرفان جو به بنياد ۽ ڪدورتن وارا افواهه هر طرف پکڙيا ويا هيا، ان جي باوجود هن محبتون، جذبا توڙي تخت پنهنجي مرحوم پيءُ کان ورثي ۾ حاصل ڪيو هيو.¹²¹ احسانمندي توڙي انسانيت مصر جي وڏي بئپ کي ڪانسٽنٽس جي ارحتي موت تي بيحد ڏکاريو ڪري ڇڏيو هو ۽ هن مڱينٽيس جي غلطيءَ کان به نفرت جو اظهار ڪيو، پر هن صاف سمجهيو ٿي ته ڪانسٽنٽيٽس جا شڪ ۽ گمان ٿي هنجي لاءِ بچاءُ جا بند هيا، اهڙيءَ طرح حق ۽ سچ جي سوڀ لاءِ سندس عبادتن ۽ دعائن جي گرمجوشي ممڪن آهي گهٽيل هجي ها. ائٿنيسس جي تباهيءَ جي سازش چند بگڙيل ۽ ڪتر بشپن جي ڪدورت سبب نه ٺهي هئي جيڪي شهنشاهه جي سادگي ۽ پوروڙائيءَ مان سندس اختيارن جو ناجائز

فائدو وٺندا هيا. شهنشاه خود ان رٿ جي منظوري ڏني هئي، جنهن کي هن ڊگهي عرصي تائين دٻائي ڇڏيو هو، ته جيئن هو ذاتي طور کيس رسايل زخمن جو انتقام وٺي سگهي،¹²² ۽ پنهنجي سوڀ کانپوءِ پهريون سيارو جيڪو هن آرس ۾ گذاريو هو، اهو سڄو وقت هن ان دشمن جي خلاف سوچيو هو جيڪو هن جي لاءِ سندس فتح کيل گال جي آمر کان به وڌيڪ نفرت جي قابل هيو.

جيڪڏهن شهنشاه اوچتو ئي اوجھو هڪ انتهائي احترام جي قابل ۽ جمهوريه جي بيهود بااخلاق ۽ نيڪ شهريءَ کي مارائڻ جو فيصلو ڪري چڪو هو ته اهڙي ظالماڻي حڪمران کي بنا دير ۽ بغير ڪنهن رڪاوٽ جي تشدد ۽ شاندار ناانصافي ڪرڻ جي سندس ماهر وزيرن ذريعي عملي جامو پارايو وڃي ها، پر احتياط، دير ۽ مشڪلاتون، جيڪي، نامياري ۽ هر دلچسپ بڻج جي مذمت ۽ کيس سزا ڏيڻ ۾، کيس پيش اچي رهيون هيون، دنيا وارن تي اهو ظاهر ڪيو ته ڪليسا جي حقن اڳ ۾ ئي رومي حڪومت ۾ نظر ۽ ضبط ۽ آزاديءَ جي احساس کي بيدار ڪيو هو. جيڪو فيصلو تائڻ جي ڪائونسل ۾ صادر ڪيو ويو هو، ۽ جنهن جي، مشرق جي پادري وڏي اڪثريت سان حمايت ڪئي هئي، ان کي ڪڏهن به رد نه ڪيو ويو هو، ۽، ائٽنسيٽس کي هڪ دفعو پنهنجي پادريءَ واري رتبي ۾ پنهنجي برادري وارن بيمعزوتو پڻ ڪيو هو، تنهنڪري ان کانپوءِ هر قانوني نقطو غير قانوني ۽ مجرماڻو تصور ڪيو ويندو. پر هڪ مضبوط ۽ اثرائتي حمايت جي ياد جيڪا مصر جي وڏي بڻج، مغرب جي ڪليسا کان حاصل ڪئي هئي، ان ڪانسٽنٽينس کي مجبور ڪيو ته سندس موت واري فيصلي کي تيستائين ملتوي ڪري جيستائين کيس لاطيني پادري جي رضامندي به ملي وڃي. ڪليسا ئي ڳالهين ۽ بحثن ۾ ٻه سال گذري ويا ۽ شهنشاه ۽ سندس رعيت جي هڪ ماڻهوءَ جي وچ ۾ هڪ اهم مسئلو تي ڊگهو بحث ڪيو ويو. اهو لفظي تڪرار پهريون آرس جي ڪائونسل ۾ ۽ پوءِ ملن جي وڏي ڪائونسل ۾ ٿيو.¹²³ جنهن ۾ ٽن سؤن کان به وڌيڪ تعداد ۾ بڻج شريڪ ٿيا. آرٽس جي دليلن سان انهن جي ساڳ آهستي آهستي جهڪي ٿيندي رهي، هن ڪم ۾ ڪڏهن جي هوشياري ۽ مڪاري، ۽ خود شهنشاه جي طرفان به زوردار عرضداريون شامل هيون جنهن پنهنجي انتقام وٺڻ جي خوشيءَ ۾ پنهنجي وقار کي به داؤ تي لڳائي ڇڏيو هو ۽ سندس اندر جا لڪل جذبا سواءِ ڪنهن لڪ لڪاءِ جي ٻاهر اچي ويا هيا جڏهن ته هو مذهبي ماڻهن جي راءِ کي به متاثر ڪري رهيو هو. رشوت جيڪا آئيني آزادي جي ويساه جوڳي نشاني آهي، ڪاميابيءَ سان ماڻهن کي اچي وئي؛ اعزاز، تحفا ۽ ٻيا ڪيترائي فائدا اچيا ويا جيڪي بڻج جي ووٽن¹²⁴ جي قيمت طور قبول به ڪيا ويا، ۽ اليگزينڊريا جي وڏي بڻج جي مذمت کي وڏي مڪاريءَ سان اهڙيءَ طرح پيش ڪيو ويو جو ڄڻ ان کانسواءِ ڪٿولڪ ڪليسا جو اتحاد ۽ امن ڪڏهن به قائم ٿي نه سگهندو. ائٽنسيٽس جا دوست پنهنجي ليڊر سان وفاداريءَ توڙي سندس حمايت ۾ پئتي ڪڏهن به نه هيا. انهن وڏي همت ۽ جرئت سان، جيڪا سندن ڪردار جي تقدس سبب گهٽ خطرناڪ هئي، عوامي جلسن توڙي شهنشاه سان ذاتي نوعيت جي ملاقاتن ۾، مذهب ۽ انصاف جي دائمي تقاضائن ۽ گهرجن تي زور ڀريو هو. انهن گليل اظهار ڪيو هو ته نه شهنشاه جي مهربانين جي اميد يا سندس ناراضگيءَ جو خوف کين متاثر ڪندو ۽ کين مائل ڪري انهن ماڻهن سان ملائيندو جيڪي هڪ غير حاضر، معصوم ۽ انتهائي معزز شخصيت ۽ پاڻ جي مذمت ڪرڻ ۾ شامل هيا.¹²⁵ انهن ظاهري دليلن سان پڪو پٽه ڪيو ته تائڻ جي ڪائونسل جا

غيرقانوني ۽ رد ٿيل فيصلو. شاهي فرمانن ذريعي گهڻي وقت کان وٺي ختر ڪيا ويا هيا ۽ اليگزينڊريا جي وڏي بئشپ جي عهدي جو ٻيهر باوقار طريقي سان ڦاٿر ٿيڻ ۽ ماڻهن جي خاموشي توڙي سندن پڪن دشمنن طرفان توبه ڪرڻ جو عمل اٽنسيٽس جي معصوميت کي ثابت ڪرڻ لاءِ ڪافي هو. انهن وڌيڪ ٻڌايو ته مصر جي بئشين هڪ گڏيل راءِ ذريعي سندس بيقتور هئڻ جي تصديق ڪئي هئي، جنهنڪري روم ۽ سارڊيڪا جي ڪائونسلن توڙي لاطيني ڪليسا پي ان جي پٺڀرائي ڪئي هئي. انهن اٽنسيٽس سان زيادتيءَ واري صورتحال تي بيحد افسوس جو اظهار ڪيو، جنهن کي پنهنجي ڪرسيءَ تي سالن جا سال ويهڻ، پنهنجي شهرت کي ڦاٿر رکڻ ۽ بظاهر شهنشاهه جو مٿس اعتماد هئڻ جي باوجود، ٻيهر کيس بي بنياد ۽ اجاين الزامن کي ڪوڙو ثابت ڪرڻ لاءِ سڏايو ويو هو. سندن زبان شاندار هئي، سندن رويو عزت وارو هو، پر هن ڊگهي ۽ ضد واري چٽاڀيٽيءَ ۾، جنهن سبب سڄي شهنشاهت جون نظرون هڪڙي اڪيلي بئشپ تي ڪيبل هيون، ڪليسا ئي طبقا نائيسين عقيدتي جي سڄي سپوت ۽ بهادر انسان کي ٻڄائڻ يا وري کيس مارڻ لاءِ، سچ ۽ انصاف کي به قربان ڪرڻ لاءِ تيار هيا. آريئس اڃا ان کي ضروري ٿي سمجهيو ته هو پنهنجن سچن ۽ اندروني جذبن کي ڳجهيءَ طرح لڪائڻ، پر عقيدتي جي پڪن بئشين جن کي ماڻهن ۽ جنرل ڪائونسل جي فيصلن جي حمايت حاصل هئي، هر موقعي تي ۽ خاص طرح ملڻ ۾ ان ڳالهه تي زور ڏئي پيو ته سندن مخالف فرقيواريت ۽ لادينيٽ کان پاڻ کي پاڪ ڪن، ان کان اڳ جو هو عظيم اٽنسيٽس جي بلند ڪردار کي بهتان بازيءَ سان داغدار ڪرڻ جي ڪوشش ڪن.¹²⁷

پر دليلن جي آواز (جيڪڏهن دليل واقعي اٽنسيٽس جي طرفداري ڪري رهيا هيا ته) کي فرقيواريت جي حامين جي ڳوڙ شور ۽ پُٺن تي وضامندڙن جي اڪثريت ذريعي خاموش ڪيو ويو ۽ آرس ۽ ملڻ جون ڪائونسلون تيستائين ختم نه ڪيون ويون هيون جيستائين اليگزينڊريا جي وڏي بئشپ جي مذمت ڪندي اولهه توڙي اوڀر جي ڪليسا جي گڏيل فيصلي مطابق کيس سندس عهدي تان لاٿو ويو. جن بئشين سندن مخالفت ڪئي هئي، کين چيو ويو ته فيصلي جي حمايت ڪن ۽ مخالف پارٽي جي مشڪوڪ ليڊرن سان مذهبي برادريءَ ۾ متحد ٿي وڃن. حڪومت جي پيغام رسائيندڙن کي رضامنديءَ جو هڪ ٺهيل ٺڪيل چئو ڏنو ويو ته اهو انهن پادرين کان صحيح ڪرائي اچڻ جيڪي ڪائونسل جي اجلاس ۾ غير حاضر هيا، ۽ اهي سڀئي جن عوام کي توڙي آرس ۽ ملڻ جي ڪائونسلن جي گڏيل ڏاهپ آڏو به پنهنجي ذاتي راءِ ڏيڻ کان انڪار ڪيو هو، انهن کي شهنشاهه طرفان جلاوطن ڪيو ويو، پر جن چاهيو ٿي ته ڪنهن به ۽ هر صورت ۾ ڪئٿولڪ ڪليسا جي فيصلن تي بنيادير عمل ڪرايو وڃي. انهن پادرين، جن ڏوهه باسيندڙن ۽ ملڪ نيڪالي ٿيل معزز ماڻهن جي اڳواڻي ڪئي هئي، جيئن روم جو لائبريس، قطب جو اوسيٽس، تريوز جو پالينس، ملڻ جو ڊائوسيس، ورسيلي جو يوسفيس، ڪئگياري جو ليوسيفر ۽ پٿائيترس جو هلثري، انهن جس لهڻي ۽ اهي ان لائق آهن ته انهن کي وڌيڪ نمايان ڪيو وڃي. لائبريس جو مشاهون مرتبو، جنهن شهنشاهت جي گاديءَ جي هنڌ تي حڪومت ٿي ڪئي، اوسيٽس جي ذاتي لياقت ۽ سندس ڊگهو تجربو، جنهن جي انڪري وڌيڪ عزت هئي جو هو وڏي ڪانسٽنٽائن جو من پسند شخص هو ته ساڳئي وقت نائيسين عقيدتي جو ابو پڻ هيو، انهن سڀني پادرين کي لاطيني ڪليسا جو وڏو بنايو ويو ۽ انهن جي مثال کي، توڙي اهو تابعداري ڪرڻ يا مهاڏي اٽڪائڻ ۽ مقابلي ڪرڻ جو هجي، پادرين جي جماعت پاران اُتساهيندڙ بنايو ويندو. پر روم ۽ قرطبہ جي بئشين کي، شهنشاهه

طرفان لالچائڻ يا ڌمڪائڻ جون لڳاتار ڪوششون ڪجهه عرصي لاءِ ڪامياب نه ٿي سگهيون. اسپين جي بئشپ ڪليو ڪلايو اعلان ڪيو ته هو ڪانسٽنٽينس جي حڪومت ۾ سڀ سختيون سهڻ لاءِ ائين تيار هيو جيئن هن سن سال اڳ سندس ڏاڏي مٿڪسيمين جي دؤر ۾ اڏيتون سٺيون هيون. روم جي پادري شهنشاه جي موجودگيءَ ۾ ائٿنسيس جي معصوميت کي ورجايو ۽ پنهنجي آزاديءَ لاءِ ڪيس چيو. جڏهن ڪيس ٿريس ۾ بيڙا جي جڳهه تي ملڪ نيڪالي ڏني موڪليو ويو ته هن ڪافي ناڻو ۽ ٻي دولت واپس موڪلي ڏني جيڪا ڪيس مسافري ۽ رهائش جي خرچ ڀرڻ لاءِ ڏني وئي هئي. ۽ ملن جي محلات تي سخت طنز ڪندي انجي بيعزتي ڪيائين ته شهنشاه ۽ سندس ڪڏڙن کي ممڪن آهي ته ان سوڻ جي ضرورت پوي ته اهي اُن سان پنهنجن پاليل فوجين ۽ ٻاؤن جو پيٽ پري سگهن.¹²⁸ لائبريس ۽ اوسيس جي عزم ۽ ضد کي آخرڪار جلاوطني ۽ جيلن جي تڪليفن سبب ختم ڪيو ويو. روم جي وڏي بئشپ پنهنجي واپسي ڪجهه ڏوهي ڪاررواين ڪرڻ ذريعي خريد ڪئي ۽ پوءِ پنهنجي گناهن جو پڇتاءُ ۽ توبه ذريعي ڪفارو ادا ڪيو. قرطبہ جي ڪراڙي ۽ جهور بئشپ سان لڳاتار تشدد ڪري مجبوريءَ ۾ پر سندس مرضيءَ جي خلاف ڪائٽس صحي ورتي وئي ۽ سندس عزم جي زور کي ٽوڙيو ويو. ۽ ان شخص جي ذهني صلاحيتن کي ختم ڪيو ويو جنهن جي سؤ سالن جي عمر جي وزن سان اڳيئي سندس چيلهه چڱي ٿي چڪي هئي ۽ آريٽس جي گستاخي ۽ غرور ڪنهن مذهبي پارٽيءَ کي اُڪسايو جيڪي غير انساني سختيءَ سان ان بدقسمت پوڙهي ماڻهوءَ جي ڪردار بلڪ يادن سان بريءَ طرح پيش آيا جنهن جي اڳين خدمت لاءِ عيسائيت خود انجي بيحد احسانمند هئي.¹²⁹

لائبريس ۽ اوسيس جي شڪست، هيڪاري انهن بئشين جي عزم کي چمڪايو ۽ مضبوط ڪيو، جيڪي اڃا تائين پنهنجي پوري عزم ۽ وفاداريءَ جي جذبن سان ائٿنسيس جي مقصد، پروگرام ۽ مذهبي سچ سان لاڳاپيل هيا. سندن دشمنن جي ذهانت واري ڪيني ڪين هڪ ٻئي سان صلاح مشوري جي سهولت کان به محروم ڪري ڇڏيو ۽ هنن ناميارن جلاوطن شخصيتن کي هڪ ٻئي کان جدا ڪري پراڻهن پٺن تي رکيو ويو هو ۽ وڏي احتياط سان وڏي ۽ وسيع شهنشاهت جا اهي ويران هنڌ چونڊيا ويا هيا جتي صفا سُج هئي ۽ ڪابه وسڻو ڪانه هئي.¹³⁰ ان جي باوجود، اُتي رهڻ کان پوءِ ڪين تجربو ٿيو ته لبيا جا بيابان ۽ ڪپادوشيا جا اڻڪا ۽ اڻنگا جبل انهن شهرن کان ڪجهه گهٽ ڏکيا ۽ تڪليف ڏيندڙ هيا جنهن ۾ آرين بئشپ کي بغير روڪ رنڊڪ جي مذهبي نفرت جي شاندار دشمنيءَ جي اطمینان ڏيندڙ خوشي ملي سگهي.¹³¹ هتي ڪين آزادي هئي ۽ ڪيترين ڳالهين کي هنن درست ڪيو هو ۽ اهي ننڍيون ڳالهيون به ڪين سڪون پهچائي رهيو هيون: انڪانسواءِ ماڻهن طرفان ڪين داد ٿي مليو، ماڻهو ساڻن ملڻ ٿي آيا، ڪين پنهنجن مداحن جا بيشمار خط ٿي مليا ۽ پنهنجن پوئلڳن کان ڪين امداد به ملي رهي هئي.¹³² ۽ ڪين اهو سڪون به نصيب ٿيو جيڪو هنن خوشيءَ سان ملهائيو ته نائيسين عقيدتي جي پوئلڳن جي وچ ۾ زبردست ڦوٽ پئجي چڪي هئي. شهنشاه ڪانسٽنٽينس جو اهڙو ئي انوکو ۽ اوچتو روڙيو هوندو هو ۽ جيڪڏهن عيسائي سچ جي خيالي معيار کان ڪابه شئي ٿورڙي به هيڏي هوڏي هٽيل هوندي هئي ته هو بنهه ناراض ٿي ويندو هو ۽ هن پوري جوش ۽ جنون سان انهن ماڻهن کي اڏيتون ڏنيون جيڪي ”ٽن جي روح“ جي ايڪي جي حفاظت ڪندڙ هيا يا اهي جن جو ساڳئي ست يا جوهر ۾ عقيدو هيو يا وري اهي جن خدا جي پٽ جي مشابھت يا هو بهو هئڻ جي اصول جو انڪار ڪيو هو. ٽي بئشپ، جن کي اهڙن ئي

مخالفت وارن خيالن ۽ نظرين رکڻ لاءِ جلاوطن ڪيو ويو هو. شايد وري پنهنجي جلاوطنيءَ واري جڳهه تي ملڻا هيا ۽ سندن متضاد طبيعتن سبب يا ته اُهي انهن مخالفن تي رحر ڪندا يا وري سندن انڌي عقيدت ۽ جذبن جي بيهزتي ڪندا جن جي هاڻوڪين تڪليفن جو ازالو مستقبل جي خوشين سان هرگز ممڪن نه ٿي سگهندو.

مذهبي عقيدي رکنڊڙ پادرين جي بيهزتي توڙي سندن جلاوطني، انهن تجويزن ۽ سازشن جي ڄڻ هڪ شروعات هئي جنهن جو آخري نتيجو خود ائٿنسيس جي بربادي ۽ تباهيءَ ۾ نڪرڻو هو.¹³³ چؤيه مهينا گذريا هيا، جنهن وچ ۾ شاهي محل ۾ گجهين ۽ هاجيڪار سازشن ذريعي کيس اليگزينڊريا مان هٽائڻ ۽ اُهي الاٿونس بند ڪرڻ جو منصوبو ٺاهيو ويو جن ذريعي هو پنهنجي فراخديءَ جو مظاهرو ڪندو هو. پر جڏهن مصر جو وڏو بئشپ هليو ويو ۽ لاطيني ڪليسا طرفان سندس نالو موت جي رجسٽر ۾ درج ڪيو ويو ۽ هو ٻاهرين مدد کان محروم به ٿي ويو، ته اهڙي ئي وقت ۾ ڪانسٽنٽينس پنهنجن ٻن سيڪريٽرين کي موڪليو جن کي زباني حڪمن ذريعي سندس جلاوطني جي فرمان تي عمل ڪرائڻو هو. جيئن ته فيصلي کي عوام جي آڏو سڄي پارٽيءَ طرفان منظور ڪيو ويو هو جنهن موجب ڪانسٽنٽينس کي، سندس سيڪريٽرين کي لکت ۾ حڪم ڏيڻو هو، ته اها ڳالهه مٿس شڪ جي ٽهٽ لڳائي ٿي سگهي ۽ خطري جي مُنهن ۾ وجهي ٿي سگهي ته ٻيو نمبر وڏو شهر جيڪو سڄي شهنشاهت ۾ بيحد زرخيز هو ۽ جيڪڏهن اتان جا ماڻهو پنهنجي روحاني پيءُ جي معصوميت جي حفاظت ڪرڻ جو فيصلو ڪري وڻن ۽ هٿيار کڻي ٻاهر نڪري اچن ته پوءِ اهڙي صورتحال سخت خطراتي ٿي پوندي. اهڙي انتهائي احتياط ائٿنسيس کي هڪ شاندار سبب ٺاهي ڏنو ته هو ادب مان ان حڪم جي سچائيءَ کي للڪاري جنهن سان هو ڪنهن به طرح برابريءَ وارو سمجهوتو نه ڪندو ۽ نه پنهنجي مهربان مالڪ جي اڳين اعلانن کي ورهائيندو. مصر جا شهري اختيار نهايت ئي اڻپورا هيا يا ٻين لفظن ۾ ايترا طاقتور نه هيا جو انهن ذريعي وڏي بئشپ تي زور پري سگهجي يا کيس مجبور ڪيو وڃي ته هو بئشپ واري پنهنجي تخت تان هٽ کڻي وڃي؛ تنهنڪري هو مجبور ٿي پيا ته اليگزينڊريا جي مشهور اڳواڻن سان هڪ سمجهوتي تي صحيحون ڪن جنهن مطابق اهو طئي ڪيو ويو ته سڀني ڪاررواين ۽ دشمنين کي اتي جو اتي بند ڪيو وڃي جيستائين شهنشاهه جي راءِ يا مرضي تمام واضح لفظن ۾ معلوم ڪئي وڃي. ظاهري اعتدال پسنديءَ جي اٽڪل سان، ڪئٿولڪس دوکو کائي ويا ۽ هاڻي هڪ ڪوڙي ۽ مومار حفاظت جو اونوڪرڻ ۾ لڳي ويا، جڏهن ته مصر ۽ لبيا جون فوجون، کين مليل گجهن حڪمن ذريعي، اڳتي وڌنديون ۽ مٿن پيش قدمي ڪنديون رهيون، ته جيئن گاديءَ جي هنڌ جو گهيرو ڪن ۽ کين اوجھو حيرت ۾ وجهن، جيڪي اڳ ئي اهڙن بلوڻن ۽ جنگين جا عادي هيا ۽ جتي مذهبي جوش ۽ جنون باهه جيان ٻرندو رهيو هو.¹³⁴ سمنڊ ۽ ميروٽس ڍنڍ جي وچ ۾ اليگزينڊريا جي ظاهري بيهڪ اهڙي هئي جتي فوجن جي گڏ ٿيڻ ۽ اُتان انهن کي ڪارروائي ڪرڻ ۾ مدد ملندي هئي ۽ هتي ڄڻ هو شهر جي بلڪل وچ ۾ هوندا هيا جتان شهر جي گيٽن کي بند ڪرڻ توڙي حفاظتي تدبيرون اختيار ڪرڻ ۾ کين آساني هوندي هئي. اڌ رات جي وقت، سمجهوتي جي عمل ۾ اچڻ کان فقط ٽيويهه ڏينهن پوءِ، مصر جو حاڪم، سيرينس پنج هزار فوجين جي سرواڻي ڪندي، حملي ڪرڻ جي مڪمل تياري ۽ ارادي سان سينٽ ٿونس جي ڪليسا تي اوچتو حملو ڪري ڇڏيو جتي وڏو بئشپ، پنهنجي مذهبي برادري ۽ ٻين ماڻهن سان رات جي عبادتن ۾ مصروف هو. پاڪ عمارت جا دروازا کلي ويا

چو ته حملو اوچتو ۽ تيزيءَ سان ڪيو ويو هو ۽ نورن هر طرف ڪوڪرا مڃي ويا ۽ خون خرابو به ڪيو ويو؛ پر جيئن ته قتل ٿيل ماڻهن جا لاشا ۽ فوجي هٿيارن جا ڪجهه ٽڪرا پي ڏينهن تائين به پيا رهيا، هڪ ناقابل اعتراض شاهدي هٿ اچي وئي ته سيرٿينس جي مهر کي هڪ اوچتي چڙهائيءَ يا حملي جو نالو ته ڏئي سگهجي ٿو پر ان کي هڪ مڪمل سوڀ هرگز نٿو چڻي سگهجي. شهر جون ٻيون ڪليساٿون به ساڳي بيحرميءَ جو شڪار ٿيون ۽ گهٽ ۾ گهٽ چئن مهينن تائين، اليگزينڊريا هڪ شهواني فوج جي قبضي هيٺ اچي ڌلتن جو شڪار ٿيندو رهيو، جن کي ڪليساڻي دشمنن جي پوري پٺڀرائي حاصل هئي، ڪيترائي نيڪ ۽ مذهبي ماڻهو مارجي ويا، جن کي شهيد ڪونجي ته مناسب ٿيندو، توڙي جو انهن جي موت لاءِ نه ڪنهن کي تيش ۾ آندو ويو هو ۽ نه وري انهن کان ڪنهن بدلو ورتو هو؛ بشپ ۽ نائب پادري ظلم ۽ ڌلتن جو نشانو بڻايا ويا، پاڪ ڪنوارين کي اگهاڙو ڪري ساڻن جنسي ڏاڍايون ڪيون ويون ۽ کين ڦٽڪا هنيا ويا؛ دولتمند ماڻهن جي گهرن کي لٽيو ويو، ۽ مذهبي جوش جي آڙ ۾ جنسي بيهودگي ۽ لوڀ لالچ جو زور وڌي ويو ۽ ماڻهن کي ذاتي طور رنجائي ۽ کين تڪليفون پهچائي، بغير ڪنهن سزا جي خوف جي، پاڻ کي خوش ڪيو ويو، ۽ جيڪا اڪثريت ڌر هئي، کين چيو ته ڀڄو ڀڄو ڀڄو ڀڄو ته اهي ان وڏي پادري جو ساٿ ڇڏي ڏين جنهن کان هو ڊڄندا هيا ۽ جنهن جي عزت به ڪندا هيا. ڪن خاص مهربانين جي اميد ۾ ۽ ان خوف کان به ته کين ڪنهن فتني فساد جي ڏوه ۾ ڦاسايو نه وڃي؛ اهڙين مجبورين ۾ هنن ائنٿيسيس جي ٿيندڙ جانشين جي حمايت لاءِ پنهنجي رضا مندي ڏيکاري، جيڪو ڪپاڊوشيا جو جارج هو. غاصب کي آرين ڪائونسل جي پاڪ رسمن کانپوءِ، سياستين جي فوجن وڏي بشپ جي تخت تي ويهاريو، جنهن کي اڳ مصر جو ڪائونٽ مقرر ڪيو ويو هو ته جيئن مٿي بيان ڪيل سازش کي عملي جامو پارايو وڃي. اختيارن ملڻ شرط ئي آمر جارج، مذهب انصاف ۽ انسانيت جي سڀني اصولن ۽ قانونن کي لتاڙيندي تشدد ۽ بيحيائيءَ جا ساڳيا منظر دهرايا جيڪي اڳ گاديءَ جي هنڌ ۾ ڪليو ڪلايو ڪيا ويا هيا ۽ هاڻي مصر جي نوي کان وڌيڪ ڪليساڻي شهرن ۾ ٻيهر جاري رکيا ويا. هن ڪاميابيءَ تي خوش ٿيندي، ڪانسٽنٽينس پنهنجن وزيرن جي ڪردار کي ساراهيو. هڪ کليل ۽ جذباتي خط ذريعي، شهنشاهه اليگزينڊريا کي هڪ مشهور آمر کان نجات ملڻ تي ماڻهن کي مبارڪون ٿو ڏئي، جنهن پنهنجي تقرير جي جادوءَ ذريعي پنهنجن انڌن عقيدتمندن سان قريب ۽ دوکيماڙي ٿي ڪئي، عزت واري جارج جي نيڪي ۽ پارسائيءَ جي تعريف ٿو ڪري جيڪو چونڊيل بشپ هيو ۽ پاڻ هڪ خواهش جو اظهار ٿو ڪري ته شهر جي وڏي ۽ احسان ڪندڙ جي حيثيت ۾ هو چاهي ٿو ته سندس شهرت سڪندر (اليگزينڊر) کان به گهڻي وڃي. پر هو ڦس تي پنهنجي نه بدلجندڙ عزم جو اظهار ڪري ٿو ته هو ائنٿيسيس جي غدار پوئلڳن کي ترار جي طاقت ۽ باهه جي روشنيءَ ذريعي ڳوليندو رهندو، جيڪو انصاف جي چنبي کان ڀڄي نڪرڻ ۾ ڪامياب ٿيو هو، ائين ڪرڻ سان هن چڻ پنهنجن خطائن جو اعتراف ڪيو هو ۽ ڌلت جي موت کان ٻڄي ويو هو جنهن جو هو پورو پورو حقدار هيو.¹³⁵

انٿيسيس واقعي سخت خطرن جي چنبي مان ٻڄي نڪتو هو، ۽ ان بيمثال شخص جا ڪارناما يقيني طور اسانجو توجهه طلب ڪن ٿا. ان يادگار رات جو جڏهن سينٽ ٿونس جي ڪليسا کي سيرٿينس جي فوجين اختيار سونپيا هيا ته وڏي بشپ، جنهن کي تخت تي ويهاريو ويو هيو، ان رات خاموشي ۽ وقار واري بهادريءَ سان، موت کي

پنهنجي ويجهي ايندي ڏٺو هو. هڪ ته ماڻهن جي عقيدت ۽ جذبو، ڪاوڙ وارين رڙين ۽ خوف وارين دانهن جي نذر تي ويو هو، هن پڻ ۽ حراس کان ڊنل ۽ ڏڪندڙ ميڙ کي حضرت داؤد (ع-س) جي زبور مان مناجاتون پڙهندي، هن ماڻهن کي همت ۽ حوصلو عطا ڪيو هو ته پنهنجي مذهبي اعتقاد ۽ اعتماد کي قائم رکن، جيڪو اسرائيل جي خدا جي عظمت کي مصر جي ناپاڪ آمر تي فوقيت ۽ فتحمندي عطا ڪري ٿو. آخرڪار دروازن کي ڌڪا هڻي کوليو ويو، ماڻهن تي تيرن جي برسات جو وسڪارو شروع ٿي ويو، سپاهي پنهنجين اگهاڙين ترارين سان اڳتي وڌي مقدس جڳهه ۾ زوريءَ ٽپي پيا، ۽ زرهن جي پوائتي ڇمڪ ڇمڪ ۽ نيڪ ماڻهن ذريعي وڌيڪ روشن ٿي وئي هئي، جيڪي قربانگاهن جي ارد گرد تجلادڙي ٻرنديون ٿي رهيون.¹³⁶ ائنٿيسيس اڃا تائين ٻاڙن ۽ نائب پادرين جي منتن کي رد ٿي ڪيو جيڪي ساڻس عقيدت رکندڙ هيا ۽ مانائتي نموني سان پنهنجي مرتبي کي تيستائين ڇڏڻ کان انڪار ڪيائين جيستائين گڏ ٿيل ميڙ جو آخري ماڻهو به سلامتيءَ سان هن خطرناڪ ۽ پوائتي ماحول مان ٻاهر نڪري وڃي. ماڻهن جي گوڙ شور ۽ رات جي انڌاري وڏي بڻپ ۽ سندس ساٿين کي اتان نڪري وڃڻ جو سازگار موقعو ڏنو ۽ توڙي جو هو هڪ وڏي هجوم ۾ ڦاسي زمين تي ڪري به پيو هو ۽ ٿوري دير لاءِ بيهوش به ٿي ويو هو پر وري به همت ڪري، ۽ جرئمنديءَ جو مظاهرو ڪندي، سپاهين جي ڳوليندڙ نظرن کان اوجھل رهيو هو جن کي پنهنجن آرين ليڊرن هدايتون ڏنيون هيون ته ائنٿيسيس جو سڙ، شهنشاهه جي لاءِ هڪ زبردست تحفو هوندو. ان گهڙي، مصر جو وڏو بڻپ پنهنجي دشمن جي ڳولائو نظرن کان پري هليو ويو ۽ ڇهن سالن کان به وڌيڪ عرصي تائين اهڙيءَ جڳهه تي لڪل رهيو جتي پهچڻ بيحد ڪنڻ ڪر هو.¹³⁷

سندس ڪنور دشمن جي آمراڻن اختيارن پوري رومي دنيا ۾ پنهنجون ٻانهون پڪيڙي ڇڏيون هيون ۽ بيحد چڙيل ۽ تيش ۾ آيل شهنشاهه هڪ زوردار خط ذريعي حبش جي بادشاهه ڏي لکيو هو ته ائنٿيسيس کي ڪٿان به ڳولي ٻاهر ڪڍن، پوءِ اُهي ويجهيا يا تمام ڏارانهان يا صفا سڄي دنيا کان ڪٽيل اڪيلائي وارا علائقا ڀلي ڇو نه هجن ته اُتان به کيس هر صورت ۾ ڳولي هٿ ڪيو وڃي. نواب، مُهندار، جج، سپڻي فوجون وغيره هاڻي فقط ان ڪڙ تي لڳي ويون هيون ته ڪنهن به صورت ۾ هڪ پاڇوڪڙ بڻپ کي هٿ ڪيو وڃي. شاهي فرمانن ذريعي بار بار فوجي توڙي شهري چؤڪسيءَ جي ادارن کي پنهنجين ڪوششن کي تيز ڪرڻ لاءِ چيو ٿي ويو ۽ ان ماڻهو لاءِ وڏا انعام آڇيا ويا هيا جيڪو ائنٿيسيس کي ڳولي هٿ ڪندو پوءِ ڀلي اهو جيئرو هجي يا مئل؛ ۽ اُنهن ماڻهن لاءِ به سخت سزائون ۽ ڏنڊن جو اعلان ڪيو ويو هو جيڪي قومي دشمن کي پاڻ وٽ آڻي ڏيڻ يا لڪائڻ جي حماقت ڪندا.¹³⁸ ٿيبائس جي بيابانن ۾ هڪ جهنگلي قوم رهندي هئي پر طبيعت جا اُهي نرم مزاج ماڻهو هيا جيڪي شهنشاهه جي پيٽ ۾ پنهنجي سردار يا سرواڻ جو حڪم مڃيندا هيا. ائٿٽني ۽ پشچوميَس جي بيشمار پوئلڳن ائنٿيسيس کي پنهنجو وڏو پيءُ بنائي ڇڏيو، سندس صبر ۽ انڪساريءَ کي بيحد ساراھيو ويو جنهن سان هو سندن ئي سخت اصولن مطابق هلندو هو، جيڪو به لفظ سندس چپن مان نڪرندو هو، ان کي هو مقدس ۽ ڏاھپ جو سرچشمو سمجهندا هيا ۽ سندن عقيدو هوندو هو ته اُنهن جي عبادت، روزا ۽ راتين جو عبادت لاءِ جاڳڻ جي، ان جوش ۽ عقيدت کان گهٽ اهميت هئي جنهنجو اظهار اُهي ائنٿيسيس جي سچائي ۽ سندس معصوميت لاءِ ڪندا هيا يا وري خطرن کي بهادريءَ سان مُنهن ڏئي سندس حفاظت

ڪندا هيا.¹³⁹ مصر جون خانقاهون تنهائيءَ وارين ۽ غير آباد جڳهن تي ٺهيل هيون جيڪي يا ته جبلن جي چوٽين تي يا وري نيل نديءَ جي دور دراز ٻيٽن تي هيون ۽ تائين جو پاڪ آواز يا ٿوٿارو هڪ ڄاتل سڃاتل احتياط جو نغارو هوندو هو جنهن کي ٻڌي هزارين سگهه ۽ جوشيلا ٻاوا جمع ٿي ويندا هيا جيڪي گهڻو ڪري پاڙي واري ملڪ ۾ اڳ هاري هوندا هيا، جڏهن رات جي انڌاري ۾ فوجي طاقت جو مٿن حملو ٿيندو هو ۽ جنهن جو، مردانگيءَ سان منهن ڏيڻ يا مقابلو ڪرڻ ناممڪن هوندو هو ته هو خاموشيءَ سان قاتل اڳيان پنهنجيون ڳچيون ڪڍڻ لاءِ پاڻ اڏيءَ تي رکندا هيا ۽ پنهنجي قومي ڪردار جو منهن مٿاهون ڪري سرخرو ۽ سرها ٿيندا هيا ته اڏيتون ۽ تڪليفون هڪ مصري ماڻهوءَ کي مجبور ڪري کانئس راز جي ڳالهه اوڳاڇرائي نٿيون سگهن جنهن لاءِ هو پنهنجو سر ته ڪٽرائي سگهندو هو پر سندس سيني ۾ محفوظ ٿيل راز کي ظاهر ڪنهن به صورت ۾ نه ڪندو هو.¹⁴⁰ اليگزينڊريا جو وڏو بيشپ جنهن جي بچاءَ لاءِ هنن پنهنجون زندگيون اربي ڇڏيون هيون. هڪ دفعي ڪنهن هڪ جهڙي ۽ نظر ۽ ضبط رکندڙ هجور ۾ گر ٿي ويو هو ۽ جڏهن هو خطري جي منهن ۾ اچڻ وارو هو ته فورن سندس خدمتگارن ۽ عقيدتمندن کيس اتان هٽائي ۽ بچائي ڇڏيو ۽ هڪڙي جڳهه کان ٻي ۽ وڌيڪ محفوظ جڳهه تي کيس نيو ويو، يعني اهڙو هنڌ جيڪو هڪ برٽ بياٻان هو جنهن کي، وهمن وسوسن ۾ اعتبار ڪندڙ غمگين ۽ سادڙا ماڻهو، شيطانن، ديون پرين ۽ جنن پوتن جو آستان سمجهندا هيا. ائنٿيسيس جي گوشه نشيني، جيڪا ڪانسٽنٽينس جي زندگي سان ختم ٿي، گهڻو ڪري ٻاؤن جي سنگت ۽ صحبت ۾ گذري جيڪي پوري وفاداريءَ سان ساڻس سڃا هيا، اُهي سندس محافظ هيا، سندس سيڪريٽري ۽ پيغامبر پڻ هيا، پرڪٽولڪ پارٽيءَ سان سندس وڌيڪ ويجهڙائيءَ جي اهميت کيس هرڪايو ۽ هن سوچيو ته جڏهن به دشمنن طرفان سندس ڳولا ڪرڻ جي مُهر ۽ ڪوششون ڍريون ٿينديون نظر آيون، ته هو هڪ دفعو بياٻان منجهان نڪري نروار ٿيندو ۽ پاڻ کي اليگزينڊريا پهچائيندو ۽ پنهنجي ذات کي پنهنجن دوستن ۽ عقيدتمندن جي حوالي وڃي ڪندو. سندس جانبازي جي مختلف ڪمن ۾ هڪ دلچسپ عشق يا پيار جو قصو به شامل آهي. هڪ دفعي هو هڪ خالي حوض ۾ لڪل هو پر ان کي ڇپ ڇاپ ڇڏي وڃڻ کان اڳ هڪ غلام عورت ساڻس ڍوڪو ڪري دغا ڪئي،¹⁴¹ ۽ ٻئي دفعي هو تمام خاص قسم جي پناهه گاهه ۾ لڪل هو جيڪو هڪ ويهن سالن جي ڪنواري ۽ الهڙ ڇوڪريءَ جو هو ۽ جيڪا سڄي شهر ۾ پنهنجي بيمثال حسن جي ڪري مشهور هئي، اڌ رات جو، جيئن هن اهو قصو ڪيترن سالن کان پوءِ پاڻ ٻڌايو هو. هوءَ حيرت ۾ پئجي وئي جڏهن هن وڏي بيشپ کي ڌري گهٽ اُگهاڙي حالت ۾ ڏٺو، جيڪو تڪڙا تڪڙا قدم کڻندو اڳتي وڌيو ۽ کيس منت ڪيائين ته کيس حفاظت ڏئي ڇو ته هنکي هڪ روحاني خواب ذريعي حڪم ڏنو ويو هو ته هو سندس ئي مهمان نوازيءَ جي ڀت هيٺان رهي پنهنجي حفاظت ڪري؛ پاڪ ڇوڪريءَ سندس ڳالهه کي قبول ڪيو ۽ مقدس عهد کي به محفوظ ڪيو جيڪو سندس دورانديشي ۽ جرئت جي حوالي ڪيو ويو هو. ڪنهن کي ڪو به راز ڏيڻ بجاءِ، هوءَ ائنٿيسيس کي پنهنجي خاص ۽ گجهي ڪمري ۾ وٺي وئي ۽ هن جي حفاظت ڪرڻ جو جائزو هڪ دوست واري نفاست ۽ نوڪر واري محنت ۽ خدمت جي جذبن سان ڪرڻ لڳي. جيستائين خطرو جاري رهيو، هوءَ پڙهڻ لاءِ کيس ڪتاب ۽ کاڌو پيتو باقاعديءَ سان ڏيندي هئي. سندس پير ڏوئيندي هئي، ۽ سندس خط پٽ ۽ تحريرون سنڀاليندي هئي ۽ تمام هوشياريءَ سان ڪنهن شڪ ۽ گمان کي ويجهو اچڻ نه ڏيندي هئي ڇو ته پنهنجي جي وچ

۾ هڪ تمام نازڪ رشتو هو. هوڏانهن هڪ بزرگ هيو جنهن جي ڪردار جي گهرج بيداغ ۽ الزامن کان پري رهڻ واري هئي ته ٻي طرف هڪ نوحوان الهڙ ڇوڪري هئي جنهن جو حسن ۽ مقناطيسي ڪشش اڻ جهل جذبن کي جاڳائي ٿي سگهي. ¹⁴² ڇهن سالن جي اڏيتن ۽ جلاوطني دؤران ائٿنيس پنهجي وفادار ۽ سچي ساٿيءَ ڏي اڪثر ڪري چڪر لڳائيندو رهندو هو ۽ هن هڪ باقاعدي وارو اظهار ڪيو ته هن رمني ۽ سلوشيا ¹⁴³ جي ڪائونسلن کي ڏٺو هو. انڪشاف اسان کي اعتبار ڪرڻ لاءِ مجبور ٿو ڪري ته هو سندن وڏي اجلاس دؤران خفيه طور تي اتي موجود هيو. پنهجن دوستن سان گفتگو ڪرڻ جا فائدا حاصل ڪرڻ. دشمنن ۾ ڦوٽ پوڻ کي نظر ۾ رکڻ ۽ ان کي وڌيڪ وڌائڻ. اهي لياقتون فقط هڪ دوراندیش مدبر ۾ ئي ٿي سگهن ٿيون جيڪو هڪ جرئت واري مهر ۽ خطرناڪ ڪم ۾ هٿ وجهي، ۽ اليگزينڊريا، ڌنڌي، واپار ۽ سامونڊي رستي ذريعي بحيرءَ روم جي هر بندر سان ڳنڍيل هو. سندس پاڇ يا پهچ کان ٻاهر واپسي توڙي جو بيحد مشڪل هئي پر بهادر بشپ، آرينس جي محافظن خلاف هڪ زبردست، لڳاتار ۽ جرئت واري جنگ شروع ڪري ڇڏي هئي. ۽ سندس وقتائيتون تحريرون، جن کي وڏي محنت سان هر طرف پهچايو ويو هو ۽ جن جو غور سان مطالعو ڪيو ٿي ويو، بيحد فائديمند ۽ اثرائتيون ثابت ٿيون ڇاڪاڻ ته انهن ذريعي ڪتر مذهبي ماڻهن کي متحد ٿيڻ ۽ پنهجن جذبن کي جوش ۾ رکڻ جو اتساهه ٿي مليو. پنهجين دفاعي ۽ عوامي تحريرن ۾ جن ۾ هو سڌو سنئون شهنشاه سان مخاطب ٿيو هو، شروع ۾ اعتدال قائل رکڻ خاطر سندس تعريف ڪري ٿو، پر ساڳئي وقت، لڪل ۽ سخت ڪاوڙ واري لهجي ۾، هو ڪانسٽنٽينس کي وائڪو ڪندي کيس ڪمزور ۽ بدڪار حاڪم ٿو ڪوٺي جيڪو سندس خاندان جو قاتل، جمهوريه جو آمر ۽ ڪليسا ۾ سندس حيثيت حضرت عيسيٰ (ع.س) جي مخالفن واري هئي. سندس بيحد خوشحاليءَ وارن ڏينهن ۾، سوپ مائينڊز حاڪم، جنهن گئلس کي سندس اُپهرائپ تي تنبيهه ڪئي هئي، ۽ سلوانس جي بغاوت کي ڪچليو هو. ۽ جنهن وٽرانيو جي مٿي تان تاج لاهي پنهجي مٿي تي رکيو هو ۽ مگنيٽيس جي فوجن تي به فتح حاصل ڪئي هئي، اڻ سڃاتل هٿن ذريعي کيس هڪ زخم رسيو هو جنهن کي نه ته ڇٽائي ٿي سگهيو ۽ نه وري ان جو بدلو وٺي ٿي سگهيو، ۽ ڪانسٽنٽائن جو پٽ، عيسائي شهنشاهن ۾ پهريون هيو، جنهن انهن اصولن جي طاقت جو تجربو ڪيو هو جيڪي، مذهب جي مقصد کي مٿاهين ڪرڻ لاءِ، شهري اختيارن جي سخت خطرناڪ مرحلن جو به آسانيءَ سان مقابلو ڪري سگهن ٿا ۽ انهن کي روڪي به سگهن ٿا. ¹⁴⁴

ائٿنيس ۽ ٻين ڪيترن ئي مانوارن بشپن، سج ۽ حق وارن پنهجن نظرين تي قائل رهڻ سبب اڏيتون ۽ تڪليفون سٺيون يا گهٽ ۾ گهٽ پنهجي ضمير کي زندهه رکڻ خاطر مصيبتون برداشت ڪيون، سواءِ انهن جي جيڪي انڌي تقليد ڪندي آرين فرقي سان لاڳاپجي ويا هيا. ماڻهن کي پنهجن مهربانن ۽ محسنن جي تڪليفن تي سخت افسوس هيو جن جي جلاوطني کانپوءِ وري جيڪا وڌيڪ زيادتي ساڻن ڪئي وئي ته هڪ ڌارئي ماڻهوءَ کي ¹⁴⁵ ٻاهران گهرائي بشپ جي مٿاهين ڪريءَ تي ويهاريو ويو هو. ۽ هنن زوردار آوازن سان شڪايت ڪئي ته اليڪشن جي اصول ۽ حق جي لتاڙ ڪئي وئي هئي، ۽ ٻيو ته کين مجبور ڪيو ٿي ويو ته هڪ ڪرايي تي آندل غاصب جي حڪمن جي فرمانبرداري ڪئي وڃي، جنهن جي شخصيت ڄاتل سڃاتل يا ناليواري نه هئي ۽ سندس اصول ڪافي مشڪوڪ ۽ مبهر هيا. ڪئٽولڪن دنيا وارن تي ثابت ڪرڻ ٿي چاهيو ته جيڪڏهن ڪا گڏوڳ يا شور ڪٿان پيدا ٿي پيو ته هو ان

لاءِ ذميوار نه هوندا ۽ ٻيو ته ڪليسا ئي گورنر جي خطائن ۽ فرقيواريت لاءِ به هو ڪو ذمونه ڪندا بلڪه هو ماڻهن جي اڳيان پنهنجا اختلاف ظاهر ڪرڻ جي جرئت ڪن ٿا، ۽ اهو به پري ڪونهي ته هو سندس برادريءَ کان ئي هميشه واسطي الڳ ٿي ويندا. هن تجويز جو پهريون طريقو ائٽئڪ ۾ ايجاد ڪيو ويو هو. جنهن تي ايتري ته ڪاميابيءَ سان عمل ڪيو ويو جو اهو سرشتو بنادير سڄي عيسائي دنيا ۾ پکڙجي ويو. خدا جي تعريف يا پاڪ مناجات، جنهن ذريعي ٽين جو شان بيان ٿي ٿي، سٺي پر مادي ترڪيب جو ڏس ڏئي ٿي ۽ هڪ مذهبي طريقي يا فرقي وارن طرفان جيڪڏهن حمد ۽ ثنا کي بيان ڪبو ته ان ۾ يا ته ٻن کي جدا ڪرڻ جو يا هڪ ٻئي کي مضبوطيءَ سان ملائي هڪ ڪرڻ وارو روح ۽ جذبو شامل هوندو. ٻيا به طريقا ٿي سگهن ٿا، جيئن عبادتن جي وڌن مذهبي ميڙن ۾ سر ۽ وٽندڙ آوازن ۾ مناجاتون پڙهڻ وڌيڪ هيون، ¹⁴⁶ جن کي فلوٽيونس ۽ ڊايوڊورس شروع ڪرايو هو، جيڪي ٻه مذهبي عام درجي وارا انسان هيا ۽ اڳتي هلي نائيسين عقيدي سان وابسته ٿي ويا هيا. انهن جي رهبريءَ ۾ پروان بيا بانن منجهان ٻاڙن جا لشڪر نڪري نروار ٿيا هيا، انڪانسوا سريلن ۽ سڪيا ورتل ڳاڻن جا ٽولا پڻ ائٽئڪ جي ڪليسا ۾ جمع ٿي ويا هيا ۽: ”رَبُّ (پيءُ) تنهنجو شان، پُٽ تنهنجو شان ۽ پاڪ روح تنهنجو شان.“ ¹⁴⁷ وڌن ۽ گڏيل آوازن ۾ ڳائيندا ٿي ويا پر ڪٽولڪن پنهنجي اصول جي نج-پڙهي ۽ سچائيءَ جي بنياد تي آرين پادريءَ جي بيعزتي ڪئي جنهن عزت واري يوسفٽيس جي تخت تي زوريءَ قبضو ڪري ورتو هو. ساڳيو جذبو جنهن کين ڳاڻن تي آماده ڪيو هو، هڪ ٻي مذهبي پارٽي جي مانائتن ميمبرن کي به ريس ڏياري هئي ته پنهنجون اسيمبليون جدا ٺاهن جيڪي نائب پادرين جي حڪمن هيٺ هلنديون هيون. اهو سلسلو سندن جلاوطن ٿيل بيشپ جي موت تائين جاري رهيو. جنهن سندن چونڊون ڪرايو هيون ۽ پادرين جي نئين رهبر جي پاڪائيءَ جون رسمن به ادا ڪرايون هيون. ¹⁴⁸ محلات جي انقلابن نون دعوي دارن کي جنر ڏنو ۽ ڪانسٽنٽينس جي دؤر ۾ ساڳيو شهر فتني ۽ فساد جو ڳڙھ ٿي ويو هو جنهن ۾ به، ٽي نه بلڪه چار بيشپ ٿي ويا هيا، جن پنهنجن پنهنجن پوئلڳن تي روحاني اختيار استعمال ڪرڻ شروع ڪيا ۽ واري واري سان ڪليسا جو ظاهري ۽ دنياوي قبضو به حاصل ڪندا رهيا ته انکي وڃائيندا به رهيا. عيسائيت جي ذاتي ۽ غلط استعمال، روم جي حڪومت ۾ آمريت، بغاوت ۽ غداريءَ جا نوان سبب پيدا ڪيا، شهري سوسائٽيءَ جي وجود کي مذهبي فرقن جي ڪاوڙ ۽ تعصب توڙي ٽڪرا ٽڪرا ڪري ڇڏيو هو ۽ هڪ معمولي شهري، جنهن خاموشيءَ سان شايد مختلف شهنشاهن جي ”چوٽيءَ تي پهچڻ ۽ سر پر هيٺ ڪرڻ“ جي منظر نامي جو جائزو ورتو هوندو ته ان نتيجي تي پهتو هوندو بلڪه تجربو ڪيو هوندو ته سندس پنهنجي زندگي ۽ قسمت به ان ڪليسا ئي شخصيت سان لاڳاپيل هئي جيڪو ماڻهن ۾ بيحد مقبول هجي. ٻن گاديءَ جي هنڌن: روم ۽ قسطنطنيه جو مثال، شايد شهنشاهت جي ان وقت واري حالت جي نمائندگي ڪري ۽ ڪانسٽنٽائن جي پٽن جي حڪومت جي دؤر ۾ انسان جي طبيعتن ۽ مزاجن بابت به ڪي اهر انڪشاف ڪري.

I روم جي وڏي بيشپ، جيستائين هن پنهنجي مرتبي ۽ اصولن کي ڦاٽر رکيو، کي تمام گهڻن ماڻهن جي عزت توڙي حفاظت ۽ حمايت جي پٺڀرائي حاصل رهي، ۽ کيس ايترا اختيار هيا جو فرقي پرست حاڪم جي دعائن، خطرن ۽ خير خيراتن کي نفرت منجهان رد ڪري ٿي سگهيو. جڏهن ڪڏهن مخفي طريقي سان لائيسيرس جي جلاوطنيءَ

جو اعلان ڪيو هو. ته گوڙ گهمسان جو شڪ جيڪو مضبوط بنيادن تي ڪيو ويو هو. کين سزا تي عمل ڪرائڻ ۾ تمام انتهائي احتياط ڪرڻ تي آماده ڪيو هو. گاديءَ جي هنڌ ۾ هر طرف کان حفاظت جا پورا انتظام ڪيا ويا هيا. ۽ منهنڊار کي حڪم ڏنو ويو هو ته هو بئشپ کي يا ته ڪنهن فريب ذريعي يا اختيارن جي زور تي فورن گرفتار ڪري. حڪم جي بنا دير تعميل ٿي ۽ لائيبريس کي اڌ رات جو وڏي مشڪل سان فرمان پهچايو ويو جيڪو ان وقت روم جي ماڻهن جي پهچ کان ٻاهر هو. ۽ جڏهن کين خبر پئي ته سندن حيراني پريشاني سخت ڪاوڙ ۽ تيش ۾ بدلجي وئي. جيئن ئي کين تفصيلي خبر پئي ته کيس ٿريس ۾ جلاوطن ڪيو ويو هو. هنن پنهنجي جنرل اسيمبليءَ جو اجلاس ڪوٺائي ورتو ۽ روم جي مذهبي ماڻهن. عوام جي آڏو قسمر ڪئي عزم ڪيو ته هو پنهنجي بئشپ سان بيوفائي هرگز نه ڪندا. سندس ساٿ ڪڏهن به نه ڇڏيندا ۽ ڪڏهن به غاصب فيلڪس کي تسليم نه ڪندا. جيڪو ڪڏهن به زور تي. غيرقانوني طرح چونڊيو ويو هو ۽ سندس پاڪائيءَ جون رسمن هڪ لاديني ۽ ناپاڪ محل ۾ ادا ڪيون ويون هيون. ٻن سالن کانپوءِ به سندن نيڪيءَ واري ضدي ڪيفيت پوريءَ طرح قائم هئي جنهن ۾ ذري جيترو به لوڏو يا لرزو نه آيو هو ۽ جڏهن ڪانسٽنٽينس روم جي دڙي تي آئي پهتو ته هو ماڻهن جي لڳاتار ڦٽ لعنت ۽ حملن جو نشانو بڻيو رهيو. جن پنهنجي قديمي آزاديءَ جي هڪ سئي باقيات طور پاڻ وٽ اهو حق محفوظ ڪري ڇڏيو هو ته. ضرورت پوڻ تي. هو پنهنجي حاڪم سان بي ادبي ۽ گستاخيءَ جو روڙيو رکڻ لاءِ بااختيار هوندا. ڪيترن سينيٽرن ۽ عزت واري شهرين جي زالن کي پنهنجي مڙسن تي لائيبريس جي حق ۾ فيصلو ڏيڻ تي زور ڀرڻ کانپوءِ. مشورو ڏنو ويو ته هو وفد جي صورت وٺي پنهنجا مطالبه پاڻ کڻي وڃن. جيڪي سندن هٿن ۾ گهٽ خطرناڪ لڳندا ۽ ائين ڪرڻ سان عين ممڪن هو ته کين ڪاميابي حاصل ٿئي. شهنشاهه هن نمائنده عورتن جو مانائتي نموني سان استقبال ڪيو ۽ ساڻن سهڻي طريقي سان پيش آيو جن جي دولت ۽ سندن شان شوڪت جو اندازو سندن ڪپڙن ۽ زيورن منجهان ئي صاف نظر اچي رهيو هو ته هو ڪيتريون نه وڏن گهراڻن سان تعلق رکنڌڙ هيون. هن سندن غير لچڪيدار عزم جي تعريف ڪئي جيڪو سندن دلين ۾ پنهنجي محبوب رهنما لاءِ هيو توڙي جو اهو هاڻي زمين جي تمام ڪڙيل ۽ پراڻهن پنڌن تي موجود هيو. ۽ نيٺ ان ڳالهه تي راضي ٿيو ته به بئشپ. لائيبريس ۽ فيلڪس پنهنجن پنهنجن مذهبي ميٽرن جي قيادت ڪندا ۽ صلح ۽ امن امان کي به قائم رکندا. پر برداشت ۽ سهڻ جا خيال. اڪثر ڪري عملي زندگيءَ جي بلڪل اُبتڙ هوندا آهن ۽ ان وقت جي جذبن ۽ روڻن جي به بلڪل خلاف هيا. جنهن جو ثبوت اهو هو ته جڏهن ڪانسٽنٽينس جي جواب کي روم جي سرڪس ۾ عوام جي اڳيان پڙهيو ويو ته گڏجي ڪم ڪرڻ جي اهڙي مناسب تجويز کي ٽوڪ ۽ نفرت منجهان رد ڪيو ويو. سخت ڪاوڙ ۽ ناراضگي. جيڪا تماشينن جي دلين توڙي دماغن ۾ چوٽ چڙهي وئي هئي. اها گهوڙن جي ڍوڙ جي موقعي تي فيصلاستي گهڙيءَ جي صورت ۾ نظر اچڻ لڳي ۽ خبر تڏهن پئي جڏهن سڄي سرڪس ۾ هزارين ماڻهن هڪ ئي وقت تي هڪ آواز ٿي وڌيون رڙيون ڪندي نمرا هڻڻ شروع ڪيا: ”هڪ خدا. هڪ عيسيٰ ۽ هڪ بئشپ.“ روم جي ماڻهن جو لائيبريس جي حق ۾ جوش ۽ جنوني جذبو فقط لفظن تائين محدود نه هيو. ۽ جيڪو خطرناڪ ۽ خوني فساد هنن ڪانسٽنٽينس جي وڃڻ کان فورن پوءِ ٻريا ڪيو هو. ان شهنشاهه کي نيٺ مجبور ڪري ڇڏيو ته جلاوطن وڌي بئشپ جا مطالبه مڃي ۽ گاديءَ جي هنڌ تي ساڳئي رتبتي تي کيس واپس آڻي ته جيئن هو

اڪيلو وڏي بڻجي عهدي تي پنهنجون ذميواريون پوريون ڪري. ڪجهه غير مؤثر رنڊڪ کانپوءِ، سندس مخالف کي، شهنشاهه جي اجازت سان شهر مان ڪڍيو ويو ۽ مخالف ڌر جا اختيار اهي هيا ته فيلڪس جي پوئلڳن کي گهٽين ۾، تفريح گاهن ۾، غسلخانن ۾، ان حد تائين جو ڪليسا ۾ پي بيدرديءَ سان قتل ڪيو ويو ۽ عيسائي بڻجي واپسيءَ تي، روم جي چاهري، ماريٽس واري قتلام جي يادن، ۽ سلا¹⁴⁹ جي قتل جي فتوائن جي تاريخ کي دهرائي ڇڏيو هو.

!! فلٿين خاندان جي دؤر ۾ عيسائين جي تمام تڪڙي واڌ جي باوجود، روم، اليگزينڊريا ۽ شهنشاهت جا ٻيا وڏا شهر، اڃا تائين لادين ۽ مذهب جي منڪرن سان ڀريا پيا هيا ۽ انهن جا ماڻهو ڪافي طاقتور ۽ اثر رسوخ رکندڙ هيا جيڪي خوشحاليءَ سان حسد ڪندا هيا ۽ اُهي ڪليسا جي مذهبي بحثن ۽ جهڳٽن تي طنز مان چٽرون ڪندا هيا، قسطنطنيه فقط هڪڙو ئي اهڙو شهر هو جنهن لاءِ چئي سگهجي ٿو ته اُهو ڄڻ ڄاڻوئي عقيدي منجهه هو ۽ مذهب سکيا ۽ تعليم به سندس مذهب واري رهي هئي، مشرق جو هي گاديءَ جو هنڌ ڪڏهن به بتن جي پوڄا ذريعي گندو نه ٿيو هو ۽ اتان جي سڀني ماڻهن ۾ خيالن، اخلاق عادتن ۽ جذبن جي سنائي ۽ سهڻائي پريور طريقي سان پريل هئي جن ان دؤر جي عيسائين کي پوري انسانذات کان نيارو ۽ نمايان ڪري ڇڏيو هو. سڪندر جي مرڻ کانپوءِ پادريت جي تخت تي پال ۽ مسيڊونيٽس اعتراض اٿاريا هيا. سندن جذبن ۽ لياقتن سبب انهن ٻنهي اهڙو وڏو مرتبو يقينن لهڻو ٿي جن جي کين خواهش هئي، ۽ جيڪڏهن مسيڊونيٽس جو اخلاقي ڪردار ڪجهه گهٽ اعتراض جهڙو هيو ته سندس مخالف کي پهرين چونڊ ۽ زياده پڪن پختن مذهبي اصولن جي ڄاڻ جو فائدو وڌيڪ هيو. نائيسين عقيدي سان سندس پختي لاڳاپي، پال جي نالي کي درويشن ۽ شهيدن جي لسٽ ۾ درج ڪري ڇڏيو هو، جنهن آرٽس کي هن جي خلاف ناراض ڪري ڇڏيو هو. چوڏهن سالن جي عرصي ۾، کيس پنج دفعا سندس سخت تان هٽايو ويو هو، ۽ وري ان مشاهين مقام تي بادشاهه جي مرضيءَ سان نه پر فقط تشدد ذريعي پهچندو رهيو هو، ۽ مسيڊونيٽس جي اختيارن کي فقط سندس مخالف جي موت سان ئي بحال ڪري پيو سگهجي ورنه پيو ڪو به چارو ڪونه هو. پر بدقسمت پال کي ميسوپوٽيميا جي واريءَ جي بيابانن ۽ زنجيرن ۾ جڪڙي گهليو ويو ۽ کيس اهڙيون اذيتون ڏني ته شورش جبل¹⁵⁰ جي بربادين تائين پهچايو ويو جتي هڪ سوڙهي ۽ اونڊاهي ڪوٺڙيءَ ۾ کيس بند ڪيو ويو، ڇهن ڏينهن تائين کيس کاڌو به نه ڪارايو ويو ۽ آخرڪار فلپ جي حڪم تي، جيڪو شهنشاهه ڪانسٽنٽينس جي مکيه وزيرن منجهان هڪ هو، کيس گهٽا ڏئي ماريو ويو.¹⁵¹ نئين گاديءَ جي هنڌ ۾ هي پهريون رت هو، جنهن کي ڪليسا ئي ضد ۽ هٿ ۾ وهايو ويو ۽ ماڻهن جي سخت فسادن ۽ خوني جهڳٽن ۾ ٻنهي طرفن جا ڪيترائي ماڻهو قتل ڪيا ويا. پال جي جلاوطني تي عمل ڪرائڻ تي جيڪا ٽريبونل ٺاهي وئي هئي، انجي اڳواڻي هرموجينس ڪري رهيو هو جيڪو فرج جو وڏو جنرل هو، پر پوءِ حالتن ثابت ڪيو ته ان تي عمل ڪرائڻ خود هن لاءِ مومتمار ثابت ٿيو. ڪئٿولڪس پنهنجي بڻجي بڻجي حفاظت لاءِ اُتي کڙا ٿيا، هرموجينس جي محلات کي ساڙيو ويو، شهنشاهت جي پهرئين فوجي آفيسر کي پيرن جي کڙين ۾ رسا وجهي قسطنطنيه جي گهٽين ۾ گهليو ويو ۽ جڏهن هو مري ختم ٿي ويو ته پوءِ به سندس لاش کي بيعزتو ۽ بيحرمتو ڪيو ويو.¹⁵² هرموجينس جي ذلت واري مثال، شاهي منهندار فلپ جا ڪن کڙا ڪري ڇڏيا ته اُهو اڳتي لاءِ اهڙن موقعن

تي انتهائي احتياط کان ڪم وٺي. سهڻي ۽ عزت واري طريقي سان، کيس زيڪسيپس جي غسلاخانن ۾ پال جي حاضريءَ جي ضرورت هئي جن ۾ ذاتي طور تي محلات ۽ سمنڊ سان رابطي جي سهولت موجود هئي. هڪ جهاز جيڪو باغ جي ڏاکڻ جي ڀر ۾ لنگر انداز هو، رواني ٿيڻ لاءِ بلڪل تيار بيٺو هو. اُن هاڻي هلڻ شروع ڪيو ۽ جڏهن ته ماڻهو اڃا تائين ان بيحرمتيءَ کان بيخبر هيا، سندن بئشپ اڳ ۾ ئي فيسلونیکا وڃڻ لاءِ جهاز ۾ سوار هو. انهن وڏي حيرت ۽ سخت ناراضگيءَ مان، محلات جا گيت زور سان ڪُندي ڏنا ۽ غاصب مئسيڊونيٽس هڪ ٽانگي نما گاڏيءَ تي منهندار سان گڏ نمايان ويٺو هو جيڪا فوجي محافظن سان چوگرد وڪوڙيل هئي ۽ جن جي هٿن ۾ اگهاڙيون تراريون هيون. فوجي قافلو جلوس جي صورت ۾ ڪليسا ڏانهن روانو ٿيو. آرٿينس ۽ ڪئٿولڪس ٻنهي وڏي شوق ۽ جنون مان اهو اهر مرتبو ماڻڻ ٿي چاهيو ۽ ٽي هزار هڪ سؤ پنجاه ماڻهن ان ڏينهن افراتفري ۽ وٺ وٺان ۾ پنهنجين حياتين جا ڏيڻا وسائي ڇڏيا. مئسيڊونيٽس، جنهن کي فوج جي کليل حمايت حاصل هئي، هڪ واضح ۽ فيصلاتي سوچ حاصل ڪئي، پر سندس حڪومت جو دؤر شور شرابن ۽ فسادن جي نذر ٿي ويو ۽ جيڪي سبب ڄاڻايا ويا، تن جو جهڳوڙي ۽ فساد برپا ڪرڻ سان رتيءَ ماتر به تعلق ڪو نه هو. ۽ اُهي ئي شهري اختلافن کي وڌيڪ وڌائڻ ۽ خراب ماحول پيدا ڪرڻ لاءِ ڪافي هيا. جيئن ته اُها گرجا، جنهن ۾ وڏي ڪانسٽنٽائن جي جسر کي رکيو ويو هو، بري ۽ تباھ حالت ۾ هئي، تنهنڪري بشپن سندس عزت واري خاڪ کي سينٽ اڪئسيٽس جي گرجا ۾ منتقل ڪري ڇڏيو. هن دورانديشي ۽ نيڪيءَ واري قدم کي به انهيءَ ڌر طرفان بدڪاري واري بيحرمتي يا لادينيت جو نالو ڏنو ويو جنهن جو هوموسين (تن جي ايڪي) ۾ اعتقاد هو. ٻنهي ڌرين طرفان هٿيار اُڀا ٿي ويا ۽ جيڪو پاڪ ميدان هيو اُهو جنگ جو ميدان بڻجي ويو ۽ ان متعلق هڪ ڪليساڻي تاريخدان پنهنجو مشاهدو بيان ڪندي اسانکي ٻڌائي ٿو ته ڪليسا جي سامهون جيڪو گُوه هو، اُهو رت جي ريلن سان پرچي ٻاهر وهي رهيو هو جنهن ڇهرائن ۽ پروارن گهرن کي به داغدار ڪري ڇڏيو هو. تاريخدان وڌيڪ ٻڌائي ٿو ته منهنجي هن بيان کي جوش يا جنون جي اوڀر نه سمجهيو وڃي پر اهو سچي حقيقت جو عڪاس آهي، جيڪو ليڪڪ فقط مذهبي اصولن کي هنن فسادن جو ڪارڻ سمجهي، سوانساني فطرت جي شايد پوري ڄاڻ نه رکندو هوندو. تنهن هوندي به اها ڳالهه مڃڻي پوندي ته جنهن مقصد، جوش ۽ جذبن کي گمراه ڪيو هيو ۽ جنهن دعويٰ، جذبن جي چڙواڳي ۽ ابتريءَ کي لڪايو هو، ان ضمير جي ملامت ۽ پڇتاءَ جي احساس کي به ڊٻائي ڇڏيو هوندو جيڪو. ڪنهن ٻي صورتحال ۾، قسطنطنيه جي عيسائين کي ڪاوڙ ڏيارڻ ۾ مددگار ثابت ٿئي ها.¹⁵³

ڪانسٽنٽينس جو ظالمائو ۽ هڪ طرفو روڻو، جنهنکي ڪاوڙائڻ لاءِ غلطين ۽ رڪاوٽن جي هروڀرو ڪا خاص ضرورت نه هوندي هئي پر گاديءَ جي هنڌ جي وڳوڙي حالتن ۽ هڪ فرقي جي ڏوهي ڪردار سبب جنهن پنهنجي حاڪم جي اختيارن توڙي مذهب جي مخالفت ٿي ڪئي، هو سخت ڪاوڙجي ۽ آڀي کان ٻاهر نڪري ويو هو. موت، ملڪ نيڪالي ۽ ملڪيت جي ضبطي جون رواجي سزائون هلڪي سختيءَ سان ڏنيون ويون هيون ۽ يوناني اڃا تائين ٻن ڪلارڪن، هڪ ريڊر ۽ هڪ نائب راهب جي پاڪ يادن کي اڃا تائين عزت ۽ قدر جي نگاهه سان ڏسن ٿا جن تي هوموجينس جي قتل جو الزام هو جنهن جو سر قسطنطنيه جي گيت وٽ ڌڙ کان ڌار ڪيو ويو هو. ڪئٿولڪس جي خلاف ڪانسٽنٽينس جي فرمان کي، ٿرڊوسين ڪرد موجب، ڪابه نمايان حيثيت حاصل ناهي. اُهي جن آرٿين بئشپ ۽

خاص طرح مئسيڊونيس سان رابطي قائم ڪرڻ کان انڪار ڪيو هو. انهن کي ڪليساڻي رعايتن ۽ عيسائين جي حقن کان محروم ڪيو ويو هو؛ کين مجبور ڪيو ويو ته اهي ڪليساڻن جو قبضو خالي ڪن، ۽ کين سختيءَ سان روڪيو ويو هو ته هو شهر جي ديوارن اندر پنهنجا ميٽ، ميتنگون يا جلسا وغيره هرگز نه ڪري سگهندا. تريس ۽ ايشيا مائر جي صوبن، هن ناجائز قانون تي عمل ڪرائڻ جي ذميداري مئسيڊونيس تي رکي هئي. شهري ۽ فوجي اختيارن وارن کي هدايت ڪئي وئي هئي ته سندس حڪمن جي فرمانبرداري ڪن ۽ هن اڏوگابري آرين آمر هوموسين جي حق ۾ جيڪي ماڻهن تي ظلم ڪيا اهي بيان ڪرڻ کان ٻاهر آهن ۽ ڪانستنتيس جي حڪومت تي هڪ بدنما داغ جيان آهن. ڪليسا جون رسمن انهن تي ادا ڪيون ويون جيڪي ان لاءِ تيار نه هيا جن پنهنجي سڃاڻپ ڪرائڻ کان انڪار ڪيو ۽ مئسيڊونيس جي اصولن کان سخت نفرت جو اظهار ڪيائون. پاڪ غسل جون رسمن، عورتن ۽ ٻارن تي ادا ڪيون ويون جن کي ان مقصد جي لاءِ، دوستن ۽ انهن جي والدين جي ٻانهن مان زوريءَ چنيو ويو هو. پيغام ڏيندڙن جي وات کي هڪ ڪاٺ جي مشين ذريعي زوريءَ ڪوليو ويو هو ته جيئن پاڪ ٿيل ماني زبردستيءَ سان سندن نڙين مان اندر ڪري سگهجي. نازڪ ڪنوارن جي بُن کي يا ته گرم آڻن سان ساڙيو ويو يا وري کين ٽڪن ۽ ٻگرن فريمن جي وچ ۾ ڪري انهن کي زور سان چيپايو ويو.¹⁵⁴ قسطنطنيه ۽ پيراسي وارن ملڪن جي نوويتينس، جيڪي هوموسين جي جهنڊي سان سڃاتا ٿي ويا، اهي ان قابل ضرور هيا جو کين ڪئٿولڪس وارن سان گڏ انهن جي سڃاڻپ ڪرائي وڃي يا سندن نسبت ڳنڍي وڃي. مئسيڊونيس کي ٻڌايو ويو هو ته پفلاگونيا جو هڪ وڏو ضلعو ذري گهٽ سڃي جو سڄو ان فرقي وارن سان ڀريو پيو هو. هن پڪو پهر ڪيو ته يا ته سندن مذهب تبديل ڪرايو ويندو يا کين تباهه ڪيو ويندو ۽ جيئن ته هن، هن موقعي تي ڪليساڻي مهر تي ويساهه ٿئي ڪيو. هن چئن هزار فوجين جي جڏي کي تيار ڪيو ته باغين تي حملو ڪن ۽ مئنيٽير¹⁵⁵ جي علائقي کي سندس روحاني حڪمران هٿ آندو وڃي. نوويتين هارين پنهنجي همت ۽ مذهبي طاقت جي آسري تي، پنهنجي ملڪ تي حملي ڪندڙن جو سخت مقابلو ڪيو ۽ توڙي جو پفلاگونيا جا ڪيترائي ماڻهو قتل ڪيا ويا، رومي فوجون، جن جا هٿيار فقط ڪهاڙيون ۽ ڏاتا هيا ۽ پوريءَ طرح منظر به نه هيا، بري شڪست کائي ويا ۽ انهن مان ڪيترا ته ذليل ٿي ميدان ڇڏي وئي ڀڳا ۽ سندن چار هزار فوجي جنگ جي ميدان تي ئي مري ويا. ڪانستنتيس جي جانشين تمار مختصر بيان ۾ خنده مزاجيءَ مان ڪجهه مذهبي تڪليفن جو بيان ڪيو آهي جن شهنشاهت کي ڪافي پريشان ڪري ڇڏيو هو ۽ خاص طرح مشرق ۾، ۽ اهو سڀڪجهه ان شهنشاهه جي وقت ۾ ٿيو هو جيڪو پهريون پنهنجين خواهشن ۽ پوءِ ڪڏڻ جو غلام هو. ”ڪيترن ماڻهن کي جيل ۾ بند ڪيو ويو ۽ کين اڏيتون ڏنيون ويون ۽ جلاوطن پڻ ڪيو ويو. جڏهن ته فرقيوارن جي فوجن کي قتلار ڪيو ويو خاص طرح تي سزيڪس ۽ سموساتا ۾. پفلاگونيا، بٽنيا، گلاتيا ۽ ٻين به ڪيترن ئي صوبن ۾ شهر ۽ ڳوٺ سج ٿي مڪمل طور تي تباهه ڪيا ويا.“¹⁵⁶

هڪ طرف آرينس جي تضادن ۽ اختلافن سڄي شهنشاهت جو رت چوسي ڇڏيو هو ته ٻي طرف آفريڪا جي صوبن ۾ سندن خاص دشمنن جو زهر ڦهلجي ويو هو. جيڪي وحشي ۽ جنوني، سرڪمسيلين جي نالي ۾ ڊونٽسٽ پارٽي جي لقب سان طاقت وٺي ويا هيا.¹⁵⁷ ڪانستنتائن جي قانونن تي سختيءَ سان عمل ڪرائڻ سبب ماڻهن ۾

بيچيني ۽ مخالفت جو زور وڌي ويو هو ۽ سندس پٽ ڪانسٽنس جون ڪليسا جي اتحاد کي واپس ورائڻ جي ڪوشش ۾ ٻنهي طرفن کان نفرت ۽ ناراضگي پيدا ڪري ڇڏي جنهن جي نتيجي ۾ پهريون ته ٻنهي ۾ علحدگي ٿي ۽ زور يا بگاڙ جا ٻيا طريقا جيڪي ٻن شاهي ڪمشنرن پال ۽ مئڪرينس اختيار ڪيا هيا، ڦوٽ وجهندڙن کي، حوارين جي اصولن ۽ سندن ڪوڙن دعويدارن جي روڻن جي وچ ۾ سخت تضاد مان ناجائز فائدي وٺڻ جو موقعو ملي ويو هو.¹⁵⁸

جيڪي هاري ناري، نيوميڊيا ۽ ماريٽيميا جي ڳوٺن ۾ رهندا هيا، وحشي ۽ خونخوار قبيلي سان تعلق رکندا هيا، جيڪي غلط طريقي سان رور جي قانونن هيٺ اچي ويا هيا ته اهي اوتري ئي غلط نموني عيسائي عقيدي سان وابسته ٿي ويا. پر جن جي دلين ۾ ڊونئسٽ فرقي جي استادن لاءِ انڌي عقيدت ۽ جذباتيت ڀريل هئي ته انهن پنهنجن بڻسپن جي جلاوطنيءَ جي ببدلي ۽ ناراضگيءَ مان حمايت ٿي ڪئي ته ساڳي وقت پنهنجين ڪليساين جي ڊاهڙ ۽ سندن مخفي ميڙن ۾ مداخلت ڪرڻ تي به هو سخت ناراض هيا. انصاف جي شعبي طرفان مٿن تشدد، جيڪو گهڻو ڪري فوجي محافظن طرفان ٿيندو هو، ڪڏهن ڪڏهن اختياري وارن کي به اوتري ئي تشدد جو جواب ملندو هو، ۽ ڪن مشهور پادرين جو رت، جيڪو ڪنهن جهيڙي ۾ وهيو هو، سندن چڱ ۽ دين پوئلڳن ۾ سندن شهيدن جي بدلي وٺڻ جي باهه ٻاري ڇڏيندو هو. اڏيتن پهچائڻ وارا وزير پنهنجن ظلمن ۽ اُپهرائي وارين ناجائز حرڪتن سبب، کين سخت ناراض ڪري ۽ تيش ۾ آڻي ڇڏيندا هيا ۽ ڪنهن اتفاقي حادثي جو الزام به مٿن مڙهيو ويندو هو ته اهي مجرم آبي کان ٻاهر نڪري ويندا هيا ۽ فساد فتنو پيدا ڪري ڇڏيندا هيا. نيٺ کين پنهنجن گهرن ۽ ڳوٺن مان تڙي ٻاهر ڪڍيو ويو ته ڊونئسٽ هاري ڦورن ۽ لٽيرن جو خطرناڪ روپ وٺي، گيتولين جي بيابانن ۾ اچي رهيا ۽ پنهنجي زندگي هاڻي صفا آزاد ۽ رولو رهزنن جيان گذارڻ لڳا ۽ ان کي به هنن مذهب جو پاڪ نالو ڏنو جنهن کي سندن فرقي جي وڏن ۽ بزرگن به ڄڻ ڊڄندي ۽ گهٽائيندي ڏسندا هئا. سرڪمسيلينس جي ليڊرن پنهنجي لاءِ ”درويشن جي ڪٽپڻ“ جو لقب چونديو، سندن خاص هٿيار ڏنڊا هيا جيڪي وڏا ۽ وزندار هيا ڇو ته وڻن پالا ۽ ترايون يا ته هيون ئي ڪين يا وري بيڪار هيون، پنهنجن ڏنڊن ۽ لٽين کي هو ”اسرائيلائيٽ“ چوندا هيا ۽ جنگ جي شروع ٿيڻ وقت هو ڏنڊي استعمال ڪرڻ کان اڳ وڏي آواز سان ”ربتنهنجي نالي سان شروع“ يا ”اي پاڪ رب تنهنجو نالو اڳ ۾“ چوندا هيا جنهن سان آفريڪا جي صوبن جي بي هٿيار ماڻهن ۾ خوف ۽ هراس ڄاڻجي ويندو هو. شروعات ۾ سندن ڦرمار فقط سندن ضرورتن کي پوري ڪرڻ لاءِ هئي، پر پوءِ فقط گذران ڪرڻ کان ڳالهه گهڻي وڌي وئي ۽ هاڻي هو پڪا ڏوهاري ۽ مجرم بڻجي ويا، شراب نوشي، لوپ لالچ ۽ عياشين ۾ بڻجي ويا، انهن ڳوٺن کي به باهيون ڏئي ساڙيائون جن کي پاڻ لٽيو هيائون ۽ هڪ ڪليل ملڪ ۾ شهواني شغلن ۾ به ڪاهي پيا ۽ پنهنجي دنيا جا حاڪم ۽ آمر بڻجي ويا. هارپ ۽ ٻني ٻاري جي ڌنڌي توڙي انصاف جي انتظامن ڪرڻ ۾ سندن طرفان خلل ۽ رڪاوٽون وڌيون ويون، ۽ جيئن سرڪمسيلين فرقي وارن، انسانذات جي اوائلي برابريءَ کي، سندن دعوائن موجب، واپس آڻڻ ٿي چاهيو ۽ شهري سوسائٽي جي خرابين کي هميشه لاءِ ختم ڪرڻ جا خواهشمند پڻ هيا ته انهن غلامن ۽ قرضدارن لاءِ هڪ ”محفوظ اجهي“ کي قائم ڪيو، جيڪي لشڪرن جي صورت ۾ سندن پاڪ جهنڊي هيٺان جمع ٿيڻ شروع ٿي ويا. جڏهن ڪو به سندن رستي روڪ نه ڪندو هو ته پوءِ هو فقط لت مار ڪري مطمئن ٿي مونددا هئا، پر سندن توڙي به مخالفت يا رنڊڪ وجهڻ تي هو تپي باهه ٿي

ويندا هيا ۽ تشدد ۽ ماڻهن کي مارڻ ۽ قتل ڪرڻ جي شغلن ۾ لڳي ويندا هئا؛ ۽ ڪجهه ڪئٽولڪ پادريين جڏهن پنهنجن جذبن جو غير ضروري اظهار ڪيو ته انهن کي تڪليفون پهچايون ويون ۽ مهذب وحشي پئي سان سندن مرمت ڪئي وئي، سرڪميسلينس جو جذبو فقط انهن خلاف استعمال نه ٿيندو هو جيڪي بنان هٿيارن جي هوندا هيا ۽ سندن دشمن پڻ هوندا هيا، پر هو صوبي جي فوجين سان به وڙهندا ۽ کين شڪستون ڏيندا هيا. بگاڻي جي رت واري راند ۾ انهن ميدان ۾ وڃي هڪ شاهي محافظ مٿان جرئت مان حملو ڪيو پر سندن بهادريءَ کي ڪاميابي نصيب نه ٿي. ڊونٽسٽ جن کي هٿيارن سميت گرفتار ڪيو ويو هو. ساڻن اهو ورتاءُ ڪيو ويو جيڪو هڪ جهنگلي جانور سان ڪيو ويندو آهي ۽ جيڪو هنن لهڻو به هو. گرفتار ڪيل ڪنهن به پُڻ پُڻ ڪرڻ کانسواءِ ماريا ويا توڙي پوءِ کين تراريا ڪهاڙي سان مري ۽ باهر ۾ ساڙيو ويو هو. ۽ جوابي ڪارروايون به اوتريون ئي خطرناڪ ٿينديون ۽ وڌنديون رهيون جن فسادن جي خطرن کي به تيز ڪري ڇڏيو ۽ هاڻي ٻنهي طرفن کي هڪ ٻئي کي معاف ڪرڻ جا امڪان به ختم ٿيندا ويا. موجوده صدي جي شروعات ۾ سرڪميسلينس جي مثال کي اڏيڻ، بهادري، ڏوهه ۽ ڪئٿيسرڊس جي جوش ۽ جنون ذريعي تازو ڪيو ويو آهي، ۽ جيڪڏهن لئنگئڊباڪ جي وحشين، فوجي معرڪن ۾ نيوميڊيا وارن کي به مات ڏئي ڇڏي آهي ته آفريڪا وارن جي جرئت واري آزادي قاهر رکڻ جو هڪڙو سبب اهو به ٿي سگهي ٿو جنهن ۾ سندن عزم ۽ لڳاتار جدوجهد جو وڏو هٿ آهي.¹⁵⁹

اهڙي حد کان وڌيڪ افراتفري، مذهبي ظلم ۽ بربريت جو فطري نتيجو آهي، پر ڊونٽسٽن جي ڪاوڙ جي باهر جو پڪو ئي نرالو ٿي نظر آيو ۽ جيڪو جيڪڏهن منجهن اڃا وڌيڪ عرصي لاءِ اوتروئي ئي چوڻي واري درجي جو رهي ها ته پوءِ ان انتهائي جنوني ڪيفيت جو مثال نه ته ڪنهن ملڪ ۾ ۽ نه وري ڪنهن ڏوڙ ۾ نظر اچي ها. ڪيترن ئي ڊونٽسٽن وٽ پنهنجي زندگيءَ جا پوائتا خوف خطرا ڄڻ سندن ڪيسي ۾ پيا هوندا هئا ۽ جڏهن ۽ جنهن وقت به چاهيندا هيا ته کين شهادت نصيب ٿئي ته پوءِ ڪجهه نه ڪجهه خطرناڪ ڪم بنادي ڪري ڇڏيندا هئا ته جيئن سندس خواهش پوري ٿئي پوءِ اها ڪهڙي به طريقي ۽ ڪنهن جي به هٿن سان کين ماريو وڃي، ان جي ڪا پراهه کين نه هوندي هئي، اهي بس مري ويندا هيا، جيڪڏهن سندن رويي جي تصديق کين ٿي ويندي هئي ته جيڪو ڪجهه هنن ڪيو ٿي اهو سندن مذهب جي شان شوڪت وڌائڻ لاءِ هيو ۽ جنهن ذريعي کين دائمي خوشي ۽ سڪون ميسر ٿي سگهندو.¹⁶⁰ ڪڏهن ڪڏهن هلندڙ ميلن ملاڪڙن ۾ ڪڏي ڪاهي پوندا هيا ۽ جشنن ۾ مداخلت ڪندا هيا ۽ لادين جي مندرن جي بيهرمي ڪندا هيا، سندن نيت اها هوندي هئي ته جوشيلا بت پرست، پنهنجن خدائن ۽ ديوتائن جي بيعزتي تي انتقام وٺڻ لاءِ اُتي پوندا، ۽ کين ماريندا ۽ اهڙيءَ طرح کين شهادت ملندي. هو ڪڏهن ڪڏهن انصاف جي ڪورتن ۾ به اوچتو ٽپو ڏئي گهڙي پوندا هيا ۽ خوف ۾ هيسيل جج کي مجبور ڪندا هيا ته هو سندن موت لاءِ جلد حڪمنامو جاري ڪري. هو اڪثر ڪري وڏين شاهراهن تي رستي ويندڙن کي روڪيندا هيا ۽ کين نمائو ٿي عرض ڪندا هيا ته هو کين اهڙو زبردست ڌڪ هڻن جو بنادي ڪين شهادت ملي وڃي ۽ ائين ڪرڻ تي کين انعام ڏيڻ جو به واعدو ڪندا هيا، واتهڙن کين مارڻ لاءِ ها ڪئي ته بهتر. پر جيڪڏهن اهڙي عجيب ۽ انوکي آڇ ۽ آس کان هو انڪار ڪندا هيا ته پوءِ کين ئي مرڻو پوندو هو. جڏهن هو ٻين ذريعن کان نااميد ٿي پيا ته، انهن اڳواٽ اعلان ڪري هڪ ڏينهن مقرر ڪيو

جنهن تي پنهنجن برادريءَ جي ماڻهن ۽ دوستن جي موجودگيءَ ۾، هو هڪ بلند چوٽيءَ واري جبل تان منهن ڀرڻ ڪري اڇلائيندا. هن سلسلي ۾ پهاڙن جون ڪيتريون چوٽيون ڏٺيون ويون ۽ انهن جو معائنو ڪيو ويو، جن جي مشهوري مذهبي خودڪشين سبب اڳ ۾ ئي ٿي چڪي هئي. اهڙن ائٽر جوشيلن جي عملن جي ڪري جن کي سندن پارٽيءَ طرفان خدا جي راه ۾ شهيد ڪوٺيو ٿي ويو ته ٻي ڏر طرفان ڪين نفرت منجهان شيطان جا پوئلڳ سڏيو ٿي ويو. بهرحال هڪ غيرجانبدار فيلسوف ان سڄي حقيقت جو تجزيو ڪري سگهي ٿو ۽ اهڙن ائٽوٽ جذبن جي ناجائز طريقي جي به چنڊ ڇاڻ ڪري سگهي ٿو جيڪي حقيقت ۾ يهودين جي ڪردار ۽ اصولن منجهان اختيار ڪيا ويا هيا.

اندروني اختلافن ۽ تضادن جو مختصر بيان جنهن امن امان کي تباھ ۽ ڪليسا جي وقار کي بيحرميتو ڪري ڇڏيو هو، ان لادين تاريخدان جي هڪ بيان جي تصديق ڪندو ۽ معزز بشپ جي شڪايت کي جائز هئڻ جي سنڌ به ڏيندو. اميٿينس جي تجربي کيس يقين ڏياريو هو ته عيسائين جي هڪ ٻئي سان دشمني، انسان جي خلاف وحشي جانورن جي ابتريءَ کي به مات ڏئي وئي هئي،¹⁶¹ ۽ گريگري نازيا نرين ڏک ۽ تڪليف منجهان بيحد افسوس جو اظهار ڪندي چوي ٿو ته جنت جي بادشاهي فقط اختلافن سبب ٿي نه رڳو مونجهارن ۽ طوفاني اندازن بلڪه خود جهنم ۾ تبديل ٿي چڪي هئي،¹⁶² ان وقت جي جوشيلن ۽ هڪ طرفن ليکڪن، جن سڀ نيڪيون ۽ چڱايون رڳو پاڻ سان منسوب ڪيون آهن ۽ سڀئي ٻرايون ۽ تهمتون پنهنجن مخالفن تي مڙهيون آهن. اهڙن شديد اختلافن ۽ تضادن جي معاملي کي هنن فرشتن ۽ شيطانن جي وچ ۾ جنگ جو نالو ڏنو آهي. پر اسانجي، اعتدال پسندي ۽ نرميءَ وارن دليلن مطابق، بدي ۽ نيڪيءَ جي حمايت ڪرڻ وارا هڪ طرفا راکاش، ڪجهه مناسب رويو نٿا رکن، ۽ اسان ڪوشش ڪنداسين ته جنهن جيترو الزام لهڻ، انصاف ۽ برابريءَ موجب ان تي اوترو مڙهيو وڃي ۽ جيڪي هڪ ٻئي جي مخالفن فرقا آهن ته انهن جي برائي يا پلائيءَ جا الزام پڻ انصاف موجب ڏنا وڃن ۽ فقط اهو چوڻ ڪافي نه ٿيندو ته هڪڙا ڪتر مذهبي آهن ته ٻيا ڦوٽ وجهندڙ يا فرقي بازيءَ سان تعلق رکن ڏنڙ آهن. انهن جي تعليم ساڳئي مذهب واري هئي ۽ ٻنهي ڌرين جو تعلق ساڳي شهري سوسائٽيءَ سان هيو. سندن هاڻوڪي وقت توڙي مستقبل جون اميدون ۽ خطا ٻنهي ڌرين لاءِ برابريءَ وارا هيا. ٻنهي طرفن کان ممڪن آهي معصوميت ۾ غلطيون ٿيون هجن، ٻنهي جي عقيدتي ۾ سچائي به هوندي پر انهن تي عمل ڪرڻ وقت ڪنهن کان چڱائي ته ڪنهن کان برائي ٿي هوندي. ساڳين ڳالهين ۽ ساڳين شين سندن جذبن کي اپاريو هوندو. پر غلط فهميءَ ۾ انهن ماڻهن جي حمايت يا مخالفت جو هڪ ٻئي تي الزام لڳايو هوندو. ائنٿيسٽس توڙي آريئس جا مابعدالطبيعاتي خيال ۽ جذبا سندن اخلاقي ڪردار کي هرگز متاثر نه ڪري سگهيا، پر انهن جي به رهبري هڪ ٻئي کي برداشت نه ڪرڻ وارن روين ڪشي جيڪي انجيل جي نچ ۽ سادن اصولن منجهان ورتا ويا هيا.

هڪ جديد ليکڪ،* جنهن پنهنجي تاريخ سان گڏ ٻيا سياسي توڙي فلسفي وارا عزت جهڙا لقب پڻ ملايا آهن،¹⁶³ مانيستقيو جي بزدليءَ واري دورانديشيءَ تي الزام هنيو آهي ته هن شهنشاهت جي زوال جي سببن منجهان ڪانسٽنٽائن جي قانون، جنهن ذريعي لادينن جي عبادت کي مڪمل طرح دٻايو ويو هو ۽ ٻيا موضوع پڻ بيان نه ڪيا آهن جهڙوڪ پادرين، مندرن ۽ ڪنهن به مڃيل مذهب بابت ڪجهه بيان ڪرڻ جهڙي معلومات پڻ ڇڏي وئي آهي، هڪ

فيلسوف تاريخدان جي، انسانذات جي حقن لاءِ جذبي کيس اُنهن پادرين جي مشڪوڪ شاهدي تي، رضامند رهڻ لاءِ پنهنجي آمادگي ڏيکاري آهي جن پنهنجي محبوب موضوع يعني انسانن لاءِ عام اذيتن، جو گهٽ ۾ گهٽ ذڪر ڪيو ويو آهي.¹⁶⁴ هن تصوراتي قانون تي الزام مڙهڻ جي بجاءِ، جيڪو شاهي اصولن ۽ ضابطن جي سامهون جرڪي ۽ ڇمڪي ها، اسان آسانيءَ سان ان اصلي خط جو حوالو ڏيون ٿا جيڪو ڪانسٽنٽائن قديمي مذهب جي پوئلڳن ڏانهن ان وقت لکيو هو جڏهن هن پنهنجي مذهب جي تبديليءَ کي ماڻهن کان لڪائڻ جي ضرورت نٿي محسوس ڪئي ۽ نه وري ان وقت کيس پنهنجي تخت جي دشمنن کان ڪو به خوف يا خطرو هو. هو روم جي شهنشاهت جي ماڻهن يا پنهنجي رعيت وارن کي دعوت ڏئي مٿن اخلاقي زور ٿو پري ته هو پنهنجي مالڪ جي مثال جي ڪاپي ڪن؛ پر ساڳي وقت واضح لفظن ۾ کين تنبيهه به ڪري ٿو ته جيڪي ماڻهو اڃا تائين به پنهنجين اکين کولڻ کان انڪار ٿا ڪن ۽ بهشتي نور ڏسڻ کان محروم رهڻ جا خواهشمند آهن ته اُنهن کي خوشيءَ سان اجازت آهي ته ڀلي پنهنجن مندرن ۽ خيالي خدائن سان خوش رهن ۽ اُنهن کي ملهائڻ. هڪ خبر هلي وئي ته لادينن جي جشنن کي ملهائڻ نه ڏنو ويو هو پر ان جي ترديد شهنشاهه خود ڪئي هئي ڇو ته هو عقلمنديءَ مان اها ڳالهه مڃيندو هو ۽ اهو عنصر سندس فطري اعتدال پسنديءَ ۾ شامل هيو ته عادت، گُٺ يا اُوگُٺ ۽ وهڻ وسوسا اهڙيون فطري طاقتون هيون جن کان انڪار نٿو ڪري سگهجي.¹⁶⁵ پنهنجي واعدي کي نه ٽوڙيندي ۽ لادينن کي ڪنهن به شڪ يا گمان ۾ مبتلا نه ڪندي يا اُنهن کي تشویش ۾ مبتلا ڪرڻ کانسواءِ، هن پنهنجو هر قدم سوچي سمجهي، آهستي ۽ احتياط سان ڪيو ته جيئن گهڻن خدائن جي مدي خارج ۽ فضول عقيدن کي آهستي آهستي ختم ڪيو وڃي. ڪڏهن ڪڏهن سختي ڪرڻ جا جزوي قدم هو کڻندو هو، توڙي جو اُهي عيسائي جذبن، سيٺ هوندا هيا پر اُنهن کي هو انصاف ۽ عوام جي ڀلائيءَ جو رنگ ڏيندو هو، ۽ ايترو ته چالاڪ هو جو هڪ طرف هو قديمي مذهبن جي ڪوتاهين کي ٺيڪ ڪرڻ ۽ اُنهن ۾ بهتري آڻڻ جو تاثر ڏيندو هو ته اندروني طرح ۽ ڇپ چاپ ۾ اُنهن جي بنيادن کي تباهه ڪرڻ جون سازشون به پيو ڪيون. پنهنجن دوراندیش ۽ ڏاهن ابن ڏاڏن جي مثال کانپوءِ، هن پيشنگوين جي فنڪاريءَ جي ڳجهن ڪمن جي نه فقط سخت مذمت ڪئي پر اهڙن ڪمن کي جاري رکڻ وارن تي سخت ڏنڊ لڳو ڪيا ڇو ته ايندڙ وقت جو اڳواٽ حال ٻڌائڻ سان ماڻهن ۾ اڃايون آميدون پيدا ٿي ٿيون جنهن جي نتيجي ۾ ۽ خاص طرح جڏهن اُنن ۽ ارمانن موجب ايئن نه ٿيو جيئن کين آسرا ڏنا ويا هيا ته پوءِ ماڻهن ڏوهن ۽ مجرماڻن ڏنڊن ڏانهن رجوع ٿي ڪيو. اهڙيءَ طرح سان معجزن جي ڪرتبن کي به ختم ڪيو ويو ۽ اهڙن ماڻهن کي، ڪوڙ، فريب ۽ نڪيءَ کي اڳتي وڌائڻ جي جرڻ ۾ سزائون ڏنيون ويون، نيل جي ڪنارن تي ويٺل زناڻين وصفن رکڻ وارن پادرين کي ختم ڪيو ويو ۽ ڪانسٽنٽائن اڳتي هلي محتسب جون ذميواريون به پوريون ڪرڻ لڳو جڏهن هن فونيشيا جي ڪيترن ئي مندرن ڊاهڻ جا حڪم جاري ڪيا، جن ۾ ڏينهن ڏني جو زنا ڪاري کي مذهب جي اوٽ ۽ ويٽس جي شان ۽ مان جي آڙ ۾ جاري رکيو ويندو هو.¹⁶⁶ قسطنطنيه جو شاهي شهر، گهڻو ڪري يونان ۽ ايشيا جي شاهوڪار مندرن جي ڊاهڻ منجهان ٺهيو هو جو اُتان بيشمار دولت هٿ آئي هئي جنهن مان پوءِ شهر کي وڌيڪ سينگارڻ سنوارڻ جو ڪم به هٿ آيل ناهي منجهان ٿيو هو؛ جنهن به ملڪيت کي مقدس سمجهي پاسيرو رکيو ويو هو، ضبط ڪئي وئي، ديوتائن ۽ سورمن جي مجسمن کي اُنهن ماڻهن کان ڪڍائي ٻي جڳهه تي منتقل

ڪيو ويو هو ڇو ته اُهي انهن کي عبادت لائق نه سمجهندا هئا پر کين حيرت ۽ تجسس واريون شيون سمجهندا هيا؛ سون ۽ چانديءَ کي ماڻهن جي عام استعمال ۾ آڻڻ لاءِ ان ۾ چرپر پيدا ڪئي وئي ۽ مڇسٽرين، پادرين ۽ ڪڏڙن، شين ۽ روين جي سڌاري آڻڻ جي اهڙي موقعي کي غنيت سمجهندي، پنهنجن جوش جذبن، لوپ لالچ، خوشين ۽ ناراضگين کي خوش ۽ مطمئن ڪرڻ چاهيو هو. پر هيءُ قُرمار رومي دنيا جي فقط هڪ ننڍڙي حصي تائين محدود هئي، باقي شهنشاهت جا صوبا ته گهڻي عرصي کان وٺي هن ناپاڪ ڦُرلٽ کي برداشت ڪرڻ جا ڄڻ عادي بنجي چڪا هيا، جو ڪجهه شهنشاهن، ۽ گورنرن جي آمرين اهڙن ايتريءَ وارين حالتن جي ذميدار هئي جن تي مڃيل مذهبن خلاف ڪنهن سازش جو شڪ هرگز نه پيو ڪري سگهجي.¹⁶⁷

ڪانسٽنٽائن جا پٽ پنهنجي پيءُ جي قدمن مطابق هليا جن ۾ جذبو ته گهڻو هو پر فيصلي جي قوت منجهن گهٽ هئي. قُرمار ۽ اڏيتن جون دعوائون ۽ شڪايتون تمام گهڻيو وڌي ويون هيون،¹⁶⁸ عيسائين جي غيرقانوني روش بابت کين نرمي ۽ شفقت سان کين سمجهايو ويو ۽ لادينيت جي نقصانن جي خلاف سڀني شڪن ۽ گمانن کان کين آگاهه ڪيو ويو ۽ مندرن جي ڊاهڻ کي، ڪانسٽنس ۽ ڪانسٽنٽيئس جي حڪومت ۾، هڪ نيڪ سؤڻ سمجهي ان کي ملهايو ويو.¹⁶⁹ ڪانسٽنٽيئس جو نالو هڪ ننڍڙي قانون کان اڳ آيل آهي جيڪو ايندڙ وقت جي بندشن ۽ منع نامن جي ضرورت کان به مٿڀرو آهي. ”اسان کي اهو اعلان ڪندي خوشي ٿي رهي آهي ته سڀني جڳهن ۽ سڀني شهرن ۾ مندرن کي فورن بند ڪيو ويندو ۽ ان کان پوءِ انهنجي پوري حفاظت ڪئي ويندي ته جيئن ڪنهن به ماڻهوءَ کي اها جرئت نه ٿئي ته ٻين جي مذهبي جذبن کي ڏکايو وڃي. ساڳي وقت اهو اعلان ڪندي به اسان کي خوشي ٿي رهي آهي ته رعيٽ جا سڀئي ماڻهو قربانيون ڏيڻ بند ڪن، جيڪڏهن ڪو به ماڻهو آئنده لاءِ هن حد ر جي خلاف ورزي ڪندو ته اهو پڪ سان انتقام جي ترار جو نشانو بڻبو ۽ کيس مارڻ کانپوءِ ان جي ملڪيت کي به ضبط ڪري عوامي پلائي ۽ بهبود جي ڪمن ۾ استعمال ڪئي ويندي. ساڳي وقت اسين ساڳيون سزائون ۽ ساڳيا ڏنڊ صوبائي گورنرن خلاف به مڙهڻ جو اعلان ڪريون ٿا، جيڪڏهن اُهي ڏوهارين ۽ مجرمين کي سزا ڏيڻ ۾ رتيءَ مٿر به ڪوتاهي ڪندا.“¹⁷⁰ پر ان ڳالهه کي اعتبار ڪرڻ لاءِ وڏا دليل موجود آهن ته يا هن فرمان کي فقط ٺاهيو ويو هو پر شايع نه ڪرايو ويو هو، يا جيڪڏهن شايع ڪرايو ويو هو ته ان تي عمل نه ڪرايو ويو هو. حقيقتن جي شاهدي ۽ يادگار جيڪي اڃا تائين به موجود آهن جيڪي پتل ۽ پٿر جا ٺهيل آهن، لادينن جي عبادتن جو واضح ثبوت پيش ڪن ٿا جيڪو ڪانسٽنٽائن جي حڪومت توڙي بهراڙين ۾، بيشمار مندر اڃا تائين اهڙا به هيا جن جي تقدس ۽ احترام کي قائل رکيو ويو هو ۽ کين ڊهڻ کان عياشي اڃا به حاصل هئي ۽ اهو يا ته حڪومت جي اڳواٽ اجازت ذريعي يا وري شهري انتظاميه جي اندروني تعاون سان ممڪن ٿي سگهيو هو. ان حقارت جهڙي فرمان کان چار سال پوءِ، ڪانسٽنٽيئس روم جا مندر گهمڻ ويو ۽ سندس سٺي ۽ تعريف لائق رومي جي هڪ لادين تقرير جي ماهر تمار گهڻي تعريف ڪئي آهي ته سندس اخلاق ۽ ڪردار ايترو ته سٺو ۽ عزت وارو هو جنهن جي ڪاپي ايندڙ شهنشاهن کي پڻ ڪرڻ گهرجي. ”ان شهنشاهه، ”سماڪس چوي ٿس، ”ڪنوارين ۽ داسين جي حقن جي حفاظت ڪئي ته کين ڪو ڇهڻ جي به جرئت نه ڪري، هن روم جي اميرن ۽ سردارن کي بشپن وارا اعزاز عطا ڪيا، عوامي ريتن رسمن ۽ قربانين لاءِ پئسا منظور ڪيائين ته جيئن ثقافتي جشنن کي

ملهاڻڻ جو بندوبست ڪري سگهجي، ۽ توڙي جو هن هڪ ٻيو مذهب اختيار ڪيو هو، تنهن هوندي به قديم مذهبي عبادتن کي جاري رکڻ کان هن شهنشاهت کي ڪڏهن به محروم نه ڪيو.¹⁷¹ سينيٽ اڃا تائين اهڙا فرمان جاري ٿي ڪيا ته پنهنجن حاڪمن جي ياد کي پاڪ ڪري انهن خدائن ۽ ديوتائن سان سندس نالي کي اڀريو ويو هو جن کي هو پنهنجي زندگيءَ ۾ ڇڏي به چڪو هو ته کين برو ڀلو به چوندو هو. لقب، نشانين، حق ۽ اعزاز جيئن، حاڪم، بڻ ۽ غير، جنهن جي شروعات نوما ڪئي هئي ۽ اگستس ان کي اختيار ڪيو هو ۽ ستن عيسائي شهنشاهن پڻ انهن کي بنادير قبول ڪيو هو ۽ جن کي ان مذهب لاءِ وڌيڪ اختيار سونپيا ويا هيا جن کي هو ڇڏي چڪا هيا، سواءِ ان مذهب جي جن کي هنن هاڻي اختيار ڪري رکيو هو.¹⁷²

عيسائيت جي اندروني قوت ۽ اختلافن سبب لادينيت کي ختم ڪرڻ¹⁷³ جي تجويز ۽ عمل کي في الحال ملتوي ڪيو ويو هو ۽ منڪرن خلاف مقدس جنگ کي به شهنشاهن توڙي بشپن طرفان اڳڀرو نه ڪيو ويو هو ڇاڪاڻ ته کين هاڻي جيڪو خطرو سندن وجود کي وڪوڙي ويو هو ته اهو اندروني خانہ جنگي ۽ فسادن جي شروع ٿيڻ جو هو. بت پرستيءَ جي پاڙ پٽ¹⁷⁴ کي، آسپ يا مذهبي ڪٽرپڻي جي مڃيل اصولن موجب جائز ڪري پيو سگهجي، پر جيڪي هڪ ٻئي جي مخالف فرقا هئا، جن واري واري سان شاهي محلن ۾ حڪومت ٿي ڪئي، کين خدشو هو ته انهي فرقي کي پاڻ کان جدا نه ڪري ڇڏين بلڪ کين صفا ناراض نه ڪري ڇڏين جيڪو تمام طاقتور هو، توڙي جو اهو پوئين دور ۾ ڪجهه ڪمزور ٿي چڪو هو. اختيارن ۽ فيشن، دلچسپي ۽ دليلن جي اختيارن جو هر قدر ۽ مقصد هاڻي عيسائيت طرف گامزن هو. پر جيستائين سندس سوڀ وارو اثر ۽ دٻڊو هر طرف پکڙي ۽ ماڻهن کي پوريءَ طرح خبر پوي، تيستائين ٻن ٽن نسلن جي وچ ۾ وڏي اڇي وڻي. جيڪو مذهب، دير تائين ۽ دير سان رومي شهنشاهت ۾ هليو ۽ شروع ٿيو، بيشمار ماڻهن طرفان ان جو احترام ڪيو ويو جيڪو قديمي سرشتي سان وڌيڪ ۽ اندازي ۽ فرضي خيالن سان گهٽ وابسته هيو. ملڪ توڙي فوج جا اعزاز ڪانسٽنٽائن ۽ ڪانسٽنٽيس جي رعيت جي سڀني ماڻهن کي ڪجهه عجيب طريقي سان عطا ڪيا ويا هيا، ۽ ڇاڻ ۽ دولت جو چڱو خاصو حصو توڙي بهادريءَ جو جذبو گهڻن خدائن جي عبادت سان اڃا تائين به گهڻي ڀاڱي لاڳاپيل هيو. سينيٽر هجي يا هاري، شاعر هجي توڙي فيلسوف، سڀني جا وهر وسوسا مختلف سببن ۽ مقصدن ذريعي شروع ٿيا هيا، پر انهن سڀني جو ميلاب وڏي ۽ هڪ جيتري عقيدتي سان ديوتائن جي مندرن ۾ ٿيندو رهيو. سندن مذهبي جوش، غير محسوس ٿيندڙ طريقي سان ان فرقي جي فخر جي احساس جي بيعزت ڪرڻ سان وڌيڪ آدمي ۽ آتساه سان پڙڪو کاڌو، جن جو نالو موت جي لسٽ ۾ شامل هيو ۽ سندن اُميدون وري مضبوطيءَ واري اعتماد سان ٻيهر زندهه ٿي ويون ته شهنشاهت جي امڪاني وارث، جيڪو نوجوان ۽ جوشيلي سورمي جي صورت ۾ اڀريو هو ۽ جنهن گال کي بربرن جي چنبي مان آزاد ڪرايو هو، پنهنجن ابن ڏاڏن جي مذهب کي خاموشيءَ مان اختيار ڪري ڇڏيو هو.

باب - ايڪيهون
حاشين بابت وضاحتون.

1. يوسيبس (وٽ ڪانسٽنٽائن - iii, 63,64,65,66)
* (اهڙي قسم جي مختلف فرقن جا حوالا پندرهن ۽ سورهن باب ۾ ڏنل آهن.)
+ (آهستي سان، غير محسوس ٿيندڙ طريقي سان)
2. تليمانٽ، بيبوسير ۽ لارڊنر وغيره جي مختلف راين جي ڇنڊ ڇاڻ ڪندي آءٌ ان نتيجي تي پهتو آهيان ته مينس جي طبقي هن فرقي جو پرچار گهٽ ۾ گهٽ 270ع تائين ته فارس ۾ به نه ڪيو هو. اها بهرحال عجب جهڙي ڳالهه آهي ته فلسفايئي ۽ ڌارڻي طريقي جي لامذهبيت آفريڪي صوبن ۾ ڪيئن تيزيءَ سان پيڙ ڪوڙي وئي، ان جي باوجود آءٌ مٿيڪينس جي خلاف ڊائڪليشين جي فرمان کي آسانيءَ سان رد نٿو ڪري سگهان جنهن کي بئرونيس ۾ ڏسي سگهجي ٿو. (تاريخوار واقعا (ڪليسائي 287)
‡ (غير اهم)
3. "ڪانسٽنٽائن ڪوشش ڪئي ته مٿيڪينس ۽ انهن سان لاڳاپيل لامذهب فرقن جي ڪردار کي گهٽو ڇاڇي جوڇي، پُرجهي ۽ پروڙي." اميئنس (اسٽاڪن جو پوئلڳ) (15-xv)، هڪ باڪمال ماڻهو هو جنهن کي ميوسونيئس جو خطاب مليو جيڪو آرين فرقي جو عيسائي هيو. هو سارڊيڪا جي ڪائونسل جو اهم ڪائونٽ يا مَنهندار هيو. لبيئس سندس نرم طبيعت ۽ دورانديشي کي گهٽو ساراهيو آهي.
4. ٿوڊوسين ڪوڊ - (xvi, v, 2) جيئن ته عمومي قانون کي ٿوڊوسين ڪوڊ جو حصو نه بنايو ويو آهي ته اهو عين ممڪن آهي ته سال 438ع ۾ جن فرقن کي ننڍي ۽ رد ڪيو ويو هو، سي اڳ ۾ ئي غائب ٿي چڪا هيا.
5. سوزومين (i,22) سقراط (i,10) هنن تاريخدانن تي سندن نوويتن مٿي سان لاڳاپيل هئڻ جو شڪ ڏيکاريو ويو آهي، پر منهنجي نظر ۾ ان جو ڪو به مناسب سبب يا دليل نظر نٿو اچي. شهنشاهه، بشپ کي چيو: "آئسيس، ڪا ڏاڪڻ ڪڍ ۽ ان تي چڙهي پاڻهي بهشت ۾ پهچي وڃ." لڳي ٿو ته ڪيترن ئي عيسائي فرقن واري واري سان آئسيس جي ڏاڪڻ ڪاٽڻس اڏاري وٺي ڪر پئي هلايو آهي.
6. ڪليسائي تاريخ جي هن حصي جو بهترين مواد آئبٽس مليويتئس جي اشاعت ۾ موجود آهي جيڪو اير-ڊوبن طرفان 1700ع ۾ پئرس ۾ ڇپرايو ويو. جنهن جڳهه جڳهه تي پنهنجا تجزيا، جاگرافيائي بحث، اصلي دستاويز ۽ سڄي اخلاقي مسئلي جو پورو خلاصو سربستو پيش ڪيو آهي. اير-ڊي تليمانٽ پنهنجي جلد ۾ ڊونٽسٽن کي ڪافي حصو عطا ڪري ڇڏيو آهي (vi,i) ۽ آءٌ سندس احسانمند آهيان جو هن پنهنجي پسندیده شخصيت سينٽ آگسٽائن بابت سڀئي لاڳاپيل حوالا پيش ڪيا آهن جن جو تعلق لادين ۽ مذهب جي منڪرن سان آهي.
7. "۽ بگزيل عورتن جي ڪاوڙ اختلاف پيدا ڪري ڇڏيا جن کي فتني هئي ڏني هئي ۽ لوپ لالچ ان کي مضبوط بنايو هو." آئبٽس (i,19) پريوريس جي زبان هڪ خطرناڪ جنوني ماڻهو جي ٿي لڳي. "توتي اهو الزام آهي ته تون پنهنجي پيڻ جي ٻن پٽن کي قتل ڪيو آهي." پريوريس، جواب ڏنو: "تون سمجهين ٿو ته اهڙيءَ طرح تون مون کي

ديجاري ڇڏيندين.... مون واقعي کين قتل ڪيو ۽ آءُ انهن مڙني کي ماريندو آهيان جيڪي منهنجي مخالفت ڪندا آهن." ائڪٽا ڪائونسل - سرتينسس، آپٽئٽس (ص-274) جڏهن سيسيلين کي پادرين جي اسيمبليءَ ۾ سڌاريو ويو ته ان وقت پريوريٽس پنهنجن ڀائرن يا ڏوه جي سائين کي چيو: "يلي هو هتي اچي ۽ اچي اسانجي هٿن جي صفائي ڏسي ۽ اسان پڇتاءَ ذريعي سندس مٿو پڇنداسين." آپٽئٽس (i, 19).

* (اهي جن مقدس ٿانو ٿيا ۽ پاڪ تحريرون ڊائڪلشن جي آفيسرن کي ڏنيون هيون.)

8. آرلس، نائيسيا ۽ ٽرينٽ جي ڪائونسلن، روم جي ڪليسا جي اعتدال پسندي ۽ عقلمنديءَ واري روپي جي منظوري ڏني هئي. ڊونٽسٽ، بهرحال، خوش قسمت هيا جو انهن سائپرين جي جذبي کي پاڻ وٽ محفوظ ڪري ڇڏيو هو ۽ ساڳي وقت اوائلي ڪليسا جو گهڻو حصو پڻ وٽن محفوظ هيو. ونسينشيس لرينينسيس (ص-332-ٿليمانت، ڪليساڻي يادگيريون vi, 138) واضح ڪيو آهي ته ڊونٽسٽ شيطان سان گڏ ڇپيون ڏيندڙ باهه ۾ پري رهيا آهن جڏهن ته سينٽ سائپرين حضرت عيسيٰ (ع-س) سان گڏ بهشت ۾ حڪمراني ڪري رهيو آهي.

9. ڏسو آپٽئٽس ملوٽئٽس جو ڇهون ڪتاب (صفحا-100-91)

10. ٿليمانت (ڪليساڻي يادگيريون- vi, i, 253) هو سندس هڪ طرفي ويساهه تي ڪلي ٿو. هو آگسٽائن جو بيحد احترام ڪندو هو جيڪو تقدير جي معاملن ۽ سرشتي جو وڏو ماهر هيو.

* (پنجين صدي جي آخر ۾)

11. "افلاطون مصر جو سر ڪيو هو ته جيئن هو بربر پادرين کان حساب ڪتاب ۽ آسماني علم (مٿميتڪ ۽ آئسٽرانامي) وڃي پرائي." سيسيرو ڊي فنيبس (v, 25) مصر جا ماڻهو شايد اڃا تائين پنهنجي روايتي ثقافتي مٿياريءَ کي ڦاٽل رکيون ٿا اچن. جوزفس ڪيترن ئي عيسائي وڏڙن کي ڦاٽل ڪري ڇڏيو آهي ته افلاطون پنهنجي علم ۽ ڏاهپ جو ڪجهه حصو يهودين کان پرايو هو. پر هي خيال اڃا به لڳي ڇاڪاڻ ته يهودين جا غير دوستاڻا طور طريقا ۽ غير نمايان حيثيت سان علم ۽ ڄاڻ جو حاصل ٿيڻ غير منطقي ٿو لڳي ڇو ته سندن تحريرون ۽ ڪتاب به يونانين وٽ تڏهن پهتا جڏهن افلاطون جي مرڻ کي سؤ سالن کان به وڌيڪ عرصو گذري چڪو هو. ڏسو مارشير کي تاريخوار واقعن ۾ (ص-144) لي ڪلرڪ - تحريرون (تنقيدي - vii, 177, 194).

12. جديد دور جا رهبر جيڪي مونکي افلاطون جي نظرياتي ڄاڻ ۽ سرشتي طرف وٺي وڃن ٿا، اهي آهن: ڪڊورٽ، (ذهانت جو سرشتو-صفحا-620-568) بسنيچ (تاريخ-ڊي جوئفس-iv, 4, 53) لي ڪلرڪ (تنقيدي تحريرون ii, 194-209) ۽ پرڪر (فلسفي جي تاريخ 675-706, i) جيئن ته هنن ليکڪن ۽ مفڪرن جو علم ۽ ڄاڻ ذري گهٽ هڪ جهڙي ۽ هڪ جيتري هئي پر سندن نيتون ۽ ارادا مختلف هيا، ته هڪ جستجو ڪندڙ تجزيي نگار سندن جهڳڙن ۽ اختلافن منجهان، توڙي سندن خيالن جي هڪ جهڙائي منجهان ڪجهه نه ڪجهه ضرور حاصل ڪندو.

13. پرڪر (فلسفي جي تاريخ-1357-1349, i) اليگزينڊريا جي فلسفي جي اسڪول جي نمائندگي اسٽرابو (xvii) ۽ اميئٽس (xxii, 6) ڪئي آهي.

14. جوزفس (قديمي نسخا - xii, 1, 3) بسنيچ (ڊي جوئفس جي تاريخ - vii, 7)

15. يهوديت جي فلسفي جي بڻ بڻياد لاءِ ڏسو يوسيبس کي (ڪليسائي تعليم ۾ - viii, 9, 10) فلو مطابق، طب جي علم جي فلسفي توڙي پرڪر اهو ثابت ڪيو آهي (فلسفي جي تاريخ - ii, 787) ته انهن هميشه افلاطون جي علم ۽ ڄاڻ کي ئي وڌيڪ اهميت ڏني هئي.

16. ڏسو ڪاليمٽ (انجيل بابت مضمون ۽ مقالا - ii, 277) حضرت سليمان (عس) جو "ڏاهپ جو ڪتاب" وڏي احترام مان ڪيترن بزرگن حاصل ڪيو هو. توڙي جو انکي پروٽيسٽن طرفان فقط انڪري رد ڪيو ويو هو ته انجو بڻ بڻياد عبراني نه هيو، ان جي باوجود ٽرينٽ جي ڪائونسل طرفان انجيل جي لاطيني ترجمي جي گڏيل راءِ سان، ان کي منظور ڪيو ويو آهي.

17. فلو جي افلاطونيت، جيڪا محاوراتي طور بيحد مشهور ٿي وئي هئي، کي بغير ڪنهن شڪ شبهه جي لي ڪلرڪ به ثابت ڪيو آهي. (تنقيدي تحريرون - viii, 211-228) بسنيج (ڊي جوئفس جي تاريخ - iv, 5) صاف صاف لفظن ۾ پڪ ڪئي ۽ ڏياري آهي ته فلو جون ديني تحريرون، حضرت عيسيٰ (عس) جي موت کان اڳ ۽ گهڻو ڪري سندس ڄمڻ کان به اڳ لکيون ويون هيون. علمي انڌاري جي اهڙي دؤر ۾ فلو جي ڄاڻ ۽ سندس علم، سندس غلطي کان ڪيئي حصا وڌيڪ اهم ۽ نمايان آهي. (بل-دفاعي تحريرون ۾ - i, i, 12).

18. "ذهانت سڄي ڪائنات ۾ جُڙي ۽ جوش جذبو پيدا ڪري ڇڏي ٿي ۽ ظاهري ۽ طبعي دنيا سان ملي هڪ ٿي وڃي ٿي." (ورجل - اينڊ - vii, 727) هن ظاهري روح کانسواءِ، ڪڊورٽ (اميليس ۾ - ص - 562) پورفائري، پلوٽينس ۽ جيئن هو سمجهي ٿو ته افلاطون خود پي، هڪ اُن روح ۾ يقين رکن ٿا جيڪو تمام مٿاهون، عظيم تر ۽ ڪائنات جي نيچ روحانيت سان موجزن آهي، پر هن ٻئي روح جي حقيقت کي پرڪر، بسنيج ۽ لي ڪلرڪ نقا مجين ۽ انکي پوين افلاطونين جو هڪ وهر، تصور يا خواب خيال ٿا ڪوٺين.

19. پٽاف (مذهبي، مٿا ۽ اصول - ii, viii, 2, 791) بل (دفاعي تحريرون - i, 1, 8, 13) هن خيال يا اصول، جيستائين انکي آرينس غلط طور استعمال نه ڪيو هو، کي عيسائي مذهب وارن پنهنجي ذهني آزادي ۽ اطمينان سان اختيار ڪيو هو. ٽرٽولين (پريڪسزيم - باب - 16) هڪ نمايان پر خطرناڪ ٽڪرو تحرير ڪيو آهي، وڏي خوش طبعي واري ذهانت جو مظاهرو ڪندي ۽ انکي متضاد ڳالهين سان پيڻدي، هو خدا تعاليٰ ۽ جيهوا (عبراني زبان ۾ الله تعاليٰ جو نالو) جي ڪمن کي ڏسندي ان نتيجي تي پهچي ٿو ته: "جيڪو ڪجهه هتي الله تعاليٰ جي پٽ لاءِ چيو ويو آهي، اهو جيڪڏهن تحرير هيٺ نه اچي ها ته پوءِ انکي ڪو به نه مڃي ها؛ سو شايد اُهي ڳالهيون جيڪي مڃڻ جوڳيون نه آهن، سي ئي بابا (پيءُ) لاءِ لکيون ويو آهن."

* (آٽينس ۾ فلسفي جا اسڪول)

20. افلاطونين، شروعات ۾ سينٽ جان واري انجيل ۾ عيسائيت جي ساراه ٿي ڪئي ڇو ته ان ۾ سندن ئي اصولن جو پرچار ڪيل هو. آگسٽائن، ڊي سويٽٽ، ڊائي (x, 29) اميليس اپڊ سائزل جيڪو جولين جو مخالف هو. (viii, 283) پر ٽين ۽ چوٿين صدين ۾، اليگزينڊريا جي افلاطونين، ممڪن آهي ته عيسائي مذهب جي چُپ چاپ مطالعي کانپوءِ ٽين (تثليث) جي عقيدو ۾ ڪجهه وڌيڪ واڌارا ۽ سڌارا آندا هجن.

21. ڏسو بيسوسبر کي (مٿيڪزم جي تنقيدي تاريخ ۾ - 377، i) سينٽ جان موجب انجيل مقدس، حضرت عيسيٰ (ع.س) جي موت کان ستر سال پوءِ ڇپيو هوندو.
22. ايپونائيس جي جذبن کي موشير چڱيءَ طرح بيان ڪيو آهي. (ص-331) ۽ لي ڪلرڪ پڻ (ڪليسائي تاريخ-ص-535) ان تي خوب روشني وڌي آهي، "ڪليمينٽائينس" جون تحريرون جيڪي حواري بزرگن طرفان ڇپرايون ويون هيون، سي به، ڪجهه نقادن جي نظر ۾، هن فرقي وارن سان منسوب ڪيون ويون آهن.
23. هڪ پرجوش مذهبي بحث مباحثو شروع ٿيو جيئن بل (ڪليسائي انصاف-باب-2) ۾ نزارينس جي مذهبي ڪٽرپڻ تي زور ٿو ڏئي جيڪو موشير جي نظرن ۾ نيچ ۽ يقيني نٿو لڳي.
24. حضرت عيسيٰ (ع-س) جي رحم جوڳي حالت ۽ ڪيس رسايل اڌيتن جي حقيقت يهودين جي اڳتي وڌڻ ۾ وڏي رڪاوٽ بڻيل رهي آهي. "الله تعاليٰ" مسيحا کي مختلف رنگن ۽ حيثيتن ۾ نمايان ڪيو هو. سندس ڪردار هڪ بادشاهه، هڪ جنج ۽ هڪ ريڍار يا ٻڪرار وارو هو، وغيره. "ڏسو لمبورچ ايت اوروبيو (اميڪاڪولٽ-صفحا 8,19,53,76,192-234) ۾ هن اعتراض تي عقيدتمند عيسائي، روحاني طور اڃا پاڻ کي مٿي سمجهڻ لڳا ۽ حضرت عيسيٰ (ع-س) جي روحاني ۽ دائمي بادشاهيءَ تي نظر رکڻ لڳا.
25. جسٽن مارٽر (ڳالهه ٻولهه - صفحا - 144 - 143) ڏسولي ڪلرڪ (ڪليسائي تاريخ - ص 615) بل ۽ سندس ايڊيٽر گريب (ڪليسائي انصاف - باب - 7 ۽ ضميمو) ۾ جسٽن جي جذبن کي يا سندس لفظن کي ٽوڙي مروڙي پيش ڪرڻ جي ڪوشش ڪئي وئي آهي پر متن جي سختيءَ واري اصلاح سينٽ بينيڊڪٽ جي ايڊيٽرن به رد ڪري ڇڏي آهي.
26. آرينس، ڪٽر مذهبي ماڻهن کان نفرت ۽ سندن مذمت ڪئي ته هنن "ٽن" (تثليث) کي وئلينٽيننس ۽ مارسونائيس کان حاصل ڪيو هو. ڏسو بيسوسبر (مٿيڪزم جي تاريخ - iii, 5,7)
27. "اها ڳالهه اعتبار ڪرڻ جوڳي نٿي لڳي ته خدا ۽ حضرت عيسيٰ (ع-س) جي روپ ۾ "خدا" عورت جي ٻيجيدانيءَ منجهان ٻاهر آيو..... ۽ اهو تصور ڪرڻ به نامناسب ٿو لڳي ته اهڙي هستيءَ لاءِ اهو سوچيو وڃي ته اها عورت جي گندگي ۽ گدلاڻ منجهان نمودار ٿي هوندي." دليل باز "مادي (matter) ۽ شاديءَ جي ناپاڪي تي زور ڏين ٿا ۽ انهن تي سندن ئي بزرگن غلط معنائن ۽ تشريحن جون تهمتون لڳايون جنهن ۾ آگسٽائن پڻ شامل هيو. (ڏسو بيسوسبر ii, 523)
28. "جوڊيا ۾ اڃا تائين موجود حوارين طرفان ان وقت دعويٰ ڪئي وئي هئي ته حضرت عيسيٰ (ع-س) زندهه هيو ۽ سندس مرده جسر رڳو ظاهري ڏيک هيو." ڪوٽيليزس جو خيال آهي (پٿريس حواري موجب - ii, 24) ته اهي جيڪي ڊوسيٽس (اهو مذهبي طبقو جيڪو حضرت عيسيٰ (ع-س) جي مرده جسر کي حقيقت نه پر ظاهري ڏيک سمجهي ٿو) کي ان ڳالهه جي اجازت نٿو ڏئي ته اهي حوارين جي وقت ۾ اُپريا هيا، اهو ائين آهي جيئن ڪو ان ڳالهه کان انڪار ڪري ته سڄ، منجهند جو تيزيءَ سان نه ڇمڪندو آهي. هي ڊوسيٽس جيڪي دليل باز طبقي جو ڪافي گهڻو حصو هيا، انهن کي اهو لقب انڪري ڏنو ويو هيو ته اهي حضرت عيسيٰ (ع-س) جي جسر کي فقط هڪ ظاهري ڏيک يا لقاء سمجهندا هيا.

29. اُن احترام جون ڪجهه ثابتيون مليون آهن جيڪو عيسائين جي دلين ۾ افلاطون جي شخصيت توڙي سندس فلسفي لاءِ موجود هيو. اهو ڪتاب ”ڊي لاموتي لي وائر“ (v, 135 وغيره جيڪو 1757ع ۾ ايڊٽ ٿيو) ۽ بسنيچ (ڊي جوئفس جي تاريخ - iv, 29, 79 وغيره) ۾ ڏسي سگهجي ٿو.

30. ”مونکي ان ڳالهه تي افسوس ٿو ٿئي ته افلاطون، دين جي منڪرن ۽ فرقي بازن لاءِ اُتساهيندو بڻجي ويو آهي.“ اهو ٽرٽولين (ڊي-اٿيسما-باب-23) جو خيال آهي. پٿاويس (مذهبي اصول - iii, 2) ۾ ٻڌائي ته مٿي بيان ڪيل شڪايت عام هئي، بيوسوبر (i, iii, 9, 10) دليل بازن جون غلطيون، افلاطوني اصولن منجهان هٽ ڪري ڪڍيون آهن؛ ۽ جيئن اليگزينڊريا جي فلسفي جي اسڪول ۾ ٿيو هو، اُهي اصول مشرقي فلسفي سان جوڙيا ويا هيا (پرڪر، i, 1356) ۽ بيوسوبر جي راءِ کي موثير جي نقطئ-نظر سان گڏ محفوظ ڪجي ته مناسب ٿيندو. (ڪليسا جي عمومي تاريخ - i, 37)

31. جيڪڏهن ائٿنڪ جو بڻشپ، فيوفيليس، (ڏسو ڊوپن (ڪليسا جي تاريخوار واقعا - i, 66) پهريون شخص هو جنهن پڻ يا ٿمورتي (تثليث) جو لفظ پهريون ڀيرو استعمال ڪيو، ته اهو تجردي استعارو جيڪو فلسفي جي اسڪولن ۾ اڳ ۾ ئي رائج هيو، عيسائي مذهبي عقيدو ۾، يقين سان چٽي سگهجي ٿو ته اهو لفظ ٻي صدي عيسوي جي وچ ڌارن ڪنهن به وقت داخل ٿيو هوندو.

32. ائنٿيسٽس (i, 808) هنجي اظهار ۾ وڏي طاقت آهي جيڪا عام رواجي نه آهي ۽ جيئن ته پاڻ ڏانهن لڪندو رهندو هو ته هن لاءِ ڪو اهڙو موقعو ئي ڪونه آيو ته هو قومي ٻوليءَ تي اثر انداز ٿي سگهي.

33. هڪ مقالو، جنهن ۾ ديوتائن جي فطرت بابت، اوائلي فيلسوفن جا خيال ۽ رايو سمجهايا ويا آهن، ته اهڙي صورتحال ۾ اسانکي يقين آهي ته افلاطون جو، پڻ (تثليث) بابت مذهبي نظريو به سمجهايل هوندو. پر سسيرو ايمانداريءَ سان اها ڳالهه تسليم ڪئي ته توڙي جو هن جڳ مشهور ڪتاب ”ٿائيس جو ترجمو ڪيو هو، ان جي باوجود ان جي رازداريءَ جي معنيٰ ۽ مفهوم کي هو نه سمجهي سگهيو هو. ڏسو-هيرونم ڪي (پريف-اٿڊ-xii عيسائيا - v, 154).

34. ٽرٽولين (دفاع نامي ۾ - باب - 46) ڏسو بيل ڪي (ڊڪشنري، ائوموٽ سمونائڊ ۾). ٽرٽولين جي اندازن بابت سندس تجزيو ۽ اظهار تمام واضح، تفصيلي ۽ دلچسپ آهن.

35. لئڪٽينٽيس (iv, 8) ان جي باوجود ”پروبول يا پرولٿيشيو جا نوان اصطلاح جيڪي ڪتر قسمن جي بزرگن به وئلينٽينئس کان آڌارا ورتا هيا ۽ جن کي وري ”چشمي ۽ نهر“ جي مثال ذريعي وڌيڪ واضح ڪيو ويو هو يا سچ ۽ انجي ڪرڻ جي مثال سان سمجهايو ويو هو ته ان سڄي ساري ڪٿا جو يا ته ڪو مقصد نه هيو يا وري اها سڄي ڳالهه خدائي تخليق سان واسطو رکي ٿي.“ (وڌيڪ ڏسو بيوسوبر ڪي - i, iii, 7, 548)

36. ڪيترن اوائلي ليکڪن اها ڳالهه اطمينان سان تسليم ڪئي آهي ته پٽ جو وجود پيءُ جي خواهش جو محتاج هيو. ڏسو ڪلارڪ جي تحرير، ”ٽي“ (تثليث) صفحا. 287 - 280) ٻي طرف وري ائنٿيسٽيس ۽ سندس پوئلڳ اهو ڪجهه ڏيڻ يا منظور ڪرڻ لاءِ تيار نٿا ٿين جنهن کان انڪار ڪندي هو ڊڄن ٿا، فلسفي جي اسڪول جا ماڻهو پاڻ کي هن مشڪل منجهان آجو سمجهن ٿا ڇو ته کين اڳين لازم، خواهش جو امتياز حاصل هيو.

37. ڏسو پيٽاف (مذهبي اصول - 159 159 ii, ii)
38. پلني (تحيرون - 97 x) ڏيڻ جو اشارو (خدا تعاليٰ کي لاطيني، يوناني ۽ عبراني) جي قديم زبانن ۾ لي ڪلرڪ تنقيدي جائزي سان بحث ڪيو آهي (آرس ڪرٽيڪا صفحا - 156 - 150) ۽ هڪ عظيم هستي جي عبادت ڪرڻ جي حق جو ڀرپور دفاع ڪيو ويو آهي. سوسينٽن ايملن (ٽڪرا - صفحا - 145-51, 36-29)
39. ڏسو ڊئلي ڊي آسو پترم ۽ لي ڪلرڪ (آفاقي واقعا x, 409) مقصد اهو هو ته نائسين کان اڳ وارن جي عقيدن تي تهنمون لڳائڻ يا گهٽ ۾ گهٽ ٻن يا تثليث بابت پتا وٺڻ جي شاندار ڪم جي اثر بابت ڪين آگاهه ڪجي. (مذهبي اصول - ٿامز - i) هرو ڀرو ائين به ناهي ته وڏي عالم بشپ ٻل طرفان دفاع ڪرڻ سبب اڳيون اثر زائل ٿي ويو آهي.
40. تمام قديمي مذهب يا عقيدا ذهني ڪشادگي ۽ آزاديءَ مان ڦٽندا هيا. ڏسو ٻل (ڪليسا ئي عدالت) جنهن ڪوشش ڪئي آهي ته ايسڪوپيس کي، هڪ راءِ منجهان فائدو حاصل ڪرڻ نه ڏنو وڃي.
41. پريڪسيز ۽ سبيليس جون مذهبي تفرقي بازون وغيره، موشير چڱي طرح سمجهايون آهن (ص 425، 714-680) پريڪسيز جيڪو ٻي صدي عيسوي جي آخر ۾ روم آيو هو، پشپ جي سادگيءَ سان ڌوڪو ڪيو هيائين ۽ مٿس ناراض ٿرٿولين جي قلم سان هن کي باطل ۽ ڪوڙو ثابت ڪيو ويو آهي.
42. سقراط (پنجين صدي عيسوي جو هڪ مؤرخ ۽ مذهب جو وڏو عالم) مڃي ٿو ته آريين جي تفرقي بازي حقيقت ۾ سندس هڪ تمام وڏي خواهش کان شروع ٿي ته هو اهو رويو يا طريقو اختيار ڪري جيڪو سبيليس کان مڪمل طور تي مختلف ۽ متضاد هيو. (* هي اهو سقراط ناهي جيڪو حضرت عيسيٰ (ع-س) کان چار سؤ سال اڳ جو هو ۽ يونان جو عظيم مفڪر ۽ فيلسوف ۽ افلاطون جو استاد هو. (سنڌيڪار)
43. آريين جي تصوير، سندس طور طريقا، ڪردار ۽ سندس پهريان اُهي ماڻهو جن مذهب تبديل ڪيو. کي ايسينٽيس تمام خوبصورت رنگن ۾ چٽيو آهي. (i, 3, 729 Ixix) ۽ اسان ان ڳالهه تي افسوس ٿي ڪري سگهون ٿا ته هو هڪ تاريخدان کي ايترو جلدي وساري ڇڏي ۽ اختلافن ۽ تضادن جو ڪردار ادا ڪرڻ شروع ڪري ڇڏي.
44. ڏسو فلوسٽورچيس (i, 3) ۽ گادفراءِ جو تبصرو جيڪو سٺو ۽ مناسب ٿو لڳي. ان جي باوجود فلوسٽورچيس جي ساڪ سخت مذهبي ماڻهن ۾ ڪافي متاثر به ٿي آهي ته گهٽجي به وئي آهي ڇو ته هڪ ته هو آرين فرقي سان تعلق رکندو هو ۽ ڪجهه نقادن جي خيال موجب هن جو مرتبو سندس جذبن، تعصب ۽ جهالت سبب پڻ متاثر ٿيو هو.
45. سوزومين (i, 15) اختلافن جي شروع ٿيڻ وقت سڪندر (اليگزينڊر) کي غير ذميدار ۽ جاهل ٿو ڪوٺي، جڏهن ته سقراط (i, 5) مذهبي اندازن بابت اڃائي تجسس کي جهڳڙي جو بنياد ۽ ڪارڻ ٿو ڪوٺي. ڊاڪٽر جارتن (ڪليسا ئي تاريخ بابت پنهنجي تبصري - ii, 178) ۾ پوري آزادي مان سڪندر جي رويي جي مذمت ڪئي آهي: "هن ڪاوڙ مان کيس ڊيڇاريو ۽ پريشان ڪيو ۽ کيس حڪم ڏنو ته هو به ساڳئي نظر ٿي کي اختيار ڪري."
46. آرين فرقي جي عقيدن جا شعلا شايد اڃا به وڌيڪ عرصي لاءِ ڇپ چاپ ٻرندا رهندا پر اها ڳالهه بهرحال مڃڻي پوندي ته اهي اُپري اُپري نيٺ سال 319ع ۾ زور سان ڦاٽي پيا هيا، ٿليمانت (ڪليسا ئي يادگيريون - vi, 774-780)

47. ”هن جو ڪهڙو عقيدو هو؟ هنن مان ڪو به هڪ: يا ته هن جڏهن ئي نالا ٻڌا ته هن يقين ڪري ڇڏيو ته خدا ٿي آهن، ۽ ان سبب جي ڪري هو بُت پرست هو. يا، هڪ خدا ۽ اعتبار ڪرڻ جنهن جا ٽي مختلف نانو هيا، ته ان لحاظ کان وري هو سبيليس جي تفرقي بازي جي گناهه ۾ شريڪ ٿي ليو يا جيڪڏهن هن آرين فرقي کان فقط هڪ سڃي خدا جي ڄاڻ حاصل ڪئي هئي جيڪو سڃي ڪائنات جو آيو هو ته هن جو ويساهه ان صورت ۾ اهو هو ته پُٽ ۽ روح القدس (الله جو روح) خلقت هيا. هنن ٻن زاوين کانسواءِ ٻي ڪهڙي صورت هئي جنهن تي هو ويساهه ڪري ها، مونڪي خبر ڪانهي.“ هيرورنر (ليوسيفرينوس) موجب هيرورم آخري يعني وڌيڪ ڪٽر يا بنيادي سرشتي جي حق ۾ آهي جيڪو منجهائيندڙ ۽ ڏکيو آهي.

48. نه هجڻ يا عدم وجود منجهان مڪمل تخليق جو عقيدو ڏيري ڏيري عيسائين ۾ داخل ٿيو.

(بيوسوبر - 215 - 165 ii) ته ان صورت ۾ محنت ڪندڙ جو مرتبو محنت سان گڏوگڏ مٿاهون ٿيو.

49. ڊاڪٽر ڪلارڪ جي مابعدالطبيعات (پن بابت مقدس تحريرون - صفحا - 280-276) ”لامحدود ڪارڻ“ منجهان شايد دائمي نسل کي هضم ڪري ڇڏي.

50. هيءَ ناپاڪ ۽ اجائي تشبيهه ڪيترن اوائلي درويشن ۽ بزرگن به ڪئي آهي ۽ خاص طرح ايتيناگورس، شهنشاهه مارڪس ۽ سندس پُٽ جي دفاع نامي ۾ ڪتب آندي آهي جنهن تي بل به الزام هنيو آهي پر ان کي نينديو نه آهي (ڏسو نائسين جي دفاعي تحرير - 4, 5, iii)

51. ڏسو گُڊورٿ جو ذهانت وارو سرشتو - (صفحا - 579-559) هن خطرناڪ قياس آرائي جي نسا ۽ نازيانزين جي گريگريئن، اليگزينڊريا جي سائرل، شام جي جان وغيره، طرفان پوري پٺڀرائي ڪئي وئي آهي. (ڏسو گُڊورٿ - ص - 603 ۽ لي ڪلرڪ آفاقي واقعن ۾ (xviii, 97-105))

52. لڳي ٿو. ته آگسٽائن، فيلسوفن جي آزاديءَ سان حسد ڪيو آهي. ”فيلسوف آزاديءَ مان ڳالهائيندا آهن..... پر اسان پنهنجي طرف کان پن يا ٽن اصولن بابت يا پن يا ٽن خدائن بابت نٿا ڳالهايون.“ (ڊي - سويٽٿ، ڊائي - x, 23)

53. پيٿيس، جيڪو افلاطون ۽ ارسطو جي فلسفن جو وڏو ماهر هيو، ٻن (تثليث) جي ايڪائي يا وحدت کي، تن ماڻهن جي اختلاف جي مثال سان سمجهائي ٿو. ڏسو هن سلسلي ۾ منصف مزاجي وارو تبصرو جيڪو لي ڪلرڪ ڪيو آهي. (چونڊ تاريخوار واقعن ۾ - (xvi, 225) وغيره.)

54. جيڪڏهن سبيليس هن نتيجي تي حيران ٿي ويو هو ته اهي وري ٻي مونجهاري جي وَر چڙهي ويا هيا ته ”جهانن جو آيو“ هڪ ڪنواريءَ منجهان ڄائو هو ۽ هنکي به سوريءَ تي لڙڪايو ويو هو تنهنڪري ”پئٽرپسٽيسنس جو نفرت وارو لقب مٿس سونهين ٿو. (هڪ اهڙو فرقو جن جو عقيدو هو ته خدا جيڪو ابو يا اصلي عظيم خدا هيو ته کيس به صليب تي چاڙهيو ويو هو جن سان سندن مخالف ڪين ڄاڻندا سڃاڻندا هيا) ڏسو هن سلسلي ۾ پريڪسيز خلاف ٽرٽولين جي ڳٽ لعنت ۽ موشير جا نرمي وارا لفظ (صفحا - 423, 681) ۽ بيوسوبر - (i, iii, 6, 533)

55. قديم زماني جي ماڻهن طرفان، نائيسيا جي ڪائونسل جي وهوار ۽ هلڻ چلڻ کي نه رڳو هڪ طرفو پر تمام اڻپورو ۽ نقص وارو ڄاڻايو ويو آهي. اهڙي تصوير جيڪا فريپائولو ڪڍي آهي انڪي وري ان شڪل ۾ واپس ورائي نٿو سگهجي

جنهن چٽساليءَ کي مذهبي ڪٽر پئي ۽ دليلن جي پينسل سان ليکيو ويو آهي ۽ جيڪا ڪجهه نامناسب به لڳي ٿي
ن کي تليمانت ۾ ڏسي سگهجي ٿو. (ڪليسائي يادگيريون - - 759 - 669 vi) ۽ لي ڪلرڪ ۾ پڻ. (آفاقي واقعا
4: 435 - X)

سينٽ ائمبروز - 397-339ع - ملن جو بڻشپ)

. اسين ائمبروز جا احسانمند آهيون (ڊي-فائيڊ-iii) جنهن اسان کي هن دلچسپ ٽوڪي جي ڄاڻ ڏني.

. ڏسو بل کي (نائسين جون دفاعي تحريرون i, ii, 25-36) هو ان کي پنهنجو فرض ٿو سمجهي ته ٻن ڪٽر
ائونسلن کي هڪ ٻئي سان رَس رهڻ ذريعي پاڻ ۾ ملائي ۽ هڪ ٻئي جي ويجهو ٿو آئي.

(سينٽ گريگري نازيانزين - 389-330ع قسطنطنيه جو مکيه پادري)

. ارسطو مطابق ستارن جو هڪ ٻئي سان ميلاپ ساڳئي رُوح ۽ عرق وارو هو. يعني ساڳي جنس. ساڳيو روح مطلب
هر شئي سڀني ۾ ساڳي هئي. جيئن پيٽاويس. ڪرسيليس. ڪڊورٽ. لي ڪلرڪ وغيره انڪشاف ڪيو آهي ۽
ت ڪيو آهي. "اهو ڪم ڪرڻ جيڪو اڳ ۾ ئي ٿيل آهي." هي ڊاڪٽر جارتن جا لفظ آهن (ii, 212) جنهن آرين
ني جي تضادن جي علم جي پوري پوري وضاحت ۽ ذهانت سان چنڊ ڄاڻ ڪئي آهي.

. ڏسو پيٽاويس کي (مذهبي اصول-iv, 16, ii, 453 وغيره) ڪڊورٽ (ص-559) بل (iv, 282-290) جنهن
۽ گرٽب ايڊٽ ڪيو) "ٽن (تثليث) جو هڪ ٻئي سان گجهه گجهاندر وارو تعلق شايد هن ديني يا خدائي علم جي
ر جي ڪا تمام اونهي ۽ بيحد اونڌاهي ڪند آهي."

. نائسين جي عقيدي جي بچاءَ ۾ بل جي تحريرن جو جيڪو ٽيون ڀاڱو آهي. جنهن کي سندس ڪجهه مخالفن
اني ڪوٺيو آهي ته ٻين واري ان کي تفرقي بازي جو نالو ڏنو آهي. ڪائنات جي ابي (خدا تعاليٰ) جي عظمت ۽
اٿيءَ کي اڀيو ويو آهي.

. ائنٿيسيس ۽ سندس پوئلڳن جيڪو آرين فرقي جي ساراهه ۾ کين عام رواجي لقب ڏنو هو سو "آريومنائيتس" جو
جنهن جو مطلب آهي: "آريس جا چريا ۽ بيوقوف پوئلڳ."

. ايپيفٿيس (i, lxxii, 4, 837) ڏسو مارسيلس جا ڪارناما تليمانت ۾ (ڪليسائي يادگيريون - 899-880 vii)
ا پاڪ وحدانيت جي باري ۾ سندس تخليق جيڪا هڪڙي ڪتاب ۾ آهي. انجو جواب ٽن ڪتابن ذريعي ڏنو ويو
جيڪي يوسيبس جا آهن ۽ اڃا تائين موجود آهن. هڪ تفصيلي ۽ محتاط چنڊ ڄاڻ کانپوءِ. پيٽاويس, (ii, i, 14)
7 مارسيلس کي مجبور ٿي ننڍو آهي.

. ائنٿيسيس. سلوشيا ۽ رمني جي ڪائونسلن ڏي موڪليل پنهنجي تحرير ۾ (i, 886-905) آرين عقيدي جي ماڻهن
۽ هڪ وڏي لسٽ مهيا ڪئي آهي جنهن ۾ وڏي محنتي ۽ جاکوڙي تليمانت واڌارا به ڪيا آهن ته ان ۾ وڌيڪ بهتري
آندي آهي. (ڪليسائي يادگيريون - (vi, 477)

(سينٽ هلثري - 367 - 315ع پٿائيتيرس جو بڻشپ)

64. اراسٽس، گهڻي ساراه ۽ آزاديءَ واري انداز ۾ هلثري جي ڪردار جي جائز تعريف ڪئي آهي ۽ انجو خاڪو ڪڍيو آهي، هاڻي اهو بينيڊڪٽ فرقي جي اڊيٽرن تي ڇڏيل آهي ته اهي متن کي وڌيڪ سڌارن، سندس زندگي جا تاريخوار واقعا لکن ۽ هنجي جذبن ۽ ڪردار کي جائز سمجهن.

65. "ايليوسس جي بڻ ۾ سندس ڪجهه پوئلڳن کانسواءِ، ايشيا جي ڏهن صوبن ۾ گهڻو ڪري جتي جتي به آءُ ويو آهيان ته مشاهدو اهو ٿيو آهي ته ماڻهن کي خدا تعاليٰ بابت پوري ڄاڻ ڪانهي. ڪو جيڪڏهن ائين چوي ته هو ڄاڻن ٿا ته آءُ چؤندس هرگز نه! اهو عمل وڌيڪ معاف ڪرڻ جهڙو هوندو ته جيڪڏهن کين ڪائنات جي خالق جي ڪابه خبر نه هجي بجاءِ ان جي جو هو ان کي وڌيڪ بدنام ڪن." هلثري، مشرق جي ڪائونسل ۾ (1186، 63 جنهن کي بينيڊڪٽ ايڊٽ ڪيو) خدا تعاليٰ جي انڪار ۽ وهمن وسوسن جي مشابهت ۾، پُٽائيترس جو بڻ، بيل ۽ پلوتارج جي فلسفيائي سنگت ۾ هجي ها ته شايد سندس تعجب ۽ حيرت جي حد ٿي نه هجي ها. هلثريس (ائڊڪنسٽنٽيئر ۾ - 1227-28، 4، 5، ii) تحرير جو هي زبردست ٽڪرو مسٽر لاک جي توجھ جو طلبگار آهي جنهن ان کي پنهنجي عوام ۾ پڙهڻ واري ڪتاب لاءِ نقل ڪيو آهي.

67. فلوسٽورجيس ۾ (iii، 15) ايتيس جو ڪردار ۽ سندس ڪارناما ڪافي نمايان ٿا لڳن توڙي جو سندس هڪ دوست انهن کي احتياط منجهان نرم ڪري ڇڏيو آهي. ايڊيٽر گاڊفراءِ (ص - 153) جيڪو پنهنجي مصنف جي مقابلي ۾ پنهنجن اصولن سان وڌيڪ لاڳاپيل هيو، انهن نفرت لائق حالتن کي جمع ڪيو آهي جيڪي سندس مختلف مخالفن پاڻ وٽ محفوظ يا ايجاد ڪيون هيون.

68. هڪ ماڻهوءَ جي فيصلي موجب جيڪو انهن ٻنهي فرقن جي عزت ڪندو هو، ايتيس کي قدرت طرفان وڏو ذهن ۽ سمجهه عطا ٿي هئي ۽ يونوميس وري فن ۽ ڄاڻ حاصل ڪئي هئي. (فلوسٽورجيس (viii، 18) يونوميس جو اعتراف ۽ دفاع نامو (فٿريشيس، واقعا - 305 - 258، viii) تفرقي بازيءَ جا ڪجهه اهڙا ٽڪرا آهن جيڪي شايد ماڻهن جي توجھ کان اوجھل رهيا آهن.

* (فريبي، ڊوڪيباز)

69. ان جي باوجود، ايتيس ۽ بل جي رايُن ۽ خيالن مطابق، فقط هڪ طاقت ۽ اختيار جيڪو تخليق سان تعلق رکي ٿو، فقط خدا تعاليٰ جي هٿ وس آهي ۽ اهو اختيار هن انسانن کي عطا نه ڪيو آهي. ايتيس، جنهن جملي اختيارن جي حدن کي وضاحت سان بيان ڪيو آهي، ڄاڻي ڄم کان هڪ ڊچ هيو ۽ پنهنجي سڃاڻپ سان هو هڪ فيلسوف ۽ روحاني شخص هو. (ڊوپن - ڪليسائي واقعا - xvii، 45)

70. سٿينس (سقراط - ii، 39) انهن قانونن کي نقل ڪيو هو، ائٿنسيس ۽ هلثري، آرين ڪائونسلن جي ورهاڱي کي سمجهايو آهي ۽ ٻيون حالتون جيڪي ان سان تعلق رکن ٿيون انهن کي بئرونيس ۽ تليمانٽ احتياط سان پاڻ وٽ جمع ڪيو آهي.

71. پنهنجي دفاع نامي جي مختصر تحريرن ۾ (جيڪي پهريون ڀيرو بينيڊڪٽائن وارن پنهنجي خاص صورتخطيءَ ۾ ڇاپيون) هو پنهنجي طرفان اظهار ڪري ٿو ته هن پنهنجي محتاط راءِ انڪري ڏني ته: "جيئن آءُ پاڻ به اها ناپاڪ ترجماني

سمجھي سگهان. ص - 1206 - ڏسو فلوسٽورجيس جو (ص - 1146) هن اهي شيون پڻ ذريعن سان ڏٺيون تنهنڪري اهو بن معنائن واري اهر فرق کي وسارڻ لاءِ آماده آهي. ڏسو خاص طرح سان (viii, 17 ۽ گاڊفراء جو ص - 352)

72. "مونکي جنت توڙي ڌرتيءَ جي خدا جو قسم آهي ته توڙي جو مون ڪنهن کي به نه ٻڌو هو پر پوءِ به مونکي پنهنجي جو اندر ۾ روحاني احساس ٿيو هو. توڙي جو آءٌ گهڻي وقت ڪانوني روحاني طرح ٻيهر ڄاڻو آهيان ۽ پنهنجي رهائش واري جڳهه تي به ٿورو وقت رهيو آهيان. مون جلاوطن ٿيڻ کان ڪجهه وقت ئي اڳ نائسين جي عقيدي بابت ٻڌو هو ته اڳ ۾ ان بابت ڪابه ڄاڻ ڪانه هئي." هلثري - ڪائونسل ۾ (xci, 1205) بينيڊڪٽائين وارن کي يقين ڏياريو ويو هو ته هن پائائيترس جي ضلعي تي سندس جلاوطن ٿيڻ کان ڪيئي سال اڳ حڪومت ڪئي هئي.

73. سينيڪا (تحريرن - Iviii) شڪايت ٿو ڪري ته "اهو جيڪو آهي، جهڙي ننڍي فقري جو اظهار به لاطيني اسر ذريعي نٿو ڪري سگهجي.

74. لئٿران جي چوٿين ڪائونسل جيڪا اهميت نسلي ٻڌي يا ايڪي کي تعداد جي مقابلي ۾ ڏني، (ڏسو پيٽاف - II, iv, 13 صفحو 424) انکي لاطيني زبان جي حمايت به حاصل هئي.
* (علامت ۽ ضمانت)

75. هيرونمر. (ليوسيفر - i, 145)

76. رمني جي ڪائونسل جي ڪهاڻي اسانکي سليشيس سيورس شاندار نموني سان ٻڌائي ٿي. (عيسائي رسمن جي تاريخ - ii صفحا 430 - 419، جنهن کي لگڊ ايڊٽ ڪيو - 1647) ته ساڳي وقت جيروم، ليوسيفرينس جي خلاف پنهنجن مڪالن ۾ به ڪجهه پرچار ڪري ٿو. پوئين جو مقصد لاطيني بشپن جي رويي جي لاءِ معافي وٺڻ جو آهي جن سان دوکو ٿيو هو ۽ جن پڇتايو به هيو.

77. يوسيبس (وٽ ڪانسٽنٽائن ۾ - ii, 64 - 75) برداشت ڪرڻ جا توڙي مذهبي لاپرواهيءَ جا اصول جيڪي تحريرن ۾ موجود هيا، انهن بئرونيس ۽ تليمانٽ کي بيحد ناراض ڪري ڇڏيو جن اهو سمجهيو هو ته شهنشاه جو صلاحڪار ڪو بدروح هيو يا ته اهو شيطان هيو يا وري يوسيبس جيڪو وٽن هر وقت رهندو هو. ڏسو جارتن جا لفظ (ii, 183).

78. يوسيبس (وٽ ڪانسٽنٽائن ۾ - iii, 13)

* (لسيٽيس)

79. ٿوڊوريت (i, 20) ڪانسٽنٽائن منجهان هڪ تحرير کي محفوظ ڪيو آهي جيڪا نڪوميڊيا جي ماڻهن ڏانهن لکيل آهي جنهن ۾ شهنشاه پنهنجي پاڻ کي پنهنجي رعيت جي ماڻهن تي هڪ الزام مڙهندڙ طور پيش ڪيو آهي. هن يوسيبس کي: "ظلم ۽ بيرحمي جي ڪمن ۾ هڪ حصيدار ڪوٺيو آهي،" ۽ سندس دشمنيءَ واري روش جي سخت شڪايت ڪئي آهي جيڪا هن شهري جنگ ۾ اختيار ڪئي هئي.

80. ڏسو سزٿريا جي يوسيبس جو اصلي خط سقراط ۾ (i, 8) يا اڃا به بهتر ٿيندو ته ٿوڊوريت ۾ ڏسو (i, 12) جنهن ۾ هن نائسين جي عقيدي "هوموسين" کي جائز قرار ڏنو آهي. يوسيبس جو ڪردار سدائين لاءِ هڪ منجهائيندڙ رهيو

- آهي پر آهي جن لي ڪلرڪ جي ٻي تنقيدي تحرير پڙهي آهي. (آرس - تنقيد - 69 - 30, iii) ته آهي سزٿريا جي ٻشپ جي خلوص ۽ ڪٽرپڻي لاءِ يقيني طور تي تمام غلط راءِ رکندا هوندا.
81. ائنٿيسيس - (i, 727) فلوسٽورجيس (i, 10) ۽ گاڊفراءِ جو تبصرو - (ص - 41).
82. سقراط (i, 9) جيڪو خط هن مختلف شهرن جي ماڻهن ڏانهن ڏياري موڪليو هو ته ان ۾ ڪانسٽنٽائن فرقي بازن جي خلاف طنز ۽ چرچي پوڳ جو رنگ اختيار ڪيو آهي.
83. اسانڪي اصل ڪهاڻي ائنٿيسيس منجهان ملي آهي. (i, 670) جنهن مري ويلن جي ياد ڪي داغدار ڪرڻ جي خلاف پنهنجي ناراضگيءَ جو اظهار ڪيو آهي. هو وڏا ڪري پئي سگهيو پر اليگزينڊريا ۽ قسطنطنيه جي وچ ۾ آمدرفت ۽ وڻج واپار ان کي ايجاد ڪرڻ ۾ وڌيڪ خطرناڪ بنائي ڇڏي ها. آهي جيڪي آريس جي موت کي بيان ڪرڻ تي زور ڏين ٿا. (چوٽه سندس آندا گونڊا بنهه ڦاٽي پيا هيا) آهي ٻن يعني زهريا معجز منجهان ڪابه هڪ ڳالهه چوندِي سگهن ٿا.
84. ڪانسٽنٽائن جي جذبن يا گهٽ ۾ گهٽ رويي جي تبديلي يوسيبس ۾ ڏسي سگهجي ٿي (وٽ ڪانسٽنٽائن (iii, 23, iv, 41) سقراط - (i, 23-39) سوزومين - (ii, 16-34) لودوريت - (i, 14-34) ۽ فلوسٽورجيس - (ii, 1-17) پر هنن منجهان پهريان ليکڪ عمل ڦٽڻ واري جڳهه تي خود موجود هيا. جڏهن ته پويان ان منظرنامي کان ڪافي پري هيا. اهو ڏاڍو عجيب ٿو لڳي ته ڪليسا جي تاريخ کي لڳاتار لکڻ جو اهر ترين ڪر ٻن عام قسم جي ماڻهن ۽ دين جي منڪرن تي ڇڏيو وڃي ها.
85. "جيئن ته هو هدايتن هيٺ مذهب ۾ نئون داخل ٿيندڙ هيو ته اهو ان لاءِ مناسب هيو ته هو نئين عقيدتي جي رسمن کان بيخبر هجي." سليشيس سيورس (عيسائي رسمن جي تاريخ - (ii, 410) *
- (نڪوميڊيا جو يوسيبس)
86. سقراط (ii, 2) سوزومين (iii, 18) ائنٿيسيس (i, 813, 834) هن جو مشاهدو آهي ته جيڪي ڪڏڙا آهن آهي پُٽ جا فطري مخالف آهن. ڊاڪٽر جورٽن جو تجزيو ڪليسا جي تاريخ ۾ وڃي پيڻايو (iv, 3) جنهن ۾ حسب نسب جو صاف تذڪرو هجي (باب - ix) جيڪو ڪرسٽوفر ڪولمبس جي پهرين سائين تي وڃي ٿو ختم ٿئي ۽ ساڳي وقت جنسي بيمارين جي پکڙجڻ جي به هن مان خبر پوي ٿي.
- + (غاصب يا قبضو ڪندڙ جنهن کي 351ع ۾ شڪست ڏني وئي هئي.)
87. سليشيس سيورس، عيسائي رسمن جي تاريخ ۾. (ii, 405, 406)
88. سائرل (آپڊ - بشرن - 353ع نمبر 26) واضح طور تي پنهنجو مشاهدو ٿو بيان ڪري ته ڪانسٽنٽائن جي حڪومت ۾ صليب کي زمين جي سطح ۽ مدار تي ڏٺو ويو هو پر اها ڪانسٽنٽيس جي حڪومت ۾ بهشت جي وچ ۾ ڏني وئي هئي. هيءَ مخالفت صاف طور تي ثابت ڪري ٿي ته سائرل ان زبردست معجز کان بنهه نا آشنا هيو جنهن سان ڪانسٽنٽائن جي مذهبي تبديلي منسوب ٿيل آهي ۽ هيءَ بيخبري وڌيڪ تعجب خيز آهي چو ته سندس مرڻ کان فقط ٻارهن سالن کانپوءِ، سائرل کي پاڪ ڪري جيروسلمر جي ٻشپ ۽ سزٿريا جي يوسيبس جو گادي نشين بنايو ويو هو. ڏسو تليمانت (ڪليسا جي يادگيريون - viii, 715)

89. سج جي روشنيءَ جي فطري دائرن ٺهڻ ۽ انهن کي سمجهڻ جي حوالي سان سائزل جي ذهانت جو اندازو لڳائڻ مشڪل ٿو لڳي.

90. فلوسٽورجيس (iii, 26) هن کانپوءِ اليگزينڊريا جا تاريخدان منظر تي اچن ٿا، ڪئٿريٽس، نائيسفورس، (ڏسو گوٿوفريد (مضمون - ص 188) آهي معجزن جا انڪاري ٿي ٿي سگهيا، ڪٿي انهن بابت سندن دشمن به کين ٻڌائن ها.

91. اهڙو دلچسپ ٽڪرو نقل ڪرڻ جي قابل آهي. آميٿينس - (xxi, 16). نوٽ: ڪتاب جي احترام لائق مصنف ايڊورڊ گبن ڪٿي ڪٿي پنهنجن پوهنڙن سان انوکو ورتاءُ لائي چو ڪيو آهي. يعني هن لاطيني يا يوناني ٻوليءَ جي ڪجهه ٽڪرن جو انگريزيءَ ۾ ترجمو نه ڪيو آهي توڙي جو 99.9 سيڪڙو ترجما هن ڪتاب ۾ ڏنا آهن باقي 0.1 سيڪڙو لائين جو شامل نه ڪيا اٿس. مٿئين ٽڪري کي دلچسپ به ڪوئي ٿو، مگر ان جو انگريزيءَ ۾ ترجمو نه ڏئي، مون کي به ان دلچسپ فقري کان محروم ڪيائين ته منهنجن مهربان پوهنڙن کي پڻ، جنهن لاءِ آءٌ معذرت ٿو ڪريان. (سنڌيڪار)

92. ائنٿيسيس - (i, 870)

93. سقراط، (ii, 35-47) سوزومين (iv, 12-30) ٿوڊوريت - (ii, 18-32) فلوسٽورجيس (vi, 1-5, v, 1-4, iv, 4-12)

94. سوزومين (iv, 23) ائنٿيسيس (i, 831) تليمانٽ (ڪليسائي يادگيريون - vii, 947) ڪانسٽنٽائن جا ڪيترا هٿ ۽ ضد وارا مثال پاڻ وٽ جمع ڪيا آهن جيڪي کيس ڪنگلياري جي ليوسيفر جي مضمونن ۽ مقالن منجهان هٿ آيا آهن. ٻيو ته ٺهيو پر انهن مضمونن ۽ مقالن جا فقط عنوان ئي اندر ۾ جوش ۽ خوف جو ماحول پيدا ڪري ٿا ڇڏين. "الله جي پٽ خاطر، مرڻ جي ضرورت،" يا "مرتد حڪمرانن تي،" يا وري "دين جي منڪرن سان ڪنهن به سمجهوتي نه ڪرڻ جي ضرورت." يا "انهن کي نه بخشڻ يا نه بچائڻ جي ضرورت جيڪي الله تعاليٰ جي خلاف گناهه ۾ مبتلا آهن."

95. سليپشيس سيزوس (عيسائي رسمن جي تاريخ ii, 418-430) يونان جا تاريخدان، مغرب جي ملڪن جي معاملن کان پنهنجي بيخبر هيا.

* (انٿيسيس جي اصلي معنيٰ لافاني آهي)

96. اسان کي ان ڳالهه تي افسوس ٿو ٿئي ته گريگري نازيانزين، ائنٿيسيس جي زندگيءَ تي ڪجهه لکڻ بدران انجي خوشامد ۾ قصيدو لکي ڇڏيو پر پوءِ به اسان کي خوش ٿيڻ گهرجي ته هن پنهنجن ئي تحريرن ۽ دفاع نامن جي وڏي خزاني منجهان هڪ بهترين ۽ مستند مواد کي ڳولي ڪڍيو. (i, 670-951). آءٌ سقراط جي مثال جي ڪاپي ڪرڻ جي ڪوشش نه ڪندس (ii, 1) جنهن پنهنجي تاريخ جي پهرئين ڇاپي کي، ائنٿيسيس جي تحريرن جي مطالعي ڪرڻ کانسواءِ ئي ڇپرائي ڇڏيو هو. ان جي باوجود سقراط توڙي زياده محتاط سوزومين ۽ عالم ٿوڊوريت، ائنٿيسيس جي زندگيءَ کي فقط ڪليسائي تاريخ جي سلسلن سان ٿا وڃي ملائن. تليمانٽ جي محنت (ٽام - viii) يا بينيڊڪٽائين ايڊيٽرن جي اورچائيءَ هر حقيقت کي گڏ ڪيو آهي ۽ ڪر جي سلسلي ۾ هر تڪليف يا رڪاوٽ جي پوري پوري ڇنڊ ڇاڻ ڪئي آهي.

97. سليپشيس سيزوس (عيسائي رسمن جي تاريخ - ii, 396) کيس هڪ قانوندان ۽ صحافي ٿو ڪوٺي. هي ڪردار هاڻي نه ته ائنٿيسيس جي زندگيءَ ۾ نه وري سندس تحريرن ۾ نظر ٿو اچي.

98. "هن جي لاءِ مشهور هو ته هو اڳواٽ قسمت جا حال احوال ٻڌائيندو هو، ۽ شگونن توڙي بدشگونن جي ترجماني ڪرڻ جو ماهر هيو ۽ ڪڏهن ڪڏهن ايندڙ وقت ۾ ٿيندڙ واقعن جون پيشنگويون پڻ ڪندو هو." اميٿئس (xv, 7) هڪ غيب جي ڳالهه، جنهن کي هڪ چرچو يا پوڳ ڪونجي ته مناسب ٿيندو، کي سوزومين (iv, 10) بيان ڪيو آهي جنهن مان واضح ثابتي ملي ٿي ته: (جيڪڏهن ڪانوَ لاطيني زبان ڳالهائيندا هيا) ته ائٿئسيَس ڪانوَن جي ٻولي به سمجهي ويندو هو.

99. ائٿئسيَس جي عيسائي ٿيڻ جي بي ضابطگيءَ واري عمل کي ڪائونسلن جي ڪاررواين ۾ بيان ڪيو ويو آهي جيڪي سندس خلاف ڪرايون ويون هيون. ڏسو فلوسٽورجيس (ii, 11) ۽ گادفراءِ (ص - 71) پر اهو سوچي به نه ٿو سگهجي ته مصر جي پادرين جي اسيمبلي ايڏي وڏي عوامي ڪوڙ جي حمايت يا تصديق ڪندي، ائٿئسيَس (i, 726) * (سواري يا ذريعو)

100. ڏسو بيبان جي ابن جي تاريخ جنهن کي ائٿني ۽ پيچوميس جي جيئري ٿي راسويڊ ۽ تليمانٽ طرفان چپرايو ويو هو (ڪليسائي يادگيريون (ٿام - vii). خود ائٿئسيَس، جنهن کي پنهنجي دوست ائٿني جي زندگيءَ بابت ڪجهه لکڻ کان نفرت نه هئي، ڏاڍي احتياط مان تبصرو ڪيو آهي ته ڪيئن نه پاڪ ٻاڻو به اڪثر ڪري آرين تفريقي بازن جي شرارتن تي افسوس جو اظهار پيو ڪندو هو ۽ سندس ڪڏن ڪمن بابت پيشنگويون ڪندو هو. ائٿئسيَس (ii, 492, 498 وغيره)

101. پهريون ته ڪانسٽنٽائن ڳالهائيندي کين ڌمڪيون ڏنيون پوءِ لکت ۾ کين عرض ڪيائين. سندس خطن مان به ڌمڪين ۽ دڙڪن جو تاثر ملي رهيو هو پر، هڪ طرف هنجي خواهش هئي ته چرچ جا دروازا سڀني لاءِ کليل هئڻ گهرجن، پر ساڳي وقت هن آريس جي بچان ڏياريندڙ نالي کان پري رهڻ ٿي چاهيو. ائٿئسيَس، هڪ تجربيڪار سياستدان جيان، هنن فرقن جي هيٺ مٿاهين کي چڱيءَ طرح پروڙيو آهي (i, 788) جنهن کيس بهاني ۽ دير ڪرڻ لاءِ مهلت ڏئي ڇڏي هئي.

102. مصر جا مليٽئس، آفريڪا جي ڊونٽسٽن وانگر، هڪ عيسائيت جي جهڳڙي منجهان پيدا ٿي اُڀريا هيا جيڪو اڏيتن منجهان شروع ٿيو هيو. مون وٽ ايتري فرصت ڪانهي جو اڻ چڻن ۽ خسيس قسمر جي جهڳڙن جي قصن ۾ پوان جن کي وري ائٿئسيَس جي جانبداريءَ ۽ اڀيڻيٿيس جي بيخبريءَ غلط رنگ ڏئي ڇڏيو آهي، ڏسو موشير جي ڪليسا بابت عمومي تاريخ. (i, 201)

103. ڇهن پادرين جي رويي کي سوزومين چڱيءَ طرح بيان ڪيو آهي (ii, 25) ائٿئسيَس خود، جيڪو آرسينيس توڙي ساغر جي موضوع تي ڪافي ڪشادو ذهن رکندڙ آهي، پر هن سخت الزام جو هو ڪو به جواب نٿو ڏئي.

104. ائٿئسيَس، (i, 788) سقراط، (i, 28) سوزومين، (ii, 25) شهنشاهه، پنهنجي هڪ وڏي ميڙ جي تحرير ۾ (يوسيبئس، وٽ ڪانسٽنٽائن ۾ - iv, 42) لڳي ٿو ته ڪجهه مذهبي ماڻهن جي خيالن کي متاثر ڪرڻ جي ڪوشش ٿو ڪري، ۽ اهو عين ممڪن هيو ته ڪائونسلون اها لعنت ملامت ائٿئسيَس سان منسوب ڪري ڇڏين ها.

105. خاص طرح ڏسو ائنٽيسيس جو ٻيو نمبر دفاع نامو (i, 763-808) ۽ ٻاؤن ڏانهن موڪليل سندس تحرير (ص-866-808). اهي اصل ۽ مستند دستاويزن کان ڪافي مطمئن نظر اچن ٿا پر منجهن ماڻهن جو اعتماد اڃا وڌندو ۽ هو گهٽ معصوم نظر ايندو جيڪڏهن سندس دشمن پنهنجون حماقتون گهٽ ظاهر ڪندا.
106. يوسيبس (وٽ ڪانسٽنٽائن ۾ iv, 41-47)
107. ائنٽيسيس (i, 804) هڪ ڪليسا جيڪا سينٽ ائنٽيسيس کي اڀري وئي هجي، هن قسم جي صورتحال، معجزن ۽ شهادتن جي ڪيترين ئي ڪهاڻين جي مقابلي ۾، بهتر موضوع جي تصوير پيش ڪندي.
108. ائنٽيسيس (i, 729) يونيپس (وٽ-سافٽ صفحا 36-37 جن کي ڪميلن ايڊٽ ڪيو) ۾ هڪ اهڙي موقعي تي، ڪانسٽنٽائن جي ظلم ۽ سادگي جو هڪ عجيب ۽ انوکو مثال بيان ٿو ڪري. هڪ فصاحت ۽ بلاغت جو ماهر ۽ شاعر جو فيلسوف سويٽر، جنهن جي شاهي محل جي منهندار ائبليويس سان دوستي هئي، پر انکي سخت ناراض ڪري ڇڏيائين. ان جي جهازن کي سمنڊ ۾ فقط انڪري روڪيو ويو هيو جو ڏکڻ جي هوا رکيل هئي جيڪا جهازن جي هلڻ ۾ مدد ڪري ها ۽ قسطنطنيه جي ماڻهن ۾ ان پھچڻ جي سخت بيچيني ٺھجي وئي هئي. ان صورتحال ۾ سويٽر جو سر ڌڙ کان ڌار ڪيو ويو، مٿس الزام اهو هو ته هن جادوءَ ذريعي هوائن کي بند ڪري ڇڏيو هو. سڀني هن سلسلي ۾ وڌيڪ ٻڌائي ٿو ته ڪانسٽنٽائن هن ظلم ڪرڻ ذريعي فقط اهو ثابت ڪرڻ ٿي چاهيو ته هن غير يهودين جا وهر وسوسا هميشه لاءِ ڇڏي ڏنا هيا.
109. پنهنجي واپسيءَ تي هن ڪانسٽنٽيس کي ٻه ڀيرا ڪپاڊوشيا جي علائقي جي ٻن هنڌن يعني ومنيڪر ۽ سزريا ۾ ڏٺو. (انٽيسيس - i, 676) ٽليمانٽ پنهنجي طرفان اندازو ٿو لڳائي ته ڪانسٽنٽائن پونيا ۾ ٽن شاهي ڀائرن سان سندس تعارف ڪرايو هو. (ڪليساڻي يادگيريون - viii, 69)
110. ڏسو بيورج (پنڊيڪٽ - i, 429-452 ۽ ضميمو ii ص - 182) ٽليمانٽ (ڪليساڻي يادگيريون - vi, 310-324) پٿائيترس جي سينٽ هلٽري، ائٽڪ جي ڪائونسل کي ساراهيو آهي ۽ ان کي مانائتو ڪوٺيو آهي. هو هن ڪائونسل جا ستانوي بڻپ ڳڻائي ٿو.
111. مئجسٽريٽ، جيڪو ائنٽيسيس جي لاءِ نفرت جي قابل هو، کي گريگري نازيانزين گهڻو ساراهي ٿو: (i, تقرير - xxi, 390, 391)
- "اڪثر ڪري جڏهن هڪڙو ديوتا اڏيت پهچائي ٿو ته ٻيو فورن مدد ٿو ڪري."
- انساني فطرت جي پلائيءَ لاءِ، آءُ انهن ماڻهن ۾ به خوبيون ۽ لياقتون ڳولي ڪيندو آهيان جن کي انهن جي پارٽي وارا يا سندن پنهنجائي ظالم ۽ راکاس ڪوٺيندا آهن.
112. ائنٽيسيس جي رهائش گاهه جي سلسلي ۾ تاريخي مونجهارا ۽ الجهنون آيل آهن ۽ روم ۾ سندس گهر بابت وئلسيس اعتراض ڪيو آهي (ڪئلسير، ٿام - ii جو مشاهدو ۽ ڪليساڻي تاريخ - i, 1-5) ٽليمانٽ (ڪليساڻي يادگيريون - viii, 674 وغيره) مون وئلسيس جي سڌي سنئين طريقي کي صحيح سمجهيو آهي جيڪو گريگري جي مداخلت کانپوءِ، فقط هڪ سفر جي اجازت ٿو ڏئي.

113. آءِ ويسٽين جي هڪ منصف مزاحيءَ واري مشاهدي بيان ڪرڻ کانسواءِ رهي نٿو سگهان. (پروليگومين - اين-ٽي-ص 19) جيڪڏهن اسان ڪليسا جي تاريخ تي ويچار ڪرڻ جو سوچيون، ته اها چوٿين صديءَ کان شروع ٿيندي جڏهن يونان ۾ گرجا جي استادن جي ٻن ڌڙن ۾ وهائجي وڃڻ تي سخت اختلاف اُڀريا هيا. ذهانت، تقرير جي فن توڙي تعداد ۾ سندن مقابلو ڪو به نٿي ڪري سگهيو. ڇو ته جنهن پارٽي فتحمند ٿيڻ چاهيو پئي، اها روم ڏانهن پهچي وئي ۽ پوپ کي دوستيءَ پنهنجو ڪري ڇڏيائون، ۽ هڪ سنجهوتي جي ذريعي هو ڪامياب به رهيا؛ توڙي جو پوپ يا لاطيني بشپن طرفان مخالف کي تڪليفون پهچايون ويون ڇو ته مذهبي ڪٽرپن جي شاخون ڪائونسلن جي سطح تي قائم ڪيون ويون هيون. اهو ڏسڻ سبب هو جو ائٿنسيٽس - ۽ اهو فقط اڪيلو نه هيو - روم ويو ۽ ڪيترائي سال پوءِ اتي رهيو.
114. فلوسٽورجيس (iii, 12) جيڪڏهن مذهب جي مقصد کي اڳتي وڌائڻ جي سلسلي ۾ بدعنوانيون ڪيون ويون هيو ته ائٿنسيٽس جو وڪيل، ڪاتو ۽ سڌني جي مثالن سان شايد انکي صحيح ۽ جائز بنائي ڇڏي. (ڪاتو روم جو وڏو مدبر سياستدان هيو. 149 - 234 ق-م، ۽ سڌني، ايلزيٿ ڏور جو هڪ سپاهي ۽ شاعر هيو. 1586-1554) پهرئين لاءِ ٻڌايو ٿو وڃي ته هن رشوت ڏني هئي ۽ پوئين ورتي هئي جيڪا آزاديءَ جي سلسلي ۾ هئي.
115. جنهن قانون هيٺ اڀيلون روم جي مکيه پادري وٽ جمع ڪرڻ جي اجازت ڏني وئي آهي، انکي مٿي ڪر سارڊيڪا جي ڪائونسل جو درجو ڏئي جنرل ڪائونسل تائين پهچايو ويو ۽ انجا نقطا بيخبريءَ يا وري وڏي هوشياريءَ مان نائين جي ڪائونسل سان ملائي هڪ شڪ ۽ مونجهاري جي ڪيفيت پيدا ڪئي وئي آهي. ڏس ٿليمانٽ (viii, 689) ۽ گيڊ جا رستا. (ii, 419-460)
116. جيئن ته ائٿنسيٽس، گجهيءَ طرح سان ڪانسٽنٽائن جي خلاف ٻُڙيلو ٿي ڳالهايو، (ڏسو ٻاڙن ڏانهن لکيل هڪ تحرير) پر ساڳئي وقت هن کيس عزت ۽ احترام جو به يقين ٿي ڏياريو. ان کانپوءِ اسان کي بشپن يا مکيه پادرين ۾ ڪردار تي ويساهه نه رهيو آهي. (i, 677)
117. جيتوڻيڪ ائٿنسيٽس مائٽي خاموشي اختيار ڪئي هئي، ۽ هڪ ڪروڙو خط سقراط طرفان لڳائي هڪ وڏي مجلسي جو ڪم ڪيو ويو هو، هي خطرا، بهرحال ڪشڪاري جي ليوسيفر طرفان بنا ڪنهن شڪ ۽ گمان جي ثابته ڪيا ويا آهن ۽ ڪانسٽنٽينس پڻ انهن کي واضح ڪيو آهي. ڏسو ٿليمانٽ - (viii, 693)
118. مونڪي ارسٽيس ۽ ٿلنس جي پوئتي هٽڻ يا دستبردار ٿيڻ تي سدائين شڪ ٿيا آهن. (ائٿنسيٽس - i, 776) جوليس ڏانهن سندن تحريرون جيڪو روم جو بشپ هيو ۽ توڙي خود ائٿنسيٽس ڏانهن، هڪ ٻئي کان ايتريون ته مختلف آهن جو اهي ٻئي هرگز اصلي نٿيون ٿي سگهن. هڪڙي مجرم جي زبان ڳالهائي ٿي جيڪي پنهنجي ڏوهه ۽ بدناميءَ کي مڃين ٿا ۽ ٻي وري انهن دشمنن جي زبان تي ڳالهائي جيڪي هڪ جهڙائيءَ جي بنيادن تي عزت وارن ٺاهه يا سمجهوتو چاهن ٿا.
119. سندس ٻيهر واپسيءَ جي حالتن کي فقط ائٿنسيٽس ئي سمجهائي سگهي ٿو (i, 769) ۽ (ii, 843, 822) سقراط، (iii, 19) 18 سوزومين ۽ ٿوڊورٽ (ii, 11, 12) ۽ فلوسٽورجيس (iii, 12)
- * (ڪانسٽنٽينس - II ڪانسٽنس کي مڱينٽيس تخت تان هٽايو هو جنهن ڳال ۾ پنهنجي شهنشاهت جو بنياد وڌو هو.

120. ائنٽسٽيس (i, 677, 678) دردناڪ شڪايتن، ايمانداري جي بيانن ۽ شاندار دليلن ذريعي پنهنجي معصوميت جو دفاع ٿو ڪري. هو تسليم ٿو ڪري ته سندس نالي جي اکرن کي مٿائي جعلي بنايو ويو هيو پر هو فقط ايترو عرض ڪري ٿو ته سندس ۽ آمر جي سيڪريٽرين جو چڱي طرح معائنو ڪيو وڃي ته اهو اندازو لڳائي سگهجي ته ڇا اهي خط پهرين لکيا هيا ۽ پوين وصول ڪيا هيا.
121. ائنٽسٽيس (i صفحا - 844 - 825)
122. ائنٽسٽيس (i ص - 861) ٿوڊورٽ - (ii, 16) شهنشاه صاف لفظن ۾ واضح ڪيو ته هو مئگنيٽيس يا سلوٽس تي فتح حاصل ڪرڻ بدران ائنٽسٽيس کي شڪست ڏيڻ جو وڌيڪ خواهشمند هيو.
123. يونان جي ليڪڪن، ملن جي ڪائونسل جي معاملن کي ايتري ته آڏوري ۽ غلط نموني سان پيش ڪيو آهي جو اسان کي ان وقت جا ڪجهه خط ملن ٿا جيڪي بئرونيٽس، ورسيلي جي ڪليسا جي جهونن ۽ اوائلي دستاويزن منجهان هٿ ڪيا هيا ۽ ساڳي وقت ملن جي ڊائونسيٽس جي پراڻي زندگيءَ مان پڻ حاصل ڪيا هيا جن کي بولٽنڊس چيڙيو هيو. ڏسو بئرونيٽس 355ع ۽ ٽليمانٽ - (vii, 1415)
124. اعزازن، سوکڙين پاڪڙين ۽ دعوتن، جن ڪيترن ئي بشپن کي هرڪائي هيرائي ڇڏيو هو. کي انهن ماڻهن سخت ڪاوڙ منجهان بيان ڪيو آهي جيڪي تمام سچا ۽ نيچ آهن ۽ جيڪي اهڙين لالچن کان گهڻا مڻيرا آهن ۽ کين فقط پنهنجي نيچ پٺي تي فخر آهي. "اسان ڪانسٽنٽينس خلاف مقابلي ۾ آيا آهيون ڇو ته هو حضرت عيسيٰ (عس) جو مخالف آهي جيڪو پنهنجي پٺيءَ تي جهيٺڪ وهائڻ جي بجاءِ پنهنجي پيٽ تي ڌڪ ٿو هڻي. (هائرس - ڪانسٽنٽائن جي مخالفت ۾ - 1240, 5)
125. هن ڦسر جي مخالفت اميٽينس (xv, 7) پڻ بيان ڪئي آهي جنهن کي ڪليساڻي تاريخ بابت سطحي يا ائين کڻي چئجي ته ڪابه ڄاڻ ڪانهي.
126. سارڊيڪا جي بنياد پرست ڪائونسل طرفان اهو زياده مناسب ٿيندو. جيڪڏهن ٻنهي پارٽين جا بشپ پوريءَ طرح وڻ وڻن ۽ وجهن ها ته فرق ايترو ٿورو وڃي رهي ها جيترو 94 جو 74 سان آهي. اير - ڊي ٽليمانٽ 1147-1158 (viii, 1147-1158)
- جائز طرح سان اچرج ۾ پئجي ٿو وڃي ته ايتري مختصر اڪثريت سان هو پنهنجن مخالفن خلاف ايترو جوش خروش سان اڳتي ڪيئن وڌي سگهيا، جن جي مکيه ماڻهوءَ کي هنن جلدئي پنهنجي عهدي تان هٽائي ڇڏيو هو.
127. سليپيشيس سيورس (عيسائي رسمن جي تاريخ ۾ - 412, ii)
128. لائبريس جي ملڪ نيڪاليءَ بابت اميٽينس اسان کي سريستو احوال ڏنو آهي (xv, 7) ٿوڊورٽ کي به ڏسو، (ii, 16) ائنٽسٽيس (i, 834-837) هائرس (فرئگمينٽ - i)
129. اوسيٽس جي زندگيءَ بابت احوال ٽليمانٽ گڏ ڪيو آهي. (vii, 524-561) جيڪو پهريون ته سندس تعريف ۾ زمين آسمان هڪ ٿو ڪري ڇڏي. پوءِ سندس زوال تي، ڏکڻ سورن جي ڳالهين جي وچ ۾، قرطبه جي بشپ کي ننڍي ٿو. ائنٽسٽيس جي دورانديشيءَ کي، هائري جي اڻ سهڻ واري انڌي جوش جذبي جي پيٽ ۾، داد ڏيڻ کانسواءِ رهي نٿو سگهجي.

130. مغرب جي ماڻهن جن پنهنجن گناهن جو اعتراف ڪيو هو. کين فورن ملڪ نيڪالي ڏئي عربستان جي بيابانن ۾ يا وري ثيباٿ يا جبل ثور يا فرجيا جي خطرناڪ علائقن ڏانهن موڪليو ويو هو وغيره. هي علائقا اُهي هيا جيڪي مانتستسن جهڙن خراب ماڻهن جي قبضي ۾ هيا. جڏهن ايتس جهڙي دين جي منڪر جي سليشيا جي شهر مپسشيا ۾ خوشامد برآمد ڪئي وئي ته سندس ملڪ نيڪالي واري جڳهه کي اڪيشيس جي مشوري تي تبديل ڪري کيس انبالدا موڪليو ويو. هڪ اهڙي جڳهه جتي رڳو جهنگلي ۽ وحشي ماڻهو رهندا هيا ۽ جيڪا جنگين جهيڙن ۽ وڙهائين جي وسندي هئي. فلورسٽورجيس - (v, 2)
131. يوسيبس جي ظالماڻي روئي ۽ سندس انوکي ضد تي غور ڪريو جنهن جو اظهار هن پنهنجن خطن ۾ ڪيو هو جن کي بٿرونيس چيو آهي. (356ع, 102 - 92)
132. سليشيس سيورس (عيسائي رسمن جي تاريخ - ص - 414 ائٿنيسيس - (840 - 836, i))
133. ائٿنيسيس جي ٽين اذيت جي تاريخ بابت ڪافي مواد سندس پنهنجين ئي تحريرن ۾ موجود آهي. خاص طرح سان سندس اهو دفاع نامو جيڪو ڪانسٽنٽينس ڏانهن لکيل آهي، ضرور ڏسجي، (673, ii) سندس پاڇ بابت هنجو پهريون معافي نامو (ص - 701) ۽ اڪيلائپ مائينڊون (ص - 808) ڏانهن لکيل سندس ڊگهي تحرير، ۽ اليگزينڊريا جي ماڻهن جو، شام جي ماڻهن طرفان تشدد خلاف احتجاج (ص - 866) ۾ پڙهڻ وٺان آهي. سوزومين (9, iv) هن کان ٽن تائين تمام واضح ۽ اهر حالتن بابت بيان جاري ڪري ڇڏيا آهن.
134. ائٿنيسيس ڪجهه وقت کانپوءِ ائٿني ۽ ڪجهه خاص ٻارن کي پاڻ وٽ گهرايو هو. اُهي پنهنجي چشمي کان هيٺ لٿا، اليگزينڊريا وارن تي ائٿنيسيس جي پاڪائي واضح ڪيائون، ۽ چيف پادري کين عزت ۽ ادب مان شهر جي گيٽ تائين وٺي ويو. ائٿنيسيس (492-491, ii) دوفينس کي پڻ ڏسو (164, iii) وٽ پٽريشيس ۾ - (ص - 524).
135. ائٿنيسيس - (694, i) شهنشاهه يا سندس آرين سيڪريٽري، پنهنجي ڪاوڙ ۽ ناراضگيءَ جو اظهار ڪندي، ائٿنيسيس بابت پنهنجن خطرن ۽ انجي احترام سان به دوکو ڪري ٿو.
136. هي ننڍيون ڳالهيون ۽ باريڪ بينيون تمام غور طلب آهن ڇو ته اُهي ان احتجاج منجهان نقل ٿيل آهن جيڪو اليگزينڊريا جي ڪٽولڪ عيسائين طرفان عوامي سطح تي ٿيڻ ڏينهن کانپوءِ ڪيو ويو هو. ڏسو ائٿنيسيس کي. (867, i)
137. جانيسنس گهڻو ڪري ائٿنيسيس ۽ آرنائلد (جانيسنس مفڪر جنهن جي سڄي سلسلي کي لوئس XIV طرفان سترهين صدي عيسوي ۾ اذيت ۾ مبتلا ڪيو ويو هو) کي هڪ ٻئي سان پيٽيو آهي ۽ خوشيءَ سان مذهب توڙي عقيدتي جي جوش جذبي، لياقتن ۽ ملڪ نيڪالي وغيره جهڙن مختلف موضوعن تي مڃيل ڊاڪٽرن تفصيل سان ڳالهايو آهي، هي ڳجهي پيٽ وڏي هنرمنديءَ سان ابي ڊي لابليري ڪئي آهي. (واڊ ڊي جووين - 130, i)
138. روفن - (16, ii)
139. گريگري نازيانزين - (384, 385, i, xxi) ڏسو تليمانٽ. (ڪليسائي يادگيريون - 410-176, vii) 820-880
140. اميٿنس (16, xxii) ۽ ويٿليس ائبلوڪر.

141. روفن (i, 18) سوزومين (iv, 10) هيءَ ۽ هيٺين ڳالهه ناممڪن ٿي ويندي جيڪڏهن اسان اهو فرض ڪريون ائٽسئس سدائين ان ڇپر ڇانو ۾ رهندو هو جيڪا هو اتفاقي طور يا وري ڪڏهن ڪڏهن ٿي استعمال ڪندو هو.
142. پٿليديس (تاريخ - لاسڪ - باب - 136، وٽ پٿريشيس ۾ - 776) هن توکي جي اصل مصنف هڪ جوان ڀينگريءَ سان ڪجهه دير لاءِ روح رهاڻ ڪئي هئي، جنهن پنهنجي پوڙهائپ ۾ پڻ اُن پراڻي ۽ عزت پريشي تعلق يا ”رتيءَ جي رهاڻ“ کي ياد رکيو هو. آءُ بٿرونيس، وئليسيس ۽ تليمانٽ جي نازڪ لکڻين ۾ دخل اندازي نه ڏيندس جيڪي هڪ غير معياري ڪهاڻيءَ کي رد ڪن ٿا جيڪا سندن خيال موجب، ڪليساڻي تاريخ سان، هرگز نٿي پيچي.
143. ائٽسئس - (i, 869) آءُ تليمانٽ سان متفق آهيان (viii, 1197) ته سندس اظهار جيڪو هنجو ذاتي ۽ پنهنجو آهي ته ساڳئي وقت مخفي پڻ آهي پر اها خبر ناهي ته ڪائونسل جي معائني ڪرڻ وقت ڪهڙو هو.
144. ٻاؤن ڏانهن ائٽسئس جو لکيل خط الزامن ۽ ملامتن سان ڀريل آهي ۽ ماڻهو انهن کي سچو سمجهن ٿا (i, 834, 856). پنهنجن پڙهندڙن جي دلچسپيءَ لاءِ هن فرعون، آجب ۽ بيلشزر وغيره جي پاڻ ۾ پيٽ ڪئي آهي. هلثري جي جرئت مان کين ايترو خطرو ڪو نه هو جو ته هن جولين جي بغاوت کانپوءِ هڪ ”گارگندنامو“ ڳال ۾ ڇپرايو هو، پر ليوسيفر سندس توهين آميز تحريرون ڪانسٽنٽينس ڏانهن موڪلي ڏنيون ۽ شهادت جي انعام حاصل ڪرڻ لاءِ ڄڻ کيس للڪار ڏئي ڇڏي. ڏسو تليمانٽ - (vii, 905)
145. ائٽسئس (i, 811) هن عمل جي گهڻو ڪري شڪايت پئي ڪئي آهي جنهن جي لاءِ بعد ۾ هوفيلڪس جي اليڪشن ۾ خود مثال ٿي بڻائي ڇڏي. (ص - 861) ٽي ڪڏڙا، روم جي ماڻهن جي نمائندگي ڪن ٿا ۽ ٽي سردار جيڪي پنهنجن گهرن ڏي موٽيا انهن کي صوبن جي نندن شهرن جو بئشپ بنايو ويو.
146. ٿوماسين، (ڊسيپلن ڊي اگلائيڙ - 966, 984, 73, 72, ii, i) ڪليسا ۾ ڳاڻڻ وڃائڻ جي اصل ۽ واڌاري بابت اهم دستاويز ڪنا ڪيا آهن جن جو تعلق اوڀر توڙي اولهه جي ملڪن جي روايتن سان آهي.
147. فلوسٽورجيس (iii, 13) گادفراءِ موضوعن جي ڇنڊ ڇاڻ گهڻي احتياط ۽ ساراه جوڳي درستگي ۽ عمدگيءَ سان ڪئي آهي. (ص - 147 وغيره) هتي ٽي مختلف نمونا هيا: ”پيءُ ڏانهن پٽ طرفان ۽ روح القدس منجهه،“ ”پيءُ ۽ پٽ ڏانهن ۽ مقدس روح منجهه.“ ۽ ”پيءُ ڏانهن، پٽ ۽ روح القدس منجهه.“
148. يوسٽئيئس جي ملڪ نيڪاليءَ کانپوءِ ڪٽرمائين جي سخت روڻن جي پارٽي، ڪانسٽنٽائن جي حڪومت ۾ پنهنجو هڪ جدا سرشتو قاهر ڪري ڇڏيو، جيڪو اڳتي هلي بگڙي ويو ۽ فرقي بازيءَ ۾ تبديل ٿي ويو ۽ هي سلسلو آسي سالن تائين هلندو رهيو. ڏسو تليمانٽ (ڪليساڻي يادگيريون - 573, 1158-1137, viii, 54-35, vii, 1332 - 1314) ڪيترين ئي ڪليساڻن ۾ آرين ۽ هوموسيئن، جن هڪ ٻئي سان تعلقات ختم ڪري ڇڏيا هيا، وري ڪجهه وقت لاءِ عبادت ڪرڻ وقت پاڻ ۾ گڏجي ويا. فلوسٽورجيس - (iii, 14)
- * (رومر جو جنرل - 86 - 155 ق - م)
- + (ماريس جو مخالف - 78 - 138 ق - م)
149. روم جي ڪليساڻي انقلاب تي، ڏسو آميٿينس کي (xv, 7)، سليپشيس سيورس - (عيسائي رسمن جي تاريخ - (ii, 413) هيرونمر - (تاريخوار واقعا - صفحا - 3, 4) تليمانٽ (ڪليساڻي يادگيريون - vi, 336)

150. ڪيوڪئس سندس زندگي ۽ اڏيتن جو آخري مرحلو هو. سيشيا جي علائقي جي چيڙي واري شهر ڪپادوشيا ۽ هيٺ آرمينيا جي منظرنامي. ڪجهه جاگرافيائي مونجھارا پيدا ڪيا آهن پر اسان جو رخ صحيح هنڌ ڏانهن آهي جيڪو روم جي رست سزريا کان آنزيس ڏانهن وڃي ٿو. ڏسو سلازائي - (جاگرافي - ii, 213) ويسلنگ (صفحا - 179, 703)

151. ائنٿيسيس - (i, 703, 813, 814) يقين سان تصديق ٿو ڪري ته پال کي قتل ڪيو ويو هو. ۽ ماڻهن کي اپيل ڪري ته فلئگريس جي شڪن گمانن کان مٿاهين شاهديءَ موجب هو آرين فرقي کي اڏيتون ڏيندڙ هو. ان جي باوجود هو اها ڳالهه مڃي ٿو ته دين جي منڪرن يا فرقي بازن قسطنطينه جي بڻسپ جي موت جو ڪارڻ ڪا بيماري ٻڌائڻ هئي. سقراط پاڻ کي تمام هيٺاهون ڪندي ائنٿيسيس جي ڪاپي ڪئي آهي. (ii, 26) پر سوزومين جنهن جي فطرت ذهني ڪشادگي سمائل هئي. هڪ ڊوڙانديشيءَ واري شڪ ڏي اشارو ٿو ڪري. (iv, 2)

152. اميٿيس (xiv, 10) هن ڏکوئيندڙ واقعي جي لاءِ پنهنجن حوالن ڏانهن رجوع ٿو ڪري. پر اسان وٽ تاريخ جو اهو حصو موجود ئي ڪونهي.

153. ڏسو سقراط (ii, 6, 7, 12, 13, 15, 16, 26, 27, 38) ۽ سوزومين - (iii, 3, 4, 7, 9, iv, 2, 21) قسطنطينه جي سينٽ پال جا ڪم جن لاءِ فوٽيس هڪ منجهيل خيال پيش ڪيو آهي (فوٽيس - تاريخوار واقعا صفحا 1430-1419) جيڪو هنن تاريخدانن جو مختلف ۽ متضاد نقل آهي پر هڪ جديد يوناني، جيڪو هڪ درويش يا بزرگ جي زندگيءَ تي، افسانوي ڳالهين ۽ معجزن کي ملائڻ بغير، ڪجهه لکي سگهي ٿو، بيحد جس لهڻي ۽ اهوئي ساراھ لاءِ به آهي.

* (جانبدار يا هڪ طرفي طريقي سان، حد کان وڌيڪ محنت ۽ ڪوشش سان)

+ (گڏيل ملڪيت يا برادري ۾ شامل ٿيڻ)

154. سقراط (ii, 27, 38) سوزومين - (iv, 21) مئسيڊونيٽس جا خاص مددگار جيڪي اڏيتن جي ڪمن ۾ شامل هيا آهي نڪوميڊيا ۽ سزيڪس جا به بڻسپ هيا جن جي سٺين اخلاق عادتن سبب عزت ڪئي ويندي هئي. ۽ خاص طرح سان سخا جي شهرت سبب سندن احترام ڪيو ويندو هو. آءٌ پنهنجن پڙهندڙن کي ياد ڏيارڻ کانسواءِ رهي نٿو سگهان ته هوموسيٽن (Homoousion) ۽ هوميوسيٽن (Homoiousion) ۾ بس رڳو رتيءَ مٿس فرق آهي جيڪو ديني نظر کان ٻه چئن اوجھل آهي.

155. اسين مئنيٽينيم جي صحيح صورتحال کان بلڪل بيخبر آهيون. لشڪري ماڻهن جي هنن چئن ٻنڌڻن باب ۽ ڳالهائيندي، سقراط، سوزومين ۽ سينٽ پال جي ڪمن جو مصنف، اڌ سڌا ۽ غير ڄاتل مثال يا فقرا استعمال ڪن ٿا جيئن: (ڪمپنيون، منظر فوجي دستا ۽ ڊويزنون وغيره) جن جو نائيسفوريس نهايت ئي مناسب ترجمو ٿو ڪري يعني ”هزارين“ ويلس (اٺ سقراط - ii, 38)

156. جُولِين (تحيرون — Iii, 436 جن کي اسپانيار ايڊٽ ڪيو.)

157. ڏسو آپٽئس مائلوٽئيس خاص طرح سان ڊوپن جي ڊونٽسٽ تاريخ سان گڏ (iii, 4) ۽ ان اشاعت جا پڇاڻيءَ جا اصلي ٽڪرا جيڪي پڙهڻ وٽان آهن. آگسٽائن، سرڪر سيلينس جي، ٻين ۽ خود پنهنجي خلاف سخا ڪاوڙ ۽ ناراضگيءَ بابت جيڪي بيشمار حالتون يا سبب ڄاڻايا آهن، انهن کي ٽليمانٽ وڏي محنت سان جمع ڪرڻ

ڪ هنڌ ڪٿو ڪيو آهي (ڪليسائي يادگيريون - 147-165 vi) ۽ هن اڪثر ڪري، ڪنهن خاص مقصد کان سواءِ، بن زخمن ۽ سورن تان به پردو هٽايو آهي جن انهن جنوني ۽ پهرين ماڻهن کي آبي منجهان ٻاهر ڪڍي ڇڏيو.

1. مخالف پارٽين جا ماڻهو جيڪا زبان استعمال ڪن ٿا، ان تي بنهه اچرج ٿو ٿئي ۽ خاص طرح جڏهن اهي ساڳين ٿين ۽ شين لاءِ ڳالهائڻ ٿا. ڪارٽيج جو بڻ بڻ ڳرڻس، هڪ بنياد پرست ڪائونسل جو ذڪر وڏي ساراهه منجهان وٺي ٿو ڪري: "الله سائين، جا لڳ شڪرانا ۽ حضرت عيسيٰ (عس) جون مهربانيون جن هڪ عقيدتمند شهنشاهه انستنس کي حڪم ڪيو ته هو ماڻهن ۾ گهريل ايڪي ۽ اتحاد جي فضا کي واپس آڻي ۽ پاڪ ڪر لاءِ پنهنجا ڀر پال ۽ مٽڪيريس کي موڪليائين جيڪي خدا تعاليٰ جا نوڪر ۽ خدمتگار آهن." ڪتاب، "مارڪيولس جو درد" هڪ ڊوئٽسٽ مصنف ٻڌائي ٿو ته: "اوچتوئي اوچتو، آمر ڪانسٽنس جي گهرمان مٽڪيريس طرفان ماڻهن کي ڇايل اڏين جو دردناڪ آواز اچي رهيو هو ڇو ته ٻه جانور آفريڪا ڏانهن موڪليا ويا هيا يعني ساڳيو مٽڪيريس ۽ ڳيو پال جن چرچ خلاف بيحد خطرناڪ ۽ انتهائي نفرت جوڳي مهر هلائي ته جيئن عيسائي برادريءَ کي مرتدن سان بي وڃڻ لاءِ مجبور ڪيو وڃي: هن سلسلي ۾ هنن اڳواڻين ترارن سان سپاهين کي ان ڪم سرانجام ڪرڻ لاءِ مقرر ڪيو جن جي هٿن ۾ جهنڊا ۽ نانگن جون تصويرون هيون ۽ واتن ۾ وڇائڻ وارا ٿوتارا هيا. منارو (ص - 304) (سيونس جا پروٽيسٽنٽ فسادي قبيلاجيڪي لئنگئيدباڪ ۾ هيا ۽ جن کي لوئس XIV طرفان ارڙهين صديءَ ۾ بتون ڏيون ويون هيون.)

1. ڪئيسارڊن جي تاريخ ٽن جلدن ۾، جنهن کي وليفرائنچي 1760 ۾ ڇپرايو، جنهن لاءِ چئي سگهجي ٿو ته اها ڪل صحيح ۽ غير جانبدار هوندي. اهو بهرحال توجهه طلب آهي ته مصنف جي مذهب لاءِ ڇاچجي ته ڪنهن سان تعلق نٿو هيو.

1. ڊوئٽسٽ خود ڪشين ۾ شامل ماڻهن پنهنجي وضاحت ۾ رضياز جو مثال پيش ڪيو جيڪو مڪابيس جي ٻي ڪتاب جي چوڏهين باب سان لاڳاپيل آهي.

1. اميٿيسٽس (xxiii, 5)

1. گريگري نازيانزين - (تقريب - 33 i) ڏسو تليمائٽ - (vi, 501) جنهن کي ڪوارٽو ايڊٽ ڪيو.

(ابي رينل - 1796 - 1713)

1. يورپ جي سياسي فلسفي قائل ٿيڻ جي تاريخ (9 i)

1. يوسيبس موجب (وٽ - ڪانسٽنٽائن - ii, 45) شهنشاهه شهرن توڙي ٻهراڙين ۾ بت پرستيءَ جي انتهائي بت آميز رسم ادا ڪرڻ لاءِ سخت منع نامو جاري ڪري ڇڏيو. سقراط (i, 17) ۽ سوزومين (ii, 4, 5) ڪانسٽنٽائن ۾ ڪردار کي، تاريخ جي سچ جي عزت ڪندي پيشو آهي، جنهن کي گوڊورٿ (v, 21) ۽ اورويس (vii, 28) نظر ۾ آڻيو آهي. "نيٺ ڪانسٽنٽائن - I هڪ انصاف وارو انقلاب، سندس ئي منصف مزاجي واري روئي باعث آندو ۽ جڏهن ته هن دين جي منڪرن جي مندرن کي سندس موت کان چند گهڙيون اڳ ئي بند ڪرڻ جو حڪم ڏنو هو."

1. ڏسو يوسيبس (وٽ - ڪانسٽنٽائن - ii, 56, 70) درويشن جي هڪ ميٽر ۾، جڏهن هو وڏي عمر جو ٿيو ۽ ڪي ۽ چڱن ڪمن ڪرڻ طرف مائل ٿيو. ته هو بت پرستن تي صاف لفظن ۾ ظاهر ٿو ڪري (C-xi) ته کين قربانين

ڪرڻ ۽ ڏيڻ جي هر طرح اجازت هئي ۽ پنهنجن مذهبي عبادتن جي هر شعبي ۾ هو آزاد هيا ته جيئن کين وڻي تيئن آهي پنهنجون عبادتون ڪن.

166. ڏسو يوسيبس (وٽ - ڪانسٽنٽائن - iii, 54-58 ۽ iv, 23, 25) اختيارن جا هي ڪر بچنالس کي چڻڻ ۽ دٻائڻ ۽ ساڳئي وقت لامذهب رور جي مڃسٽريٽن طرفان آئيس جي مندر کي ڏاهڻ سان پڻ پيٽيا وڃن.

167. ڏسو يوسيبس (وٽ - ڪانسٽنٽائن - iii, 54) ۽ لٻانيس (مندر ۾ ڪيل تقرير - صفحا 9, 10 جن کي گوٿورڊ ايڊٽ ڪيو) ٻئي ڪانسٽنٽائن جي پاڪ ديني بيحرميتءَ کي طعن مان تسليم ڪن ٿا جن کي هنن بلڪل مختلف نظريي سان ڄاڻيو ۽ پروڙيو هو. پويون صاف لفظن ۾ ٻڌائي ٿو ته ”هن پاڪ رقم کي استعمال ڪيو هو پر قانوني عبادتن ۾ ڪو فرق يا غير نه آندو هو. مندر حقيقت ۾ يتيم ۽ برباد ٿي ويا هيا، پر ان جي باوجود اتي مقدس رسمن پوءِ به ملهائون وينديون هيون. (لارڊرن جون يهودين ۽ لامذهب منڪرن جون شاهديون. iv, 140)

168. آميٽينس - (xxii, 4) ڪجهه گهريلو ڪڏڻ جي باري ۾ ڳالهائي ٿو: ”جيڪي مندرن جي برباديءَ مان حاصل ٿيل رقم تي پلندا هيا.“ لٻانيس (مندرجو ذڪر - ص - 23) ۾ ٻڌائي ٿو ته شهنشاه مندرن کي اهڙيءَ طرح ٻين جي حوالي ڪري ڇڏيندو هو جيئن ڪو ڪٽو، گهوڙو، يا غلام يا هڪ سون جو پيالو ڪنهن کي بس ڏئي ڇڏجي. پر هڪ عقيدتمند فيلسوف اهو خيال ضرور رکندو هو ۽ سندس مشاهدو هيو ته بيحرميتن ۾ شامل ماڻهو نه ته اڳتي وڌندا آهن ۽ نه ترقيءَ جون منزلون طئي ڪري سگهندا آهن.

169. ڏسو گوٿورڊ (ٿوڊوسين ڪوڊ - vi, 262) لٻانيس - (ٻيءَ ماءُ بابت - تقرير - باب - x - فئبرڪ ۾ vii, 235)

170. ٿوڊوسين ڪوڊ - (xvi, x, 4) تاريخوار واقعن هن فضول خرچيءَ جي قانون ۾ تضاد ڳولي ورتو آهي: اهو فقط هڪ آهي جنهن مطابق ”مڃسٽريٽ جيڪڏهن غفلت ڪري ته کيس موت جي سزا ڏني وڃي ۽ سندس سڄي ملڪيت ضبط ڪئي وڃي.“ اير - ڊي لٻاسٽي (اڪيڊميءَ جون يادگيريون - xv, 98) ڪجهه دليلن ذريعي اندازو ٿو لڳائي ته هي قانون جي فتنن کان مٿي ٻيو ڪجهه به نه هيو ۽ جيڪو بل پيش ڪرڻو هو ان جا خاص فقرا ۽ نقطا ”شاهي رڪارڊ“ ۾ اڳ ۾ ئي موجود هيا جن ۾ ڪانسٽنٽينس جا ٻيا دستاويز پڻ هيا ۽ اهي مٿي بيان ڪيل فقرا ٿوڊوسين ڪوڊ ۾ بعد ۾ درج ڪيا ويا هيا.

171. سماج (تحريريون - x, 54)

172. اير - ڊي لا با سٽي جو چوڻون تحقيقي مضمون (اڪيڊمي جون يادگيريون - xv, 75-144) تمار عالماڻو آهي ۽ سندس انصاف ۽ اعتدال جو زبردست ثبوت آهي جيڪو ان وقت جي حالتن تي روشني وجهي ٿو ۽ ڪانسٽنٽائن کان وٺي گرئشين تائين لادانيت کي صبر ۽ سهڻ سان برداشت ڪرڻ جو ثبوت پيش ڪري ٿو. ڏوسيمس جو اهو چوڻ ته گرئشين پهريون حاڪم هو جنهن پادريءَ جو لباس پائڻ کان انڪار ڪيو هو، ته اهو بلڪل صحيح آهي ڇو ته ان حقيقت جي تصديق بغير ڪنهن شڪ شبهه جي ٿي چڪي آهي ۽ ان موضوع تي سخت ڪٽر پٽي جي ”پڻ پڻ“ کي به خاموش ڪيو ويو آهي.

173. جيئن مون آزاديءَ مان لفظ ”لادين“ ۽ ”لادانيت“ کي استعمال ڪيو آهي ته مان هاڻي انهن مشهور لفظن جي باري ۾ ڪجهه اهم تبديلين کي بيان ڪندس. I ڊورڪ لهجو جيڪو اتلي جي ماڻهن کي ڄڻ پنهنجو ۽ مانوس لڳندو

آهي ان ۾ ”پڻڪن“ جو مطلب چشمي جو آهي ۽ بهراڙيءَ جي ماڻهن جڏهن چشمي لفظ جو استعمال ڪرڻ شروع ڪيو ته اهو اصل لفظ ”پڻڪس“ ۽ پڻڪنس“ جي صورت اختيار ڪري ويو. (فيسٽس ۽ سرويس، ريجل جارجيڪس - 382، ii) گبن ان لفظ کي يوناني پيج (Page, or Pege) يعني هڪ ”ڪُوه، سان ٿو وڃي ملائي جيڪو غلط آهي. لاطيني زبان ۾ پڻڪس جو مطلب ڪو ضلعو يا ڳوٺ آهي. 2. جيڪڏهن لفظ کي آسانيءَ سان اينگهائجي ته معلوم ٿيندو ته ”پڻڪن“ ۽ روزل“ ڇڻ هڪ ٻئي سان مشابهت رکندڙ لفظ آهن. (پلني، فطري تاريخ - 5، xxviii) ۽ سادن ڳوٺاڻن کي اهو لفظ ائين مليو، جنهنڪي هاڻي جديد يورپ وارا Peasant ڪوٺين ٿا جيڪو حقيقت ۾ Pagan منجهان نڪتل آهي. 3. فوجي سرشتي جي حيرت انگيز واڌاري هڪ ٻئي سان ملندڙ جلندڙ لفظن ۽ قرون جي ضرورت تي زور ڏنو. (هيومر جا مضمون - 555، i) سڀئي ماڻهو جن جا نالا شهنشاهه جي خدمت ڪرڻ لاءِ رجسٽر ۾ داخل نه هيا ته انهن کي نفرت منجهان پڻڪن يا لامذهب سڏيو ويو. (تسٽيسٽس تاريخ 77، 43، 24، iii) ناپخته طنزون (xvi) ٽروليئن (ڊي پئليو - باب 4 - 4). عيسائي، حضرت عيسيٰ (ع-س) جا سپاهي هيا، سندن مخالف جن سندن رسمن اختيار ڪرڻ يا پاڪ غسل ڪرڻ کان انڪار ڪيو ته اهڙا ماڻهو اهو استعاري وارو لقب حاصل ڪرڻ لائق آهن ۽ هي نفرت وارو نالو وئلينٽينين 365ع ۾ ئي رائج ٿي شاهي قانون، ٿوڊوسين ڪوڊ ۽ مذهبي تحريرن ۾ شامل ٿي چڪو هو. (xvi، ii، 18) 5. شهرن ۾ عيسائيت زور وٺي وئي، پروديٽيس جي نالي ۾ پراڻو مذهب (سمپر - I) ۽ اورويسس (پريفٽ - تاريخ) رٿلٿر ٿي ڳوٺاڻي زندگي بسر ڪندا رهيا ۽ لفظ پڻڪن پنهنجي نئين محاوري ۾ پنهنجي اوائلي اصليت طرف موٽ کائي ويو. 6. جيئن ته جوپيٽر ۽ سندس خاندان جي عبادت هاڻي ختم ٿي چڪي آهي ته پڻڪن جو خالي نالو سڀني بت پرستن ۽ گهڻن خدائن جي پوڄارين، نوڻ توڙي پراڻن لاءِ وقف ٿي چڪو آهي. 7. لاطيني عيسائين اهو لقب بغير ڪنهن سوچ ۽ تدبير جي سندن جاني دشمنن يعني مسلمانن کي ڏئي ڇڏيو جيڪي الله تعاليٰ جي نج وحدانيت کي مڃيندا هيا، پر ساڻن زيادتي ڪندي انهن تي، بت پرستي ۽ لادينيت جهڙي اجائي ملامت مڙهي وئي، ڏسو - گيرارڊ ووسيس (تحريرون - 420، i) گادفراءِ جو تبصرو ٿوڊوسين ڪوڊ بابت (vi، 250) ۽ ڊوڪينج لاطيني ميڊيا - گلوئر -) 174. آئونيا ۽ اٿينس جي نج زبانن ۾ ڪجهه قديم ۽ ڪي وري مانوس يا ٻڌل ۽ ڇاتل سڃاتل لفظ هيا. پهرين مان هڪ جهڙائي معلوم ٿيندي هئي (هومر - اوڊسي xi، 601) هڪ نمائندگي، هڪ خيال، جيڪو يا ته تصور ۾ تخليق ٿيندو هو يا فنڪاريءَ ۾ پوئين منجهان ڪا خدمت يا غلاميءَ جو تصور اُڀرندو هو. مصر جا يهودي، جن مقدس عبراني ڪتابن جو ترجمو ڪيو هو، هنن لفظن جي استعمال کان بيزاري ۽ بچان اختيار ڪري ڇڏي هئي. (ايگروڊس - xx، 4، 5) ۽ خاص طرح تصويرن جو استعمال عبادت ۾ ترڪ ٿي چڪو هو. هيلينسٽن يا گريشيم يهودين جو هڪ خاص محاورو ڪليسائي ليکڪن توڙي ٻين نيڪ اديبن اختيار ڪيو هو ۽ بت پرستيءَ جي تهمت مان مراد وهمن وسوسن جي اها ذلت آميز روش آهي جنهنڪي عيسائيت جا ڪجهه فرقا، يونان ۽ روم جي گهڻن خدائن پوڄڻ وارن تي، اُجَلت ۽ اُپهرائيءَ منجهان مڙهين ٿا.

باب - ٻاويهون

خلاصو

گال جي فوجين طرفان، جولين کي شهنشاهه تسليم ڪرڻ جو اعلان - سندن پيش قدمي ۽ ڪاميابي -
ڪانسٽنٽينس جو موت - جولين جو عوامي ۽ شهري انتظام.

گبن هتي سياسي بيان بازي ڪندي ٻڌائي ٿو ته ڪانسٽنٽينس ڪيئن نه ساڙ ڪندي گال ۾ جولين جي سوين
کي گهٽ ڪرڻ جي ڪوشش ٿي ڪري ۽ گال جي فوجن کي واپسيءَ جو حڪم ڏئي ۽ انهن کي فارس جي جنگي مهر تي
روانو ٿي ڪري ڇڏي. پر فوج ان سان بغاوت ڪئي ۽ جولين کي پنهنجو شهنشاهه تسليم ڪري ڇڏيو. صلح جي
ناڪام ڪوشش ڪندي، جولين نيٺ ڪانسٽنٽينس توڙي سندس مذهب کي به ڇڏي ٿو ڏئي ۽ لامذهبن جي درويشن
سان پنهنجي سهڪار کي جاري ٿي رکي. هو ٽو ٽڪڙ ۾ دنيا جو سفر ڪري ٿو پر ان وچ ۾ سال 361ع ۾
ڪانسٽنٽينس جي موت، خانہ جنگي جي امڪان کي ختم ڪري ڇڏيو. قسطنطنيه ۾ جولين جو شايان - شان استقبال
ڪيو ٿو وڃي. جولين پنهنجين ذميوارين کي پوري فرض شناسي ۽ نيڪ نيتي سان نياهي ٿو جنهن جي گبن بيحد
تعريف ٿي ڪري ته ساڳي وقت سندس مطالعي جي شوق کي به ساراھي ٿو ۽ کيس هڪ "فيلسوف جنگي جوڌي" جو
لقب ٿو ڏئي. هو شاهي محلاتن جي سڪتي ٿونڊ ۽ نماء کان سخت نفرت ڪري ٿو ۽ راشي وزيرن کي انصاف جي
ڪٽهڙي تائين ٿي پهچائي، گبن جي نظر ۾، سڪندر سيورس جي زماني کان وٺي، ٻيو ڪو به شهنشاهه پنهنجي رعيت
جي بهبود ۽ بهتريءَ لاءِ جولين جيترو حساس ۽ همدرد ڪڏهن به نه رهيو هو.

باب - ٽيويمون

جولين جو مذهب - آفاقي مذهبي آزادي - لامذهب عبادتن جي بحالي ۽ انهن جي سڌاري لاءِ سندس ڪوششون - جيروسلم مندر کي ٻيهر تعمير ڪرائڻ - مڪاريءَ سان عيسائين کي اڏيتون رسائن - مذهبي جذبو ۽ ناانصافي.

جولين جي مرتد ٿيڻ يا دين کان انڪاري هئڻ جي ڪردار سندس شهرت کي ڪافي نقصان پهچايو ۽ ان جوش جذبي، جنهن سندس چڱاين کي به آڻ ڇڻو ڪري ڇڏيو، سندس اصل غلطين جي نوعيت کي به گهڻو وڌائي پيش ڪيو آهي. هن بابت، اسانجي اڌوگاري ڄاڻ ۽ جهالت، ممڪن آهي کيس هڪ فيلسوف حاڪم جي روپ ۾ پيش ڪري جنهن شهنشاهت جي مذهبي تفرقي بازيءَ کي پنهنجي علم ۽ مطالعي ذريعي بچائڻ جي ڪوشش ڪئي هئي ۽ ديني چڪتاڻ وارن جوش جذبن کي تڌي ڪرڻ ۾ پنهنجو ڪردار ادا ڪيو هيو جن ڊائڪليشن جي فرمانن کانوڻي ائٿنسييس جي ملڪ نيڪاليءَ تائين، ماڻهن جي ذهنن ۽ دماغن ۾ تفرقي بازيءَ جو زهر اوتي ڇڏيو هو. جولين جي ڪردار ۽ رويي جي صحيح جائزي وٺڻ سان سندس جانبداريءَ جي ٽههت کان به کيس آڄو ڪري سگهجي ٿو ڇو ته شهنشاهه به ان وقت جي بهتانن ۽ الزامن کان پاڻ کي آڄو نه رکي سگهيو هو. اسانجي لاءِ اهي تصويرون ڪنهن به شغل ۽ دلچسپيءَ کان گهٽ ناهن جيڪي سندس زبردست مداحن يا وري انجي خطرناڪ دشمنن، وقت جي ڪاغذن تي ويهي ليکيون آهن. جولين جا ڪم ۽ ڪارناما هڪ اهڙي منصف مزاج تاريخدان * ڪليل، صاف نموني ۽ ايمانداريءَ سان بيان ڪيا آهن جيڪو سندس زندگي ۽ موت جو غير جانبدار ۽ سچو شاهد هيو. ساڳئي وقت ۾ رهندڙ ٻين ماڻهن جي به هڪ جهڙي شاهديءَ جي تصديق، پنهنجن ذاتي توڙي قومي سطح تي ڏنل بيانن ۾ شهنشاهه خود ڪئي هئي ۽ سندس مختلف تحريرن ۾ مذهبي جذبن بابت سندس هڪ جهڙو لهجو نمايان آهي جيڪو جيڪڏهن سندس پاليسين جي ور چڙهي وڃي ها ته ان ۾ ڪيتريون ڳالهيون لڪايون وڃن ها يا وري اهي متاثر ٿين ها. اٿينس ۽ روم جي ديوتائن سان سندس عقيدت ۽ خلوص واري لڳاءُ سبب جولين پنهنجن جذبن ۾ ڪليل ڪتاب جيان ظاهر هيو¹ ۽ سندس ذهني ۽ مذهبي فراخديءَ جي تاثر کي سندس وهمن وسوسن واري تعصب جي اثر خراب ڪري ۽ بگاڙي ڇڏيو هو، ۽ جيڪي اجايا خيال ۽ وهه وسوسا فقط شهنشاهه جي دماغ ۾ گهر ڪري ويهي رهيا هيا انهن شهنشاهت جي حڪومت تي سخت هاجيڪار ۽ خطرناڪ اثر ڇڏيا. عيسائين جي پُرجوش ڪارڻ جيڪي عبادت کان نفرت ڪندا هيا ۽ جن وڏن ناليوارن ديوتائن جي قربانگاهن کي به صفا آکاڙي ۽ ڏاهي ڇڏيو هو ۽ پنهنجن پوئلڳن ۽ مريدن کي پنهنجي رعييت جي بيشمار ماڻهن سان نه ختم ٿيندڙ دشمنيءَ ۾ الجھائي ڇڏيو هو ته اهڙيءَ صورتحال ۾، کيس ڪڏهن فتح ڪرڻ جو جوش سندس اندر ۾ جاڳي پوندو هو ته وري امڪاني شڪست اچڻ جي شرمساريءَ کان به ڊڄندو هو ته ساڳي وقت دورانديشي، ڏاهپ توڙي انصاف جي قانونن کي به اورانگهي ويندو هو. جنهن ڏر کي هن ڇڏي ڏنو هو ۽ سندس مخالفت ڪئي هئي، اها سرخرو ٿي ۽ جولين جي نالي پويان هڪ بدنما داغ هڻي ڇڏيائون ۽ ناڪام مرتد تي مهذب گارين جو وسڪارو شروع ٿي چڪو هو جنهن جون اڳواٽ واڌايون ان گونجدار توتاري² ذريعي ماڻهن تائين پهچي

چڪيون هيون جيڪو گريگري نازيانزين³ وڃايو هو. ڪيترن ئي واقعن ۽ حالتن جو دلچسپ رُخ، جيڪو هڪ متحرڪ حاڪم جي مختصر اقتدار ۾ اختيار ڪيو ويو هو، اهو اسان کان واقعاتي تفصيل ۽ انصاف تي مبني احوال پيش ڪرڻ جي تقاضا ڪري ٿو. سندس مقصد، سندس مشورا توڙي سندس عمل جن جو تعلق مذهب جي تاريخ سان آهي هن باب جا اهم موضوع هوندا.

مرتد هٿڻ يا مذهب کي ڇڏڻ جي موتمار سبب کي سندس شروعاتي زندگيءَ ۾ ڳولي سگهجي ٿو جڏهن هو پنهنجي ئي خاندان جي قاتلن جي هٿن ۾ هڪ يتيم طور ڇڏيو ويو هيو. حضرت عيسيٰ (ع - س) ۽ ڪانسٽنٽينس جا نالا ۽ غلامي ۽ مذهب بابت نظريا، ننڍپڻ ۾ ئي سندس ذهن ۽ خيالن ۾ سمائجي چڪا هيا ڇو ته بالڪيڻي ۾ ڪي به خيال ۽ جذبا دل ۽ ذهن تي بنا دير نقش ٿي ويندا آهن. جڏهن هو اڃا ننڍڙو ٻار هو ته سندس پالڻ سانڀڻ يوسيبيئس جي ذميواري بنجي چڪي هئي جيڪو نڪوميڊيا جو بيشپ هيو⁴ ۽ ماءُ جي حوالي سان سندس مائٽ به هيو ۽ جيسٽائين جولين پنهنجي ڄمار جي ويهين سال تائين سفر ڪيو ته هن پنهنجن عيسائي استادن کان جيڪا تعليم ورتي هئي سا هڪ سورمي واري نه پر هڪ درويش ۽ بزرگ واري هئي. شهنشاهه، جنهن کي جنت جي مقابلي ۾ زميني تاج حاصل ڪرڻ جو وڌيڪ اونو هو، عيسائيت جي شروعاتي مذهبي رسمن اختيار ڪرڻ ۾ بس خاموش هو جيڪي نامڪمل ۽ آڏوريون هيون پر تنهن هوندي به پاڪ غسل ذريعي هن ڪانسٽنٽائن جي پائين کي⁶ عيسائي بنايو هو. نه رڳو ايترو پر کين ڪليساڻي سلسلي جي ننڍن عهدن ۾ به شامل ڪيو ويو هو ۽ نڪوميڊيا جي ڪليسا ۾ جولين پاڻ پاڪ ڪتابن منجهان حوالا پڙهي اها رسم ادا ڪئي هئي. مذهب جو مطالعو جيڪو هنن لڳاتار جاري رکيو هو، سندن عقيدن ۽ ارڻا کي وڌيڪ مضبوط ڪرڻ ۾ مددگار ثابت ٿيو.⁷ اهي عبادت ڪندا هيا، روزا رکندا هيا، غريبن ۾ خير خيرات ورهائيندا هيا، مذهبي ماڻهن کي تحفا ڏيندا هيا ۽ شهيدن جي مقبرن تي وڃي صديقن ۽ قربانين جون رسمون ادا ڪندا هيا ۽ سزوريا ۾ سينٽ مئس جو شاندار يادگار پڻ گئلس ۽ جولين جي گڏيل ڪوششن سان تعمير ڪرايو ويو.⁸ انهن اهڙن بشين سان عزت ۽ وقار سان ڳالهائيو جن جو معاشري ۾ احترام ڪيو ويندو هو ۽ پاڻ ۽ روحاني درويشن کي عرض ڪيائون ته هو سندن حق ۾ دعا گهرن، هي اهي روحاني اوتار هيا جن ڪيادوشيا ۾ رياضت ۽ پرهيزگاري جي سخت زندگيءَ جي پهريون پاڻ شروعات ڪئي هئي پوءِ ٻيا به ان ۾ شامل ٿي ويا هيا.⁹ جيسٽن جيسٽن ٻئي شهزادا بلوغت طرف وڌندا رهيا ته ٻنهي پنهنجن مذهبي عقيدن ۾ پنهنجي ڪردار جو واضح فرق محسوس ڪيو. گئلس جي اڻ ڇڻي پر ضدي مزاج، عيسائيت جي اصولن کي جوش ۽ ولوڪي منجهان قبول ڪري ورتو پر ان جي باوجود ايڏي وڏي فيصلي ڪرڻ کانپوءِ به سندس طبيعت يا مزاج تي رتيءَ مٿس به اثر نه ٿيو. جڏهن ته ننڍي ڀاءُ جي نرم ۽ بردبار طبيعت مقدس ڪتاب جي اصولن کي مڃڻ جي خلاف نه هئي ۽ سندس جستجو ڪندڙ طبيعت ان ديني سرشتي کان مطمئن نظر ٿي آئي جنهن ذريعي حقيقي معبود جي ازلي وجود جي ڄاڻ ملي ٿي ۽ جنهن ذريعي ايندڙ وقت ۽ اثباتل دنيا جي گرناگون رازن تان پردو ڪڍي ٿو ۽ ڪيترن ئي نون جهانن جو به پتو پوي ٿو. پر جولين جي آزاد مزاج، چپ چاپ ۽ خاموشيءَ واري فرمانبرداري ڪرڻ کان انڪار ڪيو جنهن جي، مذهبي رسمن ۽ روايتن توڙي ڪليسا جي هٽيلن وزيرن جي مرضيءَ مطابق، ۽ وقت جي حالتن پٽاندر، سخت ضرورت هئي. سندن فرضي خيالن ۽ اندازن کي به

جهڙوڪر قانون جو درجو حاصل هو، جن تي وري دائمي سزائن جي خطرن جو خوف طاري هيو؛ هڪ طرف هو نوجوان شهنشاهه جي خيالن، نظرين ۽ عملن کي سختيءَ سان نافذ ڪرڻ جي تلقين ڪري رهيا هيا ته ٻي طرف هو سندس آزاد اعتراضن ۽ احتجاجن کي رد ڪري رهيا هيا؛ اهڙيءَ طرح ڄڻ هو اندروني طور تي سندس اندر واري بيدار ۽ بيصبر ذهن کي اُڪسائي ۽ ناراض ڪري رهيا هيا ته جيئن هو ڪليساڻي رهبري وٺڻ کي يا ته ڇڏي ڏئي يا ان جي اختيارن کان بنهه بيزاريءَ جو اظهار ڪري. هن پنهنجي تعليم هينن ايشيا ۾ آرين تضادن ۽ اختلافن جي وڳوڙي حالتن جي فضا ۾ حاصل ڪئي هئي.¹⁰ اوڀر جي بڻين جا هڪ ٻئي سان سخت مذهبي مقابلا، سندن عقيدن ۾ تڪڙيون تبديليون، ۽ مذهب سان سندن گستاخيءَ وارن روين جن، ذريعي سندن روش ۽ ڪردار کي پرکيو پئي ويو، انهن سڀني گڏجي جولين جي شڪن ۽ گمانن کي مضبوط ڪيو ته هنن ان مذهب کي نه ته پوريءَ طرح سمجهيو هو ۽ نه وري ان ۾ سندن عقيدتي جي پختگي نظر تي آئي جنهن جي حفاظت ۾ هنن اڳ پاڻ ۾ بحث مباحثا ٿي ڪيا. نتيجو اهو نڪتو جو عيسائيت جي باري ۾ دليلن ۽ ثابتين کي غور ۽ فڪر سان ٻڌڻ جي بجاءِ، هن انهن کي شڪ ۽ گمان سان ٻڌو ۽ انهن متن ۽ اصولن تي به گهڻو اختلاف ۽ جائز ضد ڪيو جن جي باري ۾ هو اڳواٽ ٿي پنهنجي دل ۾ سخت روڙو اختيار ڪري چڪو هو جنهن جي تبديل ٿيڻ جو امڪان گهٽ ٿي نظر آيو. جڏهن به نوجوان شهزادن کي مذهبي اختلافن ۽ تضادن جي باري ۾ ڪجهه ڳالهائڻ يا لکڻ لاءِ چيو ويندو هو ته جولين بنا دير جي لامذهبيت جي حق ۾ ڳالهائيندو هو جنهن ۾ سندس شاندار دليل هي هوندو هو ته سندس ڄاڻ ۽ ذهانت جو وهڪرو هڪ ڪمزور مقصد ۽ سرشتي جي حق ۾ شايد وڌيڪ اثراتو ۽ ڪارائتو ثابت ٿيندو.

جيئن ئي گئلس شهنشاهت جي تخت تي ويٺو، ته جولين کي اجازت ڏني وئي ته هو پلي آزاد فضا ۾ خوش گذاري جنهن ۾ علم ۽ ادب جو ماحول هجي ۽ کيس لامذهب روين کي اختيار ڪرڻ جي به اجازت ڏني وئي.¹¹ سندن شاهي شاگرد جي نفيس ادبي ذوق ۽ ذهني فراخديءَ سبب، فيلسوفن جو ميڙاڪو، زوريءَ چڪجي وٽس حاضريون ڀريندو رهندو هو جن جي ڪوششن سان ڏاهپ ۽ يونان جي مذهب جي وچ ۾ هڪ مانائتو معاهدو طئي ٿيو هو ۽ هومر جي شاعريءَ جي تعريف، هڪ انساني ذهن جي تخليق جي بجاءِ، اپولو ۽ ديون جي بهشتي يا الهامي شاعريءَ سان منسوب ڪئي وئي. اولمپس جا ديوتا، جن کي جيئن ڪنهن لافاني شاعر بيان ڪيو آهي، ذهن جي پردن تي اهڙيءَ طرح نروار ٿين ٿا جو انهن تي وهمن وسوسن جي ساڌگيءَ جو هرگز گمان نٿو گذري. سندن نالن، ڪردارن، شڪلين ۽ خاصيتن بابت اسانجي عام طرح ڄاڻ، اهڙن آسماني ۽ مٿاهين هستين کي حقيقي ۽ سچو وجود عطا ڪري ٿي ۽ اسان کي انوقت جيڪا روحاني خوشي ۽ لذت حاصل ٿئي ٿي، اها تصوراتي آڌار ذريعي اسان کي في الحال عارضي بلندي ۽ انهن قصن ڪهاڻين ڏانهن وٺي وڃي ٿي جيڪي اسانجي منطق، دليلن ۽ تجربي جي بلڪل ابتڙ ۽ ٽڪراءَ ۾ آهن. جولين جي دور ۾ هر نئين ڳالهه، دوڪي ۽ فريب جي اوڻائي قصن ڪهاڻين کي پئي اينگهائيندي ۽ وڌيڪ مضبوط بنائيندي هئي؛ مثال طور يونان ۽ ايشيا جا شاندار مندر جن تي وڏن وڏن فنڪارن ۽ مصورن جي نقش نگاري ۽ پينٽنگ جا تعريف لائق ڪم ٿيل هيا، شاعرن جا الهامي تصور، قربانين جا جشن ۽ انهن جي نمائش، اڳڪٿين ۽ پيشنگوين جا ڪرتب، معجزن ۽ غير معمولي واقعن جون مشهور روايتون ۽ ٻن هزار سالن جي قديمي ڏند ڪٿا وغيره.

گهڻ خدائن ۾ اعتقاد جي ڪمزوريءَ کي، ساڳئي عقيدتي ۾ ترميم ڪري ان جو ازالو ڪيو ويو ۽ لامذهبن جو جذبو چڙواڳ بي اعتقادي کان گهڻو مختلف نه هيو.¹² بجاءِ هڪ باقاعدي واري ۽ اثر سرشتي جي جنهن سان هڪ اعتقاد ڪندڙ دماغ ۾ وسعت پيدا ٿيندي آهي، يونانين جي دين جو فلسفو هيڏانهن هوڏانهن جي هزارن عقيدن تي ٻڌل هو تنهنڪري ديوتائن جي خدمتگارن کي اجازت هئي ته هو پنهنجي مذهبي عقيدتي جي وضاحت يا تشريح پنهنجي مرضيءَ مطابق جيئن وڻين تيئن ڪن. جيڪو عقيدو جولين پنهنجي لاءِ اختيار ڪيو هو سو بيحد وسيع ۽ ڪشادگيءَ وارو هو. هڪ عجيب تضاد ذريعي، هن نفرت منجهان عيسائيت جو طوق پنهنجي ڳچيءَ مان لاهي ڦٽو ڪيو ۽ هن سلسلي ۾ هن پاٿمرادو جويٽر ۽ آپولو جي قربانگاهن تي وڃي دليل ڏنا ته هن جو عيسائيت کي ڇڏيو هو. جولين جي هڪ تقرير سائيبيل جي احترام ۾ ڪيس اربي وئي آهي جنهن کي ديوتائن جي ماءُ چيو ويندو آهي جنهن پنهنجن نامرد ٻارن کان رت جي قرباني گهري هئي،* جنهن کي فرجيا جي نوجوان تمام اُٻهراڻيءَ مان پيش ڪيو هو. نيڪ شهنشاهه، بغير ڪنهن ڪاوڙ ۽ پنا ڪنهن مُرڪ جي، وڏي شفقت ڪندي ان ديويءَ جي سامونڊي سفر کي بيان ٿو ڪري جيڪو پرگئمس جي ڪنارن کان تائير جي مُهڙ تائين جاري رهيو هو ۽ جيڪو شاندار معجزو ٿيو هو جنهن روم جي سينيٽ توڙي عوام کي يقين ڏياريو هو ته مٽيءَ جو ڳوڙهو يا ٽڪرو جيڪو سندس سفيرن سمنڊ مٿان هلايو هو، ان ۾ زندگي به هئي ته جذبا به هيا ته ساڳي وقت قدرتي طاقت به ان ۾ موجود هئي.¹³ هن غير معمولي واقعي جي سڃاڻپ لاءِ، هو شهر جي مشهور قومي يادگارن ڏانهن رجوع ٿو ڪري ۽ سخت لفظن ۾ انهن بيمار ذهنت رکندڙ ماڻهن جي پسند ۽ ذوق جي مذمت ٿو ڪري جيڪي پنهنجي وڏڙن، بزرگن ۽ ابن ڏاڏن جي مقدس ريتن رسمن تي بيجا ٺٺليون ڪندا هيا.¹⁴

پر هڪ پڪو پختو فيلسوف جنهن جو ذهن وسوسن ۾ پنهنجو به پورو يقين هو ته هن ماڻهن کي به اهڙي عقيدتي طرف همٿايو پر پنهنجي اعتقاد کي فراخديءَ سان رکيائين. چپ چاپ ۾ ۽ غير محسوس ٿيندڙ طريقي سان قربانگاهن جي دروازن ۽ مندرن جهڙين پاڪ جڳهن جي طوافن ڪرڻ کان پاڻ پوئتي هٽي ويو. يونان جي ڏندڪٿائن ۾ صاف ۽ واضح طرح سان هڪ ڳالهه مشهور هئي ته هڪ نيڪ جستجو ڪندڙ کي، نه ته بدناميءَ جو پٽو ڪرڻ گهرجي ۽ نه وري سطحي ڳالهين تي مطمئن ٿي ويهي رهڻ گهرجي پر ڪيس وڏي جاکوڙ ۽ محنت ڪرڻي آهي ته جيئن قديمي ڏاهپ، دورانديشي، ڪائنات جي ڳجهن ۽ لڪل رازن ۽ اسرارن تان بيوقوفين جي قصن ڪهاڻين جو پردو هٽائي، اصل حقيقت تائين پهچڻ گهرجي.¹⁵ افلاطون سان لاڳاپيل فيلسوف،¹⁶ جيئن پلوٽينس، پورفري ۽ نيڪ لئسميليچس کي تمثيلي ۽ علامتي سائنس جي ذهين استادن طور تسليم ڪيو ويندو هو جنهن جو مقصد لادينييت جي بگڙيل روپ کي ڪجهه نرم ۽ صاف ڪري بهتر انداز ۾ پيش ڪرڻ هو. جولين جن، لئسميليچس جي پڪي عقيدتمند ايڊيسيس جي هدايت تي ڳجهن رازن کي پروڙ جي ڪوشش ڪئي هئي، بي بها خزاني کي هٿ ڪرڻ تي چاهيو جيڪو سندس قسمر واري اقرار مطابق، سڄي دنيا جي شهنشاهت کان به وڌيڪ وڏو ۽ قيمتي هو.¹⁷ اهو واقعي اهڙو خزانو هو جنهن جي قيمت فقط اندازن موجب لڳائي ٿي وڃي، ۽ هر فنڪار پنهنجي پنهنجي حساب سان ٻڌا ڪون ٿي هئڻ تي هڪ گند جي ڀر مان هيري جي لاجواب ڪاڻ کي ڳولي لڏو هو ۽ پنهنجي پنهنجي خيال ۽ تصور موجب هر هڪ انهيءَ ان تي پنهنجي ڀائٽيءَ ۽ تصوير جي مُهر لڳائڻ ٿي چاهي. اُنيس ۽ سائيبيل جو افسانو اڳ ۾ ئي پورفري سمجهائي چڪو هو پر

اڳهاڙي ترار تي ڳايون پر کيس ياد آيو ته افلاطون خودڪشيءَ جي سخت لفظن ۾ مذمت ڪئي هئي؛ تنهنڪري هن سڄيوي ته کيس زندهه رهڻ گهرجي ته جيئن جولين جي تعريف ۾ شروع ڪيل مدح سرائيءَ کي مڪمل ڪري سگهي. (البينيس - ڊي وائٽا سٽا - 45, 46 - ii)

122. اميٿينس ۽ يوتروپيس کي، عوامي زبان ۽ سندن رايي يا اظهارن جي لاءِ نهايت ئي موزون ۽ منصف شاهدن طور قبول ڪري سگهجي ٿو. ائٽئڪ جي ماڻهن هڪ بدنار ۽ ذلت واري امن کي گارگند ڏيندي رد ڪيو هو ڇو ته ان سان هو فارس وارن آڏو صفا بي يارومددگار بڻجي ويا هيا جو سندن سرحدون هاڻي غير محفوظ هيون ۽ دشمن جي حملي جو وڏو امڪان موجود هيو. (وئلسيانا منجهان اقتباس - ص - 845 - اڳيون جاني ائٽيو چينو)

123. ابي ڊي لابليري (جووين جي تاريخ - 227 - 212 i) توڙي جو هو فقط پنهنجي ضمير جو چيو مڃيندو هو، اعلان ٿو ڪري ته جووين واعدي پاڙڻ جو پابند نه هيو ڇو ته هن شهنشاهت کي ٽوڙڻ ۽ ٽڪرا ٽڪرا ڪرڻ نٿي چاهيو ۽ نه وري سندن مرضيءَ کانسواءِ، هن پنهنجن ماڻهن جي ساڻس وفاداريءَ کان پاڻ کي پري ڪرڻ ٿي چاهيو. مون هدايتن ۽ فرمانبرداريءَ جي اهڙي خوشي اڳ ڪڏهن به محسوس نه ڪئي آهي جهڙي هن سياسي مابعد الطبيعات ۾ مونکي ملي.

124. نيسس ۾ هن هڪ شاهائو ڪم ڪيو. (گبن، هتي، روم جي جمهوريه جي شهنشاهن خلاف تعصب جو رويو قائل ٿو ڪري) هڪ دلير آفيسر، جيڪو سندس نالي پائي هو، ۽ جنهن کي بادشاهه بنائڻ لاءِ اهل سمجهيو ويو هو، کي رات جي مانيءَ تان اٿاري، کيس گهلي ۽ هڪ کوٽ ۾ اڇلايو ويو ۽ بغير ڪنهن سبب، الزام يا قانوني ڪارروائيءَ جي پٿر هڻي کيس ماريو ويو. اميٿينس - 8, xxv

125. ڏسو (xxv, 9) زوسيمس (194, 195 - iii)

126. پاسڪل جا واقعا (ص - 300) ڪليسائي نوٽ ۽ حاشيا ضرور پڙهيا وڃن.

* (سارسنيار لهندڙ جو جذبو)

127. زوسيمس (192, 193 - iii) سيڪسٽس روفس (صوبائي حڪومت - باب - 29) آگسٽائن (شهري حڪومت - iv, 29) هن قسم جي صورتحال کي لاڳو ته ڪيو وڃي پر انکي احتياط سان پرجهيو ۽ پروڙيو وڃي.

128. اميٿينس (xxv, 9) زوسيمس (196, iii) ”هو يقينن لالچي هو ۽ شراب خوري ۽ زنا جي ڪڏن ڪمن ۾ پئجي ويو هو.“ پر آءٌ، بچڻ جي هنگامن جي غلط رپورٽ کي رد ڪرڻ ۾ لابليري جي راءِ سان شامل آهيان (148-154 - i)، جنهن تي ائٽڪ ۾ خوشيون ڪيون ويون هيون جن ۾ شهنشاهه، سندس گهرواري ۽ سندس سُرپتن جو هڪ وڏو تعداد شامل هو.

129. ابي ڊي لابليري (i, 156, 209) بٿرونيس جي وحشيائي ڪٽر پٽي کي وڏي دانائيءَ سان اڳهاڙو ٿو ڪري ڇڏي جيڪو جولين جي لاش کي شايد ڪتن آڏو اڇلائي ڇڏي ها ڇو ته سندس نظر ۾ اهو ”دفن ڪرڻ جي لائق نه هيو.“

130. هڪ فيلسوف ۽ هڪ درويشن جي پيٽ ڪيو (البينيس، مونوڊ - ii, 251 ۽ پڌري تقريرون - 145, 307, 156, 377 گريگري نازنرين سان گڏوگڏ - تقريرون 132, 125, iv) عيسائي تقرير باز هوريان پڻ پڻ ڪندي وضع داري ۽ معاف ڪرڻ جي جذبي تي زور ٿو ڏئي، پر هو پنهنجي اندر ۾ مطمئن آهي ته جولين کي رسيل عذاب ۽ تڪليفون، عڪسين ۽ ٽئٽلس جي تڪليفن کان وڌيڪ ڏکوئيندڙ آهن. (جونو سان محبت ڪندي عڪسين کي هڪ ويل سان

سوگهو ڪري ٻڌو ويو هو ۽ تئڻئڻس کي وري ديوتائن جي رازن کي ظاهر ڪرڻ تي نه اُجهامندڙ اُڄ ڪاڻڻ جي سزا ڏني وئي هئي.

131. تليمانٽ (شهنشاهن جي تاريخ - iv, 549) هي خيال ۽ نظريا هن پاڻ وٽ جمع ڪيا آهن. ڪنهن بزرگ يا فرشتي کي رات جي وقت ۾ گر ٿي وڃڻ جو مشاهدو ڪيو ويو هو ۽ انجو مقصد شايد ڪو گجهو ڪم هو.

132. سوزومين (vi, 2) آمڙن ۽ ظالمن کي قتل ڪرڻ جي يوناني نظريي کي ساراهي ٿو. پر سچو ٽڪرو جيڪڏهن ڪو عيسائيت جو پوئلڳ ترجمو ڪري ها ته بهتر ٿئي ها پر انکي صدر ڪزن ڊبائي ڇڏيو آهي. (لوئس ڪزن - 1627-1707ع)، هڪ تاريخدان ۽ يوناني ادب جو ايدڀتر رهيو آهي.

133. جولين جي موت کان فورن پوءِ هڪ غير يقيني افواه کي پکيڙيو ويو ته: "کيس روم جي هٿيارن سان قتل ڪيو ويو هو." ان افواه کي روم جي ڪئمپ جي ڪن پاڇوڪڙن طرفان فارس وارن تائين پهچايو ۽ ٿلهايو ويو. اهڙيءَ طرح رومين مٿان ساڀور ۽ سندس رعيت طرفان پنهنجي ئي شهنشاه جي قاتل هجڻ جو تهمتون هنيون ويون ۽ ڪانئن نفرت جو اظهار ڪيو ويو. (اميٿينس - xxv, 6 - لينيئس - 163 - 162, iii) ثبوت طور ان ڳالهه تي زور ڀريو ويو ته ڪو به ماڻهو ظاهر نه ٿيو جيڪو ظاهر ڪيل انعام کي حاصل ڪري. (لينيئس - پڌري تقريرون - 141, 363) پر اڏامندڙ گهوڙيسوارن جن نيزو چوڙيو هو، اهي ان جي اثر کان بيخبر هيا يا وري هوسايد ساڳي ئي واڙ ۾ ماريو ويو هوندو. اميٿينس کي ان افواه تي نه ته شڪ ٿو پوي نه وري ان کي وڌائي وڌو ٿو ڪري.

134. "ڪو ماڻهو پنهنجي اڳواڻ جي حڪمن جي تعميل پيو ڪري." هن اونداهي ۽ شڪ گاڏڙ اظهار جو اشارو اٿنئسيئس ڏانهن آهي، جيڪو عيسائي مذهبي ماڻهن ۾ پهريون شخص آهي جنهن جو ڪو به مخالف ڪو نه هو. (لينيئس - 5,149 - لابليري - جووين جي تاريخ - i, 179)

135. تقرير جو ماهر (فئبريشيس - يوناني واقعا - vii, 145 - 179) هر طرف شڪن شبنن کي ٿلهائي ٿو ڇڏي. پڇا ڳاڇا ۽ تفصيلي معلومات حاصل ڪرڻ تي زور ڏئي ٿو ۽ اشارن ۾ چئي ٿو وڃي ته شايد ثابتيون ملي وڃن. هو هُنن (The Huns) جي ڪاميابيءَ جو ذميوار، جولين جي موت جو انتقام وٺڻ ۾ غفلت جي روِي کي ٿو بڻائي.

136. وسپاسيان جي ڪفن دفن جي موقعي تي، هڪ مسخري، جنهن ڪنجوس شهنشاه تي نزلون ٿي ڪيون، تجسس منجهان پڇيو: "ان تي ڪيترو خرچ آيو هو؟" جواب مليس: "اسي هزار پائونڊ،" ته هن ورائيو: "مونکي ان جو ڏهون حصو ڏيو ۽ پوءِ ڀلي مونکي" تائين نڌيءَ ۾ لوڙهي ڇڏيو. سيوٽن (وسپاسيان ۾ - باب - 19) جنهن ۾ ڪسوبان ۽ گرونويس جا حاشيا به شامل آهن.

137. گريگري (تقريرون - iv, 119, 120) هن فرضي ذلت ۽ حماقت کي ڪانسٽنٽينس جي دفن جي اعزازن سان ٿو پيٽائي جنهن جي جسر کي توڙس جبل تي نيٺ وقت فرشتن جي هڪ ٽولي سندس مان ۾ نغما ڳايا هيا.

* (رُڪو ۽ سخت مزاج فيلسوف)

هئي. پر، جيئن ته هن درويش ۽ جاکوڙي فيلسوف جي صحت ۽ جسماني توانائي پنهنجي شاگرد جي جوش، مسلسل محنت ۽ تيز ذهانت سان مقابلو نٿي ڪري سگهي، تنهنڪري هن پنهنجي شاگرد جي وڌيڪ سکيا جو ڪم پنهنجن ٻن ذهين شاگردن ڪرسٽئس ۽ يوسيبيس جي حوالي ڪيو جيڪي خود وڏا پڙهيل لکيل عالم هيا ۽ اهو ڪم جولين جي خواهش مطابق ٿيو ته سندس وڏي عمر واري استاد جي جڳهه فقط اُهي ئي والاري ٿي سگهيا جيڪي سندس محسنن جا عالم شاگرد هجن. لڳي ٿو ته هنن فيلسوفن هڪ اهڙو منصوبو ٺاهيو ۽ ان کي وڏي مڪاريءَ مان تيار ڪيو جنهن ۾ رڳو نقصانڪار ۽ هاجيڪار تجويزون اهڙيءَ طرح رٿيون ويون هيون جن ان بيمصر خواهشمند کي جذبات ۾ آڻي ڇڏيو ۽ نيٺ هن کي پنهنجي ساٿي مئڪسيمس جي هٿن تائين پهچائي ڇڏيو جيڪو سازشن جي سائنس ۾ تمام وڏي مهارت رکندو هو. جولين اڃا ويهن ورهن جو مَس ٿيو هو ته کيس چپ چاپ ۾ سازش ذريعي افيسس تائين پهچايو ويو. اٽينس ۾ سندس رهائش گاه تان فلسفي ۽ وهمن وسوسن جي غير فطري ميلاپ جي تصديق ڪئي وئي. کيس اهو اعزاز ضرور حاصل ٿيو ته هُن ايليوسس + جي رازن کي ڄاڻڻ جي شروعات ڪري ڇڏي جنهن ۾ يونان جي عبادت جي سرشتي جي زوال جي دؤر ۾ پي اوائلي تقدس جا آثار منجهس اڃا تائين موجود هيا ۽ جولين جو جوش جذبو ايترو ته اڳڀرو هو جو هن گال جي ڪورٽ ۾ ايليوسين جي پادري کي دعوت ڏني جنهن جو مقصد فقط هي هو ته سندس ڪيل نمايان ڪمن، جيئن صوفيائي رميت ۽ قربانين جي روايتن کي تقدس ۽ تعظيم جو درجو ڏئي ۽ جيڪي اڃا غور هيٺ هيا انهن کي تڪميل جي منزل تائين پهچائي ۽ انهن کي به اوترو مان ڏئي جيڪو انهن لهڻو هو. جيئن ته هي رسمون رات جي انداري ۽ خاموشيءَ ۾ وڏين اونهين غارن جي اندر ادا ڪيون ويون هيون ۽ جيئن ته فاش نه ڪرڻ جهڙو راز فقط، رازدان وٽ محفوظ رکيو، سو هو ته مونکي هينئر جرئت نه ٿي ٿئي ته انهن پوائنٽن آوازن ۽ چئن پوتن جي ظاهر ٿيڻ جي خطرناڪ منظر نامي کي بيان ڪري سگهان جيڪي انهن رازن کي ڄاڻڻ جي پورڙي خواهشمند²⁴ جي سوچ يا تصور آڏو آشڪار ٿيا هوندا ۽ اهو سلسلو تيسرائين پئي هليو جيستائين اوچتو ئي اوچتو هڪ بهشتي روشنيءَ جي تجلي مٿس ظاهر ٿي جنهن سڪون ۽ ڄاڻ جو اُڻ کُٽ خزانو کيس سونپي ڇڏيو.²⁵ افيسس ۽ ايليوسس جي غارن ۾، جولين جو ذهن خلوص ۽ اڻ مٽ سچن جذبن سان سرشار ٿي چڪو هو توڙي جو هو ڪڏهن ڪڏهن منافقت ۽ پرهيزگاري ۾ لڪل دوڪن جي نمائش به ڪندو هو ۽ هي اهڙو اڻڳڻ هو جيڪو اڪثر ڪري مذهبي جنونين جي ڪردارن ۾ ڏسڻ ۾ ايندو هو. ان گهڙي کان فورن پوءِ هن پنهنجي زندگيءَ کي ديوتائن جي خدمت لاءِ وقف ڪري ڇڏيو ۽ جڏهن ته سندس ڪافي وقت جنگين، حڪومت جي ڪمن ۽ مطالعي ۾ گذرندو هو پر تنهن هوندي به رات جي وقت مان ڪجهه حصو هو لازمي طور پنهنجي عقيدت، عبادت ۽ ارپنا لاءِ ڪڍي وٺندو هو. پرهيزگاري، جنهن سبب ڪجهه فوجين ۽ فيلسوفن جي عادت ۾ سنائي ۽ وقار نظر ايندو هو، سو ڪجهه مذهبي ماڻهن جي اٿڻي ويهڻي ۽ اصولن ۾ پڻ نظر اچڻ لڳو ۽ اهو وقار چراگاهن يا ڌڻن جي ديوتا، ديوتائن جي قاصد ۽ هڪ ديوي جو هو جنهن جولين کي، ڪجهه خاص ڏينهن تي کاڌي واپرائڻ کان پري رکيو هو ڇاڪاڻ ته شايد اُهي کاڌا جولين جي خدائن کي ناپسند هيا، پاڻمرادن روزن رکڻ سبب، هن پنهنجن حواسن ۽ سوچ سمجهه کي انهن ملاقاتن ۽ دؤرن ڪرڻ لاءِ تيار ڪيو جن ذريعي کيس بهشت جي سير ڪرڻ جا اختيار سونپيا ويا هيا. توڙي جو جولين پنهنجي طرفان ته خاموشي اختيار ڪئي هئي پر اسانکي سندس وفادار

دوست ۽ تقرير جي ماهر لبيئيس ذريعي معلوم ٿيو ته هو ديويون ۽ ديوتائن سان مسلسل رابطي ۾ رهندو هو ۽ اهي ساڻس ملاقات ڪرڻ لاءِ آسمان تان زمين تي لهي ايندا هيا ته جيئن پنهنجي پسندیده سورمي سان ڳالهائڻ جو شرف حاصل ڪري سگهن. ۽ اهي اڪثر ڪري سندس هٿن يا وارن کي ڇهي کيس ننڊ مان اچي ڄاڳائيندا هيا، ۽ هو کيس سڀني خطرن کان به آگاهه ڪندا رهندا هيا. پنهنجي معصور ۽ پاڪ ڏاهپ ذريعي سندس زندگي جي هر ڪم ۾ سندس رهبري ڪندا رهندا هيا ۽ جولین کي اهڙيءَ طرح پنهنجي جنت جي دوستن ۽ مهمانن جي ايتري ته ڄاڻ ٿي چڪي هئي جو سندن آوازن مان ئي سڃاڻي وٺندو هو ته جو پيتر هو يا منروا، يا وري شڪلين ذريعي پڻ اپولو کي هر ڪيولس کان آسانيءَ سان ڌار ڪري سڃاڻي وٺندو هو.²⁶ ڄاڳ يا ننڊ وارا هي خواب يا تصور ۽ کاڌي پيئي کان پرهيز ڪرڻ توڙي جنوني ڪيفيت جي اثرن، شهنشاهه جي درجي کي گهٽائي مصر جي ٻارن جي سطح تي آڻي ڇڏيو هو. پراڻن تي پڻ پڇوميس جي اڃائي زندگي پڻ اهڙن ئي فضول ڏنڌن ۾ گذري وئي هئي. جولین، وهمن وسوسن جي اهڙي خواب مان ڄاڳي ٿي سگهيو ۽ جنگ جي ڪنهن مقصد واري لهلچل جي شروعات ڪري ٿي سگهيو؛ بهرحال هو روم جي دشمن تي سوڀ حاصل ڪرڻ کانپوءِ پنهنجي گهر اچي آرامي ٿيو ته جيئن پنهنجي شهنشاهت جي صحتمند قانونن تي ماڻهن کان عمل ڪرائي سگهي يا وري پنهنجي ذهن کي علم، ادب ۽ فلسفي جي شاندار جستجو ۾ مصروف ڪري ڇڏي.

جولین جي دين کان ڦرڻ يا مرتد ٿيڻ جي راز کي، شروعاتي مرحلن جي سندس هڪ دوست کي سڏيو ويو هو جنهن سان هو گهڻائي دوستي ۽ مذهب جي رستن سان لاڳاپيل هيو.²⁷ ان دلچسپ افواهه کي اوائلي عبادت گذارن ۾ وڏي احتياط سان مشهور ڪيو ويو ۽ سندس ايندڙ وقت جي عظمت، ماڻهن لاءِ شهنشاهت جي هر صوبي ۾ اُميدن عبادتن ۽ لادين جي لاءِ آسرن جو باعث بڻجي وئي. هڪ شهنشاهه جي مذهب متاثر ۽ سندس جوش جذبي ۽ اعليٰ اخلاق سبب هنن جي اندر ۾ اُميدون پيدا ٿي پيون ته هاڻي هر برائيءَ جو خاتمو ٿيندو ۽ هر ڇڱائي وٽن واپس ايندي؛ ۽ بجاءِ سندن خواهشن ۽ جوش جذبن کي رد ڪرڻ جي، جولین وڏي فراخدلي ۽ ذهانت سان اها ڳالهه قبول ڪئي ته سندس دلي خواهش هئي ته هو ڪو اهڙو ڪم ڪري وڃي جيڪو ملڪ توڙي مذهب لاءِ فائدي وارو هجي. پر سندس مذهب کي ڪانستنتائن* جي جانشين بُري نظر سان ڏٺو جنهن جي غير يقيني جذبن ڪڏهن ته جولین جي جان بچائي ٿي ۽ ڪڏهن وري انهن کان ئي کيس زندگي جو خطرو ٿي رهيو. آمريت واري حڪومت ۾ جادو توڙي اڳڪٿين ڪرڻ جي ڪرتبن ڏيکارڻ جي هاڻي سختيءَ سان منع ڪئي وئي هئي ڇاڪاڻ ته حڪومت کي به خطرو هو ڇو ته جيڪڏهن لامذهبن کي پنهنجن وهمن وسوسن کي جاري رکڻ جي اجازت ڏني وئي ته اهو عمل جانبداريءَ وارو هوندو جيڪو عام سَهڻ يا سڀني سان هڪ جهڙي رويي رکڻ جي اصول جي مخالفت ۾ هوندو. بهرحال دين کان انڪاري شخص ئي هاڻ بادشاهت جو وارث بڻجي ويو ۽ عيسائين کي فقط سندس موت جي صورت ۾ ئي اطمینان اچي ٿي سگهيو ۽ سندن خوف ۽ خدشا دور ٿي سگهيا ٿي.²⁸ پر نوجوان شهزادي، جنهن کي شهيد جي بجاءِ هڪ بهادر سورمي جي شان شوڪت حاصل ڪرڻ جي وڌيڪ خواهش هئي، پنهنجي سلامتي فقط پنهنجي مذهبي بهرو پيائيءَ ۾ سمجهي ۽ سندس گهڻن خدائن کي مڃڻ واري طبيعت ۽ ذهني لاڙن کيس اُن مذهب جي عبادتن ۾ شامل ٿيڻ تي آماده ڪيو جنهن کي هو پنهنجي اندر مان ڌڪاريندو هو. لبيئيس پنهنجي دوست جي منافقت واري رويي جي مذمت ڪرڻ جي بجاءِ تعريف

ڪئي آهي. ”جيئن ته ديوتائن جي مجسمن کي،“ تقرير جو ماهر چوي ٿو، ”جن کي گند ۽ ڌوڙ سان بيهڙتو ڪيو ويو هو، پر وري انهن کي شاندار طريقي سان مندرن ۾ سجايو ويو آهي، انڪري سچ جو حسن، جڏهن سندس تعليم جي غلطي ۽ ڪوتاهين کان پاڪ ٿيو ته پوءِ اهو جولين جي ذهن تي راڄ ڪري رهيو هو. سندس جذبا تبديل ٿي ويا، پر جيئن ته سندس جذبن کي گليو ڪلايو ظاهر ڪرڻ هن جي لاءِ هاجيڪار ثابت ٿي ها، ته سندس ظاهري رويو ساڳيو رهيو. ايساپ جي گڏه کان مختلف نموني سان جنهن پاڻ کي شينهن جي گل اندر لڪايو هو، پر اسانجي شينهن مجبور ٿي پاڻ کي گڏه جي ڪل ۾ لڪائي ڇڏيو هو ڇاڪاڻ ته ظاهري طرح کيس دليلن جي آواز کي ٻڌڻو هو ۽ ضرورت جي قانون ۽ دورانديشي واري واٽ کيس وڻي هئي.“²⁹ جولين جي مذهبي پهرو پيائيءَ جو عمل ڏهن سالن تائين جاري رهيو: يعني ايفيسس وارن شروعاتي مرحلن کانوئي خان جنگيءَ جي شروعات تائين جڏهن هن اوچتو ٿي اوچتو پاڻ کي حضرت عيسيٰ (ع-س) ۽ ڪانسٽنٽينس جو پڪو ۽ اڻ مٽ دشمن ظاهر ڪري ڇڏيو. پاڻ تي هيترو وقت ضابطي رکڻ جي ڪيفيت سندس جذبن جي پختگي کي ثابت ڪرڻ لاءِ ڪافي هوندي ۽ جڏهن به کيس مجبور ٿي ڪن مقدس موقعن تي عيسائين جي ميڙن ۾ شريڪ ٿيڻو پوندو هو ته جولين هڪ عاشق جي بيتابي ۽ بيهڙيءَ جيان واپس ٿيندو هو ۽ پنهنجي اندر جي ڪاوڙ ۽ اوڀر کي، جوييٽر ۽ مرڪري ديوتائن جي مندرن تي پهچي، ٻاهر به ڪڍندو هو ته ڌڻو به ڪندو هو. پر جيئن ته هي پهرو پيائي يا منافقت ڪنهن به ذهن ۽ ضمير رکندڙ شخص لاءِ تڪليف ڏيندڙ هوندي آهي، ته عيسائيت، جولين جي نفرت کي ان مذهب خلاف وڌيڪ آپاريو جنهن سندس دماغي آزاديءَ کي اذيت ٿي پهچائي ۽ کيس مجبور ٿي ڪيو ته هو اهڙو رويو اختيار ڪري جيڪو، هر طرح سان انساني فطرت جي باوقار ڪردار، خلوص ۽ جرئت جي تقاضائن جي بلڪل برعڪس هو.

جولين جو ذاتي رجحان ۽ پسنديدگي هومر ۽ اسڪيپيو جي ديوتائن ڏانهن هئي ۽ نه ان نئين مذهب ڏانهن جيڪو سندس چاچي روم جي شهنشاهت اندر رائج ڪري ڇڏيو هو، جنهن ۾ هو خود به پاڪ غسل ذريعي عيسائي رسمون اختيار ڪري چڪو هو. پر جيئن ته هو هڪ فيلسوف هو ته اهو هن لاءِ بيحد ضروري هو ته جيڪڏهن عيسائيت خلاف هن جي اندر ۾ ڪي شڪ ۽ گمان يا اختلاف هيا ته اهي دليلن سان ثابت ڪرڻا هيا جن کي ڪيترن ئي مذهب جي نون داخل ٿيندڙن، پيشنگوين جي سلسلن، معجزن جي ڪارنامن ۽ بيشمار شاهدين جي حمايت حاصل هئي، هڪ تفصيلي تخليقي ڪم جو سلسلو³⁰ جيڪو هن فارس جي جنگ جي تيارين دؤران تيار ڪيو هو ان ۾ اهي سڀ دليل شامل هيا جيڪي سندس دماغ ۾ گهڻي وقت کان وٺي موجود هيا. انهي تخليقي ڪم جي ڪجهه حصن کي سندس مخالف، اليگزينڊريا جي سائرل نقل ڪري ۽ محفوظ ڪري ڇڏيو آهي،³¹ جن ۾ ڪمال جي ذهانت، مزاح، علم، فلسفو ۽ جوش ۽ جذبا سمايل آهن، ان جي پيشڪش جو طريقو نهايت ئي شاندار آهي ۽ مصنف جو مرتبو، جيئن سندس لکڻين مان ظاهر ٿئي ٿو ته هن خاص طرح ماڻهن جي توجه ڇڪرائڻ لاءِ تحرير ڪيو هو.³² ۽ عيسائيت جي ناپاڪ دشمنن جي لسٽ ۾، پورفري جهڙي نامياري ليکڪ جي نالي کي به جولين جي شاندار ذهانت ۽ اهليت بلڪل ميساري ۽ ڊاهي ڇڏيو آهي. جيڪي عقيدتمند هيا انهن جي دماغن کي يا ته لالچايو ويو هو، خراب ڪيو ويو هو يا وري ڊيچارو ويو هو، ۽ جيڪي لادين هيا، اهي ڪڏهن ڪڏهن ان غير برابريءَ واري مقابلي ۾ ڪڏي ڪاهي پوندا هيا پر

انهن پنهنجي شاهي پرچارڪ جي زبردست تخليقي ڪم منجهان ڪيترائي دوڪي وارا اعتراض گڏ ڪري ورتا هيا. پر هنن ديني معلومات جي ڏکين ۽ محنت طلب معاملن ۾، روم جي ماڻهن جي شهنشاهه، بحث مباحثي ۾ تنگ نظري ۽ جذباتيت وارو رويو اختيار ڪري ڇڏيو هو. هن پنهنجي لاءِ ته لازمي فيصلو ڪري ڇڏيو هو ته هو پنهنجي مذهبي پرچار ڪي ڪنهن به روڪ يا رنڊڪ کانسواءِ جاري رکندو ۽ اهڙيءَ طرح هن هڪ طرف ته خاموشيءَ سان مخالفت ۽ تضاد جي هلچل کي چڻ هڻايو ۽ داد ٿي ڏنو پر ٻي طرف پنهنجن مخالفن جي خلوص تي شڪ ڪندي ۽ انهن جي سوچن ۽ ويچارن کان بچان ڪندي انهن جي جذبن کي لتاڙيندو رهيو ته متان اهي دليلن ۽ تقرير جي مهارت جي زور جي، هٿ ۽ غرور مان مخالفت ڪن.

عيسائي، جيڪي جولين جي مذهب مٽائڻ تي کيس سخت ڪاوڙ ۽ خوف منجهان ڏسي رهيا هيا، دليلن يا منطق جي مقابلي ۾ سندس طاقت کان وڌيڪ خوفزدہ هيا. لادين، جيڪي سندس گرمجوشيءَ وارن جذبن کان چڱيءَ طرح واقف هيا، وڏي بيصبريءَ مان اها توقع ڪري رهيا هيا ته ديوتائن جي ڪٽر دشمنن جي خلاف اڏيتن جي شعلن کي ٻيهر ٻاريو ويندو ۽ جولين جي ذهين ڪدورت، موت ۽ اڏيتن جا اهڙا ته جديد ۽ وحشتناڪ طريقا ايجاد ڪندي جيڪي سندس ابن ڏاڏن جي غير تجربڪاريءَ سبب کين اڳ معلوم نه هيا، پر مختلف مذهبي فرقن جون آميدون توڙي سندن خوف خطرا، شهنشاهه جي دوراندوشيءَ سبب³³ اجايا ۽ ناڪام بڻجي ويا ڇو ته کيس پنهنجي شهرت جو وڌيڪ خيال هو، انڪانسواءِ کيس ماڻهن جي لاءِ امن امان جو فڪر ۽ سڀ کان وڏي ڳالهه ته کيس انسانيت جي تقدس ۽ حقن جو گهڻي کان گهڻو اونو هو. تاريخ ۽ تجريبي جولين کي اهو سڀ ڪارو هو ته جسور جون بيماريون ته صحت جي زوردار حفاظت سان ختم ٿي وينديون آهن پر دماغ تي جيڪي نقش پڪا ٿي وڃن ٿا انهن کي رڪ يا باهه جي تڻ سان به پگهار ۽ مٽائي نٿو سگهجي. اهو ماڻهو جيڪو راضي ۽ آماده نه هجي انکي زوريءَ گهلي قربانگاهه تائين آڻي ته سگهجي ٿو مگر سندس دل انهن هٿن جي زبردستيءَ جي ڪارروائي کي سدائين نڀيندي ۽ نفرت ڪندي رهندي جن سندس دل جي خواهش جي ابتڙ اهو ڪم ڪيو هو. ظلم ۽ زبردستي، مذهبي هٿ ۽ هوڏ کي هڪاري مچرائي، ڇيڙائي ۽ مضبوط ڪري ڇڏي ٿي ۽ جيئن ئي اڏيتن جو زور ٿئي ٿو ته ان وقت جن زور آڏو آڻ مڃي هئي، سي پڇتائيندڙن ۾ شامل ٿي وڃن ٿا جڏهن ته ظلم آڏو بهادريءَ سان مقابلو ڪندڙ، باوقار بهادرن ۽ شهيدن جي صفن ۾ شامل ٿي وڃن ٿا. جيڪڏهن جولين، ڊائڪليشين ۽ سندس ساٿين واري ظلم جو طريقو اختيار ڪيو هو ته ان ۾ به سندس عقلمندي هئي ته هو پنهنجي نالي ۽ يادڻ کي هڪ آمر جي لقب سان داغدار ڪري ۽ ڪئٽولڪ ڪليسا جي مان ۾ اضافو ڪري جنهن لادين مڃسٽريٽن جي سختيءَ وارن روين منجهان پاڻ طاقت حاصل ڪئي هئي. هنن مقصدن کي ذهن ۾ رکندي ۽ پنهنجي غير مستحڪم اقتدار کي خطري ۾ وجهڻ جي خوف کان، جولين هڪ فرمان جاري ڪري سڄي دنيا کي حيران ڪري ڇڏيو ۽ اهو حڪم اهڙو به نه هيو جيڪو هڪ دانشور فيلسوف جي مرتبي وٽان نه هجي. هن روم جي سڀني ماڻهن لاءِ هڪ جهڙي رتاءِ ۽ برداشت جي اصول کي قائم ڪيو جنهن ۾ عيسائين تي فقط هڪڙي سختي ڪئي وئي ته کين پنهنجي ئي رعيت جي ماڻهن تي ظلم وارو ناجائز رويو رکڻ جي حق کان کين محروم ڪيو ويو جن کي هو بت پرست ۽ فتو قائل ڪندڙ تفرقي باز سڏيندا هيا. جيڪي لادين هيا، انهن سان فراخديءَ جو مظاهرو ڪندي سندن

مندرن کي ڪولڻ جي کين اجازت ڏني وئي،³⁴ ۽ کين هر قسم جي زور ۽ زبردستيءَ جي قانون جي تابعداري ڪرڻ کان آڇو ڪيو ويو ۽ سڀني تڪليفن ۽ اذيتن کان کين چوٽڪارو ملي ويو جيڪي هنن کانستنتائن ۽ سندس پُٽن جي حڪومت جي دؤر ۾ برداشت ڪيون هيون. ساڳئي وقت پادري ۽ ٻين مذهبي ماڻهن، جن کي اڳ ملڪ نيڪالي ڏني وئي هئي، واپس آندو ويو، انهن کي پنهنجين پنهنجين ڪليسا ۾ مقرر ڪيو ويو ۽ ڊوئسٽن، نوويٽينس، مئسيڊونيٽس، يونومينس ۽ اهي خوش نصيب پڻ جن نائيسيا جي ڪائونسل جي فرمان کي مڃيو هو. پنهنجي وطن واپس ورائي وسايو ۽ ورسايو ويو. جولين جنهن سڀ ڪجهه سمجهو ٿي ۽ سندن مذهبي جهيڙن جهڳڙن تي ڪليو ٿي، پنهنجي محلات ۾ مختلف مذهبي ليڊرن جي هڪ گڏجاڻي ڪونائي ته جيئن سندس مذهبي مقابلي ۽ بحثن مباحثن جي تماشي سان پاڻ کي وندرائي سگهي. پر مخالفتن ۽ تضادن جو شور ايترو ته بلند ٿيو جو شهنشاه وڏي واڪي کين چيو: ”مون کي ٻڌو ڇو ته جرمنس ۽ فرانس وارن توڙي اليماني قبيلي جي ماڻهن به مون کي ٻڌو هو.“ پر کيس جلد ئي احساس ٿيو ته سندس آڏو بيحد هٽيلا، ضدي ۽ سندس خطرناڪ دشمن هيا ۽ توڙي جو شهنشاه پنهنجي اثرائتي تقرير ذريعي کين سڀئي ويڇا وساري صلح ۽ امن امان واري ماحول ۾ رهڻ لاءِ زور ڀريو پر کيس مايوسي ٿي، پر ان هوندي به کين واپس روانو ڪندي هو پوريءَ طرح مطمئن هو ته عيسائين جي سندس خلاف ٻڌي يا گڏيل طاقت مان کيس ڪو به خطرو ڪين هو. غيرجاندار امپيئرس هن مصنوعي نرمي يا رحم دليءَ کي شهنشاه جي هڪ منصوبي سان تعبير ڪيو آهي جنهن ذريعي هو ڪليسا جي اندر ڦوٽ وجهڻ پيو چاهي ۽ سندس هيءَ نفرت لائق چال جنهن سان هو بنهه سڄي عيسائيت جي بنيادن کي به ختم ڪرڻ جو خواهشمند هو، سندس ان جوش ۽ جذبي سان لاڳاپيل آهي جنهن ذريعي جولين شهنشاهت جي قديمي ۽ اوائلي مذهب کي موات ڏيڻ پيو گهري.³⁵

جيئن ئي هو تخت تي ويٺو ته هن پنهنجن ابن ڏاڏن جي روايت موجب وڏي پادري جا اختيار ۽ وقار پڻ ماڻيو، جيڪو نه رڳو شهنشاهي عظمت جو وڏو لقب هو پر اهو رتبو بيحد اهم ۽ وڏي شان مان وارو هو ۽ جنهن جون هن نيڪي ۽ ايمانداري سان پوريون ذميواريون سنڀالي ورتيون هيون. جيئن ته سڄي شهنشاهت جي اهم ذميدارين کيس اها اجازت نٿي ڏني ته هو روزانو پنهنجي رعيت جي ماڻهن سان گڏجي عبادت ڪري، تنهنڪري هن هڪ گهريلو چرچ پنهنجي نگهبان ديوتا سيج کي ارپي ڇڏي هئي ۽ سندس باغ ديوتائن جي مجسمن ۽ قربانگاهن سان ڀريل هيا ۽ محل جو هر گهر هڪ سني ۽ سجايل مندر جو ڏيک پڻ رهيو هو. هر صبح جو هو رات جي مالڪ کي قربانيءَ جو نذرانو پيش ڪندو هو، جڏهن سج، شفق کان هيٺ لهي ايندو هو ته ان وقت ڪنهن ٻي قربانيءَ جي رت سان نذرانو ڏنو ويندو هو ۽ چنڊ، تارن ۽ رات جي جوين کي جولين طرفان وڏو، وقار ۽ احترام آڇيو ويندو هو. مقدس ڏينهن ۽ ڏينهن تي هو باقاعدي سان ديوتائن ۽ ديوتن جي مندرن ۾ پوڄا خاطر پهچي ويندو هو جنهن لاءِ ڪو خاص ڏينهن مقرر ڪيل هوندو هو جنهن ۾ هو مڙجسٽريٽن ۽ عوام جي مذهب جي جوش جذبن جي پنهنجي عقيدتي ۽ ارپنا سان ڀيٽ ڪندو هو. پنهنجي وڏي ۽ شان شوڪت واري ملڪيت رکڻ جي بجاءِ جيڪا سندس وڏاندري تخت جي ضرورت به هئي، جنهن ۾ سندس محافظن جون سونيون شيلڊون به موجود هيون، جولين عقيدتي جي لحاظ سان پاڻ وٽ تمام ننڍا عهدا رکيا ۽ اهي ڪم پڻ پنهنجي ذمي ڪيا جيڪي ديوتائن جي عبادت سان لاڳاپيل هيا. هن هي ڪم وڏي خلوص ۽ احترام مان

سراجمار ڪيو. پادرين جي بظاهر مقدس پر شهباني هجوم ۾ ۽ انڪانسواءِ هيٺئين رتبي جا وزير، نچيون عورتون جيڪي مندر جي خدمت لاءِ مخصوص هيون، ان وچ ۾ شهنشاهه پاڻ پنهنجي سر ڪاٺيون کڻي اچي باهه ٻاريندو هو، چاقو پاڻ کڻي کوليندو هو ۽ جانور کي ذبح ڪندو هو ۽ پنهنجو هٿ، ذبح ٿيل جانور جي رتورت ٿيل آندن ۾ وجهندو هو. ان جي دل يا جيترو باهر ڪيندو هو ۽ پوءِ پوري اعتماد سان ايندڙ وقت جون ڳالهيون ۽ پيشنگويون ٻڌائيندو هو.* لادين ۾ جيڪي زياده عقلمند ۽ ڏاها هيا، اهي هن رسر کي هڪ اجائي ۽ بنهه وهر پرستي ڪوٺيندا هيا جيڪا هر لحاظ سان صفائي سنائي ۽ دوراندوشيءَ جي بلڪل خلاف هئي جنهنڪري اهڙي رسر سان هو نفرت ڪندا هيا. هڪ اهڙي شهنشاهه جي حڪومت ۾ جيڪو ڪفايت شعاري جي اصولن جي سختيءَ سان پابندي ڪندو هو، پر سندس ئي دؤر ۾ مذهبي عبادتن تي تمام گهڻو پئسو لڙايو ويندو هو. مختلف ملڪن ۽ آبهوائن منجهان تمام اڻ لڀ ۽ بيحد سهڻا پڪي گهرائي انهنڪي ديوتائن جي قربانگاهن تي ذبح ڪيو ويندو هو ۽ ساڳئي ڏينهن تي جولين طرفان گهٽ ۾ گهٽ هڪ سؤ ڏانڊن کي قربانيءَ خاطر ذبح ڪيو ويندو هو. ۽ ان دؤر ۾ اهو چرچو عام ٿي چڪو هو ته جڏهن شهنشاهه فارس جي جنگ تان هڪ فاتح جي حيثيت ۾ واپس ورندي ته سڱن وارن ڏانڊن جو نسل صفا ختم ٿي چڪو هوندو. پر هي سڀ فضول خرچيون به ان وقت ننڍيون نظر اينديون جڏهن سندن پيٽ انهن بيشمار تحفن ۽ سوکڙين پاڪڙين سان ڪٽي ويندي جيڪي پوري روم جي شهنشاهت جي مختلف ۽ بيشمار عبادت جي هنڌن ۽ مقدس جڳهن تي يا ته ماڻهن ۾ هڻو هٿ ورهائين وينديون هيون يا وري شهنشاهه جي حڪم تي کين موڪليون وينديون هيون ۽ جيڪا رقم سڄي شهنشاهت جي مختلف آڇڙيل ۽ تباهه ٿيل مندرن جي مرمت يا انهن جي زيبائش تي خرچ ڪئي ويندي هئي تنهن جو ته ڪاٺو ٿي نٿو ڪري سگهجي. هي اهي مندر هيا جيڪي يا ته وقت گذرڻ سان برباد ٿي ويا هيا يا وري عيسائين جي ڦرلٽ جو نشانو بڻيا هيا. شهنشاهه طرفان پئسن کي پاڻيءَ وانگر وهائڻ جي مثال جو فائدو وٺندي ۽ موقعي کي غنيمت ڄاڻندي، مختلف شهرن ۽ خاندانن طرفان انهن ڏنن ۽ ورسين کي ملهائڻ جو مطالبو ڪيو ويو جن کي ماضيءَ ۾ نظر انداز ڪيو ويو هو. ”دنيا جي هر حصي ۾“، لبيئيس وڏي عقيدتمنديءَ مان اظهار ٿو ڪري، ”مذهب جي خوشنوديءَ جو پرچار ڪيو وڃي ٿو جنهن مان ماڻهو شڪر گذاريءَ مان قربانگاهن تي باهيون ٻارين ٿا، قربانين جو رت وهائين ٿا، لوبان ڏکائين ٿا جنهن جو دونهون پري کان ئي نظر ايندو آهي ۽ جشن جو هڪ اهڙو ته دلفريب سمو هوندو آهي جنهن ۾ بيشمار ٻاوا ۽ پيغمبر سواءِ ڪنهن خوف يا خطري جي شريڪ ٿين ٿا. هڪ اهڙو دؤر جنهن ۾ موسيقيءَ جو سُريلو آواز توڙي عبادت جو سڏ جبلن جي چوٽين تان صاف ٻڌڻ ۾ ايندو هو ۽ ساڳيو ڏاند ديوتائن جي قربانيءَ ۾ به ڪم ايندو هو ته ساڳئي وقت پنهنجن عقيدتمندن ۽ مريدن جي لاءِ رات جي مانيءَ جي خوشين کي ماڻڻ جو باعث به بڻبو هو.“³⁶

پر جولين جي ذهانت توڙي اختيار ان مذهب کي موٽائڻ ۾ ڪامياب نه ٿي سگهيا جنهن ۾ مذهبي قدرن جي ڪابو به نه هئي ۽ نه وري ان ۾ اخلاقيات يا ڪليساڻي نظر ۽ ضبط موجود هيا، تنهنڪري اهڙو سڪڙو مذهب ترت ئي تباهيءَ طرف هليو ويو جنهن جي پيهر تعمير يا بهتريءَ جي هاڻي گنجائش باقي ڪانه رهي هئي. شاهي اعزازن ملڻ کانپوءِ وڏي پادريءَ جي اختيارن جو دائرو روم جي سڄي شهنشاهت تائين ڦهلجي چڪو هو. ملڪ جي مختلف صوبن ۾ جولين، پنهنجا نائب پادري اهڙا رکيا جيڪي اڳ يا ته پادري رهي چڪا هيا يا وري سندن شهرت فيلسوفن واري

هتي ۽ جن تي کيس پورو اعتماد هو ته متن سؤنپيل ذميوارين کي پوريءَ طرح نباهيندا ۽ سندس گوناڻي زندگيءَ بابت لکڻو ۽ غطن کي³⁷ به محفوظ رکندا ڇو ته سندس ارادن ۽ ذهني ڪاوشن ۾ اهي ئي ڳالهين سڀايل هيون. هن هدايتون جاري ڪيون ته هر وڏي شهر ۾، بغير ڪنهن ذات پات يا جَمَر جي وڌائپائپ جي فرق جي، پادريت جي طريقي کي رائج ڪيو وڃي جنهن ۾ انهن ماڻهن جي چونڊ ڪئي وڃي جيڪي انسانن توڙي ديوتائن سان پيار ۽ محبت جو رشتو رکندڙ هيا. ”جيڪڏهن انهن مان ڪو خطاڪار آهي يا ڪنهن بيحيائيءَ جي ڏوهه جو ڏوهاري آهي“ هو پنهنجي حڪم ۾ چوي ٿو، ”ته انهن جي وڏي پادريءَ ذريعي سخت مذمت ڪئي وڃي يا انهن جي رتبتي کي گهٽايو وڃي، پر جيڪڏهن هو پنهنجي مرتبي سان پنهنجي عمل جي ذريعي انصاف ڪن ٿا ته پوءِ عوام توڙي مشجسرتين طرفان هو پوري عزت ماڻڻ جا حقدار آهن. هو پنهنجن گهرن ۾ جڏهن سادن ڪپڙن سان هجن ٿا ته سندن عجز ۽ نهائي ان مان نظر ٿي اچي پر سندن پاڪ جُبن ۽ عبائين جي پهڙ سان سندن شان ۽ مرتبي جي جهلڪ نظر اچي ٿي. جڏهن کين قربانگاهن آڏو ديوتي ڪرڻ لاءِ سڏيو وڃي ته انهن کي مندرن کان تيستائين غائب ٿيڻ نه گهرجي جيستائين هو مقرر ڪيل ڏينهن تائين پنهنجون ذميواريون پوريون ڪري نه وٺن ۽ ان دؤران عبادتن ۽ قربانين کان هڪڙو ڏينهن به ضايع نه ٿيڻ گهرجي ڇو ته ملڪ جي پلائي ۽ فردن جي بهتريءَ لاءِ کين عبادتون به لازمي طور ڪرڻيون آهن ته قربانيون به آڇڻيون آهن، ۽ نيڪيءَ جي اهڙن ڪمن جي بجا آوريءَ ۾ ذهن ۽ جسر جي پاڪيزگي به بيحد ضروري آهي توڙي جو ضرورت پوڻ تي مندر جي خدمتن کان آڇو ڪري کين پنهنجي زندگي جي معمول وارن ڪمن ڏانهن توجه ڏيڻو پئجي وڃي، پوءِ پي کين پنهنجي هلت چلت ۾ ٻين عام شهرين جي پيٽ ۾ وڌيڪ مانائتو ۽ مهذب نظر اچڻو آهي، ديوتائن جي پادريءَ کي ناٽڪي جڳهن يا گُٽن ۾ هرگز نه هجڻ گهرجي. سندس گفتگو جو انداز صاف ۽ پاڪيزه هئڻ گهرجي، کاڌو مناسب ۽ پورو پٽو ۽ سندس دوست اهڙا هئڻ گهرجن جن جي شهرت نيڪناميءَ واري هجي ۽ جيڪڏهن هو ڪڏهن ڪنهن عوامي ميڙ يا محلات ۾ اچڻو ظاهر ٿئي ته ائين محسوس ٿئي ته هو انهن ماڻهن جي نمائندگي ڪري ٿو جن اڳ اجايو انصاف يا رحم جو دروازو کڙڪايو هو. سندس مطالعو اهڙو هجي جيڪو هنن جي مرتبي ۽ دانائيءَ جو عڪاس هجي، شهنائي قصن ڪهاڻين يا چرچن ۽ طنزن واري مواد رکڻ جي اجازت سندس لائبرري ۾ هرگز نه هئڻ گهرجي، پر ان ۾ اهڙا ڪتاب هجن جن ۾ تاريخي ۽ فيلسوفيائي معلومات هجڻ گهرجي، پر تاريخ اهڙي جيڪا سچ تي مبني هجي ۽ فلسفو اهڙو جنهن جو بنياد مذهب تي هجي. ايبنيڪيورنيس ۽ ٻين دين جي منڪرن جي ناپاڪ خيالن کان کيس سخت بچان ۽ نفرت هئڻ گهرجي،³⁸ پر کيس پٿاغورس جي سرشتي کي وڏي محنت ۽ غور سان پڙهڻ گهرجي ۽ ان سان گڏ افلاطون ۽ اسٽائڪن جي تعليم جو به ڳوڙهو مطالعو ڪرڻ گهرجي ڇو ته اهي سڀئي هڪڙي راءِ جا آهن ته ديوتائن جو وجود برحق آهي ۽ دنيا انهن جي ئي دانشمندي ۽ طاقت ذريعي قائم آهي ۽ انهن جي چڱائي ۽ نيڪي ئي ه. نعمت ۽ رحمت جو باعث آهي ۽ انهن ئي ايندڙ وقت لاءِ انساني روحن واسطي انعام ۽ سزائون به اڳڙا تيار ڪري ڇڏيون آهن.“ شهنشاه جو پادري تمام اثرائتي نموني سان انسانيت ۽ مهمان نوازيءَ جي فرضن بابت ماڻهن کي ٻڌائي ٿو ۽ پنهنجن ماتحتن کي زوردار طريقي سان اهڙن سٺن گُٺن جي پرچار ڪرڻ جو تاڪيد ڪري ٿو ۽ محتاجن کي حڪومت جي ناڻي مان پوري مدد ڪرڻ جو يقين ڏياري ٿو ۽ هر شهر ۾ اسپتالن کي قائم ڪرڻ جي عزم کي ورجائي

ٿو، جتي غريبن جي علاج ۽ سندن پر گهور لهڻ تي بغير ڪنهن ذات پات يا ملڪي تعصب واري فرق ڪرڻ جي انهن جي خدمت ڪئي ويندي. جولين ڪليسا جي دانائي ۽ انساني خير خواهي تي ٻڌل قاعدن ۽ اصولن تي دل ٿي دل ۾ ريس ڪرڻ لڳو ۽ هو خوشدليءَ سان عيسائين کي ڪنهن داد، آفرين يا فائدين ڏيڻ کان محروم رکڻ واري پنهنجي ارادي جو اظهار به ڪري ٿو جيڪي کين خيرات ۽ ٻين سان مهربانين ڪرڻ جي عمل ذريعي حاصل ٿيا هيا.³⁹ چڱن ڪمن ۾ ٻين جي نقش - قدم تي هلڻ واري جذبي شهنشاهه کي ڪيترن ئي ڪليساڻي ادارن قائل ڪرڻ تي آماده ڪيو جن جي اهميت ۽ استعمال سان سندس مخالفن کي ڪاميابيون حاصل ٿيون هيون. پر جيڪڏهن تعمير جي اهڙين خيالي تجويزن تي عمل ڪيو وڃي ها ته زبردستيءَ سان اڏوري ۽ نامڪمل نقل ڪرڻ جي رجحان ذريعي لادينن کي ته شايد ايترو فائدو نه ٿئي ها البت عيسائيت جو مان ۽ مرتبو اڃا مٿيو ٿي وڃي ها.⁴⁰ جيڪي غير يهودي هيا ۽ پنهنجن وڏڙن جي ريتن رسمن جي پابندي ڪندا ٿي آيا، اُهي خوش ٿيڻ جي بجاءِ ڌارين رسمن جي اختيار ڪرڻ تي حيران هيا ۽ پنهنجي حڪومت جي مختصر دور ۾ جولين اڪثر ڪري پنهنجي ڏر جي ماڻهن جي جوش جذبي جي گهٽتائيءَ جي شڪايت ڪندو رهندو هيو.⁴¹

جولين جي انساني جذبي، کيس جوييٽر جي دوستن کي پنهنجن ذاتي دوستن ۽ ڀائرن جيان قرب ڏيڻ لاءِ اُتساهيو، ۽ توڙي جو هن ڪنهن حد تائين عيسائين جي وفاداريءَ جي خوين کي نظرانداز ڪيو، ان هوندي به هن انهن غير يهودين جي عظمت واري مستقل مزاجيءَ جي نه رڳو تعريف ڪئي پر کين انعامن اڪرامن سان به نوازيو جن شهنشاهه جي بدران ديوتائن جي تابعداريءَ کي وڌيڪ اهميت ڏني هئي.⁴² جيڪڏهن انهن يونان وارن جهڙي علم ادب ۽ مذهب جي پرچار ڪرڻ ۾ اهم ڪردار ادا ڪيو هو ته اُهي جولين سان دوستي ڪرڻ جا وڌيڪ حقدار هيا ڇو ته هو شعر و شاعري ۽ ادب کي به پنهنجن ديوتائن جيترو اهم ۽ مقدس سمجهندو هو. هن جيڪو مذهب اختيار ڪيو هو ان ۾ نيڪي ۽ ڄاڻ کي هڪ جيتري اهميت حاصل هئي،⁴³ ۽ وٽس هر وقت شاعرن، تقرير جي ماهرن ۽ فيلسوفن جو ميڙو مثل هوندو هو جيڪي شاهي محلات ۾ فورن پهچي ويندا هيا ۽ پادرين طرفان خالي ڪيل عهدا وڃي والاريندا هيا جن ڪانسٽنٽينس جي ساڳيءَ کي هرڪائي اُهي حاصل ڪيا هيا. پر سندس جانشين ماڻهن سان اهڙا انساني لاڳاپا قائم ڪيا جيڪي مٿي ذاتي تعلق کان بالا تر هيا: هن اهڙن بزرگن ۽ دانائن جي چونڊ ڪئي جيڪي اڳڪٿين ۽ جادوگري جي گجهي سائنس جا ماهر هيا ۽ هر اهو مڪار جنهن به ايندڙ وقت جي علم جي ڄاڻ رکڻ جي دعويٰ ٿي ڪئي ته انکي عزت ۽ دولت جهڙن تحفن آڇڻ جو يقين ڏياريو ٿي ويو.⁴⁴ فيلسوفن منجهان مڪسيمس کي پنهنجي شاهي معتقد جي دوستيءَ سبب تمام نمايان عهدو مليو جنهن پنهنجي عملن، جذبات ۽ مذهبي لاڙن ذريعي، خانہ جنگي جي ڏکين ۽ اضطرابي گهڙين ۾ پنهنجن خيالن جو پوري اعتماد سان اظهار ڪيو.⁴⁵ جيئن ئي جولين قسطنطنيہ جي محل جو قبضو ڪيو ته هن مڪسيمس کي هڪ زوردار ۽ باوقار دعوت ڏني جيڪو ان وقت لڊيا ۾ سارڊس جي هنڌ وٽ ڪرسٽئٽيس سان گڏ رهندو هو جيڪو سندس نازڪ فنڪاري ۽ مطالعاتي دنيا جو ساٿي هو. دورانديش ۽ وهمن ۾ ٻڌل ڪرسٽئٽيس اهڙي سفر ڪرڻ کان انڪار ڪري ڇڏيو جنهن ۾، اڳڪٿين جي علم ۽ اصولن مطابق، سخت خطا ۽ مشڪلاتون شامل هيون، پر سندس دوست جيڪو وڌيڪ جرئمند ۽ بيپرواهه قسر جو ماڻهو هو، تجسس ۽

مختلف سوالن تي سرچيندو رهيو جيستائين هن ديوتائن جي رضامندي حاصل ڪري ورتي جيڪا سندس توڙي شهنشاه جي مرضيءَ مطابق هئي. ايشيا جي شهرن ۾ مئڪسيمس جي مسافريءَ منجهان ائين محسوس ٿي رهيو هو ته فلسفي کي فتح حاصل ٿي هئي ۽ هر طرف کان مئجسٽريٽ سندس استقبال ڪرڻ جي سلسلي ۾ چڻ هڪ ٻئي جي مقابلي ۾ اچي ويا ڇو ته کين خبر هئي ته هو سندس حاڪم شهنشاه جو گهڻو دوست هيو. ان وقت جولين، سينيٽ آڏو تقدير ڪري رهيو هو جڏهن کيس مئڪسيمس جي آمد جو اطلاع ڏنو ويو. شهنشاه پنهنجي تقرير کي اڌ ۾ ختم ڪري پنهنجي دوست جي استقبال ڪرڻ لاءِ اڳتي وڌيو ۽ کيس گرمجوشيءَ مان پاڪر پائڻ کانپوءِ هٿ هٿ ۾ ڏئي کيس اسيمبليءَ ۾ وٺي ويو جتي هن سڀني ماڻهن اڳيان انهن فائدين کي مڃيو ۽ انهن جو ذڪر ڪيو جيڪي سندس فيلسوف دوست جي هدايتن هيٺ کيس مليا هيا. مئڪسيمس⁴⁶ جنهن کي ٿوري ئي وقت ۾ جولين جو پورو اعتماد حاصل ٿي چڪو هو ۽ سندس ڪائونسلن تي به هو اثر انداز ٿيڻ لڳو هو. شاهي محلات جي هر ڪائينڊڙ ماحول ۽ ڪشش باعث آهستي آهستي بگڙندو رهيو. سندس پوشاڪ شاندار ٿي وئي، طبيعت ۽ سندس طور طريقي ۾ مثيرائي اچي وئي ۽ ايندڙ وقت ۾ کيس هڪ بدنما پيچا ڳاچا ۽ تحقيقات مان گذرڻو پيو جنهن ۾ خبر پئي ته افلاطون جي پوئلڳ وٽ، تورڙي ئي عرصي ۾ ڪافي دولت جمع ٿي چڪي هئي. ٻين فيلسوفن ۽ ڏاهن منجهان، جن کي يا ته جولين دعوت ڏئي پنهنجي محل ۾ رهايو هو يا وري اُهي مئڪسيمس جي ڪاميابيءَ جو ٻڌي آيا هيا، ڪيترن ئي پنهنجي اصليت، معصوميت ۽ وقار کي قائم رکيو هو.⁴⁷ دولت، زمين ۽ گهرن جا بيشمار تحفا به سندن بي انت لالچ ۽ لوپ کي مطمئن نه ڪري سگهيا ۽ عام ماڻهن جي ڪاوڙ ۽ ناراضگي مٿن انڪري جائز هئي ته کين پنهنجي محتاجي ۽ مفلسي ياد ٿي آئي جنهن هر ڳالهه کان کين بيزار ۽ بي مزي ڪري ڇڏيو هو. جولين جي معاملو فهميءَ کي هر وقت دوکي ۾ رکڻ به ممڪن ڪو نه هو پر هو اهڙن ماڻهن جي اخلاق عادت کان نفرت نٿي ڪري سگهيو جن جي ذهانت کان هو متاثر هيو ۽ انهن جي عزت به ڪندو هو تنهنڪري هن پتي الزام يعني بي عقلي ۽ غير مستقل مزاجيءَ کان بچڻ ٿي چاهيو ته ساڳي وقت ملحدن ۽ دهرين جي تيز نظرن کان به ڊنل هو ته ڪٿي هو علم ادب ۽ مذهب جي مرتبي کي هيٺ ڪرڻ جو الزام مٿس نه مڙهي ڇڏين.⁴⁸

جولين جون مهربانيون ٻن ڌرين تي هڪ جيتريون هيون: هڪڙا لادين هيا جيڪي پنهنجي وڏڙن جي دستوري عبادت جي رسمن سان لاڳاپيل هيا ۽ ٻيا عيسائي. هيا جن وڏي عقلمنديءَ سان پنهنجي حاڪم وارو مذهب اختيار ڪري رکيو هيو. مذهب ۾ نون داخل ٿيندڙن⁴⁹ جي طريقن به سندس اندر جي آڏمن يعني وهمن وسوسن ۽ اجائي آڪڙ کي مطمئن ڪري ڇڏيو هو ۽ ماڻهن جي واتان وڏي جوش مان کيس ائين چوندي ٻڌو ويو هو ته جيڪڏهن هو هر ماڻهوءَ کي ميدان کان به وڌيڪ هولتمند ڪري ڇڏي ۽ سندس شهنشاهت جو هر شهر بابل کان به عظمت ۾ وڌو ٿي وڃي، پوءِ پي تيستائين هو پاڻ کي انسانذات جو محسن نه سمجهندو جيستائين، ساڳي وقت تي، هو پنهنجي رعيت جي ماڻهن کي ان ناپاڪ بغاوت کان نه هٽائيندو جيڪا هنن لافاني ديوتائن خلاف جاري رکي آهي.⁵⁰ هڪ شهزادي جنهن انساني فطرت جو مطالعو ڪيو هو ۽ جنهن وٽ رور جي شهنشاهت جا آڻ ميا شاهي خزانا موجود هيا، پر هو پنهنجن دليلن واعدن ۽ انعامن کي عيسائين جي هر طبقي مطابق کين آڇيندو هو⁵¹ ۽ مذهب تبديل ڪرڻ جي به هر اميدار جي گڻن ۽

اوڳڻ موجب کين اجازت هئي ته ساڳي وقت پنهنجن گناهن جو ڪفارو ادا ڪرڻ لاءِ به هر ماڻهو آزاد هو، جيئن ته فوج کي مڪمل طاقت جو هڪ زوردار سرچشمو سمجهيو ويندو آهي ته جولين به هن سلسلي ۾، وڏي محنت ۽ طريقي سان پنهنجن فوجن جي مذهب کي بگاڙي ڇڏيو هو ڇو ته سندن مڪمل مرضيءَ کانسواءِ هر قدر ۽ هر منصوبو خطرناڪ ۽ ناڪام تصور ڪيو ويندو هو، ۽ فوجن جي فطري طبيعت هن فتح کي اوتروئي آسان بنائي ڇڏيو جيتري ان جي اهميت هئي، ڳال جي فوجن پنهنجي مذهب توڙي پنهنجي دولت طرف ڏيان ڏنو ۽ پنهنجي ليڊر طرف به متوجہ ٿيا ۽ ڪانسٽنٽينس جي موت کان به اڳ ۾، هن کي اطمينان هو ڇو ته هن پنهنجن دوستن اڳيان اعلان ڪيو هو ته هن نهايت ئي خلوص ۽ پوري جوش جذبي سان پنهنجي گهر تي بيشمار پيرا قربانيون ڪيون هيون ۽ هڪ ٿلهي متاري ڏاند جي پٺ وڏي قرباني آڇي هيائين.⁵² اوڀر جي فوجن کي، جن جي سکيا صليب جي جهنڊي هيٺان ٿي هئي ۽ جن جو ليڊر ڪانسٽنٽينس هو، هڪ ڏاهپ واري ۽ مشڪل سان ڦاٿل ڪرڻ جي صلاحيت جي ضرورت هئي، مقدس ڏينهن توڙي ماڻهن جي مذهبي ڏين ۽ ورسين جي موقعن تي، شهنشاهه کي فوجين طرفان پُروقار مڃتا ڏني ويندي هئي ۽ شهنشاهه وري سندن لياقتن پٽاندڙ کين انعامن اڪرامن سان نوازيندو هو. سندس ملڪي تخت جي چوڌاري روم ۽ جمهوريه جا نشان ۽ پلا لڳل هيا ۽ لئبرر منجهان حضرت عيسيٰ (ع.س) جي پاڪ نالي کي ميساريو ويو هو ۽ جنگ، عظمت ۽ لادين جي وهمن وسوسن جي نشانن کي ملائي ايتري ته خوبصورتي ۽ فنڪاريءَ سان سنواريو ويو هو جو جڏهن رعيت جا ديندار ماڻهو شهنشاهه جي مجسمي کي سلامي پيش ڪندا هيا ته غلطيءَ منجهان هو بت پرستيءَ جي حدن تائين وڃي پهچندا هيا. فوجي، با ادب بڻجي قطار ڪري لنگهندا هيا ۽ ان کان اڳ جو هر هڪ کي پنهنجي عهدي ۽ رتبي مطابق جولين جي هٿان ڪو تحفو يا رقم ملي، تقدس منجهان قربانگاهه تي ڀرندڙ شعلن مٿان لوبان جي داڻن جو نذرانو ڏيندا ويندا هيا. ڪجهه عيسائي پادري، جيڪي ٻين خطا ڪارن کي سزائن کان معافيون ڏيندا هيا، ڪڏهن هڪندي، لنواٿيندي ۽ پڇتائيندي اهو عمل ڪندا هيا پر انهن منجهان ماڻهن جو هڪ وڏو تعداد سون جي موجودگيءَ کان هرڪجي به ويندو هو ته ساڳي وقت شهنشاهه جي موجودگيءَ جي ڊڄ کان هي ڏوهه جو ڪم به ڪري ويندا هيا ۽ ايندڙ وقت ۾ هنن طرفان ديوتائن جي عبادت کي ڊيوٽي ۽ دلچسپيءَ جي فرض طور مٿن لاڳو ڪيو ويو هو. فنڪاريءَ جي اهڙن ڪمن جي دهرائجڻ ۽ ڏوڪڙن خرچ ڪرڻ سان، اسڪيٿيا جي آڌ جيتري قوم کي خريد ڪري پيو سگهجي، پر جولين في الحال پنهنجن فوجن لاءِ ديوتائن جي تصوراتي حفاظت جو بندوبست ڪري ورتو ۽ پنهنجي لاءِ پڻ روم جي فوجن طرفان مضبوط ۽ اثرائتي پٺڀرائيءَ جي ضمانت وٺي ڇڏي،⁵³ لادينيت کي واپس آڻڻ ۽ انجي پٺڀرائي ڪرڻ منجهان اها ڳالهه يقيني ٿي لڳي ته بيشمار عيسائي دعويدار جيڪي پنهنجن مفادن ۽ ذاتي فائدين جي لالچ ۾ اڳئين دؤر جي مذهب کي اختيار ڪرڻ لاءِ آماده ٿيا هجن ۽ هاڻي وري پنهنجي ضمير جي ساڳي لچڪ ذريعي جولين ۽ سندس پوئلڳن جي مذهب اختيار ڪرڻ لاءِ مجبور ٿيا هجن.

هڪ طرف عقيدتمند حاڪم پنهنجن وڏن جي مذهب کي واپس آڻڻ ۽ انکي لهلائڻ لاءِ ڀرپور ۽ لڳاتار ڪوششون ٿي ڪيون ته ٻي طرف وري جيروسلر جي مندر جي نئين سر تعمير ڪرڻ لاءِ شاندار منصوبا پڻ جوڙيندو رهيو. قوم جي نالي توڙي يهودين جي برادريءَ کي پنهنجي هڪ خط ۾،⁵⁴ جيڪو صدين جي معرفت انهن ڏي موڪليو

ويو هو. شهنشاه مائهن جي تڪليفن تي پنهنجي طرفان ڏک ۽ همدرديءَ جو اظهار ڪري ٿو. عوام کي تڪليف ۾ مبتلا ڪرڻ وارن جي سخت مذمت ڪري ٿو. سندن وفاداري جي تعريف ڪري ٿو. پاڻ کي انهن جو محافظ ۽ هڏ ڏوڪي ظاهر ڪري ٿو ۽ پنهنجي نيڪ نيتي جو اظهار ڪري ٿو ته فارس جي جنگ کان واپسيءَ کان پوءِ، کيس اجازت ڏني وڃي ته هو جيروسلمر جي مقدس شهر ۾ پهچي الله تعاليٰ جي حضور ۾ پنهنجي طرفان شڪر گذاريءَ جو فرض بجا آڻي. ملڪ بدرڪيل بدقسمت مائهن جي مفلسي ۽ سندن انڌي عقيدت کي ڏسي هڪ اهڙي حاڪم کي يقيني طور تي ڪاوڙ ۽ پڇان لڳندي هوندي جيڪو پاڻ هڪ فيلسوف هو پر انهن جي جولین سان دوستي فقط انڪري ٿي هئي جو هنن کي عيسائيت جي نالي کان به نفرت هئي. يهودين جي برباد ٿيل عبادتگاه کي، مقابلي ڪندڙ ڪليسا جي خوشگوار حالت تي چڙ ۽ ريس ايندي هئي. ۽ يهودين جي طاقت سندن بعض ۽ ڪيني کان گهڻي گهٽ هئي پر سندس مقدس ڪتاب هڪ مرتد⁵⁵ (دين تبديل ڪندڙ) کي قتل ڪرڻ جي سزا جي منظوري ڏئي ڇڏي هئي. ۽ انهن جي دائهن، جن مان بغاوت جي بوءِ ٿي آئي، اڪثر ڪري لادين مشجسٽرين جي سستي ۽ ڪاهليءَ کي جهنجهوڙي جهنجهوڙي جاڳايو ٿي. ڪانسٽنٽائن جي حڪومت جي دؤر ۾، يهودي پنهنجي بغاوت ڪندڙ نسل جي ريعت ٿي ويا ۽ اهو وقت به ويجهو اچي ويو جڏهن کين گهريلو جهڳڙن ۽ ظلمن جي ڪڙاڻ جو ڏاڦو چڪڙو پئجي ويو. سيورس جي حڪومت ۾ مائهن کي جيڪي شهري رعايتون ڏنيون ويون هيون انهن کي اڳتي هلي عيسائي بادشاهن ختر ڪري ڇڏيو هو ۽ هن سلسلي ۾ فلسطين جي يهودين⁵⁶ طرفان بغاوت جو علم بلند ڪيو ويو جنهن ۾ وري ظلمن جي اوڻ ۾ دولت جي ڌرتي لپتي جو انوکو ڪاروبار جاري رکيو ويو هو ۽ هن نئين طريقي کي ڪانسٽنٽينس جي محلات جي پادرين ۽ ڪڏون ايجاد ڪيو هو. يهودين جي سرواڻ، جنهن کي اڃا تائين پنهنجي مقرر ٿيل حد جي حاڪميت جي اجازت هئي، جي رهائش گاه تائيسيرس⁵⁷ ۾ هئي ۽ فلسطين جي پسگردائيءَ وارا شهر انهن مائهن سان پيريل هيا جن جي اميدن ڀرڻي هن شهر سان ذاتي لڳاءُ ۽ دلچسپي هئي. پر هٿڀرڻ جي حڪمن ۽ فتوائن کي نئين سر نافذ ڪيو ويو. ۽ هنن پري کان هن پاڪ شهر جي ديوارن جو ديدار ٿي ڪيو، جن کي صليب جي چمڪ دمڪ ۽ عيسائين جي جوش جذبي سبب ناپاڪ ۽ غير مذهبي بنايو ويو هو.⁵⁸

هن پٿريلي ۽ غير آباد ملڪ جي وچ ۾، جيروسلمر⁵⁹ جي ديوارن جي دائرن ۾ ٻه جبل سيون ۽ آڪرا هيا جيڪي بيضوي شڪل جهڙن ٽن انگريزي ميلن جي حدن اندر هيا.⁶⁰ ڏکڻ طرف مشاهون شهر ۽ سيون جي چوٽيءَ تي حضرت داؤد (ع - س) ۾ قلعو تعمير ڪيل هو؛ ۽ اتر طرف هيٺين شهر جون جايون جڳهون هيون جيڪي آڪرا جبل جي ڪشادگيءَ سان وڪوڙيل هيون ۽ جبل جو هڪ ٽڪرو موريا جي نالي سان مشهور هيو جنهن جي ارد گرد انساني صنعت گري نظر ٿي آئي جتي يهودين جي فوجن جي هٿان مندر جي مڪمل تباهيءَ کانپوءِ، مقدس زمين تي هر جي جڳهه ٺاهي وئي هئي جنهن جو مطلب هڪ مستقل منع نامي جو هو. سيون کي ماڻهو ڇڏي ويا ۽ هيٺين شهر جي خالي ٿيل حصي ۾ حڪومت جون توڙي خانگي جايون جڳهون تعمير ڪيون ويون جن کي بعد ۾ ايلين ڪالوني جي نالي سان سڏيو ويو ۽ هيءَ ڪالوني ڪئٿوري جي ٽڪريءَ تائين پکڙجي وئي. هي پاڪ جڳهون بت پرستيءَ جي منارن ذريعي ناپاڪ ٿي ويون هيون ۽ حادثاتي طور يا ڄاڻي وائي هڪ ڪليسا کي زهره ديوتا کي اڀريو ويو هو ۽ هيءَ اها

جڳهه هئي جيڪا حضرت عيسيٰ (ع - س) جي موت ۽ پيهر زندهه واپسيءَ سبب مقدس ٿي چڪي هئي.⁶¹ هنن نمايان واقعن کان ٽي سؤ سال پوءِ، زهره جي ناپاڪ ڪليسا کي ڪانسٽنٽائن جي حڪمران هينريڪ ڊاھيو ويو ۽ زمين توڙي پٿرن جي نمونن مان ايئن ٿي لڳو ته اُتي انسانذات جون قبرون هونديون. اُتي ئي هڪ عاليشان ڪليسا پڻ تعمير ڪئي وئي هئي جنهن کي پهرئين عيسائي شهنشاهه ٺهرايو هو ۽ سندس نيڪيءَ جي ڪارنامن کي هر ان جڳهه تائين پهچايو ويو هو جيڪي جڳهون وڏن سرواڻن، پيغمبرن ۽ الله جي خاص پيغمبر حضرت عيسيٰ (ع - س) جي پاڪ قدمن ذريعي مقدس ٿي چڪيون هيون.⁶²

اصلي ۽ پراڻن يادگارن کي ساڳي شڪل ۾ مورتائين جي جذباتي خواهش، دنيا جي بيشمار زيارتڻن ۽ سياحن کي ڇڪي جيروسلمر جي شهر ۾ آندو؛ اٺاٺاٽڪ جي ڪنارن کان به ماڻهو اُتي پهتا ته مشرق جي تمام ڏورانهن ملڪن کان⁶³ پڻ زيارت جا خواهشمند هن شهر ۾ ڪهي ٿي آيا ۽ سندن نيڪي ۽ تقدس جي تصديق راڻي هيلينا* جي قاتر ڪيل مثال منجهان ملي ٿي جنهن پنهنجي عمر جي ساڳيءَ کي پنهنجي مذهب جي تازي تبديليءَ جي گرمجوشيءَ جي احساسن سان هر آهنگ ڪري ڇڏيو هو. درويشن، سورهيه سپوتن توڙي ٻين جن جن به قديم ڏاهپ ۽ عظمت جي منارن ۽ يادگارن کي ڏٺو هو ته انهن سڀني هن جڳهه جي نمايان هئڻ جي تعريف ڪئي آهي⁶⁴ ۽ هر عيسائي جيڪو به هنن تربتن ۽ مزارن آڏو جُھڪيو آهي ته ان پنهنجي عقيدتي ۽ روحاني لڳاءُ کي ربي روح کان اتساهه وٺندڙ ڄاتو. جيروسلمر جي مذهبي ماڻهن جي جوش جذبي يا شايد ڪدورت کي سياحن جي اچڻ وڃڻ ڪري فائدو رسندو رهيو. هر يادگار واقعي ۽ نظاري جو پورو تعين ڪيو ويو. هنن اهڙن اوزارن جي به نمائش ڪئي جيڪي حضرت عيسيٰ (ع - س) جي اڏيتن دؤران استعمال ڪيا ويا هيا. ڪوڪا، ڪليون ۽ نيزا جيڪي سندس هٿن پيرن ۽ پاسرين ۾ ٺوڪيا ويا هيا ۽ ڪنڊن جو تاج جيڪو سندس سر تي رکيو ويو هو ۽ اهو ٿنڀو جنهن سان ٻڌي کيس ڦٽڪا هنيا ويا هيا ۽ ان کانسواءِ اها صليب به ڏيکاري وئي جنهن تي کيس عذاب ڏئي ڇڏيو ويو هو. اها صليب انهن شهنشاهن جي حڪومت جي دؤر ۾ زمين کوٽي ٺاهي وئي هئي جن روم جي فوجين جي بيسرن ۽ جهنڊن ۾ عيسائيت جا نشان لڳائي ڇڏيا هيا.⁶⁵ اهڙن معجزاتي واقعن، جن جي حفاظت ڪرڻ کي ضروري سمجهيو ويو هيو يا جن ذريعي ٻين اهم ڳالهين جو به انڪشاف ٿي سگهيو ٿي، جي مشهوري بغير ڪنهن رڪاوٽ جي ڪئي وئي، جيڪا اصلي صليب هئي، ۽ جنهن جي نمائش هر ايسٽر آچر تي وڏي احترام ۽ تقدس مان ڪئي ويندي هئي، انکي جيروسلمر جي پادريءَ جي حوالي ڪيو ويو ته اهو انجي حفاظت ڪري ته ساڳي وقت ايندڙ ويندڙ زيارتڻن کي انجو ديدار ڪرائي ۽ پاڻ کي به مطمئن ڪري؛ ان صليب جا ننڍا ننڍا ٽڪرا، جن کي سون يا هيرن ۾ جڙايو ويو هو، زيارتڻن کي تعفي طور آڇيا ويندا هيا، جن کي هو وڏي خوشي ۽ فخر مان پنهنجن پنهنجن ملڪن ڏانهن کڻي ويندا هيا. پر جيئن ته ان ڳالهه جو امڪان هو ته هي فائدي وارو سرشتو اڳتي هلي صفا برباد ٿي ويندو ته اهو وڌيڪ مناسب سمجهيو ويو ته خاص ڪاٺ ۾ پيهر ڦوٽهڙي يا ساوڪ ڪرڻ جي گنجي صلاحيت رکيل آهي ۽ انجو ڳڙ يا جزا توڙي جو گهٽيا رهن ٿا پر پوءِ پي ڪاٺ پوري جو پورو ۽ غير تبديل ٿيندڙ رهي ٿو.⁶⁶ شايد ان وقت اها توقع رکي وئي هئي ته هن جڳهه جو اثر ۽ دائمي معجزاتي جو عقيدو - ٻئي گڏجي شايد ماڻهن جي اخلاق عادت ۽ سندن عقيدن تي هڪ سٺو ۽ صحتمند اثر ڇڏيندا، ان جي باوجود ڪيترن ئي معزز

ڪليسا ئي ليڪجن مجبور ٿي اها ڳالهه تسليم ڪئي آهي ته نه رڳو جيروسلمر جون گهٽيون ۽ ڳليون ڌنڌي ڌاڙي وارن ۽ خوشيون ملهائيندڙ ماڻهن⁶⁷ سان پريل هونديون هيون پر هر قسم جي برائي ۽ بدڪاري جهڙوڪ زنا، چوريون، بت پرستي، زهر ڏيڻ ۽ قتل وغيره هن مقدس شهر جي ماڻهن جو روزانو جو معمول بڻجي چڪا هيا.⁶⁸ جيروسلمر جي ڪليسا جي دولت ۽ شهرت، آرين جي اميدن کي گرمائي ڇڏيو ته ساڳي وقت مذهبي اميدوارن ۾ پڻ هلچل پيدا ڪري ڇڏي، ۽ سائڙل جي عظمت کي، جنهن کي سندس موت جي وقت کان وٺي هڪ درويش يا بزرگ جو رتبو ڏنو ويو آهي بشپ وارو مان، حقيقت ۾ ته نه پر نمائشي يا رسمي طريقي سان ڏنو ويو.⁶⁹

جولين جي سڪڙي ۾ اميد رکندڙ ذهن ۾ اها ڳالهه يقيني طور موجود هئي ته هڪ نه هڪ ڏينهن هو جيروسلمر جي قديمي شان شوڪت کي ضرور واپس ڪندو.⁷⁰ جيئن ته عيسائين کي پورو يقين ڏياريو ويو هيو ته حضرت موسيٰ (ع - س) جي پوري قانوني سرشتي خلاف دائمي خاتمي ۽ تباهيءَ جو فيصلو صادر ٿي چڪو هو ۽ هن شاهي دانشور پنهنجي ڪم جي ڪاميابيءَ کي هڪ شاندار دليل ۾ تبديل ڪرڻ ٿي چاهيو ته اڳڪٿيون توڙي پيغمبري الهام⁷¹ جي ڪابو حقيقت ڪانه هئي. هو يهودين جي عبادتگاهن ۾ روحاني عبادتن کان سخت ناراض هو. پر ان هوندي به جيڪي ادارا حضرت موسيٰ (ع - س) سان لاڳاپيل هيا ۽ جن مصر⁷² جي ڏيڻ ۽ ورسين کي اختيار ڪرڻ کان بچان نه ڪئي هئي، انهن جي بحاليءَ جي منظوري ڏئي ڇڏيائين. يهودين جي گهريلو توڙي قومي ديوتا کي گهڻن خدائن کي مڃيندڙن طرفان پوڄيو ويندو هو جن جي فقط اها خواهش هئي ته ديوتائن جي تعداد کي وڌائجي⁷³ ۽ جولين جي زبردست خواهش هئي ته ڪا وڏي خوني قرباني ڪجي ۽ سندس دل اندر اها ڳالهه به ساييل هئي ته مبادا حضرت سليمان (ع - س) جي نيڪي واري طبيعت، سندس طرفان ڪيل قربانيءَ سان برابري ڪرڻ جي ڪوشش ڪري جنهن اڳ ۾ ئي هڪ تقدس ۽ اريتا جي دعوت ۾ ٻاويهه هزار ڏاندن ۽ هڪ لک ويهه هزار رڍن جي قرباني ڪئي هئي.⁷⁴ هن قسم جي خيالن سندس پروگرامن ۽ تجويزن کي متاثر ڪيو ٿي پر هن سوچيو ته فارس جي جنگ جي غير يقيني ۽ ڏورانهين پنڌ جي واقعي سبب تڪڙا ۽ اهر فائدا جيڪي کيس ملڻا هيا، اهي هرگز متاثر نه ٿيندا. تنهنڪري هن فيصلو ڪيو ته موريا جي مشهور ۽ معروف جڳهه تي هڪ شاندار مندر فورن تعمير ڪرايو ويندو جنهن ۾ ڪابو دير برداشت نه ڪئي ويندي ۽ هي مندر ايترو ته عاليشان هوندو جو اهو ڪئٿوري جي ٽڪريءَ تي تعمير ٿيل ”مسيحا جي واپسي جي ڪليسا“ جي عظمت کي به مات ڏئي ويندو ۽ انهيءَ مندر ۾ پاڙن جو هڪ سرشتو يا نظام هوندو جن جو جذبو فنڪاريءَ جي سٺن نمونن جي تلاش ڪندو ۽ اهو احتياط به ڪندو ته جيئن سندن عيسائي مخالف ساڻن برابري نه ڪري سگهن ۽ جتي بيشمار يهودين جي ڪالونين جي آباديءَ کي يقيني بنايو وڃي جن جو سخت ۽ تيز تر مذهبي جنون لادين حڪومت جي ملڪ دشمن منصوبن کي ناڪام ۽ خاڪ ۾ ملاشي ڇڏيندو. شهنشاهه جي دوستن ۾ (جيڪڏهن شهنشاهه ۽ سندس دوستن جا نالا هڪ ٻئي جي تضاد ۾ ناهن) پهريون نمبر جولين پاڻ اليپيس⁷⁵ کي ڏنو هو جيڪو هڪ نيڪ شخص هو. اليپيس جون انساني وصفون اهڙيون هيون جن ۾ انصاف، برابري ۽ برداشت جون قوتون موجود هيون ۽ جڏهن هن برطانيه جي شهري انتظام جون واڳون سنڀاليون هيون ته هن سافو جي غزلن ۽ نظمن کي پنهنجي شاعريءَ ۾ جڳهه ڏني هئي جن جو تعلق ميٿاچ، نرمي ۽ يڪجهتي سان هيو. پنهنجي هن وزير سان جولين

هر معاملي تي آزاديءَ سان گفتگو ڪري سگهندو هو جن ۾ لاپرواهيءَ جا پوڳ ڇرجا به شامل هوندا هيا ته مڊرانا مشورا ۽ صلاحون به اهڙي ڪچهريءَ جو حصو هونديون هيون؛ ۽ کيس ئي هڪ اهم ڪم سونپيو ويو ته جيروسلمر جي مندر جي قديمي شان شوڪت ۽ اصلي سونهن کي واپس ورائجي. اليپس جي خلوص ۽ محنتن جو نتيجو اهو نڪتو جو هن ڪم کي خوش اصوليءَ سان سرانجام ڪرڻ لاءِ کيس فلسطين جي گورنر جي زبردست حمايت حاصل ٿي وئي. پنهنجي نجات ڏيندڙ جي سڏ تي، سڄي شهنشاهت جي سڀني صوبن مان يهودي پنهنجن وڏن جي پاڪ جبل تي وڏي تعداد ۾ ڪٺا ٿيا ۽ سندن گستاخي ۽ بي ادبي واري رويي، جيروسلمر جي عيسائين کي سخت ناراض ڪري ڇڏيو. اسرائيل جي پُٽن جي هر دؤر ۾ اها خواهش هر وقت پئي رهي آهي ته مندر کي هر پيري نئين سر تعمير ڪرايو وڃي. هن خوشگوار گهڙيءَ ۾ مردن پنهنجون ڪدورتون ۽ عورتن پنهنجي نازڪ مزاجي وساري ڇڏي، امير ماڻهن طرفان چانديءَ جون ٺهيل ڪوڏرون، بيلچا ۽ ڪهاڙيون کين ٺهرائي ڏنيون ويون ته جيئن ڪم ۾ لڳي وڃن، گند ۽ ڪچرو سلڪ ۽ ريشم جي جُبن ۾ ڍوڻيو ويو. هر ماڻهوءَ پنهنجي وت ۽ وس آهر هن نيڪ ڪم ۾ ڪجهه پئسا ضرور ڏنا ۽ هر هٿ هن ڪم ۾ رڌل رهيو ۽ شهنشاه جي حڪم جي تعميل ۾ سڀني ماڻهن گڏجي وڏي جوش ۽ جذبي سان ڪم کي تڪميل تي پهچايو.⁷⁶

هيترين سارين ڪوششن جي باوجود، طاقت ۽ جذبن جون گڏيل ڪوششون به ڪامياب نه ٿيون ۽ يهودين جي مندر جي زمين، جتي اڄڪلهه مسلمانن جي مسجد ٺهيل آهي،⁷⁷ اڃا تائين به تباهي ۽ برباديءَ جي يادگار آهي. شايد شهنشاه جي موت ۽ سندس غير حاضري ۽ عيسائي حڪومت جي نون اصولن نافذ ٿيڻ سبب، هيڏي ساري ڪم ۾ پيل خلل کي سمجهي سگهجي ٿو جيڪو جولين جي زندگي جي فقط آخري ڇهن مهينن اندر ڪيو ويو هو.⁷⁸ پر عيسائين کي هڪ فطري ۽ پارسائيءَ واري اميد هئي ته ضرور ڪو معجزو ٿيندو جيڪو مذهب جي آبرو ۽ عزت جي حفاظت ڪندو. خبر تڏهن پئي جو اوچتوئي اوچتو هڪ زلزلو ۽ طوفان آيو جنهن ۾ خطرناڪ طريقي سان زمين ڦاٽ کاڌو جنهن سبب نئين مندر جا بنياد ٽٽي اُڪڙي ويا ۽ هر شئي برباد ٿي وئي، هن سلسلي ۾ ان دؤر جي ڪيترين ئي معتبر شاهدين ذريعي هن زلزلي جي تصديق ٿي آهي.⁷⁹ هن واقعي کي ميلان جي بيشپ ائمبروز⁸⁰، شهنشاه ٿودوسيئس ڏي لکيل پنهنجي خط ۾ بيان ڪيو آهي، جنهن سبب يهودين طرفان ۽ خاص طرح تقرير جي ماهر ڪروسٽر⁸¹ پاران لعنت ملائت به ڪئي وئي جيڪا هن ائسٽڪ جي ماڻهن جي هڪ وڏي ميڙ ۾ هڪ تقرير ۾ ڪئي، ان کانسواءِ گريگري نازيانزين⁸² به ان موقعي يا معجز کي، ساڳي سال جي ختر ٿيڻ کان اڳ پنهنجي ڪتاب ۾ بيان ڪيو آهي. آخري بيان ڪيل ليکڪ وڏي جرئتمنديءَ سان لکيو آهي ته هن غير فطري ۽ انوکي واقعي کان لادين سميت ڪنهن به انڪار نه ڪيو آهي ۽ سندس دليل، جيڪي ممڪن آهي ته عجيب وغيره به لڳن، پر انهن جي تصديق هڪ معتبر امپيئنس مارسيلينس پڻ ڪئي آهي.⁸³ هن فيلسوف سپاهي جنهن کي چڱن ڪمن ۽ نيڪين سان پيار هو، پنهنجي لکيل صاف ۽ واضع تاريخ ۾ جنهن جو تعلق به ان دؤر سان هو، اهو واقعو بيان ڪيو آهي ۽ ان سان گڏوگڏ هن اهي مشڪلون ۽ رڪاوٽون پڻ بيان ڪيون آهن جيڪي جيروسلمر جي مندر جي نئين سر تعمير ڪرڻ ۾ پيش آيون هيون.

هو لکي ٿو: " هڪ طرف اليئيس، جنهن کي صوبي جي گورنر جي مدد ۽ تعاون حاصل هو، وڏي محنت ۽ جوش سان ڪم جي تڪميل ٿيڻ جون ڪوششون ڪيون ته ٻي طرف خطرناڪ باهه جا شعل ۽ آلا پڙڪي اٿيا جن مندر جي بنيادن توڙي اوسي پاسي جي جاين جڳهن کي اُڪوڙي ۽ برباد ڪري ڇڏيو ۽ جيڪي ڪم ڪندڙ هيا اُهي شعلن جي تپش کان بيحال ٿي پيا ۽ جن اڳ فتح جا جشن ٿي ملهايا اُهي پڻ ناڪارا ۽ نااميد ٿي پيا ڇو ته اُهي پڻ مندر واري جاءِ کان پري پڇي ويا ۽ اهڙيءَ طرح اهو سمورو ڪم ڊانوان ڏول ٿي ويو. " اعتماد سان لکيل اهڙي تحرير انهن ماڻهن کي ته مطمئن ڪندي جيڪي يقين رکن ٿا ۽ جن جو اعتماد ۽ يقين ڪمزور آهي ته انهن کي به حيران پريشان ضرور ڪندي. ان هوندي به جيڪو فيلسوف هوندو ته اهو اصلي شاهدين ۽ غير جانبدار ۽ ذهين عيني شاهدن جو مطالبو ضرور ڪندو. اهڙي اهر ۽ انوکي واقعي تي ڪو به فطري حادثو جڏهن ظاهر ٿي ماڻهن کي نظر ٿو اچي ته اهو هڪ غير معمولي شڪل اختيار ڪري ٿو وٺي، هيءَ شاندار تحرير اڳتي هلي شايد وڌيڪ واضح ۽ تڪميل ٿيل نظر اچي ڇو ته انکي جيروسلم جا مذهبي ماڻهو به وڌيڪ سنواريندا ۽ عيسائي دنيا جي سادگي به ويساهه ڪندي، ۽ اندازي موجب ويهن سالن کانپوءِ روم جو ڪو تاريخدان، مذهبي جهيڙن جهڳڙن ۽ اختلافن کان بي نياز ٿي، هن شاندار معجزوي کي وڌيڪ سينگاريندو ۽ سنواريندو.⁸⁴

يهودين جي مندر جي تعمير مخفي طرح سان عيسائين جي ڪليسا جي برباديءَ سان لاڳاپيل هئي. جولين اڃا تائين مذهبي عبادتن جي آزاديءَ کي ڦاٿر رکيون ٿي آيو جنهن ۾ اهو فرق ڪرڻ ڏکيو ٿي لڳو ته سندس طرفان عالمي سهڻ ۽ وارو جذبو سندس انصاف جي تقاضائن موجب هيو يا سندس رحم دليءَ جو نتيجو هو. هن عيسائين سان همدردي ڪرڻ جو ڏوڏنگ ڪيو جيڪي پنهنجين زندگين جي اهر مقصدن بابت غلط فهميءَ جو شڪار هيا، پر سندس رحم ۾ نفرت لڪل هئي ۽ سندس نفرت ۾ ڌڪار ۽ بچان جو زهر پريل هيو ۽ جولين جي جذبن ۾ پڻ طنز وارو لهجو شامل هيو جيڪو جڏهن حاڪم شهنشاهه جي واتان اڳا ڇيو هو ته اهو هر ٻڌندڙ کي هڪ گهرو ۽ موتبار گهڙاءُ رسائيندو هو. جيئن ته هو ڪافي عقلمند هو ۽ کيس خبر هئي ته عيسائي پنهنجي نجات ڏيندڙ کي وڏو مان ڏيندا هيا ته هن انهن لاءِ گهٽ مان واري لقب يعني گئليلئس جي منظوري ڏني،⁸⁵ هن چيو ته گئليلئس جي حماقت سبب، جن کي هو هڪ جنوني فرقي جي نالي سان سڏيندو هو، جيڪي سندس نظر ۾ ماڻهن لاءِ نفرت جو باعث ۽ ديوتائن لاءِ ڌڪارڻ جي قابل هيا، ۽ جن جي ڪري سڄي شهنشاهت تباهيءَ جي ڪناري تي پهچي چڪي هئي ۽ هن عوام جي آڏو پنهنجي هڪ فتويٰ ۾ چيو ته هڪ مڇريل بيمار ڪڏهن ڪڏهن صحتمند تشدد ذريعي نيڪ ٿي ويندو آهي.⁸⁶ جولين جي ذهن ۾ توڙي سندس ڪائونسل جي فيصلن ۾ هڪ ناانصافي وارو فرق صاف ظاهر هوندو هو. مثال طور مذهبي معاملن ۾، هڪڙي گروهه تي سندس مهربانيون ۽ ساڻن دوستيون هونديون هيون جڏهن ته ٻي گروهه سان سندس رويو عام رواجي هوندو هو ڇو ته هن جي مطابق هو پنهنجي انصاف کي انهن ماڻهن کان نٿو روڪي سگهي جيڪي سندس وڌيڪ سعادتمند ۽ فريبدار هيا.⁸⁷ هڪڙو اصول اهڙو ٺاهيو ويو جنهن ۾ رڳو شرارت ۽ اذيت پريل هئي يعني شهنشاهه اُهي سڀ فراخديءَ وارا مالي فائدا، جيڪي ڪانسٽنٽائن ۽ سندس پٽن عوامي ناڻي منجهان ڪليسا جي لاءِ وقف ڪري ڇڏيا هيا، پنهنجي مذهب جي پادرين ڏانهن منتقل ڪري ڇڏيا. ڪلارڪن ۽ هيٺئين طبقي جي ملازمن جا اعزاز

۽ ٻيا مالي فائدا جيڪي وڏي محنت ۽ دانائيءَ سان ٺاهيا ويا هيا، انهن کي ختم ڪيو ويو. جيڪي عطيا وصيتن ذريعي ماڻهن لاءِ ڇڏيا ويا هيا، انهن کي پڻ هڪ طرفي ۽ سخت قانونن ذريعي رد ڪيو ويو ۽ عيسائي ڌر جي پادري کي هر لحاظ کان ذليل ۽ خوار ڪيو ويو. هن قسم جا قانون، جيڪي ڪليسا ئي ماڻهن جي مقصدن ۽ انهن جي لوڻ لالچ کي روڪڻ لاءِ ضروري سمجهيا ويا، شهزادي طرفان نئين سر ٺاهيا ۽ نافذ ڪيا ويا. خاص اعزازن ۽ مهربانين کي، جن جي حڪومتي پاليسي يا وهمن وسوسن جي رواج موجب ڪليسا ئي پادري کي اجازت هئي، انهن پادري ڏانهن منتقل ڪيو ويو جن جو تعلق حڪومتي مذهب سان هيو. پر قانون ساز جي خواهش تعصب جي جذبن کان خالي نه هئي ۽ جولين جي ڪدورت واري پاليسيءَ جو مقصد فقط هي هيو ته مڙني عيسائين کي سڀني اعزازن ۽ فائدين کان محروم ڪري ڇڏي، پر انهن اڏيتن ۽ محرومين جي ڪري هو سڄي دنيا جي نظرن ۾ عزت وارا بنجي ويا.⁸⁸

ان قانون جي به جائز ۽ سخت مذمت ڪئي وئي آهي جنهن موجب عيسائين کي گرامر ۽ تقرير جي فن سيکارڻ کان سخت منع ڪئي وئي هئي.⁸⁹ هن هڪ طرفي ۽ ظالماڻي قدر کي به شهنشاهه طرفان جائز قرار ڏيڻ جي ڪوشش ڪئي وئي آهي جنهن تي غلام ته خاموش رهندا پر خوشامدي ماڻهو حاڪم کي داد ڏيندا رهندا. جولين هڪ غير واضح لفظ جي استعمال کي گهٽ وڌ توڙي ڳالهائي جنهن کي يوناني زبان ۽ مذهب ۾ عجيب نموني استعمال ڪيو ويو آهي. هو نفرت منجهان اظهار ڪري ٿو ته اُهي ماڻهو جيڪي مذهب جي پڪي عقيدي جي چڱاين کي ساراهين ٿا اُهي هن دنيا ۾ رهڻ جهڙا نه آهن ۽ نه ئي وري سائنس جي ايجادن منجهان ڪو فائدو وٺن ٿا ۽ هو اجايو بحث ڪندي چوي ٿو ته هو جيڪڏهن هومر ۽ ڊيموسٽنس جي خدائن جي پوڄا ڪرڻ کان منع ڪن ٿا ته پوءِ انهن کي ليوک ۽ مٿيو جي تشريح مان مطمئن ٿيڻ گهرجي جيڪا هنن گئليلينس جي ڪليسا ۾ پيش ڪئي هئي.⁹⁰ رومي دنيا جي سڀني شهرن ۾، نوجوانن جي تعليم انهن استادن کي سونپي وئي هئي جيڪي گرامر ۽ تقرير جي فن جا ماهر هوندا هيا جن کي وري مئجسٽريٽ چونڊيندا هيا ۽ کين حڪومت جي خزاني مان پگهارون ملنديون هيون ۽ انهن کي ٻيا به ڪيترائي مالي فائدا ۽ وڏا اعزاز ملندا هيا. جولين جي فرمان ۾ حڪير ۽ طبيب، آزاد فن جا سڀيئي پروفيسر ۽ خود شهنشاهه شامل هو جنهن وٽ ٻين اُميدوارن جي منظوري ڏيڻ جا اختيار پڻ هيا، ۽ کيس اهڙو اختيار به سونپيا ويا هيا ته ڀلي هو ڪيڏن به وڏن عيسائي عالمن توڙي وڏي ڄاڻ رکڻ وارن کي سندن مذهبي وفاداري رکڻ تي بگاڙي ڇڏي يا وڏيون سزائون ڏئي ڇڏي.⁹¹ جيئن ئي ڪجهه ضدي استادن⁹² استعيفائون ڏنيون ۽ لادين فيلسوفن جي حڪومت جي هڪ هٿي قاتل ٿي وئي، ته جولين نئين نسل جي نوجوانن کي پبلڪ اسڪولن ۾ داخل ٿيڻ جي خوشيءَ سان اجازت ڏني جنهن جو مقصد اهو هو ته تازن ۽ نازڪ دماغن کي ادب ۽ بت پرستيءَ جي سٺي سکيا ملندي جنهن جو مٿن وڏو اثر ٿيندو. جيڪڏهن عيسائي نوجوانن جي اڪثريت، پنهنجن يا سندن والدين جي اخلاقي اصولن مطابق، اهڙي سکيا ۽ تعليم وٺڻ کان ڊڄي وئي ۽ انکي پنهنجي مستقبل لاءِ هاجيڪار سمجهيائون ته پوءِ هو يقيني طور تي اهڙي آزاد تعليم جي فائدين حاصل ڪرڻ کان توبه ڪري ان کي ڇڏي ڏيندا. جولين وٽ سبب به هيا ته هو عيسائين مان اِهاڻي توقع رکي ۽ ٿورڙن ئي سالن ۾ هن سڄي دنيا ۾ ڪليسا هڪ دفعو ٻيهر پنهنجي قديمي سادگيءَ طرف هلي ويندي ۽ جيڪي سندن دين جي تبليغ ڪرڻ وارا استادا يا تحرير توڙي تقرير جا ماهر هيا، انهن جي جڳهه تي ”انڌا اونڌا ويڄ“ وڃي ويهندا ۽ اُهي

جاهل ۽ جنوني هوندا جيڪي نه ته پنهنجن اصولن يا مذهب جي تعليم جي حفاظت ڪرڻ جي صلاحيت رکندڙ هوندا ۽ نه ئي وري گهڻن خدائن کي مڃڻ وارن جي مختلف حماقتن کي وائڻو ڪري سگهندا.⁹³

ان ۾ ڪو به شڪ نه آهي ته جولين جي خواهش ۽ پاليسي اها هئي ته هو عيسائين کي دولت، ڄاڻ ۽ هر طاقت جي فائدين وٺڻ کان محروم ڪري ڇڏي پر کين هر فائدي وارين نوڪرين يا منصبن کان محروم رکڻ جي ناانصافي، سندس ئي عام پاليسين جو نتيجو هئي پر اها ڪنهن به نافذ ٿيندڙ قانون جي حدن ۾ هرگز نٿي آئي.⁹⁴ مٿاهين صلاحيت جو ته قدر يقيني طور تي ٿيڻ گهرجي جنهن ۾ چند ماڻهو پنهنجين لياقتن جي زور تي اڳتي وڌي وڃن ٿا، پر هتي ته ظلم اهو هو جو عيسائي آفيسرن کي ڳولي ڳولي نوڪرين مان ڪڍيو ويو جنهن ۾ اسٽيٽ، فوج توڙي صوبن جون نوڪريون به شامل هيون. شهنشاهه جي هڪ طرفي ۽ تعصب تي مبني رويي سبب نوجوانن کي اڳتي وڌڻ جون سڀئي اميدون خاڪ ۾ ملي ويون ڇو ته شهنشاهه هاڻي واضح طور کين چوندو هو ته عيسائين لاءِ امن توڙي جنگ جي وقت ۾ ترازو هٿ ۾ کڻڻ ڏوهه جو ڪم هو ۽ هن پنهنجن ڪمپن توڙي ٻين هنڌن تي بت پرستيءَ جي نشانن کي نمايان ڪري ڇڏيو هو. حڪومت جا اختيار لادين کي سونپيا ويا هيا جيڪي پنهنجن ابن ڏاڏن جي مذهب سان جذباتي طرح لاڳاپيل هيا ۽ جيئن ته شهنشاهه کي اهي ماڻهو پسند ايندا هيا جيڪي اڳڪٿين ڪرڻ جا ماهر هوندا هيا ته اهرن ئي پنهنجن خاص ماڻهن جي چونڊ ڪندو هو جيڪي سندس نظر ۾ خدائن ۽ ديوتائن جي ويجهو هيا پوءِ توڙي انسانيت يا انسانذات جي کين حمايت يا منظوري پلي حاصل هجي يا نه هجي،⁹⁵ پنهنجن دشمنن جي انتظام هيٺ عيسائين بيهڻ ڏک ڏنا ۽ هو ويچارا سدائين خوف ۽ ڏهڪاو واري ماحول ۾ رهندا هيا. حقيقت ۾ جولين جو مزاج، ظلم جي بلڪل خلاف هو ۽ دنيا ۾ سندس شهرت اها هئي ته هو قانون جي پيڪڙي نه ڪندو هو ڇو ته هو پاڻ هڪ فيلسوف پڻ هيو ۽ برداشت ڪرڻ جا گڻ به منجهس موجود هيا ڇو ته اهرن متن ۽ اصولن کي هن تازو پاڻ نافذ ڪيو هو. پر سندس صوبائي وزير جن کي اختيار ڏنل هو، اهي گهٽ مرتبي وارا ماڻهو هيا. جڏهن هو پنهنجن هڪ طرفن اختيارن جو استعمال ڪندا هيا ته هو پنهنجي حاڪم جي حڪمن جي تعميل ڪرڻ بدران سندس خواهشن مطابق عمل ڪندا هيا ۽ اهڙي طرح انهن ماڻهن کي تڪليفون ڏيندا هيا جن جو مذهب مختلف هوندو هو يا وري جن کي هو شهادت جي اعزاز ڏيڻ کان محروم ڪندا هيا. شهنشاهه ناانصافين جي ڄاڻ جي باري ۾ فريب واري لاعلميءَ جو اظهار ڪيو ۽ پنهنجن آفيسرن کي تنبيهه ته نرميءَ سان ڪيائين پر کين انعامن اڪرامن سان پڻ نوازيائين.⁹⁶

ظلم ۽ زيادتين ڪرڻ لاءِ وٽن هڪ بيحد اثرائتو هٿيار موجود هو ۽ اهو هيو قانون جو هٿيار جنهن سان هنن عيسائين کي مجبور ڪيو ته هو پلي پنهنجي ان ڳالهه جو اطمينان ڪري وٺن ته پوئين حڪومت ۾ جيڪي مندر انهن تباهه ڪيا هيا انهن جي باري ۾ کائڻ پچائڻ ڪيو ويندو. فخر ڪندڙ ڪليسا جو جوش ۽ جذبو ايڏو ته وڏو هو جو کين ڪنهن به اختياريءَ کان ڪنهن اجازت وٺڻ جي ضرورت ڪا نه هئي ۽ پادري، جن کي گهڻين ئي رعايتن جي حفاظت مليل هئي، اڪثر ڪري وڏا جلوس وٺي اڳتي وڌي ويندا هيا ۽ اونداھين جي علامت شهنشاهه جي قلمن تي حملو ڪري انهن کي وڃي ڏاهيندا هيا، جيڪي زمينون پاڪ ٿيل هيون ۽ جيڪي شهنشاهه جو پنهنجو اباڻو ورثو هيون يا وري مذهبي ماڻهن کي مليل هيون، انهن جي صاف وضاحت ٿيل هئي ۽ انهن کي فورن واپس ڪيو ويو، پر انهن

زمين تي ۽ لادين جي وهمن وسوسن جي بربادين تي عيسائين پنهنجون جايون جڳهون تعمير ڪري ڇڏيون هيون. ۽ جيئن ته مندر ٺاهڻ کان اڳ ۾ چرچ کي اتان هر صورت ۾ هٽائڻو هو ته هڪڙي ڌر ته شهنشاه جي انصاف ۽ نيڪي تي ڏاڍو داد ڏنو جڏهن ته ٻي ڌر ان تي افسوس جو اظهار ڪيو ۽ ان بي حرمتي واري تشدد ڪرڻ تي کيس گهڻائي پٽ پاراتا ڏنا.⁹⁷ ميدان صاف ٿيڻ کانپوءِ، انهن عاليشان عمارتن جي ٻيهر بحالي، جيڪي مٽيءَ جي ڏيرن ۾ بدلجي چڪيون هيون يا جيڪي قيمتي زيور هيا جن کي عيسائين جي استعمال لاءِ ڇڏيو ويو هو، اهي سڀئي سڃاڻپ کان به ٻاهر هليا ويا هيا ۽ هر طرف رڳو نقصان ۽ برباديءَ جا نظارا بچيل هيا. جن ظالمن هيترا سارا زخمر رسايا هيا، انهن وٽ نه ته ڪا اهليت هئي ۽ نه وري سندن خواهش هئي ته ايتري وڏي نقصان جو ازالو ڪن: پر غيرجانبدار قانون جي محافظ تي اهو لازمي ٿي پوي ها ته جيڪي نقصان جون دعوائون ۽ شڪايتون ڪيون ويون هيون، انهن جو پورو ازالو ٿئي ها پر شرط اهو هو ته انصاف ٿئي ها ۽ ڌرين جي هڪ جهڙائيءَ واري عدالت ٿئي ها. پر هتي ته سڄي شهنشاهت ۽ خاص طرح اوڀر وارن خطن کي، جولين جي فتوائن ذريعي مونجهارن ۾ اڇليو ويو هو ۽ جيڪي لادين مڃسٽريٽ هيا، اهي جنون ۽ انتقام جي جذبي هيٺ، رور جي سخت قانون سان به مسخريون ڪري رهيا هيا جنهن مطابق جڏهن ملڪيت قرض لاهڻ جيتري نه هجي ته انکي ان قرضيءَ جو عيوض سمجهڻ گهرجي جيڪو قرض لاهڻ جي صلاحيت نه رکندو هجي. گذريل حڪومت ۾ آرتوسا جي پادري مارڪ محنت ڪري پنهنجا ماڻهو ڏئي اسلحو ورتو هو جيڪو سوڌو هن لاءِ وڌيڪ فائديمند رهيو هو.⁹⁹ مڃسٽريٽن جي خواهش هئي ته مندر جي پوري قيمت ادا ڪئي وڃي جنهن کي اڻ سهڻ جي جنون سبب تباه ڪيو ويو هو، پر جيئن ته هو سندس جهجهي ملڪيت مان مطمئن هيا، انهن جي خواهش فقط اها هئي ته سندس غير لڄڪ روئي ۾ ٿوري نرمي پيدا ڪن ۽ ٿورڙو عيوضو ئي سهي پر ادا ضرور ٿيڻ گهرجي. انهن هڪ پيرسن بشپ کي پڪڙيو، ۽ غيرانساني طريقي سان کيس ڇوڙا هنيا ويا، سندس ڏاڙهي پٽيائون ۽ سندس جسر اگهاڙو ڪري مٿس ماڪي لڳائي ۽ انکي هڪ ڇاريءَ ۾ لڙڪايو ويو ته جيئن کيس جيتن جڻين جا ڏنگ لڳندا رهن ۽ اهو دردناڪ منظر ملڪ شام جي تيز ٽپندڙ سج هيٺ جاري رهيو.¹⁰⁰ پنهنجي مٿاهين مرتبي سبب مارڪ پنهنجي جرم ۾ به مانائتو رهيو ۽ کيس اذيت ۾ مبتلا ڪندڙن کي بيعزت ڪندو رهيو. نيٺ کيس سندن هٿن مان ڇڏايو ويو ڇو جو هو هاڻي آخري عظيم فتح ماڻي چڪو هو. آرنس پنهنجي نيڪ ڏوه جي اعتراف ڪندڙ جي اخلاق کي ساراهيو ۽ ان جو جشن ملهايو، ڪٽولڪس فرقي به ان جي ساٿ ڏيڻ جو اعلان ڪيو.¹⁰¹ ۽ لادين جيڪي پنهنجي شرمساري ۽ پڇتا ۾ ٻڏي رهيا هيا، اڳتي واسطي اهڙي ظلم جي داستان جي دهرائجڻ کان بنهه ڊڄي ويا.¹⁰² جولين سندس زندگي بچائي: پر جيڪڏهن آرتوسا جو بشپ جولين جي ٻاراڻي حرڪت کي بچائي ها¹⁰³* ته ايندڙ نسل، شهنشاه جي رحم دليءَ جي تعريف ڪرڻ بجاءِ، ان احسان فراموشيءَ کي ڏندي ها.

اڻٽٽڪ کان فقط پنجن ميلن جي مفاصلي تي سامر جي مئسيڊونيا جي بادشاهن، لادين دنيا جي شاندار جڳهن کي پاڪ ڪري اپولو جي حوالي ڪيو هو.¹⁰⁴ روشنيءَ جي ديوتا جي لاءِ هڪ عظيم الشان مندر کي ٺاهيو ويو ۽ سندس وڏي مجسمي¹⁰⁵ مقدس جڳهه کي پري ڇڏيو جنهن کي سون ۽ هيرن سان جڙيو ويو هو ۽ يونان جي فنڪارن جي دماغي ڪاوشن سان انکي سينگارڻ ويو هو. ديوتا کي جهڪندڙ صورت ۾ ڏيکاريو ويو هو جنهن جي هٿ ۾ هڪ

سونو گلاس آهي ۽ زمين تي شراب جو پاڻي اوتي رهيو آهي ۽ ائين ئي محسوس ٿيو ڄڻ پنهنجي معزز ماءُ کي ليلائي عرض ڪندو هجي ته سندس ٻانهن ڀرتو خوشبودار گل ڏئي ڇڏي ڇو ته اها جڳهه ڪهاڻين ذريعي مرتبو ماڻي چڪي هئي ۽ شام جي شاعرن تصور ۾ اها شهواني آڪاڻي پينوس + جي ڪنارن کان ڪڍي اورونتس تائين پهچائي هئي. يونان جون قديمي رسمن ۽ رواج ائٿنڪ جي شاهي ڪالوني جي ماڻهن نقل ڪيا هيا. اڳڪٿين جي هڪ اهڙي لهر آئي پئي جيڪا ڊيلفڪ جي معجزن جي سچ ۽ شهرت کان به گره ڪئي وئي ۽ اها لهر ڊافن گل¹⁰⁶ جي ڪُستائين + چشمي وٽان ڦٽي نڪتي هئي. پروارين زمينن ۾ ڪنهن خاص مقصد¹⁰⁷ لاءِ هڪ اسٽڊير تعمير ڪرايو ويو جنهن کي ايلس 8 کان خريد ڪيو ويو هو ۽ اولمپڪ جون رانديون شهر جي خرچ تي ڪيڏيون وينديون هيون ۽ ٽيهه هزار پاڻونڊ اسٽرلنگ جي دولت ماڻهن جي وندر ورونهن تي خرچ ڪئي ويندي هئي.¹⁰⁸ زيارتين ۽ تماشين جي دائمي رهائش گاهه غير محسوس ٿيندڙ طريقي سان مندر جي ويجهو ٺاهي وئي هئي ۽ ڊافن جو شاندر ۽ وڏي آبادي وارو ڳوٺ جنهن جو شان شوڪت صوبائي شهر وارو هو. بغير ڪنهن لقب جي هيو. مندر توڙي ڳوٺ گهاٽن ڪافوري ۽ شمشاد جهڙن وڻن ۽ ٻوٽن جي جُهڪڻن ۾ وڪوڙيل هيا جن جو دائرو هر طرف ڏهن ميلن تائين هيو ۽ انهن جي ڪري گرم اونهار ۾ به ٿڌيون هيون ۽ چانو جو لطف پيو وڻبو هو. صاف پاڻي، جون هزار نهرون جيڪي هر ٽڪريءَ منجهان ڦٽنديون هيون جنهن ڪري زمين پنهنجي چُهچ ساوڪ کي قائم ڪري ڇڏيو هو ۽ گرمي پد کي پڻ خوشگوار رکيو هو. اهڙي ماحول ۾ انساني حواس بيحد وڌندڙ ڏيمن آوازن ۽ خوشبودار ساهن سان واسجي ويندا هيا ۽ پُرسڪون وڻن جو جهڳٽو ائين لڳندو هو ڄڻ اهو ئي صحت، سونهن، خوشين، عياشين، پيار ۽ محبت جو ضامن آهي. ڪو نوجوان، اپولو جيان، پنهنجي خواهشن جي پٺيان ڊوڙندو هو ته وري شرميلي ڇوڪري ڊافن* جي ويجهو ويندي ئي گرمائجي ويندي هئي ۽ کيس تنبه ٿيندي هئي ته پنهنجي اجائي ۽ اڻ منڊائتي حيا کي پاسيرو رکي ڇڏي. هڪ سپاهي يا فيلسوف جذبن کي گرمائيندڙ هن جنت¹⁰⁹ ۾ اچڻ کان لٽائيندو هو جتي، مذهب جي تقاضا کي ڏسندي، لذت ۽ خوشيءَ جي لهر غير محسوس ٿيندڙ انداز سان مرد جي ارادن جي مضبوطيءَ کي توڙيندي. سندس جسر مان آر پار ٿي ويندي هئي. اهڙيءَ طرح ڊافن جي وڻن جا جهڳٽا، ڪيترن زمانن تائين مقامي ماڻهن توڙي ٻاهران ايندڙ سياحن جي پيار ۽ ڪشش جو محور ۽ مرڪز رهيا. هن عظيم جنت جي ٽڪري ۾ ايندڙ شهنشاهن به پنهنجي فياضيءَ جو سلسلو جاري رکيو ۽ ماڻهن لاءِ سهولتون ۽ آسائشون ڏينهن ڏينهن وڌنديون رهيون جنهن سبب مندر جي شان شوڪت ۾ سينگار ۽ سونهن ۾ نوان زبور لڳندا رهيا.¹¹⁰

سالياني اجتماع تي جڏهن جولين، ڊافن جي اپولو جي عبادت ڪرڻ ويو ته سندس عقيدت، بي صبري ۽ چاهت جي چوٽين تي پهچي چڪي هئي. هن اڳواٽ ئي شڪار ٿيل ماڻهن جي جلون، شراب جي اوتجڻ، لوٻان ٻارڻ ۽ نوجوانن ۽ ڪنوارين جي قطارن، جنڪي سفيد ڊريسون پهريل هيون جيڪي سندن معصوميت جي علامت هيون ۽ بيشمار ماڻهن جي شور ۽ غوغاءَ کي پنهنجي تصور جي آئيني ۾ ڏٺو هو. پر ائٿنڪ جو جوش جذبو، عيسائيت جي حڪومت جي دؤر کانپوءِ، مختلف رنگ ۾ تبديل ٿي چڪو هو. شهر جي دولتمندن طرفان پنهنجي پنهنجي ديوتا لاءِ ٿلهي متاري ڏاند جي وڏي قرباني ڪرڻ جي بجاءِ، شهنشاهه هاڻي شڪايت ڪئي ته هن ته قربانيءَ ۾ فقط هڪ بدڪ

وڃي ڏني جيڪا پڻ پادريءَ طرفان آڇي وئي هئي جيڪو ويچارو زرد پيلو ٿي چڪو هو ۽ هن برباد ٿيل مندر جو اڪيلو رهاڪو هو.¹¹¹ قربانگاه اجڙي چڪو هو، معجزا يا ڪرشنا خاموش ٿي چڪا هيا ۽ جيڪا پاڪ زمين هئي اها عيسائين ۽ ماتي تقريبن سبب لادينيت طرف بگڙي چڪي هئي. بشيلاس¹¹² (اٽنڪ جو بڻجي چڪو ڊيسيس جي ظلمن سبب جيل اندر مٿو هو) جڏهن سو سال پنهنجي قبر ۾ رهيو هو ان کانپوءِ، سيزر گئلس جي حڪم تي سندس بوتو ڪڍي ڊافن جي وٿن جي جهڳٽي ۾ دفن ڪيو ويو هو. ان جڳهه تي بعد ۾ هڪ زبردست ڪليسا تعمير ڪئي وئي هئي، هنن پاڪ زمينن جي ڪجهه حصي تي قبضو ڪري مذهبي ماڻهن جي استعمال ۾ رکيو ويو هو ته ڪجهه وري اٽنڪ جي عيسائين جي تدفين وغيره جي استعمال لاءِ رکيو ويو هو جن جي خواهش هئي ته هو پنهنجي محترم پادريءَ جي پيرن ۾ پورجن ۽ اپولو جا پادري پنهنجن ڏنل مريدن سميت رٽائر ٿي ويا. جيئن ئي هڪ ٻي انقلاب ۾ لادينيت جي قسمت بهتر ٿيندي نظر آئي ته سينٽ بشيلاس جي ڪليسا کي ڊاهيو ويو ۽ ان هنڌ تي ٻيون جايون جهڳهون جوڙايون ويون جن جي تعمير ۾ شام جي بادشاهن جي نيڪي ۽ تعاون حاصل هيو. پر جولين کي وڏي ۾ وڏو اونو هن ڳالهه جو هو ته پنهنجي ديوتا کي انهن مٿن کان آڇو ڪري جيڪي سندس ارد گرد دفن ٿيل هيا ۽ زندهه عيسائين کان پڻ سندس جند ڇڏرائي جن وڏي اثرائتي نموني دوکي ۽ جوش جذبي جي آواز کي ختم ڪري ڇڏيو هو.¹¹³ گندي ٿيل جڳهه کي قديم رسمن ۽ دستورن موجب پاڪ صاف ڪيو ويو، مردن کي قبرن مان مانائتي نموني ٻاهر ڪڍيو ويو، ۽ چرچ جي رڪوالن کي اجازت ڏني وئي ته سينٽ بشيلاس جي خاڪ کي سندس پهرين جڳهه يعني اٽنڪ جي ديوارن جي حدن ۾ نيو وڃي. هڪ سٺي اخلاق جو مظاهرو، جيڪو هڪ مخالف حڪومت جي حسد کي ڪجهه ٿڌو ڪري ها، پر عيسائين جي جنون سبب، ان تي عمل نه ٿي سگهيو. هڪ وڏي ڪار جنهن ۾ بشيلاس جا تبرڪ ڪنيا ويا هيا ۽ جنهن جي ماڻهن جي هڪ وڏو هجور طرفان آجيان ڪئي وئي هئي، انهن آپ ڌاريندڙ نمرا هڻندي ۽ وڏي جذبي ۽ عقيدتي جو اظهار ڪندي حضرت داوود (ع - س) جون مناجاتون پڙهيون جن ۾ بتن ۽ بت پرستيءَ بابت ڌڪار جو اظهار ٿيل آهي. هڪ بزرگ جي وٿن واپسي سندن فتح جي علامت هئي ۽ اها فتح وري شهنشاهه جي مذهب لاءِ بيهعزتي جو باعث هئي، پر هو فخر مان پنهنجي ناراضگيءَ کي پهريوئيءَ منجهان لڪائي ويو. هن جشن ۽ جلوس واري رات ۾ ڊافن جي مندر کي باهه جا شعلا وڪوڙي ويا، اپولو جو پورو مجسمو سڙي رڱ ٿي ويو، ۽ ان عمارت جون ديوارون اڳهاڙيون ٿي پيون ۽ سڄو نظارو هڪ تباهي ۽ برباديءَ جي منظر ۾ بدلجي ويو. اٽنڪ جي عيسائين مذهبي اعتماد مان دعويٰ ڪئي ته سينٽ بشيلاس جي سفارش تي، عمارت جي ڇت تي جنت جي بجلي ڪري هئي، پر جيئن ته جولين يا ته ڏوهه کي يا معجزو کي مڃيندو هو تنهنڪري هن بغير ڪنهن هڪ يا شاهديءَ جي، پر ڪنهن ممڪن شيءِ جو امڪان رکندي، ڊافن جي باهه کي ڪوڙو ثابت ڪندي، انکي گئليلينس جي انتقامي ڪارروائيءَ جو نالو ڏنو.¹¹⁴ جيڪڏهن سندن ڏوهه پوريءَ طرح ثابت ٿي وڃي ها ته انجا نتيجا به کين سخت پوڳيا پون ها، پر پوءِ پي سندن دروازا بند ڪيا ويا ۽ اٽنڪ جي ڪليسا جي پوري دولت ضبط ڪئي وئي. جيڪي ڏوهي ڪوڙ ۽ شور شرابو ڪرڻ جا ذميدار هيا يا باهه لڳائڻ ۽ چرچ جي دولت کي ڳجهو رکڻ جا مجرم هيا، انهن جي ڳولا جاري رکندي ڪيترن ئي عيسائين کي اڏيتون ڏنيون ويون.¹¹⁵ ۽ هڪ ٿوري نالي نائب پادري کي اوڀر جي ڪورٽ طرفان سزا ڏياري سندس سر ڌڙ کان ڌار ڪيو ويو. پر

هن اُپهري ڪمر کي شهنشاه طرفان ٻنڌيو ويو جنهن سڄن يا ڊوئنگ وارن جذبن سان ان واقعي تي پنهنجي ڏک جو اظهار ڪيو ته وزيرن جي بيوقوفِي جي ڪري سندس حڪومت تي ٻين کي اڏيتن پهچائڻ جو الزام به لڳندو ته حڪومت جي ڏلت پڻ ٿيندي.¹¹⁶

جولين جي وزيرن جي جوش ۽ جنون کي سندن حاڪم طرفان لغام ڏنو ويو. پر جڏهن ملڪ جو ابو پاڻ ان زيادتي ڪندڙ طبقي جو پاڻ کي ليڊر ظاهر ڪري ته پوءِ ماڻهن جي ڪاوڙ ۽ ناراضگيءَ کي روڪڻ مشڪل ٿي پوي ٿو ۽ نه وري کين سزا ڏئي سگهجي ٿي. جولين عوام جي سطح تي شام جي پاڪ شهرن جي وفاداري ۽ عقيدت جي تعريف ڪري ٿو جن جي پاڪباز رهاڪن پهرين فرصت ۾ ئي گئيليليس جي قبرن کي ڏاهي ڇڏيو هو ۽ ڌيمي انداز ۾ شڪايت ڪري ٿو ته اُنهن ديوتائن جي بيمعزتي جو بدلو ورتو هو پر اهو نرم انداز سان هو ۽ نه اهڙي طرح جيئن هن سفارش ڪئي هئي.¹¹⁷ هن قسم جو اڻپورو ۽ بي ڏليو اعتراف شايد عيسائين جي شڪايتن جي تصديق ڪري ٿو ته غازا، ائسڪلن، هيليوپولس وغيره جهڙن شهرن ۾ لادين پنهنجي ئي خوشحالي وارن ڏينهن جو ناجائز فائدو ورتو جنهن ۾ نه ته ڪا دانشمندي هئي ۽ نه وري ان ڳالهه جو کين ڪو ڏک هو ۽ سندن ظلمن جا ستايل ۽ ناخوش ماڻهو عذابن مان آزاد فقط تڏهن ٿيا جڏهن اُهي مري ويا، ۽ جيئن ئي اُنهن جي تباه ٿيل زخمي جسمن کي گهٽين ۾ گهليو ويو ته اُنهن کي بورچين جي ٿڪن ۽ ڪنگهارن ۽ عورتن جي لڪڻن سان سندن جسمن ۾ سوراخ ڪيا ويا (عالمي ڪاوڙ ان وقت ان حد تائين هئي) ۽ عيسائي پادرين ۽ ڪنوارين چوڪرين جا آندا گونڊا ڪڍي، جنونين طرفان اُنهن جي ڏاڻهي ڇڪڻ کانپوءِ جَوَن جي اَن سان گڏائي اُنهن کي وڏي نفرت ۽ حقارت منجهان شهر جي گندن ۽ گدالن جانورن آڏو ڇڏايو ويو هو.¹¹⁸ مذهبي جنون جا اهڙا منظر، انساني فطرت جي ڏلت آميز ۽ بچان ڏياريندڙ تصوير پيش ڪن ٿا، پر اليگزينڊريا جو قتلار اڃا وڌيڪ توجہ ڇڪرائي ٿو. حقيقتن جي يقينيءَ جي حساب سان، مظلومن جي رتبي ۽ مصر جي گاديءَ جي هنڌ جي شان شوڪت جي حساب سان اهو تمام وڏو واقعو هو.

جارج،¹¹⁹ جنهن جو سندس والد طرفان يا تعليم پرائڻ وقت، ٻيو نالو ڪپاڊوشين هو جيڪو سسيلييا ۾ ايسينٽيا جي شهر ۾ هڪ ڪپڙي اٿندڙ جي گهر ۾ ڄائو هو. اڻڄاتل ۽ غلاميءَ جي اصليت کان، هن هر فن مولا ٿي پنهنجي مرتبي کي مٿاهون ڪيو، ۽ سندس حمايتين ۽ مددگارن، جن جي هو بيحد خوشامد ڪندو هو، پنهنجي نالائق پاڙيندڙ لاءِ هڪ ڪميشن تي سٺي روزگار جو بندوبست ڪيو ته هو فوج کي سوڙ جو گوشت مهيا ڪري ڏيندو. سندس نوڪري تمام ننڍي ۽ خيسس قسم جي هئي جنهن کي هن وڌيڪ بدنام پاڻ ڪيو. هن خوب دولت ڪمائي پر رڳو دوکيمازي ۽ بدديانتيءَ جي ذريعن سان، پر سندس بدديانتي ۽ بي ايماني ايتري ته بدناميءَ جي چوٽين تائين پهتي جو جارج ٻيو ڪو بچاءُ جو رستو نه ڏسي انصاف کي مُنهن ڏيڻ بجاءِ ان کان مُنهن موڙي ڪيڏانهن غائب ٿي ويو. هن بيمعزتي کانپوءِ جنهن ۾ ائين ٿو لڳي ته هن پنهنجي وقار جو سوڌو ڪري دولت حاصل ڪئي هئي، هن نيٺ سچائيءَ يا ڊوئنگ ذريعي آرين ازم سان وابستگي اختيار ڪئي. سچائيءَ کان يا وري سکيا ۾ شو بازيءَ جي خيال کان، هن پاڻ وٽ هڪ وڏي لائبرري ٺاهي ورتي جنهن ۾ تاريخ، تقرير، فلسفي ۽ مذهب جا ڪتاب هيا.¹²⁰ ان وقت جي هڪ طبقي جي چونڊ جو ڪٿو مٿس وڃي پيو ۽ ڪپاڊوشيا جو جارج، ائنٿيسيس جي تخت تي وڃي ويٺو. نئين وڏي پادري

جي آمد هڪ بربر فاتح واري هئي ۽ سندس حڪومت جي دؤر جي هر گهڙي ظلم ۽ لوڻ لالچ سان گندي ٿيل هئي. اليگزينڊريا ۽ مصر جا ڪئٽولڪ هڪ آمر ۽ ظالم جي منهن ۾ اڇلايا ويا هيا جنهنڪري، پنهنجي فطرت توڙي سندس تعليم پٽاندڙ ڄڻ ٻين کي اڏيتن ڏيڻ جي ڊگري مليل هئي ۽ هن پنهنجن ضلعن جي مختلف ماڻهن کي هڪ جيترا عذاب ۽ تڪليفون ڏنيون. مصر جي وڏي پادري پنهنجو شان شوڪت وارو وڏو رتبو تڪبر سان سنڀاليو ڇو ته منجهس ڪمينگي ۽ ذلت جي حسب نسب واريون سڀ اوڻايون موجود هيون. اليگزينڊريا جا واپاري پوريءَ طرح ڏيوالاتي چڪا هيا ڇو ته هن ظلم ۽ ناانصافيءَ سان ڌنڌي جي سڀني ذريعن جيئن نائٽر، لوڻ، ڪاغذ ۽ ڪفن دفن وغيره تي ڀرپور قبضو ڪري ورتو هو ۽ وڏي قوم جي هڪ روحاني پيءُ چغلي خور ٿيڻ جو حقارت جهڙو ۽ هاجيڪار اعزاز به حاصل ڪري ورتو. جيڪا ٽڪس هن شهر جي هر گهر تي مڙهي وئي ته اليگزينڊريا جا رهواسي اهڙي زيادتي کي نه ته وساري سگهندا ۽ نه وري هو ان کي ڪڏهن به معاف ڪري سگهندا، هن هڪ مدي خارج دعويٰ جي بنياد تي ماڻهن سان اهو ظلم ڪيو هو ته پاڻ وڃهندر شهنشاهه پنهنجي جانشينن پٽوليميز ۽ سيزرس کي هن زمين جي ملڪيت جا دائمي حق ڏئي ڇڏيا هيا، لادين، جن جي خوشامدان اميد تي ڪئي وئي هئي ته کين آزادي ۽ برداشت جهڙا تحفا ملندا، سندس ذليل لوڻ لالچ جي جذبن کي وڌيڪ بگاڙيو، جنهن جي نتيجي ۾ اليگزينڊريا جي انهن مندرن کي، جيڪي دولت سان مالا مال هيا، وڏي پادري جي اشارن تي انهن کي ڦريو ۽ لٽيو ويو يا انهن کي بيمحرم ڪيو ويو ۽ هن ماڻهن جي وچ ۾ بيهي وڏي واڪي اعلان ڪيو ته: ”آخر هنن قبرن کي ڪيتري عرصي تائين سلامت رهڻ جي اجازت ڏني سگهجي ٿي؟“ ڪانسٽنٽينس جي حڪومت ۾ ماڻهن جي سخت ڪاوڙ ۽ انصاف جي تقاضائن مطابق کيس ملڪ مان تڙيو ويو هو ۽ وڏي پر تشدد جدوجهد کانپوءِ اهو فيصلو ٿيو ته ملڪ جون شهري توڙي فوجي طاقتون گڏجي سندس اختيارن کي واپس آڻي سگهن ٿيون ته جيئن هو بدلو وٺي سگهي، اهو پيغام آڻيندڙ جنهن اليگزينڊريا ۾ جولين جي تخت تي ويهڻ جي خبر اچي ڏني هئي ۽ ساڳئي شخص وڏي پادريءَ جي زوال جي خبر به اچي پهچائي. جارج کي پنهنجن ٻن نفرت جهڙن وزيرن - ڪائونٽ ڊايوڊورس ۽ ڊراڪونٽيس جيڪي خزاني جا مالڪ هيا - سان گڏ زنجيرن ۾ جڪڙي کين تيستائين گهليو ويو جيستائين هو قومي جيل تائين پهچن. چوويهن ڏينهن جي ختم ٿيڻ تي، ماڻهن جي وڏي هجوم جيل کي ڀڳو ۽ توڙيو ته جيئن هو ڪورٽن جي ڊگهي عرصي تائين هلندڙ ڪيسن جي بيسبري برداشت ڪرڻ بدران پاڻ فيصلو ڪندا. ديوتائن توڙي ماڻهن جا دشمن جيڪي سندن ظالماڻين بيعزت ۽ سبب مري چڪا هيا، ته وڏي پادري ۽ سندس ساٿين جي مثل جسمن کي فاتحائي انداز ۾ اُٺ جي پٺيءَ تي کڻي گهٽين ۾ گهڙايو ويو ۽ ائنٿيسٽس جي ڌر¹²¹ طرفان بي حسيءَ جي مظاهري کي انجيل جي مڃيندڙن جو صبر ٿي چئي سگهجي ٿو. هنن گندن خطاڪارن جي خاڪ کي سمنڊ ۾ اڇلايو ويو ۽ هن گوڙ ۽ شور ٻريا ڪندڙن جي ليڊرن پنهنجي هڪ عزم جو اظهار ڪيو ته هو عيسائين جي عقيدن کي ڪامياب ٿيڻ نه ڏيندا ۽ هنن شهيدن جي مستقبل جي اعزازن کان کين محروم نه ڪندا جن کي سندن ابن ڏاڏن جيان، سندن مذهب جي دشمنن طرفان سزائون ڏنيون ويون هيون.¹²² لادين جا خدشا ته صحيح هيا پر انهن جا احتياط اثرات نه هيا. وڏي پادريءَ جي موت سندس زندگيءَ جي سڀني يادن کي مٽائي ڇڏيو هو. ائنٿيسٽس جو دشمن وري آرينس کي پيارو به هيو ته انهن لاءِ مقدس پڻ هيو ۽ انهن جي وچ ۾ جيڪا گنگو ٿي هئي ان مطابق هنن سندس

عبادت ڪرڻ کي ڪئٿولڪ ڪليسا ۾ رائج ڪرايو.¹²³ هڪ نفرت جهڙي ڌارئي ماڻهوءَ کي، جنهن پنهنجي وقت ۽ نسل کي لوڪان لکايو هو، شهيد، ولي ۽ عيسائي سپوت جو کيس درجو ڏنو ويو،¹²⁴ ۽ ڪپادوشيا جي بدنام جارج کي تبديل ڪري¹²⁵ انگلنڊ جي مشهور نالي سينٽ جارج سان سڏيو وڃي ٿو. جنهن لاءِ چيو وڃي ٿو، ته هو جنگي اسلحي، بهادري ۽ سرواڻيءَ جو سرپرست هو.¹²⁶

ساڳي وقت تي جولين کي اليگزينڊريا ۾ برپا ٿيل فسادن بابت ڄاڻ ڏني وئي، کيس ايڊيسا جي مخبرن ٻڌايو ته آرينس جي مفرور ۽ دولتمند طبقي، وئليٽيٽينس جي ڪمزوريءَ جو فائدو وٺندي کين بيعزت ڪيو هو ۽ اهڙا غيرقانوني ڪم ڪيا هيا جيڪي هڪ نظر ۽ ضبط واري ملڪ ۾ نه ٿيڻ گهرجن ها ۽ اهڙن غير قانوني ڪمن تي سزا ڏيڻ لازمي آهي. انصاف جي سُستي کي نظر ۾ رکن کانسواءِ، ڪاوڙ ۾ باهه ٿيل شهنشاهه ايڊيسا جي مڃسٽريٽن کي حڪم ڏنو¹²⁷ جنهن سان چرچ جي سڄي ملڪيت کي ضبط ڪيو ويو. حاصل ٿيل رقم سپاهين ۾ ورهائي وئي، سندن زمينون سندس حڪومت جو حصو ٿي ويون ۽ ظلم جي هن منظر کي اڃا وڌيڪ سفاڪي واري زيادتي سان دهرايو ويو: ”آءُ پاڻ کي،“ جولين چيو، ”گيليلينس جو سچو دوست ثابت ڪريان ٿو. سندن تعريف لائق قانون، غريبن لاءِ جنت جي بادشاهي آهي ٿو ۽ اُهي وڏي محنت سان نيڪي ۽ چوٽڪاري جي رستي تي فقط تڏهن هلندا جڏهن دنياڌاريءَ ۽ دولت جي حرص وهوس کان کين آءُ چوٽڪارو ڏياريندس. خيال ڪجو، بادشاهه وڌيڪ سنجيدو ٿيندي چيو، خيال ڪجو، اوهان منهنجي صبر ۽ انسانيت کي ڪيئن نه آبي کان ٻاهر ڪڍو ٿا. جيڪڏهن اوهانجا هن قسم جا غيرقانوني ڪم جاري رهندا ته آءُ ماڻهن سان ٿيل زيادتين جو حساب ڪتاب مڃسٽريٽن کان وٺندس ۽ پوءِ توهان ان ڏينهن کان ڊڄجو جڏهن اوهان جون ملڪيتون ضبط ڪيون وينديون ۽ اوهان کي ملڪ بدر ڪيو ويندو، نه رڳو ايترو پر پوءِ شايد باهه ۽ ترار جو استعمال به ڪيو ويندو.“ اليگزينڊريا جا گوڙ ۽ هنگاما تمام خطرناڪ ۽ خوني قسم جا هيا، پر هڪ عيسائي پادري لادين جي هٿان مارجي ويو هو ۽ هن سلسلي ۾ جولين جي تحرير منجهان سندس هڪ طرفي نظام جو چٽو ثبوت ملي رهيو هو. اليگزينڊريا جي شهرين لاءِ سندس ملامت ۽ مذمت وارن لفظن ۾ پڻ نرمي ۽ عزت وارو گڏيل سڏيل رويو نظر تي آيو ۽ هو افسوس جو اظهار ٿو ڪري ته هن موقعي تي به اُهي پنهنجن دستوري اخلاق ۽ نرميءَ واري مزاج کان پاسيرا نظر ٿي آيا جنهن مان سندن يوناني نسل جو اندازو آسانيءَ سان لڳائي سگهيو هو. هو وڏي شدت ۽ ڪاوڙ مان ان ڏوهه جي مذمت ڪري ٿو جيڪو انصاف ۽ انسانيت جي قانون خلاف ڪائڻن سرزد ٿيو هو ۽ هو بظاهر اطمينان سان انهن ڇڙ ڏياريندڙ ۽ برداشت کان ٻاهر جي واقعن کي دهرائي ٿو جيڪي ڪپادوشيا جي جارج جي ناپاڪ آمريت دهرايا هيا ۽ جن کي هن هيترو سارو عرصو برداشت ڪيو هو. جولين ان اصول کي دل سان مڃي ٿو ته ماڻهن جي گستاخيءَ واري روش تي، هڪ عقلمند ۽ مضبوط حڪومت کي، کين ضرور سزا ڏيڻ گهرجي، ان هوندي به شهر جي پايو وجهندڙ سڪندر ۽ سراپس ديوتا جو ڪجهه لحاظ ۽ مروت ڪندي، هو سڄي خطاڪار شهر کي هڪ ڀرورقار معافي ڏئي ٿو، جنهن لاءِ هن کي پنهنجي پاڙ جيترو پيار ۽ محبت محسوس ٿئي ٿي.¹²⁸

اليگزينڊريا جي هنگامن ختم ٿيڻ کانپوءِ، اٽنشيٽس، ماڻهن جي پرجوش تازين ۽ خوشيءَ ۾ تخت تي ويٺو جتي سندس نالائق چٽاڀيٽي ڪندڙ منهن پرڪريو هو، ۽ جيئن ته وڏي پادريءَ جا جذبا اختيارن سان گڏ تحمل ۽

بردباريءَ وارا هيا، ته سندس حڪمن، ماڻهن جي ذهنن اندر باهه ٻارڻ جي بجاءِ انهن کي ٿڌو ۽ صلح تي آماده ڪيو. سندس پادريءَ واريون خدمتون فقط مصر جي حدن تائين محدود نه هيون. عيسائي دنيا جي حالتن بابت کيس پوريءَ طرح ڄاڻ هئي ڇو ته سندس ذهن صحتمند ۽ ڪشادو هو ۽ عمر، صلاحيتون ۽ ائنشيس جي شهرت، خطري جي هن گهڙيءَ ۾، کيس عيسائي دنيا جو آمر بنائي ڇڏيو.¹²⁹ اڃا ٽي سال به نه گذريا هيا جو اولهه جي ملڪن جي پادرين جي اڪثريت، رمني جي گناهه جي اعتراف سان، بي خبريءَ يا ناراضگيءَ وڃان پنهنجي يڪراءِ ٿيڻ جو اظهار ڪيو هو. انهن پڇتايو، انهن اعتبار ڪيو پر پنهنجن ڪنور قسم جي مذهبي ڀائرن جي بي وقتي ناراضگيءَ کان سخت خوفزدہ هيا، ۽ جيڪڏهن سندن فخر جو جذبو سندن عقيدتي کان وڌيڪ مضبوط هيو ته پوءِ ممڪن هو ته هو پاڻکي آرنس جي قبضي ۾ هڻڻ کي وڌيڪ ترجيح ڏين ته جيئن عام ماڻهن اڳيان گناهه جو ڪفارو ادا ڪرڻ جي ذلت کان بچي سگهن ڇو ته ائين ڪرڻ سان سندن حالت بيحد ابتر ۽ واري ۽ اڻڄاتل عام ماڻهن جي درجي کان به هيٺ ٿي وڃي ها. ساڳئي وقت روحاني ماڻهن جي يڪجهتي ۽ اعزازن بابت گهريلو تضادن ۽ اختلافن کي به گهڻو آڀاريو ويو جنهن سبب ڪئٿولڪ ڊاڪٽرن اندر ڪافي غصو موجود هو ۽ ٻي طرف وري مابعدالطبيعاتي رجحانن جي اختلافن جي ابتريءَ واري صورتحال ان حد تائين وڌي وئي جو بنهه يوناني ۽ لاطيني ڪليسا جي وچ ۾ دائمي جدائيءَ جو خطرو پيدا ٿي پيو. هڪ مشاورتي ڪميٽيءَ جي ڏاهپ سبب، جنهن کي ائنشيس جي موجودگي هڪ ڪائونسل جو درجو ڏئي ڇڏيو هو، اهي پادري جن غير محتاط ٿيندي غلطيون ڪيون ۽ مونجهارا پيدا ڪري ڇڏيا هيا، وري کين ڪليسا جي برادريءَ ۾ داخل ڪيو ويو پر آسان شرط اهو هو ته نائسين عقيدي، سان کين يڪراءِ ٿيڻو پوندو جنهن ۾ سندن پوين غلطين جو حساب يا احتساب نه ڪيو ويندو ۽ نه وري سندن فيلسوفيائي خيالن جي تشريح يا احاطو ڪيو ويندو. مصر جي وڏي پادريءَ جي مشورن اڳ ۾ ئي ڳال، اسپين، اٽلي ۽ يونان جي مذهبي ماڻهن کي هن صحتمند سمجهوتي جي استقبال ڪرڻ لاءِ تيار ڪري ڇڏيو هو، ۽ ڪجهه اهر روحن¹³⁰ جي مخالفت جي باوجود گڏيل دشمن جي خوف کان عيسائين جي وچ ۾ صلح صفائي ۽ دوستيءَ جا رشتا وري قائم ٿي ويا.¹³¹

مصر جي وڏي پادريءَ جي ڏاهپ ۽ محنت سبب هر طرف صلح سانت ٿي وئي پر ان کان اڳ ۾ ئي شهنشاهه جي فتوائن جي ڪري¹³² وري ان ۾ رڪاوٽ اچي وئي. جولين، جنهن کي عيسائين کان نفرت هئي ۽ ائنشيس کي خلوص ۽ دل واري ڌڪار سان عزت ڏيندو هو، فقط هن جي لاءِ هن هڪ طرفو فرق ڪيو جيڪو گهٽ ۾ گهٽ سندس پهرئين اعلان جي بلڪ برخلاف هو. هن جو چوڻ هو ته گئليلينس جن کي هن ملڪ نيڪاليءَ مان وري پنهنجي وطن گهرايو هو، پر انهن جون نه ته ڪليساون واپس ٿيون هيون ۽ نه وري کين انهن جي حفاظت جو مٿن فرض سونپيو ويو هو؛ ۽ هن ان ڳالهه تي پنهنجي حيرت جو اظهار ڪيو ته هڪ بدنام مجرم جنهن کي ڪيترائي ڀيرا شهنشاهن جي فيصلي مطابق کيس ننڍو ويو هو، کيس اها جرئت ڪيئن ٿي ته هو قانون جو احترام نه ڪري ۽ گستاخي ڪندي اليگزينڊريا جي وڏي پادري جي تخت تي قبضو ڪرڻ جو سوچي ۽ شهنشاهه جي حڪمن جي به پرواهه نه ڪري، هڪ خيالي جرم جي سزا طور، هن ائنشيس کي ٻيهر شهر نيڪالي ڏئي ڇڏي ۽ کيس اهو فرض ڪندي خوشي ٿي ته ماڻهو سندس هن انصاف واري قدم کي ساراهيندا ۽ رعيٽ جا ماڻهو ان تي خوش ٿيندا. پر عرضدار ماڻهن جي گهڻي زور ڀرڻ

تي کيس يقين آيو ته اليگزينڊريا جي ماڻهن جي اڪثريت عيسائي هئي ۽ وري عيسائين جي اڪثريت مضبوط طريقي سان پنهنجي وڏي پادريءَ سان عقيدتي موجب لاڳاپيل هئي. پر سندس جذبن کي سمجهڻ ۽ ڄاڻڻ جي باوجود، هن پنهنجي فيصلي تي نظر ثاني نه ڪئي پر اٽلو هو وڌيڪ ڪاوڙجي پيو ۽ سندس شهر نيڪاليءَ کي هاڻي پوري مصر جي وسيع حدن تائين وڌائي ڇڏيائين. ماڻهن جي هجور جي جوش ۽ جنون کيس وڌيڪ سخت ۽ ڪنور بنائي ڇڏيو. هو ان وقت وڌيڪ محتاط ٿيو جڏهن مشهور ۽ جرئت مند ليڊر، شور ۽ هنگامن منجهان شهر کي ڇڏي وڃي رهيو هو، ۽ سندس ناراضگي واري ٻوليءَ مان صاف ظاهر پيو ٿئي ته هو ائنٿيسيس جي جرئت ۽ سندس صلاحيتن لاءِ ڪهڙي راءِ رکندو هو. سندس حڪم جي تعميل ڪرڻ ۾ ايڊيسيس - جيڪو مصر جو منهندار هو - کان دير ٿي وئي هئي، جنهن کي سندس سستيءَ منجهان شهنشاهه جي دڙڪن جاڳائي وڌو. ”توڙي جو تون غفلت ٿو ڪرين، جولين چوي ٿو، ته مون کي ڪنهن به موضوع تي ڪجهه لکي موڪلين، پر گهٽ ۾ گهٽ اها تنهنجي پهرين ڊيوٽي آهي ته تون ائنٿيسيس طرف پنهنجي هلت ڇلت ۽ روڻ جي باري ۾ مون کي آگاهه ڪندو ڪر، ڇاڪاڻ ته هو ديوتائن جو دشمن آهي. منهنجا خيال ۽ ارادا توکي گهڻي وقت کان وٺي معلوم آهن. مون کي عظيم سراپس جو قسم آهي ته جيستائين، ڪئلينڊر* موجب ايندڙ ڊسمبر تائين جيڪڏهن ائنٿيسيس اليگزينڊريا ... پر نه مصر منجهان هليو نه ويو، ته تنهنجي حڪومت جا آفيسر هڪ سؤ پاڻونڊ سون جا بطور ڏنڊ جي ادا ڪندا. توکي منهنجي مزاج جي خبر آهي. آءٌ ڪنهن کي ننڍڻ ۾ سست آهيان، پر ڪنهن کي معاف ڪرڻ ۾ هيڪاري وڌيڪ سست آهيان.“ هي خط جلد لکيو ويو، وري ان جي پٺيان هڪ ٻيو خط به جلدي اُماڻيو ويو جيڪو شهنشاهه جي پنهنجي هٿ اکرين لکيو ويو هيو. ”نفرت - جيڪا سڀني ديوتائن لاءِ ظاهر ڪئي ٿي وڃي، مون کي غر ۽ ڪاوڙ ۾ مبتلا ڪري ٿي ڇڏي. ٻي ڪا به ڳالهه نه آءٌ ڏسڻ چاهيان ٿو نه ٻڌڻ چاهيان ٿو سواءِ ان خوشيءَ جي خبر جي ته ائنٿيسيس مصر بدر آهي يا ٻين لفظن ۾ سڄي مصر جي حدن کان ٻاهر آهي. سخت نفرت لائق ۽ بيحد بدبخت! منهنجي حڪومت جي دڙ ۾ ڪيترين ئي يوناني عورتن کي پاڪ غسل ڏئي عيسائي بنايو ويو آهي جن جو تعلق وڏن گهراڻن سان هو ۽ اهو سندس ئي اذيتن جو نتيجو آهي.“¹³³ ائنٿيسيس جي موت بابت ڪو واضح حڪم ڪونه هيو پر مصر جي منهندار اشارن ۾ سمجهو ته خيريت ان ۾ هئي ته ڀلي هو حدون اورانگهي وڃي بجاءِ ان جي جو خاموش ٿي ويهي رهي ڇو ته سندس مالڪ هن سلسلي ۾ بيحد بيچين هيو، وڏو پادري دورانديشي ڪندي صحرا جي ڪنهن گمنام خانقاهه ۾ وڃي پناهه ورتي ۽ وڏي هوشياريءَ سان لڪل رهيو ته جيئن دشمنن کان محفوظ رهي، ۽ هو فتحمنديءَ سان شهنشاهه جي خاڪ مٿان زندهه رهيو. جنهن، زبردست لفظن ۾ پنهنجي راءِ جو اظهار ڪجهه هن طرح ڪيو هو: ”گئليلينس اسڪول جو سمورو زهر فقط هڪڙي يعني ائنٿيسيس ۾ سمايل آهي.“¹³⁴

مون پنهنجي پوري خلوص سان ڪوشش ڪئي آهي ته هڪڙي اهڙي سرشتي کي بيان ڪريان جنهن سان جولين گهريل اثر حاصل ڪرڻ پيو چاهي، پر هو پنهنجي غلطي مڃڻ لاءِ تيار نه هو ۽ نه وري اذيتن کي جاري رکڻ جي ندامت قبول ڪري ها. پر، جيڪڏهن جنون جي موممار جذبي، هڪ نيڪ شهنشاهه جي دل ۽ دماغ کي صفا بگاڙي ڇڏيو هو ته ان موقعي تي ان ڳالهه کي به ضرور مڃڻ گهرجي ته عيسائين جون جائز تڪليفون ۽ اذيتون حقيقت ۾

انساني جذبن ۽ مذهبي جوش ۽ جنون جي ڪري وڏيون به هيون ته انهن ۾ زهر پڻ ملايو ويو هو. انجيل مقدس جا جيڪي قديمي پوئلڳ هيا، انهن جي طبيعت جي نرمي توڙي صبر ۽ استقلال تي ڪين آفرين ملندي هئي ۽ ائين نه ٿيندو هو ته جانشين انهن جو نقل ڪن، عيسائي، جن کي هاڻي شهنشاهت جي شهري توڙي ڪليسا جي حڪومت ۾ چاليهه سال ٿي چڪا هيا، پنهنجي خوشحاليءَ تي گستاخي ۽ قوند ۾ پرجي چڪا هيا¹³⁵ ۽ هڪ عجيب منطق رکندا هيا ته فقط بزرگن ۽ درويشن کي هن ڌرتيءَ تي راڄ ڦاٿر ڪرڻ جو حق هو، جيئن ئي جولين جي دشمنيءَ سبب پادرين ۽ پنڊتن کي خاص حقن، فائدين ۽ سهولتن کان محروم ڪيو ويو جيڪي ڪين ڪانسٽنٽائن جي وقت ۾ حاصل هيا ته انهن هاءِ گهوڙا مچائي ڏني ته مٿن ظلمن ۽ اذيتن جو دڙو شروع ٿي چڪو هو ۽ انهن جي نظر ۾ بت پرستن ۽ لادينن کي جيئن ته آزاديءَ مان برداشت ڪيو ٿي ويو ته اها ڳالهه ڪتر مذهبي ماڻهن لاءِ غم ۽ ناجائز رويي واري هئي.¹³⁶

تشدد ۽ هنگامن جون ڪارروايون، جن جي پٺڀرائي مڃسٽرين طرفان هرگز نٿي ڪئي وئي، اڃا به جاري هيون. پيسينس + جي هنڌ وٽ، سائيل جي قربانگاهه کي شهنشاهه جي موجودگي ۾ تباهه ڪري اونڌو ڪيو ويو ۽ ڪپادوشيا ۾ سزوريا جي شهر ۾ ”بخت جو مندر“ - هڪ اڪيلي جڳهه جيڪا لادينن جي عبادت لاءِ ڇڏي وئي هئي، انکي به ڪاوڙ وارن هنگامن ۾ پوريءَ طرح تباهه ڪيو ويو. اهڙن افسوسناڪ موقعن تي، هڪڙو شهنشاهه، جنهن کي ديوتائن جي عزت ۽ احترام وڌيڪ عزيز هيا، انصاف جي فيصلن ۾ مداخلت هرگز نه ڪري ها ۽ نه ڪانئس اها توقع رکجي ها، جڏهن ته هو سخت ڪاوڙ ۾ هو ته جونين ۽ فسادين، جنکي هنگامن ٻريا ڪرڻ ۽ ملڪيتن کي باهيون لڳائڻ تي بلڪل جائز سڙائون ڏيون ويون هيون، انهن کي ئي وري نه رڳو انعامن اڪرامن سان نوازيو وڃي پر ڪين شهادت جهڙا لقب به ڏنا وڃن.¹³⁷ جولين جي حڪومت جي عيسائين جا، شهنشاهه جي دشمنين بابت سندن ڪن پريا ويا هيا، جيئن ته هو ان کان اڳي ئي تعصب رکندڙ هيا ته حڪومت جي هر ڪم ۾ ڪين عيب ۽ دشمني نظر ٿي آئي ۽ هر عمل کي شڪ ۽ ناراضگيءَ جي نظر سان ڏٺو ٿي ويو. عام قانون جي نافذ ڪرڻ ۾، عيسائي، جن جي آدمشماري تمام گهڻي هئي، هر پيري سخت مذمت ڪرڻ جي لائق هيا، پر انهن جا جيڪي برادري وارا ڀائر هيا، بغير ڪنهن سبب يا دليل سمجهڻ جي، ڪين معصور سمجهندا هيا، سندن شڪايتن کي جائز سمجهندا هيا ۽ حج جي سختي جي فيصلن کي غلط ۽ ڪيني تي ٻڌل سمجهندا هيا ۽ فرض ڪري ڇڏيو هيا ٿيون ته ڪين اڏيتون فقط انڪري ڏنيون پيون وڃن جو سندن مذهبي عقيدو ٻيو هو.¹³⁸ جيڪي موجوده تڪليفون هيون، توڙي جو کڻي برداشت ڪرڻ کان ٻاهر هيون، پر اهي ائين ڪئي سمجهجي ته جيڪي مصيبتون اڃا مٿن اچيون هيون ته اهي انهن جي هڪ هلڪي جهلڪ هيون. عيسائي جولين کي ظالم ۽ مڪار حاڪم سڏيندا هيا جنهن پنهنجي بدلي وٺڻ جي عمل کي فقط تيستائين روڪيو هو جيستائين هو فارس جي جنگ کان واپس اچي. ڪين خطرو هو ته جيئن ئي هو روم جي ڌارين دشمنن تي فتح حاصل ڪندو ته هو پنهنجي خطرناڪ پهرو پياڻي مان نڪري نروار ٿي ويندو ۽ پوءِ وڏن نمائش گاهن تي پادرين ۽ الله لوڪ گوشه نشينن جي رت جون نهرون وهنديون ۽ عيسائي، جن جو عقيدو ڪنهن حد تائين اڃا به سلامت هو، پر پوءِ ڪين فطرت ۽ معاشري جي قدرتي ۽ فطري حقن کان به محروم ڪيو ويندو.¹³⁹ هر ٻهٽان کي¹⁴⁰ جنهن سان هڪ مرتد جي شهرت کي زخمي ڪري سگهجي ٿو، سندس مخالفن جي نفرت ۽ ڊپ سبب، سڄو سمجهي ان تي انڌو اعتبار ڪيو

ويو ۽ انهن جي اڃاين رڙين ۽ دانهن شهنشاه جي ڇڙ کي وٽر ڇوٽ ڇاڙهي ڇڏيو ته هو سندن عزت توڙي کين خوش رکڻ کي پنهنجي ڏيوٽي سمجهندو هو. هنن اڃا به پنهنجي ناراضگي ۽ احتجاج کي جاري رکيو ته سندن عبادت ۽ اڪين مان وهندڙ ڳوڙها ٿي، هڪ آڀر حاڪم جي خلاف، سندن هٿيار هيا جنهن جي لاءِ هو بددعا ڏيندي چوندا هيا ته سندس ظلمن کان الله تعاليٰ به ڏکاريو ٿيو هوندو ۽ اهو ئي سندن انصاف به ڪندو. پر انهن مايوسيءَ واري عزيمت مان اظهار ڪيو ته سندن فرمانبرداري ڪنهن به ڪمزوريءَ جو نتيجو نه هئي ۽ انساني نيڪيءَ جي نامڪمل هئڻ جي صورت ۾، صبر جي ڪيفيت، جيڪا اصولن تي مبني هوندي آهي، تشدد ۽ اڏيٽن ذريعي اها پوءِ ختم ٿي ويندي آهي. ان ڳالهه جو فيصلو ڪرڻ ناممڪن آهي ته جولين جو جوش جذبو، سندس انسانيت ۽ سنائيءَ تي ڪيترو غالب اچي ها، پر اسان ڪليسا جي جوش ۽ طاقت جو ضرور اندازو لڳائي سگهون ٿا ۽ پوءِ يقين سان چئي سگهون ٿا ته شهنشاه طرفان حضرت عيسيٰ (ع - س) جي مذهب جي مشعل اُجهائڻ جي ڪوشش کان اڳ، هو پنهنجي سڄي ملڪ کي خانہ جنگيءَ جي تباهي ۽ برباديءَ طرف ڌڪي ڇڏي ها.¹⁴¹

باب - ٽيويمون
حاشين بابت وضاحتون

* (اميٿيس مارسيلينس 330-395 ع).

1. آءِ سندس ئي اظهارن يا بيانن منجهان ڪجهه اوهان جي آڏو پيش ڪندس جيڪي سندس مختصر مذهبي ڳالهه ٻولهه منجهان ڪنيا ويا آهن جيڪي شاهي دربار جي پادريءَ، هڪ دلير نقاد جي لادينِي عقيدن جي مذمت ڪرڻ واسطي پاڻ وٽ جمع ڪيا آهن:

" آءِ ديوتائن کان ڊڄان به ٿو ۽ سائن محبت به ڪريان ٿو ته ساڳي وقت سندن احترام پڻ ڪريان ٿو ۽ پنهنجي نسبت ۽ تعلق انهن سان اهڙيءَ طرح جوڙيان ٿو جيئن ڪو پنهنجن مهربان مالڪن، استادن، ماءُ - پيءُ ۽ دوستن سان رشتو نباهندو آهي." بيان (vii, 212) - يوناني ٻوليءَ جي وسعت ۽ ڪشادگي به سندس دلي جذبن ۽ عقيدت جي اظهار کي بيان ڪرڻ لاءِ ناڪافي هئي.

2. تقرير باز پنهنجي فصاحت بلاغت سان گڏ جوش جذبي ۽ ڪجهه هلڪڙائيءَ سان بهشت، ڌرتي، انسانن، فرشتن جيئن ۽ مٿن جي ذڪر سان گڏ وڏي ڪانستئنٽيس جو به تذڪرو ڪري ٿو (جيڪڏهن وٽس ڪا خبر يا ڄاڻ آهي ته) ۽ هي هڪ لادينِي اظهار جو طريقو آهي. هو هڪ بهادريءَ واري يقين سان پنهنجي اظهار جي پڄاڻي ٿو ڪري ته هن هڪ بادگار جوڙيو آهي جيڪو هر ڪيولس جي ٽنن کان گهٽ پائدار نه آهي ۽ هر لحاظ سان مضبوط ۽ طاقتور آهي. ڏسو گريگري نازيانزين کي. (تقرير .. iii, 50, iv, 134)

3. ڏسو هي ڊگهي گارگند يا بد زباني، جيڪا گريگري جي تحريرن ۾ ناجائز طريقي سان پن بيانن يا تقريرن ۾ ورهائي وئي آهي (i, 49-134, پٿرس ۾ 630 ۾ ڇپيل). اها گريگري ۽ سندس دوست باسل (iv, 133) جولين جي مرڻ کان ڇهه مهينا پوءِ ڇپرائي هئي جڏهن سندس مڙھ کي ٿارسس نيو ويو هو (iv, 120) پر جووئين اڃا تخت تي قاهر هيو. (iii, 54, iv, 117) مون هڪ فرانسيسي ماخوذ مان ڪافي مدد ورتي آهي انڪانسواءِ ليونس ۾ جيڪي 1735ع ۾ تبصرا ڇپيا هيا انهن به منهنجي رهنمائي ڪئي آهي.

4. جولين، آرين بڻپ جي احسانمنديءَ کي هرگز قبول نٿو ڪري، پر هو ڪلڙي مارڊونيئس کي پنهنجو استاد ٿو ڪوٺي ۽ انجو احترام ٿو ڪري ۽ سندس تعليم ڏيڻ جي طريقي کي به ساراهي ٿو جنهن سبب هنجبا شاگرد سندس بيمثال ذهانت جي عقيدت ۽ محبت مان تعريف ڪن ٿا ۽ ساڳي وقت هومر جي مذهب کي به واکاڻين ٿا. (مسروپوگن - صفحا 351 - 352).

5. گريگري نازيانزين (iii, 70) هن رت جي پاڪ داغ ڌوئڻ جي لاءِ وڏي محنت ڪئي جيڪو شايد ٿئروبوليئر (مٿسراس فرقي جي جانورن جي قرباني جي رسر) سان لاڳاپيل هو. بٿرن (ڪليسائي واقعا - 361 - نمبر - 4,3)

6. جولين خود (تحريريون ii, 434) اليگزينڊريا وارن کي يقين ٿو ڏياري ته هو عيسائي هيو (يقينن هو خلوص سان چڻي رهيو هو) جڏهن هو پنهنجي عمر جي ويهين سال ۾ هيو.

7. ڏسو سندس عيسائي توڙي ڪليسائي تعليم، گريگري ۾ (iii, 58) سقراط (iii, 1) ۽ سوزومين (v, 2) . هو، پادري يا اڃا به شايد درويش يا بزرگ جي درجي تي پهچندي، نيٺ ويچارو رهجي ويو.
8. جيڪو ڪر گئلس کي ڪرڻ لاءِ سنڀاليو ويو هيو. وڏي محنت ۽ ڪاميابيءَ سان پورو ڪيو ويو. پر جيڪي جايون يا عمارتون جولين جي بي ادبيءَ وارن هٿن سان جوڙايون ويون هيون، انهن کي ان زمين سختيءَ سان رد ڪري ڇڏي ۽ ڪيرائي ڇڏيو. گريگري - (iii, 50, 60, 61 - باب - 26) اهڙو هر طرفو زلزلو جنهن کي ڪيترن ئي ماڻهن پنهنجي اکين سان ڏٺو ۽ انجو مشاهدو ڪيو هو. يقيني طور تي ڪليسائي آگاهين ۾ اهو هڪ صاڪ ۽ وڏو معجزو هوندو.
9. فيلسوف (فريگمينٽ - ص - 228) انهن لوهن ڪڙن ۽ ڪڙولن تي طنز ٿو ڪري جيڪي فقط جنوني ماڻهن طرفان ٺاهيا ويا هيا (ڏسو تليمات، ڪليسائي يادگيريون - ix, 661, 662) جنهن اهو وساري ڇڏيو هو ته انسان بنيادي طرح هڪ مانائيتو ۽ ملڻو جلڻو هيو. لامذهب اهو فرض ٿو ڪري ته جيئن ته هنن ديوتائن کي پوڄڻ ڇڏي ڏنو هو تنهنڪري مٿن جنن پوتن جو مڪمل قبضو ٿي چڪو هو.
10. ڏسو جولين کي (اُپڊ سائزل ۾ vi, 206, viii, 253, 262) "توهان اڏيتون ڏيو ٿا" هو چوي ٿو. "اهي تفرقي باز مٿلن تي اهڙيءَ طرح ماهر نٿا ڪن جهڙيءَ ريت اوهان ڪيو ٿا." هو پاڻ کي اهڙي دين جي مبلغ طور پيش ٿو ڪري جنهن وٽ برداشت ڪرڻ جو جذبو موجود آهي، پر سندس نظريو اهو آهي ته عيسائين جي تثليث وارو فلسفو نه ڀال، نه حضرت عيسيٰ (ع.س) يا حضرت موسيٰ (ع.س) کان شروع ٿيو هو.
11. لبيئيس - بيان - پٿرنتلس - (9, 10, 232 وغيره) گريگري نازيانزين - تقرير (iii, 61) - يونشپ (وٽ سافسٽ - مئڪسيمو ۾ صفحا 68, 69, 70) جن کي ڪمپلين ايڊٽ ڪيو آهي.
12. جديد فيلسوف هڪ رب ۽ گهڻن خدائن جي مختلف عقيدن ۽ تجربن کي وڏي ذهانت سان هڪ ٻئي سان پڙتايو آهي جنهن ذريعي انساني دماغ يا ته عقيدن ۾ وڌيڪ پڪو پختو ٿئي ٿو يا وري بنهه شڪن گمانن جو شڪار ٿي وڃي ٿو. ڏسو هيوم جا مضمون - (صفحا 457 - 444 - جن کي 1777ع ۾ ايڊٽ ڪيو ويو).
- * (خسي ڪرائڻ جو عمل - سائيل. آئس سان پيار ۾ ڦاسي ويو جيڪو "فرجيا جو چوڪرو" هو ۽ کيس ڪنهن به ٻي سان شادي ڪرڻ کان روڪڻ خاطر، هن کيس اهر خاصيت کان محروم ڪري ڇڏيو هو.
13. اڏائين ماءُ (سائيل) ٻي پيونڪ جنگ دؤران اٽلي ۾ آئي. ڪلاڊيا جو معجزو - ڪناري يا ڊيل ڊول واري عورت، جنهن روم جي عورتن جي وقار کي بيمعزتو ڪندي پنهنجي عزت بچائي ۽ جنهن جو ثبوت شاهدين ۾ موجود آهي. (جيڪو جهاز سائيل جي تصوير کي کڻي ٿي آيو اهو پاڻيءَ ۾ کڻي ڦاسي پيو. ڪلاڊيا جيڪا ستي جتي ڪناري هئي پر مٿس ڪنوار پئي ٿوڙڻ جو الزام هو. پنهنجو زنا ٿو پڻ ڪولي ان سان جهاز کي ٻڏي سلامتيءَ سان ڪناري تائين پهچايائين. هن زبردست معجزن کي سندس معصوميت جو ثبوت سمجهيو ويو) هي شاهديون ڊرئڪنبرج مان هٿ ڪيون ويون پر اسان اهو به ڏسون ته لوي (xxix-14) هن سڄي معاملي تي شڪ جو اظهار ڪري ٿو.
14. آءُ جولين جي جذباتي ۽ زوردار لفظن کي هتي دهرائڻ کانسواءِ رهي نٿو سگهان: "اهو مون کي وڌيڪ بهتر ٿو لڳي ته شهرين جي شاهدين تي ويساه ڪريان ۽ نه انهن مڪار ماڻهن تي جن جا پتڪڙا ذهن جيڪو ڪجهه سوچين ٿا اهو

سڀڪجه افسوسناڪ آهي پر اهو ڪجهه نٿا سمجهن جيڪو فائديمند آهي. (تقرير v-161) - جولين ساڳيءَ طرح ائٿسليا ۾ پنهنجي مڪمل اعتماد جو اظهار ڪري ٿو، جيڪي پاڪ شيلڊون هيون ۽ بهشت مان ڦٽڻ تڪرين تي هيٺ لٿيون هيون ۽ عيسائين جي انڌاڻ تي افسوس جو اظهار ڪري ٿو ته اهي صليب کي، هنن جنت جي ترافين جي پيٽ ۾ وڌيڪ اهميت ڏين ٿا. (آپڊ - سائزل 19, vi)

15. ڏسو تشبيهه جو اصول جولين ۾ (تقرير 216, 222, vii) - سندس دليل گهٽ ۾ گهٽ جديد مذهبي مبلغن کان گهٽ، ڪمزور ۽ اجايا آهن، جيڪي چوندا آهن ته هڪ مٿاهون يا تضاد وارو اصول خدائي هوندو آهي ڇو ته ڪو زندهه ماڻهو ان اصول کي ايجاد ڪرڻ جو سوچي به نٿو سگهي.

16. يونٽيس هنن منڪرن کي هڪ طرفي ۽ جنوبي تاريخ سڏيو آهي ۽ برڪر جهڙي عالم (فلسفي جي تاريخ ii, 217, 303) - وڏي محنت ڪئي آهي ته سندن اڻڄاتل زندگين ۽ نه سمجهه ۾ ايندڙ اصولن کي ڪجهه واضح ڪيو وڃي.

17. جولين (تقرير - 222 - vii) - هو وڏي جذبي ۽ خلوص مان قسمر ڪئي ٿو ۽ ساڳي وقت ڏکي به ٿو ته مان هنن مقدس رازن کي هو ڪجهه وڌيڪ کولي ڇڏي جنهن تي لادين ٽوڪون ڪن ۽ ناپاڪ طريقن سان طنز مان ڪلن ۽ نٿوليون ڪن.

18. ڏسو جولين جي پنجين تقرير، پر سڀئي تشبيهون جيڪي افلاطون جي فلسفي جي اسڪول مان جاري ٿيون هيون انهن جو مقابلو ڪيٿولس (54-87-ق-م) جي هڪ ننڍڙي شعر سان به نٿو ڪري سگهجي، ڀلي ڪٿي موضوع به ساڳيو ٿي ڇو نه هجي، آئس جي جهنگلي جذبن منجهان مدبرائي ۽ غمگين شڪايت جي تبديليءَ جو عمل يقيني طور تي ماڻهوءَ کي رحم تي ۽ ڪڏڙي کي افسوس ڏانهن مائل ڪري ٿو.

19. جولين جي صحيح مذهب کي سيزرس منجهان معلوم ڪري سگهجي ٿو (ص - 308) جنهن ۾ اسپانيار جا حاشيه ۽ وضاحتون به شامل آهن جيڪي سائزل جي ٽڪرن ۾ آهن (ii, 57, 58) خاص طرح مذهبي تقريرون جيڪي سولر ريجر (صفحا - 158 - 130) ۾ آهن ۽ اعتماد ۽ دوستيءَ ۾ منهندار سلسلست ڏي لکيل آهن.

20. جولين هن وڏي تخيل کي پنهنجي گهٽگهري مارڪس ائٿوٽينس ڏانهن منسوب ٿو ڪري (سيزرس - ص - 333) اسٽائڪن ۽ افلاطونين، جسمن جي هڪ جهڙائي ۽ روحن جي پاڪيزگي تي دليل ڏيندي ڪجهه هپڪ ٿي محسوس ڪئي، تنهن هوندي به مدبر فيلسوفن ارسٽوفينس ۽ ليوسين جي هڪ طرفي تصور سان پنهنجن خيالن کي هر آهنگ سمجهيو ته جيڪي عقيدو رڪن ٿي نٿا ته اهي شايد لافاني ديوتائن کي به نٿا مڃين - (ڏسو اسپانيار جو مشاهدو - ص - 444, 284 وغيره).

21. جولين (تقريرون xli) - هڪ ٻي جڳهه تي (آپڊ - سائزل 69, ii) - هو چوي ٿو: ”سج خدا ۽ الله جو تخت.“ جولين جو ”افلاطوني - تن“ ۾ اعتقاد هو پر هو عيسائين تي فقط انڪري الزام ٿو مڙهي ته هنن فانيءَ کي لافاني تي ترجيح ٿي ڏني. (لوگوس).

22. يونٽيس جا فيلسوف ايتراڻي معجزا ڪري ٿا ڏيکارين جيترا صحرا جا بزرگ ۽ درويش ڪن ٿا، فقط هڪ ڳالهه انهن جي حق ۾ هيءَ آهي ته اهي غمگين گهٽ نظر اچن ٿا. بجاءِ شيطانن يا بدروحن جي جن کي سڱ ۽ پڇ ٿين ٿا.

لمبليڪس، پيار جي جنن - اروس ۽ ائٽيروس کي پڻ دشمن منجهان سڏي ورتو هو. ٻه خوبصورت ڇوڪرا پاڻيءَ منجهان ظاهر ٿي پيا، پيار منجهان کيس پنهنجو پيءُ سمجهي پاڪر پاتائونس ۽ پوءِ سندس حڪم تي گر ٿي ويا. (صفحا - 26, 27) * (فوق الفطرت وسيلو).

23. هنن فيلسوفن جي ڦڙتيءَ واري انتظار، جن پنهنجن اعتبار ڪندڙ شاگردن کي پنهنجن هٿن ۾ ڪيڏايو هو، جو ذڪر اسان سان يونٽيپس ڪيو آهي. (صفحا - 76 - 69) جنهن مان ڪنهن به قسم جي شڪ جو انديشو نه ٿو ٿئي. ابي ڊي لابليري جيڪو سڀڪه سمجهي ٿو، تنهنڪري ان سڄو مزاحيه قصو صاف صاف بيان ڪري ڇڏيو آهي. (واو ڊي جولين - صفحا - 61-67) + (اتيڪا ۾ هڪ شهر).

24. جڏهن جولين بي خياليءَ وچان صليب جو نشان ٺاهيو ته بدروح هڪدم غائب ٿي ويا. (گريگري نازيانزين - تقرير 71, iii) - گريگري اندازو ٿو لڳائي ته اهي ڊجي ويا هيا پر پادرين چيو ته اهي ناراض ٿي ويا هيا. هر پڙهندڙ پنهنجي پنهنجي عقيدتي موجب ان پراسرار سوال بابت پاڻهي فيصلو ڪندو.

25. خوفن ۽ خوشين بابت هڪ غير واضح ۽ ڏورانهون نظريو، ڊائن ڪرسوسٽر، ٿيمسٽيس، پروڪلس ۽ اسٽوپيس طرفان پيش ڪيو ويو آهي. ڊوائين ليگيشن جي فاضل مصنف پنهنجن لفظن جي نمائش ڪئي آهي. (1239, 247, 248, 280 - جنهن کي 1765ع ۾ ايڊٽ ڪيو ويو) ۽ جنهن کي هو وڏي هوشيار ۽ زبردستيءَ سان، پنهنجي نظريي سان لاڳو ٿو ڪري.

26. جولين جي حيار طبيعت، کيس هڪ جبرور ڪيو ته اهي ڳالهون ڪليو ڪليو بيان نه ڪري جن جا ڪجهه اشارا رازداريءَ ۾ کيس مليا هيا. پر لبٽيس وڏي خوشيءَ سان انهن رازن ۽ رازداريءَ واري ڳالهين جو ذڪر وڏي تفصيل سان ڪري ٿو جن جو تعلق سندس دوست ۽ مذهبي سپوت سان هيو. (ليگيشن ائڊ جولين - ص - 157 ۽ تقريرون. Ixxxiii, 309, 310.)

27. لبينيس تقريرون 234, 233, x) - گئلس وٽ سبب هيا ته هو پنهنجي پاڻ جي مخفي طرح مرتد ٿيڻ تي پنهنجي شڪ جو اظهار ڪري، ۽ هڪ خط ۾ جنهن کي اصلي سمجهيو وڃي ٿو، هو جولين تي زور ٿو پري ته هو پنهنجن ابن ڏاڏن جي مذهب سان لاڳاپيل رهي، پر هي دليل اهڙو هو جنهن کي اثرائتو نتيجو ڏئي سگهجي. (ڏسو جولين - ص - 454 ۽ هسٽري ڊي جووئين 141, ii)

* گريگري (iii, 50) ڪانسٽنٽينس جي، جنهن واري جذبي جي ڪجهه زياده سختيءَ سان مذمت ٿو ڪري ته هن ننڍڙي مرتد جي حياتي ڇو بچائي. سندس فرانسيسي مترجم (ص - 265). احتياط منجهان ٻڌائي ٿو ته اهڙن ڪاوڙ ۾ چيل جملن کي هروڀرو انهي مطلب سان نه ورتو وڃي جيئن اهي چيا ويا هيا.

29. لبينيس، پڌري تقريرون. (ix, 233)

30. فئبريشس (سوانح - 90 - 88, iii, v) لارڊنر (لاديني يا ڪافرائيون شاهديون 44-47, iv) جن ۾ عيسائين خلاف جولين جي تحريرن کي درست طرح سان گڏ ڪري شايع ڪيو ويو آهي.

31. جولين جي مرڻ کان ستر سال پوءِ، هن هڪ ڪم ڪيو جيڪو سائيد جي فلپ ڪمزور طريقي سان شروع ڪيو هو جيڪو خود هڪ نفرت لائق ليکڪ هو. هن سلسلي ۾ ته سائيل جي ڪم کي به ججن طرفان غير اطمینان بخش سمجهيو ويو آهي ۽ ابي ڊي لابليري (تاريخ جي مهاڳ - ص - 30, 32) ۾ پنهنجي خواهش جو اظهار ڪيو آهي ته ڪو مذهبي فيلسوف ئي جولين سان مهاڏو اٽڪائيندو ۽ کيس ڪٿا جواب ڏيندو.
32. لبيئس (پدري تقريرون (Ixxxvii, 313) جنهن تي شڪ ڪيو ويو آهي ته هن پنهنجي دوست جي مدد ڪئي هئي ۽ هو قدرتي فيصلي کي وڌيڪ پسند ٿو ڪري. (تقريرون ix - جولين ۾ ص - 255، ايڊٽ ٿيل (iii, 23) پر لبيئس تي هڪ مري ويل شهنشاهه جي خوشامد ڪرڻ جو الزام نٿو مڙهي سگهجي.
33. (پدري تقريرون (iviii, 283 284) ۾ پنهنجي شاهي دوست بابت سندس ورتاءُ جا برداشت ڪرڻ وارا اصول کولي بيان ڪيا ويا آهن. بوسترا جي ماڻهن ڏانهن پنهنجي لکيل خط ۾ جولين (خط Iii) - پنهنجي حيا واري طبيعت بابت پاڻ اقرار ڪري ٿو ۽ پنهنجن جذبن کي ترڪ ٿو ڪري جنهن کي اميئس پڻ مڃيو آهي ۽ گريگري انڪي وائڪو ڪيو آهي. (تقريرون - 72, iii).
34. يونان ۾ منرو جا مندر سندس ترڪت حڪمن تي، ڪانسٽنٽينس جي مرڻ کان اڳ کوليا ويا هيا. (لبيئس - تقريرون - 55, 280) جولين، پنهنجي هڪ بيان ۾ جيڪو هن يونان وارن کي جاري ڪيو هيس، پاڻ کي هڪ لادين ٿو چوي. هيءُ ناقابل - ترديد شاهدي، اميئس جي ابھري اظهار کي شايد ليڪ ڪري ڇڏي جيڪو قسطنطنيه کي هڪ اهڙي جڳهه سڏيندو هو جتي خدائن ۽ ديوتائن سان سندس ويجهي ناتي هئڻ جو الهام مٿس مڙهيو ويو هو.
35. اميئس (xxii, 5) سوزومين" (v, 5) جانور مري چڪو آهي ۽ امن ۽ سکون واپس اچي ويو آهي..... سيسي پادري جنڪي پنهنجن جُهڳن ۽ گهرن مان نيڪالي ڏني وئي هئي، پنهنجين ڪليساين ۽ گهرن ڏي موٽي ويا جن پنهنجي نئين حاڪم جا ٿورا مڃيا. "جيروم (ii, 143) آپٽئس، ڊونيستين کي ٽوڪي ٿو ته هو پنهنجي حفاظت ۽ سلامتيءَ کي مرتدن جي پلائيءَ جو نتيجو سمجهن ٿا - (ii, 16, 36, 37) جنهن کي ڊيوين ايڊٽ ڪيو) * (پادري جنهن جانورن جي آڏن گونڊن کي چڱي طرح ڏٺو هو).
36. لادين جي عبادت کي جولين پاڻ بيان ڪيو آهي، (مسروگن - ص - 346) لبيئس (پدري تقريرون 60, 286, 287 ۽ جولين جي تقرير - صفحا 246 - 245 جنهن کي موريل ايڊٽ ڪيو) اميئس (xxii, 12) گريگري نازيانزين (تقرير iv, 121) - هي سيسي ليڪڪ بنيادي طرح ننڍڙين ڳالهين ۽ حقيقتن سان متفق آهن پر مختلف نظرين ۽ زاوين، جن سان هو جولين جي انتها واري عقيدتي جو جائزو وٺن ٿا، انهن ۾ پنهنجي واکاڻ، جذباتي تعريف، ٿورو ٻڌڻ ۽ ٿورو ڳارڻ به شامل آهي.
37. ڏسو جولين کي مڪتوبات ۾ (xlix, lxii, lxiii) ان کانسواءِ تحرير جو هڪ ڊگهو ٽڪرو جنهن جي نه ته انتها تي ڏسجي ۽ نه ابتدا (صفحا - 305 - 288) وڏو پادري، حضرت موسيٰ (ع-س) جي تاريخ تي چٿرون ٿو ڪري ته ساڳي وقت عيسائين جي نظر ۽ ضبط تي به طنز ٿو ڪري. هو عبراني (يهودي) پيغمبرن جي مقابلي ۾ يونان جي شاعرن کي وڌيڪ پسند ٿو ڪري ۽ وڏي هنر ۽ عقلمنديءَ سان بتن جي پوڄا تي نرمي اختيار ٿو ڪري.

38. ناپاڪ فرقن ۽ سندن تحريرن تي جيڪي پنهنجي اهميت وڃائي چڪيون هيون، جولين، جو بيحد سرهو لڻڻ پلي ڪليسائي معيارن سان هر آهنگ هجي، پر اهو جولين جهڙي فيلسوف کي نٿو سونهين ته اهي خيال يا نظريا جيڪي سندس خيالن کان مختلف يا انجي متضاد هيا ته انهن کي انسانذات جي ڄاڻ ۽ علم ۾ آڻڻ کان روڪيو وڃي.
39. ان جي باوجود هو ترغيب ٿو ڏئي ته عيسائي خيرات جي بهاني تي ٻارن کي پنهنجي مذهب ۽ والدين کان برغلائيندا هيا، انهن کي جهازن تي کڻي ويندا هيا ۽ انهن کي ڏورانهن ڏيهن ۾ موڪلي کين يتيمي ۽ مفلسي جي زندگي گذارڻ تي مجبور ڪندا هيا. (ص - 305) جيڪڏهن هي الزام ثابت ٿي وڃي ها ته پوءِ اهو سندس ڪم نه هيو ته هو شڪايت ڪري ها پر سزا ڏني ها.
40. ”گريگري ناريمانزين فضول طنز ڪندڙ، ذهين ۽ دليل باز آهي“ (تقرير 101, 102, iii - وغيره) هو اجائي نقل ڪرڻ تي سخت لفظن ۾ توکي ٿو ۽ ان ڳالهه جي پڇا ڳاڇا ڪرڻ ۾ دلچسپي وٺي ٿو ته فرضي يوناني ڪهاڻين مان آخر ڪهڙا اخلاقي يا ديني فائدا حاصل ڪيا ويا هيا.
41. هو هڪ پادري کي عيسائي پادرين ۽ نائب پادرين سان گڏجيءَ طرح ساز باز ڪرڻ جو الزام ٿو ڏئي. (تحرير Ixii) ”اسانجي مذهبي پائڻ ۾ ديوتائن طرف ايتري ۽ ايڏي بيرخي ۽ لاغرضائي آهي جو اسان وغيره“ (تحرير - Ixiii)
42. هو ڪئٿولڪن جي وفاداريءَ جي تعريف ٿو ڪري جيڪا سيريس جي پادريائي هئي جنهن کي پينسلوپ وانگر به دفعا آزمايو ويو هو جنهن ۾ هوءَ ڪامياب رهي. سندس وفاداريءَ سبب کيس پيسينس ۾ فرجيا جي ديويءَ جي پادريائي هٿ جو اعزاز ڏنو ويو. (جولين - تحريرون xxi) - هو هيراپولس جي سوپارٽر جي مستقل مزاجي ۽ عقيدتي جي پختگي جي به بيحد تعريف ڪري ٿو جنهن کي ڪيئي ڀيرا ڪانسٽنٽينس توڙي گئلس طرفان پنهنجي مذهب متاثر جي آڇ ڪئي وئي هئي. (تحرير - 401, xxvii)
43. ڏسو پدري تقريرون - 77, 302) ساڳيائي جذبات ڪيترائي دفعا جولين توڙي لبيئيس طرفان ظاهر ڪيا ويا آهن جنهن ۾ سندن ڪيترا ٻيا سائي به شامل آهن.
44. شهنشاهه جي تجسس توڙي سندس سادگيءَ کي، جنهن اڳڪٿين جي ڪيترن ئي طريقن کي آزمائڻ چاهيو هو اميٽيس طرفان ٽوڪيو ويو آهي. (xxii, 12)
45. جولين (تحريرون xxxviii) - ٽي ٻيون تحريرون (xv, xvi, xxxix) جيڪي دوستي ۽ اعتماد جي ساڳئي لهجي ۾ آهن ۽ فيلسوف مشڪيسنس کي مخاطب ٿيل آهن.
46. يونٽيس (ميڪسيمو ۾ - صفحا - 77, 78, 79 ۽ ڪرسٽئيو ۾ صفحا - 147, 148) هنن ٽوڪن ۽ قصن کي باريڪ بينيءَ سان ملائي ٿو. ان جي باوجود هو مشڪيسنس جي ڪمزورين جو به ذڪر ڪري ٿو. قسطنطنيہ ۾ سندس شاندار استقبال جو ذڪر لبيئيس وضاحت سان ڪيو آهي. (پدري تقريرون - 86 - صفحو 301) ۽ اميٽيس. (xxii, 7)
- ڪرسٽئيس، جنهن لڊيا کي ڇڏڻ کان انڪار ڪري ڇڏيو هو، کي صوبي جو وڏو پادري مقرر ڪيو ويو. انقلاب کانپوءِ، سندس محتاط ۽ مانيٽي طبيعت سندس حفاظت ڪئي ۽ هو سڪون ۽ اطمينان سان رهيو؛ جڏهن ته

مئڪسيمس ۽ پرسڪس وغيره کي عيسائي وزيرن طرفان اڏيتون پهچايون ويون. (برڪر طرفان شايع ٿيل، انهن فيلسوفن جي جدوجهد ۽ ڪارگزارين بابت تحريرن کي ڏسو. (ii, 281 - 293).

48. ڏسو لپينيئس (پدري تقريرون - باب - 101, 102 - صفحا 324, 325, 326 ۽ يونٽيئس - فيلسوف - ص - 126) ڪجهه شاگرد، جن جون آميدون وڏيون ۽ اجايون هيون، ڪاوڙ ۾ پئتي هٽي ويا. (گريگري نازيانزين - تقرير - iv, 120) اهو عجيب ٿو لڳي ته اسان تليمائٽ جي ڪجهه بابن جي ترديد نه ڪري سگهيا آهيون. (شهنشاهن جي تاريخ - "iv, 960) جولين جو گهر سدائين فيلسوفن ۽ رولاڪن سان ڀريو پيو هوندو آهي.

49. ليوس XIV - جي حڪومت جي دؤر ۾ رعيٽ جي سڀني ماڻهن کي "تبديل ڪندڙ" جي رتبي ماڻڻ جو وڏو شوق هو ڇو ته هو انکي وڏي جذبي جو ڪم ۽ ڪاميابي سمجهندا هيا ته ٻين ماڻهن جو مذهب بدلائي پنهنجي مذهب طرف راغب ڪن. هي لفظ توڙي اهڙي قسم جا خيال به هاڻي فرانس ۾ فضول ۽ بي معنيٰ ٿي ويا آهن. آس اها آهي ته اهي اجايا خيال انگلنڊ ۾ جيئن ٻيهر ڪڏهن به رائج نه ٿي سگهن.

50. ڏسو لپينيئس جي اظهار جو زبردست طريقو جيڪو شايد جولين سان ملندڙ جلندڙ آهي. (پدري تقريرون - 59, 285).

51. جڏهن گريگري نازيانزين (تقرير - X - ص - 167) اها خواهش رکي ٿو ته پنهنجي حڪيم پاءُ سزئريس جي انهن ڪوششن کي ساراهي جيڪي هن عيسائيت جي نالي کي مٿاهين ڪرڻ جي سلسلي ۾ ڪيون هيون ۽ ساڳي وقت هو اهو به چوي ٿو ته سزئريس پنهنجي هڪ طاقتور دشمن سان مهاڏو اٽڪايو هو. "هو جنگ ۾ وڌيڪ طاقتور ۽ دليلن ۾ تمام هوشيار آهي." هو پنهنجي گارگند ۾ مشڪل سان مرتد کي مزاح يا همت جي ڪنهن ننڍي حصي کي به استعمال ڪرڻ جي اجازت نه ڏئي.

52. جولين (تقريرون - xxxviii - اميئس - xxii, 12) مذهبي شهنشاهه ۽ ناراض تاريخدان ساڳئي منظر کي ٻئي بيان ڪن ٿا ۽ اليرڪر توڙي ائٽنٽڪ ۾، ساڳين سببن ساڳيا نتيجا ڏنا.

53. گريگري (تقرير - (iii, 74, 75, 83 - 86) لپينيئس (پدري تقرير - Ixxxii, Ixxxii - صفحا - 307, 308 "فيلسوف، فوجين جي مذهبي تبديليءَ جي الزام کي پنهنجي سر تي کڻي ٿو ۽ ان ڪر لاءِ پنهنجي طرفان پورو جواز به پيش ڪري ٿو."

54. جولين جو خط (XXV) يهودين جي برادري کي لکيل آهي. اٿلبس (وينيٽ - 1499) انجي لاءِ چيو آهي. (جيڪڏهن اهو سچو ۽ اصلي آهي) پر هن داغ کي ايندڙ ايڊيٽرن پتاوئس ۽ اسپانيئر ڏوڻي صاف ڪري ڇڏيو آهي. هن خط جو ذڪر سوزومين به ڪيو آهي (v, 22). انجي مقصد جي گريگري تصديق ڪري ڇڏي آهي. (تقرير - iii, iv) ته ساڳئي وقت جولين پڻ اها ڳالهه مڃي آهي. (اقتباس - ص - 295).

55. مٿا (گهڻو ڪري مٿا جيڪو انجيل بابت يهودين جي تبصري جو ڪتاب آهي) انهن ماڻهن لاءِ موت جي سزا جو اعلان ڪيو ويو جن پيڙهه يا بنيادن کي ڇڏي ڏنو هو. جذبات جي فيصلي کي مارشيم پاران تفصيل سان بيان ڪيو ويو آهي. (تاريخوار واقعا - ص - 161, 162 جنهن کي فول، لنڊن ۾ 1672 ۾ ايڊٽ ڪيو ۽ بسنيچ (جوفنس جي تاريخ 120, viii) ڪانسٽنٽائن کي يهودي مذهب اختيار ڪرڻ کان بچائڻو هو. (ٿوڊوسين ڪوڊ - vi, 215, 1, viii, xvi - گورڊفراءَ - vi, 215).

56. مئگنيٽيس جي خان جنگي دوران تڏهن يهودين جي بغاوت ڪرڻ تي کين ڪچليو ويو جن دغا ۽ ذلت جو مظاهرو ڪندي پئٽريشيس کي خود مختيار حاڪم چونڊڻ جي سلسلي ۾ سندس مدد ڪئي هئي. (آريليس وڪٽر ڪانسٽنٽائن ۾ - باب { xIii - تليمانٽ - شهنشاهن جي تاريخ - iv, 379-)
57. ٿائيريس جي شهر ۽ انجي يهودين جي عبادت گهر کي ريلنڊ (فلسطين ۾) سٺي نموني بيان ڪيو آهي. (ii, 1036-1042).
58. ڪانسٽنٽائن ۽ سندس جانشينن جي حڪومت جي دؤر ۾ بسنيج يهودين جي حالت بابت پوري وضاحت سان لکيو آهي. (viii, iv, III, 53).
59. ريلنڊ (فلسطين ۾ i, 309, 390, iii, 838) - جيروسلم ۽ هڪ پرپاسي واري ملڪ بابت خوبصورت وضاحت ۽ ڄاڻ سان لکيو آهي.
60. مون ايم-ڊي ائٽول جي هڪ اهم ۽ تحقيقي مضمون کي چڱيءَ طرح پڙهيو آهي (قديم جيروسلم، جيڪو پٿرس ۾ 1747 ۾ ڇپيو، انجو صفحو - 75) ان مطابق قديم شهر جو چؤ طرف دائرو (يوسيبس - اوئينجل ix, 36) ستاويهه اسٽڊيمس يا 2550 ٽائسز هو. هڪ تعميري خاڪو جيڪو ان جڳهه تي ڪڍيو ويو، ان مطابق، ڪنهن به جديد شهر جو دائرو 1980 کان مٿي نٿو ٿئي. سرڪٽ کي فطري ۽ واضح نشانين سان بيان ڪيو ويو آهي تنهنڪري ان بابت نه ته ڪا غلط فهمي ٿي سگهي ٿي نه وري ان کي هٽائي سگهجي ٿو.
- (* نوٽ: ڪتاب جي فاضل مصنف اسٽڊيا يا اسٽڊيمس ۽ ٽائسز بابت جديد دؤر جي هڪ جيتري ماپ بابت ڪابه وضاحت ڪانه ڪئي آهي، تنهنڪري آءٌ هن سلسلي ۾ ڪوبه وڌيڪ تفصيل نه ٿو ڏئي سگهان. (سنڌيڪار).
61. ڏسو جيروسلم ۾ ٻه اهم ٽڪرا (i, 102, vi, 315) تليمانٽ طرفان ڪافي تفصيل (شهنشاهن جي تاريخ ii, 569, i, 289, 294)
62. يوسيبس، وٽ ڪانسٽنٽائن ۾ (iii, 25-47, 51-53) اهڙيءَ طرح شهنشاهه، بيٿليم، زيتون جي جبل ۽ مٿسبر جي شاه بلوط ۾ ڪليسائون تعمير ڪرايون. سٽڊس، مقدس قبرن جو ذڪر ڪيو آهي (مسافريون - صفحا 125-133) جنهن جو صاف نقشو لي برون ڪڍيو آهي (سامونڊي سفر - صفحا - 288 - 296).
63. بورڊيڪس کان جيروسلم جا تفصيل سال 333ع ۾ جمع ڪري شايع ڪيا ويا هيا ته جيئن زيارتن جا خواهشمند ان مان فائدو حاصل ڪري سگهن. جيروسلم، زيارتن منجهان انگريزن ۽ هندستانين جو ذڪر ڪري ٿو. وهمن وسوسن جي واڌاري جا سبب ويسلنگ جي مهاڳ ۾ وڏي تفصيل ۽ ڄاڻ منجهان لکيا ويا آهن. (تفصيل - صفحا - 537-545).
64. سسيرو (ڊي فنيبس ۾ I, v) - انسانذات جي عقل ۽ ساڃاهه بابت خوبصورت نموني سان لکيو آهي.
65. بٿرونيٽس (ڪليسائي واقعا - 326ع نمبر 50 - 42) تليمانٽ (ڪليسائي يادگيريون 8-16 - vii) - صليب جي معجزاتي ايجاد جا تاريخدان ان واقعي کي اڳتي وڌائيندڙ آهن جيڪو ڪانسٽنٽائن جي حڪومت ۾ ٿيو هو. سندن پراڻن ۾ پراڻا شاهد پاليس، سليشيس سيورس، روفينس، ائمبروز ۽ شايد جيروسلم جو سائزل هيا. بورڊيڪس جي زيارتن بابت يوسيبس جي خاموشي انهن کي مطمئن ڪري ٿي جيڪي سوچين ٿا ۽ عقيدتي رڪنڊڙن کي پريشان ڪري ٿا ڇڏين. جارتن جا مناسب اشارا ڏسو. (ii, 238-248).

66. تعداد جي هن واڌاري تي پالينس زور ڀريو آهي. (خط ۽ تحريرون xxxviii) ڊيوين کي به ڏسو (ڪليساڻي واقعا iii, 149) - جنهن سائڻل جي تقرير جي جذبن کي حقيقت ۾ تبديل ڪيو آهي. ساڳيو فوق الفطرت حق ڪنواريءَ جي کير کي به يقيني طور تي منتقل ڪيو ويو هوندو. (اراسمي اوپيرا جيڪو 1703 ۾ ڇپيو (i, 778) جنهن ۾ بزرگ جو سر ۽ ٻيا تبرڪات بيان ڪيل آهن ۽ جن کي ڪيترين ئي ڪليساڻن ۾ رکيو ويو آهي.

67. جيروم (i, 103) جيڪو بيشير جي ڳوٺ جي پسگردائيءَ ۾ رهندو هو، پنهنجي ذاتي تجربن مان، جيروسلمر شهر ۾ رائج براين ۽ بچڙاين جو ذڪر ڪري ٿو.

68. گريگري، نسن ۽ ويسلنگ (ص - 539) پوري تحرير، جيڪا مذهبي زيارتن جي فائدي يا نقصان بابت لکيل آهي، ڪئٿولڪ عقيدتمندن لاءِ بيحد تڪليف ڏيندڙ ثابت ٿي آهي، جڏهن ته اها وري پروٽيسٽنٽ عيسائين لاءِ مناسب به آهي ته اڳ ۾ ئي ڄاتل سڃاتل پڻ آهي.

69. هن پنهنجا مذهبي مٽا ۽ حڪمر ختم ڪري ڇڏيا ۽ هڪ راهب جي حيثيت ۾ ڪم ڪيو ۽ آرينس جي حڪمر تي ٻيهر پنهنجون ذميواريون سنڀاليائين پر وقت جي رفتار سائڻل کي به تبديل ڪري ڇڏيو ۽ هن دانشمندي ڪندي نائسين عقيدي کي اختيار ڪري ورتو. تليمانٽ (ڪليساڻي يادگيريون ۽ ٽام viii) - سندس ياد کي عزت ۽ نازڪ طريقي سان ورجائي ٿو، پر متن ۾ سندس نيڪين کي اڃا ٿي ڇڏي ۽ ڪوتاهين کي متن ۾ شامل ڪري ٿو ڇڏي پراڻي طرح جيئن ڳالهين يا واقعا اڻڄاڻا رهن.

70. "هو پنهنجن شاندار ڪمن سبب، پنهنجي حڪمراني جي شهرت کي ڦهلائڻ جو خواهشمند هيو." (اميٽنس 1, xxxiii) جيروسلمر جو مندر غير يهودين ۾ پڻ گهڻو مشهور هو. هر شهر ۾ ڪيترائي مندر ٺهيل هيا، جهڙوڪ سائچر ۾ پنج، غازا ۾ اٺ، روم ۾ چار سؤ چوويهه وغيره) پر يهودين جي دولت توڙي مذهب جو مرڪز هڪڙي ئي جڳهه هئي.

71. جولين جا مخفي ارادا گلاڻو سيسٽر جي بشپ واربرٽن ظاهر ڪيا آهن جيڪو هڪ وڏو ڄاڻو ۽ دليل باز هو، ۽ جنهن هڪ دين جي عالم جي مدد ۽ اختيارن سان الله تعاليٰ جي مقصد ۽ انجي رويي تي روشني وڌي آهي. ان سڄي گفتگو جو عنوان، جولين، آهي (ٻيو ايڊيشن جيڪو 1751ع ۾ لنڊن ۾ ڇپيو) ان ۾ سڀ خاصيتون ۽ اهم نڪتا موجود آهن جن جو تعلق واربرٽن جي اسڪول سان آهي.

72. "آءُ پاڻ کي ميمونائڊس، مارشيم، اسپينسر، لي ڪلرڪ ۽ واربرٽن وغيره جي ڇٽر هيٺ محفوظ ٿو سمجهان، جن سهڻي نموني سان اُڃاين وهمن وسوسن ۽ عقيدن جي خوفن، حماقتن ۽ فريبن کان جان چڙڙائي ڇڏي آهي." ڏسو روحاني حڪمر ۽ اصول (iv, 25) وغيره).

73. جولين اقتباس - ص - (295) وڏي ادب ۽ عزت سان کيس (وڏو ديوتا) ڪولي ٿو ۽ جتي ڪٿي ان جو جڏهن به ذڪر ڪري ٿو ته احترام سان ٿو ڪري. هو عيسائين کي به طرفو نندي ٿو ته پهريون ته هنن يهودين جي مذهب ۾ اعتقاد رکيو وري ان کي ڇڏي ڏنائون. سندن معبود برابر سڄو هو پر اهو اڪيلو خدا نه هيو. (آپڊ سائڻل. ix, 305, 306) -

74. بادشاهه - (viii, 63, 2) تاريخون - (vii, 5) يوسف (قديم يهودين جا قصا viii, 4, 431) - جنهن کي هيوز ڪئمپ ايڊٽ ڪيو. جيئن ته ڪيترين ئي وڏين قربانين جو رت توڙي دونهون شايد نامناسب طريقي سان هوشيار ۽ چالاڪيءَ

وارو رهيو هجي، ته عيسائي مدرسو ان معجزوي کي منظر تان هٽائي ٿو ڇڏي. لي ڪلرڪ جرٽمنڊيءَ سان تعداد جي سڃاڻيءَ تي شڪ ڪري ٿو.

75. جولين (تحريريون xxx, xxx) - لابليري، هنن تحريرون منجهان ٻي نمبر وارين تي ڌيان نه ڏنو آهي.

76. گريگري نازيانزين ۾ يهودين جي جنون ۽ بي صبريءَ کي ڏسو. (تقريرون iii, iv ٿوڊوريت -20, iii)

77. هيءَ مسجد حضرت عمر رضه 644ع ۾ تعمير ڪرائي هئي جيڪو اسلام جو ٻيو خليفو هو. هيءَ عاليشان مسجد، يهودين جي مندر جي سڄي پاڪ ڪيل زمين جي ٽڪري تي پکڙيل آهي ۽ اندازي موجب 760 ٿاڻو يا هڪ رومي ميل چورس حصي تي ٺهيل آهي. ڏسو ڊي ائٽول کي (جيروسلر ۾ - ص - 45).

78. اميٿينس، جولين جي خيالن کي معلوم ڪرڻ ۽ انهن کي بيان ڪرڻ کان اڳ ۾، سفارتڪارن جي خيالن کي 363ع ۾ رڪارڊ ٿو ڪري. "هن مندر کي وڏي خوبصورتيءَ سان ٻيهر تعمير ڪرڻ لاءِ غور پئي ڪيو." واربرٽن جي اندر ۾ وري ان ڊزائن بابت هڪ گچهي خواهش موجود هئي، پر هنکي اڳين مثالن منجهان ڪافي تجربو ٿي چڪو هيو ته انهيءَ طريقي جي تعمير ۾ ڪيتراڻي سال لڳي وڃن ها.

79. پوين شاهدن، سقراط، سوزومين، ٿوڊوريت، فلوسٽورجيس وغيره تصديق ڪرڻ بجاءِ وڌيڪ مغالطا ۽ تضاد پيدا ڪيا آهن. بسنيچ جي اعتراضن جي پيٽ (جوئنس جي تاريخ - 68 - 157 viii) واربرٽن جي جواب سان (جولين - 258 - 174) ڪري ڏسو. پادريءَ وڏي ذهانت سان، صليبين جي معجزاتي طور نازل ٿيڻ تي، پنهنجو تجزيو پيش ڪيو آهي ته ڪيئن آهي صليبون تماشينن جي ڪپڙن تي لٿيون هيون ۽ جيڪو چمڪاڻ انهن جي لهڻ سان پيدا ٿيو هيو، ان جا ماڻهن تي فطري اثر پڻ ٿيا هيا.

80. ائمبروز 946, xi, ii) - جنهن کي بينيڊڪٽن ايڊٽ ڪيو. هن هيءَ جنوني تحرير 388ع ۾ فقط هنڪري لکي هئي ته هڪڙي پادريءَ جي ڪڏي ڪر جو جواز پيش ڪري سگهي جنهن کي هڪ مڃسٽريٽ يهودين جي عبادتگاهه کي ساڙڻ جي الزام ۾ سزا ڏني هئي.

81. ڪرسوسٽر (i, 580) يودپوس ايت جنيٽس (ii, 574) سنڪٽو بشيلا جنهن کي مانتفاڪن ايڊٽ ڪيو. مون هڪ عام ۽ رائج مفروضي کي اختيار ڪيو آهي، پر هڪ عالم بينيڊڪٽائن، جيڪو هنن تحريرون کي سال 383ع تائين وٺي وڃي ٿو، اعتماد سان چوي ٿو ته انهن کي ڪنهن عوامي پليٽ فارم تان اعلان ذريعي ظاهر نه ڪيو ويو هو.

82. گريگري نازيانزين (تقريرون - 113 - 110, 4) "جنهن معجزوي جي ڳالهه آواهاڻن کي ٻڌائڻ وارو آهيان، سو ڇاٽل سڃاڻل ۽ ايترو ته مشهور آهي جو انهن ماڻهن به ان تي شڪ ڪڏهن به نه ڪيو آهي جيڪي هونئن خدا کي به نٿا مڃين."

83. اميٿينس (xxiii, I) - واربرٽن محنت ڪري (صنعا 90 - 60) جولين ۽ لبيٽيس جي واتان هڪ معجزوي جو واقعو بيان ٿو ڪرائي ۽ هن سلسلي ۾ هڪ ديني مبلغ کي شاهد به بنائي ٿو جيڪو پندرهن صدي عيسوي ۾ رهندو هو. پر اهڙين شاهدين کي اهو جج ٿي مان ڏئي سگهي ٿو جيڪو مانائتو ۽ ساڳين خيالن جو هجي.

84. ڊاڪٽر لارڊنر، جيڪو عيسائي نقادن منجهان اڪيلو ٿي آهي، هن معجزوي جي سڃاڻيءَ بابت پنهنجن شڪن شبن جو اظهار ٿو ڪري. (يهودين ۽ ڪافرن جون شاهديون 71-47, iv) - جيروم جي خاموشي ان شڪ کي چٽو ڪري

تي ته معجز جي ساڳي ڪهاڻي جنهن جي پري کان ته تعريف ڪئي وئي هئي پر جنهن جڳهه تي اهو ٿيو هو، اتي پهچي متان ان کي رد ڪيو وڃي يا بنهه نفرت ڪئي وڃي.

85. گريگري نازيانزين (تقرير ii, 81) - هن قانون جي تصديق خود جولين جي پنهنجي عمل ذريعي ٿي وڃي ٿي. واربرٽن مناسب نموني سان اندازو لڳايو آهي (ص - 35) ته افلاطون جا پوئلڳ لفظن جي پراسرار چڱائيءَ ۾ يقين رکندا هيا، ۽ جولين جي حضرت عيسيٰ (ع - س) جي نالي کان نفرت ممڪن آهي ته وهمن وسوسن ذريعي يا وري سندس اندر جي بچان کان ٿي هجي.

86. ڏسو جولين منجهان هڪ تحرير ج. ٽڪرو (ص - 288) هو گئليلينس جي حماقت تي طنز ٿو ڪري: (تحرير-vii) پر برداشت جي اصولن کي وساري ٿو ڇڏي ۽ انهن جي خلاف پنهنجي خواهش جو اظهار ٿو ڪري.

87. "اهو منهنجي لاءِ مناسب ڪونهي ته آءُ انهن ماڻهن لاءِ ڪنهن فڪر يا رحم جو اظهار ڪريان جيڪي لافاني خدائن ۽ ديوتائن جي نظر ۾ نفرت جي قابل آهن." هي ٻه سٽون جن کي جولين تبديل ڪري پنهنجي سخت تعصب ۽ ڪٽرپڻي جو اظهار ڪيو آهي. (تحرير xlix) حقيقت ۾ ايلس جي هڪ تقرير منجهان ڪنيون ويون آهن جڏهن هن يوليسيز کي تازي هوا جي نعمت آڻڻ کان منع ڪئي هئي. (اوڊسي x-73) - لينيئس (پڌري تقرير 286 - lix) - هو پنهنجي هڪ طرفي رويي جي دفاع ڪرڻ جي ڪوشش ٿو ڪري جنهن ۾ سندس ظاهري سچائي ۽ بيباڪيءَ جي ڀرڻ مان اذيت پسندي لياڪا پائي رهي آهي.

88. هي قانون جن مذهبي ماڻهن کي متاثر ڪيو هو، جولين جي هلت چلت جي هلڪن اشارن منجهان به معلوم ڪري سگهجن ٿا. (تحرير ii) - جن کي گريگري پنهنجي هڪ فضول اظهار ذريعي پيش ڪيو آهي. (تقرير iii, 86, 87) - ته ساڳي وقت مثبت نموني سان انکي سوزومين (v, 5) به بيان ڪيو آهي.

89. "جنهن ماڻهوءَ وٽ رحم جي رتي به نه آهي، ان کي دائمي خاموشيءَ ۾ وڃي دفنائجي." (اميئنس. xxi, 10) xxv, 5

90. جاري ڪيل فتويٰ، جيڪا جولين جي تحريرن ۾ اڃا تائين موجود آهي، کي گريگري جي ڦٽ لعنت سان ڀلي پيڻائي ڏسجي. (تقرير iii, 86) تليمات (ڪليسائي يادگيريون vii, 1291-1294) قديمين ۽ جديدن جي اختلافن کي پاڻ وٽ جمع ڪيو آهي، انهن کي آسانيءَ سان هڪ ٻئي جي ويجهو آڻي سگهجي ٿو. عيسائين کي ته سڌيءَ طرح سان پڙهائڻ يا سيکارڻ ۽ اڻ سڌيءَ طرح سکڻ کان روڪيو ويو هيو ڇو ته هو لادين جي اسڪولن ۾ نه ويندا هيا.

91. ٿوڊوسيئس ڪوڊ (xiii, iii) جيڪو 17 جون 363ع ۾ شايع ٿيو هو ۽ اٽلي ۾ ساڳئي سال 29 جولاءِ تي پهتو هو جنهن ۾ گوڊفراءَ جون وضاحتون به شامل آهن. (v, 31).

92. اوروسيئس پنهنجن انهن عزم تي خوشيءَ جو اظهار ٿو ڪري جن ۾ هو گهٽ دلچسپي رکندڙ هيا، "جيئن اسانکي پنهنجن ابن ڏاڏن کان معلوم ٿيو آهي ته اهي هر وقت ۽ هر جڳهه تي پنهنجا عهدا ۽ رتبا ته ڇڏي ڏيندا هيا پر پنهنجي دين يا عقيدتي کي هرگز نه ڇڏيندا هيا" (viii, 30). پروريسيئس، هڪ عيسائي فيلسوف، شهنشاهه جي هڪ طرفي مهرباني ۽ احسان کي قبول ڪرڻ کان انڪار ڪري ڇڏيو هو. (هيرونم - تاريخوار واقعن ۾ - 185 جن کي سيلگر

ايڊٽ ڪيو. يونٽيس - پروريسيئس ۾ - ص - 126)

93. انهن کي آساني ميسر هئي ته هو پنهنجن اسڪولن لاءِ ڪتاب لکرائي وٺندا هيا. ٿورڙن ئي مهينن ۾ اپولينارس، هومر جا عيسائي نقل مارڪيٽ ۾ آندا (هڪ مقدس تاريخ جيڪا [xxiv جلدن ۾ شايع ٿي) پندار، يورپائيڊس ۽ ميننڊر توڙي سوزومين بيهڪو مطمئن هيا ته اهي ڪتاب، اصلي ڪتابن سان يا ته برابريءَ ۾ بيٺا هيا يا ممڪن آهي انهن جي اهميت اڃا به وڌي وئي هجي.

94. اهي هدايتون جولين طرفان مڃسٽريٽن کي مليل هيون (تحرير "vii - آءِ ان ڳالهه تي زور ڏيان ته انهن ماڻهن کي اهميت ڏني وڃي جيڪي ديوتائن جو احترام ڪن ٿا." سوزومين (v, 18) ۽ سقراط (iii, 13) به گريگري جي سطح تي اچي ويا آهن. (تقرير (iii, 95) - جيڪا ڳالهه وڌاءِ تي گهٽ مائل آهي پر پنهنجي دؤر جي پڙهندڙن جي گهٽ ڄاڻ رکڻ سبب، ان کي روڪيو ويو آهي.

95. "هن ڏٺو يا وري ديوتائن جي پسند تي روڪي ڇڏيو." لبيئس (پڌري تقريرون - 88, 314).

96. گريگري نازيانزين (تقرير 47, 91, 92, iii - سقراط 14, iii - ٿوڊورٽ iii) - سندن جنوبي جذبي ۾ تشدد جي روپي جون ڪجهه ڪوتاهيون آهن پر ساڳي وقت اهي جولين جي جنوبي رجحان کان گهٽ هڪ هر طرفيون نه آهن.

97. جيڪڏهن اسان لبيئس جي نرم لهجي جي، (تقرير 86, 87, iii) گريگري جي پڇاڳاڇا ڪندڙ جذباتي لهجي سان ڀيٽ ڪنداسين ته اسان جي لاءِ پاڻ کي يقين ڏيارڻ مشڪل ٿي ويندو ۽ سوچينداسين ته ڇا ٻئي تقرير جا ماهر ساڳيا واقعا بيان ڪري رهيا هيا.

98. ريسٽن يا آرتو سا جيڪي ٻئي ايميسا کان 16 ميلن جي مفاصلي تي هيا (هيمس) ۽ ايبيفشيا (هٿت) جو بنياد پيو يا گهٽ ۾ گهٽ انجو نالو سليوڪس نڪيٽر رکيو هو. سندس خاص دؤر جو زمانو شهر جي تمغن موجب روم جي سال 685 کان شروع ٿئي ٿو. سلوسائيڊس جي زوال ۾، ايميسا ۽ آرتو سا تي عرب سردارن جو قبضو ٿي ويو جن جا پويان روم وارن جا غلام وڃي بڻيا ۽ جن کي وسپاسيان جي حڪومت ۾ به مطيع يا فرمانبردار نه بنائي سگهيو ويو هو. ڏسو ڊي ائٽول جا نقشا ۽ قديم جاگرافي (ii 134) ويسلنگ جا تفصيل به ڏسو - ص - 188) نورس، ايبڪ ۽ شام - مئسيڊونيا بابت احوال پڻ ڏسو (صفحا - 482, 481m 80).

99. سوزومين (v, 10) اها عجب جهڙي ڳالهه آهي ته گريگري ۽ ٿوڊورٽ انهن حالتن کي لکائن ٿا، جن، سندن نظرن ۽ خيالن ۾، حالتن کي تسليم ڪندڙن جي مذهبي لياقتن جو ضرور واڌارو ڪيو هوندو.

100. مارڪ جي تڪليفن ۽ سندس وفاداري، جن کي گريگري وڏي افسوسناڪ انداز سان بيان ڪيو آهي (تقرير - 91 - iii, 88) ته انهن جي لبيئس جي بي دلي واري شاهديءَ ذريعي پڻ تصديق ٿي وئي آهي. (تقريرون - 730 ص - 350-351 جن کي وولف ائمسٽل 1738ع ۾ ايڊٽ ڪيو) "مارڪ جنهن کي تنگيو ويو، ڪوڙا هنيا ويا ۽ سندس ڏاڙهي پٽي وئي، پر هن ظلم صبر سان سٺا ۽ هاڻي سندس رتبو ديوتائن جيترو مٿاهون آهي ۽ جڏهن به هو ظاهر ٿئي ٿو ته سندس عقيدتمندن جا انبوهه مڇي ٿا وڃن."

101. "عيسائي کيس جوش ۽ عقيدت منجهان هڪ ولي يا بزرگ چوڻ ٿا." شايد اهو انڪري آهي ته لاکروز ۽ وولفيس هڪ يوناني لفظ جي تشريح ڪئي آهي جنهن جي اصلي معنيٰ ۽ مفهورم کي اڳين کي اڳين مترجم غلط

لکيو آهي ۽ لي ڪلرڪ به ان ۾ غلطي ڪئي آهي (تقدير ۽ جديد سوانح نگاري (iii, 371) - ان جي باوجود تليمانٽ کي پڻ ان ڳالهه کي سمجهڻ ۾ مونجهارو ٿيو آهي (ڪليسائي يادگيريون (vii, 1309) - ته گريگري ۽ ٿوڊوريت هڪ اڌوگابري آرين شخص کي ولي يا بزرگ سمجهڻ جي غلطي ڪيئن ڪندا.

102. ڏسو سئلسٽ جو هڪ مفروزي جهڙو مشورو. (گريگري نازيانزين - تقرير (iii, 90, 91) - لبيئيس انهيءَ جهڙي ڏوهاريءَ جي سفارش ٿو ڪري ته متان ان جهڙا ٻيا به مارڪ سامهون نه اچي وڃن، ان هوندي به هو اجازت ڏئي ٿو: جيڪڏهن اورين هڪ اربيل دولت کي راز ۾ رکي ها ته پوءِ پاڻ کي سخت ترين سزا جو مستحق بنائي ها، شايد جيئري ئي ٿنڪا هئي جسر تان سندس ڪل لائي وڃي ها. (خط ۽ تحريرون - 351-349, 730)

* (باب 19 ۾، گبن، گريگري نازيانزين جي شاهديءَ جو حوالو ٿو ڏئي ته جولين کي سپاهين جي تشدد ۽ مارڪان آرتوسا جي پادريءَ پڇايو هو جڏهن ڪانسٽنٽينس شهنشاهه بڻجي ويو هو.

103. گريگري (تقرير (iii, 90) - مطمئن آهي ته مرتد کي بچائيندي، مارڪ حقيقت ۾، ان کان به پيڻي - ٿيڻي سزا جو مستحق هو جيڪا هو اڳ ۾ پوڳي چڪو هو.

104. وٽن جو جهڳٽي ۽ ڊافن جي مندر کي استرابو بيان ڪيو آهي (xvi, 1089, 1090). جنهن کي 1707ع ۾ ائمسٽل ايڊٽ ڪيو. ان کانسواءِ لبيئيس (نينيا صفحا 185, 188 ائٽيوڪ (تقرير xi - ص 381, 380 ۽ سوزومين (v, 19) ويسلنگ تفصيل - ص - 581 ڪسويان (آگسٽ جي تاريخ - ص - 64) هن موضوع کي اجاگر ڪن ٿا.

105. "سندس مجسمو، اولمپيا ۾ سجايل جوپيٽر جي مجسمي جيتروئي وڏو هو." (اميئنس - xxii, 13) اولمپيا جو جوپيٽر سٺ فوٽ اوچو هو ۽ سندس ويڪر ايتري هئي جنهن ۾ هڪ هزار ماڻهو سمائجي سگهن ٿا. ڏسو ابي گيلڊون جون يادگيريون (نقش و نگار جي اڪٽومي ۾ ix - ص 198)

+ (يونان ۾)

‡ (ڪئسٽاليا - هڪ چشمو جيڪو يونان ۾ پارمئسس جي هنڌ تي هو جيڪو اپولو ۽ لطيف فن جيان مقدس هو.

106. هئڊرٿن، ڪئسٽالين جي نهر ۾ ٻڌل پڻ تان ايندڙ وقت جي تاريخي واقعن کي ڏسي ورتو هو: هي هڪ اهڙي اٽڪل هئي جنهن کي وڻنڊيل سائنسدان موجب ڪيميائي جزن جي ميلاپ ذريعي وڃائي سگهجي ٿو. شهنشاهه اهڙي ڄاڻ جي ذريعن کي ئي ختم ڪرائي ڇڏيو ڇو ته ان باب کي جولين جي اڻ ٿڌ پيهر کوليو هو.

107. ان کي سن 44 ۾ يا وري ائٽنٽڪ جي دؤر جي 92 سال ۾ خريد ڪيو ويو. (نورس، ايپڪ - شار - مئسيڊونيا صفحا - (137 - 174) جنهن جو مدو 90 اولمپيڊ هو. پر ائٽنٽڪ جون اولمپڪ رانديون ڪمڊس جي حڪومت جي دؤر کان اڳ نه ڪيڏيون وينديون هيون. هن سلسلي ۾ ڏسو جان ملالا جو لکيل تفصيل (381 - 293, 372) (i, 293, 372) هڪ اهڙو ليکڪ جنهن جو نالو توڙي شهرت سندس ڄم جي شهر تائين محدود هئي.

* (اولمپيا جي نزديڪ هڪ يوناني شهر)

108. سون جا پندرهن ٽئلينٽ جيڪي سسيبيس پنهنجي وصيت ۾ ڇڏيا هيا ۽ جنهن جو موت آگسٽس جي حڪومت جي دؤر ۾ ٿيو هو. شام جي شهرن جون فني لياقتون کانستنتائن جي دؤر ۾ ٽوٽيس منڊي جي نمائش سان پيتايون ويون آهن، ص - 6 (هڊسن، جاگرافي، مائر ۽ ٿام - iii)
- ** (ڊافن کي سرو ۽ شمشاد جي وٽ ۾ تبديل ڪيو ويو هو).
109. "مون ائويڊيس ڪئسيس کي شام جون فوجون سڙهي ڇڏيون آهن جن کي عياشيءَ جي رهڻي ڪهڻي ۽ ڊافن جي وٽن جي جُهڪڻ جي روايتن ڪمزور ڪري ڇڏيو آهي." هي لفظ شهنشاه مارڪس ائٽونيئس جا آهن جيڪي آگسٽس جي تاريخ ۾ سندس ٽي سوانح نگار طرفان محفوظ ڪيا ويا آهن (ص - 41) ڪئسيس هر اُن سپاهيءَ کي يا ته نوڪريءَ مان ڪڍي ڇڏيندو هو يا کيس سخت سزا ڏيندو هو جنهن کي به ڊافن ۾ ڏٺو ويندو هو.
110. "هن (پاميپي) پنهنجي ڪجهه زمين، ڊافن جي جڳهڻن کي وڌيڪ وڌائڻ ۽ خوبصورت بناڻ لاءِ، ڏني، جيڪا جڳهه ٽي اهڙي هئي جتي ماڻهو خوشين ۽ مسرتن ۾ محو ٿي ويندا هيا ۽ جتي پاڻيءَ جا چشما پڻ موجود هيا." يوتروپيس (vi, 14) - سيڪسٽس رفس ڊي پراونسز. (باب - 16)
111. جولين (مسويوگن - صفحا - 361, 362 پنهنجو ذاتي طور طريقو هڪ عام ماڻهوءَ سان پيئائي ٿو ۽ هڪ اهڙي سادگي جنهن جي خبر پاڻ کي به نه هجي ته اها ٿي هڪ سڄي مذاق آهي جنهن مان ماڻهو لطف اندوز ٿئي ٿو.
112. يوسيبيس، بئبيلاس کي ائٽئڪ جي پادرين جي سرشتي لاءِ چونڊيو (ڪليسائي تاريخ 39, 29, vi) - ٻن شهنشاهن مٿان سندس اثر ۽ دٻڀو رهيو (پهريون هڪ باڪمال ۽ ٻيو تاريخي شخص) جنهن کي ڪرسوسٽر پڻ خوشيءَ سان ملهاريو 579 - 536, ii). جنهن کي مانتفاڪن ايڊٽ ڪيو. ٽليمائٽ (ڪليسائي يادگيريون - iii, ii, 287) - 465 - 459, 302 ان تي ٿوري ٽوڪ زني ڪئي آهي.
113. ڪليسائي تجزيه نگار ۽ خاص طرح آهي جيڪي تبرڪن سان محبت ۽ عقيدت رکن ٿا، جولين جي اعتراف تي خوشيءَ جو اظهار ڪن ٿا، (مسويوگن - ص - 361 ۽ لينيئس (نينيا - ص - 185) ته اپولو هڪ مٿل ماڻهوءَ جي سندس پرياسي هجڻ ڪري پريشان ٿيو هو. ان جي باوجود اميٽيئس (xxii, 12) سڄي ميدان کي پاڪ صاف ڪيو ۽ اهو ڪر يونان جي رائج رسمن رواجن مطابق ڪيو ويو جيئن اڳ به ڊيولس جي ٻيٽ تي اهي رسمن ملهائون وينديون هيون.
114. جولين (مسويوگن ۾ - ص - 361) سندن جرم جي يقين ڏيارڻ بدران ترغيب يا اشارو ٿو ڏئي. اميٽيئس (xxii).
- (13) ان بهتان کي فقط "هڪ افواه" ٿو ڪوٺي ۽ سڄي آکاڻي وڏي وضاحت ۽ صاف نموني ٻڌائي ٿو.
115. "تنهن هوندي به جولين، ائٽئڪ جي مئجسٽريٽن جي نرميءَ تي الزام ٿو هڻي." هن ننڍي واقعي کانپوءِ، شهنشاه جي ڪاوڙ ايتري حد تائين وڌي وئي جو هن اڏيٽن جي وڌيڪ تڪليف ڏيندڙ طريقن جي استعمال تي زور ڀريو ۽ پراڻن طريقن کي ترڪ ڪرڻ جو تاڪيد ڪيو ويو ۽ ائٽئڪ جي ڪليسا کي بند ڪرڻ جو حڪم ڏنو. "هن منع نامي جي تعميل، تڏليل واري ڪريل انداز سان ڪئي وئي ۽ جولين جي چاچي جي وقتي موت، جيڪو هن واقعي جو مکيه ذميندار هيو، کي ابي ڊي بليٽري وهمن وسوسن واري راضي سان بيان ڪيو آهي. (جولين صفحا 362-369)

116. ڪليسائي تاريخدانن کانسواءِ، جن تي به ڪجهه شڪ ڪري سگهجي ٿو، اسان سينٽ ٿيوڊور جي جذبن تي به الزام هڻي سگهون ٿا، جيئن رٿارت جي ائڪٽاسنسيرا ۾ پڻ بيان ڪيل آهي. جولين جي شڪايت، بهرحال، انڪي اصلي ۽ اختياريءَ وارو روپ ڏئي ٿي.
117. جولين (مسوپوگن - ص - 361).
118. ڏسو گريگري نازيانزين (تقرير 87, iii) - سوزومين (v, c, 90) - جن کي اصلي ته ليکڪ پر غيرحانبدار شاهد نٿو چئي سگهجي. هو غازا جو رهواسي هو ۽ هن زينو سان ڳالهه ٻولڻ ڪئي هئي جيڪو اعتراف ڪندڙ هو جنهن ميسا جي پادريءَ جي حيثيت ۾ هڪ سؤ سال عمر ماڻي، فلوسٽورجيس (vii, 4) گوڊفراءَ جي اهم مقالي سميت - ص - 284) عيسائين جي ڏکوئيندڙ حالتن بابت اسانکي ٻڌائي ٿو جن کي ديوتائن جي قربانگهان آڏو قربان ڪيو ويو هو. ڪپادوشيا جي جارج جي زندگي توڙي موت بابت اميئسنس (xxii, 11) اسان کي گهڻو ڪجهه ٻڌايو آهي ته گريگري نازيانزين (تقرير { xxi, 382, 385, 389, 390 } ايبيفٿيس (هريس Ixxvi) به ان تي لکيو آهي. هنن ٻن بزرگن جي ڦٽ لعنت کي تيستائين ڪا اهميت ڪانهي جيستائين غيرحانبدار ۽ ٿڌي مزاج وارن لادين پاران شاهديون نه ڏنيون وڃن.
120. جارج جي قتل ٿيڻ کانپوءِ، شهنشاهه جولين ڪيترائي ڀيرا پنهنجا حڪمراناما جاري ڪيا ته لائبرري کي سندس ذاتي استعمال لاءِ محفوظ ڪيو وڃي ۽ انهن غلامن کي عذاب ڏنا وڃن جن تي ڪتابن کي چورائڻ جو شڪ هجي، هو هن لائبرري ۾ جمع ڪيل ڪتابن جي تعريف ڪري ٿو جتان هن ڪيترائي ڪتاب حاصل ڪري، انهن تان مواد اُتاري انهن مان ان وقت لاپ پرايو هو جڏهن هو ڪپادوشيا ۾ تعليم پرائيندو هو. سندس اها خواهش ضرور هوندي ته گئليلينس جا ڪتاب پلي تباهه ٿين، پر کيس انهن مذهبي ڪتابن جي حساب ڪتاب ڪرڻ جي به ضرورت هئي جيڪي ديني نوعيت جا هيا ۽ کيس اهو به خطرو هو ته انهن ڪتابن کي وڃائڻ جي آڙ ۾ سندس مخالف ٻين وڌيڪ اهم ڪتابن کي نه ضايع ڪري ڇڏن. جولين (تحريريون ۽ خط ix, xxxvi)
121. فلوسٽورجيس، احتياط واري ڪيني سان سندن ڏوهه بابت اشارو ڪري ٿو. (ائٽنسيس هن ۾ شامل هو) (گوڊفراءَ - 2 - vii ص - 267).
122. ايبيفٿيس، آرٽس تي اها ڳالهه ثابت ٿو ڪري ته جارج کي شهيدن ۾ شمار هرگز نٿو ڪري سگهجي.
123. ڪجهه ڊونٽسٽ (آپٽسٽس مائليف - صفحا 303 - 60 جنهن کي ڊوپن ايڊٽ ڪيو) ۽ ٿليمانٽ (ڪليسائي يادگيريون { vi, 713 } پرسيلئسٽس (ٿليمانٽ - ڪليسائي يادگيريون, viii) - 517 سڀني گڏجي ساڳئي نموني سان ڪئٿولڪ بزرگن ۽ شهيدن کي سندن مرتبن ۽ اعزازن کان محروم ڪري ڇڏيو آهي.
124. ڪپادوشيا جا بزرگ ۽ درويش باسل ۽ گريگري، پنهنجي نيڪ سائيءَ کان بلڪل بيخبر هيا، پوپ گلسيس - (494ع) پهريون ڪئٿولڪ هيو جنهن سينٽ جارج جي مڃتا ڪئي هئي ۽ کيس شهيدن ۾ شمار ڪيو هيائين جنهن لاءِ هو چوي ٿو: ”سندس مرتبي جي، ماڻهن کان وڌيڪ خدا کي خبر آهي.“ هو سندس عملن کي رد ٿو ڪري جنهن لاءِ هو چوي ٿو ته اها تفرقي بازن جي سندس خلاف سازش هئي. ڪجهه زهريلا ۽ خطرناڪ عمل جيڪي هن سان منسوب آهن، اڃا تائين محفوظ آهن ۽ هڪ افسانوي اندازي سان ٿي سهي، پر پوءِ به اسان سينٽ جارج جي سختين ۽ تڪليفن جو

اندازو لڳائي سگهون ٿا، جيڪي هن راڻي ايلگزينڊريا جي موجودگيءَ ۾ جادوگر ائٿنسيٽس جي دشمنيءَ ۾ برداشت ڪيون.

125. اها تبديلي، پوري طرح يقيني ته نٿي چئي سگهجي، البت انکي پوريءَ طرح ممڪن ضرور ڪوئي سگهجي ٿو. (ڏسو لانگيرٿانا، 194، i) -

126. سينٽ جارج جي عبادت جي تاريخ ڇهين صدي عيسوي کان شروع ٿئي ٿي (جڏهن سندس اڳ ۾ ئي فلسطين، آرمينيا، روم، گال ۽ ٿريوز ۾ بيحد احترام ڪيو ويندو هو) اها تاريخ ڊاڪٽر هيلن (سينٽ جارج جي تاريخ - پير ايڊيشن جيڪو 1633ع ۾ لنڊن ۾ شايع ٿيو) جيڪو حضرت عيسيٰ (ع - س) جو باوقار بزرگ ۽ شيدائي هو، کان شروع ٿئي ٿي جنهن ۾ بولٽسٽ به شامل هيا. (اٽڪٽ - ايس ايس - مينس - اپريل 163 - 120، iii) - يورپ ۾ سندس شهرت صليبي جنگين کان شروع ٿي.

127. جولين (تحريريون xliii) -

128. جولين (تحريريون x) - هن پنهنجي دوست کي اجازت ڏني ته هو پلي سندس ڪاوڙ ۾ نرمي آڻڻ جي ڪوشش ڪن. (اميٿنس، II، xxii) -

129. ڏسو ائٿنسيٽس (اٿدروفن { 41، 40، ii} - گريگري نازيانزين (تقرير iii - حڪم xxi - صفحا - 395، 396 جيڪو مکيه بيشپ جي اعتدال پسنديءَ واري طبيعت جو ذڪر ڪري ٿو ته هو پنهنجي عبادت، روزن ۽ اڏيتن کان به ڪيئي پيرا وڌيڪ مٿاهون هو.

130. مونکي ڪئگلياري جي ليوسيفر جي فضول ۽ اجائي ضد جي تقليد ڪرڻ جو وقت ڪونهي، ڏسو سندس جدوجهد جو ذڪر تليمانٽ ۾ (ڪليسائي يادگيريون { 916 - 900، vii} - غور ڪيو ته ڪيئن نه سندس بيان جو رنگ ان وقت تبديل ٿي وڃي ٿو جيئن ئي اعتراف ڪندڙ تفرقي باز جي روپ ۾ ظاهر ٿئي ٿو.

131. "اولهه وارن سندن فيصلي کي قبول ڪيو، ۽ اها مهرباني ان مشاورتي ڪائونسل جي هئي جو، سڄي دنيا کي شيطان جي جنبي مان آزاد ڪرايو ويو." هيءَ تعريف لائق ۽ هوشياريءَ واري گفتگو ليوسيفريٽس جي خلاف جيروم ڪئي هئي (155 - 135، ii). جنهن منجهان ان دؤر جي ڪليسائي پاليسي جي اصلي حقيقت به اسان جي سامهون اچي وڃي ٿي.

132. تليمانٽ اندازو ٿو لڳائي ته جارج کي آگسٽ جي مهيني ۾ قتل ڪيو ويو هو، اها حقيقت ائٿنسيٽس جي ڪيترن ئي ڪمن جي اهميت کي گهٽ ڪري ٿي ڇڏي. (ڪليسائي يادگيريون 360، viii) - هڪ اصلي اقتباس جنهن کي مارڪس مافي، ويرونا جي پراڻي لائبرري مان ڪڍي ڇپرايو هو (ادب جي پڇاڙ 92 - 60، iii) - ان ۾ ڪيترين ئي اهم تاريخن جو ذڪر آيل آهي جن کي مصر جي ڪئلينڊر جي تاريخن سان پيٽائي مستند بنايو ويو آهي. * (پهريون ڏينهن).

133. مون فقط سندس آخري لفظ جي شڪ واري معنيٰ کي محفوظ ڪيو آهي، هڪ آمر جي شڪ واري ڪيفيت جنهن بهرحال چاهيو پئي ته خطا يا قصور کي ڳولجي، پر جي ڪٿان نه ملي ته ان کي ايجاد ڪيو وڃي.

134. جولين جي ٽن خطن، جن موجب ائنشيئس بابت سندس نيت ۽ رويا ظاهر ٿين ٿا، کي هن ترتيب هيٺ رکيو ته انهن جو مطالعو ڪيو وڃي: (xxvi, x, vi) ساڳئي وقت ڏسو گريگري نازيانزين - (xxi, 393) سوزومين - (v, 15) سقراط - (iii, 14) ٿوڊوريت - (iii, 9) ۽ تليمانٽ (ڪليسائي يادگيريون - 368 - 361) (viii, 361) جن بولشئبس طرفان تيار ٿيل مواد کي پڻ استعمال ڪيو آهي.
135. گريگري جي جائز اعتراف جو مطالعو ڪيو. (تقرير - iii, 61, 62)
136. آپٽئس جي اجائي ۽ ناراضگيءَ واري شڪايت کي ٻڌو. (تفرقي باز ڊونٽسٽ - ii, 16, 17) + (ننڍي ايشيا ۾)
137. گريگري نازيانزين (تقرير - iii, 91, iv, 133) هو سزٿريا جي فسادين جي تعريف ڪري ٿو جيڪي نيڪين جي سلسلي ۾ جذباتي هيا. ڏسو سوزومين - (v, 4, 11) تليمانٽ - ڪليسائي يادگيريون - (vii, 649, 650) تسليم ٿو ڪري ته سندس رويو مناسب نه هو. پر هو مڪمل مطمئن هيو ته سينٽ باسل بخشيل شهيدن جي ڏينهن کي ضرور ملهائيندو هو.
138. جولين، هڪ نئين عيسائي شهر، جيڪو غازا بندر وٽ ميسما جي ويجهو آهي، جي خلاف هڪ قانوني ڪيس داخل ڪرڻ لاءِ پڪو پھ ڪري ڇڏيو هو ۽ سندس فتويٰ جيڪا حقيقت ۾ ڪٽرپڻي ۽ تعصب تي ٻڌل هئي، سندس پوين به انکي هرگز ختم نه ڪيو. سوزومين - (v, 3) زيلنڊ (فلسطين - ii, 791)
139. گريگري (تقرير - iii, 93, 94, 95 iv, 114) بهانو ٿو ڪري ته هن جولين جي بااعتماد سائين جي اطلاعن تي پاڙيو هو جن کي اوروسيئس (vii, 30) نه ڏسي سگهيو هو.
140. گريگري (تقرير iii, 91) - مرتد تي، ننڍن ڇوڪرن ۽ ڇوڪرين جي مخفي قربانين جو الزام ٿو مڙهي، ۽ يقين سان چوي ٿو ته مُردن کي اورونٽس ۾ اڇلايو ويو هو. (ڏسو ٿوڊوريت { iii, 26, 27 } - ابي ڊي لابليري (واءِ ڊي - جولين - صفحا - 351-352) به صاف لفظن ۾ ان جي تصديق ڪئي آهي. پر ان وقت جي ڪدورت جي باوجود جولين تي شهيدن جي قربانين جو الزام نه مڙهيو ويو ۽ خاص طرح اولهه ۾ جنهن تي بئرونيئس پڙدو وجهي ڇڏيو آهي پر ان کي تليمانٽ نرم لهجي ۾ رد ڪيو آهي. (ڪليسائي يادگيريون. 1315 - 1295) (vii, 1295 - 1315)
141. گريگري جي استعيفا تعريف لائق آهي. (تقرير vi, 123, 124) - ان جي باوجود جڏهن جولين جي هڪ آفيسر نازيانزس جي ڪليسا تي قبضو ڪرڻ چاهيو هو، ته جيڪڏهن هو پادري ۽ عوام جي جنوني جذبن اڳيان آڻ نه مڃي ها ته ان ڏينهن کيس ماريو وڃي ها. (تقرير xix, 308) - ڪرسوسٽر جي خيالن کي به ڏٺو وڃي، جن جو الزام تليمانٽ مڙهيو آهي. (ڪليسائي يادگيريون 575) (vii, 575)

باب - چوويهون

النتڪ ۾ جولين جي رهائش گاه - فارس جي خلاف سندس ڪامياب مهم - دجله جو گذرگاهه - جولين جو پٽي هٿن ۽ سندس موت - جووٽن جي اليڪشن - هڪ ذلت آميز صلح نامي ذريعي هو روم جي فوج کي بچائي ٿو.

جولين، سيزرس¹ جي نالي ۾ جيڪا فلسفي آميز تصوراتي ڪهاڻي ترتيب ڏني ڇڏي هئي، اها قديمي ذهانت² جي بيحد قبول ڪرڻ جوڳي ۽ بهترين تخليق آهي. سٽرنٿليا* جي جشن ۾، جڏهن انساني هڪ جهڙائي ۽ آزاديءَ کي ملهائبو آهي، ته ان موقعي تي رومولس، اولمپس جي ديوتائن جي هڪ وڏي دعوت جو اھتمام ڪيو، جن هڪ لائق ساٿيءَ طور سندس چونڊ ڪئي هئي؛ هن دعوت ۾ روم جا شهزادا به شامل هيا جن سندن جنگجو ماڻهن تي حڪومت ڪئي هئي ته ساڳي وقت ڌرتيءَ جي شڪست کاڌل قومن تي پڻ راڄ ڪيو هو. جيڪي لافاني هيا انهن کي شاندار طريقي سان ملڪي تخت جي ترتيب موجب رکيو ويو ۽ سيزرس جي ٽيبل، هوا جي مٿاهين سطح تي، چنڊ (ديوتا) جي بلڪل هيٺان رکي وئي. جيڪي آمر هيا ۽ جن ديوتائن توڙي انسانن جي معاشري کي بيمعزتو ڪيو هو، انهن کي ڪنور نيميسس، ظالمن ۽ جابرن جي اونداهي غار ۾ منهن ڀرڻ لڳا ڇڏيو هو. جيڪي باقي سيزر هيا اهي پنهنجين پنهنجين مقرر ٿيل سڀتن ڏانهن وڌندا ويا ۽ جيئن اُهي گذري رهيا هيا ته سندن ڪردارن سان منسوب سندن عيب، اوثايون ۽ الزام به ظاهر ٿيندا ويا جن کي هڪ بزرگ سائينس، جيڪو پنهنجي ڪلندڙ خوش اخلاقيءَ سبب ڄاتو ويندو هو، پنهنجي ذهن ۾ ڪدورت سان ڪي نقطا نوٽ ڪندو ويو پر هو فيلسوف جي ڏاهپ کي، بچند³ جي آڙ يا پردي ۾ لڪائي ويو. جيئن ئي دعوت ختم ٿي ته ديوتائن جي قاصد جو آواز آيو جنهن جو پيٽر ديوتا جي هڪ خواهش جو اظهار ڪيو ته وڏي ۽ نمايان لياقت ۽ قابليت جو انعام جنت جو تخت هٿ ڳهرجي. هن سلسلي ۾ جوليس سيزر، آگسٽس، ٽراجن ۽ مارڪس انتونينس کي انهن اُميدوارن جي لسٽ ۾ رکيو ويو جيڪي روشن ستارا هيا ته ساڳي وقت ڪمزور ڪانسٽنٽائن⁴ کي به ان مٿاهين لسٽ مان خارج نه ڪيو ويو ۽ سڪندر اعظم کي دعوت ڏني وئي ته روم جي سپوتن کي اعزازن سان نواڙڻ جي فيصلي ۾ پاڻ به شريڪ ٿئي. هر اُميدوار کي اجازت ڏني وئي ته پنهنجن ڪارنامن جو ڪليءَ طرح اظهار ڪري. پر ديوتائن جي فيصلي ڪرڻ ۾، مارڪس جي پُروڦار خاموشي، سندس مقابلي ڪندڙن جي تقريرن جي فصاحت ۽ بلاغت جي مقابلي ۾ وڌيڪ زوردار ۽ اثرائتي ثابت ٿي. جڏهن هن عجيب و غريب مقابلي ۾ شريڪ ٿيندڙ جڳن مقابلي ڪندڙن جي دٻين ۽ سندن تاثرات جو معائنو ڪيو ته شاهي اسٽاڪ وڌيڪ وڙنائڻو ۽ بيحد نرالو لڳي رهيو هو.⁵ سڪندر ۽ سيزر، آگسٽس، ٽراجن ۽ ڪانسٽنٽائن مائٽي وقار سان تسليم ڪيو ته سندن ڪوششون ۽ محنتون گهڻو ڪري شهرت، اختيارن يا خوشين حاصل ڪرڻ لاءِ هونديون هيون، پر ديوتائن پاڻ احترام ۽ محبت منجهان مشاهدو پئي ڪيو ته هڪڙي نيڪ ۽ فاني انسان کي جس هجي جو تخت تي ويهي فلسفي جي سبقن تي پهريون خود عمل ڪيو هو ۽ پاڻ هڪ انسان جي حيثيت ۾ ڪيترين ئي ڪوتاهين ۽ اڻپوراين جي باوجود، هن

معبود حقيقي جي بي مثل وصفن کي پاڻ ۾ سڃاڻڻ جي ڪوشش ۽ خواهش ڪئي هئي. اهڙن گڻن جي قدرداني (جولين جا سيزرس) جي مصنف جي مرتبي کي ڪافي مٿاهون بڻايو آهي. هڪ شهنشاهه، جيڪو آزاديءَ سان پنهنجن ابن ڏاڏن جون سٺايون توڙي اوڻايون کولي بيان ڪرڻ ۾ ڪا به هڪ محسوس نٿو ڪري، ته خود پنهنجي رويي بابت پڻ پنهنجي مذمت توڙي تعريف ڪرڻ کان به نٿو ڪيڀائي. *

جڏهن هن پنهنجي اندر ۾ جهاتي پائي ۽ ٽڌي سڀني سان سرجيو ته جولين کي ائٿونينس جون مهرباني ۽ رحمدليءَ واريون خاصيتون وڌيڪ وڌندار ۽ ڪارآمد نظر آيون پر سڪندر جي شان شوڪت کي ڏسي سندس اندر ۾ حسد جي باهه پڙڪي پئي، تنهنڪري هن جوش ۽ ولولي مان پنهنجي لاءِ ڏاهپ جي ذات جي خواهش پنهنجي اندر ۾ سانڍي ته ساڳي وقت بيشمار ماڻهن جي داد ۽ آفرين حاصل ڪرڻ جي تمنا پڻ رکي. چرندڙ پرندڙ زن، ۽ ۾ موسر جو هڪ اهڙو واڌ به وري ٿو جڏهن انسان دماغي صلاحيت ۽ جسم جي ڀرپور قوت ۽ طاقت جو پاڻ کي مالڪ ٿو سمجهي ۽ انجي مظاهري ڪرڻ جو خواهشمند به بڻجي وڃي ٿو ته شهنشاهه جنهن کي وڏي تجربي جي رهبري ۽ جرمني جي جنگ ۾ ڪاميابين ماڻڻ جو فخر حاصل هيا، پنهنجي پڪي عزم جو اظهار ڪيو ته پنهنجي حڪومت جي دؤر کي، اڃا وڌيڪ شاندار ڪارنامن ۽ يادگار سوين سان سينگاريندو. اوڀر جي سفيرن، جن ۾ هندستان جي کنڊ ۽ سيلون جي ٻيٽ جا نمائندا شامل هيا، انهن سڀني روم جي تاج ۽ تخت جي سلامتي پري هئي.⁷ اولهه جي قومن پڻ آڻ مڃيندي، امن توڙي جنگ جي حالتن ۾، جولين جي ذاتي صلاحيتن کي مڃيو هو ته وري ڪانئس خوفزدہ به رهندا هيا. گائڻ جي فتح⁸ وارين ترافين کان هن کي ڇڙ ايندي هئي ۽ هو مطمئن هو ته دنيوب جا لالچي بربر اڳتي لاءِ صلحنامن جي پڇڪڙين ڪرڻ کان ڊڄندا ڇو ته کيس يقين هو ته سندس نالي ۽ شهرت جو ڏهڪاءُ کين بي لغام ٿيڻ نه ڏيندو ۽ ٻيو ته هن وڌيڪ عاليشان قلعا پڻ جوڙايا هيا جن ذريعي ٿريس ۽ اليرڪر جي سرحدن کي وڌيڪ مضبوط بنايو ويو هو. سائرس ۽ اردشير جو جانشين ٿي فقط کيس اهڙو ئي سجهيو جيڪو سندس نظر ۾ هن سان مقابلي ڪرڻ جهڙو هو، تنهنڪري هن پنهنجي عزم کي اندر ۾ ورجايو ته هو ان ضدي ۽ هٽيلي قوم کي، فارس جي فتح ذريعي کين سزا ڏيندو جو هنن گهڻي وقت کان وٺي روم جي شان شوڪت ۽ دٻدٻي سان مهاڏو اٽڪايو هو ۽ انجي بيعزتي ڪئي هئي.⁹ جيئن ئي فارس جي حڪمران + کي ٻڌايو ويو ته ڪانسٽنٽينس جي تخت کي هڪ اهڙي شهنشاهه اچي والاريو آهي جيڪو مزاج ۾ بلڪل مختلف آهي، تنهنڪري هن (فارس جي حاڪم) نهٺائي ۽ نروٽ کي اختيار ڪندي عقلمندي ۽ خلوص واريون ڪوششون ڪيون ته جيئن اهڙي صورتحال ۾ امن جو معاهدو ٿي وڃي. پر ساڳيو جي اميدن کي جولين جي سخت رويي سبب زبردست جهٽڪو لڳو جنهن هڪ کليل اعلان ڪيو ته هو ميسوپوٽيميا جي شهرن جي تباهي ۽ پرندڙ شعلن جي هولناڪين اندر ڪڏهن به امن جي سمجهوتي ڪرڻ تي پنهنجي آمادگي نه ڏيکاريندو، ۽ طنز سان ڀرپور مرڪ ذريعي وڌيڪ چيائين ته ڳالهين ٻولهين لاءِ هاڻي هڪ ٻئي ڏي وڃ وارن سفيرن موڪلڻ جي ضرورت ئي ڪانه هئي ڇو ته هن کي فارس جي تخت تائين پهچڻ جي تمام تڪڙ هئي ۽ هو اُتي جلدئي ديرا وڃي چڪايندو. شهنشاهه جي اُٻهراڻپ ۽ بيسبريءَ جي تقاضا اها هئي ته وڏي محنت ۽ هوشياريءَ سان حملي ڪرڻ لاءِ فوجي تياريون ڪيون وڃن. جنرلن کي ڪم سونپيا ويا، ۽ هن مقصد لاءِ هڪ وڏي طاقتور فوج تيار ڪئي وئي، ۽ جولين، قسطنطنيه کان

پنهنجي مهر جو آغاز ڪندي، ايشيا مائنڙ جي صوبن منجهان ڌوڪيندو، پنهنجي اڳئين جانشين جي مرڻ کان فقط اٺن مهينن کانپوءِ اچي ائٽشڪ ۾ خيما کوڙيا. فارس جي مرڪز ۾ ڪاه ڪري پهچڻ جي سندس بيصبري واري خواهش کي عارضي طور ترڪ ڪيو ويو ڇو ته شهنشاهت جي مرتبي جي تقاضا اها هئي ته نظر ۽ ضبط کي به ڌيان ۾ رکڻو هو، جنهن ۾ ديوتائن جي پوڄا کي به ٻيهر رائج ڪرڻو هو ۽ ساڳئي وقت سندس داناءُ دوستن کيس صلاح ڏني ته سياري جي ٿڌ واري موسر کي ڪيئن به ڪري گذارجي ته جيئن گال جي ٽڪل فوجن کي ساڄي به ملي ۽ انهن کي گهربل طاقت ۽ توانائي به جيئن حاصل ٿي سگهي ته ساڳي وقت اوڀر جي فوجن جو نظر ضبط ۽ سندن حوصلو به جيئن تازن جذبن سان ڌمڪائي سگهي. جولين کي، ايندڙ بهار جي موسر تائين پنهنجي رهائش کي، ائٽشڪ ۾ اختيار ڪرڻ لاءِ آماده ڪيو ويو؛ سندس ماڻهن ۾ ڪيترا اهڙا به هيا جن ڪدورت مان سندس اُپهڙ تي طنزون پئي ڪيون ته وري اهڙا به انهن ۾ موجود هيا جن پنهنجي حاڪم طرفان مهر جوئيءَ ۾ دير ڪرڻ تي کيس ڏيڍو به ٿي.¹⁰

جيڪڏهن جولين پاڻ کي ان خوش فهميءَ ۾ مبتلا ڪري ها ته اوڀر جي گاديءَ جي هنڌ سان سندس ذاتي تعلق، شهنشاهه توڙي عوام لاءِ فائديمند ثابت ٿيندو ته پوءِ هو شايد پنهنجي ڪردار توڙي ائٽشڪ جو غلط ۽ ڪوڙو تجزيو ڪري ها.¹¹ موسر جي معتدل موافقت، مقامي ماڻهن کي، دولت ۽ پرسڪون ماحول کي ملهائڻ ۽ ان مان لطف اندوز ٿيڻ لاءِ لالچايو ۽ يوناني ماڻهن جي خوشدليءَ واري عياشي شام وارن جي مزاج جي موروثي نرميءَ سان ملي هڪ ٿي وئي. جيڪڏهن هتي ڪو قانون هو ته صرف فشن جو هو، جيڪڏهن ماڻهن کي ڪا جستجو هئي ته فقط لطف ۽ لذت حاصل ڪرڻ لاءِ هئي ۽ ڪپڙن پاڻ توڙي قيمتي فرنيچر جو مظاهرو، ائٽشڪ جي شهرين جي معتبري جي نشاني هئي. عياشيءَ جي هر نموني يا طرز جو مان مٿاهون هوندو هو، ۽ انساني گھڻن ۽ سٺين وصفن تي ماڻهو ٽوڪون ڪندا هيا ۽ عورتن جي حيا توڙي سندن وڌندڙ عمر لاءِ عزت ڪرڻ جي روين کي نفرت جي نگاه سان ڏٺو ويندو هو ۽ اوڀر جي هن گاديءَ جي هنڌ ۾ اهڙن سٺن قدرن کي بگڙيل معاشري سان تعبير ڪيو ويندو هو. شام وارن کي عينڪ پاڻ جو گهڻو شوق هوندو هو ۽ هن سلسلي ۾ پرياسي وارن شهرن منجهان¹² وڏن هنرمندن ۽ ڪاريگرن کي پاڻ وٽ گهرايو ويندو هو، ۽ ناڻي جو وڏو حصو ماڻهن کي تفريح مهيا ڪرڻ جي سلسلي ۾ خرچ ٿيندو هو، ۽ راندين توڙي ٽيٽرن ۽ سرڪسن جي مشغلن جي نماءُ ۽ شان شوڪت کي نه رڳو خوشين ۽ مسرتن جو سامان ڄاتو ويندو هو، پر انهن مشغلن کي ئي ائٽشڪ جي مان ۽ شان جو باعث سمجهيو ويندو هو. شهنشاهه جي سادي ۽ ڳوٺاڻي مزاج کي اهڙي اجائي شان شوڪت کان ٻنهي نفرت هئي ۽ هو اهڙين مصنوعي خوشين کان لاتعلق رهندو هو تنهنڪري هن پنهنجي رعيت جي اهڙي نازڪ مزاجيءَ کان بچان ۽ ناراضگيءَ جو اظهار ڪيو، پر زناڻو مزاج رکندڙ مشرق جا رهواسي، نه ته جولين جي سڄي سادگيءَ جي طور طريقن تي هلڻي ٿي سگهيا ۽ نه وري ان جي تعريف ڪري ٿي سگهيا جيڪا شهنشاهه پنهنجي لاءِ اختيار ڪئي هئي. قديمي رسمن رواجن موجب، جيڪي ديوتائن جي احترام ۽ اعزاز ۾ جشن ملهايا ويندا هيا ۽ جن کي مقدس به سمجهيو ويندو هو ته فقط انهن ئي جشن جي ڏينهن ۾ جولين جي فلسفياتي سختيءَ ۾ ڪجهه نرمي ڏسڻ ۾ ايندي هئي ۽ ائٽشڪ جا شامي پڻ انهن ئي جشن جي ڏينهن ۾ لطف ۽ لذت حاصل ڪرڻ جي خواهشن کي پوريءَ طرح ترڪ ڪري ڇڏيندا هيا. ماڻهن جي اڪثريت عيسائيت جي نالي جي مڃتا تي ڪئي

جنهن کي سندن ابن ڏاڏن شروع ۾ ايجاد ڪيو هو.¹³ هو ان ۾ خوش هئا ته هنن عيسائيت جي اخلاقي ضابطن جي پيڪڙي ٿي ڪئي پر هو پوري سچائيءَ سان پنهنجي مذهب جي فرضي اصولن ۽ ضابطن سان لاڳاپيل هيا. ائٽئڪ جي چرچ، فرقيواريت ۽ لامذهبيت جي لاڙن جي بگاڙ طرف هلي وئي هئي، پر ائٽئسيس جا پوئلڳ توڙي آرين جيڪي وري ميلينيٽس ۽ پالينس¹⁴ جا عقيدتمند هيا، انهن جي اندر ۾ ساڳي پاڪائيءَ واري نفرت سمايل هئي جيڪا پنهنجي ڌرين جي ساڳين دشمنن لاءِ منجهن موجود هئي.

هڪ مرتد جي ڪردار لاءِ سندن دلين ۾ سخت نفرت ۽ تعصب ڀريل هو جيڪو شهنشاهه جو دشمن ۽ جانشين هيو ۽ جنهن ڪيترن ئي فرقن جون همدرديون حاصل ڪرڻ جي ڪوشش ڪئي هئي، اهڙي وقت ۾ سينٽ بئيبلاس جي برطرفي، جولين جي خلاف سخت مخالفت جو سامان مهيا ڪري ڇڏيو. سندس رعييت جي ماڻهن وهن گڏوڏ ڪارڙ منجهان شڪايت ڪئي ته شهنشاهه جي غلط روين سبب قسطنطنيہ ڪانوني ائٽئڪ تائين ڏڪار ڦهلجي چڪو هو ۽ بڪايل ماڻهن جي ناراضگيءَ جي باهه ڪي وري غلط ۽ ناانصافيءَ وارن فيصلن وٽر پڙڪائي ڇڏيو هو ۽ سندن ڏڪن سورن کي ختم ڪرڻ لاءِ ڪو به مناسب قدم نه کنيو ويو هو. موسر جي بيرحميءَ شام جي فصلن کي سخت نقصان پهچايو هو ۽ ائٽئڪ جي دڪانن تي مانيءَ جي قيمت،¹⁵ ان جي اثاڻ سبب ڪافي حد تائين وڌي چڪي هئي. پر ساڳي وقت لالچين ۽ منافع خورن طرفان ڦاٿر ڪيل هڪ هٽيءَ جي رجحانن پڻ جائز قيمتن جي وهوار کي سخت نقصان پهچايو هو. چٽا پيٽيءَ جي هن غير برابريءَ واري ڊوڙ ۾ جتي زمين جي پٽڏاوار تي فقط هڪ ڌر جو ناجائز قبضو ۽ اختيار هجي ته ٻي ڌر وري ان کي فائديمند واپار جو ذريعو سمجهڻ لڳي ۽ اڃان ٽين ڌر انکي روزمره جي گذران جو ذريعو سمجهي ته اهڙي صورتحال ۾ سمورا فائدا فقط وچ وارو ڏال ڪٽي ٿو وڃي جنهن ۾ ويچارو "آئين ۽ چاڙهين، ڏٺ ڏهاڙي سومرا" وارو مسڪين ته صفا پيوڙجي ٿو وڃي. غريبي گذران وارين تڪليفن کي، سندن پنهنجي ئي بيصبري ۽ بيچينيءَ ڪجهه وڌائي ۽ ان ۾ مبالغو ڪري پيش ڪيو هو. تنهنڪري ان جي اثاڻ جي فرضي خدشن کي به ڏڪر جو روپ ڏنو ويو. جڏهن ائٽئڪ جي عياش شهرين طرفان پڪين ۽ مڇيءَ جي وڌندڙ قيمتن جي شڪايت ڪئي وئي ته جولين هڪ عوامي اعلان ڪيو ته ڪفايت واري هن شهر کي ان ڳالهه تي خوش ٿيڻ گهرجي ته شراب، تيل ۽ ماني هر ماڻهوءَ کي ڪشادي نموني سان ميسر هئي، تنهنڪري اهڙي صورتحال ۾ هڪ حاڪم جو اهو فرض هو ته هو عام ماڻهن جي روزاني استعمال ۽ انهن جي گذر سفر جي شين جي پهچ کي يقيني بڻائي، هن صحتمند قدم کڻڻ کانپوءِ، شهنشاهه هڪ ٻيو خطرناڪ ۽ غير يقيني فيصلو ڪيو ته ان جي آڱهه کي پنهنجن اختيارن سان مقرر ڪري ڇڏي. هن هڪ قانون پاس ڪيو ته جڏهن به ان جي ڪوٽ جو انديشو هجي، ته ان وقت ان جو وڪرو اهڙي ۽ ايتري ته گهٽ آڱهه تي ٿئي جو ماڻهن کي اهڙي آڱهه جي، سُڪ ۽ سُڪار جي ڏينهن ۾ به ڄاڻ نه رهي هجي ۽ هن وڌيڪ چيو ته سندس پنهنجي مثال مان ئي ان قانون کي تقويت ملندي تنهنڪري هن چار لک ٻاويهه هزار مايا مارڪيٽ ۾ ڦهلائي ڇڏيا، جيڪي سندس حڪم تي، هائروپولس، چاليسز ۽ مصر جي اناج جي گرامن منجهان ڪڍيا ويا هيا. انهن قدمن جي نتيجن جو اڳواٽ ئي انديشو موجود هو. تنهنڪري انهن کي جلدئي محسوس پڻ ڪيو ويو. شاهي ڪٽڪ جي انبارن کي مالدار واپارين خريد ڪيو، زمين توڙي ان جي ملڪيتن تي قبضو ڪندڙن، شهر ۾ ان جي پهچ کي روڪي ڇڏيو ۽ ان جو

ٿورو مقدار جيڪو بازارن ۾ ظاهر ٿيو به سهي ته ان کي چپ چاپ ۾ مٿانهين ۽ غيرقانوني آگاهه تي وڪرو ڪيو ويو. جولين اڃا تائين پنهنجن ڪنيل قدامت تي مطمئن هيو. ماڻهن جي شڪايتن کي نه رڳو اڃيون سمجهڻ لڳو پر انهن کي احسان فراموشيءَ جي اجائي پڻ سان تعبير ڪيائين ۽ ائٽئڪ وارن کي يقين ڏياريا تين ته هن پنهنجي پاءُ گئلس*¹⁶ جي ظلم جي روش کي نه پر سندس ضدي ۽ هٽيلي طبيعت کي ضرور پنهنجي ورثي ۾ شامل ڪيو هو. شهري سينيٽ جي سخت احتجاج به سندس هٽيلي دماغ کي وڌيڪ چٽو ڪيو. هڪ سڄي حقيقت البت کيس ان ڳالهه مڃڻ تي آماده ڪيو ته ائٽئڪ جا سينيٽر جن وٽ وڏيون ملڪيتون هيون ۽ اهي ذاتي وڻج واپار به ڪندا هيا. پنهنجي ملڪ کي مصيبتن ۽ تڪليفن ۾ مبتلا ڪرڻ وارا به خود اهي ئي هيا ۽ هن، انهن ماڻهن تي گستاخي واري جرئت جو الزام هنيو جيڪي حق حلال جي ڊيوٽي سرانجام ڪرڻ بدران پنهنجن شخصي فائدين حاصل ڪرڻ جي جستجو ۾ رڌل هيا. شهر جي ٻه سؤ معزز ۽ دولتمند ماڻهن جي وفد کي، محافظن جي پهري ۾، محل کان روانو ڪري جيل موڪليو ويو. پر پوءِ کين رات ٿيڻ کان اڳ ۾ اجازت ڏني وئي ته هو ڀلي پنهنجن پنهنجن گهرن ڏانهن واپس هليا وڃن،¹⁷ پر شهنشاهه انهن کان معافي ناما حاصل نه ڪري سگهيو توڙي جو هن کين جلد معاف ڪري ڇڏيو هو. اڃا به ساڳيا ڏک سور ۽ ساڳيون شڪايتون موجود هيون جن کي شام جي يوناني رهواسين وڏي محنت، ذهانت ۽ عام طريقي سان هر طرف ڦهلائي ڇڏيو هو. سٽرنٽليا جي عيش عشرت وارن ڏينهن ۾، شهر جون گهٽيون، گستاخي ۽ بي ادبيءَ جي نغمن سان گوجنديون هيون جن ۾ قانون، مذهب، شهنشاهه جي ذاتي ڪردار ۽ ان حد تائين جو سندس ڏاڙهيءَ تي به سخت ڏنوليون ڪيون وينديون هيون ۽ ائٽئڪ جي ماحول کي، مڃسٽريٽن جي لڪ چپ واري رضامندي ۽ ماڻهن جي هجوم جي داد ذريعي، ظاهر ڪيو ويندو هو.¹⁸ سقراط جو پوئلڳ، جنهن جي شخصيت اهڙين بيمعزتين ذريعي سخت متاثر ٿي رهي هئي، پر ان جي باوجود هن حاڪم، جيڪو هر ڳالهه کي تيزيءَ سان پروڙڻ جو ماهر هو ۽ جنهن وٽ پورا اختيار پڻ هئا، پنهنجن جذبن ۽ آڌمن کي انتقام ذريعي مطمئن ڪرڻ کان روڪي ڇڏيو. ان جڳهه تي جيڪڏهن ڪو آمر هجي ها ته هو ائٽئڪ جي شهرين جي زندگين توڙي قسمت بابت اهڙو فيصلو ڪري ها جيڪو کين موت جي منهن ۾ وجهڻ کان گهٽ نه هجي ها، ۽ شام جا امن پسند ماڻهو، گال جي وفادار فوجين جي ظلم، شهوانيت ۽ ذلت پري لالچ جو آسانيءَ سان ۽ چپ چاپ شڪار ٿي وڃن ها. هڪ نرم فيصلو به شايد اوڀر جي گاديءَ جي هنڌ کي، ان جي حقن ۽ اعزازن کان محروم ڪري ڇڏي ها ۽ پوءِ درباري توڙي جولين جي رعيت جا ماڻهو، اهڙي انصاف جي تائيد ۽ تعريف ڪن ها جنهن ذريعي جمهوريه جي وڏي مڃسٽريٽ جي وقار ۾ اضافو ٿي ها.¹⁹ پر ملڪي اختيارن ۽ پنهنجي طاقت جي ناجائز استعمال، توڙي کيس ذاتي رسيل زخمن جي بدلي وٺڻ جي بجاءِ، جولين پنهنجي رد - عمل جو اظهار مائٽي ۽ غير ضرر طريقي سان ڪري پاڻ کي مطمئن ڪيو ۽ هي اهڙو طريقو هو جيڪو شايد چند آڱرين تي ڳڻڻ جيترو شهنشاهن طرفان ممڪن آهي ته ڪيو ويو هجي. کيس طنزن ۽ غلط الزامن ذريعي بيمعزتي ڪيو ويو هو، پر موت ۾ هن پنهنجي پاڻ لاءِ ”ڏاڙهيءَ جو دشمن“ جو لقب چونڊيو، جيڪو هنجو پنهنجي پاڻ توڙي پنهنجي غلطي جو ٽوڪ وارو اعتراف هو ته ساڳئي وقت ائٽئڪ جي زناڻين ۽ عياشيءَ جي فضول رسمن تي سخت تنقيد پڻ ڪئي هئي. شهنشاهه جي هن جواب کي محلات جي گيت آڏو نمايان طريقي سان لڳايو ويو ۽ مسپوگن²⁰ اڃا تائين جولين جي

ناراضگي، سندس ذهانت، انسانيت ۽ غير دانشمنديءَ جو هڪ يادگار ۽ بيحد اهم منارو آهي. توڙي جو هن ڳڻي ڪل ته پنهنجي منهن تي ظاهر ڪئي پر هو معاف نه ڪري سگهيو.²¹ سندس نفرت ته صاف ظاهر هئي پر سندس انتقام کي ممڪن آهي ته گورنر جي نامزدگيءَ²² ذريعي مطمئن ڪيو ويو هجي، جيڪو فقط اهڙي قسم جي رعيت لاءِ موزون هو، ۽ شهنشاهه هن احسان فراموش شهر کي هميشه واسطي ڇڏي ڏنو ۽ پنهنجي پڪي عزم جو اظهار ڪيائين ته هو ايندڙ سيارو سسيلييا جي شهر ٿارسس ۾ گذاريندو.²³

مٿي بيان ڪيل ڳالهين جي باوجود، ائٿئنڪ ۾ پوءِ پي جولين جي نظر ۾ هڪڙو شهري اهڙو موجود هو جنهن جي ڪمال جي ذهانت توڙي سندس ڪردار، شايد ملڪ جي غلطين ۽ گناهن جو ڪفارو ادا ڪري سگهي. فيلسوف لبيئس، اوپر جي گاديءَ جي هنڌ ۾ ڄائو هو. هو هڪ مڃيل تقرير جو ماهر ۽ تقريري مقابلي ۾ پنهنجي حيثيت نائيسيا، نڪوميڊيا، قسطنطينيه ۽ اٿينس ۾ مڃرائي چڪو هو ۽ پوءِ زندگيءَ جو باقي حصو ائٿئنڪ ۾ رهيو ۽ هر جڳهه تي پنهنجي قابليت ۽ ذهانت جو ڌاڪو ڄمايائين. سندس اسڪول ۾ يونان جا نوجوان وڏي محنت ۽ اورچائيءَ سان پڙهندا هيا جيڪي سندس پوئلڳ پڻ هيا ۽ ڪڏهن ڪڏهن انهن جو تعداد اسي کان به وڌيڪ ٿي ويندو هو ۽ پنهنجي مالڪ جي بيمثال ذهانت تي بيحد خوش ٿيندا هيا ۽ سندس مخالف ساڻس حسد ڪندا هيا جن کيس هڪ شهر کان ٻي شهر تائين اڏيون ڏيون هيون جنهن مان پڻ ان خداداد قابليت جي باري ۾ ماڻهن جي عام راءِ جي خبر ٿي پئي جيڪا لبيئس پنهنجي لياقتن جي سلسلي ۾ اڪثر ظاهر ڪندو رهندو هو. جولين جي استادن هڪ ٽڪڙو پر اعتماد جوڳو يقين ڏياريو هو ته هو ڪڏهن به سندن مخالفن جي محفلن ۾ نه ويندو ۽ نه سندن ليڪچر ٻڌندو؛ شاهي نوجوان جي وڌيڪ تجسس کي روڪيو ته ويو پر ساڳي وقت ان اندران ڀڙڪو به ڪاڌو، تنهنڪري هن ڳجهيءَ طرح هن خطرناڪ فيلسوف جي تحريرن کي هٿ ڪيو ۽ آهستي آهستي ان جو نقل ڪندي، ان کان به ڪجهه اڳتي وڌي ويو ۽ اهڙيءَ طرح سندس شاگردن منجهان هن پاڻ کي سڀني کان وڌيڪ اورچ ثابت ڪيو.²⁴ جڏهن جولين تخت تي ويٺو ته هن شام جي ان فيلسوف جي وڌيڪ ويجهو ٿيڻ ۽ کيس انعام اڪرام ڏيڻ لاءِ پنهنجي بيصبريءَ جو اظهار ڪيو، جنهن پنهنجي وڏي ۽ بگڙيل عمر ۾ به يونان جي ذوق شوق جي ڀڃ نمونن، سندن رهڻي ڪهڻي ۽ مذهب جي اصليت کي پاڻ وٽ محفوظ ڪري ڇڏيو هو. شهنشاهه تي پنهنجي فيلسوف استاد جو پورو قبضو ٿي چڪو هو جنهن جي لاءِ، ان جي فخر واري دياتداريءَ جواز پڻ پيدا ڪري ڇڏيو هو. بجاءِ ماڻهن جي انبوهه مان ڌوڪڻ ۽ اڳتي وڌي قسطنطينيه جي محلات تائين پهچڻ جي، لبيئس خاموشيءَ سان ائٿئنڪ ۾ سندس آمد جي اُميد رکي، پر سرد مهريءَ ۽ بدليل انداز جي آثارن کي پرڪش شرط هن پاڻ کي سندس محل کان پاسيرو ڪري ڇڏيو. هر ملاقات لاءِ کيس هاڻي باقاعدي واري سڏ يا دعوت جي ضرورت محسوس ٿيندي هئي، تنهنڪري پنهنجي حاڪم کي هڪ نهايت ئي اهم سبق سيکاريائين ته هو پلي پنهنجي رعيت جي تابعداري جو دعويدار هجي پر پنهنجي دوست سان وفادار رهڻ جو سليقو به کيس گنواڻ نه گهرجي. هر دور جا فيلسوف، ڄم ۽ بخت جي حادثاتي فرقن²⁵ کان يا ته نفرت ڪن ٿا يا نفرت ڪرڻ جو ڍونگ رچائن ٿا ۽ اُهي فقط ذهن ۽ دماغ جي اعليٰ صلاحيتن جو احترام ڪن ٿا جو ته اُهي خود پي اهڙين باڪمال لياقتن سان مالا مال هجن ٿا. جولين کي پاڙيتو ۽ چاڀلوسي واري ڏاڍ ۽ واه واه کان سخت نفرت هئي، پر ان تعريف کان ضرور

خوش ٿيندو هو جنهن ۾ سندس جائز واکاڻ ٿيل هجي يا کيس تنبيهه ڪئي وئي هجي، جنهن ۾ ڪا ڳالهه آزاديءَ سان چيل هجي، ۽ جتي هڪ غيرجانبدار فيلسوف جنهن سندس مهربانين کي ٺڪرائي ڇڏيو هو، پر تنهن هوندي به سندس شخصيت سان محبت ڪندو هو. سندس شهرت کان خوش هيو ۽ هنجي يادن کي پاڻ وٽ محفوظ ڪيو هئائين. لبيئيس جون بي انداز تحريرون اڃا تائين به گهڻي ڀاڱي سلامت آهن ۽ اهي اڃا پڻ ۽ فضول ٿيون لڳن جن ۾ رڳو لفظن جي جادوگري رکيل آهي ۽ ائين ٿو لڳي ته سندس تحريرون هڪ اهڙي شاگرد جون پيشڪشون آهن جيڪو ڪنڊ ۾ ويٺل آهي ۽ جنهن جو دماغ ۽ ذهن، پنهنجن همعصرن جي پرواهه ڪرڻ بدران، فقط تراجن جي جنگ تي اٽڪيل هو يا وري يونان جي گڏيل قومن جي برادريءَ سان لاڳاپيل هيو. ان جي باوجود ائٽڪ جو فيلسوف، ڪڏهن ڪڏهن پنهنجي مٿاهين رتبي کان هيٺ لهي ايندو هو، ۽ پنهنجين مختلف ۽ تفصيلي تحريرن ۾ پنهنجي ڳالهه کي صاف ۽ واضح ڪري پيش ڪندو هو.²⁶ هو پنهنجي وقت جي طور طريقن جي تعريف ڪندو هو ۽ قومي توڙي ذاتي زندگي جي خرابين ۽ ڪڏن ڪنن تي سخت تنقيد ڪندو هو ۽ جولين ۽ ٿوڊوسيئس جي جائز ناراضگيءَ جي خلاف هو ۽ ائٽڪ جي بهبود ۽ بهتري جي سڏائين تائيد ڪندو رهندو هو. وڌندڙ عمر جي اها وڏي بدنصوبي هوندي آهي²⁷ جو انسان جو لاپائتو سرمايو کائڻس وڃائجي ويندو آهي پر لبيئيس کي وري هڪ انوکي بدقسمتيءَ جي تجربي مان گذرڻو پيو جو هن مذهب ۽ سائنس کي زنده رکيو هو ۽ جن جي سلامتيءَ لاءِ هن پنهنجون ذهني صلاحيتون وقف ڪري ڇڏيون هيون. جولين جو دوست، عيسائيت جي فتح جو نظارو شديد ڏک ۽ ڪاوڙ منجهان ڏسي پسي رهيو هو ۽ سندس ڪٽر پڻي، جنهن سڄي دنيا کي اونڌاهيءَ ۾ ڌڪي ڇڏيو هو، لبيئيس کي، ڪنهن به وقار ۽ خوشين جي روحاني لطف حاصل ڪرڻ کان نااميد ڪري ڇڏيو هو.²⁸

جولين جي دليريءَ واري بيبصري کيس مجبور ڪيو ته بهار جي موسم ۾ پنهنجي مهر تي روانو ٿئي، هن وڏي ٻڃان ۽ نفرت منجهان ائٽڪ جي سينيٽ کي ختم ڪري ڇڏيو ڇو ته انهن پنهنجن جائز قانوني حدن کان به اڳتي وڃي شهنشاهه سان گڏ هلڻ ۽ سهڪار ڪرڻ جي ڪوشش ڪئي هئي، ۽ شهنشاهه پڪو بختو عزم ڪيو هو ته انهن حدن تي پهچڻ کانپوءِ هو اتان واپس هرگز نه ٿيندو. هن ڏينهن جي مشڪل سفر کانپوءِ،²⁹ هن ٽئين ڏينهن تي بيرٿا يا اليپو جي هنڌ تي ٿڪ پئيو، جتي کيس اهو معلوم ڪري سخت اذيت ملي ته ذري گهٽ سندس سڄي سينيٽ عيسائيت ۾ بدلجي چڪي هئي ۽ جنهن سرد مهريءَ واري ظاهري عزت ۽ ٿڌن جذبن سان، لادينيت جي پيغمبر جي فصاحت بلاغت واري تقرير ٻڌي. بيرٿا جي هڪ معزز شهريءَ جي پٽ، جنهن شوق منجهان يا سندس ضمير جي آواز تي، شهنشاهه جي مذهب کي اختيار ڪيو هو، کي سندس پيءُ ڪاوڙ منجهان ملڪيت جي حصي پتيءَ کان لادعويٰ ڪري ڇڏيو هو. پيءُ ۽ پٽ ٻنهي کي شهنشاهه پاڻ وٽ مانيءَ جي دعوت تي سڏيو. جولين، پاڻ ٻنهي جي وچ ۾ ويٺو ۽ صبر ۽ سهڻ بابت پنهنجي تقرير شروع ڪيائين ۽ وڏي عمر واري عيسائيءَ جي خاموشيءَ کي هو پاڻ ڏانهن مائل هئڻ جو انديشو سمجهي رهيو هو ۽ هو ويچارو به ڄڻ ڪجهه دير لاءِ فطرت جي جذبن ۽ هڪ رعيت جي فرد هئڻ جي ذميوارين کي وساري ويٺو هو، ۽ نيٺ شهنشاهه ان مصيبت ۾ مبتلا ٿيل نوجوان سان مخاطب ٿيو: ”جيئن ته تنهنجو پيءُ هاڻي تنهنجو نه رهيو آهي ۽ هي صدمو تو فقط منهنجي لاءِ بڙداشت ڪيو آهي، ته هاڻي منهنجو اهو فرض آهي ته تنهنجي


پيءُ وارو خال هاڻي آءُ ڀرڻ جي ڪوشش ڪريان.³⁰ شهنشاهه جو پوءِ هڪ ننڍي شهر باتنيءَ ۾، گرمجوشيءَ سان استقبال ڪيو ويو جيڪو سندس خواهش پٽاندر پڻ هيو جتي شمشاد ۽ سرو جي وڻن جي جهنگن ۾ کيس ويهاريو ويو ۽ هي هنڌ هائروپولس جي وڏي شهر کان فقط ويهن ميلن جي مفاصلي تي هيو. باتني جي شهرين قربانين جي مقدس رسم ملهائڻ جو پورو اهماار ڪيو هو. جيڪي پنهنجن پنهنجن ديوتائن اپولو ۽ جوبيٽر سان لاڳاپيل هيا. پر سندن داڌ وارين تعريفن جي شور، جولين جهڙي نيڪ ۽ پارسا انسان کي خوش ڪرڻ بدران وڌيڪ ناراض ڪري ڇڏيو ۽ هن غور ڪرڻ سان اهو محسوس به ڪيو ته جيڪو دونهون قربانگاهن منجهان اُڀري رهيو هو ته اهو عقيدت جي لوبان جي دونهين جي بجاءِ رڳو ڪاري ۽ خوشامد جو دونهون ڪجهه وڌيڪ نظر اچي رهيو هو. قديم ۽ شاندار مندر جيڪو ڪيترن زمانن کان وٺي مقدس رهيو هو، ۽ هائروپولس جو شهر³¹ به هاڻي پنهنجي اڳين رونق جو منظر پيش نه ڪري رهيو هو ۽ جيڪا دولت تن سڙ پادرين جي پالڻ ۽ سار سنڀال لهن لاءِ اڀري وئي هئي، ته اها توڙي سمورو وايو منڊل ائين ئي لڳو ته ڇڻ تيزيءَ سان تباهيءَ طرف وڃي رهيو هو. ان جي باوجود جولين کي پنهنجي فيلسوف دوست سان گرمجوشيءَ سان ملڻ تي خوشي ۽ اطمينان ٿيو جنهن جي مذهبي وفاداري، ڪانسٽنٽينس ۽ گئلس طرفان بار بار جي مذهبي دعوتن ملڻ جي باوجود، مضبوط ۽ مستحڪم رهي هئي جڏهن اُهي بادشاهه هائروپولس جي شهر کان گذرندي، ڪجهه وقت يا ڏينهن ٻن لاءِ سندس گهر ۾ وڃي رهندا هيا. فوجي تيارين جي تڙ ٽڪڙ توڙي ڇاتل سڃاتل لڪڙهه طرف ڪجهه بي نيازِيءَ واري اعتماد سبب، جولين جا جوش جذبا مسرت وارا، سگهارا ۽ هڪ جهڙا نظر اچي رهيا هيا. هن هڪ اهم ۽ ڏکي جنگ جو آغاز ڪيو هو ۽ هن موقعي جي اهميت کيس بيچين به بنايو هو ته ساڳئي وقت سندس توجه ايندڙ وقت جي فضول پيشنگوين طرف پڻ راغب ٿي ويو هو، جنهن سان، غيب جي علم جي اصولن موجب، مستقبل جي ڪنهن به ڳالهه جي ڄاڻ حاصل ڪري پئي سگهجي.³² هن لبيانس کي، پنهنجي هڪ شاندار خط ۾،³³ پنهنجي جستجو جي باري ۾ آگاهه ڪيو هو جيڪا في الحال هائروپولس شهر تائين محدود هئي جنهن ۾ سندس خداداد ذهني لياقتن ۽ اثنتيڪ جي پيغمبر سان سندس نازڪ دوستيءَ بابت کيس ٻڌايل هو.

هائروپولس جو شهر، جيڪو فرات³⁴ نديءَ جي ڪناري تي ٺهيل هو، روم جي فوجن جي گڏ ٿيڻ لاءِ چونڊيو ويو هو. جن فورن پيڙين جي ڀل ٺاهي، جنهن کي ٿورو اڳ تعمير ڪيو ويو هو،³⁵ وڏي نديءَ کي اُڪاري، جيڪڏهن جولين جا ارادا به سندس جانشين سان ملندڙ جلندڙ هجن ها ته هو سال جو بهترين ۽ دلفريب موسر سموساتا جي سرڪس يا ايڊيسا جي ڪليساڻن ۾ گڏوڻي ڇڏي ها. پر هي جنگجو شهنشاهه، جنهن پنهنجي پسند جو ماڊل ڪانسٽنٽينس جي بجاءِ، سڪندر اعظم کي چونڊيو هو، بنا دير جي ڪوڙ ڪري ڪاري پھتو³⁶ جيڪو ميسوپوٽيميا جو هڪ قديمي شهر آهي ۽ هائروپولس جي وڏي شهر کان اسي ميل پري آهي. ڇنڊ جي مندر، جولين جي عقيدت کي ڇڪ ڪئي، پر ساڳئي وقت فارس جهڙي اهم جنگ جي زبردست تيارين لاءِ وقت به گهربل هو. هن مهر جوڻيءَ جو راز فقط سندس ئي سيني ۾ سانڍيل هو، پر جيئن ته ڪاريءَ جي هنڌ تي به رستا هڪ ٻئي کان جدا ٿين ٿا ته هو ان ڳالهه کي وڌيڪ لڪائي نه سگهيو ته هو دجله جي طرف کان يا فراط جي ڪنارن کان ساڀر جي حڪومت تي حملو ڪندو. پنهنجي هڪ عزيز پروڪوپيس ۽ ساڳي وقت سياستين، جيڪو مصر جو حاڪم هو، جي ڪمان هيٺ هن ٽيهن هزارن تي مشتمل سپاهين

جي فوج حملي ڪرڻ لاءِ موڪلي ڏني. کين حڪم ٿيو هو ته هو نيسبس طرف وڌن ۽ دجله تائين پهچڻ جي گس کي هٿ ڪرڻ کان اڳ، دشمن جي اڃاين حملن ۽ ڪاهن خلاف پنهنجي سرحد کي مضبوط ڪن. سندن پوءِ وارن معرڪن کي جنرلن جي مرضيءَ تي ڇڏيو ويو. پر جولين اها آس ٿي رکي ته ميڊيا ۽ اڊياپين جي زرخيز ضلعن کي ترارين جي منهن ۾ ڏيڻ کانپوءِ، اُهي، فرات جي ڪنارن سان پنهنجن وڏندڙ قدامت کي تيز ڪندا، شايد ساڳئي وقت تي فارس جي بادشاهت جي گاديءَ جي هنڌ تيسيفان* جي چار ديوارين تائين پهچي ويندا. هن فوجي معرڪي جي ڪاميابيءَ جو دارومدار، گهڻي ڀاڱي آرمينيا جي بادشاهه جي طاقتور مدد تي منحصر هو جنهن روم وارن³⁷ جي مدد ڪرڻ جي سلسلي ۾ چار هزار گهوڙن ۽ ويهه هزار پيادل فوج موڪلڻ جو واعدو ڪيو هو. پر آرمينيا جو بزدل بادشاهه آرسيسز تيرانس³⁸ پنهنجي پيءُ خسرو کان به ذلت ۽ خواريءَ ۾ اڃا اڳتي هليو ويو هو ۽ تربيڊيس + جي مردانگيءَ وارن واکاڻ جهڙن گش ڪان به پٺيو ٿي ويو هو ۽ جيئن ته گيدي حاڪم ڪنهن به خطري واري شنائتي ڪم ڪرڻ کان عاري هو تنهنڪري هن پنهنجي بزدليءَ کي مذهب ۽ احسانمندي جهڙن مانائتن ڀرڻ ۾ لڪائڻ ٿي چاهيس. هن ڪانسٽنٽيس جي ياد کي مقدس ۽ مانائتن لفظن ۾ ورجايو جنهن جي هٿن مان کيس اولمپيس سان شادي کيس تحفي ۾ ملي هئي جيڪا منهندار اثبليويس جي ڏيءَ هئي: ان سان گڏوگڏ کيس هڪ عيورت جو ساٿ به مليو جيڪا ايندڙ وقت ۾ شهنشاهه ڪانسٽنس جي هڪ پڙهيل لکيل زال ٿيڻي هئي ۽ جنهن هڪ بربر بادشاهه جي مان شان کي مٿاهون بنائي ڇڏيو هو.³⁹ تيرانس جي وابستگي عيسائي مذهب سان هئي ۽ سندس رعيت جا ماڻهو به گهڻو ڪري عيسائي هيا تنهنڪري سندس ذهن ۽ ضمير اها اجازت کيس هرگز نٿي ڏني ته هو ان جنگ ۾ روم وارن جي فتح ۾ ڪا مدد ڪري جنهن سبب ڪليسا جي آڻي باقي تباهيءَ جو عمل به پورو ٿي وڃي. تيرانس جيڪو اڳ ۾ ئي بيزار هو، وِتر جولين جي ان ذهني ڪان تي به باهه ٿي ويو هو ته هو آرمينيا جي بادشاهه کي پنهنجو غلام ۽ ساڳئي وقت ديوتائن جو کيس دشمن سمجهندو هو. جولين جي شهنشاهي حڪم⁴⁰ جن ۾ سندس تڪبر گاڏڙ ڌوڪا پڻ شامل هيا، بادشاهه جي اندر واري انسان کي جهنجوڙي جاڳايو، جيڪو، توڙي جو نيچائيءَ مان مٿس پاڙيندڙ به هيو، پر پوءِ پي آرسيسائيدس جو شاهي حسب نسب رکندڙ هيو جيڪي اوڀر جا منهندار ۽ سردار رهيا هيا ۽ روم جي طاقت ۽ دٻدٻي جا سخت مخالف پڻ هيا.

جولين جا فوجي انتظام ۽ سندس حڪمت عملي ايڏي ته هوشياريءَ سان ٺاهي وئي هئي جو ان ۾ دشمن طرفان جاسوسي ڪرڻ جي ڪوششن کي پوريءَ طرح ناڪام ڪرڻ جي صلاحيت موجود هئي ۽ جنهن ۾ ساڀر جو توجهه ٻي طرف هٽائڻ جا حربا پڻ شامل هيا، فوجن جي وڌڻ جو رخ هاڻي نيسبس ۽ دجله ڏانهن هيو. پر اوچتوئي اوچتو هو ساڄي طرف مڙيا، ڪارهي جي گليل ميدانن تي پڪڙجي ويا ۽ نئين ڏينهن تي فرات جي ڪنارن تائين پهچي ويا جتي مٿسڊونيا جي بادشاهن طرفان جوڙايل هڪ مضبوط ۽ وڏو شهر نائيسفورٽر يا ڪالينڪر موجود هو. هن هنڌ کان شهنشاهه فرات نديءَ جي وهڪرن سان گڏوگڏ تيزيءَ سان وڌندو نوي ميلن تائين اڳتي هليو ويو، جيستائين، ائٽڪ کان رواني ٿيڻ کان هڪ مهيني کانپوءِ، آخرڪار هن سرسيپٽر جي شاهڪار منارن کي ڳولي لٽو* جيڪي روم جي شهنشاهت جي ڏوارانهين ۽ آخري حدن تي ٺهيل هيا. جولين جي فوج، جيڪا سيزرس منجهان ڪنهن به هن وقت

تائين، فارس جي خلاف ايڏي وڏي پئماني تي جمع نه ڪئي هئي. پنجهٽ هزار جانن جو ان تي مشتمل هئي جنهن ۾ سڀئي سپاهي سکيا ورتل ۽ فوجي نظر ۽ ضبط سان وڙهڻ جا ماهر ليکيا ويندا هيا. روم وارن توڙي بربرن جا پيادل ۽ گهوڙيسوارن جا جتا ملڪ جي مختلف صوبن منجهان چونڊيا ويا هيا جن ۾ گال جا وفادار ۽ ويڙهاڪ گهڻي ۾ گهڻا هيا جن پنهنجي محبوب شهنشاهه توڙي روم جي تخت جي پوريءَ طرح حفاظت ڪرڻ جو ذميوار يون سنڀالي ورتيون هيون. هڪ مختلف آبهوا ۽ ذري گهٽ هڪ نئين دنيا جي ملڪ اسڪيٿيا جي بهادر فوجين کي پڻ مددگارن جي جڻ ۾ شامل ڪيو ويو هيو. جيڪي ويچارا نئين ماحول ۽ ملڪي حالتن کان بنهه بيخبر هيا. جنگين ۾ جيڪا ڦرلٽ ٿيندي آهي، شايد ان لالچ کان هرڪجي رولو عربن جا قافلا به هن جنگ ۾ شامل ٿي ويا هيا جن کي جولين حڪم ڏئي پنهنجي فوج ۾ شامل ڪيو هو. جڏهن ته هن انهيءَ روايتي رقم ڏيڻ کان ڪين انڪار ڪيو هو جيڪا اهڙن موقعن تي آجي ويندي آهي. فرات جي وسيع ۽ ويڪر ڪنارن تي⁴¹ يارهن سؤ جنگي جهازن جو هڪ آرماڙ بيٺل هيو جيڪو رومي فوجين جي چرپر ۽ جنگي ضرورتن جي پورائيءَ لاءِ وقف ڪيل هو. ان آرماڙ جي فوجي طاقت جو اندازو ان مان لڳائي سگهجي ٿو ته ان ۾ پنجاهه سامونڊي جهاز شامل هيا جيڪي اسلحي ۽ جنگي سامان سان ڀريل هيا، ان کانسواءِ اوتريون ئي ٻيڙيون پڻ موجود هيون. جنگي جنگي ضرورت پوڻ تي ملائي هڪ عارضي پل به ٺاهي پئي سگهجي. باقي سامونڊي جهاز جيڪي ڪاٺ جا ٺهيل ۽ جانورن جي ڪلن سان ڍڪيل هيا ۽ اٽڪل اسلحي توڙي ٿانون ٿين ۽ کاڌي پيئي جي جنسن سان ڀريل هيا. جولين جي انساني دوراندوشي ايتري ته سلجهيل هئي جو هن وڏي تعداد ۾ بسڪوٽ ۽ سرڪو پڻ پنهنجي سپاهين جي کاڌي خوراڪ لاءِ مهيا ڪري ڇڏيو هو پر هن شراب نوشيءَ جي سختيءَ سان منع ڪئي هئي ته ساڳي وقت اُنن جي اجائي استعمال کان به پنهنجين فوجين کي روڪيو هيو ڇو ته اُهي اجايو فوج جي پويان پيا ايندا ويندا هيا. چابوراس ندي، سيسيم⁴² وٽ فرات ۾ چوڙ ڪري ٿي ۽ جيئن ئي ٻُڌل جي وچڻ فوجن کي اڳتي وڌڻ تي آماده ڪيو ته رومين اُن ننڍي نهر کي اُڪاريو جيڪا ٻن تمام طاقتور ۽ هڪ ٻئي جي مخالف شهنشاهتن کي هڪ ٻئي کان ڌار ڪري ٿي. قديم نظر ۽ ضبط موجب جنگ کان اڳ، تقرير ڪرڻ ضروري هوندي هئي ۽ جولين هن سلسلي ۾ ڪو به موقعو ضايع نه ڪيو جنهن ۾ هن پنهنجي تقرير جي فصاحت بلاغت جو مظاهرو نه ڪيو هجي. هن پنهنجن اُتاولن ۽ جوشيلن فوجين ۾، پنهنجن ابن ڏاڏن جي ائٽوٽ همت ۽ بهادري ۽ شاندار فتحن جا مثال ڏئي، جرئت ۽ بي ڊپائيءَ جو روح ڦوڪيو. هن، فارس وارن جي بي ادبي ۽ گستاخي جي مثالن سان کين غصو ۽ غيرت پڻ ڏياري ۽ کين تاڪيد ڪيو ته سندس ائٽ عزم جي تقليد ڪن ته هو يا ته ان عهد توڙيندڙ ۽ دغا باز قوم جو وجود ئي ختم ڪري ڇڏيندو يا وري سڄي جمهوريه جي وقار ۽ خوشنوديءَ لاءِ پنهنجي سڄي زندگي وقف ڪري ڇڏيندو. جولين جي اثرائتي تقرير تي داد ملڻ جي نتيجي ۾ هر سپاهيءَ کي چانديءَ جا هڪ سؤ ٽيهه ٽڪرا تحفي ۾ ڏنا ويا ۽ هاڻي چابوراس جي پل کي هڪدم ڊاهيو ويو جنهن مان اهو اشارو ڪين مليو هو ته هاڻي سندن حفاظت ۽ سلامتيءَ جو دارومدار فقط ۽ فقط جنگ ۾ سندن ڪاميابيءَ تي رکيل هو. ان هوندي به شهنشاهه دوراندوشي ڪندي هڪ ڏورانهين سرحد کي پنهنجي قبضي ۾ رکيو جيڪا اڳ سندس مخالف عربن جي مسلسل حملن سبب خطري جو باعث رهندي



Julian's campaign against the Persians, AD 363

هئي. چار هزار فوجين جي هڪ مضبوط جڳي کي سرسييسر وٽ ڇڏيو ويو جنهن کي اڃا وڌيڪ وڌائي ڏهن هزارن تائين ڪيو ويو ته جيئن هن اهم قلعي تي دائمي فوج جي موجودگيءَ کي يقيني بنائي سگهجي.⁴³

جيئن ئي روم جون فوجون دشمن جي ملڪ اندر داخل ٿيون،⁴⁴ ته چالاڪ ۽ هر دم تيار دشمن جي ملڪ پنهنجين فوجين کي ٽن طرفن ڏانهن وڌڻ جو حڪم ڏنو.⁴⁵ پيادل فوج ۽ آخرڪار سڄي فوج کي مرڪز ۾ سندن مڪيه جنرل وڪٽر جي ڪمان هيٺ ڪيو ويو. ساڄي طرف، ڪيترين ئي فوجن کي قرات جي ڪناري سان سندن بهادر جنرل نويتا جي حڪم هيٺ رکيو ويو جتي جنگي سامونڊي ٻيڙو هميشه سندن نظر ۾ هوندو هو. فوج جي کاٻي طرف کي گهوڙيسوار فوج جي مدد سان محفوظ بنايو ويو هو. هورمسڊس ۽ ارنٿيس کي گهوڙيسوار فوج جو جنرل بنايو ويو هو ۽ هورمسڊس جا ڪمال جا ڪارناما⁴⁶ اسانجي توجه کان هرگز نه هٽيا آهن. هو فارس جي قوم جو هڪ ساساني نسل جو شهزادو هو. جيڪو ساپور جي اقليتي تڪليفن جي ڏينهن ۾ جيل مان ڀڄي نڪتو هو ۽ ڪانسٽنٽائن جهڙي عظيم ماڻهو جي گهر جي مهمان نوازيءَ ۾ وڃي پناهه ورتي هياڻين. هورمسڊس پهريون ته رحم جو طلبگار ٿيو پر آخرڪار پنهنجن نون مالڪن کان پنهنجي عزت ڪراڻ ۾ ڪامياب رهيو. سندس بهادري ۽ وفاداريءَ سبب کيس روم جي فوجي خدمتن ڏيڻ جو اعزاز بخشيو ويو. ۽، توڙي جو هو عيسائي هو، پر هو ان قابل هيو ته پاڻکي هڪ ڳجهي ۽ اطمینان بخش خوشيءَ جو يقين ڏياري ته هڪ مظلوم رعيت جو ماڻهو هڪ خطرناڪ دشمن ثابت ٿي سگهيو. اهڙيءَ طرح فوج جي ٽن طرفي وڃڻ ان طريقي سان ڪئي وئي هئي ته سامهون توڙي پاسن جي حفاظت تي مقرر ٿيل فوجون ليوسيلٿنس جي نظرداريءَ هيٺ هيون ۽ انهن سان گڏ گهٽ خطرناڪ هٿيارن وارا پندرهن سؤ سپاهي پڻ هيا جيڪي پري کان ئي خطري جي نشانين ڏسڻ شرط وڌيڪ محتاط ۽ ترت تيار ٿي ويا ته جيئن ڪنهن به خطري جو اڳواٽ ٿي ڀلو ۽ بندوبست ڪري سگهجي. ڊاگلائيٿس ۽ سيڪنديٽس جيڪي آرهين جا حاڪم هيا، پوئين طرف جي فوجين جي رهبري ڪري رهيا هيا ته ساڳئي وقت سامان وغيره جو به خيال ٿي رکيائون ۽ فوجي جڻ توڙي انهن جي مختلف شعبن کي غور سان سنڀاليندا هيا ته جيئن دشمن کي سندن فوجي تشوونما جر اندازو ٿي وڃي ۽ اهو ظاهري ڏيکاءُ جو ڪم کليل ۽ فوجين جي هلڻ ۽ اڳتي وڌڻ جي اهڙي ته منظر طريقي سان ڪيو ويو جو فوجن جون قطارون ڌري گهٽ ڏه ميل ڊگهيون نظر ٿي آيون. جولین پاڻ مرڪزي محاذ تي سنڀاليو. پر جيئن ته هن حاڪم جي ڀيٽ ۾ هڪ جنرل جي ديوتی ڏيڻ کي وڌيڪ اهميت ڏني ته هو هڪدم گهوڙيسوار فوج جي هڪ ننڍي دستي کي ساڻ وٺي اڳتي وڌيو ۽ سامهون واري هراول دستي، پويان توڙي پاسن وارن محاذن يا جتي به رومي فوجن کي هٿاڻڻ ۽ سندن حوصلي کي وڌائڻ جي ضرورت ٿي پئي ته جولین هر ان جڳهه تي پهچي ٿي ويو. اهو ملڪ، جنهن منجهان هو چابوراس کان وٺي اسيريا جي ڪيڙيل زمينن تان گذريا هيا، عربستان جي وڏي رڻ پٽ جو حصو هو ۽ ايترو ته خشڪ ۽ غير آباد هو جيڪو ڪيترين به انساني ڪوششن سان هرگز آباد ٿي نٿي سگهيو. جولین ساڳيا پٽ لتاڙيا جن تان ست سؤ سال اڳ نوجوان سائرس گذريو هو ۽ جنهن جو ذڪر درويش ۽ بهادر شخص زينوفن⁴⁷ ڪيو آهي جيڪو سندس مهر جو ويجهو ساٿي هيو. سڄو ملڪ هڪ سنئين سڌي رڻ پٽ جيان، ۽ سمنڊ وانگيان سائتيڪو ۽ هموار هو، جتي وليون، ٻوٽا ۽ ڍڳ نظر ٿي آيا پر وڻن جو ڪٿي ڪو نالو نشان به ڪو نه هو. نيرگ، شتر مرغ، روجهه (قازها) ۽ جهنگلي گڏهه ئي فقط هن برپٽ

بيابان جا رهواسي هيا،⁴⁸ ۽ هن رڻ پٽ جي سفر جو ڏک تڏهن ڪجهه هلڪو ٿي ٿيو. جڏهن تماشي خاطر انهن جانورن جي پٺيان ڊوڙ ۽ ڪڍ لڳڻ جو روڻشو ڪرڻو ٿي پيو. رڻ پٽ جي واري تيز هوا لڳڻ سان مٿي ٿي اُڏائي ۽ آسمان تي واريءَ جا ڪڪر ڇانئجي ٿي ويا ۽ جولين جي فوج جا ڪيترائي سپاهي پنهنجن تنهن سميت ٺاهو جي ان وقت زمين تي ڪري ٿي پيا جڏهن به ڪو هوا جو سخت تيز جهوتو اوچتو گهلي ٿي پيو.

ميسوپوٽيميا جي وارياسن رڻ پٽن کي ته فقط روهن، جهنگلي گڏهن ۽ ٻين جانورن جي حوالي ڪيو ويو هو پر آباديءَ وارا ڪيترائي شهر توڙي ڳوٺ، فرات جي ڪنارن سان خوبصورتيءَ سان آباد هيا ۽ ان کانسواءِ ٻيٽ جيڪي ان نديءَ ڪڏهن ڪڏهن ڦاٿر ڪيا هيا ته انهن تي به ماڻهو آباد هيا. اناهه يا اناٿو جو شهر⁴⁹ جيڪو عرب امير جي اصلي رهائش گاهه هئي، ان ۾ به ڊگهيون گهڻيون هيون، جنهن ۾ فطري طور تي ٺهيل هڪ ٻيٽ هيو جيڪو بلڪل وچ تي هيو ۽ فرات جي ٻنهي ڪنارن تي ٻه هنڌ اهڙا به هيا جتي ميا موجود هيا. اناٿو جي جنگجو رهواسين جرئت جو مظاهرو ڪندي روم جي شهنشاهه کي اڳتي وڌڻ کان روڪڻ جي ڪوشش ڪئي پر پوءِ شهزادي هورمسڊس جي ايلازن ۽ منئن تي هو ان موتمار قدم کڻڻ کان پئتي هٽي ويا ۽ وري کين سامونڊي پيڙهي توڙي فوج جي ڪڙڪڻ جو خوف به کين گهڻو هو. پوءِ انهن نوڙت ڪندي پنهنجا عرض پيش ڪيا ڇو ته هو جولين جي رحم دليءَ جو تجربو به ڪري چڪا هيا. نيٺ جولين سندن عرض اڳهاڻيندي کين شام ۾ چالسز جي هڪ سٺي آباديءَ ۾ موڪلي ڏنو جتان جي گورنر پُسيَس کين مان ڏٺو ۽ پنهنجي خدمتن آڇڻ جو اعزاز به کين بخشيو. پر ٿلوثا جو نه فتح ٿيندڙ قلعو، گهيري جي خطري تي ٺٺوليون ڪري رهيو هو. تنهنڪري شهنشاهه هڪ بيعزتي واري واعدي تي مجبور ٿي خاموش ٿي ويو ته جڏهن هو فارس جي ٻين اندروني صوبن کي آڻ مڃڻ تي مجبور ڪندو ته ان وقت ٿلوثا پڻ سندس فتح تي کيس مان ڏيندو ۽ شهنشاهه کي اها موت ڏيندو جيڪا هڪ فاتح کي ملندي آهي. کليل شهرن جا رهاڪو، جيڪي نه ته مقابلو ڪري ٿي سگهيا ۽ نه وري آڻ مڃڻ لاءِ تيار هيا، پاڻ کي ڪمزور سمجهندي پڇي ويا ۽ سندن گهر، جيڪي برباد هيا پر انهن ۾ کاڌي خوراڪ جو سامان موجود هو. جولين جي سپاهين جي قبضي ۾ اچي ويا جن، گهرن جي لاوارث عورتن کي، بغير ڪنهن رحم ۽ سزا جي خوف جي، قتل ڪري ڇڏيو. فوجي مهر جوئيءَ دڙان سوريناس يا فارس جو جنرل ۽ ملڪ رودوسيسز، جيڪو غاسن قبيلي جو⁵⁰ ناميارو امير هو، فوج جي اردگرد پئي ڦريو ۽ جنهن هر شڪي يا رولو ماڻهوءَ کي روڪي پڇا ڳاڇا ٿي ڪئي، هر فوجي جڏي تي حملو ڪيو ٿي ويو ۽ بهادر هورمسڊس به مشڪل سان سندن هٿن مان بچي ۽ پڇي نڪرڻ ۾ ڪامياب ٿيو. پر آخرڪار بربرن کي پڇاڻي ڪڍيو ويو ۽ ملڪ ۾ گهوڙيسوار فوج جي استعمال جا امڪان روز بروز گهٽ اثرائتا ٿيندا ويا ۽ جڏهن رومي فوجن مئسيپريڪتا شهر ۾ داخل ٿيون ته انهن هڪ تباهه ٿيل ديوار ڏٺي جيڪا ميڊس جي حملن کان پنهنجي حڪومت جي بچاءَ ڪرڻ خاطر اسيريا جي قديمي بادشاهن تعمير ڪرائي هئي. جولين جي ايندڙ وقت جي حملي کان اڳ اهڙين بنيادي ڳالهين جي سمجهڻ ۽ پروڙڻ ۾ پندرهن ڏينهن لڳا ۽ اسانجي اندازي موجب سرسيپير جي قلعي کان وٺي مئسيپريڪتا جي ديوار تائين جو مفاصلو ٽي سؤ کن ميل ٿيندو.⁵¹

اسيريا جو سرسبز ۽ آباد صوبو⁵² جيڪو دجله جي حدن کان به پرتي کان شروع ٿي ميديا⁵³ جي جبلن تائين ۽ وري مئسپيريڪٽا جي ديوار کان بصري جي حدن تائين چار سؤ ميلن تائين پکڙيل آهي، اتي دجله ۽ فرات جون ٻئي نديون ايراني نار ۾ ڇوڙ ڪن ٿيون.⁵⁴ سڄي ملڪ جو خاص نالو ميسوپوٽيميا رکيو ويو * ڇو ته به نديون جيڪي هڪ ٻئي کان پنجاه ميلن کان مٿي پنڌ تي ناهن، سي بغداد ۽ بابل جي وچ ۾ فقط پنجويهن ميلن جي مفاصلي تي پاڻ ۾ ملن ٿيون. ڪيترائي هٿرادو واه جيڪي نرم ڌرتي ۽ ڪوئلي زمين تي کوٽيا ويا هيا ۽ جن جي کوٽائيءَ ۾ محنت به گهٽ ٿي هئي، انهن ذريعي ٻن ندين کي پاڻ ۾ اسيريا جي ميدان تي ملايو ويو هيو. هن مصنوعي واهن جي استعمال جا طريقا مختلف ۽ اهم هيا. انهن جو خاص مقصد اهو هو ته جيڪو واڌارو پاڻي هو انکي هڪ کان ٻي نديءَ ۾ ان مند ۾ وهايو ويندو هو جڏهن انهن ۾ ٻوڏ ايندي هئي. انهن واهن منجهان ننڍا ننڍا ڪوٽيا ۽ ڪسيون نڪرنديون هيون جن ذريعي خشڪ ۽ غير آباد زمينن کي پاڻي ڏنو ويندو هو ته ساڳئي وقت مينهن نه وسڻ جي صورت ۾ پڻ پاڻيءَ جي کوٽ جو واهن، ڪڙين ۽ ڪسين ذريعي، پورا ڪيو ويندو هو. انهن ذريعي امن ۽ واپار کي به هتي ملندي هئي ۽ جيئن ته ڏور ڪڏهن ۽ ڪهڙي وقت به ٿئي ٿي سگهيا ته انهن اسيريا وارن جي ناآميديءَ کي ختم ڪرڻ ۽ اوچتي ٻوڏ جو مقابلو ڪرڻ لاءِ حملي ڪندڙ فوج جي واڌاري ۽ فتح جو ٿي سگهيو. اسيريا جي زمين ۽ موسم ڪجهه اهڙي قسم جا هيا جو اتان جا ماڻهو بهترين تحفن کان محروم هيا جهڙوڪ انگور يا ڍاڪ جون وليون، زيتون ۽ شهتوت وغيره، پر کاڌو خوراڪ جيڪو انسان جي جياپي لاءِ بيحد ضروري آهي جيئن ڪڻڪ، جو وغيره جو فصل تمام گهڻي انداز ۽ زرخيزيءَ سان پيدا ٿيندو هو ۽ هاري جيڪو ٻج زمين ۾ پوکي ايندا هيا ته ٻن کان ٽن سؤن جي رقم جو واڌارو انعام طور کين ڏنو ويندو هو. سڄي ملڪ ۾ جڳهه جڳهه تي بيشمار ٿاڙي يا ڪڇيءَ وانگر وڻن جا جڳهڻا نظر ايندا هيا⁵⁵ جن بابت اتان جا اُورچ ماڻهو ٿي سؤ سٺ فائدا ڳڻائيندا هئا جيڪي وڻن جي ٿڌن، شاخن، پنن، انهن جي رس ۽ ميون منجهان ماڻهن کي حاصل ٿيندا هيا ۽ اتان جا رهواسي نثر توڙي شاعريءَ ۾ اهڙين نعمتن جي تعريف ڪندا هيا ۽ انهن جو جشن ملهائيندا هيا. ڪيترائي ڪارخانيدار ۽ خاص طرح چمڙي ۽ ڪپڙي جا واپاري بيشمار ماڻهن کي نوڪرين ۾ رکندا هيا جيڪي قيمتي مال کي پرڏيهه جي ڌنڌي ۽ واپار لاءِ استعمال ڪندا هيا، پر بدقسمتيءَ سان اهڙي ڌرتي لپي اڪثر ڪري مقامي ماڻهن جي بچاءَ ڌارين جي هٿ وس هوندي هئي. بابل جي شهر کي شاهي پارڪ ۾ تبديل ڪيو ويو هيو پر قديم گاديءَ جي هنڌ جي تباهيءَ کانپوءِ، وقفي وقفي سان نوان شهر تعمير ٿي چڪا هيا ۽ ملڪ جي آدمشماريءَ کي، لاتعداد شهرن ۽ ڳوٺن جي صورت ۾، ظاهر ڪيو ويندو هو جيڪي سج جي تپش تي پڪل سِرُن منجهان اڏيا ويندا هيا ۽ سِرُن کي وري تارڪول يا ان جهڙي چنبڙندڙ معدني سان هڪ ٻئي سان جوڙيو ويندو هو ۽ اهي سڀئي نعمتون بابل جي بهترين زمين جو تحفو هيون. جڏهن سائرس جا گادي نشين ايشيا تي حڪومت ڪندا هيا ته ان وقت اسيريا جو صوبو فقط اهڙو هيو جيڪو ان عظيم بادشاهه جي پوريخاني جو نه رڳو خرچ برداشت ڪندو هو پر سال جي ٽئين حصي ۾ پي کاڌي خوراڪ جو جهجهو مقدار مهيا ڪندو هو. چار سؤ گهرن جي ڊيوٽي فقط اها هئي ته هو هندستان مان آندل سندس ڪتن، اٺ سؤ لائو گهوڙن (نسل پيدا ڪرڻ وارن) ۽ سورهن سؤ گهوڙين جي پالڻ سانئڻ جو بندوبست حڪومت جي خرچ تي ڪندا رهن؛ ۽ شاهي اصطبل يا ڪُوڙه تي جيڪو روزاني خرچ جو نذرانو صوبيدار*

کي ڏٺو ويندو هو ان جي قيمت چانديءَ جي هڪ انگريزي شيل (32 سيرن جي برابر) جيتري ٿيندي هئي، جنهن مطابق اسان جيڪڏهن اسيريا جي سالياني ناڻي جي خرچ جو تخمينو لڳايون ته اهو انگريزي جي ٻارهن هزار پاؤنڊ اسٽرلنگ جي لڳ ڀڳ وڃي ٿيندو.³⁶

جولين اسيريا جي زمينن کي، جنگ جي تڪليفن ۽ مشڪلاتن کي منهن ڏيڻ لاءِ وقف ڪري ڇڏيو هيو، ۽ جيڪي روم جي صوين جي شريسن مائهن طرفان ڦرلٽ يا ظلم جا واقعا ٿيندا هيا ته انهن تي شهنشاهه پنهنجو فورن رد - عمل جو اظهار ڪندو هو پر ان ۾ ويچارا بيقتور ماڻهو اڪثر ڪري متاثر ٿيندا هيا، اسيريا جا ڍنل ۽ ڪنبنڊر ماڻهو ندين کي پنهنجي مدد لاءِ استعمال ڪندا هيا ۽ اهڙيءَ طرح هو پنهنجي ملڪ جي برباديءَ کي پنهنجن هٿن سان پاڻ تڪميل تي پهچائيندا هيا. ندين جي پاڻيءَ سبب روڊ رستا استعمال جي قابل نه رهندا هيا ۽ هر طرف پاڻيءَ جي ٻوڏ پئي نظر ايندي هئي ۽ ڪيترن ڏينهن تائين جولين جي فوج کي سخت تڪليفون سهڻيون پيون. پر پوءِ فوجين جي عزم ۽ همت ذريعي هر تڪليف کي دور ڪيو ويو ڇاڪاڻ ته سندن پرورش ٿي محنت ڪرڻ ۽ خطرن کي منهن ڏيڻ سان ٿي هئي ۽ وري سندن ليڊر پڻ سندن حوصلي وڌائڻ ۽ جذبن کي جيارڻ جو وڏي ۾ وڏو ڪارڻ هو. آهستي آهستي نقصان جا اثر گهٽ ٿيندا ويا، پاڻيءَ کي ان طرف واپس ڪيو ويو جتان آيو هو، تاڙيءَ جي وٿن جي جهڳٽن کي ڪپي، ٽڪرا ٽڪرا ڪري اُتي اڇلايو ويو جتي رستا پاڻيءَ جي وهڪري سبب ڪٽجي ويا هيا ۽ فوج جا ماڻهو ترندڙ تختن ۽ پيڙين ذريعي وڌن ۽ اونهن واهن مٿان اُڪري آخرڪار ٽپي پار پهچي ويا، اسيريا جي ٻن شهرن، روم جي شهنشاهه جي هٿيارن جي پرواهه نه ڪئي ۽ انجي اختيارن کي للڪاريو پر پوءِ کين پنهنجي اُپهراڻي ۽ بيوقوفي جو سخت نتيجو پوڳڻو پيو. ٿيسيفان جي شاهي محل کان فقط پنجاه ميلن تي پيرسابور يا انبر سڄي صوبي جو ٻيو نمبر وڏو شهر هو جيڪو ڪافي ڪشادو، وڏي آبادي وارو ۽ قلعن ذريعي محفوظ ڪيو ويو هو ۽ جنهن جي چؤگرد ٻئي ديوار ٺهيل هئي ۽ فرات جي هڪ شاخ سندس پاسي ۾ هئي ۽ جنهن جي فوجي چؤڪين ۽ قلعن ذريعي مضبوط حفاظت پڻ ڪئي وئي هئي. هورمسدس جي منڻن کي نفرت سان رد ڪيو ويو ۽ فارس جي شهنشاهه جا ڪن ان طعني سان ڀريا ويا ته هن پنهنجي شاهي چمر جي پرواهه نه ڪئي هئي ۽ پنهنجي ئي بادشاهه ۽ ملڪ جي خلاف ڌارين جي فوج کي حملي ڪرڻ لاءِ وٺي آيو هو. اسيريا جي ماڻهن وڏي هوشيارِي ۽ طاقت سان پنهنجي وفاداريءَ جو مظاهرو ڪيو ۽ اُهي پوءِ جلد ئي اندروني پناهگاهن ۽ قلعن جي حفاظت ۾ هليا ويا. جولين جا سپاهي بيبصريءَ مان شهر اندر هليا ويا ۽ پنهنجي فوجي بئڪ جي مڪمل پورائيءَ ڪرڻ کانپوءِ پيرسابور کي ڏاهي مٽيءَ ۾ ملايو ويو ۽ جن مشينن کي قلمي جي حملي لاءِ استعمال ڪيو ويو هو، انهن کي هاڻي ٻرندڙ ۽ ڏڪندڙ گهرن جي تباهين مٿان لڳايو ويو. ٻنهي طرفن کان مقابلي کي مزائيلن جهڙن هٿيارن سان جاري رکيو ويو. رومين کي سائنسي هٿيارن جهڙوڪ مزائيلن ۽ منجنيقن + سان پري کان مار ڪرڻ جي برتري حاصل هئي ته وري جن تي حملو ڪيو ويو هو انهن کي ميداني فوج جي طاقت تي ناز هو. پر جيئن ئي هيليپولس + + کي تعمير ڪيو ويو جيڪو تمام اوچي دفاعي مورچي کي به نشانو بنائي سگهيو ٿي، ۽ هڪ هلندڙ ڇرندڙ برج، (جنهن ۾ جهاز ۽ ٻيو جنگي سامان رکي استعمال ڪيو آهي) جنهن آڏو نه ته ڪو مقابلو ڪري سگهي ٿو ۽ نه ان ظاهر هلندڙ برج کي ڪنهن تي رحم اچي ٿي، قلمي جي دفاع ڪندڙن کي سخت خوفزدہ ڪري ۽ بزدل

بڻائي ڇڏيو ۽ ان هنڌ کي، پيرسبور جي ديوارن هيٺ جولين جي ظاهر ٿيڻ کان فقط ٻه ڏينهن پوءِ پيش پوڻو پيو. ٻه هزار پنج سؤ عورتن ۽ مردن توڙي بچيل خوشحال ماڻهن کي نوڪري ڇڏڻ جي اجازت ڏني وئي ۽ اُن ۽ اسلحي جا انبار توڙي فرنيچر جو ڪجهه حصو فوجين ۾ ورهايو ويو ۽ باقي بچيل حصو عوام جي بهبود لاءِ رکيو ويو؛ بيڪار استورن کي يا ته باهه ڏئي ساڙيو ويو يا وري فرات نديءَ جي وهڪرن ۾ اڇلايو ويو ۽ اميدا جي مقدر جو بدلو پيرسبور جي مڪمل تباهيءَ جي ذريعي ورتو ويو.

موگاملچا جو شهر، بلڪ قلعي جنهن کي سورهن وڏن منارن، اونهي ڪاهي، سرن ۽ تارڪول منجهان تعمير ڪيل انتهائي مضبوط ديوارن ذريعي محفوظ ڪيو ويو هو، لڳي ٿو ته فقط يارهن ميلن جي مفاصلي تي جوڙيو ويو هو انڪي فارس جي گاديءَ جي هنڌ جي بچاءَ طور ٺاهيو ويو هيو. شهنشاهه، جنهن کي اهڙي اهم قلعي کي پئتي ڇڏڻ تي ڪجهه شڪ هيا، فورن هن موگاملچا جو محاصرو ڪيو ۽ هن مقصد مائٽن لاءِ رور جي فوج کي ٽن ڏويزن ۾ ورهايو ويو. وڪٽر، جيڪو گهوڙيسوار فوج توڙي مضبوط پيادل فوجي دستي جو اڳواڻ هو، کي حڪم ڏنو ويو ته ملڪ کي دجل جي ڪنارن کان وٺي تيسيفان جي ننڍن شهرن تائين دشمنن جي خطري کان آجو ڪري ڇڏي. هن حملي جي سربراهي جولين خود پنهنجي ذمي ڪئي. جنهن پنهنجي آميدن ۽ اعتماد جو سهارو فقط انهن فوجي انجڻن کي ٺاهيو هو جيڪي ديوارن جي ابتڙ بيهاريون ويون هيون، جڏهن ته هن فوجين کي شهر جي وچ ۾ پهچائڻ جو بهترين انتظام چپ چاپ ۾ ڪري ڇڏيو هيو. نيوتا ۽ گاليفس جي حڪمن تي ٿوري ٿوري پنڌ تي ڪاهيون ڪوٽيون ويون هيون جن کي اڃا وڌيڪ اونهو بنايو ويو هو. ڪاهين کي فوجين جي مسلسل محنت سان مٽيءَ سان ڀريو ويو. ديوارن جي پيٽهه ۾ بارودي سرنگهون لڳايون ويون هيون جن کي وقفي وقفي سان ڪاٺ جي مدد سان قائم رکيو ويو هو. ٽن سائين، جيڪي ساڳي رفتار سان گڏجي اڳتي وڌي رهيا هيا، خاموشيءَ سان هڪ اونداهو ۽ خطرناڪ رستو ڳولي ڪڍيو، ته اوچتو سندس بهادر اڳواڻ چپ چاپ ۾ سُس ڪندي کين اطلاع ڏنو ته هو پنهنجي قيد ۽ نظر بندي کي ختم ڪندي پاڻ دشمن شهر جي گهٽين مان نڪري نروار ٿيندو. جولين سندن جوش جذبي کي غور سان ڇاپيو ۽ آميد رکي ته هو سندن ڪاميابيءَ کي يقيني بنائيندو ۽ اوچتو ئي اوچتو شور ۽ هڪ وڏي هجوم وارو غوغاءُ ٻريا ڪندي حملي ڪرڻ جي انداز سان هن پنهنجي فوجي دستي کي چرڪائي ڇڏيو. فارس وارا، جيڪي پنهنجين ديوارن کان، نفرت ۽ ڪاوڙ مان هن وڏي حملي جي تيارين بابت سڀ ڪجهه ڏسي رهيا هيا، پنهنجي طرفان فتح جا نعما ڳائڻ ۽ ساپور جي سوپ ۽ وقار کي ملهائڻ ۾ مصروف ٿي ويا، ۽ جرئت ڪندي شهنشاهه کي پڪ ڏياريائون ته هو، موگاملچا جي اجيت ۽ نهايت ئي مستحڪم شهر تي قبضي ڪرڻ کان اڳ، آرمز + جي چمڪندڙ محل جو مالڪ ضرور ٿيندو. شهر تي اڳ ۾ ئي قبضو ٿي چڪو هو. تاريخ ۾ هڪ خانگي سپاهيءَ جو نالو درج ٿيل آهي جيڪو پهريون شخص هو جنهن بارودي سرنگهه کان سفر ڪري هڪ برباد شهر ۾ ديرو ڄمايو هو. رستي کي سندس ساٿين ڪشادو ڪري ڇڏيو هو جيڪي بهادري ۽ بيصبري سان ڌوڪيندا اڳتي وڌندا ٿي رهيا. اندازي موجب پندرهن سؤ دشمن شهر ۾ اڳ ۾ ئي داخل ٿي چڪا هيا. فوجي دستي حيراني پریشانيءَ وچان ديوارن کي ڇڏي ڏني ۽ سندن بچاءَ جي فقط هڪڙي صورت هئي، تنهنڪري هنن فورن گيٽن کي پڇي ڏاهي ڇڏيو ۽ هڪ سپاهيءَ جو بدلو جيستائين ان کي ڪنهن لالچ يا جنسي

خواهش جي ڪري ترڪ نه ڪري، تڏهن وڃي ماڻو ٿيو جڏهن انڌا ڌنڌ قتلار شروع ڪيو ويو. گورنر، جيڪو رحم جي واعدي وٺڻ کانپوءِ پيش پيو هو، کي ڪجهه ڏينهن کانپوءِ زندهه جلايو ويو. مٿس الزام اهو هو ته هن شهزادي هورمسڊس جي شان ۾ گستاخي ڪئي هئي. قلعي کي ڏاهي، تباهه ڪري مٽيءَ سان ملايو ويو، پر اهڙيءَ طرح جو رتيءَ جيترا آثار به ان ڳالهه جا ڪٿي نظر نٿي آيا ته موگاملچا جي شهر جو ڪڏهن ڪو وجود به هيو. فارس جي گاديءَ جي هنڌ جي پسگردائيءَ ۾ ئي شاندار محلات هيا جن ۾ وڏي محنت سان عيش عشرت جي سامان کي سڃايو ۽ سينگاريو ويو هو جنهن لاءِ ائين چئي سگهجي ٿو ته اهو واقعي هڪ مشرق جي حاڪم جي ڏانهن وٽان هيو. دجله جي ڪنارن سان باغچن جي بناوٽ ۽ خوبصورتيءَ کي وڌائي، وڌيڪ سهڻو ڪري فارس وارن جي ذوق شوق مطابق ٺاهيو ويو هو. جنهن ۾ گلن ٻوٽن کي بهترين ترتيب سان لڳايو ويو هو. چشما لڳايا ويا هيا، ۽ پنڌ ڪرڻ لاءِ چانو ڪندڙ رستا ٺهرايا ويا هيا ۽ ڪشادا پارڪ فقط انڪري تيار ڪرايا ويا هيا ته جيئن رچن، شينهن ۽ جهنگلي سوڙن جي آمد تي انهن جو استقبال ڪري سگهجي ڇو ته انهن کي پالڻ سانڍڻ تي تمام وڏو خرچ فقط انڪري ڪيو ويندو هو ته جيئن شهنشاهه خوش رهن، پارڪن جي ديوارن کي پڇي ڏاهيو ويو. سپاهين جي نيزن ۽ تيرن سان وحشيائي شڪار کي ختم ڪيو ويو ۽ روم جي شهنشاهه جي حڪم تي ساڀور جي محلاتن کي ڏاهي خاڪ ۾ ملايو ويو. هن موقعي تي جولين دستور تهذيب ۽ اخلاق جي قانون ۽ روايتن کان پنهنجي بيخبري يا لاپرواهيءَ جو اظهار ڪيو، جنهن مطابق مخالف ڌرين ۾ پي سٺن وقتن ۽ دؤرن جي روايتي دورانديشي ۽ تهذيب جي قدرن جو لحاظ ضرور رکيو ويندو هو. تنهن هوندي به بيرحمي ۽ بيهودائيءَ واريون بربادي ۽ تباهيءَ جون هي ڳالهيون اسان جي دلين ۾ ڪاوڙ ۽ جوش جذبن واري رحم ۽ احساس جو جذبو پيدا نه ٿيون ڪري سگهن. يونان جي مصور جي هٿن سان ٺاهيل ۽ گهڙيل هڪ سادو ۽ اگهاڙو مجسمو به، جهالت ۽ ظلمن جي ٺاهيل قيمتي ۽ فضول قسرن جي منارن ۽ يادگارن کان ڪيئي حصا وڌيڪ اهميت ۽ قيمت وارو آهي ۽ جيڪڏهن اسان ڪنهن جهوپڙيءَ کي باهه ۾ ساڙڻ جي مقابلي ۾ هڪ عاليشان محلات جي تباهيءَ کي وڌيڪ اهميت ڏيون ٿا ته پوءِ انساني ڏکڻ سکن، تڪليفن ۽ تباهين جي باري ۾ اهو يقين سان چئي سگهيو ته اسان انسان ذات جي گٽن ۽ اڻگٽن جي باري ۾ نهايت ئي غلط اندازو لڳايو آهي.⁵⁷

جولين، فارس وارن لاءِ خوف ۽ نفرت جي علامت بڻجي ويو هو ۽ ان قوم جي مصورن ۽ نقش نگارن سندن ملڪ تي حملي ڪندڙ جي تصوير ان خطرناڪ شينهن جيان ٺاهي هئي جيڪو هڪ تيز ۽ چپيون ڏيندڙ باهه کي پنهنجي واتان اٿئين جي صورت ۾ ٻاهر ڪڍي رهيو هيو.⁵⁸ پر پنهنجن دوستن ۽ سپاهين لاءِ، هي فيلسوف سپوت هڪ مانيٽر ۽ نرم دل هو ۽ سندس اخلاق ۽ گڻ اڳ ايترا نمايان ڪڏهن به نه هيا جيترا سندس زندگي جي آخري سالن ۽ عملي زندگيءَ ۾ ڏنا ويا هيا. هو سهڻ ۽ برداشت جي خوبين ۽ خاصيتن کي، بغير ڪنهن مصنوعيت يا شعوري ڪوشش جي، پنهنجي عملن سان ظاهر ڪندو رهندو هو. هڪ مصنوعي ۽ آڪڙ واري ڏاهپ جيڪا انساني ذهن ۽ جسرن تي قبضو ڪري وٺندي آهي، اها ڪاٺس دور هئي ۽ هو سختيءَ سان اُچ ۽ بڪ جي ضروري ۽ فطري خواهشن کان به ڪڏهن ڪڏهن انڪار ڪري ڇڏيندو هو.⁵⁹ اسيريا جي گرم آبهوا، جيڪا عياش قسرن جي ماڻهن کي پنهنجين شهواني خواهشن⁶⁰ کي خوش ۽ مطمئن ڪرڻ جي دعوت ڏيندي هئي، اُتي هن نوجوان فاتح پنهنجي پاڪدامنيءَ کي محفوظ

رکيو ۽ ان کي هر غلاظت کان بچايو. نه وري جولين، تجسس ۽ ڄاڻ رکڻ جي خواهش سان ئي سهي، ڪڏهن به سندس قيد ۾ رکيل عورتن ڏانهن ويو جيڪي توڙي جو حسن جون ديويون هيون،⁶¹ پر هن اک کڻي به اوڏانهن نه نهاريو، جڏهن ته اهي عورتون، ڪنهن به مزاحمت ۽ مخالفت جي بجاءِ شايد سندس پاڪرن ۾ پڪڙڻ کي پنهنجي لاءِ اعزاز سمجهن ها ۽ پاڻ ۾ به شايد ان ڳال تي جهيڙوڪن ها ته ڪير اهو قدم اڳ ۾ ٿو کڻي، جنهن مضبوطي ۽ مستقل مزاجيءَ سان هن پيار ۽ محبت جي دلربائين کان پاڻ کي پري رکيو ته اوتروئي وري هو جنگين جي سختين جي ويجهو رهيو. جڏهن روم وارا هڪ بياباني ۽ ٻوڏ واري علائقي مان گذري رهيا هيا ته سندن حاڪم جيڪو پيرس پيادو پنهنجي فوج جو سالار هو، انهن جي ڏکڻ ۽ تڪليفن ۾ پاڻ به ڀاڱي ڀاڱيوار هو ۽ سندن محنتن تي انهن جو حوصلو وڌائيندو رهيو هو. هر محنت ۽ تڪليف ۾ جولين تمام ڳوٺ ۽ اوج هو ۽ سندس شاهي جهنڊو به آلو ۽ تمام ميرو ٿي چڪو هو جيڪو ائين ٿي لڳو ته ڪنهن عام رواجي سپاهيءَ جو هجي. هن حملن کيس پنهنجي ذاتي جرئت ۽ بهادريءَ کي آزمائڻ جا زبردست موقعا ڏنا جنهن ذريعي سندن فوجي مشقن جي ڳرڻ کي سمجهڻ جو کيس وڌيڪ موقعو مليو ۽ اهڙا موقعا هڪ دورانديش جنرل کي ڪڏهن ڪڏهن ميسر ٿيندا آهن، شهنشاه هائي پيرسابور جي قلعي اڳيان بيٺو هو ۽ ان سخت خطري کان بلڪل بيخبر هو جيڪو ان جي ارد گرد هيو. هن پنهنجين فوجن کي لوڙ جي گيٽن کي پڇڻ ۽ ڊاهڻ لاءِ اتساهيو. پر تيستائين مزائيلن جي ڪڪرن منجهان مٿس وسڪارو شروع ٿي ويو ۽ هو بيحد پريشان ٿي ويو ڇو ته وڏا وڏا پٿر به هنجي مٿان اچائڻ جي ڪوشش ڪئي وئي. جيئن هو موگاملچا جي قلعي کي ٻاهران ڏسي رهيو هو ته ٻه فارس جا ماڻهو ظاهر ٿيا جيڪي پنهنجي ملڪ سان بيحد محبت ڪندڙ هيا ۽ پنهنجن هٿن ۾ اڳهاڙيون تراريون لوڙيندا آيا ۽ شهنشاه تي اوچتو حملو ڪري ڏنائون، شهنشاه وڏي ڳوٺيءَ سان حملي ڪندڙن سان مهاڏو اٽڪايو ۽ انهن جي ڏکڻ کي پنهنجي ڍال سان روڪيندو رهيو ۽ لڳاتار جرئت وارو مقابلو ڪندي پنهنجي هڪڙي دشمن کي ڏک هڻي ڏسي وڌائين جيڪو سندس پيرن ۾ اچي ڪريو. هڪ شهنشاه جنهن وٽ اخلاق ۽ تهذيب جا قدر موجود آهن ۽ ٻين لاءِ ساڳين قدرن جي منظوري ڏئي ٿو ته اهڙو شخص انجي رعيٽ لاءِ وڏي نعمت جو باعث آهي ۽ جيڪا عزت ۽ احترام جولين کي پنهنجين ذاتي لياقتن سبب حاصل هيو، ان کيس ان لائق بنائي ڇڏيو هو ته هو قديم نظريي ۽ ضبط توڙي اخلاقيات جي روين کي نه رڳو ٻيهر معاشري ۾ موٽائي آڻي پر ان تي سختيءَ سان عمل پڻ ڪرائي. هن تن گهروڙسوار سپاهين کي ڏلت سان گڏ موت جي سزا ڏني ڇاڪاڻ ته هنن بداخلاقيءَ جو مظاهرو ڪيو هو، ۽ سُرinas سان جهڳڙو ڪندي پنهنجي وقار جو سوڌو ڪيو هو ته وري جهنڊي کي به وڃائي ڇڏيو هو جڏهن ته هن حسني جا تاج⁶² به انهن سپاهين کي پارايا هيا جن همت ۽ بهادريءَ جو مظاهرو ڪندي موگاملچا جي شهر جو تخت وڃي هٿ ڪيو هو. پيرسابور جي گهيري کانپوءِ شهنشاه جي سختيءَ جي رويي کي هاڻي سندس ئي فوجين جي حرص واري لالچ کين پنهنجي آقا سان گستاخيءَ تي آماده ڪيو. جن زوردار طريقي سان شهنشاه سان شڪايت ڪئي ته سندن بيمثال خدمتن کي فقط چانديءَ جي هڪ سؤ ٽڪرن جي معمولي مدد سان نوازيو ويو هو. فوجين جي ان بي ادبي واري رويي تي هن پنهنجي ڏک ۽ ڪاوڙ جو اظهار اهڙي ته زبردست ۽ مردانگي واري طريقي سان ڪيو جنهن کي روم جو بيباڪ طريقو چئجي ته صحيح ٿيندو. ”اوهانجي خواهشن جو محور ۽ مرڪز دولت آهي؟ اها دولت ته فارس وارن وٽ آهي ۽

هن ملڪ ۾ جيڪا تباهي هن جنگ ذريعي آئي آهي ته اهو سڀ ڪجهه اوهانجي جرئت ۽ نظر ۽ ضبط جو انعام آهي. مونتي يقين ڪريو، جولين وڌيڪ چيو ”روم جي جمهوريه، جنهن وٽ اڳ بي انداز مال خزانو ۽ دولت هوندي هئي، هاڻي خود ضرورتمند ۽ بيگاني ٿي چڪي آهي ڇو ته اسانجي شهنشاهن کي، ڪمزور ۽ لالچي وزيرن، بربرن جي سانت ۽ خاموشيءَ کي، سون عيوض خريد ڪرڻ لاءِ آماده ڪيو هو. پر نالو ختم ٿي وڃيٿو. شهر تباه ٿي وڃن ٿا، صوبن ۾ ماڻهو ختم ٿي وڃن ٿا يا اتان هليا وڃن ٿا. جيتري قدر منهنجو تعلق آهي ته منهنجو ورثو جيڪو منهنجن شاهي ابن ڏاڏن کان مونکي مليو، اهو منهنجو روح آهي جيڪو هر خوف خطري کان آجڻو آهي؛ ۽ جيستائين مونکي پورو يقين آهي ته جيڪو انسان جو فائدو آهي اهو سندس دماغ ۾ رهي ٿو ته اهو هرگز شرمندو نه ٿيندس جيڪڏهن آءٌ مفلس به ٿي وڃان پر شرط اهو آهي ته ان مفلسيءَ ۾ به وقار کي هٿان وڃڻ نه ڏجي ۽ قديمي اخلاقيات جي دؤر ۾ مفلسيءَ کي، فئبريشيس جو شان سمجهيو ويندو هو. اهو شان ۽ مان اوهان جو به ٿي سگهي ٿو پر جي اوهان ضمير ۽ ربي آواز ڏي ڪٺايو ۽ پنهنجي رهبر کي به غور سان ٻڌو. پر جيڪڏهن اوهان انهيءَ منجهان پنهنجي ضد تي قائم رهندو يا جيڪڏهن اوهان پراڻين سازشن کي بيشرمائي ۽ بيحيائيءَ سان پيهر جاري رکڻ چاهيو ٿا ته پوءِ ”هو گوڙ - هو ميدان - جيڪو ڪرڻو آيو ته پلي ڪريو. جيئن ته شهنشاهه اهو ٿو ٿئي جيڪو انسانن ۾ پهرئين نمبر جي جاءِ والاري ٿو ته پوءِ آءٌ هتي بيٺي بيٺي نه مرڻ لاءِ تيار آهيان ۽ اهڙي زندگي کان نفرت ڪريان ٿو جنهن ۾ اهڙي چڪتاڻ هجي ۽ جنهن ۾ هر لمحو ۽ هر گهڙيءَ جو جيئن به فقط اتفاقي هجي. جيڪڏهن آءٌ اوهان جي ڪمان ڪرڻ جي لائق نه رهيو آهيان ته هاڻي اوهان ۾ (آءٌ وڏي فخر ۽ خوشيءَ مان پيو چوان) ته اوهان منجهه ڪيترائي اهل ۽ قابل آهن جن جي قابليت توڙي تجربو هن اهم جنگ ۾ ئي ثابت ٿي چڪو آهي. منهنجو ذاتي مزاج ۾ حڪومت ڪرڻ جو طريقو ئي ڪجهه اهڙو رهيو آهي جو آءٌ بغير پڇڻائڻ ۽ شڪن گمانن جي هاڻي رٽائر ٿيڻ ٿو چاهيان ۽ پنهنجي خانگي حيثيت ۾ نامعلوم ٿي گذارڻ ٿو چاهيان.“⁶³ جولين جي پُروڦار لهجي ۽ عزم کي روم وارن طرفان ساراهيو ويو ۽ تازيون وڇائي، خوشي ۽ فرمانبرداريءَ جي عزم کي انهن پيهر وڇايو ۽ جنگ ۾ پنهنجي اعتماد واري سوڀ ماڻڻ تي خوشيءَ جو اظهار ڪيائون ته انهن اها فتح پنهنجي بهادر شهنشاهه جي جهنڊي ۽ رهبريءَ هيٺ رهي حاصل ڪئي هئي. سندن جرئت کي قسمن ڪٽڻ ذريعي وڌيڪ مستحڪر بنايو ويو (ڇو ته اهڙيون خواهشون دراصل جولين جا قسمن هيا) ”پلا مان فارس وارن کي توهان جي تابع بڻائي ڇڏيان.“ اهڙيءَ طرح سان آءٌ روم جي جمهوريه جي طاقت ۽ شان شوڪت ۾ اضافو آڻيان! ”شهرت سان پيار سندس ڪمزوري هئي پر تيستائين نه جيستائين هن موگاملچا کي لتاڙي تباهه ڪيو هو ۽ تڏهن ئي هن پاڻ کي هنن لفظن جوڙڻ جي اجازت ڏني هئي: ”هاڻي اسان ائٽڪ⁶⁴ جي فيلسوف* کي سندس دلچسپيءَ جو ڪجهه مواد مهيا ڪري ڏنو آهي.“

جولين جي فتح ۽ جرئتمنديءَ سندس سڀني رڪاوٽن کي پنهنجي رستي تان هٽائي ڇڏيو هو ۽ هاڻي تيسيفان جي گيٽن تائين پهچڻ ۾ باقي ڪابه روڪ يا رنڊڪ سندس رستي ۾ ڪانه هئي. پر فارس جي گاديءَ جي هنڌ جو گهيرو ڪرڻ ۽ انکي پوريءَ طرح قبضي ۾ آڻڻ جو پنڌ اڃا پري هو ۽ شهنشاهه پنهنجي فوجي رويي ۽ طور طريقي کي به، نئين ملڪ جي پوري معلومات رکڻ کان اڳ، اڳتي هلائي نه پيو سگهي ڇو ته ملڪ جي صحيح ڄاڻ ئي سندس

بهادري ۽ قابليت جي ڪاررواين جو محور هو.⁶⁵ بغداد کان ويجه ميل ڏکڻ طرف ۽ دجله جي اوڀر جي ڪنارن جي لڳو لڳ، سياحن کي ڏاڍي حيرت ٿي جڏهن کين تيسيفان جي محلاتن جي بربادين جا ڪجهه آثار اُتي نظر آيا، جيڪو جولين جي حڪومت جي دؤر ۾ هڪ وڏي آباديءَ وارو شهر هو. پسگردائيءَ واري شهر سلوشيا + جو نالو توڙي رنگ رونق هميشه لاءِ ختم ٿي چڪا هيا ۽ يوناني ڪالونيءَ جي فقط هڪ بچيل حصي ۾ اسيرين زبان ۽ رهڻي ڪهڻي جا آثار اڃا قائم هيا جنهن کي ”ڪوشي“ جو اوائلي لقب ڏنو ويو هو. ڪوشي، دجله جي اولهائين ڪناري جو شهر هو پر ان کي تيسيفان جي وڏي شهر جو حصو سمجهيو ويندو هو ۽ جيڪو اسان فرض ٿا ڪريون ته شايد اهو پيڙين جي تعمير ڪيل هڪ دائمي پل ذريعي تيسيفان سان ڳنڍيل هو. شهرن جي هڪ ٻئي سان جڙيل حصن کي ملائي انکي المودين جي نالي سان سڏيو ويندو هو يعني اُهي شهر جن کي اوڀر جي ملڪن جي رهواسين، ساسانين لاءِ سياري جا رهائش گاهه جو نالو ڏنو هو. فارس جي گاديءَ جي هنڌ کي مڪمل طور تي، نديءَ جي پاڻي، مضبوط ۽ وڏين ديوارن ۽ بيحد مشڪل ڏهڻن ذريعي، محفوظ بڻايو ويو هو. سلوشيا جي تباهڪارين جي ويجهو جولين جي ڪئمپ کي قائم ڪيو ويو هو جنهن کي ڪوشي جي فوجي دستن جي بيشمار اوچتن حملن جي امڪانن کان، ڪاهين ۽ قلعن ذريعي محفوظ ڪيو ويو هو. هن خوشحال ۽ خوبصورت ملڪ ۾ روم وارن کي کاڌي خوراڪ ۽ ڍاڻي پاڻيءَ جو ضرورت کان به وڌيڪ مقدار مهيا ڪري ڏنو ويو هيو ۽ ڪيترائي قلعو، جن فوج جي چرپر جي رستن ۾ ڪجهه رڪاوٽ ٿي وڌي، نيٺ ٿوري مقابلي کانپوءِ روم وارن جي بهادريءَ جي ڪارنامن آڏو پيش اچي پيا. جنگي جهازن جي آرماڙ فرات مان گذرندي نديءَ جي هڪ مصنوعي موڙ تي پهتي، جتان هڪ وڏو ۽ ڪشادو وهڪرو دجله ۾ چوڙ ڪندو آهي. جيڪو هن وڏي شهر کان ڪجهه هيٺ ٿورڙي ئي مفاصلي تي آهي. پر جيڪڏهن درياھ رستي جي بجاءِ هن شاهي پاڻي جي وهڪري کي اختيار ڪن ها جنهن کي ”نهر-ملچا“ چيو ويندو آهي ته ڪوشي جي وچ واري صورتحال، جهازن جي آرماڙ ۽ جولين جي فوج کي هڪ ٻئي کان جدا ڪري ڇڏي ها ۽ دجله جي وهڪري جي ابتڙ وڃڻ جي اُپهري ۽ اجائي ڪوشش سان گڏ هڪ دشمن جي گاديءَ جي هنڌ وچان گذرڻ جي حماقت جو نتيجو يقيني طور تي روم جي آرماڙ جي مڪمل تباهيءَ جي صورت ۾ نڪري ها. بهرحال شهنشاهه جي دورانديشي خطري کي اڳواٽ ڄاڻي ورتو هو ۽ جنهن جو ازالو نقصان ٿيڻ کان اڳ ۾ ڪيو ويو. جيئن ته هن ساڳئي ملڪ ۾ تراجن جي فوجي ڪارنامن کي غور سان پڙهيو هيو ته کيس ياد پيو ته سندس اڳئين جنگجو جا نشين هڪ نئون پاڻيءَ جو وهڪرو کوٽرايو هو جنهن مان آسانيءَ سان جهاز راني ڪري پئي سگهجي، جيڪا ڪوشي شهر کي ساڄي پاسي ڇڏيندي، نهر-ملچا جي پاڻيءَ کي، شهرن جي سطح کان ٿورو مٿي، دجله ۾ وڃي وهائيندي هئي. مقامي هارين کان خبر وٺڻ تي، جولين کي هن قديمي ڪم جا اهڃاڻ ۽ آثار مليا جن کي حادثي طور يا وري ڊيزان ٺاهيندي پوريءَ طرح ختم ڪيو ويو هو. سپاهين جي اٿڪ محنتن سان هڪ ويڪري ۽ اونهي درياھي لنگهه کي تمام تيزيءَ سان کوٽي تيار ڪيو ويو هو ته جيئن فرات نديءَ جو ميلاب ممڪن ٿي سگهي. هڪ مضبوط ڪاهي پڻ تعمير ڪئي وئي هئي ته جيئن نهر-ملچا جي وهڪري کي ڪجهه مانو ڪري سگهجي، بهرحال پاڻيءَ جو جهجهرو وهڪرو پنهنجي نئين چوڙ وٽ تيزيءَ سان وهي رهيو هو ۽ روم جا سامونڊي

جنگي جهاز جيڪي بنا روڪ رندڪ جي دجله ۾ ڌوڪيندا ٿي ويا، انهن اڃاين ۽ غير مؤثر رڪاوٽن تي طنزون تي ڪيون جيڪي تيسيفان جي فارسين سندن رستي روڪڻ لاءِ رستن تي بيهاريون هيون.

جيئن ته اهو ضروري ٿي پيو هو ته روم جي فوج کي دجله تائين پهچائجي ته هڪ ٻي ڪوشش ڪرڻي پئجي وئي جنهن ۾ محنت ته گهٽ هئي پر پهرئين تجربتي کان هن ۾ خطري جو امڪان زياده هيو. نهر ڪشادي ۽ تڪي وهڪري واري هئي، ڇاڙهي آبي ۽ سخت مشڪل هئي ۽ مورچي بندي جيڪا سامهون واري ڪناري جي نوڪ تي ڪئي وئي هئي، ان ۾ فوج جا بيشمار جوان شامل ڪيا ويا هيا جن کي سينن تي حفاظتي پليٽون پتل هيون ۽ جن ۾ تجربڪار تيرانداڙ پڻ موجود هيا ۽ هن معرڪي ۾ وڏا وڏا هاٿي به هيا جيڪي، (لينيئس جي مبالغوي آميز چوڻ موجب) ساڳي طرح ۽ آسانيءَ سان ان جي فصل يا روم جي فوجين⁶⁷ کي به ڪڇلي ناس ڪري سگهن ٿا. اهڙي دشمن جي موجودگيءَ ۾ هڪ ڀل جي ٺاهڻ جو ڪم ناممڪن هيو ۽ بهادر شهنشاهه، جنهن هڪ مناسب بهانو تلاش ڪيو، پنهنجي راز کي، بربرن-ٽوڙي پنهنجين فوجين يا ان حد تائين جو پنهنجن ويجهن جنرلن کان به تيستائين لڪايو جيستائين ان تي عمل ڪرڻ جو وقت نه اچي وڃي. پنهنجن فوجي قلعي ۾ جنگي سامان جي چڪاس ڪرڻ جو شاندار بهانو ڪندي، اسي کن جهاز وقفي وقفي سان خالي ڪرايا ويا ۽ هڪ فوجين جو دستو، جنهن جو مقصد ڪنهن ڳجهي معرڪي تي رواني ڪرڻ جو هو، کي حڪم ڏنو ويو ته هو ٻين فوجين سان گڏ تيار رهن ۽ حڪم جو انتظار ڪن. جولين پنهنجي راز کي مخفي رکڻ لاءِ اعتماد ۽ خوشيءَ مان مرڪندو رهيو ته جيئن سندس رٿ ۽ راز ٻين تي ظاهر نه ٿين ۽ دشمن قومن کي فوجي راندين سان بهلائيندو رهيو جيڪي هو ڪوشي جي ديوارن اندر دشمن خلاف طعن ۽ بيعزتيءَ سان رچائي رهيو هو. هي ڏينهن خوشين کي اڀريو ويو هو پر جيئن ئي رات جي مانيءَ جو ويلهو ٿريو، شهنشاهه فورن پنهنجن جنرلن کي پنهنجي تنبوءَ ۾ گهرايو ۽ کين آگاهه ڪيو ته هن اها رات دجله کان گذرڻ لاءِ مقرر ڪري ڇڏي هئي. اُهي سڀئي حيران ٿي ويا ۽ احترام مان شهنشاهه کي تعجب خيز نظرن سان گهوريوندا رهيا، پر جڏهن بزرگ سئلسٽ پنهنجي عمر ۽ تجربتي جي حق کي استعمال ڪيو ته ٻين سڀني مکيه ماڻهن هن جي تائيد ڪئي ۽ سندس دورانديشي واري احتجاج جي پٺڀرائي ڪيائون.⁶⁸ جولين، بهرحال پنهنجي راءِ تي قائل هو ۽ پنهنجي راءِ جو اظهار ڪندي چيائين ته فتح ۽ بچاءُ، ٻنهي جو دارومدار ڪوشش ڪرڻ تي آهي، نه ته دشمنن جو تعداد بچاءُ گهٽ ٿيڻ جي وٽر وڌندو ويندو ڇو ته وقت گذرڻ سان انهن ۾ ٻيا فوجي به شامل ٿيندا رهندا ۽ پيو ته دير ڪرڻ سان نه ته نهر جو منهن ويڪرو ٿيندو نه وري نديءَ جي ڪنارن جي اوچائي وڌندي. فورن کين اڳتي وڌڻ جو حڪم ڏنو ويو جنهن کي بنادير مڃيو ويو، جيڪي اُٻهرا ۽ بيصبرا فوجي هيا، اُهي پنجن خالي جهازن ۾ سوار ٿي ويا جيڪي ڪنارن جي نزديڪ هيا ۽ جيئن ته انهن جهازن جا سڙه، بهادريءَ واري محنت سان سنوان ڪيا پر اُهي، ٿوري دير کانپوءِ رات جي اندازي ۾ وڃائجي ويا. سامهونءَ کان هڪ شعلو ٻريو ۽ جولين، جنهن هڪدم سمجهي ورتو ته سندس جنگي جهاز لنگرانداز ٿيڻ وقت، دشمن جي حملي جو نشانو بڻيا هيا، هوشيار ۽ ڦڙتيءَ مان هن سخت خطري کي فتح جي پيشنگوئيءَ ۾ بدلائڻ چاهيو. ”منهنجا ساٿي سپاهي، هن زور سان پڪاريندي چيو“ ندين جي ڪنارن جا اڳ ۾ ئي مالڪ ۽ مختيار آهن - ڏسو هو ڄاڻايل وقت تي وڌن ٿا ۽ سندن نشانو ضايع نه ٿو وڃي. اچو ته انهن جو نقل ڪريون ۽

سندن همت ۽ حوصلي جي مدد ڪريون.⁶⁸ سامونڊي جهازن جي تيز تڪڙي جنگي قوت تحرڪ ۾ آئي ۽ جنگي ٻيڙو تيز وهڪري جو سخت مقابلو ڪري تمام ٽڪي رفتار سان دجله جي اوڀر واري ڪناري تائين پهچڻ ۾ ڪامياب ٿي ويو جنهن شعلن کي وڃي وسايو ۽ تڪليفن ۾ مبتلا ٿيندڙ پنهنجن ساٿين کي وڃي بچايو. آبي ۽ اوچائي واري چاڙهيءَ جون تڪليفون، زرن جي ڳري وزن ۽ رات جي اندازي سبب وڌيڪ ويون هيون. حملي ڪندڙن مٿان پٿرن، نيزن، تيرن ۽ باهه جو وسڪارو شروع ٿي ويو. جيڪي وڏي جدوجهد ڪرڻ کانپوءِ ڪنارن تي چڙهڻ ۾ ڪامياب ٿي ويا ۽ پنهنجن دفاعي قلعن تي سوڀ ماڻي چڙهي ويا. جيئن ئي هو هاڻي مقابلي جي هڪ جهڙائي جي حيثيت ۾ آيا ته جولين، جنهن پنهنجي پيادل فوج جي مدد سان حملو ڪيو هو،⁶⁹ پنهنجن فوجين جي همت ۽ حوصلي تي هڪ تجربي رکندڙ نگاهه ڏوڙائي: سندس بهادر ۽ جرئت مند سپاهي، هومر⁷⁰ جي مثال جي پوڄا ڪندي، اڳتي ۽ پوڄي پنهنجين پنهنجين جاين تي پهچي ويا ۽ شاهي فوج جا جنگي توتارا هاڻي هر طرف کان وڃڻ شروع ٿي ويا. روم وارا، فوجي گرو شور برپا ڪرڻ کانپوءِ، قدر قدامت سان ملائيندا باضابطگيءَ سان پيش قدمي ڪندا رهيا ۽ فوجي موسيقي جي ڏنن تي پنهنجن نيزن کي تحرڪ ۾ آندو ۽ اڳواڻين ترارين سان اڳتي وڌيا ته جيئن مخالف بربرن کي، سندن ويجهو ويندي، کين مزائيلن جي استعمال کان روڪي سگهن. اهو سلسلو ٻارهن ڪلاڪن تائين جاري رهيو جيستائين فارس جي فوجين جي آهستي آهستي پٺتي هٽڻ جو منظر سندن بي ترتيبيءَ جي پاڇ ۾ تبديل ٿي ويو ۽ سڀني کان وڌيڪ شرمناڪ مثال انهن جي مکيه ۽ وڏن ليڊرن جو هو جن ۾ سندن وڏو سريناس پڻ شامل هو. کين ٿيسيفان جي گيٽن تائين پوڄي هٽايو ويو ۽ فاتح، هن غر ۾ ٻڌل شهر⁷¹ ۾ پڻ يقيني طور تي داخل ٿي وڃن ها، جيڪڏهن سندن جنرل وڪٽر، جيڪو تير لکڻ سان سخت زخمي ٿي پيو هو، کين ان اُپهري قدم کڻڻ کان منع نه ڪري ها، جيڪو سندس خيال موجب جيڪڏهن ڪامياب نه ٿئي ها ته پوءِ شايد نه رڳو بيحد خطرناڪ پر مرماتار ثابت ٿئي ها. پنهنجي طرفان روم وارن تسليم ڪيو ته انهن جا پنجهتر ماڻهو مري چڪا هيا ته ساڳئي وقت ان ڳالهه جي تصديق به ڪيائون ته جنگ جي ميدان تي بربرن جا اڏائي هزارن کان ڇهن هزارن تائين فوجي مارجي ويا هيا جن کي انهن جي بهادر سپاهين پر شمار ڪيو ويندو هو. جنگ جي برباديءَ ۾ جيڪو سامان هٿ آيو اهو لڳ ڀڳ ساڳيو هو جنهن جي توقع ڪنهن به اوڀر جي عياش ۽ مالدار ملڪ مان ڪري سگهجي ٿي؛ فاتح شهنشاهه سون ۽ چانديءَ جو گهڻو سامان، شاندار هٿيار ۽ جانورن کي ڦاسائڻ جو سامان، پلنگ ۽ چانديءَ جون ٺهيل ٽيبلون ۽ مانائتا تحفا، شهري توڙي فوجين جا تاج پنهنجن فوجي جوانن ۾ ورهايا جيڪو سندس چوڻ موجب انهن جي بهادريءَ جو انعام هو ۽ فقط جولين ئي انهن تحفن کي ايشيا جي سڄي دولت کان وڌيڪ قيمتي ۽ شانائتو سمجهيو. احترام ۽ عقيدت مان جنگ جي ديوتائن لاءِ قرباني ڏني وئي پر جنگ جي متاثرين جي چهرن مان ڪجهه منحوس واقعن جا آثار نظر اچي رهيا هيا، ۽ جولين اهڙن آثارن منجهان فورن سمجهي ويو ته سندس عروج جا ڏينهن شايد پورا ٿي چڪا هيا.⁷²

جنگ جي ٻي ڏينهن تي، گهرجا محافظ، جووينس ۽ هرڪيوليس* ۽ باقي بچيل فوجي جيڪي سڄي فوج جو ذري گهٽ ٿيون حصو هيا، سڀني کي سلامتيءَ سان تاري دجله جي ٺٺن پار پهچايو ويو.⁷³ جڏهن ته فارس وارا ٿيسيفان جي ديوارن کان پرواري ملڪ جي برباديءَ کي ڏسي رهيا هيا، جولين هڪ نظر سان اتر پاسي نظر ڏوڙائي،

جنهن ۾ هن کي اُميد هئي ته، جيئن ته هو پاڻ ساپور جي گاديءَ جي هنڌ ۾ ڪاهي ويو هو ته سندس ساٿي جنرل سياستين ۽ پروڪوپيس پي ساڳي جرئت ۽ جو انمرديءَ سان اڳتي وڌندا اُتي پهچي ويندا. پر آرمينيا جي بادشاه جي غداريءَ سبب سندس اُميدن تي پاڻي ڦري ويو جنهن دغا ڪندي روم وارن جي واڌاري ۽ مددگار فوج کي پنهنجي ڪئمپ ڇڏڻ لاءِ آماده ڪيو.⁷⁴ ۽ هن سازش ۾ ٻن جنرلن پنهنجي اختلافي ۽ تڪراري حيثيت پڻ ظاهر ڪري ڇڏي جيڪي هونئن ئي ٺڪما هيا ۽ ڪنهن به عوامي خدمت جي منصوبي کي عملي جامو نٿي پهراڻي سگهيا. جڏهن شهنشاه هن اهر مددگار فوج جي ٻيهر فعال ٿيڻ مان نا اُميد ٿيو ته هن جنگ بابت هڪ مشاورتي ميٽنگ ڪئي، جنهن ۾ وڏي بحث مباحثي کانپوءِ هو اُنهيءَ جنرل جي ان ڳالهه سان يڪراءِ ٿيو جن ٽيسيفان جي گهيري کي هاڻي بيسود ۽ سخت هاجيڪار ٿي سمجهيو. اها ڳالهه، بهرحال اسان جي سمجهه کان ٻاهر آهي ته آخر ته ان شهر جا اُهي ساڳيا ئي قلعا هيا جو تي دفعا جولين جي ابن ڏاڏن ان شهر جو گهيرو ڪري ان تي قبضو ڪيو هو ۽ هاڻي اهو روم جي سٺ هزار فوج جي هوندي به آجيت ٿي ويو هو ۽ جنهن جي ڪمان هڪ بهادر ۽ تجربيڪار جنرل ڪري رهيو هو ۽ جن وٽ جهازن، کاڌي خوراڪ، مار ڪرڻ وارين مشينن ۽ فوجي ساز سامان جي رسد به باقاعديءَ سان جاري هئي. پر اسان کي اهو يقين هئڻ گهرجي ته شان شوڪت سان محبت ۽ خطرڻ کان نفرت، جولين جي فطري ڪردار جا عنصر هيا ۽ هو اهوڙين معمولي ۽ مصنوعي رڪاوٽن کان هرگز دل شکستو نه ٿيو هو.⁷⁵ جنهن وقت هن ٽيسيفان تي حملي ڪرڻ کان انڪار ڪيو هو ته ان ساڳئي وقت تي هن امن قائم ڪرڻ جي پُرڪشش ڳالهين کي ضد ۽ نفرت منجهان ٺڪرائي ڇڏيو هو: ساپور، جيڪو ڪانسٽنٽينس جي ڀرائي ۽ سُستيءَ واري رومي سان مانوس ٿي چڪو هو سندس جانشين جي ڦڙتي ۽ هوشياريءَ تي حيران ٿي ويو. جيتريقدر هندستان ۽ اسڪيٿيا جي حدن جو تعلق هو، پراڻهن صوبن جي صوبيدارن کي حڪم ڏنو ويو هو ته هو پنهنجون فوجون هڪڙي جڳهه تي گڏ ڪن ۽ بنادير پنهنجي بادشاه جي مدد واسطي پهچي وڃن. پر سندن تياريون سُستيءَ جو شڪار رهيون ۽ اُنهن جو اڳتي وڌڻ ڀرائي ۽ ڪاهليءَ وارو هو ۽ جيستائين ساپور پنهنجين فوجين جي رهنمائي ڪندي کين جنگ جي ميدان ۾ پهچائي، کيس ڏکڻئيندڙ خبرون مليون ته اسيريا کي تباه ۽ محلاتن کي ڊاهيو ۽ برباد ڪيو ويو هو ۽ سندس اُنهن بهادر فوجين کي قتل ڪيو ويو هو جن جي دجله جي لنگهه جي حفاظت ڪرڻ جي ڊيوٽي لڳل هئي. بادشاهيءَ جو فخر هاڻي مٽيءَ ۾ ملي ويو. هن زمين تي هيٺ ويهي ماني کاڌي ۽ هنجي وڪريل وارن منجهان سندس ڏک ۽ ذهني اذيت نمايان ۽ نروار هئي، هاڻي سندس خواهش اها هئي ته هو جيڪر پنهنجي اڌ بادشاهت جي بدلي ۾ پنهنجي رهيل اڌ بادشاهت جي سلامتيءَ کي خريد ڪرڻ کان انڪار نه ڪري ها ۽ هو امن جي سمجهوتي ڪرڻ ۾ به هرگز دير نه ڪري ها ۽ روم جي فاتح جو وفادار ۽ ان تي پاڙيندڙ ٿي رهي ها. هڪ خانگي ڪم جو بهانو ڪندي، هڪ اعتماد ۽ مرتبي واري وزير کي مخفي نموني سان هورمسڊس جي خدمت ۾ موڪلي ڏنائين ته ان جي پيرن کي ڇهي پاڙائيندڙ لهجي ۾ عرض ڪري ته هن (ساپور) جي حاضري لڳرائي ۽ سندس تعارف روم جي شهنشاه سان ڪرائي. ساساني شهزادي خبر ناهي ته هن پنهنجي اندر جو يا انسانيت جو آواز ٻڌو، يا وري پنهنجي حسب نسب تي غور ڪيائين ته حالتن جي نزاکت جو به شايد احساس ڪيائين، امن کي اڳتي وڌائڻ جي آڇيان ڪيائين ته اهو قدر فارس جي مصيبتن کي گهٽائيندو ۽ ان کي تڪليفن مان نجات ڏياريندو ته ساڳي وقت روم

جي فتح جو به ڏاڪو ڄمي ويندو هو، بهرحال ان سپوت جي غير لڄڪيدار عزم جي مضبوطيءَ تي حيران هو. جنهن کي، سندس توڙي ملڪ جي بدقسمتيءَ سان، اهو ياد هو ته سڪندر اعظم، اڳ ڊٿريس جا سڀئي شرط هڪ طرفا رد ڪري ڇڏيا هيا. پر جيئن ته جولين وڏو عقلمند شخص هو تنهنڪري هن سوچيو ته سلامتي ۽ عزت وارو امن شايد سندس فوجين جي جذبات کي ٿڌو ڪري، تنهنڪري هن عرض ڪيو ته هورمسڊس پلي ساپور جي وزير کي خانگي طرح واپس ڪري ڇڏي ۽ هن خطرناڪ لالچ واري موضوع کي فوج کان لڪائڻ جي ڪوشش ڪري.⁷⁶

جولين جي وقار توڙي سندس دلچسپي، تيسيفان جي اجيت ديوارن ۾ وقت ضايع ڪرڻ کان کيس روڪيو ۽ جيئن ته هو بربرن جي هميشه مخالفت ڪندو هو جيڪي شهر جي حفاظت ڪندا هيا ۽ کين چونڊو هو ته کليل ميدانن ۾ سندس مقابلو ڪن ۽ اهي دورانديشي ڪندي کيس جواب ڏيندا هيا ته جيڪڏهن هو پنهنجي بهادريءَ جو مظاهرو ڪرڻ توڙي چاهي ته پوءِ هو عظيم بادشاهه جي فوج جي مدد وٺي، هن پنهنجي بيعزتي محسوس ڪئي ۽ ان للڪاريندڙ صلاح کي قبول ڪيو. بجاءِ بزدلائي طريقي سان فرات ۽ دجله جي ڪنارن تائين پاڻ کي محدود ڪرڻ جي، هن پنهنجي اڳئين جانشين سڪندر جي للڪاريندڙ جذبي جي تقليد ڪندي اهو عزم ڪيو ته هو سندن ئي اندروني صوبن ۾ بهادريءَ سان ڪاهي ويندو جيستائين هو پنهنجي دشمن سان اربيلاجي ميدانن تي وڃي مقابلو ڪري ته جيئن اهو طئي ٿي سگهي ته ايشيا جي شهنشاهت جو فيصلو ڪنهن جي حق ۾ ٿو ٿئي. جولين جي اعليٰ ظرفي کي، هڪ فارس جي خانداني ماڻهوءَ جي چالاڪيءَ ذريعي، ساراهيو به ويو ته ان سان دوکو به ڪيو ويو. جنهن، پنهنجي ملڪ جي هڪ وڏي مقصد خاطر، بيحد خطري وارا ڪم ڪيا جن ۾ ڪوڙ، دغا ۽ شرمساري پريل هئي.⁷⁷ پنهنجن وفادار ساٿين جي وڏي هجور کي وٺي، هو شاهي محل ڏانهن هليو ويو ۽ هڪ شاندار ڪهاڻي جوڙي ٻڌايائين ته کيس بيحد ڏک ۽ سور مليا هيا، ساپور جي ظلمن کي وڌائي ۽ وڏي مبالغوي سان واکو ڪيائين ۽ اهو به ٻڌايائين ته ماڻهو ڪانئس بيزار ۽ ناخوش هيا ۽ سندس بادشاهت ڪمزور ٿي چڪي هئي ۽ اعتماد ڪندي پاڻ کي هڪ پناه وٺندڙ ظاهر ڪيائين پر اهو به چيائين ته هو روم وارن جي جنگي مهر جوڙيءَ جي رهبري به ڪرڻ چاهيندو. هورمسڊس پنهنجي تجربي ۽ ڏاهپ ذريعي زبردست دليل ڏنا، توڙي جو انهن ۾ شڪ جي گنجائش موجود هئي پر پوءِ به جولين سادگيءَ ۾ مٿس اعتبار ڪيو ۽ غدار کي پنهنجي دل ۾ جڳهه ڏنائين ۽ هڪدم تڙ ٽڪڙ ۾ هڪ حڪم جاري ڪيائين، جيڪو انسانذات جي نظر ۾، سندس دانشمنديءَ جي مذمت ٿو ڪري ۽ سندس زندگيءَ کي به جنهن خطري ۾ وجهي ڇڏيو. هن فقط هڪ ڪلاڪ ۾ پنهنجي سڄي سامونڊي فوج کي تباهه ڪري ڇڏيو جنهن کي پنج سؤ ميلن تان هتي آندو ويو هو ۽ جنهن تي بيشمار پئسا ۽ وڏي محنت خرچ ٿي هئي ۽ رت ريلا ڪري وهيو هو. ٻارهن يا شايد فقط ٻاويهه جهاز بچايا ويا هيا ته اهي پلي فوج جي پيش قدميءَ ۾ گڏ هجن ۽ ضرورت پوي ته ندين مٿان پلون ٺاهڻ ۾ مدد ڪن. سپاهين لاءِ ويهن ڏينهن جو کاڌو خوراڪ مهيا ڪيو ويو ۽ باقي جنگي سامان ۽ يارهن سؤ جنگي جهازن جي آرماز کي، جيڪي دجله جي مُهڙ وٽ بيٺل هيا، شهنشاهه جي حڪم تي باهه ڏئي ساڙيو ويو. عيسائي پادري، گريگري ۽ آگسٽائن هن مرتد جي بيوقوفيءَ کي انتهائي نفرت جي نگاهه سان ڏٺو جنهن پنهنجي ئي هٿن سان چڻ خدائي فيصلو پنهنجي خلاف لکي ڇڏيو هو. سندن تحرير، توڙي جو ايتري اعتبار جوڳي نه آهي پر پوءِ به هڪ تجربڪار سپاهي ان جي تصديق ڪئي آهي جيڪو ان

برندڙ باهه جي آڙاهه جو عيني شاهد هو ۽ جنهن فوجين جي ناراضگي واري سس پسس سان اتفاق ڪيو هو.⁷⁸ ان جي باوجود ڪجهه شاندار ۽ پڪن دليلن جو اهڙو مواد به موجود آهي جيڪو جولين جي ان فيصلي جي تائيد ڪري ٿو. فرات ۾ جهاز راني بابل کان اڳتي هرگز نه وڌندي هئي، ۽ نه وري دجله ۾ اوڀر کان پريرو ويندي هئي. بيان ڪيل پوئين شهر جو مفصلو روم جي محل کان ايترو گهڻو ڪو نه هو ۽ جولين شايد هونئن ئي پنهنجي سامونڊي آرماڙ کي هڪ تيز وهندڙ نديءَ جي اوڀارو ڪري ڇڏي ها،⁸⁰ جيڪا ڪيترين ئي جڳهن تي فطري توڙي مصنوعي آبشارن جي ڪري خود تڪليف ۾ اچي ٿي.⁸¹ جهازن جي سڙهن جي طاقت ڪمزور هئي، تنهنڪري جهازن کي رسا ٻڌي گهلي ندي جي وهڪري جي ابتڙ ٽپايو ويندو هو؛ هن ڏکڻي ڪم ۾ ويهه هزار سپاهين جي محنت جي ضرورت پوندي هئي جنهن ۾ تمام ڊگهو وقت لڳي ويندو هو ۽ جيڪڏهن اهڙين تڪليفن ۽ ڏکيائين جي باوجود روم جا ماڻهو ضد ڪري دجله جي وهڪري جي ابتڙ پنهنجي پيش قدميءَ کي جاري رکيون اچن ها ته اُهي نه ته ڪجهه حاصل ڪري سگهن ها ۽ نه پنهنجي رهبر ۽ شهنشاهه جي مان مرتبي مطابق ان جي آڏو سرخرو يا سوڀارا ٿي سگهن ها. ان جي برعڪس، جيڪڏهن ملڪ جي اندروني حصن ۾ اڳتي وڌڻ مناسب سمجهيو وڃي ها ته ان صورت ۾ پي سامونڊي جهازن ۽ ان سان لاڳاپيل جنگي اسلحي جي تباهيءَ کانسواءِ بچاءُ جو ٻيو چارو ڪو به نه هيو جيڪو سندن فوجين کي تيسيفان جي گيٽن کان اوچتي حملي جي صورت ۾ محفوظ رکي سگهي ها. جيڪڏهن جولين جون فوجون سوڀ ڪئن ها ته پوءِ ان صورت ۾ اسان يقيني طور تي ان سپوت جي نون قدمن جي ساراهه ڪريون ها جنهن پنهنجين فوجين لاءِ ڀڄڻ يا پٺتي موٽڻ جو ڪو به رستو نه ڇڏيو هو سواءِ فقط هڪڙي فيصلي ڪرڻ جي ته موت يا فتح منجهان ڪنهن به هڪ جي چونڊ ڪن.⁸²

گرمين توبن ۽ جنگي اسلحي جي وڏين گاڏين جي وڏي تعداد جو اڌيتناڪ سلسلو جيڪو جديد طريقي جي فوج جي فوري ڪمن ۽ ڪارگزارين ۾ رڪاوٽ جو ڪارڻ بڻجي ٿو، سو روم وارن لاءِ گهڻي ڀاڱي اثبات سلسلو هو.⁸³ ان جي باوجود، ڪنهن به دور ۾، سٺ هزار تعداد جيتري فوج لاءِ گذران ۽ کاڌي پيئي جو بندوبست ڪرڻ، هڪ دورانديش جنرل جي پهرين اوليت هوندي، ۽ ان جو بندوبست پنهنجي يا دشمن جي ملڪ مان ئي ڪرڻو هو. جيڪڏهن جولين لاءِ دجله ندي جي ڪنارن تي اچڻ وڃڻ لاءِ هڪ پل کي قاهر رکڻ ممڪن هجي ها ۽ اسيريا جي فتح ڪيل جڳهن جي حفاظت ڪرڻ به ممڪن هجي ها ته هڪ برباد ٿيل صوبو سال جي ڪنهن به مند ۾ ايڏي وڏي پئماني تي کاڌو خوراڪ مهيا نه ڪري سگهي ها، ۽ خاص طرح ان صورت ۾ جڏهن زمينون اڪثر ڪري فرات ۾ ايندڙ ٻوڏ جي پاڻيءَ سان ڀريل رهنديون هيون،⁸⁴ ۽ صحت لاءِ هاجيڪار هوا وڌيڪ جڙين جي وڏن ميڙن ۽ انبوهن جي ڪارڻ سان ڍڪجي ويندي هئي.⁸⁵ دشمن ملڪ جو ظاهري ڏيک ڪشش ڪندڙ هيو. هڪ وڏو علائقو جيڪو دجله ندي ۽ ميڊيا جي جبلن جي وچ ۾ هيو، اُتي رڳو شهر ۽ ڳوٺ آباد هيا ۽ اُتان جي زمين آباد ۽ زرخيز هئي ۽ گهڻي ڀاڱي پوک ڪرڻ ۽ فصل اڀائڻ لاءِ موزون هئي. جولين پنهنجي اندر ۾ مطمئن هيو ته هڪڙو فاتح جنهن وٽ ٻين کي ڪشش ڪرڻ جا ٻه اهم هٿيار موجود هجن يعني رُڪ ۽ سون ته اهو مقامي ماڻهن جي لوڀ لالچ يا سندن خوف جي ماحول مان، کاڌي خوراڪ جو بندوبست آسانيءَ سان ڪري وٺندو. پر جيئن ئي روم جون فوجون علائقي ۾ داخل ٿيون ته سندن خوش فهميءَ ۽ سُنڀين اُميدن وارا دل ۽ دلاسا بنادير جي چڪتا چور ٿي ويا. هو جيڏانهن به ويا ٿي ته هنن ڏٺو ته اُتان جا رهواسي خوف کان

پنهنجا کليل ڳوٺ ڇڏي هليا ويا هيا ۽ شهرن جي قلعن ۾ وڃي پناهه ورتي هيائون، پنهنجن پاليل جانورن کي به اتان ڪڍي ويا هيا، گاهه ۽ پڪل ان کي باهه ڏئي ساڙي ڇڏيو هئائون ۽ جيئن ئي باهه جي شعلاتڏا ٿيا جن، اڳ جولين جي پيش قدميءَ کي روڪيو هو. ته هن هيڏانهن هوڏانهن نهاريو پر ساوڪ سبزي جي بچاءَ کيس هر طرف دونهاڻيل برپٽ بيان نظر آيو. هن تسر جو مجبوريءَ وارو پر اثرائتو بچاءَ فقط ماڻهن جي جوش جذبي جي ڪري حاصل ٿي سگهيو جيڪي پنهنجي ذاتي ملڪيت جي پيٽ ۾ پنهنجي آزادي کي وڌيڪ اهميت ڏين ٿا؛ يا وري اهڙي حفاظت فقط هڪ آمريت واري حڪومت جي سخت قدامت ذريعي ملي سگهي ٿي جيڪا، عوامي بچاءَ جو انتظام، کانئن پڇڻ کان بغير يا کين اهڙي آزاديءَ جي حق ڏيڻ کان سواءِ ئي ڪري ڇڏي ٿي. هن موقعي تي، فارس وارن جي جذبي توڙي سندن فرمانبرداريءَ، ساڳور جي حڪمن جي پوريءَ طرح بجا آوري ٿي ڪئي ۽ شهنشاهه وٽ هاڻي ڪاڏي پيٽي جو تمام گهٽ مقدار وڃي پڇيو هو جيڪو پڻ سندس هٿن ۾ وقت گذرڻ سان گڏ ختم ٿيندو پئي ويو. گذر سفر جي سڀني سامان کڻڻ کان اڳ، هو پوءِ به ايڪبتانا يا سوسا جي دولتمند ۽ پرامن شهرن ۾ رهندو ۽ سڪون سان پهچي وڃي ها⁸⁶ پر جيئن ته هو رستن کان بلڪل بيخبر هيو تنهنڪري هو پنهنجي ارادي کي عملي جامو نه پهراڻي سگهيو جنهن ۾ گهڻو قصور سندس سائين جي فريبڪاريءَ جو به هيو. روم وارا بغداد جي اوڀر پاسي ڪيترن ڏينهن تائين رلندا ۽ ڌڪا کائيندا رهيا فارس وارو دوکيباز جنهن فريب ۽ مڪاريءَ مان کين هن چار ۾ ڦاسايو هو، سو اوتري ئي دغاڙيءَ سان کين ڇڏي ۽ پڇي وڃڻ ۾ به ڪامياب ٿي ويو ته جيئن روم وارن جي غضب کان بچي سگهي؛ پر سندس پوئتي رهيل سائين تي جڏهن سختي ڪندي کانئن پڇيو ويو ته هنن سموري سازش جا راز ظاهر ڪري ڇڏيا. هرڪانيا* ۽ هندستان جون ڪمال واريون سپون، جن ڪڏهن ته کيس سڪون ٿي پهچايو، پر هاڻي جولين جي لاءِ پريشاني جو باعث هيون. هو هاڻي ان حقيقت کان واقف ٿي چڪو هو ته سندس پنهنجين ئي حماقتن جي ڪري ماڻهن ۾ بيچيني ۽ تڪليفون وڌي رهيون هيون، پوءِ به سندس اندر ۾ هڪ آس ضرور هئي ته هو يا ته ڪاميابي حاصل ڪندو يا وري گهٽ ۾ گهٽ بچاءَ جو گس ته ڪٿان نه ڪٿان ضرور نڪرندو توڙي جو ظاهري طرح ڪو به اطمينان بخش جواب ديوقائن توڙي ماڻهن کان کيس نٿي مليو. آخرڪار، هڪڙوئي طريقو کيس عمل ڪرڻ لائق نظر آيو ته پنهنجا قدم دجله جي ڪنارن طرف وڌائڻ جو ته ٿورڙوئي اڳيان ڪارڊيون ملڪ جون حدون شروع ٿي ٿيون جيڪو سندن دوست ملڪ هو ۽ زرخيز پڻ هيو ۽ روم جي شهنشاهت جي اختيارن کي مڃيندو هو. جتي سندس فوجين جي سلامتي به يقيني ٿي ويندي. سست ۽ ڪاهل فوجين، پنهنجي واپسيءَ جي حڪم کي مڃيو، جابوراس کي + اڪرڻ کان ستر ڏينهن کانپوءِ اُهي پٺتي موٽيا جڏهن ته فارس جي تخت کي اونڌي ڪرڻ جون آميدون کڻي گهران نڪتا هيا.⁸⁷

جيستائين روم وارا سندن ملڪ ۾ اڳتي وڌندا رهيا، ته سندن پيش قدميءَ کي پري کان فارس جي گهوڙيسوار فوج طرفان ڇا چيو پئي ويو ته سندن بيعزت پڻ ڪشي ٿي وڃي، هو ڪڏهن اڳتي وڌندي ڪڏهن پوئتي ٿيندي روم جي محافظن سان ننڍن ننڍن مقابلي ۾ وڙهيا به ٿي ته مٿن ٺٺوليون به ٿي ڪيائون، هنن فوجي دستن جي مدد ۾ وڏي تعداد ۾ ٻي فوج پڻ گهرائي وئي ۽ جيئن ئي فوجي دستن جو رخ دجله طرف ڪيو ويو ته اوچتو هڪ مٽيءَ جو طرفان گهليو جنهن سڄي ميدان کي ڌوڙ ۽ دڙ ڪري ڇڏيو. روم وارن جي دل ۾ هاڻي فقط هڪڙي ئي آس هئي ته

ڪيئن به ڪري تيزيءَ سان پاڇ ڪن، ۽ هڪ ٻئي کي يقين ڏيارڻ جي ڪوشش ٿي ڪيائون ته اهو خطرناڪ منظر جهنگلي گڏهين جي فوجين طرفان پيدا ڪيو ويو هو يا وري شايد عرب دوستن جي آمد سان اهو طوفان آيو هو. اُهي رڪيا، تنهن کي ڪوڙيائون، پنهنجي ڪئمپ کي قلعن سان محفوظ ڪيائون، سڄي رات خطرن ۾ چوڪس ٿي گذاريائون ۽ جڏهن صبح ٿيو ته پاڻ کي فارس جي فوجين ۾ وڪوڙيل ڏٺائون. هيءَ فوج، جنهن کي فقط بربرن جي نمائندگي ڪندڙ سمجهيو ٿي ويو، هاڻي مستحڪم ۽ مضبوط ٿي نظر آئي جڏهن انهن سان بيشمار جوان اُهي به اچي مليا جن جي سينن تي حفاظتي پليٽون ٻڌل هيون، ++ انهن کانسواءِ ڪيترائي تير انداز ۽ هاڻي به چوڪس هيا جن جي ڪمان ميرائس ٿي ڪئي جيڪو وڏي مرتبي ۽ شهرت وارو جنرل هيو. بادشاهه جا ٻه پٽ ۽ ڪيترائي مکيه صوبيدار به ساڻس گڏ هيا؛ شهرت ۽ اُميد گڏجي باقي طاقتن جي سونهن کي وڌائي پيش ٿي ڪيو ۽ سڀيئي قوتون ۽ فوجي طاقتون گڏجي اڳتي وڌنديون رهيون ۽ اُتي اچي پهتيون جتي هاڻي ساڀر خود سڄي حملي جي قيادت خود ڪري رهيو هيو. روم وارن جيئن جيئن پنهنجي پيش قدميءَ کي جاري رکيو ته سندن ڊگهي صف کي مجبور ٿي جهڪڻو پيو ۽ اُهي پوءِ ورهائجي به ويا ته جيئن زميني ضرورتن موجب مقابلو ڪن، پر انهن جي صورتحال اهڙي هئي جنهن سندن دشمنن کي مٿن حملي ڪرڻ جا بهترين موقعا ٿي پيش ڪيا. فارس وارا سخت تيزي ۽ ڪاوڙ مان مٿن ڪوڪيا ٿي پر انهن کي اوتري ئي طاقت سان ڀڄڻي هڻايو ٿي ويو ۽ مٿرونجا جو معرڪو جنهن کي هڪ جنگ جو نالو ڏئي سگهجي ٿو جنهن ۾ ڪيترائي صوبيدار ۽ هاڻي مري ويا ۽ جن جو ملهه، سندن بادشاهه جي نظرن ۾ ساڳيو هيو. جنگ جا هي فائدا، روم وارن جي وڏي قتلام کان پوءِ ٿي حاصل ٿيا هيا، ڪيترائي وڏن مرتبن وارا آفيسر يا ته جنگ ۾ ماري ويا هيا يا زخمي ٿي پيا هيا ۽ شهنشاهه، جيڪو خطرن جي اهڙن موقعن تي، پنهنجين فوجين جي همت ۽ حوصلن کي پنهنجي فصاحت بلاغت واري تقرير سان وڌائيندو رهندو هو، خود به هاڻي خطري جي ور چڙهيل هيو ۽ پنهنجين لياقتن کي اڃا به آزمائڻ جي ڪوشش ڪري رهيو هو. حملي ڪرڻ توڙي سندن ڀڄاءِ وارن هٿيارن جي ڳري وزن، جيڪي اڃا تائين روم وارن جي ڀڄاءِ ۽ طاقت جا ضامن هيا، کين بيحال بڻائي ڇڏيو هو ۽ هو پوري جوش سان پنهنجي پيش قدمي به نه پئي ڪري سگهيا ۽ اوڀر جا گهوڙي سوار وري نيزن اڇلائڻ جا ماهر هيا ته ساڳي وقت پوري رفتار سان ۽ هر طرف ڏانهن تير اندازي ڪرڻ جو ڏانه به کين ايندو هو.⁸⁸ ۽ فارس جي گهوڙيسوار فوج ايتري زوردار اڳ ڪڏهن به نه رهي هئي سواءِ هن موقعي جي جڏهن افراتفريءَ ۾ مخالف فوج پاڇ کاڌي، پر روم وارن جو وڏو ۽ ناقابل - تلافي نقصان سندن وقت جو هو. هي جاننا جوان جيڪي گال ۽ جرمني جي ٿڌي موسم سان مانوس هيا، اسيريا جي گرم اونھاري جي ساڙيندڙ آس ۾ بنهه بيهوش ٿي ويا، سندن طاقت به بار بار جي حملن ۽ مقابلن سبب هاڻي ختم ٿي چڪي هئي ۽ فوج ڪشي جي سلسلي کي ترڪ ڪيو ويو هو ڇو ته دشمن جي موجودگيءَ ۾ سندن ڀڄڻ واري عمل ۾ به سستي اچي وئي هئي نه ته موتمار خطري جو انديشو موجود هيو. هر روز ۽ هر گهوڙي جيئن ڪاڏي خوراڪ ۽ ٻي ضروري سامان جي رسد گهٽبي وئي ته ڪاڏي پيئي جي شين جون قيمتون روم وارن جي ڪئمپ ۾ وڌنديون رهيون.⁸⁹ جولين، جيڪو اهڙو ڪاڏو کائي به خوش ٿيندو جنهن کي هڪ بڪايل سپاهي به کائڻ پسند نه ڪري ها، پنهنجي شاهي گهر جو سڀو سامان به پنهنجن فوجين ۾ ورهائي ڇڏيائين ۽ ٻيو وري جيڪو بچيو هو اهو گهوڙن، * ججن ۽ جنرلن ۾

ورهايائين. پر هن نمائي قسمر جي مدد سان ماڻهن ۾ غم ۽ اذيت جي لهر وڌيڪ تيزيءَ سان ڊوڙندڙ محسوس ٿي ۽ هاڻي روم وارا بيحد ڏکيو ٿيندڙ انديشن ۾ مبتلا ٿي ويا ته هو پنهنجي شهنشاهت جي حدن اندر داخل ٿيڻ کان اڳ ئي شايد ڏڪار جي بڪ ۽ بيحاليءَ جو بڻ ٿي ويندا يا بربرن جي ترارين سان ڪُسيجي ويندا.⁹⁰

جڏهن ته جولين بيان ڪرڻ کان ٻاهر تڪليفن ۽ اذيتن کي برداشت ڪري رهيو هو پر رات جي خاموشيءَ ۾ ڪجهه وقت ڪڍي ڪتابن جو مطالعو توڙي ظاهري حالتن تي غور ۽ فڪر ڪندو هو. جڏهن به هو ٿوري دير لاءِ اڪيون بند ڪندو هو ۽ کيس ننڊ وٺي ويندي هئي ته سندس دماغ ۾ ان وقت به انتظار جي ڪيفيت هوندي هئي ۽ ان ڳالهه ۾ به تعجب ڪونهي ته سڄي شهنشاهت جو روح سندس تصور آڏو اچي بيهندو هجي ۽ ان وقت سندس سر ماتي پردي ۾ ويڙهيل هجي ۽ شاهي محل کان آهستي آهستي پري ٿيندو ويو هجي. شهنشاهه پنهنجي ڪوچ تان اٿيو. اڳتي وڌيو ۽ پنهنجي ٽڪل ۽ مايوس روح کي اڌرات جي ٿڌڙي هوا سان تازو ڪرڻ چاهيائين ته اُتي هن هڪ چمڪندڙ ستارو ڏٺو جيڪو چمڪات ڪري آسمان جي به آڙ پار هليو ويو ۽ پوءِ اوچتو غائب ٿي ويو. اُهو منظر ڏسي جولين کي يقين ٿي ويو ته هن جنگ جي ديوتا⁹¹ جو ڏهڪائيندڙ روپ ڏٺو هو ۽ سندس مشاورتي ڪائونسل، جيڪا ٽسڪن اڳڪٿين⁹² ڪرڻ وارن جي هئي، فيصلو ڪيو ته شهنشاهه اڳتي ڪو به ڪم نه ڪري؛ پر هن موقعي تي دليل ۽ ضرورت جو وزن وهمن وسوسن کان وڌيڪ ڳرو هو؛ هاڻي ڏينهن جي خاتمي تي توتارا وڃڻ لڳا. فوج، جابلو علائقي مان پيش قدمي ڪري رهي هئي پر هتي سڀ جبل ۽ ٽڪريون ڳجهه ڳجهاندڙ ۾ فارس وارن سان ڀريل هيون. جولين قافلي جو اڳواڻ هو جنهن پوري حاضر دماغي ۽ چستيءَ مان هڪ تجربيڪار جنرل جيان اڳواڻي ٿي ڪئي. پر کيس اوچتو جهٽڪو تڏهن آيو جڏهن کيس معلوم ٿيو ته سندس فوج جي پٺئين پاسي کان حملو ٿيو هو. موسر جي سخت گرمي کيس مجبور ڪيو هو ته هو پنهنجون سيني جي حفاظت واريون شيلڊون لاهي رکي، پر پوءِ هن تڪڙ ۾ پنهنجي هڪ ساٿيءَ کان شيلڊ ورتي ۽ ڪجهه فوجي پاڻ سان وٺي پوئين حفاظتي دستي جي مدد لاءِ پهتو. شهنشاهه کي ساڳئي قسمر جو خطرو اڳين صف جي دستن وٽ به نظر آيو تنهنڪري اڳتي پوئتي پنهنجين فوجين جي حفاظت لاءِ پڇندو رهيو ته ان وچ ۾ مرڪز ۽ کاٻي طرف کان حملو ٿي ويو ۽ فارس وارا هاڻي پوريءَ طرح گهوڙيسوارن ۽ هاٿين جي مدد سان مٿن حاوي ٿي ويا. پٿر پوءِ جلد ئي کين شڪست ڏني وئي جنهن ۾ سندن پيادل فوج وڏي بهادريءَ جو مظاهرو ڪيو ۽ انهن پنهنجن هٿيارن جو، گهوڙيسوارن جي پٺيءَ تي ۽ هاٿين جي چنگهن ۾ تمام ڦڙتيءَ ۽ اثرائتي انداز سان استعمال ڪيو. بربر پڇي ويا، جولين، جيڪو هر حملي ۾ سڀني کان اڳتي ۽ اڳڙو هو، پنهنجن ساٿين ۾، پنهنجي آواز توڙي اشارن سان بهادريءَ جو روح ڦوڪيندو رهيو. سندس پڙ ۾ ڪيندڙ محافظ، جيڪي دوستن توڙي دشمنن جي گڏيل افراتفري واري هجوم ۾ ڌار ڌار ٿي ويا هيا، پنهنجي بهادر شهنشاهه کي ياد ڏيارڻون ته هن حفاظتي شيلڊ نه ٻڌي هئي ۽ کيس عرض ڪيائون ته ايندڙ تباهيءَ کان محفوظ رهي. جيئن انهن هڪ ٻئي سان وڏي آواز ۾ ڳالهائيو ٿي،⁹³ ته اوچتو جهازن مان نيزن ۽ تيرن جو وسڪارو شروع ٿي ويو ۽ هڪ تيز نيزو، سندن پانهن کي ساڙيندو سندس پاسرين ۾ تنهنجي سندس معدي تائين هليو ويو. جولين وڏي بهادري جو مظاهرو ڪندي ان موتمار هٿيار کي پنهنجين پاسرين مان ڪڍڻ چاهيو. پر ان ڪوشش ۾ لوه جي ٽڪائيءَ سبب سندس آڱريون به ڪٽجي ويون ۽ هو پنهنجي گهوڙي تان ڪري پيو ۽ بيهوش ٿي

ويو. سندس محافظ هنجي مدد لاءِ ڊوڙيا ۽ زخمي شهنشاهه کي زمين تان اٿاري ۽ جنگ جي ميدان جي افراتفري کان ڪڍي کيس هڪ تنبوءَ ۾ آندو ويو. هن ڏکوئيندڙ واقعي جي خبر فوجين جي هر عهدي جي هر فرد تائين ڦهلجي وئي پر هن غم روم وارن کي وڌيڪ بهادريءَ سان وڙهڻ لاءِ اتساهيو ۽ هنن بدلي وٺڻ جو عزم به ڪري ڇڏيو. هن رتو ڇاڻ ۽ هٿ ۽ هوڏ واري جنگ کي پنهنجي فوجن طرفان جاري رکيو ويو پر پوءِ رات جي اندازي کين هڪ ٻئي کان ڌارو ڌار اچي ڪيو. فارس وارن کي ڪاٻي پاسي جي دستن خلاف برتري حاصل ٿي جتي ائنيٽوليس، جيڪو وڏو تجربڪار ويوهاڪ هو، کي قتل ڪيو ويو ۽ سئلسٽ به ڌري تي ٻڄي ويو. هن معرڪي جي فتح کانپوءِ فارس وارا ڪجهه منهن مٿي ڪرڻ جهڙا ٿيا. پر ڏينهن جا واقعا بربرن جي خلاف ويا. اُهي جنگ جي ميدان کي ڇڏي هليا ويا جن ۾ سندن ٻه جنرل ميرانس ۽ نوهورڊيٽس،⁹⁴ پنجاهه معزز صوبيدار ۽ ان کانسواءِ سندن بيشمار سپاهي به شامل هيا، ۽، جيڪڏهن جولين ٻڄي وڃي ها ته روم وارن جي سوڀ جا آثار، بهتر ٿيندي ٿيندي آخرڪار انهن لاءِ فائديمند ۽ زبردست فتح جي صورت ۾ تبديل ٿي وڃن ها.

جڏهن جولين، گهڻي رت وهڻ ۽ بيهوشيءَ جي دڙن پوڻ کانپوءِ هوش ۾ آيو ته جيڪي پهريان لفظ هن چيا سي سندس فوجي بهادريءَ جي جذبن جي ترجماني ڪري رهيا هيا. هن پنهنجي گهوڙي ۽ هٿيارن لاءِ ڀڄا ڳاڇا ڪئي ۽ بيصبريءَ مان جنگ جي ميدان ۾ وڃڻ لاءِ تيار ٿي ويو. هن ڪوشش ۾ سندس سور وڌي ويو ۽ ٿوري گهڻي بهتري جيڪا هوش اچڻ کانپوءِ منجهس آئي هئي اها به ختم ٿي وئي، ۽ جن سرخن سندس زخمن جو معائنو ڪيو، انهن سندن حالت ڏسي ٻڌايو ته بس هو چند گهوڙين جو مهمان هو ۽ ڪنهن به وقت سندس موت ٿي سگهي ٿي. هنن دردناڪ گهوڙين ۾ به هو هڪ عظيم بهادر ۽ بزرگ لڳي رهيو هو. جيڪي فيلسوف سندس موممار جنگ ۾ ساڻس گڏ هيا، جولين جي تنبوءَ جي ڀيٽ سقراط جي بنديخاني سان وڃي ڪيائون؛ ۽ ڪيترائي تماشين جيڪي فرض ادا ٿي، دوستي يا عقيدت سبب سندس ڪوچ جي ارد گرد جمع ٿي ويا هيا، شهنشاهه جي ماتمي تقرير غمگيني ۽ ادب وچان ٻڌندا رهيا:

”دوستو ۽ منهنجا فوجي ساٿيو! منهنجي دائمي الوداعيءَ جو مناسب وقت هاڻي اچي ويو آهي ۽ آءٌ هڪ قرضدار جي حيثيت ۾ پنهنجي خوشيءَ سان، فطرت جي قانون جي پوئواري ڪري رهيو آهيان. مون فلسفي منجهان سڪيو آهي ته جسور جي مقابلي ۾ روح ڪيڏو نه شاندار آهي ۽ هڪ شانائتي عنصر جي جدائي ڏک ۽ تڪليف جي بجاءِ سڪون ڏيندڙ هئڻ گهرجي. مون مذهب منجهان پرايو آهي ته وقت کان اڳ وارو موت، نيڪين جو انعام هجي ٿو؛⁹⁶ ۽ آءٌ مڃان ٿو ته موت جي هن جهٽڪي، مونکي پنهنجي ڪردار تي ڪنهن بدنما داغ لڳڻ کان بچائي ورتو آهي جنهن کي آءٌ ديوتائن جي مهرباني سمجهان ٿي ۽ منهنجو ڪردار نيڪي، صبر ۽ برداشت وارو رهيو آهي. آءٌ بغير ضمير جي ڪنهن به ملالت يا پڇتاءَ جي هن دنيا مان وڃي رهيو آهيان ڇو ته مونکي قدرت ڪنهن به گناهه ڪرڻ کان بچايو آهي. آءٌ پنهنجي ذاتي زندگيءَ جي معصوميت تي ناز ڪريان ٿو ۽ آءٌ پوري يقين سان چوان ٿو ته ڪامل اختيار ۽ خدائي طاقت جون نڇ ۽ اصلي وصفون قدرت طرفان مونکي عطا ٿيل آهن. آءٌ آمريت جي بربادي آڻيندڙ اصولن کان نفرت ڪريان ٿي. مون هميشه عوام جي خوشحاليءَ کي حڪومت جو مقصد پئي سمجهيو آهي. مون پنهنجا عمل

دوراندیشي، انصاف ۽ سڀني جي ڀلائي جي اصولن مطابق ڪيا ۽ پوءِ انجو نتيجو رب تعاليٰ جي ذات جي حوالي ڪري ڇڏيو. امن، منهنجي مشاورتي ڪائونسل جو اهر نڪتو هو بشرطيڪ اهو ماڻهن جي ترقي ۽ بهتري سان مطابقت رکندڙ هجي، پر جڏهن منهنجي ملڪ جي ماڻهن مونکي جنگي هٿيارن کڻڻ لاءِ سڏ ڪيو ته مون پنهنجي پاڻ کي جنگ جي خطرن جي حوالي ڪري ڇڏيو ۽ مونکي اڳ وڃي خبر هئي (جيڪا مونکي اڳڪٿين جي علم مان ڄاڻ ملي هئي) ته منهنجو موت تاراج جي ڌڪ سان ٿيندو. آءٌ هاڻي ان ازلي ۽ ابدي هستيءَ جو بيحد احسانمند آهيان جنهن منهنجو موت، ڪنهن به آمر جي ظلم يا گجهي سازش جي ڪنهن خنجر يا ڪنهن اينگهه ڪندڙ بيماريءَ جي اڏيتن ذريعي نه لکيو هو. منهنجي زندگي جي ڦوڳ جوانيءَ ۾ هن مونکي هيڏي شاندار ۽ مانائتي طريقي سان هن دنيا مان روانو ڪيو آهي؛ ۽ آءٌ هن موقعي تي ان ڳالهه کي اجائي ۽ ڪريل حرڪت سمجهندس جيڪڏهن موت جي دعوت کان آءٌ انڪار ڪريان - بهرحال مون ڪوشش ڪري گهڻو ڪجهه ڳالهائون آهي؛ پر هاڻي وڌيڪ ڳالهائون جي پاڻ ۾ طاقت نشو سمجهان ڇو ته سمجهان ٿو ته موت منهنجي بلڪل ويجهو اچي ويو آهي. - مان ڪوشش ڪندس ته اهڙو ڪو به لفظ پنهنجي واتان نه ڪيان جيڪو، ايندڙ شهنشاهه جي چونڊ ڪرڻ ۾ اوهان جي راه تي اثر انداز ٿئي. منهنجو انتخاب ممڪن آهي غير دانشمندي ۽ ناانصافيءَ وارو هجي ۽ جيڪڏهن ان انتخاب جي جيستائين فوج منظوري نه ڏيندي؛ ان حوالي سان منهنجي سفارش شهنشاهت لاءِ ممڪن آهي ته هاڻيڪار ثابت ٿئي. هڪ سٺي شهريءَ جي حيثيت ۾، آءٌ فقط خلوص مان اميد ڪندس ته روم وارن کي اهڙي حڪومت جي نعمت عطا ٿئي جنهن ۾ کيس هڪ نڪ شهنشاهه نصيب ٿئي. هن گفتگو کانپوءِ، جيڪا جولين پوري اعتماد ۽ نرم لهجي ۾ ڪئي، هڪ فوجي وصيت⁹⁷ ذريعي، هن پنهنجي دولت ۽ ملڪيت ورهائي ۽ ائيتوليس جي باري ۾ پڇا ڪيائين ته اهو هن وقت هتي موجود ڇو نه هيو، پر پوءِ سئلسٽ کيس ٻڌايو ته هو جنگ ۾ مارجي ويو هو جنهن تي جولين کي پنهنجي دوست جي جدائيءَ جو صدمو پهتو. ساڳي وقت هن وٽس جمع ٿيل ڪيترن ئي ماڻهن کي ڳوڙها وهائيندي ڏٺو جنهن تي پاڻ ناراضگيءَ جو اظهار ڪيائين ۽ کين چيائين ته پنهنجي شهنشاهه جي سٺي مقدر کي، روڻ ۽ ڳوڙهن وهائڻ جي غير مردانگي واري اظهار سان، نيچ نه بڻائڻ ڇو ته هو ته هاڻي اک ڇنڀ ۾ جنت جي باغن ۾ ۽ تارن جي جهرمر ۾ پنهنجي مالڪ سان هڪ ٿي ويندو.⁹⁸ ان تي ماڻهو خاموش ٿي ويا ۽ جولين پنهنجن فيلسوف دوستن پرسڪس ۽ مئڪسيمس سان مابعدالطبيعات جي حوالي سان روح جي فطرت بابت خيالن جي ڏي - وٺ ڪرڻ لڳو. ڳالهائون جيڪي هن پنهنجي ذهن ۽ جسر جي اشارن سان ڪوششون ڪيون ٿي انهن دؤران ئي سندس روح پرواز ڪري ويو. سندس زخمر مان رت ائين وهڻ لڳو جيئن مٿس تازو ڪو تشدد ڪيو ويو هجي ۽ سندس نڙيءَ ۾ سوڄ اچڻ سبب ساهه کڻڻ ۾ ڪيس تڪليف ٿي آئي، هن ٿڌو پاڻي گهريو ۽ جيئن ئي پاڻي پي بس ڪيائين ته بغير ڪنهن تڪليف يا سور جي گذاري ويو ۽ اهو اڏارت جو وقت هو. اهڙيءَ طرح هن خاص الخاص ۽ انوکي انسان جو انت ائين آيو جيڪو ڪانسٽنٽينس جي مرڻ کانپوءِ تخت تي ويٺو ۽ فقط ٻنهي سالن جي نوجوانيءَ جي عمر ۾ فقط هڪ سال ۽ اٺن مهينن جي حڪومت ڪرڻ کانپوءِ هن دنيا مان هليو ويو. هن پنهنجين آخري گهرين ۾ پي، خبر ناهي ته خلوص مان يا ڏيکاءِ جي ارادي سان، نيڪي، اخلاق ۽ شهرت جي جذبن جو اظهار ڪيو، جيڪو سندس سڄي زندگيءَ جو مقصد ۽ اٺو رهيو.⁹⁹

عيسائيت جي خوشنودي ۽ واڌاري ۽ شهنشاهت مٿان آيل مصيبتن جو ذميدار گهڻي ڀاڱي جولين پنهنجي سر پاڻ آهي جيڪو پنهنجن مقصدن ۽ ارادن کي اڳتي وڌائڻ لاءِ، پنهنجي جانشين جو انصاف پسنديءَ وارو فيصلو مناسب وقت تي نه ڪري سگهيو. ڪانسٽنٽينس ڪلورس جي شاهائي مقابلي جو سرشتو سندس شخصيت تائين اچي رڪجي ويو، ۽ جيڪڏهن هن روم جي ڪنهن به لائق شخص کي شهنشاهت جي تاج پارائڻ لاءِ سنجيدگيءَ سان سوچيو به هوندو ته، اقتدار جي حسد، احسان فراموشيءَ جي امڪان، صحت جي فطري خدشن، جواني ۽ جانشين جي چونڊ واري عزمر تان يقينن هٽي ويو هوندو. سندس اوچتي موت شهنشاهت ۾ هڪ اهڙو خال پيدا ڪري ڇڏيو جتي هاڻي ڪو به مالڪ يا والي وارث ڪونه هو ۽ هر طرف مونجهارو ۽ خطرا موجود هيا ۽ ڊائڪليشن جي اليڪشن کان وٺي ايندڙ اسي سالن تائين روم جي شهنشاهت اهڙي نازڪ دور مان گذرن به نه گذري هئي. هاڻي هڪ اهڙي حڪومت هئي جنهن ۾ نيچ ۽ خانداني حسب نسب جا قدر وساريا ويا هجن، ڄم جي برتري جي اهميت جتي ختم ٿي وئي هجي، آفيسرن جي وڏن مرتبن جي دعويٰ جتي حادثاتي رهجي وئي هجي، ۽ اُهي اُميدوار جيڪي خالي پيل تخت ماڻڻ جا خواهشمند هجن، ته انهن جي حمايت فقط سندن ذاتي لياقتن يا وري سندن عام شهرت ۽ مقبوليت ذريعي ڪئي ويندي هجي. پر بڪ ۾ پاهه ٿيندڙ فوج جي حالت اها هئي جو هر طرف کان اها بربرن جي فوج جي گهيري ۾ هئي، پر ان جي غر ۽ آزمائش جي گهڙين کي گهٽ ڪيو ويو هو. خوفن خطرن ۽ ذهني ڪوفت جي اهڙي ماحول ۾، فوت ٿيل شهنشاهه جي جسم کي گهڻي وقت تائين محفوظ رکڻ جو عزت ڀريو اهتمام ڪيو ويو ۽ ٻي صبح جي باڪ ڦٽڻ تي، جنرل فوجي سينيٽ جي گڏجاڻيءَ جو اهتمام ڪيو جنهن ۾ فوج جي ڪمانڊرن، ۽ پيادل توڙي گهوڙيسوار فوج جي آفيسرن کي مدد ڪرڻ لاءِ گهرايو ويو. رات جا ٽي يا چار ڪلاڪ به گجهي سُس پُس ۽ سازشن ڪانسواءِ نه گذريا هيا، ۽ جڏهن شهنشاهه جي اليڪشن جي تجويز پيش ڪئي وئي ته اسيمبلي ۾ مخالف ڌرين جو شور برپا ٿي ويو، وڪٽر ۽ ارنٽيس، ڪانسٽنٽينس جا ساٿي بڻجي پيا، جولين جي دوستن ۽ همدردن وري گال جي معزز ڊگالٿس ۽ نيوتا سان پنهنجا لڳ لاڳاپا ڏيکاريا؛ ۽ هنن ٻن مکيه ڌرين جي ڪشمڪش ۽ هڪ ٻئي سان مخالفت جا نهايت ئي هاڻيڪار ۽ موتمار نتيجا نڪري ٿي سگهيا ڇو ته اُهي ٻئي ڌرين پنهنجي ڪردار توڙي مقصدن، حڪومت سازيءَ جي اصولن ۽ شايد پنهنجي مذهبي عقيدن وغيره ۾ هڪ ٻئي جي بلڪل مخالف ۽ متضاد هيون. فقط سئلسٽ ئي هڪ نيڪ ۽ سٺين خوين وارو ماڻهو اهڙو هو جيڪو سندن ويڇا ختر ڪرائي ۽ انهن کي اليڪشن ۾ متحد ڪرائي ٿي سگهيو: پر اهو به عين ممڪن هو ته مان راري مُنهندار (سئلسٽ) کي فورن جولين جي جانشين مقرر ڪرڻ جو اعلان ڪيو وڃي ها، جيڪڏهن هو پاڻ، خلوص ۽ اعتماد سان، پنهنجي وڏو عمر ۽ ناموافق صحت سبب، ان ذميوار ڪٽڻ کان انڪار نه ڪري ها ۽ سندس ئي چوڻ موجب ته ”هو تاج جو بار کڻڻ ۽ سنڀالڻ جي قابل نه هو.“ سئلسٽ جي انڪار ڪرڻ تي سڀني جنرلن کي حيراني به ٿي ته هو پريشان پڻ ٿيا، پر پوءِ هڪ ننڍي رتبي جي آفيسر¹⁰⁰ جي صلاح مڃڻ لاءِ تيار ٿي ويا ته اُهي هاڻي پنهنجا اختيار بلڪل اهڙيءَ طرح استعمال ڪن جيئن هو شهنشاهه جي غير موجودگيءَ ۾ استعمال ڪن ها، ته هاڻي هو پنهنجون اهليتون ۽ قابليتون، فقط فوج کي مصيبت مان آجي ڪرڻ لاءِ استعمال ڪن، ۽ جيڪڏهن هو خوش قسمتيءَ سان ميسوپوٽيميا جي حدن تائين پهچڻ ۾ ڪامياب ٿي وڃن ته پوءِ اُهي مشاورت، ايڪي ۽ اتحاد

سان پنهنجي جائز ۽ قانوني حاڪم جي اليڪشن کي ڪامياب ڪن. هڪ طرف هي بحث مباحثو جاري هو ته ٻي طرف جوڙين جي حمايت ۾ زور سان آواز اڇڻ لڳا ۽ ان کي ساراهيو ٿي ويو. جيڪو پهريون گهر¹⁰¹ جو ماڻهو هو جنهن جو نالو بطور شهنشاه ۽ آگسٽس جي ورتو ويو. فوجي محافظن طرفان خوشيءَ گاڏر گوڙ شور ۽ داد مان تازيون وڄايون ويون ۽ نعرا هنيا ويا. اُهي تنبوءَ جي ارد گرد ڦري ويا ۽ ٿوري ئي دير ۾ مرجبا ڪرڻ وارن جي قطار ۾ بيهي رهيا. نئين شهزادي، جنهن کي خود پنهنجي مقدور جي خوش قسمتيءَ تي اعتبار نٿي آيو، کي تڙ ٽڪڙ ۾ شاهي لباس ۽ زيور پارايا ويا ۽ جنرلن پنهنجي وفاداريءَ جو قسم ڪيو جن جي مهربانين ۽ حفاظت لاءِ شهزادي ساڻن ڪافي وقت کانپوءِ رفاقت قائم ڪئي هئي. جوڙين جي وڏي ۾ وڏي سفارش، سندس پيءُ ڪائونٽ وارونين جي اهلويت ۽ قابليت هئي، جنهن کي پنهنجي رٿائڻ ٿيڻ جي باوجود به کيس پنهنجين طويل خدمتن جو صلو ۽ انعام ملي رهيو هو. پنهنجي ذاتي منصب جي آزاد فضا ۾ سندس پٽ شراب نوشي ۽ عورتن جو شوقين ٿي پيو، ان جي باوجود هن هڪ عيسائي¹⁰² ۽ هڪ سپاهيءَ کي داد به ڏنو ٿي ۽ سندس حمايت به ٿي ڪئي. هو ڪنهن به خاص مقصد يا اهڙن رجحانن طرف مائل نه هيو جيڪي انسانذات لاءِ يا ته سندس تعريف ڪرڻ جو باعث بڻبا آهن يا وري ساڳين وصفن سان حسد ۽ بغض رکيو ويندو آهي؛ ان جي برعڪس جوڙين جي وڻندڙ شخصيت، سندس خوش طبعي وارو مزاج ۽ ڄاتل سڃاتل سهڻي طبيعت واري حاضر جوابي سندس ساٿي سپاهين ۾ کيس پيارو ۽ مقبول بڻائي ڇڏيو هو ۽ ٻنهي ڌرين جي جنرلن، اليڪشن جي نتيجن کي خوش دليءَ سان قبول ڪيو هو جيڪا سندن دشمنن جي شرارتن جي باوجود به ڪامياب رهي هئي. اوچتو ۽ اڃانڪ مٿانهين مرتبي تي پهچڻ جي فخر واري ڪيفيت کي هڪ شڪ واري انديشي يا خدشي ڪجهه ڏيمو ڪري ڇڏيو هو ته ڪٿي ساڳيو ئي ڏينهن خوانخواست، نئين شهنشاه جي حڪومت ۽ سندس زندگي جو آخري ڏينهن نه بڻجي وڃي. ضرورت جي فوري گهرجن کي بنا دير مڃيو ۽ پورو ڪيو ٿي ويو. ۽ جولين جي مرڻ کان فقط چند ڪلاڪن کانپوءِ جوڙين جيڪي پهريان حڪم ناما جاري ڪيا اُهي فوجين جي ان پيش قدمي کي عملي جامو پهراڻڻ لاءِ هيا ته جيئن روم وارا پنهنجين تڪليفن ۽ اڏيتن مان آڃا ٿي سگهن.¹⁰³

دشمن طرفان عزت ۽ احترام کي سندس خوفن ۽ خطرن ذريعي اظهار ڪيو ويندو آهي ۽ خوف جو اندازو صحيح طريقي سان ان خوشيءَ ذريعي ماپيو آهي جنهن سان هو پنهنجي چوڻڪاري يا آزاديءَ کي ملهائيندو آهي. جولين جي موت جي خبر کي به ان وقت خوشيءَ سان ملهايو ويو جڏهن هڪ فوجي پاڇوڪڙ سندس خبر ساڀر جي فوجي ڪئمپ ۾ وڃي ٻڌائي، جنهن ڪري هونئن اڳ هڪ ڪاهل حاڪم خوشيءَ ۾ ڦونديجي ويو ۽ پنهنجي فتح لاءِ اوچتوئي ڀر اعتماد ٿي ويو. هن هڪدم پنهنجي شاهي گهوڙيسوار فوج اُماڻي جيڪا لڳ ڀڳ ڏهه هزار اڻ فتح ٿيندڙ ويڙهاڪن جي هئي¹⁰⁴ ته جيئن اُهي اڳ موڪليل فوج جي مدد ۽ پٺڀرائي ڪري سگهن، ۽ ٻي سڄي گڏيل فوج کي روم وارن جي پوئين جنگي دستي خلاف حملي ڪرڻ لاءِ موڪلي ڏنائين. روم وارن جي پوئين دستي کي پوري افراتفري ۾ مبتلا ڪيو ويو ۽ سندن ناميارا فوجي، جن پنهنجا لقب ڊائڪليشين ۽ سندس جنگجو ساٿين کان حاصل ڪيا هيا، تباھ ٿي ويا ۽ ڪيترن کي هاڻين لتاڙي ۽ ڇپيائي ماري ڇڏيو، ۽ تن ججن به پنهنجين زندگيون ختم ڪري ڇڏيون جن پنهنجي ڀڄندڙ فوج کي ڀڄڻ کان منع ٿي ڪئي، آخرڪار روم وارن وري ڪجهه همت ۽ حوصلي جو مظاهرو

ڪيو ۽ جنگ پيهر شروع ٿي ۽ هاڻي فارس وارن جو قتلام شروع ٿي ويو جنهن ۾ سندن هاڻي به مڻا ۽ فوج، اونهاري جو سڄو ڏينهن اڳتي وڌندي ۽ وڙهندي آخرڪار شام جي وقت سمارا شهر ۾ پهچي وئي جيڪو دجله جي ڪناري تي آهي ۽ تيسيفان کان اٽڪل هڪ سؤ ميل مٿاهين طرف آهي.¹⁰⁵ ٻي ڏينهن تي بربرن فوجين جي پيش قدمي کي خطري ۾ وجهڻ جي بجاءِ، جوڙين جي فوج تي حملو ڪري ڏنو جيڪا هڪ ڪُنڊاڻي واديءَ ۾ پنهنجي حفاظت ڪرڻ ۾ مصروف هئي. فارس جي تيراندازن، جبلن جي چوٽين تي چڙهي پنهنجا نشان آزمايا ۽ روم جي ٽڪل ۽ بُت کان بيزار فوجين جي بييعزتي ڪري کين ڏڪارو ڪيائون ۽ سندن گهوڙيسوار فوج جو دستو، جيڪو نراسائيءَ واري بيصبريءَ مان شاهي محل جي گيت تائين ڪاهي ويو هو، شاهي تنبوءَ وٽ تباه ڪيو ويو، توڙي جو مقابلو ڪافي مشڪوڪ هيو. ايندڙ رات تي، ڪارشي جي ڪئمپ کي نديءَ جي مٿانهن چوڙن ذريعي محفوظ رکيو ويو ۽ روم جي فوج، توڙي جو عربن طرفان کين پهچايل عذابن منجهان گذري هئي، دُرا¹⁰⁶ شهر جي ويجهو وڃي پنهنجا خيما کوڙيا جڏهن ته جولين جي فوت ٿيڻ کي اڄ چوٿون ڏينهن گذريو هو. دجله ندي سندن کاٻي پاسي کان هئي، انهن جو کاڌو خوراڪ ختم ٿي چڪو هو ۽ سندن اُميدون هاڻي دم توڙي چڪيون هيون، ۽ بيصبرا سپاهي، جن پاڻ کي دلبين ۽ دلاس سان خوش ٿي ڪيو ته شهنشاهت جون سرحدون هاڻي ايتريون پري نه هونديون، پنهنجي نئين حاڪم کي عرض ڪيائون ته کين اجازت ڏني وڃي ته هو نديءَ ذريعي اُڪرڻ جو خطرو پنهنجي سر تي کڻن ۽ اڳتي هلن. ڪجهه ڏاهن آفيسرن جي مدد سان جوڙين سندن اُپهراڻيءَ واري قدم کڻڻ کان کين منع ڪئي ۽ کين دليل ڏنائين ته توڙي جو ايتري ۽ ايڏي اونهي ۽ تيز نديءَ جي وهڪري سان مقابلو ڪرڻ جي پوري سگهه ۽ صلاحيت وٺڻ موجود به هجي، پر ان جي باوجود هو بربرن جي نشانن آڏو صفا نروار ۽ بي يارو مددگار ٿي ويندا ڇو ته نديءَ جي سامهون واري ڪپ تي انهن جو مڪمل قبضو هو. نيٺ سندن مٿن ۽ آڙين کي مڃيندي شهنشاهه ڪجهه بيزاريءَ مان کين حڪم ڏنو ته گهٽ ۾ گهٽ پنج سؤ گال ۽ جرمن جاننا جوان جن کي پنهنجي بالڪيٽ ڪانوني رائين ۽ دنيوب ندين جي پاڻين جو ڳوڙهو تجربو رهيو هجي ته پوءِ اُهي ئي اهڙي بهادريءَ جو ڪارنامو ڪري سگهن ٿا، جيڪو يا ته ٻين لاءِ به همت افزائي جو باعث ٿيندو يا وري سڄي فوج لاءِ ايندڙ وقتن واسطي خبرداريءَ جو هڪ سخت چٽاءُ هوندو. رات جي خاموشيءَ ۾ هنن نديءَ کي اُڪري پار ڪيو ۽ دشمن جي محافظن کي حيرت ۾ وجهي ڇڏيو ۽ ٻي ڏينهن جي باڪ ڦٽڻ شرط ئي هنن کي پنهنجي ڪاميابي ۽ سٺي قسمت جا اهڃاڻ نظر آيا. هن مهر جوڻيءَ جي ڪاميابيءَ، شهنشاهه کي پنهنجن تعمير جي ماهرن جي واعدن کي ٻڌڻ لاءِ آماده ڪيو جن هڪ نجريز پيش ڪئي هئي ته هو نديءَ مٿان هڪ ترندڙ پل ٺاهيندا جيڪا رڍن، ڏانڊن ۽ ٻڪرين جي کلن منجهان ٺهندي ۽ اهي کلون هوا سان ڀريل يا ٿوڪيل هونديون جن مٿان زمين جي ڌڙ ۽ فريب ڏيندڙ ڪاٺين جو تنه هوندو¹⁰⁷ * ته جيئن ڪنهن کي ان پل جو اندازو به نه ٿي سگهي. ٻه اهر ڏينهن بيڪار محنت ڪرڻ ۾ ضايع ٿي ويا ۽ روم وارن، جن اڳ ۾ ئي ڏڪار جي بُڪن ۽ عذابن ۾ وقت ڪاٽيو هو، دجله توڙي بربرن ڏانهن حسرت ڀريل نگاهن سان نظرون ڊوڙايون ۽ ذڪر ڪيل پوين جو تعداد توڙي سندن ضد ۽ غرور ڏينهون ڏينهن وڌندو رهيو جنهن سبب شاهي فوج جي تڪليفن ۾ وڌيڪ اضافو ٿي ويو.¹⁰⁸

هن نااميديءَ جي صورتحال ۾، روم وارن جي سخت مايوسي ۽ نراسائيءَ واري حالت ۾ ان وقت ڪجهه بهتريءَ جا آثار نظر آيا جڏهن هر طرف کان امن جو چؤپل ٻڌڻ لڳو. ساڳيو جون عارضي آميدون ۽ اندازا ختم ٿي ويا: هن تمام سنجيدگيءَ سان سرجيو ته جڏهن جنگ پيهر شروع ٿي هئي ته سندس بيحد بهادر ۽ وفادار ساٿي انجو ڪاڇ ٿي ويا هيا، انڪانسواءِ بيشمار سپاهي ۽ هاٿي پڻ ماري ويا هيا تنهنڪري دورانديش ۽ تجربڪار بادشاهه کي دل ۾ اهو به انديشو پيدا ٿيو ته روم جي فوج نراسائيءَ جي صورت ۾ خطرناڪ به ٿي سگهي ٿي ۽ مقدر جا لاهه ڇاڙها ڪنهن به وقت نئون رخ اختيار ڪري سگهن ٿا ۽ پيو ته روم جي شهنشاهت جي طاقت، جيڪا اڃا تائين اڻ ڪٽ ۽ وڏي هئي، ممڪن هو ته اها سندن فوج جي مدد لاءِ اوجھو پهچي وڃي ۽ جولين جو جانشين سندس بدلي وٺڻ جي ڪوشش ڪري. سرناس خود پنهنجي هڪ صوبيدار سان گڏجي جوڙين¹⁰⁹ جي فوجي ڪئمپ ۾ ظاهر ٿيو ۽ اعلان ڪيائين ته سندس بادشاهه جي انسانيت ۽ حلير طبيعت ان ڳالهه جي حق ۾ هئي ته اهڙا شرط قبول ڪيا وڃن جن ذريعي هو سيزر کي نقصان پهچائڻ بغير واپس وڃڻ ڏيندا ۽ جيڪي سندن فوجي هنن گرفتار ڪيا هيا انهن کي به هو آزاد ڪندا ۽ سندن تحفا ۽ تبرڪ به واپس ڪيا ويندا. خير سلامتيءَ جي آميدون روم وارن جي ارادن جي مضبوطيءَ کي ميٺڻ جيان نرم ڪري ڇڏيو. تنهنڪري ڪائونسل جي مشوري ۽ سپاهين جي دائهن ۽ فريادن شهنشاهه کي مجبور ڪيو ته امن جي آڇ کي فورن قبول ڪيو وڃي؛ منهندار سئلسٽ کي جنرل ارٽيٽس سان گڏ بنادير موڪليو ويو ته عظيم بادشاهه جي مرضي ۽ ارادن کي معلوم ڪري اچن. پر فارس جو چالاڪ بادشاهه، معاهدي جي تڪميل جي سلسلي ۾ مختلف بهانا ڳوليندو رهيو، هن روم وارن لاءِ ڪافي هٿ ٺوڪيون مشڪلاتون پيدا ڪيون ۽ ڪا نه ڪا وضاحت طلب ڪري ٿي ورتي. ۽ موقعي پرستيءَ جي تاڙ ۾ جيڪي رعايتون اڳ ڏنيون هيائين انهن تان ڦري ويو ۽ پنهنجي طرفان شرط ۽ مطالبو وڌائيندو رهيو، تانجو ان اجائي ڳهڻ ۽ ڳجهه ۾ پورا چار ڏينهن ضايع ٿي ويا ڇو ته سندس نيت اها هئي ته جيڪو ڪجهه کاڌي خوراڪ ۽ ٻين ضرورتن جو سامان روم وارن وٽ اڃا به موجود هو، ڀلي ختم ٿي وڃي. جيڪڏهن جوڙين ۾ اها اهليت هجي ها ته هو دورانديشي ۽ بهادريءَ سان پنهنجي فوجين جي پيش قدميءَ کي محنت ۽ لڳاتاريءَ سان جاري رکي ها ته امن جي دستاويز موجب بربرن طرفان حملا به بند ٿي وڃن ها ۽ چوٿين ڏينهن جي خاتمي کان اڳ ٿي، هو ڪارڊيون جي ڪارآمد صوبي ۾ پهچي وڃن ها جيڪو فقط هڪ سؤ ميلن جي مفاصلي تي هيو.¹¹⁰ غير مستقل مزاج شهنشاهه، دشمن کي ڪمزور ڪرڻ جي ڪوشش جي بجاءِ، + پنهنجي مقدر جي فيصلي جو انتظار ڪرڻ لڳو. ۽ نيٺ امن ڪاٺ ڪرڻ لاءِ ڏلت آميز شرطن کي قبول ڪيائين ڇاڪاڻ ته انهن کان انڪار ڪرڻ سندن وس ۽ وٽ کان ٻاهر هو. دجله کان اڃا اڳتي وارن پنجن صوبن، جن کي ساڳيو جي ڏاڏي ڇڏي ڏنو هو، کي وري فارس جي بادشاهت سان ملايو ويو. هڪڙي ئي شرط سان هن نيسس جهڙي اجيت شهر کي هٿ ڪيو. جنهن مسلسل ٽن حملن ۽ فوجن جي يلغار کي منهن ڏنو هو. سنگارا، جنهن کي عربن جو قلعو چيو ويندو هو ۽ جيڪو ميسوپوٽيميا جي مضبوط ترين هنڌن ۾ شمار ٿيندو هو، کي باقي شهنشاهت کان جدا ڪري کاتيو ويو هو. قلعن جي رهواسين لاءِ اها خاص مهرباني ڪئي وئي هئي ته جيڪڏهن اهي اُتي سدائين رهڻ چاهن ته ملڪيتي حقن سميت رهي سگهيا ٿي پر فاتح، روم وارن لاءِ سختيءَ مان حڪم ڏنو ته اهي بادشاهه توڙي آرمينيا جي بادشاهت کي هميشه واسطي ڇڏي ڏين.

هن مخالف ڌرين يا دشمن قومن جي وچ ۾ هڪ امن يا اڃا به ائين چئجي ته صلح ۽ سڪون جو ڊگهي مدت وارو معاهدو طئي ٿي ويو، ان دستاويز جي روح کي قسمن، ساکن ۽ مذهبي مقدس رسمن ذريعي مضبوط بنايو ويو ۽ مختلف رتبن جي قيدين کي ٻنهي ڌرين طرفان آزاد ڪيو ويو ته جيئن امن جي معاهدي کي فوري طور عملي جامو پهرايو وڃي.¹¹¹

اٽئنڪ جو فيلسوف، جنهن هڪ بهادر سپوت جي طاقتور ڏنڊي کي، سندس هڪ ڪمزور عيسائي جانشين جي هٿن ۾ ڏٺو هو، ساڀور جي طبيعت جي نرمي ۽ سندس سڀاءَ جي تعريف ٿو ڪري جيڪو روم جي شهنشاهت جي ٿوري حصي ملي وڃڻ تي به خوش هيو. لينيئس جي تجزيي مطابق، جيڪڏهن ساڀور پنهنجي دعويٰ فرات جي سرحدن تائين به ڄماڻي ها ته پوءِ به کيس مخالف شهنشاه کان ڪنهن به انڪار جو امڪان نه هجي ها. جيڪڏهن هو اورونس، سڊئس، سنگيٿريس* يا ويندي ٿريس جي باسفورس تائين جي علائقن کي به فازس جون حدون مڃيندي انهن تي قبضو ڪري ويهي رهي ها ته پوءِ پي جوڙين جا بيشمار درباري ۽ خوشامدوڙيا اهڙا به هجن ها جيڪي هن بزدل شهنشاه کي ان ڳالهه جو پورو يقين ڏيارن ها ته سندس شهنشاهت جا باقي بچيل سڃايل صوبا به ايترا ته گهڻا هيا جيڪي سندس اختيارن، آسائشن ۽ عياشين جون مڃڻ لاءِ ڪافي هيا.¹¹² جيڪڏهن اسان هن قسم جي بدشگوني وارن اشارن ۽ تجويزن تي ڌيان نه ڏريون، تڏهن به اها ڳالهه خود ڪيڏي نه حيران ڪندڙ آهي ته اهڙي شرمناڪ امن جي دستاويز کي جوڙين ڪيئن ۽ ڪيڏو نه آسانيءَ سان قبول ڪري ڇڏيو هو. هڪ اڻڄاتل گهريلو شخص جنهن کي اڳ ڪير به نه سڃاڻندو هو، پنهنجي اهليت جي بجاءِ ”بخت جي پيڙ ڏيڻ“ جي بنياد تي اچي تخت تي ويٺو. هاڻي فارس وارن کان پڇڻ ۽ پنهنجي ڪنڇاڻ لاءِ حيران پريشان هيو ته جيئن هو پروڪوپيس کي سندس بدني تي جي ارادن کي پورو ڪرڻ کان روڪي، جيڪو اڳ ۾ ئي ميسوپوٽيميا جي فوجن جي ڪمان هيٺ رهيو هو ۽ پنهنجي مشڪوڪ حڪومت کي انهن علائقن ۽ فوجين تي به مڙهڻ تي چاهيائين جيڪي ڊچل¹¹³ جي حدن کان اڃا به اڳتي هيا ۽ جن کي شهنشاهت جي باري ۾ ڪنيل تازن قدامت، تڪڙن ۽ اُپهرن فيصلن جي اڃا تائين ڪابه خبر ڪين نه پئجي سگهي هئي. ساڳي نديءَ جي ڀرپاسي هڪ علائقي ۾، جيڪو ڏرا¹¹⁴ جهڙي خطرناڪ هنڌ کان ٿوري ئي مفاصلي تي هو، ڏهن هزار يونانين کي، پنهنجي وطن جي حدن کان فقط ٻارهن سؤ ميلن جي پنڌ تي پاڻ کان چٽي ڌار ڪيو ويو، جن ويچارن وٽ نه ته جنرل هيا، نه وٽن کاڌي خوراڪ جو ڪو ذخيرو هو ۽ نه وري اڻ ڏنل رستن جا وٽن کي سونهان موجود هيا، پر هن رويي سبب فاتح بادشاه کي + ڪافي حد تائين رنج پهتو. سندن روين ۽ ڪاميابين جي فرقن جو دارومدار، گهڻي ڀاڱي، ظاهري صورتحال جي بجاءِ انهن جي ڪردار تي رکيل هو. ڪمزوري ۽ بزدليءَ مان ڳجهين ڳالهين ڪرڻ ۽ هڪ ماڻهوءَ جي خيالن تي پاڙڻ جي بجاءِ، يونانين جي گڏيل ڪائونسل کي ماڻهن جي هر دلعزيز اسيمبلي جي جوش جذبي منجهان ڪافي اتساه مليو هو جتي هر شهريءَ کي فقط شان شوڪت حاصل ڪرڻ جي لوري لڳل رهي ٿي، اهو آزاديءَ تي فخر ۽ موت کان نفرت ڪري ٿو. بربرن مٿان اسلحي توڙي نظر ۽ ضبط ۾ برتري رکڻ کان هوجگيءَ طرح باخبر هيا، تنهنڪري ڪنهن جي اڳيان جهڪڻ کان نفرت ۽ ڪنهن آڏو آڻ يا شڪست مڃڻ کان

صاف انڪار ڪيائون، هر رنڊڪ يا رڪاوٽ جو مقابلو صبر، همت ۽ حوصلي ۽ فوجي مهارت سان ڪيو ويو ۽ ڏهن هزار ماڻهن جي يادگار پاڇ کي فارس جي بادشاهت جي انتهائي ڪمزوري ۽ سخت بيعزتي سمجهيو ويو.¹¹⁵

بيعزتي وارين رعايتن حاصل ڪرڻ جي موٽ ۾ شهنشاهه سرچيو هوندو ته روم جي بڪ ۾ پاهه ٿيل ماڻهن کي شايد جهجهي مقدار ۾ کاڌو خوراڪ مهيا ڪيو ويندو¹¹⁶ ۽ کين اها به اجازت ڏني ويندي ته هو ڀلي ڀل تان دجله نديءَ کي اُڪري وڃن جيڪا فارس وارن پنهنجن هٿن سان پاڻ ڏاهي هئي، پر، جيڪڏهن جوڀين اهو سمجهيو هو ته هن هڪجهڙائيءَ وارن شرطن تي سمجهوتو ڪيو هو ته پوءِ اها ڳالهه مشرق جي آمر هرگز نٿي مڃي ڇو ته سندس نرم دلي ۽ مهربانين سبب، پنهنجي ملڪ تي حملي ڪندڙن کي هن اڳ ئي معاف ڪري ڇڏيو هو. عرب ڪڏهن ڪڏهن رولو پيش قدمي ڪندڙن کي رستي تي روڪيندا هيا، پر ساڳيو رستو جي جنرل توڙي سپاهين فوجي محاذ آرائيءَ کي ختم ڪيو ۽ جوڀين کي ندي اُڪرڻ جي مناسب جڳهه تلاش ڪرڻ جي تڪليف ڪرڻي پئجي وئي. ننڍا جهاز، جيڪي سامونڊي آرماڻ جي وڏي باهه کان بچي ويا هيا، وڏيون ۽ ضروري خدمتون ڪندا رهيا. انهن پهريون ته شهنشاهه ۽ سندس خاص ماڻهن کي پار پهچايو، انڪابو به باقي بچيل فوج جي سپاهين کي وقفي وقفي سان اُڪاريندا رهيا. پر جيئن ته هر ماڻهوءَ کي پنهنجي ذاتي سلامتيءَ جو وڌيڪ فڪر هو ۽ اهو به ڊپ هو ته مبادا هو دشمن واري ڪناري طرف رهجي نه وڃي، ته اهي سپاهي، جن پڙين جي سست رفتار سبب ترسڻ ۽ انتظار ڪرڻ ۾ بيچيني ۽ بيصبريءَ جو مظاهرو ٿي ڪيو، وڏي بهادريءَ منجهان ننڍين شين ۽ سيٺاهه جو سهارو ورتو ته ٻين وري گهوڙن جي سھاري تي ترڻ جي ڪوشش ڪئي ۽ نيٺ مختلف طريقن سان نديءَ کي اُڪري پار پهچي ويا. پر ان جي باوجود ڪيترن ئي بهادر تارن کي نديءَ جي تيز لهرن لوڙهي ڇڏيو ۽ ٻيا جيڪي تيز وهڪرن ذريعي پار پهچي به ويا ته اهي جهنگلي بربرن ۽ عربن جي ظلمن جو نشانو بڻجي ماري ويا؛ اهڙيءَ طرح جيڪو نقصان فقط دجله نديءَ کي پار ڪرڻ جي سلسلي ۾ روم وارن کي برداشت ڪرڻو پيو، اهو جنگ ۾ ٿيل قتلام کان ڪنهن به طرح سان گهٽ نه هيو. جيئن ئي روم وارا نديءَ جي اولهه واري ڪناري تي لٿا ته انهن کي اطمینان ٿيو ته بربرن جي حملن کان هاڻي هو محفوظ هيا، پر ميسوپوٽيميا جي برٻرن بيابانن ۾ ٻن سؤن ميلن جي پنڌ ڪرڻ کانپوءِ، بڪ ۽ اُڄ کين انتهائي بيحاليءَ جي حالت ۾ پهچائي ڇڏيو هو. کين مجبور ٿي هڪ وارياسي بيابان مان گذرڻو هو جنهن ۾ ستر ميلن تائين نه ته ڪنهن سرسبز گاهه جو نالو نشان هو ۽ نه وري اُتي پاڻيءَ جو ڪو هڪڙو چشمو نالي ماتر به موجود هو، ۽ پيو ته سڄي جو سڄو برٻر اهڙو ته ويران ٿي نظر آيو جو ان ڳالهه جو امڪان تمام گهٽ هو ته اُتي ڪڏهن به ڪنهن دوست يا دشمن پير ڌريا هوندا يا اُتي ڪڏهن به ڪو گهميو ٿريو هوندو. ڪڏهن قسمت سان ان علائقي ۾ ڪٿي ڪو اٿو نظر ٿي آيو ته ان جا فقط ويهه پاڻون سون جي ڏهن ٽڪرن عيوض خريد ٿي ڪيا ويا؛¹¹⁷ بار ڪشندڙ جانورن کي ڪهي، پچائي ۽ هڙپ ڪيو ٿي ويو، ۽ سڄي برٻر ۾ جڳهه جڳهه تي روم جي سپاهين جو سامان ۽ سندن فوجي هٿيار ٽڙيل پڪڙيا پيا هيا جن جا ڦاٽل ۽ چٽيون لڳل ڪپڙا ۽ انهن جي خراب حالت سندن ماضيءَ جي مصيبتن ۽ سندن بدحاليءَ بابت گهڻو ڪجهه ٻڌائي رهي هئي. کاڌي خوراڪ جو هڪ قافلو فوج سان ملڻ لاءِ اڳتي وڌيو جيڪو اُڇر جي محلات تائين ويو ۽ کاڌي پيئي جي رسد وڌي احساسمنديءَ واري هئي ڇاڪاڻ ته ان ۾ سيباستين ۽ پروڪريس طرفان ساڻن وفاداريءَ جو اظهار پڻ ڪيل هو. ٿلسافانا وٽ،¹¹⁸ شهنشاهه،

ميسوپوٽيميا جي جنرل جو وڏي گرمجوشيءَ مان استقبال ڪيو، ۽ ڪڏهن هڪ جاندار فوج جا نشان، نيسبس جي ديوارن هيٺان ڏٺا ويا. جووين جي پيغام ڏيندڙن اڳ ۾ ئي خوشامدي لهجي ۾ سندس اليڪشن، امن جي معاهدي ۽ سندس واپسيءَ جو اعلان ڪري ڇڏيو هو ۽ نئين شهنشاهه، يورپ جي صوبن ۽ سندن فوجين جي وفاداريءَ کي يقيني بنائڻ جا بيحد اثرائتا آپاءَ وٺي ڇڏيا هيا، هن سلسلي ۾ هن فوج جي ڪمان انهن آفيسرن کي سونپي هئي جن پنهنجي دلچسپيءَ ۽ فطري لاڙن ذريعي ۽ پنهنجن ارادن جي مضبوطيءَ سان ان شهنشاهه سان پنهنجي وفاداريءَ جو وڃن ڪيو هو جنهن جا مٿن ڪيترائي احسان هيا.¹¹⁹

جولين جي دوستن وڏي اعتماد مان سندس مهر جي ڪاميابيءَ جو اعلان ڪيو هو. سندن دلين ۾ خوشي ۽ کين يقين هو ته ديوتائن جي مندرن کي اوڀر جي جنگ جي مال - غنيمت منجهان ڀريو ويندو. ۽ فارس جي وڏائيءَ کي گهٽائي هڪ ننڍڙي ۽ ٻين تي پاڙيندڙ صوبي ۾ تبديل ڪيو ويندو جن تي روم جي قانونن ۽ مڃسٽريٽن ذريعي حڪومت ڪئي ويندي؛ ۽ بربر ڀي، پنهنجن فاتحن وارا ڪپڙا پائيندا، سندن ئي ٻولي ڳالهائيندا ۽ انهن جي اخلاق عادت جي ڪاپي ڪري پنهنجو ڪندا ۽ ايڪٽانا ۽ سوسا جا نوجوان پنهنجن يوناني ماهرن ۽ مالڪن جي رهبريءَ هيٺ تقرير بازيءَ جو فن سکندا.¹²⁰ جولين جي جنگي هٿيارن جي ترقي، شهنشاهت سان پيغامن جي مٿس جي نظام کي متاثر ڪيو ۽ ان گهڙيءَ کان جڏهن هن ڊجلا نديءَ کي پار ڪيو هو، ته سندس رعيت جا ماڻهو، جيڪي ساڻس محبت ڪندا هيا، پنهنجي شهنشاهه جي قسمت ۽ مقدر کان بلڪل بيخبر رهجي ويا هيا. سندن تصوراتي خوشي ۽ فتح جي خوابن کي، سندس موت جي افواهه کين غمگين ڪري ڇڏيو ۽ انهن اهڙين خبرن تي شڪ ڪرڻ شروع ڪيو پر پوءِ جڏهن شڪ ۾ بدلجي ويو ته کين اهڙي ڏکوئيندڙ ۽ موت جي اٿل واقعي تي مجبور ٿي يقين ڪرڻو پيو.¹²¹ جووين جي پيغام رسائيندڙن امن جي معاهدي جي تعريف ۾ شاندار ڪهاڻيون ٺاهي ورتيون ته اهو شهنشاهه طرفان هڪ دورانديشيءَ وارو ۽ بيحد ضروري قدم هو، پر ڏند وري جو آواز وڌيڪ شور ڪندڙ ۽ سچو هوندو آهي جنهن ذريعي شهنشاهه جي بيعزتي جو چرچو عام ٿي ويو ۽ شرمناڪ دستاويز جي ذلت آميز شرطن جي حقيقت پڌري ٿي پيئي. ماڻهن کي سخت حيرت ۽ غم وڪوڙي ويو، کين بيحد ڪاوڙ ۽ خوف پڻ ان وقت پريشان ڪيو ۽ سندن جيءَ کي جهنجهوڙيو جڏهن کين ٻڌايو ويو ته جولين جي انتهائي نالائق وارث پنهنجي شهنشاهت جا پنج صوبا دشمن جي حوالي ڪري ڇڏيا هيا جن کي گئوليس جي سوڀ ذريعي حاصل ڪيو ويو هو؛ تنهن کان سواءِ هن وڏي بيشرمائيءَ منجهان نيسبس جو اهم شهر پڻ بيرن جي حوالي ڪري ڇڏيو هو جنهن کي اوڀر جي صوبن جو مضبوط دفاعي شهر سمجهيو ويندو هو.¹²² ان سڄي ڏکوئيندڙ صورتحال بابت ماڻهو عام محفلن ۾ اهو اونهو ۽ خطرناڪ سوال هڪ ٻئي کان پڇندا هيا ڇو ته ان جو تعلق عوام جي سلامتيءَ سان تڪراءَ ۾ هو ۽ ماڻهن جي اعتماد کي وڌو ڌڪ پڻ رسيو هو پر پوءِ ڪجهه ماڻهن طرفان اها اميد ڪئي ٿي ويئي ته شهنشاهه پنهنجي بزدليءَ واري ڪنيل قدم جو ازالو، حب الوطنيءَ جي هڪ شاندار ۽ اوچتي واڙ سان ڪندو ۽ دشمن مٿان وڃي ڪڙ ڪندو. روم جي سينيٽ جي ائٽم عزم ۽ جذبي اها ڳالهه هرگز تسليم نه ڪئي هئي ته مخالف فوجن جون حالتون هڪ جهڙيون نه هيون، جن ذريعي دشمن قيد ڪيل روم جي فوج جي بدحاليءَ جو ناجائز فائدو ورتو هيو، ۽ جيڪڏهن قومي وقار کي مطمئن ڪرڻ ضروري هيو ته پوءِ ڪوتاهي

ڪندڙ ان جنرل کي بربرن جي حوالي ڪيو وڃي ها، اهڙيءَ طرح سان جوڙين جي رعيت جا ماڻهو به قديم زمانن جي ان مثال کي، ٻيهر دهرائجڻ تي، خوشيءَ سان قبول ڪري وٺن ها.¹²³

پر شهنشاهه، پوءِ ڪٿي سندس آئيني اختيارن جو دائرو ڪيڏو به ڇو نه هجي، پنهنجي ملڪ جي قانون قاعدن ۽ فوج جو مڪمل مالڪ هو؛ ۽ جن مقصدن کيس امن جي دستاويز کي طئي ڪرڻ تي مجبور ڪيو هو، انهيءَ ساڳي صورتحال کيس مٿس زور وڌو ته امن جي معاهدي تي هاڻي عمل ڪري. هن کي وڏي تشویش فقط اها هئي ته پنهنجي بچيل شهنشاهت کي محفوظ ۽ مضبوط بنائي ۽ ان مقصد لاءِ جيڪڏهن ڪجهه صوبن جي قرباني به ڏجي ته ان ۾ ڪو هرج ڪو نه هو؛ هن سلسلي ۾ مذهب جي مقدس نالي ۽ وقار، جوڙين جي اندروني خطرن ۽ ذاتي مقصدن کي لڪائي ڇڏيو هو. اتان جي رهواسين جي عرضن ۽ منتن توڙي شرافت ۽ دورانديشيءَ جي گهرجن جي باوجود شهنشاهه کي نيسبس جي محلات ۾ رهائش اختيار ڪرڻ کان روڪيو ويو هو، پر سندس آمد جي ٻي صبح تي، نيسبس جيڪو فارس جو سفير هو، محلات ۾ داخل ٿيو، قلعي وٽان هن عظيم بادشاهه جي جهنڊي کي ڏٺو، ۽ سندس ئي نالي ۾ هن ٻن ظالمان شرطن: ”ملڪ نيڪالي يا غلاميءَ“ کي قبول ڪرڻ جو اعلان ڪيو. رهواسين کيس منتون ڪيون ته هڪ وفادار ڪالونيءَ کي پهريون ته دريڊريءَ ۾ نه ڇڏي، پر جي ائين ڪري ته گهٽ ۾ گهٽ ان کي بربر آمر ۽ ظالم جي حوالي ته نه ڪري جنهن کي ٽن لڳاتار شڪستن جي اندر ۾ آڳ پوڪيل هئي ۽ اُهي شڪستون هن نيسبس جي ديوارن اندر کاڌيون هيون. وٽن اڃا به ڪافي هٿيار ۽ هٿ هئي ته پنهنجي ملڪ تي حملي ڪندڙ کي تڙي ٻاهر ڪڍڻ؛ انهن کين عرض ڪيو ته اُهي هٿيار کين فقط پنهنجي حفاظت لاءِ استعمال ڪرڻ ڏنا وڃن؛ ۽ جيئن ئي کين آزاديءَ کي قائم ڪرڻ جو حق ڏنو ويو، ته وري اُهي ئي ماڻهو رعيت ٿيڻ جا منتون ڪندڙ عرضدار بڻجي ويا. سندن دليل، سندن فصاحت بلاغت ۽ سندن ڳوڙها سڀ اڃا يا ثابت ٿيا. جوڙين ڪجهه مونجهاري سجهان کين قسمن جو تقدس ياد ڏياريو. ۽ جنهن رنجيدگيءَ سان هن سون جي تاج جو تحفو قبول ڪيو هو، اُن شهرين کي نااميديءَ ۽ صدمي ۾ مبتلا ڪري ڇڏيو هو هن موقعي تي وڪيل سلوئنس کي ڪاوڙ آڻي جنهن وڏي آواز مان پڪاريو: ”اي شهنشاهه! تون ڀلي پنهنجي حڪومت جي سڀني شهرن جا تاج پاڻي ڇڏا“ جوڙين، جنهن ٿورڙن ئي هفتن ۾ هڪ شهنشاهه جون عادتون سکڻ شروع ڪيون هيون،¹²⁴ آزاديءَ مان تنگ ۽ سچ کان بيزار ٿي پيو هو ۽ هن جائز طرح سان اندازو لڳايو هو ته ماڻهن جو غم ۽ غصو ممڪن آهي ته کين فارس جي حڪومت جو فرمانبردار بڻائي ڇڏي؛ هن موت واري درد سان هڪ حڪمران جو نامو جاري ڪيو ته سندس راڄ وارا ٽن ڏينهن جي اندر شهر ڇڏي هليا وڃن. اميٿنس، ان دردناڪ منظر کي پنهنجي قلم سان ويهي چٽيو آهي جنهن ۾ هو خود ڄڻ ان ڏکيو ڏيندڙ منظر جو حصو بڻجي ويو آهي.¹²⁵ بهادر نوجوانن ڪاوڙ ۽ ڏک مان شهر جي انهن ديوارن کي ڇڏي ڏنو جن جي هنن شاندار نموني سان هن وقت تائين حفاظت ڪئي هئي؛ هڪ دلگير ماهر ڪندڙ پنهنجي پٽ يا مڙس جي مقبري تي وڃي الوداعي ڳوڙها ڳاڙيا، کين اهو به غم هو ته انهن قبرن ۽ مقبرن جي، بربر حاڪم طرفان، بيحرمتي ڪئي ويندي، ۽ هڪ ٻوڙهي شهري گهرجي چانئڻ کي چمي ڏني ۽ ان گهرجي دروازن سان دير تائين چنبڙي روئيندو رهيو جتي هن پنهنجي پالڪي ۽ جواني وارا خوشي ۽ مسرتن جا ڏينهن ۽ راتيون پنهنجي موج مستيءَ ۾ گذاريا هيا. شاهراڻ تي ماڻهن جا انبوھ ڊڄندا ۽ ڪنبدا گذري رهيا هيا، هن اوچتي

مصيبت ۾ ماڻهن کان مرتبن، جنسن ۽ عمرين جا فرق وسري ويا هيا. هر ماڻهوءَ کوشش ٿي ڪئي ته پنهنجي بدقسمتيءَ جي يادن جو ڪو ٽڪرو هٿ ڪري ساڻ ڪٽي وڃي؛ ۽ جيئن ته هو پاڻ سان گڏ وڏي تعداد ۾ پنهنجا گهوڙا ۽ گاڏيون کڻي نٿي سگهيا ته انهن مجبور ٿي پنهنجو مال ملڪيت ۽ قيمتي سامان اُتي ئي ڇڏيو جتان هو دربدر ٿي نڪتا هيا. جووين جي وحشي پٽي واري حماقت هنن بدقسمت خانن بدوشن لاءِ اڻ ڳڻيون مشڪلاتون پيدا ڪري ڇڏيون هيون. بهرحال کين اميدا جي نئين تعمير ڪيل وسنديءَ ۾ رهايو ويو. جيڪو جلد ئي ترقي ڪري هڪ شهر ۽ پوءِ هڪ وڏي ڪالونيءَ جو روپ اختيار ڪري ويو؛ ۽ ڏسندي ڏسندي پنهنجي اڳئين شان شوڪت کي حاصل ڪري ميسوپوٽيميا جي گاديءَ جو هنڌ بڻجي ويو.¹²⁶ سنگارا ۽ اتر اولهه آفريڪا جي بربرن کي به شهنشاهه طرفان ساڳيو حڪم ڏنو ويو ته هو انهن شهرن کي فورن خالي ڪن ته جيئن دجله کان پيرن پنجن صوبن کي اصل حالت ۾ بحال ڪرائي سگهجي. ساڳيو پنهنجي سوڀ جي شان شوڪت ۽ اعزاز کي خوب ملهائي رهيو هو ۽ هن شرمناڪ امن جي دستاويز کي، روم جي شهنشاهت جي زوال ۽ خاتمي جي اهم ۽ يادگار دؤر طور ياد رکيو ويندو. جووين جي ابن ڏاڏن، ڪن موقعن تي پراڻن ۽ غير فائديمند صوبن تي حڪومت ڪرڻ ڇڏي ڏني هئي، پر شهر جي بنيادن پوڻ کانپوءِ، روم جو روح،* يعني ٽرمينس ديوتا، جنهن جمهوريه جي سرحدن جي حفاظت ٿي ڪئي، فاتح دشمن جي ترارن اڳيان ڪڏهن به پنهنجي شڪست نه مڃي هئي.¹²⁷

جڏهن جووين پنهنجين مصروفين، جن بابت سندس ماڻهن کيس لالچايو هوندو ته اُهي ڪم هو نه ڪري، مان واندو ٿيو ته بنادير جي پنهنجي گهر ٻار سميت ائنتڻڪ هليو ويو ته اُتي وڃي آرام ۽ عياشيون ڪري.¹²⁸ پنهنجن مذهبي جذبن سان مطابقت نه رکندي، هنجي انسانيت ۽ احساننديءَ جي احساس کيس آماده ڪيو ته هو فوت ٿيل حاڪم جي ياد ۾ پنهنجي طرفان اعزاز ۽ احترام جو نذرانو پيش ڪري؛¹²⁹ ۽ پروڪوپيس، جنهن پنهنجن عزيزن قريبن جي موت تي ماتم ڪيو هو، کي ڪفن دفن جي بهاني سان، فوج جي ڪمان کان هٽايو ويو. جولين جي ميت کي نيسپس کان ٽارسس نيو ويو جنهن ۾ آهستيگيءَ سان هلندي پندرهن ڏينهن لڳي ويا؛ ۽ جيئن ئي اهو ماتمي جلوس اوڀر جي شهرن منجهان گذري رهيو هو ته دشمن طرفان به کيس سلامي پيش ڪئي وئي، پر انهن آوازن ۾ ماتمي درد به هيو ته شور شرابي وارا بيعزتي جا جملا به چيل هيا. لادين اڳ ئي پنهنجي عظيم سپوت کي ديوتائن جي ان لسٽ ۾ شامل ڪري ڇڏيو هو جن جي عبادت کي هن ئي واپس ورايو هو؛ جڏهن ته عيسائين طرفان مٿس گارگند جو ڦهڪو لڳو پيو هو جن چيو ته مرتد سڌو دوزخ جي باهر جو بگ ٿي ويندو.¹³⁰ هڪ ڌر پنهنجن قربانگاهن جي عنقريب ايندڙ تباهيءَ تي ماتم ٿي ڪيو ته ٻي ڌر وري ڪليسا جي چوڻڪاري کي ملهائڻ ٿي. عيسائين، وڏن ۽ مشڪوڪ آوازن ۾ قدرت پاران ان انتقام کي خوشين سان ملهائڻ ٿي جيڪو ايترو ڊگهو عرصو جولين جهڙي گنهگار جي سڙ مٿان ترار جيان لڙڪيو بيٺو هو. انهن تسليم ٿي ڪيو ته آمر جي موت جو، جيڪو دجله کان ڪجهه اڳري پنڌ تي ٿيو هو، مصر، شام ۽ ڪپادوشيا¹³¹ جي درويشن کي اڳ ۾ ئي الهام ٿي چڪو هو ۽ بجاءِ انجي جو هو فارس وارن جي تيرن ۽ نيزن سان ماريو وڃي ها، هي ڪارنامو، سندن چوڻ موجب، سندن ئي عقيدتي جي هڪ فاني يا لافاني بهادر طرفان سرانجام ڪيو ويو هو.¹³² حماقت ۽ نالائقيءَ جي اهڙن اظهارن کي، سندن مخالفن¹³³ جي ڪيني يا سادگيءَ منجهان

اختيار ڪيو ويندو هو، جيڪي گمراهيءَ ۾ اهڙو اشارو ڏيندا هيا يا اعتماد منجهان تصديق ڪندا هيا ته ڪليسا جي گورنرن، مقامي قاتل جي¹³⁴ مذهبي جنون کي اُپاري ۽ جولين کي قتل ڪرڻ لاءِ آماده ڪيو هو. جولين جي موت کان سورهن سالن کان به وڌيڪ عرصي گذرڻ کانپوءِ، ان الزام جي ثابتيءَ لاءِ تمام زور ۽ خلوص مان هڪ عوامي تقرير ۾ ڪوشش ڪئي وئي جنهن ۾ لبيئيس، شهنشاهه ثودوسيس ڏانهن مخاطب ٿيندي پنهنجي تقرير ڪئي، سندس شڪن کي، حقيقت توڙي دليلن ذريعي به تقويت نٿي ملي ۽ اسان فقط ائٿٽڪ جي فيلسوف جي جذبي کي سمجهي سگهون ٿا جنهن جو اظهار هن پنهنجي دوست جي ٿڌي ٿيل ۽ وساريل خاڪ جي باري ۾ ڪيو هو.¹³⁵

روم وارن ۾ دفن ڪرڻ توڙي خوشين ملهائڻ جي سلسلي ۾ هڪ قدير رسم اها هوندي هئي ته تعريف ڪرڻ جي آواز کي طنز يا ڪل پوڳ ذريعي هلڪو ڪيو وڃي ۽ ٻيو ته شاندار نمائشن ۽ ڏيکاءَ جي ميڙن جي وچ ۾، جن ۾ جيئرن يا مٿلن جي شان ۾ تعريفِي جملا چيا ويندا هئا ته اهڙن موقعن تي اهو به ضروري هوندو هو ته انهن ماڻهن جي اوڻاين ۽ ڪوتاهين کي به دنيا جي نظرن کان اوجھل نه ڪيو وڃي.¹³⁶ هن ثقافت، رسم کي جولين جي دفن ڪرڻ جي موقعي تي ادا ڪيو ويو هو. جيڪي پوڳائي ۽ چرجائي هيا، جن کي، جولين جي ٿيڻ کان نفرت جي باري ۾ اعتراض هيا، تمام خنده مزاجيءَ سان ۽ پوڳن واري انداز ۾ فوت ٿيل شهنشاهه جون بيشمار اوڻايون بيان ڪيون جن کان عيسائي تماشين بيحد محفوظ ٿي رهيا هيا. سندس ڪردار جي مختلف رُخن ۽ مخصوص عادتَن ماڻهن کي لطف اندوز ٿيڻ توڙي مٿس ٽوڪون ڪرڻ جو موقعو ڏنو.¹³⁷ پنهنجن غير معمولي لياقتن سبب، هو ڪڏهن ڪڏهن پنهنجي مان ۽ مرتبي کان به گهڻو هيٺ هليو ويندو هو. جيئن سڪندر پاڻ کي دايوجينس* ۾ تبديل ڪري ڇڏيو هو، تيئن هڪ فيلسوف به پاڻ کي پادريءَ ۾ بدلائي ڇڏيو هو. سندس نيڪيءَ جو نيچ پٿو سندس اجائي ڦونڊ جي ڪري ضايع ٿيو هو؛ سندس وهمن وسوسن سبب امن ۾ خلل پيو هو ۽ تمام وڏي شهنشاهت جي سلامتيءَ کي ان خطري ۾ وجهي ڇڏيو هو. ۽ سندس ان اعلاني ڪاهون يا جُلهون، سندس شفقتن ۽ مهربانين سان نقيون پيئي سگهجن، ڇو ته انهن ۾ چالاڪي ۽ مصنوعي جو عنصر تمام گهڻو ڀريل هوندو هو. جولين کي سليشيا ۾ تارسس جي شهر ۾ دفن ڪيو ويو، پر سندس عاليشان مقبرو جنهن کي ساڳئي شهر ۾ تعمير ڪيو ويو هيو ۽ جيڪو ٿڌي ۽ شفاف سندس جي ڪٿارن تي هيو.¹³⁸ سندس انهن وفادار دوستن لاءِ ايترو خوش ڪندڙ نه هيو جيڪي نه فقط ساڻس پيار ڪندا هيا بلڪه کيس پوڄندا هيا ڇو ته هو هڪ غير معمولي انسان هو. هن فيلسوف هڪ مانائتي وصيت ڪئي هئي ته افلاطون جي شاگرد ۽ پوئلڳ کي پلي سندس اڪيڊمي¹³⁹ جي وٽن جي جهڳٽن ۾ آرام ڪرڻ ڏنو وڃي، جڏهن ته فوجي سپاهين عقيدت منجهان رڙيون ڪندي ٿي پڪاريو ته جولين جي خاڪ کي، جنگي ديوتا مارس جي زمين ۾ سيزر جي خاڪ سان ملايو وڃي جتي روم جي اخلاق جي علمبردارن جا ٻيا به قديمي يادگار موجود آهن.¹⁴⁰ شهنشاهن جي تاريخ، هن قسم جي خوبصورت مثالن کي مشڪل سان ۽ شايد ورنه پڄاڻان ئي رجائيندي آهي.

باب - چوويهون

حاشين بابت وضاحتون.

1. جولين جي تحريرن بابت ڏسو هڪ افسانو يا طنز (ليپزگ ايڊيشن جا صفحا - 336 - 306) فرانسيسي ترجمو جيڪو ايزڪيل اسپانير ڪيو آهي، (پئرس - 1683) سو بي ٽڪو، اينگهائينڊز ۽ غلط آهي ۽ سندس حاشيا، پروف ۽ وضاحون هڪ ٻئي مٿان ٿيا ڪيل آهن ته جيستائين انهن جو مواد اٽڪل 557 صفحن جو ٿي وڃي. هن سلسلي ۾ ابي ڊي لابليري (وا - ڊي جوڙين - 393 - 241، i) وڌيڪ وضاحت سان ٿت بيان ڪيو آهي جيڪو اصل تحرير جو صحيح عڪس تو معلوم ٿئي جنهن ۾ هن پنهنجن حاشين وغيره سان مختصر وضاحتون ڪيون آهن.
2. اسپانير (پنهنجي مهاڳ ۾) يوناني ديوتا جي باري ۾ لفظن جي سائنس موجب، انجي اصليت، هڪ جهڙائي توڙي غير موافقت بابت هڪ عالماڻو بحث ڪيو آهي، جيڪو بذات - خود هڪ ڊرامائي ٽڪرو ٿي پيو آهي جنهن تي، سانحي ٿيڻ بعد، ڀارت ادا ڪيا ويا هيا. لاطيني طنزون، نثر توڙي نظر جو مرڪب هيون پر ”جولين جا سيزرس“ ايترا ته اصلي ۽ نيچ آهن جو هڪ نقاد به منجهي ٿو پوي ته انڪي ڪهڙي سطح يا درجي تي تصور ڪيو وڃي.
- * (روم جو عوامي ميلو جيڪو ڊسمبر جي آخر ۾ لڳو هو جنهن ۾ سماجي ڪردار کي ايتو ڪيو ويو هو ۽ جنهن ۾ غلامن کي پنهنجن مالڪن تي طنز ۽ تنقيد ڪرڻ جي اجازت ڏني وئي هئي.)
3. سائليٽس جي مڀهر ۽ مشڪوڪ ڪردار کي، ورجل جي ڳوٺاڻي زندگي بابت شاعريءَ جي ڇهين نظر ۾ بيان ڪيو ويو آهي.
4. هر غير جانبدار پڙهندڙ، پڙهڻ ۽ غور ڪرڻ کانپوءِ جولين جي هڪ طرفي رويي کي يقينن ننڍيندو جيڪو هن پنهنجي چاچي ڪانسٽنٽائن ۽ عيسائي مذهب خلاف روا رکيو هو. هن موقعي تي سندس ترجمان به، هڪ مقدس مقصد خاطر، مجبور ٿي، پنهنجيون وفاداريون ختم ڪري ڇڏيون ۽ پنهنجي ليڊر جي مقصد ۽ اصولن کي ڇڏي ڏنائون.
5. جولين ڳجهيءَ طرح سان يا ته يونانين کي يا وري روم جي ماڻهن کي ٻين تي ترجيح ڏيندو هو. پر جڏهن هن سنجيدگيءَ سان هڪ سپوت جي پيٽ هڪ فيلسوف سان ڪئي ته هو بيحد عقلمند هو ۽ کيس خبر هئي ته سڄي انسانذات تي سقراط جا احسان هيا يا ٻين لفظن ۾ انسانذات سندس قرضدار هئي تنهنڪري هن سڪندر اعظم جي مقابلي ۾ سقراط کي وڌيڪ اهميت ڏني. (تقرير - ٿيمسٽير ص - 264)
- * (تسليم ٿو ڪري)
6. ”هندستان جا ماڻهو سندس تلاش ۾ هيا جن تحفن سميت پنهنجا خاص ماڻهو.....پري پنڌ يعني ديوي ۽ سيلون کان موڪلي ڏنا.“ اميٽس - (xxii, 7) هي پيٽ، جنهن سان تپرويانا، سرانديپ ۽ سيلون جا نالا ڳنڍيل آهن، ظاهر ٿو ڪري ته ڪومورن جي پيٽ جي اوڀر وارن علائقن توڙي سمونڊن جي باري ۾ روم وارن جي ڄاڻ ڪيتري نه اڻپوري ۽ ناقص هئي. 1، ڪلاڊيس جي حڪومت، ۾ هڪ آزاد ڪيل ماڻهو، جنهن کي ڳاڙهي سمنڊ ۽ ان جي ارد گرد جي رسمن رواجن جي ڄاڻ هئي، تيز هوائن ذريعي ڏکڻي هن عجيب و غريب ۽ اڻڄاتل ڪناري تي اچي لٿو هو. هن ڇهن مهينن

تائين مقامي ماڻهن سان سندن زبان ۾ ڳالهائڻ ٻولهائڻ شروع ڪيو ته ساڳي وقت سيلون جي بادشاهه سان به رابطا رکيائين، جنهن پهريون دفعو روم جو نالو، توڙي انجي طاقت بابت ڪجهه ٻڌو ۽ ايترو متاثر ٿيو جو روم جي شهنشاهه ڏي پنهنجو سفارتخانو موڪلي ڏنائين. (پلني - فطري تاريخ - 2 (vi, 24). جاگرافي جي ماهرن (توڙي پٽوليمي) هن نئين دنيا جي سائيز کي مبالغو ڪري پندرهوڙو ڪري پيش ڪيو آهي جنهن کي هو خط استوا ۽ چين جي پسگردائيءَ تائين وٺي ويا آهن.

7. هي سفارتخانا ڪانسٽنٽينس ڏانهن موڪليا ويا هيا. اميئنس. جيڪو بيخياليءَ ۾ اصل موضوع تان هٽي بيجا خوشامد ۾ ڪاهي پيو آهي، رستي جي ڊگهائيءَ کي پڪ سان وساري ويٺو آهي ته شايد ڪانسٽنٽينس جولين جي مختصر حڪومت جو دور به وسري ويل ٿو ڀانئجي.

8. هن چيو، ”گات گهڻو ڪري فريبي ۽ دغا باز ٿين ٿا، تنهنڪري کيس مٿاهين ڪردار وارن دشمنن جي گهرج هئي، باقي گاتن لاءِ ته گلاتينس جهڙا ڪرايي تي هلندڙ ۽ ٻين لاءِ ڪم ڪندڙ به ڪافي هيا جن ذريعي هو هر جڳهه تي غلام ٿي وڪامندا هيا.“ پندرهن سالن کان به گهٽ عرصي ۾ ساڳين گاتن ۽ غلامن پنهنجن مالڪن کي نه رڳو للڪاريو پر انهن کي پنهنجي تابع بڻائي ڇڏيو.

9. سڪندر پنهنجي مخالف سيزر کي ياد ٿو ڏياري، جنهن ايشيا جي سوڀ جي شهرت ۽ حقيقت تي پنهنجي ناپسنديدگيءَ جو اظهار ڪيو هو، ته ڪراسس ۽ ائنتي، فارس وارن جي تيرن کي محسوس ڪيو هو، ۽ تن سو سالن جي جنگ ۾ روم وارن ڪڏهن به ميسوپوٽيميا يا اسيريا جي ڪنهن هڪ صوبي کي به فتح نه ڪيو هو. (سيزرس - ص - 324)

+ (ساپور II - فارس جو بادشاهه - پنهنجي ڄم 310 کانوٺي، پنهنجي موت - 380 تائين).

10. فارس جي جنگ جو نقشو اميئنس چڱيءَ طرح ٺاهيو ۽ ظاهر ڪيو آهي (xxii, 7, 12) لبيئيس (پدري تقريرون (باب 79,80 ۽ صفحا 305,306) زوسيمس (iii, 158) ۽ سقراط (iii, 19).

11. جولين جون طنزون ۽ سينٽ ڪرسوسٽر جون تبليغون، ائنتشڪ جي ساڳي تصوير ٺاهڻ ٿيون. اتان وري جيڪو ننڍو خاڪو ابي ڊي لابليري نقش ڪيو آهي (وا - ڊي جولين - ص - 332) اهو درست هجڻ سان گڏ شاندار به آهي.

12. لائوڊيسيا، گاڏين ۽ گهوڙي گاڏين کي ڏيکاريو، تائر ۽ بيريس مسخرن کي سامهون آندو، سزٿيا خاموش ناٽڪي رنگن جي نمائش ڪئي جنهن ۾ وڏي وندر ورونهن هئي، هيليپولس ڳاڻڻن کي ڳولي ڳارايو، گاڙا آکاڙن جا پهلوڻ پيدا ڪيا، ائسڪٽلن ڪشتيءَ جا ويڙهاڪ سامهون آندا ۽ ڪئسٽابالا وري نوڙين تي نچڻ وارن جو تعارف ماڻهن سان ڪرايو. هن سلسلي ۾ وڌيڪ ڏسو هڊسن جو ڪتاب. (ننڍا جاگرافي جا ماهر - ٽيون جلد - ص - 6).

13. ”حضرت عيسيٰ (عس) کي پوڄڻ ۾، اوهان وٽ زيبس ديوتا اوهان جو محافظ آهي.“ ائنتشڪ جا ماڻهو ذهني طرح حضرت عيسيٰ (ع - س) ۽ ڪانسٽنٽينس سان لاڳاپيل هيا. (مسوگون ۾ جولين - ص - 357).

14. ائنتشڪ ۾ تفرقي بازي جي باهه اٽڪل پنجاسي سالن تائين جاري رهي. (415 - 330ع) جنهن کي پالينس جي حڪمن ذريعي وڌيڪ پوکايو ٿي ويو ۽ جولين تڏهن ان شهر ۾ رهندو هو. ڏسو تليمات (ڪليسائي يادگيريون - چار ورقي ايڊيشن vii, 803, 1701ع ۾ پئرس ۾ ڇپيل) جنهن جو آءٌ حوالو ڏيندس. (ڏسو باب - 21 جو حاشيو نمبر 102)

پالينس، مليٽس جو مخالف هيو جيڪو ائٽئڪ جو پادري هيو. 381ع ۾ مليٽس جو موت به قسطنطينيه ۾ ٻڌل لڙائي پرستيءَ سبب ٿيو هو. پالينس کي مغربي ملڪن جي پادرين جي حمايت حاصل هئي. ڪڏهن ته اڪثريت سندس خلاف هئي.

15. جولين وزن ڪرڻ جا ٽي ماپا ٿو ٻڌائي: ڪٿڪ جا پنج، ڏهه يا پندرهن موڊي جن جو ملهه سون جي هڪ ٽڪري جي برابر هو ۽ اهو ماپو به وري اُن جي گهڻي ۽ ٿوري مقدار تي مدار رکندڙ هو. (مسوپوگن - ص - 369) هن حقيقت توڙي ٻين هڪ جهڙائيءَ وارن مثالن منجهان آءُ هن نتيجي تي پهتو آهيان ته ڪانسٽنٽائن جي جانشينن جي حڪومت ۾ ڪٿڪ جي مناسب قيمت تڏهن انگريزي ڪوارٽر جا ٻيٽه شلنگ هئي جيڪا هاڻوڪي صديءَ جي پهرين سالن جي چوهٺ شلنگن جي برابر وڃي بيهندي. ڏسو آرٿنائٽ جي سڪن جي جدول جنهن ۾ وزن توڙي ماپا وغيره تفصيل سان ڄاڻايل آهن. (صفحا - 88، 89 - پلني - فطري تاريخ، xviii, 12 - نقش و نگار جي اڪڊمي 718-721 - xxviii - اسٽ جو فطرت بابت تجسس ۽ (قومن جي دولت جا ڪارڻ - i, 246) آخري حوالو ڏيندي آءُ فخر مان ٿو چوان ته هي ڪم هڪ درويش ۽ دوست جو آهي (اڊمر سٽ - 1790 - 1723) جنهن جو ڪتاب، قومن جي دولت 1776ع ۾ ڇپيو هو ۽ اهو عجيب اتفاق آهي ته هن ڪتاب "زوال ۽ خاتمو" جو پهريون جلد به ساڳي سال ۾ ڇپيو.

* (جولين جو وڏو ڀاءُ جنهن کي 354ع ۾ سندس ڏوهن ڪرڻ تي سزا ڏني وئي هئي جڏهن هو ائٽئڪ جو سيزر هيو. 16. اميٿينس (xxii, 14) - وڏن وڏن سڃاڻ شهنشاهن تي ته شايد ميار نٿي رکي سگهجي پر اسان جولين جي پنهنجي دفاع پاڻ ڪرڻ تي مطمئن نٿا ٿي سگهون. (مسوپوگن - صفحا 368، 369 يا وري لبيٽيس جو واضح دفاع (پدري تقريرون - xcvi, 321).

17. سندن مختصر ۽ آسانيءَ واري قيد کي لبيٽيس نرميءَ مان بيان ڪيو آهي. (پدري تقريرون - xcvi, 322, 323) 18. لبيٽيس، فئبريشس ۾، باب - 17، 18، 19. (يوناني تاريخوار واقعا 223، 221، vii) هڪ ڏهين وڪيل جيان ماڻهن جي حماقتن کي سختيءَ سان ننڍي ٿو جن کي اڻڄاتل شرايبن ۽ منحوس ماڻهن جي گناهن جي سزا ملي. 19. لبيٽيس (اٽئيونچن vii, 213) - ائٽئڪ کي سزورثيا جي هاڻوڪي سزا جي باري ۾ ياد ٿو ڏياري ۽ جولين پڻ (مسوپوگن ۾ - ص - 355) اشارن ۾ چوي ٿو ته ڪيئن نه ٿارنٽر پنهنجي بيعزتيءَ جو ازالو روم جي سفيرن سان ڪيو هو.

20. مسوپوگن جي موضوع تي ڏسو اميٿينس کي (xxii, 14) لبيٽيس (پدري تقريرون - xvix, 323) گريگري نازيانزين (تقرير - iv 133) ۽ ائٽئڪ جا واقعا جن کي جان ملالا بيان ڪيو آهي (ii, 15, 16) آءُ ابي ڊي لا بليٽري جي ترجمي جو وڏو قدردان آهيان ۽ انکي بيحد ساراهيان ٿو. (واءِ ڊي جووين - ii, 1, 138).

21. اميٿينس جائز طرح سان چوي ٿو: "ڪجهه وقت لاءِ هو پنهنجي ڪاوڙ کي لڪائڻ لاءِ مجبور ٿي پيو پر پنهنجي اندر ۾ جلندو ۽ پڇندو رهيو." جولين جي ظاهري طرح بدقسمتي اها هئي جو هو هڪ سنجيدي شخص منجهان ڦاٽي ٻاهر نڪري آيو هو ۽ سڌي سنئين گارگند تائين لهي آيو هو.

22. "هن هيلپولس جي سڪندر کي شام جو گورنر مقرر ڪيو جيڪو هڪ ظالم ۽ اڻپورو انسان هيو ۽ هو چوندو رهندو هو ته ان ۾ سڪندر جي ڪا اهليت ڪانه هئي پر ائٿنڪس جي لالچي ۽ فسادي ماڻهن کي هن قسم جي گورنر جي گهرج هئي." اميٿينس (xxiii, 2) لبينيس (تحريريون - 722، صفحا 346، 347) جيڪو خود جولين آڏو مڃي ٿو ته جيڪا عام ماڻهن ۾ ناراضگي موجود هئي تنهن ۾ هنجو به هت هيو، ۽ مڪاريءَ مان چوي ٿو ته سڪندر توڙي جو سخت رويو رکندڙ هو پر هو ڏاڍو ڪم وارو هو، طور طريقن جو سڌاريندڙ ۽ ائٿنڪس جي مذهب کي به سنواريندڙ هيو. جولين (مسويوگن ۾ - ص - 364) اميٿينس - (xxiii, 2) ۽ وئليسيس (اڊلاڪ) لبينيس هڪ زبردست تقرير ۾ کيس دعوت ڏني ته هو پنهنجي وفادار ۽ پڇتاڙ واري شهر ائٿنڪس ڏانهن واپس اچي.

24. لبينيس (پڌري تقريرون - vii, 230, 231)

25. يونٽيس انسان کي ٻڌائي ٿو ته لبينيس شاهي محلات جي مهندار بنجڻ جي عهدي قبول ڪرڻ کان انڪار ڪيو هو ڇو ته اهو فيلسوف جي مقابلي ۾ گهٽ نمايان عهدو هو (وٽ سوفسٽ - ص - 135) نقادن ساڳئي قسم جي خيالن کي لبينيس جي پنهنجي تحريرن ۾ پڻ ڳولي لڌو آهي. (xvii, جن کي وولف ايڊٽ ڪيو هو).

26. هڪ اندازي موجب سندس ٻه هزار خط ۽ انهن جو اسلوب يا طرز - تحرير جنهن ۾ لبينيس جو مٿ ڪو به نه هو، اڃا تائين سلامت آهن ۽ انهن کي شايع به ڪرايو ويو آهي. نقاد انهن تحريرن جي شوخي توڙي نفاست جي تعريف ڪن ٿا، تنهن هوندي به ڊاڪٽر بينٽلي (فلسفي تي تحقيق - ص - 487) ۾، شايد جائز پر انوکي نموني سان پنهنجي راءِ جو اظهار ڪندي چوي ٿو ته: "اوهان کي سندس تحريرن ۾ ڪوڪلائپ يا مُردگي نظر اچي ٿي ۽ ائين ٿو محسوس ٿئي ته اوهان علم جي ان ڄاڻوءَ سان ڳالهائي رهيا آهيو جيڪو پنهنجي ٻانهن ڊگهي ڀڻج تي ويٺو آهي ۽ خوابن جي دنيا ۾ گم آهي." (بينٽلي - هڪ وڏي رتبي وارو محقق - 1662 - 1742).

27. سندس ڄمڻ سال 314ع ۾ ڄاڻايو ويو آهي. هو پنهنجي عمر ڇاهتر سال ٻڌائي ٿو، يعني 390ع ۾ اڃا به حوالا اهڙا ٿو ڏئي جيڪي انکان به پوءِ جا آهن.

28. لبينيس پنهنجي زندگيءَ جي فضول ۽ لٻاڙ سان پريل ۾ ساڳي وقت سنجيده ڪهاڻي لکي آهي. (ii, 1-84، جنهن کي موريل ايڊٽ ڪيو آهي) جنهن ۾ يونٽيس (ص - 135 - 130) پنهنجي طرفان هڪ صاف تجربو ڪيو آهي جيڪو سندس حق ۾ نه آهي. جيڪي جديد آهن انهن ۾ ٿليمائٽ (شهنشاهن جي تاريخ - iv، صفحا - 576 - 571) فئبريشيس (يونان جا تاريخوار واقعا - 376 - 414، (vii,) لارڊنر (شيطاني شاهديون - 163 - 127، vi) هن فيلسوف جي ڪردار ۽ تحريرن کي وڌيڪ واضح ڪيو آهي.

29. ائٿنڪس کان لٽار بي تائين جنهن کي چالسز جو علائقو چيو ويندو آهي، ٽڪرين مٿان توڙي ڏهڻن جي لنگهه کان رستي جي تمام بري حالت آهي جتي ٽريل پڪڙيل پٿرن کي واريءَ سان پاڻ ۾ جوڙيو ويو آهي، جولين (تحريريون - xxvii) اهو عجيب ٿولڳي ته روم وارن ائٿنڪس ۽ فرات جي وچ واري شاهراهه ڇو نه اختيار ڪئي. ڏسو ويسلنگ کي (تفصيلن ۾ - ص - 190) ۽ برجيئر (گرانڊ چيمنس جي تاريخ - ii, 100).

30. جولین هن واقعي جو حوالو ٿو ڏئي، (تحریرون - xxvii) جنهن کي وڌيڪ وضاحت سان ٿوڊوريت (iii, 22) بيان ڪيو آهي. پيءُ جي ڪٽرپي جي رويي جي تليمانت تعريف ڪئي آهي، (شهنشاهن جي تاريخ - iv, 534) ۽ ابي ڊي لابلير پڻ ان کي ساراهيو آهي. (واءِ - ڊي جووين - ص - 413).
31. ڏسو هڪ اهم مضمون "ڊي شام" جنهن کي ليوسن جي تحريرن جي وچ ۾ آندو ويو آهي. (iii, 451 - 490) جنهن کي ريتز ايڊٽ ڪيو آهي) هڪ خاص لقب يعني "پراڻو نائٽس" (اميٽئس 8, xiv) شايد ماڻهن کي شڪ ۾ مبتلا ڪري ٿو ته هائروپولس، اسيريا وارن جو شاهي تخت گاه هو. (نائٽس هڪ مشهور شخص ۽ هن شهر جو پايو وجهندڙ هيو، شهر ۽ ماڻهوءَ جو ساڳيو ئي نالو هو، نه ته سندس اصلي ۽ پورو نالو نينا هو).
32. جولین (تحریرون - xxviii) سڀني نيڪ شگونن يا سؤٽن جو پاڻ وٽ رڪارڊ رکندو هو پر جيڪي به بدشگونين يا اُنهن جا پاڇا به هوندا هيا ته اُنهن کي دٻائي ڇڏيندو هو جن کي وري اميٽئس پاڻ وٽ احتياط سان محفوظ ڪري ڇڏيو آهي. (xxiii, 2)
33. جولین (تحریرون - xxvii, صفحا - 402 - 399).
34. آءُ پنهنجي پهرين فرصت ۾ اير - ڊي ائٽول جا ٿورا مڃڻ چاهيان ٿو ته هن تازو فرات ۽ دجله ندين جي باري ۾ هڪ جاگرافي لکي آهي جيڪا چئن جلدن ۾ 1780ع ۾ پئرس ۾ ڇپي آهي، جنهن ۾ خاص طرح سان جولین جي جنگي معرڪي جو وضاحت سان ذڪر ٿيل آهي.
35. هڪ ٻئي کان ٿورڙن ميلن جي مفاصلي تي ئي گذرگاه موجود آهن: (1) زوگما، جنهن کي قديم زماني جي ماڻهن قاهر ڪيو هو، (2)، پير، جيڪو جديد ماڻهن جي استعمال ۾ گهڻو هيو ۽ (3) مينيز يا هائروپولس جي پل جيڪا شهر کان چئن گذرگاهن جيتري پنڌ تي هئي.
36. هارن يا ڪارهي سبيئس حضرت ابراهيم (عس) جي قديم رهائشگاه هئي. ڏسو سلطانن جي جاگرافي جي فهرست (وٽ - صلاح الدين) جيڪا هڪ اهڙي ڪارائتي تحرير آهي جنهن منجهان مون شام ۽ انجي پسگردائيءَ وارن ملڪن جي قديم ۽ جديد جاگرافيءَ بابت مشرقي ڄاڻ حاصل ڪئي آهي.
- * (فارس جي گاديءَ جو هنڌ)
37. ڏسو زينوفن (سرايد 189, iii) جنهن کي هينسن ايڊٽ ڪيو هو) آرتاوسدس، هٿيارن سان ڀريل ۽ نظم ۽ ضبط وارا 16000 گهوڙا، فارس جي روايتن موجب مارڪ ائٽي کي تحفي ۾ ڏنا هيا. (پلوٽارچ، اير - ائٽونيو 117 - v)
38. ڪورين جو موسي - آرمينيا جي تاريخ، (iii, II - ص، 242) سندس تخت تي ويهڻ جو سال 357ع ڄاڻايو ويو آهي جيڪو ڪانسٽنٽينس جي مسند سنڀالڻ جو سترهون سال ٿو وڃي بيهي.
- + (آرمينيا جو بادشاه، شهنشاه ڊائڪليشين جي حڪومت جي دؤر ۾ - ڏسو باب - 13)
39. اميٽئس (xx II) ائٽنيس (i, 856) چوي ٿو ته ڪانسٽنٽينس پنهنجي بيوه جو سڱ ٻرين کي ڏنو هو - هي هڪ اهڙو اظهار آهي جيڪو روم وارن لاءِ ته موزون آهي پر عيسائيءَ لاءِ هرگز نٿو ٿي سگهي.

40. اميٿينس (xxiii, 2) هن موقعي تي تمام تر لفظ جو استعمال ٿو ڪري، (هن - جولين ڏٺو ٿو هو). مروتوري، (فئبريشيئس - يونان جا تاريخوار واقعا 86, vii) - جولين جي هڪ تحرير، جيڪا صوبيدار آرسيسس ڏانهن لکيل هئي، شايع ڪئي آهي، اها بيهودي، گارگند واري، مصنوعي ۽ ڪوڙي آهي؛ (اها هي ڳالهه ته اها سوزومين کي قريب ۾ مبتلا ڪري ڇڏي 5, vi). لاڏي بليٽري، (جولين جي تاريخ - 339, ii) انجو ترجمو به ڪري ٿو ته ساڳي وقت انکي رد به ڪري ٿو ڇڏي.

* (هن سوچيو ۽ سمجهيو)

41. اميٿينس (xxiii, 3) ٿيسڪس جي تانگهي پاڻيءَ وٽ ندي ڪجهه مٿاهين آهي ۽ جيڪا چار اسٽڊيئر يا 800 گز يا وري ائين ڪٿي چئجي ته انگريزيءَ جو اڌ ميل ويڪري آهي. (زينوفن - انابايسس - 41, i) جنهن کي هچسن ايڊٽ ڪيو ۽ جنهن ۾ فورسٽر پنهنجي راءِ جو اظهار پڻ ڪيو آهي (ص - 29 وغيره جيڪا اسپيلمن جي ترجمي جي ٻي جلد ۾ شامل آهي) جيڪڏهن پير ۽ زوگما وارن هنڌن تي نديءَ جي ويڪر 130 والڻ کان مٿي ناهي (بيسبور جو سامونڊي سفر 335, ii) - ته پوءِ ويڪر بابت هيترو سارو فرق شايد چئڻ جي ويڪر سبب نظر اچي رهيو آهي.

42. "چابوراس جيڪو هڪ مضبوط قلعو آهي ۽ تمام مهارت سان ٺاهيو ويو آهي جنهن جي ديوارن سان لڳو لڳ آبورا ۽ فرات نديون وهن ٿيون ۽ اهو منظر هڪ ٻيٽ نما ٿو لڳي." اميٿينس (5, xxiii).
* (چڏڻ يا قرباني ڪرڻ).

43. سموري مهر توڙي هٿيار، جولين پنهنجي سر پاڻ بيان ڪيا آهن. (تاريخون - xxvii) اميٿينس مارسيلينس (xxiii, 3, 4, 5) لپينس (پڌري تقريرون باب - 108, 109, 108, 332, 333) زوسيمس، (iii, 162, 163) سوزومين (vi, I ۽ جان ملالا (ii, 17)).

44. فارس ۾ آمد کان اڳ ۾، اميٿينس فراخديءَ مان ارڙهن وڏن پرڳڻن يا صوبن جو ذڪر ڪري ٿو (xxiii, 6). صفحا - 419 - 396) جن کي گرونوف ايڊٽ ڪيو. هنن صوبن ۾ سيرڪ ۽ چين جو سرحدون شامل آهن، جيڪي ساسانين جي اثر هيٺ هيون.

45. اميٿينس (xxiv, 1) زوسيمس (iii, 162, 163) فوجي پيش قدميءَ جي نظر ۽ ضبط کي سٺي نموني بيان ڪيو آهي.

46. هورمسڊس جي ڪارنامن کي ڪجهه افسانوي زياده بڻايو ويو آهي (زوسيمس (ii, 100, 102) ٽليمانٽ (شهنشاهن جي تاريخ - 198, iv) اهو ذري گهٽ ناممڪن ٿو لڳي ته هو وڏي ۽ مثل ٻار جو ڀاءُ هوندو، ۽ نه وري اميٿينس کيس اهڙو لقب ڏنو هو.

47. ڏسو انابايسس جو پهريون ڪتاب (صفحا - 45, 46) هي خوش ڪندڙ ڪم اصلي ۽ مستند آهي. تڏهن به ان معرڪي کان ڪيترا سال پوءِ زينوفن جي يادگيري شايد کيس دوکو ڏنو ۽ جيڪي مفاصلا هن ٻڌايا آهن اهي گهڻو ڪري انهن ماڻهن کان وڌا آهن جيڪي اسان کي هڪ سپاهي ۽ جاگرافيءَ جي ماهر ٻڌايا آهن. (زينوفن هڪ يوناني جنرل

۽ تاريخدان هيو. 350 - 431 - ق - م) جنهن اسپارٽا جي هڪ پاڙيتو گروپ سان، فارس - قبرص جي ماتحتيءَ ۾ ڪم ڪيو هو.

48. مسٽر اسپيلمنٽن، اناپالس جو انگريزي مترجم (i, 51) هڪ روجهه کي ٻارنهن - سڱو ڦاڙهو ٿو سمجهي ۽ جهنگي گڏهه کي ظراف ٿو سمجهي.

49. ٿيورنيئر جي سامونڊي سفر کي ڏسو (i, iii, 316) ۽ خاص طرح سان پيٽرو ڊيلا ويل (i, xvii, 671 - وغيره) هو انا جي پراڻي نالي ۽ ان جي حالتن کان ناواقف هو. اسان جا اڪيون ٻوٽي هلڻ وارا سياح انهن ملڪن جي به پوري معلومات نٿا رکن جنکي هو سڙجي گهمڻ وڃن ٿا. شا ۽ ٿورنفورت، بهرحال انهي زمري ۾ نٿا اچن.
* (اڄوڪي ڏينهن)

50. ”هڪ مشهور رهڙن“، اميٿينس چوي ٿو. اهو جملو هڪ عرب لاءِ وڏي ساراهه وارو آهي. گسان جو هڪ قبيلو، شام جي ڪنڊن پاسن کان اچي آباد ٿيو هو ۽ ڪنهن وقت هنن دمشق ۾ حڪومت پڻ ڪئي هئي جنهن ۾ سندن خاندان جا ايڪٽيڊ بادشاهه يا امير بڻيا. هي دؤر پامي کان شروع ٿي خليفي عمر (حضرت عمر رضه) تائين وڃي ٿو. (ڊي - هريبلوٽ - مشرقي واقعا - ص - 360) پوڪوڪ (عربستان جي تاريخ - صفحا - 80 - 75) روڊوسيئس جو نالو ان لسٽ ۾ شامل ناهي.

51. اميٿينس کي ڏسو (xxiv, 1, 2) لبيئيس (پڌري تقريرون باب - 110, 111 صفحو 334)
52. هيروڊوٽس، اسيريا جو وضاحت سان ذڪر ڪري ٿو. (i, 192 وغيره) جيڪو ڪڏهن ٻارن لاءِ ته ڪڏهن وري فيلسوفن لاءِ ويٺو لکي. اسٽرابو (1082 - 1072) (xvi, 1072) اميٿينس (xxiii, 6) جديد سياحن منجهان ڪارائتا هي آهن: ٿيورنيئر (i, ii, 226 - 258) اوٽس، (ii, 35 - 69, 189 - 224) ۽ نيپور (ii, 172 - 288) ان جي باوجود مونکي هن ڳالهه تي افسوس ٿو ٿئي ته اٻوالفدا جي عراق عربي، جو اڃا تائين ترجمو نه ڪيو ويو آهي.

53. اميٿينس پنهنجي راءِ جو اظهار ڪندي چوي ٿو ته اوائلي اسيريا جنهن ۾ نائنس (نينوا) ۽ اربلا به اچي ٿي ويا، انهن ٻنهي کي ملائي هڪ نئين اڊياپين جي نالي سان سڏيو ويو ۽ هو ٽن شهرن: تيريدون، وولوجيسيا ۽ اپولونيا کي ملائي انهن کي اسيريا جا اصلي صوبا ٿو ڪوٺي.

54. ٻه نديون (ايراني نار کان هڪ سو ميلن جي مفاصلي تي) اپاميا يا ڪورنا جي جڳهه تي پشسيٽيگرس يا شط العرب وٽ ملي هڪ وڏي ندي جي صورت وٺن ٿيون. اڳ فرات ندي هڪ جدا چئنل ذريعي سمنڊ ۾ ڇوڙ ڪندي هئي، پر بعد ۾ ان جي وهڪري ۾ رڪاوٽون وڌيون ويون ۽ آڇو جي شهرين وڏي جدوجهد کانپوءِ وهڪري جي رخ کي بصرا کان ويه ميل ڏکڻ - اوڀر طرف ڦيرائي ڇڏيو. (نقش و نگار جي اڪيڊمي جون يادگيريون - اير - ڊي ائٽول - 170 - 191) (xxx).

* (ندين جي وچ واري زمين).

55. هڪ وڏي ڄاڻو شخص ڪيمپفر - ٻوٽن جي علم جي ماهر، پراڻيون شيون گڏ ڪندڙ ۽ هڪ سياح، لڳي ٿو ته ناريل جي وڻن بابت هن پنهنجي پوري موضوع کي ختم ڪري ڇڏيو آهي. (امينٽ، اڪزوئي 630-764 iv).

* (واٽسراءِ، يا صوبي جا اصول)

56. اسيريا وارا فارس جي صوبيدار کي روزانو چانديءَ جو ٽڪرو ڏيندا هيا. تور ۽ ماپ جو حصو (بشپ هوپر جي واضح ڀڄا ڳاڇا کي ڏسو) پاڻي ۽ چانديءَ جي وزن جي نسبتي گهاٽائي ۽ ان ذات جي قيمت ڪنهن سرشتي ۾ آڻڻ کان بعد ئي سالياني آمدني جو ڪاٿو ڪري سگهيو جيئن آءُ هتي ٻڌايو آهي. ان جي باوجود به عظيم بادشاهه کي اسيريا کان 1000 يوبوئڪ يا ٽيرين سڪن کان وڌيڪ رقم نه ملي يعني (پائونڊ -/2.52.000) هيرودوٽس جي تحرير جا ٻه ٽڪرا (96-89, iii, 192, i) فارس جي ناٿي جي مجموعي ۽ صافي بچت واري رقم بابت وڏو تفاوت ڏيکارن ٿا؛ يعني صوبن طرفان ڏنل رقم ۽ سون يا چاندي شاهي خزاني ۾ جمع ڪرائڻ کانپوءِ به فرق وڏو ٿو وڃي بيهي. بادشاهه جي سالياني بچت ٽي ملين ۽ ٽي لک پائونڊ، ماڻهن جي مجموعي سترهن کان ارڙهن ميلن پائونڊن منجهان ٿي هوندي. + (وڏيون فوجي انجنيون جن کي پٿر اڇلائڻ لاءِ استعمال ڪيو ويندو هو) ++ (حملي جي انجڻ)

* مٿاهين دجله تي ٺهيل روم جو شهر جنهن تي ساپور گهيرو ڪري قبضو ڪيو)

+ زرتشت جو نيڪيءَ جو خدا جنهن کي گبن ائين باب ۾ هينئن بيان ڪيو آهي: ”سدائين روشنيءَ ۾ ٻڌل“.

57. اميٿينس اسيريا جي جنگ جي ڪارروائي حالتن مطابق بيان ڪئي آهي (xxiv, 2, 3, 4, 5) لبيئس (پڌري تقريرون - باب - 123 - 112, صفحا 347 - 335) زوسيمس (180 - 168, iii) ۽ گريگري نازيانزين (تقريرون - iv, 1113, 144) هن بزرگ جون فوج تي تنقيدون، ٽليمانٽ عقيدت منجهان ڪاپي ڪيون آهن جيڪو سندس وفادار غلام پڻ هيو. 58. لبيئس (13, 162).

59. سائرس، سڪندر (اليگزينڊر) ۽ اسڪيپيو جا مشهور مثال، درحقيقت انصاف جا ڪارناما هيا. جولين جي پاڪيزگي، هن پاڻ پنهنجي مرضيءَ سان اختيار ڪئي هئي ۽ سندس خيال ۾ اها لياقتن تي مدار رکندڙ هئي.

60. سٿلسٽ (ٻاراڻيون طنزون - 104, i) پنهنجو مشاهدو بيان ڪندي چوي ٿو ته: ”ٻي ڪا به شئي اهڙي بگڙيل نه هئي جهڙي سندن اخلاقيات.“ وڏي عمر جون عورتون توڙي بابل جون ڪناريون مردن سان سندن شهواني دعوتن ۾ آزاديءَ سان ملنديون جلنديون هيون ۽ جيئن ئي شراب ۽ پيار جي نشي ۾ مست ٿي وينديون هيون ته پوءِ آهستي آهستي پنهنجن سڀني ڪپڙن جي قيد کان آزاد ٿي وينديون هيون.

61. اميٿينس (xxiv, 4). فارس وارن جي مقامي آبادي جا ماڻهو ننڍي قد جا ٻچڙا آهن پر پوءِ سندن نسل ۾ بهتري اٿڪري آئي جو لڳاتار انهن ۾ سرڪاسين خون ملندو ۽ نسلن ۾ منتقل ٿيندو ويو. (هيرودوٽس (97, iii) بفن (فطري تاريخ - 420, iii)

62. اميٿينس (xxiv, 4) - يا جولين يا وري سندس تاريخدان پراڻين شين گڏ ڪرڻ ۾ ڪجهه اناڙي هيا. هو وڏي سائيز وارا تاج ڏئي ها ته جيئن انهن کي ديوارن سان پيوست ڪري ڇڏجي ها. ڪٿي به گهيرو ڪرڻ هڪ جنرل جو انعام هيو جنهن هڪ گهيرو ۾ آندل شهر کي قبضي مان ڇڏايو هو. (آئولس گيليس، ناکٽ، ائٽڪ (6, v))

63. آءُ هي تقرير اصلي ۽ نج روپ ۾ ڏيان ٿو. اميٿينس شايد ٻڌي وئي ۽ ان کي نقل ڪري، چو ته هو ايجاد ڪرڻ جو اهل ڪونه هو. مون پنهنجون ننڍيون ننڍيون آزاديون استعمال ڪيون آهن ۽ پنهنجي تقرير هڪ زوردار جملي سان ختم ڪرڻ ٿو چاهيان.

* (لبينيس جنهن سندس تعريف جا گيت ڳايا هيا.)

64. اميٿينس (xxiv, 3) لبينيس (پدري تقريرون - (122, 346).

65. اير - ڊي ائنول (نقش و نگار جي اڪڊمي جون يادگيريون - 246-259, xxviii) بابل، سلوشيا، تيسيفان ۽ بغداد وغيره بابت صحيح صورتحال بيان ڪئي آهي ۽ انهن شهرن جي مفاصلن بابت پڻ ڄاڻ ڏني آهي. روم جو سياح پيٿرو ديلاويل (i, xvii, 650-780) هن مشهور صوبي جو تمام ذهين ۽ ڳوڙهو تماشين هيو. هو هڪ مانائتو انسان ۽ محقق هيو پر ساڳئي وقت ڪنهن به موضوع کي برداشت کان وڌيڪ اينگهائيندو هو جيڪو فضول ۽ اجايو لڳندو هو.

66. شاهي واه (نهر - ملچا) ممڪن آهن ته وقت سان گڏ ان ۾ تبديليون آيون هجن، واپس ٿيو هجي يا ڪنهن هنڌ تي ورهايو ويو هجي وغيره (سيلريٽس - قدير جاگرافي ۾ - ii, 453) هي تبديليون ممڪن ته قدامت جي تضادن کي دور ڪري ڇڏن، جولين جي وقت ۾ اهو واه يقينن فوات ۾ شايد تيسيفان کان هيٺ دجله ۾ ڇوڙ ڪندو هوندو.

67. "سونهن فقط سچ جي هوندي آهي." هڪ اهڙو قول جيڪو هر تقرير جي ماهر جي بينچ تي لکيل هئڻ گهرجي

68. لبينيس، طاقتور جنرل جو حوالو ٿو ڏئي، مون جرئت ڪري سٽسٽ جو نالو ڏنو آهي. اميٿينس ٿو چوي ته سڀني ليڊرن منجهان "خوف کان ڊڄندڙ جنرل پاڻ ۾ گڏجي متحد ٿي ويا هيا ته جيئن ان منصوبي کي ختم ڪيو وڃي."

69. اميٿينس چوي ٿو: "شهنشاه خود، پنهنجي مددگار فوج سان گڏ پنهنجي فوج جي سامهون وارن دستن توڙي پويان وارن جثن جي وچ ۾ تيزيءَ سان ايندو ويندو رهيو." ان جي باوجود سندس دوست زوسيمس کيس جنگ کانپوءِ پڻ ڏينهن تائين نديءَ کي ٽپڻ جي اجازت نٿو ڏئي.

70. الٿڊ جي چوٿين ڪتاب ۾ ڏاهي نيسٽر جي طبيعت بابت ساڳيو ئي رڙيو رکيل آهي ۽ هومس جولين جي ذهن مان ڪڍڻ به غائب نه ٿيو هو.

71. "فارس وارا اوچتو خوف ۾ وڪوڙجي ويا ۽ دشمن کي بلڪل هٽائي ۽ مڪمل مات ڏئي ڇڏيائون، فاتح روم وارا پوري اعتماد سان تيسيفان جي کليل گيٽن مان اندر داخل ٿي وڃن ها پر شرط اهو هو ته اهي پنهنجي فتح کي مستحڪم ڪرڻ جي بجاءِ مال - غنيمت ميڙڻ ۾ نه لڳي وڃن ها" سيڪسٽس روفس (صوبائي حڪومتون باب - 28) سندس لالچ شايد کين آماده ڪري ته هو وڪڙجي مشوري کي ٻڌي وڃن.

72. واه کوٽڻ جي محنت، دجله جو گذرگاهه ۽ فتح بابت اميٿينس گهڻو لکيو آهي (xxiv, 5, 6). لبينيس (پدري تقريرون - باب - 128 - 124، صفحا - 353 - 347) گريگري نازيانزين (تقريرون - iv, 115 - 181، iii, 183) سيڪسٽس روفس (صوبائي حڪومتون - باب - 28).

* (ڊائڪليشين هي نالا، اليرڪر جي ٻن فوجين کي ڏنا هيا). 73 سامونڊي آرماٽ توڙي زميني فوج کي ٽن ڊويزنن ۾ ورهايو ويو هو، جن مان فقط پهرين ڊويزن رات جو گذري وئي هئي. اميٿينس (xxiv, 6) جيڪو محافظن جو دستو هو جن کي

زوسيمس ٽئين ڏينهن تي پهچايو (iii, 183) ۽ انهن ۾ بجاءِ جا ماهر به هيا، جن ۾ تاريخدان اميٿينس ۽ ايندڙ وقت جو شهنشاهه جووٽن به هيا. حقيقت ۾ انهن مقامي اسڪولن جي خدمت تي ڪئي ۽ شايد جووٽس ۽ هرڪيولنس اڪثر ڪري محافظن جون ذميواريون سنڀاليندا هيا.

74. ڪورين جو موسي (آرمينيا جي تاريخ - (iii, 15, 246) اسانڪي قومي روايتن جو تحفو ۽ هڪ مصنوعي خط ڏئي ٿو. مون ان منجهان فقط خاص خاص ڳالهون ورتيون آهن جن جو تعلق سڄ، امڪان ۽ لينيئس سان آهي. (پدري تقريرون - 131, 135)

75. "شهر کي گهيرو نه ڪيو وڃي ڇاڪاڻ ته اها ڪوشش هاڻيڪار ۽ بيوقتي ٿيندي." اميٿينس - (xxiv, 7) سندس ساٿي سپاهي يوتروپيس مشڪل کان پاڻ پاسيرو ٿي وڃيٿو. "اسيريا کي برباد ڪرڻ کانپوءِ، هن پنهنجو آرام گاهه ڪجهه وقت لاءِ ٿيسيفان ۾ قائم ڪيو جڏهن هو فتح ڪرڻ کانپوءِ پنهنجي گهر واپس وڃي رهيو هو (x, 16). زوسيمس يا ته وڌيڪ هوشيار يا بلڪل بيخبر آهي ۽ سقراط وري ان سلسلي ۾ درست نه آهي.

76. لينيئس (پدري تقريرون (130, 139, 354, 361) سقراط (iii, 21) ڪليساڻي تاريخدان امن جي انڪار جي ٽهمت مٿس ڪيس جي مشوري تي ٿو هڻي (فيلسوف جيڪو جولين جي گهر ۾ هوندو هو ۽ اليوسينين جي راز ڪي ڄاڻڻ جي کيس دعوت ڏني هيائين - ڏسو باب - 23) اهڙو مشورو هڪ فيلسوف جي مرتبي سان مطابقت رکندڙ نه هيو. پر فيلسوف ساڳي وقت هڪ جادوگر به هيو جنهن پنهنجي مالڪ جي جذبن ۽ اميدن جي پاسداري ڪئي هئي.

77. نئين ذريعي جي فنڪاري (چهر جي نقش نگارن جو ليڪڪ) گريگري نازيانزين (تقريرون - iv, 115, 116) کي پن اختصار ڪندڙن جي شاهديءَ منجهان شايد ڪجهه تقويت کيس ملي هجي، (سيڪٽس روفس ۽ وڪٽر) ۽ لينيئس جا وقت سر مشورا (پدري تقريرون (134, 357) ۽ اميٿينس (xxiv, 7) صحيح ۽ حقيقت تي مبني وهڪري کي اميٿينس جي متن جي بيوقتي مداخلت انکي متاثر ڪيو آهي.

78. ڏسو اميٿينس کي (xxiv, 7) لينيئس (پدري تقريرون - باب - 132, 133) زوسيمس (iii, 183) زونارس (ii, xiii, 26) گريگري (تقريرون - iv, 116) آگسٽائن (سويٽ ڊي - iv, 29, v, 21) انهن سڀني منجهان فقط لينيئس ئي هڪ اهڙو آهي جيڪو پنهنجي سپوت جو دفاع ڪري ٿو، جيڪو اميٿينس مطابق، پنهنجي مذمت پاڻ فقط هنڪري ٿو ڪري ته باهه جي شعلن کي وسائڻ ۾ هن ڦڙتيءَ جي بجاءِ ڪاهليءَ واري ۽ ان اثرائتي ڪوشش جو ورتي هئي.

79. هيروڊوٽس کي ڏسو (i, 194) اسٽرابو (xvi, 1074) ۽ ٿيورنيئر (i, ii, 152) 80. پنهنجي رفتار جي تيزيءَ مان ئي مٿس نالو ڊڄل پيو آهي، هي ميڊس زبان جو لفظ آهي جنهن جي معنيٰ آهي تير. پلني (فطري تاريخ - vi, 31)

81. هنن ڊئمن منجهان هڪ مصنوعي آبشار ٺهي ٿو پوي جنهن کي ٿيورنيئر بيان ڪيو آهي (i, ii, 226) ۽ ٿيورنات (ii, i, 193) فارس وارن يا اسيريا جي ماڻهن وڏيون ڪوششون ۽ محنت ڪئي ته جيئن نديءَ مان جهاز رانيءَ کي روڪين. (اسٽرابو - xv, 1075) (ڊي - ائٽول - فرات ۽ ڊجل - صفحا 98, 99)

82. ياد ڪيو ته اگاتوڪلس (سراڪوز جي بادشاهه - 289 - 361 - ق - م) جي تڪڙ ۽ اُپهرائيءَ جي ڪاميابيءَ تي ڪيس داد ۽ آفرين جو تحفو مليو هو ۽ ڪورٽيز (ميڪسيڪو جو فاتح 1547-1485ع) جنهن پنهنجا جهاز آفريڪا ۽ ميڪسيڪو جي ڪنارن تي ساڙائي ڇڏيا هيا، کي پڻ ساراهيو ويو هيو.
83. ڏسو عيسائي سرلاٿڪنڪ جي مصنف جو جائز تجزيو (353 - 287، ii) ۽ اير گيجارٽ جا عالماڻا خيال (فوجي يادگيريون پر 351-382، i) جيڪي روم جي فوجن جي گذاري ۽ انهن جي سامان بابت هن ظاهر ڪيا هيا.
84. آرمينيا جي جبلن مان دجله ڏکڻ کان ڪر ڪڍي اُتي ٿي ۽ فرات وري اتر کان، نڪري ٿي: پهرينءَ پر ٻوڏ مارچ ۾ ۽ پوئينءَ ۾ جولاءِ ۾ اچي ٿي. هنن ڳالهين بابت تفصيلي وضاحتون فوسٽر جي جاگرافيءَ جي تحقيقي مقالي ۾ ڄاڻايل آهن جيڪو اسپيلمن جي سائرس جي جنگي معرڪي ۾ درج ٿيل آهي (ii, 26).
85. اميشينس (xxiv, 8) پنهنجين تڪليفن کي بيان ٿو ڪري جيڪي ٻوڏ، گرمي ۽ جيتن جڻين جي ڪري هنن پوڳيون هيون. اسيريا جون زمينون جن تي ترڪن ظلم ڪيا ۽ ڪُردن يا عربن انهن کي تاراج ڪيو هو، انهن ۾ ٻُڄ، ڏهه، پندرهن ۽ ويهه حصا گهربل مقدار کان وڌيڪ پوندو هو. تنهنڪري ويچارا بدقسمت هاري ٻج جو اوتروڻي وڌيل مقدار زمينن ۾ ڇڏي ايندا هيا. (نيبور جا سامونڊي سفر - 285، 279، ii)
86. چرئڪس جو آئسيڊور (فارس جو محل - صفحا 5، 6 هڊسن ۾) مختصر جاگرافي (ٿام - ii) سلوشيا کان 129 شوني ٻڌائي ٿو ۽ ٿيوونائٽ (i, ii, 209-245) بغداد کان ايڪيٽاناي همدرد تائين 128 ڪلاڪن جو پنڌ ٿو ٻڌائي. هي ماپا عام پٿراسانگ يا روم جي ميلن کان مٿي نقا ٿي سگهن.
- * (ڪشپين سمنڊ جي ارد گرد واري زمين)
- + (اها ندي جيڪا روم ۽ فارس جي شهنشاهتن جي وچ ۾ حد مقرر ڪري ٿي).
87. تيسيفان کان جولين جي فوجي پيش قدميءَ کي اميشينس طرفان کليل لفظن بجاءِ حالتن پٽاندر بيان ڪيو ويو آهي (xxiv, 7, 8). لبينيس (ٻڌري تقريرون - 183، 134) ۽ زوسيمس (iii, 183) ائين ٿو لڳي ته پويان ٻئي صاحب ان ڳالهه کان بلڪل بيخبر هيا ته سندن فاتح ان وقت پوئتي هٽي رهيو هو، ۽ لبينيس ته ان کي دجله جي ڪنارن تائين محدود ڪري ڇڏيو آهي.
- ++ (گهوڙيسوار بچاءُ جو شيلڊون ٻڌندي)
88. چارڊن، جيڪو جديد سياحن ۾ انصاف پسند شخص آهي، فارس جي گهوڙيسوارن جي تعليم ۽ ڦڙتيءَ کي بيان ٿو ڪري. (iii, 57, 58) - چئن جلدن ۾ ايڊٽ ٿيل) برسونيئس (ڊي ريگنو پريسيڪو صفحا 661، 660 وغيره) قدامت جي باري ۾ هن شاهدون گڏ ڪيون آهن.
89. مارڪ ائنتني جي پنٿي هٿڻ وقت، بالاخاني جي ماپ يا وزن پنجاهه ڊراجمي يا ٻين لفظن ۾ اٿي جو هڪ پائونڊ ٻارنهن کان چوڏهن شلنگن ۾ ملندو هو، جوڙن جي ماني، چانديءَ جي اوتري تور ۾ ملندي هئي؛ انهن حالتن ۾ پلوتارج جي داستان جو مطالعو ڪرڻ تيستائين ناممڪن ڪر آهي (v, 102, 16)، جيستائين اهو به سمجهجي ته مارڪ ائنتني ۽ جولين جو به ساڳين دشمنن پيچو ڪيو هو جنجو غم به ساڳيو هو.

* (بار کڻڻ وارا گهوڙا).

90. اميٿينس (xxiv, 8, xxv, I) زوسيمس (iii, 184, 185, 186) لبيئيس (پدري تقريرون، باب - 134، 135 صفحا) 357، 358، 359 ائٽئڪ جو فيلسوف ان ڳالهه کان پيخير هو ته سندس فوجي بڪايل هيا.
91. اميٿينس (xxv, 2) جولين هڪ پڪو عزم ڪيو هو بلڪ قسم کنيو هو ته: ”هو مارس ديوتا اڳيان قرباني هرگز نه ڪندو.“ (xxiv, 2) اهڙي قسم جون ٻاراڻيون حرڪتون ۽ جهڳڙا ديوتائن ۽ انهن جي بي ادب پوئلڳن جي وچ ۾ اڪثر ڪري هلندا رهندا هئا، ان حد تائين جو آگسٽس جهڙي دروانديش شهنشاهه به، سندس سامونڊي جهازن جي ٻه دفعا ٽٽڻ ۽ تباهه ٿيڻ کانپوءِ، سمنڊ جي ديوتا نيپچون کي عوامي ميڙن جي اعزازن کان ڪڍي ڇڏيو هو: (ڏسو هيومر جا فلسفيا مشاهدا ۽ مضمون - ii, 418)
92. اهي فائدي وارن ڪمن جي بجاءِ اجاين ۽ فضول ڳالهين کي پاڻ وٽ محفوظ رکڻ جا ماهر هيا، سائنس جيڪا ايترو رپيا ۾ ايجاد ٿي هئي، ان مطابق هو ڪجهه فطري نشانين يا آثارن کي وهن جي ڄاڻ سان تعبير ڪندا هيا ۽ هيءُ علم انهن هڪ تسڪن بزرگ تارڪيٽيس منجهان پرايو هو.
93. نوٽ: هي سڄو جملو رومي، لاطيني يا يوناني ٻوليءَ ۾ لکيل آهي جنهن جو ترجمو ڪرڻ ممڪن ڪونهي. (سنڌيڪار) اميٿينس - (xxv, 3)
94. ساڀر خود روم وارن تي ظاهر ڪيو هو ته اهو سندس دستور هوندو هو ته فورت ٿيل صوبيدارن يا منهندارن جي روحن کي سڪون پهچائڻ لاءِ هو کين تحفا موڪليندو رهندو هو، جن ۾ اهي محافظ ۽ آفيسر به شامل هوندا هيا جن پنهنجي مالڪ سان وفاداري ڪندي پنهنجون حياتيون گناوين هيون. لبيئيس (ڊي نيسس جولين - xiii, 163)
95. جولين جو ڪردار ۽ ان وقت جون حالتون شايد اهڙن شڪن شهن کي جنم ڏين ٿيون ته هن اڳ هڪ تقرير ڪئي هئي جنهن کي اميٿينس ٻڌو ۽ ان کي پنن تي اُتاريو هيو. هن سلسلي ۾ ابي ڊي لابليري جو خيال شاندار ۽ ساراهڻ جهڙو آهي. مون سندن خيالن جي پوئواري ڪندي، افلاطون جي ”ظهور ٿيڻ يا پيهر وجود ۾ اچڻ“، يعني: ”اعتقاد ته: روح ۾ ربي شڪتي يا عنصر مليل آهي جيڪو موت اچڻ تي ختم يا تباهه ٿئي ٿو.“ تي لکيو آهي جيڪو ڪجهه اثڻائيءَ سان سندس اصل تحرير ۾ پڻ موجود آهي.
96. هيرودوٽس (i, 31) اهو اصول هڪ اهڙي ڪهاڻي يا بيان ۾ سمايو آهي جيڪو سڀني کي قبول آهي، تنهن هوندي به جويتير (زيبيس) الٽڊ جي ڇهين ڪتاب ۾، ساريدن جي موت تي رت جا ڳوڙها ٿو ڳاڙي ۽ انتهائي افسوس جو اظهار ٿو ڪري ته سندس پٽ کي قبر ۾ آرامي ٿيڻ کانپوءِ جي خوشين ۽ شانائتي سڪون ۽ اطمينان جو احساس ڪو نه هو.
97. انهن سپاهين جن اصل خدمتن جي ڀيٽ ۾ زباني حڪم ٿي ڏنا، انهن تي روم جو قانون لاڳو نٿي ٿيو يا ٻين لفظن ۾ اهي قانوني ڪارروائيءَ کان آجا هيا. ڏسو هينڪيس کي (روم جا قديمي دستاويز - i, 504) ۽ مانيٽسڪيو (ساراهڻ جهڙا جذبا - ڪتاب - xxvii)

98. انسان جو ڪائنات جي روحاني جزن سان ميللاپ يا هڪ جهڙائي جو فلسفو قديمي آهي جنهن تي پٿاغورس ۽ افلاطون لکيو به آهي ته وضاحتون پڻ ڪيون آهن پر ان ۾ ذاتي يا ڄاڻي وائي واري غير اخلاقيات شامل ناهي. ڏسو واربٽن جا عالماڻا ۽ مدلل ويچار. (ڏسو قدرتي سفارتڪاري (ii, 199-216).
99. جولين جي موت جي روداد کي اميٽئس کولي بيان ڪيو آهي جيڪو ان واقعي جو ذهين تماشين هيو. لينيئس، جيڪو ڊپ وچان موقعي تان ٿي هٽي ويو هو، ڪجهه حقيقتون ان به بيان ڪيون آهن. (پڌري تقريرون - باب - 140-136، صفحا - 362 - 359) گريگري جي بهتانن ۽ هاڻوڪن بزرگن جي مثالن کي خاموشيءَ سان ٺڪرائي سگهجي ٿو.
100. هڪ انصاف پسند ۽ حلير طبيعت تاريخدان اميٽئس اليڪشن جي منظرنامي کي پنهنجن لفظن ۾ بيان ڪري ٿو جنهن ۾ هو پاڻ موجود هو.
101. پرائمس جو مان مرتبو ساڳيو ئي سينيٽر وارو هو، توڙي جو هو فقط جج هيو پر سندن درجو بادشاهن جيان هو. ٿوڊوسين ڪوڊ (vi, xxiv) هي سهولتون جووين جي زماني تائين ته ڪو نه هيون، شايد هاڻوڪي دؤر جون آهن.
102. ڪليساڻي تاريخدان سقراط (iii, 22) سوزومين (vi, 3) ۽ ٿوڊريٽ (iv, I) جووين کي ايترو داد ضرور ڏين ٿا ته هن پوئين حڪومت ۾ پنهنجين غلطي کي مڃيو هيو ۽ پوري يقين سان چون ٿا ته هن تيستائين تخت وٺڻ کان انڪار ڪيو هو جيستائين سڄي فوج هڪ آواز سان اقرار ڪيو هو ته هو سڀئي عيسائي هيا. اميٽئس خاموشيءَ مان پنهنجي ڳالهه کي جاري رکندي، سڄي ڏند ڪٽا کي هڪڙي ئي جملي ۾ اچلي ٿو ڇڏي. "قربانيءَ جي جانورن جي آندن گونڊن منجهان معلوم ٿيو ته اهي جووين جي حق ۾ هيا، انڪري اعلان به اهڙو ٿي ڪيو ويو." (xxv, 6)
103. اميٽئس (xxv, 10) زندگيءَ منجهان جووين جو هڪ غير جانبدار نقش ٺاهيو آهي، جنهن ۾ وري نوجوان وڪٽر ڪجهه يادگار ۽ چرڪائيندڙ ٽڪرا جوڙيا آهن. ابي ڊي لابليري (جووين جي تاريخ - 238 - i, 1) سندس حڪومت جي مختصر تاريخ کي وضاحت سان لکيو آهي - هڪ اهڙي تحرير جنهن جو اسلوب تمام شانائتو آهي ۽ ان ۾ جائز تنقيد به ڪيل آهي ته ساڳي وقت مذهبي تعصب جي ان ۾ جهلڪ موجود آهي.
104. پروڪوپيس کان ائين ٿو معلوم ٿو ٿئي ته سائرس جي حڪومت هيٺ جيڪي لافاني هيا انهن سڀني کي پنهنجي اصلي حالت ۾ واپس ڪيو ويو هو، هن سلسلي ۾ شايد اسان ساساني ماڻهن جي غير موزون لفظ جو استعمال ڪريون ٿا. برسن (ڊي روگنو پريسڪو - ص - 268 وغيره).
105. بهراڙيءَ جي اڻڄاتل ڳوٺن کي ته هميشه واسطي وڃايو ويو هو ۽ نه وري اسان ان جڳهه جو نالو وٺي سگهون ٿا جتي جولين کي ماريو ويو هو، پر اير - ڊي ائٽول، سمير، ڪارهي ۽ درا جيڪي دجله جي ڪنارن سان ڳوٺ هيا، انهن جي صورتحال کي کولي بيان ڪيو آهي. (قدير جاگرافي - ii, 248) دجله ندي - صفحا - 97، 95) نائين صدي عيسوي ۾، سمير يا سمرا، نالن جي ٿوري گهڻي ڦير گهير سان عباسي سلطنت جي خليفن جي شاهي رهائش گاه بنجي وئي هئي.

106. دُرا قلغن سان محفوظ شهر هو جيڪو ائنيوڪس (ٻه صديون - ق - م ۾ شام جو بادشاهه) جي ميڊيا ۽ فارس جي فسادين خلاف جنگين ۾ نمايان هو. (پالبيس ۷ باب - 48, 52, صفحا - 548,552 جنهن کي 8 ورقي اسلوب ۾ ڪسوبان ايڊٽ ڪيو.

107. ساڳيو مشورو ڏهن هزارن جي ليڊرن کي ڏنو ويو هيو (زينوفن جي فوج جنهن 401 ق - م ۾ ايشيا مائر کي اُڪاريو هو پر جنهن کي عظيمنديءَ مان رد ڪيو ويو هو. زينوفن، اناباس (iii صفحا - 255, 256, 257) اسان جي جديد سياحن منجهان اسان کي معلوم ٿو ٿئي ته سڙه جيڪي تريا ٿي، انهن دجل ۾ واپار ۽ جهاز رانيءَ جو ڪم ٿي ڪيو.

108. جوڙين جي حڪومت جي پهرين فوجي ڪمن جو ذڪر اميٽيس ڪيو آهي (xxv, 6) لبينيٽس (پڌري تقريرون - 146, 364 ۽ زوسيمس - صفحا 189, 190, 191) جا اسان لبينيٽس جي ايمانداريءَ تي ويساهه نه به ڪريون، تڏهن به يوتروپيس جي کليل شاهدي ته: "هر هڪ کي فارس وارن طرفان هڪ انوڪي لڙائيءَ ۾ شڪست ڏني وئي،" (x, 17) ته اها ڳالهه اسان کي به شڪ ڪرڻ تي آماده ڪري ٿي ته اميٽيس روم جي فوج جي اعزاز ۽ رتبي کان ڪافي حسد ڪندو هو.

109. سيڪسٽس روٽس (صوبائي حڪومت - باب - 29) قومي ڪوڪلائٽ تي ڳالهائڻ کان نٽائڻ جي ڪمزور ڪوشش ڪئي آهي. "روم جي نالي جي لاءِ انهن کي اها عزت هئي ته اهي فارس وارا ٿي هيا جن امن جي سوال اٿارڻ جي شروعات ڪئي."

110. اها هڪ گستاخي ڦيندي ته اميٽيس جي خيالن جي مخالفت ڪجي جيڪو هڪ سپاهي هئڻ سان گڏ وڏن وڏن واقعن جو شاهد ۽ ڏسندڙ هيو. ان هوندي به اهو سمجهڻ مشڪل ٿي پيو آهي ته ڪارڊيون جا جبل اسيريا کان به اڳتي ڪيئن هليا ويا ۽ ايترو هيٺ ويا جيترو دجل ۽ وڏي چوڙ زاب جو ميلاپ، ۽ ٻيو ته اهو به ڪيئن ممڪن هو ته سٺ هزار سپاهين تي مشتمل فوج، چئن ڏينهن ۾ سو ميل جو سفر پورو ڪري سگهي هوندي.

+ (قاسائي ٿو).

111. دُرا جو امن اميٽيس جي ناراضگيءَ يا افسوس سان عمل ۾ آيو (xxx, 7) لبينيٽس (پڌري تقريرون - 142, 364) زوسيمس (iii, 190, 191) گريگري نازيانزين (تقريرون - iv, 117, 118) جيڪو تڪليفن پهچڻ جو الزام جولين تي ٿو مڙهي ۽ ڏکڻ مان آجي ٿيڻ جو داد جوڙين کي ڏئي ٿو) ۽ يوتروپيس. (x, 17) آخر ۾ ذڪر ڪيل ليکڪ جيڪو فوجي اسٽيشن تي موجود هو، هن امن کي "بيحد ضروري پر شرمناڪ" ٿو سمجهي.

* ايشيا مائر ۾، شام، سسليا ۽ بٿنيا جون نديون.

112. لبينيٽس (پڌري تقريرون - 143, 364, 365)

113. "نهایت ڳرا ۽ اڳرا شرط جيڪي روم جي شهنشاهت تي مڙهيا ويا هيا، بيحيا جوڙين انهن موجب حڪومت ڪرڻ چاهي هئي ڇو ته هو شان مان حاصل ڪرڻ جي بجاءِ اقتدار جي ڪرسيءَ تي ويهڻ لاءِ آيو هو." سيڪسٽس روٽس (صوبائي حڪومت ۾ - باب - 29) لابليري هڪ ڊگهي ۽ سڌي سنئين تقرير ۾ ذاتي ۽ قومي مفادن جي باري ۾ پنهنجا ويچار وڌيا آهن. (جوڙين جي تاريخ - i, 39 وغيره).

114. جنرلن کي زياتس نديءَ جي ڪنارن تي ماريو ويو هيو. (انابايس (ii, 156, iii, 226) جنهن کي زاب به چيو ويندو آهي. هيءَ ندي اسيريا ۾ آهي جيڪا 400 فوٽ ويڪري آهي ۽ موسل کان چوڏهن ڪلاڪن جيتري مفاصلي تي دجله ۾ ڇوڙ ڪري ٿي. يونانين جي غلطي يا غلط فهميءَ جي ڪري وڏي ۽ ننڍي زاب کي بگهڙ (لائڪس) ۽ ٻڪري (ڪيپروس) جا نالا ڏنا ويا هيا. هنن هي فرضي جانور انڪري تخليق ڪري ورتا هيا ته جيئن هو چيتي (شينهن) جي نوڪري ڇاڪري ڪري سگهن.

+ (گبن بابل لڳ سائرس جي شڪست جو حوالو ٿو ڏئي جيڪا سندس وڏي ڀاءُ ارٿيڪسزئڪس يا اردشير کيس 401 ق - ۾ ڏني هئي. يوناني زينوفن سميت سائرس جا اتحادي هيا.

115. سائروبيديا، فضول ۽ اينگهائيندڙ آهي. انابايس، واقعاتي ۽ جذبن سان ڀرپور آهي. اهو ئي افساني ۽ حقيقت ۾ هڪ دائمي فرق آهي. (سائروبيديا ۾. زينوفن جو مطلب اهو هو ته فارس جي بادشاهه سائرس - 529 - 563 ق-۾) سان تسليم منسوب ڪري، جڏهن ته انابايس ۾ هن هڪ ڊگهي سفر بابت ٻڌايو آهي جنهن ۾ ڏهه هزار ماڻهو ميسوپوٽيميا کان يونان تائين سفر ڪن ٿا.

116. روفيئس موجب، امن جي دستاويز ۾، کاڌي پيتي ۽ ضروري شين کي فورن مهيا ڪرڻ کي يقيني بنائڻ هو ۽ ٿوڊوريت ان ڳالهه جي تصديق ڪري ٿو ته فارس وارن امن جي شرطن کي هر لحاظ سان پورو ڪيو هو. اها حقيقت ٿي ته سگهي ٿي پر هتي اها بلڪل غلط ۽ ڪوڙي آهي. ڏسو تليمانٽ کي (شهنشاهن جي تاريخ ۾ - (iv, 702)

117. اسان ليوڪن جي ڪجهه پستن کي ياد ڪريون. (افرسال - (iv, 95) جيڪو اهڙي ئي قسمر جي مصيبت ۽ مشڪلاتن جو ذڪر اسپين ۾ پيش آيل سيزر جي فوج جي باري ۾ ڪري ٿو:

”ظالم ڏڪار تڙپايو هو..... سپاهي بڪ پئي مئا، ڇا جي فضول خرچي، وڪڻ جيڪو ڪجهه به هيو سو وڪڻي ڇڏيائون ته جيئن ڪو مانيءَ ڳڻو خريد ڪري سگهن.“ اي لالچ جي ذليل بيماري! ڪڏهن ته سون آڇيو ويندو ۽ هتي بڪايل وڪرو ڪندڙن جي ڪمي ڪانه هئي.“ ڏسو گيچارٽ کي. (فوجي معرڪن جون يادگيريون 379-382 i, 379) سندس ٻن جنگي معرڪن جو تجزيو، جيڪي اسپين ۽ آفريڪا ۾ وڙهيون ويون، ان جو مثال هڪ عظيم مناري جو آهي جنهن کي سيزر جي شهرت جي سلسلي ۾ ڪڏهن به تعمير ڪيو ويو هجي.

118. اير - ڊي ائٽول، (ڏسو سندس نقشا ۽ فرات ۽ دجله نديون - صفحا 92, 93) سندن پيش قدميءَ کي نقشن جي صورت ۾ واضح ڪيو آهي ۽ هاترا، آر ۽ فلاسانا جي صحيح هنڌن جو ڏس پتو ڏنو آهي جن بابت اميئسنس پڻ بيان ڪيو آهي. هو سماعيل جو ذڪر نٿو ڪري جيڪا هڪ موتمار هوا هئي جنهن کان قيوننات ڏاڍو ڊڄندو هو. (سامونڊي مسافريون - ii, i, 19)

119. جوڙين جي پاڇ کي اميئسنس بيان ڪيو آهي (xxv, 9) لبينيس (پڌري تقريرون - (143, 365) ۽ زوسيمس (iii, 194)

120. لبينيس (پڌري تقريرون (145, 366) هڪ تقرير جي ماهر جون خواهشون ۽ فطري اُميدون اهي هيون.

121. ڪارهي جي ماڻهن، هڪ شهر جيڪو لادانيت سان وابسته هيو، هڪ منحوس پيغام رسائيندڙ کي پٿرن جي هڪ ڍير هيٺان پوري ڇڏيو. زوسيمس (iii, 196) لبينيس کي جڏهن هن ڏرندڙ واقعن جي خبر پئي ته هن پنهنجون نظرون

اگهاڙي ترار تي ڪپايون پر کيس ياد آيو ته افلاطون خودڪشيءَ جي سخت لفظن ۾ مذمت ڪئي هئي: تنهنڪري هن سوچيو ته کيس زندهه رهڻ گهرجي ته جيئن جولين جي تعريف ۾ شروع ڪيل مدح سرائيءَ کي مڪمل ڪري سگهي. (البينيس - ڊي وائٽا سٽا - ii, 45, 46)

122. اميٿينس ۽ يوتروپيس کي، عوامي زبان ۽ سندن راين يا اظهارن جي لاءِ نهايت ئي موزون ۽ منصف شاهدن طور قبول ڪري سگهجي ٿو. ائٽئٽڪ جي ماڻهن هڪ بدنام ۽ ذلت واري امن کي گارگند ڏيندي رد ڪيو هو ڇو ته ان سان هو فارس وارن آڏو صفا بي يارومددگار بڻجي ويا هيا جو سندن سرحدون هاڻي غير محفوظ هيون ۽ دشمن جي حملي جو وڏو امڪان موجود هيو. (وئليسٽيانا منجهان اقتباس - ص - 845 - اڳيون جاني ائٽيو چينو)

123. ابي ڊي لابليري (جووين جي تاريخ - 227 - 212, i) توڙي جو هو فقط پنهنجي ضمير جو چيو مڃيندو هو، اعلان ٿو ڪري ته جووين واعدي پاڙڻ جو پابند نه هيو ڇو ته هن شهنشاهت کي توڙڻ ۽ ٽڪرا ٽڪرا ڪرڻ نٿي چاهيو ۽ نه وري سندن مرضيءَ کانسواءِ. هن پنهنجن ماڻهن جي ساڻس وفاداريءَ کان پاڻ کي پري ڪرڻ تي چاهيو. مون هدايتن ۽ فرمانبرداريءَ جي اهڙي خوشي اڳ ڪڏهن به محسوس نه ڪئي آهي جهڙي هن سياسي مابعد الطبيعات ۾ مونکي ملي.

124. نسپس ۾ هن هڪ شاهائو ڪر ڪيو. (اگن، هتي، روم جي جمهوريه جي شهنشاهن خلاف تعصب جو رويو قائم ٿو ڪري) هڪ دلير آفيسر، جيڪو سندس نالي پائي هو، ۽ جنهن کي بادشاهه بنائڻ لاءِ اهل سمجهيو ويو هو، کي رات جي مانيءَ تان اتاري، کيس گهلي ۽ هڪ ڪوٽ ۾ اچلايو ويو ۽ بغير ڪنهن سبب، الزام يا قانوني ڪارروائيءَ جي پٿر هڻي کيس ماريو ويو. اميٿينس - 8, xxv)

125. ڏسو (xxv, 9) زوسيمس (194, 195, iii)

126. پاسڪل جا واقعا (ص - 300) ڪليسائي نوٽ ۽ حاشيا ضرور پڙهيا وڃن.

* (سارسنيار لهندڙ جو جذبو)

127. زوسيمس (192, 193, iii) سيڪسٽس روٽس (صوبائي حڪومت - باب - 29) آگسٽائن (شهري حڪومت - iv,

29) هن قسم جي صورتحال کي لاڳو ته ڪيو وڃي پر انکي احتياط سان پرجهيو ۽ پروڙيو وڃي.

128. اميٿينس (xxv, 9) زوسيمس (196, iii) "هو يقينن لالچي هو ۽ شراب خوري ۽ زنا جي ڪڏن ڪمن ۾ پئجي ويو هو." پر آءُ، بچڻ جي هنگامن جي غلط رپورٽ کي رد ڪرڻ ۾ لابليري جي راءِ سان شامل آهيان (148-154, i) جنهن تي ائٽئڪ ۾ خوشيون ڪيون ويون هيون جن ۾ شهنشاهه، سندس گهرواري ۽ سندس سُرپتن جو هڪ وڏو تعداد شامل هو.

129. ابي ڊي لابليري (i, 156, 209) يثرونيس جي وحشيائي ڪٽر پٿي کي وڏي دانائيءَ سان اگهاڙو ٿو ڪري ڇڏي جيڪو جولين جي لاش کي شايد ڪٽڻ آڏو اچائي ڇڏي ها ڇو ته سندس نظر ۾ اهو "ذفن ڪرڻ جي لائق نه هيو."

130. هڪ فيلسوف ۽ هڪ درويشن جي پيٽ ڪيو (البينيس، مونوڊ - ii, 251 ۽ پڌري تقريرون - 145, 307, 156,

377 گريگري نازنين سان گڏوگڏ - تقريرون 125, 132, iv) عيسائي تقرير باز هوريان پڻ پڻ ڪندي وضع ڌاري ۽ معاف ڪرڻ جي جذبي تي زور ٿو ڏئي، پر هو پنهنجي اندر ۾ مطمئن آهي ته جولين کي رسيل عذاب ۽ تڪليفون، عڪسين ۽ تشتمل جي تڪليفن کان وڌيڪ ڏکوئيندڙ آهن. (جونو سان محبت ڪندي عڪسين کي هڪ ويل سان

سوگهو ڪري ٻڌو ويو هو ۽ تئسٽس ڪي وري ديوتائن جي رازن کي ظاهر ڪرڻ تي نه اُجهامندڙ اُڄ ڪاٺ جي سزا ڏني وئي هئي.

131. تليمانٽ (شهنشاهن جي تاريخ - iv, 549) هي خيال ۽ نظريا هن پاڻ وٽ جمع ڪيا آهن. ڪنهن بزرگ يا فرشتي کي رات جي وقت ۾ گر ٿي وڃڻ جو مشاهدو ڪيو ويو هو ۽ انجو مقصد شايد ڪو ڳجهو ڪم هو.

132. سوزمين (vi, 2) آمڙن ۽ ظالمن کي قتل ڪرڻ جي يوناني نظريي کي ساراهي ٿو. پر سڄو ٽڪرو جيڪڏهن ڪو عيسائيت جو پوئلڳ ترجمو ڪري ها ته بهتر ٿئي ها پر انکي صدر ڪزن ڊبائي ڇڏيو آهي. (لوئس ڪزن - 1627-1707ع)، هڪ تاريخدان ۽ يوناني ادب جو ايڊيٽر رهيو آهي.

133. جولين جي موت کان فورن پوءِ هڪ غير يقيني افواهه کي پکيڙيو ويو ته: " ڪيس روم جي هٿيارن سان قتل ڪيو ويو هو." ان افواهه کي روم جي ڪئمپ جي ڪن ڀاڱوڪڙن طرفان فارس وارن تائين پهچايو ۽ ڦهلايو ويو: اهڙيءَ طرح رومين مٿان ساڀور ۽ سندس رعي طرفان پنهنجي ئي شهنشاهه جي قاتل هجڻ جو تهمتون هنيون ويون ۽ ڪائن نفرت جو اظهار ڪيو ويو. (اميئنس - xxv, 6 - لينيئس - 163 - iii, 162) ثبوت طور ان ڳالهه تي زور ڀريو ويو ته ڪو به ماڻهو ظاهر نه ٿيو جيڪو ظاهر ڪيل انعام کي حاصل ڪري. (لينيئس - پڌري تقريرون - 141, 363) پر اڏامندڙ گهوڙيسوارن جن نيزو چوڙيو هو، اهي ان جي اثر کان بيخبر هيا يا وري هو شايد ساڳي ئي واڙ ۾ ماريو ويو هوندو. اميئنس کي ان افواهه تي نه ته شڪ ٿو پوي نه وري ان کي وڌائي وڌو ٿو ڪري.

134. " ڪو ماڻهو پنهنجي اڳواڻ جي حڪمن جي تعميل پيو ڪري." هن اونداهي ۽ شڪ گاڏڙ اظهار جو اشارو ائٿنسيٽس ڏانهن آهي، جيڪو عيسائي مذهبي ماڻهن ۾ پهريون شخص آهي جنهن جو ڪو به مخالف ڪو نه هو. (لينيئس - 5, 149 - لابليري - جووڙن جي تاريخ - i, 179)

135. تقرير جو ماهر (فئبريشيس - يوناني واقعا - vii, 145 - 179) هر طرف شڪن شهن کي ڦهلائي ٿو ڇڏي، ڀڄا ڳاڇا ۽ تفصيلي معلومات حاصل ڪرڻ تي زور ڏئي ٿو ۽ اشارن ۾ چئي ٿو وڃي ته شايد ثابتيون ملي وڃن. هو هنن (The Huns) جي ڪاميابيءَ جو ذميوار، جولين جي موت جو انتقام وٺڻ ۾ غفلت جي روِي کي ٿو بڻائي.

136. وسپاسيان جي ڪفن دفن جي موقعي تي، هڪ مسخري، جنهن ڪنجوس شهنشاهه تي ٺٺولين تي ڪيون، تجسس منجهان پڇيو: " ان تي ڪيترو خرچ آيو هو؟ " جواب مليس: " اسي هزار پائونڊ، " ته هن ورائيو: " مونکي ان جو ڏهون حصو ڏيو ۽ پوءِ ڀلي مونکي " ٽائبر نديءَ ۾ لوڙهي ڇڏيو. " سيوٽن (وسپاسيان ۾ - باب - 19) جنهن ۾ ڪسوبان ۽ گرونويس جا حاشيا به شامل آهن.

137. گريگري (تقريرون - iv, 119, 120) هن فرضي ذلت ۽ حماقت کي ڪانسٽنٽينس جي دفن جي اعزازن سان ٿو پيٽائي جنهن جي جسم کي ٿورس جبل تي نيٺ وقت فرشتن جي هڪ ٽولي سندس مان ۾ نغما ڳايا هيا.

* (رُڪو ۽ سخت مزاج فيلسوف)

138. قُنْتُسَ ڪرٽيس (i, iii, 4) سندس بيان جي ڪشادگي يا ڊگهائيءَ کي گهڻو ڪري ناپسند ڪيو ويندو هو. ان جي باوجود تاريخدان جو اهو فرض آهي ته ان نديءَ بابت ماڻهن کي سڀڪجهه ٻڌائي جنهن جو پاڻي سڪندر لاءِ ذري گهٽ موتمار ثابت ٿيو هو.

139. لبيئيس (پدري تقريرون - 156,377) تڏهن به هو وڏي احسانمنديءَ مان ٻن شاهي ڀائرن جي فراخديءَ کي دل سان تسليم ٿو ڪري جن جولين جي مقبري کي سينگارڻو ۽ سنواريو هو. (ڊي - ائلس جولين - 7, 152)

140. نوٽ: بدقسمتيءَ سان سڄو حاشيو، يوناني، لاطيني يا رومي زبان ۾ لکيل آهي جنهن جو ترجمو ڪرڻ ممڪن ناهي. اميئس - (xxv, 10)

وضاحت: اها حيرت جي ڳالهه آهي ته سڄي ڪتاب ۾ فقط چند حاشيه اهڙا آهن جتي مصنف طرفان ترجمو نه ڏنو ويو آهي نه ته ذري گهٽ سڄي ڪتاب جي اڪثر حاشين ۾ لاطيني ۽ يوناني وغيره ٻولين سان گڏ انگريزي ترجمو به ڏنل آهي جنهن جو سنڌي ترجمو پيش ڪيو ويو آهي. باقي تمام ٿورڙن حاشين ۾ انگريزي ترجمو نه ڏنو ويو آهي، اها ڳالهه سمجهه کان ٻاهر آهي. (سنڌيڪار)

باب - پنجويھون

(خلاصو)

جھوٽن جي حڪومت ۽ سندس موت - وئلينٽين جي اليڪشن جيڪو پنهنجي ڀاءُ وئلس سان ملي، اوڀر ۽ اولھ جي شهنشاهتن جي قطعي ورهاست ڪري ٿو. پروڪوپيٽس جي بغاوت - شمري ۽ ڪليسائي انتظام - جرمني - برطانيه - آفريڪا - مشرق - دنيوب. وئلينٽين جو موت - سنڊا ٻم پٽ: گرلشپن ۽ وئلينٽين - II اولھ واري شهنشاهت ۾ ڪاميابي حاصل ڪن ٿا.

گبن، جھوٽن جي موت کي، سندس قسطنطنيہ ڏانهن واپس وڃڻ سان لاڳو ٿو ڪري، ۽ وئلينٽين تخت جون واڳون ٿو سنڀالي، جيڪو هڪ فوجي ڪمانڊر هيو جنهن اولھ ۾ پنهنجي شهنشاهت تي حڪومت ٿي ڪئي جڏهن ته سندس ڀاءُ وئلس اوڀر جو شهنشاهه هيو. جاودگري ۽ ڪاري علم کي ظالماڻي طريقي سان ڪچليو ويندو هو ۽ ٻنهي ڀائرن ۾ مذهبي معاملن ۾ گهڻي سهڻ جا گڻ موجود هيا ته ساڳي وقت علم ۽ ڄاڻ جا به قدردان هيا. گبن، جنگ جي پنجن آکاڙن يا ميدانن جو جائزو وٺي ٿو جيڪي 375 - 364ع جي عرصي ۾ لڳيون ۽ انهن کي هنن عنوانن هيٺ ڄاڻايو ويو آهي: جرمني، برطانيه، آفريڪا، مشرق ۽ دنيوب. راڻين جي حفاظت کي، جرمنيءَ جي قومن ۽ قبيلن جي مخالفت ۾، واپس ڪيو ويو هيو: جنرل ٿوڊوسيئس برطانيه ۾ قانون جي حڪمرانيءَ کي قائم ڪيو، جتي اڳ ڪئيليدونا ۽ سٽڪسن جي لٽين هن خطي ۾ وڏي بدامنيءَ جو ماحول پيدا ڪري ڇڏيو هو. ٿوڊوسيئس، آفريڪا ۾ پيدا ٿيل بغاوت کي ختم ڪري ڇڏيو هو: اوڀر ۾ اهڙا ماڻهو رهندا هيا جن تي ويساهه نه ڪري سگهيو هو، پر دنيوب تي، وئلينٽين جي موت جي موقعي تي، جيڪو 375ع ۾ ٿيو، گائن، پنهنجي طاقت جي زور تي شهنشاهت کي للڪاريو هو ۽ مٿس حملي ڪرڻ جون تياريون ڪري رهيا هيا.

باب - چوڻيمون

(خلاصو)

ريدار ۽ ڌنار قومن جا طور طريقا - چين کان يورپ تائين هُنن (The Huns) جو واڌارو - گائڻن جي پاڇ - اهي دنيوب کي اڪري وڃن ٿا - گائڻن جي جنگ - وئلس جي شڪست ۽ سندس موت - گرئشين، ٿوڊوسيئس کي اوڀر جي شهنشاهت حوالي ڪري ٿو - سندا ڪردار ۽ ڪاميابي - امن ۽ گائڻن جي بحالي.

روم جي شهنشاهت جي زوال کي، گبن وئلس جي حڪومت جي آخري سالن کان شروع ڪري ٿو. (375-378ع) جڏهن گائڻن کي، هُنن (Huns) جي حملي کان بچائڻ خاطر، دنيوب کي اڪرڻ جي اجازت ڏني وئي هئي، جن جي، چين جي سرحدن کانوڻي يورپ تائين، خانہ بدوشي وارن طور طريقن کي باب چويهين ۾ وضاحت ۽ تفصيل سان بيان ڪيو ويو آهي. سندن اڻ گهڙيل ۽ سخت روڻ سبب، گائڻ، شهنشاهت ۾ چڻ بيگانن وانگر هيا ۽ بنا دير جي جنگ جوڻ لاءِ مچرجي پوندا هيا. ان وچ ۾ جرمني جي قبيلن دنيوب ندي پار ڪئي، پر گرئشين جي ڪمان هيٺ گال جي فوج کين شڪست ڏني. گرئشين پنهنجي پيءُ وئلينٽينين کانپوءِ اولهه جي شهنشاهت جون واڳون سنڀاليون. وئلس کي، 378ع ۾، هئڊرئوپل جي جنگ ۾ گائڻن نه رڳو شڪست ڏني پر کيس ماريو ويو. ٿوڊوسيئس سندس جانشين ٿيو جيڪو ساڳي نالي واري جنرل جو پٽ هو جنهن برطانيه ۾ امن امان ڪاٺيو ڪيو. هن آهستي آهستي اوڀر ۾ روم جي فوجن جي طاقت کي مستحڪم بڻايو ۽ گائڻن جي اعتماد کي بحال ڪيو جن کي ٿريس ۾ آباد ڪيو ويو. اهو امن، بهرحال ايترو پرسڪون نه هيو ۽ ماڻهن جي حفاظت جي ذميداري چڻ ته هڪڙي ماڻهوءَ جي زندگي ۽ سندس لياقتن تي مدار رکندڙ هئي.

باب - ستاويھون

(خلاصو)

گريشٽين جو موت - آرين عقيدي جو خاتمو - سينت المبروز - مئڪسيمس جي خلاف پھرين خانہ جنگي -
ٿوڊوسيئس جو ڪردار، انتظام ۽ پيٽاءُ - وئلينٽينين - II جو موت - يوجينئس خلاف ٻي خانہ جنگي - ٿوڊوسيئس
جو موت.

گبن ٻڌائي ٿو ته گريشٽين ڪيئن نه پنهنجي اڳئين واعدي تان ڦري ويو هو ۽ فوجي ڪمانڊر مئڪسيمس
کيس حڪومت کان هٽائي ڇڏيو هو جنهن برطانيه تي 383ع ۾ گال جي طرف کان حملو ڪيو هو. هاڻي هڪڙي ئي
وقت ۾ ٽي شهنشاهه هيا: ٿوڊوسيئس اوڀر ۾، وئلينٽينين - II اٽلي ۽ آفريڪا ۾ ۽ مئڪسيمس اولهه ۾ موجود هو.
آرينس کي ملڪ مان ڪڍڻ کانپوءِ، ٿوڊوسيئس عيسائي ڪليسا ۾ ايڪو ۽ اتحاد قائم ڪيو. ملن ۾، وڏي پادري
ايمبروز، وئلينٽينين ۽ سندس ماءُ جسٽينا جي آرين عقيدي جي مخالفت ڪئي، ۽ جڏهن هو اتان ڀڳا ته جيئن وڃي ٿوڊوسيئس
وٽ پناهه وٺن. ته ان دؤران مئڪسيمس اٽلي تي حملو ڪري ڏنو. کيس شڪست آئي ۽ پاڻ به ماريو ويو ۽ وئلينٽينين
وري حاڪم ٿي ويو. ائٽنڪ ۽ ٿيسالونيڪا ۾ ٻريا فسادن کي نرمي توڙي سختيءَ ذريعي ڪچليو ويو ۽ ٿوڊوسيئس
کي ائمبروز طرفان مجبور ڪيو ويو ته ڏک ڪيل پوئين علائقي تي حملي ڪرڻ تي پڇتائي. جڏهن وئلينٽينين 392ع
۾ پراڻي حالتن ۾ مٽو ته ويتر خانہ جنگي شروع ٿي وئي. جڏهن ٿوڊوسيئس 395ع ۾ پاڻ به مري ويو ته هن پنهنجي
شهنشاهت، پنهنجن ٻن پٽن: هانريڪس کي اولهه ۾ ۽ آرڪيڊيئس کي اوڀر ۾، سونپي ڇڏي. شهنشاهت کي ڳاڻن ۽ هُنن
(Huns) طرفان حملي جو فورن خدارو ٿي پيو ڇو ته هاڻي روم جي پيادل فوج جي اڳين طاقت موجود ڪانه هئي جيڪا
بربرن جي طاقتور گهوڙيسوار فوج جو مقابلو ڪري سگهي.

All rights of Sindhi Translation are reserved

1st Edition

Dec 2010

1000 Copies

All rights reserved. No part of this book may be reproduced in any form or by any electronic mechanical means, including storage and retrieval system, without express permission in writing from the publishers.

This book is published by Sindhi Adabi Board's special publishing scheme of annual Development program, Government of Sindh from the budget of financial year 2005-06

[Price. Rs: 535 – 00]

Available at
SINDHI ADABI BOARD'S KITAB GHAR
Tilak Incline, Hyderabad, Sindh
Ph: 022-2633679, Fax: 022-9213422
Email: sindhiab@yahoo.com
[www. Sindhiadabiboard.org](http://www.Sindhiadabiboard.org)

Printed and published by Professor Syed Zavar Hussian Shah Naqvi, Secretary, Sindhi Ababi Board, Jamshoro, Sindh from Sindhica Academy Karachi.

ROME JI SHAHANSHAHAT
JO
ZAWAL AIN KHATMO
[The Decline & Fall of the Roman Empire]
(Part-I)

By:

EDWARD GIBBON

Translated by:


INAYAT BALOCH



Sindhi Adabi Board

Jamshoro, Sindh

2010



نامياري اديب، برک شاعر ۽ برادڪاسٽر عنايت بلوچ 3 آڪٽوبر 1941ع تي ڳوٺ حاجي يار محمد کوسي، لڳ احمدپور، ضلعي خيرپور ۾ جنم ورتو. عنايت بلوچ شاعر هئڻ سان گڏ سٺو نثرنگار، نقاد ۽ لطيف جو پارکو پڻ آهي. ڪسٽمس ۾ اهم عهدي کي خيرباد چئي 1970ع ۾ برادڪاسٽنگ جي دنيا ۾ داخل ٿيو جتي هو مختلف عهدن تي رهيو ۽ ڊائريڪٽر پروگرامز جي حيثيت ۾ رٽائر ڪيائين. ان کان سواءِ ڪنسلٽنٽ پيمرا (PEMRA) پاڪستان اليڪٽرانڪ ميڊيا ريگيوليٽري اٿارٽي (مارچ 2002ع کان جنوري 2003ع) به رهيو آهي ۽ مختلف خانگي ريڊيو قائم ڪري انهن تي جنرل مئنيجر رهيو آهي. جهڙوڪ: سچل ايف. ايم 105 (سيپٽمبر 2003ع کان ڊسمبر 2004ع) ۽ جوش ايف. ايم-99 (مارچ 2005ع کان جنوري 2008ع).

عنايت بلوچ دنيا جي ڪيترن ملڪن مان ريڊيو سان لاڳاپيل ڪورسن ورڪشاپن ۽ سيمينارن ۾ به شرڪت ڪئي. جن ۾ بي. بي. سي. لنڊن، ايشيا پئسفڪ انسٽيٽيوٽ فار برادڪاسٽنگ ڊولپمينٽ ڪوالالپور ملائيشيا، وائس آف آمريڪا، ڊوئجي ويلي D.W. جرمني، ايشين ميڊيا انفرميشن سينٽر، سينگاپور ۽ جاپان انٽرنيشنل ڪوآپريشن ايجنسي (JICA) جاپان شامل آهن.

عنايت بلوچ کي ريڊيو پاڪستان جي نمائندي جي حيثيت سان ٻه دفعا محترم بينظير ڀٽو (شهيد) سان گڏجي ٻاهرين ملڪن جي سفر ڪرڻ جو اعزاز پڻ مليو. پهريون ڀيرو 1989ع ۾ جڏهن محترم بينظير ڀٽو وزيراعظم جي حيثيت ۾ ترڪي ۽ عراق جو دؤرو ڪيو. تڏهن ترڪي جي خوبصورت شهر استنبول (اڳوڻي ۽ تاريخي قسطنطنيه) ۾ عنايت بلوچ بينظير ڀٽو صاحب جو تفصيلي انٽرويو ورتو جنهن کي ان وقت ميڊيا ۾ گهڻو ساراهيو ويو هو. ٻئي دفعي جڏهن محترم ٻيهر وزيراعظم ٿي ته هن 1994ع ۾ برطانيه جو سرڪاري دؤرو ڪيو ته عنايت بلوچ کي ٻيهر ان دؤري جي ڪوريج لاءِ موڪليو ويو ۽ سندس ريڊيو رپورٽن کي پاڪستان ۾ بيحد پسند ڪيو ويو.

ان کانسواءِ عنايت بلوچ، ريڊيو پاڪستان جو واحد برادڪاسٽر آهي جنهن کي ٻه دفعا ڪرڪيٽ ورلڊ ڪپ جي ڪوريج جي سلسلي ۾ ٻاهر موڪليو ويو. پهريون ڀيرو 1983ع ۾ ٽئين پروڊينشنل ورلڊ ڪرڪيٽ ڪپ جي ڪمپنٽريءَ جي انتظامن ڪرڻ لاءِ کيس انگلنڊ ۽ ويلز موڪليو ويو. ٻئي دفعي 1992ع ۾ پنجين بينسن انڊ هيجز ورلڊ ڪرڪيٽ ڪپ جي سلسلي ۾ آسٽريليا ۽ نيوزيلينڊ ويو. جتي خوش قسمتيءَ سان عمران خان جي سربراهيءَ ۾ پاڪستان پنجون ورلڊ ڪپ کٽي دنيا کي حيران ڪري ڇڏيو. عنايت بلوچ کي اهو اعزاز به حاصل آهي ته سندس نالو World's Who's Who of Poetry ۾ آيل آهي. اهو ايڊيشن انٽرنيشنل بايوگرافڪل سينٽر، ڪئمبرج انگلنڊ مان 1978ع ۾ شايع ٿيو هو.

عنايت بلوچ کي مڃتا طور ڪيترائي ايوارڊ ۽ ميڊل پڻ مليا آهن 1987ع ۾ کيس وزيراعظم هٿان ”شهباز گولڊ ميڊل“ مليو ۽ پاڪستان رائٽرس گلڊ طرفان سندس شاعريءَ جي ڪتاب ”تند ڪتارو ڪنڌ“ ۽ سندس سفرنامي ”پرين جي پرديس“ تي انعام ڏنا ويا. جڏهن ته سندس ٻيا ڪتاب جن ۾ ”پرديسي ڪهڙا پرين“ (سفرنامو: 1987ع)، ”سهسين ٿيا سازگ“ (سفرنامو: 1995ع) ڇپجي چڪا آهن. سنڌ ماڻڪ موتي تنظيم طرفان سندس خدمتن تي تاج پوشي پڻ ڪئي وئي.

عنايت بلوچ هن وقت سنڌ پبلڪ سروس ڪميشن جو ميمبر آهي ۽ حيدرآباد ۾ رهائش پذير آهي.

پروفيسر زوار نقوي

Digitized By M. H. Panhwar
Institute Of Sindh Studies, Jamshoro.